

[ All rights reserved by the publisher ]

---

Publisher:-Satyabhamabai Pandurang, } at the "Nirnaya Sagar" Press,  
Printer:-Ramchandra Yesu Shedge, } 26-28, Kolbhat Street, Bombay



श्रीमद्भगवत्पतञ्जलिमहर्षिप्रणीतस्य

# पाणिनीयव्याकरणमहाभाष्यस्य

षष्ठोऽध्यायः ॥

स च ऋषिकल्पोपाध्यायकैयटप्रणीतेन महाभाष्यव्याख्यानेन प्रदीपेन परिवृतः

सर्वतन्त्रस्वतन्त्रनागोजीभट्टकृतेन भाष्यप्रदीपव्याख्यानेनोद्द्योते-

त्यन्वर्थनामधेयेन समुद्धासितश्च ॥



प्रथमतः

स्थानेविधिरूपं पञ्चमं खण्डम् ॥

काशीस्थप्रधानविद्यालयाधीतसकलशास्त्रेण

मुम्बापुरीयविल्सनमहाविद्यालयसंस्कृताध्यापकेन

परशुरामग्रामाभिजनजोशीकुलावतंसश्रीभिकाजीपन्तात्मजेन

भार्गवशास्त्रिणा शास्त्राचार्येण

प्राचीनानेकग्रन्थसाहाय्यं समवलम्ब्य विषमस्थलटिप्पण्या

पाठभेदादिपूरणेन च सम्भूष्य संस्कृतम् ॥




मुम्बापुर्या

सत्यभामाबाई पाण्डुरङ्ग इत्येताभिः

निर्णयसागरमुद्रणालयार्थं तत्रैव मुद्रायित्वा प्रकाशितम् ।

शकाब्दाः १८६७, ख्रिस्ताब्दाः १९४५





## प्रकरणसूचिः ।

प्रकरणानि.				पृष्ठाङ्काः
प्रस्तावना. ....	....	....	....	१-१८
विषयानुक्रमः.	....	....	....	१९-३२
ग्रन्थः. ....	....	....	....	१-३७२
सूत्रवार्तिकपाठः	....	....	....	३७३-३९२
श्लोकवार्तिकपाठः	....	....	....	३९३-४००
सूत्रसूचिः ....	....	....	....	४०१-४०४



योगेश्वरस्य भगवतः परमकारुणिकस्य परमानुग्रहेणाद्य प्रदीपोद्भासित उज्ज्वोत्परिवृढः प्रभाभासुरो महाभाष्यस्य पतञ्जलिप्रणीतस्य षष्ठोऽध्यायो मुद्रणविधानेन शाणोल्लीढो मणिरिव चकास्तितराम् । अचिरोद्गतोऽयं महाभाष्यभागो न चिराद्विद्वज्जनकरकमलान्यधितिष्ठतीति साभिमानं विज्ञापयामः ।

अद्य यावत् कैयटनागोजीभट्टसदृशैः शब्दशास्त्रपारावारीणैः पदवाक्यप्रमाणकुशलैर्विद्वदग्रेसरैर्महाभाष्याब्धिर्नितरां परमादरेणालोडित इति नास्मादृशैरुदरम्भरैस्तत्र किञ्चिद्वक्तव्यमवशिष्यते, तथापि कविकुलगुरुणाऽऽदिकविना भगवता वाल्मीकिना सुखुतोऽपि रघुकुलभूषणो भगवान् रामचन्द्रः किम्भवभूतिप्रभृतिभिः कविभिः पुनः पुनर्न स्तूयते ?

न वाऽष्टादशपुराणनिर्माणचातुरीवैदग्ध्यवता भगवता व्यासेन बहुशो वर्णितोऽपि यशोदानन्दनः कविभिरनेकैः किमिव तोष्टूयते ? विदग्धवरैः सर्वैः संस्तूयमानस्य परब्रह्मणो यथा न किञ्चिद्धीयते तथा शब्दब्रह्मणोऽपि—इति अस्मत्परिश्रमो न पुनरुक्तः स्यात् ।

अपि च कस्मिंश्चित्काले प्रसिद्धतरस्यापि पदार्थस्य कालान्तरेणाप्रसिद्धिमागतस्य पुनः पुनः संशोधनमपि न पुनरुक्त-दोषमावहति । प्राचीनटीकाकृतसमये च प्रसिद्धतरस्य तस्यार्थस्य टीकायामनुपपादनमप्यत एव युज्यते । इदानीं महाभाष्ये यानि वार्तिकानि संगृहीतानि तान्येतान्येवेति निश्चयो महता प्रयत्नेनाप्यशक्य इति विदुषां नाविदितम् । तथा श्लोकवार्तिकानि यानीह दृश्यन्ते तानि किं महर्षिणा कात्यायनेन कृतानि उतान्येन केनापि महत्तरेणेत्येतदपि बहुतरकालव्यवाया-ज्ज्ञातुमशक्यमिवावभासते ।

अथायमत्र प्रश्न उपपद्येत यत्—वार्तिककर्तुरनभिधानेऽपि तदनुसारेण कृताः प्रयोगाः साधव एव, भाष्यपरिगृहीतत्वाद्-खिलानि तानि प्रमाणान्येव—इति किमु तत्कर्तुरभिधानानभिधानेन ? व्याकरणस्य चेन्द्रचन्द्रादिमहर्षिभेदेन भिन्नत्वात्तत्तन्महर्षि-कर्तृकाण्यपि वाक्यानि भाष्यपरिगृहीतानि भवेयुरिति न स विषयः क्षोदक्षेममर्हति—इति । सत्यम् । न वयमिन्द्रचन्द्रादिमहर्षि-वचसां द्रोहं कुर्मः किन्तु यद्यत्र कश्चिच्चतुर्थोऽपि मुनिः प्रमाणत्वेनाश्रीयेत तदा त्रिमुनिव्याकरणमित्येषा प्रसिद्धि-र्विलयं यायात् ।

ननु सूत्रकृतैव बहुषु सूत्रेषु 'लङ्ः शाकटायनस्यैव' 'ऋतो भारद्वाजस्य' इत्यादिप्रक्रमेण शाकटायनप्रभृतीनामाचार्याणां प्रामाण्यमाश्रितमिति त्रिमुनिव्याकरणमित्येषा प्रसिद्धिः कविकल्पनैव । भाष्यकृताऽपि 'अपर आह' 'भारद्वाजीयाः पठन्ति' इत्येवंविधस्य ग्रन्थस्योक्तत्वात्त्रिमुनिव्याकरणमित्येतच्चैवाश्रयणीयमिति चेत्, न; सूत्रकृता न शाकटायनप्रभृतीनामाचार्याणां वचनान्यत्रोपनिबद्धानि किन्तु तेषां नामग्रहणेनैव तन्मतोल्लेखः क्रियते । स च नैतत्प्रसिद्धेः प्रतिकूलः, प्रत्युतास्य व्याकरणस्य निर्मूलत्वशङ्कां व्यपनुदति । व्याकरणञ्चेत् 'कलौ पाराशरी स्मृतिः' इतिवदिदानीं प्रमाणम्, तच्च प्राचीनपरम्परानुबद्धमित्ये-धानेन ज्ञायत इत्यपरमनुकूलम् । भाष्यकृताऽपि यदि तत्तन्नामपुरस्कार एव कृत इत्याश्रीयते तदाऽनुकूलमेव । यदि चान्ये-षामपि महर्षीणां वचसामत्र प्रमाणत्वेनोपन्यासस्तदा शङ्केयं समुदेति—त ऋषयोऽप्यत्र प्रमाणमिति, तदा च त्रिमुनिव्याकरण-मित्येषा प्रसिद्धिर्भज्येत ।

भाष्यकृदुपन्यस्तवचसामिदानीं पठनपाठनशैलीशैथिल्येन भेदावबोधदुरुहत्वात्तद्वचनविवेकोऽत्र गुरुचरणशुश्रूषासन्म-तिभिर्दृढतरभाष्याभ्यासवशात्तद्वचःपरिशीलनप्राप्तविचारविभवैश्च प्रस्तूयत इति तदनुसन्धानमभ्यर्थ्यते ।

एतत्तु तत्र विचारकक्षामापतति यत्—यद्यत्रान्येऽपि ऋषयः प्रभवन्ति तदा रामायणाद्यार्थग्रन्थेषु परिदृश्यमानान् 'कृत्य' इत्यादिप्रयोगान्परिपश्यन्तो वयं तादृशप्रयोगान् परिकल्पयितुं समर्था इति 'आर्षत्वात्साधु' इत्यादि टीकाकृदुल्लेखः प्रामादिक एव स्यात् । तत्तुल्यन्यायात् 'अवैहि मां किंकरमष्टमूर्तेः' इति कालिदासोक्तौ विविदिषन्तो विद्वांसोऽपि परास्ता भवेयुः । 'चेष्टा व्यनेशनिखिलास्तदाऽस्याः' इति श्रीहर्षस्य तु प्रमाद इति नागोजीभट्टोक्तिः प्रामादिकैव स्यात् । यथाऽप्यष्टभाषाव्याकरणेषु असाधुत्वेन परिगणिता अपि प्रयोगा यत्रकुत्रापि परिदृश्यमानाः शनैः शनैः साधुत्वकक्षामारोहन्ति तद्वदत्रापि मुनित्रयवचोविरुद्धा

अपि प्रयोगः जनैः जनैः साधुत्वमापद्युः । तथा च पाणिनीयव्याकरणस्यैव विलोपप्रसङ्गः, गीर्वाणवाणीविलयप्रसङ्गश्चेति व्याकरणप्रणेतारः परिगणिताः कतिपय एवाभिमन्तव्याः । अत एव त्रिसुनिव्याकरणमित्यभिमुक्तोक्तिः संगच्छते । भगवता भाष्यकारेणापि तत्र तत्रापाणिनीयं तु भवतीत्यादि वदताऽस्य शास्त्रस्य परिमितकृषिकर्तृकत्वमेव स्वीक्रियते ।

तत्र भगवान् पाणिनिः सूत्राणि प्रणिनाय । कात्यायनश्च स्वीयैर्वार्तिकैस्तत्सूत्ररूपं व्याकरणं समुपबृंह्यांचकार । भगवान् भाष्यकारः पतञ्जलिर्महता यत्नेनापि दुरवगाहमेतत्सम्बलोक्य व्याख्यानानां चानेकविधत्वं सम्परिपश्यन् शब्दसाधुत्वे सुप्रतिनिष्ठितानामपि भ्रान्तिं समुपलभ्य च परमकृपाप्लुतया सूत्रवार्तिकव्याख्यानं चिकीर्षुर्गौनर्ददेशेऽवतीर्य दर्भपवित्रपाणिः प्राबुद्ध आसीनो महता यत्नेनासन्दिग्धं सुपरिष्कृतं सुश्लिष्टं मधुरतराक्षरसन्ततिसन्ततं गीर्वाणभाषाभूषणभूतं वाक्यप्रमाणाभ्यामन्वितं सांख्यदर्शनानुगतं साहित्यसंमुद्रितं प्राचीनपरम्परानुविद्धं सर्वप्रमाणानामपि प्रमाणभूतं महाभाष्यं विचरयामास । यमवष्टभ्याद्यत्वेऽपि शफरीवत्फरारायमाणा मादृशाः शब्दसाधुत्वविषये निःशङ्कं ब्रुवते, भाष्यव्यासज्ञेन प्रतिष्ठां लभन्ते च ।

भाष्यप्रणयनपद्धतिश्च भगवतः—येन क्रमेणाष्टाध्याय्यां सूत्राणि प्रणीतानि तं क्रममनतिक्रम्य व्याख्येयसूत्राणि संगृह्य प्रश्नोत्तररूपेण पदकृत्यं व्याख्यां च विधाय तत्र तत्र व्याख्यानसम्बद्धानि वार्तिकान्युपन्यस्य कात्यायनप्रणीतानि वार्तिकानि कुण्डलनाभाष्येण विभूष्य वार्तिकपरिचयार्थं तद्गौरवनियन्त्रणया वा वार्तिकानि चावतरणदानैर्विशेषविचारपरभाष्यैश्च संयोज्य व्याख्यानरीतिरभिनवैव काचित्समुद्भासिता दरीदृश्यते । पुष्कलानि चोदाहरणानि प्रसिद्धतराणि वैदिकलौकिकानि तत्तत्स्थलेषु सूयुक्तानि भाष्यकृतां सर्वज्ञत्वमभिव्यञ्जयन्ति ।

अत्र च प्रसङ्गवशात् केषुचित्सूत्रेषु वार्तिकप्रणयनाभावात् स्वाशयप्रकटनाभिप्रायाद्वा क्वचित् श्लोकवार्तिकानि अपि प्रयुज्यन्ते । वार्तिकश्लोकवार्तिकयोस्तारतम्यं तु भगवता निपुणतरमुपपादितम् । तद्यथा—‘अस्मिन् रोपधयो रमन्त्यतरस्याम्’ (६।४।४७) इति सूत्रे ‘अस्मादेशात् सम्प्रसारणं विप्रतिषेधेन’ इति वार्तिकं ‘अस्मादेशात्सम्प्रसारणं भवति विप्रतिषेधेन’ इति अन्यनूतैर्भाष्याक्षरैर्व्याख्यातम् । एतदेव कुण्डलनाभाष्यमित्युच्यते । श्लोकवार्तिकञ्च ‘सूर्यतिथ्यागस्त्यमतस्यानां य उपधायाः’ (६।४।१४९) इति सूत्रे ‘तथाऽद्यौ येऽन्यथर्वसु’ इत्येतत् ‘अन्ति ये च दूरके’ इत्युदाहरणदानेनैव संभूषितम् । उदाहरणमात्रं चैतद्वार्तिकश्लोकवार्तिकविषये प्रदर्श्यते । एवञ्च वार्तिकानि भाष्यकृताऽन्यूनाक्षरकुण्डलनया सम्भाव्यन्ते, श्लोकवार्तिकानि च यथाकथञ्चिद्विद्वत्कुण्डलनामात्रेणेत्ययं महान् भेदोऽनयोर्वार्तिकश्लोकवार्तिकयोः पर्यवतिष्ठते । तानि चेमानि वाक्यभूतानि वार्तिकानि कात्यायनप्रणीतानीत्यत्र तु न विवादावसरः ।

श्लोकवार्तिकविषये च श्रीमन्नागोजीभट्टसमयपर्यन्तं तत्कर्तृरुपलम्भ आसीदित्यनुमीयते यतो भट्टैस्तद्विषये न विशेषतः किमप्युक्तं, न वा तद्विषये विशेषो विशयः कश्चिदापादितः । शक्यते चैतद्विच्छिन्नभाष्यपठनपाठनशैलीसमृद्धेऽस्मिन् भारते वर्षे वार्तिकश्लोकवार्तिककर्तृपरिचयो दृढतरपठनपाठनसम्प्रदायप्रसिद्ध इति न तद्विषये कश्चित्सन्देहः—इत्यध्यवसातुम् । इदानीं सम्प्रदायलोपात् तान्युभयविधान्यपि वार्तिकानि कात्यायनस्यैव, अन्यकर्तुरनभिधानात् । तथा चैवमनुमातुमपि शक्येत—श्लोकवार्तिकानि कात्यायनकर्तृकाण्येव, अन्यस्य कस्यचन कर्तृत्वेनाप्रसिद्धत्वात् । यदि कश्चिदन्यः कर्ता स्यात्तदा कात्यायनवत् सोऽपि प्रसिद्धः स्यात्, तदभावादेककर्तृकाण्येवेति । तदेतच्चात्रानुसन्धीयते यत्—वार्तिकान्युभयविधान्यपि कात्यायनप्रणीतानि, उतान्येन केनापि, अथवा कात्यायनकृतानि प्रतिसूत्रमुपलभ्यमानानि वाक्यभूतानि, श्लोकवार्तिकानि चान्यकृतानीति । तत्र वाक्यरूपाणि वार्तिकानि कात्यायनकृतानीत्यत्राय यावद्विवाद एव नास्तीति ‘अन्येन केनापि कृतानि’ इत्ययं पक्षो नावतिष्ठते । उभयविधान्यप्येतानि कात्यायनकृतान्येवेति पक्षस्तु विचारसहः । यद्यपि वाक्यरूपे वार्तिके भाष्यकृताऽन्यूनाक्षरैः कुण्डलना क्रियते न तथा श्लोकवार्तिकेष्विति भाष्यकृद्भवहारभेददर्शनाच्चैतान्येककर्तृकाणीति वक्तुं शक्यम्, तथापि वाक्येषु वार्तिक-मेवैतदिति प्रज्ञभिज्ञोपोद्बलकप्रमाणाभावात्कुण्डलनया तत्साध्यते, श्लोकेषु तु छन्दोबद्धत्वाद्वाार्तिकपरिमाणग्रहस्य सुग्रहत्वेन यथाकथञ्चिदेव कुण्डलनया निर्वाह्यत इति कुण्डलनान्यूनाधिकभावस्तयोर्न भिन्नकर्तृकत्वसाधकः । व्याकरणे चास्मिन् पाणिनि-कात्यायनपतञ्जलीनां स्वातन्त्र्येण प्रामाण्यं नान्यस्य कस्यचन ऋषेः । यदि श्लोकवार्तिककारो भिन्नः कश्चनाश्रियेत तदा तस्य प्रामाण्यं न स्यादतस्तान्यपि तत्कृतान्येवेति वक्तुं युक्तम् । एवञ्च यदि श्लोकवार्तिककृत् प्रबलतरप्रमाणपरम्पराभिरन्यः कोऽपि प्रमेयः स्यात्तर्हि तद्भेद आश्रयितुं युक्तो नान्यथा—इति चेत्, सत्यम्; पाणिन्युपज्ञे व्याकरणे शाकटायनभारद्वाजादीनां प्रामाण्यं पाणिनिद्वारैव सम्भवति, न तु स्वातन्त्र्येण सर्वतन्त्रस्वतन्त्राणामपि तेषां प्रामाण्यमाश्रयितुं युक्तम् । तथा श्लोकवार्तिक-कारस्य मुनित्रयादन्यत्वेऽपि भाष्यपरिगृहीतत्वात्प्रामाण्यं सुशकम् । अत एव ‘अपर आह’ ‘भारद्वाजीयाः पठन्ति’ इत्यादि-भिरवतरणैरुपभूषितान्यपि तत्तद्विषयानां मतानि भाष्यपरिगृहीतत्वात्प्रमाणानीति भाष्ये तदुपस्कारो युज्यते । एवञ्च श्लोक-वार्तिककारस्य वाक्यकाराद्भेदेऽपि तत्प्रामाण्यात्प्रामाण्यविषये न कश्चिद्विवाद आस्थीयते, सूत्रपरिगृहीतत्वाच्छाकटायनादीनां प्रामाण्यवत् भाष्यपरिगृहीतत्वादेतेषामपि प्रामाण्यमिदमेव चकास्तितराम् । अतश्च तान्येवोभयविधानि वार्तिकानि स्थलविशेष-जातानि प्रदर्श्य तयोर्भिन्नकर्तृकत्वं प्रसाध्यते ।

अथ स्त्रियाम् ( ४।१।२ ) इति सूत्रे भाष्ये—

‘संस्त्याने स्त्यायतेर्द्ध स्त्री स्रतेः सप् प्रसर्वे पुमान् । तस्योक्तौ लोकतो नाम गुणो वा लुपि युक्तवत् ॥’

इति श्लोकवार्तिकमुक्त्वा 'न्नियामिति स्वार्थभिधाने चेद्वावादयो द्विवचनबहुवचनानेकप्रत्ययानुपपत्तिः' इति वार्तिकमुच्यते । तत्र 'तस्योक्तौ लोकतो नाम' इत्यस्य 'तस्योक्तौ=वचने लोकतो नामैतद्भवति-स्त्री पुमान् नपुंसकमिति' इत्येवं सम्पुटीकरणा-  
द्वार्तिकमेवैतदित्यत्र न शंकालेशः । यद्येतद्भाष्यवचनमेव स्यात्तदा सम्पुटीकरणं पुनरुक्तत्वादभाष्यकारो नाकरिष्यत् । येषु वचनेषु  
सम्पुटीकरणं दृश्यते तानि वचनानि न भाष्यकारस्य, किन्तु अन्यस्य कस्यचन तानि-इति नागोजीभट्टप्रभाषि-  
नार्षेयगुरुपुत्रयोः ध्येयत्वे ( ४११७८ ) इति सूत्रे 'शब्दान्तरमिदं विद्यात् दृष्टमभ्यन्तरं त्रिषु' इति श्लोकभाष्यव्याख्या-  
नावसरे 'एते श्लोका भाष्यकृत एव, न वार्तिककृतः, सम्पुटीकरणाभावात्' इति । एवञ्च येषां वचनानां भाष्ये सम्पुटीकरणं  
दृश्यते तानि भाष्यकृतान्यस्य वार्तिककारस्येति स्थितम् । अत एव 'संस्थाने स्थायते-इदं स्त्री-' इति वार्तिकमेवैतं निर्विनादम् ।  
यदि च कात्यायनस्यैवेदं श्लोकवार्तिकं स्यात्तदा 'गुणो वा लुपि युक्तवत्' इत्येतमं व्याख्याय 'न चैतन्मन्तव्यं स्वमनीषिकयोच्यते  
इति । पठिष्यति ह्याचार्यः-लिङ्गमशिष्यं लोकाश्रयत्वालिङ्गस्येति' इत्येवं कात्यायनवार्तिकेन तस्य प्रमाणं न वदेद्भाष्यकारः ।  
'तस्योक्तौ लोकतो नाम गुणो वा लुपि युक्तवत्' इत्यस्य च लिङ्गस्योक्तौ लोकत एतद्भवति-स्त्री पुमानिति, वार्तिकत्रिषु तु  
गुणः=लिङ्गं लुपि युक्तवदिति भवतीत्यर्थः । यद्यपि नागोजीभट्टैः 'गुणो वा लुपि युक्तवत्' इति व्याख्याननावसरे-'भाष्ये-गुणो  
वेति।' इत्युक्तम्, तेन च श्लोकोऽयम्भाष्यकारस्य नान्यस्येति प्रतिभाति, तथापि केवलं प्रतीकप्रदर्शनाभेदेन तादृशयुक्तिः । उच्यते  
प्रदीपस्थितान्येव प्रायः प्रतीकानि गृह्यन्ते, यत्र च भाष्यवार्तिकस्थानि प्रतीकानि गृह्यन्ते तत्र 'भाष्ये' इत्युक्तिः स्पष्टविशेष-  
प्रदर्शनायैवेति शैलीसिद्धोऽयं सम्प्रदायो भट्टानाम् । अन्यथाऽस्य भाष्यकारवचनत्वे 'तस्योक्तौ लोकतो नाम' इत्यस्य  
'तस्योक्तौ वचने लोकतो नामैतद्भवति स्त्री पुमान् नपुंसकमिति' इत्येतादृशं सम्पुटीकरणं पुनरुक्तत्वादयुक्तमेव स्यात्, अतो  
नैतद्भाष्यकारस्य । एवञ्च 'न चैतन्मन्तव्यं स्वमनीषिकयोच्यते' इत्युक्त्वा 'लिङ्गमशिष्यं लोकाश्रयत्वालिङ्गस्येति' इति वार्तिकप्रमाणं  
ब्रुवता भाष्यकारेणैतत्साधितं यत्-अत्र मुनित्रयादन्यस्य वचनमत्रोक्तं तत् न स्वातन्त्र्येण प्रमाणम्, किन्तु मुनित्रयवचनानु-  
कूलत्वेनैवेति नात्र मुनित्रयादन्यः कश्चित्प्रभवतीति । यद्येद्भाष्यकारस्यैव वचनं स्यात्तदा तस्य मन्तःप्रमाणत्वेन  
वार्तिककारमुखप्रेक्षणमयुक्तमेव स्यात् । यदि चायं श्लोको वार्तिककारस्य तदा तु स्वस्यैव स्ववचनप्रमाणोपन्यासोऽयुक्ततः  
स्यादिति सुस्पष्टमेव तद्विदाम् ।

ननु लिङ्गविषये खसिद्धान्तप्रदर्शनोपक्रमे 'अवश्यं कश्चित्स्वकृतान्त आस्थेयः । कोऽसौ स्वकृतान्तः' इति भाष्यका-  
रोक्त्या भाष्यकारस्यैवायं 'संस्थाने स्थायते-इत्यादिः श्लोको नान्यस्य कस्यचनेत्यवशिष्यते । यदि चायम्भाष्यकृत एवेत्या-  
श्रीयेत तदा 'न चैतन्मन्तव्यं स्वमनीषिकया-' इत्याद्युक्तिरपि स्वरसताः संगच्छते । अन्यथोपक्रमे 'स्वकृतान्त आस्थेयः'  
इति स्वशब्दमुपपाद्योपसंहारेऽपि स्वशब्दोक्तिः स्वरसतो न संगच्छेतेति चेत्, न । भगवतो भाष्यकारस्य स्वतःप्रमाणत्वात्  
'न चैतत्स्वमनीषिकया-' इत्याद्युक्तिः परकीयवचनोपन्यास एव तस्य प्रामाण्यप्रदर्शनायोपयुक्ता सुपपादिता स्यात् । अन्यथा  
स्वकीयेष्टिमवलम्ब्य तत्र तत्र सूत्रवार्तिकप्रत्याख्यानं भाष्यकृतकृतमप्रमाणमेव स्यात् । अथ च 'लिङ्गम्' इति सूत्रोपक्रमे  
'लिङ्गात्स्त्रीपुंसयोर्ज्ञाने भ्रूकुंसे टाप् प्रसज्येत' इत्येतदपि भाष्यवचनमेवेति स्वीकृत्यमाणं तस्य व्याख्यानमन्यूनान्तरिभाष्यकारैः  
प्रदर्शितं 'लिङ्गात्स्त्रीपुंसयोर्ज्ञाने सति भ्रूकुंसे टाप्प्राप्नोति' इत्येवं द्विरुक्तमयुक्तमेव स्यात् । एवमेव 'संस्थाने स्थायते-इदं स्त्री-'  
इत्यादेरपि सम्पुटीकरणप्रदर्शनाय श्लोको न भाष्यकारस्य, किन्तु तत्तमये प्रसिद्धस्य विदुषोऽन्यस्यैवेति गुणात् यत् ब्रूमः ।  
तस्य च प्रामाण्यप्रदर्शनाय 'लिङ्गमशिष्यं लोकाश्रयत्वालिङ्गस्येति' इति वार्तिकश्रयणमपि स्वरसता उपपद्यते । एवञ्च मुनित्रया-  
दन्यः कोऽपि नात्र प्रमाणमित्यपि भाष्यकारैः प्रदर्शितम् ।

वार्तिकश्लोकवार्तिकविषये प्रदीपोक्तोतादिदर्शनादस्माभिरेवं सिद्धान्तितम्-यस्य वाक्यस्यान्यूनान्तरैः सम्पुटीकरणं भाष्ये  
दृश्यते तत्कात्यायनप्रणीतं वार्तिकम् । यस्य च श्लोकस्य यथाकथञ्चित्सम्पुटीकरणं न तत्कात्यायनप्रणीतम्, अपि तु श्लोक-  
वार्तिककारस्यान्यस्य कस्यचन । यस्मिंश्च सम्पुटीकरणं नैव दृश्यते ते भाष्यकारस्य अन्यस्य वा श्लोकाः, न वार्तिकानि ।

येषु च श्लोकेषु सम्पुटीकरणं न दृश्यत एतादृशानि स्थलान्यबहून्वपि अनेकानि वर्तन्ते, तद्यथा-'विदो भोगप्रत्य-  
योः' ( ८१२५८ ) इति सूत्रे-

'यस्य विदेः श्रशकौ तपरत्वे तनवचने तदु वा प्रतिषेधौ ।

इयन्विकरणाच्चविचिद्विदितुल्यो लुग्विकरणो वलि पर्यवपन्नः ॥'

इति श्लोकवार्तिकमुपपाद्य 'एष एवार्थः-ययोर्विदोः श्रशानुक्तौ तयोर्नत्वस्य वा नभौ । ययोस्तु इयन्नुक्तौ  
ताभ्यां छिदिवचेद्भू इष्यते ॥' इत्येवं वार्तिकार्थप्रतिपादकः श्लोक उक्तः । ततश्च 'अपर आह-वेत्तस्तु विदितो  
निष्ठा विद्यतेर्विन्न इष्यते । विन्तेर्विन्नश्च विन्नश्च विन्नो भोगेषु विन्दतेः ।' इति श्लोकद्वयमुक्तम् । अनयोश्च  
सम्पुटीकरणाभावादेतौ वार्तिकश्लोकाः । तयोराद्यः कदाचित् भाष्यप्रणेतुरपि स्यादित्येवानुमानं शक्यम्, द्वितीयस्त्वपरस्यैव  
कस्यचनेति सुस्पष्टमेवोक्तं भगवता ।

तथा-'वाक्यादेरामन्त्रितस्यासूया-' ( ८११८८ ) इति सूत्रे असूयाकृतसनयोः कोपभर्त्सनीयोर्थेकार्थत्वमालक्ष्य तद्गुणं  
विप्रतिपत्तिं प्रदर्श्य तत्पदसार्थक्यमेवं प्रसाधितम्-'एवं तर्थाह- सामृतैः पाणिभिर्गन्ति गुरवो न विप्रोक्षितैः ।

लाडनाश्रयिणो दोषास्ताडनाश्रयिणो गुणाः ।' इत्यादिना । श्लोकश्चायं न वार्तिककारस्य, किन्तु तद्विज्ञानस्यान्यस्येति प्रतीयते । अत्र च न सम्पुटीकरणलेशोऽपि ।

तथा-‘शाच्छोरन्यतरस्याम्’ ( ७।४।४१ ) इति सूत्रे-इत्येतिरित्त्वं व्रते नित्यमिति वक्तव्यं संशितव्रतादिसिद्ध्यर्थम् । तत्र वक्तव्यमित्युक्त्वा ‘देवत्रातो गलो ग्राह इति योगे च सद्भिधिः । मिथस्ते न विभाष्यन्ते गवाक्षः संशितव्रतः ॥’ इति श्लोक उक्तः । अयञ्च भाष्यकारस्य प्रायः सम्भवति । न चात्र कथमपि सम्पुटीकरणम् ।

तथा-‘युष्मदस्मभ्यां ङसोऽश्’ ( ७।१।२७ ) इति सूत्रे ‘सर्वे सर्वपदादेशा दाक्षीपुत्रस्य पाणिनेः । एकदेशविकारे हि नित्यत्वं नोपपद्यते ।’ इत्ययं श्लोक उक्तः । नायं वार्तिकसंज्ञां लभते, सम्पुटीकरणाभावात् । एतादृशकति-पयोदाहरणदर्शनादेव निश्चयेनैतज्ज्ञातुं शक्यं यत्-विभिन्नस्थलेषु वैचित्र्यीकरणं भाष्यकृतां नैतत्स्वाभाविकम्, अपि तु अभिप्रायविशेषेण वैचित्र्यीकरणं तत्र तत्र युज्यते-इति । एवञ्च श्लोकवार्तिकरूपः कश्चित् प्रकारविशेषो भाष्ये परिदृश्यते स न भाष्यकारस्य न वा वार्तिककृत इति ‘न चैतन्मन्तव्यं स्वमनोषिकयोच्यते’ इति भाष्यदर्शनात् प्रतीयते । उभावपीमौ वार्तिककारस्येति स्त्रीकुर्मस्तदा स्वस्य स्वेनैव प्रामाण्याश्रयणमयुक्तं स्यात् । भाष्यकारस्यायं श्लोक इत्याश्रयणं तु सुतरामशक्यम् । सर्वतन्त्रस्वतन्त्रस्य भाष्यकारस्य वार्तिकमुखेन प्रामाण्याश्रयणं कल्पतरुमूले उपविष्टस्य भोजनार्थं सत्राश्रयणमिव नातीव रुचिकरमिति अन्यस्यैवायं कस्यचन श्लोक इति सुव्यवस्थितम् ॥

यद्ययं वार्तिककारः कश्चिदन्यः स्यात्तदा तस्य प्रामाण्यं वार्तिकमुखेनोपपादयता भाष्यकृता स्वसम्मतिरिव वार्तिककारसम्मतिरपि प्रदर्शितेति न काचित्सन्दर्भाशुद्धिः ।

ननु ‘त्रियाम्’ इति सूत्रस्योऽयं श्लोको भाष्यकारस्यैव, नान्यस्य, स्वमतप्रामाण्यप्रदर्शनायैव ‘न चैतन्मन्तव्यं’ इत्याद्युक्तिः प्रौढ्या भाष्यकारेण प्रदर्शितेति चेदाग्रहस्तदाऽत्रावधेयम्-‘अकथितञ्च’ ( १।४।५१ ) इति सूत्रे भाष्ये ‘किमुदाहरणम्’ इत्युक्तवा

‘दुहियाचिरुधिप्रच्छिभिक्षिचिजामुपयोगनिमित्तमपूर्वविधौ ।

ब्रुविशासिगुणेन च यत्सचते तदकीर्तितमाचरितं कविना ॥’

इति स्वकीयः श्लोकः प्रदर्श्यते । स्वकीयत्वं चास्य व्याख्यारूपकुण्डलनादर्शनाभावादवगम्यते । ततश्चास्मिन् सूत्रे वाक्यरूपवार्तिकाभावात् ‘कथिते लादयश्चेत्स्युः-’ इत्यादिश्लोकवार्तिकमुपपाद्य ‘अपर आह-प्रधानकर्मण्याख्येये लादीनाहुर्द्विकर्मणाम्’ इत्युक्तम् । अत्र ‘कथिते लादयश्चेत्स्युः’ इत्यस्य ‘अपर आह’ इत्यादेशश्च कुण्डलनादर्शनाज्ञेयौ भाष्यकारस्येति वर्णयितुं शक्यम् । अतश्चैतावन्यकर्तृकावित्याश्रीयमाणे ‘अपर आह’ इत्याद्युक्त्या पूर्ववार्तिककर्त्रपेक्षयाऽन्यकर्तृत्वमुत्तरस्येति सुस्पष्टमेव । एवञ्चैतत्सूत्रावलोकनात् श्लोकवार्तिकानि नैककर्तृकाणि-इत्यप्यापतितम् । ‘कथिते लादयश्चेत्स्युः’ इति श्लोकवार्तिकं कात्यायनमहर्षेरेवेत्याश्रीयमाणेऽपि ‘अपर आह’ इत्युक्त्या ‘प्रधानकर्मण्याख्येये’ इत्येतत्तदन्यस्येत्याश्रयणं गळे पतितमेव ।

ननु ‘कथिते लादयश्चेत्स्युः’ इति ‘प्रधानकर्मण्याख्येये’ इति च श्लोकद्वयमपि भाष्यकारस्यैव । अत एव ‘आगम एवायं न स्वमतिपरिकल्पनेति दर्शयितुमाह-अपर इति’ इत्येवमवतरणं ‘अपर आह’ इत्यादिग्रन्थस्य कैयटः परिकल्पयति । अत एव च ‘कारकं चेत्तुना कथा’ इत्यस्यावतरणमुक्त्वा ‘एतदेव व्यतिरेकमुखेनोपपादयति-भाष्ये-कारकं चेत्तुना कथेति’ इतीदंशमुपपद्यते । अन्यथा ‘उपपादयति वार्तिके’ इति हि उक्त्येतत्कृतोच्यते । अत एव गतिबुद्धिप्रत्यवसानार्थेति सूत्रे मनोरमायां ‘प्रधानकर्मण्याख्येये लादीनाहुर्द्विकर्मणाम् । अप्रधाने दुहादीनाम्-’ इत्युक्त्वा ‘ण्यन्ते कर्तुंश्च’ कर्मण इति वदतो भाष्यकृत एव तत्र प्रमाणत्वात् इत्युक्तं सङ्गच्छते । तथा तस्मिन्नेव सूत्रे शब्दरत्नस्य ‘प्रधानकर्मण्याख्येये लादीनाहुर्द्विकर्मणाम् । इत्युक्तेः’ इत्यस्य व्याख्यायां भैरवमिश्रेण ‘इत्युक्तेरिति । इति भाष्योक्तेरित्यर्थः’ इत्युक्तं स्वरसतः संगच्छते । पायगुण्डोपाहवैद्यनाथेन भावप्रकाशे ‘इत्युक्ते’ इति शब्दरत्नप्रतीकमुपादाय ‘इति भाष्योक्तेरित्यर्थः’ इति व्याख्यातमुपपद्यते । एवञ्च ‘कथिते लादयश्चेत्स्युः’ इत्यादि श्लोकद्वयमपि भाष्यकृतकृतमेवेति कैयटादिप्रामाण्यात्प्रतीयत इति चेत्, न । टीकाकाराणां कैयटादीनां ‘न स्वमतिपरिकल्पना’ इत्यादिकथनेन ‘प्रधानकर्मण्याख्येये-’ इतिश्लोको न भाष्यकारस्येत्येव समर्थ्यते । तथा च तत्प्रवीपग्रन्थो भाष्यकृत एवेमौ श्लोकावित्यत्र न प्रामाण्यमादधति । भाष्यकृत एवेमौ श्लोकावित्यत्र दृढतरप्रमाणाभावे प्राचीनाचार्याणामेतानि श्लोकवार्तिकानि भाष्यकृतोपात्तानीति कल्पनैव ज्यायसी । भैरवमिश्रादीनां ‘भाष्ये’ इति कथनं तु श्लोकवार्तिकं न वार्तिककृतमिति तस्य प्रामाण्यं भाष्याश्रयणादेवेति ‘भाष्ये’ इत्युक्तिर्नासङ्गता । उक्त्योते च ‘भाष्ये’ इत्युक्तिः शैलीसिद्धेवेति श्लोकयोरनयोरन्यकर्तृत्वेऽपि नासङ्गतेति स्पष्टं तद्विदाम् ।

एतावत्स्वत्र निर्णेतुं शक्यं यत्-व्याकरणभाष्ये श्लोकवार्तिककारो न एक एव । किन्तु प्राचीनाचार्याणामनेकेषां वार्तिकत्वेन प्रसिद्धाः श्लोकाः स्थलविशेषे भाष्यकृता स्वकल्पनायाः सागमकत्वप्रदर्शनवेलायां तत्र तत्रोपनिबद्धास्त एवात्र श्लोकवार्तिकत्वेन व्यवहियन्ते ।

ननु स्वतःप्रमाणस्य भाष्यकारस्यान्यप्रमाणाश्रयणं कथं युज्येतेति चेत्, न । अस्य शास्त्रस्य प्राचीनपरम्परानुबन्धित्वं ध्वनयितुं तथोक्तिरिति तन्नासङ्गतम् । अत एव सूत्रकारेणापि प्राचीनशास्त्रकृतताभिः प्रथमादिसंज्ञाभिरत्र व्यवहृतं संगच्छते । एवञ्च ‘अकथितञ्च’ इति सूत्रे प्राचीनव्याख्यासु परिदृश्यमानः ‘कथिते लादयश्चेत्स्युः’ इत्यादिः श्लोकोऽन्यस्याचार्यस्य, तस्मिन्नेव



च 'प्रधानकर्मण्याख्येये' इत्यादिरपरस्येति व्याख्यानवैचित्र्यप्रदर्शयितुकामेन भाष्यकारेण द्वावपीमावत्रोपात्तौ—इति कल्पन-  
मेव ज्यायः । अत एव 'अपर आह' इत्युक्तिस्तत्र स्वरसतः संगच्छते । अत एव च तयोः श्लोकयोरन्यूनाक्षरभाष्येण  
व्याख्यानं सामञ्जस्येनोपपद्यत इति वक्तुं शक्यम् । अन्यथा 'प्रधानकर्मण्याख्येये लादीनाहुर्द्विकर्मणाम्' इत्यस्य 'प्रधानकर्म-  
ण्याभिधेये द्विकर्मणां धातूनां कर्मणि लादयो भवन्तीति वक्तव्यम्' इति व्याख्यानं द्विरुक्तत्वेनायुक्तं स्यात् । अनयोः श्लोकयोः  
सर्वांशेऽपि व्याख्यानं भाष्ये सन्दृश्यते तत्तत् एवावगन्तव्यम् । भाष्यकृद्व्याख्यानपुनरुक्तिबलाज्जैमौ श्लोकौ भाष्यकारस्येत्यनु-  
मीयते । अनुमीयते च श्लोकवार्तिककारो न कश्चिदेक एव किन्तु भाष्यसमयात् प्राक् सूत्रव्याख्याने बद्धादराः प्राचीनाचार्याः  
कतिपयाः संभवन्ति । अत एव 'अपर आह' इत्यादिना तेषां भेदो भाष्यकृता प्रादर्शितः ।

यदि चैतावताऽप्याग्रहः—श्लोकोऽयं वार्तिककारस्यैव—इति, तत इतो दत्तदृष्टिभिर्भवितव्यम् । तथाहि—'अदो जग्धि-  
ल्यप्रति किति' ( २।४।३६ ) इति सूत्रे ल्यग्रहणप्रयोजनमाविष्कुर्वता भाष्यकृता—

**‘जग्धिविधिल्यपि यत्तदकस्मात्सिद्धमदस्ति कितीति विधानात् ।**

**हि प्रभृतींस्तु सदा बहिरङ्गो ल्यग्रभरतीति कृतं तदु विद्धि ॥’**

इति श्लोकवार्तिकमुपन्यस्तम् । ल्यपि परतो यो जग्धिविधिः सोऽकस्मात्सिध्यति, तिकिति ग्रहणात् । एवञ्च ल्यग्रहणं  
निष्फलमित्युक्त्वा हि प्रभृतीन् ल्यबन्धात् इति ज्ञापनार्थं ल्यग्रहणमिति वार्तिकार्थः । अस्मिन् वार्तिके कुण्डलनाभाष्यमपि न  
दृश्यते । अस्य च वार्तिकत्वमुद्घोतकारेण 'वार्तिके यत्-तत्-इति सामान्ये नपुंसकम्' इत्येवं स्पष्टमुक्तम् । प्रदीपेऽपि 'अयमे-  
वार्थो व्याग्रभूतिनाऽप्युक्त इत्याह—जग्धिविधिरिति' इत्यनेन व्याग्रभूतिवचनत्वमस्य स्पष्टमेवोक्तम् । तदग्रे भाष्ये 'एष एवार्थः—

**जग्धौ सिद्धेऽन्तरङ्गत्वात् कितीति ल्यबुच्यते । ज्ञापयत्यन्तरङ्गाणां ल्यपा भवति बाधनम् ॥ इति'**

इत्युक्तम् । अनेन पूर्ववार्तिकोपेक्षया भिन्नोऽयं समानार्थः श्लोकः, तेन च भिन्नकर्तृत्वमस्य व्यज्यते । एतच्च 'एष एवार्थ इति'  
इति प्रतीकमुपादाय 'अन्येन निबद्ध इति शेषः । मया निबध्यत—इति वा' इति व्याख्यानानोद्घोतकृता सुस्पष्टमेवोक्तम् । 'जग्धौ  
सिद्धेऽन्तरङ्गत्वात्' इत्ययं श्लोको भाष्यकारस्यान्यस्य वेति निर्णेतुं न प्रभवन्ति उद्घोतकाराः । तत्समयेऽप्यस्मिन् विषये सन्देह  
आसीदित्यवधार्यते । अस्माभिस्त्वत्रैतत्प्रसाध्यते—कात्यायनाच्छ्लोकवार्तिककारोऽन्य एवेति । स च एको वाऽनेको  
वेत्यन्यदेतत् । अत्र च समानार्थकवार्तिकद्वयप्रदर्शनेन तन्नैकस्येति सिद्धम् । प्रथमस्य च व्याग्रभूतिकर्तृत्वं प्रदीपे प्रदर्शितमिति  
कात्यायनादन्यस्यैव तदिति सिद्धम् । द्वितीयश्च श्लोकः कदाचिद्भाष्यकारस्यापि संभवेत्—इति पूर्वोदाहृतोद्घोतदर्शनादवसीयते ।

ननु अनयोः श्लोकयोः संपुटीकरणभावाज्जैमौ वार्तिकसंज्ञां लभेते । एतौ च प्राकरणिकौ श्लोकविति नानयोर्विषये  
कश्चिद्वाद इति नैतौ प्रस्तुतार्थसाधकविति चेत्, इदमप्यपरं पश्यत—'मृजोऽसंज्ञायाम्' ( ३।१।११२ ) इति सूत्रे भाष्ये  
'असंज्ञायामिति किमर्थम्' इत्याक्षिप्य 'भार्या' इति प्रत्युदाहरणमुक्तम् । भार्याशब्दो हि गृहिण्याः संज्ञेति तत्र क्यब्ज भवति,  
किन्तु ण्यत्प्रत्ययः । ततो वार्तिककृता 'मृजः संज्ञाप्रतिषेधे स्त्रियामप्रतिषेधोऽन्येन विहितत्वात्' इति 'अन्येन=संज्ञायां  
समज—'इत्यादिसूत्रेण मृजः क्यब्जविधानात् संज्ञाप्रतिषेधेऽपि स्त्रियां प्रतिषेधो न भवति' इत्यर्थकमुक्तम् । ततश्च 'प्रतिषेधः  
किमर्थ इति चेदस्त्रीसंज्ञाप्रतिषेधार्थः' इति 'भार्या' नाम क्षत्रिया याऽस्त्रीसंज्ञा तदर्थं 'असंज्ञायाम्' इत्युक्तम्' इत्यर्थकं वार्तिक-  
मभिधाय 'सिद्धं तु स्त्रियां संज्ञाप्रतिषेधात्' इति सिद्धान्तो न्यासान्तरेण वार्तिककृता साधितः । सिद्धान्तिनो वार्तिककारस्य  
त्रायमाशयः—'मृजोऽसंज्ञायाम्' इति सूत्रमकृत्वा 'संज्ञायां समजनिषद—' इत्यस्याग्रे 'न स्त्रियां मृजः' इति न्यासः कर्तव्यः,  
तेन गृहिणीवाचकभार्याशब्दे ण्यतः सिद्धिः । एवं कृते सूत्रभेदो भवतीति दोषमुक्त्वा 'भाषे इति तत्रानुवर्तते' इत्यादिना  
भाष्यकृता स निवारितः । तमेवार्थं भाष्यकारः 'अपर आह—

**‘संज्ञायां पुंसि दृष्टत्वात् ते भार्या प्रसिद्ध्यति । स्त्रियां भावाधिकारोऽस्ति तेन भार्या प्रसिद्ध्यति ॥**

**अथवा बहुलं कृत्याः संज्ञायामिति तत्समृतम् । यथा यत्नं यथा जन्यं यथा भित्तिस्तथैव सा ॥’**

इति श्लोकवार्तिकभ्यां प्रत्युपपादयत् । अत्र हि वार्तिककारादन्य एवायं श्लोकवार्तिककार इति स्पष्टमेव । न त्वनयोः  
वार्तिकश्लोकवार्तिकयोः कत्रैक्यमुद्भावयितुं शक्यम्, 'अपर आह' इति भाष्यविरोधात्, वार्तिकव्याख्यानप्रक्रमभेदाच्च ।

अपिच वार्तिककृता सूत्रभेदेनाक्षेपे विनिवारितेऽपि सूत्रभेदवारणार्थं प्रयतमानेन भाष्यकारेण स्वकीयैरेव शब्दै-  
स्तमर्थं साधयित्वा तादृशार्थसंग्राहकवार्तिकं 'अपर आह' इत्यादिनाऽन्ते विनियोजितम् । वाक्यभूतेषु वार्तिकेषु नेयं रीति-  
भाष्यकाराणां क्वापि दृष्टचरीत्यनुमीयते—कात्यायनमहर्षेरन्यकृतान्येवेमानि श्लोकवार्तिकानीति । अन्यच्च  
स्वोक्तार्थस्य संग्राहकत्वेन प्रयुक्तानि श्लोकवार्तिकानि खानुमत्यैव प्रमाणानि, तेषां पाणिनीये शास्त्रे स्वातन्त्र्येण प्रामाण्यमित्यप्यत्र  
भगवता ध्वन्यते । एवञ्च त्रिमुनिव्याकरणमित्येषाऽभिमुक्तोक्तिर्निराबाधैव ।

इदमप्यपरमत्रावधेयम्—सर्वत्र यानि कात्यायनवार्तिकानि वाक्यरूपाणि दृश्यन्ते तानि च विधायकत्वेनैव संप्र-  
वर्तन्ते न त्वनुवादकत्वेन । श्लोकवार्तिकानि च प्रायः सर्वाण्यप्यनुवादकान्येव न तु विधायकानि । तथा च 'अभावस्य द-  
न्यतरस्याम्', ( ३।१।१२२ ) इति सूत्रे भाष्ये 'तकारः कस्यानुबन्धः' इति प्रस्तूय 'श्रोत्रियं दृष्ट्वाऽधीते' इति व्यपवर्गाभावात्  
ग्नितीत्याहुदात्तत्वं न प्राप्नोतीत्युक्त्वा 'एवं तर्हि—

**‘अभावसोरहं ण्यतोर्निपातयाम्यनुद्धिताम् । तथैकवृत्तिता तयोः स्वरश्च मे प्रसिद्ध्यति ॥’**

इति श्लोकवार्तिकमुक्तम् । अस्मिन् सूत्रे हि वाक्यरूपं वार्तिकं नैव दृश्यते, यच्च श्लोकवार्तिकं दृश्यते तत्केवलं सूत्रे किं निपात्यत इत्येतत्प्रदर्शनपरमेव, न त्वनेन किञ्चिद्विधीयते । अयं च वार्तिकार्थः—अमापूर्वो यो वस्धातुस्तादृशात्प्रकृतिद्वया-  
ण्यतो विधानं क्रियते, तत्रैकस्याश्च प्रकृतेर्द्वयभावो निपात्यते । तथा सति 'अमावास्या'शब्दस्य प्रकृतित्वममावस्यदित्यस्य  
च विकृतित्वमिति एकवृत्तिता सिध्यति स्वरश्चेष्टस्तिप्रत्ययनिमित्तो मे प्रसिध्यति—इति । एवञ्चात्रोभयोर्निपातनं सूत्रकृता कथं  
साधितमित्येवानेन श्लोकवार्तिकेन प्रतिपादितमिति नास्यापूर्वविधित्वमिति सुस्पष्टमेव ।

तथा 'छन्दसि निष्टक्यं देवद्वय—' (३।१।१२३) इति सूत्रे भाष्ये निष्टक्यं इति किं निपात्यते ? निष्टक्यं कृतेराद्यन्त-  
विपर्ययश्छन्दसि, यथा कृतेस्तर्क इत्यादिना निपातनमुपपाद्य 'अपर आह—

**'निष्टक्यं व्यत्ययं विद्यान्निसः षत्वं निपातनात् । ण्यदाद्यादेश इत्येतावुपचाय्ये निपातितौ ॥**

ण्यदेकस्माच्चतुर्भ्यः क्यप् चतुर्भ्यश्च यतो विधिः । ण्यदेकस्माच्चशब्दश्च द्वौ क्यपौ ण्यद्विधिश्रुतः ॥  
इत्येवं साकल्येन सूत्रनिपातनोपपादकं श्लोकवार्तिकं भाष्यकार उदाजहार । अनेनोदाहरणद्वयदर्शनेन सूत्रशेषार्थप्रति-  
पादकमेव श्लोकवार्तिकमिति भाष्यकारीयसिद्धान्तः समुद्भासितोऽवतरति । 'छन्दसि—' इति सूत्रे वाक्यरूपं वार्तिकं नास्त्येव ।  
कचित् 'निष्टक्यं कृतेः—' इत्यादिमुद्रितपुस्तकेषु वार्तिकचिह्नैः परिस्तीर्यते तत्प्रामादिकमेव ।

तथा 'परोक्षे लिट्' (३।२।११५) इति सूत्रे भाष्ये परोक्षशब्दव्युत्पत्तौ आक्षेपमुपपाद्य 'नैष दोषः—

**परो भावः परस्याक्षे परोक्षे लिटि दृश्यताम् । उत्वं वादेः परादक्षणः सिद्धं वाऽस्माच्चिपातनात् ॥'**

इति श्लोकवार्तिकमुखेन तच्छब्दव्युत्पत्तौ पराकान्तं भाष्यकृता । न चायं श्लोको भाष्यकारस्य सम्भवति । तच्छ्लोक-  
सम्पुटीकरणभाष्येण 'परशब्दस्याक्षशब्द उत्तरपदे परो भावो वक्तव्यः, अथवा परशब्दादुत्तरस्याक्षिशब्दस्योत्वं वक्तव्यम्,  
अथवा निपातनादेव सिद्धं परोक्षे लिटिति' इत्येवं रूपेणान्यस्यायं श्लोको भाष्यकृताऽत्रोदाहृत इति निश्चेतुं शक्यम् । अन्यथा  
सरलार्थस्य श्लोकस्य सम्पुटीकरणमनावश्यकं पुनरुक्तं च स्यात्—इति सुधीय एवात्र प्रमाणम् । अत्र हि अनेन श्लोकेन  
नापूर्व किञ्चिद्विधीयते, सूत्रोक्तपरोक्षशब्दश्च प्रकारत्रयेन साध्यत इत्येव । एवञ्च श्लोकवार्तिकविषये पूर्वोक्तः सिद्धान्त एव  
स्फुटमनेन व्यज्यते । अस्मिन् सूत्रे च 'परोक्षे लिट्यन्तापहवे च' इति कात्यायनवार्तिकं तु अत्यन्तापहवे सूत्रेणाप्राप्तं  
लिटं विधत्ते, न तु तत्पूर्ववार्तिकवदनुवादकम् । 'लट् स्मे' (३।२।११८) इति सूत्रे भाष्यकृता पूर्व कात्यायनकृतं 'स्मपुरा  
भूतमात्रे । न स्मपुराऽद्यतने' इति वार्तिकद्वयमुक्त्वा तत्र चासङ्गतिरूपमाक्षेपं प्रदर्श्य—

**'स्मादिविधिः पुरान्तो यद्यविशेषेण किङ्कृतं भवति । न स्म पुराऽद्यतन इति ब्रुवता कात्यायनेनेह ॥**

**अनुवृत्तिरनद्यतनस्य लट् स्म इति तत्र नास्ति नञ् कार्यम् । अपरोक्षानद्यतनौ ननौ च नन्वोश्च विनिवृत्तौ ॥**

न पुराद्यतन इति भवेदेतद्वाच्यन्तत्र चापि लुङ्ग्रहणम् ।' इति श्लोकवार्तिकैः कात्यायनवार्तिकार्थोऽन्यथा  
साधितः । अनेन श्लोकवार्तिकेनैतन्निश्चीयते—श्लोकवार्तिकानि सवार्तिकस्य सूत्रग्रन्थस्य व्याख्याभूतानि भाष्यकारा-  
त्प्राक् बहुभिर्विचिन्तानि बहुरूपाण्यासन् । तेषु यानि प्रस्तुतोपयोगीनि तान्यत्र भाष्यकृता गृहीतानि—इति प्रतीयते । अत्र  
हि 'लट् स्मे' 'अपरोक्षे च' 'ननौ पृष्ठप्रतिवचने' 'नन्वोर्विभाषा' 'पुरि लुङ् चास्मे' इति सूत्रपञ्चकेन प्रत्ययाः कस्मिन् काले  
विधेया इति 'स्मपुरा भूतमात्रे । न स्मपुराऽद्यतने' इति वार्तिकाभ्यां निर्णयते । वार्तिकयोश्चायमर्थः—स्मपुराशब्देन स्मपुरा  
घटितसूत्रायन्तसमुदायः पञ्चसूत्रात्मको लक्ष्यते । तेन च स्मपुराघटिता पञ्चसूत्री भूतमात्रे भवति—इति प्रथमस्यार्थः ।  
द्वितीयस्य च—तत्र स्मघटितं पुराघटितं च यत्सूत्रद्वयं 'लट् स्मे—पुरि लुङ् चास्मे' इति तदनद्यतने न भवति । प्रथमे च  
वार्तिके स्मपुराशब्दस्य लक्षणा पञ्चसूत्र्याम् । द्वितीये च न लक्षणा । तत्र भाष्यकृता पूर्वस्मिन् लक्षणोत्तोत्तरत्रेति पक्षद्वयमुप-  
स्थाप्य श्लोकवार्तिकेन समाहितम् । तच्च स्मादिविधिः पुरान्तो यद्यविशेषेण भूतमात्रे भवन्ति तदा 'न स्मपुराऽद्यतने' इति  
वार्तिकं ब्रुवता कात्यायनेन किं कृतम् ? यतः पूर्वसूत्राद् 'लट् स्मे' इति सूत्रेऽनद्यतन इत्यनुवर्त्य तत्तादर्थितुं शक्यम् ।  
उत्तरत्र चानद्यतन इत्यस्यानुवृत्तिर्न । एवञ्च 'पुरि लुङ् चास्मे' इति सूत्रं भूतमात्रे प्रवर्तत तदर्थं न पुराद्यतन इति वाच्यम् ।  
तथाचाऽनद्यतन इत्यस्यानुवृत्तौ स्वरितत्वप्रतिज्ञा स्वीकार्या, उत्तरत्र च तच्चानुवर्तत इति व्याख्यानमप्याश्रयणीयम्, तद-  
पेक्षया द्वितीये वार्तिके स्मग्रहणमेव लघु इति चेत्, न । 'पुरि लुङ् चास्मे' इति सूत्रेऽनद्यतन इत्यनुवर्तत इति लुङ्ग्रहणेन  
ज्ञाप्यते । तथाहि—यदि भूतमात्रेऽयं विधिः स्यात्तदा 'नन्वोर्विभाषा' इति सूत्राद्विभाषाग्रहणमनुवर्त्य विकल्पेन लटो विधानात्  
पक्षे लुङ् भविष्यतीति लुङ्ग्रहणं व्यर्थं सदत्रानद्यतनानुवृत्तिं ज्ञापयति । यद्यनद्यतनपदमत्रानुवर्तत तदाऽनद्यतने लुङ् प्राप्त  
इति लुङ्ग्रहणं चरितार्थं स्यात् । एवञ्च लुङ्ग्रहणसामर्थ्यादत्रानद्यतन इत्यनुवर्तत इति 'न स्मपुराऽद्यतने' इति कात्या-  
यनस्य वार्तिकं व्यर्थमेवेति टीकाकर्तुः श्लोकवार्तिककारस्याशयः । अनेन ग्रन्थेन वाक्यकारः कात्यायन एव, श्लोकवार्तिक-  
कारश्च ततोऽन्यः कश्चिदाचार्य इति सिद्धम् ।

ननु च श्लोकवार्तिकमिदं भाष्यकारस्येति वक्तुं युक्तमित्यपि न । 'न पुराऽद्यतन इति भवेदेतद्वाच्यं तत्र चापि  
लुङ्ग्रहणम् ।' इति वार्तिकांशस्य भाष्यकृता 'तत्रैतावद्वक्तव्यं स्यात्—न पुराद्यतन इति । तत्र चापि लुङ्ग्रहणं ज्ञापकम्'  
एतावद्भिरक्षरैः पुनरुक्त इव व्याख्यानात् । पुनरुक्तशब्दैर्वार्तिकत्वेनाभिप्रेतस्य सम्पुटीकरणं भाष्यकारशैलीसिद्धत्वाच्च । एवञ्च

नेदं श्लोकवार्तिकं कात्यायनस्य, 'इति ब्रुवता कात्यायनेनेह' इत्युक्तेरसांगत्यापत्तेः । भाष्यकारस्य नेत्यपि सम्पुटीकरणान्तिद्वम् । अत एव भाष्यवार्तिककाराभ्यामन्य एवार्थं श्लोकवार्तिककारोऽभ्युपगन्तव्यः । स च कात्यायनवार्तिकप्रत्याख्याने यत्नमाचरन् सूत्रवार्तिकयोर्व्याख्याता भाष्यकारापेक्षया प्राक् समुद्भूत इत्येतत्सर्वमायनेन वार्तिकेन सुस्पष्टमुच्यते ।

‘अश्वरोद्धोषः’ ( ६।४।१११ ) इति सूत्रे भाष्ये तत्परकरणं किमर्थमित्याक्षिप्य ‘आस्ताम्-आसन्’ इत्यत्राडागमाकारस्यापि तत्परत्वाभावे लोपः स्यादिति प्रयोजनमुक्त्वा ‘आटोऽसिद्धत्वाच्च भविष्यति’ इति गमाहितम् । कैयटेन च ‘नैतदस्तीति’ इति प्रतीकमुपादाय ‘अत्र प्रत्याख्यातं तत्परकरणम्, प-स्तात्तु ज्ञापकत्वमस्य वक्ष्यते’ इत्यादि व्याख्यातं, ततश्च ‘अत एकद्वलम्भ्य-नादेशादिलिङिति’ ( ६।४।१२० ) इति सूत्रे भाष्ये ‘दम्भ एव न लोपस्यासिद्धत्वात्’ इति कात्यायनवार्तिकं व्याख्याय—

‘नशिमन्योरलिद्येत्वं छन्दस्यमिपचोरपि । अनेशंमेनकेत्येतद्येमानं लिङि पेचिरन् ॥

यजायेजे वपावेपे दम्भ एत्वमलक्षणम् । श्रसोर्त्वे तकारेण श्लाघ्यते त्वेत्त्वशासनम् ॥'

इति श्लोकवार्तिकम्भाष्यकार उदाजहार । पूर्वत्र निष्फलस्यापि तपरत्वस्यात्र 'श्रमोर्त्वे तकारेण' इति तपरत्वफलं ब्रुवतः श्लोकवार्तिकदेतज्जायते—भाष्यकृता तपरत्वम्प्रत्याख्यातम्, सूत्रवार्तिकव्याख्यानकारेण च श्लोकवार्तिकेन तत्तपरत्वं ज्ञापक-  
मुक्तं 'असिद्धवदत्राभात्' इति विधिरनित्य इति । एतच्च पूर्णारविबुद्धमिव गदुच्यते तेन श्लोकवार्तिककारस्य भाष्यकारतो भेद-  
माचक्षते । वस्तुतस्तत्र 'दम्भ एव न लोपस्यासिद्धत्वात्' इति वार्तिकमेव सिद्धान्तो भाष्याभिप्रेतः, न तु तपरकरणस्य  
ज्ञापकत्वं सिद्धान्तः । 'असिद्धवदत्राभात्' इत्यस्यासिद्धत्वे देभतुरित्यस्य सिद्धिरेव भाष्यकृता प्रदर्श्यते, न तन्व्यत्फलान्तरं  
किमिदिति । एतच्च 'श्रमोर्लोप' इति सूत्रस्थतपरकरणस्य वैयर्थ्यं ज्ञापकत्वमेति विप्रतीपमिव ब्रुवता भाष्यकारेण तत्र प्रतिपाद्यते  
यत्—श्लोकवार्तिककारो भाष्यकारादन्य एव कश्चिद्व्यासकृदिति । ततश्च मिथकर्तृकत्वात्तादृश्याङ्कः संगच्छते ।

ननु प्रत्याख्यानं ज्ञापकत्वोभयमपि भाष्ये सन्निविष्टमिति अन्यतरद्वन्नाप्रमाणमिति पक्षव्यं स्यात् । तत्र भाष्यस्या-  
प्रामाण्यं तु सुदृष्टमितम् । श्लोकवार्तिकस्याप्रामाण्यमेव भाष्यपरिगृहीतत्वात् तदपि प्रमाणम् । एवञ्च असङ्गतिरत्रोपपत्त्यै-  
तेति चेत्, न । भाष्यकृता हि पूर्वं प्रत्याख्यानस्योक्तत्वेन तदेव स्वीयमतमित्युपन्यस्तम् । ततश्च 'दम्भ एवम्' इति वार्तिक-  
प्रत्याख्यानाय प्रवृत्तमपि श्लोकवार्तिकं न तथाऽभिप्रेतं यतस्तस्य 'असिद्धनद्वन्नाभात्' इत्यस्यानित्यत्वेन नेतादन्यत्किञ्चिद्व्यं  
साध्यते । तत्परिकरणं तु प्रत्याख्येयं फलान्तरे वाऽभिनिवेशः कार्य इत्युभयमपि भाष्यकृतां समानमित्यवरोच्यम् । अत एव न  
पूर्वापरविरोधः ।

अन्यत्र 'ल्यदादीनामः' (७।२।१०२) इति सूत्रे 'ल्यदादीनां द्विपर्यन्तानामकारवचनम्' इति वार्तिककृताऽभिहितम् । ततश्च भाष्यकृता तत्तर्हि वक्तव्यम्—न वक्तव्यमित्युक्त्वा—

‘त्यदादीनामकारेण सिद्धत्वाद्युष्मदसदोः । शेषे लोपस्य लोपेन ज्ञायते प्राक्तनोऽदिति ॥’

इति श्लोकवार्तिकं 'शेषे लोपः' इति सूत्रेण लोपविधानसामर्थ्यात् 'लघादीनामः' इति सूत्रं ततः प्राप्तप्रयत्नेन इति 'निर्णयन्तानाम्' इति न वक्तव्यमित्यर्थकमुक्तम् । अत्र कैयटः—'ततोऽदिति' इति प्रतीकमुपादाय वृत्तपूरणार्थस्तपरनिर्देशः । सूत्रे स्वतपर एवाकारो निर्दिष्ट इत्याह । नागोजीभट्टाश्च—'सूत्रे स्वतपर एवेति' इति प्रतीकमुपादाय न तु वार्तिकदर्शनेन सूत्रे तपरपाठ इति श्रमितव्यमित्यर्थः । भाव्यमानस्य सगर्भाद्वाहकत्वेन तपरत्वे फलाभावादिति तात्पर्यम्' इत्याहुः । भाष्यसंपुटीकरणेन, अनेनोद्घोतग्रन्थेन च वार्तिकमेवेतदित्यत्र न विनियोगनाविरहः । वाक्यरूपवार्तिकगण्डनाय प्रवृत्तमेतच्च कालायनस्येत्येतदपि स्फुटतरमेव । संपुटीकरणभाष्यदर्शनेन च नैमाद्याप्यवार्तिकम् । एवञ्च कस्यचन पृष्ठान्तार्थस्यैतद्वार्तिकं सूत्रवार्तिकयोरर्थबोधनाय प्रवृत्तं मुनित्रयादन्यस्यैवेति निश्चप्रचम् । 'लघादीनामः' इति सूत्रे तपरकरणाभावेऽपि श्लोकवार्तिके तपरत्वोल्लेखः प्राचीनव्याकरणधामनानिर्व्यूढोऽनवधानतामूलको वा । पाणिनीयव्याकरणप्रणेतारः पाणिनि-कालायनपत्रप्रलयः प्राचीनव्याकरणवासनानिर्व्यूढा न भावितुमर्हन्तीति तदन्यस्यैव । अनवधानतया भाष्ये व्येतादृशं काव्यदृष्टपूर्वमिति नेतद्वचनं भाष्यकारस्येति सिद्धम् । भाष्यकृच्छ्रैर्विरुद्धश्चायमुपन्यासः । एतादृशेदेवाय पर्याप्तं निदर्शनं मुनित्रयादन्यस्यैवेतद्वचनमित्यर्थः ।

अपि च 'कौमारापूर्ववचने' ( ४१२।१३ ) इति सूत्रं भगवता कात्यायननेन सूत्रस्य व्यापकतोपपत्तये 'कौमारापूर्ववचन इत्यु-  
भयतः स्त्रिया अपूर्वत्वे' इति वार्तिकमभ्यधायि । तत्र—

‘कामारापूर्ववचने कुमार्या अप्विधीयते । अपूर्वत्वं यदा तस्याः कुमार्या भवतीति वा ॥’

इति श्लोकवार्तिकमुपन्यस्तम् । एतच्च नाक्यवार्तिकगमनार्थकमात्रं नैतद्व्याख्यानस्य भावितुमर्हति । भाष्यकारस्येदमित्यपि न, 'अथवा कुमार्या भवः कीमारः' इति खण्डोक्तिप्रयोगात् । नागोजीभट्टः—'कुमार्या भवतीति वा—इति वार्तिकव्याख्यानं—कुमार्या भव इति' इत्युक्तम् । तेनास्य वार्तिकत्वम्, व्याख्यानपदञ्चिभ्यामन्यकृतत्वज्ञानगम्यते । 'कुमार्या अणिधीयते' इति सूत्रार्थमात्रप्रदर्शनमपि व्याख्यानशैलीविरुद्धमेव । अत एव नाक्यवार्तिकसमानाक्षरमेतत्तुस्पष्टार्थकमथ भाष्यकृतोपात्तमित्यनुमानं शक्यम् ।

‘अनितः’ ‘अन्तः’ ( ८।४।१९, २० ) इति सूत्रे श्लोकवार्तिके चरणोपादानेन भाष्यकृतं तत्प्रदर्श्यते—सूत्रव्याख्यानभूता ये श्लोकाः प्राचीनव्याख्याकाराणां सन्दृश्यन्ते तेष्वप्युक्ताः श्लोकाः—श्लोकाध्यायोपादीयन्ते, न तु साकरूपेण सर्वे संगृह्यन्ते ।



अत एव 'अन्तः' इति सूत्रे 'ओ वा तस्मादनन्तरः' इत्येव श्लोकचरणः संगृहीतः न तु समग्रः श्लोकः । 'उपसर्गादनेत्पराः' (८।४।२८) इति सूत्रे 'भाविव्यप्योति नेष्यते' इति श्लोकचरण एवोपात्तः, तावदेवात्रोपयुक्तमिति न समग्रः श्लोकः संगृहीतः ।

एवञ्च श्लोकवार्तिकानि यानि भाष्ये दृश्यन्ते तानि न मुनित्रयप्रणीतानि, किन्तु सूत्रवार्तिकव्याख्याने वद्धादरैस्तत्र भव-  
द्भिर्मुनिभिः प्रणीतानीत्यस्माभिरनुमीयते । भाष्ये येषां श्लोकानां संपुटीकरणं न दृश्यते तादृशा अपि बहवः श्लोकाः संगृहीत-  
न वार्तिकसंज्ञां लभन्ते । तेषु च केचिद्भाष्यकृतानि, केचित्तदन्वेषामाचार्याणाम्, केचिच्च संग्रहकाराणां व्याख्येयानाम्,  
ते ते श्लोका भाष्ये समाहृताः संभवन्ति । तथा च 'तदस्यास्त्यस्मिन्निति मनुप्' (५।२।९४) इति सूत्रे भाष्ये व्याख्यानान्ते—

**‘शौषिकान्मनुवर्थायाच्छौषिको मनुवर्तिकः । सरूपः प्रत्ययो नेष्टः सन्नन्ताच्च सनिष्यते ॥’**

इति श्लोक उदाहृतः । संपुटीकरणाभावाच्चायं वार्तिकपदवीमर्हति । उच्यते च नागोजीभट्टैः श्लोकस्यास्य व्याख्याना-  
वसरे 'एवञ्चायं श्लोकः कस्यचिच्छात्रस्येति बोध्यम्' इत्युक्तम् । अतश्च या भाष्ये मुक्तकोक्तयो दृश्यन्ते तासां कर्तुरनुपलम्भे-  
ऽपि अनेककर्तृकत्वं प्रसिध्यति तत्राम् ।

**अत्रेत्यमवधेयम्**—श्लोकवार्तिकानि न कात्यायनकृतानि न वा भाष्यकारप्रणीतानीत्यनुमानादिभिः प्रमाणान्तरैः  
प्रसाधितेऽपि च तेषु कानिचन कात्यायनकृतानि नैव सन्तीति निश्चयेन वक्तुं न पारयामः । यतस्तानि श्लोकवार्तिकानि प्रायो-  
ऽपूर्वविधायकानि न सन्ति, यानि च विधायकानि दृश्यन्ते तत्कर्तृविचारे सन्दिह्यते चेत्तः । यथा—'स्त्रीभ्यो ढक्'  
(४।१।१२०) इति सूत्रे—

**‘वडवाया वृषे वाच्येऽण कुञ्चा कोकिलात्स्मृतः । आरक् पुंसि ततोऽन्यत्र गोधाया ङ्क्विधौ स्मृतः ॥’**

इति वार्तिकेन यद्विधीयते तदपूर्वमिति कृत्वा मुनित्रयोक्तिः कदाचिदयं स्यात्—इति । वस्तुतस्तु 'वडवाया वृषे वाच्ये'  
इत्यनेनार्थविशेषे नियमनमेव शब्दस्य क्रियते न त्वपूर्वं किञ्चिद्विधीयते । अण् कुञ्चाकोकिलात्स्मृत इत्यनेनाणो विधानं क्रियते ।  
स चाण् सूत्रान्तरैरप्राप्त इति विधिवार्तिकमेतत्स्यादिति सन्देहः । परन्तु शिवादिगणे कुञ्चाकोकिलाशब्दयोः पाठदर्शनाच्चेदं  
विधायकम् । उच्यते 'एवञ्च शिवादिगणे कुञ्चाकोकिलपाठोऽनार्थ इति बोध्यम्' इति ग्रन्थदर्शनादस्य विधायकत्वमापन्नमपि  
नैतद्विचारसहम् । यतः पाणिनिमहर्षिभिः पूर्वं प्रणीतो गणपाठः कुञ्चाकोकिलाशब्दाभ्यां संभूषित इति नैतद्विरुद्धम् । ततः  
पश्चात्संभूतेन 'अण् कुञ्चाकोकिलात्स्मृतः' इति वार्तिकेन शिवादिगणपठितयोः शब्दयोः कुञ्चाकोकिलयोरनार्थत्वकथनमुच्यते—  
कारणामयुक्तमेव । 'अकः सवर्णे दीर्घः' इत्यादौ यथा 'अकोऽकि दीर्घ इत्येव सुवचम्' इत्युच्यते तद्वदत्रापि 'शिवादिगणे कुञ्चा-  
कोकिलशब्दयोः पाठाभावेऽपि न क्षतिः' इत्येवात्र वक्तुमुचितम् । यथोत्तरं मुनीनां प्रामाण्यमिति तु मुनित्रयविषयकमेव ।  
श्लोकवार्तिककाराश्च न मुनित्रयघटका इति श्लोकवार्तिकबलात् गणे पठितयोः शब्दयोः प्रत्याख्यानमयुक्तमेव ।

**इदन्वत्र सुनिश्चितम्**—भाष्ये श्लोकवार्तिकानामेषां परिग्रहणेनान्यकृतान्यपि तानि प्रामाण्यकक्षामावहन्तीति 'अण्  
कुञ्चाकोकिलात्स्मृतः' इति वार्तिकेन गणपठितयोः शब्दयोः प्रत्याख्यानं युज्येत, न तु वार्तिकदर्शनेन गणे कुञ्चाकोकिल-  
शब्दयोः पाठोऽनार्थ इति वक्तुं युज्यते । विशेषतो विचार्यमाणे नागोजीभट्टसमयेऽपि प्राचीनग्रन्थानामनुपलम्भाद्भाष्यविवेच-  
नावसरे इदानीन्तनानामिव भट्टाचार्याणामपि भाष्यवचनविवेचनविषये निरालम्बनतैवेति सुधीभिरत्र दत्तचित्तैर्भवि-  
तव्यमित्यभ्यर्थ्यते । अत एव तत्र तत्र 'भाष्ये' 'वार्तिके' इत्यादिवचनविपर्यासो दृश्यत उच्यते । 'त्यदादीनामः' इति  
सूत्रे त्यदादीनामकारेणेत्यादिव्याख्य नावसरे नागोजीभट्टैः क्वचित् 'भाष्ये' क्वचित् 'वार्तिके' इत्याद्युल्लेखः कृतः । इदं  
चोदाहरणमात्रम्, बहुषु स्थलेषु विपर्यासदर्शनात् । भाष्ये क्वचित् 'भारद्वाजीयाः पठन्ति'—'भ्रस्जोरोपधयोर्लोप आगमो  
रन्विधीयते ।' इति श्लोकवार्तिककर्तृनिर्देशोऽप्युपपद्यते । एतज्निर्देशादेव श्लोकवार्तिकानि अन्यकृतान्यपीति निश्चयेन वक्तुं  
पारयामः । अत्रार्थे कैयटोऽपि स्वसंमतिं शब्दत आह—'असिद्धवदत्राभात्' (६।४।२२) इति सूत्रभाष्यव्याख्यानवेलायां  
प्रदीपे—'वार्तिककारोक्तेषु प्रयोजनेषु प्रत्याख्यातेषु श्लोकवार्तिककारोक्तप्रयोजनोपक्षेपः—उक्तुं कृञ् इति ।' भाष्ये कृतभूरिपरिश्रमो  
नागोजीभट्टोऽपि तद्व्याख्याननावसरे 'वार्तिककारः—कात्यायनः । श्लोकवार्तिककारस्त्वन्य एवेति भावः' इति कण्ठतः साधुमति-  
मनुमनुते । श्लोकवार्तिककारः कात्यायनाद्भिन्नः प्रायो बहुषु स्थलेषु, तथा भाष्यकारतोऽपि भिन्न एव । अत एव तत्र तत्र  
स्पष्टार्थानामप्येषां भाष्याक्षरैः संपुटीकरणं दृश्यते । 'भारद्वाजीयाः पठन्ति' 'अपर आह' इत्यादीनि च तत्पर्यासं निदर्शनम् ।  
शब्दकौस्तुभेऽपि 'सुपां कर्मादयोऽप्यर्थाः संख्या चैव—' इत्यादि श्लोकवार्तिकोद्धारप्रसङ्गे 'भाष्यकार आह—सुपां' इत्याद्युक्तम् ।  
न चैतेन ग्रन्थेन भाष्यकारस्यैवैतानि वार्तिकानीति विज्ञेयम्, 'अपर आह' इत्यादिभाष्योक्तिविरोधात् । शेखरेऽपि  
**शुष्किका शुष्कजङ्गा च क्षामिमानौजहत्तथा**—इति वैयाघ्रपद्यवार्तिके 'शर्पूर्वा' इति सूत्रे कैयटे च 'औजहत्त'  
इति प्रयोगो दृश्यते' इत्युक्तम् ॥

नन्वेतावन्त्युदाहरणान्यलोक्यैतद्विधारयितुं शक्यं यत्—मुनित्रयादन्यस्य मतमप्यत्र प्रमाणत्वेनाश्रीयत इति त्रिमुनि-  
व्याकरणमित्येवोक्तिर्विफलैवेति चेत्, न । कात्यायनप्रणीतानि वार्तिकानि यथा स्नातक्येण विधायकानि तथा श्लोकवार्तिकानि च  
क्वचिदपि विधायकानि किन्तु सूत्रवार्तिकव्याख्यानरूपाण्येव । तादृशाश्च श्लोका भाष्ये द्विधा संगृहीता दृश्यन्ते । एकत्र संपुटी-  
करणम्, अन्यत्र तदभावः । अत्र संपुटीकरणं न दृश्यते ते श्लोका भाष्यकारस्यान्यस्य वा भाष्यकृतोपात्ताः । 'लङः शाकटायन-  
स्यैव' 'ऋतो भारद्वाजस्य' इत्यदौ शाकटायनादीनामपि मतं सूत्रकृतोपात्तमिति यथा प्रमाणं भवति तथा भाष्यकृतोपात्तत्वात्ते

श्लोक अपि प्रमाणमेव । यत्र च संपुटीकरणं दृश्यते एतादृशानि श्लोकवार्तिकानि केवलं सूत्रार्थानुवादकानि, न स्वतःप्रमाणानि; तेषां प्रामाण्यं सूत्रवार्तिकप्रामाण्येनैवाभिमृष्टमिति न तेषु कश्चिदभिनवपदार्थान्वितारः । भाष्ये 'अपर आह—भारद्वाजीयाः पठन्ति' इत्यादि भिन्नमतसंग्रहाच्च तस्य कचिच्छून्यता, प्रत्युत तत्काले सूत्रव्याख्यानरूपेण यत्र व्याकरणे पराकान्तं सूरिभिस्तत्सम्यक् समवधार्यैव पारदृशना भाष्यकारेण युक्तयुक्तं विचार्य येषां शब्दानां प्रयोगेण साधुत्वसंप्रयोगो जायते तेषु सूत्रवार्तिकनिग्रहानुग्रहेण साधिता इति विद्वदनुग्रहोऽप्युपपत्स्यते । अत एव वार्तिकेषूपलभ्यमानस्य स्वातन्त्र्यस्य श्लोकवार्तिकेष्वभासोऽपि न । अत एव श्लोकवार्तिकानि अखिलानि सूत्रवार्तिकव्याख्यानरूपाणि पदकृत्यप्रयोजनपराण्येव । अत एव तेषु सूत्रवार्तिकव्याख्यानभूतेषु न काव्यपूर्वं विधानम् । यथा—'आन्महतः' इति सूत्रे—

अन्यप्रकृतिस्त्वमहान् भूतप्रकृतौ महान् महत्येव । तस्मादात्वं न स्यात्पुंवत् कथं भवेदत्र ।

अमहति महान् हि वृत्तस्तद्वाची चात्र भूतशब्दोऽयम् । तस्मात्सिध्यति पुंवन्निवर्त्यमात्वं तु मन्यन्ते ॥

इत्यादिभिः श्लोकवार्तिकैः सूत्रव्याख्यानमेवाकारि । तत्रैव च 'महदात्वे घासकारविशिष्टपूषसंज्ञानां पुंवत्तत्वन-इत्यादिना भगवान् कालायनः 'महतो महत्या वा घासो महाघासः' इत्यादीन् प्रयोगान् सूत्रेणानुपपन्नानां शापयति । उदाहरणार्थे तद्दिङ्मात्रप्रदर्शनम् । श्लोकवार्तिकानामेकत्रानुसन्धानार्थमेवास्मिन् पुस्तके सकलभाष्यगतानि तानि ग्रन्थान्ते निबध्यन्ते ।

अपि च श्लोकवार्तिकानि सुनिर्ग्रहान्यप्रणीतान्यपि यदि स्वातन्त्र्येण साधुत्वप्रयोजकानीत्यभिमन्येत तदा सूत्रवार्तिकवदखिलानामप्युपादानं तेषामनिवार्यं स्यात् । न च तानि समग्राण्यत्र गृहीतानि—इति—अस्य शास्त्रस्यापूर्णत्वमेव स्यात् । न चैतत्तथा । अत एव 'अपर आह' इत्यादिना कचिच्छ्लोकस्य कचित्तर्कास्य कचित्पादमात्रस्यापि संग्रहो दृश्यते भाष्ये । श्लोकवार्तिकानां सर्वेषामसंग्रहेऽपि नास्य शास्त्रस्य कचिच्छून्यता, न वा तानीतरत्र दृश्यमानानि शब्दसाधुत्वार्थमुपदिष्टानि । पादमात्रिकस्य श्लोकवार्तिकस्य संग्रहश्चेतरत्रापि दृश्यते, यथा—'अम्बार्थनयोर्द्वयः' इति सूत्रे 'अम्बार्थं यक्षश्च यद्वि' इति पादमात्रमेवोपसंग्रहः भाष्यकारः । अत्र सम्पूर्णस्य तस्य व्याख्याने ग्रहणे वा फलाभावेन नैतदुक्तिरितमिति नर्था श्लोकवार्तिकानां स्वातन्त्र्येण प्रामाण्यमित्यर्थतः संसिध्यति ॥

### ( सन्धिगधवार्तिकानि )

भगवता कालायनेन प्रणीतानि वार्तिकान्यपि भाष्यतो विविच्य निर्धारणे भूतं सन्दृश्यमानानीदानीं संज्ञानि, पठनपाठनशैलीसम्प्रदायलोपात् । तन्निर्धारणविषये किञ्चिद्वक्तव्यमवशिष्यते । तत्र च भाष्यसम्पुटीकरणयुतानि वार्तिकानीति तु सर्वसम्मतः पन्थाः । सम्पुटीकरणसत्त्वेऽपि तद्वचनं वार्तिकमिति तत्त्वे न शक्यम् । यतः—'नान्तः पादमव्यपरे' ( ६।१।१५५ ) इति सूत्रे भाष्ये—'नान्तः पादमिति सर्वप्रतिषेधः । नान्तः पादमिति सर्वस्यायं प्रतिषेधः । कथम् ? अचीति वर्तते इत्युक्तम् ।' इत्युक्तम् । तत्र 'नान्तः पादमिति सर्वप्रतिषेधः' इति भाष्यांशः समानान्तर्भाष्यसम्पुटीकरणसत्त्वाद्वावार्तिकमिति भ्रमः सम्प्राप्नोति । अस्य वार्तिकत्वे 'नान्तः पादमिति सर्वप्रतिषेधश्चेदिति प्रसङ्गः' इति उत्तरवार्तिकं नान्तः पादमिति सर्वप्रतिषेधश्चेदित्यंशो विफलः स्यात् । पूर्वस्य वार्तिकत्वे हि 'तथा चेदिति प्रसङ्गः' इति वार्तिककृत्वाचं स्यात् । वार्तिकेऽनुवादस्य वैयर्थ्याभेदं वार्तिकमिति निर्णीयते ।

इदं वार्तिकमित्याग्रहे तु तस्मिन्नेव सूत्रे भाष्ये 'एवं तर्हि—अतीति वर्तते । अकाराश्रयं यत्प्राप्नोति तस्य प्रतिषेधः' इत्यत्र 'अतीति वर्तते' इत्यस्यापि वार्तिकत्वमापेक्षत, तस्यानुत्तरेण भाष्येण सम्पुटीकरणात् । ननु च तस्याप्यस्तु वार्तिकत्वं, का हानिः ? इति चेत्, वार्तिकानि च प्रायः उपसंख्यानपराणि सूत्रस्यपदाक्षेप-समाधानपराणि सूत्रार्थनिर्द्धारकाणि वा सम्भवान्त—इति भगवतः कालायनस्य शैलीसिद्धः सम्प्रदायः । अनूदितवचसामपि वार्तिकत्वेऽनुवादवैयर्थ्यं शैलीविरुद्धं च स्यादिति नास्य वार्तिकत्वम्, तत्समानन्यायेन 'नान्तः पादमिति सर्वप्रतिषेधः' इत्यस्यापि न वार्तिकत्वमित्यापत्तिरिति । अपि च वार्तिकत्वावतरणमवतारयता भाष्यकृता तदंशं कंचिदनूय तदुपपादनमनूदितांशस्य वार्तिकत्वाभावेनैव शीतयान् । तथा च 'एः प्रकरणात्सदम्' । एब्बोऽतीति वर्तते । एब्बोऽति यत्प्राप्नोति तस्य प्रतिषेधः' इत्यत्र 'एः प्रकरणात्सदम्' इत्यस्यापि न वार्तिकत्वम्, उत्तरत्र 'एः प्रकरणात्सदमिति चेदुत्वप्रतिषेधः' इति वार्तिकेऽनुवादवैयर्थ्यात् । एतान्यपि वार्तिकानीति वदता 'इदं नृमं स्यात्' इत्यादि टिप्पणमारचयता च गौडिन 'अविधर्मीकृत एव ताननरभेदः' इत्युक्तिः सारितेति किमु परान्तरान्वेषणम् ? । ताननरविषये पूर्वाचार्याणामपि कचित्सन्देह आसीदति तत्तद्व्याख्यायकान्तोऽवभासते । यथा—'इन्द्रे च' ( ६।१।१२४ ) इति सूत्रे भाष्ये 'इन्द्रादाविति वक्तव्यम्, इन्द्रापि यथा स्यात्' इत्युक्तम् । तथाख्यायानवसरे नागोजीभट्टः 'वाक्ये वाशब्दस्येन्द्रपरत्वासम्भवेन समासाक्षेपात्प्रत्यासत्त्येन्द्रस्योत्तरपदश्च एव प्रज्ञातः स्यादिति वार्तिकारम्भः' इत्युक्तम् । तत्र 'वार्तिकारम्भः' इति कथनं भट्टाचार्याणां 'इन्द्रादाविति वक्तव्यम्' इति भाष्यमुद्देश्येव । तत्र न कालायनप्रणीतं वार्तिकम्, सम्पुटीकरणमावात् । इदानीं च सम्पुटीकरणपाठस्यानुपलम्भाद्भाष्यमेव वार्तिकत्वेन भट्टाचार्यैर्गृहीतमित्यवगम्यते । अ.पुस्तक 'इन्द्रादो' इति वार्तिकं

प्रदर्श्य 'इदं लुप्तम्' इति टिप्पण्या परिष्कृतम् । तादृशपाठश्च भट्टाचार्येभ्योऽपि प्राचीने भाष्यपुस्तके नोपलभ्यत इति भाष्यांशस्यैव वार्तिकत्वेन ग्रहणमुद्ध्योते विराजत इति वयं विद्मः । विद्वत्तमैरत्रावधानं देयमित्यभ्यर्थ्यापरत्र दृष्टिं सञ्चारयामः ।

तथा 'सुट्कापूर्वे' ( ६।१।१३५ ) इति सूत्रे 'सुटि कात्पूर्वग्रहणमककारादौ कात्पूर्वार्थम्' इत्यपि वार्तिकं न, सम्पुटीकरणभावात् । तदुत्तरं च 'सुटि कात्पूर्ववचनमककारादौ कात्पूर्वार्थमिति चेदन्तरेणापि तत्सिद्धम्' इति वार्तिके तदनुवाद-वैयर्थ्याच्च । अस्मिन् सूत्रे झ. पुस्तके वार्तिकत्वेनास्य संग्रहः, तदुत्तरञ्च सम्पुटीकरणमपि तत्र कल्प्यते तत्सर्वमरुचिप्रस्तम् । अनुपलब्धस्य सम्पुटीकरणस्य सत्त्वं प्रकल्प्यास्य वार्तिकत्वेनोद्देशः सिकतासेतुरिव राजत इति विद्वांस एवात्र प्रमाणम् । वयं तु नैतद्वार्तिकमिति सम्प्रधारयामः, किन्तु अग्रिमवार्तिकस्यावतरणभाष्यमेवैतदिति ।

तथा 'अनुदात्तं पदमेकवर्जम्' ( ६।१।१५८ ) इति सूत्रे भाष्ये 'प्रकृतिसखरे प्रत्ययस्वराभावः' इति ग्रन्थो दृश्यते । एतच्च वार्तिकमिति सुपरिष्कृते छ. पुस्तके दरीदृश्यते । झ. पुस्तकेऽपि तथैव । वस्तुतस्तु नैतद्वार्तिकमिति सम्प्रधारयामः । यतोऽस्य वार्तिकत्वे नैतदुपसंख्यानपरम्, न चाक्षेपसमाधानपरम्, न वा सूत्रार्थनिर्धारकम् । प्रायः कात्यायनस्य भगवतः शैलीविरुद्धोऽयं संप्रदाय इति भाष्यमेवैतदिति निर्णयते । अन्यच्च प्राचीनतमपुस्तकेष्वस्य संपुटीकरणभाष्यमपि नोपलभ्यते । अपि चास्य व्याख्यानानुसारे नागोजीभट्टैरेवमुपन्यस्तम्—'प्रकृतिसखरोऽत्रेत्यस्य परत्वादित्याशयं लुब्धा शङ्कते भाष्ये—प्रकृतिसखरे प्रत्ययस्वराभाव इति ।' अस्य च वार्तिकत्वे 'भाष्ये' इत्युपन्यास उद्ध्योतकतां न संगच्छेत । प्रतीकमपि 'प्रकृतिसखरे प्रत्यय-स्वराभावः' इत्येव तैरुपात्तम् । यच्च भाष्ये संपुटीकरणमत्रोपक्षिप्तं कैश्चित् तत् 'प्रकृतिसखरे प्रत्ययस्वरस्याभावः' इति । तथा च संपुटीकरणभाष्यसत्त्वे 'भाष्ये—प्रकृतिसखरे प्रत्ययस्वरस्याभावः' इत्युपादेयं स्यात् । तदभावादेव च निश्चयेन वयं ब्रूमो नैतद्वार्तिकमिति ।

तथा 'पृषोदरादीनि यथोपदिष्टम्' ( ६।३।१०९ ) इति सूत्रे 'उत्तरपदादेः हुत्वञ्च' इति वार्तिकं झ. पुस्तकेऽभिहितम् । तत्प्राप्तादिकम् । कैयटे 'उत्तरशब्देनात्र भाष्ये धाप्रत्ययोऽभिधीयते' इति ग्रन्थे 'भाष्ये' इति कथनान्नैतद्वार्तिकम् । उद्ध्यो-तेऽपि 'धासु वा, धासु वेति वक्तव्यम् । उत्तरपदादेः हुत्वञ्च वक्तव्यम्' इति भाष्यव्याख्यानुसारे भाष्यकृत उत्तरपदादेरिति वचनस्य वैयर्थ्यमाक्षिप्य 'अत एव भाष्ये हुत्ववचनं वाशब्दघटितं पृथगेवोक्तम्' इत्युक्तम् । तेन 'उत्तरपदादेः हुत्वञ्च' इति न वार्तिकं किन्तु भाष्यमेवेति सूर्यप्रकाशवत्स्पष्टम् । केचित् तस्मिन्नेव सूत्रे 'धासु वा' इति वार्तिकोत्तरं 'दुरोदाशना-शब्दभ्येषु' इति वार्तिकं छ. पुस्तके निर्दिष्टम् । पूर्ववार्तिकाच्चोत्तमत्रावर्तते । उत्तरपदादेश्च हुत्वमिति भाष्यकृतोच्यते—इति आहुः, तदसमीचीनम् ; यदि पूर्ववार्तिकाहुत्वानुवृत्तिः स्वीक्रियेत तदा विकल्पानुवृत्तिरपि संभावनीया । यदि च वाशब्दे स्वरि-तत्त्वप्रतिज्ञानाभावात्तत्रानुवर्तत इति कल्प्यते तदा तत्सन्निधौगशिष्टस्योत्तरपदादेः हुत्वञ्चैत्यस्याप्यननुवृत्तौ दूडाश इत्यादीनाम-सिद्धिः स्यात् । उत्तरवार्तिके च 'खरो रोहतौ छन्दसि' 'खरो रोहतौ छन्दस्युत्त्वम्' इति द्विप्रकारकः पाठो दृश्यते । छन्द-स्युत्वमिति पाठे दुरोदाशनाशेषस्य न वार्तिकत्वम् । तत उत्त्वस्यानुवृत्तावत्रोत्त्वग्रहणमनर्थकं स्यात् । तत्र छन्दसि—इत्येव पाठे पूर्वस्य वार्तिकत्वं स्वीकरणीयम्, तथापि संपुटीकरणभाष्याभावेन दुरोदाशनाशेषस्य तत्त्वश्रयणमनुक्तम् । अस्मिन् पुस्तके तु षष्ठ्युत्त्वमिति पाठे दुरोदाशनाशेषस्य भाष्यमेव । ततश्च 'खरो रोहतौ छन्दस्युत्त्वम्' इति वार्तिकमित्याश्रितम् । तथा च न कोऽप्यनुवृत्तिनिवृत्त्यादिकथाप्रसङ्ग इति ।

एवमेव 'उपसर्गादिति धातौ' ( ६।१।९१ ) इति सूत्रे भाष्ये 'उत्तरपदविकाराश्च' इति वार्तिकमस्माभिः स्वीकृतम्, छ. पुस्तके नेदं दृश्यते । अस्मदाश्रितानि अ. क. ट. ड. इत्येतानि भाष्यपुस्तकानि अस्य वार्तिकत्वे सम्मतानि । उद्ध्योत-काराश्च 'एतद्वार्तिकप्रयोजनान्यपि वर्णस्यान्तरङ्गत्वात् वर्णादाङ्गमिति परिभाषयैव सिद्धानतीति बोध्यम्' इति प्राहुः, तेनाप्यस्य वार्तिकत्वं प्रामाणिकमिति प्रतीयते ।

तथा 'अस्जो रोपधयो रमन्यतरस्याम्' ( ६।४।४७ ) इति सूत्रे 'रसोर्वैर्वचनात्सिद्धम्' इति वार्तिकमाश्रित्य तदुत्तरं रसोर्वैर्वचने सिचि वृद्धेर्भ्रस्जदेशो वक्तव्यः' इत्यस्य च तत्त्वं नाश्रितम्, तादृशस्य पाठस्यानुपलम्भात् । छ. पुस्तके एतद्विप-रीतः पाठो दृश्यते ।

एवमेव 'त्यपि लघुपूर्वात्' ( ६।४।५६ ) इति सूत्रे 'अछोपे च गुरुपूर्वात्प्रतिषेधः' इति वार्तिकं च. छ. झ. ड. पुस्तकेषु दृश्यते । नैतत्तदत्राश्रित्ये, प्रामाणिकान्यपुस्तकेषु तादृशपाठानुपलम्भात् । उद्ध्योते च 'भाष्ये दोषान्तरमाह—अछोपे चेति' इति भाष्योक्तोऽयं दोष इत्युक्त्वाच्च । एतच्च तस्मिन्नेव सूत्रे टिप्पणे स्फुटमुक्तमिति तत एवावगन्तव्यम् ।

इदञ्चाप्यवधेयम्—प्रामाणिकपुस्तकेषु यादृशः पाठ उपलभ्यते प्रायस्तादृश एवात्र सन्निवेशितः । आदर्शत्वे-नाश्रितपुस्तकेष्वनुपलम्भमानः पाठो न कल्प्यते । तादृशस्थलेषु टिप्पणे एव वैचित्र्यं प्रदर्श्यते न ग्रन्थेषु इति ।

तथा 'हुश्रुवोः सार्वधातुके' ( ६।४।८७ ) इति सूत्रे भाष्ये मुद्रितपुस्तकेषु 'यङ्लुगर्थमिति चेदार्धधातुक्त्वात्सिद्धम्' इति वार्तिकमुपन्यस्तम् । सम्पुटीकरणमिश्रिष्टपाठानुपलम्भान्नैतदत्राश्रीयते

तथा 'ऊदुपधाया गोहः' (६।४।८९) इति सूत्रे 'अयादेशप्रतिषेधार्थम्' इति वार्तिकं दृश्यते मुद्रितपुस्तकेषु । अस्माभिस्तु तथा पाठानुपलम्भाश्रितम् । अथ च 'ह्रस्वादेशे ह्रस्वादेशप्रसङ्गः' इति वार्तिकस्यावतरणपरत्वेनैतद्भाष्यं संगच्छत इति नास्य वार्तिकत्वमिति सुधियो विदाङ्कुर्वन्तु ।

एवमेव 'विष्णुमुलोर्दीर्घोऽन्यतरस्याम्' (६।४।९४) इति सूत्रे 'विष्णुमुलोर्णिज्यवेतानां यङ्लोपे च' इति वार्तिकं च. छ. पुस्तकयोर्न दृश्यते तदुत्तरं च 'विष्णुमुलोर्णिज्यवेतानां यङ्लोपे चान्तरङ्गलक्षणत्वात्' इति वार्तिकं पठ्यते । तादृशपाठस्यानुपलम्भाजैतदत्राश्रितम् ।

कात्यायनकृतवार्तिकस्यापि व्याख्या श्लोकवार्तिके दृश्यते । यथा—'अष्टाभ्य औश्' ( ७।१।२९ ) इति सूत्रे—

'आस्वं यत्र तु तत्रौत्वं तथा ह्यस्य ग्रहः कृतः । स्वमोर्लुक्च त्यदादीनां कृते ह्यत्वे न लुग्भवेत् ॥'

इति वार्तिकमुक्त्वा तदुत्तरं 'स्वमोर्नपुंसकात्' ( ७।१।२३ ) इति सूत्रे 'स्वमोर्लुक्च त्यदादिभ्यश्च' इति वार्तिकोत्तरं किं पुनः कारणं न सिध्यतीति प्रश्नस्य पूर्वोक्तश्लोकवार्तिकांशेन 'कृते ह्यत्वे न लुग्भवेत्' इत्यनेनोत्तरितम् । 'स्वमोर्लुक् च त्यदादीनां' इत्यंशस्य व्याख्या भाष्ये न दृश्यते । स एवार्थो वार्तिकेनोच्यत इति न पुनस्तद्व्याख्यातम् । एवञ्च 'स्वमोर्लुक्च त्यदादिभ्यश्च' इत्येतद्वार्तिकं श्लोकवार्तिके 'स्वमोर्लुक्च त्यदादीनां' इत्यादिनोपसंगृह्य तस्यानुपपत्तिः श्लोकवार्तिकेन दूरीकृतेति वार्तिककारादन्यस्तदुत्तरभावी च श्लोकवार्तिककारः सिध्यतीति निर्दिवादम् ।

'इकोऽचि विभक्तौ' ( ७।१।७३ ) इति सूत्रे—

'इकोऽचि व्यञ्जने मा भूदस्तु लोपः स्वरः कथम् । खरो वै श्रूयमाणेऽपि लुप्ते किं न भविष्यति ॥

रायात्वं तिसृभावश्च व्यवधानानुमा अपि । नुङ्गाच्य उत्तरार्थं तु इह किञ्चिन्नपो इति ॥'

इत्येवं वार्तिकसंज्ञकं श्लोकद्वयमुच्यते । तत्र प्रथमश्लोकस्य च भाष्ये तत्तदंशोपादानेन व्याख्या कृता । उत्तरश्लोकस्य च तत्तदंशमनुपादाय केवलं सामान्यव्याख्यैव कृता, अन्ते च तत्समुपवेशितमित्यनेन वार्तिकविषये भाष्यकाराणामादरातिशयः सूच्यते । श्लोकवार्तिकविषये च न तादृशी ग्रामाण्यलुद्धिरित्यनया भङ्गा ज्ञायते । उदाहरणं चैतत् । एतादृशान्युदाहरणानि सुबहून्यपि विस्तरभयाच्चैवात्राश्रियन्ते, तत्तत्स्थले टिप्पण्यां च संसूचितानीति तत् एवावगन्तव्यम् ॥

वार्तिकनिर्धारणादिविषये भाष्यपाठ एव प्रमाणम्, अतः शुद्धतरः प्राचीनतमो भाष्यपाठ एव संरक्षणीयः । पाठेषु वर्णमात्रवैपरीत्याधानेनापि ग्रन्थस्योच्छेदोऽर्थवैपरीत्यं चादधाति—इति तदर्थं द्वित्राणि स्थलानि प्रदर्शयन्ते—

#### पाठभ्रंशकराणि स्थलानि

'र ऋतो हलादेर्लघोः' ( ६।४।१६१ ) इति सूत्रभाष्यव्याख्यानानुसारे उद्घोषितकृता 'टिलोपोऽपीति' इति प्रतीकमुपादाय 'ऋकाररूपायाष्टैर्लोपो भवतीत्युक्ते सामर्थ्यादनन्त्यस्य ऋभावः फलतीति भावः' इति ( ६६५ ) तमे पृष्ठे उक्तम् । तत्र ज. ङ. संज्ञकयोर्मुद्रितपुस्तकयोः 'सामर्थ्यादनन्त्यस्य रभावः फलतीति भावः' इति पाठो दृश्यते । लिखितेषु ग्रामाणिकेषु प्राचीनतमपुस्तकेषु अखिलेष्वपि 'ऋभावः' इति एकविध एव पाठोऽस्तीति अस्माभिः स आहतः । अन्यच्च 'र ऋतो हलादेः—' इति सूत्रे ऋतः स्थाने रेफ इत्येवोक्तम्, न तु ऋकारोऽन्योऽनन्त्यो वेति निर्धारितम् । अतो भाष्यकृता 'इह कस्माच्च भवति—मातयति, भ्रातयति' इत्याशङ्क्य परत्वादत्र रभावः प्राप्नोतीत्युक्त्वा 'यदि पुनरवशिष्टस्य रभाव उच्यते' इति पक्ष उपस्थापितः । तस्य चायमर्थः—'टे' इति सूत्रं लोपपदं चात्रानुवर्त्य हलादेष्टैर्लोपो विधेयो ऋतश्च रेफः करणीयः । तथा चान्यस्य लोपेऽनन्त्यस्यैव ऋतो रभावो भविष्यतीति मातयतीत्यादौ न दोष इति भाष्याशयः । तदेतत्कैयटेनोच्यते—'टिलोपोऽप्यनुवर्तते, ततश्चान्यस्य तृशब्दस्य टिलोपोऽनन्त्यस्य तु रभाव इति मातयतीत्यादौ रादेशाभावः' इति । अस्य ग्रन्थस्य समर्थनं मातयतीत्यादौ वारणञ्च 'ऋकाररूपायाष्टैर्लोपो भवतीत्युक्ते मातृशब्दे ऋकारस्य लोपे सामर्थ्यात्—टिलोपविधानसामर्थ्यात् अनन्त्यस्य ऋभावः फलतीति भावः' इत्यनेन ग्रन्थेन नागोजीभट्टैः क्रियते । तत्र टैर्लोपो भवतीति टिलोपविधानसामर्थ्यादनन्त्यस्य ऋभावः—ऋत्वं फलतीति न्याय्योऽर्थः । सूत्रेऽनुक्त एवार्थः 'फलति' इति शब्देन बोद्धव्यः । रभावस्तु सूत्रेण प्राप्त एवेति न स फलितः । ऋकारश्चान्योऽनन्त्य इत्युभयविधोऽपि प्राप्तस्तत्र टिलोपविधानसामर्थ्यादनन्त्यस्य ऋत्वं फलतीति निष्कृष्टोऽर्थः । एवञ्च फलतीत्यंशोऽप्युपपन्नो भवति । मुद्रितपुस्तकानुरोधेन 'रभावः' इति पाठे स्वीकृते रभावोऽनन्त्यस्य ऋकारस्य फलतीति 'ऋकारस्य' इत्याद्याह्वय कथंविदन्वयः स्वीकार्यः स्यात् । तत्र च रभावे फलितत्वमनुपपन्नमिति रभाव इति पाठः ग्रामादिकः । अत्र चापाततोऽवलोक्यमाने रभावः फलतीति पाठः समीचीन इति प्रतीयते, ऋभाव इति पाठस्तु समर्पकोऽपि द्राक् तस्य प्रतीतिर्न भवतीति शनैः शनैः स पाठो ह्रस्वः स्यादतस्तत्संरक्षणाय तत्र सूत्रे यत्नोऽस्माभिः कृत इति मूलग्रन्थसंशोधने ग्रन्थस्य वास्तवं स्वरूपं न हार्यमिति सुधियोऽत्र प्रमाणम् । तदग्रे 'मातयतीत्यादाविति' इति प्रतीकमुपादाय 'अनन्त्यऋकारस्याभावादित्यर्थः' इति व्याख्यानमारचयद्भिः शेररकृद्भिः 'ऋभावः फलति' इत्येव पाठः स्वाभिमत इति स्फुटं प्रतिपाद्यते ।

तत्रैव प्रदीपे 'ततश्चान्यस्य तृशब्दस्य टिलोपोऽन्यस्य तु रभावः' इति ग्रन्थे झ. ड. पुस्तकयोः 'ततश्चान्यस्य ऋशब्दस्य' इति पाठ उपलभ्यते सोऽपि प्रामादिक एव, तादृशपाठस्य प्राचीनपुस्तकेषु प्रामाणिकेषु क्वापि अनुपलम्भात् । अपि चात्र सूत्रे लोपपदस्य 'बहोर्लोपो भू च बहोः' इति सूत्रादनुवृत्तिः सम्भवति, तस्मिन् तदग्रे च 'इष्टस्यिद्ध' इति सूत्रे लोपपदस्य पञ्चम्यन्तेन सहान्वयो दृश्यते, तादृशोऽप्यत्र यदि स्वीक्रियेत तदा दोषवारणाय कैयटेन तदनुकूलोऽर्थः स्वीकृतः । स चैवम्—हलादेः परस्यान्यस्य तृशब्दस्य टेलोपो लघोर्ऋशब्दस्य च र इति । मातृशब्दे हलादेर्माशब्दात्परस्तृशब्द एव सम्भवतीति तृशब्दोपादानं स्वरसतः संगच्छते । तत्र हलादेः परो ऋशब्दस्तु न सम्भवति, तकारेण व्यवधानादिति तृशब्दोपादानम् । अन्यच्च तद्याख्यानभूते नागोजीभट्टग्रन्थे 'तृशब्दस्यान्यस्य टिलोप इत्यन्वयः' इति दर्शनात्स एव प्रामाणिकः पाठ इति पांशुलपादस्यापि न सन्देहलेशः । एवं स्थिते 'ततश्चान्यस्य ऋशब्दस्य' इति लेखनं जामातृसंशोधनमेवेति विदाङ्गुर्वन्तु ।

तथा 'अस्त्रो रोपधयोरन्यतरस्याम्' (६।४।४७) इति सूत्रेण रमागमे विधीयमाने अस्त्रादेशात्सम्प्रसारणं विप्रतिषेधेन इति वक्तव्यं स्यादिति दोषमापाद्य रसोर्वा ऋभयतीति वक्ष्यामीत्युक्तं भाष्यकृता । ऋकरणपक्षे च सिन्धिवृद्धेर्ऋज्ञादेशो विप्रतिषेधेनेति वक्तव्यं स्यादिति दोषान्तरमुक्तम् । तद्भाष्यव्याख्यानावसरे प्रदीपे ( ३।११ ) तमे पृष्ठे ऋभावे परत्वाद्बुद्धिः प्राप्नोति तद्वारणाय यत्नः कर्तव्यः, रम्भावे तु क्रियमाणे पुनः प्रसङ्गविज्ञानाद्रमि सति सिद्धमिष्टमित्युक्तम् । तत्र 'रम्भावे इति' इति प्रतीकमुपादाय "इदमुपलक्षणम्, बरीमृज्यत इत्यत्र नित्यतया जडयश्चवणार्थं ऋभावात्सम्प्रसारणं विप्रतिषेधेनेत्यस्यावश्य-कत्वात् । किञ्चापिल्लिङि ऋभावेऽसंयोगात्परत्वेन कित्त्वे गुणाभावे बमृज्जतुरिति स्यात्, इष्यते तु बमर्ज्जतुरिति" इत्युक्तमु-ह्योतकारेण । अथच पाठः प्रामाणिकपुस्तकेषु सुस्पष्टं समुपलभ्यते । अत्र मुद्रितपुस्तकेषु 'बरीमृज्यते' 'बमर्ज्जतुः' इत्येवं जडयवत्पाठो दृश्यते स प्रामादिकः । बमर्ज्जतुरित्यस्य सिद्धये रम्भावः कार्यः, रम्भावे च जडयघटितं रूपं न सिद्ध्यतीति दोष एव । अत एवैकजकारघटितः पाठः सम्यक् । बरीमृज्यत इत्येतच्च अस्त्रधातोर्यङन्तस्योपलक्षणम्, तत्र ऋभावात्सम्प्रसारणं विप्रतिषेधेनेत्यस्याभावे रसोर्वा ऋवचनमित्यस्य नित्यतया एकजकारघटितं रूपं स्यात्, जडयघटितरूपासिद्धये च तदावश्यक-मित्याशयः । अत्रत्यप्रवीणोक्तयोः सङ्गतिस्तु तस्मिन्नेव सूत्रे टिप्पण्यां स्फुटमुक्तेति नेह प्रपञ्च्यते । एवञ्चोभयत्रापि जडय-घटितरूपोल्लेखस्तु लेखकप्रमादादेवेत्यवगन्तव्यम् ॥

### प्रदीपे अनवधानकल्पम्—

क्वचिच्च टीकायामपि भाष्यान्वयविपर्ययो दृश्यते । तथाहि—'सूर्यतिथ्यागस्त्यमत्स्यानां य उपधायाः' ( ६।४।१४९ ) इति सूत्रे भाष्ये 'अन्तिकस्य तसि कादिलोपे आद्युदात्तत्वञ्च' इत्युक्तं वार्तिककृता । तदुदाहरणञ्च 'अन्तितो न दूरात्' इति प्रदर्श्यते । ततश्च भाष्यकृता तमे तादृश कदाचित्त्वयुक्त्वा 'अग्रे त्वन्नो अन्तमः' 'अन्तितमेऽचरोहति' इत्युदाहरणे प्रदर्शिते । अस्योभयस्यापि प्रत्याख्यानाय—

**'तसीत्येष न वक्तव्यो दृष्टो दाशतयेऽपि हि । द्यौ लोपोऽन्तिषदित्यत्र तथाऽद्यौ येऽन्यथर्वसु ॥'**

इति श्लोकवार्तिकमुपन्यस्य 'अन्ति ये च दूरके' इत्युदाहरणं दत्तं भगवता । अयं चैतद्वार्तिकार्थः—तसि प्रत्यये परतो यः कादिलोप उच्यते स न वक्तव्यः, यतो दाशतये—ऋग्वेदेऽपि 'अन्तिषत्' इत्यत्र द्यौ—उत्तरपदे परतो लोपो दृश्यते, तथाऽद्यौ—अनुत्तरपदेऽपि ये शब्दे परतोऽथर्ववेदेऽन्तिकशब्दस्य कादिलोपो दृश्यतेऽतस्तद्रूपसिद्धयेऽन्तिकस्य तसि कादिलोप इत्याद्य-नुक्त्वा 'अन्तिकस्य कादिलोपो बहुलम्' इत्येव वक्तव्यमिति । भाष्येऽवलोक्यमानं 'अन्ति ये च दूरके' इत्याथर्वणिकमुदाहरणं चेदानीं समुपलभ्यमानशौनकीयशाखायां काण्ड. १० सू. ४ मं. ९ 'अरसासं इहाह्यो ये अन्ति ये च दूरके । धनेन हन्मि वृश्चिकमहिं दण्डेनार्गतम् ॥' इत्येवं दृश्यते । अथर्ववेदस्य पैपलादशाखाऽपि कतिपयमन्त्ररहिता स्वररहिता चेदानीं पुस्तक-मात्रावशेषा पाठभेदबहुला समुपलभ्यते । तस्यामप्ययं मन्त्रः का. १६ सू. १५ मं. ९ इत्यत्रान्यूनानतिरिक्ताक्षरो दृश्यते । अस्योभयत्रापि 'इह अरसासः अह्यः ये अन्ति—समीपे ये च दूरके तत्र धनेन हन्मि वृश्चिकम्, आगतमहिञ्च दण्डेन हन्मि' इत्यर्थः । अत्र 'ये' इति पदं पृथग्भूतमिति वैयाकरणनये उत्तरपदव्यवहारभाक् न भवति, तन्नये उत्तरपदशब्दस्य चरमावयवे रूढत्वात् । अतो ऋग्वेदे उत्तरपदपरतोऽपि लोपो दृश्यते—अथर्ववेदे चानुत्तरपदेऽपि लोपो दृश्यत इति 'तथाऽद्यौ येऽन्यथर्वसु' इति पार्थक्येनोक्तं श्लोकवार्तिककृता । कैयटे च तथाऽद्या येऽन्यथर्वसु इति व्याख्यानावसरे 'अथाविति' इति प्रतीकमुपादाय "अनुत्तरपद इत्यर्थः । ये—यत्प्रत्यये परतः अन्ति—इति कृतकादिलोपोऽन्तिकशब्दो गृह्यतेऽथर्ववेदे । अन्तिके भव इति 'भवेच्छन्दसि' इति यति कृतेऽन्तिय इति भवति । कादिलोपस्यासिद्धवदत्राभादित्यसिद्धत्वायत्येति लोपो न भवति" इत्युक्तम् । तत्र 'ये—यत्प्रत्यये परतः' इत्याद्यर्थकरणमथर्ववेदसंहिताया असाञ्चिध्यात्तदनवलोकनमूलमेव । यत्प्रत्ययोपपादनार्थञ्च 'अन्तिके भव इति भवेच्छन्दसि—इति यति कृते' इत्युक्तिरपि तदनवलोकनमूलिकैव । यत्प्रत्यये परतश्च भत्वात्प्राप्तस्य लोपस्य वारणाय कादिलोपस्यासिद्धत्वादित्याद्युक्तिरपि तथैव ।



ननु 'अन्ति ये च दूरके' इति भाष्योदाहरणेऽन्तियेशब्दस्य यत्प्रत्ययान्तत्वे का हानिः ? तथा च कैयटग्रन्थोऽप्युपपद्ये-  
तेति चेत्, न । अन्तिकशब्दाद्वायं यति 'अन्तिये' इत्यस्य 'अन्तिकोत्पन्नाधिकरणे' इत्यर्थः स्यात्, रा चात्रानुपपन्न  
इति मन्त्रदर्शनादवगम्यते । अत एव 'ये' इत्यस्य पृथक्पदत्वम् । यत्प्रत्ययान्तत्वे स्वरसिद्धिश्च न स्यात् । तथाहि—शौन-  
कीयशाखायां 'ये अन्ति ये च दूरके' इत्येवं स्वरौ दृश्यते । अन्तिशब्दस्वरविषये पाठभेदोऽप्युपलभ्यते, स चेत्थम्—'अन्ति'  
'अन्ती' इति । यत्प्रत्ययान्तत्वस्वीकारे पाठत्रयेऽपि प्रसिद्धस्य स्वरस्य सिद्धिर्न स्यात् । प्रथमो येशब्द उदात्तः, ततः परस्य-  
अन्तियेशब्दस्य 'यतोऽनापः' इत्याद्युदात्तत्वम्, चशब्दस्य 'चादशोऽनुदात्ताः' इत्यनुदात्तत्वम् । तत्र स्वरसंचारसमये—उदा-  
त्ताकारांतरस्य 'उदात्तादनुदात्तस्य स्वरितः' इत्यनेन स्वरितत्वे तस्यैव श्रवणं प्रसज्येत । 'ये' इत्यस्य पृथक्पदत्वे च तस्यो-  
दात्तत्वम् । ततः परस्य चशब्दस्य 'चादशोऽनुदात्ताः' इति फिदसूत्रेणानुदात्तत्वे तस्य 'उदात्तादनुदात्तस्य स्वरितः' इति  
स्वरितत्वे 'अन्ति'शब्दस्याद्युदात्तत्वेनान्तानुदात्तत्वे च 'उदात्तादनुदात्तस्य' इति न प्राप्नोति किन्तु 'उदात्तस्वरितपदस्य सन्नतरः'  
इत्यनेनानुदात्ततरत्वं 'न्ति'शब्दस्य । तथाच 'ये अन्ति ये च' इत्येवं स्वरश्रुतिः सिध्यति । एवञ्च 'तथाऽद्यौ येऽन्यथर्वेषु'  
इत्यस्य व्याख्यानानुसारे 'ये—यत्प्रत्यये' इत्यादिव्याख्यानं नैवोपपद्यते । यदि च गोपथब्राह्मणादिदर्शनेनाथर्ववेदस्य शाखाबाहु-  
ल्यमनुमीयते, श्रूयते च । तत्र क्वचिच्छाखायां यत्प्रत्ययान्तस्यान्तियेशब्दस्य तादृशस्वरानुकूलपाठानुमानेन कैयटव्याख्यानं  
तदनुकूलमिति कल्प्यत इति चेत्, तदपि न । तादृशपाठसत्त्वकल्पनेऽपि समुपलभ्यमानतद्विरुद्धपाठस्य भाष्योदाहृतस्य  
साधुत्वार्थं ये—मशब्दे परत इत्येवार्थो युक्तः । 'मदन्ति यन् दूरके' इति ऋग्वेदमन्त्रे यच्छब्दे परत एव कादिलोपो दृश्यते ।  
न तत्र यत्प्रत्ययोऽयमिति वक्तुं शक्यम् । तदेव च तांमन्त्रे सूत्रे विपण्यां विस्तरेणामिहितमिति तदवलोकनेन सफलयन्तु  
यत्नमिति चिन्ताप्यन्ते विद्वच्चरणाः ।

पांशुपादसुलभेऽस्मिन् विषयेऽनवधानमाचरयद्भिः कैयटचरणैर्महदुपकृतं यत्—भाष्यस्य पादमात्रस्यापि निर्दुष्टं  
व्याख्यानं माहर्षेः कर्तव्यमिति । अन्यथा 'अत्यतिष्ठदशांशुलम्' इतिवत् भाष्यान्विरमिलोऽपि परिगृह्य एव कैयटचन्त्रेणेति  
वा व्याख्यानकथाऽप्यवशिष्यते ? यदि च क्वचिद्व्याख्यातो भाष्यांशोऽवशिष्येत तत्र सर्वतन्त्रस्वतन्त्रा नागोजीभट्टा बद्ध-  
परिकरा एवेति न तादृशोऽवकाशः । अस्मत्सुभाष्यनशादत्र नागोजीभट्टरप्युदासितम् । तथाहि—एतत्प्रदीपव्याख्यानावसरे  
भाष्योदाहरणमविष्येयं प्रदीपे विश्वास्य चान्तिशब्दादयति कादिलोपे इकारलोपः प्राप्नोतीति 'अन्तिये' इत्यस्यासिद्धिमाशङ्क्य  
कैयटोक्तं कादिलोपस्येत्यादिसमाधिं संसाधयद्भिर्भट्टैः 'अन्तिकशब्दाद्यत्यन्तिये' इत्येवानुमोदितमिति भाष्यव्याख्यानावसरोऽस्माभिः  
समासादितः । एतच्च सर्वतन्त्रपारद्विभिर्द्विर्दृश्यनुमोद्येत तद्वैवात्म्येन प्रत्ययमाधास्यतीति तदनुमतिः संप्राश्यते ।

एवञ्च सूत्रपाठस्यान्यविधस्यानुपलब्ध्या तद्विषये संदेहशेषाद्यताराभावेऽपि भाष्ये वार्तिकश्लोकवार्तिकभाष्यवार्तिकदीर्घा  
संप्रधारणाल्लेखात्तान्यन्यैव रीत्योप्यानीत्यवगम्य प्रामाण्याप्रामाण्याविषये सुनिश्चयादन्वयागममर्थमत्रेति निश्चास्य चान्यतो दृष्टिं  
संसारयामः ॥

### भाष्यपुस्तकेषु पारम्पर्येणाशुद्धिदर्शनम्—

प्रत्यग्रप्रथितेऽस्मिन् पष्ठाध्यायभाष्ये पारम्पर्येणाशुद्धिप्रभोऽवगम्यते स विदुषां समाजे समुपस्थापनीय इति स्थावगत-  
मत्रोपस्थाप्यते—'गमः कौ' ( ६।४।४० ) इति सूत्रे भाष्ये 'गमादीनामिति वक्तव्यम् । इहापि यथा स्यात्—परीतत् सहक-  
ण्टिका' इति दृश्यते । तत्र तनोतेर्लोप एव भाष्यकृत्कल्पितादिपदविषयः । तावत्येव प्रदर्शनीये 'सहकण्टिका' इत्येतत्पर्यन्तं प्रद-  
र्शनमस्य वाच्यस्यान्यत्र प्रसिद्धतरस्यात्रोपादानमित्यवगमयति । अन्यथा भाष्यकारः परीतदित्येव ब्रूयात् । तच्चेदमनुकरणं न  
लौकिकतावयस्य सम्भवति । लोके हि सहशब्दयोगे तृतीयाया दुर्वारत्वात् । सहशब्देन सह समासश्च द्विविधः, अव्य-  
यीभावो बहुव्रीहिश्च । सहकण्टिकेत्यत्राव्ययीभावो न भवितुमर्हति, आबन्तत्वात्, पुरीतदित्यस्य तद्विशेष्यत्वाच्च । न चायं 'तेन  
गद्वेति तुल्ययोगे' इति विधीयमानो बहुव्रीहिः, तस्यान्यपदार्थप्राधान्यात् 'नोपसर्जनस्य' इत्यनेन सहस्य सादेशापत्तिः । तस्य  
वैकल्पिकत्वात् तदभावे तु 'गोत्रियोः—' इति ऽस्वापत्तिः । ननु हस्वे कृतेऽपि पुरीतदित्येतद्विशेष्यसन्निधानाद्वाबन्तत्वं बहुव्री-  
ह्याश्रयणे सूपपादमिति चेत्, न । 'पुरीतदक्षियाम्' इति वाचस्पतिकोशप्रामाण्यात् 'अन्त्रं पुरीतत्' इत्यमराच्च पुरीतच्छब्दस्य  
क्रीत्वाभावाच्च तद्विशेषणे टाबन्तत्वं युज्यते । एवञ्च लोके 'सहकण्टिका' इत्यस्यासम्भवाच्चेदं लौकिकप्रयोगानुकरणम् । तदर्थश्च  
द्वितीयो वैदिकः प्रयोग उपास्यः । सहकण्टिकाशब्दघटितप्रयोगश्चाथर्ववेदे पंपलदसंहितायां "यस्ते क्लोमा यद्बुदयं पुरी-  
तत्सहकण्टिका । आमिक्षां दुन्दतां दात्रे धीरं सर्पिरथो मधु" १६।१३।५। इति दृश्यते । तस्य च शौनकीयशाखासंहि-  
तायां काण्ड० १०।९।१५। इत्यत्रायमेव मन्त्रस्तदानुपूर्वीक एव दृश्यते । उभयत्र दृश्यमाने प्रयोगे पुरीतदित्येव । परीतत्सह-  
कण्टिकेतिप्रयोगश्चेदानीं समुपलभ्यमाने वेदे नोपलभ्यते । अतः पारम्पर्येणायमशुद्धः प्रयोगः इति कल्पनीयम्, उत परीतत्सह-  
कण्टिकेतिप्रयोगः क्वचिद्व्याप्त्याप्यणीय इति वा विज्ञेयमिति सुधियो विभावयन्तु । वयं त्वत्रैवं विद्मः—'इहापि यथा  
स्यात्' इति भाष्याश्रयस्वरस्येनान्यत्र प्रसिद्धस्य प्रयोगस्यात्रोपादानम् । तच्च लौकिकस्यासम्भवाद्द्वैदिकमेवेतीदानीं दृश्यमानः

प्रयोगः पुरीतत्सहकण्टिका-इत्याध्वेने समुपलभ्यमान एव भाष्यकृतोपलक्षितः स्यात् । तस्य वाक्यस्यार्थानुसन्धानेऽपि पुरी-  
तदिति पदमेव तत्र खरसतोऽनुपपद्यते । यतः कण्ठेन साहित्यं पुरीततो हृदयस्य, अथवा तादृशस्यैवान्यस्य पदार्थस्य कल्पयितुं  
योग्यम् । न च तादृशः पदार्थः परीतदितिपदेन कश्चित्प्रसिद्धतरः । न चाध्वेने बहुत्र पाठभेदस्यापि दर्शनात्परीतदिति पाठः  
कल्पयितुं युक्तः, तादृशेनार्थानुसन्धानाभावात् । एवञ्च भाष्ये 'पुरीतत्सहकण्टिका' इत्येव परिगृहीतम् । पुरीतदित्यत्र पूर्वपदस्य  
दीर्घः 'नहृतिविषयविधि-' इति सूत्रेण क्रियते । तस्मिंश्च सूत्रे प्रायः सोपसर्गादाहरणदर्शनबलात् आधुनिकवैयाकरणानां वेदा-  
भ्यासानादरात् लेखकप्रमादाद्वा 'परीतत्' इति विपर्यासः कल्पनापथमवतरति । अन्यच्च 'गमः कौ' इति सूत्रस्य सर्वलोक-  
वेदसाधारण्येन खरविषयकविप्रतिपत्तेस्तत्राभावेन 'तत्' इत्येव रूपविषयकत्वेन च तादृशेन पाठभ्रंशेन न टीकाकाराणां यशः  
परिहास्यते । एतत्पुस्तके च 'परीतत्सहकण्टिका' 'परीतत्सहकण्टिका' 'परीतत्सहकण्टिकया' इत्यादि तत्तत्पुस्तकेषूपलभ्यमानाः  
पाठाः प्रदर्शिताः । पुरीतदिति पाठस्य काव्यदर्शनादस्मत्कल्पनाकलितसाम्राज्यं सम्प्रदायविरोधात् पुस्तकेऽस्मिन्नारोप्यते ।  
अत एव प्राचीनपुस्तकेषु ये पाठाः सन्दृश्यन्ते त एवात्र प्रदर्शिताः ।

एवमेव 'वीर्यान्' 'पदान्ताद्वा' (६।१।७५, ७६) इति सूत्रव्याख्यानावसरे 'वीर्यात्पदान्ताद्वा विश्वजनादीनां छन्दसि'  
इति जार्निकोदाहरणं—'न च्छायां कुरवोऽपरम्' इति दृश्यते । छान्दसमेतदुदाहरणमित्यत्र तु विवाद एव न । छन्दसि न  
हेतादृशान्तदुपलभ्यते । उपलभ्यते चाध्वेनेसंहितायां 'न च्छायां कुरवोऽपरम्' ( कां. १३ सू. १ मं. ५६।७५ )  
इति । अत्रापि अनुपलभ्यमानस्यास्योदाहरणस्योपलब्धौ यत्नः क्रियतामुत लेखकप्रमादात्प्रामादिकमेतदिति निर्णयताम्,  
'कुरवोऽपरम्' इत्यंशे सूत्रस्यानुद्देश्यत्वेन विदुषामनवधानात्पाठभ्रंशोऽयमिति वा कल्प्यताम् । अत्र हि तुषिकल्पोदाहरण-  
प्रदर्शनार्थमेतदुपन्यस्तम् । ततः परोऽंशो न सूत्रोद्देश्य इत्यनवधानमेव तत्र सन्दृश्यते । एवञ्च 'न च्छायां कुरवोऽपरम्'  
इत्येवोदाहरणमुचितम् । अस्माभिस्तु समुपलभ्यमानप्राचीनार्वाचीनाखिलपुस्तकदृष्टः पाठ एव संरक्षितः । अत्रत्यं तत्त्वं  
सुधीभिरुहनीयम् ॥

#### आदर्शपुस्तकेष्वेकविध एवासङ्गतः पाठः—

आदर्शपुस्तकेषु सर्वेष्वप्येकविधस्यास्यासङ्गतपाठस्य दर्शनं क्वचिदेव । तदेवम्—'ग्रन्थान्ताधिके च' (६।३।७९) इति  
सूत्रे भाष्योक्त्येते 'काष्ठादय इति' इति प्रतीकमुपादाय 'अष्टादशनिमेषाः काष्ठाः, ताल्लिंशत्कलाः, त्रिंशत्कलाः क्षणः' इत्यु-  
क्तम् । तत्राष्टादशनिमेषाणामेका काष्ठा भवतीति 'अष्टादशनिमेषाः काष्ठाः' इति काष्ठाशब्दाद्बहुवचनमनुपपन्नम् । तथैव  
'ताल्लिंशत्कलाः' इति कलाशब्दादपि । एवमेव च सर्वेषूपलब्धपुस्तकेषु पाठो दृश्यते । स चाख्यन्तमसङ्गत इत्यस्माभिरेक-  
वचनान्त एव पाठः काष्ठाकलाशब्दयोः प्रदर्शितः । अथच पाठविभ्रमो न भाष्यस्थः किन्तूक्त्योतटीकायाम्परिदृश्यमान इति  
तथा प्रयतितम् । टिप्पण्यां च तादृशपाठस्यानुपलम्भोऽप्युपलम्भितः । कलाकाष्ठाशब्दयोश्च बहुवचनान्तत्वमेवेति भ्रमस्तु  
'अष्टादशनिमेषास्तु काष्ठा त्रिंशत् ताः कला' इति कोशदर्शनात्सुदूरापेतः । एवं चादर्शपुस्तकेष्वखिलेष्वपि सन्दृश्यमानः  
कलाकाष्ठाशब्दयोर्बहुवचनान्तपाठः कथमनुस्यूत इति शङ्काकुलं चेत्तः ॥

#### भाष्यविषयकं विदन्ती परिहारः—

भाष्यकाराणां यं शैलीसिद्धः सम्प्रदायो यत्तैर्न साकरयेन सूत्राणि व्याख्यायन्ते । सामान्यतोऽवलोक्यमानेऽर्थोऽंशः सूत्राणां  
व्याख्यातः, अर्धश्च कृतेन व्याख्यानेन गतार्थ इति न पुनरत्रोपगृहीतः । क्वचिच्च सूत्रद्वयमुपादाय यत्नेनैकेनैव व्याख्यातम् ।  
यथा—'हः सम्प्रसारणम्' 'अभ्यस्तस्य च' (६।१।३१।३२) इति, इदानीं सूत्रद्वयमेतत्प्रसिद्धतरम् । भाष्ये च योगविभागमा-  
श्रित्य योगविभागस्य 'गौ च संश्रुविषयार्थः' इत्यादीनि फलानि प्रदर्श्यन्ते । अनुमीयते चानेन यत्नेन भाष्यतः पूर्वं योगवि-  
भागो नासीत् किन्तु संहितयैव सर्वाऽष्टाध्यायी पठ्यते स्म, अतो भाष्यकृत्कृतोऽयं यत्नः । एवञ्च सूत्रद्वयमेकत्रोपादीयमान-  
मपि योगविभागस्य भाष्यकृदधीनत्वादेकेन यत्नेन सूत्रद्वयं व्याख्यातमिति वक्तुं न पार्यते । प्रत्युतैकत्रोपादीयमानं सूत्रद्वय-  
मेकमेवेति भाष्यकृतसंमतं स्यात् । तदेतत्सर्वमपि 'विप्रतिषेधे परं कार्यम्' 'पूर्वत्रासिद्धम्' इत्यादिसूत्रदर्शनादापातरमणीय-  
मित्यवभासते । परत्वं पूर्वत्वव्यवहारश्च संहितायामनुपपन्न इति तत्राष्टाध्यायी संहितयैव सूत्रकृता प्रणीता स्यात्, परन्तु  
वाक्यभेदे प्रयतमानैः पूर्वतनाचार्यैर्दनुपसंहृतं तद्भाष्ये समीकृतमिति कल्पना ज्यायसी । सूत्राणां संहितयैव पाठेऽपि  
पूर्वाक्तसूत्रद्वयदर्शनेन सूत्रभेदः सूत्रकारमिमत् एवेति निष्प्रत्यूहम् । तदेवं स्थितेऽपि यत्र भिन्नस्थलजे सूत्रे एकत्र समाहृत्य  
व्याख्यायते तद्दर्शनान्नूनमयं भाष्यकाराणामभिसन्धिर्न्यदेकेन यत्नेन व्याख्यातव्यानि सूत्राणि न पुनर्व्याख्यायन्त—इति । एतेन  
भाष्येऽव्याख्यातानि सूत्राणि न भाष्यकृतसम्मतानि, अजाभक्षं वा तद्भाष्यमित्यादि कुकल्पनाजालं परास्तम् । अस्मिन्न-  
ध्याये भिन्नस्थलानि सूत्राणि स्थलद्वये एव तथा व्याख्यायन्ते । यथा—'चेलखेटकडुककाण्डं गर्हायाम्' (६।२।१२६) 'अक-  
धारये राज्यम्' (६।२।१३०) एतद्वयं सहैव व्याख्यातम् । अस्मिन्सूत्रे वार्तिककृता 'चेलराज्यादिभ्योऽव्ययम्' इति वार्तिकेन  
सूत्रद्वयविषयकोऽयं विप्रतिषेध उक्तः । तेन भाष्ये सूत्रद्वयोपादानलेखः सङ्गच्छते । विप्रतिषेधप्रकथनातिरिक्तं व्याख्यानं

तु सूत्रद्वयेऽपि नास्त्वैव । एवञ्चाक्रमेण व्याख्यादर्शनात् येषु सूत्रेषु न कश्चिद्विशेषतो व्याख्यानावसरस्तत्र भाष्यपरिशुद्धीतत्वाभावेऽपि स्वतःप्रमाणत्वेन सूत्राणां प्रामाण्यं निर्विवादमेव ॥

ननु चेलखेटकटुककाण्डं गर्हायामकर्मधारये राज्यमिति सूत्रद्वयं समानविषयत्वादेकत्र व्याख्यातमपि न तथा चमत्कृतिमादधाति इति चेत्, न । 'समः समि' (६।३।९३) 'नहिश्रुतिश्रुतिव्यधिरुचिसहितनिषु कौ' (६।३।११६) इति सूत्रद्वयं न केवलं विभिन्नस्थानोद्भवं किन्तु विभिन्नविषयमपि सहैव व्याख्याय सूत्राणि क्रमेणैव व्याख्यायन्त इति श्रमो निराकृतः ।

### व्याकरणस्य सर्ववेदलोकविषयत्वम्—

तत्रभवान् भाष्यकारो लौकिकालौकिकोदाहरणैर्भाष्यमिमं विभूषयाञ्चकार । तत्र वैदिकोदाहरणानि सर्ववेदगतानि दृश्यन्ते । यद्यपि सकलभाष्यस्थोदाहरणप्रदर्शनस्य नायं समयस्तथाप्येतदध्यायगतोदाहरणविवेचनवेलायामपि ऋग्यजुः-सामाथर्वगतान्युदाहरणानि भाष्यकृतः 'सर्ववेदपारिषदं शास्त्रं तत्र नैकः पन्थाः शक्य आस्थातुम्' इति प्रतिज्ञां पारयन्ति । 'तत्पुरुषे कृति बहुलम्' (६।३।१४) इत्यादौ भाष्यकृता ह्येतदुक्तम् । अस्यार्थश्च तदुच्यते—'इदन्तु सर्वेषां वैदिकानां लौकिकानाञ्च शब्दानामनुशासनमित्यर्थः' इत्युक्तः । प्रदीपे च—'वेदेषु वैचित्र्येण व्यवहारात्तद्व्याकरणेऽपि तथैव बहुलादिशब्देन व्यवहारः । तेनैतन्न चोदनीयम्—वाग्रहणमेव क्रियतां व्यवस्थितविभाषा वा आश्रीयतां किं बहुलग्रहणेन' इत्युक्तम् । एवञ्च प्रातिशाख्यादिषु तत्तच्छाखागतशब्दानामेव केषाञ्चन प्रतिपादनात्प्रकृतिप्रत्ययविभागानां स्वराणाञ्चासंग्रह इति व्याकरणस्यास्य वैदिकः प्राधान्येन विषयः, लोके चैतदानुकूल्येनैव शब्दप्रतिपत्तिरिति सर्ववेदपारिषदं शास्त्रमिति भाष्यकृतप्रतिज्ञातं स्वरसत उपपद्यते । वैदिकोदाहरणानां सर्ववेदविषयताया दिङ्मात्रमत्र प्रदर्शयते—

'दाधान् साव्हान् मीढ्वांश्च' (६।१।१२) इति सूत्रे	'दान्वांसो दाशुषः सुतम्' (ऋ. १।१।६)
तस्मिन्नेव सूत्रे	'मीढुः स्तोकाय तनयाय' (ऋ. २।७।१८)
"	'यथेयमिन्द्र मीढुः' (ऋ. ८।३।२४)
'पद्मोमासृह्निशसन्पूषन्दोषन्यकञ्जक-	'न ते दिवो न पृथिव्या अधिष्ठुषु' (यजु. ४।६।३)
बुदन्नासञ्जसृप्रभृतिषु' (६।१।६)	
'हृत्त्व्याभ्यो दीर्घात्सुतिस्त्र्युक्तं हल्' (६।१।६८)	'हरि वो मेदिनं त्वा' (यजु. ४।७।१४)
'एङि पररूपम्' (६।१।९४)	'अत्रैव त्वमिह वयं सुशेवाः' (यजु. अ० ६।१०।३)
"	'अपां त्वेमन्सादयाम्यपां त्वोन्नन्सादयामि' (यजु. ४।३।३)
'नान्तः पादमव्यपरे' (६।१।११५)	'शुक्रं ते अन्यत्' (साम. ३० १ अ० २ द० ८ मं० ३)
'अज्जनगमां सनि' (६।४।१६)	'स्वर्गं लोकं सज्जिगांसत्' (साम. ३० १ द० २ मं० ६)
'शीर्षश्छन्दसि' (६।१।६०)	'तद्वा अथर्वणः शिरः' (अथ० (पै०) १६।५९)
'गमः कौ' (६।४।४०)	'पुरीतत्सहकण्ठिका' (अथ० (शौ०) १०।९।१५)
'सन्त्यङोः' (६।१।९)	'इयक्षमाणाभ्युभिः सजोषाः' (अथ० (पै०) ३।८।३)

उदाहरणानां दिङ्मात्रमेवैतत्प्रदर्शितम् । प्रायश्च सर्ववेदसम्भूतोदाहरणदर्शनाच्च कस्मिंश्चिदेवे भाष्यकाराणां विशेषाभिनिवेशो निर्द्धारयितुं शक्यः । विशेषाभिनिवेशश्च भाष्योपक्रमे 'वैदिकाः खल्वपि—शन्नोदेवीरभिष्टये । इषे त्वोर्जे त्वा । अग्निमीळे पुरोहितम् । अग्न आयाहि वीतये ।' इति विपर्यस्तोदाहरणदर्शनादध्यवसातुं शक्यः । तथाहि—प्रामाणिकग्रन्थेषु ऋग्यजुःसामाथर्वणमितिक्रमदर्शनाद्देवाद्यवयवप्रतीकनिर्देशावसरे स एव क्रमो ग्रहीतुं युक्तः । 'तस्माद्यज्ञात्सर्वहुत ऋचः सामानि जज्ञिरे' इत्यादिदर्शनाद्देवोदाहरणस्यैव प्राथम्यं प्रशस्यते । भाष्ये चाथर्वणिकोदाहरणस्य प्राथम्यदर्शनाद्भाष्यकाराणां माथर्वणिकत्वमुपयुज्येत । एतद्विषये कैयटनागोजीभट्टाभ्यामुदासितम् । छायाकारेण पायगुण्डोपाभिधेन विदुषा 'न चैवमपि प्रसिद्धऋगादिक्रमेण तत्त्वोक्तिरुचितेति वाच्यम् । तथैव तदुपादेयमित्यत्र मानाभावात् । भाष्यकारस्याथर्वणत्वाच्च । शुद्धछान्दसयोर्द्वयोस्तत्र सत्त्वाच्च' इति समाहितम् । अस्मिन् समाधानग्रन्थे 'तथैव तदुपादेयमित्यत्र मानाभावात्' इति समाधानमेव ज्यायः, अतस्तदुपादानं बलवत्त्वात्पूर्वमुक्तम् । भाष्यकारस्याथर्वणत्वाच्चेत्येतत्समाधानं बलवत्तरप्रमाणाप्रदर्शनाच्च सन्तोषयति चेत्तः । अस्मद्गुरुचरणानां पूज्यपादास्तत्रभवन्तो बालसरस्वत्यपरनामधेया बालशास्त्रिचरणाः स्वीये भाष्यटिप्पणे 'शन्नो देवी०' इति प्रतीकमुपादाय 'अथ क्रमेण ऋग्यजुःसामाथर्वणां प्रदर्शनमकृत्वाऽथर्वयजुर्कृत्स्नां शन्न इत्यादिक्रमेण प्रदर्शयतो भगवतः क आशयः ? उच्यते—त्रैतासाध्यानुश्राविके कर्मणि अथर्ववेदस्याभिचारादिनिराससाधनीभूतानां मन्त्रविशेषाणां कर्मविशेषाणां च तत्र सद्भावेगादौ तस्योपयोगात् प्रथममुपस्थितिः' इत्याशयं प्रकटीचक्रुः । एवञ्चास्तत्परमगुरुचरणानामपि भाष्यकाराणामाथर्वणिकत्वं प्रबलतरप्रमाणाभावाच्चाभिप्रेतमित्येव प्रतीयते । अस्मिन्विषये छायायां 'तथैव तदुपादेयमित्यत्र मानाभावात्' इति प्रदर्शनेन बहुपकृतं समाजस्य, येन तत्तच्छाखाप्येतारः कस्य वेदस्य पूर्वं पाठः करणीय इत्याद्यर्थे विवदमानाः सर्वेऽपि परास्ताः ।



वस्तुतस्तु शब्दो देवीत्यस्य पूर्वमुपादानाद्भाष्यकाराणामाथर्वणिकत्वाश्रयणेऽपि तत्तदुदाहरणप्रदर्शनवेलायामुच्यते—  
सामाथर्वगतान्युदाहरणान्यविशेषेणोदाहरद्भिर्भाष्यकृद्भिर्न तथा कापि प्रदर्शितम्, प्रत्युतोदाहरणावसरे ऋगादयोऽपि बहुत्र  
पूर्वमुपस्थाप्यन्ते—इति साकल्येन भाष्याभ्यासवतां नैतदविदितम् ॥

### भाष्यगृहीतांशस्येदानीमनुपलब्धिः—

**अत्रेत्थमाकृतम्**—इदानीं समुपलभ्यमानाथर्ववेदे शब्दोदेवीत्यनेनारम्भो न दृश्यत इत्यनेन महता हृच्छल्येन भृश-  
मवसीदामो वयं वैदिकसंप्रदायानुयायिनः । अथर्ववेदस्येदानीं शौनकीया शाखा सुप्रसिद्धतरा, तस्याश्च 'ये त्रिषुषाः परिश्रयन्ति  
विश्वं रूपानि बिभ्रतः' इत्यनेनारम्भः । तस्य च द्वितीया पैपलादशाखा क्वचित्समुपलभ्यते । तदध्येतारश्च समुचितगवेषणे-  
नापि नोपलभ्यन्ते । अस्याश्च प्राथमिकानि कानिचन सूक्तानि महता यत्नेनापि नोपलभ्यन्त इतीयं गण्डस्योपरि पिटिका  
संवृता । ननु शब्दोदेवीति नारम्भवाक्यम्, किन्तु शौनकीयशाखायां का. १ सू. ६ 'शब्दो देवीरभिष्टु आपो भवन्तु  
पीतये' इति प्रसिद्धतरमेव मङ्गलार्थकसर्वपदघटितत्वात्तदादानुच्यते । अत एव भगवता लौकिकशब्दप्रस्तावावसरे शास्त्रान्तरो-  
दाहरणप्रसिद्धानपि घटपटादीन् विहाय गौरश्चः पुरुष इत्यादीनां मङ्गलकामनया कृतमुपादानमुपयुज्यते—इति चेत्, न !  
शब्दोदेवीत्यस्य ऋगादिसाधारण्येनाथर्वणिकमेवैतदित्यत्र विनिगमनाविरहः स्यात् । इषेत्वेत्याद्यारम्भवाक्यसाहचर्याच्चैतदप्या-  
रम्भकमेवेति कल्पना व्यायसी । 'किं पुनरिदं व्याकरणमेवाधिजिगांसमानेभ्यः प्रयोजनमन्वाख्यायते, न पुनरन्यदपि  
किञ्चित्, ॐ—इत्युक्त्वा वृत्तान्तशः शमित्येवमादीन् शब्दान् पठन्ति' इति भाष्ये शमादिशब्दोपादानाच्च शब्दोदेवीत्यस्य  
प्राथमिकत्वं निर्विवादमेव । अथ च ब्रह्मयज्ञादिषु चतुर्वेदाध्यायिभिर्नैवार्णिकैर्नित्यमुद्धोष्यमाणस्य शब्दोदेवीत्यस्याप्यनुपलभ्येन  
भृशमुद्वेजिता विद्वच्चरणांस्तदुपलब्धौ यत्नः कियतामित्यभ्यर्थयामः । यथामति निरूपयिष्यते चेदमन्तिमभागप्रस्तावना-  
वसरे—इत्यभिधाय सर्वसंहारकाय कालाय तस्मै नम इत्यभ्युद्गीर्त्य च प्रकृतमनुसरामः ॥

### भाष्यकाराणां सर्वज्ञत्वम्—

महाच्छब्दस्य विषयः, सप्तद्वीपा वसुमती... एकशतमध्वर्युशाखाः, नवधाथर्वणो वेद इत्याद्युद्धोष्यन्तो भाष्यकाराः  
'देवताद्वन्द्वे च' (६।३।२६) इति सूत्रे 'द्वन्द्व इति वर्तमाने पुनर्द्वन्द्वग्रहणस्यैतत्प्रयोजनं लोकवेदयोर्द्वन्द्वस्तत्र यथा स्यात् ।  
कश्च लोकवेदयोर्द्वन्द्वः ? वेदे ये सह निर्वापनिर्दिष्टाः, न चैते वेदे सह निर्वापनिर्दिष्टाः' इत्यभ्युचार्य 'ब्रह्मप्रजापत्यादीनाञ्च'  
इति वार्तिकस्य प्रत्याख्यानमकार्षुः । अनेन च सर्वज्ञत्वमेषां सुस्पष्टं प्रतीयते । सर्वज्ञत्वे विवदिषमाणानामप्याधुनिकानां सुगूढ-  
मेतदुत्तरितं यत् सप्तद्वीपाऽपि वसुमती यावती उपलभ्यते तावतैव निर्वाहः कार्यस्तदन्योपलब्धौ च यत्नः कार्य इति ।

'आशितः कर्ता' (६।१।२०७) इति सूत्रे वार्तिककृता 'आशिते कर्तरि निपातनमुपधादीर्घत्वमाद्युदात्तत्वञ्च' इत्यनेना-  
शितशब्दस्योपधादीर्घत्वमाद्युदात्तत्वं च निपात्यते । भाष्ये च तत्खण्डनमाहपूर्वस्याशितशब्दस्य प्रयोगमुपपाद्य कृतम् । वार्तिक-  
कारश्च 'अशू व्याप्तौ' इति धातोस्तद्रूपमाश्रित्योपधादीर्घं निपातनेन साधयामास । भाष्यकृता—आहपूर्वकोऽयं प्रयोग इत्या-  
श्रित्य निपातनस्य वैफल्यं प्रदर्शितम् । एवञ्च 'आशितः' इत्यत्र पदपाठे भाष्यकृत्सरणिमनुरुध्यावग्रहः प्राप्नोति, तत्र चैतदुक्तं  
भगवता—'यद्येवमवग्रहः प्राप्नोति । न लक्षणेन पदकारा अनुवर्त्याः । पदकारैर्नामलक्षणमनुवर्त्यम् । यथा लक्षणं पदं कर्तव्यम्'  
इति । अनेन पदकारापेक्षयाऽपि लक्षणस्य प्राबल्यप्रकथनेन व्याकरणमनुरुध्य वेदार्थमधिजिगांसमानाः परास्ताः । अन्यच्च  
पूर्वतनैः कृतो वेदार्थः कृतानि च पदानि स्वीकृता च व्युत्पत्तिस्तथैवास्माभिः स्वीकर्तव्येति नाग्रहः, किन्तु शास्त्रसरणिमनुरुध्य  
पूर्वतनानां प्रमादप्रदर्शनमपि न दोषाय—इति । तदेतच्च यथार्थवस्तुसंशोधनदक्षैः कामकोधाद्युपाध्यनधीनैरभिनिवेशानभि-  
निविष्टैः शिष्टैरेव कर्तुं युज्येतेति तल्लक्षणं भाष्यकृतकृतं प्रवर्त्यते ।

### शिष्टार्यावर्तलक्षणे—

भाष्ये शिष्टलक्षणं भगवतोक्तं यथा—'पृषोदरादीनि यथोपदिष्टम्' (६।३।१०९) इति सूत्रे शिष्टैर्यथोपदिष्टाः शब्दाः  
साधव इति प्रतिपाद्य शिष्टाश्च वैय्याकरणा इत्युक्तम् । तेषाञ्च शिष्टत्वं शास्त्रपूर्वकत्वादेव । शास्त्रं च शिष्टाधीनमित्यन्योन्या-  
श्रयशङ्कया शिष्टत्वं निवासत आचारतश्च भवतीत्युक्तम् । 'स च आचार आर्यावर्त एव । कः पुनरार्यावर्तः ? प्रागादर्शा-  
त्प्रत्यक्कालकवनात् दक्षिणेन हिमवन्तमुत्तरेण पारियात्रम् । एतस्मिन्नार्यानिवासे ये ब्राह्मणाः कुम्भीधान्या अलोलुपा अगृह्य-  
माणकारणाः किञ्चिदन्तरेण कस्याश्चिद्विद्यायाः पारंगतास्तत्रभवन्तः शिष्टाः ।' इत्यनेन शिष्टलक्षणमार्यावर्तलक्षणञ्चोभयमपि  
साधितम् । भगवान् मनुहिं—

**आसमुद्राच्च पूर्वसादासमुद्राच्च पश्चिमात् । तयोरेवान्तरा गिर्योरार्यावर्तं प्रचक्षते ।**

इत्यार्यावर्तलक्षणमाह, उभयलक्षणदर्शनेनैतत्पर्यवस्यति यन्मध्यदेश एवार्यावर्तः स च नार्यैरधुषितत्वात्तत्पदवी-  
मर्हति, किन्तु आर्यावर्तसम्बन्धादर्थपदव्यवहारस्तद्देश्याभिजनानाम् । एतेनोत्तरध्रुवतः समायातैरार्यैरेवात्राधुषितमिति प्रवादः  
परास्तः । तस्मिन्नार्यावर्ते कुम्भ्यामेव येषां धान्यञ्च त्वधिका समृद्धिः, ये च लौकिकालौकिकवस्तुजातेष्वलोलुपाः, ये च सदा-  
चारानुष्ठानकृतान्तःकरणशुद्ध्याऽविद्यापगमादिव्यज्ञानवन्तः सर्वविद्यापारंगता ब्राह्मणास्ते शिष्टास्तेषामेव वचनं प्रमाणम्, न  
चूदरम्भरिणां प्रतिष्ठां कामयमानानां कतिपयग्रन्थावलोकनेन सर्वज्ञत्वभ्रमवतामिति भावः । तदुक्तं हरिणा—

आविर्भूतप्रकाशानामनुपप्लवचेतसाम् । अतीतानागतज्ञानं प्रत्यक्षाच्च विशिष्यते ॥

अतीन्द्रियानसंवेद्यान् पश्यन्त्यार्षेण चक्षुषा । ये भावान् वचनं तेषां नानुमानेन वाध्यते ॥ इति ।

एवञ्च धर्मशास्त्रविषये पुण्यपापरूपे शब्दैकसमधिगम्ये नवीनाविष्कारं स्वकपोलकल्पितमाविष्कुर्वद्विरत्र विशेषतोऽव-  
धेयमिति विज्ञाप्य कतिपयान् मानुष्यसहजान्दोषान् प्रदर्श्यादर्शपुस्तकपरिचयादिप्रदर्शनेनेदमुपसंहरामः ।

पुस्तकेऽस्मिन्नशुद्धिराहित्याय प्रकामप्रयत्नवतां सुचित्तानामप्यस्माकं दीपो नेत्रातुरस्येव क्वचित्  
दोषाः प्रतीपतामुपयान्ति । ते च प्रायः कीदृशाः सन्तीति परिचयार्थं कतिपयाः समुदाह्रियन्ते—

अशुद्धम् ।	पृष्ठम् ।	पङ्क्तिः ।	शुद्धम् ।
एकवर्जं पदस्वरः ।	१४५	७	एकवर्जं पदस्वरः ।
परमने इति ।	२१२	८१	परमनेति ।
ईच भवतीति ।	३०७	१५	ईच्च भवतीति ।
सामर्थ्यात्-इत्यर्थः ।	३३३	३५	सामर्थ्यात्-इत्यर्थः ।

वर्णमात्रविपर्यासेन प्रत्यूहप्रसङ्गेऽपि विलम्बेनाप्यर्थोपस्थितिर्भवत्येव सुधियामिति न तथा  
व्याकोपप्रसङ्गो यथा त्र्यधिकत्रिशततमे (३०३) पृष्ठे ‘अनुदात्तोपदेशः’ (६।४।३७) इति सूत्रे ‘धामः’  
इति वार्तिकतद्व्याख्यानभाष्योत्तरमपेक्षितयोः प्रदीपोद्घोतयोः पूर्वं पाठोऽनवधानवशादेव व्याको-  
पयति । एवञ्च परदोषोद्घाटनसमय एव स्वदोषा दृष्टिपथमवतरन्तीति दोषराहित्याभिमानोऽल्प-  
मतीनां वृथैवेति नाविदितं विद्यावतामित्यभ्यर्थ्यते ।

अथास्मिन् समुद्योगे अ. क. ख. ग. घ. ङ. च. छ. ज. झ. ञ. ट. ठ. ड. इत्येतानि पञ्चदशपुस्तकान्यादर्शत्वेन  
परिगणितानि । चतुर्थपञ्चमाध्यायसंयोजनसमये क. ख. ग. घ. ङ. च. छ. ज. झ. संज्ञकानि यानि पुस्तकान्यासादितानि  
तानि तु तत्तन्महाभागानामौदार्येणैदानीं सन्निहितान्येव । तेषां पुस्तकानां गुणवर्णनमपि न द्विरुच्यते । इदञ्च न विस्मरणीयं  
यत् क. घ. संज्ञकपुस्तकप्रदातुभिः पण्डितैः पाठगकरोपाह्वयुनाथशास्त्रिभिः स्वयमेव ट. ठ. संज्ञके पुस्तके सम्प्रेष्य बहूपकृता  
वयमित्यत्र न संदेहः । ट. संज्ञकं पुस्तकं भाष्यस्य । पुस्तकञ्चैतत्प्राचीनं सुगमाक्षरमशुद्धिबाहुल्यरहितमादर्शपुस्तकगुणा-  
न्वितम् । ठ. संज्ञकञ्च प्रदीपस्य । उभयोल्लेखक एक एवेति न पृथक् गुणवादप्रकथनोपयोगः ।

ड. संज्ञकं च भाष्यप्रदीपोद्घोतयुतम् । पुस्तकं चैतत्स्वर्गाय पं. मोतीरामशास्त्रिभिः प्रदत्तं सुष्ठिष्ठाक्षरमशुद्धिरहितमने-  
कैरभ्यासिभिरभ्यस्तं प्राचीनतरमनेकविधाधिकपाठभेदाद्यापूरितं पुस्तकरत्नमेव । लेखनशैली चास्य सुभ्रशमुपवर्णनीया । तदेतच्च  
पुस्तकं षष्ठाध्यायचतुर्थपादमारभ्यैवावशिष्टमिति भृशं दूयते चेत्तः । महता प्रयत्नेनैतत्सम्पाद्य शास्त्रिचरणैरिहानीत-  
मिति परलोकगतानामपि तेषां शान्तिलाभार्थं शब्दब्रह्मात्मा भृशमभ्यर्थ्यते ।

ढ. संज्ञकञ्च पुण्यपत्तने मुद्रितम् । तत्साहाय्यसम्पादनेन तदादर्शपुस्तकसाहाय्यमपि संपादितं स्यादिति तदसुरोधः ।

अ. संज्ञकञ्च भाष्यप्रदीपयुतम् । एतच्च नागपुरभूषायमाण पं. कृष्णशास्त्रि शुलेमहाशयस्वामिकं वर्णाश्रमस्वराज्यसङ्घा-  
ध्यक्षैः ‘रावबहादुर’विरुदङ्कृत श्री० सदाशिव माधव पराण्डे महोदयैः परमकृपालुभिर्महता यत्नेनासाद्य दत्तम् । अस्य  
पुस्तकस्य वर्णनेऽसमर्था वयम् । एतदेवास्य वर्णनं पर्याप्तं यत्संशयितेषु स्थलेषु नेत्रे निमील्येदमेवैकमवलम्बनमिति ।  
पुस्तकञ्चैतत् सं. १७४९ वैकमीये लिखितमिति ततोऽवबोध्यते । तृतीयाध्यायान्ते १७४९ संवदुल्लिखितः, ग्रन्थान्ते च १७५०  
तमः सुस्पष्टं निर्दिष्टः । एकेनैव लेखकेन सुविशदं सुस्पष्टञ्च लिखितमित्यक्षरसाम्येन ज्ञायते । अस्य निःसन्दिग्धाक्षरवर्णनविषये  
सुलिखितमपि दुर्लिखितं स्यात् । एतच्च वारं वारं बहुभिर्विद्वद्भिः पुनः पुनरप्यधीतमनेकाक्षरशुद्धिसंयुतं विशिष्टाक्षरेषु  
गैरिकरजितमत्यन्तं विशुद्धमनक्षररहितं शेखरहृदयसर्वस्वभूतायाः सदाशिवभट्टीत्यभिख्यायाष्टीकायाः प्रणेत्रा विद्वत्सार्वभौमेन  
नागपुराधीश्वरभोंसलेकुलसुपूजितेन सदाशिवभट्टेन सुचिरमभ्यस्तम् । नूतमनेन पुस्तकेन बहूपकृतमिति तद्धानेन शुलेकुल-  
भूषणानां पण्डितकृष्णशास्त्रिणां सुचिरं वयमधमर्णाः । ईदृशानि प्राचीनतराणि सुललितानि पुस्तकानि महता यत्नेन संरक्ष्य  
तत्तदुपयोगेषु ददतामुदारमतीनां धन्यवादान् वितरामः ।

अत्र च वारं वारं विविधवेदाद्यनेकविधदुर्लभतरपुस्तकसंग्रहश्च समये समये मुम्बापुरीभूषायमाणानां ज्वलन्महा-  
विद्यालये प्रधानाध्यापकानां वेलणकरोपाह्वहरिशर्मणां ( प्रो. हरि दामोदर वेलणकर एम्. ए. ) साहाय्येन सुचिरं हस्तगत  
एवासीत् । वैदिकवचनावचयश्च वेदशीलनदक्षैस्तर्दशितदिशाऽनायासेनासादयितुं सुशक इति धन्यवादवितरणमेव स्वाधीनमिति  
तदेवोपहारीक्रियते ।

यैश्च विद्वद्भिर्निर्णसागरास्थानपण्डितैः प्रतिपदमनुसन्धानमाचरद्भिर्दुपकृता वयं ततैरेव कर्तुं शक्यमित्येव निर्दिश्यते ।

टङ्कसंयोजकहिराजीप्रभृतीनां कौशलं शीघ्रकारित्वं चास्मिन्नवसरेऽनुपेक्षणीयम् ।

कठिनतरेऽप्यस्मिन् काले महता धैर्येण निर्णयसागरधुरमुद्रहतां श्री रामचन्द्र येस् शोडशे महोदयानां तदधि-  
पतीनाञ्च सत्वोत्कर्षेण बहुतरवित्तव्ययसाध्यमेतत्पुस्तकं विद्वज्जनकरकमलान् रञ्जयतीति विदुषामाशीस्ततिभिर्निर्णयसागरः  
साधिपश्चिरं विजयतात् ।

भागेऽस्मिन्नभ्याससौलभ्याय षष्ठाध्यायसूत्रवार्तिकपाठोऽन्ते सन्निवेशितः । ततश्च समग्रभाष्यगतानि श्लोकवार्ति-  
कान्येकीकृत्य निवेशितानि । सूत्रसूचिरप्यन्ते सन्निवेशिता । विषयानुक्रमः संक्षेपेणादौ व्यासङ्गसौलभ्याय संगृहीतः ।

अनल्पमतिभिरुपक्रमणीयेऽस्मिन् कर्मणि यद्वाष्ट्यादिसामिरुपक्रान्तं तदुदाराशयाः सफलयन्तु विद्वच्चरणाः ।

यदत्र सौष्टवं किञ्चित्तदुदारेव मे नहि । यदत्रासौष्टवं किञ्चित्तन्ममैव गुरोर्नहि ॥ इति


श्रीमधुसूदनसरस्वतीनिष्यन्दैरत्रत्यसत्यतत्त्वप्रथनेन विद्वदनुग्रहं संप्रार्थयामो वयं

अक्षय्यतृतीया  
शके १८६७

काशीविश्वविद्यालयविनेयाः

म. म. जयदेवमिश्रचरणान्तेवासिनः

श्रीभार्गवशास्त्रिणः ।



॥ श्रीः ॥

## ॥ षष्ठाध्यायस्थविषयानुक्रमः ॥

विषयाः	पृष्ठाङ्काः	विषयाः	पृष्ठाङ्काः
<b>एकाचो द्वे प्रथमस्य ॥ ६।१।१॥</b>		<b>(उद्ध्योतः) कर्मधारय योग्यपदानां समासाभावे ।</b>	
एकाचपदार्थसंशयः ...	१	सिद्धेऽपि कर्मधारयसमर्थनम् । ...	१२
एकाचपदे बहुव्रीहित्वनिर्णयः ।		प्रथमस्य द्विवचने क्रियमाणे द्वितीयस्याप्राप्तिः ।	
अधिकारत्वनिर्णयः । वैध्यधिकरणान्वयश्च ।		नानिष्ठार्थां शास्त्रप्रवृत्तिः । ...	१३
धातोरित्थेषाऽवयवषष्ठी । प्रथमतस्तस्य सापेक्ष- त्वादाक्षेपः ।		अलोऽन्यनिदर्शनेन प्रथमद्विवचनाप्राप्तिः ।	
<b>(प्रदीपः) वैध्यधिकरणान्वये ज्ञापकम् ।</b>		सत्यपि सम्भवे बाधनं भवति, दधिब्राह्मणेभ्यो दीयताम् । ...	१४
<b>(उद्ध्योतः) अस्याधिकारत्वे ज्ञापकम् । व्याप्तिन्याय- दर्शनम् । ...</b>	२	व्यञ्जनस्यानिवृत्तिः । न्द्रादिप्रतिषेधदृष्टान्तेन व्यञ्ज- नानिवृत्तिः ।	
व्यपदेशिवद्भावेन समाधानम् । उद्ध्योताभिप्रायेण पाठभेदः ।		द्वितीयाभावे प्रथमाद्विवचनम् । सति द्वितीये प्रथमस्य प्रतिषेध इत्याश्रयणे हलादिशेषे दोषः ।	१५
योगविभागेन समाधानम् ।		ग्रामाद्रामान्मनुष्या आनीयन्तामिति दृष्टान्तेन वारणम् । ...	१६
<b>(प्रदीपः) व्यपदेशिवद्भावनिवचनम् ।</b>		<b>न न्द्राः संयोगादयः ॥ ६।१।३॥</b>	
<b>(उद्ध्योतः) व्यपदेशिवद्भावफलम् । कैयटोक्तपक्षस्य खण्डनम् । ...</b>	३	ईर्ष्यतेऽस्तृतीयस्य । कण्ठादीनाम् । यथेष्टं नाम- धातूनाम् ।	
योगविभागफलम् ।		<b>पूर्वोऽभ्यासः ॥ ६।१।४॥ ...</b>	१७
योगविभागे दोषोपपादनम् ।		लौकिकदृष्टान्तेन द्वे इति पुरस्तात्प्रथमानिर्दिष्टं सदृशात् षष्ठीनिर्दिष्टं भविष्यति ।	
<b>(प्रदीपः) अर्थवत्परिभाषाऽनुपस्थानम् । व्यपदेशिव- दित्येतन्न वचनं किन्तु न्यायः । ...</b>	४	<b>उभे अभ्यस्तम् ॥ ६।१।५॥</b>	
योगविभागे दोषाः ।		सहग्रहणं कर्तव्यमाद्युदात्तत्वे दोषाभावाय । ...	१८
<b>(उद्ध्योतः) लक्ष्ये लक्षणन्यायप्रवृत्तिः । ...</b>	५	उभेग्रहणस्य फलाभावः, तस्य सहार्थकत्वम् ।	१९
योगविभागप्राप्तदोषवारणम् । समुदायस्यावय- वानतिरेकः ।		प्रत्येकं वाक्यपरिसमाप्तिः, समुदाये-गर्गाः शतं दण्ड्यन्ताम् । प्रत्येकमिति वचनवत्सहग्रहणस्य नार्थः ।	
एकाचपदे बहुव्रीहौ दोषोपपादनम् । तद्वृणसं- विज्ञानवर्णनम् । ...	६	<b>जक्षित्यादयः षट् ॥ ६।१।६॥</b>	
द्विवचने पक्षद्वयोपपादनम् । स्थाने द्विवचनपक्षे दोषः ।		वेधीत्यर्थं सप्तग्रहणं कर्तव्यम् । ...	२१
<b>(प्रदीपः) सूत्राक्षरैः पक्षद्वयोपपादनम् । ...</b>	७	स्वरातिरिक्तमभ्यस्तकार्यं परस्मैपदे न । अतद्वृणसं- विज्ञानो बहुव्रीहिः ।	
स्थाने द्विवचनपक्षे दोषोपपादनम् । द्विःप्रयोगो- पपादनम् ।		<b>तुजादीनां दीर्घोऽभ्यासस्य ॥ ६।१।७॥</b>	
द्विःप्रयोगपक्षे आक्षेपः, तन्निरासश्च । ...	८	छन्दोग्रहणं कर्तव्यम् । ...	२२
द्विःप्रयोगपक्षे दोषस्तन्निरासश्च । ...	९	अन्येषां दीर्घदर्शनात्तुजादीनां कचिददर्शनाच्चार- म्भणीयं सूत्रम् ।	
द्विःप्रयोगपक्षे दोषस्तन्निरासश्च । एतत्पक्षोपो- द्भूलकं श्लोकवार्तिकश्च । ...	१०	<b>लिटि धातोरनभ्यासस्य ॥ ६।१।८॥</b>	
	११	धातुपदप्रयोजनम् । जागर्तैर्वावचनम् । अन- भ्यासग्रहणाक्षेपः । छन्दसि वावचनम् ।	
<b>अजादेर्द्वितीयस्य ॥ ६।१।२॥</b>		<b>(प्रदीपः) चङीत्येतदर्थमभ्यासप्रतिषेधोपयोगः ।</b>	
अजादेरित्यत्र कर्मधारयोपपादनम् । प्रथमनिवृ- त्तिर्वक्तव्या । असति खल्वपि सम्भवे बाधनं भवतीति न्यायः ।		भाष्यस्य चिन्त्यत्वम् ।	
		<b>(उद्ध्योतः) प्रतिषेधानर्थक्यवचनात्सञ्ज्ञन्ताद्यङन्ताद्वा- लोके चङन्तस्यानभिधानम् । ...</b>	२३



विषयाः	पृष्ठाङ्काः
पूर्वोत्तरसूत्रद्वयविषयकं वार्तिकम्—निमिमीलियां खलवोः प्रतिषेधः । ... ५८	
विभाषा लीयते ॥ ६ । १ । ५१ ॥ (उद्घोतः) शिक्करणसामर्थ्यादिति प्रदीपोक्तेश्चिन्त्यत्व- प्रदर्शनम् ।	
विभेतेहेतुभये ॥ ६ । १ । ५६ ॥ हेतुभये हेतुरेव भयमिति विग्रहः ।	
सृजिदशोर्ज्ञल्यमकिति ॥ ६ । १ । ५८ ॥ अमि सङ्ग्रहणम् । ... ५९	
धातोः स्वरूपग्रहणे तत्प्रत्ययविज्ञानम् ।	
शीर्षं ऋच्छन्दसि ॥ ६ । १ । ६० ॥ तद्वा अथर्वणः शिरः ।	
ये च तद्धिते ॥ ६ । १ । ६१ ॥ अचि शीर्षे इति वार्तिकस्य सूत्रेषु प्रक्षेपः । ... ६०	
पद्मोमासहृन्निशसन्त्यूषन्दोषन्यकञ्शकनुद- नासञ्शसप्रभृतिषु ॥ ६ । १ । ६३ ॥ ककुद्दोषणी याचते महादेवः । मांस्तुत्तुनामुप- सङ्गथानम् । ... ६१	
नस् यत्तसुद्धेषु ।	
धात्वादेः षः सः ॥ ६ । १ । ६४ ॥ धातुग्रहणप्रयोजनम् । सादेशे सुबधात्वादीना- म्प्रतिषेधः । ... ६२	
षकारोपदेशे प्रयोजनम् । अज्दन्त्यपराः घोपदेशाः स्मिब्खदिस्त्रिदिस्त्रिस्त्रिष्वध, सृष्यादिवर्जम् ।	
णो नः ॥ ६ । १ । ६५ ॥ णकारोपदप्रयोजनम् । ६३ सर्वे णोपदेशाः, नृतिनन्दिनर्दिनकिनाटिनाभृना- धृनृवर्जम् ।	
लोपो व्योर्वलि ॥ ६ । १ । ६६ ॥ व्योर्लोपे क्वावुपसंख्यानम् । ... ६४ वर्णाश्रये नास्ति प्रत्ययलक्षणम् । असिद्धं बहि- रङ्गमन्तरङ्गे । ... ६५	
अनारम्भो वा पुनर्वलोपस्य न्याय्यः, आक्षेपमाणं छान्दसाद्वर्णलोपात् ।	
वैरपृक्तस्य ॥ ६ । १ । ६७ ॥ द्विजागृह्योः प्रतिषेधः । अनुनासिकः परोऽ- स्मिन् सोऽयमनुनासिकपरः । ... ६६ अनुनासिकवकारग्रहणं वैरिति ।	
हल्ङ्याभ्यो दीर्घात्सुतिस्वपृक्तं हल् ॥ ६ । १ । ६८ ॥ अपृक्तलोपः संयोगान्तलोपश्चेन्न लोपाभावः पच- ञित्यादौ । ज्ञापकैर्न सिध्यति । ... ६७	
एङ्ह्रस्वात्सम्बुद्धेः ॥ ६ । १ । ६९ ॥ ... ६९	
(प्रवीणः) अन्तरङ्गानपि विधीन् बहिरङ्गो लुपबाधते ।	

विषयाः पृष्ठाङ्काः

शेखरन्दसि बहुलम् ॥ ६ । १ । ७० ॥  
जसादिषु छन्दसि वावचनं प्राङ्गौचद्वयपधायाः ।  
ह्रस्वस्य पिति कृति तुक् ॥ ६ । १ । ७१ ॥ ... ७२  
असिद्धं बहिरङ्गमन्तरङ्गे । निर्दिश्यमानस्यादेशा-  
भवन्ति । नविद्युक्तमन्यसदृशाधिकरणे तथा  
ह्यर्थगतिः ।... ... ७३

संहितायाम् ॥ ६ । १ । ७२ ॥  
अयं योगः शक्यो वक्तुम् । अधिकरणं त्रिवि-  
धम्—व्याकर्मौपश्लेषिकमभिव्यापकं च ।  
(प्रदीपः) संहितालक्षणम् । निर्दिष्टग्रहणवैकल्यम् ।  
अधिकरणोदाहरणानि ।  
(उद्घोतः) निर्दिष्टग्रहणप्रयोजनम् । व्यापकाधारस्य  
मुख्यत्वम् । नैषा परसप्तमी, किन्तर्हि ?  
सत्सप्तमी ।... ... ७४

अवग्रहे तु सम्प्रदाय एव शरणम् ।  
आङ्माङोश्च ॥ ६ । १ । ७४ ॥  
आङ्माङोः साबुबन्धकनिर्देशः कर्तव्यः ।  
(उद्घोतः) अङ्गिनाशब्दो नास्ति तेन 'मास्तु' इति  
प्रामादिकम् ।  
दीर्घात् । पदान्ताद्वा ॥ ६ । १ । ७५-७६ ॥  
विश्वजनादीनां विकल्पः ।  
इको यणचि ॥ ६ । १ । ७७ ॥  
इग्रहणप्रयोजनम् । जस्त्वं न सिद्धं यणमत्र पश्य । ७५  
यश्चापदान्तो हलचश्च पूर्वः । दीर्घस्य यण् ।  
ह्रस्व इति प्रवृत्तम् । सम्बन्धवृत्त्या ।  
(उद्घोतः) वैकल्पिकेष्वनुष्ठानपक्ष एव ज्यायान् । ... ७६  
गुणवृद्धिबाध्यम् । यणादेशः हुतपूर्वस्य । ... ७७  
सामर्थ्ययोगाच्चहि किञ्चिदस्मिन्पश्यामि शास्त्रे  
यदनर्थकं स्यात् ।  
वान्तो यि प्रत्यये ॥ ६ । १ । ७९ ॥  
वान्तादेशे स्थानिनिर्देशः । ... ७८  
योगविभागनियमात्सिद्धिः । गोर्घूतौ छन्दसि ।  
अध्वपरिमाणे च ।  
धातोस्तन्निमित्तस्यैव ॥ ६ । १ । ८० ॥  
एवकार इष्टतोऽवधारणार्थः ।  
क्रय्यस्तदर्थे ॥ ६ । १ । ८२ ॥  
तत्पदार्थनिर्वचनम् ।  
(प्रदीपः) भाषायां वैशब्दोऽसाधुः ।... ... ७९  
(उद्घोतः) कयविकययोर्लक्षणम् ।  
भय्यप्रवय्ये च छन्दसि ॥ ६ । १ । ८३ ॥  
हृदय्यादीनामुपसंख्यानम् ।



विषयाः	पृष्ठाङ्काः
अथ चतुर्थमाह्निकम् ।	
एकः पूर्वपरयोः ॥ ६ । १ । ८४ ॥	
एकपदप्रयोजनम् । ... ८०	
पृथगादेशप्रतिषेधार्थम् । अनयोः पूलयोः कटं कुरु । एकवाक्यभावात् । अर्थात्प्रकरणाद्वा लोकवत् ।	
(उद्ध्योतः) भूतभवन्यायः । ... ८१	
अवयवे शास्त्रार्थसम्प्रत्ययः । वसन्ते ब्राह्मणो- ऽमीनादधीत । गर्माष्टमे ब्राह्मण उपनेयः ।	
(उद्ध्योतः) गुणः कृतात्मसंस्कारन्यायः । अनुवाद्यगता संख्याऽविवक्षिता, विधेयगता विवक्षितैवेति मीमांसकसरणिरेवास्माकम् । ... ८२	
धर्मोपदेशनेऽनवयवविज्ञानात् । लोके ह्युभयथा दर्शनं-अवयवेनानवयवेनापि ।	
(उद्ध्योतः) धर्मशब्देन नित्यनैमित्तिककाम्यानां ग्रह- णम्, तेषां लक्षणानि च । ... ८३	
पूर्वपरग्रहणप्रयोजनम् । ... ८५	
अन्तादिवच्च ॥ ६ । १ । ८५ ॥	
सूत्रप्रयोजनम् । ... ८६	
अन्तवत्त्वे प्रयोजनानि । ... ८७	
आदिवत्त्वे प्रयोजनानि । ... ९१	
अन्तादिवद्भावनिषेधवचनानि । ... ९२	
न वा तादृश्यातिदेशात् ।	
षत्वनुकोरसिद्धः ॥ ६ । १ । ८६ ॥	
सूत्रप्रयोजनम् । सूत्राक्षेपः, समर्थनञ्च । ... ९३	
(उद्ध्योतः) षत्वस्य त्रैपादिकत्वात्तत्र बहिरङ्गपरिभाषा- प्राप्तिरेव न । तस्या अनित्यत्वं तु कथसिद्ध- वचनात् ।	
नाजानन्तर्यपरिभाषा तु नास्त्येव ।	
आहुणः ॥ ६ । १ । ८७ ॥	
पदकृत्यम् । ... ९५	
गुणपदप्रयोजनम् । तपरपदस्यार्थः । डिशीटा- मुपसंख्यानम् । ... ९६	
न वा बहिरङ्गलक्षणत्वात् ।	
एत्येधत्तूट्सु ॥ ६ । १ । ८९ ॥	
रूपग्रहणं धातुग्रहणं वा । धातुग्रहणे इणीका- रादौ प्रतिषेधः । योगविभागात्सिद्धम् ।	
(उद्ध्योतः) मा भवान्प्रेदिधदित्यादेरनभिधानम् । ... ९७	
येन ना प्राप्तिन्यायः । पुरस्तादपवादा अनन्तरा- न्विधीन्वाधन्ते । अक्षरादृहिन्याम् । प्रादूहोढोढ्ये- ष्वेषु । स्वादीरेरिणोः । ऋते च तृतीयासमासे ।	
(प्रदीपः) स्वशब्दाणि निस्त्वनभिधानाच्च । ... ९८	
प्रवत्सतरकम्बलवसनानां चर्णे । ऋणदशाभ्यां च ।	

विषयाः	पृष्ठाङ्काः
आटश्च ॥ ६ । १ । ९० ॥	
चकारप्रयोजनम् ।	
उपसर्गादिति धातौ ॥ ६ । १ । ९१ ॥	
धातुग्रहणप्रयोजनम् । यत्कियायुक्ताः प्रादयस्त्वं प्रति । विप्रतिषेधप्रतिपादनम् । ... ९९	
अत्रत्यः कुण्डलपरिवृतो भाग्यकैयटपाठः प्रक्षिप्त इति उद्ध्योतः । विप्रतिषेधः । ... १०२	
औतोम्शसोः ॥ ६ । १ । ९३ ॥	
तिङ्गि प्रतिषेधः । समासाच्च प्रतिषेधः । ... १०४	
एकयोगे चैकदेशानुवृत्तिरन्यत्रापि । योश्च सर्वे- नामस्थाने वृद्धिविधिः । ... १०५	
यथाव इन्द्रेति दर्शनात् ।	
एङि पररूपम् ॥ ६ । १ । ९४ ॥	
एकनिपातत्वं-त्वे, न्वै । एवे चानियोगे इत्या- द्युपसंख्यानम् । ... १०६	
ओमाङोश्च ॥ ६ । १ । ९५ ॥	
चकारोऽनर्थक इति सौनागाः ।	
उस्यपदान्तात् ॥ ६ । १ । ९६ ॥	
अथवद्ग्रहणे नानर्थकस्य । लक्षणप्रतिपदोक्तयोः प्रतिपदोक्तस्यैव ।	
अव्यक्तानुकरणस्यात इतौ ॥ ६ । १ । ९८ ॥	
अनेकाज्ग्रहणं कर्तव्यम् ।	
(प्रदीपः) प्रयोजनानुवर्तिप्रमाणम् । अर्थवत्परिभाषाऽनि- त्यत्वम् । अनागमकानां सागमका आदेशाः । यदागमन्यायः ।	
(उद्ध्योतः) आगमसमभिव्याहारे आगमविशिष्टस्यैवा- र्थवत्त्वम् । अर्थवतो ह्यागम इत्यस्यागमाभा- वेऽर्थवतः । ... १०७	

अथ पञ्चममाह्निकम् ।	
नाप्रेडितस्यान्यस्य तु वा ॥ ६ । १ । ९९ ॥	
नित्यमाप्रेडिते ङाचि । विचित्रास्तद्धितवृत्तयः ।	
अकः सवर्णे दीर्घः ॥ ६ । १ । १०१ ॥	
सवर्णे ऋति ऋ वा, लृति लृवा ।	
प्रथमयोः पूर्वसवर्णः ॥ ६ । १ । १०२ ॥	
प्रथमपदार्थनिरूपणम् । ... १०८	
प्रथमपदार्थे विप्रतिपत्तयः ।	
(उद्ध्योतः) छत्रिन्यायः । ... १०९	
प्रथमयोर्विभक्त्योर्ग्रहणम् । सवर्णपदप्रयोजनम् । ११०	
अमि पूर्वं इति पृथक्करणफलम् । योगविभागो- पन्यासः । ... १११	
योगविभागफलम् । योगविभागे दोषाः । ११२	
ज्ञापकेनेष्टसिद्धिः । ११३	
तस्माच्छसो नः पुंसि ॥ ६ । १ । १०३ ॥	
अव्याप्ति-अतिव्याप्तिपरिहारः श्लोकेन । ... ११५	

विषयाः	पृष्ठाङ्काः
अमि पूर्वः ॥ ६।१।१०७ ॥ वा छन्दसि ।	
सम्प्रसारणाच्च ॥ ६।१।१०८ ॥ वा छन्दसि । ... ११६ सम्प्रसारणपूर्वत्वे समानाङ्गग्रहणम् । असम्प्रसारणात्सिद्धम् । कार्यकृतत्वाद्वा । वसन्ते ब्राह्मणोऽग्नीनादधीत । वसन्ते ब्राह्मणोऽग्निष्टोमादिभिः कतुभिर्यजेत । ... ११७ वीर्यत्वे दोषवारणम् । एकादेशप्रकरणे-विप्रतिषेधोपसंख्यानम् । ... ११८ अन्तरङ्गबलीयस्त्वज्ञापनम् । १२० ज्ञापकप्रयोजनानि । १२१	
ख्यत्यात्परस्य ॥ ६।१।११२ ॥ विकृतनिर्देशप्रयोजनम् ।	
(प्रदीपः) ग्रहणवता प्रातिपदिकेन तदन्तविधिर्नास्ति । (उद्ध्योतः) समासान्तविधौ लिङ्गविशिष्टपरिभाषाभावः । ग्रहणवतेत्यस्याः प्रत्ययविधिविषयत्वम् । अभिव्यक्तपदार्थन्यायः । ... १२२	
अतो रोरुतादधुते ॥ ६।१।११३ ॥ अधुतादधुते प्रयोजनम् ।	
(प्रदीपः) प्रकृतिभावविधानज्ञापकात्स्वरसन्धिप्रकरणे धृतस्य सिद्धत्वम् । (उद्ध्योतः) ज्ञापनस्य फलाभावाच्चिन्त्यत्वम् । ... १२३ नान्तः पादमव्यपरे ॥ ६।१।११५ ॥ प्रतिषेधविषयनिर्वचनम् । (उद्ध्योतः) अनन्तरस्य विधिरितिन्यायः । व्याप्तिन्यायः । ... १२५ अवङ्स्फोटायनस्य ॥ ६।१।१२३ ॥ गोरम्बचनं स्वरसिद्ध्यर्थम् । ... १२६ इन्द्रे च ॥ ६।१।१२४ ॥ इन्द्रादिति वक्तव्यम् । (प्रदीपः) व्यपदेशिवद्भावोऽप्रातिपदिकेनेत्यस्य प्रत्ययविधिविषयत्वम् । ... १२७ सुतप्रगृह्या अचि नित्यम् ॥ ६।१।१२५ ॥ नित्यग्रहणप्रयोजनम् । अजग्रहणफलम् । ... १२८ आङोऽनुनासिकश्छन्दसि ॥ ६।१।१२६ ॥ आङोऽनर्थकस्येति बहुलग्रहणान्न वक्तव्यम् । ... १२९ इकोऽसवर्णे शाकल्यस्य ह्रस्वस्य ॥ ६।१।१२७ ॥ चकारप्रयोजनम् । अकृतकारि खल्वपि शास्त्रमभिवत् । कृतकारि खल्वपि शास्त्रं पर्जन्यवत् । १३० ऋत्यकः ॥ ६।१।१२८ ॥ सूत्रप्रयोजनम् ।	

विषयाः	पृष्ठाङ्काः
अधुतवदुपस्थिते ॥ ६।१।१२९ ॥ उपस्थितोऽनार्थ इतिशब्दः । ... १३१ वत्प्रयोजनम् । ईशचाक्रवर्मणस्य ॥ ६।१।१३० ॥ ईग्रहणेन नार्थः । अविशेषेण चाक्रवर्मणस्याधुतवत् । १३२ दिव उत् ॥ ६।१।१३१ ॥ तपरप्रयोजनम् । सुद्र कात्पूर्वः ॥ ६।१।१३५ ॥ कात्पूर्वग्रहणप्रयोजनम् । ... १३३ स्थाने द्विवचनपक्षः, द्विःप्रयोगो द्विवचनमिति पक्षश्च । उपदेशिवद्भावोपसंख्यानम् । धातूपसर्गयोः कार्यमन्तरङ्गम् । पूर्वं धातुः साधनेन युज्यते पश्चादुपसर्गेण । पूर्वं धातुरुपसर्गेण युज्यते पश्चात्साधनेन । ... १३७ सुद्र कात्पूर्वान्तपक्षः । अथवा परादिः करिष्यते । अभक्तः करिष्यते । ... १३९ अपाच्चतुष्पाच्छकुनिष्वालेखने ॥ ६।१।१४२ ॥ सूत्रस्य विषयविशेषेऽवस्थापकं वार्तिकम् । अपरस्परः क्रियासातत्ये ॥ ६।१।१४४ ॥ सातत्यशब्दाक्षेपः । ... १४० सातत्यशब्दसाधकवार्तिकम् । गोष्पदं सेवितासेवितप्रमाणेषु ॥ ६।१।१४५ ॥ असेवितग्रहणप्रयोजनभाष्यम् । विष्किरः शकुनौ वा ॥ ६।१।१५० ॥ ... १४१ आश्चर्यमनित्ये ॥ ६।१।१४७ ॥ 'आश्चर्यमद्भुते' इति वार्तिकार्थसंग्राहकभाष्यम् । मस्करमस्करिणौ वेणुपरिव्राजकयोः ॥ ६।१।१५४ ॥ मस्करिन्शब्दव्युत्पत्तिः । ... १४२ पारस्करप्रभृतीनि च संज्ञायाम् ॥ ६।१।१५७ ॥ अविहितलक्षणः सुद्र पारस्करप्रभृतिषु द्रष्टव्यः ।	

अथ षष्ठमाह्निकम् ।

अनुदात्तं पदमेकवर्जम् ॥ ६।१।१५८ ॥ पदे येषामुदात्तप्रसङ्गस्तेऽनुदात्ता भवन्ति, एकमचं वर्जयित्वा । ... १४३ अनुदात्ताः पदे-अनुदात्ताः पदस्येति न्यासो मतुल्लोपेन मत्वर्थीयाकारेण वारितः । ... १४४ सूत्रप्रयोजनभाष्यम् । ज्ञापकेन सूत्रवैयर्थ्यम् । १४५ सूत्रारम्भे दोषाः । अस्याधिकारत्वे दोषवारणम् । (प्रदीपः) 'नानेनोदात्तत्वं क्रियते' इति भाष्यपाठभेदः । १४६	
--	--



विषयाः	पृष्ठाङ्काः
अस्याधिकारत्वे न्यासान्तरेण दोषवारणम् ।	
अस्य परिभाषात्वस्वीकारः । ...	... १४७
‘प्रकृतिस्वरे’ प्रत्ययस्वराभावः’ इत्येतद्वातिकमिति	
केषाञ्चिदभिप्रायः । ...	... १४८
उपसंख्यानानि । सति शिष्टस्वरबलीयस्त्वम् ।	
(उद्धोतः) फिदसूत्राणां पाणिन्यपेक्षयाऽऽधुनिकत्वम् । १४९	
स्वरबलीयस्त्वम् । ...	... १५०
कर्षात्त्वतो घञोऽन्त उदात्तः ॥ ६ । १ । १५१ ॥	
‘कर्ष’ इति विकृतनिर्देशप्रयोजनम् । मनुप्रयोजनम् ।	
अनुदात्तस्य च यत्रोदात्तलोपः ॥ ६ । १ । १५१ ॥	
अनुदात्तस्येति पदवैयर्थ्यम् । ...	... १५१
अनुदात्तपदाभावे दोषापादकवार्तिकम् ।	१५२
घातोः ॥ ६ । १ । १५२ ॥	
अत्रान्तग्रहणमनुवर्तत उतादिग्रहणम् ।	
अन्तग्रहणानुवृत्तिरिति सिद्धान्तः । ...	... १५४
चितः ॥ ६ । १ । १५३ ॥	
सप्रकृतेरिति वक्तव्यम् । पूर्वसूत्रनिर्देशश्च ।	
पूर्वव्याकरणे प्रथमया कार्या निर्दिश्यते । ...	... १५५
तिसृभ्यो जसः ॥ ६ । १ । १५६ ॥	
वार्तिककृता प्रत्याख्यातमपि जस्प्रहणं ‘उपसम-	
स्तार्थमेके जसो ग्रहणमिच्छन्ति’ इत्याश्रयः ।	१५६
चतुरः शसि ॥ ६ । १ । १५७ ॥	
शसि त्रियां प्रतिषेधमुपदेशिवद्भावश्चाक्षिप्य	
समाधानम् । ...	... १५७
सावेकाचस्तृतीयादिर्विभक्तिः ॥ ६ । १ । १५८ ॥	
एकाक्षरात्कृतो जातेः सप्तम्याञ्च न तौ स्मृतौ ।	१५८
अन्तोदात्तादुत्तरपदादन्यतरस्यामनित्य-	
समासे ॥ ६ । १ । १५९ ॥	
उत्तरपदग्रहणप्रयोजनम् ।	
ऊडिदंपदाद्यपुत्रैद्युभ्यः ॥ ६ । १ । १६१ ॥	
ऊठ्युपधाग्रहणम् ।	
अष्टनो दीर्घात् ॥ ६ । १ । १६२ ॥	
दीर्घग्रहणाक्षेपः । ...	... १६०
अष्टनो दीर्घग्रहणं षट्संज्ञाज्ञापकमाकारान्तस्य	
नुडर्थम् ।	
शतुरनुमो नद्यजादी ॥ ६ । १ । १६३ ॥	
नद्यजाद्युदात्तत्वे वृहन्महतोरुपसंख्यानम् ।	
उदात्तयणो हल्पूर्वात् ॥ ६ । १ । १६४ ॥	
हल्पूर्वात्पदाक्षेपः । ...	... १६१
हल्पूर्वग्रहणप्रयोजनम् ।	१६२
ह्रस्वनुडभ्यां मनुप ॥ ६ । १ । १६६ ॥	
मनुबुदात्तत्वे रेग्रहणम् । विप्रतिषेधश्च ।	

	विषयाः	पृष्ठाङ्काः
नामन्यतरस्याम् ॥ ६ । १ । १७७ ॥		
नाम्सखरे मतौ ह्रस्वग्रहणम् । नाम्सखरे मतौ ह्रस्वादिति वर्तते । ... .. १६३		
न गोश्वन्साववर्णराडङ्कुङ्कुञ्जः ॥ ६।१।१८२ ॥		
'सौ' इति प्रथमैकवचननिर्णयः । ... .. १६४		
तित्त्वरितम् ॥ ६ । १ । १८५ ॥		
तिति प्रत्यग्रहणम् । भाव्यामानेन सवर्णानां ग्रहणं न । ... .. १६५		
भाव्यामानोऽभ्युकारः सवर्णान् गृह्णाति । तपरस्तत्कालस्येति सूत्रे दकारोऽपि निर्दिश्यते ।		
तास्यनुदात्तोऽङ्गदुपदेशाल्लसार्वधातुकमनु- दात्तमद्भिजोः ॥ ६ । १ । १८६ ॥		
अनुपदेशादित्यस्यार्थः । अर्थवता व्यपदेशिवद्भावाः । १६६		
तास्यादिभ्योऽनुदात्तत्वे सप्तमीनिर्देशोऽभ्यस्त- सिजर्थः । तास्यादिभ्य इति पञ्चमी सप्तम्याः		
षष्ठीं प्रकल्पयिष्यति । ... .. १६७		
चित्स्वरादनुदात्तत्वं विप्रतिषेधेन ।		
मुक्तश्चोपसङ्ख्यानम् । ... .. १६८		
इतश्चोपसंख्यानम् । अनेकान्ता अनुबन्धाः ।		
ङित्तोऽनुदात्तत्वे विकरणेभ्योऽप्रतिषेधः सर्वस्यो- पदेशविशेषणत्वात् । १६९		
आदिः सिचोऽन्यतरस्याम् ॥ ६ । १ । १८७ ॥		
सिच आद्युदात्तत्वेऽनिटः पित उपसंख्यानम् ।		
खपादिर्हिंसामच्यनिटि ॥ ६ । १ । १८८ ॥		
खपादीनां वाक्चनानादभ्यस्तस्वरो विप्रतिषेधेन ।		
अनुदात्ते च ॥ ६ । १ । १९० ॥		
अनुदात्तेति बहुव्रीहिनिर्देशः । ... .. १७०		
सर्वस्य सुप्ति ॥ ६ । १ । १९१ ॥		
सर्वस्वरोऽनकच्छस्य ।		
भीहीभृहुमदजनघनदरिद्रा० ॥ ६ । १ । १९२ ॥		
भ्यादिग्रहणप्रयोजनम् । ... .. १७१		
प्रत्यग्रहणप्रयोजनम् । पूर्वग्रहणप्रयोजनम् । १७२		
पित्रहणप्रयोजनम् ।		
अचः कर्तृयकि ॥ ६ । १ । १९५ ॥		
यकि रपरउपसंख्यानम् । उपदेशवचनात्सिद्धम् । १७३		
थलि च सेदीडन्तो वा ॥ ६ । १ । १९६ ॥		
इदग्रहणप्रयोजनम्—यथाय ।		
संज्ञायामुपमानम् ॥ ६ । १ । २०४ ॥ ... १७४		
सूत्रप्रयोजनम् । अनुबन्धलक्षणे स्वरं प्रत्ययल- क्षणं न भवति । स्वरं प्रत्ययलक्षणं न भवति ।		
सप्तमीनिर्दिष्टे स्वरं प्रत्ययलक्षणं न । ... १७५		
निष्ठा च द्व्यजनात् ॥ ६ । १ । २०५ ॥		
निष्ठायाम् यजि दीर्घत्वे प्रतिषेधः । न वा बहि- रङ्गलक्षणत्वात् । ... .. १७६		

विषयाः	पृष्ठाङ्काः
आशितः कर्ता ॥ ६ । १ । २०७ ॥ आशिते कर्तरि निपातनमुपधादीर्घत्वमाद्युदात्त- त्वञ्च । न लक्षणेन पदकारा अनुवर्त्याः । पद- कारैर्लक्षणमनुवर्त्यम् ।	
रिक्ते विभाषा ॥ ६ । १ । २०८ ॥	
विभाषा वेण्विन्धानयोः ॥ ६ । १ । २१५ ॥ वेणुरिक्तयोरप्राप्ते विभाषा, प्राप्ते नित्यो विधिः ।	
उपोत्तमं रिति ॥ ६ । १ । २१७ ॥ उपोत्तमपदाक्षेपः । ... १७७ उपोत्तमग्रहणमुत्तरार्थम् ।	
अन्तोऽवत्याः ॥ ६ । १ । २२० ॥	
ईवत्याः ॥ ६ । १ । १२१ ॥ सूत्रद्वयप्रणयनप्रयोजनम् ।	
चौ ॥ ६ । १ । २२२ ॥ चोरतद्धित इति वक्तव्यम् । ... १७८	
समासस्य ॥ ६ । १ । २२३ ॥ ह्रस्वरप्राप्ति व्यञ्जनमविद्यमानवत् । उदात्ताच्च स्वरितविधौ व्यञ्जनमविद्यमानवत् । ... १८० स्वरविधौ व्यञ्जनमविद्यमानवत् । परिभाषा- ज्ञापकम् । ... १८१	
प्रथमः पादः समाप्तः ।	
अथ द्वितीयः पादः ।	
बहुव्रीहौ प्रकृत्या पूर्वपदम् ॥ ६ । २ । १ ॥ सूत्रप्रयोजनम् ।	
(प्रदीपः) विधिनियमसम्भवे विधेर्वलवत्त्वम् । ... १८३ असति खत्वपि सम्भवे बाधनं भवति । सत्यपि सम्भवे बाधनं भवति, दधि ब्राह्मणेभ्यो दीय- ताम् । ज्ञापकादिना तत्पुरुषादिषु दोषवारणम् । १८४	
तत्पुरुषे तुल्यार्थतृतीयासप्तम्युपमानाव्यय- द्वितीयाकृत्याः ॥ ६ । २ । २ ॥ लक्षणप्रतिपदोक्तयोः प्रतिपदोक्तस्य । अव्यये परि- गणनं नञ्कुनिपातानाम् । ... १८६	
सदृशप्रतिरूपयोः सादृश्ये ॥ ६ । २ । ११ ॥ सदृशग्रहणाक्षेपः । ... १८७	
इगन्तकालकपालभगालशरावेषु द्विगौ ॥ ६ । २ । २९ ॥ इगन्तप्रकृतिस्वरत्वे यण्गुणयोः पसंख्यानम् ।	
परिप्रत्युपापा वर्ज्यमानाहोरात्रावयवेषु ॥ ६ । २ । ३३ ॥ परिप्रत्युपापेभ्यो वनं समासे विप्रतिषेधेन । ... १८८	
आचार्योपसर्जनान्तेवासी ॥ ६ । २ । २६ ॥ लोकेऽनीषां ब्राह्मणानां पूर्वमानयेति सर्वपूर्वं आनीयते ।	
महान् ब्रीह्यपराक्लृष्टीष्वासजाबालभारभा- रतहैलिहिलरौरवप्रवृद्धेषु ॥ ६ । २ । ३९ ॥ सूत्रप्रयोजनम् । ... १८९	
४ प० पा० प्रस्तावना.	

विषयाः	पृष्ठाङ्काः
कुरुगार्हपतरिकगुर्वसूतजरत्यम् ॥ ६ । २ । ४२ ॥ कुरुवृज्योर्गार्हपते । दासीभारादीनामिति च । पण्यकम्बलः संज्ञायाम् । ... १९०	
अहीने द्वितीया ॥ ६ । २ । ४७ ॥ अहीने द्वितीयाऽनुपसर्ग इति वक्तव्यम् ।	
गतिरनन्तरः ॥ ६ । २ । ४९ ॥ अनन्तरग्रहणाक्षेपः । ... १९१ अनन्तरपदप्रयोजनम् । ज्ञापकादिना साधनम् । अनन्तरपदस्य कृद्ग्रहणे गतिकारकपूर्वस्य ग्रहणा- र्थत्वम् । ... १९२ परिभाषाप्रयोजनम् ।	
तादौ च निति कृत्यतौ ॥ ६ । २ । ५० ॥ कृद्ग्रहणं कृदुपदेशे ताद्यर्थसिद्धर्थे च । ... १९५	
अनिगन्तोऽञ्चतौ वप्रत्यये ॥ ६ । २ । ५२ ॥ अनिगन्तपदाक्षेपप्रयोजनम् । ... १९६ चोरनिगन्तोऽञ्चतावप्रत्यये विप्रतिषेधेन । विभक्तीष्वस्वरात्कृत्स्वरो विप्रतिषेधेन । चित्स्वराद्धारिस्वरो विप्रतिषेधेन । ... १९७ कृत्स्वराद्धारिस्वरो विप्रतिषेधेन । युक्तस्वरश्च कृत्स्वराद्भवति विप्रतिषेधेन । ... १९८	
उपमानं शब्दार्थप्रकृतावेव ॥ ६ । २ । ८० ॥ पदकृत्यभाष्यम् । एवकार इष्टतोऽवधारणार्थः ।	
दीर्घकाशतुषभ्राष्टवं जे ॥ ६ । २ । ८२ ॥ जे दीर्घान्तस्यादिरुदात्तो भवतीत्येतस्मादन्त्यात्पूर्वं बहुचो विप्रतिषेधेन ।	
न भूताधिकसजीवमद्राश्मकज्जलम् ॥ ६ । २ । ९१ ॥ आद्युदात्तप्रकरणे दिवोदासादीनां छन्दसि उप- संख्यानम् । ... १९९	
अन्तः । सर्वं गुणकात्स्न्यं ॥ ६ । २ । ९२, ९३ ॥ गुणात्तरेण समासस्तरलोपश्च ।	
उत्तरपदवृद्धौ सर्वं च ॥ ६ । २ । १०५ ॥ सूत्रनिर्देशोपपादकभाष्यम् । ... २००	
बहुव्रीहौ विश्वं संज्ञायाम् ॥ ६ । २ । १०६ ॥ विप्रतिषेधोपसंख्यानम् । अन्तोदात्तप्रकरणे मरुद्बुधादीनामुपसंख्यानम् ।	
उदराश्वेषु ॥ ६ । २ । १०७ ॥ क्षेपे ॥ ६ । २ । १०८ ॥ उदरादिभ्यो नञ्सुभ्यां विप्रतिषेधेन ।	
सोर्मनसी अलोमोषसि ॥ ६ । २ । ११७ ॥ सोर्मनसोः कपि पूर्व विप्रतिषेधेन ।	
कूलतीरतूलमूलशालाक्षसममव्ययी- भावे ॥ ६ । २ । १२१ ॥ पर्यादिभ्यः कूलादीनामाद्युदात्तत्वं विप्रतिषेधेन । २०१	

विषयाः	पृष्ठाङ्काः
चेलखेटकटुककाण्डं गर्हायाम् ॥ ६।२।१२६ ॥	
अकर्मचारये राज्यम् ॥ ६।२।१३० ॥	
चेलराज्यादिस्वरादग्नयस्वरो विप्रतिषेधेन ।	
कुण्डं वनम् ॥ ६।२।१३६ ॥	
कुण्डाद्युदात्तत्वे तत्समुदायग्रहणम् ।	
अथ द्वितीयमाहिकम् ।	
गतिकारकोपपदात्कृत् ॥ ६।२।१३९ ॥	
पदकृत्यभाष्यम् । ... २०२	
कृद्ग्रहणाक्षेपः । यत्क्रियायुक्तान् प्रति गत्युपसर्ग-	
संज्ञे भवतः । ... २०३	
कृदभिहितो भावो द्रव्यवत् भवति, क्रियावदपि । २०४	
अन्तः ॥ ६।२।१४३ ॥	
समासस्यान्त उतोत्तरपदस्येति प्रश्नः ।	
समासस्यान्ते दोषाः । ... २०५	
उत्तरपदस्यान्ते दोषाः । प्रकरणाच्च समासान्तो-	
दात्तत्वम् । तस्मिन् पक्षे दोषाः, वारणञ्च । ... २०६	
कारकादत्तश्रुतयोरेवाशिषि ॥ ६।२।१४८ ॥	
उभयतो नियमः क्रियते-कारकादत्तश्रुतयोरेवा-	
शिषि, आशिष्येव कारकादत्तश्रुतयोरिति ।	
संज्ञायां मित्राजिनयोः ॥ ६।२।१६५ ॥	
ऋषिप्रतिषेधो मित्रे ।	
बहोर्नञ्वदुत्तरपदभूम्नि ॥ ६।२।१७५ ॥	
बहोर्नञ्वदतिदेशः । ... २०७	
बहोर्नञ्वदतिदेशो विदेशस्थमपि नञः कार्यं	
बहोर्यथा स्यात् ।	
उपसर्गात्स्वाङ्गं ध्रुवमपश्युः ॥ ६।२।१७७ ॥	
मुखस्यान्तोदात्तत्वादुपसर्गात्स्वाङ्गं विप्रतिषेधेन ।	
अभेर्मुखम् । अपाञ्च ॥ ६।२।१८५, १८६ ॥	
अभेर्मुखमपाञ्चाधुवार्थमबहुव्रीह्यर्थं च । ... २०८	
स्फिगपूतवीणा ० ॥ ६।२।१८७ ॥	
स्फिगपूतग्रहणमर्थवार्थमबहुव्रीह्यर्थं च ।	
अतेरकृत्पदे ॥ ६।२।१९१ ॥	
अतेर्यातुलोपे ।	
द्वित्रिभ्यां पादन्मूर्धसु बहुव्रीहौ ॥ ६।२।१९७ ॥	
मूर्धनि अकारान्तग्रहणमुत नकारान्तग्रहणम् ।	
पक्षद्वये दोषाः । ... २०९	
यस्य च लक्षणान्तरेण निमित्तं विहन्यते न तद-	
नित्यम् ।	
एवं तर्हि ज्ञापयति-विभाषा समासान्तो भवति । २१०	
परादिश्छन्दसि बहुलम् ॥ ६।२।१९९ ॥	
परादिश्च परान्तश्च पूर्वान्तश्चापि दृश्यते ।	
पूर्वादयश्च दृश्यन्ते व्यत्ययो बहुलं यतः । ... २११	
इति द्वितीयः पादः ।	

विषयाः	पृष्ठाङ्काः
अथ तृतीयः पादः ।	
अलुगुत्तरपदे ॥ ६।३।१ ॥	
अलुगधिकारः प्रागानङ्, उत्तरपदाधिकारः	
प्रागङ्गाधिकारात् । उत्तरपदाधिकारप्रयोजनानि । २१२	
उपसंख्यानवार्तिकानि । ... २१३	
अपो योनियन्मतुषु ।	
पञ्चम्याः स्तोकादिभ्यः ॥ ६।३।२ ॥	
ब्राह्मणाच्छंसिन उपसंख्यानम् ।	
ओजः सहोभस्तमसस्तृतीयायाः ॥ ६।३।३ ॥	
अञ्जस उपसंख्यानम् ।	
पुंसानुजादीनामुपसंख्यानम् । ... २१४	
आज्ञायिनि च ॥ ६।३।५ ॥	
आत्मनश्च पूरणे, अन्याथै च ।	
वैयाकरणाख्यायां चतुर्थ्याः ।	
परस्य च ॥ ६।३।७, ८ ॥	
आत्मनेभाषपरस्मैभाषयोः उपसंख्यानम् । ... २१५	
हलदन्तात्सप्तम्याः सञ्ज्ञायाम् ॥ ६।३।९ ॥	
उपसंख्यानम् । ... २१६	
निपातनेनोपसंख्यानप्रत्याख्यानम् ।	
कारनास्त्रि च प्राचां हलादौ ॥ ६।३।१० ॥	
प्राप्तविभाषायां दोषाः । ... २१७	
अप्राप्तविभाषायान्दोषो वारणञ्च ।	
प्राप्तविभाषायां दोषवारणम् । ... २१८	
मध्याह्नुरौ ॥ ६।३।११ ॥	
गुरावन्ताच्च ।	
बन्धे च विभाषा ॥ ६।३।१३ ॥	
अत्र घञन्तस्य बन्धशब्दस्य ग्रहणम्, प्रतिषेधे	
च धातुग्रहणम् ।	
तेन घञन्ते विभाषाऽन्यत्र प्रतिषेधः ।	
तत्पुरुषे कृति बहुलम् ॥ ६।३।१४ ॥	
बहुलवचनादकर्मधारय इति न वक्तव्यम् । ... २१९	
बहुलवचनस्याकृतत्वं ।	
सर्ववेदपारिषदं हीदं शास्त्रम् ।	
षष्ठ्या आक्रोशे ॥ ६।३।२१ ॥	
उपसंख्यानम् । ... २२०	
ऋतो विद्यायोनिर्बन्धेभ्यः ॥ ६।३।२३ ॥	
विद्यासम्बन्धेभ्यो विद्यासम्बन्धेषु, योनिसम्ब-	
न्धेभ्यो योनिसम्बन्धेभ्यो नित्यमो न ।	
आनङ् ऋतो द्वन्द्वे ॥ ६।३।२५ ॥	
आनङ् नकारप्रयोजनं रपरो माभूत् । ... २२१	
ऋकारान्तानां द्वन्द्वे आनङ् इत्यर्थनिर्णयः ।	
देवताद्वन्द्वे च ॥ ६।३।२६ ॥	
वायोः प्रतिषेधः । ... २२२	
पुनर्द्वन्द्वग्रहणाच्छोके वेदे च ये सहनिर्वापनि-	
र्दिष्टस्तेषां दीर्घः ।	

विषयाः पृष्ठाङ्काः  
(उद्धोतः) भाष्ये लोकपदेनात्र कल्पसूत्रम् ।  
इहृद्धौ ॥ ६ । ३ । २८ ॥  
विष्णोः प्रतिषेधः ।  
मातरपितराबुदीचाम् ॥ ६ । ३ । ३२ ॥  
पितरामातरा च च्छन्दसि ॥ ६ । ३ । ३३ ॥  
पूर्वोत्तरपदयोक्तृकारस्यारारौ निपात्येते । ... २२३

अथ द्वितीयमाह्निकम् ।

स्त्रियाः पुंवद्भाषितपुंस्कात् ० ॥ ६ । ३ । ३४ ॥  
समानायामाकृतौ भाषितपुंस्कमुत यथाकथञ्चित् ।  
पूर्वोत्तरपक्षयोर्दोषश्च । ... २२४  
अनूङिति न प्रसज्यप्रतिषेधः, पर्युदास एव ।  
पुंवद्भावे-स्त्रीप्रत्ययग्रहणं, स्त्रीशब्दग्रहणं, ख्य-  
र्थस्य वा । ... २२५  
प्रथमपक्षे दोषाः । पुंवदित्यत्र वतिनिर्देशः काम-  
चारश्च वतिनिर्देशो, उस्तीनरवन्मद्रेषु यवाः सन्ति  
न सन्तीति । ... २२६  
स्त्रीशब्दग्रहणे दोषाः । ... २२८  
तृतीये ख्यर्थस्य ग्रहणे दोषाः । मध्यमपक्षा-  
क्षेपः । प्रथमे दोषवारणम् । ... २२९  
पट्टीमृदुभार्य इत्यत्र पुंवद्भावाभावस्थापनम् ।  
तसिलादिष्वा कृत्वसुचः ॥ ६ । ३ । ३५ ॥  
परिगणनं कर्तव्यम् । ... २३१  
परिगणनवार्तिकानि । ... २३२  
क्यङ्मानिनीश्च ॥ ६ । ३ । ३६ ॥  
मानिन्ग्रहणप्रयोजनम् ।  
न कोपधायाः ॥ ६ । ३ । ३७ ॥  
अयं निषेधः पुंवद्भावमात्रस्य । ... २३४  
स्वाङ्गाच्चेतः ॥ ६ । ३ । ४० ॥  
स्वाङ्गाच्चेतोऽमानिनि । प्रातिपदिकग्रहणे लिङ्गवि-  
शिष्टस्यापि ।

पुंवत्कर्मधारयजातीयदेशीयेषु ॥ ६ । ३ । ४२ ॥  
सूत्रप्रयोजनम् । ... २३५  
कुक्कुटाण्डं मृगक्षीरमित्यादौ सतोऽप्यविवक्षा । यथा-  
अलोमिका एङ्का, अनुदरा कन्या । विप्रतिषेध-  
वार्तिकम् । ... २३६  
घरूपकल्पचेलङ्गुवगोत्रमतहतेषु ० ॥ ६ । ३ । ४३ ॥  
ङीग्रहणाक्षेपः । ... २३७  
ईतः पदानुवर्तनेन ङीग्रहणप्रत्याख्यानम् । नयाः शेष-  
स्यान्यतरस्यामिति सूत्रस्थशेषग्रहणप्रत्याख्यानम् । २३८

अथ तृतीयमाह्निकम् ।

आन्महतः समानाधिकरणजातीययोः ॥ ६ । ३ । ४६ ॥  
महद्भूते आत्माभावसाधकम् । ... २३९  
महद्भूते पुंवद्भावसाधनम् ।

विषयाः पृष्ठाङ्काः  
(उद्धोतः) हरिकारिकामुखेन च्यन्तार्थः । २४०  
लक्षणप्रतिपदोक्तयोः प्रतिपदोक्तस्य । गौणमुख्य-  
योर्मुख्ये कार्यसम्प्रत्ययः । अर्थाश्रये एतदेवं  
भवति, शब्दाश्रये वृद्ध्यात्वे । ... २४१  
(प्रदीपः) पदान्तरसम्बन्धे हि पदस्य गौणार्थत्वप्रतीतिः,  
न प्रातिपदिककार्ये ।  
(उद्धोतः) गौणमुख्यपरिभाषार्थः साकल्येन । ... २४२  
उपसंख्यानवार्तिकानि । ... २४३  
झष्टनः संख्यायामवहुव्रीह्यशीत्योः ॥ ६ । ३ । ४७ ॥  
प्राक्शतादिति वक्तव्यम् ।  
विभाषा चत्वारिंशः ० ॥ ६ । ३ । ४९ ॥  
मण्डूकानुवृत्तिः ।  
हृदयस्य हृल्लेख्यदणलासेषु ॥ ६ । ३ । ५० ॥  
उत्तरपदाधिकारे प्रत्ययग्रहणे तदन्तग्रहणं न ।  
(उद्धोतः) प्रत्ययग्रहणे चापञ्चम्याः । ... २४४  
उत्तरपदाधिकार इत्यस्या ज्ञापकम् ।  
(प्रदीपः) संज्ञाविधौ प्रत्ययग्रहणे तदन्तग्रहणं न ॥  
पादस्य पदाज्यातिगोपहतेषु ॥ ६ । ३ । ५२ ॥  
पदादेशोऽन्तोदात्तनिपातनम् । ... २४५  
उपदेशिवद्वचनञ्च ।  
पद्यत्यर्थे ॥ ६ । ३ । ५३ ॥  
इके चरताबुपसंख्यानम् ॥  
वा घोषमिश्रशब्देषु ॥ ६ । ३ । ५६ ॥  
निष्के चोपसंख्यानम् । ... २४६  
उदकस्योदः संज्ञायाम् ॥ ६ । ३ । ५७ ॥  
संज्ञायामुत्तरपदस्य क्षीरोदः सिद्ध्यर्थम् ॥  
एकहलादौ पूरयितव्ये ॥ ६ । ३ । ५९ ॥  
वर्णाः क्रमेणोच्चार्यन्ते नैकदा ॥  
इको ह्रस्वोऽङ्यो गालवस्य ॥ ६ । ३ । ६१ ॥  
ह्रस्वत्वमुत्तरपदमात्रे । ... २४७  
इयङुवङ्व्ययप्रतिषेधः । अप्रभृकुंसादीनाम् ॥  
एकतद्धिते च ॥ ६ । ३ । ६२ ॥  
एकतद्धित उदाहरणम् । उत्तरपद उदाहरणम् । २४८  
खित्यनव्ययस्य ॥ ६ । ३ । ६६ ॥  
ह्रस्वानुवर्तनेन सूत्रार्थसाधनम् । ... २४९  
कार्यकालं संज्ञापरिभाषम् ॥  
इच एकाचोऽसम्प्रत्ययवच्च ॥ ६ । ३ । ६८ ॥  
प्रत्ययवद्भावप्रयोजनम् । ... २५०  
सामान्यातिदेशे विशेषानतिदेशः ।  
श्रियम्मन्यमित्यस्य सिद्धिः । ... २५१  
येन नाप्राप्ते तस्य बाधनम् । मध्येऽपवादाः पूर्वा-  
निवधीन्बाधन्ते । असिद्धं बहिरङ्गमन्तरङ्गे ।  
उत्तरपदाधिकारेऽन्तरङ्गपरिभाषाऽप्रवृत्ति-  
कल्पनम् ॥

विषयाः	पृष्ठाङ्काः
कारे सत्यागदस्य ॥ ६ । ३ । ७० ॥ अस्तुचाब्दोपसंख्यानम् । ... २५२ उपसंख्यानानि । ... २५३	
रात्रेः कृति विभाषा ॥ ६ । ३ । ७२ ॥ प्राप्ताप्राप्तविभाषानिर्णयः ॥	
नलोपो नञः ॥ ६ । ३ । ७३ ॥ नञो ग्रहणे सानुबन्धकप्रयोजनम् । उपसंख्यानञ्च ।	
तस्मान्नुच्चि ॥ ६ । ३ । ७४ ॥ 'अनुणः' इत्यादिसिद्धये नुद् परादिः कर्तव्यः, पदादौ च क्रियमाणे 'तस्मात्' इति वक्तव्यम् । २५४	
एकादिश्चैकस्य चादुक् ॥ ६ । ३ । ७६ ॥ यरोऽनुनासिके-इति पदान्तस्थेत्वेवं तत् । यं विधि- म्प्रत्यकारोच्चारणमनर्थकं स विधिर्वाध्यते । ... २५५	
सहस्य सः संज्ञायाम् ॥ ६ । ३ । ७८ ॥ सादेशे आद्युदात्तनिपातनस्योपदेशिवद्भावो वक्तव्यः ।	
ग्रन्थान्तधिके च ॥ ६ । ३ । ७९ ॥ ग्रन्थान्तेवचनं कालोत्तरपदार्थम् ।	
वोपसर्जनस्य ॥ ६ । ३ । ८२ ॥ बहुव्रीहिनर्देशः कर्तव्यः । ... २५६ अकारो मत्वर्थीयः, अथवा मतुल्लोपोऽत्र द्रष्टव्यः ।	
प्रकृत्याशिषि ॥ ६ । ३ । ८३ ॥ अगवादिष्विति वक्तव्यम् ।	
चरणे ब्रह्मचारिणि ॥ ६ । ३ । ८६ ॥ ... २५७ ब्रह्मचारिणि निपातनप्रदर्शनम् ।	
दृग्दशवतुषु ॥ ६ । ३ । ८९ ॥ दृक्ष उपसंख्यानम् ।	
समः समि ॥ ६ । ३ । ९३ ॥	
नहिवृत्तिवृषि० ॥ ६ । ३ । ११६ ॥ किञ्चग्रहणाक्षेपः । ... २५८ यस्मिन्विधिस्तदादावलग्रहणे एव भवति । किग्रहणेन ज्ञाप्यते-धातुग्रहणे तदादिविधिः ।	
विष्वग्देवयोश्च० । सहस्य सन्निः ॥ ६ । ३ । १२२, १२५ ॥ छन्दसि त्रियां बहुलम् ।	
द्वान्तरूपसर्गेभ्योऽप ईत् ॥ ६ । ३ । १७ ॥ ईत्वमनवर्णादिति वक्तव्यम् ।	
उदनोर्देशे ॥ ६ । ३ । ९८ ॥ दीर्घग्रहणाक्षेपः । ... २५९ दीर्घग्रहणाभावेऽवग्रहे दोषः स्यात् ।	
अषष्ठ्यतृतीयास्थस्यान्यस्य० ॥ ६ । ३ । ९९ ॥ अन्यस्य कारक इत्यत्र दुकृतिर्द्वर्थ सूत्रभेदः ।	
कोः कत्तत्पुरुषेऽच्चि ॥ ६ । ३ । १०१ ॥ कद्भावे त्रावुपसंख्यानम् ।	

विषयाः	पृष्ठाङ्काः
पृषोदरादीनि यथोपदिष्टम् ॥ ६ । ३ । १०९ ॥ सूत्रावयवार्थबोधः । ... २६० शिष्टलक्षणम् । आर्यावर्तलक्षणम् । शिष्टज्ञानार्थाऽष्टाध्यायी । ... २६१ उपसंख्यानानि । ... २६२	
दूलोपे पूर्वस्य दीर्घोऽणः ॥ ६ । ३ । १११ ॥ पूर्वग्रहणेनानन्तर्यमात्रे यथा स्यात्-औदुम्बरी राजा ।	
सहिवहोरोदवर्णस्य ॥ ६ । ३ । ११२ ॥ अवर्णग्रहणाक्षेपः । ... २६३ अवर्णग्रहणफलम् । यस्य च लक्षणान्तरेण निमित्तं विहन्यते न तदनित्यम् ।	
इको वहेऽपीलोः ॥ ६ । ३ । १२१ ॥ अपील्वादीनामिति वक्तव्यम् ।	
उपसर्गस्य घञ्यमनुष्ये० ॥ ६ । ३ । १२२ ॥ अमनुष्यादिति वक्तव्यम् ।	
(उद्ध्योतः) कृत्रिमः-पुरुषव्यापाराभिनिर्वृत्तः । ... २६४ दस्ति ॥ ६ । ३ । १२४ ॥ तिपदार्थनिर्णयः । सुदत्तमित्यादि थकारान्तम् ।	
चौ ॥ ६ । ३ । १३८ ॥ न चौ प्रत्यङ्गं भवतीत्यनेन ज्ञाप्यते ।	
सम्प्रसारणस्य ॥ ६ । ३ । १३९ ॥ विप्रतिषेधवार्तिकम् । ... २६५ सकृद्रतौ विप्रतिषेधे यद्वाधितं तद्वाधितमेव ॥ २६६ तृतीयः पादः समाप्तः ॥	
अथ चतुर्थः पादः ।	
अङ्गस्य ॥ ६ । ४ । १ ॥ प्रागभ्यासविकारेभ्योऽङ्गाधिकार उताराप्तमसमा- प्तेरङ्गाधिकारः । आसप्तमेति निर्णयः । ... २६७ अङ्गस्येति स्थानषष्ठाश्रयणे पञ्चम्यन्तस्य चाधि- कारः । अवयवषष्ठ्यादीनामप्रतिपत्तिः । ... २६८ परस्परं प्रत्यङ्गप्रत्ययसंज्ञाभावात् । अङ्गस्येति सम्बन्धषष्ठीनिर्देशः । ... २६९ यत्रान्ययोगं नापेक्षते षष्ठी सा स्थानषष्ठी । यत्रान्ययोगमपेक्षते सा विशेषणषष्ठी । अङ्गाधि- कारप्रयोजनानि । ... २७०-२७१ अर्थवद्ग्रहणे नानर्थकस्य । प्रत्ययाप्रत्यययोः प्रत्य- यस्यैव । प्रत्ययग्रहणे यस्मात्स तदादितदन्तवि- ज्ञानम् । ... २७२	
(उद्ध्योतः) प्रत्ययग्रहणे चापञ्चम्या ॥ हलः ॥ ६ । ४ । २ ॥ ऋकारस्य दीर्घोऽणप्रकरणाच्च । ... २७३ यथा लक्षणमप्रयुक्ते ॥	

विषयाः	पृष्ठाङ्काः
नामि ॥ ६।४।३ ॥	
नामि दीर्घं आसिचेत्स्यात्कृते दीर्घे न नुदभवेत् । २७४	
वचनाद्यत्र तन्नास्ति नोपधायाश्च वर्णनाम् ॥	
इन्हन्पूर्वार्थम्णां शौ ॥ ६।४।१२ ॥	
सौ च ॥ ६।४।१३ ॥	
हनः कावुपधादीर्घत्वप्रसङ्गः । ... २७५	
नियमस्वरूपसाधनम् । इन्हन्पूर्वार्थम्णामिलेको	
योगः । 'शौ' इति द्वितीयः । ... २७६	
अथवाऽविशेषेण नियमः । उपधालक्षण-	
दीर्घत्वस्य नियमः । ... २७७	
अविशेषेण नियमेऽपि दोषाभावः ॥	
अत्वसन्तस्य चाधातोः ॥ ६।४।१४ ॥	
दीर्घत्वे पित उपसंख्यानम् । अनुबन्धकग्रहणे न	
सानुबन्धकस्य । ... २७८	
तदनुबन्धकग्रहणेऽतदनुबन्धकस्य । ... २७९	
अर्थवद्ग्रहणे नानर्थकस्य ॥	
अज्जनगमां सनि ॥ ६।४।१६ ॥	
इडो गमेरिति वक्तव्यम् । ... २८०	
'अचः सनि' इत्येको योगः । 'हनिगम्योश्च'-अचः	
स्थाने जातयोरित्यर्थको द्वितीयः । अच इत्युप-	
स्थानादुपधाया नोपयोगः । ... २८१	
च्छ्लोः शूडनुनासिके च ॥ ६।४।१९ ॥	
ऊठष्ठित्वसाधनम् । 'एत्येधत्यूडु' इत्यस्यापि	
ठित्वेर्नाक्षेपपरिहारः । ... २८२	
छिद्रहणानुवर्तनाक्षेपः ।	
(प्रदीपः) वार्णादाङ्गम्बलीयः । नानर्थकेऽलोन्यविधिर-	
नभ्यासविकारे । ... २८३	
छिद्रहणानुवर्तने दोषपरिहारौ ।	
(प्रदीपः) भाव्यमानोऽप्युकारः सवर्णान्युहति-इति	
'ऋत उत्' इति तपरकरणात् । ... २८४	
अथ द्वितीयमाह्निकम् ।	
असिद्धवदत्राभात् ॥ ६।४।२२ ॥	
(प्रदीपः) सूत्रनिर्देशोपपत्तिः । ... २८५	
(उद्घोतः) अतिदिश्यमानधर्मविरुद्धस्वाश्रयकार्या-	
निवृत्तिः ।	
(भाष्यम्) असिद्धवचनप्रयोजनम् ।... २८६	
अत्रग्रहणप्रयोजनम् । सूत्रप्रयोजनानि । २८७-८९	
असिद्धवदित्यस्याभावे श्लोकवार्तिककारोक्त-	
दोषाः । ... २९०-९१	
सूत्रारम्भे वसुसंप्रसारणमजिबधौ सिद्धम् ।	
समानाश्रयवचनात्सिद्धम् । ... २९२	
अधिकारादप्येतत्सिद्धमिति-अत्रग्रहणं व्यर्थ	

विषयाः	पृष्ठाङ्काः
सत्समानाश्रयत्वं ज्ञापयति तत्तु यथा कथञ्चित् । २९३	
उपसंख्यानवार्तिकानि ।... २९४-९५	
आडोऽर्थप्रतिपादनम् ।	
आडो मर्यादार्थत्वे दोषाः । ... २९६-९७	
आडोऽभिविध्यर्थत्वे दोषाः । ... २९८	
शान्नलोपः ॥ ६।४।२३ ॥	
श्रमि शकारग्रहणप्रयोजनम् ।... २९९	
अनिदितां हल उपधायाः क्लिति ॥ ६।४।२४ ॥	
लङ्किकम्प्योरुपसंख्यानम् । वृंहेरच्यनिटि । ३००	
वृहिः प्रकृत्यन्तरम् । रज्जौ मृगरमणे ।	
घिनुणि रजकरजनरजःसु चोपसंख्यानम् । ३०१	
शास इदङ्गुलः ॥ ६।४।२५ ॥	
आशासः कावुपसंख्यानम् । वर्णाश्रये नास्ति	
प्रत्ययलक्षणम् । सूत्रस्य निशामकत्वोपपादनम् । ३०२	
नियमस्वरूपदर्शनम् ।	
अनुदात्तोपदेशः ॥ ६।४।२७ ॥	
'वाऽमः' इति वार्तिकेन 'वा ल्यपि' इति सूत्र-	
प्रत्याख्यानम् ।	
गमः कौ ॥ ६।४।४० ॥	
गमादीनामिति वक्तव्यम् । ऊङ् च गमादीनाम् । ३०३	
जनसनखनां सञ्ज्ञलोः ॥ ६।४।४२ ॥	
सञ्ज्ञलोरिति समुच्चयः । योगविभागेन हलग्रहण-	
प्रत्याख्यानम् । विप्रतिषेधवार्तिकम् ।... ३०४	
विप्रतिषेधाक्षेपः । पूर्वत्रासिद्धे नास्ति विप्रतिषेधो-	
ऽभावादुत्तरस्य । घुमास्थेतिज्ञापकेन विप्रतिषेध-	
स्थापनम् । ... ३०५	
हलग्रहणस्य व्यवस्थार्थत्वम् । ... ३०६	
हलग्रहणस्य विप्रतिषेधज्ञापकत्वम् ।	
सनः क्तिचि ॥ ६।४।४५ ॥	
अन्यतरस्यां ग्रहणं शक्यमकर्तुम् । अन्यमते	
लोपपदस्यापि प्रत्याख्यानम् ।	
आर्धघातुके ॥ ६।४।४६ ॥	
अधिकारप्रयोजनम् । ... ३०७	
अतो लोपो यलोपश्च णिलोपश्च प्रयोजनम् ।	
अल्लोप इत्वमेत्वञ्च विष्ण्वद्भावश्च सीयुटि । ३०८-०९	
अस्जो रोपधयोरमन्यतरस्याम् ॥ ६।४।४७ ॥	
अस्जो रोपधयोरलोप आगमो रन्विधीयते ।	
संप्रसारणं विप्रतिषेधेन । ... ३१०	
विप्रतिषेधाक्षेपे न्यासान्तरम् । ... ३११	
विप्रतिषेधप्रत्याख्यानम् ।	
अतो लोपः ॥ ६।४।४८ ॥	
पूर्वविप्रतिषेधः ।... ३१२	
स ताहि पूर्वविप्रतिषेधो वक्तव्यः, न, इष्टवाची	
परशब्दः ।	



विषयाः	पृष्ठाङ्काः	विषयाः	पृष्ठाङ्काः
यस्य हलः ॥ ६।४।४९ ॥		अटा सिद्धे आङ्गचनप्रयोजनानि । ... ३३०	
यलोपे वर्णग्रहणे दोषाः । ... ३१३		अचि श्रुधातुभ्रवां य्वोरियङ्बुवडौ ॥ ६।४।७६ ॥	
यग्रहणे सङ्घातग्रहणम् । सङ्घातग्रहणे दोषाः । ३३४		इयङादिप्रकरणे तन्वादीनाञ्छन्दसि बहुलम् ॥ ३३१	
पक्षद्वयेऽपि दोषाभावः ।		एरनेकाचोऽसंयोगपूर्वस्य ॥ ६।४।८२ ॥	
गेरनिटि ॥ ६।४।५१ ॥		गतिकारकपूर्वस्यैवेष्ट्यत इति परमनियामित्यत्र न	
अनिटिग्रहणप्रत्याख्यानम् । ... ३१५		दोषः । यणादेशः स्वरपदपूर्वोपधस्य, असंयोग-	
निष्ठायां सेटि ॥ ६।४।५२ ॥		पूर्वे ह्यनिष्टप्रसङ्गः । धातुना संयोगस्य विशेषणा-	
सेङ्गग्रहणप्रयोजनम् । ... ३१६		दिष्टार्थसिद्धिः । ... ३३२	
सेट्ग्रहणाभावे दोषाः । उपसंख्यानवार्तिकम् । ३१७		वर्षाभ्वश्च ॥ ६।४।८४ ॥	
वृधादीनां छन्दोविषयत्वासिद्धम् ।		वर्षाहन्कारपुनःपूर्वस्य भुव इति वक्तव्यम् ॥	
अयामन्ताल्वाद्ये ॥ ६।४।५५ ॥		हुङ्गवोः सार्वधातुके ॥ ६।४।८७ ॥	
इत्नुः क्तुनिरिति पक्षद्वयोपस्थापनम् ।		हुङ्गग्रहणमनर्थकमन्यस्याभावात् । ... ३३३	
पक्षद्वयेऽपि दोषप्रदर्शनम् । ... ३१८		यङ्लुक्छन्दसत्वात् हुङ्गग्रहणानर्थक्यम् ।	
दोषद्वयनिराकरणम् ।		हुङ्गग्रहणसामर्थ्यायङ्लुक्भाषायामपि ॥	
व्यपि लघुपूर्वात् ॥ ६।४।५६ ॥		ऊटुपधाया गोहः ॥ ६।४।८९ ॥	
लघुपूर्वस्येति न्यासं प्रकल्प्य दोषकथनम् । ३१९		गोहिग्रहणं विषयार्थं यत्रास्यैतद्रूपम् । अयादेश-	
पञ्चम्यन्तपक्षस्थापनम् ।		प्रतिषेधार्थम् । ... ३३४	
विभाषाऽऽपः ॥ ६।४।५७ ॥		विकृतनिर्देशस्य प्रयोजनाभावः ॥	
आपः सानुबन्धकग्रहणम् । ... ३२०		दोषो णौ ॥ ६।४।९० ॥	
सानुबन्धकनिर्देशो लक्षणप्रतिपदोक्तयोः प्रति-		अत्रापि विकृतग्रहणस्य समानाश्रयवचना-	
पदोक्तस्येत्यनेन प्रत्याख्यातः ।		त्फलाभावः । ... ३३५	
अथ तृतीयमाह्निकम् ।		चिण्णमुलोर्दीर्घोऽन्यतरस्याम् ॥ ६।४।९३ ॥	
स्यसिचसीयुद्रतासिपु ॥ ६।४।६२ ॥		चिण्णमुलोर्णिज्यवेतानां यङ्लोपे च समाना-	
भावकर्मणोर्ये स्यादयः । भावकर्मवाचिनि ये		श्रयवचनान्नोपसंख्यानम् ।	
स्यादयः । पक्षद्वयेऽपि दोषः । ... ३२१		छादेर्घेऽङ्गुपसर्गस्य ॥ ६।४।९६ ॥	
पक्षद्वयेऽपि दोषोद्धारः । कस्यायमिद् भवति । ३२२		अद्विप्रभृत्युपसर्गस्येति वक्तव्यम् । ... ३३६	
भावकर्मणोरिडिति पक्षे सीयुटो न प्राप्नोति ।		घसिभसोर्हलि ॥ ६।४।१०० ॥	
यावानिण्णाम स वलादेरार्धधातुकस्येति पक्षे		अचीत्यधिकाराद्वलीत्युक्तम् । हल्ग्रहणानर्थक्य-	
चिण्वद्भावश्चाविशेषितः । ... ३२३		मन्यत्रापि दर्शनात् ।	
उदात्तानुदात्तेभ्योऽप्यनेनैवेद् भवति । ... ३२४		हुङ्गल्भ्यो हेर्धिः ॥ ६।४।१०१ ॥	
सूत्रप्रयोजनानि । उपदेशपदप्रयोजनम् । ... ३२५		हेर्धित्वे हलधिकारादिदोऽप्रतिषेधः । ... ३३७	
विप्रतिषेधवार्तिकम् । सकृद्रतौ विप्रतिषेधे यद्वा-		निर्दिश्यमानस्यादेशा भवन्ति । शब्दान्तस्य च	
धितं तद्वाधितमेव । ... ३२६		प्राप्नुवन्विधिरनित्यो भवति । हेरित्यत्र हकारमात्रं	
आतो लोप इटि च ॥ ६।४।६४ ॥		निर्दिश्यत इकास्तूच्चारणार्थः । ... ३३८	
इङ्ग्रहणाक्षेपः ।		चिणो लुक् ॥ ६।४।१०४ ॥	
(प्रदीपः) इङ्ग्रहणे चत्वारः पक्षाः । इङ्ग्रहणजनम् । ३२७		चिणो लुकि तग्रहणम्, तलोपस्य चासिद्धत्वम् ।	
युमास्थागापाजहातिसां हलि ॥ ६।४।६६ ॥		अथवा छितीति वर्तते । ... ३३९	
इत्वे वकारप्रतिषेधो घृतपावान इति दर्शनात् ।		उतश्च प्रत्ययादसंयोगपूर्वात् ॥ ६।४।१०६ ॥	
धीवरी पीवरीति व्याप्योः सम्प्रसारणम् । ... ३२८		उकारात्प्रत्ययादिति, उकारान्तात्प्रत्ययादिति वा ।	
न माङ्गयोगे ॥ ६।४।७४ ॥		यथेच्छसि तथाऽस्तु । एकत्र तदन्तविधिना, अप-	
अस्मिन् सूत्रे 'लुङ्लृङ्क्ष्वङ्मुदात्तः' इत्यतोऽ-		रत्र व्यपदेशिवद्भावेन । 'छन्दसि वा' इति च	
दोऽनुवर्तनात् अडाटोरयं प्रतिषेधः । अटोऽनु-		वक्तव्यम् । ... ३४०	
वर्तने दोषाः । ... ३२९		अत उत् सार्वधातुके ॥ ६।४।११० ॥	
		सार्वधातुकपदप्रयोजनम् । तस्योत्तरार्थत्वञ्च । ३४१-४२	

विषयः	पृष्ठाङ्काः
सार्वधातुकग्रहणं स्पष्टार्थम्, भूतमात्रेऽपि सार्व- धातुके यथा स्यादित्यर्थः ॥	
<b>असोरलोपः ॥ ६।४।१११ ॥</b>	
अत्र तपरकरणं प्रत्याख्यातम् ।	
<b>इह्रिद्रस्य ॥ ६।४।११३ ॥</b>	
दरिद्रातेरार्धधातुके लोपः स च सिद्धः प्रत्यय- विधौ । दरिद्रस्येति सौत्रोऽयं निर्देशः । ... ३४३	
अद्यतन्यां वेति वक्तव्यम् । अद्यतनीशब्दः पूर्वा- चार्यप्रसिद्धा लुङ्गाचकः ।	
<b>अत एकह्रस्वमध्यादेशादेर्लिटि ॥ ६।४।१२० ॥</b>	
लिङ्गिन्मिथो य आदेशस्तदादेर्न । ... ३४४	
अभ्यासादेशस्यासिद्धत्वाद्भणतुरित्यादावेत्वं प्रा- प्नोति । फलिभजिग्रहणं ज्ञापकमभ्यासादेशसिद्ध- त्वस्य । शसिदयोः प्रतिषेधापेक्षतुरित्यादौ न दोषः । दम्भ एत्वं नलोपस्यासिद्धत्वात् । ... ३४५	
असोरत्वे तकारेण ज्ञायते-अनिल्योऽयं विधिरिति ।	
<b>थलि च सेटि ॥ ६।४।१२१ ॥</b>	
थल्ग्रहणं समुच्चयार्थं-थलि च सेटि किति च सेटीति । तृफलभजेति ज्ञापनात्-‘शशरिथ’ इत्यादौ न । ... ३४६	
<b>राधो हिंसायाम् ॥ ६।४।१२३ ॥</b>	
राधादिषु स्थानिनिर्देशः । अनर्थकेऽलोप्यविधिर्न, नैतस्याः प्रयोजनानि । अत इति वर्तत इति अका- रस्य भविष्यति ।	
<b>अवर्णस्त्वसावनजः । मघवा बहुलम् ॥ ६।४।१२७,१२८ ॥</b>	
अवर्णस्तुमघोनश्च न शिष्यं छान्दसत्वात्, छन्दस्युभयदर्शनात् । ... ३४७	
<b>अथ चतुर्थमाह्निकम् ।</b>	
<b>पादः पत् ॥ ६।४।१३० ॥</b>	
पाद उपधाह्रस्वत्वं वक्तव्यं, सर्वादेशप्रसङ्गात् । न वा निर्दिश्यमानस्यादेशात् । निर्दिश्यमानपरि- भाषाप्रयोजनानि । ... ३४८	
निर्दिश्यमानपरिभाषा नापूर्वा किन्तु ‘षष्ठी स्थाने- योगा’ इत्यनेनोच्यते ।	
<b>वाह ऊट् ॥ ६।४।१३२ ॥</b>	
संप्रसारणेन कृतत्वाद्भुवनमनर्थकम् । तच्चा- न्तरङ्गपरिभाषां ज्ञापयति । ... ३५०	
<b>अव्युवमघोनामतद्धिते ॥ ६।४।१३३ ॥</b>	
नकारान्तग्रहणमनकारान्तप्रतिषेधार्थम् । छान्द- सत्वात्सिद्धम् । प्रातिपदिकग्रहणे लिङ्गविशिष्टस्य । ३५१	
<b>षपूर्वेहन्धृतराशामणि ॥ ६।४।१३५ ॥</b>	
षपूर्वादीनां पुनर्वचनमलोपार्थमुतनियमार्थमिति विकल्प्याल्लोपार्थमिति निश्चितम् ।	


विषयः	पृष्ठाङ्काः
<b>आतो धातोः ॥ ६।४।१४० ॥</b>	
आतो नाप इति वक्तव्यम् । ... ३५२	
‘आतः’ ‘धातोः’ इति योगविभागेन क्त्वाया- मित्यादीनां सिद्धिः ॥	
<b>मन्त्रेष्वालुयादेरात्मनः ॥ ६।४।१४१ ॥</b>	
आदिग्रहणानर्थक्यमाकारप्रकरणात् । ... ३५३	
<b>तिर्विशतेर्ङिति ॥ ६।४।१४२ ॥</b>	
तिग्रहणेऽन्यस्य कस्मान्न भवति ? निर्दिश्यमान- स्यादेशा भवन्तीति ।	
<b>टेः ॥ ६।४।१४३ ॥</b>	
डित्यभस्याप्यनुबन्धकरणसामर्थ्याद्भवति ।	
<b>नस्तद्धिते ॥ ६।४।१४४ ॥</b>	
उपसंख्यानवार्तिकानि । ... ३५४	
<b>यस्येति च ॥ ६।४।१४८ ॥</b>	
इवर्णस्य-ईकारे किं प्रयोजनकथनम् ? । ... ३५५	
इवर्णस्य-ईकारे प्रयोजनम् ।	
<b>(प्रदीपः)</b> यत्राङ्गवर्णयोर्युगपत्प्रसङ्गस्तत्र वार्णादाङ्गं बलीयो भवति । अन्तरङ्गं बलीयः ।	
<b>(प्रदीपः)</b> प्रातिपदिकग्रहणे लिङ्गविशिष्टस्य ग्रहणं, तच्चानित्यम् ।	
<b>(उद्धृतः)</b> समासान्तविधिरनित्यः । अतिदेशे चाति- दिश्यमानधर्मविरुद्धस्वाश्रयधर्माभावस्य सर्व- समतत्त्वम् । संज्ञाविधौ तदन्तग्रहणे मानाभावः । कार्यकालपक्षे विभक्तौ लिङ्गविशिष्टग्रहणम् । इयाम्प्रतिषेधः । ... ३५६	
विप्रतिषेधवचनानि ।	
<b>सूर्येतिष्यागस्त्य ॥ ६।४।१४९ ॥</b>	
सूर्यादीनामणन्तेऽप्रसिद्धिरज्ञान्यत्वात् । ... ३५७	
स्थानिवत्प्रतिषेधानाज्ञान्यत्वम् । स्थानिवद्भावे प्रतिषिद्धे उपधाग्रहणानर्थक्यम् । अङ्गस्य यलोपो भवति स चेत्सूर्यादीनां यकारः । विषयपरिगणन- वार्तिकानि । ... ३५८	
उपसंख्यानवार्तिकानि । उपसंख्याने श्लोक- वार्तिकम् । दाशतयः-ऋग्वेदः । ... ३५९	
<b>बिल्वकादिभ्यश्छस्य लुक् ॥ ६।४।१५३ ॥</b>	
छग्रहणेन सन्नियोगशिष्टानामन्यतराभाव उभयो- रप्यभाव इति ज्ञाप्यते । ... ३६०	
<b>तुरिष्टमेयः सु ॥ ६।४।१५४ ॥</b>	
अन्यलोपवचनानर्थक्यात्सर्वलोपविज्ञानम् ।	
<b>टेः ॥ ६।४।१५५ ॥</b>	
गौ प्रातिपदिकस्येष्टवद्भावो वक्तव्यः पुंवद्भाव- टिलोपयणादिपरार्थम् । ... ३६१	
भारद्वाजीयाः-णाविष्टवत्प्रातिपदिकस्य पुंवद्भाव- रभावटिलोपयणादिपरप्रातिपदिकविन्मतोर्लुक्त्वव्यर्थम् ।	



विषयाः	पृष्ठाङ्काः
इष्टस्य यिद् च ॥ ६।४।१५९ ॥	
यकारमात्र आगमः, इकारविशिष्टो वा । लोपा- ननुवर्तने यकारमात्रः, तदनुवर्तने इकारविशिष्टः ।	
ज्यादादीयसः ॥ ६।४।१६० ॥	
ज्यात्परस्य लोपविधानेनापि सिद्धावात्वविधानं ज्ञापयति-अङ्गवृत्ते पुनर्वृत्तावविधिः । ... ३६२	
अकारविधानेनोपपत्तावाकारविधानं ज्ञापयति- भाव्यमानेन सवर्णानां नेति ।	
र ऋतो हलादेर्लघोः ॥ ६।४।१६१ ॥	
हलादेरिति विशेषणमङ्गस्य, ऋकारस्य वा । आदि- शब्दस्य सामीप्यावयववाचित्वेनोभयथा सम्भवः । ३६३	
पक्षद्वयेऽपि दोषवारणम् । ... ३६४	
सिद्धान्तपक्षस्थापनेन सूत्रस्योपसंहारः ॥	
प्रकृत्यैकाच् ॥ ६।४।१६२ ॥	
क्रियमविशेषेण, उत-इष्टेमेयः सु । ... ३६५	
न मपूर्वोऽपत्येऽवर्मेणः ॥ ६।४।१७० ॥	
वा हितनाम्न इति वक्तव्यम् ।	

विषयाः	पृष्ठाङ्काः
ब्राह्मोऽजातौ ॥ ६।४।१७१ ॥	
अयं विधिर्नियमो वा । इदं नियमार्थं विध्यर्थं वेति पक्षद्वयम् । ... ३६८	
योगविभागेन सर्वेष्टसिद्धिः । ... ३६९	
कार्मस्ताच्छील्ये ॥ ६।४।१७२ ॥	
‘नस्तद्धिते’ इत्यनेनैव सिद्धे कार्मे इति निपातनं ज्ञापयति-ताच्छीलिकेऽण्कृतानि भवन्ति ॥	
दाण्डिनायनहास्तिनायनाथर्वणिकजैह्वाशिनेय० ॥ ६।४।१७४ ॥	
भ्रौणहल्ये निपातनवर्णनम् । सामान्येनैवात्र तत्त्वं सिद्ध्यतीति तत्त्वनिपातनं ज्ञापयति-तद्धिते तत्त्वं न भवतीति । ... ३७०	
मैत्रेये यादिलोपनिपातनम् । मित्रयुशब्दस्य द्विर्भ्रहणं शक्यमकर्तुम् । ... ३७१	
हिरण्मये यलोपवचनम् । हिरण्मये छन्दसि मलोपो निपात्यते । हिरण्ययाः पन्थान आसन् ॥ ३७२	
समाप्तश्चतुर्थः पादः ।	

॥ विषयानुक्रमः समाप्तः ॥





# श्रीमद्भगवत्पतञ्जलिमुनिविरचितं महाभाष्यम् ।

तद्याख्यानभूतः कैयटविरचितः प्रदीपः,  
तद्याख्यानभूतो नागेशभट्टविरचित उद्ध्योतश्च प्रारम्भ्यते ।

पष्ठाध्यायस्य प्रथमपादस्य प्रथममाहिकम् ।

( स्थानेविधिप्रकरणम् )

( १०३५ अधिकारसूत्रम् ॥ ६ । १ । १ आ. १ )

२४३८ एकाचो द्वे प्रथमस्य ॥ ६।१।१ ॥

( द्विवाचिकरणम् )

( एकाचपदादेशोपकारवार्तिकावतरणभाष्यम् )

एकाच इति किमयं बहुव्रीहिः—एकोऽच् यस्मिन्  
स एकाच्—एकाचः—इति,

आहोस्वित् तत्पुरुषोऽयं समानाधिकरणः—एको-  
ऽच्—एकाच्—एकाच इति ?

किं चातः ?

यदि बहुव्रीहिः, सिद्धम्—पपाच, पपाठ। इयाय,  
आग—इति न सिद्ध्यति ।

अथ तत्पुरुषः समानाधिकरणः, सिद्धम्—इयाय,  
आग—इति । पपाच, पपाठ—इति न सिद्ध्यति ॥

अत उत्तरं पठति—

( प्रदीपः ) एकाच इति किमयमिति । निर्देशस्य  
समानाधिकरणार्थेनायं, एकवचननिर्देशाच्च द्वयोर्युगपदाश्रयितु-  
मशक्यत्वात्, 'इत्यादिः शेषः' इत्यादिबहुव्रीहिलिङस्य दर्शनात्  
'क्षेप इणः किति' इति तत्पुरुषक्रियापलम्भात्, स्वरेण दुरव-  
धारणत्वादेकश्रुत्या वा सूत्रपाठात्, स्वार्थविशयाभावात्प्रश्नः ।

अयं देवमुञ्जया पश्चात्ताया-इति निर्णयः ।

भाष्यप्रदीपद्वयोक्तानां प्रश्नां पूर्णार्थं भाग्यः ॥

१ । तत्पुरुषस्य पपाचोदात्तं एतेन चोदात्तं समुदायस्य संगत्याह्वित-  
मुपपत्तिः । न चोदात्तत्वात् तत्पुरुषस्य पपाचोदात्तं द्वित्वं न प्रामुख्यम् ॥

२ । अयम् दुरवधारणस्तद्विनिर्णयः । एकाचपदे बहुव्रीहिः पूर्वपदस्य प्रकृति-  
संज्ञात् न चोदात्तं ततोदात्तरे 'एकादेश उदात्तोदात्तः' इति फलकारात्

बहुव्रीहितत्पुरुषयोर्विग्रहप्रदर्शनं विरुद्धार्थप्रतिपादनार्थम् । न  
हि संज्ञाभेदमात्राद्दोषः, किन्तु विरुद्धार्थप्रतिपादनात् ॥

किं चात इति । द्वयोर्विशेषं पृच्छति ॥

सिद्धं पपाचेति । प्रथमत्वाभावेऽपि व्यपदेशिवद्भावात्,  
वक्ष्यमाणाद्योगविभागाद्वा बहुव्रीहिपक्षे पचेद्विवेचनं सिद्ध्यति  
न तु तत्पुरुषपक्षे ॥

( उद्ध्योतः ) निर्देशस्य समानत्वादिति—अनेन सन्देहबीजं  
साधारणधर्मदर्शनमुक्तम् ॥ न नूतनोरप्याश्रयणमस्त्वत आह—भिन्ना-  
र्थत्वादिति । न भेदशब्देन भिन्नयोरविधानमुपपद्यत इति भावः ॥  
नन्वक्षादिवदेकजेपोऽस्त्वत आह—एकवचनेति । सर्वोदारे एकक्षे-  
परतु नास्त्विति भावः ॥ लिङ्गमप्युभयोरस्तीति न तेनापि निर्णय  
इत्याह—द्वयादिरिति । एतेन 'निपादस्य पत्यधिकरणन्यायेन तत्पु-  
रुषत्वनिर्णयः' इत्यपास्तम् ॥ इणः किति । बहुव्रीहिपक्षे इणो  
द्वित्वासंभवादिति भावः ॥ स्वरादपि न निर्णय इत्याह—स्वर-  
स्येति ॥ तत्र हेतुः—एकश्रुत्या वेति । एवं न एकश्रुत्या पाठपक्षे  
स्वरो दुरवधारण इति भावः ॥

'किञ्चातः' इति प्रश्नविषयः प्रश्नोऽनुपपन्नोऽत आह—द्वयोरि-  
तीति ॥ ननु बहुव्रीह्यर्थेनाच्चेऽपि प्रथमत्वाभावात्कथं द्वित्वमत  
आह—प्रथमत्वाभावेऽपीति ॥ योगविभागः—'एकाचो द्वे'  
इत्येवंरूपः ॥

एतेदात्तः, तत्पुरुषपक्षेऽपि अन्तर्मोदात्तत्वे स एतेदात्त इति स्वरात् बहुव्रीहि-  
तत्पुरुषयोर्विशेषाभावात् इति भावः ॥

३ । एकोऽच् यस्मिन् इति बहुव्रीह्याश्रयणे 'पच्' इत्यम्येकाचपदेऽपि तस्य प्रथ-  
मत्वाभावेन कथं तत्र द्वित्वमस्तिरुद्धम्—प्रथमत्वाभावेऽपीत्यादिना ॥

४ । ननु समाहारे एकक्षेपे एकाचपदादेकाचचनमप्युपपद्येत । ततश्च बहुव्रीहि-  
तत्पुरुषयोर्विदेशस्योपपत्तिः न कोऽपि दोष इत्यत आह—समाहारे इति ॥

( ५९४७ एकाचपदार्थबोधकवार्तिकम् ॥ १ ॥ )

॥ \* ॥ एकाचो द्वे प्रथमस्येति बहु-  
ब्रीहिनिर्देशः ॥ \* ॥

( भाष्यम् ) एकाचो द्वे प्रथमस्येति बहुब्रीहिनिर्देशोऽयम् ॥

एकवर्णेषु च कथम् ?

( प्रदीपः ) बहुब्रीहिनिर्देश इति । बहुब्रीहेर्निर्देशः= उच्चारणम्, बहुब्रीहिणा वाऽर्थस्य निर्देशः=प्रतिपादनमित्यर्थः । व्याप्तिन्यायाश्रयेण बहुब्रीहिराश्रीयते, वक्ष्यमाणव्यपदेशिवद्भावात्तत्पुरुषफलस्य बहुब्रीहिणा कृतत्वात् । अत एव प्रयोजनाभावात् तच्चावृत्त्येकशेषाणामन्यतमानाश्रयणम् । लिङ्गमप्यनेकं बहुब्रीहेरस्ति 'ह्रस्वादिः शेषः', 'शर्पूर्वाः खयः', 'लिव्यभ्यासस्योभयेषाम्' इति । अत्रमात्रस्य द्विवचनेऽभ्यासस्य हलभावाच्छेषसंप्रसारणाद्ययोगात् ॥

( उद्द्योतः ) बहुब्रीहिशब्दस्य निर्देशाभावादाह—बहुब्रीहेरिति । बहुब्रीहिपदेन तत्संज्ञकमुच्यते । निर्देशः—उच्चारणम्, प्रतिपादनं वेत्यर्थः ॥ ननु स्वपदार्थप्रधानत्वेनान्तरङ्गत्वात्तत्पुरुषो न्यायोऽत आह—व्याप्तीति ॥ व्याप्तिमेव दर्शयति—वक्ष्यमाणेति ॥ तन्त्रावृत्त्येकशेषाणामिति । सौत्रो विभक्त्यन्तानामेकशेष इत्यभिमानः ॥ अनेकमिति । तत्पुरुषस्य तु एकमेव लिङ्गं 'दीर्घ इणः' इतीति भावः । वस्तुतो व्यपदेशिवद्भावेन सिद्धत्वात्तस्य लिङ्गत्वमेव नास्ति ॥

( ५९४८ अनुपपत्तिपरिहारकवार्तिकम् ॥ २ ॥ )

॥\*॥ एकवर्णेषु च व्यपदेशिवद्भचनात् ॥\*॥

( भाष्यम् ) व्यपदेशिवदेकस्मिन् कार्यं भवतीति वक्तव्यम् । एवमेकवर्णेषु द्विवचनं भविष्यति ॥

( प्रदीपः ) एकवर्णेषु चेति । मुख्य एकाज्यपदेशो येषामस्ति ते व्यपदेशिनः पचादयस्ते यथा द्विवचनं प्रतिपद्यन्ते तथैकवर्णा अपि ॥

( अधिकारत्वनिर्णायकभाष्यम् )

एकाचो द्वे भवत इत्युच्यते, तत्र न ज्ञायते—कस्यैकाचो द्वे भवत इति ।

वक्ष्यति 'लिटि धातोरेकभ्यासस्य' (६।१।८) इति, तेन धातोरेकाच इति विज्ञायते ।

यदि धातोरेकाच इति, सिद्धम्—पपाच, पपाठ । जजागार, पुपुत्रीयिषति—इति न सिध्यति ।

१ 'वाऽर्थनिर्देशः' इति झ. पाठः ॥

२ बहुब्रीहिलिङ्गमुपपादयति—अत्रमात्रस्येति ॥

३ 'एकवर्णेषु व्यप' इति चरहितः पाठः 'छ.' पुस्तके ॥

४ 'रेकाज्यवयो भवति' इति च. छ. झ. क. दर्शितः पाठः ॥

५ 'विषयत्वाल्लक्षणस्य' इति च. पाठः ॥

६ तत्र तत्र—विधिप्रदेशे, अस्य सूत्रस्याधिकारत्वेनात्र कार्यनिर्देशाभावेऽपि विधिप्रदेशे कार्यनिर्देशात्रायं प्रश्नः संभवतीति भावः ॥

धातोरिति नैषैकाचसमानाधिकरणा षष्ठी—धातोरेकाच इति ।

किं तर्हि ?

अवयवयोगैषा षष्ठी—धातोर्य एकाज्यवयव इति ॥

अवयवयोगैषा षष्ठी चेत्सिद्धम्—जजागार—पुपुत्रीयिषतीति । पपाच—पपाठेति न सिध्यति ।

एषोऽपि व्यपदेशिवद्भावेन धातोरेकाज्यवयव इति भविष्यति ॥

( प्रदीपः ) कस्यैकाच इति । विधिं मत्वा विशेषानुपादानात् पृच्छति ॥

वक्ष्यतीति । नायं विधिः, किं तर्हि ? अधिकार इत्यस्मात्तदस्योत्तरवाक्येष्वर्थविशेषस्य व्यवस्थानम् ॥ धातोरेकाच इति—वैयधिकरण्येन संबन्धोऽभिमतः, धातोरवयवस्यैकाचो द्वे भवत इत्यर्थः ॥

इतरस्तु सामानाधिकरण्येन संबन्धं मत्वाऽऽह—यदि धातोरिति ॥ नैषेति । सर्वानुग्रहाय वैयधिकरण्यमाश्रीयते । तस्मिन्नेकविषयता लक्षणस्य, प्रथमग्रहणाच्च । सामानाधिकरण्ये च व्यवच्छेद्याभावात्प्रथमग्रहणमनर्थकं स्यात् ॥

( उद्द्योतः ) नन्वस्याधिकारत्वात्तत्र तत्र कार्यनिर्देशोऽस्त्येवेति तत्प्रश्नानुपपत्तिरत आह—विधिं मत्वेति । स्वाथत्वे संभवति पाराधक्यत्वं न युक्तमिति भावः ॥ भाष्ये कस्येत्यस्य—धातोः, प्रातिपदिकस्य वेत्यर्थः ॥

नायं विधिरिति । विधित्वे हि 'लिटि धातोः—' इत्यादेर्विवेया निर्देशात्पूर्वैव सिद्धत्वाच्च वैयर्थ्यं स्वादतोऽधिकार एवायमिति भावः ॥ व्यवस्थानमिति । 'धातोरेकाचः—' इत्येवमर्थविशेषस्य व्यवस्थितिरित्यर्थः ॥ जजागारेत्यादिसिद्धये आह—वैयधिकरण्येनेति ॥

संभवति सामानाधिकरण्ये वैयधिकरण्यस्यायुक्तत्वादाह—सर्वेति । एकाजनेकाज्यात्वानुग्रहायेत्यर्थः, तदेवाह—तस्मिन्निति । 'अनेकविषयता' इत्यनेन व्याप्तिन्यायः सूचितः । यतस्तस्मिन्वैयधिकरण्ये सत्यनेकविषयता लक्षणस्य भवतीत्यक्षरार्थः । 'अनेकविषयत्वाल्लक्षणस्य' इति कचित्पाठः, तत्रान्वयश्चिन्त्यः ॥ वैयधिकरण्याश्रये ज्ञापकमप्याह—प्रथमग्रहणाच्चेति ॥ इति भविष्यतीति । इति व्यवहारविषयो भविष्यतीत्यर्थः ॥

( प्रथमाक्षेपभाष्यम् )

एकाचो द्वे प्रथमस्येत्युच्यते तेन यत्रैव प्रथमश्चाप्रथमश्चास्ति तत्र द्विवचनं स्यात्—जजागार, पुपुत्रीयिषतीति ।

पपाच—पपाठेत्यत्र न स्यात् ॥

७ अस्याधिकारापेक्षया विधित्वकल्पने हेतुमाह—स्वार्थत्वं इति ॥

८ तस्मिन्नेकविषयत्वाल्लक्षणस्य—इत्येवं पाठे तस्मिन्निति सतस्या अन्वयो न स्यादिति चिन्त्योऽयं पाठ इति भावः ॥

९ उद्द्योते 'इति भविष्यतीति' इति प्रतीकमुपगृह्य व्याख्यानं प्रामाणिकेष्वपि पुस्तकेषु दृश्यते परंतु तादृशः पाठः केवलं टसंज्ञके एव पुस्तके दृश्यते नान्यत्र । कैच्यते च नायं ग्रन्थः । उद्द्योते भाष्यस्थप्रतीके गृह्यमाणे प्रथमतो—भाष्ये—इत्युक्त्वाऽन्तरं प्रतीकमुच्यते तथा नास्ति सुधीर्भविचारणीयम् ॥

( प्रदीपः ) यत्रैव प्रथमश्चेति । प्राथम्यस्य द्वितीया-  
वपेक्षत्वात् ॥

( ५९४९ समाधानवार्तिकम् ॥ ३ ॥ )

॥ \* ॥ प्रथमत्वे च ॥ \* ॥

( भाष्यम् ) प्रथमत्वे च ।

किम् ?

व्यपदेशिवद्भावात्सिद्धमित्येव ॥

स तर्हि व्यपदेशिवद्भावो वक्तव्यः ।

न वक्तव्यः ॥

( उद्घोतः ) भाष्ये—प्रथमत्वे चाप्रथमत्वे च—इत्यस्योक्त-  
मिति शेषः ॥ किमुक्तमिति पृच्छति—किमिति ॥ तदाह—व्यप-  
देशिवदिति । ‘स तर्हि वक्तव्यः’ इति काका प्रश्नः ॥

( ५९५० समाधानसाधकवार्तिकम् ॥ ४ ॥ )

॥ \* ॥ उक्तं वा ॥ \* ॥

( भाष्यम् ) किमुक्तम् ?

\*तत्र व्यपदेशिवद्वचनम्\* \*एकाचो द्वे प्रथमा-  
र्थम्\* \*पत्वे चादेशसंप्रत्ययार्थम्\* ।

नैष दोषः ।

\*अवचनाल्लोकविज्ञानात्सिद्धम्\* इत्येव ॥

( अङ्गीपः ) अवचनादिति । वचनरहितं यल्लोकविज्ञानं  
वचनेनाभिप्रेक्ष्य लोकव्यवहारात्मकम्, तस्मात्सिद्धमित्यर्थः । तस्या-  
हि—लोके शिलापुत्रकस्य शरीरमिति ब्रह्मिस्तुभेदेऽस्यपि  
भेदस्य व्यवहारोऽवस्थाभेदाश्रयो दृश्यते । शिलापुत्रो विनीय-  
माणत्वाद्यनेकावस्थायुक्तो यो दृष्टस्तस्येदं शरीरमिति परिदृश्य-  
मानावस्था भेदेन निर्दिश्यते । एकमेव हि वस्तु ‘तदेवेदम्’  
इति प्रत्यभिज्ञानादेकत्वमैतज्जडप्यवस्थाभेदानारूपमाभाति ।  
यथा ‘हन्त्यात्मानमात्मना’ इत्येकस्यापि बुद्धवस्थापितावस्था-  
भेदाश्रयः कर्तृकर्मकरणभावः । इथाय—इत्यत्रापि प्रयोगभेदात्—  
एति—इतः—यन्ति—आयन्—जिगमिषति—इत्याद्यनन्तरूपस्येण ए-  
कोऽयमिकारोऽजिति व्यपदिश्यते ।

अथ वाऽन्वयव्यतिरेकाभ्यां परिकल्पितार्थत्वाच्छब्दार्थ-  
समुदायस्याविवक्षितार्थ एको वर्णोऽजिति व्यपदिश्यते । एवं पचे-  
रन्तप्रयोगविषयस्य प्रयुज्यमानं लिङादिपरं रूपमवयव इति व्यप-

दिश्यते । प्रथमव्यपदेशोऽपि प्रयोगभेदादेवेति ‘प्रथमगर्भेण हता’  
इत्यादिलोकव्यवहार एकस्मिन्नपि दृश्यते । असतोऽपि द्वितीया-  
चीन् बुद्ध्या परिकल्प्य व्यवहारान्मुख्यसाधर्म्याद्वा ।

प्रसिद्धत्वाच्चैवंविधस्य व्यवहारस्य नास्ति गौणत्वम् । सत्यपि  
वा गौणत्वे ‘लिव्यभ्यासस्योभयेषाम्’ ‘दीर्घ इणः किति’ इत्या-  
देशपकाद्भवति शास्त्रीयकार्यप्रवृत्तिः ॥

( उद्घोतः ) ‘न वक्तव्यः’ इत्येतद्गर्भमुत्तरयति—(भाष्ये) उक्तं  
वेति । ‘आद्यन्तवत्—’ इति सूत्रे इति शेषः ॥ पत्वे चादेशेति ।  
‘आदेशप्रत्ययोः’ इति सूत्रे प्रत्ययांशेऽवयवषष्ठीसत्त्वात् ‘पक्षत्—वक्षत्’  
इत्यादौ सकारमात्रस्य प्रत्ययस्य पत्वार्थमित्यर्थः ॥

वचनेनानिबद्धं—वचननिबन्धनत्वाभाववत् । लोकव्यवहारा-  
च्छास्त्रेऽपि मुख्यप्रथमादिवत्सिद्धं तत्र कार्यमित्यर्थः ॥ अवस्थाभेदा-  
श्रय इति । अवस्थाकृतभेदोऽश्रय इत्यर्थः ॥ भेदेनेति । दृश्यमाना-  
वस्था पूर्वावस्थातो भेदेन निर्दिश्यते इत्यर्थः ॥ नन्वेवं भेदे सति प्रत्य-  
भिज्ञा न स्यादत आह—एकमेव हीति । यथा नवादिशरीरमिति  
भावः ॥ बुद्धवस्थापितेति । बुद्धिकल्पितेत्यर्थः । अवस्था—  
अन्तःकरणाद्युपाधिसम्बन्धरूपा, न तु वास्तव आत्मन्यवस्थामेदो-  
ऽस्तीति भावः । वस्तुतः ‘शिलापुत्रस्य शरीरम्’ इत्यादि वस्तुशून्यं  
विकल्पात्मकं ज्ञानं, शब्दज्ञानानुपाती वस्तुशून्यो विकल्पः, ‘पुरुषस्य  
चैतन्यम्’ इति वत् । प्रवृत्ते एकात्मवैज्ञानमपि तथैव । ‘इणो दीर्घः’  
इत्यादिशापकाण्येकानिरुद्धत्वाद्वा तादृशस्यापि शास्त्रीयकार्यनिमित्तता ।

‘अथ वा’ इत्यादिपक्षश्चिन्त्य इत्याद्यन्तवत्सूत्रे उक्तम्, तद्वच-  
नब्राह्म—एवं पचेरिति ॥ प्रयोगभेदादेवेति । भाविप्रयोगा-  
न्तरस्यापेक्षया प्रथमव्यवहार इति भावः ॥ प्रथमगर्भेणेति ।  
प्रागसूतायामग्रेऽतोऽप्यभाषायां चायं व्यवहारः । गर्भः—अपत्यम् ॥  
साधर्म्यादिति । अपत्यान्तराभाववत्कालिकापत्यत्वेन सादृश्यम्,  
तस्माद्वा एकस्मिन्नपि लोके व्यवहारो दृश्यते इत्यन्वयः ॥

नन्वेवं सति गौणत्वादस्य ग्रहणं न स्यादित्यत आह—प्रसिद्ध-  
त्वाच्चेति । द्वितीये सादृश्यमूलकत्वादौ गौणत्वं दुर्वारमत आह—सत्यपि  
वा गौणत्वे इति ॥

( ५९५१ समाधानसाधकान्तरवार्तिकम् ॥ ५ ॥ )

॥ \* ॥ योगविभागो वा ॥ \* ॥

( भाष्यम् ) अथवा योगविभागः करिष्यते—  
एकाचो द्वे भवतः ॥

१ ‘द्वितीयापेक्षत्वात्’ इति च. पाठः ॥

२ इदानींतनोपलब्धभाष्यपुस्तकेषु ‘प्रथमत्वे च’ इत्येवं भाष्यपाठो  
दृश्यते । ‘प्रथमत्वे चाप्रथमत्वे चेत्स्योक्तमिति शेषः’ इत्युद्घोतदर्शनात्  
‘प्रथमत्वे चाप्रथमत्वे च’ इत्येवं पाठोऽनुमीयते ॥

३ ‘स तर्हि वक्तव्य इति काका प्रश्नः । न वक्तव्य इत्येतद्गर्भमुत्तर-  
यति’ इत्युद्घोतदर्शनात् ‘स तर्हि व्यपदेशिवद्भावो वक्तव्यः’ इत्युत्तरं  
‘न वक्तव्यः’ इति ग्रन्थ उद्घोतकारैर्न दृष्ट इति प्रतीयते । इदानींतनोपलब्धेषु  
सर्वेष्वपि पुस्तकेषु तथा पाठ दर्शनादत्रासाभिस्थापितः ॥

४ ‘एकत्वप्रत्ययः । तदप्यवस्था—’ इति च. पाठः ॥

५ ‘तथा’ इति श. पाठः ॥

६ प्रदीपे वचनरहितं यल्लोकविज्ञानमित्यादिनोपपादितः पक्ष एव श्रेयान् ।  
अथवा—इत्यादिपक्षस्तु व्यपदेशिवद्भावाद्यवस्थावदयुक्त इत्यादि परिभाषेण-  
शेखरे स्पष्टमिति ततोऽवधार्यताम् ॥

७ ‘मुख्यप्रथमसाधर्म्याद्वा’ इति श. पाठः ॥

८ पक्षत्—वक्षदिति । पचवच्चातुभ्यां लेट्, तिप्, इतश्चेति लोपः,  
लेटोऽडाटौ इत्यङ्गानाम्, तिप्, कुत्वम् । अत्र सकारमात्रं प्रत्ययो न तु प्रत्यया-  
वस्त्वः सकार इति खल्वं न स्यादिति पत्वे चादेशसंप्रत्ययार्थं व्यपदेशिवद्भावो  
वक्तव्य इति वार्तिककृतोक्तम् ॥

९ ‘सिद्धं तत्तत्कार्यमित्यर्थः’ इति श. पाठः ॥

१० ‘अवस्थाकृतभेदाश्रयेत्यर्थः’ इति पाठः ख. ज. पुस्तकयोः ॥

११ ‘प्रत्यभिज्ञानं न स्यात्’ इति श. पाठः ।

१२ ‘शिलापुत्रकस्य’ इति श. पाठः ॥

१३ द्वितीये—मुख्यसाधर्म्यात्तथाकल्पिते । यत्र तु बुद्ध्या परिकल्प्य व्यव-  
हारस्तत्र प्रसिद्धत्वाच्च गौणत्वम् । यत्र च मुख्यसाधर्म्यात्तथा व्यवहारस्तत्र  
सादृश्यमूलकारोपाद्गौणत्वं स्यादतस्तदुपपादयति—द्वितीय इत्यादिना ॥

किमर्थो योगविभागः ?

( प्रदीपः ) योगविभागो वेति । तेनै प्राथम्यार्थो व्यपदेशिवद्भावो नाश्रयितव्यः । तत्र हि योगविभागसामर्थ्यात् 'लिटि धातोरनभ्यासस्य' इत्यादौ 'एकाचः' इति 'प्रथमस्य' इति च वाक्यभेदेन सम्बध्यते, एकवाक्यतायां तस्यैव दोषस्य प्रसङ्गात् । तस्मादेतस्माद्ग्रहणकवाक्यात् प्रक्रियावाक्यानि लक्ष्य-संस्कारकाणि उपप्लवन्ते—

धातोरनभ्यासस्यैकाचो लिटि द्वे भवत इत्येकं वाक्यम् ।

धातोः प्रथमस्यैकाच इति नियमार्थं द्वितीयम् ।

अजादेर्धातोर्द्वितीयस्यैकाच इति तृतीयम् ॥

( उद्घोतः ) नन्वधिकारार्थत्वादस्य विभागेऽविभागे वा न विशेषोऽत आह—तत्र हीति ॥

वाक्यभेदेन सम्बन्धप्रकारमाह—तस्मादिति ॥ नियमार्थ-मिति । प्रथमाप्रथमसङ्गावविषये इति भावः ॥

( ५९५२ साधकान्तरसमर्थकवार्तिकम् ॥ ६ ॥ )

॥ \* ॥ एकाज्मात्रस्य द्विर्वचनार्थः ॥ \* ॥

( भाष्यम् ) एकाज्मात्रस्य द्विर्वचनं यथा स्यात् । इयाय, पपाच ।

ततः—

प्रथमस्य ।

प्रथमस्यैकाचो द्वे भवतः ।

इदमिदानीं किमर्थम् ?

नियमार्थम् । यत्र प्रथमश्चाप्रथमश्चास्ति तत्र प्रथमस्यैकाचो द्विर्वचनं यथा स्यात्, अप्रथमस्य मा भूदिति । जजागार-पुपुत्रीयिषतीति ॥

( प्रदीपः ) एकाच इति । अवयवा अप्येकाचः, समु-दायोऽपि व्यपदेशिवद्भावाद्धातोरनभ्यासश्च । ततो विशेषानुपादा-नात्सर्वेषां द्विर्वचनप्रसङ्गः ॥

( ५९५३ आक्षेपवार्तिकम् ॥ ७ ॥ )

॥ \* ॥ एकाचोऽवयवैकाच्त्वादवयवानां द्विर्वचनप्रसङ्गः ॥ \* ॥

( भाष्यम् ) एकाचोऽवयवैकाच्त्वादवयवानां द्विर्वचनं प्राप्नोति । नेनिजतीत्यत्र निज्शब्दोऽप्ये-काच्, इज्शब्दोऽप्येकाच्, इकारोऽप्येकाच्, निशब्दोऽपि ।

१ 'किमर्थं योग-' इति च. पाठः ॥

२ तेन-योगविभागप्रश्रयणेन । योगविभागसामर्थ्याच्च नैतेषामेकवाक्यता ।

३ 'प्रथमस्यैकाच' इति झ. पाठः ॥

४ एकाच इति । अजादेर्द्वितीयस्येत्यनेनैकाच इति पदस्यैकवाक्यतया तृतीयं वाक्यं संपद्यते । अत्र द्वितीयस्येति पदग्रहणात् प्रथमस्येति न संबध्यते ॥

५ 'प्रथमस्यैकाचो' इति च पाठः ॥

तत्र निज्शब्दस्य द्विर्वचने रूपं सिद्धम्, दोषाश्च न सन्ति ।

इज्शब्दस्य द्विर्वचने रूपं न सिध्यति, दोषा अपि न सन्ति ।

इकारस्य द्विर्वचने रूपं न सिध्यति, दोषाश्च सन्ति ।

निशब्दस्य द्विर्वचने रूपं सिद्धम्, दोषास्तु सन्ति ॥

तत्र को दोषः ?

( प्रदीपः ) निज्शब्दोऽपीति । यथा येनैव हस्तेन बाहुर्हस्तवानुच्यते तेनैव देवदत्तोऽपि, एवमिकारेण सर्वे एका-ज्ज्यपदेशभाज इति भावः ॥ इकारोऽपीति । व्यपदेशिव-द्भावादिति भावः । 'अर्थवता व्यपदेशिवद्भावः' इत्यनाश्रित्य 'इकारोऽपि' इत्युक्तम् । न ह्येतद्वचनम्, अपि तु न्यायः । अर्थवतो भेदकल्पनसंभवादनर्थकोऽपि यदि भेदेनाश्रयितुं शक्यते ततस्तत्रापि भवत्येव व्यपदेशिवद्भावः । शक्यते चेका-रोऽप्यनेकसमुदायान्तर्भावाच्चानारूप इवोपलभ्यमानेन रूपेण-एकाज्-इति व्यपदेशम् ।

नन्वर्थवत्त्वात्समुदायस्यैव द्विर्वचनं भविष्यति, नावयवाना-मनर्थकानाम् । नैतदस्ति । यत्र विशिष्टं शब्दस्वरूपमुपादीयते तत्रार्थवत्परिभाषोपतिष्ठते । यथा 'शे' इत्यत्र । अन्यथा 'अर्थ-वदधातुः-' इत्यत्रार्थवद्ग्रहणमनर्थकं स्यात् । अघातुरप्रत्यय इति पर्युदासाश्रयणात्तत्सदृशशब्दग्रहणादर्थवत्परिभाषोपस्थाना-दनर्थकस्य ग्रहणाप्रसङ्गात्, 'धातोरनभ्यासस्यैकाचः' इत्यवयवत्वे । नाश्रयणाच्चानर्थकस्याप्यङ्गीकरणाच्चास्तीहैतत्परिभाषोपस्थानम् । अत्र च पर्यायेण सर्वेषां द्विर्वचनप्रसङ्गश्चोद्यते, न तु युगपत् । न ह्येकोऽवयवो युगपदनेकस्यावयविनोऽवयवत्वेन शक्योऽपे-क्षितुम्, अवयवस्य गुणत्वात्-परार्थत्वात्-एकं प्रति गुणभावाद-परं प्रति गुणभावायोगात् । पर्यायेण त्वपेक्षाया अविरोधात्स-र्वप्रसङ्ग उच्यते । एकस्यैकाचो द्विर्वचने कृते एकाज्ज्यपदेश-हेतोरचोऽपि द्विरुक्तत्वात्तस्मिन्नेव प्रयोगेऽपरस्यैकाचो द्विर्वचना-प्रसङ्गः, प्रवृत्तत्वाल्लक्षणस्य । तस्मात् प्रयोगान्तरे पर्यायेण सर्वेषां द्विर्वचनप्रसङ्गः ॥

इज्शब्दस्येति । इकारस्य लघूपधगुणे सति 'अभ्यास-स्यासवर्णे' इति इकारस्य इयङि 'नियेज' इति रूपं स्यात् । इकारस्यापि द्विर्वचन एतदेव रूपम् ॥ दोषा अपि न स-न्तीति । रूपासिद्धेरन्यस्य जुस्भावाद्यसिद्धिदोषस्याप्रसङ्गात् ॥

६ 'दोषाश्च न' इति झ. पाठः ॥

७ 'स्तु भवन्ति' इति च. पाठः ॥

८ ननु 'अर्थवता व्यपदेशिवद्भावः' इत्यस्य प्रामाणिकवचनत्वे कथं तदनाश्रित्य वक्तुं शक्यमत आह—न ह्येतदिति ॥

९ 'र्थवद्ग्रहणपरि-' इति झ. पाठः ॥

१० 'इकस्यैकाचो' इति झ. च. पाठः ॥

( उद्घोतः ) नन्वेक इकारः कथं सर्वेषामवयवः स्यादित्या-  
शङ्क्य दृष्टान्तेनोपपादयति—यथेति ॥ इत्यनाश्रित्येति । असहाये  
एव व्यपदेशिवद्भाव इत्यनाश्रित्येति बोध्यम्, आद्यन्तवत्सुत्रे ‘व्यप-  
देशिवदेकस्मिन्’ इत्युक्तेः । तस्मान्नयाणामापत्तावेव तात्पर्यम् । पूर्व-  
पक्षत्वात् भगवता न क्षोदः कृतः । वक्ष्यमाणेन सर्वसमाधानाच्चेति  
दिक् ॥ अर्थवत् इति । अर्थस्य त्यागोपादानाभ्यां भेदकल्पनायाः  
सुकरत्वादित्यर्थः । सति संभवेऽर्थवत्त्वकृतभेदेन भेदः, असति तु  
प्रकारान्तरेणापीति तद्भावः ॥

अन्यथेति । ज्ञापकमिदं चिन्त्यम्, पर्युदासेनैवार्थवत्त्वलाभे  
परिभाषाऽनुपयोगात्, अर्थवद्ग्रहणस्य विशिष्टार्थग्रहणायावश्यकत्वा-  
च्चेत्याहुः ॥

अर्थवत्परिभाषाऽनाश्रयणे हेतुन्तरमाह—धातोरवयवस्येति ।  
अर्थवत्त्वाद्धातोस्तदवयव इत्युक्तेऽवयवोऽनर्थक एव प्रतीयत इति भावः ।  
अत एव जजागारेत्यादौ जाग्—इत्यस्य द्वित्वं भवति ॥ ननु सर्वेषां  
द्वित्वमेकत्रैव प्रयोगे युगपच्चोद्यते, उत प्रयोगभेदात्पर्यायेण ? तत्राद्यः  
पक्षो नोपपद्यते, प्रमित्यनुष्ठानयोरसंभवात्—इत्याह—अत्र चेति ॥  
तत्र प्रमितेस्तावद्युगपदसम्भवमाह—नह्येक इति ॥ शक्योऽपेक्षि-  
नुमिति । प्रमातुमित्यर्थः । एकस्य तद्वैशिष्ट्येन प्रमाकालेऽपरस्य  
तद्वैशिष्ट्येन प्रमाया असम्भवादिति भावः । तदाह—अवयवस्ये-  
त्यादिना ॥ युगपदनुष्ठानासम्भवादपि पर्यायप्रसङ्ग इत्याह—एकस्य  
चेति ॥ लक्ष्यभेदात्पुनः प्रवृत्तिभ्रमं वारयति—अचोऽपि द्विरुक्त-  
त्वादिति । एवञ्च तदंशमादाय ‘लक्ष्ये लक्षणस्य’ इति न्यायप्रवृत्ति-  
रिति भावः । तदाह—प्रवृत्तत्वाल्लक्षणस्येति । अनभ्यासस्येति  
निषेधाच्चैत्यपि बोध्यम् । वाचः क्रमवृत्तित्वाच्च युगपदनुष्ठानाभाव-  
इत्यपि बोध्यम् ॥

ननु रूपासिद्धेर्दोषस्य सत्त्वात् ‘दोषा न सन्ति’ इत्युक्तमत  
आह—रूपासिद्धेरिति ॥

( ५९५४ आक्षेपसमर्थकवार्तिकम् ॥ ८ ॥ )

॥ \* ॥ तत्र जुस्भाववचनम् ॥ \* ॥

( भाष्यम् ) तत्र जुस्भावो वक्तव्यः । अनेनिजुः,  
पर्यवेविषुः । अभ्यस्तात् ज्ञेजुस्भावो भवतीति  
जुस्भावो न प्राप्नोति, जकारेण व्यवधानात् ॥

१ ‘भवतीत्यजादौ’ इति च. पाठः ॥

२ ह्रस्वरप्राप्ताविति—नेति । नेनिजति—इत्यत्र निशब्दस्य द्वित्वेऽभ्य-  
स्तत्वं ‘निने’शब्दस्य, तस्य च अजादिलसार्वाधातुकपरत्वं नास्ति, जकारेण  
व्यवधानात् । तथा च नेनिजति—यत्परिवेविषतीत्यत्र खरो न प्राप्नोतीति  
भाष्याशयः । ननु ‘स्वरविधौ व्यञ्जनमविद्यमानवत्’ इत्यनया परिभाषया  
जकारादिव्यवधानं नेति चेन्न । तस्याः परिभाषायां स्वरत्वव्याप्यधर्मवदित-  
धर्मनिमित्तात्ते विधावेव प्रवर्तनेन नात्र प्रवृत्तिः शक्या कल्पयितुम् । ‘अभ्य-  
स्तानामादिः’ इत्यस्य च स्वरत्वव्याप्यधर्मवदितधर्मनिमित्तत्वाभावात् । सा  
च परिभाषा ‘अनुदात्तादेरञ्’ इत्याद्यन्विधावेव प्रवर्तते, तस्य खरोदेश्यक-  
विधित्वात् । इयञ्च न स्वरविषये प्रवर्तते । स्वरविधौ च ‘ह्रस्वरप्राप्तां

( ५९५५ आक्षेपसमर्थकवार्तिकम् ॥ ९ ॥ )

॥ \* ॥ स्वरश्च ॥ \* ॥

( भाष्यम् ) स्वरश्च न सिध्यति । नेनिजति—यत्प-  
रिवेविषतीति । अभ्यस्तानामादिरुदात्तो भवत्यजादौ  
लसार्वाधातुक इत्येष खरो न प्राप्नोति ॥

( प्रदीपः ) स्वर इति । स्वरविधौ व्यञ्जनस्याविद्यमानत्वात्  
स्वरसिद्धिरिति चेत्, न; ‘ह्रस्वरप्राप्तौ व्यञ्जनमविद्यमानवत्’  
इत्येव व्यवस्थापनात् ॥

( उद्घोतः ) ह्रस्वरप्राप्ताविति—न । विधेयस्वरविषये  
यत्तदेवेति भावः । एतेन—‘खरोदेश्यके विधौ व्यञ्जनस्याविद्यमान-  
त्वाय तैदावश्यकम् । अत एव शौकम्—बाकमित्यादावनुदात्तादेर-  
न्विदः । एवं च ‘इत्येव व्यवस्थापनात्’ इत्युक्तम्’ इत्यपास्तम् ।  
अत्र च जकारादेर्हलः स्वरप्राप्त्यभावाद्विद्यमानत्वमेवेति तेन व्यवधा-  
नात्स्वरासिद्धिरिति बोध्यम् ॥

( ५९५६ आक्षेपसमर्थकवार्तिकम् ॥ १० ॥ )

॥ \* ॥ अद्भावश्च ॥ \* ॥

( भाष्यम् ) अद्भावश्च न सिध्यति । नेनिजति,  
परिवेविषतीति । ‘अद्भ्यस्तात्’ ( ७११४ ) इत्य-  
द्भावो न प्राप्नोति ॥

( प्रदीपः ) यत्परिवेविषतीति । यच्छब्दप्रयोगः  
‘निपातैर्यदि—’ इति निघातप्रतिषेधार्थः ॥

( ५९५७ आक्षेपसमर्थकवार्तिकम् ॥ ११ ॥ )

॥ \* ॥ नुम्प्रतिषेधश्च ॥ \* ॥

( भाष्यम् ) नुम्प्रतिषेधश्च न सिध्यति । नेनि-  
जत्, परिवेविषत् । ‘नाभ्यस्ताच्छातुः’ ( ७११७८ )  
इति नुम्प्रतिषेधो न प्राप्नोति, जकारेण व्यवधानात् ॥

( ५९५८ समर्थकवार्तिकम् ॥ १२ ॥ )

॥ \* ॥ शास्त्रहानिश्च ॥ \* ॥

( भाष्यम् ) शास्त्रहानिश्च भवति । समुदायैकाच्चः  
शास्त्रं हीयते ॥

( प्रदीपः ) शास्त्रहानिश्चेति । एकस्मिन्नेकाच्चव्यव-  
द्विरुच्यमाने पूर्वोक्तेन न्यायेनान्येषां तस्मिन्नेव प्रयोगे द्विवचन-  
भावात्तद्विषयं शास्त्रं त्यक्तं स्यात् ॥

व्यञ्जनमविद्यमानवत्’ इत्येव व्यवस्थापितमिति ‘नेनिजति’ इत्यादौ खरो  
न सिध्यतीति भाष्यमुपपद्यत इति प्रदीपाशयः । ननु ‘ह्रस्वरप्राप्तौ व्यञ्जन-  
मविद्यमानवत्’ इत्येव व्यवस्थापनादिति कैयटग्रन्थेन ‘स्वरविधौ व्यञ्जन-  
मविद्यमानवत्’ इत्यस्या अभाव एव प्रतीयते—इत्यत उद्घोतेप्रदीपाशयमाह—  
ह्रस्वरप्राप्ताविति—नेति । ह्रस्वरप्राप्ताविति वचनेनात्र जकारस्याविद्यमानत्वं  
नेति भावः । ‘स्वरविधौ व्यञ्जनमविद्यमानवत्’ इत्यस्य सत्त्वेऽपि विधेयस्वर-  
विषये एतदेव प्रवर्तते, स्वरविधावित्यस्य खरोदेश्यक एव प्रवर्तनादिति तात्प-  
र्यम् । एवं च प्राचीनोक्तं खण्डनमकिञ्चित्करमित्युद्घोताशयः ॥

३ तत्—स्वरविधौ व्यञ्जनमविद्यमानवदित्येतत् ॥

४ ‘तद्विषयशास्त्रं’ इति क. पाठः ॥



( उद्द्योतः ) पूर्वोक्तेनेति । 'लक्ष्ये लक्षणस्य' इति न्यायेन 'अनभ्यासस्य' इति निषेधेन चेत्यर्थः ॥ अन्येषामिति । अवयवान्तराणामित्यर्थः ॥ तदुक्तं भाष्ये—समुदायैकाच इति । समुदायरूप एकाच—समुदायैकाच, तस्य शास्त्रं—तद्विषयं शास्त्रमित्यर्थः । धातोः प्रथमैकाच्चावच्छेदेनाऽसति बाधके शास्त्रव्यापारादिति भावः ॥

( ५९५९ आक्षेपवारकवार्तिकम् ॥ १३ ॥ )

॥ \* ॥ सिद्धं तु तत्समुदायैकाचत्वात्  
शास्त्राहानेः ॥ \* ॥

( भाष्यम् ) सिद्धमेतत् ।

कथम् ?

तत्समुदायैकाचत्वात् ।

किमिदं तत्समुदायैकाचत्वादिति ?

तस्य समुदायस्तत्समुदायः । एकाज्भाव एकाचत्वम् । तत्समुदायस्यैकाचत्वं तत्समुदायैकाचत्वम्, तत्समुदायैकाचत्वात् । तत्समुदायैकाचो द्विवचनं भविष्यति ॥

कुत एतत् ?

शास्त्राहानेः, एवं हि शास्त्रमहीनं भवति ॥

ननु च समुदायैकाचोऽपि द्विवचने क्रियमाणे-  
ऽवयवैकाचः शास्त्रं हीयते ।

न हीयते ।

किं कारणम् ?

अवयवात्मकत्वात्समुदायस्य । अवयवात्मकः  
समुदायः । अभ्यन्तरो हि समुदायेऽवयवः । तद्य-  
था—वृक्षः प्रचलन् सहावयवैः प्रचलति ॥

( प्रदीपः ) सिद्धं त्विति । समुदाये द्विरुच्यमानेऽवय-  
वानामपि तत्रान्तर्भावाद् द्विवचनसंबन्धान्न कस्मिंश्चिच्छास्त्रैहान-  
मित्यर्थः ॥

नन्विति । शास्त्रेण साक्षात्समुदाय एवानुगृहीतः स्यात्,  
न त्ववयवा इति प्रश्नः ॥

न हीयत इति । यद्यपि समुदाये द्विरुच्यमाने साक्षाद-  
वयवेषु शास्त्रं न प्रवृत्तं तथापि शास्त्रीयफलसंपत्त्या शास्त्राहानि-  
रुच्यते । अवयवे तु द्विरुच्यमाने तस्मिन् प्रयोगेऽवयवान्तराणां  
समुदायस्य च शास्त्रीयफलसंबन्धाभावाद्धीनमेव शास्त्रं स्यात् ॥

( उद्द्योतः ) भाष्ये—तस्य समुदाय इति—जातावेक-  
वचनं, तेषां समुदाय इत्यर्थः । तत्समुदायैकाचत्वात्—इति—

व्यबलोपे पञ्चमी । तेषां समुदायस्यैकाचत्वनाशित्वं द्वित्वप्रवृत्त्या  
सिद्धमित्यर्थः ॥

ननु समुदायद्वित्वेऽपि अवयवानामप्येकाचत्वात्कथं न शास्त्राहानि-  
रत आह—समुदाये इति । यथा सकृदनुष्ठितप्रयाजादिना  
शेषित्रयोपकारात्फलाभावात्पृथगननुष्ठानम्, एवं समुदाये द्विरुक्तेऽव-  
यवानां तत्फलभावात्पृथगननुष्ठानमिति भावः । एतदेव स्पष्टयितुं  
भाष्ये चोद्यसमाधाने—इत्याह—शास्त्रेणेति ॥

यद्यपीति । 'अवयवे अद्विरुच्यमाने' इति च्छेदः । 'समुदाये  
द्विरुच्यमाने' इति पाठः कश्चित् ॥

( ५९६० आक्षेपवार्तिकम् ॥ १४ ॥ )

॥ \* ॥ तत्र बहुव्रीहिनिर्देशे अनच्चकस्य  
द्विवचनमन्यपदार्थत्वात् ॥ \* ॥

( भाष्यम् ) तत्र बहुव्रीहिनिर्देशेऽनच्चकस्य द्विव-  
चनं प्राप्नोति । आटनुः, आहुः ।

किं कारणम् ?

अन्यपदार्थत्वाद् बहुव्रीहेः । अन्यपदार्थे बहुव्रीहि-  
वर्तते, तेन यद्व्यदचस्तस्य द्विवचनं स्यात् ।

तद्यथा—चित्रगुरानीयतामित्युक्ते यस्यता गावः  
सन्ति स आनीयते, न गावः ॥

( प्रदीपः ) अनच्चकस्येति । एकस्य वाऽनेकस्य वा हल  
एव द्विवचनप्रसङ्गः ॥ तद्यथेति ॥ चित्रगुरादस्यान्यपदार्थ  
एव वाच्यो न तु चर्तिपदार्थ इति न तस्य क्लार्येण सम्बन्धः ॥

( उद्द्योतः ) गलि टकारस्य द्वित्वे व्यपदेशिवद्भावेनादित्वेऽपि  
मुख्यादित्वाभावाद्धलादिशेषेणाभ्यासटकारनिवृत्तौ 'अत उपधायाः'  
इति वृद्धावाटेत्यस्य सिद्धेर्भाष्ये—आटनुरित्याद्युक्तम्, तच्च र्पपाचेत्य-  
स्याप्युपलक्षणमित्याह—अनेकस्य वेति । अतदुणसंविज्ञानो बहु-  
व्रीहिरिति भावः ॥

( ५९६१ समाधानवार्तिकम् ॥ १५ ॥ )

॥ \* ॥ सिद्धं तु तदुणसंविज्ञानात्पाणिने-  
र्यथा लोके ॥ \* ॥

( भाष्यम् ) सिद्धमेतत् ।

कथम् ?

तदुणसंविज्ञानाद्भवतः पाणिनेराचार्यस्य, यथा  
लोके । तद्यथा—लोके शुक्लवाससमानाय लोहि-  
तोष्णीषा ऋत्विजः प्रचरन्तीति तदुण आनीयते,  
तदुणाश्च प्रचरन्ति । एवमिहापि ॥

१ 'तत्समुदायस्यैकाचत्वादिति' इति च. झ. पाठः ॥

२ 'प्रचलन् सन् सहा' इति च. पाठः ॥

३ 'कस्मिंश्चिच्छास्त्रं हीनमि' इति झ. पाठः ॥

४ अत्र 'यद्यपि समुदाये द्विरुच्यमाने' इत्येवं पाठेऽपि 'अवयवेऽद्वि-  
रुच्यमाने' इति पाठ उद्द्योतदर्शनादवगम्यते ॥

५ व्यबलोपमेव प्रदर्शयति—तेषामिति ॥

६ 'समुदायेऽपि' इति झ. पाठः ॥

७ भाष्ये 'आट' इत्येतदनुक्त्वा 'आटनुः आहुः' इत्युक्तौ बीजमाह—  
गलि टकारस्य द्वित्व इति ॥

८ र्पपाचेत्यस्यापीति । एकाचपदेऽतदुणसंविज्ञानबहुव्रीहौ 'आट-  
आटनुः' इत्यादौ यथा हलमागस्य द्वित्वमासित्वा यपाचेत्यादावपि हलमाग-  
स्यान्वहितस्य द्वित्वप्राप्तिरिति दोषः स्यादिति भावः । आटनुरित्यादिवैकल्ये  
हलः संभवः, र्पपाचेत्यादावनेकस्यापि हलः संभवोऽस्ति ॥

९ 'ऋत्विजः' इत्येतस्य छ. पुस्तके च पाठः ॥

( प्रदीपः ) सिद्धं त्विति । तस्य-अन्यपदार्थस्य गुणः-विशेषणं तस्य संविज्ञानं, स वतिपदार्थो गुणो वा यस्यान्यस्य पदार्थस्य तस्य संविज्ञानम् । संनिहितविशेषणस्यान्यपदार्थस्य विशिष्टसंबन्धाश्रयेण केनचिद्बहुव्रीहिणाऽभिधानादित्यर्थः ॥

शुक्लवाससमिति । अत्र सत्यपि स्वस्वामिभावे वासः संयोगाश्रयो बहुव्रीहिरिति शुक्लवासःसंयुक्तपुरुषानयने पृथग-चोदितान्यपि वासांसि सामर्थ्यादानयनेन संबध्यन्ते । इह तु यः शुक्लवासा दृष्टस्तमानयेति दर्शनक्रियायां वासांस्तुल्यपक्षणत्वेनो-पात्तानि, तथा च तानि युक्तान्येव । दर्शनक्रिया त्वानयनक्रि-योपलक्षणत्वेन निर्दिष्टेति नावश्यं तत्र शुक्लानां वाससां संविज्ञा-नम् । चित्रगुणशब्दस्तु स्वस्वामिभावविशिष्टमन्यपदार्थमाहेति नास्त्यानयने वतिपदार्थसंनिधानम् । इह तु एकोऽयं यस्य स एकाजिति विशिष्टावयवोपलक्षितस्यावयविनोऽन्यपदार्थत्वात्परि-त्यागेनावयविनोऽभावात्तस्य कार्यं विधीयमानं तत्रान्तर्भावा-त्संनिहितोऽवयव उपलक्षणभावेनाप्युपादीयमानः प्रतिपद्यते ॥

( उद्घोतः ) तस्य संविज्ञानमिति । आनयनाद्यन्यत्वेन ज्ञानमित्यर्थः ॥ गुणो वेति-वाशब्दः संविज्ञानेत्युत्तरं बोध्यः । सन्निहितविशेषणस्येति बहुव्रीहिः ॥ विशिष्टसम्बन्धाश्रयेणेति । संयोगसमवायान्यतरसम्बन्धाश्रयेणेत्यर्थः । तदन्यतरसम्बन्धसम्बन्ध्य-न्यपदार्थकेन केनचिद्बहुव्रीहिणेति फलितम् । 'विशिष्टसम्बन्धाश्रयेण' इति पाठः कश्चित् ॥

'अत्र सत्यपि स्वस्वामिभावे' इति पाठः । सत्येवेति तदर्थः ॥ वासःसंयोगाश्रय इति । भूमादयो मतोरिव बहुव्रीहेरपि विषया इति भावः । 'असत्यपि' इति पाठस्तु मनुष्यस्य भाष्यस्वग्रन्थ-विरुद्धः । यद्वा तत्र पाठे 'वासःसंयोगाश्रय' इत्यस्य वासःसंयोग-मूलक आधाराश्रयभावे सप्तम्यर्थे बहुव्रीहिरित्यर्थः ॥ केनचि-द्बहुव्रीहिणेत्युक्तं, तत्र 'केनचिद्' इत्यस्य फलमाह-इह त्विति ॥ उपलक्षणत्वेनेति । दर्शनक्रियाकर्मोपलक्षणत्वेनेत्यर्थः ॥ तथा-दर्शनक्रियाया । तानि-वासांसि । युक्तानि-विषयतया संब-द्धानीत्यर्थः ॥ नावश्यं तत्रेति । वतिपदार्थानां दर्शनक्रियायामुप-लक्षणत्वाश्रयादिति भावः ॥ स्वस्वामिभावविशिष्टमिति । देशा-न्तरस्याभिरपि गोमिस्तत्त्वसंभवादिति भावः । सर्वथाऽत्रातद्गुणसंवि-ज्ञानत्वमेवेति तात्पर्यम् । प्रकृते तु तद्गुणसंविज्ञानत्वमेवेत्याह-इह त्विति ॥ उपलक्षणभावेनापीति । य एकाज् दृष्टस्तस्य द्वित्वमित्येव-मुक्तावपीति भावः । तत्रापि तद्गुणत्वमेव किं पुनरत्र-इति तात्पर्यम् ॥

( स्थाने द्विवचनपक्षोपपादकभाष्यम् )

अथ यस्य द्विवचनमारभ्यते किं तस्य स्थाने भवति, आहोस्विद् द्विःप्रयोग इति ।

कश्चात्र विशेषः ?

( प्रदीपः ) अथ यस्येति । सोपस्कारत्वात् सूत्राणां

तन्निबन्धनानि लक्ष्यसंस्काराणि वाक्यान्तराण्युपप्लवन्ते । तत्र 'द्वे' इत्येतत् संख्येये वर्तते । तच्च संख्येयं शब्दानामन्वा-ख्येयत्वेन प्रस्तुतत्वाच्छब्दरूपं वा स्यात्तत्संबन्धि वोच्चारणम् । यदा शब्दरूपं संख्येयं तदा 'एकाचः' इति स्थानेयोगा षष्ठी, 'षष्ठी स्थानेयोगा' इति परिभाषोपस्थानात्, तदा स्थाने द्विवचनमित्येष पक्षो भवति । यथा-'अस्तेभूः' इति ।

यदा तूच्चारणं संख्येयं तदा तस्य क्रियारूपत्वात् क्रियायाः शब्दस्य च स्थान्यादेशभावायोगात् 'एकाचः' इति कर्मणि षष्ठी विज्ञायते उच्चारणशब्दाध्याहारेण, शेषलक्षणा वा । यथा-मातुः सरति-इति द्विःप्रयोगो द्विवचनमित्येष पक्षो भवति । तत्र गुणदोषपरीक्षार्थो विचारः क्रियते ॥

( उद्घोतः ) पक्षद्वयोपपत्तिं सूत्राक्षरैर्दर्शयति-सोपस्कार-त्वादिति । 'द्वे' इत्यस्य सङ्ख्येयानुकेतत्वात्सोपस्कारादिति भावः ॥ तन्निबन्धनानि-तद्वदितानि ॥ संख्येये इति । 'आ दशतः सङ्ख्याः सङ्ख्येये' इत्युक्तेरिति भावः ॥

स्थान्यादेशभावायोगादिति । असंभवात् 'षष्ठीस्थाने' इत्यस्या-प्रवृत्तेरिति भावः । तत्कार्यकारी हि तत्स्थाने भवति । न हि शब्द-कार्यं बोधं क्रिया कर्तुमीष्टे इति तस्या आदेशत्वासम्भव इति तात्प-र्यम् ॥ ननु कुद्योगाभावात्कर्म कर्मणि षष्ठीत्यत आह-उच्चारण-शब्दाध्याहारेणेति । 'एकाचो द्वे उच्चारणे' इत्येतद्वाक्यैकदेशोऽय-मिति भावः । 'शेषलक्षणा वा' इत्यन्युच्यते ॥

( ५९६२ स्थाने द्विवचनपक्षे आक्षेपवार्तिकम् ॥ १६ ॥ )

॥ \* ॥ स्थाने द्विवचने णिलोपवचनं

समुदायादेशत्वात् ॥ \* ॥

( भाष्यम् ) स्थाने द्विवचने णिलोपो वक्तव्यः । आटिटत्, आशिशत् ।

किं कारणम् ?

समुदायादेशत्वात् । समुदायस्य समुदाय आ-देशः, तत्र संप्रमुग्धत्वात् प्रकृतिप्रत्ययसमुदायस्य नष्टो णिर्भवतीति 'जेरनिटि' ( ६।४।५१ ) इति णि-लोपो न प्राप्नोति ।

इदमिह संप्रधार्यम्-द्विवचनं क्रियतां णिलोप इति, किमत्र कर्तव्यम् ?

परत्वाणिलोपः ।

नित्यं द्विवचनम् । कृतेऽपि णिलोपे प्राप्नोत्य-कृतेऽपि ।

अनित्यं द्विवचनम् । अन्यस्य कृते णिलोपे प्राप्नो-त्यन्यस्याकृते, शब्दान्तरस्य च प्राप्नुवन् विधिरनित्यो भवति ।

१ 'असत्यपि' इति पाठः च. पुस्तके ॥

२ 'संविज्ञानमित्युत्तरं बोध्यः' इति झ. पाठः ॥

३ 'श्रयेणेत्यर्थः' इति झ. पाठः ॥

४ सर्वथाऽत्रेति । चित्रगुरित्यादौ ॥

५ तत्रापि-उपलक्षणत्वेन दृष्टेऽपि । यत्रोपलक्षणत्वेन दृष्टस्तत्रापि यदि तद्गुणत्वं तदा विशेषणत्वेन दृष्टे तद्गुणत्वं स्यादिति किमु वक्तव्यम् ॥

६ 'कर्मलक्षणा षष्ठी' इति झ. पाठः ॥

७ 'द्विवचनमन्यनित्यम्' इति छ. पाठः ॥

नित्यमेव द्विर्वचनम् ।

कथम् ?

रूपस्य स्थानिवत्त्वात् ॥

( प्रदीपः ) आदिटदिति । प्राग्द्विर्वचनं भवति । 'द्विर्वचनं यणयवायावेकादेशाल्लोपोपधालोपणिलोपकिक्नोरुत्वेभ्यः' इति । अथ वा कृतेऽपि णिलोपे 'द्विर्वचनेऽचि' इति रूपस्थानिवद्भावात् कृताकृतप्रसङ्गित्वाच्चित्वाद् द्विर्वचनम्भवति । तच्चैकस्य टिशब्दस्य शब्दान्तरे समुदायरूपमादेशः, तत्र णेरभावादिकारलोपाप्रसङ्गः । न च स्थानिवद्भावाणिग्रहणेनादेशस्य ग्रहणम् । न ह्ययं णेरादेशः । किं तर्हि ? समुदायस्य टिशब्दस्य । यत्र च द्वौ स्थानित्वेन शब्देन निर्दिष्टौ यथा—'एकः पूर्वपरयोः' इति, तत्रान्यतरेणादेशस्य व्यपदेशो भवति—खट्वर्त्य इति । इह तु समुदाये णिरन्तर्भूतत्वादादेशेन संबध्यते, न तु साक्षादित्यविषयोऽयं स्थानिवद्भावस्य ॥

अनित्यं द्विर्वचनमिति । 'द्विर्वचनेऽचि' इति कार्यस्थानिवद्भावं मन्यते ॥

( उद्द्योतः ) नन्वादिटदित्यत्र परत्वाणिलोपे स्थानिवत्त्वाद्वि-त्वमिति न दोषोऽत आह—प्रागिति । त्वदुक्तप्रक्रियायां ह्यभ्यासे इकारश्रवणं न स्यादित्यर्थः । 'द्विर्वचनेऽचि' इत्यस्य कार्यातिदेशत्वादिति भावः ॥ न च स्थानिवद्भावादिति । 'स्थानिवदादेशः—' इत्यनेन । न ह्ययं णेरिति । अयं—द्विर्वचनरूपः । एवं चेकारे णित्वं दुर्लभं । न च ण्यन्ताङ्गान्त्यत्वेनेकारस्य लोपः सुलभः, अलोऽन्यपरिभाषया निर्दिश्यमानपरिभाषया च ण्यन्ताङ्गस्य निर्दिश्यमानोऽन्यश्च यो गिस्तस्य लोप इत्यर्थादिति भावः ॥

नन्वेवं खट्वर्त्य इत्यादौ रपरत्वं न स्यात्, समुदायादेशत्वेऽपि ऋवर्णादेशत्वाभावादत आह—यत्र चेति । 'स्थानित्वेन' इत्यस्य 'प्रत्येकम्' इत्यादिः ॥

भाष्ये—संप्रसुग्धत्वादित्यस्य—विवेकानाकलनादित्यर्थः ॥

ननु 'द्विर्वचनेऽचि' इति रूपस्थानिवद्भावात्कथं शब्दान्तरे प्राप्तिरत आह—कार्यस्थानिवद्भावमिति ॥ भाष्ये—रूपस्य स्थानिवत्त्वादिति । स्थानिवत्त्वेन रूपस्यातिदेशादित्यर्थः ॥

( ५९६३ आक्षेपवार्तिकम् ॥ १७ ॥ )

॥ \* ॥ यच्च सन्यङन्तस्य द्विर्वचने ॥ \* ॥

( भाष्यम् ) यच्च सन्यङन्तस्य द्विर्वचने चोद्यं तदिहापि चोद्यम् ।

किं पुनस्तत् ?

\*सन्यङन्तस्येति चेदशेः सन्यनिटः\* दीर्घकुत्व-

१ प्रागिति । णिलोपात्प्रागित्यर्थः । तत्र हेतुमाह—द्विर्वचनमित्यादि ॥

२ धातोष्टकारो णेरिकारश्च तयोर्द्वयोः स्थाने जाते 'टिटि' शब्दादेशे णः प्रत्यभिज्ञाभावादिकारलोपप्रसङ्ग इति भावः ॥

३ 'योज्यम्' इति च. पाठः ॥

४ स्थानिवत्त्वादिति । स्थाने द्विर्वचनपक्ष इत्यादिः ॥

प्रसारणवत्त्वमधिकस्य द्विर्वचनात्\* आवृद्धोश्चाभ्यस्तविधिप्रतिषेधः \*सन्यङाश्रये च समुदायस्य समुदायादेशत्वात् झलाश्रये चाव्यपदेश आमिश्रत्वात्\* इति ॥

( प्रदीपः ) अशेः सन्यनिट इत्यादि 'सन्यङोः' इत्यत्र व्याख्यास्यते ॥

( उद्द्योतः ) व्याख्यास्यत इति । चिचीषतीत्यादौ समुदायस्यादेशत्वेन संमोहाद्विधे कृते सनि परेऽजन्ताङ्गस्य दीर्घो न स्यादित्यादिदोषा अत्रापि बोध्याः । 'अशेः सन्यनिटः' इति दोषस्तु न प्रकृते इति बोध्यम् ॥

( सिद्धान्तोपपादकभाष्यम् )

अस्तु तर्हि द्विःप्रयोगो द्विर्वचनम् ।

( ५९६४ सिद्धान्ताक्षेपवार्तिकम् ॥ १८ ॥ )

॥ \* ॥ द्विःप्रयोग इति चेणकारषकारादेशादेरेत्त्ववचनं लिटि ॥ \* ॥

( भाष्यम् ) द्विःप्रयोग इति चेणकारषकारादेशादेरेत्त्वं लिटि वक्तव्यम् । नेमतुः, नेमुः । सेहे, सेहाते, सेहारे । अनादेशादेरिति प्रतिषेधः प्राप्नोति ।

स्थाने पुनर्द्विर्वचने सति समुदायस्य समुदाय आदेशः, तत्र संप्रसुग्धत्वात् प्रकृतिप्रत्ययस्य नष्टः स आदेशादिर्भवति ॥

( प्रदीपः ) नेमतुरिति । 'णो नः' इति नत्वे कृते धातुरादेशादिर्भवति । ततो द्विःप्रयोगेऽप्यादेशादित्वं न व्यावर्तते । स्थाने द्विर्वचने तु शब्दान्तरत्वादादेशादित्वाभावः । आदेशादिव्यपदेशस्य चात्रालाश्रयत्वात् स्थानिवत्त्वाभावः ॥

( उद्द्योतः ) ननु स्थानिवत्त्वादादेशादित्वमत आह—आदेशादिव्यपदेशस्येति । अप्राधान्येनाऽप्यलाश्रयणे स्थानिवत्त्वनिषेधस्तत्र स्थापित इत्यर्थः । अशालीयत्वाच्चास्य तदभाव इत्यपि बोध्यम् ॥ भाष्ये—संप्रसुग्धत्वात्प्रकृतिप्रत्ययस्येति । प्रकृतिज्ञानस्येत्यर्थः । अत एवादितिदित्यत्रैव 'संप्रसुग्धत्वात्प्रकृतिप्रत्ययसमुदायस्य' इति अत्र नोक्तम् ॥

( समाधानभाष्यम् )

द्विःप्रयोगेऽपि द्विर्वचने सति न दोषः । वक्ष्यति तत्र लिङ्ग्रहणस्य प्रयोजनम्—'लिटि य आदेशादिस्तदादेर्न' इति ॥

( प्रदीपः ) लिटीति । सत्वनत्वयोरनैमित्तिकत्वालिङ्गितत्वाभावः ॥

५ ननु नेमतुः सेहे इत्यादौ प्रत्ययस्य संप्रसुग्धत्वाभावात्त आह—प्रकृतिज्ञानस्येत्यर्थ इति । प्रकृतिप्रत्ययस्येतिभाष्ये प्रत्ययपदस्य ज्ञानमर्थः ॥

६ 'अत एकहस्त्वन्ध्यानादेशादौलिटि' ( ६।३।१२० ) इति सूत्रे उक्तमेतत् ॥

( ५९६५ आक्षेपवार्तिकम् ॥ १९ ॥ )

॥ \* ॥ इड्वचनं च यङ्लोपे ॥ \* ॥

( भाष्यम् ) इट् च यङ्लोपे वक्तव्यः । वेभि-  
दिता, वेभिदितुम् । 'एकाच उपदेशेनुदात्तात्'  
( ७।२।१० ) इतीट्प्रतिषेधः प्राप्नोति ।

स्थाने पुनर्द्विवचने सति समुदायस्य समुदाय  
आदेशस्तत्र सम्प्रमुग्धत्वात् प्रकृतिप्रत्ययस्य नष्टः  
स भवति य एकाजुपदेशेऽनुदात्तः ॥

( प्रदीपः ) वेभिदितेति । वेभिद्यशब्दात्तृच्, अलोप-  
यलोपयोः कृतयोरिदप्रतिषेधः प्राप्नोति । 'पूर्वस्मादपि विधौ  
स्थानिवद्भावः' इत्यनाश्रित्य चोद्यप्रतिसमाधाने ॥

( उद्घोतः ) भाष्ये—एकाच इति । वेभिदितेत्यत्र भिदेरेव  
द्विःप्रयोगादुपदेशे एकाच्चाच्च ततः परस्येतिषेधप्रसङ्ग इत्यर्थः ॥

( समाधानभाष्यम् )

द्विःप्रयोगे चापि द्विवचने न दोषः । एकाजग्रहणे-  
नाङ्गं विशेषयिष्यामः—एकाचोऽङ्गादिति ।

ननु चैकैकमत्राङ्गम् ।

समुदाये या वाक्यपरिसमाप्तिस्तयाऽङ्गसंज्ञा  
भविष्यति ।

कुत एतत् ?

शास्त्रादानेः । एवं हि शास्त्रमहीनं भवति ॥

( प्रदीपः ) एकाचोऽङ्गादिति । उपदेशग्रहणेनानुदात्त  
एव विशेष्यते, न त्वेकाजिति भावः । आवृत्तिसंख्याया चैतद्  
द्व्यजङ्गं, नैकाच् ॥

ननु चैकैकमिति । एकमेव द्विरुच्यत इत्येकस्माद्यः  
प्रत्ययविधिः सोऽपरस्मादपीति द्वे अङ्गे भवतः, तत्र परं  
यदेकाजङ्गं तदाश्रय इट्प्रतिषेधः प्राप्नोतीत्यर्थः । आवृत्ति-  
संख्याश्रया चैकैकमिति वीप्सा ॥

समुदाय इति । एकैवाङ्गसंज्ञा समुदायस्य न तु पृथग-

वयवयोः, समुदायस्य प्राधान्यात् प्रधाने कार्यसंप्रत्ययात् समु-  
दायव्यवहारोऽप्यावृत्तिसंख्याश्रयः ॥

( उद्घोतः ) भाष्ये एकाचोऽङ्गादिति । अङ्गत्वस्य विधान-  
प्रतिबद्धतया 'एकाचो विहितात्' इत्यर्थेन न दोष इत्याशयः । एवं  
चोपदेशग्रहणमनुदात्तांशे एव सम्बध्यते, न त्वेकाजंशेऽपि, विभि-  
त्सतीत्यादौ विहितविशेषणनैवादोपात् । तदाह—न त्वेकाजिति ।  
भाष्यस्य यथाश्रुतत्वे हि अन्तरङ्गत्वात्सन्नन्ते द्वित्वे कृते 'तावेव सुप्तिङौ'  
इति वक्ष्यमाणरीत्या समुदायस्यैवाङ्गत्वेन विभित्सतीत्यादावेकाचोऽङ्गा-  
त्परत्वाभावेनेडागमस्य दुर्वारत्वेनासङ्गतिः स्पष्टैव । उपदेशग्रहणस्यै-  
काजिविशेषणत्वे तु वेभिदितेत्यादौ दोषस्तदवस्थ एवेति बोध्यम् ॥ ननु  
द्विः प्रयोगपक्षे उच्चारणभेदेन शब्दभेदे मानाभावात्कथमनेकाचत्वमत  
आह—आवृत्तिसंख्याया चेति ॥ भाष्ये—ननु चैकैकमपीति ।  
समुदायोऽवयवश्चेत्यर्थः ॥ अङ्गमिति । प्रत्ययविधानावधित्वार्थः ।  
इदमेव ध्वनयितुं सिषेचेत्यत्र वक्ष्यति—'एवैकस्मादप्यत्र सुप्तिङ्विधिः'  
इति । न त्वेकैकमत्रै पदमित्यर्थः । तेन हि एतस्य सर्वस्य तद्रीत्या  
व्याख्यानमिति ध्वनितम् । तदाह—एकमेवेति ॥ एकस्मात्—  
समुदायात् । अपरस्मात्—अवयवात् । एवं चोत्तर'भिद्य' इत्यस्या-  
प्यङ्गत्वम्, तस्यापि प्रत्ययविधानावधित्वात् । तत्राङ्गोपयलोपयोः  
कृतयोरिकदेशविकृतन्यायेन 'भिद्' इत्यस्याप्यङ्गत्वम् । एवं चोपदेशे-  
ऽनुदात्तादेकदेशविकृतन्यायेन लोकहृष्टान्तमूलकेनैकाचो विहितत्व-  
बुद्धिरपि तृचोऽस्येवेति इटः प्रतिषेधः स्यादेवेत्यर्थः ॥

एकैवाङ्गसंज्ञेति । अयं भावः—'धातोस्तु भवति' इत्यस्य धातु-  
त्वावच्छिन्नात्तृचभवतीत्यर्थः । तत्र तदवच्छिन्नं यद्यपि द्वयं—समुदा-  
योऽवयवश्च, तथापि प्रधानसन्निधौ प्रधान एव कार्यप्रवृत्तेर्न्याय्यत्वेन  
प्रधानस्य समुदायस्यैव तद्विधानावधित्वं नावयवस्य । एवं हि शास्त्र-  
महीनं भवतीत्यस्य प्रधानन्यायेन हीनं न भवतीत्यर्थः ।

ननु क्रियावाचकत्वस्याभ्यासैरर्थक्योक्त्या समुदाये एव पर्या-  
प्तैर्धातुत्वमपि तत्रैव—इति—अवयवविषयकवाक्यस्य वक्तुमशक्यतया  
'समुदाये या वाक्यसमाप्तिः' इत्यसङ्गतं, द्वयोः संभवे ह्येवं वक्तुं  
योग्यमिति चेत्, न । उत्तरखण्डसाहित्यं विनाऽभ्याससमाप्तादर्थ-

१ 'इड्भावश्च' इति च. पाठः ॥

२ प्रत्ययस्येति । अत्रापि पूर्ववत्प्रत्ययपदस्य ज्ञानमर्थः ॥

३ आवृत्तिसंख्याया—द्विःप्रयुक्तगतसंख्येत्येत्यर्थः ॥

४ ननु 'एकाजग्रहणेनाङ्गं विशेषयिष्यामः—एकाचोऽङ्गात्' इति  
भाष्यमनुपपन्नम् । अत्राङ्गस्येति पदस्याभावादत् आह—अङ्गत्वस्येति ।  
अङ्गत्वस्य विधानेन प्रतिबद्धतयाऽत्र संबन्धाभावादेकाच इति विहितपञ्चमी ।  
अङ्गत्वस्यात्र विधानं नास्तीति विहितपञ्चमीसमाश्रयणेनापीष्टसिद्धिः । भाष्यस्य  
तथैवाशय इति भावः ॥

५ यथाश्रुतत्वे हीति । यथाश्रुतत्वे हि—अङ्गविशेषणपरत्वे हि । 'एका-  
चोऽङ्गात्' इति भाष्यस्याङ्गपदाभ्याहारेण तदवयवपरत्वे विभित्सतीत्यादाव-  
ङ्गस्यैकाचत्वाभावेन न निषेध इति दोषः प्राप्नुयात् । अत एव एकाचोऽङ्गादिति  
भाष्यस्य विहितपञ्चमीपरत्वमेवेति सुस्पष्टम् ॥

६ एकाच्युपदेशग्रहणेनान्वयेऽपि विहितपञ्चमी विना नेष्टसिद्धिरि-  
त्याह—उपदेशेति । विहितपञ्चमीसमाश्रयणे तु एकाच्चा उपदेशपदान्वयस्य  
नोपयोग इति तात्पर्यम् ॥

७ आवृत्तिसंख्याश्रया—द्विःप्रयुक्तगतसंख्याश्रयेत्यर्थः ॥

८ समुदाय इति । सिषेचविधानावधित्वात् समुदायस्य तदनतिरेकादिति  
तात्पर्यम् ॥

९ प्रत्ययविधानावधिरिति । 'ननु चैकैकमत्राङ्गम्' इति भाष्येऽङ्गपदं  
प्रत्ययविधानावधेरुपलक्षणं न तु अङ्गसंज्ञकपरम् । अन्यथा सिषेचेत्यादौ द्वित्वे  
कृते सिषेच्—इत्यस्यैवाङ्गसंज्ञेति 'ननु चैकैकस्मात्सुप्तिङ्विधिः' इति भाष्यमनुपपन्नं  
स्यादिति भावः ॥

१० 'न चैकैकमत्र पदमित्येव' इति ज. पाठः ॥

११ तद्रीत्येति । एकाचो विहितादित्येवमन्वयरीत्येत्यर्थः ॥

१२ क्रियावाचकत्वस्येति । अभ्यासस्योत्तरखण्डस्य च पृथक्पृथगर्थवत्त्वे  
क्रियावाचकत्वपर्याप्तिः प्रत्येके एवेति धातुत्वपर्याप्तिरपि प्रत्येके एव स्यात् ।  
अभ्यासस्य नैरर्थक्येन च न तथेति भावः ॥

१३ तत्रैवेति । सिचशब्दस्य द्वित्वे सकारोच्चारणकारातिरिक्तत्वाभावात्समु-  
दायस्य समुदाये एव धातुत्वम् अभ्यासैरर्थक्यत्वात्पर्याप्तम् । बोधानावृत्तेस्त्वभ्यास-  
नैरर्थक्यम् । एतेन समुदायस्यापाठात् कथं तत्र धातुत्वमित्युपास्तम् ॥

प्रत्ययाभावेन तस्य नैरर्थक्यम् । उत्तरखण्डस्य तु प्रत्ययान्वयवहित-  
प्राग्वर्तिनः केवलस्याप्यर्थबोधकताया दृष्टत्वेनार्थवत्त्वमेव । पेचतुरि-  
त्यादौ तदभावेऽप्युत्तरखण्डमात्रेणार्थबोधाच्च । यातेर्यङन्तात्किञ्चि  
यातिरित्यादाववशिष्टप्रत्ययादिव तत एवार्थबोध इति न तावता-  
ऽभ्यासस्यार्थवत्त्वं शङ्क्यमिति दिक् ॥ न तु पृथगवयवयोरिति ।  
एकोऽवयवशब्दस्तद्धितसमुदायपरः, तेन पृथक्समुदायावयवयोरि-  
त्यर्थः । न त्ववयवयोः पृथक् प्राप्तिरस्ति, अभ्यासस्य नैरर्थक्याद्वा-  
तुत्वाभावेन प्रत्ययविधानावधित्वाभावात् । सर्वेऽपि तदादिग्रहणेन  
समुदायस्यैव प्राप्तिरिति यथाश्रुतासङ्गतितरिति बोध्यम् ॥

( ५९६६ आक्षेपवार्तिकम् ॥ २० ॥ )

॥ \* ॥ इद्दीर्घप्रतिषेधश्च ॥ \* ॥

( भाष्यम् ) इटो दीर्घत्वस्य च प्रतिषेधो वक्तव्यः ।  
जरीगृहिता, जरीगृहितुम् । 'ग्रहोऽलिटि दीर्घः'  
( ७।२।३७ ) इति दीर्घत्वं प्राप्नोति । स्थाने पुनर्द्विर्व-  
चने समुदायस्य समुदाय आदेशस्तत्र सम्प्रमुग्ध-  
त्वात् प्रकृतिप्रत्ययस्य नष्टो ग्रहिः ॥

( प्रदीपः ) जरीगृहितेति । जरीगृह्यप्रवृत्तौ ॥

( उद्ध्योतः ) जरीगृह्यशब्दादिति । तत्राष्टोपयलोपयोः कृत-  
योर्ग्रहेः पर इडिति दीर्घप्रसङ्ग इति भावः ॥

( समाधानभाष्यम् )

द्विःप्रयोगे चापि द्विर्वचने न दोषः । ग्रहिणाऽङ्गं  
विशेषयिष्यामः—ग्रहेरङ्गादिति । ननु चैकैकमप्य-  
त्राङ्गम् । समुदाये या वाक्यपरिसमाप्तिस्तयाऽङ्ग-  
संज्ञा भविष्यति ।

१ केवलस्याप्युत्तरखण्डस्यार्थबोधकत्वं दर्शयति—पेचतुरित्यादाविति ॥

२ ननु केवलस्यापि पूर्वभागस्यार्थवत्त्वं दृश्यत इति अभ्यासेऽप्यर्थवत्त्वं  
स्यात्तदाशङ्कावारणायाह—यातेरित्यादि । कचिपूर्वभागस्यार्थवत्त्वदर्शनेऽपि  
नाभ्यासस्यार्थवत्त्वं, अभियुक्तव्यवहाराभावादिति भावः ॥

३ 'त्यादावित्यादाववशिष्टप्रत्ययादिव तत' इति घ. झ. पाठः ।  
ग. पुस्तके 'प्रत्ययादिवत् तत' इति पाठः ॥

४ सत्त्वेऽपि—तद्विन्नत्वाभावात् प्रत्ययविधानावधित्वेऽपि ॥

५ यथाश्रुतासङ्गतितरिति । 'एकाचोऽङ्गात्' इति भाष्यस्य यथाश्रुतत्वे-  
ऽसङ्गतितरित्यर्थः ॥

६ जरीगृह्येति । ग्रहधर्तार्यङन्तानृजित्यर्थः ॥

७ तृचो ग्रहेः परत्वमुपपादयति—तत्रेति ॥

८ उक्तरीत्येति । एकाचोऽङ्गादित्युक्तरीत्येत्यर्थः ॥

९ जरीगृह्—इत्यस्यैवाङ्गत्वमिति । असहाये एव एकदेशविकृतन्यायस्य  
प्रवर्तनात् । अत्र च सहायत्वमिति भावः ॥

१० उक्त आशय इति । एकाचोऽङ्गादिति भाष्यव्याख्यानावसर इति  
भावः ॥

११ एकदेशविकृतन्यायेनेति । संप्रसारणेऽपि तज्यायेन ग्रहित्वमिति  
भावः ॥

१२ अङ्गत्वेति । ग्रहोऽलिटिती सूत्रेऽनुवृत्तस्य षष्ठ्यन्तस्याङ्गत्वेति शब्दस्य  
पञ्चम्या विपरिणामेन ग्रहेर्विशेषणसामर्थ्यादित्यर्थः । वस्तुतस्तु ग्रहेरिटो दीर्घ-  
विषयेऽङ्गत्वान्वयभित्तिरादङ्गस्यान्वयसामर्थ्यादित्यपि वक्तुं शक्यमिति भावः ॥

१३ ननु 'ग्रहेरङ्गात्' इति भाष्यस्य यत्र 'ग्रह' इति रूपमङ्गस्य तत्रैव

कुत एतत् ?

शास्त्राहानेः । एवं हि शास्त्रमहीनं भवति ॥

( प्रदीपः ) ग्रहिणाऽङ्गमिति । अत्र तृचो जरीगृह्—इत्य-  
ङ्गम्, न तु ग्रहिः । विशेषणसामर्थ्यादि यथाश्रुतरूपाङ्गीकरणम् ॥

( उद्ध्योतः ) भाष्ये—ग्रहिणाऽङ्गमिति । उक्तरीत्या ग्रहेरिति  
विहितविशेषणं, तृचो जरीगृह्—इत्यङ्गं न केवलो ग्रहिः । एकदेश-  
विकृतन्यायेनापि जरीगृह्—इत्यस्यैवाङ्गत्वं न तु ग्रहेरिति भावः ॥ ननु  
चैकैकमिति । उक्त आशयः ॥

ननु द्विःप्रयोगे जरीगृह्ग्रहिरेव, एकदेशविकृतन्यायेन चाङ्गत्वम-  
पीति दोषस्तदवस्य एवेत्यत आह—विशेषणसामर्थ्याद्धीति ।  
अङ्गस्य विभक्तिविपरिणामेन विशेषणसामर्थ्यादित्यर्थः । अन्यथाऽङ्ग-  
निमित्तावयवस्येति षष्ठ्यैव व्याख्यायेतेति भावः । ग्रहेरत्र विषये-  
ऽङ्गत्वाव्यभिचाराच्च ।

यथाश्रुतेति । सूत्रश्रुतानुपूर्वीकग्रहेर्विहितस्येतो दीर्घ इत्यर्थ इति  
भावः । अत्र तु यङन्तादिद्विहितो न तु ग्रहेरिति तात्पर्यम् । अन्यथा  
नित्यत्वात्संप्रसारणे 'गृहीतम्' इत्यस्यासिद्धिरिति एतद्भाष्यकैयट्यो-  
र्विहितविशेषणत्वं एव तात्पर्यम् । एकाचोऽङ्गादितिवदस्यापि भाष्यस्य  
तथैव व्याख्याया उचितत्वाच्च । किञ्च 'असिद्धवत्—'सूत्रस्य भाष्य-  
संमते 'लावस्थायामडाटौ' इति पक्षेऽग्रहीष्टामित्यादौ दीर्घानापत्तिः ।  
ईदमेवाभिप्रेत्य कैयटेन 'यङलोपे चोक्तम्' इति 'ग्रहोऽलिटि—'इति  
सूत्रभाष्यस्य प्रतीकमुपादाय ग्रहेर्विहितस्येत्येवं विहितविशेषणाद्यङलोपे  
दीर्घाभावसिद्धिरिति उक्तम् । भाष्यैक्यता तु अन्यत्रास्य दोषस्य  
सम्यक् परिहाराभिधानात् अनादरेण तद्वार्तिकं 'तदन्तर्द्विर्वचनात्'  
इति विवृतमिति चोक्तम् । अत एव ग्राहितमित्यादौ न दीर्घः । एवं  
च यङ्लुगन्ते यदि ग्रहेः प्रयोगोऽस्ति तदा ततः परस्येतो दीर्घो  
भवत्येव । अत एव स्थाने द्विर्वचनपक्षेण न फलभेदः । तत्पक्षे हि

ग्रहोऽलिटीति सूत्रं प्रवर्तत इत्यर्थस्वीकारे यत्र संप्रसारणं गृहीतमित्यादौ यत्र  
चाङ्गागमो लावस्थायामेवाग्रहीदित्यादौ चायं दीर्घो न स्यात्तदर्थमाह—यथा-  
श्रुतेतीति । एवं च ग्रहेरङ्गादिति भाष्यस्य विशेषणसामर्थ्याद्धीत्यादिकैयट-  
ग्रन्थस्य च ग्रहेरङ्गाद्विहितप्रत्ययावयवस्येतो दीर्घ इत्येव तात्पर्यम्, न तु सूत्र-  
श्रुतानुपूर्वीकात्परस्येतो दीर्घ इत्यर्थ इति भावः । तथाच गृहीतमित्यत्र ग्रहे-  
रङ्गाद्विहितस्येतः सत्त्वेन दीर्घस्योपपत्तिः, लावस्थायामडागमेऽपि ग्रहेरेव विहितस्य  
लस्य सत्त्वेनाग्रहीदित्यत्रापि न दोष इति तात्पर्यम् ॥

१४ विहितविशेषण एव प्रदीपतात्पर्यमित्यत्रार्थेऽन्यसूत्रग्रहप्रदीपसंवादं दर्श-  
यति—इदमेवाभिप्रेत्येति ॥

१५ ननु भाष्यकृतमपि यदि विहितविशेषणे तात्पर्यं तदा ग्रहोऽलिटीति  
सूत्रे भाष्येऽपि तथा व्याख्यानमुचितं तच्च न दृश्यत इत्यत आह—भाष्य-  
कृता रिति । भाष्यकारैरेकाचो द्वे प्रथमस्येति सूत्रे विहितविशेषणकरणेन  
निर्दुष्टत्वं स्वीकृत्य तदन्तर्द्विर्वचनादित्येवोक्तमिति भावः ॥

१६ ननु यङ्लुगन्ताच्च 'जरीगृहीता' इत्यत्र स्थाने द्विर्वचनपक्षे  
दीर्घो दुर्वारः, यङ्लुगन्ते हि यङ्लुगनन्तरमेव द्वित्वप्रवृत्तेः स्थानिवद्भावेन सा-  
भ्यासस्य ग्रहित्वं सुपपादम् । एवं च ग्रहेरङ्गात्परत्वसत्त्वेनेतो दीर्घो भविष्यत्येव ।  
द्विःप्रयोगो द्विर्वचनमिति पक्षे च 'जरीगृह्'शब्दाच्च सत्त्वेन ग्रहेः परत्वा-  
भावेन च दीर्घाप्तिरिति फलभेदः स्यात् । तं निवारयति—एवं च यङ्-  
लुगन्त इति । यङ्लुगन्ते हि जरीगृह्शब्दात्परस्येतो ग्रहेरपि विहितस्या-  
वयवत्वेन विहितविशेषणपक्ष एव न फलभेदः । परविशेषणत्वे तु द्विःप्रयोगा-  
द्विर्वचनं स्थाने द्विर्वचनमिति पक्षयोश्च फलभेदः स्यादेव । अतोऽपि हेतोर्विहित-  
विशेषणे एव भाष्यतात्पर्यमित्युक्तम् ॥



तत्र दीर्घः प्राप्नोत्येव, स्थानिवत्त्वेन ग्रहित्वात् । यङ्लुगुत्तरमेव तत्र द्वित्वप्रवृत्तेः, तदुत्तरं प्रत्ययप्रवृत्तेश्च, पूर्वापरभाष्यच्छायाया तत्पक्षे ग्रहेरङ्गादित्यस्याभावलाभाच्च । अत एव स्थानैर्विचनपक्षे एतदोषा-  
नुपन्यासाद्भगवतो न्यूनतेत्यपास्तम् ॥

( ५९६७ दोषवार्तिकम् ॥ २१ ॥ )

॥ \* ॥ पदादिविधिप्रतिषेधश्च ॥ \* ॥

( भाष्यम् ) पदादिलक्षणविधेः प्रतिषेधो वक्तव्यः । सिषेच, सुष्वाप । 'सात्पदाद्योः' ( ८।३।१११ ) इति षत्वप्रतिषेधः प्राप्नोति । स्थाने पुनर्द्विर्वचने सति न दोषः । समुदायस्य समुदाय आदेशस्तत्र संप्रमुग्ध-  
त्वात् प्रकृतिप्रत्ययस्य नष्टः स पदादिर्भवति ॥

( प्रदीपः ) सिषेचेति । सिचेर्लिङ्गिहित इति लिङ्गन्तं पदमिति तदादेरेव पदत्वात्पदादिः सकार इति षत्वप्रतिषेध-  
प्रसङ्गः ॥ प्रकृतिप्रत्ययस्येति । प्रत्ययः—ज्ञानम्, प्रकृति-  
विज्ञानस्येत्यर्थः । अथ वा प्रकृतेः प्रत्ययस्य चेत्यर्थः ॥

( उद्घोतः ) नन्वभ्यासादुत्तरसकारस्य न पदादित्वमत आह—सिषेरिति ॥ तदादेरेवेति । उत्तरखण्डादेरेवेत्यर्थः ॥ ननु  
नात्र प्रकृतिप्रत्ययसंमोहः, किन्तु प्रकृतेरेवेत्यत आह—प्रत्ययो  
ज्ञानमिति ॥ प्रत्ययस्य चेति । प्रकृतेस्तत्त्वेनाज्ञाने तन्निरूपितत्वा-  
त्प्रत्ययत्वाज्ञाने प्रत्ययस्यापि संमोह इत्यर्थः ॥

( समाधानभाष्यम् )

द्विःप्रयोगे चापि द्विर्वचने न दोषः । सुसिङ्गभ्यां  
पदं विशेषयिष्यामः—सुसिङ्गन्तं पदम्—यस्मात्सु-  
सिङ्गविधिस्तदादि सुबन्तं तिङन्तं च ।

१ अत एव—द्विःप्रयोगपक्षेऽपि यङ्लुगन्तात्परस्येदो दीर्घसत्त्वादेवेत्यर्थः ।  
अन्यथाऽनयोः पक्षयोः फलभेदेन स्थाने द्विर्वचनपक्षे तदनुपन्यासो न्यून एव  
स्यात् ॥

२ 'तिङन्तं' इति झ. पाठः ॥

३ अत्र कैयटः—पदादिविधिप्रतिषेधश्चेति वार्तिकोक्तदोषस्य भाष्यकृता  
परिहारद्वयमुक्तमित्यभिप्रेत्यते । तद्यथा—द्विःप्रयोगे चापि द्विर्वचन इत्यादि  
भाष्योक्तमेकम्, तावेव सुसिङ्गाविति भाष्यकारिकोक्तं द्वितीयम् । प्रथमस्य  
चायमर्थः—'लिटि धातोः' इति सूत्रे 'लिटि' इति विषयसत्तयाश्रयणे  
लिङ्गिवक्ष्यामेव द्विर्वचने उच्चारणभेदाच्छब्दभेदेऽपि सोऽयमिति मत्प्रज्ञानात्  
'सिच्-सिच्' इत्यत्र खण्डद्वयस्यापि मलेकं धातुत्वं सूच्यमात्रम् । तस्मात्प्रत्यये  
च विशिष्टस्यैव तिङन्तत्वं न तु मलेकस्य । खण्डद्वयस्यापि धातुत्वमत्यभिज्ञायां  
खण्डद्वयादपि प्रत्ययोत्पत्तिमासिमाधिष्य वारयति भाष्यकारः—ननु चैकस्माद-  
प्यत्रेति । समुदायादेकेनैव प्रत्ययेन कार्यार्थबोधस्य सुकरत्वात्तत्सादेक एव  
प्रत्ययः, न तु प्रत्ययद्वयम् । ननु चैकैकसादित्यनेन 'सिच् सिच् लिट्' इति  
समुदाये 'सिच् लिट्' इति समुदायस्यैव पदसंज्ञास्यात्र तु 'सिच् सिच् लिट्'  
इत्यस्य—इत्यादिष्व समुदाये वा—इत्यनेन समाहितम् । एवं च उच्चारणभेदा-  
च्छब्दभेदेऽपि 'सिच् सिच् लिट्' इत्यस्य पदत्वे द्वितीयस्यैव पदादित्वाभावेन  
न सात्पदाद्योरिति निषेध इत्याशयः । भाष्योक्ते एतसिन् समाधाने च सिच् सिच्  
इति खण्डद्वयस्यापि धातुत्वे मलेकाल्लिङ्गुत्पत्तिः प्रसज्येत खण्डद्वयाल्लिङ्गद्वयमुत्प-  
द्येत वा—इत्यादि दोषमुपलक्ष्य तावेव सुसिङ्गाविति द्वितीयसमाधानमुक्तम् ।  
असिद्धे पक्षे 'लिटि' इति परसप्तमीमाश्रित्य उच्चारणभेदाच्छब्दभेदमनाश्रित्य  
च पूर्वोक्तदोषनिराकरणं इति प्रदीपाशयः । उद्घोतकाराश्च द्विःप्रयोगे चापि

ननु चैकैकस्मादप्यत्र सुसिङ्गविधिः । समुदाये  
या वाक्यपरिसमाप्तिस्तथा पदसंज्ञा भविष्यति ।

कुत एतत् ?

शास्त्राहानेः । एवं हि शास्त्रमहीनं भवति ॥

तावेव सुसिङ्गौ यौ

ततः परौ सैव च प्रकृतिराद्या ।

आदिग्रहणं च कृतं

समुदायपदत्वमेतेन ॥

( प्रदीपः ) तावेवेति—परिहारान्तरम् । उच्चारणकि-  
याया एव द्वित्वं न तूच्चार्यमाणस्य शब्दस्य । ततश्चैकस्मादेव  
प्रत्ययविधिः, न तु द्वाभ्यामित्येकैवाङ्गसंज्ञा पदसंज्ञा चेति नास्ति  
दोषः ॥ आदिग्रहणं चेति । 'प्रत्ययग्रहणे यस्मात्स विहि-  
तस्तदादेस्तदन्तस्य ग्रहणं भवति' इत्यत्र ॥ समुदायपदत्व-  
मिति । सिषेर्चैकशब्दस्य पदसंज्ञा न तु सेचैकशब्दस्य तदवय-  
वस्य ।

नन्वेवं वेमिदितेति स एवैकाङ्गादुरितिद्विप्रतिषेधः प्राप्नोति ।  
नैष दोषः । उच्चारणभेदाद्विरोधिसंख्याप्रादुर्भावात् पूर्वसंख्या-  
कृतव्यपदेशनिवर्तनात् । तथा च 'गिरिणा' इत्यादौ 'सावेकाचः—'  
इति विभक्तैरुदात्तत्वं न भवति । तदत्रावृत्तिभेदाद्रूपद्वयमाश्रित्य  
'समुदाये वाक्यपरिसमाप्तिः' इति परिहार उक्तः । रूपभेदा-  
नङ्गीकरणे तु 'तावेव सुसिङ्गौ' इति द्वितीयः परिहारः ॥

( उद्घोतः ) भाष्ये—सुसिङ्गभ्यां पदमिति । पदसंज्ञासूत्रे  
पदं—पदसंज्ञोद्देश्यं—सुबन्तं तिङन्तं च, तत् सुसिङ्गभ्यां यसा-

द्विर्वचन इति भाष्योक्तार्थ एव तावेव सुसिङ्गाविति कारिकयोक्त इति लिटीति  
परसप्तम्येवेति च प्रतिपादयति । यदि च कैयटाभिप्रायानुसारेण द्विःप्रयोग इत्यादि  
भाष्यस्यार्थ आश्रीयेत तदा मलेकादपि लिङ्गुत्पत्तिः स्यादिति दोषानुपपन्नना-  
द्वाध्यकृतां न्यूनता स्यात् । ननु ह्येताभिप्राये च 'ननु चैकैकस्मादप्यत्र' इति  
भाष्यशङ्काऽनुपपन्ना, लिटीति परसप्तम्याश्रयणात्पुनः प्रत्ययानापत्तेः—इति चेन्न ।  
ननु चैकैकसादिति भाष्यस्य लिटि परे द्विर्वचने जाते यो लिट् स तत्त्वमत्यभि-  
ज्ञानादुभयप्रकृतिक इत्येवार्थ इति न दोषः । एवं च कारिकया पूर्वोक्तभाष्यार्थ  
एव प्रतिपाद्यत इति उद्घोताशयः । अत्रत्यं तत्त्वं सुधीभिर्बुद्ध्यनीयम् ॥

४ 'सिषेच्छब्दस्य' इति झ. पाठः ॥

५ 'सिच्छब्दस्य' इति झ. पाठः ॥

६ स एवैकाङ्गिति । तावेव सुसिङ्गौ यावितिरीत्या द्विर्वचनेऽपि द्विरुच्चा-  
रणमात्रत्वाच्छब्दभेदाभावाद्भिद् इति एकाक्षः परस्य तु च इणिविधमसङ्ग  
इति भावः ॥

७ ननु वेमिदितेत्यत्र यङन्ताद्युच्चि शब्दभेदाद्यङन्तस्यैव धातुत्वाच्च यङन्तस्यै-  
काक्ष्यभावाच्च न दोष इति प्रकारान्तरेण संभावयति—उच्चारणभेदादिति ॥

८ गिरिणेति । उच्चारणभेदाद्यदि शब्दो न निधेत तदा इकारद्वयस्याप्ये-  
कत्वेन 'सावेकाचः—' इति तृतीयादिविषयसमुदायात्तत्त्वं स्यात्, तच्चोच्चारणभेदा-  
च्छब्दभेदेन न प्राप्नोति । उच्चारणभेदाच्छब्दभेदे एव विरोधिसंख्याप्रादुर्भावा-  
भवतीति 'गिरिणा' इत्यत्र अच्कत्वेन न दोष इति भावः । विरोधिसंख्या-  
प्रादुर्भावाविषये दृष्टान्तार्थमिदमुक्तम् ॥

९ 'रूपभेदानङ्गीकरणेन तु' इति झ. पाठः ॥



द्विभिस्तदादित्वेन विशेषयिष्याम इत्यर्थः । तदाह—सुसिद्धन्तं पदम्—यस्मादित्यादि ॥

एकैकस्मादिति । समुदायादवयवाच्चेत्यर्थः ॥ समुदाये येति । लिटीत्यस्य विषयसप्तमीत्वेन पूर्वं द्वित्वे ततः समुदायाल्लिङ्गित्याशयः । समुदायस्य धातुत्वं तु धातोरेव द्विःप्रयोगेण भेदाग्रहादिति बोध्यम् ॥ इत एव वाऽरुचेराह—तावेवेति । तदाह—परिहारान्तरमिति । न त्वयं पूर्वोक्तायैसङ्ग्रहश्लोक इति भ्रमः कार्य इति भावः । 'लिङ्-त्पत्यनन्तरमेव द्वित्वम्' इति पक्षेऽपि दूषणोद्धार इति तात्पर्यम् ।

पूर्वोक्तार्थोपपादनपरमेवैतद्भाष्यम् । 'ननु चैकैकस्मादप्यत्र' इत्यस्योभयोरपि तत्त्वप्रत्यभिज्ञानादुभाभ्यामपि तिङ्बिधिरिति प्रत्यभिज्ञेत्यर्थ इति परे ॥ एकैवेति । उच्चारणक्रियाद्वयविशिष्टस्येत्यर्थः । उच्चारणभेदेन शब्दभेदाभाव इति भावः ॥ 'एकैवाङ्गसंज्ञा' इत्यपि प्रकृतविषयमेव, बेभिदितेत्यत्र तु कृतद्वित्वाद्यङन्तादुत्पत्त्या नास्य परिहारस्य विषयः ॥

स एवेति । 'यलोपाङ्गोपयोः कृतयोः' इति शेषः ॥ उच्चारण-भेदादिति । उत्तरा सङ्ख्या पूर्वसङ्ख्यां निवर्तयतीति भावः ॥ तद-न्नेति । सिषेचेल्यत्र । अयमत्र भाष्याक्षरार्थः—यौ ततो विधानावधेः परौ तावेवेनौ सुसिद्धौ यतो विहितौ सा प्रकृतिराद्यैव न द्वितीयेत्यर्थः । 'आगन्तूनामन्ते निवेशः' इति न्यायात्, द्वितीयोच्चारणस्यैव विधेय-त्वात्, द्वितीयस्य प्रत्ययोत्पत्तिकालेऽभावात् । आद्या—आद्योच्चारण-विषया । कृते तु द्वित्वे द्वितीयोच्चारणेनार्थबोधादभ्यासस्य नैरर्थक्य-व्यवहारोऽपि ॥ नन्वेवमपि द्वितीयोच्चारणविषयतद्रूपेण व्यवधाना-त्प्रत्ययपरत्वाभाव आद्यस्येत्यत आह—आदिग्रहणं चेति ॥ समु-दायपदत्वमिति । उच्चारणक्रियाद्वयविषयत्वेन समुदायव्यवहारः ॥

( १०३६ अधिकारसूत्रम् ॥ ६ । १ । १ आ. २ )

२४३९ अजादेर्द्वितीयस्य ॥ ६ । १ । २ ॥

( ५९६८ द्वितीयस्येति पदाक्षेपवार्तिकम् ॥ १ ॥ )

॥ \* ॥ द्वितीयस्येत्यवचनमजादेरिति कर्मधारयात्पञ्चमी ॥ \* ॥

( भाष्यम् ) द्वितीयस्येति शक्यमवकुम् ।

कथम् ?

अजादेरिति नैषा बहुव्रीहेः षष्ठी—अज् आदिर्यस्य सोऽयमजादिः—अजादेरिति ।

किं तर्हि ?

कर्मधारयात्पञ्चमी—अच् आदिः—अजादिः, अजादेः परस्येति । तत्रान्तरेण द्वितीयग्रहणं द्वितीय-स्यैव भविष्यति ॥

१ ननु उच्चारणभेदाच्छब्दभेदनाश्रित्य 'द्विःप्रयोगे चापि—' इत्यादि समा-धानमिति कैयटपक्षे ननु चैकैकस्मादित्यादिग्रन्थो यथाश्रुतः सङ्गच्छते । तावेव सुसिद्धावित्यादिपूर्वस्यैवायं प्रपञ्च इति शेषरुक्मते द्वित्वेऽपि शब्दभेदाभावेन 'ननु चैकैकस्मात्—' इति कथमुपपद्येत तदाह—ननु चैकैकस्मादित्यत्रे-त्यस्येति ॥

२ प्रकृतविषयमेवेति । एकैवाङ्गसंज्ञा पदसंज्ञा चेत्यादि सिषेचेल्येतद्विषय-

( प्रदीपः ) द्वितीयस्येति शक्यमवकुमिति । अजा-देरिति बहुव्रीहिपक्षे सामर्थ्यादप्रथमार्थे प्रारम्भे विज्ञायमाने तृतीयानामप्येकाचा द्विर्वचनप्रसङ्गाद् द्वितीयस्येति वक्तव्यम् । कर्मधारयपक्षे त्वजादेरिति पञ्चमीनिर्देशात् 'तस्मादित्युत्तरस्य' इति परिभाषोपस्थानादनन्तरस्यैव कार्येण भाव्यम्, न व्यव-हितस्य—इति नार्थो द्वितीयग्रहणेन । तत्र व्याख्यानात् स्वपदार्थ-प्रधानत्वादनन्तरङ्गत्वाद्वा कर्मधारय एवाश्रयितव्य इति भावः ॥

( उद्द्योतः ) ननु बहुव्रीहित्वपक्षेऽपि प्रथमस्य पूर्वेण सिद्धतया सामर्थ्येन द्वितीयस्यैव भविष्यतीति तत्रापि द्वितीयग्रहणं व्यर्थम्, अत आह—अजादेरिति ॥

यद्यपि 'ईष्यतेस्तृतीयस्य' इत्यस्य नियमार्थत्वेनापि तृतीयानां द्वित्वं वारयितुं शक्यं तथापि तस्य वार्तिकत्वादोषः । 'न न्द्राः संयोगा-दयः' इति सूत्रेऽनुवृत्तस्याजादेरित्यस्येन्द्रीयिष्यतीत्यादौ दस्य द्वित्व-निषेधाभावाय पञ्चम्यन्तत्वकर्मधारयपरत्वावश्यकत्वादिति भावः, तदाह—तत्र व्याख्यानादिति । 'तत्पुरुषः समानाधिकरण—' इत्यादौ कर्मधारययोग्यपदानां समासाभावस्य सूत्रकारशैलीसिद्धत्वे-ऽपीह व्याख्यानात्कर्मधारय इति भावः ॥ समासद्वयसम्भवे न्याय्यो-ऽप्ययमित्याह—अन्तरङ्गत्वादिति । तद्वीजं स्वपदार्थप्रधानत्वम् ॥

( ५९६९ प्रत्याक्षेपवार्तिकम् ॥ २ ॥ )

॥ \* ॥ द्वितीयद्विर्वचने प्रथमनिवृत्तिः

प्राप्तत्वात् ॥ \* ॥

( भाष्यम् ) द्वितीयद्विर्वचने प्रथमस्य निवृत्ति-र्वक्तव्या । अटितिषति, अशिशिषतीति ।

किं कारणम् ?

प्राप्तत्वात् । प्राप्नोति 'एकाचो द्वे प्रथमस्य' ( ६।१।१ ) इति ॥

ननु च द्वितीयद्विर्वचनं प्रथमद्विर्वचनं बाधयिष्यते ।

कथमन्यस्योच्यमानमन्यस्य बाधकं स्यात् ?

असति खल्वपि संभवे बाधनं भवति, अस्ति च संभवो यदुभयं स्यात् ॥

( प्रदीपः ) प्राप्तत्वादिति । यद्यपि सत्यामेव प्राप्तौ निवृत्तिरुच्यते न त्वसत्याम्, तथापि विशिष्टा प्राप्तिरिह हेतुत्वेन विवक्षिता, प्राप्तेर्विघातकाभावादित्यर्थः ॥

ननु चेति । येन नाप्राप्तिन्यायात् ॥ कथमन्यस्येति । विरोधाद्वाध्यबाधकभावं मन्यते, यथा—काणोः । इह च विरोधाभावः । अविरोधे हि समुच्चयो दृश्यते, यथा—कृत-कृत्यप्रत्ययसंज्ञानाम् । मित्रफलत्वात् संज्ञानां समुच्चय इति चेत्, इहाप्यस्यैव फलभेदः—एकेन प्रथमस्य द्विर्वचनविधानात् 'अजादेर्द्वितीयस्य' इत्यनेन तु द्वितीयस्य ॥

मेव, बेभिदितेत्यत्र यङन्तस्याङ्गत्वेन प्रत्ययोपदेशेऽङ्गस्यैकात्त्वमावादिति भावः ॥

३ 'द्वितीयस्येति शक्यमवकुम्' इति भाष्यग्रन्थमुपपादयति—अजा-देरित्यादिना ॥

४ 'तत्र द्वितीय—' इति ट, क. पाठः ॥

५ कचित्-श. पुस्तकादौ 'विशिष्टाप्राप्ति' इति पाठो दृश्यते, स लेखक-प्रमादः ॥

( उद्धृतः ) यद्यपीति । एवं च प्राप्तत्वादिति हेतुरसङ्गत इति भावः ॥ विशिष्टेति । निवर्तकान्तराभावविशिष्टेत्यर्थः ॥

यथा काणोरिति । परदेशस्यैकेनाक्रान्तत्वात्तद्वैव द्वितीयस्य परत्वायोगात्तत्र विरोध इति भावः ॥ भिन्नफलत्वादिति । समान-फलकत्वे हि बाध्यबाधकभाव इत्यर्थः ॥

( ५९७० प्रत्याक्षेपसमाधानवार्तिकम् ॥ ३ ॥ )

॥ \* ॥ न वा प्रथमविज्ञाने हि द्वितीयाप्राप्तिरद्वितीयत्वात् ॥ \* ॥

( भाष्यम् ) न वा वक्तव्यम् ।

किं कारणम् ?

प्रथमविज्ञाने हि सति द्वितीयस्याप्राप्तिः स्यात् ।

किं कारणम् ?

अद्वितीयत्वात् । न हीदानीं प्रथमद्विर्वचने कृते द्वितीयो द्वितीयो भवति ।

कस्तर्हि ?

तृतीयः । तद्यथा—द्वयोरासीनयोस्तृतीय उप-जायमाने न द्वितीयो भवति ।

कस्तर्हि ?

तृतीयः ॥

नै हि किञ्चिदुच्यते—अकृते द्विर्वचने यो द्वितीयस्तस्य भवितव्यमिति ।

किं तर्हि ?

कृते द्विर्वचने यो द्वितीयस्तस्य द्विर्वचनं भविष्यति ॥

अनारम्भसममेवं स्यात् । अटेः प्रथमस्य द्विर्वचनं स्यात्, हलादिः शेषः; द्वितीयस्य द्विर्वचनम्, हलादिः शेषः । त्रयाणामकाराणां पररूपत्वे—अटिषतीत्येवं रूपं स्यात् ॥

नानारम्भसमम् । अटेः प्रथमस्य द्विर्वचनम्, हलादिः शेषः, इत्वम्, द्वितीयस्य द्विर्वचनम्, हलादिः शेषः, इत्वम्, द्वयोरिकारयोः सवर्णदीर्घत्वम्, 'अभ्यासस्यासवर्णे' ( ६।४।७८ ) इतीयङा-

देशः, इयटिषतीत्येतद्रूपं यथा स्यात्, ओणेश्चो-वोणिपतीति ॥

नानिश्चार्था शास्त्रप्रवृत्तिर्भवितुमर्हति ॥

( प्रदीपः ) न वेति । अनेनासंभवः प्रदर्श्यते । यस्य द्विती-यस्यैकाचो द्विर्वचनं विधेयन्तस्य प्रथमद्विर्वचने कृतेऽद्वितीयत्वात् द्वितीयद्विर्वचनं न प्राप्नोतीत्यर्थः ।

ननु यदि नियोगतः प्राक् प्रथमद्विर्वचनं स्यात्ततोऽयं विरोधः स्यात्, यदा तु पूर्वं द्वितीयद्विर्वचनं तदा विरोधाभावात् स्यादेव प्रथमद्विर्वचनम् । नैतदस्ति । नित्यत्वात्प्राथम्यात् क्रमव्यतिक्रमे हेत्वभावात् पूर्वं प्रथमद्विर्वचनम्, तत्र कृतेऽद्वितीयत्वाद्वितीय-द्विर्वचनाप्रसङ्ग इत्यनवकाशत्वात् द्वितीयद्विर्वचनेन प्रथमद्विर्वचनं बाध्यते ॥

तद्यथेति । यदा द्वयोः पुरस्तान्मध्ये वा तृतीय उपजायते तदाऽयं दृष्टान्तः, यदा तु परत उपजायते तदा द्वितीयो द्वितीय एव भवति ॥ न हि किञ्चिदिति । द्वितीयत्वनिर्देशात्, विशेषानुपादानात् ॥

सामर्थ्यादत्र विशेष आश्रीयत इति मत्वाऽऽह—अना-रम्भसममिति । अटि स इति स्थिते प्रथमद्विर्वचनम्—अद् अद्, 'हलादिः शेषः' इति टकारस्य निवृत्तिः । द्वितीयद्विर्वच-नम्—अद् अद्, ततः 'हलादिः शेषः' । तत्र द्वयोरुपजायां वाऽका-राणां पररूपे विशेषाभावाद्वितीयद्विर्वचनमनर्थकं स्यादित्यर्थः ।

हलादिशेषो द्वितीयद्विर्वचनमित्ययं क्रमः कथं लभ्यते, विपरीतक्रमः कस्मान्न भवति ? उच्यते—नित्यत्वात्पूर्वं हलादिः-शेषो भवति । द्वितीयद्विर्वचनं तु शब्दान्तरप्राप्त्याऽनित्यम् । तद्धि कृते हलादिः शेषेऽटः प्राप्नोति, अकृते तु टद्शब्दस्य । अन्तरङ्गत्वात् 'अतो गुणे' इति पररूपं 'सन्त्यतः' इतीत्वस्य बाधकं मन्यते । इत्वं हि सनमभ्यासं चापेक्षत इति बहिरङ्गम् । 'प्रागभ्यासविकारेभ्योऽङ्गाधिकारः' इति पक्षे इत्वंमाङ्गं न भव-तीति 'वार्णादाङ्गं बलवत्' इत्यपि नास्ति । सैवपि वेत्वस्याङ्गत्वे नानाश्रयत्वादाङ्गवार्णयोरत्र परिभाषाऽनुपस्थानमिति भावः । तस्मात्सामर्थ्यादकृते प्रथमद्विर्वचने यो द्वितीयस्तस्य द्विर्वचनेन भाव्यम् । स च प्रथमद्विर्वचने कृते द्वितीयो न भवतीति साम-र्थ्यात्प्रथमद्विर्वचनं द्वितीयद्विर्वचनेन बाध्यते ॥

१ 'प्रथमस्य विज्ञाने' इति झ. च. पाठः ॥

२ 'उपजायते न द्वितीयो द्वितीयो भवति' इति छ. च. झ. ज. पाठः ॥

३ द्वितीयस्य प्राप्तिसुपपादयति—न हि किञ्चिदिति । द्विर्वचने कृते यो द्वितीयः संभाव्येत तस्यापि द्वित्वं वक्तव्यमित्यर्थः ॥

४ यदि कृते द्विर्वचने यो द्वितीयः संभाव्येत तस्य द्विर्वचनमिति पक्षे दोषमाह—अनारम्भमिति । यदि च प्रथमस्य द्वितीयस्य च सहैव द्वि-प्रवृत्तिः स्यात्तदा इष्टापत्तिरेव स्यादिति भावः ॥

५ पूर्वं द्वितीयद्विर्वचनाभावे हेतुमाह—नित्यत्वादिति । प्रथमस्य द्विती-यस्य च सहैव द्वित्वविधानाभावे हेतुमाह—प्राथम्यादिति ॥

६ 'द्वयोरासीनयोस्तृतीय' इत्यादिभाष्योक्तदृष्टान्तसंभवमाह—यदा द्वयोरिति । यत्र प्रथमो देवदत्तो द्वितीयश्च यज्ञदत्तस्तत्र तृतीयो विष्णुमित्रो

यदि देवदत्तात्पूर्वं तस्मात्परो वोपविष्टः स्यात्तदा यज्ञदत्तस्य द्वितीयत्वमुपहन्येत । यदि च तृतीयो विष्णुमित्रो यज्ञदत्तात्परो स्यात्तदा यज्ञदत्तो द्वितीय एवेति न तदा दृष्टान्त इति भावः ॥

७ द्वितीयत्वेति । अजादेद्वितीयत्वेति सूत्रे केवलद्वितीयस्य द्विर्वचनमुक्तं न तु तत्र द्वित्वे कृतेऽकृते वेति विशेष उक्त इति भावः ॥

८ तद्वीति । नित्यत्वाद्धलादिः शेषे कृतेऽट एव द्वितीयद्विर्वचनं प्राप्नोती-त्यर्थः । हलादिशेषेऽकृते तु टद्शब्दस्येत्यर्थः ॥

९ इत्वमाङ्गमिति । इत्वस्याङ्गत्वाभावादाङ्गादाङ्गमिति परिभाषयाऽपि न तस्य बलवत्त्वमिति भावः ॥

१० प्रागभ्यासविकारेभ्योऽङ्गाधिकार इति पक्षास्लीकारे आह—सत्यपि वेति । तस्याः परिभाषाया हि द्वयोः समानाश्रयत्वे एव प्रवृत्तेरिति भावः ॥

कृतेऽपि प्रथमद्विवचने यो द्वितीयस्तस्य द्विवचनं नानर्थकमिति मत्वाऽऽह—नानारम्भसममिति ॥ इत्वमिति । आसप्तमपरिसमाप्तेरङ्गाधिकारादाङ्गमित्वम् । सामान्येन च वार्णादाङ्गबलवदित्याश्रीयते, न समानाश्रयाङ्गवार्णविषयमेव—इति इत्वमेव प्रवर्तते, न पररूपम् । तत्र कृते द्वितीयद्विवचनं प्राप्नोति, 'अभ्यासस्यासवर्णे' इतीयङादेशश्च । तत्र नित्यत्वाद्वितीयद्विवचनम् । इयङादेशो ह्यनित्यः, कृते द्वितीयद्विवचने नित्यत्वादित्वे च 'असवर्णे' इति वचनादियङोऽप्रसङ्गात् ।

ननु परस्य कृतेऽपीत्वे तस्य स्थानिवद्भावात्पूर्वस्येयङ् प्राप्नोति । नैष दोषः । 'सवर्णे न भवति' इति प्रसज्यप्रतिषेध आश्रीयते । सवर्णे च यो विधिः स सवर्णस्य विधिर्भवतीति सवर्णविधौ स्थानिवत्त्वप्रतिषेधादियङोऽप्रसङ्गात् ॥

**द्वयोरिकारयोरिति ।** अथ परस्येयङादेशः कस्माच्च भवति ? अन्तरङ्गत्वात्पूर्वमेकादेशं मन्यते । एकादेशस्य त्वभ्यासहस्त्वत्विशेषाभावाच्चोक्तम् ॥

**इयटिषतीति ।** अस्यामपि प्रक्रियायां नास्ति द्वितीयद्विवचने विशेषः, अकृतेऽपि तस्मिन्नेतद्रूपलाभात् । प्रथमद्विवचने कृते हलादिशेषः—इत्वम्—इयङ्—इति कार्यप्रवर्तनात् । अत एवान्येषां ग्रन्थः—'इत्वं परस्येयङादेशो द्वयोरिकारयोः सवर्णदीर्घता—इयटिषतीत्येतद्रूपं यथा स्यात्' इति । युक्त एवायं ग्रन्थः । वार्णादाङ्गं बलवदिति परस्येकारस्येयङा भाव्यं न त्वेकादेशेन, तस्मिन् कृते एकादेशः । तस्य त्वन्तवद्भावाद्बलत्वं न भवति, 'नाभ्यासादीनां हस्त्वत्वे' इत्यन्तादिवद्भावप्रतिषेधात् ॥

**ओणेऽपि ।** अत्रापि 'ऊवोणिषति' इति पाठेन भाव्यम् । उवोणिषतीत्येतस्याकृते द्वितीयद्विवचने सिद्धत्वात् ॥

**नानिष्टार्थेति ।** 'द्वितीयस्य' इति व्यक्तिराश्रीयते, न जातिः । या चाकृते प्रथमद्विवचने द्वितीयव्यक्तिः सा कृते तस्मिन् द्वितीया न भवतीति विरोधाद्वितीयद्विवचनेन प्रथमद्विवचनं बाध्यते ॥

( उद्योतः ) ननु 'अद्वितीयत्वात्' इत्यसिद्धो हेतुः, कृतेऽपि प्रथमद्विवचने द्वितीयस्यैकाचः सत्त्वात्; अत आह—यस्येति । अकृतद्विवचनकालिका द्वितीया व्यक्तिराश्रीयत इति भावः ॥

प्राथम्यादित्यस्योपपादकं—क्रमव्यतिक्रमे हेत्वभावादिति ॥ **अनवकाशत्वादिति ।** तद्बाधं विना चारिताश्रयाभावादिति भावः ॥ **द्वितीयत्वनिर्देशादिति ।** तत्र विनिगमनाविरहात्सर्वद्वितीयव्यक्तिग्रहणमिति भावः ॥

**विशेष इति ।** द्वितीयविशेष इत्यर्थः ॥

भाष्ये—कृते द्विवचने इति । अनैभ्यासस्येतत् तत्पुरुषेणैकाज्विषेणमिति भावः ॥ पररूपे इति । 'अत आदेः' इति तु न,

१ अङ्गाधिकारविषयकसिद्धान्तपक्षे आह—आसप्तमेति ॥

२ 'अत्रापि उवोणिषति' इति च. क. पाठः स च लेखकप्रमादात् ॥

३ अजादेर्द्वितीयस्य सूत्रेण द्विवचनमनभ्यासस्यैवेति सिद्धा-  
नामभ्यस्य द्वित्वे कृते कथं प्राप्तिरित्याह—अनभ्यासेति ॥

तस्य लिट्येव प्रवृत्तेः ॥ **द्वयोस्त्रयाणामिति ।** पररूपोत्तरं द्वितीयद्वित्वे द्वयोः, अन्यथा त्रयाणामिति भावः ॥ **विपरीतक्रमः कस्यादिति ।** एवं च टट्शब्दस्य द्वित्वे द्वितीयद्विवचनमर्थवदित्यर्थः ॥

ननु कृते प्रथमद्विवचने हलादिः शेषे च 'सन्त्यतः' इति इत्वं कस्माच्च ? इत्यत आह—अन्तरङ्गत्वादिति ॥ इत्वं हीति । पररूपं तु वार्णत्वादन्तरङ्गमिति भावः ॥ सत्यपि चेति । आसप्तमाध्यायसमाप्तेरङ्गाधिकार इति पक्षस्याकरे स्थितत्वादिति भावः ॥ ननु इत्योत्तरं द्वितीयद्विवचनात्प्राक् 'अभ्यासस्यासवर्णे' इति इयङ् प्राप्नोतीत्यत आह—तत्र कृत इति ॥ नैष दोष इति । वस्तुतस्तु 'अभ्यासस्यासवर्णे' इति सूत्रारम्भसामर्थ्यात्तद्विषये स्थानिवत्त्वाप्रवृत्तिरित्यादिकशेषे निरूपयिष्यामः । मूलोक्तसमाधानं तु चिन्त्यम्, 'पूर्वत्रासिद्धे न स्थानिवत्' इत्यवष्टम्भ भाष्ये सवर्णग्रहणप्रत्याख्यानान्दित्याहुः ॥ मन्यत इति । वार्णादाङ्गमिति समानाश्रयविषयम्—इति मन्यत इति भावः ।

**विशेषाभावादिति ।** पर्जन्यवत्प्रवृत्त्या पूर्वप्रवृत्तेर्लक्ष्ये लक्षणस्येति न्यायेन न दोष इत्यन्ये ॥ वार्णादिति । समानाश्रय एवैतत्प्रवृत्तिरिति तु निर्मूलमिति भावः ॥ पाठेनेति । सप्तन्धिकार्यपाठे छेदेनेति बोध्यं ॥

**व्यक्तिरिति ।** व्यक्तिविशेष इत्यर्थः ॥

**न जातिरिति ।** व्यक्तिसामान्यमित्यर्थः । तदाह—या चाकृते इति । प्रथमस्य ताट्टशस्यैव ग्रहणेन तत्साहचर्यात्तदपेक्षत्वाच्च द्वितीयस्य द्वितीयस्यापि ताट्टशस्यैव ग्रहणमिति भावः ॥

( ५९७१ प्रत्याक्षेपसमाधाने दृष्टान्तवार्तिकम् ॥ ४ ॥ )

॥ \* ॥ यथा वाऽऽदिविकारेऽलोन्त्य-  
विकाराभावः ॥ \* ॥

( भाष्यम् ) यथा वा आदिविधावलोन्यविधिर्न भवति, एवं द्वितीयद्विवचने प्रथमद्विवचनं न भविष्यति ॥

**विषम उपन्यासः ।** नाप्राप्तेऽलोन्त्यविधावादि-  
विधिरारभ्यते स तस्य बाधको भविष्यति ॥

**इदमप्येवंजातीयकम् ।** नाप्राप्ते प्रथमद्विवचनै-  
द्वितीयद्विवचनमारभ्यते तद्बाधकं भविष्यति ॥

**यदप्युच्यते—असति खल्वपि संभवे बाधनं भव-  
ति, अस्ति च संभवो यदुभयं स्यादिति,  
नैतदस्ति ।**

**सत्यपि संभवे बाधनं भवति ।** तद्यथा—दधि  
ब्राह्मणेभ्यो दीयतां तक्रं कौण्डिन्यायेति सत्यपि  
दधिदानस्य संभवे तक्रदानं निवर्तकं भवति । एव-  
मिहापि सत्यपि संभवे प्रथमद्विवचनस्य द्वितीय-  
द्विवचनं बाधिष्यते ॥

४ पररूपोत्तरमिति । अकिञ्चित्करमिदं व्याख्यानम्, यथाहृतकैर्यतः  
स्यापि कापयितुं शक्यत्वात् ॥

५ 'सवर्णग्रहणस्य प्रत्याख्यानान्' इति दृ. पाठः ॥

( प्रदीपः ) यथा वेति । भवतु 'द्वितीयस्य' इति जातिनिर्देशः, तथापि सामान्यविहितस्य विशेषविहितमस्यपि विरोधे बाधकं भवति । यथै—द्वीपमित्यादौ 'आदेः परस्य' इत्यादेर्विधीयमानमपीत्वमन्यस्य न भवति, एवमिहापि द्वितीयद्विवचनं विधीयमानं प्रथमस्य न भवति । नैनु च 'अपः' इत्येका षष्ठी 'आदेः परस्य' इत्यादिमलमनुसंहतेति कुतः 'अलोऽन्यस्य' प्रसङ्गः ? इह तु प्रथमस्येति द्वितीयस्येति च षष्ठीद्वयसंभवाद्बुभयोः प्रसङ्गः । नैतदस्ति । 'अपः' इत्येकाऽपि षष्ठी वचनद्वयप्रामाण्यादाद्यन्तावुपसंहियेत—अप आद्यन्तयोरीत्वं भवतीति । एकस्माद्विग्रहणकवाक्यालक्ष्यसंस्कारकमनेकं प्रक्रियावाक्यमुपप्लवते ॥

( उद्ध्योतः ) ननु प्रमाणस्य प्रयोजनानुवर्तित्वाभावात् 'नानिष्ठार्था' इत्युक्तमत आह—भाष्ये—यथा वेति । तद्भाष्ये—भवत्विति ॥ जातिनिर्देश इति । मा भूद्व्यतिविशेषनिर्देश इत्यर्थः ॥ असत्यपि विरोध इति । यथा दधिदानं तद्वदानेन । धातुरूप उभयोरप्येको विषयः । नन्वोदनसेकाख्यफलाभेदात्तत्र बाधेऽपि रूपविशेषाख्यफलाभेदादत्र कथं बाध इति चेन्न; दधितकजन्यविजातीयवृत्तेस्तत्रापि भेदाद्वाधानापत्तेः । अत्राभ्यर्थोभिधानाख्यफलाभेदाच्च ॥ अप आद्यन्तयोरिति । एकाऽपि षष्ठी तत्रादिन्यायाश्रयेण संबन्धिभेदाद्विद्यते—अप आदेरीत्वं भवति, अपोऽन्यस्य चेतीति भावः । तदाह—एकस्माद्वीति । एवं च कृते प्रथमद्विवचने द्वितीयद्विवचनस्य चारितार्थेऽपि यत्र यत्र द्वितीयद्विवचनप्राप्तिस्तत्रावश्यं प्रथमद्विवचनप्राप्त्यर्थेन नाप्राप्तिन्यायेन बाधः, यथा आदेरित्यनेनान्यस्येत्यस्य । अन्यथा यस्यादेरपीत्त्वविधानेनादेरित्यस्य चारितार्थेनान्यांशबाधकत्वं न स्यादिति तात्पर्यम् ॥

( वार्तिकावतरणभाष्यम् )

तत्र पूर्वस्याचो निवृत्तौ व्यञ्जनस्यानिवृत्तिर्वक्तव्या । अटिष्ठिति—इति । यथैवाचो निवृत्तिर्भवत्येवं व्यञ्जनस्यापि प्राप्नोति ॥

( प्रदीपः ) यथैवाचो निवृत्तिरिति । यथाभूतस्य प्रथमस्यैकाचो द्विवचनं प्राप्तं तथाभूतस्य द्वितीयद्विवचनेन बाध्यम्, सव्यञ्जनस्य च प्राप्तमिति व्यञ्जनानामपि द्विवचनबाधप्रसङ्ग इत्यर्थः ॥

( उद्ध्योतः ) नन्वेकाच इत्युक्त्याऽचो विधानेन तस्य तन्नि-

वृत्तावपि व्यञ्जनस्य तन्निवृत्तौ मानाभावोऽत आह—यथाभूतस्येति । 'एकाचः' इति बहुव्रीहिरिति भावः ॥

( ५९७२ आक्षेपचारकवार्तिकम् ॥ ५ ॥ )

॥ \* ॥ तत्र पूर्वस्याचो निवृत्तौ व्यञ्जनस्यानिवृत्तिरशासनात्पूर्वस्य ॥ \* ॥

( भाष्यम् ) तत्र पूर्वस्याचो निवृत्तौ व्यञ्जनस्यानिवृत्तिः सिद्धा ।

कुतः ?

अशासनात्पूर्वस्य । नेह वयं पूर्वस्य प्रतिषेधं शिष्यः ।

किं तर्हि ?

द्वितीयस्य द्विवचनमारभामहे । व्यञ्जनानि पुनर्नटभार्यावद्भवन्ति । तद्यथा—नटानां स्त्रियो रङ्गगता यो यः पृच्छति कस्य यूयं कस्य यूयमिति तं तं तव तवेत्याहुः । एवं व्यञ्जनान्यपि यस्य यस्याचः कार्यमुच्यते तं तं भजन्ते ॥

( प्रदीपः ) अशासनात् पूर्वस्येति । अप्राप्त्यनुमानं बाधः, न हि प्रमाणेन प्राप्तं बाधितुं शक्यते, प्रमाणत्वाविशेषात् । तस्मादजादिधातुद्वितीयद्विवचनविषये प्रथमद्विवचनं न विहितं न प्रतिषिद्धम् । नटभार्यावच्च व्यञ्जनानि भवन्तीति द्वितीयैकाजन्तर्भावात्तानि द्विरुच्यन्त इत्यर्थः ॥

( उद्ध्योतः ) भाष्ये—अशासनात्पूर्वस्येति । पूर्वस्य प्रतिषेधाशासनादित्यर्थः ॥ अप्राप्त्यनुमानमिति । द्वितीयैकाजन्तर्भावात्तानि धात्वतिरिक्तविषयं 'एकाचः' इतीति भावः ॥ न प्रतिषिद्धमिति । शब्दतः प्रतिषेधे हि तथा शङ्कितुमपि शक्यतेत्यर्थः ॥

( ५९७३ व्यञ्जनानिवृत्तौ हेतुवार्तिकम् ॥ ६ ॥ )

॥ \* ॥ न्द्रादिप्रतिषेधाच्च ॥ \* ॥

( भाष्यम् ) यद्यं 'न न्द्राः संयोगादयः' (६।१।३) इति प्रतिषेधं शास्ति तज्ज्ञापयत्याचार्यः—पूर्वनिवृत्तौ व्यञ्जनस्यानिवृत्तिरिति ॥

( प्रदीपः ) न्यायसिद्धेऽर्थे लिङ्गदर्शनमाह—न्द्रादिप्रति-

१ अजादेद्वितीयस्येति सूत्रे द्वितीयपदस्य व्यक्तिविशेषवाचित्वे प्रथमस्य द्विवचने जाते यः पूर्वं द्वितीय आसीत्तोऽत्र तृतीयः संपन्न इति सुवृत्तपन्नं पूर्ववार्तिकोक्तं 'द्वितीयाप्राप्तिरद्वितीयत्वात्' इति । यदि च द्वितीयस्येति जातिवाचि स्यात्तदा द्वितीयत्वजातिमद्यदेवतस्य द्वित्वमुपजायेत । ततश्च विरोधाभावात्कथं बाध्यबाधकभावः सूत्रयोरनयोरित्यभिप्रायेणाह—भवत्वित्यादि । तथा च सत्यपि संभवे बाधनं भवतीति न्यायाद्व्यक्तत्वमित्यभिप्रायः ॥

२ यथा द्वीपमिति । द्वीपमित्यत्र 'अन्तरूपसर्गभ्योऽप ईत्' इत्यनेन एभ्योऽप ईत्स्यादित्यर्थेकेनेत्वं विधीयते । तत्र विधीयमानमीत्वमाद्यन्तयोर्भयोरपि संभाव्यते । यथा तत्र 'अलोऽन्यस्य—आदेः परस्य' इत्यनयोः संभवेऽपि बाधो भवति तथाऽत्रापीति भावः ॥

३ प्रकारान्तरेण द्वीपमित्यत्र आदेः परस्यलोऽन्यस्येत्यनयोः संभवाभावेन विरोधमुपपाद्य निरस्यति—ननु आप इत्येकेत्यादिना ॥

४ सर्वेष्वपि प्रामाणिकेषु लिखितोद्ध्योतपुस्तकेषु 'अन्यथा यस्यादेरपीत्व' इत्येवमक्षरविन्यासो दृश्यते । तच्च झ, संज्ञकमुद्रितपुस्तके 'अन्यथाऽपस्यादे' इत्येवमुद्ध्योतितं तल्लेखकप्रमादात् । तत्र 'अपस्य' इत्यनुपपन्नम् । यदि च 'अन्यथा पस्यादेर' इत्येवं पदच्छेदः स्यात्तदा पसेति षष्ठी अनुपपन्ना, आदिशब्दयोगात् । यस्यापशब्दस्येत्येवमर्थः सुपपन्नः ॥

५ एकाच इति बहुव्रीहिरिति । व्यञ्जनस्यानिवृत्तिर्वक्तव्येति संपादयितुं एकाच इति बहुव्रीहिराश्रयणीयः । तथा च एकोऽन्यस्मिन्निति व्यञ्जनसहितसमुदायस्य द्वित्वं पूर्वसूत्रेण प्राप्तमिति द्वितीयेनाजादेद्वितीयस्येति सूत्रेण तं सङ्गदायं परिहृत्य द्वित्वं कर्तव्यमिति व्यञ्जनस्य निवृत्तिः प्राप्ता साऽनिवृत्तिर्वक्तव्येति भावः ॥

६ 'व्यञ्जनानिवृत्तिः' इति छ, पाठः ॥

वेधाच्चेति । न्द्राश्च ते आदयस्तेषां द्विवचनप्रतिषेधादन्यानि द्वितीयेनाचा सह द्विरुच्यन्ते ॥

( उद्ध्योतः ) ननु न्द्रादीत्यत्र नदराणां ग्रहणादादिशब्दार्था-  
प्रसिद्धिरत आह—न्द्राश्च ते आदयश्चेति ॥

( ५९७४ पूर्वपक्षवार्तिकम् ॥ ७ ॥ )

॥ \* ॥ तत्र द्वितीयाभावे प्रथमाद्विवचनं  
प्रतिषिद्धत्वात् ॥ \* ॥

( भाष्यम् ) तत्र द्वितीयस्यैकाचोऽभावे प्रथमस्य  
द्विवचनं न प्राप्नोति । आटतुः, आटुः ।

किं कारणम् ?

प्रतिषिद्धत्वात् । अजादेर्द्वितीयस्येति प्रतिषेधात् ॥

( प्रदीपः ) तत्र द्वितीयाभाव इति । इह 'अजादेः'

इत्यजादिसामान्यनिर्देशात्तत्र द्वितीयद्विवचनमारभ्यमाणं प्रथम-  
द्विवचनस्य बाधकमिति यस्यामप्यजादिव्यक्तौ द्वितीयाभावात्  
द्वितीयद्विवचनाभावस्तस्यामपि प्रथमद्विवचनाप्रसङ्गः । अटि-  
टिषतीत्यादावजायाकृतौ विधीयमानं द्वितीयद्विवचनमाटतुरित्या-  
दावपि प्रथमद्विवचनं बाधेतेत्यर्थः । अप्राप्तिरेवात्र प्रतिषेधत्वेन  
विवक्षिता ॥

( उद्ध्योतः ) नन्वादतुरित्यादौ द्वितीयद्विवचनाप्रवृत्तेः कथं  
प्रथमस्य तद्बाधः ? इत्यत आह—इहाजादेरिति । जात्युद्देशेन  
विहितस्य जात्युद्देशेनैव तद्बाधकत्वम्, यथा हलादिः शेषे इति भावः ॥  
अजादिसामान्येति । 'द्वितीयस्य' इति करणात्सूत्रकृतोऽजादिपदे  
बहुव्रीहिरेव संमत इति भावः । व्यपदेशिवद्भावेन द्वितीयत्वाद-  
जादेरित्येवात्र द्विवचनमिति तु न वाच्यम्, द्वितीयस्येत्युपादानात्प्रथम-  
द्वितीययोः सत्तायामेवाजादेरित्यस्य प्रवृत्तेः ॥ ननु नानेन प्रतिषेधः  
क्रियत इति 'प्रतिषिद्धत्वात्' इत्युक्तमत आह—अप्राप्तिरेवेति ॥

( पूर्वपक्षसमाधानभाष्यम् )

नैव दोषः । सति तस्मिन्प्रतिषेधः । सति द्विती-  
यद्विवचने प्रथमस्य प्रतिषेधः ॥

( प्रदीपः ) सति तस्मिन्निति । 'अजादेः' इति व्यक्ति-  
निर्देशो न त्वाकृतिनिर्देशः । अतो नायमपवादोऽजादिमात्रनिब-  
न्धनः, द्वितीयस्यैकाचः संभवमभिसमीक्ष्य प्रवर्तते । यत्रेदानीं  
द्वितीयो नास्ति तत्रानुपजातनिमित्तोऽपवाद एव न प्रवर्तत इति  
प्रथमैकाचो द्विवचनमुत्सर्गः प्रवर्तत एव । तेन यस्यामेवाजादि-  
व्यक्तौ द्वितीयद्विवचनं प्रवर्तते तस्यामेव प्रथमद्विवचनं बाध्यते  
नान्यस्यामित्यर्थः । जात्युपलक्षिता व्यक्तिः प्राधान्येनाश्रीयते न

तु जातिः, तेन सर्वस्यामेवाजादिव्यक्तौ द्वितीयवत्यामिदं शास्त्रं  
प्रवर्तते ॥

( उद्ध्योतः ) ननु व्यक्तिनिर्देशे कस्यांचिद्व्यक्तावेव शास्त्रं प्रवर्त-  
तेति शास्त्रस्य व्यक्तयन्तरे प्रवृत्तिर्न स्यादत आह—जात्युपलक्षि-  
तेति । जात्युपलक्षितसर्वव्यक्तिविषयकत्वाच्छास्त्रस्य न दोष इति  
भावः ॥ ननु जातेः प्राधान्यं नाम न विशेष्यत्वं, तस्यां द्विरुच्चार-  
णान्वयासंभवात् । किन्तु जातिगतामेकत्वसङ्ख्यां व्यक्तिपारोप्य  
प्रयोग इत्येव, तेन सकलव्यक्तिसङ्ग्रहसिद्धिः । किंच तज्जात्युपलक्षित-  
व्यक्तित्वमटोऽप्यस्येव । एवञ्च कथमेतत् ? इति चेन्न; द्वितीयैकाचसत्ता-  
समानाधिकरणाजादित्वजातेराश्रयणम्, न तु तदसमानाधिकरणाया  
अपीति तात्पर्यात् । हलादिः शेषे त्वादिहल्सत्तासमानाधिकरणाभ्या-  
सत्त्ववत्येव नेतरनिवृत्तिः शेषपदलभ्या, किन्त्वभ्यासत्त्ववत्येवेति ।  
अत्र च लक्ष्यानुसारिव्याख्यानमेव प्रमाणमिति बोध्यम् ॥

( ५९७५ प्रत्याक्षेपवार्तिकम् ॥ ८ ॥ )

॥ \* ॥ सति तस्मिन् प्रतिषेध इति  
चेद्धलादिशेषे दोषः ॥ \* ॥

( भाष्यम् ) सति तस्मिन् प्रतिषेध इति चेद्धला-  
दिशेषे दोषो भवति । हलादिशेषे सत्याद्ये हल्य-  
नाद्यस्य हलो लोपः स्यात् ।

इहैव स्यात्-पपांच पपाठेति ।

इह न स्यात्-आटतुः, आटुरिति ॥

( प्रदीपः ) व्यक्तिपदार्थाश्रयणं दोषमाह—सति तस्मिन्निति ॥

( ५९७६ प्रत्याक्षेपवारकवार्तिकम् ॥ ९ ॥ )

॥ \* ॥ लोकवद्धलादिशेषे ॥ \* ॥

( भाष्यम् ) लोकवद्धलादिशेषे सिद्धम् । तद्यथा—  
लोके ईश्वर आह्वापयति—ग्रामाद्ग्रामान्मनुष्या  
आनीयन्ताम्, प्रागाङ्गं ग्रामेभ्यो ब्राह्मणा आनीयन्ता-  
मिति । येषु तत्र ग्रामेषु ब्राह्मणा न सन्ति न तर्ही-  
दानीं ततोऽन्यस्यानयनं भवति । यथा तत्र कचि-  
दपि ब्राह्मणस्य सत्ता सर्वत्राब्राह्मणस्य निवर्तिका  
भवति, एवमिहापि कचिदपि हलाद्यः सन् सर्वस्या-  
नाद्यस्य हलो निवर्तको भवति ॥

( प्रदीपः ) लोकवदिति । आकृतिः पदार्थस्तत्राश्रीयत  
इति भावः ॥ प्रागाङ्गमिति । यथा ग्रामाकृतेराश्रयणात्

१ न्द्राश्च ते आदयश्चेति । न्द्रा इति द्रन्त्रात्पर आदिशब्दः प्रत्येकैर्नदरैः  
संबध्यत इति भावः ॥

२ अजादिसामान्यनिर्देशादिति । अजादिधातुत्वावच्छेदेनास्य सूत्रस्य  
प्रवृत्तेस्तस्मिन् विषये न पूर्वस्य प्राप्तिरिति आटतुरित्यादौ प्रथमद्विवचनं न  
संबध्येतेति भावः ॥

३ ननु अजादेर्द्वितीयस्येति सूत्रेण प्रतिषेधो न विहित इति कथं तस्य  
प्रतिषेधत्वं तदाह—अप्राप्तिरेवेति ॥

४ व्यक्तिनिर्देश इति । अजादिधातुत्वावच्छेदेन नाजादेर्द्वितीयस्येत्यस्य  
प्रवृत्तिः किन्तु यत्र द्वितीयस्याचः संभवस्तत्रैवेत्याटतुरित्यादावप्रवृत्तिरिति न दोष  
इति भावः ॥

५ किन्त्वभ्यासवत्येवेति । अजादेर्द्वितीयस्येत्यत्र द्वितीयाश्विशिष्टाजादि-  
धातुत्वावच्छेदेन तस्य सूत्रस्य प्रवृत्तिः । तेनाद्यातेराजादित्वेऽपि द्वितीयाश्वि-  
शिष्टत्वाभावेन नापेक्षं सूत्रं प्रवर्तते किन्तु 'एकाचो द्वे' इत्येव । 'हलादिः  
शेषः' इत्यत्र च अभ्यासत्वावच्छेदेन तस्य सूत्रस्य प्रवृत्तिर्न तु आदिहल्विशि-  
ष्टाभ्यासत्वावच्छेदेनेति भावः । एतच्च व्याख्यानं लक्ष्यानुसारादेव ॥

६ 'हलादिः शेषे दोषः' इति क. पाठः ॥

७ 'पपांचेति' इत्येव क. ट. पाठः ॥

८ 'ग्रामेभ्यो ग्रामेभ्यो' इति ट. पाठः ॥

९ 'तत्राकृतिः पदार्थ आश्रीयत' इति क. ट. पाठः ॥



कचिदपि ग्रामे वर्तमानो ब्राह्मणो मनुष्यान्तरानयनं निवर्तयति  
तथाऽभ्यासजातेराश्रयणात् कचिदप्यभ्यासे वर्तमानो हलादिः  
सर्वत्रानादेर्हलो निवृत्तिं करोतीत्यर्थः ॥

( उद्घोतः ) लोके जालाश्रयणमुपपादयति—यथा ग्रामा-  
कृतेरिति ॥ भाष्ये—सर्वत्राब्राह्मणस्येति । प्रागाङ्गं—‘ग्राममात्रे’  
हलादिः ॥ सर्वस्यानाद्यस्येति । सर्वाभ्याससंबन्धिन इत्यर्थः ॥

( ५९७७ प्रत्याक्षेपवार्तिकम् ॥ १० ॥ )

॥ \* ॥ कचिदन्यत्र लोप इति चेत्  
द्विर्वचनम् ॥ \* ॥

( भाष्यम् ) कचिदन्यत्र लोप इति चेद् द्विर्वचन-  
मप्येवं प्राप्नोति । कचिदपि द्वितीयः सन् सर्वस्य  
प्रथमस्य निवर्तकः स्यात् ॥

( उद्घोतः ) सर्वस्येति । सर्वथातुसंबन्धिन इत्यर्थः ॥

( सिद्धान्तभाष्यम् )

तस्मादस्तु सति तस्मिन् प्रतिषेध इत्येव ।

ननु चोक्तं सति तस्मिन् प्रतिषेध इति चेद्-  
ह्लादिशेषे दोष इति ।

प्रतिविधायते ह्लादिशेषे ॥

( प्रदीपः ) तस्मादस्त्विति । इह व्यक्तिपक्ष आश्री-  
यते । ह्लादिशेषे तु जातिपक्षः । व्यक्तिपक्षेऽपि वा प्रतिविधा-  
स्यते—अहलभ्यासो भवति, तत आदिः शेष इति ॥

( उद्घोतः ) अहलभ्यास इति । ‘ह्रस्वो ह्लादिः शेषः’ इति  
संहितापाठेऽहलिति विभज्यते । तत्राभ्यासस्येति षष्ठ्यन्तं प्रकृतमपि  
सामर्थ्यात्प्रथमया विपरिणम्यते । तेनाभ्यासस्य सर्वस्य हलो निवृत्तिः  
क्रियते । ‘आदिः शेषः’ इत्यनेन तु यत्रादौ हलः सम्भवस्तत्र सोऽभ्यनु-  
ज्ञायत इति भावः । लक्ष्यानुसारिपूर्वोक्तव्याख्यानापेक्षेदेव युक्तम् ॥

( १०३७ निषेधसूत्रम् ॥ ६ । १ । १ आ. ३ )

२४४० न न्द्राः संयोगादयः ॥६११३॥

( सूत्राक्षेपभाष्यम् )

क्रिमर्थमिदमुच्यते ?

( प्रदीपः ) क्रिमर्थमिति । पूर्वस्याचो व्यञ्जनानीति  
पूर्वपक्षः, नटभार्यावद् व्यञ्जनानीत्युत्तरः पक्षः ॥

( ५९७८ सूत्रप्रयोजनवार्तिकम् ॥ १ ॥ )

॥ \* ॥ न्द्रादेर्द्विर्वचनप्रसङ्गस्तत्र न्द्राणां  
प्रतिषेधः ॥ \* ॥

( भाष्यम् ) न्द्रादेरेकाचो द्विर्वचनं प्राप्नोति ।  
तत्र न्द्राणां संयोगादीनां प्रतिषेध उच्यते ॥

( ५९७९ उपसंख्यानवार्तिकम् ॥ २ ॥ )

॥ \* ॥ ईर्ष्यतेस्तृतीयस्य द्वे भवतः ॥ \* ॥

( भाष्यम् ) ईर्ष्यतेस्तृतीयस्य द्वे भवत इति वक्त-  
व्यम् ।

केचिदाहुः—एकाच इति । ईर्ष्ययिषति ।

अपर आह—

व्यञ्जनस्येति । ईर्ष्ययिषति ॥

( ५९८० उपसंख्यानवार्तिकम् ॥ ३ ॥ )

॥ \* ॥ कण्ड्वादीनां च ॥ \* ॥

( भाष्यम् ) कण्ड्वादीनां च तृतीयस्य द्वे भवत  
इति वक्तव्यम् । कण्डूयिषति । असूयिषति ॥

( उद्घोतः ) भाष्ये—कण्ड्वादीनां तृतीयस्येति । ‘तृतीयस्यै-  
काचः’ इत्यर्थः । तत्र कण्ड्वादीना तृतीयैकाचोऽसंभवात्तद्वटित्समु-  
दायोपलक्षणं तत् । तद्वनयन्नुदाहरति—कण्डूयिषति । एवञ्च  
चङ्गप्यस्य प्रवृत्तिरिति बोध्यं यद्यभिधानमस्ति ॥

( ५९८१ उपसंख्यानवार्तिकम् ॥ ४ ॥ )

॥ \* ॥ वा नामधातूनाम् ॥ \* ॥

( भाष्यम् ) वा नामधातूनां तृतीयस्य द्वे भवत  
इति वक्तव्यम् । अश्वीयिषति । अशिष्वीयिषति ॥

अपर आह—

यथेष्टं वा ।

यथेष्टं वा नामधातूनामिति । पुपुत्रीयिषति,  
पुतित्रीयिषति, पुत्रीयिषति ॥

( उद्घोतः ) नामधातूनामिति । नामधटितधातूनामित्यर्थः ।  
तत्संबन्धितृतीयैकाच इत्यर्थः । तृतीयस्य वा भवति, द्वितीयस्य  
वेत्यर्थः । तद्वनयन्नाह—अशिष्वीयिषति । अजादिविषयमेतत् ।  
‘अजादेः’ इत्यनुवर्तत इति भावः ॥ तन्नानुवर्तत इति मतान्तरमाह—  
अपर आहति ॥ यथेष्टमिति । उपस्थितप्रथमद्वितीयतृतीयानां पर्या-  
येणेत्यर्थः । युगपत्तु त्रयाणां न, बाध्यबाधकभावस्य निर्णीतत्वात् ।  
अत एव पुनरत्र वाग्रहणं चरितार्थम् ॥

( १०३८ संज्ञासूत्रम् ॥ ६ । ६ । १ आ. ४ )

२४४१ पूर्वोऽभ्यासः ॥ ६११४ ॥

( अभ्याससंज्ञाधिकरणम् )

( सूत्रार्थसंयोजकभाष्यम् )

पूर्वोऽभ्यास इत्युच्यते, कस्य पूर्वोऽभ्याससंज्ञो  
भवति ?

१ ‘प्रागाङ्गम्’ इति ज. पाठः ॥

२ ‘केचिदाहुः—एकाचः, ई—’ इति क. पाठः ॥

३ ‘कण्ड्वादीनां च’ इत्यस्य क. ट. पुस्तकयोर्न पाठः ॥

३ पा० प०

४ तद्वटित्समुदाय इति । कण्ड्वादिषट्तिगिजन्तस्य सन्नन्तस्य चङन्तस्य  
वा समुदायस्योपलक्षणमित्यर्थः ॥

५ ‘वा नामधातूनां’ इत्यस्य क. ट. पुस्तकयोर्न पाठः ॥



द्वे इति वर्तते । द्वयोरिति वक्तव्यम् ॥

स तर्हि तथानिर्देशः कर्तव्यः । न कर्तव्यः ।  
अर्थाद्विभक्तिविपरिणामो भविष्यति ।

तद्यथा—उच्चाणि देवदत्तस्य गृहाणि, आमन्त्र्य-  
स्वैनम् । देवदत्तमिति गम्यते ।

देवदत्तस्य गावोऽश्वा हिरण्यम्, आढ्यो वैध-  
वेयः । देवदत्त इति गम्यते ।

पुरस्तात्पृष्ठीनिर्दिष्टं सदर्थत्प्रथमानिर्दिष्टं द्विती-  
यानिर्दिष्टं च भवति ।

एवमिहापि पुरस्तात् प्रथमानिर्दिष्टं सदर्थत्पृष्ठी-  
निर्दिष्टं भविष्यति ॥

( प्रदीपः ) कस्य पूर्वं इति । अवध्यवधिमत्संबन्धे  
दिग्योगलक्षणं पञ्चमी भवति । यथा—ग्रामात्पूर्वः । इह त्व-  
वयवावयविसंबन्धो विवक्षितः—कस्य पूर्वोऽवयव इति पञ्चम्य-  
भावः । यथा—पूर्वं कायस्येति ॥

विभक्तिविपरिणाम इति । पूर्वविभक्तित्वागेन सामर्थ्या-  
द्विभक्त्यन्तरस्योह इत्यर्थः ॥

( उद्द्योतः ) ननु 'कस्मात्पूर्वम्' इति वक्तव्यमत आह—अव-  
धीति ॥ इहेति । पूर्वशब्दोऽवयववाचीति भावः ॥ विभक्त्यन्तर-  
स्येति । स्वरितव्यतिरेकज्ञानाद्योगविभक्त्यन्तस्य तस्योह इति भावः ।  
अयमेव 'प्रत्ययोहः' इत्युच्यते ॥

( १०३९ संज्ञासूत्रम् ॥ ६ । १ । १ आ. ५ )

२४४२ उभे अभ्यस्तम् ॥ ७ । १ । ५ ॥

( अभ्यस्तसंज्ञाधिकरणम् )

( ५९८२ उपसंख्यानवार्तिकम् ॥ १ ॥ )

॥ \* ॥ अभ्यस्तसंज्ञायां सहग्रहणम् ॥ \* ॥

( भाष्यम् ) उभे अभ्यस्तं सहेति वक्तव्यम् ।

किं प्रयोजनम् ?

( प्रदीपः ) सहग्रहणमिति । सहभूतयोः परस्परापे-  
क्षयोरैकाऽभ्यस्तसंज्ञा यथा स्यादित्येवमर्थं सहेति कर्तव्यम् ॥

१ 'द्वयोरिति च वक्तव्यम्' इति ट. पाठः ॥

२ अवध्यवधिमिति । भाष्ये 'कस्य पूर्वोऽभ्याससंज्ञो भवति' इत्यत्र  
पूर्वशब्दस्यावयववाचित्वाद्विग्योगलक्षणपञ्चम्याः प्राप्तिरेव नेति षष्ठ्यन्तप्रयोग-  
स्योपपत्तिः ॥

३ सामर्थ्यादिति । पूर्वोऽभ्यास इत्यत्र 'द्वे' इत्यनुवर्तनात्प्रथमान्तस्य च  
तस्यानन्वयरूपात्सामर्थ्यादित्यर्थः ॥

४ कस्मादिति । भाष्ये 'कस्य पूर्वोऽभ्याससंज्ञो भवति' इत्यत्र कस्मात्पूर्वो-  
ऽभ्यास इत्येवं वक्तुं प्राप्तिमिति भावः ॥

५ 'द्वे' इत्यनुवर्तनसामर्थ्याभावेऽपि सिद्धिमाह—स्वरितत्वेति ॥

६ 'सहवचनम्' इति छ. ट. पाठः ॥

७ 'स्यादित्येवमर्थं सहेति' इति ट. पाठः ॥

८ प्रत्येकमिति । एकः पूर्वपरशोरित्यत्र यथा 'एक'ग्रहणं कियते तद्वदपि

( उद्द्योतः ) सहभूतयोरिति । तद्व्याख्यानां—परस्परा-  
पेक्षयोरिति । प्रत्येकं वाक्यपरिसमाप्तिन्यायाद्भयोर्द्वे संज्ञे स्याताम्,  
अतः सहग्रहणमिति भावः ॥

( ५९८३ सहपदप्रयोजनवार्तिकम् ॥ २ ॥ )

॥\*॥ आद्युदात्तत्वे पृथगप्रसङ्गार्थम् ॥\*॥

( भाष्यम् ) आद्युदात्तत्वं सहभूतयोर्यथा स्यात्,  
एकैकस्य मा भूदिति ।

यस्मिन्नेवाभ्यस्तकार्येऽदोषस्तदेव पठितम् । 'अनु-  
दात्तं पदमेकवर्जम्' ( ६।१।१५८ ) इति नास्ति यौग-  
पद्येन संभवः ।

पर्यायस्तर्हि प्रसज्येत । पर्यायश्च पूर्वस्य तावत्  
परेण रूपेण व्यवहितत्वान्न भविष्यति ।

परस्य तर्हि स्यात् । तत्राचार्यप्रवृत्तिर्ज्ञापयति—न  
परस्य भवतीति, यदयं विभेत्यादीनां पिति प्रत्यया-  
त्पूर्वमुदात्तं भवतीत्याह । एवं व्यवधानान्न पूर्वस्य,  
ज्ञापकान्न परस्य ।

उच्यते चेदं—अभ्यस्तानामादिरुदात्तो भव-  
तीति । तत्र स एव दोषः—पर्यायः प्रसज्येत ।

तस्मात्सहग्रहणं कर्तव्यम् ॥

( प्रदीपः ) आद्युदात्तत्व इति । यस्यानुदात्तत्वे  
क्रियमाणे उदात्तस्वरितविधानमनर्थकमापद्यते स वर्ज्य इति  
व्याख्याने प्रधानवाचिन्येकशब्दे यौगपद्यप्रसङ्गः । 'एकवर्जम्'  
इति संख्यावचने तु विरोधाद्यौगपद्यासम्भवात्पर्यायप्रसङ्गः ॥

( उद्द्योतः ) ननु 'अनुदात्तं पदमेकवर्जम्' इति वचनात्कार्थं  
द्वयोरुदात्तत्वमत आह—यस्यानुदात्तत्वे इति ॥ एवं व्याख्याने  
बीजमाह—प्रधानवाचिनीति । प्रधानमुदात्तस्वरितोद्देश्यं वर्जयित्वा  
शिष्टमनुदात्तमित्यर्थः ॥ यौगपद्याऽसंभवे हेतुमाह—सङ्ख्यावचन  
इति । प्रसिद्धतात्तत्त्वैव ग्रहणमिति भावः ॥

भाष्ये—पर्यायश्चेति । अस्य 'वक्तुमशक्यः' इति शेषः, उभ-  
योरप्यप्राप्तेरिति भावः । तदेवाह—पूर्वस्य तावदिति ॥ यदयं  
विभेत्यादीनामिति । अविद्यमानोदात्तं लसार्वाधातुके परेऽभ्यस्ता-  
नामादिरुदात्त इत्यर्थकेन 'अनुदात्ते च' इत्यनेनैव सिद्धेरिति भावः ॥

सहग्रहणनपेक्षयत इति भावः ॥

९ भाष्ये—यदयमिति । विभेतीत्यादौ 'अनुदात्ते च' ( ६।१।१५० )  
इत्यनेन परखण्डस्योदात्तत्वे सिद्धे 'मीहीभृद्भ्रमदजनधनदरिद्राजागरां  
प्रत्ययापिति' ( ६।१।१५२ ) इत्यनेन प्रत्ययात्पूर्वस्य परखण्डस्योदात्तत्व-  
विधानमनर्थकं सत्परस्य न भवतीति ज्ञापयतीत्यर्थः ॥

१० यस्यानुदात्तत्व इति । अनुदात्तं पदमिति सूत्रे एकशब्देन पदं गृह्येत  
तदा यस्य पदस्यानुदात्तत्वे क्रियमाणे उदात्तादिविधानमनर्थकं स्यात्तमेकं पदं  
वर्जयित्वाऽन्यस्मिन्ननुदात्तो विधीयते । अस्मिन् पक्षे एकशब्देन प्रधानं पदमेव  
गृह्यते । एवञ्च बन्धोदात्तविधानस्य वैयर्थ्यं नास्ति तत्र यौगपद्यप्रसङ्गोऽपि ।  
यदा च एकशब्देन अजेव गृह्येत तदा न यौगपद्यसंभवः । एकवर्जमित्यस्य  
एकं पदं वर्जयित्वा—एकमचं वर्जयित्वा—इति वाऽर्थः । तत्र एकं पदमिति पक्षे  
खण्डद्वयस्यापि आद्युदात्तत्वं स्यादिति यौगपद्यप्रसङ्ग इति भावः ॥

एवमेकैकस्याप्राप्त्या पर्वाये दृषिते तं समर्थयितुमाह—एव-  
मित्यादि ॥ तत्र स एवेति । विनिगमनाविरहादिति भावः ॥

( सहग्रहणप्रत्याख्यानभाष्यम् )

न कर्तव्यम् । उभेग्रहणं क्रियते तत्सहार्थं विज्ञा-  
स्यते । अस्यन्यदुभेग्रहणस्य प्रयोजनम् ।

किम् ?

उभेग्रहणं संज्ञिनिर्देशार्थम् ।

अन्तरेणाप्युभेग्रहणं प्रकृतः संज्ञिनिर्देशः ।

कथम् ?

द्वे इति वर्तते ॥

इदं तर्हि प्रयोजनम्—यत्रोभे शब्दरूपे श्रूयेते  
तत्राभ्यस्तसंज्ञा यथा स्यात्, इह मा भूत्—ईर्त्स-  
न्ति—ईप्सन्तीति, ईर्त्सन्—ईप्सन्, ऐर्त्सन्—ऐप्सन् ।

किं च स्यात् ?

अद्भावो नुम्प्रतिषेधो जुस्भाव इत्येते विधयः  
प्रसज्येरन् ॥

अद्भावे तावन्न दोषः । सप्तमे योगविभागः करि-  
ष्यते—इदमस्ति ‘अदभ्यस्तात्’ ( ७।१।४ ) इति ।  
तत आत्मनेपदेषु । आत्मनेपदेषु चाद्भवति । अनत  
इत्युभयोः शेषः ॥

यदप्युच्यते—नुम्प्रतिषेध इति ।

एकादेशे कृते व्यपवर्गाभावान्न भविष्यति ।

इदमिह संप्रधार्य—नुम्प्रतिषेधः क्रियतामेका-  
देश इति, किमत्र कर्तव्यम् ?

परत्वानुम्प्रतिषेधः । नित्य एकादेशः, कृतेऽपि  
नुम्प्रतिषेधे प्राप्नोत्यकृतेऽपि । एकादेशोऽप्यनित्यः ।  
अन्यस्य कृते नुम्प्रतिषेधे प्राप्नोति, अन्यस्याकृते;  
शब्दान्तरस्य च प्राप्नुवन् विधिरनित्यो भवति ।

अन्तरङ्गस्तर्ह्येकादेशः ।

काऽन्तरङ्गता ?

वर्णावाश्रित्यैकादेशः, विधिविषये नुम्प्रतिषेधः ।  
विधिश्च नुमः सर्वनामस्थाने, प्राक् सर्वनामस्थानो-  
त्पत्तेरेकादेशः । तत्र नित्यत्वाच्चान्तरङ्गत्वाच्चैका-  
देशः, एकादेशे कृते व्यपवर्गाभावानुम्प्रतिषेधो न  
भविष्यति ॥

यदप्युच्यते—जुस्भाव इति ।

एकादेशे कृते व्यपवर्गाभावान्न भविष्यति ।

एकादेश इत्युच्यते, केन चात्रैकादेशः ?

अन्तिना ।

नात्रान्तिभावः प्राप्नोति ।

किं कारणम् ?

जुस्भावेन बाध्यते ।

नात्र जुस्भावः प्राप्नोति ।

किं कारणम् ?

शपा व्यवहितत्वात् ।

एकादेशे कृते नास्ति व्यवधानम् ।

एकादेशः पूर्वविधौ स्थानिवद्भवतीति व्यवधान-  
मेव ॥

किं पुनः कारणम् निमित्तवानन्तिरेकादेशं ताव-  
त्प्रतीक्षते, न पुनस्तावत्येव निमित्तमस्तीत्यन्ति-  
भावेन भवितव्यम् ?

इहापि तर्हि तावत्येव निमित्तमस्तीत्यन्तिभावे-  
स्यात्—अनेनिजुः, पर्यवेविषुः । अस्तु, अन्तिभावे  
कृते स्थानिवद्भावाज्ज्ञग्रहणेन ग्रहणाज्जुस्भावो  
भविष्यति ॥

अथवा यद्यपि निमित्तवानन्तिरयं तस्य जुस्भावो-  
ऽपवादः, न चापवादविषये उत्सर्गोऽभिनिविशते ।  
पूर्वं ह्यपवादा अभिनिविशन्ते पश्चादुत्सर्गाः । प्रकल्प्य  
चापवादविषयमुत्सर्गः प्रवर्तते । न तावदत्र कदा-  
चिदप्यन्तिभावो भवति । अपवादं जुस्भावं प्रती-  
क्षते ॥

न खल्वपि कचिदभ्यस्तानां ज्ञेश्वानन्तर्यम्, सर्वत्र  
विकरणैर्व्यवधानम् । तेनावश्यं विकरणनाशः  
प्रतीक्ष्यः कचिल्लुका, कचित् श्लुना, कचिदेकादेशेन ।  
स यथैव श्लुलुकोऽप्रतीक्षते तथैकादेशमपि प्रतीक्षते ।

एवं तर्हिदमिह व्यपदेश्यं सत् आचार्यो न व्यप-  
दिशति ।

किम् ?

स्थानिवद्भावम् । स्थानिवद्भावाव्यवधानम्,  
व्यवधानान्न भविष्यति ।

पूर्वविधौ स्थानिवद्भावो न चायं पूर्वस्य विधिः ।

पूर्वसादपि विधिः पूर्वविधिः ॥

तदेतदसति प्रयोजने उभेग्रहणं सहार्थं विज्ञा-  
स्यते ॥

( प्रदीपः ) उभेग्रहणमिति । सहभावोपसर्जनद्वित्वमु-  
भशब्दस्यार्थ इति भावः । ‘द्वे’ इत्यनुवृत्त्या द्विरुक्तस्याभ्यस्त-  
संज्ञायां लब्धायामुभेग्रहणं सहभूतयोरकाभ्यस्तसंज्ञार्थम् ॥

ईर्त्सन्तीति । कृते द्विवचनेऽकृत एवाभ्यासलोपेऽन्तरङ्गत्वा-  
दुभयोः प्रत्येकं प्रवृत्ताऽभ्यस्तसंज्ञा कृतेऽभ्यासलोपे परस्य न

१ ‘व्यपवर्गान्न भविष्यति’ इति च. छ. पाठः ॥

२ ‘तत्र ताव’ इति ट. पाठः ॥

३ ‘प्रतीक्षते’ इत्यस्य क. ट. पुस्तकयोर्न पाठः ॥

४ भाष्ये—‘उभेग्रहणं क्रियते तत्सहार्थं विज्ञास्यते’ इत्यलोपपत्ति-  
माह—सहभावोपसर्जनेति । द्वेपदानुवृत्त्या द्वित्वमिति लब्धम्, उभे ग्रह-  
णश्च सहभावोपसर्जनत्वं बोधयति ॥

निवर्तत, उभेग्रहणेन तु निरस्यत इति भावः । ऋध आपश्च सन् । 'सनीवन्तर्द्धे-' इतीडभावपक्षे द्विवचनात्परत्वात् प्रतिपदविधेर्बलवत्त्वात् 'आप्लृप्त्यधामीत्' इतीत्वं रपरत्वं च । 'न न्द्राः संयोगादयः' इति रेफस्य द्विवचनप्रतिषेधः । पूर्वत्रासिद्धीयमद्विवचन इति वचनात् धकारस्य चत्वेन तकारे कृते 'त्स' इत्यस्य द्विवचनम् ।

**अन्ये त्वाहुः—**अभ्यासलोपसंनियोगेनेत्वमुच्यमानं द्विवचनं प्रतीक्षत इति प्राग्द्विवचनम् । तच्च यदा पूर्वत्रासिद्धीयमद्विवचनं इत्येतत् 'उभौ साभ्यासस्य' इति सूत्रारम्भादनित्यत्वात् नाश्रीयते तदा 'धस' इत्यस्य, तदाश्रयणे तु 'त्स' इत्यस्य । तत इत्वाभ्यासलोपौ, 'ईर्त्स-ईप्स' इति स्थिते, लेट्, झिः । अद्भावश्च प्राप्नोति शप् च । कृताकृतप्रसङ्गित्वाभित्यत्वाच्छप् । अद्भावस्तु शपि कृते तेन व्यवधानाच्च प्राप्नोतीत्यनित्यः । ततः 'झोऽन्तः' इत्यन्तादेशश्च प्राप्नोति, पूर्वेण सह शप एकादेशश्च । तत्र वर्णाश्रयत्वादनन्तरङ्गत्वादेकादेशस्ततोऽद्भावः प्राप्नोति । अथवा शपः प्रागेव परत्वादद्भावः प्राप्नोति । सोऽपि हि नित्यः, शप एकादेशे कृतेऽन्तवद्भावात्तस्य प्रसङ्गात् ॥ **ईर्त्सन्निति ।** शतरि कृते शप् च प्राप्नोत्येकादेशश्च । 'तत्र वर्णाश्रयत्वादनन्तरङ्गत्वादेकादेशे कृते धातुसार्वधातुकयोर्व्यपवर्गाभावाच्छपोऽप्राप्तिः । तत्र सार्वधातुकमात्रापेक्षत्वाच्छेवान्तरङ्गत्वात्पूर्वं भवति । तत्र शब्दपरान्वयप्रतिषेधात्परयोरकारयोः पूर्वमेकादेशः, ततः पूर्वेण—इति प्रक्रियाश्रयः सिद्धान्तो भविष्यति । पूर्वपक्षे तु पूर्वयोरकारयोरेकादेशे कृते नुम्प्रतिषेधप्रसङ्गश्चोद्यते' ॥ **ऐर्त्सन्निति ।** ईर्त्स-लङ्-झिः-शप् । अकारयोः पररूप एकादेशे कृते तस्यान्तवद्भावानुसूत्रं प्राप्नोति ॥

**अन्यस्याकृत इति ।** मितः पूर्वभक्तवानुमि कृते शब्दान्तरत्वम् ॥

**निमित्तवानिति ।** अन्तौदेशे कृते एकादेशे च व्यपवर्गाभावाज्जुसोऽप्रसङ्गः ॥

**पूर्वं हीति ।** उत्सर्गाणां विषयान्तरस्यापि संभवादपवादविवाजिते विषये प्रवृत्तेर्न्याय्यत्वात् ॥ **प्रकल्प्य चेति ।** यथा 'न संप्रसारणे संप्रसारणम्' इति वचनात्परस्य यणः पूर्व संप्रसारणं प्रवर्तते, पूर्वस्य तु तन्निमित्तः प्रतिषेधः । यदि तु परस्य यणः पूर्व न प्रवर्तत तदा पूर्वस्यापि प्रतिषेधो न स्यात् ॥

**(उद्ध्योतः)** उभेशब्दस्य तादृशविशिष्टार्थवृत्तित्वे मानमाह—**द्वे इत्यनुवृत्त्येति ॥** भाष्ये—**'विज्ञास्यते'** इत्युक्त्या तस्य तादृशार्थकत्वं न लोकसिद्धमिति सूचितम् ॥ ननु 'द्वे' इत्यनुवर्तनाद्भयोरेव संज्ञा स्यात्, नान्यतरापाये इति किमुभेग्रहणेन ? अत आह—**कृते द्विवचने इति ।** ननु 'ईर्त्सन्ति' इत्यादिवारणाद्योभेग्रहणं नावश्यकम् । अद्भावानुसिन्धेजुसभावेषु यथायथं 'अभ्यस्तरूपादङ्गात्' 'अभ्यस्तरूपाद्धातोः' ॥

इत्यर्थकरणेनादोषादिति चेन्न; ऊर्णोतेर्यङ्लुगन्तात्परस्य ईर्त्सादेरदाधनापत्तेः । अङ्गस्येत्यस्य षष्ठ्यन्ततयाऽङ्गावयवस्येत्यर्थस्यैवौचित्यात् । जुस्विधावपि धातोर्विहितस्याभ्यस्तात्परस्येत्यर्थस्यैवौचित्याच्च । अत एव न पूर्वपक्षसिद्धान्तयोर्निर्दलता ॥

**अन्तरङ्गत्वादिति ।** द्विवचनमात्रापेक्षत्वात् । अभ्यासलोपस्तु ईकारसन्नियोगेन विधीयमानो बहिरङ्ग इति भावः । यथोद्देशपक्षं चाश्रित्येदम् ॥ परत्वादित्यस्योद्देशत्वादित्यर्थः, तदाह—**प्रतिपदविधेरिति ।** तत्रावश्यं प्राप्तेऽस्यारम्भादिति भावः । अभ्यासलोपस्तु पृथगेव विधीयते नैतत्सन्नियोगेन—**इत्यभिमानः ॥**

**सूत्रारम्भादिति ।** अन्यथा कृतणत्वस्य द्वित्वे प्राणिणिषतीत्यादिसिद्धेस्तत्सूत्रानर्थक्यं स्पष्टमेवेति भावः ॥ प्रकृते तदनाश्रयणे फलाभावादाह—**तदाश्रयणे त्विति ॥** तत्र वर्णाश्रयत्वादिति । 'वर्णादाङ्गम्' इति तु न, समानस्यानिकत्वाभावादिति भावः ॥ **'एकादेशश्च' इत्युत्तरं 'यद्यपि' इति शेषः ।** शपोऽप्राप्तिरित्यस्य 'तथापि' इति शेषः ॥ **शबेवान्तरङ्गत्वादिति ।** एकादेशस्त्वपदान्तत्वविशिष्टं पूर्वमकारं गुणसंज्ञकमुत्तरं चापेक्षत इति बह्वपेक्षत्वाद्बहिरङ्ग इति भावः ॥ सिद्धान्तपूर्वपक्षयोरशयं दर्शयति—**तत्र शब्देति ॥** **पूर्वयोरकारयोरिति ।** अन्तरङ्गत्वादिदमेवोचितम् । वस्तुतस्तु 'तत्र शब्द—इत्यादि चोद्यते' इत्यन्तोऽग्रन्थः । सर्वनामस्थानोत्पत्तेः पूर्व त्रयाणामेकादेशे कृते उभयत आश्रयणेऽन्तादिवद्भावभावाद्यपवर्गाभाव इति हि सिद्धान्तभाष्ये वक्ष्यति । किंच तदा पूर्व पूर्वयोः परयोर्वा एकादेशे न विशेषः, तस्मात्पदस्य विभज्यान्वाख्यानमिति पूर्वपक्षः । अन्यथा 'सिद्धान्ते' इति वक्तुमुचितम् ॥ भाष्ये—**अनत इत्युभयोः शेष इति ।** अत एव प्रतीषिषन्तीत्यादौ नाद्भावः ॥ भाष्ये—**एकादेश इति ।** पूर्वयोरेकादेशे कृते शतुरकारेणैकादेशस्य संप्रधारणेति बोध्यम् ॥

ननु नुम्प्रतिषेधे कृतेऽकृते च द्वयोरकारयोरेव पररूपमिति कथमनित्यत्वम् ? अत आह—**मित इति ।** तत्राकृतेऽनवयवस्याकारस्य पररूपनिमित्तत्वम्, कृते तु वर्णग्रहणेऽपि कन्निष्ठदागमा इति न्यायाङ्गीकारात्सावयवस्य—**इत्यभिमानः ।** इदमपि 'अचोऽवयवो मित्' इत्यभ्युपेत्य । वस्तुतो यस्य विहितस्तस्यैवावयव इति सिद्धान्तः । इदमेव ध्वनयन्ननित्यत्वमेकादेशस्योक्तत्वाऽपि उपसंहारे 'नित्यत्वाच्चैकादेशः' इति वक्ष्यति भाष्यकृत् । अत एव प्रतीषिषन्तीत्यादौ न नुम्प्रतिषेधः ॥ भाष्ये—**एकादेशे कृते नास्ति व्यवधानमिति ।** एवं च जुस्भावेन बाधादन्तिभावाप्राप्तावेकादेशे कृते व्यपवर्गाभावान्न भविष्यतीत्यसङ्गतमिति भावः । एतदुत्तरम्—**'एकादेशः पूर्वविधौ स्थानिवद्भवतीति व्यवधानमेव'** इति क्वचित्पाठो दृश्यते सोऽग्रन्थः । एवं हि जुस्भावाप्राप्तावन्तिभावे कृते व्यपवर्गाभावान्न भविष्यतीत्यस्य स्थिरत्वे 'किं पुनः कारणम्' इत्यग्रिमग्रन्थानुत्थानापत्तेः । किञ्च 'इदमिह व्यपदेश्यं सदाचार्यः' इत्यादेरप्यसङ्गत्यापत्तिरिति बोध्यम् ॥ (भाष्ये) **अन्तिरेकादेशं तावदिति ।** सनकारशवकारयोरेकादेशमित्यर्थः । यदि

१ 'उभेग्रहणात्' इति च. झ. पाठः ॥

२ ऋध आपश्चेति । ईर्त्सन्ति-ईप्सन्तीत्यादौ । रूपसिद्धिमाह—सनीवन्तर्द्धेति ॥

३ 'प्राप्नोति, शप एकादेशश्च' इत्येव पाठः क. ट. पुस्तकयोः ॥

४ 'ईर्त्स-लङ्-झिः शप्' इति च. झ. पाठः ॥

५ 'अन्तादेशे प्राकृते' इति च. झ. पाठः ॥

६ 'ज्ञादेरदाध-' इति झ. पाठः ॥

७ 'परत्वादित्यस्योद्देशत्वादित्यर्थः' इति झ. पाठः ॥

८ एकोनविंशतितमे पृष्ठे एकोनविंशतिसंख्याकेऽनुक्रमे ग्रन्थोऽयम् ॥

९ त्रयोविंशतिसंख्याकाऽनुक्रमे ग्रन्थोऽयम् ॥

१० त्रयोविंशतमाऽनुक्रमे ग्रन्थोऽयम् ॥

तदुत्तरमन्तिः स्याज्जुसा बाधः संभाव्येत । ततः प्रागेव त्वन्तौ वृत्ता-  
णामकाराणां पररूपे व्यपवर्गाभावाज्जुसोऽप्राप्तिरिति भावः ॥ (भाष्ये)  
न पुनस्तावत्येवेति । एकादेशात्प्रागेवेत्यर्थः । उपदेशिवद्भवनात्  
ज्ञोऽन्तस्यान्तरङ्गत्वमिति भावः ॥ (भाष्ये) अन्तिभावेनेति । 'सर्वे  
सर्वपदादेशाः' इति न्यायेन ज्ञविशिष्टस्यान्तविशिष्ट आदेश इत्यर्थः इति  
भावः ॥ इहापि तर्हीति । द्वित्वात्पूर्वमेवेति भावः ॥ (भाष्ये) अस्तु,  
अन्तिभावे इति । 'ज्ञेर्जुस्' इत्यादौ प्रक्रियालाघवाय विशिष्ट एव  
स्थानीति भावः ॥ केचित्तु—'ज्ञेर्जुस्' इत्यत्रेकारस्योच्चारणार्थत्वेना-  
त्रेतो लोपेऽशिविष्टस्याप्यलिवधित्वेन स्थानिवत्त्वाभावादन्तो ज्ञत्वा-  
भावाज्जुसोऽप्राप्तिरित्युच्यते—अथवा यद्यपीति—आहुः ॥

पूर्वं हीति—हिशब्दसूचितमपवादान् पूर्वं प्रवृत्तौ न्यायं दर्श-  
यति—उत्सर्गाणामिति । यथा कर्मण्यणो विषयान्तरे सावकाश-  
स्याकारान्तेभ्यः सन्देहाच्च पूर्वं प्रवृत्तिः, कस्तु निःसन्दिग्धत्वात्तत्र  
ज्ञातिरिति पूर्वं प्रवर्तत इति तेन मुक्ते विषयेऽणप्रवृत्तिरिति न्याय्यत्व-  
मित्यर्थः । 'प्रकल्प्य वा—' इत्यस्य विषयं दर्शयति—यथा नसंप्रसा-  
रण इति । इदं तु 'नसंप्रारणे—' इति सूत्रस्य भाष्यविरुद्धमिति तत्रैवं  
स्फुटं भविष्यति ॥ सहग्रहणवादी 'षेत्सन्' इत्यादावपि जुसोऽपवादस्य  
विषयसत्त्वेन पूर्वमन्तिभावाप्रवृत्तिमाह—(भाष्ये) न खल्वपीति ॥  
(भाष्ये) पूर्वस्मादपीति । अत एव 'प्रलैषिषन्' इत्यादौ न दोषः ॥

( पक्षभेदेन सहपदप्रयोजनभाष्यम् )

कथं कृत्वैकैकस्याप्यभ्यस्तसंज्ञा प्राप्नोति ?

प्रत्येकं वाक्यपरिसमाप्तिर्दृष्टेति । तद्यथा—प्रत्येकं  
वृद्धिगुणसंज्ञे भवतः ।

ननु चायमप्यस्ति दृष्टान्तः—समुदाये वाक्यपरि-  
समाप्तिरिति । तद्यथा—गर्गाः शतं दण्ड्यन्तामिति ।  
अर्थिनश्च राजानो हिरण्येन भवन्ति न च प्रत्येकं  
दण्डयन्ति ।

सत्येतस्मिन् दृष्टान्ते तत्र यदि प्रत्येकमित्युच्यत  
इहापि सहग्रहणं कर्तव्यम् ।

१ उपदेशिवद्भवनादिति । 'आयनेयी—' ( ७।१।२ ) इति सूत्रे 'आय-  
नादिपूषदेशिवद्भवनं स्वरसिद्धयर्थम्' इति वार्तिकं तस्याप्यनुवृत्तिरिति  
भावः । उपदेशिवद्भवेन च प्रथमोपरित्यक्तत्वाद्देशस्यान्तरङ्गत्वमिति भावः ॥

२ ननु शकारमात्रस्थानेऽन्तादेशो विधीयते तथा च कथम् 'अन्ति-  
भावेन भवितव्यम्' इति भाष्यमुपपद्येत ? तदाह—सर्वे सर्वपदादेशा  
इति ॥

३ ठ. पुस्तके 'इहापि तर्हीति । द्वित्वात्पूर्वमेवेति भावः' इति ग्रन्थो  
न दृश्यते, झ. पुस्तके 'द्वित्वात्पूर्वमेवेत्यर्थः' इति पाठः ॥

४ द्वित्वात्पूर्वमिति । अन्तादेशस्योपदेशिवद्भवनादन्तरङ्गत्वात्पूर्वं प्रवृत्ति-  
रिति भावः ॥

५ ननु स्थानिवद्भावाच्चित्त्वेऽपि शकारमात्रादेशो जुस न स्यादत आह—  
ज्ञेर्जुसित्यादाविति ॥

६ 'तत्रेकारस्य' इति पाठो ग. ज. पुस्तकयोः ॥

७ 'लोपे विशिष्टस्यालिवधित्वेन' इति झ. पाठः । 'विशिष्टस्याप्यलिव-  
धित्वेन' इति ठ. पाठः । तत्र 'लोपेऽवशिष्टस्याप्य—' इति पाठस्तु साधुतरः ।  
इकारस्योच्चारणार्थत्वेनावशिष्टस्य श्रमात्रस्य स्थानित्वेनालिवधित्वमित्यर्थः ।  
'विशिष्टस्यापि' इति पाठे सूत्रे ज्ञेति विशिष्टस्य स्थानित्वेन निर्देशेऽपि तस्यो-

अथ तत्रान्तरेण प्रत्येकमिति वचनं प्रत्येकं गुण-  
वृद्धिसंज्ञे भवत इहापि नार्थः सहग्रहणेन ॥

( उद्घोतः ) अथोभेग्रहणस्य सहायत्वमप्रसिद्धमिति बोधयन्  
तदपि प्रत्याख्यातुमाह—भाष्ये—कथञ्चैकैकस्येति ॥ इहापि नार्थः  
इति । लक्ष्यानुरोधादुक्तीत्या 'अभ्यस्तानामादिः' इत्यस्य पूर्वपर-  
योरुपदेशात्वा वैयर्थ्याच्चात्र समुदाये वाक्यपरिसमाप्तिन्यायस्यैवाश्रय-  
णम् । पर्यायकल्पनापेक्षयाऽत्रैतन्नयायाश्रयणकल्पनैवोचितेति भावः ॥

( १०४० संज्ञासूत्रम् ॥ ६।१।१ आ. ६ )

२४२३ जक्षित्यादयः षट् ॥ ६।१।६ ॥

( ५९८४ षट्पदाक्षेपवार्तिकम् ॥ १ ॥ )

॥ \* ॥ जक्षित्यादिषु सप्तग्रहणं वेवी-  
त्यर्थम् ॥ \* ॥

( भाष्यम् ) जक्षित्यादिषु सप्तग्रहणं कर्तव्यम् । सप्त  
जक्षित्यादयोऽभ्यस्तसंज्ञका भवन्तीति वक्तव्यम् ।

किं प्रयोजनम् ?

वेवीत्यर्थम् । वेवीतेरभ्यस्तसंज्ञा यथा स्यात् ।  
वेव्यते । 'अभ्यस्तानामादिः' इत्याद्युदात्तत्वं भवति ॥

( प्रदीपः ) जक्षितिरादिर्येषां ते जक्षित्यादय इत्याश्रि-  
त्याह—जक्षित्यादिष्विति ॥

वेव्यत इति । 'अभ्यस्तानामादिः' इत्युदात्तत्वं भवति ।  
अन्यथा धातुखरे ङित्वाल्लसार्वधातुकानुदात्तत्वे यणादेशे च  
कृते 'उदात्तस्वरितयोर्यणः—' इति स्वरितत्वं प्रसज्येत ॥

( उद्घोतः ) वक्ष्यमाणरीत्या सप्तग्रहणस्यानावश्यकत्वादाह—  
जक्षितिरादितिरिति ॥ ननु वेव्यत इत्यत्र 'आत्मनेपदेष्वनतः'  
इत्यदादेशस्य सिद्धेः किमभ्यस्तसंज्ञया ? इत्यत आह—अभ्यस्ता-  
नामादिरिति ॥ स्वरितत्वं प्रसज्येतेति । व्यशब्दाकारस्येत्यर्थः ।

चारणार्थत्वेनालिवधित्वमित्यर्थः । 'विशिष्टस्यालिवधित्वेन' इति पाठस्तु  
ग्रामादिकः ॥

८ यथा कर्मण्यण इति । कर्मण्यणिति सूत्रस्याकारान्तमिन्नधातुविषये  
चरितार्थस्य 'आतोऽनुपसर्गे कः' इत्येतस्य विषये सन्देहाच्चपूर्वं प्रवृत्तिरिति  
भावः ॥

९ तत्रैव स्फुटमिति । तत्र हि भाष्ये—'नैतस्याः परिभाषायाः  
सन्ति प्रयोजनानि' इत्युक्तम् । उद्घोते च—'एतद्विषयोदाहरणानि न  
परिभाषया सिद्धयन्ति, व्यधादौ यणोऽन्त्येन समानदेशत्वाभावाच्च'  
इत्येवं तद्भाष्यं व्याख्यातम् ॥

१० 'कथञ्चैकैकस्या—' इति उद्घोतवर्मतः पाठः ॥

११ पूर्वपरयोरुपदेश्येति । अभ्यस्तानामादिरित्यस्य समुदाये वाक्यपरि-  
समाप्तिन्यायाजोभयत्र प्रवृत्तिरिति अत्रापि प्रत्येकस्याभ्यस्तसंज्ञाया आनर्थक्या  
सहग्रहणस्य वैयर्थ्यमिति भावः ॥

१२ ठ. पुस्तके नास्य पाठः ॥

१३ ननु वेवीद्धातोर्भ्यस्तसंज्ञाभावात् 'अद्भ्यस्तात्' इत्यनेनादेशा-  
भावे रूपासिद्धिः स्यादत आह—ननु वेव्यते इति ॥

सिद्धान्तेऽपि 'उदात्तादनुदात्तस्य—' इति स्वरितस्यैवैष्टत्वाच्चिन्त्य-  
मिदम् । तस्माद्विशब्दैकारे उदात्तश्रवणं न स्यादित्येव वक्तुं युक्तम् ॥

( ५९८५ षट्पदप्रत्याख्यानवार्तिकम् ॥ २ ॥ )

॥\*॥ अपरिगणनं वा गणान्तत्वात् ॥\*॥

( भाष्यम् ) न वाऽर्थः परिगणनेन । अस्त्वा-  
गणान्तमभ्यस्तसंज्ञा ॥

इहापि तर्हि प्राप्नोति—आडः शासु ।

अस्तु ।

अभ्यस्तकार्याणि कस्मान्न भवन्ति ?

भूयिष्ठानि कार्याणि परस्मैपदेषु, आत्मनेपदी  
चायम् ।

स्वरस्तर्हि प्राप्नोति । यत्राप्यस्यात्मनेपदेष्वभ्यस्त-  
कार्यं स्वरस्तत्राप्यनुदात्तेतः परं लसार्वधातुकमनु-  
दात्तं भवतीत्यनुदात्तत्वे कृते नास्ति विशेषो धातु-  
स्वरेणोदात्तत्वे सत्यभ्यस्तस्वरेण वा ॥

षसिवशी छान्दसौ । इष्टानुविध्यश्छन्दसि  
भवन्ति ॥

चर्करीतमभ्यस्तसंज्ञमेव ॥

हुङस्तर्हि प्राप्नोति ।

अस्तु ।

अभ्यस्तकार्याणि कस्मान्न भवन्ति ?

भूयिष्ठानि परस्मैपदेषु, आत्मनेपदी चायम् ।

स्वरस्तर्हि प्राप्नोति ।

'अङ्घ्रिङोः' इति प्रतिषेधविधानसामर्थ्यात्स्वरो न  
भविष्यति ॥

( प्रदीपः ) आडः शास्विति । वेवीङोऽनन्तरमयं  
कैश्चित्पठ्यते इति भावः ॥

भूयिष्ठानीति । बहुतराणीत्यर्थः ॥

षसिवशी इति । षस शास्ति स्वप्न इति येन पठन्ति केवलं  
षस स्वप्ने वश कान्ताविति तन्मतेनैतदुक्तम् । अन्ये त्वाङ्-  
शास्तीति धातुपाठ एव शासः शितपा निर्देशः कृतः, अर्थभेदात्तु  
द्विः पठितः । अन्ये तु—षस स्वप्न इति न पठन्ति । वशे-  
र्भाषायां वार्तिककारमतेन प्रयोगः साधुः ॥

चर्करीतमिति । यदङ्गुगन्तस्य पूर्वार्च्यसंज्ञा ॥

अङ्घ्रिङोरिति । यदि हुङोऽभ्यस्तसंज्ञा स्यात् 'हुवाप्ते  
हुवते' इत्यादौ कृतेऽभ्यस्तस्वरे लसार्वधातुकस्य भवितव्यमेव  
निघातेनेति प्रतिषेधोऽनर्थकः स्यात् । तस्मात्प्रतिषेधसामर्थ्यात्  
प्रत्ययस्वर एव भवति, नाभ्यस्तस्वरः । नन्वसति प्रयोजने  
ज्ञापकम् । अस्ति च प्रतिषेधस्य प्रयोजनम्—'हुते-हुषे' इत्या-  
दावनुदात्तत्वं मा भूत्, प्रत्ययस्वर एव यथा स्यात् । अत्र हि

१ 'कार्याणि' इत्यस्य छ. ट. पुस्तके न पाठः ॥

'इष्टानुविध्यश्छन्दसि भवति' इति छ. ट. पाठः ॥

'सः शितपा निर्देशः' इत्येव क. पाठः ॥

'अभ्यस्तानामादिः' इति न प्रवर्तते, अजादौ तस्य विधानात् ।  
तत्रासति प्रतिषेधे 'अनुदात्ते च' इत्याद्युदात्तं पदं स्यात् । सति  
तु प्रतिषेधेऽन्तोदात्तं भवतीति ज्ञापकत्वं नोपपद्यते । एवं तर्हि  
'अभ्यस्तानामादिः' इत्यत्र 'अङ्घ्रिङोः' इत्यनुवृत्त्या प्रतिषेध-  
वैचनसामर्थ्यादित्यर्थोऽभिप्रेतः ॥

( उद्ध्योतः ) ननु जक्षित्यादिभ्यः पूर्वमेव 'आस उपवेशने'  
इत्यनन्तरम् 'आडः शासु' इति पठ्यते इति कथं तस्याभ्यस्तसंज्ञा  
स्यात् ? अत आह—वेवीङोऽनन्तरमिति ॥

ननु मैत्रेयादयो वेवीङनन्तरं 'षस शास्ति स्वप्ने' 'वश कान्तौ'  
इति पठन्तीति 'षसिवशी' इति द्वयोरेव कथमुपादानम् ? अत  
आह—षस शास्तीति । केचित्तु—'षस षस्ति' इति पठन्ति ॥ 'शास्ति'  
इति पाठेऽपि न पृथग्धात्वन्तरमिदं तत्कारान्तमिति, किन्तु शासः  
शितपा निर्देश इति मतेन भाष्यमित्याह—अन्ये त्वाङ्गुरिति ॥ शास  
इति । आडः शास्विति—अनुदात्तेत इत्यर्थः ॥ ननु वशेऽछान्दसत्वे  
'वष्टि भागुरिः—' इत्यादिप्रयोगाणां कागतिः ? अत आह—वशेरिति ।  
यदि भाष्यवार्तिककारौ प्रमाणं तर्ह्यसाधुरेव स प्रयोग इति भावः ॥

निघातेनेति । शेषनिघातेनेत्यर्थः ॥ अनुदात्ते चेति । अनेना-  
नुदात्तत्वे हि अविद्यमानोदात्तलसार्वधातुकमस्तीत्यभ्यस्तत्वे तत्प्रवृत्तिः  
स्यादिति भावः ॥ अङ्घ्रिङोरित्यनुवृत्त्येति । इङ् प्रसङ्गोच्चारितः ॥  
प्रतिषेधविधानसामर्थ्यादिति । भाष्यस्वारस्यात्तत्राचीति नानु-  
वर्तत इत्यन्ये ॥

( षट्पदार्थकथनपरभाष्यम् )

अथवा सतैवेमे धातवः पठ्यन्ते । जक्ष्-अभ्यस्त-  
संज्ञो भवति । इत्यादयश्च षट्, जक्षित्यादयः षडिति ॥

( प्रदीपः ) अथवेति । नायं शितपा निर्देशः । किं तर्हि ?  
जक्ष्-इति पृथक् पदम् । 'इत्यादयः' इत्यत्र इति शब्देन जक्षिः  
परामृश्यते । आदिशब्दश्च समीपवाची । तेन तत्समीपाः षड-  
भ्यस्तसंज्ञा इति सप्तानामेवाभ्यस्तसंज्ञा सूत्रेण संगृहीतेत्यर्थः ॥

( उद्ध्योतः ) नायं शितपेति । शितपि 'रुदादिभ्यः—' इति तद्रूपं  
नेत्यर्थः ॥ समीपवाचीति । एवं चातद्गुणसंविज्ञानबहुव्रीहिणा  
जक्षेः परे षट्, जक्षिश्चेति सप्तानां सिद्धा संज्ञेत्यर्थः ॥

( १०४१ विधिसूत्रम् ॥ ६ । १ । १ आ. ७ )

२४४४ तुजादीनां दीर्घोऽभ्यासस्य

॥ ६ । १ । ७ ॥

( ५९८५ उपसंख्यानवार्तिकम् ॥ १ ॥ )

॥\*॥ तुजादिषु छन्दःप्रत्ययग्रहणम् ॥\*॥

( भाष्यम् ) तुजादिषु छन्दः प्रत्ययग्रहणं कर्त-  
व्यम् । छन्दसि तुजादीनां दीर्घो भवतीति वक्तव्यम् ।

४ 'द्विः पठ्यते' इति च. पाठः ॥

५ 'प्रतिषेधविधानसामर्थ्यात्' इति उद्ध्योतसंमतः पाठः ॥

६ ननु शितपा निर्देशे 'जक्षितिः' इति निर्देशासङ्गतिरत आह—शितपीति ॥



अस्मिन्श्चास्मिन्श्च प्रत्यय इति वक्तव्यम् । इह मा भूत्-  
तुतोऽज शबलान् हरीन् ॥

( ५९८६ उपसंख्यानानुपयोगकथने वार्तिकम् ॥ २ ॥ )

॥\*॥ अनारम्भो वाऽपरिगणितत्वात् ॥\*॥

( भाष्यम् ) अनारम्भो वा पुनश्छन्दसि दीर्घ-  
त्वस्य नाय्यः ।

कुतः ?

अपरिगणितत्वात् । न हि छन्दसि दीर्घस्य परि-  
गणनं कर्तुं शक्यम् ।

किं कारणम् ?

( ५९८७ उपसंख्यानानुपयोगसाधकवार्तिकम् ॥ ३ ॥ )

॥ \* ॥ अन्येषां च दर्शनात् ॥ \* ॥

( भाष्यम् ) येषामपि दीर्घत्वं नारभ्यते तेषामपि  
छन्दसि दीर्घत्वं दृश्यते । तद्यथा—पूरुषः, नारक  
इति ॥

( ५९८८ उपसंख्यानानुपयोगसाधकवार्तिकम् ॥ ४ ॥ )

॥ \* ॥ अनेकान्तत्वाच्च ॥ \* ॥

( भाष्यम् ) येषां चाप्यारभ्यते तेषामप्यनेकान्तः ।  
यस्मिन्नेव च प्रत्यये दीर्घत्वं दृश्यते तस्मिन्नेव च  
प्रत्यये न दृश्यते—मर्महान उक्थपात्रम्, ममहान  
इति च ॥

( १०४२ द्वित्वविधिसूत्रम् ॥ ६ । १ । १ आ. ८ )

२४४५ लिटि धातोरनभ्यासस्य

॥ ६ । १ । ८ ॥

( द्वित्वाधिकरणम् )

( पदकृत्यभाष्यम् )

धातोरिति किमर्थम् ?

ईहाञ्चक्रे ।

नैतदस्ति । लिटि व्युच्यते, न चात्र लिटं पद्यामः ।  
प्रत्ययलक्षणेन ।

‘न लुमता तस्मिन्’ ( १।१।६३ ) इति प्रत्ययलक्षण-  
प्रतिषेधः ।

इदं तर्हि—ससृवांसो विशृण्वरे ॥

( उद्घोतः ) भाष्ये—ईहाञ्चक्रे इति । आमन्तो न धातुरिति  
भावः ॥ विशृण्वरे इति । श्रुत्वा लिटि इरेन्वि ‘छन्दस्युभयथा’ इति

१ मर्महान इति । मह पूजायामित्यसाहित्यः कानचि द्वित्वेऽभ्यासस्य दीर्घे  
रूपम् । मर्महानेत्यस्यापि दर्शनादेतत्सूत्रं नारम्भणीयमित्याशयः ॥

२ लक्षणस्य—सन्त्यङोरिति सूत्रस्य ॥

३ उत्तरार्थः—सन्त्यङोरित्युत्तरसूत्रेऽभ्यासप्रतिषेधोऽनर्थक इति भावः ॥

४ ‘कर्तव्य एव’ इति च. पाठः ॥

५ उत्तरत्र—लोळ्यपिषत इत्यत्र ॥

सर्वधातुकत्वात् श्रुतः श्रुभावः श्रुश्च । अत्र विकरणान्तसमुदायो  
लिट्परो न धातुरिति तदीयप्रथमैकाचो न द्वित्वमिति भावः ॥

( ५९८९ उपसंख्यानवार्तिकम् ॥ १ ॥ )

॥\*॥ लिटि द्विर्वचने जागर्तेर्वावचनम् ॥\*॥

( भाष्यम् ) लिटि द्विर्वचने जागर्तेर्वेति वक्तव्यम् ।  
यो जागार तमृचः कामयन्ते । यो जजागार तमृचः  
कामयन्ते ।

( पदकृत्यभाष्यम् )

अनभ्यासस्येति किम् ?

कृष्णो नोनाव वृषभो यदीदम् । नोनूयतेर्नोनाव ॥

( ५९९० अभ्यासप्रतिषेधानर्थक्यबोधकवार्तिकम् ॥ २ ॥ )

॥ \* ॥ अभ्यासप्रतिषेधानर्थक्यं च

छन्दसि वावचनात् ॥ \* ॥

( भाष्यम् ) अभ्यासप्रतिषेधश्चानर्थकः ।

किं कारणम् ?

छन्दसि वावचनात् । अवश्यं छन्दसि वा द्वे  
भवत इति वक्तव्यम् ।

किं प्रयोजनम् ?

( प्रदीपः ) अभ्यासप्रतिषेधानर्थक्यमिति । जुगु-  
प्सिषते लोळ्यपिषत इत्यादौ सकृत्प्रवृत्त्या लक्षणस्य चरितार्थ-  
त्वात्पुनः प्रवृत्त्यभावादुत्तरार्थोऽप्यभ्यासप्रतिषेधो न कर्तव्यः ।  
‘चङि’ इत्येतदर्थस्तु कर्तव्यः । यदा सन्त्यङन्ताणिचि कृते  
चङ् भवति—अजुगुप्सत्—अलोळ्यत्—इति तदा द्विर्वचनं मा  
भूदिति चिन्त्यमेतत् ॥

( उद्घोतः ) ननूत्तरार्थं तदावश्यकमत आह—जुगुप्सिषत  
इति । स्वार्थसन्नतादिच्छासन् । उत्तरत्र यङन्तात्सन् ॥

तदा द्विर्वचनमिति । लक्षणभेदादित्यर्थः । एवं यङन्तात्सन्त्यपि  
लक्षणभेदो द्रष्टव्यः । अत एव ‘स्तौतिष्योः—’ इति सूत्रे भाष्ये  
यङन्तात्सनि सोऽपिषत इति प्रयुक्तं सङ्गच्छते । प्रकृतसूत्रे प्रयोजना-  
भावपरं तु भाष्यमिति भावः । ‘अभ्यासप्रतिषेधानर्थक्यं छन्दसि  
वावचनात्’ इति भाष्यवार्तिकस्वारस्यालोके एषां प्रयोगाणामसाधुत्वं  
कल्पयितुं युक्तमित्यपरे ॥

( ५९९१ विकल्पप्रयोजनवार्तिकम् ॥ ३ ॥ )

॥\*॥ प्रयोजनमादित्यान्याचिषामहे ॥\*॥

( भाष्यम् ) यियाचिषामहे इति प्राप्ते । देवता  
नो दाति प्रियाणि, ददाति प्रियाणि । मघवा दातु,

६ लक्षणभेदादिति । सन्नताणिचि चङि—अजुगुप्सत्—इत्यत्र ‘सन्त्यङोः’  
‘चङि’ इति लक्षणद्वयमातं द्वित्वमिति लक्षणभेद इत्यर्थः ॥

७ ‘लक्षणभेदो द्रष्टव्यः’ इति झ. ठ. पाठः । यङन्तात्सनि ‘सन्त्यङोः’  
इत्येकेनैव सूत्रेण द्वित्वप्रातेर्लक्षणाभेद इत्यर्थः । लक्षणभेद इति पाठस्तु लेखक  
प्रमादात् ॥

८ अत एव—लक्षणाभेदादेव ॥



मधवा ददातु । स न स्तुतो वीरवद्धातु । वीरव-  
द्धातु ॥

( धातुग्रहणप्रत्याख्यानभाष्यम् )

यावतेदानीं छन्दसि वा द्वे भवत इत्युच्यते  
धातुग्रहणेनापि नार्थः ।

कस्मात् भवति—सस्वांसो विशृण्वर इति ?

छन्दसि वावचनात् ॥

तदेतद्धातुग्रहणं सान्यासिकं तिष्ठतु तावत् ॥

( उद्धोतः ) भाष्ये—तदेतद्धातुग्रहणमिति । अयं भावः—  
धातुग्रहणाभावे लिटीत्यादि प्रथमैकाच एव विशेषणं स्यात्, तथाच  
पपाचेत्यादावेव स्यात् न जजागारेत्यादौ, तस्य लिट्परत्वाभावादिति ॥

( १०४३ द्वित्वविधिसूत्रम् ॥ ६ । १ । १ आ. ९ )

२४४६ सन्यङोः ॥ ६ । १ । ९ ॥

( विभक्तिसन्देशभाष्यम् )

किमियं षष्ठी, आहोस्वित्सप्तमी ?

कुतः सन्देशः ?

समानो निर्देशः ।

किं चातः ?

यदि षष्ठी, सन्यङन्तस्य द्विर्वचनेन भवितव्यम् ।

अथ सप्तमी, सन्यङोः परतः पूर्वस्य द्विर्वचनेन  
भवितव्यम् ।

कश्चात्र विशेषः ?

( प्रदीपः ) किमियं षष्ठीति । विभक्तिविचारद्वारेण  
तदर्थो विचार्यते ॥

किं चात इति । अर्थभेदप्रश्नः ॥

सन्यङन्तस्येति । 'प्रत्ययग्रहणे यस्मात्स विहितस्तदादे-  
स्तदन्तस्य' इति षष्ठीपक्षे तदन्तविधिः । सप्तमीपक्षे तु 'तस्मि-  
न्निति निर्दिष्टे पूर्वस्य' इति परिभाषोपस्थानाद्धातोर्लिखिकाराच्च  
पूर्वस्य धातोः कार्यभाक्त्वम् ॥

कश्चात्र विशेष इति । लक्ष्यगतविशेषप्रश्नः ॥

( उद्धोतः ) विभक्तिविचारस्य प्रकृतानुपयोगादाह—विभ-  
क्तीति ।

सप्तमीपक्षेऽपि तदन्तविधिर्द्विर्वातोऽत आह—परिभाषोपस्थाना-  
दिति । एवञ्च सनि परे इत्यर्थे कस्मात्—इत्यवधिसाकाङ्क्षत्वेन  
यस्माद्विहितस्तस्मादित्यन्वये 'प्रत्ययग्रहणे चापन्न्याः' इति निषेधात्  
तदन्तविधिरिति भावः ॥

अर्थकृतविशेषस्य स्पष्टमुक्तत्वात्प्रश्नानुपपत्तेराह—लक्ष्यगतेति ॥

१ प्रथमैकाच एवेति । धातुग्रहणाभावे हि लिट्परस्य प्रथमैकाचो द्वे  
रु इत्यर्थेन पपाचेत्यत्र लिट्परस्य तस्य सत्वेन द्वित्वमुपपद्यते, जजागारेत्यत्र  
तु लिट्परस्य प्रथमैकाचोऽसंभवाद्द्वित्वानावः स्यादतो धातुग्रहणमिति भावः ॥

२ यदि षष्ठीति । सन्यङोरित्यस्य षष्ठ्यन्तत्वेऽनुवृत्तस्य धातोर्लिखस्य विशेष-  
णत्वेन तदन्तविधौ सन्यङन्तस्य धातोर्लिखस्य स्यादित्यर्थः ॥

( ५९९२ सप्तमीपक्षे दोषवार्तिकम् ॥ १ ॥ )

॥ \* ॥ सन्यङोः परत इति चेदिदो

द्विर्वचनं परादित्वात् ॥ \* ॥

( भाष्यम् ) सन्यङोः परत इति चेदिदो द्विर्वचनं  
कर्तव्यम् । अटिटिषति, अशिशिषति ।

किं पुनः कारणं न सिद्ध्यति ?

परादित्वात् । इट् परादिः ॥

( ५९९३ सप्तमीपक्षे दोषवार्तिकम् ॥ २ ॥ )

॥ \* ॥ हन्तेश्चेटः ॥ \* ॥

( भाष्यम् ) हन्तेश्चेटो द्विर्वचनं कर्तव्यम् । जेष्ठी-  
यते ॥

( प्रदीपः ) हन्तेश्चेति । 'गमहन-' इत्युपधालोपस्य  
स्थानिवद्भावात् हन एव द्विर्वचनप्रसङ्गः ॥

( उद्धोतः ) हन्तेश्चेति । 'हन्तेर्हेतुरस्य यङ ईट्' इति पक्षे  
इदम् ॥ ननूपधालोपेऽनच्कत्वाद्धातोर्द्विर्वचनाप्रसङ्ग एवेत्यत आह—  
गमहनेति ॥

( प्रत्याक्षेपसमाधानभाष्यम् )

ननु च यस्यापि सन्यङन्तस्य द्विर्वचनं तस्यापि  
स्थानिवद्भावप्रसङ्गः । ईटि स्थानिवद्भावादीदो  
द्विर्वचनं न प्राप्नोति ।

नेष दोषः ।

द्विर्वचननिमित्तेऽचि स्थानिवदित्युच्यते, न चासौ  
द्विर्वचननिमित्तम् । यस्मिन्नपि द्विर्वचनं यस्यापि  
द्विर्वचनं सर्वोऽसौ द्विर्वचननिमित्तम् ।

तस्मादीदो द्विर्वचनम् । तस्मादुभाभ्यामेव ईदो  
द्विर्वचनं कर्तव्यम्, यश्चोभयोर्दोषो न तमेकश्चोद्यो  
भवति ॥

( प्रदीपः ) यस्यापीति । सति तस्मिन् कार्यभावादस्येव  
निमित्तत्वमिति भावः । यद्यपि रूपस्थानिवद्भावादीदो न भवति  
द्विर्वचनं तथापि प्राप्तिमात्राश्रयेण द्विर्वचननिमित्तत्वमीकारस्यो-  
च्यते ॥

( उद्धोतः ) ननु सन्यङन्तस्य द्वित्वे ईटः कार्यत्वेन निमित्त-  
त्वाभावात्कथमुपधालोपस्य स्थानिवत्त्वम् ? अत आह—सतीति ।  
तद्भावभावितामात्रेण निमित्तता । एवञ्च ईद्विशिष्टस्य प्रथमैकाच्चा-  
भावेन तस्य द्वित्वं न स्यादिति भावः ॥ यद्यपीति । एवञ्च ईकारस्य  
द्वित्वनिमित्तत्वाभावात्स्थानिवत्त्वं दुर्लभमिति भावः ॥ प्राप्तिमात्रा-  
श्रयेणेति । 'यदि स्थानिवत्त्वं न स्यात् स्यादेवेदो द्विर्वचनम्' इति  
कारणनिकप्राप्तिमात्राश्रयेणेत्यर्थः ॥

३ 'पूर्वस्य द्विर्वचनम्' इति छ. पाठः ॥

४ ननु हन्तेर्हेतुत्वात् यङि ङी भावो वाच्य इति वार्तिकेन जेष्ठीयत इति  
सिद्ध्यति, तत्रेदोऽभावात् 'हन्तेश्चेटः' इति वार्तिकमनुपपन्नमत आह—हन्ते-  
रुत्तरस्येति ॥

( ५९९४ सप्तमीपक्षे दोषवार्तिकम् ॥ ३ ॥ )

॥ \* ॥ एकाच उपदेशेऽनुदात्तादित्युप-  
देशवचनमनुदात्तविशेषणं चेत्सन  
इदप्रतिषेधः ॥ \* ॥

( भाष्यम् ) 'एकाच उपदेशेऽनुदात्तात्' ( ७।२।१० )  
इत्युपदेशवचनमनुदात्तविशेषणं चेत्सन इदप्रति-  
षेधो वक्तव्यः । विभित्सति, चिच्छित्सति । द्विर्व-  
चने कृते उपदेशेऽनुदात्तादेकाचः श्रूयमाणादितीद-  
प्रतिषेधो न प्राप्नोति ॥

( प्रदीपः ) अनुदात्तविशेषणं चेदिति । यदा तुभ्य-  
विशेषणं तदा न दोषः, उपदेश एकाच्चात् । सनन्तस्यापि  
द्विःप्रयोगे द्विर्वचने दोष एव । स्थाने द्विर्वचने तु प्रकृतिप्रत्य-  
यस्य संप्रसुभत्वादितः प्राप्तिरेव नास्तीति न दोषः ॥

( उद्ध्योतः ) भाष्ये सप्तमीपक्षे दोषान्तरमाह—अनुदात्त-  
विशेषणं चेदिति । 'एकाचः' इति परविशेषणं चेदित्यपि बोध्यम्,  
विहितविशेषणपक्षे दोषाभावात् ॥ सन इदप्रतिषेध इति । अन्यथा  
आवृत्तिकृतद्वित्वेन श्रूयमाणैकाच्चवस्य बाधितत्वात्स न स्यादिति  
भावः ॥ षष्ठीपक्षेऽपि दोष एवेत्याह—सनन्तस्यापीति ॥

( षष्ठीपक्षावतरणभाष्यम् )

अस्तु तर्हि सन्यङन्तस्य ॥

( ५९९५ षष्ठीपक्षे दोषवार्तिकम् ॥ ४ ॥ )

॥ \* ॥ सन्यङन्तस्येति चेदशोः  
सन्यनिटः ॥ \* ॥

( भाष्यम् ) सन्यङन्तस्येति चेदशोः सन्यनिटो  
द्विर्वचनं वक्तव्यम् । इयक्षमाणा भृगुभिः सजोषाः ॥

( प्रदीपः ) इयक्षमाणा इति । अश्रोतेः सन् । 'स्मिपूङ्-  
रञ्जवशां सनि' इति प्राप्त इत् छान्दसत्वाच्च भवति । द्विर्वचनम्,  
हलादिः शेषः, 'सन्यतः' इतीत्वम्, 'अभ्यासस्यासवर्णे' इतीयङ्,  
षत्वकत्वषत्वानि, 'पूर्ववत्सनः' इत्यात्मनेपदः ज्ञानच् । अचिक्ष-  
माणा इति तु षष्ठीपक्षे प्राप्नोति ॥

( उद्ध्योतः ) नन्वश्रातेः सनि परस्मैपदित्वात् 'इयक्षमाणा'  
इति न सिध्यतीत्यत आह—अश्रोतेरिति ॥ द्विर्वचनमिति ।  
अशोः—अश्—अश्—इतीति भावः ॥ अचिक्षमाणा इति । अश् स  
इत्यत्र 'पूर्वत्रासिद्धीयमद्वित्वे' इति परत्वात्षत्वादेषु कृतेषु द्वितीयैकाचः  
'क्ष' इत्यस्य द्वित्वे हलादिः शेषः । ततः 'पूर्वत्रासिद्धीयम्' इत्यस्य  
'द्वित्वे कर्तव्ये कृते च तदाश्रयस्य कार्यान्तरे कर्तव्येऽसिद्धत्वं न' इत्य-  
थायं 'कुहोश्चः' इति जुत्वे 'सन्यतः' इतीत्वमिति भावः ॥

१ आवृत्तिकृतद्वित्वेनेति । द्विःप्रयोगो द्विर्वचनं पाठमिति स्वीकारेणेत्यर्थः ।  
स्थाने द्विर्वचने तु प्रकृतिप्रत्ययसंमोहाच्छ्रूयमाणैकाच्चवस्य बाधो न स्यात् ॥

२ 'पुनरश्रोत्यर्थः' इति ट. पाठः ॥

३ 'एवं तर्हि' इति छ. पुस्तके नास्ति ॥

४ प० पा०

( प्रत्याक्षेपभाष्यम् )

यस्यापि सन्यङोः परतो द्विर्वचनं तेनाप्यत्रा-  
वश्यमिडभावे यत्नः कर्तव्यः ।

किं कारणम् ?

अशोर्हि प्रतिपदमिद्विधीयते—'स्मिपूङ्गरञ्जवशां  
सनि' ( ७।२।७४ ) इति । तेनैव द्वितीयद्विर्वचन-  
मपि न भविष्यति ॥

( प्रदीपः ) तेनैवेति । यथा छान्दसत्वादिष्वन भवति,  
एवं द्वितीयद्विर्वचनमपि । तदभावात्प्रथमद्विर्वचनम् ॥

( उद्ध्योतः ) तदभावादिति । अपवादाभावादुत्सर्गप्रवृत्ति-  
रिति भावः ॥

( प्रत्याक्षेपसमाधानभाष्यम् )

अथ वा नैतदशो रूपम् । यजेरेष छान्दसो वर्ण-  
लोपः ।

तद्यथा—तुभ्येदमग्ने, तुभ्यमिदमग्ने इति प्राप्ते ।  
अस्वानां चरुम्, नास्वानां चरुमिति प्राप्ते ।  
आव्याधिनीरुगणाः, सुगणा इति प्राप्ते ।  
इक्षर्तारमध्वरस्य, निक्षर्तारमध्वरस्येति प्राप्ते ।  
शिवा उद्रस्य भेषजी, शिवा रुद्रस्य भेषजीति  
प्राप्ते ॥

अश्वर्थो वै गम्यते ।

कः पुनरशोरर्थः ?

अश्रोतिर्व्याप्तिकर्मा । एवंतर्हि—यजिरप्यश्वर्थे  
वर्तते ।

कथं पुनरन्यो नामान्यस्यार्थे वर्तते ?

बह्वर्था अपि धातवो भवन्ति । तद्यथा—वपिः  
प्रकिरणे दृष्टश्छेदनेऽपि वर्तते—केशान् वपेति ।

ईडिः स्तुतिचोदनायाच्चासु दृष्ट ईरणे चापि  
वर्तते—अग्निर्वा इतो वृष्टिमीदृ मरुतोऽमुतश्चा-  
वयन्ति ।

करोतिरयमभूतप्रादुर्भावे दृष्टो निर्मलीकरणे  
चापि वर्तते—पृष्ठं कुरु-पादौ कुरु, उन्मृदानेति  
गम्यते । निक्षेपणे चापि दृश्यते—कटे कुरु-घटे  
कुरु-अश्मानमितः कुरु, स्थापयेति गम्यते ॥

एवं तर्हि—

( प्रदीपः ) वर्णलोप इति । यियक्षमाणा इति प्राप्ते  
यकारस्य लोपः । उपेयप्राप्त्यर्थत्वाद्दुपायानां धातूनां चानेकार्थ-  
त्वात्तन्निर्गम आदराभावः ॥

४ 'छेदने चापि' इति छ. पाठः ॥

५ 'वपतीति' इति छ. पाठः ॥

६ उपेयेति । उपायानां—व्याकरणादिनियमानां प्रयोगार्थत्वेन यकार-  
लोपाभावविषयकनियमानाश्रयणमित्यर्थः ॥

( ५९९६ षष्ठीपक्षे दोषवार्तिकम् ॥ ५ ॥ )

॥ \* ॥ दीर्घकुत्वप्रसारणषत्वमधिकस्य द्विर्वचनात् ॥ \* ॥

( भाष्यम् ) दीर्घत्वं द्विर्वचनाधिकस्य न सिध्यति । चिचीपति, तुष्टूषति । समुदायस्य समुदाय आदेशस्तत्र संप्रमुग्धत्वात् प्रकृतिप्रत्ययस्य नष्टः सन् भवति । तत्राजन्तानां सनीति दीर्घत्वं न प्राप्नोति ॥

इदमिह संप्रधार्यम्—दीर्घत्वं क्रियतां द्विर्वचनमिति ।

किमत्र कर्तव्यम् ?

परत्वादीर्घत्वम् ।

नित्यं द्विर्वचनम्, कृतेऽपि दीर्घत्वे प्राप्नोत्य-कृतेऽपि प्राप्नोति ।

दीर्घत्वमपि नित्यम् । कृतेऽपि द्विर्वचने प्राप्नोत्य-कृतेऽपि प्राप्नोति ।

अनित्यं दीर्घत्वम् । न हि कृते द्विर्वचने प्राप्नोति ।

किं कारणम् ?

समुदायस्य समुदाय आदेशस्तत्र संप्रमुग्धत्वात्प्रकृतिप्रत्ययस्याजन्तता नास्तीति दीर्घत्वं न प्राप्नोति ।

द्विर्वचनमप्यनित्यम् । अन्यस्य कृते दीर्घत्वे प्राप्नोत्यन्यस्याकृते, शब्दान्तरस्य च प्राप्नुवन् विधिरनित्यो भवति ।

उभयोरनित्ययोः परत्वादीर्घत्वम् ॥

यत्तर्हि नाकृते द्विर्वचने दीर्घत्वं तन्न सिध्यति । जुह्वषति ॥

कुत्वं द्विर्वचनाधिकस्य न सिध्यति—जिघांसति, जङ्घन्यते ।

किं कारणम् ?

समुदायस्य समुदाय आदेशस्तत्र संप्रमुग्धत्वात् प्रकृतिप्रत्ययस्य नष्टो हन्तिर्भवति । तत्राभ्यासाद्वन्तिहकारस्येति कुत्वं न प्राप्नोति ॥

संप्रसारणं च द्विर्वचनाधिकस्य न सिध्यति—जुह्वषति, जोह्वयते । समुदायस्य समुदाय आदेशस्तत्र संप्रमुग्धत्वात्प्रकृतिप्रत्ययस्य नष्टो ह्यतिर्भवति । तत्र ह्योऽभ्यस्तस्येति संप्रसारणं न प्राप्नोति ।

नैष दोषः । वक्ष्यतेतत्—ह्योऽभ्यस्तनिमित्तस्येति । यावता चेदानीं ह्योऽभ्यस्तनिमित्तस्येत्युच्यते सोऽप्यदोषो भवति यदुक्तम्—यत्तर्हि नाकृते द्विर्वचने दीर्घत्वं तन्न सिध्यतीति ॥

षत्वं च द्विर्वचनाधिकस्य न सिध्यति—पिपक्षति, पियक्षति । समुदायस्य समुदाय आदेशस्तत्र संप्रमुग्धत्वात्प्रकृतिप्रत्ययस्य नष्टः सन् भवति । तत्रेणकुभ्यामुत्तरस्य प्रत्ययसकारस्येति षत्वं न प्राप्नोति ॥

इदमिह संप्रधार्यम्—द्विर्वचनं क्रियतां षत्वमिति ।

किमत्र कर्तव्यम् ?

परत्वात्षत्वम् । पूर्वत्रासिद्धे षत्वम्, सिद्धासिद्धयोश्च नास्ति संप्रधारणा ॥

( प्रदीपः ) दीर्घकुत्वेति । यस्माद्विर्वचनादाधिक्यमुपजायते तस्मादीर्घत्वादीनि न सिध्यन्ति, समुदायादेशत्वात् संप्रमुग्धत्वात् । यदा तु सन्यङोः परतो द्विर्वचनं तदा प्रत्ययसंमोहाभावादीर्घत्वादीनि सिध्यन्ति ॥ द्विर्वचनाधिकस्येति । द्विर्वचनेन शब्दान्तरेणादेशेनाधिकत्वात् दीर्घाद्यप्रसिद्धिः । स्थाने द्विर्वचने चायं दोषः, न तु द्विःप्रयोगे । तत्र प्रकृतिप्रत्ययसंप्रमोहाभावात् । सर्वे 'सर्वपदादेशाः' इत्याश्रयेण संप्रमोहः ॥

प्रागेव दीर्घत्वं भविष्यति ततो द्विर्वचनमिति मत्वाऽऽह—इदमिहेति ॥

नित्यं द्विर्वचनमिति । आकृतिपक्षे शब्दान्तरप्राप्त्यभावात् ॥

अनित्यमिति । व्यक्तिपक्ष इति भावः ॥

जुह्वषतीति । ह्यातुमिच्छतीति सन् । अत्राकृते द्विर्वचनेऽभ्यस्तत्वाभावात् संप्रसारणाभावादीर्घाप्रसङ्ग इति पूर्वं द्विर्वचनम्, ततः संप्रसारणम्, ततः 'हलः' इति दीर्घत्वात्परत्वात् 'अज्जनगमां सनि' इति दीर्घत्वम् ॥

( उद्द्योतः ) 'अधिकस्य द्विर्वचनात्' इति हेतुगर्भमभिधानमित्याह—यस्मादिति ॥ आधिक्येऽपि द्विःप्रयोगद्विर्वचनेऽक्षतिरित्याह—समुदायादेशत्वादिति । षष्ठीतत्पुरुषः ॥ संप्रमुग्धत्वादिति । प्रकृतिप्रत्यययोरित्यर्थः ॥ द्विर्वचनेनेति । शब्दान्तररूपादेशरूपद्विर्वचनेनेत्यर्थः ॥ ननु प्रकृतिप्रत्ययैकदेशयोरयमादेश इति कथं प्रकृतिप्रत्ययसंमोहः ? अत आह—सर्वे इति । अवयवसंमोहद्वारकस्तत्संमोह इत्यपि बोध्यम् ॥

आकृतीति । प्रथमेकाच्चाकृतेरेकत्वात् । वस्तुत इदमग्रे भाष्ये परोच्यते इति न किञ्चिदेतत् ॥

भाष्ये—अजन्तता नास्तीति । अजन्ताङ्गता नास्तीत्यर्थः । प्रकृतिप्रत्ययसंमोहादङ्गत्वाप्रतीतिरिति भावः ॥

व्यक्तीति । व्यक्त्योर्दीर्घाभावाभावाभ्यां भेदात् ॥

ननु जुहोतेः सनि दीर्घे द्वित्वे जुह्वषतीत्यस्य सिद्धेः 'यत्र तर्हि' इत्याद्यसङ्गतमत आह—ह्यातुमिति ॥ 'अकृते द्विर्वचने' इत्यस्य 'दीर्घाऽप्रसङ्गः' इत्यनेनान्वयः ॥ ननु द्वित्वे संप्रसारणे 'हलः' इति दीर्घत्वेन सिद्धिरत आह—परत्वादिति । वस्तुतः 'हलः'

इति दीर्घत्वमपि न, प्रकृतिप्रत्ययसंमोहात्सम्प्रसारणान्ताङ्गाभावात् ।  
संप्रसारणं तु सामर्थ्याद्भविष्यतीति बोध्यम् ॥

भाष्ये—सोऽप्यदोष इति । द्वित्वात्प्राक् संप्रसारणे परत्वादीधे  
च सिद्धेरिति भावः ॥

( भाष्ये ) नास्ति संप्रधारणेति । 'पूर्वत्रासिद्धीयमद्वित्वे'  
इत्यनाश्रित्येदम् ॥

( ५९९७ षष्ठीपक्षे दोषवार्तिकम् ॥ ६ ॥ )

॥ \* ॥ आवृद्धयोश्चाभ्यस्तविधि-  
प्रतिषेधः ॥ \* ॥

( भाष्यम् ) आवृद्धयोश्चाभ्यस्ताश्रयो विधिः प्रा-  
प्नोति स प्रतिषेध्यः । ईप्सन्ति, ईर्त्सन्ति । ईप्सन्,  
ईर्त्सन् । ऐप्सन्, ऐर्त्सन् ।

किं च स्यात् ?

अङ्गावो जुम्प्रतिषेधो जुस्भाव इत्येते विधयः  
प्रसज्येरन् ॥

नैष दोषः । उक्ता अत्र परिहाराः ॥

( उद्ध्योतः ) उक्ता अत्रेति । 'उभे अभ्यस्तम्' इति सूत्रे इति  
भावः ॥

( ५९९८ षष्ठीपक्षे दोषवार्तिकम् ॥ ७ ॥ )

॥ \* ॥ सङ्गाश्रये च समुदायस्य समु-  
दायादेशत्वात् झलाश्रये चाव्यप-  
देश आमिश्रत्वात् ॥ \* ॥

( भाष्यम् ) सङ्गाश्रये च कार्ये समुदायस्य समु-  
दायादेशत्वात् झलाश्रये चाव्यपदेशः ।

किं कारणम् ?

आमिश्रत्वात् । आमिश्रीभूतमिवेदं भवति ।  
तद्यथा—क्षीरोदके संपृक्ते आमिश्रत्वान्न ज्ञायते  
क्रियत् क्षीरं क्रियदुदकमिति, कस्मिन् वा अवकाशे  
क्षीरं कस्मिन्नवकाशे उदकमिति । एवमिहाप्यामि-  
श्रत्वान्न ज्ञायते—का प्रकृतिः, कः प्रत्ययः, कस्मि-  
न्नवकाशे प्रकृतिः, कस्मिन्नवकाशे प्रत्यय इति ।

तत्र को दोषः ?

सङ्घि झलीति कुत्वादीनि न सिद्ध्यन्ति ।

इदमिह संप्रधार्यम्—द्विर्वचनं क्रियताम्, कु-  
त्वादीनीति; किमत्र कर्तव्यम् ?

१ 'सङ्गाश्रये च कार्ये समु' इति च. झ. पाठः ॥

२ सङ्घि—अयं प्रत्याहारो वार्तिककृत 'परेश वाङ्मयोः' इति सूत्रे 'सङ्घि  
लत्वसलोपसंयोगादिलोपकृत्वदीर्घत्वानि' इत्युक्तः । स च 'गुसिज्जि-  
ङ्गचः सन्' ३११५ इति सनः सकारान्तरभ्य 'तिस्रस्त्रि' ३११७८ इति  
सूत्रस्यमहिषो ङकारेण साधितः ॥

३ कुत्वादीनि—'चोः कुः' ८१२१० इत्यादिना ॥

४ विभाषिता इति । विभाषिता—'वा द्रुहमुह' ८१२१३ इत्यादयो  
विधयः पूर्वत्रासिद्धीयमद्वित्वे इत्यस्य प्रयोजनम् । अन्यथा 'निल्यवीप्सयोः'  
८१११८ इति द्वित्वे कर्तव्ये वा द्रुहेत्यादीनामसिद्धत्वात्पूर्वं द्वित्वं स्यात् ॥

परत्वात्कुत्वादीनि । पूर्वत्रासिद्धे कुत्वादीनि,  
सिद्धासिद्धयोश्च नास्ति संप्रधारणा ॥

एवं तर्हि पूर्वत्रासिद्धीयमद्विर्वचन इति वक्त-  
व्यम् । तच्चावश्यं वक्तव्यम् । विभाषिताः प्रयोज-  
यन्ति । दोग्धा-दोग्धा । द्रोढा-द्रोढा ॥

यावता चेदानीं पूर्वत्रासिद्धीयमद्विर्वचन इत्यु-  
च्यते सोऽप्यदोषो भवति यदुक्तं 'षत्वं न सिद्ध्य-  
ति' इति ॥

( प्रदीपः ) क्षीरोदके इति । व्यक्तविशेषविवक्षायां  
जातिपरत्वाभावादेकवद्भावो न कृतः । सप्तम्येकवचनं वा ।  
प्रत्ययसकारसहितस्य प्रथमस्यैकाचो द्विर्वचनादामिश्रत्वम् ॥

सङ्घीति । सनः सकारादारभ्य महिषो ङकारेण प्रत्याहारः ॥

विभाषिता इति । विधय इत्यर्थः ॥

( उद्ध्योतः ) भाष्ये—झलाश्रये चेतिस्वरूपकथनम् ॥  
प्रत्ययसकारसहितस्येति । अवयवसंमोहद्वारकस्तत्संमोह इत्यर्थः ।  
झलादौ सङ्गादौ प्रत्यये कुत्वादिविधानादिति भावः ॥ भाष्ये—कस्मि-  
न्नवकाशे इति । सर्वथा प्रकृतिप्रत्ययसंमोहपरमेतद्ब्रह्मव्यम् ॥

विधय इति । घत्वादयः । अत्र घत्वादिषु कृतेषु पश्चात् 'निल्य-  
वीप्सयोः' इति द्वित्वे सतीष्टसिद्धिः । अन्यथा 'द्रोघा-द्रोढा' इत्य-  
निष्टप्रसङ्ग इति भावः ॥

( सिद्धान्तकथनभाष्यम् )

इह स्थाने द्विर्वचने णिलोपोऽपरिहृतः । सन्यङोः  
परतो द्विर्वचने इतो द्विर्वचनं वक्तव्यम् । सन्यङ-  
न्तस्य द्विर्वचने हन्तेः कुत्वमपरिहृतम् ।

तत्र सन्यङन्तस्य द्विर्वचनं द्विःप्रयोगश्चेत्येष पक्षो  
निर्दोषः ।

तत्रेदमपरिहृतम्—सन इदमप्रतिषेध इति ।

एतस्यापि सप्तमे परिहारं वक्ष्यति—उभयविशे-  
षणत्वात्सिद्धमिति ।

कथं जेघ्रीयते ?

वक्ष्यत्येतत्—यङ्प्रकरणे हन्तेर्हिसायां घीति ॥

( उद्ध्योतः ) भाष्ये—इह स्थाने द्विर्वचन इति । तस्मात्त-  
दाश्रयणमशक्यमिति भावः । 'सैन्यङोः परतः' इति पक्षे स्थाने  
द्विर्वचनत्वे द्विःप्रयोगत्वे चेतो द्वित्वं वक्तव्यमिति सोऽपि दुष्टः ॥  
षष्ठीपक्षे—हन्तेः कुत्वमपरिहृतमिति । 'स्थाने द्विर्वचनत्वे' इति  
शेषः ॥

५ जातिरप्राणिनामिलनेन क्षीरोदके इत्यत्र निल्य एकवद्भावे मात  
आह—व्यकीति ॥

६ सप्तम्येकेति । क्षीरोदके संपृक्ते सति न ज्ञायत आमिश्रत्वादित्यर्थः ॥

७ द्रोघा-द्रोढेति । यदि घत्वादिभ्यः प्राक् द्वित्वं स्यात्तदा एकत्र  
वत्वमपरत्र च द्वत्वमिति दोषः स्यादिति भावः ॥

८ सप्तमे—एकाच उपदेशेऽनुदात्तात् ७१२१० इति सूत्रे ॥

९ वक्ष्यत्येतत्—'यङि च' ७११७० सूत्रे ॥

१० सूत्रे सन्यङोरित्यस्य सप्तम्यन्तत्वे पक्षद्वयेऽपि दोषमाह—सन्यङोः  
परत इति पक्ष इति ॥

भाष्ये—उभयविशेषणत्वादिति । ‘एकाचः’ इत्यस्य विहित-  
विशेषणत्वादित्यपि बोध्यम् ॥

कथं जेष्ठीयत इति । ईडागमपक्षेऽहोपस्य स्थानिवत्वाद—धनं  
एव द्वित्वं प्राप्नोतीति भावः ॥

( १०४६ निपातनसूत्रम् ॥ ६ । १ । १ आ. १० )

२४४९ दाश्वान् साह्यान्मीढांश्च

॥ ६ । १ । १२ ॥

( वार्तिकावतरणभाष्यम् )

दाश्वानिति किं निपात्यते ?

( ५९९९ निपातनदर्शकवार्तिकम् ॥ १ ॥ )

॥ \* ॥ दाशेर्वसौ द्वित्वेदप्रतिषेधौ ॥ \* ॥

( भाष्यम् ) दाशेर्वसौ द्वित्वेदप्रतिषेधौ निपात्यते ।  
दाश्वान्सौ दाशुपः सुतम् ॥

दाश्वान् ।

साह्यानि किं निपात्यते ?

( उद्ध्योतः ) द्वित्वेदप्रतिषेधाविति । द्वित्वेदोः प्रतिषेधा-  
वित्यर्थः ॥

( ६००० निपातनदर्शकवार्तिकम् ॥ २ ॥ )

॥ \* ॥ सहेर्दीर्घत्वं च ॥ \* ॥

( भाष्यम् ) किं च ?

द्वित्वेदप्रतिषेधौ च । साह्यान् वलाहकः ॥

साह्यान् ।

मीढानिति किं निपात्यते ?

( प्रदीपः ) ‘षह मर्षणे’ इति चौरादिकस्य ‘आधृषा द्वा’  
इति विभाषितणिचः कसौ ‘साह्यान्’ इति रूपम् ॥

( उद्ध्योतः ) ननु भ्वादिपठितसहेरात्मनेपदित्वात्परस्मैपदमपि  
निपात्यमित्यत आह—चौरादिकस्येति । ‘षह षुह चकथे’ इति  
दैवादिकस्य त्वर्थासङ्गतिरिति भावः ॥ विभाषितणिच इति ।  
अत्र णिच्पक्षे वृद्ध्या सिद्धेर्दीर्घत्वनिपातनं किमर्थमिति केचित् ।  
सहानिलस्यासाधुत्वायेत्यन्ये ॥

( ६००१ निपातनदर्शकवार्तिकम् ॥ ३ ॥ )

॥ \* ॥ मिहेर्द्वत्वं च ॥ \* ॥

( भाष्यम् ) यच्च पूर्वयोः ।

किञ्चै पूर्वयोः ?

१ घन इवेति । एवञ्चाभ्यासे ‘जे’ इति रूपं न स्यादिति भावः ॥

२ सङ्गानिति । णिचो विभाषितत्वेन तदभावे वृद्धेरभावात्सङ्गानिति  
स्यात् । अतो दीर्घविधानं चरितार्थमिति भावः ॥

३ ‘किञ्च पूर्वयोः’ इत्यस्य क. पुस्तके पाठो न ॥

द्वित्वेदप्रतिषेधौ दीर्घत्वं च । मीढस्तोकाय तन-  
याय मृडय । यथेयमिन्द्रमीढः ॥

( आक्षेपभाष्यम् )

मह्यर्थो वै गम्यते ।

कः पुनर्मह्यर्थः ?

मंहिर्दानकर्मा ।

अतः किम् ?

इत्वमपि निपात्यम् ॥

( ६००२ आक्षेपनिरासवार्तिकम् ॥ ४ ॥ )

॥ \* ॥ मह्यर्थ इति चेन्मिहेस्तदर्थ-  
त्वात्सिद्धम् ॥ \* ॥

( भाष्यम् ) मह्यर्थ इति चेन्मिहिरपि मह्यर्थो  
वर्तते । कथं पुनरन्योन्यामान्यस्यार्थं वर्तते । बह्वर्थो  
अपि धातवो भवन्तीति ॥

अस्ति पुनरन्यत्रापि कचिन्मिहिर्मह्यर्थं वर्तते ?  
अस्तीत्याह—मिहेर्मेघः ।

मेघश्च कस्माद्भवति ?

अपो ददातीति ॥

( उद्ध्योतः ) भाष्ये—मेघः कस्मात्—अपो ददातीति ॥  
यद्यपि ‘मिह सेचने’ इति धात्वर्थानुसारात्सिद्धतीति मेघ इति वस्तु-  
शक्यं, तथाऽप्यल्पजलदातृत्वं तथा सति प्रतीयेत, बहुजलदातृत्वं  
च ततः प्रतीयत इति भावः ॥

( ६००३ उपसंख्यानवार्तिकम् ॥ ५ ॥ )

॥ \* ॥ द्विर्वचनप्रकरणे कृजादीनां के ॥ \* ॥

( भाष्यम् ) द्विर्वचनप्रकरणे कृजादीनां के उप-  
संख्यानं कर्तव्यम् । चक्रम्, चिह्नदम्, चक्र-  
समिति ॥

कादिष्विति वक्तव्यम् ।

इहापि यथा स्यात्—बभ्रुः, ययुरिति ॥

( प्रदीपः ) चक्रमिति । ‘घञर्थे कविधानम्’ इति कः ॥

ययुरिति । ‘यो द्वे च’ इत्यत्र द्वे चेति न वक्तव्यं भवतीति  
भावः ॥

( उद्ध्योतः ) ननु ‘यो द्वे च’ इति कुप्रत्ययसन्धियोगेन द्वित्व-  
विधानाद्ययुरिति सिद्धमत आह—यो द्वे इति ॥

( ६००४ उपसंख्यानवार्तिकम् ॥ ६ ॥ )

॥ \* ॥ चरिचलिपतिवदीनामच्याक्  
चाभ्यासस्य ॥ \* ॥

( भाष्यम् ) चरिचलिपतिवदीनामचि द्वे भवत्त

४ च. छ. झ. पुस्तकेषु ‘मृड’ इत्येव पाठः क. ट. पुस्तकयोः ‘मृडय’  
इति, वेदेऽपि तथैव दृश्यते ॥

५ ‘महतिर्दान-’ इति छ. पाठः ॥

६ ‘यो द्वे च’ इति उणादिसूत्रम् २९ ।



इति वक्तव्यम्, आक्चाभ्यासस्य । चराचरः, चलाचलः, पतापतः, वदावदः ॥

( प्रदीपः ) चराचर इति । 'अभ्यासस्यानचि' इति वचनाद्धलादिः शेषाभावः ॥

( उद्घोतः ) ननु चराचरादौ हलादिः शेषः स्यादत आह— अभ्यासस्येति । अभ्यासस्य यदुच्यते तदचि नेति तदर्थः । 'अत्र लोपोऽभ्यासस्य' इति सूत्रे भाष्ये पठितमिदम् । इदं वचनं वैकल्पिकं द्रष्टव्यम्, 'रात्रिचरः' इत्यादिप्रयोगदर्शनात् । तत्र 'ट' इत्यन्ये ॥

( ६००५ उपसंख्यानवार्तिकम् ॥ ७ ॥ )

॥ \* ॥ हन्तेर्धश्च ॥ \* ॥

( भाष्यम् ) हन्तेर्धश्च वक्तव्यः । अचि द्वे भवतः, आक्चाभ्यासस्य । घनाघनः ॥

( ६००६ उपसंख्यानवार्तिकम् ॥ ८ ॥ )

॥ \* ॥ पाटयतेर्णिलुक्च दीर्घश्चाभ्यास-  
स्योक्च ॥ \* ॥

( भाष्यम् ) पाटयतेर्णिलुक् वक्तव्यः । अचि द्वे भवत इति वक्तव्यम्, दीर्घश्चाभ्यासस्य, ऊक्चागमः । पाटपटः ॥

( उद्घोतः ) 'पाटपट' इत्यत्र पूर्ववद्धलादिः शेषाभावः ॥

( ६००७ विप्रतिषेधवार्तिकम् ॥ ९ ॥ )

॥ \* ॥ द्विर्वचनं यणयवायावादेशा-  
ल्लोपोपधालोपणिलोपकिकिनो-  
रुत्वेभ्यः ॥ \* ॥

( भाष्यम् ) यण-अयवायावादेश-आल्लोप-उप-  
धालोप-णिलोप-किकिनोरुत्वेभ्यो द्विर्वचनं भवति  
पूर्वविप्रतिषेधेन ॥

द्विर्वचनस्यावकाशः—विभिदतुः, विभिदुः ।

यणादेशस्यावकाशः—दध्यत्र, मध्वत्र । इहोभयं  
प्राप्नोति—चक्रतुः, चक्रुरिति ।

अयवायावादेशानामवकाशः—चयनम्, चायकः,  
लवनम्, लावकः । द्विर्वचनस्य स एव । इहोभयं  
प्राप्नोति—चिचाय, चिचयिथ, लुलाव, लुलविथ ।

आल्लोपस्यावकाशः—गोदः, कम्बलदः । द्विर्वच-  
नस्य स एव । इहोभयं प्राप्नोति—ययतुः, ययुः,  
तस्थतुः, तस्थुः ।

उपधालोपस्यावकाशः—श्लेष्मघ्नं मधु, पित्तघ्नं

१ अभ्यासस्यानचि वार्तिकार्थमाह—अभ्यासस्य यदिति । अचि  
न-अच्छलये नेत्यर्थः ॥

२ इदं वचनम्—चरिचलपतिवदीनामिति वचनम् । अस्य नित्यत्वे हि  
रात्रिचर इत्यादावपि द्वित्वमापद्येत । अतस्त्वन्ये तत्र टप्रत्ययं कल्पयन्ति ।  
टप्रत्यये कृते सुमागमस्तु रात्रेः कृति विभाषेयनेन स्यादेवेति भावः ॥

३ 'पाटयतेर्णि-' इति क. पाठः ॥

घृतम् । द्विर्वचनस्य स एव । इहोभयं प्राप्नोति—  
जग्मतुः, जग्मुः, जघ्नतुः, जघ्नुः ।

णिलोपस्यावकाशः—कारणा, हारणा । द्विर्वच-  
नस्य स एव । इहोभयं प्राप्नोति—आटिटत्,  
आशिशत् ।

उत्त्वस्यावकाशः—निपूर्ताः पिण्डाः । द्विर्वचनस्य  
स एव । इहोभयं प्राप्नोति—मित्रावरुणौ ततुरिः,  
दूरे ह्यध्वा जगुरिः ॥

द्विर्वचनं भवति पूर्वविप्रतिषेधेन ॥

स तर्हि पूर्वविप्रतिषेधो वक्तव्यः । न वक्तव्यः ।  
इष्टवाची परशब्दः । विप्रतिषेधे परं यदिष्टं तद्भव-  
तीति ॥

( उद्घोतः ) 'द्विर्वचनं यणयवायाव-' इति वार्तिकं  
'द्विर्वचनेऽचि' इत्यत्र व्याख्यातम् ॥

( ६००८ विप्रतिषेधवार्तिकम् ॥ १० ॥ )

॥ \* ॥ द्विर्वचनात् प्रसारणात्वधा-  
त्वादि विकाररीत्वस्त्वोत्त्व-  
गुणवृद्धिविधयः ॥ \* ॥

( भाष्यम् ) द्विर्वचनात् प्रसारण-आत्व-धात्वादि-  
विकार-रीत्व-ईत्व-इत्त्वोत्त्व-गुणवृद्धिविधयो भ-  
वन्ति विप्रतिषेधेन ।

द्विर्वचनस्यावकाशः—विभिदतुः, विभिदुः ।

संप्रसारणस्यावकाशः—इष्टम्, सुप्तम् ।

इहोभयं प्राप्नोति—ईजतुः, ईजुरिति ।

नैतदस्ति ।

अस्त्वत्र द्विर्वचनम्, द्विर्वचने कृते परस्य रूपस्य  
कितीति भविष्यति, पूर्वस्य 'लित्यभ्यासस्योभये-  
षाम्' ( ६।१।१७ ) इति ।

इदं तर्हि—सोषुष्यते ।

इदं चाप्युदाहरणम्—ईजतुः, ईजुः ।

ननु चोक्तमस्त्वत्र द्विर्वचनम्, द्विर्वचने कृते  
परस्य रूपस्य कितीति भविष्यति, पूर्वस्य लित्य-  
भ्यासस्योभयेषामिति ।

न सिद्ध्यति । 'न संप्रसारणे संप्रसारणम्' (३७)  
इति प्रतिषेधः प्राप्नोति । अकारेण व्यवहितत्वाच्च  
भविष्यति । <sup>६</sup> (एकादेशे कृते नास्ति व्यवधानम् ।

४ उत्त्वस्येति । किकिनोरुत्वस्येत्यर्थः । 'आह्वगमहनजनः किकिनौ लिट्  
च' ३।२।१७१ इत्यनेन विहितौ यौ किकिनौ तयोः परतः 'उदोष्ठ्यपूर्वस्य'  
'बहुलं छन्दसि' ७।१।१०२, १०३ इति सूत्राभ्याङ्गतस्योत्त्वस्यावकाश इत्यर्थः ॥

५ 'वचिस्वपियजादीनां किति' ६।१।१५ इत्यनेन ॥

६ ( ) एतच्चिह्नाङ्कितभागोऽग्रन्थ इत्युद्घोते निरूपितम् ॥



एकादेशः पूर्वविधौ स्थानिवद्भवतीति स्थानिवद्भावाद्यवधानमेव ।)

एवं तर्हि समानाङ्गग्रहणं तत्र चोदयिष्यति ॥

आत्वस्यावकाशः—ग्लाता, म्लाता । द्विवचनस्य स एव । इहोभयं प्राप्नोति—जगले, ममले ॥

धात्वादिविकाराणामवकाशः—नमति, सिञ्चति । द्विवचनस्य स एव । इहोभयं प्राप्नोति—ननाम, सिषेच, ससौ ॥

रीत्वस्यावकाशः—मात्रीयति, पित्रीयति । द्विवचनस्य स एव । इहोभयं प्राप्नोति—चेक्रीयते, जेह्रीयते ॥

ईत्वस्यावकाशः—पीयते, गीयते । द्विवचनस्य स एव । इहोभयं प्राप्नोति—पेपीयते, जेगीयते ॥

इत्वोत्तयोरवकाशः—आस्तीर्णम्, निपूर्ताः । द्विवचनस्य स एव । इहोभयं प्राप्नोति—आतेस्तीर्यते, निपोर्यते ॥

गुणवृद्धयोरवकाशः—चेता, गौः । द्विवचनस्य स एव । इहोभयं प्राप्नोति—चिचाय, चिचयिथ, लुलाव, लुलविथ ।

नैतदस्ति प्रयोजनम् । अस्त्वत्र द्विवचनम्, द्विवचने कृते परस्य रूपस्य गुणवृद्धी भविष्यतः ।

इदं तर्हि प्रयोजनम्—इयाय, इययिथ ।

ननु चात्राप्यस्तु द्विवचनम्, द्विवचने कृते परस्य रूपस्य गुणवृद्धी भविष्यतः ।

न सिद्ध्यति । अन्तरङ्गत्वात्सवर्णदीर्घत्वं प्राप्नोति । वार्णादाङ्गं बलीय इति गुणवृद्धी भविष्यतः ।

किं वक्तव्यमेतत् ?

न हि ।

कथमनुच्यमानं गंस्यते ?

आचार्यप्रवृत्तिर्ज्ञापयति—वार्णादाङ्गं बलीयो भवतीति यदर्थं 'अभ्यासस्यासवर्णे' ( ६।४।७८ ) इत्यसवर्णग्रहणं करोति ।

कथं कृत्वा ज्ञापकम् ?

न ह्यन्तरेण गुणवृद्धी असवर्णपरोऽभ्यासो भवति ।

१ 'न संसारणे' ६।१।३७ इत्यत्र ॥

२ 'आदे च उपदेशेऽस्ति' ६।१।४५ इत्यत्र ॥

३ 'धात्वादेः घः सः' 'णो नः' ६।१।६४, ६५ इत्युक्तानाम् ॥

४ 'रीङ्गता' ७।४।२७ इत्युक्तस्य ॥

५ 'धुमास्वागापाजहात्सिं हलि' ६।४।६६ इत्युक्तस्य ॥

६ 'मेमीयते' इति च. पाठः ॥

७ 'ऋत इक्षातो' 'उदोष्ठपूर्वस्य' ७।१।१००, १०२ इत्याभ्यां विहितयोः ॥

८ 'सार्धधातुकार्धधातुकयोः' 'अचोऽभिजति' ७।३।८४; ७।३।११५ इत्यनयोः ॥

नैतदस्ति ज्ञापकम् । अत्यर्थमेतत्स्यात् । इयृतः, इयृथः, उवोर्ण, उवोणिथ ।

यत्तर्हि 'दीर्घ इणः किति' ( ७।४।६९ ) इति दीर्घत्वं शास्ति ।

एतस्याप्यस्ति वचने प्रयोजनम् ।

किम् ?

सवर्णदीर्घवाधनार्थमेतत्स्यात् । स यथैव तर्हि सवर्णदीर्घत्वं वाधते, एवं यणादेशमपि बाधेत ।

एवं तर्हि यणादेशो योगविभागः करिष्यते । इदमस्ति—'इणो यण' भवति ।

ततः—एरनेकाचः । एश्चानेकाच इणो यणभवति ।

ततः—असंयोगपूर्वस्य, एरनेकाच इत्येव ॥

असवर्णग्रहणमेव तर्हि ज्ञापकम् ।

ननु चोक्तमत्यर्थमेतत्स्यादिति ।

नैकमुदाहरणमसवर्णग्रहणं प्रयोजयति ॥

एवमपि स्थानिवद्भावादियङ्ग प्राप्नोति ।

अथ सत्यपि विप्रतिषेधे यावता स्थानिवद्भावः कथमिवैतत्सिद्ध्यति—कस्मादेवात्र न भवति ?

योऽनादिष्टादचः पूर्वस्तस्य विधिं प्रति स्थानिवद्भावः । आदिष्टाच्चैषोऽचः पूर्व इति ॥

इति श्रीमद्भगवत्पतञ्जलिविरचिते व्याकरण-

महाभाष्ये षष्ठाध्यायस्य प्रथमे

पादे प्रथममाह्निकम् ॥

( प्रदीपः ) सोषुष्यत इति । 'स्वपिसमिव्येवां यङि' इति संप्रसारणम् ॥

जगल इति । भावे लकारः । अशितीति पर्युदासपक्षे विप्रतिषेधः । प्रसज्यप्रतिषेधे त्वनैमित्तिकत्वादात्मन्तरङ्गम् । एवं सत्त्वनत्वे अपि ॥

चेक्रीयत इति । यङि 'रीङ् ऋतः' इति रीङादेशः ॥

उवोणेति । 'अमन्त्रे' इति प्रतिषेधात् 'इजादेः' इत्याम्र भवति ॥

नैकमुदाहरणमिति । अन्यथा 'अभ्यासस्यार्तेः' इति ब्रूयाद् । उवोणेत्यादौ तु च्छान्दसत्वाद्यर्थोऽऽम्र दृश्यते तत

९ वृद्धेस्वाहरणं—चिचाय, गुणस्य—चिचयिथ ॥

१० अस्य पाठः क. ट. पुस्तकयोर्न ॥

११ 'उवोण, उवोणिथ' इति पाठश्छ.पुस्तके न । कैश्चिच्चान् 'इयर्ति' इत्यपि पठ्यते, तस्यामादिकम् ॥

१२ 'एरनेकाचोऽसंयोगपूर्वस्य' ६।४।८२ इत्यत्र ॥

१३ 'कथञ्चैतत्सिद्ध्यति' इति ट. पाठः । 'कथमेवैतत्सिद्ध्यति' इति छ. पाठः ॥

१४ अस्य छ. पुस्तके न पाठः ॥

१५ सत्त्वनत्वे इति । सिञ्चति—नमतीत्यत्र ॥

१६ 'छान्दसत्वाद्यथाऽऽम्र' इति क. पाठः ॥

इयञादिप्रकरणे 'तन्वादीनां छन्दसि बहुलम्' इत्युवङ् भविष्यति । यथा सुर्वर्गो लोक इति भावः ॥

**एवमपीति ।** यदि पूर्वं द्विवचनं क्रियते पश्चाद्गुणवृद्धी इत्यर्थः ॥

इत्युपाध्यायजैय्यटपुत्रकैयटकृते भाष्यप्रदीपे षष्ठाध्यायस्य प्रथमे पादे प्रथममाह्निकम् ॥

( उद्घोतः ) स्वपिस्मितीति । नन्वस्य द्वित्वापवादत्वाद्विप्रतिषेधासङ्गतिरिति चेन्न, 'असंभवे बाधकत्वम्' इति वार्तिकमते तदुदाहरणसत्त्वेनाक्षतेः ॥

भाष्ये—इदं चापीति । 'न सम्प्रसारणे' इति ज्ञापकात्पूर्वपरस्य सम्प्रसारणम्, पश्चात्पूर्वस्येति भावः । एकादेशे कृत इत्यादिव्यवधानमेवेत्यन्तोऽग्रन्थः । तथाहि—पूर्वं द्वित्वे तत् उत्तरखण्डे सम्प्रसारणे पूर्वखण्डस्याकारेणाहुणातिरिक्तैकादेशस्य प्राप्तिरेव न । तत्र कृते स्थानिवत्त्वाद्वाधाने निषेधाप्रवृत्त्या पूर्ववकारस्य सम्प्रसारणे परेणैकारेण पूर्वत्वे इजतुरिति स्यात् । तदभावे पूर्वस्येयङि इयेजतुरिति स्यादिति पूर्वं सम्प्रसारणप्रवृत्तये विप्रतिषेधस्यावश्यकत्वेन विप्रतिषेधप्रत्याख्यानवादिन ईदृशोक्त्यसङ्गत्वापत्तेः । 'लिट्यभ्यासस्य' इति सूत्रस्योभयेषां ग्रहणसामर्थ्येन सर्वतः पूर्वं प्रवृत्तेर्भाष्ये वक्ष्यमाणतया पूर्वमेकादेशप्रवृत्तेर्वक्तुमशक्यत्वाच्च । तस्मादकारेण व्यवहितत्वाच्च भविष्यतीत्युत्तरमेवं तर्हि समानाङ्गत्वेन ग्रन्थ इति बोध्यम् ॥

एवं तर्हि समानाङ्गति । एवं च व्यवहितेऽपि निषेधप्रवृत्तिरित्यर्थः ॥

भावे लकार इति । न तु कर्तरि, परस्यैपदप्रसङ्गादिति भावः ॥ आत्वमन्तरङ्गमिति । एवञ्चान्तरङ्गबहिरङ्गयोर्विप्रतिषेधोऽनुक्त इति भावः । इदं च 'द्विवचनेऽस्मि' इति स्थानिवत्त्ववारणायामवयवकमिति तात्पर्यम् ॥ एवं सत्त्वनत्वे अपीति । ते अप्यनैमित्तिकत्वादनन्तरङ्गे इति तयोर्विप्रतिषेधायोग इत्यर्थः ॥

भाष्ये—न ह्यन्तरेणेति । एवञ्चासवर्णाच्पराम्भासेवर्णादीनां इयञादिविधानं व्यर्थमेव स्यादिति ज्ञापकमित्यर्थः । न चासवर्णाग्रहणाकरणेनापीदं सिद्धम्, ईषतुरित्यादावपीयङापत्तेः । एवञ्चासवर्णाग्रहणविशिष्टं सूत्रमेतदर्थं ज्ञापकमित्यर्थः । यद्यप्यसवर्णाग्रहणं ज्ञापकमित्येवोक्तम्, तथाप्युपपादनग्रन्थेन सम्पूर्णसूत्रस्यैव ज्ञापकता लभ्यते । न चान्तरङ्गत्वादीर्घेऽपि पूर्वान्तवत्त्वेनाभ्यासत्वादिवर्णत्वाच्च णल्यसवर्णे इयङ्निधानेन सूत्रं चरितार्थम्, न च 'अचिश्नु-' इत्यनेन सिद्धिः, वृद्धिवाधनार्थत्वादिति वाच्यम् । क्रुदतिङ्सूत्रस्य भाष्योक्तरीत्या 'अचः परस्मिन्' इति स्थानिवत्त्वेन तदप्रवृत्तेः । तद्धनयन्नाह—नैतदस्ति ज्ञापकमर्थमेतत्स्यादिति । असवर्णाग्रहणस्यैव ज्ञापकत्वे तत्खण्डनावसरे तस्यैव व्यावर्त्यं दर्शयितुमुन्वितम् ॥ उवोण—इति भाष्ये । इयञादिप्रकरणे 'तन्वादीनां छन्दसि बहुलम्' इति वचनमजानत इदमपि फलमित्याशयः ॥

यत्तर्हीति । अन्तरङ्गत्वात्सवर्णादीर्घे हि तद्वैयर्थ्यं स्पष्टमेव । ज्ञापिते तूत्तरखण्डे यन्प्रवृत्त्या तत्सार्थक्यं स्पष्टमेव । समानाश्रये ष्वैतत्प्र-

वृत्तिरिति तु नाग्रह इति भावः ॥ एवं तर्हीति । केचित्तु यणादेशेऽप्यस्य वैयर्थ्याभावेन तद्भाषे न मानमित्येकदेश्युक्ती इमौ पूर्वपक्षसिद्धान्ताविति वदन्ति ॥

कैयटे—अन्यथाऽभ्यासस्यातैरिति । न च द्वित्वा निदेशाद्यलुकि न स्यादिति वाच्यम्, 'भवतेरः' इतिवत्तत्त्वात् । 'द्वित्वाशपा-' इत्यस्य भाष्येऽदर्शनाच्च ॥ उदाहरणान्तरेऽन्यथासिद्धिमाह—उवोणेत्यादौ त्विति ॥ भाष्यप्रामाण्येन 'ए' 'ओ' इत्याच्चारकृत्वान्तां लिटि, उवोणक्रीयिषतीत्यादेशानभिधानेन न तत्र दोष इति भावः । आचारकृत्वन्तेभ्य आमा भाव्यमित्यन्ये ॥

यदि पूर्वमिति । तदाऽनादिष्टादचः पूर्वत्वसत्त्वादिति भावः ॥

भाष्ये—अथ सत्यपि विप्रतिषेधे इति । द्विवचनेन परविप्रतिषेधे सति परत्वाद्गुणवृद्धयोः पूर्वं सैतोरित्यर्थः । कथमिवेत्यस्य विवरणं—कस्मादेवात्र न भवतीति । स्थानिवद्भाव इति शेषः ॥ आदिष्टाच्चैष इति । 'द्विवचनेऽचीति कार्यातिदेशः' इतिमते इदम् । तदा हि परत्वाद्गुणवृद्धौ पूर्वोक्तपूर्वविप्रतिषेधेन आयादेशात्पूर्वमैशदस्य द्वित्वेऽभ्यासहस्त्वत्वे सिद्धम् । वस्तुतस्तत्र रूपातिदेश एव सिद्धान्त इति परत्वाद्गुणावपि स्थानिवत्त्वं दुर्वारम्, अतः 'अभ्यासस्यासवर्णे' इति सूत्रारम्भसामर्थ्यादभ्यासकार्यं तदुत्तरखण्डादेशस्य तत्कार्यप्रतिबन्धकस्थानिवत्त्वाभावकल्पनमावश्यकमिति विप्रतिषेधाभावेऽपि न दोष इति भगवतो गूढं तात्पर्यम् ॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपो-

उद्घोते षष्ठाध्यायस्य प्रथमपादे प्रथममाह्निकम् ॥

( द्वितीयमाह्निकम् )

( १०४७ विधिसूत्रम् ॥ ६ । १ । २ आ. ११ )

२४५० ष्यङः सम्प्रसारणं पुत्रपत्यो-

स्तत्पुरुषे ॥ ६ । १ । १३ ॥

( सम्प्रसारणाधिकरणम् )

( ६००९ अतिप्रसङ्गापादकवार्तिकम् ॥ १ ॥ )

॥ \* ॥ ष्यङः सम्प्रसारणे पुत्रपत्यो-

स्तदादावतिप्रसङ्गः ॥ \* ॥

( भाष्यम् ) ष्यङः सम्प्रसारणे पुत्रपत्योस्तदादावतिप्रसङ्गो भवति । पुत्रपत्यादौ सम्प्रसारणं प्राप्नोति । कारीषगन्ध्यापुत्रकुलम्, कारीषगन्ध्यापति-कुलम् ॥

( प्रदीपः ) कारीषगन्ध्यापुत्रकुलमिति । पुत्रस्य कुलं—पुत्रकुलम्, कारीषगन्ध्यायाः पुत्रकुलं कारीषगन्ध्यापुत्रकुलम् । यद्यप्यत्र तदादिविधिर्नास्ति तथापि पुत्रपत्तिशब्दानन्तर्याश्रयसम्प्रसारणप्रसङ्गश्चोद्यते । यदा तु कारीषगन्धीपुत्रस्य कुलमिति विग्रहस्तदा कारीषगन्धीपुत्रकुलमिति भवत्येव ॥

( उद्घोतः ) पुत्रशब्दान्तेन कुलशब्दस्य समासे संप्रसारणस्येष्टत्वादाह—पुत्रस्येति ॥ यद्यपीति । अल्पग्रहणाभावादिति भावः ॥

( ६०१० अतिप्रसङ्गाक्षेपवार्तिकम् ॥ २ ॥ )

॥ \* ॥ वर्णग्रहणात्सिद्धम् ॥ \* ॥

( भाष्यम् ) वर्णग्रहण एतद्भवति—यस्मिन् विधिस्तदादाविति, न चेदं वर्णग्रहणम् ॥

( प्रदीपः ) वर्णग्रहणादिति । वर्णग्रहणे तदादिविधिविज्ञानादिर्ह वर्णग्रहणात्सिद्धमित्यर्थः । न च तदादिविध्यभावेऽपि तदादौ पुत्रपत्यानन्तर्याश्रयसंप्रसारणप्रसङ्गः । यस्मात् 'तत्पुरुषे' इत्यनेनाधारः, व्यङ्ग्यस्य पुत्रपत्योश्च तत्पुरुष उपात्तस्तत्पुरुषावयवत्वं पुत्रपत्योः ख्यापयति । यथा वृक्षे शाखेति । वृक्षः शाखायाः प्रत्यासत्त्याऽवयवी प्रतीयते । यथा च वृक्षात्पर्णं पततीत्यपादानत्वेनाप्युपात्तो वृक्षः पर्णस्यावयवत्वेन प्रत्यासत्त्या गम्यते । यत्तु कारकसूत्रे भाष्यं उक्तम्—न ज्ञायते कङ्कस्य वा कुररस्य वेति, तत् शब्दव्यापाराभिप्रायेण । इह च पुत्रपत्यादौ तत्पुरुषे यौ पुत्रपती तौ व्यङ्ग्यतावयवस्य तत्पुरुषस्यावयवौ न भवत इति संप्रसारणाभावः ॥

( उद्घोतः ) वर्णग्रहणादिति हेतोर्वैयधिकरण्यं स्वरूपासिद्धत्वं वा परिहरति—वर्णग्रहणे इति । तदादिविधिवाक्ये 'अल्पग्रहणे' इत्युक्तेरिह सिद्धम्, अत्र वर्णग्रहणाभावात् इति वार्तिकार्थ इति भावः ॥ तत्पुरुषावयवत्वमिति । तत्पुरुषचरमावयवत्वमित्यर्थः । समासस्यावयवद्वयसाकाङ्क्षत्वादिति भावः ॥ प्रत्यासत्त्येति । 'कस्य शाखा' इत्याकाङ्क्षायामाधारत्वेन श्रुतत्वात्स एवावयवी प्रतीयत इत्यर्थः ॥ तच्छब्दव्यापारेति । शब्दतत्सदवयवत्वाऽप्रतीतेरिति भावः । कदाचिदन्यावयवत्वस्यापि प्रतीतेरनियमाभिप्रायं तदित्यन्ते ॥ पुत्रपत्यादौ तत्पुरुषे—पुत्रकुल-पतिकुलरूपे ॥ व्यङ्ग्यतावयवस्येति । व्यङ्ग्यतापूर्वावयवस्य तत्पुरुषस्य चरमावयवौ न भवत इत्यर्थः । एतेनावयववयवस्य समुदायावयवत्वमस्येवेति परास्तम् ॥

१ पुत्रस्य कुलमित्यादिप्रदीपविवरणफलमाह—पुत्रशब्दान्तेनेति ॥

२ अल्पग्रहणाभावादिति । यस्मिन्विधिस्तदादावल्पग्रहणपरिभाषयाऽल्यग्रहण एव तदादिविधिविधीयते, अल्पग्रहणात् नास्तीति न तदादिविधिरिति भावः ॥

३ कादिपुरुषकेषु अस्य वार्तिकत्वेन नोद्वेष्टः । वस्तुतस्तु वर्णग्रहण एतद्भवति इत्यादिपुरुषलक्षणात्तद्वार्तिकत्वमेव युक्तम् । तच्च नागेशभट्टानामपि संमतम् ॥

४ 'इह च वर्णा' इति च. झ. पाठः ॥

५ तदादौ—पुत्रपत्यादिशब्दे परे पुत्रपतिसामीप्याश्रयसंप्रसारणप्रसङ्ग इति भावः ॥

६ 'पुत्रपत्योपात्तस्तत्पुरुषः' इति च. पाठः ॥

७ आधारे अवयवावयवविभावप्रतीतिं दृष्टान्तद्वारोपपादयति—यथावृक्ष इति ॥

८ कारकसूत्रे भाष्य इति । तत्र हि—यदा चापायो विवक्षितो भवति तदाऽपादानसंज्ञा । तद्यथा—वृक्षात्पर्णं पततीति । संबन्धस्तु तदा न विवक्षितो वेति, न ज्ञायते कङ्कस्य वा कुररस्य वेति ॥

( ६०११ प्रत्याक्षेपवार्तिकम् ॥ ३ ॥ )

॥ \* ॥ वर्णग्रहण इति चेत्तदन्त-  
प्रतिषेधः ॥ \* ॥

( भाष्यम् ) वर्णग्रहण इति चेत्तदन्तस्य प्रतिषेधो वक्तव्यः । पुत्रपत्यन्ते संप्रसारणं प्राप्नोति । कारीष-गन्ध्यापरमपुत्रः, कारीषगन्ध्यापरमपतिः, कौमुद-गन्ध्यापरमपुत्रः, कौमुदगन्ध्यापरमपतिः ।

किं कारणम् ?

यत्र हि तदादिविधिर्नास्ति तदन्तविधिना तत्र भवितव्यम् ॥

( प्रदीपः ) तदन्तप्रतिषेध इति । तदन्तविध्यपवादास्तदादिविधिरिति तदभावे तदन्तविधिना भाष्यम् । तत्पुरुषेण सन्निधापितमुत्तरपदं पुत्रपतिभ्यां विशेष्यत इत्यस्ति तदन्तविधिप्रसङ्गः ॥

( ६०१२ प्रत्याक्षेपनिरासवार्तिकम् ॥ ४ ॥ )

॥ \* ॥ सिद्धं तूत्तरपदवचनात् ॥ \* ॥

( भाष्यम् ) सिद्धमेतत् ।

कथम् ?

उत्तरपदवचनात् । पुत्रपत्योरुत्तरपदयोरिति वक्तव्यम् ।

तत्तर्हि वक्तव्यम् ?

न वक्तव्यम् ।

पूर्वपदमुत्तरपदमिति संबन्धिशब्दावेतौ । सति पूर्वपद उत्तरपदं भवति, सति चोत्तरपदे पूर्वपदमिति, न चात्र पुत्रपती उत्तरपदे ॥

इहापि तर्हि न प्राप्नोति—कारीषगन्धीपुत्रः, कारीषगन्धीपतिरिति ।

किं कारणम् ?

पूर्वपदमित्युच्यते, न ह्यत्र व्यङ्ग्यं पूर्वपदमस्ति, व्यङ्ग्यतामेतत्पूर्वपदम् ।

९ शब्दव्यापारेति । न ज्ञायते कङ्कस्य वेत्यादिभाष्यस्यावयवत्वबोधकशब्दस्यात्र व्यापारो नास्तीत्येवार्थः । प्रत्यासत्त्याऽवयवत्वप्रतीतिनिषेधो भाष्यकृता न क्रियते ॥

१० वर्णग्रहणादिति यथाश्रुते इदमनुमानम्—'तदादावितिप्रसङ्गो न, वर्णग्रहणात्' तच्च नोपपद्यते, हेतोर्वैयधिकरण्यत्वात् । वर्णग्रहणरूपो हेतुर्यस्मिन्विधिस्तदादाविति परिभाषायाम्, अतिप्रसङ्गाभावश्च लक्ष्ये इति हेतुसाध्यो-वैयधिकरण्यम् । स्वरूपासिद्धिरपि ह्यदो द्रव्यं धूमवत्त्वादित्यत्र यथा तथ्यः पुत्रपत्यादावुत्तरपदे अतिप्रसङ्गो न वर्णग्रहणात्—इत्यनुमाने स्यात्तदर्थमनुमानमाह—तदादिविधीत्यादिना । तच्चानुमानम्—इह सिद्धम्, अत्र वर्णग्रहणाभावात् । एवञ्च न वैयधिकरण्यम्, नापि स्वरूपासिद्धिः ॥

११ अनियमाभिप्रायं तदिति । न ज्ञायते कङ्कस्येति भाष्यं वृक्षात्पत-प्रतिषेधं पतत्यपि वृक्षात्पर्णं पततीति प्रयोगात् पर्णस्य वृक्षावयवत्वमेवेति नियमो-ऽशक्य एवेत्यभिप्रायं तद्व्याख्यमित्यर्थः ॥

कथम् ?

प्रत्ययग्रहणे यस्मात्स तदादेर्ग्रहणं भवतीति ॥

यदि प्रत्ययग्रहणे यस्मात्स तदादेर्ग्रहणं भवतीत्युच्यते, परमकारीषगन्धीपुत्रः-परमकारीषगन्धीपतिरिति न सिद्ध्यति ।

प्रत्ययग्रहणे यस्मात्स तदादेर्ग्रहणं भवत्यस्त्रीप्रत्ययेनेति ॥

यद्यस्त्रीप्रत्ययेनेत्युच्यते, अतिक्रान्तः कारीषगन्ध्यामतिकारीषगन्ध्यः, तस्य पुत्रः-अतिकारीषगन्ध्यपुत्रः, अतिकारीषगन्ध्यपतिः—इत्यत्रापि प्राप्नोति ।

अस्त्रीप्रत्ययेनानुपसर्जनेन । यो ह्युपसर्जनं स्त्रीप्रत्ययो भवत्येषा तत्र परिभाषा-प्रत्ययग्रहणे यस्मात्स तदादेर्ग्रहणं भवतीति ॥

( प्रदीपः ) सिद्धं त्विति । तत्पुरुषे नियतसंनिधाने पूर्वपदोत्तरपदे, विशेषणविशेष्यभावे च कामचारादुत्तरपदेन पुत्रपती विशेष्येते । तत्रोत्तरपदान्तयोः पुत्रपत्योरसंभवादुत्तरपदे एव पुत्रपती गृह्येते । पुत्रपतिभ्यां तूत्तरपदं न विशेष्येत इति तदन्तविध्यभावः ॥

व्यङ्ग्यमिति । प्रत्ययग्रहणपरिभाषया तदन्तस्य कार्यत्वात् ॥

( उद्घोतः ) तत्पुरुष इति । उत्तरपदस्य-सामर्थ्यात्सन्निहितस्य वचनात्-विशेषणत्वेन व्याख्यानात्सिद्धमिति वार्तिकयोजनेति भावः ॥

भाष्ये—सम्बन्धिशब्दाविति । ननूत्तरपदग्रहणस्याकर्तव्यत्वे तत्पुरुषाक्षिप्तत्वं हेतुर्न त्वेनयोः संबन्धिशब्दत्वम्, यदि वा पूर्वपदग्रहणं सूत्रे स्यात्तदैवं वक्तुं योग्यमिति चेन्न । एतौ समासस्य संबन्धबोधकौ शब्दौ, अतः समासबोधकतत्पुरुषपदेन स्वार्थस्य सम्बन्ध्याकाङ्क्षायामेतयोराक्षेप इत्यर्थेनादोषात् ॥ नन्वेकस्योत्तरपदशब्दस्यैव प्रकृतोपयोगितया संबन्धिशब्दत्वमुच्यताम्, किं द्वयोरुक्त्या ? इति चेन्न, तयोः परस्परसापेक्षत्वेनैकेन निराकाङ्क्षप्रतिपत्त्यभावात् । तदाह—सति पूर्वपदे इत्यादि ॥

उत्तरयति—व्यङ्ग्यमिति ।

तद्व्याचष्टे—प्रत्ययग्रहणेति । स्त्रीप्रत्ययग्रहणे तदादिनियम एव निषिध्यते न तु तदन्तविधिरिति भावः ॥

भाष्ये—अस्त्रीप्रत्ययेनानुपसर्जनेनेति । प्रत्यासत्त्या यस्य समुदायस्य स्त्रीप्रत्ययान्तत्वमानेयं तदर्थं प्रत्यनुपसर्जनत्वमेवैतत्परि-

भाषानिमित्तमिति बोध्यम् । अत्रोपसर्जनत्वं लौकिकमेव, स्त्रीप्रत्यये शास्त्रीयस्य तस्याऽसंभवात् ॥

( अतिप्रसङ्गापादकभाष्यम् )

व्यङ्ग्ये यावन्तो यणस्तेषां सर्वेषां संप्रसारणं प्राप्नोति । वाराहीपुत्रः, तार्णकर्णीपुत्रः । तत्राप्रत्ययस्थस्य प्रतिषेधो वक्तव्यः ॥

( ६०१३ अतिप्रसङ्गापोहवार्तिकम् ॥ ५ ॥ )

॥ \* ॥ यथागृहीतस्यादेशवचनादप्रत्ययस्ये सिद्धम् ॥ \* ॥

( भाष्यम् ) निर्दिश्यमानस्यादेशा भवन्तीत्येवमप्रत्ययस्थस्य न भविष्यति ॥

( ६०१४ अतिप्रसङ्गापोहे सिद्धान्तवार्तिकम् ॥ ६ ॥ )

॥ \* ॥ अनन्त्यविकारेऽन्यसदेशस्य वा ॥ \* ॥

( भाष्यम् ) अथवा—अनन्त्यविकारेऽन्यसदेशस्य कार्यं भवतीत्येषा परिभाषा कर्तव्या ॥

कः पुनरत्र विशेषः—एषा वा परिभाषा क्रियेत, अप्रत्ययस्थस्य वा प्रतिषेध उच्येत ?

अवश्यमेव परिभाषा कर्तव्या, बहून्त्येताः परिभाषायाः प्रयोजनानि ।

कानि ?

( उद्घोतः ) अन्यसदेशस्येति । सदेशशब्दः समीपपरः । अन्येन समानो देशो यस्येत्यक्षरार्थः । समानदेशत्वं चेतरीव्यवधाने इति भावः ॥

( ६०१५ परिभाषाप्रयोजनवार्तिकम् ॥ ७ ॥ )

॥ \* ॥ प्रयोजनं न संप्रसारणे संप्रसारणम् ॥ \* ॥

( भाष्यम् ) 'न संप्रसारणे संप्रसारणम्' ( ६।१।३७ ) इत्येतन्न वक्तव्यं भवति ।

कथं व्यधेर्विद्ध इति ?

अनन्त्यविकारेऽन्यसदेशस्य कार्यं भवतीति न दोषो भवति ।

नैतदस्ति प्रयोजनम् । क्रियते न्यास एव ॥

( उद्घोतः ) क्रियते न्यास एवेति । अन्यसमानदेशत्वाभावात् 'न संप्रसारणे संप्रसारणम्' इत्यस्यावश्यकत्वात्—इति भावः ॥

( ६०१६ परिभाषाप्रयोजनवार्तिकम् ॥ ८ ॥ )

॥ \* ॥ सान्तमहतो दीर्घत्वे ॥ \* ॥

( भाष्यम् ) सान्तमहतो दीर्घत्वे प्रयोजनम् । पयांसि, यशांसि । 'प' इत्यस्यापि प्राप्नोति । अन-

५ स्वार्थस्य—तत्पुरुषपदवाच्यस्य समासस्वार्थस्य ॥

१ पुत्रपत्योरिति । परतोऽव्यवहितपूर्वस्य व्यङ्ग्यमिति शेषः । अत्र हि पुत्रपत्योरिति सप्तम्या पुत्रपत्यव्यवहितपूर्वत्वं व्यङ्ग्येति, तथा च—उत्तरपदान्तयोः पुत्रपत्योः परतः व्यङ्ग्यस्य संप्रसारणमित्यर्थः । तत्र च पुत्रपत्यव्यवहितपूर्वत्वं व्यङ्ग्यस्यासंबन्धि-इत्यभिप्रायेणासंभव उक्तः ॥

२ न विशेष्यत इति । विशेषणविशेष्यभावे कामचारादिति भावः ॥

३ ननूत्तरपदेति । भाष्ये उत्तरपदग्रहणस्याकर्तव्यत्वे तत्पुरुषाक्षिप्तत्वं हेतुर्न संभवति, तत्पुरुषोत्तरपदशब्दयोः संबन्धिशब्दत्वाभावादित्यर्थः ॥

४ अनयोः—तत्पुरुषोत्तरपदशब्दयोः ॥

५ पा० प०

६ उत्तरयति—व्यङ्ग्यमिति । पूर्वपदमित्युच्यते, न ह्यत्र व्यङ्ग्यपूर्वपदमस्तीति कारीषगन्धीपुत्र इत्यत्र न प्राप्नोतीत्याक्षेपस्य भाष्यकृता 'व्यङ्ग्यमेतत्पूर्वपदम्' इत्युत्तरं दत्तमित्यर्थः ॥

७ इतराव्यवधान इति । अन्याव्यवहितपूर्वोऽन्यसदेश इत्यर्थः ॥

८ अस्य वार्तिकत्वेन पाठः क. ट. पुलकयोर्न दृश्यते ॥

९ झ. पुस्तके 'प' 'य' इत्यस्यापि प्राप्नोति' इति पाठः । प्रामाणिक-पुस्तकाश्रयेणासाभिहित इत्युक्तम् । तदनुपपुक्तत्वात्प्रामादिकम् ॥

न्यविकारेऽन्यसदेशस्य कार्यं भवतीति दोषो न भवति ॥

एतदपि नास्ति प्रयोजनम् । 'नोपधायाः' ( ६।४।७ ) इति तत्र वर्तते ॥

एवमप्यनांसी मनांसीत्यत्रापि प्राप्नोति ।

सान्तसंयोगेनोपधां विशेषयिष्यामः-सान्तसंयोगस्य नोपधाया इति ॥

एवमपि हंसशिंरांसि-ध्वंसशिंरांसि-अत्रापि प्राप्नोति ।

नैष दोषः । हम्मतेर्हंसः ।

कः पुनराह-हम्मतेर्हंस इति ?

किं तर्हि ?

हन्तेर्हंसः, हन्त्यध्वानमिति ॥

एवं तर्हि सर्वनामस्थान इति वर्तते । सर्वनामस्थानपरतया सान्तसंयोगं विशेषयिष्यामः, सान्तसंयोगेन नोपधाम्-सर्वनामस्थानपरस्य सान्तसंयोगस्य नोपधाया इति ॥

( प्रदीपः ) हंसशिंरांसीति । अनुस्वारस्यासिद्धत्वाद्धकाराकारस्य दीर्घप्रसङ्गः ॥

हन्तेरिति । 'वृत्तुर्वैदिहनि-' इति लक्षणसद्भावात् ॥ हन्तीति । गच्छतीत्यर्थः ॥

( उद्ध्योतः ) भाष्ये-एवमप्यनांसीति । सान्तसंयोगान्तस्य यो नकारस्तदुपधाया इत्यर्थे इति भावः ॥

सान्तसंयोगेनेति । सान्तसंयोगावयवनस्योपधाया इत्यर्थे इति भावः ॥

नन्वनुस्वारे नोपधत्वाभावोऽत आह-अनुस्वारस्येति ॥ भाष्ये-हम्मतेर्हंस इति । एवं च नोपधात्वाभाव इति भावः ॥

लक्षणसद्भावादिति । न हि हम्मतेस्तथा लक्षणमस्तीत्यर्थः ॥ भाष्ये-एवं तर्हीति । अङ्गांशे प्रत्ययस्योत्थिताकाङ्क्षात्वादियमेकदेश्युक्तिः ॥

( ६०१७ प्रयोजनवार्तिकम् ॥ ९ ॥ )

॥ \* ॥ अन्कारान्तस्याल्लोपे ॥ \* ॥

( भाष्यम् ) अन्कारान्तस्याल्लोपे प्रयोजनम् । तक्षणा, तक्षणे-इति 'त' इत्यत्रापि प्राप्नोति । अनन्यविकारेऽन्यसदेशस्य कार्यं भवतीति न दोषो भवति ॥

एतदपि नास्ति प्रयोजनम् । अनाऽकारं विशेषयिष्यामः-अनो योऽकार इति ॥

एवमप्यनसा, अनसे-इत्यत्रापि प्राप्नोति ।

अन्कारेणाङ्गं विशेषयिष्यामः, अना अकारम्-अन्कारान्तस्याङ्गस्यानो योऽकार इति ॥

एवमप्यनस्तक्षणा, अनस्तक्षणे-इत्यत्रापि प्राप्नोति ।

एवं तर्हि कार्यकालं संज्ञापरिभाषम् यत्र कार्यं तत्रोपस्थितं द्रष्टव्यम् । भस्येति तत्रोपस्थितमिदं भवति 'यचि भम्' ( १।४।१८ ) इति तत्र यजादिपरतयाऽन्कारं विशेषयिष्यामः, अनाऽकारम्-यजादिपरस्यानो योऽकार इति ॥

( उद्ध्योतः ) एवं तर्हि कार्यकालमिति । अयं भावः-तत्पक्षे भस्येति श्रुते अपदार्थजिज्ञासायां 'यचि भम्' इत्युपस्थितेन तच्छक्तिग्रहे प्रकृतविषयके जाते तस्य बोधः । तत्र लक्ष्यानुरोधादुपस्थितयच्यीलस्य तत्रादिन्यायाश्रयेणान्विशेषणत्वमपीति । यत्तु तत्पक्षे हि 'यचि भम्' इत्यादेर्वत्र भशब्दस्तत्र-यचीति, यस्मात्प्रत्ययविधिस्तदादिप्रत्यय इति चोपतिष्ठत इत्यर्थः । एवं चोपस्थितपदानां पदैकवाक्यतयाऽन्वये यथेष्टमभिसम्बन्धः । एतेन-प्रत्ययस्याऽङ्गांशे उत्थिताकाङ्क्षत्वेन तत्रैव यचीत्यादीनामन्वय उचित इत्यपास्तम् । भाष्यप्रामाण्येन लक्ष्यानुरोधेन चेदृशे विषये उत्थाप्याकाङ्क्षैवान्वयाङ्गीकारादिति भावः-इति, तत्र; एवं हि 'उपस्थितमिदं भवति यचि भम्' इति भाष्यासङ्गतेः । तदा हि 'उपस्थितमिदं भवति यचि' इत्येवेति वक्तुमुचितम् । किञ्च पदैकवाक्यतयान्वयेऽपि स्तोपस्यापकोपस्थापिते यतः प्रत्ययविधिस्तदादावेवान्वयापत्तिः । भाष्यप्रामाण्याच्च मनुक्तार्थ एवोचित इति दिक् ॥ यजादिपरतयेति । 'विधौ परिभाषा' इति न्यायो नास्त्येवेति भावः । इयमप्येकदेश्युक्तिः, उक्तयुक्तेः । आकङ्क्षात्संज्ञासु कार्यकालपक्षाभावस्य पूर्वमुपपादितत्वाच्च ॥

( ६०१८ प्रयोजनवार्तिकम् ॥ १० ॥ )

॥ \* ॥ मृजेर्वृद्धिविधौ ॥ \* ॥

( भाष्यम् ) मृजेर्वृद्धिविधौ प्रयोजनम् । न्यमार्द । अतोऽपि वृद्धिः प्राप्नोति । अनन्यविकारेऽन्यसदेशस्य कार्यं भवतीति न दोषो भवति ॥

एतदपि नास्ति प्रयोजनम् । यथापरिभाषितं 'इको गुणवृद्धी' ( १।१।३ ) इति, इक एव वृद्धिर्भविष्यति ॥

एवमपि मिमार्जिषतीत्यत्र प्राप्नोति । अस्तु ।

अभ्यासनिर्द्वासेन ह्रस्वो भविष्यति ॥

( प्रदीपः ) यथापरिभाषितमिति । परिभाषिता-नतिक्रमेणेत्यर्थः ॥

( उद्ध्योतः ) ( भाष्ये ) अभ्यासनिर्द्वासेनेति । लक्ष्ये लक्षणस्येति न्यायानित्यत्वेन पुनःप्रवृत्तिरिति भावः । पर्जन्यैवलक्षणप्रवृत्त्या न्यायानित्यत्वाङ्गीकारेण पुनःप्रवृत्तेरनौचित्यादियमप्येकदेश्युक्तिः ॥

१ असिद्धत्वादिति । एवं च नोपधत्वमक्षतमिति भावः ॥

२ उणादिसूत्रं ३४२ एतत् ॥

३ सान्तसंयोगान्तस्येति । सान्तसंयोगान्तो योऽनस्यशब्दस्य यो नकारस्तदुपधाया इत्यर्थः ॥

४ हम्मतेरिति । एवं च हम्मते रूपं हंस इति न भवतीति भावः ॥

५ एकदेश्युक्तिरिति । सर्वनामस्थान इत्यस्याङ्गैर्नैवान्वयात्सान्तसंयोगेनान्वयो न भवितुमर्हतीति भावः ॥

६ एतदपि क. ट. पुस्तकयोर्वार्तिकं न ॥

७ 'कार्यकालं हि संज्ञा' इति छ. पाठः ॥

८ उक्तयुक्तेरिति । अङ्गांशे प्रत्ययस्येत्यादियुक्तेरिति भावः ॥

९ एतदपि भाष्यमेव क. ट. पुस्तकयोः ॥

१० ननु मिमार्जिषतीत्यत्र वृद्धेः माक् द्वित्वे ह्रस्वसैवाभ्यासस्य सत्त्वाद् 'ह्रस्वः' इत्यस्य पूर्वमप्रवृत्तिरिति लक्ष्ये लक्षणन्यायत्वात् विषय एव नैत्यत आह-पर्जन्यवदिति ॥



( ६०१९ प्रयोजनवार्तिकम् ॥ ११ ॥ )

॥ \* ॥ वसोः संप्रसारणे च ॥ \* ॥

( भाष्यम् ) वसोः संप्रसारणे च प्रयोजनम् । विदुषः पश्य । विदिवकारस्यापि प्राप्नोति । अनन्त्यविकारेऽन्यसदेशस्येति न दोषो भवति ॥

एतदपि नास्ति प्रयोजनम् । 'न संप्रसारणे संप्रसारणम्' ( ६११३७ ) इति प्रतिषेधो भविष्यति ।

इद्विकारेण व्यवहितत्वान्न प्राप्नोति ।

एवं तर्हि निर्दिश्यमानस्यादेशा भवन्तीति न भविष्यति ॥

( उद्घोतः ) इद्विकारेण । यून इत्यादावेकव्यवधाने चरित्तार्थो निषेधोऽत्र न प्रवर्तते इत्यर्थः ॥

( ६०२० प्रयोजनवार्तिकम् ॥ १२ ॥ )

॥ \* ॥ युवादीनाञ्च ॥ \* ॥

( भाष्यम् ) युवादीनां च संप्रसारणे प्रयोजनम् । यूनः, यूना, यूने । यकारस्यापि प्राप्नोति । अनन्त्यविकारेऽन्यसदेशस्येति न दोषो भवति ॥

एतदपि नास्ति प्रयोजनम् । 'न संप्रसारणे संप्रसारणम्' इति न भविष्यति ।

उकारेण व्यवहितत्वान्न प्राप्नोति ।

एकादेशे कृते नास्ति व्यवधानम् ।

एकादेशः पूर्वविधौ स्थानिवद्भवतीति स्थानिवद्भावाद्भवधानमेव ।

एवं तर्हि समानाङ्गग्रहणं तत्र चोदयिष्यति ॥

( उद्घोतः ) समानाङ्गेति । एवं च व्यवधानेऽपि न दोष इति भावः ॥

( ६०२१ प्रयोजनवार्तिकम् ॥ १३ ॥ )

॥ \* ॥ वोरूपधाग्रहणं च ॥ \* ॥

( भाष्यम् ) वोरूपधाग्रहणं न कर्तव्यं भवति—'वोरूपधाया दीर्घ इकः' ( ८११७६ ) इति ।

इह कस्मान्न भवति—अविभर्भवान् ?

अनन्त्यविकारेऽन्यसदेशस्येति न दोषो भवति ॥

एतदपि नास्ति प्रयोजनम् । क्रियते न्यास एव ॥

१ विदिवकारस्यापीति । विद्वधावौ यो वकारस्तस्य प्राप्नोतीत्यर्थः ॥

२ पुल्लिङ्गे 'दकारेण' इति पाठः ॥

३ विदुष इत्यत्र विद्वस्-अस्-इति स्थिते प्रत्ययसंबन्धिनो वकारस्य संप्रसारणे 'न संप्रसारणे' इति निषेधो न प्रवर्तते, येन नाव्यवधानमिति न्यायात् । यून इत्यत्र एकवर्णव्यवधाने सूत्रस्य चारितार्थात् । 'दकारेण व्यवधानात्' इति भाष्यपाठे तु एकवर्णव्यवधानस्य सर्वत्रैव स्थितत्वेन तद्व्यवधानमेव नेति दकारेण व्यवधानमित्युक्तम्—इत्येवं संगच्छते । अग्रिमग्रन्थदर्शनेन न 'इद्विकारेण' इत्येव पाठः साधुः ॥

( प्रदीपः ) अविभरिति । डुमृजो लङ्, तिप्सिपोरन्यतरः । शपः श्लुः । द्विर्वचनम् । 'भृजामित्' इतीत्वम् ॥

( ६०२२ अनन्त्यविकारेतिस्त्रीकारे दोषापादकवार्तिकम् ॥ १४ ॥ )

॥ \* ॥ आदित्यदादिविधिसंयोगादिलोपकुत्वढत्वभष्भावषत्वणत्वेष्वतिप्रसङ्गः ॥ \* ॥

( भाष्यम् ) आदिविधावतिप्रसङ्गो भवति । 'धात्वादेः षः सः' ( ६११६४ ) 'णो नः' ( ६५ ) इहैव स्यात्—नेता, सोता । इह न स्यात्—नमति, सिञ्चतीति । आदि ॥

त्यदादिविधि । इहैव स्यात्—तद्, सः । त्यद्, स्यः—इत्यत्र न स्यात् । त्यदादिविधि ॥

संयोगादिलोप । इहैव स्यात्—मङ्गा । मङ्गव्यमित्यत्र न स्यात् । संयोगादिलोप ॥

कुत्वं । इहैव स्यात्—पक्ता । पक्त्वमित्यत्र न स्यात् । कुत्व ॥

ढत्वं । इहैव स्यात्—लेढा । लेढव्यमित्यत्र न स्यात् । ढत्व ॥

भष्भाव । इहैव स्यात्—अभुत्सि । अभुत्सातामित्यत्र न स्यात् । भष्भाव ॥

षत्वं । इहैव स्यात्—द्रष्टा । द्रष्टव्यमित्यत्र न स्यात् । षत्व ॥

णत्वं । इहैव स्यात्—माषवापेण । माषवापाणामित्यत्र न स्यात् । णत्व ॥

( प्रदीपः ) सोतेति । धात्वन्त्यसदेशस्यैव सत्वनत्वप्रसङ्गः ॥

स्य इत्यत्रेति । 'तदोः सः सावनन्त्योः' इति सत्वं तकारस्यान्यसदेशत्वाभावाच्च प्राप्नोति ॥

मङ्गव्यमिति । पदान्यसदेशत्वाभावात् संयोगादिलोपाप्रसङ्गः ॥

माषवापाणामिति । विभक्तिस्थस्य नकारस्य पदान्यसदेशत्वाभावाण्णत्वाप्रसङ्गः ॥

( उद्घोतः ) पदान्यसदेशत्वाभावादिति । पदस्येति—

४ तत्र—न संप्रसारणे संप्रसारणमिति सूत्रे ॥

५ त्यदादिविधिः 'तदोः सः सावनन्त्योः' ७१२१०६ इत्यनेन ॥

६ संयोगादिलोपः 'स्कोः संयोगाद्योरन्ते च' ८१२१२९ इत्यनेन ॥

७ कुत्वं 'चोः कुः' ८१२१३० इत्यनेन ॥

८ ढत्वं 'हो ढः' ८१२१३१ इत्यनेन ॥

९ भष्भावः 'एकाचो वशो' ८१२१३७ इत्यनेन ॥

१० षत्वं 'अथञ्जस्यञ्जस्यञ्ज' ८१२१३६ इत्यनेन ॥

११ णत्वं 'प्रातिपदिकान्त' ८१२१३१ इत्यनेन ॥



कारात्पदावयवयोः संयोगाद्योः स्कोल्लेप इति सूत्रार्थ इति भावः ।  
एवं गत्वान्ताः पदाधिकारप्रयुक्ता एव दोषा बोध्याः ॥  
विभक्तिस्थस्येति । 'प्रातिपदिकान्तनुविभक्तिषु च' इति  
गत्वप्राप्तिः ॥

( परिभाषाविषये सिद्धान्तभाष्यम् )

एते दोषाः समा भूयांसो वा, तस्मान्नार्थोऽनया  
परिभाषया ॥

न हि दोषाः सन्तीति परिभाषा न वक्तव्या,  
लक्षणं वा न प्रणेत्यम् । न हि भिक्षुकाः सन्तीति  
स्थाल्यो नाधिधीयन्ते । न च मृगाः सन्तीति यवा  
नोप्यन्ते । दोषाः खल्वपि साकल्येन परिगणिताः ।  
प्रयोजनानामुदाहरणमात्रम् ।

कुत एतत् ?

न हि दोषाणां लक्षणमस्ति ।

तस्माद्यान्येतस्याः परिभाषायाः प्रयोजनानि तद-  
र्थमेषा परिभाषा कर्तव्या, प्रतिविधेयं दोषेषु ।

इदं प्रतिविधीयते—

( उद्ध्योतः ) भाष्ये—एते दोषाः समा इति । वार्तिकोक्त-  
प्रयोजनैः समा इत्यर्थः ॥ भूयांसो वेति—दुष्टताप्रतिपादनपरम् ॥

( ६०२३ परिभाषादोषनिरासवार्तिकम् ॥ १५ ॥ )

॥ \* ॥ उदात्तनिर्देशात् सिद्धम् ॥ \* ॥

( भाष्यम् ) यत्रैषा परिभाषेयते तत्रोदात्तनि-  
र्देशः कर्तव्यः । ततो वक्तव्यम्—अनन्त्यविकारेऽ-  
न्यसदेशस्य कार्यं भवत्युदात्तनिर्देश इति ॥

( प्रदीपः ) उदात्तनिर्देशादिति । यथा स्वरितेनाधि-  
कारः, एवमुदात्तेनैषा परिभाषेत्यर्थः ॥

( उद्ध्योतः ) एवमुदात्तेनेति । प्रतिज्ञाप्राप्तितेनेत्यर्थः ॥

( परिभाषार्थबोधकभाष्यम् )

स तर्ह्युदात्तनिर्देशः कर्तव्यः ।

न कर्तव्यः । यत्रैवान्यसदेशश्चानन्यसदेशश्च  
युगपत्समवस्थितौ तत्रैषा परिभाषा भवति, दोषेषु  
च-अन्यत्रान्यसदेशः, अन्यत्रानन्यसदेशः । प्रयो-  
जनेषु पुनस्तत्रैवान्यसदेशश्चानन्यसदेशश्च ॥

तथाजातीयकानि खल्वप्याचार्येण प्रयोजनानि  
पठितानि, यान्युभयवन्ति भवन्ति ।

इदमेकं यथा दोषास्तथा वोरुपधाग्रहणमिति ।  
अविभर्भवान् । तच्चापि क्रियते न्यास एव ॥

( प्रदीपः ) न कर्तव्य इति । सर्वत्रापि परिभाषोपस्थाने  
दोषाभावात् ॥

१ यथा स्वरितेनेति । स्वरितेन चिह्नेन यथाऽधिकारो ज्ञायते तथोदात्तेन  
चिह्नेन परिभाषेत्यर्थः ॥

२ ननु मातुर्मातृचपुत्रार्थमर्हते इति वचने विद्यमानेऽस्मादेवेत्युक्तमत  
आह—यस्तु मातुरिति । अत्र संबुद्धिविषयत्वाभावात् तस्य प्राप्तिरिति भावः ॥

यत्रैवेति । विधिनिषेधयोरेकविषयत्वाश्रयणात् ॥

इदमेकमिति । अविभरित्यत्रान्यसदेशस्येकोऽसंभवादन-  
न्यसदेशस्येकः प्राप्तो दीर्घ उपधाग्रहणेन निवर्त्यते ॥

( उद्ध्योतः ) विधिनिषेधयोरिति । प्रत्यासत्तेरित्यर्थः ।  
यद्यप्यत्र परिभाषाप्रयोजनानि अन्यथा साधितानि तथाप्यदसुयङ्गिति  
सिद्ध्यर्थम्, 'सान्तमहतः' 'अल्लोपोऽनः' इत्यादावेकदेश्युक्तान्याख्या-  
नेकदेशपरिहारार्थं च परिभाषाऽऽवश्यकीति भावः ॥

( १०४८ विधिसूत्रम् ॥ ६ । १ । २ आ. १२ )

२४५१ बन्धुनि बहुव्रीहौ ॥ ६।१।१४ ॥

( उपसंख्यानभाष्यम् )

मातृमातृकमातृषु ष्यङ्

प्रसार्यो विभाषया ॥

मातृ-कारीषगन्ध्या माताऽस्य कारीषगन्धी-  
मातः, कारीषगन्ध्यामातः । मातृच ॥

मातृक-कारीषगन्धीमातृकः, कारीषगन्ध्यामा-  
तृकः । मातृक ॥

मातृ-कारीषगन्धीमाता, कारीषगन्ध्यामाता ॥

( प्रदीपः ) कारीषगन्ध्या माताऽस्येति बहुव्रीहौ कृतेऽस्मा-  
देव वचनान्मातृशब्दस्य मातृजादेशः । चकारः स्वरार्थः, तेन  
पूर्वपदप्रकृतिस्वरत्वं बाधित्वाऽन्तोदात्तत्वं भवति । मातृमातृक-  
शब्दयोश्च भेदेनोपादानात् 'नद्युतश्च' इति पक्षे समासान्ता-  
भावः ॥

( उद्ध्योतः ) अस्मादेव वचनादिति । यैस्तु 'मातृमात-  
चपुत्रार्थमर्हते' इति, स संबुद्धिमात्रविषयः । प्रकृते च भाष्ये सवि-  
सर्गोदाहरणात् तद्विषयत्वाभावः स्पष्ट एव । मात्रा पुत्रस्य श्लाघ्यत्व-  
चोतनाभावाच्चेत्याहुः ॥ पूर्वपदप्रकृतिस्वरं-बहुव्रीहित्वात्प्राप्तम्,  
अस्यापि वचनस्य बहुव्रीहावेव प्रवृत्तेः ॥

( १०४९ विधिसूत्रम् ॥ ६ । १ । २ आ. १३ )

२४५३ ग्रहिज्यावयिव्यधिवष्टिविचति-  
वृश्चतिपृच्छतिभृज्जतीनां ङिति च

॥ ६ । १ । १६ ॥

( पदकृत्यभाष्यम् )

वयिग्रहणं किमर्थं न वेज् यजादिषु पठ्यते,  
वेजश्च वेयिरादेशः क्रियते ?

३ अस्यापीति । मातृमातृकमातृषु वेति वचनस्येत्यर्थः ॥

४ यजादिविति । वेजो यजादिषु पाठे 'वचिस्वपियजादीनाङ्किति'  
६।१।१५ सूत्रेण संप्रसारणं प्राप्त्यादिति भावः ॥

५ 'वयिरिति । 'वेजो वयिः' २।१।४१ इत्यनेन ॥

तत्र यजादीनां कितीत्येव सिद्धम् ।  
तत्रैतत्स्यात्-डिदर्थोऽयमारम्भ इति । तच्च न ।  
लिट्ययमादेशः, लिट् च किदेव ॥  
अत उत्तरं पठति—

( ६०२४ पदकृत्यवार्तिकम् ॥ १ ॥ )

॥ \* ॥ वयिग्रहणं वेजः प्रतिषेधात् ॥ \* ॥

( भाष्यम् ) वयिग्रहणं क्रियते, वेजः प्रतिषेधात् ।  
वेजो लिटि प्रतिषेधं वक्ष्यति, स वयेर्मा भूदिति ॥  
यथैव हि वेजग्रहणाद्विधिः प्रार्थ्यते एवं प्रतिषे-  
धोऽपि प्राप्नोति ॥

( उद्घोतः ) भाष्ये—वेजो लिटीति । ‘वेजः’ इति सूत्रेण  
लिटि संप्रसारणं निषिध्यते इति भावः ॥

( ६०२५ आक्षेपवार्तिकम् ॥ २ ॥ )

॥ \* ॥ न वा यकारप्रतिषेधो ज्ञापको-  
ऽप्रतिषेधस्य ॥ \* ॥

( भाष्यम् ) न वा एष दोषः ।

किं कारणम् ?

यदयं ‘लिटि वयो यः’ ( ६।१।३८ ) इति वयेर्य-  
कारस्य संप्रसारणस्य प्रतिषेधं शास्ति तज्ज्ञापय-  
त्याचार्यः—न वेजग्रहणाद्वयेः संप्रसारणप्रतिषेधो  
भवतीति ॥

नैतदस्ति ज्ञापकम्, पितृभ्यासार्थमेतत्स्यात् ।  
वयेः पितृसु वचनेष्वभ्यासयकारस्य संप्रसारणं मा  
भूदिति ।

ननु च वेजग्रहणादेव वयेः पितृसु वचनेष्व-  
भ्यासयकारस्य संप्रसारणप्रतिषेधः सिद्धः ।

न सिध्यति ।

किं कारणम् ?

किंतीति तत्रानुवर्तते ॥

एवमपि वयेः पितृसु वचनेष्वभ्यासस्य यकारस्य  
संप्रसारणं न प्राप्नोति ।

किं कारणम् ?

हलादिः शेषेण बाध्यते । नात्र हलादिः शेषः  
प्राप्नोति ।

किं कारणम् ?

वक्ष्यति ह्येतत्-अभ्याससंप्रसारणं हलादिशेषा-  
द्विप्रतिषेधेनेति ॥

स एष वयेर्यकारस्य संप्रसारणप्रतिषेधः पितृ-  
भ्यासार्थः, न ज्ञापकार्थो भवति ॥

( उद्घोतः ) न वा यकारप्रतिषेध इति । न च वयेर्यस्यैव  
संप्रसारणं माभूदिति नियमार्थमिदम् । एवमपि वयेर्वस्य ‘वेजः’ इति  
प्रतिषेधाभावे वेज्वार्थजादित्वेन संप्रसारणसिद्धौ वयिग्रहणवैयर्थ्य-  
स्योपपत्तेः ॥ भाष्ये—ज्ञापक इत्यस्य—बोधकम्—प्रमाणमित्यर्थो  
बोद्धव्यः ॥

वक्ष्यति ह्येतदिति । अत एव विव्यथे विव्याधेत्यादि सिद्धिः ॥

( ६०२६ समाधानवार्तिकम् ॥ ३ ॥ )

॥ \* ॥ पितृभ्यासार्थमिति चेन्ना-  
विशिष्टत्वात् ॥ \* ॥

( भाष्यम् ) पितृभ्यासार्थमिति चेत् तन्न ।

किं कारणम् ?

अविशिष्टत्वात् । अविशेषेण प्रतिषेधः, निवृत्तं  
तत्र कितीति ।

आतश्चाविशेषेण वेजोऽपि हि पितृसु वचनेष्व-  
भ्यासस्य संप्रसारणं नेष्यते—ववौ, वविथेति ।

विकृतिग्रहणं खल्वपि प्रतिषेधे क्रियते, न च  
विकृतिः प्रकृतिं गृह्णाति ॥

( प्रदीपः ) विकृतिग्रहणमिति । कश्चिद्भूयात्—‘वेजः—’  
इति सूत्रं मा कारि । वयिग्रहणेन वेजो ग्रहणादिति संप्रसारणप्रति-  
षेधो भविष्यति—इत्याशङ्कोक्तम्—विकृतिग्रहणमिति ॥  
यद्यपि वयो यकारस्य प्रतिषेध उक्तः, न च वेजो यकारोऽस्ति  
तथापि पुष्कलपरिहारं वक्तुमेतन्नाश्रितम् ।

अथवा—‘लिटि वयः’ इति योगविभागः करिष्यते । तत्र  
वयिग्रहणेन वेजो ग्रहणात्संप्रसारणप्रतिषेधो भविष्यति । ततः  
‘यः’ इति द्वितीयो योगो नियमार्थः—यस्य यकारश्चान्यश्चास्ति  
तस्य वयेर्यकारस्यैव निषेधो भवति—इत्याशङ्कोक्तम्—विकृति-  
ग्रहणमिति । प्रकृत्या विकृतिर्गृह्यते, स्थानिवद्भावात् ; न तु  
विकृत्या प्रकृतिः, भिन्नरूपत्वादिति भावः । तदेवं वयिग्रहणं  
प्रत्याख्यातम् ॥

( उद्घोतः ) विकृतिग्रहणं खल्वपीति भाष्यस्य प्रकृता-  
नुपयोगमाशङ्क्य मन्दमतिशङ्कानिवर्तकत्वेन योजयति—कश्चिदिति ।  
पुष्कलम्—युक्ततरम् ॥

१ ‘वक्ष्यास्यान्यतरस्यां किति’ ६।१।३९ इत्यत्र ॥

२ ‘अभ्यासयकारस्य’ इति छ. ट. पाठः ॥

३ ‘हलादिशेषेण’ इति छ. पाठः ॥

४ ‘लिट्यभ्यासस्योभयेषाम्’ ६।१।१७ इत्यशङ्कोक्तम् ॥

५ ‘वेज्वार्थजादित्वे संप्रसारणासिद्धौ’ इति छ. ट. पाठः ॥

( १०५० विधिसूत्रम् ॥ ६ । १ । २ आ. १४ )

२४५४ लिट्यभ्यासस्योभयेषाम्

॥ ६ । १ । १७ ॥

( ६०२७ ग्रहादीनां फले विशेषाभावबोधकवार्तिकम् ॥ १॥ )

॥ \* ॥ ग्रहिवृश्चतिपृच्छतिभृज्जती-

नामविशेषः ॥ \* ॥

( वार्तिकाशयखण्डनभाष्यम् )

यदुच्यते वृश्चरविशेष इति । तत्र । यद्यत्र रेफस्य संप्रसारणं न स्याद्वकारस्य प्रसज्येत । रेफस्य पुनः संप्रसारणे सति उरदत्वस्य स्थानिवद्भावात् 'न संप्रसारणे संप्रसारणम्' ( ६।१।३७ ) इति प्रतिषेधः सिद्धो भवति ।

तस्याद्वक्तव्यम्—ग्रहरेविशेषः पृच्छतिभृज्जत्योर-विशेष इति ॥

( प्रदीपः ) ग्रहीति । असति सूत्रे यद्रूपं तदेव सतीत्यभिप्रायेणैतदुक्तम् ॥

भाष्यकारस्तु—रेफस्य संप्रसारणे सत्यसति वा विशेषो नास्तीति मत्वा वार्तिककारेणैतदुक्तम्, तच्चायुक्तमिति मन्यमान आह—यदुच्यत इति ॥

( उद्ध्योतः ) वृश्चतावविशेषं वदतो वार्तिककारस्याभिप्राय-माह—असतीति । सूत्राभावे हलादिः शेषेण 'वज्रश्च' इत्यादि रूपम्, सत्यपि तदेवेति भावः ॥

भाष्यकारस्त्विति । 'ग्रहिव्या—' इति योगे वृश्चतिग्रहणस्य वृक्कण इत्याद्यर्थम्, अत्रोभयेषां ग्रहणस्य चान्यग्रहाद्यर्थमावश्यकत्वात् सोऽभिप्राय इति तद्भावः ॥ रेफस्येति । 'लिट्यभ्यासविषये' इत्यादिः ॥ भाष्ये—उरदत्वस्येति । तस्याङ्गाधिकारस्थत्वेनाङ्ग-संज्ञाद्वारा नियमतः पूर्वं परबुद्धेरावश्यकत्वेन परनिमित्ततया 'अचः परस्मिन्—' इति स्थानिवत्त्वमिति भावः ॥

( पदकृत्यभाष्यम् )

अथोभयेषां ग्रहणं किमर्थम् ?

उभयेषामभ्यासस्य संप्रसारणं यथा स्यात्—वचिस्वपियजादीनाम्, ग्रहादीनां च ॥

नैतदस्ति प्रयोजनम् ।

प्रकृतमुभयेषां ग्रहणमनुवर्तते ।

यद्यनुवर्तते, ग्रहिव्यावयिव्यधिवष्टिविचतिवृ-श्चतिपृच्छतिभृज्जतीनां डिति चेति यजादीनां डित्यपि प्राप्नोति ॥

नैष दोषः ।

सम्बन्धमनुवर्तिष्यते—वचिस्वपियजादीनां कि-ति, ग्रहादीनां डिति, वचिस्वपियजादीनां किति । ततः—लिट्यभ्यासस्योभयेषाम्, किति डिति—इति निवृत्तम् ॥

अथवा मण्डूकगतयोऽधिकाराः । यथा मण्डूका उत्प्लुत्योत्प्लुत्य गच्छन्ति तद्वदधिकाराः ॥

अथचैकयोगः करिष्यते—वचिस्वपियजादीनां किति ग्रहादीनां डिति च—इति । ततो लिट्यभ्या-सस्येति । न चैकयोगेऽनुवृत्तिर्भवति ॥

अथवोभयं निवृत्तं तदपेक्षिष्यामहे ॥

इदं तर्हि उभयेषां ग्रहणस्य प्रयोजनम्—उभयेषा-मभ्यासस्य संप्रसारणमेव यथा स्यात्, यदन्यत्प्रा-प्नोति तन्मा भूदिति ।

किं चान्यत् प्राप्नोति ?

हलादिशेषः । 'अभ्याससंप्रसारणं हलादिशेषा-द्विप्रतिषेधेन' इति वक्ष्यति स पूर्वविप्रतिषेधो न पठितव्यो भवति ॥

( प्रदीपः ) इदं तर्हीति । उभयेषां ग्रहणात्पुनः संप्रसार-णस्य विधिर्भवन् विध्यन्तरस्य बाधको भवति ॥

( उद्ध्योतः ) भाष्ये—उभयेषां ग्रहणमिति । वच्यादीनां ग्रहादीनां च तत्तत्सूत्रे बोधकं यत्पदं तदनुवर्तते इत्यर्थः ॥

न चैकयोग इति । सङ्गाहकवाक्यमेकमिति भावः ॥

ननूभयेषां ग्रहणे कृतेऽपि परस्य हलादिः शेषस्य कथं बाधोऽत आह—उभयेषामिति ॥

( ६०२८ विप्रतिषेधबोधकमेकदेशिवार्तिकम् ॥ २ ॥ )

॥ \* ॥ अभ्याससंप्रसारणं हलादि-  
शेषाद्विप्रतिषेधेन ॥ \* ॥

( भाष्यम् ) अभ्यासस्य संप्रसारणं भवति हला-दिशेषाद्विप्रतिषेधेन । अभ्याससंप्रसारणस्यावका-शः—इयाज, उवाप । हलादिशेषस्यावकाशः—विभिदतुः, विभिदुः ।

इहोभयं प्राप्नोति—विव्याध, विव्यधिय । अभ्या-ससंप्रसारणं भवति पूर्वविप्रतिषेधेन ।

स तर्हि पूर्वविप्रतिषेधो वक्तव्यः ॥

( उद्ध्योतः ) भाष्ये—इयाजेति । हलादिः शेषे कृते संप्रसार-णमत्र सावकाशमिति भावः ॥

( ६०२९ विप्रतिषेधखण्डकवार्तिकम् ॥ ३ ॥ )

॥ \* ॥ न वा संप्रसारणाश्रयबलीय-  
स्त्वादन्यत्रापि ॥ \* ॥

( भाष्यम् ) न वा वक्तव्यः ।

किं कारणम् ?

संप्रसारणाश्रयस्य बलीयस्त्वादन्यत्रापि । संप्रसारणं संप्रसारणाश्रयं च बलीयो भवतीति वक्तव्यम् । अन्यत्रापि, नावश्यमिहैव वक्तव्यम् ।

किं प्रयोजनम् ?

(६०३० संप्रसारणाश्रयस्य बलीयस्त्वप्रदर्शकवार्तिकम् ॥४॥)

॥ \* ॥ प्रयोजनं रमाल्लोपेयङ्यणः ॥ \* ॥

रम्—

( भाष्यम् ) भृष्टः, भृष्टवान् । संप्रसारणं च प्राप्नोति रम्भावश्च । परत्वाद्रम्भावः स्यात् । संप्रसारणं बलीयो भवतीति वक्तव्यम्, संप्रसारणं यथा स्यात् ॥

आल्लोपः—

जुहुवतुः, जुहुवुः । संप्रसारणं च प्राप्नोत्याल्लोपश्च । परत्वादाकारलोपः स्यात् । संप्रसारणं बलीयो भवतीति वक्तव्यं संप्रसारणं यथा स्यात् ॥

संप्रसारणे कृते पूर्वत्वं च प्राप्नोत्याकारलोपश्च । परत्वादाल्लोपः स्यात् । संप्रसारणाश्रयं च बलीयो भवतीति वक्तव्यं पूर्वत्वं यथा स्यात् ॥

इयङ्—

शुशुवतुः, शुशुवुः । संप्रसारणं च प्राप्नोति, इयङादेशश्च । परत्वादियङादेशः स्यात् । संप्रसारणं बलीयो भवतीति वक्तव्यं संप्रसारणं यथा स्यात् ॥

यण्—

संप्रसारणे कृते पूर्वत्वं च प्राप्नोति, यणादेशश्च । परत्वाद्यणादेशः स्यात् । संप्रसारणाश्रयं च बलीयो भवतीति वक्तव्यं पूर्वत्वं यथा स्यात् ॥

( प्रदीपः ) आकारलोपश्चेति । सति चाकारलोपे तस्य स्थानिवद्भावादुवङ् न स्यात्, ततश्च यणादेशः प्रसज्येत ॥

यणादेशश्चेति । 'एरनेकाचः—' इत्यनेन ॥

( उद्ध्योतः ) भाष्ये—'पूर्वत्वञ्च प्राप्नोत्याकारलोपश्च' इत्यत्रलं प्रतीकम्—आकारलोपश्चेति ॥ नैवाकारलोपे किमनिष्टम् ? अत आह—सति चेति । इदं च 'संप्रसारणाश्रयं च बलवत्' इत्यस्यैव प्रयोजनं बोध्यम् ॥ एरनेकाच इत्यनेनेति । 'शु-इ-अतुस्' इति

स्थितेऽनेकाच्चादिकारस्य यणप्राप्तिरिति भावः । न तुकारस्य 'इको यण्—' इति यण्, तस्य परत्वात् पूर्वत्वेन बाधात् ॥

( बलीयस्त्वप्रदर्शकखण्डकभाष्यम् )

नैतानि सन्ति प्रयोजनानि ।

यत्तावदुच्यते—रम्—इति । इदमिह संप्रधार्यम्—रम्भावः क्रियतां संप्रसारणमिति । किमत्र कर्तव्यम् ?

परत्वाद्रम्भावः । नित्यं संप्रसारणम्, कृतेऽपि रम्भावे प्राप्नोत्यकृतेऽपि ।

रम्भावोऽपि नित्यः, कृतेऽपि संप्रसारणे प्राप्नोत्यकृतेऽपि ।

कथम् ?

योऽसावृकारे रेफस्तस्य चोपधायाश्च प्राप्नोति ।

अनित्यो रम्भावः, न हि कृते संप्रसारणे प्राप्नोति ।

किं कारणम् ?

न हि वर्णैकदेशा वर्णग्रहणेन गृह्यन्ते ।

अथापि गृह्यन्ते, एवमप्यनित्यः । 'उपदेशे' इति वर्तते । तच्चावश्यमुपदेशग्रहणमनुवर्त्यम्, बरी-भृज्यत इत्येवमर्थम् ॥

आल्लोपेयङ्यणः—इति । नित्यं संप्रसारणम् । अन्तरङ्गं पूर्वत्वम् ॥

तदेनन्यार्थं संप्रसारणं तदाश्रयश्च बलीयो भवतीति वक्तव्यम्, पूर्वविप्रतिषेधो वा वक्तव्यः ॥

उभयं न वक्तव्यम् । उक्तमत्रोभयेषां ग्रहणस्य प्रयोजनम्—उभयेषामभ्यासस्य संप्रसारणमेव यथा स्यात्, यदन्यत्प्राप्नोति तन्मा भूदिति ॥

( प्रदीपः ) उपदेश इति । तेनोपदेशे यो रेफस्तस्य रम्भावः ॥

( उद्ध्योतः ) तेनोपदेशे इति । अत एव रीको रेफस्य न निवृत्तिरिति भावः ॥

आल्लोपेयङ्यण इति । अस्य 'यदप्युच्यते' इत्यादिः ॥

( ६०३१ उपसंख्यानवार्तिकम् ॥ ५ ॥ )

॥ \* ॥ व्यचेः कुटादित्वमनस्यञ्जिति

संप्रसारणार्थम् ॥ \* ॥

( भाष्यम् ) व्यचेः कुटादित्वमनसीति वक्तव्यम् ।

किं प्रयोजनम् ?

अञ्जिति संप्रसारणार्थम् । अञ्जिति संप्रसार-

१ 'ग्रहिय्यावधि—' ६।१।१६ इत्यनेन ॥

२ 'अस्जो रोपघयो रमन्यतरस्याम्' ६।१।१७ इत्यनेन ॥

३ 'अभ्यस्तस्य च' ६।१।१३ इत्यनेन ॥

४ 'आतो लोप इति च' ६।१।६४ इत्यनेन ॥

५ 'परत्वादालोपः' इति छ. पाठः ॥

६ 'संप्रसारणाच्च' ६।१।१०८ इत्यनेन ॥

७ 'विभाषा श्वेः' ६।१।३० इत्यनेन ॥

८ 'अचि श्रुधातु—' ६।१।७७ इत्यनेन ॥

९ 'संप्रसारणाच्च' ६।१।१०८ इत्यनेन ॥

१० 'एरनेकाचोऽसंयोगपूर्वस्य' ६।१।८२ इत्यनेन ॥

११ 'न चाकारलोपे' इति छ. पाठः ॥

१२ 'तदेतद्वन—' इति छ. क. पाठः ॥

१३ 'संप्रसारणाश्रयं बलीयो' इति छ. क. पाठः ॥

१४ 'उक्तमुभयेषां ग्रहणस्य' इति क. ड. पाठः ॥

१५ 'गाङ्गुदादिभ्योऽञ्जिण्डित्' १।२।१ इत्यनेन ङित्वे संप्रसारणं प्राप्नोति ॥

रणं यथा स्यात् । उद्विचिता, उद्विचितुम्, उद्विचितव्यम् ॥

अनसीति किमर्थम् ?

उरुव्यचाः कण्टकः ॥

( प्रदीपः ) उरुव्यचा इति । उरु विचतीति 'मिथुनेऽसिः पूर्ववच्च सर्वम्' इत्यसिप्रत्ययः ॥

( उद्द्योतः ) मिथुनेऽसिरिति । धातूपपदयोगो मिथुनमिति भावः ॥

( १०५१ विधिसूत्रम् ॥ ६ । १ । २ आ. १५ )

२४५५ स्वापेश्चङि ॥ ६ । १ । १८ ॥

( चङ्ग्रहणप्रत्याख्यानभाष्यम् )

चङ्ग्रहणं शक्यमकर्तुम् ।

कथम् ?

डितीति वर्तते । न चान्यः स्वापेर्डिदस्ति, अन्यदतश्चङः ॥

( प्रदीपः ) डितीति वर्तते इति । कितीत्येतत्तु चानु-कृष्टत्वादस्वरितत्वाद्वा नानुवर्तिष्यत इति भावः । तच्च डिङ्ग्रहणं 'लिव्यभ्यासस्योभयेषाम्' इत्यत्र नानुवर्तते, लिटो डितोऽसंभवात्; इहैव त्वनुवर्तते ॥ न चान्य इति । यङ् तावदनेकाच्चात् स्वापेर्नास्ति, अपित्सर्वधातुकं तु विकरणैर्व्यवहितम्, अडादयः स्वापेर्न विहिताः ॥

( उद्द्योतः ) ननुभयसिम्प्रकृते केवलडितीत्यस्यैव कथं संबन्धः ? अत आह—कितीत्येतदिति ॥ 'चानुकृष्टं नोत्तरत्र' इत्येतत् 'लुटि च' इति सूत्रस्य भाष्यविरुद्धमत आह—अस्वरितत्वाद्देति । 'ग्रहिज्या—' इति सूत्रे चेनास्वरितत्वेऽपि संबन्ध इति भावः । व्याख्याना-न्नानुवृत्तिरिति तत्त्वम् ॥ ननु डितीत्यनुवृत्तौ मध्येऽपि सम्बन्धः स्यादत आह—तच्चेति । 'अन्यो नास्ति' इत्यत्रान्यत्वं कुत ? इत्यतो भाष्ये—अन्यदतश्चङ इति ॥

( १०५२ निषेधसूत्रम् ॥ ६ । १ । २ आ. १६ )

२४५७ न वशः ॥ ६ । १ । २० ॥

( ६०३२ उपसंख्यानवार्तिकम् ॥ १ ॥ )

॥ \* ॥ वशेर्यङि प्रतिषेधः ॥ \* ॥

( भाष्यम् ) वशेर्यङि प्रतिषेधो वक्तव्यः संप्रसारणस्य । वावश्यते ।

क मा भूत् ?

उष्टः, उशन्ति—इति । स तर्हि तथा प्रतिषेधो वक्तव्यः ।

न वक्तव्यः । यङीति वर्तते ।

एवं तर्ह्यन्वाचष्टे—यङीति वर्तते इति ।

नैतदन्वाख्येयम्—अधिकारा अनुवर्तन्ते इति ।

एष एव न्यायो यदुताधिकारा अनुवर्तेरन्निति ॥

( प्रदीपः ) वशेर्यङीति । यथा 'स्वापेश्चङि' इत्यत्र डिङ्ग्रहणानुवृत्त्या चङीति प्रत्याख्यातं तथेहापि डिङ्ग्रहणानुवृत्त्या डिन्मात्रे प्रतिषेध इत्याशङ्कानिवारणाय वार्तिककारो यङ्ग्रहणानुवृत्तिमन्वाचष्टे ॥ नैतदन्वाख्येयमिति । 'स्वापेश्चङि' इत्यत्र चङ्ग्रहणं कृतमेव । ततश्च डितीत्यनधिकारा-यङेव सम्बध्यते, अनन्तरत्वात् ॥

( उद्द्योतः ) ननु 'स्वापेश्चङि' इति चङ्ग्रहणेन डितीत्यस्य निवृत्त्या यङीत्यस्यैवानुवृत्तेर्दिन्मात्रे प्रतिषेधाप्राप्तेः किं वार्तिकेन ? इत्यत आह—यथा स्वापेरिति ॥ चङ्ग्रहणं कृतमेवेति । वार्तिकमते स्थितमेव चङ्ग्रहणं भाष्यकृता प्रत्याख्यातमिति डिङ्ग्रहणानुवृत्तिशङ्कानिरासायान्वाख्यानमनर्थकमित्यर्थः ॥ भाष्ये—अधिकारा इति । अधिकारार्थस्वरितगुणयुक्ता इत्यर्थः ॥

( १०५३ निपातनासूत्रम् ॥ ६ । १ । २ आ. १७ )

२४६४ शृतं पाके ॥ ६ । १ । २७ ॥

( निपातनाकांक्षाभाष्यम् )

किं निपात्यते ?

( ६०३३ निपातनबोधकवार्तिकम् ॥ १ ॥ )

॥ \* ॥ आश्रप्योः शृभावः ॥ \* ॥

( भाष्यम् ) आश्रप्योः शृभावो निपात्यते ॥

क्षीरहविषोरिति वक्तव्यम् ।

शृतं क्षीरम्, शृतं हविः ।

क मा भूत् ?

आणा यवागूः, अपिता यवागूरिति ॥

( प्रदीपः ) आश्रप्योरिति । 'आ पाके' इत्यदादौ पठ्यते । 'श्रै पाके' इतिश्चवादौ । घटादिषु तु मित्वार्थं 'आ पाके' इति पठ्यते । आतिश्च कर्मकर्तृविषयस्य पचेरर्थे पच्यमानकर्तृक व्यापारे वर्तते । ततः पक्वव्यापारे णिजुत्पद्यते । ततश्च पचतीति योऽर्थः स एव श्रपयतीति गम्यते । तत्र यदा आतेः २ उत्पद्यते तदाऽकर्मकत्वात्कर्तरि भवति, श्रपेस्तु कर्मणि—शृक्षीरं खयमेव, शृतं क्षीरं देवदत्तेन ॥

त्यर्थः ॥

४ 'रवपिस्वामिभ्येजां यङि' ६।१।१९ इत्यतः ॥

५ ण्यन्तस्य श्रपेः पाकार्थत्वमुपपादयति—आतिश्चेति ॥

६ अकर्मकत्वादिति । आधातोः केवलस्य पच्यमानव्यापारार्थकत्वेऽकात्म्यम् । श्रपेस्तु वक्तव्यापारार्थकत्वात्पचिवत्कर्मकत्वमिति भावः ॥

१ उगादिसूत्रं ६६२ एतत् ॥

२ धातोरेकाचो हलदेरित्यनेन एकाचो धातोर्विहित इति अनेकाचः स्वापेर्न भवति यङ—इति हित्प्रत्ययः स्वापेर्नास्तीति भावः ॥

३ 'न चान्यः स्वापेर्डिदस्ति' इति भाष्ये किमपेक्षायाऽन्यस्तद्भाष्यकृदेव प्रतिपादयति—अन्यदतश्चङ इति । चङ्ग्रहणस्यान्यो हित्प्रत्ययः स्वापेर्नास्ती-



( उद्घोतः ) निपातनसामर्थ्याल्लुग्विकरणालुग्विकरणयोरिति लक्षणप्रतिपदोक्तपरिभाषा च न प्रवर्तते । विरोधाद्बोभयोरप्रवृत्तिरित्याशयेनाह—आ पाक इत्यादि । एवञ्चोभयोरप्यत्र निपातनमिति भावः ॥

घटादिषु त्विति । एवञ्चास्यैव सोऽनुवाद इति नातिरिक्तः स इति भावः ॥

भाष्ये—अपीति—हेतुमण्यन्तनिर्देशः । एतदर्थमेव निपातनाश्रयणम् ॥

ननु प्यन्तस्य पाकानुकूलव्यापारे वर्तनेऽपि पाकेऽवृत्तेः कथं तत्र निपातनम् ? यथैकथश्चित्पाकवृत्तित्वाश्रयणे तु प्यन्ताण्णावपि निपातमापत्तिः, अत आह—आतिश्चेति । उभयविधोऽपि पच्यर्थः पाकशब्देनोच्यते, अविशेषात् । अन्तर्भावितप्यर्थपच्यर्थस्तु न गृह्यते, तत्त्वस्य गमकसत्त्वे एव स्वीकारादिति भावः ॥ पक्तुव्यापारे इति । 'निवृत्तप्रेषणाद्वातोः प्राकृतेऽर्थे णिजुच्यते' इत्युक्तेः ॥

( ६०३४ निपातननियमवार्तिकम् ॥ २ ॥ )

॥ \* ॥ अपेः शृतमन्यत्र हेतोः ॥ \* ॥

( भाष्यम् ) अपेः शृतमन्यत्र हेतोरिति वक्तव्यम् । इह मा भूत्—अपितं क्षीरं देवदत्तेन यज्ञदत्तेनेति ॥

( प्रदीपः ) अपेः शृतमन्यत्र हेतोरिति । हेतुशब्देन प्रयोजकस्य हेतोर्व्यापारः प्रेषणादिलक्षण उपचारादुच्यते तेन पक्तुर्यः प्रयोजकस्तदीये व्यापारे पचिप्रकृतिणिज्वाच्ये श्रपयते-रुत्पन्नस्य णिचोऽभिधेये क्षीरहविषोरपि शृतमिति न भवति, किं तु श्रपितमिति । तत्र 'आश्रप्योः—' इति वचनादाद्यपक्तुलक्षण-प्रयोजकव्यापाराङ्गीकरणात् 'अन्यत्र हेतोः' इत्यनेन पाचयितुलक्षणप्रयोजकव्यापारनिषेधः सामर्थ्यादवसीयते । एतच्च पाक-

१ निपातनसामर्थ्यादिति । सम्प्रसारणप्रकरणे आधातोस्सम्प्रसारणमेव विधेयम्, तथा च 'अ-आ' इति द्वयोरप्यनिदकत्वेन शृतमिति सिद्ध्येत् । अस्मिन् सूत्रे प्रतिपदोक्तपरिभाषाप्रवृत्त्या यदि 'आ' इत्यस्यैव ग्रहणं स्यात्तदा आणं शृतमिति रूपद्वयम् । सम्प्रसारणे विधीयमानेऽपि तदेव रूपद्वयमिति निपातत्वं व्यर्थम्, तत्सामर्थ्यात्परिभाषाद्वयमप्यत्र न प्रवर्तते इति भावः ॥

२ विरोधादिति । लुग्विकरणपरिभाषयाऽदादेरग्रहणम्, लक्षणप्रतिपदोक्तपरिभाषया च लुग्विकरणस्यैव ग्रहणमिति विरोधादुभयोरप्यप्रवृत्तिरिति भावः ॥

३ एवं चेति । घटादेरतिरिक्तत्वे परिभाषयोरविरोधः स्यात्, तथा चानिष्टं प्रसज्येतेति भावः ॥

४ हेतुमण्यन्तेति । स्वार्थे णिचि तु श्रपितमित्येवेति भावः । 'शृतं पाके' इत्यस्य सम्प्रसारणविधायकत्वे णिजन्तस्य रूपं न सिद्ध्येदत आह—एतदर्थमेवेति ॥


५ यथाकथंविदिति । पाकानुकूलव्यापारे वर्तमानः श्रपिः पाकेऽपि वर्तते श्वेति रीत्या प्यन्तस्य पाकवृत्तित्वे पाकानुकूलव्यापारादनुकूलव्यापारे वर्तमानस्यापि पाके वर्तमानत्वं स्यादिति भावः ॥

६ उभयविधोऽपीति । पच्यमानकर्तृकव्यापाररूपः पक्तुव्यापाररूपश्च । श्रपेः पाकार्थत्वं प्रदीपकारोक्तमेवम्—पक्षातुः पच्यमानकर्तृकव्यापारे पक्तु-

६ पा० प०

ग्रहणाद्भवति । द्विविधो हि पाकः—विकृतिलक्षणो विकृतेदनालक्षणश्च । पाचयितुव्यापारे तु णिचि कृते पाचनालक्षणोऽर्थः प्राधान्येनाभिधीयते न तु पाकलक्षण इति निपातनाभावः ॥

( उद्घोतः ) स्वतन्त्रप्रयोजकरूपस्य मुख्यहेतोरत्रासंभवादाह—हेतुशब्देनेति ॥ ननु 'आश्रप्योः' इति श्रपेरभ्यनुज्ञानादन्यत्रहेतोरित्युक्तमत आह—तेन पक्तुरिति ॥ पक्तुलक्षणेति । पक्तुलक्षणभूतः—धर्मभूतो यः प्रयोजकव्यापार इत्यर्थः । एवं पाचयितुलक्षणेऽपि व्याख्येयम् ॥ विकृतेदना—विकृत्यनुकूलो व्यापारः ॥ पाचना—तदनुकूलो व्यापारः ॥



( १०५४ निपातनसूत्रम् ॥ ६ । १ । २ आ. १८ )

२४६५ प्यायः पी ॥ ६ । १ । २८ ॥

( ६०३५ निपातननियामकवार्तिकम् ॥ १ ॥ )

॥ \* ॥ आङ्पूर्वादन्धूधसोः ॥ \* ॥

( भाष्यम् ) आङ्पूर्वादन्धूधसोरिति वक्तव्यम् । आपीनोऽन्धुः, आपीनमूधः ।

किं प्रयोजनम् ?

नियमार्थम् । आङ्पूर्वादन्धूधसोरेव ।

क मा भूत् ?

आप्यानश्चन्द्रमा इति ॥

उभयतो नियमश्चायं द्रष्टव्यः—आङ्पूर्वादेवा-न्धूधसोः, अन्धूधसोरेवाङ्पूर्वादिति ।

क मा भूत् ? प्रप्यानोऽन्धुः, प्रप्यानमूधः ॥

आङ्पूर्वाच्चैष नियमो द्रष्टव्यः । भवति हि—पीनं<sup>१०</sup> पुण्यम्, पीनाः शंबट्यः, श्लक्ष्णपीनमुखी कन्येति ॥

व्यापारे च वर्तते, अविशेषात् । आतिश्च पच्यमानकर्तृकव्यापार एव वर्तते । तस्माणिज्जप्रत्ययस्तु पक्तुव्यापारे स्यात् । ततश्च पच्येयोऽर्थः पक्तुव्यापाररूपः स एव प्यन्तस्य आधातोः । एवं च अपेः पाकार्थत्वमुपपन्नम् ॥

७ पाकग्रहणादिति । सूत्रे पाके वाच्ये शृतमिति निपात्यते इत्युक्तम् । आश्रप्योरिति वार्तिके अपिग्रहणाच्च णिजन्तस्य पाकार्थत्वसाधनाय पक्षातोऽर्थः पक्तव्यव्यापारः स एव आधातोऽर्थः । णिजन्तस्य श्रपेस्तु पक्तुव्यापाररूपोऽर्थ इत्याश्रयणीयम् । एवं चान्यत्र हेतोरित्यनेन पाचयितुलक्षणो णिजर्थो निषिद्ध्यते । स च निषेधो व्यर्थः, आधातोः पाचयितुलक्षणव्यापारे णिचि तस्य पाकसमानार्थत्वाभावात् । तस्मात् 'अपेः शृतमन्यत्र हेतोः' इति वार्तिकमेव व्यर्थमिति प्रदीपाशयः । अन्ये तु—'अपेः शृत' इति वार्तिकात् पाचयितुलक्षणव्यापारार्थकणिजन्ताथोऽपि अन्तर्भावितप्यर्थपच्येभिः पाकपदेन बोधितः स्यादिति तद्वारणाय वार्तिकमावश्यकमित्याहुः ॥

८ स्वतन्त्रेति । आधातोः पक्तुव्यापारे एव णिचः सत्वेन स्वतन्त्रप्रयो-जकरूपस्य मुख्यहेतोस्तत्रासंभवः ॥

९ वार्तिके हेतुमण्यन्तस्य श्रपेर्ग्रहणेन 'अन्यत्र हेतोः' इत्युक्तं, अत आह—ननु आश्रप्योरिति ॥

१० 'पीनं मुखम्' इति छ. पाठः ॥

( प्रदीपः ) आङ्पूर्वाच्चेति । आङ्श्रयणेन नियमद्वय-  
विधानात्केवलस्य सर्वत्र पीभावः । ‘आङ्पूर्वादेवान्धूधसोः’  
इत्यनेन नियमेन तुल्यजातीयत्वादुपसर्गान्तरं निवार्यते, न तु  
केवलः प्यायतिः ॥

( उद्घोतः ) ‘आङ्पूर्वाच्चैष नियमः’ इति भाष्यस्य पुनरुक्त-  
त्वपरिहारायाह—आङ्श्रयणेनेति ॥ ननु आद्यनियमेन केवल-  
स्यापि व्यावृत्तिः स्यादत आह—आङ्पूर्वादेवेति ॥ अन्ये तु—  
आङ्पूर्वाच्चैष इति । न तु—अन्धूधसोरेव, तयोरप्याङ्पूर्वादेव—इति  
नियमद्वयमित्यर्थः । तथा सति पीनं मुखमित्याद्यसिद्धिः स्यात्तदाह—  
भवति हीति । अन्धूधसोस्तु केवलाद्भवतीत्यत्र न मानम्, एवञ्च  
कैयटश्चिन्त्यः । तद्व्याख्याने हि पीनोऽन्धुरित्यादेः साधुत्वं लभ्यते,  
न च तत्र मानमस्ति इत्याहुः ॥

भाष्ये—श्लक्ष्णपीनमुखीति । ‘-मुखा’ इत्युच्यते पाठः ।  
चतुर्थभाष्ये ‘स्वाङ्गात्-’ इति सूत्रे ‘अस्वाङ्गपूर्वपदात्’ इत्यस्य  
कर्मधारयार्थकस्यानुवृत्तेरुक्तत्वादिति बोध्यम् । कर्मधारयपूर्वपदो वा  
बहुव्रीहिवोधः ॥

( १०५५ विधिसूत्रम् ॥ ६ । १ । २ आ. १९ )

२४६७ विभाषा श्वेः ॥ ६ । १ । ३० ॥

( ६०३६ आक्षेपवार्तिकम् ॥ १ ॥ )

॥\*॥ श्वेल्लिख्यभ्यासलक्षणप्रतिषेधः ॥\*॥

( भाष्यम् ) श्वेल्लिख्यभ्यासलक्षणं संप्रसारणं  
नित्यं प्राप्नोति तस्य प्रतिषेधो वक्तव्यः । शिश्वि-  
यतुः, शिश्वियुः ॥

किमुच्यतेऽभ्यासलक्षणस्येति, न पुनः किल्लक्ष-  
णस्यापि । किल्लक्षणमपि हि नित्यमत्र प्राप्नोति ।

किंल्लक्षणं श्वयतिलक्षणं बाधिष्यते ।

यथैव तर्हि किल्लक्षणं श्वयतिलक्षणं बाधते, एव-  
मभ्यासलक्षणमपि बाधेत ॥

१ आङ्श्रयणेनेति । मदीपस्यायमाशयः—आङ्पूर्वादेवान्धूधसोरिति  
नियमेन उपसर्गान्तरपूर्वस्य व्यावृत्तिः—अन्धूधसोरुपसर्गपूर्वाच्चेति तर्हि आङ्पूर्वा-  
देवेति । एतेनोपसर्गान्तरपूर्वस्यान्धूधसोः प्रयोगो न । एतदभिप्राये केवलस्य-  
उपसर्गरहितस्यान्धूधसोः प्रयोगः स्यात्, तदाह—केवलस्य सर्वत्र पीभाव  
इति ॥

२ आङ्पूर्वाच्चैष नियम इत्येतद्भाष्यं प्रदीपोद्घोताभ्यां मिश्रामिप्रायेण  
व्याख्यायते । भाष्ये उच्यते नियमप्रदर्श्य ‘आङ्पूर्वाच्चैष नियमः’ इत्ये-  
तद्भाष्यं पुनरुक्तं स्यात्तदर्थं आङ्श्रयणेन नियमद्वयविधानात्केवलस्य  
सर्वत्र पीभाव इत्येवं तात्पर्यं प्रदीप आह । तेन प्रदीपमते केवलस्यान्धूधसोः  
प्रयोगो भवति । उद्घोतश्च—अन्धूधसोरुपसर्गपूर्वात्केवलाद्वा स्याच्चेत्तर्हि आङ्पूर्वा-  
देव, न तु तन्मते केवलस्यान्धूधसोः प्रयोगः ॥

३ भाष्ये—श्लक्ष्णपीनमुखीत्यत्र त्रिपदबहुव्रीहौ ‘स्वाङ्गाच्चोपसर्जनात्-’  
इति स्त्रीप्रत्यये न स्यादत आह—मुखेत्युच्यते पाठ इति । स्वाङ्गाच्चोप-

न ब्रूमोऽपवादत्वात् श्वयतिलक्षणं किल्लक्षणं  
बाधिष्यत इति ।

किं तर्हि ?

परत्वात् ।

श्वयतिलक्षणस्यावकाशः पिति वचनानि—शु-  
शाच, शुशविथ, शिश्वाय, शिश्वयिथ ।

किल्लक्षणस्यावकाशोऽन्ये कितः—शूनः, शून-  
वान् ।

इहोभयं प्राप्नोति—शिश्वियतुः, शिश्वियुरिति ।

श्वयतिलक्षणं भवति विप्रतिषेधेन ॥

( प्रदीपः ) लिटः कित्वाकित्त्वभेदेन द्वैविध्यादुभयत्र विभा-  
ष्यम् । तत्र संप्रसारणपक्षे कृतसंप्रसारणस्य द्विवचनान्नास्ति  
वक्तव्यम्, संप्रसारणाभावपक्षे त्वभ्यासस्य ‘लिख्यभ्यासस्योभये-  
षाम्’ इति संप्रसारणं प्राप्नोति—इति मत्वाऽऽह—श्वेल्लिख्येति ॥

यथैवेति । किल्लक्षणं नित्यं संप्रसारणं परत्वादित्यं विभाषा  
बाधते यथा तथाऽभ्यासलक्षणमपीति भावः ॥

( उद्घोतः ) ननु शुशुवतुरित्यादावभ्यासेऽपि प्रसारणस्येष्ट-  
त्वात्किमर्थं प्रतिषेधः ? अत आह—लिटः कित्वेति । किति प्राप्तम-  
किति चाऽप्राप्तमिति भावः । अत्र च सूत्रे ‘लिख्यडोः’ इति वर्तते ॥  
कृतसंप्रसारणस्येति । परत्वात्पूर्वं संप्रसारणमिति भावः ॥

तथाऽभ्यासेति । विशेषाभावादित्यभिमानः ॥

भाष्ये—वक्ष्यमाणरीत्याऽभ्यासलक्षणांशे विप्रतिषेधासंभवं मत्वो-  
भयोरप्यपवादत्वादित्दं बाधकमिति तदाशयं परिकल्प्याह—न ब्रूमो-  
ऽपवादत्वादिति ॥

( समाधानभाष्यम् )

अभ्यासलक्षणादपि तर्हि श्वयतिलक्षणं भवि-  
ष्यति विप्रतिषेधेन ।

अभ्यासलक्षणस्यावकाशोऽन्ये यजादयः—इ-  
याज, उवाय ।

श्वयतिलक्षणस्यावकाशः परं धातुरूपम्—शुशु-  
वतुः, शुशुबुः, शुशविथ ।

श्वयतेरभ्यासस्योभयं प्राप्नोति—शिश्वियुः ।

सर्जनादिति सूत्रे भाष्यकृता ‘कल्याणपाणिपादा’ इत्यत्र ङीबभावाय स्वाङ्गा-  
दिति सूत्रे उपसर्जनग्रहणमित्याद्यङ्गात्पूर्वपदात्परं यत्स्वाङ्गं तदन्ताद्भु-  
व्रीहेरित्यर्थात्कल्याणपाणिपादेत्यत्र ङीबनेति सिद्धान्तितम् । ततश्चास्वाङ्गपूर्व-  
पदादिलेतद्बहुव्रीहिविशेषणस्तु पूर्वपदविशेषणमित्याद्यङ्ग्य अस्वाङ्गं च तत् पूर्व-  
पदं चास्वाङ्गपूर्वपदम्—अस्वाङ्गपूर्वपदादित्यर्थः प्रदर्शितः ॥

४ ‘वचिस्वपियजादीनाङ्किति’ ‘लिख्यभ्यासस्योभयेषाम्’ ६।१।१५,

१७ इति सूत्रान्ध्याम् ॥

५ ‘वचिस्वपियजादीनाङ्किति’ इत्यनेन ॥

६ ‘श्वयतिलक्षणं किल्लक्षणं बाधिष्यते’ इति ट. पाठः ॥

७ परत्वादिति । ननु प्रदीपे ‘किल्लक्षणं नित्यं संप्रसारणं परत्वादित्यं  
विभाषा बाधते यथा तथाऽभ्यासलक्षणम्’ इत्याद्यनुपपन्नम्, नित्यानित्ययोः  
समवयवत्वाभावाद्भिप्रतिषेधाद्यनुपपत्तेरिति चेन्न । अस्यापि नित्यत्वेन समवयवत्वा-  
द्भिप्रतिषेधोपपत्तिः ॥

श्वयतिलक्षणं भविष्यति विप्रतिषेधेन ॥

नैप युक्तो विप्रतिषेधः । न हि श्वयतेरभ्यास-  
स्यान्ये यजादयोऽवकाशः । श्वयतेर्यजादिषु यः  
पाठः सोऽनवकाशः, तस्यानवकाशत्वादयुक्तो  
विप्रतिषेधः ।

तस्मात्सुपूच्यते—श्वयतेर्लिट्यभ्यासलक्षणप्रति-  
षेध इति ॥

(प्रदीपः) अन्ये यजादय इति । केषुचिद्वयवेषु कृतं  
शास्त्रं समुदाये प्रवृत्तं भवति ॥

न हि श्वयतेरिति । 'यजादीनाम्' इति व्यवस्थावाच्या-  
दिशब्दोपादानात् यथापाठं सर्वेषां चोदितत्वात् कार्येण  
भाव्यम् । सर्वकार्यार्थश्च गणपाठः—इति 'किति सम्प्रसारणं  
यजादिषु श्वयतिपाठस्यावकाशः' इत्यपि न शक्यते वक्तुम् ॥

(उद्ध्योतः) केषुचिदिति । यथा कर्मण्यणू क्वचित्सावकाश  
आकारान्तेषु केन बाध्यत इति भावः ॥

भाष्ये—परं धातुरूपमिति । अभ्यासोत्तरखण्डे तदभावो  
विभाषाफलमिति भावः ॥

(भाष्ये) अभ्यासस्योभयमिति । 'लिट्यभ्यासस्यो—' इति  
संप्रसारणम्, 'विभाषा श्वेः' इति पाक्षिकाभावश्चेत्यर्थः ॥

यथापाठमिति । संमुखनिर्देशे हि तथा वक्तुं शक्यम् । अत्र  
त्वयवा एव पृथङ्निर्दिष्टा इति भावः ॥ शून्य इत्यर्थं यजादिपाठः  
सावकाशः स्यादत आह—सर्वेति । एवं चैतत्कार्योद्देश्यकः पाठो-  
ऽनवकाश इति भावः । लिट्परश्वयलभ्यासविषयकलक्षणस्योपप्लुत-  
स्याचारितार्थमिति तात्पर्यम् । न च विप्रतिषेधशास्त्रसहकृतेनानेन  
तदभाव एव कल्प्यतामिति वाच्यम्, द्वित्वात्पूर्वं परत्वाद्भिभाषाप्राप्त्या  
द्वित्वोत्तरमभ्यासस्य प्राप्त्या युगपत्प्राप्त्यभावात् । एतदेवानवकाश-  
त्वोक्त्या भाष्ये सूचितमित्याहुः ॥

( १०५५ विधिसूत्रम् ॥ ६ । १ । २ आ. २०-२१ )

२४६९-७० हः संप्रसारणम्—अभ्य-  
स्तस्य च ॥ ६ । १ । ३२-३३ ॥

( ६०३७ योगविभागदर्शकवार्तिकम् ॥ १ ॥ )

॥ \* ॥ हः संप्रसारणे योगविभागः ॥ \* ॥

( भाष्यम् ) हः संप्रसारणे योगविभागः कर्तव्यः ।

१ श्वयतेर्यजादिवृत्ति । 'वचिस्त्वपियजादीनाङ्किते' इति सूत्रेण शून्य-  
मित्यस्य सिद्धेर्न स पाठोऽचरितार्थः किन्तु 'लिट्यभ्यासस्योभयेषाम्' इत्यने-  
नाभ्यासस्य यत्कार्यं श्वयतेरुच्यते तदचरितार्थं सत् विप्रतिषेधप्रतिबन्धकमित्या-  
शयः । एवं च 'श्वेलिट्यभ्यासलक्षणप्रतिषेधः' इति वचनं चरितार्थमिति  
तात्पर्यम् ॥

२ केषुचिदिति । धातुत्वावच्छिन्नोद्देश्यताकं कार्यं कतिपयधातुषु प्रवृत्तमपि  
समुदाये प्रवृत्तमिव भवति, वचिस्त्वपीत्यादि धातुत्वव्याप्यधर्मावच्छिन्नोद्देश्य-  
ताकं हि न तथेति भावः ॥

३ यथापाठं—विशेषधर्मावच्छिन्नोद्देश्यताकत्वेन सर्वेषां यजादीनां चोदि-  
तत्वात्सर्वेष्ववयवेष्वपि प्रवृत्तं भवति ॥

४ संमुखनिर्देशः—कर्मण्यणित्यादौ ॥

५ अत्र—लिट्यभ्यासस्योभयेषामित्यत्र ॥

हः संप्रसारणम्—भवति णौ च संश्रद्धोः । ततः—  
अभ्यस्तस्य च । अभ्यस्तस्य च संप्रसारणं भवतीति ।  
किमर्थो योगविभागः ? ॥

( प्रदीपः ) हः सम्प्रसारणे योगविभाग इति ।  
इहैकमनेकं वा कार्यं विधातुं कालविच्छेदाभावेन निर्देश एक-  
योगः । तत्रैकस्मिन् योगे पठ्यमानेऽभ्यासिरिति योगविभागः  
कर्तव्यः ॥

( उद्ध्योतः ) एकमनेकं वेति । यथा 'नद्यादिभ्यो ढक्'  
इत्यादि, 'स्याध्वोरिच्च' इत्यादि च । तत्रैकयोगे जुहावेत्यादि सिद्ध्यति,  
जुहावयिषतीत्यादि न सिद्ध्यति, ण्यन्तस्याभ्यस्तत्वेऽपि ह्ययतेरभ्य-  
स्तत्वाभावात्, तदाह—अभ्यासिरिति ॥

( ६०३८ योगविभागफलबोधकवार्तिकम् ॥ २ ॥ )

॥ \* ॥ णौ च संश्रद्धविषयार्थः ॥ \* ॥

( भाष्यम् ) णौ च संश्रद्धविषये हः संप्रसारणं  
यथा स्यात् । जुहावयिषति, अजूहवत् ।

किं पुनः कारणं न सिद्ध्यति ?

होऽभ्यस्तस्येत्युच्यते ।

न चैतद् होऽभ्यस्तम् ।

कस्य तर्हि ?

ह्यययतेः ।

ह एतदभ्यस्तम् ।

कथम् ?

'एकाचो द्वे प्रथमस्य' ( ६।१।१ ) इति ।

एवं तर्हि ह्ययतेरभ्यस्तस्येत्युच्यते ।

न चात्र ह्ययतिरभ्यस्तम् ।

कस्तर्हि ?

ह्यययतिः ।

ह्ययतिरेवात्राभ्यस्तम् ।

कथम् ?

एकाचो द्वे प्रथमस्येति ॥

एवमपि—

( प्रदीपः ) 'होऽभ्यस्तस्येत्युच्यते' इत्यभिहिते 'एवं तर्हि  
ह्ययतेरभ्यस्तस्य' इत्यादिकमर्थभेदाभावात्पुनरुक्तमित्याहुः ।

६ क. ट. पुस्तकयोर्नास्य वार्तिकत्वेनोद्देशः ॥

७ "—रेवात्राभ्यस्तः" इति छ. पाठः ॥

८ भाष्ये पुनरुक्त्याशङ्कां निवारयति—होऽभ्यस्तस्येत्युच्यते इत्यादिना ।  
तत्र हि अयमाशयः—हः संप्रसारणमभ्यस्तस्य चेत्यनेन जिह्वायकीयिषति-  
इत्यत्र संप्रसारणं सा भूदित्येतदर्थं हेतुज्ञातेर्यत्र 'अर्थाव्यतिरेकः—रूपाव्यति-  
रेकः' वा भवेत्तत्र संप्रसारणं न भवतीत्याश्रयणीयम् । 'किं पुनः कारणं न  
सिद्ध्यति ? होऽभ्यस्तस्येत्युच्यते' इत्यत्र भाष्यकृताऽर्थाव्यतिरेकः प्रद-  
र्शितः । जुहावयिषतीत्यत्र हेतुः स्वार्थप्राप्त्या न भवतीति संप्रसारणं न स्यात् ।  
ततश्च 'एवं तर्हि ह्ययतेरभ्यस्तस्येत्युच्यते' इत्यनेन यत्र हेतुो रूपभेदो न  
स्यात्तत्र संप्रसारणं भवति नाम्नश्च । जुहावयिषतीत्यत्र तु हेतुो रूपभेदात्संप्रसारणं  
न प्राप्नोतीति तदाशयः । एवं च न पुनरुक्तिदोषः ॥

तत्र पौनरुक्त्यं परिहरति—जिह्वायकीषिषतीत्यादौ सम्प्रसारणं मा प्रवर्तिष्ये—इति ह्यतेरर्थव्यतिरेको रूपाव्यतिरेको वाऽऽश्रयितव्यः । तत्र पूर्वं ग्रन्थोऽर्थव्यतिरेकाश्रयः, उत्तरस्तु रूपव्यतिरेकाश्रयः । इह ह्यतेरर्थो यत्र न व्यतिरिच्यते यथा—जुहाव जुहविष्येति, तत्र संप्रसारणेन भाव्यम्, न त्वर्थव्यतिरेके । ह्याययतौ च ण्यर्थस्य प्राधान्यात् व्यतिरिक्तार्थो ह्यतिरिति पूर्वपक्षः ॥

न चैतदिति । अव्यतिरिक्तार्थस्येति भावः, अव्यतिरिक्तार्थं त्वाश्रीयमाणे जुहूषतीत्यत्र न प्राप्नोति ॥

प्रत्ययार्थस्येच्छायाः प्राधान्यात् प्रकृत्यर्थस्य गुणभावात्—इति मत्वाऽऽह—ह एतदिति ॥ णिचि तर्हि युकि कृते रूपस्य व्यतिरिक्तत्वात्संप्रसारणाप्राप्तिरिति मत्वाऽऽह—एवं तर्हि ह्यतेरिति ॥

युगागमस्य तद्भक्ततया नास्ति रूपव्यतिरेक इत्याह—ह्यतिरिति ॥

प्रकारान्तरेण संश्वङ्गपरे णावप्राप्तिमाह—एवमपीति ॥

( उद्ध्योतः ) भाष्ये ‘संश्वङ्गविषये’ इत्युक्तिरभ्यासेऽपि संप्रसारणार्थेति बोध्यम् ॥ अर्थाव्यतिरेक इति । व्यतिरेको नाम—अधिकार्थसंबलितता, तद्विशेषणिकोपस्थितिः । प्रकृतिप्रत्ययाभ्यां तथैवोपस्थितेः । तदभावोऽव्यतिरेकः, तेन स्वार्थप्राधान्यमित्यर्थः । ‘आश्रयितव्यः’ इत्यस्य ‘संप्रसारणनिमित्तत्वेन’ इति शेषः । ततश्च यत्र ह्यतिः स्वार्थं प्राधान्येनाभिपद्यते तत्र संप्रसारणमित्यर्थः ॥ रूपाव्यतिरेक इति । रूपभेदाभाव इत्यर्थः । तदेव विशदयति—इह ह्यतेरित्यादिना । व्यतिरिक्तार्थः—अधिकमर्थं प्रति गुणभूतस्वार्थकः ॥

न प्राप्नोतीति । एवं तु रूपाव्यतिरेक एवाश्रयणीयः । जुहावविषति जिह्वायकीषिषतीत्यादौ च युक्ता रूपव्यतिरेकान्न दोषः । तत्र चाश्रिते सिद्ध्यैव जुहूषतीति भावः ॥ युगागमस्य तद्भक्ततयेति । जिह्वायकीषिषतीत्येतद्व्यावृत्त्ये उपायान्तरं वक्ष्यतीति भावः ॥

( ६०३९ योगविभागफलोपष्टम्भकवार्तिकम् ॥ ३ ॥ )

॥ \* ॥ अभ्यस्तनिमित्तेऽनभ्यस्तप्रसारणार्थम् ॥ \* ॥

( भाष्यम् ) अभ्यस्तनिमित्त इति वक्तव्यम् । किं प्रयोजनम् ?

अनभ्यस्तप्रसारणार्थम् । अनभ्यस्तस्य प्रसारणं यथा स्यात् । जुहूषति, जोह्यते ॥

( प्रदीपः ) अनभ्यस्तस्येति । अकृतद्विवचनस्येत्यर्थः ॥

१ अव्यतिरिक्तार्थस्येतीति । जुहावविषतीति रूपं न स्वार्थप्राधान्यस्य हेतु इत्याशयः ॥

२ युक्तो रूपान्तरत्वानापादकत्वे दोषादाह—जिह्वायकीति ॥

३ ननु जुहूषति जोह्यत इत्यत्र सत्रस्य यङन्तस्य चाभ्यस्तत्वम्, न तु हेतुः, इति सूत्रेणानेन संप्रसारणाप्राप्तेस्तदुपायमाह—अभ्यस्तनिमित्त इति । अभ्यस्तनिमित्ते सति यङि वा संप्रसारणं भवतीत्यर्थः । एवं च जुहूषविषतीत्यत्र

( ६०४० आक्षेपवार्तिकम् ॥ ४ ॥ )

॥ \* ॥ अभ्यस्तप्रसारणे ह्यभ्यासप्रसारणाप्राप्तिः ॥ \* ॥

( भाष्यम् ) अभ्यस्तप्रसारणे हि अभ्यासप्रसारणस्याप्राप्तिः स्यात् । ‘न संप्रसारणे संप्रसारणम्’ ( ६।१।३७ ) इति प्रतिषेधः प्रसज्येत ।

नैष दोषः ।

व्यवहितत्वाच्च भविष्यति ॥

( प्रदीपः ) व्यवहितत्वादिति । अवर्णहकाराभ्यां पूर्वो यण् व्यवहित इति तस्य संप्रसारणप्रतिषेधो न भविष्यतीत्यर्थः ॥

( उद्ध्योतः ) प्रतिषेधो न भविष्यतीति । तदभावे सकृत्प्रवृत्त्येवोभयोः संप्रसारणसिद्धिरिति भावः ॥

( ६०४१ आक्षेपसाधकवार्तिकम् ॥ ५ ॥ )

॥ \* ॥ समानाङ्गे प्रसारणप्रतिषेधात् प्रतिषेधः ॥ \* ॥

( भाष्यम् ) समानाङ्गे प्रसारणप्रतिषेधात्प्रतिषेधः प्राप्नोति । समानाङ्गग्रहणं तत्र चोदयिष्यति ॥ ( ६०४२ योगविभागफलोपष्टम्भसंपादकवार्तिकम् ॥ ६ ॥ )

॥ \* ॥ कृदन्तप्रतिषेधार्थं च ॥ \* ॥

( भाष्यम् ) कृदन्तप्रतिषेधार्थं चाभ्यस्तनिमित्त इति वक्तव्यम् ।

किं प्रयोजनम् ?

ह्यायकमिच्छति ह्यायकीयति, ह्यायकीयतेः सन् जिह्वायकीषिषति ॥

( समाधानपूर्वकसिद्धान्तभाष्यम् )

स तर्हि निमित्तशब्द उपादेयः, न ह्यन्तरेण निमित्तशब्दं निमित्तार्थो गम्यते । अन्तरेणापि निमित्तशब्दं निमित्तार्थोऽवगम्यते । तद्यथा—दधित्रपुसं प्रत्यक्षो ज्वरः, ज्वरनिमित्तमिति गम्यते । नङ्वलोदकं पादरोगः, पादरोगनिमित्तमिति गम्यते । आयुर्वै घृतम्, आयुषो निमित्तमिति गम्यते ॥

अर्थवाऽकारो मत्वर्थीयः । अभ्यस्तमस्त्यस्मिन् सोऽयमभ्यस्तः, अभ्यस्तस्येति ॥

अभ्यस्तनिमित्ते सति णिच्चा व्यवधानात् हेतुः संप्रसारणाप्राप्तिरित्याशयः ॥

४ ‘ननु च व्यवहितत्वाच्च भविष्यति’ इति क. ट. पाठः ॥

५ ‘-वेधार्थं वा’ इति क. ट. पाठः । अनयोश्च पुस्तकयोर्नैतद्वार्तिकं किं तु साध्यमेव ॥

६ अथवेति । अस्मिन् पक्षे हि साध्यकृता सूत्रस्याभ्यस्तपदेन ह्यतिरिच्यते ॥

अथवाऽभ्यस्तस्येति नैषा ह्यतिसमानाधिक-  
रणा षष्ठी ।

का तर्हि ?

संबन्धषष्ठी । अभ्यस्तस्य यो ह्यतिः ।

किं चाभ्यस्तस्य ह्यतिः ।

प्रकृतिः । होऽभ्यस्तस्य प्रकृतेरिति ॥

योगविभागस्तु कर्तव्य एव । नात्र ह्यतिरभ्य-  
स्तप्रकृतिः ।

किं तर्हि ?

ह्ययतिः ॥

( प्रदीपः ) तद्यथेति । ननु दृष्टान्तेषु विरुद्धपदसामा-  
नाधिकरण्यादौणार्थत्वं प्रतीयते, इह तु मुख्यार्थसम्भवे कथं  
गौणस्य ग्रहणम् ? लक्ष्यसंस्कारार्थत्वाल्लक्षणस्य तत्सिद्धये गौण-  
स्याप्यर्थस्येहाज्ञीकरणाददोषः ॥

अथैवेति । यौगिकत्वाश्रितेऽभ्यस्तशब्देऽस्य गौणार्थत्वा-  
भावः । ह्यतिरेवाभ्यस्तशब्देनोच्यते न तु सनादिः प्रत्यय  
इति षष्ठीनिर्देशो न चोदनीयः । अभ्यस्तमस्मिन्नस्तीत्यधिकर-  
णत्वेन ह्यतिरेव निर्दिष्टः । प्रत्ययाभिधाने वा सप्तम्याः स्थाने  
षष्ठी कृता । व्यधिकरणे वा षष्ठ्यौ—अभ्यस्तस्य सनादेः प्रकृ-  
तियौ ह्यतिस्तस्येत्यर्थः ॥

अभ्यस्तस्य यो ह्यतिरिति । एवं चोभयप्रसङ्गे परत्वा-  
त्संप्रसारणे कृते द्विवचनमित्यदोषः । जिह्वायकीयिषतीत्यत्र तु  
न भवति, अभ्यस्तेन प्रत्ययविशेषस्याक्षेपादभ्यस्तनिमित्ते प्रत्य-  
येऽनन्तरस्य ह्यतेः संप्रसारणभावात् । अत एव सन्चङ्कपरे  
णौ न प्राप्नोतीति योगविभागः कर्तव्यः ॥

( उद्घोतः ) लक्ष्यसंस्कारेति । तात्पर्यानुपपत्तिरपि लक्षणा-  
नीजमिति भावः ॥

नन्वभ्यस्तनिमित्तप्रत्ययस्याभ्यस्तशब्देनाभिधाने सप्तमी युक्ता—  
इति षष्ठीनिर्देशोऽयुक्तोऽत आह—ह्यतिरेवेति ॥ ननु सप्तम्यर्थ-  
वृत्तिनाऽभ्यस्तशब्देन कथं ह्यतेरभिधानम् ? अत आह—अभ्य-  
स्तमस्मिन्निति । ह्यतेरभ्यस्तकारणत्वात्, कारणे च कार्यस्य भावा-  
दित्यर्थः । अत्र पक्षे जिह्वायकीयिषतीतिसिद्धिर्वक्ष्यमाणस्वीकृतप्रकारे-  
णेति भावः ॥ इत एव वाऽस्तरसादाह—सप्तम्याः स्थाने इति ॥  
भाष्ये वक्ष्यमाणवैयधिकरण्यान्वयापेक्षया स्वोक्ते वैलक्षण्यं दर्शयितुं  
व्यधिकरणषष्ठीपक्षेऽन्वयमाह—अभ्यस्तस्य सनादेरिति ॥

१ अथवेति । असिन् पक्षे हि भाष्ये सूत्रस्याभ्यस्तपदेन सनादिः प्रत्ययो  
गृह्यते ॥

२ विरुद्धपदेति । दधिपुसं प्रत्यक्षो ज्वर इत्यादिदृष्टान्तवाक्येषु दधि-  
पुसमिति पदार्थस्य ज्वरपदार्थेनाभेदान्वयोऽसंभवि, विरुद्धपदार्थत्वात् । अत-  
स्तत्र मुख्यार्थबाधात् ज्वरशब्दस्य ज्वरनिमित्ते लक्षणा युक्ता । इहाभ्यस्तस्य चेति  
सूत्रे तु मुख्यार्थबाधासंभवाल्लक्षणा कथं स्यादित्याशङ्क्य लक्ष्यसंस्कारार्थत्वा-  
ल्लक्षणस्य मुख्यार्थबाधाभावेऽपि तात्पर्यानुपपत्तितो लक्षणा वक्तव्येति भावः ॥

३ अथवेति—अथवाऽकारो मत्वर्थीयः इति भाष्यस्थमेतत्प्रतीकम् ॥

४ अभ्यस्तशब्दस्येति । अभ्यस्तमस्मिन्नसिन्नित्यादियोगसाधनेनाभ्यस्त-

अदोष इति । जुहूषतीत्यादिसिद्धेरिति भावः ॥ कथं तर्हि षष्ठी-  
यपक्षे कृदन्ते संप्रसारणाभावः ? अत आह—जिह्वायकीयिष-  
तीति ॥ ननु ‘सन्त्यजोः’ इति षष्ठीनिर्देशादभ्यासेन स्वघटितसमुदा-  
यस्य द्वित्वनिमित्तप्रत्ययान्तत्वाक्षेपेऽपि तत्परत्वाक्षेपे मानाभावः ।  
तदन्तत्वं च तद्वद्वितसमुदायस्य प्रकृतेऽप्यस्येव—इति चेत् ; चिन्त्य-  
मेवैतत्, भाष्योक्तेनाभ्यस्तस्य प्रकृतेर्ह्यतेरित्यनेनास्यापि वारणात् ।  
यद्वतधातुत्वमादायावयवस्य द्वित्वं स हि तत्प्रकृतिः । स चात्र  
व्यजन्तः । अत एव ‘हः संप्रसारणम्’ इति चरितार्थम् ॥

( १०५७ निपातनसूत्रम् ॥ ६ । १ । २ आ. २२ )

२४७३ अपस्पृधेथामानृचुरानृहुश्चि-  
च्युषे तित्याज श्राताः श्रितमाशी-  
राशीर्तः ॥ ६ । १ । ३६ ॥

( निपातनोपदर्शकभाष्यम् )

अपस्पृधेथामिति किं निपात्यते ?

स्पृधेर्लङ्घात्मनेपदानां मध्यमपुरुषस्य द्विवचने  
आथामि द्विवचनं संप्रसारणमकारलोपश्च निपा-  
त्यते । इन्द्रश्च विष्णो यदपस्पृधेथाम्, अपस्पृधेथा-  
मिति भाषायाम् ॥

अपर आह—

अपपूर्वात्स्पृधेर्लङ्घात्मनेपदानां मध्यमपुरुषस्य  
द्विवचने आथामि संप्रसारणमकारलोपश्च निपा-  
त्यते । इन्द्रश्च विष्णो यदपस्पृधेथाम्, अपास्पृधे-  
थामिति भाषायाम् ॥

श्राताः श्रितमिति किं निपात्यते ?

श्रीणातेः के आभावश्रिभावौ निपात्येते ।

क पुनः आभावः, क वा श्रिभावः ?

सोमे आभावः, अन्यत्र श्रिभावः । न तर्हीदानी-  
मिदं भवति—श्रितः सोम इति ।

बहुवचने आभावः ॥

न तर्हीदानीमिदं भवति—श्रिता नो ग्रहाः ।

सोमबहुत्वे आभावः, अन्यत्र श्रिभावः ॥

पदस्याभ्यस्तनिमित्त इति मुख्य एवार्थः, न तु लाक्ष्णिक इति भावः ॥

५ षष्ठीनिर्देश इति । अभ्यस्तस्य चेति सूत्र इति भावः । अभ्यस्तम्-  
स्तस्मिन्निति विग्रहेऽभ्यस्तपदेन सनादेः प्रत्ययस्य ग्रहणेऽभ्यस्तस्य चेति सूत्रे  
‘अभ्यस्ते’ इति प्राप्नोति । अभ्यस्तपदेन ह्येवो ग्रहणे च न कोऽपि दोषः ॥

६ षष्ठ्यौ—इति । अभ्यस्तस्य—ह्य—इति षष्ठीद्वयमित्यर्थः ॥

७ उभयप्रसङ्गे—द्वित्वसंप्रसारणयोः प्रसङ्गे ॥

८ ‘नन्वभ्यस्तमिलितप्रत्ययस्य’ इति ग. पाठः ॥

९ वक्ष्यमाणेति । अभ्यस्तस्य यो ह्यतिरित्येतत् ॥



( प्रदीपः ) कस्यांचिच्छाखायामस्पृधेधामिलेकं पदमाद्यु-  
दात्तं पठ्यते । पदद्वयं चान्यस्याम् । तत्र द्वितीयमाद्युदात्तम् ।  
तदुभयमप्यनेन संगृह्यते । एकश्रुत्या खरसर्वनाम्ना पाठात् ।  
तत्रैकपदे 'तिङ्ङतिङः' इति निघातः प्राप्तः 'यद्वृत्तान्तिल्यम्'  
इति प्रतिषिद्धः । ततोऽर्द्धखरेणाद्युदात्तं पदं भवति । यदा द्वे  
पदे तदा 'निपातैर्यद्यदि-' इति निघाते प्रतिषिद्धे 'तास्यनुदा-  
त्तेत्-' इति लसार्वधातुकाद्युदात्तत्वे धातुखरेण 'स्पृधेधाम्' इति  
पदमाद्युदात्तम् । 'तिङ्ङि चोदात्तवति' इत्यपशब्दस्य निघातः ॥

सोमबहुत्व इति । सोमस्यैव बहुत्वे आभाव इति निय-  
माश्रयणात्सोमादन्यत्रैकत्वेऽपि आभावः क्वचिद्भूयते ॥

( उद्द्योतः ) भाष्ये—अकारलोप इति । 'स्प'शब्दाकार-  
स्येत्यर्थः ॥

कथं पुनरेकप्रयोगे एकपदत्वानेकपदत्वे, अत आह—कस्यां-  
चिदिति ॥ सूत्रे कथमुभयोः सङ्ग्रहः ? अत आह—एकश्रुत्येति ।  
द्वितीयपक्षेऽडभावश्छान्दसत्वात् ॥ सोमस्यैवेति । बहुत्वे चेत्  
आभावः सोमस्यैवेत्यर्थः ॥ इत्यते इति । 'यदि श्रातो जुहो-  
तन' इत्यादौ ॥

( १०५८ निषेधसूत्रम् ॥ ६ । १ । २ आ. २३ )

२४७४ न संप्रसारणे संप्रसारणम्

॥ ६ । १ । ३७ ॥

( सूत्रप्रयोजनभाष्यम् )

किमर्थमिदमुच्यते ?

वैचिस्वपियजादीनां च ग्रहादीनां च संप्रसारण-  
मुक्तम् । तत्र यावन्तो यणः सर्वेषां संप्रसारणं प्रा-  
प्नोति । इष्यते च परस्य यथा स्यान्न पूर्वस्य-इति ।  
तच्चान्तरेण यत्नं न सिध्यतीति—

न संप्रसारणे संप्रसारणम् ।

एवमर्थमिदमुच्यते ॥

किमन्येऽप्येवं विधयो न भवन्ति—'अतो दीर्घो  
यजि' 'सुपि च' (७।३।१०१;१०२) इति, घटाभ्याम् ।  
अकारमात्रस्य दीर्घत्वं कस्मात् न भवति ?

१ ततोऽर्द्धखरेणेति । अपरपक्षेधामिलेकपदे स्पर्धधातुधातोरन्त उदात्त  
इति उदात्तः, तत आधामि तास्यनुदात्तेदित्यनेनानुदात्ते च अटि लुङ्लङ-  
लृक्ष्वङुदात्त इत्यनेनोदात्ते आद्युदात्तं पदं भवति ॥

२ 'वैचिस्वपियजादीनां च ग्रहादीनां च' इति छ. पाठः । 'वैचिस्वपि  
यजादीनां च संप्रसारणं' इति क. पाठः ॥

३ 'संप्रसारणं' इत्यस्य क. ट. पुस्तकयोर्न पाठः ॥

४ 'स्यान्न पूर्वस्य तच्चान्तरेण' इति च. छ. पाठः ॥

५ क. च. झ. छ. पुस्तकेषु 'न'रहितः पाठः । ट. पुस्तके 'न'रहितः ।  
भाष्यकारवैलीसिद्धत्वाद्यमेवात्र पाठ आदितः ॥

अस्त्यत्र विशेषः । इयमत्र परिभाषोपतिष्ठते—  
'अलोऽन्यस्य' (१।१।५२) इति ।

ननु चेदानीमेतया परिभाषयेहापि शक्यमुप-  
स्थातुम् ।

नेत्याह । न हि वचिस्वपियजादीनां ग्रहादीनां  
चान्त्यो यणस्ति ।

एवं तर्ह्यनन्यविकारेऽन्यसदेशस्य कार्यं भवती-  
त्यन्यसदेशो यो यणं तस्य कार्यं भविष्यति ।

नैतस्याः परिभाषायाः सन्ति प्रयोजनानि ॥

( उद्द्योतः ) भाष्ये—नैतस्याः परिभाषाया इति । एत-  
द्विषयोदाहरणानि न परिभाषया सिध्यन्ति, व्यधादौ यणोऽन्येन  
समानदेशत्वाभावात् । एतत्साध्यानि प्रयोजनानि नास्याः परिभा-  
षाया भवन्तीति भाष्यक्षरार्थः । अत एव 'नैषाऽस्ति परिभाषा'  
इति नोक्तम् । अत एव 'व्यङ्गः—' इति सूत्रे प्रयोजनान्यथासिद्धिक-  
रणोत्तरमपि 'एषा कर्तव्या, प्रतिविधेयं दोषेषु' इति उपसंहृतम् । अत  
एवादमुयङिति सिद्धिरिति दिक् ॥

( प्रयोजनाक्षेपभाष्यम् )

एवं तर्ह्यचार्यप्रवृत्तिर्ज्ञापयति—न सर्वस्य यणः  
संप्रसारणं भवतीति यदयं प्यायः पीभावं शास्ति ।

कथं कृत्वा ज्ञापकम् ?

पीभाववचन एतत्प्रयोजनम्—आपीनोऽन्धुः,  
आपीनमूधः—एतद् रूपं यथा स्यादिति । यदि  
चात्र सर्वस्य यणः संप्रसारणं स्यात् पीभाववचन-  
मनर्थकं स्यात् । संप्रसारणे कृते संप्रसारणपरपूर्वत्वे  
द्वयोरिकारयोरेकादेशे सिद्धं रूपं स्यात्—आपीनो-  
ऽन्धुः, आपीनमूध इति ।

पश्यति त्वाचार्यः—न सर्वस्य यणः संप्रसारणं  
भवतीति ततः प्यायः पीभावं शास्ति ॥

( प्रत्याक्षेपभाष्यम् )

नैतदस्ति ज्ञापकम् । सिद्धे हि विधिरारभ्यमाणो  
ज्ञापको भवति, न च प्यायः संप्रसारणेन सि-  
ध्यति । संप्रसारणे हि सत्यन्यस्य प्रसज्येत ॥

( प्रत्याक्षेपनिरासभाष्यम् )

एवमपि ज्ञापकमेव ।

६ 'अत एव च' इति झ. पाठः ॥

७ पीभाववचनमिति । प्यायः पीति सूत्रे संप्रसारणस्यानुवृत्तत्वाद्यणः  
मात्रस्य संप्रसारणे यकारद्वयस्यापि संप्रसारणे इष्टं रूपं सिद्धमिति पीभाववचन-  
मनर्थकं सङ्ज्ञापकं भवतीत्याशयः ॥

८ 'ज्ञापकार्थो' इति च. झ. छ. पाठः ॥

९ अन्यस्येति । अलोऽन्यस्येत्यनेन । सर्वस्य यणः संप्रसारणं न भवतीति  
ज्ञापने 'अलोऽन्यस्य' इत्यनेनान्यस्य स्यात्, अत्रान्यस्य यणः सत्त्वात् ।  
वचिस्वपील्यत्राण्यणमावादिष्यं परिभाषा नोपतिष्ठेत् । अत्र तु तदुपस्थानाभावा-  
प्रमाणं नास्तीत्यर्थः ॥

कथम् ? प्याय इति नैषा स्थानषष्ठी ।

का तर्हि ?

विशेषणषष्ठी । प्यायो यो यणिति । तदेतज्ज्ञाप-  
यत्याचार्यः—न सर्वस्य यणः संप्रसारणं भवतीति  
यदयं प्यायः पीभावं शास्ति ॥

( आक्षेपसमर्थकभाष्यम् )

एवमप्यनैकान्तिकमेतत् । एतावज्ज्ञाप्यते—न  
सर्वस्य यणः संप्रसारणं भवतीति । तत्र कुत एतत्  
परस्य भविष्यति न पूर्वस्येति ॥

उच्यमानेऽप्येतस्मिन् सूत्रे कुत एतत्परस्य भवि-  
ष्यति न पुनः पूर्वस्येति ।

एकयोगलक्षणं खल्वपि संप्रसारणम्, तद्यदि  
तावत्परमभिनिर्वृत्तं पूर्वमप्यभिनिर्वृत्तमेव । प्रस-  
क्तस्य चानभिनिर्वृत्तस्य प्रतिषेधेन निवृत्तिः शक्या  
कर्तुं नाभिनिर्वृत्तस्य । यो हि भुक्तवन्तं ब्रूयन्मा  
भुङ्क्था इति, किं तेन कृतं स्यात् ।

अथापि पूर्वमनभिनिर्वृत्तं परमप्यनभिनिर्वृत्तमेव ।  
तत्र निमित्तसंश्रयोऽनुपपन्नो न संप्रसारणे संप्रसा-  
रणमिति ॥

( उद्घोतः ) यदि तावदिति । अत एव ‘लक्ष्ये लक्षणस्य’  
इति न्यायस्यायमविषयः ॥

( आक्षेपनिवारकभाष्यम् )

नैष दोषः । यत्तावदुच्यते—उच्यमानेऽप्येतस्मिन्  
कुत एतत्परस्य भविष्यति न पूर्वस्येति । इहेङ्गितेन  
चेष्टितेन निमिषितेन महता वा सूत्रप्रबन्धेनाचार्या-  
णामभिप्रायो गम्यते । एतदेव ज्ञापयति—परस्य  
भविष्यति न पूर्वस्येति यदयं न संप्रसारणे संप्रसा-  
रणमिति प्रतिषेधं शास्ति ॥

यदप्युच्यते—एकयोगलक्षणं खल्वपि संप्रसारणं  
तद्यदि तावत्परमभिनिर्वृत्तं पूर्वमप्यभिनिर्वृत्तमेव  
प्रसक्तस्य चानभिनिर्वृत्तस्य प्रतिषेधेन निवृत्तिः  
शक्या कर्तुमिति । अस्तूभयोरभिनिर्वृत्तिः । न वयं  
पूर्वस्य प्रतिषेधं शिष्यः ।

किं तर्हि ?

संप्रसारणाश्रयं यत् प्राप्नोति तस्य प्रतिषेधम् ।  
ततः पूर्वत्वे प्रतिषेधे यणादेशेन सिद्धम् ॥

यदप्युच्यते—अथापि पूर्वमनभिनिर्वृत्तं परमप्य-  
नभिनिर्वृत्तमेव तत्र निमित्तसंश्रयोऽनुपपन्न इति ।  
तादर्थ्यात्ताच्छब्दं भविष्यति । तद्यथा—इन्द्रार्था  
स्थूणा—इन्द्र इति ।

एवमिहापि संप्रसारणार्थं संप्रसारणम् । तद्य-  
त्प्रसारणार्थं प्रसारणं तस्मिन् प्रतिषेधो भविष्यति ॥

( प्रदीपः ) किं तर्हीति । संप्रसारणनिमित्तं पूर्वत्वं संप्र-  
सारणशब्देनोपचारादुच्यते ॥

( उद्घोतः ) ( भाष्ये ) इहेङ्गितेनेति । इङ्गितम्—मनोव्या-  
पारः, चेष्टितम्—शारीरव्यापार उच्चारणम्, निमिषितम्—  
नेत्रव्यापारः । एते प्रत्यक्षे आचार्ये तदभिप्रायगमकाः । प्रकृते तु  
तादृशसूत्रोच्चारणमेव तादृशार्थविषयकमाचार्यतात्पर्यं गमयतीत्यर्थः ॥  
एतदेव ज्ञापयति परस्येति । न पूर्वं पूर्वस्य भविष्यतीत्यर्थः ।  
पश्चात्प्राप्तं त्वनेन निषिध्यते । लक्ष्यभेदाच्च न ‘लक्ष्ये लक्षणस्य’ इति  
न्याय इति भावः । एतेन ‘प्रकल्प्य वाऽपवादविषयम्’ इत्यनेन पूर्व  
परस्य यणः संप्रसारणमिति ‘उभे अभ्यस्तम्’ इति सूत्रकैयटोक्तमपा-  
स्तम् । तत्र ‘प्रकल्प्य’ इत्यस्य परित्यज्येत्येवार्थाच्च ॥

एवं रीत्या प्रागुक्तदोषत्रयस्याप्युद्घारे कृतेऽपि तथा गूढाशयान-  
भिज्ञं प्रति अनत्ययोरुद्धारं प्रौढ्या प्रकारान्तरेणाप्याह—यदप्युच्यते  
इत्यादिना ॥ न वयं पूर्वस्येति । पूर्वस्य संप्रसारणस्येत्यर्थः ॥

( वार्तिकावतरणभाष्यम् )

अथ संप्रसारणमिति वर्तमाने पुनः संप्रसारण-  
ग्रहणं किमर्थम् ?

( ६०४३ पदकृत्यवार्तिकम् ॥ १ ॥ )

॥ \* ॥ प्रसारणप्रकरणे पुनः प्रसारण-  
ग्रहणमतोऽन्यत्र प्रसारणप्रति-  
षेधार्थम् ॥ \* ॥

( भाष्यम् ) प्रसारणमिति वर्तमाने पुनः संप्र-  
सारणग्रहण एतत् प्रयोजनं विदेशस्थमपि यत्  
संप्रसारणं तस्यापि प्रतिषेधो यथा स्यात्—‘व्यथो  
लिटि’ ( ७।४।६८ ) विव्यथे ।

नैतदस्ति प्रयोजनम् । हंलादिशेषापवादोऽत्र  
संप्रसारणम् ॥

इदं तर्हि—‘श्वयुवमघोनामतद्धिते’ ( ६।४।१३३ )  
यूना, यूने ।

उच्यमानेऽप्येतस्मिन् सिध्यति ।

१ ‘प्येतस्मिन् कुतः’ इति च. छ. पाठः ॥

२ ‘न पूर्वस्येति’ इति च. छ. झ. क. पाठः ॥

३ ‘भुक्था’ इति क. छ. झ. पाठः ॥

४ ‘तादृशसूत्रोच्चारणेनैव’ इति झ. पाठः ॥

५ ‘परित्यज्येत्येवार्थः’ इति ग. पाठः ॥

६ दोषत्रयस्यापीति । उच्यमानेऽप्येतस्मिन् सूत्रे कुत एतदिति प्रथमो  
दोषः । एकयोगलक्षणं खल्वपि द्वितीयः । अथापि पूर्वमनभिनिर्वृत्तमिति

तृतीयः ॥

७ ‘ह्लः संप्रसारणम्’ ६।१।३२ इत्यतः ॥

८ ‘संप्रसारणं’ इति च. छ. पाठः ॥

९ हंलादीति । ‘विव्यथे’ इत्यत्र न संप्रसारणे संप्रसारणमिति निषेधा-  
प्रवृत्तावपि न दोषः । यतः ‘व्यथो लिटि’ इत्यस्य ‘हंलादिः शेषः’ इत्यस्या-  
पवादत्वेनोत्तर्गसमानदेशा अपवादा इति न्यायेन यकारस्यैव तत्संप्रसारणं  
स्यात् न पूर्वस्येति नेदं संप्रसारणग्रहणफलमिति भावः ॥

किं कारणम् ?

उकारेण व्यवधानात् । एकादेशे कृते नास्ति व्यवधानम् । एकादेशः पूर्वविधौ स्थानिवद्भवतीति स्थानिवद्भावाद् व्यवधानमेव ।

एवं तर्हि—

( प्रदीपः ) हलादिशेषापवाद इति । उत्सर्गसदेश-  
श्चापवादो भवतीति परस्मैव संप्रसारणं भवति, न पूर्वस्य ॥

एकादेशे कृते इति । परं प्रत्यादिवद्भावात् ॥

( उद्ध्योतः ) ननु संप्रसारणस्य हलादिशेषापवादत्वेऽपि कथं  
वस्य संप्रसारणाभावः ? अत आह—उत्सर्गेति । बहुजकचश्चमु  
'प्राक्तेः', 'पुरस्तात्' शब्दाभ्यां मित्वाच्च तद्वाधेऽप्यन्यत्र तद्वाधे  
मानाभाव इति भावः ॥ ननु हलादिशेषेऽपि वकारेऽस्य चारिताभ्यां-  
त्कथमपवादत्वम् ? परत्वेन बाधे तु नास्य न्यायस्य विषय इति चेन्न;  
तत्तद्विषयेऽवश्यप्राप्त्या कृते चारिताभ्यां बाध इत्यर्थस्य 'अजादेः—'  
इति सूत्रे भाष्ये स्पष्टमुक्तत्वेनादोषात् । यकारसंबन्धनिवृत्तेरेवाय-  
मपवाद इति थकारनिवृत्तिर्भवेत्येवेति बोध्यम् ॥

नन्वेकादेशे संप्रसारणपरत्वाभावात् कथं निषेधः ? अत आह—  
परं प्रतीति । वर्णाश्रयेऽन्तादिवद्भावप्रतिषेधादिदं चिन्त्यम् ।  
किन्तु 'अचः परस्मिन्—' इति स्थानिवत्त्वेनैव संप्रसारणत्वमिति  
युक्तम् । एवञ्च तेनैवातिदेशेन व्यवधानमित्याह—(भाष्ये) एका-  
देशः पूर्वैति ॥

( ६०४४ उपसंख्यानवार्तिकम् ॥ २ ॥ )

॥ \* ॥ समानाङ्गग्रहणं च ॥ \* ॥

( भाष्यम् ) समानाङ्गग्रहणं च कर्तव्यम् । 'न  
संप्रसारणे संप्रसारणं समानाङ्गे' इति वक्तव्यम् ॥

( उद्ध्योतः ) भाष्ये—एवं तर्हि समानाङ्गेति । एवञ्च  
तत्सामर्थ्यादिर्निर्दिष्टाविकलपरिभाषोपस्थितिरिति भावः । समाना-  
ङ्गग्रहणप्रत्याख्याने तु 'युनस्तिः' इत्यादि निर्देशात्तदर्थलाभ इति  
बोध्यम् ॥

( ६०४५ उपसंख्याने दोषवार्तिकम् ॥ ३ ॥ )

॥ \* ॥ तत्रोपोषुषि दोषः ॥ \* ॥

( भाष्यम् ) तत्रोपोषुषि दोषो भवति । उपोषुषा,  
उपोषुषे, उपोषुषि—इति ॥

( प्रदीपः ) उपोषुषेति । उपपूर्वाद्वसेः 'भाषायां सद-  
वसध्रुवः' इति कक्षादेशविधानाद्भूतसामान्ये लिङुनीयते,  
तस्य कसुः, 'वचिस्वपि—' इति संप्रसारणम्, द्विवचनम्,  
'अकः सवर्णे दीर्घः', 'वस्वेकाचाद्धसाम्' इतीदं, 'शासिवसि—'

इति षत्वम् । तृतीयैकवचनम्, 'वसोः संप्रसारणम्' इति संप्र-  
सारणम्, वलादित्वाभावादिविभावः । अत्र समानाङ्गग्रहणात्  
'वचिस्वपि—' इत्यस्य संप्रसारणस्य निषेधप्रसङ्गः ॥

( ६०४६ दोषनिरासवार्तिकम् ॥ ४ ॥ )

॥ \* ॥ न वा यस्याङ्गस्य प्रसारणप्राप्ति-  
स्तस्मिन् प्राप्तिप्रतिषेधात् ॥ \* ॥

( भाष्यम् ) न वा एष दोषः ।

किं कारणम् ?

यस्याङ्गस्य प्रसारणप्राप्तिस्तस्मिन् द्वितीया या  
प्राप्तिः सा प्रतिषिध्यते । अत्र च वसिः कसावङ्गम्,  
कस्वन्तं पुनर्विभक्तौ ॥

अथवा—यस्याङ्गस्य प्रसारणप्राप्तिरित्यनेन किं  
क्रियते ?

यावद्भूयात् प्रसक्तस्यानभिनिर्वृत्तस्य प्रतिषेधेन  
निवृत्तिः शक्या कर्तुमिति । अत्र च यदा वसेः, न  
तदा कसोः । यदा च कसोः, अभिनिर्वृत्तं तदा  
वसेर्भवति ॥

अथवा—यस्याङ्गस्य प्रसारणप्राप्तिरित्यनेन किं  
क्रियते ?

यावद्भूयादसिद्धं बहिरङ्गमन्तरङ्ग इति । असि-  
द्धत्वाद्वहिरङ्गलक्षणस्य वसुसंप्रसारणस्यान्तरङ्ग-  
लक्षणः प्रतिषेधो न भविष्यति ॥

( उद्ध्योतः ) भाष्ये—यस्याङ्गस्येति । यत्प्रत्ययनिमित्ता  
संप्रसारणप्राप्तिस्तत्प्रत्ययनिरूपिताङ्गे या द्वितीया प्राप्तिरित्यर्थः । एतच्च  
'पदस्य विभज्यान्वाख्यानम्' इतिपक्षे बोध्यम् ॥

क्रमेणान्वाख्यानमाश्रित्याप्याह—अथ वेति ॥

पदाधिकान्वाख्याने प्रकारान्तरमाह—अथ वेति । अन्तरङ्ग-  
लक्षणः—यकनिमित्तकान्तरङ्गसंप्रसारणमादाय चरितार्थ इत्यर्थः ॥

( ६०४७ उपसंख्यानवार्तिकम् ॥ ५ ॥ )

॥ \* ॥ ऋचि त्रेरुत्तरपदादिलोप-  
श्छन्दसि ॥ \* ॥

( भाष्यम् ) ऋचि त्रेः संप्रसारणं वक्तव्यम्,  
उत्तरपदादिलोपश्छन्दसि वक्तव्यः । त्वचं सूक्तम्,  
त्वचं साम ।

छन्दसीति किम् ?

तृचानि ॥

( प्रदीपः ) तृचमिति । तिस्र ऋचोऽस्मिन्निति समासः ।  
'ऋक्पूरब्धूः—' इति समासान्तः ॥

१ ननु हलादिः शेषापवादत्वेऽस्य सूत्रस्य विषय इत्यत्र हलादिः शेषेण  
थकारनिवृत्तिर्न स्यादत आह—यकारसंबन्धीति ॥

२ तत्सामर्थ्यादिति । समानाङ्गग्रहणसामर्थ्यात्तस्मिन्निति निर्दिष्टे पूर्वस्येति  
परिभाषा निर्दिष्टांशरहिता प्रवर्तते इति भावः । तेन पूर्वस्येति प्रवर्तते न त्वव्य-

बहितस्येति ॥

३ क. ट. पुस्तकयोरिति शब्दरहितः पाठः ॥

४ उपेयिवानित्यस्य सिद्धिप्रकारमाह—उपपूर्वाद्वसेरिति ॥

५ उपेयुषा—इत्यस्य सिद्धिप्रकारमाह—तृतीयैति ॥

( ६०४८ उपसंख्यानवार्तिकम् ॥ ६ ॥ )

॥ \* ॥ रयेर्मतौ बहुलम् ॥ \* ॥

( भाष्यम् ) रयेर्मतौ संप्रसारणं बहुलं वक्तव्यम् ।  
आरेवानेतु नो विशः । न च भवति-रयिमान्  
पुष्टिवर्धनः ॥

( ६०४९ उपसंख्यानवार्तिकम् ॥ ७ ॥ )

॥ \* ॥ कक्ष्यायाः संज्ञायाम् ॥ \* ॥

( भाष्यम् ) कक्ष्यायाः संज्ञायां मतौ संप्रसारणं  
कर्तव्यम् । कक्षीवन्तं य औशिजः । कण्वः—कक्षी-  
वान् ।

संज्ञायामिति किमर्थम् ?

कक्ष्यावान् हस्ती ॥

( प्रदीपः ) कक्ष्याया इति । 'आसन्दीवदष्टीवत्—'  
इत्यत्र कक्षीवच्छब्दस्य निपातनाद्वार्तिकं नारब्धव्यम् ॥

( उद्घोतः ) नारब्धव्यमिति । एतद्भाष्यप्रामाण्यात्तत्र सूत्रे  
कक्षीवच्छब्दपाठोऽनार्थ इत्यन्ये ॥

( १०५९ विधिसूत्रम् ॥ ६ । १ । २ आ. २४ )

२४७६ वश्चास्यान्यतरस्यां किति

॥ ६ । १ । ३९ ॥

( उद्घोतः ) 'वेञः' 'ल्यपि च' इति सूत्रक्रमः । किति<sup>१</sup> लिटि  
वयो यस्य वः स्याद्वा, तस्य च संप्रसारणं नेत्यर्थः । चेन्न 'न संप्र-  
सारणम्' इत्यस्यानुकर्षणात् ॥

( 'वश्चास्य'ग्रहणप्रत्याख्यानभाष्यम् )

वश्चास्यग्रहणं शक्यमकर्तुम् । अन्यतरस्यां किति  
वेञो न संप्रसारणं भवतीत्येव सिद्धम् ।

कथम् ?

प्रसारणे कृत उवडादेशे च द्विर्वचनं सवर्णदीर्घ-  
त्वम् । तेन सिद्धम्—ववतुः, ववुः, ऊवतुः, ऊवुः ।

१ एतद्भाष्यप्रामाण्यादिति । आसन्दीवदितिसूत्रं भाष्यकृता संज्ञाया-  
मित्यनेनायमेकयोगः पृथग्नेलेतद्विषयकमेव व्याख्यातम्, न तु तत्र आसन्दी-  
वदित्यादिरूपाणां सिद्धिः कृता । अत्र कक्ष्यायाः संज्ञायामिति वार्तिकं व्याख्या-  
योदाहरणान्यपि दत्तानि । यदि कक्षीवदितिरूपं निपातनलब्धं स्यात्तदाऽयं प्रयागो  
भाष्यकृतां विफलः स्यादिति आसन्दीवदितिसूत्रे कक्षीवच्छब्दपाठोऽनार्थ इति  
कल्पयितुं शक्यत इत्यर्थः ॥

२ वेज इति । वश्चास्यान्यतरस्यामिति सूत्रस्याग्रे इत्यादिः ॥

३ वश्चास्यान्येतिसूत्रस्यार्थमाह—किति लिटीत्यादि ॥

४ चेनेति । वस्तुतस्तु सनुच्चवार्थश्चकार, न तु 'न संप्रसारणम्' इत्य-  
स्यानुवर्तनार्थः । वकारकरणादेव 'न संप्रसारणम्' इत्यस्यानुवृत्तिसिद्धिः ।  
अन्यथा 'उ'कारमेव विद्भ्यात् ॥

५ 'संप्रसारणे' इति ट. झ. पाठः ॥

७ पा० प०

वयेरपि नित्यं यकारस्य प्रतिषेधः संप्रसारणस्य,  
ऊयतुः, ऊयुः ।

त्रैशब्दं चेह साध्यम्, तच्चैवं सति सिद्धं भवति ॥

यद्येवं-ववौ, वविथेति न सिद्धयति ।

'ल्यपि च' ( ६।१।४२ ) इत्यनेन चकारेण लिङ्-  
प्यनुकृत्यते । तस्मिन्नित्ये प्रसारणप्रतिषेधे प्राप्ते इयं  
किति विभाषाऽऽरभ्यते ॥

इति श्रीमद्भगवत्पतञ्जलिविरचिते व्याकरण-

महाभाष्ये षष्ठ्याध्यायस्य प्रथमे

पादे द्वितीयमाह्निकम् ॥

( प्रदीपः ) 'अन्यतरस्यां किति वेजः' इति सूत्रं कर्तव्यम् ।  
तत्र लिटीत्यनुवर्तनात्किति लिटि वेजः संप्रसारणविकल्पे सति,  
अकिति लिटि 'ल्यपि च' इति चकारेण लिटोऽनुकर्षणात् संप्र-  
सारणनिषेधात्सर्वेष्टसिद्धिरिति भाष्यार्थः ॥

इत्युपाध्यायजैय्यटपुत्रकैय्यटकृते भाष्यप्रदीपे षष्ठ-  
स्याध्यायस्य प्रथमपादे द्वितीयमाह्निकम् ॥

( उद्घोतः ) भाष्ये—प्रसारणे कृते इति । द्वित्वात्परत्वा-  
दिति भावः ॥ उवडादेशे च द्विर्वचनमिति । 'द्विर्वचनेऽपि'  
इति स्थानिवत्त्वादुकारस्य द्वित्वेऽपि वार्णादाङ्गमिति न्यायेनोवडि  
सवर्णदीर्घत्वमिति भावः ॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपो-  
द्घोते षष्ठाध्यायस्य प्रथमे पादे द्वितीयमाह्निकम् ॥

( १०६० विधिसूत्रम् ॥ ६ । १ । ३ आ. २५ )

२४८२ आदेच उपदेशेऽशिति

॥ ६ । १ । ४५ ॥

( आत्वाधिकरणम् )

( उपदेशपदार्थे पक्षद्वयदर्शकं भाष्यम् )

कथमिदं विज्ञायते—एज्य उपदेश इति, आहो-  
स्विदेजन्तं यदुपदेश इति ?

६ 'लिङ्नुकृत्यते' इति छ. पाठः ॥

७ उपदेशशब्दः प्रकारत्रयेण साधयितुं शक्यः—करणे, कर्मणि, भावे च ।  
मात्रप्रत्ययान्तस्योपदेशशब्दस्याद्योच्चारणमर्थः, करणप्रत्ययान्तस्य च शास्त्र-  
मर्थः, कर्मप्रत्ययान्तस्य च तस्योपदिश्यमानरूपः—यस्य धात्वादिं संज्ञा क्रियते  
सोऽर्थः । करणे भावे च प्रत्ययान्त उपदेशशब्दे तदन्तविध्यभावात् भाष्य-  
कृता—एज्य उपदेश इत्येकैव यत्नेन निर्दिष्टः । आसिंश्च पक्षद्वये 'उपदेशे'  
इति सप्तम्या अधिकरणत्वार्थः संगच्छत इति न सा षष्ठ्यर्थे सप्तमी । यदा तु  
कर्मणि प्रत्ययान्त आश्रीयते तदा तस्योपदिश्यमानार्थत्वात् सप्तम्या अनन्वया-  
चोपदेशपदोत्तरसप्तम्याः षष्ठ्यर्थत्वमाश्रीयते, तद्विशेषणत्वेन च तदन्तविध्यौ—  
एजन्तं यदुपदेश इति पक्षो भवति । वस्तुतस्तु 'उपदेशे' इति पदसत्त्वेऽपि  
धातोरित्यस्यानुवृत्तावेजन्तमिति, अननुवृत्तौ च एज्य इति पक्षद्वयमष्टुपाद-  
यितुं शक्यम् । तदेवाह—कथमिदमिति ॥

किं चातः ?

( प्रदीपः ) कथमिदमिति । यदोपदेशशब्देन करण-  
साधनेन शास्त्रमुच्यते तदा विशेष्यस्यानुपादानादेव नास्ति तद-  
न्तविधिरित्ययं पक्षो भवति—एज्य उपदेश इति । यदा तु  
कर्मसाधन उपदेशशब्द उपदिश्यमानार्थवाची षष्ठ्यर्थे च सप्तमी  
तदा उपदेशस्यैवा विशेषणान्तदन्तविधौ सत्ययं पक्षो भवति—  
एजन्तं यदुपदेश इति । समुदायश्च ग्लैप्रभृतिः प्राधान्ये-  
नोपदिश्यते धातुसंज्ञार्थः, नानन्तरीयकत्वेन त्ववयवः ॥

( उद्ध्योतः ) ननु 'धातोः' इत्यस्य 'उपदेशे' इत्यस्य वा  
विशेष्यस्य सन्निधानात्तदन्तपक्ष एव युक्त इति सन्देहोऽयुक्त इत्यत  
आह—यदेति ॥ शास्त्रमिति । आद्योच्चारणम्—उपदेश इत्यर्थेऽपि  
तदन्तविध्यभावादिसमुपलक्षणम् । धातोरित्यननुवृत्तिमाश्रित्येदमिति  
बोध्यम् ॥

ननु समुदायावयवयोरुपदिश्यमानत्व इदं वक्तुं शक्यम्—'एज्य  
उपदिश्यमान' इति, विशेषणत्वज्ञानोत्तरमेव तदन्तविधिप्रवृत्तेः; अत  
आह—समुदायश्चेति ॥ अवयव इति । प्रत्येकवर्णरूप इत्यर्थः ।  
'डौ' इति समुदायोपदेशे तु मानाभाव इति भावः । कार्योद्देश्यक-  
स्यैवोच्चारणस्योपदेशपदार्थत्वं सूचयितुं 'धातुसंज्ञार्थः' इत्युक्तम् ।  
अवयवोपदेशफलं तु तत्तत्कार्योद्देश्यसमुदायनिष्पत्तिरेवेति बोध्यम् ॥

( उपदेशशब्दस्य करणसाधनत्वे दोषोपपादकं भाष्यम् )

यदि विज्ञायते—एज्य उपदेश इति, ङौकिता-  
त्रौकिता—अत्रापि प्राप्नोति ।

अथ विज्ञायते—एजन्तं यदुपदेश इति, न दोषो  
भवति ॥

ननु चैजन्तं यदुपदेश इत्यपि विज्ञायमाने—अ-  
त्रापि प्राप्नोति, एतदपि हि व्यपदेशिवद्भावेनैजन्तं  
भवत्युपदेशे ।

अर्थवता व्यपदेशिवद्भावः ॥

ननु चैज्य उपदेश इत्यपि विज्ञायमाने न दोषो  
भवति । अशितीत्युच्यते, न चात्राशितं पश्यामः ।

ननु च ककार एवात्राशित् ।

न ककारे भवितव्यम् ।

१ समुदायावयवयोः—समुदायस्यावयवयोरित्यर्थः । यदि अवयवस्याप्युप-  
देशस्तदा एज्य उपदेशे इति पक्षः कर्मणि घञन्तेऽपि वक्तुं शक्यः । परन्तु  
अवयवानामुपदेशाभावात्तस्मिन् पक्षे तदन्तविधिर्भवतीति भावः ॥

२ विशेषणत्वेति । यद्यवयवानामप्युपदेशः स्यात्तदा एवो विशेषणत्व-  
मानं न स्यादिति तदन्तविधिप्रवृत्त्यभावः । अवयवानामेवामुपदेशाभावात्तेषां  
विशेष्यत्वमनुपपन्नमिति विशेषणत्वात्तदन्तविधिरिति भावः ॥

३ 'तद्यथा' इत्यस्य पाठः 'त.' पुस्तके न ॥

४ 'प्यशिति शिष्यप्रतिषे-' इति च. छ. झ. पाठः ॥

५ 'इहं तर्हि' इति च. छ. झ. पाठः ॥

६ एज्य उपदेश इति पक्षे 'ङौकिता-त्रौकिता' इत्यत्रात्वप्राप्तिरूपदोष  
उपपन्नः । स चाशितिति पशुदासाद्वर्धते । ततश्च ग्लानीयम्—ग्लानीयमित्य-

किं कारणम् ?

नञिवयुक्तमन्यसदृशाधिकरणे तथा

ह्यर्थगतिः ।

नञ्युक्तमिवयुक्तं चान्यस्मिन्स्तदृशे कार्यं वि-  
ज्ञायते तथा ह्यर्थो गम्यते । तद्यथा—लोके अब्राह्मण-  
मानयेत्युक्ते ब्राह्मणसदृशमानयति, नासौ लोष्टमा-  
नीय कृती भवति । एवमिहाप्यशिति प्रतिषेधाद्-  
न्यस्मिन्नशिति—शित्सदृशे कार्यं विज्ञास्यते ।

किं चान्यदशित्—शित्सदृशम् ?

प्रत्ययः ॥

इदं तर्हि—ग्लै ग्लानीयम्, ग्लै ग्लानीयम्, वेञ्ज-  
वानीयम्, शो निशानीयम्—परत्वादायादयः प्राप्नु-  
वन्ति ॥

( प्रदीपः ) एतदपीति । उपदेशोऽप्ययमौकारो भवति,  
नान्तरीयकत्वादवयवानामुपदेशादित्युक्तत्वात् ॥

अर्थवतेति । यः शब्दोऽर्थवांस्तस्यार्थोपादानपरित्यागाभ्यां  
व्यपदेशिवद्भावो भवति, बुद्ध्या नानात्वकल्पनात् । यथा  
'इयाय' इतीण एकाज्यव्यपदेशः । लोकेऽपि 'स्थूलशिरा राहुः'  
इति शिरोमात्रस्य समुदायस्यार्थक्रियाकरणाद्वेदविवक्षया व्यप-  
देशो भवति, न त्वनर्थके छिन्ने देवदत्तशिरसि स्थूलशिरा अयं  
देवदत्त इति व्यपदेशः प्रवर्तते । 'आद्यन्तवदेकस्मिन्' इत्यति-  
देशोऽपि न प्रवर्तते, असहायत्वाभावादौकारस्य ॥

इदं तर्हीति । 'एज्य उपदेश' इत्यस्मिन्पक्षे दोषोद्भाव-  
नम् ॥ परत्वादिति । पशुदासपक्षे समानाश्रयत्वादा-  
त्वस्य—आयादीनां च, अनित्यत्वाच्च तेषां विप्रतिषेधोपपत्तिः ॥

( उद्ध्योतः ) भाष्ये—एतदपीति । ङौक्—उपदेशे प्रत्येकं  
वर्णानां वोपदेशः, कान्तसमुदायस्य वा तत्तत्कार्यार्थः, न तु 'डौ'  
इत्यौकारान्तसमुदायस्य—इति व्यपदेशिवद्भावेनौकारस्येजन्तत्वमिति  
भावः ॥

असहायत्वाभावादिति । अनेनैव व्यपदेशिवद्भावाप्रवृत्ति-  
रपि बोध्या, 'व्यपदेशिवदेकस्मिन्' इति पाठात् । भाष्ये—  
अर्थवतेत्यनेनेदमेवोपलक्ष्यते । सहायत्वे एव तस्यानर्थकत्वात् ॥  
भाष्ये—शित्सदृशम् ? प्रत्यय इति । कर्मधारयाश्रयणेन वर्धय-

त्रात्वादेशो प्राप्नोति परत्वादायादेशः स्यादिति ग्लानीयमिति रूपं न सिद्ध्येदिति  
दोष उक्तः । अस्मिन् पक्षे आयादेशस्य स्थानिवद्भावेनाविविधत्वादेन्न संपद्यते ॥

७ आयादीनामात्वस्य च बहिरङ्गत्वान्तरत्वाभावमुपपादयति—पशुदास-  
पक्षे इति ॥

८ ननु औकारस्येजन्तत्वं व्यपदेशिवद्भावेन साधयितुं युक्तम्, तथापि  
नान्तरीयकत्वादवयवानामुपदेशे 'डौ' इत्यस्याप्युपदेश इति तस्येजन्तत्वं व्यप-  
देशिवद्भावमावेऽपि सूत्रपादमित्यत आह—ङौक्—उपदेश इति ॥

९ वक्ष्यमाणरीत्या—इत्संज्ञकशकारादौ इति रीत्या । मिदंशुण इत्यत्र  
हि 'छिबुक्कुमुचमाम्' इति सूत्राच्छिनीत्यनुवर्तते, तत्र श्च आसाधिवेति  
कर्मधारयात्सप्तमी, प्रत्ययो विशेष्यः, यस्मिन् विधिरिति परिभाषया तदादा-  
विस्त्रेकशकारादौ प्रत्यय इत्यर्थः संपद्यते ॥



माणरीत्या शित् प्रत्यय एवेति तत्सदृशोऽपि प्रत्यय एवेति भावः । एवं च पक्षद्वयेऽपि 'द्वौकित' इत्यत्र न दोष इति तात्पर्यम् ॥

इत्यस्मिन्पक्षे इति । तदन्तविधिपक्षे वक्ष्यमाणरीत्या दोषाभावादिति भावः ॥

ननु प्रसज्यप्रतिषेधेऽनैमित्तिकत्वेनास्त्वमन्तरङ्गम्, अत आह—  
पर्युदासेति ॥

( उपदेशशब्दस्य कर्मसाधनत्वे दोषनिवारकभाष्यम् )

ननु चैजन्तं यदुपदेश इत्यपि विज्ञायमाने परत्वादायादयः प्राप्नुवन्ति ।

सन्तु ।

आयादिषु कृतेषु स्थानिवद्भावादेज्ग्रहणेन ग्रहणात्पुनरात्वं भविष्यति ।

ननु चैज्य उपदेश इत्यपि विज्ञायमाने परत्वादायादिषु कृतेषु स्थानिवद्भावादेज्ग्रहणेन ग्रहणादात्वं भविष्यति ।

न भविष्यति । अनल्विधौ स्थानिवद्भावः, अल्विधिश्चायम् ॥

( प्रदीपः ) अल्विधिश्चायमिति । ननु 'एजन्तं यदुपदेशः' इत्यत्रापि पक्षे आत्वमल्विधौरेव, गुणभूतालाश्रयस्याप्यल्विधित्वेनाश्रयणात् । तथा च प्रपञ्चेत्यादाविडभावः । नैतदस्ति । 'एजन्तस्यात्वं भवति' इत्येवं विज्ञायमाने स्यादात्वमल्विधिः । यदा त्वेवं व्याख्यायते—'उपदेशे यदेजन्तं दृष्टं तस्यात्वं भवति' इति, तदा त्वस्याल्विधित्वाभावः । एज्य उपदेशे तस्यात्वमित्यत्र तु त्वैतपक्षे एचः स्थानित्वेनोपादानादात्वस्याल्विधित्वादायादिषु कृतेषु स्थानिवत्त्वाभावादप्राप्तिः ॥

नन्वायादिषु कृतेष्वलोऽन्यस्यात्वे कृते यद्यपि ग्लानीयमित्यादि सिध्यति, तथापि जगलतुरित्यादि न सिध्यति । यकारस्यात्वे कृते पूर्वेण सहैकादेशश्च प्राप्नोति लोपश्च । तत्र यद्यपि वर्णाश्रयत्वादेकादेशोऽन्तरङ्गस्थायि 'वार्णादाङ्गं बलवत्' इत्याकारलोपः प्राप्नोति । यथा—आहः, प्रहः—इत्यादौ । तत्राकारलोपस्य स्थानिवद्भावात् 'असिद्धवदत्राभात्' इत्यसिद्धत्वाच्च पूर्वस्याकारस्य लोपो न प्राप्नोति । एवं तर्हि 'वार्णादाङ्गं बलवत्' इत्यनाश्रित्येदमुक्तम् । अत एवात्र परिहारेऽसमासाश्वासात् 'अशिति' इति ज्ञापकादायादय आत्वं न बाधन्त इति सिद्धान्तो भविष्यति ॥

( उद्ध्योतः ) तस्यात्वमिति । एवं चाऽऽयादिषु कृतेष्वपि उपदेश एजन्तमेवैतद्वृष्टमिति न स्थानिवत्त्वोपयोग इति भावः ।

परेतु—उपदिश्यमानस्यैजन्तस्येतत्पक्षेऽर्थस्य स्वयमुक्तत्वादेतद्व्याख्यानासम्भवः । तस्मात्प्राधान्येनालाश्रय एवाल्विधित्वमित्य-

भिमानिनोऽयं ग्रन्थ इत्येवोचितम् । अत एवाग्रेऽशित्तीति ज्ञापकादिमं दोषं परिहरिष्यति—इत्याहुः ॥ एचः स्थानित्वेनोपादानादिति । तत्पक्षे उपलक्षणताया वक्तुमशक्यत्वादिति भावः ।

तदन्तग्रहणपक्षेऽपि 'जगलतुः' इत्याद्यसिद्धिमाशङ्कते—नन्वायादिष्विति ॥ लोपश्चेति । 'आतो लोप इति च' इत्यनेन ॥ यथा—आह इति । आहपूर्वात् ह्यतेः 'आतश्चोपसर्गे' इति केसंप्रसारणे यदि एकादेशः स्यात्तदा आहोपो न स्यादित्युवङ्गि रूपासिद्धिः, 'प्रसारणिभ्यो डः' इत्यस्य भाष्ये प्रत्याख्यानादिति भावः ॥ अनाश्रित्येति । अनाश्रयणं चानित्यत्वाद्बोध्यम् ॥

( उपदेशशब्दस्य कर्मसाधनत्वे दोषनिवारकभाष्यम् )

एवं तर्हि—

एजन्तं यदुपदेश इत्यपि विज्ञायमाने 'हृतः-हृतवान्' इत्यत्रापि प्राप्नोति ।

भवत्येवान्नात्वम् ।

श्रवणं कस्मान्न भवति ?

पूर्वत्वमस्य भवति ।

न सिध्यति ।

इदमिह संप्रधार्यम्—आत्वं क्रियतां पूर्वत्वमिति ।

किमत्र कर्तव्यम् ?

परत्वात्पूर्वत्वम् ।

एवं तर्हिदमिह संप्रधार्यम्—आत्वं क्रियतां संप्रसारणमिति ।

किमत्र कर्तव्यम् ?

परत्वादात्वम् ।

नित्यं संप्रसारणम्, कृतेऽप्यात्वे प्राप्नोत्यकृतेऽपि ।

आत्वमपि नित्यम्, कृतेऽपि संप्रसारणे प्राप्नोत्यकृतेऽपि ।

अनित्यमात्वम्, न हि कृते संप्रसारणे प्राप्नोति ।

किं कारणम् ?

अन्तरङ्गं पूर्वत्वं तेन बाध्यते ।

यस्य च लक्षणान्तरेण निमित्तं विहन्यते न तदनित्यम् । न च संप्रसारणमेवात्वस्य निमित्तं विहन्ति, अवश्यं लक्षणान्तरं पूर्वत्वं प्रतीक्ष्यम् । उभयोर्नित्ययोः परत्वादात्वे कृते संप्रसारणम्, संप्रसारणपूर्वत्वम् । कार्यकृतत्वात्पुनरात्वं न भविष्यति ।

अथापि कथं जिदात्वमनित्यं स्यात्, एवमपि न दोषः । उपदिश्यमानस्यैजन्तस्येतत्पक्षेऽर्थस्य स्वयमुक्तत्वादेतद्व्याख्यानासम्भवः । तस्मात्प्राधान्येनालाश्रय एवाल्विधित्वमित्य-

१ 'पुनः'शब्दस्य ट. पुस्तके न पाठः ॥

२ 'इत्यत्र तु पक्षे' इति ग. ख. झ. पाठः ॥

३ व्याख्यानासम्भव इति । उपदिश्यमानं यदेजन्तं दृष्टमित्येवं रीत्योप-

( प्रदीपः ) हृत इति । हेजः संप्रसारणादिषु कृतेषूपदेश एजन्तत्वादुत्तरकालमस्यप्येजन्तत्वे 'अलोऽन्त्यस्य' इति वचनादुकारस्यात्वप्रसङ्गः ॥

भवत्येवेति । प्रागेव संप्रसारणादिति भावः ॥

इतरस्तु पश्चादात्वमनेनोक्तमिति मत्वाऽऽह—**अवण-मिति ॥**

अथापीति । यदि 'यस्य लक्षणान्तरेण' इति नाश्रीयत इति भावः ॥ **उपदेशग्रहणमिति ।** उपदेशग्रहणात् संप्रसारणादिषु कृतेष्व्वात्वप्रसङ्गाच्च कर्तव्यम् । अकृते च तस्मिन्नेजन्तस्यात्वं भवतीति सूत्रार्थाश्रयणादात्वात्त्वधित्वात् स्थानिवत्त्वाभावात् संप्रसारणादिषु कृतेष्वप्रसङ्गः ॥

( उद्ध्योतः ) संप्रसारणादिषु—संप्रसारणपूर्वत्वदीर्घत्वेषु ॥ ननु ऊकारस्यात्वे प्रयोगासिद्ध्या भवत्येवात्त्वमित्युक्तमत आह—**प्रागेवेति ।** परत्वादात्वे संप्रसारणमिति भावः ॥ ननूपदेशग्रहणाभावेऽपि संप्रसारणादिषु कृतेषु स्थानिवत्त्वेनैजन्तत्वादात्वं प्राप्नोत्येवेत्यत आह—**अकृते चेति ॥** एजन्तस्येति । विशेष्यभावाच्चित्यलमिदम् । 'एचः' इति वक्तुं युक्तम् ॥ सूत्रार्थाश्रयणादिति । न तूपदेशे यदेजन्तं दृष्टं तस्य—इत्यर्थाश्रयणमित्यर्थः । ननूपदेशग्रहणाभावे गोशब्दादिभ्य आचारकिवन्तेभ्योऽगवीदित्यादावात्त्वापत्तिरिति चेन्न; अनभिधानेनैजन्तेभ्य आचारकिवभावात् ॥

( उपदेशग्रहणवैयर्थ्यबोधकभाष्यम् )

यदि तन्न क्रियते, चेता स्तोतेत्यत्रापि प्राप्नोति । नैष दोषः । आचार्यप्रवृत्तिर्ज्ञापयति—न परनिमित्तकस्यात्वं भवतीति, यदयं क्रीड्जीनां णावात्वं शास्ति ।

नैतदस्ति ज्ञापकम् । नियमार्थमेतत्स्यात्—क्रीड्जीनां णावेवेति ।

यत्तर्हि 'मीनातिमिनोतिदीङां व्यपि च' (६।१।५०) इत्यत्रैजग्रहणमनुवर्तयति ॥

इह तर्हि—ग्लै ग्लानीयम्, म्लै म्लानीयम्, शो निशानीयम्—परत्वादायादयः प्राप्नुवन्ति ।

अत्राप्याचार्यप्रवृत्तिर्ज्ञापयति—नायादय आत्वं बाधन्त इति, यदयमशित्तीति प्रतिषेधं शास्ति । यदि हि बाधेरन्, शित्यपि बाधेरन् ॥

( प्रदीपः ) शित्यपि बाधेरन्निति । ततश्च ग्लायतीत्यादीनां सिद्धत्वात् 'अशिति' इति प्रतिषेधोऽनर्थकः स्यात्, तस्मात् पूर्वविप्रतिषेधेनात्वं भवतीति ज्ञायते । नैनु 'अशिति' इत्यस्यान्यत् प्रयोजनमस्ति—यति—स्यति—इत्यादौ हलादावात्वं मा भूत् । नैतदस्ति । 'ओतः श्यनि' इत्योकारलोपविधानादात्वं श्यनि न भवतीति ज्ञायते ॥

( उद्ध्योतः ) भाष्ये—एजग्रहणमनुवर्तयतीति । एजन्तानां मीनात्यादीनामात्त्वमित्यर्थेऽनेनैवात्त्वसिद्धेस्तत्सूत्रं व्यर्थं सदेतदर्थं ज्ञापकमिति भावः । अत्र चकारलब्धमशित्यात्त्वमेजग्रहणसहितं ज्ञापकं बोध्यम् ॥

चेतेत्यादौ लक्षणप्रतिपदोक्तिरिभाषया तु न वारणम्, अवयवद्वारा निष्पन्नमेव तत्र लाक्षणिकशब्देन गृह्यत इत्यभिमानात् । वस्तुतोऽनेन ज्ञापकेन तत्परिभाषाप्रवृत्तिरेव बोध्यत इति बोध्यम् ॥

भाष्ये—**परत्वादायादय इति ।** अल्विधित्वेन स्थानिवत्त्वाभावात् पुनरात्त्वप्राप्तिः । निर्दिश्यमानस्येति परिभाषणाच्चेति भावः ॥ **ओतः श्यनीति ।** यद्यात्वं स्यात्तर्हि ओकाराभावाद्योपविधानमनर्थकं स्यादिति भावः । **अत्रेदं तत्त्वम्—**अशित्तीत्यस्य प्रसज्यप्रतिषेधत्वादात्त्वस्यान्तरङ्गत्वेन पक्षद्वयेऽपि दोषपरिहार इति द्वौकितेत्यादावाद्यपक्षेऽपि न दोषः, एजुपदेशसामर्थ्यात् । न च द्वौकत इत्यादौ स चरितार्थः, ककारव्यवधानेन तत्रापि शित्परत्वाभावादिति दिक् ॥

( करणसाधनपक्षोपपादकभाष्यम् )

अथ वा पुनरस्तु एज्य उपदेश इति । ननु **चोक्तं—**ग्लै ग्लानीयम्, म्लै म्लानीयम्, वेज् वानीयम्, शो निशानीयम्—परत्वादायादयः प्राप्नुवन्ति ।

अत्रापि शित्प्रतिषेधो ज्ञापकः—नायादय आत्वं बाधन्त इति ॥

( ६०५० करणसाधनत्वे दोषोपपादकवार्तिकम् ॥ १ ॥ )

॥ \* ॥ आत्व एज्युपसंख्यानम् ॥ \* ॥

( भाष्यम् ) आत्वे एज्युपसंख्यानं कर्तव्यम् । जग्ले, मम्ले । अशित्तीति प्रतिषेधः प्राप्नोति ।

नैष दोषः । नैवं विज्ञायते—शकार इत् यस्य सोऽयं शित्, न शित् अशिदशित्तीति ।

कथं तर्हि ?

शकार इत्—शित्, न शित्—अशित्—अशित्तीति ॥

यद्येवम्, स्तनन्धय इत्यत्रापि प्राप्नोति ।

अत्रापि शप् शिद्धवति ॥

( प्रदीपः ) शकार इदिति । तत्रेता शकारेण प्रत्ययस्याक्षेपात् 'यस्मिन् विधिस्तदादावल्ग्रहणे' इति परिभाषोपस्थानात् शिदादावात्त्वनिषेधादेश्यात्वं भवत्येव ॥

यद्येवं स्तनन्धय इति । विकरणोऽत्र रूपविशेषाभावात्प्रयोजनाभावाच्च भवतीति मन्यते ॥ अत्रापि शबिति । आत्वनिवृत्तिरेव शपः प्रयोजनम् ॥

१ ननु पूर्वमात्वे ततः संप्रसारणे पूर्वत्वे च आत्वश्रवणाभावो न्यायप्राप्त एवेत्याशङ्क्यामाह—इतरस्त्विति ॥

२ विशेष्यभावादिति । उपदेशग्रहणाभावेऽन्यस्य विशेष्यस्याभावात्तदन्तर्विध्यभावे 'एच आत्वम्' इत्यर्थः स्यात् । ततश्चाल्विधित्वात्स्थानिवद्भावा-

भाव इत्याशयः ॥

३ 'न तु अशिति' इति च. क. पाठः ॥

४ पुनरात्त्वैति । आयादिषु कृतेषु स्थानिवत्त्वाभावाच्च पुनरात्त्वमित्यर्थः ॥

( उद्घोतः ) तत्रेता शकारेणेति । यद्यप्यप्रत्यय ईशादिः शिइति, तथापि एजन्ताच्छितः प्रत्ययस्यैव संभव इति भावः ॥

नन्वत्रापि शपः शिदादेः प्रत्ययस्य सत्त्वात् कथमात्त्वम्? अत आह—विकरणोऽत्रेति ॥

( ‘अशिति’पदे पक्षद्वयोपस्थापकभाष्यम् )

किं पुनरयं पर्युदासः—यदन्यच्छित इति । आहोस्वित् प्रसज्यायं प्रतिषेधः—शिति नेति ।

कश्चात्र विशेषः?

( प्रदीपः ) किं पुनरिति । तत्र पर्युदासे एकवाक्यत्वम्, उत्तरपदार्थेन नञः संबन्धात् समर्थसमासः । उत्तरपदार्थसदृशं वस्त्वन्तरं समासार्थः । प्रसज्यप्रतिषेधे तु विधिनिषेध-लक्षणार्थद्वयविधानाद्वाक्यभेदः, नञः क्रियया संबन्धादसमर्थ-समासः । स च ‘अकर्तरि च कारके-’ इति कारकग्रहणेन ज्ञापितः ॥

( उद्घोतः ) स च ‘अकर्तरिति । अन्यथा कर्तृसदृशस्य कारकस्यैव ग्रहणे सिद्धे कारकग्रहणमनर्थकं प्रसज्यप्रतिषेधेऽपि समासं ज्ञापयति । एवं च तच्छङ्कानिर्दिष्ट्या कारकग्रहणं चरितार्थ-मिति भावः ॥

( ६०५१ पर्युदासस्वीकारे दोषवार्तिकम् ॥ २ ॥ )

॥ \* ॥ अशित्येकादेशे प्रतिषेध  
आदिवत्त्वात् ॥ \* ॥

( भाष्यम् ) अशित्येकादेशे प्रतिषेधो वक्तव्यः—ग्लायन्ति, म्लायन्ति ।

किं कारणम्?

आदिवत्त्वात् । शिदशितोरेकादेशोऽशित आदि-वत्त्वात्, अस्त्यन्यच्छित इति कृत्वाऽऽत्वं प्राप्नोति ॥

( प्रदीपः ) ग्लायन्तीति । लावस्थायामेवाकृतेषु तिवा-दिधात्वं न प्रवर्तते, ग्लैर्प्रभृतीनामेजन्तानामुपदेशसामर्थ्यात् ‘अशिति’ इति वचनसामर्थ्याद्वा । ‘प्राप्ताध्माधेदृशः शः’ इत्ये-षोऽशितीति वचनस्यावकाश इति चेत् नैकमुदाहरणमशिद्ग्रहणं प्रयोजयति । अन्यथा ‘अशे’ इति ब्रूयात् ।

अथवा—नित्यत्वान्तरङ्गत्वाभ्यां पूर्वं तिवादयो भवन्ति । तेषु कृतेषु नित्यत्वाच्छब्भवति । ततोऽकारयोः पररूपे-एकादेशे कृते तस्य परं प्रत्यादिवद्भावादात्वप्रसङ्गः ॥

( उद्घोतः ) ननु एकादेशविषय एव किमित्यात्त्वप्राप्तिर्नोद्यते, ग्लायतीत्यादावपि लकारेऽशित्यात्त्वप्राप्तेः—अत आह—लावस्थायामेवेति ॥

१ ईशादिः—ईश येथ्ये इत्यादिः ॥

२ विधिनिषेधेति । आदेच इति सूत्रे ‘अशिति’ इति प्रसज्यप्रतिषेधे सूत्रेणात्र विधाय शिति प्रतिषिध्यते इति विधिनिषेधरूपमर्थद्वयमिति भावः ॥

३ तच्छङ्कानिर्दिष्ट्या—अकर्तरिति समासदर्शनात्पर्युदासोऽयमित्यस्याः शङ्का-

नित्यत्वान्तरङ्गत्वाभ्यामिति । आत्वं तु तेषु कृतेषु नित्य-त्वाच्छपः प्राप्त्याऽनित्यम्, प्रकृतिप्रत्ययोभयाश्रयत्वाद्वहिरङ्गं च ॥ भाष्ये—आदिवत्त्वादिति । तत्प्रयुक्तकार्यस्य सत्त्वात्तस्यैव प्रवृत्ति-रिति भावः । प्रसज्यप्रतिषेधे तु एकादेशस्य पूर्वान्तवत्त्वेन शित्वान्ना-त्त्वमिति बोध्यम् ॥

( ६०५२ पर्युदासपक्षे दोषवार्तिकम् ॥ ३ ॥ )

॥ \* ॥ प्रत्ययविधिः ॥ \* ॥

( भाष्यम् ) प्रत्ययविधिश्च न सिद्ध्यति—सुग्लः, सुम्लः । आकारान्तलक्षणः प्रत्ययविधिर्न प्राप्नोति । अनिष्टे प्रत्ययेऽवस्थिते आत्वम् । अनिष्टस्य प्रत्ययस्य श्रवणं प्रसज्येत ॥

( ६०५३ पर्युदासपक्षे दोषवार्तिकम् ॥ ४ ॥ )

॥ \* ॥ अभ्यासरूपं च ॥ \* ॥

( भाष्यम् ) अभ्यासरूपं च न सिद्ध्यति—जग्ले, मम्ले । इवर्णाभ्यासता प्राप्नोति ॥

( प्रदीपः ) जग्ले इति । एशि परत आत्वम्, तस्य ‘द्विवचनेऽन्वि’ इति स्थानिवद्भावात् ग्लैशब्दस्य द्विवचने ह्रस्वत्वे चाऽभ्यास इवर्णान्तता स्यात् ॥

( ६०५४ पर्युदासपक्षे दोषवार्तिकम् ॥ ५ ॥ )

॥ \* ॥ अयवायावां प्रतिषेधश्च ॥ \* ॥

( भाष्यम् ) अयादीनां च प्रतिषेधो वक्तव्यः । ग्लै ग्लानीयम्, म्लै म्लानीयम्, शो निशानीयम्, वेञ् वानीयम् । परत्वादायादयः प्राप्नुवन्ति ॥

अस्तु तर्हि प्रसज्यप्रतिषेधः—शिति नेति ॥

( ६०५५ प्रसज्यप्रतिषेधे दोषवार्तिकम् ॥ ६ ॥ )

॥ \* ॥ शिति प्रतिषेधे श्लुल्लुकोरुप-  
संख्यानम्—ररीध्वम्, त्राध्वम्,  
शिशीते ॥ \* ॥

( भाष्यम् ) शिति प्रतिषेधे श्लुल्लुकोरुपसंख्यानं कर्तव्यम् । दिवो नो वृष्टिं मरुतो ररीध्वम् । लुक्-त्राध्वं नो देवा निजुरो वृकस्य । शिशीते शृङ्गे रक्षसे विनिक्षे ।

नैष दोषः । इह तावत्—दिवो नो वृष्टिं मरुतो ररीध्वमिति, नैतत् ‘रै’ इत्यस्य रूपम् ।

कस्य तर्हि?

रातेर्दानकर्मणः ।

या निवृत्त्या ॥

४ ग्लै प्रभृतीति । यदि लावस्थायामेवात्वं प्रवर्तते तदा एजन्तोपदेशोऽनर्थकः स्यादित्यर्थः ॥

५ ‘ध्वम्’ । लुक् । त्राध्वं’ इति क. पाठः ॥

शिशीते शृङ्गे इति नैतत् इयते रूपम् ।

कस्य तर्हि ?

शीङः ।

इयत्यर्थो वै गम्यते ।

कः पुनः इयतेरर्थः ?

इयतिर्निशाने वर्तते ।

शीङपि इयत्यर्थे वर्तते ।

कथं पुनरन्यो नामान्यस्यार्थे वर्तते ?

बह्वर्था अपि घातवो भवन्ति । तद्यथा—वपिः प्रक्रियणे दृष्टश्छेदने चापि वर्तते—केशान् वपतीति ।

ईङिः स्तुतिचोदनायाच्ञासु दृष्टः प्रेरणे चापि वर्तते—अग्निर्वा इतो वृष्टिमीदृष्टे, मरुतोऽमुतश्च्यवयन्ति ।

करोतिरभूतप्रादुर्भावे दृष्टो निर्मलीकरणे चापि वर्तते—पृष्टं कुरु, पादौ कुरु—उन्मृदानेति गम्यते । निःक्षेपणे चापि वर्तते । घटे कुरु, कटे कुरु, अश्मानमितः कुरु—स्थापयेति गम्यते ॥

( प्रदीपः ) ररीध्वमिति । 'रै शब्दे' इत्यस्मात् लोटो व्यत्ययेनात्मनेपदम् । ध्वम् । शपः 'बहुलं छन्दसि' इति श्लुः । तत्र प्रसज्यप्रतिषेध आत्वं न प्राप्नोति, शबाश्रयप्रतिषेधप्रसङ्गात् । पर्युदासे तु ध्वमाश्रयमात्वं भवति । श्लौ द्विर्वचनम् । 'ई हल्यधोः' इतीत्वम् ॥ शिशीत इति । इयतेर्लोटो व्यत्ययेनात्मनेपदम्, शप्च, तस्य श्लुः । तस्य द्विर्वचनम्, अभ्यासस्य 'बहुलं छन्दसि' इतीत्वम्, 'ई हल्यधोः' इतीत्वम् । त्राध्वमिति—त्रैङ्, लोट्, ध्वम्, शपः 'बहुलं छन्दसि' इति लुङ् ॥

इयत्यर्थ इति । वृषभः शृङ्गे तीक्ष्णीकरोति रक्षसे—रक्षोर्थं विनिक्षे—विनिपातनायेत्यर्थः ॥

( उद्ध्योतः ) शबाश्रयेति । प्रत्ययलक्षणेनेति भावः । 'न लुमता—' इति निषेधस्त्वनाङ्गत्वान्नैव्यभिमानः ॥ शब्देति । व्यत्ययेनेति शेषः ॥ श्लुः—'बहुलं छन्दसि' इत्यनेन ॥ भाष्ये—विनिक्षे इति । विनिपूर्वाङ्गशेन्तर्भावितण्यर्थात् 'तुमर्थे—' इति सेन्-पत्वे, छान्दसो वर्णलोपः ॥

( प्रसज्यप्रतिषेधे दोषोद्धारकभाष्यम् )

सर्वेषामेष परिहारः—शिशीत्युच्यते न चात्र शितं पश्यामः ।

प्रत्ययलक्षणेन ।

न लुमता तस्मिन्निति प्रत्ययलक्षणाप्रतिषेधः ॥

त्राध्वमिति लुङेष व्यत्ययेन भविष्यति ॥

( प्रदीपः ) त्राध्वमिति । लोटर्थे व्यत्ययेन लुङ्, ध्वम्, 'धि च' इति सलोपः, 'बहुलं छन्दस्यमाङ्गयोगेऽपि' इति अङ्-भावः ॥

( पर्युदासपक्षे दोषोद्धारकभाष्यम् )

अथ वा पुनरस्तु पर्युदासः । ननु चोक्तम् 'अशित्येकादेशे प्रतिषेध आदिवत्त्वात्' इति ।

नैष दोषः ।

एकादेशः पूर्वविधौ स्थानिवद्भवतीति स्थानिवद्भावाद्भवधानम् ॥

यदपि 'प्रत्ययविधिः' इति, आचार्यप्रवृत्तिर्ज्ञापयति—भवत्येजन्तेभ्य आकारान्तलक्षणः प्रत्ययविधिरिति, यदयं 'ह्वावामश्च' (३।२।२) इत्यणं कवाधनार्थं शास्ति ॥

यदपि 'अभ्यासरूपम्' इति, प्रत्याख्यायते स योगः । अथापि क्रियते, एवमपि न दोषः ।

कथम् ?

लिटीत्यनुवर्तते द्विलकारकश्चायं निर्देशः । लिटि लकारादिति । एवं च कृत्वा सोऽप्यदोषो भवति यदुक्तम्—'आत्व एश्युपसंख्यानम्' इति ॥

यदप्युक्तम्—'अयवायावां प्रतिषेधश्च' इति, शिति प्रतिषेधो ज्ञापको नायादय आत्वं बाधन्त इति ॥

( प्रदीपः ) यदयमिति ।

आत्वभाविन एजन्तादाकारान्तनिमित्तकः ।

प्रत्ययो ज्ञाप्यते सर्वो ह्वावामश्चेत्यणा पुनः ॥

प्रत्याख्यायत इति । 'द्विर्वचनेऽचि' इत्ययं योगः पूर्वविप्रतिषेधाश्रयेण प्रत्याख्यायते । तत्प्रत्याख्यानान् स्थानिवत्त्वाभावः ॥

द्विलकार इति । 'लिटि वयो यः' इत्यत्र द्विलकारको निर्देशः, तत्र च द्वितीयस्य लकारस्य प्रयोजनाभावादिहार्थत्वं विज्ञायते—लावस्थायामेव लिट्यात्वं न त्वजादौ—इति स्थानिवत्त्वाभावात् 'जगले' इत्यादि सिध्यति ॥

( उद्ध्योतः ) सर्व इति । युजादिरपीत्यर्थः ॥

पूर्वविप्रतिषेधाश्रयेणेति । 'द्विर्वचनं यणयवायाव—' इत्यत्राकारपाठाभावात्परत्वादात्वे कृते द्वित्वमिति भावः ॥ अनुवृत्ते कथं द्विलकारको निर्देशः ? अत आह—लिटि वय इति । 'न संप्रसारणे—' इत्यनेन संहितया पाठ इत्यर्थः ॥ लावस्थायामिति । वाक्यभेदेन संबन्धः । अशित्यात्वम्, लिटि तु लकारादावितीति भावः ॥ स्थानिवत्त्वाभावादिति । द्विर्वचननिमित्ताज्जिनिमित्तत्वाभावादित्यर्थः ॥

( ६०५६ प्रतिषेधोपसंख्यानवार्तिकम् ॥ ७ ॥ )

॥ \* ॥ प्रातिपदिकप्रतिषेधः ॥ \* ॥

( भाष्यम् ) प्रातिपदिकानां प्रतिषेधो वक्तव्यः ।

गोभ्याम्, गोभिः, नौभ्याम्, नौभिः ॥

स तर्हि वक्तव्यः ।

न वा वक्तव्यः । आचार्यप्रवृत्तिर्ज्ञापयति—न प्रातिपदिकानामात्वं भवतीति, यदयं 'रायो हलि' (७।२।८५) इत्यात्वं शास्ति ।

नैतदस्ति ज्ञापकम् । नियमार्थमेतत्स्यात्—रायो हल्येवेति ।

यत्तर्हि 'औतोम् शसोः' (६।१।९३) इत्यात्वं शास्ति ।

एतस्याप्यस्ति वचने प्रयोजनम्—अमि वृद्धि-  
वाधनार्थमेतत्स्यात्, शसिप्रतिषेधार्थं च । तस्मात्  
प्रातिपदिकानां प्रतिषेधो वक्तव्यः ॥

न वक्तव्यः ॥

( प्रदीपः ) प्रातिपदिकप्रतिषेध इति । उणादीनां  
व्युत्पत्तिपक्षे 'गमेडोः' 'ग्लानुदिभ्यां डौः' इत्यादावुपदेशे भव-  
त्ययमेच् । एजन्तो वा, अर्थवत्त्वात्—व्यपदेशिवद्भावादिति भावः ॥

अमि वृद्धिवाधनार्थमिति । गां पश्येत्यत्र 'गोतो णित्'  
इति णित्वे वृद्धिप्रसङ्गात् । गाः पश्येत्यत्राशितीत्यात्वाप्रसङ्गः ॥

( उद्घोतः ) ननु गवादीनामुपदेशाभावात्कथमिति प्रसङ्गः ?  
अत आह—उणादीनामिति ॥ तदन्तविधिपक्षेऽप्याह—एजन्तो  
वेति ॥ भाष्ये—नियमार्थमेतत्स्यादिति । इदं प्रौढ्या । अतिरि-  
शब्दे नपुंसकेऽनेजन्त आत्वार्थं तस्यावश्यकत्वात् । स्पष्टञ्चेदम् 'इको-  
ऽन्वि' इति सूत्रे भाष्ये ॥

( ६०५७ उपसंख्यानवैयर्थ्यबोधकवार्तिकम् ॥ ८ ॥ )

॥ \* ॥ धात्वधिकारात्प्रातिपदिकस्या-  
प्राप्तिः ॥ \* ॥

( भाष्यम् ) धात्वधिकारात्प्रातिपदिकस्यात्वं न  
भविष्यति । धातोरिति वर्तते ।

क प्रकृतम् ?

'लिटि धातोरनभ्यासस्य' (६।१।८) इति ॥

अथापि निवृत्तम् ।

एवमप्यदोषः । उपदेशे इत्युच्यते, उद्देशश्च  
प्रातिपदिकानां नोपदेशः ॥

( प्रदीपः ) उद्देशश्चेति । उणादयोऽव्युत्पन्नानि प्राति-  
पदिकानीति भावः । एतच्च 'अतः कृकमिकंस—' इत्यत्र कंस-  
शब्दस्य भेदेनोपादानाद्विज्ञायते । 'उणादयो बहुलम्' इत्यस्य तु  
सूत्रस्योदाहरणप्रदर्शनायोणादिपाठ इत्युणादीनामुपदेशाभावः ।  
ननु 'उगवादिभ्यो यत्' इत्यत्र गवादिगणे 'गो—हविस्—अष्टक'  
इति गोशब्दस्यास्त्युपदेशः, तथा 'नौवयोधर्म—' इत्यत्र  
नौशब्दस्य । नैष दोषः । अर्थवदिति प्रातिपदिकसंज्ञाविधाना-  
ल्लब्धसाधिमानः प्रत्ययविधानाय परार्था गवादय उपात्ताः ।  
येषां तु स्वरूपज्ञानायापूर्वमुच्चारणं तेषामेवोपदेशव्यवहारः ॥

( उद्घोतः ) (भाष्ये) अथापि निवृत्तमिति । 'ष्यङः संप्रसा-  
रण—' इत्यादावसम्बन्धादिति भावः ॥ नोपदेश इति । अनिज्ञात-  
स्वरूपस्य कार्यार्थस्वरूपज्ञापनार्थमपूर्वोच्चारणं ह्युपदेशः । गुणैः प्रापणं  
चोद्देशः ॥ नन्वत्रापि व्युत्पत्तिपक्षे 'डो' इत्यादीनामुपदेशोऽस्त्येवेत्यत

आह—उणादय इति ॥ परार्था इति । परार्था एवेत्यर्थः । येषां तु  
परार्थमुपादानेऽपि तेनैव लक्षणेन स्वरूपसिद्धिरपि तेषामुपदेशत्व-  
मस्त्येवेति भावः । अत्रेदं बोध्यम्—प्रसज्यप्रतिषेध एव युक्तः,  
पर्युदासपक्षे बहुप्रतिषेधयत्वात् । उपदिश्यमानस्य एजन्तस्येत्यर्थोच्च  
'गोभ्याम्' 'डौकिता' इत्यादौ न दोषः । धातुग्रहणानुवृत्तौ तु  
'उदीचां माङः—' इत्यादावात्त्वानापत्तिः, ङकारविशिष्टे धातुत्वा-  
भावात् । अनुबन्धलोपोत्तरं तद्विनिर्मुक्तस्यैव धातुतायाः 'न धातुलोप—'  
इति सूत्रे भाष्ये स्पष्टमुक्तत्वात् । अयमेव 'अथापि निवृत्तम्—' इति  
भाष्यस्याशयः । उपदेशग्रहणं तु कार्यमेव, ज्ञापकाश्रयणे गौरवात्,  
गोभ्यामित्यस्य व्यावृत्त्यर्थमावश्यकत्वाच्च । 'उद्देशश्च—' इत्यादि  
भाष्येण तदर्थतायास्तस्य बोधितत्वात् । 'तन्न करिष्यते' इति  
प्राक्तनभाष्यं त्वेकदेशयुक्तिः । अन्यानुबन्धसहित—षेड—आदिधातूनां  
तु अनुबन्धलोपे कृत उपदेशविषयैजन्तत्वादात्वं भवत्येव, धातुसंज्ञार्थं  
तस्याप्युपदेशविषयत्वात् । सति त्वनुबन्धे न प्रामोति, परस्य सत्त्वेन  
तदा तस्यैजन्तत्वाभावात् । तत्रापि 'माङः' इति निर्देशज्ञापितेन  
'नानुबन्धकृतमनेजन्तत्वम्' इत्यनेन सिध्यति । अत एव दैपः  
'अदाप्' इति प्रतिषेधः सिद्ध्यति । एवं च गोशब्दादिव्यावृत्तये उप-  
देशग्रहणावश्यकत्वे तस्य लक्षणप्रतिपदोक्तपरिभाषाऽनित्यत्वज्ञापकता  
नव्योक्ता चिन्त्येवेति दिक् ॥

( १०६१ विधिसूत्रम् ॥ ६ । १ । ३ आ. २६ )

२४८५ क्रीड्जीनां णौ ॥ ६।१।४८ ॥

( ६०५८ उपसंख्यानवार्तिकम् ॥ १ ॥ )

॥ \* ॥ आत्वे णौ लीयतेरूपसंख्यानं  
प्रलम्भनशालीनीकरणयोः ॥ \* ॥

( भाष्यम् ) आत्वे णौ लीयतेरूपसंख्यानं कर्तव्यं  
प्रलम्भनशालीनीकरणयोः ।

किं प्रयोजनम् ?

प्रलम्भने चार्थे शालीनीकरणे च नित्यमात्वं  
यथा स्यात् ।

प्रलम्भने तावत्—जटाभिरालापयते, श्मश्रुभि-  
रालापयते ।

शालीनीकरणे—श्येनी वर्तिकामुल्लापयते, रथी  
रथिनमपलापयते ॥

( प्रदीपः ) आत्वे णाविति । 'विभाषा लीयतेः' इति  
विकल्पे प्राप्ते नित्यार्थं वचनम् । संमानने तु विकल्प एव  
भवति । अन्ये त्वाहुः—प्रलम्भनशालीनीकरणग्रहणमा-  
त्मनेपदविषयोपलक्षणार्थमिति संमाननेऽपि नित्यमात्वं भवति ॥

( उद्घोतः ) ननु 'विभाषा लीयतेः' इत्यात्वस्य सिद्धत्वात्



किं वचनेनेन ? इत्यत आह—विभाषेति ॥ शालीनीकरणं—  
न्यकारः । अन्ये त्वाहुरिति मतं भाष्यानुयुगम्, 'आत्मनेपद-  
विषये' इति वक्तव्ये तयोर्ग्रहणात् ॥

( १०६२ विधिसूत्रम् ॥ ६ । १ । ३ आ. २७ )

२४८६ सिध्यतेरपारलौकिके

॥ ६ । १ । ४९ ॥

( प्रदीपः ) परलोकः प्रयोजनमस्येति—पारलौकिकम् ।  
'प्रयोजनम्' इति ठक् । 'अनुशक्तिकादीनां च' इत्युभयपद-  
वृद्धिः । धात्वर्थोपाधिश्चायम्—न चेत्सिध्यतिरदृष्टफलेऽर्थवर्तते  
तदा तस्यात्वं भवति ॥

( उद्ध्योतः ) परलोक इति । तेन देहान्तरोपभोग्यफल-  
केऽर्थे यदि सिध्यतिस्तदाऽऽत्वं नेत्यर्थः, तदाह—अदृष्टफले इति ॥

( ६०५९ उपसंख्यानवार्तिकम् ॥ १ ॥ )

॥ \* ॥ सिध्यतेरज्ञानार्थस्य ॥ \* ॥

( भाष्यम् ) सिध्यतेरज्ञानार्थस्येति वक्तव्यम् ॥

( प्रदीपः ) सिध्यतेरज्ञानार्थस्येति । सांकाश्ये सिद्ध  
इत्यादौ सिध्यतिज्ञानार्थः प्रयुज्यते, सांकाश्ये ज्ञायत इत्यर्थाव-  
गमात् । इह तु ज्ञायमानकर्तृकार्थवृत्तिः सिध्यतिरिति प्रतिषेधो  
न भवति—राजकुले देवदत्तं साधयतीति । ज्ञातृव्यापारवृत्ते-  
स्त्वात्वं निषिध्यते, तत्रैव ज्ञानस्य मुख्यत्वात् । सिध्यति तापसः,  
आविर्भूतज्ञानलक्षणप्रकाशो भवतीत्यर्थः, तपः सेधयतीति ॥  
ज्ञानपूर्विकायां तु संपत्तौ यो वर्तते तत्र ज्ञानस्य गुणभावात्प्रति-  
षेधाभावः—राजकुले देवदत्तं साधयतीति ॥

( उद्ध्योतः ) ननु सिध्यतिनिष्पत्तौ, न ज्ञाने—इति तत्पर्युदासो  
व्यर्थोऽत आह—सांकाश्ये इति ॥ ननु राजकुले देवदत्तं साध-  
यतीत्यतो ज्ञापयतीत्यर्थप्रतीतेस्तत्राप्यात्वं न स्यादत आह—इह तु

१ धात्वर्थोपाधिरिति । अपारलौकिक इत्येतद्भात्वर्थस्यैव विशेषणम् ।  
सूत्रार्थमाह—न चेत्सिध्यतिरिति । अदृष्टफलमिन्नेऽर्थे यदि सिध्यतिस्तदा-  
ऽऽत्वं भवतीति भावः ॥

२ ज्ञातृव्यापारेति । राजकुले देवदत्तं साधयति—इत्यत्र देवदत्तं ज्ञापयती-  
त्यर्थावगमात् ज्ञानार्थत्वात्कथमत्रात्वमित्याशङ्कायां यत्र ज्ञातृव्यापारो धातुनो-  
च्यते तत्रात्वं निषिध्यते, यथा—तपः सेधयतीत्यत्र । सिध्यति तापस इत्यस्मात्  
ज्ञानवान् भवति तापस इत्यर्थावगमाज्ज्ञातृव्यापारे एवार्थं सिध्यतिः । तस्मा-  
दपि ज्ञातृव्यापारवृत्तिरेवात्वं न भवति । राजकुले देवदत्तं साधयतीत्यत्र  
सिध्यतिर्न ज्ञातृव्यापारवृत्तिः किन्तु ज्ञायमानव्यापारवृत्तिः । राजकुले देवदत्तः  
सिध्यति—राजकुले देवदत्तः प्रसिद्धो भवति—सर्वेऽपि ज्ञायत इत्यर्थः । तत्र  
देवदत्तस्य न ज्ञातृत्वं किन्तु ज्ञायमानत्वमेव । तं देवदत्तं राजकुले साधयति  
यज्ञदत्तः—प्रसिद्धं करोतीत्यर्थः । एवं च देवदत्तस्यात्र ज्ञातृत्वभावेन तद्व्यापार-  
वृत्तेः सिधधातोर्ज्ञानार्थत्वमुपपन्नमिति तत्रात्वं सिध्यति । गौणमुख्यन्यायेन  
ज्ञातृव्यापारे विद्यमानस्य सिध्यतेर्ग्रहणम्, तस्य मुख्यत्वात् । ज्ञायमानव्यापारे  
विद्यमानस्य च गौणत्वान्नग्रहणमिति भावः ॥

३ ज्ञानपूर्विकायामिति । एतद्धि प्रकारान्तरमुच्यते । अस्मिन् पक्षे संव-

ज्ञायमानेति । स च ज्ञानविषयीभवन्नरूपः, देवदत्तो ज्ञानविषयो  
भवति तमपरो ज्ञानविषयीकरोतीत्यर्थावगतेः । कथमत्र प्रतिषेधो न  
भवति ? इत्यत आह—ज्ञातृव्यापारेति । तत्र हेतुमाह—मुख्य-  
त्वादिति । एवञ्च तत्र चरितार्थं गौणेऽप्रसिद्धे न प्रवर्तत इति भावः ।  
अविर्भूतेत्यादेशान्वान्भवतीत्यर्थः ॥ तपः सेधयतीति । ततोऽयं  
णिच् प्रयोगः 'अज्ञानार्थस्य' इत्यस्य व्यावर्त्यमिति भावः ॥ 'राजकुले  
देवदत्तं साधयति' इत्यस्य प्रकारान्तरेणोपपत्तिमाह—ज्ञानपूर्विकायां  
तु संपत्ताविति । संपत्तिः—संबन्धः । देवदत्तो राजकुले ज्ञानपूर्वं  
संबद्धो भवति, तमन्यस्तथा संबद्धं करोतीत्यर्थे इति भावः ॥

( ६०६० उपसंख्यानफलबोधकवार्तिकम् ॥ २ ॥ )

॥ \* ॥ इतरथा ह्यनिष्टप्रसङ्गः ॥ \* ॥

( भाष्यम् ) 'अपारलौकिके' इत्युच्यमानेऽनिष्टं  
प्रसज्येत । अन्नं साधयति, ब्राह्मणेभ्यो दास्यामीति ॥  
अस्ति पुनरयं सिध्यतिः कचिदन्यत्रापि ज्ञानार्थे  
वर्तते ।

अस्तीत्याह—तपस्तापसं सेधयति, ज्ञानमस्य  
प्रकाशयति ।

स्वान्येवैनं कर्माणि सेधयन्ति, ज्ञानमस्य प्रकाश-  
यन्तीत्यर्थः ॥

( प्रदीपः ) अन्नं साधयतीति । ननु ब्राह्मणेभ्यो दास्या-  
मीति वाक्यात् पारलौकिकत्वं गम्यते, न तु पदात् । धात्वर्थः—  
तन्निष्पत्तिमात्रम्, अन्नं निष्पादयतीत्यर्थावगमादिति प्रतिषेधो  
न भविष्यति । नैतदस्ति । 'तपस्तापसं सेधयति' इत्यत्रापि  
पदान्तरसंनिधानात्सिद्ध्यर्थस्य पारलौकिकत्वं प्रतीयत इति  
सर्वत्र वाक्यगम्यत्वात्पारलौकिकत्वस्य प्रतिषेधप्रसङ्गः । वार्तिक-  
कारेण सूत्रार्थ एव व्याख्यात इत्याहुः । अन्नं साधयतीत्यत्र  
दृष्टमेवाञ्चलक्षणं फलं सिद्ध्यत्यर्थस्य—इति निषेधो न भवति ।  
हेयोपादेयतत्त्वप्रत्यक्षीकारलक्षणं तु ज्ञानं पारलौकिकमिति तत्रैव  
प्रतिषेधः प्रवर्तते ॥

नार्थः सिध्यतिः । एवं चाज्ञानार्थत्वं तस्योपपन्नमित्यात्वे न किञ्चिद्वाधक-  
मित्याशयः ॥

४ अन्नं साधयतीति । 'अपारलौकिके' इति विषयसप्तम्याश्रयणे अन्नं  
साधयति—इत्यत्र ब्राह्मणेभ्यो दास्यामीति वाक्यशेषेऽस्यात्र निष्पादनस्य पारलौकिक-  
विषयत्वादात्वं न सिध्यतीति भावः । सिध्यतेरज्ञानार्थस्येतिवचने क्रियमाणे  
अपारलौकिकं फलमेव गृह्यते—धात्वर्थस्योपाधिः । तथा च अन्नं साधयतीत्यत्र  
तादृशे वाक्यशेषे सत्यपि अन्ननिष्पादनरूपं यत्फलं तस्यापारलौकिकत्वात्  
काऽपि हानिः ॥

५ अन्यत्रापि—अपारलौकिकमिन्ने पारलौकिकेऽर्थे ॥

६ इत्याहुरिति । वार्तिककारो हि सिध्यतेरज्ञानार्थस्येति वचनात्सूत्रार्थ-  
मेव पूरयतीति कैश्यटाशयः । तथा च पारलौकिकज्ञानमिन्नार्थस्य सिध्यतेर्धात्व-  
त्वमिति सूत्रार्थः । तेन तपः सेधयतीत्यत्र नात्वप्रसङ्गः । राजकुले देवदत्तं  
साधयतीत्यत्र च ज्ञानार्थकत्वेऽपि पारलौकिकज्ञानमिन्नार्थत्वं संपद्यत इति रा  
तत्र निषेधः । 'अपारलौकिक इत्युच्यमानेऽनिष्टं प्रसज्येत' इत्यादिभाष्य-  
मपि खरसत् सर्वमुपपन्नमिति केचित् ॥

(उद्घोतः) न तु पदादिति । 'साधयति' इति पदादित्यर्थः ॥  
पदान्तरसन्निधानादिति । 'तपस्तापसम्' इति पदसन्निधानादिति  
भावः ॥ इत्याहुरिति । अत्रासन्निधीजं तु 'इतरथा ह्यनिष्टप्रसङ्गः' इति  
वार्तिकशेषविरोधः ॥ अन्नलक्षणं—अन्ननिष्पत्तिलक्षणं ॥ सिध्य-  
त्यर्थस्य—तदर्थव्यापारस्य । दानं त्वदृष्टफलम् । एवञ्च साक्षाददृष्ट-  
फले धात्वर्थे सावकाशः पशुदासो व्यवधानेनादृष्टफले न प्रवर्तते  
इति भावः । तदेवाह—हेयोपादेयेति । हेयोपादेययोर्धत्तत्वम्—  
हेयत्वादिकं तत्प्रत्यक्षीकारः—विवेकज्ञानमित्यर्थः । तपो हि चान्द्रायणा-  
दिकमनुष्ठीयमानमनुष्ठानविधेकविषयज्ञानातिशयमुत्पादयतीति भावः ।

( १०६३ विधिसूत्रम् ॥ ६ । १ । ३ आ. २८ )

२४८७ मीनातिमिनोतिदीङं

ल्यपि च ॥ ६ । १ । ५० ॥

( ६०६१ उपसंख्यानवार्तिकम् ॥ १ ॥ )

॥ \* ॥ मीनात्यादीनामात्व उपदेशवचनं  
प्रत्ययविध्यर्थम् ॥ \* ॥

( भाष्यम् ) मीनात्यादीनामात्व उपदेशिवद्भावो  
वक्तव्यः । उपदेशावस्थायामात्वं भवतीति वक्तव्यम् ।  
किं प्रयोजनम् ?

प्रत्ययविध्यर्थम् । उपदेशावस्थायामात्वे कृत इष्टः  
प्रत्ययविध्यर्थथा स्यात् ॥

( प्रदीपः ) उपदेशवचनमिति । आद्य उच्चारणे—अनु-  
त्पन्न एव प्रत्यय आत्वं कर्तव्यमित्यर्थः ॥ भाष्यकारस्त्वेनमेवार्थ-  
मन्यथा व्याचष्टे—उपदेशिवद्भावो वक्तव्य इति । उप-  
देशिन आकारान्ता या—वा—प्रभृतय आकारान्तनिमित्तप्रत्यय-  
प्रकृतित्वं यथा प्रतिपद्यन्ते तथा मीनात्यादयोऽपीत्यर्थः ॥

( उद्घोतः ) आद्य उच्चारणे इति । तदन्यवहितोत्तरकाले  
इत्यर्थः । यदि अयं वार्तिकार्थः, तत्कथं भाष्ये उक्तम्—'उपदेशिव-  
द्भावः' इति ? अत आह—भाष्येति । तमेवार्थं शब्दान्तरेण  
विशृणोतीत्यर्थः । तदाह—भाष्ये—उपदेशावस्थायामिति ।  
उपदेशावस्थासदृशावस्थायामित्यर्थः ॥

( वार्तिकफलबोधकभाष्यम् )

के पुनः प्रत्यया उपदेशिवद्भावं प्रयोजयन्ति ?  
काः ।

कास्तावन्न प्रयोजयन्ति ।

किं कारणम् ?

१ तपः सेधयतीत्यत्र तपसो ज्ञानजनकत्वमुपपादयति—तपो हीति ॥

२ अयं—मीनात्यादीनामात्व इति भाष्योक्तः ॥

३ वार्तिकार्थः—उपदेशवचनं प्रत्ययविध्यर्थमित्यस्यार्थः । वार्तिककारेण  
'उपदेशवचनं' इत्युक्तम् । भाष्यकृता च 'उपदेशिवद्भावः' इत्युच्यते तत्कथं  
संगच्छत इति प्रश्नः ॥

४ काः—क-क-अङ्-काः ॥

८ पा० ५०

एच इत्युच्यते, न च केष्वेजस्ति ।

णघञ्युज्जविध्यस्तर्हि प्रयोजयन्ति ।

ण, अवदायः । आत इति णः सिद्धो भवति । ण ॥

घञ्, अवदायो वर्तते । आत इति घञ् सिद्धो  
भवति ।

किं च भो आत इति घञ्च्यते ?

न खल्वप्यात इत्युच्यते, आतस्तु विज्ञायते ।

कथम् ?

अविशेषेण घञ्त्सर्गः, तस्य इवर्णान्तादुवर्णान्ता-  
च्चाजपावपवादौ । तत्रोपदेशावस्थायामात्वे कृते  
अपवादस्य निमित्तं नास्तीति कृत्वा, उँत्सर्गेण घञ्  
सिद्धो भवति । एवं च कृत्वा न च 'आतः' इत्यु-  
च्यते, आतस्तु विज्ञायते ॥

युच्, ईषदवदानम्, खवदानम् । आत इति  
युच् सिद्धो भवति ॥

( प्रदीपः ) का इति । 'आतश्चोपसर्गं' इति कः । 'आतो-  
ऽनुपसर्गं—' इति कः । कौ च अङ्-च-काः, 'आतश्चोपसर्गं'  
इत्यङ्गं निर्दिष्टः ॥

न च केष्विति । शकन्ध्वादित्वात्पररूपम्, अन्यथा  
'कायु' इति स्यात् । 'कृति' च इति गुणप्रतिषेधात्तत्रैजभावः ॥

आतस्तु विज्ञायत इति । सामर्थ्यात् । तथा हि—मीना-  
त्यादीनामुपदेश एवात्वे कृत इवर्णान्तलक्षणोऽजपवादो न प्र-  
वर्तते इति घनेव स्यात् ॥

( उद्घोतः ) ननु द्रावेव कौ—इति बहुवचनानुपपत्तेराह—  
आतश्चेत्यादि ॥

शकन्ध्वादित्वादिति । 'छत्रिणः' इतिवदङ्गपि क्तवारोपेण  
प्रयोग इत्यन्ये ॥ तत्रैजभाव इति । एवं चैजविषयाभावात् तद्विषये  
आत्वप्राप्तिरिति भावः ॥ 'आतः' इति वचनाभावे कथमातो विज्ञा-  
नम् ? अत आह—सामर्थ्यादिति । अपवादप्रवृत्तिप्रतिबन्ध-  
द्वाराऽऽकारान्तत्वनिमित्तको घञिति भावः ॥

( उपदेशपदान्वयबोधकभाष्यम् )

इदं विप्रतिषिद्धम्—एच उपदेश इति । यद्येचः,  
नोपदेशे । अथोपदेशे, नैचः । एचश्चोपदेशे चेति  
विप्रतिषिद्धम् ।

नैतद्विप्रतिषिद्धम् । आहायम्—एच उपदेश इति ।  
यद्येचो नोपदेशे—अथोपदेशे नैचः, ते वयं विषयं  
विज्ञास्यामः—एज्विषय इति ॥

५ आत इति । 'इत्याद्यासुसंज्ञवती—' ( १।१।१४१ ) इत्यनेन णः ॥

६ अजपाविति । 'एरच्' ( १।१।५६ ) इत्यनेनाच्, 'ऋदोरप्' ( ५७ )  
इत्यनेनाप् ॥

७ उत्सर्गं—'भावे' ( १।१।१८ ) 'अकर्तरि च कारके संज्ञायाम्'  
( १९ ) इति सूत्राभ्याम् ॥

८ आत इति । 'आतो युच्' ( १।१।१२८ ) इत्यनेन ॥

९ 'न च केष्वेजस्ति' इति भाष्यमुपपादयति—कृति चेतीति ॥

( प्रदीपः ) इदं विप्रतिषिद्धमिति । न हि मीनात्या-  
दीनामुपदेश एजस्ति, प्रत्ययनिमित्तत्वादेव ॥

ते वयं विषयमिति । स तु विषयः—प्रत्ययः, यस्मिन्  
प्रत्यये एवा भाव्यं तस्मिन्नुत्पन्न एवात्वम् । अन्ये तु—इवर्ण-  
मेज्जविषयमाहुः । यस्यैवर्णस्यैवा भाव्यं तस्यात्वम् । केचित्तु—  
एजेव विषय इत्याहुः । एचि भावित्वेन बुद्ध्याऽऽश्रिते आत्वं  
भवतीत्यर्थः ॥

( उद्घोतः ) न हीति । अत्राप्येव इत्यनुवृत्त्यैजन्तानां मीना-  
त्यादीनामुपदेश आत्वमिति विरुद्धमित्यर्थः ॥ स तु विषय इति ।  
'एचो विषये' इति षष्ठीसमास इति भावः । अत्र पक्षे 'विषये' इति  
सप्तम्यन्ताध्याहारेण 'अनुत्पन्न एव' इत्यर्थलाम उपदेशग्रहणात् ॥  
तस्यात्वमिति । तच्चानैमित्तिकमिति भावः । अत्र पक्षे 'एचिविषये' इति  
सप्तमी स्थानिनोऽधिकरणत्वविवक्षया बोध्या । अत एवारुचेराह—  
केचिदिति । एतयोरपि पक्षयोरुपदेशग्रहणादेवानुत्पन्ने प्रत्यये  
आत्वमिति बोध्यम् ॥

( उपदेशपदानुवृत्तिबोधकभाष्यम् )

तत्तर्हि उपदेशग्रहणं कर्तव्यम् ।

न कर्तव्यम्, प्रकृतमनुवर्तते ।

क प्रकृतम् ?

'आदेव उपदेशेऽशिति' ( ४५ ) इति ।

तद्वै प्रकृतिविशेषणम्, विषयविशेषणेन चेहार्थः ।

न चान्यार्थं प्रकृतमन्यार्थं भवति ।

न खल्वप्यन्यत्प्रकृतमनुवर्तनादन्यद्भवति—न हि  
गोधा सर्पन्ती सर्पणादहिर्भवति ॥

( प्रदीपः ) न चान्यार्थमिति । तस्यैव—तदर्थस्यैवोत्तर-  
त्रानुवर्तनादिति भावः ॥ तत्रैतत्स्यात्—अन्यदेव शब्दरूपं  
वाक्यान्तरेष्वनुमीयते—इत्याशङ्क्याह—न खल्वपीति ॥

( उद्घोतः ) तस्यैवेति । तदानुपूर्वीकस्येत्यर्थः ॥ तदर्थस्यै-  
वेति । यो यदर्थः प्रकृत इत्यर्थः ॥ उत्तरभाष्यं शङ्कोत्तरत्वेन योज-  
यति—तत्रैतत्स्यादिति । प्रत्यभिज्ञाऽनुपपत्त्या नान्यत्वमित्युत्तरम् ॥

( उपदेशपदस्य यथेष्टमभिसंबन्धबोधकभाष्यम् )

यत्तावदुच्यते—न चान्यार्थं प्रकृतमन्यार्थं भव-  
तीति ।

अन्यार्थमपि प्रकृतमन्यार्थं भवति । तद्यथा—  
शाल्यर्थं कुल्याः प्रणीयन्ते, ताभ्यश्च पानीयं पीयते,  
उपस्पृश्यते च, शालयश्च भाव्यन्ते ॥

यदप्युच्यते—न खल्वप्यन्यत्प्रकृतमनुवर्तनादन्य-  
द्भवति—न हि गोधा सर्पन्ती सर्पणादहिर्भवतीति ।

भवेत्, द्रव्येष्वेतदेवं स्यात् । शब्दस्तु खलु येन  
येनाभिसंबध्यते तस्य तस्य विशेषको भवति ।  
तद्यथा—गौः शुक्लः, अश्वश्च । शुक्ल इति गम्यते ॥

( प्रदीपः ) अन्यार्थमपीति । खरितत्वप्रतिज्ञाना-  
च्छब्दस्वरूपमात्रमुत्तरत्रानुवर्तते, तस्य यदर्थस्योपयोगस्तदर्थ-  
मेवावतिष्ठते ॥

शब्दस्त्विति । खरितत्वप्रतिज्ञानात्तत्सदृशं शब्दान्तरं  
वाक्यार्थानुगुणार्थमनुमीयते । सादृश्यात् 'तदेवेदम्' इति  
तत्त्वाध्यवसायो भिन्नेष्वपि शब्दरूपेषु भवति । तत्रोपदेशश-  
ब्देन प्रत्ययोऽभिधीयते । उपदिश्यते तस्मिन्नेजिति—उपदेशः ।  
विषयसप्तमी चेत्यम् । न चेत्यं परसप्तमी । तेनानुत्पन्न एव प्रत्यय  
आत्वम् ॥ इवर्णो वोपदेशः ॥ अथवा—उपदेशानुपदेशः,  
तत्प्रतिपादनम् । तत्र पूर्वसूत्र उपदेशग्रहणं प्रकृत्याऽभिसंब-  
न्धात्तद्विशेषणम्, इह तु विषयविशेषणमिति न कश्चिदोषः ॥

( उद्घोतः ) ननु लोकवेदयोः प्रकृतार्थस्यैवोत्तरत्रान्वयो वृष्टः,  
न त्वन्यार्थशब्दस्यान्यार्थत्वम्, अतोऽत्र शास्त्रे विशेषमाह—खरित-  
त्वेति ॥ तत्सदृशमिति । अर्थभेदेन शब्दभेदादिति भावः । ननु  
प्रत्यभिज्ञाविरोधान्न शब्दान्तरत्वमत आह—सादृश्याच्चिति । अत्रो-  
पदेश इत्यस्य कोऽन्योऽर्थः? तत्राह—उपदिश्यत इति ॥ विषयसप्त-  
मीति । एव उपदेशे—प्रत्यये विषय इत्यर्थः ॥ इवर्णो वोपदेश इति ।  
उपदिश्यत इत्युपदेशः । एचः संबन्धिन्युपदेशभूते इवर्णे विषय इति  
अर्थः, स्थानिनो विषयत्वेन निर्देशः ॥ तत्प्रतिपादनमिति । एचः  
प्रतिपादनमित्यर्थः । प्रतिपादनमात्रमुपदेशो न तूच्चारणमिति भावः ।  
एचः प्रतिपादनविषये—एचो बुद्धिस्तत्वे सति प्रागेव प्रत्ययोत्पत्तेरात्व-  
मितीष्टप्रयोगसिद्धिरिति तात्पर्यम् ॥ तद्विशेषणम्—बहुव्रीहिणा प्रकृ-  
तिभूतस्यैव विशेष्यमित्यर्थः ॥ विषयविशेषणमिति । विषयसप्त-  
म्यन्ततया विधेयविशेषणमित्यर्थः ॥ भाष्ये—अश्वश्च । शुक्ल इति  
गम्यत इति । आश्रयभेदाद्गुणभेद इति मते इदम् ॥

( ६०६२ प्रतिषेधोपसंख्यानवार्तिकम् ॥ २ ॥ )

॥ \* ॥ निमिमीलियां खलचोः

प्रतिषेधः ॥ \* ॥

( भाष्यम् ) निमिमीलियां खलचोः प्रतिषेधो  
वक्तव्यः ।

ईषन्निमयम्, सुनिमैयम्, निमयो वर्तते,  
निमयः । मि ॥

मी । ईषत्प्रमयम्, सुप्रमयम् प्रमयो वर्तते,  
प्रमयः । मी ॥

ली । ईषद्विलयम्, सुविलयम्, विलयो वर्तते,  
विलयः ॥

१ बहुव्रीहिणेति । तद्विशेषणपदे स विशेषणं यस्येत्येवं बहुव्रीहोपदेश-  
पदं विशेष्यमित्यर्थो ज्ञेय इति भावः ॥

२ खलचोरिति । 'ईषद्ः सुपु कृष्णकृष्णशेषु खल' ( ३।३।१२६ )

इति खल, 'नद्विग्रहिषादिभ्यो ल्युणिन्यचः' ( ३।१।१३४ ) 'एरब्'  
( ३।३।१५६ ) इति सूत्राभ्यामच ॥

३ 'निमयः, सुनिमयः' इति ट. पाठः ॥

( प्रदीपः ) खलचोरिति । पचाद्यच्च एरचश्च सामान्य-  
ग्रहणम् ॥

( उद्घोतः ) खलचोरिति । तयोर्विषये आत्वस्य प्रतिषेध  
इत्यर्थः ॥ पचाद्यच्च एरचश्चेति । अत एव भाष्ये—निमयो  
वर्तते, निमयः—इत्याद्युदाहृतम् ॥

( १०६४ विधिसूत्रम् ॥ ६ । १ । ३ आ. २९ )

२४८८ विभाषा लीयतेः ॥ ६।१।५१ ॥

( 'लीयतेः' इति निर्देशार्थबोधकभाष्यम् )

किमिदं लीयतेरिति ?

लिनातिलीयत्योरका निर्देशः ॥

( प्रदीपः ) यका निर्देश इति । इयना निर्देशे लिनाते-  
र्ग्रहणं न स्यात्—इति सामान्यग्रहणाय यका निर्देश आश्रीयते ।  
यक्च शितपः शित्करणसामर्थ्यादभावकर्मवाचित्वेऽपि प्रवर्तते ।  
यथा शबादयोऽकर्तृवाचित्वेऽपीति भावः ॥

( उद्घोतः ) सामान्यग्रहणायेति । दैवादिकैमात्रग्रहणे हि  
'लीङः' इत्येव निर्दिशेदिति भावः ॥ ननु भावकर्मवाचित्वा-  
भावात्कथं यक् ? अत आह—यक्चेति ॥ यथा शबादय इति ।  
'इन्धिववति—' इत्यादौ । वस्तुत इदं चिन्त्यम्, पिबतिस्लायतीत्यादौ  
पिबाद्यादेशप्रवृत्त्या, आत्वनिवृत्त्या च शित्वस्य चारितार्थात् ।  
तस्मात् 'उपसर्गात्सुनोति—' इत्यादिनिर्देशादकर्त्तादिवाचकेऽपि  
विकरण इति तत्त्वम् ॥

( १०६५ विधिसूत्रम् ॥ ६ । १ । ३ आ. ३० )

२४९३ विभेतेहेतुभये ॥ ६।१।५६ ॥

( पदकृत्यभाष्यम् )

हेतुभय इति किमर्थम् ?

कुञ्चिकयैनं भाययति, अहिनैनं भाययति ॥

( प्रदीपः ) हेतुभय इति किमर्थमिति । इह णाविति  
वर्तते, प्रयोजकव्यापारे च णिच् विधीयत इति सर्वत्र हेतु-  
संबन्धिभयसद्भावात् व्यावर्त्याभावादनर्थकं हेतुभयग्रहणमिति  
मत्वा प्रश्नः ॥

( उद्घोतः ) इहेति । भयशब्दो भावसाधनः, षष्ठ्या च  
समास इति प्रश्नाशय इत्यर्थः ॥

( आक्षेपभाष्यम् )

'हेतुभये' इत्युच्यमानेऽप्यत्र प्राप्नोति । एतदपि  
हेतुभयम् ॥

१ ननु लीयतेरित्यत्र भावकर्मवाचित्वाभावात् शितपः कथं सार्वधातुके  
यगिति यक् स्यादव आह—यक्च शितप इति ॥

२ दैवादिकमात्रेति । लीङो ग्रहणे तदनुबन्धकपरिभाषया दैवादिकस्यैव  
ग्रहणं स्यादन्यस्य निरनुबन्धकत्वात् ॥

३ हेतुभयग्रहणसामर्थ्यं दर्शयति—भावसाधनत्वं इति ॥

( समाधानभाष्यम् )

हेतुभय इति नैवं विज्ञायते—हेतोर्भयम्—हेतु-  
भयम्, हेतुभय इति ।

कथं तर्हि ?

हेतुरेव भयम्—हेतुभयम्, हेतुभय इति । यदि  
स एव हेतुर्भयं भवतीति ॥

( प्रदीपः ) हेतुरेव भयमिति । अपादानसाधनो  
भयशब्दः, न तु भावसाधनः । समानाधिकरणपदः समासः,  
न षष्ठीसमासः । तेन यदा साक्षात् प्रयोजको भयस्यापादानं  
तदैतदात्वम् । यदा तु कुञ्चिकादीनि भयस्यापादानं तदाऽऽत्वा-  
भावः । एतच्च हेतुभयग्रहणसामर्थ्यादाश्रीयते । भावसाधनत्वे  
षष्ठीसमासे च तदनर्थकं स्यात् । यद्यपि भावसाधनपक्षेऽपि  
पञ्चमीसमासाश्रयणेनायमेवार्थो लभ्यते तथापि षष्ठीसमासनिरा-  
करणपरत्वाद्भाष्यस्य हेतोरपादानत्वमवश्यमश्रयितव्यम्—इत्यत्र  
तात्पर्यात्पञ्चमीसमासो न निवार्यते ॥

( उद्घोतः ) यदा साक्षादिति । यथा—मुण्डो भाययत  
इत्यादौ । मुण्डो हि तत्र भयहेतुः, न तु कारणान्तरसहकृत इति  
भावः ॥ यद्यपि भावेति । ईत्ताविदं स्पष्टम् । लाववात्कर्मधारय  
प्रयोजित इति भाष्याशय इत्यन्ये ॥

( १०६६ विधिसूत्रम् ॥ ६ । १ । ३ आ. ३१ )

२४९५ सृजिदृशोर्ज्ञल्यमकिति

॥ ६।१।५८ ॥

( अमागमाधिकरणम् )

( ६०६३ उपसंख्यानवार्तिकम् ॥ १ ॥ )

॥ \* ॥ अमि सङ्ग्रहणम् ॥ \* ॥

( भाष्यम् ) अमि सङ्ग्रहणं कर्तव्यम् ।

किमिदं सङ्गिति ?

प्रत्याहारग्रहणम् ।

क्व सन्निविष्टानां प्रत्याहारः ?

सनः प्रभृति आमहिङो ङकारात् ॥

किं प्रयोजनम् ?

( प्रदीपः ) 'अकिति' इति यदि पर्युदासः, अथापि प्रसज्य-  
प्रतिषेधः—ज्ञल्यम् भवति किति ज्ञलि नेति सर्वथा रज्जुसङ्ग-  
भ्यामित्यादौ प्राप्नोतीति मत्वाऽऽह—अमि सङ्ग्रहणमिति ।

४ वृत्ताविदमिति । हेतोर्भयमिति पञ्चमीसमासो वृत्तौ स्पष्टः । तत्र हि—  
हेतुरिह पारिभाषिकः स्वतन्त्रस्य प्रयोजकस्ततो यद्भयं स यस्य भयस्य साक्षाद्देतुः,  
तद्भयं हेतुभयमित्युक्तम् ॥

५ सनः प्रभृतीति । 'गुप्तिकङ्कचः सन्' ( ३।१।५ ) इत्यतः 'तिसस-  
क्षि—' ( ३।१।७८ ) इत्येवमन्तमयं प्रत्याहारः ॥

( ६०६४ उपसंख्यानफलबोधकवार्तिकम् ॥ २ ॥ )

॥ \* ॥ किंप्रतिषेधार्थम् ॥ \* ॥

( भाष्यम् ) क्विन्तस्य मा भूत् । रज्जुसृङ्गभ्याम्,  
रज्जुसृङ्गभिः, देवहगभ्याम्, देवहग्भिः ॥

( ६०६५ उपसंख्यानानर्थक्यबोधकवार्तिकम् ॥ ३ ॥ )

॥ \* ॥ उक्तं वा ॥ \* ॥

( भाष्यम् ) किमुक्तम् ?

धातोः स्वरूपग्रहणे तत्प्रत्ययविज्ञानात्सिद्धमिति ॥

( १०६७ विधिसूत्रम् ॥ ६ । १ । ३ आ. ३२ )

२४९७ शीर्षं छन्दसि ॥ ६ । १ । ६० ॥

( प्रकृत्यन्तरबोधनाधिकरणम् )

( ६०६६ सूत्रार्थबोधकवार्तिकम् ॥ १ ॥ )

॥\*॥ शीर्षं छन्दसि प्रकृत्यन्तरम् ॥\*॥

( भाष्यम् ) शीर्षं छन्दसि प्रकृत्यन्तरं द्रष्टव्यम् ।

किं प्रयोजनम् ?

आदेशप्रतिषेधार्थम् । आदेशो मा विज्ञायि,  
प्रकृत्यन्तरं यथा विज्ञायेत ।

किं च स्यात् ?

अस्कारान्तस्य छन्दसि श्रवणं न स्यात्—शिरो  
मे शीर्यते मुखे, ईदं ते शिरो भिनन्तीति, तद्वा  
अथर्वणः शिरः ॥

( प्रदीपः ) आदेशप्रतिषेधार्थमिति । यद्यपि 'शिरसः'  
इति स्थानी साक्षात् निर्दिष्टस्तथापि समानार्थत्वादादेशेना-  
क्षिप्यते, यथा—शिवादिषु विश्रवणशब्देन विश्रवदशब्दः—इति  
स्थानिनोऽत्यन्तमप्रयोगः स्यादिति स्थान्यादेशभावपरिहारेण  
प्रकृत्यन्तरत्वमाश्रयणीयमित्यर्थः । यद्यपि पूर्वसूत्रादन्यतरस्यां-  
ग्रहणानुवृत्त्येष्टसिद्धिर्भवति तथाप्युत्तरत्र तदनुवृत्तिराशङ्क्येत-  
इति तत्परित्यागेन प्रकृत्यन्तरपक्षो निर्दोष आश्रितः ॥

( उद्द्योतः ) ननु स्थानिनिर्देशाभावेनादेशत्वाप्रसक्तेः किं  
'प्रकृत्यन्तरं द्रष्टव्यम्' इत्यनेन ? इत्यत आह—यद्यपीत्यादिना ।  
'पदम्'—आदिसूत्रेऽपि प्रकृत्यन्तरत्वमेव द्रष्टव्यम् । अत एव तत्र  
भाष्ये 'पादादीनामिति वाच्यम्' इति नोक्तम् ॥ उत्तरत्र—'ये च  
तद्धिते' इत्यत्र ॥ निर्दोष इति । छन्दसि सर्वविधीनां वैकल्पि-  
कत्वेऽप्यगतिकगतिः सा—इति—एतदुक्तं भाष्ये इत्याहुः ॥

( १०६८ विधिसूत्रम् ॥ ६ । १ । ३ आ. ३३ )

२४९८ ये च तद्धिते ॥ ६ । १ । ६१ ॥

( ६०६७ उपसंख्यानवार्तिकम् ॥ १ ॥ )

॥ \* ॥ ये च तद्धिते शिरसः

आदेशार्थम् ॥ \* ॥

( भाष्यम् ) 'ये च तद्धिते' इत्यत्र शिरसो ग्रहणं  
कर्तव्यम् ।

किं प्रयोजनम् ?

आदेशार्थम् । आदेशो यथा विज्ञायेत, प्रकृत्य-  
न्तरं मा विज्ञायि ।

किं च स्यात् ?

यकारादौ तद्धितेऽस्कारान्तस्य श्रवणं प्रसज्येत—  
शीर्षण्यो हि मुख्यो भवति, शीर्षण्यः स्वरः ॥

( ६०६८ विकल्पोपसंख्यानवार्तिकम् ॥ २ ॥ )

॥ \* ॥ वा केशेषु ॥ \* ॥

( भाष्यम् ) वा केशेषु शिरसः शीर्षभावो व-  
क्तव्यः । शीर्षण्याः केशाः, शिरस्याः ॥

( प्रदीपः ) वा केशेष्विति । तत्र शिरस्यशब्दस्य केश-  
विषयत्वाच्छिरस्यशब्दादेव केशार्थावगमात्केशशब्दो न प्रयो-  
क्तव्यः । शीर्षण्यशब्दस्तु सामान्यवाचीति तत्प्रयोगे विशेषा-  
वगमाय केशशब्दः प्रयुज्यत इत्याहुः ॥

( उद्द्योतः ) 'शीर्षण्याः' इत्यत्र 'केशाः' इत्युपादाने  
'शिरस्याः' इत्यत्र च तदनुपादाने बीजमाह—तत्रेति । अत्र छन्द-  
सीति नानुवर्तते, 'छन्दसि च' इति वार्तिकवैयर्थ्यापत्तेः—इत्याहुः ॥

( ६०६९ उपसंख्यानवार्तिकम् ॥ ३ ॥ )

॥ \* ॥ अचि शीर्षः ॥ \* ॥

( भाष्यम् ) अचि परतः शिरसः शीर्षभावो व-  
क्तव्यः । हास्तिशीर्षः, पैलुशीर्षः ॥

( प्रदीपः ) अचि शीर्ष इति—वार्तिकं दृष्ट्वा सूत्रेषु कैश्चित्  
प्रक्षिप्तम् ॥ हास्तिशीर्षिरिति । बाह्यादिषु शिरशब्दस्य  
पाठात्केवलस्यापत्येनायोगात्तदन्तविधिः ॥

( उद्द्योतः ) ननु शिरस्यशब्दान्तस्यानदन्तत्वात् कथमिच्छ-  
त आह—बाह्यादिष्विति ॥

( ६०७० उपसंख्यानवार्तिकम् ॥ ४ ॥ )

॥ \* ॥ छन्दसि च ॥ \* ॥

( भाष्यम् ) शिरसः शीर्षभावो वक्तव्यः । द्वे शीर्षे ॥

१ किंप्रतिषेधार्थमिति । अत्र हि सूत्रे सङ्ग्रहणाभावे रज्जुसृङ्गभ्या-  
मित्यादौ भ्यामिपरतस्तस्य च श्रुत्यादिक्रियाभ्याम् प्राप्नोति, तत्प्रतिषेधार्थं सङ्-  
ग्रहणभावश्चकम् । वार्तिके किंप्रत्येन विप्रोऽप्युपलक्षणम् ॥

२ सिद्धमिति । 'मृजेर्द्वि' (७।२।११४) इति सूत्रभाष्ये उक्तमेतत् ॥

३ 'ईदं ते शिरो भिनन्तीति' इति च. झ. पाठः । 'ईदं मे शिरो

भिनन्तीति' इति ट. पाठः ॥

४ 'उत्तरत्र न तदनुवृत्तिराशङ्क्या' इति ट. पाठः ॥

५ अत एवेति । अग्यथा ये च तद्धित इति सूत्रे 'शिरसो ग्रहणं कर्त-  
व्यम्' इतिवत्पदोन्मासिति सूत्रे पादादीनां ग्रहणं कर्तव्यमित्यपि भाष्यकृतोक्तं  
स्यादिति भावः ॥



( प्रदीपः ) छन्दसि चेति । अतद्वितेऽप्यजादौ यथा स्यादिति वचनम् । यद्येवमजादौ छन्दसि शिरश्शब्दप्रयोगो न प्राप्नोति, शीर्षादेशेन बाधात् । सति दर्शने सर्वे विधयश्छन्दसि विकल्पन्ते इति दोषाभावः ॥

( उद्घोतः ) अजादाविति । अत एव 'शिरो मे विश, शिरो वा पतयन्त्य' इत्यादि सिद्धम् ॥ सति दर्शने इति । 'इमेऽसिन् शिरसि प्राणाः' इति दृश्यत एव ॥

( आक्षेपभाष्यम् )

इह—हास्तिशीर्ष्या, पैलुशीर्ष्या—इति, शिरसो ग्रहणेन ग्रहणात् शीर्षनभावः प्राप्नोति ।

अस्तु । 'नस्तद्विते' ( ६।४।१४४ ) इति टिलोपो भविष्यति ।

न सिध्यति ।

'ये चाभावकर्मणोः' ( ६।४।१६८ ) इति प्रकृतिभावः प्रसज्येत ।

( उद्घोतः ) भाष्ये—इह—हास्तीति । स्थानिवद्भावेन शिरश्शब्दत्वात् 'ये च तद्विते' इति शीर्षन् प्राप्नोतीति भावः ॥ शिरसो ग्रहणेनेति । शिरश्शब्दग्राहकेण 'शिरसः' इत्यनेन ग्रहणेनेत्यर्थः ॥

( न्यासान्तरेण दोषनिवारकभाष्यम् )

यदि पुनः 'येऽचि तद्विते' इत्युच्यते ।

किं कृतं भवति ?

इजि शीर्षन्भावे कृते टिलोपेन सिद्धम् ॥

( प्रदीपः ) येऽचि तद्वित इति । यकारादावजादौ च तद्विते शीर्षन् भवति । तत्रेजि प्रत्यये शीर्षन्भावे कृते टिलोपे च ष्यङादेशः करिष्यत इत्यर्थः ॥

( उद्घोतः ) करिष्यत इति । कृतत्वाच्च पुनर्न प्रवृत्तिरिति भावः । ष्यङ् आदेशत्वेऽपि सन्निपातपरिभाषया नादेशः, शीर्षादेश-सन्निपातेन जातस्य ष्यङ्स्तदविधातकत्वादिति बोध्यम् । ध्वनितं चेम् 'अणिजोः—' इति सूत्रे भाष्ये । अत्रत्यं भाष्यं त्वेकदेश्युक्तिः । 'अणिजोः' इति सूत्रभाष्यप्रामाण्यादेनयोरनभिधानमेवेत्यपि कश्चित् । यद्वा क्रौड्यादिगणे एतयोः पाठादत्र ष्यङः प्रत्ययत्वमेवेत्यणिज्भ्यां व्यवधानादत्र शीर्षनादेशाभाव इत्याशयः ॥

( न्यासान्तरे दोषभाष्यम् )

नैवं शक्यम् । इह हि—स्थूलशिरस इदं स्थूल-शीर्षमिति—'अनृ' ( ६।४।१६७ ) अणि—इति प्रकृतिभावः प्रसज्येत ।

तस्मान्नैवं शक्यम् । न चेदेवं शिरसो ग्रहणेन ग्रहणाच्छीर्षन्भावः प्राप्नोति ।

( प्रथमाक्षेपसमाधानभाष्यम् )

पाक्षिक एष दोषः ।

कतरस्मिन् पक्षे ?

ष्यङ्विधौ द्वैतं भवति—अणिजोर्वाऽऽदेशः ष्यङ्, अणिज्भ्यां वा पर इति ।

तद्यदा तावदणिजोरादेशः, तदैष दोषः ।

यदा ह्यणिज्भ्यां परः, न तदा दोषो भवति, अणिज्भ्यां व्यवहितत्वात् ॥

( १०६९ विधिसूत्रम् ॥ ६।१।३ आ. ३४ )

२५०० पदत्रयोमासूहन्निशसन्यूषन्दोष-  
न्यकञ्शकन्नुदनासञ्शस्प्रभृतिषु

॥ ६।१।६३ ॥

( प्रदीपः ) 'सर्वे विधयश्छन्दसि विकल्पन्ते' इति पादा-दयोऽपि छन्दसि प्रयुज्यन्ते ॥

( उद्घोतः ) सर्वे विधयश्छन्दसीति । एवञ्च लोके पादा-दीनां शसादौ प्रयोगोऽसाधुरेव । वाग्रहणस्य तु नानुवृत्तिरिति भावः । वस्तुतस्तु 'तुल्यास—' सूत्रादिभाष्ये 'आस्ये' 'पादेनोपहतम्' 'मासेन पूर्वाय' इत्यादिप्रयोगदर्शनेन 'हृदयस्य प्रियः' इत्यादिसौत्रप्रयोगेण च लोकेऽप्यस्य वैकल्पिकत्वेन प्रकृत्यन्तरत्वपक्षोऽत्रैवश्यकः । छन्द-सीति नानुवर्तते, विच्छिन्नत्वात्, कैयटादयश्चिन्त्या एवेति बोध्यम् ।

( प्रकृतिग्रहणस्य प्रकारार्थत्वबोधकभाष्यम् )

शस्प्रभृतिष्वित्युच्यते, अशस्प्रभृतिष्वपि दृश्य-ते—शलादोषणी, ककुदोषणी याचते महादेवः ॥

( प्रदीपः ) दोषणी याचत इति । औटि दोशशब्दस्य दोषनादेशः ॥

( उद्घोतः ) यत्तु 'ककुदोषणी' इत्यत्र प्राण्यङ्गत्वात्समाहार-द्रन्द्गर्भ एकशेष इति, तत्र; अल्पाचतरत्वेन दोःशब्दस्य पूर्वनिपाता-पत्तेः, तस्मात्ककुदिति पृथक्पदम् । तद्धनयन् तद्रहितं प्रतीकं गृह्णाति—दोषणी याचत इति । 'शलादोषणी' इत्यस्य शलाकाकारे दोषणी इत्यर्थः । पूर्वपदे कालोपश्छान्दसः । अग्निगुप्पैष्यमेतत् ॥

( ६०७१ उपसंख्यानवार्तिकम् ॥ १ ॥ )

॥ \* ॥ पदादिषु मांसपृत्स्नूनामुप-  
संख्यानम् ॥ \* ॥

( भाष्यम् ) पदादिषु मांसपृत्स्नूनामुपसंख्यानं कर्तव्यम् ।

यन्नीक्षणं मांसपचन्याः, मांसपचन्या इति प्राप्ते । मांस ॥

पृत् । पृत्सु मर्त्यम्, पृतनासु मर्त्यमिति प्राप्ते ।

पृत् ॥

१ अत्रत्यं भाष्यम्—हास्तिशीर्ष्या—पैलुशीर्ष्या—इत्येतत्समर्थनपरं भाष्यम् ॥

२ अनयोः—हास्तिशीर्ष्या—पैलुशीर्ष्या—इत्येतयोः ॥

३ 'पक्षो वाऽऽवश्यकः' इति ग. ज. पाठः ॥

स्नु । न ते दिवो न पृथिव्या अधि स्नुषु, अधि  
सानुष्विति प्राप्ते ॥

( उद्ध्योतः ) मांस्पचन्येति । 'न लुमता-' इति निषेधानिल-  
त्वान्दसि परे आदेशः ॥

( ६०७२ उपसंख्यानवार्तिकम् ॥ २ ॥ )

॥ \* ॥ नस्नासिकाया यत्तस्रक्षुद्रेषु ॥ \* ॥

( भाष्यम् ) यत्तस्रक्षुद्रेषु परतो नासिकाया नस्-  
भावो वक्तव्यः । यत् । नस्यम् । यत् ॥

तस् । नस्तः । तस् ॥

क्षुद्र । नः क्षुद्रः ॥

( प्रदीपः ) यत्तस्रक्षुद्रेष्विति । यत्तसी प्रत्ययौ । क्षुद्र-  
शब्द उत्तरपदम् ॥ नस्यमिति । नासिकायां भवो नासिकायै  
हितमिति वा शरीरावयवाद्यत् ॥

नस्त इति । 'अपादाने चाहीयरुहोः' इति तसिः ॥

नः क्षुद्र इति । नासिकया क्षुद्र इति सुप्सुपेति समासः ॥

( उद्ध्योतः ) शरीरावयवाद्यदिति । भवे 'शरीरावयवाच्च'  
इत्यनेन, हिते 'शरीरावयवाद्यत्' इत्यनेनेति बोध्यम् ॥

( उपसंख्याने शङ्कासमाधानभाष्यम् )

अवर्णनगरयोरिति वक्तव्यम् । इह मा भूत्—  
नासिकयो वर्णः, नासिक्यं नगरम् ।

तत्तर्हि वक्तव्यम् ।

न वक्तव्यम् । इह तावत्—नासिकयो वर्ण इति,  
परिमुखादिषु पाठः करिष्यते ।

नासिक्यं नगरमिति, संकाशादिषु पाठः करि-  
ष्यते ॥

( प्रदीपः ) अवर्णनगरयोरिति । यत् एवैतद्विशेषणम् ॥

परिमुखादिषु पाठ इति । तत्र व्ये कृते सिद्धं नासिक्य-  
मिति । ननु 'तिस्वरितम्' इति यति स्वरितत्वं भवति, ण्यव्ययो-  
स्त्वाद्युदात्तत्वान्तोदात्तत्वे भवत इति स्वरभेदप्रसङ्गः । राजन्य-  
सांकाश्यकाम्पिल्यनासिक्यदार्वाघाटानामादिर्वाऽन्तो वेति प्रति-  
पदं स्वरविधानादाद्युदात्तत्वान्तोदात्तत्वाभ्यां पर्यायेण भाव्य-  
मिति नास्ति स्वरभेदः । यत्प्रत्यये च सति अनासिक्यमित्यत्र  
'ययतोश्चातदर्थे' इत्युत्तरपदान्तोदात्तत्वं प्रसज्येत, अव्यय-  
पूर्वपदप्रकृतिस्वरेण त्वाद्युदात्तत्वमिष्यत इति प्रत्याख्यानमेव  
युक्तम् ॥

( उद्ध्योतः ) यत् एवैतदिति । इतरयोरसंभवादिति भावः ॥

( १०७० विधिसूत्रम् ॥ ६ । १ । ३ आ. ३५ )

२५०१ धात्वादेः षः सः ॥ ६ । १ । ६४ ॥

( सत्वाधिकरणम् )

( पदकृत्यभाष्यम् )

धातुग्रहणं किमर्थम् ?

इह मा भूत्—षोडन्, षण्डः, षडिकः ॥

अथादिग्रहणं किमर्थम् ?

इह मा भूत्—पेष्टा, पेष्टम् ।

नैतदस्ति प्रयोजनम् । अस्त्वत्र सत्वम्, सत्वे  
कृते इण उत्तरस्यादेशसकारस्येति षत्वं भविष्यति ।

इदं तर्हि—लषिता, लषितम् ॥

इदं चाप्युदाहरणम्—पेष्टा, पेष्टम् ।

ननु चोक्तम्—अस्त्वत्र सत्वं सत्वे कृते इण  
उत्तरस्यादेशसकारस्येति षत्वं भविष्यतीति ।

नैवं शक्यम् । इह हि—पेक्ष्यतीति, षत्वस्यासि-  
द्धत्वात् 'षढोः कः सि' (८।२।४१) इति कत्वं न  
स्यात् ॥

( प्रदीपः ) उपदेशग्रहणानुवृत्त्या प्रातिपदिकानां सत्वं न  
भविष्यतीति मत्वाऽऽह—धातुग्रहणं किमर्थमिति ॥

इतरः पूर्वसूत्रेषु विच्छिन्न उपदेशाधिकार इत्याह—षोड-  
ञ्चिति । षड् दन्ता असेति बहुव्रीहिः, 'वयसि दन्तस्य दत्' इति  
दन्तादेशः । 'षण् उत्वं दत्तदशधासूत्रपदादेः दृत्वं च' इति  
उत्त्वष्टत्वे । षण्डशब्दोऽव्युत्पन्नं प्रातिपदिकम् ॥ षडिक  
इति । अनुकम्पितः षडङ्गुलिरिति 'बह्वचो मनुष्यनाम्नष्ट्रज्वा'  
इति ठच्, 'ठाजादावृध्वम्—' इति ङुलिशब्दस्य लोपः, 'ठस्येकः'  
इतीकादेशः, 'यस्येति च' इत्यकारलोपः ॥

लषितेति । षकारोपदेशस्तु प्रनिलषतीत्यादौ 'शेषे विभाषा-  
ऽस्कादावषान्त उपदेशे' इति नेर्णत्वप्रतिषेधार्थः स्यात् ॥

( उद्ध्योतः ) उपदेशग्रहणानुवृत्त्येति । 'प्रातिपदिकानां  
नोपदेशः' इत्युक्तेरिति भावः । अत्र षण्ड इति षडित्यादेरप्युप-  
लक्षणम् ॥

नन्वेवं सति प्रतिपत्तिलाघवाय सकारमेवोपदिशेदत आह—  
षकारोपदेशस्त्विति ॥

( ६०७३ प्रतिषेधवार्तिकम् ॥ १ ॥ )

॥ \* ॥ सादेशे सुब्धातुष्टिवुष्वक्ततीनां  
प्रतिषेधः ॥ \* ॥

( भाष्यम् ) सादेशे सुब्धातुष्टिवुष्वक्ततीनां  
प्रतिषेधो वक्तव्यः । सुब्धातु—षोडीयति, षण्डी-  
यति ॥ ष्टिवु—ष्टीवति ॥ व्वक्, व्वक्ते ॥

( प्रदीपः ) षोडीयतीति । षोडन्तमाचष्टे इति णिचि  
टिलोपे पचाद्यचि कृते षोडमिच्छति आत्मने—इति क्यच्,  
'क्यचि च' इतीत्वम् ॥

( उद्ध्योतः ) वार्तिके सुब्धातुग्रहणं नामधेयित्वात्पदलक्षण-  
मिति ध्वनयन् उभयात्मकमुदाहरणमाह—षोडीयतीति । आख्या-  
नणिचः प्रातिपदिकादेवोत्पत्तेरुपात्तसुब्धातोरुदाहरणलाभाय तत्प्रकृ-  
तिकक्यजन्तपर्यन्तधावनम् ॥

( वार्तिकान्यथासिद्धिबोधकभाष्यम् )

सुब्धातूनां तावन्न वक्तव्यः । उपदेश इति वर्तते, उद्देशश्च प्रातिपदिकानां नोपदेशः ॥

यद्येवम्, नार्थो धातुग्रहणेन ।

कसान्न भवति—षोडन्, षण्डः, षडिक इति ? उपदेश इति वर्तते, उद्देशश्च प्रातिपदिकानां नोपदेशः ॥

ष्ठिवेरपि द्वितीयो वर्णष्टकारः ।

यदि ठकारः, तेष्ठीव्यत इति न सिध्यति ।

एवं तर्हि थकारः ।

यदि थकारः, दुष्टयूषति-टेष्ठीव्यत इति न सिध्यति ।

एवं तर्हि द्वाविमौ षिवू । एकस्य द्वितीयो वर्णष्टकारः, अपरस्य थकारः ।

यस्य थकारस्तस्य सत्त्वं प्राप्नोति ॥

एवं तर्हि द्वाविमौ द्विषकारौ षिवुष्वक्ती ।

किं कृतं भवति ?

पूर्वस्य षकारस्य सत्त्वे कृते परेण सन्निपाते घृत्वं भविष्यति ।

नैवं शक्यम्, इह हि—श्वलिट् णीवति, मधु-लिट् ष्वक्ते—घृत्वस्यासिद्धत्वात् ‘डः सि धुट्’ ( ८।३।२९ ) इति धुट् प्रसज्येत ॥

एवं तर्हि यकारादी षिवुष्वक्ती ।

किं यकारो न श्रूयते ?

लुप्तनिर्दिष्टो यकारः ॥

( प्रदीपः ) उद्देश इति । लक्षणेन प्रतिपादनं सुब्धातूनाम्, न तु साक्षादुच्चारणमित्यर्थः ॥

द्वितीयो वर्णष्टकार इति । तत्र षस्य सत्त्वे कृते घृत्वं क्रियते ॥

लुप्तनिर्दिष्ट इति । ‘लोपो व्योर्वलि’ इति लक्षणेन लुप्तः । तत उपदेशे धात्वादित्वाभावात्सत्त्वाभावः । तत्र यदा षिवु-द्वितीयो वर्णस्थकारस्तदा ‘पूर्वत्रासिद्धीयमद्विर्वचने’ इति कृत-घृत्वस्यापि द्विर्वचने ‘शपूर्वाः खयः’ इति शरो लोपे कर्तव्ये पूर्वत्रासिद्धत्वात् घृत्वनिवृत्तौ तेष्ठीव्यत इति भवति ॥

( उद्ध्योतः ) भाष्ये—धुट् प्रसज्येतेति । एवं च द्वितीयठ-कारकस्यापि सत्त्वापत्तिर्दोष इति बोध्यम् ॥

समापत्ते (भाष्ये)—यकारादी इति । षिवुत्वेनैक्यात् द्विर्वचन-निर्देश इति बोध्यम् ॥ ननु द्वितीयवर्णस्य थकारत्वेऽपि कृतघृत्वस्य द्विर्वचनानात् ‘तेष्ठीव्यते’ इति कथं सिद्ध्येत् ? अत आह—तत्र यदेति । शरो लोपे कर्तव्ये पूर्वत्रासिद्धत्वात् ॥ घृत्वनिवृत्ताविति ।

१ ‘अपरस्य षकारस्य सत्त्वे थकारः’ इति ट. पाठः ॥

२ इत्यंशश्चिन्त्य इति । वस्तुतस्तु तत्र वकारस्य दन्त्यग्रहणेन ग्रहणमनिष्ट-मिति ‘आशङ्का स्यात्’ इति प्रदीपवचनमनुक्तम् । दन्त्यग्रहणेन वकारस्य ग्रहणं मानूदित्येतदर्थं खिदादयो निर्दिष्टा इत्येव वक्तव्यमिति भावः ॥

‘पूर्वत्रासिद्धीयम्—’ इत्यस्य द्विर्वचने कर्तव्ये कृते चेत्यर्थादसिद्धत्वेन सिद्धस्य निवृत्त्यभावाच्च चिन्त्यमिदम् । तस्मात्पूर्वत्रासिद्धीयमित्यस्या-नित्यत्वादकृतघृत्वस्यैव द्वित्वादीति वक्तुमुचितम् ॥

( सूत्रप्रयोजनभाष्यम् )

अथ किमर्थं षकारमुपदिश्य तस्य स आदेशः क्रियते, न सकार एवोपदिश्येत ।

लघ्वर्थमित्याह ।

कथम् ?

अविशेषेणायं षकारमुपदिश्य सकारमादेश-मुक्त्वा लघुनोपायेन षत्वं निर्वर्तयति—‘आदेशप्र-त्यययोः’ ( ८।३।५९ ) इति । इतरथा हि येषां षत्व-मिष्यते तेषां तत्र ग्रहणं कर्तव्यं स्यात् ॥

( षोपदेशप्रदर्शकभाष्यम् )

के पुनः षोपदेशा धातवः पठितव्याः ?

अथ कोऽत्र भवतः पुरुषकारः ? यद्यन्तरेण पाठं किञ्चिच्छक्यते वक्तुं तदुच्यताम् ।

अन्तरेणापि पाठं किञ्चिच्छक्यते वक्तुम् ।

कथम् ?

अज्दन्त्यपराः सादयः षोपदेशाः, सिद्धस्वदि-स्विदिस्वस्विपश्च, सृपिसृजिस्तृस्त्यासेकस्त्वर्जम् ॥

( प्रदीपः ) के पुनरिति । पाठभ्रंशसंभवात्प्रश्नः ॥

अज्दन्त्यपरा इति । दन्त्यग्रहणेन वकारो न गृह्यत इत्याशङ्का स्यादिति खिदादयो भेदेन निर्दिष्टाः ॥

( उद्ध्योतः ) पाठेन निर्णयात्प्रश्नोऽनुपपन्न इत्यत आह—पाठभ्रंशेति ॥

वकारस्यापि दन्त्यत्वात्स्वदादीनां भेदेन निर्देशोऽयुक्त इत्यत आह—दन्त्यग्रहणेनेति । आशङ्का स्यादित्यंशश्चिन्त्यः । तेन स्वादातोर्न षोपदेशत्वमित्यसिद्धददिति सिद्धम् । अज्दन्त्यौ सात्परौ येषान्ते सकारादयः सर्वे षोपदेशा इत्यर्थः ॥

( १०७१ विधिसूत्रम् ॥ ६ । १ । ३ आ. ३६ )

२५०२ णो नः ॥ ६ । १ । ६५ ॥

( नत्वाधिकरणम् )

( सूत्रप्रयोजनभाष्यम् )

अथ किमर्थं णकारमुपदिश्य तस्य नकार आदेशः क्रियते, न नकार एवोपदिश्येत ?

लघ्वर्थमित्याह ।

कथम् ?

३ क. ग. ज. पुस्तकेषु ‘असिस्वदिति सिद्धम्’ इति पाठः, स च ‘असि-स्वदत्’ इत्यादिरूपस्यैकदेश एव गृहीतः ॥

४ ‘अज्दन्त्यपराः सादयः’ इति भाष्यस्यार्थमाह—अज्दन्त्याविति ॥

अविशेषेणायं णकारमुपदिश्य तस्य नकारमादेश-  
मुक्त्वा तस्य लघुनोपायेन णत्वं निर्वर्तयति—‘उप-  
सर्गादसमासेऽपि णोपदेशस्य’ ( ८।४।१४ ) इति ।

इतरथा हि येषां णत्वमिष्यते तेषां तत्र ग्रहणं  
कर्तव्यं स्यात् ।

( णोपदेशपरिगणनभाष्यम् )

के पुनर्णोपदेशा धातवः पठितव्याः ?

कोऽत्र भवतः पुरुषकारः ?

यद्यन्तरेण पाठं किञ्चिच्छक्यते वक्तुं तदुच्यताम् ।

अन्तरेणापि पाठं किञ्चिच्छक्यते वक्तुम् ।

कथम् ?

सर्वे नादयो णोपदेशाः, नृतिनन्दिनर्दिनकिना-  
टिनाधृताधृनृवर्जम् ॥

( १०७२ विधिसूत्रम् ॥ ६।१।३ आ. ३७ )

२५०३ लोपो व्योर्वलि ॥ ६।१।६६ ॥

( लोपाधिकरणम् )

( ६०७४ उपसंख्यानवार्तिकम् ॥ १ ॥ )

॥ \* ॥ व्योर्लोपे क्वावुपसंख्यानम् ॥ \* ॥

( भाष्यम् ) व्योर्लोपे क्वावुपसंख्यानं कर्तव्यम् ।

इहापि यथा स्यात्—कण्डूयतेरप्रत्ययः—कण्डूरिति ।

किं पुनः कारणं न सिध्यति ?

वलीत्युच्यते, न चात्र वलादि पश्यामः ।

ननु चायं क्विवेव वलादिः ।

क्विलोपे कृते वलाद्यभावाच्च प्राप्नोति ॥

एवं तर्हि—इदमिह संप्रधार्यम्—क्विलोपः  
क्रियताम्—यलोप इति, किमत्र कर्तव्यम् ?

परत्वात् क्विलोपः, नित्यत्वाच्च ।

नित्यः खल्वपि क्विलोपः । कृतेऽपि यलोपे प्राप्नोत्य-  
कृतेऽपि प्राप्नोति । नित्यत्वात्परत्वाच्च क्विलोपः ।  
क्विलोपे कृते वलाद्यभावाद्यलोपो न प्राप्नोति ॥

( प्रदीपः ) कण्डूयतेरप्रत्यय इति । ननु च ‘कण्डू-  
दिभ्यो यक्’ इत्यत्र ‘नैतेभ्यः क्तिप् दृश्यते’ इत्युक्तम्, तत्कथम-  
प्रत्ययः ? एवं तर्हि कण्डूमिच्छतीति क्यजन्तात् क्तिप् क्रियते ।

द्विविधा हि कण्डूद्वयः । तत्र धातुभ्यो यग्विधानात् प्रातिपदि-  
क्रेभ्यः क्यजादयो भवन्त्येव । तत्र क्यजन्तात्कण्डूयशब्दात्  
क्तिप् कृते ‘वेरपृक्तस्य’ इति लोपे अतो लोपे च वलः परस्या-  
भावाद्यलोपो न प्राप्नोतीति वचनम् ॥

न चात्र वलादिमिति । यद्यपि विशेष्यासंनिधाना-  
त्तदादिविधेरभावः, तथापि संभवमात्रेणैतदुक्तम् । संभवति हि  
‘कृतम्’ इत्यादौ वलादिप्रत्ययः ॥

ननु चायमिति । अतो लोपस्य चात्र यलोपविधिं प्रति  
स्थानिवत्त्वनिषेधः । अथ कण्डूयशब्दस्य धातुत्वाद्यलोपे कृते  
परिशिष्टस्य धातुसंज्ञासद्भावादतो लोपस्य स्थानिवद्भावादुवच-  
कस्माच्च भवति ? उच्यते—अतो लोपस्य स्थानिवद्भावादेव  
कण्डूयशब्दस्य धातुत्वाभावादुवचोऽप्रसङ्गः । तस्य हि स्थानिवत्त्वे  
पूर्वस्य धातुत्वं नास्ति । यणादेशस्तर्ह्यलोपस्य स्थानिवद्भावात्  
प्राप्नोति । भवतु, तस्य किवाश्रय ऊट् करिष्यते । ऊटि च कर्तव्ये  
नास्ति स्थानिवद्भावः, आदिष्टादर्थः पूर्वत्वादकारस्य । अत एव  
‘कण्डूवौ—कण्डूवः’ इत्यादावूठ उवङि कर्तव्ये नास्त्यलोपस्य  
स्थानिवद्भावः । यदा तु कण्डूयशब्दात् प्रातिपदिकाद्विभक्तिस्तदो-  
वङ् न भवति—‘कण्डूवौ—कण्डूवः’ इति ॥

परत्वादिति । नन्वकृतेऽतो लोपे यलोपस्याप्रसङ्गः ।  
तत्रालोपादन्तरङ्गत्वात् पूर्व विलोपेन भाव्यमिति यलोप-  
क्विलोपयोर्विप्रतिषेधाभावः । एवं तर्हि ‘आर्धधातुके’ इति  
विषयसम्भ्याश्रयणात् पूर्वमतो लोपः पश्चात् क्विविति भवति  
विप्रतिषेधः ॥

( उद्द्योतः ) ननु कण्डूदीनां धातुत्वात्कथं तेभ्यः सुबन्ता-  
द्विहितः क्यच् ? अत आह—द्विविधा हीति ॥

यद्यपीति । तदन्तर्विध्यपवादात्तदादिविधिरपि विशेषणेनैवेति  
भावः ॥ तथापीति । उदाहरणेषु प्रायो वलादिप्रत्ययसंभवादिति  
भावः । ‘गौघेरः’ इत्यादौ व्यभिचारात्प्राय इति ॥

नन्वत्रालोपस्य ‘अचः परस्मिन्—’ इति स्थानिवत्त्वात्कथं क्तिप्परत्वं  
यस्य ? इत्यत आह—अतो लोपस्येति । परिशिष्टस्य धातुसंज्ञासद्भावे  
‘कण्डूय’शब्दस्य धातुत्वं हेतुः ॥ धातुत्वं नास्तीति । किन्तु  
धात्ववयवत्वमेवेति भावः ॥ यणादेश इति । ‘इको यणञि’ इत्य-  
नेन ॥ उवङि कर्तव्य इति । ऊट ऊकारस्यादिष्टादचः पूर्वत्वा-  
दिति भावः । ‘ओः सुपि’ इति यणादेशस्तु न, संयोगपूर्वत्वाच्च ।  
वस्तुतः ‘कौलुप्तं न स्थानिवत्’ इति नाऽत्र यणादेशप्राप्तिः,

१ क. ट. पुक्तकयोः कृतेशब्दस्य न पाठः ॥

२ छ. पुक्तके ‘एवं तर्हि’ शब्दस्य न पाठः ॥

३ तस्य हीति । अकारस्य स्थानिवत्त्वे हि अकारविशिष्टस्यैव धातुत्वं न  
तद्रहितस्येति पूर्वस्य धातुत्वं नेत्यर्थः ॥

४ आदिष्टादचः पूर्वत्वादिति । स्थानिवत्तादचः पूर्वत्वाभावादित्यर्थः ॥

५ अत एव—ऊटि कर्तव्ये स्थानिवद्भावाभावादेव ॥

६ विभक्तिस्तदेति । धातुत्वाभावादुवङ् नेति तात्पर्यम् ॥

७ अन्तरङ्गत्वादिति । अपरनिमित्तत्वेन वेरपृक्तस्येति विलोपस्यान्तर-  
ङ्गत्वमिति भावः ॥

८ पश्चात्किञ्चित् । अन्तरङ्गत्वात्पूर्वमलोपे जाते क्विलोपयोः प्राप्तयोः  
परत्वात्क्विलोप इति भावः ॥

९ इति भाव इति । उत्सर्गसमानदेशा अपवादा इति परिभाषणादिति  
भावः ॥

१० ननु ‘कण्डूयशब्दस्य धातुत्वाद्यलोपे’ इति प्रदीपे यलोपे धातुत्वस्य  
हेतुत्वं न संगच्छत इत्यत आह—परिशिष्टस्य धात्विति ॥

सखीरितेः सखीरितिवत्—इति बोध्यम् ॥ एवं तर्हीति । परविषयेऽपि जायमानस्य परनिमित्तत्वमिति कथयतीत्यादावलोपस्य स्थानिवत्त्वेन वृद्धभावासिद्धिरिति भावः ॥

( उपसंख्यानप्रत्याख्यानभाष्यम् )

एवं तर्हि प्रत्ययलक्षणेन भविष्यति ।

वर्णाश्रये नास्ति प्रत्ययलक्षणम् । यदि वा कानि-  
चिदन्यान्यपि वर्णाश्रयाणि प्रत्ययलक्षणेन भवन्ति  
तथेदमपि भविष्यति ॥

अथवैवं वक्ष्यामि—‘लोपो व्योर्वलि’ ।

ततः—‘वेः’ । व्यन्तयोश्च व्योर्लोपो भवति ।

ततः—‘अपृक्तस्य’ । अपृक्तस्य च लोपो भवति ।  
वेरित्येव ॥

( प्रदीपः ) यदि वेति । यथा—अतृणेडित्यत्रेमागमः ॥

ननु यस्य प्रत्ययत्वं निमित्तं वर्णस्तु प्रत्ययविशेषणत्वेनोपा-  
दीयते, तद्वदु प्रत्ययलक्षणेन; यथा—इमागमो हलादौ पिति  
सार्वधातुके विधीयमानः । यलोपस्तु वर्णनिमित्तो न प्रत्यय-  
निमित्त इति कथं प्रत्ययलक्षणेन स्यात् ? इत्याशङ्क्य परिहारान्तर-  
माह—अथवेति । ‘वेरपृक्तस्य’ इत्ययं योगो विभज्यते । ‘वेः’  
इत्येको योगः, तत्र व्योरिति वर्तते । वेरिति च प्रत्ययग्रहण-  
परिभाषया तदन्तस्य ग्रहणम्, तस्यैव व्योरिति विशेषणम् ।  
तेन वकारयकारान्तस्य विप्रत्ययान्तस्यालोऽन्तस्य लोपो भवति ।  
प्रत्ययलक्षणेन च विप्रत्ययान्तत्वम् ॥

( उद्घोतः ) प्रत्ययत्वं निमित्तमिति । प्रत्ययत्वं तद्व्याप्य-  
धर्मो वा निमित्ततावच्छेदक इत्यर्थः । ‘प्रत्ययो निमित्तम्’ इति  
पाठान्तरम् ॥ वर्णनिमित्त इति । अस्य प्रत्ययनिमित्तत्वे ‘गौघेरः’  
इत्यादौ यलोपानापत्तिस्तदर्थालाभश्चेति भावः ॥

( ६०७५ व्योर्वकाराक्षेपवार्तिकम् ॥ २ ॥ )

॥ \* ॥ वलोपाप्रसिद्धिरुद्धाव-  
वचनात् ॥ \* ॥

( भाष्यम् ) वलोपस्याप्रसिद्धिः—आस्त्रेमाणम्,  
जीरदानुरिति ।

किं कारणम् ?

ऊङ्गाववचनात् । ‘छोः शूडनुनासिके च’ ( ६।  
४।१९ ) इत्युद् प्राप्नोति ॥

( प्रदीपः ) जीरदानुरिति । नैनु नात्रोद् प्राप्नोति । एवं

१ ननु आर्धधातुक इति विषयसप्तम्याश्रये परनिमित्तत्वाभावादलोपस्य  
स्थानिवद्भावो न स्यादत आह—परविषयेऽपीति ॥

२ यलोपस्य प्रत्ययनिमित्तत्वे दोषमाह—गौघेर इत्यादाविति । अत्र  
दस्य एवादेशे रमात्रस्य प्रत्ययत्वाभावेन लोपो न भविष्यति । तस्मिन् सूत्रे  
हि प्रत्ययस्यानुवर्तनात् प्रत्ययनिमित्तत्वरूपस्यार्थस्यालाभश्चेतीति भावः ॥

३ ‘जीवेरदानुः’ इत्यनेन जीवधातोर्दानुप्रत्ययः क्रियते, तत्र निमित्ता-  
भावादूः प्रसङ्ग एव नास्तीति जीरदानुग्रहणं नोपयुज्यते, अतस्त्राग्रहणप्रयोजन-  
माह—ननु नात्रोडित्यादिना ॥

९ पा० प०

तर्हि तुल्यप्रतिविधानत्वादुपक्षिप्तम् । वलोपावकाशप्रदर्शनेन  
वाऽऽस्त्रेमाणमित्यत्र वलोपासिद्धिः प्रदर्श्यते ॥

( उद्घोतः ) ( भाष्ये ) वलोपाप्रसिद्धिरिति । वलोपस्यास्त्रेमा-  
णमित्यादावप्रसिद्धिः—असिद्धिः, ऊठाबाधादिति वार्तिकार्थः ॥ तुल्य-  
प्रतिविधानत्वादिति । यथा सूत्रानारंभे छान्दसत्वादास्त्रेमाण  
मित्यत्र वर्णलोपः, एवं जीरदानुरित्यत्रापि—इति प्रदर्शनायोपन्यास  
इत्यर्थः ॥ वलोपावकाशेति । वर्चनसामर्थ्यादूठं बाधित्वा वलोप  
इति यो आम्नेत्तं प्रतीत्यर्थः ॥

( ६०७६ वकारग्रहणेऽतिप्रसङ्गापादकवार्तिकम् ॥ ३ ॥ )

॥ \* ॥ अतिप्रसङ्गो ब्रश्चादिषु ॥ \* ॥

( भाष्यम् ) ब्रश्चादिषु चातिप्रसङ्गो भवति ।  
इहापि प्राप्नोति—ब्रश्चनः, ब्रीहयः, ब्रण इति ॥

( अतिप्रसङ्गनिरासे वार्तिकावतरणभाष्यम् )

उपदेशसामर्थ्यात्सिद्धम् । उपदेशसामर्थ्यात्  
ब्रश्चादिषु लोपो न भविष्यति ॥

( ६०७७ आक्षेपवार्तिकम् ॥ ४ ॥ )

॥ \* ॥ उपदेशसामर्थ्यात्सिद्धमिति

चेत्संप्रसारणहलादिशेषेषु

सामर्थ्यम् ॥ \* ॥

( भाष्यम् ) उपदेशसामर्थ्यात्सिद्धमिति चेत्,  
अस्त्यन्यदुपदेशवचने प्रयोजनम् । संप्रसारणहला-  
दिशेषेषु कृतेषु वकारस्य श्रवणं यथा स्यात्—  
वृक्कणः, वृक्कणवान्, वृश्चति, विव्रश्चिषतीति ॥

( ६०७८ समाधानवार्तिकम् ॥ ५ ॥ )

॥ \* ॥ न वा बहिरङ्गलक्षणत्वात् ॥ \* ॥

( भाष्यम् ) न वा एतत्प्रयोजनमस्ति ।

किं कारणम् ?

बहिरङ्गलक्षणत्वात् । बहिरङ्गाः संप्रसारणहला-  
दिशेषाः, अन्तरङ्गो लोपः । असिद्धं बहिरङ्गमन्त-  
रङ्गे ॥

( प्रदीपः ) अन्तरङ्गो लोप इति । ततश्चाकृतयोरेव  
संप्रसारणहलादिशेषयोर्वलोपः प्राप्त उपदेशसामर्थ्यान्न भवति ॥

( उद्घोतः ) नन्वन्तरङ्गत्वादलोपप्राप्तौ कथं दोषनिवृत्तिः ?  
अत आह—ततश्चेति ॥

४ वचनसामर्थ्यात्—लोपो व्योरिति वलोपवचनसामर्थ्यात् । वलोपोऽन-  
वकाश इति यस्य अमः स्यात् प्रति ऊठाभावविषये वलोपावकाशः प्रदर्श्यते  
इति भावः ॥

५ ननु अन्तरङ्गे कर्तव्ये जातं तत्कालप्राप्तं वा बहिरङ्गमसिद्धमिति हि  
‘असिद्धं बहिरङ्ग—’ इत्यस्या अर्थः, न तु तदुत्तरकालप्राप्तस्य बहिरङ्गस्यासि-  
द्धत्वमनया क्रियते । अत्र हि वृक्कण इत्यादौ प्रथमतो वलोपे जाते पश्चात्प्राप्तस्य  
संप्रसारणस्य कथननयाऽसिद्धत्वमित्याशेषं वारयति—ततश्चाकृतयोरेवेति ॥



( ६०७९ व्योर्वकारप्रत्याख्यानवार्तिकम् ॥ ६ ॥ )

॥ \* ॥ अनारम्भो वा ॥ \* ॥

( भाष्यम् ) अनारम्भो वा पुनर्वेलोपस्य न्याय्यः ।

कथम्-आस्त्रेमाणम्, जीरदानुरिति ?

( प्रदीपः ) अनारम्भो वेति । वाग्रहणात्समाधानं वाऽऽस्त्रेमाणमित्यत्राश्रयणीयम्—‘छान्दसत्वादूढ न भवति’ इत्युक्तं भवति । वलोपश्चात्र प्रत्याख्यायते न यलोपः, गांथेरः—पचैरन्नित्यादौ तस्योपयोगात् ॥

( उद्ध्योतः ) वाग्रहणादिति । एवं चारम्भवादिनाऽपि ‘आस्त्रेमाणम्’ इत्यत्र छान्दसत्वाश्रयणावश्यकत्वेऽनारम्भ एव न्याय्य इति भाष्यतात्पर्यमिति भावः । तदेव ध्वनयन्नाह—वलोपश्चात्रेति । एवं च धिन्विप्रभृतिभ्यो वान्तेभ्यो विज्ञेनभिधानाच्चेति बोध्यम् ।

( ६०८० अनुपपत्तिपरिहारवार्तिकम् ॥ ७ ॥ )

॥ \* ॥ आस्त्रेमाणं जीरदानुरिति

वर्णलोपात् ॥ \* ॥

( भाष्यम् ) आस्त्रेमाणं जीरदानुरिति छान्दसाद्वर्णलोपात्सिद्धम् ॥

( ६०८१ अनुपपत्तिपरिहारे दृष्टान्तवार्तिकम् ॥ ८ ॥ )

॥ \* ॥ यथा संस्फानो गयस्फानः ॥ \* ॥

( भाष्यम् ) तद्यथा—संस्फायनः—संस्फानः, गयस्फायनः—गयस्फान इति ॥

—→←—

( १०७३ विधिसूत्रम् ॥ ६ । १ । ३ आ. ३८ )

२५०४ वेरपृक्तस्य ॥ ६ । १ । ६७ ॥

( उपसंख्यानभाष्यम् )

दर्विजागृव्योः प्रतिषेधो वक्तव्यः । दर्विः, जागृविः ॥

किमुच्यते—दर्विजागृव्योः प्रतिषेधो वक्तव्य इति यदाऽपृक्तस्येत्युच्यते ।

भवति वै किञ्चित्, आचार्याः क्रियमाणमपि चोदयन्ति ।

तद्वा कर्तव्यम्, दर्विजागृव्योः प्रतिषेधो वा वक्तव्यः ॥

( प्रदीपः ) भवति वै किञ्चिदिति । यत्सूत्रे क्रियते वस्तु तदाचार्याश्चोदयन्ति तदर्थस्यान्यथासिद्धत्वप्रतिपादनाय ।

१ ननु आस्त्रेमाणमित्यत्र लोपो व्योरिति वलोपेनैव रूपं सिद्धयतीति ‘अनारम्भो वा’ इति वार्तिकमनुपपन्नमत आह—वाग्रहणादिति । एवञ्चास्त्रेमाणमित्यत्र छान्दसत्वादूढ बाधित्वा वलोप इति भावः ॥

२ विज्ञेनभिधानादिति । वलोपप्रत्याख्यानपरमाध्यात् धिन्विधातोर्विज्ञेन, अन्यथा एतदर्थं वलोपविधानमावश्यकं स्यादित्यर्थः ।

३ केषुचित् पुस्तकेषु ‘दर्विजागृव्योः प्रतिषेधः’ इत्येवं वार्तिकमधिकं पठ्यते । तद्वहुतरपुस्तकपाठविरोधाज्जायतव्यम् । अन्यच्च यद्येतद्वार्तिकं स्यात्तदा भाष्यकृदनुवादवाक्ये ‘किमुच्यते—दर्विजागृव्योः प्रतिषेधो वक्तव्य

तत्र—भवति वै किञ्चित्—इत्येकं वाक्यम् । किं तदित्याह—आचार्याः क्रियमाणमपि चोदयन्ति—इति । अथवा चोदनक्रिया भवतिक्रियायाः कर्त्रा भवतीत्येकमेव वाक्यम् ॥

( उद्ध्योतः ) यत्सूत्रे इति । एवं चापृक्तस्येति वाक्यम्—इदं वा—इति तदर्थं इति भावः ॥ चोदनक्रियेति । किञ्चिदाचार्याः क्रियमाणमपि चोदयन्तीत्यन्तप्रतिपाद्या ॥

( ६०८२ प्रतिषेधानर्थक्यबोधकवार्तिकम् ॥ १ ॥ )

॥ \* ॥ वेर्लोपे दर्विजागृव्योरप्रतिषेधो-

ऽनुनासिकपरत्वात् ॥ \* ॥

( भाष्यम् ) वेर्लोपे दर्विजागृव्योरप्रतिषेधः । अनर्थकः प्रतिषेधः—अप्रतिषेधः ।

लोपः कस्मान्न भवति ?

अनुनासिकपरत्वात्, अनुनासिकपरस्य विशब्दस्य ग्रहणम् । न चात्रानुनासिकपरो विशब्दः, शुद्धपरश्चात्र विशब्दः ॥

( प्रदीपः ) अप्रतिषेध इति । अपृक्तस्येति न वक्तव्यमित्यर्थः ॥

अनुनासिकपरत्वादिति । परशब्दो विशिष्टदेशावयववाची । यस्य विशब्दस्य पर इकारोऽनुनासिकः—अत एवेत्संज्ञकः स एवानुक्तो लोपविधानाय, न त्वनुनासिकपर इत्यर्थः ॥

( उद्ध्योतः ) विशिष्टदेशेति । विशिष्टः—परत्वविशिष्टो देशो यस्य तादृशावयववाचीत्यर्थः, न त्ववधिसापेक्षार्थवाचीति भावः ॥ अत एवेत्संज्ञक इति । विधेयविषये उच्चारणार्थानामपीत्संज्ञकत्वादिति भावः ॥

( वार्तिकाक्षेपभाष्यम् )

यद्यनुनासिकपरस्य विशब्दस्य ग्रहणमित्युच्यते, घृतस्पृक्-दलस्पृक्-अत्र न प्राप्नोति, न ह्येतस्माद्विशब्दादनुनासिकं परं पश्यामः ।

‘अनुनासिकपरत्वात्’ इति नैवं विज्ञायते—अनुनासिकः परो यस्मात्सोऽयमनुनासिकपरः, अनुनासिकपरत्वादिति ।

कथं तर्हि ?

अनुनासिकः परोऽस्मिन् सोऽयमनुनासिकपरः, अनुनासिकपरत्वादिति ॥

एवमपि प्रियं दर्वि—अत्रापि प्राप्नोति ।

इति इत्यत्र ‘किमुच्यते—दर्विजागृव्योः प्रतिषेध इति’ इति वार्तिकस्यैवानुवादः क्रियेत, कुतश्च भाष्यवाक्यस्येति ॥

४ यदाऽपृक्तस्येति । यदा सूत्रेऽपृक्तस्येति क्रियते तदा दर्विरित्यादौ लोपप्राप्त्यभावात्किमुच्यते प्रतिषेधो वक्तव्य इतीत्यर्थः ॥

५ अनुनासिकः परोऽस्मिन्निति । एवं हि विग्रहे घृतस्पृगित्यत्र किन इकारस्यानुनासिकत्वादनुनासिकपरत्वं सम्पद्यत इति लोपः सिध्यति ॥

६ प्रियं दर्विति । अत्र वेरिकारस्य ‘अणोऽग्रगृह्यस्या—’ इत्यनुनासिकत्वे लोपः प्राप्नुयात् ॥

असिद्धोऽनुनासिकः ॥

एवमपि धात्वन्तस्य प्रतिषेधो वक्तव्यः । ईवि, दिवि, धिवि ॥

( प्रदीपः ) इतरः पञ्चम्यर्थं बहुव्रीहिं मत्वा चोदयति—यदीति । विनो नकारस्य लुप्तत्वादनुनासिकपरत्वाभावात्मा भूलोपः, घृतस्पृगित्यादावेव तु न प्राप्नोति, किनो नकारस्य लुप्तत्वात् ॥

नैवं विज्ञायत इति । एवं हि विज्ञायमाने 'प्रियदर्वि-मन्यः' इत्यादौ स्यात्, इष्टे चै विषये न स्यात् ॥

प्रियदर्वाति । अत्र 'अणोऽप्रग्रहस्यानुनासिकः' इत्यनुनासिकः । प्रिया दर्विर्न्यस्य तत्-प्रियदर्वि ॥

असिद्ध इति । पूर्वत्रासिद्धमिति वचनात् ॥

( उद्घोतः ) ननु दर्विरित्यादौ जातस्य विनोऽनुनासिकपरत्वालोपः स्यादित्येव किं नापादितम् ? अत आह—लुप्तत्वादिति ॥ इत्यादावेव त्विति । इत्यादावपि त्वित्यर्थः ॥

( ६०८३ प्रतिषेधानर्थक्यबोधकवार्तिकम् ॥ २ ॥ )

॥ \* ॥ धात्वन्तस्य चार्थवद्ग्रहणात् ॥ \* ॥

( भाष्यम् ) अर्थवतो विशब्दस्य ग्रहणम्, न धात्वन्तोऽर्थवान् ॥

( प्रदीपः ) अर्थवत इति । किवादयः 'कर्तरि कृत्' इति प्रतिज्ञापितेनार्थेनार्थवन्तः ॥

( उद्घोतः ) ननु किवादीनामपि लोकेऽप्रयोगेणानर्थकत्वात् तेषामपि लोपो न स्यादत आह—किवादय इति । शास्त्रीयं काल्पनिकमर्थवत्त्वं तेषामप्यस्येवेति भावः ॥

( ६०८४ प्रकारान्तरबोधकवार्तिकम् ॥ ३ ॥ )

॥ \* ॥ वस्य वाऽनुनासिकत्वासिद्धम् ॥ \* ॥

( भाष्यम् ) अथवा वकारस्यैवेदमनुनासिकस्य ग्रहणम् । सन्ति हि यणः साऽनुनासिका निरनुनासिकाश्च ॥

( प्रदीपः ) वस्येति । अनुनासिकवकारस्येदमनुकरणं वेरिति ॥

( उद्घोतः ) अनुनासिकेति । किवादिषु चानुनासिको वकारः प्रतिज्ञात इत्यर्थः ॥

( १०७४ विधिसूत्रम् ॥ ६ । १ । ३ आ. ३९ )

२५०५ हलङ्याब्भ्यो दीर्घात्सुतिस्य-

पृक्तं हल् ॥ ६ । १ । ६८ ॥

( वार्तिकावतरणभाष्यम् )

यदि पुनरयमपृक्तलोपः संयोगान्तलोपो विज्ञा-येत ।

किं कृतं भवति ?

द्विहलपृक्तग्रहणं तिस्रोश्च ग्रहणं न कर्तव्यं भवति ॥

( प्रदीपः ) द्विहलपृक्तग्रहणमिति । 'ङ्यापोर्दीर्घात्सोः' इत्येव वक्तव्यमित्यर्थः ॥

( उद्घोतः ) ङ्यापोर्दीर्घात्सोरिति । ङ्यावन्तात्तिसोरनभिधानादिति भावः । अनभिधाने चेदमेव भाष्यं मानम् । 'प्रत्यया-प्रत्ययोः—' इति न्यायेनानुनासिकोकारविशिष्टपाठेन च सोः प्रत्यय-स्यैव ग्रहणमिति सुरासुतमाचष्टे—सुराः सुरासावित्यादौ न लोपा-पत्तिरिति न तद्व्यावृत्तयेऽपृक्तग्रहणमिति बोध्यम् ॥

( ६०८५ सूत्रप्रयोजनवार्तिकम् ॥ १ ॥ )

॥ \* ॥ हलन्तादपृक्तलोपः संयोगान्त-लोपश्चेन्नलोपाभावो यथा पच-न्निति ॥ \* ॥

( भाष्यम् ) हलन्तादपृक्तलोपः संयोगान्तलोप-श्चेन्नलोपाभावः—राजा, तक्षा । संयोगान्तलोप-स्यासिद्धत्वान्नलोपो न प्राप्नोति ।

यथा-पचन्-इति । तद्यथा—पचन्, यजन्-इ-त्यत्र संयोगान्तलोपस्यासिद्धत्वान्नलोपो न भवति ॥

( प्रदीपः ) राजेति । नलोपे कर्तव्ये संयोगान्तलोपस्या-सिद्धत्वाच्चकारान्तं पदं न भवति, किं तर्हि ? सकारान्तम् । यदा तु 'स्वादिष्वसर्वनामस्थाने' 'अयचि' इति, अयचि सर्वनाम-स्थाने पूर्वं पदमिति व्याख्यानं तदा सावपि परतः पदसंज्ञायां सत्यां नलोपः सिद्ध्यति । कृते तु नलोपे संयोगान्तत्वाभावात् सुलोपो न प्राप्नोतीत्युभयथा दोषप्रसङ्गः ॥

पचन्निति । ननु चात्र तकारलोप एव न प्राप्नोति, सुलो-पस्यासिद्धत्वात् । नैष दोषः । पूर्वत्र परस्यासिद्धत्वमुच्यते, ततश्च संयोगान्तलोपे संयोगान्तलोपस्य सिद्धत्वाद्भवत्येव

१ इविदिवीति । अत्रेकारलोपात्प्रागेव वेरपृक्तत्वेति प्राप्नुयात् ॥

२ विनो नकारस्येति । दर्विरित्यत्र, अत्र हि विनो नकारस्य लोपादनुनासिकः परो यस्मादित्यर्थे लोपाप्राप्तिरिति—इष्टसिद्धिः, घृतस्पृगित्य तु इष्टोऽपि लोपो न प्राप्नुयादिति भावः ॥

३ इष्टे चेति । पञ्चमी बहुव्रीह्याश्रयेणे हि इष्टे-घृतस्पृगित्यत्र न स्यात्, स्यान्निति—प्रियदर्विमन्य इत्यादौ ॥

४ विभक्तिपरकत्वानावयवपदादयति—प्रिया दर्वातिरिति । अत्र हि नपुंस-कत्वाद्भिभक्तेर्लुक् ॥

५ वेरितीति । वेरपृक्तत्वेति सूत्रे वेरित्येतदनुनासिकवकाराऽनुकरणमिति भावः ॥

६ 'ङ्यापोर्दीर्घात्सोः' इति न्यायेऽतिव्याप्तिं निवारयति—प्रत्ययाप्रत्यय-योरित्यादिना ॥

तलोपः । तस्य त्वसिद्धत्वाच्चलोपाभावः । आद्यन्यासे वा रूपे सिद्धे दृष्टान्त उपात्तः ॥

( उद्घोतः ) कृते तु नलोप इति । संयोगान्तलोपस्यासिद्धत्वादिति भावः ॥ पूर्वत्र परस्येति । पूर्वपराश्रितत्वादस्यासिद्धत्वस्य, चिपो लुङ्न्यायोऽत्र नास्तीत्यर्थः ॥ प्रौढिवादेनाह—आद्यन्यासे वेति । 'हल्लङ्घ्याप्-' इति न्यास इत्यर्थः ॥

( वार्तिकोक्तप्रयोजनान्यथासिद्धिबोधकभाष्यम् )

नैष दोषः । आचार्यप्रवृत्तिर्ज्ञापयति—सिद्धः संयोगान्तलोपो नलोपे—इति, यदयं 'न ङिसंबुद्धयोः' ( ८।१।८ ) इति संबुद्धौ प्रतिषेधं शास्ति । इहापि तर्हि प्राप्नोति—पचन्, यजन् ।

तुल्यजातीयस्य ज्ञापकं भवति ।

कश्च तुल्यजातीयः ?

यः संबुद्धावनन्तरः ॥

( प्रदीपः ) यः संबुद्धावनन्तर इति । पचन्नित्यत्र नकारस्तकारेण व्यवहितः ॥

( उद्घोतः ) भाष्ये—संयोगान्तलोपो नलोप इति । न च 'राजैषते' 'चक्रयत्र' 'राजा चक्रम्' इत्यादौ वृद्धिगुणतुगादिकं न स्यात्, संयोगान्तलोपस्यासिद्धत्वादिति वाच्यम् । नलोपविषये सामान्यतः सिद्धत्वज्ञापनेनादोषात् । 'अचका राज्यम्' इत्यादीनां त्वनभिधानमेव ॥

व्यवहित इति । 'यः संबुद्धावनन्तरः' इति भाष्येण विभक्ति-संयोगान्तलोप उपलक्ष्यत इति बोध्यम् । 'संबुद्धौ वा नपुंसकानां मलोपो वाच्यः' इति सत्त्वेन हे ब्रह्मन्निति नपुंसके स्वमोर्लुकि नलोपनिषेधार्थं तदैवावश्यकमिति न वाच्यम् । तर्हि विभाषार्थमावश्यकम् ॥

( ६०८६ सूत्रप्रयोजनवार्तिकम् ॥ २ ॥ )

॥ \* ॥ वखादिषु दत्वं संयोगादिलोपबलीयस्त्वात् ॥ \* ॥

( भाष्यम् ) वखादिषु दत्वं च न सिध्यति । उखा-स्यत्, पर्णध्वत् ।

किं कारणम् ?

संयोगादिलोपबलीयस्त्वात् । संयोगान्तलोपात्संयोगादिलोपो बलीयानिति ॥

( प्रदीपः ) उखास्यदिति । 'उखास्यस्' इति स्थिते संयोगान्तलोपमपवादत्वात् बाधित्वा संयोगादिलोपः प्राप्नोति । परोऽपि ह्यपवादो वचनप्रामाण्यादुत्सर्गे कर्तव्ये नासिद्धो भवति ।

१ अचका राज्यमिति । कृधातोर्लुकि लङि अचकत् इति स्थिते संयोगान्तलोपे तस्यासिद्धत्वात् 'रोरि' 'द्वलोपे-' इति न प्राप्नुयात्, तथा च 'अचका राज्यम्' इति न भिद्येदिति भावः । अत्र 'अचका राज्यम्' इति झ. पाठः । 'अचका राज्यम्' इति ख. पाठः ॥ अचका इति चकासधातोर्लुकि सिध्यति, अचोका इति तु लेखकभ्रमादात् ॥

२ विभक्त्येति । विभक्त्यैः संयोगान्तलोपः स एवोपलक्ष्यते । पचन् त्व इति स्थिते सकारस्य यः संयोगान्तलोपः स सिद्धः स्यात् तत्कारलोपस्तु न

संयोगादिलोपे च कृते संयोगाभावात् संयोगान्तलोपाभावः । ततो विभक्तिसकारः संसृतेरवयवो न भवतीति दत्वं न प्राप्नोति ॥

( उद्घोतः ) वचनप्रामाण्यादिति । तथाच तत्र वार्तिक-म्—अपवादो वचनप्रामाण्यादिति ॥ संयोगादिलोप इति । संयोगान्तलोपे हि कर्षितगिति स्यादिति भावः ॥

( ६०८७ संयोगादिलोपबलीयस्त्वबोधकवार्तिकम् ॥ ३ ॥ )

॥ \* ॥ यथा कूटतडिति ॥ \* ॥

( भाष्यम् ) तद्यथा—कूटतट्, काष्ठतट्—इत्यत्र संयोगान्तलोपात्संयोगादिलोपो बलीयान् भवति ॥

ननु च दत्वे कृते न भविष्यति ।

असिद्धं दत्वम्, तस्यासिद्धत्वात् प्राप्नोति ।

सिद्धकाण्डे पठितं वखादिषु दत्वं सौ दीर्घत्व इति । तत्र सौ दीर्घत्वग्रहणं न करिष्यते । वखादिषु दत्वं सिद्धमित्येव ॥

एवमप्यपदान्तत्वान्न प्राप्नोति ।

अथ सावपि पदं भवति ।

राजा, तक्षा—नलोपे कृते विभक्तेः श्रवणं प्राप्नोति ।

सैषोभयतस्पाशा रज्जुर्भवति ॥

( प्रदीपः ) काष्ठतट् इति । काष्ठं तक्षतीति, किप् । संयोगादिलोपे कृते षस्य जर्त्वं डकारः ॥

दत्वे कृते इति । सावपि पदमिति दत्वभावः ॥

उभयतस्पाशेति । 'स्पश बाधनस्पर्शनयोः' इति भौवादिकस्य, 'स्पश ग्रहणसंश्लेषणयोः' इति चौरादिकस्य वा रूपमेतत् ॥

( उद्घोतः ) भाष्ये—नलोपे कृते विभक्तेः श्रवणं प्राप्नोतीति । एवं च 'न ङिसंबुद्धयोः' इति सूत्रस्य चरितार्थत्वाज्ज्ञापकत्वात्संभव इति भावः । न च 'ङिसंबुद्धयोः' इति षष्ठी, अत एव लौ नलोपनिषेधश्चरितार्थः । अन्यथा डेलुका लुप्ततया 'न लुमता—' इति निषेधात् डिपरत्वाभावेन तद्वैयर्थ्यं स्यात् । एवं च संबुद्धिग्रहणं ज्ञापकमेव—विभक्तिसंयोगान्तलोपस्यासिद्धत्वाभावे । न हि प्रथमसंयोगान्तलोपं विना संबुद्ध्यन्तं प्रातिपदिकं लभ्यत इति वाच्यम् । 'न लुमता—' इति निषेधस्यानित्यत्वेन सप्तम्यामपि दोषाभावात्, षष्ठीत्वं प्रकल्प्य ज्ञापकसिद्धवचनकल्पनापेक्षया हल्लग्रहणस्यैव लघुत्वाच्च । किंच सप्तमीपक्ष एव युक्तः । एवं च 'न लुमता—' इति निषेधस्यानित्यत्वेनैव नपुंसकान्ते रूपद्वयस्य सिद्धतया 'वा नपुंसकानाम्—'

स्यात्, अवन्तरत्वामावात् ॥

३ तदाचश्यकं—न ङिसंबुद्धयोरित्येतदभावश्यकमिति न व्यर्थम् ॥

४ तच्चेति । संबुद्धौ वा नपुंसकानामित्येतन्न नलोपविधायकं किन्तु विभाषाविधायकमेवेति भावः ॥

५ तथा च तत्रेति । पूर्वत्रासिद्धमिति सूत्रे वार्तिकमेतत् । 'अनवकाशावेति विधी तौ वचनप्रामाण्याद्भवित्यतः' इति हि वार्तिकव्याख्याने भगवतोक्तम् ॥

६ काष्ठतटिति । 'काष्ठतट्' इति न स्यादिति भावः ॥

इति न वाचनिकम् । एवं च नपुंसके निषेधाय संबुद्धिग्रहणस्यावश्यकत्वेन ज्ञापकं दुरुपपादमित्याशयात् । एवं 'सुपीः' 'सुपिसौ' इत्यादौ संयोगादिलोपे 'वोरुपधाया-' इति रेफान्तधातोरुपधाया विधीयमानो दीर्घो न स्यात् । 'तिष्यनस्तेः', 'सिपि धातो रुवा' इत्यनयोः प्रकृतिप्रत्ययसंबन्धिवर्णसंयोगमाश्रित्य पदान्ते संयोगादिलोपाप्राप्तिश्चापकत्वाश्रयणे तु विपरीतं गौरवम् ॥ स्पष्टं बाधनेति । उभयतः स्पाशः-संक्षेपः-बाधकत्वं, स्पर्शो वा यस्याः सा रज्जुः । यथा कान्चिद्रज्जुः पूर्वापरकोटी स्पृशति तथाऽयं दोषः सौ पदत्वेऽप्यदत्त्वे च न निवर्तत इत्यर्थः ॥

( ६०८८ एकदेश्युपसंख्यानवार्तिकम् ॥ ४ ॥ )

॥ \* ॥ रात्तलोपो नियमवचनात् ॥ \* ॥

( भाष्यम् ) रात्तस्य लोपो वक्तव्यः । अविभर्भवान्, अजागर्भवान् ।

किं पुनः कारणं न सिध्यति ?

नियमवचनात् । 'रात्तस्य' ( ८।२।२४ ) इत्येतस्मान्नियमान्न प्राप्नोति ॥

नैष दोषः । 'रात्तस्य' इत्यत्र तकारोऽपि निर्दिश्यते ।

यद्येवम्, कीर्तयतेरप्रत्ययः-कीः-इति प्राप्नोति, 'कीर्त्' इति चेप्यते ।

यथा लक्षणमप्रयुक्ते ॥

( प्रदीपः ) रात्तस्येति । रेफात्परस्य तकारस्येत्यर्थः ॥

तकारोऽपीति । 'रात्तस्य' इति द्वितकारको निर्देशः ॥ यथालक्षणमिति । लोके प्रयुक्तानामिदमन्वाख्यानमिति अप्रयुक्ते लक्षणानामप्रवृत्तिलक्षणं लक्षणमित्यर्थः । तत्रास्य प्रयोगाभावाच्च दोषो न प्रयोजनमित्युक्तं भवति ॥

( उद्घोतः ) 'रात्तस्य' इति भाष्ये-तस्य-इति न तच्छब्दस्य रूपमित्याह-रेफात्परस्य तकारस्येति ॥ अप्रवृत्तिलक्षणं लक्षणमिति । अप्रवृत्तिस्त्वभावमित्यर्थः । अप्रयुक्ते लक्षणाभावस्य योग्यतेत्युक्तार्थः ॥

( ६०८९ उपसंख्यानवार्तिकम् ॥ ५ ॥ )

॥ \* ॥ रोरुत्वं च ॥ \* ॥

( भाष्यम् ) रोरुत्वं वक्तव्यम् । अभिनोऽत्र, अच्छिनोऽत्र । संयोगान्तलोपस्यासिद्धत्वात् 'अतोऽति' इत्युत्वं न प्राप्नोति ॥

( प्रदीपः ) अभिनोऽत्रेति । भिदेर्लङि सिपि श्रमि संयोगान्तलोपः । स च परत्वादुत्त्वस्य तत्र सिद्ध इति 'दश्च' इति रुत्वम् । उत्त्वे तु संयोगान्तलोपस्यासिद्धत्वाद्भवधानादुत्वं न प्राप्नोति ॥

१ 'रात्तलोपो वक्तव्यः' इति क. च. छ. पाठः ॥

२ स च परत्वादिति । संयोगान्तलोपापक्षया रुत्वम्परमिति रुत्वे कर्तव्ये संयोगान्तलोपस्यासिद्धत्वाभावाद्भूत्वं सिध्यति । तत्तच्छ्रोत्रे कर्तव्ये संयोगान्तलोपस्यासिद्धत्वात्सिपः सकारेण व्यवधानादुत्वं न स्यादिति 'अभिनोऽत्र' इत्यादीनि न सिद्ध्यन्तीति भावः ॥

( ६०९० उपसंख्यानानर्थक्यबोधकवार्तिकम् ॥ ६ ॥ )

॥ \* ॥ न वा संयोगान्तलोपस्योत्वे सिद्धत्वात् ॥ \* ॥

( भाष्यम् ) न वा वक्तव्यम् । किं कारणम् । संयोगान्तलोपस्योत्वे सिद्धत्वात् । संयोगान्तलोप उत्त्वे सिद्धो भवति ॥

( प्रदीपः ) उत्त्वे सिद्ध इति । 'संयोगान्तलोपो रोरुत्वे सिद्धो वक्तव्यः' इत्यवश्यं वक्तव्यमित्यर्थः ॥

( उद्घोतः ) उत्त्वे सिद्ध इति । अत्र 'कृते कर्तव्ये च' इति शेषः । तेन पूर्वरूपसिद्धिः ॥ इत्यवश्यं वक्तव्यमिति । हरयोऽस्य सन्तीति मनुषि 'छन्दसीरः' इति वत्वे हरिवच्छब्दात्सौ तल्लोपे पुनस्तकारलोपे 'मनुवसोः-' इति रुत्वे संयोगान्तलोपस्यासिद्धत्वादुत्वाप्राप्तौ तस्य सिद्धत्वमवश्यं वक्तव्यमित्यर्थः ।

( ६०९१ आनर्थक्ये दृष्टान्तवार्तिकम् ॥ ७ ॥ )

॥ \* ॥ यथा हरिवो मेदिनमिति ॥ \* ॥

( भाष्यम् ) यद्यथा-हरिवो मेदिनं त्वा-इत्यत्र संयोगान्तलोप उत्त्वे सिद्धो भवति ॥

( सूत्रप्रयोजने सिद्धान्तभाष्यम् )

स एव तर्हि दोषः-सौभयतस्पाशेति ।

तस्मादशक्यो हलपृक्तलोपः संयोगान्तलोपो विज्ञातुम् । न चेद्विज्ञायते, द्विहलपृक्तग्रहणं तिस्योश्च ग्रहणं कर्तव्यमेव ॥

( उद्घोतः ) भाष्ये-तिस्योश्च ग्रहणमिति । 'अभिनोऽत्र' इत्यादादुत्त्वार्थमिति भावः । 'हरिवो मेदिनं त्वा' इति छान्दसवर्णविकारेण सिद्धमिति सिद्धत्ववचनारंभापेक्षयैतदेव ज्याय इति तात्पर्यम् ॥

( १०७५ विधिसूत्रम् ॥ ६ । १ । ३ आ. ४० )

२५०६ एङ्हस्वात्संबुद्धेः ॥ ६।१।६९ ॥

( ६०९२ एकदेश्युपसंख्यानवार्तिकम् ॥ १ ॥ )

॥ \* ॥ संबुद्धिलोपे डतरादिभ्यः प्रतिषेधः ॥ \* ॥

( भाष्यम् ) संबुद्धिलोपे डतरादिभ्यः प्रतिषेधो वक्तव्यः । हे कतरत्, हे कतमत् ।

किमुच्यते-डतरादिभ्यः प्रतिषेधो वक्तव्य इति यदाऽपृक्तस्येत्यनुवर्तते ?

१ पुनस्तकारलोप इति । हरिवच्छब्दात्सौ 'उगिदचाम्-' इति तुमि सोलोपे पुनः संयोगान्तस्य तकारस्य लोपे नकारस्य रुत्वमित्यर्थः ॥

२ संबुद्धिलोप इति । अस्मिन् सूत्रे हल्ग्रहणमनुवर्तते । तेन एङ्हस्वात्परो यः संबुद्धिर्हल् तस्य लोप इत्यर्थः सम्पद्यते । तथाच हे कतरदित्यादावन्यस्तकारस्य लोपः प्राप्नोति स प्रतिषेध इति वार्तिकार्थः ॥

( प्रदीपः ) हे कतरदिति । कतर सू इति स्थिते संबुद्धिलोपश्च प्राप्नोति, अङ्गावश्च । तत्र शब्दान्तरप्राप्त्या संबुद्धिलोपोऽनित्यः । अङ्गावस्तु कृते संबुद्धिलोपे न प्राप्नोतीत्यनित्यः । उभयोरनित्ययोः परत्वादङ्गावे कृते पुनः प्रसङ्गविज्ञानात् संबुद्धिलोपप्रसङ्गः ॥

( उद्घोतः ) ननु परत्वादङ्गावः संबुद्धिलोपस्य बाधकः स्यादत आह—कर्तर सिति ॥ अङ्गावे कृत इति । ततः परत्वात्पररूपेऽपि कृते वक्ष्यमाणरीत्या 'ह्रस्वान्तात्परस्य संबुद्धिहलः' इत्यर्थलोपप्राप्तिर्बोध्या ॥

( ६०९३ उपसंख्यानानर्थक्यबोधकवार्तिकम् ॥ २ ॥ )

॥\*॥ अपृक्ताधिकारस्य निवृत्तत्वात् ॥\*॥

( भाष्यम् ) निवृत्तोऽपृक्ताधिकारः ॥

किं डतरादिभ्यः प्रतिषेधं वक्ष्यामीत्यतोऽपृक्ताधिकारो निवर्तते ?

नेत्याह ॥

( ६०९४ पूर्वोक्तार्थसमर्थकवार्तिकम् ॥ ३ ॥ )

॥ \* ॥ तच्चात्मर्थम् ॥ \* ॥

( भाष्यम् ) स चावश्यमपृक्ताधिकारो निवर्त्यः । किमर्थम् ?

अमर्थम् । अमो लोपो यथा स्यात् । हे कुण्ड, हे पीठ ॥

( आक्षेपभाष्यम् )

निवृत्तेऽपि वै अपृक्ताधिकारे अमो लोपो न प्राप्नोति ।

किं कारणम् ?

न हि लोपः सर्वापहारी ।

मा भूत्सर्वस्य लोपः । अलोऽन्त्यस्य विधयो भवन्तीत्यन्त्यस्य लोपे कृते द्वयोरकारयोः पररूपेण सिद्धं रूपं स्यात्—हे कुण्ड, हे पीठेति ॥

यद्येतदुभयेत कृतं स्यात् । तत्तु न लभ्यम् ।

किं कारणम् ?

अत्र हि 'तस्मादित्युत्तरस्य' 'आदेः परस्य' (१।१।६७, ५४) इत्यकारस्य लोपः प्राप्नोति । अकारलोपे च सति मकारे 'अतो दीर्घो यञि' 'सुपि च' (७।३।१०१; १०२) इति दीर्घत्वे—हे कुण्डाम्, हे पीठाम्—इत्येतद्रूपं प्रसज्येत ॥

( प्रदीपः ) अकारलोप इति । अकारलोपस्यापरनिमित्तत्वात्, दीर्घविधौ प्रतिषेधाद्वा स्थानिवत्त्वाभावः ॥

( उद्घोतः ) नन्वलोपस्य स्थानिवत्त्वाच्चर्जः परत्वाभावेन कथं दीर्घः ? इत्यत आह—अकारलोपस्येति । न च संनिपातपरिभाषया दीर्घप्राप्तिः, तस्या अनित्यत्वात्—इत्यभिर्मानः ॥

( सिद्धान्तभाष्यम् )

एवं तर्हि हलो लोपः संबुद्धिलोपः ।

तद्वत्प्रहणं कर्तव्यम् ।

न कर्तव्यम् । प्रकृतमनुवर्तते ।

क प्रकृतम् ?

'हल्ङ्याभ्यो दीर्घात्सुतिस्यपृक्तं हल्' (६८) इति ।

तद्वै प्रथमानिर्दिष्टम्, षष्ठीनिर्दिष्टेन चेहार्थः ।

नैष दोषः । एङ्हस्वादित्येषा पञ्चमी हलित्यस्याः

प्रथमायाः षष्ठीं प्रकल्पयिष्यति तस्मादित्युत्तरस्येति ॥

एवमपि प्रथमयोः पूर्वसवर्णदीर्घत्वे कृते—हे कुण्डा, हे पीठा—इत्येतद्रूपं प्रसज्येत ।

अमि पूर्वत्वमत्र बाधकं भविष्यति ।

अमीत्युच्यते, न चात्रामं पश्यामः ।

एकदेशविकृतमनन्यवद्भवतीति ॥

अथ वेदमिह संप्रधार्यम्—संबुद्धिलोपः क्रियताम्, एकादेश इति; किमत्र कर्तव्यम् ?

परत्वादेकादेशः ।

एवमप्येकादेशे कृते व्यपवर्गाभावात्संबुद्धिलोपो न प्राप्नोति ।

अन्तादिवद्भावेन व्यपवर्गो भविष्यति ।

उभयत आश्रयणे नान्तादिवत् ।

नोभयत आश्रयः करिष्यते ।

कथम् ?

नैवं विज्ञायते—ह्रस्वादुत्तरस्याः संबुद्धेल्लोपो भवतीति ।

कथं तर्हि ?

ह्रस्वादुत्तरस्य हलो लोपो भवतीति, स चेत्संबुद्धेरिति ॥

डतरादिभ्यः स तर्हि प्रतिषेधो वक्तव्यः ।

न वक्तव्यः ॥

१ ग. ल. पुस्तकयोः 'कर्तव्येति' इति प्रतीकं दृश्यते ॥

२ पररूपेऽपीति । वस्तुतोऽङ्गावस्य डित्वाङ्गिलोपे पररूपाभावस्तथापि अग्रे वक्ष्यमाणं डित्वमनाश्रितेदमुक्तम् ॥

३ निवृत्तत्वादिति । संबुद्धिलोपे डतरादिभ्यः प्रतिषेध इत्यस्य हेतुवाच्यमिदम् । अतः पञ्चमी उपपन्ना ॥

४ तच्चात्मर्थमिति । तत्—अपृक्ताधिकारस्य निवर्तनमर्थम्—अमो लोपो

यथा स्यादित्येतदर्थमावश्यकमित्यर्थः ॥

५ यञः परत्वाभावेनेति । यञ्प्रकत्वाभावेनेत्यर्थः ॥

६ अभिमान इति । तद्वीजं तु 'इतोऽन्त्यश्च प्रवृत्तिरेव दोषाः स्वस्वपि साकल्येन परिगणिताः' इति भाष्यम् ॥

७ डतरादिभ्य इति । हे कुण्ड—हे पीठ—इत्यादिदोषवारणेऽपि हे कतर—दित्यत्र दोषसद्वत्त्वमप्येति पूर्वोक्तो डतरादिभ्यः प्रतिषेधो वक्तव्य इत्यर्थः ॥



( प्रदीपः ) एवमपीति । एकदेशविकृतस्यानन्यत्वादिति भावः ॥

न चात्राममिति । मकारस्य लुप्तत्वात् ॥

अथ वेति । सत्यामेव हलग्रहणानुवृत्तावयं विचारः ॥

व्यपवर्गाभावादिति । 'ह्रस्वात्संबुद्धेः' इत्युच्यमाने कृते चैकादेशे नास्ति ह्रस्वसंबुद्धोः पौर्वापर्यमित्यर्थः ॥

ह्रस्वादुत्तरस्येति । पूर्वं प्रत्यन्तवद्भावात् ह्रस्वान्तमेतद्भवति । संबुद्धाक्षिप्तं हि प्रकृतिरूपमेव ह्रस्वेन विशेष्यत इति तदन्तविधिः ॥

( उद्घोतः ) ननु मलोपेऽकारमात्रस्य विभक्तित्वाभावोऽत आह—एकदेशेति । स्थानिवद्भावेनेत्यर्थः ॥

भाष्ये—परत्वादेकादेश इति । यद्यपि एकादेशे कृते संबुद्धिलोपस्याप्राप्त्या तस्यानित्यत्वमित्येकादेशो नित्यस्तथापि वक्ष्यमाणार्थेनोभयोरपि नित्यत्वात्परत्वादित्युक्तम् ॥

पूर्वं हलग्रहणानुवृत्त्या हे कुण्ड—इति रूपे साधिते तदनाश्रयेणेदं पक्षान्तरमिति भ्रमनिवृत्तये आह—सत्यामेवेति ॥

ननु 'नोभयत आश्रयः करिष्यते' इति प्रतिज्ञयाऽन्यतराश्रयो लभ्यते, तस्माद्भ्रस्वादुत्तरस्येत्यस्य ह्रस्वान्तादुत्तरस्येत्यर्थः कार्यः, तत्रापि पूर्वत्वेन ह्रस्वान्ताङ्गात्परत्वं हल इत्यत आह—पूर्वं प्रतीति ॥ विशेष्यासंनिधानात्कथं तदन्तविधिः ? अत आह—संबुद्ध्याक्षिप्तं हीति । प्रकृतिरूपम्—प्रत्ययग्रहणे यस्मात्स विहितस्तदादीत्युपस्थित्योपस्थितप्रातिपदिकरूपम् ॥

( ६०९५ सिद्धान्तवार्तिकम् ॥ ४ ॥ )

॥ \* ॥ उक्तं वा ॥ \* ॥

( भाष्यम् ) किमुक्तम् ?

\*सिद्धमनुनासिकोपधत्वात्\* इति ॥

एवमपि दलोपः साधीयः प्राप्नोति ।

\*दुक्करणाद्वा\* । अथवा दुक्डंतरादीनामिति वक्ष्यामि ॥

\*डित्करणाद्वा\* । अथवा डिट्च्छब्दः करिष्यते ।

स तर्हि डकारः कर्तव्यः ।

क्रियते न्यास एव, द्विडकारको निर्देशः—अद्वुतरादिभ्य इति ॥

एवमपि लोपः प्राप्नोति ।

१ स्थानिवद्भावेनेत्यर्थ इति । एकदेशविकृतस्यानन्यत्वाद्यो हि अक्षपरिमाणे न प्रवर्तते, तथा लोकव्यवहाराभावात् । तथाच विभक्तित्वादिकमनेन न्यायेनान्यितुमशक्यमिति स्थानिवद्भावकथनम् ॥

२ वक्ष्यमाणार्थेन । ह्रस्वान्तादुत्तरस्य हलो लोप इत्यर्थेन ॥

३ 'ह्रस्वादुत्तरस्य हलो लोपो भवति' इति भाष्यस्य ह्रस्वान्तादुत्तरस्येत्याद्यर्थकरणे हेतुमाह—ननु नोभयत इति ॥

४ साधीय इति । अदादेशस्यानुनासिकोपधत्वे तस्येत्वंज्ञायां डकार एवावशिष्येत । तथाच ह्रस्वान्तादुत्तरस्य हलो लोप इत्यर्थकरणेन दलोपः साधीयात् प्राप्नोतीत्यर्थः ॥

५ दुक्डंतरादीनामिति । एवं न्यासे डतरप्रत्ययान्तानां स्वमोः परतोऽनुगागमः क्रियते । तथा च कतरशब्दस्य दुकि परस्य सोर्लोपः स्यादित्याशयः ॥

विहितविशेषणं ह्रस्वग्रहणम् । यस्माद्भ्रस्वात्संबुद्धिर्विहितेति ॥

( प्रदीपः ) उक्तं वेति । वक्ष्यमाणपरिहारापेक्षो वाशब्दः ॥

अनुनासिकोपधत्वादिति । आदेशस्याकारोऽनुनासिक इत्संज्ञको लुप्त इति दकारोऽवशिष्यते । स च भेदाभावात्संबुद्धवयवो न भवतीति न लुप्यत इति भावः ॥

साधीय इति । व्यपदेशिवद्भावात्, यथा—हे वृक्ष—इत्यादाविति भावः ॥

दुक्करणाद्वेति । दुकि कृते 'स्वमोर्नपुंसकात्' इति स्वमोर्लुक् क्रियते ॥

एवमपीति । अकारात् ह्रस्वात्परत्वाद्दकारस्येति भावः ॥

विहितविशेषणमिति । प्रतिपादितत्वात्तदन्तविधेरह्रस्वान्तात्परस्य संबुद्धिसंबन्धिनो हलो लोपो भवतीति सूत्रार्थः । ततश्च सामर्थ्यात्प्रकृतिरूपावयवह्रस्वग्रहणात् यस्मात् ह्रस्वात्संबुद्धिर्विहिता तस्मादेव परस्य हलो लोप इत्यर्थोऽवशिष्टते । तेन कतरदित्यत्र टिलोपे कृते प्रकृतेर्ह्रस्वान्तत्वाभावाद्दकारलोपाभावः ॥

( उद्घोतः ) ननु पूर्वं कस्यचित्परिहारस्यानुक्तत्वात् 'उक्तं वा' इति वाशब्दोऽयुक्तोऽत आह—वक्ष्यमाणेति ॥

अकारादिति । विशेष्यासंनिधानात्तदन्ताग्रहणं मन्यते ॥

ननु ह्रस्वात्संबुद्धेर्विधानाभावेन ह्रस्वाद्धिहितेत्यसङ्गतमत आह—प्रतिपादितत्वादिति ॥ ह्रस्वान्तात्परस्येति । ह्रस्वान्तात्प्रातिपदिकात्परस्येत्यर्थः ॥ 'यस्माद्भ्रस्वात्संबुद्धिर्विहितेति तु फलितार्थकथनम्, न तु शाब्दोऽर्थ इत्याह—ततश्चेति ॥

( ६०९६ एकदेशिनो विप्रतिषेधबोधकवार्तिकम् ॥ ५ ॥ )

॥ \* ॥ अपृक्तसंबुद्धिलोपाभ्यां लुक् ॥ \* ॥

( भाष्यम् ) अपृक्तसंबुद्धिलोपाभ्यां लुग्भवति विप्रतिषेधेन ।

अपृक्तलोपस्यावकाशः—गोमान्, यवमान् ।

लुकोऽवकाशः—त्रपु, जतु ।

इहोभयं प्राप्नोति—तत् ब्राह्मणकुलम्, यत् ब्राह्मणकुलम् ।

संबुद्धिलोपस्यावकाशः—अग्ने, वायो ।

लुकः स एव ।

इहोभयं प्राप्नोति—हे त्रपु, हे जतु ।

लुग्भवति विप्रतिषेधेन ।

६ एवमपीति । ह्रस्वान्तादुत्तरस्य हलो लोप इत्यर्थे हि अद्विग्न्याद्ये डित्वाट्टिलोपे च लोपो न प्राप्नोति, तथापि तदन्तविध्यमावेऽयं दोषः । तदन्तविधिमिश्रित्य च समाधानम्—यस्माद्भ्रस्वादित्यादि ॥

७ व्यपदेशिवद्भावादिति । अदादेशाकारस्यानुनासिकत्वादित्संज्ञायां लोपेऽवशिष्टस्य दकारमात्रस्य संबुद्धिसंबन्धित्वं व्यपदेशिवद्भावेनेति भावः ॥

८ अकारादिति । अदलो डित्वाट्टिलोपेऽपि ह्रस्वाकारात्परत्वं दकारस्य नापुनत्रमिति भावः ॥

९ तदिति । अत्र तत्—यत्—इत्येवोदाहरणम्, ब्राह्मणकुलमिति तु नपुंसकत्वप्रदर्शनार्थम् ॥

१० स एवेति । त्रपु—जतु—इत्याद्येवेत्यर्थः ॥

स तर्हि विप्रतिषेधो वक्तव्यः ।

न वक्तव्यः ॥

( प्रदीपः ) हे त्रिविति । लुकि कृते प्रत्ययलक्षणप्रतिषेधात्संबुद्धिगुणाभावः । 'इकोऽचि विभक्तौ' इत्यत्र त्वज्ग्रहणस्य प्रयोजनं वक्ष्यते—'इह किंचित् त्रयो' इति, ततो गुणेन भाव्यम् ॥

न वक्तव्य इति । न व्याख्यातव्यः ॥

( उद्घोतः ) ननु लोपेनैव सिद्धे किं लुका ? इत्यत आह—लुकीति ॥ गुणेन भाव्यमिति । एवञ्च भाष्यद्वयप्रामाण्याद्विकल्प इति भावः ॥

ननु 'विप्रतिषेधे परम्—'इति सिद्धत्वात्त्रायं विप्रतिषेधो वक्तव्यत्वाहोऽत आह—न व्याख्यातव्य इति ॥

( ६०९७ सिद्धान्तवार्तिकम् ॥ ६ ॥ )

॥ \* ॥ न वाँ लोपलुकोर्लुगवधारणा-  
यथाऽनडुह्यत इति ॥ \* ॥

( भाष्यम् ) न वाऽर्थो विप्रतिषेधेन ।

किं कारणम् ?

लोपलुकोर्लुगवधारणात् । लोपलुकोर्हि लुगवधार्यते—\*लुगलोपयणयवायावेकादेशेभ्यः\* ।

यथा—अनडुह्यत इति । तद्यथा—अनड्वानि-  
वाचरति—अनडुह्यत इत्यत्र लोपलुकोर्लुगवधार्यते ।  
एवमिहापि ॥

( प्रदीपः ) कस्मादित्याह—न वेति । अन्तरङ्गानपि विधीन् बाधमानो लुक् बलवान्—इत्यतुल्यबलेन लोपेन स्पर्धा नार्हतीति विप्रतिषेधो नोपन्यसनीयः ॥ अनडुह्यत इति । सुलोपे सति प्रत्ययलक्षणेन नुसामौ स्याताम् । लुकि प्रत्ययलक्षणप्रतिषेधान्न भवतः ॥

( उद्घोतः ) 'लुगलोप—' इत्यादि विप्रतिषेधसूत्रशेषे वार्तिकम्, वस्तुतस्तदपि न कार्यमित्याह—अन्तरङ्गानपीति । तत्र हि लुक्शब्देन सर्वोऽपि गृह्येत इति भावः । अन्यथा तद्वचनकर्तव्यता-  
यत्त्वा गौरवं स्यात् ॥

( १०७५ विधिसूत्रम् ॥ ६ । १ । ३ आ. ४१ )

२५०७ शोऽछन्दसि बहुलम् ॥ ६।१।७०॥

( योगानुपयोगप्रख्यापनभाष्यम् )

अयं योगः शक्योऽवकुम् ।

१ न व्याख्यातव्य इति । विप्रतिषेधे परमिति सूत्रे वार्तिककृता 'लुक् लोपयणयवायावेकादेशेभ्यः' इत्युक्तम्, तत्प्रपञ्चभूतमेवेह 'अपृक्तसंबुद्धिलोपाभ्यां लुक्' इति वार्तिकं भगवता कालायनेन तत्सरणार्थमुक्तम् । भाष्यकार-  
श्चात्र वस्तुतस्तयोर्विप्रतिषेधात् नैतदुदाहरणं 'लुगलोपयण—' इत्यादिवार्तिक-  
स्येत्याह—न वक्तव्य इत्यनेन । तमाशयं दर्शयितुं तद्व्याख्यानं—न व्याख्या-  
तव्य इति । लुक्लोपेलाडुदाहरणत्वेनास्य व्याख्यानं न करणीयमिति कैयटाशयः ॥

२ भाष्यद्वयेति । हे त्रयु, इह किंचित् त्रयो—इति भाष्यद्वयप्रामाण्या-

कथम्—अग्रे त्री ते वाजिना त्री षधस्था, ता ता पिण्डानाम्—इति ?

पूर्वसवर्णेनाप्येतत्सिद्धम् ॥

न सिध्यति । नुमा व्यवहितत्वात्पूर्वसवर्णो न प्राप्नोति ॥

छन्दसि नपुंसकस्य पुंवद्भावो वक्तव्यः—मध्यो-  
र्गृह्णाति, मध्योस्तृता इवासते, इत्येवमर्थम् । तत्र पुंवद्भावेन नुमो निवृत्तिः । नुमि निवृत्ते पूर्वसवर्णेन सिद्धम् ॥

भवेत्सिद्धम्—अग्रे त्री ते वाजिना त्री षधस्था ।  
इदं तु न सिध्यति—ता ता पिण्डानामिति ।

इदमपि सिद्धम् ।

कथम् ?

साप्तमिके पूर्वसवर्णे कृते पुनः षाष्ठिको भवि-  
ष्यति ॥

एवमपि जसि गुणः प्राप्नोति ।

वक्ष्यत्येतत्—जसादिषु छन्दो वाचनं प्राङ् णौ  
चङ्युपधाय्याः ॥

( प्रदीपः ) नुमो निवृत्तिरिति । अप्रवृत्तिरेव निवृत्तिः ॥  
ता ता पिण्डानामिति । 'त-इ' इति स्थिते 'नादिचि' इति  
पूर्वसवर्णदीर्घप्रतिषेधाद्गुणः प्राप्नोति ॥

साप्तमिक इति । 'सुपां सुलुक्—' इतीकारस्याकारे  
कृते षाष्ठिकः पूर्वसवर्णदीर्घः कियते ॥ जसि गुण इति ।  
'अग्रे त्री ते' इत्यत्रेति भावः ॥

( १०७७ विधिसूत्रम् ॥ ६ । १ । ३ आ. ४२ )

२५०८ ह्रस्वस्य पिति कृति तुक्

॥ ६ । १ । ७१ ॥

( तुगधिकरणम् )

( ६०९८ तुकः पूर्वान्तत्वे दोषवार्तिकम् ॥ १ ॥ )

॥ \* ॥ तुकि पूर्वान्ते नपुंसकोपसर्जन-  
ह्रस्वत्वं द्विगुस्वरश्च ॥ \* ॥

( भाष्यम् ) तुकि पूर्वान्ते नपुंसकोपसर्जनह्रस्वत्वं  
द्विगुस्वरश्च न सिध्यति । आराशस्त्रिच्छत्रम् । धान्ना-

दित्यर्थः ॥

१ सिद्धत्वादिति ॥ अपृक्तलोपापेक्षया लुक् परत्वस्य सिद्धत्वादित्यर्थः ॥

३ न वेति । अनेन हि अन्तरङ्गानपि विधीन् बहिरङ्गो लुक्वाधत्त इत्या-  
श्रित्य विप्रतिषेधे परमिति सूत्रस्य 'लुक्लोपयण—' इति वार्तिकमपि न कर्त-  
व्यमिति सूचयति ॥

५ गृह्यत इति । अन्तरङ्गानपि विधीनिति परिभाषायां लुक्शब्देन  
सर्वोऽपि लुक् गृह्यते न तु छन्दोगेवेत्यत्र इदमेव भाष्यं नानमित्याशयः ॥

६ छ. पुस्तके '—पधाया इति' इत्येवं पाठो दृश्यते ॥

शङ्कुलिच्छत्रम् । निष्कौशाश्विच्छत्रम् । निर्वाण-  
सिच्छत्रम् ।

द्विगुस्वरः—पञ्चारत्तिच्छत्रम्, दशारत्तिच्छत्रम् ।

तुकि कृतेऽनन्यत्वादेते विधयो न प्राप्नुवन्ति ॥

( प्रदीपः ) पूर्वान्तकरणे प्रेक्षापूर्वकारित्वप्रदर्शनायात्र  
विचारः ॥

( उद्घोतः ) ननु सूत्रकृता पूर्वान्तत्वकरणात् पक्षान्तरानु-  
त्थानेन 'तुकि पूर्वान्ते' इत्युक्तमत आह—पूर्वान्तेति । पराशक्त-  
पक्षयोर्वक्ष्यमाणरीत्या दुष्टत्वाद्विमृश्य पूर्वान्तः कृत इति बोधनाय  
विचार इत्यर्थः । उदाहरणेषु छे च दीर्घात्पदान्तात्— इति तुक् ।  
बाक्यसंस्कारपक्षे ह्रस्वस्वराभ्यां तुको नित्यत्वं मन्यते ॥

( ६०९९ पूर्वान्तत्वे दोषाभावोपपादकवार्तिकम् ॥ २ ॥ )

॥ \* ॥ न वा बहिरङ्गलक्षणत्वात् ॥ \* ॥

( भाष्यम् ) न वा एष दोषः ।

किं कारणम् ?

बहिरङ्गलक्षणत्वात् । बहिरङ्गलक्षणस्तुक्, अन्त-  
रङ्गा एते विधयः । असिद्धं बहिरङ्गमन्तरङ्गे ॥

इह तर्हि—ग्रामणिपुत्रः, सेनानिपुत्रः, ह्रस्वत्वे  
कृते तुक् प्राप्नोति ॥

( प्रदीपः ) ग्रामणिपुत्र इति । अत्र तुगन्तरङ्गः, ह्रस्वो  
बहिरङ्गः । पूर्वत्र तुक् बहिरङ्गः, स्वरह्रस्वावन्तरङ्गौ ॥

( उद्घोतः ) पूर्वसौद्विशेषेऽपि तुल्यन्यायत्वप्रतिपादनाय दर्श-  
यति—अत्रेति । 'नाजानन्तर्ये' इति न्यायस्तु नास्त्येवेति भावः ॥

( ६१०० दोषाभावोपपादकवार्तिकम् ॥ ३ ॥ )

॥ \* ॥ ग्रामणिपुत्रादिषु चाप्राप्तिः ॥ \* ॥

( भाष्यम् ) ग्रामणिपुत्रादिषु चाप्राप्तिः ।

किं कारणम् ?

बहिरङ्गलक्षणत्वादेव ॥

अथवा परादिः करिष्यते ।

( ६१०१ तुकः परादित्वे दोषवार्तिकम् ॥ ४ ॥ )

॥ \* ॥ परादौ संयोगादेरित्यतिप्रसङ्गः ॥ \* ॥

( भाष्यम् ) परादौ संयोगादेरित्यतिप्रसङ्गो भ-  
वति । अपच्छायात् । 'वाऽन्यस्य संयोगादेः'  
( ६।४।६८ ) इत्येत्वम्प्रसज्येत ॥

( ६१०२ दोषवार्तिकम् ॥ ५ ॥ )

॥ \* ॥ विलोपवचनं च ॥ \* ॥

( भाष्यम् ) वेश्च लोपो वक्तव्यः । अग्निचित्,  
सोमसुत् । 'अपृक्तस्य' इति वेल्लोपो न प्राप्नोति ।  
नैष दोषः । अपृक्तग्रहणं न करिष्यते ।

यदि न क्रियते, 'दर्विः-जागृविः' अत्रापि  
प्राप्नोति ।

अनुनासिकपरस्य विशब्दस्य ग्रहणम्, शुद्धपर-  
श्चात्र विशब्दः ।

एवमपि सतुक्कस्य लोपः प्राप्नोति ।

निर्दिश्यमानस्यादेशा भवन्तीत्येवं न भविष्यति ॥

( ६१०३ दोषवार्तिकम् ॥ ६ ॥ )

॥ \* ॥ इट्प्रतिषेधश्च ॥ \* ॥

( भाष्यम् ) इट्प्रतिषेधश्च वक्तव्यः । परीतत् ।  
सतुक्कस्य वलादिलक्षण इट् प्रसज्येत ॥

एवं तर्ह्यभक्तः करिष्यते ॥

( प्रदीपः ) परीतदिति । तनोतेः क्विपि 'कौ च गमा-  
दीनाम्—' इत्यनुनासिकलोपः । तत्र तुटि परादौ क्रियमाण इद-  
प्रसङ्गः । 'नहिट्' इति दीर्घः ॥

( ६१०४ अभक्तत्वे दोषवार्तिकम् ॥ ७ ॥ )

॥ \* ॥ अभक्ते स्वरः ॥ \* ॥

( भाष्यम् ) यद्यभक्तस्तर्हि स्वरभेदो भवति—दधि-  
च्छादयति, मधुच्छादयति 'तिङ्ङतिङः' (८।१।२८)  
इति निघातो न प्राप्नोति ।

ननु च तुगेवातिङ् ।

न तुकः परस्य निघातः प्राप्नोति ।

किं कारणम् ?

नञिवयुक्तमन्यसदृशाधिकरणे तथा ह्यर्थगतिः ।  
नञ्युक्ते इवयुक्ते वाऽन्यस्मिन् तत्सदृशे कार्ये विज्ञा-  
यते, तथा ह्यर्थो गम्यते । तद्यथा—अब्राह्मणमानये-  
त्युक्ते ब्राह्मणसदृशमेवानयति, नासौ लोष्ट्रमानीय  
कृती भवति । एवमिहापि 'अतिङ्' इति प्रति-  
षेधादन्यस्मिन्तिङ्सदृशे कार्ये विज्ञायते ।

किं चान्यदतिङ्—तिङ्सदृशम् ?

पदम् ॥

—०—

१ पराशक्तपक्षयोरिति । तुकः परादित्वम्, अभक्तस्तुक्—इति पक्षयोः ।

२ 'पुत्र' इति 'ह्रस्वत्वे' इति छ, पाठः ।

३ पूर्वसौद्विशेषेऽपीति । आराशब्दच्छत्रमित्यादिपूर्वोदाहरणेषु छेचे-  
त्यादिना तुक्, अत्र ह्रस्वस्य पितीत्यादिनेति विशेषेऽपीति भावः ॥

४ बहिरङ्गेति । ग्रामणिपुत्र इत्यत्र ह्रस्वानन्तरं तुकः प्राप्तिरनेन सूत्रेण ।  
तत्र—अन्तरङ्गे तुकि कर्तव्ये जातस्य ह्रस्वस्यासिद्धत्वाच्च न भवति । आराश-

बिच्छत्रमित्यादावन्तरङ्गो ह्रस्वः । तत्र ह्रस्वे कर्तव्ये जातस्य तुकोऽसिद्धत्वात्स  
भवत्येवेति विशेषः ॥

५ परादिरिति । आराशब्दच्छत्रमित्यादौ तुकः परादित्वेऽन्तरङ्गपरिभा-  
षाश्रयणं विनाऽपि न दोषः । परादित्वेऽपि ग्रामणिपुत्र इत्यत्र तुटो वारण-  
मन्तरङ्गपरिभाषयैव ॥

६ दधिच्छादयतीति । अस्याभक्तत्वे दधिपदासुका व्यवधानेनावबहितं  
तिङ्ङन्तं नास्तीति निघातो न प्राप्नोति ॥

(१०७८ अधिकारसूत्रम् ॥ ६ । १ । ३ आ. ४३)

२५०९ संहितायाम् ॥ ६ । १ । ७२ ॥

(प्रदीपः) परो यः सन्निकर्षो वर्णानाम्-वर्णशून्येन कालेनाव्यवधानं सा संहिता, हादाविरामो वा । हादशब्देन वर्णाभिव्यक्तिहेतवो नादा उच्यन्ते । तेनैकवर्णाभिव्यक्तिहेतुनादानन्तरमेव यदा नादान्तरं वर्णान्तराभिव्यक्तये उच्चार्यते तदा संहिता । सा च निरन्तरवर्णद्वयविषया । ततश्च 'अग्निचित्-अत्र' इत्यादाविकाराकारयोस्तवर्गायेण विच्छेदात्संहिताभावाद्यणोऽप्रसङ्गाच्चिद्विष्टग्रहणमानन्तर्यार्थं न कर्तव्यमित्याहुः ॥

(उद्घोतः) सूत्रप्रयोजने ज्ञाते तत्प्रत्याख्यानं सुष्ठानं भवतीति आदौ सूत्रप्रयोजनं दर्शयति—परो य इति । वर्णानाम्-इति प्रत्यासत्तिलभ्यम् ॥ उत्कृष्टत्वापरपर्यायं परत्वमुपपादयति—वर्णशून्येनेति । तेनापीत्यर्थः ॥ ततश्चेति । निरन्तरवर्णद्वयविषयसंहिताया ग्रहणादित्यर्थः । संहितायाम्-इति विषयसप्तमी । तेनैकचोर्नैरन्तर्येणोच्चारणे एव यण, न तु वर्णव्यवधाने, नापि तद्वहितकालव्यवधाने इति भावः । 'इत्याहुः' इत्यरुचिबीजं तु संहिताऽधिकारवहिर्भूतानां व्यवधानेऽप्रवृत्त्यर्थं निर्दिष्टग्रहणभावइत्यकमिति सूत्रमतमिति ॥

(योगानर्थक्यबोधकभाष्यम्)

अयं योगः शक्योऽवकुम् ।

कथम् ?

अधिकरणं नाम त्रिप्रकारम्-व्यापकम्, औपश्लेषिकम्, वैषयिकम्—इति ।

शब्दस्य च शब्देन कोऽन्योऽभिसंबन्धो भवितुमर्हत्यन्यदत उपश्लेषात् । 'इको यणचि' (६।१।७७) अचि उपश्लिष्टस्येति ।

तत्रान्तरेण संहिताग्रहणं संहितायामेव भविष्यति ॥

(प्रदीपः) त्रिप्रकारमिति । आद्यास्त्रयो भेदाः, तद्भेदानान्वानन्त्यमित्याहुः ॥ व्यापकमिति । यथा-दग्नि सर्पिः, तिलेषु तैलमिति ॥ औपश्लेषिकमिति । यथा-कटे तिष्ठति, मधुरायां वसतीति । सर्वावयवव्याप्त्यभावात्कटादेर्व्यापकत्वाभावः ॥ वैषयिकमिति । यथा-खे शकुनयः, गुरौ वसतीति ॥

अन्यदत उपश्लेषादिति । ननु च 'आर्धधातुके' इत्यादौ

विषयसप्तमीपक्षस्याश्रितत्वात् कथमिह संबन्धान्तराभावः ? उच्यते—यदा सामान्यस्य प्राधान्यमाश्रीयते तदा तेन पौर्वापर्याभावाद्विषयभाव आश्रीयते । विशेषस्य तु प्राधान्य आश्रीयमाणे तेन पौर्वापर्यसंभवादुपश्लेषाश्रयणम् । तत्र 'इको यणचि' इत्यादौ विशेषः प्राधान्येनाश्रीयते, न तु सामान्यमिति न कश्चिद्दोषः । उपश्लेषे चाश्रिते निर्दिष्टग्रहणमपि न कर्तव्यम्, व्यवहितयोरुपश्लेषाभावादुपश्लेषनिमित्तकार्याप्रसङ्गात् । संहिताऽधिकारे च प्रत्याख्याते संहितासंज्ञाऽपि प्रयोजनाभावात् प्रत्याख्यातैव ॥

(उद्घोतः) तद्भेदानां त्विति । उपकारभेदादिति भावः ॥ कटे तिष्ठतीति । औपश्लेषिकशब्देन संयोगसमवायमूलको गौण आधारः सर्वोऽप्युच्यत इति तद्भावः । व्यापकाधार एव मुख्य आधार इति 'स्वरितेन—' 'साधकतम—' इति सूत्रभाष्ययोः स्पष्टम् । अत एव 'मासेऽतिक्रान्ते यदीयते तैस्य मास औपश्लेषिकमधिकरणम्' इति 'तत्र च दीयते—' इति सूत्रे भाष्ये स्पष्टम् । 'गङ्गायां घोषः' इत्यप्यौपश्लेषिकमधिकरणम् । उप-समीपे श्लेषः—संबन्धस्तत्कृतमौपश्लेषिकम् । किंच श्लेषस्य—मुख्यस्य सर्वाधारव्याप्तिरूपस्य समीपं—यत् आधारीययत्किञ्चिदवयवव्याप्तिरूपं तत्कृतमौपश्लेषिकम्, यथा-कटे आस्त इति । गौणमुख्यसाधारण्येन त्रेधा विभागो भाष्ये । सर्वत्रेदं सप्तमीवाच्यमेवेति 'गङ्गायां घोषः' इत्यादौ न प्रकृतेर्नापि प्रत्ययस्य लक्षणोक्तिरिति बोध्यम् । 'खे शकुनयः' इत्यादौ आकाशकल्पितदेशसंबन्धाद्वैषयिकत्वम् । 'गुरौ वसति' इत्यत्र शिष्यस्य गुरुवर्धनायां वृत्तौ वैषयिकमधिकरणत्वं बोध्यम् । संयोगसमवायसंबन्धेन य आधारस्तदतिरिक्तं सर्वं वैषयिकमिति तत्त्वम् ॥

(भाष्ये) अचि उपश्लिष्टस्येति । अन्तर्मीपस्येत्यर्थः । यस्तु अचि सति यण भवतीत्यर्थे इति, तत्र; एवं हि यत्र कापि अन्तर्मादाय यणापत्तेः । न च 'तस्मिन्—' इति परिभाषया निर्वाहः । यस्यां क्रियायां तस्यान्वयस्तत्क्रियाकर्तुर्विधेयतया तेन पौर्वापर्यासंभवात्, पूर्वस्येति षष्ठ्या अनन्वयाच्च, तस्यान्यत्रान्वयोऽन्यत्र तन्निरूपितपूर्वत्वान्वय इत्यस्य व्युत्पत्तिविरुद्धत्वाच्च । तस्मादुपश्लिष्टपदाध्याहारेण सप्तमीत्वेन च युक्तम् । 'उपपदविभक्तेः—' इति न्यायेन 'यस्य च भावेन—' इत्यस्याप्राप्तेश्च । स्पष्टं चेदं 'तत्र च दीयते—' इति सूत्रे कैयटे । ईतदेवाभिप्रेत्य 'श्राद्धलोपः' इत्यत्र वक्ष्यति—'नैषा परसप्तमी, किं तर्हि ? सत्सप्तमी' इति ॥

१ व्यापकाधार एवेति । एवञ्च व्यापकशब्देन संयोगसमवायमूलको मुख्य आधारः सर्वोऽप्युच्यते, तदेव व्यापकमधिकरणम् । संयोगसमवायमूलको गौण आधारः सर्वोऽप्यौपश्लेषिकमधिकरणम् । तदतिरिक्तं सर्वमपि वैषयिकमधिकरणमिति विभागः ॥

२ 'तस्य' शब्दस्य पाठः ख. ग. झ. पुस्तकेषु न ॥

३ लक्षणोक्तीति । वैषयिकारण्येन लक्षणिकः शब्दो नास्तीति गङ्गायां घोष इत्यादौ लक्षणां विनाऽपि शक्यैव बोध इति भावः ॥

४ 'आकाशकल्पित—' इति ज. पाठः ॥

५ तस्य—अच्युति सप्तम्यन्तपदस्य । अचि सति यण भवतीत्यत्राच्युति सप्तम्यन्तपदस्य भवनक्रियायामन्वयेन तत्क्रियाकर्तुर्विधेयतया तेन सहाची-

त्यस्य पौर्वापर्यासंभवात् । कथञ्चित्पौर्वापर्याश्रयणेऽपि अजव्यवहितपूर्वो यणित्यर्थः स्यातेन च पूर्वस्येति षष्ठ्या अनन्वय इति भावः ॥

६ तस्यान्यत्रेति । तस्य—अच्युति सप्तम्यन्तपदस्य यणदेनान्वयः, पूर्वस्येति पदस्य च इक इति षष्ठ्यन्तेनान्वय इति तु व्युत्पत्तिविरुद्धमिति भावः । वस्तुतस्तु 'निर्दिष्टे' इत्यस्य कारकविभक्त्यधिकरणसप्तम्यन्तत्वेनाधिकरणसप्तम्यन्त एव तस्मिन्निति परिभाषाप्रवृत्तिरिति सत्सप्तम्यां नात्रास्याः प्रवृत्तिरिति तत्त्वम् । अत एव कर्तृकर्मणोः कृतीत्यत्र नैतत्परिभाषाप्रवृत्तिः, कृतीत्यस्य सत्सप्तमीत्वादिति श्राद्धलोपसूत्रोद्घोते स्पष्टम् ॥

७ ईतदेवाभिप्रेत्य—कारकसप्तम्यमेवास्याः परिभाषायाः प्रवृत्तिरित्यभिप्रेत्य ॥

आर्धधातुक इत्यादाविति । द्वितीयाध्यायस्ये इत्यर्थः ॥ यदा सामान्यस्येति । यत्रोपश्लेषासंभवः, यथा—सामान्यस्य शब्दार्थत्वे, तत्र विषयसप्तमी । तत्संभवे त्वोपश्लेषिकेवेति भाष्याशय इति भावः ॥ विशेषस्य त्विति । व्यक्तेरित्यर्थः ॥ व्यवहितयोरिति । शुद्धकालव्यवायं एवोपश्लेषाभावे वर्णव्यवाये सुतरां तदभावः । अव्यवहितसामीप्यस्यैवोपश्लेषपदार्थत्वात्, तस्यैव सप्तमीनियामकत्वादिति तात्पर्यम् । अर्धग्रहे तु संप्रदाय एव शरणम् ॥

( १०७९ विधिसूत्रम् ॥ ६ । १ । ३ आ. ४४ )

२५११ आङ्माडोश्च ॥ ६ । १ । ७४ ॥

( वार्तिकावतरणभाष्यम् )

अथ किमर्थमाङ्माडोः सानुबन्धकयोर्निर्देशः ?

( ६१०५ अनुबन्धफलबोधकवार्तिकम् ॥ १ ॥ )

॥ \* ॥ आङ्माडोः सानुबन्धकयो-  
र्निर्देशो गतिकर्मप्रवचनीयप्रति-  
षेधसंप्रत्ययार्थः ॥ \* ॥

( भाष्यम् ) आङ्माडोः सानुबन्धकयोर्निर्देशः कियते—आङो गतिकर्मप्रवचनीयसंप्रत्ययार्थः, माङः प्रतिषेधसंप्रत्ययार्थः ।

इह मा भूत्—आ छायामानयति । प्रमा छन्दः ॥

( प्रदीपः ) आङ्माडोरिति । कर्मप्रवचनीयग्रहणमु-  
पलक्षणार्थम् । तेनेषदर्थस्याप्याङो ग्रहणम्, ईषच्छाया—आ-  
च्छाया—इति । वाक्यस्मरणयोस्त्वाकारस्येह ग्रहणाभावाद्विकल्पो  
भवति—आच्छाया, आछायेति ॥

( उद्घोतः ) तेनेषदिति । ‘आङोषदर्थे—’ इति वार्तिकादिति  
भावः ॥ सानुबन्धकग्रहणव्यावर्त्य दर्शयति—वाक्येति । ‘आ  
छायाम्’ इति भाष्योदाहरणे आकारेण स्मृतिः सूच्यते । तद्विषयनिर्दे-  
शश्चायेति । आ—स्मृतं, छाया—तत्साधनमानयतीति भाष्योदाहर-  
णार्थः ॥ विकल्प इति । ‘पदान्ताद्वा’ इत्यनेन । ( भाष्ये ) प्रमा—  
इत्यत्र प्रपूर्वात्माङः ‘आतश्चोपसर्गे’ इत्येव । अत्र यद्यपि धातुर्द्वि-  
तथापि टावन्तो न छिदिति भावः । एतेनाङिन्माशब्दो निषेधार्थोऽ-  
व्ययम्, तेन ‘मास्तु’ इत्यादिसिद्धिरिति नव्योक्तमपास्तम्, एतद्भा-  
ष्यविरोधात् ॥

( १०८० विधिसूत्रम् ॥ ६ । १ । ३ आ. ४५ )

२५१२ दीर्घात् ॥ ६ । १ । ७५ ॥

( १०८१ विधिसूत्रम् ॥ ६ । १ । ३ आ. ४६ )

२५१३ पदान्ताद्वा ॥ ६ । १ । ७६ ॥

( ६१०६ उपसंख्यानवार्तिकम् ॥ १ ॥ )

॥ \* ॥ दीर्घात्पदान्ताद्वा विश्वजनादीनां  
छन्दसि ॥ \* ॥

( भाष्यम् ) दीर्घात्पदान्ताद्वेत्यत्र विश्वजनादीनां  
छन्दस्युपसंख्यानं कर्तव्यम् । विश्वजनस्य छत्रम्,  
विश्वजनस्य छत्रम् । न छायां कुरवोऽपराम्, न  
छायां कुरवोऽपराम् ॥

( १०८२ विधिसूत्रम् ॥ ६ । १ । ३ आ. ४७ )

२५१४ इको यणचि ॥ ६ । १ । ७७ ॥

( यणोऽधिकरणम् )

( पदकृत्यभाष्यम् )

इग्रहणं किमर्थम् ?

इह मा भूत्—अग्निचिदत्र, सोमसुदत्र ।

नैतदस्ति प्रयोजनम् । जश्त्वमत्र बाधकं भवि-  
ष्यति ॥

( प्रदीपः ) इग्रहणमिति । वक्ष्यमाणोऽभिप्रायः ॥  
जश्त्वमत्रेति । परत्वादिति भावः । उभयोरप्यनित्यत्वा-  
दस्ति विप्रतिषेधः । तत्र शब्दान्तरप्राप्त्या यणोऽनित्यत्वम्,  
जश्त्वस्य तु कृते यण्यप्राप्त्या ॥

( प्रत्याक्षेपकश्लोकभाष्यम् )

जश्त्वं न सिद्धं यणमत्र पश्य

असिद्धमत्र जश्त्वं तस्यासिद्धत्वाद्यणादेशः प्रा-  
प्नोति ॥

( प्रदीपः ) जश्त्वमिति । ‘पूर्वत्रासिद्धम्’ इति जश्त्व-  
स्यासिद्धत्वात् सिद्धासिद्धयोर्विप्रतिषेधाभावाद्यणादेशमेवात्र  
निष्प्रतिद्वन्द्विनं प्राप्तं पश्य ॥

१ द्वितीयाध्यायस्य इति । न तु षष्ठाध्यायस्य इत्यर्थः । तत्र हि पर-  
सप्तम्याश्रयणम् ॥

२ सामान्यस्येति । ज्ञातेरित्यर्थः ।

३ शुद्धकालेति । यत्र केवलकालव्यवायेऽप्युपश्लेषाभावस्तत्र वर्णव्यवाये  
सुतरादुपश्लेषाभाव इत्यर्थः ॥

४ अवग्रहे त्विति । अत्र कालव्यवायेऽपि औपश्लेषिकसप्तमी संप्रदा-  
याद्भवति ॥

५ ‘आ छः । प्रमा छन्दः’ इति क. । ‘आ छाया—आच्छाया । प्रमा  
छन्दः—प्रमा च्छन्दः’ इति छ. पाठः ॥

६ इत्येकमिति । स्त्रीत्वादङन्ताद्वित्यपि बोध्यम् ॥

७ एतद्भाष्येति । माङः प्रतिषेधसंप्रत्ययार्थ इति भाष्यविरोधादिति  
भावः ॥

८ विश्वजनादीनामिति । छे चेति नित्यतुभिवारणार्थं विकल्पोपसंख्या-  
नमित्यर्थः ॥



( अतिव्याप्तिदर्शकश्लोकभाष्यम् )

यश्चापदान्तो हलचश्च पूर्वः ।

यश्चापदान्तो हल् अचश्च पूर्वस्तस्य प्राप्नोति ।  
पचतीति ॥

एवं तर्हि—

( प्रदीपः ) यश्चेति । पदान्तस्य जश्त्वविधानादपदान्त-  
हलोऽचि यण् स्यादेवेत्यर्थः ॥

( अतिव्याप्तिवारकश्लोकभाष्यम् )

दीर्घस्य यण्

दीर्घस्य यणादेशं वक्ष्यामि ।

तद्दीर्घग्रहणं कर्तव्यम् ।

न कर्तव्यम् । प्रकृतमनुवर्तते ।

क प्रकृतम् ?

‘दीर्घात्-पदान्ताद्वा’ ( ७५; ७६ ) इति ।

तद्वै पञ्चमीनिर्दिष्टम्, षष्ठीनिर्दिष्टेन चेहार्थः ।

अचीत्येषा सप्तमी दीर्घादिति पञ्चम्याः षष्ठीं  
प्रकल्पयिष्यति ‘तस्मिन्निति निर्दिष्टे पूर्वस्य’ ( ११।६६ )  
इति ॥

भवेत्सिद्धम्—कुमार्यत्र, ब्रह्मबन्ध्वर्थमिति ।

इदं तु न सिद्ध्यति—दध्यत्र, मध्वत्रेति ॥

( प्रदीपः ) अचीत्येषेति । अकृतार्था सप्तमी ‘दीर्घात्’  
इति पञ्चम्याः पूर्वत्र पौर्वापर्यकल्पने कृतार्थायाः षष्ठ्याः प्रक-  
ल्पिकेति भावः । पूर्वत्र तु ‘छे’ इति सप्तम्याः ‘छे च’ इत्यत्र  
कृतार्थाया अपि ‘दीर्घात्’ इति पञ्चम्या ‘शाच्छासाह्वा—’ इत्या-  
देशोपकात् षष्ठी न प्रकल्पिता ॥

( उद्घोतः ) ननु ‘दीर्घात्’ इति पञ्चमी अचीति सप्तम्या एव  
षष्ठीं किं न कल्पयति ? इत्यत्र आह—अकृतार्थेत्यादि ॥ नन्वेनेनैव  
न्यायेन दीर्घादिति पञ्चमी ‘छे’ इति सप्तम्याः षष्ठीं प्रकल्पयेदत  
आह—पूर्वत्र त्विति । किन्तु आपकात् ‘दीर्घात्’ इति पञ्चम्या एव  
षष्ठी कल्पितेति भावः ॥ शाच्छासेति । अन्यथा ‘शाच्च’ इति  
स्यादिति भावः । वैकल्पिकेष्वनुष्ठानपक्ष एव ज्यायानिति तात्पर्यम् ॥

( अतिव्याप्तिवारकश्लोकभाष्यम् )

ह्रस्व इति प्रवृत्तं

ह्रस्वग्रहणमपि प्रकृतमनुवर्तते ।

१ यश्चेति । यदि पदान्ते जश्त्वं यणोऽपवादस्तर्ह्यपदान्ते पचतीत्यादौ  
यण् स्यादिति आध्यायः ॥

२ शाच्छेति निर्देशस्य ज्ञापकत्वमुपपादयति—अन्यथेति । यदि दीर्घा-  
त्परस्य छस्य तुक् स्यात्तदा ‘शाचासा’ इत्येवं निर्देशः स्यादिति भावः ॥

३ ननु पदान्ताद्व्यनेन विकल्पविधानात्तत्र तुगिति ‘शाछा’ इति निर्देशो  
नानुपपन्न इत्याशङ्क्यामाह—वैकल्पिकेति ॥

४ ‘प्रकृतं’ इति क. पाठः ॥

५ ‘दीर्घात्पदान्तात् ह्रस्वादपि पदान्ताद्विकल्पे’ इति ठ. पाठः ॥

६ इको यणचि सूत्रे दीर्घादित्यनुवर्तमाने दध्यत्रेत्यादौ यण् न स्यादिति  
द्वारणार्थमत्र ह्रस्वग्रहणमपि ‘ह्रस्वस्य पिति—’ इति सूत्रादनुवर्तते इत्युच्यते,

क प्रकृतम् ?

‘ह्रस्वस्य पिति कृति’ ( ७१ ) इति ।

यदि तदनुवर्तते दीर्घात्पदान्ताद्वा ह्रस्वस्य—इति  
ह्रस्वादपि पदान्ताद्विकल्पेन प्राप्नोति ॥

( प्रदीपः ) ह्रस्वादपीति । ‘छे च’ इत्यस्य तु अपदान्तो  
ह्रस्वोऽवकाशः—इच्छति, गच्छति—इति ॥

( उद्घोतः ) ननु ‘पदान्ताद्वा’ इत्यत्रानुवृत्त्या ह्रस्वस्य विक-  
ल्पेन तुग्विधाने ‘छे च’ इति नित्यतुगनवकाशोऽत आह—छे  
चेत्यस्य त्विति ॥

( दोषवारकश्लोकभाष्यम् )

संबन्धवृत्त्या

संबन्धमनुवर्तिष्यते—

‘ह्रस्वस्य पिति कृति तुक्’ ( ७१ ) ।

संहितायाम् ( ७२ ) ह्रस्वस्य पिति कृति तुक् ।

‘छे च’ ( ७३ ) ह्रस्वस्य पिति कृति तुक् ।

‘आङ्माङोश्च’ ( ७४ ) ह्रस्वस्य पिति कृति तुक् ।

‘दीर्घात्पदान्ताद्वा’ ( ७५-७६ ) ह्रस्वस्य पिति  
कृति तुक् ।

ततः ‘इको यणचि’ ह्रस्वस्येति वर्तते, पिति कृति  
तुगिति निवृत्तम् ॥

इह तर्हि प्राप्नोति—चयनम्, चायकः, लवनम्,  
लावकः ।

अयादयोऽत्र बाधका भविष्यन्ति ॥

इह तर्हि प्राप्नोति—खट्वेन्द्रः, मालेन्द्रः, खट्वै-  
लका, मालैलका ।

( प्रदीपः ) संबन्धमिति । यथेवं ‘छे च’ इत्यत्रापि  
दोषः, पिति कृतीति संबन्धस्य ह्रस्वस्य छेन संबन्धाभावप्रस-  
ङ्गात् । नैष दोषः । ‘छे च’ इति समुच्चयस्य चशब्देन द्योत-  
नाच्छे च पिति कृति च ह्रस्वस्य तुग् भवति । तदेवं ह्रस्वदी-  
र्घयोर्यण्विधानात् द्युतस्य प्रकृतिभावस्येष्टत्वान्नार्थ इग्रहणेन  
ह्रस्वावृत्त्यर्थेन ॥

चयनमिति । व्यक्तौ पदार्थे प्रतिव्यक्ति लक्षणेन प्रवर्ति-  
तव्यमिति एवोऽपि यणादेशोऽयादयश्च पर्यायेण प्रवर्तेरन् ॥

अयादयोऽत्रेति । इव्येऽपि पदार्थे उत्सर्गापवादभावः  
संदिग्धासंदिग्धत्वाश्रयोऽस्त्येव ॥

तथा च मध्ये पदान्ताद्व्यत्रापि ह्रस्वपदानुवृत्तौ छे चेति पृथक्सूत्रस्य वैयर्थ्यं  
स्पष्टमेवेत्यत्र आह—अपदान्त इति ॥

७ ‘ततः’ शब्दो न क. ठ. पुस्तकयोः ॥

८ ‘आयादयोऽत्र’ इति क. पाठः ॥

९ सम्बन्धावृत्तये दोषमाक्षिपति—यथेवमिति ॥

१० आभ्यकृदुक्तं चयनमित्यादौ दोषं पक्षविशेष इत्याह—व्यक्तापिति ।  
जातिपक्षे नायं दोष इति भावः ॥

११ ‘आयादयोऽत्रेति’ इति ठ. पाठः ॥

१२ ‘उत्सर्गापवादः संदिग्धत्वाश्रयः’ इति क. पाठः ॥

१३ अस्त्येवेति । व्यक्तावपि पदार्थेऽपवादोऽनोत्सर्गो बाधत एवेति भावः ॥

( उद्घोतः ) भुतस्य प्रकृतिभावस्येति । अमुतवद्भावे त्वमुन-  
शब्दस्य पर्युदासवृत्त्या ह्रस्वदीर्घपरत्वेन तत्कार्यातिदेशात् भुतस्या-  
सिद्धत्वाच्च न दोष इति भावः । यच्च तत्र पर्युदासे 'अग्नी  
इति' इत्यादौ प्रगृह्याश्रयं प्रकृतिभावं बाधित्वा परत्वादमुतवद्भावेन  
दीर्घादिकं स्यादिति, तन्न; अमुतवद्भावस्य शब्दतः 'इति'रूपपदसापे-  
क्षत्वेन तदपेक्षया वर्णमात्रापेक्षप्रकृतिभावस्यान्तरङ्गत्वादिति दिक् ॥  
नन्वनवकाशैरयादिभिर्बाधाद् कथमत्रापत्तिः ? इत्यत आह—व्यक्ता-  
विति ॥ द्रव्येऽपीति । अपवादस्तु स्वविषयेऽसन्दिग्धत्वेन तात्पर्य-  
वान्, उत्सर्गस्तु तदतिरिक्तविषयो वा तद्विषयोऽपि वेति सन्दि-  
ग्धोऽसन्दिग्धेनापवादेन स्वविषयातिरिक्तविषयः कल्प्यते । एवं चाप-  
वादविषयव्यत्ययतिरिक्तव्यक्तिविषयलक्षणानामेवोपप्लव इति भावः ॥

( अतिव्याप्तिवारकश्लोकभाष्यम् )

गुणवृद्धिर्बाध्यम् ॥

गुणवृद्धी अत्र बाधिके भविष्यतः ।

इदं तर्हि प्रयोजनम्—इकोऽचि यणेव यथा  
स्यात्, यदन्यत् प्राप्नोति तन्मा भूदिति ।

किं चान्यत्प्राप्नोति ?

शाकलम् । सिन्नित्यसमासयोः शाकलप्रतिषेधं  
चोदयिष्यति स न वक्तव्यो भवति ॥

( प्रदीपः ) स न वक्तव्य इति । इग्रहणमन्तरेणापि  
इको यणि सिद्धे पुनरिग्रहणं शाकलयणादेशयोरेकविषयत्वा-  
द्विकल्पितयोर्बन्धस्थितविभाषार्थं विज्ञायते । तेन सिन्नित्यसमा-  
सयोर्यणादेश एव, अन्यत्र तूभयम् ॥

( उद्घोतः ) नन्वत्रेग्रहणेन सिन्नित्यसमासयोः कथं शाकल-  
प्रतिषेधो लभ्यते ? अत आह—इग्रहणमिति । तच्च वाक्यभेदेन  
नियमार्थम् । तत्र 'इक एव—अच्येव' इति च न नियमः, फलभा-  
वाद्, किं तु यणेवेति । स च नियमः शाकल्यारम्भसामर्थ्याल्लक्ष्य-  
विशेषविषय एवेति भावः ॥

( ६१०७ एकदेशिन उपसंख्यानवार्तिकम् ॥ १ ॥ )

॥ \* ॥ यणादेशः भुतपूर्वस्य च ॥ \* ॥

( भाष्यम् ) यणादेशः भुतपूर्वस्य चेति वक्तव्यम् ।

अग्ना३इ इन्द्रम्—अग्ना३यिन्द्रम् । पटा३उ उदकम्—  
पटा३वुदकम् । अग्ना३इ आशा—अग्ना३याशा ।  
पटा३उ आशा—पटा३वाशा ॥

किं पुनः कारणं न सिध्यति ?

असिद्धः भुतः, भुतविकाराविमौ ॥

( प्रदीपः ) अग्ना३यि इन्द्रमिति । 'अग्ने इन्द्रम्' इति

स्थिते 'एचोऽप्रगृह्यस्य—' इति पूर्वस्यार्थस्य मात्राया आकार  
आदेशः, स च भुतः । उत्तरस्य त्वर्धस्य मात्राया इदुतौ । उदा-  
त्तत्वमाकारस्येदुतौश्च युगपद्भवति ॥

भुतविकाराविति । भुतसहितौ विकारावित्यर्थः । यद्यपि  
स्वतोऽसिद्धत्वमिदुतोरस्ति तथापि भुतसिद्ध्या तयोः सिद्धत्वं  
प्रतिपादयितुं भुतासिद्ध्या तयोरसिद्धत्वमुच्यते । वार्तिकारम्भे  
तु आश्रयादिदुतोः सिद्धत्वम् ॥

( उद्घोतः ) भुतपूर्वत्वमिदुतोर्दर्शयति—एच इति ॥ अर्धस्य  
मात्राया इति । मात्रारूपार्थस्येत्यर्थः । 'स च भुतः' इत्यनेनेदुतो-  
रभुतत्वं ध्वनयति ॥ युगपद्भवतीति । त्रिपाद्यां शेषमिधाताप्र-  
वृत्तेरिति भावः ॥

ईदुतौ न भुतस्य विकारावत आह—भुतसहिताविति ॥

नन्विदुतोः स्वत एवासिद्धत्वात्सुतद्वाराऽसिद्धत्वकथनमयुक्तमत  
आह—यद्यपीति ॥ ननु वार्तिकारम्भेऽपि इदुतोरसिद्धत्वात्कथं  
सिद्धिः ? अत आह—वार्तिकारम्भे इति ॥

( उपसंख्यानानर्थक्यबोधकभाष्यम् )

सिद्धः भुतः स्वरसन्धिषु ।

कथं ज्ञायते ?

यदयं 'भुतप्रगृह्या अचि—' ( ६१।१२५ ) इति  
भुतस्य प्रकृतिभावं शास्ति तज्ज्ञापयत्याचार्यः—  
सिद्धः भुतः स्वरसन्धिष्विति ।

कथं कृत्वा ज्ञापकम् ?

सतो हि कार्यिणः कार्येण भवितव्यम् ॥

इदं तर्हि प्रयोजनम्—

( प्रदीपः ) स्वरसन्धिष्विति । सन्धिः—संहिता,  
तत्कार्येषु सिद्ध इत्यर्थः ॥

यदयमिति । ननु च प्रकृतिभाव एव कर्तव्ये भुतस्याश्रय-  
णात्सिद्धत्वं स्यादिति कथं ज्ञापकम् ? नैष दोषः । अनेककल्पना-  
संभवेऽपीष्टसिद्धार्थमियमेव कल्पनाऽऽश्रीयते । स्वरसन्धिकार्येषु  
सिद्धं भुतप्रकरणमितीदुतोरपि सिद्धत्वं भवति ॥

( उद्घोतः ) तत्कार्येष्विति । सन्धिशब्देन संहिताकार्यमुप-  
चारादुच्यत इति भावः ।

अनेकेति । भुतशब्दस्य भुतस्यानिनि लक्षणेत्यादीति भावः ॥  
ननु भुतस्य सिद्धत्वेऽपि कथमिदुतोः सिद्धत्वम् ? अत आह—भुत-  
प्रकरणमिति ॥

१ 'अमुतवदुपस्थिते' इत्यनेन कार्यातिदेशे दोषमाक्षिपति—यत्तु  
सम्रेति ॥

२ उत्सर्गोपवादायोः संदिग्धासंदिग्धत्वमुपपादयति—अपवादस्त्विति ॥

३ 'गुणवृद्धिर्बाध्यः' इति छ. पाठः ॥

४ इको यणचि—इति सूत्रस्य नियमार्थत्वे नियमश्रयं सम्भवति, तत्र  
नियमद्रव्यमुदाहराह—फलाभावादिति ॥

५ ननु यणादेशसिद्धभावे 'असिद्धः भुतः' इत्येतदपेक्षया 'असिद्धा-  
विदुतौ' इत्येव साध्यकृदुत्तरं युक्तमत आह—यद्यपीति । सिद्धः भुत इत्यादि  
समाधानापेक्षया तादृशमुत्तरमिति भावः ॥

६ आश्रयणादिति । भुतमाश्रित्य प्रकृतिभावविधानात्प्रकृतिभावे कर्तव्ये  
भुतस्य सिद्धत्वं स्यात्, ननु सिद्धः भुतः स्वरसन्धिष्विति त्वर्थः ॥

७ अनेककल्पनासु कल्पनामाह—भुतशब्दस्येत्यादि ॥

( ६१०८ उपसंख्यानप्रयोजनवार्तिकम् ॥ २ ॥ )

॥ \* ॥ दीर्घशाकलप्रतिषेधार्थम् ॥ \* ॥

( भाष्यम् ) दीर्घत्वं शाकलं च मा भूदिति ॥

( प्रदीपः ) दीर्घेति । अत्रा३ यिन्द्रमित्यादौ 'अकः सवर्णे दीर्घः' इति दीर्घः प्राप्नोति । अत्रा३याशेलादौ तु 'इकोऽसवर्णे शाकल्यस्य ह्रस्वश्च' इति प्रकृतिभावः ॥

( उपसंख्यानानर्थक्यबोधकभाष्यम् )

एतदपि नास्ति प्रयोजनम् । आरभ्यते ह्युतपूर्वस्य यणादेशः—'तयोर्वावचि संहितायाम्' ( ८।२।१०८ ) इति, तदेव दीर्घशाकलप्रतिषेधार्थं भविष्यति ॥

तन्न वक्तव्यं भवति ॥

ननु च तस्मिन्नप्युच्यमाने इदं न वक्तव्यं भवति । अवश्यमिदं वक्तव्यं यौ ह्युतपूर्वाविदुतावपुत-विकारौ तदर्थम् । भो३ इ इन्द्रम्—भो३ यिन्द्रम् । भो३ इ इह—भो३ यिहेति ॥

यदि तर्ह्यस्य निबन्धनमस्ति, इदमेव वक्तव्यम् । तन्न वक्तव्यम् ।

तदप्यवश्यं स्वरार्थं वक्तव्यम् । अनेन हि सति 'उदात्तस्वरितयोर्यणः—' ( ८।२।४ ) इत्येष स्वरः प्रसज्येत । तेन पुनः सत्यसिद्धत्वाच्च भविष्यति ॥

यदि तर्हि तस्य निबन्धनमस्ति तदेव वक्तव्यम्, इदं न वक्तव्यम् ।

ननु चोक्तम्—इदमप्यवश्यं वक्तव्यम्, यौ ह्युत-पूर्वाविदुतावपुतविकारौ तदर्थम्—भो३ यिन्द्रम्, भो३ यिहेति ।

छान्दसमेतत् । दृष्टानुविधिश्छान्दसि भवति ।

यत्तर्हि न छान्दसम्—भो३यिन्द्र भो३यिहेति साम गायति ।

एषोऽपि छान्दसि दृष्टस्यानुप्रयोगः क्रियते ॥

जश्त्वं न सिद्धं यणमत्र पश्य

यश्चापदान्तो हलचश्च पूर्वः ।

दीर्घस्य यण इह इति प्रवृत्तं

संबन्धवृत्त्या गुणवृद्धिबाध्यम् ॥ १ ॥

नित्ये च यः शाकलभाक्समासे

तदर्थमेतद्गवांश्चकार ।

सामर्थ्ययोगान्नहि किंचिदस्मिन्

पश्यामि शास्त्रे यदनर्थकं स्यात् ॥ २ ॥

( प्रदीपः ) भो३यिन्द्रमिति । भोशब्दस्य वर्णव्यत्ययेन छान्दसः श्रुतः । इकारो निपातः, तस्य 'निपात एका-जनाङ्' इति प्रगृह्यसंज्ञा, 'ह्युतप्रगृह्या अचि—' इति प्रकृतिभावे प्राप्ते यण्विधानम् ॥

१ दीर्घशाकल्योदाहरणे आह—अत्रा३यिन्द्रमिति ॥

अनेन हीति । खरे कर्तव्येऽस्य यणः सिद्धत्वात् 'तयो-र्वाव—' इत्यनेन तु यणादेशे 'उदात्तस्वरितयोर्यणः' इति खरेऽसिद्ध इति ततः परस्यानुदात्तस्य स्वरितत्वाभावः ॥

दृष्टानुविधिरिति । 'सर्वे विधयश्छान्दसि विकल्पन्ते' इति प्रकृतिभावसवर्णदीर्घत्वाभावे यण् भविष्यतीत्यर्थः ॥

एषोऽपीति । छान्दसस्येदमनुकरणम्, साम्नो नाम-धेयत्वेन प्रसिद्धमित्यर्थः । गीतिरहितञ्च स्वरूपमात्रमनुक्रियते—इति अनुकरणे गीत्यभावः ॥

सामर्थ्ययोगादिति । शास्त्रसामर्थ्यात् सूत्रार्थव्यवस्था-पनान्न किञ्चित्—पदमात्रमपीहानर्थकमित्यर्थः ॥

( उद्ध्योतः ) भाष्ये—तन्न वक्तव्यमिति । अत्र वार्तिके कृते 'तयोर्वाव—' इति सूत्रं न कार्यमिति लाघवमित्यर्थः ॥

तत्र विनिगमनाविरहं शङ्कते—(भाष्ये) ननु चेति ॥

अत्रत्यस्यावश्यकत्वं प्रतिपादयति—(भाष्ये) अवश्यमिति । क्वचित् 'तदेव दीर्घशाकलप्रतिषेधार्थं भविष्यति—इतीदं न वक्तव्यं भवति । अवश्यमिदम्' इत्येव पाठः ॥

छान्दसः श्रुत इति । गीतिवशाद्भुत इति हरदत्तः, तन्न; भो३यिहेत्यनुकरणे गीत्यभावेऽपि श्रुतदर्शनात् । अत्र हि 'तयो-र्वाव—' इति सूत्रस्य न प्राप्तिः, तत्र पूर्वसूत्रविहितयोरेव तयोरित्यनेन परामर्शोदिति भावः । 'अभुतविकारौ' इति भाष्यस्य श्रुत-सहितविकारभिन्नावित्यर्थः ॥

अस्य यण इति । एतत्प्रदेशविहितस्येत्यर्थः ॥ तेन पुनर्—इति व्याचष्टे—तयोर्वाविति ॥

ननु छान्दसि दृष्टस्याप्यनुविधानं लक्षणेन कर्तव्यमत आह—सर्वे विधय इति ॥

छान्दसस्येति । अनुकार्यरूपभङ्गभियां हि कृतश्रुतस्यैवदमनु-करणमिति भावः ॥ साम्नोऽनुकरणे कथं गीत्यभावोऽत आह—गीतिरहितं चेति ॥

पदमात्रमपीति । यत्र तु प्रत्याख्यायते तत्र स्पष्टप्रतिपत्त्याद्येव प्रयोजनम् । प्रत्याख्यानं तु तत्सामर्थ्याद्याश्रयेणेन शुष्कतर्कैर्विरुद्ध-कल्पनाकरणाभावायेति द्रष्टव्यम् । एवं प्रयोजनाकथनेऽपि बोध्यमिति भावः ॥

( १०८३ विधिसूत्रम् ॥ ६।१।३ आ. ४८ )

२५१६ वान्तो यि प्रत्यये ॥ ६।१।७९ ॥

( आयाद्यादेशाधिकरणम् )

( ६१०९ पूर्वपक्षिवार्तिकम् ॥ १ ॥ )

॥ \* ॥ वान्तादेशे स्थानिनिर्देशः ॥ \* ॥

( भाष्यम् ) वान्तादेशे स्थानिनिर्देशः कर्तव्यः । ओकारौकारयोरिति वक्तव्यम् । एकारौकारयोर्मा भूदिति ॥

२ 'तदीर्घशाकल' इति छ. ट. पाठः ॥

( प्रदीपः ) वान्तादेश इति । पूर्वत्र स्थानिविशेषलाभो यथासंख्यसंबन्धात् । इह तु निमित्ताभावात्तन्नाभावाः ॥

( उद्धोतः ) वान्तोयीतिसूत्रस्याभाष्यं कैयटश्च 'स्थानेऽन्तर-तमः' इति सूत्रे व्याख्यातम् । 'गव्यूतिः' इत्यत्र 'लोपः शाकल्यस्य' इति लोपस्तु न, छन्दसि सर्वविधीनां वैकल्पिकत्वात् । अध्वपरिमाणेऽपि संज्ञात्वमङ्गापत्तेर्न वलोपः । यथा रघुनाथशब्दे नित्यस्यापि णत्वस्याभावः । ध्वनितं चेदं 'मृजोऽसंज्ञायाम्' इति सूत्रे भाष्य इति दिक् ॥

( वार्तिकप्रत्याख्यानभाष्यम् )

स तर्हि वक्तव्यः ।

न वक्तव्यः । वान्तग्रहणं न करिष्यते । एचो यि प्रत्ययेऽयादयो भवन्तीत्येव सिद्धम् ।

यदि वान्तग्रहणं न क्रियते—चेयम् जेयम्-इत्यत्रापि प्राप्नोति ।

'क्षय्यजय्यौ शक्यार्थे' ( ६।१।८१ ) इत्येतन्नियमार्थं भविष्यति—क्षिज्योरेवैच इति ।

तयोस्तर्हि शक्यार्थादन्यत्रापि प्राप्नोति—क्षेयं पापम्, जेयो वृषल इति ।

उभयतो नियमो विज्ञास्यते—क्षिज्योरेवैचः, तयोश्च शक्यार्थ एव—इति ।

इहापि तर्हि नियमान्न प्राप्नोति—लव्यम्, पव्यम्, अवश्यलाव्यम्, अवश्यपाव्यम् ।

तुल्यजातीयस्य नियमः ।

कश्च तुल्यजातीयः ?

यथाजातीयकः क्षिज्योरेच् ।

कथं जातीयकः क्षिज्योरेच् ?

एकारः ।

एवमपि रायमिच्छति—रैयति, अत्रापि प्राप्नोति ।

रायिश्छान्दसः, दृष्टानुविधिश्छान्दसि भवति ॥

( प्रदीपः ) उभयतो नियम इति । योगविभागाश्रयणादिति भावः ॥

रायिश्छान्दस इति । एतद्भाष्यवशाद्भाषायां रैशब्दोऽसाधुरिति लक्ष्यते । अथवा क्यचूपर एव रायिश्छान्दस इति व्याख्यायते ॥

( ६११० उपसंख्यानवार्तिकम् ॥ २ ॥ )

॥ \* ॥ गोयूतौ छन्दसि ॥ \* ॥

( भाष्यम् ) गोयूतौ छन्दस्युपसंख्यानं कर्तव्यम् ।

आ नो मित्रावरुणा घृतैर्गव्यूतिमुक्षतम् । गोयूतिमित्येवान्यत्र ॥

( ६१११ उपसंख्यानवार्तिकम् ॥ ३ ॥ )

॥ \* ॥ अध्वपरिमाणे च ॥ \* ॥

( भाष्यम् ) अध्वपरिमाणे च गोयूतावुपसंख्यानं कर्तव्यम् । गव्यूतिमध्वानं गतः । गोयूतिमित्येवान्यत्र ॥

( १०८४ नियमसूत्रम् ॥ ६।१।३ आ. ४९ )

२५१७ धातोस्तन्निमित्तस्यैव

॥ ६।१।८० ॥

( एवकारप्रयोजनभाष्यम् )

एवकारः किमर्थः ?

नियमार्थः ।

नैतदस्ति प्रयोजनम् । सिद्धे विधिरारभ्यमाणोऽन्तरेणैवकारं नियमार्थो भविष्यति ॥

इष्टतोऽवधारणार्थस्तर्हि । यथैवं विज्ञायेत—धातोस्तन्निमित्तस्यैवेति, मैवं विज्ञायि—धातोरेव तन्निमित्तस्येति ।

किं च स्यात् ?

अधातोस्तन्निमित्तस्य न स्यात् । शङ्क्यं दाह, पिचव्यः कार्पास इति ॥

( १०८५ निपातनसूत्रम् ॥ ६।१।३ आ. ५० )

२५१९ क्रय्यस्तदर्थे ॥ ६।१।८२ ॥

( तत्पदार्थोपदर्शकभाष्यम् )

तत्—इत्यनेन किं प्रतिनिर्दिश्यते ?

स एव क्रीणात्यर्थः । इह मा भूत्—क्रेयं नो धान्यम्, न चास्ति क्रय्यमिति ॥

( प्रदीपः ) तदित्यनेनेति । प्रकृत्यर्थस्याप्राधान्यात्परामर्शो न युक्तः । प्रत्ययार्थपरामर्शेऽपि तदर्थग्रहणमयुक्तम् । तथैहि—यदि स एवार्थः—तदर्थ इति तत्पुरुष आश्रीयते तदाऽवश्यमेव स्वस्मिन्नर्थे क्रय्यशब्दो वर्तते इति नार्थस्तदर्थग्रहणेन ॥

अथ सोऽर्थो यस्यासौ—तदर्थः—शब्दः, तदां शब्दे शब्दस्य वृत्त्यसंभवात्तदर्थग्रहणमनर्थकमिति मत्वा पृच्छति ॥

१ निमित्ताभावादिति । यथासंख्यसम्बन्धरूपनिमित्ताभावात्तन्नाभावा इति भावः ॥

२ एवकार इति । सूत्रे एवकाराभावेऽपि 'वान्तो यि—' इत्यनेनैव सिद्धेऽस्य वैयर्थ्यात् नियमार्थं भविष्यति, तत्र वान्त एव, एच एव, धातोरेव, तन्निमित्तस्यैवेति नियमप्रकाराः सम्भवन्ति । आद्यौ द्वौ व्यावर्त्याभावात्त्रिष्णुत्वमिति द्वयोश्चरमयोरेव सम्भवः प्रदर्श्यते । तन्निमित्तस्य चेद्धातोरेवेति निय-

माश्रयणे शङ्क्यमित्यत्र शङ्कुशब्दाद्यति तन्निमित्ते ओर्णोऽवादेशो न स्यात्, स्याच्च ओयत इत्यादाविति इष्टतोऽवधारणार्थ एवकारः ॥

३ 'धान्यम्, क्रेतव्यमित्यर्थः । न चास्ति—' इति क. ट. पाठः ॥

४ अयुक्तमिति । प्रत्ययार्थपरामर्शे हि शक्यार्थः क्रय्यशब्दस्य स्यात्, स च कोऽपि सिद्ध एवेत्ययुक्तत्वम् ॥

५ अन्यस्यार्थस्यासम्भवं प्रदर्शयति—तथाहीति ॥

**स एवेति ।** प्रधानस्य परामर्शसंभवे गुणभूतस्य प्रकृत्यर्थस्य विनिमयलक्षणस्य परामर्शः । तस्मै क्रयाय यदापणे गवादिद्रव्यं व्यवस्थापितं तत्र क्रयशब्दो निपात्यते ॥ **क्रयमिति ।** मूल्ये-नोपादातव्यमित्यर्थः ॥ **न चास्ति क्रयमिति ।** आपणे क्रयाय प्रसारितं धान्यं नास्तीत्यर्थः । **केचित्तु—**क्रयशब्दे क्रीणातिर्विक्रये वर्तते इति व्याचक्षते । तेनापणे विक्रयार्थं यत् द्रव्यं न्यस्तं तत् क्रयमित्यर्थः ॥

( उद्ध्योतः ) ननु प्रकृतक्रयशब्दार्थपरामर्शं संभवति किं प्रश्नेनेत्यत आह—प्रकृत्यर्थस्येत्यादि ॥

**गुणभूतस्येति ।** सामर्थ्यादित्यर्थः ॥ **यदापण इति ।** क्रेतृणां क्रयार्थं यदापणे स्थापितमित्यर्थः । तद्वक्ष्यति—‘आपणे क्रयाय प्रसारितम्’ इति । अत्रापि ‘क्रयाय’ इत्यस्य ‘क्रेतृणाम्’ इत्यादिः । क्रयार्थत्वं च फलोपधानरूपं न तु योग्यतामात्रम्, ‘तदर्थे’ इति विशेषणसामर्थ्यादिति भावः ॥ भाष्योक्तोदाहरणप्रत्युदाहरण-योरर्थमाह—**मूल्येनेति ।** केनचित्—‘असम्भ्यं धान्यं दातव्यम्’ इति क्रेतारं प्रति पृष्ठे, इदमुत्तरम्—‘क्रयं नो धान्यं न चास्ति क्रयम्’ इति । क्रयो नाम धान्याभिर्द्रव्यं दत्त्वा ग्रहणम् ॥ **केचित्त्विति ।** विक्रयो नाम लाभेच्छया द्रव्यग्रहणपूर्वं धान्यादिदानम् । अत्र बोधे एव विशेषः, न तु फले—इति बोध्यम् ॥

( १०८६ निपातनसूत्रम् ॥ ६।१।३ आ. ५१ )

**२५२० भय्यप्रवय्ये च छन्दसि**

**॥ ६।१।८३ ॥**

( ६११२ उपसंख्यानवार्तिकम् ॥ १ ॥ )

**॥ \* ॥ भय्यादिप्रकरणे हृदय्या उप-संख्यानम् ॥ \* ॥**

( भाष्यम् ) भय्यादिप्रकरणे हृदय्या उपसंख्यानं कर्तव्यम् । हृदय्या आपः ॥

( प्रदीपः ) हृदय्या इति । हृदे भवाः, ‘भवे छन्दसि’ इति यत्प्रत्ययः । अकारस्यायादेशः ॥

( ६११३ उपसंख्यानवार्तिकम् ॥ २ ॥ )

**॥ \* ॥ अत्र शरस्य च ॥ \* ॥**

( भाष्यम् ) अवादेशो भवतीति वक्तव्यम् । शरस्य च हृदस्य चातोऽवक्तव्यः । हृदस्या आपः । शरस्या वै तेजनम् । शरस्यस्य पशूनभिर्घातकः स्यात् ॥

( प्रदीपः ) शरस्येति । शरशब्दस्य यति परतो-ऽकारस्यावादेशः ॥

१ ‘चातोऽवादेशो वक्तव्यः’ इति ट. झ., ‘हृदस्य च वांतादेशो वक्तव्यः’ इति क. पाठः ॥

( ६११४ शरस्यशब्दस्यान्यथासिद्धिकथनवार्तिकम् ॥ ३ ॥ )

**॥ \* ॥ शरवृत्ताद्वा सिद्धम् ॥ \* ॥**

( भाष्यम् ) शरवृत्ताद्वा पुनः सिद्धमेतत् ॥

( प्रदीपः ) शरवृत्तादिति । शरशब्दः ‘शृस्वन्निहि-’ इत्यौणादिकः, तस्माद्यति कृते ‘ओर्गुणः’ इति गुणे ‘वान्तो यि प्रत्यये’ इति वान्तादेशे च सिद्धः—शरस्य इति ॥

इत्युपाध्यायजैष्यटपुत्रकैयटकृते भाष्यप्रदीपे षष्ठा-ध्यायस्य प्रथमे पादे तृतीयमाह्निकम् ॥

( उद्ध्योतः ) शरवृत्ताद्वेति । शरशब्दप्रवृत्तेरित्यर्थः ।

इति श्रीशिवभट्टसुतसतीगर्भजनागोजीभट्टकृते भाष्यप्रदीपो-द्ध्योते षष्ठाध्यायस्य प्रथमपादे तृतीयमाह्निकम् ॥

( ६११५ वार्तिकम् ॥ ४ ॥ )

**॥ \* ॥ ऋज्जती शररित्यपि हृदयते ॥ \* ॥**

( भाष्यम् ) ऋज्जती शररित्यपि शरशब्दप्रवृत्ति-हृदयते ॥

( ६११६ वार्तिकम् ॥ ५ ॥ )

**॥ \* ॥ शरहस्त इति च लोके ॥ \* ॥**

( भाष्यम् ) शरहस्त इति च लोके शरहस्तमुपा-चरन्ति ॥

इति श्रीमद्भगवत्पतञ्जलिविरचिते व्याकरण-महाभाष्ये षष्ठाध्यायस्य प्रथमे पादे तृतीयमाह्निकम् ॥

( १०८७ अधिकारसूत्रम् ॥ ६।१।४ आ. ५२ )

**२५२१ एकः पूर्वपरयोः ॥ ६।१।८४ ॥**

( एकादेशाधिकरणम् )

( वार्तिकावतरणभाष्यम् )

**एकवचनं किमर्थम् ?**

( प्रदीपः ) एकवचनमिति । ‘आहुणः’ इत्यादावेकस्या-देशस्य सूत्र उपादानात्, संख्यायाश्च विवक्षितत्वाच्छब्दोपात्त-संख्यात्यागे कारणाभावात्, गुणभेदे प्रधानस्याभेदात् स्थानि-भेदेऽप्येकस्यैवादेशस्य प्रवृत्तिः सिद्धेति प्रश्नः ॥

( उद्ध्योतः ) ननु स्थानिभेदादादेशद्वयप्राप्तेस्तन्निवृत्त्यर्थमेक-ग्रहणमिति प्रश्नासङ्गतिरत आह—आहुण इत्यादाविति ॥ विव-क्षायां हेतुः—शब्दोपात्तेति ॥ गुणभेद इति । गुणानुरोधेन प्रधानावृत्तेरयोगादिति भावः ॥

२ ‘अभिधातुकः स्यात्’ इति ट. पाठः ॥

३ क. ट. पुस्तकधोरस्य वार्तिकत्वेन न पाठः ॥



( ६११७ पदकृत्यवार्तिकम् ॥ १ ॥ )

॥ \* ॥ एकवचनं पृथगादेश-  
प्रतिषेधार्थम् ॥ \* ॥( भाष्यम् ) एकवचनं क्रियते, एक आदेशो यथा  
स्यात्, पृथगादेशो मा भूदिति ॥( प्रदीपः ) पृथगादेशप्रतिषेधार्थमिति । आदेशस्य  
विधेयत्वात्प्राधान्यात् प्रधाने च-ग्रहं संमार्ष्टीत्यादौ संख्याया  
अविवक्षितत्वात् स्थानिभेदाद् द्वावादेशौ स्यातामित्येकग्रहणं  
कृतम् ॥( उद्घोतः ) प्रधाने च ग्रहमिति । अत्र च संस्कार्यत्वात्प्राधान्यं  
बोधम् । अत्रापि विधेयस्य गुणादेः साधुत्वेन संस्कार्यत्वात्प्राधान्य-  
मित्याशयः । केचित्तु-ग्रहस्यानुवाद्यत्वेन तत्र सङ्ख्याया अविवक्षैव,  
अत्र तु विधेयगतत्वात्तद्विवक्षैवेति चिन्त्यमिदम् । तस्मादनन्ता-  
च्छरावर्णानामत्रोद्देश्यतया प्रत्येकं तेष्वेकैकगुणवत् शब्दोपात्तपूर्व-  
पररूपानुवाद्यभेदेनाप्यादेशभेदः स्यात्-इति तत्प्रतिषेधार्थमेकग्रहण-  
मिति भाष्याशयमाहुः ॥

( ६११८ एकपदानुपयोगप्रकथनवार्तिकम् ॥ २ ॥ )

॥ \* ॥ न वा द्रव्यवत्कर्मचोदनायां  
द्रयोरेकस्याभिनिर्वृत्तेः ॥ \* ॥

( भाष्यम् ) न वा एतत्प्रयोजनम् ।

किं कारणम् ?

द्रव्यवत्कर्मचोदनायां द्रयोरेकस्याभिनिर्वृत्तेरेक  
आदेशो भविष्यति । तद्यथा-द्रव्येषु कर्मचोदनायां  
द्रयोरेकस्याभिनिर्वृत्तिर्भवति । अनयोः पूलयोः कटं  
कुरु, अनयोर्मृत्पिण्डयोर्घटं कुरु-इति । न चोच्यते  
एकमिति, एकं चासौ करोति ॥किं पुनः कारणं द्रव्येषु कर्मचोदनायां द्रयोरेक-  
स्याभिनिर्वृत्तिर्भवति ?( प्रदीपः ) न वेति । कर्मचोदना-कर्मणः कारकस्य  
क्रियमाणत्वेन या चोदना तस्यामित्यर्थः ॥( उद्घोतः ) वार्तिके कर्मशब्दः कारकपरो न क्रिया-  
परः । द्रव्येष्विव द्रव्यवत् । कर्मचोदनायां संबन्धिद्रव्येषु द्वित्वेऽपि  
यथैकमेव निष्पाद्यते तद्वदित्यर्थः ॥ तदाह-कर्मण इति ॥

( ६११९ एकपदानुपयोगसमर्थकवार्तिकम् ॥ ३ ॥ )

॥ \* ॥ तच्चैकवाक्यभावात् ॥ \* ॥

( भाष्यम् ) एकवाक्यभावाद्व्येषु कर्मचोदनायां

द्रयोरेकस्याभिनिर्वृत्तिर्भवति । आतश्चैकवाक्य-  
भावाद्वाकरणेऽपि ह्यन्यत्र द्वयोः स्थानिनोरेक आ-  
देशो भवति-‘ज्वरत्वरस्त्रिव्यविमवामुपधायाश्च’  
( ६११२० ) ‘अस्जोरोपधयोरमन्यतरस्याम्’ ( ६१  
१११७ ) इति ॥( प्रदीपः ) एकवाक्यभावादिति । यथोपात्तविशिष्ट-  
कारकान्विता क्रियैव साध्यमाना वाक्यार्थ इत्यर्थः ॥( उद्घोतः ) यथोपात्तेति । यत्सङ्ख्याकं यद्रूपं कारकसु-  
पात्तं तत्संख्याकेन तद्रूपोपात्तेनान्विता क्रियैव वाक्यार्थ इत्यर्थः ॥  
साध्यमानेति । एवं च भूतैर्भध्यन्यायेन यद्रूपेण क्रियाविशिष्टस्य  
साध्यत्वं बुद्धं तत्रैव संबन्धिनः सिद्धस्य साधनत्वकल्पनादेकत्वं कटस्य,  
उपात्तसङ्ख्याया अविवक्षायां मानाभावादिति भावः । एवं व्याख्याने  
‘एकवाक्यभावात्’ इति भाष्यसामञ्जस्यं कथमिति चिन्त्यम् । तस्मा-  
दयमत्र भाष्यार्थः-एकवाक्येऽनेकसाधनकैकविधेये एकस्य विधेय-  
त्वप्रतीतिः, यथा-प्रकृते वाक्ये । अत एवास्य पूलस्य कटं कुरु-अस्य  
च पूलस्य कटं कुर्विति वाक्यभेदेनेककटस्य विधेयत्वप्रतीतिरिति ॥

( लौकिकदृष्टान्तेनाक्षेपभाष्यम् )

यत्तावदुच्यते-एकवाक्यभावान्-इति ।

तत्र ।

अर्थात् प्रकरणाद्वा लोके द्रयोरेकस्याभिनिर्वृत्ति-  
र्भवति । अर्थो वाऽस्यैकेन भवति, प्रकृतं वा तत्र  
भवति-इदमेकमेव कर्तव्यमिति । आतश्चार्थाद्वा  
प्रकरणाद्वा व्याकरणेऽपि ह्यन्यत्र द्वयोः स्थानिनो-  
र्द्वावादेशौ भवतः-‘रदाभ्यां निष्ठातो नः पूर्वस्य  
च दः’ ( ८११४२ ) ‘उभौ साभ्यासस्य’ ( ८११२१ )  
इति ॥कथं यत्तदुक्तं-व्याकरणेऽपि हि अन्यत्र द्वयोः  
स्थानिनोरेक आदेशो भवति-‘ज्वरत्वरस्त्रिव्यवि-  
मवामुपधायाश्च’ ‘अस्जो रोपधयोरमन्यतरस्याम्’  
इति ?इह तावत्-‘ज्वरत्वरस्त्रिव्यविमवामुपधायाश्च’  
इति, स्तां द्वावूठौ नास्ति दोषः, सवर्णदीर्घत्वेन  
सिद्धम् ।इह-‘अस्जो रोपधयोरमन्यतरस्याम्’ इति,  
वक्ष्यति हेतुत्-अस्जो रोपधयोर्लोप आगमो  
रभिवधीयत इति ॥

१ कैश्यटोक्तदृष्टान्तिकयोः सधर्मत्वमुपपादयति-अत्रापीति ॥

२ ननु ‘ग्रहं संमार्ष्टि’ इत्यत्र संमार्जनस्य विधेयत्वम्, न ग्रहस्येत आह-  
केचिदिति ॥

३ द्रव्यवदिति । ‘तत्र तस्येव’ इत्यनेन वतिः ॥

४ न वा द्रव्यवदिति वार्तिकार्थमाह-कर्मचोदनायामिति ॥

५ भूतं भव्येति । भूतं भव्येन योजयेदिति हि न्यायस्वरूपम् ॥

६ ‘अनेकसाधनैकविधेये’ इति झ. पाठः ॥

७ ‘वाक्यभेदेनैककटस्य’ इति झ. पाठः ॥

८ ‘प्रकरणं’ इति क. ट. पाठः ॥

( प्रदीपः ) आगमो रमिति । तेन नासौ द्वयोः स्थाने विधीयत इत्यनेको न भविष्यतीत्यर्थः ॥

( समाधानभाष्यम् )

यदुच्यते—अर्थात् प्रकरणाद्वेति,  
तत्र ।

किं कारणम् ?

एकवाक्यभावादेव लोके द्वयोरेकस्याभिनिर्वृ-  
त्तिर्भवति ।

आतश्चैकवाक्यभावात् । अङ्ग हि भवान् ग्राम्यं  
पांसुरैपादमप्रकरणज्ञमागतं ब्रवीतु—अनयोः पूल-  
योः कटं कुरु, अनयोर्मृत्पिण्डयोर्घटं कुरु—इति ।  
एकमेवासौ करिष्यति ॥

कथं यदुक्तं—व्याकरणेऽपि ह्यन्यत्र द्वयोः स्थानि-  
नोद्घातेश्च भवतः—‘रदाभ्यां निष्ठातो नः पूर्वस्य  
च दः’ ‘उभौ साभ्यासस्य’ इति ?

इह तावद्—‘रदाभ्यां निष्ठातो नः, पूर्वस्य च  
दः—इति द्वे वाक्ये ।

कथम् ?

योगविभागः करिष्यते—‘रदाभ्यां निष्ठातो नः’  
ततः ‘पूर्वस्य च दः’ इति ।

इहापि—‘उभौ साभ्यासस्य’ इति, उभौग्रहण-  
सामर्थ्याद् द्वावादेशौ भविष्यतः ॥

( प्रदीपः ) उभौग्रहणसामर्थ्यादिति । प्राणिनिषती-  
त्यादौ ‘अनितेः’ इत्यनेनोपसर्गादनन्तरस्य नकारस्य णत्वे सिद्धे  
‘साभ्यासस्य’ इत्येतावतैव द्वयोर्नकारयोर्णत्वं सिद्धमिति ‘उभौ’-  
ग्रहणमादेशनिर्देशार्थं विज्ञायते—साभ्यासस्यानितेरुभौ णकारौ  
भवत इति । तदेवमेकग्रहणं प्रत्याख्यातम् । ‘आहुणः’ इत्यादौ  
संख्यायाः शब्दोपात्ताया विवक्षणात् । यत्र तु संख्या न विव-  
क्ष्यते तत्र लक्ष्यसिद्धिरविवक्षितत्वे हेतुः ॥

( उद्घोषः ) भाष्ये—योगविभाग इति । भिन्नविभक्त्यु-  
च्चारणादिति भावः ॥

१ इत्यनेक इति । रस्य स्थाने लोप उपधायाश्च रमागम इति न द्वयोः  
स्थान एको विधीयत इति नानेकः स्यादित्यर्थः ॥

२ ग्राम्यमिति । ग्राम्यं पांसुलपादमित्यादिकथनं तु नावमर्थज्ञः, नापि  
च प्रकरणज्ञ इत्येतदवगमयितुम् । अत्र हि अनयोः पूलयोः कटं कुरु इत्यु-  
च्यमाने तादृशोनाप्रकरणज्ञेनानर्थज्ञेन ग्रामीणेन एक एव कटः क्रियते न द्वौ  
तदेकवाक्यत्वादेव, नान्यत्कारणमित्याशयः ॥

३ ‘पांसुरपाद’ इति ट. ‘पांसुलपाद’ इति च. पाठः ॥

४ नन्वेकपदप्रत्याख्यानं गुणवृद्ध्यादिविधायकसूत्रेषु स्थान्यनुकूलौ द्वावा-  
देशौ भविष्यतोऽत आह—आहुण इत्यादाविति ॥

५ ननु पदयोरवाधोगविभागो गरीयानिलेवं प्रायोऽभिमुक्ता मन्यन्ते । तथा  
च योगविभागैकपदप्रत्याख्यानं न युक्तमत आह—भिन्नविभक्तीति ।  
प्रतिवाक्यं भिन्नवाक्यार्थबोधकत्वेन गौरवं पदगौरवादित्यादेर्मूलम् । सच्च नाम,  
विभक्त्येन्देनोच्चारणात्स्फुटमत्र वाक्यभेद इत्याशयः ॥

ननुभौग्रहणं स्थानिद्वयसमर्पणार्थमावश्यकमत आह—प्राणिनि-  
षतीति । साभ्यासस्य—इति च ‘गुणः कृतात्मसंस्कारः’ इति  
न्यायेनानितिविशेषणम्, न नकारविशेषणम् । एतेन प्राधान्यान्न-  
कारविशेषणत्वेऽभ्याससहितनस्येत्यर्थेन विशिष्टस्य स्थानित्वलाभेऽपि  
नद्वयस्य स्थानित्वालाभः, रमागमेन रोपधयोरिवाभ्यासनिवृत्त्याप-  
त्तिश्च—इति परास्तम् । तत्रोर्ध्वत् सकृत्प्रवृत्त्यैव नद्वयस्यापि निवृत्तेः  
स्थान्यभावादेव पुनः प्रवृत्त्यभावेनादेशद्वयलाभार्थमुभौग्रहणमिति  
भावः ॥ विवक्षणादिति । शब्दोपात्तत्वादिवक्ष्येव न्याय्या, नावि-  
वक्षा, कारणाभावादिति भावः । विशिष्टविधिसम्भवेन विधेयगतैक-  
त्वविवक्षायां बाधकाभावात् । एवं यत्र विशिष्टस्योद्देश्यत्वे विरोधस्त-  
त्राविवक्षा । यथा—‘अहं संमाष्टि’ इत्यादौ ‘प्राजापत्या नवग्रहाः’ इति  
नवत्वसङ्ख्याविशिष्टानामेव प्रोक्तेरित्यन्यत्र विस्तरः ॥ नन्वेवं ‘तस्या-  
पत्यम्’ इत्यादावपि सङ्ख्याविवक्षा स्यादत आह—यत्र त्विति ॥  
लक्ष्यसिद्धिरिति । वस्तुतोऽनुवाद्यगता सङ्ख्याऽविवक्षिता, विधेय-  
गता विवक्षितैवेति मीमांसकसरणिरेवास्माकमित्यन्यत्र प्रपञ्चितम् ॥

( ६१२० लौकिकदृष्टान्तेनाक्षेपवार्तिकम् ॥ ४ ॥ )

॥ \* ॥ तत्रावयवे शास्त्रार्थसम्प्रत्ययो  
यथा लोके ॥ \* ॥

( भाष्यम् ) तत्रावयवे शास्त्रार्थसम्प्रत्ययः प्रा-  
प्नोति, यथा लोके ।

तद्यथा लोके—

‘वसन्ते ब्राह्मणोऽग्नीनादधीत’ इति सकृदाधाय  
कृतः शास्त्रार्थ इति कृत्वा पुनः प्रवृत्तिर्न भवति ।

‘गर्भाष्टमे ब्राह्मण उपनेयः’ इति सकृदुपनीय  
कृतः शास्त्रार्थ इति कृत्वा पुनः प्रवृत्तिर्न भवति ।

तथा ‘त्रिहृदयङ्गमाभिरङ्गिरशब्दाभिरुपस्पृशेत्’  
इति सकृदुपस्पृश्य कृतः शास्त्रार्थ इति कृत्वा पुनः  
प्रवृत्तिर्न भवति ।

एवमिहापि खट्वेन्द्रे कृतः शास्त्रार्थ इति कृत्वा  
मालेन्द्रादिषु न स्यात् ॥

६ एतेन—गुणः कृतात्मसंस्कारः प्रधानमनुवर्तत इति न्यायेन अनिति-  
रूपो गुणः—अप्रधानः कृतात्मसंस्कारः—साभ्यासस्येति विशेषणात्कृत आत्म-  
संस्कारो यस्य एवंभूतः, तत्त्वेन ॥

७ तत्रोद्वेदिति । उद्घोषः शब्दोपात्तसिद्धेयत्वेन तुक्प्रसहितस्य स्थाने  
जायमानः शकारस्तुक् च निवर्तयति तथोभौग्रहणाभावे साभ्यासस्यानितेर्णे  
जाते नकारद्वयस्यापि निवृत्तिर्जाता नकाराच्चैव एवेति णद्वयार्थमुभौग्रहणमिति  
भावः ॥

८ नाविवक्षेति । विवक्षायां शब्दोपात्तत्वं हेतुः, अविवक्षायां हेतुर्नास्तीति  
अविवक्षा वेति तात्पर्यम् ॥

९ तत्रावयव इति । यथा लोके वसन्ते ब्राह्मणोऽग्नीनादधीतेति सकृदेवा-  
धानं क्रियते नासकृत्, तथा शब्दशास्त्रेऽपि कस्मिंश्चिद्व्ये शास्त्रार्थसम्प्रत्ययः  
स्यात् न सर्वलक्षणेचित्यर्थः ॥

( प्रदीपः ) तत्रावयव इति । व्यक्तिसमुदायापेक्षया एका व्यक्तिरवयवः, तत्रैव शास्त्रीयं कार्यं प्राप्नोति । तावतैव शास्त्रार्थस्यानुष्ठानात्, न तु सर्वासु व्यक्तिष्वित्यर्थः ॥

( उद्घोतः ) भाष्ये—तत्रावयव इति । अयं भावः—सर्वान् शास्त्राधिकारिणः पुरुषान्प्रति प्रवृत्तं तत्तच्छास्त्रं प्रतिपुरुषमेकवाक्यतया सकृदेव बोधकं स्यात् । यथा—‘आधानेनाग्निं संस्कुर्वीत’ इत्याद्यर्थकमाधानादिवाक्यं प्रतिब्राह्मणं सकृदेवार्थबोधकम् । अत एव पुनःपुनर्नाधानादिसंस्कारः । तत्र व्याकरणशास्त्रस्यावर्णादचि पूर्वपरयोगुणो भवति, तद्वच्च साधु भवति, तच्च प्रयोक्तव्यम्—इत्येतावत्पर्यन्तं व्यापारात्तत्संस्कृतस्यैकस्य खट्वेन्द्रस्य प्रयोगेण शास्त्रार्थस्य करणान्मालेन्द्रादिप्रयोगो न स्यात्, अतस्तत्तल्लक्ष्यविषयभिरन्वयपुष्टवेन वाक्यभेदोऽवश्यं वाच्यः । तद्वत्पूर्वपरविषयेऽपि स्यात्—इत्यावश्यकमेकग्रहणम् । गुणादिविधिर्यथा लक्ष्यसंस्कारकस्तथा प्रयोगविधिरपि पुरुषसंस्कारक इति । तदाह—व्यक्तिसमुदायेति । मालेन्द्रादिषु न स्यादिति—भाष्ये—तद्विषयः प्रयोगो न स्यादित्यर्थः ॥

( ६१२१ लौकिकदृष्टान्तेन समाधानवार्तिकम् ॥ ५ ॥ )

॥ \* ॥ सिद्धं तु धर्मोपदेशनेऽनवयवविज्ञानाद् यथा लौकिकवैदिकेषु ॥ \* ॥

( भाष्यम् ) सिद्धमेतत् ।

कथम् ?

धर्मोपदेशनमिदं शास्त्रम्, धर्मोपदेशने चास्मिच्छास्त्रेऽनवयवेन शास्त्रार्थः संप्रतीयते, यथा लौकिकवैदिकेषु च कृतान्तेषु ॥

लोके तावत्—ब्राह्मणो न हन्तव्यः, सुरा न पेया—इति,

ब्राह्मणमात्रं न हन्यते, सुरामात्रं च न पीयते ।

यदि चावयवेन शास्त्रार्थसंप्रत्ययः स्यात्, एकं च ब्राह्मणमहत्त्वेकां च सुरामपीत्वाऽन्यत्र कामचारः स्यात् ।

तथा—‘पूर्ववया ब्राह्मणः प्रत्युत्थेयः’ इति,

पूर्ववयोमात्रं प्रत्युत्थीयते ।

यदि चावयवेन शास्त्रार्थसंप्रत्ययः स्यात्, एकं पूर्ववयसं प्रत्युत्थायान्यत्र कामचारः स्यात् ॥

तथा—वेदे खल्वपि वसन्ते ब्राह्मणोऽग्निष्टोमादिभिः क्रतूभिर्यजेतेति,

अश्याधाननिमित्तं वसन्ते वसन्ते इज्यते ।

यदि चावयवेन शास्त्रार्थसंप्रत्ययः स्यात्, सकृदिष्ट्वा पुनरिज्यायां न प्रवर्तेत ॥

( प्रदीपः ) सिद्धं त्विति । ‘साधुभिर्भाषितव्यम्’ इति धर्मनियमोऽनेन क्रियत इति—अर्थप्रतिपादनाय प्रयुज्यमानेषु सर्वेष्वेव शब्देष्विदं शास्त्रमन्वाख्यानाय प्रवर्तते, न तु कस्यांचिदेव शब्दव्यक्तावित्यर्थः ॥ अनवयवेनेति । साकल्येनेत्यर्थः ॥

तथा पूर्ववया इति । न केवलं निषेधः सर्वविषयोऽनुष्ठीयते, यावद्विधिरपि यथासंभवमिति दर्शयितुमुपन्यासः ॥

अश्याधाननिमित्तमिति । अश्याधानं निमित्तमस्येति बहुव्रीहिः, सत्यश्याधानेऽग्निष्टोमादिष्वधिकारात् ॥

( उद्घोतः ) समाधत्ते—(भाष्ये)—धर्मोपदेशन इति । धर्मशब्देन नित्यनैमित्तिककाम्यानां ग्रहणम् । यदैवावे पापजनकं तन्नित्यम्, यथा—ब्राह्मणार्हिसादि । नैमित्तिकं यथा—वृद्धागमभे प्रत्युत्थानम् । काम्यं—ज्योतिष्टोमादि । तत्रैतच्छास्त्रविषयप्रयोगविधेः नित्यतमता, शास्त्रसंस्कृतशब्दप्रयोगस्य ‘नापभाषितवै’ इति श्रुत्या स्वार्भावे तदर्थकान्यशब्दप्रयोगे पापबोधनात्—इत्याशयेनाह—साधुभिरिति । ‘साधुभिर्भाषितव्यम्’ इति यत उक्तमतोऽनेन—व्याकरणेन तद्विषयो धर्मनियमः क्रियत इत्यर्थः । ‘धर्मोपदेशने’ इति करणव्युत्पन्नं शास्त्रवाचि । ‘अर्थप्रतिपादनाय प्रयुज्यमानेषु’ इत्यनेन स्वार्थेन वारयति । एवं वर्क्ष्यमाणो भाष्योक्तः फलसम्बन्धोऽपि तत्रैव—इति सर्वविषयता शास्त्रस्य बोधिता ॥

दृष्टान्तान्तरोपन्यासे प्रयोजनमाह—न केवलमिति । निषेध इति—नित्यविध्युपलक्षणम् ॥

अश्याधाननिमित्तमिति यजनक्रियाविशेषणमित्याह—बहुव्रीहिरिति ॥

( द्विविधदृष्टान्तव्यवस्थापकभाष्यम् )

उभयथेह लोके दृश्यते—अवयवेनापि शास्त्रार्थसंप्रत्ययः, अनवयवेनापि ।

कथं पुनरिदमुभयं लभ्यते ?

लभ्यमित्याह ।

कथम् ?

इह तावत्—वसन्ते ब्राह्मणोऽग्नीनादधीतेति, अश्याधानं यज्ञमुखप्रतिपत्त्यर्थम् । सकृदाधाय कृतः शास्त्रार्थः—प्रतिपन्नं यज्ञमुखमिति कृत्वा पुनः

इति । साधुशब्दस्थानेऽसाधुशब्दानां प्रयोगे पापजननात् ॥

५ स्वातन्त्र्यमिति । तेन न साधुशब्दप्रयोगजन्यफललाभायैकस्यैव शब्दस्य पुनः पुनः प्रयोग इति ॥

६ वर्क्ष्यमाणः—एकः शब्दः सम्यक् ज्ञात इत्यादिः ॥

७ तत्रैव—अर्थप्रतिपादनाय प्रयुज्यमानेषु साधुशब्देष्वेव ॥

८ सर्वविषयता—उद्देश्यतावच्छेदकावच्छिन्नविषयता ॥

९ वसन्ते ब्राह्मणोऽग्नीनादधीतित्यस्य पुनः पुनः प्रवृत्त्यभावे वीजमाह—सकृदाधायेल्लादि ॥

१ सिद्धं त्विति । धर्मोपदेशनेऽस्मिन् शास्त्रेऽनवयवेन—उद्देश्यतावच्छेदकावच्छेदेन प्रवृत्तिविज्ञानात्सिद्धम्, यथा लौकिकेषु वैदिकेषु च धर्मोपदेशनेषु इत्यर्थः ॥

२ अर्थप्रतिपादनायेति । विवक्षितार्थप्रतिपादनाय प्रयुज्यमानेषु वटादिशब्देषु सर्वेष्वेव साधुत्वान्वाख्यानाय शास्त्रं प्रवर्तते इत्यर्थः ॥

३ नित्यनैमित्तिककाम्यानां लक्षणानि सोदाहरणान्याह—यद्भाव इत्यादि ॥

४ स्वाभाव इति । स्वाभाव इत्यस्यैव विवरणं तदर्थकान्यशब्दप्रयोग

प्रवृत्तिर्न भवति । अतोऽत्राप्यवयवेन शास्त्रार्थः संप्रतीयते ।

तथा—गर्भाष्टमे ब्राह्मण उपनेय इति, उपनयनं संस्कारार्थम् । सकृच्चासावुपनीतः संस्कृतो भवति । अतोऽत्राप्यवयवेन शास्त्रार्थः संप्रतीयते ।

तथा—त्रिहृदयङ्गमाभिरङ्गिरशब्दाभिरुपस्पृशेदिति,

उपस्पर्शनं शौचार्थम् । सकृच्चासावुपस्पृश्य शुचिर्भवति । अतोऽत्राप्यवयवेन शास्त्रार्थः संप्रतीयते ॥

इहेदानीम्—ब्राह्मणो न हन्तव्यः—सुरा न पेयेति, ब्राह्मणवधे सुरापाने च महान् दोष उक्तः । स ब्राह्मणवधमात्रे सुरापानमात्रे च प्रसक्तः । अतोऽत्रानवयवेन शास्त्रार्थः संप्रतीयते ।

तथा—पूर्ववया ब्राह्मणः प्रत्युत्थेय इति, पूर्ववयसोऽप्रत्युत्थाने दोष उक्तः, प्रत्युत्थाने च गुणः ।

कथम् ?

ऊर्ध्वं प्राणा ह्युत्क्रामन्ति

यूनः स्थविर आयति ।

प्रत्युत्थानाभिवादाभ्यां

पुनस्तान् प्रतिपद्यते ॥ इति ।

स च पूर्ववयोमात्रे प्रसक्तः । अतोऽत्राप्यनवयवेन शास्त्रार्थः संप्रतीयते ।

तथा—वसन्ते ब्राह्मणोऽग्निष्टोमादिभिः क्रतुभिर्यजेतेति,

इत्यायाः किञ्चित्प्रयोजनमुक्तम् ।

किम् ?

‘स्वर्गे लोकेऽप्सरस एनं जाया भूत्वोपशेरते’ इति । तच्च द्वितीयस्याश्च तृतीयस्याश्चेत्यायाः फलं भवितुमर्हति । अतोऽत्राप्यनवयवेन शास्त्रार्थः संप्रतीयते ।

तथा—शब्दस्यापि ज्ञाने प्रयोजनमुक्तम् ।

किम् ?

एकः शब्दः सम्यग्ज्ञातः शास्त्रान्वितः सुप्रयुक्तः स्वर्गे लोके कामधुग्भवति—इति ।

यद्येकः शब्दः शास्त्रान्वितः सुप्रयुक्तः स्वर्गे लोके कामधुग्भवति, किमर्थं द्वितीयस्तृतीयश्च प्रयुज्यते ? न वै कामानां तृप्तिरस्ति ॥

(प्रदीपः) यज्ञमुखमिति—यज्ञद्वारम् । यज्ञोपायमित्यर्थः ॥

ब्राह्मणवध इति । एकस्मिन्नपि ब्राह्मणे हते निषेधातिक्रमात्सर्वब्राह्मणविषयो हनननिषेधः प्रतीयते ॥ ऊर्ध्वं प्राणा इति । अर्थवादोऽयं प्रत्युत्थानप्रशंसापरः ॥

वसन्त इति ॥ अङ्गभूयस्त्वात् फलभूयस्त्वं—इति काम्यानि कर्माणि पुनः पुनरधिकारिभिरनुष्ठायन्ते । यस्य पुनः कामना नास्ति नासौ पुनरनुतिष्ठति । नैमित्तिकाम्यपि कर्माणि यदा यदा निमित्तावगमस्तदा तदाऽवश्यानुष्ठेयानि । नित्यानां तु नित्यत्वादेवाविच्छेदः ॥

( उद्धोतः ) यज्ञोपाय इति । संस्कृताग्निसम्पादनार्थत्वादानां सन्पन्नेष्वग्निषु प्रयोजनाभावात् पुनःकरणमिति भावः ॥

भाष्ये—संस्कारार्थमिति । वेदाध्यापनाद्युपयोगिसंस्कारार्थमित्यर्थः ॥

निषेधातिक्रमादिति । तदतिक्रमे प्रत्यवायोत्पत्तेरित्यर्थः ॥ अर्थवादोऽयमिति । प्रत्युत्थानाकरणे प्राणोत्क्रमणरूपमसंतमपि दोषमुक्त्वाव्य तत्प्रशंसा क्रियते तदननुष्ठाने दोषदर्शनेन तदनुष्ठानार्थम्,

व्याघ्रादिव्यपदेशेन यथा बालो निवर्त्यते ।

असत्योऽपि तथा कश्चित्प्रत्यवायोऽभिधीयते ॥ इत्युक्तेः ॥

अथ शब्दप्रयोगस्य नित्यकाम्यत्वात्तस्य पुनः पुनरनुष्ठानबोधनाय नित्यनैमित्तिककाम्यानां पुनःपुनरनुष्ठाने हेतुमाह—अङ्गभूयस्त्वादिति । अङ्गशब्देन फलं प्रति अङ्गभूतो याग उच्यते ॥ अधिकारिभिः—कामनावङ्गिष्वैवर्णिकैरग्निविद्यायुक्तैः ॥ नैमित्तिकानि—प्रत्युत्थानादीनि ॥ नित्यानाम्—अग्निहोत्रादीनाम् । नित्यत्वात्—यावज्जीवं तद्विषयाधिकारसत्त्वात्, अकरणे प्रत्यवायश्रवणाच्चेति भावः ॥

शब्दप्रयोगस्य काम्यत्वं दर्शयति—एक इति—भाष्ये । नैमित्तिकत्वं त्वर्थबोधनार्थत्वेन स्पष्टमेव । सम्यक् ज्ञात एकोऽप्यर्थबोधनाय सुप्रयुक्तश्चेत्कामधुग्भवति, किं वक्तव्यं सर्वेऽपि—इति तदर्थः । एवं व्यवहारे प्रयोगविषयाणां सर्वेषां शास्त्रविषयता सूचिता । ‘शास्त्रान्वितः’ इत्यनेन शास्त्रसरणपूर्वकं प्रयोगे धर्मः सूचितः । अत्र प्रयुक्तीलाघवादर्थबोधनाय प्राप्ते एव प्रयोगे फलसम्बन्धबोधनं दर्शपूर्णमासयोरिव । एतेनैकस्यैव पुनः पुनः प्रयोगेणानेककामनाफलसिद्धिरित्यपास्तम् । एवं च नित्यनैमित्तिककाम्यविधिविषये प्रत्यवायपरिहाराय फलप्राप्तये च तत्तल्लक्ष्यविषयानन्तवाक्योपप्लवेन वाक्यभेदा-

१ ब्राह्मणो न हन्तव्य इत्यादीनां ब्राह्मणमात्रे पुनः पुनः प्रवृत्तौ बीजमाह—ब्राह्मणवध इत्यादि ॥

२ वसन्ते ब्राह्मणोऽग्नीनादधीतेत्यस्य पुनः प्रवृत्त्यभावमुपपादयति—संस्कृतेति ॥

३ ‘वेदाध्ययनाद्युपयोगि’ इति ह्य. पाठः ॥

४ ननु यागश्चाह्नी न त्वङ्गम्, तत्कथमुच्यते—अङ्गभूयस्त्वात्फलभूयस्त्वमिति ? अत आह—अङ्गशब्देनेति ॥

पुनः पुनरनुष्ठानसिद्धिः । तत्र तत्तल्लक्ष्यविषयोपप्लुतवाक्ये 'गुणो भवति' इत्याद्यन्तोऽश आधानादिवल्लक्ष्यसंस्कारक एव, फलाश्रवणात् । अत आद्युक्तौ मानाभावात्पूर्वपरघटितमेकमेव वाक्यमिति नादेशद्वयम् । अत एवैकलक्ष्ये शास्त्रस्य पुनः पुनर्न प्रवृत्तिः । एतन्मूलकमेव पठ्यते—'लक्ष्ये लक्षणस्य सकृदेव प्रवृत्तिः' इति, 'सङ्ग्राहकवाक्याल्लक्ष्यसंस्कारकवाक्योपप्लवः' इति चेति दिक् ॥

( वार्तिकावतरणभाष्यम् )

अथ पूर्वपरग्रहणं किमर्थम् ?

( प्रदीपः ) अथ पूर्वैति । 'आहुणः' इत्यादौ 'आत्' इत्यादिका पञ्चमी अचीत्यादेः षष्ठीं प्रकल्पयिष्यति, 'अवि' इत्यादिका सप्तमी 'आत्' इत्यादेरिति मत्वा प्रश्नः ॥

( उद्ध्योतः ) ननु तद्विना कथं पूर्वपरयोः स्थानित्वमत आह—आहुण इत्यादाविति ॥

( ६१२२ पदकृत्यसमर्थकवार्तिकम् ॥ ६ ॥ )

॥ \* ॥ पूर्वपरग्रहणं परस्यादेश-  
प्रतिषेधार्थम् ॥ \* ॥

( भाष्यम् ) पूर्वपरग्रहणं क्रियते परस्यादेशप्रतिषेधार्थम् । परस्यादेशो मा भूत्—'आद् गुणः' ( ६११८७ ) इति ॥

कथं च प्राप्नोति ?

( प्रदीपः ) पूर्वपरग्रहणमिति । परस्यैवादेशो मा भूत्, पूर्वपरयोर्यथा स्यादित्यर्थः ॥

( उद्ध्योतः ) ननु परस्यानेऽप्यादेशस्येष्टत्वात्तत्प्रतिषेधार्थत्वमशुक्तमत आह—परस्यैवेति । 'आत्' इति पञ्चम्याऽकृतार्थया पूर्वत्र कृतार्थाया अचीति सप्तम्या एव षष्ठी प्रकल्पनादिति भावः ॥

( ६१२३ पदकृत्यसमर्थकवार्तिकम् ॥ ७ ॥ )

॥ \* ॥ पञ्चमीनिर्दिष्टाद्धि परस्य ॥ \* ॥

( भाष्यम् ) पञ्चमीनिर्दिष्टाद्धि परस्य कार्यमुच्यते । तद्यथा—'द्वयन्तरूपसर्गभ्योऽप ईत्' ( ६११९७ ) इति ॥

( ६१२४ पदकृत्यसमर्थकवार्तिकम् ॥ ८ ॥ )

॥ \* ॥ षष्ठीनिर्दिष्टार्थं तु ॥ \* ॥

( भाष्यम् ) षष्ठीनिर्देशार्थं च पूर्वपरग्रहणं क्रियते । षष्ठीनिर्देशो यथा प्रकल्पेत ॥

( प्रदीपः ) षष्ठीनिर्दिष्टार्थं त्विति । निर्देशः—

१ ननु तत्तल्लक्ष्यविषयाणि वाक्यान्नुपप्लवन्त इति सर्वलक्ष्यविषयकत्वं शास्त्रस्येति 'आहुणः' इत्यादावपि पूर्वविषयकं परविषयकञ्च वाक्यद्वयमिति द्वावादेशौ स्यातामन्त आह—तत्र तत्तदिति ॥

२ 'अत एवाहुक्तौ' इति झ पाठः ॥

३ तद्विना—पूर्वपरग्रहणं विना ॥

४ 'परस्यादेशः प्राप्नोति' इति ट. पाठः ॥

निर्दिष्टम् । तुशब्दश्चशब्दार्थे । अनिष्टनिवृत्तिरिष्टसिद्धिश्च प्रयोजनमित्यर्थः ॥

( उद्ध्योतः ) अनिष्टनिवृत्तिरिति । तदभावे परस्यैवादेशः स्यादित्यनिष्टम् । सत्त्वे तु पूर्वपरयोरुभयोरिष्टस्थानित्वसिद्धिः—इति वार्तिकद्वयेन प्रतिपाद्यत इत्यर्थः ॥

( ६१२५ पदकृत्यसमर्थकवार्तिकम् ॥ ९ ॥ )

॥ \* ॥ अनिर्दिष्टे हि षष्ठ्यर्था-  
प्रसिद्धिः ॥ \* ॥

( भाष्यम् ) अक्रियमाणे हि पूर्वपरग्रहणे षष्ठ्यर्थस्याप्रसिद्धिः स्यात् ।

कस्य ?

स्थानेयोगत्वस्य ॥

नैष दोषः । आदित्येषा पञ्चमी अचीति सप्तम्याः षष्ठीं प्रकल्पयिष्यति 'तस्मादित्युत्तरस्य' ( १११६७ ) इति ।

तथा—अचीत्येषा सप्तमी आदिति पञ्चम्याः षष्ठीं प्रकल्पयिष्यति 'तस्मिन्निति निर्दिष्टे पूर्वस्य' ( १११६८ ) इति ॥

एवं तर्हि सिद्धे सति यत्पूर्वपरग्रहणं करोति तज्ज्ञापयत्याचार्यः—नोभे युगपत्प्रकल्पिके भवत इति ।

किमेतस्य ज्ञापने प्रयोजनम् ?

यदुक्तं—सप्तमीपञ्चम्योश्च भावादुभयत्र षष्ठीप्रकृतिस्तत्रोभयकार्यप्रसङ्ग इति, स न दोषो भवति ॥

( प्रदीपः ) यदुक्तमिति । 'तस्मादित्युत्तरस्य' इत्यत्र ॥ सप्तमीपञ्चम्योश्चेति । 'आनेमुक्' 'ईदासः' इत्यादौ । न चोभयोः प्रकल्पनं विरुद्धम्, यतो विरोधाच्च भवेत् ।

सूत्रद्वयप्रमाणत्वाद् द्वे भवेतां प्रकल्पिके ।

षष्ठ्या विभक्ती तेनात्र ज्ञापनार्थत्वमाश्रितम् ॥

( उद्ध्योतः ) कथमुभयोः प्रकल्पने विरोधाभावः ? अत आह—सूत्रद्वयेति । ज्ञापकेन चोभयोः प्रकल्पने निरस्ते परत्वानवकाशत्वाभ्यां व्यवस्थेत्यर्थः ॥

५ 'तुशब्दश्चाथे' इति ट. पाठः ॥

६ 'सूत्रद्वये प्रमाणत्वात्—' इति क. पाठः । सूत्रद्वयेति । सूत्रद्वयस्य 'आने मुक्' 'ईदासः' इत्येतस्य प्रमाणत्वात् द्वे विभक्ती—पञ्चमीसप्तम्यो षष्ठ्याः प्रकल्पिके भवेताम्, तेन पूर्वपरग्रहणस्य ज्ञापनार्थत्वमाश्रितमित्यर्थः । सूत्रद्वये—इति पाठे सूत्रद्वये प्रमाणत्वाश्रयणादित्यर्थः ॥



( १०८८ अतिदेशसूत्रम् ॥ ६ । १ । ४ आ. ५३ )

२५२२ अन्तादिवच्च ॥ ६ । १ । ८५ ॥

( अतिदेशाधिकरणम् )

( वार्तिकावतरणभाष्यम् )

किमर्थमिदमुच्यते ?

( प्रदीपः ) किमर्थमिति । स्थानिवद्भावेन कार्याणां सिद्धिं मत्वा प्रश्नः ॥

( उद्ध्योतः ) स्थानिवद्भावेनेति । ब्रह्मवन्धुरित्यादौ प्राति-  
पादिकत्वादिकार्याणामित्यर्थः ॥

( ६१२६ प्रयोजनवार्तिकम् ॥ १ ॥ )

॥ \* ॥ अन्तादिवद्भचनमामिश्रस्या-  
देशवचनात् ॥ \* ॥( भाष्यम् ) अन्तादिवद्भचनं क्रियते, आमिश्रस्या-  
देशवचनात् । आमिश्रस्यायमादेश उच्यते स नैव  
पूर्वग्रहणेन गृह्यते, नापि परग्रहणेन । तद्यथा—  
क्षीरोदके संपृक्ते आमिश्रत्वाच्चैव क्षीरग्रहणेन गृह्यते  
नाप्युदकग्रहणेन, इष्यते च ग्रहणं स्यादिति ।  
तच्चान्तरेण यत्नं न सिध्यतीत्यन्तादिवद्भचनम् ।  
एवमर्थमिदमुच्यते ॥( प्रदीपः ) आमिश्रस्येति । समुदायस्येत्यर्थः । पूर्वपरसमु-  
दायो हि एकादेशस्य स्थानी, न प्रत्येकं पूर्वपरौ—इति तदाश्रयं  
कार्यं स्थानिवद्भावोद्गातमनेनातिदिश्यते ॥ क्षीरोदके इति ।  
नियतव्यक्तिविवक्षायां जातिप्राधान्याभावादिकवद्भावाभावः ।  
यदि तर्हि समुदायः स्थानी, नावयवः, तत्कथमुक्तम्—यो  
क्षुभयोः स्थाने भवति लभते सावन्यतरतो व्यपदेशमिति  
खट्वर्थ इत्यादौ परत्वं भवति—इति ? समुदायव्यतिरिक्तसमु-  
दायाभावाद् वस्तुस्थित्याश्रयेणान्यतरतो व्यपदेशाविरोधः ।  
स्थानिवद्भावे तु स्थानी साक्षाद्निर्दिष्ट आश्रीयते ॥ नन्वादेश-  
ग्रहणादानुमानिकस्याप्यादेशस्य स्थानिवद्भावात् स्थान्यप्यानु-

१ 'न बोदकग्रहणेन' इति ट. पाठः ॥

२ स्थानिवद्भावादप्राप्तमिति । स्थानिवत्सूत्रेणादेशस्य स्थानिवृत्तिधर्म-  
वत्वमिति दिश्यते, तेनैवैतल्लक्ष्येतिदेशे पूर्वपरसमुदायवृत्तिधर्मस्यातिदेशः स्याज्  
तु पूर्वस्यातिदेशः परस्य वा । अनेन सूत्रेण तादृशोऽतिदेश आरभ्यत इति  
सूत्रारम्भः ॥३ जातीति । क्षीरत्वोदकत्वजात्योः संपृक्तत्वासम्भवाद्ग्रहणव्यवहारेण  
प्राधान्येनाश्रयणमित्येकवद्भावाभाव इति भावः ॥

४ उरण् परपरसूक्तमात्रकृत्किविरोधं वारयति—यदि तर्हीति ॥

५ समुदायीति । समुदायस्यावयवानतिरेकाद्वस्तुतः समुदाये जायमानो-  
ऽवयव एव पर्यवस्यतीति अवयवतो व्यपदेशाविरोध इति भावः ॥६ ननु समुदायस्यावयवानतिरेके आदेशोऽवयववृत्तिधर्मातिदेशात्स्थानिव-  
द्भावेनाप्येतत्सिद्धमिति नास्योपयोग इत्याशङ्क्यामाह—स्थानिवद्भाव इति ।  
'यत्र साक्षात्स्थानी निर्दिश्यते तत्रैव स्थानिवद्भावः । अत्र तु समुदायः स्थानि-  
त्वेन साक्षाद्निर्दिष्टो नावयव इति नैतत्स्थानिवद्भावेन सिद्धमिति भावः ॥मानिक आश्रीयते । यथोदाहृतम्—'एरुः'—पचतु । अत्र हीका-  
रेणकारान्तः स्थान्यनुमीयते । उकारेणाप्युकारान्त आदेशः ।  
तस्य स्थानिवद्भावात्तिष्ठन्तं पदमिति पदसंज्ञा भवति । एवम्—  
एकादेशस्यानुमीयमानस्थानित्वपूर्वपरवयवाश्रयं कार्यं सिद्ध-  
मिति किमनेनातिदेशेन ? एवं तर्हि 'अनल्विधौ' इति स्थानिव-  
द्भाव उक्तः, अल्विध्यर्थमिदम् । तथा च क्षीरपेणेत्यादौ 'एका-  
जुत्तरपदे णः' इति णत्वमल्विधिरप्यन्तवद्भावाद्भवति ॥ यत्त्विह  
वार्तिकम्—'अन्तादिवद्भचनमामिश्रस्यादेशवचनात्' इति, तदा-  
देशग्रहणप्रयोजनापरामर्शेन ॥( उद्ध्योतः ) अनुमीयमानेति । अनुमीयमानं स्थानित्वं  
ययोः पूर्वपरवयवयोः—पूर्वपरवर्णघटितावयवयोः, तदाश्रयमित्यर्थः ।  
अवयवस्य स्थानित्वे तदवयवकयोरपि तदनुमानमिति भावः ॥  
क्षीरपेणेति । एकादेशे एकाजुत्तरपदत्वाभावाण्णत्वं न स्यात् ।  
अन्तवद्भावात् भवति, उभयत आश्रयणाभावात् । 'अतादूपाति-  
देशात्' इत्यनेन वर्णमात्रवृत्तिधर्माश्रयकार्वातिदेशाभाव एव बोध्यते,  
न चेदं तथा । स्थानिवत्त्वं तु अप्राधान्येनाप्यलाश्रयणे नेति  
प्रसिद्धमेवेति भावः ॥ णत्वमल्विधिरपीत्यादि—परामर्शेनेत्यन्तं  
चिन्त्यम् । एकाचत्वस्य श्रुत्या सत्त्वेनोत्तरपदत्वस्य स्थानिवत्त्वेनापि  
सुलभत्वात् । तस्मादयमत्र भाष्याशयः—स्थानिवद्भावेन सर्वाशब्दे  
पूर्वान्तवत्त्वमयमानसर्वनामत्वाप्रसङ्गः, तस्यैकादेशस्थानिधर्मत्वाभा-  
वात्, सिद्धान्तिन आदेशग्रहणप्रयोजनाज्ञानस्य वक्तुमशक्यत्वाच्च ।  
न चानुमानिकादेशे समुदाययोरपि स्थानित्वम् । तत्कल्पकवाक्यं हि  
पूर्वपरघटितसमुदायस्यैकादेशघटित आदेश इत्येव, न तु तयोः समु-  
दाययोः प्रत्येकं स्थानित्वबोधकम्, मानाभावात् । तथा कल्पने च  
स्वाश्वशब्दस्य समुदायस्यानुमानिकस्यान्यादेशभावं गृहीत्वा स्थानि-  
वत्त्वेन तस्य स्वशब्दत्वात्तत ईरिन्शब्दे वृद्ध्यापत्तिरतः स्थानिवत्त्वा-  
प्रवृत्तिः । किञ्च स्थानिवद्भावाङ्गीकारे क्षीरपेणेत्याद्यसिद्धिः । एकादे-  
शस्थानित्वस्य वर्णयोस्तद्वटितार्थवत्समुदाययोर्वा कल्पनेऽपि उत्तरपद-  
भूत'प'शब्दे तत्कल्पने मानाभावात् । अत एव 'राजकीयम्' इत्या-  
दावलोपो न । अक्षरार्थस्त्वेवम्—आनुमानिकस्यान्यादेशभावेऽपि  
आमिश्रस्यान्तादिरूपवर्णद्वयघटितसमुदायस्यायमादेश उच्यते इति ॥७ तदादेशेति । स्थानिवत्सूत्रे आदेशग्रहणादानुमानिकस्यान्यादेशस्य  
बोऽपीह गृह्यत इत्यर्थकादेशग्रहणप्रयोजनापरामर्शेनेत्यर्थः ॥८ ननु अतीयात् क्षीरपेणेत्यादौ पूर्वपररूपावयवयोः स्थानित्वानुमानेऽपि  
एकाजुत्तरपदत्वमुपसर्गात्परत्वं वा कथमुपपद्येत ? अत आह—पूर्वपरवर्णोति ।  
पूर्वपरौ यौ वर्णौ तद्वटितौ यौ पूर्वपररूपावयवौ तयोरित्यर्थः । आनुमानिक-  
स्यान्यादेशेनावयवस्य स्थानित्वे लब्धे तौ—अवयवौ अवयवौ ययोः समुदाय-  
योक्षोरपि स्थानित्वानुमानमिति भावः ॥९ 'समुदायस्यावयवानतिरेकेण तस्य स्थानित्वे तदवयवयोरपि तदनुमान-  
मिति भावः' इति ग. पुस्तके पाठान्तरम् ॥१० भाष्याशयः—इत्यनन्तरं स्थानिवद्भावेनेत्यसाम्प्राक् 'आमिश्रस्य—आ-  
ईपमिश्रस्य, पूर्वान्तपरादिवर्णविच्छेदेन मिश्रस्य समुदायस्यादेश उच्यते । स  
नैव स्थानिवद्भावेन पूर्वपरग्रहणेन ग्रहीतुं शक्नोति, समुदायस्यास्थानित्वात् ।  
नापि प्रत्यक्षतः' इति ग. पुस्तके पाठाधिक्यमपि दृश्यते ॥

तदेव दृष्टान्तव्याजेनाह—(भाष्ये) तद्यथेति । यत्तु 'आभि-  
श्रस्य' इत्यस्य पूर्वपरवर्णसमुदायस्येत्यर्थ इति, तन्न; 'पूर्वपरयोः'  
इति द्विवचनेन वाच्यस्यानित्वस्य प्रत्येकमेव विश्रान्तेः । ध्वनितं  
चेदम् 'उरणपरः' सूत्रे भाष्ये ॥

( वार्तिकावतरणभाष्यम् )

अस्ति प्रयोजनमेतत् ।

किं तर्हीति ?

( ६१२७ पूर्वपक्षिवार्तिकम् ॥ २ ॥ )

॥ \* ॥ तत्र यस्यान्तादिवत्त-  
न्निर्देशः ॥ \* ॥

( भाष्यम् ) तत्र यस्यान्तादिवद्भाव इष्यते तन्नि-  
र्देशः कर्तव्यः । अस्यान्तवद्भवति, अस्यादिवद्भव-  
तीति वक्तव्यम् ॥

( प्रदीपः ) तत्र यस्येति । अन्तादिशब्दयोरवयवविशेष-  
वाचित्वादवयवविमात्राक्षेपेऽपि अवयवविशेषप्रतिपादनाय तन्नि-  
र्देशः कर्तव्य इत्यर्थः ॥

( ६१२८ समाधानवार्तिकम् ॥ ३ ॥ )

॥ \* ॥ सिद्धं तु पूर्वपराधिकारात् ॥ \* ॥

( भाष्यम् ) सिद्धमेतत् ।

कथम् ?

पूर्वपराधिकारात् । पूर्वपरयोरिति वर्तते । पूर्वस्य  
कार्यं प्रत्यन्तवद्भवति । परस्य कार्यं प्रत्यादिवद्भवति ॥

( प्रदीपः ) पूर्वस्येति । क्वचिदादेशविधानात्प्राग्यौ पूर्व-  
परौ तौ गृह्येते । यथा—वृक्ष-औ-वृक्षावित्यत्र सुपमौकारं परं  
प्रति आदिवद्भावादेकादेशस्य सुबन्तं पदमिति पदसंज्ञा भवति ।  
क्वचित्तु कृत एकादेशे यौ पूर्वपरौ तौ गृह्येते ॥

( उद्ध्योतः ) यथा वृक्ष औ इति । कृते एकादेश इह पूर्व-  
परयोर्भेदेन निर्देशाभावादित्यर्थः ॥ क्वचित्त्विति । क्षीरपेणेत्यादौ ।  
तत्र हि कृते एकादेशे पूर्वः पान्तस्तदन्तवत्त्वादेकादेशस्यैकाजुत्तरपद-  
त्वात् गत्वं भवति । यद्यपीदं प्राक्तनपूर्वपरग्रहणेनापि सिध्यति  
तथापि एवमपि सिध्यतीत्यभिमानः । पूर्वपरौ चान्नान्तादिघटितौ  
द्रष्टव्यौ भाष्ये ॥

( सूत्रस्याप्रवृत्तिस्थलबोधकभाष्यम् )

अथ यत्रोभयमाश्रीयते, किं तत्र पूर्वस्यान्तवद्भ-  
वति—आहोस्वित्परस्यादिवद्भवति ?

१ भेदेनेति । वृक्ष-औ-इत्यत्र कृत एकादेशे पूर्वपरयोः पार्थक्येन  
निर्देशाभावादित्यर्थः ॥

२ प्राक्तनेति । क्वचित्प्राक्तनशब्दस्थाने प्राक्तनशब्दस्य पाठः ॥

३ द्रष्टव्यावित्यत्र 'भाष्ये' इति ग. पुस्तक एव दृश्यते, नान्येपु  
पुस्तकेषु ॥

उभयत आश्रये नान्तादिवत् ।

किं वक्तव्यमेतत् ?

न हि ।

कथमनुच्यमानं गंस्यते ?

लौकिकोऽयं दृष्टान्तः । तद्यथा—लोके द्वयो-  
स्तुल्यबलयोरेकः प्रेष्यो भवति, स तयोः पर्यायेण  
कार्यं करोति । यदा तु तमुभौ युगपत् प्रेषयतः,  
नानादिक्षु च कार्यं भवतः, तत्र यद्यसावविरो-  
धार्थी भवति उभयोर्न करोति ।

किं पुनः कारणमुभयोर्न करोति ?

यौगपद्यासंभवात् । नास्ति यौगपद्येन संभवः ॥

( प्रदीपः ) उभयत इति । यथा 'एतेर्लिङि' इति ह्रस्व-  
त्वमुपसर्गात्परस्य विधीयमानम् 'अतीयात्-परीयात्-इत्यादौ  
न भवति । तथा हि—अन्तादिशब्दावयवविशेषवाचिनौ, तत्र  
यदि पूर्वं प्रत्यवयववृद्ध्या एकादेश आश्रीयते तदा तस्यैव परं  
प्रति कथमादिवद्भावः स्यात् ? एवं परं प्रत्यादिवत्त्वे पूर्वं प्रत्य-  
न्तवद्भावो न स्यात्, एकस्योभयापेक्षया पारतन्त्र्यविरोधादिति  
भावः ॥

( उद्ध्योतः ) भाष्योक्तं न्यायसिद्धत्वमुपपादयति—तथा  
हीति ॥ पारतन्त्र्यविरोधादिति । पूर्वपरशब्दाभ्याम्—अन्तादिश-  
ब्दाभ्यां च विरोधस्य पुरःस्फूर्तिकत्वादिति भावः । अत एव स्थानि-  
वद्भाव उभयत आश्रयेऽपि भवति । अत एव 'पलायते' इत्यादौ  
'उपसर्गस्यायतौ' इति लत्वसिद्धिरित्यष्टमे भाष्ये स्पष्टम् । ननु  
वतिघटितवाक्येनारोपमात्रं बोध्यते, कार्यनिर्वाहायारोपितपूर्वान्तव-  
परादित्वयोश्च न विरोध इति चेन्न; विरुद्धविषयारोपयोर्गुणपदसम्भव  
इत्याशयात् । वस्तुतः शास्त्रस्याहारापमात्रपरत्वेन तस्य च विरु-  
द्धविषयस्यापि सम्भवेन 'अथ यत्रोभयम्—' इत्यादिभाष्यमेकादे-  
शुक्तिः । कैयटोक्तोदाहरणस्यापि प्रकारान्तरेण सिद्धेरेव बक्ष्यमाणं  
तथा नैतदर्थस्य फलमिति बोध्यम् ॥

( वार्तिकावतरणभाष्यम् )

अथान्तवत्त्वे कानि प्रयोजनानि ?

( ६१२९ अन्तवत्त्वप्रयोजनवार्तिकम् ॥ ४ ॥ )

॥ \* ॥ अन्तवत्त्वे प्रयोजनं बहुचपूर्व-  
पदाट्टज्विधाने ॥ \* ॥

( भाष्यम् ) अन्तवत्त्वे बहुचपूर्वपदाट्टज्विधाने

४ अत एव—स्थानिवत्सूत्रे पारतन्त्र्यदर्शकपूर्वपरशब्दप्रयोगाभावादेव ॥

५ अत एव—उभयत आश्रयेऽपि स्थानिवद्भावस्य सप्रसादेव । अत  
एव स्थानिवत्सूत्रेण नैतद्व्यतिरिक्तम् । अन्यच्च अन्तादिवत्सूत्रं वर्णप्राधान्य एव न  
प्रवर्तते, अप्राधान्येनालाश्रयेण प्रवर्तते एव । स्थानिवत्सूत्रं तु अप्राधान्येनाप्य-  
लाश्रयेण न प्रवर्तते इत्यनयोर्भेदः पूर्वमुपपादित उद्ध्योते ॥

६ 'नैतदप्येतदर्थस्य फलं' इति झ. पाठः ॥

प्रयोजनम् । द्वादशान्यिकः । पूर्वपदोत्तरपदयोरेकादेशः पूर्वस्यान्तवद्भवति, यथा शक्येत कर्तुं—वह्चपूर्वपदाद्भवतीति ।

क तर्हि स्यात् ?

यत्र कृतेऽप्येकादेशे वह्चपूर्वपदं भवति—त्रयोदशान्यिकः ॥

( प्रदीपः ) द्वादशान्यिक इति । द्वादशान्यानि कर्माणि अध्ययने प्रवृत्तान्यस्येति 'तद्वितार्थ—' इति समासः । एकादेशस्यान्तवत्त्वाद्बह्वचपूर्वपदं भवतीति ठच् सिध्यति । अत्रोत्तरपदविशेषः शब्देन नाश्रित इत्युभयाश्रयाभावात् प्रतिषेधाभावः ॥

क तर्हि स्यात् । वचनाद् भूतपूर्वगतिराश्रयिष्यत इति मन्यते ॥

यत्रेति । सांप्रतिकसद्भावे भूतपूर्वगत्याश्रयणस्यायुक्तत्वात् ॥

( उद्ध्योतः ) अन्यानि कर्माणि—अपपाठाः ॥

( ६१३० अन्तवत्त्वप्रयोजनवार्तिकम् ॥ ५ ॥ )

॥ \* ॥ प्रत्ययैकादेशः पूर्वविधौ ॥ \* ॥

( भाष्यम् ) प्रत्ययैकादेशः पूर्वविधौ प्रयोजनम् । मधु पिबन्ति । शिदशितोरेकादेशः शितोऽन्तवद्भवति, यथा शक्येत कर्तुं—शितेति पिबादेशः ।

क तर्हि स्यात् ?

यत्रैकादेशो न भवति—पिबति ॥

( प्रदीपः ) पिबन्तीति । 'पा अ अन्ति' इति स्थिते अन्तरङ्गत्वाच्चैकादेशे कृते पिबादेशो न प्राप्नोति, शितं प्रत्यन्तवद्भावाद्भवति । वार्णादाङ्गमित्यनाश्रित्येदमुक्तम् ॥

( उद्ध्योतः ) ननु एकादेशात्पूर्वं पिबादेशस्य सिद्धेः किमन्तवत्त्वेन ? इत्यत आह—पा अ अन्तीति ॥ अनाश्रित्येति । भिन्नस्थानिकत्वाच्च तदाश्रयणमिति भावः ॥

( ६१३१ अन्तवत्त्वप्रयोजनवार्तिकम् ॥ ६ ॥ )

॥ \* ॥ वैभक्तस्य णत्वे ॥ \* ॥

( भाष्यम् ) वैभक्तस्य णत्वे प्रयोजनम् । क्षीरणेण, सुरापेण । उत्तरपदविभक्तयोरेकादेश उत्तरपदस्यान्तवद्भवति, यथा शक्येत कर्तुम्—एकाजुत्तरपदे णो भवतीति ।

क तर्हि स्यात् ?

१ 'अपपाठः' इति ग. पाठः । अध्ययने द्वादशापपाठरूपाण्यन्यानि कर्माणि प्रवृत्तान्यस्येत्यर्थः ॥

२ अत्रैकाजिति । एकाजुत्तरपदत्वं विशेषणतयाऽङ्गाश्रयणमिति न तत् स्थानिवद्भावलभ्यम्—इत्यभिमानेनेदम्, पूर्वोक्तकैर्यटग्रन्थश्च । वस्तुत एकाचवांशे नातिदेशपेक्षा—इति स्थानिकत्वेनोत्तरपदत्वं सुलभमिति सङ्गाद्यः, सोऽपि चिह्नः । उत्तरपदावयवादेशत्वेनोत्तरपदादेशत्वाभावाज्जोत्तरपदत्वं

यत्रैकादेशो न भवति—क्षीरपाणाम्, सुरापाणाम् ॥

( प्रदीपः ) वैभक्तस्येति । विभक्तौ भवो वैभक्तः ॥

( उद्ध्योतः ) वैभक्तस्य—विभक्तिस्थनस्य । अत्रैकाजुत्तरपदत्वमेतल्लभ्यम् ॥

( ६१३२ अन्तवत्त्वप्रयोजनवार्तिकम् ॥ ७ ॥ )

॥ \* ॥ अदस ईत्वोत्वे ॥ \* ॥

( भाष्यम् ) अदस ईत्वोत्वे प्रयोजनम् । अमी अत्र, अमी आसते । अमू अत्र, अमू आसते । अदस्विभक्तयोरेकादेशोऽदसोऽन्तवद्भवति, यथा शक्येत कर्तुं—'अदसोसेर्दादुदोमः' 'एत ईद्वहुवचने' ( ८।२।८०, ८१ ) इति ।

क तर्हि स्यात् ?

यत्रैकादेशो न भवति—अमीभिः, अमूभ्याम् ॥

( प्रदीपः ) अमी इति । अदसस्यदायत्वम्, 'अतो गुणे' इति पररूपे 'जसः शी', 'आहुणः', अदे इति स्थिते ईत्वमत्वे ॥ अमू इति । 'अदौ' इति स्थिते ऊत्वमत्वे ॥ क तर्हि स्यात् । अदस इति पञ्चम्याश्रयिष्यते न षष्ठी, आनन्तर्यसंबन्धे वा षष्ठी विज्ञास्यत इति भावः ॥ अमीभिरिति । पूर्वोक्तार्थाश्रयणेऽत्र न स्यातामीत्वोत्वे—इत्यवयवावयविसंबन्धे षष्ठाश्रीयते ॥

( उद्ध्योतः ) अदस इति पञ्चमीति । अदसः परस्मैकारस्य बहुवचोक्तावीकार इत्याद्यर्थे 'अदे' इत्यादौ दकारान्तस्यैकदेशविकृतन्यायेनादसुबुद्धयुत्पादात्ततः परत्वादेकारादेरीत्वादि सिद्धिरित्यभिमानः ॥ पूर्वोक्तार्थेति । अत्र हि एकारोऽदसवयव इति न दान्तस्यादसशब्दत्वं तेनै न्यायेन लभ्यमिति भावः ॥

( वार्तिकावतरणे प्रयोजनभाष्यम् )

स्वरितत्वे प्रयोजनम्—कार्या, हार्या । तित्दशितोरेकादेशस्तितोऽन्तवद्भवति, यथा शक्येत कर्तुं—'तित्स्वरितम्' ( ६।१।१८५ ) इति ।

क तर्हि स्यात् ?

यत्रैकादेशो न भवति—कार्यः, हार्यः ॥

( प्रदीपः ) कार्येति । 'कार्य आ' इति विभज्यान्वाख्याने विचारः । यदा तु 'स्वार्थमभिधाय—' इति क्रम आश्रीयते तदा लब्धसंस्कारात् स्वरितान्तात् कार्यशब्दाद्वाबुत्पत्तौ प्रयोजनाभावः ॥

( उद्ध्योतः ) लब्धसंस्कारादिति । बहिर्भूतलिङ्गापेक्षया-

स्थानिवद्भावलभ्यमिति कैर्यटाशयः । आहुमानिकादेशत्वेनोत्तरपदादेशत्वमिति तु न युक्तम् । तदनाश्रयणेनेदं भाष्यमिति कैर्यटेन पूर्वमुक्तत्वात्—इति ग. पुस्तके लेखकेन विदुषाऽस्य ग्रन्थस्याशयः प्रदर्शितः । स चानवद्य इति तथैवोद्ध्योतः ॥

३ तेन—एकादेशविकृतन्यायेन ॥

पेक्षया स्वरादीनामन्तरङ्गत्वादित्यर्थः । अर्थतो बहिरङ्गत्वानाश्रयणेन, पूर्वमेव स्त्रीत्वविशिष्टयोग्यकर्मत्वविवक्षणेन च पूर्वमेव दाबुन्वित इति केचित् ॥

( ६१३३ भाष्योक्तप्रयोजनखण्डनवार्तिकम् ॥ ८ ॥ )

॥ \* ॥ स्वरितत्वं विप्रतिषेधात् ॥ \* ॥

( भाष्यम् ) स्वरितत्वं क्रियताम्-एकादेश इति, किमत्र कर्तव्यम् ?

परत्वात्स्वरितत्वं भविष्यति विप्रतिषेधेन ॥

( विप्रतिषेधाक्षेपनिरासभाष्यम् )

नैव युक्तो विप्रतिषेधः, नित्य एकादेशः, कृतेऽपि स्वरितत्वे प्राप्नोत्यकृतेऽपि ।

अनित्य एकादेशः । अन्यथास्वरस्य कृते स्वरितत्वे प्राप्नोति, अन्यथास्वरस्याकृते स्वरितत्वे प्राप्नोति । स्वरभिन्नस्य च प्राप्नुवन्निधिरनित्यो भवति ॥

अन्तरङ्गस्तर्ह्येकादेशः ।

काऽन्तरङ्गता ?

वर्णाच्चाश्रित्येकादेशः, पदस्य स्वरितत्वम् ।

स्वरितत्वमप्यन्तरङ्गम् ।

कथम् ?

उक्तमेतत्—पदग्रहणं परिमाणार्थमिति ।

उभयोरन्तरङ्गयोः परत्वात्स्वरितत्वम्, स्वरितत्वे कृते आन्तर्यतः स्वरितानुदात्तयोरेकादेशः स्वरितो भविष्यति ॥

( प्रदीपः ) नित्य एकादेश इति । स्वरितत्वं तु कृत एकादेशेऽन्यत्वाच्च प्राप्नोतीत्यनित्यम् ॥

पदस्य स्वरितत्वमिति । 'तित्स्वरितम्' इत्यस्य 'अनुदात्तं पदमेकवर्जम्' इत्यनेनैकवाक्यत्वात् ॥ आन्तर्यत इति । स्वरितेऽनुदात्तस्य सङ्गात्वात् ॥

( ६१३४ खण्डनोपपन्नवार्तिकम् ॥ ९ ॥ )

॥ \* ॥ लिङ्गविशिष्टग्रहणाद्वा ॥ \* ॥

( भाष्यम् ) अथवा प्रातिपदिकग्रहणे लिङ्गविशिष्टस्यापि ग्रहणं भवतीत्येवमत्र स्वरितत्वं भविष्यति ॥

( प्रदीपः ) लिङ्गविशिष्टेति । 'तित् स्वरितम्' इत्यत्र 'तित्तिदिति प्रत्ययग्रहणम्' इति वचनात् 'प्रत्ययग्रहणे यस्मात्स विहितः' इति तदन्तस्य ग्रहणात्स्य च प्रातिपदिकत्वात् 'प्राति-

पदिकग्रहणे लिङ्गविशिष्टस्यापि ग्रहणम्' इति परिभाषोपस्थानात् । न चेयं स्वरूपविधावेव परिभाषोपतिष्ठते इति 'ङ्याप्प्रातिपदिकात्' इत्यत्र प्रतिपादितम् ॥

( उद्घोतः ) ननु 'तित्स्वरितम्' इत्यत्र तितः शब्दरूपस्य ग्रहणात्प्रातिपदिकग्रहणाभावेन कथं लिङ्गविशिष्टग्रहणम् ? अत आह—तित्स्वरितमित्यत्रेति ॥

( वार्तिकावतरणे प्रयोजनभाष्यम् )

पूर्वपदान्तोदात्तत्वं च प्रयोजनम्—गुडोदकम्, मथितोदकम् । पूर्वपदोत्तरपदयोरेकादेशः पूर्वपदस्यान्तवद्भवति, यथा शक्येत कर्तुम्—उदकेऽकेवले पूर्वपदस्यान्त उदात्तो भवतीति ।

क तर्हि स्यात् ?

यत्रैकादेशो नास्ति—उदश्विदुदकम् ॥

( प्रदीपः ) गुडोदकमिति । उभयाश्रयत्वाद्वा निषेधो न भवति । एकदेशविकृतस्यान्यत्वाद्दृक्शब्दस्याप्युदकशब्दग्रहणेन ग्रहणात् पूर्वपदं प्रत्यन्तवत्त्वमेवोपयुज्यते ॥

( उद्घोतः ) ननुदकशब्दे परतः पूर्वपदस्यान्तोदात्तत्वविधानेनोभयाश्रयत्वात्कथमेतदन्तवत्त्वप्रयोजनम् ? अत आह—उभयेति ॥ निषेधः—अन्तादिवद्भावाभावः ॥ एकदेशेति । ननु तेनैव न्यायेनौकारान्तस्य पूर्वपदत्वमपि स्यादिति भाष्यासङ्गतिः, इति चेन्न; तदेकदेशमात्रस्य विकाराभावात् ॥

( ६१३५ अवतरणोक्तप्रयोजनखण्डनवार्तिकम् ॥ १० ॥ )

॥ \* ॥ पूर्वपदान्तोदात्तत्वं च ॥ \* ॥

( भाष्यम् ) पूर्वपदान्तोदात्तत्वं च विप्रतिषेधात् । पूर्वपदान्तोदात्तत्वं क्रियतामेकादेश इति, किमत्र कर्तव्यम् ?

परत्वात्पूर्वपदान्तोदात्तत्वम् । पूर्वपदान्तोदात्तस्यावकाशः—उदश्विदुदकम् । एकादेशस्यावकाशः—दण्डाग्रम्, धुपाग्रम् ।

इहोभयं प्राप्नोति—मथितोदकम्, गुडोदकम् ।

पूर्वपदान्तोदात्तत्वं भवति विप्रतिषेधेन ॥

स चावश्यं विप्रतिषेध आश्रयितव्यः ।

( प्रदीपः ) एतत्प्रयोजननिराकरणायाह—पूर्वपदान्तोदात्तत्वमिति । ननु वर्णाश्रयत्वादेकादेशोऽन्तरङ्गः, पूर्वपदोत्तरपदाश्रयत्वात् स्वरो बहिरङ्गः—इत्ययुक्तोऽयं विप्रतिषेधः ।

१ 'एकादेशेऽतित्वाच्च' इति श. पाठः ॥

२ पदस्य स्वरितत्वमिति प्रतीकस्य पाठः क. ठ-पुस्तकयोर्न दृश्यते ॥

३ 'उभयाश्रयत्वादेव निषेधो' इति क. पाठः ॥

४ एकदेशेति । एकदेशविकृतमिति परिभाषणात्तादिवत्वापेक्षेति नोभयत आश्रयणमित्यर्थः ॥

५ एकदेशमात्रस्येति । भकारोकारविकारत्वात् । न च समुदायस्यावय-

वानतिरेकादकारविकारत्वमोकारस्येति वाच्यम् । शुपुच्छदृष्टान्तबलेन तदवयवमानविकारस्यैव ग्रहणमोक्षणमित्याशयात् ॥

६ एतदिति । पूर्वपदान्तोदात्तत्वं च प्रयोजनमिति भाष्यकृदुक्तप्रयोजनमित्यर्थः ॥

७ स्वरो बहिरङ्ग इति । गुणवृद्ध्यादेकादेशापेक्षया 'उदकेऽकेवले' इति स्वरः पदद्वयाश्रयत्वाद्बहिरङ्ग इति भावः ॥

पेक्षया स्वरादीनामन्तरङ्गत्वादित्यर्थः । अर्थतो बहिरङ्गत्वानाश्रयणेन, पूर्वमेव स्वीत्वविशिष्टयोग्यकर्म्मत्वविवक्षणेन च पूर्वमेव दाबुचित इति केचित् ॥

( ६१३३ भाष्योक्तप्रयोजनखण्डनवार्तिकम् ॥ ८ ॥ )

॥ \* ॥ स्वरितत्वं विप्रतिषेधात् ॥ \* ॥

( भाष्यम् ) स्वरितत्वं क्रियताम्—एकादेश इति, किमत्र कर्तव्यम् ?

परत्वात्स्वरितत्वं भविष्यति विप्रतिषेधेन ॥

( विप्रतिषेधाक्षेपनिरासभाष्यम् )

नैष युक्तो विप्रतिषेधः, नित्य एकादेशः, कृतेऽपि स्वरितत्वे प्राप्नोत्यकृतेऽपि ।

अनित्य एकादेशः । अन्यथास्वरस्य कृते स्वरितत्वे प्राप्नोति, अन्यथास्वरस्याकृते स्वरितत्वे प्राप्नोति । स्वरभिन्नस्य च प्राप्नुवन्विधिरनित्यो भवति ॥

अन्तरङ्गस्तर्ह्येकादेशः ।

काऽन्तरङ्गता ?

वर्णात्राश्रित्यैकादेशः, पदस्य स्वरितत्वम् ।

स्वरितत्वमप्यन्तरङ्गम् ।

कथम् ?

उक्तमेतत्—पदग्रहणं परिमाणार्थमिति ।

उभयोरन्तरङ्गयोः परत्वात्स्वरितत्वम्, स्वरितत्वे कृते आन्तर्यर्थतः स्वरितानुदात्तयोरेकादेशः स्वरितो भविष्यति ॥

( प्रदीपः ) नित्य एकादेश इति । स्वरितत्वं तु कृत एकादेशेऽन्यत्वात् प्राप्नोतीत्यनित्यम् ॥

पदस्य स्वरितत्वमिति । 'तित्स्वरितम्' इत्यस्य 'अनुदात्तं पदमेकवर्जम्' इत्यनेनैकवाक्यत्वात् ॥ आन्तर्यर्थ इति । स्वरितेऽनुदात्तस्य सद्भावात् ॥

( ६१३४ खण्डनोपपन्नवार्तिकम् ॥ ९ ॥ )

॥ \* ॥ लिङ्गविशिष्टग्रहणाद्वा ॥ \* ॥

( भाष्यम् ) अथवा प्रातिपदिकग्रहणे लिङ्गविशिष्टस्यापि ग्रहणं भवतीत्येवमत्र स्वरितत्वं भविष्यति ॥

( प्रदीपः ) लिङ्गविशिष्टेति । 'तित् स्वरितम्' इत्यत्र 'त्रिदिति प्रत्ययग्रहणम्' इति वचनात् 'प्रत्ययग्रहणे यस्मात्स विहितः' इति तदन्तस्य ग्रहणात्तस्य च प्रातिपदिकत्वात् 'प्राति-

पदिकग्रहणे लिङ्गविशिष्टस्यापि ग्रहणम्' इति परिभाषोपस्था-  
नात् । न चेयं स्वरूपविधावेव परिभाषोपपत्तिरिति 'व्याप्रा-  
तिपदिकात्' इत्यत्र प्रतिपादितम् ॥

( उद्ध्योतः ) ननु 'तित्स्वरितम्' इत्यत्र तितः शब्दरूपस्य ग्रहणात्प्रातिपदिकग्रहणाभावेन कथं लिङ्गविशिष्टग्रहणम् ? अत आह—तित्स्वरितमित्यत्रेति ॥

( वार्तिकावतरणे प्रयोजनभाष्यम् )

पूर्वपदान्तोदात्तत्वं च प्रयोजनम्—गुडोदकम्, मथितोदकम् । पूर्वपदोत्तरपदयोरेकादेशः पूर्वपद-  
स्यान्तवद्भवति, यथा शक्येत कर्तुम्—उदकेऽके-  
वले पूर्वपदस्यान्त उदात्तो भवतीति ।

क तर्हि स्यात् ?

यत्रैकादेशो नास्ति—उदश्चिदुदकम् ॥

( प्रदीपः ) गुडोदकमिति । उभयाश्रयत्वाद्वा निषेधो न भवति । एकैकादेशविकृतस्यानन्यत्वाद्दकशब्दस्याप्युदकशब्द-  
ग्रहणेन ग्रहणात् पूर्वपदं प्रत्यन्तवत्त्वमेवोपयुज्यते ॥

( उद्ध्योतः ) ननुदकशब्दे परतः पूर्वपदस्यान्तोदात्तत्वविधाने-  
नोभयाश्रयत्वात्कथमेतदन्तवत्त्वप्रयोजनम् ? अत आह—उभयेति ॥  
निषेधः—अन्तादिवद्भावाभावः ॥ एकदेशेति । ननु तेनैव  
न्यायेनौकारान्तस्य पूर्वपदत्वमपि स्यादिति भाष्यासङ्गतिः, इति  
चेन्न; तदेकादेशमात्रस्य विकाराभावात् ॥

( ६१३५ अवतरणोक्तप्रयोजनखण्डनवार्तिकम् ॥ १० ॥ )

॥ \* ॥ पूर्वपदान्तोदात्तत्वं च ॥ \* ॥

( भाष्यम् ) पूर्वपदान्तोदात्तत्वं च विप्रतिषेधात् ।  
पूर्वपदान्तोदात्तत्वं क्रियतामेकादेश इति, किमत्र  
कर्तव्यम् ?

परत्वात्पूर्वपदान्तोदात्तत्वम् । पूर्वपदान्तोदात्त-  
स्यावकाशः—उदश्चिदुदकम् । एकादेशस्यावकाशः—  
दण्डाग्रम्, क्षुपाग्रम् ।

इहोभयं प्राप्नोति—मथितोदकम्, गुडोदकम् ।

पूर्वपदान्तोदात्तत्वं भवति विप्रतिषेधेन ॥

स चावश्यं विप्रतिषेध आश्रयितव्यः ।

( प्रदीपः ) एतत्प्रयोजननिराकरणायाह—पूर्वपदान्तो-  
दात्तत्वमिति । ननु वर्णाश्रयत्वादेकादेशोऽन्तरङ्गः, पूर्वपदो-  
त्तरपदाश्रयत्वात् स्वरो बहिरङ्गः—इत्युक्तोऽयं विप्रतिषेधः ।

१ 'एकादेशेऽतिवाञ्छ' इति झ. पाठः ॥

२ पदस्य स्वरितत्वमिति प्रतीकस्य पाठः क. ठ. पुस्तकयोर्न दृश्यते ॥

३ 'उभयाश्रयत्वादेव निषेधो' इति क. पाठः ॥

४ एकदेशेति । एकदेशविकृतमिति परिभाषणाद्वादिवत्वापेक्षेति नोभयत आश्रयणमित्यर्थः ॥

५ एकदेशमात्रस्येति । अकारोकारविकारत्वात् । न च समुदायस्यावय-

वानतिरेकादकारविकारत्वमोकारस्येति वाच्यम् । अथुच्छदृष्टान्नबलेन तदवय-  
वमात्रविकारस्यैव ग्रहणबोधनमित्याशयात् ॥

६ एतदिति । पूर्वपदान्तोदात्तत्वं च प्रयोजनमिति भाष्यकृदुक्तप्रयोजन-  
मित्यर्थः ॥

७ स्वरो बहिरङ्ग इति । गुणवृद्ध्याच्चेकादेशापेक्षया 'उदकेऽकेवले' इति  
स्वरः पदद्वयाश्रयत्वाद्बहिरङ्ग इति भावः ॥



नेदमपूर्वं चोद्यते । 'एकादेशप्रसङ्गस्त्वनन्तरङ्गबलीयस्त्वात्' इति वक्ष्यमाणत्वात्, 'नेन्द्रस्य परस्य' इति ज्ञापकाश्रयेण च परिहरिष्यते ॥

( उद्ध्योतः ) ज्ञापकेति । अन्तरङ्गोऽप्येकादेशः पूर्वपदोत्तर-  
पदानिनेतकार्यात्पूर्वं न प्रवर्तत इत्यर्थः ॥

( ६१३६ विप्रतिषेधप्रयोजनवार्तिकम् ॥ ११ ॥ )

॥\*॥ एकादेशे हि स्वरिताप्रसिद्धिः ॥\*॥

( भाष्यम् ) एकादेशे हि स्वरितस्याप्रसिद्धिः स्यात् । यो हि मन्यते—अस्त्वत्रैकादेशः, एकादेशे कृते पूर्वपदान्तोदात्तत्वं भविष्यति—इति, स्वरितत्वं तस्य न सिध्यति—'स्वरितो वाऽनुदात्ते पदादौ' ( ८।२।६ ) इति । गुडोदकम्, मथितोदकम् ॥

( प्रदीपः ) स्वरितत्वं तस्य न सिध्यतीति । एका-  
देशस्योदात्तत्वमेव पूर्वपदान्तोदात्तत्वेन स्यात् । पूर्वं तु पूर्व-  
पदान्तोदात्तत्वे सति 'अनुदात्तं पदमेकवर्जम्' इत्युदकशब्दो-  
ऽनुदात्त इत्येकादेशः पक्षे स्वरितो भवति ॥

( उद्ध्योतः ) पक्षे स्वरित इति । पदादावनुदात्ते परत  
उदात्तेन सहैकादेशो वा स्वरित इत्यर्थेकेन 'स्वरितो वा—' इति  
सूत्रेणेत्यर्थः ॥

( वार्तिकावतरणेऽन्तवत्त्वप्रयोजनभाष्यम् )

कृदन्तप्रकृतिस्वरत्वं च प्रयोजनम् । प्राटिता  
प्राशिता । कृदन्त्योरेकादेशो गतेरन्तवद्भवति ।  
यथा शक्यते कर्तुम्—गतिकारकोपपदात्कृदन्तमु-  
त्तरपदं प्रकृतिस्वरं भवति—इति ।

क तर्हि स्यात् ?

यत्र नैकादेशः—प्रकारकः, प्रकरणम् ॥

( प्रदीपः ) प्राशितेति । वृच् । वृनि तु 'तादौ च  
निति कृत्यतौ' इति पूर्वपदप्रकृतिस्वरो भवति ॥

( ६१३७ भाष्योक्तप्रयोजनान्यथासिद्धिवार्तिकम् ॥ १२ ॥ )

॥\*॥ कृदन्तप्रकृतिस्वरत्वं च ॥\*॥

( भाष्यम् ) कृदन्तप्रकृतिस्वरत्वं विप्रतिषेधात् ।  
कृदन्तप्रकृतिस्वरत्वं क्रियतामेकादेश इति,  
किमत्र कर्तव्यम् ?

कृदन्तप्रकृतिस्वरत्वं भवति विप्रतिषेधेन ।

कृदन्तप्रकृतिस्वरस्यावकाशः—प्रकारकः, प्रक-  
रणम् ।

एकादेशस्यावकाशः—दण्डाग्रम्, क्षुपाग्रम् ।

इहोभयं प्राप्नोति—प्राटिता, प्राशिता ।

कृदन्तप्रकृतिस्वरत्वं भवति विप्रतिषेधेन ॥

स चावश्यं विप्रतिषेध आश्रयितव्यः ।

( ६१३८ अन्तवत्त्वेनासिद्धिबोधकवार्तिकम् ॥ १३ ॥ )

॥\*॥ एकादेशे ह्यप्रसिद्धिरुत्तर-

पदस्यापरत्वात् ॥\*॥

( भाष्यम् ) यो हि मन्यते—अस्त्वत्रैकादेशः,  
एकादेशे कृते कृदन्तप्रकृतिस्वरत्वं भविष्यतीति,  
कृदन्तप्रकृतिस्वरत्वं तस्य न सिध्यति ।

किं कारणम् ?

उत्तरपदस्यापरत्वात् ।

न हीदानीमेकादेशे कृत उत्तरपदं परं भवति ।

ननु चान्तादिवद्भावेन परम् ।

उभयत आश्रये नान्तादिवत् ॥

( प्रदीपः ) न हीदानीमिति । एकादेशेन व्यवधानात् ।

न चैकदेशविकृतस्यानन्यत्वेनोत्तरपदं परं भविष्यति, एकादेशस्य  
तु पूर्वं प्रत्यन्तवद्भावेन स्वरः सेत्स्यति—इति युक्तं कल्पयितुम् ।  
प्राशनमित्यादौ दोषप्रसङ्गात् । तथाहि—अशनशब्दो लिट्स्वरे-  
णाद्युदात्तः, तत्रैकादेशस्य पूर्वं प्रत्यन्तवत्त्वे प्रत्ययात् पूर्वं  
उदात्तभावो नास्तीति कथमुत्तरपदस्य स्वरः स्यात् ? तस्मात्  
पूर्वं स्वरः कर्तव्यः, पश्चादेकादेशः ॥

( उद्ध्योतः ) एकादेशेन व्यवधानादिति । एकादेशेन  
तयोर्भेदस्य तिरोधानादित्यर्थः ॥ कथमुत्तरपदस्येति । 'बहुव्रीहौ  
प्रकृत्या—' इत्यादिनेवानेनापि उदात्तस्वरितयोगिन एवोत्तरस्य प्रकृति-  
स्वर इति भावः । कृतः प्रत्ययत्वेन 'प्रत्ययग्रहणे—' इति परिभाषया  
यतः कृद्विहितस्तदन्तमुत्तरपदं न परं भवतीति भाष्यार्थः । टक्का-  
रादिभात्रेऽदृत्वादिप्रत्यभिज्ञानाभावेनैकदेशविकृतन्यायविषयाभावात् ।  
स्थानिवत्त्वं तु न, शास्त्रीयादेशाभावात् ॥ 'ननु चान्तवद्भावेन—'  
इत्येकदेशिना शङ्कितेऽपर एकदेश्याह—उभयत इति ( भाष्ये ) ।  
तेनातिदेशेन परत्वाभावादिति परे ॥

( ६१३९ विप्रतिषेधबोधकवार्तिकम् ॥ १४ ॥ )

॥\*॥ उत्तरपदवृद्धिश्चैकादेशात् ॥\*॥

( भाष्यम् ) उत्तरपदवृद्धिश्चैकादेशाद्भवति विप्र-  
तिषेधेन ।

उत्तरपदवृद्धेरवकाशः—पूर्वत्रैगर्तकः, अपरत्रै-  
गर्तकः ।

एकादेशस्यावकाशः—दण्डाग्रम्, क्षुपाग्रम् ।

इहोभयं प्राप्नोति—पूर्वेषुकामशमः, अपरैषुका-  
मशमः ।

उत्तरपदवृद्धिर्भवति विप्रतिषेधेन ॥

( प्रदीपः ) पूर्वत्रैगर्तक इति । पूर्वेषु त्रिगर्तेषु भव  
इति तद्वितार्थं समासः । 'सुसर्वादिकशब्देभ्यो जनपदस्य' इति  
तदन्तविधिना 'अवृद्धादिपि—' इति वुञ् प्रत्ययः । 'दिशोऽम-  
द्राणाम्' इत्युत्तरपदवृद्धिः । ननु च 'प्राचां प्रागनगराणाम्' इत्य-

स्या वृद्धेरवकाशो दर्शनीयः । एवं तर्हि प्रकरणाश्रयेणोक्तम् ।  
इदं तूदाहरणम्—पूर्वकार्णामृत्तिक इति ॥

( उद्घोषः ) अथैकादेशस्यान्तरङ्गत्वेन विप्रतिषेधायुक्तत्वं निर-  
सितुं ज्ञापकेनात्रान्तरङ्गपरिभाषाया अप्रवृत्तिमाह—उत्तरपदवृद्धिश्चै-  
कादेशादिति (भाष्ये) ॥ ननु च प्राचामिति । इषुकामशमीशब्दस्य  
प्राग्ग्रामवाचित्वात् ‘प्राचां ग्रामनगराणाम्’ इत्यस्या एव वृद्धेः  
प्राप्तत्वादित्यर्थः । त्रिगर्तस्तु जनपदो न ग्रामनगरवाचीति भावः ॥  
प्रकरणेति । उत्तरपदवृद्धिप्रकरणस्यैकादेशस्य च विप्रतिषेध आश्रीयत  
इत्यर्थः ॥ विशेषाश्रयणे तूदाहरणं दर्शयति—पूर्वकार्णोति ।  
‘उभयाश्रयणादन्तादिवद्भावाभावात्’ इति पाठः । ज्ञापकपरं भाष्यं  
विप्रतिषेधसूत्रे व्याख्यातम् । वृक्षे-पचे-वृक्षौ-इत्यादौ यस्माद्विधि-  
रित्याश्रयणादुभयाश्रयणेनोदाहरणत्वं चिन्त्यमिति केचित्, तन्न ।  
एकदेशविकृतन्यायेन वृक्ष-इत्यस्य वृक्षशब्दत्वेन पूर्वान्तवत्त्वानु-  
पयोग इत्याशयात् ॥

( ६१४० एकादेशस्यान्तरङ्गत्वबोधकवार्तिकम् ॥ १५ ॥ )

॥ \* ॥ एकादेशप्रसङ्गस्त्वन्तरङ्ग-  
बलीयस्त्वात् ॥ \* ॥

( भाष्यम् ) एकादेशस्तु प्राप्नोति ।

किं कारणम् ?

अन्तरङ्गबलीयस्त्वात् । अन्तरङ्गं बलीयो भवति ॥  
तत्र को दोषः ?

( ६१४१ एकादेशस्यान्तरङ्गत्वे दोषवार्तिकम् ॥ १६ ॥ )

॥ \* ॥ तत्र वृद्धिविधानम् ॥ \* ॥

( भाष्यम् ) तत्र वृद्धिविधेया ॥

( प्रदीपः ) तत्र वृद्धिविधानमिति । एकादेशस्यो-  
भयाश्रयणादन्तादिवद्भावाभावाद्बृद्धेरप्रसङ्गात् ॥

( एकादेशसाधकभाष्यम् )

नैष दोषः । आचार्यप्रवृत्तिर्ज्ञापयति—पूर्वोत्तर-  
पदयोस्तावत्कार्यं भवति, नैकादेशः—इति, यद्ययम्  
‘नेन्द्रस्य परस्य’ ( ७।३।२२ ) इति प्रतिषेधं  
शास्ति ।

कथं कृत्वा ज्ञापकम् ?

इन्द्रे द्वावचौ । तत्रैकः ‘यस्य—’ इति लोपेन  
ह्रियते, अपर एकादेशेन । अनचूक इन्द्रः संपन्नः ।  
तत्र को वृद्धेः प्रसङ्गः ? पश्यति त्वाचार्यः—पूर्वपदो-  
त्तरपदयोस्तावत्कार्यं भवति नैकादेश इति, ततो  
‘नेन्द्रस्य परस्य’ इति प्रतिषेधं शास्ति ॥

( वार्तिकावतरणभाष्यम् )

अथादिवत्त्वे कानि प्रयोजनानि ?

( ६१४२ आदिवत्त्वे प्रयोजनवार्तिकम् ॥ १७ ॥ )

॥ \* ॥ आदिवत्त्वे प्रयोजनं प्रगृह्य-  
संज्ञायाम् ॥ \* ॥

( भाष्यम् ) आदिवत्त्वे प्रगृह्यसंज्ञायां प्रयोजनम् ।  
अग्नी इति, वायू इति । द्विवचनाद्विवचनयोरेका-  
देशो द्विवचनस्यादिवद्भवति । यथा शक्येत क-  
र्तुम्—‘ईदृदेद्विवचनं प्रगृह्यम्’ ( १।१।११ ) इति ।  
क तर्हि स्यात् ?

यत्रैकादेशो न भवति—त्रपुणी इति, जतुनी  
इति ॥

( ६१४३ आदिवत्त्वे प्रयोजनवार्तिकम् ॥ १८ ॥ )

॥ \* ॥ सुसिङ्गान्विधिषु ॥ \* ॥

( भाष्यम् ) सुसिङ्गान्विधिषु प्रयोजनम् ।

सुप्—वृक्षे तिष्ठति, पृक्षे तिष्ठति । सुवसुपोरे-  
कादेशः सुप् आदिवद्भवति । यथा शक्यते कर्तुम्—  
सुबन्तं पदम्—इति ।

क तर्हि स्यात् ?

यत्रैकादेशो न भवति—वृक्षस्तिष्ठति, पृक्षस्ति-  
ष्ठति । सुप् ॥

तिङ्—पचे, यजे—इति । तिङतिङोरेकादेश-  
स्तिङ् आदिवद्भवति । यथा शक्यते कर्तुम्—  
तिङन्तं पदम्—इति ।

क तर्हि स्यात् ?

यत्रैकादेशो न भवति—पचति, यजति । तिङ् ॥  
आप्—खड्गा, माला । आबनापोरेकादेश आप  
आदिवद्भवति । यथा शक्यते कर्तुम्—आबन्ता-  
त्सोलोपो भवति—इति ।

क तर्हि स्यात् ?

यत्रैकादेशो न—कुञ्जा, उष्णिहा, देवविशा ॥

( ६१४४ आदिवत्त्वे प्रयोजनवार्तिकम् ॥ १९ ॥ )

॥ \* ॥ आङ्ग्रहणे पदविधौ ॥ \* ॥

( भाष्यम् ) आङ्ग्रहणे पदविधौ प्रयोजनम् ।  
अद्याहते, कदाहते । आङनाङोरेकादेश आङ्  
आदिवद्भवति । यथा शक्येत कर्तुम्—‘आङो  
यमहनः’ ( १।३।२८ ) इत्यात्मनेपदं भवति—इति ।

क तर्हि स्यात् ?

यत्रैकादेशो न—आहते ॥

( प्रदीपः ) अद्याहत इति । वाक्यसंस्कारपक्षाश्रया-  
भ्येतान्युदाहरणानि ॥

( उद्द्योतः ) वाक्यसंस्कारेति । पदसंस्कारे तु आहत इत्यादौ आत्मनेपदे कृते पश्चादद्यशब्देन सम्बन्धे दीर्घ इतीष्टं सिञ्च-  
तीति भावः ॥

( ६१४५ आदिवत्त्वे प्रयोजनवार्तिकम् ॥ २० ॥ )

॥ \* ॥ आटश्च वृद्धिविधौ ॥ \* ॥

( भाष्यम् ) आटश्च वृद्धिविधौ प्रयोजनम् । अद्यै-  
हिष्ट, कदैहिष्ट । आटोऽद्यशब्दस्य चैकादेश आट  
आदिवद्भवति । यथा शक्येत कर्तुम्—‘आटश्च’  
अचि वृद्धिर्भवति—इति ।

क तर्हि स्यात् ?

यत्रैकादेशो न—ऐहिष्ट, ऐक्षिष्ट ॥

( ६१४६ आदिवत्त्वे प्रयोजनवार्तिकम् ॥ २१ ॥ )

॥ \* ॥ कृदन्तप्रातिपदिकत्वे च ॥ \* ॥

( भाष्यम् ) कृदन्तप्रातिपदिकत्वे च प्रयोजनम् ।  
धारयः, पारयः । कृदकृतोरेकादेशः कृत आदिव-  
द्भवति । यथा शक्येत कर्तुम्—कृदन्तं प्रातिपदि-  
कमिति ।

क तर्हि स्यात् ?

यत्रैकादेशो न—कारकः, हारकः ॥

( प्रदीपः ) धारय इति । धारयतीति धारयः, ‘अनुप-  
सर्गाह्मिम्—’ इति शः, कर्तरि शप् ॥

( ६१४७ अन्तादिवद्भावनिषेधवार्तिकम् ॥ २२ ॥ )

॥ \* ॥ नाभ्यासादीनां ह्रस्वत्वे ॥ \* ॥

( भाष्यम् ) अभ्यासादीनां ह्रस्वत्वे नान्तादिव-  
द्भवतीति वक्तव्यम् ।

के पुनरभ्यासादयः ?

अभ्यासोहाम्बार्थनदीनपुंसकोपसर्जनह्रस्वत्वानि ।

अभ्यासह्रस्वत्वम्—उपेयाज, उपोवाप ।

ऊहेर्ह्रस्वत्वम्—उपोह्यते, प्रोह्यते, परोह्यते ।

अम्बार्थ-नदी-नपुंसक-उपसर्जनह्रस्वत्वानि—

अम्बात्र, अक्कात्र । कुमारीदम्, किशोरीदम् ।

आराशस्त्रीदम्, धानाशकुलीदम् । निष्कौशाम्बी-

दम्, निर्वाणसीदम् । अभ्यासोहाम्बार्थनदीनपुं-

सकोपसर्जनग्रहणेन ग्रहणाद्भ्रस्वत्वं प्राप्नोति ॥

( प्रदीपः ) उपेयाजेति । उप इजाय इति स्थिते ‘आ-  
हुणः’ तस्य परं प्रत्यादिवद्भावाद् ह्रस्वत्वप्रसङ्गः ॥

प्रोह्यत इति । अणग्रहणानुवृत्तिम् ‘उभयत आश्रयणे  
नान्तादिवदित्’ इत्येतच्चानपेक्ष्येदमुक्तम् ॥

१ ‘आटश्च वृद्धिर्भवतीति’ इति क. ट. पाठः ॥

२ ‘न-कार्यम्, हार्यम् ।’ इति क. च. पाठः ॥

अम्बात्रेति । ‘अम्बार्थनद्योर्ह्रस्वः’ इति ह्रस्वत्वे कृते  
एकादेशे च तस्यान्तवद्भावात् पुनर्ह्रस्वप्रसङ्गः ॥ निष्कौशा-  
म्बीदमिति । नपुंसकह्रस्वात्परत्वादुपसर्जनह्रस्वः ॥

( उद्द्योतः ) अणग्रहणानुवृत्तिमिति । आ उह्यते—समोह्यते  
इत्यत्र ह्रस्वव्यावृत्तये ‘केऽण—’ इत्यत ‘उपसर्गाद्भ्रस्व—’ इति सूत्रेऽण  
इत्यनुवृत्तिराश्रितेति भावः ॥

परत्वादुपसर्जनह्रस्व इति । कार्यैक्ये विप्रतिषेधाभावादिदं  
चिन्त्यम् । तस्मात्पदान्तरसंबन्धावगम्यनपुंसकत्वप्रयुक्तह्रस्वत्वात्पू-  
र्वमेवोपसर्जनह्रस्वत्वमिति भाष्याशयमन्ये ॥

( ६१४८ निषेधानर्थक्यबोधकवार्तिकम् ॥ २३ ॥ )

॥ \* ॥ न वा बहिरङ्गलक्षणत्वात् ॥ \* ॥

( भाष्यम् ) न वा एतद्वक्तव्यम् ।

किं कारणम् ?

बहिरङ्गलक्षणत्वात् । अन्तरङ्गं ह्रस्वत्वम्, बहिरङ्गा-  
एते विधयः । असिद्धं बहिरङ्गमन्तरङ्गे ॥

( उद्द्योतः ) भाष्ये—अन्तरङ्गं ह्रस्वत्वमिति । अन्तरङ्ग-  
त्वात्पूर्वं ह्रस्वत्वे कृते ‘लक्ष्ये लक्षणस्य—’ इति न्यायेन पुनरप्रवृत्तिः ।  
विकारभेदेन न लक्ष्यभेद इति भावः । एवं च ‘ह्रस्वत्वे कृते’ इति  
कैयटश्चिन्त्यः । ननूदेर्ह्रस्वत्वं कथमन्तरङ्गम् ? उपसर्गसम्बन्धनिमित्त-  
त्वात्—इति चेन्न । ‘बहिरङ्गलक्षणत्वात्’ इत्यस्योपलक्षणत्वात् । ‘वार्णा-  
दाङ्गम्’ इत्यनेन तत्र पूर्वं ह्रस्वत्वमिति बोध्यम् । एवञ्चाभीयादित्या-  
देरपि सत्यभिधानेऽनयैव रीत्या सिद्धौ ‘उभयत आश्रयणे नान्ता-  
दिवत्’ इत्यस्योदाहरणान्तरं सृज्यम् । प्रकृतसूत्रे भाष्ये तु न  
किञ्चित्तदुदाहरणं दर्शितम् ॥

( ६१४९ अन्तादिवद्भावनिषेधवार्तिकम् ॥ २४ ॥ )

॥ \* ॥ वर्णाश्रयविधौ च ॥ \* ॥

( भाष्यम् ) वर्णाश्रयविधौ च नान्तादिवद्भवतीति  
वक्तव्यम् ।

किं प्रयोजनम् ?

( ६१५० अन्तादिवद्भावनिषेधप्रयोजनवार्तिकम् ॥ २५ ॥ )

॥ \* ॥ प्रयोजनं खट्वाभिर्जुहावास्या  
अश्व इति ॥ \* ॥

( भाष्यम् ) इह-खट्वाभिः, मालाभिः—अतो भिस  
पेस्भवतीत्यैस्भावः प्राप्नोति । नैष दोषः । तपरकर-  
णसामर्थ्यान्न भविष्यति ।

अस्त्यन्यत् तपरकरणे प्रयोजनम् ।

किम् ?

कीलालपाभिः, शुभंयाभिः ॥

३ ‘नपुंसकोपसर्जनानि’ इति छ. च. पाठः ॥

जुहाव—‘आत औ णलः’ ( ७।१।३४ ) इत्यौत्वं प्राप्नोति ॥

अस्या अश्व इति—‘एङः पदान्तादति’ ( ६।१।१०९ ) इति पूर्वत्वं प्राप्नोति ॥

( प्रदीपः ) जुहावेति । ह्यतेर्लिटि तिपि णलि ‘अभ्यस्तस्य च’ इति सम्प्रसारणम्, ‘संप्रसारणाच्च’ इति पूर्वकादेशः, तस्याकारं प्रत्यादिबद्धावाणल औत्वप्रसङ्गः ॥

अस्या अश्व इति । इदमश्वतुर्ध्वेकवचनम्, लदाद्यत्वम्, टाप्, ‘सर्वेनामः स्याद् ह्रस्वश्च’ इति स्याद् ह्रस्वश्च, वृद्धिरेकादेशः, ‘हलि लोपः’ इतीदृशस्य लोपः, ‘एचोऽयवायावः’ इत्येकारस्यायादेशः, ‘लोपः शाकल्यस्य’ इति यलोपः ॥

( ६।१५१ निषेधप्रत्याख्यानवार्तिकम् ॥ २६ ॥ )

॥ \* ॥ न वाऽताद्रूप्यातिदेशात् ॥ \* ॥

( भाष्यम् ) न वा वक्तव्यम् ।

किं कारणम् ?

अताद्रूप्यातिदेशात् । न हि ताद्रूप्यमतिदिश्यते । रूपाश्रया वा पते विधयः, अताद्रूप्यान् भविष्यन्ति ॥

( प्रदीपः ) न वेति । कार्यमात्रमनेनातिदिश्यते न तु रूपम् । विशिष्टवर्णरूपाश्रयाश्चैते विधयो नातिदिश्यन्ते । तुक्यसिद्धवचनं चास्यार्थस्य लिङ्गम् । यदि हि वर्णाश्रयो विधिरनेनातिदिश्येत तदा—अधीत्य—प्रेत्य—इत्यादावेकादेशस्य ह्रस्वं प्रत्यादिबद्धावास्तुकः सिद्धत्वात्तुक्क्यसिद्धत्वं न ब्रूयात् ॥

( उद्घोतः ) कार्यमात्रमिति । अवयववाचकान्तादिशब्दाभ्यामाक्षिप्तसमुदायनिमित्तकार्यमात्रमित्यर्थः ॥ न तु रूपमिति । न त्वन्तावयवमात्रनिबन्धनं कार्यमित्यर्थः ॥ अमुमर्थं ज्ञापकेन साधयति—तुक्यसिद्धेति ॥

( १०८९ असिद्धत्वातिदेशसूत्रम् ॥ ६।१।४ आ. ५४ )

२५२३ षत्वतुकोरसिद्धः

॥ ६।१।८६ ॥

( वार्तिकावतरणभाष्यम् )

किमर्थमिदमुच्यते ?

( ६।१५२ सूत्रप्रयोजनवार्तिकम् ॥ १ ॥ )

॥ \* ॥ षत्वतुकोरसिद्धवचनमादेश-  
लक्षणप्रतिषेधार्थमुत्सर्गलक्षण-  
भावार्थं च ॥ \* ॥

( भाष्यम् ) षत्वतुकोरसिद्धत्वमुच्यते, आदेश-  
लक्षणप्रतिषेधार्थमुत्सर्गलक्षणभावार्थं च ।

आदेशलक्षणप्रतिषेधार्थं तावत्—कोऽसिञ्चत्, सोऽसिञ्चत् । एकादेशे कृते इण इति षत्वं प्राप्नोति, असिद्धत्वान्न भवति ।

उत्सर्गलक्षणभावार्थं च—अधीत्य, प्रेत्य । एकादेशे कृते ‘ह्रस्वस्य-’ इति तुम् प्राप्नोति, असिद्ध-  
त्वाद्भवति ॥

अस्ति प्रयोजनमेतत् ।

किं तर्हीति ?

( प्रदीपः ) उत्सर्गेति । उत्सर्गः—स्थानी, सामान्येनोत्सृष्टत्वात् ॥

( उद्घोतः ) रुढियोगमपहरतीति न्यायस्य प्रकरणपर्यालोचनया त्याग इत्याशयेनाह—उत्सर्ग इति ॥ सामान्येन—साधारण्येन ॥ उत्सृष्टत्वात्—बोधितत्वादित्यर्थः ॥

( ६।१५३ सूत्राक्षेपवार्तिकम् ॥ २ ॥ )

॥ \* ॥ तत्रोत्सर्गलक्षणाप्रसिद्धि-  
रुत्सर्गाभावात् ॥ \* ॥

( भाष्यम् ) तत्रोत्सर्गलक्षणस्य कार्यस्याप्रसिद्धिः । अधीत्य, प्रेत्य ।

किं कारणम् ?

उत्सर्गाभावात् । ह्रस्वस्येति उच्यते, न चात्र ह्रस्वं पश्यामः ॥

ननु चात्राप्यसिद्धवचनात्सिद्धम् ॥

( ६।१५४ आक्षेपसमर्थकवार्तिकम् ॥ ३ ॥ )

॥ \* ॥ असिद्धवचनात्सिद्धमिति  
चेन्नान्यस्यासिद्धवचनादन्यस्य  
भावः ॥ \* ॥

( भाष्यम् ) असिद्धवचनात्सिद्धमिति चेत्, तन्न ।

किं कारणम् ?

नान्यस्यासिद्धवचनादन्यस्य भावः । न ह्यन्यस्यासिद्धवचनादन्यस्य प्रादुर्भावो भवति । न हि देवदत्तस्य हन्तरि हते देवदत्तस्य प्रादुर्भावो भवति ॥

( प्रदीपः ) नान्यस्येति । कार्यासिद्धत्वाश्रयेणमुच्यते । आदेशेन स्थानिनो निवर्तितत्वात् सत्यप्यादेशस्यासिद्धत्वे स्थानिनः प्रत्यापत्त्यभावात् ॥

( उद्घोतः ) कार्यासिद्धत्वेति । अत्र पक्षे निरभिधानारोपासम्भवेन लक्ष्ये कार्यप्रवृत्तिरावश्यकीति भावः ॥

( ६१५५ एकदेशिन उपसंख्यानवार्तिकम् ॥ ४ ॥ )

॥ \* ॥ तस्मात्स्थानिवद्बचनम-  
सिद्धत्वं च ॥ \* ॥

( भाष्यम् ) तस्मात्स्थानिवद्भावो वक्तव्यः, असिद्धत्वं च ।

अधीत्य, प्रेत्येति स्थानिवद्भावः ।

कोऽसिञ्चत्, सोऽसिञ्चदित्यत्रासिद्धत्वम् ॥

( प्रदीपः ) असिद्धत्वं चेति । षत्वेऽसिद्धत्वम्, स्थानिवद्भावे तु स्वाश्रयस्थानिवर्तनात् षत्वप्रसङ्गः ॥

( उद्धोतः ) ननु षत्वमपि स्थानिवत्त्वेन सिद्धमत आह—  
स्थानिवद्भावे त्विति । न च स्थानिवद्भावेन षत्वविषयेऽभावाति-  
देशो वाच्यः, एवञ्च तद्विरुद्धत्वात्स्वाश्रयं षत्वं नेति वाच्यम् ।  
एकेन स्थानिवत्पदेन तुगंशे भावातिदेशः, षत्वेऽभावादतिदेश इत्यस्य  
द्वन्द्वसमासेन दुरुपपादत्वात् । योगविभागेऽर्थाधिकारशङ्का स्यादिति  
तद्वारणेन स्पष्टार्थमसिद्धत्वातिदेश एवाश्रित इति भावः ॥

( ६१५६ उपसंख्यानानर्थक्यबोधकवार्तिकम् ॥ ५ ॥ )

॥ \* ॥ स्थानिवद्बचनानर्थक्यं शास्त्रा-  
सिद्धत्वात् ॥ \* ॥

( भाष्यम् ) स्थानिवद्बचनमनर्थकम् ।

किं कारणम् ?

शास्त्रासिद्धत्वात् । नानेन कार्यस्यासिद्धत्वं  
क्रियते ।

किं तर्हि ?

शास्त्रासिद्धत्वमनेन क्रियते । एकादेशशास्त्रं  
तुक्शास्त्रेऽसिद्धं भवतीति ॥

( प्रदीपः ) एकादेशशास्त्रमिति । ततश्च पूर्वं तुक्शास्त्रं  
प्रवर्तते, पश्चादेकादेशशास्त्रम्—इत्युक्तं भवति ॥

( वार्तिकावतरणे—उपसंख्यानभाष्यम् )

संप्रसारणडीदसु सिद्धः । संप्रसारणडीदसु  
सिद्ध एकादेश इति वक्तव्यम् ।

शकह्रषु, परिवीषु । संप्रसारण ।

डि—वृक्षे छत्रं, वृक्षे च्छत्रं, प्लक्षे छत्रं, प्लक्षे  
च्छत्रम् । डि ।

इट्—अपचे छत्रम्, अपचे च्छत्रम्, अयजे  
छत्रम्, अयजे च्छत्रम् ॥

( प्रदीपः ) शकह्रष्विति । शकान् ह्रयंतीति क्तिप्,  
संप्रसारणम्, पूर्वैकादेशः, 'हलः' इति दीर्घत्वम् । तत्रैका-  
देशस्यासिद्धत्वादिण उत्तरस्य विधीयमानं षत्वं न स्यात् ॥

वृक्षे छत्रमिति । एकादेशस्यासिद्धत्वान्निलो ह्रस्वाश्रय-  
स्तुक् स्यात् । 'दीर्घात्-पदान्ताद्वा' इति विकल्पेन त्विष्यते ॥

१ 'कोऽसिञ्चत्, सोऽसिञ्चत्' इति क. पाठः । 'कोऽसिञ्चत्, सोऽसिञ्चत्'  
इति-ट. पाठः । 'कोऽसिञ्चत्, सोऽसिञ्चत्' इति छ. पाठः ॥

( ६१५७ उपसंख्यानानर्थक्यबोधकवार्तिकम् ॥ ६ ॥

॥ \* ॥ संप्रसारणडीदसु सिद्धः  
पदान्तपदाद्योरेकादेशस्या-  
सिद्धवचनात् ॥ \* ॥

( भाष्यम् ) संप्रसारणडीदसु सिद्ध एकादेश-  
कुतः ?

पदान्तपदाद्योरेकादेशस्यासिद्धवचनात् । प-  
न्तपदाद्योरेकादेशोऽसिद्धो भवतीत्युच्यते, न न  
पदान्तपदाद्योरेकादेशः ॥

यदि पदान्तपदाद्योरेकादेशोऽसिद्धः—सुस्व-  
ओषधीस्कृधि, सुपिप्पला ओषधीस्कृधि—उ-  
षत्वं प्राप्नोति ।

तुग्विधिं प्रति पदान्तपदाद्योरेकादेशोऽसिद्ध-  
षत्वं प्रत्येकादेशमात्रमसिद्धं भवति ॥

यदि षत्वं प्रत्येकमात्रदेशमसिद्धम्—शकह्र-  
परिवीषु—अत्र षत्वं न प्राप्नोति ॥

अस्तु तर्ह्यविशेषेण ।

कथं—सुस्वस्या ओषधीस्कृधि, सुपिप्पला ओ-  
षधीस्कृधि ?

नैष दोषः । भ्रातृपुत्रग्रहणं ज्ञापकम्—एकादे-  
निमिच्चात् षत्वप्रतिषेधस्य । यदयं कस्कात्ति  
भ्रातृपुत्रग्रहणं करोति तज्ज्ञापयत्याचार्यः—  
कादेशनिमिच्चात्षत्वं भवतीति ।

यद्येतज्ज्ञाप्यते, शकह्रषु, परिवीषु—अत्र षत्वं  
प्राप्नोति ।

तुल्यजातीयस्य ज्ञापकम् ।

किं च तुल्यजातीयम् ?

यः कुण्डोः ॥

यद्येवं, वेजोऽप्रत्यये परत उरिति प्राप्नो-  
उदिति चेष्ट्यते ।

यथा लक्षणमप्रयुक्ते ।

अथवा—नैवं विज्ञायते—पूर्वस्य च पदादेः पर-  
च पदान्तस्येति ।

कथं तर्हि ?

परस्य च पदादेः पूर्वस्य पदान्तस्येति ॥

( प्रदीपः ) पदान्तपदाद्योरिति । ननु तुल्ये वाचा-  
कत्वे को विशेषः—येन 'संप्रसारणडीदसु सिद्धः' इति प्रत्याख्य-  
यते 'पदान्तपदाद्योः' इति तु क्रियते । उच्यते—लाघवात्प-  
सेत्येव वक्तव्यम् । अन्तादिग्रहणं च पूर्वसूत्रादनुवर्तते  
तेन पदान्तपदाद्योरेकादेशोऽसिद्धो भवतीत्यर्थो लभ्यते ॥



**ओषधीस्कृधीति ।** औषधिशब्दाद् द्वितीयाबहुवचनम्, 'ओषधेश्च विभक्तावप्रथमायाम्' इति दीर्घः, ततः पूर्वसवर्ण-दीर्घः, रुत्वविसर्जनीयौ, 'कःकरत्करति-' इति विसर्जनीयस्य सकारो विधीयते । 'इणः षः' इत्यधिकारादिण उत्तरस्य षकारः, तत्रैकादेशस्य 'पदान्तपदाद्योः-' इति वचनादसिद्धत्वाभावात् षत्वप्रसङ्गः । असिद्धत्वे त्वेकादेशस्य षत्वाप्रसङ्गात्सकारः सिध्यति ॥

**भ्रातृपुत्रग्रहणमिति ।** 'ऋतो विद्यायोनिर्बन्धेभ्यः' इत्यल्लृक्, 'ऋत उत' इत्युकार एकादेशः, रपरत्वम्, 'रात्स्य' इति सलोपः, रेफस्य विसर्जनीयः । तत्रैकादेशस्य सिद्धत्वाद् 'इदुदुपधस्य चाप्रत्ययस्य' इति षत्वे सिद्धे कस्कादिषु षत्वार्थं भ्रातृपुत्रग्रहणं ज्ञापयति-नैकादेशात्परस्य विसर्जनीयस्य षत्वं भवतीति ॥

**वेज इति ।** वकारस्य संप्रसारणम्, प्रथमैकवचनम्, ततः सावपि पदमिति पदसंज्ञायां सत्यामुकारः पदादिराकारः पदान्त इति तयोरेकादेशस्यासिद्धत्वाभावाद् ह्रस्वान्तत्वाभावात्तुम् प्राप्नोतीत्यर्थः ॥

**यथालक्षणमिति ।** मा भूतुगागम इत्यर्थः ॥

**अथ वेति ।** पूर्वपरयोरित्यनुवर्तते, अन्तादिग्रहणं च । तत्र यथासंख्यसंबन्धात् पूर्वस्य पदस्यान्तस्य, परस्य पदस्यादेशैकादेशोऽसिद्ध इत्यर्थः संपद्यते । आकारश्चात्र पदादिर्न भवति, नाप्युकारः पदान्त इत्यसिद्धत्वाभावात्तुम् भवत्येवेत्यर्थः ॥ किमर्थं षत्वर्तुकोरेकादेशस्यासिद्धत्वमुच्यते यावता द्विपदाश्रयत्वाद्बहिरङ्गत्वाद्वैकादेशस्यासिद्धत्वं सिद्धम् । एवं तर्हि ज्ञापनार्थम् । एतज्ज्ञापयति-अचोरानन्तर्ये बहिरङ्गस्यापि नासिद्धत्वं भवति । तेनाक्षद्यूरित्यत्रोऽसिद्धत्वाभावाद्यणादेश उपपन्नो भवति ॥

**( उद्ध्योतः ) सम्प्रसारणङीदस्विति ।** स्थानिनोऽधिकरणत्वविवक्षया सप्तमी ॥ ननु 'वृक्षे छत्रम्' इत्यत्रेण्यत एव तुक्, अत आह—एकादेशस्येति ॥

**ओषधेश्च विभक्ताविति ।** मन्त्रविषयेऽस्य ग्राह्यैतदुपन्यासः ॥ **एकादेशस्य—**पूर्वसवर्णदीर्घरूपस्य ॥ असिद्धत्वे त्विति । इण उत्तरत्वाभावादिति भावः ॥

**एकादेशात्परस्येति ।** एकादेशशब्दं निमित्तं यस्येति वार्तिकार्थ इति भावः ॥

**भाष्ये—यच्चेवमिति ।** 'संप्रसारणङी-' इति वार्तिकप्रत्याख्यान इत्यर्थः ॥

**प्रथमैकवचनमिति ।** यद्यप्यन्तरङ्गत्वात्सुपः पूर्वमेकादेशस्तु-क्च, तथापि पदस्य विभज्यान्वाख्यान इदम् ॥

**पूर्वपरयोरित्यनुवर्तत इति ।** 'अधील' इत्यादौ तुक्सिद्धिस्तु सुबन्तेन समासे बोध्यते भावः । पदशब्देनार्थवत उपलक्षणाददोष इत्यन्ये ॥ यावतेति । एतद्विप्रतिषेधसूत्रे व्याख्यातम् । वस्तुतस्तु षत्वस्य त्रैपादिकत्वात्तत्र बहिरङ्गपरिभाषाप्रसिरेव न । यद्यपि तुकि

सा प्रवर्तते तथापि तस्या अनित्यत्वं तुक्यसिद्धवचनाज्ज्ञायते । अत एव 'ह्रस्वस्य-' इति सूत्रे ग्रामणिपुत्रे तुगसिद्धपरिभाषया व्यावर्तितः, कञ्चित्तत्प्रवृत्तेः । नाजानन्तर्यपरिभाषा तु नास्त्येव, 'वाह ऊट्' इति सूत्रे पुनरसिद्धपरिभाषोपन्यासवदिह तदुपन्यासाभावादि-त्याहुः ॥

( १०९० विधिसूत्रम् ॥ ६ । १ । ४ आ. ५५ )

**२५२४ आहुणः ॥ ६ । १ । ८७ ॥**

( गुणाधिकरणम् )

( पदकृत्यभाष्यम् )

**गुणग्रहणं किमर्थम्, न आदेको भवतीत्युच्येत ?**

( प्रदीपः ) गुणग्रहणमिति । वक्ष्यमाणान्नियमादाहुण एव भविष्यतीति प्रश्नः ॥

( उद्ध्योतः ) वक्ष्यमाणादिति । 'एचि वृद्धिरेव' 'एच्चेव वृद्धिः' । 'उपसर्गाद्वृत्तिधातावेव वृद्धिः' 'तादृशे धातौ वृद्धिरेव' इत्यादिकादित्यर्थः ॥

( गुणपदाभावे आक्षेपश्लोकभाष्यम् )

**आदेकश्चेदुणः केन**

आदेकश्चेत्, गुणः केनेदानीं भविष्यति—ख-द्वेन्द्रः, मालेन्द्रः । खद्वोदकम्, मालोदकम् ।

( समाधानश्लोकभाष्यम् )

**स्थानेऽन्तरतमो हि सः ।**

**स्थाने प्राप्यमाणानामन्तरतम आदेशो भवति ॥**

**ऐदौतावपि तर्हि प्राप्तुतः ।**

( प्रदीपः ) स्थानेऽन्तरतमो हि स इति । पूर्वपरयोः कण्ठतालव्ययोरन्तरतमः कण्ठतालव्य एकारः, कण्ठोष्ठयोस्तु कण्ठोष्ठ्य ओकारः ॥ ऐदौतावपीति । ऐकारस्यापि कण्ठतालव्यत्वादौकारस्य कण्ठोष्ठ्यत्वाच्चेति भावः ॥

( समाधानश्लोकभाष्यम् )

**ऐदौतौ नैचि तावुक्तौ**

**ऐदौतौ न भविष्यतः ।**

**किं कारणम् ?**

**एचि ह्यैदौतावुच्येते ॥**

**इह तर्हि—खद्वर्यः, मालर्यः—ऋकारस्ताहिं प्राप्नोति ।**

( प्रदीपः ) ऐदौतौ नैचीति । ऐदौतोरनेन सिद्धयोः 'वृद्धिरेचि' इति नियमार्थं भविष्यति—एच्चेव वृद्धिर्भवतीति । उभयतो नियमश्च व्याख्यास्यते—वृद्धिरेवैचीति ॥

( उद्ध्योतः ) नन्वेवं नियमे एचि एदौतावपि प्राप्तुत इत्यत आह—उभयत इति । तत्रादिनेति भावः ॥

( समाधानश्लोकभाष्यम् )

**ऋकारो नोभयान्तरः ॥ १ ॥**

उभयोर्योऽन्तरतमस्तेन भवितव्यम्, न च ऋकार उभयोरन्तरतमः ॥

आकारस्तर्हि प्राप्नोति ।

( प्रदीपः ) नोभयान्तर इति । अकारस्तु शिष्यमाण एव रपरो भवतीति स्थानत उभयान्तरः ॥

( उद्घोतः ) स्थानत उभयान्तर इति । 'अर्' इत्यवयव-द्वारा कण्ठमूर्धन्य इत्यर्थः ॥

( समाधानश्लोकभाष्यम् )

**आकारो नर्तिधातौ सः**

आकारो न भविष्यति ।

किं कारणम् ?

ऋतिधातावाकार उच्यते तन्नियमार्थं भविष्यति—ऋकारादौ धातावेव, नान्यत्रेति ॥

हुतस्तर्हि प्राप्नोति ।

( समाधानश्लोकभाष्यम् )

**हुतश्च विषये स्मृतः ।**

विषये हुत इत्युच्यते । यदा च स विषयः, भवितव्यमेव तदा हुतेन ॥

( प्रदीपः ) हुतश्चेति । हुतविधाने सति यस्मिन् विषये हुतो विहितस्तस्मिन्नप्यनेनैव भाव्यम्, अस्मिन् कर्तव्य आष्टमिकस्य हुतस्यासिद्धत्वात्—इति पक्षेऽनुवादप्रसङ्गात् हुतो न भविष्यति—इत्यर्थः ॥

( उद्घोतः ) ननु दूरादाह्वानादिविषये हुतविधानेऽप्यन्यत्रानेन हुतः प्राप्नोत्येवेत्यत आह—हुतविधाने इति । तत्र दूरादाह्वानादिविषयरूपे पक्षेऽनुवादत्वरूपवैयर्थ्यदोषप्रसङ्गः । क्वचिदनुवादत्वम्—क्वचिद्विधिरिति वैरूप्यप्रसङ्गश्चेत्यर्थः । केचित्तु—यदा स विषय इति । यदा दूरादाह्वानादिविषयस्तदा भवत्येव हुत इति न विशेषः । दूरादाह्वानादिविषयाभावे तु नानेन हुतविधानम्, उपेन्द्रादावनान्तर्यादिति भावः । त्रिमात्रे स्थानिनि हुतापत्तिस्त्वये क्रियत एवेत्याहुः ॥

( गुणपदप्रयोजनश्लोकभाष्यम् )

**आन्तर्यात् त्रिचतुर्मात्राः**

इदं तर्हि प्रयोजनम्—आन्तर्यतस्त्रिमात्रचतुर्मात्राणां स्थानिनां त्रिमात्रचतुर्मात्रा आदेशा मा भूवन्निति । खट्वा-इन्द्रः—खट्वेन्द्रः । खट्वा-उदकं—खट्वोदकम् । खट्वा-ईषा—खट्वेष्टा । खट्वा-ऊढा—

खट्वोढा । खट्वा-एलका—खट्वैलका । खट्वा-ओदनः—खट्वौदनः । खट्वा-ऐतिकायनः—खट्वैतिकायनः । खट्वा-औपगवः—खट्वौपगवः ॥

( प्रदीपः ) त्रिचतुर्मात्रा इति । हुताहुतप्रसङ्गे 'हुतश्च विषये स्मृतः' इति न्यायः, न तु हुतप्रसङ्गे—इति त्रिमात्रप्रसङ्ग उच्यते ॥

( उद्घोतः ) नन्वेनेनैव न्यायेन त्रिमात्राद्यापादनमसङ्गतमत आह—हुताहुतेति । यथा—उपेन्द्रे । अत्र तु सर्वदा त्रिमात्र एव प्राप्नोतीति भावः ॥

( आक्षेपभाष्यम् )

अथ क्रियमाणेऽपि गुणग्रहणे कस्मादेवात्र त्रिमात्रचतुर्मात्राणां स्थानिनां त्रिमात्रचतुर्मात्रा आदेशा न भवन्ति ?

( समाधानश्लोकभाष्यम् )

**तपरत्वान्न ते स्मृताः ॥ २ ॥**

तपरे च गुणवृद्धी ॥

( प्रदीपः ) तपरत्वान्न ते स्मृता इति । सतीह गुणग्रहणे गुणसंज्ञाविधौ तपरकरणात् त्रिमात्रचतुर्मात्राणां गुणसंज्ञाया अभावादप्रसङ्ग इत्यर्थः ॥

( तपरपदार्थबोधकभाष्यम् )

ननु च तः परो यस्मात्सोऽयं तपरः । नेत्याह ।

तादपि परस्तपरः । यदि तादपि परस्तपरः, 'ऋदोरप' ( ३।३।५७ ) इहैव स्यात्—यवः, स्तवः । लवः, पवः—इत्यत्र न स्यात् ।

नैष तकारः ।

कस्तर्हि ?

दकारः ।

किं दकारे प्रयोजनम् ?

अथ किं तकारे ?

असंदेहार्थस्तकारः ।

यद्यसंदेहार्थस्तकारः, दकारोऽपि । अथ मुख-सुखार्थस्तकारः, दकारोऽपि ॥

( उद्घोतः ) भाष्ये—तव किं तकारे इति । पञ्चमीसमासाभाववादिनस्तव—इति शेषः ॥

( ६।५८ एकदेशिन उपसंख्यानवार्तिकम् ॥ ७ ॥ )

**॥ \* ॥ गुणे डिशीटामुपसंख्यानं दीर्घत्व-बाधनार्थम् ॥ \* ॥**

( भाष्यम् ) गुणे डिशीटामुपसंख्यानं कर्तव्यम् । डि—वृक्ष इन्द्रः, पुक्ष इन्द्रः ।

१ 'हुत उच्यते' इति छ. पाठः ॥

२ अनान्तर्यादिति । उपेन्द्रे स्थानिनोर्दिमात्रकत्वेन हुतोऽनन्तरतम इति हुतो न भवतीति भावः ॥

३ अनेनैव । हुतश्चविषये स्मृत इति न्यायेनैव ॥

४ 'तपरे गुणवृद्धी' इति च—रहितः पाठः क. च. छ. पुस्तकेषु ॥

५ 'कर्तव्यम् । वृक्ष इन्द्रः, पुक्ष इन्द्रः । डि । शी—' इति पाठः क. ट. पुस्तकयोः ॥

शी—य इन्द्रम्, त इन्द्रम् ।

इद्—अपच इन्द्रम्, अयज इन्द्रम् ।

किं प्रयोजनम् ?

दीर्घत्वबाधनार्थम् । सवर्णदीर्घत्वं मा भूदिति ॥

( प्रदीपः ) वृक्ष इन्द्र इति । वृक्ष इ इन्द्र इति स्थिते 'आहुणः' इत्यकारेकारयोगुणः प्राप्नोति, इकारयोः सवर्णदीर्घत्वं च । तत्र शब्दपरविप्रतिषेधाद् दीर्घत्वप्रसङ्गे गुण उच्यते ॥

( उद्घोतः ) शब्दपरेति । गुणे कृते दीर्घाप्राप्त्याऽसंभवरूपो विरोधः । शास्त्रतोऽपि दीर्घस्य परत्वमस्तीति शब्दग्रहणं चिन्त्यप्रयोजनम् ॥

( ६१५९ प्रत्याख्यानवार्तिकम् ॥ ८ ॥ )

॥ \* ॥ न वा बहिरङ्गलक्षणत्वात् ॥ \* ॥

( भाष्यम् ) न वा कर्तव्यम् ।

किं कारणं ?

बहिरङ्गलक्षणत्वात् । बहिरङ्गलक्षणं सवर्णदीर्घत्वम्, अन्तरङ्गो गुणः । असिद्धं बहिरङ्गमन्तरङ्गे ॥

( प्रदीपः ) न वेति । एकपदाश्रयत्वाद् गुणोऽन्तरङ्गः ॥

आदेकश्चेद्गुणः केन

स्थानेऽन्तरतमो हि सः ।

ऐदौतौ नैचि तावुक्तौ

ऋकारो नोभयान्तरः ॥ १ ॥

आकारो नर्तिधातौ सः

सुतश्च विषये स्मृतः ।

आन्तर्यात् त्रिचतुर्मात्रासू

तपरत्वान्न ते स्मृताः ॥ २ ॥

( १०९१ विधिसूत्रम् ॥ ६ । १ । ४ आ. ५६ )

२५२६ एत्येधत्पूढसु ॥ ६ । १ । ८९ ॥

( वृद्धधिकरणम् )

( प्रदीपः ) एत्येधत्योः 'एङि पररूपम्' इति प्राप्ते, ऊठि आहुणे च वृद्धिविधानम् ॥

( उद्घोतः ) नन्वेत्येधत्योः 'वृद्धिरेचि' इत्येव सिद्धमत आह—एत्येधेति ॥

१ 'किमिदं रूपग्रहणम्' इति ट. पाठः ॥

२ ऊपैषीति । अत्र एतिरूपावृद्धिर्न प्राप्नुयात् ॥

३ किं तर्हीतीति । एत्येधत्योरिति धातुग्रहणे उपैषीत्यादि रूपाणां सिद्धावपि सर्वथेष्टसिद्धिर्नैति सूच्यते ॥

४ आहोति । प्रदीपे एतिविषयक एव विचारः कुतः, न त्वेधविषयकः, तत्र धातुग्रहणस्य दितपा निर्देशेनैव सिद्धत्वात् ॥

१३ पा० ५०

( एत्येधत्योर्विषये पक्षद्वयोपस्थापकं भाष्यम् )

किमिदमेत्येधत्यो रूपग्रहणम्, आहोस्विद्धातुग्रहणम् ?

किं चातः ?

यदि रूपग्रहणम्, सिद्धम्—उपैति, प्रैति । उपैषि, उपैमि, प्रैमीति न सिद्ध्यति ।

अथ धातुग्रहणम्, सिद्धमेतद्भवति ॥

किं तर्हीति ?

( प्रदीपः ) किमिदमिति । एतिरेवात्र विचार्यते । एधेस्त्वात्मनेपदित्वाद्रूपग्रहणाभावः । साहचर्यान्तु द्वयोर्निर्देशः । यदि 'एति' इति तिङन्तानुकरणं ततो रूपग्रहणम् । अथ 'इक् दितपौ—' इति दितपा निर्देशः, ततो धातुग्रहणम्—इति संशयात्प्रश्नः ॥

( उद्घोतः ) नन्वेधतेरात्मनेपदित्वेन रूपग्रहणासंभवादुभयोर्ग्रहणमसङ्गतमत आह—एतिरेवेति ॥ नन्वेवं प्रश्नभाष्ये 'एत्येधत्योः' इत्यसङ्गतमत आह—साहचर्यादिति ॥ दितपो धातुनिर्देश एव सत्त्वेन विचारानुपपत्तेरार्ह—यद्येतीति ॥

( ६१६० धातुग्रहणपक्षे दोषवार्तिकम् ॥ ९ ॥ )

॥ \* ॥ इणीकारादौ प्रतिषेधः ॥ \* ॥

( भाष्यम् ) इणीकारादौ वृद्धेः प्रतिषेधो वक्तव्यः । उपेतः, प्रेतः—इति ॥

( ६१६१ दोषनिरासवार्तिकम् ॥ १० ॥ )

॥ \* ॥ योगविभागात्सिद्धम् ॥ \* ॥

( भाष्यम् ) योगविभागः करिष्यते । 'वृद्धिरेचि' ( ८८ ) । ततः—'एत्येधत्योः' । एत्येधत्योश्चैचि वृद्धिर्भवति । ततः—'ऊठि' । ऊठि च वृद्धिर्भवतीति ॥

( प्रदीपः ) योगविभागादिति । एकस्मिन् योगे 'एचि' इत्यस्योठा सम्बन्धाभावादेकस्य द्वन्द्वार्थस्य विशेषणसम्बन्धाय विभागस्य कर्तुमशक्यत्वाद् योगविभागसंश्रयः ॥

( उद्घोतः ) योगविभागाश्रयणे बीजमाह—एकस्मिन्निति । प्रतिषेधवार्तिके 'इणि' इत्युपलक्षणमेधतेरपि । अत एवैत्येधत्योरिति योगं विभज्य तस्यैचीति विशेषणमुक्तं भाष्ये, मा भवान्प्रेदिधदित्यादौ व्यभिचारसंभवात् । ऊठा तु न संबन्धः, असंभवात् । वस्तुतो वार्तिकानुरोधादेधत्यंशे उपरजकतया विशेषणमित्येव भाष्यतात्पर्यम् । 'मा भवान्प्रेदिधत्' इत्यादेरनभिधानमित्येवोचितम् ॥

५ 'वृद्धिप्रतिषेधः' इति छ. पाठः ॥

६ सम्बन्धाभावात्—सम्बन्धाभावस्येष्टत्वात् द्वन्द्वार्थस्य—द्वन्द्ववटकस्य एकस्य—एतिपदस्य विशेषणसम्बन्धाय—एचीति विशेषणसम्बन्धाय विभागस्य—पृथकारस्यैकस्मिन्योगे कर्तुमशक्यत्वादित्यन्वयः । 'सम्बन्धाभावाय विभागस्य' इति च. पाठः ॥

( योगविभागे आक्षेपसमाधानविषयकं भाष्यम् )

एवमपि आ इतः—एतः, उपेतः, प्रेतः—इत्य-  
त्रापि प्राप्नोति ।

आङि पररूपमत्र बाधकं भविष्यति ।

न भविष्यति । नाप्राप्ते पररूप इयं वृद्धिरार-  
भ्यते, सा यथैव 'एङि पररूपम्' बाधते, एवमाङि  
पररूपं बाधते ।

न बाधते ।

किं कारणम् ?

येन नाप्राप्ते तस्य बाधनं भवति न चाप्राप्त एङि-  
पररूप इयं वृद्धिरारभ्यते, आङि पररूपे पुनः प्राप्ते  
चाप्राप्ते च ।

अथ वा—पुरस्तादपवादा अनन्तरान् विधीन्  
बाधन्त इतीयं वृद्धिरेङि पररूपं बाधिष्यते, नाङि  
पररूपम् ॥

( प्रदीपः ) सा यथैवेति । बाध्यमात्रापेक्षायां सर्वस्य  
बाधाप्रसङ्ग इति भावः ॥

येन नाप्राप्त इति । कार्यविशेषचिन्तायां सर्वविषयव्या-  
पिबाधस्यान्याय्यत्वात् ॥

अथवेति । अनन्तरे बाध्ये विज्ञाते तद्बाधया वचनस्य  
चरितार्थत्वादुत्तरेण सह स्पर्धायां परत्वादुत्तरं भवतीत्यर्थः ॥

( उद्घोतः ) बाध्यमात्रेति । 'येन नाप्राप्ते' इत्यस्य स्वेत-  
रेणेत्यर्थे इति भावः । यद्वा 'येन' इत्यस्य यद्धर्मावच्छिन्नेन कार्येणे-  
त्यर्थः ॥

कार्यविशेषेति । 'येन' इत्यस्य यच्छास्त्रेण प्राप्तेनेत्यर्थे इति  
भावः ॥

अनन्तर इति । प्रथमोपस्थितत्वेनेति भावः ॥

( ६१६२ उपसंख्यानवार्तिकम् ॥ ११ ॥ )

॥ \* ॥ अक्षादूहिन्याम् ॥ \* ॥

( भाष्यम् ) अक्षादूहिन्यां वृद्धिर्वक्तव्या । अक्षौ-  
हिणी ॥

( प्रदीपः ) अक्षादिति । अक्षानूहतेऽवश्यमित्यावश्यक-  
णिनिः । 'साधनं कृता' इति समासः ॥

( उद्घोतः ) अक्षानिति । ऊहिरत्र वक्ष्यार्थः । अक्षौः—  
स्थावयवाः । इदं च उद्धृतरगादीनामुपलक्षणम् । तान्परसेनां प्रति  
नियमेन प्रापयतीत्यर्थः । अक्षौहिणीशब्दः सेनाविशेषे रूढः ॥  
आवश्यकं बोले निरुपपदो णिनिरित्युपपदसमासाभावादाह—  
साधनमिति ॥

१ 'न भविष्यति' इत्यस्य छ. ट. पुलकयोः पाठो न दृश्यते ॥

२ अक्षौहिणीशब्दार्थमाह—अक्षा इति ॥

( ६१६३ उपसंख्यानवार्तिकम् ॥ १२ ॥ )

॥ \* ॥ प्रादूहोदोद्येपैष्येषु ॥ \* ॥

( भाष्यम् ) प्रात्—ऊह-ऊढ-ऊढि-एष-एष्य-इत्ये-  
तेषु वृद्धिर्वक्तव्या । प्रौढः, प्रौढः, प्रौढिः, प्रैषः,  
प्रैष्यः ॥

( प्रदीपः ) प्रादिति । प्रेष्यशब्दस्त्विव्यशब्दे भवति ।  
प्रौढाशब्दे—आ ऊढा—ओढा, 'प्र ओढा' इति स्थिते  
'ओमाढोश्च' इति पररूपं भवति ॥

( उद्घोतः ) नन्वेवं प्रेष्यशब्दस्यासाधुत्वं स्यादत आह—  
प्रेष्यशब्दस्त्विति । ईष्यशब्दः 'ईष गति—'इति दीर्घादेर्ण्यति  
साधुः ॥

( ६१६४ उपसंख्यानवार्तिकम् ॥ १३ ॥ )

॥ \* ॥ स्वादीरेरिणोः ॥ \* ॥

( भाष्यम् ) स्वात्—ईर—ईरिन्—इत्येतयोर्वृद्धिर्व-  
क्तव्या । स्वैरः, स्वैरी ॥

( प्रदीपः ) स्वैरीति । स्वेन—आत्मना ईर्ते—गच्छत्यवश्य-  
मिति णिनिः ।

( उद्घोतः ) ईर्ते इति । 'ईर गतौ' आदादिकः । स्वच्छ-  
न्दचारीत्यर्थः ॥

( ईरिन्ग्रहणप्रत्याख्यानभाष्यम् )

ईरिन्ग्रहणं शक्यमकर्तुम् ।

कथं स्वैरीति ?

इनिनैतन्मत्वर्थीयेन सिद्धम्—स्वैरोऽस्यास्तीति  
स्वैरी ॥

( प्रदीपः ) इनिनेति । णिनिस्त्वनभिधानाच्च भविष्यति,  
'स्वैरी' इति प्रयोगाभावादिति भावः ॥

( उद्घोतः ) ननु णिनावनिष्टरूपापत्तिरत आह—णिनि-  
स्त्विति ॥

( ६१६५ उपसंख्यानवार्तिकम् ॥ १४ ॥ )

॥ \* ॥ ऋते च तृतीयासमासे ॥ \* ॥

( भाष्यम् ) ऋते च तृतीयासमासे वृद्धिर्वक्तव्या ।  
सुखार्तः, दुःखार्तः ।

ऋत इति किम् ?

सुखेतः, दुःखेतः ।

तृतीयाग्रहणं किम् ?

परमर्तः ।

समास इति किम् ?

सुखेनर्तः ॥

३ 'स्वैर' इति छ. क. पाठः ॥

४ 'कथं स्वैरी ?' इत्येव क. ट. पाठः ॥

( ६१६६ उपसंख्यानवार्तिकम् ॥ १५ ॥ )

॥ \* ॥ प्रवत्सतरकम्बलवसनानां  
चर्णो ॥ \* ॥

( भाष्यम् ) प्रवत्सतरकम्बलवसनानां च ऋणे  
वृद्धिर्वक्तव्या । प्रार्णम्, वत्सतरार्णम्, कम्बला-  
र्णम्, वसनार्णम् ॥

( ६१६७ उपसंख्यानवार्तिकम् ॥ १६ ॥ )

॥ \* ॥ ऋणदशाभ्यां च ॥ \* ॥

( भाष्यम् ) ऋणदशाभ्यां च वृद्धिर्वक्तव्या । ऋणा-  
र्णम्, दशार्णम् ॥

( प्रदीपः ) दशार्णशब्दो नदीविशेषस्य देशविशेषस्य च  
संज्ञा ॥

( १०९२ विधिसूत्रम् ॥ ६ । १ । ४ आ. ५७ )

२५२७ आटश्च ॥ ६ । १ । ९० ॥

( चकारप्रयोजनभाष्यम् )

किमर्थश्चकारः ?

वृद्धेरनुकर्षणार्थः ।

नैतदस्ति प्रयोजनम्, प्रकृता वृद्धिरनुवर्तिष्यते ॥

इदं तर्हि—आटोऽचि वृद्धिरेव यथा स्यात्, यद-  
न्यत् प्राप्नोति तन्मा भूदिति ।

किं चान्यत् प्राप्नोति ?

पररूपम् ।

उस्योमाङ्गवाटः पररूपप्रतिषेधं चोदयिष्यति  
स न वक्तव्यो भवति ॥

( उद्ध्योतः ) भाष्ये—यदन्यदिति । ‘च’शब्द एवकारार्थं  
इति भावः ॥

( १०९३ विधिसूत्रम् ॥ ६ । १ । ४ आ. ५८ )

२५२८ उपसर्गादिति धातौ ॥ ६।१।९१ ॥

( धातुग्रहणप्रयोजनभाष्यम् )

धाताविति किमर्थम् ?

इह मा भूत् । प्रर्षभं वनम् ॥

१ प्रर्षक इति । भाष्यस्य सन्निवेशेनैव पाठ उपलभ्यते । उणादीनामव्युत्प-  
त्तिपक्षे ऋषभशब्दे परतो वृद्धिर्न प्राप्नोतीति प्रर्षक इत्यत्र वृद्धिः प्राप्नुयादेव ।  
एवञ्च प्रर्षक इति प्राप्नोतीत्यस्य प्रर्षक इत्यत्र वृद्धिः प्राप्नुयादित्यर्थ एवोचितः ।  
यथाश्रुतार्थकरणे इष्टस्य प्रर्षक इति रूपस्य सिद्धिर्न स्यादिति ॥

२ ‘यत्रोपसर्गत्वे’ इति क. ठ. च. झ. पाठः । उद्ध्योतपाठश्च ‘यत्र चोपस-  
र्गत्वं’ इति, स एवावाहकः ॥

( प्रदीपः ) प्रर्षभमिति । प्रगता ऋषभा अस्मादिति  
बहुव्रीहिः । उणादीनामव्युत्पत्तिपक्षे धातुर्ऋषभशब्दे नास्ति ॥

( उद्ध्योतः ) ननु ऋषेरभचि कित्वातिदेशे ऋषभशब्द इति  
नेदं धातुग्रहणस्य प्रयोजनं युक्तमत आह—उणादीनामिति ॥

( ६१६८ धातुग्रहणानर्थक्यबोधकवार्तिकम् ॥ १ ॥ )

॥ \* ॥ उपसर्गाद्वृद्धिविधौ धातुग्रहणे  
उक्तम् ॥ \* ॥

( भाष्यम् ) किमुक्तम् ?

गत्युपसर्गसंज्ञाः क्रियायोगे यत्क्रियायुक्ताः प्राद-  
यस्तं प्रतीति वचनमिति ॥

क्रियमाणेऽपि धातुग्रहणे प्रर्षक इति प्राप्नोति ।

यत्क्रियायुक्ताः प्रादयस्तं प्रतीति वचनाच्च  
भवति ॥

( प्रदीपः ) उपसर्गादिति । उपसर्गैरेव धातोराक्षे-  
पाद्धातुग्रहणं न कर्तव्यम् । यत्र चोपसर्गत्वं न सम्भवति तत्रो-  
पसर्गग्रहणेन प्रादयो लक्ष्यन्ते, यथा नासिकाया नस्भावविधौ,  
न तु सम्भवत्युपसर्गत्वे ॥

प्रर्षक इति । प्रगता ऋच्छका अस्मादिति बहुव्रीहिः ॥

( उद्ध्योतः ) नन्विदमुपसर्गग्रहणम् ‘उपसर्गाच्च’ इत्यादिवत्  
प्रादीनामुपलक्षणमिति न धात्वाक्षेपकं स्यादत आह—यत्र चेति ॥

( धातुग्रहणप्रयोजनभाष्यम् )

इदं तर्हि प्रयोजनम्—उपसर्गादिति धातौ वृद्धि-  
रेव यथा स्यात्, यदन्यत् प्राप्नोति तन्मा भूदिति ।

किं चान्यत् प्राप्नोति ?

ह्रस्वत्वम् ‘ऋत्यकः’ ( ६।१।१२८ ) इति ।

\*ऋति ह्रस्वादुपसर्गाद्वृद्धिः पूर्वविप्रतिषेधेन\*  
इति चोदयिष्यति स न वक्तव्यो भवति ॥

( प्रदीपः ) यदन्यदिति । सति धातुग्रहणे योगविभा-  
गेन पुनर्विधीयते इति शाकलं बाध्यते ॥

( उद्ध्योतः ) ननु धातुग्रहणमात्राद् ‘ऋत्यकः’ इति प्राप्तं  
ह्रस्वं कथं बाधतेऽत आह—सतीति ॥

( ६१६९ विप्रतिषेधवार्तिकम् ॥ २ ॥ )

॥ \* ॥ छे तुकः संबुद्धिगुणः ॥ \* ॥

( भाष्यम् ) छे तुग्भवतीत्यस्यात्संबुद्धिगुणो भ-  
वति विप्रतिषेधेन ।

छे तुग्भवतीत्यस्यावकाशः—इच्छति, गच्छति ।

३ यथा नासिकाया इति । उपसर्गाच्च ( ५।१।१९ ) इति सूत्रेण प्रादेः  
परस्य नासिकाशब्दस्य नसादेशोऽप्रत्ययश्च विधीयते । तत्र यथोपसर्गशब्देन  
प्रादयो लक्ष्यन्ते तथाऽत्रापि—यत्रोपसर्गत्वं न सम्भवति तत्रोपसर्गशब्देन प्रादी-  
नामुपलक्षणमिति भावः ॥

४ यत्क्रियायुक्ताः प्रादय इति समाधानसाध्यविषयमुपपादयितुमाह—बहु  
व्रीहिरिति ॥



संबुद्धिगुणस्यावकाशः—अग्ने, वायो ।  
इहोभयं प्राप्नोति—अग्नेच्छत्रम्—अग्ने छत्रम्,  
वायोच्छत्रम्—वायो छत्रम् ।

संबुद्धिगुणो भवति विप्रतिषेधेन ॥

स तर्हि विप्रतिषेधो वक्तव्यः ।

( प्रदीपः ) अग्ने छत्रमिति । अग्निस् छत्रमिति स्थिते  
'एङ्हस्वात्संबुद्धेः' इति सुलोपे कृते यदि पूर्वं तु कस्यात्तदा हस्वा-  
न्तत्वाभावाद् गुणो न स्यात् । पूर्वं तु गुणे हस्वाभावात्तुक्  
न स्यादिति विप्रतिषेधोपन्यासः ॥

( ६१७० विप्रतिषेधखण्डनवार्तिकम् ॥ ३ ॥ )

॥ \* ॥ न वा बहिरङ्गलक्षणत्वात् ॥ \* ॥

( भाष्यम् ) न वा वक्तव्यः ।

किं कारणम् ?

बहिरङ्गलक्षणत्वात् । बहिरङ्गलक्षणस्तुक् । अन्त-  
रङ्गलक्षणः सम्बुद्धिगुणः । असिद्धं बहिरङ्गम-  
न्तरङ्गे ॥

( प्रदीपः ) बहिरङ्गलक्षणस्तुगिति । द्विपदाश्र-  
यत्वात् ॥

( उद्द्योतः ) द्विपदेति । एवं च गुणे कृते 'दीर्घात्-पदान्ता-  
द्वा' इति वैकल्पिकस्तुगिति भावः ॥

( आक्षेप-समाधानपरभाष्यम् )

अन्तरेणापि विप्रतिषेधमन्तरेणापि चैतां परि-  
भाषां सिद्धम् ।

कथम् ?

इदमिह संप्रधार्यम्—संबुद्धिलोपः क्रियतां गुण  
इति, किमत्र कर्तव्यम् ?

परत्वाद् गुणः ।

नित्यः संबुद्धिलोपः । कृतेऽपि गुणे प्राप्नोत्यकृ-  
तेऽपि ।

गुणोऽपि नित्यः । कृतेऽपि संबुद्धिलोपे प्राप्नो-  
त्यकृतेऽपि ।

अनित्यो गुणः । न हि संबुद्धिलोपे कृते प्राप्नोति ।  
तावत्येव छेनानन्तर्यम्, तत्र तुका भवितव्यम् ।

तस्मात्सुष्ठूच्यते—छे तुकः संबुद्धिगुणे न वा,  
बहिरङ्गलक्षणत्वादिति ॥

( प्रदीपः ) आचार्यदेशीयः पण्डितमन्यत्वादाह—अन्त-  
रेणापीति ॥

आचार्य आह—अनित्यो गुण इति ॥

तस्मादिति—पूर्वोक्तार्थं निगमयति ॥

( उद्द्योतः ) अनित्यो गुण इति—भाष्ये । 'यस्य च लक्ष-  
णान्तरेण निमित्तं विहन्यते न तदनित्यम्' इति न्यायानाश्रयेण  
इति बोध्यम् ॥

निगमयतीति । साध्यावधारणाय हेतुपूर्वं पुनः पक्षं साध्यवन्तं  
करोतीत्यर्थः ॥

( ६१७१ विप्रतिषेधवार्तिकम् ॥ ४ ॥ )

॥ \* ॥ सम्प्रसारणदीर्घत्वण्यल्लोपाभ्या-  
सगुणादयश्च ॥ \* ॥

( भाष्यम् ) सम्प्रसारणदीर्घत्वण्यल्लोपाभ्यासगुणा-  
दयश्च तुको भवन्ति विप्रतिषेधेन ॥

सम्प्रसारणदीर्घत्वस्यावकाशः—हृतः, जीनः,  
संवीतः, शूनः ।

तुकोऽवकाशः—अग्निचित्, सोमसुत् ।

इहोभयं प्राप्नोति—परिवीषु, शकद्वेषु ॥

णिलोपस्यावकाशः—कारणा, हारणा ।

तुकः स एव ।

इहोभयं प्राप्नोति—प्रकार्यं गतः, प्रहार्यं गतः ॥

अल्लोपस्यावकाशः—प्रचिकीर्षिता, प्रजिहीर्षिता ।

तुकः स एव ।

इहोभयं प्राप्नोति—प्रचिकीर्ष्यं गतः, प्रजिहीर्ष्यं  
गतः ॥

अभ्यासगुणादयश्च तुको भवन्ति विप्रतिषेधेन ।

के पुनरभ्यासगुणादयः ?

ह्रस्वत्वात्वेस्वगुणाः ।

ह्रस्वत्वस्यावकाशः—ययुतुः—ययुः, तस्थुतुः—  
तस्थुः ।

तुकः स एव ।

इहोभयं प्राप्नोति—अपचच्छतुः, अपचच्छुः ॥

अत्वस्यावकाशः—चक्रतुः, चक्रुः ।

तुकः स एव ।

इहोभयं प्राप्नोति—अपचच्छृदतुः, अपचच्छृदुः ॥

इत्वस्यावकाशः—यियक्षति, पिपक्षति ।

तुकः स एव ।

इहोभयं प्राप्नोति—चिच्छादयिषति, चिच्छर्द-  
यिषति ॥

गुणस्यावकाशः—लोलूयते, वेभिद्यते ।

तुकः स एव ।

इहोभयं प्राप्नोति—चेच्छिद्यते, चोच्छुप्यते ॥

१ 'अनित्यो गुण इति—भाष्य' इति च. पाठः ॥

२ साध्यावधारणायति । अथ हि अन्तरङ्गत्वादिति हेतुना सम्बुद्धिगुणे  
विप्रतिषेधाभावः साध्यते । तादृशसाध्यस्य स्पष्टप्रतिपत्तयेऽत्र नपुरुषन्यास

इत्यर्थः ॥

३ 'चिकीर्षिता, जिहीर्षिता' इति च. छ. पाठः ॥

४ 'ययुतुः, ययुः' इति छ. क. ट. पाठः ॥

( प्रदीपः ) शकृद्विवृति । वृद्धयतेः क्तिपि संप्रसारणे पूर्वैकादेशे च कृते 'ह्रस्वस्य पिति कृति—' इति तुक् प्राप्नोति, 'हलः' इति दीर्घत्वं च ॥

प्रकार्येति । तुकि सति तेन व्यवधानाणिलोपाप्रसङ्गः ॥

अपचच्छतुरिति । 'छो छेदने', आत्वम्, अतुस्, 'आतो लोप इटि च' इत्यालोपः । तस्य स्थानिवत्त्वाद्द्विवचनम् । छा छ् इति स्थिते यदि 'दीर्घात्' इति पूर्वं तुक्स्यात्तदाऽजन्तत्वाभावाद् ह्रस्वो न स्यात् ॥

अपचच्छतुरिति । 'उच्छृदिर् दीप्तिदेवनयोः' इत्यस्य द्विवचने कृते यदि पूर्वं तुक् स्यात्, तत ऋकारान्तत्वाभावात् 'उरत्' इत्यत्वं न स्यात् ॥

चिच्छर्दयिषतीति । छर्द वमने, चुरादिः ॥

( उद्ध्योतः ) तेन व्यवधानादिति । णिलोपैत्परत्वाद्द्वयपि कृते तुकि 'णेरनिटि' इत्यत्र निर्दिश्यमानस्य णेः—णर्कारेत्संज्ञकेकारस्य व्यवधानादिति भावः ॥

स्थानिवत्त्वादिति । 'द्विवचनेऽङ्घ्रि' इत्यनेन ॥ ह्रस्वो न स्यादिति । ह्रस्वश्रुत्याऽऽपरिभाषोपस्थितेः । पूर्वं तु ह्रस्वे 'छे च' इति तुकि सति रूपसिद्धिरिति भावः । हलादिशेषस्तु न, अभ्यास-संज्ञाप्रवृत्तिकाले साक्षात्स्थानिर्द्धारं वा संनिहितानामेव हलां तेन निवृत्तेः । अत्र च 'नुगतः—' इति नुविधानं ज्ञापकमिति तात्पर्यम् ॥

ऋकारान्तत्वाभावादिति । 'ववृते' इत्यादौ पूर्वं हलादिः शेषे पश्चादति रपरत्वे पुनर्हलादिः शेषः, लक्ष्यभेदादिति भावः ॥ भाष्ये—गुणस्येति । 'गुणो यद्बलुकोः' इत्यस्य ॥

( ६१७२ विप्रतिषेधवार्तिकम् ॥ ५ ॥ )

॥ \* ॥ यणादेशादाहुणः ॥ \* ॥

( भाष्यम् ) यणादेशादाहुणो भवति विप्रतिषेधेन ।

यणादेशस्यावकाशः—दध्यत्र, मध्वत्र ।

आहुणस्यावकाशः—खट्वेन्द्रः, खट्वोदकम् ।

इहोभयं प्राप्नोति—वृक्षोऽत्र, वृक्षोऽत्र ॥

( प्रदीपः ) वृक्षोऽत्रेति । 'वृक्षस् अत्र' इति स्थिते 'सस-जुषो रुः', 'अतो रोः'—इत्युत्वम् । तत उकारस्याकाराश्रयो यण् प्राप्नोति, पूर्वेण सहाहुणश्च ॥

( ६१७३ विप्रतिषेधवार्तिकम् ॥ ६ ॥ )

॥ \* ॥ इरुर्गुणवृद्धिविधयश्च ॥ \* ॥

( भाष्यम् ) इरुर्गुणवृद्धिविधयश्च यणादेशाद्भवन्ति विप्रतिषेधेन ॥

इरुरोरवकाशः—आस्तीर्णम्, निपूर्ताः पिण्डाः ।

यणादेशस्यावकाशः—चक्रतुः, चक्रुः ।

इहोभयं प्राप्नोति—दूरे ह्यध्वा जगुरिः, सित्रा-वरुणौ ततुरिः, किरति, गिरति ॥

गुणवृद्ध्योरवकाशः—चेता, गौः ।

यणादेशस्य स एव ।

इहोभयं प्राप्नोति—चयनम्—चायकः, लवनम्—लावकः ॥

( प्रदीपः ) ततुरिरिति । 'आहगम्—' इति किकिनो-रन्यतरः । लिङ्गद्वावाद्विवचनम्, 'बहुलं छन्दसि' इत्युत्वम्, रपरत्वं च ॥

( उद्ध्योतः ) ततुरिरित्यादि—'वाणां दाङ्गं बलीयः' इत्यना-श्रित्य, यणादेशस्यान्तरङ्गत्वं चानाश्रित्य ॥

( ६१७४ विप्रतिषेधवार्तिकम् ॥ ७ ॥ )

॥ \* ॥ भलोपधातुप्रातिपदिकप्रत्ययसमा-सान्तोदात्तोदात्तनिवृत्तिखरा

एकादेशाच्च ॥ \* ॥

( भाष्यम् ) भलोपधातुप्रातिपदिकप्रत्ययसमा-सान्तोदात्तोदात्तनिवृत्तिखरा एकादेशाच्च यणादेशाच्च भवन्ति विप्रतिषेधेन ॥

भलोपस्यावकाशः—गार्ग्यः, वात्स्यः ।

एकादेशयणादेशयोरवकाशः—दधीन्द्रः—मधूद-कम्, दध्यत्र—मध्वत्र ।

१ आत्वम्—आदेच उपदेशेऽशितिलनेन ॥

२ अजन्तत्वाभावादिति । नानर्थकेऽलोग्यविधिरनभ्यासविकार इति परिभाषणात् 'ह्रस्वः' इत्यत्रानर्थकेऽपि तदन्तविधिः ॥

३ ननु तुकि कृते तुग्विशिष्टस्य यदागमन्यायेन णित्वाणिलोपमसङ्ग एवेत्यत आह—णिलोपादिति ॥

४ ननु णेरनिटीत्यत्र निर्दिश्यमानपरिभाषोपस्थितावपि निर्दिश्यमानस्य णेरवयवस्येकारस्य लोप इत्येवमन्ये तुका व्यवधानेऽपि लोपः स्यादेवेत्यत आह—णेरण्कारेत्संज्ञकेकारस्येति । सामानाधिकरण्येनान्वयादुक्ति कृते न प्रामुखादित्याशयः ॥

५ द्विवचनेऽचीत्यनेनेति । अनेन रूपातिदेशादिति भावः । अचः पर-स्मिन्निति तु नात्र, पूर्वत्वेन इष्टस्य कार्याभावात् ॥

६ स्थानिद्वारेति । अत एव ववृत् इत्यादावभ्याससंज्ञामवृत्तिकालानन्तरं रपरत्वमवृत्तावपि हलादिशेषः प्रवर्तते, तस्य स्थानिद्वारा सन्निहितत्वात् ॥

७ लक्ष्यभेदादिति । तल्लक्ष्यत्वञ्च—स्त्रीयप्राथमिकमवृत्ताहुदेश्यतावच्छे-दकावच्छेदेनाश्रीयमाणो यावान् शब्दसमुदायस्तद्विशिष्टावटितत्वे सति स्त्रीय-प्राथमिकमवृत्तिपूर्वकालिकप्रातिविषयावटितत्वम् । वैशिष्ट्यं च खाद्यकत्वञ्च-खद्यकमात्रोद्देश्यकविकारागमातिरिक्तत्वेतदुभयसम्बन्धेन । अत्र रेफस्य खद्य-कमात्रोद्देश्यकविकारत्वेन विकारातिरिक्तत्वाभावादेकसत्त्वेऽपि द्वयं नास्तीति-रीत्या तद्विशिष्टावटितत्वेऽपि स्थानिद्वारा प्राथमिकमवृत्तिपूर्वकालिकप्रातिवि-षयावटितत्वाल्लक्ष्यभेद इति भावः । वस्तुतस्तु अभ्यासविकारेषु बाष्पबाधक-भावो नास्तीति उरदत्वमवृत्त्यनन्तरमेव हलादिशेष इत्याशयः ॥

इहोभयं प्राप्नोति—दाक्षी-दाक्षायणः, ग्राक्षी-ग्राक्षायणः ॥

[अचि भलोप एकादेशाद्भवति विप्रतिषेधेन ।

अचि भलोपस्यावकाशः—दाक्षी—दाक्षायणः, ग्राक्षी—ग्राक्षायणः ।

एकादेशस्यावकाशः—दण्डाग्रम्, क्षुपाग्रम् ।

इहोभयं प्राप्नोति—गाङ्गेयः, गाङ्गः ॥ ]

धातुस्वरस्यावकाशः—पचति, पठति ।

एकादेशयणादेशयोः स एव ।

इहोभयं प्राप्नोति—श्रयर्थम्, श्रीषा ॥

प्रातिपदिकस्वरस्यावकाशः—आम्रः, शालः ।

एकादेशयणादेशयोः स एव ।

इहोभयं प्राप्नोति—अश्रुदकम्, वृक्षार्थम् ॥

प्रत्ययस्वरस्यावकाशः—चिकीर्षुः, औपगवः ।

एकादेशयणादेशयोः स एव ।

इहोभयं प्राप्नोति—चिकीर्ष्वर्थम्, औपगवार्थम् ॥

समासान्तोदात्तस्यावकाशः—राजपुरुषः, ब्राह्मणकम्बलः ।

एकादेशयणादेशयोः स एव ।

इहोभयं प्राप्नोति—राजवैद्यर्थम्, राजवैदीहते ॥

उदात्तनिवृत्तिस्वरस्यावकाशः—नदी, कुमारी ।

एकादेशयणादेशयोः स एव ।

इहोभयं प्राप्नोति—कुमार्यर्थम्, कुमारीहते ॥

( प्रदीपः ) दाक्षीति । दक्षस्यापत्यं स्त्री 'अत इच्' । 'इतो मनुष्यजातेः' इति ङीष् । सवर्णदीर्घ बाधित्वा 'यस्य' इति लोपो भवति ॥ दाक्षायण इति । दाक्षेरपत्यं युवा । 'यञिञोश्च' इति फक् । फस्यायनादेशः । तत इकारस्य यण् च प्राप्नोति लोपश्च ॥

[ गाङ्गेय इति । 'गुभ्रादिभ्यश्च' इति ढक् । ढस्य एयादेशः । 'वृद्धिरेचि' इति वृद्धिलोपेन बाध्यते ॥ गाङ्ग इति । सिवायणा सवर्णदीर्घत्वं लोपेन बाध्यते ॥ ]

—[ — ] एतच्चिह्नान्तर्गतो भाष्यकैयटयोर्मार्गः प्रक्षिप्त इत्युद्घोतः ॥

२ 'शालः' इत्युदाहरणं का. छ. ट. पुल्लिङ्गेषु न दृश्यते ॥

३ 'अथे' ( ६।२।४४ ) अर्थशब्दे परे चतुर्थ्यन्तं प्रकृत्येत्यर्थेन सूत्रेण ॥

४ अक्षयेण मिश्रीकरणम् ( २।१।३५ ) इति सूत्रे वार्तिकमेतत् । समानाधिकरणाधिकारे कान्तस्तृतीयापूर्वपदः समस्यते सुबन्तेन, उत्तरपदस्य च लोपो भवति । अत्रासिंहितशब्दस्योदकशब्देन सह समासः, सहितशब्दस्य लोपश्च भवति ॥

५ न हि रूपे स्वरे वेति । दाक्षिशब्दान्धीपि भलोपैकादेशौ प्राप्नुतः । तत्र भलोपे अनुदात्तस्य च यथोदात्तलोप इत्यनेन ङीपीकारस्योदात्तत्वं ङीप् ईका— च खतो दीर्घत्वमिति भलोपे स्वरूपभेदे विरोधः । पूर्वमेकादेशे च एका— 'ततोदात्त इत्यनेनोदात्तत्वमेकादेशेन दीर्घत्वमिति न विरोधः । इत्युपस्थित्यानुदात्तत्वं जित्वरेणैति भावः ॥

श्रयर्थमिति । 'अथे' इति पूर्वपदप्रकृतिस्वरेण धातुस्वरे सति यणादेशे च 'उदात्तस्वरितयोर्यणः—' इति स्वरितत्वं भवति ॥ श्रीषेति । ईषेरिगुपधलक्षणः कः । श्रीरीषा यस्येति बहुव्रीहिः । 'बहुव्रीहौ प्रकृत्या—' इति पूर्वपदप्रकृतिस्वरेण धातुस्वरः । तत एकादेशः 'स्वरितो वाऽनुदात्ते पदादौ' इति स्वरित उदात्तो वा । अथवा—श्रियमिच्छतीति क्तिप्, कृदुत्तरपदप्रकृतिस्वरेण धात्वन्तोदात्तत्वे सति 'अन्तोदात्तादुत्तरपदात्—' इति विभक्तेश्चोदात्तत्वं वा भवति ॥

अश्रुदकमिति । अग्निसहितमुदकम्—अश्रुदकम्, 'सर्मा—नाधिकरणाधिकारे कस्तृतीयापूर्वपद उत्तरपदलोपश्च' इति समासः । 'उदकेऽकेवले' इति पूर्वपदान्तोदात्तत्वम् । एवं तु व्याख्यायमाने प्रातिपदिकस्वरो न प्रदर्शितो भवति । तस्मादग्निदकमत्युष्णत्वाद्वाहकत्वाद्यस्मिन्निति बहुव्रीहिः कर्तव्यः । ततः 'बहुव्रीहौ प्रकृत्या—' इति पूर्वपदप्रकृतिस्वरेण प्रातिपदिकस्वरे सति यणादेशे च 'उदात्तस्वरितयोः—' इति स्वरितत्वं भवति । पूर्वं यणि सति न सिद्ध्येत् ॥ वृक्षार्थमिति । 'अथे' इति पूर्वपदप्रकृतिस्वरे सति एकादेशे 'स्वरितो वाऽनुदात्ते पदादौ' इति सिद्ध्यति । पूर्वं त्वेकादेशे न सिद्ध्येत् ॥

चिकीर्ष्वर्थमिति । 'उदात्तस्वरितयोर्यणः—' इति अकारस्य स्वरितत्वम् ॥ औपगवार्थमिति । 'स्वरितो वाऽनुदात्ते पदादौ' इति वा स्वरितत्वम् ॥

राजवैदीहत इति । राज्ञे वैदीति षष्ठीसमासः । ईहते—इत्यस्य 'तिङ्ङितिङः' इति निघातः ॥

( उद्घोतः ) सवर्णदीर्घ बाधित्वेति । न्यायप्रदर्शनार्थमिदम् । न हि रूपे स्वरे वाऽत्र विशेषोऽस्ति । अतिसखेरित्यादौ तु विशेषो बोध्यः ॥ 'दाक्षी' इत्यादौ यद्यपि यणेकादेशान्तरज्ञौ तथाप्यनित्यत्वात्तदप्रवृत्तिर्बोध्यः ॥

एतदुत्तरम्—'अचि भलोप एकादेशाद्विप्रतिषेधेन' इत्यादि 'गाङ्गेयो गाङ्ग' इत्यन्तं पठ्यते, तस्य पूर्वसात्को भेदः ? दाक्षी—दाक्षायण इत्यप्यचि भलोपस्यैव विप्रतिषेधस्यानम्, गाङ्गदाक्ष्योश्च को विशेष इति चिन्त्यम् । तस्मादयं प्रक्षिप्तो ग्रन्थो भाष्यकैयटयोरिति

६ अतिसखेरित्यादौ र्विति । सखीमतिक्रान्त इति विग्रहः । अत्र सखिशब्दान्धीपि भलोपैकादेशौ प्राप्नुतौ, यद्यत्र भलोपो न स्यादेकादेशश्च स्यात्तदा पूर्वान्तवद्भावेन कृतदीर्घस्य सखिशब्दत्वात् अतिदेशविषये प्रतिपदोक्तपरिभाषाया अप्रवृत्त्योपसर्जनहस्तत्वेऽपि कृते विघञ्ज्ञानं न स्यात् । पूर्वं भलोपे तु लक्षणप्रतिपदोक्तपरिभाषयाऽस्य सखिशब्दावयवे वर्णत्वाभावादसखीति निषेधाप्रवृत्तेर्विघञ्ज्ञाना निराबाधैव । एवमेकादेशाद्ङलोपो विप्रतिषेधेनेत्यस्यैतदुदाहरणं संगच्छते । एतच्च स्वस्यादिति सूत्रे शेखरे स्पष्टम् । तत्र हि 'यस्येति चेति सूत्रभाष्याद्य सखिशब्दस्य तदवयवे लक्षणया सख्यवयवविभक्तयोरिदुतोरित्यर्थः । यथाऽस्त्वसन्त्येति सूत्रेऽभातोरित्येतद्वदुदात्तपदस्य पिण्डश्च इत्यादिसिद्ध्यर्थं धात्ववयवे लक्षणाऽऽकरे दृश्यते । तदन्तसंज्ञापक्षेऽप्यसखीति प्योरेव विशेषणम् । ततः सख्यवयवविभक्तयोरित्यन्तमित्यर्थः' इति ॥

७ तदप्रवृत्तिः—अन्तरङ्गपरिभाषाया अप्रवृत्तिः ॥

बहवः ॥ इति वृद्धिरिति । एकादेशत्वसामान्यापेक्षया तु दण्डाग्र-  
मित्यवकाशप्रदर्शनं बोध्यम् ॥

अर्थमित्यादि—पदसंस्कारपक्षे । पूर्वपदप्रकृतिस्वरेण च मूल-  
शास्त्रस्यैव प्रवृत्तिरित्याशयेन ‘पचति’ इत्याद्यवकाशकथनमित्याहुः ॥  
ननु अर्थमित्यत्र ‘समासस्य’ इत्यन्तोदात्तत्वेन भाव्यमिति कथमत्र  
धातुस्वरप्राप्तिः । सति वा धातुस्वरे यणि तस्य श्रवणाभावात्फलाभाव  
इति किं विप्रतिषेधेन ? इत्यत आह—अर्थे इति । श्रीरीषा यस्या  
इति पाठः, भाष्ये ‘श्रीषा’ इति दीर्घपाठात् । अथवा श्रियमिच्छतीति  
तृतीयैकवचनं—श्रीषा—इति । अत्र पूर्वमेकादेशे व्यपवर्गाभावा-  
त्कृदुत्तरपदप्रकृतिस्वर एव न स्यादिति तन्निबन्धनं विभक्त्युदात्तत्वं  
न स्यादिति भावः ॥

न सिध्येदिति । पूर्वं यण्युदात्तयणत्वाभावात्स्वरितो न स्यादि-  
त्यर्थः ॥ पूर्वं त्विति । उदात्तानुदात्तैकादेशाभावात्स्वरिताद्यभावः  
स्यादित्यर्थः ॥

उदात्तस्वरितयोरिति । ‘अर्थे’ इति पूर्वपदप्रकृतिस्वरेण प्रत्य-  
यस्वरे यणि चेति भावः ॥

राजवैद्यर्थमित्यादि—वाक्यसंस्कारे उदाहरणम् ॥ निघात  
इति । तत्र पूर्वमेकादेशे यणि वा स्वरितादि न स्यात् । विदस्या-  
पत्यं वैदी ॥

धातुप्रातिपदिकादिस्वराणामध्यन्तरङ्गत्वात्पूर्वं प्रवृत्तानामेव पूर्व-  
पदप्रकृतिस्वरेण तन्मानानुमत्या सिद्धान्तीमान्यपि अन्तरङ्गत्वादिति  
कश्चित् ॥

( ६१७५ विप्रतिषेधवार्तिकम् ॥ ८ ॥ )

॥ \* ॥ अल्लोपाल्लोपौ चार्धधातुके ॥ \* ॥

( भाष्यम् ) अल्लोपाल्लोपौ चार्धधातुके एकादेशा-  
द्भवतो विप्रतिषेधेन ॥

अल्लोपस्यावकाशः—चिकीर्षिता, जिहीर्षिता ।

एकादेशस्यावकाशः—पचन्ति, पठन्ति ।

इहोभयं प्राप्नोति—चिकीर्षकः, जिहीर्षकः ॥

आल्लोपस्यावकाशः—पपिः सोमम्, ददिर्गाः ।

एकादेशस्यावकाशः—यान्ति, वान्ति ।

इहोभयं प्राप्नोति—ययतुः, ययुः ॥

( उद्ध्योतः ) भाष्ये—अल्लोपाल्लोपयोरवकाशौ—चिकी-  
र्षिता, पपिः—इति । अत्राप्याहुणरूपैकादेशप्राप्तेऽश्रित्यमिदम् ।  
एकादेशस्यान्तरङ्गतया ‘वार्णादाङ्गम्—’ इति परिभाषयाऽस्य सिद्धेरव-  
श्यवाच्यतया नात्यन्तं क्षोदः कृतो भगवदेति बोध्यम् ॥ चिकीर्षक  
इति । अत्र लोपे ईकारस्य लिट्स्वरेणोदात्तत्वं फलम् ॥

१ ननु भाष्ये—एकादेशस्यावकाशः—दण्डाग्रमिति प्रदर्श्य इहोभयं प्राप्नोति—  
गाङ्गेय इत्युक्तम्, अर्कः सवर्णस्य दण्डाग्रमित्यवकाशं प्रदर्श्य गाङ्गेय इत्यत्र  
वृद्धिप्राप्तिकथनं कथं संगच्छेत ? इत्यत आह—एकादेशत्वसामान्यापे-  
क्षयेति ॥

( ६१७६ विप्रतिषेधवार्तिकम् ॥ ९ ॥ )

॥ \* ॥ इयङुवङ्गुणवृद्धिटित्किन्मित्पूर्व-  
पदविकाराश्च ॥ \* ॥

( भाष्यम् ) इयङुवङ्गुणवृद्धिटित्किन्मित्पूर्वपद-  
विकाराश्चैकादेशयणादेशाभ्यां भवन्ति विप्रति-  
षेधेन ।

इयङुवङ्गोरवकाशः—श्रियौ—श्रियः, श्रुवौ—श्रुवः ।

एकादेशयणादेशयोः स एव ।

इहोभयं प्राप्नोति—चिक्षियिव—चिक्षियिम, लुलु-  
वतुः—लुलुवुः, पुपुवतुः—पुपुवुः ॥

गुणवृद्ध्योरवकाशः—चेता, गौः ।

एकादेशयणादेशयोः स एव ।

इहोभयं प्राप्नोति—साधुचायी, सुचायी, नश-  
भावुकोऽध्वर्युः, शयिता, शयितुम् ॥

टितोऽवकाशः—धैष्णाम्, सत्तानाम्, पञ्चाना-  
नाम् ।

एकादेशयणादेशयोः स एव ।

इहोभयं प्राप्नोति—वृक्षाणाम्, प्लक्षाणाम् ॥

कितोऽवकाशः—साधुदायी, सुष्टुदायी ।

एकादेशयणादेशयोः स एव ।

इहोभयं प्राप्नोति—दायकः, धायकः ॥

मितोऽवकाशः—त्रपुणी, जतुनी ।

एकादेशयणादेशयोः स एव ।

इहोभयं प्राप्नोति—अस्थीनि, दधीनि, अतिस-  
खीनि ब्राह्मणकुलानि ॥

पूर्वपदविकाराणामवकाशः—होतापोतारौ ।

एकादेशयणादेशयोः स एव ।

इहोभयं प्राप्नोति—नेष्टोद्गातारौ, आग्नेन्द्रम् ॥

( प्रदीपः ) चिक्षियिवेति । क्षि क्षये, लिट्, क्रादिनि-  
यमादिट्, सवर्णदीर्घे प्राप्ते इयङ् । येन नाप्राप्तिन्यायेन यणोऽप-  
वादावियङुवङौ, सवर्णदीर्घस्य तु परत्वाद्वाधकौ ॥ साधु चिनो-  
तीति—साधुचायी । ‘साधुकारिणि च—’इति णिनिः ।  
सु चिनोतीति तच्छीलः—सुचायी । ‘सुप्यजातौ—’इति  
णिनिः । सुपीति वर्तमाने सुब्रह्मणं सुम्मात्रे यथा स्यादिति भाष्ये  
ह्युक्तम् ॥ अनमो नमो भवतीति—नम्यम्भावुकः । ‘आव्य-  
सुभग—’इत्यनुवर्तमाने ‘कर्तरि भुवः खिष्णुच्छ्रुक्जौ’इति श्रुक्  
प्रत्ययः । तत्र सवर्णदीर्घत्वे प्राप्ते वृद्धिः ॥

२ ननु अर्थमित्यत्र पूर्वपदप्रकृतिस्वरे ‘धातोः’ इत्यस्य कथं प्रवृत्तिरत  
आह—मूलशास्त्रस्यैवेति । एवञ्च पचतीत्यवकाशप्रदर्शनं सुवचम् ॥

३ छ. पुलके ‘अशीनाम्, इन्दूनाम्’ इत्युदाहरणे ॥

**वृक्षाणामिति ।** नुडागममात्रमनपेक्षितलक्षणभेदमाश्रित्य विप्रतिषेधोपन्यासः । न हि ह्रस्वलक्षणस्य नुटः पञ्चानामित्यादिरवकाशः । क्वचिदग्नीनामिति पाठः । तत्रायं भावः— अधिकविषयव्यापिनो यण एवापवादो नुट, दीर्घस्य तु परत्वाद्वाधकः ॥

**दायक इति ।** येन नाप्राप्तिन्यायेन युगागम आहुणं बाधते, परत्वेन तु सवर्णदीर्घत्वम्—इति मत्वा विप्रतिषेधोपन्यासः ॥

**अस्थीनीति ।** येन नाप्राप्तिन्यायेन नुमागमो यणादेशं बाधते, परत्वेन तु सवर्णदीर्घत्वम् । **अतिसखीनीति—** बहुव्रीहिः ॥

(उद्ध्योतः) नन्विषुवाभ्यां यणिव दीर्घोऽप्यपवादत्वादेव बाधित्यते किं विप्रतिषेधेन ? इत्यत आह—**येन नाप्राप्तीति ॥** ननु 'सुपीति वर्तमाने सुग्रहणमुपसर्गनिवृत्त्यर्थम्' इति वृत्तावुक्तत्वेन कथमनोपसर्गे णिनिः ? अत आह—**सुपीति ।** न तद्भाष्यकृतो मतमिति भावः ॥

ननु ह्रस्वलक्षणनुदा विप्रतिषेधस्योदाहरणात् षड्नुटोऽवकाशप्रदर्शनमसङ्गतमत आह—**नुडागममात्रमिति ॥** क्वचिदिति । 'टिदवकाशप्रदर्शने' इति शेषः ॥ ननु यणदीर्घयोरपवादत्वादेव नुट बाधक इति विप्रतिषेधोऽयुक्तोऽत आह—**तत्रायमिति ॥** ननु सर्वत्र कार्यान्तरे प्राप्ते युक्त आरम्भादपवादत्वादेवासौ दीर्घबाधको न तु परत्वादत आह—**येन नेति ।** बहुविषयव्यापित्वादित्यभिमानः ॥

**नुमागम इति ।** 'इकोऽन्वि-' इति नुमत्र ॥ प्रादिसमासे टच्चादत आह—**बहुव्रीहिरिति ॥**

( ६१७७ विप्रतिषेधबोधकवार्तिकम् ॥ १० ॥ )

॥ \* ॥ उत्तरपदविकाराश्च ॥ \* ॥

उत्तरपदविकाराश्चेति वक्तव्यम् ॥

उत्तरविकाराणामवकाशः—समीपम्, दुरीपम् । एकादेशयणादेशयोः स एव ।

**इहोभयं प्राप्नोति—नीपम्, वीपम्, प्रेपम्, परेपम् ॥**

( प्रदीपः ) वीपमिति । अत्र यण प्राप्तः ॥ प्रेपमिति । सवर्णदीर्घत्वं चेत्वेन बाध्यते । 'इत्वमनवर्णान्तादिति वक्तव्यम्' इत्येकीयमतत्वाच्चाश्रीयते ॥

( उद्ध्योतः ) ननु 'इत्वमनवर्णान्तात्' इत्युक्तेः प्रेपमित्यत्रैवं दुर्लभमत आह—**इत्वमिति ।** एवं चावर्णान्ते विकल्प इति भावः । यतद्वार्तिकप्रयोजनान्यपि वर्णस्यान्तरङ्गत्वात् 'वर्णादाङ्गम्—' इति परिभाषयैव सिद्धानीति बोध्यम् ॥

इत्वमनवर्णान्तादित्यस्य प्रयोजनमाह—एवञ्चावर्णान्त इति ॥

तद्विषयाग्रहणादिति । तद्विषयस्य शकारस्येत्सङ्गाभावाज्जादित्

( १०९४ विधिसूत्रम् ॥ ६ । १ । ४ आ. ५९ )

२५३० औतोम्शसोः ॥ ६ । १ । ९३ ॥

( ६१७८ प्रतिषेधोपसंख्यानवार्तिकम् ॥ १ ॥ )

॥ \* ॥ ओतस्तिङि प्रतिषेधः ॥ \* ॥

( भाष्यम् ) ओतस्तिङि प्रतिषेधो वक्तव्यः । अचिनवम्, असुनवम् ॥

( प्रदीपः ) ओतस्तिङीति । साहचर्यस्य व्यवस्थाहेतुत्वमनाश्रित्योच्यते । सुप एव हि शसोऽत्र संभवः, अचीत्यधिकारात्तद्वितस्याग्रहणात् ॥ अचिनवमिति । लङ् । मिप् । अम्भावः । विकरणस्य गुणे कृते आत्वप्रसङ्गः ॥

( उद्ध्योतः ) ननु शसा साहचर्यात्सुप एवामो ग्रहणम्, अत आह—**साहचर्यस्येति ॥** ननु तद्वितोऽपि शसस्तीति तत्साहचर्यात्कथं सुपो ग्रहणम् ? अत आह—**अचीत्यधिकारादिति ॥**

( वार्तिकप्रत्याख्यानभाष्यम् )

स तर्हि प्रतिषेधो वक्तव्यः ।

न वक्तव्यः । गोग्रहणं करिष्यते, 'आ गोतः—' इति वक्तव्यम् ॥

( ६१७९ उपसंख्यानवार्तिकम् ॥ २ ॥ )

॥ \* ॥ गोग्रहणे द्योरुपसंख्यानम् ॥ \* ॥

( भाष्यम् ) गोग्रहणे द्योरुपसंख्यानं कर्तव्यम् । द्यां गच्छ ॥

( प्रदीपः ) न्यासान्तराश्रयणेऽव्याप्तिरिति दर्शयन्नाह—**गोग्रहण इति ॥**

( ६१८० प्रतिषेधोपसंख्यानवार्तिकम् ॥ ३ ॥ )

॥ \* ॥ समासाच्च प्रतिषेधः ॥ \* ॥

( भाष्यम् ) समासाच्च प्रतिषेधो वक्तव्यः । चित्रगुं पश्य, शबलगुं पश्य ॥

ननु च 'आ-ओतः' इत्युच्यमानेऽपि समासात्प्रतिषेधो वक्तव्यः ।

न वक्तव्यः । ह्रस्वत्वे कृते न भविष्यति ।

**इदमिह संप्रधार्यम्—आत्वं क्रियतां ह्रस्वत्वमिति, किमत्र कर्तव्यम् ?**

परत्वादात्वम् ॥

( प्रदीपः ) अतिव्याप्तिरप्यत्रेति दर्शयति—**समासाच्चेति ॥**

त्यमिति न तस्य ग्रहणमिति भावः ॥

१ 'ह्रस्वे कृते' इति क. पाठः ॥



( ६१८१ पूर्ववार्तिकप्रत्याख्यानवार्तिकम् ॥ ४ ॥ )

॥ \* ॥ न वा बहिरङ्गलक्षणत्वात् ॥ \* ॥

( भाष्यम् ) न वा वक्तव्यः ।

न वक्तव्यः ।

किं कारणम् ?

बहिरङ्गलक्षणत्वात् । बहिरङ्गलक्षणमात्वम्,  
अन्तरङ्गं ह्रस्वत्वम् । असिद्धं बहिरङ्गमन्तरङ्गे ॥

ननु च—आ गोतः—इत्युच्यमानेऽपि समासा-  
प्रतिषेधो न वक्तव्यः ।

कथम् ?

ह्रस्वत्वे कृते न भविष्यति ।

स्थानिवद्भावात्प्राप्नोति ।

ननु च 'ओतः' इत्युच्यमानेऽपि स्थानिवद्भावात्  
प्राप्नोति ।

नेत्याह । अनल्विधौ स्थानिवद्भावः ।

'आ गोतः' इत्युच्यमानेऽपि न दोषः । प्रति-  
षिध्यतेऽत्र स्थानिवद्भावः—गोः पूर्वणित्वात्स्वस्वरेषु  
स्थानिवन्न भवतीति ॥

स एव तर्हि दोषः—गोग्रहणे द्योरुपसंख्यान-  
मिति । सूत्रञ्च भिद्यते ।

यथान्यासमेवास्तु ।

ननु चोक्तम्—ओतस्तिङ्गि प्रतिषेध इति ॥

( ६१८२ प्रथमवार्तिकप्रत्याख्याने वार्तिकम् ॥ ५ ॥ )

॥ \* ॥ सुबधिकारात्सिद्धम् ॥ \* ॥

( भाष्यम् ) सुपीति प्रकृतं वर्तते ।

क प्रकृतम् ?

'वा सुप्यापिशलेः' ( ९२ ) इति ॥

यद्यनुवर्तते, इहापि विभाषा प्राप्नोति ।

सुग्रहणमनुवर्तते, वाग्रहणं निवृत्तम् ॥

कथं पुनरेकयोगनिर्दिष्टयोरेकदेशोऽनुवर्तते, ए-  
कदेशो न ? ।

( ६१८३ प्रत्याख्यानोपष्टम्भकवार्तिकम् ॥ ६ ॥ )

॥ \* ॥ एकयोगे चैकदेशानुवृत्ति-

रन्त्यत्रापि ॥ \* ॥

( भाष्यम् ) एकयोगनिर्दिष्टानामप्येकदेशानुवृ-  
त्तिर्भवति । अन्यत्रापि, नावश्यमिहैव ।

कान्यत्र ?

अलुगधिकारः प्रागानङः, उत्तरपदाधिकारः  
प्रागङ्गाधिकारात् ॥

( प्रदीपः ) एकयोगे चेति । यस्य स्वरितत्वं प्रतिज्ञा-  
यते तदेवानुवर्तते, नान्यदिति भावः ॥

( उद्घोतः ) यस्य स्वरितत्वमिति । समासनिर्देशेऽपि  
'सङ्ख्याव्यादेः—'इत्यादावेकदेशानुवृत्तिर्दृश्यते, तत्र किं वक्तव्यम-  
समासनिर्देशे—इति भावः । एवं च 'निवृत्तम्' इति भाष्येऽननुवृत्तिरेव  
निवृत्तिरित्यर्थः । केचित्तु निवृत्तमिति भाष्यस्वरसात्तस्यापि स्वरि-  
तत्वमस्त्वैव, वृष्टान्तस्य तादृशस्यैवोक्तत्वात् । तत्फलं तु 'एङि पररू-  
पम्' इति सूत्रे 'वा सुपि' इत्यनुवर्त्य वाक्यभेदेन व्याख्यानमित्याहुः ॥

( भाष्यम् ) एवमपि—

( ६१८४ आक्षेपवार्तिकम् ॥ ७ ॥ )

॥ \* ॥ अम्युपसंख्यानं वृद्धिबलीय-  
स्त्वात् ॥ \* ॥

( भाष्यम् ) अम्युपसंख्यानं कर्तव्यम् । गां पश्य ।

किं पुनः कारणं न सिध्यति ?

वृद्धिबलीयस्त्वात् । परत्वाद् वृद्धिः प्राप्नोति ॥

( उद्घोतः ) भाष्ये—एवमप्युपसङ्ख्यानमिति । 'गोशब्दे  
वृद्धभावात्' इति शेषः । वक्ष्यमाणोऽभिप्रायः ॥

( ६१८५ समाधानवार्तिकम् ॥ ८ ॥ )

॥ \* ॥ न वाऽनवकाशत्वात् ॥ \* ॥

( भाष्यम् ) न वा वक्तव्यम् ।

किं कारणम् ?

अनवकाशत्वात् । अनवकाशमात्वं वृद्धिं बाधि-  
ष्यते ॥

सावकाशमात्वम् ।

कोऽवकाशः ? द्यां गच्छ ॥

( ६१८६ समाधानसाधकवार्तिकम् ॥ ९ ॥ )

॥ \* ॥ द्योश्च सर्वनामस्थाने

वृद्धिविधिः ॥ \* ॥

( भाष्यम् ) द्योश्च सर्वनामस्थाने वृद्धिर्विधेया ।

किं प्रयोजनम् ?

( प्रदीपः ) द्योश्चेति । 'ओतो णित्' इति सूत्रं पठितव्यम्,  
गोत इत्योकारान्तोपलक्षणार्थं वा व्याख्येयम् । वर्णनिर्देशे  
हि तपरत्वं प्रसिद्धम् ॥

१ 'ह्रस्वे कृते' इति क. पाठः ॥

२ सुबधिकारादिति । एवञ्च गोग्रहणञ्चेशः, द्योरुपसंख्यानमित्यादि च न  
कर्तव्यमिति भावः ॥

३ 'अन्यत्रापि नावश्यमिहैव' इति वार्तिकपाठः क. ट. पुस्तकयोः ॥

४ असमासनिर्देश इति । स्वरितत्वप्रतिज्ञावाच्यमास्यटक्स्याप्येकदेशा-

नुवृत्तिर्दृश्यते तर्हि किमु वक्तव्यम्—असमासनिर्देशे एकदेशानुवृत्तिर्भवतीति,  
अवश्यमेकदेशानुवृत्तिर्भवतीति भावः ॥

५ वृष्टान्तस्य—अलुगधिकारः प्रागानङ इत्यादेः । तत्र हि उत्तरपदवद-  
लुक्पदस्याप्युत्तरत्रानुवृत्तिर्दृश्यते ॥

( उद्ध्योतः ) ननु 'गोतो णित्' इति न्यासेन कथं चोर्वृद्धिः ?  
अत आह—ओतो णिदिति ॥ उपलक्षणत्वेन व्याख्याने वीज-  
माह—वर्णेति । एतद्व्यभिचानः, मोकारान्तानां त्वनभिधानमाहुः ।

( ६१८७ समाधानसाधकप्रयोजनवार्तिकम् ॥ १० ॥ )

॥ \* ॥ यद्याव इन्द्रेति दर्शनात् ॥ \* ॥

( भाष्यम् ) यद्याव इन्द्र ते शतं शतं भूमी-  
रुत स्युः ।

यावता चेदानीं द्योरपि सर्वनामस्थाने वृद्धि-  
रुच्यते, अनवकाशमात्वं वृद्धिं बाधियते ॥

( १०९५ विधिसूत्रम् ॥ ६।१।४ आ. ६० )

२५३१ एङि पररूपम् ॥ ६।१।९४ ॥

( पररूपाधिकरणम् )

( ६१८८ एकदेशिन उपसंख्यानवार्तिकम् ॥ १ ॥ )

॥ \* ॥ पररूपप्रकरणे तुन्वोर्वि निपात  
उपसंख्यानम् ॥ \* ॥

( भाष्यम् ) पररूपप्रकरणे तु तु इत्येतयोर्वका-  
रादौ निपात उपसंख्यानं कर्तव्यम् । तु वै-त्वै,  
तु वै-न्वै ।

वकारादाविति किमर्थम् ?

त्वावत्, न्वावत् ॥

निपात इति किमर्थम् ?

तु वानि, तु वानि ॥

( प्रदीपः ) तुन्वोरिति । सप्तमीनिर्देशात्तदादिविधिः ।  
तु आवत्-त्वावत् ॥ तु वानीति । वातेल्लुत्तमैकवचने  
'वानि' इति रूपम् ॥

( उद्ध्योतः ) आवदिति—निपातः ॥

( ६१८९ उपसंख्यानानर्थक्यबोधकवार्तिकम् ॥ २ ॥ )

॥ \* ॥ न वा निपातैकत्वात् ॥ \* ॥

( भाष्यम् ) न वा कर्तव्यम् ।

किं कारणम् ?

निपातैकत्वात् । एक एवायं निपातः-त्वै, न्वै ॥

( प्रदीपः ) एक एवेति । अर्थभेदाभावादेको निपातः ॥

( उद्ध्योतः ) एकनिपातत्वं कथं ज्ञायतेऽत आह—अर्थभेदा-  
भावादिति ॥

( ६१९० उपसंख्यानवार्तिकम् ॥ ३ ॥ )

॥ \* ॥ एवे चानियोगे ॥ \* ॥

( भाष्यम् ) पररूपं वक्तव्यम् । इह एव—इहेव,  
अद्येव ।

अनियोग इति किमर्थम् ?

इहेव भव मा स्म गाः, अत्रैव त्वमिह वयं  
सुशेवाः ॥

( प्रदीपः ) एवे चानियोग इति । नियोगः=अवश्य-  
म्भावः—अवधारणम्, तस्मादन्यत्रार्थे पररूपं भवति । यथा—  
केव भोक्ष्यते । अत्रानवकल्लावेवशब्दः । यदा त्ववधारणे  
वर्तते तदा वृद्धिः ॥

( उद्ध्योतः ) यथा केवेति । अनवकृत्तिः—असंभावना ।  
भोजनं कचिदपि न संभाव्यत इत्यर्थः ॥

( ६१९१ उपसंख्यानवार्तिकम् ॥ ४ ॥ )

॥ \* ॥ शकन्धादिषु च ॥ \* ॥

( भाष्यम् ) शकन्धादिषु पररूपं वक्तव्यम् । शक  
अन्धुः—शकन्धुः, कुल अटा—कुलटा, सीम  
अन्तः—सीमन्तः ।

केशेष्विति वक्तव्यम् । यो हि सीमोऽन्तः,  
सीमान्तः स भवति ॥

( प्रदीपः ) शकन्धुरिति । अन्धुः—उदपानम् ॥ कुल-  
टेति । अटाति—इत्यटा, पचायच् । पश्चात् कुलेन संबन्धः ।  
अन्यथा 'कर्मण्यण्' इत्यण्प्रसङ्गः ॥

( उद्ध्योतः ) उदपानमिति । उदकं पीयते यत इति संज्ञाया-  
मुदभावः । कूप इत्यर्थः ॥ कुलटा—मिक्षुकी, स्त्रैरविहारिणी च ॥

( ६१९२ उपसंख्यानवार्तिकम् ॥ ५ ॥ )

॥ \* ॥ ओत्वोष्ठयोः समासे वा ॥ \* ॥

( भाष्यम् ) ओत्वोष्ठयोः समासे वा पररूपं वक्त-  
व्यम् । स्थूलोतुः—स्थूलौतुः, बिम्बोष्ठी—बिम्बौष्ठी ॥

( प्रदीपः ) ओत्वोष्ठयोरिति । ओतुः—बिडालः ॥

( उद्ध्योतः ) बिडालः—मार्जारः । वार्तिके ओष्ठशब्दस्य  
परनिपातः, पूर्वनिपातप्रकरणानित्यत्वात् । स्त्रियामुदाहरणं तु तत्रैव  
प्रयोगमभिप्रेत्येत्याहुः ।

( ६१९३ उपसंख्यानवार्तिकम् ॥ ६ ॥ )

॥ \* ॥ एमनादिषु च्छन्दसि ॥ \* ॥

( भाष्यम् ) एमनादिषु च्छन्दसि पररूपं वक्त-  
व्यम् । अपां त्वेमन्साद्याम्यपां त्वोन्नन्साद्यामि ॥

१ त्वावदिति । अत्र हि पररूपे तावदित्यनिष्टं रूपं प्रसज्येत ॥

२ 'एवे चानियोगे पररूपं वक्तव्यम्' इति छ. पुस्तके भाष्यपाठः ॥

३ 'पररूपं वक्तव्यम्' इत्येव भाष्यपाठः क. ट. पुस्तकयोः ॥

४ च्छन्साद्याम्यन्तं विप्रतिषेधेनेति वचनात् ओष्ठशब्दस्य पूर्वनिपातः  
मातोऽत आह—वार्तिके इति ॥

( १०९६ विधिसूत्रम् ॥ ६ । १ । ४ आ. ६१ )

२५३२ ओमाडोश्च ॥ ६ । १ । ९५ ॥

( चकारानर्थक्यबोधकभाष्यम् )

किमर्थश्चकारः ? ।

एडीत्यनुकृत्यते ।

किं प्रयोजनम् ? ।

इह मा भूत्-अद्य आ ऋश्यात्-अद्याश्यात्,  
कदा अश्यात्-कदाश्यात् ।

नैतदस्ति प्रयोजनम् । अद्यश्यादित्येव भवितव्यम् ।

एवं हि सौनागाः पठन्ति-चोऽनर्थकोऽनधि-  
कारादेः ॥( प्रदीपः ) अद्यश्यादिति । प्रतिपदविषेर्बलवत्त्वात्प-  
रोऽपि सवर्णदीर्घो वाध्यते ॥( उद्ध्योतः ) नन्वत्र परत्वादीर्घप्रसङ्गोऽत आह-प्रति-  
पदेति । तत्त्वं च सत्यपि चारितार्थे प्रथमप्रवृत्तौ नियामकम् । प्रवृत्ते  
च तस्मिन् तदप्राप्तिरेवेति भावः ॥

( ६१९४ एकदेशिन उपसंख्यानवार्तिकम् ॥ १ ॥ )

॥ \* ॥ उस्योमाङ्क्ष्वाटः प्रतिषेधः ॥ \* ॥

( भाष्यम् ) उसि पररूपे ओमाडोश्चाटः प्रति-  
षेधो वक्तव्यः । औस्वीयत्, औढीयत्, औङ्का-  
रीयत् ॥

स तर्हि प्रतिषेधो वक्तव्यः ।

न वक्तव्यः । उक्तम् 'आटश्च' ( १० ) इत्यत्र  
चकारस्य प्रयोजनम्-आटोऽचि वृद्धिरेव यथा  
स्यात्, यदन्यत् प्राप्नोति तन्मा भूदिति ॥( प्रदीपः ) औढीयदिति । वहेराडपूर्वस्य कर्प्रैत्यये  
'ओढम्' इति रूपम्, ततः क्यचि लङि रूपमेतत् ॥

( १०९७ विधिसूत्रम् ॥ ६ । १ । ४ आ. ६२ )

२५३३ उस्यपदान्तात् ॥ ६ । १ । ९६ ॥

( अपदान्तात्पदप्रयोजनभाष्यम् )

अपदान्तादिति किमर्थम् ?

का उस्मा-कोस्मा ।

अपदान्तादिति शक्यमकर्तुम् ।

कस्मान्न भवति-का उस्मा-कोस्मा ?

अर्थवद्ग्रहणे नानर्थक्येति ।

१ 'आ ऋश्यात्, अद्य अश्यात्-अद्याश्यात्-इति ट. पाठः ॥

२ 'कारादेः इति' इति ट. पाठः ॥

३ 'कप्रत्यये परे ओढ' इति च. झ. पाठः ॥

नैषा परिभाषेह शक्या विज्ञातुम्, इह हि दोषः  
स्यात्-भिन्द्या उस्-भिन्दुः, छिन्द्या उस्-  
छिन्दुः ॥एवं तर्हि लक्षणप्रतिपदोक्तयोः प्रतिपदोक्तस्यैवे-  
त्येवं न भविष्यति ॥उत्तरार्थं तर्ह्यपदान्तग्रहणं कर्तव्यम् । 'अतो गुणे'  
( ९७ ) अपदान्ताद्यथा स्यादिति ।

इह मा भूत्-दण्डाग्रम्, क्षुपाग्रमिति ॥

( प्रदीपः ) अर्थवद्ग्रहणमिति । अव्युत्पन्नं प्राति-  
पदिकमुत्सृज्य इत्युस आनर्थक्यम् ॥नैवेति । ननु न प्रयोजनानुवर्ति प्रमाणम्-इति कथमना-  
श्रयणमुपपद्यते ? अनित्यत्वादस्याः परिभाषायाः । तच्चानि-  
त्यत्वं 'अप्तुन्तुच्'-इति तृन्तुचोर्भेदेनोपादानेनार्वादेशतृनि-  
वृत्त्यर्थेन ज्ञापितम् । नित्यत्वे ह्यानर्थक्यादर्वादेशग्रहणाप्रस-  
ङ्गात्तन्निवृत्तेः सिद्धत्वात् ॥ भिन्दुरिति । अनागमकानां  
सागमका आदेशा इति न्यायाद्यासुडादेः प्रत्ययस्यार्थवत्त्वम्,  
न तु तदेकदेशस्य । यदा त्वर्थवतो ह्यागमस्तदुणीभूतस्तद्-  
ग्रहणेन गृह्यत इति न्यायस्तदाऽर्थवत्त्वमेव-उसः ॥एवं तर्हीति । उस्माशब्दो वसः 'स्फायितश्चि'-इति रकि  
संप्रसारणे व्युत्पाद्यते । 'शासिवस्ति-' इति षत्वं 'न रपर-' इति  
प्रतिषेधान्न भवति । एवमत्रोसिति लाक्षणिकं रूपम् ॥

( उद्ध्योतः ) अव्युत्पन्नमिति । औणादिकत्वादिति भावः ॥

अर्वादेशमिति । 'प्रत्ययाप्रत्यययोः-' इति परिभाषयाऽस्याग्रहणा-  
च्चिन्त्यमिदम् । तस्या अप्यनित्यत्वं ज्ञाप्यत इत्याशय इत्यन्ये ।  
वस्तुतः 'इणः धीध्वम्-' इति सूत्रस्याङ्गग्रहणेन द्वयोरप्यनित्यत्वज्ञापनं-  
सिद्धेस्तयोर्भेदेनोपादानं चिन्त्यप्रयोजनम् । ध्वनितं चेदं 'णुल्लुचौ'  
इत्यत्र भाष्ये इति बोध्यम् ॥ यदा त्विति । अन्यथाऽर्थवतो ह्यागम  
इत्युक्त्यसङ्गतिरिति भावः । चिन्त्यमिदम्, तदाऽप्यागमविशिष्टस्यैवार्थ-  
वत्त्वात् । अन्यथा भूयास्तामित्यादौ तामादेरिडागमापत्तिः । अर्थवतो  
ह्यागम इत्यस्यागमाभावेऽर्थवत् इत्यर्थे इति बोध्यम् ॥

( १०९८ विधिसूत्रम् ॥ ६ । १ । ४ आ. ६३ )

२५३५ अव्यक्तानुकरणस्यात इतौ

॥ ६ । १ । ९८ ॥

( ६१९५ उपसंख्यानवार्तिकम् ॥ १ ॥ )

॥ \* ॥ इतावनेकाजग्रहणं श्रद्धर्थम् ॥ \* ॥

( भाष्यम् ) इतावनेकाजग्रहणं कर्तव्यम् ।

४ 'परिभाषा शक्या' इति क. ट. पाठः ॥

५ 'छिन्द्या उस्-छिन्दुः' इत्युदाहरणं क. ट. पुस्तकयोर्न दृश्यते ॥

किं प्रयोजनम् ?

अर्थम् । इह मा भूत्—अदिति ॥

( १०९९ विधिसूत्रम् ॥ ६ । १ । ४ आ. ६४ )

२५३६ नाग्नेडितस्यान्यस्य तु वा

॥ ६ । १ । ९९ ॥

( ६१९६ एकदेशिनो नित्यत्वबोधकवार्तिकम् ॥ १ ॥ )

॥ \* ॥ नित्यमाग्नेडिते डाचि ॥ \* ॥

( भाष्यम् ) नित्यमाग्नेडिते डाचि पररूपं कर्तव्यम् । पटपटायति ॥

( प्रदीपः ) 'नित्यमाग्नेडिते डाचि' इति वार्तिकदर्शनात्सूत्रे कैश्चित् प्रक्षिप्तम् ॥

( ६१९७ नित्यत्वबोधनप्रत्याख्यानवार्तिकम् ॥ २ ॥ )

॥ \* ॥ अकारान्तानुकरणाद्वा ॥ \* ॥

( भाष्यम् ) अथवा—अकारान्तमेतदनुकरणम् । भवेत्सिद्धं यदाऽकारान्तम् ।

यदा तु खलु अच्छब्दान्तं तदा न सिध्यति ।

विचित्रास्तद्धितवृत्तयः, नातस्तद्धित उत्पद्यते ॥

( प्रदीपः ) विचित्रा इति । प्रयोगमूलत्वादस्य शास्त्रस्य प्रयोगाभावेऽप्रवृत्तिरिति भावः ॥

( ११०० विधिसूत्रम् ॥ ६ । १ । ४ आ. ६५ )

२५३८ अकः सवर्णे दीर्घः ॥६।१।१०१॥

( दीर्घाधिकरणम् )

( ६१९८ उपसंख्यानवार्तिकम् ॥ १ ॥ )

॥ \* ॥ सवर्णदीर्घत्वे ऋति ऋ वा-  
वचनम् ॥ \* ॥

( भाष्यम् ) सवर्णदीर्घत्वे ऋति ऋ वा भवतीति वक्तव्यम् । होत् ऋकारः—होत्कारः ॥

( प्रदीपः ) ऋवेति । 'ऋ लृ' इत्येतयोः संवृतत्वात् विवृताभ्यामृकारलृकाराभ्यामसावर्ण्यादज्रहणेनाग्रहणात्, अर्ध-

१ इत्येतयोरिति । एतद्वार्तिकद्वयविधेययोः 'ऋलृ'वर्णयोर्भाष्यकृताऽनन्वयत्वमापादितम् । अनयोश्च स्वरस्वन्तर्गावाभावाद्दिवृतत्वं नास्ति, किन्तु संवृतप्रत्ययवत्त्वमेव ॥

२ ऋकारेति । स्थानिमृताभ्यामित्यर्थः ॥

३ अज्रहणेनेति । सावर्ण्याभावादज्रहणेनाग्रहणम् ॥

४ अर्धवृत्तीयेति । वार्तिकविधेयशोर्दीर्घत्वेन द्विमात्रत्वमुपपन्नम् । अर्धमात्रोऽत्र रेफोऽधिक इति प्रदीपाशयः ॥

अप्यविरोधादिति । तत्र हि 'ऊकालोऽच्' इत्यदीर्घवृत्तसंज्ञो भवती-  
न च ऋकारो लृकारो वाऽजलि' इत्युक्तम् । तव मते अर्ध-  
कावपि अर्धवृत्तीयमात्रत्वेनोक्तत्वाभावाद्भ्रूत्वादिसंज्ञानापत्तिरिति

तृतीयमात्रत्वाद्वा ऊकालत्वाभावादीर्धसंज्ञाया अभावाद्बचनम् ॥

इत्युपाध्यायजैयटपुत्रकैयटविरचिते भाष्यप्रदीपे षष्ठा-  
ध्यायस्य प्रथमे पादे चतुर्थमाह्निकम् ।

( उद्घोतः ) वार्तिकप्रयोजनं वक्तुं सूत्रेणासिद्धिं दर्शयति—  
अलृ इति । सावर्ण्याभावाय विवृतत्वाभावेऽपि उपस्थितरेफीय-  
ईषत्पृष्ठप्रत्ययत्वमेव वक्तुं युक्तम् । 'तुल्यास्य—' इति सूत्रे कैयटेना-  
प्येवमेवोक्तमिति चिन्त्यमेतत् । अर्धवृत्तीयमात्रत्वाद्देत्यपि चिन्त्यम्,  
'तुल्यास्य—' सूत्रस्य भाष्यविरोधात् ।

इति श्रीशिवमष्टसुतसतीगर्भजनागोजीभट्टकृते भाष्यप्रदीपो-  
द्घोते षष्ठ्याध्यायस्य प्रथमे पादे चतुर्थमाह्निकम् ॥

( ६१९९ उपसंख्यानवार्तिकम् ॥ २ ॥ )

॥ \* ॥ लृति लृ वा ॥ \* ॥

( भाष्यम् ) लृति लृ वा भवतीति वक्तव्यम् ।  
होत् लृकारः—होत्लृकारः ।

इति श्रीमद्भगवत्पतञ्जलिविरचिते व्याकरण-  
महाभाष्ये षष्ठ्याध्यायस्य प्रथमे  
पादे चतुर्थमाह्निकम् ॥

( ११०१ विधिसूत्रम् ॥ ६ । १ । ५ आ. ६६ )

२५३९ प्रथमयोः पूर्वसवर्णः

॥ ६ । १ । १०२ ॥

( दीर्घाधिकरणम् )

( प्रथमपदार्थे पक्षद्वयोपस्थापकम्भाष्यम् )

प्रथमयोरित्युच्यते, कयोरिदं प्रथमयोर्ग्रहणम् ?  
किं विभक्तयोः, आहोस्वित् प्रत्यययोः ?

( प्रदीपः ) प्रथमशब्दः सन्निवेशविशेषापेक्षोऽभिधेये वर्तते ।  
तत्र विशेषानवधारणात् पृच्छति—कयोरिति ॥ ननु धातु-  
निपातादीनामपि प्राथम्यसम्भवाद्विशेषविषयः प्रश्नो नोपप-  
द्यते । नैष दोषः । 'दीर्घाज्जसि च' इति लिङ्गाद्धात्वादीनामग्रह-  
णात् विभक्तयोः प्रत्यययोर्वा ग्रहणे पुनः प्रतिषेध उपपद्यते, न  
तु धात्वादीनामन्यतमग्रहणे ॥ ननु सामान्यग्रहणेऽपि प्रतिषेधो-  
पपत्तौ लिङ्गत्वानुपपत्तिः । नैतदस्ति । प्रथमयोरिति कस्यचिदेव

विरोधः ॥

६ भाष्यकृद्भिः कयोरिदं प्रथमयोर्ग्रहणमिति विशेषविषयः प्रश्नः कृतः, स  
च नोपपद्यते इत्याशङ्क्यामाह—ननु धात्विति ॥

७ 'ग्रहणं, यतः प्रतिषेध उपपद्यते न तु धात्वादीनामन्यतमग्रहणात्' इति  
च. झ. पाठः ॥

८ ननु प्रथमपदेन धात्वादीनां दीर्घाज्जसि चेति सूत्रानुपपत्त्याऽग्रहणेऽपि  
प्रत्ययत्वविभक्तिस्वरूपधर्मयोर्ग्रहणे दीर्घाज्जसि चेत्युपपद्यतेऽस्तस्योर्धर्मयोरैव  
ग्रहणं स्यादत आह—ननु सामान्येति ॥

९ लिङ्गत्वेति । दीर्घाज्जसि चेत्यस्य प्रत्ययत्वविभक्तित्वयोर्धर्मयोरग्रहणे  
लिङ्गत्वानुपपत्तिरित्यर्थः ॥

विशेषस्य ग्रहणं न तु योगपथेन सर्वेषां विशेषाणाम्, सर्वविशेषविषयस्य सन्निवेशापेक्षस्य प्राथम्यस्य युगपत् बुद्ध्यापेक्षितुमशक्यत्वात्, प्रतिनियतविशेषालम्बित्वात्प्राथम्यज्ञानस्य । तत्र प्रसिद्धाश्रयेण विभक्तिग्रहणमाशङ्कितम्, 'प्रातिपदिकार्थ-' इत्यादौ विभक्तिग्रहणस्य प्रसिद्धत्वात् । अन्तरङ्गत्वात् प्रत्ययग्रहणमाशङ्कितम् । प्रत्ययस्य हि प्रथमत्वमन्तरङ्गम्, त्रिकस्य तु बहिरङ्गम् । तत्र प्रथमसाहचर्यात्प्राथम्यारोपणात् द्वितीयस्यापि प्रथमशब्देनाभिधानम् । यथा 'अर्धर्चाः पुंसि च' इति गोमयादीनामर्धचरशब्देन । तथा च बहुवचनं कृतम् ॥

अन्ये त्वाहुः—द्वितीयस्य तु प्रथमापेक्षया द्वितीयत्वं नान्यथा । ततः प्रथमद्वितीययोरनपेक्षितपरस्परापेक्षयोर्द्वयोरपि परापेक्षं प्राथम्यं मुख्यमेव । तत्र 'प्रथमयोः' इति स्त्रीलिङ्गनिर्देशे विभक्तिग्रहणम् । पुल्लिङ्गनिर्देशे तु प्रत्ययग्रहणम् । समानश्च निर्देश इति सन्देहः ॥

(उद्घोतः) तत्र विशेषेति । 'प्रथमयोः' इति निर्देशस्य स्त्रीरूपसाधारणात्वादित्यर्थः । क्वचित्सन्निवेशे क्रमेण सन्निविष्टानामादिभूतो हि प्रथमशब्देन बोध्यते ॥ विशेषविषय इति । विभक्तिप्रत्ययविषय इति भावः ॥ 'सर्वेषां विशेषाणाम्' इत्यस्य 'ग्रहणम्' इति शेषः । तत्र हेतुमाह—सर्वेत्यादि ॥ अशक्यत्वादिति । सर्वसन्निवेशानां युगपद्बुद्ध्यारोहासम्भवादिति भावः ॥ तदाह—प्रतिनियतेति । तत्तत्सन्निवेशस्थिततत्तत्पदार्थालम्बनत्वादित्यर्थः ॥ तत्र विभक्तिप्रत्ययविषयसन्देहे बीजमाह—तत्र प्रसिद्धीति । उभयोरप्येकसन्निवेशापेक्षत्वात्प्राथम्यस्येत्यर्थः ॥ अन्तरङ्गमिति । तत्तत्सन्निवेशस्थितसर्वापेक्षया प्रथमत्वादिति भावः ॥ नन्वेवं सर्वाद्यस्य प्राथम्यं मुख्यमिति तस्यैव ग्रहणं न्याय्यमिति द्विवचननिर्देशोऽनुपपन्नोऽत आह—तत्र प्रथमसाहचर्यादिति । द्विवचननिर्देशसामर्थ्यादिति भावः ॥

द्वितीयायाः प्रथमापेक्षया द्वितीयत्वबुद्धिवारणायाह—अनपेक्षितपरस्परापेक्षेति । अनपेक्षितपरस्परापेक्षप्रथमत्वद्वितीयत्वयोरित्यर्थः । 'अनपेक्षितपरस्परायोः' इति पाठः क्वचित् । अत्राशुचिवीजं त्वैवंविधं प्राथम्यं तृतीयादेरपीति ॥ निर्देशादपि न सन्देहनिवृत्तिः,

१ विभक्तिग्रहणस्येति । प्रातिपदिकार्थलिङ्गेति सूत्रे प्रथमापदेन विभक्तिग्रहणस्य प्रसिद्धिः, तदाश्रयेण विभक्तिग्रहणाशङ्का ॥

२ त्रिकस्य—विभक्तिरित्यर्थः ॥

३ द्वितीयस्यापीति । प्रथमयोरिति द्विवचननिर्देशसामर्थ्यात्प्रथमातिरिक्तस्यापि कस्यचित् प्रथमपदेन ग्रहणं तच्च द्वितीयस्यैव । प्रथमस्य प्रथमपदेन ग्रहणे, द्विवचननिर्देशादन्यस्य ग्रहणे च प्राप्ते सान्निध्याद्वितीये एव प्रथमारोपकियते इति द्वितीयस्य ग्रहणम् ॥

४ गोमयादीनामिति । अर्धर्चाः पुंसि चेत्यादिग्रहणमावेऽपि बहुवचननिर्देशसामर्थ्यादन्वेषां ग्रहणे प्राप्ते तदनन्तरशब्दानां गोमयादीनामेव ग्रहणं न तु यत्र कुत्र स्थितानां शब्दानां ग्रहणम्, तद्वदेति भावः ॥

५ प्रकारान्तरेण द्वितीयस्य प्राथम्यमुपपादयति—अन्ये त्वाहुरिति । यतश्च कैयटमते 'अजादीनां वा यौ प्रथमौ' इति भाष्यानुसारेण द्रष्टव्यम् ॥

६ परापेक्षं—तृतीयाद्यपेक्षम् । तृतीयाद्यपेक्षया द्वितीयोऽपि प्रथम एवेति भावः ॥

प्रत्युत सन्देह एवेत्याह—तत्रेति ॥ विभक्तीति । समुदायस्य विभक्तिसंज्ञेति भावः ॥

(सिद्धान्तदर्शनभाष्यम्)

विभक्तयोरित्याह ।

कथं ज्ञायते ?

अचीति वर्तते । न चाजादी प्रथमौ प्रत्ययौ स्तः ॥

(प्रदीपः) न चाजादी इति । 'प्रथमयोः' इति विशेष्यम्, तद्विशेषणमचीति; तेनाजायोः प्रथमयोरिह ग्रहणम् । न च सुशब्दोऽजादिर्भवतीति नासाविह प्रथमशब्देन गृह्यते । विभक्त्योस्त्वजादित्वं संभवतीति तयोरिव ग्रहणम् । यद्यपि प्रथमे त्रिके सुशब्दस्याजादित्वासंभवस्तथाप्यवयवान्तरद्वारकस्त्रिकस्याजादिव्यपदेश इति अजायोः प्रथमयोरिति सम्बन्धोपपत्तिः । प्रत्यययोस्तु ग्रहणे सुशब्दस्यानजादित्वात्, औजसोश्चाप्राथम्यात्—प्रत्यययोरजायोरिति सम्बन्धायोगः ॥

(उद्घोतः) तदादिविधिसिद्धये विशेष्यं दर्शयति—प्रथमयोरिति । सिद्धप्रथमत्वकयोरजादित्वं विशेषणमिति भावः ॥ यद्यपीति । विभक्तिसंज्ञकत्रिकस्य सर्वस्याजादित्वासंभव इति भावः ॥ परिहरति—तथापीति । छत्रिन्यायेनेति भावः ॥

(आक्षेपभाष्यम्)

ननु चैवं विज्ञायते—अजादी यौ प्रथमौ, अजादीनां वा यौ प्रथमौ—इति ॥

(प्रदीपः) अजादी यौ प्रथमाविति । अजादी विशेष्यौ, तद्विशेषणं प्रथमयोरिति । तेनायमर्थो भवति—'अजादी यौ प्रत्ययौ अन्यापेक्षया लब्धप्रथमव्यपदेशौ तयोः परतः पूर्वसवर्णदीर्घः' इत्येवमौजसोरेव ग्रहणं प्राप्नोतीति विभक्तिद्वयग्रहणस्याग्रहणं न लिङ्गम् ॥ अजादीनां वेति । अचीति वर्तते, निर्धारणसप्तमी चेहाश्रीयते, जातौ चैकवचनम् । तुल्यजातीयस्य च निर्धारणं भवतीति अजादीनां मध्ये प्रथमौ यावजादी अन्याजादिप्रत्ययापेक्षया लब्धप्रथमव्यपदेशौ, तौ औजसावेवेति विभक्तिग्रहणे लिङ्गाभावः ॥

(उद्घोतः) नन्वजादी यौ प्रथमावित्युच्यमाने कथं लिङ्गवि-

७ अन्ये त्वाहुरिति मतेन विभक्तिप्रत्यययोर्ग्रहणमेकेन निर्देशेन साधयति—तत्र प्रथमयोरिति ॥

८ ननु विभक्तिः स्त्रीलिङ्गा, प्रत्ययश्च पुल्लिङ्गस्तयोः कथमेकेन शब्देनाभिधानमत आह—निर्देशस्येति ॥

९ क्वचित्सन्निवेशे—विभक्तिसन्निवेशे प्रत्ययसन्निवेशे वा ॥

१० समुदायस्य—त्रिकसमुदायस्य ॥

११ 'न चाजादी' इति ट. पाठः ॥

१२ विभक्तयोरजादित्वमुपपादयति—यद्यपीति ॥

१३ प्रत्यययोरजादित्वाभावं दर्शयति—प्रत्यययोस्त्विति ॥

१४ सिद्धप्रथमत्वकयोः—सिद्धं प्रथमत्वं ययोरिति बहुव्रीहेः कप्रत्ययः ॥

१५ निर्धारणसप्तमी—अजादीनां वा यौ प्रथमाविति भाष्ये—अजादीनामिलेखे ॥

१६ लिङ्गविघटनं—भाष्योक्तं 'अचीति वर्तते' इति लिङ्गविघटनम् ॥



घटनमत आह—अजादी विशेष्याविति । सिद्धाजादित्वस्य प्राथम्यं विशेषणमिति भावः । न च विशेष्यत्वे कथं तदादिविधिरिति बा-  
च्यम् । ‘दीर्घाञ्जसि-’ इति लिङ्गात् प्रत्यययोरुद्धिसन्निधानादचीत्यस्य  
तद्विशेषणत्वात्तदादिविधिः, अजादित्वविशिष्टप्रत्ययरूपौ यौ प्रथमा-  
वित्यर्थ इति भावः ॥ निर्धारणसप्तमी चेहेति । शब्दाधिकारादिति  
भावः ॥ जातौ चेति । वचनविपरिणाम इत्यन्ये । अयं पक्ष एक-  
देश्युक्तिः, ‘कारके’ इति सूत्रस्य भाष्यविरुद्धत्वात् ॥ तुल्यजातीय-  
स्येति । ‘गैवां कृष्णा संपन्नक्षीरा’ इत्यादौ यथा गौरेव प्रतीयते न  
महिष्यादि, तथेति भावः ॥

( सिद्धान्तभाष्यम् )

यत्तर्हि ‘तस्माच्छसो नः पुंसि’ ( १०३ ) इत्यनु-  
क्रान्तं पूर्वसवर्णं प्रतिनिर्दिशति तज्ज्ञापयत्याचार्यः  
—विभक्त्योर्ग्रहणमिति ॥

अथवा—सुपीति वर्तते ॥

( प्रदीपः ) अथ वेति । ‘वा सुप्यापिशलेः’ इत्यतः सुपीति  
वर्तते । तत्र ‘दीर्घाञ्जसि च’ इति प्रतिषेधाद्विज्ञात्सुपः परिग्रहे  
सिद्धे सुव्यग्रहणानुवृत्त्या सुपां प्रसिद्धो यो धर्मः स परिगृह्यते ।  
‘सुपः’ ‘विभक्तिश्च’ इत्यत्र ‘त्रीणि’ इत्यनुवृत्त्या त्रिकस्य विभ-  
क्तित्वं प्रसिद्धः सुवधर्म इति विभक्त्योर्ग्रहणं सम्पत्स्यते ॥

( उद्द्योतः ) ननु सुपीत्यनुवृत्तावपि कथं विभक्तिग्रहणम्, न  
प्रत्ययग्रहणम् ? अत आह—तत्रेति ॥ प्रसिद्धो यो धर्म इति ।  
सुप्राशब्देन सुबुद्देशेन विहितधर्मो लक्ष्यते, तेन सुबुद्देशेन विहितधर्म-  
युक्तयोः प्रथमयोरित्यर्थ इति विभक्तिग्रहणसिद्धिः । तदाह—सुपो  
विभक्तिश्चेति ॥ त्रीणीत्यनुवृत्त्येति । एतेन विभक्तिसंज्ञाया अपि  
प्रत्येकवृत्तितया पक्षयोरविशेष इत्यपास्तम् । यदापि विभक्तिसंज्ञा  
प्रत्येकं तदापि ‘तस्माच्छसः-’ इति ज्ञापकात्प्रथमयोरुक्तयोर्ग्रहण-  
मिति ‘विभक्तिश्च’ इत्यत्र भाष्ये स्पष्टम् । एवं च ‘अथवा सुपि’  
इत्युक्तिरेकदेशिन इति बोध्यम् ॥

( ‘अमिपूर्वः’ इति सूत्रप्रयोजनभाष्यम् )

अथ किमर्थं पूर्वसवर्णदीर्घः, अमिपूर्वत्वं चो-  
च्यते, न ‘प्रथमयोः पूर्वसवर्णः’ इत्येव सिद्धम् ?  
न सिध्यति ।

प्रथमयोः पूर्वसवर्णं इत्युच्यमानेऽप्यपि दीर्घः  
प्राप्नोति—वृक्षम्, लृक्षम् ।

नैष दोषः ।

यत् पूर्वसिन् योगे दीर्घग्रहणं तदुत्तरत्र निवृ-  
त्तम् ।

एवमपि इदमिह पूर्वसवर्णग्रहणं क्रियते तेना-  
म्यपि पूर्वसवर्णः प्रसज्येत—वृक्षम्, लृक्षम्,  
द्विमात्रः प्राप्नोति ।

नैष दोषः ।

सवर्णग्रहणं न करिष्यते ।

यदि सवर्णग्रहणं न क्रियते, कुतो व्यवस्था ?

आन्तर्यतः ।

यद्येवम्—अग्नी, वायू—त्रिमात्रः प्राप्नोति ।  
वृक्षम्, लृक्षम्—द्विमात्रः ।

तस्मात्सवर्णग्रहणं कर्तव्यम्, तस्मिन् क्रियमाणे  
दीर्घग्रहणमनुवर्त्यम्, तस्मिन्ननुवर्तमाने ‘अमि पूर्वः’  
इत्यपि वक्तव्यम् ॥

( प्रदीपः ) अथ किमर्थमिति । ‘खट्वां कुमारीम्’  
इत्यादौ लक्षणयोः फलभेदं दृष्ट्वा प्रश्नः ।

इतरः ‘वृक्षम्—अग्निम्’ इत्यादौ फलभेदं मत्वाऽऽह—न  
सिध्यतीति ॥

यत्पूर्वसिन्निति । ‘अकः सवर्णः-’ इत्यतो दीर्घग्रहणं  
नानुवर्तत इत्यर्थः ॥

एवमपीति । अग्नी इत्यादि सिद्ध्यर्थं सवर्णग्रहणमवश्यं  
कर्तव्यम् ॥ सवर्णग्रहणमिति । ततश्च—वृक्षम्—अग्निम्—  
कुमारीम्—कुमारीः पश्य—वधूम्—वधूः—इत्यादि सर्वं सिद्ध्यति ॥  
कुतो व्यवस्थेति । वृक्षम्—अग्निम्—वायुम्—इत्यादौ ह्रस्व  
एव, अग्नी वायू वृक्षा इत्यादौ दीर्घ एवेति व्यवस्था न सिध्यति ।  
तथाहि—यदि पूर्वा व्यतिराश्रीयते तदाऽग्नी इत्यादावपि  
ह्रस्वप्रसङ्गः । अथ पूर्वाकृतिराश्रीयते तदाऽग्निमित्यादावपि दीर्घ-  
प्रसङ्ग इति भावः ॥

आन्तर्यत इति । पूर्वाकृतिराश्रीयते, ‘हुतश्च विषये  
स्मृतः’ इति हुतो न भविष्यति, दीर्घश्च भविष्यति—इति मन्यते ॥

त्रिमात्रः प्राप्नोतीति । हुताहुतप्रसङ्गे ‘हुतश्च विषये  
स्मृतः’ इत्युच्यते । इह तु हुतस्यैव प्रसङ्ग इति भावः ॥

तस्मादिति । यस्मात्पूर्वाकृतिपक्षे पूर्वव्यक्तिपक्षे च दोष-  
स्तस्मादित्यर्थः ॥

१ ननु प्रथमयोरित्यस्य विशेषणत्वे तदादिविधिरनुपपन्नोऽत आह—  
न च विशेष्यत्व इति । प्रत्ययपदस्य दीर्घाञ्जसि चेति लिङ्गादुपस्थितस्य  
विशेष्यत्वमिति भावः ॥

२ प्रत्ययपदस्य अचीत्यस्य विशेष्यत्वेऽर्थमाह—अजादीति ॥

३ तुल्यजातीयस्य निर्धारणे दृष्टान्तमाह—गवां कृष्णेति ॥

४ विभक्त्योरिति । तस्माच्छसो न इत्यत्र तस्मादित्यनेन पूर्वसवर्णम्-  
तिनिर्दिश्य, शसः सस्य नकारो विधीयते । यदि च प्रथमयोः प्रत्यययोर्ग्रहणं  
तदा शसः पूर्वसवर्णाभावात् तस्मादित्यनेन प्रतिनिर्देशो न युज्येत । तन्निर्देशा-

द्विभक्त्योर्ग्रहणमित्याशयः ॥

५ ‘पूर्वसवर्णदीर्घं इत्युच्यमाने’ इति ट. पाठः ॥

६ खट्वामिति । अमि पूर्व इत्यस्याकरणेऽपि खट्वाम्—वधूम्—कुमारीमि-  
त्यादौ पूर्वसवर्णः स्यादित्यालोच्य वृक्षमित्यादौ दोषमनभ्युपगम्य च भाष्ये-  
ऽयं प्रश्न इति भावः ॥

७ ‘दीर्घग्रहणमिह ना’ इति झ. पाठः ॥

८ ‘आहुणः’ इति सूत्रे श्लोकभाष्यमेतत् ॥

( उद्ध्योतः ) फलाभेदमिति । तथा च 'अमि पूर्वः' इति सूत्रं व्यर्थमिति भावः ॥

नानुवर्तते इति । 'प्रथमयोः' इत्यत्र अननुवृत्तिरेव निवृत्तिरिति भावः ॥

अग्री इत्यादिसिध्यर्थमिति । अन्यथा पूर्वो ह्रस्व एवोभयोः स्थाने स्यादित्यर्थः ॥

भाष्ये—पूर्वसवर्णः प्रसज्येतेति । तथा च 'वृक्षम्' इत्यादावपि दीर्घः स्यादिति भावः ॥ ततश्चेति । क्विदिष्टसिद्धिरित्यर्थः ॥

एवमग्री इत्यादौ भुतः प्राप्नोतीत्यत आह—भुतश्चेति ।

इह तु भुतस्यैवेति । अन्तरतमपरिभाषयेति भावः ॥

भाष्ये—तस्मिंश्च क्रियमाणे दीर्घग्रहणमनुवर्त्यमिति । तत्र दीर्घः पूर्व इति विरोधवारणाय सवर्णग्रहणं कर्तव्यम् । तत्र कृतेऽग्री इत्यत्र भुतव्यावृत्तये दीर्घग्रहणं कार्यम् । जौला दीर्घस्य सामानाधिकरण्यासंभवाज्जातिपक्षेऽपि विप्रतिषिद्धमेवेति भावः ॥

( योगविभागप्रयोजनभाष्यम् )

अथ किमर्थं पृथगुच्यते, नेहैवोच्येत—'प्रथमयोः पूर्वसवर्णोऽमि च' इति ?

यदि प्रथमयोः पूर्वसवर्णदीर्घो भवति, अमि चेत्युच्यते, तेनाम्यपि दीर्घः प्रसज्येत—वृक्षम्, लृक्षम् ।

नैष दोषः ।

दीर्घग्रहणं निवर्तयिष्यते ।

एवमपि पूर्वसवर्णः प्रसज्येत ।

सवर्णग्रहणं न करिष्यते ।

यदि सवर्णग्रहणं न क्रियते, पूर्वस्मिन् योगे विप्रतिषिद्धम्—यदि पूर्वः, न दीर्घः । अथ दीर्घः, न पूर्वः । पूर्वो दीर्घश्चेति विप्रतिषिद्धम् ।

तस्मादुभयमारब्धव्यम्, पृथक् च वक्तव्यम् ॥

( प्रदीपः ) अमि चेति । पुनः पूर्वग्रहणं न कर्तव्यं भवतीति भावः ॥

दीर्घग्रहणमिति । 'अमि च' इत्यत्रेति भावः ॥

एवमपीति । ततश्च कुमारीमित्यादौ त्रिमात्रप्रसङ्गः ॥

पूर्वस्मिन् योग इति । पूर्वव्यक्त्याश्रये 'अग्री' इत्यादौ पूर्वव्यक्तिर्न दीर्घेति विप्रतिषिद्धं स्यात् । पूर्वो दीर्घ इत्याकृत्याश्रये सूक्त एव दोषः ॥ 'प्रथमयोः पूर्वः' इत्यत्रानुवृत्त्या पूर्वाकृतिराश्रयिष्यते, 'अमि च' इत्यत्र तु दीर्घग्रहणनिवृत्त्या व्यक्तिरिति दुर्लभमेतत् ॥

१ ननु सवर्णग्रहणे क्रियमाणे दीर्घग्रहणमावश्यकमित्यस्तु, सवर्णग्रहणेऽपि क्रियमाणे दीर्घग्रहणमेव कृतेष्टं सिद्धं स्यादत आह—तत्र दीर्घ इति ॥

२ जालेति । प्रथमयोः पूर्व इत्येतद्वदकपूर्वशब्दस्य व्यक्तिबोधकत्वे दोष-प्रदर्श्य जातिपक्षेऽपि सवर्णग्रहणमावश्यकमेव, अन्यथा पूर्वो दीर्घ इत्युच्यमाने जातौ ह्रस्वत्वादीनामभावात् पूर्वो दीर्घ इत्यनयोः सामानाधिकरण्यासंभवः इति भावः ॥

तस्मादुभयमिति । अथोभयस्मिन् पृथकर्तव्ये 'प्रथमयोः पूर्वसवर्णः' इत्यत्र सवर्णग्रहणं किमर्थं कृतम् ? यावता दीर्घानुवृत्त्या पूर्वाकृतिराश्रयिष्यते । नैतदस्ति । व्यक्तिपक्षस्यापि सम्भवात् 'अग्री' इत्यादौ विरोधाशङ्का स्यात् ॥

( उद्ध्योतः ) ननु 'प्रथमयोः' इत्यत्र दीर्घानुवृत्तिरावश्यकी 'अग्री' इत्यादौ त्रिमात्रव्यावृत्तयेऽत आह—अमि चेत्यत्रेति ।

त्रिमात्रप्रसङ्ग इति । 'वृक्षम्' इत्यादौ त्रिमात्रस्तु नापाद्यः, वचन-सामर्थ्यात् 'प्रथमयोः' इत्यनेनैव तस्य सिद्धत्वात् । उपलक्षणं वा ॥

उक्त एवेति । आकृत्यर्थकपूर्वग्रहणस्यैव 'अमिपूर्वः' इत्यत्रानुवृत्त्या आन्तरतम्यात्कुमारीमित्यादौ पूर्वजातीयस्त्रिमात्रः स्यादित्यर्थः ॥

अनुवृत्त्येति । 'दीर्घग्रहणस्य' इत्यादिः ॥ दुर्लभमेतदिति । प्रति-पत्तिगौरवप्रसङ्गादयुक्तमेतदित्यर्थः ॥

व्यक्तिपक्षस्यापीति । अत्रेदं बोध्यम्—आकृतिग्रहणेऽपि कथं 'दीर्घः' इत्यनेन सामानाधिकरण्यम् ? जातौ दीर्घत्वादेरभावात् । तस्मात्पूर्वशब्देन पूर्वजातीयो लक्षणीय इत्याकृतिग्रहणतात्पर्यम् । व्यक्तिपक्षस्यापीत्यादेस्तु लक्षणया प्रयोगस्यान्याय्यत्वम्, रूढि-प्रयोजनयोरभावात्—इति ॥

( ६२०० योगविभागे पूर्वपक्षवार्तिकम् ॥ १ ॥ )

॥ \* ॥ प्रथमयोरिति योगविभागः

सवर्णदीर्घार्थः ॥ \* ॥

( भाष्यम् ) 'प्रथमयोः' इति योगविभागः कर्तव्यः, प्रथमयोरकः सवर्णदीर्घो भवति ।

ततः 'पूर्वसवर्णः', पूर्वसवर्णदीर्घो भवत्यकः प्रथमयोरिति ॥

किमर्थो योगविभागः ?

सवर्णदीर्घार्थः । सवर्णदीर्घत्वं यथा स्यात्—वृक्षाः, लृक्षाः, वृक्षान्, लृक्षान् ॥

( ६२०१ योगविभागसमर्थकवार्तिकम् ॥ २ ॥ )

॥ \* ॥ एकयोगे हि जइशसोः पररूप-प्रसङ्गः ॥ \* ॥

( भाष्यम् ) एकयोगे हि सति जइशसोः पररूपं प्रसज्येत—वृक्षाः, लृक्षाः, वृक्षान्, लृक्षान् ॥

ननु च पूर्वसवर्णदीर्घत्वं पररूपं बाधिष्यते ।

नोत्सहते बाधितुम् ।

किं कारणम् ?

१ वचनसामर्थ्यात्—अमि चेति वचनसामर्थ्यात् ॥

२ उपलक्षणमिति । कुमारीमित्येतदुपलक्षणं वृक्षमित्यादेरपि ॥

५ आकृतीति । प्रथमयोः पूर्व इत्यस्मादाकृत्यर्थकपूर्वशब्दस्यैवोत्तरस्यानुवृत्तिरिति कुमारीमित्यत्र त्रिमात्रप्रसङ्गरूपो दोषः ॥

६ 'पूर्वसवर्णे दीर्घो' इति क. पाठः ॥

७ 'सति'शब्दः क. छ. पुस्तकयोर्न ॥

( प्रदीपः ) वृक्षा इति । अत्राहुणः प्राप्तः, ततो दीर्घः, ततः परत्वात् पूर्वसवर्णदीर्घः, ततः पररूपप्रसङ्गः ॥

( उद्द्योतः ) अत्राहुण इति । ततश्चतुर्थकक्षान्तरप्राप्तपररूप-  
बाधनाय योगविभाग इत्यर्थः ॥ ततः पररूपेति । सर्वापवादत्वा-  
दिति भावः ॥

( ६२०२ योगविभागफलसमर्थकवार्तिकम् ॥ ३ ॥ )

॥ \* ॥ आहुणयणादेशयोरपवादा वृद्धि-  
सवर्णदीर्घपूर्वसवर्णादेशास्तेषां पररूपं  
स्वरसन्धिषु ॥ \* ॥

( भाष्यम् ) आहुणयणादेशाबुत्सर्गौ । तयोरप-  
वादा वृद्धिसवर्णदीर्घपूर्वसवर्णादेशाः । तेषां सर्वेषां  
पररूपमपवादः । तत्सर्वबाधकम्, सर्वबाधकत्वात्  
प्राप्नोति ॥

( प्रदीपः ) आहुणेति । तत्र वृक्षादयो द्वितीयक-  
क्ष्याप्राप्ताः, पररूपं तु तृतीयकक्ष्याप्राप्तमिति भावः ॥

( योगविभागसामर्थ्यबोधकभाष्यम् )

अथ क्रियमाणेऽपि योगविभागे यावता पररूप-  
मपवादः कस्मादेव न बाधते ?

\*योगविभागोऽन्यशास्त्रनिवृत्त्यर्थः\* । योगवि-  
भागोऽन्यशास्त्रनिवृत्त्यर्थो विज्ञायते ॥

( प्रदीपः ) अथ क्रियमाणेऽपीति । यथा 'वृक्षा' इत्यादौ  
योगविभागेन पररूपं 'पचन्ति' इत्यादौ सावकाशं बाध्यते  
तथा 'अग्निम्-वायुम्' इत्यादौ सावकाशमपि पूर्वत्वं 'वृक्षम्'  
इत्यादौ बाध्यते । यथापि पूर्वत्वं न बाध्यते । अथापि पूर्वत्वं  
न बाध्यते, पररूपमेव बाध्येत इत्युच्यते तदाऽस्य विभागस्य  
कारणं वाच्यमिति भावः । अथवाऽयमभिप्रायः—यदि  
पररूपं सवर्णदीर्घस्येव पूर्वसवर्णस्यापि बाधकं ततो योगवि-  
भागेऽपि क्रियमाणे बाधकं स्यादिति ॥ योगविभाग इति ।  
चतुर्थकक्ष्याप्राप्तत्वाद्योगविभागः पररूपस्य बाधक इत्यर्थः ॥

( उद्द्योतः ) ननु योगविभागस्य सर्वापवादत्वात्पररूपस्यापि  
बाधस्तेन स्यादत आह—यथा वृक्षा इति । 'अग्निम्' इत्यादौ  
सावकाशत्वं योगविभागीयप्रथमसूत्रापेक्षया ॥ अस्य चोद्यस्य भाष्ये  
एव वक्ष्यमाणत्वात्त्रायमेतद्भाष्यार्थोऽत आह—अथवेति ॥ चतु-  
र्थेति । एवं च तृतीयकक्ष्याप्राप्तं पररूपं चतुर्थकक्ष्याप्राप्तो योगविभागो  
बाधत इति भावः ॥

१ 'चतुर्थेति' इति प्रतीकं च. झ. पुस्तकयोर्न दृश्यते ॥

२ एतान् गा इति । 'तस्माच्छसो नः पुंसि' इत्यत्र तस्मात्पदामावेऽपि  
शसः सामान्येन नकारविधानं कर्तुं शक्यते । तथाच शसः सकारोच्चारणमन-  
र्थकं स्यात् । अतः किमप्यवधित्वेनाश्रयणीयं स्यात्, तच्च यदि एकादेशप्रक-  
रणमाश्रीयेत तदा गा इत्यत्र नकारः प्राप्नुयादित्यर्थः । सामान्येन नकारविधाने  
चतुर इत्यत्रापि दोषं दर्शयितुं तथोदाहरणम् । सकारोच्चारणं तु छन्दसि सर्व-

( ६२०३ योगविभागोऽतिप्रसङ्गापादनवार्तिकम् ॥ ४ ॥ )

॥ \* ॥ योगविभागोऽन्यशास्त्रनिवृत्त्यर्थ-  
श्चेदम्यतिप्रसङ्गः ॥ \* ॥

( भाष्यम् ) योगविभागोऽन्यशास्त्रनिवृत्त्यर्थश्चेद-  
म्यतिप्रसङ्गो भवति—वृक्षम्, मृक्षम् ।

यथैव हि योगविभागः पररूपं बाधते, एवमपि-  
पूर्वत्वमपि बाधेत ॥

( ६२०४ योगविभागोऽतिप्रसङ्गापादनवार्तिकम् ॥ ५ ॥ )

॥ \* ॥ नकाराभावश्च तस्मादित्यनन्तर-  
निर्देशात् ॥ \* ॥

( भाष्यम् ) नत्वस्य चाभावः—वृक्षान्, मृक्षान् ।  
किं कारणम् ?

तस्मादित्यनन्तरनिर्देशात् । तस्मादित्यनेनान-  
न्तरो योगः प्रतिनिर्दिश्यते—'प्रथमयोः पूर्वसवर्णः'  
'तस्माच्छसो नः पुंसि' ।

किं पुनः कारणं तस्मादित्यनन्तरो योगो निर्दि-  
श्यते ?

इह मा भूत्—एतान् गांश्चतुरो बलीवर्दान्  
पश्य ॥

( प्रदीपः ) नत्वस्येति । 'तस्माच्छसो नः पुंसि' इत्यत्र  
तच्छब्देनानन्तरस्य 'पूर्वसवर्णः' इत्यनेन विहितस्य परामर्शात्  
'गिरीन्-वायून्' इत्यादावेव नत्वं स्यात्, न तु वृक्षानित्यादौ  
'प्रथमयोः' इति योगविभागेन दीर्घे विधीयमान इत्यर्थः ।  
एतच्च भेदेन लक्षणयोरपेक्षामाश्रित्य चोदितम्, यत्रोच्यते—अन-  
न्तरस्य विधिर्वा भवति प्रतिषेधो वा—इति । यदा तु सूत्रद्वयस-  
मुदायमेकया बुद्ध्याऽपेक्ष्य तस्मादिति परामर्शः क्रियते तदा  
नास्ति दोषः, यथोच्यते—उभयं निवृत्तं तदपेक्षिष्यामहे—इति ॥

एतान् गा इति । 'औतोमृशसोः' इत्याकार एकादेशः ॥

( उद्द्योतः ) 'अनन्तरनिर्देशात्' इति हेतोरसिद्धिं परिहरति—  
तस्माच्छस इति ॥ वायून्त्यादावेवेति । तत्रापवादपररूपा-  
प्राप्तेः परत्वात्पूर्वसवर्णदीर्घपक्षेऽप्येत्यर्थः । समुदायस्यैकबुद्ध्याऽपेक्षेण वृष्टा-  
न्तमाह—यथोच्यते इत्यादि । 'यत्रोच्यते' इति पाठे यत्रोक्तेऽर्थे  
स्थित्वा इदमुच्यते—'उभयं निवृत्तम्' इत्यादीत्यर्थः ॥ प्रकृतैकादेशमात्र-  
परामर्शेऽपि भाष्योक्तोऽतिप्रसङ्ग इत्याह—औतोमिति । तस्मादन-  
न्तरनिर्देश एवावश्यक इति भावः । 'एतान् गाश्चतुरः'—इति

विधीनां वैकल्पिकत्वेन चरितार्थम् ॥

३ 'यत्रोच्यते' इति क. च. ट. झ. पुस्तकेषु पाठः । उद्द्योतपुस्तकेषु  
'यथोच्यते' इति प्रतीकदर्शनात्तथा पाठ आश्रितः । उभयं निवृत्तं तदपेक्षि-  
ष्यामहे इतीतरत्र यथोच्यते तथाऽत्रापि कल्पनमिति भाष्यकृद्वचनसरणमिति  
भावः ॥

भाष्यस्य—एतान्वलीवदरूपान् चतुःसङ्ख्याकान् गाश्चरतः पश्ये-  
त्यर्थः । पुंस्त्वाभिव्यक्तये विशेषणनिर्देशः । अर्थान्तरवारणायानेक-  
विशेषणोपादानम् । क्वचित्तु 'एतान् गाः पश्य' इत्येव पाठः ॥

( वार्तिकावतरणभाष्यम् )

अस्तु तर्ह्येकयोग एव ।

ननु चोक्तम्—\*एकयोगे हि जज्ञशसोः पररूप-  
प्रसङ्गः\* इति ।

नैष दोषः ।

( ६२०५ एकयोगत्वसमर्थकवार्तिकम् ॥६॥ )

॥ \* ॥ इज्ग्रहणं तु ज्ञापकं पर-  
रूपाभावस्य ॥ \* ॥

( भाष्यम् ) यदयं 'नादिचि' ( १०४ ) इतीज्-  
ग्रहणं करोति तज्ज्ञापयत्याचार्यः—न जज्ञशसोः  
पररूपं भवतीति ।

कथं कृत्वा ज्ञापकम् ?

इज्ग्रहणस्यैतत्प्रयोजनम्—इह मा भूत्—वृक्षाः,  
प्लक्षाः, वृक्षान्, प्लक्षान् । यदि च जज्ञशसोः पररूपं  
स्यात्, इज्ग्रहणमनर्थकं स्यात् । पश्यति त्वाचार्यः—  
न जज्ञशसोः पररूपं भवति—इति, तत इज्ग्रहणं  
करोति ॥

नैतदस्ति ज्ञापकम् ।

उत्तरार्थमेतत्स्यात्—'दीर्घाज्जसि च' ( १०५ )  
इचि चेति ।

यद्युत्तरार्थमेतत्स्यात्तत्रैवायमिज्ग्रहणं कुर्वीत ।  
इहापि तर्हि क्रियमाणं यद्युत्तरार्थम्, न ज्ञापकं  
भवति ॥

एवं तर्हि यद्युत्तरार्थमेतत्स्यात्तत्रैवायमिज्ग्रहणं  
कुर्वीत, नापि जज्ञग्रहणम् । एतावदयं ब्रूयात्—  
दीर्घाच्छसि पूर्वसवर्णो भवति—इति तन्नियमार्थं  
भविष्यति—दीर्घाच्छस्येव, नान्यत्रेति ।

सोऽयमेवं लघीयसा न्यासेन सिद्धे यदिज्ग्रहणं  
करोति, तज्ज्ञापयत्याचार्यः—न जज्ञशसोः पररूपं  
भवतीति ॥

( प्रदीपः ) इज्ग्रहणं त्विति । यदि जज्ञशसोः पररूपं  
स्यात् तदा 'नात्' इत्येव ब्रूयात्, इत्येव पूर्वसवर्णे दीर्घप्रसङ्गात्,  
प्राप्तिपूर्वकत्वाच्च प्रतिषेधस्येति भावः ॥

उत्तरार्थमिति । 'कुमार्यौ—वध्वौ' इत्यादौ पूर्वसवर्णे दीर्घ-  
प्रतिषेधार्थमित्यर्थः ॥

यद्युत्तरार्थमिति । एवं सति पृथग्विभक्त्यनुच्चारणाच्च-  
काराकरणाच्च 'दीर्घादिजसोः' इति लाघवं भवति ॥ इहा-  
पीति । सर्वत्र लाघवं प्रत्यनादरादिहापि क्रियमाणस्य 'इज्'-  
ग्रहणस्योत्तरार्थतया प्रयोजनवत्वाज्ज्ञापकत्वाभाव इत्यर्थः ॥

दीर्घाच्छसीति । 'दीर्घादिजसोः' इत्यस्मादपि लघुतरोऽयं  
सूत्रन्यास इति भावः । तस्मादिज्ग्रहणं नोत्तरार्थमेव क्रियते,  
किन्तु इहार्थमपीति ज्ञापकमेवेत्यर्थः ॥

( उद्घोतः ) प्राप्तिपूर्वकत्वाच्चेति । एवञ्चेज्ग्रहणाभावेऽपि  
तत्रैव प्रतिषेधसिद्धेस्तद्वर्थं सज्जज्ञशसोः पररूपाभावं ज्ञापयतीत्यर्थः ॥

उत्तरार्थतयेति । 'इह किञ्चिन्नपो' इत्यनाश्रित्येदम् ॥

ननु विधेर्नियमो दुष्टोऽत आह—लघुतरोऽयमिति । किञ्चि-  
न्नाघवं प्रति क्वचिदनादरोऽस्तु, प्रकृष्टे तु लाघवे तदनादरो नोचित  
इति अयं नियमो न दुष्ट इति भावः ॥ भाष्ये—दीर्घाच्छस्येवेति ।  
विपरीतनियमस्तु न, व्याख्यानानात् । 'पक्षिमत्स्यमृगान् हन्ति' इति  
निर्देशाच्चेति भावः ॥

( योगविभागसमर्थकभाष्यम् )

अथवा पुनरस्तु योगविभागः ।

ननु चोक्तम्—\*योगविभागोऽन्यशास्त्रनिवृत्त्यर्थं  
श्चेदम्यतिप्रसङ्गः\*—इति ।

नैष दोषः ।

अम्यपि योगविभागः करिष्यते—अमि । अमि  
यदुक्तं तन्न भवतीति । ततः—पूर्वः । पूर्वश्च भव-  
त्यमीति ॥

यदप्युच्यते—\*नकाराभावश्च तस्मादित्यनन्तर-  
निर्देशात्\*—इति ।

कः पुनरर्हति तस्मादित्यनेनानन्तरं योगं निर्दे-  
ष्टुम् ?

एवं किल प्रतिनिर्दिश्यते—तस्मात्=पूर्वसवर्ण-  
दीर्घादिति ।

तच्च न ।

एवं प्रतिनिर्दिश्यते—तस्मात्=अको दीर्घादिति ।

अथवा—तस्मात्=प्रथमयोर्दीर्घादिति ॥

( प्रदीपः ) अमि यदुक्तमिति । 'प्रथमयोः' इति योग-  
विभागेन दीर्घत्वमित्यर्थः ॥

तस्मादको दीर्घादिति । एकया बुद्ध्या अकस्थानिकस्त्रि-  
सूत्रीविहितो दीर्घः परामृश्यत इत्यर्थः ॥

'अकः सवर्णे दीर्घः' इत्यनेन विहितस्य दीर्घस्यानर्थकः  
परामर्श इति मत्वाऽऽह—अथवेति । 'प्रथमयोः' इत्येवं यो  
विहितो दीर्घः परामृश्यत इति सूत्रद्वयविषये न त्वं सिध्यति ॥

१ ततः—तदर्थम् ॥

२ 'इहापि क्रियमाणं' इति 'तर्हि' शब्दरहितः पाठः क. पुस्तके ॥

३ 'जज्ञशसोः' इति क. ट. पाठः ॥

४ 'मात्' इति । नादिचीति सूत्रे 'इज्'ग्रहणं न कार्यम्, तस्य चावर्णजं  
पूर्वसवर्णं इत्यर्थः ॥

५ 'अकः स्थानिकः' इति क. पाठः ॥

( उद्घोतः ) भाष्ये-अमीति । विभक्ते 'नादिचि' इत्यतः 'न' इति वर्तते ॥

नन्वनन्तरस्येति न्यायात् 'पूर्वसवर्णः' इति विहितदीर्घस्यैव परामर्शो युक्तोऽत आह-एकया बुद्धेति ॥

( एकयोगत्वे सिद्धान्तभाष्यम् )

अथवा-पुनरस्तु अम्येकयोगः ।

ननु चोक्तम्-योगविभागोऽन्यशास्त्रनिवृत्त्यर्थं श्रेदस्यतिप्रसङ्गः-इति ।

नैष दोषः ।

मध्येऽपवादाः पूर्वान् विधीन् बाधन्त इत्येवमयं योगविभागः पररूपं बाधिष्यते, अस्मि पूर्वत्वं न बाधिष्यते ।

यद्येतदस्ति- 'मध्येऽपवादाः-' 'पुरस्तादपवादाः-' इति, नार्थ एकेनापि योगविभागेन ।

पुरस्तादपवादा अनन्तरान् विधीन् बाधन्त इत्येवं पररूपमकः सवर्णदीर्घत्वं बाधिष्यते, प्रथमयोः पूर्वसवर्णदीर्घत्वं न बाधिष्यते ॥

( प्रदीपः ) मध्येऽपवादा इति । न्यायश्चायं न तु वचनम्, तद्वक्ष्यति- 'यद्येतदस्ति' इति । न हि वचनस्यासत्ता-सम्भावना, न्यायस्तु क्वचित्कश्चिदाश्रीयते इति युज्यते वक्तुम् ॥

यद्येतदस्तीति । यदा बाध्यानि लक्षणानि भेदेनापेक्ष्यन्ते तदा क्रमव्यतिक्रमे हेत्वभावात् पूर्वविज्ञातबाध्यविषयलाभाद्वा 'मध्येऽपवादाः' इति 'पुरस्तादपवादाः' इति चाश्रीयते । यदा तु लक्षणसमुदायो बाध्यत्वेनापेक्ष्यते तदा तस्यैकत्वान्नास्त्येतत्- 'मध्येऽपवादाः' इति 'पुरस्तादपवादाः' इति च ॥

( उद्घोतः ) न हि वचनस्येति । वचनं स्वविषये सर्वत्र प्रवर्तते इति न क्वचिन्न भवतीत्यर्थः ॥ न्यायस्त्विति । लक्ष्यानुरोधादिति भावः ॥

न्यायसिद्धत्वमेव दर्शयति-यदेति ॥ क्वचिदनाश्रयणे बीजं दर्शयति-यदा त्विति । तदपेक्षायां च लक्ष्यानुरोध एव बीजम् । ननु 'निजां त्रयाणाम्' इत्यत्र त्रयाणां ग्रहणेनात्र शास्त्रे क्रमव्यतिक्रमाश्रयणात् 'क्रमव्यतिक्रमे हेत्वभावात्' इति चिन्त्यम् ॥

( प्रकारान्तरेण सिद्धान्तसाधकभाष्यम् )

अथवा-सप्तमे योगविभागः करिष्यते ।

इदमस्ति- 'अतो दीर्घो यजि' ( ७।३।१०१ ) 'सुपि च' ( १०२ ) इति । ततो वक्ष्यामि-बहुवचने ।

१ यद्वक्ष्यतीति । भाष्यकारो यतः कारणात् 'यद्येतदस्ति' इति वक्ति अतोऽयं न्यायः, न तु वचनमिति भावः ॥

२ चिन्त्यमिति । निजा त्रयाणामिति हि सूत्रे त्रयाणामित्यनर्थकम्, गणान्ते एषात्रयाणामेव पठितत्वात् । तद्धि भूजामित्युत्तरार्थम् । तत्र हि त्रयाणामित्यस्याभावेऽधिकधातूनामप्युपादानं स्यात्तन्माभूदित्येतदर्थमित्याहुः । वस्तुतस्तु कपिञ्जलाधिकरणन्यायेन त्रयाणामित्यस्याभावेऽपि त्रयाणामेव धातूनामुपादानं

बहुवचने च अतो दीर्घो भवति । ततः-इत्येत् । एकारश्च भवति बहुवचने झलीति ।

इहापि तर्हि प्राप्नोति-वृक्षाणाम्, प्लक्षाणाम् ।

तत्र को दोषः ?

दीर्घत्वे कृते ह्रस्वाश्रयो नुण प्राप्नोति ।

इदमिह संप्रधार्यम्-दीर्घत्वं क्रियतां नुडिति, किमत्र कर्तव्यम् ?

परत्वादीर्घत्वम् ।

नित्यं खल्वपि दीर्घत्वम् । कृतेऽपि नुडि प्राप्नोति, अकृतेऽपि । नित्यत्वात्परत्वाच्च दीर्घत्वे कृते ह्रस्वाश्रयो नुण प्राप्नोति ।

एवं तर्हि 'आत्' ग्रहणमिहापि प्रकृतमनुवर्तते ।

क प्रकृतम् ?

'आज्जसेरसुकू' ( ७।१।५० ) इति । तेन कृतेऽपि दीर्घत्वे नुड भविष्यति ।

इहापि तर्हि प्राप्नोति-कीलालपाम्, शुभयाम् ।

आतो लोपोऽत्र बाधको भविष्यति ।

इदमिह संप्रधार्यम्-लोपः क्रियतां नुडिति, किमत्र कर्तव्यम् ?

परत्वाच्चुट् ।

एवं तर्हि 'ह्रस्वनद्यापो नुट्' इत्यत्र 'आतो धातोः' ( ६।४।१४० ) इत्यातो लोपः संबन्धमनुवर्तिष्यते ।

इहापि तर्हि प्राप्नोति-कीलालपानाम् ब्राह्मणकुलानाम् ।

नपुंसकस्य नेत्यप्यनुवर्तिष्यते ॥

( प्रदीपः ) अथवा सप्तम इति । वृक्ष अस् इति स्थिते पूर्वस्य दीर्घविधानात्पररूपाभावाज्जसि 'अकः सवर्णं दीर्घः' इति दीर्घः, शसि तु 'प्रथमयोः पूर्वसवर्णः' इति ॥

एवं तर्हीति । अकारेण चाण्त्वादाकारो गृह्यते ॥

कीलालपानामिति । 'ह्रस्वो नपुंसके-' इति ह्रस्वत्वे 'बहुवचने' इति दीर्घत्वे कृते 'आतो धातोः' इत्यधिकारादाकारलोपप्रसङ्गः ॥

नपुंसकस्य नेति । 'ह्रस्वनद्यापो नुट्' इत्यत्र सूत्रे 'स्वमोर्नपुंसकात्' इत्यतो नपुंसकग्रहणं 'नेतराच्छन्दसि' इत्यतो नेति चानुवर्तते, आतो धातोर्लोप इति च । ततः-नपुंसकस्यातो धातोर्लोपाभावे नुडेव भविष्यतीत्यर्थः ॥

( उद्घोतः ) अकः सवर्ण इतीति । 'दीर्घाज्जसि च' इति

स्यान्न त्वधिकधातूनाम्, तेनैव बहुवचनोपपत्तेः । यथा कपिञ्जलानालभेतेत्यत्र बहुवचनोपपत्तिः कपिञ्जलत्रयग्रहणेनोपपत्तेति नाधिकानां ग्रहणं तद्वदत्रापि भूजामिति बहुवचनोपपत्तिस्त्रयाणां ग्रहणेनैवोपपत्तेति त्रयाणां ग्रहणं व्यर्थं सञ्ज्ञापयति-अस्मिन् शास्त्रे कपिञ्जलालम्बनन्यायो नाश्रीयत इति । एवञ्च क्रमव्यतिक्रमस्यापि सम्भवादित्यदाह-पूर्वविज्ञातबाध्यविषयलाभादिति प्रदीपे ॥



पूर्वसवर्णदीर्घनिषेधादिति भावः । 'ह्रस्वेत्' इति च पूर्वविहितदीर्घा-  
पवादः ॥

नन्वादित्यनुवृत्तावपि कथमाकारान्ताद्बुद्धे? अत आह—अका-  
रेणेति । एवं चाप्यग्रहणं न कार्यमिति लाघवम् ॥

ननु नपुंसकह्रस्वे कथम् 'आतो धातोः' इति लोपः? अत  
आह—ह्रस्वो नपुंसक इति । धातुभिन्नाकारान्तशब्दस्यापि  
प्रयोग एव न, अनभिधानात्—इति न तत्र दोषः । 'आतः' इति  
योगविभागात्तन्नाप्यालोपो वा ॥

( ११०२ विधिसूत्रम् ॥ ६ । १ । ५ आ. ६७ )

२५४० तस्माच्छसो नः पुंसि

॥ ६ । १ । १०३ ॥

( नन्वाधिकरणम् )

( पुंसांबहुत्वे-पुंशब्दाद्बहुषु-इति पक्षद्वयोपस्थापकभाष्यम् )

किमिदं नत्वं पुंसां बहुत्वे भवति, आहोस्वित्पुं-  
शब्दाद्बहुषु ।

कश्चात्र विशेषः ?

( प्रदीपः ) किमिदमिति । 'पुंसि' इति किं शसो  
विशेषणम्—पुंशब्दत्वे यः शसुत्पन्न इति, अथ प्रकृतेः—पुंश-  
ब्दाद्यः शसिति प्रश्नः ॥

( उद्ध्योतः ) भाष्योक्तपक्षद्वये उपपत्तिमाह—पुंसीतीति ।  
प्रत्ययार्थबहुत्वबोधकस्याध्याहतपदस्य विशेषणम्, अध्याहतप्रकृति-  
वाचकस्य वा—इत्यत्र विनिगमकाभावादिति भावः ॥ ननु पुंशब्दाद्यः  
शस् स पुंशब्दत्वे एव—इति पक्षयोरविशेषोऽत आह—भाष्ये—पुंश-  
ब्दाद्बहुष्विति । यत्किञ्चिद्भूते बहुत्वे इत्यर्थः ॥

( प्रथमे पक्षे दोषदर्शकं श्लोकभाष्यम् )

नत्वं पुंसां बहुत्वे चेत्

पुंशब्दादिष्यते स्त्रियाम् ।

तन्न सिद्ध्यति । भ्रूकुंसान् पश्येति ॥

( प्रदीपः ) भ्रूकुंसान् पश्येति । स्तनकेशसम्बन्धात्  
स्त्रीप्रतिभासं भ्रूकुंसार्थं मन्यते ॥

( उद्ध्योतः ) वस्तुतः स्त्रीत्वाभावेऽपि आरोपितलौकिकस्त्री-  
त्वाश्रयेणात्र दोषोद्भावनमित्याह—स्तनेत्यादि । स्त्रीवेषधारी नर्तकः  
पुरुषो भ्रूकुंसः । अत्र न पुंगतं बहुत्वम्, पुंशब्दाद्यत्किञ्चिद्भूते  
बहुत्वे तु शसस्ति ॥

( प्रथमे दोषदर्शकं श्लोकभाष्यम् )

नपुंसके तथैवेष्टम्

१ पक्षयोः—प्रदीपोक्तयोः । भाष्योक्तपक्षद्वयस्फुटीकरणाय प्रवृत्तस्य तथैव  
संदिग्धत्वमिति भावः ॥

२ तन्नेति । पुंशब्दाद्विभक्त्या यन्नत्वमिष्यते तन्न सिद्ध्यतीत्यन्वयः ॥

३ 'भ्रूकुंसः' इति ग. ज. पाठः ॥

तच्च न सिद्ध्यति । षण्डान् पश्य, षण्डकान्  
पश्येति ॥

( प्रदीपः ) षण्डानिति । षण्डशब्देन प्रसवासमर्थस्य  
नपुंसकस्याभिधानम् ॥

( प्रथमाश्रयणेऽतिव्याप्तिदर्शकं श्लोकभाष्यम् )

स्त्रीशब्दाच्च प्रसज्यते ॥ १ ॥

स्त्रीशब्दाच्च प्राप्नोति । चञ्चाः पश्य, वञ्चिकाः  
पश्य, खरकुटीः पश्य ॥

अस्तु तर्हि पुंशब्दाद्बहुषु ।

( प्रदीपः ) चञ्चा इति । चञ्चेव—चञ्चा । 'इवे प्रतिकृतौ'  
'संज्ञायाम्' इति कन् । 'लुम्मनुष्ये' इति लुप् । चञ्चाशब्देन  
पुंसोऽभिधानाच्चत्वप्रसङ्गः ॥

( उद्ध्योतः ) चञ्चाशब्दस्य नित्यस्त्रीत्वात्तदुत्तरशसः पुंशब्दत्वे  
वृत्तिं दर्शयति—चञ्चेति ॥

( द्वितीये पक्षे दोषदर्शकं श्लोकभाष्यम् )

पुंशब्दादिति चेदिष्टं

स्थूरापत्ये न सिद्ध्यति ।

स्थूरान् पश्येति ॥

( प्रदीपः ) स्थूरानिति । स्थूराया अपत्यानि । 'गर्गा-  
दिभ्यो यञ्' । 'यजजोश्च' इति लुक् । 'लुक्तद्धितलुकि' इति  
टापो लुक् । ततः स्थूरशब्दस्य स्त्रीलिङ्गत्वाच्चत्वाप्रसङ्गः ॥

( उद्ध्योतः ) स्थूरादीनां स्त्रीशब्दत्वं दर्शयति—स्थूराया  
इति । यैद्यपि द्वितीयपक्षे 'षण्डान्' इति न सिद्ध्यति तथापि 'भ्रूकुं-  
सान्' 'चञ्चाः' इति च सिद्ध्यतीत्याशयः ॥

( द्वितीये दोषदर्शकं श्लोकभाष्यम् )

कुण्डिन्या अररकायाः

अपत्यं च न सिद्ध्यति । कुण्डिनान् पश्य, अर-  
रकान् पश्य ॥

( प्रदीपः ) कुण्डिनानिति । कुण्डिन्या अपत्यानि ।  
'गर्गादिभ्यो यञ्' । 'आगस्यकौण्डिन्योरगस्तिकुण्डिनच्' इति  
यञो लुक् । कुण्डिनीशब्दस्य कुण्डिनजादेशः, स च स्त्रीलिङ्गा-  
देशत्वात् स्त्रीशब्दः । अररकायाः पूर्ववद्यजादि ॥

( दोषवारकं श्लोकभाष्यम् )

पुंस्प्रधान्यात्प्रसिद्ध्यति ॥ २ ॥

पुंस्प्रधाना एते शब्दाः, ततो नत्वं भविष्यति ॥

४ ननु द्वितीयपक्षोपादाने 'स्थूरापत्ये' इति अन्य एव दोषः किमर्थमुक्तः,  
पूर्वोक्तदोषाणामनिस्तारात्—अत आह—यद्यपीति । द्वितीये पक्षे प्रथमापे-  
क्षया न्यूनसंख्याका दोषा एवेति भावः ॥

५ 'भ्रूकुंसान्' इति ग. ज. पाठः ॥

( विशिष्टार्थे दोषदर्शकं श्लोकभाष्यम् )

पुंस्प्रधान्ये त एव स्यु-

यं दोषाः पूर्वचोदिताः ।

भ्रूकुंसान् पश्य, षण्ढान् पश्य, पण्डकान् पश्य,  
चञ्चाः पश्य, वध्निकाः पश्य, खरकुटीः पश्येति ॥

( उद्ध्योतः ) भाष्ये—पुंस्प्रधान्ये इति । यदि स्थूरादीनां  
पुंस्प्रधान्यापुंशब्दत्वं तदा भ्रूकुंसादीनां तत्त्वाभावात्, चञ्चादीनाञ्च  
तत्त्वादुक्तदोषा अत्रापीत्यर्थः ॥

( सिद्धान्तभाष्यम् )

तस्माद्यस्मिन् पक्षेऽल्पीयांसो दोषास्तमास्थाय  
प्रतिविधेयं दोषेषु ॥

( प्रदीपः ) तस्माद्यस्मिन्निति । अर्थपक्षं परत आश्र-  
यिष्यति । द्वयोरपि तु पक्षयोर्दोषाभावः । तथाहि—पुंवाची  
शब्दः पुंशब्द उच्यते । ततो भ्रूकुंसादयः शब्दाः पुमांसमा-  
चक्षाणाः पुंशब्दा उच्यन्त इति नानयोः पक्षयोः फलभेदः ।  
षण्ढपण्डकशब्दाभ्यामपि पुंस्त्वानुगत एव नपुंसकरूपोऽर्थ  
उच्यते । यथा—नपुंसकोऽभवदिति नपुंसकशब्देन । स्त्रीसूत्रे  
हि 'न वैयाकरणैः शक्यं लौकिकलिङ्गमास्थानुम्—' इत्यादिना  
विशिष्टमेव लिङ्गलक्षणं भाष्यकारेणाश्रितम् । स्थूरादयोऽपि  
प्रत्ययलुकि कृते पुंसि वर्तमानाः पुंशब्दा एव भवन्ति ॥

( उद्ध्योतः ) 'तस्मात्' इत्यादिभाष्येण यः पक्षः परिगृहीतस्तं  
दर्शयति—अर्थपक्षमिति । शास्त्रीयार्थपक्षमित्यर्थः ॥ द्वयोरपि  
त्विति । शास्त्रीयलिङ्गग्रहणे 'पुंसां बहुत्वे—पुंशब्दाद्बहुषु' इति द्वयोः  
पक्षयोरित्यर्थः । लौकिकलिङ्गग्रहणे पक्षद्वयस्याप्यधिकदोषग्रस्तत्वाच्छा-  
स्त्रीयलिङ्गग्रहणमास्थाय लिङ्गस्य प्रातिपदिकार्थत्वात् 'पुंसि वर्तमाना-  
त्प्रातिपदिकात्' इत्येवं व्याख्येयम्, तत्र हि चञ्चा इत्याद्यसिद्धिरेक  
एव दोष इति 'तस्माद्यस्मिन्पक्षे' इत्यादिभाष्यार्थ इत्यर्थः । प्रति-  
विधानं तु 'वध्निकादिषु' इति वक्ष्यति ॥ पुंशब्दा उच्यन्त इति ।  
एवञ्च पुंस्त्वविशिष्टवाचकतया तेषां पुंशब्दाद्बहुत्वे इत्यर्थे, पुंस्त्व-  
विशिष्टानां बहुत्वे इत्यर्थे वा न दोष इत्यर्थः ॥ शास्त्रीयार्थग्रहणमेव  
दर्शयति—स्त्रीसूत्रे हीति । अत एव नपुंसकस्य पुंस्त्वानुगतता ॥

( संग्रहः )

न त्वं पुंसां बहुत्वे चेत्

पुंशब्दादिष्यते स्त्रियाम् ॥

नपुंसके तथैवेष्टं

स्त्रीशब्दाच्च प्रसज्येत ॥ १ ॥

१ 'भ्रूकुंसादीनां' इति ग. ज. पाठः ॥

२ परतः—सिद्धान्ते ॥

३ 'स्थूरापत्यं' इति छ. पाठः ॥

४ एतच्च—वा च्छन्दसीत्येतत् । यथेकवाक्यतयैव विकल्पविधानं तदाऽस्य  
सूत्रस्य भाषायां प्रवृत्तिर्न स्यादिति भावः ॥

पुंशब्दादिति चेदिष्टं

स्थूरापत्ये न सिध्यति ॥

कुण्डिन्या अररकायाः

पुंस्प्रधान्यात् प्रसिध्यति ॥ २ ॥

पुंस्प्रधान्ये त एव स्युः

ये दोषाः पूर्वचोदिताः ॥

तस्मादर्थे भवेन्नतवं

वध्निकादिषु युक्तवत् ॥ ३ ॥

( प्रदीपः ) वध्निकादिषु युक्तवदिति । 'लुपि युक्त-  
वद्यत्तिवचने' इति पुंसः स्त्रीत्वातिदेशान्नत्वाभाव इत्यर्थः ॥

( उद्ध्योतः ) नन्वेनेन न्यायेन वध्निकादयोऽपि पुंशब्दाः, अत  
आह—लुपीति । खलिङ्गप्रयुक्तकार्याभावोऽपि तेनातिदिश्यत  
इति भावः ॥

( ११०३ विधिसूत्रम् ॥ ६ । १ । ५ आ. ६८ )

२५४४ अमि पूर्वः ॥ ६ । १ । १०७ ॥

( पूर्वरूपाधिकरणम् )

( छन्दसि विकल्पबोधकं भाष्यम् )

वा च्छन्दसीत्येव । यमीं च यम्यं च, शमीं च  
शम्यं च, गौरीं च गौर्यं च, किशोरीं च किशोर्यं  
च ॥

( प्रदीपः ) वा च्छन्दसीत्येवेति । एतच्च वाक्यभेदेन  
सम्बध्यते । अन्यथा भाषायां न स्यात् ॥ शम्यं चेति ।  
विकल्पविधानसामर्थ्यात्पूर्वत्वभावे पूर्वसवर्णदीर्घोऽपि न भवति,  
तयोरत्र विशेषाभावात्—इति यणादेश एव भवति ॥

( उद्ध्योतः ) ननु यणादेशबाधकपूर्वसवर्णदीर्घबाधकपूर्वरू-  
पत्वे विकल्पितेऽपि तदभावे दीर्घ एव स्यादत आह—विकल्पेति ।  
'अस्मि' इत्यादौ विशेषसत्त्वेऽप्येतद्विषयकलक्षणवैयर्थ्यापत्तिरिति  
भावः ॥

( ११०४ विधिसूत्रम् ॥ ६ । १ । ५ आ. ६९ )

२५४५ संप्रसारणाच्च ॥ ६ । १ । १०८ ॥

( छन्दसि वेल्यस्य सम्बन्धबोधकं भाष्यम् )

वा च्छन्दसीत्येव । मित्रावरुणौ यज्यमानः, मित्रा-  
वरुणौ इज्यमानः ॥

५ अत्र—यमीं च यम्यं चेत्यादौ पूर्वरूपस्याभावे पूर्वसवर्णदीर्घप्रवृत्तौ  
विशेषाभावाद्यणादेश इत्यर्थः ॥

६ एतद्विषयकेति । यमीं च यम्यं चेत्यादिलक्ष्यविषयकोपपुत्रलक्षणस्य-  
पूर्वरूपविकल्पविधायकस्य वैयर्थ्यापत्तिरित्यर्थः ॥

( ६२०६ एकदेशिन उपसंख्यानवार्तिकम् ॥ १ ॥ )

॥ \* ॥ संप्रसारणात्परपूर्वत्वे समानाङ्गग्रहणमसमानाङ्गप्रतिषेधार्थम् ॥ \* ॥

( भाष्यम् ) संप्रसारणात्परपूर्वत्वे समानाङ्गग्रहणं कर्तव्यम् ।

किं प्रयोजनम् ?

असमानाङ्गप्रतिषेधार्थम् । असमानाङ्गस्य मा भूदिति—शकहर्थम्, परिव्यर्थम् ॥

( प्रदीपः ) समानाङ्गग्रहणमिति । यदि सम्प्रसारणं तस्याच्च परोऽच-एकस्मिन्नङ्गे भवतस्तदा पूर्वकादेशो भवति नान्यथा ॥

शकहर्थमिति । अन्यस्मिन्नङ्गे संप्रसारणम्—अन्यस्मिन्नच-इति पूर्वकादेशाभावः । अत्रान्तवद्भावेनोकारस्य संप्रसारणत्वम् ॥

( उद्घोतः ) समानशब्द एकपर्यायः, तदाह—एकस्मिन्नङ्गे इति । यद्यपि 'शकहर्थम्' इत्यस्य सुनिरूपितमेकमङ्गत्वं तथापि भिन्नाङ्गत्वभावावोऽत्र विवक्षित इति बोध्यम् ॥

ननु संप्रसारणस्थानिकोऽयम्, न संप्रसारणमत आह—अत्रान्तवदिति । 'हलः' इत्यादिज्ञापकात्ताद्रूप्यस्याप्यतिदेश इत्यभिमानः ॥

( ६२०७ उपसंख्यानानर्थक्यबोधकवार्तिकम् ॥ २ ॥ )

॥ \* ॥ सिद्धमसंप्रसारणात् ॥ \* ॥

( भाष्यम् ) सिद्धमेतत् ।

कथम् ?

असंप्रसारणात् ।

कथमसंप्रसारणम् ?

वाक्यस्य संप्रसारणसंज्ञा, न वर्णस्य ॥

अथ वर्णस्य संप्रसारणसंज्ञायां दोष एव ।

वर्णस्य च संप्रसारणसंज्ञायां न दोषः ।

कथम् ?

अन्योऽयं संप्रसारणासंप्रसारणयोः स्थाने एक आदिश्यते ॥

( प्रदीपः ) सिद्धमिति । वाक्यस्य संप्रसारणसंज्ञायां

वर्णस्य नास्ति संप्रसारणसंज्ञा । स तु संप्रसारणनिर्वर्तितत्वात्संप्रसारणव्यपदेशमौपचारिकं लभते । 'शकहर्थम्' इत्यादौ त्वेकादेशशब्देन निर्वर्तित उकार इति नास्ति संप्रसारणव्यपदेशः ॥

वर्णस्य चेति । यणः स्थाने यो वर्णः स संप्रसारणसंज्ञः, एकादेशस्तु न यणस्थानिकः । अन्तवद्भावाच्च नास्ति, वर्णविधावन्तवद्भावाच्च प्रतिषेधात् । अन्तरङ्गत्वाच्च 'हलः' इति संप्रसारणदीर्घे कृते 'ऊ'कारस्य संप्रसारणसंज्ञाभावात्पूर्वकादेशाभावः । संप्रसारणदीर्घे तु वचनसामर्थ्यादेकादेशस्यान्तवद्भावात् संप्रसारणव्यपदेश आश्रीयते ॥

( उद्घोतः ) निर्वर्तित उकार इति । संप्रसारणनिर्वर्तितत्वं त्वशास्त्रीयत्वान्नातिदिश्यत इति भावः ॥

दीर्घे कृते इति । तद्वचनसामर्थ्यात्साक्षात्संप्रसारणस्थानिकस्य वर्णरूपमपि संप्रसारणत्वमिति दिश्यते, न तु तत्स्थानिकस्यापीति भावः । तदाह—संप्रसारणदीर्घे त्विति ॥ 'एकः' इति भाष्यस्य तस्यैवातत्त्वे तत्स्थानिकस्य सुतरामतत्त्वमिति भावः ॥

( ६२०८ एकदेशिनः समाधानान्तरवार्तिकम् ॥ ३ ॥ )

॥ \* ॥ कार्यकृतत्वाद्वा ॥ \* ॥

( भाष्यम् ) अथवा सकृत् कृतं पूर्वत्वमिति कृत्वा पुनर्न भविष्यति । तद्यथा—वसन्ते ब्राह्मणोऽग्नीनादधीतेति सकृदाधाय कृतः शास्त्रार्थ इति कृत्वा पुनः प्रवृत्तिर्न भवति ॥

( प्रदीपः ) कार्यकृतत्वाद्धेति । शास्त्रस्यास्मिन् विषये प्रवृत्तत्वात्पुनः प्रवृत्त्यभावः ॥

( उद्घोतः ) शास्त्रस्येति । 'लक्ष्ये लक्षणस्य' इति न्यायादिति भावः । लक्ष्यसंस्कार एव हि शास्त्रीयकार्यविधेः फलमिति तात्पर्यम् ॥

( एकदेशिसमाधानासङ्गतिबोधकभाष्यम् )

( भाष्यम् ) विषय उपन्यासः । युक्तं यत्तस्यैव पुनः प्रवृत्तिर्न भवति ।

यत्तु तदाश्रयं प्राप्नोति न तच्छक्यं बाधितुम् । तद्यथा—वसन्ते ब्राह्मणोऽग्निष्टोमादिभिः क्रतुभिर्यजेत—इति अश्याधाननिमित्तं वसन्ते वसन्त इज्यते ।

१ समानाङ्गग्रहणमित्यर्थमाह—यदीति ॥

२ शकहर्थमित्यत्र समानाङ्गत्वाभावावुपपादयति—अन्यस्मिन्नङ्गे इति ॥

३ समानपदस्य विशेषार्थमाह—यद्यपीति । ईदृशार्थास्तीकारे शकहर्थशब्दात्सुप्रत्यये तत्प्रत्ययनिरूपितमेकमेवेदमङ्गमिति समानपदमत्राव्यावर्तकं स्यादित्यर्थः ॥

४ इत्यभिमान इति । अन्तादिवचनेन वर्णमात्रवृत्तिधर्मस्यातिदेशाभावात्संप्रसारणाच्चेति पूर्वरूपेण निष्पन्नोकारे 'हलः' इति दीर्घविधानसामर्थ्यात्संप्रसारणत्वाश्रयणमित्यभिमानः । वस्तुतस्तु तत्र संप्रसारणपदस्य संप्रसारणस्थानिकपरत्वमेवेति न तत्सूत्रसामर्थ्याश्रयणमिति भावः ॥

५ वाक्यस्य संज्ञाविधाने संप्रसारणेन निर्वर्तितोकारे वर्णे संप्रसारणसंज्ञा प्राप्तिमाह—स त्विति । साक्षात्संप्रसारणेन निष्पन्नस्योकारस्य संप्रसारणव्यवहार औपचारिकेऽपि संप्रसारणस्थानिकस्य न तथा व्यवहारो युक्त इत्या-

शयः । एवञ्च वाक्यसंज्ञापक्षे शकहर्थमित्यत्र न पूर्वरूपप्राप्तिरिति न तत्पक्षेऽयं दोष इति भावः ॥

६ अन्तरङ्गत्वाच्चेति । शकहर्थमित्यत्र यणादेशात्प्रागेवेत्यादिः । हल इति दीर्घविधानसामर्थ्यात्तस्मिन् कर्तव्ये एकादेशनिष्पन्नस्य संप्रसारणत्वाश्रयणेऽपि अर्थशब्दाकारेण सह पुनस्तस्मिन् कर्तव्ये सामर्थ्याभावात् तस्य संप्रसारणत्वमिति वर्णसंज्ञा पक्षेऽपि न दोष इति प्रदीपाशयः ॥

७ भाष्यस्येति । अन्योऽयं संप्रसारणासंप्रसारणयोः स्थाने एक इति भाष्यस्येत्यर्थः । शकहर्थमित्यत्र संप्रसारणाच्चेति पूर्वरूपेण निष्पन्नस्य संप्रसारणत्वाभावादीर्घेण निष्पन्नस्य सुतरां तत्त्वभावः ॥

८ अस्मिन् विषये इति । यथा वसन्ते ब्राह्मणोऽग्नीनादधीतेति शास्त्रनेकस्मिन् ब्राह्मणविषये प्रवृत्तं पुनस्तद्ब्राह्मणविषये न प्रवर्तते तथैकस्मिन् लक्ष्ये प्रवृत्तं संप्रसारणाच्चेति सूर्यं पुनस्तद्लक्ष्ये न प्रवर्तते इति भावः ॥

तस्मात्पूर्वोक्त एव परिहारः—\*सिद्धमसंप्रसारणात्\*—इति ॥

( प्रदीपः ) युक्तं यत्तस्यैवेति । पराङ्गमध्याधानं यज्ञ-मुखप्रतिपत्त्यर्थमिति पुनः क्रियमाणं फलभेदाभावात्तदेवेत्युच्यते । तैत् प्रयोजनाभावाच्चानुष्ठीयते ॥

यत्तु तदाश्रयमिति । यस्मात् फलावाप्तिस्तत् फल-भेदाद्विद्यमानमसकृदनुष्ठीयते इति भावः ॥ अग्न्याधान-निमित्तमिति । अग्न्याधानं निमित्तं=हेतुरस्येति बहुव्रीहिः । क्रियाविशेषणं चैतत् । एवमिहापि शास्त्रपूर्वके ज्ञाने-प्रयोगे वा फलमिति फलान्तरार्थं शब्दान्तरे लक्षणमावर्तयेदित्यपरि-हारः—‘कार्यकृतत्वात्’ इति ॥

( उद्ध्योतः ) ननु पुनः क्रियमाणं कर्मान्तरमेवेति ‘तस्यैव’ इत्युक्तम् ? अत आह—पराङ्गमिति । परस्य—अग्निहोत्रादेरङ्गमि-त्यर्थः । तदेवाह—यज्ञमुखेति । यज्ञोपायेत्यर्थः । प्रतिपत्तिरत्र प्राप्तिः । आधानादिसंस्कृतमिष्वेव उद्योतिष्टोमाग्निहोत्रादिविधानादिति भावः ॥ यस्मात्फलावाप्तिरिति । ‘अङ्गभूयस्त्वात्फलभूयस्त्वम्’ इति न्यायेनेत्यर्थः । इदमुपलक्षणं नैमित्तिकानाम्, तेषामपि प्रतिनिमि-त्तमावृत्तेः ॥

‘अग्न्याधाननिमित्तम्’ इति षष्ठीतत्पुरुष इति भ्रमवारणायाह—बहुव्रीहिरिति ॥ प्रकृते योजयति—एवमिहापीति । ‘एकः शब्दः सम्यग्ज्ञातः शास्त्रान्वितः सुप्रयुक्तः स्वर्गे लोके कामधुग्भवति’ इति श्रुतेः शास्त्रस्यापि प्रयोगपर्यन्तं व्यापार इत्युक्तमिति भावः ॥ प्रयोगे वेति—वाशब्दश्चाथै ॥ शब्दान्तरे इति । ‘हूतः’ इत्या-दाविव ‘शकहर्धम्’ इत्यादावपि लक्षणमावर्तयेत्—तद्विषयलक्षणोप-प्लवमपि कुर्यात् । एवञ्च यथाऽऽधानमूलककृतोः करणं भवति, लक्षणान्तरविहितत्वात् ; तथाऽस्यापि ‘शकहर्धम्’ इत्यादौ ‘शकहूः’ इत्ये-तद्विषयकैतलक्षणविहितसंप्रसारणैकादेशमूलकात्तद्विषयकलक्षणान्तरा-त्स्यादेव संप्रसारणमिति तात्पर्यम् ॥

१ फलभेदाभावादिति । वसन्ते ब्राह्मण इति शास्त्रेणाग्निहोत्राद्ययो-रुपयोरपि संस्कारो जात इति पुनस्तत्प्रवृत्तावपि तदेवफलं तच्च निर्वृत्तमिति फलभेदाभावः । एवं च न कुर्यान्निष्फलं कर्मेति निषेधान्न पुनस्तत्कारणमिति भावः ॥

२ तत्-वसन्ते ब्राह्मण इति शास्त्रम् ॥

३ अग्न्याधानमिति । अत्र हि षष्ठीतत्पुरुषाश्रयणे वसन्ते ब्राह्मणोऽग्नि-होत्रादिभिरित्येतस्य निमित्तत्वेन वसन्ते ब्राह्मणोऽग्नीनादधीतेत्यस्य नैमित्तिकत्वं संप्राप्त्यात्, तथा च नैमित्तिकानामपि प्रतिनिमित्तमावृत्तेः सत्वात्पुनः पुनः प्रवृत्तिः स्यात्, तच्चान्वितमिति बहुव्रीह्याश्रयणम् । बहुव्रीहिसंस्कारे च वसन्ते ब्राह्मणोऽग्निहोत्रादिरित्यस्य नैमित्तिकत्वेन पुनः पुनस्तस्य प्रवृत्तिरुचितेति भावः ॥

४ तस्यैवेति । ‘युक्तं यत्तस्यैव पुनः प्रवृत्तिः’ इति भाष्यस्य तस्यैवेत्युक्तं स्यादिति भावः ॥

५ इति तात्पर्यमिति । एकः शब्दः सम्यक् ज्ञात इत्यादिश्रुत्या संप्रसार-णाच्चेति शास्त्रस्य प्रयोगपर्यन्तं व्यापाराश्रयणात्, असाधुप्रयोगवारणात् तद-तिरिक्तस्यासाधुत्वपर्यन्तमपि व्यापारात्संप्रसारणाच्चेति शास्त्रेण शकहर्धमित्यादि-लक्ष्यस्य प्राथमिकपूर्वरूपवदितस्य साधुत्वोपपादनेऽपि पुनस्तच्छास्त्रप्रवृत्तिर्दु-र्लभेति ‘लक्षणमावर्तयेदित्यपरिहारः’ इति कथनं प्रौढ्येति तात्पर्यमिति भावः ॥

६ दीर्घत्वञ्च वचन— इति च. झ. पाठः ॥

( असंप्रसारणत्वे आक्षेपभाष्यम् )

यदि तर्हि नेदं संप्रसारणम्, हूत इति दीर्घत्वं न प्राप्नोति ॥

( ६२०९ समाधानवार्तिकम् ॥ ४ ॥ )

॥ \* ॥ दीर्घत्वं वचनप्रामाण्यात् ॥ \* ॥

( भाष्यम् ) अनवकाशं दीर्घत्वं तद्वचनप्रामाण्या-द्भविष्यति ॥

( ६२१० समाधानान्तरवार्तिकम् ॥ ५ ॥ )

॥ \* ॥ अन्तवत्त्वाद्वा ॥ \* ॥

( भाष्यम् ) अथवा पूर्वस्य कार्यं प्रत्यन्तवद्भव-तीति दीर्घत्वं भविष्यति ॥

( उद्ध्योतः ) भाष्ये—अन्तवत्त्वाद्देति । वर्णाश्रयेऽपि तत्प्र-वृत्तिस्तु ‘हलः’ इति ज्ञापकादेवेति बोध्यम् । वचनप्रामाण्यादिति पूर्वभाष्यस्य तत्रत्यसंप्रसारणपदं संप्रसारणस्थानिकपरमित्यर्थ इति पक्षयोर्भेदः ॥

( ६२११ एकादेशप्रकरणशेषे विप्रतिषेधोप-संख्यानवार्तिकम् ॥ ६ ॥ )

॥ \* ॥ आटो वृद्धेरियङ् ॥ \* ॥

( भाष्यम् ) आटो वृद्धिर्भवतीत्येतस्यादियङ् भवति विप्रतिषेधेन ।

आटो वृद्धिर्भवतीत्यस्यावकाशः—पेक्षिष्ट, पे-हिष्ट ।

इयङोऽवकाशः—अधीयाते, अधीयते ।

इहोभयं प्राप्नोति—अधीयाताम्, अधीयत ।

इयङादेशो भवति विप्रतिषेधेन ॥

७ पक्षयोर्भेद इति । ‘दीर्घत्वं वचनप्रामाण्यात्, अन्तवत्त्वाद्वा’ इति पक्षयोर्भेदः सुस्पष्टः । वचनप्रामाण्यादिति पक्षे हल इति सूत्रेऽनुवर्त-मानस्य संप्रसारणपदस्य संप्रसारणस्थानिकोपलक्षकत्वम्, तेन च संप्रसारण-स्थानिकस्याप्येकादेशस्य संप्रसारणत्वाद्बल इति दीर्घः सिद्धः । अन्तवत्त्वाद्देति पक्षे संप्रसारणस्थानिकस्यान्तवद्भावेन संप्रसारणत्वाद्बल इति दीर्घः क्रियते । पक्षद्वयेऽपि हल इति सूत्रस्य सामर्थ्यमाश्रयणीयम्, सामर्थ्याच्च कल्पनाद्वय-मिति पक्षद्वयोपपत्तिः ॥

८ आटो वृद्धेरिति । ननु ‘आटो वृद्धेः—’ इत्यादिविप्रतिषेधविधायक वार्तिकानांतज्जाकृति भाष्यस्य च संप्रसारणाच्चेति सूत्रे कः प्रसङ्गः ? नैतानि वार्तिकानि संप्रसारणाच्चेति पूर्वरूपस्य बलवरत्वं दुर्बलत्वं वा बोधयन्ति—इति चेन्न । एकादेशप्रकरणशेषाप्येतानि वार्तिकानि, तच्चात्रावसितप्रायमिति अस्मिन् सूत्रे प्रसङ्ग इत्यारम्भः ॥

९ अधीयात इति । अधिपूर्वकात् ‘इङ् अध्ययने’ इत्यसाल्लटि द्विवचने रूपम् । अस्य नित्यमधिपूर्वत्वम् । धातूपसर्गयोः कार्यमन्तरङ्गमिति बलवरत्वेन पूर्वं धातूपसर्गयोरेकादेशे नैतत्सिद्ध्येत् । गेरध्ययने वृत्तमिति निर्देशात्पूर्वं साधनेन योगे नायं दोषः ॥

१० अधीयातामिति । ‘इङ् अध्ययने’, लङि द्विवचने रूपम् ॥

नैष युक्तो विप्रतिषेधः,  
अन्तरङ्गाऽऽटो वृद्धिः ।  
काऽन्तरङ्गता ?  
वर्णावाश्रित्याटो वृद्धिः, अङ्गस्येयङादेशः ।  
एवं तर्हीदमिह संप्रधार्यम्—आट् क्रियताम्—  
इयङादेश इति, किमत्र कर्तव्यम् ?  
परत्वादियङ् ।

नित्य आडागमः, कृतेऽपीयङि प्राप्नोति—अकृ-  
तेऽपि ।  
इयङपि नित्यः, कृतेऽप्याटि प्राप्नोति—अकृ-  
तेऽपि ।

अनित्य इयङ्, न हि कृत आटि प्राप्नोति ।  
किं कारणम् ?

अन्तरङ्गाऽऽटो वृद्धिः ।

यस्य च लक्षणान्तरेण निमित्तं विहन्यते न तद-  
नित्यम् । न चात्राडेवेयङो निमित्तं विहन्ति, अवश्यं  
लक्षणान्तरमाटो वृद्धिः प्रतीक्ष्या । उभयोर्नित्ययोः  
परत्वादियङादेशः ॥

( प्रदीपः ) अध्वैयातामिति । कृतेषु लदेशेष्व्वाद  
क्रियते इति प्रक्रियामाश्रित्य विचार्यते ॥

अन्तरङ्गेति । 'वर्णादाङ्गम्—'इत्यनाश्रित्येदमुच्यते ॥

यस्य च लक्षणान्तरेणेति । एतत् कचिदाश्रीयते,  
कचिन्न । यथोक्तम्—तद्वाङ्मणकुलमित्यादौ ल्यदादिभ्यो लुभ-  
क्तव्य इति । 'यस्य च लक्षणान्तरेण—'इति त्वाश्रीयमाणे  
नित्यत्वाल्लुक्सिद्धः, तस्य हि 'अतोऽम्'इति लक्षणेन निमित्तं  
विहन्यते न पुनस्तदाद्यत्वेनैवेति न स्यादनित्यत्वं लुक्ः । तत्र  
यदा लक्षणयोरेव विचारः—किं लक्षणं नित्यम्, किमनित्यम्—  
इति, तदा च 'यस्य च लक्षणान्तरेण—'इति न्यायः । यदा तु  
कार्ययोर्विचारः—'कस्मिन् कार्ये प्रवृत्ते किं प्रवर्तते, किं न  
प्रवर्तते—'इति तदा नास्त्येतत्—यस्य च लक्षणान्तरेणेति ॥

( उद्घोतः ) ननु परत्वाद्यादेशेषु अकृतेष्व्वाद—इति कथमियङ्-  
वृद्ध्योर्युगपत्प्राप्तिः ? अत आह—कृतेष्विति । लमात्रापेक्षत्वेनान्तर-  
ङ्गत्वादिति भावः । 'लावस्यायाम्'इति पक्षे तु अन्तरङ्गत्वाद्वाङ्मावेत-  
द्रूपसिद्धिः । कथंन्निर्वाणादाङ्गमित्याश्रयणेऽप्यनेकावकावपत्तिः ।  
तस्मादध्वैयातामित्यादि छान्दसम् । तत्र हि 'बहुलं छन्दस्यमाह्वयो-  
ऽपि'इति बहुलग्रहणादादेशोत्तरं परत्वादियङि तत आटि वृद्धिरिति  
बोध्यम् ॥

१ कथञ्चिदिति । पदस्य विभक्त्यान्वाख्यानमिति पक्षाभिप्रायेणास्याः  
परिभाषाया अत्र प्राप्तिः । तस्मिन् पक्षे हि अधि आ इ आतामित्युपस्थितौ  
कार्यारम्भः ॥

२ छान्दसमिति । 'संप्रसारणाच्चैति सूत्रोदाहृतमध्वैयातामित्यादि तु  
छान्दसम् । तस्मादीहमे विषये पक्षयोः फलभेदाय 'इङ्' धातोलोकेऽनभि-  
धानमेव' इत्यादिग्रन्थेन 'इङ् अध्ययने' इति धातावदादिगणे शेषरे प्रपञ्चित-

यथोक्तमिति । 'स्वमोर्नपुंसकात्'इत्यत्र भाष्ये इदमुक्तम् ।  
त्यदादिभ्यः परयोः स्वमोः परमपि त्यदाद्यत्वं बाधित्वा लुग्वक्तव्य  
इति तदर्थः । तत्र नित्यत्वं लुक् आशङ्क्य 'अत्वे कृतेऽमा बाधाद-  
नित्यो लुक्'इति भाष्ये उक्तम् ॥ तत्र यदेति । अन्येन बाधेऽपि  
लक्षणस्य कृतेऽकृते च तस्मिन्प्रसङ्गसर्ववादस्त्येव नित्यत्वमिति भावः ।  
बाधकाबाधितप्रसङ्ग एव ग्राह्य इत्यत्र न मानमिति तात्पर्यम् ॥ यदा  
विवि । बाधकाबाधितप्रसङ्ग एव यदा गृह्यत इति तात्पर्यम् । 'किं  
प्रवर्तते'इति शब्देन सूचितमेतत् ॥

( ६२१२ विप्रतिषेधोपसंख्यानवार्तिकम् ॥ ७ ॥ )

॥ \* ॥ आहुणात्सवर्णदीर्घत्वमाङ-  
भ्यासयोः ॥ \* ॥

( भाष्यम् ) आहुणात्सवर्णदीर्घत्वं भवति विप्रति-  
षेधेन ।

क ?

आङ्भ्यासयोः ।

आहुणस्यावकाशः—खट्वा—इन्द्रः—खट्वेन्द्रः, खट्वो-  
दकम् ।

सवर्णदीर्घत्वावकाशः—दण्डाग्रम्, क्षुपाग्रम् ।

इहोभयं प्राप्नोति—अद्य—आ—ऊढा—अद्योढा,  
कदा—आ—ऊढा—कदोढा, उप—इ—इजतुः—उपे-  
जतुः, उप—उ—उपतुः—उपोपतुः ।

सवर्णदीर्घत्वं भवति विप्रतिषेधेन ॥

( प्रदीपः ) उप इ इजतुरिति । पूर्वं सवर्णदीर्घत्वं  
भवति, पश्चादाहुणः । अन्तरङ्गत्वादप्येतत्सिध्यति ॥

( उद्घोतः ) पश्चादाहुण इति । पूर्वं ह्याहुणेऽनिष्टं स्यादतो  
विप्रतिषेधाश्रय इति भावः ॥ अन्तरङ्गत्वादपीति । एकपदाश्रय-  
त्वादीर्घोऽन्तरङ्ग इत्यर्थः ॥

( उदाहरणान्यथासिद्धिसाधकभाष्यम् )

अभ्यासार्थेन तावन्नार्थः ।

अस्त्वत्राहुणः, आहुणे कृते अयवौ च, हलादिः  
शेषः, पुनराहुणो भविष्यति ।

भवेत्सिद्धम्—उपेजतुः, उपेजुरिति ।

इदं तु न सिद्ध्यति—उपोपतुः, उपोपुरिति ।

अत्र ह्याहुणे कृत ओदन्तो निपात इति प्रगृह्य-  
संज्ञा, प्रगृह्यः प्रकृत्येति प्रगृह्याश्रयः प्रकृतिभावः  
प्राप्नोति ।

मेतदिति तत एवावधार्यम् ॥

१ छन्दसि रूपसिद्धिप्रकारमाह—तत्र हीत्यादिना ॥

२ छ. पुस्तके 'अवकाशः—खट्वोदकम्, खट्वेन्द्रः' इत्येव पाठः ॥

५ च. श. पुस्तकयोस्तु 'खट्वा—उदकं—खट्वोदकम्' इत्येव पाठः ॥

६ 'सवर्णदीर्घत्वावकाशः' इति च. श. पाठः ॥

७ 'गुणः, अयवौ च' इति छ. पाठः ॥



पदान्तप्रकरणे प्रकृतिभावः, न चैष पदान्तः ।  
पदान्तभक्तः पदान्तग्रहणेन ग्राह्यते ।  
एवं तर्ह्येतदेवात्र नास्ति—ओदन्तो निपात इति ।  
किं कारणम् ?  
लक्षणप्रतिपदोक्तयोः प्रतिपदोक्तस्यैवेति ॥  
इहापि तर्हि—अद्योढा, कदोढेति ।  
भवेद्रूपं सिद्धं स्यात् ॥

(प्रदीपः) प्रकारान्तरेण तत्सिद्धिम्प्रदर्शयितुमाह—अभ्या-  
सेति ॥ हलादिः शेष इति । अभ्यासानभ्यासयोरेका-  
देश एकारोऽभ्यासस्यादिवद्भावादभ्यासग्रहणेन गृह्यते, तत्स्था-  
निकोऽप्ययादेशः स्थानिवद्भावादभ्यास इति भावः । एकारस्य  
त्वभ्यासह्रस्वो न भवति । ह्रस्वे कर्तव्ये 'नाभ्यासादिषु'—इत्यन्ता-  
दिवद्भावनिषेधात् ॥

पदान्तभक्त इति । अन्तवद्भावात्पदान्तकार्यं लभत  
इत्यर्थः ॥

इहापीति । विप्रतिषेधोपालम्भः ॥

( उद्द्योतः ) अभ्यासानभ्यासैकादेशतत्स्थानिकायादेशयोर-  
भ्यासत्वाभावोऽत आह—अभ्यासेत्यादि । 'लक्ष्ये लक्षणस्य' इति  
तु न, लक्ष्यभेदादिति भावः ॥ अन्तवद्भावनिषेधादिति ।  
तत्प्रत्याख्यानं तु बहिरङ्गस्य गुणस्यासिद्धत्वाल्लक्ष्यभेदाभावेन न तत्प्र-  
वृत्तिरिति बोध्यम् ।

ओकारस्य कथं पदान्तत्वमत आह—अन्तवद्भावादिति ॥  
भाष्ये—पदान्तभक्त इत्यस्य—पदान्तस्थानिक इत्यर्थः ॥

विप्रतिषेधोपालम्भ इति । विप्रतिषेधाङ्गीकारे रूपसिद्धावपि  
स्वरदोष इत्यर्थः ॥

( ६२१३ विप्रतिषेधाभावे दोषदर्शकवार्तिकम् ॥ ८ ॥ )

॥ \* ॥ स्वरदोषस्तु ॥ \* ॥

( भाष्यम् ) स्वरं तु दोषो भवति । अद्योढा—एवं  
स्वरः प्रसज्येत, अद्योढा—इति चेष्ट्यते ॥

( प्रदीपः ) स्वरदोषस्त्विति । अद्यशब्दः प्रत्ययस्वरे-  
णान्तोदात्तः । आङ् 'गतिरनन्तरः' इति पूर्वपदप्रकृतिस्वरे-  
णोदात्तः । शिष्टमनुदात्तम् । तत्र यदि पूर्वं सवर्णदीर्घः स्यात्  
तदा द्वयोरुदात्तयोरेकादेश उदात्तः, ततः—आहुणः 'एकादेश  
उदात्तेनोदात्तः' 'स्वरितो वाऽनुदात्तपदादौ' इति पक्ष उदात्तः  
स्यात्, पक्षे स्वरितः । यदा तु पूर्वमाहुणः पश्चात् 'ओमाढोश्च'

इति पररूपं तदा 'पूर्वत्रासिद्धम्' इति पररूपे कर्तव्ये एकादेशस्व-  
रयोः—उदात्तस्वरितयोरसिद्धत्वाच्छास्त्रदृष्ट्या—अस्वरस्यैकादेशस्य  
पूर्वेणोदात्तेन सहैकादेश आन्तरतम्यादुदात्त एव भवति ॥

( उद्द्योतः ) ननु पूर्वमाहुणे तस्य पक्षे स्वरितत्वेन पररूपस्य  
स्वरितत्वम्, पक्षे तूदात्तत्वमेवेति न विशेषोऽत आह—एकादेशस्वर-  
योरिति ॥ उदात्त एवेति । तत्त्वमेवेष्ट्यत इति विप्रतिषेधो दुष्ट  
इति भावः ॥

( विप्रतिषेधाभावे पररूपानर्थक्यबोधकभाष्यम् )

आङि पररूपवचनं चेदानीमनर्थकं स्यात् ।

नानर्थकम्, ज्ञापनार्थम् ।

किं ज्ञाप्यम् ?

( प्रदीपः ) आङि पररूपवचनं चेति । न केवलं  
स्वरदोषः, यावदाचार्यवचनमपि त्वया न प्रमाणीकृतमित्यर्थः ॥

विप्रतिषेधवादानर्थक्यं परिहर्तुमाह—नानर्थकमिति ।  
यदा पूर्वमाहुणः प्रवर्तते तदा 'वृद्धिरेचि' इति वृद्धिबाधनार्थम्  
'ओमाढोश्च' इति वक्तव्यमित्यज्ञापकम् । विप्रतिषेधे त्वाश्रीय-  
माणे सवर्णदीर्घेण सिद्धे रूपे पररूपवचनं ज्ञापकं भवति ॥

( उद्द्योतः ) पररूपवचनं चेति 'च' शब्दार्थं दर्शयति—  
न केवलमिति ॥ न प्रमाणीकृतमिति । विप्रतिषेधेन पूर्वं सव-  
र्णदीर्घे पश्चादाहुणेन सिद्धेः पररूपविधानं व्यर्थमिति भावः ॥

ज्ञापकं भवतीति । एवञ्चान्तरङ्गबलीयस्त्वज्ञापकबोधनायां  
विप्रतिषेधो मयोक्तः, न तु स्थितोऽयमिति न स्वरे दोष इत्यर्थः ॥

( ६२१४ पररूपवचनज्ञापनवार्तिकम् ॥ ९ ॥ )

॥ \* ॥ आङि पररूपं तु ज्ञापकम-  
न्तरङ्गबलीयस्त्वस्य ॥ \* ॥

( भाष्यम् ) एतज्ज्ञापयत्याचार्यः—अन्तरङ्गं व-  
लीयो भवतीति ।

किं पुनरिहान्तरङ्गं किं बहिरङ्गम्, यावता द्वे पदे  
आश्रित्य सवर्णदीर्घत्वमपि भवत्याहुणोऽपि ।

धातूपसर्गयोर्यत्कार्यं तदन्तरङ्गम् ।

कुत एतत् ।

पूर्वमुपसर्गस्य हि धातुना योगो भवति, नाद्य-  
शब्देन ।

किमर्थं तर्ह्यद्यशब्दः प्रयुज्यते ?

अद्यशब्दस्यापि समुदायेन योगो भवति ॥

किमेतस्य ज्ञापने प्रयोजनम् ?

१ 'अन्तवद्भावनिषेधात्' इति उद्द्योतानुकूलः पाठः । अन्तादिवचेति  
सूत्रे 'नाभ्यासादीनां ह्रस्वत्वे' इति वार्तिकं दृश्यते । अत्र 'नाभ्यासादिषु'  
इत्येव पाठः सार्वत्रिकः । अत्रत्यं पाठभेदतत्त्वं सुधीमिरुहनीयम् ॥

२ तत्प्रत्याख्यानं इति । नाभ्यासादीनां ह्रस्वत्वे इति वार्तिकप्रत्याख्यानं ॥

३ न वदिति । न हलादिशेषप्रवृत्तिरिति भावः ॥

४ 'स्वरं दोषस्तु' इति च. छ. पाठः ॥

५ तत्त्वमेवेति । नित्यमुदात्त एवेष्ट्यत इति भावः । विप्रतिषेधविधाने

पक्षे उदात्तो यद्यपि भवति तथापि पक्षे स्वरितः स्यात्, स चानिष्टः ॥

६ 'ज्ञापकार्थं' इति छ. झ. पाठः ॥

७ न तु स्थित इति । आङि पररूपवचनेन यज्ज्ञाप्यते तेन विप्रतिषेधोऽर्थं  
न स्थितः किन्त्वन्तरङ्गबलीयस्त्वमेवेति भावः ॥

८ ननु यदि आङोऽद्य शब्देन न पूर्वं संबन्धः, नापि च धातुना, धातोः  
पूर्वमाङा संबन्धात् । तर्हि अद्यशब्दस्य प्रयोग एव व्यर्थ इत्यत आह—  
किमर्थमिति ॥

( प्रदीपः ) नाद्यशब्देनेति । 'अद्य'इत्यस्याधारार्थस्याडा सम्बन्धो नास्ति, क्रियासापेक्षत्वादाधारस्य । अडादिव्यवस्थार्थं तु धातूपसर्गौ पृथगुपदिष्टौ । परमार्थतस्तु धातूपसर्गसमुदायः संग्रामयतिवत् क्रियाविशेषवाचीति भावः ॥

( उद्घोतः ) भाष्ये—पूर्वमुपसर्गस्य हीति । धातोस्तदर्थान्तर्भावेण बोधजनकत्वस्य तत्संबन्धं विनाऽभावादित्यर्थः ॥ नाद्यशब्देनेति । पृथगुपसर्गस्यार्थाभावादिति भावः ॥

किमर्थं तर्हीति । आङ् इव विशिष्टस्याप्यधातुत्वादिति भावः ॥

समुदायेनेति । उपसर्गबोध्यार्थसहितधात्वर्थेनेत्यर्थः । एवञ्चान्तरङ्गाथकशब्दनिमित्तत्वेनोपसर्गधातुकार्यमन्तरङ्गमिति भावः । निरूपयिष्यते चेदं 'सुटात्पूर्वः' इत्यत्र । एवञ्च भिन्नपदवाच्यकारकसंबन्ध उपसर्गसंज्ञकशब्दयोगादनन्तरमेवेति सूचितमिति दिक् ॥ ननुपसर्गस्य क्रियाविशेषप्रतीतिहेतुत्वात्तेनापि संबन्धो युक्त एवेत्यत आह—अडादीति । 'अग्नी अत्र' इत्यादौ सर्वत्र पदान्तरापेक्षत्वाद्गर्णविकाराणां बहिरङ्गत्वं बोध्यम् ॥

( ६२१५ ज्ञापनप्रयोजनवार्तिकम् ॥ १० ॥ )

॥ \* ॥ प्रयोजनं पूर्वसवर्णपूर्वत्वतहिलोपटेनडेर्यङिसिन्डिणलौत्वमन्तरङ्गं बहिरङ्गलक्षणाद्वर्णविकारात् ॥ \* ॥

( भाष्यम् ) पूर्वसवर्णः प्रयोजनम् । अग्नी अत्र, वायू अत्र । पूर्वसवर्णश्च प्राप्नोति, बहिरङ्गलक्षणश्च वर्णविकार आवादेशः ।

पूर्वसवर्णदीर्घत्वं भवत्यन्तरङ्गतः । पूर्वसवर्ण ॥

पूर्वत्व । शकद्धर्मम्, परिव्यर्थम् । पूर्वत्वं च प्राप्नोति, बहिरङ्गलक्षणश्च वर्णविकारः सवर्णदीर्घत्वम् ।

पूर्वत्वं भवत्यन्तरङ्गतः । पूर्वत्व ॥

तहिलोप । अकार्यत्र, अहार्यत्र, पचेदम् । तहिलोपौ च प्राप्नुतः, बहिरङ्गलक्षणश्च वर्णविकारः सवर्णदीर्घत्वम् ।

तहिलोपौ भवतोऽन्तरङ्गतः । तहिलोप ॥

टेन । वृक्षेणात्र, मृक्षेणात्र । इनादेशश्च प्राप्नोति, बहिरङ्गलक्षणश्च वर्णविकारः सवर्णदीर्घत्वम् ।

इनादेशो भवत्यन्तरङ्गतः । टेन ॥

डेर्य । वृक्षायात्र, मृक्षायात्र । डेर्यादेशश्च प्राप्नोति, बहिरङ्गलक्षणश्च वर्णविकारः—'एङः पदान्तादति' ( ६।१।१०९ ) इति परपूर्वत्वम् ।

डेर्यादेशो भवत्यन्तरङ्गतः । डेर्य ॥

डिसिन् । यस्मिन्निदम्, तस्मिन्निदम् । सिन्भावश्च प्राप्नोति, बहिरङ्गलक्षणश्च वर्णविकारः सवर्णदीर्घत्वम् ।

सिन्भावो भवत्यन्तरङ्गतः । डिसिन् ॥

डिणलौत्वम् । अग्नाविदम्, ययावत्र । डिणलौत्वं प्राप्नोति, बहिरङ्गलक्षणश्च वर्णविकारः सवर्णदीर्घत्वम् ।

औत्वं भवत्यन्तरङ्गतः ॥

( प्रदीपः ) अग्नी अत्रेति । 'अग्नि औ अत्र' इति स्थिते विचारः । एवं 'शकद् आ अर्थम्' 'अकारि त अत्र' 'पच हि इदम्' 'वृक्ष आ अत्र' 'वृक्ष ए अत्र' 'अग्नि इ इदम्' 'यथा अ अत्र' ॥

( प्रयोजनाक्षेपभाष्यम् )

नैतानि सन्ति प्रयोजनानि । विप्रतिषेधेनाप्येतानि सिद्धानि ।

( ज्ञापनप्रयोजनसमर्थकभाष्यम् )

इदं तर्हि प्रयोजनम्—वृक्षा अत्र, मृक्षा अत्र । पूर्वसवर्णश्च प्राप्नोति बहिरङ्गलक्षणश्च वर्णविकारः—'अतो रोरुतादधुते ( ६।१।११३ )' इत्युत्त्वम् ।

पूर्वसवर्णो भवत्यन्तरङ्गतः ।

न चावश्यमिदमेव प्रयोजनम् । आद्ययोगे बहूनि प्रयोजनानि सन्ति यदर्थमेषा परिभाषा कर्तव्या । प्रतिविधेयं दोषेषु ॥

( प्रदीपः ) वृक्षा अत्रेति । अनुदाहरणमेतदित्याहुः । 'वृक्ष अस् अत्र' इति स्थिते कृते रुत्वे उत्त्वस्य प्राप्तिः । तच्च रुत्वं 'पूर्वत्रासिद्धम्' इति पूर्वसवर्णदीर्घे क्रियमाणे असिद्धम्, उत्वे एव त्वाश्रयात्सिद्धम्—वृक्षोऽत्रेति । ततश्च पूर्वसवर्णदीर्घेणैव पूर्वभाष्यम् । तत्र कृते अतः परो रुर्न भवतीत्युत्वाभावः ॥

प्रतिविधेयमिति । 'पूर्वोत्तरपदयोर्वृद्धिस्वरावेकादेशात्' इत्यादयो दोषा विप्रतिषेधसूत्र उक्ताः ॥

( उद्घोतः ) आहुरिति । तद्धनयन्नाह—नावश्यमिदमेवेति—भाष्ये ॥ आद्ययोग इति । विप्रतिषेधसूत्र इत्यर्थः ॥ प्रतिविधेयं दोषेष्विति । अनित्यत्वमङ्गीकार्यमिति भावः ॥

१ आङ् इवेति । अद्येत्याधारार्थकत्वेन तस्य क्रियायामेव संबन्ध उचितः स न संभवति, यथा—आङो न धातुत्वं तथा आङ्विशिष्टस्यापि न धातुत्वमिति न तद्भाष्यस्य क्रियात्वमिति न तेन संबन्धः स्यादिति भावः ॥

२ 'आद्ये योगे' इति ड. ट. पाठः ॥

३ अस्यानुदाहरणत्वं प्रपञ्चयति—वृक्ष असिति ॥

४ अनित्यत्वमिति । बहिरङ्गपरिभाषाया इत्यादिः ॥

( ११०५ विधिसूत्रम् ॥ ६ । १ । ५ आ. ७० )

२५४९ ख्यत्यात्परस्य ॥ ६ । १ । ११२ ॥

( ख्यत्यात्परार्थबोधकभाष्यम् )

किमिदं ख्यत्यादिति ?

सखिपत्योर्विकृतग्रहणम् ।

किं पुनः कारणं विकृतयोः सखिपत्योर्ग्रहणं क्रियते, न सखिपतिभ्यामित्येवोच्येत ?

( प्रदीपः ) किमिदमिति । किमकारान्तयोर्ग्रहणम्, अथ कृतयणादेशयोः । आद्ये पक्षे मुख्यापत्यादीनां ग्रहणप्रसङ्ग इति मत्वा प्रश्नः ॥

सखिपत्योरिति । 'सख्युर्यः' 'पत्युर्नः' इति लिङ्गादकारान्तयोर्न ग्रहणम्, अपि तु कृतयणादेशयोः ॥

न सखिपतिभ्यामिति । विकारनिर्देशे क्लेशेन तयोः प्रतिपत्तिः । साक्षाद्विदेशे तु स्पष्टावगतिः ॥

( उद्घोतः ) अथ कृतयणेति । आगन्तुनाऽकारेणेति भावः ॥ मुख्याग्रहणे हेतुमाह—सख्युर्य इत्यादि ॥ ननु 'सखिपतिभ्याम्' इत्युक्ते मात्राधिकाद्विपरीतं गौरवमत आह—विकारेति ॥

( विकृतनिर्देशप्रयोजनभाष्यम् )

नैवं शक्यम् । गरीयांश्चैव निर्देशः स्यात् ।

इह च प्रसज्येत—अतिसखेरागच्छति, अतिसखेः स्वम् ।

इह च न स्यात्—सखीयतेरप्रत्ययः—सख्युः, पत्युः । लूनीयतेरप्रत्ययः—लून्युः, पून्युः ॥

( प्रदीपः ) अतिसखेरिति । अतिक्रान्तः सखा येनेति बहुव्रीहिः । अथवा शोभनः सखा—अतिसखा, 'न पूजनात्' इति समासान्तनिषेधः । सखिपतिभ्यामुत्तरावन्न ङसिङसावित्युत्तरप्रसङ्गः । अथ तु विहितविशेषणपक्ष आश्रीयते—सखिपतिभ्यां यौ विहितौ ङसिङसाविति, तदाऽत्रोत्तराप्रसङ्गः । अव्याप्तिस्तु प्रसज्येत ।

तदाह—इह चेति । अतिसखेरित्यत्र 'असखि' इति घिसंज्ञाप्रतिषेधो न भवति, ग्रहणवता प्रातिपदिकेन तदन्तविधिप्रतिषेधात्केवलस्यैव सखिशब्दप्रतिषेधविज्ञानात् ॥ सखीयते-

रिति । विद्यमानं खमस्य—सखः, तमिच्छत्यात्मन इति क्यच्, 'क्यचि च' इतीत्वम् ॥ लून्युरिति । लूनमिच्छतीति क्यच् । अत्र 'पूर्वत्रासिद्धम्' इति नत्वस्यासिद्धत्वात्त्यशब्दो भवति । अत्र चोदयन्ति—सखीयादिभ्यः किपि कृते अल्लोपयलोपयोश्चाल्लोपस्य स्थानिवद्भावात् 'इको यणचि' इति ईकारस्य यणा भाव्यम् । तत्र कृते यलोपे स्थानिवत्त्वनिषेधात्, आदिष्टादचः पूर्वत्वात् स्थानिवत्त्वाप्रसङ्गाद्वा 'लोपो व्योर्वलि' इति यलोपप्रसङ्गः । ततश्च सख्युरित्यादिरूपाणि न सिध्यन्ति । नैतदस्ति । 'कौ लुप्तं न स्थानिवत्' इति स्थानिवत्त्वनिषेधात् ॥

( उद्घोतः ) गरीयांश्चेति—भाष्यस्य त्वत्यन्तं मात्रागौरवमिति प्रतिपत्तिगौरवं न दोषायेति भावः ॥

समासान्ताभावायाह—अतिक्रान्तः सखा येनेति । इदं चिन्त्यम्, 'यस्येति च' इति सूत्रस्य भाष्यप्रामाण्येन तदन्तेऽपि घिसंज्ञा निषेधेन तत्र गुणाप्राप्तेः । तस्मात्सखीमतिक्रान्त इति विग्रहः । एवं च समासान्तविधौ लिङ्गविशिष्टपरिभाषाऽभावस्य ङयाप्सूत्रभाष्ये उक्तत्वेन समासान्ताप्रसक्तिरेव । उपसर्जनहस्त्वत्वे च सखिशब्दत्वम्, लक्षणीकत्वाच्च न वित्वप्रतिषेधः । प्रकृतभाष्यं तु लक्षणप्रतिपदोक्तपरिभाषानाश्रयेण प्रवृत्तमिति बोध्यम्, विहितविशेषणानाश्रयणवत् । न च 'परस्य' इत्यनेन विरोधाद्विहितविशेषणासंभवः । सखिपतिभ्यां विहितङसादेरिति—इत्यर्थे पूर्वपरयोरिति निवृत्त्या परस्यैवादेशलाभार्थं तत्सत्त्वेन तद्विरोधाभावात् । तदाश्रयेण प्रतिपदोक्तपरिभाषाश्रयेण च दोषमाह—भाष्ये—इह च नेत्यादिना ॥ ग्रहणवतेति । इदं चिन्त्यम्, तस्य प्रत्ययविधिविषयत्वात् । 'यस्येति च' इति सूत्रस्य भाष्यप्रामाण्येनात्र शब्दरूपं विशेष्यमादायापि तदन्तविधिरिति बोध्यम् । अधिकं 'यस्येति च' इत्यत्र निरूपयिष्यामः ॥ सखिशब्दात्क्यचि त्वेकदेशविकृतन्यायेन सखिशब्दत्वं दुर्गारम्, 'अभिव्यक्तपदार्थाः' इति न्यायस्तु पदकार्यविषय एवेत्यत आह—विद्यमानं खमिति । 'वोपसर्जनस्य' इति सैत्वम् ॥ स्थानिवत्त्वनिषेधादिति । ङस्निमित्तयणस्तु बहिरङ्गतया तस्य न लोपः ॥

१ ख्यत्यादिति निर्देशे संभाव्यमानं पक्षद्वयमाह—किमकारान्तेति । अकारान्तस्य ख्यशब्दस्य ल्यशब्दस्य च ग्रहणे मुख्यशब्दघटकस्य ख्यस्य, अपत्यशब्दघटकस्य ल्यस्य च ग्रहणप्रसङ्गः ॥

२ मात्राधिकादिति । सन्दिग्धोच्चारणे व्याख्यानापेक्षत्वम्, असन्दिग्धोच्चारणे न तदिति फलमुखगौरवं न दोषायेति न्यायात् । मात्रागौरवेऽपि न दोष इति शङ्कितुराशय इति भावः ॥

३ मात्रागौरवमिति । सखिपतिभ्यामिति निर्देशे ख्यत्यादित्यपेक्षया मात्रागौरवस्याधिकात्—फलमुखगौरवमपि न दोषायेति तात्पर्यम् । सन्दिग्धोच्चारणेन व्याख्यानापेक्षाऽपि एतादृशमात्रागौरवापेक्षया कृष्टा इति तात्पर्यमिति भावः ॥

४ सखेति । राजाहः सखिभ्यष्टजिति हि तत्पुरुष एव भवतीति बहुव्रीहिः प्रदर्शनमिति भावः ॥

५ चिन्त्यमिति । यस्येति चेति सूत्रे हि भाष्ये—इवर्णस्य ईत्वे किमुदाहरणमित्याशङ्क्य इदं तर्हि—अतिसखेरागच्छति—यदि लोपो न स्यादुपसर्जनहस्त्वत्वे कृतेऽसखीति प्रतिषेधः प्रसज्येत—इति तदन्तस्यापि घिसंज्ञाप्रतिषेधः स्पष्टः सुक्तः, तथाऽतिक्रान्तः सखा येनेति बहुव्रीहावपि घिसंज्ञाप्रतिषेधाजैवं विग्रह इति भावः ॥

६ ननु सखीमतिक्रान्त इति विग्रहे समासान्तापत्तिरत आह—एवं चेति ॥

७ सत्वमिति । सहस्य सादेश इति भावः ॥

( ११०६ विधिसूत्रम् ॥ ६ । १ । ५ आ. ७१ )

२५५० अतो रोरुतादुते

॥ ६ । १ । ११३ ॥

( रुत्वाधिकरणम् )

( पदाक्षेपभाष्यम् )

किमर्थममुतादुत इत्युच्यते ?

( प्रदीपः ) किमर्थमिति । प्रकृतिभावविधानाज्ज्ञापकात् स्वरसन्धिप्रकरणे हुतस्य सिद्धत्वात्तत्परकरणेनैवोत्वं निवारितमिति मत्वा प्रश्नः ॥

( उद्ध्योतः ) ज्ञापकात्स्वरसन्धीति । सामान्यापेक्षं ज्ञापकमित्यभिमानः ॥

( समाधानभाष्यम् )

हुतात्परस्य हुते वा परतो मा भूत्—इति ।

हुत्पतारस्य—सुस्रोता ३ अत्र न्वसि ।

हुते परतः—तिष्ठतु पय आश्निदत्त ।

‘अतः—अति’इत्युच्यते, कः प्रसङ्गः हुतात्परस्य हुते वा परतः स्यात् ?

असिद्धः हुतः, तस्यासिद्धत्वात् प्राप्नोति ॥

( प्रदीपः ) असिद्ध इति । प्रकृतिभाव एव सिद्धः हुतः ॥

( उद्ध्योतः ) भाष्ये समाधत्ते—हुतात्परस्येति । अयं भावः—प्रकृतिभाव एव तेनाश्रयात्सिद्धत्वं लभ्यते, सामान्यापेक्ष-ज्ञापके फलाभावात् । एवञ्च हुतस्यासिद्धत्वात्तत्परकरणेन न वारणम् । ऐतत्करणे तु प्रतियोगित्वेनाश्रयादुत्पद्यमाना सिद्धत्वमित्यनेन तद्वारणमिति । तमिममाश्रयमजानानावेकदेशिनावहनुः—अतोऽतीत्यादि—कार्येण भवितव्यमित्यनेन ॥ प्रकृतिभाव एवेति । अर्थापत्तेः साक्षादुपपादकविषयताया औत्सर्गिकत्वादिति भावः ॥

( अमुतादुतपदार्थनिर्णये एकदेशिभाष्यम् )

अथ ‘अमुतात्—अमुते’ इत्युच्यमानेऽपि यावताऽसिद्धः हुतः, कस्मादेवात्र न प्राप्नोति ?

अमुतभाविनोऽमुतभाविनीत्येवमेतद्विज्ञायते ॥

१ अभिमान इति । शङ्कितुरेकदेशिनोऽभिमान इत्यर्थः ॥

२ सिद्धान्ती ज्ञापकस्य सामान्यापेक्षत्वं वारयति—प्रकृतिभाव एवेति ॥

३ तेनेति । हुतस्य प्रकृतिभावविधानेन प्रकृतिभावे विधीयमान एव हुतस्य सिद्धत्वमिति लभ्यत इत्यर्थः ॥

४ एतत्करण इति । अमुतादुत इति करणे भेदीयप्रतियोगित्वेन हुतस्याश्रयात्सिद्धत्वमिति अनेन—अमुतादुते इति पदेन हुतविषयकलक्ष्ये उत्वं वारणमिति भावः ॥

५ ‘अपि’शब्दः क. छ. पुस्तकयोर्न दृश्यते ॥

६ सामर्थ्यात्—अमुतादुते इति पदोपादानसामर्थ्यात् गौणस्य—हुत-रानिभूताकारस्याश्रयणमित्याशयः ॥

७ ज्ञापितेऽपीति । अत्रार्थं कैश्यटाशयः—अमुतादुते इति वचनं व्यर्थं सज्ज्ञापयति—सिद्धः हुतः स्वरसन्धिभवति । यद्येतज्ज्ञाप्यते तदाऽपि स्वांशे चारितार्थस्य अन्यत्र फलस्य चाभावाच्चैतज्ज्ञापकमुपपद्यत इति चिन्त्यमिति भावः ॥

( प्रदीपः ) अमुतभाविन इति । हुतभावित्वादुपचारात् स्थान्येवाकारः हुतशब्देनोच्यते इत्यर्थः । यद्यपि प्रतिषेधोपादानसामर्थ्यात् ‘सिद्धः हुतः—’ इति परिहारोऽस्ति, तथापि परिहारान्तरसद्भावादेव परिहारो नाश्रितः ॥

( उद्ध्योतः ) उपचारादिति । सामर्थ्याद्गौणस्याश्रयणमिति भावः ॥ सिद्धः हुत इति । ज्ञापितेऽपि प्रवर्तकत्वनिवर्तकत्वाभ्यां चारितार्थाभावाच्चिन्त्यमिदम् । यदि तु भाष्ये वक्ष्यमाणमाश्रयात्सिद्धत्वमेवैतदक्षरार्थस्तदा ‘एष परिहारो नाश्रितः’ इत्युक्तिरसङ्गतेति सहृदया भावयन्तु ॥

( एकदेशिनोज्ञापकाश्रयेण समाधानभाष्यम् )

नैतदस्ति प्रयोजनम् । सिद्धः हुतः स्वरसन्धिषु ।

कथं ज्ञायते ?

यदयं हुतः प्रकृत्येति हुतस्य प्रकृतिभावं शास्ति, सतो हि कार्येणः कार्येण भवितव्यम् ॥

( प्रदीपः ) यदयमिति । सामान्येन संहिताधिकारविहितकार्यापेक्षं ज्ञापकमाश्रीयते ॥

( उद्ध्योतः ) सामान्येनेति । तदेवमत्र पक्षे ‘अमुतादुते’ इत्येतत्प्रत्याख्यातम् ॥

( ६२१६ एकदेशिवार्तिकम् ॥ १ ॥ )

॥ \* ॥ अमुतादुतवचनेऽकारहशोः

समानपदे प्रतिषेधः ॥ \* ॥

( भाष्यम् ) अमुतादुतवचनेऽकारहशोः समानपदे प्रतिषेधो वक्तव्यः । पयोऽद्, पयोऽद् ॥

( प्रदीपः ) अकारहशोरिति । उत्त्वप्रतिषेधस्य प्रतिषेध इत्यर्थः । तत् उत्त्वे कृते ‘आहुणः’, ‘एङः पदान्तादिति’ इति पूर्वैकादेशः, ततः हुतः ॥ पयो ३ ङिति । पयोऽदतीति क्तिप्, ततः सम्बुद्धिः । ‘दूराद्धूते च’ इत्यकारस्य वाक्यस्य टेः हुतभावित्वादुत्त्वप्रतिषेधप्रसङ्गः ॥ पयोऽदेति । पयो ददातीति कः प्रत्ययः । ततः संयोगपरस्याकारस्य गुरुत्वात् ‘गुरोरुत्तः—’ इति हुतभावित्वात् ‘अमुतात्’ इति निषेधात् ‘हशि च’ इत्युत्वं न प्राप्नोति ॥

८ ननु सिद्धान्ते ‘आश्रयात्सिद्धत्वम्’ इति भाष्यकृताऽऽश्रीयते तमुद्दिश्यैव प्रतिषेधोपादानसामर्थ्यादित्यादिः प्रदीपस्तत्राह—यदि त्विति । वस्तुतो विद्यमानस्याश्रयात्सिद्धत्वस्यानाश्रयणमयुक्तमिति भावः ॥

९ कार्यापेक्षया ज्ञाप— इति च. झ. पाठः ॥

१० तदेव मन्नेति । सिद्धः हुतः स्वरसन्धिभवति भाष्यस्यायमाशयः—स्वरसन्धिविषये हुतस्य सिद्धत्वे तस्य परत्वेन सन्धिकार्यापेक्षया हुत एव स्यादिति तत्परकरणादेव चात्र सन्धिकार्यं न स्यादिति अमुतादुतवचनं व्यर्थं सत्प्रत्याख्यत इति भावः ॥

११ भाष्यकृद्विवादितावतरणरूपेण पक्षद्वयमत्रोपस्थापितम् । अमुतभाविनोऽमुतभाविनीति प्रथमः, सिद्धः हुतः स्वरसन्धिभवति द्वितीयः । प्रथमपक्षे पयोऽङित्यत्र हुतभावित्वादस्याकारस्योत्त्वप्रतिषेधः प्राप्तः, द्वितीये च वाक्यसंस्कारपक्षे सिद्धत्वात्पूर्वमुत्त्वस्य हुतः प्राप्तः । एवं चोभयथापि प्राप्तस्योत्त्वप्रतिषेधस्यानेन निषेधः क्रियत इति अमुतादुतवचने क्रियमाणे दोष एवेति ॥

( उद्घोतः ) 'अप्नुतात्' इति क्रियमाणे दोषमाह—अप्नुताद-  
भुतवचनेऽकारेत्यादि । निर्मितभूतयोरकारद्वयोः समानपदस्यत्व  
इत्यर्थः । तदा हि मुनस्य सिद्धत्वेन परत्वात्पुनरेव कृत उत्वाप्रसङ्ग  
इति बोध्यम् ॥

( ६२१७ समाधानवार्तिकम् ॥ २ ॥ )

॥ \* ॥ न वा बहिरङ्गलक्षणत्वात् ॥ \* ॥

( भाष्यम् ) न वा वक्तव्यम् ।

किं कारणम् ?

बहिरङ्गलक्षणत्वात् । बहिरङ्गः स्तुतः, अन्तरङ्ग-  
मुत्वम् । असिद्धं बहिरङ्गमन्तरङ्गे ॥

इहापि तर्हि प्राप्नोति—सुस्रोता३ अत्र न्वसि ।

अन्तरङ्गोऽत्र स्तुतः, बहिरङ्गमुत्वम् ॥

( उद्घोतः ) भाष्ये—न वा बहिरङ्गत्वादिति । शौपकेन  
तु पूर्वत्रासिद्धत्वस्यैव बाध इति भावः ॥

( स्तुतोत्वयोरन्तरङ्गत्वबहिरङ्गत्वव्यवस्थापकभाष्यम् )

क पुनरिहान्तरङ्गः स्तुतः—क वा बहिरङ्गमुत्वम्,  
उत्वं वाऽन्तरङ्गम्—स्तुतो वा बहिरङ्गः ?

वाक्यान्तस्य वाक्यादावन्तरङ्गः स्तुतः, बहिरङ्ग-  
मुत्वम् ।

समानवाक्ये पदान्तस्य पदादावुत्वमन्तरङ्गम्,  
बहिरङ्गः स्तुतः ॥

( प्रदीपः ) वाक्यान्तस्येति । सुस्रोता३ इत्यादौ  
पदान्तरानपेक्षणात् स्तुतोऽन्तरङ्गः ॥ वाक्यादाविति । वा-  
क्यादौ परतो वाक्यन्तस्येत्यर्थः । उत्त्वप्रसङ्गकथनार्थं चैतत् ।  
उत्वं तु तत्र पदद्वयापेक्षत्वाद्वहिरङ्गम् ॥

बहिरङ्गः स्तुत इति । दूरादूताद्यर्थापेक्षत्वात् ॥

( उद्घोतः ) पदान्तरानपेक्षणादिति । वाक्यान्तरस्य-  
पदान्तरानपेक्षणादित्यर्थः । उत्वं तु वाक्यान्तरस्यपदसापेक्षमिति  
भावः ॥

वाक्यादौ परत इति । 'आगच्छ' इत्यादिपूरणात्सुस्रोता इत्य-  
न्तमेकं वाक्यम्, 'अत्र न्वसि' इत्यपरमिति भावः ॥ दूरादूताद्यर्था-  
पेक्षत्वादिति । बहिर्भूतसंबोधनाद्यपेक्षत्वादित्यर्थः । यदि त्वर्थापेक्षं न  
बहिरङ्गं तर्हि वाक्यत्वसंपादकपदान्तरसापेक्षत्वात्स्तुतस्यात्र बहिरङ्गत्वं  
बोध्यम् । यैषापि बहिरङ्गपरिभाषादृष्ट्या बहिरङ्गः स्तुतोऽसिद्धस्तथापि  
न क्षतिः, स्वदृष्ट्याऽसिद्धस्यापि पर प्रत्यसिद्धत्वप्रतिपादनसंभवात् ।  
स्वदृष्ट्या विद्यमानस्य घटस्य परं प्रत्यविद्यमानत्वप्रतिपादनवत् ॥

१ वार्तिकार्थमाह—निमित्तभूतयोरित्यादि ॥

२ तदा हि—अप्नुतादभुतवचनेन पूर्वोक्तार्थे ज्ञापिते ॥

३ ननु सिद्धः स्तुतः स्वरसन्निधौ इति ज्ञाप्येन बहिरङ्गासिद्धत्वस्यापि  
बाधः प्राप्तुयादित्याशङ्क्यामाह—ज्ञापकेन त्विति । प्रयोजनानामाह बहिरङ्गा-  
सिद्धत्वं न बाध्यत इति भावः ॥

४ ननु सुस्रोता३ अत्रेत्यत्रोत्प्राप्तौ 'अत्र' इति पदस्यपेक्षत एवेति  
कथमुक्तं पदान्तरानपेक्षणादिति ? अत आह—वाक्यान्तरस्येति ॥

५ ननु बहिरङ्गपरिभाषायाः बाधित्वेन तदृष्ट्याऽसिद्धः स्तुत इति

( सिद्धान्तभाष्यम् )

किं पुनः कारणं बहिरङ्गत्वमुत्वे हेतुर्व्यपदिश्यते,  
न पुनरसिद्धत्वमपि ?

यथैव ह्ययं बहिरङ्ग एवमसिद्धोऽपि ।

एवं मन्यते—असिद्धः स्तुत आश्रयात्सिद्धो  
भवति ॥

अथवा यस्यां नाप्राप्तायां परिभाषायामुत्वमार-  
भ्यते, साऽऽश्रयात्सिद्धा स्यात् ।

कस्यां च नाप्राप्तयाम् ?

असिद्धपरिभाषायाम् ।

बहिरङ्गपरिभाषायां पुनः प्राप्तायामप्राप्तायां च ॥

( प्रदीपः ) किं पुनः कारणमिति । द्विविधेऽसिद्ध-  
त्वेऽसम्भवति कस्माद्बहिरङ्गासिद्धत्वमुच्यते, न तु पूर्वत्रासिद्ध-  
त्वमपि ? अथाश्रयात्सिद्धत्वेनासिद्धत्वं बाध्यते तथा बहिर-  
ङ्गासिद्धत्वमपि बाध्यतामिति मत्वा प्रश्नः ॥ असिद्ध इति ।  
'पूर्वत्रासिद्धम्' इति वचनात् ॥

आश्रयादिति । 'अप्नुतादभुते' इति प्रतिषेधाश्रयणसाम-  
र्थ्यात् 'पूर्वत्रासिद्धम्' इत्येतदसिद्धत्वं प्रत्यासत्त्या बाध्यते, न  
तु बहिरङ्गासिद्धत्वमौपसंख्यानिकं 'बाह ऊर्द्ध' इत्यत्र ज्ञापितं च,  
विप्रकृष्टत्वात् । पयोऽडिल्यादौ तु बहिरङ्गपरिभाषया स्तुतस्या-  
सिद्धत्वापादनात् 'पूर्वत्रासिद्धम्' इत्यस्याप्रवृत्तावाश्रयात्सिद्धत्वा-  
भावः ॥

आश्रयात्सिद्धा स्यादिति । तद्विषयस्य स्तुतस्य सिद्ध-  
त्वात् 'सिद्धा' इत्युक्तम् । अनाश्रयणं तु तस्या अत्राभि-  
मतम् ॥

( उद्घोतः ) तथा बहिरङ्गेति । एवञ्च 'न वा बहिरङ्गा-  
सिद्धत्वात्' इति परिहारोऽसङ्गत इति भावः ॥

प्रत्यासत्त्येति । पाणिनीयत्वरूपेत्यर्थः ॥ ज्ञापितं चेति ।  
अनेनानुमानिकात् प्रत्यक्षशिष्टं सन्निहितमिति सूचितम् । 'विप्रकृष्ट-  
त्वान्न तु बाध्यते' इत्यन्वयः ॥

बहिरङ्गासिद्धत्वाबाधे युक्त्यन्तरमाह—भाष्ये—अथ वेति ॥

ननु स्तुत आश्रयात्सिद्धः, न तु 'पूर्वत्रासिद्धम्' इति परिभाषा-  
इति किमुच्यते 'साऽऽश्रयात्सिद्धा' इति ? अत आह—तद्विषयेति ॥  
अनाश्रयणं त्विति । 'पूर्वत्रासिद्धम्' इत्यस्या अत्रानाश्रयणमित्यर्थः ॥



अविद्यमानत्वात्स्तुतस्य कथं तथा परिभाषया स्तुतस्यासिद्धत्वं वक्तुं शक्यमत  
आह—यद्यपीति । अन्तरङ्गशाब्दत्वं हि तस्या लिङ्गम् । अन्तरङ्गशाब्दं परि-  
कृष्ट्या यत्रासिद्धं तत्रेयं न प्रवर्तते । बहिरङ्गस्यासिद्धत्वेऽपि अन्तरङ्गशाब्देऽस्या  
उपस्थितौ बाधकाभाव इत्याशयः ॥

६ तत्र दृष्टान्तमाह—स्वदृष्टयेति ॥

७ असिद्धपरिभाषायाम्—पूर्वत्रासिद्धमिति परिभाषायाम् ॥

८ ननु प्रत्यासत्तिश्चात्र सान्निध्यं तच्च असिद्धपरिभाषाया एवेति कथं  
मुच्यते पूर्वत्रासिद्धं प्रत्यासत्त्या बाध्यत इति ? तदाह—पाणिनीयत्वेति ॥



( ११०७ निषेधसूत्रम् ॥ ६ । १ । ५ आ. ७२ )

२५५२ नान्तः पादमध्यपरे ॥ ६ । १ । १५ ॥

( प्रकृतिभावाधिकरणम् )

( प्रतिषेध्यबोधकभाष्यम् )

कस्यायं प्रतिषेधः ?

नान्तःपादमिति सर्वप्रतिषेधः ।

नान्तः पादमिति सर्वस्यायं प्रतिषेधः ।

कथम् ?

अचीति वर्तते, अचि यत्प्राप्नोति तस्य प्रतिषेधः ॥

( प्रदीपः ) कस्यायमिति । यदि 'एङः पदान्तादति' इति प्राप्तस्य पूर्वैकादेशस्य प्रतिषेधस्तदाऽयवौ प्राप्तुत इति प्रश्नः ॥

सर्वप्रतिषेध इति । विशेषमनपेक्ष्य प्रतिषेधविधानात् ॥

( उद्घोतः ) यद्येङ् इति । 'अनन्तरस्य—' इति न्यायादित्यर्थः ॥ अयवाविति । 'सुजाते अथ' इत्यादौ । विशेषमनपेक्ष्येति । व्याप्तिन्यायेन लक्षानुरोधेन च बाध्यसामान्यचिन्ताश्रयणादिति भावः ॥

( ६२१८ अतिप्रसङ्गापादकवार्तिकम् ॥ १ ॥ )

॥ \* ॥ नान्तःपादमिति सर्वप्रतिषेध-  
श्चेदतिप्रसङ्गः ॥ \* ॥

( भाष्यम् ) नान्तःपादमिति सर्वप्रतिषेधश्चेदतिप्रसङ्गो भवति । इहापि प्राप्नोति—अन्वग्निरुप-  
सामग्रमख्यत्, प्रत्यग्निरुपसामग्रमख्यत् ॥

( प्रदीपः ) अन्वग्निरिति । यणादेशस्यात्र प्रतिषेध-  
प्रसङ्गः ॥

( उद्घोतः ) यणादेशस्येति । 'एङः' इति नानुवर्तत इति भावः ॥

( प्रतिषेध्यान्तरबोधकभाष्यम् )

एवं तर्हि 'अति' इति वर्तते । अकाराश्रयं यत्प्रा-  
प्नोति तस्य प्रतिषेधः ॥

१ नान्तःपादमिति ॥ इदानीतनोपलब्धाष्टाध्यायीपाठे तु 'प्रकृत्यान्तः  
पादमध्यपरे' इत्येवं पाठो दृश्यते । शेखरे 'प्रकृत्या—स्वभावेन, न विकार-  
मापद्यत इति यावत्' इति दर्शनात् 'प्रकृत्या—' इत्येव पाठोऽनुमीयते ।  
'इकोऽस्यर्षे' इति सूत्रे 'किमर्थश्चकारः ? प्रकृत्येत्येतदनुकृत्यते' इति  
भाष्यकारोक्त्या 'प्रकृत्यान्तः पादमध्यपरे' इत्येव पाठ इति निश्चीयते ।  
धरुतस्तु एतत्सूत्रस्याख्यायसरे 'कस्यां प्रतिषेधः' इत्यादिभाष्यदर्शनात्पाणिनि-  
प्रणीतं सूत्रं 'नान्तः पादमध्यपरे' इत्येवेति प्रतीयते । वार्तिककृता अपि 'नान्तः  
पादमिति सर्वप्रतिषेधश्चेदतिप्रसङ्गः' इत्येवोक्तमिति पाणिनीयः पाठो  
नान्त इत्येव । किमर्थश्चकारः ? प्रकृत्येत्येतदनुकृत्यते इति भाष्याच्च नान्तः  
पादमित्यपेक्षया प्रकृत्यान्तः पादमिति सुवचमिति यावदाशयः । अन्त इत्येतन्न  
पृथक् पदम्, किन्तु अन्तःशब्दस्याधिकरणशक्तिप्रधानस्य 'मध्ये' इत्यर्थकस्य  
पठनान्तेन पादशब्देनाभ्यधीभावः । 'प्रकृत्या—' इति सूत्रपाठे प्रकृत्यापदस्य

( प्रदीपः ) अकाराश्रयमिति । अकार एव निमित्तं  
यस्य तस्य प्रतिषेधः, यणादेशस्तु अज्मात्रनिमित्तो नाकाराश्रय  
इति न प्रतिषिध्यते ॥

( उद्घोतः ) ननु यणादेशाकारनिमित्तक एवेत्यत आह—  
अकार एवेति ॥

( ६२१९ द्वितीयस्मिन् प्रतिषेध्ये दोषवार्तिकम् ॥ २ ॥ )

॥ \* ॥ अकाराश्रयमिति चेदुत्व-  
वचनम् ॥ \* ॥

( भाष्यम् ) अकाराश्रयमिति चेदुत्वं वक्तव्यम् ।  
कालो अश्वः, शतधारो अयं मणिः ॥

( ६२२० द्वितीये दोषवार्तिकम् ॥ ३ ॥ )

॥ \* ॥ अयवोः प्रतिषेधश्च ॥ \* ॥

( भाष्यम् ) अयवोश्च प्रतिषेधो वक्तव्यः । सुजाते  
अश्वसूनुते, अध्वर्यो अद्रिभिः सुतम्, शुक्रं ते  
अन्यत् ॥

( प्रदीपः ) अयवोश्चेति । अयवौ हि अज्मात्राश्रयौ,  
नाकाराश्रयौ ॥

( दोषद्वयनिराकरणभाष्यम् )

एङ्प्रकरणात्सिद्धम् । 'एङः—अति' इति वर्तते ।  
एङोऽति यत्प्राप्नोति तस्य प्रतिषेधः ॥

( ६२२१ एङ्ग्रहणानुवर्तने दोषवार्तिकम् ॥ ४ ॥ )

॥ \* ॥ एङ्प्रकरणात्सिद्धमिति चेदुत्व-  
प्रतिषेधः ॥ \* ॥

( भाष्यम् ) एङ्प्रकरणात्सिद्धमिति चेदुत्वस्य  
प्रतिषेधो वक्तव्यः । अग्नेरत्र, वायोरत्र । 'अतो  
रोरमुतादमुते' ( ११३ ) एङश्च—इत्युत्वं प्राप्नोति ॥

( ६२२२ समाधानवार्तिकम् ॥ ५ ॥ )

॥ \* ॥ पुनरेङ्ग्रहणात्सिद्धम् ॥ \* ॥

( भाष्यम् ) पुनरेङ्ग्रहणं कर्तव्यम् ॥

तत्तर्हि वक्तव्यम् ?

स्वभावेनावस्थितिरर्थः, स्वभावेनावस्थितिश्च—आदेशेनानिवर्त्यस्वरूपा । तेन  
विकारसामान्याभावलाभः । 'अध्यपरे' इति बहुव्रीहिः, तस्य नञा समासः, बहु-  
व्रीह्यावन्त्यपदार्थश्चात्र बोद्धः, नञ्विधिशिष्टस्य अन्येन संबन्धात् । बोद्धपदार्थ-  
प्रतियोगिको भेदश्च नञा बोध्यते । पश्चादतीत्याद्यर्थतो विशेषणम्—इति ॥

२ नान्तःपादमितीति । केषिण्यु 'नान्तःपादमिति सर्वप्रतिषेधः'  
इति वार्तिकम् । च. श. पुस्तकयोस्ताथा निर्देशो दृश्यते । अत्र तु बहुतरपुस्त-  
केषु वार्तिकत्वेन पाठानुपलम्भात् नास्ति ॥

३ एङ्ग्रहणस्युत्तरमिति । यदि प्रकृत्यान्तःपादमिति सूत्रे एङ् इत्यनुवर्तते  
तदा 'अतो रोरमुतादमुते' इति सूत्रेऽपि तस्यानुवर्तनादेरन्तादौरेत्यं प्राप्नु-  
यादित्यर्थः ॥

४ 'तत्तर्हि कर्तव्यम्' इति च छ. श. पाठः ॥

न वक्तव्यम्, प्रकृतमनुवर्तते ।

ननु चोक्तम्—एङ्प्रकरणात्सिद्धमिति चेदुत्-  
प्रतिषेध इति ।

नैष दोषः । पदान्ताभिसंबद्धमेङ्ग्रहणमनुवर्तते,  
न चैङः पदान्तात्परोरुस्ति ॥

( प्रदीपः ) उत्त्वप्रतिषेध इति । एङ्ग्रहणमिहानुवर्त-  
मानम् 'अतो रोरुतादहते' इत्यत्रापि अनुवर्तते इति एङ्परस्य  
रोरुत्वप्रसङ्गः ॥

( उद्घोतः ) भाष्ये—न चैङः पदान्तादिति । एवञ्च  
मण्डूकानुवृत्तिरिति भावः । 'सेः-स्यौ' इत्यादौ तु न दोषः, 'सावपि  
पदम्' इति पक्षस्यानाश्रयणादिति भावः । यद्वा तेषामनभिधानमेव  
सौ—इति बोध्यम् । 'प्रकृत्यान्तः—' इति पाठे तु नायं विचारः, तत्र  
हि प्रकृतिशब्दः स्वभावे, कारणे वा । 'एङः' इत्यस्य च प्रथमया  
विपरिणाम इति बोध्यम् । यद्यपि 'नान्तः' इति पाठेऽपि आनन्त-  
र्यात्पूर्वरूपस्यैव निषेधः, अष्टावसरन्यायाच्चायादीनामध्यभाव इति 'इको  
शुणवृद्धी' इत्यत्रोक्तम्, तथापि 'तौ सत्' इत्याद्यनुपपत्त्या अष्टावस-  
रन्यायस्यात्र शास्त्रेऽनङ्गीकार इत्याशयेन बाध्यसामान्यचिन्तया सर्व-  
निषेधः प्रतिपादित इति बोध्यम् ॥

( ११०८ विधिसूत्रम् ॥ ६ । १ । ५ आ. ७३ )

२५६० अवङ् स्फोटायनस्य

॥ ६ । १ । १२३ ॥

( ६२२३ न्यासान्तरबोधकवार्तिकम् ॥ १ ॥ )

॥ \* ॥ गोरग्वचनं गवाग्रे स्वर-  
सिद्ध्यर्थम् ॥ \* ॥

( भाष्यम् ) गोरग्वक्तव्यः ।

किं प्रयोजनम् ?

गवाग्रे स्वरसिद्ध्यर्थम् । गवाग्रे स्वरसिद्ध्यर्थथा  
स्यात् । गवाग्रम् ॥

( प्रदीपः ) गोरग्वचनमिति । अव्युत्पत्तिपक्षे गोशब्दः  
'फिप्—' इत्यन्तोदात्त इत्योकारस्यान्तोदात्तस्य स्थानेऽवङ् भवन्न-  
न्तोदात्तः प्राप्नोतीति अविधेयः । स च 'आगमा अनुदात्ताः'  
इत्यनुदात्तः । तेन चौकारस्य पदान्तताया विधातात् पूर्वैका-  
देशाभाव आदेशो भवति ॥

गवाग्रमिति—बहुव्रीहिः । तत्र पूर्वपदप्रकृतिस्वरेणा-  
द्युदात्तत्वं भवति । तत्पुरुषे तु समासान्तोदात्तत्वेन भाष्यम् ॥

( उद्घोतः ) ननु गमेर्द्वेप्रत्यये प्रत्ययस्वरेणाद्युदात्तस्यौकारस्या-  
द्युदात्तोऽवङ् सिद्ध इति किमनेन ? इत्यत आह—अव्युत्पत्तीति ॥  
अन्तोदात्तस्येति । अन्तोदात्तशब्देन विधानात्तथा व्यवहारविष-  
यस्येत्यर्थः । एतेनास्मैकाच्चाद्युदात्तोऽध्ययमित्यपास्तम् । अग्विधौ

चेष्टसिद्धिर्लघवं चेति भावः ॥ नन्वकि 'एङः पदान्तात्' इति  
पूर्वरूपापत्तिरत आह—तेन चेति ॥

आद्युदात्तत्वं भवतीति । गोशब्दीयान्तोदात्तस्थित्या 'गवाग्रम्'  
इति समुदाये आद्युदात्तत्वं भवतीत्यर्थः । समासान्तोदात्तत्वे स्वनु-  
दात्तस्यौकारस्यानुदात्त एवावङ्, आदेशश्च—इति न विशेष इति  
भावः ॥

( ६२२४ प्रथमन्यासे दोषोपपादकवार्तिकम् ॥ २ ॥ )

॥ \* ॥ अवङादेशो हि स्वरे दोषः ॥ \* ॥

( भाष्यम् ) अवङादेशो हि स्वरे दोषः स्यात् ।

अन्तोदात्तस्यान्तर्यतोऽन्तोदात्त आदेशः प्रस-  
ज्येत ॥

( दोषसमर्थकभाष्यम् )

कथं पुनरयमन्तोदात्तो यदैकाच् ?

व्यपदेशिवद्भावेन ।

यथैव तर्हि व्यपदेशिवद्भावेनान्तोदात्तः, एव-  
माद्युदात्तोऽपि । तत्रान्तर्यत आद्युदात्तस्याद्युदात्त  
आदेशः प्रसज्येत ।

सत्यमेवमेतत् ।

न त्विदं लक्षणमस्ति—प्रातिपदिकस्यादिखदात्तो  
भवतीति ।

इदं पुनरस्ति—प्रातिपदिकस्यान्त उदात्तो भव-  
तीति ।

सोऽसौ लक्षणेनान्तोदात्तः, तत्रान्तर्यतोऽन्तोदा-  
त्तस्यान्तोदात्त आदेशः प्रसज्येत ॥

( व्युत्पत्तिपक्षाश्रयेण अवङ्न्यासस्थापनपरभाष्यम् )

यदि पुनर्गमेर्द्वौ विधीयेत ।

किं कृतं भवति ?

प्रत्ययाद्युदात्तत्वे कृत आनन्तर्यत आद्युदात्तस्या-  
द्युदात्त आदेशो भविष्यति ।

कथं पुनरयमाद्युदात्तो यदैकाच् ?

व्यपदेशिवद्भावेन ।

यथैव तर्हि व्यपदेशिवद्भावेनाद्युदात्तः, एवम-  
न्तोदात्तोऽपि । तत्रान्तर्यतोऽन्तोदात्तस्यान्तोदात्त  
आदेशः प्रसज्येत ।

सत्यमेवमेतत् ।

न त्विदं लक्षणमस्ति—प्रत्ययस्यान्त उदात्तो  
भवतीति ।

इदं पुनरस्ति—प्रत्ययस्यादिखदात्तो भवतीति ।

सोऽसौ लक्षणेनाद्युदात्तः, तत्रान्तर्यत आद्युदा-  
त्तस्याद्युदात्त आदेशो भविष्यति ॥

( प्रदीपः ) यदि पुनरिति । आद्युदात्तविधानशास्त्रप्रवृ-  
त्तये व्युत्पत्तिपक्ष आश्रीयत इत्यर्थः ॥

( उद्घोतः ) आद्युदात्तविधानशास्त्रेति । आद्युदात्तविधानकशास्त्रेत्यर्थः ॥

( द्विधासमर्थनेऽप्याक्षेपभाष्यम् )

एतदप्यादेशे नास्ति—आदेशस्यादिरुदात्तो भवतीति । प्रकृतितोऽनेन खरो लभ्यः । प्रकृतिश्चास्य यथैवाद्युदात्ता, एवमन्तोदात्ताऽपि ॥

( प्रदीपः ) एतदपीति । ‘आद्यन्तवदेकस्मिन्’ इति शास्त्रातिदेशे त्वदुक्तं स्यात् । यदा त्वनेन कार्यमात्रम्—उदात्तत्वमसत्येवादित्वेऽन्तत्वे वाऽतिदिश्यते तदौकारस्यादिव्यपदेशाभावः, कुतस्तदादेशस्याद्युदात्तत्वम्? उदात्तत्वं चानियतदेशं पर्यायेण स्यात्—इति पक्षेऽनिष्टस्वरप्रसङ्गः ॥

( उद्घोतः ) ननु स्थानिनो लक्षणत आद्युदात्तत्वात्किमुच्यते ‘प्रकृतिश्चास्य’ इत्यादि? अत आह—आद्यन्तवदिति ॥ शास्त्रातिदेशेति । ‘आद्युदात्तश्च’ इति शास्त्रस्यातिदेशे तदनुपपत्त्या तस्यादित्वव्यपदेशोऽप्यतिदिश्येत्यर्थः । क्वचित्तु ‘व्यपदेशातिदेशे’ इति पाठः ॥ यदा त्विति । एवं चौकारस्यादित्वव्यपदेशाभावेन नियताद्युदात्तव्यपदेशस्य सुतरामभावेन तदादेशे तदभावः सुतरां सिद्ध इत्यर्थः ॥ गौणस्य च व्यवहारस्योभयविधस्यापि सत्त्वादादेशोऽपि पर्यायप्रसङ्ग इत्याह—उदात्तत्वं चेति । तस्मादवक्तव्यः । न च ‘चित्रग्वग्रम्’ इत्यादावगवङोविशेषः, ‘एङः’ इत्यनुवृत्त्या तत्रैतत्सन्नाप्रवृत्तेः ॥

( सिद्धान्तभाष्यम् )

एवं तर्हि आद्युदात्तनिपातनं करिष्यते, स निपातनस्वरः प्रकृतिस्वरस्य बाधको भविष्यति ।

एवमपि—उपदेशिवद्भावो वक्तव्यः ।

यथैव निपातनस्वरः प्रकृतिस्वरस्य बाधक एवं समासस्वरस्यापि । गवास्थि, गवाक्षि ॥

( प्रदीपः ) स निपातनस्वर इति । एकश्रुत्या सूत्रपाठे यत्नेनाद्युदात्तोच्चारणमन्तोदात्तत्वबाधनार्थं विज्ञायते ॥

एवमपीति । परत्वात् पूर्वं समासान्तोदात्तत्वे सत्यवङ्प्रसङ्ग इत्युपदेशिवद्भावात् पूर्वमवङ्गि सतिशिष्टं समासान्तोदात्तत्वं भवति ॥

( उद्घोतः ) लाघवमनाहत्यापि सूत्रैककृतावङ्गपक्षे समाधत्ते भाष्ये—एवं तर्हि ॥ नन्वेनङ्गुदात्तग्रहणेनासति यत्नविशेषे स्वरूपत उच्चारितगुणस्याविवक्षापनादिदमसङ्गतमत आह—एकश्रुत्येति । अर्ग्युत्पन्नत्वे तु न्याय्ये प्रकृतितः प्राप्ते स्वर उच्चारणीये आद्युदात्तोच्चारणं विवक्षार्थमिति बोध्यम् ॥

१ ‘प्रकृतिरस्य’ इति च. पाठः ॥

२ ‘एकस्मिन्निति व्यपदेशातिदेशे’ इति च. पाठः ॥

३ आद्युदात्तनिपातनमिति । अवङ्ग आद्युदात्तत्वं निपात्यते, अन्यथा प्रकृतिरस्य यथैवाद्युदात्ता तथैवान्तोदात्ताऽपि—इति दोषसरणात् ॥

४ ‘सूत्रकृतावङ्गपक्षे’ इति झ. पाठः ॥

५ ज्ञापनादिति । अस्मिन्धीति सूत्रे ‘अनङ्गुदात्तः’ इति ग्रहणाज्ज्ञापनात् ॥

ननु पूर्वमवङ्गि समासस्वरे इष्टसिद्धेः किमुपदेशिवद्भावेन? इत्यत आह—परत्वादिति ॥ अवङ्गप्रसङ्ग इति । स च निपातनस्वरेणोदात्तः प्रसज्येतेत्यनुदात्तश्रवणार्थं तदावश्यकमिति भावः । न च उपदेशिवद्भावस्य समानकालप्रवृत्तिकसमासस्वरबाधनेन चरितार्थतया ‘हे चित्रगोऽग्रम्’ इत्यत्र चित्रगोशब्दस्य पदसंस्कारपक्षे गुणापेक्षयाऽप्यादावामत्रिताद्युदात्तत्वेनान्तोऽनुदात्तः । तत्राक्यागमेऽनुदात्ते उभयोरनुदात्तयोः श्रवणम्, अवङ्गपक्षे तन्निपातनस्वरेण गकाराकारस्योदात्ततेति विशेष इति वाच्यम् । अस्यैङो लौक्येणिकत्वेनात्रैतदप्रवृत्तेरिति दिक् ॥

( ११०९ विधिसूत्रम् ॥ ६ । १ । ५ आ. ७४ )

२५६१ इन्द्रे च ॥ ६ । १ । १२४ ॥

( न्यासाक्षेपसमाधानभाष्यम् )

इन्द्रादाविति वक्तव्यम् ।

इहापि यथा स्यात्—गवेन्द्रयज्ञे वीहीति ।

तत्तर्हि वक्तव्यम्?

न वक्तव्यम् ।

नैवं विज्ञायते—इन्द्रेऽचीति ।

कथं तर्हि?

अचि भवति,

कतरस्मिन्?

इन्द्रेऽचीति ॥

( प्रदीपः ) इन्द्रादाविति । इन्द्रशब्द आदिर्यस्य तस्मिन् परत इत्यर्थः । केवले चेन्द्रशब्दे व्यपदेशिवद्भावाद्भवति । ‘व्यपदेशिवद्भावोऽप्रातिपदिकेन’ इति तु निषेधः प्रत्ययविधिविषयः ॥

इन्द्रेऽचीति । इन्द्रशब्दो विशेष्यः, अचीति विशेषणम् । सिद्धान्ते त्वज्जिज्ञेयः, इन्द्रशब्दो विशेषणम् । तदादावपि इन्द्रशब्दस्योऽज् भवतीत्यवङ्गसिद्धिः ॥

( उद्घोतः ) नन्विन्द्रस्यादिरिति तत्पुरुषे इन्द्रशब्दपूर्ववर्तिशब्दे परत इत्यर्थे उदाहरणासङ्गतिरत आह—इन्द्रशब्द इति ॥ प्रत्ययविधिविषय इति । ‘पूर्वादिनिः’ ‘सपूर्वाच्च’ इति ज्ञापकस्य सजातीयविषयत्वादिति भावः । वस्तुतस्तत्पुरुष एव, इन्द्रशब्दाद्यवयवे परत इत्यर्थः, तर्हि बहुव्रीह्याश्रयणेनेति चिन्त्यम् । वाक्ये गोशब्दस्येन्द्रपरत्वासंभवेन समासाक्षेपात्प्रत्यासत्त्येन्द्रस्योत्तरपदत्वे एव

रूपमिति सूत्रे रूपपदेन—उदात्तत्वाद्युदात्तत्वस्वरितत्वाद्युनासिकस्वरनिरजुनासिकत्वातिरिक्तश्रावणप्रत्यक्षविषयतावच्छेदकधर्माच्छिन्नस्य ग्रहणमिति ज्ञाप्यत इति ॥

६ उदात्तत्वविवक्षायां यत्नं दर्शयति—अव्युत्पन्नत्वमिति ॥

७ लाक्षणिकत्वेनेति । प्रतिपदोक्तत्वेनेति ग्रहणमित्यत्रापि भाष्यतात्पर्यमिति भावः ॥

प्रवृत्तिः स्यादिति वार्तिकारम्भः । उदाहरणे उत्तरपृष्ठीतत्पुरुषगर्भः पृष्ठीतत्पुरुषः ॥ इन्द्रशब्दो विशेष्य इति । ततश्चाजादाविन्द्रे उत्तरपदे इत्यर्थः स्यात्, अचीति च व्यर्थं स्यादिति भावः ॥ सिद्धान्ते त्विति । अचीत्यनुवृत्तिसामर्थ्यादिति भावः ॥

( १११० विधिसूत्रम् ॥ ६ । १ । ५ आ. ७५ )

२५६२ पुतप्रगृह्या अचि नित्यम्

॥ ६ । १ । १२५ ॥

( नित्यग्रहणप्रयोजनभाष्यम् )

नित्यग्रहणं किमर्थम् ?

विभाषा मा भूदिति ।

नैतदस्ति प्रयोजनम् । पूर्वसिन्नेव योगे विभाषा-ग्रहणं निवृत्तम् ।

इदं तर्हि प्रयोजनम्—पुतप्रगृह्याणामचि प्रकृति-भाव एव यथा स्यात्, यदन्यत्प्राप्नोति तन्मा भूदिति ।

किं चान्यत्प्राप्नोति ?

शाकलम् ।

[सिन्नित्यसमासयोः शाकलप्रतिषेधं वक्ष्यति स न वक्तव्यो भवति] ॥

( प्रदीपः ) नित्यग्रहणमिति । 'इन्द्रे च' इति ये सूत्रं पठन्ति 'पुतप्रगृह्या अचि नित्यम्' इति तु द्वितीयम्, तन्मते नैष प्रश्नः ॥

पूर्वसिन्नेवेति । 'इन्द्रे च' इत्यत्र ॥

शाकलमिति । ह्रस्वत्वमित्यर्थः । नित्यग्रहणादयमर्थो लभ्यते—पुतप्रगृह्यरूपा एव नित्यं प्रकृतिभावं प्रतिपद्यन्ते, न तु रूपान्तरयुक्ता इति । अथवा पुतप्रगृह्याणामयमेव प्रकृति-भावो नित्यं भवति, न तु सूत्रान्तरेण कार्यान्तरसहितः ॥

( उद्ध्योतः ) ननु 'इन्द्रे च नित्यम्' 'पुतप्रगृह्या अचि—' इति पाठाप्रश्लोषमयुक्तोऽत आह—इन्द्र इतीति ॥

इन्द्रे चेत्येति । आरम्भसामर्थ्यादिति भावः ॥ शाकल्यमत-विधीयमानप्रकृतिभावस्येष्टत्वादाह—ह्रस्वत्वमित्यर्थ इति । अन्यथा

१ वार्तिकारम्भ इति । इदानीन्तनोपलब्धभाष्यपुस्तकेषु अस्मिन् सूत्रे वार्तिकं न दृश्यते । परं चैतत्कल्पयितुं शक्यम्—वार्तिकशब्दो न वरञ्चिकृत-वाक्येष्वेव प्रयुज्यते, किन्तु भाष्येष्टत्वादावपि वार्तिकशब्दप्रयोगः । तथा च 'इन्द्रादाविति वक्तव्यम्' इति भाष्यवाक्यमेव वार्तिकपदलक्ष्यं स्यात् । अत्रत्यं तत्त्वं सुधीमिरुह्यम् ॥

२ उदाहरणे—गवेन्द्रयज्ञ इत्यत्र । उत्तरः—इन्द्रयज्ञः पृष्ठीतत्पुरुषस्तद्गर्भो गोशब्देन सह पृष्ठीतत्पुरुष इति भावः ॥

३ अचीत्यनुवृत्तीति । इन्द्रशब्दस्याजादित्वेनाचीति व्यर्थं सदिन्द्रशब्दे उत्तरपदेऽवकाशं विधत्ते । 'इन्द्रादाविति वक्तव्यम्' इत्यनावश्यकमिति भावः ॥

'वायू इति' इत्यादौ पक्षे ह्रस्वत्वं स्यादिति भावः ॥ नित्यग्रहणेन शाकलनिवृत्तिः कथं लभ्यते ? अत आह—नित्यग्रहणादिति । 'नित्यम्' इत्येवकारार्थे ॥ पुतप्रगृह्यरूपा एवेति । पुतरूपा एव, यादृशानां प्रगृह्यप्रवृत्तिस्तद्रूपा एव चेत्यर्थः । नित्यमिति विभा-षाधिकारनिवृत्तिमूलकम् ॥ अथवेति । अत्र पक्षे 'नित्यम्' इति वोगो विभज्यते । 'अयम्' इत्यध्याहारः । 'पुत' इत्याद्यनुवर्तते ॥ तेनोक्तार्थलाभः । परे तु—एवकारार्थनित्यपदस्य प्रकृत्येनानान्वयेन यथाश्रुतभाष्यसामञ्जस्ये कैयटोक्तः क्लेशः किमर्थं इति चिन्त्य-मित्याहुः । भाष्ये—'सिन्नित्यसमासयोः शाकलप्रतिषेधं वक्ष्यति स न वक्तव्यो भवति' इत्यग्रन्थः, उपपत्त्यभावा-दित्याहुः ॥

( अग्रहणप्रयोजनभाष्यम् )

अथाग्रहणं किमर्थम् ?

अचि प्रकृतिभावो यथा स्यात् ॥

( ६२२५ अग्रहणाक्षेपवार्तिकम् ॥ १ ॥ )

॥ \* ॥ पुतप्रगृह्येष्वग्रहणमनर्थक-मधिकारात्सिद्धम् ॥ \* ॥

( भाष्यम् ) पुतप्रगृह्येषु अग्रहणमनर्थकम् ।

किं कारणम् ?

अधिकारादेव सिद्धम् । 'अचि' इति प्रकृतमनु-वर्तते ।

क प्रकृतम् ?

'इको यणचि' ( ६।१।७७ ) इति ॥

( ६२२६ समाधानवार्तिकम् ॥ २ ॥ )

॥ \* ॥ तच्च तस्मिन् प्रकृतिभावार्थम् ॥ \* ॥

( भाष्यम् ) तच्च द्वितीयमग्रहणं कर्तव्यम्, प्र-कृतिभावार्थम् ।

तस्मिन्नचि पूर्वस्य प्रकृतिभावो यथा स्यात् ।

इह मा भूत्—जानु उ अस्य रुजति, जानू अस्य रुजति, जान्वस्य रुजतीति ॥

( प्रदीपः ) तच्च तस्मिन्निति । यस्मिन्नच्यादेशो विधी-यते तस्मिन्नेवाचि परतः पुतप्रगृह्याणां प्रकृतिभावो यथा स्यादित्यर्थः ॥

४ सिन्नित्यसमासयोरिति । अयं पाठः क. ट. पुस्तकयोर्दृश्यते, छ. पुस्तकेनायम्, इत्येते 'अयं पाठः कचिन्न' इति टिप्पणेन सुक्लिष्टः ॥

५ नैष प्रश्न इति । इन्द्रे चेति पृथक्पुनरणे तत्प्राग्भाष्या-दधिकारो नावर्तते । तथा च विभाषेयननुवर्तनादिदं सूत्रं नित्यमेव स्यादिति भावः ॥

६ ननु 'यदन्यत्प्राप्नोति तन्माभूत्, किञ्चान्यत्प्राप्नोति ? शाकलम्' इति भाष्यमनुपपन्नम्, शाकलेन विधीयमानस्य प्रकृतिभावस्य तवेष्टत्वादात्त आह—शाकल्यमतेति ॥

७ शाकल्याशस्यानिष्टसोदाहरणमाह—अन्यथेति ॥

जानु उ अयेति । उञ्-निपातः, तस्य पूर्वेण सहैकादेशो कर्तव्ये अकारस्य निमित्तत्वाभावात् प्रकृतिभावाभावादेकादेशो भवत्येव । तत्रादिवद्भावादेकादेशः प्रगृह्यः, तस्य 'इको यणचि' इति यणादेशः प्रकृतिभावाच्च भवति । मय उञो वो वा' इति पक्षे वकारः ॥

( उद्घोतः ) यस्मिन्नचीति । पुनस्तदुपादानसामर्थ्यात्पत्यासत्याश्रयेण यत्तच्छब्दावध्याहृत्य व्याख्यानादेकनिमित्ततादेशप्रकृतिभावबोलेभ्यत इत्यर्थः ॥

इदमेवोदाहरणमपि—इत्याह—तत्रादिवदिति । प्रगृह्यत्वं परादिवर्णमात्रवृत्तिधर्मो नेति तत्प्रवृत्तिर्बोधा । कथं तर्हि 'जान्वस्य' इति वकारोऽत आह—मय इति ॥

( हुतस्य प्रकृतिभावाक्षेपभाष्यम् )

अथ किमर्थं हुतस्य प्रकृतिभाव उच्यते ?

स्वरसन्धिर्मा भूदिति ।

उच्यमानेऽप्येतस्मिन् स्वरसन्धिः प्राप्नोति ।

हुते कृते न भविष्यति ।

असिद्धः हुतस्तस्यासिद्धत्वात्प्राप्नोति ॥

( प्रदीपः ) अथ किमर्थमिति । 'पूर्वत्रासिद्धम्' इति हुतस्यासिद्धत्वादेकादेशः प्रागेव प्राप्नोतीत्यनर्थकः प्रकृतिभाव इति प्रश्नः ॥

( उद्घोतः ) प्रकृतिभावस्य सन्ध्यभावप्रयोजकत्वात्प्रश्नानुपपत्तेराह—पूर्वत्रेति ॥

( ६२२७ समाधानवार्तिकम् ॥ ३ ॥ )

॥ \* ॥ हुतप्रकृतिभाववचनं तु ज्ञापकमेकादेशात् हुतो विप्रतिषेधेनेति ॥ \* ॥

( भाष्यम् ) यदयं हुतः प्रकृत्येति प्रकृतिभावं शास्ति तज्ज्ञापयत्याचार्यः—एकादेशात्हुतो भवति विप्रतिषेधेनेति ॥

( प्रदीपः ) हुतप्रकृतिभाववचनमिति । ज्ञापकादस्मात् हुतः सिद्ध इति भावः ॥

( उद्घोतः ) इदं न साक्षाद्विप्रतिषेधज्ञापकम्, किन्तु हुतसिद्धत्वज्ञापनद्वारा, भाष्यान्तरैकवाक्यत्वात्—इत्याह—ज्ञापकादिति ॥

१ ननु अन्तादिवचनेनापि वर्णमात्रवृत्तिधर्मस्यानतिदेशात्कथमेकादेशः प्रगृह्यः ? अत आह—प्रगृह्यत्वमिति ॥

२ भाष्यान्तरैकेति । अतो रोरहुतादिति सूत्रे आश्रयात्सिद्धत्वमिति भाष्यान्तरात्हुतस्य सिद्धत्वमेवानेन ज्ञाप्यत इति भावः ॥

३ प्रायः सर्वेषु पुस्तकेषु 'शालायामिन्द्रः शालेन्द्रः' इति पाठो दृश्यते । अ. पुस्तके 'शालायामिन्द्र-शालेन्द्रः' इति पाठः । उद्घोतकृताऽपि तदेव प्रदर्शितम् ॥

४ अनेन—हुतस्य सिद्धत्वज्ञापनेन त्रैपादिकासिद्धत्वमेव निराकियते १७ पा० ५०

( ६२२८ समाधानाक्षेपवार्तिकम् ॥ ४ ॥ )

॥ \* ॥ एकादेशात् हुतो विप्रतिषेधेनेति चेच्छालेन्द्रेऽतिप्रसङ्गः ॥ \* ॥

( भाष्यम् ) एकादेशात्हुतो विप्रतिषेधेनेति चेत् शालेन्द्रेऽतिप्रसङ्गो भवति । शालायामिन्द्र-शालेन्द्रः ॥

( उद्घोतः ) भाष्ये—'शालेन्द्रः' इति पाठः । अत्र पूर्वं हुते प्रकृतिभावादेकादेशो न स्यात् ॥

( ६२२९ समाधानवार्तिकम् ॥ ५ ॥ )

॥ \* ॥ न वा बहिरङ्गलक्षणत्वात् ॥ \* ॥

( भाष्यम् ) न वाऽतिप्रसङ्गः ।

किं कारणम् ?

बहिरङ्गलक्षणत्वात् । बहिरङ्गः हुतः, अन्तरङ्ग एकादेशः । असिद्धं बहिरङ्गमन्तरङ्गे ॥

( प्रदीपः ) न वेति । शालेन्द्रे—एकादेशोऽन्तरङ्गः, हुतो दूराद्धूतायार्थपेक्षत्वाद्बहिरङ्गः । एवं तु सति 'देवदत्तश्च न्वसि' इति हुतैकादेशयोर्विप्रतिषेधो नोपपद्यते, हुतस्यैकपदाश्रयत्वादन्तरङ्गत्वात् । एकादेशस्य तु पदद्वयाश्रयत्वाद्बहिरङ्गत्वात्—इति चिन्त्यमेतत् ॥

( उद्घोतः ) बहिरङ्ग इति । त्रैपादिकासिद्धत्वमेव नाप्राप्तत्वाद्नेन बाध्यते, न बहिरङ्गासिद्धत्वमपीति भावः ॥ चिन्त्यमेतदिति । एवञ्चान्तरङ्गबहिरङ्गयोर्विप्रतिषेधायोगेन विप्रतिषेधोक्तिरयुक्ता, एतद्विषये 'येन नाप्राप्ति—'न्यायेन त्रैपादिकासिद्धत्वाभावो ज्ञाप्यते । अन्तरङ्गत्वाच्चात्र हुत इति वक्तुमुचितमिति तात्पर्यम् ।

परे तु—हुतस्यापि वाक्यत्वसंपादकपदान्तरसापेक्षतयैकादेशसमत्वमेवेति चिन्त्यमेव चिन्त्यमित्याहुः ॥

( भाष्ये ) असिद्धं बहिरङ्गमिति । स्वर्हृष्टयाऽसिद्धस्यापि बहिरङ्गस्यान्तरङ्गं प्रत्यसिद्धत्वव्युत्पादनमनया नानुपपन्नमिति 'अतो रोः—' इत्यत्र निरूपितम् ॥

( ११११ विधिसूत्रम् ॥ ६ । १ । ५ आ. ७६ )

२५६३ आडोऽनुनासिकश्छन्दसि

॥ ६ । १ । १२६ ॥

( ६२३० उपसंख्यानवार्तिकम् ॥ १ ॥ )

॥ \* ॥ आडोऽनर्थकस्य ॥ \* ॥

( भाष्यम् ) आडोऽनर्थकस्येति वक्तव्यम् । इह मा भूत्—इन्द्रो बाहुभ्यामातरत् ॥

न तु बहिरङ्गपरिभाषाप्राप्तमपीत्यर्थः ॥

५ 'आहुः' इत्यस्यात्रेऽयं पाठो ज्ञ. पुस्तके दृश्यते—'ननु कैयटोक्तान्तरङ्गत्वाभावेऽपि एकवाक्यसापेक्षहुतापेक्षया मित्रवाक्यस्थाकारसापेक्षत्वेनैकादेशस्य बहिरङ्गत्वेन विप्रतिषेधाहुपपत्तिस्तद्वरथेति चेन्न । त्रैपादिकोऽन्तरङ्गः बहिरङ्गपरिभाषाया अप्रवृत्तेर्ग्रन्थकृतसमतत्वात् । 'अतो रोः—' इति सूत्रस्याहुतस्यान्तरङ्गत्वाभिधायकभाष्यशेखरादिकं तु बहिरङ्गत्वाभावतात्पर्यमिति दिक्' इति ॥

६ ननु अन्तरङ्गस्य त्रैपादिकत्वे बहिरङ्गपरिभाषा न प्रवर्तते तथा बहिरङ्गस्यासिद्धत्वेऽपि सा परिभाषा न प्रवर्ततेत्याशङ्क्यारणाय—स्वहृष्टयेति ॥



( प्रदीपः ) आङोऽनर्थकस्येति । 'अत्र आं अपः' इत्यादौ सप्तम्यैव तदर्थस्योक्तत्वात्तदर्थवृत्तिरेवाङनर्थकः, अनर्थान्तरवाचित्वात् । यथा 'अधिपरी अनर्थकौ' इत्युक्तम् । आतरदित्यत्र तु क्रियाविशेषणत्वादर्थवानाङ् ॥

( उद्द्योतः ) नन्वर्थबोधनाय शब्दप्रयोगादनर्थकत्वमनुपपन्नमत आह—अत्रे इत्यादि ॥ क्रियाविशेषणत्वादिति । क्रियागतविशेषद्योतकत्वादित्यर्थः ॥

( उपसंख्यानानर्थक्यबोधकभाष्यम् )

तत्तर्हि वक्तव्यम् ।

न वक्तव्यम् ।

बहुलवचनाच्च भविष्यति । आङोऽनुनासिकछन्दसि बहुलम् ॥

भाष्ये—बहुलवचनादिति । सर्वविधीनां छन्दसि वैकल्पिकत्वादिति भावः ॥

( १११२ विधिसूत्रम् ॥ ६ । १ । ५ आ. ७७ )

२५६४ इकोऽसवर्णे शाकल्यस्य ह्रस्वश्च

॥ ६ । १ । १२७ ॥

( चकारप्रत्याख्यानभाष्यम् )

किमर्थश्चकारः ?

प्रकृत्येत्येतदनुकृत्यते ।

किं प्रयोजनम् ?

स्वरसन्धिर्मा भूदिति ॥

नैतदस्ति प्रयोजनम् । ह्रस्ववचनसामर्थ्याच्च भविष्यति ॥

भवेत्—दीर्घाणां ह्रस्ववचनसामर्थ्यात्स्वरसन्धिर्न स्यात्, ह्रस्वानां तु खलु स्वरसन्धिः प्राप्नोति ।

ह्रस्वानामपि ह्रस्ववचनसामर्थ्यात्स्वरसन्धिर्न भविष्यति ।

न ह्रस्वानां ह्रस्वाः प्राप्नुवन्ति । न हि भुक्तवान् पुनर्भुङ्के, न वा कृतश्मश्रुः पुनः श्मश्रूणि कारयति ।

ननु च पुनः प्रवृत्तिरपि दृष्टा । भुक्तवानपि पुनर्भुङ्के, कृतश्मश्रुरपि पुनः श्मश्रूणि कारयति ।

सामर्थ्यात्तत्र पुनः प्रवृत्तिर्भवति—भोजनविशेषात्, शिल्पिविशेषाद्वा ।

ह्रस्वानां पुनर्ह्रस्ववचने न किञ्चित् प्रयोजनमस्ति । अकृतकारि खल्वपि शास्त्रमश्विवत् । तद्यथा—अश्विर्यददग्धं तद्वहति ॥

ह्रस्वानामपि ह्रस्ववचन एतत् प्रयोजनम्—स्वरसन्धिर्मा भूदिति ।

कृतकारि खल्वपि शास्त्रं पर्जन्यवत् । तद्यथा—पर्जन्यो यावदूनं पूर्णं च सर्वमभिवर्षति ॥

इदं तर्हि प्रयोजनम्—धृतप्रगृह्या अनुकृत्यन्ते । इकोऽसवर्णे शाकल्यस्य ह्रस्वश्च धृतप्रगृह्याश्च प्रकृत्या ।

नित्यग्रहणस्याप्येतत् प्रयोजनमुक्तम् ।

अन्यतरच्छक्यमवकुम् ॥

( प्रदीपः ) 'छुटि च कृपः' इत्यत्र व्याख्यानादधिकारस्य सिद्धत्वात्सर्वचकाराणां प्रत्याख्यानत्वात्, अधिकाराभिव्यक्तये क्रियमाणेष्वपि वा चकारेषु ह्रस्वविधानसामर्थ्यात् स्वरसंध्यभावस्य सिद्धत्वादनर्थकश्चकार इति मत्वाऽऽह—किमर्थ इति ॥

भवेदिति । दीर्घा ह्रस्वाश्चेकः सैन्ति—कुमारी अत्र, दधि अत्रेति । ह्रस्वश्च दीर्घाणामारभ्यते न ह्रस्वानाम्, स्वत एव ह्रस्वरूपत्वात् ॥

न हि भुक्तवानिति । भुजेस्तृप्तिफलत्वात् फलाभावात् पुनर्भुजेरप्रवृत्तिः ।

अनैकान्तिकमेतदित्याह—ननु चेति ॥

सामर्थ्यादिति । फलविशेषसद्भावादित्यर्थः । प्रीत्यतिशयो भोजनविशेषस्य फलम् । इह तु फलाभावात्प्रवृत्तिर्नास्तीत्यर्थः ॥

स्वरसन्धिर्मा भूदिति । यणादेशाबाधनार्थं ह्रस्वस्य ह्रस्वविधानं स्वरूपप्रत्यापत्त्यर्थमित्यर्थः । अश्विर्दग्धं न दहति, अयोग्यत्वात्—इति नासौ दृष्टान्त उपादेयः ॥ इहापि न दुर्लभो दृष्टान्त इत्याह—कृतकारीति ॥

( उद्द्योतः ) ननु 'छुटि च कृपः' इत्यत्र सर्वचकाराणां प्रत्याख्यानत्वात् पुनः प्रश्नोऽयुक्तोऽत आह—छुटि चेत्यादि ॥ अधिकाराभिव्यक्तये इति । स्फुटप्रतिपत्तये क्रियमाणेष्वपि अत्र व्यर्थः, फलाभावादिति भावः ॥

स्वत एवेति । अप्राप्ते हि विधिरर्थवान्, न तु प्राप्ते इति भावः ॥

नन्वभ्यासदाढ्याय सकृत्पठितोऽप्यनुवाकः पुनः पठ्यते—इत्याशङ्क्य यत्र सकृत्प्रवृत्त्या फलसंपत्तिस्तत्र पुनः प्रवृत्तिर्नैत्याह—भुजेरिति ॥

१ तदर्थस्व—अधिकरणार्थस्य ॥

२ 'न च कृत' इति च. छ. पाठः ॥

३ इकोऽसवर्णे इत्येतच्छास्त्रमवृत्तियोग्या इति शेषः ॥

४ 'पुनर्भोजनाप्रवृत्तिः' इति च. पाठः ॥

५ 'इहापि पुनर्न दुर्लभो' इति च. झ. पाठः ॥

भाष्ये—सामर्थ्यादित्यस्य समीचीनोऽर्थः प्रयोजनं यस्य तद्भावादित्यर्थः, तदाह—फलविशेषेति ॥

ह्रस्वविधानेन स्वरसन्ध्यभावमुपपादयति—ह्रस्वस्य ह्रस्वेति ॥ अक्षिष्टान्तो वैधर्म्यान्न युक्त इत्याह—अक्षिर्दग्धमिति । न च ह्रस्वस्य वैकल्पिकतया ह्रस्वाभावे प्रकृतिभावार्थं चकारः । तेन 'चक्री अत्र' इत्यादिसिद्धिः । प्रकृतिभावस्यापि वैकल्पिकत्वात्पक्षे 'चत्रयत्र' इत्यपीति वाच्यम् । 'चक्री अत्र' इत्यस्य संहितायां अविवक्षायां सिद्धेः । न चोत्तरसूत्रस्य समासेऽपि प्रवृत्त्या तद्विषये 'विश्वपा ऋषी-णाम्' इत्यर्थं चकारः । भाष्यविरुद्धसूत्राशयकल्पनापेक्षया सामर्थ्य-सिद्धानुवादकश्चकार इत्येव सूत्राशयस्य वक्तुमुचितत्वात् ॥

भाष्ये—पुतप्रगृह्याश्च प्रकृत्येति । प्रकृत्यैवैत्यर्थः । व्याकरण-स्वस्थोः 'कुगति—' इति नित्यसमासः । विग्रहाभावः—अस्वपदवि-ग्रहत्वं च नित्यसमासत्वे हेतुः । अस्वपदविग्रहोदाहरणम्—कुमार्यै इदं—कुमार्यार्थमिति ॥

( ६२३१ प्रतिषेधोपसंख्यानवार्तिकम् ॥ १ ॥ )

॥ \* ॥ सिन्नित्यसमासयोः शाकल-  
प्रतिषेधः ॥ \* ॥

( भाष्यम् ) सिन्नित्यसमासयोः शाकलप्रतिषेधो वक्तव्यः । अयं ते योनिर्ऋत्वियः, प्रजां विदाम ऋत्वियाम्, वैयाकरणः, सौवश्वः ॥

( प्रदीपः ) सिन्नित्यसमासयोरिति । नित्याधिकार-विहितः समासो नित्यसमासः । यो वा विग्रहाभावादस्वपद-विग्रहत्वाच्चित्यः समासः सोऽपि नित्यसमासः ॥ वैयाकरणः सौवश्व इति । प्रदेशान्तरपाठाश्रयेणैवं पठितम् । 'व्याक-रण—स्वश्वः' इत्येतावदप्यत्रोदाहरणं संभवति ॥

( वार्तिकस्थनित्यग्रहणप्रत्याख्यानभाष्यम् )

नित्यग्रहणेन नार्थः । सित्समासयोः शाकलं न भवतीत्येव । इदमपि सिद्धं भवति—वाप्यामश्वो वाप्यश्वः, नद्यामातिर्नद्यातिः ॥

( प्रदीपः ) वाप्यश्व इति । सुप्पुपेति समासः । 'संज्ञा-याम्' इति तु समासस्य नित्यत्वात् सिद्धः प्रतिषेधः ॥

( उद्घोतः ) नित्यत्वादिति । समसार्थान्यूनानाधिकार्थविग्रहा-भावेनास्य नित्यसमासत्वव्यवहारादिति भावः ॥

( ६२३२ उपसंख्यानवार्तिकम् ॥ २ ॥ )

॥ \* ॥ ईषा अक्षादिषु छन्दसि प्रकृति-  
भावमात्रम् ॥ \* ॥

( भाष्यम् ) ईषा अक्षादिषु च छन्दसि प्रकृति-

भावमात्रं द्रष्टव्यम् । ईषा अक्षः, का ईमिरे पिश-  
ङ्गिला, यथा अङ्गदः ॥

( १११३ विधिसूत्रम् ॥ ६ । १ । ५ आ. ७८ )

२५६५ ऋत्यकः ॥ ६ । १ । १२८ ॥

( वार्तिकावतरणभाष्यम् )

किमर्थमिदमुच्यते ?

( ६२३३ सूत्रप्रयोजनवार्तिकम् ॥ १ ॥ )

॥ \* ॥ ऋत्यकः सवर्णार्थः ॥ \* ॥

( भाष्यम् ) सवर्णार्थोऽयमारम्भः । होतृ ऋद्यः ॥

( ६२३४ सूत्रप्रयोजनवार्तिकम् ॥ २ ॥ )

॥ \* ॥ अनिगन्तार्थं च ॥ \* ॥

( भाष्यम् ) खट्व ऋद्यः । माल ऋद्यः ॥

( ६२३५ विप्रतिषेधोपसंख्यानवार्तिकम् ॥ ३ ॥ )

॥ \* ॥ ऋति ह्रस्वादुपसर्गाद्वृद्धिर्वि-  
प्रतिषेधेन ॥ \* ॥

( भाष्यम् ) ऋति ह्रस्वो भवतीत्येतस्मादुपसर्गा-  
द्वृद्धिर्भवति विप्रतिषेधेन ।

ऋति ह्रस्वो भवतीत्येतस्यावकाशः—खट्व ऋद्यः,  
माल ऋद्यः ।

उपसर्गाद्वृद्धेरवकाशः—विभाषा ह्रस्वत्वम्, यदा  
न ह्रस्वत्वं सोऽवकाशः ।

ह्रस्वप्रसङ्ग उभयं प्राप्नोति—प्राप्नोति, उपाप्नोति ।

उपसर्गाद्वृद्धिर्भवति विप्रतिषेधेन ॥

( विप्रतिषेधानर्थव्यवबोधकभाष्यम् )

स तर्हि विप्रतिषेधो वक्तव्यः ?

न वक्तव्यः ।

उक्तं तत्र धातुग्रहणस्य प्रयोजनम्—उपसर्गा-  
दिति धातौ वृद्धिरेव यथा स्यात्, यदन्यत्प्राप्नोति  
तन्मा भूदिति ॥

( १११४ विधिसूत्रम् ॥ ६ । १ । ५ आ. ७९ )

२५६६ अमुतवदुपस्थिते ॥ ६ । १ । १२९ ॥

( उपस्थितपदार्थबोधकभाष्यम् )

'उपस्थिते' इत्युच्यते, किमिदमुपस्थितं नाम ?

अनार्ष इतिकरणः । सुश्लोका ३ इति, सुश्लो-  
केति ॥

१ वैयाकरण—सौवश्व इत्यत्र तद्धितान्तपर्यन्तानुधावनं न विशेषफलजनक-  
मित्याह—प्रदेशान्तरेति ॥

२ समासार्थेति । समासार्थपेक्षयाऽन्यूनाधिकोऽर्थो यस्य—एतादृशस्य  
विग्रहस्याभावेनास्य नित्यसमासत्वमित्यर्थः । इ. पुस्तके 'समासार्थाऽन्यूना-  
धिक' इत्यादिः पाठो दृश्यते, स चाशुद्धः । न्यूनाधिकार्थविग्रहाभावकथनेना-

न्यूनाधिकार्थविग्रहसत्ताऽनुरुध्येत । तदा च तस्य नित्यसमासत्वं न स्यादिति  
भावः ॥

३ प्रकृतिभावमात्रम्—न तु ह्रस्व इति भावः ॥

४ 'का ईमरे पिशङ्गिला' इति छ. पाठः ॥

( प्रदीपः ) अनार्ष इति । पदस्येयत्तापरिज्ञानाय स्वरूपेऽवस्थापनार्थं य इतिः प्रयुज्यत इत्यर्थः ॥

( उद्ध्योतः ) ऋषिः=वेदः, तत्र भव आर्षः । यथा—इला इति मे मन इति । ततोऽन्यः—अनार्षः । स कुत्रेत्यत आह—पदस्येति । ‘प्रयुज्यते’ इत्यस्य ‘पदकारैः’ ‘सोऽपि’ इति शेषः ॥

( पदकृत्यभाष्यम् )

अथ वद्वचनं किमर्थम् ?

( प्रदीपः ) अथेति । हुतस्य श्रवणेन न भाव्यमिति हुत एव निषिध्यताम्, किमतिदेशार्थेन वद्वचनेन—इति भावः ॥

( उद्ध्योतः ) ननु हुताप्रतिषेधाय वतिरिति प्रश्नोऽनुपपन्नोऽत आह—हुतस्येति । स्वरसन्धेरवश्यम्भावादिति भावः ॥

( ६२३६ वद्वचनप्रयोजनवार्तिकम् ॥ १ ॥ )

॥\*॥ वद्वचनं हुतकार्यप्रतिषेधार्थम् ॥\*॥

( भाष्यम् ) वद्वचनं क्रियते हुतकार्यप्रतिषेधार्थम् । हुतकार्यं प्रतिषिध्यते, त्रिमात्रता न प्रतिषिध्यते ।

किं चेदानीं त्रिमात्रताया अप्रतिषेधे प्रयोजनम्, यावता हुतकार्यं प्रतिषिद्धे स्वरसन्धिना भवितव्यम् ?

( ६२३७ त्रिमात्रताया अप्रतिषेधे फलबोधकवार्तिकम् ॥ २ ॥ )

॥ \* ॥ हुतप्रतिषेधे हि प्रगृह्यहुतप्रतिषेध-  
प्रसङ्गोऽन्येन विहितत्वात् ॥ \* ॥

( भाष्यम् ) हुतप्रतिषेधे हि सति प्रगृह्यस्यापि हुतस्य त्रिमात्रतायाः प्रतिषेधः प्रसज्येत । अग्नी३-इति । वायू३इति ।

किं चेदानीं तस्या अपि त्रिमात्रताया अप्रतिषेधे प्रयोजनम् ?

यावता हुतकार्यं प्रतिषिद्धे स्वरसन्धिना भवितव्यम् ।

न भवितव्यम् ।

किं कारणम् ?

अन्येन विहितत्वात् । अन्येन हि लक्षणेन हुत-  
प्रगृह्यस्य प्रकृतिभाव उच्यते । प्रगृह्यः प्रकृत्येति ॥

( प्रदीपः ) अग्नी३ इति । अत्र हुताश्रयोऽपि प्रकृतिभावः

१ ननु पदकारैः प्रयुज्यते तस्यैव ग्रहणे ‘गामित्यमाह’ इत्यादेर्लौकिकस्येतिशब्दस्य ग्रहणं न स्यादत आह—सोऽपीति ॥

२ ‘प्रकृतिभावात्’ इति च. झ. पाठः ॥

३ किमर्थमिति । अहुतवदिति सूत्रादि अहुतपदमत्रानुवर्तेत तदाऽस्य सूत्रस्य पूर्वसूत्रविषयनियतत्वेन तद्विभाष्यमिति—प्राप्तविभाषा । यदि तत्रानुवर्तेत पूर्वविप्रतिषेधश्चाश्रीयेत तदा हुतप्रगृह्या अवि नित्यमित्यनेन विहितस्य हुतस्य स्थानेऽहुतवद्भावस्यैव विभाषेति अप्राप्तविभाषा । पूर्वविप्रतिषेधाश्रयेण प्रमाणाभावात् न्याय्यत्वाच्च परविप्रतिषेधस्य तत्पक्षे उभयविभाषामाह ॥

ननु सूत्रप्रयोजनं पृच्छतो भाष्यकारस्य प्राप्तविभाषाप्राप्तविभाषेयमि-

माप्नोति, प्रगृह्याश्रयोऽपि । तत्र हुताश्रये प्रतिषिद्धेऽपि प्रगृह्या-  
श्रयप्रकृतिभावभावात् हुतस्य श्रवणं सिध्यति । हुतस्य तु निषेधे  
क्रियमाणे श्रवणं न स्यात् ॥

( उद्ध्योतः ) ‘अन्येन विहितत्वात्’ इति वार्तिकांशमवतारयति  
भाष्ये—किंचेदानीं तस्या अपीति । प्रगृह्यसंज्ञकप्रुतनिष्ठाया  
इत्यर्थः ॥

‘अन्येन विहितत्वात्’ इति हेतुं व्याचष्टे—तत्रेति ॥

( १११५ विधिसूत्रम् ॥ ६ । १ । ५ आ. ८० )

२५६७ ई३चाक्रवर्मणस्य ॥ ६।१।१३० ॥

( प्रदीपः ) ई३ इति त्रिमात्रस्य निर्देशः ॥

( वार्तिकावतरणभाष्यम् )

किमर्थमिदमुच्यते ?

( प्रदीपः ) किमर्थमिति । किमुपस्थितग्रहणानुवृत्त्या प्रा-  
प्तविभाषेयम्, अथ तन्निवृत्त्या पूर्वविप्रतिषेधादप्राप्तविभाषा,  
अथ परविप्रतिषेधादुभयतो विभाषेति प्रश्नः ॥

( उद्ध्योतः ) प्रयोजनविषयसन्देहोपपत्तिं दर्शयति—किमिति ।  
अन्ये तु ‘उपस्थिते’ इत्यनुवृत्तिमभिप्रेत्यारम्भसामर्थ्यादेव विकल्पे  
सिद्धे चाक्रवर्मणस्येति किमर्थमिति प्रश्नः । उत्तरार्थस्तु स्पष्ट इत्याहुः ॥

( ६२३८ प्रयोजनवार्तिकम् ॥ १ ॥ )

॥ \* ॥ ई३ चाक्रवर्मणस्येत्यनुप-  
स्थितार्थम् ॥ \* ॥

( भाष्यम् ) अनुपस्थितार्थोऽयमारम्भः । चिनु ही३  
इदम्—चिनु हीदम्, सुनु ही३ इदम्—सुनु हीदम् ॥

( प्रदीपः ) अनुपस्थितार्थमिति । उभयत्र विभाषेयम्,  
परविप्रतिषेधस्य न्याय्यत्वात् ॥

( उद्ध्योतः ) उभयत्र विभाषेयमिति । नैन्विदमीकार-  
प्रत्याख्यानपरभाष्येण विरुद्धम्, तत्प्रत्याख्याने हि ‘सुश्चोकेति’  
इत्यादाविव ‘चिनु हीति’ इत्यादावपि नित्याहुतवद्भाव एवेष्टः । तेन  
वैकल्पिकबोधिताभावस्य येन नाप्राप्तिन्यायेन बाधौ नित्यादिति चेत्,  
चिन्त्यमेवैतत् ॥

( ईकारप्रत्याख्यानभाष्यम् )

ईकारग्रहणेन नार्थः, अविशेषेण चाक्रवर्मणस्या-  
चार्यस्याहुतवद्भवतीत्येव ।

स्यादिराशयो न, अतस्तमाश्रयमाह—अन्ये त्विति ॥

५ ननु अस्मिन् सूत्रे ईकारग्रहणस्य प्रत्याख्याने उपस्थितपदानुवर्तने चास्य  
सामान्यविषयत्वं पूर्वसूत्रस्य च विशेषविषयत्वमिति उभयत्रविभाषेति प्रदीपोक्त-  
मनुक्तमत आह—नन्विदमित्यादि । ईग्रहणप्रत्याख्याने चाक्रवर्मणस्य मते  
हुतोऽहुतवदित्येवार्थः । तथा च ‘सुश्चोकेति’ इत्यत्रानेन विकल्पे प्राप्तेऽपि  
तं बाधित्वा नित्य एवाहुतवद्भावः । तेन—अहुतवदुपस्थित इत्यनेन । वैक-  
ल्पिकबोधिताभावस्य—विकल्पेन बोधितो योऽभावः—अहुतवद्भावभाव-  
त्तस्य—ईचाक्रवर्मणस्येत्येत्यर्थः ॥

इदमपि सिद्धं भवति-वशा ३ इयम्, वशेयम् ॥

( १११६ विधिसूत्रम् ॥ ६ । १ । ५ आ. ८१ )

२५६८ दिव उत् ॥ ६ । १ । १३१ ॥

( उकारादेशाधिकरणम् )

( तपरप्रयोजनभाष्यम् )

किमर्थस्तकारः ?

‘तपरस्तत्कालस्य’ ( १११७० ) इति तत्कालो यथा स्यात् ॥

नैतदस्ति प्रयोजनम् ।

आन्तर्यतोऽर्द्धमात्रिकस्य व्यञ्जनस्य स्थाने मात्रिक उकारः सिद्ध्यति ।

न सिद्ध्यति । ऊटि कृते आन्तर्यतो दीर्घस्य दीर्घः प्राप्नोति ॥

श्लोकभाष्यम्—

तदर्थं तपरः कृतः ।

एवमर्थं तपरः क्रियते ॥

( प्रदीपः ) ऊटि कृत इति । युभ्यामित्यादौ परत्वादूटि कृते पुनः प्रसङ्गविज्ञानादुत्वं क्रियते, ऊटिविधौ तु छितीति नानुवर्तते इति पक्षमाश्रित्येदमुक्तम् । ननु भाव्यमानत्वादुकारो भिन्नकालं न ग्रहीष्यतीति नार्थस्तकारेण । एवं तर्हि तपरत्वमेव ज्ञापकम्—भाव्यमानोऽप्युकारो भिन्नकालं सर्वणं गृह्णातीति । तेनाभ्युभ्यामित्यादौ दीर्घस्य दीर्घो भवति ॥

( उद्ध्योतः ) परत्वादिति । उत्वं तु ‘विमलद्यु’ इत्यादौ सावकाशम् । तत्र सोर्लुका लुप्तत्वेनोर्ऌः प्राप्त्यभावात् ॥ भाव्यमानोऽपीति । तेन ‘अदसोऽसेर्दादुदोमः’ इत्यत्र दीर्घविधानसिद्धिः । तदाह—तेनेति । यत्तु तत्र समाहारद्वन्द्वनिर्देशेनैव सिद्धे ज्ञापनस्य फलाभाव इति, तत्र । समाहारद्वन्द्वे प्रातिपदिकत्वेऽन्तर्वर्ति-सुपोर्लुकि ह्रस्वदीर्घयोः प्राप्तयोर्दीर्घस्य शब्दान्तरप्राप्त्याऽनित्यत्वेन नित्यत्वाद्वस्त्वे, वर्णद्वयाश्रयदीर्घापेक्षयाऽन्तरङ्गत्वाद्वा ह्रस्वे कृते पश्चाद्दीर्घे ‘उ’ इति रूपासिद्धेः । अत एव ‘ऊकाल’ इति सूत्रे ‘उकालः’ इति नाकारीत्याशयात् ॥

१ ‘तपरकरणं किमर्थम्’ इति क. पाठः ॥

२ ‘मात्रिक उकारो भविष्यति’ इति च. क. पाठः ॥

३ पूर्वमूठः प्रातिविषयमाह—युभ्यामित्यादाविति ॥

४ परिभाषाज्ञापनस्यान्यत्र फलमाह—तेनाभ्युभ्यामिति ॥

५ ऊट इति । द्युः श्रद्धितिसूत्रे छितीत्यनुवर्तनाभावे श्रद्धादौ प्रत्यये परतो विधीयमानस्योर्ऌ विमलद्यु इत्यत्र लुका लुप्तत्वेन मल्यलक्षणाभावाद् प्राप्तिरिति भावः ॥

६ प्राप्त्योरिति । उऊ इत्यवस्थायां ह्रस्वो नपुंसके प्रातिपदिकस्येति

( १११७ अधिकारसूत्रम् ॥ ६ । १ । ५ आ. ८२ )

२५७२ सुट् कात्पूर्वः ॥ ६ । १ । १३५ ॥

( सुटोऽधिकरणम् )

( कात्पूर्वप्रयोजनभाष्यम् )

कात्पूर्वग्रहणं किमर्थम् ?

कात्पूर्वो यथा स्यात्-संस्कृता, संस्कृतम् ।

नैतदस्ति प्रयोजनम् ।

सुडिति आदिलिङ्गोऽयं क्रियते, करोतिश्च ककारादिः, तत्रान्तरेण कात्पूर्वग्रहणं कात्पूर्वं एव भविष्यति ।

अत उत्तरं पठति—सुटि कात्पूर्वग्रहणमककारादौ कात्पूर्वार्थम् ।

सुटि कात्पूर्ववचनं क्रियते, अककारादौ करोतौ कात्पूर्वो यथा स्यात् । संचस्करतुः, संचस्करहः ॥

( प्रदीपः ) वक्ष्यमाणैः सूत्रैः ककारादेरेव धातोः सुद्धिधी-यत इति पृच्छति—कात्पूर्वग्रहणमिति । अथवा ‘धातूपसर्गयोः कार्यमन्तरङ्गम्’ इत्यडभ्यासाभ्यां पूर्वमेव सुट् भविष्यति, स च टित्वात्पूर्वं इति प्रश्नः । अथवा वक्ष्यमाणानेक-प्रयोजनसंभवे तद्विशेषज्ञानाय प्रश्नः ॥

आदिलिङ्ग इति । आदिलिङ्गमस्यास्तीत्यकारो मत्वर्थीयः ॥

सुटि कात्पूर्ववचनमिति । अडभ्यासयोरन्तरङ्गत्वं मन्यते ॥

( उद्ध्योतः ) सुटो देशविशेषप्रतिपत्तये कात्पूर्वग्रहणस्यावश्य-कत्वेन प्रश्नानुपपत्तेराह—वक्ष्यमाणैरिति । अस्याधिकारतया वक्ष्यमाणसूत्रैकवाक्यत्वात्तत्र च करोतिकिरत्योः काद्योरेव निर्देशा-दिति भावः ॥ नन्वडभ्यासविषये मध्यप्रवेशार्थं तदावश्यकमत आह—अथ वेति ॥

वक्ष्यमाणानेकेति । अडभ्यासवति सुणिनवृत्त्यर्थं वा, तत्रापि प्रवृत्त्यर्थं वा—इत्यनेकेत्यर्थः ॥

ननु लिङ्गशब्दस्य नपुंसकत्वात्पुंस्त्वानुपपत्तिः, सामानाधिकरण्या-नुपपत्तिश्चेत्यत आह—आदिलिङ्गमिति । आदित्वप्रयोजकं लिङ्गमित्यर्थः ।

ननु परत्वाद्-धातूपसर्गकार्यस्यान्तरङ्गत्वाच्च सुटि द्विवचनादौ सिद्धि मत्वाऽऽह—अडभ्यासयोरिति । अङ्ग्रहणं व्यर्थम्, अत्रे ‘संचस्करतुः’ इत्यस्यैवोदाहरणात् । किञ्च विकरणविशिष्टस्याङ्गस्याटि व्यवधानात्सुट्प्राप्तिरेव न, द्वित्वस्य तु ‘स्थाने द्विवचनत्व’पक्षे तत्र

ह्रस्वः प्राप्तः, अकः सर्वणं दीर्घ इति दीर्घश्च प्राप्तः । यदि पूर्वं ह्रस्वः स्यात्तद् दीर्घस्य शब्दान्तरप्राप्तिः । ह्रस्वस्तु दीर्घोकारस्येवेति नित्य एवेति भावः ॥

७ ह्रस्वस्य पूर्वप्राप्तिविषये निर्देशप्रमाणमप्याह—अत एवेति ॥

८ सुटि कादिति । एतद्वार्तिकमिति कैश्चिद्वाख्यातम् । नैतद्वार्तिकमिति भाष्यवार्तिककारश्चैलीतो ज्ञायते । यद्येतद्वार्तिकं स्यात्तदोत्तरवार्तिके पुनरप्यस्यां-शस्यानुवादो विफलः स्यात् । अतो नैतद्वार्तिकमिति प्रतीयते ॥

९ ‘कात्पूर्ववचनमक’ इति च. छ. श. पाठः ॥

१० प्रयोजनानेकत्वं कथयति—अडभ्यासवतीति ॥

कृते प्राप्तिरिति बोध्यम् । 'पूर्वं धातुः साधनेन युज्यते' इति पक्षे इदम् । 'मन्यते' इत्यनेनास्यासिद्धान्तत्वं दर्शयति ॥

( ६२३९ कात्पूर्वप्रयोजनाक्षेपवार्तिकम् ॥ १ ॥ )

॥ \* ॥ सुटि कात्पूर्ववचनमककारादौ  
कात्पूर्वार्थमिति चेदन्तरेणापि  
तत्सिद्धम् ॥ \* ॥

( भाष्यम् ) सुटि कात्पूर्ववचनमककारादौ का-  
त्पूर्वार्थमिति चेदन्तरेणापि कात्पूर्वग्रहणं सिद्धम् ।  
कथम् ?

द्विर्वचनात्सुटिप्रतिषेधेन । द्विर्वचनं क्रियतां  
सुडिति, सुट् भविष्यति विप्रतिषेधेन ।

तत्र द्विर्वचनं भवतीत्यस्यावकाशः—विभिदतुः,  
विभिदुः ।

सुटोऽवकाशः—संस्कर्ता, संस्कर्तुम् ।

इहोभयं प्राप्नोति—संचस्करतुः, संचस्कररिति ।  
सुट् भवति विप्रतिषेधेन ॥

( प्रदीपः ) द्विर्वचनात्सुडिति । अन्तरङ्गबहिरङ्गभाव-  
मनपेक्ष्य विप्रतिषेध उच्यते । तत्र सुटि कृते पुनः प्रसङ्ग-  
विज्ञानात् 'स्कृ'शब्दस्य द्विर्वचने 'शर्पूर्वाः खयः' इति खयः  
शेषे सिद्धं रूपम् ॥

( उद्ध्योतः ) नन्वन्तरङ्गबहिरङ्गयोः कथं विप्रतिषेधोऽत आह—  
अन्तरङ्गेति ॥

( ६२४० एकदेशिनो विप्रतिषेधस्वीकारे  
दोषवार्तिकम् ॥ २ ॥ )

॥ \* ॥ द्विर्वचनात्सुटिप्रतिषेधेनेति चेत्  
द्विर्भूते शब्दान्तरभावात्पुनः  
प्रसङ्गः ॥ \* ॥

( भाष्यम् ) द्विर्वचनात्सुटिप्रतिषेधेनेति चेद्वि-  
र्भूते शब्दान्तरस्याकृतः सुडिति पुनः सुट् स्यात् ॥

( प्रदीपः ) शब्दान्तरस्येति । स्थाने द्विर्वचने शब्दा-  
न्तरत्वम् । व्यक्तौ पदार्थे चक्रकदोषानवतारः, 'सकृद्गतौ

१ 'अन्तरेणापि वचनं तत्सिद्धं' इति क. पाठः ॥

२ द्विर्वचनादिति । एतदपि वार्तिकमेवेति व्याख्यातं कैश्चित् । तदपि  
उत्तरवार्तिके पुनरुवादासामर्थ्यान्नोचितम् ॥

३ चक्रकैति । तथा चानवस्थेति वार्तिकेन वक्ष्यमाणं चक्रकदोषापत्तिर्बर्त्तिक-  
पक्षे न स्यादिति भावः ॥

४ चक्रकदोषभावे हेतुमाह—सकृद्गताविति । व्यक्तौ पदार्थे प्रतिलक्ष्यं  
लक्षणोपप्लवाद्भयोपरि शास्त्रयोस्तत्तल्लक्ष्यविषययोरचारितार्थ्येन पर्यायेण  
द्वयोरपि प्राप्तौ परस्मैवेति नियमार्थमिदमिति सकृद्गतिन्याससिद्धिः । अतो  
व्यक्तिपक्षे सकृद्गतिन्यासात् 'तथा चानवस्था' इति चक्रकदोषानापत्तिः ॥

५ आकृतिपक्ष इति । जातिपक्षे तूद्देश्यतावच्छेदकाकान्ते कचिल्लक्ष्ये  
चरितार्थयोर्द्वयोः शास्त्रयोः सत्यतिपक्षन्यायेन युगपदुभयासम्भवरूपविरोधस्थले  
उभयोरप्यप्राप्तौ परविषयमिदमिति पुनः प्रसङ्गविज्ञानसिद्धिः । एवञ्चाकृति-  
पक्षे विप्रतिषेधात्पूर्वं सुटि कृतेऽस्मिन् पक्षे पुनः प्रसङ्गस्य सत्त्वेन द्विर्वचनप्राप्तिः ।

विप्रतिषेधे—' इति सुटि कृते द्विर्वचनाप्रसङ्गात् । तस्मादाकृति-  
पक्षे पुनः प्रसङ्गविज्ञानात्सुटि कृते द्विर्वचनमिति व्यक्त्यन्तरेऽपि  
जातिसद्भावात्तद्वारेण पुनः कार्यप्रवृत्त्या चक्रकदोषापत्तिः ।  
सकृत्प्रवृत्त्यैव लक्षणस्य चरितार्थत्वमाश्रित्य परिहारः । चक्र-  
मिव विपरिवर्तनात्—चक्रकम् । इवार्थे 'संज्ञायाम्' इति कन्-  
प्रत्ययः । पुनर्द्विर्वचनप्रसङ्गश्च 'अनभ्यासस्य' इत्यस्य प्रत्याख्याना-  
दुच्यते । अथवा—साभ्यासाद्यः प्रत्ययो विधीयते तत्रानभ्या-  
सस्येति प्रतिषेधः ॥

( उद्ध्योतः ) द्विःप्रयोगपक्षे शब्दान्तरत्वाभावादाह—स्थाने  
इति । व्यक्ताविति—आकृतीति च सकृद्गत्यादिपक्षबीजोपलक्षणम् ॥  
ननु 'न प्रयोजनानुवर्ति प्रमाणम्' इति 'न ह्यव्यवस्थाकारिणा' इत्यादिना  
कथं चक्रकदोषपरिहारोऽत आह—सकृत्प्रवृत्त्यैवेति । विकार-  
कृतशब्दान्तरत्वेन लक्ष्यभेदो नाश्रीयत इति भावः ॥ अथवा  
साभ्यासादिति । 'अनभ्यासस्य' इति 'लिटि' इत्यादिनिमित्तविशे-  
षणम्, अनभ्याससंबन्धिनि लिटीत्यादि क्रमेणार्थः । संबन्धश्च  
विहितत्वमेवेति भावः ॥

( ६२४१ शब्दान्तरत्वे दोषवार्तिकम् ॥ ३ ॥ )

॥ \* ॥ द्विर्भूते शब्दान्तरभावात्पुनः  
प्रसङ्ग इति चेत् द्विर्वचनम् ॥ \* ॥

( भाष्यम् ) सुटि कृते शब्दान्तरस्याकृतं द्विर्व-  
चनमिति पुनर्द्विर्वचनं प्राप्नोति ॥

( ६२४२ विप्रतिषेधस्वीकारेऽनवस्थाख्यापकवार्तिकम् ॥ ४ ॥ )

॥ \* ॥ तथा चानवस्था ॥ \* ॥

( भाष्यम् ) पुनः सुट् पुनर्द्विर्वचनमिति चक्रक-  
मव्यवस्था प्रसज्येत ॥

( चक्रकदोषनिवारकभाष्यम् )

नास्ति चक्रकप्रसङ्गः । न ह्यव्यवस्थाकारिणा शा-  
स्त्रेण भवितव्यम् । शास्त्रतो हि नाम व्यवस्था । तत्र  
सुटि कृते द्विर्वचनम्, द्विर्वचनेनावस्थानं भवि-  
ष्यति ॥

द्विर्वचनविशिष्टस्य च पुनः सुट्, पुनर्द्विर्वचनमिति चक्रकापत्तिः ॥

६ निमित्तविशेषणमिति । अनभ्यासस्येति न धातोर्विशेषणम्, अपि तु  
लिटीलेतन्निमित्तविशेषणम् । तथा चानभ्यासे लिटीलेवान्वयः । षष्ठ्यर्थसम्ब-  
न्धश्च विहितत्वरूपः । तेनानभ्यासाद्विहिते लिटीत्याद्यर्थः सम्पद्यते । अ-भ्यासा-  
द्विहितश्च लिट् यत्र साभ्यासात्प्रत्ययो विधीयते तत्र प्रत्ययान्ताल्लिटि सम्भव-  
तीति तस्य प्रतिषेधः स्यात्, न तु पुनः प्राप्तस्य द्वित्वस्येति चक्रकापत्तिदोष-  
सम्भवः ॥

७ द्विर्वचनमिति । पूर्ववार्तिकेन सुट् पुनः प्रसङ्ग उच्यतेऽनेन च द्विर्व-  
चनस्य पुनः प्रसङ्ग इति तयोर्भेदः ॥

८ 'स्याकृतमिति' इति क. छ. पाठः । मध्ये 'द्विर्वचनं' इति शब्दो न  
हृदयते ॥

९ अवस्थानमिति । लक्ष्ये लक्षणन्यायमाश्रित्य भगवताऽवस्थानमुच्यते ।  
एवं च लक्ष्ये लक्षणन्यायलक्षणे विकारागमातिरिक्तत्वं द्रव्यमिति सूचयति ॥



( ६२४३ उपसंख्यानवार्तिकम् ॥ ५ ॥ )

॥ \* ॥ अङ्गव्यवाय उपसंख्यानम् ॥ \* ॥

( भाष्यम् ) अङ्गव्यवाये उपसंख्यानं कर्तव्यम् । समस्करोत्, समस्कार्षीत् ॥

( प्रदीपः ) अङ्गव्यवाय इति । 'अङ्गव्यवायेऽपि' इति सूत्रस्यापाठे वार्तिकप्रवृत्तिः । परत्वाद्विकरणान्तस्याङ्गस्याडागमे कृते तेन व्यवधानात्समोऽनन्तरः करोतिर्न भवतीति वचनम् ॥

( उद्घोतः ) एवञ्च 'कात्पूर्वग्रहणमभ्यासविषये देशविशेष-प्रतिपत्त्यर्थम्' इत्युक्ते, तत्र—अङ्घ्रिष्ये च ताभ्यां व्यवधात्सुट एवाप्राप्ति-रिति वाक्यकारो वार्तिकमारभते—अङ्गव्यवाय इत्यादिना । सुट उपसंख्यानमित्यर्थः ॥ सूत्रस्यापाठे इति । एवञ्च 'अङ्गव्यवायेऽपि' इत्यनर्थः सूत्रपाठ इति भावः ॥ ननु पूर्वं सुटि ततोऽपि सिध्यति, किञ्च 'यदागमाः—' इति न्यायात्स्वाङ्गस्याव्यवधायकत्वात् दोषः, अत आह—परत्वादिति । नित्यत्वाद्विकरणे तदन्ताङ्गस्यावय-वोऽङ्घ्रि धातोर्व्यवधायक इति भावः ॥

( ६२४४ उपसंख्यानवार्तिकम् ॥ ६ ॥ )

॥ \* ॥ अभ्यासव्यवाये च ॥ \* ॥

( भाष्यम् ) अभ्यासव्यवाये चोपसंख्यानं कर्त-व्यम् । संचस्करतुः, संचस्करः ॥

( प्रदीपः ) अभ्यासव्यवाये चेति । न-अप्राप्तः सुटोपसंख्यायते, अपि तु प्राप्त एव वचनेन देशविशेषेऽव-स्थाप्यते ॥

( उद्घोतः ) नन्वभ्यासस्य व्यवधायकत्वं प्रसिद्धमिति किं वच-नेन ? इत्यत आह—नाप्राप्त इति । अन्तरङ्गत्वात्पूर्वं द्वित्वेऽभ्यासा-त्पूर्वं सुट प्राप्त उपसंख्यानेन परस्तात्रीयत इत्यर्थः । परे तु—उत्तर-खण्डस्यैवार्थवत्त्वाद्भातुत्वम्, अतोऽत्रापि व्यवधानादप्राप्तस्यैवोपसंख्या-नमित्याहुः । एवञ्चैतदर्थं कात्पूर्वग्रहणं न कर्तव्यमिति तात्पर्यम् ॥

( उपसंख्यानाक्षेपभाष्यम् )

किमुच्यते अभ्यासव्यवाय इति, यदिदानीमेवो-कम्—द्विर्वचनात्सुटिप्रतिषेधेनेति ॥

( ६२४५ विप्रतिषेधाक्षेपवार्तिकम् ॥ ७ ॥ )

॥ \* ॥ अविप्रतिषेधो वा बहिरङ्ग-लक्षणत्वात् सुटः ॥ \* ॥

( भाष्यम् ) अविप्रतिषेधो वा पुनः सुटः ।

१ लावस्थायामङ्घ्रि पक्षमाश्रित्य वार्तिककार आह—अङ्गव्यवाय इति ॥  
२ समोऽनन्तर इति । सम्परित्यामिति सूत्रे सम्परिभ्यामिति पञ्चम्या सम्परिभ्यामव्यवहितस्य करोतेरित्यथादृष्टा व्यवधानेऽव्यवधानं न सम्भवतीति भावः ॥

३ यदागमन्यायेनाङ्घ्रिष्येऽपि धातुत्वमेवेति अव्यवहितस्य करोतेः सम्भवोद्देशाभाव इत्याशङ्क्य तं दोषमुपपादयति—नित्यत्वादिति । सुटः प्राक् विकरणे जाते विकरणान्तग्रहणेनाङ्घ्रिष्येऽपि ग्रहणं स्यात् धातुग्रहणेन च न स्यादिति अटो व्यवधानमेवेति भावः ॥

४ ननु अभ्यस्तस्यापि कृजः करोतिग्रहणेन ग्रहणात् समः परत्वेन सुट भवत्येवेति किमर्थं वचनमत आह—न-अप्राप्त इति ॥

किं कारणम् ?

बहिरङ्गलक्षणत्वात् । बहिरङ्गलक्षणः सुटः, अन्त-रङ्गं द्विर्वचनम् । असिद्धं बहिरङ्गमन्तरङ्गे ॥

( प्रदीपः ) अविप्रतिषेध इति । पदद्वयाश्रयत्वासुट बहिरङ्गः, एकपदाश्रयत्वात् द्विर्वचनमन्तरङ्गमिति तुल्यबल-त्वाभावाद्विप्रतिषेधाभावः ॥

( कात्पूर्वप्रयोजनभाष्यम् )

एवमर्थमेव तर्हि कात्पूर्वग्रहणं कर्तव्यम्—कात्पूर्वो यथा स्यात् ॥

( प्रदीपः ) एवमर्थमिति । अन्तरङ्गत्वाद्विर्वचने कृते परत्वादनन्तरङ्गत्वाद्वाऽडागमे मध्यानुप्रवेशार्थं सुटः कात्पूर्वग्रह-णम्, कालावधारणार्थं वा । कैरोतेः कादित्वावस्थायामेव सुट भवति । कृते सुटि अङ्घ्रिर्वचने भवतः ॥

( उद्घोतः ) इदानीं भाष्यकारो वचनारम्भेण सूत्रप्रत्याख्या-नमयुक्तं मन्यमान आह—एवमर्थमेवेति ॥ तत्राङ्गव्यवाये यथा सूत्रेण सिध्यति तदाह—परत्वादन्तरङ्गत्वाद्वा इति । सुटो विकर-णाच्च पूर्वमडागम इत्यर्थः । वस्तुत इदं भाष्यं 'स्थाने द्विर्वचनं, देशप्रकृत्यर्थं कात्पूर्वग्रहणम्' इति पक्षेऽभ्यासविषयमेव । अङ्घ्रिष्ये त्वदि कृते सुटोऽप्राप्त्या तद्विषयता वक्तुमयोग्येति बोध्यम् । अग्रिम-ग्रन्थस्य तदभिप्रायेणैव प्रवृत्तेश्चेत्याहुः ॥ ननु कात्पूर्वग्रहणेन मध्यानु-प्रवेशोऽयुक्तः, टित्व-कात्पूर्वग्रहणाभ्यां विरुद्धदेशसमर्पणेन परस्पर-व्यावातात्; अत आह—कालावधारणार्थं वेति । कात्पूर्वग्रहणेन सुटप्रवृत्तेः कालो लक्ष्यते । यदा करोतिः कादित्वा सुटिल्यर्थः । एवञ्चाद्विर्वचनाभ्यां पूर्वमेव सुडिति न व्यवधानमिति वार्तिकद्वयं प्रत्याख्यातम् ॥

( कात्पूर्वग्रहणेऽप्याक्षेपभाष्यम् )

क्रियमाणेऽपि वै कात्पूर्वग्रहणेऽत्र न सिध्यति । किं कारणम् ?

न ह्ययं कात्पूर्वग्रहणेन शक्यो मध्ये प्रवेशयितुम् ।

किं कारणम् ?

आदिलिङ्गोऽयं क्रियते, करोतिश्च ककारादिः, दृष्टश्च पुनरातिदेशिकः करोतिरककारादिः ॥

( प्रदीपः ) क्रियमाणेऽपीति । परत्वान्तरङ्गत्वाभ्या-मङ्घ्रिर्वचनयोः कृतयोश्चित्वासुटो मध्यानुप्रवेशाभावः ॥

करोतिश्चेति । संस्कृतेत्यादौ । ततश्चात्रैव स्यात् । अं-

५ कालावधारणार्थत्वमेव विवृणोति—करोतेरिति । अद्विष्टोत्पत्ति-कालात्पूर्वमेव सुडित्यर्थः ॥

६ वचनारम्भेण—अङ्गव्यवाय उपसंख्यानमिति वचनारम्भेण ॥

७ 'क्रियमाणेऽपि कात्पूर्वग्रहणे' इति वैश्वद्वरहितः क. च. पाठः ॥

८ 'सिध्यति न ह्ययं' इति च. छ. पाठः ॥

९ अत्रैवेति । ककारादेः करोतेः सत्त्वात्, यत्र तु न ककारादिः संचस्कारे-त्यत्र, तत्र न स्यादिति भावः ॥

१० यत्र न ककारादिस्तत्र न स्यादित्यत्र हेतुमाह—अद्विर्वचनयो-स्त्विति । यत्राद्विर्वचनयोः प्रवृत्तिस्तत्र टित्वेनान्यो देशः सुट उच्यते कात्पूर्व-ग्रहणेन चान्य इति विरुद्धदेशसमर्पणम् ॥

द्विर्वचनयोस्तु कृतयोऽष्टित्वात्कात्पूर्वग्रहणाच्च विरुद्धदेशसमर्पणाद-  
प्रवृत्तिरेव सुटः स्यात् ॥ दृष्टश्चेति । अडभ्यासवानित्यर्थः ।  
स हि स्थानिवद्भावादातिदेशिकः । 'अनागमकानां सागमका  
आदेशाः' इत्यङागमयुक्तोऽप्यातिदेशिकः, ततश्च कात्पूर्वग्रहणा-  
त्ककारादेरेव स्यात् न त्वडभ्यासवत् इत्यर्थः ॥

( उद्ध्योतः ) इदानीं वार्तिकारम्भवादी सत्रमात्रेण न सिध्यती-  
त्याह—भाष्ये—क्रियमाणेऽपीति । कात्पूर्वग्रहणस्य लक्षणार्था  
मानाभावादेशप्रकृत्यर्थत्वमेव शब्दमर्यादया लभ्यते, तच्च यत्र प्राप्ति-  
स्तद्विषयमेव स्यादिति संस्कृतैत्यादावेव स्यात् । अडद्विर्वचनयोस्तु  
व्यवधानात्प्राप्तिरेव नेति तद्वैयर्थ्यम्, वार्तिकारम्भं विना प्रयोगा-  
सिद्धिश्चेति तात्पर्यम् ॥

करोतिश्च कादिरिति ग्रन्थस्य प्रकृतोपयोगं दर्शयति—तत-  
श्चेति ॥ अप्रवृत्तिरेवेति । अविरोधेन प्रवृत्तौ संभवत्यां विरोधे  
प्रवृत्त्ययोगः, व्यवधानाच्च तत्राप्रवृत्तिरिति भावः । यैः ककारादिः  
करोतिर्दृष्टस्तत्रैव स्यात्, यस्त्वातिदेशिकोऽककारादिर्दृष्टस्तत्र न  
स्यादिति भाष्याक्षरार्थः ॥ स हीति । अभ्यासवानित्यर्थः । स्थाने  
द्विर्वचनपक्षे इदम् । नुत्वे कृते वा करोतित्वमतिदेशेनेति बोध्यम् ॥  
अनागमकानामिति । चिन्त्यमित्त्वम्, बुद्धिविपरिणामेनादेशत्वव्यव-  
हारेऽपि स्थानपञ्चानिर्देशाभावादतिदेशाप्राप्तेः । यदागमा इति  
न्यायेन ग्रहणमप्यातिदेशिकमिति तु भाष्याशयः ॥

( दोषस्थलदर्शकभाष्यम् )

पाक्षिक एष दोषः ।

कतरस्मिन् पक्षे ?

सुड्विधौ द्वैतं भवति—अविशेषेण वा विधि-  
तस्य सुटः कात्पूर्वग्रहणं ककारादिदेशप्रकृत्यर्थं  
स्यात्, विशेषेण वा विधिरिति ।

द्विर्वचनविधौ चापि द्वैतं भवति—स्थाने वा  
द्विर्वचनं स्यात्, द्विःप्रयोगो वा द्विर्वचनमिति ।

तद्यदा द्विःप्रयोगो द्विर्वचनम्, अविशेषेण विधि-  
तस्य च सुटः कात्पूर्वग्रहणं देशप्रकृत्यर्थं तदैष दोषः ।

यदा हि स्थाने द्विर्वचनं तदा र्यद्येवाविशेषेण  
विहितस्य सुटः कात्पूर्वग्रहणं देशप्रकृत्यर्थम्—अ-  
थापि विशेषविधिः, न तदा दोषो भवति ॥

( प्रदीपः ) सुड्विधौ द्वैतमिति । कात्पूर्वग्रहणमड-  
भ्यासव्यवायनिवृत्त्यर्थं वा स्यात्—प्राप्त्यर्थं वेति पक्षद्वयसंभवः ॥  
अविशेषेणेति । कालविशेषानङ्गीकरणमविशेषः । 'तस्मिन्-

करोतौ सुट् भवति, यत्र भवन् कात्पूर्वो भवति' इत्यडभ्यासविषये  
निवृत्त्यर्थं कात्पूर्वग्रहणं भवति ॥ विशेषेण वेति । यत्रानेक-  
लक्षणसंनिपाताभावस्तत्रानर्थकं कात्पूर्वग्रहणमिति अनेकलक्षण-  
संनिपाते कात्पूर्वग्रहणं कालावधारणार्थं विज्ञायते—'कात्पूर्वः सुट्  
कर्तव्यः' । कार्यान्तराच्च प्राक् भवन् कात्पूर्वः कृतो भवति ॥

तद्यदा द्विःप्रयोग इति । उच्चारणक्रियाभेदाच्छब्दो  
भिद्यत इत्यभ्यासेन परस्य ककारादेरुपस्य व्यवधानात्संपरि-  
भ्यासुत्तरोऽनन्तरः करोतिः ककारादिर्न संभवतीति सुटोऽप्र-  
सङ्गः । यदा तु कालावधारणार्थं कात्पूर्वग्रहणं तदा विशेष-  
विधिर्भवतीत्यकृत एव द्विर्वचने सुट् क्रियत इति न दोषः ।  
स्थाने द्विर्वचने स्थानिवद्भावादेक एव करोतिः, स चाव्यवहित  
इति चकारात्पूर्वः सुट् प्राप्तः कात्पूर्वग्रहणेन ककारात्पूर्वः  
क्रियत इति दोषाभावः । विशेषविधाने तु पूर्वमेव सुट् क्रियते  
इति पक्षद्वयेऽपि दोषाभावः ॥

( उद्ध्योतः ) कात्पूर्वग्रहणेनाडभ्यासविषये यथा सुटो  
निवृत्तिस्तथा दर्शयति—कालविशेषानङ्गीकरणमिति ॥ यत्रेति ।  
संस्कृतैत्यादौ । तत्र टित्वादेव कात्पूर्वत्वं सिद्धमिति भावः ॥ अने-  
केति । यथाऽडभ्यासविषये तद्विधायकवचनसंनिपातः ॥ कार्यान्त-  
राच्चेति । 'तदा सुट् कार्यः—यदा कृतः कात्पूर्वः' इति वाक्यार्थ  
इति भावः ।

अनन्तरः करोतिः ककारादिर्न संभवतीति । देशप्रकृत्य-  
र्थत्वपक्षे 'समादेः परस्य कादेः करोतेः सुट्' इत्यर्थं इति भावः ।  
एवमडभ्यासविषये सुटोऽप्रसङ्गो बोध्यः । संपरिभ्यासुत्तरः करोतिर्न  
भवतीत्येतावदेव तु वक्तुमुचितम् ॥ 'यदा हि स्थाने' इत्यादि भाष्यं  
व्याचष्टे—स्थाने द्विर्वचने इति ॥ चकारात्पूर्व इति । कात्पूर्व-  
ग्रहणसामर्थ्यात्संस्कृतैत्यादौ चरितार्थटित्वस्य सङ्कोच इत्यर्थः ॥  
अथापि विशेषेत्यादि भाष्यं व्याचष्टे—विशेषेति ॥

( आक्षेपनिरासभाष्यम् )

द्विःप्रयोगे चापि द्विर्वचने न दोषः ।

संपरिभ्यामिति नैषा पञ्चमी ।

का तर्हि ?

तृतीया । संपरिभ्यामुपसृष्ट्येति । व्यवहितश्चा-  
प्युपसृष्टो भवति ॥

( प्रदीपः ) उपसृष्ट इति । संबद्ध इत्यर्थः । द्विःप्रयोगे  
च द्विर्वचने द्वयोः साधारणोऽर्थ इति द्वावप्यर्थवन्ताविति परस्य

१ तद्वैयर्थ्यम्—कात्पूर्वग्रहणवैयर्थ्यम् । संस्कृतैत्यादौ कात्पूर्वस्यैव  
सत्वात्, अडद्विर्वचनविषये तु कात्पूर्वस्य सम्भवाभावात् ॥

२ करोतिश्च ककारादिरित्यादि भाष्यस्यार्थमाह—यः ककारादिरिति ॥

३ इदं—आतिदेशिककरोतित्वम् ॥

४ द्विःप्रयोगो द्विर्वचनमिति पक्षेऽपि आतिदेशिकत्वमुपपादयति—नुत्वे  
कृते वेति । कुहोश्चरिति नुत्वे कृते तस्य स्थानिवद्भावात्करोतित्वमिति आति-  
देशिकं करोतित्वमुपपद्यते ॥

५ चिन्त्यमिति । आतिदेशिकत्वमङागमसहितस्य भाष्यकृतमपि सम्म-  
तम् । अनागमकानां सागमका इत्यादि यत्कैव्येतेनोक्तं तच्चिन्त्यमित्यर्थः ॥

६ अथ 'वा'शब्दो न दृश्यते क. छ. ज. पुरुषेषु ॥

७ द्विःप्रयोगो वा' इति पाठः ट. पुस्तके ॥

८ 'यद्यविशेषेण' इति क. ट. पाठः ॥

९ पक्षद्वयेति । सुटिटित्वात्कात्पूर्वग्रहणाच्चाडभ्यासविषयेऽप्रवृत्तिः, कात्पूर्व-  
ग्रहणेन च कालावधारणं क्रियत इति अडभ्यासविषये ततः पूर्वं प्राप्तिरपीति  
पक्षद्वयोपपत्तिः ॥

१० ननु अर्थद्वारकोपसर्गसम्बन्धः समुदाये, अवयवस्त्वनर्थक इति कथं  
परेण संबन्धोऽत आह—द्विरिति । एक एवाथो द्वाभ्यामुच्यत इत्यर्थः ।  
वचनसामर्थ्याच्च न पौनरुक्त्यमित्याशयः ॥

११ द्वयोः—अभ्यासस्योत्तरखण्डस्य च ॥

रूपस्यार्थद्वारक उपसर्गसंबन्धो न विरुध्यते । समुदायस्य त्वर्थ-  
वत्तामाश्रित्य वक्ष्यते—‘विमुष्वापेति केन न’ ‘अनर्थकः’ इति ॥

( उद्ध्योतः ) भाष्ये—द्विःप्रयोगे चापीति । देशप्रकृत्य-  
र्थत्वपक्षेऽपि न दोष इत्यर्थः । लक्ष्यासिद्धिरूपदोषस्यायं परिहारः ।  
वैयर्थ्यरूपो दोषस्तत्त्वेवेति बोध्यम् ॥ समुदायस्य त्विति । अर्था-  
वृत्त्यभावाद्विदमेव युक्तम् ॥ वक्ष्यते इति । ‘सुविनिर्दुर्भ्यः सुपि-  
सूति—’ इति सूत्रे । तत्र ‘विस्वप् अ’ इति स्थिते ‘पूर्वत्रासिद्धमद्विर्व-  
चने’ इत्युक्तेः—उपसर्गसंसर्गाश्रयत्वेनान्तरङ्गत्वाच्च द्वित्वात्पूर्वप्राप्तवत्त्व-  
निवृत्तये सुपीति कृतसंप्रसारणग्रहणम् । अभ्यासस्य संप्रसारणे कृते-  
ऽपि तस्यानर्थकत्वात्पक्षाभाव इत्युक्तम् । इह तु प्रकारान्तरेण दोष-  
निवृत्तेरुक्तत्वादनास्थावादेन भगवतेदमुक्तमिति भावः । वस्तुतोऽ-  
भ्यासाऽनर्थक एव, उत्तरखण्डस्त्वर्थवानेवेति ‘एकाचो द्वे’ इत्यत्र  
निरूपितमिति न भाष्ययोः कश्चिद्विरोध इति बोध्यम् । ‘द्वावप्यर्थ-  
वन्तौ’ इति कैयटस्तु चिन्त्य एवेति दिक् ॥ केन नेत्यन्ता शङ्का ।  
अनर्थक इत्युत्तरम् । ‘संपरिभ्याम्’ इत्यस्य तृतीयान्तत्वेऽङ्व्यवाये  
इत्यपि न कार्यम् । एवं स्थाने द्विवचने कात्पूर्वग्रहणसार्थक्यमुक्तम् ।  
तेन द्विःप्रयोगे तद्वर्धमेवेति सूचितम् ॥

( ६२४६ उपसंख्यानवार्तिकम् ॥ ८ ॥ )

॥ \* ॥ उपदेशिवद्भवनं च ॥ \* ॥

( भाष्यम् ) उपदेशिवद्भावश्च वक्तव्यः ।

किं प्रयोजनम् ?

( प्रदीपः ) उपदेशिवद्भवनं चेति । अन्यथा पदद्वया-  
श्रयत्वात् सुटो बहिरङ्गत्वादसिद्धत्वाच्चिदं गुणो न स्यात् । चङि  
च ‘दीर्घो लघोः’ इति दीर्घप्रसङ्गः ॥

( उद्ध्योतः ) ननु सुटि संयोगादित्वादुरुत्वाच्च गुणदीर्घा-  
भावौ सिद्धाविति किमुपदेशिवद्भवेन ? इत्यत आह—अन्यथेति ।  
उपदेशिवद्भवेन तु सुटोऽन्तरङ्गत्वेनासिद्धत्वाभावाद्गुणदीर्घाभावौ सिद्धा-  
विति भावः । ‘उपदेशिवत्’ इत्यस्य च प्रत्ययोत्पत्तेः पूर्वमित्यर्थः ।  
एवञ्चास्य बहिर्भूतोपसर्गापेक्षत्वम्, गुणदीर्घयोश्च बहिर्भूतप्रत्ययापेक्षत्व-  
मिति समतेत्याशयः ॥

१ ननु प्रत्येकमर्थवत्त्वाङ्गीकारे सुविनिर्दुर्भ्य इति सूत्रभाष्ये ‘विमुष्वापेत्यत्र  
षट्चमाशङ्क्य सुपेरनर्थकत्वाच्च’ इति वक्ष्यमाणं विरुद्धं स्यादत आह—  
समुदायस्येति ॥

२ वैयर्थ्यरूपेति । कात्पूर्वग्रहणस्येत्यादिः ॥

३ वक्ष्यतीति । अतश्च संयोगादेर्गुणः ( ७१८१० ) इति सूत्रे भाष्य  
उक्तमेतत् । तत्र हि—‘संयोगोपधग्रहणं कर्तव्यम् । इहापि यथा स्यात्—संच-  
स्करतुः । यदि संयोगोपधग्रहणं क्रियते नार्थः संयोगादिग्रहणेन । इदं तु न  
सिध्यति—संचस्करतुः । किं कारणम् ? सुटो बहिरङ्गत्वात् । संयोगादिग्रहणे  
क्रियमाणे संयोगोपधग्रहणमनन्यार्थं विज्ञायते’ इत्युक्तम् । संयोगोपधग्रहण-  
सामर्थ्याच्च सुटो बहिरङ्गासिद्धत्वं नास्तीति भावः ॥

४ चङि दीर्घेति । ‘समचिस्करत्’ इत्यत्र दीर्घो लघोरित्यनेन प्राप्तस्य  
दीर्घस्य वारणनापि नार्थ इति भावः ॥

१८ पा० ५०

( ६२४७ उपसंख्यानप्रयोजनवार्तिकम् ॥ ९ ॥ )

॥ \* ॥ लिटिगुणचङिदीर्घप्रति-  
षेधार्थम् ॥ \* ॥

( भाष्यम् ) लिटि गुणार्थं चङि दीर्घप्रतिषेधा-  
र्थम् ।

लिटिगुणार्थं तावत्—संचस्करतुः, संचस्करः ।

चङि दीर्घप्रतिषेधार्थं च—समचिस्करत् ॥

( उपसंख्यानप्रयोजनान्यथासिद्धिसाधकभाष्यम् )

लिटिगुणार्थेन तावन्नार्थः ।

वैक्ष्यत्येतत्—\*संयोगादेर्गुणविधाने संयोगोपध-  
ग्रहणं कृजर्थम्\* इति ॥

चङि दीर्घप्रतिषेधार्थेनापि नार्थः ।

पदमितीयं भगवतः कृत्रिमा संज्ञा ।

युक्तमिह द्रष्टव्यम्—किमन्तरङ्गं किं बहिरङ्ग-  
मिति ।

धातूपसर्गयोः कार्यं यत्तदन्तरङ्गम् ।

कुत एतत् ?

पूर्वं हि धातुरूपसर्गेण युज्यते, पश्चात्साधनेनेति ।

नैतत्सारम् ।

पूर्वं धातुः साधनेन युज्यते, पश्चादुपसर्गेण ।

साधनं हि क्रियां निर्वर्तयति, तामुपसर्गो विशि-  
नष्टि । अभिनिर्वृत्तस्य चार्थस्योपसर्गेण विशेषः  
शक्यो वक्तुम् ।

सत्यमेवमेतत् ।

यस्त्वसौ धातूपसर्गयोरभिसंबन्धस्तमभ्यन्तरं  
कृत्वा धातुः साधनेन युज्यते ।

अवश्यं चैतदेवं विज्ञेयम्, यो हि मन्यते पूर्वं  
धातुः साधनेन युज्यते पश्चादुपसर्गेणेति तस्य  
‘आस्यते गुरुणा’ इत्यकर्मकः ‘उपास्यते गुरुः’  
इति केनैककर्मकः स्यात् ।

एवं च कृत्वा सुट् सर्वतोऽन्तरङ्गतरको भवति ।

कात्पूर्वग्रहणं चापि शक्यमकर्तुम् ॥

( प्रदीपः ) संयोगोपधग्रहणमिति । ततो वचने-  
नासिद्धत्वं बाध्यते ॥

५ ननु सुटः पदद्वयाश्रयत्वं दीर्घस्य चैकपदाश्रयत्वमित्यन्तरङ्गत्वं सुट-  
पेक्षया दीर्घस्येति प्रथमतो दीर्घेऽनिष्टरूपापत्तिस्तथा वारयितुमाह—पदमितीय-  
मिति । तस्याः कृत्रिमसंज्ञत्वात्तदन्तरङ्गत्वं न युक्तमित्याशयः ॥

६ ‘उपसर्गेणेति आस्यते’ इति क. ट. अ. पाठः । तेषु ‘तस्य’ शब्दो  
न दृश्यते ॥

७ केन सकर्मक इति । पूर्वं धातुः साधनेन युज्यते चेत् केन कारणेन  
भाववाचिनः ‘आत्’ इत्यस्य उपशब्दप्रयोगे पश्चात्कृतेऽपि तस्य कर्मवाचित्वं  
स्यादित्यर्थः ॥

८ धातूपसर्गसंबन्धस्य सर्वतोऽन्तरङ्गत्वात् साधनवाचकप्रत्ययनिमित्तकस्य  
कार्यस्य सुटः पूर्वं प्राप्त्यभावात् पूर्वं सुटि रूपस्य सिद्धत्वादाह—कात्पूर्वेति ॥

९ असिद्धत्वं—बहिरङ्गासिद्धत्वम् ॥

**पदमिति ।** अनेन पदद्वयाश्रयत्वं सुटो निवार्यते । अनुत्पन्नेष्वेव तिङ्ङु धातूपसर्गसंबन्धे सुटा भाव्यमित्यर्थः । करोतिना चेह तदादिविधिर्नास्ति, विशेष्यस्यासन्निधानात् । 'अतः कृकमि-' इत्यत्र समासाधिकारात्समासेनाक्षिप्तमुत्तरपदं कृशब्देन विशेष्यत इति भवति तदादिविधिः । 'अनिगन्तो-श्चतौ वप्रत्यये' इत्यत्र वप्रत्ययग्रहणेन ज्ञापितम्—'धातुना विशेष-णेन तदादिविधिर्भवति' इति ॥

**युक्तमिति ।** यद्युक्तं तदेव दर्शनमर्हति, तदेवाश्रयणीय-मित्यर्थः ॥

**पूर्वं धातुरिति ।** विशिष्टा क्रिया साधनेनार्थलाभाय संबध्यत इति पूर्वं विशेषणैर्न युज्यत इत्यर्थः ॥

इतरो लब्धस्वरूपा क्रिया विशेषणमाकाङ्क्षतीति मत्वा-  
ऽऽह—**नैतदिति ॥**

इतरो विशिष्टा क्रिया साधनेन साध्यते, न तु साधनाल्लब्ध-स्वरूपाऽन्यतो विशेषं लभत इति मत्वा बुद्धिनिरूपितविशिष्ट-साध्यभाविसाधनसंबन्धाश्रयेणाह—**सत्यमिति ॥**

**सर्वत इति ।** धातुसंज्ञाया अपील्यर्थः । यस्माद्धातूप-सर्गसमुदायेन विशिष्टा क्रिया प्रतिपाद्यते, अडादिव्यवस्थार्थं तु पृथग्धातूपसर्गप्रकल्पनम्, तत्र 'सं कृ' शब्दे व्यवस्थित एव सुट् भवति । पश्चात्समुदायावयवस्य तेनार्थेनार्थवतो धातु-संज्ञा ॥

( उद्धोतः ) ननु कृतेऽपि संयोगोपग्रहणे सुटोऽसिद्धत्वा-त्कथं गुणोऽत आह—**तत इति ॥**

**निवार्यत इति ।** पदद्वयाश्रयत्वात्सुटो बहिरङ्गत्वं यदुक्तं तन्नि-राक्रियत इत्यर्थः ॥ **अनुत्पन्नेष्विति ।** करोतौ धातौ परतस्तद्विधा-नादिति भावः ॥ ननु 'अतः कृ-' इत्यादिवत् 'करोत्यादौ पदे' इत्यर्थात्कथं तिङ्ङुत्पत्तेः पूर्वं सुट् ? अत आह—**करोतिना चेति ॥** सत्वविधौ त्वस्ति तत्संनिधानमित्याह—**अतः कृ इति ।** समा-साधिकारश्च 'नित्यं समासे-' इत्यतः । अनेनैत्र 'कर्णीषूत्तरप-देषु' इति वाक्यैकदेश उच्चारित इति बोध्यते । अयमेवाक्षेप इति बोध्यम् ॥ ननु वर्णग्रहणाभावात्कथं तदादिग्रहणमत आह—**अनि-गन्त इति ॥**

१ तदादिविधिर्नास्तीति । एवं च संपरिभ्यामित्यस्य संपरिभ्यामुत्तरस्य कृधातोरित्येवार्थः स्यात् । तथा च साधनबोधकप्रत्ययनिमित्तत्वात्सुटोऽन्तरङ्गत्वमिति भावः । धातोः कार्यमुच्यमानं तत्प्रत्यये भवतीति परिभाषाया-स्त्वत्र न प्राप्तिः । धातोः कार्यत्वेनाभावात् । प्रत्ययत्वव्याप्यधर्मावच्छिन्नोद्देश्य-कत्वाभावाच्च ॥

२ विशिष्टक्रिया इति च. झ. पाठः ॥

३ विशेषणेन—उपसर्गबोधार्थेन ॥

४ तत्संनिधानं—विशेष्य सन्निधानम् ॥

५ अनेनात्रेति । अतः कृकमीत्यत्र समासपदावुपवर्तनात् कृकमिकसकुम्भ-पादकुशकर्णीषु इत्येतत्सु कृकृतस्य कर्णीषूत्तरपदेऽस्ति वाक्यैकदेश उच्चारित इति भावः ॥

६ अयमेवाक्षेप इति । न तु पीको देवदत्त इत्यादिवद्विधेः, किन्तु वाक्यैकदेशोच्चारणरूप एवाक्षेप इति तात्पर्यम् ॥

७ 'अहं' इति भावे' इति झ. पाठः ॥

भाष्ये—**द्रष्टव्यम्**—इत्येह भावे कृत्य इत्याह—**तदेव दर्शन-मिति ।** 'किमन्तरङ्गं बहिरङ्गम्' इति प्रश्ने यद्युक्तं तदेवाश्रयणीय-मिति भाष्यार्थः ॥ युक्तं दर्शनमेवाह—**भाष्ये—धातूपसर्गयो-रिति ।** एवञ्च सुटोऽन्तरङ्गत्वेनासिद्धत्वाभावाद्धुत्वाभावेन न दीर्घप्रसङ्गः, संयोगादित्वाच्च गुणसिद्धिरित्यर्थः ॥

**अर्थलाभायेति ।** 'उपास्यते गुरुः' इत्यादौ साधनेन कर्मणा स्वान्वययोग्यार्थलाभायेत्यर्थः ।

भाष्ये—**नैतत्सारमिति ।** वक्ष्यमाणोऽभिप्रायः । तस्यासारतां दर्शयन् 'पूर्वं धातुः साधनेन' इत्यस्य युक्तत्वं दर्शयति—**साधनं हीति ॥ क्रियां—तत्प्रतीतिम् ।** साधनयोगेन हि साध्यत्वेन धात्व-र्थप्रतीतिः, साध्यत्वस्य साधननिरूप्यत्वात् । क्रियायोगे चोपसर्गत्व-मिति भावः । तदाह—**तामुपसर्ग इति ॥ तां—साध्यत्वेन प्रतीतान् ।** तत्र विशेषणीभूतमर्थमुपसर्गो द्योतयतीत्यर्थः ॥ **अभिनिर्वृत्तस्य—**साध्यत्वेन ज्ञातस्य, **विशेषः—विशेषणम्, उपसर्गो ज्ञेयः द्योत-यितुम् ।** एवञ्च पूर्वं धातुरुपसर्गोऽनेति न सारमिति भावः ॥ इतर एतदङ्गीकुर्वन्नेवान्तरङ्गत्वं व्युत्पादयितुमाह—**सत्यमेवमेतत् । यस्त्व-साविति ।** उपसर्गसंज्ञकशब्दयोगात्पूर्वं साधनयोग इति सत्यमेव । परन्तु त्वदभिमतं धातूपसर्गसंबन्धकृतमर्थमभ्यन्तरं कृत्वा—स्वबोधं कृत्वा धातोः पूर्वं नियमेनाकाङ्क्षितार्थत्वात् साधनतत्कार्यप्रत्यययोगे कृते क्रियात्वावगतावुपसर्गसंज्ञकशब्दयोगः । अन्यथा केवलधातुतः सर्वत्राप्रतीयमानः सोऽर्थः कथं श्रोत्रा बुध्येतेति भावः ॥ **यो हि मन्यते इति ।** शब्दसंबन्धवदर्थसंबन्धोऽपि पश्चादिति यो मन्यत इत्यर्थः ॥

**अन्तरङ्गतरक इति ।** साधनसंबन्धोत्तरमुपसर्गसंबन्धे 'सं कृ ति' इति स्थितेऽन्तर्भूतार्थकनिमित्तकत्वाद्वासाधनसंबन्धनिमित्तकत्वादि-कार्यात्सुडन्तरङ्गतर इत्यर्थः । ईदृशे स्थलेऽयमेव साधुत्वान्वाख्यानप्र-कारः । अत एव 'उपपदमतिङ्' इति सूत्रे धातूपसर्गयोः समासमाशङ्क्य 'पूर्वं धातुः साधनेन' इति पूर्वं तिङि विशिष्टेनैव सामर्थ्यं स्यात् । तत्र 'अतिङ्' इति निषेधाच्च तिङन्तेनैकार्थीभाव इति समाहितम् । तिङां द्योतकत्वमेवेति तद्भाष्यः । किञ्च संपरिभ्यामुपसर्गस्येत्यर्थेन समो योगात्पूर्वमेव सुट् । संपरिभ्यामित्यस्य पञ्चम्यन्तत्वेऽपि ताभ्यां

८ ननु क्रियानिर्वर्तकत्वं कर्तुरेवेति कथमुच्यते साधनं हि क्रियामित्यादि ? अत आह—**तत्प्रतीतिमिति ॥**

९ साधनयोगेनेति । साधनसंबन्धानन्तरं साध्यत्वेन प्रतीतौ क्रियात्व-मुपपद्यते ततश्च तत्संबन्धात्प्रादीनामुपसर्गत्वमिति धातूपसर्गयोः कार्यं नान्तरङ्ग-मित्याशयः ॥

१० धातोः पूर्वमिति । साधनसंबन्धात्पूर्वं धात्वर्थस्य नियमेनाकाङ्क्षित-त्वात् उपसर्गबोधार्थमुपसर्गसंगृह्य साधनसंबन्धो भवतीति धातूपसर्गयोः कार्य-स्यान्तरङ्गत्वमिति सिद्धान्तिनोच्यते । ततश्चोपसर्गसंज्ञकस्य शब्दस्य संबन्धो भवति ॥

११ तत्रोपपत्तिमाह—**अन्यथेति ॥**

१२ धातूपसर्गयोः स्यान्तरङ्गत्वमुपपादयति—**साधनसंबन्धोत्तरमिति ।** उपसर्गबोधार्थमुपसर्गसंगृह्य साधनसंबन्धे जाते उपसर्ग—साधनबोधकप्रत्यययोश्च कार्योत्पत्तिवेलायां उपसर्गबोधार्थस्य प्रथममुपसर्गहीतत्वात्तदेव कार्यमन्तरङ्ग-मित्याशयः ॥

परत्वयोग्यस्येत्येन ततः पूर्वमेव सुट् । अत एव निविशत इत्यादौ न समासः, नेः परत्वयोग्यादित्येन पूर्वमेवात्मनेपदप्राप्तिः, नेर्विशेष्यस्येत्याद्या । स्पष्टं चेदं 'नेर्विशः' इत्यत्र भाष्ये इति परे ॥

लब्धस्वरूपेति । प्रतिपन्नस्वरूपा—इत्यर्थः, तद्धाभश्च साधनायत्त इति भावः । निष्पन्नस्वरूपा—इति तु नार्थः, निष्पत्तिर्विशेषणसंबन्धेऽनु-पयोगात् ॥ 'सत्यम्' इत्यङ्गीकाराशयमाह—बुद्धीति । बुद्ध्या निरूपितं विशिष्टं यत्साध्यं तस्य भावी यः साधनसंबन्धस्तदाश्रयेणेत्यर्थः । एवमपि पूर्वोक्तार्थस्यानुपपत्त्या कथं भाष्यस्वारस्यमिति चिन्त्यम् ॥

धातुसंज्ञाया इति । करोताविति श्रित्पा निर्देशात्कथं ततः प्राक् सुट् ? इति चिन्त्यम् । 'यस्माद्धातु—' इत्यादिकमपि कथं भाष्य-स्वरससिद्धमिति चिन्त्यम् । 'सं कृशब्दे' इत्यपि चिन्त्यम्, भाष्येण साधनकार्योत्तरसुपसर्गयोगप्रतीतेः । एवञ्च 'सं कृ ति' इति प्रयोज्यमुचितम् । अन्यथाऽत्रैव धातुसर्गयोः समासापत्तिः ॥ तेनार्थेन—समुदायार्थेन । आरोपादिति भावः ॥

भाष्ये—कात्पूर्वग्रहणं चापीति । द्विवैवादिभ्यः प्रागेव सुट्पत्तेः 'स्थाने द्विवचन'पक्षेऽपि तत्र कर्तव्यमिति भावः ॥

( वार्तिकावतरणभाष्यम् )

यदि पुनरयं सुट् कात्पूर्वान्तः क्रियते ।

( प्रदीपः ) यदि पुनरिति । 'सुकृ' इति ककारानुबन्धं कृत्वैत्यर्थः ॥

( उद्घोतः ) ननु 'सुट् पूर्वान्तः' इति विरुद्धमत आह—ककारमिति ॥

( ६२४८ पूर्वान्तत्वाक्षेपवार्तिकम् ॥ १० ॥ )

॥ \* ॥ कात्पूर्वान्त इति चेद्विधि-

प्रतिषेधः ॥ \* ॥

( भाष्यम् ) कात्पूर्वान्त इति चेत् रुः कश्चिद्विधेयः, कश्चित्प्रतिषेधः । संस्कर्ता । समो विधेयः, सुटः प्रतिषेधः ॥

( प्रदीपः ) संस्कर्तेति । 'समः सुकि' इत्युच्यमाने संभक्तत्वात्सुकः पौर्वापर्याभावात्संस्कारस्य स्त्वं न प्राप्नोति । सुकस्तु पदान्तत्वाद्भुवप्रसङ्गः ॥

( उद्घोतः ) पौर्वापर्याभावादिति । एवञ्च मस्य रत्वा-

प्राप्तिः, तत्पूर्वमसंबन्धं च स्यादिति भावः ॥ पदान्तत्वादिति । 'सत्सजुषोः—' इत्यनेन ॥

( समाधानभाष्यम् )

समस्तावन्न विधेयः ।

वैक्ष्यत्येतत्—\*संपुंकानां सत्वम्\* \*रुत्वविधौ ह्यनिष्टप्रसङ्गः\* इति ॥

सुटश्चापि न प्रतिषेधः ।

'समः सुटि' ( ८१३५ ) इति द्विसकारको निर्देशः । सुटि सकारादाविति ॥

( प्रदीपः ) संपुंकानामिति । एतच्च यथान्यासेऽपि वक्तव्यमिति भावः ॥

सुटि सकारादाविति । यथान्यासाश्रयेणैतदुच्यते । 'सुकि सकारादौ' इति तु वक्तव्यम् । तत्र सकारादित्वविशेषणान्यथानुपपत्त्या सुको रत्वाभावः । पौर्वापर्यं च श्रुतिकृतमाश्रयिष्यते ॥

( उद्घोतः ) यथान्यासेऽपीति । अन्यथा 'संस्कर्ता' इत्यादौ 'वा शरि' इति पक्षे विसर्जनीयः स्यादिति भावः ॥ पौर्वापर्यं चेति । वचनसामर्थ्यादिति भावः । इदं च 'संपुंकानाम्—' इति वार्तिका-न्धेऽप्यावश्यकम् । अन्यथा तस्यापि सुकि परत एव प्रवृत्तेर्दोषतादवस्थमेव । 'रुविधेयः' इति वदन्तं प्रति वार्तिकाविरोधप्रदर्शनाय तु सूत्रं विहाय वार्तिकाश्रयेण समाहितमिति बोध्यम् ॥

( वार्तिकावतरणभाष्यम् )

अथवा परादिः करिष्यते ।

( ६२४९ परादित्वाक्षेपवार्तिकम् ॥ ११ ॥ )

॥ \* ॥ परादाविङ्गुणप्रसङ्गः ॥ \* ॥

( भाष्यम् ) यदि परादिः, इङ्गुणौ प्राप्नुतः । संस्कृषीष्ट, 'कृतश्च संयोगादेः' ( ७१२४३ ) इतीदृ प्राप्नोति ।

संस्क्रियते, 'गुणोर्तिसंयोगाद्योः' ( ७१४२९ ) इति गुणः प्राप्नोति ॥

( वार्तिकावतरणभाष्यम् )

एवं तर्ह्यभक्तः करिष्यते ।

१ इतिपेति । धातुनिर्देश एव श्रितः संबन्धात् धातुसंज्ञातः प्राक् सुट्-प्राप्त्य इति चिन्त्यत्वे बीजम् ॥

२ अन्यथेति । यदि 'सं कृ' इत्यवस्थायामेव सुटः प्राप्तिर्निरूप्यते तदा पूर्वो समास एव स्यादिति भावः ॥

३ द्विवैवादिभ्य इति । साधनबोधकप्रत्ययस्य पूर्वसुत्पत्तावपि तन्निमित्तकार्योत्पत्तेः पूर्वं सुटिति भावः ॥

४ विरुद्धमिति । द्विवैवस्य पूर्वान्तत्वमिति विरोधः ॥

५ 'भावान्स्कारस्य' इति क, च, झ, पाठः । वस्तुतस्तद्घोते 'एवं च मस्य रत्वाप्राप्तिः' इति दर्शनात् 'भावात्स्कारस्य' इत्येव पाठः श्रेयात् । ट. इत्यादिपुस्तकेषु तथैव पाठ उपलभ्यते । सुकः संभक्तत्वेन सकारस्य पौर्वापर्याभावकथन एव प्रदीपतात्पर्यात् । सुकः संभक्तत्वात् सकारस्य पौर्वापर्याभावाद्भुत्वं न प्राप्नोतीत्यन्वयः । कथमन्यथा भट्टाचार्यैः 'एवं च मस्य रत्वा-

प्राप्तिः' इति व्याख्यातं संगच्छेतेति सुस्पष्टं तद्विदाम् ॥

६ तत्सूत्रं—समः सुटीति सूत्रम् ॥

७ वैक्ष्यत्येतदिति । समः सुटि ( ८१३५ ) इति सूत्रे भाष्ये ॥

८ द्विसकारकनिर्देशस्यार्थमाह—सुटि सकारादाविति । एतदपि समः सुटीति सूत्रभाष्य उक्तम् ॥

९ यथान्यासेऽपि—समः सुटीति न्यासेऽपि । यत् समः सुटीति न्यासे भाव-इयकं तेनैव परिहारेण 'सुकि' इति न्यासे परिहारेऽपि नास्माकं दोष इत्याशयः ॥

१० ननु 'सुकि' इति न्यासे 'सुटि सकारादाविति वक्तव्यम्' इति समाधानमयुक्तमित्यत आह—यथान्यासेति ॥

११ रुविधेय इति । 'कात्पूर्वान्त इति चेद्विधिप्रतिषेधः' इति वार्ति-केन रुविधेय इति वदन्तमित्यर्थः ॥



(प्रदीपः) अभक्त इति । टकारोऽनुबन्धो न करिष्यते ॥

( ६२५० अभक्तत्वाक्षेपवार्तिकम् ॥ १२ ॥ )

॥ \* ॥ अभक्ते खरे दोषः ॥ \* ॥

( भाष्यम् ) यद्यभक्तः खरो न सिध्यति । संस्क्र-  
रोति, 'तिङ्ङुतिङ्' ( ८।१।२८ ) इति निघातो न  
प्राप्नोति ।

ननु चात्र सुडेवातिङ् ।

न सुटः परस्य निघातेन भवितव्यम् ।

किं कारणम् ?

नञ्वियुक्तमन्यसदृशाधिकरणे तथा ह्यर्थगतिः ।  
नञ्वियुक्तमिव युक्तं चान्यस्मिन् सदृशे कार्ये विज्ञा-  
यते, तथा ह्यर्थो गम्यते ।

तद्यथा—अब्राह्मणमानयेत्युक्ते ब्राह्मणसदृशं क्ष-  
त्रियमानयति, नासौ लोष्टमानीय कृती भवति ।

एवमिहापि 'अतिङ्' इति प्रतिषेधादन्यस्मादति-  
ङ्ङुतिङ्सदृशात्कार्यं विज्ञास्यते ।

किं चान्यदतिङ् तिङ्सदृशम् ?

पदम् ॥

( प्रदीपः ) खरो न सिध्यतीति । 'खरविधौ व्यञ्जनम-  
विद्यमानवत्' इति परिभाषा नास्ति, कथं तर्हि—हलखरप्राप्तौ  
व्यञ्जनमविद्यमानवत्' इति । तदेवमभक्तपक्षे खरदोषप्रसङ्गा-  
त्परदिः सुद क्रियते । इङ्गुणयोस्तु प्रतिषेधो वक्तव्य एव ।  
अथवा 'एकाच उपदेशेऽनुदात्तात्' इत्यतः 'उपदेशे' ग्रहणम्  
'ऋतश्च संयोगादेः—' इत्यत्रानुवर्तते । तेनोपदेशे संयोगादेरिङ्गि-  
धानात्सुटि कृते न भविष्यति । 'गुणोर्त्तिसंयोगाद्योः' इत्यत्रापि  
'नित्यं छन्दसि' इत्यतो नित्यग्रहणानुवृत्त्या नित्यं यः संयोगादि-  
स्तस्य गुणविधानात्सुटि कृते संयोगादेर्गुणाभावः ॥

( उद्धोतः ) अथ वेति । 'हलोऽनन्तराः—' इति सूत्रे 'प्रत्येकं  
संयोगसंज्ञा' इति पक्षे संहृषीष्ट संहियत इत्यत्रानयोरिङ्गुणयोरना-  
पादनपरभाष्यविरोधादिदं चिन्त्यम् । तस्माद्वचनमेव शरणम् ॥

१ 'अभक्ते खरः' इत्येव वार्तिकं च. छ. पुस्तकयोः ॥

२ इङ्गुणयोरनापादनेति । तत्र हि सूत्रे भाष्ये—प्रत्येकं संयोगसंज्ञायां  
'संहृषीष्ट' इत्यत्र ऋतश्च संयोगादेरितीदं प्राप्नोति । नैवं विज्ञायते संयोग  
आदिर्यस्येति । कथं तर्हि ? संयोगौ आदी यस्य सोऽयं संयोगादिः संयोगादे-  
रिति । एवं तावत्सर्वमाङ्गं परिहृतम्—इति संहृषीष्टेयत्रानापत्तिरुक्ता । यदि  
ऋतश्च संयोगादेरिति सूत्रे उपदेशपदानुवृत्तिरुक्ता तन्नैव वारणे व्यर्थोऽयं प्रयासः  
स्यात् । केचिच्च श. पुस्तके 'इङ्गुणयोरनापादानपरभाष्यविरोधात्' इति  
पठन्ति । तदसमीचीनम् । प्रत्येकं संयोगसंज्ञायां संहृषीष्टेयत्रेदं प्राप्नोति उपदेश-  
पदानुवर्तनेन दोषवारणमुचितमिति ॥

३ आलेखनं—सननम् ॥

४ कुलाय—नीडम् । भाष्यकृता 'अपरिकरते आ आश्रयार्थी' इत्यु-

( १११८ विधिसूत्रम् ॥ ६ । १ । ५ आ. ८३ )

२५७९ अपाच्चतुष्पाच्छकुनिष्वा-

लेखने ॥ ६ । १ । १४२ ॥

( ६२५१ अर्थोपसंख्यानवार्तिकम् ॥ १ ॥ )

॥ \* ॥ किरतेर्हर्षजीविकाकुलाय-  
करणेषु ॥ \* ॥

( भाष्यम् ) किरतेर्हर्षजीविकाकुलायकरणेष्विति  
वक्तव्यम् । अपस्किरते वृषो हृष्टः । अपस्किरते  
कुक्कुटो भक्षार्थी । अपस्किरते श्वाऽऽश्रयार्थी ॥

( प्रदीपः ) किरतेरिति । हर्षादय एवोपाधय उपादा-  
तव्याः, न चतुष्पाच्छकुनयः । तथा चात्मनेपदविधौ हर्षादय  
एवोपात्ताः, न चतुष्पाच्छकुनयः । न चातिप्रसङ्गः, विशिष्ट-  
हर्षादिविषयत्वात्सुडात्मनेपदयोः । प्रयुक्तानां शब्दानां साधु-  
त्वान्वाख्यानात् ॥

( उद्धोतः ) सूत्रोपात्तोपाधेर्विशेषेऽवस्थापनाय वार्तिकम् ।  
तत्रात्मनेपदवत् सुटोऽपि विषयविशेषेऽभिधानस्वाभाव्यादेव सिद्धौ  
सत्यां सूत्रोपात्तोपाधिरनर्थक इत्याह—हर्षादय एवेति । एतत्स-  
मानाकारमेवात्मनेपदविधायकम्, एतान्येव चोदाहरणानि ।

( १११९ विधिसूत्रम् ॥ ६ । १ । ५ आ. ८४ )

२५८१ अपरस्पराः क्रियासातत्ये

॥ ६ । १ । १४४ ॥

( सातत्यपदार्थबोधकभाष्यम् )

किमिदं सातत्य इति ?

सन्ततस्य भावः सातत्यम् ।

यद्येवं 'सातत्ये' इति भवितव्यम् ॥

( प्रदीपः ) किमिदमिति । मकारलोपलक्षणानुप-  
लम्भाजिपातनाश्रयणेन बाधकत्वाजिपातनानां संततशब्दस्य  
बाधप्रसङ्गात् प्रश्नः ॥

दाहरणदानादन कुलायशब्दो वासस्थानमावपरः ॥

५ न चातिप्रसङ्ग इति । सूत्रे यदुक्तं—चतुष्पाच्छकुनिष्वालेखन इति  
तदपनीय किरतेर्हर्षेति वाच्यमिति वार्तिकद्विप्रामयः । न चैवं 'अपस्किरति  
कुक्कुटम्' इत्यत्रापि सुडात्मनेपदे स्यातामिति वाच्यम् । अभिधानस्वाभाव्यात्  
चतुष्पाच्छकुनिहर्षादिवेव तयोः प्रयोगात् । अत एवात्मनेपदविधायके  
चतुष्पादित्यादेरनुपादानेऽपि नेतरत्र प्रवृत्तिः ॥

६ मकारलोपेति । सातत्यमित्यत्र मकारलोपो दृश्यते, तद्विधायक  
लक्षणं च नोपलभ्यते । अतः 'क्रियासातत्ये' इत्येतज्जिपातनमेवाश्रयणीयम् ।  
निपातनानि च बाधकानि भवन्ति—इति मकारलोपस्य निपातनात् संतत-  
शब्देऽपि मकारश्रवणानापत्तिरित्याशयेन प्रश्नः ॥

( उद्घोतः ) ननु मलोपस्य लक्षणाभावेऽपि निपातनादेव साधुत्वं स्यादत आह—निपातनाश्रयण इति । निपातनानां बाधकत्वं च सर्वादिसूत्रे भाष्ये स्थापितम् ॥

( ६२५२ सातत्यरूपसाधकवार्तिकम् ॥ १ ॥ )

॥ \* ॥ समो हितततयोर्वा लोपः ॥ \* ॥

( भाष्यम् ) समो हितततयोर्वा लोपो वक्तव्यः । संहितम्, सहितम् । संततम्, सततम् ॥

( प्रदीपः ) इतरो लक्षणान्तरं शब्दान्तरसिद्ध्यर्थमवश्याश्रयितव्यमिति मन्यमान आह—समो हितततयोर्वेति । अव्यविकन्यायाश्रयेण तु संततस्य भाव इति वाक्यमेव भवति, न तु घ्यञ्-इति सांतत्यमिति न भवति । संहितायां समासे वैषां मकारलोप इष्यते, नान्यत्रेत्याहुः ॥

( उद्घोतः ) ननु सन्ततस्य साधुत्वे सान्तत्यमित्यपि स्यादत आह—अव्यविकेति । अत एव सर्वादिसूत्रे भाष्ये 'निपातनान्मलोपे सन्ततमिति न सिध्यति' इत्युक्तम्, न तु 'सूत्रोच्चारितसजातीयं सान्तत्यमिति न सिध्यति' इत्युक्तम् । अत्र च 'सान्तत्य इति भवितव्यम्' इत्युक्तम् ॥ नन्वेवम्—'अवश्यं कर्तव्यम्' इति न स्यादत आह—संहितायां समासे वेति ॥

( ६२५३ मलोपसाधकवार्तिकम् ॥ २ ॥ )

॥ \* ॥ सन्तुमुनोः कामे ॥ \* ॥

( भाष्यम् ) सन्तुमुनोः कामे लोपो वक्तव्यः । सकामः । भोक्तुकामः ॥

( मलोपसाधकभाष्यम् )

मनसि चेति वक्तव्यम् । समनाः । भोक्तुमनाः ॥

( ६२५४ मलोपसाधकवार्तिकम् ॥ ३ ॥ )

॥ \* ॥ अवश्यमः कृत्ये ॥ \* ॥

( भाष्यम् ) अवश्यमः कृत्ये लोपो वक्तव्यः । अवश्यभाव्यम् ॥

( ११२० विधिसूत्रम् ॥ ६ । १ । ५ आ. ८५ )

२५८२ गोष्पदं सेवितासेवितप्रमाणेषु ॥ ६ । १ । १४५ ॥

( असेवितपदप्रयोजनभाष्यम् )

इदमतिबहु क्रियते—सेविते-असेविते-प्रमाण इति, सेवितप्रमाणयोरित्येव सिद्धम् ।

केनेदानीमसेविते भविष्यति ?

नञा सेवितप्रतिषेधं विज्ञास्यामः ॥

नैवं शक्यम् ।

सेवितप्रसङ्ग एव स्यात्, असेविते न स्यात् । असेवितग्रहणे पुनः क्रियमाणे बहुव्रीहिरयं विज्ञास्यते—अविद्यमानसेविते-असेवित इति ।

तस्मादसेवितग्रहणं कर्तव्यम् ॥

( प्रदीपः ) सेवितप्रसङ्ग इति । यत्र सेवनं संभवति तत्रैव स्यात्, यत्र तु गवामत्यन्तमसंभवस्तत्र न स्यात् । 'असेवित'ग्रहणसामर्थ्यात्तु बहुव्रीहिराश्रीयते । तेन यत्र गवामत्यन्तमसंभवस्तत्रैवागोष्पदशब्दः प्रयोक्तव्यः, न तु सेवितप्रसङ्ग इति केचिदाहुः । अन्ये तु—अविशेषेणागोष्पदशब्दप्रयोगमिच्छन्ति । असेविते गोष्पदशब्दस्यासंभवादगोष्पदशब्दार्थमसेवितग्रहणम् ॥ इह प्रमाणे गोष्पदशब्दो निपात्यते । यदा वर्षादेः परिच्छेदः प्रतिपाद्यते—'गोष्पदपूर्वं वृष्टो देवः' 'गोष्पदमात्रं क्षेत्रम्' इति । नात्र गोष्पदं स्वार्षमुपादीयते । यथा—चेलकूपं वृष्टो देव इत्यस्यपि चेलकूपे प्रयुज्यते, तथा—'गोष्पदपूर्वं वृष्टो देवः' इत्यस्यपि गोपादपूरणे ॥

( उद्घोतः ) यत्र सेवनमिति । ग्रामादौ, नञिव्युक्त्यायादिति भावः ॥ नन्वसेवितग्रहणेऽप्ययं दोषस्तदवस्योऽत आह—सामर्थ्यादिति ॥ तेन यत्रेति । अरण्यादौ ॥ अविशेषेणेति । अरण्यादौ, ग्रामादौ चेत्यर्थः । अवाराञ्चिजीजं तु बहुव्रीहिसमासमात्रप्रदर्शकभाष्यविरोधः । किञ्च गोष्पदशब्देनैव नन्वसमासबहुव्रीहिन्यां सिद्धेऽसेवितग्रहणसार्थक्यं दुरुपपादमेवेत्याहुः ॥ नन्वसेवितेऽपि गोष्पदस्यैव निपादनात् 'अगोष्पदानि' इत्युदाहरणमयुक्तमत आह—असेवित इति । गवां यत्पदं—स्थानं तत्र गोभिरसेवनसंभवादिति भावः ॥ परिच्छेदः—अल्पत्वरूपः । एवञ्च गोष्पदशब्दः स्वार्ष-परित्यागपूर्वकमल्पत्वरूपे प्रमाणमात्रे वर्तते इति तात्पर्यम् ॥ तत्र दृष्टान्तमाह—यथेति । 'चेले कूपेः' इत्यत्र हि 'वर्षप्रमाणे' इति वर्तते ॥

( ११२१ विधिसूत्रम् ॥ ६ । १ । ५ आ. ८६ )

२५८३ विष्किरः शकुनौ वा

॥ ६ । १ । १५० ॥

( ६२५५ उपसंख्यानवार्तिकम् ॥ १ ॥ )

॥\*॥ विष्किरः शकुनौ विकिरो वा ॥\*॥

( भाष्यम् ) विष्किरः शकुनौ विकिरो वेति वक्तव्यम् । शकुनौ वेत्युच्यमाने शकुनौ वा स्यादन्यत्रापि नित्यम् ॥

१ अत एव—सान्तत्यमित्यस्यैवासाधुत्वादेव ॥

२ विष्किर इति । इदानींतनोपलब्धाष्टाध्यायीपाठे तु सूत्रमेतदपस्करो रथाङ्गमित्यस्यापि १५० संख्याकं दृश्यते । अत्र तु आस्पदं प्रतिष्ठापयामिस्तः

माक् व्याख्यातम् । पत्वभाविनः सुडुक्कमेऽस्य पाठ उचित इति प्राग्व्याख्यातमिति प्रतीयते ॥

(प्रदीपः) 'विष्किरः शकुनौ वा' इति सूत्रपाठमाश्रित्य वार्ति-  
कारम्भः ॥ शकुनौ वा स्यादिति । इह सिद्धस्य शब्दस्य  
विकल्पेनाभिसंबन्धो नास्ति । यथा-मेध्यः पशुर्विभाषित इति  
नात्र पशुत्वं विकल्प्यते, किं तर्हि ? आलम्भनम् । ततश्चाधि-  
करणविकल्पः प्राप्नोतीति भावः । यदि तर्ह्यन्यत्रापि स्यात्,  
किमर्थं शकुनिग्रहणमिति चेत् ; तत्तुल्यजातीयप्रतिपत्त्यर्थं  
स्यात् । शकुनौ वा भवति, तत्तुल्यजातीये चान्यस्मिन्नर्थे-इति ॥

( उद्घोतः ) इति सूत्रपाठमिति । 'विष्किरः शकुनिर्विकिरो  
वा' इत्यनर्थः पाठ इति भावः ॥ ननु शकुनौ सुडागमनिपातनस्य  
विकल्पे विकिरस्य सिद्धेर्वार्तिकं व्यर्थमत आह-इहेति ॥ अधि-  
करणविकल्प इति । शकुनौ वाऽन्यत्र वेत्याकारः ॥ वदुक्तम्-  
भाष्ये-अन्यत्रापि नित्यमिति ॥ तुल्यजातीये इति ।  
प्राणित्वादिना तुल्यजातीय इत्यर्थः ॥

( उपसंख्यानानर्थक्यबोधकभाष्यम् )

तत्तर्हि वक्तव्यम् ।

न वक्तव्यम् । न वावचनेन शकुनिरभिसंबध्यते ।

किं तर्हि ?

निपातनमभिसंबध्यते-विष्किर इत्येतन्निपातनं  
शकुनौ वा निपात्यत इति ॥

( प्रदीपः ) न वावचनेनेति । सुटो भावो विकल्प्यत  
इत्यर्थः ॥

( उद्घोतः ) भाष्ये 'निपातन'शब्देन कर्मव्युत्पत्त्या सुड-  
व्यते, निपातनद्वारा सुडप्राप्तो विधीयते इति तस्यैव विकल्पेन योगः ।  
यथा व्रीहिभिर्भज्यतेत्यादौ व्रीहिसाधनो यवसाधनश्च यागो विकल्पेन  
विधीयत इत्यर्थः । 'विष्किर' इत्येतन्निपातनमित्यनेन निपाल-  
मानः सुट शकुनौ वा निपात्यते-बोध्यत इति भाष्याक्षरार्थः ॥

( ११२२ अधिकारसूत्रम् ॥ ६ । १ । ५ आ. ८७ )

२५८४ आश्चर्यमनित्ये ॥ ६ । १ । १४७ ॥

( ६२५६ उपसंख्यानवार्तिकम् ॥ १ ॥ )

॥ \* ॥ आश्चर्यमद्भुते ॥ \* ॥

( भाष्यम् ) आश्चर्यमद्भुत इति वक्तव्यम् । इहापि  
यथा स्यात्-आश्चर्यमुच्चता वृक्षस्य, आश्चर्यं नीला  
द्यौः, आश्चर्यमन्तरिक्षेऽवन्धनानि नक्षत्राणि न  
पतन्तीति ॥

( प्रदीपः ) आश्चर्यमद्भुत इति । अद्भुतं-विस्मयहेतुः ॥

( उपसंख्यानानर्थक्यबोधकभाष्यम् )

तत्तर्हि वक्तव्यम् ।

न वक्तव्यम् । 'अनित्ये' इत्येव सिद्धम् ।

इह तावत्-आश्चर्यमुच्चता वृक्षस्येति, आश्चर्य-  
ग्रहणेन न वृक्षोऽभिसंबध्यते ।

किं तर्हि ?

उच्चता । सा चानित्या ॥

आश्चर्यं नीला द्यौरिति, नाश्चर्यग्रहणेन द्यौरभि-  
सम्बध्यते ।

किं तर्हि ?

नीलता । सा चानित्या ॥

आश्चर्यमन्तरिक्षेऽवन्धनानि नक्षत्राणि न पत-  
न्तीति, नाश्चर्यग्रहणेन नक्षत्राण्यभिसम्बध्यन्ते ।

किं तर्हि ?

पतनक्रिया । सा चानित्या ।

तत्रानित्य इत्येव सिद्धम् ॥

( प्रदीपः ) अनित्य इत्येवेति । निपातनाच्चानित्यविशेषो  
विस्मयहेतुर्युज्यते ॥ सा चानित्येति । वृक्षान्तरे तथाविधाया  
उच्चताया अदर्शनात् ॥ नीलतेति । सा च सदा दिवि न  
दृश्यत इत्यनित्यता ॥ पतनक्रियेति । नञर्थयुक्तेति भावः ।  
अवन्धनस्यापतनं न दृश्यत इत्यनित्यम् ॥

( उद्घोतः ) ननु 'अनित्ये' इत्युच्यमाने घटादावप्याश्चर्यशब्द-  
प्रयोगः स्यादत आह-निपातनाच्चेति ॥ अनित्यम्-अनित्यतम् ॥

( ११२३ विधिसूत्रम् ॥ ६ । १ । ५ आ. ८८ )

२५९१ मस्करमस्करिणौ वेणुपरि-

ब्राजकयोः ॥ ६ । १ । १५४ ॥

( मस्करिग्रहणप्रयोजनभाष्यम् )

मस्करिग्रहणं शक्यमकर्तुम् ।

कथं मस्करी परिव्राजक इति ?

इनिनैतन्मत्वर्थीयेन सिद्धम् । मस्करोऽस्यास्तीति ।

न वै मस्करी मस्करोऽस्यास्तीति-परिव्राजकः ।

किं तर्हि ?

मा कृत कर्माणि मा कृत कर्माणि शान्तिर्चैः  
श्रेयसीत्याह, अतो मस्करी-परिव्राजकः ॥

( प्रदीपः ) मा कृतेति । 'अयं मा कृत-अयं मा कृत'  
इत्युपक्रम्योपशान्तितः काम्यकर्मपरिहानिर्युष्माकं श्रेयसी-  
त्युपदेशा मस्करीत्युच्यते । माङ्पूर्वात्करोतेरिति । सुडागमः,  
माङो हसश्च निपात्यते ॥

१ सिद्धस्य शब्दस्य-विष्किरशब्दस्य ॥

२ अधिकरणविकल्पः-अधिकरणविशेषे प्रवृत्तिविशेषः, तस्यैव स्वरूप-

उद्घोते आह-शकुनौ वेति ॥

३ छ. ट. पुस्तकयोः 'इति'शब्दो न दृश्यते ॥

( उद्घोतः ) भाष्ये—न वै मस्करी मस्करोऽस्येति । एत-  
दर्धको न मस्करिशब्दः, न हि सर्वः परित्राजको दण्डधरः, नापि  
तन्मात्रेण परित्राजकत्वमिति भावः ॥

अयं मा कृतेति । 'अयं त्यक्तवानयं त्यक्तवान्कर्माणि' इत्युपक्रम्य  
स्वयं कर्माणि परित्यज्य परान्प्रत्येवमुपदेष्टेत्यर्थः । भाष्ये—'कर्म'श-  
ब्देन काम्यकर्माण्युच्यन्ते । नित्यनैमित्तिकानि तु मुमुक्षोरपि कर्त-  
व्यान्येव । अत एव—

‘काम्याणां कर्मणां न्यासं संन्यासं कवयो विदुः ।’

इति गीतायामुक्तमिति भावः ॥ करोतेरिति । ताच्छीर्ये णिनौ  
प्राप्त इति निर्णयत इत्यर्थः ॥

—०००००—

( ११२४ विधिसूत्रम् ॥ ६ । १ । ५ आ. ८९ )

२५९४ पारस्करप्रभृतीनि च संज्ञायाम्

॥ ६ । १ । १५७ ॥

( गणस्वरूपसाधकभाष्यम् )

अविहितलक्षणः सुट् पारस्करप्रभृतिषु द्रष्टव्यः ।  
पारस्करो देशः । कारस्करो वृक्षः । रथस्पा  
नदी । किष्किन्धा गुहा । किष्कुः ॥

तद्बृहतोः करपत्योश्चोर-  
देवतयोः सुट्तलोपश्च ।

तस्करः, वृहस्पतिः ॥

प्रायस्य चित्तिचित्तयोः

सुडस्कारो वा ।

प्रायश्चित्तिः । प्रायश्चित्तम् ॥

इति श्रीमद्भगवत्पतञ्जलिविरचिते व्याकरण-

महाभाष्ये षष्ठाध्यायस्य प्रथमे

पादे पञ्चममाह्निकम् ॥

१ ननु मस्करो वेणुदण्डः सोऽस्यास्तीत्यर्थो दण्डिनामुपपद्यत एवेति कथ-  
मुच्यते—न वै मस्करी मस्करोऽस्यास्तीत्यादि १ तदाह—न हि सर्वः परित्रा-  
जक इति ॥

२ 'अनुदात्तानि भवन्ति' इति पदानिशब्दरहितः क. ट. पाठः ॥

३ भवन्त्येति इति । पूर्वपक्षोक्तिं शेषः ॥

४ ब्रह्मार्थस्येति । 'दशापवित्रेण ब्रह्मं समार्द्धि' इति शोमपात्राणां संमा-  
र्जनं विधीयते । तत्रेव शक्यते—यथा पशुना यजेतेत्यादौ पशुगतमेकस्य विव-  
क्षतेऽतो नानेकपशुकरणको यागो भवति, तथाऽत्रापि ब्रह्मस्योद्देश्यत्वेन ब्रह्म-  
तमेकस्य विवक्षणीयम् । तेनैकस्यैव ब्रह्मस्य संमार्जनं प्राप्नुयात् । यद्युच्येत—  
ब्रह्ममित्यत्र जातावेकवचनम्—इति । जातिवाचकत्वेऽपि जातेः संस्कारसम्भवामा-  
वात्तदाश्रयभूते यस्मिन् कस्मिन्पि द्रव्येऽनुष्ठितेन संस्कारेण जातिः संस्कृता  
भवतीति एक एव ब्रह्म संमार्जनीयः । शोमयागे हि एकादशमहा भवन्ति तेषु  
यस्य कस्मिन् संमार्जनं संभवतीति । अत्रोच्यते—प्रतिप्रधानं गुण आवर्त-

(प्रदीपः) तत्करोतीति—तस्करः । तच्छब्देन चौरकर्म  
प्रसिद्धं नित्यं परामृश्यते ॥ अस्कार इति । अस्य स्थाने-  
ऽस्कारः—अस्करः । शकन्ध्वादित्वात् पररूपम् ॥

इत्युपाध्यायजैय्यटपुत्रकैयटकृते भाष्यप्रदीपे षष्ठ-

स्याध्यायस्य प्रथमपादे पञ्चममाह्निकम् ॥

( उद्घोतः ) नित्यं प्रसिद्धं चौरकर्मैत्यन्वयः ॥ अस्य स्थाने  
इति । प्रायशब्दान्त्याकारस्थान इत्यर्थः । अन्यथा सर्वादेशः स्यादिति  
भावः । चिनोतेः क्तिन्नपुंसके भावे क्तश्च ॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपो-

द्घोते षष्ठाध्यायस्य प्रथमपादे पञ्चममाह्निकम् ॥

—०००००—

( ११२५ विधिसूत्रम् ॥ ६ । १ । ६ आ. ९० )

२५९५ अनुदात्तं पदमेकवर्जम्

॥ ६ । १ । १५८ ॥

( सूत्रार्थनिर्णायकभाष्यम् )

किमनुदात्तानि पदानि भवन्ति एकं पदं वर्ज-  
यित्वा ?

नेत्याह ।

पदे येषामनुदात्तप्रसङ्गस्तेऽनुदात्ता भवन्ति एक-  
मचं वर्जयित्वा ॥

(प्रदीपः) किमनुदात्तानीति । 'पदम्' इति जातावेक-  
वचनं भैरव्यते । यथा—ब्रह्मं संमार्द्धिंति ब्रह्मार्थस्य संस्कार्यत्वात्  
प्राधान्यात् संख्याया अविवक्षा, तथा 'पदम्' इत्यत्रापि, पदस्य  
संस्कार्यत्वात् । अनुदात्तशब्दं च लौकिकं मन्यते । लोका हि  
'उदात्तं पदम्—अनुदात्तं पदम्' इति व्यपदिशन्ति । अनुदात्त-  
गुणयोगात्पदमनुदात्तम् । तत्राचामनुदात्तगुणयोगे व्यञ्जनमपि  
तत्सादृचर्यात्तद्धर्मं गृह्यत इति अञ्जलसमुदायरूपं पदमनुदा-  
त्तगुणयोगात् 'अनुदात्तम्' इति सामानाधिकरण्येन निर्देश उप-  
पद्यते । 'एकवर्जम्' इत्यत्रैकशब्देन प्रत्यासत्त्या पदमेवोच्यते ।

नीयः, न प्रतिगुणं प्रधानमावर्तनीयम् । तथा चात्र ब्रह्मिति द्वितीयया ब्रह्-  
मस्योद्देश्यतया प्रयोजनवत्तया च प्राधान्यं ज्ञायते । संमार्गश्चात्र गुणः । एवञ्च  
ब्रह्मस्य प्राधान्यात् संमार्जनस्य गुणत्वात् यावन्तो ब्रह्मसावत्संमार्जनं विधीयते  
इति सर्वेऽपि ब्रह्मं संमार्जनीयम् । नन्वेवं पशुना यजेतेत्यत्रापि गुणभूतपशु-  
गतसंख्याया अविवक्षणादनेकपशुकरणकयागः सम्भवेदिति चेन्न । तत्र हि  
पशुगुणभूतः, यागो मुख्यः । यदि पशुगतसंख्याया अविवक्षणं स्यात्तदा यावन्तः  
पशवस्तान्तो यागा इति प्रतिगुणं प्रधानादृष्टिः स्यात् । सा च पूर्वोक्तन्याय-  
विरुद्धा । एतद्व्यायविरोधाच्च पशुगतसंख्याया निश्चयः करणीयः । तत्र च  
श्रूयमाणमेकत्वमाश्रीयत इति ब्रह्मं समार्द्धिंतितो भेदः । तद्वदत्रापि पदस्य  
संस्कार्यत्वाद्ब्रह्मवत्प्राधान्यमिति न तदुत्तरमेकवचनं विवक्षणीयमिति भावः ॥

५ 'तद्धर्मः' इति क. ट. पाठः । 'तद्धर्मः' इति क. ट. पाठः । अमिजन्त-  
भेदात्तद्धर्मस्योत्पत्त्याख्यानात् 'तद्धर्मः' इत्यशुद्धमेव । नपुंसकेन व्यञ्जनेन  
सामानाधिकरण्यात् 'तद्धर्मः' इत्युक्तम्, उपधादीर्घसाभावत् ॥

तत्रायं सूत्रार्थः—वाक्ये पदमेकं वर्जयित्वा पदान्तराण्यनुदात्तानि भवन्तीति पूर्वपक्षः ॥

**पदे येषामिति ।** यथा—‘पशुना यजेत’ इति व्यक्तिगत-मेकत्वं पशोर्गुणत्वाद्यागस्य प्राधान्याद्विवक्ष्यते, तथा ‘पदम्’ इत्यत्रापि पदानुवादेनाचामनुदात्तविधानात्पदस्य गुणत्वात् गुणे च संख्याया विवक्षितत्वात् । कृत्रिमाकृत्रिमयोः कृत्रिमे संप्रत्यय इति च न्यायादनुदात्तशब्देनाच उच्यन्ते । ‘एकवर्जम्’ इत्यत्राप्येकशब्देनाजेव गृह्यते । यदि ह्येकशब्देन पदं गृह्येत ततो नियमकारणाभावात्सर्वेषां पदानां पर्यायेण वर्जनात् स्वरनियमो न स्यात् । अचस्तु ग्रहणे यस्याचः स्वरः बलवान् स वर्ज्यत इत्यनियमाभावः ॥

( उद्घोतः ) ननु सूत्रे ‘पदम्’ इत्युक्तेः ‘पदानि’ इति भाष्यम-शुक्तमत आह—जाताविति ॥ तत्र दृष्टान्तमाह—यथा—ग्रहमिति । सङ्ख्याया अविबक्षा चेयमेव यज्जातावेकवचनकरणम् ॥ संस्कार्य-त्वम्—अनुवाद्यत्वम् ॥ नन्वनुदात्तादिशब्दस्याऽपि परिभाषितत्वा-त्पदेन सामानाधिकरण्यमुक्तमत आह—अनुदात्तशब्दमिति ॥ गुणयोगादिति । गुणगुणिनोभेदोपचारादित्यर्थः ॥ नन्वज्वर्मानु-दात्तत्वादिना कथञ्चलसमुदायरूपपदस्य व्यपदेशोऽत आह—तत्रा-चामिति ॥ तद्धर्मैति—बहुव्रीह्यावनिजन्तम् ॥

भाष्ये—नेत्याहेति । लक्ष्यविरोधादिति भावः ॥ भाष्ये—पदे येषामनुदात्तप्रसङ्ग इति । येषामचां मध्ये कस्यचिदुदात्तप्रसङ्ग इत्यर्थः । उदात्तग्रहणमुपलक्षणं स्वरितस्यापि ॥ पदानुवादेनाचा-मिति । एवं च पदस्य साक्षान्न संस्कार्यत्वमपीति भावः । परे तु—एकत्वविबक्षाकथनस्य नोपयोगः । किञ्च विवक्षायां पदान्तरे स्वरः न स्यात् । तस्माद्यावति पदत्वं समाप्तं तावत्स्य प्रवृत्तिरिति न दोष इत्याहुः ॥ अच उच्यन्त इति । पदेनै सामानाधिकरण्यं तु अर्शआद्यचा बोध्यम् ॥ ननु पदस्याऽपि श्रवणात् एकशब्देन

तस्यापि ग्रहणं स्यादत आह—यदि हीति ॥ सर्वेषामिति । सर्वेषामपि तत्तद्रूपेणैकपदत्वादिति भावः ॥ बलवानिति । सति-शिष्टत्वादिनेत्यर्थः ॥

( म्यासे न्यूनत्वाक्षेपभाष्यम् )

स तर्हि तथा निर्देशः कर्तव्यः—अनुदात्ताः पदे, अनुदात्ताः पदस्येति वा ॥

( प्रदीपः ) स तर्हीति । अञ्जल्लसमुदायवाचिनः पद-शब्दस्याज्मात्रवाचिनाऽनुदात्तशब्देन सामानाधिकरण्यमनुप-पन्नमिति भावः ॥

( समाधानभाष्यम् )

न कर्तव्यः ।

‘अनुदात्तं पदमेकवर्जम्’ इत्येव सिद्धम् ।

कथम् ?

मनुब्लोपोऽत्र द्रष्टव्यः । तद्यथा—पुष्पका एषां ते पुष्पकाः, कालका एषां ते कालका इति ।

अथवा—अकारो मत्वर्थीयः । तद्यथा—तुन्दः, घाट इति ॥

( प्रदीपः ) मनुब्लोप इति । अवयवावयविनोभेदोप-चारादनुत्पत्तिरेव मनुब्लोपः । न तु ‘गुणवचनेभ्यो लुक्’ इति मनुब्लोपः । अनुदात्तशब्दस्यापि संज्ञात्वेन विनियोगात् गुण-वचनत्वाभावात् ॥ पुष्पका इति । त्रयो बिन्दव उच्यन्ते । तद्योगाद्विडालाः—पुष्पका इत्याहुः ॥

अथवेति । भेदसम्बन्धाश्रयेण प्रतिपाद्यते । अर्शआदेरा-कृतिगणत्वादकारः ॥

( उद्घोतः ) वक्ष्यमाणरीत्या गुणवचनत्वाभावात् मनुब्लोपा-ऽसङ्गतेराह—अवयवेति ॥ गुणवचनत्वाभावादिति । संज्ञासं-ज्ञायां गुणवचनसंज्ञाबाधकत्वस्याकडारसूत्रे भाष्ये उक्तत्वादिति भावः । सौत्रोऽत्र मनुब्लोप इति भाष्याशयमन्ये ॥

१ पशोर्गुणत्वादिति । यदि पशुपदोत्तरैकवचनार्थकत्वं न विवक्ष्यते तदाऽनेकपशुकरणयागः प्राप्नोति । प्रधानस्य च यागस्य गुणातुरोधेनावृत्तिः स्यादिति प्रतिप्रधानं गुण आवर्तत इति न्यायो विरुध्येतेति भावः । ननु ‘ग्रहं संमार्ष्टि’ इत्यत्र ग्रहस्य प्राधान्यादेकत्वस्य च गुणत्वात्तैकत्वं न विवक्ष्यत इति युक्तम्, तथैव पशुना यजेतेत्यत्र यागस्य मुख्यत्वेन पशोश्चामुख्यत्वेन तदुत्तरप्रत्ययार्थकत्वस्य सुतरामविवक्षणात्कथनेकत्वं तत्र विवक्षितमिति चेत्, अत्रैकत्वस्याविबक्षेव, प्रति प्रधानमिति न्यायातुरोधात् । ननु पशोरकत्वस्य विवक्षणेऽपि कृतिप्रमाणात् तस्य पशुनैवान्वयो न तु यागेन । यजेतेति पदा-न्तरेणोपात्तयागेन तु वाक्यरूपप्रमाणादेकत्वसम्बन्धावगतिः । वाक्याच्च कृति-र्वलीयसीति पशुनैव तस्यान्यथो न यागेनेत्यनेकपशुकरणकयागेऽपि न कृतिरिति चेन्नैवम् । ‘पशुना’ इति यद्यप्येकं पदम्, तथापि प्रकृत्या पशुर्निर्दिष्टः, प्रत्य-येन कारकत्वम्—एकत्वमित्युक्तं निर्दिष्टम् । तत एकत्वस्य पदपेक्षया सञ्जि-हिततरे कारके प्रथमं सम्बन्धो भवति । कारकत्वं नाम क्रियाजनकत्वम् । तथा सति कारकद्वारा क्रियायामपि सम्बन्धः प्रत्ययेनैवावगतः । क्रियाविशेषश्च सञ्जितपदान्तरोपात्तो याग इति यजनाङ्गत्वमेकत्वस्य सिद्धयति । तत्रैकत्वं स्वयममूर्तया यागक्रियां निष्पादयितुमसमर्थं सत्तत्र समर्थं पशुद्रव्यं पश्चाद-वच्छिनोति । तत एकत्वस्य यागाङ्गत्वानेव पशुकरणकयागसिद्धिः । एवञ्चैक-त्वस्य क्रियायामन्वय एव श्रौतः पशुद्रव्येण च वाक्यादवगम्यत इति स दुर्बलः । तथा प्रस्तुतेऽपि पदमनुदात्तं भवत्येवमत्र पदशब्दोत्तरप्रमाणाः कारकविभक्ति-

त्वेन तदुपस्थितैकत्वस्य क्रियायामन्वयः श्रौत इति तस्य विवक्षणमिति भावः ॥

२ नियमकारणाभावादिति । यथैकपदेनाचो ग्रहणे यस्याचः स्वरः बल-वान् स वर्ज्यत इति नियमो वक्तुं शक्यते । तथा एकशब्देन पदस्य ग्रहणं कस्य पदस्य स्वरः बलवानिति नियमो वक्तुं न शक्यते, कारणाभावादिति भावः ॥

३ ननु अनुदात्तशब्दस्याव्योषकत्वे कथं तस्य पदशब्देन सामानाधिकर-ण्यमत आह—पदेनेति । अनुदात्तशब्दोऽर्शआद्यजन्त इति भावः ॥

४ स्वरस्य बलवत्त्वे हेतुमाह—सति शिष्टेति ॥

५ ‘अल्लसमुदाय’ इति क. पाठः ॥

६ ‘पुष्पकाः’ इति ट. पाठः ॥

७ ‘शब्दस्यापि संज्ञात्वेन’ इति ठ. पाठः ॥

८ संज्ञासंज्ञायामिति । तत्र हि सूत्रे भाष्येऽर्थवच्छब्दमात्रस्य प्रातिप-दिकसंज्ञा विधायान्याः संज्ञा विधीयन्ते । ततश्च तस्याः प्रातिपदिकसंज्ञाया गुणवचनसंज्ञा, ततश्च समासादिसंज्ञाः । गुणवचनसंज्ञा च प्रातिपदिकसंज्ञाया समाविशति, संज्ञान्तरविनिर्मुक्तस्थलाभावात् । ततः पराश्च संज्ञा गुणवचन-संज्ञाया बाधिका भविष्यन्तीति गुणवचनशब्देनात्र शास्त्रे जातिसंज्ञाऽव्ययकृदन्त-तद्धितान्तसमस्तसर्वनामसंख्याशब्दातिरिक्तः शब्दो गृह्यत इति बोध्यम् । अतोऽनुदात्तशब्दात् ‘गुणवचनेभ्यो मनुपो लुगिष्टः’ इति लुक् न भवति, अनुदात्तसंज्ञाया गुणवचनसंज्ञाबाधादित्यर्थः ॥



( सूत्राक्षेपभाष्यम् )

किमर्थं पुनरिदमुच्यते ?

( प्रदीपः ) किमर्थमिति । पर्याययोगपद्ययोर्वक्ष्यमाणेन ज्ञापकेन निरासान्नार्थः सूत्रेणेति मत्वा प्रश्नः ॥

( सूत्रप्रयोजने श्लोकभाष्यम् )

आगमस्य विकारस्य प्रकृतेः प्रत्ययस्य च ।

पृथक्स्वरनिवृत्त्यर्थमेकवर्ज पदस्वरः ॥

आगमस्य—‘चतुरनडुहोरा मुदात्तः’ (७।१।९८) ।  
चत्वारः, अनड्वाहः ।

विकारस्य—‘अस्थिदधिसक्थ्यक्षणा मनडुदात्तः’  
(७।१।७५) । अस्था, दध्ना ।

प्रकृतेः—गोपायति, धूपायति ।

प्रत्ययस्य च—कर्तव्यम्, तैत्तिरीयः ।

एतेषां पदे युगपत्स्वरः प्राप्नोति । इष्यते चैक एव स्यादिति । तच्चान्तरेण यत्नं न सिध्यतीत्यनुदात्तं पदमेकवर्जम् । एवमर्थमिदमुच्यते ॥

( प्रदीपः ) चत्वार इति । ‘चतेरन’ इति चतुःशब्द आद्युदात्तः, आमुशतः । तत्र विरोधाभावादुदात्तद्वयप्रसङ्गः ॥  
अनड्वाह इति । अनो बहतीति अनसि बहेः ‘किप् उश्चानसः’ इति किप् । अनश्शब्दोऽसुन्प्रत्ययान्त आद्युदात्तः । ‘गति-कारकोपपदात्कृत्’ इति उत्तरपदप्रकृतिस्वरेण धातुरन्तोदात्तः ॥

अस्थनेति । ‘असिसजिभ्यां क्थिन्’ इत्याद्युदात्तोऽस्थि-शब्दः, दधिशब्दः ‘नन्विषयस्यानिसन्तस्य’ इत्याद्युदात्तः ॥

( उद्ध्योतः ) अनड्वाह इति । अत्रोपपदस्वरात्मस्वरयोः श्रवणप्रसङ्गो दोषः ॥ नन्विषयस्य—ननुंसकविषयस्य ॥ तित्तिरिः—मध्योदात्तः ॥

( सूत्राक्षेपभाष्यम् )

नैतदस्ति प्रयोजनम् ।

( सूत्रप्रयोजनसाधकज्ञापकश्लोकभाष्यम् )

यौगपद्यं तवै सिद्धम्

यद्यं ‘तवै चान्तश्च युगपत्’ (६।२।५१) इति सिद्धे यौगपद्ये यौगपद्यं शास्त्रं तज्ज्ञापयत्याचार्यः—न युगपत्स्वरो भवतीति ॥

( प्रदीपः ) तवै चान्तश्च युगपदिति । अनेन गतेः पूर्वस्य पदस्य प्रकृतिस्वरो विधीयते, तवैप्रत्ययान्तस्य चान्तोदात्तत्वम् । तत्र ‘युगपत्’ ग्रहणमन्तरेण विरोधाभावाद्यौगपद्ये सिद्धे युगपद्ग्रहणमन्यत्र यौगपद्याभावस्य ज्ञापकम् ॥

१ ‘स्वरितेन तु समावेशः’ इति च झ. पाठः ॥

२ उदात्तस्वरितयोः शास्त्रेऽसंकरात्कथं स्वरितसाधारण्यमत आह—उदा-  
त्तेति । उदात्तस्वरितयोः संकरे ‘उदीच्यग्रामाच्च बहुचोऽन्तोदात्तादृक्’  
इति सूत्रेऽन्तोदात्तपदेनान्तस्वरितस्यापि ग्रहणे—अन्तोदात्तादृक् १ संकराधानम् ।

( उद्ध्योतः ) वार्तिके ‘तवै’ ग्रहणं सूत्रोपलक्षणम् ॥

( प्रत्याक्षेपभाष्यम् )

पर्यायस्तीर्हि प्राप्नोति ।

( प्रदीपः ) पर्यायस्तीर्हि । ज्ञापकेन यौगपद्ये निरस्ते पर्यायप्रसङ्गः ॥

( प्रत्याक्षेपसमाधानश्लोकभाष्यम् )

पर्यायो रिक्तशासनात् ।

यद्यं ‘रिक्ते विभाषा’ (६।१।२०८) इति सिद्धे पर्याये पर्यायं शास्त्रं तज्ज्ञापयत्याचार्यः—न पर्यायो भवतीति ॥

( प्रदीपः ) रिक्ते विभाषेति । अनेनाद्युदात्तत्वम् । पक्षे त्वन्तोदात्तत्वं तस्य प्रत्ययस्वरेण । तदेवं पर्याययोगपद्य-  
निरासे परनिवृत्त्यादियुक्तः स्वरो भविष्यतीति नार्थः सूत्रेण ॥

( उद्ध्योतः ) अनेनाद्युदात्तत्वमिति । ‘विकल्पेन विधीयते’  
इति शेषः ॥

( प्रयोजनाक्षेपश्लोकभाष्यम् )

उदात्ते ज्ञापकं त्वेतत्

एतदुदात्ते ज्ञापकं स्यात् ॥

( प्रयोजनसाधकश्लोकभाष्यम् )

स्वरितेन समाविशेत् ॥

स्वरितेन समावेशः प्राप्नोति । स्वरितेऽप्युदा-  
त्तोऽस्ति । तस्मान्नार्थोऽनेन योगेन ॥

( प्रदीपः ) स्वरितेनोते । उदात्तस्वरितयोरेकस्मिन् पदे समावेशप्रसङ्गः ॥ स्वरितेऽपीते । उदात्ते पर्याययोगपद्य-  
निरासे ज्ञापकात्कृते स्वरितेऽप्युदात्तसद्भावादुदात्तस्वरितयोरपि पर्याययोगपद्यनिरासः सिद्ध इत्यर्थः । उदात्तश्रुतिमात्रविषयस्य ज्ञापकस्याश्रयणादेवं लभ्यते । यत्तु—उदात्तश्रुत्या स्वरितस्या-  
ग्रहणमिह शास्त्रे, तद्युक्तम् । मुख्यस्योदात्तस्याचः सञ्ज्ञिनो ग्रहणस्य युक्तत्वात् । तथा च ‘उदात्तस्वरितयोः—’ इत्यादौ भेदेन स्वरितो निर्दिष्टः ॥

( उद्ध्योतः ) उदात्तस्वरितयोरपीति । उदात्तश्रुतिसामान्य-  
विषयज्ञापकाश्रयणादस्वरकस्याऽच उच्चारणासम्भावानुदात्तत्वसिद्धि-  
रिति तात्पर्यम् ॥ नन्वेवमुदात्तग्रहणेन स्वरितस्यापि ग्रहणे स्वरिता-  
दनुदात्तस्यापि स्वरितैः स्यादत आह—यत्स्विति ॥ अत्रैवार्थे लिङ्ग-  
मप्याह—तथा चेति । अनेन स्वरितविषयत्वं ज्ञापकस्यासङ्गत-  
मित्युक्तम् ॥

अत्र शर्कराधानश-दे धाशब्दाकार उदात्तः कृदुत्तरपदप्रकृति-रेण लिखर-  
स्यावस्थानात् । ततश्च ‘उदात्तादनु-’ इति स्वरिते शर्कराधानशब्दादपि  
ठञ्प्रसङ्गः ॥

३ स्वरित इति । उदात्तादनुदात्तस्य स्वरित इत्यनेन ॥

( वार्तिकावतरणभाष्यम् )

आरभ्यमाणेऽप्येतस्मिन्योगे—

(प्रदीपः) आरभ्यमाणेऽपीति । ज्ञापकादस्पष्टा सन्दिग्धा वा प्रतिपत्तिर्भवति । साक्षाद्विधाने तु स्पष्टा चासन्दिग्धा चेति यदि योग आरभ्यते तदाऽऽरभ्यमाणे दोषप्रसङ्गः । इदमेवानुदात्तस्य विधायकं लक्षणमिति मत्वा दोषोपन्यासः । एकमचं वर्जयित्वा शिष्टानामचामनेनानुदात्तत्वं क्रियते । तत्र येषामचामुदात्तत्वं स्वरितत्वं वा साक्षाच्च विधीयते तेऽस्यावकाश इति येषां शास्त्रेणोदात्तत्वं स्वरितत्वं वा विधीयते तत्रैषां न निवर्तयेत् । यथा 'आमलकीजः' इत्यत्र चतुर्णामुदात्तत्वं शास्त्रेण विधीयते—'दीर्घः प्रत्ययाद्युदात्तत्वम्, 'गतिकारकोपपदात्कृत' इति कृत्स्वरः, 'दीर्घकाशतुषभ्राष्ट्रवटं जे' इति पूर्वपदाद्युदात्तत्वम्, 'अन्त्यात्पूर्वं बह्वचः' इति लकाराकारस्योदात्तत्वमिति विरोधाभावाद्युपपदुदात्तचतुष्टयं स्यात् । शिष्टस्य चानुदात्तत्वम् । 'एकवर्जम्' इत्यस्माद्धि वचनाद्यस्य यस्योदात्तस्वरितविधानं स स वर्ज्यते इति विप्रतिषेधानुपपत्तिश्चोद्यते । तथा च 'अन्तश्च तवै युगपत्' इत्यादिषु पूर्वोक्तेन प्रकारेण द्वावपि वर्ज्येते । उदात्तादनुदात्तस्य स्वरितः' इति स्वरितत्वं न भवति, 'नोदात्तस्वरितोदयमगार्ग्यकाश्यपगालवानाम्' इति पक्षे प्रतिषेधात् ॥

( उद्ध्योतः ) एतन्मूलकमेव भाष्यकार आह—आरभ्यमाणेऽपीति ॥ तत्र युक्त्यन्तरमप्याह—ज्ञापकादिति ॥ अस्पष्टत्वमविलम्बितत्वम् । सामान्यविषयत्वविशेषविषयत्वाभ्यां ज्ञापकं सन्दिग्धम् ॥ नन्वस्याः परिभाषात्वे 'दीर्घकाश'— इत्यादावस्या उपस्थानात् 'आमलकीजः' इत्यादावुभयोः स्वरयोरसंभवाद्विप्रतिषेध उपपद्यते एवेत्यत आह—इदमेवेति ॥ एकमचमिति । एकग्रहणं शास्त्रान्तरविहितस्वरकोपलक्षणम् । न निवर्तयेदिति । एषाम्—अर्चा, तच्च—उदात्तत्वं स्वरितत्वं च, इदं—शास्त्रं न निवर्तयेदित्यन्वयः । अप्राप्तविधाने चरितार्थत्वात्प्राप्तनिवृत्तौ व्यापाराऽभाव इति भावः ॥ कृत्स्वर इति । जकाराकारस्येत्यर्थः ॥ शिष्टस्य—मकाराकारस्य ॥ नन्वेकग्रहणात्कथं चतुर्णामुदात्तानां श्रवणमत आह—एकवर्जमित्यस्मादिति । अस्याशय उक्तः ॥ इदं च परिभाषापक्षेऽपि समानमित्याह—तथा चेति । एतदुत्तरमुक्तप्रयोगे स्वरितत्वाभावव्युत्पादनं पाक्षिकं कैयटेन कृतं तत्किमर्थमिति चिन्त्यम् ॥

१ सूत्रप्रतिपादितार्थस्यान्वयासिद्धत्वे तदार्थं न दृष्ट्वा—इत्याशङ्क्यावारणायाह—ज्ञापकादिति ॥

२ ननु एकवर्जमितरसर्वमनुदात्तं भवतीत्युच्यते, तथाचामलकीज इत्यत्र कथं चतुर्णामुदात्तत्वं भवति ? तदाह—एकवर्जमित्यस्माद्धीति ॥

३ ननु आमलकीज इत्यत्र मकाराकारस्य स्वरितत्वं स्यादिति शिष्टस्यानुदात्तस्य श्रवणं न स्यादत आह—उदात्तादिति ॥

४ एतन्मूलकमेव—ज्ञापकस्य स्वरितविषयत्वाभावमूलकमेव ॥

( ६२५७ सूत्रस्यानुदात्तत्वविधायकत्वे दोषवार्तिकम् ॥१॥ )

॥ \* ॥ अनुदात्ते विप्रतिषेधानुपपत्तिरेकस्मिन् युगपत्संभवात् ॥ \* ॥

( भाष्यम् ) अनुदात्ते विप्रतिषेधो नोपपद्यते । पठिष्यति ह्याचार्यो विप्रतिषेधम्—\*जे दीर्घाद्वह्वचः\* इति, स विप्रतिषेधो नोपपद्यते ।

किं कारणम् ?

एकस्मिन् युगपत्संभवात् । असति खलु सम्भवे विप्रतिषेधो भवति, अस्ति च सम्भवो यदुभयं स्यात् ।

कथं सम्भवः ?

यदाऽनुदात्तं पदमेकवर्जमित्युच्यते । तदिह नास्ति ।

किं कारणम् ?

नानेनोदात्तत्वं प्रतिषिध्यते ।

किं तर्हि ?

अनुदात्तत्वमनेन क्रियते, अस्ति च सम्भवो यदुभयोश्चोदात्तत्वं स्यात्, अन्येषां चानुदात्तत्वम् ॥

( प्रदीपः ) एकस्मिन्निति । पद इत्यर्थः ॥

नानेनोदात्तत्वं प्रतिषिध्यत इति । यदि 'नोदात्तं पदमेकवर्जम्' इति सूत्रन्यासं कृत्वा उदात्तत्वं प्रतिषिध्येत, न स्याद्दोषः; एकमचं वर्जयित्वा सर्वेषामुदात्तत्वनिषेधात् । क्वचित्पाठः—'नानेनोदात्तत्वं क्रियते' इति । तत्रायमर्थः—यदि 'उदात्तं पदमेकम्' इति सूत्रं कृत्वोदात्तमेकमेव पदे भवतीति नियमायोदात्तत्वं क्रियते तदा न स्याद्दोषः ॥

( उद्ध्योतः ) यदि नोदात्तं पदमिति । अत्र न्यासे 'एक'पदं एकत्वसङ्ख्यावत्परम्, 'तवै चान्तश्च'— इत्यादौ तु युगपद्ग्रहणसामर्थ्यात्समावेश इति भावः ॥

( अस्याधिकारत्वमाश्रित्य दोषनिवारकभाष्यम् )

यदि पुनरयमधिकारो विज्ञायते ।

किं कृतं भवति ?

अधिकारः प्रतियोगं तस्यानिर्देशार्थं इति योगो योग उपतिष्ठते ।

५ ज्ञापकस्य सन्दिग्धत्वमुपपादयति—सामान्येति ॥

६ चिन्त्यमिति । अनुदात्तं पदमेकवर्जमित्यस्यानुदात्तविधायकत्वे तस्य श्रवणमावश्यकम् । यदि च तस्य स्वरितेनापहारः स्यात्तदाऽस्य सूत्रस्य वैयर्थ्यं स्यादित्याशङ्क्य तत्प्रदर्शनमिति कैयटाशयो युक्त एवेति केचित् ॥

७ पठिष्यतीति । 'दीर्घकाशतुषभ्राष्ट्रवटं जे' (६।१।२२) इति सूत्रे इति शेषः ॥

जे दीर्घान्तस्यादिरुदात्तो भवति, उपस्थितमिदं भवति—अनुदात्तं पदमेकवर्जमिति ।

‘अन्त्यात्पूर्वं बह्वचः’ ( ६।२।८३ ), उपस्थितमिदं भवति—अनुदात्तं पदमेकवर्जमिति ।

तत्र पूर्वेणास्तु वर्ज्यमानता परेण वेति परेण भविष्यति, परत्वात् ॥

( प्रदीपः ) आचार्यदेशीय आह—यदि पुनरिति । अस्य स्वातन्त्र्याभावादुत्तरैर्वाक्यैरेकवाक्यत्वे सति यस्य स्वरो विधीयते तद्वर्जमन्येषामनुदात्तत्वं क्रियत इति द्वयोरपि योग-योरस्योपस्थाने क एकोऽनुदात्तत्वे वर्ज्यते को न वर्ज्यत इत्युप-पद्यते विप्रतिषेधः ॥

( उद्घोषः ) अत्र पक्षे विप्रतिषेधोपपत्तिं दर्शयति—अस्य स्वातन्त्र्याभावादिति ॥ क एक इति । किं ‘दीर्घकाश—’ इति किं वा ‘अन्त्यात्पूर्वम्—’ इतीत्यर्थः ॥

( अधिकारत्वे दोषभाष्यम् )

नैवं शक्यम् । एवमपि षाष्टिक एव स्वरः संगृहीतः स्यात्, येऽन्ये सप्ताध्याय्यां स्वरास्ते न संगृहीताः स्युः—‘समानोदरे शयित ओ चोदात्तः’ ( ४।४।१०८ ) ‘अस्थिदधिसक्थ्यक्षणांमनडुदात्तः’ ( ७।१।७५ ) इति ॥

( प्रदीपः ) नैवं शक्यमिति । अधिकार आश्रयितुम-शक्यः, अव्याप्तिप्रसङ्गात् ॥

( उद्घोषः ) भाष्ये—षाष्टिक एव स्वर इति । षष्ठाध्या-यस्यस्वरप्रकरणस्य इत्यर्थः ॥ येऽन्ये सप्ताध्याय्यामिति । षाष्टि-कातिरिक्ता ये सप्ताध्याय्यां स्वरा इत्यर्थः । अष्टमे तु नास्याः सिद्धान्तेऽप्युपस्थितिः, व्याख्यानादिति भावः । षष्ठेऽपि ‘सहस्र सः’ इत्यादेरसङ्ग्रहः ॥

( ६२५८ न्यासान्तरेण दोषनिवारकवार्तिकम् ॥ २ ॥ )

॥ \* ॥ सिद्धं त्वेकानुदात्तत्वात् ॥ \* ॥

( भाष्यम् ) सिद्धमेतत् ।

कथम् ?

एकानुदात्तत्वात् ।

एकानुदात्तं पदं भवतीति वक्तव्यम् ।

किमिदमेकानुदात्तत्वादिति ?

न उदात्तः—अनुदात्तः, न अनुदात्तः—अननु-दात्तः । एकः—अननुदात्तोऽस्मिन्निदमेकानुदा-त्तम् । एकानुदात्तत्वादिति ।

सिद्ध्यति । सूत्रं तर्हि भिद्यते ॥

( प्रदीपः ) सिद्धं त्विति । ‘एकानुदात्तं पदम्’ इति परिभाषा कर्तव्या । यस्याचः स्वरो विधीयते स एवाविद्यमानो-दात्तो न भवति । शिष्टस्त्वविद्यमानोदात्त इति उदात्तनिषेधः सम्पद्यते । यत्र चैकस्य स्वरो विधीयते तत्रेदमुपतिष्ठते इति उभयोरस्योपस्थाने विप्रतिषेधोपपत्तिः ॥

( उद्घोषः ) ननु न्यासान्तरेऽपि विधित्वे स एव दोषोऽत आह—परिभाषेति । नन्वेवमपि ‘एकोदात्तं पदम्’ इत्येव परि-भाषा कर्तव्या । एक एवोदात्तो यत्र तादृशमर्थान्छिद्यमुदात्तरहितमित्यर्थ-लाभात्—इति चेत्, सत्यम् । तत्रैव तात्पर्यात्, न ह्यस्य भावदार्ढ्य-बोधकत्वात् ॥ यत्र चैकस्येति—तत्तदुदात्तादिशास्त्रस्योद्देश्यपरम् ॥

( परिभाषात्वस्वीकारेण न्यासान्तरनिवारकभाष्यम् )

यथान्यासमेवास्तु ।

ननु चोक्तम्—\*अनुदात्ते विप्रतिषेधानुपपत्ति-रेकस्मिन् युगपत्संभवात्\* इति ।

नैष दोषः ।

परिभाषेयम् ।

किं कृतं भवति ?

कार्यकालं संज्ञापरिभाषम् । यत्र कार्यं तत्रोप-स्थितमिदं द्रष्टव्यम् ।

जे दीर्घान्तस्यादिरुदात्तो भवतीत्युपस्थितमिदं भवति—‘अनुदात्तं पदमेकवर्जम्’ इति ।

‘अन्त्यात्पूर्वं बह्वचः’ इत्युपस्थितमिदं भवति—‘अ-नुदात्तं पदमेकवर्जम्’ इति ।

तत्र पूर्वेणास्तु वर्ज्यमानता परेण वेति—परेण भविष्यति, परत्वात् ॥

अथवा नेदं पारिभाषिकानुदात्तस्य ग्रहणम् ।

किं तर्हि ?

अन्वर्थग्रहणम् । अविद्यमानोदात्तम्—अनुदात्त-मिति ॥

( प्रदीपः ) परिभाषेयमिति । न्यासान्तरे यदि परि-भाषात्वमाश्रीयते तदा यथान्यासेऽपि न दोषः, फले विशेषा-भावात् । स्वरविधिलिङ्गा चेयं परिभाषा । एकशब्दः संख्येय-वाची । अनुदात्तश्रुत्युपादानात्तद्विरोधी स्वरित उदात्तश्च संख्येयो गृह्यते । ततश्चोदात्तस्वरितविधावस्या उपस्थानाद्बयोर्लक्षण-योरस्या उपस्थाने विप्रतिषेधोपपत्तिः ॥

अथवेति । लक्षणमिदमुदात्तत्वप्रतिषेधार्थम्, एकवर्ज-मित्यनेन तु प्रतिषेधपर्युदासः क्रियत इति लक्षणद्वयस्यैकस्मिन्

१ सहस्येति । तत्र हि सूत्रे भाष्ये सदिशस्याद्युदात्तनिपातनं करिष्यत इत्युक्तम्, तस्यासंग्रहः स्यात् । अस्याधिकारत्वेऽपि स्वरप्रकरण एवोपस्थानं भवेत्, न तु तद्वहिर्भूते सहस्य स इत्येति भावः ॥

२ ननु न्यासान्तरेऽप्यधिकारत्वे स एव दोषोऽत आह—परिभाषेति ॥

३ एकपदार्थमाह—यस्याच इति ॥

४ पूर्ववार्तिकोक्तं विप्रतिषेधं साधयति—यत्रेति ॥

५ ‘कार्यकालं हि संज्ञा’ इति छ. पाठः ॥

६ भाष्यकारो विप्रतिषेधं साधयति—तत्र पूर्वेणास्तिवति ॥

७ ‘पारिभाषिकस्यानुदात्तस्य’ इति ट. पाठः ॥

८ संख्येयः—एकपदवाच्यः । वर्ज्यशब्दार्थभेदप्रतिषेधोपीत्यर्थः ॥

पदे सन्निपाते को वर्ज्यताम्—इत्युपपद्यते विप्रतिषेधः । स्वरितेऽप्युदात्तोऽस्तीति तस्यापि प्रतिषेधोऽनेन विधीयते ॥

( उद्ध्योतः ) ननु विधित्वे उद्भावितदोषस्य परिभाषात्वेन कथं परिहारः ? अत आह—न्यासान्तर इति ॥ तद्विरोधीति । अनुदात्तस्य विधेयत्वेन तद्वर्जनासम्भव इति भावः ॥

उदात्तत्वप्रतिषेधार्थमिति । सर्वं पदमुदात्तरहितं भवतीत्यर्थमिति भावः ॥ प्रतिषेधपर्युदास इति । कस्यैकस्य पर्युदास इति चेत्, यस्य लक्षणान्तरेण स्वरविधिरिति गृहाण । तत्रोदात्तत्वप्रतिषेधेऽनुदात्तत्वमेव भवति, अनुदात्तपदे उपस्थितत्वात् । तेन नैकश्रुतिः, नाप्यस्वरकता । स्वरितेऽप्युदात्तोऽस्तीति । इदम् ‘उदात्तस्वरितयोः—’ इति ज्ञापकात्पूर्वोक्तादशुक्तमिति परिभाषापक्ष एव युक्तः ॥

( ६२५९ आक्षेपवार्तिकम् ॥ ३ ॥ )

॥ \* ॥ एकवर्जमेति चाप्रसिद्धिः  
सन्देहात् ॥ \* ॥

( भाष्यम् ) एकवर्जमिति चाप्रसिद्धिः ।

कुतः ?

सन्देहात् । न ज्ञायते क एको वर्जयितव्य इति ॥

( प्रदीपः ) एकवर्जमिति चाप्रसिद्धिरिति । पर-  
नित्यान्तरङ्गत्वेन सर्वत्र व्यवस्था नाभिमतमिति भावः ॥

( उद्ध्योतः ) ननु परत्वादिभिर्व्यवस्थायाः सुगमत्वात्  
‘सन्देहात्’ इति हेतुरसिद्धोऽत आह—परत्यादि ॥ सर्वत्रेति ।  
‘गोपायति’ ‘कृतीयते’ ‘औपगवत्वम्’ इत्यादौ ॥

( ६२६० समाधानवार्तिकम् ॥ ४ ॥ )

॥ \* ॥ सिद्धं तु यस्मिन्ननुदात्त उदात्त-  
वचनानर्थक्यं तद्वर्जम् ॥ \* ॥

( भाष्यम् ) सिद्धमेतत् ।

कथम् ?

यस्मिन्ननुदात्ते उदात्तवचनमनर्थकं स्यात्स एको  
वर्जयितव्यः ॥

( प्रदीपः ) सिद्धं त्विति । अनवकाशः खरो वर्ज्यत  
इत्यर्थः ॥

( ६२६१ समाधानाक्षेपवार्तिकम् ॥ ५ ॥ )

॥ \* ॥ प्रकृतिप्रत्यययोः स्वरस्य सावकाश-  
त्वादप्रसिद्धिः ॥ \* ॥

( भाष्यम् ) प्रकृतिप्रत्यययोः स्वरस्य सावकाश-  
त्वादप्रसिद्धिः स्यात् ।

प्रकृतिस्वरस्यावकाशः—यत्रानुदात्तः प्रत्ययः ।  
पचति, पठति ।

प्रत्ययस्वरस्यावकाशः—यत्रानुदात्ता प्रकृतिः ।  
समत्वम्, स्मितत्वम् ।

इहोभयं प्राप्नोति—कर्तव्यम्, तैत्तिरीयः ॥

( प्रदीपः ) अनवकाशत्वेन सर्वत्र व्यवस्था नोपपद्यत इति  
मत्वाऽऽह—प्रकृतिप्रत्यययोरिति ॥

( उद्ध्योतः ) समत्वमिति—अत्र ‘त्वत्त्वसमसिमेत्यनुच्चाणि’ इति  
प्रकृतिरनुदात्ता । तित्तिरिः—‘शकुनीनां च लघुपूर्वम्’ इति मध्यो-  
दात्तः ॥

( समाधानभाष्यम् )

विप्रतिषेधात्प्रत्ययस्वरः । विप्रतिषेधात्प्रत्यय-  
स्वरो भविष्यति ।

नैवम् । विप्रतिषेधे परमित्युच्यते । न परः  
प्रत्ययस्वरः ।

नैष दोषः । इष्टवाची परशब्दः । विप्रतिषेधे परं  
यदिष्टं तद्वचतीति ॥

( ६२६२ भाष्योक्तसमाधानाक्षेपवार्तिकम् ॥ ६ ॥ )

॥ \* ॥ विप्रतिषेधात्प्रत्ययस्वर इति

चेत्काम्यायाद्विषु चित्करणम् ॥ \* ॥

( भाष्यम् ) विप्रतिषेधात् प्रत्ययस्वर इति चेत्का-  
म्यायादयश्चितः कर्तव्याः । पुत्रकाम्यति, गोपायति,  
कृतीयते ।

नैष दोषः ।

प्रकृतिस्वरोऽत्र बाधको भविष्यति ॥

( प्रदीपः ) विप्रतिषेधादिति । पूर्वविप्रतिषेधादि-  
त्यर्थः ॥ काम्यायादय इति । काम्यचश्चित्करणं प्रत्याख्यातं  
तत्कर्तव्यमेव, आयेयडास्त्वपूर्वं चित्त्वं कर्तव्यमिति—उभयोपादा-  
नम् । अन्यथा पूर्वविप्रतिषेधात् धातुस्वरं बाधित्वा प्रत्ययाद्यु-  
दात्तत्वं स्यात् ॥

प्रकृतिस्वर इति । धातुस्वरः सति शिष्टत्वाद्भविष्यतीति  
भावः ॥

( उद्ध्योतः ) परत्वस्य पूर्वविप्रतिषेधेन बाधात् कथं प्रकृति-  
स्वरस्य बाधकत्वमत आह—धातुस्वर इति । प्रत्ययत्वप्रयुक्तस्वरस्य  
प्रत्ययसन्निधौ शिष्टत्वाद्भातुत्वप्रयुक्तस्वरस्य सति शिष्टत्वमिति भावः ॥  
ननु काम्यचश्चित्वस्य कृतत्वात्कर्तव्यतोत्तिरसङ्गतेत्यत आह—का-  
म्यच इति ॥ प्रत्ययाद्युदात्तत्वमिति । काम्याययडामित्यर्थः ॥

( आक्षेपभाष्यम् )

प्रकृतिस्वरे प्रत्ययस्वराभावः । कर्तव्यम् । तैत्ति-  
रीयम् ॥

१ ‘मध्योदात्तम्’ इति ग. ज. पाठः ॥

२ धातुस्वर इति । गोपायतीत्यादौ उपधातोः प्रत्यये विशिष्टस्य ‘सना-  
धन्ता—’ इति धातुत्वे धातुस्वरस्य सति शिष्टत्वमिति भावः ॥

३ गोपायतीत्यादौ धातुस्वरस्य सति शिष्टत्वं सङ्गुक्तमाह—प्रत्ययत्वेति ॥

४ ‘शिष्टप्रकृतिस्वरत्वमिति’ इति झ. पाठः ॥

५ प्रकृतिस्वर इति । एतद्भातकमिति भावः सर्वेष्टपन्थासः । अ-पुस्तके  
नैतद्भातकम् । उद्ध्योतेऽपि ‘सङ्गुक्ते—भाष्ये’ इत्युपन्यासेन नैतद्भातकमिति  
निश्चीयते ॥

( उद्घोतः ) 'प्रकृतिस्वरः' इत्यस्य परत्वादित्याशयं बुद्ध्वा शङ्कते भाष्ये—प्रकृतिस्वरं प्रत्ययस्वरभाव इति । परत्वात्प्रकृतिस्वर एव स्यादित्यर्थः । फिदस्वरः अपि पाठ एवेति तैत्तिरीयेऽपि दोषः । यद्वा फिदसूत्राणि पाणिन्यपेक्षया आधुनिककर्तृकाणीति परत्वं बोध्यम् ॥

( ६२६३ समाधानवार्तिकम् ॥ ७ ॥ )

॥ \* ॥ सिद्धं तु प्रकृतिस्वरबलीयस्त्वा-  
प्रत्ययस्वरभावः ॥ \* ॥

( भाष्यम् ) सिद्धमेतत् ।

कथम् ?

प्रकृतिस्वराद्वलीयस्त्वात् प्रत्ययस्वरस्य भावः  
सिद्धः ।

कथम् ?

प्रकृतिस्वरात् प्रत्ययस्वरः बलीयान् भवतीति  
वक्तव्यम् ॥

( प्रदीपः ) सिद्धमिति । प्रकृतिस्वराद्वलीयस्त्वम्—इति सुप्पुपेति समासः । सति शिष्टबलीयस्त्वाद्धि 'कर्तव्यम्' इत्यादां प्रकृतिस्वरं बाधित्वा प्रत्ययस्वरः भवति । गोपायतीत्यादौ धातुस्वर एव सति शिष्ट इति प्रत्ययस्वरभावः ॥

( उद्घोतः ) समाधत्ते—सिद्धं त्विति ॥ ननु प्रकृतिस्वरस्य बलीयस्त्वं कथं प्रत्ययस्वरभावे हेतुरत आह—प्रकृतिस्वरादिति । नात्र षष्ठीसमास इति भावः ॥

( ६२६४ उपसंख्यानवार्तिकम् ॥ ८ ॥ )

॥ \* ॥ सति शिष्टस्वरबलीयस्त्वं च ॥ \* ॥

( भाष्यम् ) सति शिष्टस्वरः बलीयान् भवतीति  
वक्तव्यम् ॥

( उद्घोतः ) एवमपि गोपायतीत्यादौ दोषोऽत आह—  
भाष्ये—सति शिष्टेति । एवं च व्यापकत्वादिदमेवादन्तव्यमिति भावः । तद्वनयन्नाह—'सति शिष्टबलीयस्त्वात्' इति ॥

( ६२६५ उपसंख्यानप्रयोजनवार्तिकम् ॥ ९ ॥ )

॥ \* ॥ तच्चानेकप्रत्ययसमासार्थम् ॥ \* ॥

( भाष्यम् ) तच्चावश्यं सति शिष्टस्वरबलीयस्त्वं  
वक्तव्यम् ।

किं प्रयोजनम् ?

१ ननु प्रकृतिस्वरः फिदसूत्रेण विधीयत इति कथं तस्याप्याध्यायीपाठकृत-  
प्रत्ययस्वरपेक्षया परत्वं तदाह—फिदस्वरः अपीति ॥

२ फिदस्वराणां पाठे पाठेऽपि कस्मिन् पादे तेषां समावेश इत्याशङ्क्या-  
माह—यद्वेति । नैतदप्याध्यायीपाठकृतपरत्वम्, किन्वेतादृशमपि परत्व-  
विप्रतिषेधे परमिति सूत्रे परशब्देन गृह्यत इत्याशयः ॥

३ प्रकृतिस्वरबलीयस्त्वादित्यस्यार्थमाह—प्रकृतिस्वरादिति । प्रकृति-  
स्वरापेक्षया बलीयस्त्वादित्यर्थः ॥

४ 'भवतीति वक्तव्यम्' इति क. छ. पुलकयोर्न ॥

अनेकप्रत्ययार्थमनेकसमासार्थं च ।

अनेकप्रत्ययार्थं तावत्—औपगवः, प्रकृतिस्वर-  
मणस्वरः बाधते । औपगवत्वम्, त्वस्वरः ऽणस्वरं  
बाधते । औपगवत्वकम्, त्वस्वरं कस्वरः बाधते ।

अनेकसमासार्थम्—राजपुरुषः, राजपुरुषपुत्रः,  
राजपुरुषपुत्रपुरुषः ॥

( प्रदीपः ) कः पुनर्विशेषः—काम्यादयश्चितः किवेरन्,  
सतिशिष्टबलीयस्त्वं बोध्यते—इत्याशङ्क्याह—तच्चेति ॥

औपगवत्वमिति । एकयोगलक्षणोऽत्र स्वर इति विप्रति-  
षेधेन व्यवस्थाया असिद्धत्वात् ॥

( उद्घोतः ) प्रयोजनस्योक्तत्वात्प्रयोजनान्तरकथनमयुक्तमिति  
शङ्कामपनिनीषन्नाह—कः पुनरिति ॥

( सति शिष्टबलीयस्त्वाक्षेपभाष्यम् )

यदि सति शिष्टस्वरबलीयस्त्वमुच्यते, स्यादि-  
स्वरः सार्वधातुकस्वरं बाधेत । सुनुतः, धिनुतः,  
चिनुतः ॥

( प्रदीपः ) स्यादिस्वर इति । विकरणस्वर इत्यर्थः ।  
सर्वधातुके परतः स्यादीनां विधानात् तत्स्वरः सति शिष्टः ॥

( ६२६६ समाधानवार्तिकम् ॥ १० ॥ )

॥ \* ॥ स्यादिस्वराप्रसङ्गश्च तासेः  
परस्यानुदात्तवचनात् ॥ \* ॥

( भाष्यम् ) स्यादिस्वरस्य चाप्रसङ्गः ।

कुतः ?

तासेः परस्यानुदात्तवचनात् । यदयं तासेः परस्य  
लसार्वधातुकस्यानुदात्तत्वं शास्ति तज्ज्ञापयत्या-  
चार्यः सति शिष्टोऽपि विकरणस्वरः लसार्वधातुक-  
स्वरं न बाधत इति ॥

( प्रदीपः ) तासेः परस्येति । परत्वाद्देशेषु कृतेषु  
तासिः—इति प्रक्रियाश्रयेण ज्ञापकमुच्यते । लावस्थायां तु तासौ  
कृते सार्वधातुकोत्पत्तौ न ज्ञापकं भवति । लसार्वधातुकस्वरस्य  
सति शिष्टतया प्रसङ्गात् तद्वाधनार्थत्वादनुदात्तविधानस्य ॥

( उद्घोतः ) लावस्थायां त्विति । अत्र पक्षेऽयमर्थो वाच-  
निक ए-ति बोध्यम् ॥

५ 'स्वरबलीयस्त्वं च वक्तव्यम्' इति अ. क. ट. पाठः ॥

६ ध्वनयन्नाह—इति । प्रदीपे इति शेषः । सतिशिष्टस्वरबलीयस्त्वोपसंख्यान-  
नेन गोपायति—तैत्तिरीयमित्यादिः सिद्धत्वात्प्रकृतिस्वरबलीयस्त्वोपसंख्यानं न  
कर्तव्यमिति भावः ॥

७ सतिशिष्टस्वरबलीयस्त्वोपसंख्यानस्य व्यापकत्वमुपपादयन् पूर्वाक्तप्रयो-  
जनापेक्षया भिन्नप्रयोजनान्याह भगवान्—अनेकेति ॥

८ 'सतिशिष्टतायाप्रसङ्गात्' इति क. छ. पाठो दृश्यते ॥



( ६२६७ प्रकारान्तरेण समाधानवार्तिकम् ॥ ११ ॥ )

॥ \* ॥ शास्त्रपरविप्रतिषेधानियमाद्वा

शब्दपरविप्रतिषेधात्सिद्धम् ॥ \* ॥

( भाष्यम् ) अथवा शास्त्रपरविप्रतिषेधे न सर्व-  
मिष्टं संगृहीतं भवतीति कृत्वा शब्दपरविप्रतिषेधो  
विज्ञास्यते ।

यदि शब्दपरविप्रतिषेधो भवति, काम्यादयश्चितः  
कर्तव्याः । पुत्र काम्यति । गोपायति । ऋतीयते ।

नैष दोषः ।

शब्दपरविप्रतिषेधो नाम स भवति यत्रोभयो-  
र्युगपत्प्रसङ्गः, न च काम्यादिषु युगपत्प्रसङ्गः ॥

( प्रदीपः ) शास्त्रपरेति । 'विप्रतिषेधे परं कार्यम्'  
इत्यत्र नायं नियमः—लक्षणयोर्विप्रतिषेधे परं भवति—इति । किं  
तर्हि—एक लक्षणविहितयोरपि कार्ययोर्विप्रतिषेधे परशब्दविषय-  
त्वात्परं कार्यं भवति—इत्येषोऽप्यर्थ आश्रीयते ॥

यदीति । पुत्रकाम्यतीत्यत्र काम्यप्रत्ययस्याद्युदात्तत्वं  
प्राप्नोति । न ह्यत्र शब्दपरविप्रतिषेधोपपत्तिः, एकत्वात्प्रत्ययस्येति  
भावः ॥

यत्रोभयोरिति । 'गोपायति' इत्यादौ तु प्रत्ययाद्युदात्तत्वस्य  
धातुस्वरस्य च युगपत्प्रसङ्गाभावः, कृते प्रत्ययस्वरे आयाद्यन्तस्य  
धातुत्वे सति धातुस्वरस्य प्रसङ्गात् । तस्मादत्र सतिशिष्टस्यैव  
बलीयस्त्वमाश्रयणीयम् ॥

( उद्ध्योतः ) वार्तिकेऽनियमो नाम सर्वेष्टासङ्ग्रह इति  
व्याचष्टे—भाष्ये—न सर्वमिति । कैव्यदस्तु सूत्रे शास्त्रयोर्विप्रतिषेध  
एव आद्या इति नियमाभावादित्यर्थमाह ॥ ननु शब्दपरविप्रतिषेधः  
कथं शास्त्राच्छ्रूयत इत्यत आह—परशब्दविषयत्वादिति । यथा  
कार्यस्य स्वतः परत्वात्संभवात्कारणभूतलक्षणद्वारा परत्वाश्रयणं तथा  
विषयभूतशब्दद्वारेणाप्युपचर्यत इत्यर्थः ॥

यद्यपि 'अचः परस्मिन्' इत्यादौ शब्दपरविप्रतिषेधो भाष्ये  
दूषितः, अन्तरङ्गत्वेन पूर्वस्यैवापत्तेरिति, तथापि तदन्तश्चयणेन  
दोषान्तरेणैवास्य निराकरणमाह—भाष्ये—यदि शब्दपरेति ॥  
न ह्यत्रेति । धातुप्रत्ययस्वरयोरित्यर्थः ॥

शब्दपरविप्रतिषेधाभावे युक्त्यन्तरमप्याह—भाष्ये—यत्रो-  
भयोरिति । एवं चैकत्वाद्युगपत्प्राप्त्यभावाच्च तेन न सिद्धिरित्यर्थः ॥  
कृते प्रत्ययस्वरे इति । विशिष्टप्रत्ययस्यैव विधानादिति भावः ॥

( ६२६८ बलीयस्त्वबोधकवार्तिकम् ॥ १२ ॥ )

॥\*॥ विभक्तिस्वरान्नस्वरो बलीयान् ॥\*॥

( भाष्यम् ) विभक्तिस्वरान्नस्वरो बलीयान् भव-  
तीति वक्तव्यम् ।

विभक्तिस्वरस्यावकाशः—तिस्रस्तिष्ठन्ति ।

नञ्स्वरस्यावकाशः—अब्राह्मणः, अवृषलः ।

इहोभयं प्राप्नोति—अतिस्रः ।

नञ्स्वरो भवति ॥

( प्रदीपः ) विभक्तिस्वरादिति । सतिशिष्टत्वाद्विभक्ति-  
स्वरे प्राप्ते वचनम् ॥

तिस्र इति । 'तिस्रभ्यो जसः' इति विभक्तैरुदात्तत्वम् ॥

अतिस्र इति । 'तत्पुरुषे तुल्यार्थः' इति नञः प्रकृति-  
स्वरो भवति ॥

( उद्ध्योतः ) भाष्ये—इहोभयं प्राप्नोतीति—आपातप्राप्ति-  
मात्रेण, सति शिष्टत्वाद्विभक्तिस्वरस्यैव प्राप्तेः । अतिस्र इत्यत्र समस्ता-  
द्विभक्तावपि तिस्रशब्दात्परत्वमस्येवेति 'तिस्रभ्यो जसः' इत्यस्य  
प्राप्तिः । एवञ्च सति षट्स्वरबलीयस्त्वमन्यत्र विकरणस्वरान्नस्वरा-  
च्चेति फलितम् ॥

( ६२६९ बलीयस्त्वबोधकवार्तिकम् ॥ १३ ॥ )

॥ \* ॥ विभक्तिनिमित्तस्वराच्च ॥ \* ॥

( भाष्यम् ) विभक्तिनिमित्तस्वराच्च नञ्स्वरो  
बलीयानिति वक्तव्यम् ।

विभक्तिनिमित्तस्वरस्यावकाशः—चत्वारः, अन-  
द्वाहः ।

नञ्स्वरस्य स एव ।

इहोभयं प्राप्नोति—अचत्वारः, अननद्वाहः ॥

( प्रदीपः ) विभक्तिनिमित्तस्वरादिति । विभक्ति-  
निमित्तं यस्य तस्य यः स्वरः, तस्मादित्यर्थः ॥

( उद्ध्योतः ) विभक्तिनिमित्तं यथेति । आम इत्यर्थः ॥

( ६२७० बलीयस्त्वबोधकवार्तिकम् ॥ १४ ॥ )

॥ \* ॥ यच्चोपपदं कृति नञ् ॥ \* ॥

( भाष्यम् ) यच्चोपपदं कृति नञ्तस्य च स्वरो  
बलीयानिति वक्तव्यम् । अकरणिर्ह ते वृषल ॥

( प्रदीपः ) अकरणिरिति । 'आकोशे नञ्यनिः' इत्यनिः ।  
'गतिकारकोपपदात् कृत्' इत्युत्तरपदप्रकृतिस्वरो नञ्स्वरेण  
बाध्यते ॥

( उद्ध्योतः ) गतिकारकेति । परत्वात्कृदुत्तरपदप्रकृतिस्वरे  
प्राप्ते वचनम् ॥

( ६२७१ बलीयस्त्वबोधकवार्तिकम् ॥ १५ ॥ )

॥ \* ॥ सहनिर्दिष्टस्य च ॥ \* ॥

( भाष्यम् ) सहनिर्दिष्टस्य च नञः स्वरो बलीया-  
निति वक्तव्यम् । अव्यथी ॥

१ 'नैष दोषः' इति ट. पुस्तके एव दृश्यते नान्यत्र ॥

२ आश्रीयत इति । शब्दपरविप्रतिषेधाश्रयणेन 'औपगत्यम्' इत्या-  
दिष्वपि स्वरसिद्धिरिति भावः ॥

३ 'भवति'शब्दो बहुषु पुस्तकेषु न दृश्यते ॥

४ 'विभक्तिनिमित्तस्वराच्च' इत्यस्य क. ट. पुस्तकयोर्न पाठः ॥

५ 'यच्चोपपदं कृति नञ्' इत्यस्य क. ट. पुस्तकयोर्न पाठः ॥

६ 'सहनिर्दिष्टस्य च' इत्यस्य क. ट. पुस्तकयोर्न पाठः ॥

७ 'नञ्स्वरो' इति क. ट. पाठः ॥

( प्रदीपः ) अव्ययीति । 'जिह्वि-' इतीतिप्रत्ययः । अत्र 'अव्यथ' इति धातुना सह निर्दिष्टो नञ्, न पृथक्-इति प्रत्ययस्वरं बाधित्वा नञ्स्वरो भवति । नञः सप्तमीनिदेशाभावादुपपत्त्याभावात् पृथग्वचनमारब्धम् । तत्राव्यथेति निपातनाज्ञो धातुना समासे लोपे च कृते प्रत्यय इति सति शिष्टः प्रत्ययस्वरः प्राप्नोतीति वचनम् ॥

( उद्घोतः ) ननु धातुना समासः कथमत आह—तत्राव्यथेति ॥

( ११२६ विधिसूत्रम् ॥ ६ । १ । ६ आ. ९१ )

२५९६ कर्षात्त्वतो घञोऽन्त उदात्तः

॥ ६ । १ । १५९ ॥

( विकृतग्रहणप्रयोजनभाष्यम् )

किमर्थं कृषेर्विकृतस्य ग्रहणं क्रियते 'न कृषात्त्वतः' इत्येवोच्येत ?

यस्य कृषेर्विकरण एतद्रूपं तस्य यथा स्यात् ।

इह मा भूत्—हलस्य कर्ष इति ॥

( प्रदीपः ) यस्य कृषेरिति । विकरणान्तस्यानुकरणं 'कर्षे' इति निर्दिष्टमित्यर्थः ॥

हलस्य कर्ष इति । अत्राद्युदात्तत्वमेव भवति ॥

( उद्घोतः ) विकरणान्तस्येति । घञन्तानुकरणं तु न, 'घञः' इत्युक्तेरिति भावः । अत्र—तौदादिकप्रकृतिकषणन्ते ॥

( मतुबन्तग्रहणप्रयोजनभाष्यम् )

अथ किमर्थं मतुपा निर्देशः क्रियते, न 'कर्षातः' इत्येवोच्येत ?

'कर्षातः' इतीत्युच्यमाने यत्रैवाकारादनन्तरो घञस्ति तत्रैव यथा स्यात् । दायः, धायः ।

इह न स्यात्—पाकः, पाठः ॥

न कचिदाकारादनन्तरो घञस्ति । इहापि-दायः, धायः—इति युका व्यधानम् ॥

एवमपि विहितविशेषणमाकारग्रहणं विज्ञायेत-आकाराद्यो विहित इति ।

मनुग्रहणे पुनः क्रियमाणे न दोषो भवति ॥

( प्रदीपः ) अथ किमर्थमिति । आकारात्परो न कचित् घञस्तीति सामर्थ्यात्तद्वतो ग्रहणं सिध्यतीति प्रश्नः ॥

१ ननु धातुना समासार्थभावात् प्रत्ययान्तेन समासे नञ्स्वर एव सति शिष्ट इति न वचनवैयर्थ्यमत आह—तत्राव्यथेतीति ॥

२ घञ इत्युक्तेरिति । ननु घञ इत्युक्तिरात्वत इत्येतदर्थं सफलेति कथं सिध्यते घञन्तानुकरणं नेति चेन्न, घञ इत्युक्तेरुपपत्तेरित्यर्थात् ॥

३ तौदादिकेति । शब्दिकरणप्रकृतिकृषेर्विनि अस्य सूत्रस्य प्रवृत्तिः । यत्र च तौदादिकप्रकृतिकषणन्तज्ञानेन प्रवर्तते, कर्षादिति विकृतनिर्देशादित्याशयः ॥

युका व्यधानमिति । परत्वान्नित्यत्वाच्च युक् । तेन व्यवधानादानन्तर्याभावः ॥

एवमपीति । घञा धातुराक्षितः 'आतः' इत्यनेन विशेष्यत इति तदन्तविधौ विज्ञायमान आनन्तर्यासंभवाद्विधानं विशेष्यत इति मतुभिर्देशः सर्वसंग्रहार्थं क्रियते ॥

( उद्घोतः ) ननु मतोरभावे आकारान्ताद्यत्र घञ् तत्रैव स्यात्, 'पाकः' इत्यादौ न स्यादतो मतुरावश्यकोऽत आह—आकारात्परं इति ॥ भाष्ये—आकारादनन्तर इति । घञुत्पत्तिकाले आकारादनन्तरः 'दायः' इत्यादावस्तीत्याशयः ॥ स्वरप्रवृत्तिकालिकमानन्तर्यमेव स्वरप्रवृत्तिनिमित्तमित्याशयेनाह—इहापि-युकेति । युकि कृते अङ्गभक्तो युगित्याकारव्योव्यवधायक इति भावः ॥

न ह्याकारमात्राज्ञो विधानमस्तीत्यत आह—घञेति ॥ सति 'तस्मादित्युत्तरस्य' इत्यस्मिन् कथं विहितविशेषणं लभ्यते ? तत्राह—आनन्तर्यासंभवादिति ।

( ११२७ विधिसूत्रम् ॥ ६ । १ । ६ आ. ९२ )

२५९८ अनुदात्तस्य च यत्रो-

दात्तलोपः ॥ ६ । १ । १६१ ॥

( पदकृत्यभाष्यम् )

अनुदात्तस्येति किमर्थम् ?

प्रासङ्गं वहति प्रासङ्ग्यः ॥

( प्रदीपः ) अनुदात्तस्येति किमर्थमिति । 'यत्रोदात्तलोपः' इत्येवानुदात्ते लोपो लभ्यते । न ह्यन्यत्रोदात्तो लुप्यत इति प्रश्नः ॥

प्रासङ्ग्य इति । प्रासज्यत इति प्रासङ्गः, कर्मणि घञ् । आधादिस्वरेणान्तोदात्तत्वम् । तद्वहति—इति यत्प्रत्ययः । 'तित् स्वरितम्' इति स्वरितः ॥

( उद्घोतः ) न ह्यन्यत्रेति । आक्षिप्तर्तच्छब्देन तस्यैवात्र स्वरे कार्यत्वेन प्रतिनिर्देशादिति भावः ॥

स्वरित इति । एवञ्च स्वरितेऽप्युदात्तलोपसद्भावात्तद्भाववृत्तये तच्चरितार्थमिति भावः ॥

( ६२७२ अनुदात्तस्येति पदस्य प्रत्याख्यानवार्तिकम् ॥ १॥ )

॥ \* ॥ उदात्तलोपे स्वरितोदात्तयोर-

भावादननुदात्तग्रहणानर्थक्यम् ॥ \* ॥

( भाष्यम् ) उदात्तलोपे स्वरितोदात्तयोरभावा-

१ 'आकारान्तात्' इति च. छ. पाठः ॥

२ 'आकारान्ताद्यो' इति ट. पाठः ॥

३ 'सर्वसंग्रहार्थः क्रियते' इति क. च. छ. झ. ठ. पाठः । सर्वसंग्रहार्थः—पाक इत्यादीनां संग्रहार्थः ॥

७ अन्यत्र—उदात्तस्वरितपरत्वे ॥

८ तच्छब्देन—अनुदात्तशब्देन । तस्यैव—अनुदात्तस्यैव ॥

दनुदात्तग्रहणमनर्थकम् । न हि कश्चिदुदात्त उदात्ते स्वरिते वा लुप्यते, सर्वोऽनुदात्त एव ।

ननु चायमुदात्तः स्वरिते लुप्यते—प्रासङ्गं वहति—प्रासङ्ग्य इति ।

एषोऽपि निघाते कृतेऽनुदात्त एव लुप्यते ।

इदमिह संप्रधार्यम्—निघातः क्रियताम्, लोप इति; किमत्र कर्तव्यम् ?

परत्वाल्लोपः ।

एवं तर्ह्ययमद्य निघातस्वरः सर्वस्वराणामपवादः । न चापवादविषय उत्सर्गोऽभिनिविशते । पूर्वं ह्यपवादा अभिनिविशन्ते पश्चादुत्सर्गाः । प्रकल्प्य चाऽपवादविषयं तत उत्सर्गोऽभिनिविशते ।

तत्र तावदत्र कदाचिदन्तोदात्तस्याथादिस्वरो भवति, अपवादं निघातं प्रतीक्षते ।

तत्र निघातः क्रियतां लोप इति, यद्यपि परत्वाल्लोपः सोऽसावविद्यमानोदात्तः—अनुदात्ते लुप्यते ॥

( प्रदीपः ) सोऽसाविति । अलब्धोदात्तगुण एवाकारो लुप्यत इत्यर्थः । तदेवमनुदात्तग्रहणं प्रत्याख्यातम् ॥

( उद्ध्योतः ) भाष्ये—निघाते कृत इति । 'तित्स्वरितम्' इत्यत्रैकवाक्यतापत्ते इत्यर्थः ॥ निघातः क्रियतामिति । स्वरितविध्येकवाक्यतापन्न इत्यर्थः ॥

अयम्—पूर्वोक्तः । सर्वस्वराणाम्—ततः प्राग्भाविनाम् ॥ अपवादः—सति शिष्टत्वाद्वाधकः ॥

परत्वादिति । स्वरितात्परत्वाल्लोपे प्रत्ययस्याविद्यमानोदात्तत्वादेवानुदात्ते लोपसत्त्वादनुदात्तग्रहणेऽपि दोषान्मदुक्तराज्योदात्तलोप एव नास्तीति त्वयाऽपि वाच्यम्, एवं चानुदात्तग्रहणं व्यर्थमेवेति भावः । 'अविद्यमानोदात्तः—अनुदात्ते लुप्यते' इति पाठः । एतेन—अनुदात्तस्येतिपदसत्त्वेऽपि तस्याविद्यमानोदात्तस्य—इत्येवार्थ इति सूचितम् ॥ अविद्यमानोदात्त इत्यत्रोदात्तशब्दो गुणमात्रपर इत्याह—अलब्धेति । एवञ्चोदात्तलोपाभावात्स्यातिव्याप्तिरित्यर्थः ॥

( वार्तिकावतरणभाष्यम् )

किं पुनरनुदात्तस्यान्त उदात्तो भवति, आहोस्विदादिः ?

कश्चात्र विशेषः ?

( प्रदीपः ) किं पुनरिति । यदि 'अन्त'ग्रहणमनुवर्तते, ततोऽन्तस्य भवितव्यम् । अथ नानुवर्तते, तदा क्रमानुलङ्घनादादेर्भाव्यम्—इति पक्षद्वयसंभवः ॥

( उद्ध्योतः ) 'अविद्यमानोदात्तकं यं निमित्तीकृत्य उदात्तलोपस्तस्य उदात्तः' इत्यर्थः, उत 'निमित्तत्वानादरेण यत्र—अविद्यमानोदात्ते वर्णे परत उदात्तलोपस्तस्य वर्णस्योदात्तः' इत्यर्थः इत्याशयेन पृच्छति भाष्ये—किं पुनरिति ॥ अनुवर्तते इति—आद्यपक्षे तदनुवृत्तिः, अथ नानुवर्तते इति—द्वितीयपक्षे तदनुवृत्तिः, फलाभावादसंभवाच्च । अत एवायच्चक्षित्वं चरितार्थम् । द्वितीयपक्षे त्वर्थादादेरेव ॥ क्रमानुलङ्घनादिति । एषा युक्तिस्तु चिन्त्या, 'आद्युदात्तश्च' इत्यादावादिग्रहणस्य वैयर्थ्यापत्तेः ॥

( ६२७३ अन्तोदात्तत्वे दोषवार्तिकम् ॥ २ ॥ )

॥ \* ॥ अन्त इति चेत् श्रम्भस्युष्मदस्मदिदं किंलोपेषु स्वरः ॥ \* ॥

( भाष्यम् ) अन्त इति चेत् श्रम्भस्युष्मदस्मदिदं किंलोपेषु स्वरो न सिध्यति ।

श्रम्—विन्दाते, खिन्दाते । श्रम् ॥

क्स—मा हि धुक्षाताम्, मा हि धुक्षाथाम् । कस ॥

युष्मदस्मद्—युष्मभ्यम्, अस्मभ्यम् ॥

इदमकिमलोपः—इयान्, कियान् ॥

अस्तु तर्ह्यादिः ।

( प्रदीपः ) विन्दात इति । 'विद विचारणे' 'खिद दैन्ये' इत्यनयो रूपे । 'तास्यनुदात्तेत्—' इति लसावधातुकस्यानुदात्तत्वम् । श्रमः प्रत्ययत्वादुदात्तत्वम्, 'श्रसोरलोपः' । तत्राकारस्योदात्तत्वमिष्यते, एकारस्य तु प्राप्नोति ॥ ननु 'आगमा अनुदात्ता भवन्ति' इति श्रमोऽनुदात्तत्वं प्राप्नोति । एवं तर्हि तन्मध्यपतितस्तद्ग्रहणेन गृह्यत इति धातुस्वरः परत्वादागमानुदात्तत्वं बाधते ॥

मा हि धुक्षातामिति । दुहेर्माङि लुङ् । आत्मनेपदम् । च्लेः कसः । 'अदुपदेशात्' इति लसावधातुकानुदात्तत्वम् । कसः प्रत्ययस्वरेणान्तोदात्तः । 'क्सस्याचि' इत्यकारलोपः । माङ्-प्रयोगोऽडागमनिवृत्त्यर्थः । अटि हि सति पदमाद्युदात्तं भवति । हिशब्दप्रयोगः 'हि च' इति निघातप्रतिषेधार्थः ॥

युष्मभ्यमिति । 'भ्यसोऽभ्यम्' इत्यभ्यमादेशः । 'शेषे लोपष्टिलोपः' इति प्रक्रियाश्रयेण चोद्योद्भावनम् । यदा तु 'भ्यम्' आदेशः 'शेषे लोपश्चान्यलोपः' तदा दोषाभावः ॥

इयानिति । 'किमिदंभ्यां वो घः' इति वतुप् । स च पित्वादनुदात्तः । वकारस्य घः । घस्येयादेशः । 'इदं—किमोरीशकी' इति ईशकीशब्दावादेशौ । 'यस्य—' इति ईकारलोपः ॥

१ निघात इति । अनुदात्तं पदमेकवर्जमित्यनेन ॥

२ कदाचित्थायादि' इति च. छ. झ. पाठः ॥

३ 'अविद्यमानोदात्तोऽनुदात्तो लुप्यते' इति क. च. छ. पाठः ॥

४ व्यर्थमिति । अविद्यमानोदात्तस्वरिते अविद्यमानोदात्तस्यैव प्रासङ्गाकारस्य लोपेन उदात्तलोपाभावादनुदात्तग्रहणमनर्थकम्—प्रत्याख्येयमेवेति तात्पर्यम् ॥

५ फलाभावादिति । यस्मिन् वर्णे परत उदात्तलोपस्तस्मिन् वर्णे परत इति पक्षेऽन्तग्रहणानुवर्तनेऽपि वर्णस्यान्त इत्यर्थे फलाभावात्, वर्णस्यान्तस्यासंभवाच्चेत्यर्थः ॥

६ अत एव—अन्तशब्दस्याननुवर्तनादेव ॥

७ 'माङ्प्रयोगो—' इति झ. निर्दिष्टः पाठः ॥

( उद्घोतः ) अनुदात्तत्वं प्राप्नोतीति । ततश्चोदात्तलोपाभावादस्य स्वरस्य नायं विषय इति भावः ॥ एवं तर्हीति । इदं चिन्त्यम्, अन्तरङ्गत्वात्पूर्वं धातुस्वरे श्रमि कृते पुनः कथं तैत्प्रवृत्तिः ? अत्रेदं तत्त्वम्—‘आगमा अनुदात्ताः’ इति नापूर्वम्, किन्तहि ? शेषनिघातमूलकमिति तृतीये निरूपितम् । तस्य च यत्र विशिष्य स्वराप्राप्तिस्तद्विषयवान्न प्रकृते दोष इति बोध्यम् ॥

( ६२७४ आदेरुदात्तत्वे दोषवार्तिकम् ॥ ३ ॥ )

॥ \* ॥ आदिरिति चेदिन्धीत द्वयमित्यन्तः ॥ \* ॥

( भाष्यम् ) आदिरिति चेदिन्धीत द्वयमित्यन्तोदात्तत्वं विधेयम् । इन्धीत, द्वयम्—त्रयम् ॥

( प्रदीपः ) इन्धीतेति । इन्धेलिङ् । ‘तास्यनुदात्तेत्-’ इत्यनुदात्तत्वम् । सीयुद् । तस्यागमत्वादनुदात्तत्वम् । श्रम् । ‘श्राञ्चलोपः’ इति न लोपः । ‘श्रसोरलोपः’ इत्यकारलोपे कृते ईकारस्योदात्तत्वप्रसङ्गः ॥ द्वयमिति । द्वाववयवावस्य, ‘संख्याया अवयवे तयप्’ । ‘द्वित्रिभ्यां तयस्यायज्वा’ इत्ययजादेशः, अनुदात्तस्थानिकत्वादनुदात्तः । ‘यस्येति च’ इतीकारलोपे कृते आदेरुदात्तत्वप्रसङ्गः, अन्तस्य चेष्ट्यते, तदर्थं चित्त्वमयचः कर्तव्यम् । इह त्वन्तग्रहणानुवृत्तौ न कर्तव्यमिति मत्वोपन्यासः ॥

( ६२७५ आद्युदात्तत्वस्थापकवार्तिकम् ॥ ४ ॥ )

॥ \* ॥ आदौ सिद्धम् ॥ \* ॥

( भाष्यम् ) अस्तु तर्ह्यादिरुदात्तो भवतीति ॥

( वार्तिकावतरणभाष्यम् )

ननु चोक्तम्—आदिरिति चेदिन्धीत द्वयमित्यन्त इति ॥

१ उदात्तलोपाभावादिति । ‘विन्द-आते’ इति स्थिते श्रम आगमा-नुदात्तत्वे तस्य च लोपे उदात्तलोपाभावादिति भावः ॥

२ चिन्त्यमिति । पूर्वं धातुस्वरे ततः श्रमि तन्मध्यपतितत्वाद्विशिष्टस्यापि धातुग्रहणेन ग्रहणे पुनर्धातुस्वरस्य प्रवृत्तिकथनमेव चिन्त्यम्, लक्ष्ये लक्षणन्यायेन पुनर्धातुस्वरप्रवृत्तेरभावात् ॥

३ तत्प्रवृत्तिः—धातुस्वरस्य प्रवृत्तिः ॥

४ तृतीये-इति । आद्युदात्तश्च ( ३११३ ) इति सूत्रे भाष्ये । तत्र हि ‘आचार्यप्रवृत्तिर्ज्ञापयति—आगमा अनुदात्ता भवन्ति—इति यदयं यायुद् परस्मैपदेषुदात्तो लिखेत्याह’ इति ॥

५ ‘दात्तत्वं न सिद्धयति’ इति क. च. झ. पाठः । अनुदात्तस्यादिरुदात्तो भवतीति पक्षाश्रयणे ‘इन्धीत-द्वयम्’ इत्यन्तोदात्तत्वं न स्यात्तद्विधेयमिति वार्तिकार्थः ॥

६ ‘अनुदात्तत्वे सीयुद्’ इति घ. पाठः ॥

७ अन्तग्रहणानुवृत्ताविति । अनुदात्तस्य च यत्रोदात्तलोप इत्यन्तग्रहणानुवृत्तौ ‘अनुदात्तस्यान्त उदात्तो भवति’ इत्यर्थस्वीकारेऽयजादेशस्यानुदात्तत्वेन तदन्त उदात्त इत्यर्थादिष्टिद्वौ अयचवित्करणं वापेक्षम् ।

२० भा० प०

( ६२७६ आद्युदात्तत्वे दोषवार्तिकम् ॥ ५ ॥ )

॥ \* ॥ विदीन्धिखिदिभ्यश्च लसार्व-  
धातुकानुदात्तप्रतिषेधाद्धिङि  
सिद्धम् ॥ \* ॥

( भाष्यम् ) विदीन्धिखिदिभ्यश्च लसार्वधातुका-  
नुदात्तत्वं लिङि नेति वक्तव्यम् ॥

लिङ्ग्रहणेन नार्थः, अविशेषेण विदीन्धिखिदि-  
भ्यश्च लसार्वधातुकानुदात्तत्वं नेत्येव ।

इदमपि सिद्धं भवति—विन्दाते, खिन्दाते ॥

अयच्चि कथम् ?

( प्रदीपः ) विदीन्धिखिदिभ्य इति । लसार्वधातु-  
कानुदात्तत्वे प्रतिषिद्धे प्रत्ययस्वरेण तशब्द उदात्तः । सीयुद्  
आगमत्वादनुदात्तः । अर्धवा न विकरणस्वरो लसार्वधातुक-  
स्वरं बाधत इति वर्ज्यमानस्वरेण श्रमनुदात्त इति न कश्चिद्दोषः ॥  
इदमपीति । अन्तग्रहणानुवृत्तावपि श्रमो लोपे दोषो  
नास्तीति भावः ॥

( उद्घोतः ) लसार्वधातुकेति । ‘यत्राविद्यमानोदात्तके  
प्रत्यये परत उदात्तलोपः क्रमोलङ्घने मानाभावात्तदादेरुदात्तः’  
इत्यर्थे ‘इत’शब्दस्याविद्यमानोदात्तकत्वाभावात्तदोष इति भावः ॥  
नन्वेवमपि श्रमः स्वरेण तशब्दस्यापि निघातादोष एव । किञ्च यदा  
‘आहोस्विदादेः’ इति भाष्यस्य निमित्तत्वानादरेण ‘यत्रानुदात्ते वर्णे  
परत उदात्तलोपस्तस्य वर्णस्य उदात्तः’ इत्यर्थः सूत्रस्येत्याशयः,  
तदा दोषतादवस्थादाह—अथवेति ॥

ननु ‘विन्दाते’ इत्यादौ लसार्वधातुकानुदात्तत्वप्रतिषेधेन विना-  
ऽप्यनेन स्वरेण मध्योदात्तत्वसिद्धेः किमुच्यते ‘इदमपि—’इत्यत  
आह—अन्तग्रहणेति ॥ श्रमो लोप इति । श्रमो वर्ज्यमान-  
स्वरेणानुदात्तत्वादुदात्तलोपाभावादिति भावः । अनेन कर्त्तादिविषयं  
दोषान्तरमस्येवेति सूचितम् ॥

तत्रानुदात्तस्यादिरुदात्तो भवतीतिपक्षे चित्करणमावश्यं स्यादित्याशयेनायं  
दोषः ॥

८ लसार्वधातुकेति । तास्यनुदात्तेदिति सूत्रेण विधीयमानं लसार्वधातु-  
कानुदात्तत्वं तस्मिन् सूत्रे भाष्ये ‘अनुदात्त लिङ्ग्रहणाद्वा’ इत्यनेन श्रमविक-  
रणेभ्यः प्रतिषिद्धम् । प्रतिषिद्धे हि तस्मिन् इन्धीतेत्यत्र प्रत्ययस्वरेण तशब्द  
उदात्त इत्यर्थः ॥

९ तास्यनुदात्तेदिति सूत्रे भाष्ये लिङोऽनुदात्तत्वे विकरणेभ्यः प्रतिषेधो वक्तव्य  
इति भाष्योक्तपक्षानुसारेणाह—अथवेति ॥

१० आहोस्विदादेरिति भाष्यस्य—आहोस्विदादेरित्यर्थकस्य भाष्यस्ये-  
त्यर्थः । भाष्यपाठस्तु ‘आहोस्विदादिः’ इत्येव ॥

११ ग. ज. पुस्तकयोः ‘श्रमोलोप इति’ इति प्रतीकं दृश्यते । घ. पुस्तके-  
ऽत्र संगृहीत एव पाठो दृश्यते । प्रदीपपुस्तकेषु ‘श्रमोलोपः’ इत्यस्यार्थ-  
नादस्य पाठस्य सुस्पष्टत्वेऽपि स नाश्रितः ॥

१२ ननु अन्तानुवर्तने श्रमि दोषाभावे तदनुवर्तने का हाभिरत आह—  
अनेनेति ॥

१३ ‘असादिलोपविषय’ इति झ. पाठः ॥

( ६२७७ दोषवारकवार्तिकम् ॥ ६ ॥ )

॥ \* ॥ अयच्चि चित्करणत्वात् ॥ \* ॥

( भाष्यम् ) अयच्चि चित्करणसामर्थ्यादन्तोदात्तत्वं भविष्यति ॥

अयच्चीति । चित्करणमेव ज्ञापकम्-अन्त इतीह न संबध्यते, तत्संबन्धे चित्वेन नार्थः स्यात् ॥

( ११२८ विधिसूत्रम् ॥ ६ । १ । ६ आ. ९३ )

२५९९ धातोः ॥ ६ । १ । १६२ ॥

( वार्तिकावतरणभाष्यम् )

किं धातोरेन्त उदात्तो भवति, आहोस्विदादिरिति ?

कश्चात्र विशेषः ?

( प्रदीपः ) किं धातोरिति । यद्यन्तग्रहणमभिसंबध्यते ततोऽन्तस्योदात्तत्वेन भाष्यम् । अथ न संबध्यते तदा क्रमानुल्लङ्घनादादेरिति प्रश्नः ॥

( उद्ध्योतः ) आदेरिति । इदं चिन्त्यमित्युक्तम्, तस्माद्भाष्यस्यायं भावः—पूर्वसूत्रेऽन्तग्रहणासंबन्धे आद्युदात्तत्वस्य निर्णयत्वेन तत्साहचर्यात्—इति । यद्वा—आदिस्वरप्रकरणे इदं सूत्रं पठनीयमिति भावः । कृत्वा चिन्तया विचार इति बोध्यम् ॥

( ६२७८ अन्तोदात्तत्वे दोषवार्तिकम् ॥ १ ॥ )

॥ \* ॥ धातोरेन्त इति चेदनुदात्तेचबग्रहणम् ॥ \* ॥

( भाष्यम् ) धातोरेन्त इति चेदनुदात्तेचबग्रहणं कर्तव्यम् ।

‘अभ्यस्तानामादिः’ ‘अनुदात्ते च’ ( ६।१।१८९; १९० ) इति वक्तव्यम् ।

बग्रहणं च कर्तव्यम् । बान्तश्च पिबतिराद्युदात्तो भवतीति वक्तव्यम् ॥

( प्रदीपः ) अनुदात्त इति । ‘ददा ति’ इति स्थिते ‘धातोः’ इत्यन्तोदात्तत्वे प्राप्ते आद्युदात्तार्थम् ‘अनुदात्ते च’ इति वक्तव्यम् ॥

पिबतीति । लघूपधगुणनिवृत्त्यर्थोऽदन्तः पिबिरादेशः । ततश्चान्तोदात्तत्वबाधनार्थमाद्युदात्तत्वं वक्तव्यम् ॥

१ चित्करणमेवेति । चित्करणापकादन्त इतीह न संबध्यते । आदे-स्त्वनुवृत्तिर्नास्तीति अनुदात्त उदात्तो भवत्येवार्थः सूत्रस्येति सिद्धान्तः ॥

२ चिन्त्यमित्युक्तमिति । पूर्वसिन्त्ये तदुक्तम् । यदि मानामावात्कमो-न्नयनमस्ति शब्दे नास्तीति तदा ‘आद्युदात्तश्च’ इति सूत्रे आदिपदं व्यर्थम् । अतो नैतदास्तीति शब्दे इत्याशयः ॥

तु आद्युदात्तत्वस्य निर्णयत्वे का युक्तिरिति आह—पदेति । यदि

( उद्ध्योतः ) धातोरेत्यन्तोदात्तत्वे प्राप्त इति । अन्तरङ्गत्वात्पूर्वं स्वरे ततो द्वित्वे शेषनिघातबलात्समावेशाभावेऽपि पक्षेऽन्तोदात्तत्वे प्राप्ते इत्यर्थः । स्पष्टं चेदं ‘परस्मैपदानाम्—’ इति सूत्रे भाष्ये । ‘अभ्यस्तानामादिः’ इति तु जक्षतीत्यादौ क्षिप्त्वेण प्रकृतेरनुदात्तत्वादाद्युदात्तश्रवणार्थमिति ‘अनुदात्ते च’ इत्यस्य ग्रहणमिति दिक् ॥

वक्तव्यमिति । पक्षान्तरे न वक्तव्यमिति लाघवमित्याशयः ।

ननु पिबेरेकाच्चाक्किमनेनेत्यत आह—लघूपधेति ॥

( ६२७९ अन्तोदात्तत्वे दोषवार्तिकम् ॥ २ ॥ )

॥ \* ॥ संश्च नित् ॥ \* ॥

( भाष्यम् ) संश्च नित्कर्तव्यः ।

किं प्रयोजनम् ?

चिकीर्षति, जिहीर्षति—नितीत्याद्युदात्तत्वं यथा स्यात् ॥

अस्तु तर्ह्यादिः ।

( प्रदीपः ) संश्चेति । धातुस्वरबाधनाय ॥

( ६२८० आद्युदात्तत्वे दोषवार्तिकम् ॥ ३ ॥ )

॥ \* ॥ आदावूर्णुप्रत्ययधातुष्वन्तो-  
दात्तत्वम् ॥ \* ॥

( भाष्यम् ) आदावूर्णुप्रत्ययधातुष्वन्तोदात्तत्वं न सिध्यति ।

ऊर्णोति । ऊर्णु ॥

प्रत्ययधातु—गोपायति, धूपायति, ऋतीयस्ते ॥

( ६२८१ सिद्धान्तवार्तिकम् ॥ ४ ॥ )

॥ \* ॥ अन्तोदात्तवचनात्सिद्धम् ॥ \* ॥

( भाष्यम् ) अस्तु तर्ह्यन्तोदात्तो भवतीति ॥

ननु चोक्तम्—धातोरेन्त इति चेदनुदात्तेचबग्रहणं कर्तव्यमिति ।

यत्तावदुच्यते—अनुदात्ते च ग्रहणं कर्तव्यमिति ।

क्रियते न्यास एव—‘अभ्यस्तानामादिः’, अनुदात्ते च’ इति ॥

बग्रहणं कर्तव्यमिति ।

( प्रदीपः ) क्रियते न्यास एवेति । ‘अनुदात्ते च’ इत्येतदेव ज्ञापकम्—इहान्तग्रहणाधिकारस्य ॥

( उद्ध्योतः ) ज्ञापकमिहेति । एतेन विच्छिन्नानुवृत्तिः कथमित्यपास्तम् । वस्तुत आद्युदात्तविधानेऽपि उक्तीत्योत्तरखण्डस्याद्युदात्तत्वं स्यादिति उभयोरपि तदावश्यकमिति भाष्याशयः ॥

धातोराद्युदात्तत्वमिष्टं चेदिदं सूत्रमाद्युदात्तत्वविधायकप्रकरण एव पठनीयमिति भाष्याशय इति भावः ॥

४ वक्तव्यमिति । धातोरेन्त इत्युच्यमाने ‘अभ्यस्तानामादिः’ इत्यन्तरं ‘अनुदात्ते च’ इति सूत्रमवश्यं वक्तव्यमित्यर्थः । यदि धातोरादि-रुदात्त-स्तदा सूत्रमेतज् कार्यमित्याशयः ॥



( ६२८२ सिद्धान्तसाधकवार्तिकम् ॥ ५ ॥ )

॥ \* ॥ पिबौ निपातनात् ॥ \* ॥

( भाष्यम् ) पिबावाद्युदात्तनिपातनं क्रियते, स निपातनस्वरः प्रकृतिस्वरस्य बाधको भविष्यति ॥

\*संश्च नित्कर्तव्य इति ।

अवश्यं सनो विशेषणार्थो नकारः कर्तव्यः ।

क विशेषणार्थेनार्थः ?

‘सन्यङोः’ (६।१।९) इति ।

सयङोरितीयत्युच्यमाने-हंसः, वत्सः—अत्रापि प्राप्नोति ।

‘अर्थवद्ग्रहणेनानर्थकस्य’ इत्येवं न भविष्यति ।

इहापि तर्हि न प्राप्नोति—जुगुप्सते, मीमांसत इति ।

अर्थवानेषः ।

न वै कश्चिदर्थ आदिश्यते ।

यद्यपि कश्चिदर्थो नादिश्यते, अनिर्दिष्टार्थाः प्रत्ययाः स्वार्थे भवन्ति—इति—अन्ततः स्वार्थे भविष्यति ।

कश्चास्य स्वार्थः ?

प्रकृत्यर्थः ।

इहापि तर्हि प्राप्नोति—हंसः, वत्सः—इति ।

उणादयोऽव्युत्पन्नानि प्रातिपदिकानि ॥

स एषोऽनन्यार्थो नकारः कर्तव्यः ।

न कर्तव्यः ।

क्रियते न्यास एव ॥

अथवा धातोरिति वर्तते । धातोः सशब्दान्तस्य द्वे भवत इति ॥

( प्रदीपः ) अर्थवद्ग्रहण इति । अव्युत्पन्नत्वादुणादी-  
नामानर्थक्यं मन्यते ॥

जुगुप्सत इति । सनोऽर्थानिर्देशात्समुदायस्यैवार्थवत्त्वं  
मन्यते ॥

अन्तत इति । यस्यार्थान्तरं न निर्दिश्यते स प्रत्यासन्ने  
स्वार्थे भवति ॥

इहापीति । व्युत्पत्तिपक्षाश्रयेण चोद्यम् । पक्षान्तराश्रयेण  
परिहारः ॥

उणादय इति । एतदनन्तरम् ‘अथवा धातोरिति  
वर्तते—’ इति ग्रन्थेन भाव्यम् । लेखकप्रमादात् स्थानान्तरे  
न्यस्तः । पाठकमाद्वाऽर्थक्रमस्य बलीयस्त्वादत्र प्रदेशे संबध्यते ।  
‘लिटि धातोरनभ्यासस्य’ इत्यतो धातुग्रहणानुवर्तनात्सान्तस्य  
धातोर्द्विवचनविधानात् ‘हंसः-वत्सः’ इत्यादौ द्विवचनाभावः  
सिद्ध इति स्वार्थ एव सनो नकारः कर्तव्यः । स च कृत एव ॥

१-‘न-वै-कश्चिद्विद्’ इति क. ट. पाठः ॥

२ पूर्वसूत्रनिर्देशश्चेति । पूर्वस्मिन् व्याकरणे कार्यं प्रथमान्ततया निर्दि-  
श्यत इति चित्वाचिन्नेतदर्थं चित इत्येतत्प्रथमान्तं ज्ञेयमित्यर्थः ॥

( उद्घोतः ) हनिवधोः ‘स’ प्रत्ययविधानात्कथमानर्थे कथमत  
आह—अव्युत्पन्नत्वादिति ॥

गुपादिसनः प्रत्ययत्वेनार्थवत्त्वाच्छङ्काऽनुपपत्तिरत आह—सन  
इति ॥

‘अनन्यार्थः—’ इति भाष्यं व्याचष्टे—स्वार्थ एवेति ॥

( ११२९ विधिसूत्रम् ॥ ६ । १ । ६ आ. ९४ )

२६०० चितः ॥ ६ । १ । १६३ ॥

( प्रदीपः ) ‘अन्तः’ इति वर्तते । घुरच्-आदेः प्रत्ययस्य  
कुण्डिनच्-आदेरप्रत्ययस्य चेह ग्रहणम् ॥

( उद्घोतः ) पूर्वसूत्रेऽनुवृत्तयेहापि संबन्ध इत्याह—अन्त  
इतीति ॥ ‘प्रत्ययाप्रत्यययोः—’ इति परिभाषा तु नेह प्रवर्तते,  
लक्ष्यानुसारात्—इत्याह—घुरजादेरिति ॥

( ६२८३ उपसंख्यानवार्तिकम् ॥ १ ॥ )

॥ \* ॥ चितः सप्रकृतेर्वहकजर्थम् ॥ \* ॥

( भाष्यम् ) चितः सप्रकृतेरिति वक्तव्यम् ।

किं प्रयोजनम् ?

बह्वकजर्थम् । बहुजर्थमकजर्थं च ।

बहुजर्थं तावत्—बहुभुक्तम्, बहुकृतम् ।

अकजर्थम्—सर्वकैः, विश्वकैः, उच्चकैः, नीचकैः,  
सर्वके, विश्वके ॥

( प्रदीपः ) बह्वकजर्थमिति । बहुच्-अकचोरन्तो-  
दात्तत्वे प्राप्ते ‘चितः सप्रकृतेः’ इति वचनम् ॥

( उपसंख्यानानर्थक्यबोधकभाष्यम् )

तत्तर्हि वक्तव्यम् ।

न वक्तव्यम् । मतुब्लोपोऽत्र द्रष्टव्यः ।

तद्यथा—पुष्पका एषां ते पुष्पकाः, कालका एषां  
ते कालकाः ॥

अथवाऽकारो मत्वर्थीयः ।

तद्यथा—तुन्दः, घाट इति ।

पूर्वसूत्रनिर्देशश्च—चित्वान्-चित इति ॥

( प्रदीपः ) मतुब्लोप इति । चिदवयवत्वात्समुदायश्चि-  
दुच्यते । लक्षानुरोधाच्च गौणोऽप्यर्थः कचिदाश्रीयते । अकच-  
श्चित्वमस्यैवार्थस्य लिङ्गम् । अन्यैकाच्त्वादकचश्चित्वं न  
कुर्यात् ॥

अथवेति । मुख्य एव शब्दार्थ एवमाश्रितो भवति ॥  
नन्वेवं ‘चित्स्य’ इति भाव्यमित्याह—पूर्वसूत्रनिर्देश इति ।

३ अन्यथेति । एकाच्त्वादकचः प्रत्ययत्वेनैवोदात्तत्वसिद्धेः शित्करणानर्थ-  
क्यमित्यर्थः ॥

४ चित्स्येति । नत्वर्थीयाकारमस्यान्तत्वे षष्ठग्रन्तं चित्स्येति स्वादिभ्यः ॥

पूर्वव्याकरणे प्रथमया कार्या निर्दिश्यते । तेन चित्त्वान्समु-  
दायोऽन्तोदात्तत्वं प्रतिपद्यत इत्यर्थः । कुण्डिनजादयोऽपि व्यप-  
देशिवद्भावाच्चित्वन्त उच्यन्ते ॥

( उद्ध्योतः ) चिच्छब्दस्यागुणवचनत्वाद् मनुलोपाप्राप्ते-  
राह—चिदवयवत्वादिति । एवञ्च गम्यमानार्थत्वादप्रयोग एव  
लोप इति भावः । सौत्रो मनुलोप इत्याशयमन्ये ॥ अस्यैवार्थस्य  
गौणग्रहणरूपस्य ॥ चित्त्वानिति—मनुवन्तम् ॥

( ११३० विधिसूत्रम् ॥ ६ । १ । ६ आ. ९५ )

२६०३ तिसृभ्यो जसः ॥ ६।१।१६६ ॥

( विभक्त्युदात्ताधिकरणम् )

( प्रदीपः ) अर्थगतं बहुत्वं शब्दे आरोप्य बहुवचन-  
निर्देशः । अन्तोदात्तस्य त्रिशब्दस्य स्थाने तिसृशब्द आदेशः  
स्थानिवद्भावादान्तोदात्तः । ततः परस्य जसोऽनुदात्तत्वापवाद्  
उदात्तत्वं विधीयते । 'उदात्तयणो हल्पूर्वात्' इत्यत्रासर्वनाम-  
स्थानग्रहणानुवर्तनाजस उदात्तत्वं न प्राप्नोतीति वचनम् ॥

( उद्ध्योतः ) ननु तिसृशब्दस्यैकत्वाद्बहुवचनमनुक्तमत आह—  
अर्थगतमिति ॥ स्थानिवद्भावादिति । आन्तरतम्यादित्यर्थः ॥  
ननु 'तिसृ'शब्दस्यान्तोदात्तत्वाद्बहुवचनस्य स्थाने यणः सत्त्वात् 'उदात्त-  
यणः' इत्युदात्तत्वं सिद्धमत आह—उदात्तयण इति ॥

( जसग्रहणप्रयोजनभाष्यम् )

जस इति किमर्थम् ?

तिसृका ॥

( प्रदीपः ) तिसृकेति । स्वार्थे कन् प्रत्ययः । तिसृभावे  
'संज्ञायाम् कन्युपसंख्यानम्' इति तिस्रादेशः ॥

( उद्ध्योतः ) स्वार्थे कनिति । स्वार्थिकानां प्राकृतलिङ्गसङ्ख्या-  
ऽतिवर्तनादेकवचनान्तत्वम् । बहुवचनान्तमेवेदं भाष्य इत्यन्ये ॥

( ६२८४ प्रयोजनाक्षेपवार्तिकम् ॥ १ ॥ )

॥ \* ॥ तिसृभ्यो जसग्रहणानर्थक्य-  
मन्यत्राभावात् ॥ \* ॥

( भाष्यम् ) तिसृभ्यो जसग्रहणमनर्थकम् ।

किं कारणम् ?

अन्यत्राभावात् । न ह्यन्यत् तिसृशब्दादन्तो-  
दात्तत्वं प्रयोजयति, अन्यदतो जसः ।

किं कारणम् ?

बहुवचनविषय एव तिसृशब्दः, तेनैकवचन-  
द्विवचने न स्तः ।

शसि भवितव्यम्—'उदात्तयणो हल्पूर्वात्'  
( ६।१।१७४ ) इति ।

अन्याः सर्वा हलादयो विभक्तयः, तत्र 'षट्त्रिच-  
तुभ्यो हलादिः' 'झव्युपोत्तमम्' ( ६।१।१७९;८० )  
इत्यनेन स्वरेण भवितव्यम् ।

तत्रान्तरेण जसो ग्रहणं जस एव भविष्यति ॥

ननु चेदानीमेवोदाहृतम्—तिसृका—इति ।

नित्स्वरोऽत्र बाधको भविष्यति । नाप्राप्तेऽन्यस्वरे  
तिसृस्वर आरभ्यते, स यथैव 'अनुदात्तौ सुप्पितौ'  
( ३।१।४ ) इत्येतं स्वरं बाधते, एवं नित्स्वरमपि  
बाधेत ॥

नैष दोषः । येन नाप्राप्ते तस्य बाधनं भवति । न  
चाप्राप्तेऽनुदात्तौ सुप्पितावित्येतस्मिन्तिसृस्वर आर-  
भ्यते, नित्स्वरे पुनः प्राप्ते चाप्राप्ते च ॥

अथवा मध्येऽपवादाः पूर्वान् विधीन् बाधन्त  
इत्येवं तिसृस्वरोऽनुदात्तौ सुप्पिताविति स्वरं बाधि-  
ष्यते, नित्स्वरं न बाधिष्यते ॥

( प्रदीपः ) न चाप्राप्त इति । तिसृकेत्यत्रापि टापा  
सहैकादेशस्यादिवद्भावात्पित् स्वरः प्राप्नोतीति भावः ॥

अथवेति । पूर्वविज्ञातबाध्यविषये प्रवृत्त्या चरितार्थ  
विधिं विप्रतिषेधात्परो विधिर्बाधते ॥

( उद्ध्योतः ) तिसृभ्यो जसग्रहणानर्थक्यमिति । 'तिसृभ्यः'  
इति विहितविशेषणमिति तदाशयः ॥ ननु 'तिसृका' इत्यत्रैतत्स्वराप्राप्तेः  
कथं तेन येन नाप्राप्तिरत आह—तिसृकेत्यत्रापिति ॥

( जसप्रयोजनभाष्यम् )

उपसमस्तार्थमेके जसो ग्रहणमिच्छन्ति । अति-  
तिस्रौ, अतितिस्रः ॥

( प्रदीपः ) उपसमस्तार्थमिति । समासेऽपि तिसृ-  
शब्दात्परः सुम्भवतीति 'अतितिस्रौ' इत्यत्र 'अतेरकृत्पदे' इत्यत्र  
'अतेर्धातुलोप इति वक्तव्यम्' इति वचनात्प्राप्तमन्तोदात्तत्वं  
बाधित्वा विभक्त्युदात्तत्वं स्यात् । अत्र च 'उदात्तस्वरितयो-  
र्यणः' इति स्वरितो भवति । अतितिस्र इत्यत्र त्विष्यत एव जस  
उदात्तत्वमित्युदाहरणत्वेन भाष्यकृतोपन्यस्तम् ॥

( उद्ध्योतः ) एवं वार्तिककृता प्रत्याख्यातमपि जसग्रहणं भाष्य-  
कृदाचार्यान्तरमवष्टभ्य स्थापयति—उपसमस्तार्थमिति । विहित-  
विशेषणे न मानमिति तदाशयः ॥ अतेर्धातुलोप इति । 'अतेः  
परमकृदन्तं पदशब्दश्चान्तोदात्तः' इत्यर्थकसूत्रेणैव प्राप्तेर्वार्तिको-  
पन्यासे बीजं चिन्त्यम् ॥ बाधित्वेति । सति शिष्टत्वादिति  
भावः ॥ 'अतितिस्रः' इत्यस्य प्रत्युदाहरणत्वमत्र वारयति—  
अतितिस्र इत्यत्रेति ॥

( ११३१ विधिसूत्रम् ॥ ६ । १ । ६ आ. १६ )

२६०४ चतुरः शसि ॥ ६ । १ । १६७ ॥

( उद्घोतः ) 'शसि परतश्चतुःशब्दस्यान्त उदात्तः' इत्यर्थः ॥

( प्रतिषेधोपसंख्यानभाष्यम् )

शसि स्त्रियां प्रतिषेधो वक्तव्यः । चतस्रः पश्य ॥

( प्रदीपः ) स्त्रियामिति । स्थानिवद्भावात् प्राप्नोति ॥

( ६२८५ प्रतिषेधाक्षेपवार्तिकम् ॥ १ ॥ )

॥ \* ॥ चतुरः शसि स्त्रियामप्रतिषेध  
आद्युदात्तनिपातनात् ॥ \* ॥( भाष्यम् ) चतुरः शसि स्त्रियामप्रतिषेधः ।  
अनर्थकः प्रतिषेधः-अप्रतिषेधः ।

शसि स्वरः कस्मान्न भवति ?

आद्युदात्तनिपातनात् । आद्युदात्तनिपातनं करि-  
ष्यते, स निपातनस्वरः शसि स्वरस्य बाधको भवि-  
ष्यति ॥( प्रदीपः ) आद्युदात्तनिपातनमिति । स्थानिवद्भावा-  
दाद्युदात्तत्वे सिद्धे पुनराद्युदात्तनिपातनमन्यस्य स्वरस्य बाधक-  
मित्यर्थः ॥( उद्घोतः ) स्थानिवद्भावादाद्युदात्तत्वे सिद्ध इति ।  
चतुरः-चतेहरन्प्रत्ययान्तत्वेन, 'जःसङ्ख्यायाः' इति वाऽऽद्युदात्तत्वा-  
दिति भावः ॥

( उपदेशिवद्भावोपसंख्यानभाष्यम् )

एवमप्युपदेशिवद्भावो वक्तव्यः । यथैव हि निपा-  
तनस्वरः शसि स्वरं बाधते, एवं विभक्तिस्वरमपि  
बाधेत-चतसृणामिति ॥( प्रदीपः ) एवमपीति । उपदेशिवद्भावात्सति शिष्टेन  
विभक्तिस्वरेण निपातनस्वरो बाध्यते ॥

( उद्घोतः ) सति शिष्टेन- 'षट्त्रि-इत्यनेन ॥

( ६२८६ उपदेशिवद्भावाक्षेपवार्तिकम् ॥ २ ॥ )

॥ \* ॥ विभक्तिस्वरभावश्च हलादि-  
ग्रहणात् ॥ \* ॥

( भाष्यम् ) विभक्तिस्वरस्य च भावः सिद्धः ।

कुतः ?

हलादिग्रहणात् । यद्यं 'षट्त्रिचतुर्भ्यो हलादिः'  
( ६१११७९ ) इति हलादिग्रहणं करोति तज्ज्ञापय-  
त्याचार्यः-न निपातनस्वरो विभक्तिस्वरं बाधत  
इति ।

कथं कृत्वा ज्ञापकम् ?

१ 'स्थानिवद्भावेन प्रा-' इति च. झ. पाठः ॥

२ 'निपातनमस्य' इति च. झ. पाठः ॥

३ 'जस्वसी चात्र' इति झ. पाठः । 'जस्वसी चात्रो' इति च. छ.

( ६२८७ आक्षेपसाधने ज्ञापनसाधकवार्तिकम् ॥ ३ ॥ )

॥ \* ॥ आद्युदात्तनिपातने हि हलादि-  
ग्रहणानर्थक्यम् ॥ \* ॥( भाष्यम् ) आद्युदात्तनिपातने हि सति हलादि-  
ग्रहणमनर्थकं स्यात् । न हान्यहलादिग्रहणं प्रयोज-  
यति-अन्यदतश्चतसृशब्दात् ॥

षट्संज्ञास्तावन्न प्रयोजयन्ति ।

किं कारणम् ?

बहुवचनविषयत्वात् । तेन द्विवचनैकवचने न  
स्तः ।

जसिजसी चातो लुप्येते ।

अन्याः सर्वा हलादयो विभक्तयः ॥

त्रिशब्दश्चापि न प्रयोजयति ।

किं कारणम् ?

बहुवचनविषयत्वात् । तेन द्विवचनैकवचने न  
स्तः ।असर्वनामस्थानमिति वचनाज्जसि न भवि-  
ष्यति ।शसि भवितव्यम्- 'एकादेश उदात्तेनोदात्तः'  
इति ।

अन्याः सर्वा हलादयो विभक्तयः ॥

तिसृशब्दोऽपि न प्रयोजयति ।

किं कारणम् ?

बहुवचनविषयत्वात् । तेन द्विवचनैकवचने न  
स्तः ।असर्वनामस्थानमिति वचनाज्जसि न भवि-  
तव्यम् ।शसि भवितव्यम्- 'उदात्तयणो हल्पूर्वात्'  
( ६१११७४ ) इति ।

अन्याः सर्वा हलादयो विभक्तयः ॥

चतुःशब्दश्चापि न प्रयोजयति ।

किं कारणम् ?

बहुवचनविषयत्वात् । तेन द्विवचनैकवचने न  
स्तः ।असर्वनामस्थानमिति वचनाज्जसि न भवि-  
तव्यम् ।

शसि भवितव्यम्- 'चतुरः शसि' इति ।

अन्याः सर्वा हलादयो विभक्तयः ॥

तत्र चतसृशब्दादेकस्याच्छस्-असर्वनामस्थान-  
मजादिर्विभक्तिरस्ति । यदि चात्र निपातनस्वरः  
स्यात् हलादिग्रहणमनर्थकं स्यात् ॥

(प्रदीपः) बहुवचनविषयत्वादिति । विहितविशेषणा-  
श्रयणादुत्तरपदार्थस्योपसर्जनत्वाद्वा समासे न भाव्यमिति भावः ॥

तत्र चतसृशब्दादिति । यदि च निपातनस्वरेण विभक्ति-  
स्वरो बाध्येत तदा हलादिग्रहणमनर्थकं स्यात् । 'चतस्रः पश्य'  
इत्यत्र निपातनस्वरेणैव बाधितत्वाद्विभक्तिस्वरस्याप्रसङ्गात्  
किं तद्विद्युत्यर्थेन हलादिग्रहणेन ? तत् क्रियमाणं विभक्तिस्वरस्य  
बलीयस्त्वं ज्ञापयतीति 'चतसृणाम्' इत्यत्र विभक्तिस्वरसिद्धिः ॥

( उद्धोतः ) ननु 'अत्यादयः-' इति समासे 'अतिषषः'  
इत्यादावेकवचनाद्यपि संभवतीति 'बहुवचनविषयत्वात्' इत्युक्तमत  
आह—विहितेति । अत्र च व्याख्यानमेव शरणम् ॥ उपसर्जन-  
त्वाद्धेति । भाष्यप्रामाण्यात्प्रधानीभूतप्रसिद्धार्थबोधकषषादीनामेव  
ग्रहणादिति भावः । एतेनाचारकिबन्तप्रकृतिकर्तृकिबन्तादावेक-  
वचनादिसंभव इति परास्तम् । अभिव्यक्तेति न्यायाच्च ॥

( सिद्धान्तभाष्यम् )

नैव वा पुनरत्र शसि स्वरः प्राप्नोति ।

किं कारणम् ?

यणादेशे कृते शसः पूर्वं उदात्तभावी नास्तीति  
कृत्वा ।

अवशिष्टस्य तर्हि प्राप्नोति ।

ऋकारेण व्यवहितत्वाच्च भविष्यति ।

यणादेशे कृते नास्ति व्यवधानम् ।

स्थानिवद्भावाच्चवधानमेव ।

प्रतिषिध्यते तत्र स्थानिवद्भावः-स्वरविधिं प्रति  
न स्थानिवद्भवतीति ।

नैषोऽस्ति प्रतिषेधः । उक्तमेतत्प्रतिषेधे-स्वर-  
दीर्घयलोपेषु लोपाज्जादेशो न स्थानिवदिति ॥

( प्रदीपः ) नैव वेति । चतस्रः पश्येत्यत्र । ततश्चाद्यु-  
दात्तनिपातनमपि न कर्तव्यम् ॥

यणादेशे कृत इति । 'अचि र ऋतः' इत्यनेन स्वरात्  
पूर्वं परत्वादिति भावः ॥

अवशिष्टस्येति । तकाराकारस्येत्यर्थः ॥ ऋकारेणेति ।  
पूर्वविधौ रेफस्य स्थानिवद्भावात् ॥

( उद्धोतः ) एवं वार्तिककृता वर्णितमपि ज्ञापकं 'उपसम-  
स्तार्थमेके' इति 'तिसृभ्यः-' इति सूत्रस्योक्तरीत्या तत्रास्यापि

चारितार्थ्येनासङ्गतमिति भत्वा 'चतस्रः पश्य' इत्यत्रास्याप्राप्ति प्रकारा-  
न्तरेणोपपादयति—( भाष्ये )—नैव वा पुनरिति ॥

ननु 'इको यणचि' इत्यस्य पूर्वसवर्णादीर्घेण बाधात् 'यणादेशे कृते'  
इत्यसङ्गतमत आह—अचि र इति ॥ ननु रेफादेशात्पूर्वमेव स्वरः  
किं नेत्यत आह—परत्वादिति ॥ भाष्ये—शसः पूर्वं इति ।  
'सौर्वर्ग्यः सप्तम्यस्तदन्तसप्तम्यः' इत्यस्य तु नात्र प्रवृत्तिः, लक्ष्यानुसारेण  
ज्ञापकसिद्धत्वेन चासार्वत्रिकत्वात्—इति दिक् ॥

तकाराकारस्येति । ह्रस्वरप्राप्तौ व्यञ्जनस्याविद्यमानत्वादिति  
भावः ॥

( ११३२ विधिसूत्रम् ॥ ६ । १ । ६ आ. ९७ )

२६०५ सावेकाचस्तृतीयादि-

विभक्तिः ॥ ६ । १ । १६८ ॥

( सुपदार्थनिर्णायकभाष्यम् )

साविति किमिदं प्रथमैकवचनस्य ग्रहणम्,  
आहोस्वित्सप्तमीबहुवचनस्य ?

कुतः सन्देहः ?

समानो निर्देशः ।

सप्तमीबहुवचनस्य ग्रहणम् ।

कथं ज्ञायते ?

यदयं 'न गोश्वन्साववर्ण-' ( ६।१।१८२ ) इति  
गोशुनोः प्रतिषेधं शास्ति ।

कथं कृत्वा ज्ञापकम् ?

यदि प्रथमैकवचनस्य ग्रहणं स्यात् गोशुनोः  
प्रतिषेधवचनमनर्थकं स्यात् ।

ननु चार्थसिद्धिरवैषा ।

अनुगृहीताः स्मः । यैरस्माभिः प्रथमैकवचन-  
मास्थाय 'गोशुनोः प्रतिषेधो वक्तव्यः' इति स न  
वक्तव्यो भवति ।

भवेत्प्रतिषेधो न वक्तव्यः ।

दोषास्तु भवन्ति ।

तत्र को दोषः ?

खिना, खिना । अन्तोदात्तत्वञ्च प्राप्नोति ।

खिखिनौ न स्तः । उक्तमेतत्—

एकाक्षरात्कृतो जातेः

सप्तम्यां च न तौ स्मृतौ ॥

खवान् खवान् इत्येव भवितव्यम् ॥

१ 'विहितविशेषणादुत्तर' इति क. च. पाठः ॥

२ समासेन भाव्यमिति । 'न' इति पृथक् पदम् । समासेऽस्याप्रवर्त-  
नादेकवचनद्विवचनपरकत्वं न सम्भवतीति भावः ॥

३ हलादिग्रहणम्—'षट्त्रिचतुर्भ्यो हलादिः' इति सूत्रे ॥

४ अत्र च—विहितविशेषणाश्रयणे ॥

५ उत्तरपदार्थस्योपसर्जनत्वाद्द्विषण्यस्य फलमाह—एतेनेति ॥

६ सौर्वर्ग्य इति । यदि अस्याव प्रवृत्तिरिष्टा तदा 'तिसृभ्यो जसः'  
इत्यनन्तरं 'चतुरः शसः' इत्येव सूत्रकृता सूत्रकृतं स्यात् । यस्मात् सप्तम्यन्त-  
पदोपादानाद्धेव 'सौर्वर्ग्यः-' इत्यस्य ज्ञानं प्रवृत्तिरिति भावः ॥

७ सकारादिना व्यवधानेऽपि तकाराकारस्य प्राप्तिरुपपादयति—ह्रस्व-  
रप्राप्ताविति ॥

८ 'खिखिनौ' च. छ. झ. पाठः ॥

इह तर्हि—याज्ञ्याम्—याज्ञिः—इति न सिध्यति ।

तस्मात्सप्तमीबहुवचनस्य ग्रहणम् ॥

( प्रदीपः ) साविति किमिति । यदि शास्त्रीयं सुरूपं गृह्यते तदा प्राथम्यात् प्रथमैकवचनस्य ग्रहणेन भाव्यम् । अथ प्रायोगिकं ततः सप्तमीबहुवचनस्य । तद्धि प्रयोगे सुरूपं श्रूयते । प्रथमैकवचनं तु विकृतरूपं प्रयोगे न सुरूपमिति संशयानः पृच्छति—यद्यमिति । ‘गोषु—ध्वसु’इति सप्तमी-बहुवचन एकाचत्वात् ‘गोभ्यां—ध्वभ्याम्’इत्यादौ विभक्तेः प्राप्तमुदात्तत्वं प्रतिषिध्यते । प्रथमैकवचनग्रहणे तु प्राप्त्यभावात्प्रतिषेधोऽनर्थकः । प्रथमैकवचने हि यदेकाच्छब्दरूपं ‘गौः’ इत्यौकारान्तं ‘श्वा’इत्याकारान्तं न च तस्मात्तृतीयादिविभक्तिः परा संभवतीति प्राप्त्यभावात्किं प्रतिषेधेनेति भावः । प्रकृतिग्रहणे हि विकृतेर्ग्रहणं भवति, स्थानिवद्भावात्; न तु विकृतिग्रहणे प्रकृतेः ॥

अनुगृहीता इति । प्रतिषेधमन्तरेणैष्टस्यार्थस्य सिद्धत्वात् ॥

स्विनेति । प्रथमैकवचने ‘स्वी’इति विकृतप्रयोगात्तृतीयादौ प्रकृतिरूपस्य श्रवणाद्विकृत्या प्रकृतेरग्रहणादित्यर्थः । सप्तमी-बहुवचने तु ‘स्विषु’इति प्रकृतिरूपस्य प्रयोगात् स्वरविधौ नलोपस्यासिद्धत्वात्तस्यैव च तृतीयादौ प्रयोगात्सिध्यत्यन्तोदात्त-त्वम् ॥

याज्ञ्यामिति । सप्तमीबहुवचने ‘यात्सु’इति यदेकाच् तत एव तृतीयादिरिति सिध्यत्यन्तोदात्तत्वम् । प्रथमैकवचने ‘यान्’इति यद्रूपं न तस्मात्तृतीयादिरित्युदात्तत्वं न प्राप्नोतीत्यर्थः । न च तन्मध्यपतितत्वाज्जुभो भेदकत्वाभावः, विशिष्ट-रूपशब्दविषयत्वात्तन्मध्यपतितपरिभाषायाः । तथाच ‘नेदमद्-सोरकोः’इति तथाभूतमेवायं ज्ञापकम् । अन्ये तु—अन्वा-देशेऽशमुदाहरन्ति—एभ्यः, एभिरिति । सप्तमीबहुवचने ‘एषु’ इत्यशदेशे कृते भवत्येकाच् । प्रथमैकवचने ‘अयम्’ इत्येकाज्ज् न भवतीति स्वराप्रसङ्गः । ‘ऊडिदम्’ इत्यत्रान्तोदात्ता-धिकारादशदेशस्यानुदात्तत्वादानेन स्वरेण प्रयोजनम् ॥

( उद्घोतः ) ननु ‘अनञ् सौ’ इत्यादिवत्प्रथमैकवचनस्य ग्रहणे सति कुतः सन्देहोऽत आह—यदीति ॥ यदेकाच्छब्दरूपमिति । भाष्यप्रामाण्यादेकग्रहणाच्च रूपाश्रयणमिति भावः । तत्फलं तु ‘कौभ्यां कुलाभ्याम्’ इत्यादावेतत्स्वराभावः । अत्र ज्ञापकेन सप्तमीबहुवचन-ग्रहणं साधयताऽन्यत्र प्रथमैकवचनग्रहणमेवेति सूचितम् ॥

‘आभ्ये—दोषा इति—एकस्मिन्नपि बहुत्वारोपेण बहुवचनम्, तदाह—को दोष इति ॥

ननु सप्तमीबहुवचनेऽपि नलोपे सति विकृतरूपस्यैव प्रयोगोऽत आह—स्वरविधाविति । ‘नलोपः सुप्स्वर—’इत्यनेन । ‘न

तस्मात्तृतीयादिरित्युदात्तत्वं न प्राप्नोति’इति पाठः ॥

न च तन्मध्येति । तन्मध्यपतितन्यायेन याद्वहणेन ग्रहणेऽपि श्रोतरूपभेदः कुतो नेति चिन्त्यम् ॥ विशिष्टेति । यथा ‘सर्वादीनि—’ इत्यादौ ॥ नन्वेभ्य इत्यादौ ‘ऊडिदम्—’ इत्यनेन विभक्त्युदात्तत्वं सिद्धमिति किमनेन स्वरेण प्रयोजनमत आह—ऊडिदमिति । ‘एभिरग्रे’ इत्यादौ सर्वानुदात्तपदश्रवणं तु छान्दसमिति तद्भावः ॥

( ६२८८ प्रतिषेधोपसंख्यानवार्तिकम् ॥ १ ॥ )

॥ \* ॥ सावेकाच उदात्तत्वे त्वन्मदोः प्रतिषेधः ॥ \* ॥

( भाष्यम् ) सावेकाच उदात्तत्वे त्वन्मदोः प्रति-षेधो वक्तव्यः । त्वया, मया ॥

( प्रदीपः ) त्वन्मदोरिति । सौ यत् दृष्टं तस्मादेकाचः परा तृतीयादिरुदात्ता भवतीति सूत्रार्थाश्रयेण प्रतिषेध उच्यते । तृतीयादावेकाचत्वमाश्रीयते न तु सावित्यर्थः ॥

( उद्घोतः ) ननु सप्तमीबहुवचने युष्मदस्मदोरेकाचत्वाभावेन स्वराप्राप्त्या प्रतिषेधोऽनर्थकोऽत आह—सौ यदुष्टमिति । वार्ति-काशयवर्णनमात्रमेतत्, ‘सौ’इत्यस्य वैयर्थ्यापत्तेः ॥

( ६२८९ उपसंख्यानान्तेपवार्तिकम् ॥ २ ॥ )

॥ \* ॥ सिद्धं तु यस्मात्तृतीयादिस्तस्या-भावात्सौ ॥ \* ॥

( भाष्यम् ) सिद्धमेतत् ।

कथम् ?

यस्मादत्र तृतीयोर्दिर्न तत्सावस्ति ॥

यद्यपि तत् सौ नास्ति, प्रकृतिस्तस्य सावस्ति ॥

( ६२९० आक्षेपसाधकवार्तिकम् ॥ ३ ॥ )

॥ \* ॥ प्रकृतेस्त्वनेकाचत्वात् ॥ \* ॥

( भाष्यम् ) यद्यपि तस्य प्रकृतिरस्ति सावने-काचु सा भवति ॥

( प्रदीपः ) प्रकृतेऽप्येति । सौ यदेकाच् तस्मात्परा तृती-यादिरुदात्तेति सूत्रार्थ आश्रीयत इत्यर्थः ॥

( उद्घोतः ) सौ यदिति । एकाचत्वोपलक्षणाय ‘सौ’इत्युपात्त-मित्यर्थः । एकवचनान्तप्रकृतिकण्यन्तप्रकृतिककिबन्तानामनभिधानं बोध्यम् । अन्यथा ‘त्वासु’ इति सौ यदेकाच् ततः परा ‘त्वाभ्याम्’ इत्यादौ तृतीयादिविभक्तिरस्त्येवेति प्रत्याख्यानासङ्गतिः स्पष्टैव । ‘अभिव्यक्तपदार्था ये’ इति न्यायेन वा तयोर्वार्तिकेऽग्रहणमिति दिक् ॥

‘मेवास्या ज्ञापकम्’ इति च, झ. पाठः ॥

१ भाष्यप्रामाण्यादिति । ‘यद्यं न गोश्चत्वावर्ण—इति गोलुनोः प्रतिषेधं शास्ति’ इति भाष्यप्रामाण्यादग्रहणम् ॥

१ काभ्यामिति । अस्मिन्ने हि सप्तमीबहुवचने परे यद्रूपमित्यस्या-अवगतासप्तमीबहुवचने परे ‘के’ इति रूपं तद्यथास्तवैवात्य प्रवृत्तिरिति

काभ्यामित्यत्र न प्रवृत्तिरिति भावः ॥

३ तृतीयादिविभक्तिर्न इति च. छ. झ. पाठः ॥

५ ‘यद्यप्येतत्’ इति च. छ. झ. पाठः ॥

६ ‘प्रकृतेऽनेकाचत्वात्’ इति च. छ. झ. पाठः ॥

७ ‘सावनेकाचत्वा’ इति भ. क. पाठः ॥



( ११३३ विधिसूत्रम् ॥ ६ । १ । ६ आ. ९८ )

**२६०६ अन्तोदात्तादुत्तरपदादन्यतर-  
स्यामनित्यसमासे ॥ ६ । १ । १६९ ॥**

( उत्तरपदग्रहणजिज्ञासाभाष्यम् )

**उत्तरपदग्रहणं किमर्थम् ?**

( प्रदीपः ) उत्तरपदग्रहणमिति । 'अनित्यसमासे' इत्या-  
धारसप्तमी विज्ञास्यते । अनित्यसमासस्यान्तोदात्तादेकाच्चः परा  
तृतीयादिर्विभक्तिरन्यतरस्यामुदात्ता भवतीति सूत्रार्थ आश्रयि-  
ष्यत इति नार्थ उत्तरपदग्रहणेनेति भावः ॥

( उद्द्योतः ) अन्तोदात्तत्वेकाच्चयोरुत्तरपदविशेषणत्वाय तदा-  
वश्यकमिति कथं तदाक्षेपोऽत आह—अनित्येति । अनित्यसमासस्य  
यदन्तोदात्तमेकाच्च ततः परमित्युक्ते तादृशमुत्तरपदमेवेति भावः ॥

( उत्तरपदप्रयोजनभाष्यम् )

**यथैकाज्ग्रहणमुत्तरपदविशेषणं विज्ञायेत—एका-  
ज्जुत्तरपदादिति ।**

**अथाक्रियमाण उत्तरपदग्रहणे कस्यैकाज्ग्रहणं  
विशेषणं स्यात् ?**

**समासविशेषणम् ।**

**अस्ति चेदानीं कश्चिदेकाच्चसमासः, यदर्थमेका-  
ज्ग्रहणं स्यात् ?**

**अस्तीत्याह । शुनः ऊर्क-श्वोर्क, श्वोर्जा, श्वोर्ज  
इति ॥**

( प्रदीपः ) समासविशेषणमिति । 'अनित्यसमासे'  
इति सत्सप्तमी विज्ञायेत । ततश्च समासस्य श्रुतत्वात्स्यैवैका-  
ज्ग्रहणमन्तोदात्तत्वं च विशेषणं विज्ञायेत । न त्वश्रुतस्योत्तर-  
पदस्येत्यर्थः ॥

( उद्द्योतः ) सत्सप्तमीति । 'अनित्यसमासे सति अन्तोदात्त  
एकाच्च यः समासः' इत्यर्थः । पञ्चम्यर्थे सप्तमी स्यादित्यन्ये ॥

( ११३४ विधिसूत्रम् ॥ ६ । १ । ६ आ. ९९ )

**२६०८ ऊडिदंपदाद्यपुत्रैद्युभ्यः**

**॥ ६ । १ । १७१ ॥**

( पदादिविषये विशेषबोधकभाष्यम् )

**पदादिषु निरुपर्यन्तानि प्रयोजयन्ति । अन्यानि  
पदादीनि उदात्तनिवृत्तिस्वरेण सिद्धानि ॥**

१ येषोपिति । यूपस्युदकशब्दाः । तत्र यूपशब्दो घञन्तत्वात्, असृक्-  
पूर्वपदग्रहणस्वरेण, उदकः—नधिवचनस्यानित्यस्येति ॥

—यकारेति । 'उदात्तनिवृत्तिस्वरेण सिद्धानि' इत्यस्य वचनस्य  
शक्तत्वं विनाऽऽहंभात् ॥

( प्रदीपः ) पदादिविधिति । 'पद्वचोमास—' इति सूत्र-  
निर्दिष्टाः पदादयो गृह्यन्ते । एकाज्ग्रहणं चेद्वानुवर्तत इति निशः  
परेऽनेकाच्चवाच्च गृह्यन्ते । यदा त्वल्लोपे कृते एकाचो भवन्ति  
तदोदात्तनिवृत्तिस्वरेण विभक्तेरुदात्तत्वं सिद्धम् । येषां यु-  
दात्तानां स्थाने विधीयन्ते आदेशास्तेऽन्तोदात्ता निपात्यन्त इति  
भाष्यकारवचनाद्विज्ञायते ॥

( उद्द्योतः ) पद्वच इति । निरुपर्यन्ततायास्तेष्वेव प्रसिद्धत्वा-  
दिति भावः ॥ 'ग्रीवायां बद्धोऽपि कक्ष्य आसनि' इत्यादावलोपाभावे  
मध्योदात्तत्वं श्रूयते, तदश्रवणार्थमेवाभिप्रायणमपि अग्रहणं स्यादत  
आह—एकाज्ग्रहणं चेति ॥ भाष्योक्तहेतुस्तूदाहरणविशेषविषय  
इत्याह—यदा त्विति ॥ तदोदात्तनिवृत्तिस्वरेणेति । साववर्णान्तं  
यद्रूपं ततः परत्वाभावात् 'न गोश्चन्—' इति तन्निषेधो नेति भावः ॥  
नन्वसृक्कृदादीनामाद्युदात्तानां स्थाने येषां नेकाच्च आदेशास्ते  
आन्तरतम्यादाद्युदात्ता इति कथं तद्विषये उदात्तनिवृत्तिस्वरेण-  
सिद्धिरत आह—येऽपीति । प्रकृत्यन्तरत्वपक्षे तु फिट्स्वरेणान्तो-  
दात्तत्वं बोध्यम् ॥

( ६२९१ उपसंख्यानवार्तिकम् ॥ १ ॥ )

**॥ \* ॥ ऊद्युपधाग्रहणम् ॥ \* ॥**

( भाष्यम् ) ऊद्युपधाग्रहणं कर्तव्यम् ।

**किं प्रयोजनम् ?**

**अन्यप्रतिषेधार्थम् । अन्यस्य मा भूदिति ।  
अक्षयुवा, अक्षयुवे ॥**

( प्रदीपः ) ऊद्युपधाग्रहणमिति । उपधारूप उद्  
गृह्यते न त्वन्य इत्यर्थः ॥

( उद्द्योतः ) उपधारूप इति । अन्यथा पञ्चमीनिर्देशादन्त्य  
एव गृह्येतेति भावः । 'विश्वोहः' इत्युदाहरणम् ॥

( ११३५ विधिसूत्रम् ॥ ६ । १ । ६ आ. १०० )

**२६०९ अष्टनो दीर्घात् ॥ ६ । १ । १७२ ॥**

( दीर्घात्पदवैयर्थ्यबोधकभाष्यम् )

**दीर्घग्रहणं किमर्थम् ?**

**अष्टसु प्रक्रमेषु ब्राह्मण आदधीत ॥**

**दीर्घादिति शक्यमकर्तुम् ।**

**कस्मान्न भवति—अष्टसु प्रक्रमेषु ब्राह्मण आद-  
धीतेति ?**

**षट्स्वरोऽत्र बाधको भविष्यति ।**

**नाप्राप्ते षट्स्वरे अष्टनः स्वर आरभ्यते स्व यथैव  
दीर्घाद्वाधते, एवं ह्रस्वादपि बाधेत ।**

३ कर्तव्यम् । अन्यस्य मा भूदिति' इत्येव पाठः अ. क. पुस्तकयोः ॥

४ 'दीर्घादिति किमर्थं' इति च. ट. पाठः ॥

५ षट् स्वर इति । श्रुत्युपोत्तम् ( ६ । १ । १८० ) इत्यनेनोक्तः ॥

न दीर्घात्षट्स्वरः प्राप्नोति ।  
किं कारणम् ?  
आत्वे कृते षट्संज्ञाऽभावात् ॥  
अत उत्तरं पठति—

(प्रदीपः) दीर्घग्रहणमिति । ‘अष्टन आ विभक्तौ’ इति  
नित्यत्वादात्वविधेर्व्यभिचाराभावात् विकल्पेऽपि चात्वस्य ह्रस्वा-  
न्तात्परत्वात् षट्स्वरेण भाव्यमिति प्रश्नः ॥

अष्टस्थिति । अस्मादेव दीर्घग्रहणादात्वं विकल्पितमिति  
भावः ॥

(उद्घोतः) विकल्पेऽपि चेति । अस्मादेव दीर्घग्रहणाद्विक-  
ल्पोऽनुमास्यत इति भावः । ह्रस्वान्तात्षट्स्वरेण भाव्यमित्यन्वयः ।  
तत्र हेतुः—परत्वादिति ॥ षट्स्वरः—‘श्रुत्युपोत्तमम्’ इति । अयं  
च दीर्घान्तात्षट्स्वया चरितार्थः । तत्र हि न षट्त्वम्, ह्रस्वान्ते तु  
नलोपस्यासिद्धत्वात्षट्त्वमिति भावः ॥

(६२९२ दीर्घात्षट्स्य ज्ञापकत्वस्थापकवार्तिकम् ॥ १ ॥)

॥ \* ॥ अष्टनो दीर्घग्रहणं षट्संज्ञा-  
ज्ञापकमाकारान्तस्य नुडर्थम् ॥ \* ॥

(भाष्यम्) अष्टनो दीर्घग्रहणं क्रियते ज्ञापकार्थम् ।  
किं ज्ञाप्यम् ?

एतज्ज्ञापयत्याचार्यः—भवत्यात्वे कृते षट्संज्ञेति ।  
किमेतस्य ज्ञापने प्रयोजनम् ?

आकारान्तस्य नुडर्थम् । आकारान्तस्य नुड-  
सिद्धो भवति—अष्टानामिति ॥

ननु च नित्यमात्वम् ।

एतदेव ज्ञापयति—विभाषा आत्वमिति, यद्यं  
दीर्घग्रहणं करोति । इतरथा हि ‘अष्टनः’ इत्येव  
ब्रूयात् ॥

(प्रदीपः) अष्टनो दीर्घग्रहणमिति । न्यायसिद्धस्यै-  
वार्थस्य दीर्घग्रहणं लिङ्गम्, आत्वस्यै बहिरङ्गत्वादन्तरङ्गायां  
षट्संज्ञायां कर्तव्यायामसिद्धत्वान्नान्तत्वादेव षट्संज्ञायाः  
सिद्धत्वात् ॥

एतदेवेति । दीर्घग्रहणेनान्यथाऽनुपपत्त्याऽयमर्थो ज्ञाप्यते ॥

(उद्घोतः) न्यायसिद्धस्यैवेति । यद्यपि कार्यकालपक्षे ‘षट्-  
त्रि—’ इत्येकवाक्यतापन्ना संज्ञा आत्वेन समैव, तथापि यथोद्देशपक्षेऽन्त-  
रङ्गत्वमिति भावः । न च नान्तत्वादस्यायां जातेऽपि षट्त्वे आकारे  
कृते नुड न स्यादिति वाच्यम्, एकदेशविकृतन्यायेन नान्तसङ्ख्या-  
वाचकत्वसमानाधिकरणधर्मविशेषरूपषट्त्वस्याकारान्तेऽपि सुलभत्वा-  
दिति तात्पर्यम् । अस्मादेव ज्ञापकादेतद्विषये यथोद्देशस्यैवाश्रयणमिति

बोध्यम् ॥

दीर्घग्रहणेनेति । अन्यथाऽनुपपत्तिर्ह्यनेकस्याप्यर्थस्य ज्ञापिकेत्यर्थः ॥

(११३६ विधिसूत्रम् ॥ ६ । १ । ६ आ. १०१)

२६१० शतुरनुमो नद्यजादी

॥ ६ । १ । १७३ ॥

(६२९३ उपसंख्यानवार्तिकम् ॥ १ ॥)

॥ \* ॥ नद्यजाद्युदात्तत्वे बृहन्महतो-  
रुपसंख्यानम् ॥ \* ॥

(भाष्यम्) नद्यजाद्युदात्तत्वे बृहन्महतोरुपसं-  
ख्यानं कर्तव्यम् । बृहती, बृहता । महती, महता ॥

(प्रदीपः) बृहन्महतोरिति । शतृवद्भावादेव सिद्धत्वा-  
न्नियमार्थमेतत्, पृषदादिभ्यो मा भूदित्येवमर्थम् । ये तु गौरा-  
दिषु बृहन्महदिति पठन्ति तेषामनर्थकोऽसौ पाठः । अनुपसर्ज-  
नाधिकाराच्च ‘अतिबृहती—अतिमहती’ इति गौरादिङीष् नास्तीति  
ङीबेवोपनिर्दिष्टः कर्तव्यः, तस्यानेनोदात्तत्वम् ॥ नन्वत्र तदन्त-  
विध्यभावाच्च प्राप्नोति । नैतदस्ति । तदन्तेऽपि बृहन्महद्भ्यां परे  
नद्यजादी भवतः ॥

(उद्घोतः) शतृवद्भावादिति । ‘वर्तमाने पृषन्महद्बृहज्जग-  
च्छतृवच्च’ इत्यनेन ॥ अनर्थकोऽसौ पाठ इति । ‘नद्यर्थः’ इति  
शेषः । तन्मतेऽपि कर्तव्यतां दर्शयति—अनुपसर्जनेति ॥ तद-  
न्तविध्यभावादिति । विशेष्यासन्निधानादित्यर्थः । अनेनैव  
सिद्धे गौरादिषु पाठः किमर्थ इति तु चिन्त्यम् ॥

(११३७ विधिसूत्रम् ॥ ६ । १ । ६ आ. १०२)

२६११ उदात्तयणो हल्पूर्वात्

॥ ६ । १ । १७४ ॥

(पदकृत्यभाष्यम्)

हल्पूर्वादिति किमर्थम् ?

अग्रये, वायवे ॥

(उद्घोतः) भाष्ये—अग्रये इति । उदात्तस्थानिको यणश-  
ब्देन विहितोऽनर्थथा वा, सर्वस्य ग्रहणं स्यात् । हल्पूर्वग्रहणे तु  
यणशब्दविहितस्यैव ग्रहणमित्यभिमानः ॥

१ अयं च—अष्टनो दीर्घादित्येतत्सूत्रविहितश्च ॥

२ दीर्घान्ते श्रुत्युपोत्तममित्यस्याप्राप्तिं दर्शयति—तत्र हीति ॥

३ ‘आत्वस्य बहिरङ्गायां षट्संज्ञायां कर्तव्यायामसिद्धत्वात्’ इति  
च. श. पाठः । स च पाठः ग्रामादिकः, षट्संज्ञाया बहिरङ्गत्वाभावात् ।  
उद्योतदर्शनादपि पाठस्यास्य ग्रामादिकत्वं सुस्पष्टम् ॥

४ अनेनैवेति । बृहन्महद्बृहज्जगच्छब्दयोर्गौरादिग्रणे पाठे वार्तिकोपसंख्यानं निष्फ-  
लम् । पाठेनैव सिद्धे वार्तिकं न कर्तव्यमिति भावः ॥

५ अग्रये इति । अत्र हि उदात्तस्येकारस्य स्थाने जायमानो य एकार-  
स्तस्य स्थाने जायमानस्यायादेशस्योदात्तस्थाने जायमानत्वेन प्राप्तिः ॥

६ अन्यथा—यणशब्दविहितः ॥

( ६२९४ न्यासान्तरेण लक्ष्यसिद्धिबोधकवार्तिकम् ॥ १ ॥ )

॥ \* ॥ उदात्तयणि हल्ग्रहणं  
नकारान्तार्थम् ॥ \* ॥

( भाष्यम् ) उदात्तयणि हल्ग्रहणं कर्तव्यम् ।  
किं प्रयोजनम् ?

नकारान्तार्थम् । नकारान्तादपि यथा स्यात् ।  
वाक्पत्नी, चित्पत्नी ॥

( प्रदीपः ) उदात्तयणीति । 'उदात्तयणः' इत्यपनीय  
दात्तहलः इति वक्तव्यमित्यर्थः ॥ वाक्पत्नीति—तत्पुरुषः । 'न  
भूवाक्चिद्धिषु' इति पूर्वपदप्रकृतिस्वरनिषेधात्समासान्तोदात्त-  
त्वम् । 'विभाषा सपूर्वस्य' इति नकारादेशः ॥

( उद्घोतः ) ननु हल्ग्रहणस्य कृतत्वात्कुतस्तस्य कर्तव्यत्वोक्ति-  
रत आह—उदात्तयण इतीति ॥ तत्पुरुष इति । वाचः पति-  
रिति विग्रहः । बहुव्रीहौ पूर्वपदप्रकृतिस्वरेणाद्युदात्तत्वादुदात्तस्यानि-  
कहलोऽप्रसिद्धिरिति भावः ॥ ननु तत्पुरुषेऽपि 'पत्यावैश्वर्ये' इति  
पूर्वपदप्रकृतिस्वरः स्यादत आह—न भूवागिति ॥

( ६२९५ हल्पूर्वग्रहणानर्थक्यबोधकवार्तिकम् ॥ २ ॥ )

॥ \* ॥ हल्पूर्वग्रहणानर्थक्यं च समुदाया-  
देशत्वात् ॥ \* ॥

( भाष्यम् ) हल्पूर्वग्रहणं चानर्थकम् ।

किं कारणम् ?

समुदायादेशत्वात् । समुदायोऽत्रादेशः ॥

( प्रदीपः ) हल्पूर्वग्रहणानर्थक्यमिति । यथा  
'उरण्परः' इत्यनेनाणनणसमुदायस्य सौधौतकिरित्यादौ रपरत्वं  
न भवति, एवमग्नय इत्यादौ यणयणसमुदाय उदात्तस्य स्थाने  
विधीयते न यणेव केवल इति स्वरो न प्रवर्तिष्यत इत्यर्थः ॥

( उद्घोतः ) उक्तप्रयोजनाभावं दर्शयति—यथा 'उरण्'-  
इति ॥

( ६२९६ आनर्थक्योपष्टम्भकवार्तिकम् ॥ ३ ॥ )

॥ \* ॥ स्वरितत्वे वाचचनात् ॥ \* ॥

( भाष्यम् ) स्वरितत्वे च हल्पूर्वग्रहणस्यावचनात्  
मन्यामहे—हल्पूर्वग्रहणमनर्थकमिति ॥

१ पूर्वपदप्रकृतिस्वरनिषेधादिति । 'पत्यावैश्वर्ये' इत्यस्यायं निषेधः ॥

२ सौधातकिरित्यादाविति । 'सुधातुरकङ्क च' इत्यनेन ऋकारस्य  
स्थाने जायमानोऽकङ्क समुदायादेशत्वात् रपरो न भवति, अग्नये इत्यादाव-  
यादेशस्य यणयणसमुदायरूपत्वात् रपरत्वमिव न प्रवर्तत इत्यर्थः ॥

३ उक्तप्रयोजनाभावम्—हल्पूर्वादिति पदप्रयोजनाभावम् ॥

४ हल्पूर्वग्रहणं न कृतमिति । 'अग्नये' इत्यत्राद्युदात्तस्वकारस्य 'उदा-  
स्वरितयोर्यणः' इत्यनेन प्राप्तस्य स्वरितस्य निषेधार्थं हल्पूर्वग्रहणं सूत्र-  
कतम्, तत्र हि अयादेशस्य समुदायादेशत्वादुदात्तस्वरितयोः स्थाने  
त्र दोष इति तदाशयः ॥

( प्रदीपः ) स्वरितत्वे चेति । 'उदात्तस्वरितयोर्यणः'  
स्वरितोऽनुदात्तस्य' इत्यत्र समुदायादेशस्याश्रयणादेव 'अग्नये'  
इत्यादौ स्वरितत्वनिवृत्त्यर्थं हल्पूर्वग्रहणं न कृतमित्यर्थः ॥

( उद्घोतः ) स्वरितत्वनिवृत्त्यर्थमिति । ननु 'अग्नये' इत्यत्र  
'उदात्तादनुदात्तस्य स्वरितः' इत्यनेन विभक्तेः स्वरितत्वमिष्टमेव, इति-  
चेन्नः 'अग्नये जुष्टम्' इत्यादौ विशेषात् । तत्र हि 'जुष्ट' शब्दः 'जुष्टा-  
पिंते च च्छन्दसि' इत्याद्युदात्तः । तत्र हि 'नोदात्तस्वरितोदयम्—'  
इत्यनेन 'उदात्तादनुदात्तस्य—' इत्यस्य निषेधात् । अनन्तरत्वाद्धि  
तस्यैव स निषेधः, न 'उदात्तस्वरितयोः—' इत्यस्येति दिक् ॥

( वार्तिकत्रयप्रत्याख्यानभाष्यम् )

यत्तावदुच्यते—उदात्तयणि हल्ग्रहणं नकारा-  
न्तार्थमिति, क्रियते न्यास एव । द्विनकारको  
निर्देशः—उदात्तयणो हल्पूर्वाच्चोद्धात्वोरिति ॥

यदप्युच्यते—हल्पूर्वग्रहणानर्थक्यं च समुदाया-  
देशत्वादिति, अयमस्ति केवल आदेशः—बहुति-  
तवा, बहुतितवे—इति ॥

( प्रदीपः ) द्विनकारक इति । तत्रैको नकारो लुप्तपञ्च-  
मीको निर्दिष्टः, तस्योदात्तग्रहणेन विशेषणादुदात्तनकारादपि  
परस्या नद्या उदात्तत्वं भवति । भाष्यकारेण भक्त्यतिशयः  
सूत्रकारं प्रति दर्शितः, न त्वयं स्पष्टा गतिः ॥

बहुतितवेति । बहुनि तितऊन्यस्या इति बहुव्रीहिः ।  
'बहोर्नञ्वदुत्तरपदभूम्नि' इत्यतिदेशादन्तोदात्तत्वम्, अत्र विभ-  
क्तेरुदात्तत्वनिवृत्त्यै हल्पूर्वग्रहणं कृतम्, 'उदात्तस्वरितयोर्यणः—'  
इत्यनेन तु स्वरितत्वं भवति ॥

( उद्घोतः ) ननु नकारनिर्देशे तस्य पञ्चम्यन्तत्वं समस्तो-  
दात्तशब्दस्य तेनान्वय इत्यतिक्लिष्टमेतदत आह—भाष्यकारेणेति ।  
'उदात्त' इति लुप्तषष्ठ्यन्तमिति भाष्याशयमन्ये ॥

ननु बहुव्रीहौ पूर्वपदप्रकृतिस्वरप्राप्तेरुदात्तस्यानिकत्वाभावोऽत  
आह—बहोर्नञ्वदिति । 'उदात्तस्वरितत्वं भवति' इति पाठे उदा-  
त्तस्यानिकयणिमिच्छकं स्वरितत्वं भवतीत्यर्थः ॥ भाष्ये—बहुतितवा  
इति—तृतीयान्तम् । 'बहुतितवे' इति प्रसङ्गोच्चारितम्, तत्र हि  
'वेडिति' इति गुणेनैव भाष्यम् ॥

५ 'उदात्तस्य यणि' इति च. झ. पाठः ॥

६ अन्तोदात्तत्वम्—'नञ्मुभ्याम्' ६।२।१७२ इत्यनेन ॥

७ 'कृतसुदात्तस्वरितत्वं भवति' इति अ. पाठः ॥

८ उदात्तेति । उदात्तयणो हल्पूर्वादिति सूत्रे 'उदात्त' इति पृथक्पदं  
लुप्तषष्ठीकमिति भावः ॥

९ गुणेनेति । 'बहुतित उ ए' इत्यवस्थायां यणं बाधित्वा वेडितीति  
गुणे कृतेऽवादेशे 'अतो गुणे' इति पररूपे रूपं सिद्ध्यति । तत्र यणोऽभावात्  
तद्धल्पूर्वग्रहणस्य प्रयोजनमिति प्रसङ्गोच्चारितान्तदित्याशयः ॥

( ११३८ विधिसूत्रम् ॥ ६ । १ । ६ आ. १०३ )

२६१३ ह्रस्वनुङ्भ्यां मतुप्

॥ ६ । १ । १७६ ॥

( ६२९७ उपसंख्यानवार्तिकम् ॥ १ ॥ )

॥ \* ॥ मतुबुदात्तत्वे रेग्रहणम् ॥ \* ॥

( भाष्यम् ) मतुबुदात्तत्वे रेग्रहणं कर्तव्यम् । आ-  
रेवानेतु नो विशः ॥( प्रदीपः ) आरेवानिति । रयिरस्यास्तीति मतुप् ।  
'रयेमैतौ बहुलम्' इति संप्रसारणम्, पूर्वकादेशः, 'आहुणः',  
ततो ह्रस्वाभावान्मतुप्स्वरो न प्राप्नोतीति वचनम् ॥

( ६२९८ उपसंख्यानवार्तिकम् ॥ २ ॥ )

॥ \* ॥ त्रिप्रतिषेधश्च ॥ \* ॥

( भाष्यम् ) त्रेश्च प्रतिषेधो वक्तव्यः । त्रिवतीर्या-  
ज्यानुवाक्या भवन्ति ॥( प्रदीपः ) त्रिवतीरिति । 'छन्दसीरः' इति वत्वम् ।  
'वा छन्दसि' इति पूर्वसवर्णदीर्घः ॥

( ११३९ विधिसूत्रम् ॥ ६ । १ । ६ आ. १०४ )

२६१४ नामन्यतरस्याम् ॥ ६।१।१७७ ॥

( उद्देश्यतावच्छेदकनिर्णायकभाष्यम् )

इह कसान्न भवति—किशोरीणाम्, कुमारी-  
णाम् ?

ह्रस्वादिति वर्तते ।

इहापि तर्हि न प्राप्नोति—अग्नीनाम्, वायूनाम् ।

किं कारणम् ?

दीर्घत्वे कृते ह्रस्वाभावात् ।

इदमिह संप्रधार्यम्—दीर्घत्वं क्रियतां स्वर इति,  
किमत्र कर्तव्यम् ?

परत्वाद्दीर्घत्वम् ।

एवं तर्हि—

( ६२९९ ह्रस्वोपसंख्यानवार्तिकम् ॥ १ ॥ )

॥ \* ॥ नाम्स्वरे मतौ ह्रस्वग्रहणम् ॥ \* ॥

( भाष्यम् ) नाम्स्वरे मतौ ह्रस्वग्रहणं कर्तव्यम्—  
'मतौ ह्रस्वान्तात्' इति ॥( प्रदीपः ) मतौ ह्रस्वान्तादिति । मतुपि ह्रस्वान्तं  
यदृष्टं तस्मात्परो नामन्यतरस्यामुदात्तो भवतीत्यर्थः ॥( उद्घोतः ) 'मतौ ह्रस्वान्तात्' इति न्यासेऽग्नीनामित्यसिद्धि-  
स्तदवस्यैव । मतौ ह्रस्वान्तं 'अग्नि' इति, नामस्तस्मात् परत्वाभावात् ;  
अतस्तस्य सिद्धिप्रकारं दर्शयितुमर्थमाह—मतुपीति ॥

( ह्रस्वग्रहणे प्रत्याख्यानभाष्यम् )

तत्तर्हि वक्तव्यम् ।

न वक्तव्यम् । आहायम्—ह्रस्वान्तादिति, न च  
नामि ह्रस्वान्तोऽस्ति, तत्र भूतपूर्वगतिर्विज्ञास्यते—  
ह्रस्वान्तं भूतपूर्वमिति ॥

सांप्रतिकाभावे भूतपूर्वगतिर्विज्ञायते ।

अयं चास्ति सांप्रतिकः—तिसृणाम्, चतसृणा-  
मिति ।नैतदस्ति । 'षट्त्रिचतुर्भ्यो हलादिः' (६।१।७९)  
इत्यनेनात्र भवितव्यम् । तस्मिन्नित्ये प्राप्ते इयं विभा-  
षाऽऽरभ्यते ।एवं तर्हि योगविभागः करिष्यते—'षट्त्रिचतुर्भ्यः',  
नामुदात्तो भवति ।ततः—'हलादिः', हलादिश्च विभक्तिरुदात्ता  
भवति षट्त्रिचतुर्भ्य इति ॥

इदं तर्हि—त्वं नृणां नृपते जायसे शुचिः ।

ननु चात्रापि 'नृ चान्यतरस्याम्' (६।१।८४)  
इत्येष स्वरोऽत्र बाधको भविष्यति ।

न सिद्ध्यति ।

किं कारणम् ?

झल्यग्रहणं तत्रानुवर्तते ।

किं पुनः कारणं झल्यग्रहणं तत्रानुवर्तते ?

इह मा भूत्—त्रा, त्रे । 'उदात्तयणो ह्रस्पूर्वात्'  
( ६।१।७४ ) इत्येष स्वरोऽत्र बाधको भविष्यति ॥

इदं तर्हि—नरि ।

नैकमुदाहरणं ह्रस्वग्रहणं प्रयोजयति । यद्येता-  
वत्प्रयोजनं स्यात् 'नाम्' इत्येव ब्रूयात् । तत्र वचनात्  
भूतपूर्वगतिर्विज्ञास्यते—ह्रस्वान्तं यद्भूतपूर्वमिति ॥अथवा नैवं विज्ञायते—नाम्स्वरे मतौ ह्रस्वग्रहणं  
कर्तव्यमिति ।

कथं तर्हि ?

नाम्स्वरे मतौ ह्रस्वादिति वर्तत इति ॥

( प्रदीपः ) भूतपूर्वगतिरिति । अकृते दीर्घे ह्रस्वान्ता-  
त्परः 'नाम्' अभूत्—इति कृते दीर्घे स्वरः प्रवर्तते ॥षट्त्रिचतुर्भ्यः, नामिति । विकल्पे प्राप्ते नित्यार्थो  
योगविभाग इति सांप्रतिकाभावाद्भूतपूर्वगतिराश्रीयते ॥नैकमुदाहरणमिति । 'ह्रस्वनुङ्भ्यां मतुप्' इत्यत्र ह्रस्व-  
ग्रहणस्य स्वरितत्वमिद्वार्थं प्रतिज्ञातम्, तच्च सर्वह्रस्वसंग्रहार्थमिति

विषयसंकोचो न युक्तः । अन्यथा लाघवाय 'नृ चान्यतरस्याम्' इत्यस्यानन्तरं 'नाम्' इति ब्रूयादित्यर्थः ॥

मतौ ह्रस्वादिति वर्तते इति । मनुब्रह्मणमिहानुवृत्तं सामर्थ्यात्सप्तम्यन्तं संपद्यते । ततो मतौ यद्ब्रह्मान्तं दृष्टं तस्मात्परः 'नाम्' उदात्तो भवतीत्यर्थः संपद्यते ॥

(उद्ध्योतः) भाष्ये—सांप्रतिकसत्तां समर्थयते—तस्मिन्नित्ये प्राप्ते इति ॥

विकल्पे प्राप्ते इति । 'नामन्यतरस्याम्' इति विकल्पे प्राप्ते इत्यर्थः ॥ सांप्रतिकाभावादिति । योगविभागेन चतसृणामित्यत्रास्य विकल्पस्य बाधादप्रवृत्तेरिति भावः ॥

भाष्ये—उदात्तयणो ह्रस्वपूर्वादित्येष स्वरो बाधक इति । यद्यपि 'कर्त्रा—कर्त्रि' इत्यादौ चरितार्थस्यास्य नृभिरित्यादौ चरितार्थेन 'नृ चान्यतरस्याम्' इत्यनेन परत्वाद्बाधः प्राप्नोति, तथापि पूर्वविप्रतिषेधेनाऽत्र तदेवेति भाष्ये पूर्वपक्ष्येकदेश्यभिमान इत्याहुः ॥ नैकमुदाहरणमिति । नृणामित्येतत् ॥ नन्वत्र ह्रस्वग्रहणाभावात्कस्य वचनस्य सामर्थ्यम् ? अत आह—ह्रस्वनुडिति ॥ तत्र युक्तिमाह—अन्यथेति । 'नाम्—' इति सूत्रे च नृग्रहणमनुवर्ततेऽन्यतरस्यामिति च, ह्रस्वग्रहणानुवृत्तिरप्यत्र द्रष्टव्या । अन्यथा दीर्घनृशब्दे ऽपि स्यात् । न चेष्टापत्तिः, सामर्थ्यायोगादिति भावः ॥ भाष्ये—नैवं विज्ञायत इति । 'मतौ ह्रस्वग्रहणम्' इति वार्तिकस्य 'कर्तव्यम्' इति न शेषः, किन्तु 'वर्तते' इति शेष इत्यर्थः ॥

( ११४० निषेधसूत्रम् ॥ ६ । १ । ६ आ. १०५ )

२६१९ न गोश्वन्साववर्णराडङ्कु-

ङ्कुञ्जयः ॥ ६ । १ । १८२ ॥

( एकदेशिनः 'सौ' इति सप्तमीबहुवचननिर्णयभाष्यम् )

साविति किमिदं प्रथमैकवचनस्य ग्रहणम्, आहोस्वित्सप्तमीबहुवचनस्य ?

कुतः सन्देहः ?

समानो निर्देशः ।

पुरस्तादेष निर्णयः—सप्तमीबहुवचनस्य ग्रहणमिति, इहापि तदेव भवितुमर्हति ॥

( प्रदीपः ) इहापीति । एकप्रकरणोपादानादिति भावः ॥

( उद्ध्योतः ) एकप्रकरणोपादानादिति । एकप्रकरण उभयो-रुपादानादित्यर्थः ॥

( सप्तमीग्रहणे आक्षेपभाष्यम् )

यदि सप्तमीबहुवचनस्य ग्रहणम्, ताभ्यां ब्राह्मणाभ्याम्—याभ्यां ब्राह्मणाभ्याम्—अत्र न प्राप्नोति ।

विधिरप्यत्र न सिध्यति ।

किं कारणम् ?

न ह्येतद्भवति—यत्सौ रूपम् ।

इदं तर्हि—तेभ्यो ब्राह्मणेभ्यः, येभ्यो ब्राह्मणेभ्यः ।

विधिश्च सिद्धो भवति ।

प्रतिषेधस्तु न प्राप्नोति ॥

( प्रदीपः ) ताभ्यामिति । सप्तमीबहुवचने 'तेषु' इत्यवर्णान्तत्वाभावात्प्रतिषेधो न प्राप्नोति ॥

विधिरप्यत्रेति । 'तेषु' इति सप्तमीबहुवचने यदेकारान्तं रूपं न तस्मादत्र परा तृतीयादिः ॥

( उद्ध्योतः ) न तस्मादत्रेति । एवञ्च विधेः प्राप्त्यभावात्प्रतिषेधाप्रवृत्तावपि न दोष इत्यर्थः ॥

( प्रत्याक्षेपभाष्यम् )

अस्ति पुनः सप्तमीबहुवचनस्य ग्रहणे किञ्चिदिदं संगृहीतं भवति, आहोस्विदोषान्तमेव ।

अस्तीत्याह ।

इह—'याभ्यो ब्राह्मणीभ्यः' 'ताभ्यो ब्राह्मणीभ्यः' इति । विधिश्च सिद्धो भवति प्रतिषेधश्च ।

( प्रदीपः ) ताभ्य इति । 'तासु' इति सप्तमीबहुवचनेऽवर्णान्तत्वात् ॥

( साविति प्रथमैकवचनग्रहणे दोषभाष्यम् )

अस्तु तर्हि प्रथमैकवचनस्य ग्रहणम् ।

यदि प्रथमैकवचनस्य ग्रहणम्, 'तेन' इति स्वरः पुंसि न सिद्ध्यति ।

न चावश्यं पुंसेव, स्त्रियां पुंसि नपुंसके च । तेन ब्राह्मणेन, तया ब्राह्मण्या, तेन कुण्डेन—इति ।

सप्तमीबहुवचनस्यापि ग्रहणे एष दोषः ॥

( प्रदीपः ) तेनेति । 'सः' इति प्रथमैकवचने यदवर्णान्तं न तस्मात्परं तृतीयैकवचनम्, किं तर्हि ? रूपान्तरयुक्तात् ॥ तथेति । 'सा' इति प्रथमैकवचने यदवर्णान्तं न तस्मात्परा तृतीया, नपुंसके च 'तत्' इति साववर्णान्तमेव न भवतीति 'तेन ब्राह्मणकुलेन' इति प्रतिषेधाप्रसङ्गः ॥

सप्तमीबहुवचनस्यापीति । 'तेषु' इति पुंनपुंसकयोस्तावदवर्णान्तं न भवति । 'तासु' इति स्त्रियां यद्यप्यवर्णान्तं तथापि 'तया' इत्यत्र रूपान्तरयुक्तात्परा तृतीया—इति प्रतिषेधो न प्राप्नोति ॥

( उद्ध्योतः ) 'तेन' इत्यत्र सप्तमीबहुवचने यत् 'ते' इति रूपं ततः परा 'न' इति तृतीयादिर्विभक्तिरेकदेशविकृतन्यायेन—इति विधेः प्राप्तिर्बोध्यः ॥

१ विधिरप्यत्रेति । 'सावेकाचस्तृतीयादिविभक्तिः' इत्ययं विधिरत्र न सिद्ध्यति ॥

२ 'यत्सौ भवति रूपम्' इति क. च. झ. पाठः ॥

३ तेनेतीति । इदमुपलक्षणम् । 'तेभ्यो ब्राह्मणेभ्यः' इत्यादावप्युद्धारो बोध्यः ॥



( यत्तदोर्ग्रहणेन प्रथमैकवचनस्थापनभाष्यम् )  
तस्मादुभाभ्यामपि प्रतिषेधे यत्तदोश्च ग्रहणं कर्त-  
व्यम्—इति । 'न गोश्वन्साववर्णराडङ्कुङ्कुङ्गयः'  
'यत्तदोश्च' इति ॥

( प्रदीपः ) तस्मादिति । प्रथमैकवचनस्य त्विह ग्रहण-  
म्—इति निर्णयः । तेन वृक्षवानिलादावपि मनुष्य उदात्तत्व-  
प्रतिषेधो भवति । सप्तमीबहुवचने त्ववर्णान्ता वृक्षादयो न  
भवन्तीति मनुष्य उदात्तनिषेधो न स्यात् ॥

तेनेति यदुपन्यस्तं प्राप्तस्तत्र कथं स्वरः ।

एकारान्तं यदेकाच् सौ तस्मादत्र परो न टा ॥

न चाहुणे कृते प्राप्तिर्निषेधादुभयाश्रये ।

विधावन्तादिवत्त्वस्य चिन्त्यं तस्मादिदं बुधैः ॥

( उद्ध्योतः ) इति निर्णय इति । 'चौ' इति सूत्रस्य भाष्य-  
प्रामाण्यान्मनुष्यदानुवृत्त्या विभक्तिमनुष्यपथे प्राप्तस्वरमात्रस्यायं  
निषेध इत्यपि निर्णयो बोध्यः । 'यत्तदोः' इत्येव भाष्योक्तेः 'केभ्यः'  
इत्यादौ निषेधो न भवत्येव । साववर्णान्तं यद्रूपं तस्मात्परत्वं विभ-  
क्त्याद्युत्पत्तिकालावच्छिन्नं ब्राह्मम्, तेन न 'चौ' इति सूत्रस्य भाष्य-  
विरोधः । तत्र हि 'वेतस्वान्' इत्यत्रास्य प्राप्तिः शङ्किता । नापि  
'कुमारी' इत्यादावुदात्तनिवृत्तिस्वरनिषेधशङ्कापरभाष्यविरोधः, 'यत्त-  
दोश्च' इत्यस्य च सार्थक्यमिति बोध्यम् ॥

चिन्त्यमिति । एवं च 'सावेकाचः' इत्यस्य प्राप्त्यभावादेवेष्टस्वर-  
सिद्धिरिति भावः । वस्तुतो भाष्यमते 'टाङ्सि—' इति सूत्रे नादेशस्यैव  
सत्त्वेनैकदेशविभक्त्यायेनान्तवत्त्वानुपयोगाच्च चिन्त्यमेव चिन्त्यम् ॥

( ११३१ विधिसूत्रम् ॥ ६ । १ । ६ आ. १०६ )

२६२२ तित्स्वरितम् ॥ ६ । १ । १८५ ॥

( स्वरिताधिकरणम् )

( ६३०० उपसंख्यानवार्तिकम् ॥ १ ॥ )

॥ \* ॥ तिति प्रत्ययग्रहणम् ॥ \* ॥

( भाष्यम् ) तिति प्रत्ययग्रहणं कर्तव्यम् ।

इह मा भूत्—'ऋत इच्छातोः' ( ७।१।१०० )  
किरति, गिरति ॥

( प्रदीपः ) किरतीति । तित्ता प्रत्यायितः संज्ञाधर्मेण संज्ञी

१ 'उदात्तत्वनिषेधो न' इति च. क. झ. पाठः ॥  
२ चिन्त्यमिति । तत्रेयं चिन्ता—भाष्ये हि 'टाङ्सि—' इत्यत्र इनादेशं  
प्रत्याख्याय नादेशस्य व्यवस्थापनात् । 'तेन' इत्यत्र इनादेशे 'आङि चापः'  
इत्यत्र 'आङि' इति योगविभागात् भाष्यकारकृतात् टायामकारान्तस्येवे कृते  
'तेन' इति सिद्धौ सप्तमीबहुवचने यदेकारान्तं 'ते' इति तस्मात्परः 'न' इति  
टादेश इत्यस्ति 'सावेकाचः—' इत्यस्य प्राप्तिरिति ॥

३ 'इता प्रत्यायितः' इति अ. पाठः ॥

४ प्रत्यायके—सूत्रोपात्ते ॥

५ प्रत्याय्ये—विषये ॥

कथ्यते—इत्यस्ति तिङ्प्रपदेश आदेशस्य । यथा 'अचो यत्' इति  
प्रत्ययस्य । इत्संज्ञा हि प्रत्यायक एव व्यवस्थितस्य प्रवर्तते ।  
लोपविधानद्वारेण च तस्यासत्त्वं प्रत्याय्ये प्रतिपाद्यते । तथा  
चायमर्थः—अजन्ताद्धातोर्त्यः प्रत्ययो भवति स च तित्कार्यं लभत  
इति । अनेकप्रयोजनदर्शनाच्चानुबन्धानां तकारस्तत्कालग्रह-  
णार्थश्च स्यात्, स्वरितार्थश्च । प्रत्ययाप्रत्यययोः प्रत्यये संप्रत्यय  
इति परिभाषा तु भाष्यकारवार्तिककाराभ्यां न कचिदाश्रिता ॥

( उद्ध्योतः ) ननु 'ऋत इत्—' इत्यादौ प्रत्यायकस्य तित्त्वेऽपि  
तपरसूत्रबलात्प्रत्याय्यस्य विषेयस्येकारस्य तित्त्वाभावात्कथमत्र प्राप्ति-  
रत आह—तितेति । 'ऋतं इच्छातोः' इति सूत्रस्येन इच्छब्देने-  
त्यर्थः । 'तेन प्रत्यायितः संज्ञी द्विरेफो अमरः' इति वच्छब्दार्थयोर-  
भेदोपचारात्संज्ञाधर्मेण कथ्यते' इत्यन्वयः । 'इता प्रत्यायितः' इति  
पाठान्तरम् ॥ ननु यदादिप्रत्ययस्य मुख्यमेव तित्त्वम्, नेत्याह—  
इत्संज्ञा हीति ॥ प्रत्यायक एव—सूत्रोपात्त एव । उपदेशोत्तर-  
काले तद्विधानादिति भावः ॥ तस्यासत्त्वं प्रत्याय्ये इति । पदा-  
र्थोपस्थितेरनुबन्धविनिर्मुक्ताया एव जायमानत्वादिति भावः ॥ ननु  
तस्यै तपरसूत्रप्रवृत्त्या चरितार्थस्य कथं संज्ञ्युपकारकत्वं स्यात् ? अत  
आह—अनेकेति । 'अनुबन्धानाम्' इति पूर्वान्वयि । वस्तुतो  
विधीयमानत्वेन तपरसूत्रप्रवृत्तौ फलाभाव इति चिन्त्यम् ॥ न  
कचिदाश्रितेति । 'अङ्गस्य' इति सूत्रे आश्रितत्वाच्चिन्त्यमिदम् ।  
यद्वा न कापि लक्ष्यसिद्ध्यर्थमाश्रितेत्यर्थः । 'अङ्गस्य' इति सूत्रे तु  
तत्प्रत्याख्यानायैकदेशिनोपन्यस्ता, न तु सिद्धान्तिना—इत्याशयः ।  
'अङ्गौ' इत्यादौ स्थानिवद्भावेन प्रत्ययत्वेऽपि नेदम्, विधानकालिक-  
प्रत्ययत्ववत् एव ग्रहणात्—इत्याहुः ॥

( उपसंख्यानानर्थक्यबोधकभाष्यम् )

तत्तर्हि वक्तव्यम् ।

न वक्तव्यम् ।

नैष तकारः ।

कस्तर्हि ?

दकारः ॥

( दकारकरणे दोषनिवारकभाष्यम् )

यदि दकार आन्तर्यतो दीर्घस्य दीर्घः प्राप्नोति ।  
भाव्यमानेन सवर्णानां ग्रहणं नेत्येवं न भविष्यति ॥

( भाव्यमानोऽप्युकार इति परिभाषासाधकभाष्यम् )

यदि भाव्यमानेन सवर्णानां ग्रहणं नेत्युच्यते

६ 'भाव्यवार्तिककाराभ्यां' इति च. झ. पाठः ॥

७ कैयटोक्ततित्तापदस्यार्थमाह—ऋत इच्छातोः रीतीति ॥

८ तित्ता प्रत्यायित इत्यादिप्रदीपपङ्क्त्यन्वयमाह—तेनेत्यादिना ॥

९ यदादिप्रत्ययस्य—अचो यदिति सूत्रविहितयदादिप्रत्ययस्य ॥

१० इत्संज्ञा हि सूत्रोपात्ते एव प्रवर्तते इत्यत्र हेतुमाह—उपदेशोत्तरेति ।  
उपदेशोत्तरकालमिदंज्ञा इति प्रथममिदंज्ञैव प्रवर्तते ॥

११ तस्य—अनुबन्धस्य तकारस्य ॥

१२ ननु 'अङ्गौ' इत्यत्र तित्स्वरितमित्यौकारः स्वरितः स्यादत आह—  
अस्माविलादाविति ॥

‘अदसोसेर्दादुदोमः’ ( ८।१।८० ) अमूभ्यामित्यत्र न प्राप्नोति ।

एवं तर्ह्याचार्यप्रवृत्तिर्ज्ञापयति—भवत्युकारेण भाव्यमानेन सवर्णानां ग्रहणम्—इति, यदयं ‘दिव उत्’ ( ६।१।१३१ ) इति उकारं तपरं करोति ॥

( उद्ध्योतः ) भाष्ये—यदयं दिव उदिति । एतद्भाष्यविरोधात् ‘एतत्तत्परकरणसामर्थ्यादेव द्युभ्यामित्यादौ भाविदीर्घव्यावृत्तिः’ इति संप्रसारणसंज्ञासूत्रस्यैक्यदादयश्चिन्त्या एव । ज्ञापिते चारितार्थे तु द्युभ्यामित्यादावृद्धो ह्रस्वप्रवृत्त्या बोध्यम् । यदि तु ‘च्छोः—’ इति सूत्रे द्वितीत्यनुवृत्तिपक्षे तत्रोठेव दुर्लभस्तदा ‘अत उत्’ इति तपरत्वं ज्ञापकं बोध्यम् । तच्च ऋकाराकारयोः स्थाने आन्तरतम्यात्प्राप्तदीर्घव्यावृत्त्यर्थम् । कचिद्भाष्येऽपि तथैव पाठः । ‘अदसोसेः—’ इत्यत्र समाहारद्वन्द्वनिर्देश इति तु ‘दिव उत्’ इति सूत्रे दूषितमस्माभिः ॥

( उपसंख्यानोपप्लम्भकभाष्यम् )

एवमर्थमेव तर्हि प्रत्ययग्रहणं कर्तव्यम्, अत्र मा भूदिति ॥

( प्रदीपः ) एवमर्थमेवेति । उकारार्थमित्यर्थः ॥

( उपसंख्यानोपप्लम्भकभाष्यम् )

नैष तकारः ।

कस्तर्हि ?

दकारः ।

यदि दकारः, न ज्ञापकं भवति ।

( प्रदीपः ) कस्तर्हि दकार इति । इत्संज्ञायां च कर्तव्यायां ‘वाऽवसाने’ इति चत्वेस्य ‘पूर्वत्रासिद्धम्’ इत्यसिद्धत्वात्तिवाभावात् स्वरितत्वाभावः ॥

( समाधानभाष्यम् )

एवं तर्हि ‘तपरस्तत्कालस्य’ ( १।१।७० ) इति दकारोऽपि चत्वंभूतो निर्दिश्यते ।

यद्येवं चत्वंस्यासिद्धत्वात् ‘हशि च’ ( ६।१।११४ ) इत्युत्वं प्राप्नोति ।

सौत्रो निर्देशः ।

अथवा—असंहितया निर्देशः करिष्यते—‘अणुदित्सवर्णस्य चाप्रत्ययः’ ‘तपरस्तत्कालस्य’ इति ॥

( प्रदीपः ) दकारोऽपीति । नन्वेवं सति ‘तपरस्तत्कालस्य’ इत्यत्र पञ्चमीसमासस्याश्रयणात् ‘ऋदोरप्’ इत्यत्रोकारस्य दपरत्वाद्विज्ञकालग्रहणाप्रसङ्गः । एवं तर्हि थकारस्य स्थाने जश्त्वं कृत्वा निर्देशः ‘ऋदोरप्’ इति करिष्यते । जश्त्वस्य ‘पूर्वत्रासिद्धम्’ इत्यसिद्धत्वाद्दपरत्वाभावः । अन्यत्रापि भाष्ये यदुक्तम्—‘नैष तकारः । कस्तर्हि ? दकारः’ इति, तस्यापि थस्य जश्त्वेन यो दकारः स विज्ञेयः ॥

( उद्ध्योतः ) एवं तर्हि थकारस्येति । वस्तुतोऽनित्यत्वात् मीसमासस्य न दोषः ॥

( १।१४२ विधिसूत्रम् ॥ ६।१।६ आ. १०७ )

२६२३ तास्यनुदात्तेन्डिदुपदेशाद्  
सार्वधातुकमनुदात्तमद्विडोः

॥ ६।१।१८६ ॥

( अनुदात्ताधिकरणम् )

( अकारान्तं यदुपदेश इत्यर्थकरणपरभाष्यम् )  
अदुपदेशादिति कथमिदं विज्ञायते—अकारो उपदेश इति, आहोस्विदकारान्तं यदुपदेश इति किं चातः ?

यदि विज्ञायते—अकारो य उपदेश इति, ‘हथः’ इत्यत्रापि प्राप्नोति ।

अथ विज्ञायते—अकारान्तं यदुपदेश इति, दोषो भवति ।

ननु चाकारान्तं यदुपदेश इत्यपि विज्ञायमाऽत्रापि प्राप्नोति । एतदपि हि व्यपदेशिवद्भावेन कारान्तं भवत्युपदेशे ।

अर्थवता व्यपदेशिवद्भावः ॥

( प्रदीपः ) कथमिति । यदुपदेशोऽकारेण विशेषतदा तदन्तविधिसद्भावात् ‘अकारान्त उपदेशः’ इत्यर्थः संयते । यदा तूपदेशोनाकारो विशेष्यते निपातनाच्च विशेषणपरनिपातस्तदा ‘अकार उपदेशः’ इत्यर्थ इति पक्षद्वयसंभः त्प्रश्नः ॥

हत् इति । हन्तेरकार उपदेशो भवति ततः परं लसाधातुकमिति स्वरप्रसङ्गः । हन्तिस्त्वकारान्त उपदेशो भवतीति ‘अकारान्त उपदेशः’ इति विज्ञायमाने न दोषः ॥

एतदपीति । अथ हकार एवादन्ततया कस्माच्चाश्रीयते नैतदस्ति । समुदायपरत्वादुपदेशस्य नास्ति हकारस्याकारान्तोपदेशत्वम् । तथा हि—हन्तिर्नकारान्तो व्यवसित उपदेशे, हकारस्तु कल्पितोऽकारान्तत्वेन—इति नासाविहृ गृह्यते

अर्थवतेति । यश्शब्दोऽर्थवान् सोऽर्थस्य त्यागोपादानाभ्युपेक्षं प्रतिपद्यते । यथा ‘इयाय’ इत्यत्रेणधातुस्तत्तच्चैकाजि व्यपदिश्यते । अनर्थकस्य तु भेदनिबन्धनाभावाच्च उपदेशः सद्भावाभावः ॥

( उद्ध्योतः ) यदुपदेश इति । कर्मव्यञ्जित उपदेशशब्द इति भावः । भाष्यं तु फलितार्थपरं बोध्यम् ॥

हन्तेरिति । अकारस्य विशेष्यत्वे यः केवलोऽकार उपदिश्य यश्च धात्वादित्यस्तस्य सर्वस्य ग्रहणं स्यादिति भावः ॥

समुदायपरत्वादिति । तस्य कार्यार्थत्वात्तदुपदेश एव तात्पर्यम् । तन्निष्पादकतया त्ववयवानामपि प्रत्येकमुपदिश्यमानत्वम्, न तु 'ह' इति समुदायस्य तत्त्वमिति भावः ॥ व्यवसितः—पृथक् कृतः ॥

अर्थवतेति—भाष्ये । यो वर्णोऽर्थबोधनेऽसहायः स्वत एवार्थवान् तत्र व्यपदेशिवद्भावः, नात्र तथेत्यर्थः । एवञ्चार्थवत्त्वेनासहायत्वमुपलक्ष्यते । अर्थवता शब्देन व्यपदेशिसदृशो भावः—कार्यं लभ्यत इत्यक्षरार्थ इति परे ॥ भेदनिबन्धनाभावादिति । भेदनिमित्ताभावादित्यर्थः ॥

( अकारान्तं यदुपदेश इत्यर्थस्वीकारे दोषनिवारकभाष्यम् )

यदि तर्हि अकारान्तं यदुपदेश इति विज्ञायते, मा हि धुक्षाताम्—मा हि धुक्षाथाम्—अत्रापि प्राप्नोति ।

अस्तु, अनुदात्तत्वे कृते लोपः, उदात्तनिवृत्तिस्वरेण सिद्धम् ।

न सिध्यति ।

इदमिह संप्रधार्यम्—अनुदात्तत्वं क्रियताम्, लोप इति; किमत्र कर्तव्यम्?

परत्वाल्लोपः ।

एवं तर्हि—इदमद्य लसार्वधातुकानुदात्तत्वं प्रत्ययस्वरस्यापवादः । न चापवादविषय उत्सर्गोऽभिनिविशते । पूर्वं ह्यपवादा अभिनिविशन्ते पश्चादुत्सर्गाः । प्रकल्प्य चापवादविषयं तत उत्सर्गोऽभिनिविशते ।

तन्न तावदत्र कदाचित्प्रत्ययस्वरो भवति, अपवादं लसार्वधातुकानुदात्तत्वं प्रतीक्षते ।

तत्रानुदात्तत्वं क्रियताम्, लोप इति, किमत्र कर्तव्यम्?

परत्वाल्लोपः ।

यद्यपि परत्वाल्लोपः सोऽसावविद्यमानोदात्तेऽनुदात्ते उदात्तो लुप्यते ॥

( प्रदीपः ) मा हि धुक्षातामिति । लोपे कृतेऽकारादुपदेशात्परं लसार्वधातुकं न भवतीति नास्त्यनुदात्तत्वप्रसङ्गः । उपदेशे यदकारान्तमित्यत्र तु पक्षे कस्योपदेशेऽकारान्तत्वात् कृते लोप एकदेशविकृतस्यानन्यत्वात्तत् उत्तरं लसार्वधातुकमिति स्वरप्रसङ्गः ॥

तन्न तावदत्रेति । लसार्वधातुकस्य प्रत्ययाद्युदात्तत्वं न प्रवर्तत इत्यर्थः ॥

१ तस्य—समुदायस्य ॥

२ प्रत्ययस्वरस्यापवाद इति । प्रत्ययाद्युदात्तत्वं पूर्वं न प्रवर्तत इति लसार्वधातुकस्यानुदात्तत्वेन । एवं च पूर्वं लोपेऽपि तस्यानुदात्तत्वेनोदात्तनिवृत्तिस्वरः सिद्ध्यतीति भावः ॥

सोऽसाविति । परत्वाल्लोपे कृते उदात्तनिवृत्तिस्वरः क्रियतां लसार्वधातुकानुदात्तत्वं चेति विचारे यद्यपि परत्वाल्लसार्वधातुकानुदात्तत्वं भवति तथापि पुनः प्रसङ्गविज्ञानादुदात्तनिवृत्तिस्वरो भवत्येव ॥

( उद्घोतः ) लोपे कृते इति । 'कसस्याचि' इत्यनेन ॥ ननु लोपे कृते योऽकारान्तः स नायं, तदुद्देशरभावात्—इत्यत आह—एकदेशविकृतस्यानन्यत्वादिति । संप्रत्यकारान्तत्वाभावेऽपि औपदेशिकं तदादाय कार्यसंभवादेकदेशविकृतन्यायस्य स्थानिवत्त्वस्य वा क उपयोगः, अल्विधित्वादिना तयोरप्राप्तिश्च—इति चिन्त्यम् ॥

लसार्वधातुकस्य प्रत्ययाद्युदात्तत्वमिति । कस्य तु प्रवर्तत एवेति भावः । तत्प्रयुक्तशेषनिघातस्तु न, लसार्वधातुकस्य विकरणस्वरस्यात्रत्यतासिग्रहेण लसार्वधातुकनिघाताप्रयोजकत्वज्ञापनात् ॥

ननु परत्वाल्लोपेऽपि उदात्तनिवृत्तिस्वरात्परत्वादिदमनुदात्तत्वमेव स्यादत आह—यद्यपीति ॥

( ६३०१ सप्तमीनिर्देशोपसंख्यानवार्तिकम् ॥ १ ॥ )

॥ \* ॥ तास्यादिभ्योऽनुदात्तत्वे सप्तमीनिर्देशोऽभ्यस्तसिजर्थः ॥ \* ॥

( भाष्यम् ) तास्यादिभ्यश्चानुदात्तत्वे सप्तमीनिर्देशः कर्तव्यः, 'लसार्वधातुके' इति वक्तव्यम् ।

किं प्रयोजनम्?

अभ्यस्तसिजर्थम् । अभ्यस्तानामादिरुदात्तो भवति लसार्वधातुके, सिजन्तस्यादिरुदात्तो भवति लसार्वधातुके ।

'लसार्वधातुकम्' इत्युच्यमाने तस्यैवाद्युदात्तत्वं स्यात् ॥

यदि सप्तमीनिर्देशः क्रियते, तास्यादीनामेवानुदात्तत्वं प्राप्नोति ।

नैष दोषः । 'तास्यादिभ्यः' इत्येषा पञ्चमी 'लसार्वधातुके' इति सप्तम्याः षष्ठीं प्रकल्पयिष्यति 'तस्यादित्युत्तरस्य' ( १।१।६७ ) इति ॥

( प्रदीपः ) तस्यैवाद्युदात्तत्वं स्यादिति । असति सप्तमीनिर्देशे 'अभ्यस्तानामादिरुदात्तः, लसार्वधातुकं चोदात्तम्' इति सूत्रार्थः स्यात् । वचनसामर्थ्याच्च यौगपद्यं स्यात् । यथा 'अन्तश्च तवै युगपत्' इत्यत्र । पर्यायो वा प्रसज्येत । न चैतच्छक्यते वक्तुम्—लसार्वधातुकमित्युच्यमानेऽर्थाद्विभक्तिविपरिणामो भविष्यतीति, यथाश्रुतसंबन्धसंभवे विभक्तिविपरिणामस्यायोगात् ॥

१ 'तन्नात्र तावत्' इति अ. पाठः ॥

२ 'अपवादविषय' इति च. क. पाठः ॥

५ 'तास्यादिभ्योऽनुदात्तत्वे' इति च. छ. क. झ. पाठः ॥

६ 'अभ्यस्तसिजर्थः' इति क. च. झ. छ. पाठः ॥

तास्यादिभ्य इत्येवेति । अकृतार्था हि पञ्चमी, सप्तमी-  
निर्देशस्तुत्तरत्र कृतार्थः ॥

(उद्ध्योतः) ननु 'अभ्यस्तानाम्' इति निर्देशात्तेषामेवादिरुदात्तः  
स्यादिति कथं लसार्वधातुकस्य स्यात्? अत आह—असतीति । भाष्ये—  
एवकारोऽप्यर्थ इति भावः ॥ ननु तत्र युगपद्ग्रहणात्समावेशे प्रकृते  
कथं समावेशः, 'अनुदात्तं पदम्' इति परिभाषणादत आह—  
पर्यायो वेति ॥ अर्थाद्विभक्तीति । उत्तरत्रेत्यर्थः । चकाराभावात्,  
अन्यस्य कार्यत्वेन निर्देशाच्चेति भावः ॥

यथाश्रुतेति । उक्तरीत्येत्यर्थः । परे तु—अभ्यस्तानां सम्बन्धि  
लसार्वधातुकमाद्युदात्तमित्यर्थः स्यात् । 'आदिः' इति नामैकदेशग्रह-  
णम् । अत एव भाष्ये 'तस्यैव' इत्युक्तम् । सप्तम्यां 'आदिः  
सिचः—' इति सूत्रे फलाभावादसंबन्धः, सिचो लसार्वधातुकपरस्यैव  
सत्त्वात् । प्रथमायां तु तस्याद्युदात्तत्वाय संबन्धः स्यादिति दोष इति  
मत्वा 'सिजर्थम्' इति, न तु तत्र सप्तम्यन्तसंबन्धावश्यकत्वाभि-  
प्रायम्—' इत्याहुः ॥

ननु विपरीतं किं न स्यात्? अत आह—अकृतार्था हीति ॥

( ६३०२ विप्रतिषेधबोधकवार्तिकम् ॥ २ ॥ )

॥ \* ॥ चित्स्वरात्तास्यादिभ्योऽनुदात्तत्वं  
विप्रतिषेधेन ॥ \* ॥

( भाष्यम् ) चित्स्वरात्तास्यादिभ्योऽनुदात्तत्वं भ-  
वति विप्रतिषेधेन ।

चित्स्वरस्यावकाशः—चलनः, चोपनः ।

तास्यादिभ्योऽनुदात्तत्वस्यावकाशः—आस्ते, शेते ।

इहोभयं प्राप्नोति—आसीनः, शयानः ।

तास्यादिभ्योऽनुदात्तत्वं भवति विप्रतिषेधेन ।

नैष युक्तो विप्रतिषेधः ।

किं कारणम् ?

द्विकार्ययोगो हि विप्रतिषेधः, न चात्रैको द्विकार्य-  
युक्तः । आदेरनुदात्तत्वम्, अन्तस्योदात्तत्वम् ।

नावश्यं द्विकार्ययोग एव विप्रतिषेधः ।

किं तर्हि ?

असंभवोऽपि ।

ननु चात्राप्यस्ति संभवो यदुभयं स्यात्—  
आदेरनुदात्तत्वमन्तस्य चोदात्तत्वमिति, अस्ति  
च संभवो यदुभयं स्यात् ।

नैषोऽस्ति संभवः—आदेरनुदात्तत्वमन्तस्य चो-  
दात्तत्वमिति ।

कथम् ?

वक्ष्येत्येतत्—स्वरविधौ सङ्घातः कार्यो भवति—  
इति ॥

( प्रदीपः ) सङ्घातः कार्योति । ततश्चानस्य सर्वस्यानु-  
दात्तत्वेन भाष्यम्, न तु 'आदेः परस्य' इति वचनादादेः ।  
तत्रोदात्तानुदात्तयोरेकविषयत्वादस्ति विरोध इति परत्वात्  
चित्स्वरं बाधित्वाऽनुदात्तत्वं भवतीत्यर्थः ॥

( उद्ध्योतः ) भाष्ये—आदेरनुदात्तत्वमिति । 'आदेः पर-  
स्य' इति वचनादिति भावः ॥ स्वरविधौ सङ्घातः कार्योति—  
'भीही—' इति सूत्रे वक्ष्यति ॥

( ६३०३ उपसंख्यानवार्तिकम् ॥ ३ ॥ )

॥ \* ॥ मुकश्चोपसंख्यानम् ॥ \* ॥

( भाष्यम् ) मुकश्चोपसंख्यानं कर्तव्यम् । पच-  
मानः, यजमानः । मुका व्यवहितत्वादुपदेशाल्ल-  
सार्वधातुकमनुदात्तं भवतीत्यनुदात्तत्वं न प्राप्नोति ।

ननु चायं मुगदुपदेशभक्तोऽदुपदेशग्रहणेन  
ग्राहिष्यते ।

न सिध्यति ।

अङ्गस्य मुगुच्यते, विकरणान्तं चाङ्गं सोऽसौ  
सङ्घातभक्तोऽशक्यो मुक् अदुपदेशग्रहणेन ग्रीही-  
तुम् ॥

( उद्ध्योतः ) भाष्ये—अदुपदेशेति । अकारोपदेशे एव  
मुख्यतात्पर्यादुपदिश्यमानमकारान्तं शप्यति । अकारावयवत्वस्य  
शास्त्रेण बोधनादकारग्रहणेन तद्विशिष्टग्रहणं 'यदागमाः—' इति  
न्यायेन बोध्यत इति भावः । यत्तु 'दाधाध्व—' इति सूत्रेऽर्थवतो  
ह्यागम इत्युक्तम्, तत्प्रकृताभिप्रायम् । 'द्योत्यर्थेन विकरणानामप्य-  
र्थवत्त्वान्नक्षतिः' इत्यन्ये ॥

( अङ्गकत्वेनोपसंख्यानानर्थक्यबोधकभाष्यम् )

अथायमतो भक्तः स्यात्, गृह्येतायमदुपदेशग्रह-  
णेन ।

बाढं गृह्येत ।

अङ्गकस्तर्हि भविष्यति ।

तत्कथम् ?

वक्ष्येत्येतस्य परिहारम् ॥

( प्रदीपः ) वक्ष्यतीति । सप्तमेऽध्यायेऽङ्गस्य योऽकारस्तस्य  
मुगिति सूत्रार्थव्यवस्थापनात् । तत्र स्वावयवेन व्यवधानाभावा-  
दुपदेशग्रहणान्मुकि सत्यध्यर्थमात्रत्वेऽपि प्रवर्तते निघातः ।  
'आतो छितः' इतीयादेशस्त्वाकारस्य 'आतः' इति तत्परकरणान्न  
भवति । स्वरविधौ व्यञ्जनमविद्यमानवदिति परिहारो नोक्तः,  
हल्स्वरप्राप्तौ व्यञ्जनमविद्यमानवदित्येवं व्यवस्थापनात् ॥

( उद्ध्योतः ) ननु तत्परत्वादध्यर्थमात्रस्य कथं ग्रहणम् ? अत  
आह—उपदेशग्रहणादिति । न चैवं 'पचमानः' इत्यत्र 'अकः स-  
वर्णे—' इति दीर्घोपपत्तिः, मुगिविधानसामर्थ्येन तस्या अनित्यत्वकल्पनाच्च

१ 'समावेशोऽपि प्रकृते' इति घ. झ. पाठः । तत्रैवान्तश्चेति सूत्रे युगप-  
द्ग्रहणात्समावेशोऽपि अत्र युगपद्ग्रहणमावात्समावेशो न स्यात्, अनुदात्तं पद-

मेकवर्जमिति परिभाषासत्त्वादप्यत्र न समावेश इति भावः ॥

२ 'ननु चात्राप्यस्य संभवः' इति झ. पाठः ॥

दोषः ॥ तपरकरणादिति । उपदेशग्रहणस्य तत्राभावादिति भावः ॥  
व्यवस्थापनादिति । स्वरानुद्देश्यके विधावित्यर्थः ॥

( ६३०४ एकदेशिन उपसंख्यानवार्तिकम् ॥ ३ ॥ )

॥ \* ॥ इतश्चोपसंख्यानम् ॥ \* ॥

( भाष्यम् ) इतश्चोपसंख्यानं कर्तव्यम् । इद्भिश्च व्यवहितत्वादनुदात्तत्वं न प्राप्नोति । पचतः, पठतः ॥

( प्रदीपः ) इतश्चेति । 'तुदतः' इत्यादौ सावकाशं वचनं 'पचतः' इत्यादौ न प्रवर्तते, शप उपदेशे हलन्तत्वादकारान्तत्वाभावादिति वचनमित्संज्ञकादनुदात्तार्थम् ॥

( उद्ध्योतः ) 'इतः' इति व्याचष्टे—इत्संज्ञकादिति । तद्वत् इत्यर्थः । न च 'अकारान्तादुपदिश्यमानात्' इत्यर्थे न दोषः, 'अनेकान्तत्वात्' इत्यनेन तस्यैवाथैस्योक्तत्वात् । तावत् उपदिश्यमानत्वेन तस्य तेऽनवयवा इति तदर्थः ॥

( ६३०५ उपसंख्यानानर्थक्यबोधकवार्तिकम् ॥ ५ ॥ )

॥ \* ॥ इतश्चानेकान्तत्वात् ॥ \* ॥

( भाष्यम् ) अनेकान्ता अनुबन्धाः ॥

( प्रदीपः ) अनेकान्ता इति । यद्यपि 'तस्य लोपः' इत्यनेकान्तपक्षः स्थापितस्तथापि पक्षान्तराश्रयेणात्र परिहार उक्तः । एकान्तपक्षेऽपि 'उदीचां माङः' इति कृतात्वस्य निर्देशात् । ज्ञापकाकार्येष्वनुबन्धानामप्रतिबन्धकत्वमनुमीयते ॥

( उद्ध्योतः ) एकान्तपक्षेऽपीति । माङो व्यतीहारे वृत्त्यभावात् कृतात्वस्य मेङ एव ग्रहणमिति वाच्यम् । आत्वं च उकारे सत्यनेजन्तत्वात् प्राप्नोतीति ज्ञापकमित्यर्थः ॥

( अनेकान्तत्वे दोषभाष्यम् )

यद्यनेकान्ता अनुबन्धा अदिप्रभृतिजुहोत्यादिभ्यः प्रतिषेधो वक्तव्यः । अत्तः, जुहुत इति । 'अदुपदेशात्' इत्यनुदात्तत्वं प्राप्नोति ॥

( प्रदीपः ) अत्त इति । यथा 'पचावः' इति कृतेऽपि दीर्घत्व उपदेशग्रहणाजिघातो भवति, एवं शब्दलोपेऽपि प्राप्नोतीति भावः ॥

( उद्ध्योतः ) ननु 'अत्तः' इत्यादावुपदेशात्परत्वाभावात्कथं स्वरप्राप्तिः ? अत आह—यथेति ॥

( ६३०६ दोषनिवारकवार्तिकम् ॥ ६ ॥ )

॥ \* ॥ तत्रादिप्रभृतिभ्यो जुहोत्यादिभ्योऽप्रतिषेधः स्थान्यादेशाभावात् ॥ \* ॥

( भाष्यम् ) तत्रादिप्रभृतिभ्यो जुहोत्यादिभ्योऽप्रतिषेधः । अनर्थकः प्रतिषेधः—अप्रतिषेधः ।

१ 'पदेशाभावात्कथं' इति घ. झ. पाठः ॥

२ सर्वेष्वलक्ष्येषु भाष्यपुस्तकेषु 'नैवादेशः' इत्येव दृश्यते । उद्ध्योतः पुस्तकेषु एवमेव पाठः ॥

३ 'न लुक्शुविकरणेभ्यः' इति झ. पाठः ॥

अनुदात्तत्वं कस्मान्न भवति ?

स्थान्यादेशाभावात् । नैवात्र स्थानिनं नैवादेशं पश्यामः ॥

( प्रदीपः ) नैवात्रेति । आदेशस्यात्राभावरूपत्वादुपदेशात्परं लसावैधातुकं न भवति । न च स्थानिवद्भावोऽस्ति, अल्विधित्वात् । नापि प्रत्ययलक्षणम्, वर्णाश्रयत्वात् । पचाव इत्यत्र तु दीर्घोऽभूतोऽकारो विद्यत एवेति प्रवर्तते निघातः ॥

( उद्ध्योतः ) नन्वादेशस्य लुगादेः सत्त्वात् 'नैवै वाऽऽदेशम्' इत्युक्तमत आह—आदेशस्यात्रेति । अभावस्यापि बुद्धिकृतपरत्वसंभवाच्चिन्त्यमिदम् ॥ वर्णाश्रयत्वादिति । प्रत्ययासाधारणरूपेणानाश्रयणादस्य प्रत्ययलक्षणत्वाभाव इति तत्त्वम् । एतेन वर्णप्राधान्ये एव तत्प्रवृत्तिः, अकारान्तादुपदेशादित्यर्थं च न तत्प्राधान्यमिति परास्तम् ॥ पचाव इत्यत्रेति । दीर्घस्यापि स्थानिवत्तासम्भवाच्चिन्त्यमिदम् ॥

( ६३०७ ज्ञापकेन दोषनिवारकवार्तिकम् ॥ ७ ॥ )

॥ \* ॥ अनुदात्तङिद्ग्रहणाद्वा ॥ \* ॥

( भाष्यम् ) अथवा यद्यमनुदात्तङिद्ग्रहणं करोति तज्ज्ञापयत्याचार्यः—नैलुप्तविकरणेभ्योऽनुदात्तत्वं भवतीति ।

नैतदस्ति ज्ञापकम् ।

अमर्थमेतत्स्यात्—विन्दाते, खिन्दाते ॥

यत्तर्हि ङिद्ग्रहणं करोति, न हि इनम्विकरणो ङिदस्ति ॥

( प्रदीपः ) अनुदात्तङिद्ग्रहणाद्वेति । आस्ते शेते इत्येवमाद्यर्थात् ॥ विन्दात इति । विदीन्धिखिदिभ्यः प्रैति-षेधमनाश्रित्येदमुक्तम् ॥

( उद्ध्योतः ) इत एवास्वरसाङ्गाभ्ये पक्षान्तरमाह—अनुदात्तेति ॥ अनाश्रित्येति । एवं चेदं भाष्यमेकदेश्युक्तिः । एवं च तदपि ज्ञापकमेव, एतन्नित्येतिरिक्तस्यानुदात्तेतत्तर्ह्येऽभावादिति भावः ॥

( प्रतिषेधोपसंख्यानभाष्यम् )

ङितोऽनुदात्तत्वे विकरणेभ्यः प्रतिषेधो वक्तव्यः । चिनुतः, सुनुतः, लुनीतः, पुनीतः । ङित इत्यनुदात्तत्वं प्राप्नोति ॥

( ६३०८ उपसंख्यानानर्थक्यबोधकवार्तिकम् ॥ ८ ॥ )

॥ \* ॥ ङितोऽनुदात्तत्वे विकरणेभ्योऽप्रतिषेधः सर्वस्योपदेशविशेषणत्वात् ॥ \* ॥

( भाष्यम् ) ङितोऽनुदात्तत्वे विकरणेभ्योऽप्रतिषेधः, अनर्थकः प्रतिषेधः—अप्रतिषेधः ।

१ प्रतिषेधमिति । अयं च प्रतिषेधः 'अनुदात्तस्य च यत्रोदात्तलोपः' इति सूत्रे भाष्ये उक्तः ॥

२ एतन्नित्येतिरिक्तस्य—विदीन्धिखिदिभ्योऽतिरिक्तस्य ॥

३ तद्ग्रहे—स्थादिग्रहे ॥



अनुदात्तत्वं कस्माच्च भवति ?  
सर्वस्योपदेशविशेषणत्वात् । सर्वमुपदेशग्रहणेन  
विशेषयिष्यामः—

उपदेशेऽनुदात्तेतः,

उपदेशे ङितः,

उपदेशेऽकारान्तादिति ॥

( प्रदीपः ) विकरणेभ्य इति । 'सिद्धं तु पूर्वस्य  
कार्यातिदेशात्' इत्यनपेक्ष्य चोद्यप्रतिसमाधाने उक्ते ॥

( उद्घोतः ) सिद्धं त्विति । गाङ्गादिस्त्रे इदमुक्तम् । 'आतो  
ङितः' इत्यादौ स्वकार्यस्याप्यतिदेशात्तदनपेक्षेति भावः ॥

( ११४३ विधिसूत्रम् ॥ ६ । १ । ६ आ. १०८ )

२६२४ आदिः सिचोऽन्यतरस्याम्

॥ ६ । १ । १८७ ॥

( आद्युदात्ताधिकरणम् )

( ६३०९ उपसंख्यानवार्तिकम् ॥ १ ॥ )

॥ \* ॥ सिचं आद्युदात्तत्वेऽनितः पित  
उपसंख्यानम् ॥ \* ॥

( भाष्यम् ) सिच आद्युदात्तत्वेऽनितः पित उप-  
संख्यानं कर्तव्यम् । मा हि कार्षम् ।

अनित इति किमर्थम् ?

मा हि लाविषम् ॥

( प्रदीपः ) अनितः पित इति । अनितः सिचः परः  
पित् पक्ष उदात्तो भवति, पक्षे त्वनुदात्तः । तेन मा हि  
कार्षमिति तिङन्तं पक्षे आद्युदात्तम्, पक्षे त्वन्तोदात्तं भवति ।  
अन्यथा धातुस्वरेण नित्यमाद्युदात्तं स्यात् ॥

मा हि लाविषमिति । पक्ष आद्युदात्तं तिङन्तम्, पक्षे  
मध्योदात्तं सिचः स्वरेण, न त्वन्तोदात्तम् ॥

( उद्घोतः ) 'अनितः' 'पितः' इत्यनयोः सामानाधिकरण्य-  
भ्रमं निराकुर्वन् व्याचष्टे—अनितः सिच इति । उदाहरणे माङ्-  
प्रयोगोऽस्वरनिवृत्त्यर्थः । हिप्रयोगः 'हि च' इति निघातप्रतिषेधार्थः ॥

पक्षे आद्युदात्तमिति । धातुस्वरेणेत्यर्थः ॥ पक्षे त्विति ।  
प्रकृतवार्तिकेनेति भावः ॥ सिचः स्वरेणेति । चित्सामर्थ्यादित्  
आगमानुदात्तत्वं बाधित्वोदात्तत्वादित्यर्थः ॥ न त्वन्तोदात्तमिति ।  
प्रकृतवार्तिकाप्रवृत्तेरिति भावः ॥

१ सिच इति । सिजन्तस्याद्युदात्तप्रकरणेऽनितः सिचः परः पित् उदात्तो  
भवतीति उपसंख्यानं कर्तव्यमिति वार्तिकार्थः ॥

२ कार्षमिति । अनेन हि उपसंख्यानवार्तिकेन प्रकारोत्तरोऽकार उदात्तः ।  
अस्य वार्तिकस्याभावे 'आदिः सिचोऽन्यतरस्याम्' इति सूत्रेण ककाराकार-  
उदात्तः प्राप्तः । अत्र 'मा हि कार्षम्' । मा हि कार्षम् इति श्र. पाठः ॥

३ आद्युदात्तं तिङन्तम्—आदिः सिचोऽन्यतरस्यामित्यनेन ॥

४ सिचः स्वरेणेति । सिचश्चित्वात् 'चितः' सप्रकृतिकस्य चित् अन्तो-

( ११४४ विधिसूत्रम् ॥ ६ । १ । ६ आ. १०९ )

२६२५ स्वपादिर्हिंसामच्यनिटि

॥ ६ । १ । १८८ ॥

( ६३१० विप्रतिषेधोपसंख्यानवार्तिकम् ॥ १ ॥ )

॥ \* ॥ स्वपादीनां वावचनादभ्यस्तस्वरो  
विप्रतिषेधेन ॥ \* ॥

( भाष्यम् ) स्वपादीनां वावचनादभ्यस्तस्वरो भ-  
वति विप्रतिषेधेन ।

स्वपादीनां वावचनस्यावकाशः—स्वपन्ति, श्व-  
सन्ति ।

अभ्यस्तस्वस्यावकाशः—ददति, दधति ।

इहोभयं प्राप्नोति—जाग्रति ।

अभ्यस्तस्वरो भवति विप्रतिषेधेन ॥

( प्रदीपः ) आगणान्ताः स्वपादयः ॥ स्वपन्तीति ।

पक्षे आद्युदात्तं पदम्, पक्षे प्रत्ययस्वरेण मध्योदात्तम् ॥

( उद्घोतः ) इदं विकल्पेन धातोराद्युदात्तविधायकम् । 'अभ्य-  
स्तानामादिः' इति तु पुनरादिग्रहणान्नित्यमाद्युदात्तविधायकमजादाव-  
निटि लसार्वाधातुके परे ॥

( ११४५ विधिसूत्रम् ॥ ६ । १ । ६ आ. ११० )

२६२७ अनुदात्ते च ॥ ६ । १ । १९० ॥

( ६३११ 'अनुदात्ते' इत्यत्र बहुव्रीहिवोधकवार्तिकम् ॥ १ ॥ )

॥ \* ॥ अनुदात्ते चेति बहुव्रीहिनिर्देशो  
लोपयणादेशार्थः ॥ \* ॥

( भाष्यम् ) अनुदात्ते चेति बहुव्रीहिनिर्देशः क-  
र्तव्यः । अविद्यमानोदात्ते-अनुदात्त इति वक्तव्यम् ।  
किं प्रयोजनम् ?

लोपयणादेशार्थम् । लोपयणादेशयोः कृतयोरा-  
द्युदात्तत्वं यथा स्यात् । मा हि स्म दधात्, दधा-  
त्यत्र ॥

( प्रदीपः ) मा हि स्म दधादिति । शास्त्रीयेऽनुदात्ते  
गृह्यमाणे नित्यत्वादनन्तरङ्गत्वाद्देकारलोपे कृतेऽचोऽनुदात्तस्य पर-  
स्याभावादाद्युदात्तं न स्यात् । बहुव्रीहिविशाने तु भवति ॥

दात्तः स्यादित्यनेन मध्योदात्त इति भावः ॥

५ स्वपन्तीति । स्वपादिर्हिंसामित्यनेन स्वेत्यत्राकार उदात्तः । यदा च  
नैतत्तदा प्रत्ययस्वरेणान्तरन्तोदात्तः ॥

६ 'स्वपादिर्हिंसामच्यनिटि' इति सूत्रे विकल्पानुवृत्तावपि अभ्य-  
स्तानामादिरित्यत्र विकल्पाननुवृत्तौ बीजमाह—अभ्यस्तानामिति ॥

७ शास्त्रीयेऽनुदात्ते—अनुदात्ते स्वे ॥

दधात्यत्रेति । अत्र यणादेशस्य बहिरङ्गत्वादसिद्धत्वादपि स्वरः सिध्यति ॥

(उद्ध्योतः) ननु 'इत्थं' इति लोपात्परत्वात्स्वरे बहुव्रीह्यङ्गीकारो निष्फलोऽन आह—शास्त्रीय इत्यादि ॥ बहिरङ्गत्वादिति । द्विप-  
दाश्रयत्वादिति भावः । स्थानिवद्भावोऽप्यत्र प्राप्नोति, स्वरे निषेधस्तु  
लोपरूपाजादेशविषय एव—इत्यपि बोध्यम् । तस्मात्तदुभयमनाश्लेखेदं  
वातिकमिति बोध्यम् ॥

( ११४६ विधिसूत्रम् ॥ ६ । १ । ६ आ. १११ )

२६२८ सर्वस्य सुपि ॥ ६ । १ । १११ ॥

( प्रदीपः ) सर्वशब्द उणादिष्वन्तोदात्तो निपातितः ।  
सर्वस्य विकारः सार्व इत्यत्रानुदात्तादिलक्षणोऽञ् यथा  
स्यादिति । तस्य सुप्याद्युदात्तत्वं विधीयते ॥

( उद्ध्योतः ) 'स्वाङ्गशिष्टमदन्तानाम्' इत्याद्युदात्तत्वस्य सिद्ध-  
त्वादाह—सर्वशब्द इति । 'सर्वनिष्ठध्वनिष्व—' इत्यनेन ॥ तत्फलं  
दर्शयति—सर्वस्येति । अनुदात्तादिप्रकृतिकमुबन्तादजिति तैदर्थः ।  
'सुपि' इति तु अत्यन्तस्वार्थिकतरबाधन्तसर्वतर इत्यादिव्यावृत्त्यर्थम्,  
तेषां सुबुत्पत्तेः प्रागेव विधानात्—इति वृत्तौ, 'पुंयोगात्—' इति  
सूत्रे भाष्ये च स्पष्टम् ॥

( ६३१२ उपसंख्यानवार्तिकम् ॥ १ ॥ )

॥ \* ॥ सर्वस्वरोऽनकचकस्य ॥ \* ॥

( भाष्यम् ) सर्वस्वरोऽनकचकस्येति वक्तव्यम् ।  
इह मा भूत्—सर्वके ॥

( प्रदीपः ) सर्वस्वरोऽनकचकस्येति । 'तन्मध्यपतित-  
स्त्वङ्गणेन गृह्यते' इति साकचकस्याप्युदात्तत्वे प्राप्ते वचनम् ॥

( ११४७ विधिसूत्रम् ॥ ६ । १ । ६ आ. ११२ )

२६२९ भीहीभृहुमदजनधनदरिद्रा-  
जागरां प्रत्ययात्पूर्वं पिति

॥ ६ । १ । ११२ ॥

( प्रदीपः ) 'अनुदात्ते च' इत्याद्युदात्तत्वे प्राप्ते वचनम् ॥

( उद्ध्योतः ) सूत्रे 'जागराम्' इति सौत्रो निर्देशः, जागर्ता-

त्यादिप्रयोगस्य कृतगुणस्यानुकरणं वा ॥ अनुदात्ते चेतीति ।  
अत्राप्यभ्यस्तग्रहणमनुवर्तत इति भावः ॥

( भ्यादिप्रयोजनभाष्यम् )

भ्यादिग्रहणं किमर्थम् ?

इह मा भूत्—ददाति, दधाति ।

( प्रदीपः ) भ्यादिग्रहणमिति । 'अनुदात्ते च' इत्यनेना-  
द्युदात्तत्वं विधीयते, अनेन च प्रत्ययात्पूर्वस्योदात्तत्वमिति  
विरोधाच्छस्यस्य दर्शनवशात् भ्यादीनामेव प्रत्ययात्पूर्वस्यो-  
दात्तत्वं भविष्यतीति प्रश्नः ॥

ददातीति । वचनमन्तरेण विषयविभागो न लभ्यत इति  
भावः ॥

( उद्ध्योतः ) विरोधादिति । विरोधात् शुगपत्प्राप्त्यभावेनाव-  
श्याश्रयणीये विषयविभागे लक्ष्यानुसारेण व्यवस्थेति भावः ॥

वचनमन्तरेणेति । 'मन्दमतिभिः' इति शेषः ॥

( एकदेश्याक्षेपभाष्यम् )

नैतदस्ति प्रयोजनम् । अभ्यस्तस्वरोऽत्र बाधको  
भविष्यति ॥

( प्रदीपः ) पूर्वोक्तेर्नामिप्रायेण चोदक आह—अभ्यस्त-  
स्वर इति ॥

( सिद्धान्तभाष्यम् )

अन्तत उभयं स्यात् ।

अनवकाशाः खल्वपि विधयो बाधका भवन्ति,  
सावकाशश्चाभ्यस्तस्वरः ।

कोऽवकाशः ?

मिमीते ॥

( प्रदीपः ) सिद्धान्तवाद्याह—अन्तत इति । विरोधा-  
त्समावेशाभावे पर्यायेणोभयं स्यादित्यर्थः ॥ अथवा सर्वेषा-  
मभ्यस्तानां पितो लसार्वधातुकात्पूर्वस्योदात्तत्वं स्यादिति प्रति-  
पादयितुमाह—अनवकाशा इति ॥ मिमीत इति ।  
ङित्वाँलसार्वधातुकानुदात्तत्वे कृते 'अनुदात्ते च' इत्याद्युदा-  
त्तत्वम् ॥

( उद्ध्योतः ) पर्यायेणेति । एकविषये द्वयोः प्रवृत्त्युपपत्तौ  
विषयभेदाश्रयणायोगात्—इत्यर्थः ॥ अथवा सर्वेषामिति । पितो-  
ऽभावादस्याप्राप्तेर्मिमीते इत्यादौ 'अनुदात्ते च' इति विधिः सावकाश  
इति तं परत्वाद्वाधित्वा इदमेव स्यादिति दोष इति भावः । 'पूर्वस्यो-  
दात्तत्वं स्यात्' इत्यस्य पूर्वस्यैवोदात्तत्वं स्यादित्यर्थः ॥

प्रवृत्तिरिति ददातीत्यादौ दोष इति भावः ॥

५ इदमुदाहरणं च. झ. पुस्तकयोरेव दृश्यते ॥

६ पूर्वोक्तेनेति । 'भ्यादिग्रहणं किमर्थम्' इति भाष्यस्य सूत्रे भ्यादि-  
ग्रहणाभावेऽपि लक्ष्यदर्शनवशात् भ्यादीनामेव प्रत्ययात्पूर्वमुदात्तं स्यादित्या-  
शयादयं चोदक आहृत्यर्थः ॥

७ ङित्वादिति । 'मिमीते' इत्यत्र धातोर्ङित्वात् तास्युदात्तेऽङ्गदुप-  
देशादितिसूत्रेण लसार्वधातुकस्यानुदात्तत्वमित्यर्थः ॥

१ तदुभयम्—बहिरङ्गत्वं स्थानिवद्भावश्च ॥

२ तदर्थ इति । अनुदात्तादेरञ् ( ४१२।४४ ) इति सूत्रस्यार्थः ॥

३ सर्वके इति । तन्मध्यपतितस्यानेन सर्वस्य सुपीत्यस्य प्रवृत्तौ आद्युदानत्वं  
स्यात्, तन्मा भूदित्येतदर्थं वातिकम् । तेन च सर्वक इत्यत्र चित्स्वरप्रवृत्तौ  
वकाराकार उदात्त इति भावः ॥

४ ददातीति । सूत्रे भ्यादिग्रहणाभावे 'प्रत्ययात्पूर्वं पिति' इत्येव सूत्रं  
स्यात्, तथा च पित्प्रत्ययाभावेऽनुदात्ते चेत्तस्य चारितार्थ्येन पिति प्रत्ययेऽप्येव

( प्रत्ययात्पदप्रयोजनभाष्यम् )

अथ प्रत्ययग्रहणं किमर्थम् ?

प्रत्ययात्पूर्वस्योदात्तत्वं यथा स्यात्, आटः पूर्वस्य मा भूदिति । विभयानि ।

न चैवास्ति विशेषः—प्रत्ययाद्वा पूर्वस्योदात्तत्वे सति, आटो वा । अपि च पिङ्गक्तः पिङ्गहणेन ग्राहिष्यते ।

इदं तर्हि प्रयोजनम्—प्रत्ययात्पूर्वस्योदात्तत्वं यथा स्यात्, आट एव मा भूदिति ।

एतदपि नास्ति प्रयोजनम् ।

पिङ्गक्तः पिङ्गहणेन ग्राहिष्यते ।

एवं तर्हि सिद्धे सति यत्प्रत्ययग्रहणं करोति तज्ज्ञापयत्याचार्यः—स्वरविधौ सङ्घातः कार्यो भवतीति ।

किमेतस्य ज्ञापने प्रयोजनम् ?

\*चित्स्वरात्तास्यादिभ्योऽनुदात्तत्वं विप्रतिषेधेन\* इति यदुक्तं तदुपपन्नं भवति ॥

( प्रदीपः ) अथ प्रत्ययग्रहणमिति । भ्यादिभ्यः परः प्रत्यय एव पितृ संभवतीति प्रश्नः ॥

आटः पूर्वस्येति । 'आडुत्तमस्य पिच्च' इति पितृत्वमाट एव विधीयत इति पक्षाश्रयेणैदमुक्तम् । आद चागमो न प्रत्ययः ॥

प्रत्ययाद्वेति । अत्र हि यः प्रत्ययात् पूर्वः स एवाट इति विशेषाभावः ॥ अपि चेति । पितृत्वं लोडुत्तमस्यैव विधीयते न त्वाट इत्यादसहितो लोडुत्तमः पिङ्गवति । ततश्च पूर्वस्योदात्तत्वं भवत्येवेत्यर्थः ॥

आट एवेति । लोडादेशात्पितः पूर्व आट् भवति । प्रत्ययात्तु पूर्वं न भवति, आदसहितस्य प्रत्ययत्वात् ॥

पिङ्गक्त इति । ततश्च स्वावयवेन पौर्वापर्याभावः ॥

एवं तर्हीति । प्रत्ययग्रहणमन्तरेण सादकात्पितः पूर्वस्योदात्तत्वे सिद्धे प्रत्ययग्रहणं प्रत्ययात् पूर्वस्याच उदात्तत्वं यथा स्यात्, संघातस्य मा भूदित्येवमर्थम् । संघातस्य च कार्यत्वे पर्यायेणोदात्तत्वप्रसङ्गः । यदि च स्वरविधौ संघातः कार्यो भवति ततस्तन्निवृत्त्यर्थमिह प्रत्ययग्रहणमर्थवद्भवतीत्यर्थः ॥

चित्स्वरादिति । यतो लसार्वधातुकस्य सर्वस्यानुदात्तत्वं न त्वादेः, ततो विप्रतिषेध उपपद्यते । एकस्मिन् विषये प्रसङ्गादुदात्तानुदात्तयोरित्यर्थः ॥

( उद्ध्योतः ) भ्यादिभ्य इति । भ्यादिसंवन्यपिति परतः स्ततः पितः पूर्वमुदात्तमित्यर्थ इति भावः ॥

१ 'प्रतिषेधेनेत्युक्तं' इति क. ट. च. झ. पाठः ॥

२ विभयावेति । सूत्रे प्रत्ययग्रहणमावे विभयावेत्यत्र वप्रत्ययस्य हित्वेऽपि 'आडुत्तमस्य पिच्च' इत्यनेन पितृत्वं विधीयते इति पिति परतः पूर्वस्याट उदात्तत्वं स्यादित्यर्थः ॥

३ एतज्ज्ञापकेति । स्वरविधौ संघातः कार्यो भवतीति ज्ञापनस्य 'तिङ्ग-पिङ्ग' इत्याद्यनुदात्तविधौपयोगः । अस्याभावे तिङ्गपिङ्ग इत्यनेन तिङ्गन्तस्य

आङ्गिश्चिष्टस्य पितृत्वेऽनुक्तिसंभवग्रस्तोऽयं पक्ष इत्यत आह—पितृत्वमाट एवेति ॥

स एवाट इति । आटः प्रत्ययावयवत्वादिति भावः ॥ ननु 'विभयाव' इत्यादौ उदात्तत्वाभावाय प्रत्ययग्रहणं स्यात्, अतः—भाष्ये—अपि चेति ॥ नन्वाटः स्वत एव पितृत्वात्पिङ्गक्तत्वेन पिङ्गच-नमयुक्तमित्यतस्तद्भावमाह—पितृत्वमिति । एतद्विधेयस्यैवाट एतद्विधेयपितृत्वं प्रति अनुवाद्यत्वायोगादिति भावः ॥ ततश्चेति । एवञ्च पितः पूर्वस्य स्वरविधानेऽप्याटः पूर्वस्य भविष्यतीत्यर्थः ॥

ज्ञापकमुपपादयति—प्रत्ययग्रहणमन्तरेणेति ॥ ननु 'अनुदात्तं पदम्' इति परिभाषणात्कथं सङ्घातस्य कार्यित्वम् ? अत आह—सङ्घातस्य चेति । एतज्ज्ञापकोपयोगश्चानुदात्तविधावेव । अन्यत्र सर्वत्र कचिदादिग्रहणस्य कचिदन्तग्रहणस्य सत्त्वात् 'अनुदात्तं पदम्' इति परिभाषणाच्च नोपयोग इति बोध्यम् ॥

( पूर्वग्रहणप्रयोजनभाष्यम् )

अथ पूर्वग्रहणं किमर्थम् ?

न 'तस्मिन्निति निर्दिष्टे पूर्वस्य' ( १।१।६६ ) इति पूर्वस्यैव भविष्यति ।

एवं तर्हि सिद्धे सति यत्पूर्वग्रहणं करोति तज्ज्ञापयत्याचार्यः—स्वरविधौ सप्तम्यस्तदन्तसप्तम्यो भवन्ति—इति ।

किमेतस्य ज्ञापने प्रयोजनम् ?

'उपोत्तमं रिति' ( ६।१।२१७ ) रिदन्तस्य । 'च-ङ्गन्यतरस्याम्' ( २।१८ ) चङन्तस्य ॥

यद्येतज्ज्ञाप्यते, 'चतुरः शसि' ( १।६७ ) इति शसन्तस्यापि प्राप्नोति ।

शसग्रहणसामर्थ्यान्न भविष्यति । इतरथा हि तत्रैवायं ब्रूयात्—ऊडिदं पदाद्यप्पुत्रैद्युभ्यः—चतुर्भ्यश्च—इति ॥

( प्रदीपः ) पूर्वग्रहणमिति । 'प्रत्यये पिति' इति वक्तव्यमिति प्रश्नः ॥

स्वरविधौ सप्तम्य इति । संघातस्य प्रत्ययान्तस्य कार्यनिवृत्त्यर्थं पूर्वग्रहणं स्वरविधौ तदन्तस्य कार्यित्वं ज्ञापयतीत्यर्थः । तदन्तपक्षे चायमर्थः स्यात्—भ्यादिविहितपिदन्तस्योदात्तत्वं भवतीति ॥

उपोत्तमं रिति । अत्र हि रिति प्रत्यये परत उपोत्तमोदात्तप्रसङ्गः, रिप्रत्ययान्तस्य चोपोत्तमोदात्तत्वमिष्यते ॥

चतुर्भ्यश्चेति । अंसर्वनामस्थानग्रहणानुवृत्त्या 'षट्त्रिच-

पर्यायेणानुदात्तो विधीयतेत्यर्थः ॥

४ 'पूर्वस्य भविष्यति' इति क. च. पाठः ॥

५ ननु ऊडिदंपदाद्यप्पुत्रैद्युभ्यश्चतुर्भ्यश्चेत्युच्यमाने जसि परतोऽपि उदात्तत्वं स्यादत आह—असर्वनामस्थानेति । ऊडिदमिति सूत्रे तदनुवर्तनाज्जधि परतो दोष इति भावः । चतुर्भ्य इत्यादौ दोषवारणाय—षट्त्रिच ॥

तुभ्यो हलादिः' इति हलादेशोदात्तत्वविधानाच्छस एव भविष्यतीति भावः ॥

( उद्ध्योतः ) प्रत्यये इति । 'तस्मिन्-' इति परिभाषया पूर्वस्य सिद्धमित्यर्थः ॥

भ्यादिविहितेति । एवं च सर्वेषामर्चा पर्यायेणोदात्तत्वं स्यात्, प्रकृत्य प्रत्ययात्पूर्वस्यैवेत्यत इति तदर्थं पूर्वग्रहणमुक्तार्थशापकमिति भावः ॥

अत्र हीति । 'ब्राह्मणजातीयः' इत्यादेवेव स्यादिति भावः ॥

अत्र न्यासे शसन्यविभक्तेरुदात्तत्वाभावं दर्शयति—असर्वनामस्थानेति । चतुःशब्दस्य द्विवचनैकवचनयोरभावादिति भावः । 'षट्त्रि-' इत्यस्य तदन्तेऽप्रवृत्तिरिति वार्तिकमते 'चतुरःशसि' इत्यस्यापि विहितविशेषणाश्रयेण तदन्तेऽप्रवृत्तिः । भाष्यमते तूभयोरपि तदन्ते प्रवृत्तिरिति न दोषः ॥

( पिङ्ग्रहणप्रयोजनभाष्यम् )

अथ पिङ्ग्रहणं किमर्थम् ?

इह मा भूत्—जाग्रति ।

नैतदस्ति प्रयोजनम्, भवत्येवात्र पूर्वेण ।

इदं तर्हि प्रयोजनम्—दरिद्रति ।

आकारेण व्यवहितत्वाच्च भविष्यति ।

लोपे कृते नास्ति व्यवधानम् ।

स्थानिवद्भावाद्भवधानमेव ।

प्रतिषिध्यतेऽत्र स्थानिवद्भावः—'स्वरविधिं प्रति न स्थानिवद्भवति' इति ॥

( प्रदीपः ) भवत्येवात्र पूर्वेणेति । 'अभ्यस्तानामादिः' इत्यनेन । ननु च स्वरभेदो भवति । अनेन पूर्वस्य ऋकारस्योदात्तत्वं भवति । ततश्च 'उदात्तस्वरितयोर्यणः—' इति स्वरितप्रसङ्गः । 'अभ्यस्तानामादिः' इत्यनेन तृदात्तत्वे पदमाद्युदात्तं भवति । एवं तर्हि नित्यत्वात् पूर्वं यणादेशे कृते नास्ति स्वरभेदः ॥ ननु स्वरभिन्नस्य प्रामुख्यं यणादेशोऽप्यनित्यः । एवं तर्हि स्पष्टोदाहरणान्तरसद्भावाच्च सुष्ठु भाष्यकारेणैतन्निरूपितम् ॥

दरिद्रतीति । अत्रेकारस्योदात्तत्वं मा भूत्, आद्युदात्तत्वमेव यथा स्यादित्येवमर्थं पिङ्ग्रहणमित्यर्थः ॥

लोपे कृत इति । 'श्राऽभ्यस्तयोरान्तः' इति परत्वाच्छोपः ॥

( उद्ध्योतः ) ननु च स्वरभेद इति । स्वरभिन्नस्य प्राप्तेर्यणोऽप्यनित्यत्वेनोभयोरनित्ययोः परत्वात्स्वर इति भावः ॥ नित्यत्वादिति । स्वरस्तु यणि कृते तस्य न प्राप्नोतीत्यनित्य इति भावः । 'स्वरभिन्नस्य—' इति नाश्रीयत इति तात्पर्यम् ॥ स्पष्टोदाहरणेति । 'दरिद्रति' इत्येतत् ॥

आद्युदात्तत्वमेवेति । 'अभ्यस्तानामादिः' इत्यनेन ॥

( ११४८ विधिसूत्रम् ॥ ६ । १ । ६ आ. ११३ )

२६३२ अचः कर्तृयकि ॥ ६।१।१९५ ॥

( ६३१३ उपसंख्यानवार्तिकम् ॥ १ ॥ )

॥ \* ॥ यकि रपर उपसंख्यानम् ॥ \* ॥

( भाष्यम् ) यकि रपर उपसंख्यानं कर्तव्यम् । स्तीर्यते स्वयमेव ॥

( ६३१४ उपसंख्यानानर्थक्यबोधकवार्तिकम् ॥ २ ॥ )

॥ \* ॥ उपदेशवचनात्सिद्धम् ॥ \* ॥

( भाष्यम् ) उपदेश इति वक्तव्यम् ॥

( ६३१५ आनर्थक्यप्रकारे आक्षेपवार्तिकम् ॥ ३ ॥ )

॥ \* ॥ उपदेशवचने जनादीनाम् ॥ \* ॥

( भाष्यम् ) उपदेशवचने जनादीनां स्वरो न सिध्यति । जायते स्वयमेव । जायते स्वयमेव ॥

( प्रदीपः ) जायते स्वयमेवेति । अन्तर्भावितण्यर्थत्वाज्जनिः कर्मकर्तृयपिबषयः । 'एकं द्वादशधा जज्ञे' इत्यादौ चान्तर्भावितण्यर्थस्य सकर्मकस्य दृश्यते प्रयोगः ॥

( उद्ध्योतः ) जनैरकर्मकत्वात्कर्मकर्तृत्वमनुपपन्नमत आह—अन्तर्भावितेति । ततः सौकर्याय ग्यर्थत्यागे कर्मकर्तृत्वं बोध्यम् ॥

( ६३१६ समाधानवार्तिकम् ॥ ४ ॥ )

॥ \* ॥ योगविभागात्सिद्धम् ॥ \* ॥

( भाष्यम् ) योगविभागः करिष्यते—'अजन्तानां कर्तृयकि', वाऽऽदिखदात्तो भवति । चीयते स्वयमेव—चीयते स्वयमेव । जायते स्वयमेव—जायते स्वयमेव ।

ततः 'उपदेशे', उपदेशे चाजन्तानां कर्तृयकि वा आदिखदात्तो भवति । स्तीर्यते स्वयमेव—स्तीर्यते स्वयमेव ॥

( उपदेशपदानुवर्तनबोधकभाष्यम् )

तत्तर्ह्युपदेशग्रहणं कर्तव्यम्, न ह्यन्तरेणोपदेशग्रहणं योगाङ्गं जायते ।

न कर्तव्यम्, प्रकृतमनुवर्तते ।

क प्रकृतम् ?

'तास्यनुदात्तेन्डिदुपदेशाल्लसार्धधातुकमनुदात्तमद्विडोः' ( ६।१।१८६ ) इति ।

ननु चोक्तम्—उपदेशे जनादीनां स्वरो न सिध्यतीति ।

१ इत्यादावेवेति । रिप्रत्ययात्पूर्वस्य बह्वक्ष्येति तात्पर्यम् ॥

२ ननु चतुर्भ्यश्चेति न्यासे परमचतुरौ परमचतुरोरित्यादौ दोषस्तदवश्यमेवेत्यत आह—षट्त्रिंशत्येति । वार्तिकमते तदन्ते उभयोरप्रवृत्तिः । भाष्यमते च प्रवृत्तिरिति न दोष इति भावः ॥

३ जायते स्वयमेवेति । एकशानेन सूत्रेणादिखदात्तः । अपरत्र चास्य वि कल्पादप्रवृत्तौ यक्-उदात्तः ॥

४ 'उपदेशे जनादीनामिति' इति च. झ. पाठः । 'उपदेशवचने जनादीनां स्वरो न सिध्यतीति' इति क. ट. पाठः ॥

नैव दोषः । नैवं विज्ञायते—उपदेशवचने जनादीनां स्वरो न सिध्यतीति ।

कथं तर्हि ?

जनादीनामप्यात्वे उपदेशवचनं कर्तव्यमिति ।

तत्तर्हि तत्रोपदेशग्रहणं कर्तव्यम् ।

न कर्तव्यम्, प्रकृतमनुवर्तते ।

क प्रकृतम् ?

‘अनुदात्तोपदेशवनतितनोत्यादीनामनुनासिकलोपो झलि क्ति’ (६।४।३७) इति ॥

( प्रदीपः ) न कर्तव्यमिति । योगविभागमन्तरेणोपदेशग्रहणानुवृत्त्यैव सिद्धत्वात् । तत्र ‘ये विभाषा’ इति यकारादिप्रत्ययविषयभाव उपदेशे जनादीनामात्वविधानात्, इह च तास्यादिसूत्रादुपदेशग्रहणानुवर्तनादुपदेशोऽजन्तस्य कर्तव्यक्याद्युदात्तस्य विधानात् सर्वत्रेष्टविषये स्वरः सिद्धः ॥

( उद्घोतः ) भाष्ये—न ह्यन्तरेणेति । अनुवर्तमानेन योगविभागासंभवादिति भावः ॥

‘न कर्तव्यम्’ इति समाधानाशयमाह—योगविभागमिति । ‘ये विभाषा’ इत्यत्रापि उपदेशग्रहणानुवृत्तेरिति भावः । यद्यप्यनुवर्तमानेन वाक्यभेदः संभवति, तथापि प्रकारान्तरेणैव समाधानसंभवाच्चोक्तम् ॥

उक्ताशयमजानानः शङ्कते—ननु चेत्यादि ॥ समाधत्ते—नैवं विज्ञायत इत्यादि । उपदेशग्रहणानुवृत्तौ जनादीनां स्वरो न सिध्यतीति दोषपरं न ‘उपदेशे जनादीनाम्’ इति वार्तिकं व्याख्यायते, किन्तु जनादीनामात्वेऽप्युपदेश इति कर्तव्यमिति व्याख्यायत इत्यर्थः । आत्वविधावुपदेशग्रहणानुवृत्तौ ‘ये’ इति विषयसप्तमी आश्रयितव्या, परसप्तम्यामनन्वयापत्तेः—इत्याशयेनाह—तत्र ये इति । न चाङ्गाधिकारे कथं विषयसप्तमी, अङ्गत्वस्य विधानप्रतिबद्धत्वात् । उपदेशग्रहणसामर्थ्येनाङ्गसंज्ञानिमित्तयादिविषय इत्यङ्गीकाराच्च दोषः ॥ उपदेशोऽजन्तस्येति । यगुपदेशे इत्यर्थः ॥

( ११४९ विधिसूत्रम् ॥ ६ । १ । ६ आ. ११४ )

२६३३ थलि च सेटीडन्तो वा

॥ ६ । १ । १९६ ॥

( सेड्ग्रहणप्रयोजनभाष्यम् )

सेड्ग्रहणं किमर्थम्, न थलीडन्तो वेत्युच्येत ?

‘इडन्तो वा’ इत्युच्यमान इहापि प्रसज्येत—पपकथ ।

१ अच इतीति । अचः कर्तव्यमिति सूत्रादच इत्यनुवर्तते । तथा च—अजन्तेभ्यो विहितो यस्थल सेट् तदन्ते पदे इदं अन्त आदिश्चोदात्ता वा स्युरिति सूत्रार्थः । वाग्रहणात्पक्षे लिखरः । आदिर्गुलभ्यतरस्यामिति सूत्रादन्तरस्यामिल्यनुवर्तमाने पुनर्वाग्रहणं कार्यविकल्पार्थं सदादेरपि कार्यं प्रापयति । अन्य-

नैतदस्ति प्रयोजनम्, अच इति वर्तते ।

इदं तर्हि प्रयोजनम्—यथाथेति ॥

( प्रदीपः ) सेड्ग्रहणमिति । इड्ग्रहणादेव थल्ल सेट् प्रहीष्यत इति प्रश्नः ॥

पपकथेति । ‘थलि’ इत्यनेन थलन्तस्य ग्रहणादत्राप्यन्तोदात्तत्वम्, पक्षे चाद्युदात्तत्वं स्यात्; लिखरेण मध्योदात्तत्वं चेष्ट्यते । इड्ग्रहणं तु यदेडागमः क्रियते—पेचिथ—इति तदोदात्तत्वार्थं स्यात्, यथा च लुलविधेत्यादौ चतुर्णां पर्यायेणोदात्तत्वविधाने यथियेत्यादौ चतुर्थाभावेऽपि पर्यायेणोदात्तत्रयं भवति, एवमिडभावेऽपि पपकथेत्यत्र स्यात् ॥

( उद्घोतः ) नन्वादेरन्तस्येष्टश्च विकल्पेन स्वरविधानादिडभावे कथं प्रवृत्तिः स्यात्? अत आह—इड्ग्रहणं त्विति ॥ तदुपपादयति—यथेति ॥ पर्यायेणेति । ‘अनुदात्तं पदम्—’ इति परिभाषणादिति भावः । एतेन सन्नियोगादिष्टत्वाभावो दर्शितः । चतुर्थाभावेऽपि—अन्यतरस्याङ्ग्रहणबोधितलिखराभावेऽपि ॥ भाष्ये—अच इति वर्तते इति । अजन्तात्थलि सति इडादिः पर्यायेणोदात्त इत्यर्थः ॥

( ११५० विधिसूत्रम् ॥ ६ । १ । ६ आ. ११५ )

२६४१ संज्ञायामुपमानम् ॥ ६।१।२०४ ॥

( सूत्राक्षेपभाष्यम् )

किमर्थमिदमुच्यते, न ‘जिन्यादिर्नित्यम्’ (६।१।१७) इत्येव सिद्धम् ?

जिनतीत्युच्यते, न चात्र जितं पश्यामः ।

प्रत्ययलक्षणेन ।

न लुमता तस्मिन्निति प्रत्ययलक्षणप्रतिषेधः ।

अङ्गाधिकारोक्तस्य स प्रतिषेधः ‘न लुमताङ्गस्य’ (१।१।६३) इति ।

अत उत्तरं पठति—

( प्रदीपः ) प्रत्ययलक्षणेनेति । चक्षेव—चञ्चा, वध्निकेव वध्निका—इत्यादौ ‘संज्ञायाम्’ इति विहितस्य कनः ‘लुम्मनुष्ये’ इति लुब्धिविधानात् ॥

अङ्गाधिकार इति । ‘सौवर्यः सप्तम्यस्तदन्त सप्तम्यः’ इति वचनात् ‘न लुमता तस्मिन्’ इति न्यासेऽपि नास्ति प्रत्ययलक्षणप्रतिषेध इत्यर्थः ॥

( उद्घोतः ) चञ्चासदृशे व्यक्तिविशेषे रुढेः संज्ञात्वम् । ननु तस्मिन्निति न्यासे उक्तस्य प्रतिषेधस्य ‘अङ्गाधिकारोक्तस्य—’ इत्यनेन कथं निवृत्तिः ? अतस्तन्यासेऽपि तदप्रवृत्तिमाह—सौवर्य इति ॥

तरस्यामित्यनुवर्तनात्कार्यविकल्पोऽपि भवति, तेन च लिखरः सिद्धः ॥

२ सूत्रे ‘सेटि’ इति पदभावे सूत्रार्थमाह—अजन्तात्थलीति ॥

३ चञ्चाशब्दस्य संज्ञाशब्दत्वमुपपादयति—चञ्चासदृश इति ॥



( ६३१७ सूत्रप्रयोजनबोधकवार्तिकम् ॥ १ ॥ )

॥ \* ॥ उपमानस्याद्युदात्तवचनं ज्ञापक-  
मनुबन्धलक्षणे खरे प्रत्ययलक्षण-  
प्रतिषेधस्य ॥ \* ॥

( भाष्यम् ) उपमानस्याद्युदात्तवचनं ज्ञापकार्थं  
क्रियते ।

किं ज्ञाप्यम् ?

एतज्ज्ञापयत्याचार्यः-अनुबन्धलक्षणे खरे प्रत्य-  
यलक्षणं न भवतीति ।

किमेतस्य ज्ञापने प्रयोजनम् ?

गर्गाः, वत्साः, विदाः, उर्वीः । उडूग्रीवा वाम-  
रज्जुः । जिनतीत्याद्युदात्तत्वं न भवति ।

इह च—अत्रय इति 'तद्धितस्य' 'कितः' ( ६।१।  
१६४; १६५ ) इत्यन्तोदात्तत्वं न भवति ॥

( प्रदीपः ) अनुबन्धलक्षण इति । अनुबन्धमात्रा-  
श्रयस्वरविषयं ज्ञापकमित्यर्थः ॥

उडूग्रीवेति । 'इवे प्रतिष्ठितौ' इति विहितस्य कनः  
'जीविकार्थं चापण्ये' इति लुप् ॥

( उद्घोतः ) अनुबन्धमात्रेति । न तु जिनस्वरविषयमेवे-  
त्यर्थः ॥ तत्फलं भाष्ये दर्शितम्—इह चात्रय इत्यादिनेति ।  
किर्त्तितान्तस्यान्त उदात्त इत्यर्थं मवेदम् । एतेन प्रत्ययनिमित्त-  
कार्यस्य प्रत्ययलक्षणेनातिदेशेऽपि प्रत्ययस्थानिकस्य नातिदेशः,  
'नखनिभिन्नः' इत्यादावैसापत्तेः—इति परास्तम् ॥

( ज्ञाप्याक्षेपभाष्यम् )

यद्यनुबन्धलक्षण इत्युच्यते, पथिप्रियः-मथि-  
प्रिय इति, 'पथिमथोः सर्वनामस्थाने' ( १९९ )  
इत्याद्युदात्तत्वं प्राप्नोति ॥

( प्रदीपः ) पथिप्रिय इति । 'बहुव्रीहौ प्रकृत्या पूर्वपदम्'  
इति पूर्वपदप्रकृतिस्वर आद्युदात्तत्वं प्राप्नोति, अन्तोदात्तत्वं  
चेष्यते ॥

१ गर्गा इति । गर्गश्चब्दाच्च जिनजोश्चेति यजो बहुत्वे लुकि यदि प्रत्य-  
यलक्षणं स्यात् जिनत्यादिरिति आद्युदात्तत्वं प्रष्येत ॥

२ अ. क. पुस्तकयोः 'उर्वीः' इत्युदाहरणं नास्ति ॥

३ अत्रय इति । अत्रिशब्दात् 'इतश्चानिजः' इति ढकि अत्रिश्रुत्युक्ते-  
त्यनेन बहुत्वे लुकि प्रत्ययलक्षणेनान्तोदात्तत्वं प्राप्तं प्रत्ययलक्षणनिषेधात्  
भवति ॥

४ ननु 'कितः' इति सूत्रस्य कितस्तद्धितस्यान्त उदात्त इत्यर्थात् अत्रय  
इत्यत्र तद्धितस्य लोपे प्रत्ययलक्षणेऽपि कथं स्वरप्रवृत्तिरित आह—किर्त्तित-  
तान्तस्यान्तेति ॥

५ आद्युदात्त मिति । पथिमथोः सर्वनामस्थान इति विहितमाद्युदा-  
त्तत्वं प्राप्नोतीत्यर्थः ॥

६ 'आमन्त्रितस्येत्याद्युदा' इति अ. पाठः ॥

( उद्घोतः ) ननु पथिप्रिये 'समासस्य' इत्यन्तोदात्तत्वात्कथमा-  
द्युदात्तत्वप्राप्तिरित आह—बहुव्रीहाविति । 'पथिमथोः' इति सूत्रेऽपि  
तदन्तसप्तमीति भावः । 'वा प्रियस्य' इत्युक्तेः पथिशब्दस्य पूर्वनिपातः ॥  
अन्तोदात्तत्वं चेति । आद्युदात्तत्वाप्राप्तौ पथिशब्दस्य फिट्स्वरे-  
णान्तोदात्तत्वात् पूर्वपदप्रकृतिस्वरेणेत्यर्थः ॥

( समाधानभाष्यम् )

एवं तर्ह्याचार्यो ज्ञापयति-खरे प्रत्ययलक्षणं न  
भवतीति ॥

( ज्ञाप्याक्षेपभाष्यम् )

एवमपि सर्पिरागच्छ—सप्तागच्छतेति 'आम-  
न्त्रितस्य च' ( १९८ ) इत्याद्युदात्तत्वं न प्राप्नोति ।

इह च—मा हि दाताम्, मा हि धाताम् 'आदिः  
सिचोऽन्यतरस्याम्' ( १८७ ) इत्येष खरो न प्रा-  
प्नोति ॥

( समाधानभाष्यम् )

एवं तर्हि ज्ञापयत्याचार्यः—सप्तमीनिर्दिष्टे खरे  
प्रत्ययलक्षणं न भवतीति ॥

( ज्ञाप्याक्षेपभाष्यम् )

एवमपि सर्वस्तोमः-सर्वपृष्ठः 'सर्वस्य सुपि'  
( १९१ ) इत्याद्युदात्तत्वं न प्राप्नोति ॥

( प्रदीपः ) सर्वस्तोम इति । 'बहुव्रीहौ प्रकृत्या—'इत्याद्यु-  
दात्तत्वं सर्वशब्दस्येष्यते ॥

( समाधानभाष्यम् )

एवं तर्हि 'अनुबन्धलक्षणे' इत्येव । कथं पथि-  
प्रियः, मथिप्रियः ?

वक्तव्यमेवैतत्—\*पथिमथोः सर्वनामस्थाने  
लुकि\* लुमता लुप्ते प्रत्ययलक्षणं न भवतीति ॥

( प्रदीपः ) अनुबन्धलक्षण इत्येवेति । एवं च किर्त्त-  
स्वरोऽपि प्रत्ययलक्षणेन न भवति । सिचस्वर्वामन्त्रितस्वरौस्तु  
भवन्ति । अत्रय इत्यत्र 'इतश्चानिजः' इति ढकः 'अत्रिश्रुत्युक्ते-  
इति लुक् । सर्पिरागच्छेत्यत्र 'स्वमोर्नपुंसकात्' इति सोर्लुक् ।  
मा हि दातामित्यत्र 'गातिस्थाद्यु-' इति सिचो लुक् ॥

( उद्घोतः ) एवञ्चेति । 'अत्रयः' इत्यादावाद्युदात्तत्वं सिद्ध-  
मिति भावः । एवञ्चेतर्ह्येवविरोधात् 'सौवर्यः सप्तम्यः' इत्यस्य यत्र

७ 'अस्तु तर्हि' इति ट. छ. च. झ. पाठः ॥

८ पथिमथोरिति । न लुमताऽङ्गत्वेति सूत्रे वार्तिकमेतत् ॥

९ किर्त्तस्वरोऽपीति । अत्रय इत्यत्र ढकः कित्वात् 'कितः' इति अन्तो-  
दात्तत्वं प्रत्ययलक्षणेन न भवतीत्यर्थः ॥

१० स्वरास्तिविति । आदिः सिचोऽन्यतरस्यामित्यादयो येऽननुबन्धलक्षणाः  
स्वरास्ते भवन्तीत्यर्थः । खरे प्रत्ययलक्षणं न भवतीति स्वीकारे सिचस्वर्वामन्त्रित-  
स्वरा न भविष्यन्तीति यावः ॥

११ एतद्भाष्यविरोधादिति । अस्मिन् सूत्रे चन्वेव-चन्वा-इत्यादौ जिनत्या-  
दिर्नित्यमित्येव सिद्धे संज्ञायामुपमानमित्यस्य वैयर्थ्यमाशङ्कयानुबन्धलक्षणे खरे  
प्रत्ययलक्षणं न भवतीत्यर्थे संज्ञायामित्यस्य वा ज्ञापकता भाष्ये उक्ता तद्भाष्य-  
विरोधादित्यर्थः ॥

परस्तत्तानदन्तसप्तम्योः फलभेदस्तत्रैव प्रवृत्तिः, ज्ञापकस्य विशेषा-  
पेक्षत्वात्—इति नव्योक्तं परास्तम् । सर्वस्तोमे 'सर्वस्य सुपि' इत्यस्या-  
प्रवृत्त्यापत्तेः ॥

( ११५१ विधिसूत्रम् ॥ ६ । १ । ६ आ. ११६ )

२६४२ निष्ठा च द्व्यजनात् ॥६॥१२०५॥

( ६३१८ एकदेशिन उपसंख्यानवार्तिकम् ॥ १ ॥ )

॥\*॥ निष्ठायां यजि दीर्घत्वे प्रतिषेधः ॥\*॥

( भाष्यम् ) निष्ठायां यजि दीर्घत्वे प्रतिषेधो  
वक्तव्यः । दत्ताभ्याम्, गुप्ताभ्याम् ॥

( प्रदीपः ) निष्ठायां यजीति । 'अनाकारान्ता या  
निष्ठा' इत्याश्रित्य वार्तिकारम्भः ॥

( उद्धोतः ) ननु 'अनाकारात्परा निष्ठा' इत्यर्थात् प्रतिषेधा-  
पत्तेः 'अनात्' इति प्रतिषेधप्रतिषेधो व्यर्थ इत्यत आह—अना-  
कारान्तेति ॥

( ६३१९ उपसंख्यानानुपयोगवार्तिकम् ॥ २ ॥ )

॥ \* ॥ न वा बहिरङ्गलक्षणत्वात् ॥ \* ॥

( भाष्यम् ) न वा वक्तव्यम् ।

किं कारणम् ?

बहिरङ्गलक्षणत्वात् । बहिरङ्गोऽत्र दीर्घः, अन्त-  
रङ्गः स्वरः, असिद्धं बहिरङ्गमन्तरङ्गे ॥

( आक्षेपसमाधानानुपयोगवार्तिकम् )

अन्तरेण प्रतिषेधमन्तरेण चैतां परिभाषां सि-  
द्धम् ।

कथम् ?

नैवं विज्ञायते—न चेदकारान्ता निष्ठेति ।

कथं तर्हि ?

न चेदाकारात्परा निष्ठेति ॥

यद्येवं निर्देशश्चैवं नोपपद्यते, न ह्येषा आकारा-  
त्परा पञ्चमी युक्ता । इह च प्राप्नोति—आप्तः, राद्ध  
इति ॥

१ परास्तमिति । भाष्यकृता हि संज्ञायामित्यस्य ज्ञापकत्वमुक्तं तत्  
'जिति' इत्यस्य तदन्तस्तमीत्वे न छमता तस्मिन्निति न्यासेन निषेधाभास्या  
प्रत्ययलक्षणप्रवृत्त्योपादयितुं शक्यम् । जितिस्तत्र तदन्तस्तमीपक्षे परसप्तमी-  
पक्षे वा फले विशेषाभावाच्च्योक्तं परास्तमिति भावः ॥

२ अप्रवृत्त्यापत्तेरिति । सर्वस्य सुपीत्यत्र सुबन्तस्य सर्वशब्दादिरुदात्त  
इत्यर्थे सुपि परतः सर्वशब्दादिरुदात्त इत्यर्थे वा फले विशेषाभावेन सौवर्ण्यः  
संतम्यलक्षणप्रवृत्त्यस्य इत्यस्याप्रवृत्त्यापत्तौ सुपि परतः सर्वशब्दादिरुदात्त  
इत्येवार्थे सर्वस्तोमशब्दे सुप्परकत्वाभावाच्च्युदात्तः स्यादिति भावः ॥

३ इत्याश्रित्येति । अनाकारान्ता या निष्ठा तदन्तस्यादिरुदात्त इति संज्ञा-  
र्थाश्रित्य निष्ठायां यजीति वार्तिकारम्भ इत्यर्थः । वस्तुत आकारात्परा या निष्ठा  
तदन्तस्यादिरुदात्त इत्यर्थे नान्न दोषः ॥

एवं तर्हि—न चेदवर्णात्परा निष्ठेति ।

भवेन्निर्देश उपपन्नः, इह तु प्राप्नोति—आप्तः,  
राद्ध इति, इह च न प्राप्नोति—यतः, रत इति ॥

एवं तर्हि विहितविशेषणमकारान्तग्रहणम्—न  
चेदकारान्ताद्विहिता निष्ठेति ।

एवमपि—दत्तः—अत्र न प्राप्नोति, इह च प्रा-  
प्नोति—आप्तः, राद्ध इति ॥

एवं तर्हि कार्यविशेषणमाकारग्रहणम्—न चे-  
दाकारः कार्यो भवति ।

एवमपि—अद्याष्टः, कदाष्टः—अत्र न प्राप्नोति ।

तस्मात्सुष्ठूच्यते—\*निष्ठायां यजि दीर्घत्वे प्रति-  
षेधः\* न वा बहिरङ्गलक्षणत्वात्\* इति ॥

( प्रदीपः ) निर्देश इति । 'अनातः' इति भाव्यमित्यर्थः ॥

इह च प्राप्नोतीति । विधिः, प्रतिषेधाभावात् ॥

न चेदाकार इति । तेन 'आप्तः—राद्धः' इत्यादावाकार-  
स्योदात्तत्वाभावः ॥

अद्याष्ट इति । एकादेशे कृते आकारः कार्योत्याद्युदात्तत्वं  
न प्राप्नोति । तस्मात्कार्यविशेषणपक्षेऽप्यवश्याश्रयितव्या बहि-  
रङ्गपरिभाषा—इत्याह—तस्मादिति ॥ बहिरङ्गलक्षणत्वादित्ये-  
तत् सुष्ठूच्यते, अवश्याश्रयितव्यत्वादस्याः परिभाषायाः । ततश्च  
'अद्याक्तः' इत्यत्रैकादेशस्य बहिरङ्गत्वादसिद्धत्वात् 'अनात्'  
इति प्रतिषेधाभावः ॥

( उद्धोतः ) भाष्ये—'यद्येवं निर्देशश्चैवं' इति पाठः । निर्देश  
एव च नोपपद्यत इत्यन्वयः ॥

प्रतिषेधाभावादिति । निष्ठाया आकारात्परत्वाभावादिति भावः ॥

अद्याक्त इति । अञ्चरचशब्देन सवर्णदीर्घः । 'अद्याष्टः' इति  
पाठे 'अशू व्याप्तौ' इत्यस्य रूपम् । भाष्ये परिहारवार्तिकस्यैव समी-  
चीनत्वमुच्यते, न तु चोद्यवार्तिकस्यापि—इत्याह—तस्मात्कार्योति ।  
एवञ्च कार्यविशेषणम् 'अनात्' इति स्थितम् । 'अनाकारान्ता या  
निष्ठा' इत्यर्थे 'आप्तः—राद्धः' इत्यादौ दोषादिति बोध्यम् ॥

४ अनादिति प्रतिषेधप्रतिषेधः—अनादिति यः प्रतिषेधस्तस्य प्रति-  
षेधः—'निष्ठायां यजि दीर्घत्वे प्रतिषेधः' स च व्यर्थ इत्यर्थः ॥

५ 'निर्देशश्चैवं' इति ट. पाठः, झ. पुस्तके निर्देशः पाठः । निर्देशानु-  
पपत्तौ कारणमाह—न ह्येषेति ॥

६ युक्तेति । आशब्दाङ्गसिप्रत्यये टाङ्गिङ्सामिनात्स्या इत्यस्याप्राप्तौ  
'आत्' इति पञ्चमी न युज्यत इत्यर्थः ॥

७ आप्त इति । आप्त इत्यत्राकारात्परा निष्ठा नास्ति, पकारेण व्यवधाना-  
दिति अत्र प्राप्नोतीत्यर्थः ॥

८ 'भवतीति' इति क. च. झ. पाठः ॥

९ 'अद्याक्तः, कदाक्तः' इति च. पाठः ॥

( ११५२ विधिसूत्रम् ॥ ६ । १ । ६ आ. ११७ )

२६४४ आशितः कर्ता ॥ ६।१।२०७ ॥

( जिज्ञासाभाष्यम् )

किं निपात्यते ?

( प्रदीपः ) सकर्मकत्वादशोः कर्तर्यप्राप्तः को निपात्यते । न चाविवक्षितकर्मत्वादकर्मकव्यपदेशात्कर्तरि को लभ्यते । पचिददाल्यादीनामपि कर्मविशेषाविवक्षायां कर्तरि क्तप्रसङ्गात् । तस्माद्यस्य न कदाचिदेकस्मिन्नेवार्थे द्रव्यकर्मणा संबन्धः सोऽकर्मकः, नान्यः ॥

( उद्ध्योतः ) वृत्त्युक्तं प्रकारमाशङ्क्य दूषयति—न चेति ॥ द्रव्यकर्मणेति । देशकालाद्यतिरिक्तकर्मणेत्यर्थः ॥ नान्य इति । अविवक्षितकर्मादिरित्यर्थः । अत्र चेदमेव भाष्यं मानमित्याशयः । वस्तुतस्तु 'आशितः कर्तैत्युक्तो निर्देशः' इत्याद्यनुक्तेरविवक्षितकर्मणां तत्राग्रहणमित्यर्थे मानाभावः । अन्यथा तथैव शङ्क्येत । तस्मात्केवललक्ष्यैकैक्षुष्कतयैवात्र निपातनाश्रयणमिति भाष्याशयः । एवञ्च- 'आशित ओदनं देवदत्तः' इत्यपि भाष्यरीत्या साध्वति बोध्यम् ॥

( ६३२० निपातनबोधकवार्तिकम् ॥ १ ॥ )

॥ \* ॥ आशिते कर्तरि निपातनमुपधा-  
दीर्घत्वमाद्युदात्तत्वं च ॥ \* ॥

( भाष्यम् ) आशित इति कर्तरि निपात्यते । आशितवान्-आशितः । उपधादीर्घत्वमाद्युदात्तत्वं च निपात्यते ॥

( वार्तिकैकदेशप्रत्याख्यानभाष्यम् )

आद्युदात्तत्वमनिपात्यम्, अधिकारात् सिद्धम् ।  
उपधादीर्घत्वमनिपात्यम्, आङ्पूर्वस्य प्रयोगः ।  
यद्येवमवग्रहः प्राप्नोति ।

न लक्षणेन पदकारा अनुवर्त्याः, पदकारैर्नाम  
लक्षणमनुवर्त्यम् ।

यथालक्षणं पदं कर्तव्यम् ॥

( प्रदीपः ) आङ्पूर्वस्येति । थाथादिस्वरपवाद आद्यु-  
दात्तत्वं विधीयते ॥ न लक्षणेनेति । संहितैवापौरुषेयी,  
पदानि तु पौरुषेयाणीति भावः ॥

१ आशितः कर्तेति । कर्तृवाची आशितशब्द आद्युदात्त इति सूत्रार्थः ॥

२ केवललक्ष्यैकैक्षुष्कतयैवेति । कर्मणोऽविवक्षायामाशित इत्यत्र कर्तरि  
क्तप्रत्ययो भवति-इति, कर्मणोऽविवक्षायां पचिददाल्यादिभ्यस्तु न, तादृश-  
लक्ष्यस्यानिष्टत्वादित्याशयः ॥

३ 'आशित इति क्तः कर्तरि' इति ट. च. छ. झ. पाठः ॥

४ 'आशित इति क्तः कर्तरि' इति झ. पाठः ॥

५ रिक्ते विभाषिति । यदा रिक्तशब्द उपमानं संज्ञाया तदा संज्ञायामुप-  
मानमिति नित्य आद्युदात्तः प्राप्तः, यदा चोपमानमिन्नः संज्ञावाची तदा 'निष्ठा  
च द्वयजनात्' नित्यं प्रातः ॥

६ वेणुविन्धानयोरिति । वेणुशब्दः 'स्थोणुः' इत्यनुवर्तमाने 'जृबुरिभ्यो  
निच्च' इत्यनेन नित्यलयात्त्वाच्चित्तमाद्युदात्तः । इन्धानशब्दो यदि चान-  
शन्तस्तदा चित्त्वादात्तोदात्तः । यदा शानजन्तस्तदा लसार्धधातुकाद्युदात्तत्वे कृते

२३ पा० ५०

( उद्ध्योतः ) थाथादीति । आढोऽशितेन समासे समा-  
सान्तोदात्तत्वं बाधित्वा 'तत्पुरुषे तुव्यार्थः'-इति पूर्वपदप्रकृतिस्वरः  
प्राप्तः, तं बाधित्वा 'गतिकारकोपपदात्'इत्युत्तरपदप्रकृतिस्वरः प्राप्तः,  
तं बाधित्वा थाथादिस्वरः प्राप्त इति भावः । यद्यप्युत्तरपदप्रकृतिस्वरे-  
णाप्यन्तोदात्तत्वमेव प्राप्तम्, तथापि न्याय्यत्वादिदमेवोक्तम् ॥

( ११५३ विधिसूत्रम् ॥ ६ । १ । ६ आ. ११८ )

२६४५ रिक्ते विभाषा ॥ ६।१।२०८ ॥

( ११५४ विधिसूत्रम् ॥ ६ । १ । ६ आ. ११९ )

२६५२ विभाषा वेणिवन्धानयोः

॥ ६ । १ । २१५ ॥

( विभाषानिर्धारकभाष्यम् )

किमियं प्राप्ते विभाषा, आहोस्विदप्राप्ते ?

कथं च प्राप्ते, कथं चाप्राप्ते ?

यदि 'संज्ञायामुपमानम्' 'निष्ठा च द्वयजनात्'  
(६।१।२०४;२०५) इति वा नित्ये प्राप्ते आरम्भस्ततः  
प्राप्ते, अन्यथा त्वप्राप्ते ॥

वेणुरिक्तयोरप्राप्ते विभाषा, प्राप्ते नित्यो विधिः ।

वेणुरिव वेणुः । रिक्तो नाम कश्चित् ॥

( प्रदीपः ) वेणुरिक्तयोरिति । संज्ञायां पूर्वविप्रतिषे-  
धान्नित्यो विधिः प्रवर्तत इति भावः ॥

( उद्ध्योतः ) भाष्ये—वेणुरिक्तयोरिति दर्शनादिन्धानशब्दे  
संज्ञाविषये परत्वादिकल्प एवेत्येके । इन्धानस्य संज्ञाविषये प्रयोगा-  
भाव एवेति कश्चित् ॥

( ११५५ विधिसूत्रम् ॥ ६ । १ । ६ आ. १२० )

२६५४ उपोत्तमं रिति ॥ ६।१।२१७ ॥

( पदकृत्यभाष्यम् )

उपोत्तमग्रहणं किमर्थम्, न 'रिति पूर्वम्' इत्येवो-  
च्यते ?

उदात्तनिवृत्तिखरेण मन्योदात्तः ॥

७ 'अन्यत्र वाऽप्राप्ते' इति छ. च. झ. पाठः ॥

८ अप्राप्ते इति । वेणुरिक्तयोः संज्ञातिरिक्तस्थले विभाषा, यत्र च संज्ञा  
तत्र पूर्वविप्रतिषेधान्नित्यो विधिरिति भावः ॥

९ उपोत्तममिति । रिक्तप्रत्ययान्तस्योपोत्तममुदात्तं स्यादिति सूत्रार्थः ।  
यदा हवनीये-इत्युदाहरणम् ॥

१० इत्येवोच्यते इति । 'उपोत्तमं रिति' इति यथाऽवस्थिते सूत्रे सौवर्त्यः  
सप्तम्यस्यदन्तसप्तम्य इति वचनेन रिदन्तस्थेत्थो जायते, तदोपोत्तमग्रहण-  
मावश्यकम् । 'रिति पूर्वम्' इति न्यासे तु पूर्वग्रहणसामर्थ्यात् रिदन्तस्थे-  
त्थो न भवतीति 'रिति पूर्वम्' इति न्यासस्योपक्षेपः । रिदन्तान्त्वो वर्णो  
गृह्यते न प्रत्ययः ॥

तत्रायमप्यर्थः—‘मतोः पूर्वभात्संज्ञायां स्त्रियाम्’  
( २१९ ) इत्यत्र पूर्वग्रहणं न कर्तव्यं भवति ॥

एवं तर्हि—उपोत्तमग्रहणमुत्तरार्थम् । ‘चङ्घन्य-  
तरस्याम्’ ( २१८ ) उपोत्तममित्येव ।

इह मा भूत्—मा हि स दधत् ॥

( प्रदीपः ) न रितीति । र इदमेति अन्तो वर्णो रिच्छ-  
ब्देनोच्यते । तस्मिन् पूर्वमुदात्तमिति विज्ञायमाने नार्थ उपो-  
त्तमग्रहणेनेत्यर्थः ॥ मा हि स दधदिति । घटः ‘विभाषा  
धेदृश्योः’ इति च्लेश्चङादेशः । तत्र त्रिप्रभृतीनामभावादुपो-  
त्तमं चङन्तस्य नास्तीति चङ एवोदात्तत्वं भवति । पूर्वग्रहणे  
तु क्रियमाणे चङः पूर्वस्य धातोः स्यात् ॥

( उद्घोतः ) नन्वसत्युपोत्तमग्रहणे पूर्वग्रहणे च सति रितः  
प्रत्ययात्पूर्वस्योदात्तत्वं स्यात्, ‘करणीयम्’ इत्यादौ रिदन्तोपोत्तमस्ये-  
ष्यते; अत आह—र इदिति ॥ अन्त्यो वर्ण इति । सैमीपेऽवयव-  
त्वारोपेण समाप्तः, अनुवन्धानेकान्तत्वे समुदायस्याप्येवमेव रिक्तोप-  
पादनात् । तत्र व्याख्यानादन्त्यवर्णस्यैव ग्रहणमिति भावः । अन्य-  
श्चातीयरादां यकारः । पूर्वग्रहणाच्च ‘सौवर्धः सप्तम्यः’ इत्यस्या-  
प्रवृत्तिः ॥ चङ इति । ‘चङ्घन्यतरस्याम्’ इत्यस्याप्रवृत्तौ प्रत्ययस्वरेणेति  
भावः । वस्तुतः ‘एकान्ता अनुवन्धाः’ इति पक्षेऽन्तवर्णस्य रिच्छब्देन  
ग्रहणं नानाभावादिहाधर्ममिति तत्—इति—इदं भाष्यमेकदेश्युक्तिः ॥

( ११५६ विधिसूत्रम् ॥ ६ । १ । ६ आ. १२१ )

२६५७ अन्तोऽवत्याः ॥ ६ । १ । २२० ॥

( ११५७ विधिसूत्रम् ॥ ६ । १ । ६ आ. १२२ )

२६५८ ईवत्याः ॥ ६ । १ । २२१ ॥

( सूत्रद्वयप्रयोजनभाष्यम् )

किमर्थमिदमुभयमुच्यते, न ‘वत्याः’ इत्येवोच्येत ?  
‘वत्याः’ इतीयत्युच्यमाने राजवती—अत्रापि प्रस-  
ज्येत ।

अथ ‘अवत्याः’ इत्युच्यमाने कस्मादेवात्र न  
भवति ?

असिद्धो नलोपः, तस्यासिद्धत्वान्नैषोऽवतीशब्दः ।

कस्तर्हि ?

अन्वतीशब्दः ।

यथैव तर्हि नलोपस्यासिद्धत्वान्नावतीशब्दः, एवं  
वत्त्वस्यासिद्धत्वान्नावतीशब्दः ।

आश्रयात्सिद्धत्वं स्यात् ॥

१ इदानीं तनोपलब्धोद्घोतपुस्तकेषु ‘अन्त्यो वर्ण इति’ इत्येव प्रतीकं  
दृश्यते । उपलब्धप्रदीपपुस्तकेषु च ‘र इदमेति अन्तो वर्ण’ इत्येवोपलभ्यते ॥

२ सैमीपे इति । न तु सामीप्यं पठ्यर्थ इति भावः ॥

३ इदमुभय—अन्तोऽवत्याः—ईवत्या इत्येव ॥

( ११५८ विधिसूत्रम् ॥ ६ । १ । ६ आ. १२३ )

२६५९ चौ ॥ ६ । १ । २२२ ॥

( ६३२१ उपसंख्यानवार्तिकम् ॥ १ ॥ )

॥ \* ॥ चोरतद्धिते ॥ \* ॥

( भाष्यम् ) चुस्वरः ‘अतद्धिते’ इति वक्तव्यम् ।

इह मा भूत्—दाधीचः, माधूच इति ॥

( प्रदीपः ) चोरतद्धित इति । चौ यः स्वरो विध-  
यते स चोः संबन्धी भवतीति षष्ठीनिर्देशः कृतः ॥

( उद्घोतः ) ननु चौ परतः पूर्वस्यान्तोदात्तत्वं विधीयते  
तेन ‘चोः’ इति निर्देशोऽयुक्तोऽत आह—चौ य इति ॥

( वार्तिकाक्षेपभाष्यम् )

तच्चर्हि वक्तव्यम् ?

न वक्तव्यम् ।

प्रत्ययस्वरोऽत्र बाधको भविष्यति ॥

( प्रदीपः ) प्रत्ययस्वरोऽत्रेति । यत्रानुदात्तः प्रत्यय-  
स चुस्वरस्यावकाशः—दधीचः, दधीचा—इति भावः ॥

( उद्घोतः ) ननु सर्वत्र प्रत्ययस्वरप्राप्तावयमनवकाशोऽत  
आह—यत्रानुदात्त इति । शब्दपरविप्रतिषेधाद्बाधकत्वमित्यर्थः ।  
यद्यपि वेदे ‘अञ्जेदञ्जन्दि—’ इत्यन्तोदात्तत्वम्, तथापि भाषायामवकाश  
इति भावः ॥

( समाधानभाष्यम् )

स्थानान्तरप्राप्तश्चुस्वरः । प्रत्ययस्वरस्यापवादः  
‘अनुदात्तौ सुप्तिता’ ( ३११४ ) इति । अनुदात्तौ  
सुप्तितावेतस्योदात्तनिवृत्तिस्वरः । उदात्तनिवृत्ति-  
स्वरस्य चुस्वरः ।

स यथैवोदात्तनिवृत्तिस्वरं बाधते, एवं प्रत्यय-  
स्वरमपि बाधेत ॥

( प्रदीपः ) स्थानान्तर प्राप्त इति । अपवादस्थानं  
प्राप्तौ बलवानित्यर्थः ॥ तदेवापवादत्वं दर्शयति—प्रत्यय-  
स्वरस्येति । प्रत्ययस्वरस्यैवोदात्तनिवृत्तिस्वरेण प्रत्यापत्तिः  
क्रियत इति प्रत्ययस्वरपवादश्चुस्वर इत्यर्थः । कृत्स्वरेण चाञ्ज-  
तेरकार उदात्तः ॥

( उद्घोतः ) किमिदं स्थानान्तरप्राप्तत्वं नाम, तत्राह—  
अपवादस्थानमिति । प्रत्ययोत्तरमलोपोत्तरं प्राप्तेरिति भावः ॥ ननु  
‘प्रत्ययस्वरपवादः’ इत्युपक्षिप्योदात्तनिवृत्तिस्वरबाधकत्वोपपाद-  
नम-  
युक्तमत आह—प्रत्ययस्वरस्यैवेति ॥ अत्रोदात्तनिवृत्तिस्वरप्राप्तये  
आह—कृत्स्वरेणेति ॥ प्रत्ययस्वरमपीति—भाष्ये—बाध्य-  
सामान्यन्विन्त्येति भावः । अञ्जत्युत्तरपदादि सुब्धीसिद्धिता एव  
प्रत्ययाः, नान्ये इति बोध्यम् ॥

४ न वत्या इति । अवतीशब्दे ईवतीशब्दे च वतीशब्दस्य सत्त्वेन  
‘वत्या अन्तः’ इत्येवं न्यासः किं न कृत इति प्रश्नः ॥

५ ‘वत्त्वस्यासिद्धत्वात्’ इति छ. श. पाठः ॥

६ चौ—इति । छत्ताकारेऽञ्जतौ परे पूर्वस्यान्तोदात्तः स्यादिति सूत्रार्थः ॥

( समाधानाक्षेपभाष्यम् )

नात्रोदात्तनिवृत्तिस्वरः प्राप्नोति ।

किं कारणम् ?

‘न गोश्वन्सावर्ण-’ ( ६।१।१८२ ) इति प्रतिषेधात् ॥

( प्रदीपः ) न गोश्वन्निति । अञ्जतिर्धातुरेव तत्रोपात्तः, न तु ‘नाञ्जेः पूजायाम्’ इति प्रतिषिद्धनलोपः किञ्चन्तः ॥

( उद्ध्योतः ) भाष्ये—नात्रेति । चुस्वरविषये इत्यर्थः ॥

ननु ‘न गोश्वन्’ इत्यत्राकृतनलोपाञ्जतेग्रहणात्कथं दधीचेत्यादौ तेन निषेधोऽत आह—अञ्जतिर्धातुरेवेति । ‘प्रतीचो बाहून्’ इत्यादि तु छान्दसं बोध्यम् । ‘अञ्जेऽछन्दसि—’ इत्यनेन वा सिद्धम् । ‘अञ्जे-छन्दसि—’ इति हि अस्यापवाद इति भाष्याशयः । एवञ्चास्य कमपि प्रति नापवादत्वमिति प्रत्ययस्वरापवादत्वाभावेन स एवास्य बाधको भविष्यतीति वचनं व्यर्थमिति तात्पर्यम् ॥

( प्रत्याक्षेपभाष्यम् )

नैष उदात्तनिवृत्तिस्वरस्य प्रतिषेधः ।

कस्य तर्हि ?

तृतीयादिस्वरस्य ॥

( प्रदीपः ) तृतीयादिस्वरस्येति । ‘न गोश्वन्—’ इत्यत्र ‘सावेकाचः—’ इत्यतस्तृतीयादिग्रहणमनुवर्तते ॥

( उद्ध्योतः ) आरम्भवाचाह—नैष इति ॥

( प्रत्याक्षेपसमाधानभाष्यम् )

यत्र तर्हि तृतीयादिस्वरो नास्ति—दधीचः पश्येति ॥

( प्रदीपः ) यत्र तर्हीति । तत्रोदात्तनिवृत्तिस्वरस्य बाधक एव चुस्वर इत्यर्थः ॥

( उद्ध्योतः ) यत्र तर्हीति । यत्र चेत्यर्थः । एवमस्य व्याख्यानं विप्रतिषेधसूत्रे कैयटे स्पष्टम् । अत्र येन केनापि प्राप्तस्य तृतीयादिस्वरस्य निषेध इत्येवमर्थेऽपि निषेधाप्राप्तिरित्यर्थः ॥ तदेवाह—तत्रोदात्तेति । एवञ्च तत्र परत्वाद्यथा चुस्वर उदात्तनिवृत्तिस्वरं बाधते तथा प्रत्ययस्वरमपि बाधेतेति वचनमावश्यकमिति भावः ॥

( सिद्धान्तभाष्यम् )

एवं तर्हि न तृतीयादिलक्षणस्य प्रतिषेधं शिष्यः ।

किं तर्हि ?

येन केन चिल्लक्षणेन प्राप्तस्य विभक्तिस्वरस्य प्रतिषेधम् ।

यदि विभक्तिस्वरस्य प्रतिषेधः, वृक्षवान्-प्लक्षवान्-अत्र न प्राप्नोति ।

१ प्रतीचो बाहून्ति । अञ्जेऽछन्दसीति सूत्रे सावेकाचस्तृतीयादिर्विभक्तिरित्यतस्तृतीयादिरित्यनुवर्तमानेऽसर्वनामस्थानेग्रहणं शस्परिग्रहार्थम् । तेन प्रतीच इत्यत्र विभक्तिरनेनोदात्तेति भावः ॥

२ नैष इति । न गोश्वन्सावर्णेत्यर्थं निषेधो न ‘अनुदात्तस्य च यत्रो-

मतुग्रहणमपि प्रकृतमनुवर्तते ।

क प्रकृतम् ?

‘ह्रस्वनुङ्भ्यां मतुप्’ ( १७६ ) इति ।

यदि तदनुवर्तते, वेतस्वान्-अत्रापि प्राप्नोति ।

मतुग्रहणमनुवर्तते, ङातुश्चैषः ।

यदि तर्हि मतुपो ग्रहणे ङमतुपो ग्रहणं न भवति, वेतस्वानिति वत्त्वं न प्राप्नोति ।

सामान्यग्रहणं वत्त्वे, इह पुनर्विशिष्टस्य ग्रहणम् ।

यत्र तर्हि विभक्तिर्नास्ति—दधीची-इति ।

यदि पुनर्यमुदात्तनिवृत्तिस्वरस्यापि प्रतिषेधो विज्ञायेत ।

नैवं शक्यम् ।

इहापि प्रसज्येत—कुमारीति ॥

सति शिष्टः खल्वपि चुस्वरः ।

कथम् ?

‘चौ’ इत्युच्यते । यत्रास्यैतद्रूपम् ।

क चास्यैतद्रूपम् ?

यजादावसर्वनामस्थानेऽभिनिर्वृत्ते नकारलोपेऽकारलोपे च ।

तस्मात्सुष्ठूच्यते—चोरतद्धित इति ॥

( प्रदीपः ) एवं तर्हीति । ‘न गोश्वन्—’ इत्यत्र विभक्तिग्रहणमेवानुवर्तते, न तृतीयादिग्रहणमित्यर्थः । ततश्चुस्वरः प्रत्ययस्वरस्य न बाधक इति उपसंख्यानं नारब्धव्यम्, प्रत्ययस्वरेण सिद्धत्वात् ॥

वृक्षवानिति । मतुपो विभक्तित्वाभावात्प्रतिषेधाभावे ‘ह्रस्वनुङ्भ्यां मतुप्’ इति मतुप उदात्तत्वं प्राप्नोति ॥

वेतस्वानिति ! कुमुदनङ्वेतसेभ्यो ङातुप्प्रत्ययः । तत्र लक्षणविशेषानपेक्षे उदात्तत्वमात्रप्रतिषेधे विज्ञायमानं उदात्तनिवृत्तिस्वरस्यात्र निषेधः प्राप्नोतीत्यर्थः ॥

ङातुश्चैष इति । तदनुबन्धकग्रहणे नातदनुबन्धकस्येति मतुग्रहणेन ङातुपो ग्रहणं न भवति । वत्त्वविधौ तु ‘मतोः’ इत्यपकारानुबन्धकनिर्देशात् परिभाषानुपस्थानाद्वयोरपि ग्रहणम् ॥

यत्र तर्हीति । ततश्च स्थानान्तरप्राप्तत्वमस्येव चुस्वरस्येत्यर्थः ॥

कुमारीति । कुमारशब्दः सावर्णान्त इति ईकारस्योदात्तनिवृत्तिस्वरप्रतिषेधप्रसङ्गः । तस्मात् ‘दधीची’ इत्यत्र स्थानान्तरप्राप्त एव चुस्वर इति ‘चोरतद्धिते’ इति वक्तव्यमेव ॥

सति शिष्ट इति । ‘दधि अच् अस् अ’ इति स्थिते ‘अन्तरङ्गानपि विधीन् बहिरङ्गौ लुबाधते लुङ्मिति च’—इति पूर्वं तद्धितः पश्चात् ‘अचः’ इत्यल्लोपः ॥

दात्तलोपः’ इत्यस्येत्यर्थः ॥

३ तृतीयादिस्वरस्येति । सावेकाचस्तृतीयादिर्विभक्तिरित्यस्य ॥

४ ‘चुस्वर उदात्तस्वरं बाधते’ इति ख, घ, पाठः । ‘चुस्वरं बाधते’ इति ज, पाठः ॥



( उद्घोतः ) ( भाष्ये ) प्रत्याख्यानवाचाह—एवं तर्हीति ॥  
नदेवाह—तत्तद्विषय इति ॥ मनुष्य उदात्तत्वमिति । अनुदात्तत्वं  
नेष्यन् इत्यर्थः ॥ उदात्तनिवृत्तिस्वरस्येति । अन्तोदात्तवेतस-  
शब्दाकारस्यानुदात्ते अपि लोपे इष्टोदात्तनिवृत्तिस्वरस्य प्रतिषेधः  
स्यादित्यर्थः ॥

तदनुबन्धकेति । अनुबन्धकग्रहणे व्यनुबन्धकाग्रहणादिति  
भावः ॥

ततश्चेति । कचित् प्रत्ययस्वरप्रतिप्रसरूपोदात्तनिवृत्तिस्वरप्राप्ते-  
रस्य परत्वात्तद्वाधकत्वात्तेनैव न्यायेन प्रत्ययस्वरस्यापि बाधापत्त्या  
'दाधीचः' इत्यादौ प्रतिषेधो वक्तव्य इत्यर्थः ॥ प्रकारान्तरेणापि  
तस्यावश्यवक्तव्यतामाह—सति शिष्ट इति—भाष्ये ॥ ननु 'दधि अच्  
अम्' इति स्थिते पूर्वमेव भत्वादकारलोपे तद्धितात्पूर्वमेव चुस्वरप्राप्त्या  
प्रत्ययस्वरात्सति शिष्टत्वमसिद्धमत आह—अन्तरङ्गानपीति ॥

( ११५९ विधिसूत्रम् ॥ ६ । १ । ६ आ. १२४ )

२६६० समासस्य ॥ ६ । १ । २२३ ॥

( ६३२२ उपसंख्यानवार्तिकम् ॥ १ ॥ )

॥ \* ॥ समासान्तोदात्तत्वे व्यञ्जनान्तेषूपसंख्यानम् ॥ \* ॥

( भाष्यम् ) समासान्तोदात्तत्वे व्यञ्जनान्तेषूप-  
संख्यानं कर्तव्यम् । राजदृष्टत्, ब्राह्मणसमि ॥

( प्रदीपः ) व्यञ्जनान्तेष्विति । 'उच्चैरुदात्तः' इत्यत्र  
'अचः' इत्यनुवर्तनादजन्तस्य समासस्यान्तोदात्तत्वविधानाद्वल-  
न्तस्य न प्राप्नोतीति वचनम् ॥

( उद्घोतः ) ननु व्यञ्जनानामस्वरकत्वेन तद्वर्जमन्यस्याचः  
स्वरस्य सिद्धत्वात् किमुपसंख्यानानेनेत्यत आह—उच्चैरिति ॥ एवं  
चोच्चैरुपसंख्यानानोऽनुदात्तः, सचाचः स्थाने—इति तदर्थः; तदाह—  
अजन्तस्येत्यादि । उपसंख्यानारम्भे तु व्यञ्जनान्तेऽन्तोऽनुदात्त  
इत्यर्थः ॥

( ६३२३ परिभाषोपस्थापकवार्तिकम् ॥ १ ॥ )

॥ \* ॥ हल्स्वरप्राप्तौ वा व्यञ्जनमविद्य-  
मानवत् ॥ \* ॥

( भाष्यम् ) अथवा हल्स्वरप्राप्तौ व्यञ्जनमविद्य-  
मानवत् भवतीत्येषा परिभाषा कर्तव्या ॥

( उद्घोतः ) भाष्ये—हल्स्वरप्राप्तौ वेति । उपसंख्यानं  
वा कर्तव्यम्, यथा परिभाषा वा कर्तव्येत्यर्थः ॥

१ समासस्येति । अत्र 'अन्तोऽवस्था' इत्यतोऽन्त इत्यनुवर्तते । समास-  
स्यान्त उदात्त इत्यर्थः । अत्रेकपदस्वरप्राप्ते सूत्रमिदमारभ्यते ॥

'स्वरप्राप्तौ व्यञ्जनं' इति च. झ. क. पाठः । 'हल्स्वरप्राप्तौ च'  
०८ ॥

( उभयकरणाक्षेपभाष्यम् )

किमर्थमिदमुभयमुच्यते, न हल्स्वरप्राप्तावविद्य-  
मानवदित्येवोच्येत, स्वरप्राप्तौ व्यञ्जनमविद्यमान-  
वद्भवति—इति वा ।

द्विर्वचं सुबद्धं भवति ॥

( प्रदीपः ) हल्स्वरप्राप्ताविति । हल एव प्रकृतत्वाद्-  
विद्यमानत्वं विज्ञास्यते ॥ स्वरप्राप्ताविति । प्रकृतत्वाद्यञ्जनस्यैव  
प्राप्तिः प्रत्येक्ष्यते ॥

द्विर्वचमिति । उभयोपादाने स्पष्टाऽवगतिर्भवतीत्यर्थः ॥

( उद्घोतः ) ( भाष्ये ) किमर्थमिदमुभयमिति । परिभाषायां  
हल्ग्रहणं, व्यञ्जनग्रहणं च—इत्यर्थः ॥ हल एवेति । श्रुतसंबन्धे-  
नोपपत्तावश्रुतकल्पनाया अयोगादिति भावः ॥

( परिभाषास्वरूपाक्षेपभाष्यम् )

यदि हल्स्वरप्राप्तौ व्यञ्जनमविद्यमानवद्भवतीत्यु-  
च्यते, दधि—'उदात्तादनुदात्तस्य स्वरितः' ( ८।४।  
६६ ) इति स्वरितत्वं न प्राप्नोति ।

उदात्ताच्च स्वरितविधौ व्यञ्जनमविद्यमानवद्भव-  
तीत्येषा परिभाषा कर्तव्या ॥

( प्रदीपः ) स्वरितत्वं न प्राप्नोतीति । हल्स्वरप्राप्त्य-  
भावादकारस्य व्यवधायकत्वात् ॥

( परिभाषाप्रयोजनजिज्ञासाभाष्यम् )

कान्येतस्याः परिभाषायाः प्रयोजनानि ?

( उद्घोतः ) भाष्ये—कान्येतस्या इति । 'हल्स्वरप्राप्तौ'  
इत्येतस्या इत्यर्थः ॥

( ६३२४ प्रयोजनवार्तिकम् ॥ १ ॥ )

॥ \* ॥ प्रयोजनं लिदाद्युदात्तान्तो-  
दात्तविधयः ॥ \* ॥

( भाष्यम् ) लिप्यति प्रयात्पूर्वमुदात्तं भवति-  
इति, इहैव स्यात्—भौरिकिविधम्, भौलिकि-  
विधम् । चिकीर्षकः, जिहीर्षक इत्यत्र न स्यात् ॥

जिन्यादिरुदात्तो भवति—इति, इहैव स्यात्—  
अहिचुम्बकायनिः, आग्निवेद्यः, गार्ग्यः । कृतिः—  
इत्यत्र न स्यात् ॥

धातोरन्त उदात्तो भवति—इति, इहैव स्यात्—  
ऊर्णोति । पचति—इत्यत्र न स्यात् ॥

( प्रदीपः ) भौरिकिविधमिति । भौरिकीणां विषयो

३ 'हल्स्वरप्राप्तौ व्येति' इति प्रतीकपाठः झ. पुस्तके । 'हल्स्वरप्राप्तौ  
वेति' इति ख. पाठः ॥

४ 'भवतीति' इति क. च. झ. पाठः ॥

देशः । 'भौरिकयाद्येषुकार्यादिभ्यो विधलभक्तलौ' इति विधलप्रत्ययः ॥ चिकीर्षक इति । रेफकाराभ्यामीकारस्य व्यवधानात् ॥ अहिचुम्बकायनिरिति । 'प्राचामवृद्धात् फिन् बहुलम्' इति फिन् ॥ आग्निवेद्य इति । गर्गादित्वाद्यञ् ॥ गार्ग्य इति । हलादित्वादच आदित्वाभावात् ॥

( उद्ध्योतः ) ईकारस्य व्यवधानादिति । 'अत्र न स्मत्' इति भाष्यस्य—इष्टेकारस्य न स्यात्, व्यञ्जनस्य षस्यैव स्यादित्यर्थ इति भावः ॥

( परिभाषास्वरूपाक्षेपभाष्यम् )

इदं तावदयुक्तम्—यदुच्यते—ह्रस्वरप्राप्तौ व्यञ्जनमविद्यमानवद्भवतीति ।

कथं हि हलो नाम स्वरप्राप्तिः स्यात् ?

तच्चापि ब्रुवता 'उदात्ताच्च स्वरितविधौ' इति वक्तव्यम् ।

तथाऽनुदात्तादेरन्तोदात्ताच्च यदुच्यते तद्व्यञ्जनादेर्व्यञ्जनान्ताच्च न प्राप्नोति ॥

( प्रदीपः ) कथं हीति । अज्जर्मत्वादुदात्तादीनाम् ॥

( एकदेशिनः परिभाषास्वरूपोपस्थापकभाष्यम् )

यदि पुनः स्वरविधौ व्यञ्जनमविद्यमानवद्भवतीत्युच्यते ।

अथ स्वरविधौ व्यञ्जनमविद्यमानवद्भवतीत्युच्यमानेऽनुदात्तादेरन्तोदात्ताच्च यदुच्यते तर्हि सिद्धं भवति व्यञ्जनादेर्व्यञ्जनान्ताच्च ?

बाढं सिद्धम् ।

कथम् ?

स्वरविधिरिति सर्वविभक्त्यन्तः समासः । स्वरेण विधिः—स्वरविधिः, स्वरस्य विधिः—स्वरविधिः स्वरतो विधिः—स्वरविधिरिति ।

नैवं शक्यम् ।

इह हि दोषः स्यात्—उदश्वित्वान् घोषः, विद्युत्त्वान् बलाहक इति, 'ह्रस्वमुडभ्यां मनुप्' ( ६।१।१७६ ) इत्येष स्वरः प्रसज्येत ॥

( प्रदीपः ) सर्वविभक्त्यन्त इति । सर्वविभक्त्यन्तावयवत्वात्सर्वविभक्त्यन्तः । सर्वग्रहणमनेकोपलक्षणार्थम्, सप्तानां विभक्त्यानामिहानुपयोगात् ॥

( उद्ध्योतः ) ननु समासादेकविभक्तेरेव श्रवणेन सर्वविभक्त्यन्तता तस्य न युक्त्येत आह—सर्वेति ॥

( परिभाषास्वरूपस्थापकभाष्यम् )

अस्तु तर्हि ह्रस्वरप्राप्तौ व्यञ्जनमविद्यमानवद्भवति—इति ।

ननु चोक्तम्—कथं हि हलो नाम स्वरप्राप्तिः स्यात्—इति ।

'उच्चैरुदात्तः' ( १।२।२९ ) 'नीचैरनुदात्तः' ( ३० ) इत्यत्र षष्ठीनिर्दिष्टमज्ग्रहणं निवृत्तम्, तस्मिन्निवृत्ते हलोऽपि स्वरप्राप्तिर्भवति ॥

यदप्युच्यते—उदात्ताच्च स्वरितविधाविति वक्तव्यमिति ।

न वक्तव्यम् ।

नेदं पारिभाषिकस्यानुदात्तस्य ग्रहणम् ।

किं तर्हि ?

अन्वर्थग्रहणम् । अविद्यमानोदात्तमनुदात्तं भवति । उदात्तादनुदात्तस्य स्वरित इति ॥

यदप्युच्यते—अनुदात्तादेरन्तोदात्ताच्च यदुच्यते तद्व्यञ्जनादेर्व्यञ्जनान्ताच्च न प्राप्नोति—इति ।

आचार्यप्रवृत्तिर्ज्ञापयति—तत्र सिद्धं तद्वति व्यञ्जनादेर्व्यञ्जनान्ताच्चेति, यदयं नोत्तरपदेऽनुदात्तादावित्युक्त्वा 'अपृथिवीरुद्रूपमन्थिषु' इति प्रतिषेधं शास्ति ॥

( प्रदीपः ) अविद्यमानोदात्तमिति । अज्जलसमुदायोऽनुदात्त उदात्तात्पर इति दधिशब्दे स्वरितः सिद्धः ॥

इत्युपाध्यायजैयटपुत्रकैयटविरचिते भाष्यप्रदीपे षष्ठाध्यायस्य प्रथमे पादे षष्ठमाहिकम् ॥

पादश्च प्रथमः समाप्तः ॥

( उद्ध्योतः ) भाष्ये—अज्ग्रहणं निवृत्तमिति । 'अचश्च' इति सूत्रे षष्ठीनिर्दिष्टमित्यर्थः । तदनुवृत्तौ हि अच् उदात्तादिसंशङ्कः, स चाऽचः स्थाने इत्यर्थः स्यादिति न स्याद्वलः स्वरप्राप्तिः । तन्निवृत्तौ तु उदात्तादिशब्दानामक्षु सङ्केतादादिरुदात्तादिगुणकः स्यादित्यर्थे तत्तदन्तरतमः कश्चिदचस्यादित्यस्ति हलः स्वरप्राप्तिरिति भावः ॥ ( भाष्ये ) प्रतिषेधं शास्तीति । तेन हि स्वरोद्देश्यके विधौ व्यञ्जनस्याविद्यमानत्वं ज्ञाप्यत इत्यर्थः । एतन्मूलकमेव पठ्यते 'स्वरविधौ व्यञ्जनम्—' इति । स्वरोद्देश्यके विधावित्यर्थः ॥

( परिभाषाज्ञापकोपपादकभाष्यम् )

सा तर्ह्येषा परिभाषा कर्तव्या ।

न कर्तव्या ।

आचार्यप्रवृत्तिर्ज्ञापयति—भवत्येषा परिभाषेति, यदयं 'यतोऽनावः' ( ६।१।२१३ ) इति नावः प्रतिषेधं शास्ति ॥

इति श्रीमद्भगवत्पतञ्जलिविरचिते व्याकरण-

महाभाष्ये षष्ठ्याध्यायस्य प्रथमे

पादे षष्ठमाहिकम् ॥

पादश्च समाप्तः ॥

( उद्ध्योतः ) भाष्ये—यदयं यतोऽनाव इति । अयं भावः—अत्रादिर्नकारो न स्वरयोग्यः, यश्चाकारस्तद्योग्यो नासावादिः । नन्वादिरेव नकार उदात्तगुणविशिष्टाज्जानस्तु इति चेन्न । तथा सति निमित्तव्यक्तत्वविना शादुपजीव्यविरोधेनापुदात्ताप्राप्तेः । एवं च प्रतिषेधोऽनर्थकः सन् ज्ञापक इति ॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपो-

ह्योते षष्ठ्याध्यायस्य प्रथमे पादे षष्ठमाहिकम् ॥

पादश्च समाप्तः ॥

	अस्मिन् पादे सूत्रवार्तिकसंख्या ।							
	प्राक्तनयोगः	आह्निके १	आह्निके २	आह्निके ३	आह्निके ४	आह्निके ५	आह्निके ६	सर्वयोगः
व्याख्यातसूत्राणि	१०३४	१०	१४	२७	१४	२४	३६	११५९
अव्याख्यातसूत्राणि	१४०३	२	१३	१७	४	३२	३०	१५०१
समुदितसूत्राणि	२४३७	१२	२७	४४	१८	५६	६६	२६६०
वार्तिकानि	५९४६	६३	४२	६५	८३	५७	६८	६३२४

षष्ठाध्यायस्य प्रथमपादः समाप्तः ॥



( ११६० विधिसूत्रम् ॥ ६ । २ । १ आ. १ )

२६६१ बहुव्रीहौ प्रकृत्या पूर्वपदम्

॥ ६ । २ । १ ॥

( पूर्वपदप्रकृतिस्वराधिकरणम् )

( सूत्राक्षेपभाष्यम् )

किमर्थमिदमुच्यते ?

( प्रदीपः ) किमर्थमिति । अन्तरेणैतत्सूत्रमिष्टस्यार्थस्य सिद्धिं मत्वा प्रश्नः ॥

( सूत्रप्रयोजने श्लोकवार्तिकम् )

बहुव्रीहिस्वरं शास्ति

समासान्तविधेः सुकृत् ।

( भाष्यम् ) सुकृत्-आचार्यः समासान्तोदात्तत्वे प्राप्ते बहुव्रीहिस्वरमपवादं शास्ति ॥

( प्रदीपः ) समासान्तविधेरिति । समासान्तस्योदात्तविधानात्तद्वाधनार्थमिदमित्यर्थः ॥ सुकृदिति । शोभनं लक्षणं कृतवान्-इति 'सुकर्मपाप-' इति किप् ॥

( उद्घोतः ) ननु समासान्तानां षजादीनां विधानस्यैतत्सूत्रारम्भे हेतुत्वं नोपपद्यतेऽत आह-समासान्तस्येति ॥ शोभनमिति । अनेनास्य प्रत्याख्यानमशक्यमिति दर्शयति ॥

( प्रयोजनाक्षेपभाष्यम् )

नैतदस्ति प्रयोजनम् ॥

( सूत्रप्रयोजनाभावबोधकं श्लोकवार्तिकम् )

नञ्सुभ्यां नियमार्थं तु

( भाष्यम् ) 'नञ्सुभ्याम्' ( ६।२।१७२ ) इत्येतन्नियमार्थं भविष्यति । नञ्सुभ्यामेव बहुव्रीहेरन्त उदात्तो भवति, नान्यतः-इति ॥

( प्रदीपः ) नञ्सुभ्यामिति । 'सिद्धे विधिरारम्भमाणो नियमाय भवति' इति न्यायात् ॥

( आक्षेपसमर्थकभाष्यम् )

एवमपि कुत एतत्-पूर्वपदप्रकृतिस्वरत्वं भविष्यति, न पुनः परस्येति ॥

( प्रदीपः ) एवमपीति । नानास्वरपदप्राप्तौ समासान्तो-

दात्तत्वविधानाज्जियमेन तद्व्यावृत्तौ द्वयोरपि पूर्वपदोत्तरपदयोः प्रकृतिस्वरप्रसङ्गः ॥

( उद्घोतः ) द्वयोरपीति । पर्यायेणेत्यर्थः ॥

( नियमसंपादकं श्लोकवार्तिकम् )

परस्य शिति शासनात् ॥ १ ॥

( भाष्यम् ) 'शितेर्नित्याबह्वच्-' ( १३८ ) इत्येतन्नियमार्थं-भविष्यति शितेरेव, नान्यत इति ॥

( प्रदीपः ) परस्येति । उत्तरपदस्य नियमादसति प्रकृतिस्वरे पारिशेष्यात् पूर्वपदस्यैव प्रकृतिस्वरो भविष्यतीत्यर्थः ॥

( उद्घोतः ) परशब्दार्थमाह-उत्तरपदस्येति ॥

( आक्षेपनिरासभाष्यम् )

यत्तावदुच्यते-नञ्सुभ्यामित्येतन्नियमार्थमिति ।

( नियमाक्षेपे श्लोकवार्तिकम् )

क्षेपे विधिर्नञोऽसिद्धः

( भाष्यम् ) 'उदराश्वेषुषु' 'क्षेपे' ( १०७-१०८ ) इत्येतस्मिन् प्राप्ते तत् एतदुच्यते ॥

( प्रदीपः ) क्षेपे विधिरिति । 'अनुदरः' इत्यादौ पूर्वपदान्तोदात्तत्वं 'क्षेपे' इति प्राप्तं तद्वाधनार्थं 'नञ्सुभ्याम्' इति स्यात्, न तु नियमार्थम् । विधिनियमसंभवे विधेर्बलवत्त्वात् । नञग्रहणमुपलक्षणम्, सोरपि क्षेपविषयत्वसंभवात् ॥

( उद्घोतः ) पूर्वपदान्तोदात्तत्वमिति । समासान्तोदात्तत्वापवादभूतमित्यर्थः ॥ ननु क्षेपे नियमार्थत्वं किं न स्यादत आह-विधिनियमेति । क्षेपे नञो विधिः सम्भवतीति नियमोऽसिद्ध इति वार्तिकार्थः ॥ ननु सुग्रहणं नियमार्थं भविष्यतीत्यत आह-सोरपीति । विपरीतलक्षणयेति भावः ॥

( आक्षेपनिरासभाष्यम् )

यदप्युच्यते-परस्य शिति शासनादिति ।

( नियमाक्षेपे श्लोकवार्तिकम् )

परस्य नियमो भवेत् ।

( भाष्यम् ) परस्यैव नियमः स्यात्-शितेर्नित्याबह्वजेव, नान्यदिति ॥

( प्रदीपः ) शितेर्नित्याबह्वजेवेति । शिति ललाटादिपूतरपदप्रकृतिस्वरो नियमेन निवर्त्यते, न तु चित्रगुप्रभृतिष्वित्यर्थः । तदेवं सूत्रं कर्तव्यत्वेन स्थापितम् ॥

१ 'नञ्सुभ्यां नियमार्थमिति' च. छ. पाठः ॥

२ नियममुपपादयति-नञ्सुभ्यामेवेति ॥

३ 'नान्यस्येति' इति च. छ. पाठः ॥

४ विपरीतनियममाक्षिपति-पूर्वपदेति ॥

५ 'नानापदस्वरप्राप्तौ' इति, 'नानास्वपदप्राप्तौ' इति च. झ. पाठः ॥

६ शितेर्नित्येति । शितेः परं नित्याबह्वक्कं प्रकृत्येत्यर्थः । शितिपादः-शिल्पं स-इत्युदाहरणम् ॥

७ नञ्सुभ्यामिति । बहुव्रीह्यादुत्तरपदमन्तोदात्तमित्यर्थः । अत्रीहिः-सुभाष इत्युदाहरणम् ॥

८ उदरेति । पपूतरपदेपु बहुव्रीहौ संज्ञायां पूर्वपदमन्तोदात्तं स्यादित्यर्थः । वृकोदर-इत्युदाहरणम् ॥ क्षेप इति । उदराश्वेषुषु पूर्वमन्तोदात्तं बहुव्रीहौ निन्दायामित्यर्थः । घटोदर इत्युदाहरणम् ॥

९ 'अनुदरः सुदर इत्यादौ' इति क. च. झ. इति पाठः ॥

१० 'नञ्वक्षेपे' इति ज. पाठः । 'न च क्षेपे' इति झ. पाठः ॥

११ विपरीतलक्षणयेति । सुभाष इत्यत्र क्षेपविषयत्वं विपरीतलक्षणयेति तात्पर्यम् । नञ्सुभ्यामित्यस्य क्षेपविषयत्वमेव, न तदतिरिक्तत्वम्, तेनास्य नियमत्वं संभवति ॥

१२ ललाटादिषु-नित्यबह्वक्षेपे ॥

( उद्ध्योतः ) श्रिति ललाटादिष्विति । आगन्तूनामन्ते निवेष्टेन तदुत्तरमेवकाराङ्गित्यादिति भावः ॥

( सूत्राक्षेपभाष्यम् )

यदि तर्हि पूर्वपदप्रकृतिस्वरत्वं समासान्तोदात्तत्वं बाधते, 'चप्रियः-वाप्रियः' अत्रापि बाधेत ।

( प्रदीपः ) चप्रिय इति । 'चादयोऽनुदात्ताः' इति च-वाशब्दानुदात्तौ, तयोः प्रकृतिस्वरे सति समासान्तोदात्तत्वं न प्राप्नोति ॥

( उद्ध्योतः ) समासान्तोदात्तत्वं न प्राप्नोतीति । पूर्वपद-प्रकृतिस्वरेण बाधितत्वादिति भावः ॥

( समाधाने श्लोकवार्तिकम् )

अन्तश्च वा प्रिये सिद्धम्

( भाष्यम् ) अन्तोदात्तत्वं च वा प्रिये सिद्धम् ।

( समाधानजिज्ञासाभाष्यम् )

कुतः ?

( समाधानसाधकं श्लोकवार्तिकम् )

संभवात्

( भाष्यम् ) असति खल्वपि संभवे बाधनं भवति, अस्ति च संभवो यदुभयं स्यात् ॥

( प्रदीपः ) अस्ति च संभव इति । उदात्तानुदात्तयो-भिर्निविषययोर्विरोधाभावात् ॥

( समाधानाक्षेपभाष्यम् )

सत्यपि संभवे बाधनं भवति । तद्यथा—दधि ब्राह्मणेभ्यो दीयतां तक्रं कौण्डिन्यायेति सत्यपि संभवे दधिदानस्य तक्रदानं निवर्तकं भवति । एव-मिहापि सत्यपि संभवे पूर्वपदप्रकृतिस्वरत्वं समा-सान्तोदात्तत्वं बाधित्यते ॥

( प्रदीपः ) सत्यपीति । सामान्यविशेषविषयत्वनिबन्धनत्वात् बाध्यबाधकभावस्य । ननु चासत्यपि समासान्तोदात्तत्वे प्रियशब्दः प्रत्ययस्वरेणान्तोदात्त एव भविष्यति, न च प्रत्ययस्वरस्य बाधकः पूर्वपदप्रकृतिस्वरः । एवं तर्ह्युदाहरण-दिक् भाष्यकारेण प्रदर्शिता । इदं तूदाहरणं-समपादः-इति । समशब्दः सर्वानुदात्तः, पादशब्दो वृषादिवादाद्युदात्तः । तत्र पूर्वपदप्रकृतिस्वरेण समासान्तोदात्तत्वे बाधिते पादशब्द आद्युदात्तः श्रूयते ॥

( उद्ध्योतः ) असंभवाभावे किनिबन्धनो बाध्यबाधकभावोऽत आह—सामान्यविशेषेति ॥ प्रत्ययस्वरेणेति । 'इयुपधशा-प्रीकिरः कः' इति कप्रत्ययान्तत्वादिति भावः ॥ न च प्रत्ययस्वर-स्येति । तत्र नाप्राप्ते पूर्वपदप्रकृतिस्वरानारम्भादिति भावः ॥ सर्व-

१ 'वाप्रिये सिद्धः' इति च. छ. ट. पाठः ॥

२ न च प्रत्ययेति । प्रत्ययस्वरस्य पूर्वपदप्रकृतिस्वरस्य च परस्परं सामा-न्यविशेषविषयत्वाभावात् ॥

३ 'उदात्तस्य' इति च. छ. ट. पाठः ॥

नुदात्त इति । 'त्वस्वसमसिमेत्यनुच्चानि' इति फिट्स्त्रादिति भावः । भाष्यप्रामाण्याद्बुधादित्वेन प्रियशब्दोऽप्याद्युदात्त एवेति भाष्याशयमन्ये ॥

( वार्तिकवतरणभाष्यम् )

एवं तर्हि—

( समाधाने श्लोकवार्तिकम् )

प्रकृताद्विधेः ॥ २ ॥

( भाष्यम् ) बहुव्रीहौ प्रकृत्या पूर्वपदं प्रकृतिस्वरं भवतीति ।

किं च प्रकृतम् ?

उदात्त इति वर्तते ॥

एवमपि कार्यप्रियः-हार्यप्रिय इत्यत्र न प्राप्नोति । स्वरितेऽप्युदात्तोऽस्ति ।

अथवा स्वरितग्रहणमपि प्रकृतमनुवर्तते ।

क प्रकृतम् ?

'तित्स्वरितम्' ( ६।१।१८५ ) इति ॥

( प्रदीपः ) प्रकृताद्विधेरिति । उदात्तत्वस्य यत्प्रकृतं विधानं तस्मात् प्रकृतिभावद्वारेणानुज्ञायमानाच्च प्रियादौ प्रकृ-तिस्वरो न भवतीत्यर्थः ॥

स्वरितेऽपीति । नन्वच उदात्तसंज्ञा विहिता, वर्णैकदे-शश्च वर्णग्रहणेन न गृह्यते । एवं तर्ह्युदात्तावयवत्वात् स्वरितोऽप्युदात्तग्रहणेन गृह्यते । गौणमुख्यन्यायश्च लक्ष्यदर्शनवशा-च्चाश्रीयते । अत एवास्मिन् पक्षेऽसमाश्वस्य पक्षान्तरमाह—अथ वेति ॥

( उद्ध्योतः ) 'प्रकृताद्विधेः' इत्यत्र कथमन्वयोऽत आह—उदात्त-त्वस्येति । विधिः—इति भावे किः । बहुव्रीहौ समासे पूर्वपदस्थो य उदात्तः शास्त्रान्तरेण विहितः स प्रकृत्या—स्वभावेनावतिष्ठते, विंकार-मनुदात्तं न प्रतिपद्यते इति सूत्रार्थ इति भावः । अनुदात्तस्तु 'अनुदात्तं पदम्'—इति परिभाषया तत्तद्विधेकवाक्यतापन्नया भवतीति उदात्त-विधिबाधपूर्वकमेव तद्विधात्समासान्तोदात्तत्वापवादत्वमस्य बोध्यम् ॥

एवं तर्ह्युदात्तेति । उदात्तत्वानुदात्तत्वसमाहाररूपे स्वरित उदात्तस्यावयवत्वेन विद्यमानत्वादुदात्तशब्देन स्वरित उच्यते । धर्म-धर्मिणोरेदोपचारादजपि तेन गृह्यत इति भावः ॥

( पदकृत्ये श्लोकवार्तिकम् )

बहुव्रीहावृते सिद्धम्

( भाष्यम् ) अन्तरेणापि बहुव्रीहिग्रहणं सिद्धम् ।

तत्पुरुषे कस्मान्न भवति ?

'तत्पुरुषे तुल्यार्थतृतीयासप्तम्युपमानाव्ययद्विती-याकृत्याः' ( ६।१।२ ) इत्येतन्नियमार्थं भविष्यति ।

४ प्रकृति स्वरो नेति । चप्रियो वाप्रिय इत्यत्र पूर्वपदे उदात्तस्याभावेन प्रकृतिस्वरो न भवतीत्यर्थः ॥

५ 'बहुव्रीहिंश्रुते सिद्धम्' इति अ. पाठः ॥



द्विगौ तर्हि कस्मान्न भवति ?

इगन्ते द्विगावित्येतन्नियमार्थं भविष्यति ।

द्वन्द्वे तर्हि प्राप्नोति ।

‘राजन्यबहुवचनद्वन्द्वेऽन्धकवृष्णिषु’ (६।२।३४)

इति नियमार्थं भविष्यति ।

अव्ययीभावे तर्हि प्राप्नोति ।

‘परिप्रत्युपापा वर्ज्यमानाहोरात्रावयवेषु’ (६।२।३३) इत्येतन्नियमार्थं भविष्यति ॥

( प्रदीपः ) बहुव्रीहाविति । विनाऽपि बहुव्रीहिग्रहणेन बहुव्रीहौ प्रकृत्या पूर्वपदप्रकृतिस्वरः सिद्ध इत्यर्थः ॥

द्विगौ तर्हीति । यद्यपि द्विगुस्तत्पुरुषस्तथापि तत्र नियमान्तरप्रतिपादनाय प्रश्नः ॥

( उद्घोतः ) कृते योगे सप्तम्या अभावेन ‘बहुव्रीहावृते’ इति निर्देशोऽयुक्तोऽत आह—विनाऽपीति । बहुव्रीहाविति शब्द-परमिति भावः ॥

द्विगुस्तत्पुरुष इति । अत एव तैत्तिरीयसामवेदार्थः ‘द्विगुश्च’ इति चकारः । एवं च तत्पुरुषनियमेनैव सिद्धमिति भावः ॥

( इष्टनियमसम्भवबोधकं भाष्यम् )

एवमपि कुत एतत्—एवं नियमो भविष्यति—

एतेषामेव तत्पुरुषादिषु—इति, न पुनरेवं नियमः स्यात्—एतेषां तत्पुरुषादिष्वेव—इति ॥

( इष्टनियमे श्लोकवार्तिकम् )

इष्टतश्चावधारणम् ।

( भाष्यम् ) इष्टतश्चावधारणं भविष्यति ।

( प्रदीपः ) इष्टतश्चेति । प्रयुक्तानामन्वाख्यानाञ्जानिष्ठार्थां शास्त्रप्रवृत्तिः ॥

( इष्टनियमाक्षेपभाष्यम् )

एतेषां तर्हि बहुव्रीहेश्च पर्यायः प्राप्नोति ॥

( प्रदीपः ) एतेषामिति । तत्पुरुषादीनामित्यर्थः । असति बहुव्रीहिग्रहणे समासान्तोदात्तत्वस्य पूर्वपदप्रकृतिस्वरस्य चैकविषयत्वाद्विरोधाच्च पर्यायः प्राप्नोति चित्रगुः—तुल्यत्वेतः—पञ्चारनिरित्यादौ । यस्मात्तत्पुरुषादिषु तुल्यार्थादीन्येव पूर्वपद-प्रकृतिस्वराणि भवन्ति नान्यानि—इत्येवंरूपो नियमः कृतः, न तु प्रकृतिस्वराण्येव—इति नियमः, ततश्च पर्यायप्रसङ्गः ॥

( उद्घोतः ) तत्पुरुषादीनामित्यर्थ इति । तुल्यार्थादित-तत्पुरुषादीनामित्यर्थः । एवं च तत्पुरुषादिसंबन्धिनो बहुव्रीहिसंबन्धिनश्च पूर्वपदप्रकृतिस्वरस्य समासान्तोदात्तत्वेन पर्यायापत्तिरिति भाष्यार्थ इति भावः ॥ विरोधाच्चेति । ‘अनुदात्तं पदम्’—इति परिभाषणा-दिति भावः ॥ ननु तत्पुरुषादिषु नियमे जायति कथं पर्यायोऽत आह—यस्मादिति । भूतपूर्वादिष्वपि ‘विस्पष्टादीनि शुणवचनेषु’ इति नियमार्थं भविष्यतीति भावः ॥

( समाधाने श्लोकवार्तिकम् )

द्विपादिष्टेर्वितस्तेश्च

पर्यायो न प्रकल्पते ॥ ३ ॥

( भाष्यम् ) यदयं ‘द्वित्रिभ्यां पाहन्मूर्धसु बहु-व्रीहौ’ ‘दिष्टिवितस्त्वोश्च’ ( ६।२।१९७, ३१ ) इति सिद्धे पर्याये पर्यायं शास्ति तज्ज्ञापयत्याचार्यः—पर्यायो न भवतीति ॥

( प्रदीपः ) द्विपादिति । द्वौ पादावस्य द्विपात्—इत्यादौ समासान्तोदात्तत्वपूर्वपदप्रकृतिस्वरौ पर्यायेण सिद्धाविति ‘द्वित्रि-भ्यां पाहन्मूर्धसु बहुव्रीहौ’ इत्यन्तोदात्तविकल्पो न विधेयः, विहितस्तु ज्ञापयति—बहुव्रीहिरन्तोदात्तो न भवतीति । तथा ‘दिष्टिवितस्त्वोश्च’ इति ज्ञापकम्—येषामिह पूर्वपदप्रकृतिस्वरौ नियम्यते तेषां समासान्तोदात्तत्वं पक्षे न भवति—इति बहुव्रीहिग्रहणं प्रत्याख्यातम् ॥

( उद्घोतः ) दिष्टिवितस्त्वोश्चेति । एतयोस्त्तरपदयोर्वा पूर्व-पदं प्रकृतिस्वरं द्विगौ—इति तदर्थः ॥ तच्च सामान्यापेक्षं ज्ञापक-मित्याह—येषामिहेति । कार्यशब्दो यतस्तित्वात्स्वरितः ॥

( ज्ञापनसमर्थकं श्लोकवार्तिकम् )

उदात्ते ज्ञापकं त्वेतत् ।

( भाष्यम् ) उदात्त एतज्ज्ञापकं स्यात् ॥

( प्रदीपः ) उदात्ते ज्ञापकमिति । इहोदात्तग्रहणानु-वृत्त्या द्वयोरुदात्तयोः पर्यायो मा भूत्, ज्ञापकात् । कार्यप्रिय इत्यादौ तूदात्तस्वरितयोः समावेशः प्राप्नोत्येवेत्यर्थः ॥

( उद्घोतः ) समावेशः—पर्यायः । ‘स्वरितेन समाविशेत्’ इत्येव वार्तिकोक्तिः । एवं च ‘बहुव्रीहौ’ इति कर्तव्यमेव । ‘स्वरि-तेऽप्युदात्तोऽस्ति’ इत्येकदेश्युक्तिः । ‘उदात्तस्वरितयोः—’ इत्यत्र स्वरितग्रहणेन उदात्तग्रहणेन गौणाग्रहणस्य बोधनादिति बोध्यम् ॥

( ज्ञापकसमर्थकं श्लोकवार्तिकम् )

स्वरितेन समाविशेत् ॥

( भाष्यम् ) स्वरितेन च समावेशः प्राप्नोति । स्वरितेऽप्युदात्तोऽस्ति ॥

( प्रदीपः ) स्वरितेऽपीति । एतत् पूर्वमेव व्याख्यातम् ॥

( संग्रहः )

बहुव्रीहिस्वरं शास्ति

समासान्तविधेः सुकृत् ।

नञ्सुभ्यां नियमार्थं तु

परस्य शिति शासनात् ॥ १ ॥

१ बहुव्रीहाविति । ‘बहुव्रीहावृते सिद्धम्’ इति वार्तिके बहुव्रीहि-शब्दः शब्दपर इति भावः । तेनेयनधिकरणसप्तमी बोध्या ॥

क्षेपे विधिर्नञोऽसिद्धः  
परस्य नियमो भवेत् ।  
अन्तश्च वा प्रिये सिद्धं  
संभवात्प्रकृताद्विधेः ॥ २ ॥  
बहुव्रीहावृते सिद्ध-  
मिष्टतश्चावधारणम् ।  
द्विपादिष्टेर्वितस्तेश्च  
पर्यायो न प्रकल्पते ॥ ३ ॥  
उदात्ते ज्ञापकं त्वेत-  
त्स्वरितेन समाविशेत् ॥

( ११६१ विधिसूत्रम् ॥ ६ । २ । १ आ. २ )

२६६२ तत्पुरुषे तुल्यार्थतृतीयासप्त-  
म्युपमानाव्ययद्वितीयाकृत्याः  
॥ ६ । २ । २ ॥

( ६३२५ एकदेशिनः प्रतिषेधोपसंख्यानवार्तिकम् ॥ १ ॥ )

॥ \* ॥ तत्पुरुषे विभक्तिप्रकृतिस्वरत्वे  
कर्मधारये प्रतिषेधः ॥ \* ॥

( भाष्यम् ) तत्पुरुषे विभक्तिप्रकृतिस्वरत्वे कर्म-  
धारये प्रतिषेधो वक्तव्यः । परमं कारकम्-परम-  
कारकम् । परमेण कारकेण-परमकारकेण । परमे  
कारके-परमकारके इति ॥

( प्रदीपः ) कर्मधारये प्रतिषेध इति । विशेषण-  
समासो न प्रथमान्तानामेव भवति, अपि तु द्वितीयाद्यन्तानाम-  
पीति भावः ॥

( उद्ध्योतः ) भाष्ये—विभक्तिप्रकृतिस्वरत्वे इति । विभ-  
क्तिनिमित्तप्रकृतिस्वरत्वे इत्यर्थः ॥

द्वितीयाद्यन्तानामपीति । 'परिनिष्ठितविभक्त्या समासः' इति  
पक्षस्यापि सत्त्वादिति भावः ॥

१ 'द्वितीयातृतीयासप्तमीसमासः' इति ट. च. छ. झ. पाठः ॥

२ चायमिति । अयं-परमकारकं-परमकारकेणेत्यादिः परिनिष्ठितवि-  
भक्त्या कर्मधारयः ॥

३ ननु 'लक्षणप्रतिपदोक्तयोः प्रतिपदोक्तस्यैवेति प्रतिपदं यो द्वितीया-  
सप्तमीतृतीयासमासः' इति भाष्यतत्पुरुषे तुल्यार्थ इति सूत्रे विभक्ति-  
विषय एव लक्षणप्रतिपदोक्तपरिभाषायाः प्रवृत्तिः स्यादत आह—वार्तिक-  
स्येति । वार्तिकानुरोधत एव भाष्ये द्वितीयाद्यन्तानामेव, न तु तदतिरिक्त-  
विषये लक्षणप्रतिपदोक्तपरिभाषाया अप्रवृत्तिरित्यभिप्रायेण ॥

४ सद्प्रवृत्तिमेवेति । द्वितीयादिसमासस्य च्छब्दाववादेन विधीयत

( ६३२६ उपसंख्यानानर्थक्यबोधकं वार्तिकम् ॥ २ ॥ )

॥ \* ॥ सिद्धं तु लक्षणप्रतिपदोक्तयोः  
प्रतिपदोक्तस्यैव ग्रहणात् ॥ \* ॥

सिद्धमेतत् ।

कथम् ?

लक्षणप्रतिपदोक्तयोः प्रतिपदोक्तस्यैवेति प्रति-  
पदं यो द्वितीयासप्तमीतृतीयासमासस्तस्य ग्रहणम्,  
लक्षणोक्तश्चायम् ॥

( प्रदीपः ) लक्षणोक्त इति । विभक्तिविशेषमनुपादाय  
सामान्यलक्षणेनायं समासो विहित इत्यर्थः ॥

( उद्ध्योतः ) लक्षणिकत्वमुपपादयति—विभक्तिविशेषमिति ।  
वार्तिकस्य विभक्तिस्वरविषयकतया प्रवृत्तेर्भाष्ये द्वितीयाद्यन्तस्यैवोद्देशः,  
न त्वेतावताऽन्यांशे एतत्सूत्रविषये प्रतिपदोक्तपरिभाषाया अप्रवृत्ति-  
रिति भ्रमः कार्यः । अत एव 'मयूरव्यंसकादयश्च' इति सूत्रे—उप-  
मानांशे प्रतिपदोक्तपरिभाषा कैयटेनोक्ता—इति कश्चित् । परे तु—  
भाष्यवार्तिकस्वारस्यादन्त्यांशे तर्ज्यप्रवृत्तिमेवेच्छन्ति ॥

( वार्तिकावतरणभाष्यम् )

अव्यये परिगणनं कर्तव्यम् ॥

( ६३२७ परिगणनोपसंख्यानवार्तिकम् ॥ ३ ॥ )

॥ \* ॥ अव्यये नञ्कुनिपातानाम् ॥ \* ॥

( भाष्यम् ) अव्यये नञ्कुनिपातानामिति वक्त-  
व्यम् ।

नञ्-अब्राह्मणः, अणुषलः । नञ् ॥

कु-कुब्राह्मणः, कुणुषलः । कु ॥

निपात-निष्कौशाग्निः, निर्वाणसिः ।

क मा भूत् ?

स्नात्वाकालकः, पीत्वास्थिरकः ।

( प्रदीपः ) नञ्कुनिपातानामिति । निपातत्वादेव  
सिद्धे नञ्ग्रहणे विस्पष्टार्थम् । अकरणिरित्यादौ कृत्स्वरादिबाध-  
नार्थम्, तेन यच्चोपपदं कृति नञ् तस्य च स्वरो बलीयान्  
भवति । सहनिर्दिष्टस्य च नञ्स्वरो बलीयान् भवतीति न  
वक्तव्यं भवति ॥

( उद्ध्योतः ) फलान्तरमप्याह—अकरणिरित्यादाविति ।  
पुनर्विधानस्य बाधकर्त्तृत्वार्थत्वात् परमपि कृत्स्वं बाधित्वा अयमेव

इति लक्षणप्रतिपदोक्तपरिभाषाप्रवृत्तिः सुकरा । उपमानादिसमासस्तत्तच्छ-  
ब्दाववादेन न विधीयत इति न तत्र तत्परिभाषाप्रवृत्तिरित्याशयः ॥

५ 'बाधनार्थं वा, तेन' इति च. झ. पाठः ॥

६ सहनिर्दिष्टस्य चेति । अनुदात्तं पदमेकवर्जमिति सूत्रे भाष्यकृता यदुक्तं  
तत्र वक्तव्यं भवतीति भावः ॥

७ फलान्तरमिति । सूत्रे निपातग्रहणादेव सिद्धे नञ्ग्रहणस्य फलान्तर-  
मित्यर्थः ॥

८ बाधकबाधनार्थत्वादिति । नञः पुनरुपादानेन परस्यापि बाधसिद्धि-  
र्वाक्यान्तरकल्पनया भवतीति भावः ॥

स्वर इत्यर्थः ॥ सह निर्दिष्टस्य चेति । 'अव्ययी' इत्यादौ सति शिष्टमपि प्रत्ययस्वरं वाधित्वाऽयमेवेत्यर्थः ॥

( ६३२८ एकदेशिन उपसंख्यानवार्तिकम् ॥ ४ ॥ )

॥ \* ॥ क्त्वायां वा प्रतिषेधः ॥ \* ॥

( भाष्यम् ) क्त्वायां वा प्रतिषेधो वक्तव्यः ।  
स्वात्वाकालकः, पीत्वास्थिरकः ॥

उभयं न वक्तव्यम् ॥

( प्रदीपः ) क्त्वायां वेति । परिगणनं वा कर्तव्यम्, क्त्वायां प्रतिषेधो वा वक्तव्य इत्यर्थः । ननु भिन्नफलत्वादि-  
कैलपोऽनुपपन्नः, परिगणने सति सामिकृतं स्वयंभौतमित्यादिषु प्रकृतिस्वराभावः, क्त्वायां प्रतिषेधे तु प्रकृतिस्वरप्रसङ्ग इति विन्यसेतत् ॥

( उद्घोतः ) विन्यसेतदिति । वस्तुतस्तु त्वान्तेतरपूर्वपदके तत्पुरुषे नञ्कुनिपातातिरिक्तपूर्वपदके च दासीभारादित्वापूर्वपद-  
प्रकृतिस्वर एवेष्ट इति भाष्याशयमन्ये ॥

( ६३२९ सिद्धान्तवार्तिकम् ॥ ५ ॥ )

॥ \* ॥ निपातनात्सिद्धम् ॥ \* ॥

( भाष्यम् ) निपातनादेतत्सिद्धम् ।

किं निपातनम् ?

अवश्यमत्र समासार्थं व्यवभावार्थं च निपातनं कर्तव्यम्, तेनैव यत्नेन स्वरो न भविष्यति ॥

( प्रदीपः ) अवश्यमत्रेति । अनेकप्रयोजनसंपत्तिनिपा-  
तनाद्भवतीत्यर्थः ॥ तेनैवेति । अन्तोदात्तानां पाठेनेत्यर्थः ॥

( उद्घोतः ) भाष्ये—निपातनादिति । मयूरव्यंसकादि-  
पाठादित्यर्थः ॥ भाष्ये—व्यवभावार्थं चेति । नञ्पूर्वके न  
व्यप्—इत्यर्थे इदम् ॥

( ११६२ विधिसूत्रम् ॥ ६ । २ । १ आ. ३ )

२६७१ सदृशप्रतिरूपयोः सदृश्ये

॥ ६ । २ । ११ ॥

( ६३३० सदृशपदाक्षेपवार्तिकम् ॥ १ ॥ )

॥ \* ॥ सदृशग्रहणमनर्थकं तृतीया-

समासवचनात् ॥ \* ॥

( भाष्यम् ) सदृशग्रहणमनर्थकम् ।

१ विकल्पः—अव्यये नञ्कुनिपातानामित्येतद्वा वक्तव्यम्, क्त्वायां वा प्रतिषेध इत्यर्थे विकल्पः ॥

२ नञ्पूर्वक इति । 'समासेऽनञ्पूर्वे तत्रो व्यप्' इति सूत्रे वार्तिककृता 'समासनिपातनाद्वा' इत्युक्तम् । भाष्यकृता च 'अवश्यमत्र समासार्थं निपातनं कर्तव्यम्, तेनैव यत्नेन व्यपि न भविष्यति' इत्युक्तम् । निपातनं च स्वात्वाकालकादीनां मयूरव्यंसकादिगणे पाठः, स चान्तोदात्तस्तेन स्वरसिद्धिः । नञ्पूर्वकेऽपि व्यवादेशो न भवतीति भाष्याशयः ॥

३ सदृशेति । सदृशप्रतिरूपयोः शब्दयोः परतः पूर्वं प्रकृत्येत्यर्थः ॥

किं कारणम् ?

तृतीयासमासवचनात् । सदृशशब्देन तृतीया-  
समास उच्यते, तत्र तृतीयापूर्वपदं प्रकृतिस्वरं भव-  
तीत्येव सिद्धम् ॥

( पदसमर्थकभाष्यम् )

षष्ठ्यर्थं तर्हीदं वक्तव्यम्, पितुः सदृशः—पितु-  
सदृश इति ॥

( ६३३१ पदसमर्थनाक्षेपवार्तिकम् ॥ २ ॥ )

॥ \* ॥ षष्ठ्यर्थमिति चेत्तृतीयासमास-  
वचनानर्थक्यम् ॥ \* ॥

( भाष्यम् ) षष्ठ्यर्थमिति चेत् तृतीयासमास-  
वचनमनर्थकं स्यात् ।

किं कारणम् ?

इहास्माभिस्त्रैशब्दं साध्यम्—पित्रा सदृशः, पितुः  
सदृशः, पितुसदृश इति । तत्र द्वयोः शब्दयोः  
समानार्थयोरेकेन विग्रहः, अपरेण वृत्तिर्भविष्यति  
अविरविकन्यायेन । तद्यथा—अवेर्मासमिति विगृ-  
ह्याविकशब्दादुत्पत्तिर्भवति—आविकमिति ।

एवं पितुः सदृश इति विगृह्य पितुसदृश इति  
भविष्यति ।

पित्रा सदृश इति विगृह्य वाक्यमेव भविष्यति ॥

( प्रदीपः ) अविरविकन्यायेनेति । 'अविरविकः' इति  
समुदायैकदेशानुकरणमिति सुप्त्वाभावान्नोपाभावः । अने-  
नैतद्दर्शयति—अवेर्मासमिति प्राप्तोऽपि तद्धितोऽनभिधानान्न  
भवति, किं पुनः पित्रा सदृश इत्यत्राविहितस्तृतीयासमासो  
भविष्यति ॥

( उद्घोतः ) 'अविरविकः' इत्यत्र समासावयवसुपः कथमलु-  
गत आह—सुप्त्वाभावादिति । सङ्ख्याकर्मादिवाचित्वाभावेनेति  
भावः ॥ अविहित इति । 'पूर्वसदृशः' इत्यत्र सदृशग्रहणाभावे  
इति भावः ॥

( समाधानभाष्यम् )

अवश्यं तृतीयासमासो वक्तव्यः । यत्र षष्ठ्यर्थो  
नास्ति तदर्थम्—भोजनसदृशः, अध्ययनसदृश इति ।

यदि तर्हि तस्य निबन्धनमस्ति तदेव वक्तव्यम्,  
इदं न वक्तव्यम् ।

४ सदृशशब्देनेति । सूत्रे सदृशग्रहणेन पूर्वसदृशेति समासो लक्षणप्रति-  
पदोक्तपरिभाषया गृह्यते, स च तृतीयासमास इति सदृशशब्देन तृतीयासमास-  
ग्रहणमिति भावः ॥

५ सदृशग्रहणाभाव इति । यदि तु भोजनेन कृतः सदृश इत्यर्थे पूर्व-  
सूत्रेण समासे तत्पुरुषे तुल्यार्थे इत्यनेन स्वरोऽपि सिद्ध इत्युच्यते तदा सदृश-  
ग्रहणं व्यर्थमेवेति पूर्वसदृशेति सूत्रे कैयटेन ध्वनितम् । तदशुभेन 'इत्यत्रा-  
विहितस्तृतीयासमासः' इति प्रदीपे उक्तम् ॥

इदमप्यवश्यं वक्तव्यम्, यत्र षष्ठी श्रूयते तदर्थम्—दास्याःसदृशः, वृषल्याःसदृश इति ॥

( प्रदीपः ) भोजनसदृश इति । 'हेता' इति भोजनादिभ्यस्तृतीया । अत्र पञ्चभावात् षष्ठीसमासाभावः ॥

दास्याःसदृश इति । 'षष्ठा आकोशे' इत्यल्लुक् । 'उदानयणो हृत्पूर्वात्' इति विभक्त्युदात्तत्वम् ॥

( उद्ध्योतः ) अत्र षष्ठ्यभावादिति । तृतीयासमानार्थषष्ठ्यभावादिति भावः । एवं च भोजनहेतुकसादृश्यवानित्यर्थे भोजनसदृश इत्यस्य साधुत्वार्थं समासविधौ सदृशग्रहणमावश्यकमिति तात्पर्यम् । 'अवश्यं तृतीयासमासो वक्तव्यः' इत्यादि 'वृषल्याः सदृशः' इत्यन्तं भाष्यमेकदेश्युक्तिरिति 'पूर्वसदृश—' इति सूत्रे कैयटेन सूचितम् ॥ उदात्तयण इति । दासीवृषल्यावन्तोदात्तौ ॥

( ११६३ विधिसूत्रम् ॥ ६ । २ । १ आ. ४ )

२६८९ इगन्तकालकपालभगालशरा-  
वेषु द्विगौ ॥ ६ । २ । २९ ॥

( ६३३२ उपसंख्यानवार्तिकम् ॥ १ ॥ )

॥ \* ॥ इगन्तप्रकृतिस्वरत्वे यणगुणयो-  
रुपसंख्यानम् ॥ \* ॥

( भाष्यम् ) इगन्तप्रकृतिस्वरत्वे यणगुणयोरुपसंख्यानं कर्तव्यम् । पञ्चारह्यः, दशारह्यः । पञ्चारह्यः, दशारह्यः । यणगुणयोः कृतयोरिगन्ते द्विगावित्येव स्वरौ न प्राप्नोति ॥

( प्रदीपः ) यणगुणयोरिति । पदस्य स्वरविधानात् सुप्युत्पन्ने नित्यत्वाद्यणगुणयोः कृतयोरिगन्तत्वाभावात् प्रकृतिस्वरौ न प्राप्नोतीति वचनम् ॥ पञ्चारह्य इति । पञ्चारह्यः प्रमाणमेषामिति तद्धितार्थे द्विगुः । 'प्रमाणे लो द्विगोर्नित्यम्' इति मात्रचो लुक् । जस्, 'जसि च' इति गुणः 'जसादिषु छन्दोवाचनम्' इति वचनाच्च भवति, तयोर्यणादेशः ॥

( उद्ध्योतः ) नन्वन्तरङ्गत्वात्पूर्वमेव स्वरौ सविध्यतीत्यत आह—पदस्येति । 'अनुदात्तं पदम्—' इत्यनेनैकवाक्यत्वादिति भावः ॥ ननु गुणेन बाधात्कथं यणः अत आह—जसि चेतीति ॥

( ६३३३ उपसंख्यानानर्थक्यबोधकवार्तिकम् ॥ २ ॥ )

॥ \* ॥ न वा बहिरङ्गलक्षणत्वात् ॥ \* ॥

( भाष्यम् ) न वा वक्तव्यम् ।

१ इगन्ते द्विगाविति । इगन्ते शब्दे कालादिषु च परतो द्विगुषमाते पूर्वं प्रकृत्यर्थकेन प्रकृत्युत्पन्नेति भावः ॥

२ परिप्रत्युपापेति । एते प्रकृत्या वर्ज्यमानवाविनि अहोरात्रावयववाचिनि चोत्तरपदे—इत्यर्थः । परिनिगते वृद्धो देव इत्युदाहरणम् ॥ इत आरभ्य पञ्च सूत्राणि द्वन्द्वाव्ययीभावविषयणीति शेखरे स्पष्टम् ॥

३ वनमिति । समासमात्रे उपसर्गादुत्तरपदं वनमन्तोदात्तम्—इत्यर्थः ।

किं कारणम् ?

बहिरङ्गलक्षणत्वात् । बहिरङ्गौ यणगुणौ । अन्तरङ्गः स्वरः । असिद्धं बहिरङ्गमन्तरङ्गे ॥

( प्रदीपः ) न वेति । पदग्रहणस्य परिमाणार्थत्वात् प्राक् सुबुत्पत्तेः स्वरौ भवन्नन्तरङ्गः संपद्यते । यणगुणौ तु सुबपेक्षत्वात् बहिरङ्गत्वात् स्वरौ कर्तव्ये असिद्धावित्यर्थः ॥

( ११६४ विधिसूत्रम् ॥ ६ । २ । १ आ. ५ )

२६९३ परिप्रत्युपापा वर्ज्यमानाहोरात्रा-  
वयवेषु ॥ ६ । २ । ३३ ॥

( ६३३४ एकदेशिनो विप्रतिषेधोपसंख्यानवार्तिकम् ॥ १ ॥ )

॥ \* ॥ परिप्रत्युपापेभ्यो वनं समासे  
विप्रतिषेधेन ॥ \* ॥

( भाष्यम् ) परिप्रत्युपापेभ्यः 'वनं समासे' ( ६ । २ । १७८ ) इत्येतद्भवति विप्रतिषेधेन ।

परिप्रत्युपापा वर्ज्यमानाहोरात्रावयवेष्वित्यस्यावकाशः—परिनिगर्तम्, परिसौवीरम् ।

वनं समास इत्यस्यावकाशः—प्रवणे यष्टव्यम् ।

इहोभयं प्राप्नोति—परिवनम्, अपवनम् ।

'वनं समासे' इत्येतद्भवति विप्रतिषेधेन ॥

( प्रदीपः ) परिप्रत्युपापेभ्य इति । सर्वनिर्देशेऽप्यपपरी एव गृह्यते, तयोरेव वर्जनविषयत्वसंभवाद्वनशब्दस्य च वर्ज्यमानार्थत्वसंभवात् ॥

प्रवण इति—तत्पुरुषः । 'वनं समासे' इत्येतत् सूत्रं क्रमापेक्षया प्राथम्यात् बहुव्रीहितपुरुषपूर्वपदप्रकृतिस्वरस्यापवादं सत्त्वा विप्रतिषेधोपन्यासः । अनेन तु सूत्रेण पारिशेष्यादव्ययीभावे स्वरविधिः ॥

परिवनमिति । वनं वर्जयित्वेत्यर्थः । 'अपपरिबहिरङ्गवः पञ्चम्या' इत्यव्ययीभावः ॥

( उद्ध्योतः ) सर्वनिर्देशेऽपीति । वनस्य नाहोरात्रावयवत्वम्, प्रत्युपयोश्च न वर्जनविषयत्वमित्यर्थः ॥

तत्पुरुष इति । प्रकृतं वनमिति विशेषणसमासः ॥ ननु 'वनं समासे' इत्यस्य पूर्वपदप्रकृतिस्वरापवादत्वाद्विप्रतिषेधोऽप्युक्तोऽत आह—क्रमापेक्षया प्राथम्यादिति । अष्टाध्यायीपाठक्रमापेक्षेत्यर्थः । 'मत्वा' इत्यनेनैव विधिन्यायस्य शास्त्रेणानाश्रयणं सूचयति ॥ अस्य सूत्रस्याव्ययीभावविषय एवावकाशदाने बीजमाह—अनेन

तस्येदिने प्रवणे—इत्युदाहरणम् ॥

४ सर्वनिर्देशे—वार्तिके परिप्रत्युपापेभ्य इत्येवं सूत्रगृहीतानां सर्वेषां निर्देशः । विप्रतिषेधसंभावना तयोरुभयोः सूत्रयोरेकविषयत्व एव संभवति । सा चैकविषयताऽपपरिभ्यामेव वनस्येति भावः ॥

५ 'सूत्रक्रमापेक्षया' इति च. पाठः ॥

६ 'शास्त्रेऽनाश्रयणं' इति झ. पाठः ॥

त्विति । बहुव्रीहितत्पुरुषयोः सिद्धत्वादित्यर्थः ॥ पञ्चम्येतीति ।  
‘पञ्चम्यपाङ्परिभिः’ इति पञ्चमी ॥

( ६३३५ उपसंख्यानानर्थक्यबोधकवार्तिकम् ॥ २ ॥ )

॥ \* ॥ न वा वनस्यान्तोदात्तवचनं

तदपवादनिवृत्त्यर्थम् ॥ \* ॥

( भाष्यम् ) न वाऽर्थो विप्रतिषेधेन ।

किं कारणम् ?

वनस्यान्तोदात्तवचनं तदपवादनिवृत्त्यर्थम् ।

सिद्धमन्त्रान्तोदात्तत्वमुत्सर्गेणैव । तस्य पुनर्वचन  
एतत् प्रयोजनं—येऽन्ये तदपवादाः प्राप्नुवन्ति तद्वा-  
धनार्थम् ।

स यथैव तदपवादमव्ययस्वरं वाधते, एवमिम-  
मपि बाधियते ॥

( प्रदीपः ) स यथैवेति । बाध्यसमुदायापेक्षायां विशेषा-  
भावात् सर्वस्य प्रकृतिस्वरस्यासौ बाधकः ॥

( उद्घोतः ) सिद्धान्त्याशयमाह—बाध्येति ॥ भाष्ये—  
अव्ययस्वरम्—अव्ययत्वप्रयुक्तं तत्पुरुषपूर्वपदप्रकृतिस्वरम् ॥

( ११६५ विधिसूत्रम् ॥ ६ । २ । १ आ. ६ )

२६९६ आचार्योपसर्जनश्चान्तेवासी

॥ ६ । २ । ३६ ॥

( ६३३६ आक्षेपवार्तिकम् ॥ १ ॥ )

॥ \* ॥ आचार्योपसर्जनेऽनेकस्यापि

पूर्वपदत्वार्त्तसंदेहः ॥ \* ॥

( भाष्यम् ) आचार्योपसर्जनेऽनेकस्यापि पदस्य  
पूर्वपदत्वार्त्तसंदेहो भवति—आपिशलपाणिनीयव्या-  
डीयगौतमीयाः ।

एकं पदं वर्जयित्वा सर्वाणि पूर्वपदानि, तत्र न  
ज्ञायते—कस्य पूर्वपदस्य स्वरेण भवितव्यमिति ॥

( प्रदीपः ) अनेकस्यापीति । द्वयोर्द्वन्द्वेऽस्य चरितार्थ-  
त्वात् बहुना द्वन्द्वे संदेहादप्रतिपत्तिः, पर्यायो वा प्राप्नोति ॥

१ ‘अव्ययत्वप्रयुक्तं पूर्वपद—’ इति झ. पाठः ॥

२ अव्ययत्वप्रयुक्तम्—‘तत्पुरुषे नुस्वार्थवृत्तीयासस्तुपमानाव्ययद्वितीया-  
कृत्याः’ इत्यनेन पूर्वपदप्रकृतिस्वरम् ॥

३ आचार्योपसर्जनेति—आचार्योपसर्जनान्तेवासिनां द्वन्द्वे पूर्वपदं प्रकृत्ये-  
त्यर्थः । पाणिनीयरोदीया इत्युदाहरणम् । सूत्रे षष्ठीबहुवचनस्थाने प्रथमैक-  
वचने । ‘द्वन्द्वे’ इत्येतद्विशेषणत्वादपेक्षितं ये बहुवचने तयोः स्थाने प्रथमैक-  
वचने इत्यर्थः । आचार्य उपसर्जनं—विशेषणं यस्य स आचार्योपसर्जनः । समा-  
नाधिकरणभ्यामाचार्योपसर्जनान्तेवासिपदाभ्यामाचार्यप्रकारकशिष्यविशेष्यको-  
परिथितजनकानां द्वन्द्वे पूर्वपदं प्रकृत्येति फलितम् । आचार्योपसर्जनान्ते-  
वासिग्रहणं द्वन्द्वविशेषणम्, भाष्ये एतादृशानामेव द्वन्द्वस्योदाहरणत्वेन प्रद-  
र्शनमूलकाहुत्यादिसंमतव्याख्यानात् ॥

( उद्घोतः ) ननु सन्देहो न दोषाय, ‘न हि सन्देहाद-  
लक्षणम्’ इति न्यायात्—अत आह—द्वयोरिति । सन्दिग्धविषयकलक्ष-  
णानुपप्लवेऽप्रतिपत्तिः, तदुपप्लवे तु पर्यायः ॥

( ६३३७ समाधानवार्तिकम् ॥ २ ॥ )

॥ \* ॥ लोकविज्ञानात्सिद्धम् ॥ \* ॥

( भाष्यम् ) तद्यथा—लोकेऽमीषां ब्राह्मणानां  
पूर्वमानयेति यः सर्वपूर्वः स आनीयते । एवमिहापि  
यत्सर्वपूर्वपदं तस्य प्रकृतिस्वरत्वं भविष्यति ॥

( प्रदीपः ) लोकविज्ञानादिति । आद्यस्याव्यभिचारि-  
पूर्वपदत्वम् । मध्यमस्य तु परापेक्षया पूर्वपदत्वम्, पूर्वापेक्षया  
तु न पूर्वपदत्वमिति तस्याग्रहणम् ॥ सर्वपूर्व इति । सर्वेषां  
पूर्वं इत्यवयवावयविसंबन्धे षष्ठीं विधाय समासो विधेयः ॥

( उद्घोतः ) तस्याग्रहणमिति । गौणमुख्यन्यायादिति  
भावः । एवं च न्यायबलात्पूर्वशब्दस्य समासाभावयवे रुदिरिति  
तात्पर्यम् ॥ ‘सर्वपूर्वः’ इत्यत्र ‘न निर्धारणे’ इति निषेधात् षष्ठी-  
समासानुपपत्तेराह—सर्वेषां पूर्वं इति । सर्वेषां समुदायभावमाप-  
न्नानां यः पूर्वोऽवयव इत्यर्थः ॥

( ११६६ विधिसूत्रम् ॥ ६ । २ । १ आ. ७ )

२६९९ महान् ब्रीह्यपराह्णगृष्टीष्वास-

जाबालभारभारतहैलिहिलरौरव-

प्रवृद्धेषु ॥ ६ । २ । ३९ ॥

( प्रवृद्धशब्दाक्षेपसमाधानभाष्यम् )

किमर्थं महतः प्रवृद्धशब्द उत्तरपदे पूर्वपदप्रकृति-  
स्वरत्वमुच्यते, न ‘कर्मधारयेऽनिष्ठा’ ( ६।२।४६ )  
इत्येव सिद्धम् ?

न सिध्यति ।

किं कारणम् ?

श्रेण्यादिसमास इत्येवं तत् ।

किं पुनः कारणं श्रेण्यादिसमास इत्येवं तत् ?

इह मा भूत्—महानिरष्टो दक्षिणा दीयते ॥

१ संदेह इति । पूर्वपदशब्दस्य यौगिकत्वे एकं पदं विहाय सर्वेषां पूर्व-  
पदत्वसंभवात्संदेहः । पूर्वपदशब्दस्य समासप्रथमावयवे रुदिमाश्रित्य समा-  
धानम् ॥

२ महान्ब्रीह्यपराह्णगृष्टीष्विति । महच्छब्दः प्रकृत्या ब्रीह्यादिषु दश-  
सिख्यर्थः । अत्रापि ‘द्वन्द्वे’ इत्यस्य संबन्धान्महाब्रीहिरित्यादिर्द्वन्द्व एवेति चेत् ।  
तत्र । यदि ‘द्वन्द्वे’ इत्यस्य प्रकृत्युत्पत्तेः संबन्धः स्यात्तदा ‘न ‘कर्मधारयेऽनिष्ठा’  
इत्येव सिद्धम्’ इति साध्यविरोधः स्पष्ट एव ॥

३ श्रेण्यादिसमासे—श्रेण्यादयः कृत्यादिभिः ( २।१।५९ ) इत्यनेन विहित-  
समास इत्यर्थः ॥

४ ‘किं पुनः कारणं श्रेण्यादिसमास इत्येवं तत्’ इति च, छ. पुस्त-  
कयोर्न पठ्यते । अ. क. ट. पुस्तकेष्वस्य पाठोऽस्येव ॥



( प्रदीपः ) श्रेण्यादिसमास इति । लक्षणप्रतिपदोक्त-  
परिभाषया कान्तेन प्रतिपदोक्तो यः कर्मधारयस्तस्य ग्रहण-  
मित्यर्थः ॥

( उद्ध्योतः ) भाष्ये—किमर्थमिति । प्रतिपदोक्तत्वात् 'सन्म-  
हत्' इति समास एवास्य प्रवृत्तिः, न तु षष्ठीसमास इति भावः ॥  
कर्मधारये इति । कर्मधारयसमासे कान्ते उत्तरपदेऽनिष्ठान्तं  
पूर्वपदं प्रकृत्येत्यर्थः ।

श्रेण्यादिसमास एव तत्प्रवृत्तौ बीजमाह—लक्षणप्रतिपदेति ।  
अत्र तु 'सन्महत्' इति समास इति भावः ॥

( ११६७ विधिसूत्रम् ॥ ६ । २ । १ आ. ८ )

२७०२ कुरुगार्हपतरिक्तगुर्वसूतजरत्य-  
श्लीलदृढरूपा पारेवडवा तैतिल-  
कद्रूः पण्यकम्बलो दासी-  
भाराणां च ॥ ६।२।४२ ॥

( ६३३८ उपसंख्यानवार्तिकम् ॥ १ ॥ )

॥ \* ॥ कुरुवृज्योर्गार्हपते ॥ \* ॥

( भाष्यम् ) कुरुवृज्योर्गार्हपते इति वक्तव्यम् ।  
कुरुगार्हपतम्, वृजिगार्हपतम् ॥

( उपसंख्यानभाष्यम् )

कुरुगार्हपतरिक्तगुर्वसूतजरत्यश्लीलदृढरूपापारे-  
वडवातैतिलकद्रूःपण्यकम्बलोदासीभारादीनामिति  
वक्तव्यम् । इहापि यथा स्यात्-देवहूतिः, देव-  
नीतिः, वसुनीतिः, ओषधिश्चन्द्रमाः ॥

( प्रदीपः ) दासीभारादीनामिति वक्तव्यमिति ।  
दासीभाराणामिति बहुवचनं द्वन्द्वसमासार्थाश्रयं मत्वा वैचनम्,  
विभक्त्यलोपस्तु सौत्रत्वाभिर्देशस्य स्यात् ॥

( उद्ध्योतः ) ननु बहुवचननिर्देशेन 'अर्थर्चाः' इतिवदाद्यर्था-  
वगतौ किं वचनेनेत्यत आह—द्वन्द्वसमासेति ॥ ननु द्वन्द्वे  
'तैतिलकद्रूः' 'पण्यकम्बलः' इति विभक्तिश्रवणं न स्यादत  
आह—विभक्त्यलोप इति ॥

१ वचनमिति । दासीभारादिशब्दग्रहणार्थं दासीभारादीनामिति वक्त-  
व्यमिति वचनमित्यर्थः ॥

२ इतिवदिति । अर्थर्चाः पुंसि चेति सूत्रे बहुवचननिर्देशेनार्थर्चादिर्गणो  
गृह्यते तद्वदत्रापि दासीभाराणामिति बहुवचननिर्देशादासीभारादिर्गणो गृह्ये-  
तेत्यर्थः ॥

३ नायं द्वन्द्व इति । कुरुगार्हपत-पण्यकम्बल इत्यणो द्वन्द्वो न,  
किन्तु पृथक्पदानीमानौत्यर्थः । पृथक्पदानीमानौत्यर्थं सूत्रकृत्सम्मतमाह—  
तथा चेति ॥

४ आद्यौ—कुरुगार्हपत-रिक्तगुर्व-इत्येतौ । अत्र प्रथमाया अनुपपन्नत्वा-

( योगविभागेनोपसंख्यानार्थसाधकभाष्यम् )

तत्तर्हि वक्तव्यम् ।

न वक्तव्यम् ।

योगविभागः करिष्यते—'कुरुगार्हपतरिक्तगुर्व-  
सूतजरत्यश्लीलदृढरूपा पारेवडवा तैतिलकद्रूः  
पण्यकम्बलः' इति ।

ततः—दासीभाराणां च-इति । तत्र बहुवचन-  
निर्देशात् 'दासीभारादीनां च-' इति विज्ञास्यते ॥

( प्रदीपः ) योगविभाग इति । नायं द्वन्द्वः, किं तर्हि ?  
असमस्तान्येव पदानि निर्दिष्टानि । तथा च 'तैतिलकद्रूः'  
'पण्यकम्बलः' इति विभक्तिरुच्चारिता । तत्र दासीभाराशब्दसह-  
चरितेषु तद्रूपारोपेण बहुवचननिर्देशः । एवं च गणपाठः  
संगृहीतो भवति ॥

( उद्ध्योतः ) ननु द्वन्द्वे सति कथं विभागोऽत आह—नायं  
द्वन्द्व इति । आद्यौ लुकाऽविभक्तिकौ निर्दिष्टौ, इतरे प्रथमैकवच-  
नान्ताः, प्रथमा च षष्ठ्याः स्थाने इति भावः ॥ कथं बहुवचनादाद्यर्थाव-  
गतिस्तत्राह—तत्रेति ॥ एवं चेति । अन्यथा सोऽनर्थकः स्यादिति  
भावः । अत्र भाष्ये योगविभागेन सर्वेषां भिन्नपदत्वं सूचितम् ॥

( ६३३९ उपसंख्यानवार्तिकम् ॥ २ ॥ )

॥ \* ॥ पण्यकम्बलः संज्ञायाम् ॥ \* ॥

( भाष्यम् ) पण्यकम्बलः संज्ञायामिति वक्तव्यम् ।  
यो हि पणितव्यः कम्बलः, पण्यकम्बल एवासौ  
स्यात् ॥

अपर आह—पण्यकम्बल एव यथा स्यात् ।

कं मा भूत् ?

पण्यगवः, पण्यहस्ती ॥

( प्रदीपः ) पण्यकम्बलः संज्ञायामिति । कृत्यप्रत्य-  
यान्तत्वात् पूर्वपदप्रकृतिस्वरे सिद्धे नियमार्थं वचनम्—संज्ञाया-  
मेव पण्यकम्बलः प्रकृतिस्वरपूर्वपदो भवति, नान्यत्रेति । तत्र  
नियतप्रमाणो नियतमूल्यो व्यावहारिको यः कम्बलस्तस्य पण्य-  
कम्बल इति संज्ञेत्याहुः ॥

अपर आह—कम्बल एवोत्तरपदे पण्यशब्दः प्रकृति-  
स्वरो यथा स्यात्, अन्यत्र मा भूदिति नियमः ॥

दाह—प्रथमा च षष्ठ्या इति ॥

५ सोऽनर्थकः—गणपाठे दासीभारादिगणपाठोऽनर्थक इत्यर्थः ॥

६ 'कं मा भूत्' इत्यस्य स्थाने 'इह मा भूत्' इति च, पुल्लके एव पाठः ॥

७ स्वरे सिद्धे इति । तत्पुरुषे तुल्यार्थतुल्येति सूत्रेणेति भावः ॥

८ नियमस्वरूपं वार्तिककृत्कृमतेनाह—संज्ञायामेवेति । तेन यो हि पणि-  
तव्यः कम्बलस्तत्र समासस्येत्थनोदात्तत्वं भवति ॥

९ नियमस्वरूपं भाष्यकृत्कृमतेनाह—कम्बल एवेति । तेन संज्ञायां कुरु-  
गार्हपतेन पूर्वपदप्रकृतिस्वरत्वं । पणितव्ये कम्बले च तत्पुरुषे तुल्यार्थेति  
भावः ॥

पण्यगव इति । पण्यो गौरिति विशेषणसमासः । 'गोर-  
तद्धितलुकि' इति टच् समासान्तः । अत्र तु चित्त्वादेवान्तो-  
दात्तत्वं सिद्धमिति द्वितीयमुदाहरणमुक्तम् ॥ पण्यहस्तीति ।  
'कृत्यतुल्याख्या अजात्या' इत्येतत्तु गुणक्रियावाचिनोर्विशेषण-  
विशेष्यभावस्यानियमात् पूर्वनिपातानियमप्रसङ्गे कृत्यान्तस्य पूर्व-  
निपातार्थं वचनं न तु जातिप्रतिषेधार्थम् । 'अजात्या' इति तु  
वचनं न्यायसिद्धार्थानुवाद एवेति भाष्यकारमतानुसारिण आहुः ।  
'तत्पुरुषे तुल्यार्थः' इत्यत्र प्रतिपदोक्तपरिभाषा कृत्येषु यदा  
नाश्रीयते तदा नियमार्थत्वमुच्यते । तदाश्रयणे तु विध्यर्थत्वा-  
न्निश्चयमानुपपत्तिः । नापि पण्यगव इत्यादौ प्रकृतिस्वरप्रसङ्गः ॥

( उद्ध्योतः ) कृत्यप्रत्ययान्तत्वादिति । न च 'लक्षणप्रति-  
पदोक्त-परिभाषया 'कृत्यतुल्याख्या-' इति समासे एव पूर्वपदप्रकृति-  
स्वरः । न चात्र तेन समासः, कम्बलस्य जातित्वात्-इति वाच्यम् ।  
भाष्यादिप्रामाण्येनैतदंशे तत्परिभाषाया अप्रवृत्तेः । किञ्च स्वरविधा-  
यके 'कृत्यतुल्याख्या' इत्येव वक्तव्ये कृत्यतुल्याख्ययोर्विद्योर्नैपाठेनार्थ-  
पदघटितपाठेन च तदंशे परिभाषाया अप्रवृत्तिरित्याशयात् ॥

अत्र त्विति । नियमसाध्यान्तोदात्तत्वस्य चित्स्वरेणैव सिद्धि-  
रित्यर्थः । 'पण्यगवयः' इति पाठ इत्यन्ये ॥ ननु 'अजात्या' इति  
निषेधात्कथमत्र विशेषणसमासोऽत आह—कृत्येत्यादिः । यत्र  
सामान्यलक्षणेन समासे पूर्वनिपातानियमप्राप्तिस्तत्र तन्निश्चयार्थमिदम्,  
स च गुणक्रियावाचिभ्यां समास एवेति अन्यत्रास्याप्रसक्तिरिति  
कृत्यांशे न्यायसिद्धार्थकथनं 'अजात्या' इतीत्यर्थः । यदि तु क्वचित्  
'भोज्य ओदनः' इत्यादौ समासो नेष्यते तर्हि स एव बाहुलका-  
त्साध्य इति तेषामाशयः ॥ यदा नाश्रीयते इति । अनाश्रयण-  
मेवोचितमिति प्रागुक्तम् ॥

( ११६८ विधिसूत्रम् ॥ ६ । २ । १ आ. ९ )

२७०७ अहीने द्वितीया ॥ ६।२।४७ ॥

( पदकृत्यभाष्यम् )

अहीन इति किमर्थम् ?

१ विध्यर्थत्वादिति । यदा तत्पुरुषे तुल्यार्थेति सूत्रे लक्षणप्रतिपदो-  
क्तपरिभाषाऽऽश्रीयते तदा कृत्यतुल्याख्या अजात्येति विहितसमासे एव तत्पु-  
रुषे तुल्यार्थेति सूत्रं प्रवर्तते, कुरुगर्हेति तु तदतिरिक्तसमास इति विध्यर्थ-  
त्वमुपपद्यते ॥

२ पण्यगव इत्यादाविति । अत्र तत्पुरुषे तुल्यार्थेति सूत्रं प्रतिपदोक्त-  
समासाभावात् प्रवर्तते, कुरुगर्हेत्यस्य तु प्राप्तिरेव नास्तीति न प्रकृतिस्वरप्रसङ्ग  
इति भावः ॥

३ वियोगपाठेनेति । तत्पुरुषे तुल्यार्थेति सूत्रे कृत्यतुल्यशब्दयोः पृथक्  
व्यवहितपाठेन, तुल्यार्थशब्दस्थाने च तुल्यार्थशब्दग्रहणेनेति भावः ॥

४ ननु 'अजात्या' इत्येतत् जातिनिषेधार्थं किन्तु न्यायसिद्धार्थानुवाद  
एवेति कैच्यटमतस्वीकारे भोज्य ओदन इत्यादावपि समासः स्यादत आह—  
यदि तु क्वचिदिति । भोज्य ओदन इत्यादावतिप्रसङ्गादजात्येतिजाति-  
निषेधार्थमेवेत्याश्रीयमाणे पण्यगव इत्यादौ बाहुलकात्समास इति भावः ॥

५ अहीने द्वितीयेति । अहीनवाचिनि समासे कान्ते परे द्वितीयान्तं  
प्रकृत्येत्यर्थः । न हीनं-त्यक्तं-अहीनम् पूर्वपदद्वारेण समासस्याहीनवाचि-

कान्तारातीतः, योजनातीतः ॥

( प्रदीपः ) थाथादिस्वरापवादो योगः ॥ अहीन इति  
किमर्थमिति । प्रत्याख्यानाय प्रश्नः ॥

कान्तारातीत इति । कान्तारं त्यक्तवानित्यर्थे 'द्वितीया-  
श्रिता-' इति समासः । हीनवाच्यत्र द्वितीयान्तमिति थाथादि-  
स्वरो भवति ॥

( उद्ध्योतः ) 'तत्पुरुषे तुल्यार्थः' इत्यनेन सिद्धे सूत्रं व्यर्थमत  
आह—थाथादीति ॥ हीनवाचीति । विभागवद्वाचीत्यर्थः ॥

( ६३४० उपसंख्यानवार्तिकम् ॥ १ ॥ )

॥ \* ॥ अहीने द्वितीयाऽनुपसर्गे ॥ \* ॥

( भाष्यम् ) अहीने द्वितीयाऽनुपसर्गे इति वक्त-  
व्यम् ।

इह मा भूत्—सुखं प्राप्तः-सुखप्राप्तः । दुःखं  
प्राप्तः-दुःखप्राप्त इति ॥

( प्रदीपः ) सुखप्राप्त इति । अत्रापि थाथादिस्वरः ।  
अनुपसर्गग्रहणे चेह क्रियमाणे प्रवृद्धादिषु खड्गारूढशब्दो न  
पठितव्यः, आरूढशब्दस्य सोपसर्गत्वादेतत्स्वराभावे थाथादि-  
स्वरेणान्तोदात्तत्वस्य सिद्धत्वात् ॥

( अहीनपदाभावे उपसंख्यानबोधकभाष्यम् )

तत्तर्हि वक्तव्यम् । यद्यप्येतदुच्यते, अथ वै तर्ह्य-  
हीनग्रहणं न करिष्यते । इहापि-कान्तारातीतः,  
योजनातीत इति-'अनुपसर्गे' इत्येव सिद्धम् ॥

( ११६९ विधिसूत्रम् ॥ ६ । २ । १ आ. १० )

२७०९ गतिरनन्तरः ॥ ६ । २ । ४९ ॥

( पदकृत्यभाष्यम् )

अनन्तर इति किमर्थम् ?

इह मा भूत्—अभ्युद्धृतम्, उपसमाहृतम् ॥

( प्रदीपः ) अनन्तर इति किमर्थमिति । किं व्यवहित-  
गतिनिवृत्त्यर्थम्, अथानन्तरस्यैवापूर्वपदस्यापि गतेस्थाथादि-

त्वम् । कान्तारातीत इत्यत्र कान्तारं त्यक्तमिति समासस्य हीनवाचित्वमिति न  
पूर्वपदप्रकृतिस्वर इति कौमुदीकाराणामर्थः । उद्ध्योतकारास्तु अहीनवाचिन्नु-  
त्तरपदे परे द्वितीयान्तं प्रकृत्येत्यर्थः । अहीनवाचिनीत्यस्याविभागवाचिनीत्यर्थः ।  
अविभागवाचीत्यत्र विभागवाचिशब्दप्रकृतिकसुबन्तेन नञः समासः, न तु  
विभागशब्देन सह समासः । विभागवाचकत्वं च यथा कथञ्चित्, न तु प्राधान्य-  
मेवैवेत्याग्रहः । कथञ्चित् इति समासघटकाश्रितशब्दार्थे कथमपि विभागस्य  
न घटकता, कान्तारातीत इत्यत्र तु अतीतशब्दस्य विभागानुकूलव्यापाराश्रय-  
वाचकतया विशेषणतया विभागस्यास्यैव वाचकत्वमिल्याहुः ॥

६ सिद्धे सूत्रमिति । एवं च तत्पुरुषे तुल्यार्थेति सूत्रस्य थाथादिस्वरो-  
ऽपवादः । तस्य चायमपवाद इति बाधकवाधनार्थोऽयं योग इति भावः ॥

७ किं व्यवहितेति । अभ्युद्धृतमित्यत्र 'उद्धृत'शब्दस्य पूर्वपदत्वाभावेन  
प्रकृतिस्वरस्याप्राप्तेरनन्तरग्रहणसामर्थ्यादपूर्वपदस्याप्युच्छब्दस्य प्राप्तिरिति प्रथम-  
नियमस्यार्थः ॥

८ अथानन्तरस्यैवेति । अनन्तरग्रहणसामर्थ्यादपूर्वपदस्यापि गतेस्थाथादि-  
स्वरावाधनार्थमनन्तरस्यैव प्रकृतिस्वरविधानार्थमिति द्वितीयनियमस्यार्थः ॥

स्वरवाधनार्थं प्रकृतिस्वरविधानार्थम्, अथ कृद्ग्रहणे गतिकारक-  
पूर्वस्यापि ग्रहणमिति परिभाषाज्ञापनार्थम्—इत्यनेकार्थसंभवात्  
प्रश्नः ॥

**अभ्युद्धृतमिति ।** कृद्ग्रहणपरिभाषया कान्त उद्धृतशब्दे  
परतोऽभिज्ञशब्दस्य प्रकृतिस्वरो मा भूदित्येवमर्थमनन्तरग्रहणम् ।  
ननु च क्रियमाणेऽप्यनन्तरग्रहणे प्राप्नोत्येव, उद्धृतशब्दस्य  
कान्तस्यानन्तर एव हि गतिर्भवतीति । अनन्तरग्रहणसामर्थ्या-  
द्वातोरनन्तरो गतिराश्रीयत इत्यदोषः ॥

**(उद्धोतः) अपूर्वपदस्यापीति ।** 'अभ्युद्धृतम्' इत्यादौ उद्धृत-  
शब्देनाऽभः समासे न प्रत्युदादेः पूर्वपदत्वाभावाद्धिष्यर्थमिति  
भावः । तदाह—प्रकृतिस्वरविधानार्थमिति ॥ सिद्धान्तपक्ष-  
माह—अथ कृदिति ॥ आनन्तर्यं च अनन्तरग्रहणसामर्थ्याद्गत्या-  
क्षितधातुनिरूपितं बोध्यम् । तदाह—धातोरनन्तर इति ॥

( ६३४१ अनन्तरग्रहणाक्षेपवार्तिकम् ॥ १ ॥ )

॥ \* ॥ गतिरनन्तरग्रहणमनर्थकं गति-  
र्गताविति वचनात् ॥ \* ॥

( भाष्यम् ) गतिरनन्तरग्रहणमनर्थकम् ।

किं कारणम् ?

'गतिर्गतौ' इति वचनात् । गतौ परतो गतेरनु-  
दात्तत्वमुच्यते, तद्वाधकं भविष्यति ॥

**( प्रदीपः )** तद्वाधकमिति । परत्वादिति भावः । तस्मा-  
च्चहिनगतिनिवृत्त्यर्थमनन्तरग्रहणं न कर्तव्यम् ॥

**( उद्धोतः )** परत्वादितीति । अस्यावकाशः—प्रकृतः—इति ।  
'गतिर्गतौ' इत्यस्यासमासेऽभ्युद्धरतीत्यवकाशः । समासेऽभ्युद्धृतमि-  
त्यत्र परत्वाभिवात इति भावः ॥ तस्माच्चवहितेति । धातोर्व्यव-  
हितैल्लयः ॥

( ६३४२ अनन्तरपदसत्त्वेऽपि दोषवार्तिकम् ॥ २ ॥ )

॥ \* ॥ तत्र यस्याप्रकृतिस्वरत्वं तस्मा-  
दन्तोदात्तत्वप्रसङ्गः ॥ \* ॥

**( भाष्यम् )** तत्र यस्य गतेरप्रकृतिस्वरत्वं तस्मा-  
दन्तोदात्तत्वं प्राप्नोति—'अन्तः' 'थाथघञ्काजवि-  
प्रकाणाम्' ( ६।२।१४३; १४४ ) इति ॥

**( प्रदीपः )** तत्र यस्येति । 'गतिर्गतौ' इति निघाते कृते  
अभेः प्रकृतिस्वरो नास्ति, तस्मात्तु परस्योद्धृतशब्दस्य सति शिष्ट-  
त्वात् थाथादिस्वरेणान्तोदात्तत्वं प्राप्नोति, तत्कथम् ? उच्यते—  
उद्धृतशब्दे तावत्समासस्वरव्ययस्वरकृत्स्वराथाथादिस्वरेषु प्राप्तेषु  
गतिस्वरः, ततोऽभेः समासे कृते कक्ष्यान्तरप्राप्तस्थाथादिस्वरः

प्राप्नोति, कृद्ग्रहणपरिभाषयोद्धृतशब्दस्य कान्तत्वात् । तथा  
हि—समासे कृते समासान्तोदात्तत्वं प्राप्नोति । ततस्तदपवादः  
कृत्स्वरेणोद उदात्तत्वं प्राप्नोति । ततस्तदपवादथाथादिस्वर-  
प्रसङ्गः ॥

**( उद्धोतः )** तत्कथमिति । सति शिष्टत्वं कथमिति प्रश्नः ॥  
कृद्ग्रहणपरिभाषयेति । यद्यप्यग्रे इयं शापनीयेति नाद्याप्येषा सिद्धा,  
तथापि व्याकरणान्तरप्रसिद्धा, 'पुंयोगात्—' इति सूत्रभाष्योक्तलक्ष्या-  
नुरोधेन च इयमपि लक्ष्यसंस्कारिकेति भावः । अग्रे तु सूत्रकृताऽपि  
बोधिताश्रयणा—इत्येतावद्वोध्यत इति बोध्यम् ॥ कक्ष्यान्तरप्राप्तत्वमुप-  
पादयति—तथाहीति ॥

( ६३४३ अनन्तरपदसत्त्वे दोषापोहवार्तिकम् ॥ ३ ॥ )

॥ \* ॥ प्रकृतिस्वरवचनाद्ध्यनन्तो-  
दात्तत्वम् ॥ \* ॥

**( भाष्यम् )** प्रकृतिस्वरवचनसामर्थ्यादन्तोदा-  
त्तत्वं न भविष्यति ।

यदि हि स्यात्, प्रकृतिस्वरवचनमिदानीं किमर्थं  
स्यात् ?

**( प्रदीपः )** प्रकृतिस्वरवचनादिति । नाप्राप्ते थाथादि-  
स्वरे गतिस्वर आरभ्यमाणस्तद्वाधकः ॥

**( उद्धोतः )** उक्तमर्थमजानतः 'प्रकृतिस्वरवचनात्' इति वचन-  
मित्याह—नाप्राप्ते इति ॥

( ६३४४ प्रकृतिस्वरफलबोधकवार्तिकम् ॥ ४ ॥ )

॥ \* ॥ प्रकृतिस्वरवचनं किमर्थमिति  
चेत् एकगत्यर्थम् ॥ \* ॥

**( भाष्यम् )** प्रकृतिस्वरवचनं किमर्थमिति चेदेक-  
गत्यर्थम् । य एको गतिस्तदर्थमेतत् स्यात् । प्रकृ-  
तम्, प्रहृतम् ॥

**( प्रदीपः )** य एको गतिरिति । एकस्मिन्नेव गतावस्य  
बाधकत्वम् । अभ्युद्धृतादौ तु कक्ष्यान्तरप्राप्तत्वात्थाथादिस्वर  
एव सतिशिष्टत्वात् बलवत्त्वात् प्राप्नोति ॥

**( अनन्तरग्रहणप्रयोजनभाष्यम् )**

एवमर्थमेव तर्ह्यानन्तरग्रहणं कर्तव्यम्, अत्र यथा  
स्यात् ।

क्रियमाणेऽपि वै अनन्तरग्रहणेऽत्र न सिध्यति ।

किं कारणम् ?

गतिरनन्तरं पूर्वपदं प्रकृतिस्वरं भवतीत्युच्यते ।  
यश्चात्र गतिरनन्तरः, नासौ पूर्वपदम् । यच्च पूर्व-  
पदम्, नासावनन्तरः ॥

१ प्रदीपप्रदीपधननियनासम्भवमाह वार्तिककारः—गतिरनन्तर इति ॥

२ 'गतिर्गतावनुदात्तवचनात्' इति च. छ. झ. पाठः ॥

३ 'सामर्थ्याद्ध्यनन्तोदात्तत्वं' इति च. छ. झ. पाठः ॥

४ 'गतिरनन्तरः पूर्वपदं' च. छ. झ. पाठः ॥

अपूर्वपदार्थं तर्हीदं वक्तव्यम् । अपूर्वपदस्यापि गतेः प्रकृतिस्वरत्वं यथा स्यात् ॥

( प्रदीपः ) एवमर्थमेवेति । कक्ष्यान्तरप्राप्तस्यापि थाथादिस्वरस्य बाधनार्थमनन्तरग्रहणमित्यर्थः । यत्र ह्येक एव गतिस्त्रानन्तरग्रहणेन न प्रयोजनमित्यनेकगतिसंनिधावप्राप्तस्य गतिस्वरस्यानन्तरग्रहणेन पुनः श्रुत्या प्राप्तिः क्रियते ॥

क्रियमाणेऽपीति । 'कुगतिप्रादयः' इत्यत्र 'सुपा' इति निवृत्तं, सुबिल्यनुवर्तते एव निष्कृतादिषु पदकार्यप्रसिद्धार्थम् । तत्र युगपत् सुबन्तसमुदायस्य सुबन्तत्वाभावात् समासस्याऽप्रसङ्गात् क्रमेणासौ विधेयः, ततोऽभिषदस्योद्धृतशब्देन समासे सति अभिषद एव पूर्वं पदं नोच्छब्द इति पूर्वपदस्य गतेः प्रकृतिस्वरो विधीयमानः सत्यप्यनन्तरग्रहणेऽपूर्वपदत्वादुदो न प्राप्नोतीत्यर्थः ॥

अपूर्वपदार्थं तर्हीति । श्रुत्या प्रकरणं 'दुर्बलं बाध्यते । तत्र योगविभागः क्रियते-गतिः, पूर्वपदं प्रकृतिस्वरो भवति । ततः-अनन्तरः, गतिरपूर्वपदमपि प्रकृत्येति ॥

( उद्घोतः ) थाथादिस्वरस्य बाधनार्थमिति । पुनर्विधानाद्भरेति भावः ॥ पुनःश्रुत्येति । वाक्यभेदेन पुनर्विधानात् 'अभ्युद्धृतम्' इत्यत्र कक्ष्यान्तरप्राप्तः सतिशिष्टोऽपि थाथादिस्वरो बाध्यत इत्यर्थः ॥

नन्वभ्युदोर्गुपदेव क्तान्तेन समासेऽविशेषाद्वाङ्मोरपि पूर्वपदत्वमस्त्विति शङ्कायां वास्तवमेव समाधानमाह-कुगतीति ॥ सुबन्तसमुदायस्येति । गतिसमुदायस्य गतिग्रहणेनाग्रहणादित्यपि बोध्यम् । एवं च 'सुबिल्यनुवर्तते' इत्यादेरुपयोगश्चिन्त्यः, तदननुवृत्तेरेव तत्रत्यभाष्याल्लभाच्च ॥

ननु पूर्वपदाधिकारे सति कथमपूर्वपदार्थत्वम् ? अत आह-श्रुत्येति ॥ ननु कथमपूर्वपदार्थत्वम्, प्रकृतमित्यादौ चारिताध्यादत आह-तत्र योगेति ॥

( ६३४५ अनन्तरपदस्यापूर्वपदार्थत्वे आक्षेपवार्तिकम् ॥५॥ )

॥ \* ॥ अपूर्वपदार्थमिति चेत् कारके-  
ऽतिप्रसङ्गः ॥ \* ॥

( भाष्यम् ) अपूर्वपदार्थमिति चेत्कारकेऽतिप्रसङ्गो भवति । आगतः, दूरादागतः । स यथैव गतिपूर्वपदस्य भवति, एवं कारकपूर्वपदस्यापि प्राप्नोति ॥

( प्रदीपः ) इदानीमतिप्रसङ्गमाह-अपूर्वपदार्थमिति चेदिति ॥ दूरादागत इति । अत्र कर्मणि क्तो विधेयः । 'तृतीया कर्मणि' इत्यत इह कर्मग्रहणानुवर्तनात्कर्मवाचिनः कस्य ग्रहणम् । अत्र थाथादिस्वर इष्यते । गतिस्वरोऽनन्तरग्रहणात्प्राप्नोति ॥

( उद्घोतः ) कर्तारि क्ते एतदप्राप्तिं दर्शयति-तृतीयेति ।

उदाहरणे 'स्तोकान्तिक-' इति समासः । 'पञ्चम्याः स्तोकादिभ्यः' इत्यलुक् । गतिस्वरः-आङ्स्वरः ॥

( ६३४६ समाधानवार्तिकम् ॥ ६ ॥ )

॥\*॥ सिद्धं तु गतेरन्तोदात्ताप्रसङ्गात् ॥\*॥

( भाष्यम् ) सिद्धमेतत् ।

कथम् ?

यत्तत् 'अन्तः' 'थाथघञ्क्ताजबित्रकाणाम्' इत्येतदन्तेन प्रसङ्गव्यम् ।

किं कृतं भवति ?

कृत्स्वरापवादोऽयं भवति ।

तत्र गतिरन्तर इत्यस्यावकाशः-प्रकृतम्, प्रहृतम् ।

'अन्तः' 'थाथघञ्क्ताजबित्रकाणाम्' इत्यस्यावकाशः-दूराद्गतः, दूराद्यातः ।

इहोभयं प्राप्नोति-आगतः, दूरादागतः ।

'अन्तः' 'थाथघञ्क्ताजबित्रकाणाम्' इत्येतद्वति विप्रतिषेधेन ॥

( प्रदीपः ) सिद्धं त्विति । थाथादिसूत्रे कारकोपपदग्रहणमेवानुवर्तते न गतिग्रहणम्, अस्वरितत्वात् । ततश्च गतिस्वरः कृत्स्वरापवादो न थाथादिस्वरस्य, तत्र दूरादागते कृत्स्वरापवादयोर्गतिस्वरथाथादिस्वरयोः प्रसङ्गे परत्वात् थाथादिस्वर एव प्रवर्तते । अनन्तरग्रहणं त्वपूर्वपदार्थमभ्युद्धृतादावेव स्वरं संपादयति ॥

प्रकृतमिति । अवकाशप्रदर्शनमात्रमेवानेन कृतम्, अनन्तर इत्यस्य त्वभ्युद्धृतादिरवकाशः प्रदर्शयितव्यः ॥

( उद्घोतः ) न थाथादिस्वरस्येति । एवञ्च थाथादिस्वरेण न गतिस्वरः स्पर्धते इति भावः । तदाह-तत्रेति ॥ नन्वनन्तरग्रहणसामर्थ्यादभ्युद्धृते कृत्स्वरबाधवदत्र थाथादिस्वरस्यापि बाधः स्यादत आह-अनन्तरग्रहणं त्विति । अयं भावः-अनन्तरशब्दोऽनन्तरमपेक्ष्य प्रवर्तते । तत्रानन्तरो गतिरित्युक्तेऽनन्तरोऽपि गतिरेव प्रतीयते, सन्निधानात् । ततश्चापूर्वपदार्थमप्यनन्तरग्रहणं गतिद्वयसमवधाने एवापूर्वपदभूतस्यानन्तरस्य प्रकृतिस्वरत्वं प्रापयति-इति ॥ तदाह-अभ्युद्धृतादावेवेति । न तु दूरादागतादावित्यर्थः ॥ अवकाशप्रदर्शनमात्रमिति । गतिस्वरस्यैवमादिरवकाश इत्येव विवक्षितोऽर्थः, विशेषस्तु विमर्शदशायां प्रतिपत्तुं शक्यत इत्याह-अभ्युद्धृतादिरिति ॥

( थाथादिसूत्रे गतिग्रहणानुवर्तने दोषभाष्यम् )

अवश्यं गतेस्तत् प्रसङ्गव्यम्, भेदः-प्रभेद इत्येवमर्थम् ॥

१ 'अनन्तरग्रहणस्य न प्रयोजनं' इति च. झ. पाठः ॥

२ 'युगपत्समुदायस्य समासे' इति च. झ. पाठः ॥

( प्रदीपः ) अवश्यं गतेरिति । आधादिसूत्रेऽवश्यानु-  
वर्त्य गतिग्रहणम्, अन्यथा प्रभेद इत्यत्र कृत्स्नरेण घञो  
जित्वादातोरुदात्तत्वं स्यात्, अन्तोदात्तत्वं चेष्ट्यते ॥

( उद्घोतः ) अन्तोदात्तत्वं चेष्ट्यत इति । 'आधादिस्वरे-  
ण' इति शेषः ॥

( दोषापोहभाष्यम् )

एवं तर्हि योगविभागः करिष्यते—अन्तः, आधा-  
घञजविभक्त्याणाम् । ततः—क्तः, कान्तमुत्तरपद-  
मन्तोदात्तं भवति । अत्र कारकोपपदग्रहणमनुव-  
र्तते, गतिग्रहणं निवृत्तम् ॥

अथ वोपरिष्ठाद्योगविभागः करिष्यते । इदमस्ति—  
'सूपमानात् कः' 'संज्ञायामनाचितादीनाम्' 'प्रवृ-  
द्धादीनां च' ( ६।२।१४५, १४६, १४७ ) इति ।

ततो वक्ष्यामि—कारकात् । कारकाच्च कान्त-  
मुत्तरपदमन्तोदात्तं भवति—इति ।

ततः—दत्तश्रुतयोरेवाशिषि, कारकादिति ॥

( प्रदीपः ) एवं तर्हि । आधादिसूत्रात् कप्रहणमप-  
नीय पृथक् कर्तव्यम् ॥ गतिग्रहणं निवृत्तमिति । ननु  
'विशुष्कः' इत्यादौ कृत्स्नरेणोत्तरपदाद्युदात्तत्वं प्राप्नोति, 'शुष्क-  
धृष्टौ' इत्याद्युदात्तत्वविधानात्; अन्तोदात्तत्वं चेष्ट्यते—इत्या-  
शङ्क्य योगविभागान्तरमाह—कारकादिति । तत्र 'दूरादातः'  
इत्यादौ आधादिस्वरेणैवान्तोदात्तत्वस्य सिद्धत्वात् 'कारकात्'  
इत्ययं योगो 'गतिरनन्तरः' इत्यस्य बाधको विज्ञायते ॥

( उद्घोतः ) ननु पृथक् कप्रहणभावात्कथं योगविभागः स्यादत  
आह—आधादिसूत्रादिति ॥ ननु विशुष्क इति । अत्रा-  
कर्मकत्वेन कर्तृकान्तत्वात् गतिस्वरो नास्ति ॥ 'कारकात्' इति  
योगविभागे यथेष्टसिद्धिस्तथा दर्शयति—तत्रेति ॥ बाधक इति ।  
'दूरादागतः' इत्यादौ ॥

( अनन्तरग्रहणवैयर्थ्यबोधकभाष्यम् )

एवञ्च कृत्वा नार्थोऽनन्तरग्रहणेन ॥

कथमभ्युद्धतम् ?

उत् हरतिक्रियां विशिनष्टि । उदा विशिष्टामभि-  
र्विशिनष्टि । तत्र 'गतिरनन्तरः' इति च प्राप्नोति,  
'गतिर्गतौ' ( ८।१।७० ) इति च ।

गतिरनन्तर इत्यस्यावकाशः—प्रकृतम्, प्रहृतम् ।  
गतिर्गतावित्यस्यावकाशः—अभ्युद्धरति, उप-  
समादधाति ।

इहोभयं प्राप्नोति—अभ्युद्धतम्, उपसंहृतम्,  
उपसमाहितम् ।

१ कृत्स्नरेणेति । प्रभेद इत्यत्र तत्पुरुषसमासे गतिकारकोपपदात्कृदित्य-  
नेन प्रकृतस्वरे जित्वादिर्नित्यमिति धातोरुदात्तत्वं स्यादित्यर्थः ॥

२ यदि आधाधजिति सूत्रे गतिग्रहणमनुवर्तते तदा गतिरनन्तर इत्येतत्  
आधादिस्वरस्याप्यपवादः स्यात् । तेन दूरादागत इत्यत्र आधादिस्वरं बाधित्वा

गतिर्गतावित्येतत् भवति विप्रतिषेधेन ॥

( प्रदीपः ) एवञ्चेति । 'कारकात्' इति योगविभागे सति  
अनन्तरग्रहणं न कर्तव्यम् । कथमिति चेत्, उच्यते—आगत  
इत्यस्य गतिस्वरेणाद्युदात्तत्वे प्रवृत्ते दूरशब्दस्य 'स्तोकान्तिक-'  
इति समासः, ततः कक्ष्यान्तरप्राप्त्या समासस्वरः प्राप्नोति ।  
ततः कृत्स्नरः, ततः कस्वर—इत्येवं कस्वरे सिद्धे 'कारकात्' इति  
सूत्रं नियमार्थम् । तत्र च गतिग्रहणमनुवर्तते, तेनाय-  
मर्थः—कारकादेव परं गतिपूर्वपदं कान्तमन्तोदात्तमिति ।  
तेनाभ्युद्धृत इत्यादौ परत्वात् गतिनिघाते कृते उदात्तस्वरितानु-  
वृत्त्या सर्वानुदात्तस्य प्रकृतिभावाभावे आधादिस्वरे च नियमेन  
निवर्तिते कृत्स्नरेण उद एवोदात्तत्वं भविष्यतीत्यर्थः ॥

कथमिति । अपूर्वपदत्वादुच्छब्दस्य गतिस्वरो न प्राप्नो-  
तीति तदर्थमनन्तरग्रहणं स्यात्—इति मत्वा प्रश्नः ॥

उत् हरतिक्रियामिति । अयमर्थः—उच्छब्देन हरतेः  
सम्बन्धादेक उद्धृतशब्दयोः समासः, तत्रोच्छब्दस्य पूर्वपद-  
त्वाद्भवति गतिस्वरः । पश्चादभिज्ञानस्य समासेऽभेर्गतिस्वरं  
बाधित्वा निघातेन भाव्यम् । तत्र कृदुत्तरपदप्रकृतिस्वरेण उद  
एव गतिस्वरो भविष्यति, नार्थोऽनन्तरग्रहणेन । अथवा—उत्  
हरतिक्रियामित्यादिनाऽभेर्गतिस्वरं प्रतिपाद्यते ॥

( उद्घोतः ) 'दैवं' शब्दार्थमाह—कारकादिति । इदमुप-  
लक्षणम्, गतिग्रहणानुवृत्तिपक्षेऽपि हतं प्रति उदः पूर्वपदत्वाक्षया  
गतिस्वरे कृदुत्तरपदप्रकृतिस्वरेण सिद्धेऽनन्तरग्रहणमनर्थकमेवेत्यपि  
बोध्यम् ॥ कस्वरः—'आधधञ्' इत्यन्तोदात्तत्वम् ॥ गतिपूर्व-  
पदमिति । 'गतिकारकोपपदात्' इत्यत एकदेशे स्वरितत्वप्रतिज्ञया  
पञ्चम्यन्तगतिग्रहणानुवृत्त्याऽयमर्थो लभ्यते ॥ ननु परत्वान्निघातेऽपि  
पुनःप्रसङ्गविज्ञानात् 'गतिरनन्तरः' इति प्रकृतिस्वरः स्यादत आह—  
उदात्तस्वरितेति ॥

ननूक्तन्यायेनाभ्युद्धृतस्य सिद्धेः प्रश्नानुपपत्तिरत आह—अपूर्व  
पदत्वादिति । युगपत् द्वाभ्यां समास इत्यभिमानः ॥

क्रमेण समासप्रवृत्त्या स्वरसिद्धिरित्याह—अयमर्थ इति ।  
अभेर्गतिस्वरमिति । उद्धरणक्रियाविशेषणत्वात् । तेन गतिनिघात  
प्रवृत्त्युपपत्तिर्दर्शिता । अत्राद्यन्याख्यानमेव युक्तम् ॥

( सिद्धान्तभाष्यम् )

एवं तर्हि सिद्धे सति यदनन्तरग्रहणं करोति  
तज्ज्ञापयत्याचार्यः—भवत्येषा परिभाषा कृद्ग्रहणं  
गतिकारकपूर्वस्यापि—इति ।

( प्रदीपः ) एवं तर्हि । परविप्रतिषेधमनपेक्ष्य व्य-  
हितगतिनिवृत्त्यर्थमनन्तरग्रहणं क्रियते । यदि च कृद्ग्रहणपरि-  
भाषा न स्यात् ततः कान्त उत्तरपदे गतेः स्वरो विधीयमा-

गतिस्वरः स्यादित्यत उपायमाह—एवं तर्हि ।

३ 'एवञ्च' शब्दार्थमाह इति ख. पाठः ॥

४ 'गतिग्रहणनिवृत्तिपक्षेऽपि' इति झ. ख. पाठः ॥



व्यवहितस्य न प्राप्नोतीति किं तच्चिवृत्त्यर्थेनानन्तरग्रहणेन ? तत् कृतमेतां परिभाषां ज्ञापयति । परिभाषाज्ञापनार्थमेव च पर-प्रतिषेधो नापेक्ष्यते । ननु च कृद्ग्रहणे गतिपूर्वस्यापि ग्रहणं ज्ञाप्यताम्, कारकपूर्वस्य कथं ज्ञाप्यते ? उच्यते—पूर्वाचार्यैस्ताव-देषा परिभाषा पठिता । इह त्वनन्तरग्रहणेन सैवाभ्यनु-ज्ञायते ॥

( उद्ध्योतः ) परविप्रतिषेधमनपेक्ष्येति । क्वचित्तु 'पूर्व-प्रतिषेधमपेक्ष्य' इति पाठः । एवं चाभ्युद्धृतमित्यादौ 'गतिर्गतौ' इत्यतः पूर्वविप्रतिषेधेन 'गतिरनन्तरः' इति प्रवृत्तेर्व्यवहितनिवृत्त्यर्थमनन्तर-ग्रहणमित्यर्थः । वस्तुतो यदाऽभिज्ञः पादादौ तदा 'गतिर्गतौ' इ-त्यस्य प्रवृत्तिरेव नेति तत्र व्यवहितनिवृत्त्यर्थमनन्तरग्रहणमिति भाष्या-शयः ॥ व्यवहितस्य नेति । उद्धृतशब्दस्य क्तान्तत्वाभावादिति भावः ॥ सैवाभ्यनुज्ञायत इति । एकदेशानुमतिद्वारा कृत्स्ना परि-भाषा ज्ञाप्यत इत्यर्थः ॥

( परिभाषाफलबोधकभाष्यम् )

किमेतस्य ज्ञापने प्रयोजनम् ?

अवतप्ते नकुलस्थितं त एतत्, उदके विशीर्णं त एतत् । सगतिकेन सनकुलेन च समासः सिद्धो भवति ॥

( ११७० विधिसूत्रम् ॥ ६ । २ । १ आ. ११ )

२७१० तौदौ च निति कृत्यतौ

॥ ६ । २ । ५० ॥

( पदकृत्यभाष्यम् )

कृद्ग्रहणं किमर्थम् ?

यथा तकारादिग्रहणं कृद्ग्रहणं विज्ञायेत—तकारादौ निति कृतीति ।

अथाक्रियमाणे कृद्ग्रहणे तकारादिग्रहणं कस्य विशेषणं स्यात् ?

उत्तरपदविशेषणम् ।

तत्र को दोषः ?

इहैव स्यात्—प्रतरिता, प्रतरितुम् ।

इह न स्यात्—प्रकर्ता, प्रकर्तुम् ।

( प्रदीपः ) गतेः स्वरविधानात् क्रियायोगे गतिसंज्ञाविधा-नात्तकारादिः कृदेव सम्भवति नान्य इति मत्वाऽऽह—कृद्ग्रहणं किमर्थमिति ॥

१ 'प्रतप्ते' इति च. पाठः ॥

२ तकारादौ निति तुशब्दवर्जिते कृति परेऽनन्तरो गतिः प्रकृत्येत्यर्थः । स्वरप्रवृत्तिविलापां तादिरवाभावेऽपि पूर्वं तत्त्वत्वात् यस्मिन्विधिरित्येव सिद्धे आदिग्रहणं स्पष्टार्थम् ॥

३ कृद्ग्रहणमिति । तकारादेर्विन्तु प्रत्ययस्याकृतोऽभावात् गतिग्रहणेन

यथेति । 'निति' इत्यनेन प्रत्ययग्रहणपरिभाषया तदन्त-स्योपस्थानात्तस्यैव तकारादित्वं विशेषणं स्यात् । कृद्ग्रहणे तु श्रुतस्य तादित्वं विशेषणं विज्ञायते ॥

( उद्ध्योतः ) ननु 'प्रवृत्तिका' इत्यादावकृन्निवृत्त्यर्थं कृद्ग्रहणं स्यादत आह—गतेरिति । तिङां तु नित्वस्यैवाभावादिति भावः ॥ प्रत्यय-ग्रहणपरिभाषयेति । 'अतौ' इति पशुदासेन नितः प्रत्ययस्यैव ग्रहणा-दिति भावः ॥ अलिष्टमिति । नित्कृदन्ते तकारादाबुत्तरपदे इत्यर्थ-रूपम् ॥

( ६३४८ कृद्ग्रहणाक्षेपवार्तिकम् ॥ १ ॥ )

॥\*॥ तादौ निति कृद्ग्रहणानर्थक्यम् ॥\*॥

( भाष्यम् ) तादौ निति कृद्ग्रहणमनर्थकम् । क्रिय-माणेऽपि वै कृद्ग्रहणेऽनिष्टं शक्यं विज्ञातुम्—तका-रादौ उत्तरपदे निति कृति—इति ।

अक्रियमाणेऽपि चेष्टम्—निद्यस्तकारादिस्तदन्त उत्तरपद इति ।

यावता क्रियमाणे चानिष्टं विज्ञायते, अक्रियमाणे चेष्टम् ।

अक्रियमाण एवेष्टं विज्ञास्यामः ॥

( प्रदीपः ) तादौ निति । यथा 'उतश्च प्रत्ययादसंयोग-पूर्वात्' इत्यत्र विशेषणविशेष्यभावे कामचारादसंयोगपूर्वग्रहणे-नोकारो विशेष्यते, न तु प्रत्ययः; तथेहापि तादिग्रहणेन निदि-शेष्यते न तु तदन्तम् ॥

( उद्ध्योतः ) नन्वसति कृद्ग्रहणे प्राधान्यात्तदन्तविशेषणतैव युक्ता, न तु प्रत्ययविशेषणता—इत्यत आह—यथा 'उतश्चेति । 'गुणः कृतात्म-संस्कारः' इति न्यायादिति भावः ॥

( ६३४९ समाधानवार्तिकम् ॥ २ ॥ )

॥\*॥ कृदुपदेशे वा ताद्यर्थमिडर्थम् ॥\*॥

( भाष्यम् ) कृदुपदेशे तर्हि ताद्यर्थमिडर्थं कृद्ग्रहणं कर्तव्यम् । कृदुपदेशे यस्तकारादिः—इत्येवं यथा विज्ञायेत ।

किं प्रयोजनम् ?

इडर्थम् । इडादावपि सिद्धं भवति—प्रलपिता, प्रलपितुम् ॥

( प्रदीपः ) कृदुपदेशे वेति । वाशब्दस्तर्ह्यर्थः । कृतामुप-देशः—शास्त्रम्, तत्र यस्तादिरिति प्रत्ययार्थं कृद्ग्रहणमित्यर्थः ॥

( उद्ध्योतः ) पूर्वप्रयोजनस्य दूषितत्वेन वाशब्दोऽसङ्गतोऽत आह—तर्ह्यर्थे इति ॥ उपदेशः शास्त्रमिति । करणव्युत्पत्त्येति भावः । एवं च कृच्छब्देन कृच्छास्त्रं लक्ष्यत इति तात्पर्यम् ॥

धातोरक्षेपेण तत्प्रकृतिकप्रत्ययस्यैव ग्रहणाच्च कृद्धाभे कृद्ग्रहणं कृतसंज्ञाप्रवृ-त्तिकाले यस्तद्ग्रहणार्थमिति शेषः ॥

४ 'प्रलपिता, प्रलपितुम्' इति छ. झ. ट. पाठः ॥

५ प्रत्ययार्थ—प्रतीत्यर्थम् ॥

( ११७१ विधिसूत्रम् ॥ ६ । २ । १ आ. १२ )

२७१२ अनिगन्तोऽञ्चतौ वप्रत्यये

॥ ६ । २ । ५२ ॥

( ६३५० अतिप्रसङ्गापादकवार्तिकम् ॥ १ ॥ )

॥ \* ॥ अनिगन्तप्रकृतिस्वरत्वे यणादेशे  
प्रकृतिस्वरभावप्रसङ्गः ॥ \* ॥( भाष्यम् ) अनिगन्तप्रकृतिस्वरत्वे यणादेशे प्रकृति-  
स्वरभावः, प्राप्नोति । प्रत्यङ्, प्रत्यञ्चौ, प्रत्यञ्चः ॥( प्रदीपः ) अनिगन्तेति । प्रतीच इत्यादावर्थवदनिगन्त-  
ग्रहणमिति 'प्रत्यङ्'इत्यत्र यणादेशे कृतेऽनिगन्तत्वात् प्रकृति-  
स्वरप्रसङ्गः ॥( उद्घोतः ) ननु अनिगन्तग्रहणसामर्थ्याद्यणादेशेऽपि प्रति-  
षेधः सिद्धोऽत आह—प्रतीच इत्यादाविति ॥ यणादेशे इति ।  
अन्तरङ्गत्वादिति भावः ॥ चुस्वरेणेति । लुप्ताकारनकारेऽञ्चतौ परे  
विधानेन सति शिष्टत्वात् 'चौ'इति पूर्वपदान्तोदात्तत्वेनेत्यर्थः ॥

( अनिगन्तपदाक्षेपभाष्यम् )

अनिगन्तवचनमिदानीं किमर्थं स्यात् ?

( ६३५१ अनिगन्तपदप्रयोजनवार्तिकम् ॥ २ ॥ )

॥ \* ॥ अनिगन्तवचनं किमर्थमिति  
चेदयणादिष्टार्थम् ॥ \* ॥( भाष्यम् ) अयणादेशार्थमेतत् स्यात् । यदा  
यणादेशो न ।

कदा च यणादेशो न ?

यदा शाकलम् ॥

( प्रदीपः ) अनिगन्तवचनमिति । प्रतीच इत्यादिषु  
चुस्वरेण भाव्यमिति अनवकाशमनिगन्तग्रहणं मन्यते ॥

( ६३५२ आक्षेपवार्तिकम् ॥ ३ ॥ )

॥ \* ॥ उक्तं वा ॥ \* ॥

( भाष्यम् ) किमुक्तम् ?

समासे शाकलं न भवति—इति ॥

( उद्घोतः ) भाष्ये—उक्तं वेति । 'अनिगन्त—'इत्येतदपेक्षया  
विकल्पः ॥

( प्रयोजनभाष्यम् )

यत्र तर्ह्यञ्चतेरकारो लुप्यते । प्रतीचः, प्रतीचा ।  
चुस्वरस्तत्र बाधको भविष्यति ।

अयमेवेष्ट्यते ।

वक्ष्यति ह्येतत्—चोरनिगन्तोऽञ्चतावप्रत्यय इति ॥

यत्तर्हि—न्यध्वोः प्रकृतिस्वरं शास्ति ।

एष हि यणादिष्टार्थमारम्भः ।

एतदप्ययणादिष्टार्थमेव, यदा यणादेशो न ।

कदा च यणादेशो न ?

यदा शाकलम् ।

उक्तं वा ।

किमुक्तम् ?

समासे शाकलं न भवतीति ॥

यत्र तर्ह्यञ्चतेरकारो लुप्यते—अधीचः, अधीचा ।

चुस्वरस्तत्र बाधको भविष्यति ।

अयमेवेष्ट्यते ।

वक्ष्यति ह्येतत्—चोरनिगन्तोऽञ्चतावप्रत्यय  
इति ॥

यत्तर्हि नेरेव प्रकृतिस्वरं शास्ति ।

एष हि यणादिष्टार्थं आरम्भः ।

एतदप्ययणादिष्टार्थमेव ।

कथम् ?

अकृते यणादेशे पूर्वपदप्रकृतिस्वरत्वे कृते 'उदा-  
त्तस्वरितयोर्यणः स्वरितोऽनुदात्तस्य' (८।२।४) इत्येष  
स्वरः सिद्धो भवति । न्यङ् ॥तस्मात्सुष्टूच्यते—अनिगन्तप्रकृतिस्वरत्वे यणा-  
देशे प्रकृतिस्वरभावप्रसङ्ग इति ॥( प्रदीपः ) यत्तर्हि न्यध्वोरिति । न्यध्वोरेव कृते  
यणादेशे प्रकृतिस्वरः, नान्यस्य—इति नियम आश्रीयते ॥

यत्र यर्हीति । 'अधीचा' इत्यादावित्यर्थः ॥

यत्तर्हि नेरेवेति । निशब्दस्यैकात्तत्वात् 'नीचा' इत्यादौ  
चुस्वरस्य प्रकृतिस्वरस्य च विशेषो नास्ति ॥एष हि यणादिष्टार्थ इति । ननु नेर्यणादेशे कृतेऽन-  
क्तत्वात्कस्य स्वरः ? एवं मन्यते—यत्र यण् भविष्यते तस्मिन्  
विषयेऽन्तरङ्गमपि यणं बाधित्वा पूर्वं नेः स्वरो भवति । एवं  
प्रत्यङ्गादिषु 'अनिगन्तः' इति प्रतिषेधो भविष्यति, पश्चाद्यणा-  
देशः ॥एतदपीति । वचनसामर्थ्यादकृत एवान्तरङ्गे यणादेशे  
निशब्दस्वारो भवति, यणि कृते स्वरभाजोऽभावात् । प्रत्यङ्गादिषु  
तु यणादेश एवान्तरङ्गत्वात् प्राप्नोति ॥तस्मादिति । न च यणादेशस्य स्थानिवद्भावोऽस्ति । पूर्व-  
पदप्रकृतिस्वरविधानादपूर्वविधित्वात् ॥( उद्घोतः ) अयमेवेष्ट्यत इत्यस्यायमेव चुस्वरस्य बाधक  
इष्यते न त्वस्य चुस्वर इत्यर्थः ॥तत्र बीजमाह—वक्ष्यति ह्येतच्चोरनिगन्तेति । एवञ्च परत्वा-  
त्प्राप्तस्यास्य निवृत्तयेऽनिगन्तग्रहणं चरितार्थमिति यणादेशेऽपि स्वरः  
प्राप्नोत्येवेति भावः ॥ अथ ज्ञापकात्समाधातुमाह—यत्तर्हि न्यध्वो-  
रिति । तद्वाच्ये—न्यध्वोरेवेति । यणि सति अनिगन्तत्वेन  
पूर्वेणैव सिद्धावयमारम्भो नियमार्थ इति भावः ॥अधिशब्दान्तेः को विशेषोऽत आह—निशब्दस्येति ॥ भवि-  
ष्यत इति । प्राप्स्यते इत्यर्थः । 'भविष्यति' इति कञित्पाठः । ननु

नेः 'अनिगन्त-' इति प्रकृतिस्वरेण सिद्धावस्य यणादिष्टार्थत्वे प्रकृते क्रियायातमत आह—एवं प्रत्यङादिष्विति । अत्रापि तद्वत् यणं बाधित्वा प्राप्तः स्वरोऽनिगन्त इति प्रतिषिध्यते । ततः कृदुत्तरपदप्रकृतिस्वरे पूर्वस्य निघाते उदात्तस्वरितयोगित्वाभावाच्चैतत्स्वरप्रवृत्तिरिति—इष्टसिद्धिरित्यर्थः । निग्रहणेनान्तरङ्गादपि पूर्वं स्वरप्रवृत्तिरिति सामान्येन ज्ञाप्यत इति तात्पर्यम् ॥ नन्वयणादिष्टार्थत्वेऽपि तेनैव न्यायेन प्रत्यङादिषु स्वरसिद्धेरुक्तत्वात्को दोष इत्यतो वैधर्म्यमाह—वचनसामर्थ्यादिति ॥ अपूर्वविधित्वादिति । तत्सहितस्य पूर्वपदत्वेनानादिष्टादचः पूर्वविधित्वाभावादिति भावः ॥

भाष्ये—तस्मात्सुष्ठिति-पूर्वपक्षः समीचीन एव । समाधिस्तु सुकरत्वान्नोक्तो वार्तिककृतेति भावः । स च 'नेन्द्रस्य-' इति निषेधेन स्वरसन्धेः पूर्वं पूर्वोत्तरपदनिमित्तकार्यज्ञापनरूप इति बोध्यम् ॥

( ६३५३ विप्रतिषेधोपसंख्यानवार्तिकम् ॥ ४ ॥ )

॥ \* ॥ चोरनिगन्तोऽञ्चतावप्रत्यये ॥ \* ॥

( भाष्यम् ) चुस्वरादनिगन्तोऽञ्चतावप्रत्यय इत्येतद्भवति विप्रतिषेधेन ।

चुस्वरस्यावकाशः—दधीचः पश्य, दधीचा, दधीचे ।

अनिगन्तोऽञ्चतावप्रत्यय इत्यस्यावकाशः—पराङ्, पराञ्चौ, पराञ्चः ।

इहोभयं प्राप्नोति—अवाचा, अवाचे ।

अनिगन्तोऽञ्चतावप्रत्यय इत्येतद्भवति विप्रतिषेधेन ॥

( ६३५४ विप्रतिषेधासंभवबोधवार्तिकम् ॥ ५ ॥ )

॥ \* ॥ न वा चुस्वरस्य पूर्वपदप्रकृतिस्वरभाविनि प्रतिषेधादितरथा हि सर्वापवादः ॥ \* ॥

( भाष्यम् ) न वा एतद्विप्रतिषेधेनापि सिध्यति । कथं तर्हि सिध्यति ?

चुस्वरस्य पूर्वपदप्रकृतिस्वरभाविनि प्रतिषेधात् । चुस्वरः पूर्वपदप्रकृतिस्वरभाविनः प्रतिषेध्यः । इतरथा हि सर्वापवादश्चुस्वरः । अक्रियमाणे हि प्रतिषेधे सर्वापवादोऽयं चुस्वरः ।

कथम् ?

प्रत्ययस्वरस्यापवादः—'अनुदात्तौ सुप्पितौ' (३।१।४) । अनुदात्तौ सुप्पितावित्यस्योदात्तनिवृत्तिस्वरः । उदात्तनिवृत्तिस्वरस्य चुस्वरः ।

स यथैवोदात्तनिवृत्तिस्वरं बाधत एवमनिगन्तस्वरमपि बाधेत ॥

यदि तावत्संख्यातः साम्यम्, अयमपि चतुर्थः । समासान्तोदात्तत्वस्यापवादोऽव्ययस्वरः ।

अव्ययस्वरस्य कृत्स्वरः ।

कृत्स्वरस्यायम् ।

उभयोश्चतुर्थयोर्युक्तो विप्रतिषेधः ॥

सति शिष्टस्तर्हि चुस्वरः ।

कथम् ?

चावित्युच्यते, यत्रास्यैदूपं भवति ।

कचास्यैतद्रूपम् ?

यजादावसर्वनामस्थानेऽभिनिर्वृत्ते अकारलोपे नकारलोपे च कृते ।

तस्मात्सुष्ठुच्यते—न वा चुस्वरस्य पूर्वपदप्रकृतिस्वरभाविनि प्रतिषेधादितरथा हि सर्वापवाद इति ॥

( प्रदीपः ) यदि तावदिति । सर्वापवादत्वं चुस्वरस्य निवर्तयति । लक्षणगणनायां द्वयोरपि चतुर्थत्वमित्यर्थः ॥

अव्ययस्वर इति । 'तत्पुरुषे तुल्यार्थ-' इति प्रकृतिस्वरः । इह च गतिग्रहणमनुवर्तते ॥

सतिशिष्ट इति । ततः सर्वापवाद एव चुस्वरः ॥

( उद्घोतः ) नन्वनव्ययविषयेऽयं चरितार्थोऽत आह—इह च गतिग्रहणमिति । तेन पूर्वपदप्रकृतिस्वरापवादकृत्स्वरापवादत्वमस्य युज्यत इत्याशयः ॥ ततः सर्वापवाद एवेति । सति शिष्टतया सर्वबाधकत्वं वार्तिके विवक्षितम्, न तूत्सर्गापवादभावेनेति भावः ॥

भाष्ये—पूर्वपदप्रकृतिस्वरभाविनीत्यस्यायमर्थः—पूर्वपदप्रकृतिस्वरस्य भावः—सत्ता यत्रास्तीति ॥

( ६३५५ विप्रतिषेधोपसंख्यानवार्तिकम् ॥ ६ ॥ )

॥ \* ॥ विभक्तीषत्स्वरात्कृत्स्वरः ॥ \* ॥

( भाष्यम् ) विभक्तिस्वरात्—ईषत्स्वराच्च कृत्स्वरो भवति विप्रतिषेधेन ।

विभक्तिस्वरस्यावकाशः—अक्षशौण्डः, स्त्रीशौण्डः ।

कृत्स्वरस्यावकाशः—इधमप्रब्रश्चनः, पलाशशातनः ।

इहोभयं प्राप्नोति—पूर्वाद्धि स्फोटकः, अपराद्धि स्फोटकः ।

कृत्स्वरो भवति विप्रतिषेधेन ॥

ईषत्स्वरस्यावकाशः—ईषत्कडारः, ईषत्पिङ्गलः । कृत्स्वरस्य स एव ।

इहोभयं प्राप्नोति—ईषद्भेदः ।

कृत्स्वरो भवति विप्रतिषेधेन ॥

( उद्घोतः ) भाष्ये—ईषत्स्वरादिति । 'ईषदन्यतरस्याम्' इति विहितादित्यर्थः । पूर्वपदप्रकृतिस्वरविधायकमेतत् ॥

( ६३५६ विप्रतिषेधोपसंख्यानवार्तिकम् ॥ ७ ॥ )

॥ \* ॥ चित्स्वराद्धारिस्वरः ॥ \* ॥

( भाष्यम् ) चित्स्वराद्धारिस्वरो भवति विप्रतिषेधेन ।

चित्स्वरस्यावकाशः—चलनः, चोपनः ।  
हारिस्वरस्यावकाशः—याज्ञिकाश्वः, वैयाकरण-  
हस्ती ।

इहोभयं प्राप्नोति—पितृगवः, मातृगवः ।

हारिस्वरो भवति विप्रतिषेधेन ॥

( विप्रतिषेधोपसंख्यानभाष्यम् )

कृत्स्वराद्धारिस्वरो विप्रतिषेधेन ।

कृत्स्वरस्यावकाशः—इधमव्रश्चनः, पलाशशा-  
तनः ।

हारिस्वरस्य स एव ।

इहोभयं प्राप्नोति—अक्षहतः, वाडवहार्यः ।

हारिस्वरो भवति विप्रतिषेधेन ॥

( प्रदीपः ) कृत्स्वरादिति । पूर्वविप्रतिषेधोऽत्र विवक्षितः ॥

अक्षहत इति । अनुदाहरणमेतदित्याहुः । अत्र हि  
'तृतीया कर्मणि' इत्यनेन कृत्स्वरापवादथादिस्वरापवादः पूर्व-  
पदकृतिस्वरत्वं प्राप्नोति, तत्परत्वादेव हारिस्वरो बाधते ॥

( उद्घोतः ) 'अक्षहतः' इत्यत्र तृतीयासमास इत्याशयेनाह—  
अनुदाहरणमेतदित्याहुरिति । अत्रारुचिबीजं तु सप्तमीसमासे  
दोषाभावः, अक्षविषयहर्तोऽशः सर्वथा देय इत्याचार इति—अत्रापि  
हारित्वसत्त्वादित्यन्ये ॥

( ६३५७ कृत्स्वरविप्रतिषेधानर्थक्यबोधकवार्तिकम् ॥८॥ )

॥ \* ॥ न वा हरणप्रतिषेधो ज्ञापकः

कृत्स्वराबाधकत्वस्य ॥ \* ॥

( भाष्यम् ) न वाऽर्थो विप्रतिषेधेन ।

किं कारणम् ?

हरणप्रतिषेधो ज्ञापकः कृत्स्वराबाधकत्वस्य ।  
यदयं 'अहरणे' इति प्रतिषेधं शास्ति तज्ज्ञापयत्या-  
चार्यः—न कृत्स्वरो हारिस्वरं बाधत इति ।

नैतदस्ति ज्ञापकम् । 'अनो भावकर्मवचनः'  
( ६।२।१५० ) इत्येतस्मिन् प्राप्ते तत एतदुच्यते ॥

यद्येवं साधीयो ज्ञापकम् । कृत्स्वरस्यापवादः—  
'अनो भावकर्मवचनः' इति । बाधकं किलायं बाधते,  
किं पुनस्तत्र बाधिष्यते ?

( प्रदीपः ) न कृत्स्वर इति । परोऽपीत्यर्थः ॥ अनो  
भावकर्मवचन इत्यनेनान्तोदात्तत्वं विधीयते । कर्मवाची  
हरणशब्दः, वाडवहरणमित्युदाहरणम् ॥

किं पुनस्तमिति । कृत्स्वरमित्यर्थः । तस्मात् 'अहरणे'

इति प्रतिषेधो येन केनचिच्छ्रुणेन प्राप्तस्य स्वरस्य हारिस्वरो  
बाधक इति ज्ञापयतीत्यर्थः ॥

( उद्घोतः ) बाधकत्वे बीजमाह—परोऽपीति । हारि-  
स्वरः—आद्युदात्तत्वम् ॥ कर्मवाची हरणशब्द इति । 'करण-  
वाची' इति तु कान्वित्कोऽपपाठः, भावकर्मवाच्येन एव तत्प्रवृत्तेः ।  
अत एव कृत्स्वरस्य इधमव्रश्चन इत्यवकाशो भाष्योक्तः सङ्गच्छते ।  
'कर्मणि च येन संस्पृशत्—' इति बहुलग्रहणाद्वा कर्मणि ल्युट् । करणे  
त्वार्थसङ्गतिः । अश्वानां बीजनिषेकादुत्तरकालं यत् शरीरपुष्ट्यर्थं  
दीयते तद्धि हरणमुच्यते, हार्य इति च । वाडवः—बीजाश्वः ॥

'कृत्स्वरे हारिस्वरबाधकत्वं यत् परत्वात्प्राप्तं तदभावोऽहरण इति  
प्रतिषेधेन ज्ञाप्यते' इत्युक्तेऽपर आह—नैतदस्ति ज्ञापकमिति ॥  
ज्ञापकत्वाभावमुपपादयति—( भाष्ये ) अनो भावेति । यतः कृत्स्वरे  
प्राप्ते हरणोत्तरपदेऽपवादतया 'अनो भावः' इति प्राप्नोति ॥ तत  
एतदिति । तत्प्राप्त्यनन्तरम् । एतत्—'सप्तमीहारिणौ धर्म्येऽहरणे'  
इत्युच्यते इत्यर्थः । एवं च तस्याबाधकत्वज्ञापनसंभवेऽपि कृत्स्वरस्या-  
बाधकत्वज्ञापनासंभव इति भावः ॥

समाधत्ते—यद्येवं साधीय इति ॥ परस्य 'अनो भावः'  
इत्यस्यैतदबाधकत्वे ज्ञापितेऽर्थादस्य तद्बाधकत्वं फलितमित्याशयेनाह—  
बाधकं बाधते किं पुनस्तमिति । अयं भावः—पूर्वविप्रतिषेधेन  
हि अस्य तद्बाधकत्वं वाच्यं । तत्र सामान्यत एव कृद्विषये प्राप्तस्य  
सर्वस्य परस्वरस्य पूर्वविप्रतिषेधेनायं स्वरो बाधक इति कल्प्यत इति ।  
तदाह—तस्मादिति ॥

( विप्रतिषेधबोधकभाष्यम् )

युक्तस्वरश्च कृत्स्वराद्भवति विप्रतिषेधेन ।

युक्तस्वरस्यावकाशः—गोबल्लवः, अश्वबल्लवः ।

कृत्स्वरस्य स एव ।

इहोभयं प्राप्नोति—गोसंख्यः, पशुसंख्यः, अश्व-  
संख्यः ।

युक्तस्वरो भवति विप्रतिषेधेन ॥

( प्रदीपः ) युक्तस्वरश्चेति । पूर्वपदाद्युदात्तत्वम् ।  
अत्रापि पूर्वविप्रतिषेधो विवक्षितः ॥

गोसंख्य इति । नन्वत्र थाथादिस्वरः प्राप्नोति, न  
कृत्स्वरः । एवं तर्हि मूलप्राप्तिमाश्रित्योक्तमित्यदोषः ॥

( उद्घोतः ) पूर्वपदाद्युदात्तत्वमिति । 'युक्ते च' इत्यनेन ।  
युक्तवाचिनि समासे पूर्वपदमाद्युदात्तमिति तदर्थः । बल्लवादयः  
शब्दा गवादीनां पालके वर्तन्ते । युक्तशब्देन तत्पर उच्यते । गाः  
संचष्ट इति गोसंख्यः । गोगणनतत्पर एवमुच्यते ॥ मूलप्राप्ति-  
मिति । विचारेण तु थाथादिस्वरात्—इति प्रत्येतव्यमित्यर्थः ॥

१ 'कृत्स्वराच्च हारिस्वरो भवति विप्रतिषेधेन' इति ट. पाठः ।

'कृत्स्वराच्च हारिस्वरो विप्रतिषेधेन' इति क. पाठः । 'कृत्स्वराच्च\*  
कृत्स्वराच्च हारिस्वरो भवति विप्रतिषेधेन' इति छ. झ. पाठः ॥

२ 'किं पुनस्तम् ?' इति छ. झ. पाठः ॥

३ 'करणवाची हरणशब्दः' इति ठ. पाठः ॥

४ 'युक्तस्वरश्च\* युक्तस्वरश्च कृत्स्वराद्भवति विप्रतिषेधेन' इति छ.  
झ. पाठः ॥

५ 'गोसंख्यः' 'सन्निख्यः' इति कः । 'गोगणनः' इति झ. पाठः ॥

( ११७२ विधिसूत्रम् ॥ ६ । २ । १ आ. १३ )

२७४० उपमानं शब्दार्थप्रकृतावेव

॥ ६ । २ । ८० ॥

( उद्घोतः ) उपमानवाचिपूर्वपदं शब्दार्थकधातुप्रकृतिकणि-  
न्यन्ते ष्वोत्तरपदे आद्युदात्तमिति तदर्थः ॥

( उपमानपदप्रयोजनभाष्यम् )

उपमानमिति किमर्थम् ?

शब्दार्थप्रकृतावेवेतीयत्युच्यमाने पूर्वेणातिप्रस-  
क्तमिति कृत्वा नियमोऽयं विज्ञायेत ।

तत्र को दोषः ?

इह न स्यात्-पुष्पहारी, फलहारी ।

उपमानग्रहणे पुनः क्रियमाणे न दोषो भवति ॥

( प्रदीपः ) उपमानमिति किमर्थमिति । योगविभा-  
गकरणसामर्थ्याच्छिष्टप्रयोगाच्चोपमानमेव नियम्यत इति प्रश्नः ॥  
इतरः सत्यपि योगविभाग इष्टा व्यवस्था न लभ्यते । लक्ष्यानु-  
सारेण च प्रतिपत्तिगौरवप्रसङ्ग इत्याह—शब्दार्थप्रकृतावे-  
वेति ॥( उद्घोतः ) ननूपमानविषयनियमलाभाय तदावश्यकमत  
आह—योगविभागेति । ‘गिनील्यनेन’ इति शेषः । यदि तस्यैव  
नियमः स्यात् ‘गिनि शब्दार्थप्रकृतावेव’ इत्येकयोगमेव कुर्यादित्यर्थः ॥  
विशेषो दुर्ज्ञेयोऽत आह—शिष्टेति । मन्दबुद्ध्यनुग्रहार्थमुपमानग्रहण-  
मित्युत्तराशयः ॥

( शब्दार्थपदप्रयोजनभाष्यम् )

अथ शब्दार्थग्रहणं किमर्थम् ?

उपमानं प्रकृतावेवेतीयत्युच्यमाने इहापि प्रस-  
ज्येत-वृकवञ्ची, वृकप्रेक्षी ।

शब्दार्थग्रहणे पुनः क्रियमाणे न दोषो भवति ॥

( प्रदीपः ) अथ शब्दार्थग्रहणमिति । प्रकृतिग्रहणा-  
देव विशिष्टार्था प्रकृतिर्ग्रहीष्यत इति प्रश्नः ॥ इतरस्तु दुर्ज्ञानो  
विशेष इति मत्वाऽऽह—उपमानमिति ॥ वृकं वञ्चतीति  
‘कर्तृरुपमाने’ इति गिनिः । कृत्स्न एवात्र भवति ॥( उद्घोतः ) प्रकृतिग्रहणादेवेति । प्रकृतिं विना गिनोऽसं-  
भवेनानर्थकं तदिति तत्सामर्थ्याद्विशिष्टार्थप्रकृतिग्रहणमिति भावः ॥  
कृत्स्न एवेति । कृत्स्नरे प्राप्त एव ‘गिनि-’ इत्यारम्भादिति भावः ॥

( प्रकृतिग्रहणप्रयोजनभाष्यम् )

अथ प्रकृतिग्रहणं किमर्थम् ?

शब्दार्थप्रकृतिरेव यो नित्यं तत्र यथा स्यात् ।

इह मा भूत्—कोकिलाभिव्याहारी, गर्दभोच्चारि ।

( प्रदीपः ) शब्दार्थप्रकृतिरेव यो नित्यमिति । उप-

सर्गसंबन्धमन्तरेणैव यो धातुः शब्दे वर्तते स इह गृह्यते ।  
यस्य तूपसर्गेण शब्दार्थत्वं द्योत्यते तस्य ग्रहणं न भवतीत्यर्थः ॥( उद्घोतः ) उपसर्गमन्तरेणेति । ‘शब्दार्थे’ इत्येव शब्दा-  
र्थके गिन्यन्ते उत्तरपदे इत्यर्थे कृग्रहणपरिभाषया गर्दभोच्चारित्यादा-  
वपि स्यात् । प्रकृतिग्रहणे तु तत्सामर्थ्याद्विशेषलाभेन नात्र दोष  
इति भावः ॥

( एवपदप्रयोजनभाष्यम् )

अथैवकारः किमर्थः ?

नियमार्थः ।

नैतदस्ति प्रयोजनम् । सिद्धे विधिरारम्भमाणो-  
ऽन्तरेणैवकारं नियमार्थो भविष्यति ।इष्टतोऽवधारणार्थस्तर्हि । यथैवं विज्ञायेत-उप-  
मानं शब्दार्थप्रकृतावेवेति ।मैवं विज्ञायि-उपमानमेव शब्दार्थप्रकृताविति ।  
शब्दार्थप्रकृतौ ह्युपमानं चानुपमानं चाद्युदात्त-  
मिष्यते । साध्वध्यायी, बिलम्बिताध्यायी ॥

( ११७३ विधिसूत्रम् ॥ ६ । २ । १ आ. १४ )

२७४२ दीर्घकाशतुषभ्राष्ट्रवटं जे

॥ ६ । २ । ८२ ॥

( विप्रतिषेधबोधकभाष्यम् )

जे दीर्घान्तस्यादिरुदात्तो भवतीत्येतस्मात् ‘अ-  
न्त्यात्पूर्वं बह्वचः’ इत्येतद्भवति विप्रतिषेधेन ।जे दीर्घान्तस्यादिरुदात्तो भवतीत्यस्यावकाशः-  
कुटीजः, शमीजः ।अन्त्यात्पूर्वं बह्वच इत्यस्यावकाशः-उपसरजः,  
मन्दुरजः ।

इहोभयं प्राप्नोति—आमलकीजः, वलभीजः ।

अन्त्यात्पूर्वं बह्वच इत्येतद्भवति विप्रतिषेधेन ॥

( ११७४ विधिसूत्रम् ॥ ६ । २ । १ आ. १५ )

२७५१ न भूताधिकसञ्जीवमद्रा-

श्मकज्जलम् ॥ ६ । २ । ९१ ॥

( उपसंख्यानभाष्यम् )

आद्युदात्तप्रकरणे दिवोदासादीनां छन्दसि उप-  
संख्यानं कर्तव्यम् । दिवोदासाय गायत वध्यश्वाय  
दाशुषे ॥

१ ‘वृकवञ्चीति । वृकं वञ्चतीति कर्तृरुपमाने’ इति क. च. झ. पाठः ॥

२ ‘जे दीर्घाबह्वचः\* जे’ इति छ. ट. झ. पाठः ॥

३ ‘आद्युदात्तप्रकरणे दिवोदासादीनां छन्दस्युपसंख्यानम्\* आहु-

दात्तप्रकरणे-’ इति छ. झ. च. पाठः ॥

४ ‘गायते’ इति च. झ. क. पाठः ॥



( प्रदीपः ) दिवोदासायेति । 'दिवश्च दासे' इति  
अलुक् ॥

( ११७५ अधिकारसूत्रम् ॥ ६ । २ । १ आ. १६ )

२७५२ अन्तः ॥ ६ । २ । १२ ॥

( ११७६ विधिसूत्रम् ॥ ६ । २ । १ आ. १७ )

२७५३ सर्वं गुणकात्क्षये ॥ ६।२।१३ ॥

( प्रदीपः ) यत्र गुणान्तरस्याभावस्तत्र गुणकात्क्षयं भवति ।  
यथा—सर्वशुक्ल इति, शुक्लेन गुणेन सर्वावयवानां व्यापनात् ॥

( उद्ध्योतः ) गुणकात्क्षयं व्युत्पादयति—यत्रेति । सर्वशुक्ले  
'पूर्वकालैक—' इत्यादिना समासः ॥

( सर्वपदप्रयोजनभाष्यम् )

सर्वग्रहणं किमर्थम् ?

'गुणकात्क्षये' इतीयत्युच्यमाने इहापि प्रसज्येत—  
परमशुक्लः, परमकृष्ण इति ।

सर्वग्रहणे पुनः क्रियमाणे न दोषो भवति ॥

( प्रदीपः ) परमशुक्ल इति । आश्रयव्याप्त्या शुक्लस्य  
पारम्यमिति गुणकात्क्षयमस्ति ॥

( उद्ध्योतः ) कथं पुनः प्रकर्षवाचिनः परमशब्दस्य गुण-  
कात्क्षये वृत्तिरत आह—आश्रयव्याप्तयेति । यच्चयौज्ज्वल्यादिनाऽपि  
पारम्यं संभवति, तथापि प्रकृते एवं निवक्षितमित्यर्थः ॥ विकार-  
विषयमिति । स्वर्णविकारेण सर्वावयवानां व्यापनादिति भावः ॥

( गुणपदप्रयोजनभाष्यम् )

अथ गुणग्रहणं किमर्थम् ?

'सर्वं कात्क्षये' इतीयत्युच्यमाने इहापि प्रस-  
ज्येत—सर्वसौवर्णः, सर्वराजत इति ।

गुणग्रहणे पुनः क्रियमाणे न दोषो भवति ॥

( प्रदीपः ) सर्वसौवर्ण इति । विकारविषयमत्र कात्क्षयम्,  
न गुणविषयम् ॥

( कात्क्षयग्रहणप्रयोजनभाष्यम् )

अथ कात्क्षयग्रहणं किमर्थम् ?

'सर्वं गुणे' इतीयत्युच्यमाने इहापि प्रसज्येत—  
सर्वेषां श्वेतः—सर्वश्वेत इति ।

कथं चात्र समासः ?

षष्ठी सुबन्तेन समस्यते इति ।

गुणेन नेति प्रतिषेधः प्राप्तोति ।

एवं तर्हि—

( प्रदीपः ) अथ कात्क्षयग्रहणमिति । सर्वशब्दः  
कात्क्षय एव वर्तते इति प्रश्नः ॥ सर्वेषां श्वेत इति । सर्व-  
शब्दोऽत्र गुणिकात्क्षये वर्तते, न गुणकात्क्षये । सर्वेषां श्वेतो गुण  
इत्यर्थः ॥

( उद्ध्योतः ) भाष्ये—सर्वं गुण इतीति । सर्वशब्दः  
पूर्वपदं गुणवाचके उत्तरपदे परेऽन्तोदात्तमित्यर्थः ॥ कात्क्षयग्रहणे  
तु गुणकात्क्षये वर्तमानः सर्वशब्दोऽर्थात् गुणे उत्तरपदेऽन्तोदात्त  
इत्यर्थान्न दोषः, तदाह—सर्वशब्दोऽत्रेति ॥

( ६३५८ समासोपसंख्यानवार्तिकम् ॥ १ ॥ )

॥\*॥ गुणात्तरेण समासस्तरलोपश्च ॥\*॥

( भाष्यम् ) गुणात्तरेण समासो वक्तव्यः, तर-  
लोपश्च । सर्वेषां श्वेततरः—सर्वश्वेतः ॥

( प्रदीपः ) गुणात्तरेणेति । गुणात्परो यस्तरप् तदन्ते-  
नेत्यर्थः । 'सर्वेषाम्' इति गुणसंबन्धे षष्ठी । पटस्य शौक्ल्यमिति  
यथा ॥ श्वेततर इति । गुणवाचिन एवाश्रितगुणान्तरप्रकर्ष-  
निमित्तप्रत्ययः । सर्वेषां पटानां द्रव्यान्तराधारश्चेतगुणापेक्षया  
सातिशयः श्वेतो गुण इत्यर्थः ॥

( उद्ध्योतः ) गुणात्परो य इति । अत्र सूत्रात्सर्वपदमनुव-  
र्तते । तेन सर्वशब्दस्यैवायं समासः । एतद्व्युत्पत्तिमेव स्वरप्रकरणेऽत्र  
पठितम् । अनेन च षष्ठीसमास एव, 'गुणेन न' इति प्रतिषेधे आर-  
म्भस्य भाष्ये उक्तत्वात्—इत्याहुः ॥ भाष्ये—'न निर्धारणे' इति निषे-  
धप्राप्त्यनुल्लेखे बीजं दर्शयितुमाह—गुणसंबन्धे षष्ठीति ॥ नन्वेवं  
तरव्युत्पत्तिः कथमत आह—आश्रितगुणान्तरेति । अन्याधाराश्रितं  
यद्गुणान्तरं तत्प्रकर्षनिमित्त इत्यर्थः । द्रव्यान्तरं—घटादि । 'द्रव्या-  
न्तराधार' इति बहुव्रीहिः ॥

( ११७७ विधिसूत्रम् ॥ ६ । २ । १ आ. १८ )

२७६५ उत्तरपदवृद्धौ सर्वं च

॥ ६ । २ । १०५ ॥

( उत्तरपदवृद्धिपदार्थबोधकभाष्यम् )

अयुक्तोऽयं निर्देशः, न ह्युत्तरपदं नाम वृद्धिरस्ति ।

कथं तर्हि निर्देशः कर्तव्यः ?

वृद्धिमत्युत्तरपद इति ।

स तर्हि तथा निर्देशः कर्तव्यः ।

न कर्तव्यः । नैवं विज्ञायते—उत्तरपदं वृद्धिः—

उत्तरपदवृद्धिः, उत्तरपदवृद्धाविति ।

कथं तर्हि ?

उत्तरपदस्य वृद्धिरस्मिन् सोऽयम्—उत्तरपद-  
वृद्धिः,

उत्तरपदवृद्धाविति ॥

( प्रदीपः ) 'वृद्धौ' इत्येव वृद्धिमदुत्तरपदमिति परिग्रहे  
सिद्धे उत्तरपदग्रहणं तदधिकारविहितवृद्धिपरिग्रहार्थम् ॥

( उद्ध्योतः ) भाष्ये—नैवमिति—न कर्मधारयः, किन्तु  
बहुव्रीहिरित्यर्थः । 'उत्तरपदस्य' इत्येवमधिकारस्या वृद्धिर्यस्मिन्सिद्धि-

त्तरपदे सर्वशब्दस्यान्त उदात्त इति सूत्रार्थ इति भावः ॥ ईदृशार्थ-  
लोभे बीजमाह—वृद्धावित्येवेति । उत्तरपदग्रहणं विनाऽपि 'अमे-  
चा-' इत्यादाविवोत्तरपदलाभ इति भावः । स्वरितत्वबलाद्वा । इदं च  
'वृद्धिरादैचू' सूत्रे निरूपितम् ॥

( ११७८ विधिसूत्रम् ॥ ६ । २ । १ आ. १९ )

२७६६ बहुव्रीहौ विश्वं संज्ञायाम्

॥ ६ । २ । १०६ ॥

( ६३५९ विप्रतिषेधोपसंख्यानवार्तिकम् ॥ १ ॥ )

॥ \* ॥ बहुव्रीहौ विश्वस्यान्तोदात्ता-  
त्संज्ञायां मित्राजिनयोरन्तः ॥ \* ॥

( भाष्यम् ) बहुव्रीहौ विश्वस्यान्तोदात्तात्संज्ञायां  
मित्राजिनयोरन्त इत्येतद्भवति विप्रतिषेधेन ।

'बहुव्रीहौ विश्वं संज्ञायाम्' इत्यस्यावकाशः—  
विश्वदेवः, विश्वयशः ।

मित्राजिनयोरन्त इत्यस्यावकाशः—कुलमित्रम्,  
कुलाजिनम् ।

इहोभयं प्राप्नोति—विश्वमित्रः, विश्वाजिनः ।

मित्राजिनयोरन्त इत्येतद्भवति विप्रतिषेधेन ॥

( उद्घोतः ) भाष्ये—'इहोभयं प्राप्नोति विश्वमित्रः' इति  
पाठः, 'मित्राजिनयोः' इति सूत्रे ऋषिप्रतिषेधस्य वक्ष्यमाणत्वात् ।  
'विश्वमित्रः' इति तु कान्वितोऽपपाठः ॥

( उपसंख्यानभाष्यम् )

अन्तोदात्तप्रकरणे मरुद्बुधादीनां छन्दस्युपसं-  
ख्यानं कर्तव्यम् । मरुद्बुधः सुवया उपतस्थे ॥

( ११७९ विधिसूत्रम् ॥ ६ । २ । १ आ. २० )

२७६७ उदराश्वेषु ॥ ६ । २ । १०७ ॥

( ११८० विधिसूत्रम् ॥ ६ । २ । १ आ. २१ )

२७६८ क्षेपे ॥ ६ । २ । १०८ ॥

( उद्घोतः ) अत्र वृत्तौ 'क्षेपे' इति योगविभागः पूर्वत्र च  
'संज्ञायाम्' इत्यनुवर्तते इत्युक्तं तदेकसूत्रत्वप्रतिपादकैतद्भाष्यविरुद्धम् ।  
अन्यथा सूद्रादौ संज्ञाविषयेऽपि परत्वात् 'नञ्सुभ्याम्' इत्यस्य दुर्वा-  
रत्वेन क्षेपपर्यन्तधावनानुपपत्तिः । वृत्तिभाष्योभयप्रामाण्येन संज्ञा-  
विषये पूर्वविप्रतिषेधोऽङ्गीकार्य इत्यन्ये ॥

१ 'विश्वमित्रः' इति च. पाठः ॥

२६ पृ. ५०

( ६३६० विप्रतिषेधोपसंख्यानवार्तिकम् ॥ १ ॥ )

॥ \* ॥ उदरादिभ्यो नञ्सुभ्याम् ॥ \* ॥

( भाष्यम् ) 'उदराश्वेषु' 'क्षेपे' इत्येतस्मात्  
'नञ्सुभ्याम्' ( १७२ ) इत्येतद्भवति विप्रतिषेधेन ।  
'उदराश्वेषु' 'क्षेपे' इत्यस्यावकाशः—कुण्डो-  
दरः, घटोदरः ।

नञ्सुभ्यामित्यस्यावकाशः—अयवः, अतिलः,  
अमाषः, सुयवः, सुतिलः, सुमाषः ।

इहोभयं प्राप्नोति—अनुदरः, सूदरः ।

नञ्सुभ्यामित्येतद्भवति विप्रतिषेधेन ॥

( प्रदीपः ) सूदर इति । प्रकरणादिवशादत्र क्षेप-  
प्रतिपत्तिः ॥

( उद्घोतः ) ननु सूदरे कथं क्षेपोऽत आह—प्रकरणेति ।  
विपरीतलक्षणयेति भावः ॥

( ११८१ विधिसूत्रम् ॥ ६ । २ । १ आ. २२ )

२७७७ सोर्मनसी अलोमोषसी

॥ ६ । २ । ११७ ॥

( ६३६१ विप्रतिषेधवार्तिकम् ॥ १ ॥ )

॥ \* ॥ सोर्मनसोः कपि ॥ \* ॥

( भाष्यम् ) 'सोर्मनसी अलोमोषसी' इत्येतस्मात्  
'कपि पूर्वम्' ( १७३ ) इत्येतद्भवति विप्रतिषेधेन ।  
'सोर्मनसी अलोमोषसी' इत्येतस्यावकाशः—सु-  
शर्माणमधिनावं रुहेम, सुशर्मासि सुप्रतिष्ठानः,  
सुस्रोताः, सुपयाः, सुवर्चाः ।

'कपि पूर्वम्' इत्यस्यावकाशः—अयवकः, अति-  
लकः ।

इहोभयं प्राप्नोति—सुशर्मकः, सुस्रोतस्कः ।

'कपि पूर्वम्' इत्येतद्भवति विप्रतिषेधेन ॥

( ११८२ विधिसूत्रम् ॥ ६ । २ । १ आ. २३ )

२७८१ कूलतीरतूलमूलशालाक्ष-  
सममव्ययीभावे ॥ ६ । २ । १२१ ॥

( ६३६२ विप्रतिषेधवार्तिकम् ॥ १ ॥ )

॥ \* ॥ पर्यादिभ्यः कूलादीनामाद्यु-  
दात्तत्वम् ॥ \* ॥

( भाष्यम् ) पर्यादिभ्यः कूलादीनामाद्युदात्तत्वं  
भवति विप्रतिषेधेन ।

‘परिप्रत्युपापा वर्ज्यमानाहोरात्रावयवेषु’ इत्य-  
स्यावकाशः—परिव्रित्तम्, परिसौवीरम् ।

कुलादीनामाद्युदात्तत्वस्यावकाशः—अनुकूलम्,  
अतिकूलम् ।

इहोभयं प्राप्नोति—परिकूलम् ।

कुलादीनामाद्युदात्तत्वं भवति विप्रतिषेधेन ॥

( ११८३ विधिसूत्रम् ॥ ६ । २ । १ आ. २४ )

२७८६ चेलखेटकटुककाण्डं गर्हायाम्

॥ ६ । २ । १२६ ॥

( ११८४ विधिसूत्रम् ॥ ६ । २ । १ आ. २५ )

२७९० अकर्मधारये राज्यम्

॥ ६ । २ । १३० ॥

( ६३६३ विप्रतिषेधवार्तिकम् ॥ १ ॥ )

॥ \* ॥ चेलराज्यादिभ्योऽव्ययम् ॥ \* ॥

( भाष्यम् ) चेलराज्यादिस्वरद्वयस्वरौ भवति  
विप्रतिषेधेन ।

चेलराज्यादिस्वरस्यावकाशः—भार्याचेलम्, पितृ-  
चेलम्, ब्राह्मणराज्यम् ।

अव्ययस्वरस्यावकाशः—निष्कौशाम्बिः, निर्वा-  
राणसिः ।

इहोभयं प्राप्नोति—कुचेलम्, कुराज्यम् ।

अव्ययस्वरौ भवति विप्रतिषेधेन ॥

स तर्हि पूर्वविप्रतिषेधो वक्तव्यः ।

न वक्तव्यः ।

इष्टवाची परशब्दः । विप्रतिषेधे परं यदिष्टं तद्व-  
वति ।

( ११८५ अधिकारसूत्रम् ॥ ६ । २ । १ आ. २६ )

२७९६ कुण्डं वनम् ॥ ६ । २ । १३६ ॥

( ६३६४ उपसंख्यानवार्तिकम् ॥ १ ॥ )

॥ \* ॥ कुण्डाद्युदात्तत्वे तत्समुदाय-  
ग्रहणम् ॥ \* ॥

( भाष्यम् ) कुण्डाद्युदात्तत्वे तत्समुदायग्रहणं  
कर्तव्यम् । वनसमुदायवाची चेत्स कुण्डशब्दो  
भवतीति वक्तव्यम् । इह मा भूत्—मृत्कुण्डम् ॥

इति श्रीमद्भगवत्पतञ्जलिविरचिते व्याकरण-  
महाभाष्ये षष्ठाध्यायस्य द्वितीये

पादे प्रथममाह्निकम् ॥

( प्रदीपः ) कुण्डशब्दोऽस्ति भाजनविशेषवाची । अस्ति  
समुदायवाची, इक्षुकुण्डम्—इक्षुसमुदाय इत्यर्थः । तत्र वनशब्देन  
भाजनविशेषवाची निवर्त्यते । वनशब्दस्तु समुदायवाच्यप्यस्ति—  
आम्रवणमिति । जलपर्यायोऽप्यस्ति । ततश्च यथा तटाकादयो  
विशिष्टाधारजलवाचिनः, एवं कुण्डशब्दोऽपि । यथा—नीलकुण्ड-  
मिति । ततश्च वनग्रहणेऽप्युपादीयमाने नास्त्यतिप्रसङ्गनिवृत्तिरि-  
त्याह—कुण्डाद्युदात्तत्वं इति । तच्छब्देन पूर्वपदार्थपरामर्शः ॥  
वनसमुदायवाचीति । वनमेव समुदायः—वनसमुदायः,  
वनशब्दवाच्यत्वाच्च वनं समुदाय उच्यते । समुदायवाची वनश-  
ब्दोऽत्राश्रयणीयः, न तूदकवाचीत्यर्थः । अन्ये त्वाहुः—  
वनानां समुदायः—वनसमुदाय इति । तेन शरवणसमुदायः  
शरकुण्डशब्देनोच्यते ॥ मृत्कुण्डमिति—भाजनविशेषवाची ।  
विशिष्टसंस्थानाधारजलवाची वाऽत्र कुण्डशब्दः ॥

इत्युपाध्यायजैय्यटपुत्रकैय्यटकृते भाष्यप्रदीपे षष्ठ-  
स्याध्यायस्य द्वितीये पादे प्रथममाह्निकम् ॥

( उद्घोतः ) भाजनविशेषेति । जलाधारेत्यर्थः ॥ तत्र कृतेऽपि  
तस्मिन्भाजनविशेषवाचिनि वृत्तिर्न सिध्यतीत्याह—वनशब्द-  
स्त्विति ॥ ततश्चेति । जलवाचिवनशब्देन भाजनविशेषाधारजल-  
स्याप्यभिधानेन तन्निवृत्त्ययोग इति भावः ॥ नीलकुण्डमिति ।  
नीलाख्यनागस्य विशिष्टाधारस्थं जलमित्यर्थः ॥ तच्छब्देनेति । पूर्व-  
पदार्थसमुदाये यदि कुण्डशब्दस्तदाऽऽद्युदात्त इति वार्तिकार्थः । इक्षु-  
कुण्डमित्युदाहरणम् ॥ वनमेवेति । एवकारोऽभेदस्य द्योतकः कर्म-  
धारयसमासत्वद्योतनाय ॥ समुदाये वनमेवेदं बीजमाह—वनशब्द-  
वाच्यत्वाच्चेति । एवं च वनशब्दवाच्यसमुदायवाची चेत्कुण्डशब्द-  
इति भाष्याक्षरार्थः, तत्कलितमाह—समुदायवाचीति ॥

अन्ये त्विति । अत्र पक्षे वार्तिके तच्छब्देन वनमेवोच्यते ॥  
विशिष्टसंस्थानाधारेति—बहुव्रीहिः । मृत्पात्रविशेषस्थं जलमित्यर्थः ।

इति श्रीशिवभट्टसुतसतीगर्भजनगोजीभट्ट कृते भाष्यप्रदीपो-  
द्घोते षष्ठस्य द्वितीये पादे प्रथममाह्निकम् ॥

( ११८६ विधिसूत्रम् ॥ ६ । २ । २ आ. २७ )

२७९९ गतिकारकोपपदात्कृत्

॥ ६ । २ । १३९ ॥

( गतिकारकपदप्रयोजनभाष्यम् )

गतिकारकोपपदादिति किमर्थम् ?

इह मा भूत्—परमं कारकं—परमकारकम् ।

गतिकारकोपपदादित्युच्यमानेऽप्यत्र प्राप्नोति ।

एतदपि हि कारकम् ।

इदं तर्हि—देवदत्तस्य कारकं—देवदत्तकारकम् ॥

इदं चाप्युदाहरणम्—परमं कारकं-परमकारक-  
मिति ।

ननु चोक्तं-गतिकारकोपपदादित्युच्यमानेऽप्यत्र  
प्राप्नोति, एतदपि हि कारकमिति ।

नैतत्कारकम् । कारकविशेषणमेतत् । यावद्  
ब्रूयात्—प्रकृतं कारकं शोभनं कारकमिति, तावदे-  
तत्परमकारकमिति ॥

( प्रदीपः ) परमकारकमिति । विचार्य किंचिदत्रा-  
स्तीत्यस्योपन्यासः । यथा संप्रदानादयः शब्दा न कारकरूपतां  
प्रतिपादयन्ति, तथा कारकशब्देऽपि । तदुक्तम्—

स्वशब्दैरभिधाने तु सधर्मो नाभिधीयते ।

विभक्त्यादिभिरेवासावुपकारः प्रतीयते ॥ इति ।

एवं च तद्विशेषणमपि परमशब्दः कारकवाची न भवतीति  
प्रत्युदाहरणम् ॥

एतदपीति । न ह्यकारकस्य कारकशब्देनाभिधानम्,  
तैतस्तद्विशेषणस्यापि कारकत्वमस्येव । यथा घटं करोति  
भीष्ममित्यादौ ॥

देवदत्तस्येति । शेषविवक्षायां षष्ठी । 'तृजकाभ्यां कर्तरि'  
'कर्तरि च' इति कारकपञ्चाः समासप्रतिषेधादिह षष्ठीसमासो  
भवत्येव ॥

नैतत्कारकमिति । कृदन्ता हि क्रियायोग्यताविष्टद्रव्यवा-  
चिनः, न तूद्भूतां कारकतां प्रतिपादयन्ति । परममित्येतच्च न  
करोतिक्रियाविशेषणम्, यतः कर्मकारकमेतत्स्यात्; अपि तु  
द्रव्यविशेषणम् । तथा च समानाधिकरणसमास उपपद्यते ॥

( उद्घोतः ) असन्दिग्धे देवदत्तस्य कारकमित्युदाहरणे सति  
किमितीदमुपन्यस्यतेऽत आह—विचार्यमिति । न्यायव्युत्पादनाध-  
मेतदुदाहृतमित्यर्थः ॥

स्वशब्दैः—कारकसंप्रदानादिशब्दैः । स धर्मः—शक्तिलक्षणः ।  
असावुपकारः—शक्तिलक्षणः । शब्दशक्तिस्वाभाव्यादिति भावः ।  
आदिशब्देऽत्राश्रयवाची, विभक्तिरूपैराश्रयैवाचकैरित्यर्थः ॥

विशेष्यस्यैवं कारकत्वाभावे विशेषणस्य सुतरान्तत्वाभाव इत्याह—  
एवं चेति ॥

न हीति । उक्ताभिप्रायमजानतः शङ्केति भावः ॥

शेषविवक्षायामिति । कैर्मेषष्ठ्यां समासानुपपत्तिरिति भावः ॥  
पाकक्रियाया अकरणदशायामपि पाचकादिव्यवहारदर्शनादाह—  
योग्यताविष्टेति ॥ उद्भूतां कारकतामिति । शक्तिविशेषरूपा-  
मित्यर्थः । एवञ्च कारकशब्दवाच्यस्यानुद्भूतशक्तिकस्यैतद्विशेषणं न  
तु 'कटं भीष्मं' इत्यादाविबोद्धूतशक्तिकस्येति नेदं कृतप्रकृत्यर्थकार-  
कमिति भाष्यार्थ इति भावः ॥ क्रियाविशेषणमिति । भेदेन

१ 'ततश्च तद्विशेषण' इति च. झ. पाठः ॥

२ 'विशेष्यस्यैवं' इति झ. पाठः ॥

३ 'कर्मषष्ठ्या' इति घ. झ. पाठः ॥

विशेषणमित्यर्थः ॥ तद्वनयन्नाह—यतः कर्मेति । तथा सति  
षष्ठ्यापत्तिः । कृधात्वर्थफलेऽभेदेन विशेषणत्वे तु समासानापत्तिरिति  
भावः ॥ तदाह—तथा चेति ॥

( कृद्ग्रहणप्रयोजनभाष्यम् )

अथ कृद्ग्रहणं किमर्थम् ?

इह मा भूत्—निष्कौशाश्विः, निर्वाणसिरिति ।  
अत उत्तरं पठति—

( प्रदीपः ) अथ कृद्ग्रहणमिति । यत्क्रियायुक्तास्तं  
प्रति गत्युपसर्गसंज्ञे भवतो नान्यं प्रतीति प्रश्नः ॥

निष्कौशाश्विरिति । क्रमणक्रियापेक्षमस्ति निसो गति-  
त्वमिति भावः ॥

( उद्घोतः ) क्रमणक्रियेति । शिष्यबुद्धिपरीक्षार्थं जात्युत्तर-  
मिदमित्यर्थः ॥

( ६३६९ कृद्ग्रहणानर्थव्यवोधकवार्तिकम् ॥ १ ॥ )

॥ \* ॥ गत्यादिभ्यः प्रकृतिस्वरत्वे

कृद्ग्रहणानर्थक्यमन्यस्योत्तर-

पदस्याभावात् ॥ \* ॥

( भाष्यम् ) गत्यादिभ्यः प्रकृतिस्वरत्वे कृद्ग्रहण-  
मनर्थकम् ।

किं कारणम् ?

अन्यस्योत्तरपदस्याभावात् । न ह्यन्यद्गत्यादिभ्य  
उत्तरपदमस्ति, अन्यदतः कृतः ।

किं कारणम् ?

धातोर्हि द्वये प्रत्यया विधीयन्ते—तिङः, कृतश्च ।  
तत्र कृता सह समासो भवति, तिङा च न भवति ।  
तत्रान्तरेण कृद्ग्रहणं कृत एव भविष्यति ॥

ननु चेदानीमेवोदाहृतम्—निष्कौशाश्विः, निर्वा-  
णसिरिति ।

यत्क्रियायुक्तास्तं प्रति गत्युपसर्गसंज्ञे भवतः, न  
च निसः कौशाश्वीशब्दं प्रति क्रियायोगः ॥

( प्रदीपः ) अन्यस्योत्तरपदस्याभावादिति । गति-  
कारकाभ्यां तावत्संबन्धात् क्रियावाचि कृदन्तमेवोत्तरपदमाक्षि-  
प्तम् । उपपदमपि धात्वधिकारे सप्तमीनिर्दिष्टं प्रत्ययनिमित्तमुच्यते  
इति तेनापि कृदन्तमेवाक्षिप्तम् ॥

( उद्घोतः ) संबन्धादिति । क्रियायोगे गतित्वात् क्रियाऽपे-  
क्षत्वाच्च कारकत्वस्येति भावः ॥ कृदन्तमेवेति । तिङन्तस्य तूत्तरप-  
दत्वासंभवः, केवलधा तोश्च तत्त्वासंभवोऽतः कृदन्तग्रहणमिति भावः ।  
योऽपि पर्यभूषदित्यादिस्तिङन्तोत्तरपदकः सोऽपि छान्दस इति  
बोध्यम् ॥ प्रत्यासत्त्योत्तरपदनिमित्तगतित्वादेरेव ग्रहणेन निष्कौशा-  
श्व्यादौ न दोष इत्याह—भाष्ये—न च निस इति ॥

४ 'अत उत्तरं पठति' इत्ययमंशः 'अ. क.' पुस्तकयोर्न दृश्यते ॥

५ 'मनर्थकम् । किं कारणम् ? अन्यस्यो—' इति छ. पाठः ॥

( ६३७० कृद्ग्रहणप्रयोजनवार्तिकम् ॥ २ ॥ ) .

॥ \* ॥ कृत्प्रकृतौ वा गतित्वादधिकार्थं  
कृद्ग्रहणम् ॥ \* ॥

( भाष्यम् ) कृत्प्रकृतौ तर्हि गतित्वादधिकार्थं  
कृद्ग्रहणं कर्तव्यम् ।

कृत्प्रकृतिर्धातुः । धातुं च प्रति क्रियायोगः । तत्र  
यत्क्रियायुक्तास्तं प्रति-इति इहैव स्यात्-प्रणीः,  
उन्नीः-इति ।

इह न स्यात्-प्रणायकः, उन्नायकः ॥

( प्रदीपः ) कृत्प्रकृतौ वेति । वाशब्दस्त्वर्थः । धातु-  
प्रत्ययसमुदायपरिग्रहार्थं कृद्ग्रहणम्, अन्यथा धातावेवोत्तरपदे  
स्वरः स्यादित्यर्थः ॥

प्रणीरिति । अव्ययस्वरापवादोऽत्र कृत्स्वरः ।

( उद्द्योतः ) उक्तप्रयोजनस्य दूषितत्वात् वाशब्दानुपपत्तेराह—  
तद्वर्त्ते इति ॥ अन्यथा धातावेवेति । 'यत्क्रिया' इत्यत्र यस्य  
क्रियेति षष्ठीसमासे यस्य धातोर्वाच्या क्रियेत्यर्थेन यत्तदोर्नित्यसं-  
न्धाद्धातोरेव ग्रहणे तस्यैव प्रत्यासत्तिन्यायेनोत्तरपदत्वे प्रणीरित्या-  
दावेव स्यात्तु 'प्रणायकः' इत्यादाविति भावः ॥

'प्रणीः' इत्यत्र समासान्तोदात्तत्वेनैव सिद्धेराह-अव्ययस्वरेति ॥

( वार्तिकप्रयोजननिरासभाष्यम् )

एतदपि नास्ति प्रयोजनम् । यत्क्रियायुक्ता इति  
नैवं विज्ञायते-यस्य क्रिया-यत्क्रिया, यत्क्रियायुक्तास्तं  
प्रति गत्युपसर्गसंज्ञे भवत इति ।

कथं तर्हि ?

या क्रिया-यत्क्रिया, यत्क्रियायुक्तास्तं प्रति गत्यु-  
पसर्गसंज्ञे भवत इति ।

न च कश्चित्केवलः शब्दोऽस्ति यस्तस्यार्थस्य  
वाचकः स्यात् । केवलस्तस्यार्थस्य वाचको नास्तीति  
कृत्वा कृदधिकस्य भविष्यति ॥

( प्रदीपः ) यस्य क्रियेति । अन्वयव्यतिरेकाभ्यां यस्य  
वाच्या क्रियेत्यर्थः । धातोरेव च क्रिया वाच्येति तमेव प्रति  
गत्युपसर्गसंज्ञाप्रसङ्गः ॥

या क्रियेति । क्रियालक्षणमर्थं प्रति गत्युपसर्गसंज्ञे  
भवतः । केवलायाश्च क्रियाया व्यवहारानङ्गत्वाद्वस्त्वन्तरसंसृष्ट-  
क्रियानाचिकृदन्तपरिग्रहः सिद्ध इत्यर्थः ॥

न च कश्चित् केवल इति । केवलक्रियावाचित्वात्  
'केवलः' इत्युक्तम् ॥

( उद्द्योतः ) अर्थं प्रतीति । अर्थनिमित्तिका गत्यादिसंज्ञे-  
त्यर्थः ॥

१ 'न च कश्चित्केवलः' इति क. च. पाठः ॥

२ 'कर्तृविशिष्टस्य' इति छ. झ. पाठः ॥

केवलायाश्चेति । शब्दे व्यवहारे साधनसंसृष्टाया एव क्रियाया  
अङ्गत्वं, केवलायाः शब्देन कश्चिदप्यप्रत्यायनादिति भावः ॥ केवल-  
त्वमर्थद्वारा शब्दस्य विशेषणमित्याह-केवलेति । एवं च 'न  
कश्चित्केवलः' इत्यस्य विवरणं भाष्ये-यस्तस्यार्थस्येति । तन्मा-  
त्रार्थस्येत्यर्थ इति भावः ॥

( कृद्ग्रहणप्रयोजनभाष्यम् )

ननु चायं तस्यैवार्थस्य वाचकः-प्रणीः, उन्नी-  
रिति ।

एषोऽपि हि कर्तृविशिष्टस्यैव ॥

अयं तर्हि तस्यैवार्थस्य वाचकः-प्रभवनमिति ।

तस्मात्कृद्ग्रहणं कर्तव्यम् ॥

( प्रदीपः ) इतरस्तु शब्दकैवल्यमनेनोक्तमिति मत्वा चोद-  
यति-ननु चायमिति ॥

एषोऽपीति । तस्मात्कारकसहिताया एव क्रियायाः सर्वत्र  
प्रतिपादनात् प्रणीप्रयाणकारीनां न कश्चिद्भेदः ॥ प्रभवन-  
मिति । भावे ल्युङ्निधानात् कारकासंसृष्टेव क्रियाऽभिधीयते ॥

( उद्द्योतः ) तद्वनयन्नाह-भाष्ये-ननु चायं तस्यैवा-  
र्थस्य वाचक इति । प्रणीरित्यत्र शब्दान्तरमदृष्ट्वा क्रियामात्रार्थकत्वं  
मन्यते । एवं च 'इतरस्तु'-इत्यादि कैयदोक्तं किमर्थमिति चिन्त्यम् ।  
किञ्च तथा सति केवलक्रियारूपस्येत्यर्थकस्य 'तस्यैवार्थस्य' इत्यस्य  
भाष्येऽसङ्गतिः ॥

भावे ल्युङिति । न तु करणादावित्यर्थः ॥

( कृद्ग्रहणेऽतिव्याप्त्यव्याप्तिनिरासभाष्यम् )

यदि कृद्ग्रहणं क्रियते, आमन्ते स्वरो न प्राप्नोति-  
प्रपचतितराम्, प्रजल्पतितराम्, प्रजल्पतितमाम् ॥

असति पुनः कृद्ग्रहणे क्रियाप्रधानमाख्यातम्,  
तस्यातिशये तरबुत्पद्यते । तरबन्तात् स्वार्थे आम्,  
तत्र यत्क्रियायुक्ता इति भवत्येव संघातं प्रति क्रिया-  
योगः ।

न च कश्चित् केवलः शब्दोऽस्ति यस्तस्यार्थस्य  
वाचकः स्यात्, केवलस्तस्यार्थस्य वाचको नास्तीति  
कृत्वाऽधिकस्य भविष्यति ।

ननु चायं तस्यार्थस्य वाचकः-प्रभवनमिति ।

एषोऽपि हि द्रव्यविशिष्टस्य वाचकः ।

कथम् ?

कृदभिहितो भावो द्रव्यवद्भवति क्रियावदपीति ॥

( प्रदीपः ) प्रपचतितरामिति । प्रशब्दस्यामन्तेन  
समासः । 'गतिकारकोपपदानां कृद्भिः सह समासवचनं प्राक् सुबु-  
त्पत्तेः' इत्यस्य त्वयमर्थः-यदा गत्यादीनां कृद्भिः सह समासो  
भवति तदा प्राक् सुबुत्पत्तेरिति, न तु कृद्भिरेव समास इति ।  
तेन तद्वितान्तेनापि सुबुत्पत्तेः समासः प्रवर्तते ॥

१ 'ननु चेति' इत्येवं प्रतीकं अ. ठ. पुस्तकयोर्दृश्यते ॥

२ 'सुबुत्पत्तेः समासः' इति च. झ. पाठः ॥



नन्वसत्यपि कृद्ग्रहणेऽत्र स्वरो न सिध्यति, संख्याकालसाध-  
नोपग्रहविशिष्टायाः क्रियाया अभिधानाच्च केवलाया इत्याह—  
असति पुनरिति ॥

द्रव्यविशिष्टस्येति । धातुः साध्यरूपतां प्रतिपादयति,  
प्रत्ययस्तु द्रव्यधर्मलिङ्गसंख्यायुक्तमर्थमिति भावः ॥

द्रव्यवदिति । प्रसिद्धघटादिद्रव्यापेक्षो वतिनिर्देशः ।  
यथा घटादि द्रव्यं घटादिभिः शब्दैर्लिङ्गसंख्याकर्मादिशक्ति-  
युक्तमभिधीयते तथा पाकादिभिः शब्दैः पाकादिको भावः ॥  
क्रियावदपीति । तेन भोक्तुं पाक इत्यादौ क्रियोपपदाश्रयः  
प्रत्ययः । तदेवमव्याप्तिप्रसङ्गात् प्रत्याख्यातं कृद्ग्रहणम् ॥

(उद्धोतः) ननु गतिकारकोपपदानां कृद्भिरेव समासविधाना-  
त्कथमामन्तेन समासोऽत आह—गतिकारकेति । अत्रेदं बोध्यम्—  
तरवन्तादत्यन्तस्वार्थिकत्वेन भिन्नपदसापेक्षसमासात्पूर्वमेवान्तरङ्गत्वा-  
दाम् । तत्राग्रहिततरवन्तस्य तिङन्तप्रकृतिकस्य आमं विना काप्यर्थ-  
बोधकत्वाभावेन तेनैकार्थाभावस्य वक्तुमशक्यत्वम्, अतस्तरवन्तेन न  
समासः किन्त्वामन्तेनैवेति । ‘सुप्युत्पन्ने समासः प्रवर्तते’ इति पाठे  
तदुत्पत्त्यनन्तरमपि समासे क्षल्यभाव इति भावः । क्वचित् ‘सुपु-  
त्पन्ते’ इति पाठः । तत्राप्यनन्तरमिति शेषः । पूर्वमिति शेष इत्यन्ये ।  
गतिसमासविधायके सुपेल्यस्य निवृत्तेरिति तद्भावः ॥

सङ्ख्याकालेति । ततश्चामन्तं प्रति प्रशब्दस्यागतिवत्त्वस्वरसिद्धि-  
रित्यर्थः ॥ भाष्ये—द्रव्यविशिष्टस्येति । द्रव्यधर्मविशिष्टस्येत्यर्थः,  
तदाह—धातुरित्यादि ॥

ननु पाकादीनां द्रव्यरूपत्वे द्रव्यवदिति वतिर्न युक्तोऽत आह—  
प्रसिद्धेति । न च ‘प्रकृत्या’ इत्यादौ केवलासत्त्वभूतक्रियामात्र-  
वाचकमुत्तरपदमस्तीति वाच्यम् । उत्तरकालिकत्वादीनां क्त्वादिबो-  
ल्यानां सत्त्वेन तत्रापि तन्मात्रार्थकत्वाभावात् । यत्र तु प्रपञ्चतिदे-  
श्यादौ स्वरो नेष्यते तत्र बाहुल्येन समासाभावाद्ग्राणीयः ।  
तत्पुरुषत्वाभावाद्वा । अत एव ‘उदात्तवता’ इति ‘कुगति—’ इत्यत्र  
‘सुप्सुपा’ इत्यत्र च भाष्ये पठितं । तत्र तिङेल्यस्य तिङ्घटितेनेत्यर्थः ।  
क्रियाप्रधानेनेत्यर्थो वा । एतेन ‘तिङि चोदात्तवति’ इति सूत्रे ‘यदि  
तिङ्ग्रहणं क्रियते आमन्ते न प्राप्नोति, प्रपञ्चतितरां, तस्मान्नार्थस्ति-  
ङ्ग्रहणेन’ इति भाष्योक्तं विरुध्यते । नित्यसमासत्वेन कृदुत्तरपदप्रकृ-  
तिस्वरे शेषनिघातेन प्रशब्दस्य निघातसिद्धेरिति परास्तम् । ‘सुप्सुपा’  
इत्यनेन समासे तत्पुरुषत्वाभावेनास्याप्राप्तौ तद्वन्थसामञ्जस्यात् ।  
तेन समासस्य वैकल्पिकत्वेन तदभावे तद्वन्थसत्त्वाच्च । ईदृशे विषये  
‘कुगति—’ इति समासस्तु न, तत्राप्यतिङिल्यपकर्षात् । अतिङिल्यस्य  
तिङन्ताघटितः समास इत्यर्थादिति दिक् ।

प्रत्याख्यातमिति । परे तु ‘कर्तृविशिष्टस्य’ इत्यस्य ‘कर्तृविशेष-  
णक्रियावाचकः’ इति प्रणायकतोऽविशेष इत्यर्थः, ‘प्रभवन्नम्’ इत्यर्थः

१ ‘इत्यादौ कृद्ग्रहणात्स्वराभावे शङ्किते’ इति ग. पाठः । ‘इत्यादौ  
स्वराभावे शङ्किते’ इति झ. पाठः ॥

२ गृह इति । प्रपञ्चितरामित्यादौ ‘उदात्तवता गतिमता’ इत्यामन्तेन  
समासेऽव्ययस्वरारत्वात्तिङि चोदात्तवतीति गतेर्निघातः प्रशब्दस्येति तत्र गति-  
कारकोपपदादित्यस्योपयोग इति कृद्ग्रहणमधिकार्यसंग्राहकमेवेति भावः । ततो-  
ऽन्यार्थासंसृष्टक्रियामात्रार्थकोत्तरपदासंग्रहेन प्रणीः प्रणायकः प्रभवन्नमित्यादेर-

तुविशेष्यतया तस्यैवार्थस्य वाचक इति कृद्ग्रहणं कर्तव्यमिति सिद्धान्ति-  
नोक्ते, एकदेशिना—प्रपञ्चितरामित्यादौ समासाभावे शङ्किते शङ्का-  
न्तमेव भाष्यम् । समाधिस्तु निघातविधायके तिङ्ग्रहणप्रत्याख्या-  
नादव्ययपूर्वपदप्रकृतिस्वरतः परत्वात्तेन प्रशब्दस्य निघाते सिद्धे  
नानेन तत्रार्थ इति गृहः । अत एवात्र नार्थः कृद्ग्रहणेनेति भाष्ये  
नोक्तम् । तस्मात्क्रियाविशेषणकबोधजनकेनापि समासे स्वरप्रवृत्त्यर्थं  
कृद्ग्रहणम् । किञ्च प्रधानभूतशुद्धक्रियाबोधकेऽत्रैव स्यान्ननु कापि कृदन्ते  
इति कृद्ग्रहणमावश्यकम् । इदमेव ज्ञापयति—‘क्रियावाचक’ग्रहणे  
प्रधानीभूतसाध्यमात्रावस्थक्रियाग्रहणम् । तेन तुमुन्—भोक्तुं गतो  
भोक्तुं पाक इत्यादौ न । यत्तु क्रियारूपार्थनिमित्तं कार्यं तत्तु गुणभू-  
तायां सिद्धावस्थक्रियायामपि भवति । यथा कारकविभक्तयः कृत्वसु-  
जादि चेत्वाहुः ॥ तेन भोक्तुमिति । इदं चिन्त्यम्, पाक इत्यादौ  
द्रव्यत्वस्य कृत्वेत्यादौ क्रियात्वस्येति व्यवस्थायाः ‘एकस्य सकृच्च’ इति  
सूत्रे स्वयमुक्तत्वात् । किञ्च एवं व्याख्याने ‘प्रभवनम्’ इत्यत्रैव  
क्रियावाचकत्वादत्र तुमुन्वत्स्वरः स्यादिति सर्वत्र स्वरप्रवृत्त्यर्थं  
कृद्ग्रहणमावश्यकं स्यादिति दिक् ॥

( ११८७ अधिकारसूत्रम् ॥ ६ । २ । २ आ. २८ )

२८०३ अन्तः ॥ ६ । २ । १४३ ॥

( अन्तशब्दस्य विशेषणद्वयाक्षेपकभाष्यम् )

किं समासस्यान्त उदात्तो भवति, आहोस्विदु-  
त्तरपदस्य ?

कुतः संदेहः ?

उभयं प्रकृतम्, तत्रान्यतरच्छक्यं विशेषयितुम् ।

कश्चात्र विशेषः ?

( प्रदीपः ) उभयं प्रकृतमिति । समासस्येवमपि प्रकृत-  
म्, ‘उत्तरपदादिः’ इत्यत उत्तरपदग्रहणमपि ॥ तत्रान्यतर-  
दिति । अन्तोदात्तविधानेन विशेषेऽवस्थापयितुमित्यर्थः ।  
अथवा समासेनोत्तरपदमुत्तरपदेन वा समास इत्यर्थः ॥

( उद्धोतः ) ननु तयोर्विशेषणत्वाद्विशेषयितुमित्यनुपपन्नमत  
आह—विशेषेऽवस्थापयितुमिति । अन्तोदात्तस्थानित्वलक्षणे विशे-  
षेऽन्यतरस्यावस्थापनार्थमित्यर्थः ॥ अथवेति । समाससंबन्धि यदु-  
त्तरपदं तस्यान्त इति वा, उत्तरपदान्त्यस्य समासस्येति वा—इत्यर्थः ॥

( ६३७१ समासस्यान्तस्वीकारे दोषवार्तिकम् ॥ १ ॥ )

॥ \* ॥ अन्तोदात्तत्वं समासस्येति

चेत्कप्युपसंख्यानम् ॥ \* ॥

( भाष्यम् ) अन्तोदात्तत्वं समासस्येति चेत्कप्यु-  
पसंख्यानं कर्तव्यम् ।

विशेषेण सर्वत्रैव प्रवृत्तिर्दुर्वारेति व्यर्थं कृद्ग्रहणमित्यर्थकग्रन्थो व्यर्थ एव स्यात् ।  
साध्यमात्रस्वभावप्रधानीभूतक्रियाग्रहणज्ञापनार्थं कृद्ग्रहणमिति तु सर्वत्र साम्यं  
प्रतिपादकभाष्यविरोधादयुक्तमेव । प्रभवन्नमित्यत्र प्रधानीभूतसाध्यमात्रस्वभाव-  
क्रियाविशेष्यतया प्रतिपाद्यत इत्यर्थोऽप्यसङ्गतः, लिङ्गसंख्यासंसृष्टप्रतीतिः ।  
अन्यासंसृष्टार्थवाचकत्वाभावप्रतिपादकभाष्यविरोधात् । प्रत्याख्यानमित्युक्तिस्तु  
स्पष्टत्वादेव—इति केचित् ॥

‘इदमेतत्तद्भ्यः प्रथमपूरणयोः क्रियागणने’ कपि चेति वक्तव्यम् ।

इहापि यथा स्यात्—इदंप्रथमकाः ।

अस्तु तर्ह्युत्तरपदस्य ॥

( प्रदीपः ) इदंप्रथमका इति । मशब्दाकारस्यान्तो-दात्तत्वमिष्यते, कपस्तु समासान्तत्वात् प्राप्नोतीति ‘कपि च’ इति वक्तव्यम् । तेन कपि परतः पूर्वस्योदात्तत्वं सिध्यति ॥

( उद्ध्योतः ) कपस्तु समासान्तत्वादिति । समासान्ताः समासस्यैवान्तावयवाः, न तूत्तरपदावयवा इति भावः । किञ्च समासान्तानां समासार्थेऽलौकिकप्रक्रियावाक्ये एव प्रवृत्तिः, अन्यथा समासान्तापेक्षया परत्वात् ‘इदमेतत्तद्भ्यः—’ इति खरे, पश्चात् कपि, तत्र स्वरसिद्धेर्वचनारम्भो व्यर्थः स्यादिति बोध्यम् । उत्तरपदस्यान्तो-दात्तत्वविधाने तु तस्यान्तो ‘म’शब्दाकार इतीष्टस्वरसिद्धिः ॥

( ६३७२ उत्तरपदस्यान्तस्वीकारे दोषवार्तिकम् ॥ २ ॥ )

॥ \* ॥ उत्तरपदान्तोदात्तत्वे नञ्सुभ्यां समासान्तोदात्तत्वम् ॥ \* ॥

( भाष्यम् ) उत्तरपदस्यान्तोदात्तत्वे नञ्सुभ्यां समासान्तोदात्तत्वं वक्तव्यम् । अनृचः, बहुचः ॥

( प्रदीपः ) अनृच इति । अकारः समासस्यावयवो नोत्तर-पदस्य—इति तस्योदात्तत्वं न प्राप्नोति ॥

( उत्तरपदस्यान्तस्वीकारे दोषभाष्यम् )

अपर आह—उत्तरपदान्तोदात्तत्वे नञ्सुभ्यां समासान्तोदात्तत्वं वक्तव्यम् । अज्ञकः, अस्वकः । ‘कपि पूर्वम्’ ( ६।२।१७३ ) इत्यस्यापवादः—‘ह्रस्वान्तेऽन्यात्पूर्वम्’ ( १७४ ) इति ।

तत्र ह्रस्वान्तेऽन्यात्पूर्वं उदात्तभावी नास्तीति कृत्वोत्सर्गेणान्तोदात्तत्वं प्राप्नोति ॥

( प्रदीपः ) अपर आह इति । प्रकारान्तरसद्भावात् पूर्व-साङ्गदः ॥ अज्ञक इति । अत्र कप उदात्तत्वमिष्यते, तच्च उत्तरपदस्य कार्यित्वे न सिध्यति । समासे तु कार्यभाजि सिध्यति ॥ कपि पूर्वमित्यस्यापवाद इति । अज्ञकशब्दे नञः परस्य कपि पूर्वस्य एकाच्चादन्यात् पूर्व उदात्तभावी नास्तीति ‘नञ्सुभ्याम्’ इत्यनेन खरेण भाष्यम् । स च खरः कपो न सिध्यति ॥

( उद्ध्योतः ) ननूदाहरणान्तरप्रदर्शनमात्रेण कथं पक्षान्तरत्व-मत आह—प्रकारान्तरेति । तच्च ‘कपि पूर्वमित्यस्यापवादः’ इत्यादिना भाष्ये एव स्फुटम् ॥ नञ्सुभ्यामित्यनेनेति । ‘कपि पूर्वम्’ इत्येतत् ‘अन्यात्—’ इत्यनेन बाधितमिति तत्र प्रवर्तते । ‘ह्रस्वान्तेऽन्यात्—’ इत्यपि न, निमित्ताभावात्—इति उत्सर्गेण ‘नञ्सुभ्यां’ इत्यनेनैव भाष्यमित्यर्थः ॥

( ६३७३ अपरमतप्राप्तदोषवारकवार्तिकम् ॥ ३ ॥ )

॥ \* ॥ न वा कपि पूर्ववचनं ज्ञापक-मुत्तरपदानन्तोदात्तत्वस्य ॥ \* ॥

( भाष्यम् ) न वा एष दोषः ।

किं कारणम् ?

यदयं कपि पूर्वमित्याह, तत् ज्ञापयत्याचार्यः—उत्तरपदस्यान्तोदात्तत्वं न भवतीति ॥

एवमपि कुत एतत्—समासस्यान्त उदात्तो भव-तीति ?

( प्रदीपः ) नन्वन्यात् पूर्वो यत्रोदात्तभाव्यस्ति—अयवक इत्यादौ तत्र ‘कपि पूर्वम्’ इत्येतत् बाध्यताम्, अज्ञकादौ तु कथं बाध्यते ? न ह्यपवादोऽप्रवर्तमान एवोत्सर्ग बाधते । नैष दोषः । यथा ‘ह्लादिः शेषः’ इत्यभ्यासजातेराश्रयणादाटुत्तरित्वादा-वप्यनादेर्हलो निवृत्तिर्भवति, एवं ‘ह्रस्वान्तेऽन्यात्पूर्वम्’ इत्य-त्रापि ह्रस्वजातेराश्रयणात्तत्कौण्डिन्यायात्सर्वत्र ह्रस्वान्ते ‘कपि पूर्वम्’ इत्यस्याप्रवृत्तिः । अथवा ‘ह्रस्वान्तेऽन्यात्’ इत्येव वक्तव्यम् । ‘कपि पूर्वम्’ इत्यतः पूर्वग्रहणमनुवर्तिष्यते । तत्र पूर्वग्रहणं नियमार्थम्—ह्रस्वान्तेऽन्यादेव पूर्वमुदात्तं भवति न तु कपि पूर्वमिति । एवं पक्षद्वये दोषमभिधाय लिङ्गेन समासस्य कार्यित्वं प्रतिपादयितुमाह—न वेति । अकुमारीक इत्यादौ कपि पूर्वस्य उदात्तार्थं ‘कपि पूर्वम्’ इत्युच्यते । यदि च ‘नञ्सुभ्याम्’ इत्यनेनोत्तरपदस्यान्तोदात्तत्वं स्यात्तत्स्तेनैव सिद्धत्वात् ‘कपि पूर्वम्’ इति न कर्तव्यं स्यात् ॥

( उद्ध्योतः ) नन्वन्यादिति । यच्चक्तावपवादप्रवृत्तिस्तस्या-मेवोत्सर्गबाधो न्याय्यो नान्यत्रेति भावः ॥ परिहरति—नैष इति ॥ ‘ह्लादिः शेषः’ इत्यत्रास्य समाधेरजादिद्वित्वविषये दोषापत्त्या दूषि-तत्वादाह—अथवेति ॥ तत्रेति । पूर्वग्रहणाद्वाक्यद्वयम् । तत्राद्येन ह्रस्वान्तेऽन्यात्पूर्वस्योदात्तत्वं विधीयते, द्वितीयेन नियमः क्रियत इत्यर्थः ॥ लिङ्गेन समासस्येति । ‘नञ्सुभ्यामित्यत्र’ इति शेषः ॥

( ६३७४ दोषवारणसमर्थकवार्तिकम् ॥ ४ ॥ )

॥ \* ॥ प्रकरणाच्च समासान्तो-दात्तत्वम् ॥ \* ॥

( भाष्यम् ) प्रकृतं समासग्रहणमनुवर्तते ।

क प्रकृतम् ?

‘चौ’ ‘समासस्य’ ( ६।१।२२२; २२३ ) इति ॥

( प्रथमदोषनिवारकभाष्यम् )

ननु चोक्तम्—अन्तोदात्तत्वं समासस्येति चेत् कपि उपसंख्यानमिति ।

नैष दोषः । उत्तरपदग्रहणमपि प्रकृतमनुवर्तते ।

१ ‘अन्तोदात्तत्वञ्च वक्तव्यम्’ इति च. पाठः ॥

२ ‘अपर आह—उत्तरपदान्तोदात्तत्वे नञ्सुभ्यां समासान्तोदात्त-

त्वम् \* उत्तरपदान्तोदात्तत्वे’ इति अ. क. झ. पाठः ॥

क प्रकृतम् ?

‘उत्तरपदादिः’ ( ६।२।१११ ) इति ।

तत्रैवमभिसंबन्धः करिष्यते—नञ्सुभ्यां समास-  
स्यान्त उदात्तो भवतीति ।

इदमेतत्तद्व्यः प्रथमपूरणयोः क्रियागणने, उत्तर-  
पदस्येति ॥

( प्रदीपः ) नञ्सुभ्यामिति । नञ्सुभ्यां यदुत्तरपदं  
तदन्तस्य समासस्येत्यर्थः ॥

( उद्घोतः ) नञ्सुभ्यां समासस्येत्यत्र पञ्चम्यनन्वयमाश-  
ङ्गाह—नञ्सुभ्यामिति ॥

( ११८८ विधिसूत्रम् ॥ ६।२।२ आ. २९ )

२८०८ कारकादृत्तश्रुतयोरे-  
वाशिषि ॥ ६।२।१४८ ॥

( प्रदीपः ) ‘संज्ञायामनाचितादीनाम्’ इति विहितमन्तो-  
दात्तत्वमनेन नियम्यते, तेन देवपाठित इत्यादौ न भवति ।  
‘तृतीया कर्मणि’ इत्यनेन तु पूर्वपदप्रकृतिस्वरो भवति ॥

( उद्घोतः ) ननु संज्ञायां गतिकारकोपपदात्कान्तमन्तोदात्त-  
मित्येव सिद्धे किमर्थमिदमन्त आह—संज्ञायामिति । ‘कारकादृत्त-  
श्रुतयोरेवोत्तरपदयोर्नान्यस्य’ इति नियमः । ‘संज्ञायामनाचिता—’ इति  
च ‘तृतीया कर्मणि’ इत्यस्यापवादः । तत्राशीर्विषयनियमादनाशिषि  
संज्ञायामिति प्राप्नोतीति प्रतिषेधारम्भः ॥

( ६३७५ एकदेशिन उपसंख्यानवार्तिकम् ॥ १ ॥ )

॥ \* ॥ कारकादृत्तश्रुतयोरनाशिषि  
प्रतिषेधः ॥ \* ॥

( भाष्यम् ) कारकादृत्तश्रुतयोरनाशिषि प्रति-  
षेधो वक्तव्यः । अनाहतो नदति देवदत्तः ॥

( प्रदीपः ) अनाहत इति । देवदत्तशब्दः शङ्खविशेषस्य  
संज्ञा । तत्राशीरभावाद्न्तोदात्तत्वाभावः ॥

( उद्घोतः ) शङ्खविशेषस्येति । न हि तत्र देवा एनं देवा-  
भिरित्यर्थप्रतीतिरिति भावः । तेनावशिषि पूर्वपदप्रकृतिस्वरत्वमेव ॥

( ६३७६ उपसंख्यानानर्थक्यबोधकवार्तिकम् ॥ २ ॥ )

॥ \* ॥ सिद्धं तूभयनियमात् ॥ \* ॥

( भाष्यम् ) सिद्धमेतत् ।

कथम् ?

उभयनियमात् । उभयतो नियमः करिष्यते—  
कारकादृत्तश्रुतयोरेवाशिषि, आशिष्येव कारका-  
दृत्तश्रुतयोरिति ॥

( प्रदीपः ) सिद्धं त्विति । तन्नेण सूत्रद्वयस्योच्चारणा-

देकं सूत्रम् ॥ आशिष्येवेति । भिन्नक्रमत्वादेवकारस्येति  
भावः ॥

( उद्घोतः ) एकवाक्ये नियमद्वयालाभः, यदि तद्व्याप्य  
सूत्रद्वयं स्वीक्रियते तदा एकसूत्रपाठोऽसङ्गतोऽत आह—तन्नेणेति ॥  
एकं सूत्रमिति । ‘पाणिनिना पठितम्’ इति शेषः ॥

( ११८९ विधिसूत्रम् ॥ ६।२।२ आ. ३० )

२८१९ संज्ञायां मित्राजिनयोः  
॥ ६।२।१६५ ॥

( ६३७७ उपसंख्यानवार्तिकम् ॥ १ ॥ )

॥ \* ॥ ऋषिप्रतिषेधो मित्रे ॥ \* ॥

( भाष्यम् ) ऋषिप्रतिषेधो मित्रे वक्तव्यः । विश्वा-  
मित्र ऋषिः ॥

( प्रदीपः ) विश्वामित्र इति । ‘मित्रे चर्षौ’ इति दीर्घः ।  
परत्वाद्नेनान्तोदात्तत्वं प्राप्तं प्रतिषिध्यते, ततः ‘बहुव्रीहौ विश्वं  
संज्ञायाम्’ इति पूर्वपदान्तोदात्तत्वं भवति ॥

( उद्घोतः ) विश्वामित्रे विश्वं मित्रमस्येति विग्रहः । परत्वा-  
दिति । ‘बहुव्रीहौ विश्वं’—इत्यस्यावकाशः—विश्वदेवः, विश्वयज्ञाः ।  
अस्यावकाशः—देवमित्रः ॥

( ११९० विधिसूत्रम् ॥ ६।२।२ आ. ३१ )

२८३५ बहोर्नञ्वदुत्तरपदभूमि  
॥ ६।२।१७५ ॥

( सूत्रप्रयोजननिराकरणभाष्यम् )

किमर्थं बहोर्नञ्वदतिदेशः क्रियते, न ‘नञ्सुब-  
हुभ्यः’ इत्येवोच्येत ?

नैवं शक्यम् । ‘उत्तरपदभूमि’ इति वक्ष्यति तद्व-  
होरेव यथा स्यात्, नञ्सुभ्यां मा भूदिति ।

नैतदस्ति प्रयोजनम् । एकयोगेऽपि हि सति यस्यो-  
त्तरपदभूमाऽस्ति तस्य भविष्यति ।

कस्य चास्ति ?

बहोरेव ॥

इदं तर्हि प्रयोजनम्—‘न गुणादयोऽवयवाः’  
( १७६ ) इति वक्ष्यति तत् बहोरेव यथा स्यात्,  
नञ्सुभ्यां मा भूदिति ।

एतदपि नास्ति प्रयोजनम् । एकयोगेऽपि हि  
सति यस्य गुणादयोऽवयवाः सन्ति तस्य भवि-  
ष्यति ।

कस्य च सन्ति ?

बहोरेव ॥

अत उत्तरं पठति—

( प्रदीपः ) यस्य गुणादय इति । यस्य विशेष्या इत्यर्थः । ननु च 'अगुणः-सुगुणः' इत्यादौ नवसुभ्यामुत्तरे गुणादयः सन्त्येव । एवं तर्ह्युत्तरपदभूमग्रहणेन पूर्वपदस्य विशेषणात् बहोरेव परेषां गुणादीनां प्रतिषेधो भविष्यति-यस्योत्तरपदभूमि वर्तमानस्येति हि भाष्यकाराभिप्रायः ॥

( उद्ध्योतः ) ननु च न बह्वर्थस्य गुणादयोऽवयवप्रतिपादकाः किन्तु रज्ज्वादीनाम्, बहुगुणा रज्जरित्यादौ तथैव प्रतीतेः । एवं च यस्य गुणादयोऽवयवा इत्युक्तमत आह—यस्य विशेष्या इति ॥ उक्तेऽर्थे भाष्यं सोपस्कारं कृत्वा योजयति—यस्योत्तरपदेति ॥

( ६३७८ सूत्रप्रयोजनवार्तिकम् ॥ १ ॥ )

॥\*॥ बहोर्नञ्वदुत्तरपदाद्युदात्तार्थम् ॥\*॥

( भाष्यम् ) बहोर्नञ्वदतिदेशः क्रियते, उत्तरपदस्याद्युदात्तार्थम् । उत्तरपदस्याद्युदात्तत्वं यथा स्यात् ।

विदेशस्थमपि यन्नञः कार्यं तदपि बहोर्यथा स्यात्—'नञो जरमरमित्रमृताः' ( ६।२।११६ ) । अजरः, अमरः, बहुजरः, बहुमित्रः, बहुमृतः ॥

( ११९१ विधिसूत्रम् ॥ ६।२।२ आ. ३२ )

२८३७ उपसर्गात्स्वाङ्गं ध्रुवमपर्शु

॥ ६।२।१७७ ॥

( प्रदीपः ) नित्यं यदेकरूपं तदिह ध्रुवं गृह्यते । निर्गतं ललाटमस्य निर्ललाट इति । ललाटस्य नित्यं निर्गमनात् ध्रुवत्वम् । इह तु न भवत्यन्तोदात्तत्वम्—उद्वाहुः कोशतीति, न हि बाहोर्नित्यमूर्ध्वदिगवस्थानम् ॥

( उद्ध्योतः ) ननु शरीरस्यानित्यत्वात्कार्थं स्वाङ्गस्य ध्रुवत्वं विशेषणमत आह—नित्यं यदेकरूपमिति । यावत्स्थिति सर्वदैकरूपमित्यर्थः ॥ न हीति । किन्तु कोशनसमये एवेति भावः ॥

( ६३७९ विप्रतिषेधोपसंख्यानवार्तिकम् ॥ १ ॥ )

॥ \* ॥ मुखस्यान्तोदात्तत्वादुपसर्गात्स्वाङ्गं ध्रुवम् ॥ \* ॥

( भाष्यम् ) मुखस्यान्तोदात्तत्वादुपसर्गात्स्वाङ्गं ध्रुवं भवति विप्रतिषेधेन ।

मुखस्यान्तोदात्तत्वस्यावकाशः-गौरमुखः, शृङ्गमुखः ।

१ 'एवं यस्य' इति ज. पाठः ॥

२ 'अजरः, अमित्रः, अमृतः' इति झ. च. पाठः ॥

३ 'बहुमृतः' एतदुदाहरणं छ. पुस्तके न दृश्यते ॥

४ तेन-मुखं स्वाङ्गम् इत्यनेन ॥

५ अनेन-उपसर्गात् इति प्रकृतसूत्रेण ॥

'उपसर्गात्स्वाङ्गं ध्रुवम्' इत्यस्यावकाशः-प्रस्फिक, प्रोदरः ।

इहोभयं प्राप्नोति-प्रमुखः ।

'उपसर्गात्स्वाङ्गं ध्रुवम्' इत्येतद्भवति विप्रतिषेधेन ॥

( प्रदीपः ) प्रमुख इति । यस्य नित्यं प्रगतं मुखं स प्रमुखः । अत्राहुः-मुखं स्वाङ्गम् इति प्राप्तिः 'नाव्ययदिवच्छब्द' इति प्रतिषिद्धा, ततो विप्रतिषेधानुपपत्तिः । उच्यते-नाव्ययदिवच्छब्द-इति प्रतिषेधो बाधकोऽस्तु, अथ 'उपसर्गात्'-इति । तत्र परत्वात्प्रतिषेधं बाधित्वैतदन्तोदात्तत्वं बाधकं वर्तते ॥

( उद्ध्योतः ) प्रगतं-प्रकृतं । विप्रतिषेधानुपपत्तिरिति । प्रतिषेधविषयपरिहारेण विधेः प्रवृत्त्याऽत्र प्राप्त्यभावादिति भावः ॥ तत्र परत्वादिति । विधिविप्रतिषेधद्वाराऽयमेव विप्रतिषेधो वार्तिकतात्पर्यविषय इति भावः ॥

( विप्रतिषेधप्रयोजनभाष्यम् )

कः पुनरत्र विशेषः, तेन वा सत्यनेन वा ?

सौपवादः स विधिः, अयं पुनर्निरपवादः ।

अव्ययात्तस्य प्रतिषेधोऽपवादः ॥

( ११९२ विधिसूत्रम् ॥ ६।२।२ आ. ३३ )

२८४५ अभेर्मुखम् ॥ ६।२।१८५ ॥

( ११९३ विधिसूत्रम् ॥ ६।२।२ आ. ३४ )

२८४६ अपाच्च ॥ ६।२।१८६ ॥

( सूत्राक्षेपभाष्यम् )

किमर्थमिदमुच्यते, न 'उपसर्गात्स्वाङ्गं ध्रुवम्' इत्येव सिद्धम् ?

( ६३८० सूत्रप्रयोजनवार्तिकम् ॥ १ ॥ )

॥ \* ॥ अभेर्मुखमपाच्चाध्रुवार्थम् ॥ \* ॥

( भाष्यम् ) अध्रुवार्थोऽयमारम्भः ॥

( ६३८१ प्रयोजनान्तरवार्तिकम् ॥ २ ॥ )

॥ \* ॥ अबहुव्रीह्यर्थो वा ॥ \* ॥

( भाष्यम् ) अथवा बहुव्रीहेरिति वर्तते । अबहुव्रीह्यर्थोऽयमारम्भः ॥

( उद्ध्योतः ) भाष्ये अध्रुवार्थोऽबहुव्रीह्यर्थ इति । 'अस्वा-

६ 'सापवादकः' इति च. छ. झ. पाठः ॥

७ 'पुनर्निरपवादकः' इति च. छ. झ. पाठः ॥

८ अव्ययात्तस्येति । अव्ययात्परस्य मुखस्य 'नाव्ययदिवच्छब्द-' इति विहितः प्रतिषेधः 'मुखं स्वाङ्गम्' इत्यस्यापवाद इत्यर्थः ॥

ज्ञार्थः' इति तु नोक्तं, स्वाङ्गग्रहणस्याप्राप्यनुवृत्तेरिष्टत्वात् । एवं च वृत्तिश्चिन्त्यैवेति भावः ॥

( ११९४ विधिसूत्रम् ॥ ६ । २ । २ आ. ३५ )

२८४७ स्फिगपूतवीणाऽओऽध्वकुक्षि-  
सीरनाम नाम च ॥ ६ । २ । १८७ ॥

( सूत्रप्रयोजनाक्षेपभाष्यम् )

स्फिगपूतग्रहणं किमर्थम्, न 'उपसर्गात्स्वाङ्ग-  
ध्रुवम्' इत्येव सिद्धम् ?

( ६३७७ सूत्रप्रयोजनवार्तिकम् ॥ १ ॥ )

॥ \* ॥ स्फिगपूतग्रहणं च ॥ \* ॥

( भाष्यम् ) किम् ?

अधुवार्थमबहुव्रीह्यर्थमेव वा ॥

( ११९५ विधिसूत्रम् ॥ ६ । २ । २ आ. ३६ )

२८५१ अतेरकृत्पदे ॥ ६ । २ । १९१ ॥

( ६३७८ न्यासान्तरबोधकवार्तिकम् ॥ १ ॥ )

॥ \* ॥ अतेर्धातुलोपे ॥ \* ॥

( भाष्यम् ) अतेर्धातुलोप इति वक्तव्यम् ।

'अकृत्पदे' इति ह्युच्यमाने इह च प्रसज्येत—  
शोभनो गार्ग्यः—अतिगार्ग्य इति ।

इह च न स्यात्—अतिकारकः, अतिपदा शकरी ॥

( प्रदीपः ) अतिकारक इति । कारकमतिक्रान्त इति  
समासः । अतिशब्दो वृत्तिविषये क्रान्तार्थवृत्तिरिति क्रमेरप्रयोग  
एवात्र लोपः । स्वरव्यङ्ग्यश्चात्र धातुलोपः । यदा पूर्वपदप्रकृति-  
स्वरस्तदा शोभनः कारक इत्यतिकारकशब्दस्यार्थः ॥

( उद्ध्योतः ) शोभनः कारक इति । 'स्वती पूजायाम्' इति  
समासः ॥

( ११९६ विधिसूत्रम् ॥ ६ । २ । २ आ. ३७ )

२८५७ द्वित्रिभ्यां पादन्मूर्धसु बहु-  
व्रीहौ ॥ ६ । २ । १९७ ॥

( प्रदीपः ) पूर्वपदप्रकृतिस्वरापवादो योगः ॥

१ वृत्तिश्चिन्त्यैवेति । स्वाङ्गग्रहणस्याप्राप्यनुवृत्तेरिष्टत्वेन 'उपसर्गात्स्वाङ्ग-  
मिति सिद्धे ध्रुवनमबहुव्रीह्यर्थमधुवार्थमस्वाङ्गार्थश्च' इति वृत्तिरूपेक्षेति  
भावः । कौमुदीकृद्भिरपि 'अस्वाङ्गार्थचेदम्' इत्युक्तं वृत्तिकारिप्रमाणेन ॥

२ 'अबहुव्रीह्यर्थमित्येव वा' इति छ. पाठः ॥

३ 'ग्रहणमिति' इति अ. पाठः ॥

२७ पा० प०

( उद्ध्योतः ) पूर्वपदेति । 'बहुव्रीहौ प्रकृत्या—' इति प्राप्तस्य  
पूर्वपदप्रकृतिस्वरस्यापवाद इत्यर्थः ॥

( पक्षद्वयोपस्थापकभाष्यम् )

किमिदं द्वित्रिभ्यां मूर्धन्यकारान्तग्रहणम्, आ-  
होस्विन्नकारान्तग्रहणम् ?

कश्चात्र विशेषः ?

( प्रदीपः ) किमिदमिति । ननु चाकारान्तनिर्देशे  
मूर्धेष्विति भाव्यमिति द्वैतानुपपत्तिः । उच्यते—न शब्दाश्रयं  
द्वैतं किं तु कार्यभेदाश्रयम् । यदा समासस्यान्तोदात्तत्वं विधी-  
यते नित्यश्च समासान्त इति पक्षस्तदाऽकारान्तग्रहणमेव साम-  
र्थ्यात् भवति । यदा तूत्तरपदस्यान्तोदात्त इति पक्षस्तदा  
कृतेऽपि समासान्ते तस्योत्तरपदे अनन्तर्भावान्नकारान्तस्य स्वर-  
विधिरिति पक्षोऽवतिष्ठते ॥

( उद्ध्योतः ) कार्यभेदाश्रयमिति । नकारान्तः कार्यी,  
उताऽकारान्त इति विचार्यते । तत्कथम् ? इत्यत आह—यदेति ॥  
सामर्थ्यादिति । नकारान्तनिर्देशेऽपि तद्वृत्तसमासाभावात्सामर्थ्यादका-  
रान्तस्यैव कार्यित्वमित्यर्थः । अत एव पादसामर्थ्यमपि न विरुध्यते ॥  
कृतेऽपि समासान्ते इति । 'द्वित्रिभ्यां ष मूर्धः' इत्यनेन ॥

( ६३७९ प्रथमपक्षे दोषवार्तिकम् ॥ १ ॥ )

॥ \* ॥ द्वित्रिभ्यां मूर्धन्यकारान्तग्रहणं  
चेन्नकारान्तस्योपसंख्यानम् ॥ \* ॥

( भाष्यम् ) द्वित्रिभ्यां मूर्धन्यकारान्तग्रहणं चेन्न-  
कारान्तस्योपसंख्यानं कर्तव्यम् । द्विमूर्धा, त्रिमूर्धा ॥  
अस्तु तर्हि नकारान्तग्रहणम् ।

( प्रदीपः ) नकारान्तस्योपसंख्यानमिति । समास-  
श्चेत् कार्यी नित्यश्च समासान्तस्तदा नकारान्तस्य साधुत्वं स्वर-  
श्लेषसंख्येय इत्यर्थः ॥

( उद्ध्योतः ) नकारान्तस्य साधुत्वमिति । नित्यसमासान्त-  
विधानादसाधुत्वप्रसङ्ग इति भावः ॥

( ६३८० द्वितीयपक्षे दोषवार्तिकम् ॥ २ ॥ )

॥ \* ॥ नकारान्तेऽकारान्तस्य ॥ \* ॥

( भाष्यम् ) नकारान्ते सत्यकारान्तस्योपसंख्यानं  
कर्तव्यम् । द्विमूर्धः, त्रिमूर्धः ॥

( प्रदीपः ) द्विमूर्ध इति । यदोत्तरपदस्य कार्यित्वं तदा  
कृते समासान्ते उत्तरपदस्यान्तोदात्तत्वं विधीयमानं प्रत्ययस्य न  
प्राप्नोति ॥

( उद्ध्योतः ) प्रत्ययस्य न प्राप्नोतीति । समासावयवत्वान्त-  
स्योत्तरपदेऽनन्तर्भावादिति भावः ॥

४ अनन्तर्भावादिति । ननु द्विमूर्ध इत्युत्तरपदस्य नकारान्तत्वाभावेन  
द्वित्रिभ्यामित्येतत्पूर्वं न प्रवर्तेतेति चेन्न । उत्तरपदानन्तर्भावेऽपि समासावय-  
वत्वान्नकारान्तस्य समासचरमावयवत्वाभावेऽपि भूतपूर्वगत्या चरमावयवत्वं द्विमूर्ध  
इत्यादौ मूर्धन्-शब्दस्य बोध्यमित्याशयः ॥



( ६३८१ द्वितीयपक्षे दोषोद्धारवार्तिकम् ॥ ३ ॥ )

॥ \* ॥ उदात्तलोपात्सिद्धम् ॥ \* ॥

( भाष्यम् ) अस्तु तर्हि नकारान्तग्रहणम्, अन्तोदात्तत्वे कृते लोपः, उदात्तनिवृत्तिस्वरेण सिद्धम् ॥

( प्रदीपः ) उदात्तलोपादिति । उत्तरपदस्यान्तोदात्तत्वे सति शेषनिघातेन प्रत्ययोऽनुदात्तः, तत्र 'अनुदात्तस्य च यत्रोदात्तलोपः' इति प्रत्ययस्योदात्तत्वं सिद्धमित्यर्थः ॥

( दोषोद्धारपक्षे भाष्यम् )

इदमिह संप्रधार्यम्—अन्तोदात्तत्वं क्रियतां लोप इति, किमत्र कर्तव्यम् ?

परत्वालोपः ॥

( प्रदीपः ) परत्वालोप इति । ततश्चोदात्तलोपो न भवतीत्यर्थः ॥

( उद्घोतः ) उदात्तलोपो न भवतीति । मूर्धन्शब्द आद्युदात्त इति भावः ॥

( समाधानभाष्यम् )

एवं तर्हि इदमिह संप्रधार्यम्—अन्तोदात्तत्वं क्रियतां समासान्त इति, किमत्र कर्तव्यम् ?

परत्वादन्तोदात्तत्वम् ।

नित्यः समासान्तः । कृतेऽप्यन्तोदात्तत्वे प्राप्नोत्य-कृतेऽपि प्राप्नोति ।

अन्तोदात्तत्वमपि नित्यम् । कृतेऽपि समासान्ते प्राप्नोत्यकृतेऽपि प्राप्नोति ।

अनित्यमन्तोदात्तत्वम्, न हि कृते समासान्ते प्राप्नोति । परत्वालोपेन भवितव्यम् ।

भवत्येव लोपः ॥

( प्रदीपः ) एवं तर्हि इदमिहेति । यदा कृते समासे समासान्तः क्रियत इति पक्षस्तदेवं संप्रधारणा । यदा तु समासार्थादुत्तरपदात्समासान्तः क्रियत इति पक्षस्तदा संप्रधारणैवात्र नास्ति ॥

( उद्घोतः ) समासार्थादुत्तरपदादिति—उत्तरपदग्रहणं नित्यप्रयोजनम् । समासार्थाद्वाक्यादित्युचितं वक्तुम् । 'समासात्प्रागेवालौकिकविग्रहवाक्ये' इति शेषः ॥ संप्रधारणैव नास्तीति । 'समासान्तानामन्तरङ्गत्वात्' इति शेषः । अयं च पक्षो 'गोस्त्रियोरुप-सर्जनस्य', 'अन्तः' इति सूत्रस्यन्याययुक्तभाष्यसंमत इति तद्विरोधादिदं भाष्यमेकदेश्युक्तिरिति ध्वनितम् । न च आद्यपक्षरीत्या संप्रधारणा-यामपि परत्वादन्तोदात्तत्वे ततः समासान्ते सति शिष्टत्वात्तस्य प्रत्ययाद्युदात्तत्वे कथमुदात्तनिवृत्तिस्वरप्राप्तिरिति वाच्यम् । उच्यते त्वेन समासान्तविधौ 'आद्युदात्तश्च' इत्यस्यासंबन्धज्ञापनेन पश्चाज्जातस्य समासान्तस्यानुदात्तत्वमित्याशयात् ॥ द्वितीयपक्षे त्वन्तरङ्गत्वात्समासान्ते ततः स्वरात्परत्वालोपे उदात्तनिवृत्तिस्वरप्राप्त्या नकारान्त-

ग्रहणे 'द्विमूर्धः' इत्यादौ स्वराऽप्राप्तिदोषः स्थित एवेति बोध्यम् ॥ अन्तोदात्तत्वस्यानित्यत्वं निर्वर्तयति—भाष्ये—भवत्येव लोप इति । परत्वालोपो भवत्येव, तावताऽपि अन्तोदात्तत्वस्य नानित्यत्वमिति भावः ॥

( सिद्धान्तभाष्यम् )

यस्य च लक्षणान्तरेण निमित्तं विहन्यते न तद-नित्यम् । न च समासान्त एवान्तोदात्तत्वस्य निमित्तं विहन्ति, अवश्यं लक्षणान्तरं लोपः प्रतीक्ष्यः । उभयोर्नित्ययोः परत्वादन्तोदात्तत्वम्, अन्तोदात्तत्वे कृते समासान्तः, टिलोपः, टिलोपे कृते उदात्तनिवृत्तिस्वरेण सिद्धम् ॥

( उद्घोतः ) तदेवोपपादयति—यस्य चेति । 'तावत्येव लोपः' इति पाठे समासान्ते कृत एव लोप इत्यर्थः ॥

( सिद्धान्तपक्षस्य युक्त्योपपादनभाष्यम् )

युक्तं पुनरिदं विचारयितुम्—नन्वनेनासन्दि-ग्धेन नकारान्तग्रहणेन भवितव्यम्, यावता मूर्ध-स्वित्युच्यते ।

यद्यकारान्तग्रहणं स्यात् मूर्धेष्विति ब्रूयात् । सैषा समासान्तार्था विचारणा ॥

एवं तर्हि ज्ञापयत्याचार्यः—विभाषा समासान्तो भवतीति ॥

( प्रदीपः ) युक्तं पुनरिति । ननु कृतेऽपि समासान्ते नकारान्त एव मूर्धेशब्दे उत्तरपदं सम्भवतीति किमत्रायुक्तम् ? एवं मन्यते—यथा पाददिति समासान्तनिर्देशः, एवं मूर्धेष्विति समासान्तनिर्देश एव न्याय्यः । एवं ह्यसंदिग्धं समासस्य कार्यित्वं विज्ञायते । न च कृतम् । तस्मादुत्तरपदस्यैव कार्यित्वेन भाव्यम् ॥

सैषा समासान्तार्थेति । यदि नित्यः समासान्तः स्यात्तदा कार्यिविशेषसन्देहव्यावृत्तये प्रक्रामभेदाय वा समासान्त एवोच्चार्येत । तदनुच्चारणान्तु समासान्तस्यानित्यत्वं ज्ञाप्यते । तत्र यदा समासान्तो नास्ति तदा समासस्योत्तर-पदस्य वा कार्यित्वे विशेषाभावः । यदा तु समासान्तः क्रियते तदा समासस्य कार्यित्वे सिद्धं समासान्तस्योदात्तत्वम् । यदाऽप्युत्तरपदस्य कार्यित्वं तदा परत्वादन्तोदात्तत्वे कृते समासान्त-स्तत्र टिलोप इति उदात्तनिवृत्तिस्वरेणापि सिद्धम् ॥ ननु प्रत्यय-स्वरेण समासान्तस्य भाव्यम् । नैतदस्ति । बहुव्रीहिस्वरेण तस्य बाधनात्, बहुव्रीहिस्वरस्याप्यनेन ॥

( उद्घोतः ) ननु कृतेऽपीति । नित्येऽपि समासान्ते उत्तर-पदस्य कार्यित्वात्तस्य च नान्तत्वान्मूर्धेष्विति निर्देश उपपन्न इत्यर्थः ॥ एवं मूर्धेष्विति । एवं हि न प्रक्रमभङ्गः ॥ हेत्वन्तरमाह—एवं हीति । तस्मादुत्तरपदस्यैवेति । एवञ्च नकारान्तस्यैव कार्यित्वं

१ आद्यपक्षरीत्या—समासे कृते समासान्त इति पक्षरीत्या ॥

२ द्वितीयपक्षे—समासार्थाद्वाक्यात्समासान्ता इति पक्षे ॥

३ उदात्तनिवृत्तिस्वरप्राप्त्या—उदात्तलोपामावाद्युदात्तनिवृत्तिस्वरप्राप्तये-त्यर्थः ॥

स्थितमिति 'द्विर्मुः' इत्यसिद्धिरिति भावः । अनेनापि भाष्येण पूर्व-  
भाष्यस्यैकदेशयुक्तित्वं ध्वनितम् ॥ सैषा समासान्तार्थेति-सिद्धा-  
न्तभाष्यस्य समासान्तस्थानित्यवशापनार्थेत्यर्थः ॥ स एव 'एवं तर्हि'-  
इत्यादीनां भाष्ये व्याख्यात इत्याशयेनाह—यदि नित्य इति ॥ तत्र  
समासान्ताभावपक्षे त्रिमूर्धानमित्यादाविष्टस्वरसिद्धिं दर्शयति—तत्र  
यदेति ॥ ननु समासान्तपक्षे तस्य शब्दान्तरत्वाद्विर्मुः इत्यादौ स्वरो  
न स्यादत आह—यदा त्विति । बहुव्रीहेरेव कार्यित्वे तदेकान्त-  
त्वात्समासान्तस्य इष्टस्वरसिद्धिरित्यर्थः ॥ उत्तरपदस्य कार्यित्वेऽपि  
समासान्तत्वपक्षे इष्टस्वरसिद्धिं दर्शयति—यदाऽपीति । इदं प्राक्तन-  
भाष्यवदेव निरूपितरीत्या प्रौढ्येति बोध्यम् । तस्मादत्र सूत्रे समास-  
स्यैव कार्यित्वमिति तत्त्वम् ॥ बहुव्रीहिस्वरेण तस्येति । समासान्ते  
कृते तस्य समासावयवत्वात् 'समासस्य' इत्यन्तोदात्तत्वं प्राप्तं, तस्य च  
बहुव्रीहौ प्रकृतिस्वरो बाधकः, तस्यायं विकल्पो बाधक इति स्थिते कुतः  
प्रत्ययस्वरस्य प्राप्तिः ? उच्यते—समासान्तविधौ 'आद्युदात्तश्च'  
इत्यस्यासंबन्धशापनात् । अन्यथा विग्रहवाक्य एव समासान्तप्रवृत्तौ  
तस्य तत्सन्निधौगाशिष्टाद्युदात्तत्वे तदेकवाक्यतापन्ने शेषनिघाते पूर्व-  
पदस्योदात्तस्वरितयोगित्वाभावेन पूर्वपदप्रकृतिस्वरप्राप्त्या तद्वैयर्थ्यं  
स्पष्टमेवेति भावः ॥

( ११९७ विधिसूत्रम् ॥ ६ । २ । २ आ. ३८ )

२८५९ परादिश्छन्दसि बहुलम्

॥ ६ । २ । १९९ ॥

( सूत्रपूरकभाष्यम् )

अत्यल्पमिदमुच्यते ।

परादिश्च परान्तश्च पूर्वान्तश्चापि दृश्यते ।  
पूर्वादयश्च दृश्यन्ते व्यत्ययो बहुलं स्मृतः ॥

( प्रदीपः ) व्यत्ययो बहुलं स्मृत इति । बहुलग्रहण-  
लभ्यः स्वरव्यत्यय इत्यर्थः । त्रिचक्रेणेत्यादौ बहुव्रीहिस्वरे प्राप्ते-  
ऽन्तोदात्तत्वं विधीयते ॥

इत्युपाध्यायजैयटपुत्रकैयटकृते भाष्यप्रदीपे षष्ठा-  
ध्यायस्य द्वितीये पादे द्वितीयमाह्निकम् ॥

द्वितीयः पादश्च समाप्तः ॥

( उद्घोतः ) स्वरव्यत्यय इति । स एव वार्तिककृता दर्शिता  
इत्यर्थः । बहुव्रीहिस्वरे—पूर्वपदप्रकृतिस्वरेणाद्युदात्तत्वे ॥

इति श्रीशिवभट्टसुतसतीगर्भजनगोजीभट्टकृते भाष्यप्रदीपो-  
द्घोते षष्ठाध्यायस्य द्वितीये पादे द्वितीयमाह्निकम् ॥

पादश्च समाप्तः ॥

( ६३८२ उपसंख्यानवार्तिकम् ॥ १ ॥ )

॥ \* ॥ अन्तोदात्तप्रकरणे त्रिचक्रा-  
दीनां छन्दसि ॥ \* ॥

( भाष्यम् ) अन्तोदात्तप्रकरणे त्रिचक्रादीनां  
छन्दस्युपसंख्यानं कर्तव्यम् । त्रिचक्रेण, त्रिवन्धुरेण,  
त्रिवृता रथेन ॥

इति श्रीमद्भगवत्पतञ्जलिविरचिते व्याकरण-

महाभाष्ये षष्ठाध्यायस्य द्वितीये

पादे द्वितीयमाह्निकम् ॥

पादश्च समाप्तः ॥

१ स एव-सिद्धान्त्येव ॥

२ तत्सन्निधौगाशिष्टेति । बहुव्रीहौ प्रकृतेत्येतत्सन्निधौगाशिष्टेत्यर्थः ।

यदा विग्रहवाक्ये एव 'आद्युदात्तश्च' इति प्रवर्तते तदा बहुव्रीहौ प्रकृतेत्यस्य  
प्राप्तिर्नास्तीत्यर्थः ॥

अस्मिन् पादे सूत्रवार्तिकसंख्या ।					
	प्राक्तनयोगः	आह्निके १	आह्निके २	आह्निकमंडल- योगः	सर्वयोगः
व्याख्यातसूत्राणि	११५९	२६	१२	३८	११९७
अव्याख्यातसूत्राणि	१५०१	११२	४९	१६१	१६६२
समुदितसूत्राणि	२६६०	१३८	६१	१९९	२८५९
वार्तिकानि	६३२४	३९	१९	५८	६३८२

अथ षष्ठस्य तृतीयः पादः ।

( ११९८ अधिकारसूत्रम् ॥ ६ । ३ । १ आ. १ )

२८६० अलुगुत्तरपदे ॥ ६ । ३ । १ ॥

( अलुगधिकरणम् )

( अधिकारमर्यादानिर्णयभाष्यम् )

आ कुतोऽयमधिकारः ?

अलुगधिकारः प्रागानङः ।

उत्तरपदाधिकारः प्रागङ्गाधिकारात् ॥

(प्रदीपः) आकुतोऽयमिति । अन्येष्वधिकारेषु व्याख्या-  
नादवधिनिर्णयः, अत्र तु सामर्थ्यात्-इति प्रतिपादयितुं चोद्य-  
प्रतिसमाधानोपन्यासः ॥

प्रागानङ इति । उत्तरपदेऽनन्तरस्य ऋकारान्तस्यानङा-  
भाव्यम् । अलुकि च सति विभक्त्या व्यवधानादकारान्तयोः  
पूर्वपदोत्तरपदयोरानन्तर्यं न स्यादिति सामर्थ्यात्प्रागानङोऽलुग-  
धिकारः । अथवा कार्यान्तरं प्रकृतस्य विधेर्निवर्तकमित्यलुग-  
धिकारः प्रागानङः ॥

प्रागङ्गाधिकारादिति । प्रत्यये परतोऽङ्गं भवति न  
तूत्तरपद इति सामर्थ्यादवधिपरिच्छेदः ॥

( उद्घोतः ) ननु 'प्रत्ययः' इत्यादाविव अधिकारावधिविषय-  
प्रश्नप्रतिवचनानुपन्यास एव युक्तोऽत आह—अन्येष्विति ॥

कार्यान्तरम्—आनङादि ॥

( अधिकारप्रयोजनजिज्ञासाभाष्यम् )

कानि पुनरुत्तरपदाधिकारस्य प्रयोजनानि ?

( प्रदीपः ) कानीति । समास एव लुक् प्राप्तः प्रतिषि-  
ध्यत इति सामर्थ्यात् समासाधिकाराद्वोत्तरपदं लभ्यते । कार्या-  
न्तरविधावपि 'वनं समासेः' इत्यतः समासग्रहणानुवृत्त्योत्तर-  
पदलाभ इति प्रश्नः ॥

( उद्घोतः ) अलुग्विधावुत्तरपदाधिकारस्य प्रयोजनं नास्ती-  
त्याह—समास एवेति । 'तत्पुरुषे कृति—'इति साहचर्यात्प्रति-  
पदोक्तपरिभाषयाऽत्र सामासिकलुक् एवायमलुगिति भावः ॥ साम-  
र्थ्यपर्यालोचनस्य स्थूलमत्यसाध्यत्वादाह—समासेति । 'वनं  
समासे' इत्यत इत्यर्थः ॥ अन्यत्र तु सामर्थ्याभावेऽपि अधिकारेणैव  
तलाभ इत्याह—कार्यान्तरेति । आनङादीत्यर्थः । अनुवृत्तसप्तम्य-  
न्तसमासपदं च तदर्थोत्तरपदलक्षणिकमिति भावः ॥

( ६३८३ अधिकारप्रयोजनवार्तिकम् ॥ १ ॥ )

॥ \* ॥ उत्तरपदाधिकारस्य प्रयोजनं

स्तोकादिभ्योऽलुगानङिको-

ह्रस्वनलोपाः ॥ \* ॥

( भाष्यम् ) 'पञ्चम्याः स्तोकादिभ्यः' ( ६।३।२ )  
स्तोकान्मुक्तः, अल्पांन्मुक्तः, कतिपयान्मुक्तः ।

१ अस्य वार्तिकत्वेन निर्देशो स, पुस्तके ॥

उत्तरपद इति किमर्थम् ?

निष्क्रान्तः स्तोकात्-निःस्तोकः ॥

आनङिकोह्रस्वनलोपाः प्रयोजनम् ।

आनङ-होतापोतारौ ।

उत्तरपद इति किमर्थम् ?

होतापोतृभ्याम् ॥

'इको ह्रस्वोऽङ्यो गालवस्य' ( ६१ ) प्रयोजनम् ।

ग्रामणिकुलम्, सेनानिकुलम् ।

उत्तरपद इति किमर्थम् ?

ग्रामणीः, सेनानीः ॥

नलोपः प्रयोजनम् । 'नलोपो नञः' ( ७३ ) ।

अब्राह्मणः, अवृषलः ।

उत्तरपद इति किमर्थम् ?

परमन ।

नैषोऽस्ति प्रयोगः ।

इदं तर्हि-नतरां गमनम् ॥

(प्रदीपः) निःस्तोक इति । यद्यप्यत्र 'स्तोकान्तिक-'इति  
प्रतिपदोक्तसमासाश्रयणालुङ्गं भवतीति शक्यते वक्तुं तथाप्यन्या-  
र्थोऽवश्यं वक्तव्य उत्तरपदाधिकार इति लक्षणप्रतिपदोक्तपरि-  
भाषा नाश्रिता ॥

होतापोतृभ्यामिति । पोतृशब्दस्यानङ् न भवति ।  
होतापोतारावित्यत्र तु परत्वात् गुणनानङ् बाध्यत इत्युदाह-  
रणान्तरोपन्यासः । अथ विभक्त्यपेक्षत्वात् गुणो बहिरङ्  
आनङ् तु तदनपेक्षत्वादनन्तरङ्, तथा सति होतापोतारावि-  
त्युदाहरणं भवति ॥ ग्रामणिकुलमिति—षष्ठीसमासः ॥

ग्रामणीरिति । समासाधिकारेऽप्यत्रोत्तरपदस्य ह्रस्व-  
प्रसङ्गः ॥

परमनेति । यथा 'नतराम्'इति प्रतिषेधस्य प्रकर्षः, एवं  
पारम्यमपीति भावः ॥

नैषोऽस्ति प्रयोग इति । प्रयुक्तानामिदमन्वाख्यानं प्रवृ-  
त्तमिति भावः ॥

नतरां गमनमिति । गमनस्यायुक्ततरत्वप्रतिपादनाय  
प्रतिषेधप्रकर्षाश्रयस्तरपः प्रयोगः । अत्र तु समासानुवृत्त्याऽपि  
नलोपः शक्यते पराकर्तुम् ॥

( उद्घोतः ) पोतृशब्दस्येति । समासग्रहणानुवृत्तावपि समासे  
ऋकारान्तस्यानङ् भवतीत्यर्थादिति भावः । ननु 'होतापोतारौ'इत्य-  
संबोदाहरणत्वसंभवे किमित्युदाहरणान्तरदानमत आह—होता-  
पोताराविति । पदस्य विभज्यान्वाख्यानमिति पक्षे यत्तदिति भावः ॥  
नन्वसमस्तत्वात्कथं 'समासे' इत्यधिकारेण विधीयमानो ह्रस्वः स्यादत  
आह—षष्ठीसमास इति । 'इको ह्रस्वोऽङ्यो गालवस्य'इति ह्रस्वः ॥  
'परमने'इति विशेषणसमासः, तदाह—यथेति । पारम्य-  
मपि नवर्थविशेषणमिति भावः ॥ ननु प्रतिषेधस्य सर्वत्रैकरूप-  
त्वात्कथं प्रकर्षाश्रयस्तरवत आह—गमनस्यायुक्ततरत्वेति ॥ प्रति-

२ 'गमनस्यायुक्ततरस्य' इति ठ, पाठः । 'गमनस्यायुक्ततरत्वप्रति'  
इति क, पाठः ॥

षेधप्रकर्षेति । प्रतिषेधे प्रकर्षमारोप्य तदाश्रयस्तरवित्यर्थः । आरोपाश्रयेण तत्करणफलं तु गमनस्यायुक्ततरत्वप्रतिपत्तिरिति भावः । केचित्तु प्रतियोग्यसमानाधिकरणत्वरूपास्यन्तिकत्वमभावगतः प्रकर्षः । प्रवृत्तिनिमित्तगतप्रकर्षे एव तरबादिरिति तु प्रकृत्यर्थगतप्रकर्षासम्भवे । द्योत्यार्थप्रकर्षेऽपि द्योतकात्तरम्भवेव । यथा 'नितरांगच्छति' इत्यादौ । 'नितरांगमनम्' इत्यत्र मयूरवर्मनकादित्वात्सुप्तेति वा समास इति वदन्ति ॥

( ६३८४ उपसंख्यानवार्तिकम् ॥ २ ॥ )

॥ \* ॥ एकवच ॥ \* ॥

( भाष्यम् ) एकवच्चालुगभवतीति वक्तव्यम् ।

किं प्रयोजनम् ?

स्तोकाभ्यां मुक्तः स्तोकेभ्यो मुक्त इति विग्रहस्तोकांमुक्त इत्येव यथा स्यात् ॥

( प्रदीपः ) एकवच्चेति । अर्थातिदेशोऽयम्, तेन द्वावर्थौ बहवश्चैकवत्समाप्ते भवन्तीति स्तोकाभ्यां मुक्तः स्तोकेभ्यो मुक्त इति समासे स्तोकांमुक्त इत्येव भवति ॥

( उद्घोतः ) तेन द्वावर्थाविति । यस्य स्त एकत्वं नास्ति तस्यैवातिदेशापेक्षा—इतीदं लब्धम् । अलुगिवषयेऽर्थस्यायमेकवद्भाव इति कथं जाताया विभक्तौ निवृत्तिरिति न शङ्क्यम् ॥

( ६३८५ उपसंख्यानार्थक्यबोधकवार्तिकम् ॥ ३ ॥ )

॥ \* ॥ एकवद्वचनमनर्थकम् ॥ \* ॥

( भाष्यम् ) एकवद्भावश्चानर्थकः ॥

द्विवहोरलुक्कस्मान्न भवति ?

( प्रदीपः ) द्विवहोरिति । भावप्रत्ययमन्तरेणापि वृत्तिविषये द्विवहुशब्दौ द्वित्वबहुत्वयोर्वेत्ते । यथा 'द्वेकयोः—' इति ॥

( उद्घोतः ) सङ्ख्येयपरत्वे द्विवचनासङ्गतिं मत्वाऽऽह—भावप्रत्ययमन्तरेणापीति ॥

( ६३८६ अनिष्टनिरासवार्तिकम् ॥ ४ ॥ )

॥ \* ॥ द्विवहुत्वसमासः ॥ \* ॥

( भाष्यम् ) द्विवचनबहुवचनान्तानामसमासः ।

किं वक्तव्यमेतत् ?

न हि ।

कथमनुच्यमानं गंस्यते ?

( ६३८७ अनिष्टनिराससाधकवार्तिकम् ॥ ५ ॥ )

॥ \* ॥ उक्तं वा ॥ \* ॥

( भाष्यम् ) किमुक्तम् ?

अनभिधानादिति ॥

तच्चावश्यमनभिधानमाश्रयितव्यम् ॥

( प्रदीपः ) अनभिधानादिति । समास उपसर्जना-

र्थस्य द्वित्वबहुत्वानवगमाद्भेदैकत्वसंख्याया एवोपजनाद्विशेषपरित्यागात् संख्यासामान्यसंभेदैकत्वं संख्योच्यते । यथा सन्तमसे रूपमात्रमवधार्यते न तु शुक्लकृष्णादिविशेषः, एवं 'राजपुरुषः' इत्यत्र संख्यावानत्रार्थो न त्वव्ययार्थवदसंख्य इत्येतावान् संप्रत्ययो भवति, न तु संख्याविशेषप्रतिपत्तिः ।

अन्ये तु—सर्वसंख्याविशेषाणामविभागोऽभेदैकत्वसंख्येत्याहुः । यथौषधिरसाः सर्वे मधुन्यविभागेनावस्थिता एवमुपसर्जनार्थे संख्याविशेषाः । क्वचित्तु वृत्तावपि संख्याविशेषावगमः, यथा 'तावकीनः' इत्यादावादेशप्रयोगादेकत्वप्रतीतिः । 'मासजातः—'शौर्पिकः' इत्यादौ प्रातिपदिकस्यैव विशिष्टार्थाभिधायित्वादेकत्वावगमः । 'कुण्डशो ददाति' 'वनशः प्रविशति' इत्यादौ प्रकरणादिवशादेकत्वावसायः । 'स्तोकाभ्यां मुक्तः' इत्यादावपि तर्ह्यलुग्विधानात् द्वित्वबहुत्वावगमात्समासोऽस्तु । नैतदस्ति । प्रयुक्तानामन्वाख्यानात्, न च 'स्तोकाभ्यां मुक्तः' इति समासो लोके प्रयुज्यते । तन्निबन्धनस्यैकस्वर्यस्याभावात् । स्तोकाभ्यां मुक्त इत्यादावपादाने पञ्चमी, न तु 'करणे च स्तोकात्प—' इत्यनेन । धर्ममात्रवाचित्वे द्वित्वबहुत्वयोर्दुर्लभत्वादित्याहुः ॥

( उद्घोतः ) का नामाभेदैकत्वसङ्ख्येत्यत्राह—विशेषपरित्यागादिति । एवञ्च सङ्ख्यात्वेन सङ्ख्या भासते । तत्र चौत्तार्गिकमेकवचनमेवेत्युक्तं भवति ॥ रूपमात्रमिति । चाक्षुषत्वाद्रूपवदिदमिति गम्यते, न तु नीलादिविशेष इत्यर्थः ॥

विशेषातिरिक्तसामान्याभावादाह—अन्ये त्विति । अत्र मते सर्वेषां रसानां मधुनि रसत्वेन भानवद्भुत्तावुपसर्जने सङ्ख्यात्वेन सर्वविशेषभानमित्यर्थः ॥ यत्र तु निमित्तमस्ति तत्रास्त्येव तद्विशेषावगम इत्याह—क्वचित्त्विति ॥ आदेशेति । 'तवकममकावेकवचने' इति विहितात् । शौर्पिकादानियतसङ्ख्यत्वे परिच्छेदासंभवेन परिच्छेदबोधकप्रयोगप्रामाण्येनैकत्वविशिष्टस्यैवोपसर्जनार्थस्य प्रतीतिरिति बोध्यम् ॥ प्रकरणादिवशादिति । यदा प्रकरणादित एकत्वावसायस्तदैकत्वसङ्ख्यावच्छिन्नार्थाभिधायिनः शस्त्रप्रत्ययो भवतीत्यर्थः । अत्र यत्तत्त्वं तदुपपादितं समर्थमुत्रे भाष्ये इति भाष्योक्तमेव साधु । 'अनभिधानात्' इत्यस्य समासेनात्रानेकव्यक्त्यनभिधानादित्यर्थः । अत्र च कुमार्यौरगारं—कुमार्यौरगारमितिवत्प्राप्तः समासः, अलुको गमकस्य सत्त्वाच्च प्राप्तः समासोऽनभिधानेनैव वारणीय इति दिक् ॥ दुर्लभत्वादिति । 'करणे च—' इति सूत्रेऽसत्त्ववचनस्येत्युक्तधर्ममात्रवाचित्व एव तेन प्रत्ययः । स चैक एवेति तत्र द्वित्वाद्यभावः । अपादाने पञ्चमी तु धर्मिवाचकादपि भवतीति भावः ॥

( ६३८८ अनभिधानप्रयोजनवार्तिकम् ॥ ६ ॥ )

॥ \* ॥ एकवद्वचने हि गोषुचरेऽति-

प्रसङ्गः ॥ \* ॥

( भाष्यम् ) एकवद्वचने हि गोषुचरेऽतिप्रसङ्गः स्यात् । गोषुचरः ॥

( प्रदीपः ) गोषुचर इति । गोशब्दो बहुवचनान्त एवापशब्दवदुदकस्य वाचकः, तत्रैकवद्भावे सति 'गविचरः' इति प्राप्नोति ॥

( उद्द्योतः ) उदकस्येति । न तु साह्यादिमद्वाचिनो व्यक्ति-बहुत्वविवक्षायामिदं बहुवचनम्, गोषुचरशब्दात्तथैव प्रतीतेः, नित्य-बहुवचनान्तानामेव भाष्ये उदाहरणेषु साहचर्याच्चेति भावः ॥

( ६३८९ अनभिधानप्रयोजनवार्तिकम् ॥ ७ ॥ )

॥ \* ॥ वर्षाभ्यश्च जे ॥ \* ॥

( भाष्यम् ) वर्षाभ्यश्च जेऽतिप्रसङ्गो भवति । वर्षासुजः ॥

( प्रदीपः ) एवं वर्षासुज इति । वर्षाशब्दो बहुवचनान्त एव ऋतुविशेषवाची न तु ऋतुप्रचयापेक्षमत्र बहुत्वम् ॥

( ६३९० अनभिधाने दोषवार्तिकम् ॥ ८ ॥ )

॥ \* ॥ अपो योनियन्मतिषु चोप-  
संख्यानम् ॥ \* ॥

( भाष्यम् ) अपो योनियन्मतिषु चोपसंख्यानं कर्तव्यम्, जे<sup>१</sup> चरे च तत्रातिप्रसङ्गो भवति ।

योनि-अप्सुयोनिः । योनि ॥

यत्-अप्सव्यम् । यत् ॥

मति-अप्सुमतिः । मति ॥

जे-अप्सुजः । जे ॥

चरे-अप्सु चरो गह्वरेष्ठाः ॥

( प्रदीपः ) अप्सव्यमिति । अप्सु साधुः । 'तत्र साधुः' इति यत् ॥

( उद्द्योतः ) भाष्ये—अपो योन्यादिषूपसंख्यानं कर्तव्य-मिति—'अलुकाः' इति शेषः । जे चरे चाऽप उपसंख्यानं कर्तव्यं भवति, तत्रातिप्रसङ्गो भवतीत्यर्थः ॥ अप्सुमतिरिति । वृत्तिहर-दत्तादयस्तु वार्तिके मतुषु—इति पठित्वा 'अप्सुमन्तावाज्यभागौ' इत्युदाहरन्ति । भाष्येऽप्येवमेव पाठः । दृश्यमानपाठस्तु लेखक-प्रमादादिति तदनुयायिनः । 'हलोऽन्तराः' इति सूत्रे 'हरि' ग्रन्थे तु 'अप्सुमतिः' इत्येव पाठो दृश्यते । युक्तञ्चैतत् । एकवच्चेत्यस्यातिप्रस-ङ्गव्याजेनास्योपन्यासो भाष्ये । न ह्यप्सुमन्तावित्यत्रास्यातिप्रसङ्गोऽस्ति । 'अप्सु' इत्यनुकरणाच्चयं मतुप् । न हि तत्रापशब्दो बहुवचन-शब्दपरत्वात्, शब्दस्य चैकत्वात् । प्रकृतिवदित्यदेशोऽपि शास्त्रीय-धर्मातिदेशकः, न त्वस्य लौकिकस्य । किञ्च 'अस्यवामीयम्' इत्या-दाविव तत्र लुक् प्रसिरेव नेति दिङ् ॥

( ११९९ विधिसूत्रम् ॥ ६ । ३ । १ आ. २ )

२८६१ पञ्चम्याः स्तोकादिभ्यः

॥ ६ । ३ । २ ॥

( ६३९१ उपसंख्यानवार्तिकम् ॥ १ ॥ )

॥ \* ॥ पञ्चमीप्रकरणे ब्राह्मणाच्छंसिन  
उपसंख्यानम् ॥ \* ॥

( भाष्यम् ) पञ्चमीप्रकरणे ब्राह्मणाच्छंसिन उप-संख्यानं कर्तव्यम् । ब्राह्मणाच्छंसी ॥

( ६३९२ पञ्चम्यर्थकथनवार्तिकम् ॥ २ ॥ )

॥ \* ॥ अन्यार्थे च ॥ \* ॥

( भाष्यम् ) अन्यार्थे चैषा पञ्चमी द्रष्टव्या । ब्राह्म-णानि शंसतीति ब्राह्मणाच्छंसी ॥

अथवा युक्त एवात्र पञ्चम्यर्थः । ब्राह्मणेभ्यो गृहीत्वा—आहृत्याहृत्य शंसतीति ब्राह्मणाच्छंसी ॥

( प्रदीपः ) अन्यार्थे इति । वृत्तिविषये च द्वितीयार्थे पञ्चमी वक्तव्येत्यर्थः ॥

युक्त एवेति । आहरणाङ्गे शंसने शसिर्वर्तते इत्युपात्त-विषयमेतदपादानम् । यथा बलाहकाद्विद्योतते विद्युदिति निस्स-रणाङ्गे विद्योतने वृत्तिर्वर्तते इति बलाहकोपादानम् ॥

( उद्द्योतः ) 'आहरणाङ्गे' इति बहुव्रीहिः । ऋत्विग्विशेषस्य संज्ञा ॥

भाष्ये—ब्राह्मणेभ्य इति । ब्राह्मणाख्यवेदभागविशेषेभ्य इत्यर्थः । 'गृहीत्वा' इत्यस्य व्याख्यानमाहृत्येत्यादि ॥

( १२०० विधिसूत्रम् ॥ ६ । ३ । १ आ. ३ )

२८६२ ओजःसहोऽम्भस्तमसस्तृती-

यायाः ॥ ६ । ३ । ३ ॥

( ६३९३ उपसंख्यानवार्तिकम् ॥ १ ॥ )

॥ \* ॥ तृतीयाया अञ्स उपसंख्यानम् ॥ \* ॥

( भाष्यम् ) तृतीयाया अञ्स उपसंख्यानं कर्त-व्यम् । अञ्सकृतम् ॥

( ६३९४ उपसंख्यानवार्तिकम् ॥ २ ॥ )

॥ \* ॥ पुंसानुजो जनुषान्धो विकृताक्ष  
इति च ॥ \* ॥

( भाष्यम् ) पुंसानुजो जनुषान्धो विकृताक्ष इति

१ 'जे चरे च' इत्येतत्तत्रवार्तिकमिति च. छ. झ. पुस्तकेषु ॥

२ 'वृत्तिकारहरदत्ताः' इति झ. पाठः ॥

३ 'ब्राह्मणेभ्यो गृहीत्वा गृहीत्वाऽहृत्याहृत्य' इति च. छ. झ. पुस्तकेषु ॥

४ 'शंसने शंसिर्वर्तते' इति क. च. पाठः ॥

५ 'विद्युतिर्वर्तते' इति च. झ. पाठः ॥

६ 'तृतीयायामञ्स' इति क. च. झ. पाठः । केवलं 'अञ्स उप-संख्यानम्' इति छ. पाठः ॥



**चोपसंख्यानं कर्तव्यम् । पुंसानुजः, जनुषान्धः, विकृताक्षः ॥**

( उद्घोतः ) पुंसानुज इति । यस्य पुमानग्रजः स पुंसा हेतुनाऽनुज इत्यर्थः । 'जनुषान्धो विकृताक्ष' इति क्वाचित्कप्रयोगस्य वार्तिके उपादानम् । परेतु-विकृदिति भावे क्तिवन्तः । तेन तृतीया-न्तेन विकारयुक्तमक्षि यस्येत्यर्थे समास इत्याहुः ॥

( १२०१ विधिसूत्रम् ॥ ६ । ३ । १ आ. ४ )

**२८६४ आज्ञायिनि च ॥ ६ । ३ । ५ ॥**

( ६३९५ उपसंख्यानवार्तिकम् ॥ १ ॥ )

**॥ \* ॥ आत्मनश्च पूरणे ॥ \* ॥**

( भाष्यम् ) आत्मनश्च पूरण उपसंख्यानं कर्तव्यम् । आत्मनापञ्चमः, आत्मनादशमः ॥

( उद्घोतः ) अत्र 'आत्मनश्च पूरणे' इति विशिष्टं वार्तिकमिति अत्रत्यभाष्यस्वरसादायाति ॥ 'वैयाकरणाख्यायाम्' इत्यत्र 'परस्य च' इति चेन परशब्दप्रतिद्वन्द्वितया आत्मशब्दस्यैव ग्रहणं, तदुभयश्रै-कसूत्रमित्याहुः ॥

( ६३९६ उपसंख्यानवार्तिकम् ॥ २ ॥ )

**॥ \* ॥ अन्यार्थे च ॥ \* ॥**

( भाष्यम् ) अन्यार्थे चैवा तृतीया द्रष्टव्या । आत्मा पञ्चमोऽस्य आत्मनापञ्चमः, आत्मनादशमः ॥

अथवा युक्त एवात्र तृतीयार्थः । आत्मना कृतं तस्य तत् येनासौ पञ्चमः ।

कथं-जनार्दनस्त्वात्मचतुर्थ एव-इति ? ।

बहुव्रीहिरयम् । आत्मा चतुर्थोऽस्येति ॥

( प्रदीपः ) अन्यार्थ इति । आत्मा पञ्चमोऽस्येत्यत्रार्थे आत्मनापञ्चम इत्यादि प्रयुज्यत इत्यर्थः । अत्र च 'वा' इति वक्तव्यम्, तेनात्मपञ्चम इत्यपि भवति ॥

**आत्मना कृतमिति ।** वृत्तिविषये प्रतीयमाना करोति-क्रिया कारकत्वनिमित्तं भवति, हेतौ वा तृतीया कार्या । अथवा दध्योदनादौ उपसेकादिवत् करोतिक्रियाया अन्तर्भावात् करोतेरप्रयोगः, आत्मनापञ्चम इत्युक्ते आत्मनाऽस्य कृतं पञ्चमत्वमिति संप्रत्ययात् ॥ **आत्मा चतुर्थोऽस्येतीति ।** एकस्यैव वस्तुनो बुद्धिप्रकल्पितमेदस्य वर्तिपदार्थत्वमन्यपदार्थत्वं च न विरुध्यते ॥

( उद्घोतः ) अन्यार्थशब्देन प्रथमार्थ उच्यते इत्याह—**आत्मा पञ्चम इति ।** एवञ्च बहुव्रीह्यर्थे तृतीयातत्पुरुष इति भाष्यार्थ इति भावः ॥ ननु पूरणार्थशब्दसमभिव्याहारे बहुव्रीह्यर्थे तृतीया-समासविधाने तेन बहुव्रीहिबाधापत्तौ 'आत्मचतुर्थ इति बहुव्रीहिः' इति

१ आज्ञायिनि च ६।३।५ आत्मनश्च ६।३।६ इत्येव च, श. पाठः ॥

२ 'तत्तस्य येन' इति छ, पाठः ॥

भाष्यासङ्गतिरत आह—अत्र च वेति वक्तव्यमिति । 'बहुव्रीह्यर्थे तृतीयातत्पुरुषः' इति कल्पितवाक्ये इत्यर्थः ॥

**वृत्तिविषये इति ।** वृत्तावर्थान्तरप्रादुर्भावात् । दध्योदनादिवृत्तौ, 'प्रविश पिण्डीम्' इत्यादौ च प्रतीयमानक्रियापेक्षकारकभावस्यापि दर्शनादिति भावः । हेतौ तृतीयापक्षे 'कृतं तस्य तत्' इति भाष्यं निष्फलं स्यादतः पूर्वोक्तमेव पक्षं दृष्टान्तप्रदर्शनपूर्वकमाह—अथवेति ॥ बुद्धिप्रकल्पितमेदस्येति । 'राहोः शिरः' इतिवदिति भावः ॥

( १२०२ विधिसूत्रम् ॥ ६ । ३ । १ आ. ५ )

**२८६६ वैयाकरणाख्यायां चतुर्थ्याः**

**॥ ६ । ३ । ७ ॥**

( १२०३ विधिसूत्रम् ॥ ६ । ३ । १ आ. ६ )

**२८६७ परस्य च ॥ ६ । ३ । ८ ॥**

( ६३९७ उपसंख्यानवार्तिकम् ॥ १ ॥ )

**॥ \* ॥ आत्मनेभाषपरस्मैभाषयोरुप-संख्यानम् ॥ \* ॥**

( भाष्यम् ) आत्मनेभाषपरस्मैभाषयोरुपसंख्यानं कर्तव्यम् । आत्मनेभाषः, परस्मैभाषः ॥

( उपसंख्यानप्रयोजनभाष्यम् )

तत्कथं कर्तव्यम् ?

यदि व्याकरणे भवा-वैयाकरणी, वैयाकरणी आख्या-वैयाकरणाख्या, वैयाकरणाख्यायामिति ॥

अथ हि वैयाकरणानामाख्या-वैयाकरणाख्या, वैयाकरणाख्यायामिति, नार्थ उपसंख्यानेन ॥

( प्रदीपः ) व्याकरणे भवेति—'अणुगयनादिभ्यः' इत्यण् । अत्र पक्षे आख्याशब्दः संज्ञापर्यायः । आत्मनेभाषपरस्मैभाष-शब्दौ च न केषुचिद्व्याकरणेषु संज्ञात्वेन विनियुक्ताविति अलुको-ऽप्रसङ्गः ॥

अथ हीति । आख्या—प्रतिपादनम् । व्यवहार इत्यर्थः । आत्मनेपदिनश्च धातवो वैयाकरणैरात्मनेभाषशब्देन व्यवहि-यन्ते, परस्मैपदिनः परस्मैभाषशब्देनेत्यलुक् सिद्धः ॥

( उद्घोतः ) वृद्धत्वाच्छास्त्रेराह—अणुगेति । अत्र पक्षे 'पुंव-त्कर्मेधारय-इति पुंवत्त्वं । गुरुभूतघटीतत्पुरुषाश्रयणसामर्थ्यादेवाख्या-शब्दः केवल्यौगिक इत्याह—प्रतिपादनमिति ॥

( उपसंख्यानस्य निष्प्रयोजनत्वबोधकभाष्यम् )

यद्यपि व्याकरणे भवा-वैयाकरणी, वैयाकरणी आख्या-वैयाकरणाख्या, वैयाकरणाख्यायामिति, एवमपि नार्थ उपसंख्यानेन ।

१ 'एव' इत्येव इति शब्दरहितः पाठः छ, पुस्तके ॥

२ 'चतुर्थोऽस्येति' इत्येव क, च, श. पाठः ॥

वचनाद्भविष्यति ।  
अस्ति वचने प्रयोजनम्—  
आत्मनेपदम्, परस्मैपदमिति ।  
निपातनादेतत् सिद्धम् ।  
किं निपातनम् ?

‘अनुदात्तङित आत्मनेपदम्’ ‘शेषात्कर्तरि परस्मै-  
पदम्’ ( १।३।१२; ७८ ) इति ॥

( प्रदीपः ) यद्यपीति । आत्मनेपदपरस्मैपदशब्दयोर्नि-  
पातनादेवालुक् सिद्धत्वादाख्याशब्देन संव्यवहारमात्रमुच्यत  
इत्यर्थः ॥

( उद्ध्योतः ) संव्यवहारमात्रमिति । आरम्भसामर्थ्याद्वृद्धि-  
परित्यागेन योगपरिग्रह इत्यर्थः ॥

( १२०४ विधिसूत्रम् ॥ ६।३।१ आ. ७ )

२८६८ हलदन्तात्सप्तम्याः संज्ञायाम्

॥ ६।३।९ ॥

( ६३९८ उपसंख्यानवार्तिकम् ॥ १ ॥ )

॥ \* ॥ हृद्यभ्यां डेरुपसंख्यानम् ॥ \* ॥

( भाष्यम् ) हृद्यभ्यां डेरुपसंख्यानं कर्तव्यम् ।  
हृदिस्पृक्, दिविस्पृक् ॥

( ६३९९ उपसंख्यानवार्तिकम् ॥ २ ॥ )

॥ \* ॥ अन्यार्थे च ॥ \* ॥

( भाष्यम् ) अन्यार्थे चैषा सप्तमी द्रष्टव्या-हृदयं  
स्पृशतीति हृदिस्पृक्, दिवं स्पृशतीति दिविस्पृक् ॥

( प्रदीपः ) हृदयं स्पृशतीति । स्पर्शनक्रियायां हृदयस्य  
कर्मत्वं न त्वधिकरणत्वमिति वृत्तिविषये द्वितीयार्थे सप्तमी वक्त-  
व्येत्यर्थः । ‘पद्मोमासहृदि’ इति छान्दसो हृदयस्य हृदा-  
देशः । ‘दिविस्पृक्’ इत्येतत्तु भाषायामपि भवति ॥

( उद्ध्योतः ) वृत्तिविषये द्वितीयार्थे इति । हृदयादिभिष्ट-  
संयोगानुकूलव्यापारवानित्यर्थे षष्ठां प्रयोगाणामिष्टत्वादिति भावः ॥  
छान्दस इति । लोकेऽपि तेषां दर्शनात् ‘मासश्छन्दसि’ इति वार्तिके  
छन्दोग्रहणाच्च चिन्त्यमिदम् । असंज्ञार्थमिदं वचनम् ॥

( ६४०० एकदेशिन उपसंख्यानवार्तिकम् ॥ ३ ॥ )

॥ \* ॥ हलदन्ताधिकारे गोरुप-  
संख्यानम् ॥ \* ॥

( भाष्यम् ) हलदन्ताधिकारे गोरुपसंख्यानं क-  
र्तव्यम् । गविष्टिरः ॥

न कर्तव्यम् ।

लुकोऽवादेशो विप्रतिषेधेन । लुक्क्रियताम-  
वादेश इति—अवादेशो भविष्यति विप्रतिषेधेन ।

अवादेशो कृते हलदन्तादित्येव सिद्धम् ॥

( प्रदीपः ) लुकोऽवादेश इति । ननु चावादेशोऽन्तरङ्गो  
लुक् बहिरङ्ग इति कुतो विप्रतिषेधः ? अपि च ‘अन्तरङ्गानपि  
विधीन् बहिरङ्गो लुक् बाधते’ इत्यवादेशेन न भाव्यम् । एवं  
तर्ह्यन्तरङ्गबहिरङ्गभावमनपेक्ष्य विप्रतिषेध उच्यते । कृते  
चावादेशो अलुका भाव्यमिति लुक् प्रवृत्तिः सन्दिग्धेति बाधक-  
त्वमपि लुक् सन्दिग्धमिति विप्रतिषेधोपपत्तिः ।

अन्ये त्वाहुः—किं व्यक्तिपक्षाश्रय एतद्विषयलक्षणस्या-  
चरितार्थत्वात् भाविहलन्तत्वाश्रयेणालुका लुको बाधनादावे-  
शोऽस्तु, अथ जातिपक्षे सांप्रतिकहलन्तेषु सावकाशोऽलुगत्रा-  
नुपजातनिमित्तो नालं लुकं बाधितुमिति लुक् प्रवर्तताम्—इत्येवं-  
विधो विप्रतिषेधः ॥

( उद्ध्योतः ) लुक् बहिरङ्ग इति । समासप्रातिपदिकापेक्षत्वा-  
दिति भावः ॥ अपिचेत्याद्युक्तदोषं परिहरति—कृते चेति ॥

एतद्विषयलक्षणस्य—कृतावादेशोऽशब्दविषयस्य ॥ भावीति ।  
लुक्प्रवृत्तेः प्राक् ‘अन्तरङ्गानपि—’ इति न्यायेनावादेशाप्रवृत्तेरिति  
भावः ॥ विप्रतिषेधः—विरोधः । तत्र विरोधे प्रसक्ते व्यक्तिपक्षा-  
श्रयणेन परत्वादादेश इत्याशयः ॥

( ६४०१ विप्रतिषेधाक्षेपवार्तिकम् ॥ ४ ॥ )

॥ \* ॥ लुकोऽवादेशो विप्रतिषेधेनेति  
चेत् भूमिपाशोऽतिप्रसङ्गः ॥ \* ॥

( भाष्यम् ) लुकोऽवादेशो विप्रतिषेधेनेति चेत्  
भूमिपाशोऽतिप्रसङ्गो भवति । भूम्यां पाशो भूमि-  
पाशः ॥

( प्रदीपः ) जातौ पदार्थे दृषदिमाषकादिषु सांप्रतिकहल-  
न्तेष्वलुक् सावकाशो भाविहलन्तत्वाश्रयणेन न शक्नोति लुक्  
बाधितुम्, अन्तरङ्गाणां च विधीनां बाधको लुगिति मन्यमान-  
आह—लुक् इति । अत्रापि यणादेशो कृते हलन्तत्वादलुक्  
प्रसङ्गः ॥

( उद्ध्योतः ) ‘अथ जातिपक्षे’ इत्यादिना ‘अलं लुकं बाधितुं  
इत्यन्तेनोक्तमेवार्थं स्फुटत्वायोपपादयति—‘जातौ’ इत्यादिना ।  
शक्नोति लुकं बाधितुम्’ इत्यन्तेन । अत्र मते व्यक्तिपक्षे संभ-  
वनामात्रेणालुका लुको वा बाधो बोध्यः । अत्रारुन्निवीजं स्वरूप-  
कथनेनैव सुज्ञानां स्फुटम् ॥

भाष्यकारोऽन्तरङ्गत्वाद्युपेक्ष्य लक्ष्यविरोधादेव विप्रतिषेधं हू-  
यति—भूमिपाशो इत्यादिना ॥

१ ‘प्रयोजनम् । किम् । आत्मने’ इति च. छ. झ. पाठः ॥

२ ‘अन्तरङ्गाभावमनपेक्ष्य’ इति झ. पुस्तकेऽप्येतिर्दिष्टः पाठः ॥

३ ‘व्यक्तिपक्षाश्रये एतद्विषये लक्षण—’ इति च. झ. पाठः ॥

४ ‘इत्यादिना नालं लुकं’ इति झ. पाठः ॥

( ६४०२ समाधानवार्तिकम् ॥ ५ ॥ )

॥ \* ॥ अकोऽत इति वा तत्सन्ध्य-  
क्षरार्थम् ॥ \* ॥

( भाष्यम् ) एवं तर्हि अविशेषेण सप्तम्या अलुक्-  
मुक्त्वा 'अकोऽतः' इति वक्ष्यामि, तन्नियमार्थं  
भविष्यति-अकोऽत एव भवति नान्यत इति ।  
तत्सन्ध्यक्षरार्थम्, तेन सन्ध्यक्षराणां सिद्धं  
भवति ।

सिध्यति । सूत्रं तर्हि भिद्यते ।

( प्रदीपः ) अक इति । 'सप्तम्याः संज्ञायाम्' इति  
कृत्वा 'अकोऽतः' इति नियमार्थं कर्तव्यमित्यर्थः ॥

तत् सन्ध्यक्षरार्थमिति । सन्ध्यक्षरान्तेभ्योऽलुगर्थ-  
मित्यर्थः ॥

( उद्ध्योतः ) एवञ्च बलवत्त्वाल्लुगेवेत्युपसङ्ख्यानस्य कर्तव्यत्वे  
प्राप्ते आह—अकोऽत इति वेति । 'हलन्तात्—'इत्यस्य स्थाने ॥

( सिद्धान्तभाष्यम् )

यश्चान्यासमेवास्तु ।

ननु चोक्तं हलन्ताधिकारे गोरुपसंख्यानमिति ।  
नैष दोषः ।

निपातनात्सिद्धम् ।

किं निपातनम् ?

गविष्ठिरशब्दो विदादिषु पठ्यते । असकृत्खल्वपि  
निपातनं क्रियते—'गवियुधिभ्यां स्थिरः' ( ८।३।९५ )  
इति ॥

( प्रदीपः ) असकृदिति । न-अवृषयमेव निपात-  
नम्, अपि तु सर्वार्थमिति दर्शयति । 'गवियुधिभ्यां स्थिरः'  
इत्यनेन समासे गविशब्दात्परस्य स्थिरस्य सकारस्य षत्वं विद-  
धत् गविष्ठिरशब्दे सप्तम्या अलुकमभ्यनुजानाति ॥

( उद्ध्योतः ) नन्वेकेनैव सिद्धत्वात्किं निपातनान्तरकथनेनेत्या-  
शङ्क्य पूर्वोक्तस्यैव सन्देहनिराकरणेन दृढीकरणाय—इत्याह—नाञ्-  
विषयमेवेति ॥ अत्र विक्षिप्तनिपातनाभावेऽपि निपातनसाम्यान्निपा-  
तनव्यवहार इत्याह—समासे गवीत्यादि । तत्र हि 'समासेऽङ्गुलेः  
सङ्गः' इत्यतः समास इति वर्तते ॥

( १२०५ विधिसूत्रम् ॥ ६ । ३ । १ आ. ८ )

२८६९ कारनाम्नि च प्राचां हलादौ

॥ ६ । ३ । १० ॥

( वार्तिकावतरणभाष्यम् )

किमियं प्राप्ते विभाषा, आहोस्विदप्राप्ते ? ।

कथं च प्राप्ते, कथं चाप्राप्ते ?

२८ पा० ५०

यदि संज्ञायामिति वर्तते ततः—प्राप्ते । अथ नि-  
वृत्तं ततः—अप्राप्ते ।

कश्चात्र विशेषः ?

( प्रदीपः ) कारः—स्वामिप्राप्तो भागः ॥ यदि संज्ञा-  
यामिति । संज्ञाग्रहणानुवृत्तौ रूढो यः कारो नियतद्रव्यो निय-  
तपरिमाणस्तस्य ग्रहणेन भाव्यम् । यस्तु सांप्रतिकः कारः केन-  
चिदेवोत्पादितस्तस्य ग्रहणाभावः, तत्र पूर्वेण नित्यमलुकि प्राप्ते  
विभाषेयं सम्पद्यते । अथ संज्ञाग्रहणं नानुवर्तते पूर्वविप्रति-  
षेधाच्च संज्ञायां नित्येनालुका भाव्यम्, तदा सांप्रतिककारा-  
भिधायिन्यप्राप्तो विभाषाऽलुक्विधीयत इति पक्षोऽवतिष्ठते ।  
तास्मिंश्च पक्षे 'कारनाम्नि' इति नामशब्दो व्यपदेशमात्राभिधायी ॥

( उद्ध्योतः ) कारशब्दार्थमाह—स्वामीति । कर एव  
कारः । प्रज्ञाद्यण् । स च पालयितुः स्वामिनः प्रजाभिर्देशोऽशो  
धान्यषड्भागादिः । स च देशभेदेन नियतरूपः ॥ रूढो य इति ।  
कृतालुक् यो रूढ इत्यर्थः ॥ ननु संज्ञाग्रहणानुवृत्तावपि नामशब्दस्य  
संज्ञापर्यायत्वात्तत्रैव प्राप्तेः कथमप्राप्तविभाषात्वोपपत्तिरत आह—  
तास्मिंश्च पक्ष इति ॥

( ६४०३ प्राप्तिविभाषायां दोषवार्तिकम् ॥ १ ॥ )

॥ \* ॥ कारनाम्नि वावचनार्थं चेद-  
जादावतिप्रसङ्गः ॥ \* ॥

( भाष्यम् ) कारनाम्नि वावचनार्थं चेदजादा-  
वतिप्रसङ्गो भवति ।

इहापि प्राप्नोति-अविकटे उरणो दातव्यः-अवि-  
कटोरणः ॥

अस्तु तर्ह्यप्राप्ते ।

( प्रदीपः ) अविकटोरण इति । अवीनां संघातो-  
ऽविकटः । संघाते कटच् । उरणः—मेषः । कारविशेषस्य  
रूढिरियमिति पूर्वेणालुक् प्राप्नोतीत्यर्थः । 'प्राचाम्' इति चैतदुभ-  
यथा व्याख्यायते—प्राचामाचार्याणां मतेन हलादावुत्तरपदे कार-  
नाम्न्यलुक् भवति नान्येषाम्—इति विकल्पः संपद्यते, व्यवस्थि-  
तविभाषा च विज्ञायते । तेन प्राग्देशे कारनाम्नि हलादौ नित्य-  
मलुक् भवति, देशान्तरे तु कारनाम्नि लुगेव-यूथपशुरिति ।  
अथवा—प्राचां देशे यत् कारनाम तत्र हलादावुत्तरपदेऽलुक्,  
न तु देशान्तरे यूथपशुरित्यादौ—इति सामर्थ्यात् देशभेदेन  
लुगलुकोर्व्यवस्थानाद्विकल्पः सम्पद्यते । यूथपश्चादय उदग्देशे  
काराः, हले द्विपदिकादयः प्राग्देशे, अविकटोरणादयः प्रागुदक्  
चेति ॥

( उद्ध्योतः ) भाष्ये—कारनाम्नीति । काररूढे इत्यर्थः ॥

( भाष्ये ) वावचनार्थं चेदिति । 'प्राचाम्' इति विकल्पार्थकं  
चेदित्यर्थः ॥

पूर्वेणालुगिति । नित्योऽलुगित्यर्थः । लुगेवात्रेभ्यते ॥ ननु प्राचा-  
मित्यस्य देशविशेषणत्वान्नित्य एवायं विधिरिति विचारोऽयमसङ्गत  
इत्यत आह—प्राचामिति चैतदिति ॥ ननु प्राचामित्याचार्यनिर्देशे  
देशविशेषणे यत्फलं तन्न सिध्येदत आह—व्यवस्थितेति ॥ देश-

विशेषणपक्षेऽपि सामर्थ्यादिकल्पोपपत्तिं दर्शयति—अथवेति । इदमेव युक्तम्, अन्यथा पूर्वेण नित्ये प्राप्तेऽस्य विकल्परहितत्वेन नियमार्थत्वाभावाद्युपपत्त्यादिष्वपि पूर्वसूत्रप्रवृत्तिर्दुर्वारा । एवञ्च ‘हलादावुत्तरपदे कारनाम्नि चेदलुक् प्राग्देशीय एव’ इति नियमादविकटोरणस्याव्यावृत्तेस्तत्र पूर्वसूत्रप्रवृत्तिर्दुर्निवारा, यूपपश्चादौ च नेति बोध्यम् ॥

( ६४०४ अप्राप्तविभाषायां दोषवार्तिकम् ॥ २ ॥ )

॥ \* ॥ अप्राप्ते समासविधानम् ॥ \* ॥

( भाष्यम् ) यद्यप्राप्ते समासो विधेयः । प्राप्ते पुनः सति ‘संज्ञायाम्’ ( २।१।४४ ) इत्येव समासः सिद्धः ॥

( अप्राप्तविभाषादोषनिवारकभाष्यम् )

नैष दोषः । एतदेव ज्ञापयति—भवत्यत्र समास इति, यदयं कारनाम्नि सप्तम्या अलुक् शास्ति ॥

यद्यपि तावत्-ज्ञापकसमासः स्यात्, खरस्तु न सिध्यति ।

यद्धि तत्सप्तमीपूर्वपदं प्रकृतिस्वरं भवतीति, लक्षणप्रतिपदोक्तयोः प्रतिपदोक्तस्येत्येवं तत् ।

नैवात्रानेन स्वरेण भवितव्यम् ।

किन्तर्हि ?

‘सप्तमीहारिणौ धर्म्येऽहरणे’ ( ६।२।६५ ) इत्यनेनात्र स्वरेण भवितव्यम् ॥

किं च भोः संज्ञा अपि लोके क्रियन्ते, न लोकः संज्ञासु प्रमाणम् । लोके च कारनाम संज्ञा ॥

( प्रदीपः ) एतदेवेति । समासमन्तरेण लुक्प्रसङ्गाभावादलुग्विधानादत्र समासोऽनुमीयत इत्यर्थः । अस्मिस्थाने अविकटोरणः सांप्रतिककार इत्यभ्युपगमः । यथैव स्तूपेशाणादयः । अत्र हलादिग्रहणादजादिनिवृत्त्यर्थादजादावपि समासानुमानम् ॥

यद्यपीति । यथा परमे कारके-परमकारके इत्यत्र पूर्वपदप्रकृतिस्वरो न भवति, लाक्षणिकत्वासप्तमीसमासस्य । एवं स्तूपेशाणादावपि पूर्वपदप्रकृतिस्वराप्राप्तिः ॥

इतरो यद्यपि ‘संज्ञायाम्’ इति प्रतिपदोक्तः सप्तमीसमासो विधीयते तथापि स्मृन्तरेणैवात्र भाव्यमित्याह—नैवात्रेति । पूर्वपदाद्युदात्तत्वेन भाव्यमित्यर्थः ॥

एवं स्थिते निर्णेतुमाह—किं च भो इति । अयमर्थः—संज्ञाग्रहणानुवृत्तौ स्तूपेशाणादयो रुढाः, तन्निवृत्तौ न रुढा इति—एतन्न क्रियते । एकस्य रुढित्वाख्यविरोधात् । लोके चेति । रुढा एव स्तूपेशाणादयः, ते तु चिरन्तनाः सांप्रतिका वा भवन्तीत्यर्थः । संज्ञाग्रहणानुवृत्त्यैव सिद्धेऽर्थे नामग्रहणं विस्पष्टार्थम् । एवं हि स्फुटा प्राप्ते विभाषा भवति, अन्यथा संज्ञाग्रहणानुवृत्तिः संदिह्येत ॥

१ ‘किन्तर्हि’ इत्यस्य स्थाने ‘किन्तु’ इति अ. पाठः ॥

२ ‘संज्ञा अपि नै लोके’ ‘संज्ञा अपि शास्त्रे’ इति छ. निर्दिष्टः पाठः ॥

३ तत्र—पूर्वसिन् ‘हलदन्तात्सप्तम्याः’ इति सूत्रे ॥

( उद्घोतः ) अस्मिस्थाने इति—अस्यां स्थितावेवमङ्गीकारे, सांप्रतिकानामेवोदाहरणत्वाङ्गीकारे इत्यर्थः । एवञ्चोदाहरणभूतस्तूपेशाणादीनां यथा सांप्रतिकत्वं तथाऽविकटोरणस्यापीति न तत्र पूर्वसूत्रप्राप्तिरित्यर्थः । तत्र संज्ञाग्रहणेन प्राचीनसङ्केतानामेव ग्रहणादित्यभिमानः ॥ नन्वेनेन हलादावुत्तरपदे समासानुमानेऽपि अजादौ कथमत आह—अत्र हलादीति ॥

एवं स्तूपे इति । अत्र सप्तमीसमासस्यानुमेयत्वात्प्रतिपदोक्तत्वाभाव इति भावः ॥

पूर्वपदाद्युदात्तत्वेनेति । ‘सप्तमीहारिणौ’ इत्यनेन । अत्र तु लक्षणप्रतिपदोक्तपरिभाषा भाष्यप्रामाण्याच्चेति भावः । ‘संज्ञा अपि लोके क्रियन्ते’ इति भाष्यस्य—संज्ञात्वं न शास्त्रैकगम्यं, ‘संज्ञायाम्’ इत्युच्चार्य विहिता एव संज्ञाशब्दा इति नेत्यर्थः । लोकशब्देनात्र शास्त्रम् । कचित्तु ‘शास्त्रे’ इत्येव पाठः । तत्र हेतुमाह—(भाष्ये) लोकः संज्ञास्त्विति । तेन रुढा एव संज्ञा इत्यर्थः, तदाह—अयमर्थ इत्यादिना । ‘लोके च कारनाम संज्ञा’ इत्यस्य नामशब्दसंज्ञाशब्दौ पर्यायावित्यर्थः ॥ नन्वेवं तदनुवृत्त्यैव सिद्धेऽत्र नामग्रहणं व्यर्थमत आह—संज्ञाग्रहणेति ॥

( वार्तिकावतरणभाष्यम् )

ननु चोक्तं कारनाम्नि वाचनार्थं चेदजादाविति-प्रसङ्ग इति ।

नैष दोषः ॥

( ६४०५ प्राप्तविभाषादोषनिवारकवार्तिकम् ॥ ३ ॥ )

॥ \* ॥ योगविभागात्सिद्धम् ॥ \* ॥

( भाष्यम् ) योगविभागः करिष्यते—‘कारनाम्नि च प्राचाम्’ । ततः—‘हलादौ’ । हलादौ च कारनाम्नि सप्तम्या अलुक् भवति ।

इदमिदानीं किमर्थम् ?

नियमार्थम्—हलादावेव कारनाम्नि सप्तम्या अलुक् भवति नान्यत्र ।

क मा भूत् ?

अविकटे उरणो दातव्यः—अविकटोरणः ॥

( प्रदीपः ) कारनाम्नि च प्राचामिति । प्राचामेव कारनाम्नि—इति नियमादुदीचां कारेऽविकटोरणेऽलुक् निवर्त्यते । प्राचामपि कारेऽविकटोरणे ‘हलादौ’ इत्यनेन द्वितीयेन नियमेनालुग्विधृतिः ॥

( उद्घोतः ) भाष्ये वाक्यभेदेन नियमद्वयमुक्तं, तत्राद्यस्य स्वरूपव्याख्येयं दर्शयति—प्राचामेवेत्यादि । अविकटोरणेऽलुग्विधृतिरिति । इदमुपलक्षणं, यूपपश्चादावप्युदीचां कारनाम्न्यनेनैव व्यावृत्तेरिति बोध्यम् । एवञ्चाविकटोरणस्योदक्कारत्वे कैयटोक्ते दृढं भाष्यारूढं मानं चिन्त्यम् ॥ द्वितीयं दर्शयति—प्राचामपीति ।

४ अनेन—प्रकृतसूत्रे ‘हलादौ’ इति ग्रहणेन ॥

५ वाचनार्थमिति । इदं सूत्रं प्राचामित्युपादानेनोदीचां नेत्यर्थकल्पनया फलितार्थकथनम् ॥

अभ्यर्हितपशौ तु संशत्वाभावात्प्राप्तिरेव नेति तृतीयो नियमो भगवता नादतः । परे तु 'वावचनार्थं चेत्—'इत्युपक्रमात् 'कारनाग्निं च प्रा-  
चाम्' इति सर्वत्र कारनाग्निं विकल्पार्थम्, प्राचाङ्गहणं विकल्पार्थमेव ।  
हलादाविति नियमार्थं, तदुपक्रमेणैव नियमार्थत्वस्य भगवतोक्तेः ।  
अयं च योगविभागसामर्थ्यात्पूर्वस्यापि नियमः । एवञ्च सर्वदेशीय-  
कारनाग्निं हलादौ विकल्पः प्रतीयते, अजादौ च लुगेवेति वदन्ति ॥

( १२०६ विधिसूत्रम् ॥ ६ । ३ । १ आ. ९ )

२८७० मध्याह्नुरौ ॥ ६ । ३ । ११ ॥

( ६४०६ उपसंख्यानवार्तिकम् ॥ १ ॥ )

॥ \* ॥ गुरावन्ताच्च ॥ \* ॥

( भाष्यम् ) गुरावन्ताच्चेति वक्तव्यम् । अन्तेगुरुः ॥

' ( १२०७ विधिसूत्रम् ॥ ६ । ३ । १ आ. १० )

२८७२ बन्धे च विभाषा ॥ ६।३।१३ ॥

( विषयनिर्धारणे पूर्वपक्षिभाष्यम् )

खाङ्गग्रहणमनुवर्तते, उताहो न ।

किं चातः ?

यद्यनुवर्तते, सिद्धम्—हस्तेबन्धः, हस्तबन्धः ।

चक्रेबन्धः, चक्रबन्ध इति न सिध्यति ।

अथ निवृत्तम्, सिद्धम्—चक्रेबन्धः, चक्रबन्धः ।

हस्ते बन्धः, हस्तबन्ध इति न सिध्यति ।

किं कारणम् ?

'नेन्सिद्धबध्नातिषु च' ( ६।३।१९ ) इति प्रति-  
षेधः प्राप्नोति ॥

( प्रदीपः ) नेन्सिद्धेति—प्रतिषेधस्यास्य च विकल्पस्य  
विषयविभागज्ञानायोपन्यस्यति—खाङ्गग्रहणमिति । खाङ्ग-  
ग्रहणेऽनुवर्तमाने खाङ्गादुत्तरस्याः सप्तम्या अलुको विकल्पः,  
अन्यस्मात्तु तत्प्रतिषेध इति विषयविभागसिद्धिः ॥

अथ निवृत्तमिति । तदा विकल्पनिषेधयोर्विषयविभागा-  
विज्ञानाद्यथेष्टसिद्धभावः ॥

( उद्ध्योतः ) ननु 'चक्रेबन्धः—चक्रबन्धः' इत्यादिप्रयोगदर्श-  
नेनात्र खाङ्गग्रहणानुवृत्तिनिश्चयात्प्रश्नानुपपत्तिमाशङ्क्य तद्विजं दर्श-  
यति—नेन्सिद्धेति । उभयत्रापि धातुग्रहणमाश्रित्य किं खाङ्गग्रह-  
णानुवृत्त्या विषयविभागलभः, आहोस्वित्रकारान्तरेणेति सन्देहात्प्र-  
श्नोपपत्तिरिति भावः ॥ भाष्ये—अथ निवृत्तं सिद्धं—चक्रे बन्धः,

चक्रबन्धः । हस्ते बन्धः, हस्तबन्ध इति न सिध्यतीति । अयं  
भावः—अत्र खाङ्गग्रहणनिवृत्तावस्याखाङ्गार्थत्वे निषेधः खाङ्ग-  
विषयः स्यादिति ॥ विषयविभागाज्ञानादिति । इष्टविषयविभा-  
गाज्ञानादित्यर्थः ॥ तदाह—यथेष्टसिद्धभाव इति । उभयत्रापि  
विकल्पस्येष्टत्वमिति भावः ॥

( विषयनिर्धारणे सिद्धान्तभाष्यम् )

नैष दोषः ।

सर्वत्रैवोत्तरपदाधिकारे 'तत्पुरुषे कृति बहुलम्'  
( १४ ) इति प्राप्ते 'नेन्सिद्धबध्नातिषु' इति प्रतिषेध  
उच्यते, तस्मिन्नित्ये प्राप्ते इयं विभाषा आरभ्यते ॥

एवमपि न ज्ञायते—कस्मिन् विषये विभाषा  
कस्मिन् विषये प्रतिषेध इति ।

घञन्तस्येदं बन्धशब्दस्य ग्रहणम्, प्रतिषेधेषु च  
धातुग्रहणम् । तेन घञन्ते विभाषा, अन्यत्र प्रति-  
षेधः ॥

( प्रदीपः ) सर्वत्रेति । चक्रबन्धनमित्यादौ सर्वत्र बध्ना-  
तिधात्वादावुत्तरपदेऽलुक्प्रतिषेधः । अत्र तु सूत्रे बन्धशब्दो  
घञन्त उपात्तः, न तु धातुमात्रनिर्देश इत्यर्थः ॥

( उद्ध्योतः ) 'सर्वत्र' पदार्थमाह—चक्रबन्धनमित्यादाविति ॥  
भाष्ये—तस्मिन्नित्ये प्राप्ते इति । अवश्यमप्राप्ते इत्यर्थः । एवञ्चे-  
दमपि उत्तरसूत्रात् 'तत्पुरुषे' इत्यपकृष्य तत्पुरुष एवेति भावः ॥ एव-  
मपि न ज्ञायत इति । उभयत्रापि धातुनिर्देशादिति—अभिमानः ।  
एवञ्च बहुव्रीहावप्यस्य प्रवृत्तिं स्वीकुर्वतां वृत्तिकृतामाशयश्चिन्त्यः ॥  
घञन्त इति । तेन पैचाद्यञन्तेऽपि निषेधे ऋतेति बोध्यम् ॥

( १२०८ विधिसूत्रम् ॥ ६ । ३ । १ आ. ११ )

२८७३ तत्पुरुषे कृति बहुलम् ॥ ६।३।१४ ॥

( ६४०७ एकदेशिन उपसंख्यानवार्तिकम् ॥ १ ॥ )

॥ \* ॥ तत्पुरुषे कृति बहुलमकर्म-  
धारये ॥ \* ॥

( भाष्यम् ) तत्पुरुषे कृति बहुलमित्यत्राकर्म-  
धारय इति वक्तव्यम् ।

इह मा भूत्—परमे कारके—परमकारक इति ।

तत्तर्हि वक्तव्यम् ?

न वक्तव्यम् । बहुलवचनाच्च भविष्यति ॥

( प्रदीपः ) बहुलवचनादिति । प्रकृतत्वादलुगिति  
विज्ञेयम् । न्यायोऽप्यत्रास्ति—अन्तरङ्गा—कृदन्तवाच्यक्रियाणि-  
मिता सप्तमी गृह्यते, इह तु क्रियान्तरणिमिता परमे कारके  
निधेहीति बहिरङ्गा—इति न मुच्यते ॥

१ खाङ्गग्रहणमिति । पूर्वसूत्रात् 'अमूर्धमस्तकात्खाङ्गादकामे'  
इत्यादावित्याशयः ॥

२ प्रतिषेधेषु । नेन्सिद्धेत्यादिषु ॥

३ पैचाद्यञन्ते । घञन्तभिन्ने बन्धशब्दे इत्यर्थः ॥

४ निषेध इति । नेन्सिद्धबध्नातिषु चेति निषेधः ॥

५ न्यायोऽप्यत्रास्तीति । परमकारक इत्यादौ कर्मधारये तत्पुरुषे कृत्स्न-  
स्यमाप्रवृत्तौ न्यायोऽस्तीत्यर्थः ॥



( उद्ध्योतः ) अन्तरङ्गेति । कृति सप्तमीत्युक्त्या प्रत्यासन्ना चेत्यपि बोध्यम् । यथा-स्तम्बेरमादौ ॥

( वार्तिकावतरणभाष्यम् )

अर्थे किमर्थं लुगलुगनुक्रमणं क्रियते, न 'तत्पुरुषे कृति बहुलम्' इत्येव सिद्धम् ॥

( ६४०८ अनुक्रमणप्रयोजनवार्तिकम् ॥ २ ॥ )

॥ \* ॥ लुगलुगनुक्रमणं बहुलवचनस्या-  
कृत्स्नत्वात् ॥ \* ॥

( भाष्यम् ) लुगलुगनुक्रमणं क्रियते, अकृत्स्नं बहुलवचनमिति ॥

यद्यकृत्स्नं बहुलवचनम्, यदनेन कृतमकृतं तत् । एवं तर्हि न ब्रूमः-अकृत्स्नमिति, कृत्स्नं च-कारकं च, साधकं च, निर्वर्तकं च, यदनेन कृतं सुकृतं तत् । किमर्थं तर्हि लुगलुगनुक्रमणं क्रियते ?

उदाहरणभूयस्त्वात् ।

ते वै खल्वपि विधयः सुपरिगृहीता भवन्ति येषां लक्षणं प्रपञ्चश्च । केवलं लक्षणं केवलः प्रपञ्चो वा न तथा कारकं भवति ॥

अवश्यं खल्वप्यस्माभिरिदं वक्तव्यम्-बहुलम्, अन्यतरस्याम्, उभयथा, एकेषामिति । सर्ववेद-पारिषदं हीदं शास्त्रम्, तत्र नैकः पन्थाः शक्य आस्थातुम् ॥

( प्रदीपः ) अकृत्स्नत्वादिति । अकृत्स्नकारित्वादित्यर्थः । न हि बहुलग्रहणमात्राद्भुगलुकोर्विषयविभागनिश्चयः ॥

इतरस्त्वपरिपूर्णत्वमकृत्स्नत्वं मन्यमान आह-यद्यकृत्स्नमिति ॥ 'कृत्स्नं च' इत्येतावत्युक्ते अवयवसाकल्यमपि कात्स्न्यं गम्यत इत्याह-कारकं चेति । कृत्स्नकारित्वात् कृत्स्नमित्यर्थः ॥ कारकमपि प्रारब्धस्यान्तागमनात्प्रतिबन्धसद्भावात् अकृत्स्नं स्यादित्याह-साधकं चेति ॥ साधकमपि कदाचिदसामर्थ्याद-कृत्स्नं स्यादित्याह-निर्वर्तकं चेति । सर्वदा सर्वं कार्य निष्पादयतीत्यर्थः ॥

उदाहरणभूयस्त्वादिति । भूयांस्युदाहरणानि प्रपञ्चेन शायन्त इत्यर्थः ॥

लक्षणमिति । सामान्यलक्षणं बहुलग्रहणादियुक्तं विषय-विभागस्याप्रतिपादकत्वाच्च तथा कारकम्, प्रपञ्चोऽप्यानन्त्य-प्रसङ्गाच्च कारक इति मन्यमावस्थाऽऽश्रीयत इत्यर्थः ॥

अवश्यं खल्विति । प्रातिशाख्यसद्भावेऽपि सर्ववेदसा-

धारणेनानेन शब्दानां प्रतिपादनं क्रियते, तच्च प्रतिपदपाठ-स्याशक्यत्वात् बहुलादिग्रहणेन कर्तव्यमित्यर्थः ॥ सर्ववेद-पारिषदमिति । अध्येतृसंघः परिषत्, तत्र भवं पारिषदम् । सर्ववेदानां पारिषदमिति षष्ठीसमासः ॥ नैक इति । वेदेषु वैचित्र्येण व्यवहारात्तदङ्गव्याकरणेऽपि तथैव बहुलादिशब्देन व्यवहारः । तेनैतन्न चोदनीयम्-वाग्रहणमेव क्रियतां व्यव-स्थितविभाषा वाऽऽश्रीयतां किं बहुलग्रहणेन-इति ॥

( उद्ध्योतः ) विषयविभागेति । कच्चित्प्रवृत्तिः कच्चिदप्र-वृत्तिः कच्चिदिभाषेलेव बहुलग्रहणेन लभ्यते, न तु विषयविभाग इति मन्दबुद्धीनां विषयविभागज्ञानार्थं लुगलुगनुक्रमणं प्रपञ्चेन क्रियत इति वार्तिकार्थं इति भावः ॥

अपरिपूर्णत्वम्-अव्यापकत्वम् ॥ अनेकपर्यायोपादानोपयोग-माह-एतावतीति । यथा 'कृत्स्नोऽयं पटः' इत्युक्ते सर्वावय-वपूर्णः, न तु केनचिदवयवेन न्यून इति गम्यते । न तु कार्यविषयं साकल्यम् । एवमत्राप्यवयवगतसाकल्यं प्रतीयेत, तत्रिवृत्त्यर्थं कारक-मित्युक्तमिति भावः ॥ अन्तागमने हेतुः-प्रतिबन्धसद्भावादिति । साधकमित्यस्य-प्रारब्धकार्यनिष्पत्तिपर्यन्तं साधयतीत्यर्थः ॥ अ-कृत्स्नं स्यादिति । कार्यस्य कदाचिदकरणादकृत्स्नमित्यर्थः ॥

उदाहरणभूयस्त्वस्य तत्करणे हेतुत्वासंभवादाह-भूयांसीति ।

भूय उदाहरणज्ञापनायेति भाष्याक्षरार्थः ॥

ननु प्रपञ्चस्यापि लक्षणत्वात् 'लक्षणं प्रपञ्चश्च' इत्युक्तमत आह-सामान्यलक्षणमिति ॥

प्रातिशाख्येति । तत्र हि तत्तच्छाखागतानामेव शब्दानां प्रतिपादनं, तदपि न कात्स्न्येन, प्रकृतिप्रत्ययविभागानां स्वरानां च सर्वेषां तत्रासङ्गत्वात् । इदन्तु सर्वेषां वैदिकानां लौकिकानां च शब्दा-नामनुशासनमित्यर्थः ॥ 'सर्ववेदपारिषदम्' इत्यस्यार्थः- 'सर्ववेद-साधारणेनानेन' इत्यनेन दर्शितः, तमेवावयवार्थकथनेन स्पष्टयति-अध्येत्रिति । सर्ववेदशब्दस्य पारिषदशब्देनावयवद्वारकसंबन्धे षष्ठ्यन्तस्य समासः ॥ बहुलादिशब्देनेति । वेदाङ्गत्वं बोधयितुं वैदिकैर्व्यवहार इति भावः ॥

( १२०९ विधिसूत्रम् ॥ ६ । ३ । १ आ. १२ )

२८८० षष्ठ्या आक्रोशे ॥ ६ । ३ । २१ ॥

( ६४०९ उपसंख्यानवार्तिकम् ॥ १ ॥ )

॥ \* ॥ षष्ठीप्रकरणे वाकदिकूपश्यद्भ्यो  
युक्तिदण्डहरेषूपसंख्यानम् ॥ \* ॥

( भाष्यम् ) षष्ठीप्रकरणे वाकदिकूपश्यद्भ्यो युक्ति-

यद्यकृत्स्नमिति ॥

१ कृत्स्नशब्दस्यार्थविशेषान् सामिमायमाह-कारकं चेत्यादि ॥

५ लक्षणं-बहुलमन्यतरस्यामित्यादियुक्तं सामान्यलक्षणम् । प्रपञ्चः-तत्तच्छाखागतसम्प्रणयनरूपः ॥

६ 'ज्ञाप्यते' इति ज्ञ. पाठः ॥

७ 'कच्चित्प्रवृत्तिः कच्चिदिभाषेलेव' इति ज. पाठः ॥

१ अन्तरङ्गत्वं प्रतिपादयति-प्रत्यासन्नेति ॥

२ ननु परमकारके इत्यादौ लुक्तव्यः स्तम्बेरम इत्यादौ चालुक्-इति लुगलुकोरप्यनुक्रमणमावश्यकमित्यभिप्रायेण शङ्कते-अथ किमर्थमिति । तत्पुरुषे कृति बहुलमित्यत्र बहुलग्रहणात्कच्चित्प्रवृत्तिः कच्चिदप्रवृत्तिरित्यादि केत्स्यसीति व्यर्थं लुगलुगनुक्रमणमिति शङ्कितुराशयः ॥

३ अकृत्स्नत्वात्-सर्वार्थसाधकत्वाभावात्, इयमर्थमभिप्रेत्य दूषयति-

दण्डहरेषूपसंख्यानं कर्तव्यम् । वाचोयुक्तिः, दिशो-  
दण्डः, पश्यतोहरः ॥

( प्रदीपः ) पश्यतोहर इति । 'षष्ठी चानादरे' इति  
षष्ठी, पश्यन्तमनादस्य हरतीत्यर्थः ॥

( उद्ध्योतः ) पश्यतोहरे कर्तव्ये पचायच्-इत्याह—हरतीत्यर्थ  
इति ॥

( ६४१० उपसंख्यानवार्तिकम् ॥ २ ॥ )

॥ \* ॥ आमुष्यायणामुष्यपुत्रिका ॥ \* ॥

( भाष्यम् ) आमुष्यायणामुष्यपुत्रिकेत्युपसंख्यानं  
कर्तव्यम् । आमुष्यायणः, अमुष्यपुत्रिका ॥

अमुष्यकुलिकेति च वक्तव्यम् । अमुष्यकुलिका ॥

( ६४११ उपसंख्यानवार्तिकम् ॥ ३ ॥ )

॥ \* ॥ देवानांप्रिय इति च ॥ \* ॥

( भाष्यम् ) देवानां प्रिय इति चोपसंख्यानं कर्त-  
व्यम् । देवानांप्रियः ॥

( ६४१२ उपसंख्यानवार्तिकम् ॥ ४ ॥ )

॥ \* ॥ शेषपुच्छलाङ्गूलेषु शुनः

संज्ञायामुपसंख्यानम् ॥ \* ॥

( भाष्यम् ) शेषपुच्छलाङ्गूलेषु शुनः संज्ञाया-  
मुपसंख्यानं कर्तव्यम् । शुनःशेषः, शुनःपुच्छः,  
शुनोलाङ्गूलः ॥

( प्रदीपः ) शुनःशेष इति—ऋषिविशेषसंज्ञेयम् ।  
अकारान्तोऽप्यस्ति शेषशब्दो न केवलं सकारान्तः । शुन इव  
शेषोऽस्येति बहुव्रीहिः ॥

( उद्ध्योतः ) शुनःशेषादयो ऋषिविशेषस्य संज्ञाः ॥

( ६४१३ उपसंख्यानवार्तिकम् ॥ ५ ॥ )

॥ \* ॥ दिवश्च दासे ॥ \* ॥

( भाष्यम् ) दिवश्च दासे उपसंख्यानं कर्तव्यम् ।  
दिवोदासाय गायत ॥

( १२१० विधिसूत्रम् ॥ ६ । ३ । १ आ. १३ )

२८८२ ऋतो विद्यायोनिबंधेभ्यः

॥ ६ । ३ । २३ ॥

( ६४१४ उपसंख्यानवार्तिकम् ॥ १ ॥ )

॥ \* ॥ विद्यायोनिबंधेभ्यस्तत्पूर्व-  
पदोत्तरपदग्रहणम् ॥ \* ॥

( भाष्यम् ) विद्यायोनिबंधेभ्यस्तत्पूर्वपदोत्तर-

पदग्रहणं कर्तव्यम् । विद्यासंबन्धेभ्यो विद्यासंबन्धेषु  
यथा स्यात् । योनिसंबन्धेभ्यो योनिसंबन्धेषु यथा  
स्यात् ।

व्यतिकरो मा भूत् ॥

अथैषां व्यतिरेकेण भवितव्यम् ?

बाढं भवितव्यम् । होतुःपुत्रः, पितुरन्तेवासी ॥

( प्रदीपः ) तत्पूर्वपदोत्तरपदग्रहणमिति । अन्य-  
निवृत्तिपरत्वादस्य व्यतिकरेऽपि कार्यप्रवृत्तिः ॥

( उद्ध्योतः ) भाष्ये—व्यतिकरो मा भूदिति । विद्यायोनि-  
संबन्धातिरिक्तसंबन्धेऽलुगमा भूदित्यर्थः ॥

तत्पूर्वोत्तरपदग्रहणे होतुःपुत्र इत्युदाहरणासङ्गतिरत आह—  
अन्येति ॥ व्यतिकरेऽपीति । परस्परमनयोः संबन्धे इत्यर्थः ।  
तेन 'पितृघनं' इत्याद्येव व्यावर्त्यमिति भावः ॥

( १२११ विधिसूत्रम् ॥ ६ । ३ । १ आ. १४ )

२८८४ आनङ्ग ऋतो इन्द्रे ॥६।३।२५॥

( आनङ्गोऽधिकरणम् )

( नकारप्रयोजनभाष्यम् )

कायं नकारः श्रूयते ?

न कचिच्छ्रूयते, लोपोऽस्य भवति 'नलोपः  
प्रातिपदिकान्तस्य' ( ८।२।७ ) इति ।

यदि न कचिच्छ्रूयते, किमर्थमुच्चार्यते ?

रपरत्वं मा भूदिति ॥

क्रियमाणेऽपि वै नकारे रपरत्वं प्राप्नोति ।

किं कारणम् ?

नलोपे कृते एषोऽपि हि उः स्थाने अण् शिष्यते ।  
नैष दोषः ।

उः स्थाने अण् प्रसज्यमान एव रपरो भवतीत्यु-  
च्यते, न चायमुः स्थाने अणोव शिष्यते ।

किं तर्हि ?

अण् चानण च ॥

( प्रदीपः ) कायमिति ॥ कार्यार्थः श्रवणार्थो वा वर्णा-  
नामुपदेश इति मत्वा प्रश्नः ॥

क्रियमाणेऽपीति । उः स्थाने यः कृतोऽण् स रपर इति  
सूत्रार्थं मन्यते ॥

इतरः स्थानग्रहणद्वयानुवृत्त्याश्रयेणाह—नैष दोष इति ॥

( उद्ध्योतः ) इति मत्वेति । तदुभयमपि नेहेत्यर्थः ।  
'मन्यते' इत्यनेन नायं सूत्रार्थस्तत्र स्थित इति दर्शयति ॥

१ अ. संज्ञकपुल्लके वार्तिकमेतद्विश्यते ॥

२ 'ऋषिविशेषसंज्ञेयमकारान्ताप्यस्ति । शेषशब्दो न केवलं सका-  
रान्तः' इति झ. पुल्लके पाठः स लेखकप्रमादात् ॥

३ नैतद्वार्तिकमिति अ. क. पुल्लकयोरभिप्रायः ॥

४ 'दासे षष्ठ्या अलुक् उपसंख्यानं' इति ट. पाठः ॥

५ अनयोः—होतुः पुत्रस्य चेत्यर्थः ॥

६ 'पितृघनं इत्याद्येव' इति झ. पाठः; ग. घ. ज. पुल्लकेषु 'पितृघने  
इत्या-' इति पाठः ॥

( वार्तिकावतरणभाष्यम् )

कथं पुनरिदं विज्ञायते—किमृकारान्तानां यो द्वन्द्व इति, आहोस्वित् द्वन्द्वे ऋकारान्तस्येति ?  
कश्चात्र विशेषः ?

( ६४१५ पूर्वस्मिन् पक्षे उपसंख्यानवार्तिकम् ॥ १ ॥ )

॥ \* ॥ ऋकारान्तानां द्वन्द्वे पुत्र  
उपसंख्यानम् ॥ \* ॥

( भाष्यम् ) ऋकारान्तानां द्वन्द्वे पुत्र उपसंख्यानं  
कर्तव्यम् । पितापुत्रौ ॥

( ६४१६ पूर्वस्मिन् पक्षे दोषवार्तिकम् ॥ २ ॥ )

॥ \* ॥ कार्यी चानिर्दिष्टः ॥ \* ॥

( भाष्यम् ) कार्यी चानिर्दिष्टो भवति । ऋकारा-  
न्तानां द्वन्द्वे न ज्ञायते—कस्यानङ्गा भवितव्यमिति ॥

( द्वितीयपक्षोपस्थापकभाष्यम् )

अस्तु तर्हि द्वन्द्वे ऋकारान्तस्येति ॥

( ६४१७ द्वितीयपक्षे दोषवार्तिकम् ॥ ३ ॥ )

॥ \* ॥ अविशेषेण पितृपितामहादिष्वति-  
प्रसङ्गः ॥ \* ॥

( भाष्यम् ) अविशेषेण पितृपितामहादिष्वति-  
प्रसङ्गो भवति । पितृपितामहाविति ॥

( प्रथमपक्षे दोषोद्धारभाष्यम् )

अस्तु तर्हि ऋकारान्तानां यो द्वन्द्व इति ।

ननु चोक्तम् \*ऋकारान्तानां द्वन्द्वे पुत्र उपसं-  
ख्यानम्\* इति ।

नैव दोषः ।

पुत्रग्रहणमपि प्रकृतमनुवर्तते ।

क प्रकृतम् ?

‘पुत्रेऽन्यतरस्याम्’ ( २२ ) इति ।

यदि तदनुवर्तते, ‘विभाषा स्वसृपत्योः’ ( २४ ) पुत्रे  
च—इति पुत्रेऽपि विभाषा प्राप्नोति ।

नैव दोषः ।

सम्बन्धमनुवर्तिष्यते । ‘षष्ठ्या आक्रोशे’ ( २१ ) ।  
‘पुत्रेऽन्यतरस्याम्’ ( २२ ), षष्ठ्या आक्रोशे ॥ ‘ऋतो  
विद्यायोनिसम्बन्धेभ्यः’ ( २३ ), पुत्रेऽन्यतरस्याम्,  
षष्ठ्या आक्रोशे ॥ ‘विभाषा स्वसृपत्योः’ ( २४ ),  
पुत्रेऽन्यतरस्याम्, षष्ठ्या आक्रोशे ॥ ‘आनङ् ऋतो  
द्वन्द्वे’ । पुत्रग्रहणमनुवर्तते, षष्ठ्या आक्रोश इति  
निवृत्तम् ॥

( प्रदीपः ) पुत्रेऽपीति । अनाक्रोशेऽपि भ्रातुःपुत्रादा-  
वित्यभिप्रायः ॥

यं ‘इति’ शब्दः छ. पुस्तके न दृश्यते ॥

संबन्धमिति । आक्रोशग्रहणेन संबन्धात् सम्बन्ध्यन्त-  
रेण पुत्रशब्दो न सम्बन्ध्यते तन्निवृत्तौ तु सम्बन्ध्यत इत्यर्थः ॥

( उद्द्योतः ) ननु ‘पुत्रेऽन्यतरस्याम्’ इत्युक्तेः पुत्रे विभाषाप्राप्ति-  
रिष्टवैत्यत आह—अनाक्रोशेऽपीति । ‘पुत्रेऽन्यतरस्याम्’ इत्यत्राक्रोशे  
इत्यनुवर्तनादास्याःपुत्र इत्यादौ आक्रोश एव विकल्प इष्यते । ‘विभाषा  
स्वसृ—’ इत्यत्रानुवृत्तौ त्वनाक्रोशेऽपि भ्रातुःपुत्रादौ विकल्पेनालङ्क-  
प्राप्नोतीति भावः । ऋकारान्तपूर्वपदे पुत्रोत्तरपदे आक्रोशेऽपि पूर्व-  
विप्रतिषेधेन विकल्प एवेष्यते, संबन्धानुवृत्तिपरभाष्यप्राप्त्यात् ।  
एतेन परत्वात्तत्र विषये ‘ऋतो विद्यायोनि—’ इत्येव प्राप्नोतीति परास्त-  
मिति तात्पर्यम् ॥

संबन्ध्यन्तरेण—अनाक्रोशविषयऋकारान्तपूर्वपदस्थषष्ठ्यलु-  
शूषेण ॥

( द्वितीयदोषनिवारकभाष्यम् )

यदप्युच्यते—कार्यी चानिर्दिष्टः इति, कार्यी च  
निर्दिष्टः ।

कथम् ?

उत्तरपद इति वर्तते । डिच्चायं क्रियते । सोऽन्त-  
रेणापि कार्यनिर्देशमृकारान्तस्यैव भविष्यति ॥

पुत्रे तर्हि कार्यी अनिर्दिष्टः ।

पुत्रे च कार्यी निर्दिष्टः ।

कथम् ?

ऋकारग्रहणमपि प्रकृतमनुवर्तते ।

क प्रकृतम् ?

‘ऋतो विद्यायोनिसम्बन्धेभ्यः’ इति ।

तद्वै पञ्चमीनिर्दिष्टं, षष्ठीनिर्दिष्टेन चेहार्थः ।

पुत्र इत्येषा सप्तमी ऋत इति पञ्चम्याः षष्ठीं  
प्रकल्पयिष्यति—‘तस्मिन्निति निर्दिष्टे पूर्वस्य’ इति ॥

( उद्द्योतः ) भाष्ये—ऋत इति पञ्चम्याः षष्ठीं प्रकल्प-  
यिष्यतीति । न चोभयोरपि चरितार्थत्वात्परत्वेन ‘तस्मादित्युत्त-  
रस्य’ इत्येव प्रकल्पकं स्यादिति वाच्यम् । ‘उत्तरपदे’ इत्यधिकारेणा-  
त्रोपस्थितेन सामानाधिकरण्यानुरोधात् सप्तम्या एव प्रकल्पकत्वमित्या-  
शयात् ॥

( १२१२ विधिसूत्रम् ॥ ६ । ३ । १ आ. १५ )

२८८५ देवताद्वन्द्वे च ॥ ६ । ३ । २६ ॥

( ६४१८ प्रतिषेधोपसंख्यानवार्तिकम् ॥ १ ॥ )

॥ \* ॥ देवताद्वन्द्व उभयत्र वायोः

प्रतिषेधः ॥ \* ॥

( भाष्यम् ) देवताद्वन्द्वे उभयत्र वायोः प्रतिषेधो  
वक्तव्यः । अग्निवायू, वायवशी ॥

२ ‘द्वन्द्वे ऋकारस्येति’ इति छ. पाठः ॥

(प्रदीपः) उभयत्रेति । पूर्वपदत्वे उत्तरपदत्वे चेत्तर्थाः ॥

( ६४१९ प्रतिषेधोपसंख्यानवार्तिकम् ॥ २ ॥ )

॥ \* ॥ ब्रह्मप्रजापत्यादीनां च ॥ \* ॥

( भाष्यम् ) ब्रह्मप्रजापत्यादीनां च प्रतिषेधो वक्तव्यः । ब्रह्मप्रजापती, शिववैश्रवणौ, स्कन्द-विशाखौ ॥

( उपसंख्यानानर्थक्यबोधकभाष्यम् )

सं तर्हि वक्तव्यः ।

न वक्तव्यः । द्वन्द्व इति वर्तमाने पुनर्द्वन्द्वग्रहण-स्यैतत्प्रयोजनम्—लोकवेदयोर्यो द्वन्द्वस्तत्र यथा स्यात् ।

कश्च लोकवेदयोर्द्वन्द्वः ?

वेदे ये सहनिर्वापनिर्दिष्टाः । न चैते वेदे सह निर्वापनिर्दिष्टाः ॥

( प्रदीपः ) लोकवेदयोरिति । साहचर्येण यौ लोक-वेदयोः प्रसिद्धौ द्वन्द्वसमासवाच्यौ तत्रान्वित्यर्थः ॥ सह-निर्वापः—सहदानम् ॥

( उद्ध्योतः ) ननु ब्रह्मप्रजापत्यादयो लोकवेदयोः प्रयुक्ता एवेत्यत आह—साहचर्येणेति । पुनर्द्वन्द्वग्रहणात्प्रसिद्धसाहचर्य-वाचकद्वन्द्वग्रहणमिति भावः ॥ सहदानमिति । पूर्वं मनसा इविषो दानसङ्कल्पः—‘इन्द्रावरुणाभ्यां जुष्टं निर्वपामि’ इति, पश्चादग्नौ प्रक्षेपेण स्वत्ननिवृत्तिपर्यन्तं दानं स्वाहादिशब्दोच्चारणेन, तत्सर्वं निर्वाप-शब्देन विवक्षितमिति भावः । तेन ‘स्कन्दविशाखौ तृप्येताम्’ इत्यु-दकदाने सह प्रसिद्धत्वेऽपि न क्षतिः । भाष्ये लोकपदेनात्र कल्प-सूत्रम् ॥

( १२१३ विधिसूत्रम् ॥ ६ । ३ । १ आ. १६ )

२८८७ इदृद्धौ ॥ ६ । ३ । २८ ॥

( ६४२० प्रतिषेधोपसंख्यानवार्तिकम् ॥ १ ॥ )

॥ \* ॥ इदृद्धौ विष्णोः प्रतिषेधः ॥ \* ॥

( भाष्यम् ) इदृद्धौ विष्णोः प्रतिषेधो वक्तव्यः । आग्नावैष्णवं चरुं निर्वपेत् ॥

( १२१४ विधिसूत्रम् ॥ ६ । ३ । १ आ. १७ )

२८९१ मातरपितरावुदीचाम्

॥ ६ । ३ । ३२ ॥

( १२१५ विधिसूत्रम् ॥ ६ । ३ । १ आ. १८ )

२८९२ पितरामातरा च च्छन्दसि

॥ ६ । ३ । ३३ ॥

( निपातनबोधकभाष्यम् )

किं निपात्यते ?

पूर्वोत्तरपदयोर्ऋकारस्यारारौ निपात्येते । मातर-पितरौ भोजय, मातरपितरावानय, आ मा गन्तां पितरामातरा चा मा सोमो अमृतत्वाय गम्यात् ॥

इति श्रीभगवत्पतञ्जलिप्रणीते महाभाष्ये षष्ठा-ध्यायस्य तृतीये पादे प्रथममाह्निकम् ॥

( प्रदीपः ) पूर्वोत्तरपदयोरिति—सप्तम्यन्तमेतत् । तत्र मातरपितरावित्यत्र पूर्वपदस्यारशब्दोऽन्तादेशो निपात्यते, उत्तरपदस्य तु ‘ऋतो ङिसर्वनामस्थानयोः’ इति गुणो रपरत्वं च । पितरामातरेत्यत्र पूर्वपदस्यारशब्दोऽन्तस्य निपात्यते, समासात्तु परस्य प्रथमाद्विवचनस्य ‘सुपां सुलुक्’ इत्यकारः । पूर्ववत् गुणरपरत्वे ॥

इत्युपाध्यायजैयटपुत्रकैयटकृते भाष्यप्रदीपे षष्ठा-ध्यायस्य तृतीये पादे प्रथममाह्निकम् ॥

( उद्ध्योतः ) ननु भाष्ये ‘पूर्वोत्तरपदयोः’ इत्युत्तया उभयोरप्यु-कारस्यारारौ निपात्येते इत्यर्थो भाति । तेन भ्यामादावपि मातरपित-राभ्यामित्येव—इति चेन्न, औरूपद्विवचनाविवक्षणे मानामावेनान्यत्र निपातनाभावादित्याशयेनाह—सप्तम्यन्तमिति । पूर्वपदोत्तरप-दयोः सतोः पूर्वपदस्यऋकारस्य सूत्रद्वयक्रमेण ‘अर-अरा’ इत्यादेशौ निपात्येते इत्यर्थः । केचित्तु ‘पूर्वोत्तरसूत्रोपात्तनिपात्यमानपदयोः पूर्वपदे’ इति शेष इत्यर्थमाहुः । अन्ये तु प्रयोगद्वयेऽपि पूर्वपदोत्तरप-दयोरनिपातनम् । तेन ‘मातरपितराभ्याम्’ इत्येव । उत्तरत्रापि भ्यामादेः ‘सुपां सुलुक्’—इत्याकारविषये उत्तरखण्डेऽपि ‘अरा’ आदेशविधान-मिति भाष्यार्थमाहुः । स्याद्भयमर्थो यदि तथा लक्ष्यं प्रमितमस्ति इति बहुदर्शिनो निर्णयं ॥

भाष्ये—आ मा गन्तामित्यादि । यद्यपि तैत्तिरीये भाष्य-न्दिनशाखायां च पितरा—इत्यादि भिन्नपदत्वेन पदपाठे पठन्ति, तथापि शाखान्तरे ऐक्यपदेन पाठो भाष्यप्रामाण्याद्बुद्ध्यः । यद्वा पदच्छेदपाठो आन्येति बोध्यम्, तत्र तत्रावग्रहवत् । आधु-निकानां वा संप्रदायभ्रंश इति कल्प्यम् ॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपो-ह्योते षष्ठस्य तृतीये पादे प्रथममाह्निकम् ॥

१ ‘तर्हि वक्तव्यम् । न वक्तव्यम्’ इति छ. पाठः ॥

२ सहदानमिति । निर्वापपूर्वकमिति शेषः ॥

३ ननु ‘इन्द्रावरुणाभ्यां जुष्टं निर्वपामि’ इत्यत्र दानं प्रतीयते तथा स्कन्दविशाखौ तृप्येतामित्यतोऽपि दानं प्रतीयत एवेति निर्वापपदस्य सहदान-

मित्येवार्थकरणे ‘स्कन्दविशाखौ’ इत्यादौ सहदानस्य प्रतीतिर्दोषः स्यादत आह—पूर्वं मनसेत्यादि ॥

४ ‘भोजयतः’ इति छ. पाठः ॥

५ ‘चामासोमो अमृतत्वाय’ इति अ. पाठः ॥

॥ अथ पष्ठस्य तृतीये द्वितीयमाह्निकम् ॥

( १२१६ विधिसूत्रम् ॥ ६ । ३ । २ आ. १९ )

२८९३ स्त्रियाः पुंवद्भाषितपुंस्कादनूङ्

समानाधिकरणे स्त्रियामपूरणी-

प्रियादिषु ॥ ६ । ३ । ३४ ॥

( पुंवद्भाषाधिकरणम् )

( भाषितपुंस्कपदार्थे पक्षद्वयोपस्थापकभाष्यम् )

भाषितपुंस्कादिति कथमिदं विज्ञायते—समानायामाकृतौ यद्भाषितपुंस्कम्, आहोस्वित् कचिद्यद्भाषितपुंस्कमिति ?

किं चातः ?

( प्रदीपः ) कथमिदमिति । भाषितः पुमान् यस्मिन् प्रवृत्तिनिमित्तलक्षणे स भाषितपुंस्क इति प्रवृत्तिनिमित्तस्यान्यपदार्थत्वाश्रयणे तद्योगाच्च शब्दस्यापि भाषितपुंस्कत्वविज्ञाने समानायामाकृतावित्यर्थो लभ्यते । प्रत्यासत्त्या च यस्य शब्दस्य पुंवद्भावो विधीयते तेनैव पुमान् भाषित इति गृह्यते । भाषितपुंस्कग्रहणसामर्थ्याच्च । शब्दान्तरेण सर्वस्यार्थस्य भाषितपुंस्कत्वादन्ततोऽर्थशब्देनापीति व्यवच्छेद्याभावादनर्थकं भाषितपुंस्कग्रहणं स्यात् । यदा तु भाषितः पुमान् येन शब्देन स भाषितपुंस्क इति शब्दोऽन्यपदार्थ आश्रीयते, तदा समानायामाकृतावित्यस्य विशेषस्य नास्ति लाभः ॥

( उद्द्योतः ) अन्यपदार्थभूतोऽर्थश्चान्तरङ्गत्वात्प्रवृत्तिनिमित्तलक्षणो गृह्यत इत्याह—प्रवृत्तिनिमित्तेति । भाषितः पुमान्यस्य प्रवृत्तिनिमित्तस्याश्रय इति षष्ठ्यर्थे बहुव्रीहिः । मूलोक्ते सप्तम्यर्थे बहुव्रीहौ त्वाधेयस्याधारत्वकल्पनाद्धेश इत्यन्ये ॥

समानायामिति । समाने प्रवृत्तिनिमित्ते इत्यर्थः ॥ नन्वेवं सति एकप्रवृत्तिनिमित्ते शब्दान्तरेण पुंसोऽभिधानेऽपि स्यादत आह—प्रत्यासत्त्येति । 'वरटाभार्यः' इत्यादौ 'हंसभार्यः' इत्यादि न ॥ प्रौढ्या युक्त्यन्तरमाह—भाषितेति ॥ अन्ततोऽर्थशब्देनापीति । अर्थशब्दः सामान्यशब्दोऽपि यदा खट्वादिविशेषे तद्गतसामान्यावलम्बेन वर्तते तदा समानं प्रवृत्तिनिमित्तमित्यभिमानः ॥

नास्ति लाभ इति । शब्देनासङ्गहीतत्वादिति भावः ॥

( प्रथमपक्षे दोषभाष्यम् )

यदि विज्ञायते—समानायामाकृतौ यद्भाषितपुंस्कमिति, गर्भिभार्यः—प्रसूतभार्यः—प्रजातभार्यः—अत्र न प्राप्नोति ॥

( प्रदीपः ) गर्भिभार्य इति । स्त्रियां वर्तमानस्य गर्भि-शब्दस्यानवयवभूतगर्भसंबन्धः प्रवृत्तिनिमित्तम् । गर्भा व्रीहि-

रित्यादौ तु पुंसि वर्तमानस्यावयवभूतगर्भसंबन्ध इति समानाकृतित्वाभावः । प्रसूतप्रजातशब्दौ स्त्रियां वर्तमानौ गर्भविमोचनं प्रवृत्तिनिमित्तमाश्रयतः । पुंसि तु गर्भाधानमिति समानाकृतित्वाभावः ॥

( उद्द्योतः ) पुंसि तु गर्भाधानमिति । एवं हि गर्भाधानोत्तरं गर्भिण्यामेव स्त्रियां 'प्रसूतो देवदत्तः' इति प्रयोगापत्तिः । तस्माद्गर्भविमोचनवत्स्त्रीकत्वं प्रवृत्तिनिमित्तमिति वक्तुं युक्तम् ॥

( द्वितीयपक्षे दोषभाष्यम् )

अथ विज्ञायते—कचिद्यद्भाषितपुंस्कमिति, द्रोणीभार्यः—कुटीभार्यः—पात्रीभार्यः—अत्रापि प्राप्नोति ॥

( प्रदीपः ) द्रोणीभार्य इति । द्रोणशब्दः परिमाणवृत्तिर्भाषितपुंस्कः, स एव च सादृश्यनिबन्धनप्रत्यभिज्ञानवशात्तत्त्वनिबन्धनप्रत्यभिज्ञानवशाद्वा अभेदेनावसीयमानो गवादन्यां वर्तत इति नास्ति समानाकृतित्वम् । एवं कुटीशब्दो घटे भाषितपुंस्कः, गेहे स्त्रीलिङ्गः । पात्रशब्दोऽर्धर्चादित्वात् भाषितपुंस्कः, भाजनविशेषे स्त्रीलिङ्गः ॥

( उद्द्योतः ) द्रोणशब्द इति । आढकचतुर्गुणो द्रोणः ॥ सादृश्येति । ज्वालासु 'सैवेयं ज्वाला' इति प्रत्यभिज्ञावदित्यर्थः ॥ तत्त्वनिबन्धनेति । 'तदेवेदं रजतम्' इति प्रत्यभिज्ञावदित्यर्थः । 'अर्थभेदाच्छब्दभेदः' इति नये आद्यं, तद्भेदेऽपि शब्दैक्ये द्वितीयम् ॥ पात्रशब्द इति । परिमाणादिवाची अर्धर्चादित्वात्पुंलिङ्गः । सर्वत्र द्रोण्यादीनां भार्यासामानाधिकरण्यं सैदृशपरत्वात् ॥

( सिद्धान्तपक्षोपस्थापकभाष्यम् )

अस्तु तर्हि समानायामाकृतौ यद्भाषितपुंस्कमिति ।

कथं तर्हि गर्भिभार्यः—प्रजातभार्यः—प्रसूतभार्य इति ?

कर्तव्योऽत्र यत्नः ॥

( प्रदीपः ) कर्तव्योऽत्र यत्न इति । गर्भिशब्दस्य गर्भसंबन्धः प्रवृत्तिनिमित्तं पुंसि स्त्रियां च समानम्, अवान्तरभेदस्त्वविवक्षितः । प्रसूतप्रजातशब्दयोरपत्यापत्यवत्संबन्धः समानं प्रवृत्तिनिमित्तमस्तीति दोषाभावः ॥

( उद्द्योतः ) समानमिति । एवं हि 'पुंयोगादाख्यायां' इति सूत्रस्य भाष्यग्रन्थविरोधः । तत्र हि 'प्रसूतादेः पुमाख्यत्वं न' इत्युक्तम् । तस्माद्गर्भिणो दाराः प्रसूता दारा इत्यादौ समानायामाकृतौ भाषितपुंस्कत्वमिति वक्तुं युक्तम् ॥ 'कर्तव्योऽत्र यत्नः' इति भाष्यस्य—यथा समानायामाकृतौ भाषितपुंस्कत्वं भवति तथा यत्नः कार्य इत्यर्थः ॥ परे तु शब्दार्थसंबन्धस्य नित्यताहान्या शब्दप्रवृत्तिनिमित्तं न यत्नसाध्यं । गर्भिणीप्रसूतादौ पूर्वपक्षयुक्तप्रवृत्तिनिमित्तभेद-

१ भाषितपुंस्कग्रहणसामर्थ्यसुपपादयति—शब्दान्तरेणेति ॥

२ 'मूलोक्त सप्तम्यर्थे' इति ग. ज. पाठः ॥

३ पुंसिगर्भाधानस्यैव प्रवृत्तिनिमित्तत्वे दोषमाह—एवं हीति ॥

४ 'द्रोणीशब्दः' इति ख. घ. पाठः ॥

५ सदृश परत्वात्—द्रोणी-कुटी-पात्रीशब्दानां द्रोणीसदृश इत्याद्यर्थत्वात् भार्यासामानाधिकरण्यमित्यर्थः ॥

६ 'कथं गर्भिभार्यः' इति छ. पाठः ॥



एव युक्तः । तत्र पुंवत्वार्थं वचनमेव कार्यमिति भाष्यार्थः । एवञ्चानवयवभूतगर्भसंबन्धे प्रवृत्तिनिमित्ते गर्भिणीशब्दो नित्यस्त्रीलिङ्ग इति 'गर्भिण्यो दाराः' इत्येव । प्रसूतादिशब्दा अपि गर्भविमोचने प्रवृत्तिनिमित्ते नित्यस्त्रीलिङ्गा एवेत्याहुः ॥

( ऊढो निषेधप्रकरणे पाठोपस्थापकभाष्यम् )

अथ किमर्थमूढः पृथक् प्रतिषेध उच्यते न यत्रैवान्यः प्रतिषेधस्तत्रैवायमप्युच्येत—'न कोपधायाः' (३७) इत्युक्त्वा ततः 'ऊढश्च' इत्येवोच्येत । तत्रायमप्यर्थः—द्विः प्रतिषेधो न वक्तव्यो भवति ॥

(प्रदीपः) पृथगिति । पृथक् प्रतिषेधः प्रतिषेधान्तराद्वैलक्षण्यं सूचयतीत्यर्थः ॥

( उद्घोतः ) पृथक् प्रतिषेधेऽपि वचनस्योक्तार्थप्रतिपादने कथं सामर्थ्यमत आह—पृथगिति । वैलक्षण्यं च प्रतिषेधविषये विधीयमानस्य विधेरेतद्विषयेऽप्रवृत्तिरिति भावः ॥

( निषेधप्रकरणे पाठे दोषभाष्यम् )

नैवं शक्यम् । पठिष्यति ह्याचार्यः—पुंवत्कर्मधारये प्रतिषेधार्थमिति । स पुंवद्भावो यथेह भवति—कारिका वृन्दारिका—कारकवृन्दारिका, एवमिहापि स्यात्—ब्रह्मबन्धूवृन्दारिका—ब्रह्मबन्धूवृन्दारिकेति ॥

( पृथक्प्रतिषेधे दोषनिवारकभाष्यम् )

अथ पृथक्प्रतिषेधेऽप्युच्यमाने यस्मादेव स प्रतिषिद्धार्थ आरम्भः कस्मादेवात्र न भवति ?

पृथक्प्रतिषेधवचनसामर्थ्यात् ।

अथवा—अनूडिति तत्रानुवर्तिष्यते ॥

अथवा—नायं प्रसज्यप्रतिषेधः ।

किं तर्हि ?

पर्युदासोऽयं यदन्यदूढ इति । स च प्रतिषेधार्थ आरम्भः ॥

( प्रदीपः ) अथवा नायमिति । सत्यामेवानुवृत्तौ पर्युदास आश्रीयते, न प्रसज्यप्रतिषेधः—इति पूर्वस्मात्पक्षादस्य पक्षस्य भेदः । भाष्यकारेणात्रानूङ्ग्रहणस्यैवोत्तरत्रानुवृत्तिर्दर्शिता, न त्वपूरणीप्रियादिष्वित्यस्य । तेन महानवमी महाद्वादशीत्यादावपि पुंवद्भावो भवति ॥

( उद्घोतः ) नन्वेवमनूङ्ग्रहण इति पर्युदासे ब्रह्मबन्धूवृत्तौ माभूदनेन पुंवत्वं, ब्रह्मबन्धूवृन्दारिकेत्यत्र 'पुंवत्कर्मधारय—' इति स्यादेव—इति अत्रापि पक्षेऽनुवृत्तिरावश्यकीति पूर्वस्मात्पक्षात्को विशेषोऽत आह—सत्यामेवेति ॥ नन्वनुवृत्तौ सत्यां पर्युदासप्रसज्यप्रतिषेधयोः

को विशेषः ? किञ्चैतावता विशेषेण न पक्षान्तरत्वं, समाधेरेकरूपत्वात्—इति चिन्त्यम् । तस्मादयमत्र भाष्यार्थः—'पुंवत्कर्मधारय—' इत्यत्र नेत्यनुवर्त्य प्रतिषेधविषये कर्मधारयादौ पुंवदित्यर्थो व्याख्येयः । एवञ्चानूङ्ग्रहण इत्यस्य पर्युदासत्वे ऊढः शाब्दप्रतिषेधविषयत्वाभावात्तस्य तत्र प्रवृत्तिरिति । तद्वनयन्नाह—(भाष्ये) स च प्रतिषेधार्थ इति । एवञ्चात्र पक्षेऽनूङ्ग्रहण इत्यस्य व्यवहितस्यानुवृत्तिच्छेदोऽपि नेति लाघवं, पूर्वपक्षाद्विशेषश्च स्पष्ट एव । ऐडविडभार्याऽसिञ्चाऽस्य प्रसज्यप्रतिषेधत्वमेव न्याय्यमितिदं भाष्यमेकदेश्युक्तिः ॥ तेन महानवमीति । एवञ्चापूरणीप्रियादिष्विति 'न कोपधायाः' इति प्रकरणात् पृथक् प्रतिषेधकरणे फलं चिन्त्यमेव । फलकल्पना तु न कार्या, अत्रैव पृथङ्प्रतिषेधफलविचारपरभाष्यविरोधादिति भावः । अपूरणीत्यादिश्च प्रसज्यप्रतिषेध एव ॥ पुंवद्भावो भवतीति । 'पुंवत्कर्मधारय—' इत्यनेनेति भावः ॥

( स्त्रीग्रहणे पक्षत्रयोपस्थापकभाष्यम् )

किं पुनरिदमुपुंवद्भावे स्त्रीग्रहणं—स्त्रीप्रत्ययग्रहणम्, उत स्त्रीशब्दस्य ग्रहणम्, आहोस्वित् छयर्थस्य ग्रहणम् ।

कश्चात्र विशेषः ?

( प्रदीपः ) किं पुनरिति । यदा स्त्रीग्रहणं स्वर्यते तदा स्वरितेनाधिकारगतिर्भवतीति छयधिकारविहितत्वादिग्रहणं भवति । तेनमाधितपुंस्कात्परस्यानूङ्ग्रहणं भवति । तत्रार्थग्रहणे स्त्रीशब्दो नोच्यते तदा शब्दग्रहणं भवति । यदा तु छयर्थवाची शब्दः स्त्रीशब्देनोच्यते तदा शब्दग्रहणं भवति । तत्रार्थग्रहणे स्त्रीशब्दो मुख्यः, अर्थस्य उत्तरपदेन पौर्वापर्यानुपपत्तिः । (शब्दग्रहणे तु स्त्रीशब्दो गौणः, उत्तरपदेन तु शब्दस्य पौर्वापर्योपपत्तिः) ॥

( उद्घोतः ) अधिकारगतिरिति । तदधिकारविहितप्रत्ययप्रतीतिरित्यर्थः ॥ अनूङ्ग्रहण इति । 'अनूङ्ग्रहण' इति लुप्तपृष्ठीकं पदं पर्युदासपरमिति भावः ॥ छयर्थवाची शब्द इति । लक्षणयेति भावः ॥ नन्वेवं शब्दग्रहणपक्षे जघन्यवृत्त्याश्रयणादर्थपक्ष एव युक्त इत्याशङ्क्य पक्षद्वयेऽपि गौणार्थपरिग्रहः समान इत्याह—तत्रार्थग्रहण इति । अर्थपक्षे शब्दद्वारकपौर्वापर्याश्रयणमिति जघन्यार्थाश्रयणं समानमिति भावः । वस्तुतस्तु 'शब्दद्वारकं पौर्वापर्यम्' इत्यस्य शब्दनिष्ठपरत्वाद्यवधित्वस्य परत्वस्य चार्थ आरोप इत्यर्थः । एवञ्च गौणत्वात्तत्र संबन्धे तन्निरूपितसंबन्धे च न विभक्तिः । अत एव 'गङ्गायां घोषः' इत्यत्र गौणाधारेऽधिकारणत्वनिमित्तविभक्तिः स्वरितत्वप्रतिज्ञानादिना साधिता । अत एव तादृशस्थले पृच्छयि न । अत एवार्थग्रहणपक्षे भाष्यकृद्व्यति—'माधितपुंस्कात्पुपपत्तिश्च, न ह्यर्थेन पौर्वापर्यमस्ति' इति ॥

१ वचनमेवेति । 'स्त्रियाः—' इति सूत्रे 'स्त्रियाः पुंवत्' इत्येव योगविभागः क्रियते, तेन च गर्भिण्यर्थ इत्यत्र गर्भिणीशब्दस्य नित्यस्त्रीलिङ्गत्वेऽपि पुंवद्भावः । उत्तरसूत्रेण च तस्य क्वाचित्कत्वं बोध्यते । योगविभागप्रदर्शनार्थमेव सूत्रकृता स्त्रियाः पुंवद्भाषितेति सूत्रे माधितपुंस्काच्छब्दापेक्षया पुंवदित्यस्य पूर्वं पाठः कृत इत्यस्मिन् सूत्रे शेखरे स्पष्टम् ॥

२ ऐडविडभार्येति । ऐडविड भार्या यस्येत्यर्थः । ऐडविडशब्दात् 'जन- २९ पा० प०

पदशब्दात्स्त्रियादञ्' इत्यनेनात्र तस्य 'अतश्च' इति लुकि समासे, ऐडविडशब्दादूढोऽभावात् निषेधानापत्त्या पुंवद्भावे—अतश्चेति लुकाः स्त्रिया विधीयमानत्वादमात्रौ 'ऐडविडभार्या' इति भवति । अत्रहि अनूङ्ग्रहण इति प्रसज्यप्रतिषेधानाश्रये 'वृद्धिनिमित्तस्य च' इति निषेधवाचकत्वं नोपपद्येतेति तात्पर्यम् ॥

३ ( ) एतच्चिह्नान्तर्गतो भागः क. च. झ. पुस्तकेषु दृश्यते ॥

( ६४२१ प्रथमपक्षे दोषवार्तिकम् ॥ १ ॥ )

॥ \* ॥ पुंवद्भावे स्त्रीग्रहणं स्त्रीप्रत्ययग्रहणं  
चेत् तत्र पुंवदित्युत्तरपदे तत्प्रति-  
षेधविज्ञानम् ॥ \* ॥

( भाष्यम् ) पुंवद्भावे स्त्रीग्रहणं स्त्रीप्रत्ययग्रहणं  
चेत् तत्र पुंवदित्युत्तरपदे तत्प्रतिषेधोऽयं विज्ञा-  
येत ।

कस्य ?

स्त्रीप्रत्ययस्य ॥

( प्रथमपक्षदोषसंभवाक्षेपभाष्यम् )

किमुच्यते स्त्रीप्रत्ययस्य प्रतिषेध इति, न पुनर-  
न्यदपि किञ्चित् पुंसः प्रतिपदं कार्यमुच्यते यत्समा-  
नाधिकरण उत्तरपदे भाषितपुंस्कस्यातिदिश्येत ?

( उद्घोतः ) भाष्ये—‘किमुच्यते’ इत्यादि ‘अतिदिश्येत’  
इत्याशङ्का । ‘अनारंभात्’ इत्युत्तरम् ॥

( समाधानभाष्यम् )

अनारम्भात् पुंसि । न किञ्चित् पुंसः प्रतिपदं  
कार्यमुच्यते यत्समानाधिकरणे उत्तरपदे भाषित-  
पुंस्कस्यातिदिश्येत । तत्र किमन्यच्छक्यं विज्ञातु-  
मन्यदतः स्त्रीप्रत्ययप्रतिषेधात् ॥

( दोषोपपादकभाष्यम् )

कथं पुनः ‘पुंवत्’ इत्यनेन स्त्रीप्रत्ययस्य प्रतिषेधः  
शक्यो विज्ञातुम् ?

वतिनिर्देशोऽयम् । कामचारश्च वतिनिर्देशो  
वाक्यशेषं समर्थयितुम् ।

तद्यथा—उशीनरवन्मद्रेषु यवाः सन्ति, न स-  
न्तीति । मातृवदस्याः कलाः सन्ति, न सन्तीति ।  
एवमिहापि ‘पुंवन्न भवति’ इत्येवं वाक्यशेषं  
समर्थयिष्यामहे ।

यथा पुंसः स्त्रीप्रत्ययो न भवति, एवं समानाधि-  
करणे उत्तरपदे भाषितपुंस्कस्यापि न भवतीति ॥

( प्रदीपः ) कथं पुनरिति । पुंवदित्यनेन प्रतिषेधो न  
प्रत्याख्यत इति मत्वा प्रश्नः ॥

वतिनिर्देशोऽयमिति । उपमानोपमेयभावविषयो वतिः,  
तत्रोपमाने सत्ताऽसत्ता वा प्रसिद्धोपमेये प्रतिपाद्यत इति यथा-  
सम्भवं वाक्यशेषपरिकल्पने कामचार इत्यर्थः । पुंसि च  
स्त्रीप्रत्ययस्याभावात् स्त्रियामभावोऽतिदिश्यते इति ‘न भवति’  
इति वाक्यशेषः कल्प्यते ॥

( उद्घोतः ) न प्रत्याख्यत इति । क्रियापदाश्रवणे लट्-  
परास्तेरेव प्रयोगादिति भावः ॥

उपमानेति । ‘पुंवत्’ इति सप्तम्यन्ताद्वातिः । पुंसि यथा  
स्त्रीप्रत्ययस्याभावस्तथा स्त्रियामपीत्यर्थ इति सामर्थ्यात् ‘न भवति’  
इति वाक्यशेष इत्यर्थः । अयं चाभावो न प्रागभावः, प्रागेव  
स्त्रीप्रत्ययस्य कृतत्वादिति ‘लुक्छित्त—’ इत्यादिवज्जातनिवृत्तिरूप एव ॥

भाष्ये—भाषितपुंस्कस्यापीति—संबन्धे षष्ठी । तस्य स्त्रियामपि  
स्त्रीप्रत्ययो नेत्यर्थः । तेन जातनिवृत्तिं सूचयति ॥

( ६४२२ प्रथमपक्षस्त्रीकारे दोषवार्तिकम् ॥ २ ॥ )

॥ \* ॥ प्रातिपदिकस्य च प्रत्यापत्तिः ॥ \* ॥

( भाष्यम् ) प्रातिपदिकस्य च प्रत्यापत्तिर्वक्तव्या ।  
एनी भार्या अस्य—एतभार्यः, श्येनी भार्या अस्य-  
श्येतभार्यः ॥

पुंवद्भावेन किं क्रियते ?

स्त्रीप्रत्ययस्य निवृत्तिः । अर्थोऽनिवृत्तः—स्त्रीत्वम्,  
तस्यानिवृत्तत्वात् केन नशब्दो न श्रूयेत ?

स्त्रियामित्युच्यमानः प्राप्नोति ॥

( प्रदीपः ) अस्मिन् पक्षे यद्वक्तव्यं तदाह—प्रातिपदि-  
कस्य चेति । चशब्दो वक्ष्यमाणापेक्षः ॥ एनी भार्येति ।  
एतशब्दात् ‘वर्णादनुदात्तात्तोपधात्तो नः’ इति ङीप्, तकारस्य  
च नकारः । तत्रैकदेशविकृतमनन्यवदिति भाषितपुंस्का-  
देतशब्दात् पर ईकार इति तन्निवृत्तावर्थस्यानिवृत्तत्वान्नकार-  
श्रवणप्रसङ्गः । ननु च सन्नियोगशिष्टत्वादीकारनिवृत्तौ नकार-  
स्यापि निवृत्तिर्भविष्यति । एवं तर्हि स्थानिवद्भावात् पुनर्न-  
कारस्योन्मज्जनं न मन्यते, उत्तरपदनिमित्तत्वाच्च स्त्रीप्रत्ययनिवृत्तेः  
स्थानिवद्भावः ॥

( उद्घोतः ) तत्र दोषमाह—भाष्ये—प्रातिपदिकस्य  
चेति ॥ पूर्वं वक्तव्यान्तरस्याभावादाह—चशब्द इति ॥ स्थानि-  
वद्भावादिति । सन्नियोगशिष्टन्यायकृतनिवृत्तिप्रतिबन्ध एव पूर्व-  
विधिरिति भावः ॥ नन्वयं न परनिमित्तकोऽत आह—उत्तरपद-  
निमित्तत्वाच्चेति ॥

( ६४२३ प्रथमपक्षस्त्रीकारे दोषवार्तिकम् ॥ ३ ॥ )

॥ \* ॥ स्थानिवत्प्रसङ्गश्च ॥ \* ॥

( भाष्यम् ) स्थानिवद्भावश्च प्राप्नोति । पट्टी भार्या  
अस्य—पट्टुभार्यः ।

पुंवद्भावेन किं क्रियते ?

स्त्रीप्रत्ययस्य निवृत्तिः । तस्य स्थानिवद्भावाद्यणा-  
देशः प्राप्नोति ॥

( दोषद्वयोपसंख्यानतात्पर्यभाष्यम् )

किमर्थमिदमुभयमुच्यते, न प्रातिपदिकस्य प्रत्या-  
पत्तिरित्येव स्थानिवद्भावोऽपि चोदितः स्यात् ?

पुरस्तादिदमाचार्येण दृष्टम्—स्थानिवत्प्रसङ्गश्चेति,

— ‘अनारंभात् पुंसि’ इति च. छ. झ. पुस्तकेषु निर्दिष्टः पाठः ॥  
‘स्त्रियापि न संभवति’ इति च. पाठः । ‘भाषितपुंस्कस्य

न भवति’ इति छ. पाठः ॥

३ ‘पट्टभार्यः, पट्टुभार्यः’ इति च. छ. झ. पाठः ॥

तत्पठितम् । तत उत्तरकालमिदं दृष्टम्-प्रातिपदि-  
कस्य प्रत्यापत्तिरिति, तदपि पठितम् ।

न चेदानीमाचार्याः सूत्राणि कृत्वा निवर्तयन्ति ॥

( प्रदीपः ) स्थानिवद्भावोऽपि चोदितः स्यादिति ।  
ननु च 'प्रातिपदिकस्य च प्रत्यापत्तिः' इति परिहारः, 'स्थानिव-  
त्प्रसङ्गश्च' इति तु चोद्यम् । तत्रैवं वक्तव्यं-स्थानिवद्भावोऽपि  
परिहृतः स्यादिति । नैष दोषः । अयं हि भाष्यार्थः-यथा  
दोषसद्भावात् प्रत्यापत्तिवचनं परिहारस्तथा स्थानिवद्भावोऽपि  
चोदितः परिहृतश्च भवति ॥ **पुरस्तादिदमिति ।** यद्यपि पश्चा-  
त्पठितं तथापि पाठक्रमो बलवानिति पूर्वं दृष्टमित्युच्यते, पूर्वं  
चोद्यदर्शनं पश्चात्समाधानमिति न्यायात् ॥ **तत्पठितमिति ।**  
**पुरस्तादपि** दृष्टं पश्चात्पठितमित्यर्थः ॥

प्रत्यापत्तिवचनमेव व्यापि अभ्युपगम्यताम्, स्थानिवत्प्रस-  
ङ्गश्च-इत्येतत्तु परित्यज्यतामित्याशङ्क्याह-**न चेदानी-**  
**मिति ।** सूत्रव्याख्यानार्थत्वाद्वाक्यानां विस्पष्टार्थमुभयोरुपादान-  
मित्यर्थः । तत्रैतभार्यं यद्यपि स्थानिवद्भावाश्रयो दोषस्तथापि  
सन्नियोगशिष्टत्वात् सम्भावितनिवृत्तेर्नकारस्य स्थानिवद्भावाश्रयं  
पुनरुपस्थानं न त्वीकारो नकारस्य निमित्तम्, ईकारनकारयोः  
सह विधानात् । यणादेशस्य तु निमित्तमीकार इत्येतावता  
भेदेनैतभार्यपटुभार्ययोः पृथगुपन्यासः ॥

( उद्ध्योतः ) परिहृतश्च भवतीति । एतद्वाक्यशेषपूरणेन  
भाष्यं व्याख्येयमिति भावः ॥ पश्चात्पठितमिति । 'पठितम्' इत्यत्र  
'पुरस्तात्' इति नानुषङ्गनीयमिति भावः ॥

व्यापि अभ्युपगम्यतामिति । व्यापि-उभयार्थसद्भावाद्,  
दोषद्वयपरिहारकमित्यर्थः ॥ ननु प्रयोजनाभावे कुतो न परित्यागोऽत  
आह-**सूत्रव्याख्यानेति ॥** ननुभयत्रापि स्थानिवद्भावकृते दोषे-  
ऽन्यतरत्रैव स्थानिवत्त्वचोदना न युक्त्याशङ्क्य विशेषमाह-  
**तत्रैतभार्यं इत्यादिना ।** न होतभार्यं स्थानिवत्त्वकृतो नकारश्रवण-  
प्रसङ्गः, किन्तिहि ? अर्थस्थानिवृत्तत्वादेव । सन्नियोगशिष्टपरिभाषया  
तु निवृत्तौ प्राप्तायां स्थानिवत्त्वात्पुनरुन्मज्जनमित्येतावदेव । पैरा तु  
स्थानिवत्त्वादेव प्राप्नोतीति विशेष इति भावः ॥

( ६४२४ दोषोपसंख्यानवार्तिकम् ॥ ४ ॥ )

॥ \* ॥ वतण्ड्यादिषु पुंवद्वचनम् ॥ \* ॥

( भाष्यम् ) वतण्ड्यादिषु पुंवद्भावो वक्तव्यः ।

के पुनर्वतण्ड्यादयः ?

लुगलुगस्त्रीविषयद्विस्त्रीप्रत्ययाः ।

लुक्-गार्ग्यो वृन्दारिकाः-गर्गवृन्दारिकाः ।

पुंवद्भावेन किं क्रियते ?

स्त्रीप्रत्ययस्य निवृत्तिः । अर्थोऽनिवृत्तः स्त्रीत्वम्,

तस्यानिवृत्तत्वात् केन यशब्दो न श्रूयेत । अस्त्रिया-  
मिति हि लुगुच्यते । लुक् ॥

अलुक्-वतण्डी वृन्दारिका-वातण्ड्यवृन्दारिका ।

पुंवद्भावेन किं क्रियते ?

स्त्रीप्रत्ययस्य निवृत्तिः । अर्थोऽनिवृत्तः स्त्रीत्वम्,  
तस्यानिवृत्तत्वात् 'लुक् स्त्रियां' 'वतण्डाच्च' इति  
यकारस्य लुक् प्राप्नोति ।

( प्रदीपः ) लुगलुगिति । लुगलुगौ यथायोगमिध्य-  
माणौ न सिध्यत इति पुंस्त्वलक्षणार्थातिदेशः कर्तव्य इत्यर्थः ॥

( उद्ध्योतः ) पुंस्त्वलक्षणेति । ततश्च स्त्रीत्वस्य निवृत्तत्वालु-  
गलुगौ यथेष्टं सिध्यत इति भावः ॥

( एतद्दोषनिवारकभाष्यम् )

यदि पुनरयमीकार एव लुगुच्येत ।

तदीकारग्रहणं कर्तव्यम् ।

न कर्तव्यम् ।

क्रियते न्यास एव । प्रश्निष्टनिर्देशोऽयम्-स्त्री  
ई स्त्री, स्त्रियामिति ॥ ईकारविधावप्रत्ययकस्य  
पाठः क्रियते-वतण्डेति । शाङ्गिरवादौ वै सप्रत्यय-  
कस्य पाठः करिष्यते ।

स वै तत्र सप्रत्ययकस्य पाठः कर्तव्यः । अन्त-  
रङ्गत्वाच्च लुक् प्राप्नोति । अलुक् ॥

अस्त्रीविषय-कौण्डीवृत्ती वृन्दारिका-कौण्डी-  
वृत्त्यवृन्दारिका ।

पुंवद्भावेन किं क्रियते ?

स्त्रीप्रत्ययस्य निवृत्तिः ।

अर्थोऽनिवृत्तः स्त्रीत्वम्, तस्यानिवृत्तत्वात् केन  
यशब्दः श्रूयेत ?

अस्त्रियामिति हि ज्यो विधीयते । अस्त्रीविषय ॥

द्विस्त्रीप्रत्यय-गार्ग्यायणी वृन्दारिका-गार्ग्य-  
वृन्दारिका ।

अत्र पुंवद्भावो न प्राप्नोति ।

किं कारणम् ?

भाषितपुंस्कादनूङः समानाधिकरणे उत्तरपदे  
पुंवद्भावो भवतीत्युच्यते । यच्चात्र भाषितपुंस्कात्  
परं नैतदुत्तरपदे, यच्चोत्तरपदे, न तद्भाषितपुंस्कात्  
परमिति ॥

( प्रदीपः ) यदि पुनरिति । 'लुक् स्त्रियाम्' इत्यनेन  
'वेदीकारे' परतो लुग्विधीयते तदेकारे पुंवद्भावेन निवर्तिते  
यकारनिवृत्तौ कर्तव्यायां 'स्थानिवत्प्रसङ्गश्च' इति स्थानिवद्भावे  
प्रतिषिद्धे वातण्ड्यवृन्दारिकेति सिध्यतीति भावः ॥

स्त्री ई इति । स्त्रियां य ईकारस्तस्मिन् परत इत्यर्थः ।

१ 'न्याय्यमभ्युपगम्यताम्' इति क. पाठः ॥

२ 'एतभार्यं इत्येतभार्ययोः' इति च. झ. पाठः ॥

३ परित्याग इति । स्थानिवत्प्रसङ्गश्चेत्यस्य ॥

४ परा-प्राप्तिः । पटुभार्यं इत्यत्र यणप्राप्तिः स्थानिवत्त्वादेवेति भावः ॥

५ 'वेदीकारे' इति क. अ. ट. पाठः ॥

६ ईकारप्रसङ्गे कृते सूत्रार्थमाह-स्त्रियां य इति ॥

एकादेशस्य पूर्वान्तवद्भावात् 'स्त्रियाः' इति इयञादेशः ॥  
ईकारविधाविति । शार्ङ्गरवादिगणे वतण्डशब्दः कृतयञ्-  
लुक् पठ्यते, ततश्चाकृते लुकीकारो नास्ति, अकृते चेकारे  
लुकोऽप्रसङ्ग इतीतरेतराश्रयदोषप्रसङ्गः ॥

अन्तरङ्गत्वाच्चेति । उत्तरपदमनपेक्ष्य लुग्विधीयमानो-  
ऽन्तरङ्गत्वात् प्रागेव स्त्रीप्रत्ययनिवृत्तेः प्राप्नोति । तत्रैतत्  
स्यात्-निमित्ताभावाद् लुक् निवर्तिष्यत इति, एतच्च नास्ति ।  
न ह्येषा परिभाषा सर्वत्राश्रीयते, इयानित्यादौ निवृत्तायामपि  
प्रकृतां प्रत्ययस्यानिवर्तनात्, असिद्धं बहिरङ्गमन्तरङ्ग इतीकार-  
निवृत्तेरसिद्धत्वाच्च ॥

कौण्डीवृत्त्यवृन्दारिकेति । स्त्रीत्वस्यानिवर्तनात् 'व्रात-  
च्छोरस्त्रियाम्' इति व्यो न प्राप्नोति ॥

गार्ग्ययणीति । फल्गोत्तरपदेनानन्तर्याभावात् पुंव-  
द्भावेन निवृत्तिर्न प्राप्नोति । लीषस्त्वभाषितपुंस्कात् विधानात्  
श्रवणप्रसङ्ग इत्यर्थः ॥

( उद्द्योतः ) स्थानिवद्भावे प्रतिषिद्धे इति । प्रातिपदिक-  
प्रत्यापत्तिवचनेनेति भावः ॥

स्त्रियामिति । स्त्रीशब्दस्यकारेण 'सुप्सुपा' इति समास इति  
भावः । स्त्रियां विहितो य ईकारस्तस्मिन्स्त्रियक्षरार्थः ॥ नन्वेवं  
स्त्रीशब्दद्विभेदविधानेन कथमियञ्च आह—एकादेशस्येति ।  
अनयेव रीत्या नयन्तत्वादामाद्यपि बोध्यम् । वस्तुतस्तु कृदन्तिङ्प्रत्यय-  
भाष्यरीत्या पूर्ववर्तिधर्मावच्छिन्नोद्देश्यके विधायिविधिं कर्तव्ये 'अचः  
परस्मिन्' इति स्थानिवत्त्वेनेत्यङ् दुर्लभ इति भाष्यप्रामाण्यात्सौत्रत्वे-  
नेत्यङ् साध्य इति तत्त्वम् ॥

भाष्ये—एतदूषयति—ईकारविधाविति ॥ तद्याचष्टे—शार्ङ्ग-  
रवादीति ॥ शङ्कते भाष्ये—शार्ङ्गरवादाविति ॥ तदूषयति—स  
वै तत्रेति । अनेनापूर्वकर्तव्यतालक्षणो दोष उक्तः ॥ दोषान्त-  
रमप्याह—अन्तरङ्गत्वाच्चेति । एवञ्च वातण्ड्यवृन्दारिकाया असि-  
द्धिस्तदवस्यैवेत्यर्थः ॥ तत्र पुंवद्भावाल्लुकोऽन्तरङ्गत्वं दर्शयति—उत्त-  
रपदमिति ॥ न ह्येषेति । निमित्तापायपरिभाषेत्यर्थः ॥ सत्यामपि  
परिभाषायां न दोष इत्याह—असिद्धमिति । इदं चिन्त्यम्,  
अकृतव्यूहपरिभाषाविषये तस्या अप्रवृत्तेरिति । अस्त्रीविषयेति—  
भाष्यस्यास्त्रीविषयप्रत्ययासिद्धिरित्यर्थः । कौण्डीवृत्तीशब्दो व्रातवाची ।  
गौरादित्वान्दीप् ॥

भाष्ये—यच्चात्रेति—फल्गुपदम् ॥ नैतदुत्तरपदे इति ।  
लीषा व्यवधानादिति भावः ॥ यच्चोत्तरपदे इति—दीप् ॥ न  
तदिति । फल्गेन व्यवधानादिति भावः ॥

( द्वितीयपक्षोपस्थापकभाष्यम् )

अस्तु तर्हि स्त्रीशब्दग्रहणम् ॥

१ स्त्रिया इति निर्देशमुपपादयति—एकादेशस्येति ॥

२ विभक्तेरभिधानेनेति । स्त्रीशब्दद्विभेदविधानेन कथमियञ्च परकत्वाभावेनेति भावः ॥

( ६४२५ द्वितीयपक्षे दोषवार्तिकम् ॥ ५ ॥ )

॥ \* ॥ स्त्रीशब्दस्य पुंशब्दातिदेश इति  
चेत् सर्वप्रसङ्गोऽविशेषात् ॥ \* ॥

( भाष्यम् ) स्त्रीशब्दस्य पुंशब्दातिदेश इति चेत्  
सर्वस्य स्त्रीशब्दस्य पुंशब्दातिदेशः प्राप्नोति । अ-  
स्यापि प्राप्नोति—अङ्गारका नाम शकुनयः, तेषां  
कालिकाः स्त्रियः । कालिका वृन्दारिकाः—अङ्गारक-  
वृन्दारिकाः प्राप्नुवन्ति ।

क्षेमवृद्धयः क्षत्रियाः, तेषां तनुकेश्यः स्त्रियः ।  
तनुकेश्यो वृन्दारिकाः—क्षेमवृद्धिवृन्दारिकाः प्राप्नु-  
वन्ति ।

हंसस्य वरटा । कच्छपस्य दुली । ऋश्यस्य रोहित् ।  
अश्वस्य वडवा । पुरुषस्य योषित् ।

किं कारणम् ?

अविशेषात् । न हि कश्चित् विशेष उपादीयते  
एवंजातीयकस्य स्त्रीशब्दस्य पुंशब्दातिदेशो भव-  
तीति ।

अनुपादीयमाने हि विशेषे सर्वप्रसङ्गः ॥

( प्रदीपः ) सर्वप्रसङ्ग इति । यथा प्रत्ययपक्षे भाषित-  
पुंस्कात्परः स्त्रीप्रत्यय इति शक्यते विशेषयितुम्, नैवं स्वार्था-  
भिधायी शब्दो भाषितपुंस्कात्पर इति शक्यते विशेषयितुम्,  
शुक्लकुडादौ पुंवद्भावात्साप्रसङ्गात् । न ह्यत्र शुक्लाशब्दो भाषि-  
तपुंस्कात्परः ॥ अङ्गारका इति । अङ्गारकशब्देन न कदा-  
चित् स्त्रिया अभिधानम्, कालिकाशब्देन च पक्षिजातौ तस्याः  
स्त्रिया एवाभिधानमिति 'पुंवत्कर्मधारय—' इत्यनेनार्थत आन्त-  
र्यादङ्गारकशब्दादेशप्रसङ्गः । शक्यन्ते हि कालिका अङ्गारकश-  
ब्देन साहचर्यादभिधातुम् । एवमन्यत्रापि योज्यम् ॥

( उद्द्योतः ) स्त्रीशब्दग्रहणे सर्वप्रसङ्गे अविशेषो हेतुरुक्तस्तस्य  
हेतोरसिद्धिं परिहरति—यथा प्रत्ययपक्षे इति ॥ न कदाचि-  
दिति । न कदाऽपीत्यर्थः ॥ स्त्रिया एवेति । न पुंस इत्यर्थः ॥  
नन्वत्र 'न कोपधायाः' इति प्रतिषेधात्कथं पुंवत्वप्राप्तिरत आह—  
पुंवत्कर्मधारयेति ॥ नन्वाङ्गारकशब्दस्य स्थानिभूतकालिकार्थाभिधाने  
सामर्थ्याभावात्कथमेतदत आह—शक्यन्ते हीति ।

( द्वितीयदोषोद्भावकवार्तिकावतरणभाष्यम् )

कथं च नाम नोपादीयते यावता भाषितपुंस्का-  
दित्युच्यते ? ॥

( ६४२६ द्वितीयपक्षे दोषवार्तिकम् ॥ ६ ॥ )

॥ \* ॥ भाषितपुंस्कानुपपत्तिश्च ॥ \* ॥

( भाष्यम् ) ह्यर्थे चायं चः पठितः ।

सर्वो हि शब्दो भाषितपुंस्कात्परः शक्यः कर्तुम् ॥

३ 'तनुकेश्योवृन्दारिकाक्षेमवृद्धि वृन्—' इति अ, क, ट, पाठः । 'तनु-  
केशीवृन्दारिकाः । क्षेम—' इति छ, झ, पाठः ॥

( प्रदीपः ) सर्वो हि शब्द इति । 'एताः कालिका-  
वृन्दारिकाः' इति भवत्येतच्छब्दात् भाषितपुंस्कात्परः कालिका-  
शब्द इति पुंवत्प्रसङ्गः ॥

( उद्घोतः ) भाष्ये—ह्यर्थे चायमिति । यतः शब्दग्रहण-  
पक्षे भाषितपुंस्कादिति विशेषणमनुपपन्नं, शुक्लचूडाद्यसिद्धेः—अतः  
सर्वप्रसङ्ग इत्यर्थः ॥ तथाविशेषणेऽपि उक्तदोषो दुर्वार इत्याह—  
सर्वो हीति ॥ तद्याचष्टे—एताः कालिका इति ॥

( तृतीयपक्षोद्भावकं भाष्यम् )

अस्तु तर्हि अर्थग्रहणम् ॥

( ६४२७ तृतीयपक्षे दोषवार्तिकम् ॥ ७ ॥ )

॥ \* ॥ अर्थातिदेशे विप्रतिषेधानुप-  
पत्तिः ॥ \* ॥

( भाष्यम् ) अर्थातिदेशे विप्रतिषेधो नोपपद्यते ।  
पठिष्येति ह्याचार्यो विप्रतिषेधं—\*पुंवद्वावाङ्-  
स्वत्वं खिद्धादिषु\* इति स विप्रतिषेधो नोप-  
पद्यते ।

किं कारणम् ?

द्विकार्ययोगो हि नाम विप्रतिषेधः । न चात्रैको  
द्विकार्ययुक्तः, शब्दस्य ह्रस्वत्वम्—अर्थस्य पुंवद्भावः ॥

( प्रदीपः ) अर्थातिदेश इति । ह्यर्थस्य पुमर्थो  
भवति—इति अर्थेऽतिदिष्टे तद्वाची शब्दः प्रवर्तते । भिन्नविषय-  
त्वानु विप्रतिषेधानुपपत्तिः, अचो ह्रस्वः—अर्थस्य तु पुंवद्भावः ॥

( उद्घोतः ) नन्वर्थातिदेशे शब्दे किमायातमत आह—  
अर्थस्येति ॥ विप्रतिषेधानुपपत्तिः—कालिमन्येत्यादौ ॥

( तृतीयपक्षे द्वितीयोक्तदोषप्राप्तिबोधकभाष्यम् )

किं च—सर्वप्रसङ्गोऽविशेषादिति । सर्वस्य  
ह्यर्थस्य पुंवदर्थः प्राप्नोति ।

अस्यापि प्राप्नोति—अङ्गारका नाम शकुनयः,  
तेषां कालिकाः स्त्रियः । कालिका वृन्दारिकाः—अङ्गार-  
कवृन्दारिकाः प्राप्नुवन्ति ॥

क्षेमवृद्धयः क्षत्रियाः । तेषां तनुकेश्यः स्त्रियः ।  
तनुकेश्यो वृन्दारिकाः—क्षेमवृद्धिवृन्दारिकाः प्राप्नु-  
वन्ति ॥

हंसस्य चरटा । कच्छपस्य दुली । ऋश्यस्य रो-  
हित् । अश्वस्य वडवा । पुरुषस्य योषित् ।

किं कारणम् ?

१ तथा विशेषणेऽपि—ह्यर्थान्निधायी शब्दो भाषितपुंस्कात्पर इति  
कैयटोक्तप्रकारेण विशेषणेऽपि ॥

२ उक्तदोषः—क्षेमवृद्धिवृन्दारिका इत्यादिभाष्योक्तदोषः ॥

३ पुंवत्कर्माधारयेति ( ६।३।६२ ) सूत्रे ।

४ 'सर्वस्य अर्थस्य' इति अ. क. पाठः ॥

५ 'अङ्गारकवृन्दारिकाः' इति क. ट. पाठः ॥

अविशेषात् । न हि कश्चित् विशेष उपादीयते—  
एवंजातीयकस्य ह्यर्थस्य पुंवदर्थो भवतीति । अनु-  
पादीयमाने हि विशेषे सर्वप्रसङ्गः ।

कथं नाम नोपादीयते यावता भाषितपुंस्कादि-  
त्युच्यते ?

भाषितपुंस्कानुपपत्तिश्च भवति । न ह्यर्थेन पौर्वा-  
पर्यमस्ति ॥

( विप्रतिषेधानुपपत्तिरूपप्रथमदोषनिवारकमेकदेशिभाष्यम् )

अयं तावद्दोषः—यदुच्यते \*अर्थातिदेशे विप्र-  
तिषेधानुपपत्तिः\* इति ।

नावश्यं द्विकार्ययोग एव विप्रतिषेधः ।

किं तर्हि ?

असंभवोऽपि । स चात्रास्त्यसंभवः ।

कोसावसम्भवः ?

पुंवद्भावोऽभिनिर्वर्तमानो ह्रस्वत्वस्य निमित्तं वि-  
हन्ति, ह्रस्वत्वमभिनिर्वर्तमानं पुंवद्भावं बाधते—

एषोऽसंभवः । सत्यसंभवे युक्तो विप्रतिषेधः ॥

( प्रदीपः ) पुंवद्भावोऽभिनिर्वर्तमान इति । स्त्रीप्र-  
त्ययस्य निवृत्तौ दीर्घान्तत्वाभावात् ह्रस्वस्याप्रवृत्तिरित्यर्थः ॥  
ह्रस्वत्वमिति । ननु ह्रस्वे प्रवृत्तेऽप्यर्थस्यानिवृत्तत्वात् कथं  
पुंवद्भावो ह्रस्वेन बाध्यते ? उच्यते—यदि कृतं ह्रस्वत्वं प्रयोगे  
श्रूयते एवं तत् कृतं भवति, यदि तु कृतमपि पुंवद्भावेन निव-  
र्त्येत तदाऽकृतमेवैतत्स्यादिति परत्वात्प्रवर्तमानं ह्रस्वत्वं पुंवद्भावं  
बाधते ॥

( उद्घोतः ) यदि कृतमिति । एवञ्च ह्रस्वप्रवृत्तिसामर्थ्या-  
त्पुंवत्त्वबाध इति भावः ॥

( एकदेशिनो द्वितीयपक्षस्थापकभाष्यम् )

अयं तर्हि दोषः—सर्वप्रसङ्गोऽविशेषादिति ।

तस्मादस्तु स एव मध्यमः पक्षः ।

( प्रदीपः ) तस्मादस्त्विति । शब्दपक्षे साक्षादुत्तर-  
पदेन पौर्वापर्यसम्भवात् ॥

( उद्घोतः ) नन्वर्थपक्षेऽपि वक्ष्यमाणपरिहारस्य समानत्वा-  
त्कुतस्तत्त्यागेन मध्यम-शब्दपक्षस्वीकरणमत आह—शब्दपक्षे इति ।  
न चात्र पक्षे स्त्रीशब्दस्य गौणता दोषः । बाहुल्येन तथा शास्त्रे  
आश्रयणेन न स दोष इति भावः । किञ्च विप्रतिषेधानुपपत्तिरपि,

६ 'तनुकेशीवृन्दारिकाः' इति च. छ. झ. पाठः ॥

७ 'यकस्यार्थस्य' इति च. झ. पाठः ॥

८ 'पुंवद्भावः' इति छ. झ. पाठः ॥

९ 'अनुपादीयमाने हि विशेषे सर्वप्रसङ्गः' इत्यस्य छ. पुस्तके न पाठः ॥

१० 'कथं च नाम' इति च. छ. झ. पाठः ॥

११ 'उपपत्तिर्हि' इति च. छ. झ. पाठः ॥



अर्थपक्षे पुंवद्भावोत्तरमपि हस्तप्रवृत्त्या हस्तोत्तरमपि तत्प्रवृत्त्या संभवाभावाद्, कार्यभेदाच्च । विप्रतिषेधोपपादनपरभाष्यं त्वेकदेश्युक्तिः । स्पष्टीकृतं च तत्त्वं कैयटेनेति दिक् ॥

( द्वितीयपक्षे दोषवारकभाष्यम् )

ननु चोक्तम्—स्त्रीशब्दस्य पुंशब्दातिदेश इति चेत्सर्वप्रसङ्गोऽविशेषादिति ।

नैष दोषः ।

समासनिर्देशोऽयम्, भाषितपुंस्कादनूङ् यस्मिन् सोऽयम्—भाषितपुंस्कादनूङिति ।

यद्येवं लुक् प्राप्नोति ।

निपातनाच्च भविष्यति ।

अथवा—अलुक् प्रकृतः सोऽनुवर्तिष्यते ॥

( प्रदीपः ) भाषितपुंस्कादनूङ् यस्मिन्निति—समुदायः समासार्थः, अवयवेन विग्रहः ॥

निपातनादिति । नन्वलौकिकत्वादस्य कथं 'निपातनात्' इति परिहारः ? लुकाऽपि तर्ह्यलौकिकत्वाच्च भाष्यम् । अथ लुक्प्रसङ्गोऽव्यवसीयते, अलुगप्यव्यवसीयतामित्यदोषः ॥

अथवेति । ननु च परार्थत्वाद् कथं लक्षणयोः सम्बन्धः ? उच्यते—अलुगधिकारसामर्थ्याल्लक्षणाङ्गमपि लक्षणं भविष्यति संज्ञापरिभाषवत् ॥

( उद्घोतः ) समुदाय इति । प्रत्ययविशिष्ट इत्यर्थः ॥ अवयवेनेति । प्रत्ययरहितार्थकेन, प्रत्ययमात्रार्थकेन चेत्यर्थः ॥

नन्वलौकिकत्वादिति । शास्त्रातिरेकेण लोकेऽप्रयुज्यमानत्वादित्यर्थः ॥ इत्यदोष इति । एवञ्च 'निपातनात्' इत्यस्य सौत्रत्वादित्यर्थ इति भावः ॥

लक्षणाङ्गमपीति । शास्त्रमात्राङ्गमपीत्यर्थः । 'गुणः कृतात्म-संस्कारः' इति न्यायेनेति भावः ॥

( प्रथमपक्षोपस्थापकभाष्यम् )

कथं पुनः 'अनूङ्' इत्यनेन स्त्रीप्रत्ययस्य ग्रहणं शक्यं विज्ञातुम् ?

'नञ्चिबयुक्तमन्यसदृशाधिकरणे तथा ह्यर्थगतिः' । नञ्च्युक्ते चान्यस्मिन्सदृशे कार्यं विज्ञायते तथा-ह्यर्थो गम्यते ।

तद्यथा—अब्राह्मणमानयेत्युक्ते ब्राह्मणसदृश आनीयते नासौ लोष्टमानीय कृती भवति ।

१ 'प्रवृत्त्याऽसंभवाभावात्' इति घ. पाठः । संभवाभावादिति पाठे विप्रतिषेधसंभवाभावादित्यर्थः । असंभवाभावादिति पाठे च ह्रस्वस्य पुंवद्भावस्य चासंभवाभावादित्यर्थः ॥

२ कार्यभेदाच्चेति—अन्यस्य ह्रस्वः, शब्दस्य च पुंवद्भाव इति कार्यभेदः ॥

३ 'प्रत्ययपरहितार्थकेन' इति ज. ख. पाठः ॥

४ ननु भाषितपुंस्कादनूङ् यस्मिन्निति विग्रहस्य लौकिकत्वेन कमथलौकिकत्वं कैयट उच्यतेऽत आह—शास्त्रातिरेकेणेति । शास्त्रे एव प्रयुज्यमान-

एवमिहापि 'अनूङ्' इति ऊङ्प्रतिषेधादन्यस्मिन् ऊङ्सदृशे कार्यं विज्ञायते ।

किं चान्यत् अनूङ् ऊङ्सदृशम् ?

स्त्रीप्रत्ययः इति ॥

( उद्घोतः ) नन्वनूङ्शब्देन पुंवद्भावविषयशब्दस्योक्ताववाप्यनुपपत्तिरिति शङ्कते भाष्ये—कथं पुनरिति ॥

( प्रथमे प्राप्तदोषवारकभाष्यम् )

एवमपि इडविड् वृन्दारिका—ऐडविड्वृन्दारिका, पृथ् वृन्दारिका—पार्थवृन्दारिका, उशिक् वृन्दारिका—औशिकवृन्दारिका, दरद् वृन्दारिका—दारदवृन्दारिका—अत्र पुंवद्भावो न प्राप्नोति ॥

कर्तव्योऽत्र यत्नः ॥

( प्रदीपः ) इडविडिति । इडविडोऽपत्यम्, पृथोऽपत्यम्, 'जनपदशब्दात्' इत्यन् । उशिक्-दरद्भ्यां 'ध्यञ्मगध-' इत्यण् । उभयोः 'अतश्च' इति स्त्रियां लुक् ॥

कर्तव्योऽत्र यत्न इति । नेह टाबादीनामेव ग्रहणम्, किं तर्हि ? प्रत्ययमात्रस्य । लुक् च स्थानिवद्भावात्प्रत्ययो भवत्येव । यदा तु भाषितपुंस्कादनूङ् यस्मिन्नकृतः स भाषितपुंस्कादनूङ्—इति प्रसज्यप्रतिषेध आश्रीयते, तदा दोषस्याप्रसङ्ग एव ॥

( उद्घोतः ) 'पृथोऽपत्यं' इति पाठः । 'पृथोरपत्यं' इत्यप-पाठः, पार्थत्यसिच्चापत्तेः । भाष्येऽपि 'पृथ्वृन्दारिका' इति पाठः ॥ स्त्रियां लुगिति । भाषितपुंस्कादनूङ्—स्त्रीप्रत्ययस्याभावात्प्रत्यय-लक्षणेन सत्त्वेऽपि विशेषानतिदेशेन तस्य स्त्रीप्रत्ययत्वाभावात् पुंवत्त्वं न स्यादिति भावः ॥

नेहेति । प्रत्ययत्वेन सादृश्यमाश्रीयत इति भावः ॥ स्थानिवद्भावादिति । प्रत्ययलक्षणेन, 'स्थानिवदादेशः—' इत्यनेन वा ॥ प्रसज्यप्रतिषेध इति । समासस्तु सौत्रत्वादिति भावः । अत्र कर्मधारयसमासोदाहरणानि तु 'पुंवत्कर्मधारय—' इत्यत्राप्यस्यानुवृत्तिं दर्शयितुं तदर्थं निर्णेतुं च । 'ऐडविडभार्यः' इत्यादावपि दोषो बोध्यः, अनन्तरापत्यपरत्वे जातित्वाभावेन 'जातेश्च' इति निषेधा-प्रवृत्तेः । 'कर्तव्योऽत्र यत्नः' इत्यस्य भाष्यस्यायमर्थः—प्रसज्य-प्रतिषेध आश्रयणीयः, रूपातिदेशश्च । रूपं च प्रत्यासत्त्या पुंव-द्भावभाजः शब्दस्य प्रयोगान्तरे पुमांसमाचक्ष्णस्य गृह्यते । तेन हंसवरदादौ न दोषः । यद्यप्यत्राप्यर्थस्यानिवृत्तेर्वातण्ड्ययुवत्यादौ दोषस्तथापि अतिदिश्यमानरूपविरुद्धत्वाश्रयस्यातिदेशविषयेऽप्रवृत्तेर्न

त्वादस्यलौकिकत्वमिति भावः ॥

५ 'नञ्च्युक्तमिवयुक्तमन्यस्मिन्' इति च. छ. ट. क. पाठः ॥

६ 'इहाप्यनूङित्युक्ते' इति च. झ. पाठः ॥

७ इतिशब्दरहितः पाठो मुद्रित पुस्तकेषु ॥

८ 'अत्र प्रयत्नः' इति च. झ. पाठः ॥

९ प्रत्ययपक्षे पुंवद्भावप्राप्तिमुपपादयति—भाषितपुंस्कादनूङ् इति ॥

१० प्रत्ययत्वेनेति । 'अनूङ्' इत्यत्र ऊङ्भिन्नः प्रत्ययमानो गृह्यत इति भावः ॥

दोषः । स्त्रीप्रत्ययनिवृत्त्यतिदेशपक्षे तु न तयोः कश्चिद्विरोध इति न पूर्वभाष्यासङ्गतिः । किञ्च स्त्रीत्वविशिष्टार्थवाचकशब्दस्थाने पुंस्त्व-  
वाचकशब्दरूपातिदेशे विशिष्टस्य निवृत्तिः—इति अर्थस्यापि निवृत्ति-  
रेव । ‘समासनिर्देशोऽयं’ इत्यादि ‘ऊङ्गदशः स्त्रीप्रत्ययः’ इति  
भाष्यं त्वेकदेशयुक्तिः ॥

( सन्देहस्थलनिर्णयभाष्यम् )

अथेह कथं भवितव्यम्—

पट्टीमृदुभार्यौ भार्ये अस्य-पट्टीमृदुभार्यः, आहोस्वित्  
पट्टमृदुभार्यः ?

पट्टीमृदुभार्य इति भवितव्यम् ।

पुंवद्भावः कस्मान्न भवति ?

भाषितपुंस्कादित्युच्यते ।

ननु च भोः पट्टशब्दो मृदुशब्दश्च पुंसि भाष्येते ।

समानायामाकृतौ यद्भाषितपुंस्कम्, आकृत्यन्तरे  
चैतौ भाषितपुंस्कौ ।

समानायामाकृतावपि भाषितपुंस्कौ ।

कथम् ?

आरभ्यतेऽत्र मनुजलोपः ।

एवं तर्हि भाषितपुंस्कादनूङः समानाधिकरण  
उत्तरपदे पुंवद्भवति—इत्युच्यते । यश्चात्र भाषितपुं-  
स्कादनूङ् समानाधिकरण उत्तरपदे, कृतस्तस्य  
पुंवद्भावः । यस्य चाकृतः, नासौ भाषितपुंस्कादनूङ्  
समानाधिकरण उत्तरपदे ॥

( प्रदीपः ) पट्टीमृदुभार्य इति । पट्टीशब्दस्योत्तरपदे-  
नानन्तर्याभावात् पुंवद्भावाभावः, मृद्वीशब्दस्यानन्तर्यात् पुंव-  
द्भावः ॥

इतरो यथोक्तमप्रतिपद्याह—पुंवद्भावः कस्मान्न भव-  
तीति ॥

भाषितपुंस्कादिति । एकदेशेन समस्तं सूत्रं लक्ष्यते ।  
तत्रोत्तरपदेनानन्तर्याभावात् पट्टीशब्दस्य पुंवद्भावाभावः ॥

इतरस्तु ‘भाषितपुंस्कत्वमत्र नास्ति’ इत्यनेनोक्तमिति  
भत्वाऽऽह—ननु चेति ॥

इतरः शिष्यबुद्धिपरीक्षार्थमाह—समानायामिति ॥  
आकृत्यन्तर इति । पट्टगुणो मृदुगुण इति गुणे भाषित-  
पुंस्कौ, भार्यादौ तु स्त्रीलिङ्गाविति भावः ॥

आरभ्यत इति । ततश्च पाठवे मार्दवे च समाने प्रवृ-  
त्तिनिमित्ते पट्टमृदुशब्दौ पुंसि ज्ञियां च वर्तन्ते ॥

इदानीमाचार्यः स्वाभिप्रायं प्रकाशयति—एवं तर्हीति ॥

( उद्ध्योतः ) पट्टीशब्दस्येति । समुदायस्तु न भाषितपुंस्क  
इति भावः ॥

तस्योत्तरत्वानुपपत्तेराशयमाह—एकदेशेनेति ॥

ततश्च पाठवे इति—गुणे प्रवृत्तिनिमित्ते । द्रव्ये इमौ भाषित-  
पुंस्कावित्यर्थः । अत्रोत्तरपदेन पूर्वपदं नाक्षिप्यते, पट्टभाष्यप्रामा-  
ण्यादिति बोध्यम् ॥

( ६४२८ उपसंख्यानवार्तिकम् ॥ ८ ॥ )

॥ \* ॥ पूरण्यां प्रधानपूरणीग्रहणम् ॥ \* ॥

( भाष्यम् ) पूरण्यां प्रधानपूरणीग्रहणं कर्तव्यम् ।  
प्रधानं या पूरणी तत्रेति वक्तव्यम् ।

इह मा भूत्—कल्याणी पञ्चमी अस्य पक्षस्य-  
कल्याणपञ्चमीकः पक्ष इति ॥

अथेह कथं भवितव्यम्—कल्याणी पञ्चमी आसां  
रात्रीणामिति ?

कल्याणीपञ्चमा रात्रय इति भवितव्यम् । रात्र-  
योऽत्र प्रधानम् ॥

( प्रदीपः ) कल्याणपञ्चमीक इति । पक्षेऽन्यपदार्थेऽव-  
यवानामत्यन्ततिरोधानास्ति पूरण्याः प्राधान्यम् । ‘अप्पूर-  
णीप्रमाण्योः’ इति समासान्तोऽपि प्राधानपूरण्या एव विहित  
इति—अत्र न भवतीति ‘नष्टृतश्च’ इति क्व भवति ॥

इतरस्तु सर्वत्र बहुव्रीहौ वर्तिपदार्थस्याप्राधान्यं मत्वा पृच्छ-  
ति—अथेह कथमिति ॥

रात्रयोऽत्रेति । उद्भूतावयवा रात्रयोऽत्र प्रधानम्, तत्र  
यथैव प्रथमाया रात्रयः समासाभिधेया एवं पञ्चम्यपीति वर्ति-  
पदार्थस्यान्यपदार्थेऽनुप्रवेशात् प्राधान्यमित्यर्थः । प्रधाने कार्य-  
सम्प्रत्ययात् प्रधानपूरणीग्रहणमित्याहुः ॥

( उद्ध्योतः ) पक्षेऽन्यपदार्थ इति । तिरोहितावयवभेद-  
समुदायस्य पक्षशब्देनाभिधानात् । तत्रावयवानामनुमीयमानत्वेनाश-  
ब्दाद्वत्त्वात्प्राधान्यमिति भावः ॥

रात्रय इति । बहुवचनान्तरात्रिशब्दवाच्यः समुदाय इत्यर्थः ॥

( १२१७ विधिसूत्रम् ॥ ६ । ३ । २ आ. २० )

२८९४ तसिलादिष्वा कृत्वसुचः

॥ ६ । ३ । ३५ ॥

( परिगणनबोधकभाष्यम् )

इह केचित् तसिलादय आ कृत्वसुचः पठ्यन्ते  
येषु पुंवद्भावो नेष्यते । केचिच्चान्यत्र पठ्यन्ते येषु  
पुंवद्भाव इष्यते ।

तत्र किं न्याय्यम् ?

परिगणनं कर्तव्यम् ॥

१ ‘प्राकृतावेतावपि’ इति क. पाठः । ‘प्राकृतावपि एतौ’ इति च. छ.  
ड. झ. पाठः ॥

२ छ. पुल्ले ‘अत्र’ शब्दपाठो न ॥

३ ‘दृग्ङ् समाना’ इति छ. झ. पाठः ॥

( उद्घोतः ) भाष्ये—आकृत्येति पाठः । ननु वृकीशब्दस्य जातिशब्दत्वात् ‘जातेश्च’ इति पुंवत्वप्रतिषेधः स्यादत आह—परिगणनेति ॥

( ६४२९ परिगणनवार्तिकम् ॥ १ ॥ )

॥ \* ॥ तसिलादी त्रतसौ ॥ \* ॥

( भाष्यम् ) त्रतसौ तसिलादी द्रष्टव्यौ । तस्यां शालायां वसति-तत्र वसति । तस्याः-ततः । यस्याः-यतः ॥

( ६४३० परिगणनवार्तिकम् ॥ २ ॥ )

॥ \* ॥ तरप्तमपौ ॥ \* ॥

( भाष्यम् ) तरप्तमपौ तसिलादी द्रष्टव्यौ । दर्शनीयतरा । दर्शनीयतमा ॥

( ६४३१ परिगणनवार्तिकम् ॥ ३ ॥ )

॥ \* ॥ चरट्जातीयरौ ॥ \* ॥

( भाष्यम् ) चरट्जातीयरौ तसिलादी द्रष्टव्यौ । पटुचरी । पटुजातीया ॥

( ६४३२ परिगणनवार्तिकम् ॥ ४ ॥ )

॥ \* ॥ कल्पपदेशीयरौ ॥ \* ॥

( भाष्यम् ) कल्पपदेशीयरौ तसिलादी द्रष्टव्यौ । दर्शनीयकल्पा । दर्शनीयदेशीया ॥

( प्रदीपः ) ‘पटुकल्पा’ इत्यपपाठः, ‘वरूपकल्प-’इति परत्वात् ह्रस्वस्य भावात् । तस्मादर्शनीयकल्पेति पाठः ॥

( ६४३३ परिगणनवार्तिकम् ॥ ५ ॥ )

॥ \* ॥ रूपप्पाशपौ ॥ \* ॥

( भाष्यम् ) रूपप्पाशपौ तसिलादी द्रष्टव्यौ । दर्शनीयरूपा । दर्शनीयपाशा ॥

( ६४३४ परिगणनवार्तिकम् ॥ ६ ॥ )

॥ \* ॥ थम्थालौ ॥ \* ॥

( भाष्यम् ) थम्थालौ तसिलादी द्रष्टव्यौ । कया आकृत्या-कथम् । यया आकृत्या-यथा ॥

( ६४३५ परिगणनवार्तिकम् ॥ ७ ॥ )

॥ \* ॥ दार्हिलौ ॥ \* ॥

( भाष्यम् ) दार्हिलौ तसिलादी द्रष्टव्यौ । तस्यां वेलायां-तदा । तस्यां वेलायां-तर्हि ॥

( ६४३६ परिगणनवार्तिकम् ॥ ८ ॥ )

॥ \* ॥ तिलुथ्यनौ ॥ \* ॥

( भाष्यम् ) तिलुथ्यनौ तसिलादी द्रष्टव्यौ । वृकी-वृकतिः । अजथ्या यूथिः ॥

( प्रदीपः ) वृकतिरिति । लिङ्गविशिष्टपरिभाषया वृकी-शब्दात् ‘वृकज्येष्ठाभ्याम्’ इति तिलप्रत्ययः । परिगणनसामर्थ्याच्च ‘जातेश्च’ इति पुंवद्भावप्रतिषेधाभावः ॥ अजथ्येति । पूर्ववदजाशब्दात् ‘अजाविभ्यां थ्यन्’ इति थ्यन्प्रत्ययः ॥

( ६४३७ परिगणनवार्तिकम् ॥ ९ ॥ )

॥ \* ॥ शसि बह्वल्पाथस्य ॥ \* ॥

( भाष्यम् ) बह्वल्पाथस्य शसि पुंवद्भावो वक्तव्यः । बह्वीभ्यो देहि-बहुशो देहि । अल्पशो देहि ॥

( ६४३८ परिगणनवार्तिकम् ॥ १० ॥ )

॥ \* ॥ त्वतलोर्गुणवचनस्य ॥ \* ॥

( भाष्यम् ) त्वतलोर्गुणवचनस्य पुंवद्भावो वक्तव्यः । पैद्रीभावः-पटुत्वम् । मृद्वीभावः-मृदुत्वम् । पटुता । मृदुता ॥

गुणवचनस्येति किमर्थम् ? कंठीभावः-कठी-त्वम्, कठीता ॥

( उद्घोतः ) भाष्ये—कठीत्वमिति । आकृष्टारसूत्रे संज्ञा-जातिद्वन्द्वतद्वितान्तसमस्तसर्वनामसङ्ख्याशब्दातिरिक्तशब्दस्यैव गुण-वचनत्वोक्तेरिति भावः ॥

( ६४३९ परिगणनवार्तिकम् ॥ ११ ॥ )

॥ \* ॥ भस्याढे तद्धिते ॥ \* ॥

( भाष्यम् ) भस्याढे तद्धिते पुंवद्भावो वक्तव्यः । हस्तिनीनां समूहो हास्तिकम् ॥

अढ इति किमर्थम् ?

श्यैनेयः, रौहिणेयः ॥

( प्रदीपः ) हास्तिकमिति । यद्यत्र पुंवद्भावो न स्यात् तदा हस्तिनीशब्दस्य ‘यस्येति च’ इति लोपे कृते तस्य स्थानि-वत्त्वात् ‘असिद्धवदत्राभात्’ इत्यसिद्धत्वाच्च ‘नस्तद्धिते’ इति टिलोपो न स्यादिति पुंवद्भावो विधीयते । ‘ठक्छसोश्च’ इत्यनेनात्र पुंवद्भावो न भवति, छसा सहचरितस्य ठको ग्रहणात् ॥

श्यैनेय इति । श्येतरौहिताभ्यां ‘वर्णात्-’ इति ङीप्नकारौ । पुंवद्भावे श्यैतेयो रौहितेय इति स्यात् ॥

( उद्घोतः ) ननु हस्तिनीशब्दात्समूहे ठकि ‘यस्य-’इति लोपे ‘नस्तद्धिते’ इति टिलोपे रूपसिद्धेः किं वचनेनेत्यत आह—यद्यत्रेति ॥ छसा सहचरितस्येति । ‘भवतष्ठक्छसौ’ इत्यस्य ॥

रौहितेय इति । पुंवत्त्वेन ङीप्नकारयोर्निवृत्तेरिति भावः । न च ‘भस्याऽढे तद्धिते’ इत्यत्र ‘सिद्धश्च प्रत्ययविधौ’ इत्यर्थस्य ‘बहुपूग-’ इत्यादिसूत्रस्य भाष्ये उक्तत्वेन प्रत्ययोत्पत्तेः पूर्वमेव पुंवत्त्वे ‘स्त्रीभ्यो ङक्’ इत्यस्याप्रवृत्तौ ‘रौहितिः’ इति स्यादित्यापादनमुचितमिति

१ ‘वसति । ततः । यतः’ इति क. पाठः । ‘वसति । तस्याः ततः । यस्याः-यतः । यस्याः-यतः’ इति च. झ. पाठः ॥

२ ‘यूतिः’ इति छ. पाठः ॥

३ ‘पटुता भावः’ ‘मृद्वता भावः’ इति च. छ. झ. पाठः ॥

४ ‘कठ्या भावः’ इति च. छ. झ. पाठः ॥

वाच्यम् । दोषप्रतिपादने तात्पर्येण तदनपेक्षेदमुक्तमिति न दोष इत्याहुः । न च श्येतरोहितयोः शुभ्रादिषु पाठ इति कैयदाशयः, तथा सति श्येनीरोहिणीभ्यामपि लिङ्गविशिष्टपरिभाषया परत्वात्तस्यैव प्रवृत्तौ स्त्रियां यो ढो विहित इति सिद्धान्तेऽपि पुंवत्त्वापत्तौ श्येने-यरोहिणेययोरसिद्धिरेव स्यादिति बोध्यम् ॥ अग्रेरिति । न चास्य पुंस्यश्रित्वं प्रवृत्तिनिमित्तं, स्त्रियां त्वैशिसम्बन्ध इति प्रवृत्तिनिमित्तकये भाषितपुंस्कत्वाभावात्कथं पुंवत्त्वमिति वाच्यम्, शक्यतावच्छेदकारोप एव लक्षणेत्यर्थस्य 'पुंवोगादाख्यायाम्' इति सूत्रभाष्ये उक्तत्वेनादो-षात् । गङ्गादिशब्दास्तु तटादिरूपं लक्ष्यमपि शास्त्रीयस्त्रीत्वविशि-ष्टमेवाभिधत्तीति न कदाचिदपि ते भाषितपुंस्का इति दिक् ॥

( आक्षेपभाष्यम् )

यद्यद इत्युच्यते, अग्रायी देवता अस्य स्थाली-पाकस्य-आग्नेयः स्थालीपाकः, अत्र न प्राप्नोति ।

इह च प्राप्नोति-कौण्डिन्यः, सापत्न इति ॥

( प्रदीपः ) अग्रायीति । 'अग्नेर्देक्' इति वा 'सर्वत्राग्निक-लिभ्यां ढग्वक्तव्यः' इति वा ढक् । तत्र पुंवद्भावप्रतिषेधादामा-येय इति प्राप्नोति ॥

कौण्डिन्य इति । कुण्डिन्या अपत्यं गर्गादित्वात् यञ् । तत्र पुंवद्भावे सति कौण्ड्य इति प्राप्नोति । सपत्नीशब्दादपि सापत्न इति प्राप्नोति ॥

( उद्घोतः ) कौण्ड्य इतीति । पुंवत्त्वेन स्त्रीप्रत्ययनिवृत्तौ स्थानिवत्त्वाभावात् 'नस्तद्धिते' इति टिलोपापत्तिरिति भावः ॥

सापत्न इतीति । अयं भावः—सपत्नीशब्दस्य स्वामिपर्यायपति-शब्देन समानः पतिर्यस्या इति विग्रहे 'नित्यं सपत्न्यादिषु' इति साधु-त्वम् । स्वविवाहितपतिविवाहितद्वितीयादिस्त्रियामेव ङ्यन्तरूढिः, तेन नातिप्रसङ्गः । योगार्थमादाय च भाषितपुंस्कत्वनिर्वाहः । पुंसि तु सप-त्तिरिति । तत्र शिवादौ सपत्नीशब्दपाठसामर्थ्यात्पुंवत्त्वेऽपि भूतपूर्व-सपत्नीशब्दत्वमाश्रित्य पत्युत्तरपदण्यं बाधित्वाऽपि 'सापत्नः' इत्ये-वेष्टे ॥ सापत्न इति—अनिष्टं प्राप्नोतीति । अस्यानिष्टत्वं च 'यदि पुनरनपत्य इत्युच्यते' इत्यग्रिमभाष्याल्लभ्यते । न हि तदा सापत्न इति कथमपि सिध्यति । तत्रासे एतदोषानुपन्यासाच्च—इति ॥

( प्रत्याक्षेपभाष्यम् )

यदि पुनरनपत्य इत्युच्यते ।

नैवं शक्यम् ।

इह हि न स्यात्—गार्ग्यायण्या अपत्यं माणवकः—गार्गो जावमः ।

१ तस्यैव-शुभ्रादिभ्यश्चेत्यस्य ॥

२ त्वमिसंबन्ध इति । वृषाकप्यश्रिकुसितेत्यस्य पुंवोणे एव प्रवर्तनात् अमिसंबन्धः 'अग्रायी'शब्दस्य प्रवृत्तिनिमित्तमित्यर्थः ॥

३ शक्यतावच्छेदकेति । पुंवोगादाख्यायामिति सूत्रे हि भाष्ये 'चतुर्भिः अकारैरतस्मिन् स इत्येतद्भवति तात्स्थ्यात्, तादृश्यात्, तत्सामी-प्यात्, तत्साहचर्यादिति' इत्युक्तम्, तेन च स्त्रियां पुंवाचकस्याग्निशब्दस्य शक्यतावच्छेदकारोप एवेति अशित्वं तत्रारोप्यत इति न प्रवृत्तिनिमित्तमेदम् ॥

४ नन्वेवं गङ्गाशब्दस्य तटे लक्षणायां गङ्गात्वस्यारोपेऽपि तटाचित्वा-

३० पा० प०

( प्रदीपः ) यदि पुनरिति । 'अदे' इत्यपनीय'अनपत्ये' इति उच्यमाने आम्रेय इत्यनपत्यत्वात् सिध्यति । श्येनेयरोहि-णेयकौण्डिन्यसापत्नाश्चापत्यप्रत्ययान्तत्वात् सिध्यन्ति ॥ गार्ग्या-यण्या इति । 'गोत्रस्त्रियाः कुत्सने ण च' इति णे अपत्यप्रत्यये पुंवद्भावो न प्राप्नोति ॥

( उद्घोतः ) पुंवद्भावो न प्राप्नोतीति । एवञ्च षफडीषोर-निवृत्तौ 'गार्ग्यायणः' इति स्यादिति भावः ॥

( समाधानभाष्यम् )

अस्तु तर्हि अद इत्येव ।

कथं कौण्डिन्यः सापत्न इति ?

कौण्डिन्ये निपातनात् सिद्धम् ।

किं निपातनम् ?

'आगस्त्यकौण्डिन्ययोः—' इति ।

सापत्नः प्रकृत्यन्तरत्वात् ।

सपत्नशब्दः प्रकृत्यन्तरमस्ति ।

कथमग्रायी देवता अस्य स्थालीपाकस्य-आग्नेयः स्थालीपाक इति ?

अस्तु तर्ह्यनपत्य इत्येव ।

कथं गार्गो जावमः ?

गार्ग्यायणौ न संवदेते ।

कर्तव्योऽत्र यत्नः ॥

( प्रदीपः ) सपत्नशब्द इति । 'व्यन्सपत्ने' इति निर्दे-शोऽत्र लिङ्गं, तस्मादेव शाङ्करवादिषु द्रष्टव्यान्ङीनि कृते सपत्न्या अपत्यमिति शिवाद्यणि पुंवद्भावे सापत्नः सिध्यति ॥

कर्तव्योऽत्रेति । स्त्रियां यो ढो विहितः 'स्त्रीभ्यो ढक्' इत्यनेन तत्र पुंवद्भावाप्रतिषेधः, न तु 'अग्नेर्देक्' इत्यस्मिन्निति व्याख्येयम् ॥

( उद्घोतः ) भाष्ये—सापत्नः प्रकृत्यन्तरत्वादिति । अन्या प्रकृतिर्यस्य स प्रकृत्यन्तरः, तत्त्वादित्यर्थः । एवञ्च सापत्नो न भवदु-क्तसपत्नीशब्दप्रकृतिको येन दोषः स्यात्, किन्तु अन्यप्रकृतिक इति तात्पर्यम् ॥ तत्प्रकृत्यन्तरमेवाह—सपत्नशब्दः प्रकृत्यन्तरम-स्तीति । 'अणः' इति शेषः । एवञ्च शिवादौ सपत्नेत्येव पठ्यत इति भावः । यत्तु स्त्रीप्रत्ययस्य प्रकृत्यन्तरमिति व्याचक्षते । तेषां लक्षणां विना यथाश्रुताक्षरैः साध्यहेत्वोः सामानाधिकरण्याल्लभः, (हेतोः साध्यवृत्तित्वालाभो वा) इति बोध्यम् ॥ नन्वेवं सपत्न्या अपत्यमित्यर्थे

झाषितपुंस्कत्वं स्यादत आह—गङ्गादिशब्दास्त्विति । एवं च शास्त्रीय-स्त्रीत्वविशिष्टस्यैवानिधानं भाषितपुंस्कत्वमिति भावः ॥

५ 'इत्युच्यते' इति च. छ. झ. पाठः ॥

६ वार्तिकमेतदिति झ. पाठः स ग्रामादिकं, उद्घोते 'भाष्ये' इत्यारभ्य प्रतीकग्रहणात् । छ. पुस्तके नास्य पाठः ॥

७ 'प्रकृत्यन्तरं' इत्येव छ. पाठः ॥

८ 'दृष्टान्' इति क. ठ. झ. पाठः ॥

९ ( ) एतच्चिह्नगतोऽयः ख. घ. झ. पुस्तकेषु दृश्यते ॥

सापत्तासिद्धिरत आह—तस्मादेवेति ॥ शार्ङ्गर्वादीति । पूर्वप-  
क्षयुक्त'सपत्नी'शब्दस्याद्युदात्तत्वात्तत्त्वकल्पनम् ॥ शिवाद्यणीति ।  
लिङ्गविशिष्टपरिभाषयेति भावः । 'सापत्नी भ्राता'इत्यादिप्रयोगास्तु  
औपचारिका बोध्याः । केचित्तु सपत्नीत्येव पाठः । भाष्यं तु  
लक्षणया व्याख्येयम् । न च पूर्वपक्षयुक्तसपत्नीशब्दादप्यणापत्तौ  
सापतापत्तिः, शिवादौ रूढस्यैव ग्रहणात्—इति वदन्ति । तत्र ।  
तस्यापि स्त्रीविशेषे रूढेरवश्यं स्वीकर्तव्यत्वात्, अन्यथाऽतिप्रसङ्गः  
स्यात् । एवञ्च ततोऽपि शिवाद्यणापत्तौ सापतापत्तेर्दुर्वात्वात् । तस्मा-  
च्छिवादौ सपत्नी इति भिन्ना प्रकृतिरेव पठ्यते न तु सपत्नीति—इत्येव  
भाष्याशयः ॥

स्त्रियां यो ढ इति । 'अडे' इत्यत्र सूत्रस्थं स्त्रियामित्यनुवर्त्य  
आवर्त्य च स्वरित्वगुणयुक्तत्वं चाश्रित्य स्त्रीतिशब्दमुच्चार्य विहित-  
दस्यैव ग्रहणादेतदर्थलाभ इति भावः ॥

( ६४४० उपसंख्यानवार्तिकम् ॥ १२ ॥ )

॥ \* ॥ ठक्छसोश्च ॥ \* ॥

( भाष्यम् ) ठक्छसोश्च पुंवद्भावो वक्तव्यः ।  
भवत्याः छात्राः—भावत्काः, भवदीयाः ।

ठक्ग्रहणं किमर्थम्, न इके कृते 'अजादौ'इत्येव  
सिद्धम् ?

नैवं शक्यम् ।

\*अजादिलक्षणे हि माथितिकादिवत्प्रसङ्गः\*  
अजादिलक्षणे हि माथितिकादिवत्प्रसज्येत ।

तद्यथा—मथितं पण्यमस्य माथितिक इत्यकार-  
लोपे कृते तान्तादिति कादेशो न भवति, एवमि-  
हापि न स्यात् । तसिलादि ॥

( प्रदीपः ) ठक्छसोरिति । छसः सित्वात् तत्र  
'सिति च'इति पदसंज्ञाविधानात् भत्वाभावाद्वचनम् ॥

तान्तादिति कादेशो न भवतीति । ठस्येति वर्णमा-  
त्रस्य स्थानित्वेऽल्विधित्वात् स्थानिवत्त्वाभावात् । संघातस्य तु  
स्थानित्वे सन्निपातपरिभाषोपस्थानात् ॥

( १२१८ विधिसूत्रम् ॥ ६ । ३ । २ आ. २१ )

२८९५ क्यङ्मानिनोश्च ॥ ६।३।३६ ॥

( पदकृत्यभाष्यम् )

मानिन्ग्रहणं किमर्थम् ?

( प्रदीपः ) मानिन्ग्रहणमिति । स्त्रीलिङ्गे समानाधि-  
करणे उत्तरपदे पूर्वेण सिद्धत्वात् । यथा दर्शनीयमात्मानं  
मन्यते दर्शनीयमानिनी देवदत्तेति । अत्र ह्येकस्या एव कर्म-  
त्वात् कर्त्रात्वाच्चास्ति सामानाधिकरण्यम् ॥

१ 'त्येव शिवादौ पाठः' इति ख. घ. पाठः ॥

२ ठाजादावूर्ध्वं द्वितीयादयः ( ५।३।८३ ) इति सूत्रे वार्तिकमेतत् ॥

३ 'असमानाधिकरणार्थं च' इति क. ट. पाठः ॥

( ६४४१ पदप्रयोजनवार्तिकम् ॥ १ ॥ )

॥ \* ॥ मानिन्ग्रहणमरुथर्मसमानाधि-  
करणार्थं च ॥ \* ॥

( भाष्यम् ) मानिन्ग्रहणं क्रियतेऽरुथर्मसमा-  
नाधिकरणार्थं च ।

अरुथर्मं तावत्—दर्शनीयां मन्यते देवदत्तो यज्ञ-  
दत्तां—दर्शनीयमानी अयमस्याः ।

असमानाधिकरणार्थम्—दर्शनीयां मन्यते देव-  
दत्तां यज्ञदत्ता—दर्शनीयमानिनी इयमस्याः ॥

( १२१९ निषेधसूत्रम् ॥ ६ । ३ । २ आ. २२ )

२८९६ न कोपधायाः ॥ ६ । ३ । ३७ ॥

( निषेधविषये पक्षद्वयोपस्थापकं भाष्यम् )

किमिदमेवमाद्यनुक्रमणं—आद्यस्य योगस्य विषये,  
आहोस्वित् पुंवद्भावमात्रस्य ?

किं चातः ?

( प्रदीपः ) आद्यस्येति । पाणिनिपठितसूत्रत्रयस्येत्यर्थः ॥  
पुंवद्भावमात्रस्येति । औपसंख्यानिकस्यापीति यावत् ॥

( उद्ध्योतः ) औपसंख्यानिकस्यापीति । तस्यापि यथाकथ-  
ञ्चित्सूत्रेण सङ्गहादिति भावः । अनेन वार्तिकानामपि सूत्रानुमतत्वं  
दर्शयति ॥

( प्रथमपक्षे दोषभाष्यम् )

यद्याद्यस्य योगस्य विषये, माध्यमिकीयाः—शालू-  
किकीयाः—अत्र न प्राप्नोति ।

विधिरप्यत्र न सिध्यति ।

किं कारणम् ?

भाषितपुंस्कादनूडित्युच्यते, न ह्येतद्भाषितपुं-  
स्कादनूड् ।

इह तर्हि विलेपिकाया धर्म्यम्—वैलेपिकम्, वि-  
धिश्च सिद्धो भवति, प्रतिषेधश्च न प्राप्नोति ॥

( प्रदीपः ) माध्यमिकीया इति । मध्यमिकायां भव  
इति 'वेणुकादिभ्यश्छण् वक्तव्यः' इति छण् प्रत्ययः । तत्र  
'भस्याडे—' इति पुंवद्भावप्रसङ्गः ॥ शालूकिकीया इति ।  
शालूकानि विद्यन्तेऽस्यामिति 'पुञ्छण्क—'इति कः । शालूकि-  
कायां भव इति 'वृद्धादकेकान्तखोपधात्' इति छः ॥

विधिरपीति । नगर्यां ग्रामे चाभाषितपुंस्कत्वात् ॥

वैलेपिकमिति । 'अण्महिष्यादिभ्यः' इत्यण् ॥

( उद्ध्योतः ) पुंवद्भावप्रसङ्ग इति । एवञ्चेकारश्रवणं न स्यादिति

४ 'यज्ञदत्ता देवदत्ता' इति झ. पाठः, 'देवदत्ता यज्ञदत्ता' इति छ.  
पाठः ॥

५ 'माध्यमिकीयाः—शालूकिकीया' इति च. छ. झ. पाठः ॥



भावः ॥ नगर्यामिति । माध्यमिका—नगरी । शालूकिका—  
ग्रामः । वार्तिकेऽपि सूत्रतो भाषितपुंस्कादनुङ् इत्यस्यानुवृत्तेरिति  
भावः ॥

( द्वितीयपक्षे दोषभाष्यम् )

अथ पुंवद्भावमात्रस्य विषये, हस्तिनीनां समूहः—  
हास्तिकम् । जातिलक्षणः पुंवद्भावप्रतिषेधः प्रा-  
प्नोति ॥

( सिद्धान्तपक्षोपपादकभाष्यम् )

एवं तर्हि 'न कोपधायाः' इत्ययं योगः पुंवद्भाव-  
मात्रस्य विषये । तत उक्तम्—एवमाद्यनुक्रमणमा-  
द्यस्य योगस्य विषये ॥

( प्रदीपः ) एवं तर्हीति । प्रयोगमूलाद्व्याख्यानाद्यधे-  
ष्टविषयविभागलभः ॥

( ६४४२ उपसंख्यानवार्तिकम् ॥ १ ॥ )

॥\*॥ कोपधप्रतिषेधे तद्धितवुग्रहणम् ॥\*॥

( भाष्यम् ) कोपधप्रतिषेधे तद्धितस्य यः ककारो  
वोश्च र्यः, तस्य ग्रहणं कर्तव्यम् ।

इह मा भूत्—पाकभार्यः, भेकभार्यः ॥

( प्रदीपः ) पाकभार्य इति । पाकशब्दः प्रथमवयोवाची,  
ततो जीबपवादोऽजादित्वाद्वाप् ॥ भेकभार्य इति । भेकशब्दः  
क्रियाशब्दः, मण्डूकजातिवाचित्वे तु भेकीभार्य इति भाष्यम् ।  
'जातेश्च' इति पुंवद्भावनिषेधात् ॥

( उद्घोतः ) क्रियाशब्द इति । भययुक्तो भेक इत्यर्थः ।  
भेका भार्या यस्येति विग्रहः ॥

( १२२० निषेधसूत्रम् ॥ ६ । ३ । २ आ. २३ )

२८९९ स्वाङ्गाच्चेतः ॥ ६ । ३ । ४० ॥

( ६४४३ उपसंख्यानवार्तिकम् ॥ १ ॥ )

॥ \* ॥ स्वाङ्गाच्चेतोऽमानिनि ॥ \* ॥

( भाष्यम् ) स्वाङ्गाच्चेतोऽमानिनीति वक्तव्यम् ।

१ वार्तिकेऽपीति । 'भस्यादे तद्धिते' इत्यादिवार्तिकेष्वपि स्त्रियाः पुंव-  
दिति सूत्रात् 'भाषितपुंस्कादनुङ्' इत्यस्यानुवृत्तिर्भवति, तेनाभाषितपुंस्का-  
शब्दयोर्न पुंवद्भावः । एवं च माध्यमिकाशालूकिकाशब्दयोः पुंवद्भावो न प्राप्नो-  
तीति भावः ॥

२ जातिलक्षण इति । 'जातेश्च' इत्यनेन प्राप्तः पुंवद्भावनिषेधः 'भस्यादे  
तद्धिते' इत्यनेन प्राप्तस्य पुंवद्भावस्य हास्तिकमित्यत्र स्यादिति भावः ॥

३ 'इत्येव योगः' इति श्र. पाठः ॥

४ अयं शब्दो न दृश्यते छ. पुस्तके ॥

५ तत उक्तमिति । न कोपधाया इत्ययं निषेधः पुंवद्भावमात्रस्य, सूत्रै-  
र्वार्तिकैश्च प्राप्तस्य पुंवद्भावस्य । ततः पराणि निषेधवचनानि सूत्रत्रयेण प्राप्तस्यैव  
पुंवद्भावस्य निषेधकानि, न वार्तिकमात्रपुंवद्भावस्येति सिद्धान्तः ॥ 'तत उत्तर-  
मेवं' इति च. छ. क. ट. झ. पाठः ॥

६ 'यः ककारस्तस्य' इति च. छ. झ. पाठः ॥

७ ननु मानिन्शब्दे परे यो निषेधः स मानिनीशब्दे परे न स्वात्तमुपपाद-

इहापि यथा स्यात्—दीर्घमुखमानी, श्लक्ष्णमुख-  
मानी ॥

यद्यमानिनीत्युच्यते, दीर्घमुखमानिनी-श्लक्ष्ण-  
मुखमानिनी-इति न सिध्यति ।

प्रातिपदिकग्रहणे लिङ्गविशिष्टस्यापि ग्रहणं भव-  
तीत्येवं भविष्यति ॥

( प्रदीपः ) 'स्वाङ्गाच्चेतः' इत्येतावत्सूत्रमिति मत्वा वार्ति-  
कारम्भः ॥

( उद्घोतः ) ( भाष्ये ) दीर्घमुखमानिनीति । प्रातिपदिकत्व-  
तद्व्याप्यधर्माणां स्त्रीप्रत्ययसमभिव्याहारे विशिष्ट एव पर्यास्या मानि-  
न्शब्दस्योत्तरपदत्वाभावादसिद्धिरिति भावः ॥ तर्हि तेनैव न्यायेन  
मानिन्शब्दत्वमपि विशिष्टे इत्याह—प्रातिपदिकग्रहण इत्यादि ।  
'यतो यो विहितस्तद्विशिष्टस्यैव तेन ग्रहणम्' इति तु न नियम इति  
भावः ॥

( १२२१ विधिसूत्रम् ॥ ६ । ३ । २ आ. २४ )

२९०१ पुंवत्कर्मधारयजातीयदेशीयेषु

॥ ६ । ३ । ४२ ॥

( सूत्राक्षेपभाष्यम् )

किमर्थमिदमुच्यते, न सामान्येन सिद्धम् ?

( प्रदीपः ) किमर्थमिति । कर्मधारये 'स्त्रियाः पुंवत्-'  
इति सिद्धः पुंवद्भावः, जातीयदेशीययोरपि 'तसिलादिष्वा-'  
इति मत्वा प्रश्नः ॥

( ६४४४ सूत्रप्रयोजनवार्तिकम् ॥ १ ॥ )

॥ \* ॥ पुंवत्कर्मधारये प्रतिषिद्धार्थम् ॥ \* ॥

( भाष्यम् ) प्रतिषिद्धार्थोऽयमारम्भः । 'न कोप-  
धायाः' ( ३७ ) इत्युक्तं तत्रापि पुंवद्भावो भवति ।  
कारिका वृन्दारिका-कारकवृन्दारिका, कारकजा-  
तीया, कारकदेशीया ॥

'संज्ञापूरण्योश्च' ( ३८ ) इत्युक्तं तत्रापि पुंवद्-

यितुमाह—प्रातिपदिकग्रहण इति । एवं च मानिन्शब्दे-स्त्रीप्रत्ययरहिते  
दृष्टस्योत्तरपदत्वस्य मानिनीशब्दे पर्याप्तिसंबन्धेनातिदेशान्मानिनीशब्दस्यैवात्रो-  
त्तरपदत्वं न मानिन्शब्दस्येति भावः । अत एव दीर्घमुखमानिनीत्यत्र 'अ-  
मानिनि' इति न निषेधः ॥

८ मानिन्शब्दत्वमपीति । प्रातिपदिकग्रहणपरिभाषया मानिनीशब्दे  
तत्त्वमारोप्यत इति न निषेध इति भावः ॥

९ ननु स्त्रीप्रत्ययो न मानिन्शब्दाद्विहितः किन्तु गतिकारकेति परिभाषया  
जीबुत्पत्तेः प्राक्समासे विशिष्टात्-दीर्घमुखमानिन्शब्दात्कृत इति स्त्रीप्रत्यया-  
न्तत्वं न मानिनीत्यस्य किन्तु विशिष्टस्येति मानिन्शब्दत्वं मानिनीशब्देनाति-  
दिश्येत्यत आह—यतो य इत्यादि । एवं चातुपसर्जनस्त्रीप्रत्यये तदादि-  
नियमाभावादधिकृत्य स्त्रीप्रत्ययान्तत्वमिव न्यूनस्यापि मानिनीत्यस्य स्त्रीप्रत्यया-  
न्तत्वमिति भावः ॥

१० 'कर्मधारयजातीयदेशीये किमर्थे' इति च. झ. पाठः ॥

वति । दत्ता वृन्दारिका-दत्तवृन्दारिका, दत्तजातीया, दत्तदेशीया । पञ्चमी वृन्दारिका-पञ्चमवृन्दारिका, पञ्चमजातीया, पञ्चमदेशीया ॥

‘वृद्धिनिमित्तस्य-’ (३९) इत्युक्तं तत्रापि पुंवद्भावो भवति । सौम्री वृन्दारिका-सौम्रवृन्दारिका, सौम्रजातीया, सौम्रदेशीया ॥

‘स्वाङ्गाच्चेतोऽमानिनि’ (४०) इत्युक्तं तत्रापि पुंवद्भावो भवति । शृङ्गणमुखी वृन्दारिका-शृङ्गणमुखवृन्दारिका, शृङ्गणमुखजातीया, शृङ्गणमुखदेशीया ॥

‘जातेश्च’ (४१) इत्युक्तं तत्रापि पुंवद्भवति । कठी वृन्दारिका-कठवृन्दारिका, कठजातीया, कठदेशीया ॥

(प्रदीपः) प्रतिषिद्धार्थमिति । प्रतिषिद्धोऽपि पुंवद्भावो यथा स्यादित्येवमर्थम् ॥

(उद्द्योतः) प्रतिषिद्धविषयेऽर्थः प्रयोजनं यस्येति भाष्यार्थे इत्याह—प्रतिषिद्धोऽपीति ॥

( ६४४५ उपसंख्यानवार्तिकम् ॥ २ ॥ )

॥ \* ॥ कुक्कुट्यादीनामण्डादिषु पुंवद्रचनम् ॥ \* ॥

( भाष्यम् ) कुक्कुट्यादीनामण्डादिषु पुंवद्भावो वक्तव्यः । कुक्कुट्या अण्डं-कुक्कुटाण्डम् । मृग्याः पदं-मृगपदम् । काक्याः शावः—काकशावः ॥

( ६४४६ उपसंख्यानानर्थक्यबोधकवार्तिकम् ॥ ३ ॥ )

॥ \* ॥ न वाऽस्त्रीपूर्वपदविवक्षितत्वात् ॥ \* ॥

( भाष्यम् ) न वा वक्तव्यम् ।

किं कारणम् ?

अस्त्रीपूर्वपदविवक्षितत्वात् ।

नात्र स्त्रीपूर्वपदं विवक्षितम् ।

किं तर्हि ?

अस्त्रीपूर्वपदं विवक्षितम् । उभयोरण्डम्, उभयोः पदम्, उभयोः शावः ॥

यद्यपि तावदत्रैतच्छक्यते वक्तुम् । इह तु कथं-मृग्याः क्षीरं-मृगक्षीरम् ?

अत्रापि न वाऽस्त्रीपूर्वपदविवक्षितत्वादित्येव ।

१ प्रतिषिद्धोऽपि—स्त्रियाः पुंवदितिसूत्रे अपूर्णीमियादिविधिति प्रतिषिद्धोऽपि पुंवद्भावस्यत्रानुवर्तनात् पूरण्यादावनेन कर्मधारये पुंवद्रचनीति भावः । व्याख्यानदेवान्नापूर्णीत्यादेरनुवृत्तिर्न । व्याख्यानं च सर्वनिषेधप्रकरणं समाम्य पृथगिदं सूत्रं कृतम् । यदि अपूर्णीमियादिविधित्यादावुत्तिः स्यात्तदा कर्मधारयाये ‘स्त्रियाः-’ इति सूत्रस्य प्रकृतसूत्रस्य समानविषयत्वेन प्रकृतसूत्रं निषेधप्रकरणस्य ‘न कोपधायाः’ इत्यारभ्य कृतस्य बाधकमेवेति मध्येऽपवाद-न्यायविषयतया स्त्रियाः पुंवदिति सूत्रानन्तरमेवेदं पठितं स्यात्, पुंवदिति

कथं पुनः सतो नामाविवक्षा स्यात् ?

सतोऽप्यविवक्षा भवति । तद्यथा—अलोमिका एडका, अनुदरा कन्या ।

असतश्च विवक्षा भवति । तद्यथा—समुद्रः कुण्डिका, विन्ध्यो वर्द्धितकमिति ॥

( प्रदीपः ) न वेति । पुमान् वृत्तिवाक्यविषयः । स्त्रियां तु वाक्यमेव भवति, वृत्तिस्त्वनभिधानाच्च भवति ॥

इह तु कथमिति । न हि पुंसा क्षीरस्य सम्बन्धसम्भवः ॥

अत्रापीति । जालन्तरनिवृत्तिपरायां स्त्रीत्वमनुपकारित्वादविवक्षितमित्यर्थः । यत्र तु लिङ्गविशेष उपकारकस्तत्रासौ विवक्ष्यत एव, यथाऽजामूत्रेण पर्युक्षितं दातव्यमिति ॥

असतश्चेति । विवक्षाया एव बलीयस्त्वमित्यनेन प्रतिपाद्यते ॥ समुद्रः कुण्डिकेति । असदेव समुद्रत्वं कुण्डिकायाम् असत्-कुण्डिकात्वं सैमुद्रे चारोप्य शब्दप्रयोगः ॥

( उद्द्योतः ) ननु सतो विवक्षया एव प्रकृतत्वात् ‘असतश्च’ इत्यादि प्रकृतानुपयुक्तमत आह—विवक्षया एवेति । न तु वस्तुसत्पदार्थसत्ताया इति भावः ॥

( ६४४७ विप्रतिषेधोपसंख्यानवार्तिकम् ॥ ४ ॥ )

॥ \* ॥ अग्नेरीत्वाद्वरुणवृद्धिर्विप्रतिषेधेन ॥ \* ॥

( भाष्यम् ) अग्नेरीत्वाद्वरुणस्य वृद्धिर्भवति विप्रतिषेधेन । अग्नेरीत्वस्यावकाशः—अग्नीषोमौ ।

वरुणस्य वृद्धेरवकाशः—वायुवारुणम् ।

इहोभयं प्राप्नोति—आग्नीवारुणीमनइवाहीमालभेत ।

वरुणस्य वृद्धिर्भवति विप्रतिषेधेन ॥

( प्रदीपः ) वायुवारुणमिति । उभयत्र वायोः प्रतिषेधो वक्तव्य इत्यानङ् न भवति । वायुवरुणौ देवताऽस्य ‘सा-’ इत्यण्, ‘देवताद्वन्द्वे च’ इत्युभयपदवृद्धिः ॥

आग्नीवारुणीमिति । नन्वीत्वमन्तरङ्गं, बहिरङ्गा तूत्तरपदवृद्धिस्तद्धितापेक्षणात्—इत्ययुक्तो विप्रतिषेधः । नैतदस्ति । ‘इद्वद्वौ’ इतीत्वस्यापवाद इत्वं विधीयते, ततोऽपवादविषयापेक्षणाच्चास्यन्तरङ्गत्वमीत्वस्यात्र विषये ॥

( उद्द्योतः ) ‘इद्वद्वौ’ इति ईत्त्वस्यापवादः ‘इद्वद्वौ’ इति ईत्त्वमित्यन्वयः ॥ ततोऽपवादिति । अपवादविषयप्रकल्पनेनोत्सर्गप्रवृत्त्याऽत्र विषये ईत्त्वस्य प्रथमप्रवृत्तेर्नान्तरङ्गत्वमिति भावः ।

चाकृतं स्यात्—इति पुनः पुंवत्करणसामर्थ्याद्व्याख्यानादपूर्णीत्यादेरनुवृत्तिः, न कोपधाया इत्यादिनिषेधानां कर्मधारये न प्रवृत्तिरिति तात्पर्यम् ॥

२ ‘मृगक्षीरमिति’ इति च. छ. झ. पाठः ॥

३ ‘निवृत्तिपरायां चोदनायां स्त्रीत्वं’ इति क. झ. पाठः ॥

४ ‘समुद्रे वाऽऽरोप्य’ इति क. झ. पाठः ॥

५ ‘वरुणस्य वृद्धि’ इति च. छ. क. ट. पाठः ॥

६ इद्वद्वौ इतीत्वस्वेति कैयटग्रन्थस्यान्वयसाह—ईद्वद्वौ इति ॥

भाष्ये—अग्नीषोमाविलवकाशप्रदर्शनमुपलक्षणम्, अग्नीवरुणाविलवकाशो बोध्यः ॥

( आक्षेपभाष्यम् )

नैष युक्तो विप्रतिषेधः ।

द्विकार्ययोगो हि विप्रतिषेधः, नात्रैको द्विकार्य-युक्तः ।

कथम् ?

अग्नेरीत्वम्, वरुणस्य वृद्धिः—इति ॥

( समाधानभाष्यम् )

नावश्यं द्विकार्ययोग एव विप्रतिषेधः ।

किं तर्हि ?

असंभवोऽपि, स चात्रास्त्यसंभवः ।

कोऽसावसंभवः ?

अग्नेरीत्वमभिनिर्वर्तमानं वरुणस्य वृद्धिं बाधते । वरुणस्य वृद्धिरभिनिर्वर्तमाना अग्नेरीत्वं बाधते । एषोऽसंभवः ।

सत्यसंभवे युक्तो विप्रतिषेधः ॥

( प्रदीपः ) वरुणस्य वृद्धिमिति । 'दीर्घाच्च वरुणस्य' इति निषेधात् ॥

ईत्वं बाधत इति । 'इदुद्धौ' इति वचनात् ॥

( ६४४८ विप्रतिषेधवार्तिकम् ॥ ५ ॥ )

॥ \* ॥ पुंवद्भावात् ह्रस्वत्वं खिद्धादि-केषु ॥ \* ॥

( भाष्यम् ) पुंवद्भावाद् ह्रस्वत्वं भवति विप्रतिषेधेन ।

पुंवद्भावस्यावकाशः—पटुभार्यः, मृदुभार्यः ।

खिति ह्रस्वत्वं भवतीत्यस्यावकाशः—कालिम्मन्यः, हरिणिम्मन्यः ।

इहोभयं प्राप्नोति—कालिम्मन्या, हरिणिम्मन्या ।

ह्रस्वो भवति विप्रतिषेधेन ॥

घादिषु नद्या ह्रस्वो भवतीत्यस्यावकाशः—नर्त-कितरा, नर्तकितमा ।

पुंवद्भावस्यावकाशः—दर्शनीयतरा, दर्शनीय-तमा ।

इहोभयं प्राप्नोति—पट्वितरा, पट्वितमा ।

ह्रस्वो भवति विप्रतिषेधेन ॥

के ह्रस्वो भवतीत्यस्यावकाशः—नर्तकिका ।

पुंवद्भावस्यावकाशः—दारदिका ।

इहोभयं प्राप्नोति—पट्टिका, मृद्विका ।

ह्रस्वत्वं भवति विप्रतिषेधेन ॥

अथेदानीं ह्रस्वत्वे कृते पुनः प्रसङ्गविज्ञानात्पुंव-द्भावः कस्माच्च भवति ?

सकृद्गतौ विप्रतिषेधे यद्वाधितं तद्वाधितमेवेति ॥

( प्रदीपः ) कालिम्मन्य इति । कालीमात्मानं मन्यते काली—एवाहमिति मन्यत इत्यर्थः ॥

नर्तकितरेति । अत्र 'न कोपधायाः' इति पुंवद्भावः प्रतिषिद्धः ॥

दारदिकेति । दारदोऽपत्यं स्त्री । 'द्यन्मगध-' इत्यण् । तस्य 'अतश्च' इति छक् । ततः 'प्रागिवात्कः' इति कः । 'तस्मि-लादिषु-' इति पुंवद्भावः । ननु परिगणितास्त्रतसिलादयः, न च कप्रत्ययः परिगणितः । एवं तर्हि विप्रतिषेधाभिधानात् कप्रत्य-योऽपि तत्राभ्युपगत इत्यनुमीयते, तेनै नासौ परिगणितः ॥

( उद्घोतः ) ( भाष्ये ) कालिम्मन्य इति । खिलिङ्गोत्तरपद-त्वाभावात्पुंवत्त्वाप्राप्तिः । 'कालिम्मन्या' इत्यस्य काली स्वप्रियात्वेन मन्यते इत्यर्थे वैयधिकरण्यात्पुंवत्त्वाप्राप्तेरुदाहरणे सामानाधिकरण्यं दर्शयति—कालीमात्मानमिति ॥

अत्र न कोपेति । नर्तकिकेत्यत्राप्येतद्बोध्यम् ॥

विप्रतिषेधाभिधानादिति । 'दारदिका' इत्यवकाशप्रदर्शनात्, 'पट्टिका' इत्युदाहरणादित्यपि बोध्यम् ॥ तेन नासाविति । तेना-स्याल्पविषयता सूच्यते इति भावः ॥

( १२२२ विधिसूत्रम् ॥ ६ । ३ । २ आ. २५ )

२९०२ घरूपकल्पचेलड्बुवगोत्रमत-हतेषु ड्योऽनेकाचो ह्रस्वः

॥ ६ । ३ । ४३ ॥

( ह्रस्वाधिकरणम् )

( पदकृत्यभाष्यम् )

डीग्रहणं किमर्थम् ?

अनेकाचो ह्रस्व इतीयत्युच्यमाने खडातरा-माला-तरा-अत्रापि प्रसज्येत ।

नैतदस्ति प्रयोजनम् । भाषितपुंस्कादित्युच्यते ॥

एवमपि दत्तातरा-गुप्तातरा-अत्रापि प्राप्नोति ।

ईत इति वर्तते ।

कं प्रकृतम् ?

परिगणनम् । साक्षात्परिगणनाभावस्योपयोगमव्याह सट्टाचार्यः—तेनास्याल्-पविषयतेति ॥

१ 'पुंस्कादिति वर्तते' इति छ. झ. पाठः ॥

५ 'कं प्रकृतम् ? स्वाङ्गाच्चेतोऽनानिनीति' इत्यस्य छ. पुस्तके न पाठः ॥

१ अत्र 'इति' शब्दपाठो मुद्रितपुस्तके न ॥

२ 'विप्रतिषेधेन खिद्धादिकेषु' इति छ. च. झ. पाठः । 'विप्रतिषेधेन क ? खिद्धादिकेषु' इति ट. पाठः ॥

३ 'तेनासौ' इति क. छ. झ. पाठः ॥ उद्घोतदर्शनात् 'तेन नासौ' इत्येव पाठः । विप्रतिषेधाभिधानात्कप्रत्ययस्तत्रात्मातुं शक्यत इति न तस्य

‘स्वाङ्गाच्चेतोऽमानिनि’ ( ६।३।४० ) इति ॥

एवमपि ग्रामणीतरः-सेनानीतरः-अत्रापि प्राप्नोति ।

स्त्रियामिति वर्तते ॥

एवमपि ग्रामणीतरा-सेनानीतरा-अत्रापि प्राप्नोति ।

स्त्रियाः स्त्रियामिति वर्तते ॥

शेषप्रकृत्यर्थं तर्हि ङीग्रहणं कर्तव्यम् । ‘नद्याः शेषस्यान्यतरस्याम्’ ( ६।३।४४ ) इति ।

कश्च शेषः ?

अङी च या नदी, उच्यन्तं च यदेकाच् ॥

( प्रदीपः ) ईत इति वर्तत इति । ‘स्वाङ्गाच्चेतः’

इत्यतः ॥

स्त्रियाः स्त्रियामिति वर्तत इति । तेन स्त्रीवाचिन ईकारस्य ह्रस्वो विधीयमानो ग्रामणीशब्दस्य न भविष्यति, अनर्थकत्वादीकारस्य ॥

शेषप्रकृत्यर्थमिति । विशिष्टस्य शेषस्य प्रकृत्यर्थ-मित्यर्थः ॥

( उद्द्योतः ) ननु ग्रामणीशब्दस्यापि स्त्रीवाचकतया षष्ठ्यन्त-स्त्रिया इत्यस्यानुवृत्तौ कथमतिप्रसङ्गनिवृत्तिरत आह—तेनेति ॥

नन्वसत्यपि ङीग्रहणे एकाचूपशेषप्रकृतिः सिद्धैव, उपयुक्तादन्यस्य शेषत्वादत आह—विशिष्टस्येति । तच्च ‘अङी च या नदी’ इत्यादिना भाष्ये दर्शितम् ॥

( ङीग्रहणप्रत्याख्यानभाष्यम् )

अन्तरेणापि ङीग्रहणं प्रकृतः शेषः ।

कथम् ?

ईतं इति वर्तते । अनीच्च या नदी, ईदन्तं चापि यदेकाच् ॥

( प्रदीपः ) अनीच्च या नदीति । ब्रह्मबन्धुतरा, ब्रह्मबन्धुतरा-इति ॥ ईदन्तं चेति । स्त्रितरा, स्त्रीतरा-इति ॥

( शेषग्रहणप्रत्याख्यानभाष्यम् )

शेषग्रहणं चापि शक्यमकर्तुम् ।

कथम् ?

अविशेषेण घादिषु नद्यां अन्यतरस्यां ह्रस्वत्व-मुत्सर्गः, तस्य ‘अनेकाचः’ इति नित्यं ह्रस्वत्वमपवादः ।

तस्मिन्नित्ये प्राप्ते उगितो विभाषेयमारभ्यते ॥

यद्येवं लक्ष्मीतरा-तन्त्रीतरा-इति न सिध्यति, लक्ष्मीतरा-तन्त्रीतरा-इति प्राप्नोति ।

इष्टमेवैतत्संगृहीतम्, लक्ष्मीतरा-तन्त्रीतरा-इत्येव भवितव्यम् ।

एवं हि सौनागाः पठन्ति-घादिषु नद्या ह्रस्वत्वे कृन्नद्याः प्रतिषेध इति ॥

इति श्रीमद्भगवत्पतञ्जलिविरचिते व्याकरण-

महाभाष्ये षष्ठ्याध्यायस्य तृतीय-

पादे द्वितीयमाहिकम् ॥

( प्रदीपः ) अविशेषेणेति । ईतोऽनेकाच इति विशेषा-नाश्रयात् ॥

यद्येवमिति । यदि ‘ईतः’ इत्यनुवृत्त्या ङीग्रहणं शेष-ग्रहणं च प्रत्याख्याय स्त्रिया इत्यनेनेकारो विशेष्यते तदा लक्ष्मीतृयोरीकारः स्त्रियां न विहित इति नित्यह्रस्वत्वं नास्ति । ‘नद्याः...अन्यतरस्याम्’ इत्यत्रापि स्त्रिया इत्यनुवर्तनात् विकल्पेन ह्रस्वत्वं नास्ति । सति त्विह ङीग्रहणे स्त्रिया इत्यस्य प्रयोजनाभावादनुवृत्त्यभावान् ‘नद्याः शेषस्य-’ इत्यनेन ह्रस्वः सिध्यतीति भावः ॥

इष्टमिति । सति इह ङीग्रहणे ‘नद्याः शेषस्य-’ इति विकल्पेन प्राप्तं ह्रस्वत्वं वचनप्रतिषेध्यम्, असति तु ङीग्रहणे स्त्रिया इत्यस्य सूत्रद्वयेऽप्यनुवृत्त्या ह्रस्वस्याप्रसङ्गः कृत्स्नित्याः-इति नास्ति लक्ष्यभेद इति सिद्धं सर्वमिष्टम् ॥

इत्युपाध्यायजैयटपुत्रकैयटविरचिते भाष्यप्रदीपे षष्ठा-ध्यायस्य तृतीये पादे द्वितीयमाहिकम् ॥

( उद्द्योतः ) भाष्ये ‘ङीग्रहणं विनाऽपि शेषप्रकृतिं प्रदर्श्य शेषग्रहणमपि न कार्यमित्याह—शेषग्रहणं चापीति । ‘ङीग्रहणं’ ‘च’शब्दार्थः ॥

तस्याऽनेकाच इति । ‘स्त्रियां विहितेकारान्तस्य’ इति शेषः ॥

नन्वेवं ‘उगितश्च’ इत्यस्यापि नित्यं ह्रस्वत्वमपवादः स्यात्, एवञ्च विदुषितरेत्यादौ विकल्पानापत्तिरत आह भाष्ये—तस्मिन्नित्ये प्राप्ते इति । उगितः परनद्यन्तस्येकाचोऽसंभवेन तस्याचारितार्थ्यादिति भावः ॥ उगितो विभाषेयमिति । उगितपरनदीसंबन्धिनीत्यर्थः ॥

ईकारो विशेष्यत इति । ग्रामणीतरेत्यादावतिप्रसङ्गवारणायेति भावः ॥ स्त्रियां न विहित इति । ‘अवितृस्तृ’ इत्यादेः स्त्रियामित्यधिकृत्याविधानात्, शब्दशक्त्या तु तयोः स्त्रियां वृत्तिरिति भावः ॥

विभाषाऽऽरभ्यत इत्यर्थः ॥

५ ईत इति । धरूपेति सूत्रादुभयमपि ‘नद्याः शेषस्या-’ इत्यत्र नानुवर्तत इत्याशयः ॥

६ ‘अवितृस्तृ’ इति ( ४३८ ) इत्युणादिसूत्रेण ईप्रत्ययः, तेन तन्नी-शब्दः सिद्धः । तस्मिन्नेवाधिकारे ‘लक्ष्मीतृ च’ ( ४४० ) इत्यनेन लक्ष्मीशब्दः सिद्धः ॥

१ ईत इति वर्तत इति । स्वाङ्गाच्चेतः ( ६।३।४० ) इत्यतः ॥

२ नद्या अन्यतरस्यामिति । नद्याः शेषस्यान्यतरस्यामित्यनेन घादिषु यद्वह्रस्वत्वं विधीयत स उत्सर्गः, तस्य धरूपेति सूत्रेण अनेकाचो विधीयमानं नित्यं ह्रस्वत्वमपवाद इत्यर्थः ॥

३ ‘अस्यानेकाचो नित्यं’ इति छ. श्र. पाठः ॥

४ ‘विभाषाऽऽरभ्यते’ इति छ. पाठः ॥ ‘उगितश्च’ ( ४५ ) इत्यनेन

प्रयोजनाभावादिति । स्त्रियामित्यधिकृत्य डीवादेर्विधानेन व्यभि-  
चाराभावादिति भावः ॥

भाष्ये—‘इतिप्राप्नोति’ इत्यस्य—इत्येव प्राप्नोतीत्यर्थः ॥

सूत्रद्वयेऽपीति । ‘वरूप—’ इत्यत्र ‘नद्या... अन्यतरस्याम्’  
इत्यत्र च । एवञ्च डीग्रहणप्रत्याख्याने शेषग्रहणं ‘कृत्तयाः—’ इति च  
न वक्तव्यमिति महत्वावयवमिति भावः ॥

इति श्रीशिवभट्टसुतसतीगर्भजननागोजीभट्टकृते भाष्यप्रदीपो-  
द्घोते षष्ठ्याध्यायस्य तृतीये पादे द्वितीयमाह्निकम् ॥

॥ अथ षष्ठस्य तृतीये तृतीयमाह्निकम् ॥  
( १२२३ विधिसूत्रम् ॥ ६ । ३ । ३ आ. २६ )

२१०५ आन्महतः समानाधिकरण-  
जातीययोः ॥ ६ । ३ । ४६ ॥

( आत्वाधिकरणम् )

( महद्विषयाक्षेपभाष्यम् )

इह कस्मान्न भवति—अमहान् महान् संपन्नो  
महद्भूतश्चन्द्रमा इति ॥

( प्रदीपः ) महद्भूत इति । महच्छब्दो भूतशब्दश्चैक-  
स्मिन्नर्थे चन्द्रादौ वर्तत इति सामानाधिकरण्यादात्वं प्राप्नोति ॥

( उद्घोतः ) महच्छब्द इति । इह प्रकृतिविकृत्योरभेदा-  
ध्यासविषये ‘सुवर्णं कुण्डले भवतः’ इत्यादौ विकारस्य प्राधान्येन  
क्रियासम्बन्धो दृश्यते, प्रकृतेस्तु गुणभावेन । तथा प्रकृतेऽपि मह-  
दर्थस्य भवनकर्तृत्वेन प्राधान्यतस्तस्य क्रियासम्बन्धान्महद्भूतशब्दयोः  
सामानाधिकरण्यादात्त्वप्रसिद्धिरिति प्रश्न इति भावः ॥

( महद्भूते आत्वाभावसाधकं श्लोकवार्तिकम् )

अन्यप्रकृतिरमहान्

भूतप्रकृतौ महान् महत्येव ।

( भाष्यम् ) अन्यः—महान् । अन्यः—अमहान् भूत-  
प्रकृतौ वर्तते । महान्—महत्येव ॥

( प्रदीपः ) अन्यप्रकृतिरिति । अन्यस्य महतः प्र-  
कृतिः—कारणं—अन्यप्रकृतिरमहान् ॥ भूतप्रकृताविति ।  
भूतशब्दस्य प्रकृतिः—कारणं—अर्थः, अर्थप्रतिपादनाय शब्दोच्चा-  
रणाच्छब्दस्यार्थः कारणमुच्यते । तदयमर्थः—भूतशब्दार्थेऽमहान्  
वर्तते । अमहतो भूतेन सामानाधिकरण्यं, न तु महत इत्यर्थः ॥

महान्महत्येवेति । महच्छब्दो महत्येव वर्तते न तु  
भूतार्थे, च्विविषये हि प्रकृतिः कर्त्री न विकृतिः । तथा हि—  
संघीभवन्ति ब्राह्मणाः—पदीभवन्ति तन्तव इति प्रकृतिसंख्याश्रयं

वचनं दृश्यते, न विकृतिसंख्याश्रयम् । तथा जैतृत्वं संपद्यते  
त्वद्भवतीति प्रकृत्याश्रयः प्रथमपुरुषो भवति, न विकृत्याश्रयो  
मध्यमपुरुषः । ततश्च भूत इति निष्ठाप्रत्ययो भवनक्रियायाः  
कर्तारि अमहत्युत्पन्नो न तु विकारे महति ॥

( उद्घोतः ) कारणमर्थ इति । कर्तृरूपोऽर्थ इत्यर्थः ।  
तत्रामहान् शब्दो वर्तत इति भाष्याक्षरार्थः ॥

अन्यप्रकृतिरिति—वार्तिकस्थमन्यशब्दं व्याचष्टे—भाष्ये—  
अन्यो महानिति ॥ अमहतस्तत्प्रकृतिस्त्वोपपादनायाह—अन्यो-  
ऽमहानिति ॥ महत्येवेति । न तु भूतप्रकृतावित्यर्थः । महत्वरूपेण  
भूत इत्यर्थावगमादिति भावः ॥ कुतः पुनरयं नियमोऽत आह—  
च्विविषये हीति । अन्यत्र विकृतेः कर्तृत्वेऽपि शब्दशक्तिसत्त्वाभा-  
व्यात् च्विविषये प्रकृतेरेव कर्तृत्वमिति भावः ॥ तत्र मानान्तर-  
मप्याह—तथा हीति ॥ सङ्गीभवन्तीति । असङ्गी ब्राह्मणाः  
सङ्गः संपद्यते इत्यर्थः ॥

( आत्वाभावसाधकं श्लोकवार्तिकम् )

तस्मादात्वं न स्यात्

( भाष्यम् ) तस्मादात्वं न भविष्यति ॥

( पुंवद्भावाक्षेपभाष्यम् )

पुंवत्तु कथं भवेदत्र ॥ १ ॥

( भाष्यम् ) पुंवद्भावोऽपि तर्हि न प्राप्नोति ।  
अमहती महती संपन्ना महद्भूता ब्राह्मणी ॥

एवं तर्हि—

( प्रदीपः ) पुंवच्चिति । वैयधिकरण्यादात्ववत् पुंवद्भा-  
वोऽपि न प्राप्नोति । यथा च प्रकृतेः कर्तृत्वं दृश्यते तथा विकृते-  
रपि, सुवर्णपिण्डः खदिराङ्गारसवर्णं कुण्डले भवत इति विकार-  
संख्याश्रयद्विवचनदर्शनात् । तथा ‘हृषि संपद्यमाने चतुर्थी’ इति  
विकाराच्चतुर्थी दृश्यते न प्रकृतेः, मूत्राय संपद्यते यवान्—उच्चा-  
राय कल्प्यते यवान्नमिति । तथा असंघो ब्राह्मणाः संघः संप-  
द्यते—अपटस्तन्तवः पटः संपद्यते—इति विकारसंख्याश्रयं वचनं  
दृश्यते ॥ तत्र यदि महद्भूतेत्यत्र सामानाधिकरण्यमाश्रित्य पुंव-  
द्भावो विधीयते तदा गोमतीभूतेत्यत्रापि प्राप्नोति । आत्वप्रसङ्गश्च ॥  
तत्र पुंवद्भावं तावत्साधयितुमाह—एवं तर्हीति ।  
अमहत्यर्थे महच्छब्दो वर्तत इति भूतशब्दसामानाधिकरण्ये  
पुंवद्भावो भवतीत्यर्थः ॥

( उद्घोतः ) नन्वत्र विकृतेः कर्तृत्वमाश्रित्य पुंवद्भावः सुलभं  
इति शङ्कते—यथा चेत्यादिना । ‘सङ्गीभवन्ति’ इत्यादौ । हृषि  
संपद्यमान इति । तेन संपत्तिक्रियाकर्तारि विधीयमाना चतुर्थी  
विकारादेवोत्पद्यत इति विकारस्यैव संपत्तिकर्तृत्वमावेदयते इत्यर्थः ॥  
उत्तरयति—तत्र यदीति ॥ आत्वप्रसङ्गश्चेति । ‘महद्भूतश्चन्द्रमाः’

१ शेषग्रहणमिति । नद्याः शेषस्यान्यतरस्यामिति सूत्रस्थं शेषग्रहण-  
मित्यर्थः ॥

२ ‘प्रकृतिस्त्वमहान्’ इति छ. पाठः ॥

३ ‘अस्वं त्वं संपद्यते’ इति क. झ. पाठः ॥

४ वैयधिकरण्यादिति । महद्भूत इत्यत्र भूतशब्दस्य महच्छब्देन सामा-  
नाधिकरण्यं न महच्छब्देनेति महतो भूतेन वैयधिकरण्यादात्ववत्पुंवद्भावोऽपि  
नेत्यर्थः ॥

५ संघीभवन्तीत्यादाविति । प्रकृतेः कर्तृत्वमिति शेषः ॥



इत्यत्र । यदि वैयधिकरण्याश्रयेण आत्ववारणं तदा पुंवत्वाप्रसक्ति-  
रिति सेयमुभयतः स्पाशेति भावः ॥

तावदिति । पुंवद्भावे दोषपर्यवसानात्प्रथमं तमेव परिहरती-  
त्यर्थः ॥ अमहत्त्वर्थे इति । अनेन चिविषये प्रकृतिविकृत्योरभेदस्यैव  
विवक्षणांमहच्छब्दस्यापि गौण्या वृत्त्याऽमहद्वोधकतया तस्य च कर्तृ-  
त्वात् सामानाधिकरण्याश्रयपुंवत्त्वसिद्धिरिति भावः ॥

( आक्षेपबाधकं श्लोकवार्तिकम् )

अमहति महान् हि वृत्त-

स्तद्वाची चात्र भूतशब्दोऽयम् ।

( भाष्यम् ) अमहति हि महच्छब्दो वर्तते, तद्वाची  
भूतशब्दोऽयं प्रयुज्यते ।

किं वाची ?

महद्वाची ॥

( प्रदीपः ) महद्वाचीति । अयं भावः—च्यन्तोऽत्र  
महच्छब्दः । चिवप्रत्ययश्च यदा प्रकृतिर्विकाररूपतामापद्यमाना  
विवक्ष्यते तदोत्पद्यते, परिणामविषयत्वात् चिवप्रत्ययस्य । यदा  
चैकोऽर्थः प्रकृतिविकारात्मकतयाऽऽश्रीयते तदा परिणामव्यव-  
हारो भवति । यथोक्तम्—

जहद्वर्मान्तरं पूर्वमुपादत्ते यदा परम् ।

तैत्वाद्प्रच्युतो धर्मी परिणामः स उच्यते ॥ इति ।

यदा तूत्तरावस्था पूर्वावस्था वा नाश्रीयते तदा च्वेरभावः—  
तन्तवो भवन्ति पटो भवतीति । उक्तं च हरिणा—

पूर्वावस्थामविजहत्संसृशन् धर्ममुत्तरम् ।

संमूर्च्छित इवार्थात्मा जायमानोऽभिधीयते ॥ इति ॥

तत्र विकारस्य कर्तृत्वात् भूतशब्देन सामानाधिकरण्यात्  
सिद्धः पुंवद्भावः ॥

( उद्द्योतः ) ननु 'महद्वाची' इत्युक्तं, च्यन्ते प्रकृतेरेव कर्तृ-  
त्वात्—अत आह—अयं भाव इति ॥ विवक्ष्यते तदोत्पद्यत  
इति । 'कृष्णीभूतः' इत्यादौ, वैदृशावस्थाया एवातीतत्वप्रतिपत्तेः ॥  
व्यात्मकतयेति । प्रकृतिविकारात्मकतयेत्यर्थः । क्वचित्तु तथैव  
पाठः ॥

जहद्वर्मान्तरमिति । क्षीरावस्थायां विद्यमानं धर्मं द्रवत्वादिकं  
जहत्, न तु त्यक्तवान्, किञ्चिदन्वयात् । परं—दध्यवस्थायांमव-

१ 'अमहति महच्छब्दो' इति छ. पाठः ॥

२ परिणामविषयत्वात्—परिणामवाचकत्वात् ॥

३ धर्मान्तरं—पिण्डाकारम् ॥

४ परं—कुण्डलाकारम् ॥

५ तत्वात्—सुवर्णत्वात्, स्वस्वरूपात् ॥

६ परिणाम इति । यदा पिण्डाकारं सुवर्णं कुण्डलाकारमुपादत्ते तदा  
सुवर्णस्वरूपाद्धर्मादप्रच्युतो धर्मी—कुण्डलाकारः परिणाम इत्यर्थः ॥

७ चिवप्रत्ययस्य परिणामवाचित्वे संमतिमाह—पूर्वावस्थामित्यादि ॥

८ संमूर्च्छितः—उभयरूपतयाऽध्यवसीयमानः ॥

स्थितं धर्मम् । एवञ्च धर्मस्यैव त्यागोपादाने, धर्मी त्ववस्थित एवेति  
भावः । तदाह—तत्त्वादिति । स्वस्वरूपादित्यर्थः ॥

पूर्वावस्थामिति । पूर्वा कारणावस्थामविजहदुत्तरं धर्ममव-  
स्थाविशेषरूपमासादयन् संमूर्च्छित इवोभयरूपतयाऽध्यवसीयमानो  
जायमानोऽर्थात्मा च्यन्तेनाभिधीयत इत्यर्थः । एवञ्चैकस्यैव  
वस्तुनः पूर्वोत्तरावस्थोपाधिव्यवच्छिन्नत्वात् प्रकृतिविकृत्योरुभयोरपि  
कर्तृत्वमुपपद्यत इति भावः । उभयोः कर्तृत्वेऽपि वचनं प्रकृतिसङ्ख्या-  
श्रयं पुरुषोऽपि प्रकृत्याश्रय एवेति बोध्यम्, शब्दशक्तिस्वभावात् ।  
केचित्तु यतो महान् महच्छब्दस्सादृश्येनामहति वर्ततेऽतो भूतशब्दो  
महद्वाची—महच्छब्दसामानाधिकरणः, तस्याप्यमहदर्थकत्वादिति  
भाष्यार्थमाहुः ॥

( पुंवद्भावसाधकं श्लोकवार्तिकम् )

तस्मात् सिध्यति पुंवत्

( भाष्यम् ) तस्मात् सिध्यति पुंवद्भावः ॥

( वार्तिकावतरणभाष्यम् )

यद्येवमात्वमपि प्राप्नोति—महद्भूतश्चन्द्रमा इति ॥

( उद्द्योतः ) 'निवर्त्यमात्वम्' इति वार्तिकमवतारयति—  
भाष्ये—यद्येवमिति । 'इत्याह' इति वाक्यशेषः ॥

( आक्षेपसाधकं श्लोकभाष्यम् )

निवर्त्यमात्वन्तु मन्यन्ते ॥ २ ॥

( भाष्यम् ) आत्वमपि प्राप्नोति ॥

नैष दोषः ।

कैथम् ?

( प्रदीपः ) निवर्त्यमिति । पुंवद्भाववदात्वस्यापि प्रस-  
ङ्गात् । तदत्र क्वचित्सामानाधिकरण्यं क्वचिद्वयधिकरण्यमाश्रित्य  
प्रयोगाः समर्थयन्ते—महद्भूतेत्यत्र विकारभागः कर्तृत्वेमाश्रीयते ।  
गोमतीभूतेत्यत्र तु प्रकृतिभागः, महद्भूतश्चन्द्रमा इत्यत्रापि प्रकृ-  
तिभागः । संघीभवन्ति ब्राह्मणा इत्यादौ तु प्रकृतेरेव कर्तृत्वम्,  
च्यन्तस्य गतित्वात् गतीनां च क्रियाविशेषकत्वात् संघीभव-  
नलक्षणायां विशिष्टायां क्रियायां ब्राह्मणानां कर्तृत्वात् । संघः  
संपद्यत इत्यादौ तु वाक्ये जन्ममात्रस्य संघः कर्ता । यथा  
व्याकरणस्य सूत्रं करोतीति करोतिमात्रस्य सूत्रं कर्म । व्याकरणं  
सूत्रयतीत्यत्र तु सूत्रविशिष्टस्य करोतेर्व्याकरणम् । एवमिहापि  
प्रकृतिविकृत्योर्भिन्नक्रियाविषयं कर्तृत्वम् । तेन वृत्तौ प्रकृतिसंख्या-  
श्रयं वचनम् । एवं महद्भूतशब्दः प्रकृतेरेव कर्तृत्वमवगमयितुं

९ अभिधीयते—चिवप्रत्ययेनेति शेषः ॥

१० तादृशावस्थायाः—अकृष्णावस्थायाः, भूतशब्दाद्भूते कप्रत्ययोऽकृष्णा-  
वस्थाया भूतत्वं प्रतिपाद्यत इत्यर्थः ॥

११ इदानीमुपलभ्यमानपुस्तकेषु एकविध एव पाठो दृश्यते । स. पुस्तके  
टिप्पण्यां निर्दिष्टादृशः पाठः ॥

१२ 'कथं' शब्दस्य छ. पुस्तके न पाठः ॥

१३ महद्भूतेत्यत्रेति । महद्भूता ब्राह्मणीत्यत्र । अत्र हि विकारभागो मह-  
द्भूतः स एव कर्ता ॥

१४ 'सूत्रयतीत्यत्र सूत्र' इति अ. स. पाठः ॥

शक्तः, महद्भूतेत्ययन्तु विकृतेरिति दोषाभावः। तत्र विकृतेः कर्तृत्वे प्रकृतिरानुमानिकी । महती संपन्ना, का? इति सामर्थ्यादेवामहतीति गम्यते । प्रकृतेस्तु कर्तृत्वे सामर्थ्याद्विकारावस्था प्रतीयते । अमहान् संपन्नाः, केन धर्मेण? इति महत्त्वेनेति गम्यते । अत्वं त्वं संपद्यते—त्वद्भवतीत्यत्र तु वृत्तौ वाक्ये च प्रकृतेरेव कर्तृत्वमिति तदाश्रयः पुरुषो भवति । मध्यमे तु क्रियमाणे युष्मदर्थस्य प्रकृतित्वं प्रतीयते—त्वमन्यो भवति । सर्वत्र चात्र शब्दशक्तिः प्रयोगानुसारिणी प्रमाणम् । एष तु न्यायो महद्भूत इत्यत्र परिहारान्तरसंभवात् महद्भूतेत्यत्र च पुंवद्भाववदात्वप्रसङ्गाद्भाष्यकृता नोक्तः ॥

( उद्घोतः ) तमेवार्थं वार्तिके वाक्यशेषपूर्णेन स्पष्टयति—  
( भाष्ये ) आत्वमपीत्यादिना ॥

भाष्योक्तप्रकारादन्यप्रकारेण सर्वेष्टलक्ष्यसिद्धिं परोक्षामनूय दूषयति—तदत्र क्वचिदिति ॥ ‘असङ्गः सङ्गः संपद्यते—सङ्गीभवन्ति ब्राह्मणाः’ इति वाक्यवृत्त्योर्वैषम्यमुपपादयति—सङ्गीभवन्तीति । ‘व्याकरणं सूत्रयति’ इत्यस्य व्याकरणं सूत्ररूपेण करोतीत्यर्थः । सूत्रविशिष्टस्य करोतेरिति—प्रकृत्याद्युपादानेन व्युत्पत्तिमात्रं क्रियते । तत्त्वतस्तु विशिष्टक्रियावचनः सूत्रयतिः, तस्य व्याकरणं कर्मेति भावः ॥ भिन्नक्रियाविषयमिति । केवलविशिष्टभेदेन भिन्नत्वं क्रियोरित्यर्थः ॥ नन्वेकस्यैव कर्तृत्वे परस्य क्रियान्वयः कथमत आह—तत्र विकृतेरिति । कर्तृत्वं तु द्वयोरपि । किन्तु कस्यचित्प्राधान्यं कस्यचिदुपलब्धिमिलेतावानेव विशेषः, ‘सव्यापारतरः कश्चित्कच्चिद्धर्मः प्रतीयते’ इत्युक्तेः ॥ उक्तस्य विषयविभागस्य निदानमाह—सर्वत्र चेति ॥ तदनाश्रयणे बीजमाह—एष तु न्याय इति ॥ महद्भूतेत्यत्र चेति । न हेतुसम्प्रयोगे सामानाधिकरण्यं वैयधिकरण्यं चाश्रयितुमुचितमिति भावः ॥

( आत्ववाचकं श्लोकभाष्यम् )

यस्तु महतः प्रतिपदं

समास उक्तस्तदाश्रयं ह्यात्वम् ।

कर्तव्यं मन्यन्ते

न लक्षणेन लक्षणोक्तश्चायम् ॥ ३ ॥

( भाष्यम् ) एवं तर्हि लक्षणप्रतिपदोक्तयोः प्रतिपदोक्तस्यैवेति प्रतिपदं यः समासो विहितस्तस्य ग्रहणम्, लक्षणोक्तश्चायम् ।

( प्रदीपः ) तद्दर्शयति—यस्तु महत इति । ‘सन्महद्’ इति प्रतिपदोक्तसमासस्येह ग्रहणम् । महद्भूत इत्यत्र तु ‘कुण्तिप्रादयः’ इति लाक्षणिकः समास इत्यात्वाभावः ॥

( उद्घोतः ) तद्दर्शयतीति । परिहारान्तरं दर्शयतीत्यर्थः ॥

१ ‘भवसीति’ इति च. झ. पाठः ॥

२ ‘ग्रहणं कर्तव्यं मन्यन्ते, न लक्षणेन’ इति च. झ. पुस्तकयोरधिकः पाठः ॥

३ ‘प्रतिपदं तत्र’ इति च. पाठः । ‘प्रतिपदं भवति’ इति छ. पाठः ॥

४ अनभिधानमाश्रित्येति । ‘पञ्चभुक्तवन्तोऽस्य’ इत्यादीनामनभिधानं ३१ पा० प०

( प्रत्याक्षेपभाष्यम् )

इहापि तर्हि न प्राप्नोति—महान् बाहुरस्य—महाबाहुरिति ॥

( प्रत्याक्षेपसमाधानभाष्यम् )

शेषवचनात्तु योऽसौ

प्रत्यारम्भात्कृतो बहुव्रीहिः ।

तस्मात्सिद्ध्यति तस्मिन्

( भाष्यम् ) यस्मात् ‘शेषो बहुव्रीहिः’ (२।२।३) इति सिद्धे ‘अनेकमन्यपदार्थे’ (२४) इत्याह, तेन प्रैतिपदोक्तं तत्र भवति ॥

( प्रदीपः ) शेषवचनादिति । शेषग्रहणमन्यपदार्थग्रहणं वा कर्तव्यम्, अन्यतरेणैष्टस्य लाभात् । उभयोपादानं तु पुनर्विधानार्थम् । पुनर्विधानाच्च प्रतिपदोक्तवद्बहुव्रीहिर्भवतीत्यर्थः संपद्यते ॥

( उद्घोतः ) शेषग्रहणमिति । ननु शेषग्रहणं प्रथमान्तानां समासलाभार्थं ‘शेषाद्विभाषा’ इत्यत्र शेषाधिकरण्यादित्यर्थलाभार्थं च । अन्यपदार्थग्रहणं च ‘नद्यां ग्राहाः सन्ति’ इत्यत्र ‘मा खाहि’ इति वाक्यार्थे मा भूदित्यर्थमिति चेत्, न । ‘पञ्च भुक्तवन्तोऽस्य’ इति बहुव्रीहेरिवानभिधानेनास्यापि वारणसंभवात्, वार्तिपदार्थप्रधानप्रथमान्तानां शेषग्रहणेनैव वारणसंभवाच्च । संबन्धिपर्यन्तमेकार्थीभावोऽपि लोकत एव सिद्ध इति अन्यपदार्थग्रहणं व्यर्थं सत् पुनर्विधानार्थमित्यर्थः । अत एव भाष्ये ‘शेषो बहुव्रीहेरिति सिद्धे’ इत्युक्तम् । एवञ्च ‘अन्यतरेण’ इति चिन्त्यम् ॥ प्रतिपदोक्तवदिति । यथा प्रतिपदोक्ते श्रुतिरिति प्रतिपत्तिः पुनर्विधानेऽपि तद्वदिति बहुव्रीहावप्यात्वसिद्धिरिति भावः । वस्तुतोऽनभिधानमाश्रित्य प्रतिपदोक्तवोपपादनं न युक्तम् । किञ्चैवमपि महच्छब्दोच्चारणेन विहितत्वरूपं प्रतिपदोक्तत्वं दुर्लभमिति अनित्यत्वादत्र परिभाषाऽप्रवृत्तिरित्येव युक्तम् । इत एवास्वरसादत्रै ‘प्रधानतो वा यतः’ इत्युक्तमिति बोध्यम् ॥

( प्रकारान्तरेण समाधानश्लोकभाष्यम् )

प्रधानतो वा यतो वृत्तिः ॥ ४ ॥

( भाष्यम् ) अथवा गौणमुख्ययोर्मुख्ये संप्रत्ययः । तद्यथा—गौरनूबन्धोऽजोऽग्नीषोमीय इति न वाहीकोऽनुबध्यते ?

कथं तर्हि वाहीके वृद्ध्यात्वे भवतः—गौस्तिष्ठति, गामानयेति ।

अर्थाश्रय एतदेवं भवति, यद्धि शब्दाश्रयं शब्दमात्रे तद्भवति । शब्दाश्रये च वृद्ध्यात्वे ॥

( प्रदीपः ) प्रधानतो वेति । यस्मात् प्रधानस्य वृत्ति-

माश्रित्य अन्यपदार्थग्रहणं व्यर्थं सत्प्रतिपदोक्तत्वं प्रतिपादयतीत्यादिकथनं न युक्तमित्यर्थः ॥

५ ‘मुख्ये कार्यसंप्रत्ययः’ इति च. छ. झ. पाठः ॥

६ ‘गौरनुबन्धो’ इति च. झ. ट. पाठः ॥

रस्ति तस्मात् गौणस्यात्वं न भवतीत्यर्थः । गुणादागतो गौणः । मुखमिव मुख्यः, प्रधानमित्यर्थः । 'शाखादिभ्यो यत्' इति यत्प्रत्ययः । लोके हि शब्द उच्चारिते गौणमुख्यार्थसंभवे मुख्य एवार्थे कार्याणि क्रियन्ते । व्याकरणेऽपि 'स्वं रूपम्-' इत्यत्र रूपग्रहणेन ज्ञापितं-रूपवत् अर्थोऽप्यङ्गीक्रियत इति । तत्रापि मुख्यस्यैवार्थस्य कार्येष्वङ्गीकरणम् ॥ कथं पुनरत्र गौणता महदर्थस्य ? उच्यते—यस्यानुपचरितं महत्त्वं स मुख्योऽर्थः । च्यन्तेन तु पूर्वावस्थ उपचरितोत्तरावस्थोऽर्थात्माऽभिधीयत इति महत्वममहत्त्युपचरितमिति गौणार्थाभिधायी महच्छब्दः, यथा गौर्वाहीक इति वाहीके गोशब्दः । पुंवद्भावे तु शब्दविशेषस्यानाश्रयणात् गौणमुख्यन्यायानवतारान्महद्भूतेति पुंवद्भावः सिद्धः । कथं तर्हि 'ओत्' इत्यत्र शब्दविशेषानाश्रयेऽपि गोऽभवदित्यत्र गौणमुख्यन्यायाश्रयेण प्रगृह्यसंज्ञा परिहृता ? एवं तर्हि महद्भूतेत्यत्र स्त्रीत्वमर्थस्य मुख्यमेव, तदाश्रयश्च पुंवद्भावः । गोमतीभूतेत्यत्र तु प्रकृतेः कर्तृत्वाश्रयणाद्वैयधिकरण्यात् पुंवद्भावाभावः । गोऽभवदित्यत्र त्वोदन्तस्य निपातस्य गौणार्थत्वात्प्रगृह्यसंज्ञाऽभावः ॥

**शब्दाश्रये च वृद्ध्यात्वे इति ।** प्रातिपदिकस्य सर्वनामस्थाने अमृशसोश्च वृद्ध्यात्वविधानात्प्रातिपदिकस्य चान्वयव्यतिरेकाभ्यां कल्पिताभ्यामर्थवत्ताकल्पनात्तस्यामवस्थायां नास्ति गौणार्थत्वम् । पदान्तरसम्बन्धे हि पदस्य गौणार्थत्वाभिप्रेक्षितः ॥ अथवा शब्दो न कदाचित् स्वार्थपरित्यागेनार्थान्तरमभिधाति, अनित्यत्वप्रसङ्गात् शब्दार्थसम्बन्धस्य । गोत्वं तु क्वचिदारोपितं गोशब्दप्रयोजकम्—गौर्वाहीक इति । कच्चित्तु मुख्यम् । यथा रज्जुं सर्पत्वेनाध्यवसायं सर्पशब्दः प्रयुज्यमानो न स्वार्थं जहाति । अर्थस्तु विपर्यस्तः । तत्र पदस्य पदान्तरसंबन्धेऽर्थविपर्याससंभवात् पदकार्येष्वेव गौणमुख्यन्यायो न प्रातिपदिककार्येष्वित्यविपर्यस्त एव चार्थे वृद्ध्यात्वे अनुभूय गोशब्दो वाहीके समारोपितगोत्वे प्रवर्तते । अग्निसोमौ माणवकावित्यत्र 'अग्नेः स्तुत्सोमसोमाः' इति षत्वं न भवति, गौणत्वादग्निसोमशब्दार्थयोः । प्रसिद्धप्रसिद्धिकृतत्वान्मुख्यगौणव्यवस्थायाः ॥

**(उद्घोतः)** 'प्रधानतः' इति आद्यादित्वात्तसिरित्याह—यस्याप्रधानस्येति । यतः प्रधानतो वृत्तिरतस्तसिन्नेवात्त्वशास्त्रप्रवृत्तिरिति भाष्याक्षरार्थः ॥ गुणादिति । धर्मत इत्यर्थः । 'शाखादिभ्यो यत्' इति पाठः । 'शाखादिभ्यो यः' इति पाठस्तु उगवादिस्त्रस्य-

१ 'शाखादिभ्यो य इति यप्रत्ययः' इति च. झ. ट. पाठः ॥

२ 'वस्तुसत्पूर्वावस्थे वस्तुनि उत्तरावस्थोपचर्यते' इति ख. झ. पाठः ॥

३ यत्तु स्त्रिया इति । पुंवद्भावविधायके सूत्रे स्त्रिया इत्यर्थोपस्थापकमिति शङ्काशयः । स्त्रीत्वरूपार्थस्यात्र मुख्यत्वमेव न गौणत्वमित्युत्तरम् ॥

४ पदान्तरेतीति । प्रदीपे गौणमुख्यन्यायप्रसरणस्थलक्षणे—पदान्तरसंबन्धनिमित्तकोपात्तविशिष्टरूपककार्ये रूपे पदान्तरपदविशेषवद्भवतीत्यादौ युष्मदाद्यादेशार्थ इत्यर्थः ॥

५ 'पुंवत्त्वं स्यादत आह' इत्येव घ. झ. पाठः ॥

६ ननु गोमतीशब्दस्याभाषितपुंस्त्वान्नगोमतीभूतेत्यत्र न पुंवद्भाव इति समाधाने जागरूके कथं कैव्यदोक्तं समाधानमत आह—गोमतीभूतेत्यत्र तु

भाष्यविरुद्धः ॥ नन्विह शास्त्रे 'स्वं रूपम्-' इति वचनाच्छब्दस्वरूपस्यैव ग्रहणादर्थो न गृह्यत इति कुतो गौणमुख्यन्यायोऽत आह—व्याकरणेऽपीति ॥ च्यन्तेन त्विति । प्रकृतिविकृत्योरभेदविवक्षायां हि च्विः । तत्र महत्त्वमहत्त्वयोर्विरोधात् कस्यचिन्मुख्यत्वमपरस्योपचरितत्वमाख्ययमिति लोकानुभवानुरोधेन वस्तुसत्पूर्वाऽवस्थोपचर्यत इति महदर्थस्य गौणतेत्यर्थः ॥

**पूर्वावस्थ इति ।** विद्यमानपूर्वावस्थ इत्यर्थः ॥ नन्वनया रीत्या पुंवत्वमपि न स्यादत आह—पुंवद्भावे त्विति । शब्दविशेषस्य—अर्थोपस्थापकशब्दविशेषस्य । एवञ्च पदान्तरसम्बन्धनिमित्तकोपात्तविशिष्टरूपककार्ये एव गौणमुख्यन्यायः, नैवं पुंवद्भाव इति भावः । यत्तु 'स्त्रियाः' इत्यर्थोपस्थापकम् । स त्वर्थोऽत्रापि मुख्य एवेति तात्पर्यम् । 'अत्वं त्वं संपद्यते त्वञ्जवति' इत्यादौ युष्मदाद्यादेशार्थ—पदान्तरेति ॥ कथं तर्हीति । इयं शङ्कोपलक्षणम् । पुंवत्त्वेऽपि स्त्रीत्वरूपार्थोपस्थित्या गौणमुख्यन्यायविषयोऽस्तीत्यपि शङ्का बोध्या ॥ तत्रोपलक्षितशङ्कोत्तरमाह—एवं तर्हीति ॥ स्त्रीत्वमर्थस्य मुख्यमेवेति । तस्यैवार्थस्योपस्थितेरिति भावः ॥ नन्वेवं 'गोमतीभूता' इत्यत्रापि पुंवत्त्वं स्यादित्यवसरप्राप्तां शङ्कां निरस्यति—गोमतीभूतेत्यत्रेति । वस्तुतो गोमतीभूतेत्यत्र गोमतीनदीभिन्ना गोमतीनदीभूता—इत्यर्थेनाभाषितपुंस्त्वान्न पुंवत्वमिति बोध्यम् । 'गोमतीभूतेत्यत्र तु' इत्यादिग्रन्थः प्रौढ्या, च्यन्ते सर्वत्र मूर्च्छितावस्थायाः प्रकृतेरेव कर्तृत्वस्योक्तत्वात् । किञ्चैवं महद्भूतेत्यत्रापि पुंवत्वानापत्तिः ॥ अथ 'कथन्तर्हि' इत्यादिना कण्ठतः कृतशङ्कोत्तरमाह—निपातस्य गौणार्थत्वादिति । निपातपदेन चादित्वेनैव चादीनामुपस्थितौ ये सार्थकास्तेषां तत्तदर्थविशिष्टानामेवोपस्थितेरिति भावः ॥

ननु 'गोतो गित्' इत्यर्थवतो रूपस्य अग्रणाच्छब्दमात्राश्रयत्वं वृद्धेरसिद्धमत आह—प्रातिपदिकस्येति ॥ तस्यामवस्थायां—प्रातिपदिकमात्रज्ञानावस्थायाम् । एवञ्च तत्संस्कारवेलायां तन्मात्रपर्यालोचनया गौणार्थस्यानुमेषाव्नास्ति न्यायस्य विषय इत्यर्थः ॥ अर्थप्रकरणशब्दान्तरसंबन्धादिनिरपेक्षस्वरूपमात्रेण यमर्थं शब्दः प्रलाययति स मुख्यः, यस्तु तदपेक्षः सोऽमुख्य इति व्यवस्थेति भावः । तदाह—पदान्तरेति ॥ अमुं पक्षं दूषयन् गौणत्वं प्रकारान्तरेणाह—अथवेति । पूर्वं तु मुख्यार्थपरित्यागेनान्यार्थपरिग्रहः शब्दस्योक्तः, इदानीं तु मुख्यार्थस्यैवारोपेणान्यत्र प्रयोग इत्युच्यत इति भावः ॥ अनित्यत्वप्रसङ्गादिति । शब्दार्थसंबन्धस्य नित्यत्वं हि यत्रार्थे यस्य संबन्धग्रहस्तस्य कदाचिदपि तच्छब्दोच्चारणे बोध-

इत्यादि ग्रन्थ इति ॥

७ 'ग्रन्थः प्रौढोच्यते । सर्वत्र' इति झ. पाठः ॥

८ महद्भूतेत्यत्रापि । यथा गोमतीभूतेत्यत्र प्रकृतेः कर्तृत्वात् पुंवद्भावः स्यात् चिप्रत्यये सर्वत्र मूर्च्छितावस्थायाः प्रकृतेः कर्तृत्वेनात्रापि पुंवद्भावानापत्तिरिति शङ्काशयः ॥

९ निपातपदेनेति । निपातपदस्य निपातपदवत्त्वोपलक्षितचाधन्यतमत्वावच्छिन्ने शक्तेस्तत्प्रयोगमुख्यविशेष्यतायाश्चादित्वरूपानुपूर्व्या साक्षाद्वच्छिन्नस्यैव मुख्यत्वम् । अस्य तु तथोपस्थितेरभावाच्च मुख्यत्वमिति भावः ॥

१० 'इत्यत्रार्थवतो' इति ख. घ. पाठः ॥

विषयत्वाभावाभावः । तदुक्तं—**स्वार्थपरित्यागेनेति ।** स्वार्थस्य बोध-  
विषयत्वत्यागेनेत्यर्थः । तज्जन्यबोधविषयत्वमेव हि शब्दस्यार्थेन सम्ब-  
न्धः । तादात्म्यादिरूपोऽपि बोधविषयताबलकल्प्यः, तदभावे हीयेत ।  
अनेकार्थानां तु तदन्यतमस्य बोधविषयत्वाभावाभाव एव तत्संबन्ध-  
नित्यत्वमित्याशयः ॥ **क्वचित्त्विति ।** यथा 'गां दोषि' इत्यादौ ॥  
अन्यत्रान्यशब्दः स्वार्थापरित्यागेन वर्तत इत्यत्र दृष्टान्तमाह—**यथा**  
**रज्जुमिति ।** तत्र क्वचिदनाहार्यारोपः, क्वचिदाहार्यारोप इत्यन्यत् ॥  
**अर्थस्त्विति ।** विशेष्यभूतोऽर्थस्तु इत्यर्थः ॥ अप्रसिद्धार्थकत्वमपि  
गौणत्वं दर्शयन्नाह—**अग्निसोमाविति ।** देवताविशेषवाचिनोर्यदा  
यदृच्छयाऽन्यत्र सङ्केतस्तदेतदुदाहरणम् । यदा त्वयं माणवकः—**अग्निः,**  
अयं सोम इति केनचित्प्रयुक्ते परोऽग्निसोमौ भोजयेति द्वन्द्वं प्रयुक्ते तदा  
गौणलाक्षणिकत्वमपि गौणत्वमत्रेति बोध्यम् । प्रसिद्धदेवताद्वन्द्ववाच्य-  
क्षीपोमशब्दस्य तत्सदृशपरत्वे 'अग्नीषोमौ माणवकौ' इत्यत्र ईत्वषत्वे  
भवत एव । तत्प्रवृत्तिवैलयां गौणार्थोपस्थापकत्वाभावात् ॥

( ६४४९ उपसंख्यानवार्तिकम् ॥ १ ॥ )

॥ \* ॥ **महदात्वे घासकरविशिष्टेषूप-  
संख्यानं पुंवद्भावनं चासमाना-  
धिकरणार्थम् ॥ \* ॥**

( भाष्यम् ) महदात्वे घासकरविशिष्टेषूपसंख्यानं  
कर्तव्यम्, पुंवद्भावश्चासमानाधिकरणार्थो द्रष्टव्यः ।  
महत्या घासः—महाघासः । महत्याः करः—महाकरः ।  
महत्या विशिष्टः—महाविशिष्टः ॥

( प्रदीपः ) महदात्वं इति । केचिदन्वाच्ये 'च'शब्दं  
मन्यमाना महतो घासः—महाघास इत्यत्राप्यात्वं वर्णयन्ति ।  
यथा तु भाष्यं तथा समुच्चये 'च'शब्द इति पुंवद्भावसन्नियोगे-  
नात्वं विधीयमानमन्यत्र न भवतीति लक्ष्यते ॥

( उद्घोतः ) यथा तु भाष्यमिति । उपात्तशब्दोदाहरणं  
विहाय लिङ्गविशिष्टपरिभाषागम्योदाहरणदानादिति भावः ॥

( ६४५० उपसंख्यानवार्तिकम् ॥ २ ॥ )

॥ \* ॥ **अष्टनः कपाले हविषि ॥ \* ॥**

( भाष्यम् ) अष्टनः कपाले हविषि उपसंख्यानं  
कर्तव्यम् । अष्टाकपालः ।

हविषीति किमर्थम् ?

अष्टकपालं ब्राह्मणस्य ॥

( प्रदीपः ) अष्टाकपाल इति । अष्टसु कपालेषु संस्कृत  
इति तद्धितार्थे समासः । 'संस्कृतं भक्षाः' इत्यण्, तस्य 'द्विगो-  
र्लुक्' इति लुक् ॥

अष्टकपालमिति । समाहारे द्विगुः, 'पात्रादिभ्यः प्रति-  
षेधः' इति स्त्रीत्वाभावः ॥

( ६४५१ उपसंख्यानवार्तिकम् ॥ ३ ॥ )

॥ \* ॥ **गवि च युक्ते ॥ \* ॥**

( भाष्यम् ) गवि च युक्त उपसंख्यानं कर्तव्यम् ।  
अष्टागवेन शकटेन ।

युक्त इति किमर्थम् ?

अष्टगवं ब्राह्मणस्य ॥

( प्रदीपः ) अष्टागवेनेति । अष्टौ गावो युक्ता अस्मिन्निति  
त्रिपदे बहुव्रीहौ द्वयोर्द्विगुः, 'गोरतद्धितलुकि' इति टच् समासा-  
न्तः । तत्र दीर्घत्वेन युक्तार्थसंप्रत्ययात् गतार्थत्वाद्युक्तशब्दस्य  
निवृत्तिः । अथवा समाहारे द्विगुः, तत्र साहचर्यादभेदोपचारा-  
दष्टगवेन युक्तं शकटं—अष्टागवमुच्यते ॥

( उद्घोतः ) कथं तर्हि युक्तशब्दाभावे तदर्थप्रतीतिरित  
आह—अष्टौ गाव इति ॥ ननु त्रिपदे बहुव्रीहौ दीर्घे सत्यपि युक्त-  
शब्दनिवृत्तिर्दुर्लभा, उपायाभावात्—इत्यत आह—अथवेति । अभेदो-  
पचाराभावे तु प्रत्युदाहरणं बोध्यम् ॥

( श्लोकसंग्रहः )

अन्यप्रकृतिरमहान्

भूतप्रकृतौ महान् महत्येव ॥

तस्मादात्वं न स्या-

त्पुंवत्तु कथं भवेत्तत्र ॥ १ ॥

अमहति महान् हि वृत्त-

स्तद्वाची चात्र भूतशब्दोऽयम् ॥

तस्मात्सिद्धयति पुंव-

न्निवर्त्यमात्वं तु मन्यन्ते ॥ २ ॥

यस्तु महतः प्रतिपदं

समास उक्तस्तदाश्रयं ह्यात्वम् ॥

कर्तव्यं मन्यन्ते

न लक्षणेन लक्षणोक्तश्चायम् ॥ ३ ॥

शेषवचनात्तु योऽसौ

प्रत्यारम्भात्कृतो बहुव्रीहिः ॥

तस्मात् सिध्यति तस्मिन्

प्रधानतो वा यतो वृत्तिः ॥ ४ ॥

( १२२४ विधिसूत्रम् ॥ ६ । ३ । ३ आ. २७ )

२९०६ द्व्यष्टनः संख्यायामबहुव्रीह्य-  
शीत्योः ॥ ६ । ३ । ४७ ॥

( मर्यादाकरणभाष्यम् )

प्राकृशतादिति वक्तव्यम् ।

इह मा भूत्—द्विशतम्, अष्टशतम्, द्विसह-  
स्रम्, अष्टसहस्रम् ॥

( १२२५ विकल्पविधिसूत्रम् ॥ ६ । ३ । ३ आ. २८ )

२९०८ विभाषा चत्वारिंशत्प्रभृतौ  
सर्वेषाम् ॥ ६ । ३ । ४९ ॥

( पदकृत्यभाष्यम् )

सर्वेषां ग्रहणं किमर्थम् ?

चत्वारिंशत्प्रभृतौ सर्वेषां ग्रहणं सर्वेषां विभाषा  
यथा स्यात्, द्व्यष्टनः—त्रेऽथ ॥नैतदस्ति प्रयोजनम् । प्रकृतं द्व्यष्टनोर्ग्रहणमनु-  
वर्तिष्यते ।यदि तदनुवर्तते, त्रेऽथयस्—द्व्यष्टनोश्चेति द्व्यष्टनो-  
रपि त्रयश्चादेशः प्राप्नोति ।

नैष दोषः । मण्डूकगतयोऽधिकाराः ।

तद्यथा—मण्डूका उत्प्लुत्योत्प्लुत्य गच्छन्ति तद्वद-  
धिकाराः ।( प्रदीपः ) मण्डूकगतय इति । द्व्यष्टशब्दार्थं त्रय-  
आदेशो न शक्नोति वक्तुमिति त्रयआदेशेन संबन्धाभावादहैव  
द्व्यष्टनोरभिसंबन्धः ॥( उद्घोतः ) नन्वधिकारेषु नदीप्रवाहस्यायस्य युक्तत्वात्कथं मण्डूक-  
गतिरित्याशङ्क्यायोग्यत्वादत्रासम्बन्ध इत्याह—द्व्यष्टशब्दार्थमिति ॥

( प्रकारान्तरबोधकभाष्यम् )

अथवा एकयोगः करिष्यते—द्व्यष्टनः संख्याया-  
मबहुव्रीह्यशीत्योः, त्रेऽथयः । ततः—विभाषा चत्वा-  
रिंशत्प्रभृतौ सर्वेषामिति । नैकयोगेऽनुवृत्तिर्भवति ।

अथवा उभयं निवृत्तं तदपेक्षिष्यामहे ॥

( प्रदीपः ) अथवेति । एका भवतिक्रिया आत्वत्रय-  
आदेशकर्तृकोपादीयते । ततो यस्मिन् काले द्व्यष्टनोरात्वं तस्मि-  
न्नेव त्रिशब्दस्य त्रयआदेश इत्यर्थः ॥

१ 'द्विशतम्, द्विसहस्रम्, अष्टशतम्, अष्टसहस्रम्' इति छ. पाठः ॥

२ 'प्रभृतौ सर्वेषां विभाषा' इति छ. पाठः ॥

३ 'द्व्यष्टनोश्च त्रेऽथ' इति झ. पाठः ॥

४ 'प्रकृतं द्व्यष्टनग्रहणम्' इति छ. पाठः ॥

५ 'त्रय आदेशः' इति छ. झ. च. पाठः ॥

६ झ. पुस्तके वार्तिकमेतत् ॥

७ ज. ख. पुस्तकयोः प्रतीकमेतादृशम्, अन्यत्र तु 'समुदाय इति' इत्येवं

अथवोभयमिति । समुदायोऽपेक्ष्यते, स तु एक एव-  
इति 'अनन्तरस्य विधिर्वा भवति प्रतिषेधो वा' इत्यपि नास्ति ॥( उद्घोतः ) ननु विषेयभेदेन वाक्यभेदस्य युक्तत्वात्कथमेक-  
योगत्वमत आह—एका भवतिक्रियेति । प्रतिपत्तिवाक्यमेकम्,  
प्रक्रियावाक्यं तु भिद्यत इति भावः ॥ ननु लौकिकेऽपेक्षालक्षणेऽधि-  
कारेऽपि अनन्तरस्यैवापेक्षा स्यान्न तु व्यवहितस्येत्यत आह—समु-  
दायविति ॥

( १२२६ विधिसूत्रम् ॥ ६ । ३ । ३ आ. २९ )

२९०९ हृदयस्य हृल्लेखयदणूलासेषु  
॥ ६ । ३ । ५० ॥

( हृदादेशाधिकरणम् )

( अणुग्रहणाक्षेपभाष्यम् )

यदणुग्रहणमिदं प्रत्ययग्रहणम्, तत्र प्रत्ययग्रहणे  
यस्मात्स विहितस्तदादेर्ग्रहणं भवतीति यदणन्ते  
प्राप्नोति ॥( उद्घोतः ) भाष्ये—यदणन्ते प्राप्नोतीति । ननु 'प्रत्यय-  
ग्रहणे चापञ्चम्याः' इति निषेधात्कथमत्र तदन्तविधिः, यदणोः परत  
इत्युक्ते कस्मात्—इति आकाङ्क्षासत्त्वेन हृदयाद्यदणोः परतस्तस्यादेश  
इत्यवगमात् । अत एव 'सुपि च' इत्यादौ न तदन्तविधिरिति चेत्,  
न । 'उत्तरपदे' इत्यनेनान्वयाय तमेव विशेष्यमाश्रित्य सामर्थ्येन  
तदन्तविधिरित्यदोषात् । सिद्धान्ते त्वेतद्विषये 'उत्तरपदे' इत्यसंबन्धो  
शापकादेवेति बोध्यम् ॥

( ६४५२ समाधानवार्तिकम् ॥ १ ॥ )

॥ \* ॥ यदणुग्रहणे रूपग्रहणं लेख-  
ग्रहणात् ॥ \* ॥

( भाष्यम् ) यदणुग्रहणे रूपग्रहणं द्रष्टव्यम् ।

कुतः ?

लेखग्रहणात् । यदयं लेखग्रहणं करोति तत्  
ज्ञापयत्याचार्यः—न यदणन्ते भवतीति ॥( प्रदीपः ) रूपग्रहणमिति । स्वरूपस्य ग्रहणम्, न तु  
तदन्तस्येत्यर्थः ॥लेखग्रहणादिति । एतद्वचनान्यथाऽनुपपत्त्या च लेख-  
शब्दोऽणन्तो गृह्यते, न तु घञन्त इति घञि हृदयलेख इत्येव  
भवति ॥( उद्घोतः ) रूपग्रहणम्—इत्यस्य 'रूपस्य ग्रहणम्, नार्थस्य'  
इति नार्थे इत्याह—स्वरूपस्येति ॥

द्वयते । मूलग्रन्थस्य—समुदायो—इत्यापेक्षणात् 'समुदायविति' इति युक्तम् ॥

८ पञ्चम्यन्तापरत्वं प्रत्ययग्रहणस्योपपादयति—यदणोरिति ॥

९ सिद्धान्ते त्विति । सिद्धान्ते तु 'गिलेगिलस्य' इत्यत्र तदन्तविधिना  
'गिलान्ते उत्तरपदे' इत्यर्थे तिमिङ्गिलगिल इत्यस्याप्यनेनैव सिद्धेः 'गिलगिले  
च' इत्यस्य वैयर्थ्येन 'उत्तरपदाधिकारे प्रातिपदिकग्रहणे न तदन्तग्रहणम्'  
इत्यपि ज्ञाप्यते, तेन उत्तरपदमिति विशेष्यं नेति भावः ॥



ननु घञन्ते लेखग्रहणस्य चारिताभ्यां कथं ज्ञापकत्वमत आह—  
एतद्वचनेति । एतज्ज्ञापकत्ववचनेत्यर्थः ॥

( सामान्यापेक्षज्ञापकभाष्यम् )

अपर आह—अत्यल्पमिदं ज्ञाप्यते, सर्वत्रैवोत्तर-  
पदाधिकारे प्रत्ययग्रहणे रूपग्रहणं द्रष्टव्यम् ।

कुतः ?

लेखग्रहणादेव ।

किं प्रयोजनम् ?

कुमारीगौरितरा । घादिषु नद्या ह्रस्वो भवतीति  
ह्रस्वत्वं प्रसज्येत ॥

( प्रदीपः ) सर्वत्रैवेति । प्रकरणापेक्षं ज्ञापकमाश्रीयते  
न त्वेतद्योगापेक्षमेवेत्यर्थः ॥

कुमारीगौरितरेति । उदाहरणदिगिति, समास-  
स्तूदाहार्यः—कुमारगौरितरेति । अत्र हि घान्त उत्तरपदे  
पुंवद्भावं बाधित्वा ह्रस्वत्वं स्यात्, संज्ञाविधौ च प्रत्ययग्र-  
हणे तदन्तविधेः प्रतिषेध इति । उत्तरपदाधिकारे तूत्तरपदस्य  
घेन विशेषणात्स्यादेव तदन्तविधिः । संज्ञाविधौ तदन्तविधि-  
निषेधस्य तु फलं दृष्टतीर्णं इत्यत्र धातुतत्कारस्य नत्वनिवार-  
णम् । विशेष्यानिर्देशान्नत्वे निष्ठया तदन्तविध्यभावात् क्तकव-  
तुतकारस्यैव नत्वं प्रवर्तते ॥

( उद्घोतः ) उदाहरणदिगिति । भाष्ये—कुमारी गौरितरा-  
इति स्थिते इत्यर्थे इत्यन्ये । वस्तुतो वयोवाचकानां 'जातेरस्त्रीवि-  
षया'—इति सूत्रे जातिलक्षणद्वयप्रणयनेन वैकल्पिकजातिकार्यबोधनात्  
'जातेश्च'इति निषेधपक्षे भाष्ये प्रयोगः समास एवेति न दोषः ॥  
बाधित्वेति । परत्वादिति भावः ॥ ननु संज्ञाश्रये विधौ तदन्तग्रहणा-  
भावस्य 'सुप्तिङन्त'इत्यन्तग्रहणेन ज्ञापितत्वात्कथमत्र तत्प्रसङ्गोऽत  
आह—संज्ञाविधाविति । संज्ञाया विधेयत्वे स निषेधो न तु  
तदाश्रयेऽन्यत्रेत्यर्थः ॥ नन्वेवं संज्ञाविधौ तदन्तविधिप्रतिषेधस्य किं  
फलमत आह—संज्ञेति । अन्यथा 'क्तकवत्' इत्यनेन तदन्तस्यैव  
संज्ञायामत्र दोषः ॥ दात्परत्वसंपत्त्ये—दृष्टदिति । ननु नत्वविधायके  
निष्ठान्तस्य—इत्यर्थात्स्यादेव दोषोऽत आह—विशेष्येति ॥

( ज्ञापकाक्षेपभाष्यम् )

यद्येतत् ज्ञाप्यते, 'खित्यनव्ययस्य' ( ६।३।६६ )  
इति खित्येवानन्तरस्यानव्ययस्य ह्रस्वत्वं प्राप्नोति ॥

( समाधानभाष्यम् )

खित्यनन्तरो ह्रस्वभावी नास्तीति कृत्वा खिदन्ते  
उत्तरपदे भविष्यति ।

ननु चायमस्ति—स्तनन्धय इति ।

अत्रापि शपा व्यवधानम् ।

१ कुमारीगौरितरेति । कैयटमते 'कुमारी गौरितरा' इति पृथक्  
पाठः । शेखरकृतमते तु 'कुमारीगौरितरा' इति सामासिक एव पाठः ॥

२ 'ह्रस्वः स्यात्' इति क. श. पाठः ॥

३ 'प्रतिषेध उत्तरपदाधिकारे' इति श. पाठः ॥

४ तदभिमान इति । स्तनन्धस्य इत्यत्र खित्यनन्तरो ह्रस्वभावी वर्तते

एकादेशे कृते नास्ति व्यवधानम् ।

एकादेशः पूर्वविधौ स्थानिवद्भवतीति स्थानिव-  
द्भावाद्भवधानमेव ।

अथवैतज्ज्ञापयत्याचार्यः—खित्यनन्तरस्य न भ-  
वतीति यद्यमनव्ययस्येति प्रतिषेधं शास्ति । न हि  
खित्यनन्तरमव्ययमस्ति ॥

( प्रदीपः ) ननु चायमिति । खशैव कर्तुरभिधाना-  
च्छपोऽप्रवृत्तिं मन्यते ॥

अत्रापीति । यथा पचतीत्यत्र लेनाभिहिते कर्तरि शप्  
भवति, एवमत्रापीति भावः ॥

एकादेशे कृत इति । अयादेशात् परत्वादेकादेश  
इति भावः ॥

स्थानिवद्भावादिति । श्रुतेर्लिङ्गं दुर्बलमिति स्थानिव-  
द्भावो न बाध्यते ॥

अथवेति । न ह्यव्ययात्परः खित्प्रत्ययः संभवति ॥

( उद्घोतः ) खशैवेति । 'कर्तरि'इति विकरणस्यैवार्थनिर्देश  
इति तैदमिमानः ॥

यथेति । सार्वधातुकविशेषणं कर्तृग्रहणमिति भावः ॥

नन्वयादेशोत्तरमेकादेशे ह्रस्वभाविनोऽभावान्न दोषोऽत आह—  
परत्वादिति ॥

ननु ज्ञापिततदन्तविध्यभावसामर्थ्यात्स्थानिवत्त्वं बाध्यतामत  
आह—श्रुतेर्लिङ्गमिति । स्थानिवत्त्वं श्रौतम्, तदन्तविध्यभा-  
वस्तु लैङ्ग इति भावः ॥

( १२२७ विधिसूत्रम् ॥ ६।३।३ आ. ३० )

२९११ पादस्य पदाज्यातिगोपहतेषु

॥ ६।३।५२ ॥

( पदादेशाधिकरणम् )

( ६४५३ उपसंख्यानवार्तिकम् ॥ १ ॥ )

॥ \* ॥ पदादेशोऽन्तोदात्तनिपातनं

पदोपहतार्थम् ॥ \* ॥

( भाष्यम् ) पदादेशोऽन्तोदात्तनिपातनं कर्तव्यम् ।  
किं प्रयोजनम् ?

पदोपहतार्थम् । पादेनोपहतं—पदोपहतम् ।  
'तृतीया कर्मणि' ( ६।२।४८ ) इति पूर्वपदप्रकृतिस्वरत्वे  
पूर्वपदान्तोदात्तं यथा स्यात् ॥

( प्रदीपः ) पादशब्दो वृषादित्वात् 'खाज्जशिष्टामदन्ता-  
नाम्' इति वाऽऽद्युदात्तः, तदादेश आन्तर्यादाद्युदात्त एव प्राप्नो-  
तीत्याह—पदादेश इति ॥

इति प्रदर्शनपराणामेकदेशिनामिति भावः । एवं च 'कर्तरि शप्' इत्यस्य  
सार्वधातुके परे कर्त्रर्थे शबिल्यर्थं इत्येकदेशिनामभिप्रायः । 'अत्रापि शपा  
व्यवधानम्' इति तु मते कर्त्रर्थे सार्वधातुके पर इत्येवार्थः ॥

५ 'पदादेशोऽन्तोदात्तनिपातनम्' इत्येकं वार्तिकम् 'पदोपहतार्थम्'  
इति क्षीयम्—इति च, छ. श. पाठः ॥

पदोपहतमिति । अत्र 'तृतीया कर्मणि' इत्यनेन पूर्वपद-  
प्रकृतिस्वरोऽन्तोदात्तत्वं भवति । तत एकादेशः 'स्वरितो  
चाऽनुदात्ते पदादौ' इति पक्षे स्वरितः, पक्षे तूदात्तः ॥

( उद्द्योतः ) पदादेशोऽत्रादन्तः ॥ अदन्तानामिति । अर्ध-  
न्तानामिति पाठेऽपि स एवार्थः ॥

भाष्ये—पूर्वपदप्रकृतिस्वरत्वे इति । परत्वादेकादेशात्पूर्व-  
स्वर इत्यर्थः ॥

( ६४५४ उपसंख्यानवार्तिकम् ॥ २ ॥ )

॥ \* ॥ उपदेशिवद्भचनं च स्वर-  
सिद्ध्यर्थम् ॥ \* ॥

( भाष्यम् ) उपदेशिवद्भावाच्च वक्तव्यः ॥

किं प्रयोजनम् ?

स्वरसिद्ध्यर्थम् । उपदेशावस्थायामन्तोदात्त-  
निपातने कृते समासस्वरेण बाधनं यथा स्यात् ।  
पदाजिः, पदातिः ॥

( प्रदीपः ) उपदेशिवद्भचनमिति । यथोपदेशिनः  
स्वरः सतिशिष्टेन स्वरेण बाध्यते तथाऽस्यापीत्यर्थः ॥

समासस्वरेणेति । समासाश्रयेण कृत्स्वरेणेत्यर्थः ॥

( उद्द्योतः ) कृत्स्वरेणेति । समासान्तोदात्तत्वापवादत्वा-  
त्कृतुत्तरपदप्रकृतिस्वरसेत्यर्थः ॥

( १२२८ विधिसूत्रम् ॥ ६ । ३ । ३ आ. ३१ )

२९१२ पद्यत्यतदर्थे ॥ ६ । ३ । ५३ ॥

( ६४५५ उपसंख्यानवार्तिकम् ॥ १ ॥ )

॥ \* ॥ पद्भावे इके चरतावुपसंख्यानम् ॥ \* ॥

( भाष्यम् ) पद्भावे इके चरतावुपसंख्यानं कर्त-  
व्यम् । पादेन चरति-पदिकः ॥

( प्रदीपः ) पदिक इति । 'पर्पादिभ्यः छन्' इति छन्  
प्रत्ययः ॥

( १२२९ विकल्पविधिसूत्रम् ॥ ६ । ३ । ३ आ. ३२ )

२९१५ वा घोषमिश्रशब्देषु

॥ ६ । ३ । ५६ ॥

१ अत्रादन्त इति । सूत्रे पदादेशोऽदन्त इत्यर्थः । उत्तरसूत्रे पदिति हल्-  
न्तादेशविधानात् ॥

२ अवन्तानामिति । खाक्षशिटामवन्तानामिति सूत्रपाठेऽपीत्यर्थः ॥

३ ननु समासान्तोदात्तत्वेन बाधनेऽपि अन्तोदात्त एव स्यादिति नानिष्टा-  
प्रतिरत आह—समासाश्रयेणेति ॥

४ नैतद्वार्तिकमिति अ. क. पाठः ॥

५ व्यवस्थार्थं स इति । एकहलादाविति वक्ष्यमाणो विकल्पो व्यवस्था-  
र्थम्, तेन यदा पूरयितव्यस्योदपावमिति संज्ञा तदा पूर्वविप्रतिषेधेन 'उदक-

( ६४५६ उपसंख्यानवार्तिकम् ॥ १ ॥ )

॥ \* ॥ निष्के चोपसंख्यानम् ॥ \* ॥

( भाष्यम् ) निष्के चोपसंख्यानं कर्तव्यम् । पन्नि-  
ष्केण । पादनिष्केण ॥

( १२३० विधिसूत्रम् ॥ ६ । ३ । ३ आ. ३३ )

२९१६ उदकस्योदः संज्ञायाम्

॥ ६ । ३ । ५७ ॥

( उदादेशाऽधिकरणम् )

( ६४५७ उपसंख्यानवार्तिकम् ॥ १ ॥ )

॥ \* ॥ संज्ञायामुत्तरपदस्य च ॥ \* ॥

( भाष्यम् ) संज्ञायामुत्तरपदस्येति वक्तव्यम् ।  
इहापि यथा स्यात्—लोहितोदः । क्षीरोद इति ॥

( प्रदीपः ) उदकशब्दसमानार्थं उदशब्दो विद्यते, तथा च  
'अप्रसन्नः प्रसन्नोदम्' इत्यसंज्ञायामप्युदशब्दः प्रयुज्यते । संज्ञायां  
तूदकशब्दप्रयोगनिवृत्त्यर्थमुदादेशविधानमित्याहुः । एतदन्ये  
न मृष्यन्ति, एवमभ्युपगमे वक्ष्यमाणो विकल्पोऽनर्थकः स्यात् ॥

( उद्द्योतः ) एतदन्य इति । एवञ्च प्रसन्नोदमिति प्रयोगो-  
ऽसाधुरिति सूत्रबलादवसीयत इति भावः । व्यवस्थार्थं स इत्यपरे ॥

( १२३१ विकल्पविधिसूत्रम् ॥ ६ । ३ । ३ आ. ३४ )

२९१८ एकहलादौ पूरयितव्येऽन्य-

तरस्याम् ॥ ६ । ३ । ५९ ॥

( एकहलादिपदाक्षेपभाष्यम् )

एकहलादाविति किमर्थम् ?

उदकस्थानम् ॥

उच्यमानेऽप्येतस्मिन् वचनेऽत्र प्राप्नोति, एतद्-  
प्येकहलादि ।

किं कारणम् ?

एकैकवर्णवर्त्तित्वाद्वाचः, उच्चरितप्रध्वंसित्वाच्च  
वर्णानाम् । एकैकवर्णवर्त्तिनी वाक् न द्वौ युगपदु-  
च्चारयति ।

तद्यथा—गौरित्युक्ते यावद्गकारे वाक् प्रवर्तते,

स्योदः संज्ञायाम् इत्येव नित्यं प्रवर्तते । 'न वेति विभाषा' इति सूत्रे  
भाष्ये 'एक हलादौ' इति सूत्रस्याप्राप्तविभाषात्वस्वीकारात् । एवं च एक-  
हलादाविति सूत्रमसंज्ञायां पूर्वेणाप्राप्तमेवोदादेशं विकल्पयतीत्याशयः ॥

६ 'उदकस्थालम्' इति च. छ. पाठः ॥

७ 'एकहलादावित्युच्यमानेऽत्रापि' इति ट. पाठः ॥

८ 'अत्रापि' इति च. छ. झ. क. पाठः ॥

९ 'न द्वौ वर्णौ युगपद्' इति च. छ. झ. पाठः ॥

न तावदौकारे न विसर्जनीये । यावदौकारे, न ताव-  
द्दकारे न विसर्जनीये । यावद्विसर्जनीये, न ताव-  
द्दकारे नापि औकारे । उच्चरितप्रध्वंसित्वाच्च वर्णा-  
नाम् । उच्चरितो वर्णः प्रध्वस्त इति ।

अथापरः प्रयुज्यते, न वर्णो वर्णान्तरस्य सहायः॥

( प्रदीपः ) एकहलादाविति किमर्थमिति । अति-  
प्रसङ्गनिवारणसामर्थ्यादनर्थकमिति भावः ॥

एतदपीति । सकारस्यैकस्यैवादित्वात् ॥

एकैकवर्णवृत्तित्वादिति । यद्यनेकस्य वर्णस्य युगपदु-  
च्चारणं स्यात्तदा स्थानशब्द एकहलादिर्न स्यात् । क्रमोच्चारिता  
अपि वर्णा यद्यवतिष्ठेरन् घटादिवत् तदा स्थानशब्दे युगपद्व-  
योरुपलम्भादादित्वं स्यात् । यतस्तु नोच्चारणे नाप्युपलब्धौ  
वर्णानां योगपथम् । तस्मादेकस्यैव हल आदित्वमिति नार्थ एक-  
ग्रहणेन । 'हलादौ' इत्येवाजादिनिवृत्त्यर्थं वक्तव्यमिति भावः ॥

( उद्घोतः ) 'किमर्थम्' इति किंशब्दः क्षेप इत्याह—अति-  
प्रसङ्गेति ॥

भाष्योक्तं हेतुद्वयं प्रतिपादयति—यद्यनेकस्येति । एकशब्दः  
संख्यावाचीति भावः ॥ एकग्रहणस्यैवायमाक्षेपो न तु हलादिग्रहण-  
स्यापीत्याह—एकग्रहणेनेति ॥

( एकहलादिपदप्रयोजनभाष्यम् )

एवं तर्हि 'एकहलादौ' इत्युच्यते, सर्वत्रैवैक-  
हलादिः । तत्र प्रकर्षगतिर्विज्ञास्यते—साधीयो य  
एकहलादिरिति ।

कश्च साधीयः ?

यत्रैकं हलमुच्चार्याजुच्यते ॥

( प्रदीपः ) तत्र प्रकर्षगतिरिति । असहायवाच्येक-  
शब्द आश्रीयते, समानजातीयश्च सहायत्वेन प्रसिद्धतर इति  
स एव निवर्त्यते । तत्र यद्यप्युच्चारण उपलब्धौ वा वर्णो वर्णस्य  
न सहायस्तथापि 'बुद्धौ कृत्वा सर्वाश्चिष्टाः' इत्यनेन न्यायेन  
यस्यानन्तरं द्वितीयो हल नोच्चार्यते सोऽसहायो हलादिरस्य-  
इत्याश्रीयते ॥

( उद्घोतः ) असहायवाच्याश्रयेण परिहार इत्याह—अस-  
हायेति । यद्यपि 'असिद्धितीयोऽनुससार पाण्डवम्' इत्यादौ विजाती-  
योऽपि सहायः, तथापि स न प्रसिद्धतर इत्यर्थः । समानजातीयत्वं

चोपस्थितहलत्वेन ॥ तत्र यद्यपीति । एवञ्च सर्वत्र वर्णस्यासहाय-  
त्वाद्भावावर्त्याप्रसिद्धिरित्यर्थः ॥ तथापीति । बौद्धं साहायकमाश्रित्य  
व्यावर्त्यप्रसिद्धिरिति भावः ॥ तदेव दर्शयति—यस्यानन्तरमिति ।  
भाष्यस्वरसस्तु सङ्ख्यावाच्येकशब्दाश्रयेण एव—इत्यन्ये ॥

( १२३२ विधिसूत्रम् ॥ ६ । ३ । ३ आ. ३५ )

२९२० इको ह्रस्वोऽड्यो गालवस्य

॥ ६ । ३ । ६१ ॥

( ह्रस्वाधिकरणम् )

( ६४५८ उपसंख्यानवार्तिकम् ॥ १ ॥ )

॥ \* ॥ इको ह्रस्वत्वमुत्तरपदमात्रे ॥ \* ॥

( भाष्यम् ) इको ह्रस्वत्वमुत्तरपदमात्रे वक्तव्यम् ।

इहापि यथा स्यात्—अलाबुकर्कन्धुदन्भुफलम्—इति ।  
किं पुनः कारणं न सिध्यति ?

( प्रदीपः ) उत्तरपदमात्र इति । यस्यान्यापेक्षया  
व्यभिचार्युत्तरपदत्वं तस्मिन्नपीत्यर्थः ॥

( उद्घोतः ) मात्रशब्दः काल्पन्यवाचीत्याह—यस्येति ॥

( ६४५९ उपसंख्यानफलबोधकवार्तिकम् ॥ २ ॥ )

॥ \* ॥ सर्वान्ते लोकविज्ञानम् ॥ \* ॥

( भाष्यम् ) लोकविज्ञानाद्धि यदेतत् सर्वान्त्यं पदं  
तस्मिन् पूर्वपदस्य ह्रस्वत्वं स्यात् ॥

( उपसंख्यानानर्थक्यबोधकभाष्यम् )

अथवा एवं विग्रहः करिष्यते—अलाबुश्च कर्क-  
न्धुश्च—अलाबुकर्कन्ध्वौ, अलाबुकर्कन्ध्वौ च दन्भू-  
श्च—अलाबुकर्कन्धुदन्भ्वः, अलाबुकर्कन्धुदन्भूनां  
फलं—अलाबुकर्कन्धुदन्भुफलम्—इति ।

यद्येवं दन्भ्वाः पूर्वनिपातः प्राप्नोति ।

राजदन्तादिषु पाठः करिष्यते ॥

( प्रदीपः ) अलाबुकर्कन्ध्वाविति । जातिपरत्वाभा-  
वादेकवद्भावो न कृतः ॥

यद्येवमिति । 'अल्पाचूतरम्' इत्यनेन । त्रयाणां तु द्वन्द्वे  
तन्त्रे तरपुनिर्देशेऽल्पाचूतरत्वाभावात् पूर्वनिपाताप्रसङ्गः ॥

१ अथापर इति । यद्यपि 'स्थानं' इत्यत्र सकारोत्तरं थकारोऽपरः प्रयु-  
ज्यते तथापि सकार एक एव, न वर्णो वर्णान्तरस्य सहायो भवितुमर्हति—  
इति तदर्थः ॥

२ 'वर्णस्य सहायः' इति ट. छ. पाठः ॥

३ अतिप्रसङ्गेति । सूत्रे एकशब्दोच्चारणेऽपि उद्कस्थानमित्यादेः प्राप्तेः  
सत्वेनातिप्रसङ्गनिवारणसामर्थ्यमस्य 'एक'शब्दस्य नास्तीत्यर्थः ॥

४ 'सकारस्यैवादित्वात्' इति झ. च. पाठः ॥

५ यतस्त्विति । यतो वर्णानामुच्चारणे उपलब्धौ वा योगपथं नास्ति  
अतो नार्थ एकग्रहणेनेत्यर्थः ॥

६ हेतुद्वयं—एकैकवर्णवृत्तित्वाद्वाच्यं, उच्चरितप्रध्वंसित्वाच्च—इति हेतुद्वयम् ॥

७ 'जुच्चार्यते' इति छ. पाठः ॥

८ भाष्यस्वरसस्त्विति । 'एकादाकिनिच्चासहाये' इति सूत्रे असहाय इति  
विशेषणदानात् यत्र विशेषणरहितः केवल एकशब्द उपादीयते तत्र स शब्दः  
संख्यावाच्येव, प्रसिद्धत्वात् । एवञ्चात्र 'एकतद्धिते च' इत्यत्रापि एकशब्दः  
संख्यावाचीति भाष्यस्वरसः ॥

९ यस्यान्यापेक्षयेति । यथाकथञ्चित् यस्योत्तरपदत्वं तस्मिन्नपि परतो  
ह्रस्व इत्यर्थः । तेन कर्कन्धुशब्दस्य दन्भूशब्दापेक्षया पूर्वपदत्वेऽपि तस्मिन्  
परतः 'अलाबु'शब्दस्य ह्रस्वः सिध्यति ॥

१० 'सर्वान्ते हि लोक' इति च. छ. झ. पाठः ॥

११ 'सर्वान्तं' इति च. पाठः ॥

( उद्घोतः ) तन्ने तरङ्गिर्देश इति । द्वयोरेकस्य निर्धारणे एव तरङ्गिधानात् द्वयोरेव समासे तत्प्रवृत्तिरिति भावः ॥

( उपसंख्यानानर्थक्ये प्रकारान्तरबोधकभाष्यम् )

अथवा एवं विग्रहः करिष्यते—दन्भवाः फलं—दन्भु-फलं, कर्कन्धुश्च दन्भुफलं च—कर्कन्धुदन्भुफलम्, अलावूश्च कर्कन्धुदन्भुफलं च—अलावुकर्कन्धुदन्भु-फलमिति ।

एवमपि फलेनाकृतोऽभिसंबन्धो भवति ।

नैष दोषः ।

प्रत्येकं फलशब्दः परिसमाप्यते ॥

( प्रदीपः ) प्रत्येकमिति । 'ओरव्'इत्यत्र फले लुकि कृते नपुंसकाश्रयं ह्रस्वत्वम्—इति प्रकारान्तरेणोक्तं भवति ॥

( उद्घोतः ) ननूक्तसमासे प्रत्येकं फलशब्दसंबन्धो न युक्त इत्याशङ्क्य प्रकारान्तरेणैव फलवाचित्वमलम्बादेः, तत्फलसंपत्त्या तु प्रत्येकं फलशब्दसमैतिरुक्तेत्याह—ओरजित्यत्रेति । 'ओरव्' इत्यत्रेत्यर्थः ॥

( ६४६० प्रतिषेधोपसंख्यानवार्तिकम् ॥ ३ ॥ )

॥ \* ॥ इयङ्वङ्व्ययप्रतिषेधः ॥ \* ॥

( भाष्यम् ) इयङ्वङ्वभावनामव्ययानां च प्रतिषेधो वक्तव्यः । श्रीकुलम्, भूकुलम् । काण्डीभूतम्, कुङ्गीभूतम्—वृषलकुलम् ॥

( पर्युदासभाष्यम् )

अभ्रकुंसादीनामिति वक्तव्यम् । भ्रकुंसः, भ्रकुंसः । भ्रकुटिः, भ्रकुटिः ।

अपर आह—अकारो भ्रकुंसादीनामिति वक्तव्यम् । अकुंसः । अकुटिः ॥

( उद्घोतः ) 'इयङ्वङ्व'—इतिनिषेधनिषेधमाह—भाष्ये—अभ्र इति ॥

( १२३३ विधिसूत्रम् ॥ ६ । ३ । ३ आ. ३६ )

२९२१ एकतद्धिते च ॥ ६ । ३ । ६२ ॥

( एकतद्धितेपदप्रयोजनभाष्यम् )

एकतद्धिते किमुदाहरणम् ?

एकत्वम्, एकता—इति ।

नैतदस्ति प्रयोजनम् । पुंवद्भावेनाप्येतत् सिद्धम् ।

१ इति भाव इति । एवञ्च त्रयाणां द्वन्द्वे 'अरुपात्तरम्' इत्येतन्न प्रवर्ततेति दन्भुशब्दस्य न पूर्वनिपातप्रसङ्गः ॥

२ 'अथवा दन्भवाः' इति छ. पाठः ॥

३ 'फलशब्दस्य समासिरुक्तेत्यत्र आह' इति झ. पाठः ॥

४ 'श्रीकुलम्' इति क. ट. छ. झ. पाठः ॥

५ 'काण्डीभूतं वृषलकुलम्, कुङ्गीभूतं वृषलकुलम्' इति ट. च. छ. झ. पाठः ॥

६ निषेधनिषेधेति । इयङ्वङ्व्ययप्रतिषेध इति निषेधस्य 'अभ्रकुं-

कथम् ?

'तसिलादिष्वो कृत्वसुचः' (६।३।३५) इति ॥

इदं तर्हि प्रयोजनम्—एकस्या आगतं—एकस्यम्, एकमयम् ।

इदं चाप्युदाहरणम्—एकत्वम्, एकता ।

ननु चोक्तं पुंवद्भावेनाप्येतत्सिद्धमिति ।

न सिद्ध्यति ।

उक्तमेतत्—\*त्वतलोर्गुणवचनस्य\*इति ॥

( प्रदीपः ) त्वतलोर्गुणवचनस्येति । एकशब्दो यदा संख्यावाची तदा गुणवचनः, यदा असहायवाची तदा गुणवचनो न भवति ॥

( उद्घोतः ) भाष्ये—तसिलादिष्विति । तसिलादिषु त्वतलो-वपि परिगण्येते । 'त्वतलोः—'इति तस्यैव नियामकमिति भावः ॥ नन्वे-कशब्दस्य संख्यावाचितया गुणवचनत्वमस्त्येवेत्यत्र आह—एकशब्द इति । चिन्त्यमेतत्, आर्कडारसूत्रशेषस्थभाष्योक्तरीत्या संख्या-शब्दानां गुणवचनत्वाभावात् ॥

( उत्तरपदे पदप्रयोजनभाष्यम् )

अथोत्तरपदे किमुदाहरणम् ?

एकशाटी ।

नैतदस्ति । पुंवद्भावेनाप्येतत्सिद्धम् ।

कथं पुंवद्भावः ?

समानाधिकरणलक्षणः पुंवद्भावः ।

इदं तर्हि—एकस्याः क्षीरं—एकक्षीरम् ।

इदं चाप्युदाहरणम्—एकशाटी ।

ननु चोक्तं पुंवद्भावेनाप्येतत्सिद्धमिति ।

न सिद्ध्यति । 'न कोपधायाः' (६।३।३७) इति प्रतिषेधः प्राप्नोति ।

नैषोऽस्ति प्रतिषेधः ।

उक्तमेतत्\*कोपधप्रतिषेधे तद्धितवुग्रहणम्\*इति ॥

( प्रदीपः ) उक्तमेतदिति । 'न कोपधायाः' इति प्रतिषेधाभावे 'त्रियाः पुंवत्—'इत्यनेनात्र पुंवद्भावो न तु 'पुंवत्कर्मधारय—'इत्यनेन, तस्य प्रतिषिद्धार्थत्वात् । अथोच्यते—परत्वा-त्कर्मधारयलक्षणेन पुंवद्भावेन भाव्यमिति । नैतदस्ति । परत्वा-श्रयणे ह्रस्वत्वेनैवानेन परत्वाद्भाव्यम् । भाष्यकारस्तु तात्पर्ये-णोदाहरणत्वमस्य निराकृतवान्, रूपस्यान्यथासिद्धत्वात् ॥

( उद्घोतः ) ननु 'उक्तमेतत्'इत्यादि व्यर्थम् । प्रतिषेधवि-

सादीनाम् इति निषेध इत्यर्थः ॥

१ 'एकता' इत्येव इतिशब्दरहितः पाठः छ. पुस्तके ॥

२ 'कथं पुंवद्भावः' इति छ. च. पाठः ॥

३ आकङ्क्षतेति । तत्र हि सूत्रे गुणवचनसंज्ञायाश्चैताभिः संज्ञाभिः—'संख्या-दिपञ्चाभिः' बाधनं यथा स्यादित्युक्तम् । एवञ्च संख्यादिशब्दातिरिक्तत्वं गुण-वचनत्वमिति संख्यावाचिन एकशब्दस्य न गुणवचनत्वमिति भावः ॥

४ 'पुंवद्भावः' इति पदं छ. पुस्तके न दृश्यते ॥

षयस्य 'पुंवत्कर्मधारय-' इत्यस्यात्र प्राप्तेः । किञ्च समानाधिकरणलक्षणः पुंवद्भाव इत्यप्युक्तम्, परत्वेन कर्मधारयलक्षणस्यैवौचित्यादत आह—न कोपधाया इतीति ॥ तात्पर्येणेति । विनापि सूत्रसिद्धत्वेन—सूत्रस्यैतत्तात्पर्यकत्वाभावेनेत्यर्थः । कृते त्विदमेव प्रामोतीत्यन्यत् । न च भाष्यकारोदाहरणान्यपि 'सर्वनाम्नो वृत्तिमात्रे' इत्यनेन सिद्धान्तीति वाच्यम् । एतत्सूत्रैतद्भाष्याभ्यां तस्य काचित्कल्पनात् । यन्तु एतस्मादेव ज्ञापकादस्य तद्धितेऽप्रवृत्तिरिति, तत्र, 'दक्षिणोत्तराभ्यामतत्तुच्' इति सूत्रस्य भाष्यविरोधापत्तेः ॥

( १२३४ विधिसूत्रम् ॥ ६ । ३ । ३ आ. ३७ )

२९२५ खित्यनव्ययस्य ॥ ६।३।६६ ॥

( ६४६१ सूत्रार्थानुपपत्तिवार्तिकम् ॥ १ ॥ )

॥ \* ॥ खिति ह्रस्वाप्रसिद्धिरनजन्तत्वात् ॥ \* ॥

( भाष्यम् ) खिति ह्रस्वस्याप्रसिद्धिः । कालिम्मन्या । हरिणिम्मन्या ।

किं कारणम् ?

अनजन्तत्वात् । मुमि कृतेऽनजन्तत्वात् ह्रस्वत्वं न प्राप्नोति ॥

( प्रदीपः ) खिति ह्रस्वाप्रसिद्धिरिति । इह ह्रस्वश्रुत्याऽच्युपस्थापितेऽत्रा पूर्वपदस्य विशेषणादजन्तस्य ह्रस्वेन भाव्यम् । पूर्वपदेन त्वचि विशेष्यमाणे वाङ्मन्यादिष्वपि ह्रस्वत्वप्रसङ्गः । तत्र मुमि कृतेऽनजन्तत्वात् ह्रस्वत्वाप्रसङ्गः । अथ स्तनन्धयादिषु सावकाशो मुमागमः कालिम्मन्यादिषु ह्रस्वत्वेन बाध्यते, तथापि मुमि प्राप्नोतीति मुमर्थो यत्नः कर्तव्यः ॥

( उद्घोतः ) पूर्वपदस्येति । 'उत्तरपदे' इत्यनेनास्य वाक्यस्य तद्धितवाक्यैकदेशत्वानुमानादिति भावः ॥ तत्र मुमीति । द्वयो-रपि निरवकाशत्वेन परत्वादिति भावः ॥ स्तनन्धयादिष्विति । फलाभावाद्भ्रस्वाप्राप्तिं मन्यते ॥ मुमि प्राप्नोतीति । अपवादेन ह्रस्वेन बाधादिति भावः ॥

( ६४६२ उपपत्तिवार्तिकम् ॥ २ ॥ )

॥ \* ॥ सिद्धं तु ह्रस्वान्तस्य मुम्बचनात् ॥ \* ॥

( भाष्यम् ) सिद्धमेतत् ।

१ 'विनापि सूत्रं सिद्धत्वेन' इति ग. घ. झ. पाठः ॥

२ एतस्मादेव—'सर्वनाम्नो वृत्तिमात्रे' इत्यनुचार्थ 'उक्तमेतत्' इति भाष्यादेव ॥

३ अस्य—सर्वनाम्नो वृत्तिमात्र इत्यस्य ॥

४ भाष्यविरोधापत्तेरिति । तत्र हि सूत्रे 'एवं तर्हि सर्वनाम्नो वृत्तिमात्रे पुंवद्भावो वक्तव्यः, दक्षिणोत्तरपूर्वाणामित्येवमर्थम्' इत्युक्तम् । एवञ्च तद्धितेऽस्याप्रवृत्तिरिति वक्तुमशक्यमिति तात्पर्यम् ॥

५ 'ह्रस्वाप्रसङ्गः' इति क. झ. पाठः ॥

३२ पा० ५०

कथम् ?

ह्रस्वान्तस्य मुम्भवतीति वक्तव्यम् ॥

( प्रदीपः ) अत्रोत्तरमाह—सिद्धं त्विति ॥

( ६४६३ प्रकारान्तरेणोपपत्तिवार्तिकम् ॥ ३ ॥ )

॥ \* ॥ सन्नियोगाद्वा ॥ \* ॥

( भाष्यम् ) अथवा सन्नियोगः करिष्यते ।

क एष यत्नश्चोद्यते सन्नियोगो नाम ?

चकारः कर्तव्यः—मुम् च ।

किञ्च ?

यच्चान्यत्प्राप्नोति ।

किञ्चान्यत् प्राप्नोति ? ह्रस्वत्वम् ।

सिद्ध्यति । सूत्रं तर्हि भिद्यते ॥

यथान्यासमेवास्तु ।

ननु चोक्तं \*खिति ह्रस्वाप्रसिद्धिरनजन्तत्वात्\* इति ।

परिहृतमेतत्—\*सिद्धन्तु ह्रस्वान्तस्य मुम्बचनात्\* इति ।

तत्तर्हि ह्रस्वग्रहणं कर्तव्यम् ।

न कर्तव्यम् । प्रकृतमनुवर्तते ।

क प्रकृतम् ?

"इको ह्रस्वोऽङ्यो गालवस्य" (६१) इति ।

तद्वै प्रथमानिर्दिष्टम्, षष्ठीनिर्दिष्टेन चेहार्थः ।

'खिति' इत्येषा सप्तमी 'ह्रस्वः' इति प्रथमायाः षष्ठीं प्रकल्पयिष्यति 'तस्मिन्निति निर्दिष्टे पूर्वस्य' (१।३।६६) इति ॥

( प्रदीपः ) सन्नियोगाद्वैति । सन्नियोगः—यौगपद्यमित्यर्थः ॥

खितित्येषा सप्तमीति । इह सूत्रे ह्रस्वस्य विधीयमानत्वात् खितीति सप्तम्या षष्ठीप्रकल्पनं नास्ति । उत्तरसूत्रे तु खितीत्यनुवृत्ता सप्तमी 'ह्रस्वः' इति प्रथमायाः षष्ठीं प्रकल्पयति । तत्र कालिम्मन्यादिषु स्तनन्धयादिषु च पर्जन्यवल्लक्षणप्रवृत्त्या कृते ह्रस्वत्वे ह्रस्वान्तस्य मुमागम इति ह्रस्वमुमागमयोर्निमित्तनिमित्तिभावादुत्सर्गापवादभावाभावः ॥

( उद्घोतः ) सन्नियोग इति । 'अरुद्धिषत्' इति सूत्रे 'मुम् च' इति पाठ्यमित्यर्थः ॥ यदि मुम्बिधौ सप्तम्या प्रथमायाः षष्ठीप्रकल्पनं तर्हीहापि स्यादत आह—इह सूत्रे इति ॥ उत्तरसूत्रे त्विति ।

६ 'मुमर्थोऽयं यत्नः' इति अ. ठ. पाठः ॥

७ उत्तरपदे इति । उत्तरपदाक्षितपूर्वपदस्यानव्ययस्येत्यस्याचा विशेषणादित्यर्थः । वस्तुतोऽनव्ययस्य पूर्वपदत्वात्कैयटे पूर्वपदस्येत्युक्तिः । अन्यथा तद्धितवाक्यानुमानेऽप्याक्षितस्य शाब्देऽन्वयातुपपत्तिरिति सर्वादिसूत्र-येन विधिरिति सूत्रस्थविवरणविरोधादिदं विवरणमसङ्गतमिति ग्राह्यम् ॥

८ 'स्तनन्धयादिषु' इत्यस्य च. पुस्तके एव न पाठः ॥

९ 'ह्रस्वे' इति झ. पाठः । 'कृते ह्रस्वान्तस्य' इत्येव पाठः च. क. पुस्तकयोः ॥



तत्रानुवृत्तिसामर्थ्याद्यमर्थः—‘पूर्वसूत्रेण यो ह्रस्वो विहितस्त-  
दन्तस्य मुम्’ इति ॥ नन्वेवं स्तनन्धयादिषु दोषोऽत आह—तत्र  
कालिमित्यादि ॥ उत्सर्गापवादभावाभाव इति । बाधकत्वाभाव  
इति यावत् ॥

( एकदेशिन उपपत्तिभाष्यम् )

अथवा खिति ह्रस्वो भवतीत्युच्यते । खित्यन-  
न्तरो ह्रस्वभावी नास्तीति कृत्वा भूतपूर्वगतिर्विज्ञा-  
स्यते—अजन्तं यद्भूतपूर्वमिति ॥

( प्रदीपः ) अथवेति । पर्जन्यवलक्षणप्रवृत्त्या ह्रस्वस्यापि  
ह्रस्वेन भाव्यमित्येकविषयत्वात् ह्रस्वमुमागमयोऽत्सर्गापवादभा-  
वाभावात् ह्रस्वमुमागमयोर्विरोधाच्च मुमि कृते भूतपूर्वाज-  
न्तत्वाश्रयेण ह्रस्वः प्रवर्तते ॥

( उद्घोतः ) ननु भूतपूर्वगत्याश्रयणेऽपि स्तनन्धयादिषु साव-  
काशमुमः कालिम्भन्यादौ ह्रस्वेन बाधः स्यादत आह—पर्जन्यव-  
दिति । ‘एकविषयत्वात्’ इत्यनेन द्वयोर्निर्वकाशत्वरूप उत्सर्गाप-  
वादभावाभावे हेतुरुक्तः । विरोधाच्चेति पाठः । अनेन प्रथमं मुमः  
प्रवृत्तौ निमित्तस्य विप्रतिषेधसूत्रस्य प्रवृत्तिबीजं दर्शितम् । मुमि ह्रस्वा-  
प्रवृत्तेर्विरोधः । विरोधाभावाच्चेति पाठे तदुक्तिफलं चिन्त्यम् ॥

( पूर्वपक्षिण उपपत्तिभाष्यम् )

अथवा ‘कार्यकालं संज्ञापरिभाषम्’ यत्र कार्यं  
तत्र द्रष्टव्यम् खिति ह्रस्वो भवतीत्युपस्थितमिदं  
भवति—अच इति । तत्र वचनादनजन्तस्यापि  
भविष्यति ।

इहापि तर्हि वचनात्प्राप्नोति—वाकूमन्य इति ।  
नैतदस्ति । इक इति वर्तते ।

एवमपि खट्वमन्यः, अत्र न प्राप्नोति ।

नैष दोषः । आब्रह्मणमपि प्रकृतमनुवर्तते ।

क प्रकृतम् ?

‘ड्यापोः संज्ञाछन्दसोर्वहुलम्’ (६३) इति ॥

( प्रदीपः ) तत्र वचनादिति । पूर्वपदेनाजिवशेष्यते  
खितीत्यनेन च । तत्र ‘येन नाव्यवधानम्—’ इति न्यायेन मुमि  
कृते एकहल्यवहितस्याचो ह्रस्वप्रवृत्तिः ॥

( सिद्धान्तभाष्यम् )

एवमपि कीलालपमन्यः, शुभयमन्यः—अत्र न  
प्राप्नोति ।

तस्मात् पूर्वोक्तावेव परिहारौ ॥

१ ‘विरोधाभावाच्च’ इति क. ठ. पाठः ॥

२ चिन्त्यमिति । विप्रतिषेधसूत्रप्रवृत्तिबीजप्रदर्शनार्थत्वात् तदुक्तिः—इति  
चिन्त्यमेव चिन्त्यम् । परत्वस्य व्यवस्थापकत्वेन दृष्टत्वादन मुमि भूतपूर्वगत्या-  
श्रयणमिति कैयटाशयमाहुः ॥

३ ‘वाकूमन्यः’ इत्येव डकारवदित इतिशब्दरहितः पाठः छ. पुस्तके झ.  
संज्ञके च ॥

( १२३५ विधिसूत्रम् ॥ ६ । ३ । ३ आ. ३८ )

२९२७ इच एकाचोऽम्प्रत्ययवच्च

॥ ६ । ३ । ६८ ॥

( मुमोऽधिकरणम् )

( सूत्रप्रयोजनाक्षेपभाष्यम् )

अमः प्रत्ययवदनुदेशे किं प्रयोजनम् ?

( ६४६४ सूत्रप्रयोजनवार्तिकम् ॥ १ ॥ )

॥ \* ॥ अमः प्रत्ययवदनुदेशे प्रयोजन-  
मात्वपूर्वसवर्णगुणयङुवङादेशाः ॥ \* ॥

( भाष्यम् ) अमः प्रत्ययवदनुदेशे आत्वपूर्वसव-  
र्णगुणयङुवङादेशाः—प्रयोजनम् ।

आत्वं प्रयोजनम्—गामन्यः ।

पूर्वसवर्णः प्रयोजनम्—स्त्रीमन्यः ।

गुणः प्रयोजनम्—नरमन्यः ।

इयङुवङौ प्रयोजनम्—श्रियमन्यः, भुवंमन्यः ॥

( ६४६५ प्रयोजनाक्षेपवार्तिकम् ॥ २ ॥ )

॥ \* ॥ अमः प्रत्ययवदनुदेशे आत्व-  
पूर्वसवर्णाप्रसिद्धिरप्रथमा-  
त्वात् ॥ \* ॥

( भाष्यम् ) अमः प्रत्ययवदनुदेशे आत्वपूर्वसव-  
र्णयोरप्रसिद्धिः ।

किं कारणम् ?

अप्रथमात्वात् । प्रथमयोरित्युच्यते, न चात्र  
प्रथमां पश्यामः ।

किं च भोः ‘आत्वं प्रथमयोः’ इत्युच्यते ?

न खलु प्रथमयोरित्युच्यते, प्रथमयोरिति  
विज्ञायते ।

कथम् ?

अमृशसोरित्युच्यते, त एवं विज्ञास्यामः—शस्स-  
हचरितो योऽमृशब्दः ।

कश्च शस्सहचरितः ?

प्रथमैव ॥

४ ‘भुवंमन्यः’ इति छ. झ. ट. पाठः ॥

५ आत्वम् ‘औतोन्शसोः’ (६।१।९२) इत्यनेन, पूर्वसवर्णश्च ‘प्रथमयोः  
पूर्वसवर्णः’ (६।१।१००) इत्यनेन ॥

६ ‘शसा सह—’ इति च. झ. पाठः ॥

७ ‘चरितोऽमृशब्दः’ इति क. पाठः ॥

ननु च प्रत्ययवदनुदेशाद्भविष्यति ।

न सिद्ध्यति ।

किं कारणम् ?

( प्रदीपः ) शस्सहचरित इति । साहचर्यं विशेषस्मृ-  
तिहेतुर्भवति, यथा—रामलक्ष्मणाविति, तथा 'औतोऽमृशसो.'  
इत्यत्र शस्सहचरितस्यामो ग्रहणादन्यस्य ग्रहणाभावः ॥

( उद्घोतः ) भाष्ये—अस्मद्वदः—प्रथमैवेति । प्रथमापदं  
द्वितीयालाक्षणिकं बोध्यम् ॥

( ६४६६ आक्षेपसाधकवार्तिकम् ॥ ३ ॥ )

॥ \* ॥ सामान्यातिदेशे हि विशेषा-  
नतिदेशः ॥ \* ॥

( भाष्यम् ) सामान्ये ह्यतिदिश्यमाने विशेषो-  
ऽनतिदिष्टो भवति ।

तद्यथा—ब्राह्मणवदस्मिन् क्षत्रिये वर्तितव्यमिति  
सामान्यं यत् ब्राह्मणकार्यं तत् क्षत्रियेऽतिदिश्यते ।  
यद्विशिष्टं माठरे कौण्डिन्ये वा, न तदतिदिश्यते ।  
एवमिहापि सामान्यं यत्प्रत्ययकार्यं तदतिदि-  
श्यते । यद्विशिष्टं द्वितीयैकवचने भवति—प्रथमयो-  
रिति, न तदतिदिश्यते ॥

( प्रदीपः ) सामान्यातिदेश इति । सामान्यस्य  
शब्दार्थत्वाद्विशेषाणां त्वशब्दार्थत्वासामान्यशब्दोपादानेनाति-  
देशः क्रियमाणः सामान्यनिबन्धनमेव कार्यं प्रापयति, न तु  
विशेषनिबन्धनम् । विशेषशब्दाश्रयेण तु अतिदेशे क्रियमाणे,  
तस्मिन् विशेषे यत्कार्यं सामान्यनिबन्धनं विशेषनिबन्धनं च  
तत्सर्वमतिदिश्यते । आत्वपूर्वसवर्णवत् गुणस्याप्यसिद्धिर्वक्तव्या ॥

( उद्घोतः ) ननु सामान्ये विशेषाणामन्तर्भावात्कथं तदतिदेशे  
विशेषानतिदेशोऽत आह—सामान्यस्येति । तत्क्षेत्रञ्चाद्येव स्यात्,  
न तु आत्वादिकमित्यर्थः ॥ नन्वेवं तुल्यन्यायाद्विशेषातिदेशोऽपि  
सामान्यकार्यानापत्तिरिति 'अप्रत्ययवत्' इत्युक्त्याऽपि नेष्टसिद्धिरत  
आह—विशेषशब्देति । व्याप्योपस्थितौ व्यापकस्य नियमेनोप-  
स्थितेरिति भावः ॥ गुणस्यापीति । 'नरमन्यः' इत्यादौ । तस्यापि  
सर्वनामस्थाननिमित्तत्वेन विशेषकार्यत्वात् । एवञ्च भाष्येऽमुपलक्ष-  
मिति भावः ॥

( ६४६७ समाधानवार्तिकम् ॥ ४ ॥ )

॥ \* ॥ सिद्धं तु द्वितीयैकवचनवद्वच-  
नात् ॥ \* ॥

( भाष्यम् ) सिद्धमेतत् ।

१ गुणस्यापीति । नरमन्य इत्यत्र 'ऋतो ङिसर्वनामस्थानयोः—'  
( ७।३।१० ) इत्यस्यापि ॥

२ व्याप्योपस्थिताविति । व्याप्यस्य विशेषधर्मस्योपस्थितौ व्यापकस्य  
सामान्यधर्मस्य नियमेनोपस्थितिरिति भावः ॥

३ तस्यापि—ऋतो ङिसर्वनामस्थानयोरिति गुणस्यापि ॥

४ भाष्यमिति । आत्वपूर्वसवर्णयोरप्रसिद्धिरिति भाष्यं गुणस्यामुपलक्ष-  
मिति भावः ॥

५ सहविवक्षाया असम्भवमुपपादयति—अमागमस्येति ॥

कथम् ?

द्वितीयैकवचनवद्वचनात् । द्वितीयैकवचनवद्व-  
चतीति वक्तव्यम् ॥

( ६४६८ प्रकारान्तरेण समाधानवार्तिकम् ॥ ५ ॥ )

॥ \* ॥ एकशेषनिर्देशाद्वा ॥ \* ॥

( भाष्यम् ) अथवैकशेषनिर्देशोऽयम् । अम् च  
अम् च—अम् । इच्च एकाचोऽम् भवति, अम्प्रत्य-  
यवच्चास्मिन् कार्यं भवति ॥

( प्रदीपः ) एकशेषनिर्देशाद्वेति । यद्यपि सहविवक्षाया-  
मेकशेषः, अत्र च तस्या असंभवः, अमागमस्य विधेयत्वात्—अ-  
परस्यामः प्रत्ययविशेषणत्वात्; तथापि जातिपक्षाश्रयेण वृक्षाद्यर्थः  
प्रत्याख्यात एकशेषः सहविवक्षाया अभावेऽपि संज्ञापरिभाषाव-  
ल्लक्षणाङ्गं विज्ञायते ॥

( प्रयोगसाधनाक्षेपभाष्यम् )

अथेह कथं भवितव्यम्—श्रियं मन्यते ब्राह्मण-  
कुलम्—श्रियमन्यं ब्राह्मणकुलम्, आहोस्विच्छ्रि-  
मन्यमिति ?

श्रियमन्यमिति भवितव्यम् ।

'स्वमोर्नपुंसकात्' ( ७।१।२३ ) इति लुक्कसाच्च  
भवति ?

( प्रदीपः ) अथेति । अत्र विषये श्रीशब्दो ब्राह्मणकुले  
स्वलिङ्गपरित्यागेन वर्तते, यथा प्रष्टादयः पुंयोगात् स्त्रियां  
वर्तमानाः स्वलिङ्गमुपाददते ॥

( उद्घोतः ) ननु यथा गङ्गादयस्त्रीरे वर्तमाना अपि स्वलिङ्गं  
न त्यजन्ति, एवं श्रीप्रभृतयो ब्राह्मणकुले वर्तमानाः स्त्रीत्वमेवोपाददत  
इति कथं लुक्प्राप्तिरत आह—अत्र विषये इति । वृत्तिविषये  
प्रातिपदिकस्यैव 'श्री' इत्यस्य कुले वृत्त्या स्वलिङ्गपरित्यागः, श्रीत्वारोप-  
श्चात्र । र्थत्र तु स्वलिङ्गप्रयुक्तकार्योत्तरं लक्षणयाऽन्यत्र वृत्तिस्तत्रैव  
स्वलिङ्गात्याग इति भावः ॥ तत्र दृष्टान्तमाह—यथा प्रष्टादय  
इति ॥ स्वलिङ्गमिति । शक्यार्थगतस्ववाच्यलिङ्गमित्यर्थः ॥

( बाध्यसामान्यचिन्तया प्रयोगसाधकभाष्यम् )

नाप्राप्ते लुक्प्रत्यय-आरभ्यते । स यथैव 'सुपो  
धातुप्रातिपदिकयोः' ( २।४।७१ ) इत्येतं बाधत  
एवं 'स्वमोर्नपुंसकात्' इत्येतमपि लुकं बाधत ॥

६ संज्ञापरिभाषावदिति । यथा संज्ञापरिभाषाशास्त्रं विद्वज्ज्ञान्त्यैकशेष-  
शास्त्रमपि सूत्रेष्वेकशेषं साधयितुं सूत्राङ्गमिति । लोके तु नास्योपयोगः, जाति-  
पक्षेण निर्वाहात् । तथा च सहविवक्षाया अभावेऽपि सूत्रेषु स प्रवर्ततेति भावः ॥

७ 'श्रियमात्मानं मन्यते' इति क. छ. ट. झ. पाठः ॥

८ यत्र तिबिति । गङ्गायां बोध इत्यादौ, तत्र हि गङ्गायामिति पदस्योत्तर-  
त्रानन्वयादिदर्शनात्तीरे वृत्तिः । अतस्तत्र शास्त्रीयस्त्रीत्वविशिष्टमेव लक्ष्यं गंगापदे-  
नाभिधीयत इति तस्य स्त्रीत्वमेव ॥

(प्रदीपः) नाप्राप्ते लुकीति । अमागमः 'अमप्रत्ययवत्' इत्यतिदेशात् कार्याप्यात्मविनाशं वर्जयित्वा प्रतिपद्यते । विधानसामर्थ्याद्धि लुक् न प्रतिपद्यते । यथा 'परिधिर्यूपो भवति' इति यूपकार्याणि तक्षणं विहाय परिधौ क्रियन्ते । 'अतः परिधयो भवन्ति' इति वचनात्तक्षणे परिधित्वहानिप्रसङ्गात् ॥

(उद्घोतः) ननु लुक्पि प्रत्ययलक्षणेन गुणाद्यर्थमन्विधानं स्यात्, 'न लुमता' इत्यस्य च विधानसामर्थ्यादनित्यत्वाच्च न प्रवृत्तिरत आह—अमागम इति । अमप्रत्ययो हि लुप्तः सन् न गुणानिनिमित्तम्, एवमतिदेशेनायमपि तन्निमित्तं न स्यात् । एवञ्च विधानमेव व्यर्थं स्यादतो लुक् न प्रतिपद्यत इत्यर्थः । आत्मविनाशं वर्जयित्वा—इत्यस्य 'तदभावे' इत्यर्थः । प्रतिलैक्ष्यं लक्षणभेदादेतद्विषयकामागमविधानसामर्थ्यान्नपुंसकलुकोऽपि बाध इत्याशयः ॥ नन्वस्यामः इजन्तस्योत्तरपदपरत्वसंपत्तये समाससंज्ञाप्रातिपदिकसंज्ञोत्तरं प्रवृत्त्या प्रातिपदिकावयवत्वाभावात्कथमत्र 'सुपो धातु' इत्यस्य प्राप्तिः ? अत एव 'इत्थं भूतलक्षणे' इति सूत्रे 'कमण्डलुपाणिमित्यादिसमासावयवाल्लक्षणवाचकात्कमण्डलुशब्दात्तृतीया प्राप्नोति' इति भाष्यमुपादाय 'न च लुका सिद्धिः, तस्याः कृते समासे उत्पादेन समासप्रातिपदिकानवयवत्वान्तदप्राप्तेः' इति कैयटेनोक्तमिति चेत्, न । 'प्रातिपदिकयोरित्येवं बाधते'—इत्यस्य 'पश्चादुत्पन्नस्य तदनवयवत्वबोधनद्वारा' इति शेषपूरणेऽनादोषात् । 'इत्येतमपि'—इत्यस्य 'तत्रार्थवत् एवामप्रत्ययस्य ग्रहणमित्यर्थबोधनद्वारा' इति शेषः । सिद्धान्तस्य तु येन नाप्राप्तिन्यायेन मध्येऽपवादन्यायेन च 'सुपो धातु' इत्यस्याप्रवृत्तिनिमित्तार्थपापकतेत्याशयः—इति कैयटानुसारिणः । एतद्व्याप्यविरोधात्तस्य कैयटस्य तत्र चिन्त्यतोक्ता—इत्यपरे ॥

(बाध्यविशेषचिन्तयाऽऽक्षेपभाष्यम्)

न बाधते ।

किं कारणम् ?

येन नाप्राप्ते तस्य बाधनं भवति । न चाप्राप्ते 'सुपो धातुप्रातिपदिकयोः' इत्येतस्मिन्नेतदारभ्यते, 'स्वमोर्नपुंसकात्' इत्येतस्मिन् पुनः प्राप्ते चाप्राप्ते च ॥

अथवा मध्येऽपवादाः पूर्वान् विधीन् बाधन्त इत्येवमयममागमः 'सुपो धातुप्रातिपदिकयोः' इत्येतं बाधते, 'स्वमोर्नपुंसकात्' इत्येतन्न बाधते ॥

(समाधानभाष्यम्)

एवं तर्हि 'असिद्धं बहिरङ्गमन्तरङ्गे' इत्यसिद्धत्वाद्वहिरङ्गलक्षणस्यामोऽन्तरङ्गलक्षणो लुक् न भविष्यति ॥

१ विधानसामर्थ्यादिति । अन्विधानसामर्थ्यात् न लुमतेत्यस्मान्नित्यत्वाभिरुपपत्तिरित्यर्थः । चो हेतौ ॥

२ तदभावे इति । अमप्रत्ययवदित्यतिदेशद्वाराप्याभावेऽपि कार्याणि प्रतिपद्यत इति भावः ॥

३ 'विधानसामर्थ्याद्धि लुक् न प्रतिपद्यते' इति प्रदीपाशयमाह—प्रतिलैक्ष्यमिति ॥

४ तस्याः—तृतीयायाः ॥

(पूर्वपक्षिणः सिद्धान्तभाष्यम्)

नैषा परिभाषेहोत्तरपदाधिकारे शक्या विज्ञातुम् । इह हि दोषः स्यात्—द्विषन्तपः, परन्तपः—इति ॥ तस्माच्छ्रमन्यमित्येव भवितव्यम् ॥

(प्रदीपः) द्विषन्तप इति । संयोगान्तलोपो न स्यादिति केचिदाहुः । एतत्तु द्वयोरेकस्य वा तकारस्य श्रुतौ विशेषानवधारणात् अन्ये असाधु मन्यमाना अनुस्वाराप्राप्तिलक्षणं दोषमाहुः । एवञ्च परन्तप इत्यपि समर्थितं भवति ॥

(उद्घोतः) समर्थितं भवतीति । अनेनान्यपक्षत्वे युक्तत्वं दर्शितम् । एवञ्च भाष्ये 'संयोगान्तलोपो न स्यात्' इति काचित्कोऽपपाठ इति बोध्यम् । एतत्सर्वं कार्यकालपक्षे बोध्यम् ॥

परे तु 'अथेह कथं भवितव्यम्' इति पूर्वपक्षे सिद्धान्त्याह—श्रियं मन्यमिति भवितव्यमिति । पूर्वपक्ष्याह—स्वमोरिति लुक्साधनेति । सिद्धान्त्याह—नाप्राप्ते इत्यादि—स्वमोरित्येनं लुक्मपि बाधते—इत्यन्तं । बाध्यसामान्यचिन्तयेति भावः । पूर्वपक्षी बाध्यविशेषचिन्तामाश्रित्याह—न बाधते किं कारणम्—इत्यादि ॥ नपुंसकादित्येतं न बाधत इति बाध्यविशेषचिन्तायामप्याह—सिद्धान्ती—एवं तर्ह्यसिद्धं इति । पूर्वपक्ष्याह—नैषा—इति, 'इत्येव भवितव्यं' इत्यन्तम् । कार्यकालपक्षेऽपि त्रैपादिकेऽन्तरङ्गे बहिरङ्गपरिभाषाप्रवृत्तेर्विसर्जनीयसूत्रे भाष्ये वातिकखण्डकसिद्धान्तिनोक्तत्वात् यथोद्देशपक्षेण साधयितुं शक्यत्वाच्चेदं प्रयोजनं शिथिलमिति अत्र तदप्रवृत्तौ मानाभावाच्च 'श्रियं मन्यः' इत्येव रूपमित्याहुः ॥

(१२३६ विधिसूत्रम् ॥ ६ । ३ । ३ आ. ३९)

२९२९ कारे सत्यागदस्य ॥ ६।३।७० ॥

(६४६९ उपसंख्यानवार्तिकम् ॥ १ ॥)

॥ \* ॥ अस्तुसत्यागदस्य कार

उपसंख्यानम् ॥ \* ॥

(भाष्यम्) अस्तुसत्यागदस्य कार उपसंख्यानं कर्तव्यम् । अस्तुंकारः, सत्यंकारः, अगदंकारः ॥

(प्रदीपः) अस्तुङ्कार इति । अभ्युपगमकरणमुच्यते । सत्यङ्कारः—शपथकरणम् । अशपथेऽपि डाचं परत्वात् बाधित्वा कारशब्दे मुम् भवति । अगदङ्कारः—विषप्रतिपक्षद्रव्यकरणम् ॥

(उद्घोतः) 'अस्तु' इति निपातोऽभ्युपगमे । तस्य भाववचनकारशब्देन समासमाश्रित्याह—अभ्युपगमकरणमिति ॥ समयः—

५ 'इत्येवममागमः' इति क. पाठः ॥

६ 'बाध्यते' इति छ. पाठः ॥

७ 'परन्तपः । संयोगान्तलोपो न स्यात्' इत्येवमधिकः पाठः छ. पुस्तके, 'संयोगान्तलोपो न स्यात्' इत्येवं इतिशब्दोत्तरं पाठः ट. झ. पुस्तकयोः ॥

८ 'मन्यमिति भवितव्यं' इति छ. पाठः ॥

९ 'एवञ्च न परन्तप' इति छ. पाठः ॥

१० 'सत्यंकार' इत्युदाहरणं अ. क. पुस्तकयोर्न ॥

शपथः । डाचं—‘सत्यादशपथे’ इति प्राप्तम् । ईदं चिन्त्यम् । ‘अथ च्यते उपपदे अणा भवितव्यमुत न’ इति ‘तत्रोपपदम्—’ इति सूत्रस्य-  
भाष्यप्रामाण्येन च्चिवदेवाणुत्पत्तेः पूर्वं डाचः प्राप्तेर्वन्तेऽपि समास-  
प्रवृत्तिकाल एव डाचः प्रवृत्तिरिति । प्रतिपक्षः—विरोधी ॥

( ६४७० उपसंख्यानवार्तिकम् ॥ २ ॥ )

॥ \* ॥ भक्षस्य छन्दसि ॥ \* ॥

( भाष्यम् ) भक्षस्य छन्दस्युपसंख्यानं कर्तव्यम् ।  
तस्य ते भक्षङ्कारस्य ।

छन्दसीति किमर्थम् ?

भक्षकारस्य तन्मतमिति ॥

( प्रदीपः ) भक्षङ्कारस्येति । यागशेषद्रव्यभक्षणस्य  
कर्तुरित्यर्थः ॥

( उद्घोतः ) भक्षशब्देन विशिष्टं भक्षमुच्यते इत्याह—याग-  
शेषेति ॥

( ६४७१ उपसंख्यानवार्तिकम् ॥ ३ ॥ )

॥ \* ॥ धेनोर्भव्यायाम् ॥ \* ॥

( भाष्यम् ) धेनोर्भव्यायामुपसंख्यानं कर्तव्यम् ।  
धेनुर्भव्या ॥

( प्रदीपः ) धेनुर्भव्याशब्देन भविष्यन्ती धेनुरुच्यते ।  
‘भव्यगेय’ इति कर्तरि कृत्यः । धेनुर्भव्या—इति विशेषणसमासः ॥

( उद्घोतः ) भविष्यन्ती धेनुरिति । कालसामान्यवि-  
हितकृत्यस्यापि शब्दशक्तिस्वभावाद्भविष्यति काले वृत्तिरित्यर्थः ॥  
विशेषणसमास इति । अत एव वचनाद्विशेषणस्य परिपातः ॥

( ६४७२ उपसंख्यानवार्तिकम् ॥ ४ ॥ )

॥ \* ॥ लोकस्य पृणे ॥ \* ॥

( भाष्यम् ) लोकस्य पृण उपसंख्यानं कर्तव्यम् ।  
लोकम्पृणस्य धन्विनः ॥

( प्रदीपः ) लोकम्पृणस्येति । पृणतिः पूरणार्थः ।  
लोकस्य पूरकस्येत्यर्थः ॥

( ६४७३ उपसंख्यानवार्तिकम् ॥ ५ ॥ )

॥ \* ॥ इत्येऽनभ्याशस्य ॥ \* ॥

( भाष्यम् ) इत्येऽनभ्याशस्योपसंख्यानं कर्तव्यम् ।  
अनभ्याशमित्यम् ॥

( प्रदीपः ) इत्य इति । अनभ्याशं—दूरमित्यमस्येति  
समासः । दूरत्परिहृत्य इत्यर्थः ॥

( उद्घोतः ) इत्यं—गन्तव्यम् ‘इतिस्तुशास्त्र’ इति क्यप् ।  
उक् ॥

१ ईदं—अशपथेऽपि डाचं परत्वाद्वाधित्वेति—कैयटोक्तम् । चिन्त्यत्वमुप-  
पादयति—अथ च्यन्ते उत्तरपद इत्यादिना ॥

२ एतदादिवार्तिकेषु ‘उपसंख्या नम्’ इत्यधिकं श. पुस्तके दृश्यते, नैतद-  
न्यत्रोपलभ्यते ॥

३ ननु विशेषणसमासे भव्याशब्दस्य पूर्वनिपातापत्तिरत आह—अत  
एवेति ॥

( ६४७४ उपसंख्यानवार्तिकम् ॥ ६ ॥ )

॥ \* ॥ भ्राष्ट्राद्योरिन्धे ॥ \* ॥

( भाष्यम् ) भ्राष्ट्राद्योरिन्ध उपसंख्यानं कर्तव्यम् ।  
भ्राष्ट्रमिन्धः । अग्निमिन्धः ॥

( ६४७५ उपसंख्यानवार्तिकम् ॥ ७ ॥ )

॥ \* ॥ गिलेऽगिलस्य ॥ \* ॥

( भाष्यम् ) गिलेऽगिलस्योपसंख्यानं कर्तव्यम् ।  
तिर्मिगिलः ।

अगिलस्येति किमर्थम् ?

गिलगिलः ॥

( ६४७६ उपसंख्यानवार्तिकम् ॥ ८ ॥ )

॥ \* ॥ गिलेगिले च ॥ \* ॥

गिलगिले चेति वक्तव्यम् । तिर्मिगिलगिलः ॥

( प्रदीपः ) तिमिङ्गिलगिल इति । तिमिर्गिलगिल इति  
समासः । तिमिङ्गिलं गिलति—इति व्युत्पत्तौ नार्थ उपसंख्यानेन ॥

( उद्घोतः ) दशयोजनविस्तारो मीनविशेष—स्तिमिः ॥  
नार्थ इति । भाष्यवार्तिकप्रामाण्यादत्रार्थेऽस्यासाधुत्वमाहुः ॥

( ६४७७ उपसंख्यानवार्तिकम् ॥ ९ ॥ )

॥ \* ॥ उष्णभद्रयोः करणे ॥ \* ॥

( भाष्यम् ) उष्णभद्रयोः करण उपसंख्यानं कर्त-  
व्यम् । उष्णंकरणम्, भद्रंकरणम् ॥

( ६४७८ उपसंख्यानवार्तिकम् ॥ १० ॥ )

॥ \* ॥ सूतोग्रराजभोजकुलमेरुभ्यो

दुहितुः पुत्रद्वया ॥ \* ॥

( भाष्यम् ) सूतोग्रराजभोजकुलमेरुभ्यो दुहितुः  
पुत्रद्वया भवतीति वक्तव्यम् ।

सूतपुत्री, सूतदुहिता—सूत ।

उग्रपुत्री, उग्रदुहिता—उग्र ।

राजपुत्री, राजदुहिता—राज ।

भोजपुत्री, भोजदुहिता—भोज ।

कुलपुत्री, कुलदुहिता—कुल ।

मेरुपुत्री, मेरुदुहिता—मेरु ॥

( उद्घोतः ) भाष्ये—सूतोग्रराजेति । न चेदं शाङ्करवादि-  
गणे पुत्रशब्दपाठादर्थम् । सै च ‘प्रत्ययस्यात्—’ इति सूत्रस्य ‘सूतका-  
पुत्रिका—’ इति वार्तिकादावश्यक इति वाच्यम् । स्वरे भेदात् । डीनन्तेन  
तत्पुरुषे सूतादिपुंशब्देभ्यः परत्वे ‘पुत्रः पुंभ्यः’ इत्यनेन लिङ्गविशिष्ट-

४ ‘घन्विनः’ इत्येतत् छ. पुस्तके न ॥

५ छ. पुस्तके नैतद्वार्तिकम् ॥

६ छ. पुस्तके केवलमुदाहरणानामेव पाठः, न तदन्ते सूतराजेत्यादीनाम् ॥

७ ननु सूतोग्रराजेति वक्तव्यम्, शाङ्करवादिगणे पुत्रशब्दो न पाठ्य  
इत्याशङ्क्याह—स चेति ॥

८ परत्वे इति—पुत्रशब्दस्येति शेषः ॥

परिभाषया पुकारोकारोदात्तत्वम् । पुत्रडादेशे तु न तत्प्रवृत्तिः, सानु-  
बन्धकत्वात् । अतस्तत्रोदात्तनिवृत्तिस्वरेणान्तोदात्तत्वम् । कुलशब्दान्त-  
बहुव्रीहौ पुंस्त्वे तत्पूर्वकेऽपि स्वरे विशेष इति दिक् ॥

( १२३७ विकल्पविधिसूत्रम् ॥ ६ । ३ । ३ आ. ४० )

२९३१ रात्रेः कृति विभाषा

॥ ६ । ३ । ७२ ॥

( विभाषास्वरूपजिज्ञासाभाष्यम् )

किमियं प्राप्ते विभाषा, आहोस्विदप्राप्ते ?

कथं च प्राप्ते कथं वाऽप्राप्ते ?

यदि खितीत्यनुवर्तते, ततो नित्यं प्राप्ते ।

अथ नानुवर्तते, तदाऽप्राप्ते ॥

( विभाषानिर्णयभाष्यम् )

रात्रेरप्राप्ते विभाषा । प्राप्ते नित्यो विधिः-रात्रि-  
मन्यः । अप्राप्ते विभाषा-रात्र्यटः, रात्रिमटः ॥

( प्रदीपः ) प्राप्ते नित्य इति । पूर्वविप्रतिषेधेनेति भावः ॥

( उद्घोतः ) ननु 'खिति' इति निवृत्तावपि प्राप्ते परत्वादिभाषया  
भाव्यमिति उभयत्र विभाषोचितेत्यत आह—पूर्वविप्रतिषेधेनेति ॥

( १२३८ विधिसूत्रम् ॥ ६ । ३ । ३ आ. ४१ )

२९३२ नलोपो नञः ॥ ६ । ३ । ७३ ॥

( नलोपाधिकरणम् )

( अनुबन्धप्रयोजनभाष्यम् )

किमर्थं नञः सानुबन्धकस्य ग्रहणं क्रियते, न  
'नस्य' इत्येवोच्येत ?

'नस्य' इतीयत्युच्यमाने 'कर्णपुत्रः-पर्णपुत्रः' इत्य-  
त्रापि प्रसज्येत ।

नैष दोषः । 'अर्थवद्ग्रहणे नानर्थकस्य' इत्येवमत्र  
न भविष्यति ।

एवमपि 'प्रश्नपुत्रः-विश्वपुत्रः' इत्यत्रापि प्राप्नोति ।

नैष दोषः । 'अननुबन्धकग्रहणे न सानुबन्धकस्य'  
इत्येवमस्य न भविष्यति ।

एवमपि 'वामनपुत्रः-पामानपुत्रः' इत्यत्रापि प्रा-  
प्नोति ।

तस्मात् सानुबन्धकग्रहणं कर्तव्यम् ॥

( प्रदीपः ) किमर्थमिति । चादिष्वननुबन्धक एव  
पठ्यताम्, स एव चेद्वानुक्रियतामिति भावः ॥

अर्थवद्ग्रहण इति । उणादीनामव्युत्पन्नत्वाच्चानर्थक्यम् ।  
अव्युत्पत्तिपक्षाश्रयणे च नकारोऽपि न भवति, किं तर्हि ?

१ 'चाप्राप्ते' इति च. झ. पाठः ॥

२ 'रात्रेरप्राप्ते' इति वार्तिकमिति छ. झ. पाठः । 'रात्रेरप्राप्ते विभाषा'  
इति क. छ. झ. पाठः ॥

३ अ. क. पुस्तकयोः 'नत्वस्य' इति पाठः । नत्वस्येति पाठे-कर्णपुत्र इत्यत्र

णकारः । व्युत्पत्तिपक्षे हि नैत्वस्य पूर्वत्रासिद्धत्वाच्चकारो भवति ॥

तस्मादिति । अथ क्रियमाणेऽपि सानुबन्धकग्रहणे  
'द्वैणपुत्रः' इत्यत्र कस्माच्च भवति ? प्रत्ययजित्वस्य वृद्धिस्वरयो-  
श्चरितार्थत्वाच्चिपातजित्वस्य त्वनन्यार्थत्वात् ॥

( उद्घोतः ) नन्विह अकाराभावे चादिपु सानुबन्धकस्य पाठो  
व्यर्थोऽत आह—चादिष्विति ॥

नन्वनयोरपि कृष्टप्रकृतिक-नक्षत्रप्रत्ययान्तत्वात्कथं नस्यानर्थकत्वमत  
आह—उणादीनामिति ॥ आनर्थक्यमुपलक्षणमित्याह—नकारो-  
ऽपि नेति ॥

अनन्यार्थत्वादिति । एवञ्चानन्यार्थजित्वे चरितार्थं शास्त्रमन्यत्र  
न प्रवर्तत इत्यर्थः । इदं चिन्त्यम्, बीजाभावात् । तस्मात्त्वैणपुत्रा-  
दीनामनभिधानम्—इति भाष्याशयः । एतेन 'नैकधा' इत्यादौ निषे-  
धार्थकनशब्द इति परास्तम् । एतद्भाष्यविरोधेन तस्य खपुष्पायमाण-  
त्वात् । अन्यथा स एव प्रत्युदाहियेत भाष्ये—इति दिक् ॥

( ६४७९ उपसंख्यानवार्तिकम् ॥ १ ॥ )

॥ \* ॥ नञो नलोपे अवक्षेपे तिङ्युप-  
संख्यानम् ॥ \* ॥

( भाष्यम् ) नञो नलोपेऽवक्षेपे तिङ्युपसंख्यानं  
कर्तव्यम् । अपचसि वै त्वं जालम् । अकरोषि वै  
त्वं जालम् ॥

( प्रदीपः ) अवक्षेपे तिङीति । अवक्षेपः-निन्दा ॥

( १२३९ विधिसूत्रम् ॥ ६ । ३ । ३ आ. ४२ )

२९३३ तस्मान्नुडचि ॥ ६ । ३ । ७४ ॥

( तस्मात्पदाक्षेपभाष्यम् )

किमर्थं तस्मादित्युच्यते, न 'नुडचि' इत्येवोच्येत ?

'नुडचि' इतीयत्युच्यमाने नञ एव नुद् प्रसज्येत ॥

( प्रदीपः ) नञ एवेति । 'तस्मिन्निति निर्दिष्टे पूर्वस्य' इति

वचनात् । तस्मादिति तूच्यमाने पञ्चमीनिर्देशसामर्थ्यात् 'तस्मा-  
दित्युत्तरस्य' इति परिभाषोपस्थानादजादेरुत्तरस्य पदस्य नुद्  
भवति । सप्तमीनिर्देशोऽप्यागमसंबन्धे युज्यते, अवयवत्वादा-  
गमस्यावयविन आधारत्वात् । संबन्धविवक्षायां तु षष्ठी भवति ॥

( उद्घोतः ) ननु तस्मादित्यस्याभावेऽपि आगमिन आधारत्वेन  
निर्देशादजादेरेव नुद् भविष्यतीत्यत आह—तस्मिन्निति ॥ ननु  
तत्करणेऽप्यनया परिभाषया नञ एव स्यादत आह—तस्मादिति ।  
सप्तमीनिर्देशस्तु 'यस्मिन्विधिः—' इति परिभाषाप्रवृत्त्या चरितार्थ इति  
भावः ॥ नन्वागमविधौ कथमागमिनः सप्तमीनिर्देशोऽत आह—  
सप्तमीति । यद्यप्यवयवा अवयविन आधारा इति तात्त्रिकाः, तथापि

कुधातोर्नक्षत्रस्येणत्वस्यासिद्धत्वाच्चकार एवावशिष्यत इति नलोपः प्राप्त इति  
भावः । नत्वस्येति पाठस्तु सुधीनिर्विचारणीयः ॥

४ अ. पुस्तके नैतद्वार्तिकम् ॥

५ 'भवतीति' इति च. झ. पाठः ॥



लौकिकानां 'वृक्षे शाखा' इति व्यवहारादेवमुक्तम् । वस्तुतः षष्ठ्यर्थे एषा सप्तमी सौत्री 'यस्मिन्विधिः—' इति परिभाषाप्रवृत्तिफलकेति बोध्यम् ॥

( नुटः पूर्वान्तत्वेन सामाधानभाष्यम् )

एवं तर्हि पूर्वान्तः करिष्यते, तत्रायमप्यर्थः—'तदोः सः सावनन्त्ययोः' ( ७।२।१०६ ) इति तदोर्ग्रहणं न कर्तव्यं भवति । तत्र हि तवर्गानिर्देश एतत्प्रयोजनम्—इह मा भूत्—अनेषः करोति—इति ।

यावता पूर्वान्तोऽयम्, न दोषो भवति ॥

( प्रदीपः ) तवर्गानिर्देश इति । 'तदोः' इत्यपनीय 'तोः' इत्येवमनिर्देशे इत्यर्थः ॥ अनेषः करोतीति । परादावपि नुटि बहिरङ्गत्वात्तस्यासिद्धत्वात् 'तोः सः सौ' इत्यपि क्रियमाणे सत्त्वं न भविष्यतीति चिन्त्यमेतत् ॥

( उद्घोतः ) चिन्त्यमेतदिति । बहिर्भूतसुनिमित्तकत्वेनास्यैव बहिरङ्गत्वाच्चिन्त्यमेव चिन्त्यम् ॥

( सिद्धान्तभाष्यम् )

नैवं शक्यम् । इह हि—अनुष्ण इति 'नलोपः प्रातिपदिकान्तस्य' ( ८।२।७ ) इति नलोपः प्रसज्येत ।

नुग्वचनान्न भविष्यति ।

डमुट् तर्हि प्राप्नोति ।

तस्मात्परादिः कर्तव्यः । परादौ च क्रियमाणे 'तस्मात्' इति च वक्तव्यम् ॥

( १२४० विधिसूत्रम् ॥ ६।३।३ आ. ४३ )

२९३५ एकादिश्चैकस्य चादुक्

॥ ६।३।७६ ॥

( आदुस्थापकभाष्यम् )

किमर्थमादुगुच्यते न अदुगोवोच्येत ?

का रूपसिद्धिः ?

'एकान्नविंशतिः—एकान्नविंशत्' सवर्णदीर्घत्वेन सिद्धम् ।

नै सिध्यति । 'अतो गुणे' ( ६।१।९७ ) इति पररूपत्वं प्राप्नोति ॥

एवं तर्ह्यदुट् करिष्यते ।

१ 'यावता पूर्वान्तः सोऽप्यदोषो भवति' इति छ. झ. पाठः । 'पूर्वान्तोऽयं न दोषो' इति अ. क. पाठः ॥

२ 'बहिरङ्गत्वाज्ज्ञा' इति झ. पाठः ॥

३ चिन्त्यमिति । तत्रैव चिन्ता—'इच एकाच—' इति सूत्रे उत्तरपदाधिकारे बहिरङ्गपरिभाषा न प्रवर्तत इति केयटमते सिद्धान्तविध्यमाणात्वात् असिद्धत्वाभावात् सत्त्वं स्यादेव—इति सुष्ठुक्तं भाष्यकृता ॥

४ 'चिन्त्यमेव चिन्त्यम्' इति झ. पाठः ॥

अदुट् चाशक्यः कर्तुम् । आनुनासिक्यं हि न स्यात् ।

यद्धि तत् 'यरोऽनुनासिकेऽनुनासिको वा' ( ८।४।४५ ) इति, पदान्तस्येत्येवं तत् ।

किं पुनः कारणं 'पदान्तस्येत्येवं तत्' इति ?

इह मा भूत्—ब्रध्नः, बुध्नः, वध्नाति, गृध्णाति—इति ॥

एवन्तर्ह्यनुट् करिष्यते ।

अनुट् चाशक्यः कर्तुम् ।

विभाषयाऽऽनुनासिक्यम् । तेनेदमेव रूपं स्यात्—एकान्नविंशतिरिति । इदं न स्यात्—एकान्नविंशतिरिति ॥

( प्रदीपः ) तुल्यायामपि संहितायां प्रतिपत्तिलाघवाय वृत्तिकारैरादुगाश्रितः, भाष्यकारेण तु न्यायाददुगेव स्थापितः ॥

एवं तर्हीति । अदुटि क्रियमाणे 'एकस्य' इति न वक्तव्यम्, नञः प्रकृतत्वादागमत्वात् । अकारस्य च पदान्तत्वात्पररूपाप्रसङ्गः ॥

( उद्घोतः ) ननु संहिताया निर्देशस्य साम्यात् 'आदुगुच्यते' इत्यनुपपन्नमत आह—तुल्यायामपीति । एवञ्च 'अदुगुच्येत' इत्यस्य व्याख्यायेत इत्यर्थ इति भावः ॥ प्रतिपत्तीति । 'यं विधिं' इत्यादिन्यायानाश्रयणमेवात्र प्रतिपत्तिलाघवम् ॥ ननु टित्वे एकशब्दस्यादिः स्यात्—इति रूपं न सिध्येदत आह—अदुटीति ॥

( सिद्धान्तभाष्यम् )

अस्तु तर्ह्यदुगेव ।

ननु चोक्तं 'अतो गुण इति पररूपत्वं प्राप्नोति' इति ।

नैष दोषः । अकारोच्चारणसामर्थ्यान्न भविष्यति ।

यदि तर्हि प्राप्नुवन् विधिरकारोच्चारणसामर्थ्यात् बाध्यते, सवर्णदीर्घत्वमपि तर्हि न प्राप्नोति ।

यं विधिं प्रत्यकारोच्चारणमनर्थकं भवति स विधिर्बाध्यते, यस्य तु विधेर्निमित्तमेव नासौ बाध्यते । पररूपं च प्रत्यकारोच्चारणमनर्थकम्, सवर्णदीर्घत्वस्य पुनर्निमित्तमेव ॥

५ 'न सिध्यति । पररूपत्वं प्राप्नोति' इति अ. पाठः ॥

६ 'किं पुनः कारणं पदान्तस्येत्येवं तदिति' इत्यस्य छ. झ. पुस्तकयोर्न पाठः ॥

७ 'गृध्णाति' इति छ. पुस्तके न । ट. पुस्तके 'गृह्णाति' इति पाठः ॥

८ 'संहिताया' इति ख. घ. झ. पाठः ॥

९ वृत्तिकारैः—भाष्यतः पूर्वतनैव वृत्तिकारैर्व तु वार्तिककारैः ॥

१० 'प्रत्युपदेशोऽनर्थकः' इति छ. पाठः ॥

( १२४१ विधिसूत्रम् ॥ ६ । ३ । ३ आ. ४४ )

२९३७ सहस्य सः संज्ञायाम्

॥ ६ । ३ । ७८ ॥

( सादेशाधिकरणम् )

( प्रदीपः ) 'निपाता आद्युदात्ताः' इति सहस्रबन्ध आद्युदात्तः ॥

( ६४८० पूर्वपक्षिवार्तिकम् ॥ १ ॥ )

॥ \* ॥ सहस्य हलोपवचनम् ॥ \* ॥

( भाष्यम् ) सहस्य हलोपो वक्तव्यः ॥

सादेशे हि सति स्वरे दोषः । आन्तर्यत उदात्तानुदात्तयोः स्थाने स्वरित आदेशः प्रसज्येत । सपुत्रः । समर्थः ॥

( सिद्धान्तभाष्यम् )

स तर्हि लोपो वक्तव्यः ।

न वक्तव्यः । आद्युदात्तनिपातनं करिष्यते, स निपातनस्वरः प्रकृतिस्वरस्य बाधको भविष्यति ।

एवमप्युपदेशिवद्भावो वक्तव्यः । स यथैव निपातनस्वरः प्रकृतिस्वरं बाधते, एवं समासस्वरमपि बाधेत-सेष्टि, सपशुबन्धम्-इति ॥

( प्रदीपः ) प्रकृतिस्वरस्येति । आन्तर्यतः प्राप्तस्य स्वरितस्येत्यर्थः ॥

एवमपीति । तेनैतदाद्युदात्तत्वं सपुत्र इत्यादौ बहुव्रीहौ पूर्वपदप्रकृतिस्वरविधौ श्रूयते । अव्ययीभावे तु समासान्तोदात्तत्वमेव भवति ॥

( उद्घोतः ) आन्तर्यत इति । प्रकृतिः-स्थानी, तन्निमित्तस्वर आन्तर्यतो य आदेशस्य प्राप्तस्तस्येति भाष्यार्थ इति भावः ॥

ननु निपातनस्वरस्य समासस्वरेण बाधे क निपातनस्वरश्रवणमत आह-तेनेति ॥ पूर्वपदप्रकृतिस्वरविधौ । तद्विधाने सतीत्यर्थः । 'सेष्टि' 'सपशुबन्ध' इत्यव्ययीभावौ । यद्यपि 'पादस्य पदा-' इति सूत्रे 'आद्युदात्तस्याद्युदात्त आदेशः प्राप्नोति' इत्युक्तम्, तथापि तत्रानेकाच्चात्तथा वक्तुमौचित्येऽपि इहैकाच्चात्स्वरितः स्यादित्युक्तमिति बोध्यम् ॥

( १२४२ अधिकारसूत्रम् ॥ ६ । ३ । ३ आ. ४५ )

२९३८ ग्रन्थान्ताधिके च ॥ ६।३।७९ ॥

( सूत्राक्षेपभाष्यम् )

ग्रन्थान्ते वचनानर्थक्यमव्ययीभावेन कृतत्वात् ।

१ अत्र 'सादेशे हि स्वरे दोषः' इत्येतत् वार्तिकं दृश्यते च. छ. ट. पुस्तकेषु ॥

२ 'दोषः स्यात्' इति भाष्यपाठः च. छ. झ. पुस्तकेषु ॥

३ 'ग्रन्थान्ते वचनानर्थक्यमव्ययीभावेन कृतत्वात्' इति वार्तिकं च. छ. झ. पुस्तकेषु । तदनुकूलं कुण्डलरूपः 'ग्रन्थान्ते वचनानर्थक्यम्' ।

'अव्ययीभावे चाकाले' इत्येव सिद्धम् ।

( सिद्धान्तभाष्यम् )

यस्तर्हि कालोत्तरपदो ग्रन्थान्तस्तदर्थमिदं वक्तव्यम् । सकाष्टं ज्योतिषमधीते । सकलम्, समुहूर्तम् ॥

( प्रदीपः ) यस्तर्हि इति । बहुव्रीहौ परत्वाद्विकल्पेन भाष्यमित्यव्ययीभाव एवोदाहरणम् ॥ सकाष्टमिति । काष्ठादयः शब्दाः कालविशेषवाचिनः उपचारात्तदर्थे ग्रन्थे वर्तन्ते, तत्रान्तवचनेऽव्ययीभावः ॥

( उद्घोतः ) ननु 'सपशुबन्धो वेदोऽधीते' इत्यादिबहुव्रीहावपि ग्रन्थान्ते सहस्रबन्धस्य वृत्तिसंभवात् किं नोदाहृतोऽत आह-बहुव्रीहाविति ॥ काष्ठादय इति । अष्टादश निमेषाः-काष्ठा, ताक्षिणश्च-कला, त्रिंशत्कलाः-क्षण इत्यादि । तदर्थे ग्रन्थे-तत्प्रतिपादके ग्रन्थे ॥

( १२४३ विकल्पसूत्रम् ॥ ६ । ३ । ३ आ. ४६ )

२९४१ वोपसर्जनस्य ॥ ६ । ३ । ८२ ॥

( ६४८१ आक्षेपवार्तिकम् ॥ १ ॥ )

॥ \* ॥ उपसर्जनस्य वावचने सर्वप्रसङ्गोऽविशेषात् ॥ \* ॥

( भाष्यम् ) उपसर्जनस्य वावचने सर्वप्रसङ्गः, सर्वस्योपसर्जनस्य सादेशः प्राप्नोति ।

अस्यापि प्राप्नोति-सहयुध्वा, सहकृत्वा ।

किं कारणम् ?

अविशेषात् । न हि कश्चिद्विशेष उपादीयते-एवंजातीयकस्य सहस्रबन्धस्योपसर्जनस्य सादेशो भवतीति ।

अनुपादीयमाने विशेषे सर्वप्रसङ्गः ॥

( ६४८२ समाधानवार्तिकम् ॥ २ ॥ )

॥ \* ॥ सिद्धं तु बहुव्रीहिनिर्देशात् ॥ \* ॥

( भाष्यम् ) सिद्धमेतत् ।

कथम् ?

बहुव्रीहिनिर्देशात् ।

बहुव्रीहिनिर्देशः कर्तव्यः ॥

( उद्घोतः ) भाष्ये-बहुव्रीहिनिर्देशः कर्तव्य इति । 'वोपसर्जनस्य बहुव्रीहौ' इति न्यासः कार्य इत्यर्थः ॥

किं कारणम् ? अव्ययीभावेन कृतत्वात् इत्येवमधिकः च. झ. छ. पुस्तकेषु भाष्यपाठः ॥

४ 'अष्टादशनिमेषाः-काष्ठा, ताक्षिणश्च-कला, त्रिंशत्कला-क्षणः' इति काष्ठाकलाशब्दयोर्वहुवचनान्तत्वं सर्वेषु पुस्तकेषु, तदुपयोगश्चिन्तनीयः ॥

५ 'एवंजातीयकस्य सादेशो' इति छ. पाठः ॥

( सूत्रार्थसंपादकभाष्यम् )

एवमपि सहयुध्वप्रियः सहकृत्वप्रियः—अत्र प्राप्नोति, बहुव्रीहौ यदुत्तरपदमित्येवं विज्ञास्यते ।

नन्वेतदपि बहुव्रीह्युत्तरपदम् ।

एवन्तर्हि बहुव्रीहौ यदुपसर्जनमित्येवं विज्ञास्यते ।

[ नन्वेतदपि बहुव्रीह्युत्तरपदम् ।

एवं तर्हि नैवं विज्ञायते—बहुव्रीहौ यदुपसर्जनमिति ।

किं तर्हि ? ]

बहुव्रीहौ च यदुपसर्जनम्, बहुव्रीहिं प्रति च यदुपसर्जनम् ॥

( प्रदीपः ) नन्वेतदपीति । ननु बहुव्रीहौ यदुत्तरपदं तत्परः सहशब्दो न भवति, व्यवधानात् । युद्धकृत्वशब्दयोश्च बहुव्रीहावुत्तरपदत्वात् । एवं तर्हि बहुव्रीहिग्रहणस्य कर्तव्यत्वेनास्थितत्वाच्चैतद्विचारितम् ॥

( उद्घोतः ) नन्विति । एवं च बहुव्रीहिग्रहणस्योत्तरपद-विशेषणत्वे सहयुध्वप्रियादौ दोषाभावे 'नन्वेतदपि' इति भाष्यं न युक्तमिति भावः । युद्धकृत्वशब्दयोश्चोपपदसमासतत्पुरुषोत्तरपदत्वमिति तात्पर्यम् । बहुव्रीहौ घटकं यदुत्तरपदमित्यर्थे इति भाष्याशय इत्यन्ये ॥

भाष्ये—बहुव्रीहिं प्रति चेति । बहुव्रीह्यर्थान्यपदार्थे विशिष्ट-मुपसर्जनं न तु सहशब्द इत्यर्थः । बहुव्रीहिग्रहणसामर्थ्यात्तदर्थं प्रत्येव यदुपसर्जनमित्यर्थे इति भावः ॥

( सूत्रेण सिद्धार्थत्वबोधकभाष्यम् )

स तर्हि बहुव्रीहिनिर्देशः कर्तव्यः ।

न कर्तव्यः ।

इह कश्चित्प्रधानानामेव समासः, कश्चिदुपसर्जनानामेव, कश्चित्प्रधानोपसर्जनानामेव ।

तद्य उपसर्जनानामेव समासस्तदुपसर्जनस्येदं ग्रहणम् ॥

अथवा—अकारो मत्वर्थीयः । तद्यथा—तुन्दः, घाट इति ॥

अथवा—मतुल्लोपोऽत्र द्रष्टव्यः । तद्यथा—पुण्यका येषां त इमे पुण्यकाः, कालका येषां त इमे कालका इति ॥

( प्रदीपः ) तद्य उपसर्जनानामिति । सहशब्दस्य तावद-संत्ववाचित्वाद्ब्रह्माभावः, अन्यस्मिंस्तु समासे सहशब्द उप-

सर्जनमेवेत्युपसर्जनग्रहणसामर्थ्यात्सर्वोपसर्जनवयवः समास उपसर्जनशब्देन, मत्वर्थीयाकारान्तेन वा—उच्यते ॥

( उद्घोतः ) सहशब्द उपसर्जनमेवेति । ननु सहपूर्वात्मि-त्यादौ सादृश्येऽव्ययीभावे सहशब्दस्य प्राधान्यमस्तीति नेदं युक्तमिति चेत्, न । उपसर्जनस्य—इति उत्तरपदाक्षिप्तसमासस्यावयवद्वारकं विशेषणम्, व्याख्यानात् । तच्च सहशब्देन ब्रह्माभावात्सर्वस्यापि तद्वटितसमासस्यास्तीति सामर्थ्यादुपसर्जनसर्वावयवकस्य ग्रहणमित्याशयात् ॥

भाष्ये—तदुपसर्जनस्येति । तदर्थमात्रोपसर्जनस्येत्यर्थः ॥

उपसर्जनसर्वावयवक इत्यर्थं स्फुटं लब्धुमाह—भाष्ये—अथवा-ऽकार इत्यादि ॥ तद्व्याचष्टे—मत्वर्थीयेति । सर्वोपसर्जनकः समास उपसर्जनपदेन लक्षणया, मत्वर्थीयाकारान्तेन बोध्यत इत्यन्वयः ॥

भाष्ये—अथवा मतुल्लोप इति । सौत्रो मतुल्लोपः । अनेन मत्वर्थे लक्षणयाऽसाधुत्वं बोधितम् । अत्रापि पक्षद्वये उपसर्जन-सर्वावयवकग्रहणं मत्वर्थीयसामर्थ्याद्बोध्यम् ॥

( १२४४ विधिसूत्रम् ॥ ६ । ३ । ३ आ. ४७ )

२९४२ प्रकृत्याशिषि ॥ ६ । ३ । ८३ ॥

( ६४८३ पर्युदासोपसंख्यानवार्तिकम् ॥ १ ॥ )

॥ \* ॥ प्रकृत्याशिष्यगवादिषु ॥ \* ॥

( भाष्यम् ) प्रकृत्याशिष्यगवादिष्विति वक्तव्यम् । इह मा भूत्—स्वास्ति भवते सगवे सवत्साय सह-लायेति ॥

( प्रदीपः ) 'अंगोवत्सहलेषु' इति भौष्यवार्तिकदर्शनात्सूत्रे केनचित्प्रक्षिप्तम् ॥

( उद्घोतः ) भाष्यवार्तिकेति । वार्तिकस्यादिशब्देन भाष्यो-दाहरणात् वत्सहलयोरेव सङ्ग्रह इति भावः ॥

( १२४५ निषेधसूत्रम् ॥ ६ । ३ । ३ आ. ४८ )

२९४५ चरणे ब्रह्मचारिणि

॥ ६ । ३ । ८६ ॥

( वार्तिकावतरणभाष्यम् )

अत्र किं निपात्यते ?

१ [ ] चिह्नान्तर्गतः पाठः अ. क. पुस्तकयोर्न ।

२ 'उपसर्जनम् । एवं तर्हि बहुव्रीहौ च' इति ट. पाठः ॥

३ 'नन्वेतदपि बहुव्रीह्युत्तरपदं' इति भाष्यस्य युक्तत्वाभावे कारण-माह—युद्धकृत्वशब्दयोश्चेति ॥

४ नन्वेतदपीति भाष्यस्य—प्रियशब्दो बहुव्रीहावुत्तरपदमित्याशयेन प्रदी-पव्याख्यानम् । वस्तुतस्तु बहुव्रीहिघटकं यदुत्तरपदमित्याशयो भाष्यस्य । तेन च युद्धकृत्वशब्दयोर्बहुव्रीहिघटकत्वादुत्तरपदत्वाच्च नायुक्तत्वं तदाह—बहु-व्रीहाविति ॥

५ अ. पुस्तके 'यव'शब्दरहितः पाठः ॥

६ तदर्थमात्रोपसर्जनस्य—अन्यपदार्थमात्रोपसर्जनस्येति भावः ॥

७ पक्षद्वये—भाष्योक्त—अथवाऽकारो मत्वर्थीयाः—अथवा मतुल्लोपो-इति पक्षद्वय इत्यर्थः ॥

८ 'सर्वावयवकं ग्रहणं' इति श. पाठः ॥

९ माचौवैः प्रकृत्याशिष्यगोवत्सहलेषु—इति सूत्रं पठ्यते, तद्विषये प्राची-नाशयं तदयुक्तत्वं चाह—अंगोवत्सहलेष्विति ॥

१० 'भाष्ये वार्तिकदर्शनात्' इति अ. पाठः ॥

११ 'चरणे किं निपात्यते' इति छ. पाठः । 'अत्र चरणे किं' इति ट. पाठः ॥

( प्रदीपः ) सप्रह्वचारिशब्देन चरणेन तुल्य उच्यते । अत एव चरणे सभावो विधीयते । तत्र ब्रह्मणो ग्रन्थत्वाच्चर्यमाणता न संभवतीति निपातनमाश्रयितव्यमिति मत्वा प्रश्नः—अत्रेति॥

( उद्घोतः ) ननु चरणेऽभिधेये ब्रह्मचारिण्युत्तरपदे समानस्य सभावविधानात् 'किं निपात्यते' इति प्रश्नासामञ्जस्यमाशङ्क्य ब्रह्मचारिशब्दविषयमेतच्चोच्यते—सब्रह्मचारिशब्देनेति । चरणशब्देन शाखाध्यायी उच्यते, तेन तुल्यत्वं तदध्येयतुल्याध्येयत्वेन । अयं चार्थो ब्रह्मचारिशब्दनिपातनाश्रयणं विना न लभ्यत इत्याह—तत्रेति॥ ग्रन्थत्वादिति । शब्दरूपत्वाच्चरतिकर्मत्वासंभव इत्यर्थः॥

( ६४८४ निपातनबोधकवार्तिकम् ॥ १ ॥ )

॥ \* ॥ ब्रह्मण्युपपदे समानपूर्वे व्रते कर्मणि चरेर्णिनिर्ब्रतलोपश्च ॥ \* ॥

( भाष्यम् ) ब्रह्मण्युपपदे समानपूर्वे व्रते कर्मणि चरेर्णिनिः प्रत्ययो ब्रतलोपश्च निपात्यते । समाने ब्रह्मणि ब्रतचारीति—सब्रह्मचारी ॥

( प्रदीपः ) ब्रह्मण्युपपद इति । अवयवनिपातनद्वारेण विशिष्टेऽर्थे समुदायस्यैव साधुत्वमन्वाख्येयमिति मत्वा समुदायमेव निपात्यत्वेनोपन्यस्यति । समाने—साधारणे ब्रह्मणि—वेदे यो व्रतं चरति स सब्रह्मचारीत्यर्थः॥ ब्रतलोपश्चेति । गतार्थत्वादप्रयोग एव व्रतशब्दस्य लोपः । ब्रह्मशब्देन हि तादर्थ्याव्रतमुच्यते । ब्रह्मणश्च समानत्वात्समानो ब्रह्मचारीत्युच्यते॥

( उद्घोतः ) नन्वेवं समुदायस्य निपात्यत्वेन निर्देशो न युक्तः, अवयवस्यैव तत्त्वात्—अत आह—अवयवनिपातनेति ॥ ब्रह्मणश्चेति । अवयवसमानत्वात्समुदायार्थस्य समानत्वम् । समानो ब्रह्मचारीति विग्रह इत्यर्थः । सूत्रे 'चरण'शब्दः शाखावाची । चरणे समानत्वेन गम्ये इत्यर्थः इति भावः । अयमेव चार्थो निपातनोक्तिद्वारा भगवतोक्त इति तात्पर्यम् ॥

( १२४६ विधिसूत्रम् ॥ ६ । ३ । ३ आ. ४९ )

२९४८ दृग्दशवतुषु ॥ ६ । ३ । ८९ ॥

( ६४८५ उपसंख्यानवार्तिकम् ॥ १ ॥ )

॥\*॥ दृग्दशवतुषु दृक्ष उपसंख्यानम् ॥\*॥

( भाष्यम् ) दृग्दशवतुषु दृक्ष उपसंख्यानं कर्तव्यम् । सदृक्षासः, प्रतिसदृक्षासः ॥

- १ 'व्रतं चरतीति सब्रह्मचारी' इति छ. झ. पाठः ॥
- २ 'साधारणे वेदे' इत्येव छ. पाठः ॥
- ३ 'ब्रह्मचारी स ब्रह्मचारीत्युच्यते' इति च. झ. पाठः ॥
- ४ 'सदृक्षासः' इत्युदाहरणप्रदर्शनादुत्प्रेरितः सादेःशस्य छान्दसत्वमिति भाष्याशयः । 'प्रतिसदृक्षासः' इत्युदाहरणाच्च मध्यमपदत्वेऽपि समानस्य सादेःशः ॥

५ ननु 'विष्वक्देवयोश्च' ( ६।३।९२ ) इत्यतः प्राक् 'समः समि'

( प्रदीपः ) सदृक्षास इति । दृशेः कसो वक्तव्यः । जसः 'आजसेरसुक' इत्यसुगागमः ॥

( १२४७ विधिसूत्रम् ॥ ६ । ३ । ३ आ. ५० )

२९५२ समैः समि ॥ ६ । ३ । ९३ ॥

( १२४८ विधिसूत्रम् ॥ ६ । ३ । ३ आ. ५१ )

२९७५ नहिवृतिवृषिव्यधिरुचिसहित-  
निषु कौ ॥ ६ । ३ । ११६ ॥

( पूर्वपदादेशाधिकरणम् )

( किग्रहणानर्थक्यबोधकभाष्यम् )

किमर्थमञ्चतिनह्यादिषु किग्रहणं क्रियते ।

इह मा भूत्—समञ्चनम्, उपनहनम् ।

नैतदस्ति प्रयोजनम् । 'उत्तरपदे' इति वर्तते ।

न चान्तरेण किपमञ्चतिनह्यादय उत्तरपदानि भवन्ति ।

तत्रान्तरेण किग्रहणं किबन्त एव भविष्यति ।

तदादिविधिना प्राप्नोति ।

अत उत्तरं पठति—

( प्रदीपः ) विचारस्य समानत्वात् 'नहि—' आदिग्रहणं कृतम् ॥ तदादिविधिनेति । 'अतः कृकमि—' इत्यादौ धातुग्रहणे दृष्टादिविधिरिति भावः ॥

( उद्घोतः ) प्रदेशान्तरस्य 'नहिवृति—' इत्यनेनास्य विचारः कथमत आह—विचारस्येति ॥

भाष्ये—न चान्तरेण किपमिति । किग्रहणं किन्विचोरूप-  
लक्षणम् । अत एव सूत्रे 'वप्रत्यये' इति चरितार्थमिति केचित् ॥

नन्वग्रहणाभावात् कथं तदादिविधिरत आह—अतः कृक-  
मीति ॥

( ६४८६ किग्रहणस्य ज्ञापकत्वबोधकवार्तिकम् ॥ १ ॥ )

॥\*॥ अञ्चतिनह्यादिषु किग्रहणानर्थक्यं  
यस्मिन् विधिस्तदादावल्ग्रहणे ॥\*॥

( भाष्यम् ) अञ्चतिनह्यादिषु किग्रहणमनर्थ-  
कम् ।

किं कारणम् ?

( ६।३।९३ ) इत्यस्य व्याख्यानं नोचितम्, अष्टाध्यायीपाठक्रमेणैव सूत्राणां व्याख्यातत्वात्—इति चेन्न । विष्वक्देवयोरिति सूत्र उद्घोते भाष्यकृद्भिः 'समः सम्यञ्चतावप्रत्यये' 'विष्वक्देवयोश्च टेरद्रि' 'सहस्य सभिः' एवमेव सूत्रपाठाश्रयणोक्तत्वात् ॥

६ 'किग्रहणं' इति च. छ. ट. झ. पाठः ॥

७ सूत्रे इति । विष्वक्देवयोश्च टेरद्रिश्चतौ वप्रत्यय इति सूत्रे ॥

८ 'कारणं' यस्मिन् विधिस्तदादावल्ग्रहण एव भवति' इति छ. पाठः ॥

यस्मिन् विधिस्तदादावलग्रहणे । अलग्रहणेऽप्येत-  
द्भवति । न चेदमलग्रहणम् ।

एवं तर्हि सिद्धे सति यदञ्चतिनद्यादिषु किवग्र-  
हणं करोति तज्ज्ञापयत्याचार्यः—अन्यत्र धातुग्रहणे  
तदाविधिर्भवतीति ।

किमेतस्य ज्ञापने प्रयोजनम् ?

‘अतः कृकमिकंसकुम्भपात्रकुशाकर्णोष्णव्य-  
यस्य’ इत्यत्र ‘अयस्कृत्, अयस्कार’ इत्यपि सिद्धं  
भवति ॥

( प्रदीपः ) एवं तर्हीति । अनलग्रहणेऽपि धातुग्रहणे  
तदादिविधिर्भवतीति ज्ञाप्यते । स च तदन्तविधिवत् विधिविधा-  
नविधिभाक्संनिपाते भवति । तत्र ‘अतः कृकमि—’ इत्यत्र समा-  
सावृत्त्या समासाक्षिप्तमुत्तरपदं करोतिना विशेष्यते—इति भवति  
तदादिविधिः । सुद्धिधौ तु विशेष्यासंनिधानात्तदादिविध्यभा-  
वेऽन्तरङ्गत्वं धातुपसर्गाश्रयत्वात्सुट उच्यते ॥

अयस्कृदयस्कार इत्यपीति । उभयमपीत्यर्थः । अन्य-  
थाऽयस्कृदित्यत्रैव स्यात् ॥

( उद्घोतः ) ज्ञाप्यत इति । एवं च ‘समञ्जनम्’ इत्यादि-  
व्यावृत्तये किग्रहणमिति भावः ॥ नन्वेवं सुद्धिधावपि तदादिग्रहणा-  
पत्तौ प्रागुक्तं सुटोऽन्तरङ्गत्वं हीयेतेत्यत आह—स च तदन्तेति ॥  
विधिविधानविधिभाक्संनिपात इति । विधिः—विधेयं । विधान-  
शब्दः करणल्युङन्तो विशेषणपरः । विधिभाक्—विशेष्यमित्यर्थः ॥  
ननु विनाऽपि ज्ञापकेनायस्कृतः सिद्धेस्तदुपन्यासोऽयुक्तोऽत आह—  
अन्यथेति । दृष्टान्तार्थं तदुपादानमिति भावः ॥

( १२४९ विधिसूत्रम् ॥ ६ । ३ । ३ आ. ५२ )

२९५१ विष्वग्देवयोश्च टेरग्र्यञ्चतौ व-  
प्रत्यये ॥ ६ । ३ । ९२ ॥

( १२५० विधिसूत्रम् ॥ ६ । ३ । ३ आ. ५३ )

२९५४ सहस्य सध्रिः ॥ ६ । ३ । ९५ ॥

( ६४८७ उपसंख्यानवार्तिकम् ॥ १ ॥ )

॥ \* ॥ अद्रिसध्र्योरन्तोदात्तवचनं  
कृत्स्वरनिवृत्त्यर्थम् ॥ \* ॥

( भाष्यम् ) अद्रिसध्र्योरन्तोदात्तत्वं वक्तव्यम् ।

किं प्रयोजनम् ?

कृत्स्वरनिवृत्त्यर्थम् । कृत्स्वरो मा भूदिति । विष्व-  
ग्र्यङ्, विष्वग्र्यञ्चौ, विष्वग्र्यञ्चः । सध्र्यङ्, सध्र्यञ्चौ,  
सध्र्यञ्चः ॥

( प्रदीपः ) विष्वग्र्यङिति । ‘उदात्तस्वरितयोः—’ इति  
स्वरितोऽञ्चल्यकारो भवति ॥

( उद्घोतः ) ननु विष्वग्र्यङादौ यणेकारस्य निवृत्तेः स्वर-  
श्रवणाभावात्किं निपातनेनेत्यत आह—उदात्तस्वरितयोरिति ।  
अन्यथा कृत्स्वरेणोदात्त एव श्रूयेतेति भावः । ‘सा कद्रीची—’ इत्या-  
दावकारलोपे त्वस्यैव स्वरस्यावस्थानं बोध्यम् । ‘समः सम्यञ्चताव-  
प्रत्यये’ ‘विश्वग्देवयोश्च टेरद्विः’ ‘सहस्य सध्रिः’ इति सूत्रपाठ इति  
यतश्चाध्यात्मतीयते ॥

( प्रतिषेधभाष्यम् )

तत्र छन्दसि स्त्रियां प्रतिषेधो वक्तव्यः ।  
विश्वाची, घृताची ।

यदि छन्दसि स्त्रियां प्रतिषेध उच्यते कथं—‘सा  
कद्रीची’ ?

एवन्तर्हि ‘छन्दसि स्त्रियां बहुलम्’ इति वक्तव्यम् ॥

( १२५१ विधिसूत्रम् ॥ ६ । ३ । ३ आ. ५४ )

२९५६ द्व्यन्तरुपसर्गेभ्योऽप ईत्  
॥ ६ । ३ । ९७ ॥

( ६४८८ प्रतिषेधोपसंख्यानवार्तिकम् ॥ १ ॥ )

॥ \* ॥ समाप ईत्वप्रतिषेधः ॥ \* ॥

( भाष्यम् ) समाप ईत्वप्रतिषेधो वक्तव्यः ।  
समापं नाम देवयजनम् ॥

अपर आह—ईत्वमनवर्णादिति वक्तव्यम् । समी-  
पम्, अन्तरीपम् ।

इह मा भूत्—प्रापम्, परापम् ॥

( १२५२ विधिसूत्रम् ॥ ६ । ३ । ३ आ. ५५ )

२९५७ उदनोर्देशे ॥ ६ । ३ । ९८ ॥

( दीर्घोच्चारणप्रयोजनभाष्यम् )

दीर्घोच्चारणं किमर्थम् ?

१ ‘अलग्रहणे ज्ञेयत्—’ ट. पाठः ॥

२ ‘अतः कृकमीत्यत्र अयस्कृत्’ इति छ. पाठः ॥

३ ‘विशेषणविशेष्यभावसंनिपाते’ इति ट. झ. पाठः । अत्रोद्धृतसु अ.  
क. पुस्तकयोः स्फुटतयोपलभ्यते । उद्घोते तस्यैव व्याख्यानाच्च सोऽत्राहतः ॥

४ सुद्धिधौ—सूदकात्पूर्वं इति सूत्रे । अत्रोत्तरपदाधिकारभावेन समा-  
सावृत्तेरभावेन वा विशेष्यासंनिधानम् । तत्र हि सूत्रे भाष्ये ‘एवं च कृत्वा  
सुद्ध सर्वतोऽन्तरङ्गतरो भवति । कारपूर्वग्रहणं चापि शक्यमकर्तुम्’  
इत्युक्तम् । तत्र हि तदादिविधौ सुटोऽन्तरङ्गत्वं भव्येति भावः ॥

५ दृष्टान्तार्थमिति । यथाऽयस्कृदित्यत्रातः कृकमीति भवति तथाऽय-  
स्कार इत्यत्रापि ज्ञापनेन सत्त्वं सिध्यतीति भावः ॥

६ ‘तत्र छन्दसि स्त्रियां प्रतिषेधः’ इति वार्तिकमधिकं छ. झ. ट.  
पुस्तकेषु ॥

७ ‘घृताची’ इत्युदाहरणं अ. क. पुस्तकयोर्न ॥

८ सा कद्रीची कं स्विदर्थं परागात्कं स्विस्ते नहि यूये  
अन्तः । ऋ. मं. १ सू. १६४ ऋ. १७ ) अत्र कद्रीची न स्यात् ॥

९ ‘ईत्वस्य प्रतिषेधः’ इति छ. ट. पाठः ॥



न 'उदनोर्देशे' इत्येवोच्यते ?  
का रूपसिद्धिः ?

अनूपम्, सवर्णदीर्घत्वेन सिद्धम् ।  
न सिध्यति । अवग्रहे हि दोषः स्यात् ॥

( प्रदीपः ) अवग्रहे दोषः स्यादिति । 'न लक्षणेन पदकारा अनुवर्त्याः, पदकारैर्नाम लक्षणमनुवर्त्यम्—यथालक्षणं पदं कर्तव्यम्' इति प्रदेशान्तरोक्तेनैतत् विरुध्यते ॥

( उद्घोतः ) एतद्विरुध्यत इति । एवञ्च दीर्घोच्चारणं नात्यावश्यकम् । अत एव 'अनूपे गोमान्' इत्यादौ ऋग्वेदे पदपाठे नावगृह्णन्ति । यत्रावग्रहः क्रियते तत्रैतत्पदीयावग्रहस्य शास्त्रानुसारित्वबोधनायत्र दीर्घोच्चारणमिति एकदेश्युक्तिरियमिति भावः ॥

( १२५३ विधिसूत्रम् ॥ ६ । ३ । ३ आ. ५६ )

२९५८ अषष्ठ्यतृतीयास्थस्यान्यस्य  
दुगाशीराशास्थास्थितोत्सुकोति-  
कारकरागच्छेषु ॥ ६ । ३ । ९९ ॥

( लक्ष्यसिद्धिसाधकभाष्यम् )

अषष्ठ्यतृतीयास्थस्येत्युच्यते, तत्रेदं न सिध्यति-  
अन्यस्येदं-अन्यदीयम् । अन्यस्य कारकः-अन्य-  
त्कारक इति ॥

एवं तर्ह्यविशेषेण 'अन्यस्य दुक् छकारकयोः'  
इत्युक्त्वा ततो वक्ष्यामि—'अषष्ठ्यतृतीयास्थस्याशी-  
राशास्थास्थितोत्सुकोतिरागेषु' इति ॥

( १२५४ विधिसूत्रम् ॥ ६ । ३ । ३ आ. ५७ )

२९६० कोः कत्तत्पुरुषेऽचि ॥ ६ । ३ । १०१ ॥

( ६४८९ उपसंख्यानवार्तिकम् ॥ १ ॥ )

॥ \* ॥ कङ्गावे त्रावुपसंख्यानम् ॥ \* ॥

( भाष्यम् ) कङ्गावे त्रावुपसंख्यानं कर्तव्यम् ।  
कत्रयः ।

किमिदं कत्रय इति ?

कुत्सिताख्यः-कत्रयः । के वा त्रयः, न विभृत्युः-  
कत्रय इति ॥

१ 'इत्येवोच्यते' इति छ. ट. पाठः ।

२ 'अवग्रहे दोषः स्यात्' इति च. छ. क. ट. पाठः ॥

३ अनूपे गोमान् गोमिरक्षाः सामो दुग्धमि रक्षाः । सं.  
९ सू. १०७ क्र. ७

४ 'कारकमन्यत्कारकम्' इति छ. झ. पाठः ॥

५ उत्तरपदाधिकारात्सुनमेतत्समासविषयकमिति केषांचिदभिप्रायः । एवं  
च हंसः सिंह इत्यवयवोर्नाम साधुत्वम्, किन्तूणादिविषयज्ञत्वादेव । केचिच्च

( प्रदीपः ) के वा त्रय इति । किंशब्दस्य क्षेत्रार्थस्य  
कङ्गावः ॥

( उद्घोतः ) 'के वा त्रयः' इत्यत्र पूर्वसाङ्गदमाह—किं शब्द-  
स्येति । पूर्वत्र कोः, इदानीं किम् इति भेदः, क्षेत्र एव 'न विभृत्युः'  
इति वाक्यशेषेण दर्शितो भाष्ये । भरणसामर्थ्याभावाच्च क्षेत्रः ॥

( १२५५ विधिसूत्रम् ॥ ६ । ३ । ३ आ. ५८ )

२९६८ पृषोदरादीनि यथोपदिष्टम्  
॥ ६ । ३ । १०९ ॥

( निपातनाधिकरणम् )

( आदिपदार्थबोधकभाष्यम् )

पृषोदरादीनीत्युच्यते, कानि पृषोदरादीनि ?  
पृषोदरप्रकाराणि ।

कानि पुनः पृषोदरप्रकाराणि ?

येषु लोपागमवर्णविकाराः श्रूयन्ते, न चोच्यन्ते ॥

( प्रदीपः ) कानीति । किमादिशब्दः प्रकारे अथ  
व्यवस्थायाम्—इति संदेहे प्रकार आदिशब्दः । व्यवस्थार्थे ह्यादि-  
शब्दे 'यथोपदिष्ट'ग्रहणमनर्थकं स्यात् ॥

( उद्घोतः ) व्यवस्थार्थत्वे वृत्तिकारादिपठितानामेव साधुत्वं  
स्यादिति तदपठितानामपि साधुत्वबोधकं 'यथोपदिष्ट'ग्रहणमनर्थकं  
स्यादिति प्रकारे आदिशब्द इत्याह—प्रकार इति ॥

( यथाशब्दार्थबोधकभाष्यम् )

अथ 'यथा'इति किमिदम् ?

प्रकारवचने थात् ( ५।३।२३ ) ॥

( प्रदीपः ) प्रकारवचने थालिति । येन प्रकारेणोप-  
दिष्टानि तेन साधूनि भवन्तीत्यर्थः ॥

( उद्घोतः ) 'उपदिष्ट' इति जातावेकवचनम्, तदाह—उप-  
दिष्टानीति ॥ यच्छब्दस्य नित्यं तच्छब्दापेक्षत्वादाह—तेन  
साधूनीति ॥

( उपदिष्टार्थबोधकभाष्यम् )

अथ किमिदमुपदिष्टानीति ?

उच्चारितानि ।

कुत एतत् ?

दिशिरुच्चारणक्रियः । उच्चार्य हि वर्णानाह—'उप-  
दिष्टा इमे वर्णाः' इति ।

कैः पुनरुपदिष्टानि ?

शिष्टैः ॥

इदं तद्धितविषयमपि, पुराणशब्देऽनेन तलोप इति सर्वादिषूने कैयटेनोक्त-  
त्वात् । एवं च हंसादेरप्यनेनैव साधुत्वम्, सर्पिषा-इत्यादौ षत्वमप्यनेनैवैति  
भट्टाः ॥

६ 'व्यवस्थायामिति संदेहात् प्रश्नः । पृषोदरप्रकाराणीति । प्रकारे'  
इति च. झ. क. पाठः ॥

७ प्रकारवचनत्वमुपपादयति—येनेति ॥

८ 'उपदिष्टा' इति च. छ. झ. क. ट. पाठः ॥

( प्रदीपः ) अथेति । उपदेशः शास्त्रेण भवति, स चैषा नास्ति; सद्भावे वा किं निपातनेनेति प्रश्नः ॥

( उद्ध्योतः ) उपदेशः—प्रतिपादनम् ॥

( शिष्टलक्षणभाष्यम् )

के पुनः शिष्टाः ?

वैयाकरणाः ।

कुत एतत् ?

शास्त्रपूर्विका हि शिष्टाः, वैयाकरणाश्च शास्त्रज्ञाः ।

यदि तर्हि शास्त्रपूर्विका शिष्टाः शिष्टिपूर्वकं च शास्त्रम्, तदितरेतराश्रयं भवति । इतरेतराश्रयाणि च न प्रकल्पन्ते ।

एवं तर्हि निवासतश्चाचारतश्च ।

स चाचार आर्यावर्ते एव ।

( उद्ध्योतः ) भाष्ये—वैयाकरणाः—व्याकरणाध्येतारः ॥

तेषामेव शिष्टत्वे हेतुप्रश्ने उत्तरम्—शास्त्रपूर्विका हि शिष्टिरिति । शिष्टपदप्रवृत्तिनिमित्तभूतशिष्टेः—शासनस्य शास्त्रपूर्वकत्वाद्—शास्त्रज्ञानपूर्वकत्वादित्यर्थः ॥

शिष्टिपूर्वकं च शास्त्रमिति । शिष्टशासनमूलकं पृषोदरादि-शास्त्रम्—इत्यन्योन्याश्रय इत्यर्थः ॥

तत्र शिष्टनिवासदेशमाह—स चाचार इति । एवञ्च स एव शिष्टनिवासदेश इति भावः ॥

( आर्यावर्तलक्षणभाष्यम् )

कः पुनरार्यावर्तः ?

प्रागादर्शात्—प्रत्यक् कालकवनात्—दक्षिणेन हि-मवन्तम्—उत्तरेण पारियात्रम् । एतस्मिन् आर्यावर्ते आर्यनिवासे ये ब्राह्मणाः कुम्भीधान्या अलोलुपा अगृह्यमाणकारणाः किञ्चिदन्तरेण कस्याश्चिद्विद्यायाः पारं गतास्तत्र भवन्तः शिष्टाः ॥

( प्रदीपः ) प्रागादर्शादिति । आदर्शादयः पर्वतविशेषाः । प्राचि देशे प्राक् । 'दिक्छब्देभ्यः—'इत्यस्तातेरुत्पन्नस्य 'अर्धेर्लुक्' इति लृक् । अञ्चूत्तरपदलक्षणा पञ्चमी ॥ दक्षिणेनेति । दक्षिणस्मिन् देशे इति—'एनबन्धतरस्याम्' इत्येनप् । 'एनपा द्वितीया' इति द्वितीया ॥ आचारमाह—कुम्भीधान्या इति । कुम्भ्यामेव येषां धान्यम् ॥ दम्भार्थं कुम्भीधौन्यत्वं स्यादित्याह—अलोलुपा इति ॥ अगृह्यमाणकारणा इति । ईष्टं कारणमन्तरेणैव सदाचारानुवर्तिन इत्यर्थः ॥ किञ्चिदन्तरेणेति । विनैवाभियोगादिना सर्वविद्यापारगाः, ते हि साधुत्वपरिज्ञाने प्रमाणम् । तदुक्तम्—

आविर्भूतप्रकाशानामनुपप्लुतचेतसाम् ।  
अतीतानागतज्ञानं प्रत्यक्षान्न विशेष्यते ॥

१ 'धान्यं ते कुम्भीधान्याः' इति च. झ. पाठः ॥

२ 'धान्यं स्यात्' इति च. झ. क. पाठः । 'कुम्भधान्यं स्यात्' इति ट. पाठः ॥

३ 'दृष्टकारण' इति च. झ. पाठः ॥

अतीन्द्रियानसंवेद्यान् पश्यन्त्यार्षेण चक्षुषा ।

ये भावान् वचनं तेषां नानुमानेन बाध्यते ॥ इति ॥

( उद्ध्योतः )—( भाष्ये )—कः पुनरार्यावर्त इति । किम्

'आसमुद्राच्च पूर्वस्मादा समुद्राच्च पश्चिमात् ।

तयोरेवान्तरा गिर्योरार्यावर्तं प्रचक्षते' । इति मनूक्तः, किंवा तद्व्याप्य इति प्रश्नः । मनुवाक्ये 'तयोः' इत्यस्य हिमवद्विन्ध्य-योरित्यर्थः,

'हिमवद्विन्ध्ययोर्मध्ये यत्प्राग्निवशनादपि ।

प्रत्यगेव प्रयागाच्च मध्यदेशः प्रकीर्तितः' इति पूर्वमुक्तेः ॥

( भाष्ये ) प्रागादर्शादिति । 'आदर्शः'—कुरुक्षेत्रे पर्वतः । कालक-वनं—प्रयागः । पारियात्रः—विन्ध्य एवेति 'मनूक्तमध्यदेश एवान्न भग-वतोऽभिमतः' इत्यन्ये ॥ कुम्भ्यामेवेति । विशेषणसामर्थ्यादवधार-णार्थः समास इति भावः ॥ दम्भः—सर्वेभ्यः स्वस्याधिक्यभावनं । दृष्टं कारणं—लाभपूजादि । विहितबुद्ध्या नित्यादिकर्मकर्तार इत्यर्थः । एवं सदाचारानुष्ठानकृतान्तःकरणशुद्ध्याऽविद्यापगमाद्विद्यशानावाप्ति-स्तेषामिति दर्शयितुं भाष्ये—किञ्चिदन्तरेणेति । तद्व्याचष्टे—

विनैवाभियोगादिनेति । अभियोगः—गुरुपदेशः । आदिना—अभ्यासादिः ॥ 'कस्याश्चित्' इत्यस्यार्थमाह—सर्वविद्येति । अव्यया-नामनेकार्थत्वादिति भावः । तपोबलादेव शब्दतोऽर्थतश्च प्रतिभात-सर्वविद्याः—इति तात्पर्यम् ॥

आविर्भूतेति । अविद्यापगमेन योगाभ्याससहकृतप्रत्यक्षेणाविर्भूत-सर्वविषयज्ञानानामित्यर्थः ॥ तत्र कारणम्—अनुपप्लुतेति । विहि-तकर्मानुष्ठानाच्छुद्धान्तःकरणानामित्यर्थः ॥ प्रत्यक्षात्—विद्यमान-वस्तुविषयासदादिप्रत्यक्षादित्यर्थः ॥ अतीन्द्रियान्—बाह्येन्द्रिया-ग्राह्यान् ॥ असंवेद्यान्—अन्यैर्मनसाऽप्यनुपलभ्यमानान् । आर्षेण—योगाभ्याससहकृतदिव्यचक्षुषा । शिष्टवचनविरुद्धमनुमानं न प्रमाणमिति भावः ॥

( शास्त्रप्रयोजनभाष्यम् )

यदि तर्हि शिष्टाः शब्देषु प्रमाणम्, किमष्टा-ध्याय्या क्रियते ?

शिष्टपरिज्ञानार्थाऽष्टाध्यायी ।

कथं पुनरष्टाध्याय्या शिष्टाः शक्या विज्ञानम् ?

अष्टाध्यायीमधीयानोऽन्यं पश्यत्यनधीयानं ये वाऽस्यां विहिताः शब्दास्तान् प्रयुञ्जानम् । स पश्यति—नूनमस्य देवानुग्रहः स्वभावो वा, योऽयं न चाष्टाध्यायीमधीते, ये चास्यां विहिताः शब्दास्तांश्च प्रयुङ्के । नूनमयमन्यानपि जानाति—इति ।

एवमेवा शिष्टज्ञानार्थाऽष्टाध्यायी—इति ॥

( उद्ध्योतः ) भाष्ये—नूनमयमन्यानपीति । अष्टाध्याय्यन-ध्ययनेऽपि तत्प्रतिपादितसाधुज्ञानेन देवानुग्रहं शिष्टत्वं च निर्णीय

४ 'विशिष्यते' इति च. झ. पाठः ॥

५ 'येऽत्र विहिताः' इति छ. झ. पाठः ॥

६ 'अयं नून' इति छ. पाठः ॥

७ 'इति' शब्दो न दृश्यते छ. पुस्तके ॥

यानन्यानि प्रयुक्ते तेऽप्यनेन तथैव साधुत्वेन ज्ञाता इति कल्पयन्ति  
तेषां चानेन सङ्ग्रह इति भावः ॥

( ६४९० विकल्पवार्तिकम् ॥ १ ॥ )

॥ \* ॥ दिक्शब्देभ्यस्तीरस्य तार-  
भावो वा ॥ \* ॥

( भाष्यम् ) दिक्शब्देभ्यस्तीरस्य तारभावो वा  
वक्तव्यः । दक्षिणतीरम्, दक्षिणतारम् । उत्तर-  
तीरम्, उत्तरतारम् ॥

( प्रदीपः ) दक्षिणतीरमिति । विशेषणसमासः ॥

( उद्घोतः ) विशेषणसमास इति । तथैवार्थप्रतीतेरिति  
भावः ॥

( ६४९१ उपसंख्यानवार्तिकम् ॥ २ ॥ )

॥ \* ॥ वाचो वादेर्दत्तं वल्भावश्चोत्तर-  
पदस्येजि ॥ \* ॥

( भाष्यम् ) वाचो वादेर्दत्तं वक्तव्यं वल्भाव-  
श्चोत्तरपदस्य इजि वक्तव्यः । वाग्वाद्स्यापत्यं-वाङ्-  
वलिः ॥

( उद्घोतः ) भाष्ये—वादेरिति । वाशब्द आदिर्यस्य तस्य  
चकारस्येत्यर्थः ॥

( ६४९२ उपसंख्यानवार्तिकम् ॥ ३ ॥ )

॥ \* ॥ षष उत्वं दत्तदशसूत्तरपदादेः  
ष्टुत्वं च ॥ \* ॥

( भाष्यम् ) षष उत्वं वक्तव्यम्, उत्तरपदादेः ष्टुत्वं  
च वक्तव्यम् । षोडन्, षोडश ॥

( प्रदीपः ) षोडन्निति । षड् दन्ता अस्य—इति बहुव्रीहिः ।  
'वयसि दन्तस्य दत्त' इति दत्तादेशः ॥

( ६४९३ उपसंख्यानवार्तिकम् ॥ ४ ॥ )

॥ \* ॥ धासु वा ॥ \* ॥

( भाष्यम् ) धासु वेति वक्तव्यम्, उत्तरपदादेः  
ष्टुत्वं च वक्तव्यम् । षोढा, षड्हा कुरु ॥

अथ किमर्थं बहुवचननिर्देशः क्रियते, न पुनर्धा-  
यामित्येवोच्येत ?

१ 'वादे डत्तं वल्भाव' इति छ. पाठः । 'वादे डत्तं वल्भाव' इति झ.  
क. ट. पाठः ॥

२ 'पद्यतेऽनेनार्थ' इति क. च. झ. पाठः ॥

३ उक्तं वेति । पूर्ववार्तिके—षष उत्वमित्यादावुक्तं वेत्यर्थेन धासु वेत्यनेन  
सिद्धे इत्यर्थः । पूर्ववार्तिके उत्त्ववदुत्तरपदादेः ष्टुत्वमपि विधीयत इति 'उत्तर-  
पदादेः ष्टुत्वं च वक्तव्यम्' इति भाष्यामनुपपन्नमिति भावः ॥

४ हरदत्तेनेति । तेषामयमाशयः—उत्तरपदादेः ष्टुत्वमिति पृथग्ग्रहणात्  
उत्त्वाभावविशिष्टं ष्टुत्वघटितं रूपं नास्त्येवेति, तन्न । 'षड्हा' इति भाष्योदाहरण-  
स्यासिन्धापत्तेः ॥

नानाधिकरणवाची यो धाशब्दस्तस्य ग्रहणं यथा  
विज्ञायेत ।

इह मा भूत्—षट् दधातीति षड्धा—इति ॥

( प्रदीपः ) धासु वेति । उत्वं विकल्प्यते, तेन ष्टुत्वं  
नित्यमेव भवति । उत्तरपदशब्देनात्र भाष्ये धाप्रत्ययोऽभि-  
धीयते । पद्यते—प्रतीयतेऽनेनार्थ इति पदं—प्रत्यय उच्यते,  
उत्तरं पदमिति विशेषणसमासः ॥

नानाधिकरणवाचीति । अर्थगतं बहुत्वं शब्दे समारोप्य  
'धासु' इति बहुवचननिर्देश इत्यर्थः । तेन 'अधिकरणविचाले  
च' इति विहितस्य धाप्रत्ययस्य ग्रहणम् ॥

षड्धेति । 'न पदान्ताद्वेरनाम्' इति ष्टुत्वप्रतिषेधः ॥

( उद्घोतः ) ननु 'धासु वा' इत्यनेनैव 'उक्तं वा' इत्यर्थेन सिद्धे  
'उत्तरपदादेः—' इति वचनं व्यर्थमित्यत आह—उत्वं विकल्प्यत  
इति । अत एव भाष्ये ष्टुत्ववचनं वाशब्दाघटितं पृथगेवोक्तम् ।  
एवञ्चोत्त्वाभावपक्षे 'षड्हा' इति ढकारविशिष्ट एव पाठो भाष्ये । यत्तु  
हरदत्तेनोत्वपक्षे ष्टुत्वं नित्यमित्युक्तम्, तन्न । सन्निवोगशिष्टपरिभाष-  
यैव सिद्धे पृथग्वचनवैयर्थ्यापत्तेरित्याहुः ॥ ननु समासचरमावयव-  
रूढोत्तरपदग्रहणेन कथं प्रत्ययग्रहणमत आह—पद्यते इत्यादि ॥

नानाधिकरणवाची—नानाद्रव्यवाची ॥ तद्ग्रहणेऽपि कथं  
बहुवचनं स्यादत आह—अर्थगतमिति ॥

( उपसंख्यानभाष्यम् )

दुरो दाशनाशदभ्येषूत्वं वक्तव्यम्, उत्तरपदा-  
देश्च ष्टुत्वम् । दूडाशः, दूणाशः, दूडभः, दूढ्यः ॥

( प्रदीपः ) दूडाश इति । दुःखेन दास्यते, नास्यते,  
दभ्यते—इति खल् । दम्भेर्नलोपोऽत एव निपातनात् । दुष्टं  
ध्यायति—इति 'आतश्चोपसर्ग' इति कः ॥

( उद्घोतः ) खलि नलोपः कथमत आह—दम्भेरिति ।  
तत्र रेफस्योत्वे सवर्णदीर्घे दूडभ इत्यादिसिद्धिः ॥ आतश्चोपसर्ग  
इति । कृन्मेजन्तसूत्रे 'दुर्धियः' इत्यर्थे 'दूढ्यः' इति कैयटेनोक्तम् ॥

( ६४९४ उपसंख्यानवार्तिकम् ॥ ५ ॥ )

॥ \* ॥ खरो रोहतौ छन्दस्युत्त्वम् ॥ \* ॥

( भाष्यम् ) खरो रोहतौ छन्दस्युत्त्वम् वक्तव्यम् ।  
एहि त्वं जाये खो रोहाव—इति ॥

( प्रदीपः ) रोहावेति । लोडुत्तमद्विवचनम् ॥

५ अस्मात्पूर्वं 'दुरोदाशनाशदभ्येषूत्वं' इति वार्तिकं दृश्यते च. छ. झ.  
पुस्तकेषु । अ. क. ट. पुस्तकेषु च न दृश्यते । 'धासु वा' इत्यनन्तरं यद्ये-  
तद्वार्तिकं स्यात्तदा विकल्पानुवृत्तिरत्रापि प्रसज्येत, अतो वार्तिकं न संभवति ।  
अत एवोत्तरवार्तिके पुनरप्युत्त्वोपादानं संगच्छते । अन्यथा एकदेशानुवृत्तौ  
तस्याप्यनुवृत्तिः संभवतीति पुनरप्युत्त्वोपादानं व्यर्थमिति तेषामभिप्रायः । केचिच्च  
'दुरोदाशनाशदभ्येषूत्वं' इति यदि वार्तिकं स्यात्तदाऽत्र वावत् ष्टुत्वस्यानु-  
वृत्तिर्न संभवतीति नैतद्वार्तिकमित्याहुः ॥

६ 'छन्दसि' इत्येव छ. पाठः ॥

७ 'रोहाव' इत्येव 'इति' रहितः छ. पाठः ॥

( ६४९५ उपसंख्यानवार्तिकम् ॥ ६ ॥ )

॥ \* ॥ पीवोपवसनादीनां

छन्दसि लोपः ॥ \* ॥

( भाष्यम् ) पीवोपवसनादीनां छन्दसि लोपो वक्तव्यः । पीवोपवसनानाम् । पयोपवसनानाम् । श्रियेदम् ॥

( भाष्यम् ) पीवोपवसनानामिति । पीवस्पयस्-इत्येतयोः सलोपः ॥ श्रियेदमिति । श्रिये इदम्-इति स्थिते इकारलोपः ॥

( उद्घोतः ) भाष्ये—पीवोपवसनादीनामिति । पीवस्-शब्दः सान्तः, 'पीवसा वसाथे' इति लिङ्गात् ॥ तदाह—पीवस्पय-सिखेतयोरिति ॥

( १२५६ विधिसूत्रम् ॥ ६ । ३ । ३ आ. ५९ )

२९७० ढ्रलोपे पूर्वस्य दीर्घोऽणः

॥ ६ । ३ । १११ ॥

( दीर्घाधिकरणम् )

( पूर्वग्रहणप्रयोजनभाष्यम् )

पूर्वग्रहणं किमर्थम्, न 'तस्मिन्निति निर्दिष्टे पूर्वस्य' ( १।१।६६ ) इति पूर्वस्य भविष्यति ?

न सिध्यति । न हि ढ्रलोपेनानन्तर्यमस्ति ॥

अथेह कस्मान्न भवति-करणीयम्-हरणीयम्-इति ।

नैष दोषः । नैवं विज्ञायते—ढ्रलोपः-ढ्रलोपः, ढ्रलोप इति ।

कथं तर्हि ?

ढ्रलोपोऽस्मिन् सौऽयं-ढ्रलोप इति ।

यद्येवं, नार्थः पूर्वग्रहणेन । भवति हि ढ्रलोपेनानन्तर्यम् ॥

इदं तर्हि प्रयोजनम्—'उत्तरपदे' इति वर्तते, तेनानन्तर्यमात्रे यथा स्यात् । औदुम्बरी राजा । धूमाकी रथेन । पुना रूपाणि प्रकल्पयन् ॥

( प्रदीपः ) न हि ढ्रलोपेनेति । आचार्यदेशीयस्तत्पुरुषं मत्वा परिहरति । निर्दिष्टग्रहणस्य प्रयोजनमुक्तं-शब्दे सप्तमीनिर्दिष्टे परिभाषोपस्थानं यथा स्यात्, अर्थे मा भूत् । शब्दो हि शब्दाद्बहिर्भूतः । अर्थस्त्वबहिर्भूतः, निःशब्दो हि बहिर्भावाच्याश्रीयते ॥

१ नैतद्वार्तिकं छ. पुस्तके ॥

२ युवं वखाणि पीवसा वसाथे युवोरच्छिद्रा मन्तवो हृ सगाः । ऋ. मं. १ सू. १५१ ऋ. १ )

३ 'पूर्वस्यैव' इति च. छ. श. पाठः ॥

४ छ. पुस्तके 'अस्ति' शब्दो न ॥

५ 'इह कस्मात्' इति छ. पाठः ॥

( उद्घोतः ) ननु 'ढ्रलोपे' इत्यस्य बहुव्रीहित्वे आनन्तर्यसंभवादाह—तत्पुरुषं मत्वेति । अभावेन पौर्वापर्याऽसंभव इति भावः ॥ ननु लोपेनापि बुद्धिकृतं पौर्वापर्यं संभवति, स्थानिद्वारेण चेत्यत आह—निर्दिष्टग्रहणस्येति । 'तस्मिन्निति निर्दिष्टे' 'विरामोऽवसानम्' इति सूत्रस्य भाष्यविरोधादुक्तम्—आचार्यदेशीय इति ॥

भाष्ये—तेनानन्तर्यमात्रे इति । ढ्रलोपेनानन्तर्यमात्रे । उत्तरपद-परत्वाभावेऽपीत्यर्थः । 'औदुम्बरी राजा' इत्याद्यसमस्तम् । अनेनोत्तरपदशब्दस्य समासचरमावयवे रूढिं दर्शयति । अत एव 'लीढः' 'अजर्वाः' इत्यादिसिद्धिः । ढ्रसाहचर्याच्च रेफांशेऽप्यसिद्धपरिभाषाबाध इति 'अजर्वाः' इत्यादौ 'सिपि धातोः—' इति स्त्वस्यासिद्धत्वात्कार्थं दीर्घ इति न शङ्काम् ॥

( १२५७ विधिसूत्रम् ॥ ६ । ३ । ३ आ. ६० )

२९७१ सहिवहोरोदवर्णस्य

॥ ६ । ३ । ११२ ॥

( वर्णग्रहणप्रयोजनभाष्यम् )

वर्णग्रहणं किमर्थम्, न 'सहिवहोरोदस्य' इत्येवोच्येत ?

वृद्धावपि कृतायामोत्त्वं यथा स्यात् । उदवोढाम्, उदवोढम्, उदवोढेति ॥

( प्रदीपः ) उदवोढामिति । वहेर्छुडि तामादिषु सिचि वृद्धौ सलोपे ढ्रत्वधत्वष्टुत्वढ्रलोपेष्वोत्त्वे च रूपम् । अत्रासति वर्णग्रहणे 'तादपि परस्तपरः' इत्यकारस्य तपरत्वाद्भिन्नकालस्य ग्रहणं न स्यात्, वर्णग्रहणात्तु अवर्णमात्रस्य भवति ॥

( उद्घोतः ) सिचि वृद्धाविति । 'वदव्रज' इत्यनेन ॥ ननु वर्णग्रहणाभावेऽपि सवर्णग्रहणादेव दीर्घस्योत्त्वं सिध्यतीत्यत आह—अत्रासतीति । वर्णग्रहणे तु तत्सामर्थ्यात्तपरपञ्चाप्रवृत्तिरिति भावः ॥

( अवर्णप्रयोजनभाष्यम् )

अथावर्णग्रहणं किमर्थम् ?

इह मा भूत्—ऊढः, ऊढवानिति ।

नैतदस्ति प्रयोजनम् । भवत्येवात्रौत्त्वम् ।

श्रवणं कस्मान्न भवति ?

पूर्वत्वमस्य भविष्यति ।

इदमिह संप्रधार्यम्—ओत्त्वं क्रियतां पूर्वत्वमिति, किमत्र कर्तव्यम् ?

परत्वादोत्त्वम्, अन्तरङ्गं पूर्वत्वम् ॥

६ छ. पुस्तके 'इति' शब्दो न ॥

७ 'सोऽयं-ढ्रलोपः, ढ्रलोप इति' छ. श. च. पाठः ॥

८ 'भवति ढ्रलोपे' इति छ. पाठः ॥

९ 'राजा । पुना रूपाणि कल्पयेत्' इति छ. पाठः ॥

१० अत एव—सूत्रे पूर्वस्येति पदग्रहणेन समासाभावेऽपि पूर्वमात्रस्य ग्रहणादेव ॥

एवं तर्हीदमिह संप्रधार्यम्—ओत्स्वं क्रियतां संप्रसारणमिति, किमत्र कर्तव्यम् ?

परत्वादोत्त्वम् ।

नित्यं संप्रसारणम्, कृतेऽप्योत्स्वे प्राप्नोत्यकृतेऽपि ।

ओत्त्वमपि नित्यम् ।

कथम् ?

कृतेऽपि संप्रसारणे प्राप्नोत्यकृतेऽपि ।

अनित्यमोत्त्वम् । न हि कृते संप्रसारणे प्राप्नोति ।

किं कारणम् ?

अन्तरङ्गं पूर्वत्वम् । यस्य च लक्षणान्तरेण निमित्तं विहन्यते न तदनित्यम् । न च संप्रसारणमेवौत्त्वस्य निमित्तं विहन्ति, अवश्यं लक्षणान्तरं पूर्वत्वं प्रतीक्ष्यम् । उभयोर्नित्ययोः परत्वादोत्त्वम् । ओत्स्वे कृते संप्रसारणे कृते संप्रसारणपरपूर्वत्वम् । तत्र कार्यकृतत्वात् पुनरोत्त्वं न भविष्यति ॥

(प्रदीपः) परत्वादोत्त्वमिति । ननु ढ्रलोपनिमित्तमोत्त्वम्, तत्र 'पूर्वत्रासिद्धम्' इति ढ्रत्वादीनामसिद्धत्वात् पूर्व संप्रसारणेन भाव्यम्—इति युगपत्प्राप्त्यभावाद्विप्रतिषेधानुपपत्तिः ।

अत्राहुः—वर्णमात्रापेक्षत्वात् ढ्रत्वादीनामन्तरङ्गत्वात्प्रकृतिप्रत्ययविशेषाश्रयत्वात् संप्रसारणस्य बहिरङ्गत्वादसिद्धत्वात् 'पूर्वत्रासिद्धम्' इत्यस्यानुपस्थानात् ढ्रत्वादिषु कृतेषु युगपत्प्राप्तिसङ्गावाद्युक्तो विप्रतिषेधः ।

केचित्तु वर्णयन्ति—ढ्रलोपस्यौत्त्वदीर्घत्वविधौ निमित्तत्वेनाश्रयणादत्र विषये ढ्रत्वादीनां सिद्धत्वमनुमीयत इति भाष्यकारस्याभिप्रायः ॥

ओत्स्वे कृते इति । ओत्त्वस्य पुनः प्रवृत्त्यभावे निमित्तसङ्गावादीर्घत्वं प्रवर्तिष्यते ॥

(उद्ध्योतः) भाष्ये—अथावर्णग्रहणं किमिति । आन्तरित्यादवर्णस्यैव भविष्यतीति प्रश्नः ॥

(भाष्ये) भवत्येवात्रौत्त्वमिति । 'अवर्णग्रहणे कृतेऽपि' इति शेषः ॥

पूर्वं संप्रसारणेनेति । पूर्वत्वस्याप्युपलक्षणमेतत् ॥

पूर्वत्रासिद्धमित्यस्यानुपस्थानादिति । पूर्वत्र—इति निर्दिष्टकार्यस्याभावादित्यर्थः ॥

अत्र विषये इति । कार्यान्तरं प्रत्यपीत्यर्थः । 'केचित्' इत्यत्राचिर्वीजं तु अर्थापत्तेः साक्षादुपपादकविषयताया औत्सर्गिकत्वम् ।

अत्र वदन्ति—'ढ्रलोपे' इति तत्पुरुषो विषयसप्तमी च, शब्दाधिकारात्—इति भाष्याशय इति वक्तुमुचितम् । तत्रैकप्रत्ययं विना तद्विषयज्ञानाभावात्तत्र कृते उभयोः प्राप्नोति परत्वादोत्त्वमिति भावः । उदबोढामित्यादौ तु सिज्जलोपोत्तरमेव तद्विषयताज्ञानात्सिज्जलोपात्पूर्वमेव वृद्धौ ततः सिज्जलोपे ओत्त्वमिति न दोषः । एते-

१ 'कृते संप्रसारणं संप्रसारण' इति छ. पाठः । 'कृते संप्रसारणं संप्रसारणे कृते संप्रसारण' इति ट. पाठः ॥

२ तत्र—ऊढ इत्यत्र ॥

नोदबोढामित्यादौ सिज्जलोपस्यासिद्धत्वाद्भुक्तारपरत्वाभावेन कथमोत्त्वमित्यपास्तम्—इति ॥

ननु दीर्घस्य पूर्वमोत्त्वेन बाधात्कथं पुनरोत्त्वाभावेऽपि दीर्घप्रवृत्तिरत आह—ओत्त्वस्येति । अष्टावसरन्यायोऽत्र शास्त्रे नास्त्येवेति भावः ॥ दीर्घत्वमिति । पूर्वसूत्रेणेति भावः । तदेवमवर्णग्रहणं भगवता प्रत्याख्यातम् ॥

( १२५८ विधिसूत्रम् ॥ ६ । ३ । ३ आ. ६१ )

२९८० इको वहेऽपीलोः ॥ ६।३।१२१ ॥

( उपसंख्यानभाष्यम् )

अपीलवादीनामिति वक्तव्यम् ।

इह मा भूत्—रुचिवहम्, चारुवहम् ॥

( १२५९ विधिसूत्रम् ॥ ६ । ३ । ३ आ. ६२ )

२९८१ उपसर्गस्य घञ्यमनुष्ये बहुलम्

॥ ६ । ३ । १२२ ॥

( उपसंख्यानभाष्यम् )

अमनुष्यादिष्विति वक्तव्यम् ।

इह मा भूत्—प्रसेवः, प्रसारः, प्रहारः ॥

( ६४९६ उपसंख्यानवार्तिकम् ॥ १ ॥ )

॥ \* ॥ सादकारयोः कृत्रिमे ॥ \* ॥

( भाष्यम् ) सादकारयोः कृत्रिम इति वक्तव्यम् ।

इहैव यथा स्यात्—एषोऽस्य प्रासादः । एषोऽस्य प्राकारः ।

कृत्रिम इति किमर्थम् ?

एषोऽस्य प्रकारः । एषोऽस्य प्रसाद इति ॥

( उद्ध्योतः ) भाष्ये—कृत्रिम इति । पुरुषव्यापाराभिनिर्वृत्त इत्यर्थः ॥

( ६४९७ उपसंख्यानवार्तिकम् ॥ २ ॥ )

॥ \* ॥ प्रतिवेशादीनां विभाषा ॥ \* ॥

( भाष्यम् ) प्रतिवेशादीनां विभाषा दीर्घत्वं वक्तव्यम् । प्रतिवेशः, प्रतीवेशः । प्रतिकारः, प्रतीकारः ॥

३ 'अपीलवादीनां' इति वार्तिकपाठः श. पुस्तके ॥

४ 'अमनुष्यादिषु' इति श. पुस्तके वार्तिकपाठः ॥

५ 'प्राकारः । इह मा भूत्—एषोऽस्य' इति च. छ. श. पाठः ॥



( १२६० विधिसूत्रम् ॥ ६ । ३ । ३ आ. ६३ )

२९८३ दस्ति ॥ ६ । ३ । १२४ ॥

( पक्षद्वयोपस्थापकं भाष्यम् )

कथमिदं विज्ञायते—दा इत्येतस्य—तकारादाविति,  
आहोस्वित्तकारान्त इति ।

किञ्चातः ?

यदि विज्ञायते—तकारादाविति, नीत्ता-वीत्ता-  
अत्र न प्राप्नोति ।

अथ विज्ञायते—तकारान्त इति, सुदत्तं—प्रति-  
दत्तं—अत्रापि प्राप्नोति ॥

( प्रदीपः ) कथमिदमिति । उत्तरपदमिह सन्निहितम्,  
तत्र विशेषणविशेष्यभावे कामचारात् 'ति' इत्यनेन पूर्वं यदा-  
उत्तरपदं विशेष्यते तदा 'यस्मिन् विधिस्तदादावल्ग्रहणे' इति  
तकारादावुत्तरपद इति विज्ञायते, पश्चाद् इत्यनेन तकारो विशेष-  
यते—दः संबन्धी यस्तकारः, तदादावित्यर्थः संपद्यते । अथ तु  
द इत्यनेन पूर्वं तकारो विशेष्यते तदा यो दाशब्दसंबन्धित्वेन  
सिद्धस्तकारः सोऽनूयते । चर्त्तस्य चासिद्धत्वादादिभूतो नास्तीति  
सामर्थ्यादन्तभूतस्य ग्रहणमिति तकारान्त इत्येष पक्षोऽव-  
तिष्ठते । तत्र निर्णयाय प्रश्नप्रतिवचनोपन्यासः ॥

( उद्घोतः ) पूर्वं यदेति । पूर्वं विशेष्येण संबन्धमनुभूय  
पश्चाद्विशेषणेन संबध्यत इत्यर्थः ॥ दः सम्बन्धीति । 'दा इत्ये-  
तस्य तकारादौ' इति, भाष्यप्रामाण्यादेव सविशेषणत्वेऽपि गमकत्वा-  
त्समास इति भावः । अनुभूतविशेषणस्य विशेष्येण संबन्धेऽपि का  
हानिरिति चिन्त्यम् ॥ तकारान्त इत्येष पक्ष इति । अत्र पक्षे  
तकारान्तावयवकत्वादुत्तरपदं 'ति' इत्यनेन व्यपदेश्यमिति द्रष्टव्यम् ।  
अत्र पक्षे 'ति' इति 'दा' इत्यस्य विशेषणं, सौत्री षष्ठ्यर्थे सप्तमी ।  
तकारान्त 'दा' संबन्ध्युत्तरपदे इत्यर्थः ॥

( सिद्धान्तभाष्यम् )

यथेच्छसि तथाऽस्तु ।

अस्तु तावत्तकारादाविति ।

कथं नीत्ता वीत्ता ?

चर्त्तं कृते भविष्यति ।

असिद्धं चर्त्तं तस्यासिद्धत्वान्न प्राप्नोति ।

आश्रयात्सिद्धत्वं भविष्यति ॥

अथवा पुनरस्तु तकारान्त इति ।

कथं सुदत्तं प्रतिदत्तम् ?

नैतत्तकारान्तं

किं तर्हि ?

थकारान्तमेतत् ॥

( प्रदीपः ) नीत्तेति । दाशब्दस्य निष्ठायां 'अच उपस-  
र्गात्' इत्यन्तस्य तादेशे दकारस्य चर्त्तं टापि च कृते रूपम् ॥

थकारान्तमिति । तत्र चर्त्तस्यासिद्धत्वात्तकारान्तत्वा-  
भावः । क्वचित् 'प्रदत्तम्' इति पाठः सोऽयुक्तः, इक इत्यधि-  
कारादीर्घाप्रसङ्गात् ॥

( उद्घोतः ) दकारस्य चर्त्तं इति । एवञ्च चर्त्तस्यासिद्ध-  
त्वात्तादित्वाभावादीर्घो न प्राप्नोतीति सूत्रोदाहरणासंभव इति चोच-  
तात्पर्यम् ॥ ननु सुदत्तादौ 'अच उपसर्गात्' इति तत्त्वं कुतो नेति चेत्,  
न । 'अवदत्तं विदत्तञ्च'—इत्यादिभाष्यात्तत्त्वाभावस्योक्तत्वेनादोषात् ॥

चर्त्तस्यासिद्धत्वादिति । सूत्रं तु 'नीत्ता' इत्यादौ चरितार्थमिति  
भावः ॥

( १२६१ विधिसूत्रम् ॥ ६ । ३ । ३ आ. ६४ )

२९९७ चौ ॥ ६ । ३ । १३८ ॥

( ज्ञापकत्वसंपादकभाष्यम् )

इहान्ये आचार्याः—चौ प्रत्यङ्गस्य प्रतिषेधमाहुः,  
तदिहापि साध्यम् ।

नैष दोषः ।

एतदेव ज्ञापयत्याचार्यः—न चौ प्रत्यङ्गं भवतीति,  
यदयं चौ दीर्घत्वं शास्ति ॥

( प्रदीपः ) प्राचा दधीचेत्यादावन्तरङ्गत्वादेकादेशयणादे-  
शयोः कृतयोरनजन्तत्वादीर्घो न प्राप्नोतीत्याह—इहान्य इति ॥

इत्युपाध्यायजैयटपुत्रकैयटकृते महाभाष्यप्रदीपे षष्ठ-

स्याध्यायस्य तृतीये पादे तृतीयमाह्निकम् ॥

इति पादश्च तृतीयः ॥

( उद्घोतः ) प्रत्यङ्गस्येति । भाष्ये—प्रत्यङ्गशब्दोऽन्तरङ्ग-  
वाची । एवञ्च 'चौ' सूत्रं प्रति यदन्तरङ्गं तस्य प्रतिषेधो वक्तव्य इत्यर्थः ॥  
इत्याहेति । इत्यत आहेत्यर्थः ॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्घोते

षष्ठस्याध्यायस्य तृतीयपादे तृतीयमाह्निकम् ॥

इति पादश्च तृतीयः ॥

( १२६२ विधिसूत्रम् ॥ ६ । ३ । ३ आ. ६५ )

२९९८ सम्प्रसारणस्य ॥ ६ । ३ । १३९ ॥

( ६४९८ विप्रतिषेधवार्तिकम् ॥ १ ॥ )

॥ \* ॥ इको ह्रस्वात्सम्प्रसारणदीर्घत्वं  
विप्रतिषेधेन ॥ \* ॥

( भाष्यम् ) इको ह्रस्वात्सम्प्रसारणदीर्घत्वं भवति  
विप्रतिषेधेन ।

इको ह्रस्वस्यावकाशः—ग्रामणिकुलम्, सेनानि-  
कुलम् ।

सम्प्रसारणदीर्घत्वस्यावकाशः—विभाषा ह्रस्व-  
त्वम्, यदा न ह्रस्वत्वं सोऽवकाशः ।

ह्रस्वप्रसङ्ग उभयं प्राप्नोति—कारीषगन्धीपुत्रः,  
कौमुदगन्धीपुत्रः ।

सम्प्रसारणदीर्घत्वं भवति विप्रतिषेधेन ॥

अथेदानीं दीर्घत्वे कृते पुनः प्रसङ्गविज्ञानात्  
ह्रस्वत्वं कस्यान्न भवति ?

सकृद्रतौ विप्रतिषेधे यद्वाधितं तद्वाधितमेव—  
इति ॥

इति श्रीमद्भगवत्पतञ्जलिविरचिते व्याकरण-

महाभाष्ये षष्ठाध्यायस्य तृतीये पादे

तृतीयमाह्निकम् ॥

इति पादश्च तृतीयः ॥

	अस्मिन् पादे सूत्रवार्तिकसंख्या ।					
	प्राक्तनयोगः	आह्निके १	आह्निके २	आह्निके ३	आह्निकमंडल- योगः	सर्वयोगः
व्याख्यातसूत्राणि	११९७	१८	७	४०	६५	१२६२
अव्याख्यातसूत्राणि	१६६२	१५	५	५४	७४	१७३६
समुदितसूत्राणि	२८५९	३३	१२	९४	१३९	२९९८
वार्तिकानि	६३८२	३८	२८	५०	११६	६४९८

॥ अथ पष्ठस्य तुरीयः पादः ॥

अङ्गाधिकारः ।

( १२६३ अधिकारसूत्रम् ॥ ६ । ४ । १ आ. १ )

२९९९ अङ्गस्य ॥ ६ । ४ । १ ॥

( अधिकारावधिनिर्णयाधिकरणम् )

( अधिकारमर्यादाभाष्यम् )

आ कुतोऽयमधिकारः ?

आ सप्तमाध्यायपरिसमाप्तेरङ्गाधिकारः ॥

( प्रदीपः ) आ कुत इति । अवधिविशेषनिश्चये प्रमाण-  
मद्वया पृच्छति ॥ इतरो वज्रश्वेतौदिसिद्धिं प्रयोजनमभिसन्धा-  
याह—आ सप्तमाध्यायपरिसमाप्तेरिति ॥

( उद्ध्योतः ) ननु 'प्रत्ययः' इत्याद्यधिकारेषु विचारमकृत्वा,  
इह विचारकरणे बीजमाह—अवधीति । अन्यत्र लक्ष्यसिद्ध्यादिना  
ऽवधिनिर्णयः, इह तु न तथा प्रमाणमुत्पश्याम इति प्रश्न इत्याशयः ॥

( मर्यादायां पक्षान्तरोपस्थापकभाष्यम् )

यदि तर्ह्यसप्तमाध्यायपरिसमाप्तेरङ्गाधिकारः,  
'गुणो यङ्लुकोः' ( ७।४।८२ ) इति यङ्लुग्रहणं  
कर्तव्यम् । प्रागभ्यासविकारेभ्यः पुनरङ्गाधिकारे  
सति प्रत्ययलक्षणेन सिद्धम् ।

अस्तु तर्हि प्रागभ्यासविकारेभ्योऽङ्गाधिकारः ॥

( प्रदीपः ) इतरोऽस्मिन् पक्षे गौरवमुद्भावितुमाह—यदि  
तर्हीति । 'न लुमताङ्गस्य' इत्यनेनाङ्गाधिकारविहिते कार्ये  
प्रतिषिध्यमाने—इति भावः । 'न लुमता तस्मिन्' इति पाठे तूभ-  
यथा दोषप्रसङ्गाङ्गग्रहणं कर्तव्यमेव ॥

( उद्ध्योतः ) गौरवमिति । लक्ष्यसिद्धिरूपप्रयोजनसत्त्वेऽपी-  
त्यर्थः ॥ 'क्रियते न्यास एव' इति वक्ष्यमाणपरिहारस्याशयमत्रैव  
दर्शयति—न लुमता तस्मिन् इति ॥ उभयथा—पक्षद्वयेऽपीत्यर्थः ॥

( पक्षान्तरे दूषणपूर्वकं सिद्धान्तभाष्यम् )

यदि प्रागभ्यासविकारेभ्योऽङ्गाधिकारः, 'वज्रश्च'  
वकारस्य सम्प्रसारणं प्राप्नोति । आ सप्तमाध्यायपरि-  
समाप्तेः पुनरङ्गाधिकारे सति उरदत्वस्य स्थानिव-  
द्भावात् 'न सम्प्रसारणे सम्प्रसारणम्' ( ६।१।३७ )  
इति प्रतिषेधः सिद्धो भवति । स चेदानीमपरिहारो  
भवति यत्तदुक्तम्—\*अङ्गान्यत्वाच्च सिद्धम्\* इति ।

अस्तु तर्ह्यसप्तमाध्यायपरिसमाप्तेरङ्गाधिकारः ।

ननु चोक्तमिदानीं 'गुणो यङ्लुकोः' इति यङ्-  
लुग्रहणं कर्तव्यमिति ।

क्रियते न्यास एव ॥

( प्रदीपः ) उरदत्वस्येति । वज्रश्वेतौदिसिद्धिं द्विवचने कृते  
रेफस्य सम्प्रसारणं च प्राप्नोति, हलादिशेषेण निवृत्तिश्च । तत्र  
'हलादिशेषात् सम्प्रसारणं विप्रतिषेधेन' इति पूर्वविप्रतिषेधाद्धै-  
मयेषां ग्रहणाद्वा सम्प्रसारणम्, उरदत्वम् । तस्याङ्गाधिकारे  
विधीयमानस्याङ्गेन प्रत्ययस्याक्षेपात्परनिमित्तत्वात् स्थानिवद्भा-  
वात् 'न सम्प्रसारणे सम्प्रसारणम्' इति वकारस्य सम्प्रसारणनि-  
षेधः ॥ प्रागभ्यासविकारेभ्यस्त्वङ्गाधिकारे उरदत्वस्यापरनिमि-  
त्तत्वात् स्थानिवद्भावात्प्रसङ्गः ॥

तत्र यदा प्रतिषेधवचनात्परस्य तावद्यणः सम्प्रसारणं क्रियते  
पूर्वस्य तु प्राप्तं सम्प्रसारणं सम्प्रसारणे परतः प्रतिषिध्यते तदै-  
तदुदाहरणम् ॥

यदा तु सम्प्रसारणभाविनि यणि परतः पूर्वस्य सम्प्रसारण-  
प्रतिषेध इति पक्षः समाश्रीयते तदा 'वज्रश्च' इति सिद्धमेवे-  
त्यप्रयोजनमुरदत्वेऽङ्गाधिकारस्य ॥

अङ्गान्यत्वाच्च सिद्धमिति । 'सन्वद्धुनि चङ्परेऽनग-  
लोपे' इत्यत्र 'अमीमयत्' इत्यादौ सन्वद्धावादभ्यासलोपः  
प्राप्नोतीति चोदिते परिहारः—अङ्गान्यत्वाच्च सिद्धमिति । सन्व-  
द्धानां भीमादीनामभ्यासलोपः इत्युच्यते । एतान्यङ्गान्तराणीत्य-  
भ्यासलोपाभावः । सति चाभ्यासविकारेऽङ्गाधिकारेऽयं परिहार  
उपपद्यते, नान्यथा । एष तु परिहारस्तत्रैव दूषयिष्यते । इह  
तु सिद्धवदुपन्यस्तः ॥

( उद्ध्योतः ) उभयेषाङ्गग्रहणाद्वेति । अनुवृत्त्यैव सिद्धे उभ-  
येषाङ्गग्रहणं पुनर्विधानद्वारा हलादिशेषवाधकमित्यर्थः ॥ अङ्गेन प्रत्य-  
यस्याक्षेपादिति । अङ्गसंज्ञानिमित्तकस्यास्य तद्द्वारा परनिमित्तक-  
त्वात्स्थानिवत्त्वमिति भावः ॥

प्रतिषेधवचनादिति । यदि पूर्वस्य प्रथमं सम्प्रसारणं स्यात्तदा  
निवृत्तप्रतिषेधायोगात् प्रतिषेधवचनमनर्थकं स्यादित्यर्थः ॥

यदा त्विति । तत्र कृतेऽपि सम्प्रसारणादौ निषेधसामर्थ्यात्पुनः  
सम्प्रसारणं नेति भावः ॥

भाष्ये दूषणान्तरमाह—स चेदानीमिति । प्रागभ्यासविका-  
रेभ्योऽङ्गाधिकारे सति स वक्ष्यमाणोऽपरिहारश्च भवतीत्यर्थः ॥

अङ्गान्तराणीति । प्यन्तत्वादिति भावः ॥

सिद्धवदिति । तस्योक्तिसम्भवोऽपि न स्यादिति अत्रोच्यत इति  
भावः ॥

१ 'ह्लादिसिद्धिप्रयोजन' इति ड. पाठः ॥

२ 'यदि आसप्तमा' इति च. छ. झ. पाठः ॥

३ 'मुद्गावयितुमाह' इति च. झ. ड. पाठः ॥

४ पक्षद्वयेऽपि—आ सप्तमाध्यायपरिसमाप्तेः—प्रागभ्यासविकारेभ्य इति  
पक्षद्वयेऽपीत्यर्थः ॥

५ उभयेषामिति । लिट्यभ्यासस्योभयेषामिति सूत्र इत्यर्थः । तत्र हि  
'वाचि स्वपि'—'प्रहिज्या'— इति सूत्रद्वयादनुवृत्त्यैव सिद्धे तद्वहणं व्यर्थमिति  
तात्पर्यम् ॥

६ 'निमित्तकत्वात्' इति ड. पाठः ॥

७ 'निषेधः सिध्यति' इति च. झ. ड. पाठः ॥

८ 'स्यापरनिमित्तत्वात्तस्य स्थानि' इति च. पाठः ॥

९ 'उरदत्वमङ्गाधिकारस्य' इति ड. पाठः ॥

१० 'लोप उच्यते' इति ड. पाठः ॥

११ एतानि—अमीमयदित्यादीनि णिजन्तानि । सन्वद्धावेऽभ्यन्तरे  
वाङ्मिति न प्राप्तिः ॥

१२ 'विकारेभ्यङ्गाधिकारे' इति ड. पाठः ॥

( वार्तिकावतरणभाष्यम् )

किं पुनरियं स्थानषष्ठी-अङ्गस्य स्थान इति ?  
एवं भवितुमर्हति ॥

( प्रदीपः ) किं पुनरिति । यदा 'अङ्गस्य' इति शब्द-  
स्वरूपमनपेक्षितार्थविशेषमधिक्रियते तदा 'षष्ठी स्थानयोगा'  
इत्यस्याः परिभाषाया उपस्थानं नास्ति, अनेकसम्बन्धसम्भवे  
सम्बन्धविशेषप्रतिपादनफलत्वात्तस्याः । यदा त्वर्थाधिकारपक्ष-  
स्तदा परिभाषोपस्थानमिति द्वैतसम्भवात्प्रश्नः ॥

आचार्यदेशीयः परिभाषाऽऽश्रयेणाह—एवं भवितुम-  
र्हतीति ॥

( उद्ध्योतः ) नन्वत्र शास्त्रे परिभाषोपस्थितेनियतत्वात् 'किं  
पुनर्' इति प्रश्नानुपपत्तिरत आह—यदाऽङ्गस्येति । तत्र शब्दाधि-  
कारे तत्र तन्नोपस्थितस्य यत्र यादृशार्थयोग्यता तत्र तादृशार्थकत्वं  
भविष्यति । अर्थाधिकारे तु परिभाषोपस्थित्या तदर्थकस्य यत्रान्वय-  
योग्यत्वाभावस्तत्र तदनुपस्थितिरेव स्यात्, तत्र कस्य पक्षस्येह ग्रहण-  
मिति प्रश्नोपपत्तिरित्यर्थः ॥

( ६४९९ स्थानषष्ठ्यां दोषवार्तिकम् ॥ १ ॥ )

॥ \* ॥ अङ्गस्येति स्थानषष्ठी चेत्पञ्चम्य-  
न्तस्य चाधिकारः ॥ \* ॥

( भाष्यम् ) अङ्गस्येति स्थानषष्ठी चेत्पञ्चम्यन्तस्य  
चाधिकारः कर्तव्यः । 'अङ्गात्' इत्यपि वक्तव्यम् ।

अनुच्यमाने हि-अतो भिस ऐस्भवतीति अत  
इति पञ्चमी, अङ्गस्येति स्थानषष्ठी, तत्राशक्यं  
विविभक्तिकत्वादत इति पञ्चम्याऽङ्गं विशेषयितुम् ।

तत्र को दोषः ?

'अतो भिस ऐस्' इति अकारान्तात्परस्य भिस्सा-  
त्रस्यैस्भावो भवति-इति-इहापि प्रसज्येत ब्राह्मण-  
भिस्सा, ओदनभिस्सटा-इति ॥

( प्रदीपः ) चोदक आह—अङ्गस्येति स्थानषष्ठी-  
चेदिति । 'व'शब्दात् षष्ठ्यन्तस्य चेति विज्ञेयम् ॥

तत्राशक्यं विविभक्तिकत्वादिति । ननु च 'अतः'  
इति सम्बन्धादङ्गस्येत्यस्य विभक्तिविपरिणामो भविष्यति, यथा-  
उच्चानि देवदत्तस्य गृहाण्यामन्त्रयस्त्वेनमिति । उच्यते—सर्व-

नामपरामर्शादत्र विपरिणामः । इह तु नान्तरीयकमुत्तरार्थत्वा-  
दङ्गस्येत्यस्योपस्थानं स्यादिति कुतो विभक्तिविपरिणामः । यदि  
एवं विशेष्यासंनिधानात् 'अकारान्तात्' इति कथं तदन्तविधिः ?  
'नेदमदसोरकोः' इति प्रतिषेधात् 'सप्तमी शौण्डेः' इत्यादेर्वा  
ज्ञापकात्तदन्तविधिर्भविष्यति । क्वचित् 'अकारात् परस्य' इति  
पाठः ॥ भिस्साभिस्सटाशब्दावोदनतद्विकारयोर्वाचकौ ॥

( उद्ध्योतः ) चशब्दादिति ॥ 'पञ्चम्यन्तस्य च' इति चश-  
ब्दादित्यर्थः ॥

विपरिणाम इति । 'एनं' इत्यस्य विशेषापेक्षायां 'देवदत्तं' इति  
प्रतीतेरिति भावः ॥ सम्बन्धानुपपत्तिर्विभक्तिविपरिणामे प्रमाणं स्यादत  
आह—इह त्विति । तथा चात्र सम्बन्ध एव नेति न तदनुपपत्तिः  
प्रमाणमिति भावः ॥ भाष्येऽकारान्तात्परस्येति पाठमाश्रित्य शङ्कते—

यद्येवमिति । 'अङ्गस्य' इत्यस्य सम्बन्धाभावे इत्यर्थः ॥ नेदमदसो-  
रिति । भिसाक्षिप्तप्रकृतिविशेषणत्वे न तदन्तविधाविदं ज्ञापकम् ।  
यद्यपीदृशलोपे 'अ-भिस्' इत्यत्र तदन्तविध्यभावेऽपि प्राप्तेः प्रतिषेध  
उपपद्यते तथाऽप्यदसः स ज्ञापकः, अकोरिति प्रतिषेधश्चेति भावः ।  
ऐस्त्वित्यर्थकं च विष्णुवाचक-अशब्दादर्थवतो भिस ऐस्त्वित्यनेन  
चरितार्थमित्यभिमानः । तदन्तविध्यभावेऽपि अकारात्परत्वेनेदं सर्व-  
मुपपन्नम् ॥ वर्णग्रहणे च नार्थवत्परिभाषा, प्रकृत्याक्षेपे च न मान-  
मित्याशयेनाह—क्वचिदकारात्परस्येति ॥ ओदनतद्विकारयो-  
रिति । दग्धोदनो हि भिस्सटा । 'भिस्सा स्त्री भक्तमन्थोऽन्त',  
'भिस्सटा दग्धिका' इति कोशादिति भावः ॥

( ६५०० स्थानषष्ठ्यां दोषवार्तिकम् ॥ २ ॥ )

॥\*॥ अवयवषष्ठ्यादीनां चाप्रतिपत्तिः॥\*॥

( भाष्यम् ) अवयवषष्ठ्यादयश्च न सिध्यन्ति ।

तत्र को दोषः ?

'शास इदङ्गहलोः' ( ६।४।३४ ) इति शासेश्चा-  
न्त्यस्य स्यादुपधामात्रस्य च । 'ऊदुपधाया गोहः'  
( ६।४।८९ ) इति गोहेश्चान्त्यस्य स्यादुपधामात्रस्य  
च ॥

( प्रदीपः ) अवयवषष्ठ्यादीनामिति । आदिशब्दो  
निमित्तषष्ठीपरिग्रहार्थः । 'ठस्येकः' इत्यत्राङ्गस्य निमित्तं यष्टस्त्येक  
इत्याश्रीयते ॥ ननु च 'षष्ठी स्थानयोगा' इत्यत्रैव विचारितं तत्कि-  
मर्थं पुनर्विचार्यते ? उच्यते—'ऊदुपधाया गोहः' इत्यत्र 'गोहः'  
इत्येषा स्थानषष्ठी स्यादित्येवं तत्र विचारितम्, इह त्वङ्गस्येत्यां

१ नास्तीति । शब्दाधिकारेऽङ्गस्येत्यधिकार उपस्थितावपि विधिसूत्रेऽनुप-  
स्थितिरित्यर्थः ॥

२ 'तस्याः परिभाषायाः' इति च. झ. पाठः ॥

३ 'यादृशार्थकत्वयोग्यता' इति झ. ड. पाठः ॥

४ 'पक्षस्य ग्रहणं' इति झ. पाठः ॥

५ अनुच्यमाने हीति । इदं च भाष्यं निमित्तनिमित्तविषयभावे दूषण-  
मिति न 'अवयवषष्ठ्यादीनाञ्चाप्रतिपत्तिः' इत्यग्रे वक्ष्यमाणस्य दूषणस्य  
पौनरुक्त्यम् ॥

६ 'अकारात्परस्य' इति क. च. छ. झ. ट. ड. पाठः ॥

७ तदनुपपत्तिः । अङ्गस्येति षष्ठ्यन्तस्यानुवृत्तस्य अत इति पञ्चम्यन्तेना-  
न्वयादनुपपत्तिरित्यर्थः ॥

८ 'विशेषणत्वेन तदन्तविधा' इति झ. पाठः ॥

९ इदृशलोपे । इदंशब्दे इदृशस्य-इदृशस्य लोपेनापहारे-इत्यर्थः ॥

१० 'विधायकं तु विष्णु' इति झ. पाठः ॥

११ अभिमान इति । न होक्तुमुदाहरणं योगारम्भं प्रयोजयतीत्यभिप्रेक्ष्य-  
क्तिविरोधादभिमान इत्याशयः ॥

१२ 'चाप्रसिद्धिः' इति च. छ. झ. पाठः ॥

१३ निमित्तषष्ठ्यादुदाहरणमाह—ठस्येक इत्यत्रेति ॥

स्थानषष्ठां विज्ञायमानायां तत्सामानाधिकरण्यात् 'गोहः' इत्यत्रापि स्थानषष्ठी स्यादिति विचार्यते । ततश्च स्थानषष्ठा अन्येऽल्युपसंहारादुपधाग्रहणाच्च 'गोहोऽन्यस्योत्वमुच्येत, उपधामात्रस्य च ॥

( उद्घोतः ) अङ्गस्य निमित्तमिति । अन्यथा कर्मठेऽतिप्रसङ्गः स्यादिति भावः । 'अनो भिसः—' इत्यतोऽस्य को विशेष इति विन्यम् । तस्मादिदं शब्दस्याश्रयवाचितया तदाश्रयाणां कार्याणामप्रतिपत्तिरित्यर्थ उचितः ॥ स्थानषष्ठी स्यादिति । 'षष्ठी स्थानेयोगा' इति नियमादिति भावः ॥

( ६५०१ दोषापोहवार्तिकम् ॥ ३ ॥ )

॥ \* ॥ सिद्धं तु परस्परं प्रत्यङ्गप्रत्यय-  
संज्ञाभावात् ॥ \* ॥

( भाष्यम् ) सिद्धमेतत् ।

कथम् ?

परस्परं प्रत्यङ्गप्रत्ययसंज्ञे भवतः । अङ्गसंज्ञां प्रति प्रत्ययसंज्ञा, प्रत्ययसंज्ञां प्रत्यङ्गसंज्ञा ॥

( प्रदीपः ) आद्यन्तावबोधं परिहर्तुमाह—सिद्धं त्विति । प्रत्ययोत्पत्तौ प्रकृतेर्निमित्तत्वेनाश्रयणात् प्रकृतिमन्तरेण प्रत्ययो नास्ति । प्रत्यये परतोऽङ्गसंज्ञाविधानात् प्रत्ययानपेक्षमङ्गं नास्ति । तत्रान्यतरस्मिन्नुपादीयमानेऽव्यभिचारादितरस्याक्षेप इत्यर्थः ॥

( उद्घोतः ) अङ्गप्रत्ययसंज्ञयोः परस्परापेक्षत्वं कथमत आह—प्रत्ययोत्पत्ताविति । प्रत्ययसंज्ञाविशिष्टस्योत्पत्तावित्यर्थः । संज्ञिनो-निमित्तत्वेन च संज्ञयोर्निमित्तत्वं भगवतोक्तम् ॥ ननु परस्परापेक्षत्वोपपादनस्य क उपयोगस्तत्राह—तत्रान्यतरस्मिन्निति । यथा—ऽत्रैवाङ्गनिमित्तस्य भिस इत्युक्त्या तस्य प्रत्ययत्वे लब्धे तेन प्रातिपदिकरूपप्रकृत्याक्षेपः । आक्षेपश्च प्रातिपदिकात्परस्य भिस इति वाक्यैकदेशत्वानुमानम् । 'भिसः' इत्यस्य, यस्माद्विहितस्तदादेरित्यस्य, योग्यतया पञ्चम्यन्तस्य वा । र्हतदर्थमेवात्र स्थाने भाष्ये 'परस्परं प्रति' इत्युक्तम् । अन्यथा प्रत्ययसंज्ञां प्रत्यङ्गसंज्ञा—इत्येवाङ्गस्येत्यस्य संबन्धषष्ठीत्वोपपत्तौ तदनुपयोगः स्पष्ट एव । तत्राङ्गनिमित्तस्येत्यस्याभावे ब्राह्मणभिसेत्यत्रातिप्रसङ्गः । प्रातिपदिकात्परस्येत्यस्याभावे तदन्तविध्यलभः । विभक्तिविपरिणामेनाङ्गात्परस्येत्यर्थेऽपि ब्राह्मणभिसेत्यत्रातिप्रसङ्गः, प्रत्ययलक्षणेन ब्राह्मणेत्यस्याङ्गत्वात् । प्रत्यासत्तिस्तु दुर्ज्ञेयेत्युभयोपादानम् । किंच भिसः प्रत्ययस्यैव ग्रहणमित्यत्र न

मानमिति प्रत्यासत्तिरिति दुर्ज्ञेयेति भावः । वस्तुतोऽदन्तादित्यस्य न फलमित्याक्षेपोऽत्र व्यर्थः । 'परस्परं प्रति' इति स्वरूपकथनमेव दृष्टान्तार्थमित्याहुः ॥

( वार्तिकावतरणभाष्यम् )

किमतो यत्परस्परं प्रत्यङ्गप्रत्ययसंज्ञे भवतः ?

इतरस्तु सत्यपि परस्पराक्षेपे स्थानषष्ठां सत्यां सम्बन्धान्तरस्य विनाशं मत्वाऽऽह—किमत इति ॥

परस्पराक्षेपे । तत्प्रयोजके निमित्तनिमित्तिभावे इत्यर्थः । विनाश—अप्रतीतिम् ॥

( ६५०२ स्थानषष्ठां सिद्धान्तवार्तिकम् ॥ ४ ॥ )

॥ \* ॥ सम्बन्धषष्ठीनिर्देशश्च ॥ \* ॥

( भाष्यम् ) सम्बन्धषष्ठीनिर्देशश्चायं कृतो भवति—अङ्गस्य यो भिसशब्द इति ।

किञ्चाङ्गस्य भिसशब्दः ?

निमित्तम् । यस्मिन्नङ्गमित्येतद्भवति ।

कस्मिंश्चैतद्भवति ?

प्रत्यये ॥

( प्रदीपः ) सम्बन्धषष्ठीनिर्देशश्चेति । अयं भावः—प्रतिसूत्रमङ्गस्येत्यस्य शब्दरूपस्योपस्थाने यत्र विशिष्टसम्बन्धो निमित्तनिमित्तिभावादिकः सम्भवति तत्र परिभाषाया उपस्थानाभावः । यत्र त्वनेकसम्बन्धसम्भवस्तत्र सम्बन्धान्तरव्यवच्छेदफलायाः परिभाषाया उपस्थानम् । तत्र सम्बन्धसामान्येऽनाश्रितविशेषेऽङ्गस्येति षष्ठी, न तु स्थान्यादेशसम्बन्ध एवेत्ययमर्थः—सम्बन्धषष्ठीनिर्देशश्चेत्यस्य । अधिकारस्य पारार्थ्याद्वक्ष्यमाणानेकसम्बन्धयुग्राह्य सम्बन्धसामान्यमुपादाय प्रवृत्ता षष्ठी प्रतियोगमुपतिष्ठमाना यथासम्भवं सम्बन्धविशेषफलोपतिष्ठते । इह तु प्रतियोग्यनुपादानादपर्याप्ता विशेषमवगमयितुम् । ततो यथा देवदत्तस्य—इति सम्बन्धमात्राश्रयेणोपात्ता षष्ठी पुत्रः पाणिः कर्मर्षे इत्यादिभिर्विजातीयैः सम्बन्धिभिः सम्बन्ध्यमाना विशेषावगतिनिमित्तां याति, एवमङ्गस्येत्यपि । तत्र शब्दस्वरूपं वाऽधिक्रियताम्, अर्थो वा सम्बन्धमात्रलक्षणः । उभयथा दोषाभावात् । तत्राङ्गस्य भिसा सम्बन्धान्तरं न सम्भवतीति भिसा निमित्तनिमित्तिभावः समाश्रीयत इति ब्राह्मणभिसादिविति प्रसङ्गाभावः ॥

कारणामभिप्रायः स्यात्तदा प्रत्ययसंज्ञां प्रत्यङ्गसंज्ञेयमेवेवेकं स्यात्, न तु परस्परमित्यादि ॥

१० तदुपयोगः । परस्परमित्यादिभाष्यानुपयोगः ॥

११ अतो भिस ऐसित्वाङ्गस्येवधिकाराज्जातस्य 'अङ्गनिमित्तस्य भिसः' इत्यर्थस्य, आक्षेपात्प्रतिपन्नस्य 'प्रातिपदिकात्परस्य भिसः' इत्यर्थस्य च क्रमेणोपयोगमाह—तत्राङ्गनिमित्तेति, प्रातिपदिकादिति च ॥

१२ 'संबन्धषष्ठीनिर्देशश्चेति । अस्याधिकार' इति ड. पाठः ॥

१३ प्रतियोग्यनुपादानात्—प्रयोग्यस्यानुपादानात् 'अङ्गस्य' इत्यत्र 'षष्ठी स्थाने' इति परिभाषाऽनुपस्थितिरित्यर्थः ॥

१४ 'कन्वल् इत्येवमादिभिर्वि' इति च. झ. पाठः ॥

१५ 'भिसादिविति प्रसं' इति ड. पाठः ॥

१ 'इत्यपि' इति च. झ. पाठः ॥

२ 'स्थाने षष्ठी स्या' इति ड. पाठः ॥

३ गोहोऽन्यस्येति । अन्जोरोपधयोरित्यत्रेवोभयस्य स्थाने स्यादिति भावः ॥

४ आदिशब्दस्य । 'अवयवषष्ठ्यादीनाम्नामितिपत्ति' इति वार्तिकोक्तादिशब्दस्य । एवं च वार्तिकोक्त आदिशब्देन प्राथम्यवाचीति तेन निमित्तषष्ठी परिग्रहो न न्याय्य इति भावः ॥

५ 'कथम् ? यत्परस्परं' इति ड. पाठः ॥

६ आद्यम्—अङ्गस्येति स्थानषष्ठी चेत् इत्यादि ॥

७ 'ननु अङ्गप्रत्यय' इति ड. पाठः ॥

८ एतदर्थमेव । वाक्यैकदेशत्वानुमानार्थमेव ॥

९ प्रत्यङ्गसंज्ञेयेवेति । यदि अङ्गस्येत्यस्य संबन्धषष्ठीत्वबोधनमेव भाष्य-



(उद्घोतः) 'किमतः' इत्यादेशुत्तरं भाष्ये—सम्बन्धषष्ठीनि-  
र्देशश्चेति । च एवार्थः ॥ सम्बन्धसामान्ये या षष्ठी तदन्तस्य शब्दस्यार्थं  
निर्देशः इति वार्तिकार्थः इत्यभिप्रेत्याह—अयं भावः इति । यथाश्रुते  
तु सर्वस्याः षष्ठ्याः सम्बन्धषष्ठीत्वादानुपपत्तिः स्पष्टैव ॥ यत्र विशि-  
ष्टेति । 'अतो भिस ऐस्' 'युवोरनाकौ' इत्यादौ निमित्तनिमित्ति-  
भावः । 'ऊदुपधाया—' इत्यादाववयवविभाव एवेति तत्रानियमा-  
भावाच्चयमार्थपरिभाषाया अनुपस्थितिरित्यर्थः ॥ अयमर्थः सम्ब-  
न्धषष्ठीनिर्देशश्चेति । सम्बन्धषष्ठीनिर्देशश्चेत्यस्यायमर्थः इत्यन्वयः ।  
कचिन्तु तथैव पाठः ॥ नन्वर्थाधिकारपक्षे 'षष्ठी स्थाने—' इति परि-  
भाषणात्स्थानसम्बन्ध एव षष्ठी युक्त्यत आह—अधिकारस्येति ।  
एवञ्चाधिकारपरिभाषयोः पाराध्याहुणत्वेन परस्परमसम्बन्धात्पति-  
भाषा नोपतिष्ठत इत्यर्थः ॥ नन्वेवमपि सम्बन्धसामान्यार्था षष्ठी  
कथमुत्तरत्र विशेषमुपस्थापयेदत आह—वक्ष्यमाणेति । सामान्य-  
शब्दस्यापि योग्यतावशाच्छ्रवणया वा तत्र तत्र विशेषोपस्थापकत्वमिति  
भावः ॥ ननु यथोत्तरत्र विशेषे पर्यवसानं तथेहापि स्यादत आह—  
इह त्विति ॥

(दोषाक्षेपपरिहारभाष्यम्)

एवमप्यवयवषष्ठ्यादयोऽविशेषिता भवन्ति ।

अवयवषष्ठ्यादयोऽपि सम्बन्ध एव ॥

एवमपि स्थानमविशेषितं भवति ।

स्थानमपि सम्बन्ध एव ॥

एवमपि न ज्ञायते-क स्थानषष्ठी, क विशेषण-  
षष्ठीति ?

यत्र षष्ठी अन्यं योगं नापेक्षते सा स्थानषष्ठी ।

यत्र ह्यन्ययोगमपेक्षते सा विशेषणषष्ठी ॥

(प्रदीपः) इतरो यथोक्तमर्थमप्रतिपद्य 'निमित्तनिमि-  
त्तिभाव एव सम्बन्धेऽङ्गस्येति षष्ठी' इत्यनेनोक्तमिति मत्वा-  
पृच्छति—एवमपीति ॥

इतरः पूर्वोक्तेनाभिप्रायेणाह—अवयवषष्ठ्यादय इति ॥

स्थानसम्बन्धः सर्वथा परित्यक्त इति मत्वाऽऽह—एवम-  
पीति ॥

स्थानमपि सम्बन्ध एवेति । सम्बन्धनिमित्तत्वात्स-  
म्बन्ध इत्यर्थः ॥

यत्र षष्ठीति । सामर्थ्याद्विषयविभागोऽवतिष्ठत इत्यर्थः ।  
'ऊदुपधाया गोहः' इत्यवयवस्योपादानादङ्गस्य गोह इत्युप-  
धापेक्षाऽवयवषष्ठी संपद्यते । 'अतो भिस ऐस्' इत्यादौ तु निमि-  
त्तषष्ठी । सम्बन्धविशेषावधारणहेतुभावे तु स्थानषष्ठीत्यर्थः ॥

(उद्घोतः) ननुक्तेन न्यायेनावयवषष्ठ्यादीनामपि सिद्धत्वा-  
देवमपीत्यादिप्रश्नासङ्गतिरत आह—इतर इति ॥

भाष्ये—अविशेषिता इति । असंगृहीता इत्यर्थः ॥

भाष्ये—अवयवषष्ठ्यादयोऽपि सम्बन्धे एव—जायन्त इत्यर्थः ।  
यद्वा तद्वाच्या अवयवत्वादयोऽपि सम्बन्धेऽन्तर्भूता इत्यर्थः ॥

स्थानसम्बन्धः सर्वथेति । सम्बन्धद्वयमेवानेन गृहीतमिति  
भावः ॥

ननु प्रसङ्गोऽर्थो वा स्थानं, तन्निरूपितो हि सम्बन्धो न तु तदेव  
सम्बन्धोऽत आह—सम्बन्धनिमित्तत्वादिति । सम्बन्धिनौ हि सम्ब-  
न्धस्य निमित्तम् । निमित्तनिमित्तिनोरभेदोपचारादेवमुक्तिरित्यर्थः ॥  
सम्बन्धविशेषेति । यथा 'हन्तेर्जः' इत्यादौ । 'अन्यं योगं नापे-  
क्षते' इति भाष्यस्य—स्थानातिरिक्तसम्बन्धिनं नापेक्षत इत्यर्थः ।  
अन्ययोगसम्बन्धमिति पाठे—अन्यसम्बन्धनिरूपितं सम्बन्धमपेक्षत  
इत्यर्थः । यद्यपि स्थानषष्ठ्यापि विशेषणषष्ठ्येव, तथापि ब्राह्मणवसिष्ठ-  
न्यायेन निर्देशः ॥

(वार्तिकावतरणभाष्यम्)

कानि पुनरङ्गाधिकारस्य प्रयोजनानि ?

अङ्गाधिकारस्य प्रयोजनम्—

(प्रदीपः) कानि पुनरिति । अर्थवद्ब्रह्मणप्रत्ययग्रह-  
णाभ्यां सर्वस्येष्टस्य सिद्धिं मत्वा प्रश्नः ॥

(६५०३ अधिकारप्रयोजनवार्तिकम् ॥ ५ ॥)

॥ \* ॥ सम्प्रसारणदीर्घत्वे ॥ \* ॥

(भाष्यम्) हल उत्तरस्य सम्प्रसारणस्य दीर्घत्वं  
भवति—हृतः, जीनः, संवीतः, शूनः ।

अङ्गस्येति किम् ?

निरुतम्, दुरुतम् ॥

(प्रदीपः) सम्प्रसारणदीर्घत्व इति । 'हलः' इत्यत्रा-  
ङ्गस्येत्यस्यानुवृत्तस्यावृत्त्याऽङ्गस्येत्यनेन हल् विशेष्यते, सम्प्रसार-  
णेन चाङ्गं विशेष्यत इति तदन्तविधिर्भवतीत्ययमर्थो भवति—  
अङ्गावयवाद्धलो यदुत्तरं सम्प्रसारणं तदन्तस्याङ्गस्य दीर्घो भवति—  
इति ॥

हृत इति । हेर्ज्, कः ॥ जीन इति । ज्या वयोर्हानौ,  
'ग्रहिज्या—' इति सूत्रेण सम्प्रसारणम्, 'त्वादिभ्यः' इति निष्ठात-  
कारस्य नत्वम् ॥ संवीत इति । व्येज् संवरणे, कः । यजा-  
दित्वात्सम्प्रसारणम्, सम्प्रसारणान्ताङ्गग्रहणात् 'विद्धः' इत्यादौ  
दीर्घाभावः ॥

निरुतमिति । वेजो निरुपसृष्टस्य निष्ठायां सम्प्रसारणम् ॥

(उद्घोतः) 'हलः' इत्यत्राङ्गस्येत्यस्य द्वेषोपकारं दर्शयति—  
हल इत्यनेति ॥

आवृत्तिफलं दर्शयति—विद्ध इत्यादाविति ॥

१ 'निर्देशश्चेति ॥ सम्बन्धसामान्ये' इत्येव झ. पाठः ॥

२ 'तद्वाच्यावयवत्वाद्' इति ड. पाठः ॥

३ प्रसङ्गोऽर्थो वेति । षष्ठीस्थानेति सूत्रे कैयटे स्थानशब्दस्य प्रसङ्ग  
इत्यर्थः, अर्थ इत्यर्थो वा—इति पक्षद्वयमप्युपस्थापितम् । 'स्थानं—अर्थ' इति  
केचिदाहुः । तिष्ठन्त्यस्मिन् शब्दा इति स्थानम् । अर्थे च शब्दास्तिष्ठन्ति,

तेनास्तेरर्थे भूरित्यर्थः' इत्युक्तम् । तं पक्षमुपलक्ष्य 'अर्थो वा' इत्युक्तिः ॥

४ 'किमर्थम्' इति च. छ. झ. पाठः ॥

५ 'हेजः कः । ग्रहि' इति झ. पाठः ॥

६ 'वयोर्हानौ, कः' इति च. पाठः ॥

( ६५०४ प्रयोजनवार्तिकम् ॥ ६ ॥ )

॥ \* ॥ नामसूनोर्दीर्घत्वे ॥ \* ॥

( भाष्यम् ) प्रयोजनम् । नामि दीर्घो भवति-  
अग्नीनाम्, इन्दूनाम् ।

अङ्गस्येति किम् ?

किमिणां पश्य, पामनां पश्य ॥

सनि दीर्घो भवति—चिचीषति, तुष्टूषति ।

अङ्गस्येति किमर्थम् ?

दधि सनोति, मधु सनोति ॥

( प्रदीपः ) किमिणामिति । किमयोऽस्यां सन्तीति पा-  
मादित्वाच्चप्रत्ययः, टाप्प्रत्ययः, द्वितीयैकवचनम् । लाक्षणिक-  
त्वादस्य न भवतीति चेत्, तच्च । प्रतिपदोक्तस्य नामोऽभावात् ।  
षष्ठीवह्वचनस्यापि नुटि कृते लाक्षणिकमेव 'नाम्' इति रूपम् ॥दधि सनोतीति । सानुबन्धोऽयं धातुरिति चेत् प्रत्य-  
योऽपि नकारेत्संज्ञकत्वात्सानुबन्धकः । धातोश्चाव्यभिचारी  
नकार इति तस्यैव ग्रहणप्रसङ्गः ॥( उद्ध्योतः ) क्रिमयोऽस्यामिति । क्रिमिशब्दस्य नप्रत्यया-  
पेक्षयाऽङ्गत्वेऽपि नाम्निरूपिताङ्गत्वाभावादीर्घाभाव इत्यर्थः ॥ सानु-  
बन्धक इति । 'षणु दाने' इत्युकारानुबन्धत्वात् ॥ ननु येनानुब-  
न्धेन सानुबन्धत्वं तदनुच्चारण एव निरनुबन्धकपरिभाषाप्रवृत्तिरित्यत  
आह—धातोश्चेति । अङ्गाधिकाराभावे 'दधि सनोति' इत्यादावेव  
स्यान्नतु चिचीषतीत्यादाविति भाष्याशय इति भावः । अङ्गाधिकारे  
तु सनि परेऽङ्गस्य दीर्घ इत्यर्थे प्रत्यासत्त्या सन्प्रत्ययस्यैव तन्निरूपिता-  
ङ्गस्यैव च ग्रहणान्न दोष इति बोध्यम् ॥

( ६५०५ प्रयोजनवार्तिकम् ॥ ७ ॥ )

॥ \* ॥ लिङ्येत्वे ॥ \* ॥

( भाष्यम् ) प्रयोजनम् । ग्लेयात्, म्लेयात् ।

अङ्गस्येति किमर्थम् ?

निर्यायात्, निर्वायात् ॥

( ६५०६ प्रयोजनवार्तिकम् ॥ ८ ॥ )

॥ \* ॥ अतो भिस ऐस्त्वे ॥ \* ॥

( भाष्यम् ) प्रयोजनम् । वृक्षैः । पुक्षैः ।

अङ्गस्येति किम् ?

ब्राह्मणभिस्सा, ओदनभिस्सटा ॥

( ६५०७ प्रयोजनवार्तिकम् ॥ ९ ॥ )

॥ \* ॥ लुङादिष्वडाटौ ॥ \* ॥

( भाष्यम् ) प्रयोजनम् । अकार्षीत्, ऐहिष्ट ।

अङ्गस्येति किमर्थम् ?

प्राकरोत्, अवैहिष्ट ॥

( ६५०८ प्रयोजनवार्तिकम् ॥ १० ॥ )

॥ \* ॥ इयङुवङ्युष्मदस्मात्तातङामिनु-  
डानेमुक्तेह्रस्वयिदीर्घभित्तत्वानि ॥ \* ॥( भाष्यम् ) इयङुवङौ प्रयोजनम् । श्रियौ, श्रियः ।  
भ्रुवौ, भ्रुवः ।

अङ्गस्येति किमर्थम् ?

श्रयर्थम्, भ्रवर्थम् ॥

युष्मदस्मदोः प्रयोजनम् । 'साम आकम्' (७।१।  
३३) युष्माकम्, अस्माकम् ।

अङ्गस्येति किम् ?

युष्मत्साम, अस्मत्साम ॥

तातङ् प्रयोजनम् । जीवतु जीवताद् भवान् ।

अङ्गस्येति किमर्थम् ?

पच हि तावत्त्वं, पच तु तावत्त्वम् । जल्प हि  
तावत्त्वम्, जल्प तु तावत्त्वम् ॥आमि नुट् प्रयोजनम् । किशोरीणाम्, कुमारी-  
णाम् ।

अङ्गस्येति किमर्थम् ?

कुमारी आमित्याह, किशोरी आमित्याह ॥

'आने मुक्' (७।२।८२) प्रयोजनम् । यजमानः,  
पचमानः ।

अङ्गस्येति किमर्थम् ?

प्राणः ॥

के ह्रस्वः प्रयोजनम् । कुमारिका, किशोरिका ।

अङ्गस्येति किमर्थम् ?

कुमारीं कायति-कुमारीकः ॥

यि दीर्घः प्रयोजनम् । चीयते, स्तूयते ।

अङ्गस्येति किम् ?

दधियानम्, मधुयानम् ॥

भि तत्त्वं प्रयोजनम् । अङ्घ्रिः, अङ्घ्रः ।

अङ्गस्येति किमर्थम् ?

अम्भारः, अम्भक्षः ॥

( प्रदीपः ) पच हीति । हिट् निपातौ । तत्राशिषि  
लोडो हेरन्यतरस्यां तातङ्विधानात्पक्षे तदभावात् 'अतो हेः'१ 'नामसूनोश्च । नामसूनोर्दीर्घत्वे' इति च. छ. झ. पाठः । एतानि न  
वार्तिकानि, किन्तु भाष्यमेवेति केचित् ॥

२ 'किमर्थम्' इति च. छ. झ. पाठः ॥

३ 'न भविष्यतीति चेन्न' इति झ. पाठः । 'न भवतीति चेन्न' इति  
च. पाठः ॥

४ 'लिङ्येत्वे प्रयोजनम्' इति च. छ. झ. पाठः ॥

५ 'अतो भिस ऐस्त्वे प्रयोजनम्' इति च. छ. झ. पाठः ॥

६ 'किमर्थम्' इति च. छ. झ. पाठः ॥

७ 'लुङादिष्वडाटौ प्रयोजनम्' इति च. छ. झ. पाठः ॥

८ 'उवैहिष्ट' इति च. छ. झ. पाठः ॥

९ 'इयङुवङ्यौ च प्रयोज' इति छ. पाठः ॥

१० 'किमर्थम्' इति च. छ. झ. पाठः ॥

इति हेर्लुकि कृते निपातयोरपि तुह्योः प्रतिव्यक्तिलक्षण-  
प्रवृत्ताभावोपक्रमेऽपि तातङ्प्रसङ्गः । तथा चोच्यते—  
विभाषिताः प्रयोजयन्ति, द्रोग्धा द्रोग्धा, द्रोढा द्रोढा—इति ॥

**प्राण इति ।** प्रपूर्वस्यानिर्तेर्धञि वृद्धौ च कृतायां 'प्र  
आन' इति स्थिते मुकृप्रसङ्गः सार्वधातुकाधिकारेऽनपेक्ष्यमाणे ॥  
ननु धातुपसर्गयोरेकादेशेनान्तरङ्गत्वाद्भाष्यं न तु वृद्ध्या । नैत-  
दस्ति । वार्णादाङ्गस्य बलीयस्त्वात् । तथा च 'प्रत्ययः' इत्यादौ  
सवर्णदीर्घत्वाभावः । अत्र तु लाक्षणिकत्वेनापि मुक्तो निरासो  
वक्तुं शक्यते ॥

**कुमारिकेति ।** अल्पादावर्थे 'प्राणिवाक्' ॥

**कुमारीक इति ।** अत्रापि लाक्षणिकत्वात्कस्य ह्रस्वाभावः  
सिध्यति ॥

( उद्घोतः ) ननु 'एकस्या आकृतेः—' इति न्यायादभावोपक्रमे  
कथं तद्भावोऽत आह—अभावोपक्रमेऽपीति । तिङ्व्यक्तिविषये-  
ऽभावोपक्रमेऽपि निपातविषये तदभावोपक्रमसङ्ग इति भावः ॥ किञ्च  
सार्वधानेकविषये एवैष न्यायः, न चाभावोऽर्थवान्—इत्यर्थं दृष्टान्त-  
व्याजेनाह—तथा चेति । 'सर्वस्य द्वे' इत्यत्र 'पूर्वत्रासिद्धीयमद्वित्वे'  
इत्यस्य प्रयोजनत्वेनैतद्भगवता वक्ष्यते । तत्र हि तदभावे धत्वादिभ्यः  
पूर्वं द्वित्वे 'द्रोग्धा द्रोढा' इत्येवं स्यादित्यापादितम् । तच्चैतन्न्यायस्य  
सार्वत्रिकत्वाङ्गीकारे विरुध्यते । मम तु घटयोरनर्थकत्वात् तद्विषये  
एतन्न्यायप्रवृत्तिरिति न दोष इति भावः ॥

**सार्वधातुकाधिकार इति ।** 'रूदादिभ्यः सार्वधातुके' इत्यतः ॥  
**वार्णादाङ्गस्येति ।** असमानकालप्राप्तिकेऽपि तदर्थोयप्रवृत्तिः । यत्र तु  
नेष्टा तत्रानित्यत्वमाश्रयणीयमिति भावः । अत एव 'प्रत्ययः' इत्यत्र  
सवर्णदीर्घं बाधित्वा गुणः । 'सुङ्गात्पूर्वः' इतिसूत्रभाष्योक्तरीत्या तु  
शङ्कैवेयं निर्दला ॥ लाक्षणिकत्वेनापीति । निरनुबन्धकपरिभाषाल-  
क्षणपरिभाषाभ्यामुभयोर्ग्रहणस्य सम्भवाच्चिन्त्यमिदम् ॥

( वार्तिकावतरणभाष्यम् )

**नैतानि सन्ति प्रयोजनानि ।**

**कथम् ?**

( ६५०९ प्रयोजनान्यथासिद्धिसाधकं वार्तिकम् ॥ ११ ॥ )

॥ \* ॥ अर्थवद्ग्रहणप्रत्ययग्रहणाभ्यां

सिद्धम् ॥ \* ॥

( भाष्यम् ) अर्थवद्ग्रहणप्रत्ययग्रहणाभ्यामेवैतानि

- १ 'सवर्णदीर्घाभावः' इति ड. पाठः ॥
- २ 'सुङ्गात्पूर्वः' इति ड. पाठः ॥
- ३ तद्भावः—तातङ्प्रसङ्गः ॥
- ४ तदभावोपक्रमसङ्गः—अभावोपक्रमस्याभावात्तातङ्प्रसङ्गः ॥
- ५ एष न्यायः—'एकस्या आकृतेश्चरितप्रयोगो न द्वितीयस्याः' इत्येष  
न्यायः ॥
- ६ एतत्—द्रोग्धा-द्रोग्धा, द्रोढा-द्रोढा—इत्येतत् ॥
- ७ तदभावे—'पूर्वत्रासिद्धीयमद्वित्वे' इत्यस्याभावे ॥
- ८ एतन्न्यायस्य—'एकस्या आकृतेश्चरितः प्रयोगो न—' इति न्याय-  
सार्थवत्सु अनर्थकेषु च प्रवृत्तिरित्येवं सार्वत्रिकत्वाङ्गीकारे ॥
- ९ तन्न्यायप्रवृत्तिरिति । 'प्रत्ययः' इत्यादिनिर्देशाद्वार्णादाङ्गं बलीय इति

सिद्धानि । कंचित् 'अर्थवद्ग्रहणेनानर्थकस्य' इत्येवं न  
भविष्यति, कंचित् 'प्रत्ययाप्रत्यययोर्ग्रहणे प्रत्ययस्यैव  
ग्रहणं भवति' इति ॥

अथवा प्रत्यय इति प्रकृत्याङ्गकार्यमध्येष्ये ।

यदि प्रत्यय इति प्रकृत्याङ्गकार्यमधीषे—प्राकरोत्,  
उपैहिष्ट-उपसर्गात्पूर्वमडाटौ प्राप्नुतः ।

\*सिद्धं तु प्रत्ययग्रहणे यस्मात्स तदादितदन्त-  
विज्ञानात्\* ।

सिद्धमेतत् ।

कथम् ?

प्रत्ययग्रहणे यस्मात्स विहितस्तदादेस्तदन्तस्य  
च ग्रहणं भवतीति, एवमुपसर्गात्पूर्वमडाटौ न  
भविष्यतः ॥

( प्रदीपः ) कंचिदर्थवद्ग्रहण इति । अयं परिहारो  
'निरुतं' 'विद्धः' इत्यादौ सम्प्रसारणदीर्घत्वे न सम्भवति ।  
तत्र किमिणामित्यत्र नाम् न प्रत्ययः । नाप्यर्थवान्, प्रत्ययत्र-  
यार्थस्य परस्परानन्वयादिति दीर्घाप्रसङ्गः । दधि सनोतीति  
सनोऽप्रत्ययत्वादीर्घाभावः । निर्यादादित्यादौ संयोगादेरान-  
र्थक्यादेत्वाभावः । अडाटोस्तु नायं परिहारः । ब्राह्मणभि-  
स्सेत्यादौ भिसोऽप्रत्ययत्वादानर्थक्याच्च ऐसोऽप्रसङ्गः । इयङ्-  
वडोस्तु नायं परिहारः, वर्णग्रहणेषु परिभाषाद्वयस्यानुपस्था-  
नात् । यथा 'इको यणचि' इति दध्याश्रयतीत्यादावप्रत्ययेऽप्य-  
नर्थकेऽप्यचि यणादेशो भवति, एवं श्रयर्थमित्यादावियङ्ङुवङ्प्र-  
सङ्गः । युष्मत्सामेति सौमोऽप्रत्ययत्वादानर्थक्याच्चाकमोऽप्र-  
सङ्गः । तुह्योर्निपातयोरप्रत्ययत्वात्तातङ्प्रसङ्गः । एवमामोऽप्र-  
त्ययस्यानुकरणस्य तुङ्भावः । प्राण इत्यत्रानस्याप्रत्ययत्वात्  
मुगभावः । भित्तत्वेयं परिहारो नोपपद्यते, वर्णग्रहणात् ॥

अत एवाव्यापकत्वमस्य परिहारस्य मत्वाऽऽह—अथ-  
वेति ॥

सिद्धं त्विति । यत्र प्रत्ययो निमित्तत्वेनोपादीयते तत्र  
पूर्वः कार्यत्वेन गृह्यमाणो यस्मात्स विहितस्तदादिर्गृह्यते । एत-  
च्चाङ्गसंज्ञासूत्रे योगविभागेन साधितम् । यत्र तु प्रत्यय एव  
कार्यत्वेनाश्रीयते तत्र तदन्तग्रहणमिति द्वे एते परिभाषे ।  
अङ्गाधिकारप्रत्याख्यानाय प्रत्ययाधिकारे क्रियमाणे न किञ्चित्प्र-  
योजनं दृश्यते । 'अतो भिस ऐस्' इत्यादिषु विविभक्तिकत्वात्

न्यायस्यासमानकालत्वेऽपि प्रातिः स्वीक्रियत इति भावः ॥

१० 'कंचिदर्थवद्ग्रहणे नानर्थकस्येत्येवं भविष्यति, कंचिदप्रत्ययाप्रत्यय-  
योर्ग्रहणे प्रत्ययस्यैव ग्रहणं भवतीति' इति च. छ. झ. पाठः ॥

११ 'प्रत्ययग्रहणेऽप्रत्ययस्य न—इति' इति अ. क. ट. पाठः ॥

१२ 'दध्याश्रयतीत्यादौ' इति च. झ. पाठः । स लेखकप्रमादात् ॥

१३ 'वप्रत्ययेऽप्यानर्थक्येऽप्यचि' इति ड. पाठः ॥

१४ 'सामोऽप्रत्यय' इति ड. पाठः ॥

१५ 'कार्यत्वेनोपादीयते' इति च. झ. पाठः ॥

१६ तदन्तग्रहणमितीति । यत्रैव पञ्चम्यन्तात्परः प्रत्ययः कार्यत्वेनोपा-  
दीयते तत्र तदन्तग्रहणं नेति भावः ॥

मिसादीनां प्रत्ययेन सम्बन्धो दुरुपपादः । 'हलः' इति संप्रसारणदीर्घत्वं च निरुतं दुरुतमित्यादौ न परिहृतं भवति ॥

( उद्ध्योतः ) <sup>१</sup> [अयं परिहार इति । यद्यपि अर्थवद्ग्रहणपरिभाषासंचारे निरुतमित्यादाववारणेऽपि 'विद्धः' इत्यादौ वारणमेव । तथापि लक्ष्यासिद्धेर्वर्णग्रहणाच्च प्रत्ययग्रहणपरिभाषावत् अर्थवद्ग्रहणपरिभाषाया अपि असम्भव एवेत्यर्थः । अत एव 'विद्ध इति ... न सम्भवति' इत्येव चोक्तम्, न तु नास्तीति ।] भाष्ये—'कञ्चित्प्रत्ययग्रहणेऽप्रत्ययस्य नेति' इति पाठः ॥ न प्रत्यय इति । प्रत्ययत्रयसमुदायस्याप्रत्ययत्वादिति भावः ॥ अडाटोस्त्विति । सोपसर्गस्थार्थवत्त्वात्, प्रत्ययग्रहणपरिभाषाया असंभवाच्च । लुडा धात्वक्षेपेण शक्यवैरणमिदम् ॥ अयं—परिभाषाद्वयरूपः, तदाह—वर्णग्रहणे-ष्विति । श्रृङ्गादिविधावङ्गाधिकाराभावे प्रत्ययस्यासंनिधानादञ्पूर्वर्णाश्रय एव स इति भावः । अङ्गाधिकारे तु इवर्णाद्यन्ताङ्गस्य निमित्तेऽङ्गादौ प्रत्यये परतः प्रत्यासत्त्या तस्यैवाङ्गस्येवादीत्यर्थो बोध्यः । आनोऽप्रत्ययत्वे हेतुः—अनुकरणस्येति ॥

तत्र पूर्व इति । प्रत्ययविधौ च 'अपञ्चम्या' इति निषेधात्तदन्तविधेरभाव इति भावः । न च 'प्रत्यय' इत्यधिकारेऽपि उक्तरीत्या परस्पराव्यभिचारादङ्गाक्षेपेण सिद्धे परिमार्थापर्यन्तधावनमफलमिति वाच्यम् । प्रत्ययस्योत्पत्तावङ्गाक्षेपेऽपि ज्ञाने तदपेक्षत्वाभावेन शास्त्रे तदाक्षेपे मानाभाव इत्याशयात् ॥ योगविभागेनेति । 'यस्मात्प्रत्ययविधिस्तदादिप्रत्यये' इत्यन्तेनेत्यर्थः ॥ द्वे एते इति । आद्या योगविभागासिद्धा । अन्त्या तदन्तपरिभाषासिद्धेति बोध्यम् ॥ अयं परिहारः प्रौढेयाह—अङ्गाधिकारेति ॥ न किञ्चित्प्रयोजनमिति । अक्षरसाम्येन लाघवाभावात्, मात्राधिक्येन गौरवाच्चेति भावः ॥ विभक्तिविपरिणामेन कथञ्चित्त्वन्धस्योपपादयितुं शक्यत्वेऽप्याह—हल इतीति । तस्मादङ्गाधिकारः कर्तव्य इति भगवतो गूढोऽभिसन्धिरिति भावः । नैतानीत्यादिग्रन्थ एकदेश्युक्तिरिति तात्पर्यम् ॥

( १२६४ विधिसूत्रम् ॥ ६ । ४ । १ आ. २ )

३००० हलः ॥ ६ । ४ । २ ॥

( दीर्घाधिकरणम् )

( वार्तिकावतरणभाष्यम् )

इह कस्मान्न भवति-तृतीयः ?

१ [ ] एतच्चिह्नगतो भागो ड. पुस्तके एव दृश्यते ॥

२ प्रत्ययत्रयति । किमिशब्दात् पामादित्वात्रप्रत्यये तस्मादपि द्वितीयैकवचनेऽपि च 'णाम्' इत्येतत्प्रत्ययत्रयसमुदायरूपम्, न च प्रत्ययसमुदायस्य प्रत्ययत्वमिति भावः ॥

३ धात्वाक्षेपेणेति । उपलक्षणमिदम् । लुङः प्रत्ययत्वेन यस्मात्प्रत्ययविधिरुदादेशपरिस्थिता सुशकवारणमित्याशयः ॥

४ 'वारणमिदम्' । वर्णग्रहणेऽपि इत्येव क. झ. ट. अ. पाठः ॥

५ 'प्रत्ययग्रहणे' अपञ्चम्या इति ड. पाठः ॥

६ 'पर्यन्तं धावन' इति ड. पाठः ॥

७ योगविभागसिद्धेति । 'यस्मात्प्रत्ययविधिस्तदादि प्रत्ययेऽङ्गम्' इत्यत्र 'यस्मात्प्रत्ययविधिस्तदादि प्रत्यये' इति योगविभागेन साधिता-प्रत्ययग्रहणे

३५ पा० ५०

( प्रदीपः ) अणग्रहणमिग्रहणेन विच्छिन्नमिति मत्वाऽऽह—इह कस्मादिति ॥

( उद्ध्योतः ) ननु 'दूलोपे—' इत्यतोऽणग्रहणानुवृत्तेः पूर्वेण चाणग्रहणानुवृत्ते दीर्घांप्राप्तिरत आह—अणग्रहणमिति । 'इकः काशे' इतीग्रहणेनेत्यर्थः ॥

( ६५१० अतिव्यासिनिवारकवार्तिकम् ॥ १ ॥ )

॥\*॥ अणप्रकरणादकारस्याप्राप्तिः ॥\*॥

( भाष्यम् ) अणप्रकरणादकारस्य दीर्घत्वं न भविष्यति । अण इति वर्तते ।

क प्रकृतम् ?

'दूलोपे पूर्वस्य दीर्घोऽणः' ( ६।३।१११ ) इति ॥

( उद्ध्योतः ) <sup>११</sup> [ भाष्ये—अणप्रकरणादिति । यतः स्वरितत्वप्रतिज्ञाया दीर्घग्रहणस्य 'क्रमश्च स्तिव' इत्यन्तं प्रति सूत्रं प्रतिसम्बन्धस्तत्रैवाणुदीर्घयोर्नियतसम्बन्धबोधनाय अग्रे तावत्पर्यन्तमननुवृत्तावपि अग्रिमसूत्रलक्ष्याणां तथैव सत्वेन स्थानित्वेन प्रक्रमादित्यर्थः । ]

( वार्तिकावतरणभाष्यम् )

तद्वै 'इकः काशे' ( ६।३।१२३ ) इत्यनेनेग्रहणेन व्यवच्छिन्नं न शक्यमनुवर्तयितुम् ॥

( ६५११ अणग्रहणानुवृत्तिसाधकवार्तिकम् ॥ २ ॥ )

॥\*॥ इग्रहणस्य चाण्विशेषणत्वात् ॥\*॥

( भाष्यम् ) अण्विशेषणमिग्रहणम्—अण इक इति ॥

( प्रदीपः ) अण्विशेषणमिति । 'प्रकाशः' इत्यादावकारस्य दीर्घनिवृत्त्यर्थमिकाऽणु विशेष्यते—इत्यर्थः ॥

( उद्ध्योतः ) <sup>११</sup> [ इकाऽणिति । तथाच भाष्ये षष्ठीतत्पुरुषो बोध्यः । अत एव तदाकारप्रदर्शनं 'अण इकः' इति कृतम् । ]

( अणग्रहणानुवृत्तौ दोषनिवारकभाष्यम् )

यदि तर्ह्यण्विशेषणमिग्रहणं, चौ दीर्घो भवति—इतीह न प्राप्नोति—अवाचा, अवाचे ।

नैष दोषः । अणग्रहणमनुवर्तते, इग्रहणं निवृत्तम् ॥

एवमपि कर्तृचः, कर्तृचा, कर्तृचे—अत्र न प्राप्नोति ।

यस्मात्सविहितस्तदादेशग्रहणमित्येवं रूपा ॥

८ तदन्तेति । अन्त्या—'तदन्तस्य ग्रहणम्' इत्यंशश्च 'येन विधिसदन्तस्य' इति तदन्तपरिभाषासिद्धा ॥

९ विच्छिन्नमिति । 'दूलोपे पूर्वस्य दीर्घोऽणः' इत्यतोऽनुवृत्तमणग्रहणं 'इकः काशे' इत्यतोऽनुवर्तमानेनेग्रहणेन विच्छिन्नमिति अत्राणग्रहणानुवृत्तिरेव न स्यादिति तृतीये दीर्घप्राप्तिरिति भावः ॥

१० 'अणु इति' इति ड. पाठः ॥

११ [ ] एतच्चिह्नान्तर्गतोऽणः ड. पुस्तके एव दृश्यते ॥

१२ एवमपीति । अपिनोभयोरनुवृत्तावपि 'अवाचा' इतिवत् अयमपि दोष इति सूचितम्, अत्राणग्रहणस्य पूर्वेण णकारेण प्रत्याहारात् ॥

यथालक्षणमप्रयुक्ते ॥

( प्रदीपः ) अवाचेति । 'चौ'इत्यत्रेग्रहणानुवर्तनादकारस्य दीर्घाप्रसङ्गः । यथा 'इकः काशे' इत्यत्र विरोधाभावादणिकोः सम्बन्धः, एवं योगान्तरेऽपीति भावः ॥

लक्ष्यनिबन्धनापेक्षावशादधिकाराणां निवृत्त्यनुवृत्ती इति मत्वाऽऽह—नैष दोष इति ॥

एवमपीति । केवलाण्यग्रहणानुवृत्तावपि दोष इत्यर्थः । तन्निवृत्तौ तु अचपरिभाषोपस्थानादकारस्यापि दीर्घः सिद्ध्यति ॥

यथालक्षणमिति । मा भूदत्र दीर्घत्वमित्यर्थः ॥

( उद्ध्योतः ) मा भूदत्रेति । अप्रयुक्ते लक्षणाप्रवृत्तेरीदृशं लक्ष्यमेव नास्तीत्यर्थः ॥

( वार्तिकान्यथासिद्धिसाधकभाष्यम् )

अथवा-उभयं निवृत्तम् । कस्मान्न भवति-तृतीय इति ?

निपातनात् ।

किं निपातनम् ?

'द्वितीयतृतीयचतुर्थतुर्याण्यन्यतरस्याम्' (२।२।३) इति ॥

( प्रदीपः ) अथानन्त्यात् प्रयोगविषयस्य 'कर्तृचा'इत्यादि-प्रयोगः स्यादित्युच्यते, तत्रापि ब्रूमः—अथवेति । 'चौ'इत्यत्रोभयानुवर्तनात्कर्तृच इत्यादिसिद्धिः ॥

( उद्ध्योतः ) सिद्धिरिति । वस्तुतो लाघवमाश्रित्यैवोभय-निवृत्तिरुच्यते इति बोध्यम् ॥

( १२६५ विधिसूत्रम् ॥ ६ । ४ । १ आ. ३ )

३००१ नामि ॥ ६ । ४ । ३ ॥

( सनकारग्रहणाक्षेपभाष्यम् )

किमर्थमामः सनकारस्य ग्रहणं क्रियते, न 'आमि दीर्घः' इत्येवोच्यते ?

केनेदानीं सनकारस्य भविष्यति ?

नुडयमाम्भक्त आम्ग्रहणेन ग्राहिष्यते ॥

अत उत्तरं पठति—

( प्रदीपः ) नुददीर्घयोरेकविषयत्वाद्भयानुग्रहाय पूर्वं नुटि कृतेऽव्यवधायकत्वादागमानां दीर्घो भविष्यत्यन्तरेण सनकारक-निर्देशमिति मत्वाऽऽह—किमर्थमिति ॥

इतरश्चोदकबुद्धिपरीक्षार्थमाह—केनेदानीमिति ॥

चोदकः स्वाभिप्रायमाह—आमिति ॥

१ 'नकारग्रहणेऽपि नित्य' इति ड. पाठः ॥

२ 'ह्रस्वान्ताद्विधीयमान' इति ड. पाठः ॥

३ 'दीर्घत्वे' इति च. झ. छ. पाठः । 'दीर्घे नुद न स्यात्' इति ड. पाठः ॥

४ भिन्नविषयसत्त्वादिति । प्रदीपेऽप्ये प्रदर्शयमानस्य 'तिसृणां चतसृणां नृणाम्' इत्यवकाशस्य नुटः सत्त्वेऽपि तमविगणस्य नुटोऽनवकाशत्वमभ्युपगम्ये-त्यर्थः । आभ्ये नेति शङ्कायाम्—कृते दीर्घे न नुद स्यादिति शङ्कायामित्यर्थः ॥

( उद्ध्योतः ) ननु असति सनकारग्रहणे नित्यत्वात्पूर्वं दीर्घे कृते ह्रस्वान्तस्य विधीयमानो नुटः स्यादत आह—नुददीर्घयोरिति ॥ अव्यवधायकत्वादिति । नुट आम्भक्तत्वेन तद्ग्रहणेन ग्रहणा-दित्यर्थः ॥

( नुदप्रयोजनश्लोकवार्तिकम् )

नामि दीर्घ आमि चेत्स्या-

त्कृते दीर्घे न नुड भवेत् ।

( भाष्यम् ) नामि दीर्घ आमि चेत्स्यात्कृते दीर्घे न नुड स्यात् । अग्नीनाम्, इन्दूनाम् ।

इदमिह संप्रधार्यम्—दीर्घत्वं क्रियतां नुडिति, किमत्र कर्तव्यम् ?

परत्वाच्चुट् ।

नित्यं दीर्घत्वम् । कृतेऽपि नुटि प्रामोत्यकृतेऽपि । नित्यत्वादीर्घे कृते ह्रस्वाश्रयो नुट न प्रामोति ॥

( प्रदीपः ) नामि दीर्घ इति । योऽयं नामि दीर्घ उच्यते स यदि 'आमि'इति सूत्रन्यासेनामि स्यात्तदा नित्यत्वाच्चुटं बाधित्वा दीर्घे प्रवृत्ते ह्रस्वान्तत्वाभावादग्नीनामित्यादौ गुण स्यादित्यर्थः ॥

इतरस्त्वनवकाशत्वादशक्यो नुट बाधितुमिति मत्वाऽऽह—इदमिहेति । नन्वनवकाशत्वाद्विप्रतिषेधानुपपत्तौ कथमुच्यते परत्वाच्चुडिति ? एवं मन्यते—द्वावपि नुददीर्घानवनवकाशौ । तत्राङ्गप्रत्यययोर्युगपन्निमित्तनिमित्तिभावाभावादवश्याश्रयितव्ये क्रमे विप्रतिषेधोपपत्तिः । वाक्यकारेण तु सम्भवमात्रमाश्रित्योक्तम्—द्वौ प्रसङ्गावन्त्याथैवेकस्मिन् युगपत्प्राप्तुतः स विप्र-तिषेध इति । तत्रानवकाशत्वात् पुनः प्रसङ्गविज्ञानादीर्घत्वम् ॥

नित्यं दीर्घत्वमिति । 'तिसृणां—चतसृणां—नृणाम्'इत्यत्र सावकाशो नुट 'अग्नीनाम्'इत्यादौ नित्यत्वात् दीर्घेण बाध्यते ॥

( उद्ध्योतः ) 'तिसृणां नृणाम्'इति भिन्नविषयसत्त्वात्—इति-मत्वा—इत्युक्तम्—[भाष्ये नेति शङ्कायाम्] ॥ द्वावपीति । नुद्विषय-परिहारेण दीर्घस्यावकाशाभाव इव दीर्घविषयपरिहारेण नुटोऽप्यवका-शाभाव ईत्यभिमानः ॥ तत्राङ्गेति । नुद्व्यङ्गस्य निमित्तत्वं, प्रत्य-यस्य निमित्तत्वं, दीर्घे तु विपरितम् । विरोधमात्रस्य विप्रतिषेध-शब्दवाच्यत्वाच्च परत्वेन व्यवस्थोक्तेति भावः । सावकाशयोरिवानवकाशयोरपि विरोधे शास्त्रप्रवृत्तिरुचितेति तात्पर्यम् ॥ नन्वेवं विप्रतिषेधलक्षणमसङ्गतं स्यादत आह—वाक्यकारेण त्विति । सावकाशयोरिविप्रतिषेधः प्रायेण संभवतीति तथोक्तमिति भावः ।

५ [ ] एतच्चिह्नितो भागो ड. पुस्तके एव दृश्यते ॥

६ इत्यभिमान इति । 'इदमिह संप्रधार्यम्' इत्याशङ्काकतुरितरस्येति भावः ॥

७ युगपन्निमित्तनिमित्तिभावाभावनुपपादयति—नुद्व्यङ्गस्येति ॥

८ विपरीतमिति । प्रत्ययस्य निमित्तत्वम्, अङ्गस्य निमित्तत्वम् ॥



वस्तुतोऽत्र विप्रतिषेधसूत्राप्रवृत्तावः शुभयोश्चारिताध्यायान्यत्र पूर्व-  
प्रवृत्तौ परत्वस्य नियामकताया दृष्टत्वेन तेन नुटि दीर्घ इति  
भाष्यतात्पर्यम् ॥ नित्यस्याध्यनवकाशो बाधक इत्याशङ्क्य नुटः  
सावकाशत्वमाह—**तिसृणामिति ।** द्वयोर्निरवकाशयोः परत्व-  
मिव नित्यत्वमपि वक्तुं शक्यमिति व्यर्थोक्तिरिति तत्त्वम् ॥

( श्लोकवार्तिकावतरणभाष्यम् )

**एवं तर्थाहायं—ह्रस्वान्ताद्युडिति, न च ह्रस्वान्तो-**  
**ऽस्ति । तत्र वचनाद्भविष्यति ॥**

( प्रदीपः ) तत्र वचनादिति । भूतपूर्वगलेति भावः ॥

( सामर्थ्याभावोपपादकश्लोकवार्तिकम् )

**वचनाद्यत्र तन्नास्ति ।**

( भाष्यम् ) नेदं वचनाल्लभ्यम् । अस्ति ह्यन्यदेतस्य  
वचने प्रयोजनम् ।

किम् ?

यत्र दीर्घत्वं प्रतिषिध्यते—**तिसृणाम्, चतसृणा-**  
**मिति ।**

नैतदस्ति प्रयोजनम् । इह तावच्चतसृणामिति,  
'षट्चतुर्भ्यश्च' ( ७।१।५५ ) इत्येवं भविष्यति ।

तिसृणामिति, त्रिग्रहणमपि प्रकृतमनुवर्तते ।

क प्रकृतम् ?

'त्रेस्त्रयः' ( ७।१।५३ ) इति ।

इदं तर्हि—त्वं नृणां नृपते जायसे शुचिः ।

नैकमुदाहरणं ह्रस्वग्रहणं प्रयोजयति । तत्र वच-  
नात् भूतपूर्वगतिर्विज्ञास्यते—ह्रस्वान्तं यद्भूतपूर्व-  
मिति ॥

( प्रदीपः ) वचनादिति । वचनात्स्यादिति चेत् यत्र  
दीर्घत्वं नास्ति तत्र वचनस्य चरितार्थत्वात्सामप्रतिकसद्भावे  
भूतपूर्वगत्याश्रयणस्यायुक्तत्वादग्रीनामित्यादौ कृते दीर्घे नुण् न  
स्यादित्यर्थः ॥

तिसृणामित्यादौ नुटोऽन्यथासिद्धत्वात् ह्रस्वलक्षणो नुडनव-  
काश एवेति दर्शयन्नाह—**नैतदस्तीति ॥**

नैकमुदाहरणमिति । अन्यथा 'नृनद्यापो नुट्' इति  
ब्रूयात् ॥

( उद्घोतः ) [ भाष्ये—अनुवर्तते इति । 'षट्चतुर्' इत्यत्रेत्यर्थः ।  
चकारबलाद्बहुवचनबलात् षट्चतुर्भ्य इति स्वरविधायके तथैव  
दृष्टत्वाच्च । एतेन द्वयोरन्यतरस्य वा निराकाङ्क्षत्वे चकाराभावे चानु-  
वृत्तिः स्वध्यवसाना नेति मिश्रोक्तमपास्तम् । ] नृनद्याप इति ।

१ 'पूर्वं प्रवृत्तौ' इति ड. पाठः ॥

२ भाष्यतात्पर्यमिति । यथाऽऽकृष्टारस्यसंज्ञाविषये परत्वेन व्यवस्थोच्यते  
तथाऽत्रापीति भावः ॥

३ 'इत्येवमत्र भवि' इति ड. पाठः ॥

४ 'ह्रस्वान्तो यो भूतपूर्व इति' इति च. ट. पाठः ॥

५ [ ] एतच्चिह्नगतोऽंशो ड. पुस्तके यव दृश्यते ॥

६ 'विवक्षितविषयसप्तम्या' इति झ. पाठः ॥

७ एतद्भाष्येति । तिसृणामिति लक्ष्ये नुटसाधनाय 'षट्चतुर्भ्यश्च'  
इति सूत्रे 'त्रेस्त्रयः' इत्यतस्त्रिगुणादनुवृत्तिप्रदर्शकभाष्यप्रामाण्यादेव । तिसृणा-

न च भूतपूर्वगत्याश्रयणे 'पदां' 'दत्तां' इत्यादावतिप्रसङ्गः । शस्त्रभृ-  
तिष्वित्यत्र विवक्षितसप्तम्याश्रयणेन भूतपूर्वगत्याऽपि ह्रस्वान्तात्परत्वा-  
भावादित्याशयः । किंच ह्रस्वत्वं नाम मात्राकालिकात्त्वम् । तत्र  
सामर्थ्याद्विशेषणभूतमात्राकालिकत्वांश एव भूतपूर्वगतिर्न तु विशेष्य-  
भूतात्त्वांशोऽपि, मानाभावादित्याशयः । एतद्भाष्यप्रामाण्यात् 'षट्चतु-  
र्भ्यश्च' इत्यस्य गौणेऽपि प्रवृत्तिः । अप्रवृत्तौ मानाभावाच्च । बहुवचनं  
तु द्विवचनप्रयोगे गौरवाल्लाघवार्थं भविष्यति । अंप्रवृत्तिसाधकभाष्या-  
न्तरस्याभावाच्च—इति 'प्रियचतसृणामित्यादौ केन नुट्' इति न वाच्यम् ॥

( श्लोकवार्तिकावतरणभाष्यम् )

**उत्तरार्थं तर्हि सनकारग्रहणं कर्तव्यम् ॥**

( प्रदीपः ) तदेवं वचनसामर्थ्यात् भूतपूर्वगत्या नुटः सिद्ध-  
त्वान्नार्थः सनकारकनिर्देशेनेति स्थिते प्रयोजनान्तररोपन्यासः—  
उत्तरार्थमिति ॥

( नुटप्रयोजनश्लोकवार्तिकम् )

**नोपधायाश्च चर्मणाम् ।**

( भाष्यम् ) 'नोपधायाः' नामि यथा स्यात् ।  
इह मा भूत्—चर्मणाम्, चर्मणाम् ॥

( प्रदीपः ) नोपधायाश्चेति । चशब्दस्तर्ह्यर्थः ॥

( उद्घोतः ) [ भाष्यलब्धमेवाह—चशब्द इति । ]

( संग्रहः )

**नामि दीर्घ आमि चेत्स्या-**

**त्कृते दीर्घे न नुट् भवेत् ।**

**वचनाद्यत्र तन्नास्ति**

**नोपधायाश्च चर्मणाम् ॥ १ ॥**

( १२६६ विधिसूत्रम् ॥ ६ । ४ । १ आ. ४ )

**३०१० इन्हनूपषार्यम्णां शौ**

**॥ ६ । ४ । १२ ॥**

( १२६७ विधिसूत्रम् ॥ ६ । ४ । १ आ. ५ )

**३०११ सौ च ॥ ६ । ४ । १३ ॥**

( ६५१२ दोषाक्षेपवार्तिकम् ॥ १ ॥ )

**॥ \* ॥ हनः कावुपधादीर्घत्वप्रसङ्गः ॥ \* ॥**

( भाष्यम् ) हनः कावुपधालक्षणं दीर्घत्वं प्रामो-

मितिवत् प्रियतिसृणामित्यपि लक्ष्यं सर्वसमम् । तच्च 'षट्चतुर्भ्यश्च' इत्यस्य  
गौणेऽप्रवृत्तौ न संभवतीति गौणेऽप्यस्य प्रवृत्तिरिति भाष्यस्वरसः ॥

८ ननु षट्चतुर्भ्यश्चेत्यस्य गौणेऽपि प्रवृत्तौ बहुवचनमनुपपन्नं तदाह—  
बहुवचनं त्विति ॥

९ 'लाघवार्थं त्रिशब्दादनुवृत्त्यर्थं वा भविष्यति' इति ड. पाठः ॥

१० 'अत्राप्रवृत्ति' इति झ. पाठः । गौणेऽप्रवृत्तौ मानाभावेन प्रियचतसृणा-  
मित्यत्र नुट् कथमित्याशङ्क्या न भवतीति भावः ॥

११ 'उपधाया दीर्घत्व' इति ड. पाठः ॥

ति—‘अनुनासिकस्य किञ्चलोः किञ्चि’ (१५) इति, तस्य प्रतिषेधो वक्तव्यः ॥

(प्रदीपः) हनः काचित् । वृत्रं हतवान्, ‘ब्रह्मभूण—’ इति किप् । तत्र ‘अनुनासिकस्य किञ्चलोः—’ इति सर्वत्र दीर्घत्वं प्राप्नोति । सर्वनामस्थाने तु नोपधायाः ‘सर्वनामस्थाने चासंबुद्धौ’ इति प्राप्नोति । तत्र सर्वनामस्थाने वृत्रहणावित्यादौ नियमविधान-सामर्थ्याद्यद्यप्युभयोर्निवृत्तिः सिध्यति तथापि सर्वनामस्थानप्रकरणात्सर्वनामस्थाने एव दीर्घस्य नियमेन निवृत्त्या भाव्यं नान्यत्र—इति वृत्रहणीति सप्तम्येकवचने ‘विभाषा छिद्योः’ इत्यल्लोपाभावपक्षेऽनुनासिकलक्षणदीर्घप्रसङ्गः । सर्वत्र च हनः कौ दीर्घप्रसङ्गाच्च कचिदल्लोपः स्यात् ॥

( उद्घोतः ) सर्वनामस्थानप्रकरणादिति । ‘सर्वनामस्थाने चेदीर्घः शिखरेव’ इति नियमादिति भावः ॥ दोषान्तरमध्याह—सर्वत्र चेति । नित्याल्लोपविषयेऽपीत्यर्थः । अल्लोपापेक्षया दीर्घस्यान्तरङ्गत्वात्तत्र कृते तपरकरणाल्लोपो न स्यादिति भावः ॥

( आक्षेपनिरासभाष्यम् )

वृत्रहणौ, वृत्रहण इति—नियमवचनात्सिद्धम् । ‘इन्हनपूषार्यम्णां शौ’ ‘सौ च’ इत्येतस्मान्नियमवचनादीर्घत्वं न भविष्यति ॥

( प्रदीपः ) इतरस्तु यथोक्तमभिप्रायमप्रतिपद्य दूषणार्थं सर्वनामस्थानमुपन्यस्यति—वृत्रहणाविति । अत्र चेदीर्घत्वं मन्यसे, तन्न । यतः ‘नियमवचनात्सिद्धम्’ इति, नियमविधानसामर्थ्यात्सर्वस्य दीर्घस्य व्यावर्तनमित्यर्थः ॥

( उद्घोतः ) नन्वेवं पूर्वपक्षिणोऽपि वृत्रहणावित्यादादुभयोर्दीर्घयोर्निवृत्तेरिष्टत्वेन वृत्रहणीत्येवोदाहर्तुमुचितमित्याशङ्क्य ‘वृत्रहणौ वृत्रहण इति नियमवचनात्सिद्धम्’ इत्येकवाक्यरूपं परिहारवादिनो वचनमित्याह—इतरस्त्विति ॥ दूषणार्थमिति । चोदकं दूषयितुमित्यर्थः ॥ तदेव वाक्यशेषाध्याहारेण योजयति—अत्र चेदिति ॥ दीर्घत्वं—दीर्घत्वप्राप्तिम् ॥

( ६५१३ नियमाक्षेपवार्तिकम् ॥ २ ॥ )

॥ \* ॥ नियमवचनात्सिद्धमिति चेत्सर्वनामस्थानप्रकरणे नियमवचनादन्यत्रानियमः ॥ \* ॥

( भाष्यम् ) नियमवचनात्सिद्धमिति चेत्सर्वनामस्थानप्रकरणे नियमवचनादन्यत्र नियमो न प्राप्नोति । कान्यत्र ?

ब्रह्महणि, भ्रूणहनि ।

१ नोपधायाः—नान्तलोपधायाः ॥

२ ‘युभयोर्दीर्घयोर्निवृत्तिः’ इति ड. पाठः ॥

३ ‘करणादल्लोपो’ इति ड. पाठः ॥

४ ‘भ्रूणहनि’ इत्युदाहरणं अ. क. पुस्तकयोर्न ॥

५ इति शब्द इति । श्लोकवार्तिके ‘सुदीति सुविद्वान्’ इत्यत्र य इति शब्दः सोऽग्रे ‘भ्रूणहनीति तथाऽस्य न दुष्येत्’ इति वार्तिकस्य न दुष्येत् पदेन सम्बध्यत इत्यर्थः ॥

६ अन्येषां—इन्हनपूषेति सूत्रघटकहन्त्यतिरिक्तानाम् ॥

( प्रदीपः ) इदानीं चोदकः स्वाभिप्रायं प्रकाशयन्नाह—नियमवचनात्सिद्धमिति चेदिति ॥

( भाष्यम् ) एवं तर्हि—

( नियमस्वरूपदर्शकं श्लोकवार्तिकम् )

दीर्घविधिर्य इहेन्द्रभृतीनां

तं विनियम्य सुदीति सुविद्वान् ।

( भाष्यम् ) दीर्घविधिर्य इहेन्द्रभृतीनां तं सर्वनामस्थाने विनियम्य । इन्हनपूषार्यम्णां सर्वनामस्थाने दीर्घो भवति ।

किमर्थमिदम् ?

नियमार्थम् । इन्हनपूषार्यम्णां सर्वनामस्थान एव, नान्यत्र ॥

( प्रदीपः ) एवं तर्हीति । अत्र तु योगविभागः क्रियते । तत्राद्येन नियमेनान्तरङ्गोऽप्यनुनासिकलक्षणो दीर्घो निवर्त्यते । द्वितीयेन वृत्रहणावित्यादौ सर्वनामस्थानलक्षणः । सुदुप्रहणं सर्वनामस्थानोपलक्षणमिति शसादेशोऽपि शिर्गृह्यते ॥ इति शब्दो हेतौ । स च भिन्नक्रमः । ‘न दुष्येत्’ इत्यनेन च सम्बध्यते ॥

( उद्घोतः ) एकयोगे नियमद्वयस्यालामादाह—योगविभाग इति ॥ अन्तरङ्गोऽपीति । सामर्थ्यादित्यर्थः । भाष्ये ‘सर्वनामस्थान एव’ इत्यस्य तद्विषय एवेत्यर्थः । अयं च हन्विषय एव । अन्येषां ग्रहणमुत्तरार्धमिति भावः । तेन वृत्रहणेत्यादौ न दीर्घः । एवं वृत्रघ्नः स्त्री—वृत्रघ्नी—इत्यादावपि न दीर्घः । अन्यथा वृत्रहणीति स्यात् । अत एव वार्तिकेन सैमफलता । एतेन ‘अन्यत्र’ इत्यस्य सुबानन्तये नेत्यर्थः, नियमस्य सजातीयपक्षत्वात्—इत्यपास्तम् ॥ इति शब्द इति । ‘सुदीति’ इत्यत्रेतिशब्द इत्यर्थः ॥ न दुष्येदित्यनेनेति । एवं ‘पुनरेव’ इत्येवकारोऽपि ‘न’ इत्यनन्तरं योऽयः । तदयमर्थः,—तथा—योगद्वये सति, इति—हेतोः—नियमद्वयपरतया व्याख्यानाद्धेतोः, अस्य—आचार्यस्य भ्रूणहनीति नैव दुष्येदिति । एतेनेति—शब्दस्य हेत्वर्थत्वे ‘तथा’ इति व्यर्थं स्यादित्यपास्तम् । [ सुविद्वानिति तु कर्तृत्वेन विनियम्येत्यनेनान्वेति । विदध्यादित्यनेन समानकर्तृकत्वात् क्वेति बोध्यम् ] ॥

( नियमस्वरूपदर्शकं श्लोकवार्तिकम् )

शौ नियमं पुनरेव विदध्यात्

( भाष्यम् ) ततः—शौ । शावेव सर्वनामस्थाने नान्यत्र । ततः—सौ । सावेव सर्वनामस्थाने नान्यत्र ॥

( प्रदीपः ) शावेवेति । अस्मिन् नियमे स्थिते ‘सौ च’ इति सूत्रं विध्यर्थं सम्पद्यते । यदी तु शौ सौ चेति यौगपदेनापेक्ष्यते तदा प्रत्ययद्वयाश्रयो नियमः क्रियते ॥

७ ‘सफलता’ इति ज. पाठः ॥

८ पुनरेव—यौ नियमं पुनरेव विदध्यादिति वार्तिकस्य पुनरेवशब्दो भ्रूणहनीति तथाऽस्य न दुष्येत्—इति कारिकास्थ—नेत्यनेन सम्बध्यत इत्यर्थः ॥

९ तदयमर्थ इति । तथाऽस्य न दुष्येत्—इत्यन्तकारिकासमुदायार्थ इत्यर्थः ॥

१० [ ] एतन्नतोऽग्रे ड. पुस्तक एव ॥

११ ‘यदा तु सौ शौ चेति’ इति अ. पाठः ॥

भाष्यकारस्तु यौगपद्याश्रयनियमं क्रममाश्रित्य व्याचष्टे—  
ननः साविति ॥

( उद्घोतः ) कथं तर्हि भाष्ये 'सौ च' इत्यस्यापि नियमार्थत्वं-  
मुक्तमत आह—यदा त्विति ॥

एवमपि वाक्यद्वयेन नियमद्वयकथनमयुक्तमत आह—भाष्य-  
कारस्त्विति । एकवाक्यतया योगपद्याश्रयो यो नियमस्तं स्पष्ट-  
प्रतिपत्तये वाक्यभेदेन क्रममाश्रित्य विवृणोतीत्यर्थः ॥

( नियमसाधकं श्लोकवार्तिकम् )

भ्रूणहनीति तथाऽस्य न दुष्येत् ॥ १ ॥

( भाष्यम् ) तथाऽस्य भ्रूणहनीति न दोषो भवति ॥

( नियमे प्रकारान्तरदर्शकं श्लोकवार्तिकम् )

शास्मि निवर्त्य सुटीत्यविशेषे

शौ नियमं कुरु वाऽप्यसमीक्ष्य ।

( भाष्यम् ) अथवा निवृत्ते सर्वनामस्थानप्रकरणे  
अविशेषेण शौ नियमं वक्ष्यामि—इन्द्रहन्पूर्वार्थम्णां  
शास्त्रेव । ततः—सौ, सावेव ॥

( प्रदीपः ) एवं योगविभागेन चोद्यं परिहृत्यैकस्मिन्नपि  
योगे परिहर्तुमाह—शास्मीति ॥ शास्मि—उपदिशामि तं  
प्रकारं येनैकयोगेऽपि दोषाभावः । पूर्ववत् सुटीत्येकदेशेन  
सर्वनामस्थानं लक्ष्यते । सर्वनामस्थानप्रहणं निवर्त्यानाश्रित-  
सर्वनामस्थानत्वविशेषे प्रत्ययत्वमात्राश्रयेण शौ नियमं कुरु ॥  
असत्यपि शास्त्रीयेऽधिकारेऽपेक्षाकृतः सम्बन्धः स्यादिति  
तन्निवृत्त्यर्थमाह—असमीक्ष्येति । सर्वनामस्थानं विशेषमन-  
पेक्ष्य शौ नियमः क्रियमाणः प्रत्ययत्वेन तुल्यजातीये सर्वत्र  
प्रत्ययान्तरे दीर्घनिवृत्तिं करोतीत्यर्थः ॥

( उद्घोतः ) एकस्मिन्नपीति । लाघवाश्रयेणेति भावः ॥  
[ सुटीत्येकदेशेन—सुट्प्रहणेन ] ॥ प्रत्ययत्वमात्राश्रयेणेति । अत  
एव वृत्रह्नीति सिध्यति ॥ अपेक्षाकृत इति । नियमस्य सजाती-  
यव्यावर्त्यपेक्षाकृत इत्यर्थः । वार्तिके सुटीति निवर्त्यासमीक्ष्य-  
अनपेक्ष्य वा—इत्यन्वयः । अपिः पादपूरणे ॥

( नियमाक्षेपभाष्यम् )

इहापि तर्हि नियमान्न प्राप्नोति—इन्द्रो वृत्रहा-  
यते ॥

( प्रदीपः ) इहापीति । विशेषानाश्रयणात् । वृत्रहेवा-  
चरतीति वयङ् । अकृतसार्वधातुकयोर्दीर्घः ॥

( उद्घोतः ) विशेषानाश्रयणादिति । सर्वनामस्थानत्वरूप-  
सुस्वरूपविशेषानाश्रयणादित्यर्थः ॥

( आक्षेपनिरासे श्लोकवार्तिकम् )

दीर्घविधेरुपधानियमान्मे

हन्ति यि दीर्घविधौ च न दोषः ॥ २ ॥

१ 'यौगपद्याश्रयं नियमक्रमं' इति श्र. पाठः । 'यौगपद्याश्रयनियम-  
क्रममाश्रित्य' इति ड. पाठः ॥

२ [ ] एतच्चिह्नगतोऽशो ड. पुस्तके एव ॥

३ 'अकृतसार्वधातुकयोरिति दीर्घः' इति ड. पाठः ॥

( भाष्यम् ) उपधालक्षणदीर्घत्वस्य नियमः, न-  
चैतदुपधालक्षणं दीर्घत्वम् ॥

( प्रदीपः ) दीर्घविधेरिति । इह यदि 'येन नाप्राप्ते'  
इत्याश्रीयते तदाऽनुनासिकलक्षणस्यैव दीर्घस्य नियमेन व्यावृत्तिः  
स्यात् । अथ 'मध्येऽपवादा' इत्याश्रीयते तथापि 'सर्वनामस्थाने  
चासंबुद्धौ' इत्यस्यैव व्यावृत्तिप्रसङ्ग इत्यनपेक्षितविशेषं दीर्घत्व-  
मात्रं निवर्त्यते । तत्रोपधाग्रहणानुवृत्त्याऽजन्तलक्षणदीर्घत्वस्य  
'अकृतसार्वधातुकयोः—' इति प्राप्तस्य नियमेनाव्यावर्तनादोषा-  
भावः । हन्तेर्यः—हन्तियः, तस्मिन् यो दीर्घविधिस्तत्र न दोषः ।  
कचित्तु 'हन्त' इति निपातोऽभिमुखीकरणार्थः पठ्यते । यिप्र-  
हणस्य चोपलक्षणार्थत्वात् दण्डीभूत इत्यत्र च्वावपि न दोषः ॥

( उद्घोतः ) दीर्घविधेरिति—सामान्योक्तौ बीजमाह—  
इह यदीति । इदं हन्विषयवाक्याभिप्रायेण, इन्नादिविषये तेन येन  
नाप्राप्त्यभावादिति बोध्यम् ॥ अनपेक्षितविशेषं दीर्घत्वमात्र-  
मिति । वाध्यसामान्यचिन्तयेति भावः । विशेषचिन्तायां दोषादिति  
तात्पर्यम् ॥ 'हन्तियि' इति पाठं व्याचष्टे—हन्तेरिति । 'य' इत्यत्रा  
कार उच्चारणार्थः । हन्तेः संबन्धश्च ततः परं श्रूयमाणत्वमेव ॥  
( भाष्ये ) दीर्घविधौविति—निर्धारणसप्तमी । दीर्घविधीनां मध्ये य  
उपधालक्षणदीर्घत्वस्य नियमाद्यकारे योऽजन्तलक्षणो दीर्घस्तत्र न दोष  
इत्यर्थः । वृत्रहायतेः कर्तरि क्तिप् 'वृत्रहाः—वृत्रहाम्' इत्यादावपि दीर्घो  
भवत्येव ॥ दण्डीभूत इति । दण्डिन्शब्दाच्चिः । न चैवं पथीन-  
तीत्यादौ माधवाद्युदाहृतो दीर्घो विरुध्येत, इष्टापत्तेः । 'हन्तेः  
क्वावुपधादीर्घत्वप्रतिषेधः' इति वार्तिके हन्ग्रहणादिन्नादिभ्य आचार-  
किवेव नेत्येके ॥

( प्रकारान्तरेणाक्षेपनिरासे श्लोकवार्तिकम् )

सुट्यपि वा प्रकृतेऽनवकाशः

शौ नियमोऽप्रकृतप्रतिषेधे ।

( भाष्यम् ) अथवाऽनुवर्तमाने सर्वनामस्थान-  
प्रकरणेऽनवकाशः शौ नियमोऽप्रकृतस्यापि दीर्घ-  
त्वस्य नियामको भविष्यति ।

कथम् ?

( प्रदीपः ) एकस्मिन्नपि योगे सर्वनामस्थानानुवृत्तावपि दोषं  
परिहर्तुमाह—सुट्यपि वेति । अपिशब्दो भिन्नक्रमः, 'अप्र-  
कृतप्रतिषेधे' इत्यनेन सम्बध्यते । इह हि द्विविधं सर्वनाम-  
स्थानं—शिः, सुट् च । शिर्नपुंसकस्य सम्बन्धी । सुट् स्त्रीपुंसयोः,  
'सुडनपुंसकस्य' इति वचनात् । तत्र तुल्यजातीयापेक्षे नियमे  
आश्रीयमाणे व्यवच्छेद्याभावादनर्थक एव नियमः स्यादिति  
नियमविधानसामर्थ्यात्सर्वस्य दीर्घस्य नियमेन व्यावृत्तिरित्यर्थः ॥

४ 'हन्त यि' इति च. छ. झ. पाठः ॥

५ ड. पुस्तके 'भाष्ये—दीर्घविधेरिति—निर्धारणवृत्ती, आर्षमेकत्वम्,  
उपधेति छत्रपद्यन्तं तल्लक्षणेत्यर्थकञ्च । दीर्घविधीना' इति पाठो दृश्यते ॥

६ 'एकस्मिन्नेव योगे' इति ड. पाठः ॥

( उद्ध्योतः ) अनुवृत्तावपीति । प्रकरणानुरोधादिति भावः ॥  
अपिशब्द इति । अप्रकृतप्रतिषेधेऽपि व्याप्रियत इत्यर्थः इति भावः ।  
वार्तिके 'सुटि' इति सर्वनामस्थानोपलक्षणम् । 'अनवकाशः' इति हेतु-  
गर्भं विशेषणम् ॥ तत्र तुल्यजातीयेति । शेरनपुंसकसंबन्धित्वादि-  
वादीनां नपुंसकानां इयैत्यसर्वनामस्थानाभावाश्रित्यमवाध्यस्यासंभव  
इति भावः ॥

[ भौष्ये-कथमिति । अनवकाशत्वं कथमित्यर्थः ] ॥

( नियमसंपादकं श्लोकवार्तिकम् )

यस्य हि शौ नियमः सुटि नैत-

त्तेन न तत्र भवेद्विनियम्यम् ॥ ३ ॥

( भाष्यम् ) यस्य हि शिसर्वनामस्थानं, न तस्य  
सुट् । यस्य च सुट्सर्वनामस्थानं, न च तस्य शिः ।  
तत्र सर्वनामस्थानप्रकरणे नियम्यं नास्तीति कृत्वा-  
ऽविशेषेण शौ नियमो विज्ञास्यते ॥

( प्रदीपः ) यस्य हीति । यस्य नपुंसकस्य सम्बन्धिनि  
शौ नियमः क्रियते, सुटि सर्वनामस्थानसंज्ञके एतन्नपुंसकं  
नास्त्यनपुंसकस्येति वचनात्; तेन कारणेन तत्र सर्वनामस्थाने  
सुटि नियन्तव्यं दीर्घत्वं न सम्भवतीति सामर्थ्यादविशेषेण नियम  
आश्रीयते । एतदुक्तं भवति—यदि तुल्यजातीयापेक्षो नियम  
आश्रीयते तदा शेरनपुंसकलिङ्गसम्बन्धित्वं सर्वनामस्थानत्वं  
चास्तीति तैदाश्रयेण नियमे विज्ञायमानेऽयमर्थः स्यात्—इन्हन्-  
पूषार्यम्णां नपुंसकानां शावेव सर्वनामस्थाने दीर्घो भवति, न  
सर्वनामस्थानान्तरे इति । न च तेषां नपुंसकानामन्यत्सर्वनाम-  
स्थानमस्तीति नियमविधानसामर्थ्यात् प्रकरणापन्नं सर्वनामस्था-  
नत्वं—सामर्थ्यप्रापितसंनिधानं च नपुंसकत्वं—उभयमप्यविशेषाद-  
नपेक्ष्य प्रत्ययमात्रे स्त्रीपुंनपुंसकसम्बन्धिनि दीर्घत्वव्यावृत्तिः  
क्रियते इति सर्वमिष्टं सिद्धम् ॥

( उद्ध्योतः ) एवं तात्पर्यमुक्त्वा श्लोकोत्तरार्धं योजयति—यस्य  
नपुंसकस्येति । तत्र—नपुंसके, सर्वनामस्थाने सुटि—तत्सं-  
ज्ञके सुटि ॥ नियन्तव्यमिति । वार्तिके—विनियमे साधुविनियम्य-  
मिति तद्धितान्तं, न तु कृदन्तम् । अनुपसर्गे यमो यद्विधानेन सोप-  
सर्गाण्यतः प्राप्तेः ॥ उभयमप्यविशेषादिति । श्रुतिप्रापितोऽत्र  
नियम इति तद्विरोधिनोर्लिङ्गप्रकरणयोरविशेषाद्वाध इत्यर्थः । अत्र  
'उभयमपि' इत्युपलक्षणम् । सर्वनामस्थानत्वव्यापकतयोपस्थितं सुम्ब-  
मित्यपि बोध्यम् । अत्रापि पक्ष उपधाग्रहणमनुवर्त्याजन्तलक्षणेदीर्घा-  
नियम इति बोध्यम् ॥

१ 'अपिशब्द इति । भाष्यलब्धमेवेदम् । अप्रकृत' इति ड. पाठः ॥

२ इयैत्यसर्वनामेति । शिप्रत्ययापेक्षयाऽन्यस्य सर्वनामस्थानस्याभावादिति  
स्यर्थः ॥

३ [ ] एतच्चिह्नगतो भागो ड. पुस्तक एव दृश्यते ॥

४ 'यस्य हि शिः सर्व' इति च. छ. झ. ट. ड. पाठः ॥

५ एतन्नपुंसकं—नपुंसकसंबन्धिशिस्त्वम् ॥

६ अनपुंसकस्येतीति । सुडनपुंसकस्येति सूत्रेण नपुंसकसंबन्धिमित्रस्य सुटः  
सर्वनामस्थानसंज्ञा क्रियत इत्यर्थात् ॥

७ 'तदाश्रये नियमे' इति ड. पाठः ॥

८ 'न तेषां' इति चण्दरहितः पाठः ड. पुस्तके ॥

( संग्रहः )

दीर्घविधिर्य इहेन्द्रभृतीनां

तं विनियम्य सुटीति सुविद्वान् ।

शौ नियमं पुनरेव विदध्यात्

भ्रूणहनीति तथाऽस्य न दुष्येत् ॥ १ ॥

शास्मि निवर्त्य सुटीत्यविशेषे

शौ नियमं कुरु वाऽप्यसमीक्ष्य ।

दीर्घविधेरुपधानियमान्मे

हन्तिपि दीर्घविधौ च न दोषः ॥ २ ॥

सुट्यपि वा प्रकृतेऽनवकाशः

शौ नियमोऽप्रकृतप्रतिषेधे ।

यस्य हि शौ नियमः सुटि नैत-

त्तेन न तत्र भवेद्विनियम्यम् ॥ ३ ॥

( १२६८ विधिसूत्रम् ॥ ६ । ४ । १ आ. ६ )

३०१२ अत्वसन्तस्य चाधातोः

॥ ६ । ४ । १४ ॥

( ६५१४ उपसंख्यानवार्तिकम् ॥ १ ॥ )

॥ \* ॥ अत्वसन्तस्य दीर्घत्वे पित

उपसंख्यानम् ॥ \* ॥

( भाष्यम् ) अत्वसन्तस्य दीर्घत्वे पित उपसंख्यातं  
कर्तव्यम् । गोमान्, यवमान् ।

किं पुनः कारणं न सिद्ध्यति ?

\*अननुबन्धकग्रहणे न सातुबन्धकस्य ग्रहणम्\*  
अननुबन्धकग्रहणे सातुबन्धकस्य ग्रहणं नेत्येवं  
पितो न प्राप्नोति ॥

अननुबन्धकग्रहण इत्युच्यते, सातुबन्धकस्येदं  
ग्रहणम् ।

९ अनुपसर्गे इति । 'गदमदचरयमश्चानुपसर्गे' इत्यनेनानुपसर्गे यमेवं  
द्विधीयत इति 'ऋह्रलोपर्यत्' इति सोपसर्गाण्यत्स्यादित्यर्थः ॥

१० उपलक्षणेन सुत्वस्य संग्रहमाह—सर्वनामेति ॥

११ 'मनुबलं तथानियमादजन्त' इति ड. पाठः ॥

१२ ख. घ. झ. पुस्तकेषु 'अजन्तलक्षणदीर्घनियम' इति पाठः स लेख-  
प्रमादात् ॥

१३ 'सिद्ध्यति ? अननुबन्धकग्रहणे हि सातुबन्धकस्य ग्रहणं नेत्येवं  
इति छ. पाठः ॥

१४ अननुबन्धकेति । व्यावृत्तिप्रयोजकातुबन्वातुबन्धारे परिभाषाप्रवृत्ति-  
रित्यभिप्रायेण शङ्कते । अनेकान्ता अनुबन्धा इति पक्ष इदम् ॥

एवं तर्हि 'तदनुबन्धकस्य ग्रहणे अतदनुबन्धकस्य ग्रहणं न' इत्येवं पितो न प्राप्नोति ॥

( प्रदीपः ) अत्वसन्तस्येति । सूत्रन्यासप्रदर्शनपरमिदम् । अत्वन्तविषयं तु वचनम् ॥

अननुबन्धकग्रहण इति । उकारस्यानुबन्धस्य सूत्रोपात्तात्तद्व्यतिरिक्तानुबन्धाभावेनाननुबन्धकत्वमवसेयम् ॥

भाष्यकारस्तु—अनुबन्धमात्राभावेऽननुबन्धकव्यपदेशो युक्तः, इह चानुबन्ध उकारोऽस्तीति मत्वाऽऽह—अननुबन्धकग्रहण इत्युच्यते इति ॥

परिभाषान्तरमाश्रित्याह—एवं तर्हीति । स एवानुबन्धो यस्यासौ तदनुबन्धकः । स चान्यश्चानुबन्धो यस्य सः—अतदनुबन्धकः । यथैवं क्वतोरपि ककारानुबन्धसद्भावात् ग्रहणं न प्राप्नोति । उच्यते—आनन्तर्यलक्षणेऽनुबन्धानुबन्धवतोः सम्बन्धे तदनुबन्धस्य ककारोऽनुबन्धः, न त्वतुशब्दस्य । मनुपि तु पकारोऽनुबन्धस्यानन्तर इति तेनासावनुबन्धवानिति तत्रैव दोषः ॥

( उद्घोतः ) सूत्रन्यासेति । न त्वसन्ते दोषप्रदर्शनपरम्, तदाह—अत्वन्तेति ॥

ननु सानुबन्धकग्रहणात्कथमत्राननुबन्धकपरिभाषाप्रवृत्तिरत आह—उकारस्येति ॥

सामर्थ्यादवधारणगर्भो बहुव्रीहिरित्याह—स एवेति ॥ स चान्यश्चेति—नञ् भिन्नार्थक इत्यर्थः । अन्यत्वं चोपस्थितत्वात्तच्छब्दार्थापेक्षया बोध्यम् । तद्विज्ञानुबन्धस्येत्यर्थ उचितः । मूलोक्तार्थे सामानाधिकरण्याभावाद्बहुव्रीहिर्न स्यात् । निपातार्थेन केवलेन सह-विवक्षाऽसंभवात् द्वन्द्वगर्भः स इति कश्चित् ॥ क्वतोरपीति । भवतु—इत्यादेरेव ग्रहणं स्यादिति भावः ॥ आनन्तर्यलक्षण इति । तन्मूलकावयवत्वलक्षणे इत्यर्थः ॥

( उपसंख्यानक्षेपभाष्यम् )

तच्चर्हि उपसंख्यानं कर्तव्यम् ?

न कर्तव्यम् ।

पकारलोपे कृते नातुबन्तं भवति, अत्वन्तमेव ।

यथैव तर्हि पकारलोपे कृते नातुबन्तमेवमुकारलोपे कृते नात्वन्तम् ।

ननु च भूतपूर्वगत्या भविष्यति अत्वन्तम् ।

यथैव तर्हि भूतपूर्वगत्याऽत्वन्तम्, एवमतुबन्तमपि ।

१ अनुविषये 'अननुबन्धकग्रहणे न सानुबन्धकस्य' इति परिभाषाप्रवृत्तिमुपपादयति—उकारस्यानुबन्धस्येति ॥

२ नन्वेवं पिद्विषये एव शङ्काकरणमयुक्तमत आह—यथैवमिति ॥

३ आनन्तर्यलक्षण इति । अनुबन्धानामेकान्तत्त्वपक्षेऽनुबन्धानुबन्धवतोः सम्बन्ध आनन्तर्यादेव ज्ञायते । तत्र हि ककारस्यानुबन्धासिद्धित्वेन न तदवयवत्वं, किन्तु तदनुबन्धस्यावयवत्वमिति न दोषः ॥

४ ननु अत्वशब्दस्यापि उकारेण व्यवधानात् पकारस्यापि अवन्तरत्वमिति कथं परिभाषाप्रवृत्तिरिति चेत्, न । व्यवधानाच्चोपस्थितत्वादित्संज्ञकैतरवर्णकृतमित्यदोषात् ॥

एवं तर्हि—आश्रीयमाणे भूतपूर्वगतिः, अत्वन्तं चाश्रीयते नातुबन्तम् ॥

( प्रदीपः ) पकारलोप इति । अयमत्रार्थः—पकारोऽनुबन्धः प्रत्ययस्य, न तु तदेकदेशस्य । ततश्च प्रत्ययैकदेशग्रहणादव्यापार एव पूर्वोक्तयोः परिभाषयोः । श्रूयमाणश्च वर्णो रूपं भिन्द्यात् । न च पकारः श्रूयते ॥

इतरस्तु श्रूयमाणस्यैव भेदकत्वे उकारोऽपि लोपाच्च भेदकः स्यादिति मत्वाऽऽह—यथैवेति ॥

इतरस्तु भेदकत्वेनाश्रितस्य छत्तस्यापि भूतपूर्वगत्या स्मृत्युपारूढस्य भेदकत्वं युक्तं मत्वाऽऽह—भूतपूर्वगत्येति ॥

इतरस्तुभयोस्तुल्यं भूतपूर्वत्वं मत्वाऽऽह—यथैवेति ॥

इतरो भेदकत्वेनाश्रीयमाणे भूतपूर्वगतिर्युक्ता नान्यत्र—इति मत्वाऽऽह—एवं तर्हीति ॥

( उद्घोतः ) ननु सर्वत्रानुबन्धानामुपदेश एव छत्तत्वात्कार्य-प्राप्तिवेलायामसंनिधानेन स्मृत्योपस्थितानामेव विशेषकत्वालोपोऽप्रयोजक इत्यत आह—अयमत्रेति ॥ प्रत्ययस्येति । समुदायस्यैवा-पूर्वबोधने तात्पर्येण तन्निरूपितानुबन्धत्वमेव, नावयवनिरूपितमिति भावः ॥ अव्यापार एवेति । अननुबन्धकादिशब्दैः समुदायस्यैवान्यपदार्थत्वेनाश्रयणादिति भावः ॥ नन्वस्तु समुदायानुबन्धत्वम्, तावताऽपि श्रुतिश्रुतौ रूपभेदो दुर्वारोऽत आह—श्रूयमाणश्चेति । अत्रायं गूढोऽभिसन्धिर्भगवतः—सूत्रोपात्तान्तग्रहणं तदन्तविधिलब्धार्थानुवाद एव । एवञ्चात्वन्ताङ्गस्योपधाया दीर्घ इत्यर्थः । एवञ्च प्रयोगे पकारलोपे कृतेऽत्वन्तमेवाङ्गमिति ॥

इतरस्तु श्रूयमाणस्येति । एवञ्चात्वन्तत्वमपि नेत्यर्थः ॥

ननु भूतपूर्वगत्याश्रयणेऽतुबन्तमेतन्नात्वन्तमेवेत्यत आह—इतरस्तु भेदकत्वेनेति । पकारस्तु तत्त्वेन नाश्रितोऽत्र सूत्र इति भावः ॥

इतरस्त्विति । पूर्वोक्ताश्रयमजानन्नित्यर्थः ॥

इतरो भेदकत्वेनेति । भूतपूर्वगत्या योऽनुनासिकोकारविशिष्टोऽतदन्ताङ्गस्य दीर्घ इत्यर्थ इति न दोषः ॥

( उपसंख्यानसाधकभाष्यम् )

न सिध्यति । इह हि व्याकरणे सर्वेष्वेव सानुबन्धकग्रहणेषु रूपमाश्रीयते—अत्रास्यैतद्रूपमिति । रूपनिर्ग्रहणं शब्दस्य नान्तरेण लौकिकं प्रयोगम् । तस्मिंश्च लौकिके प्रयोगे सानुबन्धकानां प्रयोगो नास्तीति कृत्वा द्वितीयः प्रयोग उपास्यते ।

५ मूलोक्तार्थे—स चान्यश्चेत्यादि कैयटोक्तार्थे ॥

६ 'तच्चर्हि वक्तव्यं । न वक्तव्यम्' इति ट. पाठः । 'तच्चर्हि उपसंख्यानं वक्तव्यं । न वक्तव्यम्' इति क. पाठः ॥

७ अनुबन्धानामेकान्तत्वपक्षे—पकारेति ॥

८ भेदकत्वेन—व्यावर्तकत्वेन ॥

९ 'इह व्याकरणे' इति ट. पाठः ॥

१० 'श्रूयते यत्रा' इति च. छ. झ. पाठः ॥

११ 'रूपनिर्ग्रहश्च' इति ट. ड. च. छ. झ. पाठः ॥



कोऽसौ ?

उपदेशः । उपदेशे चैतदनुबन्तं नात्वन्तम् ॥

(प्रदीपः) इतरस्तु यथोपलब्धिस्मरणं न्याय्यम्, न च मतुपः क्वचिदप्यत्वन्तत्वमुपलब्धमिति मत्वाऽऽह—न सिध्यतीति । सानुबन्धकप्रस्तावात् सानुबन्धकेष्वित्युक्तम् ॥ रूपनिर्ग्रहणमिति । रूपनिश्चय इत्यर्थः ॥ नान्तरेण लौकिकमिति । अव्यभिचाराल्लौकिकस्य प्रयोगस्य प्राधान्येनोपादानम् ॥ तदसम्भवे तु शास्त्रीयप्रयोगाश्रय इत्याह—तस्मिंश्चेति ॥ उपदेशे चैतदिति । पकारे सति अत्वन्तत्वाभावात् । ज्यतस्त्वैकदेशं यतमाश्रित्य 'यततोश्चातदर्थे' इत्यत्र ग्रहणे प्राप्ते तदनुबन्धकपरिभाषया निवृत्तिः कियते ॥

(उद्ध्योतः) इतरः सूत्रेऽन्तग्रहणस्यानुवादकत्वमजानानोऽत्वन्तान्ताङ्गस्य दीर्घ इत्यर्थं मत्वाऽऽह भाष्ये—न सिध्यतीति ॥ नन्वनुबन्धकग्रहणेऽपीह शास्त्रे 'अग्नेर्दक' इत्यादौ रूपस्यैव ग्रहणमिति 'सानुबन्धकेषु' इति विशेषणमुक्तमत आह—सानुबन्धकेति ॥

(भाष्ये) नान्तरेणेत्यादिना लौकिकप्रयोगस्य न्यायप्राप्तं ग्रहणमित्युक्तम्, तत्र हेतुमाह—अव्यभिचारादिति । शास्त्रीयं तु रूपं लोपादेशादिभिरपहाराब्धभिचारीत्यर्थः ॥ व्यतस्त्विति । 'वामदेवा-ङ्गुयङ्गुयौ' इति विहितस्य । प्यतस्त्वित्यपपाठः, 'यततोश्चातदर्थे' इत्यत्र तद्धितग्रहणानुवृत्तेः । 'षष्मासाण्यञ्च' इति प्यतो वा ग्रहणम् । तेन हि नञ उत्तरस्योपदेशे यो यत् श्रूयते तदन्तस्यान्तोदात्तत्वं विधीयते । प्रकृते तु उपदेशे यदत्वन्तं श्रूयते, तदन्ताङ्गस्य दीर्घ इत्यर्थ इति दोषोपन्यास इति भावः ॥

( उपसंख्यानसाधकभाष्यम् )

यदि पुनरच्छब्दं गृहीत्वा दीर्घत्वमुच्येत ।

नैवं शक्यम् ।

इहापि प्रसज्येत-जगत्, जनगत् ।

अर्थवद्ग्रहणे नानर्थक्यस्य इत्येवमेतस्य न भविष्यति ।

इहापि तर्हि न प्राप्नोति-कृतवान्, भुक्तवान् ।

क्व तर्हि स्यात् ?

पचन्, यजन् । न वै अत्रेष्ट्यते ॥

अनिष्टं च प्राप्नोति, इष्टं च न सिध्यति ।

तस्मादुपसंख्यानं कर्तव्यम् ॥

( प्रदीपः ) यदि पुनरिति । सूत्रे उकारमनुच्चार्येत्यर्थः । तत्राच्छब्दस्य केवलस्य शास्त्रेऽभावात्प्रत्ययैकदेशस्य ग्रहणं भविष्यतीति नार्थः पित उपसंख्यानेन ॥

जगदिति । 'द्युतिगमिजुहोतीनां द्वे च' इति क्विप् । 'गमः कौ' इति मलोपः । जनं गच्छतीति 'क्विप् च' इति क्विप् ॥

पचन्निति । अच्छब्दोऽत्रार्थवानित्यत्रैव दीर्घप्रसङ्गः । तस्मादव्याप्त्यतिव्याप्तिलक्षणदोषद्वयप्रसङ्गादच्छब्दं गृहीत्वा दीर्घं विधातुमशक्यं इति उपसंख्यानं कर्तव्यमेव । अन्ये तु-असं-वान्तशब्दस्य सम्बन्धो न त्वनुनेति व्याचक्षाणा मतुपो ग्रहणं साधयन्ति । अपरे तु-अन्तग्रहणात्सामर्थ्यलब्धे तदन्तवि-धार्वाधिकात् यथाकथंचित्तदन्तता गृह्यत इति मन्यमाना मतुपो ग्रहणं व्याचक्षते ॥

( उद्ध्योतः ) अच्छब्दं गृहीत्वैति । अनुग्रहणे त्वर्थवतोऽसंभवादेव तत्परिभाषाया अप्रवृत्तिरिति भावः ॥ अन्ये त्वसैवेति । एवञ्च भूतपूर्वगत्याऽनुनासिकोकारविशिष्टो योऽत् तदन्तं प्रयोगे श्रूयत इति न दोषः । 'न सिध्यति' इत्यादिः 'तस्मादुपसंख्यानं कर्तव्यम्' इत्यन्ता एकदेश्युक्तिरिति तदाशयः ॥

( १२६९ विधिसूत्रम् ॥ ६ । ४ । १ आ. ७ )

३०१४ अज्जनगमां सनि

॥ ६ । ४ । १६ ॥

( ६५१५ उपसंख्यानवार्तिकम् ॥ १ ॥ )

॥ \* ॥ गमेर्दीर्घत्वे इङ्ग्रहणम् ॥ \* ॥

(भाष्यम्) गमेर्दीर्घत्वे इङ्ग्रहणं कर्तव्यम् । ईङ्गो गमेरिति वक्तव्यम् । इह मा भूत्—सज्जिगंसते वत्सो मात्रेति ॥

(प्रदीपः) इह बहवो गमयः—गम्ल गताविति धातुः, 'गौग-मिरबोधने' 'सनि च' इतीणादेशो गमिः, 'इण्वदिक इति वक्तव्यम्' इति इक आदेशः, 'इङ्श्च' इति इङादेशश्च । तत्राविशेषा-त्सर्वप्रसङ्गे सत्याह—गमेर्दीर्घत्व इति । इण इक इङ्श्च गमिरेक एवादेश इङोपलक्ष्यते । तथा च भाष्यकृतपरतो वक्ष्यति—अचः स्थाने यौ हनिगमी-इति । एवञ्च—इणिगादेशस्यापि गमेरात्मनेपद इङभावे दीर्घत्वेन भाव्यमित्याहुः ॥

( उद्ध्योतः ) इङ्ग्रहणादिणिगादेशस्यापि दीर्घत्वं नेति प्रतीयते, तच्चायुक्तम् । 'अनादेशस्यापि दीर्घत्वं प्रसज्येत' इति वाक्यशेषविरो-धात्, 'अचः स्थाने यौ हनिगमी' इत्यग्रिमभाष्यविरोधाच्च—इत्यत आह—इण इक इत्यादि ॥ आत्मनेपद इति । भावकर्मणो-रात्मनेपदे 'गमेरिद् परस्मैपदेषु' इतीडभावाज्जलादौ सनि<sup>१</sup> दीर्घो भवतीत्यर्थः ॥

८ 'वधिरुक्त्वात् यथाकथं' इति ट. ड. पाठः ॥

९ यथाकथञ्चिदिति । पूर्वत्वनिरूपकत्वे सति परत्वानिरूपकेऽन्तशब्दस्य शक्तावपि प्रकृतेऽन्तग्रहणसामर्थ्यात्पूर्वत्वनिरूपकत्वमात्रार्थकत्वाश्रयेणादोषादिति भावः ॥

१० 'इङ् गमेरिति' इति च. छ. पाठः ॥

११ दीर्घो भवतीति । 'सज्जिगंसते' इत्यनेति भावः ॥

१ 'उपदेशो नाम' इति च. छ. झ. पाठः ॥

२ 'रूपनिर्ग्रह' इति इति प्रतीकोपादानं ड. पुस्तके ॥

३ प्रयोगाश्रय इति । रूपनिर्ग्रहे इति शेषः ॥

४ 'प्यतः' इति अ. पाठः ॥

५ 'भुक्तवानिति' इति क. ट. च. छ. झ. पाठः ॥

६ 'कदेशस्य सर्वत्र ग्रह' इति ड. पाठः ॥

७ 'इति पित उपसं' इति ड. पाठः ॥

( ६५१६ उपसंख्यानसाधकवार्तिकम् ॥ २ ॥ )

॥ \* ॥ अग्रहणे ह्यनादेशस्यापि दीर्घ-  
प्रसङ्गः ॥ \* ॥

( भाष्यम् ) अक्रियमाणे हीङ्ग्रहणेऽनादेशस्यापि दीर्घत्वं प्रसज्येत । सञ्जिगंसते वत्सो मात्रेति ॥

( ६५१७ उपसंख्यानानर्थक्यबोधकवार्तिकम् ॥ ३ ॥ )

॥ \* ॥ न वा छन्दस्यनादेशस्यापि  
दीर्घत्वदर्शनात् ॥ \* ॥

( भाष्यम् ) न वा इङ्ग्रहणं कर्तव्यम् ।

किं कारणम् ?

छन्दस्यनादेशस्यापि दीर्घत्वदर्शनात् । छन्दस्य-  
नादेशस्यापि गमेर्दीर्घत्वं दृश्यते—स्वर्गं लोकं सञ्जि-  
गांसत् । छन्दस्यनादेशस्यापि गमेर्दीर्घत्वदर्शनादि-  
ङ्ग्रहणमनर्थकम् ॥

( प्रदीपः ) संजिगांसदिति । संपूर्वात् गमेः सन्,  
छान्दसत्वादिडभावः, लङ्, सकर्मकत्वात्परस्मैपदम्, 'बहुलं  
छन्दस्यमाव्ययोगेऽपि' इत्यडभावः ॥

( उद्घोतः ) सकर्मकत्वादिति । 'समो गम्यच्छिन्' इत्यत्राकर्म-  
कादित्यनुवृत्तेस्तादृशादेव 'पूर्ववत्सनः' इत्यात्मनेपदमित्यर्थः ॥

( उपसंख्यानसाधकभाष्यम् )

यथैव तर्हि छन्दस्यनादेशस्यापि गमेर्दीर्घत्वं  
भवति, एवं भाषायामपि प्राप्नोति । तस्मादिङ्-  
ग्रहणं कर्तव्यम् ॥

( प्रदीपः ) तस्मादिङ्ग्रहणमिति । भाषायामनादे-  
शस्य गमेर्दीर्घनिवृत्त्यर्थमित्यर्थः । छन्दसि तु वर्णव्यत्ययेन  
ह्रस्वस्य दीर्घः । ये तु इङ्ग्रहणमुपलक्षणार्थमिच्छन्ति तन्मतेन  
इणादेशस्यायं छन्दसि प्रयोगः ॥

( उद्घोतः ) इणादेशस्येति । अत्र पक्षे वर्णव्यत्ययो नाश-  
यितव्यः, अनेनैव दीर्घसिद्धेः । केचित्तु—उक्तच्छान्दसप्रयोगे बोध-  
नार्थत्वात्त्रेणोऽयं गमिः, किन्तु गमेरेव । धातुनामनेकार्थत्वाद्बोधने  
वृत्तिः । तत्र 'अबोधने' इति तु प्रतीषिषतीत्यादेः साधुत्वायेति भाष्यं  
सम्यगेवेत्याहुः ॥

( उपसंख्यानानर्थक्यबोधकभाष्यम् )

न कर्तव्यम् । योगविभागः करिष्यते—

अचः सनि ।

अजन्तानां सनि दीर्घो भवति ।

ततः—

हनिगम्योः ।

हनिगम्योश्च सनि दीर्घो भवति । अच इत्येव ।  
अचः स्थाने यौ हनिगमी ॥

( प्रदीपः ) योगविभाग इति । 'अचः सनि' इत्येको  
योगः । तत्र दीर्घश्रुत्याऽचपरिभाषोपस्थानादजन्तस्य दीर्घे सिद्धे  
अजग्रहणमुत्तरार्थं विज्ञायते ॥

अचः स्थाने इति । सम्भवाद्गमिरेवात्र विशेष्यते न तु  
हनिः । सहनिर्देशात्तुभयोपादानम् ॥

( उद्घोतः ) ननु हन्तेरजादेशत्वाभावात् 'हनिगमी' इत्यनुप-  
पन्नमत आह—गमिरेवेति ॥

( वार्तिकावतरणभाष्यम् )

अथोपधाग्रहणमनुवर्तते, उताहो न ?

किञ्चातः ?

( ६५१८ उपधापदानुवर्तने दोषवार्तिकम् ॥ ४ ॥ )

॥ \* ॥ सनि दीर्घ उपधाधिकारश्चेत्  
व्यञ्जनप्रतिषेधः ॥ \* ॥

( भाष्यम् ) सनि दीर्घ उपधाधिकारश्चेत् व्यञ्ज-  
नस्य प्रतिषेधो वक्तव्यः । चिचीषतीति—तुष्टूषतीत्येव-  
मर्थम् ।

एवं तर्हि निवृत्तम् ॥

( प्रदीपः ) चिचीषतीति । अत्र चकारस्य दीर्घः  
प्राप्नोति । उपधाधिकारादजन्तस्य या उपधा तस्या दीर्घ इति  
सूत्रार्थव्यवस्थापनात् ॥

( उद्घोतः ) नन्वचपरिभाषायां सत्यां कथं व्यञ्जनस्य दीर्घोऽत  
आह—उपधाधिकारादिति ॥

( ६५१९ उपधापदानुवर्तने दोषवार्तिकम् ॥ ५ ॥ )

॥ \* ॥ अनधिकारे उक्तम् ॥ \* ॥

( भाष्यम् ) किमुक्तम् ?

\*हनिगमिदीर्घेष्वजग्रहणम्\* इति ।

( प्रदीपः ) हनिगमिदीर्घेष्विति । 'अचश्च' इत्यत्र तच्छे-  
षपक्षे आश्रीयमाणे इहाजग्रहणं हनिगम्यर्थं कर्तव्यमित्यर्थः ॥

( उद्घोतः ) तच्छेषपक्ष इति । अत्र पक्षे समावेशासंभवा-  
त्परिभाषाद्वयस्यापि निवृत्तौ सर्वादेशवारणायात्राजग्रहणं कर्तव्यमिति  
'अचश्च' इत्यत्रोक्तमित्यर्थः ॥

( सिद्धान्तभाष्यम् )

नैष दोषः ।

१ 'दर्शनादिङ्ग्रहणानर्थक्यम्' इति ट. ड. च. छ. झ. पाठः ॥

२ 'न वा कर्तव्यम्' इति क. पाठः । 'न वा इङ्ग्रहणं कर्तव्यम्' । किं  
कारणं ? छन्दस्यनादेशस्यापि दीर्घत्वदर्शनात्' इत्यस्य अ. पुस्तके न पाठः ॥

३ 'सञ्जिगांसदिति' इति प्रतीकपाठः अ. ट. पुस्तकयोर्दृश्यते ॥

४ ननु 'इङ्ग्रहणे कृतेऽनादेशस्य गमेर्वैदिकोदाहरणे 'स्वर्गं लोकं स-  
ञ्जिगांसत्' इत्यादौ दीर्घो न स्यादत आह—छन्दसि त्विति ॥

३६ पा० प०

५ उपलक्षणेति । इङ्ग्रहणनादेशस्योपलक्षणम्, तथाचानादेशस्य गमे-  
र्दीर्घ इत्यर्थः संपद्यते एवं च वैदिकोदाहरणेऽप्यनेन दीर्घः सिद्ध्येत् ॥

६ 'इणादेशस्य छन्दसि' इति अ. ट. क. पाठः । 'इणादेशस्य गमे-  
रछन्दसि' इति झ. पाठः ॥

७ 'हनिगम्योर्दीर्घेष्वजग्रहे' इति ड. पाठः ॥

८ 'हनिगम्योर्दीर्घेष्विति' इति ड. पुस्तके प्रतीकपाठः ॥

उक्तमेतत्-ह्रस्वो दीर्घः स्तुत इति यत्र ब्रूयात्  
'अचः' इत्येतत्तत्रोपस्थितं द्रष्टव्यम् ॥

(प्रदीपः) उक्तमेतदिति । न तच्छेषो नापि तदप-  
वादः । किं तर्हि ? द्वितीयो षष्ठी प्रदेशेषु प्रादुर्भाव्यते । तत्र  
विशेषणविशेष्यभावस्य यथेष्टत्वाद्धनिगमिभ्यामज्विशेष्यते-इति  
सिद्धम् ॥

( १२७० विधिसूत्रम् ॥ ६ । ४ । १ आ. ८ )

३०१७ च्छ्वोः शूडनुनासिके च

॥ ६ । ४ । १९ ॥

( ऊठोऽधिकरणम् )

( ऊठित्वंसाधकभाष्यम् )

अथ ऊडादिः कस्मान्न भवति, आदिष्टित् भव-  
तीति प्राप्नोति ।

कस्य पुनरादिः ?

वकारस्य । अस्तु ।

वकारस्य का प्रतिपत्तिः ?

'लोपो व्योर्वलि' ( ६।१।६६ ) इति लोपो भवि-  
ष्यति ।

नैवं शक्यम् । 'ज्वरत्वरस्त्रिव्यविमवामुपधा-  
याश्च' ( ६।४।२० ) इति द्वावूटौ स्याताम् ।

एवं तर्हि नैष टित् ।

कस्तर्हि ?

ठित् ।

(प्रदीपः) अथेति । 'च्छ्वोः' इति एकाऽपि षष्ठीह ग्रहणक-  
वाक्ये श्रुता प्रक्रियावाक्ये सम्बन्धिभेदाद्भिद्यते-कचित् स्थान-  
षष्ठी, क्वचिदवयवषष्ठी । यथा-'फलिपाटिनमिमनिजनां गुक्-  
पटिनाकिधतश्च' इति भावः ॥

अस्त्विति । रूपभेदाभावात् । अङ्गस्य यो वकारस्तस्या-  
नुनासिकादौ प्रत्यये परे क्रौ झलादौ च परत ऊठिति सूत्रार्था-  
श्रयणाद्वकारस्यादिरूढं भवति ॥

लोपो भविष्यतीति । ननु नाप्राप्ते लोप आरभ्यमाण  
ऊठं लोपस्य बाधकः प्राप्नोति । अत्र केचिदाहुः-भिन्नजा-  
तीयत्वादागमेनदेशो न बाध्यते, यथा दधि ब्राह्मणेभ्यो दीयतां

१ 'द्रष्टव्यमिति' इति क. च. छ. झ. ट. ड. पाठः ॥

२ द्वितीया षष्ठीति । अश्वनगमामित्येका, अचक्षेति परिभाषया 'अच' इति द्वितीया षष्ठी प्रदेशेषु अचक्षेति परिभाषाविषयेषुपतिष्ठते । तेन हनि-  
गम्योरचः, अजन्तानामचक्ष दीर्घो भवतीति सूत्रार्थः सम्पद्यते ॥

३ 'भवतीत्यादिः प्राप्नोति' इति ट. ड. च. पाठः ॥

४ ठिति । एवञ्च नायमागमः किन्त्वादेश एव । तेनोपधावकारयोर्द्वा-  
भादेशौ स्याताम्, तयोश्च सवर्णदीर्घेण रूपसिद्धिरित्यर्थः ॥

५ ग्रहणकवाक्ये-शाब्दे ॥

६ फलिपाटीति । यथा फलिपाटील्लैकाऽपि षष्ठी विषयभेदाद्भिद्यते

कम्बलः कौण्डिन्यायेति दध्नः कम्बलो न बाधकः । अन्ये  
त्वाहुः-व्यचौ पदार्थे प्रतिव्यक्ति लक्षणप्रवर्तनादूठि कृते  
यद्वलोपलक्षणं तदकृतार्थम् । न च तस्मिन् प्राप्ते ऊठारभ्यते  
इति तत् प्रवर्तत एव । अकृते ऊठि यद्वलोपशास्त्रं तदेव  
बाध्यते । संसर्गिभेदाद्धि वकारो भिद्यते ॥

द्वावूटाविति । आगमिभेदादेको वकारात् पूर्व ऊट् स्यात्,  
अपर उपधाया इति दोषः ॥

( उद्ध्योतः ) ननु टित्वेऽपि च्छ्वोरित्यस्य शापेक्षया स्थान-  
षष्ठीत्वस्याश्रयणावयवकत्वादूट्प्यादेश एव भविष्यति, कैथं दोषोऽज्ञा-  
वनमत आह-च्छ्वोरित्येकाऽपीति । यथा 'फलि-' इत्यत्र गुक्  
आगमः, अन्ये आदेशाः ।

ननु वकारान्तस्याङ्गस्योडित्यर्थेऽङ्गस्यादिरूडिति कथं रूपे भेदा-  
भावः, वकारस्यादिरित्यसङ्गतं च-अत आह-अङ्गस्येति । लक्ष्यानु-  
रोधाद्वैयधिकरण्येनान्वय इति भावः । वस्तुतोऽङ्गत्वनिमित्तेऽनुना-  
सिकादौ वस्योडित्यर्थे इति भाष्याभिप्रायः ॥

भाष्ये-वकारस्य का प्रतिपत्तिरिति । तस्य कथमश्रवण-  
मित्यर्थः ॥

भिन्नजातीयत्वादिति । भिन्नफलकत्वादित्यर्थः । लोपो हि  
स्थाननिवृत्तिफलकः, ऊट् तु न तन्निवृत्तिफलक इति भावः ।  
अत्राऽरुचिबीजं तु-अपवादो नुग्दीर्घत्वस्य-इति 'दीर्घोऽकितः' इति  
सूत्रस्याभाष्यविरोधः ॥ ननु कृते चाकृत चोठि वस्यैव लोपप्राप्तेर्व्य-  
क्तिभेदोऽसिद्धोऽत आह-संसर्गिभेदादिति । भिन्नसमुदायस्थत्वा-  
द्वकारो भिद्यत इत्यर्थः । अन्ये तु वलोपे ऊठनवकाश इत्यनव-  
काशत्वात्पूर्वमूठि ततो वलोपप्राप्तेः स भवत्येव । यत्र ह्युत्सर्गे कृते-  
ऽपवादश्चरितार्थस्तत्र सामान्यविशेषन्यायेन बाधे पुनरुत्सर्गाप्रवृत्ति-  
रित्याहुः । स्पष्टा चेयं रीतिः 'गुणो यद्बलुकोः' इति सूत्रे भाष्ये ॥

( टित्वे आक्षेपपरिहारभाष्यम् )

यदि तर्हि ठित्, धौतः पट इति 'एत्येधत्यूट्सु'  
( ६।१।८९ ) इति वृद्धिर्न प्राप्नोति ।

चत्वे कृते भविष्यति ।

असिद्धं चत्वं तस्यासिद्धत्वाच्च प्राप्नोति ।

आश्रयात्सिद्धत्वं भविष्यति ।

असत्यन्यस्मिन्नाश्रयात्सिद्धत्वं स्यात्, अस्ति चा-  
न्यः 'वाह ऊट्' इति ।

एषोऽपि टित्कारिष्यते । तत्रोभयोश्चत्वं कृते आ-  
श्रयात्सिद्धत्वं भविष्यति ॥

तथाऽपि सम्बन्धिभेदाद्भिद्यत इत्यर्थः । फलिपाटीत्यत्र च जुगागमेऽवयव-  
षष्ठी, पट्याद्यादेशविधौ तु स्थानषष्ठी, साऽपि धृतयोविधावन्ता-इति भेदः ॥

७ भिद्यत इति । अन्यदिदं शीतमन्यदिदमुष्णमितिवत् ॥

८ आगमिभेदात्-अन्त्योपधारूपगमिभेदात् ॥

९ कथं दोष इति । भाष्योक्तमादिष्टिद्ववतीति दोषोद्भावनं कथमित्यर्थः ॥

१० सः-वलोपः ॥

११ उत्सर्गाप्रवृत्तिरिति । अत्र हि उत्सर्गे वलोपे कृते ऊठोऽनवकाशत्वेन  
तस्य चारितार्थ्यभावात्पुनरुत्सर्गस्य प्रवृत्तिरित्याशयः ॥

( प्रदीपः ) वृद्धिर्न प्राप्नोतीति । दितस्तत्र निर्देशात्, अस्य च ठित्वात् ॥

चत्वे कृत इति । धौत इत्यत्र वकारस्योठि कृते ठकारस्य 'खरि च' इति चत्वं क्रियते, कृते चत्वं 'एलेधत्यूदसु' इत्यत्रा-नुकृतं इति भावः ॥

असिद्धं चत्वंमिति । 'पूर्वत्रासिद्धम्' इति ठकारान्ता-नुकरणे चत्वंमसिद्धमिति 'एलेधत्यूदसु' इत्यत्र 'वाह ऊर्' इत्य-स्योठो ग्रहणम् ॥

आश्रयादिति । 'एलेधत्यूदसु' इत्यत्रोठ एव कृतचत्वं-स्यानुकरणनिर्देशः, तत्र चत्वंस्याश्रयात्सिद्धत्वमित्यर्थः ॥

अस्ति चान्य इति । ततस्तस्यैव सूत्रे निर्देशो युक्तः ॥

तत्रोभयोरिति । धौत इत्यादावूठि कृते चत्वं च यद्व-कारान्तं रूपं यच्च 'वाह ऊर्' इत्यत्र ठकारस्य जश्त्वे 'वाऽवसाने' इति चत्वं, तयोः सामान्येन 'एलेधत्यूदसु' इत्यत्र निर्देश इति मन्यते । उभयोस्तु ठित्वे ठकारस्यैव जश्त्वे चत्वं च कृते 'एलेधत्यूदसु' इति निर्देशोपपादनाच्च किञ्चिच्चत्वंस्याश्रयात्सिद्धत्वे प्रयोजनं दृश्यते इति चिन्त्यमेतत् ॥

( उद्घोतः ) कृते चत्वं इति । ठित्करणात् । वृद्धिविधौ दान्तानुकरणसामर्थ्याच्चान्तरङ्गावपीत्संज्ञालोपौ पूर्वं न प्रवर्तत इत्य-भिमानः ॥

दकारान्तानुकरण इति । वृद्धिविधौ इत्यर्थः ॥ [ जश्त्वे इति । तदपवादे इत्यर्थः ॥ ] जश्त्वे चत्वं चेति । सप्तमीवड-वचने पदत्वसत्त्वात् ॥ चिन्त्यमेतदिति । एवञ्च 'नैष टित् कस्तर्हि ठित्' इत्येव सिद्धान्त्युक्तिः । 'यदि तर्हि' इत्यादिभाष्यमेकदेश्युक्ति-रिति तत्त्वमिति भावः ॥

( छिदनुवर्तनविचारभाष्यम् )

अथ छिद्वहणमनुवर्तते, उताहो न ?

किञ्चातः ?

( प्रदीपः ) अथेति । स्वरितत्वप्रतिज्ञानस्य व्याख्याना-धीनत्वादनुवृत्तौ छंशां ष इति छग्रहणस्य लिङ्गस्य दर्शनात्, निर्वृत्तौ 'दिव उर्' इति तत्परत्वलिङ्गदर्शनाच्च प्रश्नः ॥

( उद्घोतः ) ननु स्वरितत्वकरणाकरणाभ्यामनुवृत्तिभावाभावयोः सुज्ञानत्वात्प्रश्नोऽयमयुक्तोऽत आह—स्वरितत्वेति ॥

( छिदनुवर्तनाक्षेपे श्लोकवार्तिकम् )

शूद्रत्वे किङ्दधिकारश्चेच्छः षत्वम्

( भाष्यम् ) शूद्रत्वे किङ्दधिकारश्चेत् छः षत्वं वक्तव्यम् । प्रष्टा, प्रष्टुं, प्रष्टव्यम् ।

( प्रदीपः ) शूद्रत्व इति । इह किङ्दधिकारेऽङ्किते

तृजादौ शकाराभावात् षत्वे छग्रहणं कर्तव्यम् । छितस्त्वननु-वृत्तौ छिति चाङ्किते चानेन शकारो विधीयत इति षत्वविधौ छग्रहणं पृथक् न कर्तव्यं भवति ॥

( उद्घोतः ) पृथक् न कर्तव्यमिति । शग्रहणेनैव सिद्ध-त्वादिति भावः ॥

( छिदनुवर्तनाक्षेपे श्लोकवार्तिकम् )

तुक्प्रसङ्गश्च ।

( भाष्यम् ) तुक् च प्रसज्येत ॥

निवृत्तेऽपि वै किङ्ग्रहणेऽवश्यमत्र तुगभावाथौ यत्नः कर्तव्यः । अन्तरङ्गत्वाद्धि तुक् प्राप्नोति ।

'च्छोः' इति तुका सह सन्निपातग्रहणं विज्ञायते ।

ननु चैवमपि अन्यस्य प्राप्नोति ।

सन्निपातग्रहणसामर्थ्यात्सर्वस्य भविष्यति ।

एवमप्यङ्गस्य प्राप्नोति ।

निर्दिश्यमानस्यादेशा भवन्तीति-एवमङ्गस्य न भविष्यति ॥

यद्येवमुत्पुच्छयतेरप्रत्ययः 'उत्पुङ्' इति प्राप्नोति, उत्पुदिति चेप्यते ।

तथा वाञ्छतेरप्रत्ययः-वान्, वांशौ, वांश इति न सिध्यति ।

यथालक्षणमप्रयुक्ते ॥

तत्र त्वेतावान् विशेषः-अनुवर्तमाने छिद्वहणे छः षत्वं वक्तव्यम्, तत्र चापि सन्निपातग्रहणं विज्ञेयम् ॥

( प्रदीपः ) तुक्प्रसङ्गश्चेति । क्रियमाणेऽपि षत्वविधौ छग्रहणे 'पूर्वत्रासिद्धम्' इति षत्वस्यासिद्धत्वात्तुकि सति प्रष्टेति प्राप्नोतीत्यर्थः । अस्य तु शकारस्य सिद्धत्वात्तुक् न भवति ॥

निवृत्तेऽपीति । परमपि शत्वं बाधित्वा वर्णाश्रयत्वादन्त-रङ्गत्वात्तुक् प्राप्नोति । वार्णादाङ्गं बलीय इत्येतच्चाङ्गवर्णयोर्युगपत् प्राप्तावुपतिष्ठत इति तुकोऽश्रवणाय सतुक्छनिर्देशः कर्तव्य इत्यर्थः ॥

ननु चैवमपीति । नानर्थकेऽलोऽन्यविधिरिति परिभाषा प्रयोजनाभावाच्चादता । सतुक्केन च छकारेणाङ्गविशेषणात्तदन्त-विधौ सत्यङ्गस्यार्थवत्त्वादलोऽन्यस्य प्रसङ्गः ॥

सन्निपातग्रहणसामर्थ्यादिति । अलोऽन्यविधौ सति सतुभिर्देशोऽनर्थकः स्यात् । वाञ्छतिनिवृत्त्यर्थत्वाच्चाार्थक इति चेत्, वक्ष्यत एतत्-यथालक्षणमप्रयुक्त इति ॥

उत्पुच्छयतेरिति । पुतं छादयतीति-पुच्छम्, कर्मण्यण् ।

१ [ ] एतच्चिह्नगतोऽंशो ङ. पुस्तक एव ॥

२ छंशां ष इति । ब्रश्चअस्तेति सूत्रे षत्वविधायक इत्यर्थः ॥

३ लिङ्गस्येति । षत्वविधायके सूत्रे छिदनुवर्तनाभावात्सामान्ये ज्ञानि छस्य षत्वविधानादत्र छिदनुवृत्तिरिति भावः ॥

४ निवृत्ताङ्किते । दिव उदिति सूत्रं श्रुत्वादौ भ्यामि प्रवर्तते । तत्र वकार-

स्थाने ह्रस्व एवोकारः स्यादिति तत्परकरणाच्छोरिति सूत्रे छिदनुवृत्तिर्नैति ज्ञायते । तथा च शुभ्यामित्यादावप्युठः प्राप्तेः सत्त्वेन दीर्घस्योठः स्थाने ह्रस्वोकारो भवतु इति तत्परकरणं छितोऽननुवृत्तिं दर्शयतीति भावः ॥

५ 'तत्परत्वस्य लिङ्ग' इति ङ. पाठः ॥

पृषोदरादित्वाद्वातूपपदयोः णिङ् । ततः  
क्लिप् । सतकारस्य च्छस्य शकारे कृते षत्वे जश्वे च-उत्पुडिति  
भवति । यदा तु केवलः छः स्थानी तदा छस्य शकारे कृते  
तस्य च संयोगान्तत्वाल्लोपे तकारस्य श्रवणं सिध्यति ॥

तथेति । तकारसहितस्य च्छस्य स्थानिनो निर्देशात् केव-  
लस्य शकारो न प्राप्नोति ॥ यथा लक्षणमिति । उत्पुडिति  
वाञ्छाविति चास्त्वित्यर्थः । अथवाऽप्रयुक्ते न किञ्चिद्व्यञ्जनं  
प्रवर्तते, प्रयुक्तानामन्वाख्यानारम्भात् ॥

( उद्द्योतः ) अस्य तु शकारस्येति । तुल्यत्वनन्तरं तुल्यं  
मन्यते ॥

अन्तरङ्गत्वादिति । प्रत्ययोत्पत्तेः प्रागेव तुक् । छः शस्तु प्रत्य-  
यापेक्षत्वाद्बहिरङ्ग इति भावः ॥

परिभाषायां सत्यामपि 'अलोऽन्यस्य' इत्यस्य प्रसङ्गमाह—सतु-  
क्केन चेति ॥

पुतशब्दोऽकारान्तो गुह्यस्थानवाची, तदाह—धातूपपदयो-  
रिति । णिङि 'णाविष्ठवत्' इति टिलोपः ॥

वाञ्छाविति चास्त्विति । यस्य प्रचुरप्रयोगो न दृश्यते तस्या-  
नन्तविषयत्वात्प्रयोगाणां क्वचित्प्रयोगसंभावनया लक्षणानुसारेण साधुत्वं  
द्रष्टव्यमिति भाष्यार्थ इति भावः ॥ वास्तवमर्थमाह—अथवेति ।  
प्रयुक्तविषयप्रवृत्तिरेव लक्षणस्वभाव इति भावः ॥

भाष्ये—तत्र चापि संनिपातग्रहणमिति । प्रष्टा प्रष्टुमित्यादि-  
सिद्ध्यर्थ 'अश्च'—इति सूत्रेऽपि सतुग्रहणं कर्तव्यमनुवृत्तिपक्षे इत्यर्थः ।  
अत्रापि कार्यं 'पृष्टम्' इत्यादिसिद्ध्ये । निवृत्तिपक्षे त्वनैव कार्यम्, न  
तु तत्रेति तात्पर्यम् ॥

( छिद्रहणाननुवर्तनाक्षेपे श्लोकवार्तिकम् )

निवृत्ते दिव ऊट्भावः

( भाष्यम् ) अथ निवृत्तं दिव ऊट्भावः प्राप्नोति ।  
द्युभ्यां, द्युभिः ।

अस्तु ।

कथं 'द्युभ्यां-द्युभिः' इति ?

ऊठि कृते 'दिव उत्' (६।१।३१) इत्युत्वं भवि-  
ष्यति ।

१ बहिरङ्ग इति । पश्चात्कालिक इत्यर्थः ॥

२ 'निवृत्ते दिव' इति अथशब्दरहितः पाठः च. छ. पुस्तकयोः ॥

३ नपुंसकत्वं द्योतयितुं—अहुरिति । नपुंसके सोर्लुकि प्रत्ययलक्षणा-  
भावात् 'दिव औत्' इत्युत्वं न प्रवर्तते, ऊटस्तु शब्दादिप्रत्ययपरत्वाभावात्  
प्राप्तिः ॥

४ ननु दिव् भ्यामित्यवस्थायाऽनुत्वं प्राप्नोति ऊट् च, पूर्वमूठि कृते 'दिङ्'  
इत्यस्योत्वं प्राप्तमिति कथमेकस्यैव पुनः प्रसङ्गविज्ञानमत आह—एकदेश-  
विकृतेति ॥

५ 'तदर्थं तपरः कृतः' इत्यस्य पाठः क. अ. पुस्तकयोर्न ॥

६ 'एवमर्थं तपरः' इति च. छ. पाठः ॥

७ अ. क. छ. पुस्तकेषु 'तिबादिषु' इति पाठो दृश्यते । तत्र 'तिबा-  
दिषु' इति प्रतिभाति ॥

८ ज्ञापकादिति । इष्टवोरिति सूत्रे 'अनेकाजसंयोगपूर्वमुवर्णान्तं'

न सिध्यति । आन्तर्यतो दीर्घस्य दीर्घः प्राप्नोति ॥

( प्रदीपः ) दिव ऊट्भावः प्राप्नोतीति । ऊटोऽव-  
काशः—स्यूतः, स्यूतवानिति । उत्वस्यावकाशः—विमलद्यु अहं-  
रिति । द्युभ्यामित्यादौ तु परत्वादुत्पन्नः ॥

उत्वं भविष्यतीति । पुनः प्रसङ्गविज्ञानात्, एकदेश-  
विकृतस्यानन्यत्वात् ॥

दीर्घः प्राप्नोतीति । भाष्यमानोऽप्युकारः सर्वान् गृह्णा-  
तीति 'श्रुत उत्' इति तपरत्वेन ज्ञापनात् ॥

( उद्द्योतः ) ननु द्युभ्यामित्यादावुत्त्वस्य बाधकस्य सत्त्वात्कथं-  
मूट् अत आह—ऊट् इति ॥

( छिद्रहणाननुवर्तने दोषनिवारकं श्लोकवार्तिकम् )

तदर्थं तपरः कृतः ॥

( भाष्यम् ) तदर्थं तपरः क्रियते ॥

( प्रदीपः ) तदर्थमिति । दीर्घस्यापि मात्रिको यथा  
स्यादिति तपरत्वं कृतम् । किमुच्यते—'एतावान् विशेषः' इति ॥  
यावता दिवादीनां यङ्लुगन्तानां तिबादिषु भेदो भवति ।  
ऊठि सति 'देद्योति' इति भवति । असति तु 'देदेति' इति । नैष  
दोषः । छान्दसो यङ्लुक् । न चैते छन्दसि प्रयोगा दृश्यन्ते ।  
भाषायां तु—'हुक्षुवोः सार्वधातुके' इत्यत्र हुक्षुग्रहणाज्ज्ञाप-  
कात् कचिदेव यङ्लुगभवति, न सर्वत्र । अन्यथा 'यङोऽवि-  
च' इत्यत्र छन्दोऽग्रहणानुवृत्तिरनर्थिकैव स्यादिति भाष्यकारस्य  
दर्शनम् ॥

( उद्द्योतः ) देदेतीति । 'लोपो व्योः—' इति सूत्रे भाष्ये वृद्धो-  
पस्य प्रत्याख्यानादत्र बलोपश्चिन्त्यः ॥ न चैत इति । एतच्चासी-  
देव भाष्यादवसीयते । न चैवमपि वृक्षंभ्यामित्यादावृत्ताभावाभावाभ्यां  
फले विशेषः । न च णिलोपटिलोपयोः स्थानिवत्त्वम् 'न पदान्तः'  
इति निषेधादिति चेत्—न, एवमप्यनभिधानात् । न च प्राडिल्यादौ  
सोलोपे लुकि वा षत्वार्थं छग्रहणमावश्यकम् । 'च्छोः शङ्खु—' इत्यनेन  
त्वत्र न निर्वाहः, वर्णाश्रयत्वेन लुका लुप्तत्वेन वा प्रत्ययलक्षणा-  
भावादिति वाच्यम् । किन्निमित्तकशादेशस्य दुर्वारत्वात् । विचो-  
ऽसार्वत्रिकत्वाच्च । वस्तुतस्तु एतच्चास्य पदकर्तव्यत्वाकर्तव्यत्वरूप-  
विशेषमात्रपरम् । तदपि छिद्रहणानुवृत्तिज्ञापकबोधनाय । 'दिव उत्'

इत्यर्थस्य अनुवृत्त्याद्याश्रयणेन स्त्रीकारात्तादृशस्य हुक्षुभ्यामन्यस्यासंभवाच्च हुक्षु-  
ग्रहणं यङ्लुगन्ते योयुवतीत्यादौ दोषो मा भूदित्येतदर्थं क्रियते । तथाच यङ्-  
लुक् भाषायामपि कचिद्भवतीति ज्ञाप्यत इत्यर्थः । ज्ञाप्ये 'कचिदेव' इत्यस्य  
फलं प्रदर्शयति—अन्यथेति ॥

९ बलोपश्चेति । तत्पूर्वस्थग्रहणस्येत्यर्थः ॥

१० अस्मादेवेति । एतावान् विशेष इत्यादिभाष्यादित्यर्थः ॥

११ वृक्षंभ्यामिति । वृक्षं वेतीति वृक्षवी, तमाचष्टे-वृक्षव्, तसाद्भ्यामि  
द्योः शङ्खुनादिक इति सूत्रे छिद्रहणाननुवृत्तावृत्ति तदनुवृत्तौ च तदभावे रूपे  
विशेष इत्यर्थः ॥

१२ एतच्चास्यम्—शङ्खुत्वे छिद्रधिकारश्चेदित्यादिभाष्यं ब्रूयति सूत्रे छ-  
ग्रहणकर्तव्यत्वाकर्तव्यत्वरूपविशेषपरम् । तत्कर्तव्यत्वाकर्तव्यविचारश्च छिद्रवृत्ति-  
ज्ञापकबोधनायेत्यर्थः ॥



इति तपरत्वं तु स्पष्टार्थमेव । भाष्यमानोकारसवर्णग्राहकत्वज्ञापकं तु 'कृत उत' इत्येव । किञ्च तपरत्वं सुखमुखोच्चारणार्थं बहुशो दृष्टम् । अनन्यथासिद्धलक्षणं त्वनुवृत्तिज्ञापकमेवेति गूढोऽभिसन्धिः । एवञ्च प्रागुक्तलक्षणागमभावकल्पने न मानम् । 'लोपो व्योः' इति सूत्र-  
श्रवणलोपप्रत्याख्यानपरभाष्यप्रामाण्यात्तेभ्यो यङ्लुङ्गस्तीत्यन्य-  
देतत् ॥

(संग्रहः)

**शुद्धत्वे किुदधिकारश्चे-**

**च्छः षत्वं तुक्प्रसज्यते ।**

**निवृत्ते दिव ऊद्भाव-**

**स्तदर्थं तपरः कृतः ॥**

( किङ्कहणानुवर्तने दोषनिवारकं भाष्यम् )

क पुनः किङ्कहणं प्रकृतम् ?

'अनुनासिकस्य किङ्कलोः कृति' ( १५ ) इति ।

यदि तदनुवर्तते, 'अज्जनगमां सनि' ( १६ ) कि-  
ङ्कलोश्चेति किङ्कलोरपि दीर्घत्वं प्राप्नोति ।

झलि तावन्न दोषः । सनमत्र झल्लग्रहणेन विशेष-  
पयिष्यामः-सनि झलादाविति ।

कावप्याचार्यप्रवृत्तिर्ज्ञापयति—नानेन कौ दीर्घत्वं  
भवतीति, यदयं 'किङ्कचिप्रच्छयायतस्तुकटपुञ्ज-  
श्रीणां दीर्घोऽसंप्रसारणं च' इति दीर्घत्वं शास्ति ॥

इति श्रीमद्भगवत्पतञ्जलिविरचिते व्याकरण-

महाभाष्ये षष्ठाध्यायस्य चतुर्थे

पादे प्रथममाह्निकम् ॥

( प्रदीपः ) क पुनरिति । किङ्कहणानुवृत्तावन्यस्यापि  
तद्योगनिर्दिष्टस्यानुवृत्तिप्रसङ्गं मत्वा पृच्छति ॥

सनि झलादाविति । तेनेणिगादेशस्य गमेरजादौ सनि  
दीर्घो न भवति—जिगमिषति, अधिजिगमिषतीति ॥

यदयमिति । वाक्यकारो वच्यादिष्वजन्तानां दीर्घत्वं  
शास्ति, तेन ज्ञापयति—मण्डूकश्रुत्यादिभिर्न्यायैरिहैव किङ्कहणं  
सम्बध्यते, न पूर्वत्रेत्यर्थः ॥

इत्युपाध्यायजैयटपुत्रकैयटकृते भाष्यप्रदीपे षष्ठा-

ध्यायस्य चतुर्थे पादे प्रथममाह्निकम् ॥

१ अनन्यथेति । सुखमुखोच्चारणादिप्रयोजनाभाववत् ॥

२ अत्र श्लोकवार्तिकसंग्रहपाठो न दृश्यते प्राचीनपुस्तकेषु ॥

३ 'दीर्घो भव' इति ट. च. पाठः ॥

४ इदमेवेति । किङ्कहणानुवृत्तौ उग्रहणं ज्ञापकमेव, न तु दिव उदिति  
तपरकरणं तदननुवृत्तावित्यादिग्राहयमेवेत्यर्थः ॥

५ इह—लोके ॥

६ सामर्थ्यादिति । यथा सुखं चन्द्र इत्यादौ नामार्थनामार्थयोरभेदा-  
तिरिक्तसंबन्धस्याव्युत्पन्नत्वेन भेदेनान्वयो न, अभेदस्तु न संबवतीति सामर्थ्यात्  
चन्द्रपदं चन्द्रसदृशार्थबोधकं तथाच तयोरभेदान्वयस्तद्वदप्रापीति भावः ॥

७ इहापि—शास्त्रेऽपि ॥

( उद्घोतः ) ईदमेव ध्वनयितुं किङ्कहणानुवृत्तिपक्षे संभावि-  
तान्दोषान्परिहर्तुमाह भाष्ये—क पुनरित्यादि । अन्यथा लाघवसह-  
कृतेन तपरकरणेन ज्ञापकेनानुवृत्तरेव युक्ततया 'यदि तदनुवर्तते'  
इत्यादिग्रन्थासङ्गतिरेव स्यात् ॥

किङ्कहणस्यानन्तरं प्रकृतत्वार्त्तिकं प्रश्नेनेत्यत आत—किङ्कह-  
णेति ॥ अन्यस्यापि—किङ्कहणरूपस्यापि ॥ अनुवृत्तिप्रसङ्गम् ।  
मध्यस्याज्जनगमां सनीत्यत्रानुवृत्तिप्रसङ्गमित्यर्थः ॥

किङ्कहणं—तद्वदितनिमित्तसमुदायः । क्वचित्तु किङ्कहणमित्येव  
पाठः ॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपो-  
द्घोते षष्ठस्य चतुर्थे पादे प्रथममाह्निकम् ॥

अथ षष्ठस्य तुरीये द्वितीयमाह्निकम् ।

( १२७१ अधिकारसूत्रम् ॥ ६ । ४ । २ आ. १ )

**३०२० असिद्धवदत्राभात्**

**॥ ६ । ४ । २२ ॥**

( अधिकारमर्यादाधिकरणम् )

( प्रदीपः ) ईह क्वचिदुपमानोपमेययोरभेदं विवक्षित्वा  
सामानाधिकरण्येन निर्देशः क्रियते—अयं ब्रह्मदत्तः इति ।  
शास्त्रेऽपि—'षत्वतुकोरसिद्धः' लिट् कित्, 'गोतो णित्' इति  
च । तत्र सामर्थ्यादतिदेशप्रतिपत्तिः ॥

क्वचित्तु प्रतिपत्तिलाघवाय भेदोपक्रमे वतिना निर्देशः  
क्रियते—ब्रह्मदत्तवदयमिति ।

ईहापि—'असिद्धवदत्राभात्' इति ॥

अन्ये त्वाहुः—स्वाश्रयमपि यथा स्यादित्येवमर्थं वत्कर-  
णम् । तेन देभतुरित्यत्र स्वाश्रयैकहल्मर्ध्यगतत्वाश्रयावेत्वाभ्या-  
सलोपौ भवत इति ॥

एतदपरे न मृष्यन्ति—सत्यसति वा वतौ अतिदेशोष्वाति-  
देशिकाविरुद्धस्वाश्रयकार्यानिवृत्तिः । सिद्धत्वांसिद्धत्वयोर्विरोधात्  
कथं वतिना सिद्धत्वस्य प्रापणम् ? कथं वा सिद्धत्वासिद्धयोर्वि-  
षयविभागो लभ्यते ? 'स्थानिवत्'—इत्यादौ तु वतिमन्तरेण संज्ञा  
स्यादिति वत्करणमतिदेशं गमयत् स्वाश्रयप्राप्त्यर्थं विज्ञायते ।  
'श्रसोरल्लोपः' इति तपरकरणाच्च लिङ्गात् कचित्सिद्धत्वं शक्य-  
मनुमातुम् । अन्यथा—आस्ताम्—आसन्—इत्यादावाटोऽसिद्धत्वा-  
ल्लोपाप्रसङ्गात् किं तपरत्वेन ?

८ 'मध्यगताश्रयावे' इति क. ठ. झ. पाठः ॥

९ आतिदेशिकाविरुद्धेति । आतिदेशिकेनाविरुद्धं यत्स्वाश्रयं कार्यं तस्या-  
निवृत्तिरित्यर्थः ॥

१० स्वाश्रयमपि यथा स्यादित्येवमर्थं वत्करणमित्येतत्तत्पण्डयति—सिद्ध-  
त्वेति ॥

११ 'सिद्धत्वयोश्च विरो' इति ड. झ. पाठः ॥

१२ संग्रहेति । स्थानिवत्सूत्रे हि वत्करणाभावे संज्ञाप्रकरणादादेशः स्थानि-  
संज्ञा स्यादित्यर्थो जायेत, तथाच स्वाश्रयकार्यातिरिक्तं सर्वमुपपद्येतेति सामर्थ्या-  
द्वत्करणं स्वाश्रयप्राप्त्यर्थं विज्ञायत इति भावः ॥

( उद्ध्योतः ) ननु वतिनिर्देशं विनाऽपि 'लिट् कित्' इत्यादाविव बल्यार्थवगतौ किं वतिनेत्याशङ्क्य स्पष्टार्थं तदित्याह—इहेत्यादिना ॥ अभेदमिति । सादृश्यमूलकमित्यर्थः ॥

तेन देभतुरिति । 'अन्थिग्रन्थिदन्मिस्वजीनामिति वक्तव्यम्' इति लिटः किस्वात् 'अनिदिताम्'—इति नलोपे तत्प्रत्युक्तत्वाभ्यासलोपो भवत इत्यर्थः ॥ स्वाश्रयैकेति । स्वाश्रयं यदेकहल्मध्यं तद्वत्त्वा-श्रयेत्यर्थः ॥

सत्यसति वेति । अतिदेशस्वभाव एवायं यत्—अतिदिश्यमानधर्मा-विरुद्धस्वाश्रयकार्यानिवृत्तिः—इति वतावपि दोषस्तदवस्थ एवेति भावः ॥ दोषान्तरमाह—कथं वेति । स्वाश्रये कार्ये सिद्धत्वं स्थानिकार्येऽसिद्धत्वमिति विषयविभागो दुर्लभः, विपरीतस्यापि वक्तुं शक्यत्वादिति भावः ॥ नन्वेवं स्थानिवत्सूत्रे वत्करणं स्वाश्रय-प्राप्त्यर्थमित्युक्तं विरुध्येतेत्यत आह—स्थानिवदित्यादौ त्विति । तत्राप्यतिदेशप्रापणद्वारा तत्स्वभावादेवाविरुद्धस्वाश्रयप्राप्त्यर्थतोक्ता, न तु सामर्थ्यात् । यथा 'ब्राह्मणवदयं क्षत्रियः' इत्युक्ते ब्राह्मण्यविरुद्धमथ-पानादेरेव निवृत्तिर्न तु युद्धादेः, तद्वदिति भावः ॥ देभतुरित्यादौ तर्हि का गतिरत आह—असोरिति । 'अस्-ताम्' इति स्थिते विप्रतिषेधे आभीयासिद्धत्वाभावस्य वक्ष्यमाणतयाऽऽपेक्षया परत्वादलोपे तस्या-सिद्धत्वात्पुनः प्रसङ्गविज्ञानेनाटि विकारान्यानुपूर्व्या ऐक्याभावा-च्छब्दे लक्षणस्येति न्यायाप्राप्त्या प्राप्तो लोपस्य वारणाय कृतं तपरत्वमाटोऽसिद्धत्वे व्यर्थं सत्तर्दनित्यतां ज्ञापयति । आटि तु नित्यत्वमेव-इति ज्ञापितेऽपि वैयर्थ्यम्, असिद्धत्वानित्यत्वेनाटो-ऽप्राप्तेरिति न शङ्क्यम् ॥

( असिद्धवचनाक्षेपभाष्यम् )

असिद्धवचनं किमर्थम् ?

( प्रदीपः ) असिद्धवचनं किमर्थमिति । इह शास्त्रस्य कार्यार्थत्वात् कार्यस्य प्राधान्यादसिद्धत्वेन भाव्यम् । तदसि-द्धावपि स्थानिनो निवृत्तत्वात्तल्लक्षणं कार्यं न प्राप्नोतीत्यव्याप्तिं मत्वा प्रश्नः ॥

( उद्ध्योतः ) 'आगहि' इत्यादेः प्रयोजनस्य स्पष्टत्वात्प्रश्नानुप-पत्तेराह—इह शास्त्रस्येति । 'देवदत्तहन्तुहन्त' न्यायेन 'शाधि' इत्याद्य-सिद्धिरिति भावः ॥ [ अस्तामित्यादेस्तु सिद्धिरेव, लोपस्याभावरूपत्वेन

१ वक्ष्यमाणतयेति । जनसनखना सञ्ज्ञालोः ( ६।४।४२ ) इति सूत्रे भाष्ये । तत्र हि 'एकस्य हि नामाभावे विप्रतिषेधो न स्यात् किं पुनर्यत्रो-भयं नास्ति । नैव दोषः, भवतीह विप्रतिषेधः । आचार्यप्रवृत्तिज्ञाप-यति—भवतीह विप्रतिषेध इति, यदयं घुमास्येति सूत्रे हलप्रहणं करोति' इत्युक्तम् । एवञ्चाभीयमूत्रद्वयप्राप्ते विप्रतिषेधो भवतीत्यर्थः ॥

२ 'नुपूर्व्या ऐक्येऽप्यागमान्यानुपूर्व्या ऐक्या' इति ड. पाठः ॥

३ न्यायाप्राप्त्येति । लक्ष्यभेदादिति भावः । पूर्वमस्त्रकारस्य जातः, संप्रति त्वाकारस्यागमस्य प्राप्तिरिति लक्ष्यभेदः । तल्लक्ष्यत्वं च—स्त्रीयप्राथमिक-प्रवृत्तावुपयोगित्वेनाश्रीयमाणो यावान् शब्दसमुदायस्तदवटको यस्तदवटक-मात्रोद्देश्यकविकारागमातिरिक्तसद्वटितत्वे सति स्त्रीयप्राथमिकप्रवृत्त्युत्तरका-लिकप्राप्तिभिन्नप्रातिविषयावटितत्वं । प्रकृते आडागमे लक्ष्यभेदान्न तज्याय-प्रवृत्तिरिति तात्पर्यम् ॥

भावप्रतियोगिकाभावस्यैव न्यार्थविषयत्वेन तत्र तदप्राप्तेः, तदाह—अव्याप्तिमिति ] ॥

( ६५२० असिद्धवचनप्रयोजनवार्तिकम् ॥ १ ॥ )

॥ \* ॥ असिद्धवचने उक्तम् ॥ \* ॥

( भाष्यम् ) किमुक्तम् । तत्र तावदुक्तम्—षत्व-तुकोरसिद्धवचनमादेशलक्षणप्रतिषेधार्थमुत्सर्गल-क्षणभावार्थं च ॥ इति ।

इहापि—असिद्धवचनमादेशलक्षणप्रतिषेधार्थमु-त्सर्गलक्षणभावार्थं च ।

तत्र—आदेशलक्षणप्रतिषेधार्थं तावत्—आगहि, जहि । गतं, गतवानिति । अनुनासिकलोपे जभावे च कृते 'अतो लोपः' ( ६।४।४८ ) 'अतो हेः' ( १०५ ) इति च प्राप्नोति । असिद्धत्वाच्च भवति ।

उत्सर्गलक्षणभावार्थं च—एधि, शाधीति । अस्ति-शास्त्योरेत्वशाभावयोः कृतयोर्लक्षणं धित्वं न प्राप्नोति । असिद्धत्वाच्च भवति ॥

( प्रदीपः ) इतरो व्यापकत्वाच्छास्त्रासिद्धत्वं प्रदेशान्तरे एव स्थापितं मन्यमान आह—असिद्धवचने उक्तमिति । उत्सर्गशब्देन सामान्यविषयत्वसाधर्म्यात् स्थान्यभिधीयते ॥

आगहीति । शपः 'बहुलं छन्दसि' इति लृक् ॥ जहीति । हन्तेर्जेः ॥ गतमिति । अवयवलोपिनामतो लोपो नास्तीति-तत्परिभाषार्थमुपदेशग्रहणानुवृत्त्या भाष्यकारः सम्पादयिष्यति ॥

एधीति । परत्वाच्चित्वाच्च पूर्वमेत्वम् । शाधीत्यत्रापि नित्यत्वात् पूर्व शाभावः, अत्वधित्वाच्च धित्वे नास्ति स्थानिव-द्भावः ॥

( उद्ध्योतः ) उत्सर्गशब्देनेति । यद्यप्युत्सर्गशब्दः सामान्य-विधौ रूढस्तथाऽप्यत्र तत्साधर्म्यात्स्थानी लक्ष्यत इत्याशयः ॥

'गतं' इत्यसिद्धवत्त्वात् विनाऽपि सिद्धयतीत्याह—अवयवेति ॥

[ प्रत्ययस्य व्युत्क्रमेणाह—अतो लोप इति ] ॥

परत्वादिति । शास्त्रासिद्धत्वं परत्वशाभावशास्त्राभ्यां तत्कार्ययोरे-प्रमितेर्धिशब्दं प्रति स्थानिवुद्धिरेवेति तन्निबन्धनकार्यसिद्धिरिति भावः ॥

( अत्रग्रहणाक्षेपभाष्यम् )

अथ 'अत्र'ग्रहणं किमर्थम् ?

४ 'प्राप्तस्याटो' इति झ. पाठः ॥

५ तदनित्यतां—असिद्धवत्वस्यानित्यताम् ॥

६ न्यायेनेति । शादेशस्यासिद्धत्वेऽपि स्थाविनः शासो निवृत्तत्वेन कृद्-नत्वाभावाद्धित्वं नेत्याशयः ॥

७ [ ] यत्किङ्कर्तुंशो ड. पुस्तक एव ॥

८ न्यायविषयत्वेनेति । देवदत्तहन्तुहन्तन्यायविषयत्वेनेत्यर्थः ॥

९ उक्तमिति । षत्वतुकोरसिद्ध इति सूत्रे भाष्ये उक्तमित्यर्थः । तत्र हि 'स्थानिवद्वचनानर्थक्यं शास्त्रासिद्धत्वात्' इति कार्यासिद्धत्वं विहाय शास्त्रा-सिद्धत्वं स्थापितम् ॥

१० असिद्धवत्त्वात् विनाऽपीति । अतो लोप इत्यत्रोपदेशपदानुवर्तनात् गतमित्यादावकारलोपो नैति भावः ॥

११ [ ] यत्किङ्कर्तुंशो ड. पुस्तक एव ॥

( प्रदीपः ) अथात्र ग्रहणमिति । यथा 'अङ्गस्य' इत्यादयोऽधिकारा अवध्युपादानमन्तरेणापि व्याख्यानात् विशिष्टावधयो विज्ञायन्ते तथा-असिद्धवदधिकारोऽप्याभाद्विज्ञायते । तत्राभाद्ग्रहणस्य विषयावधारणार्थत्वात् 'अत्र'ग्रहणं न कर्तव्यमिति भावः ॥

( उद्घोतः ) ननु 'आभात्' इत्यधिकारपरिमाणार्थम्-इति अत्र-ग्रहणं विषयावधारणार्थमावश्यकम्-आभीये कर्तव्ये आभीयमसिद्धवत्-इति, तत्किं प्रश्नेनेत्यत आह-यथाऽङ्गस्येति ॥

( ६५२१ अत्रग्रहणप्रयोजनवार्तिकम् ॥ २ ॥ )

॥ \* ॥ अत्रग्रहणं विषयार्थम् ॥ \* ॥

( भाष्यम् ) विषयः प्रतिनिर्दिश्यते । अत्र-एतस्मिन्नाभाच्छास्त्रे आभाच्छास्त्रमसिद्धं यथा स्यात् । इह मा भूत्-अभाजि, रागः, उपवर्हणमिति ॥

( प्रदीपः ) अत्रग्रहणं विषयार्थमिति । विशिष्टो यो विषयः समानलक्षणस्तन्निर्देशार्थम् । तेन समानाश्रयमसिद्धम्, व्याश्रयं तु सिद्धमित्येषोऽर्थो वार्तिककारस्याभिमतः । भाष्यकारोऽमुमेवार्थमत्रग्रहणस्य परस्तात् स्थापयिष्यति । सम्प्रति तु 'आभात्'ग्रहणमधिकारस्य प्रतिपत्तिलाघवायावध्युपादानार्थं मैत्र्याऽसिद्धवद्भावस्याभाच्छास्त्रमेव विषयोऽत्रग्रहणेन निर्दिश्यत इति व्याचष्टे-अभाजि, राग इति । 'भजेश्व चिणि' 'रजेश्व' 'धजि च भावकरणयोः' इति नलोपः 'अत उपधायाः' इति वृद्धौ कर्तव्यायां नासिद्धो भवति ॥ उपवर्हणमिति । 'बृहि वृद्धौ' इत्यस्य 'बृहेरच्यनिटि' इति नलोपो गुणे नासिद्धो भवति ॥

( उद्घोतः ) समानलक्षण इति । समानम्-एकं लक्षणं-निमित्तमस्य, तत्प्रतिपत्त्यर्थमित्यर्थः । 'अनुदात्तोपदेशः' इत्यादावस्योपस्थितौ 'अनुदात्तोपदेशादीनां कृति लोपो भवति स चासिद्धवत्, अत्रैव कृति निमित्ते यदाभीयं प्राप्नोति तत्र कर्तव्ये' इत्यर्थादिति भावः ॥ भाष्यकारेण तर्हि पर्वरीत्या वार्तिकं कृतो न प्रत्याख्यातमत आह-भाष्यकार इति । 'अधिकारस्य प्रतिपत्ति' इति पाठः । प्रतिपत्तिलाघवायाधिकारस्यावध्युपादानार्थमाभाद्ग्रहणमित्यन्वयः ॥ भाष्ये-अत्रैतस्मिन्निति । 'अत्र' इत्यस्य व्याख्या-एतस्मिन्निति ।

१ 'कारोऽध्यमुमेवा' इति च. झ. ड. पाठः ॥

२ 'वार्थ परस्तात्स्थापयिष्यति' इति अ. क. ठ. झ. पाठः ॥

३ 'स्मृत्वा' इति ड. पाठः ॥

४ बृहेरिति । अनिदितां हल उपधायाः कृति-इति सूत्रे भाष्ये वार्तिकमभेत् ॥

५ 'गुणे सिद्धो' इति च. झ. क. ठ. ड. पाठः ॥

६ इति पाठ इति । न तु 'अधिकारप्रतिपत्ति' इत्येवं समस्तः पाठ इत्याशयः ॥

७ शाभावः-शाहौ ( ६।१।१५ ) इत्यनेन ॥

८ एत्वमिति । श्वसोरलोपः इत्यनेन ( ६।१।१५ ) इत्यनेन ॥

९ धित्वम्-हुश्चभ्योर्होर्ध्वः ( ६।१।१०१ ) इत्यनेन ॥

तद्व्याख्यानम्-आभाच्छास्त्रे इति ॥ नासिद्ध इति । वृद्धेराभीयत्वाभावादित्यर्थः ॥

( सूत्रप्रयोजनाक्षेपभाष्यम् )

कानि पुनरस्य योगस्य प्रयोजनानि ?

( प्रदीपः ) कानि पुनरिति । अन्यथा सिद्धिं मत्वा पृच्छति ॥

( ६५२२ सूत्रप्रयोजनवार्तिकम् ॥ ३ ॥ )

॥ \* ॥ प्रयोजनं शैत्वं धित्वे ॥ \* ॥

( भाष्यम् ) शाभाव एत्वं च धित्वे प्रयोजनम् । एधि, शाधीति । अस्तिशास्योरेत्वशाभावयोः कृतयोर्लक्षणं धित्वं न प्राप्नोति ।

असिद्धत्वाद्भवति ॥

( प्रयोजनाक्षेपभाष्यम् )

शाभावस्तावन्न प्रयोजयति ।

एवं वक्ष्यामि-शास् हौ-शा हाविति । यत्त्वभूतः सकारः, तत्र सात् धित्वम्, 'धि च' ( ८।१।२५ ) इति सकारस्य लोपः ।

अथवा-आ हौ इति वक्ष्यामि ।

एवमपि सकारस्य प्राप्नोति ।

उपधाया इति वर्तते । तत्रोपधाया आत्वे कृते सात् धित्वम्, 'धि च' इति सकारलोपः ।

अथवा 'न हौ' इति वक्ष्यामि । तत्रेते प्रतिषिद्धे सात् धित्वम्, 'धि च' इति सकारलोपः ॥

एत्वमपि लोपापवादो विज्ञास्यते, न च सकारस्य लोपः प्राप्नोति ॥

( प्रदीपः ) शास् हाविति । इत्त्वबाधनार्थं शासिरेवादेशः शासो विधीयते । ततो झलन्तत्वात्सिद्धं धित्वमित्यर्थः ॥

धि चेति सकारस्य लोप इति । 'धि सकारे सिचो लोपः' इति नाश्रीयते । 'चकाधि' इत्येव भवतीति निर्णेष्यते ॥

एत्वमपीति । 'श्वसोरलोपः' इत्यस्य लोपस्यापवादोऽकारस्य स्थाने एत्वं विधीयते । 'श्वसोरलोपः' इत्यस्य विषयार्थस्यानुवर्तनात्तेन लोपविषय एत्वं भवतीत्यर्थः सम्पद्यते । तदाह-न च सकारस्येति ॥

१० 'कृतयोः' इत्येतत्पदं अ. पुस्तके न ॥

११ यत्त्वभूत इति । इत्वे कृते यत्त्वभूत इत्यर्थः ॥

१२ 'सकारलोपः' इति ड. पाठः ॥

१३ 'वक्ष्यामि' इति पदं अ. क. पुस्तकयोर्न ॥

१४ प्रतिषिद्ध इति । मध्येऽपवादस्यायेनेत्वस्यैव बाधकं न ध्यादेशस्येति भावः ॥

१५ लोपः-श्वसोरलोपः ( ६।१।११ ) इत्यनेन ॥

१६ 'इत्त्वबाधनाय' इति अ. पाठः ॥

१७ 'धि चेति सस्य लोप' इति प्रतीकं अ. पुस्तके ॥

१८ विषयार्थस्येति । अनुवर्तनसामर्थ्यादत्र सप्तम्यन्तं विपरिणम्यत इति भावः ॥

१४ 'त्यादौ योगवि' इति क. ठ. ड. झ. पाठः ॥

अथवा—

आर्धधातुक इति वर्तते ।

अथवा—

लुङ्लङ्लङ्क्ष्वडिति द्विलकारको निर्देशः ।  
लुङादिषु लकारादिष्विति ॥

सर्वथा 'ऐज्यत-औप्यत' इति न सिध्यति ।

वक्ष्येतत्-अजादीनामटा सिद्धम् इति ॥

( प्रदीपः ) तत्रोपदेशावस्थायामिति । अन्तरङ्गानपि विधीन् बाधित्वा लुङाद्युपदेश एवाडाटौ भवत इत्यर्थः ॥

अथवेति । आर्धधातुकग्रहणानुवृत्तिसामर्थ्यादकृतेषु लादेशेषु लावस्थायां लब्धार्धधातुकसंज्ञायामडाटौ भवत इत्यर्थः ॥

सर्वथेति । त्रिष्वपि परिहारेषु यज्यादीनां लावस्थायां सम्प्रसारणाभावादनजादित्वादाटोऽभावादप्राप्नोतीत्यर्थः ॥

अटासिद्धमिति । 'आटश्च' इति यत् सूत्रं तत् 'अटश्च' इति क्रियते । अचीलधिकाराच्च हलि वृद्धभावः । कथम्-आयन्, आसन् इति, यावतेणस्त्योर्यणोपयोः कृतयोर्वृद्धिर्नास्ति । अन्तरङ्गत्वाद्वृद्धिर्भविष्यतीत्यदोषः । नानाश्रयत्वाच्च वार्णादाङ्गं बलीय इति नास्ति । कृतायां वृद्धौ 'आसन्' इति तपरकरणादाकारलोपाभावः । इणोऽपि वृद्धेरैकारस्य यण् न भविष्यति । 'इणो यण्' 'एः' इति योगविभागात् इकारान्तस्येणो यण्विधानात्तदभावाच्चायादेशे कृते 'आयन्' इति भविष्यति ॥

( उद्ध्योतः ) अन्तरङ्गानपीति । तिवाचपेक्षया अडाटौ ल-विशेषाङ्गादिबह्वपेक्षत्वादिरङ्गौ । अपिना परनित्यावपि ॥

भकृतेष्विति । कृतेषु तेषु 'तिङ्क्षित्-' इति सार्वधातुकत्वादिति भावः ॥

यण्लोपयोरिति । वृद्धेः पूर्वम्परत्वादिति भावः ॥

अन्तरङ्गत्वादिति । वार्णात्वाच्छादेशेभ्यः प्रागेवेति भावः ॥ मानाश्रयत्वादिति । भिन्नकालत्वादित्यर्थः ॥ योगविभागादिति । 'इणो यण्' इत्यत्र 'एः' इत्यपकृष्य संबध्यत इति तत्त्वम् ॥

( ६५२४ सूत्रप्रयोजनवार्तिकम् ॥ ५ ॥ )

॥ \* ॥ अनुनासिकलोपो हिलोपां-  
ल्लोपयोज्जभावश्च ॥ \* ॥

( भाष्यम् ) अनुनासिकलोपो हिलोपाल्लोपयोज्जभावश्च प्रयोजनम् । आगहि, जहि । गतः, गतवानिति । अनुनासिकलोपे कृते जभावे च 'अतो हेः' 'अतो लोपः' इति च लोपः प्राप्नोति ।

१ वक्ष्येतत्-'न माङ्गयोगे' ( ६।१।७४ ) इति सूत्रे ॥

२ 'यजादीनां' इति ड. झ. पाठः ॥

३ 'दाकारस्यालोपाभावः' इति ड. पाठः ॥

४ 'हि लोपाल्लोपयोज्जभावः' इति ट. छ. पाठः ॥

५ प्रकृतिरभिसंबध्यत इति । उपदेशे यदकारान्तमित्यन्वयः ॥

६ आर्धधातुकोपदेशेति । अनोपदेशशब्द उच्चारणपरः । लक्ष्यगत-  
३७ पा० पा०

असिद्धत्वान्न भवति ॥

( प्रयोजनाक्षेपभाष्यम् )

अनुनासिकलोपस्तावन्न प्रयोजयति । अल्लोपे 'उपदेशे' इति वर्तते ।

यद्युपदेश इति वर्तते, धिनुतः-कृणुतः-अत्र न प्राप्नोति ।

नैष दोषः । नोपदेशग्रहणेन प्रकृतिरभिसंबध्यते । किं तर्हि ?

आर्धधातुकमभिसंबध्यते । आर्धधातुकोपदेशे यदकारान्तमिति ॥

( प्रदीपः ) आर्धधातुकोपदेश इति । आर्धधातुकोपदेशकाले यदकारान्तमङ्गं तस्यार्धधातुके परतो लोप इति सूत्रार्थः । तत्र 'धिन्विक्कृण्वोरच' इति उपल्ययसन्निधौगेनाकारस्य विधानादकारान्तत्वं धिन्विक्कृण्वोरार्धधातुकोपदेशे भवतीति सिद्ध्यत्यल्लोपः । तस्यै परनिमित्तकत्वात् स्थानिवद्भावात् 'धिनुतः' इत्यादौ गुणाभावः ॥

( उद्ध्योतः ) आर्धधातुकोपदेशेति । तत्फलं तु-पत्, पयतेः क्तिप् ॥

( प्रयोजनाक्षेपभाष्यम् )

जभावश्चापि न प्रयोजयति । हिलोपे योगविभागः करिष्यते-'अतो हेः' । ततः-'उतश्च', हेर्लुग्भवतीति । ततः-'प्रत्ययात्' । प्रत्ययादित्युभयोः शेषः ॥

( प्रदीपः ) प्रत्ययादित्युभयोः शेष इति । ससुदायस्यापेक्षणात् । असंयोगपूर्वादित्यत्र तु भेदेनापेक्षणादानन्तर्यात् 'उतः' इति सम्बध्यते, न त्वत इति ॥

( उद्ध्योतः ) नन्वनन्तरस्येति न्यायात् 'उतः' इत्यस्यैव शेषः स्यादत आह—समुदायस्येति । न चैवं कादिभ्य आचारकिबन्तेभ्यः, हयैधातोश्च यङ्लुकि यलोपे हिलोपानापत्तिः । अनभिधानेन तेभ्यो यङ्लुक् एवाभावादित्याहुः ॥

( वार्तिकरचनाक्षेपसमाधानभाष्यम् )

अथ किमर्थम् 'अनुनासिकलोपो हिलोपाल्लोपयोज्जभावश्च' इत्युच्यते, न 'अनुनासिकलोपजभावावल्लोपहिलोपयोः' इत्येवोच्येत ?

संख्यातानुदेशो मा भूदिति । अनुनासिकलोपो हिलोपे प्रयोजयति-मण्डूकि ताभिरागहि, रोहिदश्च इहागहि, मरुद्भिरग्न आगहि ॥

( प्रदीपः ) संख्यातानुदेशो मा भूदिति । यद्यपि

साधुत्वबोधनोपयोगिप्रक्रियानिर्वाहार्थं यदुच्चारणस्तत्रेत्यर्थः ॥

७ 'तस्य च पर' इति ड. पाठः ॥

८ 'समुदायापेक्ष' इति क. अ. पाठः । अत्र योगविभागसामर्थ्यादेवानन्तरस्येति न्यायो न प्रवर्तत एवेति यावत् ॥

९ ननु कश्चिदाचारकिबन्ताल्लोपि शपि च प्रत्यये जाते लुक् साधयितुं शक्यतेऽत आह—हयैधातोरिति ॥



प्रयोजनाख्यानपरत्वाद्वाक्यस्य यथासंख्याभावस्तथापि क्रमस्यान्यत्र व्यवस्थाहेतुत्वदर्शनादिहापि तदाशङ्का स्यादिति तन्निवारणार्थैव निर्देशः कृतः ॥ आगहीति । अत्रापि 'प्रत्ययात्' इत्यस्योभयोः शेषत्वाद्धेलुगभावः सिद्ध्यति ॥

( उद्ध्योतः ) यद्यपीति । शास्त्रीयकार्य एव परिभाषाप्रवृत्तेरिति भावः ॥ क्रमस्यान्यत्रेति । 'आद्यन्तौ—' इत्यादौ व्याकरणशास्त्रे समासवाक्ये यथासङ्ख्याप्रवृत्त्या क्रमिकसंबन्धदर्शनादस्यापि तच्छास्त्रीयवाक्यत्वेन तदाशङ्का स्यादित्यर्थः ॥ सिध्यतीति । तथा च नेदं प्रयोजनमिति भावः ॥

( ६५२५ सूत्रप्रयोजनवार्तिकम् ॥ ६ ॥ )

॥ \* ॥ संप्रसारणमवर्णलोपे

प्रयोजनम् ॥ \* ॥

( भाष्यम् ) मघोनः पश्य, मघोना, मघोने । संप्रसारणे कृते 'यस्य—' इति लोपः प्राप्नोति ।

असिद्धत्वान्न भवति ॥

( प्रदीपः ) मघोन इति । मघमस्यास्तीति 'छन्दसीवनिपौ च' इति वनिप् । असिद्धं बहिरङ्गमन्तरङ्ग इति परिभाषया सम्प्रसारणस्यासिद्धत्वं नास्ति । एषा हि परिभाषा 'वाह ऊर्द्ध' इत्यत्र श्रुतित्वादाभाच्छास्त्रीया । तस्यां प्रवर्तमानायामकारलोपसम्प्रसारणयोरसिद्धत्वादन्तरङ्गबहिरङ्गयोर्युगपदनुपस्थानात्, नाजानन्तर्ये इति प्रतिषेधाद्वा ॥

( उद्ध्योतः ) नन्वन्तरङ्गे 'यस्य—' इति लोपे कर्तव्ये विभक्त्यपेक्षबहिरङ्गसंप्रसारणस्यासिद्धत्वादलोपाभावः सिद्धोऽत आह—असिद्धमिति ॥ नाजानन्तर्येति । 'भस्य' इत्यधिकारात् 'यस्य—' इति लोपोऽजानन्तर्याश्रयः । अत्राद्यमेव समाधानं युक्तम् । 'नाजानन्तर्ये' इत्यस्याः सिद्धान्त्यसंमतत्वादिति बोध्यम् ॥

( प्रयोजनाक्षेपभाष्यम् )

नैतदस्ति प्रयोजनम् । वक्ष्यत्येतत्—मघवन्शब्दोऽव्युत्पन्नं प्रातिपदिकमिति ॥

( प्रदीपः ) अव्युत्पन्नमिति । ततश्च तद्धिते विधीयमानोऽकारलोपो न भवति, व्याश्रयत्वादसिद्धत्वमपि न स्यात्—इत्यव्युत्पत्तिपक्ष एवाश्रयणीयः ॥

( उद्ध्योतः ) अव्युत्पत्तिपक्षस्यावश्यश्रयणीयतां दर्शयति—व्याश्रयत्वादिति । वन्नन्तस्य तु संप्रसारणविषये प्रयोग एव नास्तीति भावः ॥

( ६५२६ सूत्रप्रयोजनवार्तिकम् ॥ ७ ॥ )

॥ \* ॥ रेभाव आह्लोपे प्रयोजनम् ॥ \* ॥

( भाष्यम् ) किंस्विद् गर्भं प्रथमं दध्न आपः । रेभावे कृते 'आतो लोप इटि च' (६।४।६४) इत्याकारलोपो न प्राप्नोति ।

असिद्धत्वाद्भवति ॥

( प्रदीपः ) रेभावे कृत इति । नित्यत्वात् ॥

( प्रयोजनाक्षेपभाष्यम् )

एतदपि नास्ति प्रयोजनम् । छान्दसो रेभावः, लिट् च छन्दसि सार्वधातुकमपि भवति । तत्र 'सार्वधातुकमपि' ( १।२।४ ) डिङ्भवति इति डिङ्त्वम्, 'आभ्यस्तयोरातः' (६।४।११२) इत्याकारलोपो भवति ॥

( प्रदीपः ) लिट् चेति । सार्वधातुके शपः श्रौ द्विर्वचनेऽधोरितीत्यनिषेधादाकारलोपः ॥

( उद्ध्योतः ) अधोरितीति । 'ई हल्यधोः' इत्यस्याभावे 'आभ्यस्तयोः—' इत्यालोप इति भावः । द्वित्वं तु 'श्रौ' इत्यनेन ॥

( अधिकारप्रयोजनाधिकरणम् )

( सूत्राभावे दोषोपक्रमभाष्यम् )

यदि तर्हि अयं योगो नास्ति—

( सूत्रासत्त्वे दोषप्रतिपादकं श्लोकवार्तिकम् )

उत्तु कृञः कथमोर्विनिवृत्तौ

( भाष्यम् ) इह—कुर्वः, कुर्मः, कुर्यात्—इति, उकारलोपे कृते सार्वधातुकपर उकार इति उत्त्वं न प्राप्नोति ॥

( प्रदीपः ) वार्तिककारोक्तेषु प्रयोजनेषु प्रत्याख्यातेषु श्लोकवार्तिककारोक्तप्रयोजनोपक्षेपः—उत्तु कृञ इति ॥ सार्वधातुकपर इति । अथ सार्वधातुके एव परतः कस्मादुत्त्वं न क्रियते ? नैवं शक्यम् । उकारलोप एव सति उत्त्वं स्यात् । कुर्व इत्यादौ तु विकरणेन व्यवधानान्न स्यात् । कुर्व इत्यादावपि स्थानिवद्भावात् व्यवधानमिति चेत्, न । वचनादीदृशं व्यवधानमाश्रीयते । ननु च सार्वधातुकपर उकार इत्याश्रीयमाणे नित्यत्वात् कृतेऽप्युकारलोपे तल्लोपस्य स्थानिवद्भावादुत्त्वं भविष्यति । अत्र हि परत्वात् गुणे कृते उकारलोपः । ततश्चानादिष्टदचः पूर्वस्य विधावस्त्येव स्थानिवद्भावः । प्रत्ययलक्षणं तु वर्णाश्रयत्वान्मा भूत् । एवं तर्हि परिहारान्तरस्य वक्ष्यमाणत्वाद स्थानिवत्त्वं भाष्यकृता नाश्रितम् । अथवा नित्यत्वात् पूर्वमुकारलोपः, पश्चात् गुणः । कृते ह्युकारलोपे प्रत्ययलक्षणमिति गुणेन भाव्यम् । ततो लक्षणान्तरेण च प्राप्नुवन् विधिरनित्य इति गुणस्यानित्यत्वम् । ततश्चादिष्टदचः पूर्वोकार इति तद्विधौ नास्ति स्थानिवद्भावः । ननु व्याश्रयत्वादुकारलोपस्यासिद्धत्वं न प्राप्नोति, म्वोरुकारलोपविधानात्, सार्वधातुके परत उत्त्वं विधानात् । नैतदस्ति । मकारवकारादौ प्रत्यये उकारलोपविधानादस्त्येव समानाश्रयत्वम् ॥

( उद्ध्योतः ) वार्तिककारः—कात्यायनः । श्लोकवार्तिककारस्त्वन्य एवेति भावः ॥ एवं प्रयोजनाभावादस्य योगस्यानारभ्यत्वे स्थिते श्लोकवार्तिककृता प्रयोजनान्युक्तानीति सङ्गतिं दर्शयति—प्रत्याख्यातेष्वित्यनेन ॥

१ 'वर्णलोपे ॥ संप्रसारणमवर्णलोपे प्रयोजनम्' इति च. छ. झ. पाठः ॥

२ 'आह्लोपे ॥ रेभाव आह्लोपे प्रयोजनम्' इति च. छ. झ. पाठः ॥

३ अत्र हीति । कृताकृतमसिद्धत्वेनोभयोरपि नित्यत्वादिति भावः ॥

भाष्ये—सार्वधातुकपर उकार इति । 'अत उत्-' इति सूत्रे 'उतश्च प्रत्ययाद्-' इत्यत उत इत्यनुवृत्तं सप्तम्या विपरिणम्यत इति भावः । उकारान्तस्य करोतेरित्यर्थस्तु न । करोतिशब्दबोधितधातोस्तदन्तत्वासंभवाद् ॥ तत्रानुवृत्तिमकृत्वा सार्वधातुक एवोत्त्वं विधीयतामिति शङ्कते—अथेति ॥ स्थानिवद्भावादिति । तथा च वचनादुकारव्यवधानं सहिष्यत इत्यर्थः ॥ ईदृशमिति । स्थानिवद्भावकृतम्, न तु श्रौतमित्यर्थः ॥ स्थानिवद्भावादिति । 'अचः परस्मिन्-' इत्यनेन ॥ ननु पूर्वसुकारलोपे पश्चाद्गुणेऽकारस्यादिष्टादचः पूर्वस्योत्त्वविधानात्कथं स्थानिवत्त्वमत आह—अत्र हीति ॥ ननु कृताकृतप्रसङ्गित्वाद्गुणेऽपि निलोऽत आह—कृते हीति ॥ प्रत्ययलक्षणमितीति । कार्यातिदेशादिति भावः ॥ म्वोरुकारेति । तदीयनिमित्तसमुदायापेक्षयाऽस्याधिकनिमित्तकत्वादिति भावः ॥ मकारवकारादाविति । अङ्गस्येति षष्ठ्या निमित्त इत्यध्याहारेणाङ्गनिमित्ते मकारवकारादावित्यर्थ इति भावः ॥

( सूत्रासत्वे दोषप्रतिपादकं श्लोकवार्तिकम् )

गेरपि चेदि कथं विनिवृत्तिः ।

( भाष्यम् ) इह च-कारयतेः कारिष्यते 'गेर-निदि' ( ६।४।५१ ) इति णिलोपो न प्राप्नोति ॥

( प्रदीपः ) कारिष्यत इति । प्रकृतिप्रत्ययाश्रयत्वादिण्-णिलोपयोः समानाश्रयत्वम् ॥

( उद्घोतः ) ( भाष्ये ) कारिष्यत इति । चिण्वदिद् ॥

( सूत्रासत्वे दोषप्रतिपादकं श्लोकवार्तिकम् )

अब्रुवतस्तव योगमिमं स्यात्

लुक् च चिणो नु कथं न तरस्य ॥ १ ॥

( भाष्यम् ) इह च-अकारितराम्-अहारितराम्-इति चिण उत्तरस्य तरस्य लुक् कथं न स्यात् ॥

( दोषवारकं श्लोकवार्तिकम् )

चं भगवान्कृतवांस्तु तदर्थं

तेन भवेदिदि णेर्विनिवृत्तिः ।

( भाष्यम् ) इह-'स्यसिचूसीयुदतासिषु भाव-कर्मणोरुपदेशेऽज्ज्ञानग्रहदशां वा चिण्वदिद् च' ( ६।४।६२ ) ।

किञ्च ?

णिलोपश्च ॥

( प्रदीपः ) चं भगवान्नित्यादिना प्रयोजननिराकरणम् ॥

इद् चेति—चकारेण णिलोपो विधीयत इत्यर्थः ॥

( दोषवारकं श्लोकवार्तिकम् )

म्वोरपि ये च तथाऽप्यनुवृत्तौ

( भाष्यम् ) इहापि—कुर्वः, कुर्मः, कुर्यात्-इति म्वोर्ये चेति, तदप्यनुवर्तिष्यते ॥

( प्रदीपः ) म्वोरिति । अत उत्सार्वधातुके इत्यत्र म्वोर्ये चेत्यनुवर्तनात् कृते उकारलोपेऽत उत्वं भविष्यतीत्यर्थः । मकारादिभिश्च वाक्यभेदेन सार्वधातुकस्य विशेषणत्वं कर्म इत्यादावुत्वाभावः ॥

( उद्घोतः ) ननु 'मकारवकारादौ प्रत्यये' इत्यर्थे कृजो मनिनि गुण उत्त्वं स्यादेव, एतदेकवाक्यतयाऽन्वये कुरुत इत्यादौ न स्यादत आह—मकारादिभिश्चेति । माधादौ सार्वधातुके गुण इत्यर्थ इति भावः ॥

( दोषवारकं श्लोकवार्तिकम् )

चिण्लुकि च क्ति एव हि लुक् स्यात् ॥ २ ॥

( भाष्यम् ) चिण्लुक्यपि प्रकृतं किङ्ग्रहणमनुवर्तते ।

क प्रकृतम् ?

'गमहनजनखनघसां लोपः कृत्यनङि' ( ६।४।९८ ) इति ।

तद्वै सप्तमीनिर्दिष्टम्, षष्ठीनिर्दिष्टेन चेहार्थः । चिण इत्येषा पञ्चमी क्तितीति सप्तम्याः षष्ठीं प्रकल्पयिष्यति 'तस्मादित्युत्तरस्य' ( १।१।६७ ) इति ॥

( उद्घोतः ) [ 'भाष्ये—चिण इत्येषेति । एकदेश्युक्तिरियम्, तत्पक्षस्य दूषितत्वात् ॥ ]

( संग्रहः )

उत्तु कृजः कथमोर्विनिवृत्तौ

गेरपि चेदि कथं विनिवृत्तिः ।

अब्रुवतस्तव योगमिमं स्यात्

लुक् च चिणो नु कथं न तरस्य ॥ १ ॥

चं भगवान् कृतवांस्तु तदर्थं

तेन भवेदिदि णेर्विनिवृत्तिः ।

म्वोरपि ये च तथाऽप्यनुवृत्तौ

चिण्लुकि च क्ति एव हि लुक् स्यात् ॥ २ ॥

१ 'कथं हि निवृत्तिः' इति क. अ. पाठः ॥

२ प्रकृतिप्रत्ययाश्रयत्वादिति । गेरनिटीति णिलोपस्याङ्गाधिकारस्यत्वेन ण्यन्ताङ्गस्यार्वधातुके परे लोप इत्यर्थः । चिण्वदिटश्च धात्वधिकारत्वेन तस्यापि प्रकृतिप्रत्ययाश्रयत्वमिति समानाश्रयत्वमिति भावः ॥

३ 'विशेषणात् कुरुत इत्यादावुत्त्वं भवत्येवेति भावः' इति झ. निर्दिष्टः पाठः ॥

४ गुण इति । उत्त्वमिति भावः । कचिउ 'उत्त्वं' इत्येव पाठः ॥

५ [ ] अयमंशो उ. पुलक एव ॥

( ६५२७ सूत्रारम्भे उपसंख्यानवार्तिकम् ॥ ८ ॥ )

॥ \* ॥ आरभ्यमाणेऽप्येतस्मिन्योगे

सिद्धं वसुसंप्रसारणमज्विधौ ॥\*॥

( भाष्यम् ) आरभ्यमाणेऽप्येतस्मिन् योगे वसु  
संप्रसारणमज्विधौ सिद्धं वक्तव्यम् ।

किं प्रयोजनम् ?

पपुषः पश्य, तस्थुषः पश्य, निन्युषः पश्य,  
चिच्युषः पश्य, लुलुबुषः पश्य, पुपुबुषः पश्य-इति ।  
वसोः संप्रसारणे कृते 'अज्वि' इत्याकारलोपादीनि  
यथा स्युरिति ॥

किं पुनः कारणं न सिध्यन्ति ?

( प्रदीपः ) आरभ्यमाणेऽपीति । अनेकपरिहारा-  
श्रयेण प्रतिपत्तिगौरवं मा भूदित्येवमर्थमारभ्यमाणे-इत्यर्थः ॥

पपुष इति । ननु चान्तरङ्गत्वादिता भाव्यम् । न च सम्प्र-  
सारणे कृतेऽपीटो निवृत्तिः, निमित्ताभावे नैमित्तिकस्याप्यभाव  
इत्यस्याः परिभाषाया भाष्यकारेणानाश्रयणात् । तर्था च 'चौ'  
इत्यत्रोक्तम्- 'इहान्ये चो प्रत्यङ्गस्य प्रतिषेधमारभन्ते तदिहापि  
साध्यम्' इत्यकारस्य निवृत्तावपि यणाद्यादेशानिवर्तनाच्चैतदुक्तम् ।  
तथा च 'ह्योः-' इत्यत्रोक्तम्- 'अवश्यमत्र तुगभावार्थो यत्नः  
कर्तव्यः । अन्तरङ्गत्वादितुक्प्राप्तिः' इति कृतेऽपि शकारे कृतस्य  
तुकोऽनिवृत्तिरिति मत्वा चैतदुक्तम् । एवं तर्हि नित्यशब्ददर्शने प्रवि-  
भज्यावयवेषु कल्प्यमानेष्वन्तरङ्गवहिरङ्गभावो नास्तीति 'प वा वस्  
अत्' इति स्थिते नित्यत्वादिदं बाधित्वा सम्प्रसारणं भवति, अ-  
न्विधित्वाच्च स्थानिवत्त्वाभावादितोऽप्रसङ्गः । अथवा सम्प्रसारणं  
तदाश्रयं च बलीयो भवतीति-अत्र विषये पूर्वमिदं न प्रवर्तते ॥

( उद्धोतः ) ननु प्रयोजनाभावादन्तरम्भे साधिते आरम्भो-  
क्तिर्न युक्त्यत आह-अनेकेति ॥ प्रतिषेधमारभन्त इति ।  
उक्तपरिभाषासत्त्वे हि तदारम्भो व्यर्थ एव स्यात् ॥ ननु प्रविभज्या-  
न्वाख्यानेऽप्यन्तर्भूतनिमित्तत्वादिनाऽन्तरङ्गत्वं वक्तुं शक्यमेवेत्यस्ये-  
राह-अथवेत्यादि । 'लिट्यभ्यासस्य-' इति सूत्रस्य भाष्यविरुद्ध-  
मिदम् । तस्माद्विभज्यान्वाख्याने इदं पूर्वं प्रतिपदविधित्वेन शीघ्रोप-  
स्थिततया संप्रसारणे ततोऽन्तरङ्गपरिभाषाया अनित्यत्वात्प्रतिपदविधि-  
विषये तदप्रवृत्तेश्चैर्भावे बलिमित्तक पूर्वलोप इत्याशयः ॥

१ 'आरभ्यमाणेऽप्येतस्मिन्योगे' इत्यंशो न वार्तिकघटकः किन्तु भाष्य-  
मेवेति ट. छ. पाठः ॥

२ अचीति । पपुषस्तस्थुष इत्यत्र 'आतो लोप इटि च' इत्यनेना-  
लोपोऽजाद्यार्धधातुके परे भवति । निन्युषश्चिच्युष इत्यत्र 'एरनेकाचोऽसंयोग-  
पूर्वस्य' इत्यनेनाचि परतो यण् । लुलुबुषः पुपुबुष इत्यत्र 'अचि शु धातु-  
भ्रुवां-' इत्युवक्ति भावः ॥

३ 'निमित्तापाये नैमित्तिकस्याप्यपाय इ' इति च. पाठः ॥

४ भाष्यकारेणानाश्रितेयं परिभाषेति प्रतिपादयति-तथा चेत्यादिना ॥

५ सूत्रस्थभाष्येति । तत्र हि सूत्रे 'तदेतदनन्त्यार्थं संप्रसारणं संप्र-  
सारणाश्रयश्च बलीयो भवतीति वक्तव्यं पूर्वविप्रतिषेधो वा वक्तव्यः ।  
उभयं न वक्तव्यम् । उक्तमत्रोभयेषां ग्रहणस्य प्रयोजनम्-उभयेषाम-  
भ्यासस्य संप्रसारणमेव यथा स्यात्' इत्युक्तं तद्भाष्यविरुद्धमित्यर्थः ॥

( ६५२८ उपसंख्यानकारणवार्तिकम् ॥ ९ ॥ )

॥ \* ॥ बहिरङ्गलक्षणत्वादसिद्धत्वाच्च ॥\*॥

( भाष्यम् ) बहिरङ्गलक्षणं चैव हि वसुसंप्रसारण-  
मसिद्धं च ॥

( ६५२९ उपसंख्यानवार्तिकम् ॥ १० ॥ )

॥ \* ॥ आत्वं यलोपाल्लोपयोः पशुषो न  
वाजान् चाखायिता चाखायितुम् ॥ \* ॥

( भाष्यम् ) आत्वं यलोपाल्लोपयोः सिद्धं वक्त-  
व्यम् ।

किं प्रयोजनम् ?

पशुषो न वाजान् । पशुष इत्यात्वस्यासिद्धत्वात्  
'आतो धातोः' ( ६।४।१४० ) इत्याकारलोपो न  
प्राप्नोति ।

चाखायिता-चाखायितुमिति आत्वस्यासिद्धत्वात्  
'यस्य हलः' ( ६।४।४९ ) इति यलोपः प्राप्नोति ॥

( प्रदीपः ) पशुष इति । पशुं सनोतीति 'जनसन-' इति  
विट् । 'विङ्गनोः-' इत्यात्वम्, तस्यासिद्धत्वात् 'आतो धातोः'  
इत्याकारलोपाप्रसङ्गः । लक्षणप्रतिपदोक्तपरिभाषा त्वाल्लोपे  
नाश्रीयते, अत्राप्यसिद्धत्वात् ॥

( उद्धोतः ) लक्षणेति । एवञ्च लक्ष्यानुसारेण साऽत्र  
नाश्रीयत इत्यर्थः । अत एव क्षीरं धयन्ति तान्पश्येत्यर्थे 'क्षीरैर्धः  
पश्य' इत्यादिसिद्धिः ॥ [अत्राप्यसीति । पशुष इत्यादाविति भावः ॥]

( उपसंख्यानानर्थक्यबोधकभाष्यम् )

समानाश्रयवचनात्सिद्धम् ।

समानाश्रयमसिद्धं भवति, व्याश्रयं चैतत् ।

इह तावत्-पपुषः पश्य, तस्थुषः पश्य, निन्युषः  
पश्य, चिच्युषः पश्य, युयुबुषः पश्य, लुलुबुषः  
पश्य-इति-वसावाकारलोपादीनि, वसन्तस्य विभ-  
क्तौ संप्रसारणम् ।

पशुष इति-विटि आत्वं, विङन्तस्य विभक्तावा-  
कारलोपः ।

६ 'उभावे उस्त्रिमित्तक' इति झ. ख. पाठः ॥

७ 'एवालोप' इति ड. झ. पाठः ॥

८ अत्राप्यसिद्धत्वादिति । वर्णग्रहणेऽप्रवृत्तेश्चैत्यपि बोध्यम् । वस्तुतस्तु  
वर्णग्रहणेऽपीयं परिभाषा प्रवर्तते, ओत्सूत्रे भाष्येऽस्याल्लोपविषये सञ्चारितत्वात् ॥

९ नाश्रीयत इति । लक्षणप्रतिपदोक्तपरिभाषाया अनित्यत्वाच्च सा  
नाश्रीयत इत्यर्थः ॥

१० क्षीरधः पश्येति । क्षीरोपपदात् पानार्थकधेदु धातोः 'आतोऽनुप-  
सर्गे कः' इति कं बाधित्वा 'अन्येभ्योऽपि ङइत्यते' इति विधिं आत्वे न  
क्षीरवाशब्दाज्जसि 'आतो धातोः' इत्याकारलोपेन क्षीरधः सिद्धिः । अत्र  
लक्षणप्रतिपदोक्तपरिभाषाप्रवृत्तौ तु आकारलोपो न स्यादिति भावः ॥

११ [ ] अर्थ पाठो ड. पुल्ले एव दृश्यते ॥

१२ झ. पुल्ले वार्तिकमेतत् ॥

चाखायिता-चाखायितुमिति-यङ्यात्वम्, यङ-  
न्तस्य चार्धधातुके लोप इति ॥

किं वक्तव्यमेतत् ?

न हि ।

कथमनुच्यमानं गंस्यते ?

‘अत्र’ग्रहणसामर्थ्यात् ।

ननु चान्यदत्रग्रहणस्य प्रयोजनमुक्तम् ।

किमुक्तम् ?

‘अत्र’ग्रहणं विषयार्थमिति ।

अधिकारादप्येतत्सिद्धम्-इति ॥

( प्रदीपः ) चाखायितेति । खनो यङि द्विवचनात्प-  
रत्वात् ‘ये विभाषा’ इत्यात्वे द्विवचने च नृचि रूपम् ॥

अधिकारादपीति । ततश्च ‘आभात्’ ग्रहणं विषयार्थं  
‘अत्र’ग्रहणं तु समानाश्रयत्वप्रसिद्धार्थं सम्पद्यते ॥

( उद्घोतः ) ततश्चेति । अधिकारादाभीयसाक्षिदत्वे सिद्धे  
आभाद्ग्रहणं ‘आभीये कर्तव्ये’ इत्यर्थरूपविषयलभार्थमिति ‘अत्र’ग्रहणं  
समानाश्रयत्वार्थमिति भावः ॥ समानाश्रयत्वेति । समानाश्रयत्वं  
च तैल्ययोगप्राप्तसिद्धत्वाश्रयशास्त्रीयनिमित्तसमुदायापेक्षयाऽन्यूनानति-  
रिक्ताश्रयकत्वम् । आश्रयणं स्थानित्वेनैव-निमित्तत्वेनैव-इति नाग्रहः,  
किंतु यथाकथञ्चित् । विचारकृतमतिरिक्तत्वं तु न, जहीत्यादेरनुदा-  
हरणत्वापत्तेः । तत्र ‘पपुषः’ इत्यत्र न्यूनः, चाखायितेत्यादावधिकः ।  
अतिरिक्तमपि पूर्वविधुपात्ततावच्छेदकरूपेणाश्रितं चेत्तदपि समा-  
नाश्रयमेव, समानशब्दस्वारस्यात् । अत एव चिणो लुकि चिणो  
लुगसिद्ध इति सङ्गच्छते । एवञ्च ‘स्त्री-इयति’ इत्यत्रेदम्संबन्धीदस्या-  
निक‘यस्य-’इति लोपीयनिमित्तसमुदायापेक्षया ‘स्त्रियाः’ इति ईयङि  
अधिकस्य स्त्रीशब्दस्यापेक्षणादङ्गसंज्ञासूत्रस्यविधिग्रहणस्य तत्प्रयोजन-  
माकरोक्तं सङ्गच्छत इत्याहुः ॥

( उपसंख्यानानर्थक्यसाधकभाष्यम् )

इह-पपुषः, चिच्युषः, लुलुवुषः, द्वौ हेतू उप-  
दिष्टौ-बहिरङ्गलक्षणञ्चासिद्धत्वं चेति ।

१ ‘खनेर्यङि’ इति ड. पाठः । ‘खनतेर्यङि’ इति च. पाठः ॥

२ ‘प्रतिपत्तिसिद्धार्थ’ इति ड. च. पाठः ॥

३ तत्प्रयोगेति । बभूव-इति प्रयोगे प्राप्तं यदसिद्धत्वं तदाश्रयं शास्त्रं भुवो  
लुगिति तच्छास्त्रीयः यो निमित्तसमुदायः-‘भू अ’ इति तदपेक्षयाऽन्यूनानति-  
रिक्तो यो निमित्तसमुदाय उवङ्शास्त्रस्य-अजादिप्रत्ययपरक उवर्णान्तधातुरूप-  
स्तदाश्रयकत्वं ‘अचि शु धातु-’ इत्यस्येति तयोर्द्वयोः शास्त्रयोः समानाश्रय-  
कत्वमिच्छते । भाष्ये-आगहि जहि-इत्युदाहरणप्रदर्शनादाश्रयणं चात्र रथा-  
नित्वेनैवेत्याद्याग्रहो न । आगहीलत्रानुनासकलोपे हेनिमित्तत्वं हिलोपे चाङ्गस्य  
निमित्तत्वमिति समानाश्रयत्वमेव न स्यात् ॥

४ ननु जहीति भाष्योदाहरणे हिलोपे जस्य निमित्तत्वम्, जादेशे च  
हन्तेरिति कथं समानाश्रयत्वमत आह-विकारकृतमिति । एवञ्च जभावस्य  
विकारत्वानतिरिक्तत्वात्तयोः समानाश्रयत्वमेवेति भावः ॥

५ समानाश्रयत्वाभावं भाष्यकृदुक्तोदाहरणप्रदर्शनेन संपादयति-तत्र  
पपुष इति । तत्र हि प्रयोगे प्राप्तं यदसिद्धत्वं संप्रसारणस्य, तदाश्रयशास्त्रीय-  
निमित्तसमुदायः-पपावत् शस्-इत्येवंरूपस्तदपेक्षया न्यूनसमुदायनिमित्त-  
कत्वमात्रो लोप इति चेत्तस्येति न समानाश्रयत्वमिति भावः ॥

तत्र भवेदसिद्धत्वं प्रत्युक्तम्, बहिरङ्गलक्षणं तु  
नैव प्रत्युक्तम् ।

नैष दोषः । बहिरङ्गमन्तरङ्गमिति च प्रतिद्वन्द्वि-  
भाविनावेतावर्थौ ।

कथम् ?

सत्यन्तरङ्गे बहिरङ्गम्, सति च बहिरङ्गेऽन्तर-  
ङ्गम् । न चात्रान्तरङ्गबहिरङ्गयोर्युगपत्समवस्थान-  
मस्ति । नानभिनिर्वृत्ते बहिरङ्गेऽन्तरङ्गं प्राप्नोति । तत्र  
निमित्तमेव बहिरङ्गमन्तरङ्गस्य ॥

( प्रदीपः ) असिद्धत्वं प्रत्युक्तमिति । समानाश्रयत्व-  
परिग्रहात् ॥ बहिरङ्गलक्षणं त्विति । यद्यपि नाजानन्तर्यं  
इत्ययमत्र निषेधोऽवतरति तथापि परिभाषायाः कारणाभावा-  
त्प्रसङ्ग एव नास्तीति प्रतिपादयितुमुपन्यासः ॥

प्रतिद्वन्द्विभाविनाविति । न हि वैस्त्वन्तरानपेक्ष-  
मन्तरङ्गं बहिरङ्गं वा स्वभावसिद्धं किञ्चिदस्ति, परस्परापेक्षया  
युगपत्प्राप्तौ तयोरवस्थानात् । यथा-स्योन इत्यत्र यण्युणयोः ।  
पपुष इत्यादौ तु युगपत्प्राप्तिर्नास्ति, सम्प्रसारणप्राप्तिकाले  
आल्लोपादीनां निमित्ताभावादप्रसङ्गः, आल्लोपप्राप्तिकाले च  
निर्वृत्तं सम्प्रसारणं ततश्च निमित्तमेवाल्लोपादीनां सम्प्रसारणमिति  
नास्ति परिभाषोपस्थानमित्यर्थः । यथेवं, पचावेदमित्यादावपि  
नाकृते आहुणे ‘एत ए’ इत्येत्वं प्राप्नोतीति निमित्तनिमित्तिभावा-  
त्परिभाषाया अनुपस्थानप्रसङ्गः । एवं तर्ह्यन्यथा व्याख्या-  
यते-‘असिद्धं बहिरङ्गमन्तरङ्गे’ इत्येषा परिभाषा ‘वाह ऊट’  
इत्यत्र ज्ञापितेत्याभाच्छास्त्रीया ।

अथवा ‘विप्रतिषेधे परं कार्यम्’ इत्यत्रोपसंख्याताऽपि  
संज्ञापरिभाषाणां कार्यकालत्वाद्बहुसम्प्रसारणदेशत्वादाभाच्छा-  
स्त्रीया, आभाच्छास्त्रीयेष्वाल्लोपादिषु कर्तव्येषु असिद्धेति न प्रव-  
र्तते । तदप्रवृत्तौ चाल्लोपादीनि भवन्तीति वाक्यार्थः, पदान्य-  
स्मिन्नर्थे योज्यन्ते ॥

६ ननु ‘अपाचितराम्’ इत्यत्र पुनस्तलोपो दुर्वारः । तत्रासिद्धत्वाश्रयं  
शास्त्रं चिणो लुगिति, तन्निमित्तसमुदायश्च ‘अपाचित’ इति तदपेक्षयाऽतिरिक्तः  
‘अपाचितराम्’ इति तन्निमित्तकत्वं पुनः प्राप्तस्य चिणो लुक् इति समाना-  
श्रयत्वभावाच्चिणो लुकि चिणो लुगसिद्ध इति वेति तलोपप्राप्तिः स्यादत  
आह-अतिरिक्तमपि पूर्वेति । अत्र हि पूर्वलुक्शास्त्रीयनिमित्तत्वावच्छिन्नमेव  
द्वितीयमिति न दोषः ॥

७ इयङीति । स्त्री इयतीत्यत्र यस्येति लोपविधुपात्ततावच्छेदकरूपेण  
‘स्त्रियाः’ इति शास्त्रीयोद्देश्यनावच्छेदकत्वाभावाच्च समानाश्रयत्वमिति न तेन  
सिद्धिरिति विधिग्रहणप्रयोजनत्वेन तदुपात्तं भगवतेति भावः ॥

८ ‘हेतू व्यपदिष्टौ’ इति ट. छ. पाठः ॥

९ युगपत्समवस्थानं-एकलुङ्गविवचनम् ॥

१० कारणाभावात्-फलाभावात् । एवञ्च नास्या उपयोग इति नैयमिति  
प्रसङ्ग एव नास्तीति भावः ॥

११ वस्त्वन्तरेति । यथा त्रैपादिकेषु विप्रतिषेधे परमिति न, अभावाद्बुत्तर-  
स्येति पूर्वत्वं परत्वञ्च वस्त्वन्तरसापेक्षं तथैवेदमन्तरङ्गत्वं बहिरङ्गत्वमपीति भावः ॥

सत्यतरङ्ग इति । बुद्ध्यापेक्षित इत्यर्थः ॥ तत्र निमित्तमेवेति । परिभाषाया असिद्धत्वादप्रवृत्ताविति भावः । वसु-सम्प्रसारणं चैकं परिभाषाया आल्लोपादीनां चाश्रय इति समानाश्रयत्वाद्भवत्यसिद्धत्वं परिभाषायाः ॥

( उद्घोतः ) यद्यपि नाज्ञानन्तरेति । वस्तुत इयं सिद्धा-न्यसंमतेत्यसकृद्वेदितम् ॥

परस्परपेक्षया इति—अस्य 'तयोः' इत्यनेनान्वयः । तयोः—अन्तरङ्गत्वबहिरङ्गत्वयोर्युगपत्प्राप्तौ । 'लक्ष्ये' इति शेषः । तयोरित्यस्यावृत्त्या तयोरन्तरङ्गत्वबहिरङ्गत्वयोर्युगपद्व्यपेक्षया प्राप्तौ परस्परपेक्षया तयोरन्तरङ्गत्वबहिरङ्गत्ववस्थानादित्यर्थः ॥ स्योन इति । अत्र सिद्धेर्बाहु-लकान्नप्रत्यये 'च्छोः'—इत्यूटि, इकारस्य लघूपधगुणो यण् च प्राप्नोति ॥ वाह ऊठित्यत्रेति । एतदेव युक्तम् । 'अथवा—' इति तु प्रौढ्या ॥ कर्तव्येषु असिद्धेति । तदृष्ट्या तयोरप्यसिद्धत्वमित्यपि बोध्यम् । एतदपि 'मघोनः' इति प्रतीके कैयटेन स्पष्टमुक्तम् ॥ इति वाक्यार्थ इति । तात्पर्यार्थ इत्यर्थः ॥ बुद्ध्यापेक्षित इति । परिभाषा-प्रवृत्तयेऽन्तरङ्गत्वबहिरङ्गयोः परिभाषायाश्च विद्यमानत्वेन बुद्धिसंनिधिर-पेक्षितः । अत्र त्वसिद्धत्वात्परिभाषायाः, परिभाषादृष्ट्या तयोरप्य-सिद्धत्वान्न तथा बुद्धौ संनिधानमिति भावः । ( भाष्ये ) न युगप-त्समवधानमस्तीत्यनेनासिद्धत्वात् विद्यमानत्वेन बुद्धौ संनिधानं नास्तीत्येव विवक्षितम् ॥

( भाष्ये ) नानभिनिवृत्त इत्यस्य—तथा बुद्धिविषयत्वमप्राप्ते-इत्यर्थः । अन्तरङ्गं प्राप्नोतीत्यस्य—अन्तरङ्गत्वेन बुद्धिविषयत्वं प्राप्नोतीत्यर्थः ।

अप्रवृत्ताविति । परिभाषाया अप्रवृत्तौ सत्यां बहिरङ्गं सम्प्रसा-रणमन्तरङ्गलोपस्य निमित्तमित्यर्थ इति भावः ॥

परे तु—तत्र निमित्तमेवेति भाष्यस्य परिभाषाया अनित्य-त्वादित्यर्थः । एवञ्चासिद्धवत्सुत्रप्रत्याख्यानेऽपि न दोष इत्याहुः ॥

( ६५३० उपसंख्यानवार्तिकम् ॥ १० ॥ )

॥ \* ॥ ह्रस्वलोपाहोपाश्रायादेशे ल्यपि सिद्धा वक्तव्याः ॥ \* ॥

( भाष्यम् ) प्रशमय्य गतः, प्रतमय्य गतः, प्रवे-भिदय्य गतः, प्रचेच्छिदय्य गतः, प्रस्तनय्य गतः, प्रगदय्य गतः । ह्रस्वलोपाहोपानामसिद्धत्वात् 'ल्यपि लघुपूर्वात्' ( ६४१५६ ) इत्ययादेशो न प्राप्नोति ॥

१ अप्रवृत्ताविति । असिद्धवत्सुत्रं निमित्तमेवेति भावः ॥

२ 'यद्यपि नाज्ञानन्तरे' इति इति प्रतीकं ड. झ. पुस्तकयोः ॥

३ प्रौढ्येति । अन्यथा सर्वाणामपि परिभाषाणामाच्छास्त्रोपलब्धत्वं स्यादिति भावः ॥

४ तात्पर्यार्थ इति । अत एव 'पदान्यस्मिन्त्यर्थे योज्यन्ते' इति कैयटे-नोक्तं सङ्गच्छते ॥

५ ननु असिद्धं बहिरङ्गेति परिभाषायाः 'अन्तरङ्गे कर्तव्ये जातस्य समकालप्राप्तस्य च बहिरङ्गस्यासिद्धत्वम्' इत्यर्थः सिद्धान्तसम्मत इति 'यद्येवं पचावेदमित्यादावपि' इत्यादि कैयटव्याख्यानं न सङ्गच्छतेत्यत आह—परिभाषाप्रवृत्तय इत्यादि ॥

( प्रदीपः ) प्रशमय्येति । ह्रस्वस्यासिद्धत्वाद्घुपूर्वो मकारो न भवतीत्ययादेशो न प्राप्नोति ॥ प्रवेभिदय्येति । भिदेर्यङन्तात् णिच् । तत्र यलोपस्यासिद्धत्वाद्घुपूर्वाद्दुत्तरो णिच् न भवति, यकारेण व्यवधानात्—इत्ययादेशाप्रसङ्गः ॥

प्रस्तनय्येति । अदन्ताधिकारे 'स्तनगदी देवशब्दे' इति पठ्यते । तत्राल्लोपस्यासिद्धत्वाद्कारेण व्यवधानादयादेशाप्राप्तिः ॥

( उद्घोतः ) प्रशमय्येति । शमेणिचि उपधावृद्धिः, 'मितां ह्रस्वः', क्वो ल्यप् ॥ भिदेरिति । 'वेभिच-इ-य' इति स्थितेऽल्लोप-यलोपयोरयादेश इष्यते । [यद्यपि अत्रोभयलोपस्तथापि वार्तिकेऽल्लोप-मात्रोक्त्या नैतत्सिद्धिः, यलोपासिद्धत्वस्य सत्त्वात् । अतो यलोपोऽपि तत्रोपात्तः । एवञ्चोभयोरिदमुदाहरणं बोध्यम् । अत एव समुदितमेव व्याख्यातं भाष्ये ॥ ] अदन्तेति । चुरादावित्यर्थः ॥

( उपसंख्यानानर्थक्यबोधकभाष्यम् )

अत्राप्येष परिहारः—समानाश्रयवचनात्सिद्ध-मिति ।

कथम् ?

णावेते विधयः, णेल्यप्ययादेशः ॥

( ६५३१ उपसंख्यानवार्तिकम् ॥ ११ ॥ )

॥ \* ॥ वृग्युटावुवङ्यणोः सिद्धौ वक्तव्यौ ॥ \* ॥

( भाष्यम् ) बभूवतुः, बभूवुः । वुकोऽसिद्धत्वा-दुवङादेशः प्राप्नोति ।

उपदिदीये, उपदिदीयाते । युटोऽसिद्धत्वाद्यणा-देशः प्राप्नोति ॥

( प्रदीपः ) बभूवतुरिति । भू-अनुसु, वुक्, तस्यासिद्ध-त्वादुवङ् प्राप्नोति । ननु च नाप्राप्ते उवङि वुगारभ्यमाणस्त-स्यापवादो भवति । सत्यपि सम्भवे बाधनं भवतीत्येष न्यायः । नैतदस्ति । बाधकप्रवृत्त्यवस्थायां यद्विद्यते तद्बाधकेन निवर्तितं न प्रवर्तते । उवङ् तु निरवकाशत्वात् प्रवर्तमाने वुकि असिद्ध-त्वादात्मानमदर्शयन्न शक्यो बाधितुमिति वुकि कृते तस्यासिद्ध-त्वात् प्रवर्तते ॥

( उद्घोतः ) ननु कृतेऽपि उवङि वुकः प्रवृत्तिसंभवाद्विरोधा-भावेन कथं बाधकत्वमत आह—सत्यपीति । 'न चात्रोवङ्यपि 'उप-धायां च' इति दीर्घे वलि लोपे बभूवतुरित्यादिसिद्धिः । बहिरङ्गवुको-ऽसिद्धत्वेन वलोपाप्राप्तेरिति भावः ॥ तद्बाधकेनेति । यथा केनाण ॥

६ वार्तिकोत्तरं 'ह्रस्वलोपाहोपाश्रायादेशे ल्यपि सिद्धा वक्तव्याः' इति भाष्यपाठोऽधिकः च. छ. झ. पुस्तकेषु ॥

७ [ ] एतच्चिह्नगतोऽशो ड. पुस्तके एव दृश्यते ॥

८ वार्तिकोत्तरं 'वृग्युटावुवङ्यणोः सिद्धौ वक्तव्यौ' इत्येवं भाष्यपाठः च. छ. झ. पुस्तकेषु ॥

९ 'युवो वुक् तस्या' इति ड. पाठः ॥

१० ननु वुक्प्रवृत्त्यनन्तरं प्रवृत्तेऽप्युवङि को दोषोऽत आह—न चात्रेति । निर्दिश्यमानस्यादेशो भवन्तीति परिभाषणाङ्कारस्य स्थाने एवोक्तिरिति भावः ॥

११ यथा केनाणिति । आतोऽनुपसर्गे क इति कपत्यनेन बाधितः कर्म-प्यङ्ग गोह इत्यादौ पुनर्न प्रवर्तते तद्वदिति भावः ॥



( बुकः सिद्धत्वोपसंख्यानक्षेपभाष्यम् )

बुकस्तावन्न वक्तव्यम् । बुकं न वक्ष्यामि । एवं वक्ष्यामि—‘भुवो लुङ्लिटोरुदुपधायाः’ इति । अत्रोवडादेशे कृते या उपधा तस्याः स्यात् ॥

( उद्घोतः ) [भाष्ये—एवं वक्ष्यामिति । भुवो लुङ्लिटोरुदुपधायाः । ततः—‘गोहः’ इति योगविभागं करिष्यामीत्यर्थः । तदपेक्ष्य तत्र व्याख्यास्यामीत्यर्थो वा ॥ ]

( प्रत्याक्षेप-समाधानभाष्यम् )

एवमपि कुतो नु खल्वेतत्-उवडादेशे कृते या उपधा तस्या ऊर्त्वं भविष्यति, न पुनः सांप्रतिकी योपधा तस्याः स्यात्-भकारस्येति ।

नैष दोषः । ओरिति वर्तते, तेनोवर्णस्य भविष्यति ॥

( प्रदीपः ) तेनोवर्णस्येति । उवर्णस्योपधाया ऊर्द्धवती-त्येवमाश्रयणात्, उवङि च कृते उवर्ण उपधा भवति नान्यथा ॥

( पुनः प्रत्याक्षेप-समाधानभाष्यम् )

भवेत्सिद्धं-बभूवतुः, बभूवुः ।

इदं तु न सिद्ध्यति-बभूव, बभूविथेति ।

किं कारणम् ?

गुणवृद्धयोः कृतयोरुवर्णभावात् ।

नात्र गुणवृद्धी प्राप्नुतः ।

किं कारणम् ?

‘कृति च’ ( १।१।५ ) इति प्रतिषेधात् ।

कथं कित्त्वं ?

‘इन्धिभवतिभ्यां च’ ( १।२।६ ) इति ।

तद्वै कित्त्वं वयं प्रत्याचक्ष्महे बुका । इह तु कित्त्वेन बुक् प्रत्याख्यायते ।

किं पुनरत्र न्याय्यम् ?

बुग्वचनमेव न्याय्यम् । सति हि कित्त्वे स्याता-मेवात्र गुणवृद्धी ।

किं कारणम् ?

इग्लक्षणयोगुणवृद्धयोः स प्रतिषेधः, न चैषा इग्लक्षणा वृद्धिः ।

एवं तर्हि नार्थो बुका नापि कित्त्वेन । स्तामत्र गुणवृद्धी । गुणवृद्धयोः कृतयोरवावोश्च कृतयोर्वा उपधा तस्या ऊर्त्वं भविष्यति ।

कथम् ?

१ ‘तस्या ऊर्त्वं भविष्यति’ इति च. छ. पाठः । ‘तस्या ऊर्त्वात्’ इति ड. पाठः ॥

२ [ ] एतच्चिह्नगतोऽशो ड. पुस्तके एव दृश्यते ॥

३ उपधेति । अकारे कर्तव्ये उवङोऽसिद्धत्वादिति भावः ॥

४ आश्रयणादिति । तेन अकारे कर्तव्ये नोवङोऽसिद्धत्वमिति भावः ॥

५ ‘तद्वै कथं कित्त्वं’ इति छ. ड. पाठः ॥

६ ‘ओव्योरिति’ इति छ. च. पाठः ॥

ओरित्यत्रावर्णमपि प्रतिनिर्दिश्यते ।

इहापि तर्हि प्राप्नोति—कीलालपः पश्य, शुभंयः पश्येति ।

लोपोऽत्र वाधको भविष्यति ।

इह तर्हि प्राप्नोति—कीलालपौ, कीलालपा इति ।

एवं तर्हि व्योरिति वर्तते, तेनोवर्णं विशेषयिष्यामः—व्योः-ओः-इरिति । इहेदानीमोरित्यनुवर्तते, व्योरिति निवृत्तम् ॥

( प्रदीपः ) ‘इन्धिभवतिभ्यां च’ इति कित्त्वं प्रत्याख्यातमिति मत्वाऽऽह—भवेत्सिद्धमिति ।

तद्वै कित्त्वं वयमिति । भुवो बुको नित्यत्वादिति न्यायात् ॥ इह तु कित्त्वेनेति । ‘क्विति च’ इति गुणवृद्धि-निषेधादुवङि च कृते उवर्णस्योत्वविधानात् ॥

स्यातामेवेति । गुणग्रहणं प्रसङ्गोच्चारितम् । गुणस्येग्लक्षण-त्वात्सिद्ध्यति हि प्रतिषेधः ॥

न चैषेति । ‘अचो ङिति’ इत्यत्रेक इत्यनुपस्थानादि-ग्लक्षणत्वाभावः ॥

ओरित्यत्रावर्णमिति । अकारोकारयोराहुणे कृते ‘ङसि-ङसोश्च’ इति पूर्वोक्तादेशेन निर्देशात् ॥

इहापीति । ‘ओः सुपि’ इत्यत्रावर्णस्यापि निर्देशात् यणप्रसङ्गः ॥

लोपोऽत्रेति । परत्वादिति भावः । ‘आतो धातोः’ इति लोपस्यावकाशः संयोगपूर्वाकारान्तो धातुः । अकारप्रत्ययेस्यो-त्तरत्रावकाशः—बभूव-बभूविथेति । कीलालप इत्यत्रोभयप्रसङ्गे परत्वादाकारलोपः । विप्रतिषेधे चासिद्धत्वं न भवतीति शीपयिष्यति ॥

कीलालपाविति । असर्वनामस्थान इत्यनुवर्तनाद्भ्रसंज्ञाया अभावादाकारलोपाप्रसङ्गात् ॥

एवं तर्हि व्योरिति । यदेव ‘व्योः’ इति प्रकृतं तदेव वर्ण-कमव्यत्ययेन व्योरित्युक्तम् । तत्राकारोकारसमुदायनिर्देशे यि व्योरित्यनेन विशेषणादुकारस्यैव यण भवति, न त्ववर्णस्येति ॥ इहेति । ‘भुवो लुङ्लिटोः’ ‘ऊदुपधायाः’ इत्यत्र ॥

( उद्घोतः ) ननु ‘इन्धिभवतिभ्याम्—’ इति कित्त्वाङ्गितो गुणवृद्धभावे उवङि सिद्धमिष्टमत आह—इन्धीति ॥

नित्यत्वादिति । नित्यत्वाद्बुकि गुणवृद्धोः प्राप्त्यभाव इति भावः ॥ प्रसङ्गेति । प्रतिषेधे गुणवृद्धोः सह निर्देशादिति भावः ।

७ न्यायादिति । ‘इन्धिभवतिभ्याम्’ इति कित्त्वाङ्गितो गुणवृद्धभावे उवङि सिद्धमिष्टमत आह—इन्धीति ॥

८ ‘पूर्वोक्तादेशे च निर्देशात्’ इति ड. पाठः ॥

९ संयोगपूर्वेति । ‘इन्ध्या’ इत्यत्र ॥

१० ज्ञापयिष्यतीति । ‘जनसन—’ इति सूत्रे ज्ञापयिष्यतीत्यर्थः ॥

११ अचिष्टत्वाविति सूत्रे व्योरित्यस्य प्रकृतत्वेनाह—प्रकृतत्वाभावादिति ॥

अत एव भाष्ये वृद्धेरेवानिग्लक्ष्यगत्वमुक्तम् । न च किञ्चविधानसाम-  
र्थ्यादनिलक्षणत्वेऽपि निषेधः । थलि, उच्चमे णैलि चारिताथ्यात् ।  
हुका भवतिग्रहणप्रत्याख्यानं न्याय्यम्, लाघवात्—इति भाष्या-  
शयः । न च 'द्विवचनेऽचि' इत्यस्यापि प्रवृत्त्या द्वित्वात्पूर्वं गुण-  
वृद्धोरभावे भुवो बुको निर्विघ्नत्वात् 'नित्यत्वात्' इति हेतुरयुक्त इति  
वाच्यम् । तत्र द्वित्वे कर्तव्य इति वाक्यशेषेण बुक्ते तत्प्रवृत्तौ माना-  
भावेन परत्वात्तयोः प्राप्तौ तस्य सार्थक्यादित्याहुः ॥

पूर्वैकादेशेनेति । समाहारद्वन्द्वे नुमभावः, इतरेतरयोगद्वन्द्वे  
वा एकवचनं सौत्रत्वादिति भावः । मध्यमपदलोपी वा समासः ।  
अत एव न पूर्वनिपातदोषः ॥

संयोगपूर्वेति । 'प्रा' 'ग्ला' इत्यादयः ॥ ननुभयोरप्यामाच्छा-  
स्त्रीयत्वेनान्यतरस्यासिद्धत्वात्कथं विप्रतिषेधः स्यादत आह—विप्रति-  
षेधे चेति । उभयोरप्यसिद्धत्वेन समत्वाद्विप्रतिषेध इति तत्पूर्वम् ॥

'व्योः—' इत्यस्य प्रकृतत्वाभावादाह—यदेवेति ॥

( युटः सिद्धत्वोपसंख्यानक्षेपभाष्यम् )

युटश्चापि न वक्तव्यम् । युटवचनसामर्थ्यान्न  
भविष्यति ।

अस्त्यन्यत् युटवचने प्रयोजनम् ।

किम् ?

द्वयोर्यकारयोः श्रवणं यथा स्यात् ।

न व्यञ्जनपरस्यानेकस्यैकस्य वा यकारस्य श्रवणं  
प्रति विशेषोऽस्ति ॥

( प्रदीपः ) न व्यञ्जनपरस्येति । व्यञ्जनात्परस्येति  
सुप्सुपेति समासः । श्रुतिभेदपक्षेऽपि 'यणो मयः' इति द्विवचन-  
विधानात् 'हलो यमां यमि लोपः' इति पक्षे लोपविधानात्पक्षे  
यकारद्वयं भवत्येवेति नार्थो युटा—इति तद्विधानसामर्थ्याद्यण् न  
भवति ॥

( उद्ध्योतः ) तद्विधानसामर्थ्यादिति । चिन्त्यमिदम् ।  
यकारत्रयश्रवणार्थमेतत्स्यात्—इति ॥

( असिद्धत्वमर्यादाजिज्ञासाभाष्यम् )

किं पुनः प्राग्भादसिद्धम्, आहोस्वित्सह तेन ?

कुतः पुनरयं सन्देहः ?

आहोऽयं निर्देशः क्रियते, आह च पुनः सन्देहं  
जनयति । तद्यथा—आ पाटलिपुत्रात् वृष्टो देव इति  
सन्देहः—किं प्राक् पाटलिपुत्रात्—सह तेनेति ।

एवमिहापि सन्देहः—प्राग्भात्—सह तेनेति ।

कश्चात्र विशेषः ?

( ६५३२ आहो मर्यादार्थकत्वे दोषवार्तिकम् ॥ १२ ॥ )

॥ \* ॥ प्राग्भादिति चेच्छुनामघोनाभू-  
गुणेषूपसंख्यानम् ॥ \* ॥

( भाष्यम् ) प्राग्भादिति चेच्छुनामघोनाभूगुणे-  
षूपसंख्यानं कर्तव्यम् ।

शुनः पश्य, शुना, शुने । संप्रसारणे कृते 'अल्लो-  
पोऽनः' ( ६।४।१३४ ) इति प्राप्नोति । यस्य पुनः  
सह तेनासिद्धत्वम्, असिद्धत्वात्तस्य 'न संयोगा-  
द्धमन्तात्' ( १३७ ) इति प्रतिषेधो भविष्यति ॥

( प्रदीपः ) शुन इति । श्वन् अस्—इति स्थिते सम्प्रसा-  
रणम् । वार्णादाङ्गस्य बलीयस्त्वात् पूर्वैकादेशं बाधित्वाऽल्लोपः  
प्राप्नोति ॥

( उद्ध्योतः ) अन्तरङ्गत्वात्पूर्वरूपे कृतेऽल्लोपाप्राप्तेराह—  
वार्णादिति ॥

( दोषभाष्यम् )

यस्यापि प्राग्भादसिद्धत्वं तस्याप्येष न दोषः ।

कथम् ?

नास्त्यत्र विशेषः—अल्लोपेन निवृत्तौ सत्याम्,  
पूर्वत्वेन वा निवृत्तौ ॥

( प्रत्याक्षेपभाष्यम् )

अयमस्ति विशेषः—अल्लोपेन निवृत्तौ सत्यामुदात्त-  
निवृत्तिस्वरः प्रसज्येत ॥

( प्रदीपः ) उपसंख्यानवादी विशेषं प्रतिपादयितुमाह—  
अयमस्तीति । अनुदात्तानिमित्तत्वादुदात्तलोपस्य । एकादेशे  
तु सति 'एकादेश उदात्तेनोदात्तः' इत्याद्युदात्तं पदं भवति,  
श्वशब्दाकारस्य प्रत्ययस्वरेणान्तोदात्तत्वात् ॥

( उद्ध्योतः ) प्रत्ययस्वरेणेति । 'श्वशुक्लन्—' इत्यादिना  
कनिप्रत्ययान्तत्वादिति भावः । वकारस्थानिकसंप्रसारणस्यानुदात्तत्वा-  
दित्यपि बोध्यम् ॥

( प्रत्याक्षेपनिरासभाष्यम् )

नात्रोदात्तनिवृत्तिस्वरः प्राप्नोति ।

किं कारणम् ?

'न गोश्वन्साववर्ण—' ( ६।१।१८२ ) इति प्रति-  
षेधात् ॥

( प्रदीपः ) प्रत्याख्यानवाद्याह—नात्रेति ॥

१ 'णलि च चारि' इति ड. झ. पाठः ॥

२ बुक्तेति । इत्थिभवतिभ्याश्चेति सूत्रस्य—भवति—ग्रहणस्य प्रत्याख्यानं  
हुका न्याय्यमित्यर्थः ॥

३ भवतीति । इत्थिभवतीतिसूत्रस्थभवतिग्रहणस्य प्रत्याख्यानं न्याय्य-  
मित्यर्थः ॥

४ विप्रतिषेधे चासिद्धत्वं न भवतीत्यस्य बीजमाह—उभयोरप्यसिद्धत्वे-  
वेति ॥

५ इति तद्वचम् ॥ इत्थिस्थायि भाष्ये—वर्तत इति । अत्रि शु इत्यतो

मण्डूकमुल्ला । ननु व्योः—' इत्यधिकः पाठो ड. पुस्तके दृश्यते ॥

६ इत्युक्तमिति । अन्यथा लोपो व्योरित्यनेन लोपः स्यादिति भावः ॥

७ चिन्त्यत्वे हेतुमाह—यकारत्रयेति ॥

८ अयमिति शब्दो हेतौ ॥

९ 'रणम् । सतो वार्णा' इति ड. पाठः ॥

१० 'श्वशब्दाकारस्य प्रत्ययस्वरेणान्तोदात्तत्वात्' इति ड. पाठः ॥

११ वकारस्थानिकेति । संवन्धमिणो हलः स्थानिकत्वेनानुदात्तत्वमिति  
भावः ॥

( निरासनिरसनभाष्यम् )

नैष उदात्तनिवृत्तिस्वरस्य प्रतिषेधः ।

कस्य तर्हि ?

तृतीयादिस्वरस्य ॥

( प्रदीपः ) उपसंख्यानवाद्याह—नैष इति ॥ तृतीयादिस्वरस्येति । 'सावेकाचः—' इति प्राप्तस्य । तत्र प्रतिषिद्धेऽपि तृतीयादिस्वरे लोपे सत्युदात्तनिवृत्तिस्वरप्रसङ्ग इति विशेषोऽस्ति । 'न गोश्वन्—' इत्यस्य तु निषेधस्य फलं 'श्वभ्याम्—श्वभिः' इति हलादौ विभक्तावस्ति ॥

( उद्ध्योतः ) यदि प्रतिषिद्धे तृतीयादिस्वरे उदात्तनिवृत्तिस्वरः स्यात्प्रतिषेधोऽनर्थकः स्यादत आह—न गोश्वन्निति ॥

( प्रत्याक्षेपभाष्यम् )

यत्र तर्हि तृतीयादिस्वरो नास्ति—शुनः पश्येति ॥

( प्रदीपः ) स एवाह—यत्र तर्हीति । चार्थे तर्हिशब्दः । न केवलं 'शुना-शुने' इत्यत्र तृतीयादिस्वरे प्रतिषिद्धे उदात्तनिवृत्तिप्रसङ्गः, अपि तु यत्र तृतीयाद्यभावः—शुनः पश्येति, तत्राप्युदात्तनिवृत्तिस्वरप्रसङ्ग इत्यर्थः । न हि अत्रैतदपि शक्यते वक्तुं—येन केनचिद्वक्षणेन प्राप्तस्य तृतीयादिस्वरस्य निषेध इति ॥

( उद्ध्योतः ) 'यत्र तर्हि' इत्यादि वचनं ग्रन्थच्छायाया प्रत्याख्यानवादिन इति प्रतीयते, तन्निराकरणायाह—स एवेति । अन्यथा ग्रन्थासङ्गतिः स्यात् ॥ चार्थे इति । अनेकार्थत्वान्निपातानामित्यर्थः ॥

( प्रत्याक्षेपनिरासभाष्यम् )

एवं तर्हि न वयं लक्षणस्य प्रतिषेधं शिष्यः ।

किं तर्हि ?

येन केनचिद्वक्षणेन प्राप्तस्य विभक्तिस्वरस्यायं प्रतिषेधः ॥

( प्रदीपः ) प्रत्याख्यानवाद्याह—एवं तर्हीति । न 'सावेकाचः—' इत्यस्यैव लक्षणस्यायं प्रतिषेधः । किं तर्हि ? विभक्तेः प्राप्तस्योदात्तमात्रस्येत्यर्थः ॥

विभक्तिस्वरस्येति । वचनाद्विभक्तिग्रहणानुवृत्तिरनेनान्युपगतेति ॥

( उद्ध्योतः ) किं तर्हि ? विभक्तेरिति । ततश्चोदात्तनिवृत्तिस्वरस्यापि प्रतिषेधाद्विशेषाभाव इति भावः ॥

( आक्षेपनिरासभाष्यम् )

यत्र तर्हि विभक्तिस्वरो नास्ति—बहुशुनीति ॥

( प्रदीपः ) अत्रोपसंख्यानवाद्याह—यत्र तर्हीति ! बहुवः श्वानोऽस्यामिति बहुव्रीहिः । तत्रालोपवैदिमतेन 'अन उपधा-

लोपिनः—' इति<sup>१</sup> ङीप् । 'बहोर्नन्वदुत्तरपदभूम्नि' इत्यन्तोदात्तत्वादुदात्तनिवृत्तिस्वरप्रसङ्गः ॥

( प्रत्याक्षेपभाष्यम् )

यदि पुनरयमुदात्तनिवृत्तिस्वरस्यापि प्रतिषेधो विज्ञायेत ।

( प्रदीपः ) प्रत्याख्यानवाद्याह—यदि पुनरिति । विभक्तिग्रहणं नावर्तत इति भावः ॥

( उद्ध्योतः ) भाष्ये—यदि पुनरयमुदात्तनिवृत्तीति । अविभक्तिसान्निध्यकस्यापीत्यर्थः ॥

( प्रत्याक्षेपापोहभाष्यम् )

नैवं शक्यम् । इहापि प्रसज्येत—कुमारीति ॥

( प्रदीपः ) उपसंख्यानवाद्याह—नैवं शक्यमिति ॥

( आक्षेपभाष्यम् )

एवं तर्हि आचार्यप्रवृत्तिर्ज्ञापयति—नोदात्तनिवृत्तिस्वरः शुन्यवतरतीति, यदयं श्वनशब्दं गौरादिषु पठति । अन्तोदात्तार्थं यत्नं करोति । सिद्धं हि स्यात् ङीपैव ॥

( प्रदीपः ) प्रत्याख्यानवाद्याह—एवं तर्हीति । 'न गोश्वन्—' इत्यनेनानिषिध्यमानोऽप्युदात्तनिवृत्तिस्वरः शुनि ज्ञापकान्नावतरतीत्यर्थः । एवं प्रत्याख्यानवादिना विशेषाभावः प्रतिपादितः । विद्यते तु विशेषः—अल्लोपे सत्युपधालोपित्वान्ङीपाभाष्यं—बहुशुनीति, तदभावे तु—बहुश्वेति भवति । गौरादिङीषोऽप्यनुपसर्जनाधिकारादत्राप्रसङ्गः । 'सह तेनासिद्धम्' इत्येतच्चान्ते स्थापयिष्यते । तत्र सुपूर्वादिवत् बहुश्वेत्येव भाष्यम् । स्वरविशेषनिराकरणपरत्वात्तु ग्रन्थस्य नैतदत्र भाष्ये सुष्ठु निरूपितम् । 'डाबुभाभ्याम्—' इत्यत्र तु बहुश्वेत्येव भवितव्यमिति व्यवस्थापितम् । क्वचित्तु पाठः—'नैष उदात्तनिवृत्तिस्वरस्य प्रतिषेधः । कस्य तर्हि ? तृतीयादिस्वरस्य । एवं तर्हि येनकेनचित्प्राप्तस्य तृतीयादिस्वरस्य । यत्र तर्हि तृतीयादिर्नास्ति, शुनः पश्येति ।' अत्र पाठे तर्हि शब्दश्चार्थं न व्याख्यातव्यः, भिन्नकर्तृकत्वात् ॥

( उद्ध्योतः ) भाष्ये—नोदात्तनिवृत्तिस्वर इति । अविभक्तिविषयेऽपीत्यर्थः ॥

नन्वल्लोपाभावेऽपि गौरादित्वान्ङीपि बहुशुनीति भाष्यमेवेत्यत आह—गौरादीति ॥ स्वरविशेषनिराकरणेति । नन्वल्लोपे वकारस्यानिकोकारस्य इत्यनिकत्वेनानुदात्तत्वात्सर्वानुदात्तं पदम्, एकादेशे तु तस्योदात्तत्वाच्छ्रुतेत्याद्युदात्तमिति स्वरविशेषोऽस्येवेति कथं तस्यापि निराकरणमिति चेत्, न । उदात्तनिवृत्तिस्वरकृतविशेषनिराकरणपरत्वात्—इत्यर्थेनादोषात् ॥ व्यवस्थापितमिति ।

१ 'प्रतिषिद्धेऽप्युदात्त' इति ड. पाठः ॥

२ उपसंख्यानेति । प्राग्भादिति चेच्छ्रुतेत्याद्युपसंख्यानवादीत्यर्थः ॥

३ अल्लोपवादिमतेनेति । प्राग्भादिति चेच्छ्रुतेत्यादेः प्रत्याख्यानवादीत्यर्थः ॥

४ 'इति ङीपि बहोर्न' इति झ. पाठः ॥

५ ननु बहुशुनीत्यत्र बहुव्रीहौ प्रकृत्येति पूर्वपदप्रकृतिस्वरे शेषनिघातेन अन्तानुदात्तत्वे नास्ति विशेषोऽत आह—बहोर्नन्वदिति ॥

६ प्रत्याख्यानेति । प्राग्भादिति चेच्छ्रुतेत्यादेः प्रत्याख्यानवादीत्यर्थः ॥

७ विभक्तिग्रहणमिति । न गोश्वन्निति सूत्रे सावेकाचस्य तृतीयादिर्विभक्तिरिति सूत्राद्विभक्तिग्रहणं नावर्तत इति भावः ॥

वस्तुतस्तु तद् ङावन्तस्य कीदृशं रूपमिति प्रस्तावप्रवृत्तमिति न तदत्र साधकत्वेनोपन्यसितुं युक्तमिति चिन्त्यम् ॥

( दोषाक्षेपभाष्यम् )

मघोनः पश्य, मघोना, मघोने, संप्रसारणे कृते 'यस्य-' इति लोपः प्राप्नोति । यस्य पुनः सह तेनासिद्धत्वं, असिद्धत्वात्तस्य न भविष्यति ॥

यस्यापि हि प्राग्भादसिद्धत्वं तस्याप्येव न दोषः । कथम् ?

वक्ष्येतत्-मघवनशब्दोऽव्युत्पन्नं प्रातिपदिकमिति ॥

( उद्धोतः ) भाष्ये—अव्युत्पन्नमिति । वनिवन्ते त्वनभिधानात्संप्रसारणाभाव इति भावः ॥

( दोषाक्षेपभाष्यम् )

भूगुणः-भूयान् । भूभावे कृते ओर्गुणः प्राप्नोति । यस्य पुनः सह तेनासिद्धत्वमसिद्धत्वात्तस्य न भविष्यति ॥

यस्यापि प्राग्भादसिद्धत्वं तस्याप्येव न दोषः ।

कथम् ?

दीर्घोच्चारणसामर्थ्यान्न भविष्यति ।

अस्त्यन्यदीर्घोच्चारणस्य प्रयोजनम् ।

किम् ?

भूमेति ।

निपातनादेतत्सिद्धम् ।

किं निपातनम् ? 'बहोर्नञ्वदुत्तरपदभूम्नि' ( ६।२।७५ ) इति ॥

( प्रदीपः ) यस्य पुनरिति । ननु च भूभावस्यासिद्धत्वाद्वहुशब्द एवायमिति स्यादेव गुणः । नैष दोषः । गुणे कर्तव्ये भूभावशास्त्रस्यासिद्धत्वात् पूर्वं गुणे कृते भूभावः । न च गुण-भूभावयोश्चक्रकापत्तिर्दोषः, चक्रके इष्टतो व्यवस्थाश्रयणात् ॥

भूमेति । भत्वाभावादत्र गुणाभावः ॥

निपातनादिति । ह्रस्वान्तेऽप्यादेशे क्रियमाणे भूमेत्यत्र निपातनादीर्घो भविष्यतीत्यर्थः ॥

( उद्धोतः ) गुणे कर्तव्य इति । विप्रतिषेधेऽसिद्धत्वाभावस्य वक्ष्यमाणत्वात्परत्वाद्भूभावेनैव भाव्यमिति चिन्त्यमिदम् । तस्मात्सङ्कटतिन्यायेन समाधानमुचितम् ॥

( वार्तिकावतरणभाष्यम् )

अथ वा पुनरस्तु सह तेन-इति ।

१ 'भावइच्छान्दसत्वाद्धेति भावः' इति ड. पाठः ॥

२ 'यलोपविधिप्रति प्रतिषिद्धः' इति ड. पाठः ॥

३ 'पधात्वाश्रय' इति ड. पाठः ॥

( ६।५३३ आङोऽभिविध्यर्थत्वे दोषवार्तिकम् ॥ १३ ॥ )

॥ \* ॥ आ भादिति चेद्भुसंप्रसारण-यलोपप्रस्थादीनां प्रतिषेधः ॥ \* ॥

( भाष्यम् ) आ भादिति चेद्भुसंप्रसारण-यलोपप्रस्थादीनां प्रतिषेधो वक्तव्यः ।

पपुषः पश्य, तस्थुषः, निन्युषः, चिच्युषः, लुलु-बुषः, युयुबुष इति । वस्तुसंप्रसारणे कृते तस्यासिद्धत्वाद्चीत्याकारलोपादीनि न सिद्ध्यन्ति ।

नैष दोषः ।

उक्तमेतत्—समानाश्रयवचनात्सिद्धमिति ।

कथम् ?

वसावाकारलोपादीनि, वस्वन्तस्य विभक्तौ सम्प्रसारणम्-इति ॥

( प्रदीपः ) आभादिति चेदिति । प्राग्भादित्यस्य पक्षस्य प्रतिपक्षभावेनोपादीयमानादभिविधावाकारो बोद्धव्यः । पपुष इत्यादीनां परिहृतानामपि पुनरुपादानमस्मिन् पक्षे दोषः प्रागुद्भावित इति प्रदर्शनायम् ॥

( दोषाक्षेपभाष्यम् )

यलोपः । सौरी बलाका । योऽसावप्यकारो लुप्यते तस्यासिद्धत्वात्-ईतीति यलोपो न प्राप्नोति । अत्राप्येष परिहारः-समानाश्रयवचनात्सिद्धमिति ।

कथम् ?

अणि अकारलोपः, अणन्तस्य-ईति यलोपः ॥

प्रस्थादिषु । प्रेयान्, श्येयान् । प्रस्थादीनामसिद्धत्वात् 'प्रकृत्यैकाच्' ( ६।४।१६३ ) इति प्रकृतिभावो न प्राप्नोति ॥

नैष दोषः । यथैव प्रस्थादीनामसिद्धत्वात्प्रकृतिभावो न भवति, एवं टिलोपोऽपि न भविष्यति ॥

( प्रदीपः ) सौरीति । सूर्येणैकदिक्-इत्यण् । 'यस्य-' इति लोपस्ततो ङीप् पुनः 'यस्य-' इति लोपः । तत्र द्वयोरल्लोपयोरसिद्धत्वाद्यकार उपधा न भवतीति यलोपाप्रसङ्गः । ननु च प्राग्भादसिद्धत्वे लोपद्वयस्य सिद्धत्वादुपधायकारो न भवतीति लोपस्याप्रसङ्ग एव । स्थानिवद्भावोऽपि यलोपैविधौ प्रतिषिद्धः । भूतपूर्वगलोपधौश्रयणाददोषः । वचनसामर्थ्याद्वा पूर्वं यलोपः पश्चादकारलोप इति क्रम आश्रयिष्यते नित्यत्वेऽप्यकारलोपस्य ॥

टिलोपोऽपीति । नन्वादेशलक्षणः प्रकृतिभावोऽसिद्धत्वात् न भवतीति वक्तुं युक्तम्, टिलोपः पुनरुत्सर्गलक्षणः प्राप्नोति । नैष दोषः । आदेशेन निरवकाशत्वात्प्रवृत्तेन स्थानिनो

४ पश्चादिति । पूर्वमल्लोपे उपधात्वाभावेन यलोपाप्राप्त्या नास्ति सत्यपि संभवे वाचनमित्यस्य विषय इति भावः ॥

निवर्तितत्वादसतः कुतश्चिलोपः । तत्र यद्यपि प्राचीनामसिद्धत्वात् प्राक् टिलोपः क्रियते तथाऽप्यादेशेषु कृतेषु तेषामसिद्धत्वाच्च तल्लक्षणशिलोपो नाप्युत्सर्गलक्षणः, उत्सर्गेषु प्रागेव प्रवृत्तत्वात् । अनवकाशत्वाच्च प्राचीनां चक्रकदोषोऽपि नास्ति ॥

( उद्धोतः ) पुनर्यस्येति लोप इति । उपधाभूतयलोपापेक्षया नित्यत्वादिति भावः ॥ वचनसामर्थ्याद्वेति । वस्तुत उपधाग्रहण-मेव 'भाधिकारमभिव्याप्यायमधिकारः' इत्यर्थे मानमिति बोध्यम् । सूत्रप्रत्याख्याने तु वचनसामर्थ्यमेव गतिरिति बोध्यम् ॥

ननु कृते टिलोपे तेषां चारितार्थमिल्यभिमानेन शङ्कते—तत्र यद्यपीति । उत्सर्गेषु प्रागेवेति । एतेन शास्त्रासिद्धत्वाश्रयणात् 'असतः—' इत्याद्युक्तमित्यपास्तम् ॥ ननुभयोरपि परस्परमसिद्धत्वा-च्चक्रकापत्तिरत आह—अनवकाशत्वाच्चेति । टिलोपस्यावश्यं प्राप्ता-वस्याम्भात्तदपवादत्वेन प्राचीनामेव प्रवृत्त्या न चक्रकमिति भावः । परे तु—प्राचीनामसिद्धत्वात्प्राक् टिलोप इत्युक्तम्, टिलोपस्याप्य-सिद्धत्वात् । किंचापवादत्वादसिद्धा अपि प्रादय एवोक्तिताः । चक्र-कापत्तिरपि विन्या, टिलोपे प्रादिषु च कृतेषु कैयदोक्तरीत्या पुनष्टि-लोपाप्राप्तेः । तस्माद्विलोपापवादतया तं बाधित्वा प्रादिषु जातेषु तेषामसिद्धत्वाच्च तदाश्रयशिलोपः, नापि स्थानिलक्षणः, तस्य बाधित-त्वादिति भाष्यार्थ इत्याहुः ॥

( १२७२ विधिसूत्रम् ॥ ६ । ४ । २ आ. २ )

३०२१ शान्नलोपः ॥ ६ । ४ । २३ ॥

( लोपाधिकरणम् )

( शकारप्रयोजनभाष्यम् )

अथ किमर्थं श्रमः शकारस्य ग्रहणं क्रियते, न नान्नलोप इत्येवोच्येत ?

नान्नलोप इतीयद्युच्यमाने-नन्दिता, नन्दकः-इत्यत्रापि प्रसज्येत ।

एवं तर्हि एवं वक्ष्यामि—'नान्नलोपोऽनिदिताम्' । ततः—'हल उपधायाः किञ्चि' इति, अनदिता-मिति ।

नैवं शक्यम् । इह हि न स्यात्-हिनस्ति ॥

तस्मान्नैवं शक्यम् ।

न चेदेवम्-नन्दिता-नन्दकः-इत्यत्रापि प्रसज्येत ॥

एवं तर्हि किञ्चितीति वर्तते ।

एवमपि हिनस्ति-इत्यत्र न प्राप्नोति ।

नैषा परसप्तमी ।

का तर्हि ?

सत्सप्तमी-किञ्चि सति ।

एवमपि-नन्दमानः-इत्यत्रापि प्राप्नोति ।

एवं तर्हि नशब्द एवात्र किञ्चत्वेन विशेष्यते-किञ्चेन्नशब्दो भवतीति ।

एवमपि-यज्ञानां-यज्ञानाम्-इत्यत्र प्राप्नोति ।

दीर्घत्वमत्र बाधकं भविष्यति ।

इदमिह सम्प्रधार्य-दीर्घत्वं कियतां-नलोप इति, किमत्र कर्तव्यम् ?

परत्वान्नलोपः ।

तस्मात् शकारस्य ग्रहणं कर्तव्यम् ॥

( प्रदीपः ) किमर्थमिति । यथाऽन्तरेण मकारनिर्देशं 'श्रात्' इति श्रमेव गृह्यते, अन्यस्यासम्भवात्; तथा विनाऽपि शकारनिर्देशेन श्रमेव ग्राहिष्यते इति भावः ॥

नन्दितेति । इदित्वमस्य किमर्थं स्यादिति चेत्, उप-देशावस्थायां नुमि सति 'अप्रत्ययात्' इत्यकारार्थम् । तथा ननन्दतुरित्यादौ कृतेऽपि नलोपे तस्यासिद्धत्वादेवाभ्यासलोपा-प्रवृत्त्यर्थं स्यात् ॥

किञ्चि सतीति । श्रमेव ङिदस्ति-इति हिनस्तीत्यादौ नलोपः सिद्धः । कथं पुनः सम्भवत्यां परसप्तम्यां सत्सप्तमी शक्या विज्ञातुम् ? यथेष्टं वाक्यशेषाध्याहाराददोषः । किञ्चि सतीत्येव हि विज्ञायमाने पौर्वापर्यानाश्रयणाच्चास्ति 'तस्मिञ्चिति—' इत्यस्याः परिभाषाया उपस्थानम् । यदा त्वौपश्लेषिकेऽधिकरणे सप्तमी तदा किं पूर्वस्य कार्यमथ परस्येति अनियमप्रसङ्गे निय-माय परिभाषोपस्थानम् ॥

नन्दमान इति । ताच्छील्यादिषु चानशि कृते शपि च चानशो व्यवहितस्यापि ङितो भावान्नलोपप्रसङ्गः । क्वचिन्नन्ध-मान इति पाठः । तत्र यगाश्रयो नलोपप्रसङ्गः । अथैवद्ग्रहणपरि-भाषा तु विकरणानामानर्थक्याच्चोपन्यस्ता ॥

नशब्द एवेति । अर्थवशाद्विभक्तिविपरिणामो भवतीति सप्तमीपरित्यागेन पञ्चम्याश्रयणात् । 'प्रत्ययाप्रत्यययोः प्रत्यये सम्प्रत्ययः' इति-अत्र परिहारः सम्भवति ॥

यज्ञानामिति । 'पूर्वत्रासिद्धम्' इति श्रुत्वस्यासिद्धत्वाच्च-शब्दादुत्तरो नकारः ॥

परत्वान्नलोप इति । अग्नीनामित्यादौ 'नामि' इति दीर्घत्वं सावकाशम् । नलोपो हिनस्तीत्यादौ सावकाशः । यज्ञा-नामित्यादावुभयप्रसङ्गे परत्वान्नलोपप्रसङ्गः । यत्तु 'सुपि च' इति दीर्घत्वं तत् सन्निपातलक्षणपरिभाषावशाच्च भवति ॥

( उद्धोतः ) नन्वितरव्यावृत्त्यर्थं शकारः स्यादत आह—यथा-ऽन्तरेणेति ॥

अप्रत्ययादिति । तत्रानुवर्तमाने 'गुरोश्च हलः' इत्यनेन ॥

२ [ असिद्धत्वादिति । अनित्यत्वं लक्ष्यानुसारीति भावः ॥

भाष्ये—एवं वक्ष्यामीति । अन्यथा सूत्रभेदं करिष्यामीत्यर्थः ॥

( भाष्ये ) वर्तते इति । अनुकृत्यत इत्यर्थः ॥ ]

१ स्यादिति । 'नन्द' इति तु वक्तुमशक्यम्, दन्तारस्येत्संज्ञापतेः । अका-रान्तकरणे तु विपरीतं गौरवमेव, सामर्थ्याश्रयणं तु छिद्यतरम्-इत्याशयः ॥

२ [ ] एतच्चिह्नगतोऽशो ड. पुस्तक एव इदमेतत् ॥



‘तस्मिन्नि-’ परिभाषायां ‘निर्दिष्टे’ इत्यस्य कारकविभक्त्यधिकरण-  
सप्तम्यन्तत्वेनाधिकरणसप्तम्यन्त एव तत्प्रवृत्तिरिति भावः । उपपद-  
विभक्तेरिति न्यायेनाधिकरणसप्तम्येव तत्रोचिता च । स्पष्टं चेदं पञ्चमे  
कैयटे । अत एव ‘कर्तृकर्मणोः कृति’ इति सूत्रे नैतत्परिभाषाप्रवृत्तिः,  
‘कृति’ इत्यस्य सत्सप्तमीत्वात् । ‘कृति सति प्रत्यासत्त्या तत्प्रकृत्यर्थ-  
कर्तृकर्मणोः षष्ठी’ इति तदर्थः । ‘इको यणचि’ इत्यादौ तूपकृष्टस्येत्य-  
ध्याहृत्याऽन्वि उपकृष्टस्येक इत्यन्वयेन न दोष इति ‘संहितायाम्’ इति  
सूत्रे भाष्ये स्पष्टम् । एतेन ‘सत्सप्तम्यामपि किं पूर्वा सत्ता उत  
परेति सन्देहोऽस्त्येव । परिभाषाया अप्रवृत्तावनियमप्राप्तेश्च’ इति  
परास्तम् । किं पूर्वस्येति । किं पूर्वस्योपकृष्टस्येत्याद्यर्थः ॥

ननु नन्दतेः परस्यैपदिवाच्छानचोऽप्राप्तेराह—चानशीति ॥  
अर्थेवद्गृहणेति । अन्यथा हिनस्तीत्यत्रापि विकरणं ङितमाश्रित्य  
नलोपो न स्यात् ॥

प्रत्ययेति । एवं च कृद्गुणानुवृत्तिरनावश्यकतीति भावः । वस्तुतः  
‘अङ्गस्य’ इति सूत्रे तत्प्रत्याख्यानायैकदेशिनोपन्यस्ताऽप्येषा कापि  
भाष्यकृता लक्ष्यसिद्धये नोपन्यस्तेत्येषा नास्त्येवेत्यत्रत्यभाष्याशयः ।  
अत एव ‘तित्त्वरितम्’ इति सूत्रे कैयटेनोक्तम्—‘प्रत्ययाप्रत्यययोरि-  
त्येषा न कापि भाष्य औश्रिता’ इति । तस्य ‘लक्ष्यसिद्धये’ इति शेषः ॥

‘वैज्ञानाम्’ इत्यत्र नशब्दो न श्रूयतेऽत आह—श्रुत्वस्येति ॥

‘[ भाष्ये—दीर्घत्वमिति । परशब्दस्येष्टवान्वित्वमिति भावः ] ॥

परस्वान्नलोपेति । दीर्घं कृतेऽप्येकदेशविकृतन्यायेन नशब्द-  
त्वान्नलोपप्राप्तिरस्त्येव । ( भाष्ये )—‘दीर्घत्वमत्र’ इति पूर्वपक्षयुक्तिः ।  
इदमिहेत्यादि परस्वान्नलोप इत्यन्ता तु सिद्धान्त्येकदेशयुक्तिरि-  
त्यन्ये ॥ ननु ततोऽपि परत्वात् ‘सुपि च’ इति दीर्घः स्यादत  
आह—यत्त्विति । ‘नामि’ इत्यनेन त्वारम्भसामर्थ्यात्परिभाषा  
बाध्यते । कतीनामित्यर्थं तु ‘कतेनामि’ इत्येव वदेत् । एवं च ‘न  
तिसृ—’ इति न कर्तव्यं भवतीति लाघवमिति भावः । वस्तुतः  
‘सुपि च’ इत्येतद्वाधित्वा नित्यत्वात् ‘नामि’ इत्येव दीर्घः, दीर्घं  
कृतेऽप्युक्तरीत्या नलोपप्राप्तिश्चात्रेति बोध्यम् ॥

( शकारग्रहणे दोषनिवारकभाष्यम् )

अथ क्रियमाणेऽपि शकारग्रहणे इह कस्मान्न  
भवति-विश्रानां-प्रश्रानाम्-इति ?

लक्षणप्रतिपदोक्तयोः प्रतिपदोक्तस्यैवेत्येवं न  
भविष्यति ॥

( प्रदीपः ) लक्षणप्रतिपदोक्तयोरिति । लाक्षणिक-

१ ‘कं पूर्वस्य’ इति ड. पाठः ॥

२ आश्रितेति । एवञ्च पूर्वपरविरोधोऽपि कैयटस्येति सूचितम् ॥

३ ‘ननु यज्ञानां’ इति ड. पाठः ॥

४ [ ] एतच्चिह्नगतोऽशो ड. पुस्तक एव दृश्यते ॥

५ ननु नामिति दीर्घपेक्षया परत्वालोप एव दीर्घबाधकः स्यादत आह—  
परशब्दोकेति ॥

विश्रानां प्रश्रानामिति नलोपव्यावृत्तिसिद्धिः ॥

( १२७३ विधिसूत्रम् ॥ ६ । ४ । २ आ. ३ )

३०२२ अनिदितां हल उपधायाः

कृति ॥ ६ । ४ । २४ ॥

( ६५३४ उपसंख्यानवार्तिकम् ॥ १ ॥ )

॥ \* ॥ अनिदितां नलोपे लङ्गिकम्प्यो-  
रुपतापशरीरविकारयो-  
रुपसंख्यानम् ॥ \* ॥

( भाष्यम् ) अनिदितां नलोपे लङ्गिकम्प्योरुप-  
तापशरीरविकारयोरुपसंख्यानं कर्तव्यम् । विल-  
गितः, विकपितः ।

उपतापशरीरविकारयोरिति किमर्थम् ?

विलङ्गितः । विकम्पितः ॥

( प्रदीपः ) विलगित इति । गत्यर्थत्वात्कर्तरि क्तः ।  
कृच्छ्रासिरत्रोपतापो गृह्यते, न तु रोगः; यथा—‘द्वन्द्वोपताप-  
गर्हात्’ इति । अन्यथा शरीरविकारग्रहणं केवलं कुर्यात् ॥

विकपित इति । ‘गत्यर्थकर्मक—’ इति गत्यर्थत्वात्कर्तरि  
क्तः । शरीरविकारोऽत्र व्याधिरुच्यते न तु स्थौल्यादि, कम्पेर-  
तद्विषयत्वात् ॥

( उद्घोतः ) यथा द्वन्द्वेति । व्यतिरेके दृष्टान्तः । विगलित-  
विकपितयोर्यथाक्रमं कृच्छ्रास्रव्याधित्वार्थः । कृच्छ्रास्रिः—मानसं  
दुःखम् ॥ गत्यर्थत्वादिति । वस्तुतोऽकर्मकत्वात्कर्तरि क्तः ॥

( ६५३५ उपसंख्यानवार्तिकम् ॥ २ ॥ )

॥ \* ॥ बृंहेरच्यनिटि ॥ \* ॥

( भाष्यम् ) बृंहेरच्यनिटि उपसंख्यानं कर्तव्यम् ।  
निबर्हकः ।

अचीति किमर्थम् ?

निबृंह्यते ।

अनिटीति किमर्थम् ?

निबृंहिता, निबृंहितुम् ॥

( प्रदीपः ) बृंहेरिति । ‘बृहि बृद्धौ’ इत्यस्य ॥

६ न्यायेन-शास्त्रीयेणेत्यर्थः । स्थानिवच्चेनेति भावः ॥

७ न भविष्यतीति । निरनुबन्धकग्रहणे न सानुबन्धकस्येति परिभाषा-  
यास्तु नात्र विषयः । येनानुबन्धेन सानुबन्धकत्वं निरनुबन्धकत्वं वा तद्व्यतिरिक्तं  
एव तस्य प्रवृत्तेः । तेन ‘जइशंसोः शिः’ इत्यत्र न तद्धितशसो ग्रहणम् ॥

८ ननु ‘द्वन्द्वोपतापगर्हात्’ इति सूत्रे उपतापपदेन रोग एव गृह्यत इति  
कथं दृष्टान्तोऽत आह—व्यतिरेक इति ॥

( उपसंख्यानक्षेपभाष्यम् )

तत्तर्हि उपसंख्यानं कर्तव्यम् ?

न कर्तव्यम् । बृहिः प्रकृत्यन्तरम् ।

कथं विज्ञायते ?

अचीति लोप उच्यते, अनजादावपि दृश्यते-  
निवृह्यते ।अनिदीत्युच्यते । इडादावपि दृश्यते-निवर्हिता,  
निवर्हितुम् ।

अजादावपि न दृश्यते—निवृंहयति, निवृंहकः ॥

( प्रदीपः ) बृहिः प्रकृत्यन्तरमिति । 'बृह बृहि बृद्धौ' इति  
पाठात् ॥अजादावपि न दृश्यत इति । ततश्च दोषायैवोप-  
संख्यानं स्यात्, 'न धातुलोप-' इति गुणनिषेधनिवारणाय  
यत्नश्च कर्तव्यः स्यात्—इत्यनारम्भणीयमेवोपसंख्यानम् ॥( उद्घोतः ) उपसंख्यानस्याकर्तव्यत्वे हेत्वन्तरमाह—न  
धात्विति । यत्नः—परिगणनरूपः ॥

( ६५३६ उपसंख्यानवार्तिकम् ॥ ३ ॥ )

॥ \* ॥ रज्जेणौ मृगरमणे ॥ \* ॥

( भाष्यम् ) रज्जेणौ मृगरमणे उपसंख्यानं कर्त-  
व्यम् । रजयति मृगान् ।

मृगरमण इति किमर्थम् ?

रजयति वस्त्राणि ॥

( प्रदीपः ) रजयतीति । नलोपे वृद्धौ च 'जनीजृष्-  
कसुरजोऽमन्ताश्च' इति मित्वाद्भस्वः ॥( उद्घोतः ) मित्वाद्भस्व इति । अत्र मृगरमणं—आखेट इत्येके ।  
परे तु 'रज्याचकार विरजाः स मृगान्' इति भारविप्रयोगान्मृगरमणं  
यथाश्रुतमेव । अत एव भगवता 'रजयति वस्त्राणि' इति प्रत्युदा-  
हृतमित्याहुः ॥

( ६५३७ उपसंख्यानवार्तिकम् ॥ ४ ॥ )

॥ \* ॥ घिनुणि च ॥ \* ॥

( भाष्यम् ) घिनुणि चोपसंख्यानं कर्तव्यम् ।  
रागी ॥

( उपसंख्यानक्षेपभाष्यम् )

घिनुणि निपातनात्सिद्धम् ॥

किं निपातनम् ?

त्यजरजेति ॥

( प्रत्याक्षेपभाष्यम् )

अशक्यं धातुनिर्देशे निपातनं तन्त्रमाश्रयितुम् ।

इह हि दोषः स्यात्—दंशनहः करणे । दंष्ट्रा ।

( समाधानभाष्यम् )

नैतद्धातुनिपातनम् ।

किं तर्हि ?

प्रत्ययान्तस्यैतद्रूपम् । तस्मिंश्च प्रत्यये लोपो भवति  
'दंशसञ्जस्वञ्जां शपि' ( ६।४।२५ ) इति ॥( प्रदीपः ) प्रत्ययान्तस्येति । शबन्तस्येत्यर्थः । यङ्-  
लुङ्निवृत्त्यर्थश्च तत्र शब्दनिर्देशः । घिनुण् तु ताच्छील्ये विधी-  
यते रुढिशब्दप्रकाराश्च ताच्छीलिका इति यङ्लुगन्ताद्भजेन  
भवति ॥( उद्घोतः ) ननु घिनुण्विधावपि 'रज्जे' इति नलोपेन 'रज'  
इति शपा निर्देश एव यङ्लुङ्निवृत्त्यर्थोऽस्त्वत आह—घिनुण्विति ।  
वस्तुतः 'रजिपा शपा—' इति परिभाषा न भाष्यसंमतेतीदं चिन्त्यम् ।  
तत्रैव शपा निर्देशो नकाराश्रवणार्थ एवेति बोध्यम् ॥

( ६५३८ उपसंख्यानवार्तिकम् ॥ ५ ॥ )

॥ \* ॥ रजकरजनरजःसूपसंख्यानम् ॥ \* ॥

( भाष्यम् ) रजकरजनरजःसूपसंख्यानं कर्त-  
व्यम् । रजकः, रजनम्, रज इति ॥

( उपसंख्यानक्षेपभाष्यम् )

रजकरजनरजःसु कित्वात्सिद्धम् ॥

कित् एवैते औणादिकाः । तद्यथा—रुचकः,  
भुवनम्, शिर इति ॥( प्रदीपः ) औणादिका इति । रजक इत्यत्र 'कुन्  
शिल्पिसंज्ञयोः' इति कुन्प्रत्ययः । रजकीति 'पुंयोगादाख्या-  
याम्' इति ङीष् । अपुंयोगे तु ङीषा न भाव्यमिति भाष्यकारा-  
भिप्रायः । रजनमित्यत्र 'रज्जेः क्युन्' इति क्युन्प्रत्ययः । स  
च बाहुलकात् टित् द्रष्टव्यः । तेन रजनीति ङीष् भवति ।  
रज इत्यत्र 'भूरजिभ्यां कित्' इत्यसुन्प्रत्ययः किङ्गवति ॥( उद्घोतः ) ननु शिल्पिनि षुनभावे रजकीति ङीष् न  
स्यादत आह—रजकीतीति । क्रियासंबन्धमात्रविवक्षयां रजिकेत्येव ।  
तदाह—अपुंयोगे त्विति ॥ कथं तर्हि 'रजनी' इति ङीबत आह—  
स चेति ॥

—३—

१ च. छ. ट. पुस्तकेषु 'कथं ज्ञायते' इति पाठः ॥

२ ननु निवृंहयतीत्यादिरूपाभावात् तदस्त्विति शङ्कावारणाय—अजा-  
दावपीति ॥

३ 'मृगरमण उपसंख्यानम्' इति ट. झ. पाठः ॥

४ 'घिनुणि चोपसंख्यानम्' इति ड. पाठः ॥

५ एतदपि वार्तिकमिति इति च. छ. झ. पाठः ॥

६ संपृचानुरुधाड्यमाड्यसपरिसुसंज्ञपरिदेविसंज्ञवरपरिक्षिपपरिरटपरिव-  
दपरिहपरिसुहड्यद्विषद्विहड्युजाज्ञीडविचलजनमजातिचरापचरामृषा-

भ्याहनश्च ( ३।२।१४१ ) इति सूत्रे त्यजरजेति निर्देशः ॥

७ दंशनह इति । धातुनिर्देशे निपातनं तत्र यदि स्वीकृतं तर्हि दंष्ट्रे-  
त्यादौ निपातनात्रलोपापत्तिः स्यादित्यर्थः ॥

८ घिनुण्विधावपि—संपृचानुरुधेति घिनुण्विधावपि सूत्रेऽपि ॥

९ तत्र—दाज्ञीशस्युज्येति सूत्रे ॥

१० 'नकाराश्रवणार्थ' इति ब. पाठः । 'नकाराश्रवणार्थ एव । तथा च  
निपातनाभावेन घिनुणि चेति वार्तिकमावश्यकम् । इदं च तुल्ययुक्त्या  
भगवता सूचितम्, अत्र फणी लालायितो वेति बोध्यम्' इति ड. पाठः ॥

( १२७४ विधिसूत्रम् ॥ ६ । ४ । २ आ. ४ )

३०३२ शास इदङ्गहलोः

॥ ६ । ४ । ३४ ॥

( ६५३९ उपसंख्यानवार्तिकम् ॥ १ ॥ )

॥ \* ॥ शास इत्त्वे आशासः कावुप-  
संख्यानम् ॥ \* ॥( भाष्यम् ) शास इत्त्वे आशासः कावुपसंख्यानं  
कर्तव्यम् । आशीरिति ॥

( नियमार्थत्वोपपादकभाष्यम् )

किं पुनरिदं नियमार्थम्, आहोस्विद्विध्यर्थम् ?

कथं नियमार्थं स्यात्, कथं वा विध्यर्थम् ?

यदि तावच्छासिमात्रस्य ग्रहणम्, ततो नियमा-  
र्थम् ।अथ हि यस्माच्छासेरङ्गविहितस्तस्य ग्रहणम्,  
ततो विध्यर्थम् ॥( प्रदीपः ) शासिमात्रस्येति । 'शासु अनुशिष्टौ' इत्यस्य  
'आङः शासु इच्छायाम्' इत्यस्य चेत्यर्थः ॥ नियमार्थमिति ।  
कावेव शास इत्त्वं यथा स्यात्, आशास्त इत्यादौ मा भूदित्यर्थः ॥यस्माच्छासेरिति । 'शासु अनुशिष्टौ' इत्यस्मादङ्गविहितः,  
'सर्तिशास्वर्तिभ्यश्च' इत्यत्र परस्मैपदाधिकारात् । तत्राङः संसर्गा-  
द्विशिष्टस्य शासो ग्रहणम्, संसर्गस्य विशिष्टस्मृतिहेतुत्वात् । यथा  
सकिशोरा धेनुरानीयतां सवत्सा सकरभेति विशिष्टा धेनुः प्रती-  
यते । यद्येवं शासिमात्रग्रहणं कथमाशङ्कितम् । अथ हलोऽप्यु-  
पादानात्तस्य च शासिमात्रेण संबन्धसंभवादित्युच्यते । तत्र ।  
साधारणासाधारणसन्निपातेऽपि असाधारणसंबन्धिग्रहणं दृश्यते ।  
यथा वृद्धानां किशोरीणां च मध्ये धेनवो बध्यन्तामित्युक्ते  
वडवा एव बध्यन्ते न तु गवादयः । एवं तर्ह्येकशेषाद्याश्रयणा-  
च्छासिमात्रग्रहणपक्षसंभवः ॥( उद्धोतः ) इत्यस्य चेति । मात्रशब्दः कात्स्न्यं इति भावः ।  
आद्यः परस्मैपदी । अन्त आत्मनेपदी । तस्यैवात्र ग्रहणमिति नियमः  
कुतोऽत आह—संसर्गादिति । धेनुशब्दो दोग्ग्रीपयोः । किशोरा-  
दयोऽश्वादिबालेषु रुढाः । तत्संबन्धाच्च धेनुशब्दो वडवादिरूपं विशेषं  
प्रलाययति ॥

( नियमासम्भवदर्शकं भाष्यम् )

यद्यपि शासिमात्रग्रहणम्, एवमपि विध्यर्थमेव ।  
कथम् ? ।

अङ्गि हलादावुच्यते, न चात्र हलादिं पश्यामः ।

ननु च किमेव हलादिः ।

क्विपो लोपे कृते हलाद्यभावान्न प्राप्नोति ।

१ तत्र—आशासः कावुपसंख्यानमिति वार्तिके ॥

इदमिह सम्प्रधार्यम्—क्विलोपः क्रियताम्, अङ्-  
हलोरित्त्वमिति ।

किमत्र कर्तव्यम् ?

परत्वादङ्गहलोरित्त्वम् ।

नित्यः क्विलोपः, कृतेऽप्यङ्गहलोरित्त्वे प्राप्नोत्य-  
कृतेऽपि । नित्यत्वात् क्विपो लोपे कृते हलाद्यभावान्न  
प्राप्नोति ।

एवं तर्हि प्रत्ययलक्षणेन भविष्यति ।

वर्णाश्रये नास्ति प्रत्ययलक्षणम् ॥

( प्रदीपः ) यद्यपीति । आचार्यदेशीयस्येदं वचनम् ।  
विध्यर्थे चाशास्ते इत्यादावित्त्वमनिवारितं स्यात् । आर्यशीरित्यत्र  
च न प्राप्नोति ॥( उद्धोतः ) आचार्यदेशीयवचनत्वे हेतुमाह—विध्यर्थे  
चेति ॥

( नियामकत्वोपपादकभाष्यम् )

यदि वा कानि चिद्वर्णाश्रयाण्यपि लक्षणेन भव-  
न्ति, तथा चेदमपि भविष्यति ।

अथैवं वक्ष्यामि—

शास इदङ्गहलोः ।

ततः—

कौ ।

कौ च शास इदङ्गवति । आर्यशीः, मित्रशीः ।  
ततः—

आङः ।

आङ्पूर्वाच्च कौ शास इदङ्गवति । आशीरिति ।

इदमिदानीं किमर्थम् ?

नियमार्थम् । आङ्पूर्वाच्छासेः कावेव ।

क मा भूत् ?

आशास्ते, आशास्यते, आशास्यमाने—इति ।

तत्तर्हि वक्तव्यम् ?

न वक्तव्यम् । अविशेषेण शास इदङ्गवतीत्युक्त्वा  
ततोऽङ्गीति वक्ष्यामि । तन्नियमार्थं भविष्यति—अ-  
ङ्ग्येवाजादौ, नान्यस्मिन्नजादौ ॥( प्रदीपः ) यदि चेति । यथैवेत्यर्थः ॥ तथा चेति ।  
तथैवेत्यर्थः । यत्र कार्ये वर्णरूपमेव निमित्तत्वेनोपादीयते तत्प्र-  
त्ययलक्षणेन न भवति । यथा—रायः कुलं—रैकुलमित्यादिदेशः ।  
यत्तु वर्णविशिष्टप्रत्ययनिमित्तं तद्वद्व्येव । यथा—अतृणेडिति  
हलादौ पिति सार्वशातुके विधानात् प्रत्ययनिमित्तत्वादिमागमः ।  
इत्त्वमपि हलादौ प्रत्यये किञ्चित् विधीयमानं प्रत्ययनिमि-  
त्तत्वात् प्रत्ययलोपेऽपि भवति ॥

२ 'अङ्गहलोरित्युच्यते' इति क. छ. च. ट. पाठः ॥

अथवेति । वर्णाश्रयत्वात्प्रत्ययलक्षणेनाप्राप्तमित्वं 'कौ' इत्यनेन विधीयते ॥

अविशेषेणेति । प्रत्ययमात्रे विङ्गतीत्यर्थः ॥ अङ्घ्र्या-  
जादाविति । तेन शासति शशासुरित्यादावित्वाभावः ।  
हलादौ विङ्गति कौ च नियमाभावादित्वं भवत्येव । तुल्यजा-  
तीयापेक्षत्वाच्चियमस्याजादिरेव व्यावर्तते ॥

( उद्घोतः ) यदि वेत्यादि सिद्धान्तिवचः, तत्र यच्चन्तर्भावो-  
ऽयुक्तोऽत आह—यथैवेत्यर्थ इति । प्रत्ययलक्षणसूत्रमप्राधान्येना-  
लाश्रयणे विध्यर्थमिति भावः ॥

प्रत्ययलक्षणसूत्रस्य नियमार्थत्वेनाप्राधान्येनालाश्रयणेऽपि प्रत्यय-  
लक्षणाभाव इत्यतः परिहारान्तरमाह भाष्ये—अथवेति ।  
तदाह—वर्णाश्रयत्वादिति ।

नन्वविशेषेण विधाने शास्तीत्यादावित्वं स्यादत आह—प्रत्यय-  
मात्रे ङ्गितीति ॥

( अनिष्टाक्षेपभाष्यम् )

इहापि तर्हि नियमादित्वं प्राप्नोति—आशास्ते,  
आशास्यते, आशास्यमान इति ॥

( प्रदीपः ) इहापीति । शासिमात्रस्य ग्रहणं मत्वा  
चोदयति ॥

( समाधानभाष्यम् )

यस्माच्छासेरङ्गविहितस्तस्य ग्रहणम्, न चैतस्मा-  
च्छासेरङ्गविहितः ।

कथमाशीरिति ?

निपातनात्सिद्धम् ।

किं निपातनम् ?

'क्षियाशीःप्रैषेषु तिङाकाङ्क्षम्' (८।२।१०४) इति ॥

( प्रदीपः ) यस्माच्छासेरिति । वाक्यान्तरेऽपि श्रुतः  
संसर्गो विशेषावगतिहेतुर्भवति । यथा धेनवो मुच्यन्तां किशोरा  
बध्यन्तामिति वडवा एव प्रतीयन्ते ॥

निपातनादिति । यथान्यासे तु पूर्वोक्तेन न्यायेन प्रत्यय-  
लक्षणसद्भावादार्थशीरित्यत्रेत्वं भवति । आशीरित्यत्र तु निपा-  
तनादेव ॥

( उद्घोतः ) ननु योगविभागेन परिहारे वाक्यान्तरे संसर्गिणः  
श्रुतत्वादन्वय विशेषस्मृतिहेतुत्वं न स्यादत आह—वाक्यान्तरे-  
ऽपीति ॥

पूर्वोक्तेनेति । प्रत्ययलक्षणसूत्रस्य विध्यर्थत्वमाश्रितोक्तेनेत्यर्थः ॥  
निपातनादेवेति । आङ्पूर्वस्य शासेः सूत्रे ग्रहणाभावादिति भावः ॥

( १२७५ विधिसूत्रम् ॥ ६ । ४ । २ भा. ५ )

३०३५ अनुदात्तोपदेशवनतितनोत्या-  
दीनामनुनासिकलोपो झलि  
विङ्गति ॥ ६ । ४ । ३७ ॥

( ६५४० उपसंख्यानवार्तिकम् ॥ १ ॥ )

॥ \* ॥ अनुदात्तोपदेशोऽनुनासिकलोपो  
ल्यपि च ॥ \* ॥

( भाष्यम् ) अनुदात्तोपदेशोऽनुनासिकलोपो ल्यपि  
चेति वक्तव्यम् । प्रत्यय । प्रत्यय ॥

ततः—

( प्रदीपः ) 'वा ल्यपि' इति सूत्रन्यासेऽविशेषेण विकल्पः  
प्राप्नोतीति वार्तिकारम्भः । तेनामन्तानां गमियमिरमिनमीनां  
ल्यपि विकल्पः, अन्येषां तु अनुदात्तोपदेशवनतितनोत्यादीनां  
नित्यं लोपः ॥

( उद्घोतः ) वार्तिके स्थिते फलितं विषयविभागं दर्शयति—  
तेनामन्तानामिति ॥

( ६५४१ उपसंख्यानवार्तिकम् ॥ २ ॥ )

॥ \* ॥ वाऽमः ॥ \* ॥

( भाष्यम् ) वाऽम इति वक्तव्यम् । प्रत्यय,  
प्रत्यय । प्रत्यय, प्रत्यय । प्रत्यय, प्रत्यय ॥

( १२७६ विधिसूत्रम् ॥ ६ । ४ । २ भा. ६ )

३०३८ गमः कौ ॥ ६ । ४ । ४० ॥

( उपसंख्यानभाष्यम् )

गमादीनामिति वक्तव्यम् । इहापि यथा स्यात्-  
परीतत्सह कण्डिका । संयत्, सुनदिति ॥

( प्रदीपः ) परीतदिति । तनोतेः क्विपि नलोपे कृते  
तुकि 'नहिङ्गति' इति पूर्वपदस्य शीर्षः ॥ संयदिति । यमेः  
क्विप् ॥

( ६५४२ उपसंख्यानवार्तिकम् ॥ १ ॥ )

॥ \* ॥ ऊङ् च ॥ \* ॥

( भाष्यम् ) ऊङ् च गमादीनामिति वक्तव्यम् ।  
अग्रेगूः, अग्रेभूः ॥

१ यच्चन्तर्भावः—यदिशब्दान्तर्भावः ॥

२ वाक्यान्तरे इति । एवं च प्रकृते वाक्यभेदेऽपि दोषाभाव इति भावः ॥

३ 'नेत्यर्थः' इत्यस्याग्रे ङ. पुल्ले 'तथा च—अथवा—इत्येव सिद्धा-  
न्त्युक्तिः । खण्डनमेकदेश्युक्तिः' इत्यधिकः पाठः ॥

४ 'वक्तव्यम् । प्रत्यय, प्रत्यय । प्रत्यय, प्रत्यय' इत्येवमुदाहरणपाठो ङ. पुल्ले ॥

५ 'परीतत्सहकुण्डिकायाम्' इति क. पाठः । 'परीतत्सहकुण्डि-

कया' इति ट. ड. च. पाठः । 'परीतत्सहकुण्डिका' इति छ. पाठः ।

'परीतन्महाकुण्डिका' इति झ. पाठः ॥

६ छ. पुल्ले नैतद्वार्तिकम् ॥

७ ऊङ् चेति । न च परीतदित्यत्र ऊङ् स्यादिति वाच्यम् । वा ल्यपीत्यतो  
वाग्रहणानुवृत्त्या व्यवस्थितविभाषाश्रयणात् ॥

( प्रदीपः ) ऊङ् चेति । अनुनासिकलोपोऽकारस्योङ् च । विनाऽपि ङित्वेनान्यस्य सिध्यत्युकार इति नार्थो ङिग्रहणेन ॥ अग्रेगुरिति । 'ओः सुपि' इति यणादेशो धातुत्वाद्भवति-अग्रे-ग्वाविति ॥ भरुरिति । 'अचिश्रुधातुभ्रुवाम्' इत्यत्र भ्रुग्रहणं न कर्तव्यं, धातुत्वादुवङः सिद्धत्वात् ॥

( उद्ध्योतः ) 'ऊङ् च' इति चशब्दार्थमाह—अनुनासिकलोप इति ॥ नार्थो ङिग्रहणेनेति । 'नेर्विशः' इत्यादिसाहचर्यादाचारकिबन्ते 'अनुदात्तङितः—' इत्यस्याप्रवृत्तेरिति भावः ॥ धातुत्वादिति । अग्रेः किपि भ्रूरिति सिद्धेरिति भावः । परे तु—एतन्निष्पाद्यः शुद्धयौगिकः, शरीरावयवविशेषवाची त्वव्युत्पन्नं प्रातिपदिकं, तस्योवङ् च सूत्रे तद्ग्रहणमावश्यकम् । अग्रेभ्रूरित्यस्य 'अग्रे भ्रम-तीत्यर्थः' इत्याहुः ॥

( १२७७ विधिसूत्रम् ॥ ६ । ४ । २ आ. ७ )

३०४० जनसनखनां सन्झलोः

॥ ६ । ४ । ४२ ॥

( सन्झलोरन्वयाक्षेपभाष्यम् )

अथ किमयं समुच्चयः—सनि च झलादौ चेति, आहोस्वित् सन्विशेषणं झलग्रहणं—सनि झलादाविति ?

किं चातः ?

( प्रदीपः ) अथ किमयमिति । यदि द्वन्द्वनिर्देशस्ततः समुच्चयः । अथ सौत्रो निर्देशस्ततो विशेषणविशेष्यभाव इति पक्षद्वयसम्भवः ॥

( उद्ध्योतः ) अथ सौत्र इति । एकवचनस्य स्थाने सौत्रं द्विवचनम् । विशेषणस्य च परनिपात इति भावः ॥

( समुच्चये दोषभाष्यम् )

यदि समुच्चयः, सन्विशेषणं झलादावपि प्राप्नोति । सिसनिषति, जिजनिषते, चिखनिषति ।

( प्रदीपः ) सिसनिषतीति । 'सनीवन्तर्द्ध'—इति पक्षे इङागमः ॥

( विशेषणपक्षे दोषभाष्यम् )

अथ सन्विशेषणं झलग्रहणम्, जातः—जातवानित्यत्र न प्राप्नोति ।

यथेच्छसि तथाऽस्तु ॥

( समुच्चये दोषनिवारकभाष्यम् )

अस्तु तावत्समुच्चयः ।

ननु चोक्तं—सन्विशेषणं झलादावपि प्राप्नोति ।

१ 'नार्थो ङकारेण' इति ड. पाठः ॥ नार्थ इति । 'नोङ् धात्वोः' इत्यत्र विशेषणार्थं तु न, धातुत्वेनैवोदात्तनिवृत्तिरिति सिद्धेः ॥

२ सूत्र इति । अचिश्रुधात्विति सूत्रे भ्रुग्रहणमावश्यकमित्यर्थः ॥

नैष दोषः । प्रकृतं झलग्रहणमनुवर्तते, तेन सन्विशेषणार्थम्—सनि झलादाविति ।

( विशेषणपक्षे दोषनिवारकभाष्यम् )

अथ वा पुनरस्तु सन्विशेषणम् ।

कथं जातः—जातवानिति ?

प्रकृतं झलि किङ्तीत्यनुवर्तते ॥

( झलग्रहणप्रत्याख्यानभाष्यम् )

यद्येवं नार्थो झलग्रहणेन । योगविभागः करिष्यते—

जनसनखनाम् ।

अनुनासिकस्याकारो भवति झलि किङ्गिति । ततः—

सनि च ।

सनि च जनसनखनामनुनासिकस्याकारो भवति, झलीत्येव ।

तस्मान्नार्थो झलग्रहणेन ॥

( प्रदीपः ) ततः सनि चेति । अकिङ्गदर्थमेतत् । जन्तुरित्यादावात्वाप्रसङ्गार्था हि पूर्वत्र किङ्गग्रहणानुवृत्तिः ॥

( उद्ध्योतः ) ननु 'जनसन—' इत्यत्र किङ्गग्रहणानुवृत्तिः किमर्था, यतोऽकिङ्गदर्थमेतत्स्यादत आह—जन्तुरित्यादाविति । जनेस्तुबौणादिकः ॥

( ६५४३ विप्रतिषेधवार्तिकम् ॥ १ ॥ )

॥ \* ॥ सनोतेरनुनासिकलोपादात्वं विप्रतिषेधेन ॥ \* ॥

( भाष्यम् ) सनोतेरनुनासिकलोपादात्वं भवति विप्रतिषेधेन ।

सनोतेरनुनासिकलोपस्यावकाशः—अन्ये तनोत्यादयः ।

आत्वस्यावकाशः—अन्ये जनादयः ।

सनोतेरनुनासिकस्योभयं प्राप्नोति—सातः, सातवान्—इति ।

आत्वं भवति विप्रतिषेधेन ॥

( प्रदीपः ) सनोतेरनुनासिकलोपस्येति । सनोतेर्योऽनुनासिकलोपः प्राप्नोति तनोत्यादित्वात्तस्यान्ये तनोत्यादयोऽवकाश इत्यर्थः । सनोतेस्तु तनोत्यादिषु पाठः 'तनादिक्कुभ्य उः' 'तनादिभ्यस्तथासोः' इत्येवमर्थः ॥

अन्ये जनादय इति । समुदायस्य कार्यं विधीयमानमवयवानां प्रवर्तते । तत्र कस्यचिदप्यवयवस्य कृतं समुदायस्य कृतं भवतीति भावः । जनादय इति बहुवचननिर्देशः प्रयोगभेदादपि तद्वहुत्वजनखनापेक्षः ॥

१ 'सनि' इति अ. ड. पाठः ॥

२ अ. पुल्ले नैवद्वार्तिकम् ॥



आत्वं भवतीति । सातः सातवानित्यादौ । सन्नग्रहणं तु सनोत्यर्थमेव—सिषासतीति । जनखनाभ्यां तु सनः सेट्वा-ज्जलादित्वाभावः ॥

( उद्ध्योतः ) ननु सनोतेरनुनासिकलोपस्यान्ये तनोत्यादयोऽवकाश इति विरुद्धमित्याशङ्क्याह—सनोतेर्य इति ॥ सनोते-स्तर्हि तनोत्यादिषु पाठोऽनर्थकोऽत आह—सनोतेस्त्विति ॥

नन्वत्र सनोतेर्ग्रहणमनवकाशमत आह—समुदायस्येति ॥

ननु जनखनौ द्वावेवेति बहुवचनमयुक्तमत आह—बहुवच-नेति । केचित्तु भ्वादिपठितसन्मादाय बहुवचनस्योपपत्तिमाहुः ॥

सिषासतीति । 'सनीवन्तर्द्धे' इति विकल्पितेदत्वात्तदभावे उदाहरणम् ॥

( विप्रतिषेधाक्षेपभाष्यम् )

नैष युक्तो विप्रतिषेधः । न हि सनोतेरनुनासिक-लोपस्यान्ये तनोत्यादयोऽवकाशः । सनोतेर्यस्तनो-त्यादिषु पाठः सोऽनवकाशः ।

न खल्वप्यात्वस्यान्ये जनादयोऽवकाशः । सनोते-र्यदात्वे ग्रहणं तदनवकाशम्, तस्यानवकाशत्वाद्-युक्तो विप्रतिषेधः ॥

( सकाराकारयोर्विप्रतिषेधोपपादनभाष्यम् )

एवं तर्हि तनोत्यादिषु पाठस्तावत्सावकाशः ।

कोऽवकाशः ?

अन्यानि तनोत्यादिकार्याणि—'तनादिभ्यस्तथा-सोः' ( २।४।७९ ) इति ।

आत्वेऽपि ग्रहणं सावकाशम् ।

कोऽवकाशः ?

'सनि च' । 'ये विभाषा' ( ६।४।४३ ) च ।

उभयोः सावकाशयोर्युक्तो विप्रतिषेधः ॥

( उद्ध्योतः ) भाष्ये—सनि च ये विभाषा चेति । आच-चकारेण भ्वादिसनोऽपि ग्रहणमिति केचित् ॥

( विप्रतिषेधाक्षेपभाष्यम् )

एवमप्ययुक्तो विप्रतिषेधः । पठिष्यति ज्ञाचार्यः—\*पूर्वत्रासिद्धे नास्ति विप्रतिषेधोऽभावादुत्तरस्य\* इति । एकस्य हि नामाभावे विप्रतिषेधो न स्यात्, किं पुनर्यत्रोभयं नास्ति ॥

( उद्ध्योतः ) भाष्ये—एकस्य हि नामेति । न चैकस्या-सिद्धत्वे सिद्धेन सह तुल्यबलत्वाभाव इति युक्तो विप्रतिषेधाभावः, द्वयोरपि परस्परमसिद्धत्वे तु तुल्यबलत्वाक्षतेः कुतो न विप्रति-षेधः, परस्परदृष्ट्या परस्परमसिद्धत्वेन पर्यायप्रसङ्गे निर्यमार्थशास्त्र-प्रवृत्तेदुर्वारत्वाच्चेति वाच्यम् । कैमुतिकन्यायेनात्रापि विप्रतिषेधाभावं

मन्यते । यद्वा कार्यकालपक्षे 'विप्रतिषेधे' इति परिभाषाया आभीय-त्वेन तदुद्ध्योभयोरप्यसिद्धत्वाद्विप्रतिषेधानुपपत्तिः । द्वयोः शास्त्रयोः समानाश्रयत्वे तदाश्रयाश्रयकस्यापि समानाश्रयत्वमिति भावः ॥

( ज्ञापकेन विप्रतिषेधस्थापनभाष्यम् )

नैष दोषः । भवतीह विप्रतिषेधः ।

किं वक्तव्यमेतत् ?

न हि ।

कथमनुच्यमानं गंस्यते ?

आचार्यप्रवृत्तिर्ज्ञापयति—भवतीह विप्रतिषेध इति, यदयं 'धुमास्यागापाजहातिसां हलि' ( ६।४।६६ ) इति हल्ग्रहणं करोति ।

कथं कृत्वा ज्ञापकम् ?

हल्ग्रहणस्यैतत्प्रयोजनं—हलादावीत्वं यथा स्यात्, इह मा भूत्—गोदः—कम्बलद इति । यदि चात्र विप्रतिषेधो न स्यादिह हल्ग्रहणमनर्थकं स्यात् । अस्तवत्र ईत्वम् । ईत्वस्यासिद्धत्वालोपो भवि-ष्यति । पश्यति त्वाचार्यः—भवतीह विप्रतिषेधः, ततो हल्ग्रहणं करोति ॥

( प्रदीपः ) भवतीह विप्रतिषेध इति । विप्रतिषेधेन व्यवस्थायां क्रियमाणायामसिद्धत्वं न भवतीत्यर्थः । गोद इत्या-दावसति हल्ग्रहणे परत्वादीत्वं स्यादिति हल्ग्रहणं क्रियते । असति चेह विप्रतिषेधे द्वयोः परस्परस्मिन्नसिद्धत्वात् कृतेऽपीत्वे आलोपेन गोदादेः सिद्धत्वादनर्थकं हल्ग्रहणं स्यात् ॥

( उद्ध्योतः ) नन्वसिद्धवच्छास्त्रे जाग्रति कथं हल्ग्रहणस्य विप्र-तिषेधलिङ्गत्वं स्यादित्याशङ्क्या हल्ग्रहणानुपपत्तेरसिद्धत्वं बाधित्वा विप्रतिषेधो ज्ञाप्यत इत्याह—विप्रतिषेधेनेति ॥ कृतेऽपीत्वे आलोपेनेति । ननु विप्रतिषेधशास्त्राप्रवृत्तौ शास्त्रक्रमेण प्रथमोप-स्थितत्वादालोपे तस्यासिद्धत्वादीर्ह्ये लक्ष्ये लक्षणस्येति न्यायेन पुन-रालोपाप्रवृत्तौ कथं हल्ग्रहणं विना सिद्धिरिति चेन्न । 'धुमास्या—' इत्येव प्रतिपदोक्तत्वात्प्रथमोपस्थितमित्याशयात् ॥

( ईत्वस्य व्यवस्थार्थत्वबोधनेन ज्ञापकनिराकरणभाष्यम् )

नैतदस्ति ज्ञापकम्, व्यवस्थार्थमेतत्स्यात्—हला-दावीत्वं यथा स्यादजादौ मा भूदिति ।

किञ्च स्यात् ?

यद्यजादावपीत्वं स्यात्, इयङादेशः प्रसज्येत ॥

( प्रदीपः ) नैतदस्तीति । हल्ग्रहणस्य ज्ञापकत्वं विघट-यति । असत्यपि विप्रतिषेधे गोद इत्यादि न सिध्यति, कृते ईत्वे इयङादेशप्रसङ्गादिति तन्निवारणार्थं हल्ग्रहणं न ज्ञापकमित्यर्थः ॥

( उद्ध्योतः ) इयङादेशप्रसङ्गादिति । ईकारस्य श्रूयमाण-त्वेनाकारस्यातिदेशिकत्वेनेयङेव प्रथमोपस्थित इति भावः ॥

१ सन्नग्रहणमिति । आत्वविधिद्वये निमित्तकोटौ सन्नग्रहणमिति भावः ॥

२ 'नियमार्थं शास्त्र' इति ड. श. पाठः । शास्त्रग्रन्थेति । विप्रति-षेधशास्त्रप्रवृत्तेरिति भावः ॥

३ 'स्याद्धल्ग्रह' इति अ. पाठः ॥

४ हल्ग्रहणमिति । सङ्कृतिन्यायज्ञापनद्वारा खसिन् न्नारितार्थमिति ३९ पा० प०

भावः । अन्यथा परत्वादीत्वेऽपि तस्यासिद्धत्वालोपे व्यर्थत्वं स्पष्टमेव ॥

५ आलोपे इति । प्राप्ते इति शेषः ॥

६ ईत्वे इति । कृते इति शेषः ॥

७ प्रथमोपस्थितमिति । एवञ्चालोपस्य तत्र प्राप्त्यभावेन लक्ष्ये लक्षणस्येति न्यायस्य न तत्र प्राप्तिरिति भावः ॥

( व्यवस्थार्थत्वाक्षेपभाष्यम् )

ननु चासिद्धत्वादेवेयडादेशो न भविष्यति ॥

( प्रदीपः ) ज्ञापकवाद्याह—ननु चासिद्धत्वादिति ॥

( व्यवस्थार्थत्वसाधकभाष्यम् )

न शक्यमीत्वमियडादेशोऽसिद्धं विज्ञातुम् । इह हि दोषः स्यात्—धियौ, धियः । पियौ, पिय इति ॥

( प्रदीपः ) ज्ञापकभङ्गवाद्याह—न शक्यमिति ॥ धियाविति । दधातेः पिबतेश्च किपि लुप्तेऽपि प्रत्ययलक्षणे-  
नेत्वं भवति । तस्यासिद्धत्वे आश्रीयमाणे इयङ् न प्राप्नोतीती-  
यङि अवश्यश्रयितव्यमीत्वस्य सिद्धत्वमित्यर्थः ॥

( व्यवस्थार्थत्वाक्षेपभाष्यम् )

नैतदीत्वम् ।

किं तर्हि ?

ध्याप्योः सम्प्रसारणमेतत् ॥

समानाश्रयं खल्वसिद्धं भवति, व्याश्रयं चैतत् ।

कथम् ?

क्वावीत्वम्, क्विबन्तस्य विभक्तावियडादेशः ॥

( प्रदीपः ) ज्ञापकवाद्याह—नैतदीत्वमिति ॥

अभ्युपगम्यापीत्वमाह—समानाश्रयमिति । धिया-  
वित्यादावीत्वं व्याश्रयम्, गोर्द इत्यादौ तु समानाश्रयत्वादिय-  
व्यसिद्धमेवेति ज्ञापकमेव हल्यग्रहणं स्थितम् ॥

( व्यवस्थावाचित्वस्थापनभाष्यम् )

व्यवस्थार्थमेव तर्हि हल्यग्रहणं कर्तव्यम् ।

कुतो ह्येतत्—ईत्वस्यासिद्धत्वालोपः स्यात्, न पुनर्लोपस्यासिद्धत्वादीत्वमिति । तत्र चक्रकमव्य-  
वस्था प्रसज्येत ॥

( प्रदीपः ) पुनर्ज्ञापकभङ्गवाद्याह—व्यवस्थार्थमिति ॥

( उद्धोतः ) भाष्ये—चक्रकमव्यवस्थेति । चक्रकरूपाऽव्य-  
वस्थेत्यर्थः ॥

( ज्ञापकत्वपक्षोपपादकभाष्यम् )

नास्ति चक्रकप्रसङ्गः । न ह्यव्यवस्थाकारिणा  
शास्त्रेण भवितव्यम् । शास्त्रतो नाम व्यवस्था । तत्र  
ईत्वस्यासिद्धत्वालोपः, लोपेनावस्थानं भविष्यति ।  
न खल्वपि तस्मिन्तदेवासिद्धं भवति ॥

( प्रदीपः ) ज्ञापकवाद्याह—नास्ति चक्रकप्रसङ्ग इति ।  
द्वयोरपि शास्त्रयोः प्रवृत्तौ सत्यां पुनः प्रवृत्तिकारणाभावादित्यर्थः ॥  
लोपेनावस्थानमिति । अथ विपरीतक्रमः कस्मात् भवति—  
पूर्वमालोपस्तस्यासिद्धत्वादीत्वमिति । उच्यते—अस्मिन्नपि

क्रमे ईत्वस्यासिद्धत्वात् पुनरालोपो भविष्यति, लक्ष्यसंस्कारार्थ-  
त्वाच्छास्त्रप्रवृत्तेः ॥ न खल्वपीति । आलोपे कर्तव्ये ईत्वस्या-  
सिद्धत्वम्, न त्वीत्त्वे कर्तव्ये । अस्मिन्नदमसिद्धमिति भेद-  
निबन्धनत्वाद्विषयविषयिभावस्य । ततश्चालोपो भविष्यति, न तु  
पुनः पुनरीत्वमिति ज्ञापकमेव हल्यग्रहणमित्यर्थः ॥

( उद्धोतः ) ननु पुनः प्रवृत्तौ लोपस्याश्रीयमाणार्थां तस्या-  
सिद्धत्वात्पुनरपीत्वं स्यादत आह—लक्ष्यसंस्कारार्थत्वादिति ।  
लोके प्रयुक्तस्य प्रयोगस्य तावताऽन्वाख्यानसिद्धेरिति भावः । किंच  
पुनरालोपस्यासिद्धत्वेऽप्यनेन शास्त्रेण स्वकृतेकारस्यैव दर्शनाच्च  
पुनरीत्वप्रवृत्तिः, स्वसिद्धस्य स्वयं नासिद्धमित्यपि बोध्यम् । तदेवाह  
भाष्ये—न खल्वपीत्यादि । किंच ‘पुमास्या—’ इत्यस्य प्रतिपदोक्तत्वेन  
प्रथमोपस्थितत्वात्पूर्वमालोपो दुर्लभ इत्यपि बोध्यम् ॥ आलोप इति ।  
पुनः पुनरीत्वप्रवृत्त्या यच्चक्रकं प्राप्नोति तदनेन परिहियत इत्यर्थः ॥

( ज्ञापकत्वाक्षेपभाष्यम् )

व्यवस्थार्थमेव तर्हि हल्यग्रहणं कर्तव्यम् । हलादा-  
वीत्वं यथा स्यात्, अजादौ मा भूदिति ।

कुतो ह्येतत्—ईत्वस्यासिद्धत्वालोपः, लोपेनाव-  
स्थानं भविष्यति । न पुनर्लोपस्यासिद्धत्वादीत्वमी-  
त्वेन व्यवस्थानं स्यात् ?

तदेव खल्वपि तस्मिन्नसिद्धं भवति ।

कथम् ?

पठिष्यति ह्याचार्यः—\*चिणो लुक् तत्रहणा-  
नर्थक्यं सङ्घातस्याप्रत्ययत्वात्, तलोपस्य चासिद्ध-  
त्वात्\*इति । चिणो लुक् चिणो लुक्चेवासिद्धो  
भवति ॥

( प्रदीपः ) पुनर्ज्ञापकभङ्गवाद्याह—व्यवस्थार्थमिति ।  
न हि शास्त्रचक्षुरन्तरेण वचनमिदमिष्टमिदमिति मन्यते ॥  
तदेवेति । व्यक्तिपदार्थपक्षे लक्ष्यलक्षणभेदाद्विषयविषयि-  
विभागोपपत्तावीत्वशास्त्रमीत्वशास्त्रे एवासिद्धमिति पुनः पुन-  
रीत्वप्रवर्तनादपि चक्रकप्रसङ्ग इत्यर्थः ॥

( उद्धोतः ) ननु चक्रकेऽपीष्टतो व्यवस्थाया उक्तत्वात् ‘व्यव-  
स्थार्थमेव तर्हि’ इत्याद्यनुपपन्नमत आह—न हि शास्त्रेति । मन्द-  
बुद्ध्यनुग्रहार्थं हल्यग्रहणस्य कर्तव्यत्वेन न ज्ञापकत्वमित्यर्थः ॥ भाष्ये  
‘न खल्वपि’ इत्यादिनोक्तस्य परिहारमाह—तदेव खल्वपीति ।  
एवं च ईत्वेन व्यवस्थाने इष्टरूपासिद्धिः, इष्टासिद्धौ चक्रकमपि  
दुर्निवारमिति भावः । ‘लक्ष्ये लक्षणस्य’ इति न्यायं तु न पश्यति ॥

( ज्ञापकत्वसाधकभाष्यम् )

एवं तर्हि—यदि व्यवस्थार्थमेतत्स्यात् नैवायं

१ ‘खल्वप्यसिद्धं’ इति च. छ. झ. ड. पाठः ॥

२ गोर्द इत्यादाविति । धियावित्यत्रेयङीत्वयोर्व्याश्रयत्वेऽपि गोर्द  
इत्यत्र पुमास्येतिमुने हल्यग्रहणाभावे प्राप्तत्वेत्यस्येयङ् इत्यस्य समानाश्रयत्वाद्-  
सिद्धत्वमिति ज्ञापकं हल्यग्रहणं विप्रतिषेधस्येति भावः ॥

३ ‘त्वालोपः, न पुनः’ इति च. छ. पाठः ॥

४ ‘लोपेन चावस्थानं’ इति अ. पाठः ॥

५ ‘पुनरालोपस्य’ इति झ. पाठः ॥

६ ‘ईत्वेनावस्थानं’ इति ड. पाठः ॥

७ ‘पदार्थपक्षे प्रतिलक्ष्यं लक्षणं’ इति च. झ. ड. पाठः ॥

हृत्प्रहणं कुर्वीत । अविशेषेणायमीत्वमुक्त्वा तस्या-  
जादावालोपमपवादं विदधीत ।

तदेतत्कथम् ?

इदमस्ति—‘आतो लोप इटि च’ इति ।

ततः—‘द्युमास्यागापाजहातिसां’ । लोपो भवति  
इटि च अजादौ विङ्तीति ।

किमर्थं पुनरिदम् ?

ईत्वं वक्ष्यति तद्वाधनार्थम् ।

ततः—‘ईत्’ । ईच्च भवति स्वादीनाम् । ततः—  
‘एल्लिङि’ । ‘वान्यस्य संयोगादेः’ । ‘न ल्यपि’ ।  
‘मयतेरिदन्यतरस्याम्’ । ततः—‘यति’ । यति च  
ईच्च भवति । सोऽयमेवं लघीयसा न्यासेन सिद्धे सति  
यच्च ह्रस्वप्रहणं करोति—गरीयांसं यत्नमारभते तज्ज्ञाप-  
यत्याचार्यः—भवतीह विप्रतिषेध इति ॥

( प्रदीपः ) ज्ञापकवाचाह—एवं तर्हीति ॥ ईच्च भव-  
तीति । अत्र ‘विङ्ति’ इत्यपेक्ष्यते ॥

( उद्घोतः ) ३[ भाष्ये—अविशेषेणेति । अयं—पाणिनिः,  
लोपमपवादमुक्त्वा तस्य लोपस्येत्वमविशेषेणोत्सर्गं कुर्यादित्यर्थः ।  
यद्वा—उक्त्वा—वक्ष्यमाणत्वेन बुद्धिस्वीकृत्य, तथा च नासङ्गतिः—  
तदेतदिति ॥ ] द्वितीयपेक्ष्यत इति । तेनाजादौ हलादौ च  
सामान्येन निहितस्येत्वस्याजादौ द्विती लोपोऽपवाद इति अन्तरेणापि  
हृत्प्रहणं सिद्धमिति तज्ज्ञापकमेवेत्यर्थः । परे तु ज्ञापितेऽपि पूर्वोक्त-  
न्यासेनैव सिद्धे हृत्प्रहणस्य चारितार्थ्याभावात्कथं ज्ञापकत्वमिति  
चिन्त्यमेतत् । तस्मादत्र ज्ञापकोपन्यासपरो ग्रन्थ आचार्यदेशीयस्य ।  
‘भवतीह विप्रतिषेधः’ इत्येव सिद्धान्त्युक्तिः, द्वयोरसिद्धत्वेऽपि  
तुल्यबलत्वाहानिरित्याशयेन । उभयोः परस्परमसिद्धत्वरोपमात्रं,  
नैतावता सर्वथा शक्योरभावः । विप्रतिषेधसूत्रे च यथोद्देशपक्ष  
एव, कार्यकालपक्षेऽपि तदुपस्थितिसामर्थ्यादसिद्धत्वबाधो वेति तत्त्व-  
मित्याहुः ॥

( १२७८ विकल्पविधिसूत्रम् ॥ ६ । ४ । २ आ. ८ )

३०४३ सनः क्तिचि लोपश्चास्या-  
न्यतरस्याम् ॥ ६ । ४ । ४५ ॥

( अन्यतरस्याग्रहणप्रत्याख्यानभाष्यम् )

इहान्यतरस्याग्रहणं शक्यमकर्तुम् ।

- १ ‘तस्याजादौ लोप’ इति च. ड. पाठः ॥
- २ [ ] एतच्चिह्नगतोऽश्वो ड. पुस्तके एव ॥
- ३ ‘द्विती लोपापवाद’ इति ड. व. पाठः ॥
- ४ ‘विभाषेति’ इति च. छ. ड. झ. पाठः ॥
- ५ [ ] एतच्चिह्नगतोऽश्वो ड. पुस्तके एव ॥
- ६ ‘भवतीति’ इति ड. पाठः ॥

कथम् ?

‘सनः क्तिचि लोपश्च’ आत्वं च विभाषेति ॥

( प्रदीपः ) इह रूपत्रयं साध्यं—सतिः, सन्ति-  
रिति । तच्च ‘सनः क्तिचि लोपश्च’ इत्येतावति सूत्रे ‘ये विभाषा’  
इत्यतो विभाषाग्रहणानुवृत्तौ सिद्ध्यतीति मत्वाऽऽह—इहेति ॥

( उद्घोतः ) अन्यतरस्याग्रहणप्रत्याख्यान इष्टसिद्धिं दर्श-  
यति—इहेति ॥

( लोपपदस्यापि प्रत्याख्यानभाष्यम् )

अपर आह—सर्व एवायं योगः शक्योऽवकुम् ।

कथम् ?

इह लोपोऽपि प्रकृतः, आत्वमपि प्रकृतम्, वि-  
भाषाग्रहणमपि प्रकृतम् । तत्र केवलमभिसम्बन्ध-  
मात्रं कर्तव्यम्—सनः क्तिचि लोपश्च आत्वं च  
विभाषा ॥

( प्रदीपः ) सर्व एवायमिति । ‘सनः क्तिचि’ इत्येव ।  
लोपस्य प्रकरणात्सिद्धत्वात् लोपश्चेत्यपि न वक्तव्यमित्यर्थः ।  
बहूनां पदानां प्रत्याख्यानान्च ‘सर्व एवायं योगः’ इत्युच्यते ॥

( उद्घोतः ) ननु सर्वस्य योगस्य प्रत्याख्याने लोपादिविधिः  
कुतो लभ्यतेऽत आह—सनः क्तिचीत्येवेति ॥ एवं तर्हि सर्वशब्दो-  
ऽनुपपन्न इत्यत आह—बहूनामिति । ४[ तथा च सर्वशब्दोऽवयव-  
बहुत्वपरः, सर्वः पटो दन्ध इतिवत् । एवञ्च बन्धवयवोऽयं योगो न  
कार्यः, किन्तु स्वल्पावयव इत्यर्थो बोध्यः । अत्र ‘अपर’—इत्यनेना-  
रुचिः सूचिता । तद्वीजं तु लोपस्य प्रकृतत्वेऽपि विच्छेदान्मण्डकगतिः  
स्यादिति शब्दगौरवतो ज्ञानगौरवम्प्रबलमिति तत्कृत्वाऽनन्तरक्तितो  
लोपाभावाय ‘अस्य’ इति प्रधानपरामर्शकमुक्तमिति बोध्यम् ॥ ]

( १२७९ अधिकारसूत्रम् ॥ ६ । ४ । २ आ. ९ )

३०४४ आर्धधातुके ॥ ६ । ४ । ४६ ॥

( अधिकारप्रयोजनाधिकरणम् )

( प्रदीपः ) अथ द्वितीयाध्यायविहिता आर्धधातुकनिमित्ता  
आदेशा इहैव कस्मान्नोक्ताः ? एवं हि द्विरार्धधातुकग्रहणं न  
कर्तव्यं भवति । नैवं शक्यम् । आभाच्छास्त्रीये कार्ये तेषाम-  
सिद्धत्वप्रसङ्गात् । ततश्चास्यादेशस्य भुवो वुक् न स्यादनादे-  
शस्यैव तु स्यात् । तथा चख्यतुरित्यादौ ख्याजोऽसिद्धत्वा-  
लोपाप्रसङ्गः ॥

( उद्घोतः ) असिद्धत्वप्रसङ्गादिति । एतेनैते द्वितीयाध्याये  
कर्तुं शक्या इत्यपास्तम्, असिद्धत्वानापत्तेः; आर्धत्वानापत्तेश्च ॥

७ ‘असिद्धत्वादालोपा’ इति छ. ड. पाठः ॥

८ एतेनैति । एते—षष्ठाध्यायविहिता इत्यर्थः ॥

९ असिद्धत्वानापत्तेरिति । ‘करिष्यते’ इत्यत्र णिलोपे कर्तव्ये चिण्वदि-  
टोऽसिद्धत्वं न स्यात् । चकारेणैव साधित इत्यन्यदेतत् ॥

१० आर्धत्वानापत्तेश्चेति । एवं च गण्यतीत्यत्रापरनिमित्तत्वेन स्थानि-  
वत्त्वाप्राप्त्या वृद्धिः स्यादिति भावः ॥

( अधिकाराक्षेपभाष्यम् )

कानि पुनरार्धधातुकाधिकारस्य प्रयोजनानि ?  
( प्रदीपः ) कानि पुनरिति । कानिचिदन्यथाऽपि  
तिष्यन्तीति प्रश्नः ॥

( उद्ध्योतः ) कानिचिदिति । एतच्चोत्तरत्र स्फुटीभविष्यति ॥

( अधिकारप्रयोजने श्लोकवार्तिकम् )

अतो लोपो यलोपश्च

णिलोपश्च प्रयोजनम् ।

आल्लोप ईत्वमेत्वं च

चिण्वद्भावश्च सीयुटि ॥ १ ॥

( भाष्यम् ) अतो लोपः—चिकीर्षिता, चिकी-  
र्षितुम् ।

आर्धधातुक इति किमर्थम् ?

चिकीर्षति ॥

( प्रदीपः ) चिकीर्षतीति । अकारोच्चारणं तु सनः  
'प्रतीषिषति' इत्यादौ द्विवचनार्थं स्यात् ॥( उद्ध्योतः ) ननु सनोऽकारोच्चारणसामर्थ्याल्लोपो न भवि-  
ष्यतीत्यत आह—अकारोच्चारणं त्विति ॥

( प्रयोजनाक्षेपभाष्यम् )

नैतदस्ति प्रयोजनम् । अस्त्वत्र सनोऽकारलोपः,  
शपोऽकारस्य श्रवणं भविष्यति ॥

( समाधानभाष्यम् )

शप एव तर्हि मा भूदिति ॥

( प्रदीपः ) शप एव तर्हि । शपविधानं तु प्रत्यय-  
लक्षणेन गुणाद्यर्थं स्यात् । 'अतो दीर्घो यजि' इत्यस्य सर्वत्राकार-  
लोपे कोऽवकाश इति चेत् ; वचनानादतो लोपं बाधित्वा  
'पचावः' इत्यादौ प्रवर्तते । तत्र च कृतार्थमदुपदेशाल्लसार्वधातु-  
कानुदात्तत्वमज्ञापकं सार्वधातुकेऽतो लोपाभावस्य ॥( उद्ध्योतः ) [भाष्ये—एवोऽप्यर्थः] गुणाद्यर्थमिति । 'भवतः'  
इत्यादौ गुणार्थं, कायतीत्यादावशितीत्यात्वप्रतिषेधार्थं, ऋवतीत्यादौ  
दीर्घार्थं चेति बोध्यम् ॥ वचनादिति । स्यप्रत्ययेऽकारोच्चारण-  
सामर्थ्याल्लोपाभावे तत्र चरितार्थत्वाच्चिन्त्यमिदम् । लसार्वधातु-  
कानुदात्तत्वमपि तत्रैव चरितार्थं बोध्यम् ॥

( आक्षेपभाष्यम् )

एतदपि नास्ति प्रयोजनम् । आचार्यप्रवृत्तिर्ज्ञाप-

१ प्रतीषिषतीति । अनैमित्तिकत्वेन लोदेशात्पूर्वमेवेति भावः । सामर्थ्या-  
श्रवेण चिकीर्षतीत्यादाविव चिकीर्षितेत्यत्रापि लोपो न स्यादित्यपि बोध्यम् ॥२ शप एवेति । शिश्रुतीत्यादौ सन्श्रवकारयोर्लोपे 'झलो झल्लि' इति  
लोपाभावस्याप्युपलक्षणम् । स्थानिवत्त्वं तु न, पूर्ववाचिद्धीयेति निषेधात् ।  
संयोगादिलोपस्तु न, तस्य दोष इति निषेधात् ॥

३ ननु शन्विधावसामर्थ्याल्लोपो न भविष्यतीत्यत आह—शन्विधान-

यति—नानेन शपोऽकारस्य लोपो भवतीति, य-  
यमदिप्रभृतिभ्यः शपो लुक् शास्ति ॥

( ज्ञापकाक्षेपभाष्यम् )

नैतदस्ति ज्ञापकम् । कार्यार्थमेतत्स्यात् । वित्तः,  
मृष्ट इति ॥( प्रदीपः ) कार्यार्थमेतत्स्यादिति । प्रत्ययलक्षणप्रति-  
षेधार्थमित्यर्थः ॥

( प्रकारान्तरेण समाधानभाष्यम् )

यत्तर्हि आकारान्तेभ्यो लुक् शास्ति—याति,  
वाति ।

अस्तेश्च । अस्तेश्च शपो लुक् शास्ति । अस्ति ॥

( प्रदीपः ) यत्तर्हि । यदि शपोऽतो लोपः स्यात्  
या-वा-प्रभृतय आकारान्ता भूवादिष्वेव पठेरन् न त्वदादिषु,  
लुगलोपयोस्तत्र विशेषाभावात् ॥ननु शिक्षपा चोद्यमिदम्, पाठस्यावश्यकर्तव्यत्वात् । नैष  
दोषः । विशेषकार्यत्वाद्विशिष्टगणपाठस्य ॥ननु याती ब्राह्मणी यान्ती ब्राह्मणीत्यादौ 'शपश्यनोर्नि-  
त्यम्' इति प्रत्ययलक्षणेन नित्यो नुम् मा भूदित्येवमर्थं लुगविधानं  
स्यात् । नैतदस्ति । लुगता लुप्ते यदङ्गं तस्य कार्यं प्रत्ययलक्षण-  
प्रतिषेधो न च नुमागमस्तस्याङ्गस्य कार्यमिति लुक्त्रयपि क्रियमाणे  
प्रत्ययलक्षणप्रसङ्गः । सर्वत्र च शपोऽतो लोपे विज्ञायमाने  
'शपश्यनोर्नित्यम्' इत्यत्र प्रत्ययलक्षणं भूतपूर्वविज्ञानं वाऽऽश्र-  
यणीयमिति नास्त्येव लुगलोपयोर्विशेष इति ज्ञापक एवाकारा-  
न्तानामन्येषां चागुणवृद्धिभाजामदहनासादीनामदादिषु पाठः  
सार्वधातुकेऽतो लोपाभावस्य । कथं तर्हि 'याती कुले' इत्यादौ  
प्रत्ययलक्षणेन नुन्न भवति ? शपाऽकारस्य विशेषणात्, शपो  
योऽकारस्तदन्तादङ्गादुत्तरस्य शतुर्नुम् भवतीति । न च शपि  
लुप्ते शपोऽकारः सम्भवति ॥( उद्ध्योतः ) शिक्षपाचोद्यमिति । लङ्कायां नीता सीता  
शिक्षपामूले स्थापितेतीति केनचिदुक्ते काश्चित्पृच्छति—'बृक्षान्तरेषु सखु  
किं शिक्षपाऽनुरोधेन' इति, तद्वदिदं चोद्यमित्यर्थः ॥ विशेषकार्यार्थ-  
त्वादिति । तदभावे हि न्वादिपाठ एवोचित इति भावः ॥नित्यो नुम्मा भूदिति । किं तु 'आच्छीनद्योः—' इति विकल्प  
एव यथा स्यादित्यर्थं पाठः स्यादिति न ज्ञापक इति भावः ॥  
तस्याङ्गस्येति । तदङ्गं धातुः । इदं च शत्रन्तस्याङ्गस्य कार्यमिति  
भावः ॥ ननु सर्वत्रातो लोपे 'शपश्यनोर्नित्यम्' इत्यस्य का गतिरत-

मिति ॥

४ वचनात्—अतो दीर्घो यजिती दीर्घविधानसामर्थ्यात् ॥

५ [ ] एतच्चिह्नगतोऽशो ड. पुस्तक एव ॥

६ स्यप्रत्यये—लटो विकरणे । तत्र हि अकारोच्चारणं व्यर्थम् ॥

७ 'नानेन शवकारस्य' इति छ. झ. पाठः । 'नानेन शवकारलोपो'  
इति च. पाठः ॥

आह—सर्वत्र चेति ॥ शब्दयनोरादिति व्याख्याने प्रत्ययलक्षणा-  
सम्भवादाह—भूतपूर्वेति ॥ भाष्ये आकारग्रहणमुपलक्षणा-  
मित्याह—अन्येषां चेति ॥ अदहनिति । हन्यग्रहणस्य ज्ञापकत्वं  
चिन्त्यम् । तत्र हनेन शपो लोपे तस्यासिद्धत्वादनुनासिकोपधा-  
लोपयोरप्रातेर्लुक् आवश्यकत्वात् । असिद्धत्वमनित्यमिति वाऽऽशयः ॥  
कथं तर्हीति । लुकि लोपे च शङ्केयम् ॥ शपो योऽकार इति ।  
तथा च वर्णाश्रयत्वान्न प्रत्ययलक्षणमिति भावः ॥

( अधिकारप्रयोजनभाष्यम् )

इदं तर्हि प्रयोजनम्—वृक्षस्य । अतो लोपः  
प्राप्नोति ॥

( प्रदीपः ) वृक्षस्येति । प्रागेव स्यादतो लोपः, भूत-  
पूर्वगत्या तु स्यादेशः । ननु परत्वात् स्यादेशो भविष्यति,  
तत्र कृते सन्निपातपरिभाषयाऽतो लोपो न भविष्यति ।  
उच्यते—कष्टायेति निर्देशेनानित्यत्वज्ञापनादनुपस्थानादस्याः  
परिभाषायाः स्यादेवातो लोपः ॥

( उद्ध्योतः ) प्रागेवेति । इदं चिन्त्यं, स्यादेशस्य परत्वात् ।

[ उभयोर्युगपत्प्रवृत्तौ स्यादेशेन लोपनिमित्तानन्तर्याविधातेऽपि ]  
अतो लोपेन स्यादेशनिमित्तानन्तर्याविधातादस्ति विप्रतिषेधः । व्युत्प-  
त्तिपक्षे सप्रत्यय उपदेशेऽकारान्त इति बोध्यम् ॥ भूतपूर्वेति ।  
सामर्थ्यादिति भावः ॥ 'पाकः' इति च प्रत्युदाहरणं बोध्यम् ॥

( अधिकारप्रयोजनभाष्यम् )

यलोपोऽपि प्रयोजनम्—ब्रेभिदिता, चेछिदिता ।  
आर्धधातुक इति किमर्थम् ?  
ब्रेभिद्यते । चेछिद्यते ॥

( अधिकारप्रयोजनभाष्यम् )

णिलोपः प्रयोजनम्—याज्यते, पाच्यते ।  
आर्धधातुक इति किमर्थम् ?  
पाचयति, याजयति ॥

( प्रदीपः ) पाचयतीति । णिज्विधानं तु प्रत्ययलक्ष-  
णार्थं स्यादिडावर्थं च—पाचयितेति ॥

( उद्ध्योतः ) प्रत्ययलक्षणार्थमिति । तेनोपधावृद्धिसिद्धिः ॥  
इडाद्यर्थमिति । अन्यथा 'एकाच—' इति प्रतिषेधः स्यात् । सति  
चेति 'अनिटि' इति प्रतिषेधाणिलोपो नेति बोध्यम् ॥

१ भाष्य आकारग्रहणं—'यत्तीह आकारान्तेभ्यो लुक् शास्ति'  
इत्यत्र ॥

२ 'वृक्षस्य, पुक्षस्य' इति ड. झ. पाठः ॥

३ [ ] अत्रलो ग्रन्थो ड. पुलक एव ॥

४ ननु वृक्षशब्दस्याव्युत्पत्तिपक्षे उपदेशेऽकारान्तत्वं भवेत्, व्युत्पत्तिपक्षे  
तस्य कथमुपदेशेऽकारान्तत्वमिल्यत आह—व्युत्पत्तिपक्ष इति । सप्रत्यय-  
ग्रन्थधातोर्विहितः प्रत्ययः, अत्र सति 'आर्धधातुके' इत्यधिकारे 'आर्धधातु-  
कोपदेशे' इत्यर्थलाभः । तदधिकारामावे च 'उपदेशेऽकारान्तं' इत्यर्थः ॥

५ पाक इति चेति । ननु वृक्षस्येत्यत्र स्यादेशस्य परत्वेन पूर्वं प्रवृत्तौ  
सन्निपातपरिभाषा नातो लोप इति आर्धधातुकाधिकारस्य प्रत्युदाहरणं पाक

( अधिकारप्रयोजनभाष्यम् )

आलोपः—ययुः, ययुः ववतुः, ववुः ।

आर्धधातुक इति किमर्थम् ?

यान्ति, वान्ति ॥

( प्रदीपः ) यान्तीति । ननु श्राऽभ्यस्तयोरेवातः सार्व-  
धातुके, नान्यस्य—इत्येवं नियमादत्र न भविष्यति । विपरीतोऽपि  
नियमः स्यात्—सार्वधातुके एव श्राऽभ्यस्तयोः—इति र्ययतु-  
रित्यादौ न स्यात् । श्राग्रहणमुत्तरार्थं स्यात् ॥

( उद्ध्योतः ) ननु श्राऽभ्यस्तयोरिति । अजादौ छिति  
सार्वधातुकेऽप्यनेनैव सिद्धेरिदं नियमार्थमिति भावः ॥ नन्वत्र पक्षे  
श्राग्रहणं व्यर्थं स्यादत आह—उत्तरार्थमिति । 'लुनीते' इत्यादा-  
वीत्त्वार्थमिति भावः ॥

( अधिकारप्रयोजनभाष्यम् )

ईत्वम्—धीयते, दीयते ।

आर्धधातुक इति किमर्थम् ?

अदाताम् । अधाताम् ॥

( प्रदीपः ) अदातामिति । लृङ्, ताम्, 'गातिस्थावु-'  
इति सिचो लृक् ॥

( अधिकारप्रयोजनभाष्यम् )

एत्वम्—ग्लेयात्, म्लेयात् ।

आर्धधातुक इति किमर्थम् ?

स्नायात् । स्नायाताम् ॥

( अधिकारप्रयोजनभाष्यम् )

चिण्वद्भावश्च सीयुटि ।

चिण्वद्भावे सीयुटि किमुदाहरणम् ?

कारिषीष्ट, हारिषीष्ट ।

आर्धधातुक इति किमर्थम् ?

क्रियेत, ह्रियेत ।

नैतदुदाहरणम् । यका व्यवहितत्वान्न भविष्यति ।

इदं तर्ह्युदाहरणम्—प्रस्तुवीत ।

इदं चाप्युदाहरणम्—क्रियेत, ह्रियेत ।

ननु चोक्तं—यका व्यवहितत्वान्न भविष्यतीति ।

यक एव तर्हि मा भूदिति ।

किञ्च स्यात् ?

वृद्धिः, वृद्धौ कृतायां युक् प्रसज्येत ॥

इति बोध्यमिति भावः । पाक इत्यत्र सुप्रत्यये परतोऽकारस्य लोपः स्यात् ॥

६ 'णिलोपः—पाच्यते, याज्यते ।' इत्येव छ. पाठः । 'णिलोपः प्रयो-  
जनम्—कारणा, हारणा' इति क. पाठः । 'णिलोपः प्रयोजनम्—पाच्यते,  
याच्यते, कारणा, हारणा' इति झ. पाठः ॥

७ 'किमर्थम् ? कारयति, हारयति ।' इति क. पाठः । 'पाचयति,  
याजयति, कारयति, हारयति ।' इति झ. पाठः ॥

८ 'तथा च ययतु' इति ड. झ. पाठः ॥

९ 'पक्षे श्राग्रहणे व्यर्थं' इति ग. घ. पाठः । 'श्राग्रहणं कर्तव्यं स्यात्'  
इति ड. पाठः ॥

१० 'प्रस्तुवीत' इति झ. पाठः ॥



( प्रदीपः ) प्रस्तुवीतेति । कर्मकर्तरीदमुदाहरणम्, तत्र यकः प्रतिषेधात् । कर्मणि तु प्रस्तुयेतेति भाव्यम् । ननु चिणोऽपि प्रतिषेधात्कथं चिण्वद्भावः । एवं तर्हि भावकर्मणोऽश्विणदर्शनादत्र चिण्वद्भावप्रसङ्ग इत्याशयः ॥

असमाश्वस्योदाहरणान्तरमाह—इदं चापीति । येभ्यो धातुभ्यः कर्मकर्तरी चिण् प्रतिषिध्यते तेषां चिण्वद्भावस्यापि निषेधः ॥

वृद्धिरिति । एतच्च 'ण्यलोपौ-' इत्याद्यनपेक्ष्योक्तम् । अत्र हि चिण्वद्भावादतो लोपोऽपि प्राप्तो वृद्धिश्च । यावादिभ्यो हि शपो लुग्विधानेन सार्वधातुकेऽतो लोपाभावो ज्ञापित इति स्वाश्रयोऽतो लोपो मा भूत्, चिण्वद्भावाच्चिण तस्य दर्शनात् स्यादेव । भाष्यकारेण तु प्राप्तमात्रं वृद्धेराश्रित्योक्तम् । अथवा दोषोपलक्षणं वृद्धिः, अतो लोपोऽपि रूपासिद्धिप्रसङ्गात् । वृद्धौ कृतायां 'आहुणः' च प्राप्नोति युक्च, तत्र वार्णादाङ्गं बलीय इति युक्प्रसङ्गः । इत्प्रसङ्गस्तु विशेषाभावाच्चोक्तः ॥

( उद्ध्योतः )<sup>१</sup> [ विधिलिङि व्यवधानाज्ज्ञेयानाह—माभ्ये-किमिति ॥ नैतदुदेति । प्रत्युदाहरणमित्यर्थः । एवमग्रेऽपि ॥ ] ननु लौतेः परस्मैपदित्वाच्चेदं कर्तरी रूपं, नापि कर्मणि, यक्प्रसङ्गादिति कथमिदमत आह—कर्मकर्तरीति । तत्र 'न दुहन्नुनां' इति यक्प्रतिषेधः ॥

असमाश्वसे वीजमाह—येभ्य इति । वस्तुत इदं चिन्त्यम् । चिण्वप्रतिषेधेऽपि चिण्वद्भावप्रतिषेधे मानाभावादित्याहुः ॥

अनपेक्ष्येति । तदपेक्षायां तु वृद्धिं बाधित्वाऽकारलोपेन भाव्यम् ॥ ननु यावादिभ्यो लुग्विधानेनातो लोपाभावः सार्वधातुके ज्ञापित इति कथमेतत्प्राप्तिरत आह—यावादिभ्य इति ॥ स्वाश्रयः—सार्वधातुकाश्रयः ॥ ननु चिणि अतो लोपाविधानात्कथं चिण्वद्भावत्प्राप्तिरत आह—चिणि तस्येति । अदन्ताच्चिण्प्रयोगस्यानभिधानाच्चिणि तस्यादर्शनमित्यन्ये ॥ ननु वृद्धावाहुणप्राप्तेः कुतो युक्प्रसङ्गोऽत आह—वृद्धाविति ॥ चिण्वद्भावादित्प्रसङ्ग इति कुतो नोक्तमत आह—इत्प्रसङ्गस्त्विति । सीयुडादेरिति सलोपे सवर्णदीर्घे विशेषाभाव इति भावः ॥

( १२८० विधिसूत्रम् ॥ ६ । ४ । २ आ. १० )

३०४५ अस्जो रोपधयोरमन्यतरस्याम् ॥ ६ । ४ । ४७ ॥

( रमागमाधिकरणम् )

( रमागमस्थाननिर्धारणभाष्यम् )

अयं रम् रेफस्य स्थाने कस्मान्न भवति ?

- १ [ ] अत्रलो ग्रन्थो ड. पुस्तक एव ॥
- २ 'सार्वधातुकमात्रे ज्ञापि' इति झ. पाठः ॥
- ३ 'ननु चिण्वद्भावः' इति ड. पाठः ॥
- ४ रेफस्य श्रवणे हेतुमाह—स्थानान्तर इति ॥
- ५ 'प्रयुज्येते' इत्यर्थः । रम्प्र इति क. च. झ. ड. पाठः ॥
- ६ 'तस्य तु प्रसङ्गे तस्य' इति क. पाठः ॥
- ७ चिशिष्टदेशश्च—निर्णीतविषयश्चेत्यर्थः ॥
- ८ भारद्वाजीयाः—श्लोकवार्तिककाराः ॥

'मिदचोन्यात्परः' (११।४७) इत्यनेनाचामन्यात्परः क्रियते ।

रेफस्य तर्हि श्रवणं कस्मान्न भवति ?

षष्ठ्युच्चारणसामर्थ्यात् ।

भारद्वाजीयाः पठन्ति—

"अस्जो रोपधयोर्लोप आगमो रम् विधीयते ।" इति ॥

( प्रदीपः ) आदेशान्तराणां स्थानितुल्यदेशानां दर्शनात् पृच्छति—अयं रमिति । रेफग्रहणस्योपलक्षणार्थत्वादुपधाया अपीति बोद्धव्यम् ॥

रेफस्य तर्हीति । स्थानान्तरे प्रवृत्तेन रमाऽनिवर्तितत्वात् ॥

षष्ठ्युच्चारणसामर्थ्यादिति । 'रोपधयोः' इति स्थान-षष्ठ्या तयोरत्र विषयेऽप्रयोगः प्रतिपाद्यते । रोपधयोः प्रसङ्गे रम् प्रयुज्यते रोपधे न प्रयुज्येत्यर्थे रम् प्रयुज्यमानो मिच्चाद-योऽन्यात्परो भवतीति वाक्यार्थः सम्पद्यते । यस्य तु देशान्तरे नास्ति विधानं स स्थानिदेश एव भवति, तत्प्रसङ्गे तस्य विधानात् विशिष्टदेशश्च स्थानिनः प्रसङ्ग इति तद्देशेनैवादेशेन भाव्यम् ॥

भारद्वाजीया इति । ते हि 'सनः क्चि लोप-' इत्यतो लोपग्रहणमनुवर्त्य रोपधयोर्लोपं रमागमं चान्यतरस्यां विदधति ॥

( उद्ध्योतः ) उपधाया अपीति । एवं च पर्यायेण तत्तत्स्थाने प्रसङ्ग इति भावः ॥

'प्रयुज्येत—इति' इत्यन्तेनैतत्सूत्रमात्रीयमवान्तरवाक्यार्थं दर्शयित्वा 'मिदचः—' इति परिभाषैकवाक्यतया महावाक्यार्थं दर्शयति—रमित्यादिना ॥ मिच्चादिति । मिच्चेन स्थानिदेशत्वं बाध्यत इति भावः ॥ आदेशस्य स्थानिदेशत्वे हेतुमाह—विशिष्टदेशश्चेति । यद्देशे स्थानिनः प्रसङ्गस्तद्देश एवादेशौचित्यादिति भावः ॥

स्थानैर्षष्ठीनिर्देशादन्यदेशत्वेऽपि तन्निवृत्तिमृष्यन्तरसंवादेन दर्शयति—भारद्वाजीया इति ॥

( ६५४४ विप्रतिषेधोपसंख्यानवार्तिकम् ॥ १ ॥ )

॥ \* ॥ अस्जादेशात्सम्प्रसारणं

विप्रतिषेधेन ॥ \* ॥

( भाष्यम् ) अस्जादेशात्सम्प्रसारणं विप्रतिषेधेन भवति ।

अस्जादेशस्यावकाशः—मैर्ष्ठा, भृष्टम् ।

सम्प्रसारणस्यावकाशः—भृज्जति ।

इहोभयं प्राप्नोति—भृष्टः, भृष्टवानिति ।

सम्प्रसारणं भवति विप्रतिषेधेन ॥

- ९ 'प्रयुज्येत इत्यन्तेन' इति ड. पाठः । सर्वेषूपलब्धपुस्तकेषु 'प्रयुज्येत इतीत्यन्तेन' इत्येवं पाठो दृश्यते । प्रदीपे च तादृशपाठस्यानुपलभ्यात् 'प्रयुज्येत इतीत्यन्तेन' इत्येवं पाठ आहतः ॥
- १० स्थानषष्ठीति । रमोऽन्यदेशत्वेऽपि स्थानषष्ठीनिर्देशसामर्थ्यात् रेफस्य निवृत्तिमित्यन्यथः ॥
- ११ अस्जादेशादिति । निवर्तकत्वेनागमस्यापि आदेशत्वव्यवहारः ॥
- १२ 'मैर्ष्ठा, भृष्टा' इति छ. पाठः ॥

( प्रदीपः ) भृज्जतीति । आर्धधातुकाधिकारादत्र रमो-  
ऽप्रसङ्गः ॥

( उद्घोतः ) भाष्ये—भर्त्ता भर्तुमिति । छित्वाभावादत्र  
संप्रसारणाप्रसङ्ग इति भावः ॥

( विप्रतिषेधाक्षेपे वार्तिकावतरणभाष्यम् )

स तर्हि पूर्वविप्रतिषेधो वक्तव्यः ।

न वक्तव्यः ।

( ६५४५ विप्रतिषेधाभावोपपादकवार्तिकम् ॥ २ ॥ )

॥ \* ॥ रसोर्वचनान्तिसिद्धम् ॥ \* ॥

( भाष्यम् ) रसोर्वा ऋ भवतीति वक्ष्यामि ॥

( प्रदीपः ) रसोरिति । साचकस्य रेफस्य सकारस्य च  
ऋशब्दो वाऽऽदेशः । तत्र कृतेऽङ्किते गुणः प्रवर्तते—भर्तेति ।  
ऋकाराभावपक्षे तु—भ्रष्टेति । छिति तु ऋशब्दे—मृष्टमिति  
भवति । तदभावपक्षेऽपि सम्प्रसारणे सति—मृष्टमिति नार्थः  
पूर्वविप्रतिषेधेन ॥

( उद्घोतः ) ( भाष्ये ) रसोरिति । रस इति निर्देशे ‘अलोऽन्त्यस्य’  
प्रसङ्गाद्रसोरिति द्विवचननिर्देशः ॥ साचकस्येति । रेफमात्रस्य ऋकारे,  
अकारे यणि भ्रष्टेत्येव स्यादिति तद्विधानानर्थक्यं स्यादिति भावः ॥

( न्यासान्तरेऽपि विप्रतिषेधावश्यकत्वप्रतिपादकभाष्यम् )

रसोर्वचने सिचि वृद्धेर्भ्रस्जादेशो वक्तव्यः ।  
वृद्धौ कृतायामिदमेव रूपं स्यात्—अभ्राक्षीत् । इदं  
न स्यात्—अभ्राक्षीत्—इति ।

सर्वथा वयं पूर्वविप्रतिषेधान्न मुच्यामहे । सूत्रं  
च भिद्यते ॥

( प्रदीपः ) इतरोऽत्रापि पूर्वविप्रतिषेधो वक्तव्य इति  
तुल्यतां प्रतिपादयन्नाह—रसोरिति । असृजेः सिचि ऋभावं  
विकल्पितं बाधित्वा परत्वाच्चित्तं हलन्तलक्षणा वृद्धिः प्राप्नो-  
तीति ऋभावार्थः पूर्वविप्रतिषेधो वक्तव्य एव । तेन रूपद्वयं  
सिद्ध्यति—अभ्राक्षीत्, अभ्राक्षीदिति ॥

ननु ऋभावो नित्यः, कृतायामपि वृद्धावेकदेशविकृतस्यानन्य-  
त्वात् प्रसङ्गात् । वृद्धिस्तु शब्दान्तरस्य प्रातिप्रसङ्गादनित्या ।

अजाकृतेरेकत्वान्नास्ति वृद्धेः शब्दान्तरस्य प्राप्त्याऽनित्यत्वमिति  
द्वयोर्नित्ययोः परत्वाद्वृद्धिप्रसङ्गः । अन्तरङ्ग ऋभाव इति चेत्;  
न सिच्यन्तरङ्गमस्तीति ज्ञापयिष्यते । रम्भावे तु क्रियमाणे  
परत्वाद् वृद्धौ कृतायां पुनः प्रसङ्गविज्ञानात् रमि सति सिद्धम्—  
अभ्राक्षीदिति ॥

( उद्घोतः ) एकदेशविकृतस्येति । ‘राजकीयम्’ इत्यादाविव  
स्थानिवद्भावाप्राप्तावपि लोकसिद्धश्रुतपुच्छादिदृष्टान्तमूलकैकदेशविकृत-  
न्यायेन रस्त्वमिति भावः ॥ शब्दान्तरस्येति । कृते ऋकारस्य, अकृते-  
ऽकारस्येति भावः ॥ जातिपदार्थाश्रयेण परिहरति—अजाकृतेरिति ।  
वस्तुतः ऋभावस्यापि शब्दान्तरप्राप्त्याऽनित्यत्वम् । कृताऽकृतप्रसङ्गित्व-  
मात्राश्रयेण तु द्वयोरपि नित्यत्वं बोध्यम् । तस्माद्वृद्धौ कृतायां पुनः  
प्रसङ्गविज्ञानादृभावेऽपि लक्ष्ये लक्षणस्येति न्यायेन पुनर्वृत्त्यप्राप्तौ  
‘अभ्राक्षीत्’ इति न सिध्येत् । इष्टरूपयोः ‘अभ्राक्षीत्’ इति सिध्येत्  
‘अभ्राक्षीत्’ इति न सिध्येदिति भाष्यार्थ इति बोध्यम् ॥ अन्तरङ्ग  
इति । आर्धधातुकमात्राश्रयत्वात् । वृद्धिस्तु परस्यैपदमध्यपेक्षत इति  
बहिरङ्गेति भावः ॥ न सिचितीति । ‘अयं निषेध उभयोरुच्यमानिकत्व  
एव, णिश्चिग्रहणस्य सजातीयपेक्षज्ञापकत्वात्’ इति तु नाश्रितम् ।  
‘इको गुणवृद्धी’ इति सूत्रे भाष्य उक्तत्वात् ‘ज्ञापितम्’ इति वक्तुं  
युक्तम् । अग्रे तु भाष्ये कापीदं न दृश्यते इति ध्येयम् । वृद्धस्यानि-  
कत्वेनास्यापि बहिरङ्गत्वम् । अत एव ‘न सिच्यन्तरङ्गम्’ इत्यस्या-  
भावेऽपि न क्षतिरित्यन्ये ॥ ननु रम्भावमतेऽध्ययं पूर्वविप्रतिषेध आव-  
श्यकः । अन्यथा परत्वाद्वृद्धौ सकृद्वृत्तिन्यायेन स न स्यादत आह—  
रम्भावे इति । तत्र रम्भाकारादुत्तर इति सिद्धमिति भावः ।  
इदमुपलक्षणम्, बरीभृज्यत इत्यत्र नित्यतया जडयश्रवणार्थं ‘ऋभावा-  
त्संप्रसारणं पूर्वविप्रतिषेधेन’ इत्यस्याप्यावश्यकत्वात् । किञ्च—अपि-  
छिति ऋभावेऽसंयोगात्परत्वेन कित्त्वे गुणाभावे बभृज्जतुरिति स्यात्,  
इष्यते तु बभर्जेतुरिति; तत्सिद्ध्यर्थं रमेव कार्यः । न च संनिपातपरि-  
भाषयाऽत्र न दोषः । शब्दतोऽर्थतो वाऽस्याकित्संनिपातलक्षणत्वा-  
भावात् । ‘सर्वं चेदं ‘सूत्रं च’ इति चेन संगृहीतं भाष्ये ॥

( विप्रतिषेधप्रत्याख्यानभाष्यम् )

यथान्यासमेवास्तु ।

ननु चोक्तं—\*भ्रस्जादेशात्सम्प्रसारणं पूर्वविप्र-  
तिषेधेन\*इति ।

१ भाष्यमेवैतदिति च. छ. ट. पाठः । वस्तुतस्तु कुण्डलनारूपस्य भाष्यस्य  
सर्वत्र दृश्यमानत्वेन क. ड. ज. पुस्तकेषु वार्तिकापाठेन चात्र तत्त्वेनोद्धेयः ॥

२ अलोऽन्त्यस्य प्रसङ्गादिति । ‘नानर्थकेऽलोऽन्त्यविधिरनभ्यास-  
विकारे’ इति परिभाषा तु नास्त्येवेति भावः ॥

३ ‘ऋकारे अकारे परे यणि’ इति छ. ट. पाठः ॥

४ नर्थक्यं स्यादिति । तेन वार्तिकेऽकारो विवक्षित इति सूचितम् ॥

५ ‘रसोर्वचने सिचि वृद्धेर्भ्रस्जादेशः’ इत्येवं वार्तिकमत्र च. छ. ड.  
पुस्तकेषु पठ्यते । क. अ. ट. पुस्तकेषु कुण्डलनारूपस्य भाष्यस्यानुपलब्ध्या च  
नैतद्वार्तिकमत्र गृहीतम् ॥

६ ‘न्तरस्य प्रसङ्गा—’ इति क. ड. पाठः ॥

७ राजकीयमिति । अत्र हि स्थानिवद्भावेन नान्तत्वमाश्रित्य यथा टि-  
लोपो न भवति तथा कृतायामपि वृद्धौ स्थानिवद्भावेन रस्त्वं न संभवतीति

एकदेशविकृतन्यायाश्रयणम् ॥

८ बरीभृज्यत इत्यत्र नित्यतयेति । रसोर्वा ऋवचनमित्यस्य नित्यतया  
बरीभृज्यते—अन्वर्थेऽङ्किते कृते इत्येवमन्वयः । ऋभावात्संप्रसारणं विप्रतिषेधे-  
नेत्यस्याभावे जकारस्यैकस्य श्रवणं प्राप्नोति तत्र जडयश्रवणार्थं तत्कर्तव्यमिति  
भावः । ‘बरीभृज्यते’ इति छ. ट. पाठः ॥

९ ऋभावात्संप्रसारणं पूर्वविप्रतिषेधेनेत्यस्याश्रयेण दोषमाह—अपि छि-  
दीति । तदाश्रयेण हि अपिछिति परतः ‘बभ्रस्ज—अनुस्’ इत्यत्र ऋभावं  
बाधित्वा संप्रसारणं स्यादिति बभृज्जतुरित्यस्यापत्तिः । तत्र ऋभावेऽसंयोगात्पर-  
त्वेन कित्त्वात् गुणाभावे प्राप्ते बभृज्जतुरिति स्यादित्यन्वयः ॥

१० सर्वं चेदमिति । ‘सूत्रं च भिद्यते’ इति भाष्यस्थचकारेण सर्वमेत-  
त्संपादितमिति भावः ॥

इदमिह सम्प्रधार्यम्—भस्ज्जादेशः क्रियतां सम्प्रसारणमिति, किमत्र कर्तव्यम् ?

परत्वात् भस्ज्जादेशः । नित्यत्वात्सम्प्रसारणम्, कृतेऽपि भस्ज्जादेशो प्राप्नोत्यकृतेऽपि ।

भस्ज्जादेशोऽपि नित्यः । कृते सम्प्रसारणे प्राप्नोति, अकृतेऽपि प्राप्नोति ।

कथम् ?

यो सावृकारे रेफस्तस्य चोपधायाश्च कृतेऽपि प्राप्नोति ॥

अनित्यो भस्ज्जादेशः । न हि कृते सम्प्रसारणे प्राप्नोति ।

किं कारणम् ?

न हि वर्णैकदेशा वर्णग्रहणेन गृह्यन्ते ।

अथापि कथंचिद्गृह्यन्ते, एवमप्यनित्यः ।

कथम् ?

उपदेश इति वर्तते । तच्चावश्यमुपदेशग्रहणमनुवर्त्यम्—वरीभृज्यत इत्येवमर्थम् ॥

( प्रदीपः ) योऽसावृकारे रेफ इति । ननु च ऋकारावयवस्य रेफस्य रम् क्रियमाणः कथमन्यादचः परः स्यात् ? मा भूदन्त्यादचः परः । तत्र विषये आदेशो भविष्यति । मित्वन्तु भर्तेत्यादौ सावकाशम् ॥

उपदेश इति वर्तते इति । अस्ज्जेरुपदेशे यो रेफस्तस्थाने रम् भवति । न च ऋकारावयव उपदेशे अस्ज्जे रेफो भवति ॥ वरीभृज्यत इति । तन्मध्यपतितस्वरूपेण गृह्यत इति रीको रेफो अस्ज्जेर्भवतीति रम्प्रसङ्गः । अस्ज्जेरुपदेशे तु नासौ रेफ इति रमभावः । 'अनन्त्यविकारे—' इत्येतत्तु प्रयोजनाभावाज्जाश्रितम् ॥

( उद्ध्योतः ) ननु चेति । तदवयवरेफस्य पृथङ्ङिष्कर्षायोगादृकारस्यैव रमा निवृत्तिर्वाच्येत्यजभावादन्त्यादचः परो न स्यादिति प्रश्नः ॥ तत्र विषये—सम्प्रसारणविषये ॥ आदेशो भविष्यतीति । स्थानिसमानदेश आदेशो भविष्यतीत्यर्थः ॥ तन्मध्यपतित इति । ननु द्विःप्रयोगे द्विर्वचने द्वयोः प्रत्येकं तत्त्वेऽपि न समुदायस्य तत्त्वमिति नैतज्ज्ञायावसरः । अत एव 'दद्यते—' इति सूत्रे 'अस्तेद्वित्वे कृत उत्तरखण्डस्य भूभावे कृते' इत्यादि वक्ष्यति भाष्यकृत । अभ्यासस्य नैरर्थक्येन तदवयवत्वेऽपि न तत्र रम्शास्त्रप्रवृत्तिः, उत्तरखण्डेन व्यवधानाच्च—इति चेन्न; अथापि कथंचिदित्यादिभाष्यस्यैकदेशयुक्तित्वेनाऽदोषात् ॥

१ 'कृतेऽपि सम्प्रसारणे प्राप्नोत्यकृतेऽपि' इति च. ड. पाठः । 'कृतेऽपि सम्प्रसारणे प्राप्नोत्यकृतेऽपि प्राप्नोति' इति छ. झ. पाठः ॥

२ सर्वेषु लिखितपुस्तकेषु एकजकारवर्धितः पाठः । उद्घितेषु द्विजकारात्मकपाठः । प्रदीपे प्रतीकपाठस्तु सर्वत्रैकजकारात्मक एवेति सुधियोऽत्र विद्वद्भिर्बुद्धम् ॥

३ 'इति रीकारे रेफो' इति अ. पाठः ॥

४ नाश्रितमिति । इतराव्यवधानेन यव मवृत्तिरित्याश्रित्येवम् ॥

५ रमोऽन्त्यादचः परत्यागावसुपपादयति—तदवयवरेफस्येति । ऋका-

( १२८१ विधिसूत्रम् ॥ ६ । ४ । २ आ. ११ )

३०४६ अतो लोपः ॥ ६ । ४ । ४८ ॥

( लोपाधिकरणम् )

( ६५४६ विप्रतिषेधवार्तिकम् ॥ १ ॥ )

॥\*॥ ण्यलोपावियङ्यण्गुणवृद्धिदीर्घत्वेभ्यः पूर्वविप्रतिषिद्धम् ॥ \* ॥

( भाष्यम् ) ण्यलोपावियङ्यण्गुणवृद्धिदीर्घत्वेभ्यो भवतो विप्रतिषेधेन ॥

( णिलोपेयङ्गादेशयोर्विप्रतिषेधप्रयोजनभाष्यम् )

णिलोपस्यावकाशः—कार्यते, हार्यते ।

इयङ्गादेशस्यावकाशः—अश्रियौ, अश्रियः ।

इहोभयं प्राप्नोति—आटिटत्, आशिश्त् ॥

ननु चात्र यणादेशेन भवितव्यम् ।

इदं तर्हि—अततक्षत्, अररक्षत् ॥

( प्रदीपः ) यणादेशेनेति । 'एरनेकाच—' इत्यनेन । ततश्च यणा बाधनादियङ्गः संप्रधारणगोचरत्वाभावः ॥

( णिलोपयणोर्विप्रतिषेधप्रयोजनभाष्यम् )

यणादेशस्यावकाशः—निन्यतुः, निन्युः ।

णिलोपस्य स एव ।

इहोभयं प्राप्नोति—आटिटत्, आशिश्त् ॥

( णिलोपवृद्धोर्विप्रतिषेधप्रयोजनभाष्यम् )

वृद्धेरवकाशः—सखायौः, सखायः ।

णिलोपस्यावकाशः स एव ।

इहोभयं प्राप्नोति—कारयतेः—कारकः, हारयतेः—हारकः ॥

( प्रदीपः ) सखायाविति । 'संख्युरसंबुद्धौ' इति शास्त्रातिदेशपक्षे वृद्धेरयमवकाशः, न तु कार्यातिदेशपक्षे—इत्यवसेयम् ॥

( उद्ध्योतः ) शास्त्रातिदेशेति । तत्पक्षे हि सखायावित्यादौ 'अचो ङिति' इत्येव वृद्धिः प्रवर्तते । तस्या एव च कारक इत्यादौ प्राप्तिः । कार्यातिदेशे तु कारक इत्यादौ प्राप्तायाः 'अचो ङिति' इति वृद्धेर्नायमवकाशः स्यादिति भावः । कार्यातिदेशेऽपि वृद्धिशासनकर्तृत्वं तस्यैवेति भाष्याल्लभ्यत इत्यन्ये ॥

( णिलोपगुणयोर्विप्रतिषेधप्रयोजनभाष्यम् )

गुणस्यावकाशः—चेता, स्तोता ।

णिलोपस्यावकाशः—आटिटत्, आशिश्त् ।

इहोभयं प्राप्नोति—कारणा, हारणा ॥

रावयवरेफस्य स्थाने जायमानो नाम्नीयकतया ऋकारस्थाने भवतीति भावः ॥

६ वार्तिके 'यण्गुणवृद्धि' इत्येवं पाठः सर्वत्र, भाष्ये तु 'यण्वृद्धिगुण' इति अ. क. ड. पुस्तकेषु पाठः । च. छ. झ. ट. पुस्तकेषु 'यण्गुणवृद्धि' इति पाठः । असदुपलब्ध ड. पुस्तके वार्तिकस्य 'यण्गुणवृद्धि' इति प्रतीकनिर्देश्य 'वार्तिके वृद्धिगुणेति पाठः, अग्रिमभाष्यस्वरसात्' इति लेखककर्तृकनिर्देशः ॥

७ 'भवतः पूर्वविप्रति' इति च. छ. झ. पाठः ॥

( प्रदीपः ) णिलोपस्यावकाश आटिटदिति । यणो णिलोपेन बाधितत्वादिति भावः ॥

कारणेति । ननु चात्रापि इयङोऽपवादः 'एरनेकाचः—' इति यण् प्राप्नोति । परत्वात्तस्य गुणेन बाधनात्, गुणस्यापि पूर्व-विप्रतिषेधाणिलोपेन—इत्यदोषः । एकैकेन सह णिलोपस्य विचार-दियङादीनामन्यतमविषयोऽपि णिलोपस्यावकाश उपन्यस्यते ॥

( उद्घोतः ) नन्वाटिटदित्यादौ यणः प्राप्तेः कथमयं णिलोपा-वकाशोऽत आह—यण इति । एवञ्च गुणणिलोपयोः स्पर्धाया-मवकाश एवेति भावः ॥ तद्वक्ष्यति—एकैकेन सहेति ॥

ननु चात्रापीति । एवं च गुणस्यैव कथमिदं स्पर्धास्थानमिति भावः ॥ समाधत्ते—परत्वादिति ॥

( णिलोपदीर्घयोर्विप्रतिषेधप्रयोजनभाष्यम् )

दीर्घत्वस्यावकाशः—चीयते, स्तूयते ।

णिलोपस्य स एव ।

इहोभयं प्राप्नोति—कार्यते, हार्यते ।

णिलोपो भवति विप्रतिषेधेन ॥

( णिलोपे पूर्वविप्रतिषेधाक्षेपभाष्यम् )

स तर्हि पूर्वविप्रतिषेधो वक्तव्यः ।

न वक्तव्यः । सन्त्वत्रैते विधयः । एतेषु विधिषु कृतेषु स्थानिवद्भावाणिग्रहणेन ग्रहणालोपो भविष्यति ॥

( प्रदीपः ) सन्त्वत्रैत इति । ननु कारणा कारक इत्यत्रादौ गुणवृद्धोः कृतयोरन्तरङ्गत्वादयायोः कृतयोरन्यस्य णिलोपः प्राप्नोति । वार्णादाङ्गं बलीय इत्यायायौ बाधित्वा णिलोपो भविष्यतीत्यदोषः ॥

( उद्घोतः ) अन्तरङ्गत्वादिति । वर्णमात्राश्रयत्वादिति भावः । अत्रै सन्त्वेत इत्यादि अन्यलोपः प्रसज्येतेत्यन्तं भाष्यमेकदे-श्युक्तिः । वृद्धादित्यानीकारवृत्तिगित्वस्य 'भोभगो—' इति सूत्रवक्ष्य-माणभाष्यरीत्याऽस्त्वित्वेन स्थानिवद्भावेन णित्वाऽलभात् । किं च 'णेरनिटि' इत्यस्य ण्यन्ताङ्गस्य निर्दिश्यमानो योऽन्यस्तस्य लोप इत्यर्थ इति 'एकाच—' इति सूत्रभाष्याल्लभ्यते । एवं चेयङि अन्यस्य निर्दि-श्यमानधर्मावच्छिन्नत्वाभावात् समुदायस्य चान्त्याल्लूपत्वाभावेन लोपाप्राप्त्याऽस्यैकदेश्युक्तिवमेवोचितमिति दिक् । णिलोपपूर्ववि-प्रतिषेधे चानिटीति ज्ञापकम् । परत्वाद्गुणादीनां बाधकत्वं इडादावपि गुणेन बाधे सिद्धे तद्वैयर्थ्यं स्पष्टमेवेति बोध्यम् ॥

( समाधानभाष्यम् )

नैवं शक्यम् । इयङादेशे हि दोषः स्यात् ।

किम् ?

अन्यलोपः प्रसज्येत ॥

( पूर्वविप्रतिषेधेऽलोपेयङ्यणुदाहरणाभावभाष्यम् )

अलोपस्येयङ्यणोश्च नास्ति सम्प्रधारणा ॥

( अलोपवृद्धयोर्विप्रतिषेधप्रयोजनभाष्यम् )

वृद्धेरवकाशः—प्रियमाचष्टे प्रापयति ।

अलोपस्यावकाशः—चिकीर्षिता, चिकीर्षितुम् ।

इहोभयं प्राप्नोति—चिकीर्षकः, जिहीर्षकः ॥

गुणस्यालोपस्य च नास्ति सम्प्रधारणा ॥

( प्रदीपः ) प्रापयतीति । प्रियस्य प्रादेशे वृद्धौ च युगागमः । अनार्धधातुकत्वाणोर्धातोरविधानादतो लोपस्यात्रा-प्रसङ्गः ॥

( उद्घोतः ) नन्वत्राप्यतो लोपप्राप्तेः कथमयं वृद्धेरवकाशोऽत आह—अनार्धधातुकत्वादिति । तत्र हेतुः—धातोरविधानम् ॥

( अलोपदीर्घत्वयोर्विप्रतिषेधप्रयोजनभाष्यम् )

दीर्घत्वस्यावकाशः—अपि काकः श्येनायते ।

अलोपस्य स एव ।

इहोभयं प्राप्नोति—चिकीर्ष्यते, जिहीर्ष्यते ।

अलोपो भवति विप्रतिषेधेन ॥

( विप्रतिषेधान्यथासिद्धिसाधकभाष्यम् )

स तर्हि पूर्वविप्रतिषेधो वक्तव्यः ।

न वक्तव्यः । इष्टवाची परशब्दः । विप्रतिषेधे परं—यदिष्टं तद्भवति—इति ॥

( १२८२ विधिसूत्रम् ॥ ६ । ४ । २ भा. १२ )

३०४७ यस्य हलः ॥ ६ । ४ । ४९ ॥

( वार्तिकावतरणे पक्षद्वयोपस्थापकं भाष्यम् )

किमिदं यलोपे वर्णग्रहणमाहो खित्सङ्घातग्रह-णम् ?

कश्चात्र विशेषः ?

( प्रदीपः ) किमिदमिति । यद्यागन्तुनाऽकारेण निर्दे-शस्ततो वर्णमात्रग्रहणम्, अन्यथा तु संघातग्रहणमिति पक्ष-द्वयसम्भवः ॥

( ६५४७ वर्णग्रहणे दोषवार्तिकम् ॥ १ ॥ )

॥ \* ॥ यलोपे वर्णग्रहणं चेद्धात्वन्तस्य प्रतिषेधः ॥ \* ॥

( भाष्यम् ) यलोपे वर्णग्रहणं चेद्धात्वन्तस्य प्रति-षेधो वक्तव्यः । शुच्यता । मव्यिता ॥

१ 'ग्रहणाणिलोपो' इति छ. पाठः ॥

२ अत्र सन्त्वेत इति । भाष्ये 'सन्त्वत्रैते विधयः' इत्येव पाठः सर्वत्र । उद्घोते प्रतीकमपि सर्वत्रैवमेवेति दृश्यते ॥

३ 'यलोपे वर्णग्रहणं चेद्धात्वन्तस्य प्रतिषेधः' इति वार्तिकमत्र अ. क. पुस्तकयोर्न दृश्यते ॥

४ 'शुच्यता, शुच्यितुम्' इति च. छ. पाठः ॥

( संघातग्रहणोपस्थापकभाष्यम् )

अस्तु तर्हि सङ्घातग्रहणम् । यदि सङ्घातग्रहणम्,  
अन्त्यस्य लोपः प्राप्नोति ।सिद्धोऽन्त्यस्य पूर्वैणैव । तत्रारम्भसामर्थ्यात्सर्वस्य  
भविष्यति ॥

( प्रदीपः ) अन्त्यस्येति । 'अलोऽन्त्यस्य' इति वचनात् ॥

( उद्ध्योतः ) अलोऽन्त्यस्येति । हलन्ताङ्गस्य निमित्तं यो  
यशब्दस्तस्य लोप इत्यर्थः इति भावः ॥

( आक्षेपभाष्यम् )

एवमपि तेनातिप्रसक्तमिति कृत्वा नियमो विज्ञा-  
स्यते—यस्य हल एव, नान्यतः ।

क मा भूत् ?

लोलूपिता, योयूयिता ।

कैमर्थक्यान्नियमो भवति ?

विधेयं नास्तीति कृत्वा ॥

इह चास्ति विधेयम् ।

किम् ?

अन्त्यस्य लोपः प्राप्तः, सर्वस्य विधेयः ॥

( प्रदीपः ) कैमर्थक्यादिति । कोऽर्थो यस्य तत्किमर्थ-  
कम्, तस्य भावः—कैमर्थक्यम् । प्रश्नविषययोः सम्बन्धोऽत्र  
भावप्रत्ययवाच्यः ॥( उद्ध्योतः ) नन्वारम्भसामर्थ्यादित्युक्तम्, आरम्भस्य निय-  
मार्थत्वेन चारितार्थात्—इत्याशङ्कते—भाष्ये—एवमपीति ॥सम्बन्धोऽत्रेति । 'किमर्थक' शब्देन जिज्ञासाविषयप्रयोजनक-  
मुच्यते । तदुत्तरभावप्रत्ययेन जिज्ञासाप्रयोजनयोः संबन्धो विषयविष-  
यिभावरूप उच्यते । प्रयोजनज्ञाने हि न तज्जिज्ञासा । तदज्ञानं च तद-  
भावात्, सत्त्वे हि तज्ज्ञायेतैवेति स निष्प्रयोजनत्वरूपतया फलति ॥

( समाधानभाष्यम् )

तत्रापूर्वो विधिरस्तु नियमो वा—इति

अपूर्व एव विधिर्भविष्यति ।

एवमप्यन्त्यस्य लोपः प्राप्नोति ।

किं कारणम् ?

न हि लोपः सर्वापहारी ।

१ 'नियमोऽस्त्वित्यपूर्व एव विधिर्भविष्यति न नियमः' इति च. छ.  
श. पाठः ॥

२ 'अन्त्यस्य प्राप्नोति' इति च. छ. श. पाठः ॥

३ अपूर्वस्य—सर्वलोपरूपस्य । विधेरसंभवे परिभाषोपस्थानं हेतुः । विधि-  
नियमेति न्यायाविषयत्वे च विधेरसंभवो हेतुः ॥

४ संघातग्रहणसामर्थ्यमुपपादयति—किं यस्य हल इति ॥

५ ननु विधिनियमपक्षयोरनियमपक्ष एव ज्यायान्, यतस्तस्मिन् विधिपक्षे  
परिभाषाबाधस्य नाप्राप्तत्वेन नियमपक्षे च परिभाषाबाधामात्रेण नियमपक्षो  
निर्दुष्ट इत्येतन्निराकरोति—इदमुपलक्षणमित्यादिना । एवञ्च विधिपक्षे  
परिभाषाबाधः, नियमपक्षे हि प्रधानस्य लोपशान्तस्य बाध इति विधिपक्ष एव

ननु च सङ्घातग्रहणसामर्थ्यात्सर्वस्य भविष्यति ।

( प्रदीपः ) अपूर्व एव विधिरिति । नियमे हि श्रुतार्थं  
त्यागेनाश्रुताया अन्यनिवृत्तेः सामर्थ्यात्परिकल्पनमुक्तानुवाद  
दोषश्च प्राप्नोति ॥एवमप्यन्त्यस्येति । 'अलोऽन्त्य' परिभाषोपस्थानाद्  
पूर्वस्य विधेरसम्भवात् 'विधिनियमसम्भवे च विधिरेव ज्यायान्'  
इत्यस्य न्यायस्यायमविषय इत्यर्थः ॥संघातग्रहणसामर्थ्यादिति । किं 'यस्य हलः' इत्यस्य  
विधिरूपत्वं बाध्यताम्, उत 'अलोऽन्त्यस्य' इति परिभाषा इति ।  
पारार्थ्यादप्रधानस्य परिभाषायास्त्यागो युक्तो न तु प्रधानस्य  
विधिरूपत्वस्य बाधनम् ॥( उद्ध्योतः ) नियमाद्विधेरवलवत्त्वे युक्तिमाह—नियमे हीति ।  
'सामर्थ्यात्परिकल्पनम्' इत्यनेन तस्या अशाब्दत्वं सूचयति ॥अलोऽन्त्यपरिभाषेति । एवं च परिभाषाबाधस्य विधिवादिनो-  
ऽप्यावश्यकत्वेनास्य विधेर्न नियमाच्छ्रुत्वमिति भावः ॥विधिरूपत्वस्येति । 'विधिरूपबाधनम्' इति पाठे विधेर्वद्रूप-  
विधित्वं तस्य बाधनमित्यर्थः । इदमुपलक्षणम् । नियमवादिना  
प्रधानस्य 'अतो लोपः' इत्यस्य हलोऽनुत्तरयविषये बाधः कल्प्य  
इत्यपि बोध्यम् ॥

( ६५४८ संघातग्रहणे दोषवार्तिकम् ॥ २ ॥ )

॥ \* ॥ सङ्घातग्रहणं चेत् क्यस्य  
विभाषायां दोषः ॥ \* ॥( भाष्यम् ) सङ्घातग्रहणं चेत् क्यस्य विभाषायां  
दोषो भवति । समिधिता । समिधित्वा । यदा  
लोपस्तदा सर्वस्य लोपः । यदाऽलोपस्तदा सर्वस्या-  
लोपः प्राप्नोति ॥( प्रदीपः ) समिधितेति । समिधमिच्छत्यात्मन इति  
क्यच् । ततस्तुच्, इद् । इह वर्णग्रहणे 'क्यस्य विभाषा' इत्यत्र  
क्येन यकारो विशेष्यते—क्यस्य यो यकारो हलः परस्तस्य विभाषा  
लोपो भवति, अकारस्य तु 'अतो लोपः' इति निलो लोप इति  
यथेष्टं रूपद्वयं सिध्यति । सङ्घातग्रहणे तु 'यस्य हलः' इत्यनेन येन  
नाप्राप्तिन्यायेनातो लोपो बाध्यः, यलोपोऽपि 'क्यस्य विभाषा'  
इति विकल्पेन बाध्यः । ततश्च पक्षे सङ्घातस्यैव श्रवणं प्राप्नोति,

सिद्धान्तिसंमतः ॥

६ 'हलोऽनन्तरयविषये' इति श. पाठः स च प्रामादिकः । नियमस्य  
विधियुक्तेन प्रवृत्तौ हि नियम्यशास्त्रीयोद्देश्यतावच्छेदकव्याप्यं नियामकशास्त्रीयो-  
द्देश्यतावच्छेदकव्यापकं यद्रूपं तद्रूपावच्छिन्नातिरिक्तत्वेन नियम्यशास्त्रे संकोचः  
क्रियते । एवं चात्र आर्षधातुकपरकयविषयातिरिक्तत्वेन 'अतो लोपः' इति  
शास्त्रीयोद्देश्यतावच्छेदकसंकोचः क्रियते । तेन हलोऽनन्तरयविषये 'यस्य  
हलः' इत्येतत्प्रवर्तते । हलोऽनुत्तरयविषये तु नैतत्, नापि 'अतो लोपः'  
इति । अतो हलोऽनुत्तरयविषये इत्येव पाठः सम्बद्धः । नियमस्य निषेधयुक्तेन  
प्रवृत्तौ तु हलोऽनुत्तरयविषये नेत्येवार्थः स्यात् । एवं च 'हलोऽनन्तर' इति  
पाठः पक्षद्वयेऽप्यनुपपन्न एव ॥



नित्ययलोपवदलोपस्यापि विकल्पेन बाधनात् । एतच्च 'न धातु-लोप-' इत्यस्य प्रत्याख्यानार्थं 'यस्य' इति योगविभागो व्याख्या-तस्तमनाश्रितोक्तम् । तदाश्रयेऽलोपस्य सिद्धत्वात् । 'क्यस्य' इति कण्ठ्वादिकोऽपि ग्रहणं केचिदिच्छन्ति, किंतु यशब्दस्य ग्रहणे तात्पर्यात् ककारस्यानुबन्धस्यादित्वमविवक्षितमिति वदन्तः । एतदपरे नेच्छन्ति, आदिभूतककारानुबन्धनिर्देशे सति आदित्वाविवक्षायां प्रमाणाभावात्, लक्ष्यस्य च तथा शिष्टैरप्रदर्शनात् ॥

( उद्घोतः ) अकारस्य त्विति । अत्रै पक्षे विषयभेदादलोप-यलोपयोर्बाध्यबाधकत्वाभाव इति भावः ॥ अतो लोपो बाध्य इति । एकविषयत्वमिति भावः ॥ अलोपस्यापि विकल्पेनेति । एवं च तदभावेऽप्यलोपाभाव इति भावः । इदं च 'द्वितीयतृतीय-चतुर्थ-' इत्यादिसूत्रस्य भाष्यविरोधाच्चिन्त्यम् । तत्र हि वैकल्पिका-पवादाभावे उत्सर्गस्य प्रवृत्तिरङ्गीकृता । भाष्यकृता तु वास्तवपरिहारान्तरसङ्गावादिदं नोक्तमिति तत्त्वम् ॥ तदाश्रये इति । विशेषविहित-यलोपेनालोपस्य बाधा मा भूदित्यर्थत्वाद्योगविभागस्येति भावः ॥

( संवातग्रहणे दोषनिवारकं भाष्यवार्तिकम् )

आदेः परवचनात्सिद्धम् ॥

( भाष्यम् ) हल इति पञ्चमी 'तस्मादित्युत्तरस्य' 'आदेः परस्य' ( १।१।६७, ५४ ) इति यकारस्यैव भविष्यति ॥

( प्रदीपः ) आदेरिति । तैत्तश्च 'क्यस्य विभाषा' इति यकारस्यैव लोपो विकल्पेन, अकारस्य तु नित्यमिति सिद्धमिष्टम् ॥

( उद्घोतः ) हल इति पञ्चमीति—भाष्ये । अङ्गनिमित्तस्य हल उत्तरस्य यस्य लोप इत्यर्थे इत्यलोपापवादत्वमेव नास्येति भावः ॥

( वर्णग्रहणेऽपि दोषनिवारकभाष्यम् )

अथ वा पुनरस्तु वर्णग्रहणम् ।

ननु चोक्तं \*यलोपे वर्णग्रहणं चेत् धात्वन्तस्य प्रतिषेधः\* इति ।

नैष दोषः । अङ्गादिति हि वर्तते ।

न वै अङ्गादिति पञ्चम्यस्ति ।

एवं तर्ह्यङ्गस्येति सम्बन्धषष्ठी विज्ञास्यते । अङ्गस्य यो यकारः ।

१ एतच्चेति । 'यस्य हलः—क्यस्य विभाषा' इति सूत्रान्यामतोलोपस्य बाधनं तु 'न धातुलोप आर्धधातुके' इति सूत्रस्य प्रत्यख्यानार्थं भाष्यकृता तत्सूत्रे समानश्रितस्य 'यस्य' इति योगविभागस्यानाश्रयणपक्ष एवोपपद्यते । योगविभाग-पक्षे च यस्येत्यनेनात एव लोपो विधीयत इति न तत्पक्षे तयोर्बाध्यबाधकभावः ॥

२ 'यस्य' इति अ. ठ. पाठः ॥

३ अत्र पक्षे—यस्य हल इत्यत्र वर्णग्रहणपक्षे । तत्पक्षे हि यलोपालोपयोर्न समानविषयत्वमिति बाध्यबाधकभावभावः ॥

४ वास्तवपरिहारान्तरेति । क्यस्य विभाषायां दोष इत्यस्य वास्तवपरि-हारान्तरं तु 'आदेः परवचनात्सिद्धम्' इत्येवेति भाष्यकृता वैकल्पिकाप-वादाभावे उत्सर्गस्य प्रवृत्तिरिति नोक्तमिति भावः ॥

५ वार्तिकमेतत् च, छ. झ. पुस्तकेषु । कुण्डलनारूपस्य भाष्यस्यादर्शनात्ने-

किञ्चाङ्गस्य यकारः ?

यस्मिन्नङ्गमित्येतद्भवति ।

कस्मिंश्चैतद्भवति ?

प्रत्यये ॥

( प्रदीपः ) अङ्गादिति वर्तत इति । अङ्गस्येति निमि-त्तनिमित्तिभावसम्बन्धाश्रयणे पञ्चम्यर्थलाभात् फलाभेदात्पञ्च-मीनिर्देशः कृतः ॥

इतरो यथोक्तमभिप्रायमप्रतिपद्याह—न वै अङ्गादिति ॥

सम्बन्धषष्ठीति । अनेकसम्बन्धसम्भवेऽप्यन्तरङ्गत्वा-न्निमित्तनिमित्तिभावलक्षण एव सम्बन्धः परिगृह्यते ॥

प्रत्यय इति । प्रत्ययहेतुत्वाद्द्वयपदेशस्य । ननु च समुदायः प्रत्ययोऽङ्गस्य निमित्तम्, न तु यकारमात्रम् । अकारे लुप्ते यकारमात्रस्य प्रत्ययत्वाददोषः ॥

( उद्घोतः ) नन्वाङ्गादित्यस्याभावेन 'अङ्गादिति वर्तते' इत्य-नुपपन्नमत आह—अङ्गस्येतीति ॥

अनेकसम्बन्धेति । अवयवावयविभावादिरूपेत्यर्थः ॥ अन्त-रङ्गत्वादिति । अङ्गसंज्ञासूत्रे प्रतीतत्वेन शास्त्रीयत्वेन प्रथमप्रतीत-त्वादित्यर्थः ॥

ननु प्रत्ययोऽङ्गं नोत्पादयतीति कथं तस्य हेतुत्वमत आह—प्रत्ययहेतुत्वादिति ॥ प्रत्ययत्वाददोष इति । यद्यपि परत्वाय-लोपेऽकारलोप इति कथं तस्य प्रत्ययत्वं, तथाऽपि यदि पूर्वमलोपः स्यात्तस्यापि प्रत्ययत्वं स्यादिति तार्किकप्रत्ययत्वाददोष इत्यर्थः ॥

( १२८३ विधिसूत्रम् ॥ ६।४।२ आ. १३ )

३०४९ णेरनिटि ॥ ६।४।५१ ॥

( अनिटिग्रहणप्रत्याख्यानभाष्यम् )

अनिटीति किमर्थम् ?

कारयिता । कारयितुम् ।

अनिटीति शक्यमवक्तुम् ।

कस्मान्न भवति—कारयिता, कारयितुम् ?

'निष्ठायां सेटि' (६।४।५२) इत्येतन्नियमार्थं भवि-ष्यति—निष्ठायामेव सेटि णेलोपो भवति नान्यत्रेति ।

तद्वार्तिकमित्यनेकेषामभिप्रायः । वार्तिककृता तु अस्मिन् सूत्रे पक्षद्वयेऽपि दोष उपपादितः । भाष्यकृता च द्वितीये पक्षे प्राप्तस्य दोषस्य वारणमादेः परवच-नादित्यादिना कृतमिति भाष्यकृद्वचनमेतदित्युपपद्यते ॥

६ ततश्चेति । क्यस्य विभाषेत्यत्रादेः परस्वेत्यस्य प्रवृत्तौ यकारलोप एवानेन विधेय इति विषयभेदाज्ज्ञानेनातो लोप इत्यस्य बाध इति भावः ॥

७ अङ्गसंज्ञासूत्र इति । अङ्गप्रत्यययोर्निमित्तनिमित्तिभावलक्षणसम्ब-न्धस्य तत्संज्ञाविधायकसूत्रे प्रतीतत्वेन तस्य संबन्धस्य शास्त्रीयत्वात्प्रथमतः प्रतीतिरिति तस्यान्तरङ्गत्वमित्याशयः । वस्तुतस्तु 'यस्य लोपः' इति सूत्रे समुदायस्य लोप एव मुख्यः पक्षः, तस्यैव पक्षस्य निर्दुष्टत्वात् । वर्णग्रहणपक्षस्तु स्वरूपन्याक्रियैव पराक्रियते भाष्यकृता ॥

क मा भूत् ?

कारयिता, कारयितुम् ।

अथवा-उपरिष्ठाद्योगविभागः करिष्यते-इदमस्ति 'निष्ठायां सेटि' 'जनिता मन्त्रे' 'शमिता यज्ञे' । ततः- 'अय्' । अयादेशो भवति णेः सेटि । ततः- 'आम-न्ताल्वाय्येत्त्विष्णुषु' । अय् भवतीत्येव ॥

( प्रदीपः ) निष्ठायामेव सेटीति । सेट्येव निष्ठायामिति नियमो न भवति, अनिटो निष्ठाया अभावात् ॥

अयादेशो भवतीति । लोपापवाद इत्यर्थः ॥

( उद्ध्योतः ) अनिटो निष्ठाया अभावादिति । 'ण्यन्ता-त्परायाः' इति शेषः । प्रतच्चोत्तरसूत्रे स्फुटीभविष्यति ॥

( १२८४ विधिसूत्रम् ॥ ६ । ४ । २ आ. १४ )

३०५० निष्ठायां सेटि ॥ ६ । ४ । ५२ ॥

( पदकृत्यभाष्यम् )

अथ सेङ्ग्रहणं किमर्थम् ?

निष्ठायां सेङ्ग्रहणमनिटि प्रतिषेधार्थम् । निष्ठायां सेङ्ग्रहणं क्रियते अनिटि प्रतिषेधो यथा स्यादिति । संज्ञपितः पशुरिति ॥

( प्रदीपः ) संज्ञपित इति । 'सनीवन्तर्द्ध-' इति सनि विकल्पविधानात् 'यस्य विभाषा' इतीदृशप्रतिषेधः । सेङ्ग्रहण-सामर्थ्यात् च पूर्वैणापि न भवति । 'वा दान्तशान्त-' इत्यत्र ज्ञापेर्निपातनमाश्रीयते-ज्ञप्तः-ज्ञापितः' इति ॥

( उद्ध्योतः ) संज्ञपिते 'भारणतोषणनिशामनेषु ज्ञा' इति मारणे-ऽर्थे मित्वाणिचि पुकि मितं हस्त्वम् । अत्रार्थे संपूर्वकस्यैव प्रयोग इति पुरुषकारे उक्तम् ॥ नन्वेन गिलोपाभावेऽपि पूर्वैण स्यादत आह-सेङ्ग्रहणेति ॥ नन्वेवं 'वा दान्तशान्त-' इतीदृशप्रतिषेधप्रकरणे 'ज्ञप्ताः' इति निपातनं किमर्थमत आह-वा दान्तेति ॥ ज्ञापेरिति । मित्संनिधौ पाठे कर्तव्येऽग्रे पाठेन तत्रामित एव ग्रहणम् । छेन्न इत्यपि निपातनमस्ति एव । ज्ञापने मित्वाभावेन तत्रेद्विप्रतिषेधणिलुको-र्विकल्पेन निपातनात् ज्ञप्तो ज्ञापित इति रूपद्वयसिद्धिः । अत एव 'तत्रज्ञापयत्याचार्यः' इत्यादि संगच्छत इति नारायणः । अन्ये तु

१ ततः-अय्-इति । 'अय्' इति सूत्रं 'णेः' इति गिलोपविधायकस्य बाधकम्, गिलोपस्य हि सेटि अनिटि च सामान्येन विधानात् । 'अय्' इत्यय-विधायकस्य च निष्ठायां सेटीत्यतो सेटीत्यस्यानुवर्तनादिडाध्याधार्धातुक एव विधानेन विशेषविधित्वमिति भावः ॥

२ उत्तरसूत्र इति । तत्र हि सूत्रे 'निष्ठायां सेङ्ग्रहणमनिटि प्रति-षेधार्थमिति चेदन्तरेणापि सेङ्ग्रहणं तत्सिद्धम् । कथम् । अनिड-भावात्' इत्युक्त्येनैतत्स्फुटमिति भावः ॥

३ अनिटि प्रतिषेध इति । अत्र सूत्रे सेङ्ग्रहणात् वेणिष्ठायामेव गिलोपो भवति । अनिष्ठायां तु पूर्वसूत्रमपि न प्रवर्तते, सेटिपदोपादानसामर्थ्यात् । एवं चानिटि प्रतिषेधः सिद्धो भवति ॥

४ पूर्वैणापि-णेरनिटीत्यनेनापि ॥

'वा दान्त-' इति सूत्रे तु 'ज्ञाप मित्वा' इत्यस्य निपातनं, प्रतिपदो-क्तत्वात् । अत एव कैयटे 'ज्ञापेर्निपातनमाश्रीयते ज्ञप्तो ज्ञापितः' इति कचित्पाठो दृश्यत इत्याहुः, तच्चिन्त्यम् । तेनैव सिद्धावत्रलोदा-हरणपरमार्थविरोधापत्तिः ॥

( ६५४९ सेङ्ग्रहणानर्थक्यबोधकवार्तिकम् ॥ १ ॥ )

॥ \* ॥ निष्ठायां सेङ्ग्रहणमनिटि प्रति-षेधार्थमिति चेत्तत्सिद्धम् ॥ \* ॥

( भाष्यम् ) निष्ठायां सेङ्ग्रहणमनिटि प्रतिषेधा-र्थमिति चेदन्तरेणापि सेङ्ग्रहणं तत्सिद्धम् ।

कथम् ?

अनिडभावात् ॥

( अनिडभावाद्भेदे वार्तिकावतरणभाष्यम् )

ननु च 'यस्य विभाषा' (७।२।१५) इति ज्ञापेरि-प्रतिषेधः ॥

( ६५५० अनिडभावसाधकवार्तिकम् ॥ २ ॥ )

॥ \* ॥ एकाचो हि प्रतिषेधः ॥ \* ॥

( भाष्यम् ) एकाचो हि स प्रतिषेधः । ज्ञपिश्चा-नेकाच् ॥

( प्रदीपः ) एकाचो हीति । 'यस्य विभाषा' इत्यत्र 'एकाचः' इत्यधिकारात् ॥

( ६५५१ सेङ्ग्रहणप्रयोजनवार्तिकम् ॥ ३ ॥ )

॥ \* ॥ इडभावार्थं तु तन्निमित्तत्वा-ल्लोपस्य ॥ \* ॥

( भाष्यम् ) इडभावार्थं तर्हि सेङ्ग्रहणं क्रियते ।

कथं पुनः सेटीत्यनेनेट् शक्यो भावयितुम् ?

तन्निमित्तत्वाल्लोपस्य । नात्राकृते इटि गिलोपेन भवितव्यम् ।

किं कारणम् ?

सेटीत्युच्यते ॥

( प्रदीपः ) इडभावार्थं त्विति । इटि कृते गिलोपो यथा स्यादकृते मा भूदिति कालावधारणार्थं सेङ्ग्रहणमित्यर्थः ।

५ 'ज्ञापेर्निपातनमाश्रीयते-ज्ञप्तः, ज्ञापित इति' इति क. ड. पाठः । यद्यपि ड. संज्ञकपुस्तके टिप्पण्यां ज्ञापेर्निपातनमिति पाठो नोपलभ्यत इत्युक्तं तथापि असदुपलब्ध अ. क. ट. पुस्तकेषु प्रामाणिकेषु ज्ञापेरित्याद्येव पाठ इति न प्रदीपविषये शङ्कावताः ॥

६ 'मारणार्थे' इति झ. ड. पाठः ॥

७ अत्रार्थे-मारणेऽर्थे ॥

८ 'ज्ञप्तः' इति झ. ड. पाठः ॥

९ ननु तथापि छत्रेति मित्साहचर्यमस्तीति अमवारणाय-छत्र इति ॥

१० 'ज्ञापेर्निपातन' इति ड. पाठः ॥

११ 'भाष्यविरोधापत्तेः' इति ख. घ. ड. झ. पाठः ॥

१२ 'सिद्धमनिडभावात्' इति वार्तिकपाठः च. छ. झ. पुस्तकेषु ॥

अक्रियमाणे सेङ्ग्रहणे 'कारि-त' इति स्थिते णिलोपश्च प्राप्नोति, इदं च । नित्यत्वाणिलोपः प्राप्नोति । तत्र कृते 'एकाचः' इतीदृ-प्रतिषेधः प्राप्नोति, एकदेशविकृत्यानन्तत्वात् एव करोतिर्भव-तीति । 'यस्य च लक्षणान्तरेण निमित्तं विहन्यते न तदनित्यम्' इत्येतच्च कार्यगतभावाभावापेक्षायां नाश्रीयत इत्यनित्य एवेडा-गमः । इति तु णिलोपे क्रियमाणे न प्रवर्तत इदं प्रतिषेधः, निर्वृतस्य प्रतिषेद्धमशक्यत्वात् । एतच्च प्रयोजनं पूर्वस्मादपि विधौ स्थानिवद्भाव इत्यनाश्रित्योक्तम् ॥

( उद्घोतः ) नन्वेने णिलोपो विधीयत इति कथमिदो भावः स्यादत आह—इति कृत इति ॥ ननु परत्वादेवेति कृते णिलोपः सिद्ध इति किं सेङ्ग्रहणेनेत्यत आह—अक्रियमाणे हीति ॥ ननु य एकाच्चातुः 'कृ' इति सोऽयं न भवतीति कथमिदं प्रतिषेधोऽत आह—एकदेशेति ॥ कार्यगतेति । कृताकृतप्रसङ्गमात्रेण नित्य-त्वम्, तद्वैपरीत्येनैवानित्यत्वं चाश्रीयत इति भावः । अत्रापि सेङ्ग्रहणमेव मानम् ॥ ननु पूर्वमिदं णिलोपे कृते प्रतिषेधेन निवृत्तिस्तस्य कथं नेत्यत आह—इति त्विति । इति परतो णिलोपे क्रियमाणे—इत्यर्थः ॥ अनाश्रित्योक्तमिति । तदाश्रयणे हि णिलो-पस्य स्थानिवस्वेनैकाचः परत्वाभावादिपिनिषेधाप्राप्तेः पूर्व णिलोपे-ऽपि दोषाभावात् कालावधारणार्थं सेङ्ग्रहणं व्यर्थं सत्तदनित्यत्वं ज्ञापयतीति भावः ॥ 'एकाचः' इति विहितविशेषणं चानाश्रित्येदमि-त्यपि बोध्यम् । वस्तुतः 'एवं तर्हि नार्थः सेङ्ग्रहणेन' इति भाष्यस्य 'तत्र सूत्रे विहितविशेषणात्' इति शेषः । तदुत्तरं भाष्यं त्वेकदेश्युक्तिरिति बोध्यम् ॥

( ६५५२ सेङ्ग्रहणाभावे दोषवार्तिकम् ॥ ४ ॥ )

॥ \* ॥ अवचने हि णिलोप इदं प्रति-  
षेधप्रसङ्गः ॥ \* ॥

( भाष्यम् ) अक्रियमाणे हि सेङ्ग्रहणे णिलोपे कृते 'एकाचः' इतीदृप्रतिषेधः प्रसज्येत । कारि-तम्, हारितम् ॥

( योगविभागेन सूत्रप्रत्याख्यानभाष्यम् )

एवं तर्हि नार्थः सेङ्ग्रहणेन, नापि सूत्रेण ।  
कथम् ?

सप्तमे योगविभागः करिष्यते । इदमस्ति—'नि-  
ष्टायाम्' ( ७।२।१४ ), नेट् भवति ।

१ तदनित्यत्वं—पूर्वस्मादपि विधौ स्थानिवद्भाव इत्यनित्यत्वम् ॥

२ 'आश्रित्येद' इति ड. पाठः । झ. पुस्तके पाठान्तरे प्रदर्शितोऽयं पाठः । असदुपलब्धमाचीनपुस्तकेषु नार्थं पाठ उपलभ्यते, किन्तु 'चानाश्रित्येद-मित्यपि' अथमेव पाठ उपलभ्यते । अथमेव च युक्तः पाठ इति अपिशब्द-स्वारस्यात्यतीयेते, 'आश्रित्य' इति पाठस्यासङ्गतिरिति । प्रदीपे—एतच्च प्रयो-जनं—स्थानिवद्भाव इत्यनाश्रित्योक्तम्—इत्युक्तस्यैवेयं व्याख्या—एकाच इति विहितविशेषणं चानाश्रित्येदमित्यपि बोध्यम्—इति उद्घोतकृतः । अत एव 'एकाच इति' इत्येतत् 'एकाच इतीदृ प्रतिषेधः' इति भाष्यस्य प्रतीकत्वेन ड. झ. पुस्तकयोः निर्दिश्यते स अत्र एव । अन्यथा 'अपि' शब्दस्वारस्यानुप-पत्तिः । तथैवोद्घोतपुस्तकेषु निर्दिष्टमपि ॥

३ एतच्चिह्नगतोऽयं अ. पुस्तके न ॥

ततः—'णेः' । ण्यन्तस्य निष्ठायां नेट् भवति ।  
कारितम् । हारितम् ।

ततः—'वृत्तम्' । वृत्तमिति च निपात्यते ।

[ किं निपात्यते ?

णेर्निष्ठायां लोपो निपात्यते । ]

किं प्रयोजनम् ?

नियमार्थम् । अत्रैव निष्ठायां णेल्लोपो भवति ना-  
न्यत्र ।

क मा भूत् ?

कारितम् । हारितम् ।

इहापि तर्हि प्राप्नोति—वर्तितमन्त्रम्, वर्तिता  
भिक्षा ।

ततः—'अध्ययने' । अध्ययने चेत् वृत्तिर्वर्तते—  
इति ॥

( प्रदीपः ) सप्तमे योगविभाग इति । 'णेः' अध्ययने वृत्तम् इति योगं विभज्य योगत्रयं क्रियते कमविपर्ययश्चाश्रीयते । 'णेः' इत्येको योगः । तत्र 'निष्ठायां' 'नेट्' इति वर्तते । ततः 'वृत्तम्' इति द्वितीयो योगो णिलोपनियमार्थं गुणप्रतिषेधार्थश्च, अनेकप्रयोजनत्वाज्जिपातनानाम् । अथवा 'वृत्तम्' इत्येकशेषा-श्रयणादेकस्य नियमार्थत्वमपरस्य गुणनिषेधार्थत्वं भविष्यति । ततः 'अध्ययने' इति तृतीयो योगो वृत्तशब्दस्यार्थविशेषनिय-मार्थः ॥

( उद्घोतः ) कमविपर्ययश्चेति । 'वृत्तम्' इत्येतदन्ते श्रुतमपि मध्ये संबन्धनीयमित्यर्थः ॥ ननु णिलोपनियमेन कृतार्थो योगः कथं गुणप्रतिषेधं कुर्यादत आह—अनेकेति ॥ ननु गुणाभावे विधेये संभवति कथं नियमार्थता—इत्यस्वरसादाह—अथवेति ॥ अर्थविशे-षेति । 'वृत्तेरप्यध्ययन एव नान्यत्र' इति ॥ [ भाष्ये—निष्ठायां नेट् भवतीति 'श्रीदित' इति सूत्रस्थोपपुकोल्लेखः । अत एव मध्यवर्त्यैकादशसूत्रत्यागः । ]

( ६५५३ उपसंख्यानवार्तिकम् ॥ ५ ॥ )

॥ \* ॥ वृधिरमिश्रधीनामुपसंख्यानं  
सार्वधातुकत्वात् ॥ \* ॥

( भाष्यम् ) वृधिरमिश्रधीनामुपसंख्यानं कर्त-  
व्यम् ।

किं कारणम् ?

४ 'निष्ठायां लोपो निपात्यते' इत्येव क. पुस्तके ॥

५ 'भिक्षेति' इति च. छ. झ. क. पाठः ॥

६ तत्रेति । 'णेः' इति सूत्रे 'श्रीदितो निष्ठायाम्' ( ७।२।१४ ) इत्यतो निष्ठायांमिति 'नेट्' इति कृतिः ( ७।२।८ ) इत्यतो नेटित्यनुवर्तत इत्यर्थः ॥

७ विधिनियमसंभवे विधिरेव व्यायानिति न्यायाजुपातिवमस्योपपाद-यितुमाह—गुणाभावे विधेय इति ॥

८ वृत्तेरप्येति । वृत्तधातोर्ण्यकान्तप्रत्ययः । तत्राध्ययन एवेडभावो गुण-प्रतिषेधो णिलोपश्च निपात्यत इत्यर्थः । अन्यत्र वर्तितमित्यादौ न भवतीति भावः ॥

९ [ ] एतद्वतो मन्थो ड. पुस्तक एव दृश्यते ॥

१० उपसंख्यानमिति । एतेषां णेल्लोपस्योपसंख्यानमित्यर्थः ॥

सार्वधातुकत्वात् । वर्धन्तु त्वा सुष्ठुतयो गिरो मे,  
वर्धयन्त्वित्येवं प्राप्ते । बृहस्पतिश्चा सुष्ठु रम्णातु,  
रमयन्त्वित्येवं प्राप्ते । अग्ने शर्द्ध महते सौभगाय,  
शर्द्धयेति प्राप्ते ॥

( प्रदीपः ) रम्णात्विति । व्यत्ययेन श्राप्रत्ययः ॥

( उपसंख्यानार्थक्यबोधकभाष्यम् )

तत्तर्हि वक्तव्यम् । न वक्तव्यम् । वृधिरमिश्रधी-  
नामार्धधातुकत्वात्सिद्धम् ।

कथमार्धधातुकत्वम् ?

अन्येऽपि हि धातुप्रत्यया उभयथा छन्दसि  
दृश्यन्ते ॥

( उद्ध्योतः ) [ प्रत्याख्याने वृधीत्यस्य सिद्धमित्यत्रान्वयः ॥ ]

( १२८५ विधिसूत्रम् ॥ ६ । ४ । २ भा. १५ )

३०५३ अयामन्ताल्वाययेत्स्विष्णुषु

॥ ६ । ४ । ५५ ॥

( णेरयादेशाधिकरणम् )

( पक्षद्वयोपस्थापकभाष्यम् )

किं पुनरयं क्तुः, आहो स्विदिक्तुः ?

कश्चात्र विशेषः ?

( प्रदीपः ) किं पुनरिति । यद्यपि क्तौ 'अयामन्ताल्वा-  
ययेत्स्विष्णुषु' इति निर्देशानुपत्तिः, तथापि युक्तयुक्तत्वापेक्षो  
विचारः—कः प्रत्यय आश्रयितुं युक्तः को न युक्त इति ।

अथवा किं कृतेडागमः क्तुरिह निर्दिष्टोऽथ प्रत्यय एवे-  
रिति विचारः ॥

( उद्ध्योतः ) नन्विह निर्देशेनैवासंदेशात्प्रधानुपपत्तिरित्याह—

१ श. पुस्तके वार्तिकमेतदिति प्रकल्प्य 'वृधिरमिश्रधीनामार्धधातु-  
कत्वात्सिद्धम्' इत्येवं व्याख्यारूपो भाष्यपाठोऽपि प्रकल्पितः । टिप्पण्यां च  
'इदं वार्तिकमिति मते इयं व्याख्या बोध्या । इदं क्वचिदपि नास्ति'  
इत्युक्तम् । इदं वार्तिकमित्येवं परिज्ञाने भाष्यव्याख्यैव लिङ्गम् । यत्र तादृशं  
भाष्यव्याख्यानं नास्ति तत्र तत्प्रकल्प्य भाष्यकदेशस्य वार्तिकत्वेनोद्देशः प्रामा-  
दिक एवेति सुस्पष्टं तद्विदम् ॥

२ [ ] एतद्गतो ग्रन्थो ड. पुस्तक एव दृश्यते ॥

३ 'स्वनिहृषिपुषिगदिमदिभ्यो णेरित्त्व' (१०९) इत्युणादिसूत्रम् ॥

४ 'किन्तर्हि कित्वात्तु' इति च. पाठः ॥

५ ननु स्वनिहृषीत्यनेन क्तुप्रत्यये विधीयमाने कित्वाहुणप्रतिषेधः प्राप्त  
इति गुणोऽपि विधेय इति गौरवं तदपेक्षया कित्वमेव न कार्यमित्याशङ्क्या-  
माह—तच्च क्तुरित्यादाविति । कृहवीति सूत्रे तस्यैवानुवर्तनेन कित्वाभावे  
क्तुरित्यादौ गुणः स्यादित्यर्थः ॥

६ 'इत्तुः' इति ड. पाठः । स्वनिहृषीत्यनेन क्तुप्रत्यये विधीयमाने प्रकृत-  
सूत्रे 'इत्तुः' ग्रहणं न कार्यम्, किन्तु क्तुप्रत्यये परतो गुणप्रकरणे कित्वाद-  
प्राप्तो गुणो विधेय इति भावः ॥

७ 'यदि तर्हीत्तु' इति छ. ड. पाठः ॥

८ 'अयादेशे चोपसंख्यानम्' इति वार्तिकमत्र च. छ. ड. पुस्तकेषु  
पठ्यते ॥

९ 'कर्तव्यम्' इत्यस्य क, पुस्तके न पाठः ॥

यद्यपीति ॥ कः प्रत्यय इति । उणादिषु व्याकरणान्तरे किं क्तुः  
प्रत्ययः, अथेत्तरिति विचार्यत इत्यर्थः ॥ नन्वेतत्सूत्रमुपादाय विचारे  
क्रियमाणेऽत्रैव सन्देहो युक्त इत्यत आह—अथवेति ॥

( ६५५४ प्रथमपक्षे दोषवार्तिकम् ॥ १ ॥ )

॥ \* ॥ कत्ताविटि णेर्गुणवचनम् ॥ \* ॥

( भाष्यम् ) क्तौ सति इटि णेर्गुणो वक्तव्यः ।  
गदयितुः । स्तनयितुः ॥

अस्तु तर्हि इत्तुः ॥

( प्रदीपः ) कत्ताविटीति । 'स्वनिहृषि-' इत्यत्र यदि  
क्तुर्विधीयते तदा तस्येति कृते 'अनिटि' इति वचनाणिणलोपो  
नास्ति । किन्तुवात्तु गुणप्रतिषेधे प्राप्ते गुणो विधेयः ॥

( उद्ध्योतः ) किन्तुवात्त्विति । तच्च क्तुरित्यादौ गुणप्रति-  
षेधायवश्यकमिति भावः ॥ गुणो विधेय इति । अत्र सूत्रे 'इत्तु'  
इति न पठनीयमिति भावः ॥

( ६५५५ द्वितीयपक्षे दोषवार्तिकम् ॥ २ ॥ )

॥ \* ॥ इत्तौ प्रत्ययान्तरकरणम् ॥ \* ॥

( भाष्यम् ) यदि हि इत्तुः, प्रत्ययान्तरं कर्तव्यम् ॥

अयादेशे चोपसंख्यानं कर्तव्यम् ॥

( प्रदीपः ) इत्ताविति । 'स्वनिहृषि-' इत्यत्र इत्तुर्विधेयः ।  
कृहनिभ्यां क्तुर्विधेयः । यदा तु स्तनादिभ्यः क्तुर्विधीयते स  
एवोत्तरत्रानुवर्तते तदा प्रत्ययान्तरं न विधेयम् । स्वरेऽपि  
भेदो नास्ति, उभयथाऽन्तोदात्तत्वात् ॥

अयादेशे चेति । णिलोपस्य प्रसङ्गादुपसंख्यानशब्देनात्र  
सूत्रे पाठ उच्यते, न त्वपूर्वं वचनम् ॥

( उद्ध्योतः ) उभयथाऽन्तोदात्तत्वादिति । क्तौ प्रत्यय-  
स्वरेण, इत्तुचि चित्स्वरेणेतिभावः । 'परे तु-इदं सूत्रमयादेशानु-  
वादकं लोपवात् । तदनुवादाच्च णिलोपबाधनम्, अन्यथाऽनुवादत्वा-

१० 'सन्त्यादिभ्य क्तुर्विधीयते स एव चोत्तरत्र' इति ड. पाठः ॥

११ परे त्विति । अस्मिन् सूत्रभाष्ये प्रदीपोद्ध्योतयोः स्फुटं मतभेदः ।  
प्रदीपेऽस्य सूत्रस्यायादेशविधायकत्वमाश्रित्य 'किं पुनरयं क्तुः' इत्यादिभाष्य-  
कृत्यश्रः स्वनिहृषीत्यत्र क्तुर्विधेय उतेत्तरित्यर्थकः । अत एवाग्रे 'यद्यत्र क्तु-  
ग्रहणमयादेशार्थं क्रियते' इत्याहुक्तं कैश्यटेन । उद्ध्योते चास्य सूत्रस्याया-  
देशानुवादकत्वमाश्रीयते । शास्त्रान्तरात्समाहृता उणादयः प्रत्ययाश्च पाणिनिनये  
न नियताः किन्तु ढकि लोप इत्यत्र ढकल्पनवत् शब्दसिद्धयनुकूलं प्रकृति-  
प्रत्यययोः कल्पना । एवं च 'किं पुनरयं क्तुः' इत्यादि भाष्यं तु निमित्तत्वे-  
नोपात्तं प्रत्ययरूपं कीदृशमाश्रयणीयमित्यर्थकमेव । तदेव परे त्वित्यादिनाऽऽह ॥

१२ लाघवादिति । यद्यस्य सूत्रस्यायादेशानुवादकत्वं नाश्रीयते तदाऽनेनाया-  
देशस्यापि विधानं, इत्तु प्रत्ययस्यापि विधानमिति विधेयद्वयमापद्यते, अतोऽनु-  
वादकत्वमाश्रयणीयम् । अनुवादकत्वे च अस्यानुवादकत्वम्, इत्तुप्रत्ययोऽपि  
न विधेयः किन्तुणादिषु प्रकृतिप्रत्ययकल्पनया स निर्वाह्य इति लाघवम् । अत  
एव भाष्यकृता क्तुप्रत्ययाश्रयणे णेर्गुणो वक्तव्य इत्युक्तम् ॥ कत्ताविटीत्यस्य हि  
अयमर्थः—प्रयोगनिर्वाह्य क्तुप्रत्ययाश्रयणे कित्वाहुणभावनायादेशस्य सुत-  
रामप्राप्तिरिति अस्य सूत्रस्यानुवादकत्वासंभवेन अनेन सूत्रेणायादेशो न विधेयः  
किन्तु गुणप्रकरणे गुण एव विधेयः । गुणे विधीयमाने चायादेशः 'एचोऽय'  
इत्यनेन स्यादेव । अनेनायादेशविधाने च सामर्थ्यात् कित्वेऽपि गुणो भवतीति  
ज्ञापनीयमिति गौरवमिति ॥

संभवात् । अत्र सूत्रे निमित्तत्वेनाश्रयणाण्यन्तेभ्यो यथाप्रयोगमन्तादि-  
प्रत्ययकल्पनम्, 'ढकि लोपः' इत्यत्र ढकल्पनवत् । तदाह भाष्ये—  
क्लाविटीति । सूत्रस्यानुवादत्वनिर्वाहाय सूत्रकृतोऽपि तस्यावश्यकत्व-  
मिति तदेवास्तु । अत्र सूत्रे च ग्रहणं न कार्यमिति भावः ।  
व्याकरणान्तरे च तथैव कृतम् । पेर्येव स्थानेऽयादेशे तु तदंशेऽनु-  
वादत्वमङ्ग इत्याशयः ॥ प्रत्ययान्तरम्—व्याकरणान्तरपठिताप्रत्यया-  
दन्यत् ॥

अयादेशे चेति । तदनुवादके शास्त्र इत्यर्थः । णिलोपाभावायेति  
भावः । निमित्तत्वेनाश्रयणेनापूर्वस्य तस्य कल्पनादस्योपसङ्ख्यान-  
त्वव्यवहारो भाष्ये । अन्यथा सूत्रे पाठस्य निर्विवादत्वेन 'सूत्रे कः  
प्रत्ययो निर्दिष्टः' इति सन्देहे प्रत्ययान्तरकरणमेव दोषो न तु सूत्रे  
करणमपि दोष इति कैयटोक्तव्याख्यायां न भाष्यसामञ्जस्यम् ।  
क्लोस्तु व्याकरणान्तरपठितस्यानुमतिमात्रं नापूर्वमुपसङ्ख्यानमिति  
भावः ॥

( दोषद्वयनिराकरणभाष्यम् )

उभयं क्रियते न्यासे एव ॥

( प्रदीपः ) भाष्यकारो गुरुलाघवमनाहल्य यथान्यासं सम-  
र्थयितुमाह—उभयमिति । यद्यत्र क्लृप्तग्रहणमयादेशार्थं क्रियते  
स्तस्यादिभ्यश्च क्लृप्तिर्विधीयते तदा स्यादेव लाघवम् ॥

( उद्घोतः ) उभयं क्रियत इति । अत्र पाठः, तेन प्रत्यया-  
न्तरं च बोध्यत इत्यर्थः । कृजः सर्वथात्वर्थानुवादकत्वात् । 'इतेन  
यद्यत्रेत्यादि कैयटोक्तमपि स्तम् । तेनैषां पङ्कजादिवद्योगरूढत्वं सूचि-  
तम् । अन्तोदात्तादयश्चैते सूत्रे पठ्यन्त इति न स्वरभेद इत्याहुः ॥

१ अन्तादीति । अयामन्तेति सूत्रे 'आम्' प्रत्ययश्च पाणिनिप्रसिद्धः ।  
अन्त-आलु-इत्यादयश्च प्रत्ययाः प्रयोगदर्शनेन तदनुकूलाः कल्पनीया इत्यर्थः ॥

२ सूत्रस्येति । यदि क्लृप्तप्रत्यय एवाश्रीयेत तर्हि तद्विषयेऽयादेशस्य  
विधित्वम्, आमाद्यंशे चायादेशस्य प्राप्तत्वेनानुवादत्वमिति वैरूप्यवारणायान्न  
सूत्रे 'इत्'ग्रहणमकृत्वा गुणप्रकरणे गुण एव विधेय इत्यर्थः । तदेवाह—  
तदेवास्त्विति ॥

३ 'अत्र सूत्रे च क्लृप्तग्रहणं' इति ड. झ. पाठः ॥

४ व्याकरणान्तर इति । खनिहृषीलेतस्त्वं हि व्याकरणान्तरीयम् ।  
क्वचिद्व्याकरणे क्लृप्तप्रत्ययं विधाय गुणो विहितः क्वचिच्छेदुरेव स्वीकृतः । उणा-  
दावपि खनिहृषीतिसूत्रं व्याकरणान्तरादेव पाठभेदप्रमादादायातम् । अतः  
एवामे प्रत्ययान्तरमित्यस्य व्याकरणान्तरपठितादन्यदिति व्याख्यानमुपपद्यते ।  
एतच्चोणादिव्याख्यानावसरे शेखरकृतोक्तम् ॥

५ पेर्येवेति । अनेन सूत्रेण पेर्येव स्थानेऽयादेशविधाने हि इत्वंशेऽस्य  
सूत्रस्यानुवादत्वमङ्ग इत्यर्थः ॥

६ तदनुवादक इति । अयादेशानुवादकेऽस्मिन् सूत्रे निमित्तकोटावित्-  
ग्रहणं कार्यम्, क्लृप्तप्रत्ययकल्पने च अस्मिन् सूत्रे तत्र कार्यमिति भावः ॥

७ 'णिलोपाभावायेति भावः' इत्यस्य घ. ज. पुस्तकयोर्व पाठः ॥

८ 'अत्र सूत्रे निमित्तत्वेना' इति झ. पाठः ॥

९ 'मिति भावः' इत्युत्तरं 'णिलोपाभावायेति भावः' इति ग्रन्थो  
घ. ज. पुस्तकयोः पठ्यते ॥

१० अत्र पाठस्तेनेति । उभयं क्रियत इति भाष्यस्यास्मिन् सूत्रे पाठः क्रियते  
तेन—पाठेन च इत्युपलक्ष्योऽनुमीयते इत्यर्थः । क्रियत इति कृषातोः सामान्य-  
क्रियावाचित्वेनेतदुभयमपि 'क्रियते' इति प्रदेन बोधयितुं शक्यमिति भावः ॥

( १२८६ निषेधसूत्रम् ॥ ६ । ४ । २ आ. १६ )

३०५४ ल्यपि लघुपूर्वात् ॥ ६।४।५६ ॥

( ६५५६ षष्ठ्यन्तन्यासे दोषवार्तिकम् ॥ १ ॥ )

॥ \* ॥ ल्यपि लघुपूर्वस्येति चेत् व्यञ्ज-  
नान्तेषूपसंख्यानम् ॥ \* ॥

( भाष्यम् ) ल्यपि लघुपूर्वस्येति चेत् व्यञ्जना-  
न्तेषूपसंख्यानं कर्तव्यम् । प्रशमय्य गतः । प्रतमय्य  
गतः ॥

( प्रदीपः ) केचिदाचार्येण 'ल्यपि लघुपूर्वस्य' इति षष्ठ्य-  
न्तमध्यापिताः, अन्ये तु 'लघुपूर्वात्' इति पञ्चम्यन्तम् । तत्र  
षष्ठीमाश्रित्याह—ल्यपीति ॥ प्रशमय्येति । शमेर्णिचि  
वृद्धौ 'मितां ह्रस्वः' इति ह्रस्वः, तत्र णेः पूर्व व्यञ्जनं न लघ्विति  
अयादेशो न प्राप्नोति । न चात्र व्यवहितेऽपि पूर्वशब्दो वर्तते  
इति शक्यमाश्रयितुम्, चकासदस्त्रिद्वारीनामपि प्यन्तानामया-  
देशप्रसङ्गात्—प्रचकास्य गत इति । न चाव्यवहिते सम्भवति  
व्यवहितपूर्वमाश्रयितुं युक्तम् । ततश्च प्रगणय्य-प्रस्तनय्येत्या-  
दावेव स्यात्, अत्र ह्यल्लोपस्यासिद्धत्वाल्लघुपूर्वो निर्भवति । अथापि  
व्याश्रयत्वादल्लोपस्यासिद्धत्वं न स्यात् । एवमपि भूतपूर्वगत्या  
लघुपूर्वताश्रयोऽयादेशः स्यात् ॥

( उद्घोतः ) अग्रिमवार्तिकानुसारानुसारेण पञ्चम्यन्तपाठनिर्णये-  
नाद्यवार्तिके षष्ठ्यन्तानुवादो न युक्तोऽत आह—केचिदिति । लुङ्घुः

११ एतेन—अस्य सूत्रस्यानुवादकत्वेन ॥

१२ अपास्तमिति । अनुवादपक्षे हि व्याकरणान्तरे विहितस्य प्रत्ययस्य  
स्वातुमतत्वानुमानमात्रं कल्प्यते न तु प्रत्ययकल्पनमिति न लाघवगौरव-  
विचारो युक्तः । एवं चास्य सूत्रस्यैकरूपतयाऽयादेशानुवादकत्वसिद्धिरिति  
लाघवं वाच्यमिति भावः । सर्वं चैतदुणादिव्याख्यानावसरे शेखरकृतोक्तमिति  
तत एवावधार्यताम् ॥

१३ झ. ड. पुस्तकयोः 'ल्यपि लघुपूर्वस्य' इति सूत्रपाठः मदर्शितः ।  
प्राचीनलिखितपुस्तकेषु ग्रामाणिकेषु 'ल्यपि लघुपूर्वात्' इत्येव । ननु कैयटे  
चाचार्येण क्वचित्पष्ठ्यन्तः पाठोऽध्यापितः कोवाचन पञ्चम्यन्तः पाठोऽध्यापित  
इत्युक्तत्वादुभयविधोऽपि सूत्रपाठ आसीदिति ग्रहीतुं शक्यमिति उभयविधोऽपि  
पाठो निर्देष्टुं योग्य इति चेन्न; वार्तिककृता पञ्चम्यन्तपाठस्य सिद्धान्तितत्वात्  
वैदिकप्रसिद्धावपि तस्यैव पाठस्य प्रसिद्धेश्च स एव पाठो निर्देष्टुञ्चित इति  
प्रतीयते । झ. ड. पुस्तकयोस्तादृशपाठसमाश्रयणे बीजन्तु नवनवोद्भासितकल्प-  
नासु मनुष्यबुद्धीनां पक्षपात इत्येव ॥

१४ ननु प्रशमय्य प्रस्तनय्येत्यादौ सूत्रस्याप्राप्तौ तस्य निर्विषयत्वमापद्येतेति  
तत्सामर्थ्यादत्र प्रवृत्तिः स्यादित्याह—आवारणाय सूत्रविषयमाह—ततश्च प्रग-  
णय्येति ॥

१५ ननु 'लघुपूर्वस्य' इति न्यासे पञ्चमीनिर्देशाभावेन न व्यवहिताव्यवहित-  
विषयकः प्रश्नः संभवति । एवं च प्रशमय्येत्यादावपि दोषाभावेन भाष्यकृदुक्त-  
दोषापादनाय सूत्रार्थमाह—लघुः पूर्वो यस्मादिति । एवं च पञ्चमीनिर्देश-  
सत्वेन 'तस्मात्' इति परिभाषोपस्थितिर्निर्विवादवेति भावः । प्रदीपाश्रयो-  
ऽपि तथैवेत्युद्भावयति—यद्वक्ष्यतीति ॥



पूर्वो यस्मात्तस्य गेर्ल्यप्ययादेश इति—अत्र पक्षेऽर्थः ॥ मितो ह्रस्व इति । अमन्तत्वान्मिस्त्वम् ॥ न चात्र व्यवहित इति । उत्तरांगविकलायाः ‘तस्मात्’ इति परिभाषाया दुर्वारत्वादिति भावः । यद्वक्ष्यति—‘न चाव्यवहित’ इति ॥ दूषणान्तरमाह—चकास्त्रिति ॥

( पञ्चम्यन्तन्यासे द्वितीयदोषदर्शकभाष्यम् )

अल्लोपे च गुरुपूर्वात्प्रतिषेधो वक्तव्यः । प्रतिचिकीर्ष्य गतः ॥

( प्रदीपः ) अल्लोपे चेति । अल्लोपे कृते यो गुरुपूर्वस्तस्मात्परस्य गेर्भूतपूर्वा लघुपूर्वतामाश्रित्यायादेशः प्राप्नोति ॥

( उद्घोतः ) भाष्ये दोषान्तरमाह—अल्लोपे चेति ॥

( ६५५७ पञ्चम्यन्तन्यासस्थापकवार्तिकम् ॥ २ ॥ )

॥ \* ॥ ल्यपि लघुपूर्वादिति वचनात् सिद्धम् ॥ \* ॥

( भाष्यम् ) ल्यपि लघुपूर्वादिति वक्तव्यम् ॥

( प्रदीपः ) लघुपूर्वादिति वचनादिति । लघुपूर्वादिति पञ्चम्यन्तं पठितव्यमित्यर्थः । लघुः पूर्वो यस्मादिति—लघुपूर्वः, तस्मात्परस्य गेरयादेशः ॥

( उद्घोतः ) पञ्चम्यन्तपाठे यथा व्यञ्जनान्तेषु न दोषस्तथा सञ्ज्ञार्थप्रदर्शनव्याजेनाह—लघुः पूर्वो यस्मादिति । अत्रोभयत्राप्यव्यवहित एव गृह्यत इति ‘प्रतिचिकीर्ष्य गतः’ इत्यादावपि न दोषः । न च वर्णग्रहणे जातिग्रहणादोष एवात्रेति वाच्यम् । जातिग्रहणेना-नेकग्रहणेऽपि वर्णद्वयस्यैव ग्रहणेनादोषात् । अत एव ‘सन्नि मीमा—’ इत्युत्तरं ‘दम्भ ईच्च’ ‘आप्श्चपृधाम्’ इति दम्भेरपि—इत्—ईत्वाभ्यां संयोगादिलोपाभ्यां सिद्धे ‘दम्भ ईच्च’ इति—इत्त्वविधानं चरितार्थम् । इत्भावे हि सन्नेति वर्णत्रयसत्त्वेन कित्त्वानापत्तेरित्याहुः । न चैवं ‘निपात एक’ इति सूत्रस्य ‘अ इ उ अपेहि’ इति भाष्यविरोधः, तत्र ‘अ इ उ’ इति त्रयाणां सत्त्वादिति वाच्यम् । तत्रापि तद्धृत्कद्वयो-रेवापाद्यत्वात् ॥

( दोषोपस्थापकभाष्यम् )

एवमपि ह्रस्वलोपालोपानामसिद्धत्वात् ‘ल्यपि लघुपूर्वात्’ इत्ययादेशो न प्राप्नोति । प्रथमय्य गतः । प्रथमय्य गतः । प्रचेछिद्य गतः । प्रवेभिद्य गतः । प्रगद्य गतः । प्रस्तनय गतः ॥

१ ‘अल्लोपे गुरुपूर्वात्प्रतिषेधः’ इत्येतदपि वार्तिकमिति च. छ. झ. ठ. पुस्तकेषु निर्दिष्टम् । अ. संज्ञकादिषु प्राचीनेषु लिखितपुस्तकेषु नैतद्वार्तिकत्वेन निर्दिष्टमित्यसिन्नपि पुस्तके न तथा निर्दिष्टम् । अन्यच्च ‘भाष्ये दोषान्तरमाह—अल्लोपे चेति’ इत्युद्घोतदर्शनादप्यव्यवसीयते नैतद्वार्तिकमिति । यद्यपि भाष्यस्य प्रतीकग्रहणवेलायां ‘भाष्ये’ इत्यादि निर्देश उद्घोतकाराणां शैलीसिद्धः । अत एव तत्र तत्र ‘भाष्ये’ इत्याद्युल्लेखो दृश्यते, तथापि भाष्ये कृतभूरिपरिश्रमाणां उद्घोतकाराणां व्याख्यानादिना भाष्येऽसन्देहापादने वद्ध-परिकराणां सन्दिग्धोऽयं निर्देशो न शोभामावहेदिति ‘आह’ इत्यस्य कर्तृत्वं भाष्यकृतमेवोद्घोतकृद्भिः समाश्रीयत इति निश्चयममूलते ॥

( प्रदीपः ) एवमपीति । क तर्हि स्यात् ? सूदमाच्छ इति णिच्, ‘प्रकृत्यैकाच्’ इति प्रकृतिभावाद्द्विषोपप्रतिषेधः प्रमु-दय्य गत इत्यादौ स्यात् ॥

( उद्घोतः ) क तर्हि स्यादिति । विषयान्तराभावाद्वचन-सामर्थ्येन ह्रस्वादीनामसिद्धत्वं बाध्यत इति प्रश्नः ॥

( ६५५८ दोषवारकवार्तिकम् ॥ ३ ॥ )

॥ \* ॥ ह्रस्वादिषु चोक्तम् ॥ \* ॥

( भाष्यम् ) किमुक्तम् ? \* समानाश्रयवचनात्सि-द्धम् \* इति ।

कथम् ?

णावेते विधयः, गेर्ल्यप्ययादेशः ॥

( १२८७ विकल्पविधिसूत्रम् ॥ ६ । ४ । २ आ. १७ )

३०५५ विभाषाऽऽपः ॥ ६ । ४ । ५७ ॥

( अतिव्याप्तिवारकभाष्यम् )

इडादेशस्य प्रतिषेधो वक्तव्यः । अध्याप्य गतः ॥

( प्रदीपः ) अध्याप्येति । ‘कीङ्जीनां णौ’ इत्यात्वम्, ‘अर्तिह्री—’ इत्यादिना पुगागमः ॥

( ६५५९ अतिव्याप्तिवारणसाधकवार्तिकम् ॥ १ ॥ )

॥ \* ॥ आपः सानुबन्धकस्य निर्देशा-दिङि सिद्धम् ॥ \* ॥

( भाष्यम् ) आपः सानुबन्धकनिर्देशः करिष्यते-आप्ल इति । तेन इडादेशस्य न भविष्यति ॥

( प्रदीपः ) सानुबन्धकनिर्देशादिति । ‘आप्ल’ इति पठितव्यमित्यर्थः । आप्लशब्दात्पञ्चम्येकवचने ऋकारलृकारयोः सवर्णविधिरिति ‘ऋत उत्’ इत्युत्त्वम् । ‘उरण्परः’ इत्यत्र प्रत्याहारग्रहणात्परत्वम् ॥ भाष्यकारस्त्वसन्देहार्थमविभक्ति-कत्वमाश्रित्याह—आप्ल इति ॥

( उद्घोतः ) असन्देहार्थमिति । आपुलिति किमाहपूर्वस्य पुल महत्त्वे इत्यस्याविभक्तिको निर्देशः, उताप्लधातोः—इति सन्देह-निवृत्त्यर्थमित्यर्थः ॥

२ वर्णग्रहणे जातिग्रहणाद्वर्णद्वयस्यैव ग्रहणं न त्वधिकस्येत्यत्र प्रमाणमाह—अत एवेति ॥

३ ‘दम्भेरपीस्-ईत्वाभ्यां नलोपसंयोगादिलोपाभ्यां’ इति ड. पाठः । ‘दम्भेरपीस्-ईत्वाभ्यां संयोगादिलोपनलोपाभ्यां’ इति ठ. झ. पाठः । वस्तुतस्तु संयोगादिलोपाभ्यामिति द्विवचनेनोभयोः संग्रहे नलोपग्रहणपाठो लेखकचापल्यादापतित इति प्रतिभाति ॥ संयोगादिलोपाभ्यामित्यनेन सकार-नकारयोर्लोपस्य ग्रहणम् ॥

४ ‘सानुबन्धकनिर्देशात्’ इति च. छ. झ. पाठः ॥

५ ‘सानुबन्धकस्य निर्देशः’ इति च. छ. झ. पाठः ॥

( लक्षणप्रतिपदोक्तपरिभाषया दोषनिवारकभाष्यम् )  
 १ [ स तर्हि सानुबन्धकस्य निर्देशः कर्तव्यः ।  
 न कर्तव्यः । कथमध्याप्य गतः ? ]  
 अथवा-लक्षणप्रतिपदोक्तयोः प्रतिपदोक्तस्यैवे-  
 त्येवं न भविष्यति ॥

इति श्रीमद्भगवत्पतञ्जलिविरचिते व्याकरण-  
 महाभाष्ये षष्ठाध्यायस्य चतुर्थे  
 पादे द्वितीयमाह्निकम् ॥

( प्रदीपः ) लक्षणप्रतिपदोक्तयोरिति । लाक्षणिक-  
 स्यानुमेयरूपत्वाद्विलम्बितप्रतीतिगोचरत्वात्, प्रतिपदोक्तस्य तु  
 प्रत्यक्षत्वादविलम्बितप्रतीतिविषयत्वात् । आकृतौ च पदार्थे इयं  
 परिभाषा, न व्यक्तौ । तत्र हि सर्वस्यां व्यक्तौ लक्षणेन प्रवर्ति-  
 तव्यम् ॥

इत्युपाध्यायजैयटपुत्रकैयटकृते भाष्यप्रदीपे षष्ठा-  
 ध्यायस्य चतुर्थे पादे द्वितीयमाह्निकम् ॥

( उद्घोतः ) आकृतौ चेति । इदमर्थैकमित्यसङ्कदावेदितम् ॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपो-  
 द्घोते षष्ठस्य चतुर्थे पादे द्वितीयमाह्निकम् ॥

अथ षष्ठस्य चतुर्थे तृतीयमाह्निकम् ।

( १२८८ विधिसूत्रम् ॥ ६ । ४ । २ आ. १ )

३०६० स्यसिचूसीयुट्तासिषु भाव-  
 कर्मणोरुपदेशेऽज्ज्ञनग्रहदृशां वा  
 चिण्वदिट् च ॥ ६ । ४ । ६२ ॥

( भावकर्मणोर्विषये पक्षद्वयोपस्थापकं भाष्यम् )

( चिण्वद्वाधिकरणम् )

कथमिदं विज्ञायते भावकर्मणोर्ये स्यादय इति,  
 आहोस्विद्भावकर्मवाचिनि परतो ये स्यादय इति ?  
 किञ्चातः ?

१ [ ] एतच्चिह्नगतोऽंशः 'अ.' पुस्तके न ॥

२ 'अथवा'शब्द पाठः. अ. पुस्तके एव ॥

३ असङ्कदावेदितमिति । लक्षणप्रतिपदोक्तपरिभाषा व्यक्तिपक्ष एव प्रव-  
 र्त्तत इत्यत्र बीजन्तु प्रतिपक्षं लक्षणोपप्लवात्सर्वस्यां व्यक्तौ लक्षणप्रवर्तनमेव ।  
 जातिपक्षे तु ह्येतत्तावच्छेदकाकारेण कचिल्लक्ष्ये चरितार्थत्वाज्ज्ञेयपरिभाषा प्रव-  
 र्त्तते-इति प्रदीपाशयः । 'न ब्राह्मणं हन्यात्' इत्यादौ व्यक्तिपक्षे कस्याश्चनै-  
 कव्यक्तेरहिंसनेन शास्त्रचारितार्थ्ये तदितरव्यक्तेर्हनेऽपि शास्त्रहानिर्न स्यादि-  
 त्याशङ्क्य जातिपक्षाश्रयेण भाष्यकृता समाहितम् । तथा 'गौरनुबन्धः'  
 इत्यत्र जातिपक्षाश्रयेण सकलगवातुबन्धनासम्भवात्कर्मणो वैगुण्यसुक्तम् ।  
 एवञ्च जातिपक्ष एव सकललक्ष्यव्यापनस्य भाष्यकृतोक्तत्वात्तद्विरुद्धोऽयम्प्र-  
 दीप इत्यसुक्तञ्च तत्रोक्तमित्याशयः ॥

४ 'उभयथाऽपि चिण्व' इति क. ड. पाठः । 'उभयथा च चि-' इति  
 च. पाठः ॥

४१ पा० प०

यदि विज्ञायते-भावकर्मणोर्ये स्यादय इति,  
 सीयुट् विशेषितः, स्यसिचूतासयोऽविशेषिताः ।

अथ विज्ञायते-भावकर्मवाचिनि परतो ये स्यादय  
 इति, स्यसिचूतासयो विशेषिताः, सीयुडविशेषितः ।

उभयथा चिण्वद्वावोऽविशेषितः ॥

यथेच्छसि तथास्तु ।

( प्रदीपः ) कथमिति । किं भावकर्मणोरित्यभिधेयनि-  
 र्देशः-भावकर्मणोर्ये वर्तन्ते स्यादय इति । अथ भावकर्माभिधायी  
 प्रत्ययो भावकर्मभ्यामभिधीयते-भावकर्मवाचिनि प्रत्यये परतो  
 ये स्यादय इति । तत्रापि पक्षे भावकर्मशब्दस्य मुख्यार्थवृत्तित्वं,  
 द्वितीये गौणार्थता । युगपत्तु गौणमुख्यार्थवृत्तित्वासम्भव इति  
 प्रश्नः ॥

यदि विज्ञायते इति । यदि प्रसिद्धानुरोधेन मुख्यार्थ-  
 परिग्रहः ॥

सीयुट् विशेषित इति । 'आर्धधातुके' इति वर्तते,  
 न च सीयुट् आगममात्रस्यार्धधातुकसंज्ञाऽस्ति-इति सामर्थ्या-  
 त्सीयुडाद्यार्धधातुकं गृह्यते । तस्य च सम्भवति भावकर्माभि-  
 धायित्वमित्यर्थः ॥

स्यसिचूतासय इति । भावकर्तृकर्मणां लोदेशार्थत्वेन  
 शास्त्रे व्यवस्थापितत्वात्, विकरणानामतदर्थत्वात् ॥

अथेति । भूयसामनुग्रहाय यदि गौणार्थसंश्रयणमिति  
 भावः ॥ सीयुडविशेषित इति । तत्र सीयुटः प्रत्ययैक-  
 देशत्वात्समुदायावयवयोः पौर्वापर्याभावादागमे ह्युपजाते साग-  
 र्मकस्य प्रत्ययादयः संज्ञाः, अर्थाभिसम्बन्धश्च, न तदवयवस्य-  
 इति सीयुटो भावकर्मवाचिप्रत्ययपरत्वासम्भवः सत्यप्यवयवयोः  
 पौर्वापर्ये । अतोऽनन्तरं क्वचित्पाठः-'उभयथाऽपि चिण्वद्वावो-  
 ऽविशेषितः' इति, तत्र न दोषान्तरोपन्यासः । किं तर्हि ?  
 पक्षद्वये दोषोपसंहारः । अन्यतरपक्षपरिग्रहे सर्वविषयाव्यापना-  
 दविशेषितश्चिण्वद्वाव इत्यर्थः ॥

( उद्घोतः ) नैवर्थद्वयपरिग्रहमाश्रित्य तृतीयपक्षोऽपि किं  
 नोद्भावितोऽत आह-युगपत्त्विति ॥

५ द्वितीये गौणार्थेति । भावकर्मवाचिनि प्रत्यये परतो ये स्यादय इति  
 पक्षे भावकर्मशब्दस्य प्रत्ययपरकत्वेन प्रसिद्धत्वरूपगौणार्थत्वमिति भावः ॥

६ भूयसामनुग्रहायेति । भावकर्मशब्दस्य मुख्यार्थपरत्वे सीयुडेव विशे-  
 षितो भवति । गौणार्थत्वे तु स्यादयो बहवो विशेषिता इति द्वितीये पक्षे  
 भूयसामनुग्रहः ॥

७ समुदायावयवयोरिति । समुदायस्य स्वावयवात् परत्वं स्वावयवात्सत्य  
 पूर्वत्वं वा न सम्भवतीति भावः ॥

८ सीयुटः प्रत्ययैकदेशत्वमुपपादयति-सागमकस्य प्रत्ययादयः  
 संज्ञा इति ॥

९ दोषान्तर इति । भाष्यकृता नायं तृतीयपक्ष उपस्थापितः किन्तु  
 पक्षद्वय एवायं दोष इत्यर्थः ॥

१० ननु प्रदीपे पक्षद्वयस्यैवोपन्यासोऽसुक्तः, भाष्यकृतमदर्शिततृतीयपक्ष-  
 स्थापि सत्वादित्यत आह-नन्वर्थद्वयेति ॥

ननु सीयुट आगमत्वाद्भावकर्मवृत्तित्वासंभव इति कथं सीयुटो विशेषितत्वमत आह—आर्द्धधातुकेति ॥

शास्त्रे—‘सर्वधातुके यगृ’ इति सूत्रस्य भाष्ये । स्यादीनां सौधारणत्वेन तद्घोतकत्वमपि नेति भावः ॥

ननु मुख्ये संभवति गौणग्रहणमन्याय्यमत आह—भूयसामिति ॥ अविशेषित इति । भावकर्मणोरित्यनेन विशेषणेनेति भावः ॥

भाष्ये—चिण्वद्भावोऽविशेषित इति । चिण्वद्भावविषयः सर्वोऽविशेषित इत्यर्थः ॥

( प्रथमपक्षे दोषवारकभाष्यम् )

अस्तु—भावकर्मणोर्ये स्यादय इति ।

ननु चोक्तं—सीयुट विशेषितः, स्यसिचतासयोऽविशेषिता इति ।

स्यसिचतासयश्च विशेषिताः ।

कथम् ?

भावकर्मणोर्ये भवतीत्यत्र स्यादयोऽप्यनुवर्तिष्यन्ते ॥

( प्रदीपः ) स्यादयोऽपीति । स्याद्यनुवृत्तेरिदमेव प्रयोजनं—भावकर्मणी स्यादीनामप्यभिधेये यथा स्यातामिति । यथा च द्वन्द्वपदानि प्रत्येकं समुदायार्थवाचीनि तथा स्यादयो लादेशाश्च भावकर्मणी अभिदधतीति न कश्चिद्दोषः ॥

( उद्घोतः ) ननु भावकर्मणोर्यगित्यत्र स्यादीनामनुवृत्तावपि कथमत्रेष्टसिद्धिरत आह—स्याद्यनुवृत्तेरिति । ‘ये स्यौदयो विहितास्ते भावकर्मणोर्भवन्ति’ इति वाक्यभेदेन सम्बन्ध इति भावः ॥ ननु लादेशैरेव तयोरर्थयोरुक्तत्वात्पुनस्तेषां तदभिधायकत्वं व्यर्थमित्यत आह—यथा चेति । अन्यथा स्यादीनामानर्थक्यात्प्रयोग एव न स्यादिति भावः ॥ समुदायार्थेति । परस्परसमभिव्याहारात्साहित्यरूपाथवाचीनीति भावः ॥ अभिदधतीति । द्योतयन्तीत्यर्थः ॥

( द्वितीयपक्षे दोषवारकभाष्यम् )

अथवा पुनरस्तु—भावकर्मवाचिनि परतो ये स्यादय इति ।

ननु चोक्तं—स्यसिचतासयो विशेषिताः, सीयुट-विशेषित इति ।

सीयुट च विशेषितः ।

कथम् ?

भावकर्मवाचिनि परतः सीयुट नास्तीति कृत्वा भावकर्मवाचिनि सीयुटि कार्यं विज्ञास्यते ॥

( प्रदीपः ) भावकर्मवाचिनि सीयुटीति । तन्न्याया-श्रयणादेकं भावकर्मग्रहणं भिन्नं रूपेण यथासम्भवं स्यादिति सम्भव्यते । अथवा विषयसम्यक्त्वाऽऽश्रीयते, भावकर्मविषयेषु स्यादिषु चिण्वत्कार्यं भवतीति नास्ति दोषस्यावकाशः ॥

( उद्घोतः ) नन्वेकस्य शब्दस्य सामानाधिकरण्यं वैयधिकरण्यं च युगपन्न संभवतीत्यत आह—तन्न्यायेति ॥ अत्र पक्षे ‘स्यसिचूसीयुत्तासिषु’ इति द्वन्द्वानुपपत्तेराह—अथवेति ॥ भावकर्मविषयेष्विति । भावकर्मविषयकज्ञानजनकज्ञानविषयेष्वित्यर्थः ॥

( इदसंबन्धिनिर्णयोपक्रमभाष्यम् )

अथ ‘इट् च’ इत्युच्यते, कस्यायमिट् भवति ? अङ्गस्येति वर्तते ।

यद्येवमङ्गस्यादित इट् प्राप्नोति, अडाड्वत् । तद्यथा—अडाटौ टित्त्वादादितो भवतः ॥

( प्रदीपः ) कस्यायमिति । स्यादीनामागमसम्बन्धे षष्ठ्यनिर्देशात् प्रश्नः ।

स एवाह—अङ्गस्येति वर्तत इति । प्रकरणस्य नियोजकत्वं चेदाश्रीयते तदाऽनिष्टप्रसङ्ग इत्यर्थः । अथवा—‘अङ्गस्येति वर्तते’ इति सिद्धान्तवादिवचनम् । अङ्गस्य निमित्तं यत्तस्येडागम इत्यर्थः ॥

इतरस्त्वङ्गमेवानेनागमित्वेनोक्तमिति मत्वाऽऽह—यद्येवमिति ॥

( उद्घोतः ) ननु स्यादीनां श्रुतत्वादिष्टत्वाच्च तेषामेवेदं सिध्यति, किं प्रश्नेनेत्यत आह—स्यादीनामिति ॥ स एवेति । न तु सिद्धान्ती । श्रुतानां षष्ठ्यन्तत्वाभावेनागमित्वे प्रमाणाभावात् । श्रुतेर्विनियोजकत्वाभावे प्रकरणस्य विनियोजकत्वमाश्रीयत इत्यर्थः ॥ एवं व्याख्याने ग्रन्थच्छायाभङ्गं मत्वा प्रकारान्तरेण व्याचष्टे—अथवेति ॥

१ ड. पुल्ले ‘आर्द्धधातुके इति’ इति मतीकं दृश्यते ॥

२ साधारणत्वेनेति । स्यादीनां कर्तृकर्मसाधारणत्वेन भावकर्मद्योतकत्वं तेषां न सम्भवतीति भावः ॥

३ ननु स्यादीनां लादेशानाश्च भावकर्मवाचकत्वे कोषस्यावृत्तिप्रसङ्गोऽत आह—यथा च द्वन्द्वपदानि । द्वन्द्वपदपदानि साहित्यवाचीन्यपि न बोधावृत्तिस्तथात्रेति भावः ॥

४ ये स्यादय इति । ‘सर्वधातुके यगृ’ इति यगिवाचके सूत्रे स्यादीनामनुवर्तनात्तेऽपि तदर्थे विधीयन्त इति स्यादीनामपि भावकर्मवाचित्वात्प्रथमः पक्ष उपपन्न इति भावः ॥

५ एकस्य शब्दस्य—भावकर्मणोरित्यस्य, सामानाधिकरण्यं—सीयुट, वैयधिकरण्यं—स्यादिभिः ॥

६ द्वन्द्वानुपपत्तेरिति । एवं भावकर्मणोरित्यस्य सामानाधिकरण्यवैयधिकरण्यव्ये सहविवक्षाऽभावाद्द्वन्द्वानुपपत्तेरित्यर्थः ॥

७ भावकर्मविषयकेति । भावकर्मविषयकं ज्ञानं लादेशमेवेति, भावकर्मणोस्तेषां विहितत्वात् । तज्जनकज्ञानविषयत्वं च स्यादीनां सीयुटश्च भवतीति न दोषः ॥

८ ‘भवतस्तद्वत्’ इति छ. झ. ड. ट. पाठः ॥

( इदसंबन्धाक्षेपभाष्यम् )

एवं तर्हि स्यादीनां भविष्यति ।

एवमपि षष्ठ्यभावान्न प्राप्नोति ।

ननु च 'भावकर्मणोः' इत्येषा षष्ठी ।

नैषा षष्ठी ।

किं तर्हि ?

अर्थनिर्देश एवासौ सप्तमी-भावे चार्थे कर्मणि चेति ॥

( प्रदीपः ) षष्ठ्यभावादिति । इच्छामात्रेण स्यादीनामागमित्वमलभ्यमित्यर्थः ॥

ननु च भावकर्मणोरित्येषा षष्ठीति । षष्ठीनिमित्तत्वात् षष्ठीत्युच्यते । यथा नङ्गलोदकं पादरोगः । इह भावकर्मवाचिनि परतो ये स्यादय इति शब्देन शब्दस्य पौर्वापर्य-सम्भवात् 'तस्मिन्निति निर्दिष्टे पूर्वस्य' इति परिभाषोपतिष्ठत इत्यस्ति भावकर्मणोरित्यस्य षष्ठीप्रकृतौ निमित्तभावः ॥

इतरस्तु भावकर्मणोरित्यभिधेयसप्तमी मत्वाऽऽह—नैषा षष्ठीति ॥

( उद्घोतः ) इच्छामात्रेणेति । श्रुत्यादिभिः प्रमाणैरेव शेष-त्वलाभः, न तु केवलेच्छेत्यर्थः ॥

कथं पुनर्भावकर्मणोरित्यस्य षष्ठीनिमित्तत्वमत आह—इहेति ॥

( इदसंबन्धिसाधकभाष्यम् )

एवं तर्हि 'भावकर्मणोः' इत्येषा सप्तमी स्यादिवि-  
ध्विति सप्तम्याः षष्ठीं प्रकल्पयिष्यति 'तस्मिन्निति निर्दिष्टे पूर्वस्य' ( १।१।६६ ) इति ।

एवमपि न सिध्यति ।

किं कारणम् ?

न ह्यर्थेन पौर्वापर्यमस्ति ।

अर्थेऽसम्भवाद्भावकर्मवाचिनि शब्दे कार्यं विज्ञा-  
स्यते ॥

( प्रदीपः ) इतरस्तु स्वाभिप्रायं प्रकाशयितुमाह—एवं तर्हीति । भावकर्मवाची प्रत्यय उपचारात् भावकर्मशब्द-  
वाच्यः परत्वेन सप्तम्या प्रतिपादित इति सप्तमी 'स्यसिचसीयुट्-  
तासिषु' इति सप्तम्याः कार्यातिदेशे चरितार्थायाः षष्ठीं प्रकल्प-  
यति ॥

चोदको यथोक्तमभिप्रायमप्रतिपद्याह—न सिध्यतीति ।  
तत्र हि 'निः' शब्दस्य प्रयोजनं शब्दे सप्तमीनिर्दिष्टे परिभाषो-

पस्थानं यथा स्यात्, अर्थे मा भूत् । शब्दश्च शब्दात्  
बहिर्भूतः, अर्थस्तन्तर्भूतः, निःशब्दो बहिर्भावाची ॥

पूर्वोक्तेनाभिप्रायेणाह—अर्थेऽसम्भवादिति ॥

( उद्घोतः ) ननु सप्तमीनिर्देशसामर्थ्यात् षष्ठीप्रकृतिर्न स्यादत  
आह—कार्यातिदेश इति । 'स्यादिषु परतोऽञ्जनादीनां चिण्व-  
त्कार्यं भवति' इति पूर्ववाक्ये चरितार्था सप्तमीति भावः ॥ अर्थे मा  
भूदिति । 'जनपदे छप्' इत्यादौ यथा ॥

( आक्षेपभाष्यम् )

एवमपि सीयुटो न प्राप्नोति ॥

( प्रदीपः ) एवमपीति । न हि सीयुटो भावकर्मवाचिना  
प्रत्ययेन पौर्वापर्यमस्ति, सीयुटस्तदवयवत्वात् ॥

( योगविभागेनाक्षेपनिवारकभाष्यम् )

एवं तर्हि सप्तमे योगविभागः करिष्यते—'आर्ध-  
धातुकस्येड्' यावानिण् नाम स सर्वे आर्धधातुकस्य  
भवतीति विज्ञेयम् । ततः—'वलादेः', वलादेरार्ध-  
धातुकस्येड् भवतीति ॥

( प्रदीपः ) आर्धधातुकस्येडिति । परिभाषेयं क्रियते,  
यत्रेदं विधीयते तत्र 'आर्धधातुकस्य' इत्युपतिष्ठते । तेन स्यादी-  
नामेवास्यामपि षष्ठीप्रकृताविद्भवति । 'रुदादिभ्यः  
सार्वधातुके' इत्यत्र विरोधार्धधातुकस्येति नोपतिष्ठते ॥

( उद्घोतः ) असत्यामपीति । आर्धधातुकस्येत्युपस्थाने प्रत्या-  
सत्याऽऽर्धधातुकपदेन स्यादीनामेव ग्रहणात्स्यादय इत्य संबध्यन्ते ।  
सीयुट्विषये च सीयुडादि गृह्यत इति भावः ॥

( योगविभागाक्षेपभाष्यम् )

यद्येवम्, स्यसिचसीयुट्तासिष्विट् भवति, चि-  
ण्वद्भावश्चाविशेषितो भवति ।

तत्र को दोषः ?

स्यसिचसीयुट्तासिष्विट् भवति, अञ्जनग्रहदशां  
वा चिण्वदिति कचिदेव चिण्वद्भावः स्यात् ॥

( प्रदीपः ) यद्येवमिति । स्यादीनामागमविधावुपयोगात्  
पुनः श्रुत्यभावादविशेषितश्चिण्वद्भावः । आर्धधातुकग्रहणे ह्युप-  
तिष्ठमाने तेन स्यादीनां विशेषणादागमसम्बन्धयोग्यषष्ठ्युपादा-  
नादयमर्थः स्यात्—'अज्हनग्रहदशां वा चिण्वद्भवति यत्र  
कचित्, यत्र तु स्यादयः सन्ति तेषामिदं' इति । यथा 'कर्तुः  
कथं सलोपश्च' इत्यत्रेति भावः ॥

१ 'स्यादीनामेव' इति च. छ. झ. पाठः ॥

२ 'निर्देश एषा सप्त' इति च. छ. झ. उ. पाठः ॥

३ 'असम्भवात्तद्वाचिनि' इति छ. झ. पाठः ॥

४ सप्तमी—भावकर्मणोरिति सप्तमी ॥

५ तत्र हि—तस्मिन्निति निर्दिष्टे पूर्वस्येत्यत्र हि ॥

६ अर्थे माभूदिति । अर्थे—सप्तमीनिर्दिष्टे 'जनपदे छप्' इत्यादौ यथा  
तस्मिन्निति परिभाषोपरिस्थितिर्न भवति तथाऽत्रापि भावकर्मणोरित्यर्थनिर्देशेन  
तत्परिभाषोपरस्थानं न स्यादिति न सिध्यतीति भावः ॥

७ 'आर्धधातुकस्येड्' इत्यस्य परिभाषात्वे तदर्थमाह—यत्रेडिति ॥

८ विरोधात्—सार्वधातुकार्धधातुकयोर्विरोधादित्यर्थः ॥

९ 'आर्धधातुकस्येड्' इति परिभाषास्वीकारे कथमेकेन यत्नेन स्यादीनां  
सीयुट्स्वागमित्वं लभ्यं तदाह—आर्धधातुकस्येत्युपस्थान इति ॥

१० कर्तुः कचिदिति । तत्र हि सूत्रे चकारस्यान्वाचयशिष्टार्थत्वेन यत्र  
सान्त्वत्वं तत्र सलोपो भवति कथं तु सर्वत्र, तथाऽत्रापि इदं सर्वत्र, चिण्वद्भा-  
वस्तु अन्वाचयशिष्ट इति भावः ॥

( उद्ध्योतः ) अविशेषितश्चिण्वद्भाव इति । तद्विषयो हना-  
दिरित्यर्थः ॥ नन्विदं संनियोगेन विधीयमानश्चिण्वद्भावस्तत्रैव भवेत्,  
न यत्र कचिदित्यत्राह—यथा कर्तुरिति । अन्वाचयश्चिण्वद्भाव  
इत्यर्थः ॥

( अनुवृत्त्याऽऽक्षेपतिरासभाष्यम् )

एवं तर्हि स्यादीनेवात्रापेक्षिष्यामहे । स्यसिचसी-  
युत्तासिष्विट् भवति, अज्ज्ञानग्रहदृशां वा चिण्व-  
त्स्यादिष्विति ॥

( प्रदीपः ) स्यादीनेवेति । तेषामेव श्रुतत्वात्तत्परि-  
त्यागेनाश्रुतकल्पनाया अयुक्तत्वात् प्रत्ययापेक्षत्वादङ्गस्येति भावः ।  
सप्तमीनिर्देशसामर्थ्याद्वा चिण्वद्भावे पूर्वमुपयुक्तानां स्यादीना-  
मार्धधातुकोपस्थानसामर्थ्यात्पश्चादिटा सम्बन्धः ॥

( उद्ध्योतः ) प्रत्ययापेक्षत्वादङ्गस्येति । अङ्गसंज्ञाया इत्यर्थः ।  
अजादीनामङ्गानां चिण्वद्भावविधानात्प्रत्ययाकाङ्क्षायां प्रत्ययानां संनि-  
हितानामेव योग्यत्वात्संबन्ध इति भावः । एवमागमविधौपयु-  
क्तानां स्यादीनां पश्चाच्चिण्वद्भावेनान्वय इत्युक्तम् ॥ वस्तुतः पूर्व  
चिण्वद्भाव उपयुक्तानां पश्चादिटा संबन्धो युक्ततर इति स  
एव भाष्यार्थः इत्याह—सप्तमीनिर्देशसामर्थ्याद्वेति । अयमत्र  
भाष्यार्थः—पूर्व चिण्वद्भावे उपयुक्तानेव स्यादीन् अत्रेद्विविधान्ये  
आर्धधातुकपदेनापेक्षिष्यामहे इति ॥

( इडुद्देश्यतावच्छेदकाक्षेपभाष्यम् )

के पुनरिममिदं प्रयोजयन्ति ?

येऽनुदात्ताः ।

अथ ये उदात्तास्तेषां कथम् ?

सिद्धं तेनैव परत्वात् ॥

( प्रदीपः ) के पुनरिति । सर्वेभ्य इष्यते न च प्राप्नो-  
तीति मत्वा प्रश्नः ॥

स एव परामिप्रायमाशङ्कते—येऽनुदात्ताः । अथ ये  
उदात्तास्तेषां कथम् ? सिद्धं तेनैव परत्वादिति ।  
किमेवं भवान् मन्यते इत्यर्थः ॥

( उद्ध्योतः ) स एवेति । न तु सिद्धान्तवादी, हेयत्वादस्य  
पक्षस्येति भावः ॥

( समाधानभाष्यम् )

उदात्तेभ्योऽपि अनेनैवेडेषितव्यः ।

किं प्रयोजनम् ?

कारयतेः कारिष्यते । हारिष्यते । इटोऽसिद्धत्वात्  
'जेरनिटि' ( ६।४।५१ ) इति णिलोपो यथा स्यात् ॥

१ तत्रैव—इडाश्रय एव ॥

२ 'भावः' इति अ. पुस्तक एव दृश्यते ॥

३ 'विधावप्युपयुक्तानां' इति झ. पाठः ॥

४ 'हारयतेर्हारिष्यते' इति छ. झ. क. पाठः ॥

( प्रदीपः ) ततः सिद्धान्तवाद्याह—उदात्तेभ्योऽपीति ॥  
अथवा शिष्याचार्यदेशीययोः के पुनरित्यादिके प्रश्नप्रतिवचने  
परत्वादित्यन्ते । आचार्य आह—उदात्तेभ्योऽपीति ।  
उदात्तग्रहणं चोपलक्षणम् । 'ऋद्धनोः स्वे' इत्यनुदात्तेभ्योऽपि  
इद्विधानात् । तुल्यत्वाभ्यायस्य तेभ्योऽप्यनेनैवेद्विविधिः ॥

इटोऽसिद्धत्वादिति । ततश्चानिदीति प्रतिषेधाभावात्  
सिध्यति णिलोपः । अपि चेदसंनियोगेन विधीयमानश्चिण्वद्भा-  
वोऽपि भवति । अन्यथैतदभावे चिण्वद्भावो न स्यात्, संनियो-  
गशिष्टानामन्यतराभावे द्वितीयाभावात् । अन्वाचये तु विज्ञा-  
यमाने स्याच्चिण्वद्भावः । यथा कर्तुः क्यङ् सलोपाभावेऽपि ॥

( उद्ध्योतः ) तुल्यत्वाभ्यायस्येति । यथोदात्तेभ्यो नित्यत्वा-  
दयमेवेद्विवति तथा 'ऋद्धनोः स्वे' इत्यादिविषयेऽप्यनेनेद्, तस्यापि  
बलादिलक्षणत्वादिति भावः ॥

फलान्तरं दर्शयति—अपि चेदिति ॥ अन्वाचये त्विति ।  
असति तात्पर्यग्राहक एकचकारप्रयोगे समुच्चयस्यैव प्रतीतेः स  
युक्त इति भावः ॥

( प्रत्याक्षेपभाष्यम् )

कथं पुनरिच्छता भवता उदात्तेभ्योऽनेनैवेद्  
लभ्यः, न पुनरनेनास्तु तेनैति—तेनैव स्याद्वि-  
प्रतिषेधेन ।

( समाधानभाष्यम् )

नित्योऽयम् । कृतेऽपि तस्मिन् प्राप्नोत्यकृतेऽपि ।

न त्वस्मिन् कृते स प्राप्नोति ।

किं कारणम् ?

अचलादित्वात् ।

तस्मादनेनैवेडेषितव्यः ॥

( प्रदीपः ) नित्योऽयमिति । बलादित्वानपेक्षणात् ।  
आकृतिपक्षे च शब्दान्तरत्वाभावात् शब्दान्तरप्राप्त्याऽपि  
नास्त्यनित्यत्वम् । भावकर्मार्थापेक्षणादस्य बहिरङ्गत्वमिति चेत्,  
तस्यापि बलादित्वापेक्षत्वाच्चास्त्यन्तरङ्गत्वमित्यदोषः ॥

( उद्ध्योतः ) ननु बलादिलक्षणे इटि सतीडादेः प्राप्नोति, असति  
तद्रहितस्येति शब्दान्तरप्राप्त्याऽयमनित्योऽत आह—आकृतिपक्षे  
चेति । व्यक्तिपक्षे हि स न्याय इति भावः । वस्तुतोऽत्र लक्ष्यानु-  
सारात्कृताकृतप्रसङ्गत्वमात्रेण नित्यत्वाङ्गीकार इति बोध्यम् ॥ तस्यापि  
बलादित्वेति । अर्थकृतबहिरङ्गत्वस्यानाश्रयणाच्चेत्यपि बोध्यम् ॥

( सूत्रप्रयोजनोपन्यासभाष्यम् )

कानि पुनरस्य योगस्य प्रयोजनानि ?

५ 'पुनरिच्छताऽपि' इति च. छ. झ. ङ. पाठः ॥

६ 'तेनैवेति' इति छ. पाठः । 'तेन वेति' इति च. छ. झ. पाठः ॥

७ 'ननु च नित्योऽयम्' इति च. छ. झ. पाठः ॥



( प्रदीपः ) कानि पुनरिति । प्रकरणाद्व्यवस्थाश्रयणा-  
दाज्ञान्येव कार्याणि प्रयोजनानि, अथाविशेषेण—इति प्रश्नः ॥

( प्रयोजने श्लोकवार्तिकम् )

वृद्धिश्चिण्वद्युक्तं हन्तेश्च घत्वं  
दीर्घश्चोक्तो यो मितां वा चिणीति ॥

( भाष्यम् ) वृद्धिः प्रयोजनम् । चेष्ट्यते, चाधि-  
ष्यते ॥

युक् प्रयोजनम् । ग्लायते, ग्लायिष्यते ॥

हन्तेश्च घत्वं प्रयोजनम् । हनिष्यते । घानिष्यते ॥  
दीर्घश्चोक्तो यो मितां वा चिणीति, स च प्रयोजनम्।  
शामिष्यते । शामिष्यते । तमिष्यते । तामिष्यते ॥

( प्रदीपः ) इतर आज्ञान्येवोदाहरति—वृद्धिरिति ॥

( उद्ध्योतः ) इतर इति । प्रकरणाद्व्यवस्थामाश्रित्येत्यर्थः ।  
चिण्वदित्यस्य—चिण्वद्वावप्रयोजनमित्यर्थः ॥

( प्रयोजने श्लोकवार्तिकम् )

इद् चासिद्धस्तेन मे लुप्यते णि-  
नित्यश्चायं वलिनमित्तो विधाती ॥

( भाष्यम् ) इटोऽसिद्धत्वात् 'णेरनिटि' (६।४।५?)  
इति णिलोपो यथा स्यात् ।

कथमयं नित्यः ?

कृताकृतप्रसङ्गित्वात् । कृताकृतप्रसङ्गी ह्ययम् ।  
कृतेऽपि तस्मिन्निटि साप्तमिके 'आर्धधातुकस्ये-  
ड्गलादेः' (७।२।३५) इति, पुनरेनेनायं भवति ।  
अस्मिन्नु विहिते वलादित्वस्य निमित्तस्य विहत-  
त्वात्साप्तमिको न भवति । निमित्तं विहितं भवति ।  
अयं तस्य निमित्तं विहन्ति तस्मादयं नित्यः । स तु  
अस्य निमित्तं न विहन्ति ॥

( प्रदीपः ) विधातीति । अस्मिन्निटि सति वलादिलक्षण-  
स्येडो वलादित्वाभावादप्रवृत्तिलक्षणो विधातः, ततस्तस्यानित्यत्व-  
मित्यर्थः । अथवा—वलनिमित्त इडविधाती, अस्मिन्-  
प्रतिबन्धक इत्यर्थः ॥

१ ननु त्वसिजिति सूत्रस्य 'कारिष्यते' इत्यादीनि बहूनि प्रयोजनानि पूर्व-  
मुक्तानीति प्रश्नोऽनुपपन्नोऽत आह—प्रकरणादिति ॥

२ 'युक्च' इति च. छ. झ. ट. ड. पाठः ॥

३ 'कथं पुनरयं' इति च. छ. झ. पाठः ॥

४ अस्य छ. पुस्तके न पाठः ॥

५ 'पुनरयं' इति छ. पाठः ॥

६ 'निमित्तस्याविहितत्वात् । अस्मिन्नु कृते न स भवति, विहि-  
तनिमित्तत्वात् । स वलादेरित्युच्यते । अनेन कृते इटि तस्य वला-  
दित्वं निमित्तं विहितं भवति' इति ड. पाठः ॥

७ अस्य ग्रन्थस्य च. छ. पुस्तके न पाठः ॥

८ कर्त्तरिति । विधातीत्यनेति भावः ॥

( उद्ध्योतः ) विधातीत्यस्य—अनित्य इत्यर्थं दर्शयति—  
अस्मिन्निटि ॥ अथवेति । अकारप्रक्षेपः कार्य इति भावः ।  
एवं चाथे 'वलिनमित्तः' इत्यस्यानित्य इति शेषः । तस्य हेतुः—  
विधातीति ॥ अस्य—'अयं' इति शेषः । कर्त्तरि णिनिः, तद्वक्ष्यति  
कविद्भाष्ये—'अयं तस्य निमित्तं विहन्ति' इति । अन्ये तु यतो  
वलिनमित्तोऽस्याविधाती—एनं न विहन्तीत्यतोऽयं नित्य इत्यर्थः । तद्व-  
क्ष्यति—'स त्वस्य निमित्तं न विहन्ति' इति । अन्यतरपक्षेऽन्यदर्थ-  
बोध्यम् । अन्ये तु—अत्रायं वार्तिकार्थः—'वृद्धिः—अन्यवृद्धिरुप-  
धावृद्धिश्च । इडिति । इड् प्रयोजनं दृश्यादौ । चासिद्ध इत्यनो-  
पस्थितत्वादिडेव गृह्यते' इत्याहुः ॥

( पदकृत्यभाष्यम् )

अथोपदेशग्रहणं किमर्थम् ?

( ६५६० उपदेशपदप्रयोजनवार्तिकम् ॥ १ ॥ )

॥ \* ॥ चिण्वद्वाव उपदेशवचनमृकार-  
गुणबलीयस्त्वात् ॥ \* ॥

( भाष्यम् ) चिण्वद्वावे उपदेशवचनं क्रियते,  
ऋकारगुणस्य बलीयस्त्वात् । कारिष्यते । परत्वात्  
गुणे रपरत्वे चानजन्तत्वात् चिण्वद्वावो न प्राप्नोति,  
उपदेशग्रहणाद्भवति ॥

( प्रदीपः ) ऋकारगुणस्येति । अन्येषां तु गुणोऽज-  
न्तत्वं न विहन्तीति नित्यत्वाच्चिण्वद्वावः सिध्यति । चायि-  
ष्यते—लाबिष्यत इति भावः ॥ परत्वादिति । द्वयोरप्य-  
नित्यत्वात् ॥

( उद्ध्योतः ) 'ऋकार' इति विशेषणकृत्यमाह—अन्येषामिति ।  
ऋकारान्तगुणस्तु प्रसङ्गावस्थायामेव रपरत्वादजन्तत्वविधातक इति  
भावः । न चोपदेशग्रहणे कृतेऽप्युपदेशे योऽच् तदन्तत्वेत्यर्थे 'चो-  
विष्यते' इत्यादावप्यनुपपत्तिः, उपदेशे योऽच् तदन्तत्वाभावात् ।  
एवं 'कारिष्यते' इत्यादावपि दोषः । उपदेशे यदजन्तमित्यर्थस्तु  
प्यन्तेऽनापस्या कर्तुमशक्यः । न च प्यन्ते लोपप्रवृत्तावखिधौ स्थानि-  
वत्त्वाभावादुपदेशे योऽच् तदन्तत्वमपि दुरुपपादम् । णिलोपात्परत्वेन  
'आर्धधातुकस्य' इतीदृगाह्या तं नित्यत्वेन बाधित्वा चिण्वदिट एव  
प्रवृत्तेरदोषात् । विप्रतिषेधे आभीयासिद्धत्वाभावेन णिलोपात्परत्वा-

९ तद्वक्ष्यति—कर्त्तरि व्युत्पत्तिं दर्शयतीत्यर्थः ॥

१० 'अन्यदर्थं बोध्यम्' इति ड. झ. पाठः । प्रथमपक्षे—अयं तस्य  
निमित्तं विहन्ति अतोऽयं वलिनमित्त इड अनित्य इत्यर्थे बोध्यम् । द्वितीये  
च—स त्वस्य निमित्तं न विहन्तीति ॥

११ 'अजन्तत्वस्य विधातक' इति झ. पाठः ॥

१२ चायिष्यत इति । अत्र हि पूर्वं गुणे उपदेशे योऽच्—इकारस्तदन्त-  
त्वाभावाच्चिण्वद्वावप्राप्तिरित्यर्थः ॥

१३ कर्तुमशक्य इति । सर्वेभ्योऽपि धातुभ्यो णी कृतेऽजन्तत्वाच्चिण्वद्वाव  
इष्टः स उपदेशे यदजन्तमित्याद्यर्थकरणे न सिद्ध्येदित्यर्थः । 'उपदेशे योऽच्'  
इत्यर्थाश्रयणेऽपि दोषमाह—न च प्यन्त इति ॥

दस्यैव प्रवृत्तेश्चेति वाच्यम् । 'अतो लोपः' इत्यत्रेवार्धधातुकोपदेशे च दजन्तमित्यर्थेनादोषात् । तत्रेवात्राप्यावृत्त्या सीयुटादिविशेषणत्वं चेत्यदोषात् ॥ द्वयोरपीति । चिण्वत्त्वे कृते वृद्ध्या बाधादुक्तोऽनिलः ॥

( ६५६१ विप्रतिषेधवार्तिकम् ॥ २ ॥ )

॥ \* ॥ वधिभावात्सीयुटि चिण्वद्भावो विप्रतिषेधेन ॥ \* ॥

( भाष्यम् ) वधिभावात्सीयुटि चिण्वद्भावो भवति विप्रतिषेधेन ।

वधिभावस्यावकाशः—वध्यात्, वध्यास्ताम्, वध्यासुः ।

चिण्वद्भावस्यावकाशः—घानिष्यते, अघानिष्यत । इहोभयं प्राप्नोति—घानिषीष्ट, घानिषीयास्ताम् ।

चिण्वद्भावो भवति विप्रतिषेधेन ॥

अथेदानीं चिण्वद्भावे कृते पुनः प्रसङ्गविज्ञानाद्वधिभावः कस्मान्न भवति ?

सकृदतौ विप्रतिषेधे यद्वाधितं तद्वाधितमेवेति कृत्वा ॥

( प्रदीपः ) वधिभावादिति । ननु च 'आर्धधातुके' इति विषयसप्तम्याश्रयणादन्तरङ्गो वधिभावः । नैतदस्ति । 'लिङि' इति विशेषनिर्देशात्परसप्तमी, तद्विशेषणत्वात् 'आर्धधातुके' इत्यपि परसप्तमी । यत्र तु विशेषनिर्देशाभावः 'अस्तेभूः' इत्यादौ, तत्रैव विषयसप्तमीविज्ञानं भव्यादिसिद्ध्यर्थम् । 'एकाच उपदेशेऽनुदात्तात्' इत्यत्र तु वक्ष्यति भाष्यकारः—'वधिषीष्टेत्यत्र निपातनस्वरं प्रत्ययस्वरौ बाधिष्यते' आर्धधातुकीयाः सामान्येन भवन्तीत्येवं ब्रुवता 'लिङि' इति विषयसप्तम्येवाभ्युपगता, ततश्चान्तरङ्गत्वाद्वधिभावः प्राप्नोति । प्रतिपदविधेर्बलीयस्त्वाच्चिण्वद्भावो भवति ॥

( उद्ध्योतः ) भव्यादिसिद्ध्यर्थमिति । 'भव्यं-प्रवेयम्-आख्येयम्' इत्यादौ । अन्यथाऽस्यादीनामनजन्तत्वादचो यदनापत्तिरिति भावः ॥ प्रतिपदविधेरिति । चिन्त्यमिदम् । निरवकाशत्वे सत्येव तस्य बलवत्त्वात् । अत्र हन्तेरित्यंशः स्यादिविषये चरितार्थः । सीयु-डंशोऽप्यङ्ग्रहादिविषये चरितार्थः । किंच वधादेशोऽपि प्रतिपदविहित इति । तस्मात्स्यसिचत्वासिचिष्वित्यपि विषयसप्तमीति भाष्याशयः । तद्विषये हनादीनां चिण्वत्कार्यं, कृतेषु तेषु तेषामिडिति सूत्रार्थः । वधिभावादित्युक्तेरन्यादेशविषयधातूनां चिण्वत्त्वविषयेऽनभिधानमिति दिक् ॥

१ भव्यम्—अस्तेभूरादेशः, तत्रार्धधातुके परे इत्यर्थकरणे यदनापत्तिः । प्रवेयम्—अजेर्वी । आख्येयम्—चक्षिः ख्याज्, 'ईयति' इतीकारः ॥

२ वस्तुतस्तु द्वन्द्वनिर्देशात्स्यादिभिर्हनादीनां सम्बन्धात्सीयुटा हन्तः सम्बन्धस्यानवकाशत्वेनैव । वधादेशस्य प्रतिपदविधित्वेऽपि अन्तरङ्गत्वेऽपि च हन्तेः सीयुटीति विशेषोपादानाद्विशेषविधानात् शीघ्रोपस्थितत्वात् । चिण्वद्भाव एव युक्तः । यद्वा स्यादितु आर्धधातुत्वाव्यभिचारात्तत्साहचर्यात्सीयुटोऽप्यार्धधातु-कस्यैव ग्रहणे सिद्धे तदधिकारे पाठसामर्थ्यात्पुनर्विधानं कल्प्यत इत्यन्याहुः ॥

३ निरवकाशत्वाभावमुपपादयति—अत्र हन्तेरिति ॥

४ 'चरितार्थः' । तथैव भाष्ये प्रदर्शितम् । तच्चोपलक्षणम् । सीयु-

भाष्ये—सकृदताविति । न चैवं चिण्वद्भावाभावेऽपि वधादेशानापत्तिरिति 'एकाचः—' इति सूत्रस्यवधिषीष्टेति भाष्यप्रयोगानुपपत्तिः । प्रवर्तमानेनैव बाधकेन बाध्यवाधो न तु स्वयमप्रवर्तमानेनापीति न दोष इति दिक् ॥

( ६५६२ आक्षेपवार्तिकम् ॥ ३ ॥ )

॥ \* ॥ हनिणिङादेशप्रतिषेधश्च ॥ \* ॥

( भाष्यम् ) हनिणिङादेशानां प्रतिषेधो वक्तव्यः । हनिष्यते, घानिष्यते । एष्यते, आयिष्यते । अध्येष्यते, अध्यायिष्यते । लुङीति हनिणिङादेशः प्राप्नुवन्ति ॥

( प्रदीपः ) हनिणिङादेशप्रतिषेधश्चेति । लुङ्परि आर्धधातुके विधीयमाना हनिणिङादेशाश्चिण्वित्ता भवन्तीति चिण्वद्भावात् प्राप्नुवन्ति । इह यस्य चिण् साक्षाच्चिमितं निर्दिष्टं तदप्यतिदिश्यते । यथा—युगागमः । यस्यापि प्रकारान्तरेण चिण् निमित्तं तदपि । यथा—वृद्धिः—इति हनि णिङादेशप्रसङ्गः ॥

( उद्ध्योतः ) ननु यच्चिण्याहल्य विहितं युगादि तदेव चिण्वद्भावाद्भवति, न च हनिणिङादेशास्तथा विहिता इति कथं तेषां प्रसङ्गोऽत आह—इहेति ॥ यस्यापीति । चिणि दृष्टस्य सर्वस्यातिदेशादिति भावः ॥

( ६५६३ समाधानवार्तिकम् ॥ ४ ॥ )

॥ \* ॥ अङ्गस्येति तु प्रकरणादाङ्गशास्त्रातिदेशात्सिद्धम् ॥ \* ॥

( भाष्यम् ) अङ्गस्य यत्कार्यं तत्प्रतिनिर्दिश्यते । न च हनिणिङादेशा आङ्गा भवन्ति ते ॥

( प्रदीपः ) अङ्गस्येति तु प्रकरणादिति । 'अङ्गस्य' इति तु प्रकृत्य यत्कार्यं विहितं तदतिदिश्यते, तस्यैव प्राकरणिकत्वात् । न च हनिणिङादेशाः 'अङ्गस्य' इति प्रकृत्य विहिता इति तेषामप्रसङ्गः ॥

( उद्ध्योतः ) अङ्गस्येति प्रकृत्येति । न तु वैस्तुतोऽङ्गस्य विहितानामतिदेश इति भावः ॥

डंशो' इति ड. पाठः ॥

५ चिण्वद्भावाभावेऽपीति । चिण्वद्भावस्य विकल्पेन विधानात्तदभावेऽपि सकृदतिन्वायेन वधादेशवाधे वधिषीष्टेति न स्यादित्यर्थः ॥

६ हनिणिङादेशः—हनो वधादेशः, इणो गादेशः, इङो गाढादेशश्च ॥

७ 'देशानां च' इति च. छ. झ. ड. पाठः ॥

८ 'प्रकारान्तरेणापि' इति अ. भिन्नपुस्तकेषु पाठः ॥

९ 'भवन्तीति' इति छ. ट. क. पाठः ॥

१० वस्तुतोऽङ्गस्येति । अङ्गाधिकारस्थकार्याणामतिदेशः, न तु अङ्गीकृत्यकाराभावेति तत्पर्यम् ॥

( १२८९ विधिसूत्रम् ॥ ६ । ४ । ३ आ. २ )

३०६२ आतो लोप इटि च ॥६।४।६४॥

( लोपाधिकरणम् )

( इट्ग्रहणाक्षेपभाष्यम् )

इट्ग्रहणं किमर्थम् ?

( प्रदीपः ) इट्ग्रहणं किमर्थमिति । इह 'अचि-  
किति-आर्धधातुके' इति त्रयाणां प्रकृतत्वाद्विशेषणविशेष्यभावे  
च कामचारात् तेषामन्यतमेनानुभूतविशेषणेनानुभूतविशे-  
षणेन वा इटः समुच्चयसंभवादनैकपक्षसम्भवः ॥

तत्र यदि तावद्विशेषणसम्बन्धात् प्रागेवाचेट् समुचीयते,  
अज्ञाधिकाराक्षितप्रत्ययविशेषणाच्चाजादौ प्रत्यय इति विज्ञायते ।  
तत्रेद्वग्रहणमनजाद्यर्थं विज्ञायते, अजादेरिटोऽजादिना प्रत्ययेन  
समुच्चयाभावात् । तदा 'कित्ति-आर्धधातुके' अजादेरेव विशेषणे  
व्यवतिष्ठेते, नेटः, कित्त्वासम्भवादार्धधातुकत्वव्यभिचाराभा-  
वाच्च । ततश्च दासीयेत्यादावालोपप्रसङ्गः ॥

अथाजादेः प्रत्ययस्य कित्ति-आर्धधातुकाभ्यां विशेषणाभ्यां  
प्राक् सम्बन्धः, पश्चादिटा समुच्चयः, तदाऽयमर्थः—अजादौ  
कित्ति-आर्धधातुके इटि चाकारलोप इति, तदेद्वग्रहणमनजाद्यर्थम-  
किदर्थमनार्धधातुकार्थं च भवतीति 'दासीय-पपिथ-व्यत्यरे' इति  
सर्वत्रेति औल्लोपः प्राप्नोति ॥

अथ कित्ताऽननुभूतविशेषणेनेट् समुचीयते, तदा 'अच्य-  
आर्धधातुके' इति विशेषणद्वयमविशेषात् द्वावपि कित्तिटानुपनिपत-  
तीति अकिदर्थमेवेद्वग्रहणं विज्ञायते । तेन पपिथेत्यादावालोपो  
भवति, दासीय व्यत्यर इत्यनजादौ सार्वधातुके च न भवति ।  
अनुभूतविशेषणद्वयसम्बन्धेन तु कित्तेटः समुच्चये पूर्ववत्स-  
र्वत्रेत्यालोपप्रसङ्गः ॥

अथ त्वार्धधातुकेनाननुभूतविशेषणेनेटः समुच्चयः—आर्ध-  
धातुके चेदि च' इति, तदा सार्वधातुकार्थमिट्ग्रहणं विज्ञायत  
इति व्यत्यर इत्यादावालोपप्रसङ्गः । तदाऽचि कित्तीति विशेषण-  
द्वयमार्धधातुकस्यैव स्यात् न त्विटः, सार्वधातुकसेटो कित्त्वाजा-  
दित्वाव्यभिचारात् । अनुभूतविशेषणेनार्धधातुकेनेटः समुच्चये  
सर्वत्रेत्यालोपप्रसङ्गः । तदेवमनेकपक्षसम्भवात् प्रश्नः ॥

( उद्ध्योतः ) इह बहूनां पक्षाणां संभवात्तेषामेकैकस्य परिग्रहे  
प्रयोजनभेद इट्ग्रहणस्य भवतीति प्रयोजनप्रश्नद्वारेण कतमः पक्षोऽत्र  
गृह्यत इति प्रश्नपर्यवसानं दर्शयितुमाह—इहाचीति ॥ अन्यत-  
मेन—अचा, कित्ता, आर्धधातुकेन वा ॥

१ 'अथेद्वग्र' इति च. छ. झ. पाठः ॥

२ 'प्रागेव चेद्' इति क. पाठः ॥

३ 'विशेषणाच्चाजादौ' इति क. पाठः ॥

४ 'तदेद्वग्रहण' इति ड. पाठः ॥

५ समुच्चयाभावादिति । दासीयेत्यनेटः सीयुटि प्रत्ययस्येदोऽजादित्वा-  
भावादजादिना प्रत्ययेन समुच्चयाभावादित्यर्थः ॥

६ 'नेटः हलादेरिटः कित्त्वास' इति क. ड. झ. पाठः ॥

७ 'आतो लोपः' इति झ. पाठः ॥

तत्राननुभूतविशेषणेन केनचिदितः समुच्चये इतरद्वयं यथासंभवं  
विशेषणत्वेन योज्यमित्याह—तत्र यदीति ॥ अजादेरिट इति ।  
भेदाधिष्ठानत्वात्समुच्चयस्येति भावः । अजादेरिटोऽजादिप्रत्ययान्त-  
र्भावादिति तात्पर्यम् । इट्ग्रहणेन चागमस्य प्रत्ययस्य सामान्येन  
ग्रहणमिति बोध्यम् ॥ दासीयेति । दाघातोराशीलिङि आत्मने-  
पदोत्तमपुरुषे सीयुटि च हलादेरिट् संभवति । तस्य किङ्त्वं नास्त्येव,  
आर्धधातुकत्वं चाव्यभिचारीति भावः ॥

अथानुभूतविशेषणेनाजादिप्रत्ययेनेद्वसुच्चय इतीमं पक्षं दर्शयति—  
अथाजादेरिति ॥ व्यत्यरे इति । रा दाने, लङि 'कर्तरि  
कर्मव्यतिहारे' इत्यात्मनेपदोत्तमपुरुषैकवचनमिट् । अदादित्वाच्छपो  
लुक् । तत्र मध्यमे इष्टो लोपः, आद्यन्तयोस्त्वनिष्टः प्राप्नोतीति दोषः ।

तदा सार्वधातुकार्थमित्येतदुपपादयति—तदाऽचीति ॥

( ६५६४ इट्ग्रहणप्रयोजनवार्तिकम् ॥ १ ॥ )

॥ \* ॥ इट्ग्रहणमकिदर्थम् ॥ \* ॥

( भाष्यम् ) इट्ग्रहणं क्रियते, अकिङ्कति लोपो  
यथा स्यात् । पपिथ, तस्थितेति ॥

( प्रदीपः ) इतरः कित्ताऽननुभूतविशेषणेनेटः समुच्चयं,  
पश्चात् द्वयोरपि विशेषणद्वयसम्बन्धमाश्रित्याह—इट्ग्रहण-  
मकिदर्थमिति ॥

( उद्ध्योतः ) एषु तृतीयः पक्षो लक्ष्यातुरोधात्सिद्धान्ततो  
भाष्ये । तदाह—इतरः कित्तेति ॥

( उपसंख्यानभाष्यम् )

सार्वधातुके चादीत्यार्धधातुकाधिकारादुपसं-  
ख्यानं कर्तव्यम् । इषमूर्जमहमित आदीति ॥

( प्रदीपः ) आदीति । दाघः केवलादाङ्पूर्वाद्वा 'छन्दसि  
लुङ्लङ्लिटः' इति लुङ्लङ्गोरन्यतरः । केचिदत्र पदकाराः 'आ-  
अदि' इत्यवगृह्णन्ति । केचिच्चैकपथं मन्यन्ते तेषामाडागम इति  
पक्षः । तत्र लुङि लेः 'मन्त्रे घस' इति लुक् । लङि तु छान्द-  
सत्वाच्छपो लुक् । श्रौ वा सति द्विवचनप्रकरणे 'छन्दसि  
च' इति वक्तव्यमिति द्विवचनाभावः । सिद्धान्ते त्वार्धधातुकत्वा-  
च्छवभावः ॥

( उद्ध्योतः ) 'केवलादाङ्पूर्वाद्वा' इत्युपपादयति—आ  
अदीति । आदीत्युत्तमपुरुषैकवचन इटि रूपम् । तत्रावग्रहवादि-  
नामादानमन्त्रार्थः । अन्येषां दानमर्थः । 'लुङ्लङ्गोरन्यतरः' इत्येत-  
द्विशदयति—तत्र लुङीति ॥

८ अजादेरिट इति । इडागमस्याजादिप्रत्ययान्तर्भावः, इट्प्रत्ययस्य  
च सीयुटाद्यागमेऽजादिप्रत्ययान्तर्भाव इत्यर्थः ॥

९ मध्यमे—पपिथेत्यत्र । आद्यन्तयोः—दासीय-व्यत्यर इत्यत्र ॥

१० एषु तृतीयः पक्ष इति । 'अथ किङ्ताऽननुभूतविशेषणेनेट् समुचीयते'  
इति पक्षः ॥

११ वार्तिकमेतत् च. छ. झ. ट. ड. पुस्तकेषु दृश्यते ॥

१२ 'लुङि चलेर्मन्त्रे' इति क. ड. झ. पाठः ॥

१३ 'छन्दसि वा इति' इति ड. झ. पाठः ॥

( उपसंख्यानसमर्थकभाष्यम् )

ननु च यथैव 'किङ्कति' इति वर्तमाने इट्ग्रहण-  
मकिङ्कदर्थम्, एवं 'आर्धधातुके' इत्यपि वर्तमाने  
इट्ग्रहणं सार्वधातुकार्थं भविष्यति ।

न सिध्यति ।

किं कारणम् ?

न हि किङ्कता अज् विशेष्यते-अचि भवति, कत-  
रस्मिन् ? किङ्कतीति ।

किं तर्हि ?

अचा किङ्कितोऽप्येते-किङ्कति भवति, कतर-  
स्मिन् ? अचीति ।

किं पुनः कारणमचा किङ्कितोऽप्येते ?

यथा इडप्यज्ग्रहणेन विशेष्येत ।

अस्ति चेदानीं कचिदिडनजादिः, यदर्थो विधिः  
स्यात् ।

अस्तीत्याह । दासीय, धासीय-इति ॥

( प्रदीपः ) दासीयेति । इटः सीयुटि तस्य तद्भक्तत्वाद-  
जादित्वाभावः ॥

( उपसंख्यानानर्थक्यबोधकभाष्यम् )

तत्तर्हि उपसंख्यानं कर्तव्यम् ?

न कर्तव्यम् । आर्धधातुकत्वात् सिद्धम् ।

कथमार्षधातुकत्वम् ?

उभयथा छन्दसीति वचनात् । अन्येऽपि हि  
धातुप्रत्यया उभयथा छन्दसि दृश्यन्ते ॥

( १२९० विधिसूत्रम् ॥ ६ । ४ । ३ आ. ३ )

३०६४ घुमास्थागापाजहातिसां

हलि ॥ ६ । ४ । ६६ ॥

( ६५६५ प्रतिषेधोपसंख्यानवार्तिकम् ॥ १ ॥ )

॥ \* ॥ ईत्वे वकारप्रतिषेधो घृतं घृत-  
पावान इति दर्शनात् ॥ \* ॥

( भाष्यम् ) ईत्वे वकारप्रतिषेधो वक्तव्यः ।

किं प्रयोजनम् ?

घृतं घृतपावान इति दर्शनात् ।

इह मा भूत्-घृतं घृतपावानः पिवत वसां वस-  
पावानः पिवत-इति ॥

( प्रदीपः ) ईत्वे इति । वकारस्य निमित्तभावेन प्रति-  
षेधः-वकारप्रतिषेधः । वकारादावीत्वं न भवतीत्यर्थः ॥

१ 'सांप्रतं पठ्यमानमाध्यन्दिन' इति झ. पाठः ॥

२ 'पीवरीति' इति च. छ. पाठः ॥

३ 'दृश्यन्ते' इति ड. ट. झ. पाठः ॥

४ 'इयः क चेति चात्किपि' इति च. पाठः ॥

घृतपावान इति । 'आतो मनिन्-' इति कनिप् ॥  
वसपावान इति । 'व्यापोः संज्ञाछन्दसोर्बहुलम्' इति वसा-  
शब्दस्य ह्रस्वः ॥

( उद्द्योतः ) वकारस्य साक्षात्प्रतिषेधेन संबन्धयोगादाह-  
वकारस्येति ॥

ह्रस्व इति । यद्यपि पदमञ्जरी कचित्पुस्तकेषु संप्रतं पठ्यमानं,  
माध्यन्दिनशाखायां च दीर्घः पठ्यते; तथापि कचिच्छाखायां  
ह्रस्वपाठोऽन्वेषणीयः ॥

( उपसंख्यानान्नेपभाष्यम् )

यदि तर्हि वकारे प्रतिषेध उच्यते कथं धीवरी  
पीवरी ?

( ६५६६ समाधानवार्तिकम् ॥ २ ॥ )

॥ \* ॥ धीवरी पीवरीति चोक्तम् ॥ \* ॥

( भाष्यम् ) किमुक्तम् ?

नैतदीत्वम् ।

किं तर्हि ?

ध्याप्योरेतत्सम्प्रसारणमिति ॥

( प्रदीपः ) धीवरीति चोक्तमिति । 'जनसनखनां  
सन्तुल्लोः' इत्यत्रोक्तम् ॥

( उपसंख्यानानर्थक्यबोधकभाष्यम् )

स तर्हि प्रतिषेधो वक्तव्यः ?

न वक्तव्यः । वनिवेष भविष्यति, न कनिविति ॥

( प्रदीपः ) वनिवेष इति । कनिषु छन्दसि दृष्टानुवि-  
धानाच्च भविष्यति । भाषायामपि 'अन्येभ्योऽपि दृश्यते' इति  
दृशिग्रहणात् प्रयोगानुसरणार्थात् प्रयोगाभावात्पादिभ्यो नास्ति  
कनिविति भाष्यकारस्याभिप्रायः । तत्र वार्तिकारम्भो ज्याया-  
नित्याहुः । 'स्थः क च' इति किपि संस्था इत्यत्रेतस्यादर्शनात् ।  
भाष्यकारमतेन त्वीत्वं प्राप्नोति प्रत्ययलक्षणेन, यथा-अतृणेहि-  
त्यत्रेमागमः ॥

( उद्द्योतः ) ननु कनिष्यनिष्ठरूपनिवृत्तये प्रतिषेध आवश्यक-  
कोऽत आह-कनिष्विति ॥ भाष्यकारमतेन त्विति । प्रत्यय-  
लक्षणसूत्रस्य विध्यर्थत्वे 'हलादौ क्ति' इति वर्णस्याप्राधान्येनाश्रयणा-  
दिति भावः ॥ अत्रेदं चिन्त्यम्-प्रत्ययलक्षणसूत्रं नियमार्थमिति  
भाष्यमतेऽप्राप्तेः । वस्तुतस्तु किप्यपीत्वं भवत्येव, सूत्रे हलीत्यस्याऽन-  
जादिपरत्वात् । अत एव 'ध्यायतेः संप्रसारणम्' इति वार्तिके 'धीर्ध्या-  
यतेर्द्धातेर्वा' इति भाष्यं सङ्गच्छते । 'शंस्थाः' इत्यत्र 'अम्वाग्ब-' इति-  
सूत्रस्यसन्वेष्टा इत्यत्र च विजेव । 'चेन किप्' इति तत्सूत्रस्यभाष्ये  
किप्पदेन सादृश्याद्विजेवोच्यत इति चिन्त्योऽर्थं कैयट इति । एवं च  
'ध्याप्योः संप्रसारणम्' इत्येकदेशयुक्तिरिति बोध्यम् । [ वस्तुतस्तु

५ घ. ज. पुस्तकयोः 'कचिचित्' इति प्रतीकं दृश्यते, तेन प्रदीपपाठः  
'कचित्तु छन्दसि' इत्यप्यनुमीयते ॥

६ 'बोध्यमिति केचित्' इति ड. पाठः । झ. ज. पुस्तकयोः [ ]  
यत्तद्विहृतः पाठः ॥

वार्तिकप्रत्याख्यानयोः फलैक्यायेदृशेभ्यः किपोऽनभिधानमिति 'दधातेर्वा' इति भाष्यमेकदेश्युक्तिः—इतीदमाद्यन्तांशरूपमयुक्तमेव । न च विनिगमनाविरहाद्विपरीत्यमेव स्यादिति वाच्यम्, अस्य सूत्रद्वयस्योपपत्तिसहितत्वात्तस्य च विपरीतत्वादिति बोध्यम् ।] विद्या-वित्यादावीत्त्वस्येयसिद्धत्वं तु न, व्याश्रयत्वात्—इति 'जनसन—' इति सूत्रे भाष्य उक्तम् ॥

(१२९१ निषेधसूत्रम् ॥ ६।४।३ आ. ४)

३०७२ न माङ्योगे ॥ ६।४।७४ ॥

(अडाप्रतिषेधाधिकरणम्)

(प्रतिषेधप्रतियोगिजिज्ञासाभाष्यम्)

कस्यायं प्रतिषेधः ?

आटः प्राप्नोति ॥

अटोऽपि त्विष्यते । तत्तर्ह्यटो ग्रहणं कर्तव्यम् ॥

(प्रदीपः) कस्यायमिति । यदि द्वयोरप्यडाटोरिहानुवृत्त्या प्रतिषेधस्ततोऽजादीनामडपि प्राप्नोति । अथानन्तर्यादाटः प्रतिषेधस्तथा सति माङ्योगेऽनिष्यमाणोऽपि अट् प्राप्नोतीति मत्वा प्रश्नः ॥

स एवानन्तर्यमाश्रित्याह—आटः प्राप्नोतीति ॥

(उद्घोतः) यदि द्वयोरपीति । समुदायापेक्षायां 'अनन्तर-स्य—' इति परिभाषाऽनुपस्थानादिति भावः ॥ अडपीति । मध्येऽपि संबन्धादिति भावः ॥

स एवेति । न तु सिद्धान्तवादी । तत्तर्ह्यटो ग्रहणं कर्तव्य-मित्यन्तं चोदकवचनमिति भावः । व्यवहितत्वादनुवृत्त्ययोगेना-डग्रहणं कर्तव्यमेवेति तात्पर्यम् ॥

(अदसाधकभाष्यम्)

न कर्तव्यम् । प्रकृतमनुवर्तते ।

क प्रकृतम् ?

'लुङ्लङ्लङ्क्ष्वडुदात्तः' (६।४।७१) इति ॥

(प्रदीपः) इतरः समुदायापेक्षायां दोषभावेऽपि स्वरित-त्वाधिकारेऽपि दोषप्रतिविधानसम्भवादाह—न कर्तव्य-मिति ॥

(उद्घोतः) प्रकृतानुवृत्त्या सिद्धमिति वदतः सिद्धान्तिन आशयमाह—इतर इति ॥ द्विविधा ह्यनुवृत्तिः—लौकिकी, शास्त्रीया च । तत्राद्ये परिहारः—समुदायेति ॥ अन्य आह—स्वरित-त्वादिति ॥

(अडनुवर्तनाक्षेपभाष्यम्)

यदि तदनुवर्तते, 'आडजादीनाम्' (७२) अट् चेत्यडपि प्राप्नोति ॥

(प्रदीपः) अडपि प्राप्नोतीति । अडाटोर्युगपदेका-गम्यपेक्षयाऽऽदित्वं न सम्भवतीति पर्यायप्रसङ्गः, यथा—लेटो-

ऽडाटोः । ततः पक्षेऽपि सति 'ऐक्षिष्ट' इत्यादि न सिध्यति, ऐक्षिष्टेत्याद्यनिष्ठं प्राप्नोति ॥

(उद्घोतः) 'एकागम्यपेक्षयाऽऽदित्वं' इति पाठः । 'एकागम्य-पेक्षायामादित्वं' इति पाठे एकागमिनोऽपेक्षायां—संबन्धे तदपेक्ष-मादित्वं न संभवतीति कथञ्चिद्व्याख्येयम् ॥

(समाधानभाष्यम्)

अस्तु, अटि कृते पुनराट् भविष्यति ॥

(प्रदीपः) इतरस्तु विकल्पेनाप्यडाटोः प्रवृत्तौ द्रव्ये पदार्थे कृतेऽप्यटि शब्दान्तरत्वाच्चिमित्तसद्भावाच्चाटो भवितव्यमिति मत्वाऽऽह—अस्त्विति ॥

(उद्घोतः) द्रव्ये पदार्थे इति । तत्र हि प्रतिलक्ष्यं लक्ष-णभेदाच्छब्दान्तरत्वे सत्यादा भवितव्यमित्यर्थः ॥

(प्रत्याक्षेपभाष्यम्)

इहापि अटि कृते पुनराट् प्राप्नोति—अकार्षीत्, अहार्षीत् ॥

(प्रदीपः) इतरो यथेकस्मिन्नागमे कृते परस्य प्रवृत्ति-स्ततो हलादीनामप्यटि कृते आट्प्रसङ्ग इति मत्वाऽऽह—इहा-पीति । ननु चाटि कर्तव्येऽटोऽसिद्धत्वाद्जादित्वाभावः । यद्यपि शास्त्रापेक्षयाऽसिद्धत्वं तथापि प्रयोगरूपमाश्रित्य चोद्यते, यथोक्तं—'मार्थादीदाद्यर्थानाम्' इति । परिहारान्तरसद्भावाद्वा-ऽसिद्धत्वं नोक्तम् ॥

(उद्घोतः) यथोक्तमिति । 'अदसो मात्' इत्यत्र । तत्र हीत्वादीनामसिद्धत्वात्प्रगृह्यत्वाभावेनायादिप्रसङ्गे नोदितेऽयं परि-हारः । मार्थः—स्थानी 'म' शब्देनोक्तः । ईदूदर्थश्च—ईदूच्छब्देन । न चास्यां कल्पनायामसिद्धत्वं भवति, शास्त्रीये ह्यसिद्धत्वमिति तद्भावः । प्रकृतेऽपि 'अजादीनाम्' इत्यस्य 'अजादिप्रयोगरूपाणाम्' इत्यर्थे प्रयोगरूपं न शास्त्रीयमिति तात्पर्यम् ॥ ननु मा भूत्त्रासि-द्धत्वम्, इह तु 'अजादेरङ्गस्य' इति शास्त्रीयमेव रूपं गृह्यते इत्यसिद्धत्वं भवत्येवेत्यत आह—परिहारान्तरेति ॥

(प्रत्याक्षेपसमाधानभाष्यम्)

अड्वचनान्न भविष्यति ॥

(प्रदीपः) अड्वचनादिति । यदि हलादीनामप्यटि कृते आट् स्यात्तदा लुङ्लङ्लङ्क्ष्वाडागममेव विदध्यात् ॥

(पुनः प्रत्याक्षेपभाष्यम्)

इहापि तर्हि अड्वचनान्न स्यात्—ऐहिष्ट, ऐक्षिष्ट ॥

(प्रदीपः) इहापि तर्हीति । यद्यपि कृते आट् न भवति, ततोऽत्रापि न स्यात् ॥

(समाधानभाष्यम्)

आड्वचनाद्भवति ॥

(प्रदीपः) आड्वचनादिति । यद्यपि स्यात्तद्विधान-मनर्थकं स्यादित्यर्थः ॥ ननु विकल्पितत्वाद्वाडाटोरडभावे आट्

१ 'द्वयोरडाटो' इति अ. पाठः ॥

२ 'गम्यपेक्षायामादित्वं' इति ड. ङ. पाठः ॥



कर्तव्य इति अटि सति न प्राप्नोति । नैष दोषः । उत्तरार्थेन नान्तरीयकोपस्थानेन प्रवृत्तेनाप्यटा बाधितुमाटोऽशक्यत्वात् । अथवा सन्दिग्धप्रवृत्तिरडागमोऽसन्दिग्धप्रवृत्तिनाऽऽटा बाध्यते इत्येष वाक्यार्थः । यथाऽन्यत्रोक्तम्—अन्यवचनाच्चकाराकरणात् प्रकृतस्याप्यपवादो यथोत्सर्गेण प्रसक्तस्य—इति ॥

( उद्ध्योतः ) सामर्थ्यं विषयति—ननु विकल्पितेति ॥ सामर्थ्यात्पर्याये विकल्पः फलतीत्याशयेनोक्तम्—उत्तरार्थेनेति । एवं चाटो दुर्बलत्वेन बाधकत्वायोग इति भावः ॥ ननु यद्यद् दुर्बलस्तदा बलवताऽऽटा तस्य बाधापत्तावद्भवतिर्दुर्बलत आह—अथवेति । उत्तरार्थत्वादेव संदिग्धप्रवृत्तिकत्वं तस्य । एवं चाटोऽप्रवृत्तिरेवेति भाष्याशय इति भावः ॥ अन्यत्र—‘इको गुणवृद्धी’ इत्यादौ ॥

( आक्षेपभाष्यम् )

इहापि तर्हि आङ्गवचनात् प्राप्नोति—अकार्षीत्, अहार्षीत् ॥

( प्रदीपः ) इतरस्त्वगृहीतामिप्रायो विशेषाभावं मत्वाऽऽह—इहापि तर्हीति ॥

( समाधानभाष्यम् )

अकृतेऽटि योऽजादिरित्येवमेतद्विज्ञास्यते ।

किं वक्तव्यमेतत् ?

न हि ।

कथमनुच्यमानं गंस्यते ?

अङ्गवचनसामर्थ्यात् । यदि हि कृतेऽटि योऽजादिस्तत्र स्यात्, अङ्गवचनमनर्थकं स्यात् ॥

( प्रदीपः ) अकृतेऽटीति । अजादिग्रहणसामर्थ्यात् कृते ह्यटि सर्वस्याजादित्वादडाटोश्च भेदेन विधानसामर्थ्याद्विषयविभागावसायः—हलादीनामडेव, अजादीनां कृतेऽकृते वाऽटि आह—इति ॥

( उद्ध्योतः ) ननु ‘अकृतेऽटि’ इति विशेषलामः कथमत आह—अजादिग्रहणेति ॥ भेदेनेति । अन्यथाऽऽटमेव विदध्यादिति भावः ॥

( प्रकारान्तरेण समाधानभाष्यम् )

अथवा—उपदेश इति वर्तते ।

अथवा—आर्थधातुक इति वर्तते ।

अथवा—लुङ्गलङिति द्विलकारको निर्देशः। लुङादिषु लकारादिषु योऽजादिरिति ॥

( प्रदीपः ) अथवेति । उपदेशे यान्यजादीनि तेषामाह भवति । न च करोतिरुपदेशोऽजादिरिति आहभावः ॥

१ ‘यद्यद् इह दुर्बलः’ इति श. पाठः ॥

२ ‘लुङ्गलङ्गलङिति’ इति ड. पाठः । ‘लुङ्गलङ्गलङिति’ इति श. पाठः ।

३ उपदेशो—लुङाद्युपदेशे । तेन नामधातौ ‘औङ्गारीयत्’ इत्यादौ न

अथवाऽऽर्थधातुक इति वर्तते इति । तेनार्थधातुकसंज्ञकलकारोत्पत्तिकाले योऽजादिस्तस्याह भवति ॥

( उद्ध्योतः ) न च करोतिरिति । उपलक्षणमेतत् ॥

( समाधानाक्षेपभाष्यम् )

सर्वथा—प्रेज्यत—औप्यत इति न सिध्यति ।

एवं तर्हि—

( प्रदीपः ) सर्वथेति । करोत्यादिवचयादीनामटि सत्याडभावादित्यर्थः । ‘असिद्धवदत्राभात्’ इत्यत्रासिद्धत्वप्रत्याख्यानाय सर्व एवामी प्रकारा उक्ताः, इह तु स्थित एवासिद्धत्व एषामुपन्यासः ॥

( उद्ध्योतः ) करोत्यादिवदिति । हलादीनामडेवेति व्यवस्थापनात् ॥ स्थित एवेति । प्रतिपत्तिरावधार्यमारब्धेऽपि सूत्र इत्यर्थः । ‘आदीत्’ इत्युपलक्षणं ‘आटत्’ इत्यादिलङोऽपि ॥

( समाधाने श्लोकवार्तिकम् )

अजादीनामटा सिद्धम्

( भाष्यम् ) अजादीनामटैव सिद्धं नार्थ आटा ॥

( वार्तिकाक्षेपभाष्यम् )

एवं तर्हि वृद्ध्यर्थमाह वक्तव्यः ॥

( समाधाने श्लोकवार्तिकम् )

वृद्ध्यर्थमिति चेदटः ।

( भाष्यम् ) अटो वृद्धिं वक्ष्यामि ॥

( वार्तिकावतरणभाष्यम् )

यदि तर्हीटो वृद्धिरित्युच्यते—

( समाधानाक्षेपे श्लोकवार्तिकम् )

अस्वपो हसतीत्यत्र

( भाष्यम् ) अस्वपो हसतीत्यत्रापि रोहत्वे कृते वृद्धिः प्राप्नोति ॥

( प्रदीपः ) अस्वप इति । स्वपेर्लङ्, सिप् । ‘अङ्गार्थगालवयोः’ इत्यट् । शब्दोक् । सकारस्य स्त्वं ‘हशि च’ इत्युत्वम् । तत्राहुषं बाधित्वा वृद्धिः प्राप्नोति ॥

( समाधाने श्लोकवार्तिकम् )

धातौ वृद्धिमटः स्मरेत् ॥

( भाष्यम् ) धातावटो वृद्धिं वक्ष्यामि ॥

तत्तर्हि धातुग्रहणं कर्तव्यम् ।

न कर्तव्यम् । योगविभागः करिष्यते—‘अटः’, अन्वि वृद्धिर्भवति । ततः—‘उपसर्गादिति’—वृद्धिर्भवति । ततः—‘धातौ’ इत्युभयोः शेषः ॥

दोषः ॥

४ उत्पत्तीति । तेन लावस्थायामडागमेऽपि न आह, उत्पत्तिकालेऽज्ञादित्वाभावात् । एवं द्विलकारनिर्देशपक्षेऽपि बोध्यम् ॥

५ ‘धातौ धातावि’ इति च. ड. पाठः ॥

( वार्तिकावतरणभाष्यम् )

इह तर्हि—आटीत्, आशीत्—‘अतो गुणे’  
(६।१।९७) इति पररूपं प्राप्नोति ॥

( प्रदीपः ) आटीदिति । ‘नेटि’ इति वृद्धौ प्रतिषिद्धायां  
परत्वाद्बुद्धिं बाधित्वा पररूपं प्राप्नोति ॥

( समाधाने श्लोकवार्तिकम् )

पररूपं गुणे नाटः

( भाष्यम् ) आटो नेति वक्ष्यामि ।

तत्तर्हि वक्तव्यम् ?

न वक्तव्यम् ॥

( प्रदीपः ) पररूपं गुणेनाट इति । अटं उत्तरे गुणे  
पररूपं नेति वक्तव्यमित्यर्थः ॥

( प्रकारान्तरेण समाधानश्लोकवार्तिकम् )

ओमाडोरुसि तत्समम् ।

( भाष्यम् ) यद्यप्येतदुच्यते, अथ वै तर्हि उस्यो-  
मङ्क्ष्वाटः प्रतिषेधश्चोदितः, स न वक्तव्यो भवति ॥

( प्रदीपः ) ओमाडोरुसि तत्सममिति । औङ्कारीयत्-  
औङ्गीयत्-औङ्गीयदित्यत्र वृद्धिं बाधित्वा परत्वात् ‘ओमाडोश्च’  
‘उस्यपदान्तात्’ इति पररूपं प्राप्नोति तस्य प्रतिषेधो वक्तव्य  
इत्युक्तम् । यदा तु पररूपविधौ ‘नाटः’ इत्युच्यते तदोस्यो-  
मङ्क्ष्वाटः पररूपप्रतिषेधो न वक्तव्य इति तुल्यमेतद्वदति,  
न तु गौरवप्रसङ्गः ॥

( उद्घोतः ) न वक्तव्यमित्यस्य—‘गौरवावहमेतद्वक्तव्यं न,  
यत् ओमाडोरुसि यत् प्रतिषेधवचनं तेन तुल्यमेतद्वचनं’ इति योजनं  
दर्शयन्त्याचष्टे—औङ्कारीयदिति । ‘अटश्च’ इति पुनर्विधानार्थेन चेन  
तत्सेवास्यापि सिद्धिरिति भावः ॥ न तु गौरवप्रसङ्ग इति । ‘आड-  
जादीनाम्’ इत्यस्याकरणात् । ‘अटश्च’ इत्यत्र मात्राहानेर्लाघवमप्यस्ति ॥

( आक्षेपभाष्यम् )

छन्दोऽर्थं तर्ह्याट् वक्तव्यः—आरैगु कृष्णा, त्रित  
एनमायुनक्, ब्रह्मजज्ञानं प्रथमं पुरस्ताद्विशीमतः  
सुरुचो वेन आवः ॥

( समाधाने श्लोकवार्तिकम् )

छन्दोऽर्थं बहुलं दीर्घः

( भाष्यम् ) छन्दसि दीर्घो बहुलं दृश्यते । तद्यथा-  
पूरुषः, नारक इति ॥

( आक्षेपभाष्यम् )

एवं तर्हि—आयन्, आसन्—इणस्त्योर्यणलोपयोः  
कृतयोरनजादित्वाद्बुद्धिर्न प्राप्नोति ॥

( समाधाने श्लोकवार्तिकम् )

इणस्त्योरन्तरङ्गतः ॥

( भाष्यम् ) अन्तरङ्गत्वात् वृद्धिर्भविव्यति ।

तस्मान्नार्थ आट्ग्रहणेन ॥

( प्रदीपः ) अन्तरङ्गत्वादिति । यण्लोपौ हि बहिरङ्गौ ।  
वृद्धौ कृतायां ‘इणो यण्’ ‘एः’ इति योगविभागाश्रयणात् यणो-  
ऽभावः । रूपैश्रयत्वादन्तादिवद्भावो नास्ति, ताद्रूप्यानतिदेशात् ।  
‘श्रसोरलोपः’ इति तपरकरणाच्छोपाभावः । एतच्च ‘वार्णादाङ्गं  
बलीयः’ इत्यनाश्रित्योक्तम् । तदाश्रये हि वृद्धिं बाधित्वा यण्लोपौ  
स्याताम् । अटा सिद्धे आङ्गचनमेव ज्ञापकमन्ये वर्ण-  
यन्ति—‘भवत्येषा परिभाषा वार्णादाङ्गं बलीयः’ इति । तस्यां हि  
सत्यां यण्लोपयोर्वृद्धिं बाधित्वा प्रवृत्तयोः ‘आयन्—आसन्’ इति न  
स्यादित्याङ्गिधीयते ॥

( उद्घोतः ) बहिरङ्गाविति । प्रत्ययाश्रयत्वात् ॥ यणो-  
ऽभाव इति । ततश्चायादेशे रूपं सिद्धमिति भावः ॥ ताद्रू-  
प्येति । अन्तादिवर्णमात्रवृत्तिधर्मस्यानतिदेशादित्यर्थः ॥ अना-  
श्रित्येति । लक्ष्यानुसारादनाश्रयणम्, अयुगपत्प्राप्तेर्वा । इडरतु  
‘अध्ययाताम्’ इत्यादेर्लोकैऽनभिधानम्, पक्षयोः फलभेदापत्तेरि-  
त्याहुः । निरूपितं चेदं ‘इङ्’ धातौ शब्देन्दुशेखरे ॥ अन्य इति ।  
अत्रारुन्निबीजं तु भाष्यविरोधः ॥

( संग्रहः )

अजादीनामटा सिद्धं

वृद्धयर्थमिति चेदटः ।

अखपो हसतीत्यत्र

धातौ वृद्धिमटः सरेत् ॥ १ ॥

पररूपं गुणे नाट

ओमाडोरुसि तत्समम् ।

छन्दोऽर्थं बहुलं दीर्घ

इणस्त्योरन्तरङ्गतः ॥ २ ॥

( १२९२ विधिसूत्रम् ॥ ६ । ४ । ३ आ. ५ )

३०७४ अचि शुधातुभ्रवां य्वोरि-

यडुवडौ ॥ ६ । ४ । ७६ ॥

( इयङाद्यधिकरणम् )

( ६५६७ उपसंख्यानवार्तिकम् ॥ १ ॥ )

॥ \* ॥ इयङादिप्रकरणे तन्वादीनां

छन्दसि बहुलम् ॥ \* ॥

( भाष्यम् ) इयङादिप्रकरणे तन्वादीनां छन्दसि

१ परत्वाद्बुद्धिमिति । ‘आटश्च’ इत्यनेन प्रातःबाधित्वेत्यर्थः ॥

२ नाट इत्यस्यार्थं दर्शयति—अट इति ॥

३ रूपाश्रयत्वादिति । एरिनि योगविभागादिकाररूपाश्रयत्वादि-  
त्यर्थः ॥

बहुलमुपसंख्यानं कर्तव्यम् । तन्वं पुषेम । तनुवं पुषेम । विष्वं पश्य । विषुवं पश्य । स्वर्गं लोकम् । सुवर्गं लोकम् । त्र्यम्बकं यजामहे । त्रियम्बकं यजामहे ॥

( प्रदीपः ) तन्वमिति । 'वा छन्दसि' इत्यधिकारादमि पूर्वत्वाभावात् यणादेशः ॥ तनुवमिति । अधातुत्वाद्भास्य उवङ् विधीयते ॥ विष्वमिति । विसृते-इति 'सत्सुद्विष-' इति क्तिप् । अत्र नित्यं 'ओः सुपि' इति यणि प्राप्ते पक्षे उवङ् विधीयते ॥ सुवर्गमिति । अधातुत्वादनङ्गत्वाच्चाप्राप्त उवङ् विधीयते ॥

( उद्घोतः ) ननूवङ्भावपक्षे पूर्वरूपं स्यादत आह—वा छन्दसीति । पूर्वसवर्णदीर्घोऽप्यत एव न । तत्र बहुचानां यणादेशेन पाठः । यजुर्वेदिनां-उवङ्ङिष्टि इति बोध्यम् ॥ विसृत इति । किपि 'गतिकारकोपपदानां-' इति सुशुत्पत्तेः पूर्वं समासेऽपदादित्वात् 'आदेशप्रत्यययोः' इति षत्वं 'विष्वं-विषुवम्' इत्यत्रेति बोध्यम् ॥

( १२९३ विधिसूत्रम् ॥ ६ । ४ । ३ आ. ६ )

३०८० एरनेकाचोऽसंयोगपूर्वस्य

॥ ६ । ४ । ८२ ॥

( सूत्रार्थदर्शकभाष्यम् )

इह कस्माच्च भवति-ब्राह्मणस्य नियौ, ब्राह्मणस्य नियः ?

अङ्गाधिकारात् । अङ्गस्येति वर्तते ॥

एवमपि-परमनियौ, परमनिय इत्यत्रापि प्राप्नोति ।

गतिकारकपूर्वस्यैवेष्ट्यते ॥

( प्रदीपः ) ब्राह्मणस्य नियाविति । 'अन्येभ्योऽपि दृश्यते' इति ताच्छील्यदिष्टे नियः क्तिप् । ततः कर्मणा सम्बन्धः । सत्यपि वा पूर्वं कर्मणा संबन्धे परत्वात्सोपपदं 'सत्सुद्विष-' इति क्तिपं बाधित्वा ताच्छीलिकः क्तिभभवति ॥

गतिकारकपूर्वस्येति । परमशब्दोऽत्र न गतिर्न च कारकम् । किन्तर्हि ? उत्तरपदार्थस्य समानाधिकरणं विशेषणम् ॥

( उद्घोतः ) ननु 'सत्सुद्विष-' इति सोपपदे किपि उपपदसमासे ब्राह्मणनियविलेव स्यादत आह—अन्येभ्योऽपीति ॥ परत्वादिति । ताच्छील्यविषयविषयायां सोपपदस्यावकाशः । निरुपपदस्य धात्वन्तरमवकाश इति भावः ॥

१ 'विसृते-इति, अत्र सत्सु' इति ड. पाठः ॥

२ 'पूर्वस्येष्ट्यते' इति छ. पाठः ॥

३ 'दिषु निरुपपदात् नियः' इति ड. पाठः । 'नियो निरुपपदात् क्तिप्' इति झ. च. पाठः ॥

४ विप्रतिषेधसुपपादयति—ताच्छील्येति ॥

५ 'स्वरपदपूर्वोपधस्य च यणादेशः' इति झ. पुल्ले वार्तिकपाठः ॥

६ 'स्वरपूर्वा यस्योपधा' इति ड. पाठः । 'स्वरपूर्वा च यस्योपधा पदपूर्वा च' इत्यस्य छ. पुल्ले पाठ एव न ॥

गतिकारकपूर्वस्यैवेति-नियमः, सपूर्वपदस्य चेद्वगतिकारकपूर्वस्यैवेष्ट्यते न तु गतिकारकपूर्वमिन्नस्येष्ट्यत इत्यर्थः । तेन नित्यतुरित्यादि सिध्यति । एतेन यणिविधेयकवाक्यतापन्नत्वाच्चायं नियम इत्यपास्तम् । एवकारस्यानन्वयापत्तेश्च । इयं भाष्यकृत इष्टिः ॥

( ६५६८ उपसंख्यानवार्तिकम् ॥ १ ॥ )

॥\*॥ यणादेशः स्वरपदपूर्वोपधस्य च ॥\*॥

( भाष्यम् ) यणादेशः स्वरपूर्वोपधस्य पदपूर्वोपधस्येति वक्तव्यम् । स्वरपूर्वा च यस्योपधा पदपूर्वा च ।

स्वरपूर्वा-नित्यतुः, नित्युः ।

पदपूर्वा-उङ्यौ, उङ्यः । उङ्यौ, उङ्यः ।

उभयपूर्वा-ग्रामण्यौ, ग्रामण्यः । सेनान्यौ, सेनान्य इति ॥

( उद्घोतः ) इदानीं वार्तिकं व्याचष्टे—स्वरपदेत्यादि ॥

( ६५६९ उपसंख्यानप्रयोजनवार्तिकम् ॥ २ ॥ )

॥ \* ॥ असंयोगपूर्वं ह्यनिष्टप्रसङ्गः ॥ \* ॥

( भाष्यम् ) असंयोगपूर्वस्येत्युच्यमाने, अनिष्टं प्रसज्येत-उङ्यौ, उङ्यः । उङ्यौ, उङ्यः ।

असंयोगपूर्वस्येति प्रतिषेधः प्रसज्येत ॥

( प्रदीपः ) उङ्याविति । भावे कर्तरि वाऽत्र क्तिप् । ईकारः संयोगपूर्वः ॥

( उद्घोतः ) भावे इति । संपदादित्वात् । कर्तरि-‘क्तिप्’ इत्यनेन । पश्चाद्विशेषणसमासः । 'पदपूर्व' इत्यत्र पदशब्देन धात्वयवत्वानधिकरणस्य ग्रहो बोध्यः । तेनोच्चीशब्दादाचारकिबन्तात्कर्तरि क्तिपि न यण् । अत एव प्रत्याख्यानेन न विरोधः । तस्यानभिधानमेवेत्यन्ये । एतद्वचनारम्भेऽपि परमनियवित्यादावतिप्रसङ्गवारणाय भाष्यकारेष्टिरावश्यकः । तेन स्वरपूर्वग्रहणं प्रत्याख्यातं प्रायमेव ॥

( वार्तिकार्थसाधकभाष्यम् )

तत्तर्हि वक्तव्यम् ।

न वक्तव्यम् । 'धातोः' इति वर्तते, धातुना संयोगं विशेषयिष्यामः-धातोः संयोगस्तत्पूर्वस्य नेति । उपसर्जनं वै संयोगः, न चोपसर्जनस्य विशेषणमस्ति ।

७ 'स्वरपूर्वोपधस्य' इति छ. पाठः ॥

८ 'पदपूर्वोपधस्य' इति छ. पाठः ॥

९ 'उभयकृतम्' इति छ. पाठः ॥

१० 'ईकारः' इति झ. ड. पाठः ॥

११ 'वर्तते, तत्र धातुना' इति च. छ. झ. पाठः ॥

१२ उपसर्जनं वा इति । असंयोगपूर्वस्येत्यतः प्रतीयमानस्यान्यपदार्थस्योपसर्जनं संयोग इत्यर्थः । न विशेषणस्य विशेषणान्तरयोगोऽस्तीति न्यवेन विशेषणयोगो नेत्यर्थः ॥

धातोरित्यनुवर्तनसामर्थ्यादुपसर्जनस्यापि विशेष-  
णं भविष्यति ।

अस्यन्यत् धातोरित्यनुवृत्तौ प्रयोजनम् ।

किम् ?

इवर्णं विशेष्यते ।

नैतदस्ति प्रयोजनम् । यद्व्यधातोरिवर्णं, भवि-  
तव्यमेव तस्य यणादेशेन 'इको यणचि' (६।१।७७)  
इति ॥

( प्रदीपः ) धातोरिति । अविद्यमानधात्ववयवसंयोग-  
पूर्वस्य यणित्यर्थः ॥

उपसर्जनमिति । अन्यपदार्थं प्रति ॥ न चोपसर्ज-  
नस्येति । सम्बन्धिशब्दादन्यदुपसर्जनं पदान्तरवाच्येनार्थेन  
सम्बन्धं नोपैतित्यर्थः ॥

अस्यन्यदिति । गुणप्रधानसन्निधौ प्रधानस्य सत्यर्थित्वे  
विशेषणसम्बन्धेन भाव्यम्, अनर्थित्वे प्रधानस्य गुणो विशेषणेन  
सम्बध्यते ॥

यद्व्यधातोरिति । यथा—कुमार्यौ—इति । ननु 'मणी'  
'पाणी' इत्यादावधातोः पूर्वसवर्णदीर्घबाधनार्थो यण मा भूदिति  
धातुनेवर्णस्य विशेषणे प्रयोजनमस्ति । एवं तर्हि—इयङ्बाधनार्थ-  
त्वाद्यणादेशस्याधातोरियङोऽप्रसङ्गाद्धातुनिवृत्त्यर्था धातुग्रहण-  
स्यानुवृत्तिर्न भवति ॥

( उद्घोतः ) पदपूर्वग्रहणमपि प्रत्याख्यातुमाह—(भाष्ये)—  
तत्तर्हीत्यादि ॥

सम्बन्धिशब्दादिति—गमकस्योपलक्षणम् ॥

गुणग्रधानेति । इवर्णं प्रति प्राधान्येनान्वयसंभवे संयोग-  
विशेषणत्वमन्याय्यमिति वक्तुं युक्तम् । भाष्यस्यापि 'इवर्णं धातुं प्रति  
विशेष्यते' इत्यर्थः ॥

पूर्वसवर्णदीर्घबाधनार्थं इति । स तु 'ई-ऊ' इत्यादौ  
चरितार्थः ॥ इयङ्बाधनार्थत्वादिति । 'उत्सर्गसमानदेशा  
अपवादाः' इति न्यायादिति भावः । न चायं न्यायः श्रमकज्जुषु  
व्यभिचरितः, तेषु—मित्त्वेन, प्राक्टेरिति पदेन, पुरस्तादित्यनेन च  
तद्वाचेऽपि अन्यत्राप्रवृत्तौ मानाभावात् । वस्तुतस्तु तदभावे कस्यापि  
नाप्राप्त्यसंभवाद्वाध्यसामान्यन्वितायां तदपवादत्वमपि संभाव्येत ।  
तस्मादनुवृत्तिसामर्थ्यादिति भाष्यस्य—निपातानामनेकार्थत्वादावृ-  
त्तिसामर्थ्यात्—इत्यर्थः । उक्तार्थमजानानस्य शङ्का—(भाष्ये) अस्य-  
न्यदिति । आचार्यदेशीयस्योत्तरम्—यच्चधातोरिति ॥

( १२९४ विधिसूत्रम् ॥ ६।४।३ आ. ७ )

३०८२ वर्षाभ्वश्च ॥ ६।४।८४ ॥

( ६५७० उपसंख्यानवार्तिकम् ॥ १ ॥ )

॥ \* ॥ वर्षाभूपुनर्भवश्च ॥ \* ॥

( भाष्यम् ) 'वर्षाभू' इत्यत्र पुनर्भवश्चेति वक्तव्यम् ।  
पुनर्भवौ, पुनर्भवः—इति ।

अत्यल्पमिदमुच्यते ।

वर्षादन्कारपुनःपूर्वस्य भुव इति वक्तव्यम् ।  
वर्षाभवौ, वर्षाभवः । दन्भवौ, दन्भवः । कारभवौ,  
कारभवः । पुनर्भवौ, पुनर्भवः ॥

( प्रदीपः ) वर्षाभू भवति, वर्षा वा भवते—प्राप्नोतीति—वर्षा-  
भूरोषधिविशेषः । दन्भूशब्दः 'अन्दूदन्भू' इति निपातितः ।  
अत्र तु भूशब्दस्यानर्थक्यात् 'न भूषुधियोः' इत्यत्र ग्रहणाभा-  
वाद्यणादेशः सिद्धः ॥

( उद्घोतः ) वर्षा वा भवत इति । वर्षा इति द्वितीयाबहुवचना-  
न्तम् ॥ ओषधिविशेष इति । भेके तु हस्वान्तः । अत एव 'शिली  
गण्डूपदी भेकी वर्षाभ्वी कमठी डुलिः' इति खियासुकारान्तलक्षणडी-  
वन्तं पठन्तीति नारायणः । उतो गुणवचनादेव डीषो विधानेनात्र  
उच्यते बह्वादित्वकल्पनारूपोपायान्तरस्यैवावश्यकत्वाद्भेकेऽपि दीर्घान्त  
इत्यन्ये ॥ आनर्थक्यादिति । 'ईमी अन्ये' इत्यतः कृप्रत्ययो  
निपात्यते नुमागमश्चेति भावः ॥ न भू इत्यादि । एवं च 'दन्पूर्व-  
स्य' इति निष्फलमिति भावः ॥ यणादेश इति । 'ओः सुपि'  
इत्यनेन । इदं चिन्त्यम्, धातुत्वाभावादुबङोऽप्राप्तौ 'इको यण-  
चि' इत्येव यणिसङ्गेरिति । किञ्च दन्त्रिति नान्त उपपदे भुवः किपि  
निष्पन्नदन्भूशब्दार्थं वार्तिके दन्भूग्रहणस्यावश्यकत्वाच्चिन्त्यमिदम् ।  
वार्तिके पूर्वग्रहणं परिभाषालब्धार्थानुवाद इति बोध्यम् ॥

( १२९५ विधिसूत्रम् ॥ ६।४।३ आ. ८ )

३०८५ हुश्रुवोः सार्वधातुके

॥ ६।४।८७ ॥

( ६५७१ हुश्रुग्रहणप्रत्याख्यानवार्तिकम् ॥ १ ॥ )

॥ \* ॥ हुश्रुग्रहणानर्थक्यमन्यस्या-  
भावात् ॥ \* ॥

( भाष्यम् ) हुश्रुग्रहणमनर्थकम् ।

येत्वेन णिचो वैकल्पिकत्वाणिगजभावे रूपम् । तस्य च सकमेकत्वात् 'वर्षा'  
इति कर्मणि द्वितीया ॥

७ नारायण इति । भाष्यटीका—सूक्तिरत्नाकारकुर्यं शेषकुलोत्पन्नो  
नारायण इति श्र. पुलककृदुक्तिः ॥

८ 'दन्भू' इत्येतद्वटकभूशब्दस्यानर्थक्यं प्रतिपादयति—'ईमी' इत्या-  
दिना ॥

९ वार्तिके इति । वार्तिके भाष्यकृतोपसंख्यातभूवर्णग्रहणमित्यर्थः ॥

१ 'विशेषयिष्यामः' इति च. छ. झ. पाठः ।

२ 'इत्येव' इति च. छ. ट. पाठः । 'इति यथा कुमार्यौ कुमार्ये इति'  
इति झ. क. पाठः ॥

३ 'उपसर्जनम्पदं पदान्तर' इति ड. झ. पाठः ॥

४ 'ननु च' इति क. च. पाठः ॥

५ छ. पुस्तके 'इति' शब्दपाठो न ॥

६ भवत इति । 'भू प्राप्तावात्मनेपदी' इत्यस्य चुराद्यन्तर्गतस्यावृषी-

किं कारणम् ?

अन्यस्याभावात् । न ह्यन्यत्सार्वधातुकेऽस्ति, यस्य यणादेशः स्यात् ॥

ननु चायमस्ति-याति, वातीति ।

क्लितीत्यनुवर्तते ॥

इदं तर्हि—यातः, वात इति ।

अचीति वर्तते ॥

इह तर्हि—यान्ति, वान्तीति ।

य्वोरिति वर्तते ॥

एवमपि—धियन्ति, पियन्ति—अत्र प्राप्नोति ।

ओरिति वर्तते ॥

एवमपि—सुवन्ति, रुवन्ति—इत्यत्र प्राप्नोति ।

अनेकाजिति वर्तते ॥

एवमपि—अयुवन्, अरुवन्—इत्यत्रापि प्राप्नोति ।

एतदप्यटोऽसिद्धत्वादेकाजभवति ॥

एवमपि—प्रोर्णुवन्ति—इत्यत्रापि प्राप्नोति ।

असंयोगपूर्वस्येत्यनुवर्तते ॥

यङ्लुगर्थं तर्हि हुश्रुग्रहणं कर्तव्यम् । यङ्लुगन्त-  
मनेकाजसंयोगपूर्वमुवर्णन्तिमस्ति, तदर्थमिदम् ।  
युवं योयुवतीनां वृषभम् । भवतु रोरुवतीनाम् ॥

यङ्लुगर्थमिति चेत्, तत्र ।

किं कारणम् ?

आर्धधातुकत्वात्सिद्धम् ।

कथमार्षधातुकत्वम् ?

उभयथा छन्दसीति वचनात् । अन्येऽपि हि  
धातुप्रत्ययाश्छन्दस्युभयथा दृश्यन्त इति ॥

( प्रदीपः ) अधिकारानुवृत्तिसामर्थ्यादतिप्रसङ्गाभावं मत्वा-  
ऽऽह—हुश्रुग्रहणानर्थक्यमिति ॥

( उद्घोतः ) भाष्ये—अयुवन्त्यादि । एषैव सिद्धान्त्युक्तिः ।  
असिद्धत्वानित्यवज्ञापकमिदं, ‘असोः—’इति तत्परत्ववदिति तदा-  
शयः । इत उत्तरमेकदेशिनोरुक्तिः । अत एवान्ते ‘इत्येतत्सिद्धं भवति’  
इत्युक्तिः । अन्यथा ज्ञापितेऽपि हुश्रुबोरित्यस्य चारितार्थार्थोवर्णान्ते-  
भ्योऽप्यस्य भाषायामावश्यकतया ‘इत्यादि सिद्धं भवति’इति  
वदेत् । एवं चैतत्प्रयोगद्वयातिरिक्तं यङ्लुगन्तं भाषायामसाध्वेव । अत  
एव ‘क्लिति च’इति सूत्रे रोरुवतीत्यस्य छन्दसत्वमुक्तं भाष्यकृतेति  
ध्येयम् । किंच ‘किमेतस्य ज्ञापने प्रयोजनम्’इति प्रश्नस्य  
लोके उवर्णान्तयङ्लुगन्तप्रयोगादर्शनमेव बीजम् । तत्र तत्प्रयो-

१ ‘इत्यत्र प्राप्नोति’ इति च. छ. झ. पाठः ॥

२ ‘नदं योयुवतीनां । वृषभं रोरुवतीनाम्’ इति च. छ. झ. पाठः ॥

३ ‘यङ्लुगर्थमिति चेदार्धधातुकत्वात्सिद्धम्’ इति वार्तिकपाठो  
मुद्रितपुस्तकेषु ॥

४ इदमिति । अत्र सूत्रे हुश्रुग्रहणमित्यर्थः । यथा ‘असोरुद्घोपः’  
इति सूत्रे भाष्ये तत्रत्यतत्परकणस्य मत्वाख्यानेऽपि ‘अत एव’ (६।४।१२०)

गाप्रदर्शनेनास्योत्तरस्यैकदेश्युक्तित्वमावश्यकम् । ‘यङोऽपि च’इति  
सूत्रे चलभ्यवाक्यभेदलभ्यस्यानैमित्तिकयङ्लुको बहुलग्रहणानुवृत्त्य-  
यथाप्रयोगं लोकेऽपि लाभेन ज्ञापकानुपयोगाच्चेति बोध्यम् ॥

( हुश्रुग्रहणज्ञापनभाष्यम् )

एवं तर्हि सिद्धे सति यत् हुश्रुग्रहणं करोति  
तज्ज्ञापयत्याचार्यः—भाषायामपि यङ्लुगभवतीति ।

किमेतस्य ज्ञापने प्रयोजनम् ?

वेभिदीति, चेच्छिदीति—इत्येतत्सिद्धं भवति  
भाषायामपि—इति ॥

( प्रदीपः ) भाषायामपीति । ततो यङ्लुग्नित्यर्थं  
हुश्रुग्रहणमर्थवत् ॥

( १२९६ विधिसूत्रम् ॥ ६ । ४ । ३ आ. ९ )

३०८७ ऊदुपधाया गोहः ॥ ६।४।८९ ॥

( उपधाकार्याधिकरणम् )

( विकृतनिर्देशाक्षेपभाष्यम् )

किमर्थं गुहेर्विकृतस्य ग्रहणं क्रियते, न गुह इत्ये-  
वोच्येत ?

( प्रदीपः ) किमर्थमिति । लघुं विहाय निर्देशं कस्मात्  
गौरवमाश्रितमिति प्रश्नः ॥

( ६५७२ विकृतनिर्देशप्रयोजनवार्तिकम् ॥ १ ॥ )

॥ \* ॥ गोहिग्रहणं विषयार्थम् ॥ \* ॥

( भाष्यम् ) गोहिग्रहणं क्रियते विषयार्थम् ।  
विषयः प्रतिनिर्दिश्यते । यत्रास्यैतद्रूपं तत्र यथा  
स्यात्, इह मा भूत्—निजुगुहत्, निजुगुहुरिति ॥

( प्रदीपः ) गोहिग्रहणमिति । कृतगुणस्योत्वं यथा  
स्यात्, अकृतगुणस्य मा भूदित्येवमर्थमित्यर्थः ॥

( उद्घोतः ) विषयं दर्शयति—कृतगुणस्येति ॥ अकृत-  
गुणस्येति । क्लिष्टिष्य इत्यर्थः ॥

( विकृतनिर्देशप्रयोजनभाष्यम् )

अयादेशप्रतिषेधार्थं च विकृतग्रहणं क्रियते ॥

( प्रदीपः ) अयादेशप्रतिषेधार्थञ्चेति । गुणे कृते  
तस्य स्थाने ऊत्वे कृते सत्यूत्वस्यासिद्धत्वे गुरुपूर्वादुत्तरो निर्भवति  
न तु लघुपूर्वादिति त्यप्ययादेशो न भवति । ‘गुहः’ इति तु  
निर्देशे क्रियमाणे नित्यत्वात् बाधित्वा गुणमुकारस्थाने ऊकारः  
प्राप्नोति । तस्य चासिद्धत्वात् लघुपूर्वादुत्तरो निर्भवतीति अया-  
देशः स्यात् ॥

इति सूत्रे ‘असोरुच्चे तकारेण ज्ञाप्यते त्वेत्वज्ञासनम्’ इतिवदिति भावः ॥

५ ‘तिरिक्तं यङ्लु’ इति झ. ढ. पाठः ॥

६ ‘अथ किमर्थं’ इति झ. ढ. पाठः ॥

७ अ. पुस्तके नास्य पाठः ॥

८ ‘अयादेशप्रतिषेधार्थञ्च’ इति वार्तिकमत्र ङ. ज. छ. झ. पुस्तकेषु  
पठ्यते ॥



( उद्घोतः ) नित्यत्वादिति । गुणस्त्वनित्यः । ऊत्वे लघूप-  
धत्वाभावादप्रतिः ॥

( ६५७३ प्रयोजनसमर्थकवार्तिकम् ॥ २ ॥ )

॥ \* ॥ ह्रस्वादेशे ह्रयादेशप्रसङ्ग ऊत्व-  
स्यासिद्धत्वात् ॥ \* ॥

( भाष्यम् ) ह्रस्वादेशे हि सति अयादेशः प्रस-  
ज्येत । प्रगूह्य गतः, उपगूह्य गत इति ।

किं कारणम् ?

ऊत्वस्यासिद्धत्वात् । असिद्धमूत्वम्, तस्यासिद्ध-  
त्वात् 'ल्यपि लघुपूर्वात्' ( ६४१५६ ) इत्ययादेशः  
प्रसज्येत ॥

( प्रथमप्रयोजनाक्षेपभाष्यम् )

विपयार्थेन तावन्नार्थो गोहिग्रहणेन ।

प्रश्निष्टनिर्देशात्सिद्धम् । प्रश्निष्टनिर्देशोऽयम्-  
उ-ऊत्-ऊदिति ।

तत्र ह्रस्वस्यावकाशः—निजुगुहत्तुः, निजुगुहुः ।

गुणस्यावकाशः—निगोढा, निगोढुम् ।

इहोभयं प्राप्नोति—निगूह्यति, निगूहति, निगू-  
हकः, सांधु निगूही ॥

परत्वात् गुणे कृते आन्तर्यतो दीर्घो भवति ॥

( प्रदीपः ) उ-ऊत्-ऊदिति । ह्रस्वदीर्घावादेशौ सूत्रे  
निर्दिश्येते । 'तत्र स्थानेऽन्तरतम' परिभाषावशात् ह्रस्वस्य ह्रस्वो  
दीर्घस्य दीर्घः ॥

निजुगुहत्तुरिति । अत्र कित्वात् गुणप्रतिषेधादुकारस्या-  
देश उकारः ॥

निगोढेति । अच्यधिकारादुकारस्यात्राप्रसङ्गः ॥

निगूहयतीति । उकारस्य गुणश्च प्राप्नोति उकारश्च ।  
तत्र परत्वात् गुणे कृते एकदेशविकृतस्यान्यत्वादुकार आदेशः  
इति नार्थो विकृतनिर्देशेन । 'दोषो णौ' इत्यत्र तु लक्ष्यदर्शन-  
वशादुकारोऽपेक्ष्यते, न तु ह्रस्व इति तत्रापि न दोषः ॥

( उद्घोतः ) ह्रस्वदीर्घाविति । आदेशोऽपि ह्रस्व एवास्तु,  
भाव्यमानस्योकारस्य सवर्णग्राहकत्वादीर्घस्य दीर्घसिद्धिरिति चेत्  
उपायान्तरत्वाददोष इत्याहुः ॥

परत्वाद्गुण इति । न च ह्रस्वे सावकाशेऽपि दीर्घोऽनवकाशः ।  
ह्रस्वापेक्षयैव विप्रतिषेधविचारात् । दीर्घस्तु गुणात्प्राप्तोऽप्येव न,

तदन्तरतमस्थानिनोऽभावात् । उभयनिर्देशसामर्थ्येन स्वस्वसदृश-  
स्थान्याक्षेपात् । 'गुणश्च प्राप्नोत्युकारश्च' इत्येव पाठः ॥ नन्वेवं  
'दोषो णौ' इत्यत्रापि तत्सञ्चयक्षयमाणरीत्या 'दुषः' इति निर्देशे  
तेन पर्यायेणोभौ स्यातामत आह—दोषो णाविति । विकृतनिर्देशे  
तु तत्सामर्थ्यादेव गुणे कृत आदेशः । स चान्तरतम्यादीर्घ एवेति  
भावः ॥

( द्वितीयप्रयोजनाक्षेपभाष्यम् )

अयादेशप्रतिषेधेन चापि नार्थः ।

समानाश्रयवचनात्सिद्धम् । समानाश्रयमसिद्धं  
भवति । व्याश्रयं चैतत् ।

णावूत्वम्, णेल्यप्ययादेशः ॥

—><—

( १२९७ विधिसूत्रम् ॥ ६ । ४ । ३ आ. १० )

३०८८ दोषो णौ ॥ ६ । ४ । ९० ॥

( विकृतनिर्देशाक्षेपभाष्यम् )

किमर्थं दुषेर्विकृतस्य ग्रहणं क्रियते, न दुष इत्ये-  
वोच्येत ?

( ६५७४ विकृतनिर्देशप्रयोजनवार्तिकम् ॥ १ ॥ )

॥ \* ॥ दोषिग्रहणे च ॥ \* ॥

( भाष्यम् ) किम् ?

अयादेशप्रतिषेधार्थं विकृतग्रहणं क्रियते ।

\* ह्रस्वादेशे ह्रयादेशप्रसङ्गः, ऊत्वस्यासिद्ध-  
त्वात् \* ।

ह्रस्वादेशे हि सति अयादेशः प्रसज्येत । प्रदूष्य  
गतः । उपदूष्य गतः ।

किं कारणम् ?

ऊत्वस्यासिद्धत्वात् ।

असिद्धमूत्वं तस्यासिद्धत्वात् 'ल्यपि लघुपूर्वात्'  
इत्ययादेशः प्रसज्येत ॥

( उद्घोतः ) अत्र विकृतनिर्देशस्य विपयार्थत्वं न फलम्,  
णावित्युक्तेः । अतो भाष्ये—अयादेशप्रतिषेधार्थमिति ॥

( प्रयोजनाक्षेपभाष्यम् )

समानाश्रयवचनात्सिद्धमित्येव । समानाश्रय-  
मसिद्धम् । व्याश्रयं चैतत् । णावूत्वम्, णेल्यप्यया-  
देश इति ॥

—><—

१ अ. पुल्ले नास्य पाठः ॥

२ च. छ. पुल्लेयोनस्य पाठः ॥

३ 'आन्तर्यतो दीर्घस्य दीर्घो' इति च. छ. झ. पाठः ॥

४ परिभाषावशादिति । 'स्थानेऽन्तरतमे' इति सप्तम्यन्तपाठाश्रय-  
णेनेदम् ॥

५ 'चैतत् । कथम् ? णावू-' इति च. छ. झ. पाठः ॥

६ 'णावूत्वं' इति ह्रस्वपाठः अ. पुल्ले ॥

७ 'अत्रापि समाना-' इति च. छ. झ. पाठः ॥

८ छ. पुल्ले पतदादिः पाठो न ॥

९ 'णावूत्वं' इति अ. क. ट. पाठः ॥

( १२९८ विधिसूत्रम् ॥ ६।४।३ आ. ११ )

३०९१ चिण्णमुलोदीर्घोऽन्यतरस्याम्

॥ ६ । ४ । ९३ ॥

( ६५७५ उपसंख्यानवार्तिकम् ॥ १ ॥ )

॥ \* ॥ चिण्णमुलोर्णिज्ज्यवेतानां

यङ्लोपे च ॥ \* ॥

(भाष्यम्) चिष्णमुलोर्णिज्यवेतानां यङ्लोपे चोपसंख्यानं कर्तव्यम् । शमयन्तं प्रयोजितवान्-अशमि, अशामि । शमं शमम्, शामं शामम् । शंशमयतेः-अशंशमि, अशंशामि । शंशमं शंशमम्, शंशामं शंशामम् ॥

( प्रदीपः ) णिज्व्यवेतानामिति । चिण्णमुत्तरेणौ  
मितामज्ञानां वा दीर्घ उच्यते । तत्र यदा ण्यन्ताद्यङ्गन्ताच्च  
णिज्विधीयते तदा पूर्वेण णिच्चा यङ्कारेण च व्यवधानाद्दीर्घो  
न प्राप्नोतीति वचनम् ॥ प्रयोजितवानिति । यद्यपि चि-  
ण्विषयं कर्म प्रदर्शनीयं तथापि णिजुत्पत्तये हेतुव्यापारदर्श-  
नार्थं कर्तुरुपादानम्, न त्वत्र कर्ता विवक्षितः ॥ शंशमयते-  
रिति । शमेर्यङि 'नुगतोऽनुनासिकान्तस्य' इति नुकि कृते शंश-  
म्यशब्दाणिचि अल्लोपयलोपौ ॥

( उपसंख्यानप्रयोजनजिज्ञासाभाष्यम् )

**किं पुनः कारणं न सिध्यति ?**

चिण्णमुल्परं णौ मितामङ्गानां दीर्घां भवतीत्यु-  
च्यते, यश्चात्र णिश्चिण्णमुल्परो न तस्मिन् मिदङ्गम्,  
यस्मिंश्च मिदङ्गं नासौ चिण्णमुल्पर इति ॥

लोपे कृते चिण्णमुल्परो भवति ।

स्थानिवद्भावान्न क्षिण्णमुत्परः ॥

ननु च प्रतिषिध्यते तत्र स्थानिवद्भावः-दीर्घ-  
विधिं प्रति न स्थानिवदिति ।

एवमप्यसिद्धत्वान्न प्राप्नोति ॥

एवं तर्हि—

( प्रदीपः ) लोपे कृत इति । यद्यपि परस्यापि णिचो लोपस्तथापि प्रत्ययलक्षणेन भूतपूर्वगत्या वा चिण्णमुत्परो णिः॥

दीर्घविधि प्रति नेति । एतदेव हि दीर्घग्रहणस्य प्रयोजनं स्थानिवत्त्वप्रतिषेधो यथा स्यात् । यदि तु प्रकृतो ह्रस्वो विकल्पेत

तदा गौ णिलोपस्य स्थानिवत्त्वाद्विकल्पो ह्रस्वस्य न स्यात्, यङ-  
कारलोपस्य स्थानिवद्भावाच्चित्स्य ह्रस्वः श्रूयेत । 'हेतु वेष्टने' इत्यस्य  
च ह्रस्वाभावपक्षे 'अहेडि' इति स्यात् । दीर्घे तु ह्रस्वस्य कृते  
'अहीडि' इति सिध्यति ॥

( उद्धृतः ) भूतपूर्वगत्या वेति—प्रौढ्या ॥ भाष्ये—दीर्घ-  
विधिं प्रतीति । यद्यपि तत्र त्रैपादिकदीर्घस्यैव साहचर्याद्ब्रह्मम्,  
अत एव 'पूर्वत्रासिद्धीये' इत्यवष्टभ्य 'वरेयलोपस्वरवर्जं द्विवचनादीनि  
न कर्तव्यानि' इति तत्प्रत्याख्यातं भाष्ये 'न पदान्त' सूत्रे, तथाऽपि  
लक्ष्यानुरोधात्साहचर्यानित्यत्वाच्च 'न पदान्त' सूत्रस्य 'वरेयलोपस्वर-  
वर्ज' इत्युपलक्षणमिति भावः । प्यन्ताण्यौ 'प्याकृतिनिर्देशात्सिद्धं' इति  
तु चिन्त्यम् । जातेः पौर्वापर्याभावेन 'चिण्यमुत्परे' इति विशेषणा-  
सङ्गत्याऽत्र जातिग्रहणस्य वक्तुमशक्यत्वात् । स्पष्टं चेदं 'आर्द्धधातुके'  
इति सूत्रे द्वितीयाध्याये कैयटे भाष्ये च ॥ दीर्घग्रहणस्य फलान्तरमपि  
दर्शयति—हेट्टु वेष्टन इति । घटादिरयम् । केचित्तु 'ज्काल'-  
सूत्रस्य कर्मणिञ्सूत्रस्य प्रकृतसूत्रस्य च भाष्यस्य प्रामाण्यात्  
'हेट्टु वेष्टने' इत्यस्य घटादौ पाठोऽसांप्रदायिक इत्याहुः ॥

( प्रयोजनानर्थक्यबोधभाष्यम् )

चिर्णमुलोर्णिज्व्यवेतानां यङ्लोपे चान्तरङ्गल-  
क्षणत्वात्सिद्धम् ।

किमिदमन्तरङ्गलक्षणत्वादिति ?

यावद्भूयात्समानाश्रयवचनात्सिद्धमिति ।

व्याश्रयं चैतत् ।

कथम् ?

णौ णिलोपः, णौ चिण्णमुत्परे मितामङ्गानां  
दीर्घत्वम् । तस्मान्नार्थ उपसंख्याननेनेति ॥

(प्रदीपः) अन्तरङ्गलक्षणत्वादिति । गियङ्गोलोंपो  
णिमात्रापेक्षत्वादन्तरङ्गः । दीर्घस्तु चिण्णमुत्परण्यपेक्षत्वात्  
बहिरङ्ग इति समानाश्रयत्वाभावादसिद्धत्वाभाव इत्यर्थः ॥

( १२९९ विधिसूत्रम् ॥ ६ । ४ । ३ आ. १२ )

३०९४ छांदेर्घेऽद्वयुपसर्गस्य ॥६॥४॥९६॥

( उपसंख्यानभाष्यम् )

अद्विप्रभृत्युपसर्गस्येति वक्तव्यम् । इहापि यथा  
स्यात्-समुपाभिज्ञादः ॥

१ च. छ. पुस्तकयोर्नैतद्वार्तिकम् ॥

२ शमयन्तस्प्रयोजितवानिति माष्ये कर्तृनिर्देशात्कर्तार्येव 'अशमि'  
इति रूपमिति अनवारणायाह—यद्यपीत्यादि ॥

३ लोपे कृत इति । द्वितीयणिचो लोपे कृत इत्याशयः ॥

४ परस्यापीति । प्रकृतेः परस्य प्रथमणिचोऽपि लोपे इत्यर्थः ॥

५ प्रकृतसूत्रस्येत्येति । प्रकृतसूत्रस्थेन णिज्यवेतामामित्यादिभाष्येण 'अशमि' इत्यादौ णिजन्ताण्यिच स्थानिवद्भावाभावः फलं दीर्घग्रहणस्येति बोधितम् । तत्र 'हेड' इत्यस्य घटादित्वे केवलप्यस्त एव फलसूत्रेन प्यन्ता-णिचपर्थन्तासुधान्नं व्यर्थमिति भावः ॥

६ एतद्वार्तिकमिति च. छ. झ. पाठः ॥

७ 'सिद्धमित्येव' इति च. छ. पाठः ॥

८ 'णर्णौणिलोपः' इति च. छ. पाठः ॥

९ अत्र 'ऊदुपधायाः-' इत्यत्र उपधाया इति 'दोषो जाँ' इत्यतो णाविति वर्तते । छदिरित्येतत् णिमात्रभायानुकारणमागन्तुनेकारेण । एवञ्च वपरेण पावङ्गस्य छद् उपधाया ह्रस्व इति सूत्रार्थः । एतेन णेरैव ह्रस्वः, तत्त्वानर्थ्याच्च णिलेपो नैल्पास्तस्मै ।

१० 'समुपाभिच्छाद् इति' छ. झ. पाठः ॥

( प्रदीपः ) अद्विप्रभृत्युपसर्गस्येति वक्तव्यमिति ।  
इह संख्यान्तरोपजने आश्रयाविनाशेऽपि पूर्वसंख्याविनाशात्-  
द्वान्विशब्दाप्रवृत्तिरिति भावः ॥

( उपसंख्यानाक्षेपभाष्यम् )

तत्तर्हि वक्तव्यम् ?

न वक्तव्यम् । यत्र त्रिप्रभृतयः सन्ति द्वावपि तत्र  
स्तः, तत्राद्व्युपसर्गस्येत्येव सिद्धम् ॥

( प्रदीपः ) यत्र त्रिप्रभृतय इति । वस्तुसद्भावमाश्रित्य  
परिहारः । 'अद्व्युपसर्गस्य' इति च प्रसज्यप्रतिषेधो वाक्यभे-  
देनाश्रीयते । पर्युदासाश्रयणे ह्यनुपसर्गस्य ह्रस्वो न स्यात् ॥

( उद्ध्योतः ) प्रसज्यप्रतिषेधे वाक्यभेदासमर्थसमासापत्तावपि  
लक्ष्यानुरोधात् आश्रीयत इत्याह—पर्युदासाश्रयण इति । द्वाद्यु-  
पसर्गसदृशस्य सोपसर्गस्यैव ग्रहणापत्तेरिति भावः ।

( समाधानभाष्यम् )

न वा एष लोके संप्रत्ययः । न हि द्विपुत्र आनी-  
यतामित्युक्ते त्रिपुत्र आनीयते ।

तस्मादद्विप्रभृत्युपसर्गस्येति वक्तव्यम् ॥

( प्रदीपः ) न वै एष इति । संख्याशब्दानामेष स्वभावो  
यत्संख्यान्तरस्योत्तरस्य गौणस्य मुख्यस्य वा विषये न प्रवर्तन्ते ।  
तथा चोक्तम्—'एकाजनेकाजग्रहणेषु चावृत्तिसंख्यानात्सिद्धम्'  
इति । 'नैवेद्यः' इति च पूर्वविधिग्रहणस्य प्रत्युदाहरणमुपन्य-  
स्तम्, स्थानिवद्भावे सति त्र्यच्त्वाद्यच्त्वाभावात्तदाश्रयो ढक् न  
स्यादिति ॥

( उद्ध्योतः ) मुख्यस्योत्तरसङ्ख्यान्तरस्य विषये पूर्वसङ्ख्याया  
अप्रवृत्तौ भाष्ये दृष्टान्त उक्तः, गौणविषये दर्शयति—तथा  
चोक्तमिति । 'अद्व्युपसर्गस्ये' । तत्र ह्यकारादीनामेकत्वपक्षे 'घटेन  
तरति-घटिकः' इत्यत्र ब्रजलक्षणघ्नोऽप्राप्तिमाशङ्क्यायं परिहार  
उक्तः ॥ स्थानिवद्भावे सतीति । निपूर्वाद्भावः किप्रत्यय आतो  
लोपे तस्य स्थानिवच्चेन त्र्यच्त्वं स्यादिति भावः ॥ तदाश्रय इति ।  
व्यच्त्वाश्रय इत्यर्थः ॥

( १३०० विधिसूत्रम् ॥ ६ । ४ । ३ आ. १३ )

३०९८ घसिभसोर्हलि ॥ ६।४।१०० ॥

( प्रदीपः ) अचीत्यधिकाराद्धलि न प्राप्नोतीति हलग्रहणं  
क्रियते । तदुपादाने चाचि न प्राप्नोतीति चकारोऽच्सम्बन्धार्थः  
क्रियते । तत्राजग्रहणस्येहानधिकारादेव सर्वत्र लोपः सिध्यतीति

'हलि च' इति न वक्तव्यम् । 'अन्यत्रापि' इति वचनाद्वार्तिकका-  
रश्चकारं न पपाठेति लक्ष्यते ॥

( उद्ध्योतः ) हलग्रहणप्रत्याख्यानवार्तिकाशयमाह—तत्रेति ॥  
अनधिकारादेवेति । व्याख्यानादेवाधिकारनिवृत्तिः सिद्धेति  
भावः ॥ अन्यत्रापि वचनादिति । सूत्रोक्तविषयादन्यत्रापि  
तदर्थः । स च चकाराकरण एवोपपद्यत इत्यर्थः ॥

( ६५७६ हलिग्रहणप्रत्याख्यानवार्तिकम् ॥ १ ॥ )

॥ \* ॥ हलग्रहणानर्थक्यमन्यत्रापि  
दर्शनात् ॥ \* ॥

( भाष्यम् ) हलग्रहणमनर्थकम् ।

किं कारणम् ?

अन्यत्रापि दर्शनात् । अन्यत्रापि हिलोपो दृश्यते-  
अंशिवेनानि वप्सति, शरावे वप्सति—इति ॥

( प्रदीपः ) वप्सतीति । एकवचने प्राप्तौ व्यत्ययेन शिः,  
श्रौ द्विवचनम् । 'अदभ्यस्तात्' इत्यदादेशः, उपधालोपः, 'खरि  
च' इति चत्वंम् । अत्र चान्तरङ्गत्वादुपधालोपात् पूर्व द्विवचनं  
क्रियते । यदि तु ज्ञावेव पूर्व लोपः स्यात्ततो द्विवचनं न स्यात् ॥

( उद्ध्योतः ) एकवचन इति । अग्रेरेकस्य कर्तृत्वादिति  
भावः ॥ अन्तरङ्गत्वादिति । यद्यप्युपधालोपः परो नित्यश्च तर्थापि  
शुभमात्रापेक्षत्वाद्विवचनान्तरङ्गम्, द्विप्रत्ययापेक्षत्वाद्बहिरङ्गो लोप  
इत्यर्थः ॥ द्विवचनं न स्यादिति । अनन्तत्वात्, लोपस्य द्वित्व-  
निमित्ताग्निमित्तत्वाभावेन स्थानिवत्त्वाभावाच्च । द्वित्वे कृते परत्वा-  
न्नित्यत्वाच्चादेश उपधालोपानापत्तिरिति भावः ॥

( १३०१ विधिसूत्रम् ॥ ६ । ४ । ३ आ. १४ )

३०९९ हुझलभ्यो हेर्धिः ॥ ६।४।१०१ ॥

( ध्यादेशाधिकरणम् )

( वार्तिकावतरणे प्रतिषेधोपसंख्यानभाष्यम् )

इटः प्रतिषेधो वक्तव्यः । रुदिहि, स्वपिहि । झल  
इति धित्वं प्राप्नोति ॥

( प्रदीपः ) रुदिहीति । शब्दान्तरप्राप्त्या द्वयोरप्यनि-  
त्यत्वात्परत्वादिति कृते पुनः प्रसङ्गविज्ञानाद्धित्वप्रसङ्गः ॥

( ६५७७ प्रतिषेधानर्थक्ये बोधकवार्तिकम् ॥ १ ॥ )

॥ \* ॥ हेर्धित्वे हलधिकारादिटो-  
ऽप्रतिषेधः ॥ \* ॥

( भाष्यम् ) हेर्धित्वे हलधिकारादिटोऽप्रतिषेधः ।  
अनर्थकः प्रतिषेधोऽप्रतिषेधः ।

१ इह—समुपाभिच्छाद इत्यत्र ॥

२ तद्वान्विशब्दाप्रवृत्तिः—द्व्युपसर्गवाचिशब्दाप्रवृत्तिः ॥

३ 'हलग्रहणमनर्थक्यमन्य' इति च. छ. झ. पाठः ॥

४ 'अग्निस्तृणानि वप्सति' इति झ. छ. पाठः ॥

५ 'स शरावप्सतीति' इति ट. पाठः । 'शरावे वप्सति चरुः' इति छ.  
च. झ. पाठः ॥

६ 'तथापि ह्रस्वमात्रा' इति झ. ढ. पाठः, स प्रामादिकः ॥

धित्वं कस्मान्न भवति ?

हलधिकारात् । प्रकृतं हलग्रहणमनुवर्तते ।

क प्रकृतम् ?

‘घसिभसोर्हलि’ ( १०० ) इति ।

तद्वै सप्तमीनिर्दिष्टम्, षष्ठीनिर्दिष्टेन चेहार्थः ।

तद्वै तत्र प्रत्याख्यायते, प्रत्याख्यातं सद्यया विभक्त्या निर्दिश्यमानमर्थवद्भवति तथा निर्दिष्टमिहानुवर्तते ॥

( उद्घोतः ) भाष्ये—तद्वै तत्र प्रत्याख्यायत इति । पूर्व-  
वाक्ये ‘हलि’इत्यस्यानुपयोगेन सप्तम्यर्थे सप्तम्यां प्रमाणाभावेन  
षष्ठ्यर्थे इयं सप्तमीति भावः ॥

( प्रकारान्तरेण प्रतिषेधानर्थक्यबोधकभाष्यम् )

अथवा—‘हुल्लभ्यः’ इत्येषा पञ्चमी ‘हलि’इति  
सप्तम्याः षष्ठीं प्रकल्पयिष्यति ‘तस्मादित्युत्तरस्य’  
( १।१।६७ ) इति ॥

( प्रदीपः ) अथवेति । यद्यपि सप्तम्यचरितार्था तथापि  
‘हुल्लभ्यः’ इत्यनया पञ्चम्याऽचरितार्थया ‘हेः’इत्येतदनुगुणा  
षष्ठी प्रकल्प्यते । ननु षष्ठी प्रकृतौ तदादिविधेरसम्भवः । ‘यस्मिन्  
विधिस्तदादावल्ग्रहणे’ इति ह्युच्यते । नैष दोषः । हलग्रहणा-  
नुवृत्तिसामर्थ्यात् हलन्तत्वासम्भवाच्च तदादिविधिर्विज्ञास्यते ॥

( उद्घोतः ) ‘अथवा’इति पक्षेऽप्ययमेवार्थः प्रकारान्तरेणोच्यत  
इत्याह—यद्यपीति ॥ ननु द्वयोरप्यचरितार्थयोः पञ्चम्येव कल्पिका  
कुत इत्यत आह—हेरित्येतदनुगुणेति । हेरित्यस्य विशेषणाका-  
ङ्क्षायां तेनैव हलग्रहणस्य संबन्धो युक्त इत्यर्थः । द्वयोरचरितार्थयोः  
परत्वात् ‘तस्मादित्युत्तरस्य’इत्यस्यैव प्रवृत्तिरिति वक्तुं युक्तम् ॥  
हलग्रहणेति । हलग्रहणानुवृत्तेः फलान्तराभावाद्धेरित्यनेन सम्बन्धे  
तदन्तर्विध्यसंभवात्तदादिविधिसिद्धिरित्यर्थः । वस्तुतः स्वरूपसत्सप्तम्येव  
तन्निमित्तम् । अत एव ‘तस्मानुबन्धि’इत्यादौ तदादिविधिः । षष्ठीं  
प्रकल्पयिष्यतीत्यस्य-षष्ठ्यर्थे सप्तमीं कल्पयिष्यतीत्यर्थः इत्याहुः ॥

( प्रकारान्तरबोधकभाष्यम् )

अथवा—‘निर्दिश्यमानस्यादेशा भवन्ति’इत्येवं न  
भविष्यति ।

यस्तर्हि निर्दिश्यते तस्य कस्मान्न भवति ?

इटा व्यवहितत्वात् ॥

( प्रदीपः ) अथवेति । यत् षष्ठ्या निर्दिश्यते तस्यैवादेशः ।  
सागमकस्त्वागमानामव्यभिचारच्छब्दान्तरे श्रूयमाणे प्रतीयते  
न तूच्चार्यत इति तस्यादेशाभावः ॥

यस्तर्हीति । आगमं विहाय हि शब्दस्यादेशो भव-  
त्वित्यर्थः ॥

१ ‘हानुवर्तिष्यते’ इति झ. पाठः ॥

२ ‘धेरभावः’ इति झ. पाठः ॥

३ ‘षष्ठ्या कार्येण च भाष्यम्’ छ. ड. पाठः । अत्र समुच्चयस्याभावात्

इटेति । ‘तस्मादित्युत्तरस्य’इति वचनादनन्तरस्यैव षष्ठ्या  
कार्येण वा भाष्यम् । तत्र यो निर्दिष्टो नासावनन्तरः, यश्च-  
नन्तरः सागमको नासौ निर्दिष्ट इति धित्वाभावः ॥

( उद्घोतः ) ननु सागमोऽपि निर्दिश्यत एव, इटस्तदवयवत्वात्  
आह—सागमकस्त्विति । शब्दान्तरे श्रूयमाणे सति ‘यदागमाः’  
इति परिभाषया प्रतीयत इत्यर्थः ॥

अनन्तरस्यैव षष्ठ्येति । पञ्चमीनिर्देशेऽनन्तरस्यैव षष्ठी प्रक-  
ल्प्येति सूत्रार्थ इति भावः ॥ पञ्चमीनिर्देशेऽनन्तरस्यैव कार्यं भवतीति  
सूत्रार्थमाश्रित्याऽऽह—कार्येण वेति । षष्ठ्या कार्येण भाष्यमिति  
पाठे षष्ठीबोधितकार्येणेत्यर्थः ॥

( प्रकारान्तराक्षेपपरिहारभाष्यम् )

यद्येवं भिन्धकि छिन्धकीत्यत्र धित्वं न प्राप्नोति ।  
एवं तर्हि धित्वे कृतेऽकज्जविष्यति ।

इदमिह सम्प्रधार्यम्—धित्वं क्रियतामकजिति,  
किमत्र कर्तव्यम् ?

परत्वाद्वित्वम् ।

नित्योऽकच् । कृतेऽपि धित्वे प्राप्नोत्यकृतेऽपि ।

अकजप्यनित्यः । अन्यस्य कृते धित्वे प्राप्नोति,  
अन्यस्याकृते । ‘शब्दान्तरस्य च प्राप्नुवन् विधि-  
नित्यो भवति’इति । उभयोरनित्ययोः परत्वाद्वि-  
त्वम्, धित्वे कृतेऽकज्जविष्यति ॥

( प्रदीपः ) यद्येवमिति । यदि निर्दिश्यमानस्यादेश-  
स्तदाकचि कृते शब्दान्तरत्वाद्वित्वात्प्रसङ्गः ॥

धित्वे कृतेऽकजिति । पुनः प्रसङ्गविज्ञानाश्रयणात् ।  
न ह्यन्यथाऽज्ञाताद्यर्थोवगतिर्भवति । अथवाऽज्ञाताद्यर्थोपेक्षत्वा-  
द्बहिरङ्गोऽकजिति पूर्व धित्वं पश्चादकच् ॥

( उद्घोतः ) पुनः प्रसङ्गविज्ञानाश्रयणे हेतुमाह—न हीति ॥  
अथवेति । इदं चिन्त्यम् । अर्थापेक्षबहिरङ्गत्वस्यात्र शास्त्रेऽनाश्रय-  
णादित्यसकृदावेदितम् ॥

( प्रकारान्तरबोधकभाष्यम् )

अथवा—हकारस्यैवैतदशक्तिजेनेकारेण ग्रहण-  
मिति ॥

( प्रदीपः ) अथवेति । इकारेणागन्तुना ‘हेः’इति निर्देशः ।  
हकारमात्रन्तु स्थानित्वेन निर्दिश्यते । एवं ‘धिः’इति धकार-  
मात्रमादेशः । इकारस्तूच्चारणार्थः, व्यञ्जनस्य स्वरहितस्योच्चार-  
यितुमशक्यत्वात् । ततश्च रुदिहीत्यत्र हकारस्येता व्यवधाना-  
द्धकाराभावः । स हि समुदायभक्तत्वात्तमेव न व्यवदध्यात् ।  
अवयवं तु व्यवदधालेव । तथा भिन्धकीत्यत्र सत्यपि पूर्वम-  
कचि हकारस्य धकारे कृते रूपं सिध्यति ॥

स चिन्त्यम् । अथवा धकारो वार्थ इत्याश्रयणीयम् ॥

४ ‘एवं तर्हि’ इत्यस्य छ. पुस्तके न पाठः ॥

५ असकृदिति । विकारेणैतदन्तरङ्गपरिभाषायाऽनुपपादितम् ॥

( उद्घोतः ) हकारमात्रस्य स्थाने धीति विशिष्टादेशे रूपं न सिध्येदत आह—एवं धिरितीति ॥ अशक्तिजेनेत्येताच्चे—व्यञ्जनस्येति । यद्यपि विभक्त्यकारेण स्थानिन उच्चारयितुं शक्यत्वं तथाऽप्यादेशसाधारण्येनेदमेवोक्तम् । यद्वा तत्प्रक्रियावाक्याभिप्रायमिदम् ॥

( १३०२ विधिसूत्रम् ॥ ६ । ४ । ३ आ. १५ )

३१०२ चिणो लुक् ॥ ६ । ४ । १०४ ॥

( लुकोऽधिकरणम् )

( ६५७८ उपसंख्यानवार्तिकम् ॥ १ ॥ )

॥\*॥ चिणो लुकि तग्रहणम् ॥\*॥

( भाष्यम् ) चिणो लुकि तग्रहणं कर्तव्यम् । इह मा भूत्—अकारितराम्, अहारितराम्—इति ॥

( प्रदीपः ) तग्रहणमिति । इदमस्मिन्नसिद्धमिति भेद-निबन्धनत्वाद्विषयविषयिभावस्य 'चिणो लुक्' इत्यस्य लक्षणस्य भेदाभावादकारितरामित्यत्र लोपस्यासिद्धत्वाभावात्तरपोऽपि लुक् प्राप्नोति । एवं सति प्रत्ययत्रयात्मकस्य समुदायस्य लुक्प्रसङ्गः ॥

( उद्घोतः ) समुदायस्य लुक्प्रसङ्ग इति । लक्ष्यभेदात् वारं वारं प्रवृत्त्येति भावः ॥

( ६५७९ एकदेशिवार्तिकम् ॥ २ ॥ )

॥ \* ॥ चिणो लुकि तग्रहणानर्थक्यं

सङ्घातस्याप्रत्ययत्वात् ॥ \* ॥

( भाष्यम् ) चिणो लुकि तग्रहणमनर्थकम् ।

सङ्घातस्य लुक् कस्मान्न भवति ?

सङ्घातस्याप्रत्ययत्वात् । प्रत्ययस्य लुक्श्लुलोपो भवन्तीत्युच्यते, न च सङ्घातः प्रत्ययः ॥

तलोपे तर्हि कृते परस्य प्राप्नोति ।

( प्रदीपः ) इतरस्तु युगपत्प्रत्ययत्रयस्य लुक्प्रसङ्गोऽनेनोक्त इति मत्वाऽऽह—चिणो लुकीति ॥

इतरः स्वाभिप्रायं प्रकाशयति—तलोप इति ॥

( ६५८० सिद्धान्तवार्तिकम् ॥ ३ ॥ )

॥ \* ॥ तलोपस्य चासिद्धत्वात् ॥ \* ॥

( भाष्यम् ) असिद्धस्तलोपस्तस्यासिद्धत्वाच्च भविष्यति ॥

( प्रदीपः ) सिद्धान्त्याह—तलोपस्यासिद्धत्वादिति । प्रतिलक्ष्यं लक्षणभेदादस्ति विषयविषयिभावः ॥

( ६५८१ प्रकारान्तरेण तकारानर्थक्ये वार्तिकम् ॥ ४ ॥ )

॥ \* ॥ कार्यकृतत्वाद्वा ॥ \* ॥

( भाष्यम् ) अथवा कृतश्चिणो लुगिति कृत्वा

पुनर्न भविष्यति । तद्यथा—वसन्ते ब्राह्मणोऽग्नीनादधीतेति सकृदाधाय कृतः शास्त्रार्थ इति कृत्वा पुनः प्रवृत्तिर्न भवति ।

विषम उपन्यासः । युक्तं यत्तस्यैव पुनः प्रवृत्तिर्न स्यात्, यत्तु तदाश्रयं प्राप्नोति न तच्छक्यं बाधितुम् । तद्यथा—वसन्ते ब्राह्मणोऽग्निष्टोमादिभिः क्रतुभिर्यजेत—इति अग्न्याधाननिमित्तं वसन्ते वसन्त इज्यते ।

तस्मात्पूर्वोक्तावेव परिहारौ ॥

( प्रदीपः ) अभेदपक्षमाश्रित्याह—कार्यकृतत्वाद्धेति । एकस्मिन् विषये सकृत्प्रवृत्त्या लक्षणस्य चरितार्थत्वात् पुनः प्रवृत्त्यभावः ॥ तद्यथेति । यथैकस्मिन् वसन्तेऽग्न्याधानं कृत्वा वसन्तान्तरे ब्राह्मणोऽग्न्याधानं न कुरुते, शास्त्रार्थस्यानुष्ठितत्वात्; तथैकस्य प्रत्ययस्य लुकि कृते प्रत्ययान्तरस्य तरबादेर्लुक् न प्रवर्तते ॥

युक्तं यत्तस्यैवेति । इहाभिन्नरूपमपि फलभेदाद्विन्नमुच्यते । अग्न्याधानं तु कर्मान्तरेषु कर्तुर्योग्यतोत्पादनार्थमिति फलभेदाभावात् पुनर्न क्रियते । काम्यानां तु कर्मणां फलभेदात् पुनरनुष्ठानं भवति । तथेहापि तस्य लुकि कृते तरबादेर्लुक्प्रसङ्गः । अग्न्याधानं निमित्तमस्य—इति बहुव्रीहिः । क्रियाविशेषणं चैतत् । अनाहिताग्नेरनधिकारादग्न्याधानं निमित्तं यागस्योच्यते ॥

( उद्घोतः ) अभेदपक्षम्—निमित्तभूतानुपूर्व्यक्येन लक्षणाभेदपक्षमिति भावः ॥ अग्न्याधानाशिष्टोमयोर्वैधर्म्यं हेतुं न विच इति शङ्कां परिहरति—इहाभिन्नरूपमिति । ज्योतिष्टोमादीत्यर्थः ॥

कर्मान्तरेषु—अग्निहोत्रादिषु । कर्तुः—इत्युपलक्षणम् । अग्न्येति बोध्यम् ॥ इहापि रूपान्तरप्राप्त्या फलभेद इत्याह—तथेति । अत्र यद्वक्तव्यं तत् 'संप्रसारणाच्च' इति सूत्र उक्तम् ॥ भाष्ये—पूर्वोक्तावेवेति । तग्रहणमसिद्धत्वं वा ॥

( प्रकारान्तरबोधकभाष्यम् )

अथवा किङ्कीतीति वर्तते ।

क प्रकृतम् ?

'गमहनजनखनघसां लोपः किङ्कित्यनङि' ( ६।४।९८ ) इति ।

तद्वै तत्र सप्तमीनिर्दिष्टम्, षष्ठीनिर्दिष्टेन चेहार्थः । चिण इत्येषा षष्ठ्यमी किङ्कीतीति सप्तम्याः षष्ठीं प्रकल्पयिष्यति 'तस्मादित्युत्तरस्य' ( १।१।६७ ) इति ॥



( १३०३ विधिसूत्रम् ॥ ६ । ४ । ३ आ. १६ )

३१०४ उतश्च प्रत्ययादसंयोगपूर्वात्

॥ ६ । ४ । १०६ ॥

( विशेषणविशेष्यभावे पक्षद्वयप्रदर्शकभाष्यम् )

कथमिदं विज्ञायते—उकारात् प्रत्ययादिति, आ-  
होस्विदुकारान्तात् प्रत्ययादिति ?

किञ्चातः ?

यदि विज्ञायते—उकारात्प्रत्ययादिति सिद्धं  
तनु-कुरु । चिनु-सुनु-इति न सिद्ध्यति ।अथ विज्ञायते—उकारान्तात्प्रत्ययादिति सिद्धं  
चिनु-सुनु । तनु-कुर्विति न सिद्ध्यति ।तथा—असंयोगपूर्वग्रहणेन इहैव पर्युदासः  
स्यात्—अक्षुहि, तक्षुहि । आमुहि, शकुहीत्यत्र न  
स्यात् ॥(प्रदीपः) कथमिदमिति । 'उतः' 'प्रत्ययात्' इत्यनयो-  
र्विशेषणविशेष्यभावे कामचाराद्यदोकारः प्रत्ययेन विशेष्यते तदा  
तदन्तविधेरभावात् 'उकारात् प्रत्ययात्' इति पक्षोऽवतिष्ठते ।

उकारस्य विशेष्यत्वात् तेन नास्ति तदन्तता ।

न सम्भवति चोकारः प्रत्ययान्तो यदा पुनः ॥

विशेष्यत उकारेण प्रत्ययोऽतस्तदन्तता ।

आश्रीयते प्रत्ययस्य तस्मात्पक्षद्वयोद्भवः ॥

पक्षद्वयेऽपि दोषदर्शनात् प्रश्नः ॥

तथेति । तदन्तपक्षेऽयं दोषः । आद्ये तु पक्षे उकारस्या-  
प्रत्ययत्वात् लुक्प्रसङ्ग एवात्र नास्तीति दोषाभावः ॥ ननुका-  
रात् प्रत्ययादिति विज्ञायमान उकारस्य प्रत्ययस्य संयोग-  
पूर्वत्वासंभवादसंयोगपूर्वग्रहणं किमर्थं स्यात् । उच्यते—अङ्गवि-  
शेषणं स्यात् । तथा च 'क्षिणु' इत्यत्र न स्यादित्ययमपि दोषो  
वक्तव्यः ॥( उद्घोतः ) प्रत्ययस्य विशेषणत्वेऽप्यसंभवात्तेन तदन्तविधि-  
नैत्याह—न संभवति चेति ॥ द्वितीयं पक्षं दर्शयति—यदा  
पुनरिति ॥ अङ्गविशेषणं स्यादिति । असंयोगपूर्वादङ्गादुत्तरो य  
उकाररूपः प्रत्ययस्तस्मादित्यर्थः ॥ [ अङ्गविशेषणत्वेऽप्यसंभवात्तेन न  
तत् ] । क्षिण्विति । क्षेण्वित्युचितः पाठः, 'संज्ञापूर्वको विधिर-  
नित्यः' इत्यस्य भाष्येऽदर्शनात् ॥ अयमपि दोष इति । आद्ये  
पक्षे भाष्यानुक्तोऽप्ययं दोषो द्रष्टव्य इत्यर्थः ॥

( पक्षद्वये दोषाभावोपपादकभाष्यम् )

यथेच्छसि तथाऽस्तु ।

अस्तु तावदुकारात्प्रत्ययादिति ।

कथं चिनु-सुन्विति ?

तदन्तविधिना भविष्यति ॥

१ अ. झ. पुस्तकधोरयं पाठः ॥

अथवा—पुनरस्तुकारान्तात्प्रत्ययादिति ।

कथं तनु कुरु ?

व्यपदेशिवद्भावेन भविष्यति ॥

यदप्युच्यते—'तथाऽसंयोगपूर्वग्रहणेनेहैव पर्यु-  
दासः स्यात्—अक्षुहि—तक्षुहि । आमुहि—शकुही-  
त्यत्र न स्यात्' इति ।नास्माभिरसंयोगपूर्वग्रहणेनोकारान्तं विशेष्यते  
किं तर्हि ?उकारो विशेष्यते । उकारो योऽसंयोगपूर्वस्तद-  
न्तात्प्रत्ययादिति ॥( प्रदीपः ) तदन्तविधिनेति । ननुकारस्य विशेष्यत्वा-  
त्कथं तदन्तविधिः ? विशेषणत्वात् तदन्तविधौ वक्ष्यमाणात्यक्षा-  
दस्य भेदो न प्राप्नोति । एवं तर्हि तन्त्रेण सूत्रद्वयमभ्युपगम्यैत-  
दुच्यते । तत्रैकस्मिन् सूत्रे प्रत्ययेनोकारो विशेष्यते, द्वितीये तूका-  
रेण प्रत्यय इति दोषाभावः ॥व्यपदेशिवद्भावेनेति । 'आद्यन्तवदेकस्मिन्' इत्यनेने-  
त्यर्थः ॥किं तर्हि उकारो विशेष्यत इति । ननुकारस्य संज्ञा-  
त्वात् संज्ञिपरतन्त्रत्वादप्रधानस्य कथं विशेषणेन सम्बन्धः ।  
नैष दोषः । यावदस्य विशेषणत्वं न विवृतं तावत् संज्ञात्वं  
नास्तीत्यप्रधान्याभावः । तत्रासंयोगपूर्वं उकारः प्रत्ययस्य  
विशेषणमिति विशेषणेन संबन्धमनुभूय संज्ञात्वमुकारो लभते ॥( उद्घोतः ) न प्राप्नोतीति—कर्मकर्तारि प्रयोगः ॥ तत्रैक-  
स्मिन्सूत्रे इति । असंयोगपूर्वग्रहणं तु योग्यत्वाद्वितीयवाक्य एव  
संबन्धत इत्यर्थः ॥ आद्यन्तवदेकेति । एवं व्याख्याने कीलं  
चिन्त्यम् ॥ संज्ञिपरतन्त्रत्वादिति । संज्ञिनि तदन्ते विशेषणत्वा-  
दित्यर्थः । तदाह—अप्रधानस्येति ॥ यावदस्येति । अस्यार्थतत्वं  
'येन विधिः—'इत्यत्र निरूपितम् ॥ असंयोगपूर्वं उकार इति ।  
असंयोगपूर्वत्वविशिष्ट इत्यर्थः ॥

( ६५८२ उपसंख्यानवार्तिकम् ॥ १ ॥ )

॥ \* ॥ उतश्च प्रत्ययाच्छन्दो-  
वावचनम् ॥ \* ॥( भाष्यम् ) 'उतश्च प्रत्ययात्—'इत्यत्र 'छन्दसि वा'  
इति वक्तव्यम् । 'अव स्थिरा तनुहि यातुजूनाम् ।  
धिनुहि यन्न धिनुहि यन्नपतिम् । ते न मा भागिनं  
कृणुहि' ॥

( ६५८३ उपसंख्यानवार्तिकम् ॥ २ ॥ )

॥ \* ॥ उत्तरार्थं च ॥ \* ॥

( भाष्यम् ) केचित्तावदाहुः—छन्दोग्रहणं कर्तव्य-  
मिति ।

अपर आहुः—वाचचनं कर्तव्यमिति । ‘लोप-  
आस्यान्यतरस्यां श्वोः’ (१०७) इत्यत्रान्यतरस्याग्रहणं  
न कर्तव्यं भवति ॥

( प्रदीपः ) छन्दोग्रहणमिति । ‘नित्यं करोतेः’ इत्यत्र  
वाक्यभेदेन ‘छन्दसि वा’ इति सम्बध्यते ॥

( उद्घोतः ) ‘उत्तरार्थं छन्दोग्रहणम्’ इत्यत्र यदुत्तरं तद्व्याचष्टे-  
नित्यं करोतेरिति । तत्र छन्दोग्रहणमेव कार्यम् । तच्च वाक्यभेदेन  
छन्दसि विकल्पविधानार्थम्, नित्यस्य पूर्वैव सिद्धत्वादिति भावः ॥

( १३०४ विधिसूत्रम् ॥ ६ । ४ । ३ आ. १७ )

३१०८ अत उत् सार्वधातुके

॥ ६ । ४ । ११० ॥

( उदादेशाधिकरणम् )

( पदकृत्यभाष्यम् )

सार्वधातुक इति किमर्थम् ?

इह मा भूत्—सञ्चस्करतुः, सञ्चस्कररिति ॥

( प्रदीपः ) सार्वधातुक इति किमर्थमिति । सत्यपि  
सार्वधातुकग्रहणे स्यान्तनिवृत्त्यर्थोऽवश्यं कर्तव्यो यत्न इति  
तेनैव यत्नेनार्धधातुके न भविष्यतीति भावः ॥

( उद्घोतः ) कर्तव्यो यत्न इति । ‘उतः’ इत्यनुवृत्तिरूपः ॥  
विकरणे कृत इति । अन्तरङ्गत्वादिति भावः ॥

( प्रतिषेधोपसंख्यानभाष्यम् )

स्यान्तस्य प्रतिषेधो वक्तव्यः । करिष्यति । करि-  
ष्यते ॥

( प्रदीपः ) स्यान्तस्येति । इह सार्वधातुके विकरणे कृते  
तेन व्यवधानात्सार्वधातुकपरतः करोतेरित्यस्यार्थस्यासम्भवात्सा-  
र्वधातुके परतो यदङ्गं तदवयवस्य करोतेरित्याश्रयणीयम् । एवं  
च स्यान्तस्यापि प्राप्नोति । सग्रहणमुपलक्षणम्, तास्यन्तस्यापि  
प्रसङ्गात् ॥

( उद्घोतः ) असंभवादिति । ‘करोतेः’ इति धातुनिर्देश  
इत्यर्थः ॥

( ६५८४ उपसंख्यानार्थव्यवोधकवार्तिकम् ॥ १ ॥ )

॥ \* ॥ कृञ उत्व उकारान्तनिर्देशा-

त्स्यान्तस्याप्रतिषेधः ॥ \* ॥

( भाष्यम् ) कृञ उत्वे उकारान्तनिर्देशात्स्या-  
न्तस्याप्रतिषेधः । अनर्थकः प्रतिषेधोऽप्रतिषेधः ।

उत्वं कस्मान्न भवति ?

उकारान्तनिर्देशात् ॥

( प्रदीपः ) कृञ उत्व इति । ‘उतः’ इत्यनुवर्तनादिति  
भावः ॥

( आक्षेपभाष्यम् )

अशक्यः करोतावुकारान्तनिर्देशस्तत्राश्रयितुम् ।  
इह सम्परिभ्यां भूषणसमवाययोः करोतावितीहैव  
स्यात्—संस्करोति,

संस्कर्ता—संस्कर्तुमित्यत्र न स्यात् ॥

( प्रदीपः ) इतरस्तु करोतेरित्युकारनिर्देशाश्रयेणानेनोक्तमिति  
मत्वाऽऽह—अशक्य इति ॥

( उद्घोतः ) भाष्ये—तत्राश्रयितुमिति । करोतिनिर्देशे इत्यर्थः ॥

( आक्षेपसमर्थकभाष्यम् )

न ब्रूमोऽस्मादुकारान्तनिर्देशाद्योऽयं करोतेरिति ।  
किं तर्हि ?

उकारान्तप्रकरणादुकारान्तमङ्गमभिसंबध्यते ।  
उत इति वर्तते ।

यद्येवम्, नार्थः सार्वधातुकग्रहणेन ।

कस्मान्न भवति—संचस्करतुः, संचस्कररिति ?

उत इति वर्तते ॥

( प्रदीपः ) उत इति वर्तत इति । तेनोकारान्तस्याङ्ग-  
स्यावयवस्य करोतेरत उत सार्वधातुके छिति भवतीति सूत्रार्थः  
संपद्यते ॥

( सार्वधातुकपदप्रयोजनभाष्यम् )

उत्तरार्थं तर्हि सार्वधातुकग्रहणं कर्तव्यम्—‘असो-  
रलोपः’ (१११) इति ।

अः सार्वधातुक एव, अस्तेरप्यार्धधातुके भूभा-  
वेन भवितव्यम् ।

उत्तरार्थमेव तर्हि—‘आऽभ्यस्तयोरातः’ (११२)  
इति ।

आ सार्वधातुक एव । अभ्यस्तमप्याकारान्त-  
मार्धधातुके नास्ति ।

ननु चेदमस्ति—अप्सु यायावरः प्रवपेत पिण्डा-  
निति ।

नैतदाकारान्तम् ।

किं तर्हि ?

यकारान्तमेतत् ॥

उत्तरार्थमेव तर्हि—‘ई हल्यघोः’ (११३) इति ।

तत्रापि आऽभ्यस्तयोरित्येव ॥

अतोऽप्युत्तरार्थमेव तर्हि—‘इद्वरिद्रस्य’ (११४)  
इति ।

वक्ष्येत्येतत् ‘द्वरिद्रातेरार्धधातुके लोपः सिद्धश्च  
प्रत्ययविधौ’ इति ॥

अतोऽप्युत्तरार्थ—‘भियोऽन्यतरस्याम्’ (११५) ।

अभ्यस्तस्येत्येव ॥

अतोऽप्युत्तरार्थमेव तर्हि—‘जहातेश्च’ (११६) ।  
 अभ्यस्तस्येत्येव ॥  
 अतोऽप्युत्तरार्थम्—‘आ च हौ’ (११७) ।  
 हावित्युच्यते, अभ्यस्तस्येत्येव ॥  
 अतोऽप्युत्तरार्थमेव—‘लोपो यि’ (११८) ।  
 अभ्यस्तस्येत्येव ॥  
 अतोऽप्युत्तरार्थमेव तर्हि—‘ध्वसोरेद्भावभ्यास-  
 लोपश्च’ (११९) ।  
 हावित्युच्यते ॥

( प्रदीपः ) अभ्यस्तमपीति । यत्र नेष्यते लोप इति भावः । यत्र त्वस्ति तत्र भवत्येव लोपः—ययतुः, ययुरिति ॥

यायावर इति । ननु चातो लोपस्य स्थानिवद्भावात् प्राप्त आकारलोपे वरेऽजादेशस्य स्थानिवत्त्वं निषिध्यते । यदि चात्र ‘आभ्यस्तयोरातः’ इत्यालोपः स्यात् स्थानिवत्त्वनिषेधोऽनर्थकः स्यात् । ‘ईहल्यघोः’ इतीत्वमत्र प्राप्नोतीति चेत् वक्ष्यसेव तत्प्राप्तिमिति वक्ष्यमाणाद्भेदाभावः ॥

एवं तर्हि एवं भाष्यकार आलोपप्राप्तिमभ्युपेत्य परिहारा-  
 न्तरमाह—नैतदाकारान्तमिति । या य इति स्थिते सन्य-  
 ङन्तस्य प्रथमस्यैकाचो द्विर्वचनमिति यायू इत्यस्य द्विर्वचनं ततो  
 यायायू इत्यभ्यस्तमाकारान्तं न भवति ॥

ननु यायायूशब्दस्याभ्यस्तसंज्ञायां यलोपे कृते भवत्येवा-  
 वशिष्टस्याभ्यस्तसंज्ञा । एवं तर्हि उपदेशग्रहणानुवृत्त्या उपदेशे  
 यदाकारान्तमभ्यस्तं तस्यालोपो न तु कृते यलोप इति मत्वा  
 परिहार उक्तः—अभ्यस्तस्येत्येवेति ॥ ननु च विभीवा-  
 नित्यत्रापि प्राप्नोति । एवं तर्हि छान्दसः कसुरिति भाष्यकारस्य  
 दर्शनम्, छन्दसि च दृष्टमनुविधीयते ॥

( उद्ध्योतः ) नन्वभ्यस्तमाकारान्तं विद्यत एव ययतुरित्यादा-  
 वत आह—यत्र नेष्यत इति । यत्र दोषः स्यादित्यर्थः ॥ तत्र  
 भवत्येवेति । ‘आतो लोप इति च’ इत्यनेनेति भावः ॥

ननु चातो लोपस्येति । यातेर्यङन्तात् ‘यश्च यङः’ इति वरञ्चि  
 परनिमित्तालोपस्य स्थानिवत्त्वात् ‘आतो लोप—’ इत्यालोपे प्राप्ते वरे-  
 ऽजादेशस्य स्थानिवत्त्वं निषिध्यत इत्यर्थः ॥

एवं तर्हि एवमिति । ‘सत्यामप्यालोपाप्राप्तौ’ इति शेषः ॥  
 अभ्युपेत्येति । यद्यपि स्थानिवत्त्वनिषेधसामर्थ्यादालोपाप्राप्तिरेव  
 तथापि तत्प्राप्तिमभ्युपगम्य न्यायव्युत्पादनाय परिहारान्तरमुच्यत  
 इत्यर्थः । वस्तुतस्तु ‘ई हल्यघोः’ इत्येतत्प्राप्तिसाधारणं समाधानं  
 वक्तुं तत्त्यागः । अत एव सांप्रतपुस्तकेषु ‘ई हल्यघोः’ इत्युत्तरं  
 ‘तत्रापि आभ्यस्तयोः—’ इत्येवोपलभ्यते न तु ‘ननु चेदमस्ति—अप्सु  
 यायावरः’ इत्यादिग्रन्थ इत्याहुः ॥

यलोप इति । ‘लोपो व्योः—’ इत्यनेन ॥ उपदेशग्रहणानु-  
 वृत्त्येति । ‘स्यसिच्छीयुद्तासि—’ इत्यतः । वस्तुतोऽलोपस्यासिद्ध-  
 त्वेनापि यायावरः परिहर्तुं शक्यः । अत्रेदं चिन्त्यम्—जहाति

१ ‘अतोऽप्युत्तरार्थः—ध्वसो’ इति च. छ. झ. पाठः ॥

ददातीत्यादावीत्वालोपयोर्वारणाय द्वितीयेतत्संबन्धावश्यकत्वेनैक-  
 देश्युक्तिरियं ‘ननु चेदमस्ति’ इत्यादिः ॥ ननु च विभीवानिति ।  
 ‘भियोऽन्यतरस्याम्’ इत्यत्रासति सार्वधातुकग्रहणे कसावन्यस्येत्त्व-  
 विकल्पः स्यादित्यर्थः ॥ छान्दस इति । विभीवानित्यत्रेत्यर्थः ॥  
 दृष्टमिति । ततश्चात्रायं विधिर्न भवतीत्यर्थः ॥ भाष्ये—अतोऽप्यु-  
 त्तार्थम्—आ च हौ । हावित्युच्यते, अभ्यस्तस्येत्येवेति । चं  
 विनापि समुच्चयदर्शनादित्येव चोच्यत इत्यर्थः ॥

( प्रथमप्रयोजनस्थापकभाष्यम् )

तदेव तर्हि प्रयोजनम्—‘असोरलोपः’ इति । ननु  
 चोक्तं ‘अः सार्वधातुक एव, अस्तेरप्यार्धधातुके  
 भूभावेन भवितव्यम्’ इति ॥

( प्रयोजनसमर्थकं श्लोकवार्तिकम् )

अनुप्रयोगे तु भुवाऽस्त्यबाधनं

स्सरन्ति कर्तुर्वचनान्मनीषिणः ॥

( भाष्यम् ) अनुप्रयोगे तु भूभावेनास्तेरबाधन-  
 मित्येते—ईहामासतुः, ईहामासुः ॥

किं च स्याद्यद्यत्र लोपः स्यात् ॥

( सार्वधातुकपराभावे दोषप्रतिपादकं श्लोकवार्तिकम् )

लोपे द्विर्वचनासिद्धिः

( भाष्यम् ) लोपे कृतेऽन्यत्वाद्द्विर्वचनं न  
 स्यात् ॥

स्थानिवद्भावाद्भविष्यति ।

( दोषप्रापकं श्लोकवार्तिकम् )

स्थानिवदिति चेत्कृते भवेत् द्वित्वे ॥

( भाष्यम् ) स्थानिवदिति चेत् कृते द्वित्वे लोपः  
 प्राप्नोति ॥

अस्तु तर्हि परस्य लोपः । अभ्यासस्य योऽकार-  
 स्तस्य दीर्घत्वं भविष्यति ॥

( प्रदीपः ) कृते द्वित्वे लोपः प्राप्नोतीति । ननु च  
 नियतकालत्वात् स्थानिवद्भावस्य कृते द्विर्वचने लक्षणप्रवृत्तिमन्त-  
 रेण स्वत एवादेशरूपमवतिष्ठत इति लोपस्य कथं प्राप्तिः ? उच्य-  
 ते—पुनः प्रवृत्तिर्लक्षणस्येति स्थानिवद्भावप्रकरणे प्रतिपादितम् ॥

अस्तु तर्हीति । अनन्यविकारेऽन्यस्येति वचनात् ।  
 अथवा—द्वितीयान्तरस्याकारस्य लोपः । तत्र येन नाव्यवधान-  
 मित्येकवर्णव्यवहितस्य लोपः ॥ दीर्घत्वमिति । ‘अत आदेः’  
 इत्यनेन ॥

( उद्ध्योतः ) नियतकालत्वादिति । ‘द्विर्वचन एव कर्तव्ये’  
 इत्यवधारणान्नियतकालत्वं स्थानिवत्त्वस्योक्तम् । तत्र कृते द्वित्व आदे-  
 शरूपमेव चकतुरित्यादौ भवतीति पुनर्लोपाप्राप्तिरित्यर्थः ॥ रूप-  
 तिदेश आह—पुनः प्रवृत्तिरिति । अत एव निन्यतुरित्यादौ पूर्वं

प्रवृत्तोऽपीयङ् द्विर्वचनकालेऽपहृत इति पुनः प्रवृत्तौ प्राप्तायामने-  
काच्चाधना बाध्यत इत्यर्थः ॥ 'परस्यैव लोपः' इति नियमः कथ-  
मत आह—अनन्त्येति ॥ अथवेति । आद्यस्योत्तरेणव्यवधाना-  
दिति भावः । अनर्थकत्वाच्चेत्यपि बोध्यम् ॥

( दोषप्रतिपादकं श्लोकवार्तिकम् )

नैवं सिध्यति कस्मात्

प्रत्यङ्गत्वाद्भवेद्धि पररूपम् ॥

( भाष्यम् ) नैवं सिध्यति ।

कस्मात् ?

प्रत्यङ्गत्वात्पररूपं प्राप्नोति ॥

( प्रदीपः ) प्रत्यङ्गत्वादिति । वर्णाश्रयत्वात्पररूपमन्त-  
रङ्गम्, तत्र कृते अल्लोपे च 'सतुः' 'सुः' इति प्राप्नोति ॥

( उद्घोतः ) प्रत्यङ्गत्वादित्यस्यान्तरङ्गत्वादित्यर्थ इत्याह—  
वर्णाश्रयत्वादिति । 'वर्णादाङ्' इत्यनाश्रित्येदम् ॥

( दोषे श्लोकवार्तिकम् )

तस्मिंश्च कृते लोपः

( भाष्यम् ) पररूपे च कृते लोपः प्राप्नोति ॥

( दोषसमर्थकं श्लोकवार्तिकम् )

दीर्घत्वं बाधकं भवेत्तत्र ॥

( भाष्यम् ) 'अत आदेः' (७।१।७०) इति दीर्घत्वं  
बाधकं भविष्यति ॥

( प्रदीपः ) दीर्घत्वमिति । येन नाप्राप्तिन्यायेन पररूपं  
बाधित्वा दीर्घत्वं भविष्यतीत्यर्थः ॥

( उद्घोतः ) अन्तरङ्गस्य कथं बहिरङ्गं बाधकमत आह—  
येन नेति ॥

( दोषप्रतिपादकं भाष्यम् )

इदं तर्हि प्रयोजनं-सार्वधातुके भूतपूर्वमात्रेऽपि  
यथा स्यात् । कुरु-इति ॥

( प्रदीपः ) कुर्विति । अत्र 'न छमताऽङ्गस्य' इति प्रत्य-  
यलक्षणप्रतिषेधादुत्वं न स्यादिति भूतपूर्वगत्यर्थात्सार्वधातुकग्रह-  
णाद्भवति ॥

( उद्घोतः ) ननु प्रत्ययलक्षणेन हेः परत्वसंभवे भूतपूर्वग-  
त्याश्रयणमयुक्तमित्यत आह—अत्र नेति । न च 'सार्वधातुके' इत्य-  
स्याभाव उकारान्ताङ्गावयवकरोतेरत उदित्यर्थेन तुज्वत्सूत्रे 'युवोर-  
नाकौ' इत्यादौ च वक्ष्यमाणभाष्यरीत्याऽङ्गसंज्ञायाः प्रत्ययलक्षणेना-  
ङ्गीकारेण कुर्वित्यत्र सिद्धो लोपः, हिङ्गु आमियासिद्धत्वाच्चेति  
वाच्यम् । इदं तर्हित्यादि कुर्वित्यन्तभाष्यस्यैकदेशयुक्तित्वात् ।  
सार्वधातुकग्रहणं तु स्पष्टार्थमेवेति दिक् ॥

( १३०५ विधिसूत्रम् ॥ ६ । ४ । ३ आ. १८ )

३१०९ श्रसोरल्लोपः ॥ ६ । ४ । १११ ॥

( तपरत्वस्य निष्प्रयोजनत्वप्रतिपादकभाष्यम् )

अथात्र तपरकरणं किमर्थम् ?

इह मा भूत्—आस्ताम्, आसन् ।

नैतदस्ति प्रयोजनम् । आटोऽसिद्धत्वाच्च भवि-  
ष्यति ॥

( प्रदीपः ) आस्तामिति । लङ्, ताम् । अल्लोपे च कृते  
तस्यासिद्धत्वादाद ॥

नैतदस्तीति । अत्र प्रत्याख्यातं तपरकरणं परस्तात्तु  
ज्ञापकत्वमस्य वक्ष्यते—

'श्रसोरत्वे तकारेण ज्ञाप्यते त्वेत्वशासनम्' इति ।

( उद्घोतः ) तस्यासिद्धत्वादिति । न चैवं लक्ष्ये लक्षण-  
स्येति न्यायेन पुनर्लोपाप्रवृत्त्या तपरत्वाभावेऽपि न दोषः । लक्ष्य-  
भेदात् ॥

( १३०६ विधिसूत्रम् ॥ ६ । ४ । ३ आ. १९ )

३१११ इदरिद्रस्य ॥ ६ । ४ । ११३ ॥

( उद्घोतः ) सौत्रो निर्देशः ॥

( ६५८५ उपसंख्यानवार्तिकम् ॥ १ ॥ )

॥ \* ॥ दरिद्रातेरार्धधातुके लोपः ॥ \* ॥

( भाष्यम् ) दरिद्रातेरार्धधातुके लोपो वक्तव्यः ॥

( ६५८६ सिद्धत्वोपसंख्यानवार्तिकम् ॥ २ ॥ )

॥ \* ॥ सिद्धश्च प्रत्ययविधौ ॥ \* ॥

( भाष्यम् ) स च सिद्धः प्रत्ययविधौ ।

किं प्रयोजनम् ?

दरिद्राति-इति दरिद्रः, आकारान्तलक्षणः प्रत्य-  
यविधिर्मा भूदिति ॥

न दरिद्रायके लोपो

दरिद्राणे च नेष्यते ।

दिदरिद्रासतीत्येके

दिदरिद्रियतीति वा ॥

( प्रदीपः ) सिद्धश्चेति । 'आर्धधातुके' इति विषयसप्त-  
मीत्यर्थः ॥

आकारान्तलक्षण इति । यथार्धधातुके इति परसप्तमी  
स्यात्ता दरिद्रातीति दरिद्र इति 'श्याब्धधा-' इति णे कृते द्वयो-  
रनित्ययोः परत्वाद्युक्त्वा स्यात् । लोपस्य शब्दान्तरप्राप्त्या-  
ऽनित्यत्वम् । युक्तस्तु लोपे कृतेऽप्राप्त्याऽनित्यत्वम् । अथाकृति-  
पक्षे नित्यत्वादालोपस्तथाप्यदरिद्र इत्यत्र च 'अच्छावशक्तौ'

इत्यन्तोदात्तत्वं न स्यात् । ईषद्विरिति 'आतो युच्' इति युच् प्रसज्येत ॥

**दिदरिद्रासीति ।** तनिपतिदरिद्राणामुपसंख्यानमिति व्यवस्थितविभाषाविज्ञानाल्लोपपक्षे इडागमः । लोपाभावपक्षे त्विडभावः ॥

( उद्घोतः ) द्वयोः—लोपयुक्तोः ॥ शब्दान्तरेति । अकृते युक्कारस्य, कृते यकारस्येत्यर्थः ॥ अथाकृतीति । अत्र पक्षे व्यक्तिभेदाविवक्षणाच्छब्दान्तरप्राप्त्या नानित्यत्वम् ॥ अचकाव-  
शकाविति । नञ उत्तरस्याजन्तस्य कान्तस्य चोत्तरपदस्याशक्तौ गम्यमानायामन्त उदात्त इति तदर्थः ॥ युच् प्रसज्येतेति । खलि-  
ष्यत इति भावः ॥ ननु लोपपक्ष इदं, तदभावे नेति कुतोऽत आह—तनिपतीति । वस्तुतस्त्विडपक्षे 'आतो लोप इति च' इत्यालोपः । इडभावेऽनेन प्राप्तलोपस्य तु स निषेध इति व्यवस्थित-  
विभाषात्वाङ्गीकारो वृथैवेति बोध्यम् ॥

( ६५८७ उपसंख्यानवार्तिकम् ॥ ३ ॥ )

॥ \* ॥ अद्यतन्यां वा ॥ \* ॥

( भाष्यम् ) अद्यतन्यां वेति वक्तव्यम् । अदरिद्रात्, अदरिद्रासीत् ॥

( प्रदीपः ) अदरिद्रासीदिति । 'यमरम'-इत्यत्रैकाव-  
इत्यधिकारादेकाचः सगिताविलेकीयमतम्—इत्यनेकाचोऽपि भवतः । चिणि 'अदरिद्रि' 'अदरिद्रायि' इति भवति ॥

( उद्घोतः ) 'अद्यतनी' शब्देन पूर्वाचार्यप्रसिद्धा लुङ्च्यते ॥

( १३०७ विधिसूत्रम् ॥ ६ । ४ । ३ आ. २० )

३११८ अत एकहल्मध्येऽनादेशादे-

लिटि ॥ ६ । ४ । १२० ॥

( एत्वाधिकरणम् )

( ६५८८ उपसंख्यानवार्तिकम् ॥ १ ॥ )

॥\*॥ णकारषकारादेरेत्ववचनं लिटि ॥\*॥

( भाष्यम् ) णकारषकारादेरेत्वं लिटि वक्तव्यम् ।

नेमतुः । नेमुः । सेहे । सेहाते । सेहिरे ।

किं पुनः कारणं न सिध्यति ?

अनादेशादेरिति प्रतिषेधः प्राप्नोति ॥

( विशेष्यविशेषणभावेनेष्टसाधकं भाष्यम् )

तत्तर्हि वक्तव्यम् ?

न वक्तव्यम् । लिटाऽत्रादेशादिं विशेषयिष्यामः,  
लिटि य आदेशस्तदादेनेति ॥

( प्रदीपः ) लिटि य आदेशादिरिति । नत्वसत्वयो-  
रनैमित्तिकत्वाल्लिङ्गमित्तकत्वाभावः ॥

( उद्घोतः ) भाष्ये—लिटि य इति । सौत्रत्वाच्च वृत्तिरिति भावः ॥

( विशेषणविशेष्यभावाक्षेपसमाधानभाष्यम् )

अस्त्यन्यलिङ्ग्रहणस्य प्रयोजनम् ।

किम् ?

इह मा भूत्—पक्ता, पक्तुम् ।

नैतदस्ति प्रयोजनम् । किङ्कतीति वर्तते ।

एवमपि पक्कः पक्कवानित्यत्र प्राप्नोति । अभ्यास-  
लोपसन्नियोगेनैत्वमुच्यते । न चात्राभ्यासलोपं प-  
श्यामः ।

एवमपि पापच्यते—अत्र प्राप्नोति । दीर्घत्वमत्र  
बाधकं भविष्यति । नाप्राप्तेऽभ्यासविकार एत्वमार-  
भ्यते, तद्यथाऽसावन्यानभ्यासविकारान् बाधत  
एवं दीर्घत्वमपि बाधेत ।

सत्यमेवमेतत् ।

अभ्यासविकारेष्वपि तु ज्येष्ठमध्यमकनीयांसः  
प्रकारा भवन्ति । तत्र ह्रस्वहलादिशेषाबुत्सर्गौ  
तयोर्दीर्घत्वमपवाद एत्वं च । अपवादविप्रतिषेधा-  
दीर्घत्वं भविष्यति ॥

( प्रदीपः ) अभ्यासलोपसंनियोगेनेति । अभ्यास-  
लोपश्चेति चशब्दः समुच्चये, न त्वन्वाचये ॥

दीर्घत्वमत्रेति । अभ्यासविकारेषु बाधका न बाधन्त इत्ये-  
तत्तु यत्र सर्वेषां प्रवृत्तिस्तत्राश्रीयते । यद्यपि कृते दीर्घत्वे एत्वा-  
भ्यासलोपप्रसङ्गस्तथाप्येत्वाभ्यासलोपयोः कृतयोर्दीर्घत्वाप्रसङ्ग  
इति विरुद्धत्वादबाधकत्वाभावः ॥

नाप्राप्त इति । क्वचित् ह्रस्वः क्वचिद्वलादिशेषश्च प्राप्नोति ॥

ज्येष्ठमध्यमकनीयांस इति । मध्यमापेक्षयोत्सर्गस्य  
प्रकर्षसद्भावात् कनीयानुत्सर्गोऽल्पतर इत्यर्थः । मध्यमो यः  
कस्यचिद्बाधकः कस्यचिद्बाध्यः । ज्येष्ठो यो बाधकस्यापि  
बाधकः ॥

( उद्घोतः ) समुच्चय इति । तस्य प्रसिद्धतरत्वादिति भावः । अन्वाचयस्तु गमके सत्येवेति तात्पर्यम् ॥ भाष्ये—दीर्घ-  
त्वमत्र बाधकमिति । परत्वादिति भावः ॥ इत्येतत्त्विति ।  
सर्वेषां प्रवृत्त्या यत्रोत्सर्गापवादयोरविरोधस्तत्रायं न्यायः, यथा  
नर्नतीत्यादाबुरदत्वे रुगादयः क्रियन्ते । इह तु विरोधादयं न्यायो  
नेति भावः ॥ तमेष विरोधं दर्शयति—यद्यपीति । इदं  
चिन्त्यम् । नुकि कृतेऽजन्ताभ्यासाभावेन दीर्घाऽप्राप्त्या 'दीर्घो-  
ऽकितः' इति धर्मिग्राहकमानविरोधात् मानादीनां दीर्घे कृत  
इत्वाऽप्राप्त्या 'मीमांसते' इति तदुदाहरणपर'गुणो यल्लुकोः'  
'मान्वध'—इत्यादिसूत्रस्य भाष्यविरोधाच्च । तस्माज्ज्ञापकसिद्धस्यासा-  
वन्त्रिकत्वेनानित्यत्वात्तस्यात्रानाश्रयणमिति भगवतो भाष्यकारस्या-  
भिप्रायः ॥

क्वचिद्वस्व इति । अभ्यासविकारेष्वेतौ द्वाबुत्सर्गौ, तयोरन्ये-  
ऽपवादा इति भावः ॥

ननु विनाऽवधिं ज्येष्ठत्वादिकं न संभवतीत्यत आह—मध्य-  
मापेक्षयेति । प्रकर्षो दुर्बलत्वरूपबाध्यत्वमात्रकृतः ॥ ज्येष्ठत्वमपि  
तत एवेत्याह—ज्येष्ठो य इति । तत्र दीर्घावकाशो—नाभाष्यते ।



एत्त्वस्य—पेचतुः । पापच्यत इत्यत्रोभयप्राप्तौ दीर्घत्वेनायं विधि-  
र्वाध्यते ॥

( वार्तिकावतरणभाष्यम् )

इह तर्हि—बभणतुः—बभणुरित्यभ्यासादेशस्या-  
सिद्धत्वादेत्वं प्राप्नोति ॥

( प्रदीपः ) असिद्धत्वादिति । 'पूर्वत्रासिद्धम्' इति  
लक्षणेन । चकणतुरित्यादावेव तु प्रतिषेधः स्यात् ॥

( उद्घोतः ) नन्वनादेशादेरिति व्यर्थं स्यादत आह—चक-  
णतुरिति । अत्र 'कुहोक्षुः' इति चुत्वम्, तच्च नासिद्धम् ॥

( ६५८९ सिद्धत्वज्ञापकवार्तिकम् ॥ २ ॥ )

॥ \* ॥ फलिभजिग्रहणं तु ज्ञापकम-  
भ्यासादेशसिद्धत्वस्य ॥ \* ॥

( भाष्यम् ) यदयं फलिभज्योर्ग्रहणं करोति तज्ज्ञा-  
पयत्याचार्यः—अभ्यासादेशः सिद्ध एत्त्व इति ।  
यद्येवं—

( ६५९० आक्षेपवार्तिकम् ॥ ३ ॥ )

॥ \* ॥ प्रथमतृतीयादीनामादेशा-  
दित्वादेत्वाभावः ॥ \* ॥

( भाष्यम् ) प्रथमतृतीयादीनामपि तर्ह्यादेशादि-  
त्वादेत्वं न प्राप्नोति । पेचतुः । पेचुः । देभतुः । देभुः ॥

( प्रदीपः ) पेचतुरिति । प्रकृतिचरां प्रकृतिचराः प्रकृ-  
तिजशां प्रकृतिजश इत्यादेशादित्वम् । वचनं तु 'रेणतुर्यैमतुः'  
इत्यादौ सावकाशम् । 'अभ्यासे चर्च' इति जश्चरोः प्रासयोः  
'स्थानेऽन्तरतमः' इति परिभाषाया व्यापारप्रदर्शनमिदं—प्रकृति-  
चरां प्रकृतिचरः प्रकृतिजशां प्रकृतिजश इति ॥

( उद्घोतः ) रेणतुरिति । अत्र जश्चवचत्वे न, झलोऽभा-  
वात् ॥ ननु प्रकृतिचरमित्यादि न सूत्रवार्तिकयोः पठ्यते तत्किमिद-  
मत आह—अभ्यास इति ॥

( ६५९१ समाधानवार्तिकम् ॥ ४ ॥ )

॥ \* ॥ न वा शसिद्द्योः प्रतिषेधो ज्ञापको  
रूपाभेदे एत्त्वविज्ञानस्य ॥ \* ॥

( भाष्यम् ) न वा एष दोषः ।

किं कारणम् ?

शसिद्द्योः प्रतिषेधो ज्ञापको रूपाभेदे एत्त्ववि-  
ज्ञानस्य । यदयं शसिद्द्योः प्रतिषेधं शास्ति तज्ज्ञा-  
पयत्याचार्यः—रूपाभेदेन ये आदेशादयो न तेभ्यः  
प्रतिषेधो भवतीति ॥

( ६५९२ उपसंख्यानवार्तिकम् ॥ ५ ॥ )

॥ \* ॥ दम्भ एत्त्वम् ॥ \* ॥

( भाष्यम् ) दम्भ एत्वं वक्तव्यम् । देभतुः । देभुः ।  
किं पुनः कारणं न सिध्यति ?

( ६५९३ उपसंख्यानसमर्थकवार्तिकम् ॥ ६ ॥ )

॥ \* ॥ नलोपस्यासिद्धत्वात् ॥ \* ॥

( भाष्यम् ) असिद्धो नलोपस्तस्यासिद्धत्वादेत्वं  
न प्राप्नोति ॥

( उपसंख्याने श्लोकवार्तिकम् )

नशिमन्योरलित्वेत्वम् ।

( भाष्यम् ) नशिमन्योरलिति एत्वं वक्तव्यम् ॥

( उपसंख्याने श्लोकवार्तिकम् )

छन्दस्यमिपचोरपि ॥

( भाष्यम् ) छन्दसि अमिपचोरपीति वक्तव्यम् ।  
किं प्रयोजनम् ?

( प्रयोजने श्लोकवार्तिकम् )

अनेशं मेनकेत्येतद्

व्येमानं लिङि पेचिरन् ॥

यजायेजे वपावेपे

( भाष्यम् ) यजः—आयेजे, वपः—आवेपे ॥

( श्लोकवार्तिकम् )

दम्भ एत्वमलक्षणम् ॥

( भाष्यम् ) असिद्धत्वाच्चलोपस्य दम्भ एत्वं न  
सिध्यति ॥

( प्रदीपः ) अनेशमिति । लङ्, मिपोऽम्भावः । पुषादि-  
त्वादङादेशः, छन्दसीति पूर्वैणापि सम्बन्धाद्भाषायामेत्वाभावः ।  
एवं तु मेनकेत्यपि भाषायां न प्राप्नोति । यदि त्विष्यते पृषोद-  
रादित्वाद्भविष्यति । 'मनेराशिषि च' इति वुन्प्रत्ययः । 'न यास-  
योः' इत्यत्राशिषि चोपसंख्यानमितीत्वाभावः ॥ व्येमानमिति ।  
विपूर्वादमतेस्ताच्छील्यादिषु चानश्, छन्दसः शपो लुक् ॥  
पेचिरन्निति । पचेरन्निति प्राप्ते छान्दसे एत्वहस्त्वत्वे क्रियेते ॥  
आयेज इति । लङ्, इट् । 'छन्दस्यपि दृश्यते' इति आट् ॥  
दम्भ एत्वमलक्षणमिति । लक्षणेन न प्राप्नोति, नलोपस्या-  
सिद्धत्वादित्यर्थः ॥

( उद्घोतः ) एवं त्विति । छन्दसीत्यस्य संबन्ध इत्यर्थः ।  
'चेष्टा व्यनेशश्चिच्छिलास्तदाऽस्याः' इति श्रीहर्षस्य तु प्रमादः ॥  
चानशिति । न तु शानच्, धातोः परस्मैपदित्वात् । लुक्—'बहुलं  
छन्दसि' इत्यनेन । अत एव मुगभावः ॥ लङिति । केचित्तु

यजेराङ्पूर्वस्येदम् । अत एव 'मनुरायेजे' इत्यत्राऽवग्रहं कुर्वन्ती-  
त्याहुः ॥

( ज्ञापकेनोपसंख्यानसाधकं श्लोकवार्तिकम् )

**श्रसोरत्त्वे तकारेण**

**ज्ञायते त्वेत्त्वशासनम् ॥**

( भाष्यम् ) अनित्योऽयं विधिरिति ॥

( प्रदीपः ) श्रसोरत्त्व इति । असिद्धत्वस्यानित्यत्वज्ञाप-  
नाय तकारः कृतः । नित्ये ह्यसिद्धत्वे 'आसन्' इत्यादावाटो-  
ऽसिद्धत्वालोपो न भविष्यतीति किं तन्निवृत्त्यर्थेन तकारेण । तेना-  
सिद्धत्वाभावाद्भूम्भ एत्वं सिध्यतीत्यर्थः ॥

( १३०८ विधिसूत्रम् ॥ ६ । ४ । ३ आ. २१ )

**३११९ थलि च सेटि ॥ ६ । ४ । १२१ ॥**

( वार्तिकावतरणभाष्यम् )

**थलग्रहणं किमर्थम् ?**

( प्रदीपः ) थलग्रहणमिति । छिति सेटि एत्वस्य सिद्ध-  
त्वात्सेट्ग्रहणमेवाङ्किदर्थं भविष्यति थलेव च सेडङ्किट्-इति  
प्रश्नः ॥

( ६५९४ थलग्रहणप्रयोजनवार्तिकम् ॥ १ ॥ )

**॥ \* ॥ थलग्रहणमङ्किड्दर्थम् ॥ \* ॥**

( भाष्यम् ) थलग्रहणं क्रियतेऽङ्किड्दर्थम् । अ-  
ङ्किड्ति एत्वं यथा स्यात् । पेचिथ । शेकिथ ॥

( प्रयोजनाक्षेपभाष्यम् )

**नैतदस्ति प्रयोजनम् । सेट्ग्रहणमेवात्राङ्किड्दर्थं  
भविष्यति ॥**

( प्रयोजनान्तरदर्शकभाष्यम् )

**इदं तर्हि प्रयोजनम्-समुच्चयो यथा स्यात् थलि  
च सेटि ङ्किड्ति च सेटि-इति ।**

**किं प्रयोजनम् ?**

**पेचिव । पेचिम । तत्र 'पचादिभ्य इड्वचनम्'  
इति वक्ष्यति तत्र वक्तव्यं भवति ॥**

( प्रदीपः ) छिति च सेटीति । इदं च न नियमार्थम् ।  
सेट्येव छितीति नियमे हि पेचतुरित्यादौ न स्यात् । किं  
तर्हि ? एत्वस्य कालावधारणं क्रियते, यथा 'निष्ठायां सेटि'  
इत्यत्र । तेन पेचिवेलादाविटि कृते एत्वाभ्यासलोपौ भवतः ।  
अन्यथा 'एकाचः' इतीट्प्रतिषेधः प्रसज्येत । यदोपदेशग्रहणमनु-  
दात्तविशेषणं नैकाज्विशेषणं तदा श्रूयमाणादेकाच इट्प्रतिषेधेन  
भाव्यमिति 'कृष्टमृ-' इति सूत्रं विध्यर्थं भवति, न तु निय-  
मार्थम् । तत्र पचरेत्वाभ्यासलोपयोः कृतयोरेकाचत्वादित्प्रति-  
षेधप्रसङ्गे पचादिभ्य इड्वचनमिति वक्ष्यते । छिति च सेटीति  
तु कालावधारणार्थं सति पूर्वमिट्, तत एत्वाभ्यासलोपाविस्त्वा-  
नुपूर्व्या सिद्धं भवतीति नार्थो वचनेन ॥

( उद्घोतः ) ननु क्रादिसूत्रस्य नियमार्थत्वेन पेचिवेलादा-  
विटः सिद्धत्वात्किमनेन वचनेनेत्यत आह—यदोपदेशग्रहण-  
मिति । नाप्येकाच इति निहितविशेषणमित्यपि बोध्यम् । अनेनास्य  
ग्रन्थस्यैकदेश्युक्तिता सूचिता । एवं च थलग्रहणं स्पष्टार्थमिति तत्त्वम् ॥  
विध्यर्थमिति । निषेधविध्यर्थमित्यर्थः ॥ आनुपूर्व्येति । पूर्वं  
द्वित्वे इट्, तत एत्वादीति क्रमेणेत्यर्थः ॥ नार्थो वचनेनेति ।  
'पचादिभ्य इड्वचनम्' इत्यनेनेति भावः ॥

( अतिव्याप्त्यव्याप्तिदर्शनेनेष्टसाधकभाष्यम् )

**इह कस्माच्च भवति-लुलविथ ?**

**गुणस्य नेति प्रतिषेधात् ।**

**इहापि तर्हि न प्राप्नोति—पेचिथ, शेकिथ ।**

**गुणस्य योऽकार इत्येवमेतद्विज्ञायते ।**

**एवमपि शशरिथ-अत्र प्राप्नोति ।**

**गुणस्यैषोऽकारः ।**

**कथम् ?**

**वृद्धिर्भवति गुणो भवति-इति रेफशिरा गुण-  
वृद्धिसंज्ञको निर्वर्तते ।**

**अथवा—**

**आचार्यप्रवृत्तिर्ज्ञापयति नैवंजातीयकानामेवं  
भवतीति यदयं 'तृफलभजत्रपञ्च' ( ६।४।१२२ ) इति  
तृग्रहणं करोति ॥**

( प्रदीपः ) लुलविथेति । अवादेशे कृते एकहल्मध्य-  
गतोऽकार इत्येवप्रसङ्गः । समुदायग्रहणे च लक्षणप्रतिपदोक्तपरि-  
भाषोपतिष्ठते, न वर्णमात्रग्रहणे । न चायमकारो गुणशब्दाभिनि-  
र्वृत इति 'न शसदद' इति प्रतिषेधोऽपि नास्तीति प्रश्नः ॥

**गुणस्य योऽकार इति ।** वैयधिकरण्येन सम्बन्धे आश्री-  
यते । लुलविथेलादावाकारस्यावादेशविधानाद्गुणस्याकार इति  
प्रतिषेधः प्रवर्तते । पेचिथेलादौ तु गुण एवाकारो न तु गुणस्येति  
प्रतिषेधाभावः ॥

**एवमपीति ।** गुण एवात्राप्यकारो न तु गुणस्येति प्रति-  
षेधाप्रसङ्गः ॥

**गुणस्येति ।** अवयव इत्यर्थः । उः स्थानेऽण् प्रसज्यमान  
एव रपरो भवति पूर्वभक्तश्च रेफ इत्ययं गुणः ॥

( उद्घोतः ) नन्वस्याकारस्य लाक्षणिकत्वान्नार्थं दोषोऽत  
आह—समुदायेति ॥ नन्वेवं सति 'ओट्' 'कुन्मेजन्तः' इत्यादिसूत्र-  
स्य भाष्यस्य ग्रन्थविरोधोऽत आह—न वर्णमात्रेति । तत्रौदन्तो  
निपात एजन्तः कृदित्यर्थान्न वर्णमात्रग्रहणमिति भावः । तस्या अनि-  
त्यत्वादिति तत्त्वम् ॥ ननु 'न शसदद' इत्यादिना प्रतिषेधो भविष्य-  
तीत्यत आह—न चायमिति । तत्र गुणशब्दः स्वरूपपरः—'गुण  
इत्येवं योऽकारः' इति । अन्यथा विधिप्रतिषेधयोरेकविषयत्वादिकल्पः  
स्यादिति भावः ॥ वैयधिकरण्येनेति । गुणशब्दभाषितसंबन्धकाम  
इत्यर्थः ॥ अकारस्य गुणसंबन्धित्वं गुणस्थानिकावयवत्वेन बोध्यम् ।

व्याख्यानेन च साक्षात्परम्परया वा गुणशब्दभावितसंबन्धकार-  
ग्रहणमिति भावः ॥ अयं गुण इति । यदागमन्यायेन विशिष्ट एव  
गुणादिसंज्ञक इति भावः । एतच्च 'उरण-' इत्यत्रोपपादितम् ।  
एतेन पेक्षितेत्यादौ व्यपदेशिवद्भावेन गुणावयवत्वसत्त्वाभिधेयापत्ति-  
रिति निरस्तम्, गुणशब्दभावितसंबन्धीत्यर्थकरणात् ॥

( १३०९ विधिसूत्रम् ॥ ६ । ४ । ३ आ. २२ )

१३२१ राधो हिंसायाम् ॥ ६।४।१२३ ॥

( ६५९५ उपसंख्यानवार्तिकम् ॥ १ ॥ )

॥ \* ॥ राधादिषु स्थानिनिर्देशः ॥ \* ॥

( भाष्यम् ) राधादिषु स्थानिनिर्देशः कर्तव्यः ॥

( उपसंख्यानानर्थक्यबोधकभाष्यम् )

न कर्तव्यः । 'एकहल्मध्ये' इति वर्तते ।

यद्येवं 'त्रेसतुः' 'त्रेसुः' रशब्दस्यैत्वं प्राप्नोति ।

अस्तु ।

अलोऽन्त्यस्य विधयो भवन्तीति अकारस्य  
भविष्यति ।

अनर्थकेऽलोऽन्त्यविधिर्नैवेवं न प्राप्नोति ।

नैतस्याः सन्ति परिभाषायाः प्रयोजनानि ॥

अथवा—

अत इति वर्तते ।

एवमपि राधेर्न प्राप्नोति ।

आकारग्रहणमपि प्रकृतमनुवर्तते ।

क प्रकृतम् ?

'आऽभ्यस्तयोरातः' ( ६।४।१२२ ) इति ॥

अथवा—

'असोरलोपः' ( १११ ) इत्यत्र तपरकरणं प्रत्या-  
ख्यायते तत्प्रकृतमिहानुवर्तिष्यते ।

यदि तदनुवर्तते 'अत एकहल्मध्ये नादेशादे-  
र्लिटि' ( १२० ) अस्य चेति अवर्णमात्रस्यैत्वं प्राप्नोति ।  
वबाधे ।

अकारेण तपरेणाऽवर्णं विशेषयिष्यामः—अस्यात  
इति । इहेदानीमस्येत्यनुवर्तते, अत इति निवृत्तम् ॥

( प्रदीपः ) राधादिषु स्थानिनिर्देश इति । 'अलो-  
ऽन्त्यस्य' इति वचनादेत्वमन्त्यस्य प्राप्नोति—इति 'उपधायाः' इति  
वक्तव्यमित्यर्थः ॥ अथवा—अत इति । ततो अमादीनामेवै-  
त्त्वमकारस्य भवति ॥

अकारेणेति । समुच्चयेऽत इत्यनर्थकं स्यादिति विशेषण-  
विशेष्यभावाश्रयः ॥

( उद्घोतः ) अमादीनामेवैत्त्वमकारस्येति । एवो मित्र-  
क्रमः । अकारस्यैत्वं नान्यस्येत्यर्थः ॥

( १३१० विधिसूत्रम् ॥ ६ । ४ । ३ आ. २३ )

३१२५ अर्वणस्त्रसावनजः ॥ ६।४।१२७ ॥

( १३११ विधिसूत्रम् ॥ ६ । ४ । ३ आ. २४ )

३१२६ मघवा बहुलम् ॥ ६।४।१२८ ॥

( त्रादेशाधिकरणम् )

( सूत्रप्रत्याख्याने श्लोकवार्तिकम् )

अर्वणस्तु मघोनश्च

न शिष्यश्छान्दसं हि तत् ।

( भाष्यम् ) अर्वणस्तु मघोनश्च न शिष्यः ।

किं कारणम् ?

छान्दसं हि तत् । दृष्टानुविधिछन्दसि भवतीति ॥

( प्रदीपः ) छान्दसमिति । 'छन्दसीवनिपौ' इति वनि-  
वस्ति, मतुप् चेति प्रत्ययद्वयेन रूपद्वयस्य सिद्धत्वात्तार्थः सूत्रद्व-  
येन ॥ तत्रैतस्यात्सर्वत्र रूपद्वयप्रसङ्गोऽत आह—दृष्टानुविधि-  
रिति । भाषाशब्दा अपि नियतविषयाः, किं पुनश्छान्दसाः ।  
तत्र ऋ इत्यस्य विचि गुणे कृते 'अर्' इति रूपम् । तस्मान्मतु-  
प्यन्तत्वावित्यादि भवति, वनिप्यवर्ण इत्यादि भवति । मघशब्दा-  
दपि प्रत्ययद्वये यथाविषयं रूपद्वयं सिद्धम् । एवं चार्वाक्छन्दस्य  
मघवच्छन्दस्य च भाषायां नास्ति प्रयोग इत्युक्तं भवति ॥

इत्युपाध्यायजैयटपुत्रकैयटकृते महाभाष्यप्रदीपे षष्ठ-

स्याध्यायस्य चतुर्थे पादे तृतीयमाहिकम् ॥

( उद्घोतः ) ननु छान्दसत्वेन प्रत्याख्यानमनुक्तम्, छान्द-  
सेऽपि साधुत्वान्वाख्यानस्य कर्तव्यत्वादत आह—छन्दसीति ।  
वार्तिके 'मतुब्बन्वोर्विधानाच्च' इति चो हेताविति तात्पर्यम् ॥ सर्व-  
त्रेति । सावपीत्यर्थः ॥ यद्यपि भाषायामपि दृष्टमेवानुविधीयते तथाऽपि  
कैसुतिकन्यायप्रदर्शनायेदमुक्तमित्याह—भाषाशब्दा अपीति ।  
यथा वचैरन्तिपरस्य प्रयोगाभाव इति भावः । 'मघोनः' इत्यादौ  
'यस्य' इति लोपाभावस्तु छान्दसत्वाद्बोध्यः । श्वयुवमघोनामिति निर्दे-  
शाद्वा ॥ विचीति । 'अन्येभ्योऽपि दृश्यते' इति विच् ॥ मघ-  
शब्दादपीति । मघशब्दो धननाम ॥ अतिप्रसङ्गवारणायाह—  
यथाविषयमिति ॥ भाषायां नास्ति प्रयोग इति । असिद्धव-  
त्सूत्राद्युक्तस्याव्युत्पन्नप्रातिपदिकरूपस्यापि भाषायां नास्ति प्रयोगः,  
नियतविषयत्वाच्छब्दानामित्यपि बोध्यम् । भाषायां कचिद्दृश्य-  
मानप्रयोगास्तु असाधव एव ॥

( प्रत्याख्याने श्लोकवार्तिकम् )

मतुब्बन्वोर्विधानाच्च

( भाष्यम् ) मतुब्बनी खल्वपि छन्दसि विधीयेते ॥

( प्रत्याख्याने श्लोकवार्तिकम् )

छन्दस्युभयदर्शनात् ॥

( भाष्यम् ) उभयं खल्वपि छन्दसि दृश्यते ॥

इमान्यवर्णः पदानि । अनर्वाणं वृषभं मन्द्रजिह्वम् ॥

इति श्रीमद्भगवत्पतञ्जलिविरचिते व्याकरण-

महाभाष्ये षष्ठाध्यायस्य चतुर्थे पादे

तृतीयमाह्निकम् ॥

( उद्घोतः ) सूत्रारम्भेऽप्यवर्णशब्दे 'इमान्यवर्णः' इत्यादौ दृश्यमानत्रभावस्य च्छान्दसत्वेनैव साधनमावश्यकमिति वरं तदकरण-  
मित्याह भाष्ये—उभयं खल्वपीति । 'अनर्वाणं वृषभं' इति तु  
दृष्टान्तार्थम् । मधवन्शब्दे सूत्रकृतोऽपि विकल्पस्येष्टत्वेनार्वाणशब्दवि-  
षयकमेवोदाहरणदानमिति बोध्यम् ॥

इति श्रीशिवभट्टसुतसतीगर्भजनगोत्रीभट्टकृते भाष्यप्रदीपो-

द्घोते षष्ठ्याध्यायस्य चतुर्थे पादे तृतीयमाह्निकम् ॥

अथ षष्ठस्य तुरीये तुरीयमाह्निकम् ॥

( १३१२ विधिसूत्रम् ॥ ६ । ४ । ४ आ. २५ )

३१२८ पादः पत् ॥ ६ । ४ । १३० ॥

( पदादेशाधिकरणम् )

( ६५९६ उपसंख्यानवार्तिकम् ॥ १ ॥ )

॥ \* ॥ पाद उपधाह्रस्वत्वम् ॥ \* ॥

( भाष्यम् ) पाद उपधाह्रस्वत्वं वक्तव्यम् । द्विपदः  
पश्य ॥

( ६५९७ आदेशे दोषवार्तिकम् ॥ २ ॥ )

॥ \* ॥ आदेशे हि सर्वादेशप्रसङ्गः ॥ \* ॥

( भाष्यम् ) आदेशे हि सति सर्वादेशः प्रसज्येत ।  
सर्वस्य द्विपाच्छब्दस्य त्रिपाच्छब्दस्य च पच्छब्द  
आदेशः प्रसज्येत "येन विधिस्तदन्तस्य" (१११७२)  
इति ॥

तत्तर्हि वक्तव्यम् ।

( प्रदीपः ) आदेशे हीति । पादन्तस्याङ्गस्य पदादेशो  
विधीयमानोऽनेकाह्रस्वत्सर्वादेशः प्राप्नोति ॥

( उद्घोतः ) भाष्ये—येन विधिरिति । तया परिभाषया  
समुदायस्य स्थानित्वादिति भावः ॥

( ६५९८ उपसंख्यानानर्थक्यबोधकवार्तिकम् ॥ ३ ॥ )

॥\*॥ न वा निर्दिश्यमानस्यादेशात् ॥\*॥

( भाष्यम् ) न वा वक्तव्यम् ।

किं कारणम् ?

निर्दिश्यमानस्यादेशा भवन्तीत्येषा परिभाषा  
कर्तव्या ॥

कः पुनरत्र विशेषः—एषा वा परिभाषा क्रियते,  
उपधाह्रस्वत्वं वोच्यते ।

अवश्यमेषा परिभाषा कर्तव्या, बहून्येतस्याः परि-  
भाषायाः प्रयोजनानि ।

कानि पुनस्तानि प्रयोजनानि ?

( प्रदीपः ) नवेति । यद्यपि पाच्छब्देन तदन्तः समुदायः  
प्रत्याय्यते तथापि यो निर्दिश्यते यतः षष्ठी श्रूयते तस्यैव 'षष्ठी  
स्थानेयोगा' इति वचनादादेशो न तु प्रतीयमानस्य । यद्यप्युच्चार्य-  
माणस्यादेशेन सम्बन्धाभावस्तथाप्यनुकार्यानुकरणयोर्भेदस्यावि-  
वक्षितत्वादेवमुक्तम् । तत्र यथा 'अलोऽन्त्यस्य' इति वचनात् 'रहः  
पः' इत्युक्ते हकारस्य पकारो भवति, एवं पाच्छब्दप्रत्यायित-  
तदन्तसमुदायावयवस्य पाच्छब्दस्य पदादेशः ॥

( उद्घोतः ) षष्ठी स्थान इति । इदं हि सूत्रं निर्दिश्यमा-  
नस्यादेशा इत्यर्थकतया तत्रैव सूत्रे भाष्ये स्थापितम् ॥ यद्यप्यु-  
च्चार्यमाणस्येति । किंतु तत्प्रत्यायितस्यानुकार्यस्येत्यर्थः ॥ भेदस्या-  
विवक्षितत्वादिति । सादृश्यमूलिका च तदविवक्षेति ॥ समुदा-  
यस्य पाच्छब्दस्येति । तदवयवस्य पाच्छब्दस्येत्यर्थः । कचित्त-  
थैव पाठः ॥

( ६५९९ परिभाषाप्रयोजनवार्तिकम् ॥ ४ ॥ )

॥ \* ॥ प्रयोजनं सुसिद्धादेशेषु ॥ \* ॥

( भाष्यम् ) सुप्-कुमार्याम्, किशोर्याम्, खट्-  
वायाम्, मालायाम्, तस्याम्, यस्याम् । आड्याट्-  
स्याट् कृतेषु साड्याट्स्याट्कस्य 'आम्' प्राप्नोति ।  
निर्दिश्यमानस्यादेशा भवन्तीति न दोषो भवति ।  
इदमिह संप्रधार्यम्—आड्याट्स्याटः क्रियन्तामा-  
सिति, किमत्र कर्तव्यम् ?

परत्वादाम् ।

नित्या आड्याट्स्याटः । कृतेऽप्यासि प्राप्नुवन्त्य-  
कृतेऽपि ।

अनित्या आड्याट्स्याटः ।

कथम् ?

अन्यस्य कृते आसि प्राप्नुवन्त्यन्यस्याकृते । शब्दा-  
न्तरस्य च प्राप्नुवन् विधिरनित्यो भवति । उभयोर-  
नित्ययोः परत्वादाम् ॥

इदं तर्हि—यस्यै-तस्यै, स्याटि कृते सस्याट्कस्य  
सौभावः प्राप्नोति ।

निर्दिश्यमानस्यादेशा भवन्तीति न दोषो भवति ।

यस्तर्हि निर्दिश्यते तस्य कस्यान्न भवति ?

स्याट् व्यवहितत्वात् । सुप् ॥

तिङ्-अरुदिताम्, अरुदितम्, अरुदित-इति ।

१ दृष्टान्तार्थमिति । सूत्रे 'अनजः' इत्युपादानादनर्वाणमित्यत्र नजः  
परत्वात् आदेशाभाव इष्ट एवेति दृष्टान्तार्थमित्युक्तमिति भावः ॥

२ 'स्यादेशत्वात्' इति च. छ. झ. पाठः ॥

३ 'पुनस्तानि प्रयोजनानि' इत्यस्य च. छ. पुस्तकयोर्वै पाठः ॥

इति कृते सेट्कस्य तातंतामादेशः प्राप्नुवन्ति ।  
निर्दिश्यमानस्यादेशा भवन्तीति न दोषो भवति ।  
इदमिह संप्रधार्यम्—इट् क्रियताम्, तातंताम  
इति, किमत्र कर्तव्यम्?

परत्वादिडागमः, अन्तरङ्गास्तातन्तामः ॥

इदं तर्हि—क्रियास्ताम्, क्रियास्तम्, क्रियास्त,  
क्रियासम् । यासुटि कृते सयासुट्कस्य तातन्तामः  
प्राप्नुवन्ति ।

निर्दिश्यमानस्यादेशा भवन्तीति न दोषो भव-  
तीति ॥

(प्रदीपः) न दोषो भवतीति । तत्रैवं वक्तव्यम्—यो निर्दि-  
श्यते तस्यागमैर्व्यवधानादान्न प्राप्नोति—इति ॥ अत एव परत्वा-  
श्रयेणव्यवधानं कर्तुमाह—इदमिहेति । आडादीनामवकाशः-  
खट्वायाः, कुमार्याः, सर्वस्या इति । आमोऽवकाशः कृतेष्वाडा-  
दिषु वचनाद्वयवधानेऽपि प्रवर्तनात् । यदि तु प्राप्तेष्वाडादि-  
ष्वदेश आरभ्यते इत्युच्यते ततोऽपवादत्वादामा तेषां बाधः  
प्राप्नोति—इत्यागमानामादेशस्य चात्र समावेश एष्टव्यः ॥ सेट्-  
कस्येति । प्राग्लादेशेभ्यो धात्वधिकार इत्यस्मिन् पक्षेऽवैय्यनु-  
पादानात् व्यवधानात्तामादीनामप्रसङ्ग इति नोच्यते ॥ अन्त-  
रङ्गा इति । प्राग्लादेशेभ्यो धात्वधिकारात्तामादयोऽन्तरङ्गाः ॥  
क्रियास्तामिति । परत्वादनन्तरङ्गत्वाद्वा यासुटि कृते तामा-  
दयः ॥

( उद्घोतः ) तत्रैवमिति । निर्दिश्यमानपरिभाषया दोषा-  
भावे कथितेऽयमपरो दोषः प्राप्नोतीत्यर्थः । ‘अत्रैवं’ इति कञ्चि-  
त्पाठः ॥ यतो वाच्यन्तरेणैवं वक्तव्यमतः परिभाषया दोषनिरासो-  
ऽसिद्धोऽतः प्रकारान्तरेण परिहारः कथ्यत इत्याह—अत एवेति ॥  
‘कृतेषु’ इति युक्तेर्न्यायविरुद्धत्वमाह—यदि त्विति ॥ एष्टव्य इति ।  
इष्टिरूपेण पठितव्य इत्यर्थः । अत एव ‘क्रियायां’ इत्यादिनिर्देशाः  
सङ्गच्छन्ते । निर्दिश्यमानत्वाभावाद्विशिष्टस्य न, व्यवधानात्केवलस्य  
नेत्येवमामो निरवकाशत्वाद्वचनसामर्थ्येन पूर्वं प्रवृत्तिस्ततः स्याडा-  
दय इति न दोषो भवतीत्यन्तर्भाष्याशयः । इदमिहेत्यादि-  
नैकदेशिना परत्वादामित्युक्ते, परेण तस्यै इत्यादौ परिभाषाप्रयोजने  
प्रदर्शिते, उभयसाधारण्येनाह—यस्तर्हीति—परे ॥ ननु  
निर्दिश्यमानपरिभाषाङ्गीकारेऽपि निर्दिश्यमानतसादीनामिदा व्यव-  
धानान्न प्राप्नुवन्तीत्यत आह—प्राग्लादेशेभ्य इति । तमभि-  
व्याप्य धातोरित्यधिकारेऽपि निहितपञ्चम्याश्रयणाच्च दोषः, निर्दिष्ट-  
परिभाषाऽनपेक्षणाच्च तामादीनामन्तरङ्गत्वमित्यपि बोध्यम् ॥ अन्त-  
रङ्गत्वाद्देति । ‘आद्युदात्तश्च’ इति भाष्यरीत्या ‘लवस्यायां यासुट्’ इति

तत्त्वमिति भावः । धातोर्विहिततसादीनामित्यर्थात् ‘तेन व्यवधानाद-  
प्रसङ्गः’ इति न शङ्क्यम् ॥

( ६६०० परिभाषाप्रयोजनवार्तिकम् ॥ ५ ॥ )

॥ \* ॥ ल्यब्भावे च ॥ \* ॥

( भाष्यम् ) ल्यब्भावे च प्रयोजनम् । प्रकृत्य ।  
प्रकृत्य । क्त्वान्तस्य ल्यप्प्राप्नोति ।

निर्दिश्यमानस्यादेशा भवन्तीति न दोषो भवति ॥

( प्रदीपः ) क्त्वान्तस्येति । प्रत्ययग्रहणपरिभाषया धातु-  
प्रत्ययसमुदायस्य ल्यपः प्रसङ्गः । ‘कृद्ग्रहणे गतिकारकपूर्वस्यापि  
ग्रहणम्’ इत्येषा तु परिभाषा ‘अनञ्पूर्वे’ इति वचनाच्चोपपत्तिष्ठते ।  
सामान्यशब्दस्यापि ल्यपः प्रकरणाद्यपेक्षस्य विशेषावसायहेतुत्वं  
स्यात् ॥

( उद्घोतः ) क्त्वान्तस्य ल्यप्प्राप्तिमुपपादयति—प्रत्ययग्रह-  
णेति ॥ ननु कृद्ग्रहणपरिभाषया सोपसर्गस्य समुदायस्य ल्यप्प्राप्ति-  
र्वक्तुमुचितेत्यत आह—कृद्ग्रहणे इति । गत्याद्यसमभिव्याहारे केव-  
लस्य ग्रहणं, तत्समभिव्याहारे तु तद्विशिष्टस्य ग्रहणमिति परिभा-  
षार्थ इति भावः ॥ वचनादिति । तत्प्रवृत्तौ हि नञ्पूर्वं प्राप्त्यभावा-  
त्तदनर्थकमिति तस्या अत्राप्रवृत्ति ज्ञापयतीत्यर्थः । अत एव तत्पक्षे  
भाष्ये वक्ष्यति—प्रत्ययग्रहणे यावत्तावद्भवितुमर्हति—इति । अनेदं  
ज्ञापकं चिन्त्यम् । गतिकारकसमभिव्याहारे तद्विशिष्टस्य ग्रहणा-  
त्तदसमभिव्याहारे नञ्पूर्वं प्राप्या तच्चारितार्थादित्यन्ये ॥ नन्वेवं  
सर्वत्र यशब्दमात्रश्रवणेऽर्थविशेषावसायो न स्यादत आह—सामा-  
न्यशब्दस्यापीति ॥

( प्रयोजनभाष्यम् )

त्रिचैतुर्युष्मदसत्यदादिविकारेषु च प्रयोजनम् ।  
अतितिस्रः, अतिचतस्रः । त्रिचतुरन्तस्य तिस्र-  
चतसृभावः प्राप्नोति ।

निर्दिश्यमानस्यादेशा भवन्तीति न दोषो भवति ॥  
युष्मद्-असद्-अतियूयम्, अतिवयम् । युष्मद्-  
सदन्तस्य यूयवयो प्राप्नुतः ।

निर्दिश्यमानस्यादेशा भवन्तीति न दोषो भवति ॥  
त्यदादिविकारः-अतिस्रः, उत्तमस्रः, अत्यसौ,  
उत्तमासौ । त्यदाद्यन्तस्य त्यदादिविकाराः प्राप्नु-  
वन्ति ।

किमन्तस्य कादेशः प्राप्नोति । अतिकः, परमकः ।  
निर्दिश्यमानस्यादेशा भवन्तीति न दोषो भवति ॥

( प्रदीपः ) अतिस्र इति । शोभनः स्रः—इत्युत्तरपदार्थ-  
प्रधानस्तत्पुरुषो द्रष्टव्यः । उपसर्जने तु त्यदाद्यत्वाभावः । अत्र

१ आमोऽवकाश इति । आगमरहितस्थानाभावात् कथञ्चिदवकाशकल्पन-  
नेतत् । ततश्चेकत्रोभयप्रसङ्गे परत्वादामित्यर्थः ॥

२ अवधीति । ‘धातोः’ इति पूर्ववध्यनुपादानादित्यर्थः ॥

३ अनञ्पूर्व इति । नञो गतिकारकत्वाभावादिति भावः ॥

४ सामान्येति । प्रकृतेरश्रवणेन प्रत्ययमात्रस्य यस्य सामान्यत्वमिति भावः ॥

५ सर्वत्र-लवेषु ल्यबन्तलक्ष्येषु ॥

६ अर्थविशेषेति । कृपञ्चादिधातुभ्यो ल्यपि एकविभरूपसंस्वेनार्थविशे-  
षावसायो न स्यादिति शङ्कितुराशयः ॥

७ इदं वार्तिकमिति च. छ. झ. पाठः ॥



‘पदाङ्गाधिकारे’ इति वचनात्तदन्तस्य समुदायस्यातिशब्दतकार-  
स्यापि ‘तदोः सः सौ’ इति सत्वप्रसङ्गः । अत्वं तु ‘अलोऽन्त्यस्य’  
इति वचनादन्त्यस्यैव भवति—इति तत्र विशेषाभावः ॥

**परमक इति ।** अनेकाल्पत्वात्सर्वादेशः कः प्राप्नोति ।  
ननु न सत्वविधौ ‘त्यदादीनाम्’ इति स्थानषष्ठी । का तर्हि ?  
‘तदोः’ इत्येषेति कथं सत्वमतिशब्दतकारस्य परिह्रियते ? एवं  
तर्हि त्यदादीनां गणसन्निविष्टानां यौ निर्दिश्येते तकारदकारौ  
तयोः सत्वविधानादतिप्रसङ्गाभावः ॥

( उद्घोतः ) ननु न सत्वविधाविति । तकारदकारावेव  
स्थानिनौ, तद्विशेषणं च ‘त्यदादीनां’ इति त्यदाद्यन्ते स्थितयोरपि तदोः  
सत्वप्रसङ्गः परिभाषया न निवारितः, स्थानषष्ठीनिर्दिष्टविषयैव हि सा  
परिभाषेति शङ्कार्थः ॥ एवं तर्हीति । परिभाषोपस्थानसामर्थ्यान्नि-  
र्दिश्यमानत्यदाद्यवयवतदोरेव सत्वमित्यर्थान्न दोष इति भावः ।  
‘निर्दिश्यमानस्य’ इत्यस्य निर्दिश्यमानं निर्दिश्यमानावयवं च षष्ठ्यन्तं  
स्थानेन युज्यते इत्यर्थे इति तात्पर्यम् ॥

( प्रयोजनभाष्यम् )

**उदः स्थास्तम्भोः पूर्वत्वे प्रयोजनम् । उदस्थात्,**  
**उदस्थाताम् । अटि कृते साट्कस्य पूर्वसवर्णः**  
**प्राप्नोति ‘उदः स्थास्तम्भोः—’ इति ।**

निर्दिश्यमानस्यादेशा भवन्तीति न दोषो भवति ॥

यस्तर्हि निर्दिश्यते तस्य कस्मान्न भवति ?

अटा व्यवहितत्वात् ॥

सा तर्ह्येषा परिभाषा कर्तव्या ।

न कर्तव्या । उक्तं ‘षष्ठी स्थानेयोगा’ (१।१।४९)  
इत्येतस्य योगस्य वचने प्रयोजनम्—षष्ठ्यन्तं स्थानेन  
यथा युज्यते, यतः षष्ठी उच्चारितेति ॥

( १३१३ विधिसूत्रम् ॥ ६।४।४ आ. २६ )

३१३० वाह ऊट् ॥ ६।४।१३२ ॥

( संप्रसारणाधिकरणम् )

( ऊटः स्थाननिर्णयभाष्यम् )

ऊडादिः कस्मान्न भवति, आदिष्टिद्धवतीत्यादिः  
प्राप्नोति ?

संप्रसारणमित्यनेन यणः स्थाने क्रियते ।

यद्येवम्—

( प्रदीपः ) ऊडादिरिति । यद्यपि ‘ऊट्’ इत्यत्रास्य  
ठित्वं प्रतिपादितं तथापि यथाश्रुतं गृहीत्वा प्रश्नः ॥

संप्रसारणमित्यनेनेति । वाक्यस्य भाविवर्णस्य वां  
संप्रसारणसंज्ञायां विज्ञायमानानां यणः स्थान ऊट् भवति ।  
अथ यण आदिरूट् कस्मान्न भवति ? संप्रसारणप्रदेशान्तरेषु

१ समुदायस्येति । तदन्तसमुदायावयवस्य तकारस्येत्यर्थः ॥

२ इदं वार्तिकमिति च. छ. झ. पाठः ॥

३ ‘यणः स्थानं क्रियते’ इति च. छ. झ. पाठः ॥

‘यणः’ इति स्थानषष्ठ्याश्रयणादिहापि स्थानषष्ठ्येव युक्ता ।  
यथोक्तम्—सप्तदशादेशाः स्थानेयोगत्वं प्रयोजयन्ति—इति ।  
ठित्प्रहणं तु वृद्धार्थम् ॥

**यद्येवमिति ।** ‘प्रष्टवाह-अस्’ इति स्थिते वकारस्य  
संप्रसारणे पूर्वकादेशे च कृते गुण ओकारो ण्विप्रत्ययाश्रयः ।  
तथा ‘वृद्धिरेचि’ इति वृद्धौ कृतायां प्रष्टौह इत्यादि सिध्यति ।  
अनकारान्ते चोपपदे छन्दसि ण्विर्न दृश्यत इति शाल्यूह इत्यादि-  
सिध्यर्थमप्युद्धविधानं नोपपद्यते । सत्यपि वा प्रयोगे वृद्धार्थं  
प्रवर्तमानस्योहतेः किपि शाल्यूह इत्यादि भविष्यति । उप-  
सर्गेऽप्युपपदे वहेण्विः छन्दसि नास्ति । यतो वृद्धेर्बाधकं पररूपं  
प्रसज्येतेत्युद्धविधानं सार्थकं स्यात् ॥

( उद्घोतः ) यथाश्रुतमिति । यथाश्रुताष्टाध्यायीपाठेन टित्ते-  
ऽपि दोषो नावतरतीति प्रदर्शनायेति भावः । ‘संप्रसारणमित्यनेन  
यणः स्थानं क्रियते’ इति भाष्ये पाठः । क्रियते—प्राप्यते । ‘यणः  
स्थाने क्रियते’ इति पाठस्तु सुगम एव ॥ अथ यण आदिरिति ।  
एवं च संप्रसारणग्रहणानुवृत्तिरित्त्वं चोभयमपि संप्रयोजनं भवतीति  
भावः ॥ यथोक्तमिति । ‘तिस्रस्त्रि—’ इत्यत्र । तिवादयः सप्तदश  
लखेत्यस्य स्थानषष्ठीत्वं प्रतिपादयन्तीति एक इह तस्यावयवषष्ठीत्व-  
मापादयितुं नालम्, ‘त्यजेदेकं कुलस्यार्थे’ इति न्यायात् ; एवमिहा-  
पीत्यर्थः ॥ किमर्थं तर्हि टित्त्वमत आह—ठित्प्रहणं त्विति । ‘एले-  
धत्तूट्’ इति विशेषणार्थमित्यर्थः ॥

ण्विप्रत्ययेति । ‘वहश्च’ इति ण्विः ॥ छन्दसि ण्विरिति ।  
वस्तुतस्तु ‘विभाषा पूर्वाह’ इति सूत्रस्य भाष्यप्रामाण्याच्छन्दसीति अत्र  
न संबध्यते । तस्मादनभिधानात्तद्विषये ण्विर्नैति वक्तुं युक्तम् ॥

( ६६०१ ऊट् विधानानर्थक्यबोधकवार्तिकम् ॥ १ ॥ )

॥ \* ॥ वाह ऊट् वचनार्थक्यं संप्रसारणेन  
कृतत्वात् ॥ \* ॥

( भाष्यम् ) वाह ऊट् वचनमनर्थकम् ।

किं कारणम् ?

संप्रसारणेन कृतत्वात् । संप्रसारणेनैव सिद्धम् ।  
का रूपसिद्धिः ? प्रष्टौहः पश्य ॥

( ६६०२ संप्रसारणविधाने सिद्धसाधकवार्तिकम् ॥ ३ ॥ )

॥ \* ॥ गुणः प्रत्ययलक्षणत्वात् ॥ \* ॥

( भाष्यम् ) प्रत्ययलक्षणेन गुणो भविष्यति ॥

( ६६०३ संप्रसारणे वृद्धिसाधकवार्तिकम् ॥ २ ॥ )

॥ \* ॥ एजग्रहणां वृद्धिः ॥ \* ॥

( भाष्यम् ) एजग्रहणा वृद्धिर्भविष्यति ॥

( अन्तरङ्गपरिभाषाज्ञापकभाष्यम् )

एवं तर्हि सिद्धे सति यद्वाह ऊटं शास्ति तज्ज्ञाप-

४ ‘मनर्थकं संप्रसारणेन’ इति अ. पाठः ॥

५ ‘ग्रहणावृद्धिः’ इति च. छ. झ. पाठः ॥

यत्याचार्यो भवत्येषा परिभाषा-असिद्धं बहिरङ्ग-  
लक्षणमन्तरङ्गलक्षण इति ।

किमेतस्य ज्ञापने प्रयोजनम् ?

पचावेदम् । पचामेदम् । असिद्धत्वात् बहिरङ्ग-  
लक्षणस्याहुणस्यान्तरङ्गलक्षणमैवं न भवति-इति ॥

( प्रदीपः ) एवं तर्हीति । संप्रसारणं यजादिप्रत्ययनिमि-  
त्तभसंज्ञाश्रयत्वाद्बहिरङ्गमन्तरङ्गे ण्यश्रये गुणे कर्तव्येऽसिद्धमिति  
गुणो न स्यात्तदभावे रूपं न सिध्येदित्यूङ्गिधानमसिद्धपरिभाषां  
ज्ञापयति । ननु नैतज्ज्ञापकसाध्यम्, लोकतः सिद्धत्वात् ।  
प्रत्यङ्गवर्ती हि लोकः । नैतदस्ति । यत्र युगपदन्तरङ्गबहिरङ्गयोः  
प्राप्तिस्तत्र लौकिकन्यायाश्रयणाद्भवन्तरङ्गः । इह तु बहि-  
रङ्गनिमित्तमन्तरङ्गमिति लौकिकन्यायानवतारः ॥

( उद्घोतः ) प्रत्यङ्गवर्तीति । तथा च 'अचः परस्मिन्'-  
इत्यत्र भाष्य उक्तम्—'पुरुषोऽयं प्रातस्तथाय प्रथमं शरीरकार्याणि  
करोति ततः सुहृदां ततः संबन्धिनं' इति ॥ इह त्विति । यथा  
पचावेदमित्यत्र । उभयोरेकप्रत्ययनिमित्ताङ्गकार्यत्वाभावादङ्गवृत्तपरि-  
भाषाया नात्र विषयः । तस्या अभावाच्च ॥

( १३१४ विधिसूत्रम् ॥ ६ । ४ । ४ आ. २७ )

३१३१ श्रयुवमघोनामतद्धिते

॥ ६ । ४ । १३३ ॥

( ६६०४ पूर्वपक्षिण उपसंख्यानवार्तिकम् ॥ १ ॥ )

॥ \* ॥ श्वादीनां संप्रसारणे नकारान्त-  
ग्रहणमनकारान्तप्रतिषेधार्थम् ॥ \* ॥

( भाष्यम् ) श्वादीनां संप्रसारणे नकारान्तग्रहणं  
कर्तव्यम् ।

किं कारणम् ?

अनकारान्तस्य मा भूत् । मघवता, मघवते ॥

तथा प्रातिपदिकग्रहणे लिङ्गविशिष्टस्यापि ग्रहणं  
भवतीति यथेह भवति-यूनः पश्येति, एवं युवतीः  
पश्येत्यत्रापि स्यादिति ॥

( प्रदीपः ) श्वादीनामिति । 'मघवा बहुलम्' इति त्रिदेशे  
कृते एकदेशविकृतस्यानन्यत्वान्मघवतेत्यादौ संप्रसारणप्रसङ्गः ॥

( उपसंख्यानानर्थक्यबोधकभाष्यम् )

यत्तावदुच्यते—नकारान्तग्रहणं कर्तव्यमिति ।  
न कर्तव्यम् ॥

( उद्घोतः ) भाष्ये—नकारान्तग्रहणं कर्तव्यम्, उक्तं  
वा—इति वार्तिकम्, तत्र 'उक्तं वा' इत्यंशमवतारयति—यत्ता-  
वदिति । 'प्रातिपदिकग्रहणे' इत्यादि नग्रहणस्य फलान्तरमुक्तम् ॥

( ६६०५ आनर्थक्यसाधकवार्तिकम् ॥ २ ॥ )

॥ \* ॥ उक्तं वा ॥ \* ॥

( भाष्यम् ) किमुक्तम् ?

उक्तमेतत् "अर्वणस्तु मघोनश्च न शिष्यं छान्दसं  
हि तत् ।" इति ।

यदप्युच्यते—'तथा प्रातिपदिकग्रहणे लिङ्गवि-  
शिष्टस्यापि ग्रहणं भवति यथेह भवति यूनः  
पश्यति, एवं युवतीः पश्येत्यत्रापि स्यात्' इति ।

लिङ्गविशिष्टग्रहणे चोक्तम् ।

\* न वा विभक्तौ लिङ्गविशिष्टाग्रहणात्\* इति ॥

अथवा—

उपरिष्ठाद्योगविभागः करिष्यते—'श्रयुवमघोना-  
मतद्धिते' "अलोपो," अकारस्य च लोपो भवति ।

ततः—'अनः' इत्युभयोः शेषः ॥

( प्रदीपः ) अर्वणस्त्विति । मघवच्छब्दो मतुबन्त  
इत्यर्थः ॥

न वा विभक्ताविति । यद्यपि विभक्तिमाश्रित्य संप्रसारणं  
न विधीयते तथापि विभक्तौ विधीयत इति लिङ्गविशिष्टपरि-  
भाषाऽनुपस्थानम् ॥ अन इत्युभयोः शेष इति । समु-  
दायापेक्षणात् । न च त्रिदेशे कृतेऽन्नन्तत्वमस्ति । एकदेश-  
विकृतस्यानन्यत्वेनाप्यन्नन्तत्वं नास्ति, सामान्यातिदेशे विशेषा-  
नतिदेशात् । युवतिशब्दोऽप्यन्नन्तो न भवतीति तस्यापि संप्र-  
सारणाभावः ॥

( उद्घोतः ) ( भाष्ये )—छान्दसमिति । अत एव वनिबन्ते  
संप्रसारणे यस्येति लोपोभावः । तत एव तान्ते संप्रसारणाभावोऽपी-  
त्यर्थः ॥ युक्त्यन्तरमप्याह—मनुबन्त इति । ततश्च शब्दान्तर-  
त्वात्संप्रसारणाभाव इत्यर्थः ॥ तथापि विभक्ताविति । मस्य  
विधानात्, भवत्वं च विभक्तौ परत इति यथाकथंचिद्विभक्तौ विधानेऽपि  
परिभाषानिषेधाङ्गीकारादित्यर्थः ॥ ननु 'अनन्तरस्य' इति न्यायाद-  
नन्तरस्यैव शेषो न्यायोऽत आह—समुदायेति । लक्ष्यानुरोधा-  
दिति भावः ॥ सामान्यातिदेश इति । अन्नन्तत्वं हि मघवच्छब्दस्य  
विशेषधर्मः, मघवतेत्यादावभावादिति भावः । यस्य स आदेशस्तत्वेन  
तद्ग्रहणं न्याय्यम् । आदेशश्चायं नस्य, मघवन्शब्दस्य वा, न त्वनः ।  
छिन्नपुच्छदृष्टान्तमूलको लौकिकन्यायोऽप्यत्र नास्ति, अर्धविकारेण  
प्रत्यभिज्ञानाभावादिति तात्पर्यम् । आभीयासिद्धत्वं त्वेतत्पुत्रविषये  
न, अनित्यत्वात् । अन्यथा 'मघवतः' इत्यसिद्धिरिति बोध्यम् ॥

१ 'तस्या अभावाच्च' इत्यस्य घ. ज. पुस्तकयोर्न पाठः ॥

२ 'किं प्रयोजनम्' इति घ. छ. झ. पाठः ॥

३ 'भाष्ये—प्रातिपदिकग्रहणे' इत्यादिना नकारग्रहणस्य फलान्तर-  
मुक्तम् । नकारान्तग्रहणमनकारान्तप्रतिषेधार्थमुक्तं वेति वार्तिकं ।  
तत्रोक्तं वेत्यंशं अवतारयति—यत्तावदिति' इति ड. पाठः ॥

४ 'इत्यादिना नकारान्तग्रहणस्य' इति झ. पाठः ॥

५ 'ततोऽलोपो, अकारस्य च लोपो भवति । ततोऽनः, अन इत्यु-'  
इति घ. छ. झ. पाठः ॥

६ लोपोभाव इति । मघोव इत्यादौ प्रत्ययवयवस्य संप्रसारणे छान्द-  
सत्वात् 'यस्य-' इति लोपो नेत्यर्थः ॥

( १३१५ विधिसूत्रम् ॥ ६ । ४ । ४ आ. २८ )

३१३३ षपूर्वहन्धृतराज्ञामणि

॥ ६ । ४ । १३५ ॥

( लोपाधिकरणम् )

( षपूर्वादिग्रहणे पक्षद्वयोपस्थापकं भाष्यम् )

अथ किमिदं षपूर्वादीनां पुनर्वचनमल्लोपार्थमाहो-  
स्त्रिनियमार्थम् ।

कथं वा अल्लोपार्थम्, कथं वा नियमार्थम् ?

यद्यविशेषेणाल्लोपटिलोपयोः प्रकृतिभावस्ततो  
विध्यर्थम् ।अथ हि अणि टिलोपस्यैव प्रकृतिभावस्ततो  
नियमार्थम् ।

अत उत्तरं पठति—

( प्रदीपः ) अथेति । किमिदं विध्यर्थमथ नियमार्थमिति  
प्रश्नः ॥यद्यविशेषेणेति । 'प्रकृत्यैकाच्' इत्यादिः प्रकृतिभावः  
प्राकरणिकविध्यपेक्षो न तु वृद्धिगुणापेक्षः । तत्र प्राकरणिकाणि  
कार्याणि भेदेनापेक्ष्येरन्, अभेदेन वेति पक्षद्वयोपपत्तिः ॥( उद्धोतः ) न तु वृद्धीत्यादि । तेन 'साराविणं' 'साङ्गौ-  
टिनं' इत्यादौ गुणवृद्धोः इन्नन्तस्य विधीयमानप्रकृतिभावेन न  
निवृत्तिः, एतत्प्राकरणस्यत्वाभावादिति भावः ॥ भेदेनेत्यादि ।  
भेदेनापेक्षायामनन्तरत्येति न्यायादिलोपस्यैव प्रकृतिभाव इति पक्षः ।  
तत्राद्ये नियमार्थं, द्वितीये विध्यर्थम् ॥

( ६६०६ अल्लोपपक्षस्थापकवार्तिकम् ॥ १ ॥ )

॥ \* ॥ षपूर्वादीनां पुनर्वचनम-  
ल्लोपार्थम् ॥ \* ॥( भाष्यम् ) षपूर्वादीनां पुनर्वचनं क्रियते अल्लो-  
पार्थम् । अविशेषेणाल्लोपटिलोपयोः प्रकृतिभावः ॥( प्रदीपः ) अविशेषेणेति । अल्लोपटिलोपसमुदायम-  
पेक्ष्य प्रकृतिभावो विधीयते ॥( उद्धोतः ) अल्लोपटिलोपेति । अत एव 'नैकाच्' इति  
नासृज्जीति भावः । ततश्चाल्लोपस्यापि प्रकृतिभावादप्राप्तावनेन विधि-  
रिति तात्पर्यम् ॥

( ६६०७ नियमपक्षे दोषदर्शकं वार्तिकम् ॥ २ ॥ )

॥ \* ॥ अवधारणे ह्यन्यत्र प्रकृतिभाव  
उपधालोपप्रसङ्गः ॥ \* ॥( भाष्यम् ) अवधारणे हि अन्यत्र प्रकृतिभावे  
उपधालोपः प्रसज्येत ।१ गुणवृद्धोः-साराविणमिल्यादौ धातोरित्युक्तिं प्रत्यये परतो विधीय-  
मानयोः ॥

२ विधीयमानेति । 'इणञ्जनपले' इत्यनेन ॥

३ 'हि सत्यन्यत्र' इति छ. ड. पाठः ॥

कथम् ?

यदि तावदेवं नियमः स्यात्-षपूर्वादीनामेवा-  
णीति ।एवमपि भवेदिह नियमान्न स्यात्-सामनः-वैमन  
इति । ताक्षण्या ईत्यत्र प्राप्नोति ।अथाप्येवं नियमः स्यात्-षपूर्वादीनामप्येवेति ।  
एवमपि भवेदिह नियमान्न स्यात्-ताक्षण्या इति ।  
सामनो वैमन इत्यत्र तु प्राप्नोति ।अथाप्युभयतो नियमः स्यात्-षपूर्वादीनामेवाणि,  
अप्येव षपूर्वादीनामिति ।

एवमपि सामन्यो वैमन्य इति प्राप्नोति ।

तस्मात्सुष्ठूच्यते-'षपूर्वादीनां पुनर्वचनमल्लोपा-  
र्थम्' 'अवधारणे ह्यन्यत्र प्रकृतिभाव उपधालोप-  
प्रसङ्गः' इति ॥( प्रदीपः ) ताक्षण्या इति । तक्ष्णोऽपत्यमिति 'सेनान्त-  
लक्षण' इति ण्यः, 'ये चाभावकर्मणोः' इति प्रकृतिभावादिल्लोपा-  
भावः । अस्मान्नियमार्दलोपाभावः ॥सामन इति । 'साऽस्य देवता' इत्यण् । अत्र 'अन्' इति  
प्रकृतिभावादिल्लोपाभावेऽल्लोपप्रसङ्गः ॥

अथापीति । तन्नस्यावृत्तेर्वाऽऽश्रयणात् ॥

सामन्य इति । 'तत्र साधुः' इति यत् ॥

( उद्धोतः ) भाष्ये—अन्यत्र प्रकृतिभाव इति । एतदति-  
रिक्ते प्रकृतिभावविषय इत्यर्थः ॥ सेनान्तेति । कारिलक्षणो ण्य  
इत्यर्थः ॥ कथं पुनरेकेन वाक्येन नियमद्वयलाभोऽत आह—तत्रेति ।  
अत्र प्रयोक्तुस्तत्रेण प्रयोगः, बोद्धुरावृत्त्या बोधः । वाशब्दश्चार्थ इति  
बोध्यम् ॥

( १३१६ विधिसूत्रम् ॥ ६ । ४ । ४ आ. २९ )

३१३८ आतो धातोः ॥ ६ । ४ । १४० ॥

( ६६०८ उपसंख्यानवार्तिकम् ॥ १ ॥ )

॥ \* ॥ आतोऽनापः ॥ \* ॥

( भाष्यम् ) आतोऽनाप इति वक्तव्यम् ।

इहापि यथा स्यात्—"समासेऽनञ्पूर्वे क्त्वो ल्य-  
प्" ( ७।१।३७ ) इति ॥( प्रदीपः ) समास इति । ननु सौत्रोऽयं निर्देश इति  
किं तदर्थेन योगविभागेन ? एवं तर्हि यदा वैयाकरणा अनु-  
करणशब्दैर्व्यवहरन्ति तदर्थो योगविभागः । ते हि साधु-  
भिर्व्यवहरमाणा अभ्युदयभाजो भवन्ति ॥

४ 'इति च प्राप्नोति' इति च. छ. ड. पाठः ॥

५ 'वैमन्यः' इति ड. पाठः ॥

६ 'सादलोपा' इति ड. पाठः ॥

( उद्घोतः ) वैयाकरणा इति । सूत्रकारादिभ्योऽन्य इत्यर्थः ॥ साधुभिरिति । शास्त्रानुगमेनैव हि साधुत्वमिति भावः । अत्र 'अनापः' इति वार्तिककारोक्तेः, तस्य च 'क्वो ल्यप्' इति सूत्र-प्रयोग एव च भगवतोदाहरणदानात्, तदनुकरण एव च कैयटेनो-दाहरणदानादकारान्तधातुप्रकृतिकारित्त्वाकारान्तप्रातिपदिकाभाव इति लभ्यते । धातुग्रहणव्यावर्त्य तु आबन्ता एवेति बोध्यम् ॥

( पदकृत्यभाष्यम् )

अनाप इति किम् ?

खट्वायाम्, मालायाम् ॥

( वार्तिकावतरणभाष्यम् )

यद्यनाप इत्युच्यते कथं क्त्वायाम् ?

( ६६०९ प्रयोगसाधकवार्तिकम् ॥ २ ॥ )

॥ \* ॥ निपातनादिति ॥ \* ॥

( भाष्यम् ) निपातनादेतत्सिद्धम् ।

किं निपातनम् ?

'\*क्त्वायां वा प्रतिषेधः\*' इति ॥

( प्रदीपः ) क्त्वायामिति । निपातनालोपाभावो याडा-गमश्च । सामान्यापेक्षं च निपातनं न सप्तम्यपेक्षमिति कृत्वा 'क्त्वायाः' इत्यपि भवति ॥

( उद्घोतः ) याडागमश्चेति । सोऽपि 'याडापः' इति वच-नाच्च प्राप्नोतीति भावः ॥

( वार्तिकप्रत्याख्यानभाष्यम् )

यद्येवं नार्थः 'अनापः' इत्यनेन ।

कथम् ?

'समासेऽनङ्पूर्वे क्वो ल्यप्' इति निपातनादेत-त्सिद्धम् ।

कथं "हलः श्रः शानज्झौ" ( ३।१।८३ ) इति ?

एतदपि निपातनात्सिद्धम् ॥

अथवा—

योगविभागः करिष्यते—“आतः”, आकारलोपो भवति । ततः—“धातोः”, धातोश्चाकारस्य लोपो भवतीति ॥

( प्रदीपः ) ततो धातोरिति । इदं नित्यार्थं सत्पूर्वेण विकल्पं ज्ञापयति । सा च व्यवस्थितविभाषा—इति आबन्तस्या-लोपाभावः, अन्यस्य यथाप्रयोगं विकल्पः । केचित् स्त्रीलिङ्ग-पुंलिङ्गाश्रयं 'क्त्वायाः' 'त्त्वः' इत्यादि रूपद्वयं व्याचक्षते ॥

( उद्घोतः ) ननु 'आतः' इत्यनेनैव सिद्धे 'धातोः' इति व्यर्थमत

आह—नित्यार्थं सदिति । इदं पूर्वस्य कान्तित्वत्वं ज्ञापयतीति वक्तुं युक्तम् ॥ यथाप्रयोगमिति । आबन्तप्रकृतिकाचारकिबन्तप्रकृतिक-कर्तृकिबन्ता न सन्त्येव, अनभिधानादिति भावः ॥ विकल्प इति । क्त्वाश्चाविषयमेतत् ॥ स्त्रीलिङ्गेति । 'क्त्वायां श्रुतौ' इति स्त्रीलिङ्गस्य विशेष्यत्वेऽजादित्वाद्वापीति भावः ॥

( १३१७ विधिसूत्रम् ॥ ६ । ४ । ४ आ. ६ )

३१३९ मन्त्रेष्वड्यादेरात्मनः

॥ ६ । ४ । १४१ ॥

( अतिव्याख्यापादकभाष्यम् )

मन्त्रेष्व्वात्मनः प्रत्ययमात्रे लोपः प्रसङ्गव्यः ।

इहापि यथा स्यात्-त्मन्या समञ्जन् । त्मनोरन्त-रस्य इति ॥

( प्रदीपः ) 'आह' इति पूर्वान्वयप्रक्रियया तृतीयैकवचन-ग्रहणादव्याप्तिं मत्वाऽऽह—मन्त्रेष्विति ॥ त्मन्येति । सप्त-म्येकवचनस्य स्थाने याशब्द आदेशः ॥

( अतिव्याप्तिनिरासभाष्यम् )

यदि प्रत्ययमात्रे लोप उच्यते कथं 'आत्मन एव निर्मिमीष्व' इति ?

तस्मान्नार्थः प्रत्ययमात्रलोपेन ।

कथं-त्मन्या समञ्जन्, त्मनोरन्तरस्य इति ?

छान्दसत्वात्सिद्धम् । दृष्टानुविधिदृष्टान्दसि भवति ॥

( प्रदीपः ) छान्दसत्वादिति । यथा 'शिवा रुद्रस्य' इति प्राप्ते 'शिवा रुद्रस्य' इति रेफलोपः, एवमिहाकारलोपः । एवं च श्रुता सूत्रमेव प्रत्याख्यातम् । सति त्वारम्भे नार्थ आदि-ग्रहणेन, 'आतो धातोः' इत्यत आत इत्यनुवर्तनात् ॥

( उद्घोतः ) ननु छान्दसत्वेऽपि लक्षणाभावे कथं साधु-त्वमत आह—यथेति । उद्रसेत्यादिवदस्यापि साधुत्वमिति भावः ॥

( ६६१० सूत्रांशप्रत्याख्यानवार्तिकम् ॥ १ ॥ )

॥ \* ॥ आदिग्रहणार्थक्यमाकार-प्रकरणात् ॥ \* ॥

( भाष्यम् ) आदिग्रहणं चानर्थकम् ।

किं कारणम् ?

आकारप्रकरणात् । 'आतः' इति वर्तते ॥

१ 'किमर्थ' इति च. छ. पाठः ॥

२ च. छ. झ. पुस्तकेषु नैतद्वार्तिकम् ॥

३ तत्पुरुषे तुल्यार्थ—( ६।१।२ ) सूत्रे वार्तिकमेतत् ॥

४ 'टाविति भावः' इति झ. पाठः ॥

५ च. छ. झ. पुस्तकेषु वार्तिकमेतत् ॥

६ प्रत्ययमात्र इति । एवञ्च सूत्रे आहग्रहणं व्यर्थमित्याशयः ॥

७ 'समञ्जन्' इति अ. पाठः ॥

( १३१८ विधिसूत्रम् ॥ ६ । ४ । ४ आ. ७ )

३१४० ति विंशतेर्दिति ॥ ६ । ४ । १४२ ॥

( पदकृत्यभाष्यम् )

तिग्रहणं किमर्थम्, न विंशतेर्दिति लोप इत्येवो-  
च्येत ?नैवं शक्यम् । 'विंशतेर्दिति लोपः' इतीयत्युच्य-  
मानेऽन्यस्य प्रसज्येत ॥

( तिग्रहणाभावेऽपि नियमार्थत्वबोधकभाष्यम् )

सिद्धोऽन्यस्य 'यस्य-' इति लोपेनैव । तत्रारम्भ-  
सामर्थ्यात्तिशब्दस्य भविष्यति ॥

( तिग्रहणप्रयोजनभाष्यम् )

कुतो नु खल्वेतत्-अनन्त्यार्थे आरम्भे तिशब्दस्य  
भविष्यति न पुनरङ्गस्येति ?

तस्मात्तिग्रहणं कर्तव्यम् ॥

अथ क्रियमाणेऽपि तिग्रहणेऽन्यस्य कसान्न  
भवति ?

निर्दिश्यमानस्यादेशा भवन्तीति न भविष्यति ॥

( प्रदीपः ) कुतो नु खल्विति । वचनसामर्थ्यादलो-  
ऽन्यपरिभाषाया अनुपस्थानात्समुदायस्यैव षष्ठीनिर्देशालोपः  
प्रसज्येत, न त्वसंशब्दितस्य तिशब्दस्य । तिग्रहणे तु सति  
तेल्लोपो भवति ॥निर्दिश्यमानस्यादेशा भवन्तीति । नानेन परिभाषाया  
व्यापारः कथ्यते । न हि निर्दिश्यमानपरिभाषा 'अलोऽन्यस्य'  
'आदेः परस्य' इत्येतयोर्बाधिका, एतयोर्निर्विषयत्वप्रसङ्गात् ।  
तस्मात्तिग्रहणसामर्थ्यात् 'अलोऽन्यस्य' इत्यस्यानुपस्थाने सर्वस्य  
तेल्लोपो भवतीत्ययमस्य भाष्यस्यार्थः ॥( उद्ध्योतः ) न त्वसंशब्दितस्येति । शब्देन साक्षादनिर्दि-  
ष्टस्येत्यर्थः ॥ भाष्ये—निर्दिश्यमानस्येति । 'इयोर्दशतोर्विन्  
आदेशः, शतिश्च प्रत्ययः' इति पक्षेऽनर्थकत्वात् 'अलोऽन्यस्य' इत्यस्या-  
प्राप्तावनया परिभाषया सर्वस्येत्यर्थः । अव्युत्पन्नप्रातिपदिकपक्षेऽप्य-  
नर्थकत्वमेव । व्युत्पन्नत्वेऽपि शुद्धरूढत्वादनर्थकत्वमेवेत्यन्ये ॥

( १३१९ विधिसूत्रम् ॥ ६ । ४ । ४ आ. ८ )

३१४१ टेः ॥ ६ । ४ । १४३ ॥

( अभस्यापि टिलोपसाधकभाष्यम् )

अभस्योपसंख्यानं कर्तव्यम् । इहापि यथा स्यात्-  
उपसरजः, मन्दुरज इति<sup>१</sup> ।

डित्यभस्याप्यनुबन्धकरणसामर्थ्याद्भविष्यति ॥

<sup>१</sup> इत्यस्याप्राप्ताविति । नानर्थकेऽलोऽन्यविधिरित्यनेनाप्राप्तावित्यर्थः ॥<sup>२</sup> एतदपि वार्तिकमिति झ. ड. पाठः ॥<sup>३</sup> इतिशब्दस्याग्रे 'तत्तर्हि वक्तव्यं, न वक्तव्यं, कथमुपसरजो मन्दुरज( प्रदीपः ) डित्यभस्यापीति । 'चुट्' इति वचनादित्संज्ञा  
तावङ्कारस्य प्रवर्तते, 'दीर्घकाशतुषभ्राष्ट्रवटं जे' इति निर्देशात् ।  
ततश्चानुबन्धकरणसामर्थ्यात् 'भस्य' इति प्रकरणमिह बाध्यते ॥( उद्ध्योतः ) ननु श्रवणार्थो ङकारः स्यादत आह—चुट्  
इतीति । इत्संज्ञाशास्त्रबाधे मानाभावेनानुपजातविरोधन्यायेन  
पूर्वमिदं प्रवर्तत इति भावः ॥ अत्रैवार्थे लिङ्गमप्याह—दीर्घका-  
शेति ॥ बाध्यत इति । लिङ्गेन प्रकरणबाधस्यौचित्यादिति भावः ।  
अत्रापि पूर्वोक्ते लिङ्गं बोध्यम् ॥

( १३२० विधिसूत्रम् ॥ ६ । ४ । ४ आ. ९ )

३१४२ नस्तद्धिते ॥ ६ । ४ । १४४ ॥

( ६६११ उपसंख्यानवार्तिकम् ॥ १ ॥ )

॥ \* ॥ नान्तस्य टिलोपे स्रब्रह्मचारिपीठ-  
सर्पिकलापिकुथुमितैतिलिजाजलिला-  
ङ्गलिशिलालिशिखण्डिसूकरसद्म-  
सुपर्वणामुपसंख्यानम् ॥ \* ॥( भाष्यम् ) नकारान्तस्य टिलोपे स्रब्रह्मचारिन्  
पीठसर्पिन्कलापिन्कुथुमितैतिलिन्जाजलिन्लाङ्ग-  
लिन्शिलालिन्शिखण्डिन्सूकरसद्मन्सुपर्वन्-इ-  
त्येतेषामुपसंख्यानं कर्तव्यम् ।स्रब्रह्मचारिन्-स्रब्रह्मचारिण इमे-साब्रह्मचाराः ।  
स्रब्रह्मचारिन् ॥

पीठसर्पिन्-पैठसर्पाः । पीठसर्पिन् ॥

कलापिन्-कालापाः । कलापिन् ॥

कुथुमिन्-कौथुमाः । कुथुमिन् ॥

तैतिलिन्-तैतिलाः । तैतिलिन् ॥

जाजलिन्-जाजलाः । जाजलिन् ॥

लाङ्गलिन्-लाङ्गलाः । लाङ्गलिन् ॥

शिलालिन्-शैलालाः । शिलालिन् ॥

शिखण्डिन्-शैखण्डाः । शिखण्डिन् ॥

सूकरसद्मन्-सौकरसद्माः । सूकरसद्मन् ॥

सुपर्वन्-सौपर्वाः । सुपर्वन् ॥

( प्रदीपः ) नकारान्तस्येति । 'इनप्यनपत्ये' 'अन्' इति  
च प्रकृतिभावे प्राप्ते वचनम् ॥ स्रब्रह्मचारिण इम इति ।  
'तस्येदम्' इत्यण् । पीठेन सर्पतीति पीठसर्पा, पूर्ववदण् ।  
कलापिना प्रोक्तमधीयते कालापाः, 'कलापिनोऽण्' इत्यण्,  
ततोऽध्येतृवेदित्रोरणः 'प्रोक्ताल्लुक्' इति लुक् । कुथुमिना प्रोक्त-  
मधीयते, 'तेन प्रोक्तम्' इत्यण् । पूर्ववत् द्वितीयस्याणो लुक् ।इति । \*डित्यभस्यापि अनुबन्धकरणसामर्थ्यात्\* इति च. छ. झ. ड.  
पाठः ॥

४ अस्य अ. पुस्तके न पाठः ॥



तैतिलिजाजलिलङ्गलिप्रोक्तमध्ययनं साहचर्यात्तैतिल्यादिशब्दै-  
रुच्यते, तेभ्यः 'तदधीते तद्वेद' इत्यण् प्रत्ययः । 'तेषां प्रोक्तम्'  
इत्यत्र तु शेषिकेऽर्थे 'वृद्धाच्छः' इति छः प्रसज्येत । केचित्तु  
तितिलशब्दमत्राधीयते ॥

( उद्घोतः ) ततोऽध्येत्रिति । 'छन्दोब्राह्मणानि' इति तद्विष-  
यता ॥ ननु प्रोक्ताणां सिद्धे किमुपचाराश्रयणेनेत्यत आह—तेन  
प्रोक्तमित्यत्र त्विति । इत्येतस्मिन्नेषिकेऽर्थे त्वित्यर्थः । अत्र तैति-  
लित्वेनैवाध्ययनबोध इति बोध्यम् ॥

( उपसंख्यानभाष्यम् )

चर्मणः कोश उपसंख्यानं कर्तव्यम् । चार्मः  
कोशः ॥

( प्रदीपः ) चार्म इति । 'तस्य विकारः' इत्यण् ॥

( उद्घोतः ) चार्म इति । कोशोऽत्र शस्त्रादिस्थापनार्थश्चर्म-  
मयो भागवां 'म्यान' इति प्रसिद्धः ॥

( उपसंख्यानभाष्यम् )

अश्मनो विकार उपसंख्यानं कर्तव्यम् । अश्मनो  
विकार आश्मः ॥

शुनः संकोचे । शौवः सङ्कोचः ॥

( प्रदीपः ) शौव इति । 'तस्येदम्' इत्यण् । 'स्वे ग्रामजन-  
पदमनुष्येभ्यः' इत्येतत्प्रत्यययुक्तम् । अत्र परत्वाद्वद्धौ प्राप्तायां  
'द्वारादीनाञ्च' इति तत्प्रतिषेधे ऐजागमे च कृते टिलोपः क्रियते ।  
संकोचादन्यत्र शौवन इति । विकारावयवयोस्तु प्राप्यञि  
प्रकृतिभावाभावाच्छौव इत्येव भवति ॥

( उद्घोतः ) ननु 'तस्येदम्' इत्यत्र 'स्वे ग्राम-' इत्यादिपरिगण-  
नात् श्वन्शब्दासंकोचेऽण् दुर्लभोऽत आह—स्वे ग्रामेत्यादि ।  
स्वेऽर्थे एव, ग्रामादिवाचकेभ्य एव चेति द्विविधो नियमस्तदर्थ इति  
भावः ॥ नन्वत्र टिलोपे वृद्धिविषयाभावेन तन्निषेधसंनियोगशिष्ट ऐञ्  
स्यादत आह—अत्र परत्वादिति । सङ्कोचादन्यत्र सर्वत्र शौवन  
इत्येवेति न बोद्धव्यमित्याह—विकारेत्यादि । इदं तु वचनमणि  
प्रकृतिभावे प्राप्ते सङ्कोचे टिलोपविध्यर्थमिति भावः ॥

( ६६१२ उपसंख्यानवार्तिकम् ॥ १ ॥ )

॥ \* ॥ अव्ययानां च साय-  
म्प्रातिकाद्यर्थम् ॥ \* ॥

( भाष्यम् ) अव्ययानां च सायम्प्रातिकाद्यर्थमुप-  
संख्यानं कर्तव्यम् ।

किं प्रयोजनम् ?

सायम्प्रातिकाद्यर्थम् ।

सायम्प्रातिकः, पौनःपुनिकः ॥

( प्रदीपः ) सायम्प्रातिक इति । सायम्प्रातःशब्दात्

द्वन्द्वात् 'कालाट्ठञ्' इति ठञ्प्रत्ययः । यथाकथंचित्कालशब्दा-  
दपि ठञ् भवतीति कालसमुदायवाचिनोऽपि ठञ् भवति ॥  
पौनःपुनिक इति । पूर्ववत् ठञ् । आदिशब्दः प्रकारे, टिलोप-  
दर्शनेन च सादृश्यमाश्रीयत इति आरातीयः शाश्वतिक इत्यत्र  
च टिलोपाभावः ॥

( उद्घोतः ) ननु कालसमुदायवाचकस्य कथं कालवाचकत्व-  
मत आह—यथाकथंचिदिति ॥ सायंप्रातिकादिगणपाठाभावात्—  
आदिशब्दार्थमाह—आदिशब्द इति ॥

( अतिप्रसक्तिनिरासभाष्यम् )

शाश्वतिके प्रतिषेधो वक्तव्यः ।

न वक्तव्यः । निपातनादेतत्सिद्धम् ।

किं निपातनम् ?

"येषां च विरोधः शाश्वतिकः" (२।४।९) इति ।

एवं तर्हि—शाश्वते प्रतिषेधो वक्तव्यः । शाश्वतम् ॥

( प्रदीपः ) निपातनादिति । अत एव निपातनात्  
'तान्तात्' इति कादेशाभावः ॥

शाश्वतमिति । भाष्यकारवचनप्रामाण्यादण्प्रत्ययः ॥

( उद्घोतः ) ठञ् वाधादण् दुर्लभोऽत आह—भाष्यका-  
रेति । तत्प्रामाण्यात्तन्निवेलादिगणे 'शश्वतो वा' इति पाठानुमान-  
मिति भावः ॥

( १३२१ विधिसूत्रम् ॥ ६ । ४ । ४ आ. १० )

३१४६ यस्येति च ॥ ६ । ४ । १४८ ॥

( सूत्रप्रयोजनभाष्यम् )

इवर्णस्य-ईति किमुदाहरणम् ?

हे दाक्षि, दाक्ष्या, दाक्षेयः ।

हे दाक्षि-ईति-यदि लोपो न स्यात्परस्य ह्रस्वत्वे  
कृते सवर्णदीर्घत्वं प्रसज्येत ।

दाक्ष्या इति-यदि लोपो न स्यात्परस्य यणादेशे  
कृते पूर्वस्य श्रवणं प्रसज्येत ।

दाक्षेय इति-यदि लोपो न स्यात्परस्य लोपे कृते  
पूर्वस्य श्रवणं प्रसज्येत ॥

( प्रदीपः ) सवर्णदीर्घत्वे लोपे वा नास्ति विशेष इति मत्वा  
पृच्छति—इवर्णस्येति ॥ हे दाक्षीति । दाक्षिशब्दात् 'इतो  
मनुष्यजातेः' इति ङीषि कृते तस्य संबुद्धौ ह्रस्वे कृते सवर्णदीर्घत्वे  
सति सवर्णदीर्घस्य श्रवणप्रसङ्गः । ननु चान्तरङ्गत्वात्सवर्णदीर्घत्वे  
कृते ह्रस्वो भविष्यति । एवं तर्हि 'वार्णादाङ्गं बलीयः' इति ह्रस्वत्वं  
मन्यते । दाक्षि-ई-आ-इति स्थिते शब्दपरविप्रतिषेधात्परस्य  
यणादेशे कृते पूर्वस्य श्रवणप्रसङ्गः । सवर्णदीर्घस्यापूर्वविधित्वात्तत्र  
कर्तव्ये परयणादेशस्य नास्ति स्थानिवत्त्वम् । यणादेशोऽपि

१ एतद्वार्तिकमिति च. छ. झ. पाठः ॥

२ च. छ. झ. ढ. पुस्तकेषु 'अव्ययानाञ्च\* अव्ययानाञ्चोपसंख्यानं  
कर्तव्यम् । किम्प्रयोजनम् ? \*सायम्प्रातिकाद्यर्थम्\* सायं प्रातिकः'  
इति पाठः ॥

३ यणादेशोऽपीति । 'दाक्षि ई आ' इत्यत्र परस्य यणि कृते सवर्णदीर्घे

कर्तव्ये यणो न स्थानिवत्त्वम्, सवर्णदीर्घस्यासम्भवाच्च किं कर्तव्ये 'वरे' इत्यपे-  
कारस्य प्रश्लेषात् स्थानिवद्भाव इत्यादिरभ्युपेक्षयादोऽयम् । वरे इत्यनेकारस्य  
प्रश्लेषे पाठेय इत्यत्र 'पटु-ई-य' इत्यवस्थायां शब्दपरविप्रतिषेधात्परस्य यणि  
कृते पूर्वस्य यणि कर्तव्ये स्थानिवद्भावप्रतिषेधः स्यादिति नेदं सिद्धास्यमिति  
मिति भावः ॥

कर्तव्ये 'वर-ई' इतीकारप्रश्लेषादीविधिं प्रति स्थानिवत्त्वनिषेधः । 'दाक्षि-ई' इति स्थिते 'स्त्रीभ्यो ढक्' इति ढक् कृते परस्य लोपे कृते पूर्वस्य श्रवणप्रसङ्गः । परलोपस्य स्थानिवद्भावात्तद्विनिमित्तस्य लोपस्याप्रसङ्गात् ॥

( उद्धोतः ) हस्वे कृत इति । दाक्षि-ई सु-इति स्थिते शब्दपरिवृत्तिनिषेधेन दीर्घात्पूर्वं ह्रस्वत्वं, ततो दीर्घ इत्याशय इति भावः ॥ ननु चान्तरङ्गेति । अग्रे भाष्य एवास्य वक्ष्यमाणत्वात्तदज्ञानेनैवास्य ग्रन्थस्य प्रवृत्तेः शङ्क्यं निर्दला ॥ ननु यणादेशस्य स्थानिवत्त्वात्सवर्णदीर्घे कथं पूर्वस्य श्रवणप्रसङ्गो दोषोऽत आह-अपूर्वविधित्वादिति । किंतु पूर्वपराश्रय इति भावः ॥ ननु पूर्वस्य यणि कौर्षे स्थानिवत्त्वप्रवृत्त्या रूपं सिद्धमत आह-यणादेशोऽपीति ॥ वर ई इति । इदमप्यत्रत्यपूर्वपक्षभाष्याश्रयवर्णनमात्रं न त्वयं सिद्धान्तः, फलाभावात् । पट्ट्या अपत्यं पाट्टेय इत्याद्यसिद्धापत्तेश्च । पट्ट्या मृद्वेत्यस्य मूर्धाभिषिक्तोदाहरणत्वरपर 'अचः परसिन्' इति सूत्रस्य भाष्यविरोधापत्तेश्चेति निरूपितमन्यत्र ॥

( प्रयोजननिराकरणभाष्यम् )

नैतानि सन्ति प्रयोजनानि । सवर्णदीर्घत्वेनाप्येतानि सिद्धानि ॥

( प्रदीपः ) नैतानीति । यत्राङ्गवर्णयोर्युगपत्प्रसङ्गस्तत्र वार्णादाङ्गं बलीयो भवतीति भावः । यण्डकौ त्वाङ्गवैव न भवतः ॥

( उद्धोतः ) यत्राङ्गेति । 'अन्तरङ्गं बलीयः' इत्येतदपवादत्वादित्येति भावः । यद्यपि 'हे दाक्षि' इत्यत्र पदस्य विभज्यान्वाख्यानेऽस्ति युगपत्प्रसङ्गस्तथाऽपि क्रमेणान्वाख्यान इदं सिध्यतीति तात्पर्यम् ॥ यण्डकौ त्विति । अत्र ढग्रहणं प्रत्ययमात्रोपलक्षणमित्याहुः ॥

( प्रयोजनभाष्यम् )

इदं तर्हि-अतिसखेरागच्छति, अतिसखेः खम् । यदि लोपो न स्यादुपसर्जनह्रस्वत्वे कृते 'असखि' इति प्रतिषेधः प्रसज्येत ॥

( प्रदीपः ) इदं तर्हीति । सखिशब्दात् 'सख्यशिश्वीति भाषायाम्' इति ङीष् कृते सखीमतिक्रान्त इति प्रादिसमासे

१ कार्ये-कर्तव्ये इत्यर्थः ॥

२ प्रत्ययमात्रोपलक्षणमिति । दाक्षेत्यत्र तृतीयैकवचनम्, हे दाक्षि इत्यत्र सम्बुद्धिप्रत्ययस्य नाङ्गाविवक्ष्यभिप्रेतमिति भावः ॥

३ 'सखिशब्दादन्यत्वात् घिसंज्ञा-' इति ड. पाठः । 'शब्दादन्यत्वात् घिसंज्ञा' इति च. झ. पाठः ॥

४ 'ह्रस्वत्वे लाक्षणिकत्वात्' इति अ. पाठः । 'ह्रस्वत्वे लाक्षणिकत्वात्सखिरूपस्य घिसंज्ञाप्रति' इति ड. पाठः ॥

५ संज्ञाविधौ-घिसंज्ञाविधायके शेषो व्यसखीति सूत्रे तदन्तग्रहणे-सख्यन्तमित्रस्य घिसंज्ञेत्येवमावर्थकरणे मानाभाव इति भावः ॥

६ भाष्यकृतप्रदर्शिते अतिसखेरागच्छतीत्यादौ 'यस्येति च' इति लोपप्रवृत्तावपि दोषमाशङ्क्य निराकरोति-न च लोपेऽपीत्यादिना ॥

• ख्यत्वात्सूत्रस्थभाष्यन्त्विति । तत्र हि सूत्रे भाष्ये 'क्यत्वात्परस्य'

कृते लिङ्गविशिष्टपरिभाषाया अनित्यत्वादसति टप्वि 'गोत्रियोः' इति ह्रस्वः । तत्रासतीकारलोपे एकादेशस्य पूर्वं प्रति अन्तवद्भावात् घिसंज्ञाप्रतिषेधः स्यात् । प्रसज्यप्रतिषेधे चायं दोषो न तु पर्युदासे, तदन्तस्य सखिशब्दादन्यत्वात्संज्ञायाः सिद्धत्वात् । ङीष् तु लोपे कृते ह्रस्वत्वे च कृते लाक्षणिकत्वात्सखिरूपस्य घिसंज्ञायाः प्रतिषेधाभावः ॥

( उद्धोतः ) ननु लिङ्गविशिष्टपरिभाषाया 'राजाहःसखिभ्यः-' इति टप्पुवीरोऽत आह-लिङ्गविशिष्टेति । पूर्वान्तवद्भावेन प्राप्तस्य समासान्तविधेरनित्यत्वादभाव इति बोध्यम् ॥ पूर्वं प्रतीति । प्रतिषेधे पूर्वस्याश्रयणादन्तवद्भावप्रतिषेधेति भावः ॥ प्रसज्येति । वस्तुतः पर्युदासेऽपि दोषः । वर्णसंज्ञापक्षे लक्षणाया आवश्यकात्वेन सख्यंश एव लक्षणाङ्गीकारे सख्यवयवभिन्नेवर्णस्त्वर्थत्वात् । तदन्तसंज्ञापक्षेऽप्यनुभूतविशेषणवर्णनैव तदन्तविधिविहीनकारेण सख्यवयवभिन्नेवर्णान्तस्त्वर्थत्वात् । अतिदेशे चातिदेश्यमानधर्मविरुद्धस्याश्रयकार्याभावस्य लोकव्युत्पत्तिसिद्धतया न स्वाश्रयसख्यवयवभिन्नत्वमादाय दोषः । पर्युदासे प्रतिषेधस्यापि गम्यमानतया पूर्वान्तवत्त्वेन सखिशब्दत्वे समुदाय आगत इवर्णे सख्यवयवत्वमर्थसमाजग्रन्थमेव । किंच तव प्रसज्यप्रतिषेधेऽपि न दोषः, अतिसखीति समुदायनिष्ठघिसंज्ञायास्तेन वारयितुमशक्यत्वात् संज्ञाविधौ तदन्तग्रहणे मानाभावादिति दिक् । न च लोपेऽपि लिङ्गविशिष्टपरिभाषाया दोषः, तस्या अनित्यताया उक्तत्वात् । कार्यकालपक्षे विभक्तौ लिङ्गविशिष्टग्रहणाच्च । ख्यत्वात्सूत्रस्थभाष्यं तु तत्सूत्र एव योजितम् । एवं च सखायमतिक्रान्तोऽतिसखेत्यादौ धित्वं न भवत्येवेति भाष्यस्वरसः ॥

( ६६१३ प्रतिषेधोपसंख्यानवार्तिकम् ॥ १ ॥ )

॥ \* ॥ यस्येत्यादौ इयां प्रतिषेधः ॥ \* ॥

( भाष्यम् ) यस्येत्यादौ इयां प्रतिषेधो वक्तव्यः । काण्डे, कुंडे, 'सौर्ये' नाम हिमवतः शृङ्गे ।

स तर्हि प्रतिषेधो वक्तव्यः ।

( प्रदीपः ) काण्डे इति । 'यचि भम्' इति भत्वालोपः प्राप्नोति ॥ सौर्ये इति । सूर्येणैकदिगिति 'तेनैकदिक्' इत्यण् । तत्र 'यस्येति च' इत्यकारलोपः प्राप्नोति सूर्यतिष्ठ्या-इति यलोपश्च । यथा तु वक्ष्यते 'सूर्यमत्स्ययोर्ध्याम्' इति तथाऽत्र यलोपस्याप्रसङ्गः ॥

इति सूत्रस्थाने 'सखिपतिभ्याम्' इति न्यायं विधाय तादृशन्याये 'अतिसखेरागच्छामि' इत्यादौ दोष उक्तः । अतिसखेरित्येतच्च अतिक्रान्तः सखा चेनेति बहुव्रीहिणा शोभनः सखेति तत्पुरुषेण वा कैयटेन प्रतिपादितम् । भट्टेश्वरकैयटोक्तविग्रहो प्रदूष्य सखीमतिक्रान्तोऽतिसखिः, तस्यातिसखेरित्युक्तम् । सख्यवयवभिन्नेवर्णस्य घिसंज्ञेति शेषो व्यसखीत्यस्यार्थकरणे कैयटप्रतिपादितविग्रहाश्रितस्य 'अतिसखेः' इति भाष्योक्तं रूपमेव न स्यादतस्तत्र सखीमतिक्रान्तेति विग्रह आश्रितः । तस्मिन् विग्रहे सखिशब्दस्य लाक्षणिकत्वेन 'सखिपतिभ्याम्' इति सूत्रेण तस्य ग्रहणं न स्यादिति भाष्योक्तातिसखेरिति रूपासङ्गतिः । सा चासङ्गतिः 'प्रकृतभाष्यं तु लक्षणप्रतिपदोक्तपरिभाषानाश्रयणेन प्रवृत्तमिति बोध्यम्' इत्यादिना भट्टेनिराकृता ॥

८ अस्य झ. च. छ. पुस्तकेषु पाठः । ड. पुस्तके 'कुंडे' इति पाठः ॥

९ 'सूर्येण एकदिगित्यण्' इति अ. पाठः ॥

( उद्घोतः ) भत्वादिति । 'अनपुंसकस्य' इति सर्वनामस्थान-  
त्वप्रतिषेधादित्यर्थः ॥ अकारलोप इति । अणकारलोप इत्यर्थः ॥  
यलोपश्चेति । एवं चोभयोरपि निषेधो वक्तव्य इत्यर्थः ॥ तत्र  
यलोपप्रतिषेधवचनं न कार्यमित्याह—यथा त्विति ॥

( उपसंख्यानानर्थक्यबोधकभाष्यम् )

न वक्तव्यः ।

इह श्यामित्यपि प्रकृतं नेत्यपि । तत्राभिसम्बन्ध-  
मात्रं कर्तव्यम्—यस्येत्यादौ लोपो भवति, श्यां न ॥

( प्रदीपः ) इह श्यामिति । 'विभाषा छिद्योः' इत्यतः  
शीघ्रहणं 'न संयोगाद्व्यमन्तात्' इत्यतो नेति चानुवर्तते, तेन  
वाक्यभेदेन श्यां कार्यं निषिध्यते ॥

( ६६१४ विप्रतिषेधोपसंख्यानवार्तिकम् ॥ २ ॥ )

॥ \* ॥ इयङुवङ्भ्यां लोपो विप्रति-  
षेधेन ॥ \* ॥

( भाष्यम् ) इयङुवङ्भ्यां लोपो भवति विप्रति-  
षेधेन । इयङुवङोरवकाशः—श्रियौ, श्रियः । भ्रूवौ,  
भ्रूवः ।

लोपस्यावकाशः—कामण्डलेयः, भाद्रवाहेयः ।

इहोभयं प्राप्नोति—वात्सप्रेयः, लैखाभ्रेयः ।

लोपो भवति विप्रतिषेधेन ॥

( प्रदीपः ) कामण्डलेय इति । 'चतुष्पाञ्चो ढञ्' इति  
ढञ् । एवं वात्सप्रेय इति ॥ लैखाभ्रेय इति । 'शुभ्रादिभ्य-  
श्च' इति ढञ् ॥

( उद्घोतः ) भाष्ये—लोपावकाशः कामण्डलेय इति ।  
अयं 'दे लोपः' इत्यस्यावकाशः । 'यस्य' इति लोपस्यावकाशस्त्वति-  
सखेरित्युक्तं प्रवेति बोध्यम् ॥ वात्सप्रेय इति । नत्सं प्रीणातीति  
वत्सप्रीः । लैखाभ्रेये 'दे लोपोऽकट्ठाः' इत्युलोपः ॥

( ६६१५ विप्रतिषेधोपसंख्यानवार्तिकम् ॥ ३ ॥ )

॥ \* ॥ गुणवृद्धी च ॥ \* ॥

( भाष्यम् ) गुणवृद्धी चेयङुवङ्भ्यां भवतो विप्र-  
तिषेधेन ।

गुणवृद्धयोरवकाशः—चेता, गौः ।

इयङुवङोः स एव ।

इहोभयं प्राप्नोति—चयनम्, चायकः । लवनम्,  
लावकः ।

गुणवृद्धी भवतो विप्रतिषेधेन ॥

( ६६१६ विप्रतिषेधप्रत्याख्यानवार्तिकम् ॥ ५ ॥ )

॥ \* ॥ न येयङुवङादेशस्यान्यविषय-  
वचनात् ॥ \* ॥

( भाष्यम् ) न वाऽर्थो विप्रतिषेधेन ॥

किं कारणम् ?

इयङुवङादेशस्यान्यविषये वचनात् । इयङुवङा-  
देशोऽन्यविषये आरभ्यते ।

किं विषये ?

यणादेशविषये । स यथैव यणादेशं बाधते, एवं  
गुणवृद्धी अपि बाधेत ॥

( प्रदीपः ) इयङुवङादेश इति । आदेशनमादेशः—  
विधानम्, इयङुवङोरादेश इति षष्ठीसमासः । यथेयङुवङौ  
सर्वत्रान्यपूर्वकौ नैवं गुणवृद्धी इति विप्रतिषेधानुपपत्तिरित्यर्थः ॥

( उद्घोतः ) ननु 'इयङुवङादेशौ' इति वाच्य एकवचननिर्देशो-  
ऽयुक्तोऽत आह—आदेशनमिति ॥ नैवं गुणेत्यादि । चेता  
गौरित्यादौ सावकाशत्वादिति भावः ॥

( ६६१७ प्रतिषेधोपसंख्यानवार्तिकम् ॥ ५ ॥ )

॥ \* ॥ तस्मात्तत्र गुणवृद्धिविषये  
प्रतिषेधः ॥ \* ॥

( भाष्यम् ) तस्मात्तत्र गुणवृद्धिविषये प्रतिषेधो  
वक्तव्यः ।

( प्रतिषेधानर्थक्यबोधकभाष्यम् )

न वक्तव्यः ।

मध्येऽपवादाः पूर्वान् विधीन् बाधन्त इत्येव-  
मित्यङुवङादेशो यणादेशं बाधित्यते, गुणवृद्धी न  
बाधित्यते ॥

( १३२२ विधिसूत्रम् ॥ ६ । ४ । ४ आ. ११ )

३१४७ सूर्यतिष्यागस्त्यमत्स्यानां य

उपधायाः ॥ ६ । ४ । १४९ ॥

( ६६१८ आक्षेपवार्तिकम् ॥ १ ॥ )

॥ \* ॥ सूर्यादीनामणन्तेऽप्रसिद्धिरङ्गान्य-  
त्वात् ॥ \* ॥

( भाष्यम् ) सूर्यादीनामणन्तेऽप्रसिद्धिः । सौरी  
बलाका ।

किं कारणम् ?

अङ्गान्यत्वात् । अणन्तमेतदङ्गमन्यङ्गवति ॥

लोपे कृते नाङ्गान्यत्वम् ।

स्थानिवद्भावादङ्गान्यत्वं भवति ॥

( प्रदीपः ) सौरीति । 'तेनैकदिक्' इत्यण् । तदन्तान्कीप् ।  
इकारे परतोऽत्र सूर्यशब्दोऽङ्गं न भवति । किं तर्हि ? अणन्तमिति

णिगिति' इति वृद्धिः ॥

३ 'लवनं, लावकं' इत्यस्य च. छ. झ. पुस्तकेषु पाठः ॥

४ 'यथैव' इत्येव सशब्दरहितः अ. पाठः ॥

१ ननु लोपस्यावकाशः कामण्डलेयः काद्रवाहेय इत्येतन्नूनम्, ढेलोप  
इत्यस्यावकाशप्रदर्शनेऽपि यस्येति चेत्यस्यावकाशप्रदर्शनादित्यत आह—  
यस्येति लोपस्येति ॥

२ 'चेता गौरिति । चेतेत्यत्र सार्वभाष्येति गुणः, गौरित्यत्र 'अचो-

यकारलोपाप्रसङ्गः । पुंयोगविवक्षायां तु देवतायां चाङ्घ्रिधाना-  
दन्यत्र ङीषि कृते सूर्यशब्दोऽङ्गमीकारे भवतीति तत्रैव लोपः  
स्यात्—सूरीति ॥

अङ्गान्यत्वादिति । राजदन्तादित्वात्परनिपातः ॥

( उद्ध्योतः ) अङ्गं न भवतीति । सूर्यादीनामङ्गानां भसंज्ञ-  
कानामीति उपधालोप इति सूत्रार्थादिति भावः ॥ नन्वेवं सूर्यांशे  
निरवकाशो लोपोऽत आह—पुंयोगेति ॥ अन्यत्र—कुन्त्यादौ ॥  
भाष्ये—स्थानिवद्भावादङ्गान्यत्वमिति । अलोपस्य 'अचः  
परस्मिन्' इति स्थानिवत्त्वादङ्गभेद इत्यर्थः ॥

( ६६१९ समाधानवार्तिकम् ॥ २ ॥ )

॥ \* ॥ सिद्धं तु स्थानिवत्प्रतिषेधात् ॥ \* ॥

( भाष्यम् ) सिद्धमेतत् ।

कथम् ?

स्थानिवत्प्रतिषेधात् । प्रतिषिध्यतेऽत्र स्थानि-  
वद्भावः—यलोपविधिं प्रति न स्थानिवद्भवतीति ।

एवमपि न सिध्यति ।

किं कारणम् ?

अङ्गान्यत्वात् । अन्यो हि सूर्यशब्दः, अन्यः सौर्य-  
शब्दः ।

नेष दोषः । एकदेशविकृतमनन्यवद्भवतीत्येवं  
भविष्यति ॥

( प्रदीपः ) यलोपविधिमिति । 'उपधाविधिं प्रति न' इति  
तु प्रतिषेधः प्रत्ययविधावेव । स्थानिवत्त्वनिषेधे चावशिष्ट-  
स्याङ्गसंज्ञायामेकदेशविकृतस्थानन्यत्वात् यलोपः सिध्यति ॥

( उद्ध्योतः ) प्रत्ययविधावेवेति । अतोऽत्र स नोक्त इति  
भावः ॥

( ६६२० प्रत्याक्षेपवार्तिकम् ॥ ३ ॥ )

॥ \* ॥ उपधाग्रहणानर्थक्यं च ॥ \* ॥

( भाष्यम् ) स्थानिवद्भावे चेदानीं प्रतिषेधे

उपधाग्रहणमनर्थकम् ।

किं कारणम् ?

अन्य एव हि सूर्यादीनां यकारः ।

किं यातमेतद्भवति ?

सुष्ठु यातम्, साधु च यातम्, यदि प्राग्भाद-  
सिद्धत्वम् । अथ सह तेनासिद्धत्वम्, असिद्ध-  
त्वाल्लोपस्यानन्त्यो यकारो भवति ॥

( प्रदीपः ) अन्य एवेति । अकारद्वयलोपे सति यकार-  
स्थान्यत्वात् तत्र यान्तानां सूर्यादीनां लोपो भवतीत्युच्यमाने  
'अलोऽन्यस्य' इति यकारस्यैव भविष्यति । यग्रहणं तु न प्रत्या-  
ख्यायते, तदन्तरेण यान्तत्वाभावात्, उत्तरार्थत्वाच्च यग्रहणस्य ॥

१ 'साधु च यात' इति छ. पाठः ॥

२ 'अथ हि सह' इति च. छ. पाठः ॥

३ 'यस्य नान्त्यो' इति च. छ. पाठः ॥

४ 'यान्तत्वाभावात्' इति ड. झ. पाठः ॥

यातमिति । गतं ज्ञातं सिद्धमित्यर्थः ॥ साधु च यात-  
मिति । अनेन सिद्धेर्दाढ्यं प्रतिपाद्यते ॥ यदि प्रागिति ।  
अकारद्वयलोपस्य सिद्धत्वादन्यो यकारो भवति ॥ अथेति ।  
इति अकारलोपस्य समानाश्रयस्यासिद्धत्वाद्यान्तत्वाभावः । तत-  
श्चोपधाग्रहणं कर्तव्यम् ॥

( उद्ध्योतः ) तत्र यान्तानामिति । 'यः' इत्यनेन सूर्यादयो  
विशेष्यन्ते । 'यः' इति च बहुवचनस्थाने सौत्रमेकवचनमिति भावः ॥  
तदन्तरेणेति । विशेषणाभावे यान्तानां सूर्यादीनामित्यर्थासंभ-  
वादिति भावः ॥ ननु तदभावेऽपि सूर्यादीनां तद्धिते लोप इत्येव  
यान्ते प्राप्तिः पर्यवस्यतीत्युच्यते—उत्तरार्थत्वाच्चेति । 'हल-  
स्तद्धितस्य, आपत्यस्य च' इत्यादौ ॥ नन्वकारद्वयलोपे यान्तत्वमस्ये-  
वेत्यत आह—इत्यकारलोपस्येति । अणि यो 'यस्य' इति लोप-  
स्तस्य व्याश्रयत्वादसिद्धत्वाभाव इत्यर्थः । एवं चेदमेवोपधाग्रहणं  
सह तेनासिद्धत्वे ज्ञापकमिति भावः ॥

( समाधानभाष्यम् )

यद्यपि सह तेनासिद्धत्वम्, एवमपि न दोषः ।  
नैवं विज्ञायते—सूर्यादीनामङ्गानां यकारलोप  
इति ।

कथं तर्हि ?

अङ्गस्य यलोपो भवति स चेत्सूर्यादीनां यकार  
इति ।

एवमपि सूर्यचरी अत्र प्राप्नोति ।

तस्मादुपधाग्रहणं कर्तव्यम् ॥

( प्रदीपः ) यद्यपीति । न चोपधाग्रहणं कियते, नापि  
सूर्यादीन्यङ्गत्वेन विशेष्यन्त इत्यर्थः । इति तद्धिते च यदङ्ग-  
मनाश्रितरूपविशेषं तस्य यकारस्य लोपः स चेद्यकारः सूर्याद्य-  
वयवो भवतीति सूत्रार्थः ॥

सूर्यचरीति । सूर्यस्य ङी सूरी भूतपूर्वेति चरदप्रत्ययः ।  
'तसिलादिषु' इति पुंवद्भावः ॥

( ६६२१ परिगणनोपसंख्यानवार्तिकम् ॥ ४ ॥ )

॥ \* ॥ विषयपरिगणनं च ॥ \* ॥

( भाष्यम् ) विषयपरिगणनं च कर्तव्यम् ॥

( ६६२२ परिगणनवार्तिकम् ॥ ५ ॥ )

॥ \* ॥ सूर्यमत्स्ययोर्ङ्याम् ॥ \* ॥

( भाष्यम् ) सूर्यमत्स्ययोर्ङ्यामिति वक्तव्यम् ।  
सौरी, मत्सी ॥

( प्रदीपः ) सूर्यमत्स्ययोरिति । 'मत्स्यस्य ङ्याम्' 'सूर्या-  
गस्त्ययोश्चे' च 'इत्येव सिद्धेऽर्थप्रदर्शनपरत्वाज्जाघवेऽनादरः कृतः ॥

( उद्ध्योतः ) इत्येव सिद्ध इति । सूर्यशब्दस्य द्विरपाठाख्य-  
वर्गं भवतीति भावः ॥

५ यातमित्यस्यार्थस्मृतिपादयति—गतमित्यादिना ॥

६ 'सूरी सा भूत' इति ड. च. पाठः ॥

७ 'मत्सी' इति ड. पाठः ॥

( ६६२३ परिगणनवार्तिकम् ॥ ६ ॥ )

॥ \* ॥ सूर्यागस्त्ययोश्छे च ॥ \* ॥

( भाष्यम् ) सूर्यागस्त्ययोश्छे च ऊर्ध्वां चेति वक्तव्यम् । सौरी, सौरीयः । आगस्ती, आगस्तीयः ॥

( प्रदीपः ) सौरीय इति । सौर्यस्यायमिति वृद्धाच्छः । अगस्त्यस्यापत्यमिति ऋष्यण्, तदन्तान्डीप् छश्च ॥

( उद्घोतः ) छश्चेति । आगस्त्या अयमित्यर्थे-इति भावः ॥

( ६६२४ परिगणनवार्तिकम् ॥ ७ ॥ )

॥ \* ॥ तिष्यपुष्ययोर्नक्षत्राणि ॥ \* ॥

( भाष्यम् ) तिष्यपुष्ययोर्नक्षत्राणि यलोपो वक्तव्यः । तैषम्, पौषः ॥

( प्रदीपः ) नक्षत्राणीति । नक्षत्रसम्बन्धिन्यणीत्यर्थः । 'तिष्यपुष्ययोः' इत्युभयोपादानात्तिष्यशब्दस्य यलोपाभावः ॥

( उद्घोतः ) नक्षत्रसम्बन्धिनीति । नक्षत्रवाचकायोऽण् स सर्वोऽपि गृह्यते । अत एव तिष्ये पुष्ये च भवस्तैषः पौष इत्यत्रापि लोपः । इदमेव ध्वनयता भगवता तैषं पौष इति लिङ्गभेदेनोदाहृतम् । आद्यस्य तिष्येण युक्तमहरित्यर्थः । अन्यस्य पुष्ये भव इत्यर्थः । व्यावर्त्य तु तिष्यसंज्ञकपुरुषस्येदं तैषमित्याहुः । तत्र तिष्यस्य प्राप्ते नियमार्थं, पुष्यस्य त्वप्राप्ते विधिः ॥ सूत्रेऽर्थग्रहणमस्तु किमुभयोपादानेन ? तत्राह—उभयोपादानेति ॥

( ६६२५ उपसंख्यानवार्तिकम् ॥ ८ ॥ )

॥ \* ॥ अन्तिकस्य तसि कादिलोप आद्युदात्तत्वं च ॥ \* ॥

( भाष्यम् ) अन्तिकस्य तसि कादिलोपो वक्तव्यः, आद्युदात्तत्वं च वक्तव्यम् । अन्तितो न दूरात् ॥

( प्रदीपः ) अन्तित इति । 'अपादाने चाहीयरुहोः' इति तसिः ॥

१ एतद्वार्तिकं नेति अ. पाठः ॥

२ 'पौषम्' इति च. छ. पुस्तकयोर्दृश्यते ॥

३ एतद्वार्तिकमिति च. छ. झ. पाठः ॥

४ 'अन्तितमोऽवरोहति' इति झ. पाठः । 'अन्तितमो अव-' इति छ. पाठः ॥

५ तसीत्येषेति । तसि परतो यः कादिलोपो वार्तिककृतोच्यते स न वक्तव्यः, यतो दाशतये-ऋक्संहितादिषु अन्यत्रापि स दृष्टः । अन्यत्र-अन्तिक-दित्यत्र द्यौ लोपः-उत्तरपदे परे लोपो दृष्ट इति वार्तिकार्थः ॥

६ 'द्यौ' इति छ. पुस्तके निर्दिष्टः पाठः ॥

७ 'चतुषष्ट्या इति' इत्येवं प्रतीकं ज. घ. पुस्तकयोः ॥

८ तथाऽद्याविति । यथा ऋगादौ तत्प्रत्ययामावेऽपि उत्तरपदे परतोऽन्तिक-शब्दस्य कादिलोपो भवति तथा उत्तरपदामावेऽपि ये शब्दे परतः कादिलोपोऽथर्वसु दृश्यतेऽतस्तसीत्येतन्न वक्तव्यमिति भावः । उत्तरपदशब्दो हि समाच-चरमावयवे रूढः, ऋगादौ 'अन्तिषत्' इत्यत्रोत्तरपदे परत एव लोपो दृश्यते, अथर्ववेदे चात्तरपदेऽपि ये परतो लोपदर्शनात्तयोच्यते श्लोकवार्तिककृता । भाष्यकारोऽपि 'अन्ति ये च दूरके' इत्येतदार्थवर्णिकमुदाहरणमाह । तदेतत्-अथर्ववेदे कां. १. सू. ४ मं. १ 'अरसांस इहाहयो ये अन्ति ये च दूरके । धनेन हन्मि वृश्चिकमहि दूषेनागतम् ।' इति दृश्यते । तत्र

( उपसंख्यानभाष्यम् )

तैमे तादेश्च कादेश्च लोपो वक्तव्यः । अत्रे त्वं नो अन्तमः । अन्तितमे अवरोहति ॥

( प्रदीपः ) तादेश्चेति । चकारात्कादेश्च । यदा तादे-स्तदा-अन्तमः, कादिलोपे तु-अन्तितमः ॥

( उपसंख्याने श्लोकवार्तिकम् )

तसीत्येष न वक्तव्यो

दृष्टो दाशतयेऽपि हि ।

द्यौ लोपोऽन्तिषदित्यत्र

( भाष्यम् ) अन्तिषत् ॥

( प्रदीपः ) तसीत्येष इति । 'कादिलोपो बहुलम्' इत्येव विषयमनुपादाय पठितव्यमित्यर्थः ॥ दाशतय इति । दशा-वयवा यस्य दशतयः, तत्र भवो दाशतयः-चतुःषष्ट्याख्या प्रन्थः ॥ द्यौ लोप इति । द्युशब्देनोत्तरपदं पूर्वाचार्यप्रसि-द्ध्योच्यते । अन्तिके सीदतीति 'सत्सूद्विष-' इति क्तिप् । 'पूर्वप-दात्-' इति षत्वम् ॥

( उद्घोतः ) ननु तसीत्यस्याभावे सर्वत्र कादिलोपः स्यादित आह—कादिलोपो बहुलमिति । एवं चेष्टविषये लोपसिद्धिरिति भावः ॥ चतुःषष्ट्याख्या इति । चतुःषष्ट्याययुक्तत्वाच्च बहुचानां संहिता तथोच्यते । सैव दशमण्डलाख्यावयवसत्त्वादाशतयशब्द-वाच्या ॥

( उपसंख्याने श्लोकवार्तिकम् )

तथाऽद्यौ येऽन्त्यथर्वसु ॥ १ ॥

( भाष्यम् ) अन्ति ये च दूरके ॥

हि 'ये' इत्यस्य न प्रत्ययत्वम् । पदपाठेऽपि 'ये' इत्येतत्पुष्पपदं पठन्ति, अतो नायमप्रत्ययः । ये अन्तिके ये च दूरे अहयस्तान्द्वि इत्येवं सुस्पष्टदर्शनादपि येऽशब्दस्य प्रत्ययत्वं न सन्त्यक् । खरोऽपि 'अन्ति ये' इत्यस्यैकपदत्वेऽन्तः स्वरितत्वात् तथेति न तस्यैकपदत्वम् । इदानीमुपलभ्यमानार्थवैदे भाष्यपरि-गृहीतमेतदेकमेवोदाहरणं दृश्यते, तत्र च न यत्प्रत्ययः । किन्तु ये शब्द एवेति स्पष्टमेव । ऋग्वेदेऽपि—'यदन्ति यच्च दूरके भयं विन्दति मामिह । पर्वमानु वि तज्जहि ।' इति मन्त्रे यच्चशब्दे परतः कादिलोपो दृश्यतेऽतो वार्तिके 'ये' इत्यस्य ये शब्द इत्येवार्थः । यत्र च न तथा तत्र ऋग्वेदे लोपो न दृश्यते । यथा—जहि शत्रु मन्तिके दूरके च य उर्वी गन्धूतिमभयं च न नस्कृधि । मं. १ सू. ७८ मं. ४ इत्यादौ । ऋग्वेदे उत्तरपदे परतो लोपो बहुषु स्थलेषु दृश्यते । एवञ्च 'तथाऽद्यौ-' इति वार्तिकस्य येऽशब्दे परत इत्येवार्थ इति निर्विवादम् । एतच्च सर्वमपि श्लोकवार्तिकं तसीत्येतन्न वक्तव्यं कादिलोपो बहुलमित्येव वक्तव्यमित्येतत्परमेव न त्वपूर्वाविधायकम् । अत एव कैरवटचरणैः 'तथाऽद्यौ-' इति व्याख्यानानुसारे 'ये-यत्प्रत्यये परतः' इत्या-नुपेक्षावशाद्वाख्यातं कथञ्चित् सङ्गच्छते । नागेशमट्टचरणैरपि उपेक्षावशादेव 'मनु कादिलोपे-' इत्यादिव्याख्यानेन तत्समुपगृहीतं सङ्गच्छत इति सुधी-भिरेतद्विचारणीयम् ॥ 'तथाऽद्यौ' इति छ. पाठः । 'तथाऽद्यौ यत्प्रत्यये' इति छ. निर्दिष्टः पाठः ॥



(प्रदीपः) अद्याविति । अनुत्तरपद इत्यर्थः । ये-यत्प्रत्यये परतः, अन्ति-इति कृतकादिलोपोऽन्तिकशब्दो गृह्यते-अथर्व-वेदे । अन्तिके भव इति 'भवे छन्दसि' इति यति कृते 'अन्तियः' इति भवति । कादिलोपस्य 'असिद्धवदज्ञाभात्' इत्यसिद्धत्वात् 'यस्य-' इति लोपो न भवति ॥

(उद्धोतः) ननु कादिलोपे 'यस्य-' इति लोपे 'अन्तियः' इत्यसङ्गतमत आह—कादिलोपस्येति ॥

( १३२३ विधिसूत्रम् ॥ ६ । ४ । ४ आ. १२ )

३१५१ बिल्वकादिभ्यश्छस्य लृक्

॥ ६ । ४ । १५३ ॥

( छग्रहणप्रत्याख्यानभाष्यम् )

छग्रहणं शक्यमकर्तुम् ।

इह कस्मान्न भवति-बिल्वकेभ्यः ?

भस्येति वर्तते ॥

एवमपि बिल्वकायेत्यत्र प्राप्नोति ।

तद्धितस्येति वर्तते ॥

एवमपि बिल्वकस्य विकारः-अवयवो वा-बैल्वकः, अत्र प्राप्नोति ।

'तद्धिते' 'तद्धितस्य' इति वर्तते ॥

एवमपि बिल्वकीयायां भवो बैल्वकः, बैल्वकस्य किञ्चित्-बैल्वकीयम्, अत्र प्राप्नोति ।

न स बिल्वकात् ।

बिल्वकादिभ्यो यो विहित इत्युच्यते, न चासौ बिल्वकशब्दाद्विहितः ।

किं तर्हि ?

बिल्वकीयशब्दात् ॥

( प्रदीपः ) छग्रहणमिति । कृतकुगागमस्य निर्देशाच्छ एव ग्रहीष्यत इति भावः ॥

बिल्वकेभ्य इति । बिल्वशब्दादल्पादावर्थे कप्रत्ययः, असति छग्रहणे कुगागमनिर्देश एव न निश्चीयेतेति कप्रत्ययान्तादपि परस्य भ्यसो लृक्प्रसङ्गः ॥

भस्येति वर्तते इति । तत्रार्थाद्विभक्तिविपरिणामे सति भसंज्ञकेभ्यः परस्य लृग् भवति ॥

बैल्वक इति । 'अनुदात्तादेश्च' इत्यञ् ॥ तद्धित इति । 'नस्तद्धिते' इत्यतः 'तद्धिते' इति वर्तते । तेन बिल्वकादिभ्यो

भसंज्ञकेभ्यः परस्य तद्धितस्य तद्धिते परतो लृग्भवतीति सूत्राद्यः सम्पद्यते ॥

एवमपीति । बिल्वविद्यन्तेऽस्यामिति 'उत्करादिभ्यश्छः', 'नडादीनां कुक् च' इति छः कुगागमश्च । ततः 'तत्र भवः' इत्यण् । तस्मिन् परतश्छस्य लृक् । ततो वृद्धाच्छः । असति छग्रहणे छे परतोऽणो लृक्प्रसङ्गः । ततश्च 'न लुमताङ्गस्य' इति प्रत्ययलक्षणप्रतिषेधाद्बृद्धभावे रूपं न सिध्येत् ॥

न स बिल्वकादिति । विहित इति शेषः ॥

बिल्वकादिभ्यो यो विहित इति । 'बिल्वकादिभ्यः' इत्यागन्तुनाऽकारेण कृतकुगागमनिर्देशः । तेनायमर्थः—भाविक्कुगागमेभ्यो बिल्वकादिभ्यो यो विहितः प्रत्ययस्तस्य तद्धिते लृक् भवति । न च छादन्यो भाविक्कुगागमेभ्यो बिल्वकादिभ्यः प्रत्ययो विधीयते इति नार्थश्छग्रहणेन ॥

( उद्धोतः ) कृतकुगिति । नडाद्यन्तर्गणबिल्ववादयः कृतकुकोऽत्र गृह्यन्त इति ततः परश्छ एव संभवतीति भावः ॥

ननु कृतकुगागमनिर्देशे कथं 'बिल्वकेभ्यः' इत्यत्र प्राप्तिरत आह—असतीति ॥

नन्वनुवर्तमानमपि 'भस्य' इति अन्वयायोग्यमत आह—तत्रार्थादिति ॥

अनुदात्तादेश्चेति । अपवादत्वेन कोपधत्वादणिति वक्तुमुच्यते ॥ तद्धितस्येति । 'हलस्तद्धितस्य' इत्यतस्तदनुवृत्तेरिति भावः ॥

नन्वणो लृका लोपेन वा निवृत्तौ विशेषाभावोऽत आह—ततश्चेति । व्याश्रयत्वाच्च पूर्वलृको नासिद्धत्वम् ॥

ननु कप्रत्ययान्तबिल्वकप्रकृतिकविकाराद्यर्थे कणान्तबैल्वकशब्दादिदमर्थे छे बैल्वकीय इत्यादौ लृक् स्यात्, तस्याणो बिल्वकाद्विहितत्वादत आह—कृतकुगागमेति । गणपाठस्य शीघ्रोपस्थितिकत्वेन तेषामेव ग्रहात् । न हि कान्तानां कचित्पाठोऽस्ति । गणपाठसत्त्वेनैव च प्रकारवान्विता नादिशब्दस्येति भावः ॥

भाविक्कुगागमेभ्य इति । कुक्संनियोगेन प्रत्ययविधानादिति भावः ॥

( ज्ञापनेन छग्रहणप्रयोजनसाधकभाष्यम् )

एवं तर्हि सिद्धे सति यच्छग्रहणं करोति तज्ज्ञापयत्याचार्यः-भवत्येषा परिभाषा सन्नियोगशिष्टा नामन्यतराभावे उभयोरप्यभाव इति । तस्माच्छग्रहणं कर्तव्यम्, छस्यैव लुग्यथा स्यात् कुको मभूदिति ॥

( प्रदीपः ) एवं तर्हीति । छग्रहणं छमात्रस्य लुग्यथा स्यात् कुगागमो मा निवृत्तदिलेखमर्थं क्रियते । यदि चैष

भावः ॥

३ कोपधत्वादिति । कोपधाच्च ( ४।३।१३७ ) इत्यनेन ॥

४ अ. पुस्तके 'एवं तर्हीति' इति प्रतीकं न, किन्तु 'एवं तर्हि' छग्रहणं इति 'नार्थश्छग्रहणेन' इति पूर्वप्रदीपस्योत्तररूपो ग्रन्थो दृश्यते ॥

१ शक्यमकर्तुमिति । नडाद्यन्तर्गता बिल्ववादयः कृतकुगागमा उच्चारणार्थाकारसहिताः सूत्रे निर्दिष्टाः, व्याख्यानात् कान्तगणपाठाभावाच्च । तेभ्यः परस्य छस्यैव सम्भव इति प्रश्नः ॥

२ आगन्तुनाऽकारेणेति । अकारोच्चारणाभावे तत्र जश्चं स्यादिति

परिभाषा न स्यात्तदा कुको नैव निवृत्तिः प्राप्नोतीति किं तर्द-  
भावाथेन छग्रहणेन । क्वचित्त्वेषा परिभाषा नाश्रीयते । यथा  
इयैनेय इत्यादौ 'यस्-इति लोपेन निवृत्तेऽपीकारे तत्सन्धियुक्तो  
नकारो न निवर्तते । तथा च 'स्त्रियाः पुंवत्-इत्यत्रोक्तम्-एत-  
भार्य इत्यत्र पुंवद्भावेन स्त्रीप्रत्ययमात्रस्य निवृत्तिः क्रियते, अर्थस्य  
त्वनिवृत्तत्वाच्चकारस्य श्रवणं प्रसज्येत-इति । तथा च 'श्रोत्रियस्य  
घलोपश्च'इति घे विनिवृत्तेऽपि श्रोत्रभावो न निवर्तत इति  
तत्रानित्या परिभाषेति प्रतिविधेयम् ॥

( उद्घोतः ) छग्रहणेनेति । न च ज्ञापितेऽपि कथं चारि-  
तार्थ्यं कुम्बिशिष्टानुवादसामर्थ्येनैव तदनिवृत्तेः । अन्यथा 'वित्वा-  
दिभ्यः' इत्येव वदेत् । वित्वादय एव हि नडादौ पठिताः । न च  
वित्वादिभ्यो भवावर्थाणादीनामपि लुगापत्तिः, लक्षणप्रतिपदोक्तपरि-  
भाषया वित्वादिपुरस्कारविहितप्रत्ययस्यैव लुग्विधानात्-इति वाच्यम् ।  
ततोऽपि प्रतिपदोक्तत्वेन 'वित्वादिभ्योऽण्'इति विकारार्थस्य लुगापत्ति-  
वारणार्थं तत्सार्थक्यादिति भाष्याशयात् ॥ नकारो न निवर्तत  
इति । 'अचः परस्मिन्-'इति स्थानिवत्त्वेनैव सिद्धेरितं चिन्त्यम् ।  
'श्रोत्रियस्य-' इत्यादि त्वनित्यत्वफलमेव ॥

( १३२४ लोपविधिसूत्रम् ॥ ६ । ४ । ४ आ. १३ )

३१५२ तुरिष्ठेमेयःसु ॥ ६ । ४ । १५४ ॥

( वार्तिकावतरणभाष्यम् )

तुः सर्वस्य लोपो वक्तव्यः, अन्त्यस्य मा भूदिति ।  
स तर्हि वक्तव्यः ?

न वक्तव्यः ॥

( प्रदीपः ) तुः सर्वस्येति । सर्वस्य तृशब्दस्य लोपो  
न तु 'अलोऽन्त्यस्य' इत्यर्थः ॥

( ६६२६ उपसंख्यानसाधकवार्तिकम् ॥ १ ॥ )

॥ \* ॥ सर्वलोपविज्ञानमन्त्यस्य

वचनानर्थक्यात् ॥ \* ॥

( भाष्यम् ) तुः सर्वलोपो विज्ञायते ।

कुतः ?

अन्त्यस्य वचनानर्थक्यात् । अन्त्यस्य लोपवचने  
प्रयोजनं नास्तीति कृत्वा सर्वस्य भविष्यति ॥

अथवा—

लुक् प्रकृतः सोऽनुवर्तिष्यते ॥

१ तद्भाषार्थेन-कुम्बिशिष्टानुवादसामर्थ्येन ॥

२ ननु 'वित्वादिभ्योऽण्'इत्यत्र लुक्पदानुवर्तनात्सर्वादे-  
शत्वं सिध्यतीति वचनानर्थक्यकथनमयुक्तमिति चेन्न; तत्सूत्रस्थलुक्पदस्यास्त्व-  
रितत्वात् ॥

३ तुञन्तादिष्व् प्रत्यय इत्यर्थे प्रमाणमाह—आसुतिमितीति । न तु

४६ पा० प०

अशक्यो लुगनुवर्तयितुम् ।

किं कारणम् ?

विजयिष्ठकरिष्ठयोर्गुणदर्शनात् । विजयिष्ठकरि-  
ष्ठयोर्गुणो दृश्यते । विजयिष्ठः । आसुतिङ्करिष्ठः ॥

( प्रदीपः ) अन्त्यस्य लोपवचन इति । 'टेः'इत्ये-  
वान्तलोपस्य सिद्धत्वात् ॥

विजयिष्ठेति । विजेतृशब्दात् 'तुङ्छन्दसि'इतीष्टन्  
प्रत्ययः । तस्य लुकि सति 'न लुमताङ्गस्य'इति प्रत्ययलक्षणप्रति-  
षेधात् गुणो न स्यात् । पूर्वं तु गुणो न प्रवर्तते, अन्तरङ्गानपि  
विधीन् बहिरङ्गो लुग्बाधत इति वचनात् ॥ करिष्ठ इति ।  
तुञन्तादिष्व् प्रत्ययः ॥

( उद्घोतः ) प्रयोजनाभावं दर्शयति—टेरित्येवेति ॥  
'आसुति'इति द्वितीयादर्शनादाह—तुञन्तादिति । एवं च 'न  
लोका-'इति निषेधात्त्वष्ट्यभाव इति भावः ॥

( १३२५ विधिसूत्रम् ॥ ६ । ४ । ४ आ. १४ )

३१५३ टेः ॥ ६ । ४ । १५५ ॥

( ६६२७ उपसंख्यानवार्तिकम् ॥ १ ॥ )

॥ \* ॥ णाविष्ठवत्प्रातिपदिकस्य ॥ \* ॥

( भाष्यम् ) णौ प्रातिपदिकस्येष्टवद्भावो वक्तव्यः ।

किं प्रयोजनम् ?

( प्रदीपः ) णाविति । प्रातिपदिकग्रहणं प्रत्ययकार्याणा-  
मतिदेशो मा भूदित्येवमर्थम् । तेन बहून्त्याचष्टे भावयतीति  
णिचो यिण् भवति । तदभावे भूभावेनापि न भवितव्यम्,  
सन्धियोगशिष्टत्वात्-इति बह्वयतीति भवितव्यमिति केचित् ॥

( उद्घोतः ) इत्येवमर्थमिति । इदमुपलक्षणम् । तेन चका-  
सादिभ्यो हेतुमण्णावेतदप्रवृत्तिरपि तत्फलम् । एतेन णावित्युपमेये  
सप्तमीदर्शनेनेष्टवदित्यत्रापि सप्तम्यन्ताद्वतिसत्त्वेनेष्टनि पूर्वकार्यस्यै-  
वातिदेशेन सिद्धे प्रातिपदिकग्रहणं व्यर्थमित्यपास्तम् ॥ भावयतीति ।  
न च संनियोगशिष्टम्यायाङ्गभावो दुर्लभः । 'भू च बहोः'इत्यत्र पुन-  
र्बहुग्रहणसामर्थ्येन संनियोगशिष्टत्वाभावात् । प्रत्ययादेशत्वमस्तु  
व्याख्यानात्सुपरिहर इत्याशयः । इदमेव केचित्दित्यत्राण्विबीजम् ॥

( ६६२८ उपसंख्यानप्रयोजनवार्तिकम् ॥ २ ॥ )

॥ \* ॥ पुंवद्भावरभावटिलोपयणादि-  
परार्थम् ॥ \* ॥

( भाष्यम् ) पुंवद्भावार्थम्-एनीमाचष्टे-एतयति,  
इयेतयति ।

तुञन्तादिष्व्, लुकि सति पठी स्यात् ॥

४ प्रातिपदिकेति । णाविष्ठवदित्येवोक्ते णेरिष्टवद्भावः स्यात्तथा च बहून्त्या-  
चष्ट इत्यादौ णिचो यिण् प्रातिः ॥

५ 'भवतीति' इति ड. पाठः ॥

रभावार्थम्-पृथुमाचष्टे-प्रथयति, अदयति ।

टिलोपः-पट्टमाचष्टे-पटयति ।

यणादिपरार्थम्-दूरमाचष्टे-दवयति ।

किं पुनरिदं परिगणनमाहोस्विदुदाहरणमात्रम् ?

उदाहरणमात्रमित्याह । प्रादयोऽपि हीप्यन्ते-  
प्रियमाचष्टे प्रापयति-इति ॥

( प्रदीपः ) एतयतीति । तसिलादित्वादिष्टे पुंवद्भावो  
विहित इति णावपि भवति । टिलोपेनैव सन्नियोगशिष्टत्वाच्च-  
कारनिवृत्तौ सिद्धायां पुंवद्वचनं सन्नियोगशिष्टपरिभाषाया अनि-  
त्यत्वज्ञापनार्थम् । तेन इयैनेय इत्यादि सिद्धं भवति ॥

( उद्घोतः ) 'एतयति' इत्यत्र पुंवच्चे आभीयासिद्धत्वानित्य-  
त्वाट्टिलोपो भवत्येव । अन्यथा वृद्धौ पुकि एतापयतीत्यापत्तिः ॥  
तसिलादित्वादिति । 'भस्याडे' इति तत्रोक्तेरिति भावः ॥ तेन  
इयैनेय इति । इदं चिन्त्यमिति 'वित्त्वकादिभ्यः' इति सूत्रे  
निरूपितम् । किंच ज्ञापकमप्यसङ्गतम्, दरदमाचष्टे दारदयती-  
त्याद्यर्थं पुंवद्भावस्यावश्यकत्वात् ॥

( मतान्तरप्रदर्शकभाष्यम् )

भारद्वाजीयाः पठन्ति—'णाविष्टवत् प्रातिपदि-  
कस्य पुंवद्भाववरभावटिलोपयणादिपरप्रादिविन्मतो-  
लुक्कनविध्यर्थम्' इति ॥

( प्रदीपः ) विन्मतोरिति । स्रग्विणमाचष्टे स्रजयति ।  
'अङ्गवृत्ते' इति वृद्धिरत्र न भवति । यत्र त्वनिष्ठितमङ्गं तत्र  
वृद्धिर्भवत्येव-प्रापयति, स्थापयतीति । युवानमाचष्टेऽल्पमाचष्टे-  
कनयति ॥

( उद्घोतः ) स्रक्शब्दात् 'असायामेधा-' इति विनिः । णिच् ।  
विन्मतोर्लुक् ॥ ननु 'अत उपधायाः' इति वृद्धिः प्रामोतीत्यत आह—  
अङ्गवृत्तेति । अत एव 'वृक्षक्करोति' इत्याष्टमिकभाष्यप्रयोगः सङ्ग-  
च्छते ॥ यत्र त्वनिष्ठितमिति । तस्या अनित्यत्वात्कच्चिदप्रवृत्तिरिति  
भावः । परे तु लक्ष्यविशेषे लक्ष्यानुरोधाङ्गाप्यानुरोधाच्चेष्टवदित्यभा-  
वातिदेशोऽपि । तेन 'दवयति' इत्यादौ वृद्धिर्न, प्रापयती च भवत्येव ।  
एवं चाङ्गवृत्त इत्यस्य लक्ष्यासाधकत्वम् । अत एव भाष्ये सिद्धान्ते  
तत्परिभाषाज्ञापनोत्तरं 'पिबेर्गुणप्रतिषेधश्चोदितः स न वक्तव्यः' इत्येव  
प्रयोजनमुक्तं, न तु दवयतीत्यादिसिद्धिरितीदं चिन्त्यमित्याहुः ।  
प्रापयती वृद्धौ पुक् । 'युवाल्पयोः' इति कन् । उदाहरणमात्रत्वादेव  
भसंज्ञाप्रकृतिभावादीनामप्यतिदेशः । उदाहरणत्वं एव भारद्वाजीयवच  
उपष्टम्भकं, न तु तदपि परिगणनमिति बोध्यम् । तत्र प्रातिपदिका-  
णिच्यपि स्रग्विणं स्रजयतीत्याद्यर्थं भत्वमावश्यकमिति बोध्यम् ॥

१ दरदमाचष्ट इति । दरदोऽपत्यं स्त्रील्यर्थविवक्षाया 'अतश्च' इति अप-  
त्यप्रत्ययस्य लुकि तत्सापिणचि पुंवद्भावे तद्धितान्तत्वाद् वृद्धिरिति दारदयतीति  
सिद्धम् ॥

२ प्रापयतीति । प्रियमाचष्टे, प्रियस्थितेति सूत्रेण प्रादेशे पुकि वृद्धौ रूपम् ।

( १३२६ विधिसूत्रम् ॥ ६ । ४ । ४ आ. १५ )

३१५७ इष्टस्य यिट् च ॥ ६ । ४ । १५९ ॥

( यिशब्दे प्रकारद्वयदर्शकं भाष्यम् )

किमयं यिशब्द आहोस्विद्यकारः ?

किञ्चातः ?

यदि लोपोऽप्यनुवर्तते, ततो यिशब्दः । अथ  
निवृत्तं, ततो यकारः ॥

( प्रदीपः ) किमयमिति । किमिकारान्तः समुदाय  
आगमोऽथ यकारमात्रमिकारस्तूच्चारणार्थं इति प्रश्नः ॥  
किञ्चात इति । उभयथा दोषाभाव इत्यर्थः ॥

तत्प्रतिपादयति—यदीति ॥

( उद्घोतः ) 'किञ्चातः' इत्यस्य सर्वत्र यादृगर्थस्तादृगत्र  
नेत्याह—उभययेति । लोपानुवृत्तावयमर्थः—'बहोः परसेष्टस्य  
लोपो यिडागमश्च' इति । अत्रान्त्यः पक्षो युक्तः, प्रक्रियालाघवात् ॥

( १३२७ विधिसूत्रम् ॥ ६ । ४ । ४ आ. १६ )

३१५८ ज्यादादीयसः ॥ ६ । ४ । १६० ॥

( लोपानुवर्तनाभावेन परिभाषाज्ञापकभाष्यम् )

किमर्थं ज्यात्परस्येयस आत्वमुच्यते, न लोपः  
प्रकृतः सोऽनुवर्तते ?

का रूपसिद्धिः ?

ज्यायान् । अकृद्यकार इति दीर्घत्वं भविष्यति ।

एवं तर्हि सिद्धे सति यत् ज्यात्परस्येयस आत्वं  
शास्ति तज्ज्ञापयत्याचार्यो भवत्येषा परिभाषा-अङ्ग-  
वृत्ते पुनर्वृत्तावविधिरिति ॥

( प्रदीपः ) ज्यात्परस्येयसः 'आदेः परस्य' इत्याकारः क्रियते,  
तत्रोच्यते—किमर्थमिति ॥

अकृद्यकार इति । द्वितीति तत्र नानुवर्तत इति भावः ।

उरुयेत्यादौ छान्दसत्वादीर्घाभावः ॥

अङ्गवृत्त इति । अङ्गे वृत्तं-निष्पन्नं यत्कार्यं तस्मिन् सति  
पुनरन्यस्याङ्गकार्यस्य प्रवृत्तावविधानं भवति । 'ज्ञाजनोंर्जा' इत्य-  
त्रापीयं परिभाषा ज्ञापिता । तत्रास्मिन् स्थिते ज्ञापके 'जा'  
इत्यादेशविधानं दीर्घश्रवणार्थम् । तस्मिन् ज्ञापके सति ज्याया-  
निति सिद्ध्यर्थमाद्वचनम् । अन्यथाऽऽदिलोपे कृते परिभाषा-  
वशादीर्घो न स्यात् ॥

( उद्घोतः ) ननु 'अकृत-' इत्यत्र द्वितीयननुवृत्तादुरुयेत्यादौ  
'टा' इत्यस्य याटि दीर्घः स्यादत आह—उरुयेत्यादाविति ॥

अङ्ग इति । अङ्गाधिकार इत्यर्थः ॥

तथा स्थिरमाचष्टे स्थापयतीति ॥

१ 'प्रामोतीत्यतः-अङ्गवृत्तेति' इति ज. घ. पुस्तकयोर्ग्रन्थः ॥

४ उदाहरणमात्रत्वादेवेति । भाष्ये हि 'नैतत्परिगणनं किन्तु उदाहरणमात्र-  
मित्याह' इत्युक्त्वात् भसंज्ञादीनामप्यतिदेशे भाष्यतात्पर्यमित्याशयः ॥

( ज्ञापकफलभाष्यम् )

किमेतस्य ज्ञापने प्रयोजनम् ?

पिबेर्गुणप्रतिषेधश्चोदितः स न वक्तव्यो भवति ॥

( प्रदीपः ) पिबेरिति । पाप्रादिसूत्रेण यदा पिबादेशो हलन्तः कियते तदा गुणप्रसङ्गः । यदा त्वदन्तस्तदा गुणप्राप्त्यभावः ॥

( आत्वकरणेन परिभाषाज्ञापकभाष्यम् )

अथ किमर्थं ज्यात्परस्येयसो दीर्घ उच्यते, न अकार एवोच्येत ?

का रूपसिद्धिः ?

ज्यायान् । आन्तर्यतो दीर्घस्य दीर्घो भविष्यति ।

एवं तर्हि सिद्धे सति यदीर्घग्रहणं करोति तज्ज्ञापयत्याचार्यो भवत्येषा परिभाषा-भाव्यमानेन सवर्णानां ग्रहणं नेति ॥

( उद्ध्योतः ) भाष्ये—न अकार एवेति । ‘ज्याद् ईयसः’ इति सूत्रं पाठ्यमिति भावः । इयं शङ्का न ‘अणुदित्’ सूत्रमादाय, सूत्रशेषेण विरोधात् । किंच तथा सति उक्तमित्येव वदेन्न तु ‘एतज्ज्ञापयति’ इति । तस्माज्जातिपक्षाश्रयेणेयं शङ्का । उत्तरं तु स्पष्टमेव-जातिपक्षोऽपि भाव्यमानविषयो नेति ॥

( १३२८ विधिसूत्रम् ॥ ६ । ४ । ४ आ. १७ )

३१५९ र ऋतो हलादेर्लघोः

॥ ६ । ४ । १६१ ॥

( अन्वयजिज्ञासाभाष्यम् )

कथमिदं विज्ञायते—हलादेरङ्गस्येति, आहोस्वि-द्धलादेर्ऋकारस्येति ?

युक्तं पुनरिदं विचारयितुम् ॥

( प्रदीपः ) कथमिदमिति । इहाङ्गस्येति प्रकृतम्, ऋत इति च श्रुतम् । तत्र विशेषणविशेष्यभावे कामचारात्प्रश्नः ॥

युक्तं पुनरिति । ‘धात्वादेः’ इत्यादाववयववाचिन आदि-शब्दस्य दर्शनादवयवपेक्षत्वाच्चावयवस्यावयवान्तरेण सम्बन्धा-भावादिति भावः ॥

( उद्ध्योतः ) तत्रेति । आदिशब्दस्य प्रसिद्धावयवार्थपरिग्रहे प्रकृतविशेषणत्वम्, अप्रसिद्धपूर्ववृत्तिसमीपार्थपरिग्रहे श्रुतविशेषणत्वमिति भावः ॥

अवयववाचिन इति । प्रथमावयववाचिन इत्यर्थः ॥

( अङ्गविशेषणपक्षोपस्थापकभाष्यम् )

नन्वेनेनासन्दिग्धेनाङ्गविशेषणेन भवितव्यम् ।

कथं ऋकारस्य नाम हल् आदिः स्यात्-अन्यस्यान्यः ?

( प्रदीपः ) अन्यस्यान्य इति । अत्यन्तभेदादसम्बन्धं परस्परस्यावयवयोर्दर्शयति । यत्र भेदाभेदविवक्षा-‘वृक्षाणां वनं’ ‘वृक्षा वनम्’ इति तत्रावयवावयवविभावः, नान्यत्रेत्यर्थः ॥

( उद्ध्योतः ) नन्ववयवावयविनोरपि भेदात् ‘अन्यस्यान्यः’ इति हेतुरनैकान्तिकोऽत आह—अत्यन्तेति ॥ अवयवयोरिति । समुदायावयवयोर्हल्कारयोः परस्परस्यासंबन्धमित्यन्वयः ॥ अवयवावयविनोस्तु नात्यन्तं भेद इत्याह—यत्रेति । न चैवं ‘दिदीये’ इत्यादौ युट् एकारावयवत्वं न स्यात् । ‘आद्यन्तौ’ इति वचनेनावयवसदृशत्वबोधनेनावयवत्वप्रयुक्तकार्यबोधनाददोषः ॥

( पक्षद्वयसम्भावनासमर्थकभाष्यम् )

अयमादिशब्दोऽस्त्येवावयववाची । तद्यथा—ऋगादिः, अर्धर्चादिः, श्लोकादिरिति ।

अस्ति सामीप्ये वर्तते । तद्यथा—दधिभोजनमर्थ-सिद्धेरादिः, दधिभोजनसमीपे ।

घृतभोजनमारोग्यस्यादिः, घृतभोजनसमीपे । यावता सामीप्येऽपि वर्तते जायते विचारणा हल्समीपस्य ऋकारस्य-इति, अथवा हलादेरङ्गस्येति ॥

( प्रदीपः ) दधिभोजनमिति । यदृच्छोपनतं दधिभोजनं कार्यसिद्धेः सूचकत्वात्समीपमित्यर्थः ॥

( उद्ध्योतः ) ननु दधिभोजनानन्तरमर्थसिद्धिर्न दृश्यत इति कथमत आह—यदृच्छेति । ‘कार्यारम्भे’ इति शेषः ॥ भाष्ये—दधिभोजनसमीप इति । यतो दधिभोजनसमीपेऽर्थसिद्धिरतस्तदर्थ-सिद्धेरादिः, समीपमित्यर्थः । एवमन्यत्रापि बोध्यम् ॥

( पक्षद्वयेऽपि दोषप्रदर्शकं भाष्यम् )

क्रिञ्चातः ?

यदि विज्ञायते—हलादेरङ्गस्येति, अप्रथीयान्-अप्रदीयान्-अत्र न प्राप्नोति ।

अथ विज्ञायते—हलादेर्ऋकारस्येति, अनृचीयान्-अत्रापि प्राप्नोति ।

उभयथा सृचीयानित्यत्र प्राप्नोति ।

यथेच्छसि तथाऽस्तु ॥

( प्रदीपः ) अप्रथीयानिति । अपृथुशब्दात् पृथुसदृशगुणवचनादीयसुप्रत्ययः ॥

अनृचीयानिति । न सन्त्युचो येषां तेऽनृचा माणवकाः, ते सन्ति यस्मिन् देशे सः—अनृचवान्, तत ईयसुन्, ‘विन्मतोः’ इति मतुब्बुक् । अत्राङ्गं हलादि न भवति । ऋकारस्तु हलादिरिति रादेशप्रसङ्गः ॥

सृचीयानिति । सृष्टवच्छब्दादीयसुन्, मँतोर्लुक् ॥

१ ‘कथं ऋकारस्य’ इति छ. पाठः ॥

२ अत्यन्तेति । अवयवयोरत्यन्तभेदात्परस्परस्यासम्बन्धं दर्शयतीत्यन्वयः ॥

३ ‘ऋकारस्य स्यात्, अथवा’ इति च. छ. पाठः ॥

४ तत्-दधिभोजनम् ॥

५ अन्यत्रापि—घृतभोजनमित्यत्र । यतो घृतभोजनसमीप आरोग्यमतुस्तत् आरोग्यस्यादिः समीपमिति ॥

६ ‘तत्राङ्गं’ इति छ. पाठः ॥

७ ‘मतुपो लुक्’ इति अ. पाठः ॥

यथेच्छसीति । वक्ष्यमाणपरिगणनादतिप्रसङ्गनिरासादिति भावः ॥

( उद्ध्योतः ) ननु नञ्समासस्य गुणवचनत्वाभावात्कथमीय-  
सुन् ? अत आह—अपृथुशब्दादिति ॥

अनृचा इति । ‘ऋक्पूर्’ इति समासान्तः । विन्मतोर्लुङ्विवधाना-  
देवागुणवचनादपीयसुन् ॥

स्त्वृग्वच्छब्दादिति । ‘न पूजनात्’ इति समासान्तनिषेधः ॥

( अङ्गविशेषणपक्षे दोषवारकभाष्यम् )

अस्तु तावत्-हलादेरङ्गस्येति ।

कथमप्रथीयान्-इति ?

तद्धितान्तेन समासो भविष्यति । न प्रथीयान्  
अप्रथीयानिति ।

भवेत्सिद्धं यदा तद्धितान्तेन समासः ।

यदा तु खलु समासात्तद्धितोत्पत्तिस्तदा न  
सिध्यति ।

न वै समासात्तद्धितोत्पत्त्या भवितव्यम् ।

किं कारणम् ?

बहुव्रीहिणोक्तार्थत्वान्मत्वर्थस्य ॥

( प्रदीपः ) न वै समासादिति । प्रकृताभिप्रायेणैतदु-  
च्यते । ईदृशात्समासादीदृशस्तद्धितो नोत्पद्यते । तथाहि—  
अपृथुशब्दस्तत्पुरुषो बहुव्रीहिर्वा गुणवचनो न भवतीति तत्  
ईयसुन् भवत्येव । अथ मत्वन्तादीयसुन् उत्पत्तिः । तच्च, बहु-  
व्रीहिणोक्तत्वान्मतुपोऽभावात् । नापि तत्पुरुषान्मतुबुत्पत्तिः,  
लाघवाद्बहुव्रीहेर्न्याय्यत्वात् ॥

( उद्ध्योतः ) ननु समासात्तद्धितोत्पत्तेर्बहुश उपलम्भात् ‘नैव’  
इत्युक्तमत आह—प्रकृतेति ॥ तदभिप्रायेण भाष्यं योजयति—  
तथा हीति ॥

( अङ्गविशेषणपक्षे दोषभाष्यम् )

भवेद्यदा बहुव्रीहिस्तदा न स्यात् ।

यदा तु खलु तत्पुरुषस्तदा प्राप्नोति-न पृथुः-  
अपृथुः । अयमपृथुः, अयमप्यपृथुः, अयमनयोरति-  
शयेनापृथुः-अप्रथीयानिति ।

( प्रदीपः ) भवेद्यदेति । स ह्यन्यपदार्थप्रधानत्वात् गुण-  
वचनो न भवति ॥

यदा त्विति । यथा ‘अब्राह्मणः’ इति ब्राह्मणसदृशः  
क्षत्रियादिरुच्यते तथा ‘अपृथुः’ इति पृथुत्वसदृशगुणान्तर-  
युक्तोऽभिधीयते ॥

१ ‘नैव समासात्’ इति छ. पुस्तक एव पाठः । अन्येषूपलब्धपुस्तकेषु  
सर्वेषु ‘न वै’ इति पाठदर्शनात्स एवान्स्थापितः ॥

२ ‘प्रायेणदुच्यते’ इति छ. पाठः ॥

३ ‘उपलम्भाच्चैवेत्युक्ते’ इति पाठः सर्वपुस्तकेषु दृश्यते, तादृशञ्च भाष्यं  
छ. पुस्तक एवोपलभ्यते । सर्वपुस्तकेषु एकविधपाठदर्शनात्स एवान् गृहीतः ।  
तेन भाष्ये ‘न वै’ इति पाठः, उद्ध्योते च ‘नैव’ इति विरुद्धमिव प्रति-  
भाति । तदेतत्—अस्मात्सविधे संगृहीतेषु ग्रामाणिकप्राचीनभाष्यपुस्तकेषु तथोप-  
लम्भात् प्राणाणिकोद्ध्योतपुस्तकेषु च तादृशपाठदर्शनात्खल्वन्यं सुधीभिरित्येव ॥

( दोषवारकभाष्यम् )

न समासादजादिभ्यां भवितव्यम् ।

किं कारणम् ?

गुणवचनादित्युच्यते, न च समासो गुणवचन-  
इति ॥

( प्रदीपः ) न च समास इति । गुणमुक्तवान्-गुणव-  
चनः । यः शब्दो गुणमभिधाय गुणोपसर्जने द्रव्ये वर्तते तस्मा-  
दजादिभ्यां भाष्यम् । न च समासः केवले गुणे कदाचित्प्रयु-  
ज्यते, नित्यं द्रव्यवाचित्वात् । अथवा—अपृथुशब्दः पृथुत्व-  
सदृशगुणवाचित्वेऽपि विशिष्टगुणवचनो न भवति पृथुशब्दवत् ॥

( उद्ध्योतः ) गुणमुक्तवानिति । बाहुलकात्कर्तरि भूते ल्युट् ॥  
ननु पृथुशब्दोऽपि सदा गुणवचनः, न कदाचिदपि शुद्धादिवद्गुण-  
वचन इति ततोऽप्युत्पत्तिरेवं सति न स्यादत आह—अथवेति ।  
येषां विशेषरूपेण गुणः प्रवृत्तिनिमित्तं ते गुणवचना इत्यभिमानः ।  
वस्तुतः—आकडारसूत्रोक्तरीत्या समाससंज्ञया गुणवचनसंज्ञया  
बाधाभिप्रायेणेदं भाष्यं व्याख्येयम् ॥

( प्रकारान्तरप्राप्तदोषवारकभाष्यम् )

यदा तर्हि समासाद्विन्मतुपौ, विन्मतुबन्तादजादी-  
तदा प्राप्नुतः । अविद्यमानाः पृथवोऽपृथवः, अपृथ-  
वोऽस्य सन्ति-अपृथुमान् । अयमपृथुमान्, अयमप्य-  
पृथुमान् । अयमनयोरतिशयेनापृथुमान्-अप्रथीया-  
निति ।

नैष दोषः । अपृथव एव न सन्ति, कुतो यस्या-  
पृथव इति ॥

( प्रदीपः ) अपृथव एव न सन्तीति । मतुपः प्रकृ-  
तय इति शेषः । समानेऽर्थे बहुव्रीहिणा भाष्यं न तु मत्वर्थ-  
यार्थेन तत्पुरुषेण । भिन्नार्थत्वे तु भाष्यमेव—‘गौरखरवदर्थ’  
‘कृष्णसर्पवान् वल्मीकः’ इति । अत्र हि जातिविशेषेण तद्वत्ता  
प्रतिपिपादयिषिता नान्तरेण तत्पुरुषं मत्वर्थीयार्थं बहुव्रीहि-  
मात्रेण प्रतिपादयितुं शक्यते ।

अन्ये त्वाहुः—अविद्यमाना ये पृथवस्ते सन्तीति विरो-  
धादस्त्युपाधिकत्वाभावात्मतुप् न भवतीति । एतदपरे न  
क्षमन्ते । पृथुत्वगुणरहिताः स्वरूपेण विद्यमानाः पृथव  
एवापृथव उच्यन्ते इति कथं सत्वोपाधिकत्वं न स्यात् ?  
ननु च यथाऽऽत्तचीयानित्यत्र बहुव्रीह्यर्थेन तद्वत्ताविवक्षायां मत्व-  
न्तादीयसुन् भवति तथाऽपृथुशब्दादपि मतुपा, तदन्ताच्च ईय-  
सुना भाष्यम् । एवं तर्ह्यनभिधानात् बहुव्रीहेः कुतश्चिन्मतुपा

४ अजादिभ्यां— इष्टजीयसुन्प्रत्ययाभ्याम् ॥

५ सूत्रोक्तरीत्येति । तत्र हि सूत्रे भाष्ये ‘गुणवचनञ्च’ इति प्रातिपदिक-  
कस्य गुणवचनसंज्ञां विधाय ततः समासकृतद्वितीयाव्ययसर्वनामादिसंज्ञा उक्ताः ।  
गुणवचनसंज्ञायाश्चैताभिः संज्ञाभिर्वाच्यं उक्तं । तथा च भाष्यकृन्ते समान-  
कृतद्वितीयाव्ययसर्वनामादितिरिक्तानामेव गुणवचनसंज्ञा न ह्येवामिति अपृथु-  
शब्दस्य समासत्वाद्गुणवचनसंज्ञा न भवतीति ‘न च समासो गुणवचन’  
इति भाष्यस्याशयः । एवञ्च समासाद्यतिरिक्तशब्दस्य गुणवचनत्वमत्र शङ्क-  
इति निष्कर्षः ॥



न भवितव्यमिति मन्यते । तदेवमप्रतीयानिति तद्वितान्तेन समास इति स्थितम् ॥

( उद्घोतः ) 'अपृथक् एव न सन्ति' इति भाष्यमपि प्रकृत्याभिप्रायेणेत्याह—मनुप इति ॥ तदुपपादयति—समाने इति ॥ गौरखरादिशब्दा जातिविशेषवचना न तु यौगिका इत्याह—अत्र हीति । मत्वर्थीयार्थ—मत्वर्थीयफलकम् । 'शक्यते' इत्यस्य 'जाति-विशेषवत्ता' इति शेषः ॥

पृथक् एवेति । आरोपितपृथक्त्ववन्त एवेत्यर्थः ॥ तथाऽपृथु-शब्दादपीति । माणवादिपरबहुव्रीहेरित्यर्थः ॥ कुतश्चिन्मनुपेति । क्वचिद्बहुव्रीहिणा न भाव्यमिति वक्तुमुचितम्, 'अपृथक् एव न सन्ति' इति भाष्यात् ॥

( सिद्धान्तपक्षस्थापकभाष्यम् )

इह कस्मात् भवति—मातयति, भ्रातयति ।

लोपोऽत्र बाधको भविष्यति ।

इदमिह सम्प्रधार्यम्—लोपः क्रियतां रभाव इति, किमत्र कर्तव्यम् ?

परत्वाद्भावः ॥

यदि पुनरवशिष्टस्य रभाव उच्यते ।

नैवं शक्यम्, इहापि प्रसज्येत—कृतमाचष्टे कृत-यति ।

एवं तर्हि परिगणनं कियते—

पृथुमृदुभृशकृशहृदपरि-  
बृढानामिति वक्तव्यम् ॥

( प्रदीपः ) स्मृचीयानिलेतस्यापि परिहाराय चोद्यमुपन्य-स्यति—इह कस्मादिति ॥ मातयतीति । उणादयोऽव्यु-त्पन्नानि प्रातिपदिकानीति पक्षाश्रयणात् 'तुरिष्ठेमेयस्सु' इतीष्ठ-वङ्गावाचृशब्दस्य लोपाभावः ॥

यदि पुनरिति । टिलोपोऽप्यनुवर्तते, ततश्चान्यस्य तृशब्दस्य टिलोपोऽनन्यस्य तु रभाव इति मातयतीत्यादौ रादेशाभावः ॥

कृतयतीति । अत्रानन्यक्रकारोऽस्तीति रभावप्रसङ्गः । एवं स्मृचीयानिलेत्यापि ॥

एवं तर्हीति । परिगणने च सति 'हलर्देर्लोपोः' इति न कर्तव्यम् ॥

( उद्घोतः ) ननु मातयतीत्यत्र 'तुरिष्ठेमेयःसु' इति प्रामोती-त्यत आह—उणादय इति ॥

ननु लोपं बाधित्वा रभावप्रवृत्तेरुक्तत्वात्कथमवशिष्टस्य रभाव आशङ्क्यतेऽत आह—टिलोपोऽपीति । क्रकाररूपायाष्टेलोपो भवतीत्युक्ते सामर्थ्यादनन्यस्य क्रभावः फलतीति भावः । 'तृशब्द-स्यान्यस्य टिलोपः' इत्यन्वयः, तस्यैव टित्वात्—इति भावः ॥ मातयतीत्यादाविति । अनन्यक्रकारस्याभावादित्यर्थः ॥

न कर्तव्यमिति । ऋजिष्ठकृष्णिष्ठादौ प्रसङ्गाभावादिति भावः ॥

( १३२९ विधिसूत्रम् ॥ ६ । ४ । ४ आ. १८ )

३१६१ प्रकृत्यैकाच् ॥ ६ । ४ । १६३ ॥

( प्रकृतिभावाधिकरणम् )

( विषयनिर्धारणोपक्रमभाष्यम् )

प्रकृत्यैकाजिति किमिष्टेमयस्सु, आहोस्विद्विशो-  
षेण ?

किञ्चातः ?

( प्रदीपः ) किमिष्टेमेयःस्विति । किं प्रत्यासत्त्यभ्ये-  
णेष्टेमेयसोऽपेक्ष्यन्ते, अथ व्याख्याश्रयेण तद्वित इति प्रश्नः ॥

( उद्घोतः ) तद्वित इति । 'नस्तद्धिते' इत्यतस्तदनुवृत्तेरिति भावः ॥

( 'अविशेषेण' इति पक्षे दोषवारकभाष्यम् )

यद्यविशेषेण; स्त्री, स्त्री, शौचम्, अधुना—अत्रापि  
प्रामोति ।

स्विस्विनावेव न स्तः ।

कथम् ?

उक्तमेतत्—

'एकौक्षरात्कृतो जातेः

सप्तम्यां च न तौ स्मृतौ ।'

खवान्, खवानित्येव भवितव्यम् ।

१ 'गणनं कर्तव्यम्' इति छ. पाठः ॥

२ 'न्यस्य ऋशब्दस्य' इति छ. झ. पाठः, स च प्रामादिक इति 'तृशब्द-  
स्यान्यस्य टिलोप इत्यन्वयः' इत्युद्योतदर्शनादवसीयते ॥

३ 'रभावः' इति झ. ड. पाठः स प्रामादिकः । अत्र सूत्रेऽनन्यस्येत्याद्य-  
सत्वेन अन्यक्रकारवदितमातृशब्दस्यापि रभावः प्रामोतीत्याशङ्क्य तद्धारणार्थं  
'यदि पुनरवशिष्टस्य रभावः' इति पक्षो भाष्यकृतोपरथापितः । तत्पक्षे हि  
अन्यस्य टिसंज्ञकस्य लोपोऽनेन विधेयः, क्रकारस्य रभावश्च करणीय इति  
अनन्य एव क्रकारो रभावस्य स्थानी सम्भवतीति मातृशब्दे न रभावप्राप्तिः,  
अनन्यक्रकाराभावात् । तदेतत्साधयति—अनन्यस्य क्रभाव इति ।  
अन्यस्य टिसंज्ञकस्य लोप इत्युक्ते अनन्यस्य ऋत्वम्फलतीत्यर्थः । 'ऋभावः'  
इत्येव पाठोऽस्माभिरुपलब्धपुस्तकेषु छ. ग. घ. ज. ड. पुस्तकेषु दृश्यते । तत्र  
ग. ज. ड. पुस्तकानि नितरांप्रामाणिकानि इत्यत्र संशयलेशोऽपि न । फल-  
तीत्यंशस्तु 'अनन्यस्य ऋत्वम्' इत्यत्रैव स्मारकस्य संगच्छते । तदेव सामर्थ्या-  
त्फलति, न तु रभावः फलति, तस्य सूत्रमातृत्वात् । 'रभावः' इति पाठस्तु—

अनन्यस्य क्रकारस्य रभाव इत्येवमध्याहारादिभिः कथञ्चिद्योजनीयः । रभावे  
फलितत्वात्तुपपन्नमेवेति सुस्पष्टम् । रभाव इति पाठेऽनध्याहारे च—अनन्यस्य  
रभावो भवतीत्युक्तावपि मातृशब्दस्यान्यस्य लोपोऽनन्यस्य रभावः स्यादिति  
भाष्यकृतप्रयत्नो विफलः स्यात् । एवञ्चानन्यस्य क्रभाव इति पाठे यथानन्यो  
क्रकारस्तत्र रभावप्रवृत्तिरिति न दोषः ॥

४ ऋजिष्ठकृष्णिष्ठादाविति । अत्र ड. झ. पुस्तकयोः 'ऋजिष्ठकृष्णिष्ठादौ'  
इति पाठः, स प्रामादिकः । हलादेरित्यस्य प्रत्युदाहरणं—ऋजिष्ठ इति, लघोरि-  
त्यस्य च कृष्णिष्ठ इति । कृष्णिष्ठ इत्यत्र लघोरित्यस्य सत्त्वेऽपि रभावप्राप्तिसत्त्वेन  
लघोरित्यस्याभावे 'प्रसङ्गाभावात्' इत्येतदनुपपन्नं स्यादिति भावः । तस्तुतो  
झ. ड. पुस्तकयोः प्रमादबाहुल्येन तत्पाठविषये नैतावान् प्रबन्ध भावश्यकः  
परंतु आपाततोऽवलोकयमाने झ. ड. पुस्तकपाठोऽत्र, 'ऋभावः' इत्यत्र च  
समीचीन इति श्रमः स्यात्तद्धारणार्थमयमत्र प्रबन्धः ॥

५ 'अत इति ठनौ' ( आ. १. १. ५ ) इति सूत्रे श्लोकातिरिक्तमेतत् ॥

शौवमिति, परत्वादैजागमे कृते टिलोपेन भवि-  
तव्यम् ।

अधुना-इति, सप्रकृतिकस्य सप्रत्ययकस्य स्थाने  
निपातनं क्रियते ॥

(प्रदीपः) स्वीति । खशब्दादिनि कृते प्रकृतिभावात् 'यस्य-'  
इति लोपो न प्राप्नोति ॥ शौवमिति । शुनो विकारावयवयोः  
प्राण्यञि कृते 'नस्तद्धिते' इति टिलोपो न प्राप्नोति ॥ अधु-  
नेति । इदमोऽधुनाप्रत्यये परत इशादेशस्य 'यस्य-' इति लोपो  
न प्राप्नोति ॥

शौवमिति । टिलोपं बाधित्वा परत्वात् वृद्धिः प्राप्ता  
'द्वारादीनां च' इति प्रतिषिध्यते, ऐजागमश्च क्रियते । तत्रै-  
काचत्वाभावाटिलोपभावः ॥

अधुनेति । इदमोऽभावो धुनाप्रत्ययश्च निपात्यते ॥

(उद्ध्योतः) विकारावयवयोरिति । अर्थान्तरे तु 'तस्येद-  
म्' इत्यणि 'अन्' इति प्रकृतिभावाच्छौवनमिति भाव्यम् । सङ्कोचे तु  
'शुनः सङ्कोचे' इत्यनेन टिलोपेन भाव्यमिति भावः ॥

तत्रेति । ऐजागमे कृते पुनः प्रसङ्गविज्ञानाटिलोप इति भावः ॥

(विषयविशेषनिगमकं भाष्यम्)

इह तर्हि प्राप्नोति-द्रव्यम् ।

'यस्य-' इत्यादौ प्रकृतिभावः । 'यस्य-' इति यस्य  
लोपप्राप्तिस्तस्य प्रकृतिभावः, न चैतानि 'यस्य-'  
इत्यादौ ॥

(प्रदीपः) द्रव्यमिति । श्लोकारः, 'द्रोश्च' इति यत्प्र-  
त्ययः । 'ओर्गुणः' इति गुणोऽत्र न प्राप्नोति ॥

यस्येत्यादाविति । 'यस्य-' इत्यादीनि कार्याणि अपेक्ष्य  
प्रकृतिभावो विधीयते । ओर्गुणस्तु तेभ्यः पूर्वं इति प्रकृति-  
भावाभावः ॥

(उद्ध्योतः) भाष्ये—'प्रतिषेध' शब्देन प्रकृतिभावोऽभि-  
संहित इत्याह—प्रकृतिभाव इति । कैचित्तु भाष्येऽपि तथैव पाठः ।  
तत्र 'यस्य-' इत्यादीत्यादिग्रहणं प्रकारार्थं, लोपत्वेन च सादृश्यम्, अत  
एवमे 'न चैतानि यस्येत्यादौ' इत्युक्तं भाष्ये । 'एतानि' इति बहुवचनं  
तु प्रयोगभेदेन 'ओर्गुणः' इत्यस्य भेदमाश्रित्य । 'यस्येति यस्य  
लोपप्राप्तिः' इत्येतत् 'यस्येतीत्येवमादिना यस्य लोपप्राप्तिः' इति व्या-  
ख्येयम् । अत एव कनयति कनिष्ठ इत्यादौ 'अलोपोऽनः' इति लोपो  
न । न च तत्रोच्चारणसामर्थ्यादलोपोपाभावः । एवमपि 'नस्तद्धिते'  
इत्यस्यापत्तेः । उच्चारणं तु सर्वोदेशत्वसंपादनेन चरितार्थम् । 'इन-  
प्यनः' इत्यादिसाहचर्याच्च लोपविषय एव प्रकृतिभावः । एतेनानन्तर-  
त्वात् 'टेः' इत्यस्यैवायं बाधक इति निरस्तम् । 'षपूर्व-' इति सूत्रस्थभाष्य-  
प्रामाण्येन 'अन्' इत्यस्यालोपबाधकताया आवश्यकत्वेन तत्साहचर्या-  
दर्थाधिकारानुरोधाच्चैतद्विषयेऽपि न्यायाप्रवृत्तेरेवोचितत्वात्, नैकाजिति  
वक्तव्ये प्रकृतिग्रहणाच्च । अत एवोपक्रमे शौवमित्यत्राविशेषणेति  
पक्षे 'नस्तद्धित इति न प्राप्नोति' इति कैयटोक्तिः सङ्गच्छते ॥

१ 'काचत्वाभावाटिलोपः सिद्धः' इति ड. पाठः, 'काचत्वाभावात्प्रकृ-  
तिभावाभावः' इति झ. पाठः ॥

२ इदानीं भाष्ये 'प्रकृतिभावः' इत्येव पाठ उपलभ्यते ॥

३ 'यस्येत्यादावित्यादि' इति ड. झ. पाठः ॥

४ 'श्रिये' इति छ. पाठः ॥

(इष्टमेयः सु प्रकृतिभावस्थापकभाष्यम्)

एवमपि श्रियै हितः-श्रीयः, ज्ञा देवताऽस्य  
स्थालीपाकस्य-ज्ञः स्थालीपाक इत्यत्र प्राप्नोति ।  
तस्मादिष्टमेयस्सु प्रकृतिभावः ॥

(प्रदीपः) श्रियै हित इति । 'प्राक्क्रीताच्छः' इति  
छः । तत्र 'यस्य' इति लोपो न प्राप्नोतीतीत्यङः प्रसङ्गः ॥

(वार्तिकावतरणे उदाहरणदर्शकभाष्यम्)

अथेष्टमेयस्सु प्रकृतिभावे किमुदाहरणम् ?  
प्रेयान्, प्रेषः ।

नैतदस्ति । प्रादीनामसिद्धत्वान्न भविष्यति ।

इदं तर्हि-श्रेयान्, श्रेष्ठः ॥

(प्रदीपः) प्रादीनामिति । असिद्धत्वादेवैकाचत्वाभा-  
वात् प्रकृतिभावोऽप्यत्र नास्ति, नापि टिलोपः । स्थान्याश्रय-  
लोपः प्राप्नोतीति चेत्, विप्रतिषेधे तावदसिद्धत्वाभावस्य  
ज्ञापितत्वात्परत्वात्प्रादिषु कृतेषु तेषामसिद्धत्वेनाविद्यमानत्वाच्च  
स्वाश्रयो नापि पराश्रयलोपः प्राप्नोति ॥

श्रेयानिति । असिद्धाधिकारात् बहिः श्रादिविधाना-  
सिद्धत्वाभावः ॥

(उद्ध्योतः) स्थान्याश्रय इति । शास्त्रासिद्धत्वाश्रयाणादिति  
भावः ॥ विप्रतिषेधे तावदिति । अत्र विषये स्थानिनो निवर्त-  
नात्स्थानिकार्याप्राप्तिरिति भावः ॥ न स्वाश्रय इति । असिद्धत्वादिति  
भावः ॥ पराश्रय इति । तस्याभावादिति भावः । अर्नशेयौग-  
पद्यासंभवरूपो विरोधः । आदेशे प्रियशब्दस्येष्टाद्यानन्तर्यविधातात्,  
टिलोपे च प्रियशब्दस्यादेशनिमित्तानन्तर्यविधातात् । स्थानिवद्भावस्तु  
आदेशप्रवृत्त्युत्तरं, न तु तत्प्रवृत्तिसमये । कृते च टिलोपे प्रादीनां  
चारितार्थमिति वार्तिकमतेनेदं बोध्यम् । वस्तुतस्तु पूर्वप्राप्तिलोपं  
बाधित्वा परत्वात्प्राधादेशे कृते पुनस्तन्निमित्तटिलोपः सकृद्विगत्यायेन  
न भवति । आदेशनिमित्तस्तु असिद्धत्वादेव नेति भाष्याशयः ॥

(६६२९ इष्टमेयः सु प्रकृतिभावाक्षेपवार्तिकम् ॥ १ ॥)

॥ \* ॥ प्रकृत्यैकाजिष्टमेयस्सु चेदेकाच

उच्चारणसामर्थ्यादवचनात्प्रकृति-

भावः ॥ \* ॥

(भाष्यम्) प्रकृत्यैकाजिष्टमेयः सु चेत्तत्र ।

किं कारणम् ?

एकाच उच्चारणसामर्थ्यादन्तरेणापि वचनं प्रकृ-  
तिभावो भविष्यति ॥

(प्रदीपः) एकाच उच्चारणसामर्थ्यादिति । अकार  
उच्चारणार्थो न प्रतिज्ञातः, अपि तु श्रवणार्थः ॥

(उद्ध्योतः) श्रवणार्थ इति । न च लोपेऽपि ण्यन्ताच्च  
'अशशत्' इत्यादावकारश्रवणाय तदुच्चारणं चरितार्थम् । ईदृशे विषये  
'द्विवचनेऽन्वि' इत्यादेः प्रवृत्त्यभावस्य तत्रैवोपपादितत्वात् ॥

५ स्वाश्रयः-आदेशाश्रयः ॥

६ पराश्रयः-स्थान्याश्रयः ॥

७ तस्याभावादिति । आदेशेनापहारात्तस्य-स्थानिनो निवर्तनादित्यर्थः ॥

८ अनयोः-प्राधादेशटिलोपयोः ॥

९ 'निमित्तानन्तर्यविधातः' इति ग. ज. पाठः ॥

( प्रकृतिभावप्रयोजनभाष्यम् )

विन्मतोस्तु लुगर्थं प्रकृतिभावो वक्तव्यः । स्रग्वि-  
तरः-स्रजीयान् । स्रग्वित्तमः-स्रजिष्ठः । स्रग्वत्तरः-  
स्रुचीयान् । स्रग्वत्तमः-स्रुचिष्ठः ॥

( प्रदीपः ) विन्मतोस्तु लुगर्थमिति । लुक्कथं यस्य  
तल्लुगर्थम् । लुकि कृते टिलोपाभावार्थमित्यर्थः ॥

( उद्ध्योतः ) ननु प्रकृतिभावस्य विन्मतोर्लुक् न प्रयोजनमत  
आह—लुक्कथं इति ॥

( प्रयोजनाक्षेपभाष्यम् )

ननु च विन्मतोर्लुक् टिलोपं बाधियते ॥

( प्रत्याक्षेपभाष्यम् )

कथमन्यस्योच्यमानमन्यस्य बाधकं स्यात् ?

असति खल्वपि सम्भवे बाधनं भवति, अस्ति  
च सम्भवो यदुभयं स्यात् ।

यथैव खल्वपि विन्मतोर्लुक् टिलोपं बाधते, एवं  
'नस्तद्धिते' ( १४४ ) इत्येतमपि बाधेत । यतरो नौ  
ब्रह्मीयान्-ब्रह्मवत्तर इति ॥

( प्रदीपः ) कथमन्यस्येति । विन्मतुबन्तस्य टिलोपं  
लुक् बाधताम्, तस्मिन् कृते यष्टिलोपः प्राप्नोति तं कथं बाधते ?  
न हि तस्मिन् प्राप्ते लुगारभ्यत इत्यर्थः ॥

यथैवेति । लुको बाधकत्वाभ्युपगमेऽतिप्रसङ्ग इत्यर्थः ॥  
ब्रह्मीयानिति । अतिशयेन ब्रह्मवानिति-इयमुनि मनुब्लुकि च  
'नस्तद्धिते' इति टिलोपः ॥

( उद्ध्योतः ) ननु विन्मतुबन्तस्य लुकिटलोपो प्राप्नुत इति  
किमुच्यते-अन्यस्येतीत्यत आह—विन्मतुबन्तस्येति ॥

भाष्ये दोषान्तरमाह—यथैव खल्वपीति ॥ तदाशयमाह—  
लुक् इति । टिलोप इति । 'इष्यते' इति शेषः । तथा चारण्यके  
'तस्माद्वाङ्मणं ब्रह्मिष्ठं कुरु' इति प्रयोगः ॥

( आक्षेपप्रत्याक्षेपयोः समाधानभाष्यम् )

यत्तावदुच्यते-कथमन्यस्योच्यमानमन्यस्य बाध-  
कं स्यात्-इति ।

इदं तावदयं प्रष्टव्यः-यदि तर्हि विन्मतोर्लुङ्गोच्येत  
किमिह स्यात्-इति ।

टिलोप इत्याह ।

टिलोपश्चेत्, नाप्राप्ते टिलोपे विन्मतोर्लुगारभ्यते  
स बाधको भविष्यति ॥

यदप्युच्यते-असति खल्वपि सम्भवे बाधनं  
भवति, अस्ति च सम्भवो यदुभयं स्यात्-इति ।

सत्यपि सम्भवे बाधनं भवति । तद्यथा-ब्राह्म-  
णेभ्यो दधि दीयतां तर्कं कौण्डिन्याय-इति सत्यपि

सम्भवे दधिदानस्य तर्कदानं निवर्तकं भवति । एव-  
मिहापि सत्यपि सम्भवे विन्मतोर्लुक् टिलोपं वा-  
धिष्यते ।

यदप्युच्यते-यथैव खल्वपि विन्मतोर्लुकिटलोपं  
बाधते, एवं 'नस्तद्धिते' इत्येतमपि बाधेत ।

न बाधते ।

किं कारणम् ?

येन नाप्राप्ते तस्य बाधनम् । नाप्राप्ते टिलोपे  
विन्मतोर्लुगारभ्यते, 'नस्तद्धिते' इत्येतस्मिन् पुनः  
प्राप्ते चाप्राप्ते च ॥

अथवा—

पुरस्तादपवादा अनन्तरान् विधीन् बाधन्ते-इत्येवं  
विन्मतोर्लुक् टिलोपं बाधियते, 'नस्तद्धिते' इत्येतन्न  
बाधियते ॥

( प्रदीपः ) नाप्राप्त इति । यद्यपि विषयभेदेन टिलोपो  
भिन्नस्तथाप्यनपेक्षितविषयभेदं टिलोपशास्त्रं 'येन नाप्राप्ति'-  
न्यायेन लुका बाध्यते । तेन स्रजीयानित्येतस्मिन्नङ्गे सांप्रतिकी  
भाविनी च टिलोपप्राप्तिः पटिष्ठादौ सावकाशा लुका बाध्यते ।  
तत्र विश्वान्तस्य नान्तत्वात् 'नस्तद्धिते' इत्ययमपि टिलोपोऽलुका  
बाध्यते । मतोस्तु लुका 'नस्तद्धिते' इति टिलोपो न बाध्यते ॥  
ननु किमुच्यते-'नस्तद्धिते' इत्यस्मिन् पुनः प्राप्ते चाप्राप्ते च  
इति, यावता मतोर्नान्तत्वाभावादप्राप्त एव 'नस्तद्धिते' इति  
टिलोपः । नैष दोषः । मनुप्रत्ययो नकारान्तादनकारान्ताच्च  
विधीयते । तत्र यद्यप्युच्यते मनुब्लुकि 'नस्तद्धिते' इति टिलोपो  
न प्राप्नोति तथापि कृते मनुब्लुकि प्राप्नोति । 'एकदेशविकृतं  
चानन्यवत्' इति यदेवाङ्गं ब्रह्मवदिति, तदेव ब्रह्मविति । तदेवम-  
भेदाश्रयेणेदमुक्तं—'प्राप्ते चाप्राप्ते च' इति ॥

अथवेति । ननु 'विन्मतोर्लुक्' इत्येतस्य 'नस्तद्धिते' इत्य-  
यमेव योगोऽनन्तरः । 'टेः' इत्ययं तु व्यवहितः ।

तत्र केचिदाहुः—पाठकैमादर्थक्रमो बलीयानिति 'टेः'  
इत्येष योगः सर्वविषयस्य व्यापनादनन्तरो भवति । यद्येवं  
पूर्वमेवायमर्थ उक्तो 'येन नाप्राप्ते-' इति, किमर्थं पुनरुच्यते ?  
पूर्वमुत्सर्गापवादन्याय उक्तः, इदानीं त्वर्थक्रमप्रतिपत्त्याश्रयेणो-  
च्यते । येन हि सर्वो विषयो व्याप्तः स एव बाधितुं युक्तः ।  
यस्तु विषयविशेषे प्रवर्तते, तस्य बाधा न युक्ता । सामान्ये हि  
पूर्वं प्रतिपत्तिरुदेति पश्चाद्विशेषेषु ॥

अन्ये तु—न्यासभेदाश्रयेण व्याचक्षते-'टेः' इत्यस्य पश्चात्  
'नस्तद्धिते' इति पठितव्यम् ॥

( उद्ध्योतः ) अनपेक्षितविषयभेदमिति । तन्न्यायस्य तथैव  
स्वरूपादिति भावः । अनयाऽपि युक्त्या प्रेष्ठादौ टिलोपवारणं, श्रेष्ठ-

१ विन्मतोस्त्विति । एतस्मात्पाठः 'विन्मतोर्लुगर्थम्' इति वार्तिकमिति  
च. छ. झ. ड. पुल्लिङ्गेषु पाठः ॥

२ 'बाधेतेति' इति च. छ. झ. पाठः ॥

३ 'बाधन्ते नोत्तरान्' इति च. झ. पाठः ॥

४ 'क्रमादार्थक्रमो' इति ड. पाठः ॥

५ पश्चादिति । टेः (६।१।१५५) इत्यस्याग्रे पठनीयम् । टेः (६।१।१४३)  
इत्यस्याग्रे सूत्रकृता पठ्यते तस्य तत्रोत्कर्ष इति भावः ॥

ज्येष्ठादौ च । एवं भूयानित्यादौ 'भू'आदेशस्य गुणापवादत्वान्ना-  
देशस्य गुणः । असिद्धत्वाद्युक्तिस्तु भाष्ये वार्तिकमतेनैकदेशिन इति  
बोध्यम् ॥ स्वजीयानित्येतस्मिन्नङ्ग इति । अनेनाभिन्नविषयत्वं  
लुग्लोपयोर्दर्शयति ॥ नस्तद्धित इत्ययमपीति । फलोदाहरणमस्य  
चिन्त्यम् ॥ क तर्हि नान्तस्य टिलोपे येन नाप्राप्तिन्यायाभाव उक्तोऽत  
आह—मतोस्त्विति । ननु कृते मनुष्यकिं शब्दान्तरस्य टिलोपः  
प्राप्नोति न तु मत्वन्तस्येति कथं लुक् : 'नस्तद्धिते' इत्यसिन्प्राप्त  
आरम्भोऽत आह—एकदेशेति ॥ तदेवमभेदेति । नान्तमत्वन्त-  
योरभेदाश्रयेणेति भावः ॥

नन्विति । 'विन्मतोः—'इति लुक् पञ्चमाध्यायस्यः । अर्थः  
क्रमः—बुद्धारोहविषयः क्रमः ॥ सर्वविषयव्यापनादिति । यद्वाक्यं  
तस्य 'बहुषु बाध्येषु किं बाध्यम्'इति विशेषचिन्तायां येन तस्य सर्वो-  
ऽपि विषयो व्याप्तस्तद्वाधेन विनाऽस्य प्रवृत्त्ययोगात्तत्रावश्यं बाधनीये  
तेन चारितार्थादन्यबाधने मानाभाव इत्ययं न्यायः 'अथवा'इत्यनेन  
दर्शित इत्यर्थः ॥ अत्रार्थे पौनरुक्त्यं शङ्कते—यद्येवमिति । सर्व-  
विषयव्यापनेन बाधकोपस्थितिकाले झटिति बुद्धिसंनिधानादनन्तरत्व-  
मिति अनेनापि न्यायेन तस्यैव बाध इति भाष्यार्थ इत्युत्तरम् ।  
टेरित्यस्य पश्चादिति । इदं चिन्त्यम्, एवं न्यासे 'ओर्गुणः' इत्यादौ  
'तद्धिते' इत्यस्य लाम्बे 'स्थूलदूर—'इत्यादौ चेष्टेभ्यःस्वित्यस्य लाम्बे  
क्षेपः । अत्र केचित्—इदं भाष्यं न सूत्रप्रत्याख्यानपरं, किंतु वृत्त्या-  
द्युक्तोदाहरणेष्वन्यथासिद्धिप्रतिपादनपरम् । अत एव 'कनिष्ठः' इत्यादौ  
'नस्तद्धिते' इति टिलोपो नेति बोध्यम् । केचित्तु 'कन' इत्यदन्त  
आदेशः, सूत्रे शकन्वादिवात्पररूपमित्याहुः । तत्र, 'यस्य—'  
इत्यादिलोपेऽवश्यं प्राप्तेऽस्म्यारम्भादिन्मतोर्लुङ्न्यायेन पुनस्तदनापत्तौ  
'कनिष्ठः'इत्याद्यसिद्ध्यापत्तेः । एवं नेदसाधावपि हलन्तावेव, अकार-  
स्तृच्चारणार्थः ।

परे तु किमुदाहरणमिति प्रश्ने परोक्तोदाहरणानामन्यथासिद्धिं  
प्रदर्शयोदाहरणान्तरानुक्तेरस्योदाहरणाभाव एव । विन्मतोर्लुग्लोप  
प्रादयः श्रादयः कनादयश्च टिलोपे नाप्राप्त आरम्भमाणास्तद्वाधका  
एव । 'कनिष्ठः' इत्यादौ 'नस्तद्धिते' इति तु न, अन्—उच्चारण-  
सामर्थ्यात् । सर्वादेशः 'क'इत्यादेशेनापि सिद्धः । 'टेः'इति लोपस्य  
तु 'येन नाप्राप्ति—' न्यायेन कनादेशेन बाधादप्रवृत्तिरित्याहुः ॥

( आक्षेपसमाधानभाष्यम् )

यदि तर्हि विन्मतोर्लुक् टिलोपं बाधते, पयिष्ठ  
इति न सिध्यति; पयसिष्ठ इति प्राप्नोति ।

यथालक्षणमप्रयुक्ते—इति ॥

( प्रदीपः ) पयिष्ठ इति । 'पयस्विन्-इष्ट' इति स्थिते  
विनो लुकि कृते असौ लोपो न प्राप्नोति ॥

यथालक्षणमिति । न भवति टिलोप इत्यर्थः । ततश्च

१ 'आर्थक्रमः' इति ड. झ. पाठः ॥

२ इत्यादाविति । नस्तद्धित इत्यस्योक्तार्थे 'ओर्गुणः', यस्येति च' इत्यादौ  
तद्धित इत्यस्य लाम्बे क्षेपः स्यादित्याशयः ॥

३ इत्यस्येति । तादृशपाठे तद्धित इत्यनेन व्यवहितं 'इष्टेभ्यःसु' इति  
मानुर्वेतेति भावः ॥

रजस्विनमाचष्टे—रजसयति, आयुष्मन्तमाचष्टे—आयुषयतीति  
भवितव्यम् ॥

( उद्ध्योतः ) न भवतीति । वस्तुतो नास्त्येवेदृशः प्रयोग  
इति बोध्यम् ॥ इति भवितव्यमिति । यद्यभिधानमस्तीति बोध्यम् ॥

( ६६३० उपसंख्यानवार्तिकम् ॥ २ ॥ )

॥\*॥प्रकृत्याऽके राजन्यमनुष्ययुवानः॥\*॥

( भाष्यम् ) राजन्यमनुष्ययुवानोऽके प्रकृत्या  
भवन्तीति वक्तव्यम् । राजन्यकम्, मानुष्यकम्,  
यौवनिका ॥

( प्रदीपः ) राजन्यकमिति । समूहेऽर्थे 'गोत्रोक्षोष्ट्र—'  
इति वुञ् । 'आपत्यस्य च तद्धिते नाति' इति यलोपाभावार्थं प्रकृ-  
तिभावविधानम् । 'यस्य—' इति लोपे सत्यसति वा विशेषाभा-  
वान्न तदर्थः प्रकृतिभावः ॥ यौवनिकेति । यूनो भाव इति  
मनोज्ञादिवाहुः । तत्र 'नस्तद्धिते' इति टिलोपः प्राप्तः प्रकृति-  
भावान्न भवति ॥

( उद्ध्योतः ) विशेषाभावादिति । असत्यपि 'यस्य—'इति  
लोपे पररूपेण रूपस्य सिद्धत्वादिति भावः ॥

( १३३० निषेधसूत्रम् ॥ ६ । ४ । ४ आ. १९ )

३१६८ न मपूर्वोपत्येऽवर्मणः

॥ ६ । ४ । १७० ॥

( विकल्पोपसंख्यानभाष्यम् )

मपूर्वात्प्रतिषेधे 'वा हितनाम्न' इति वक्तव्यम् ।  
हैतनामः, हैतनामनः । आरोहितो वै हैतनामः ।  
आरोहितो वै हैतनामनः । समानो हैतनामः ।  
समानो हैतनामन इति ॥

( प्रदीपः ) हैतनामन इति । हितनाम्नोऽपत्यमित्यण् ।  
'अन्' इति प्रकृतिभावात्पक्षे टिलोपाभावः ॥

( उद्ध्योतः ) पक्ष इति । प्रतिषेधाभावपक्ष इत्यर्थः ॥

( १३३१ निपातनसूत्रम् ॥ ६ । ४ । ४ आ. २० )

३१६९ ब्राह्मोऽजातौ ॥ ६ । ४ । ७१ ॥

( सूत्रे पक्षद्वयोपस्थापकं भाष्यम् )

अथ किमिदं ब्राह्मस्याजातावनो लोपार्थं वचन  
माहोस्विन्नियमार्थम् ?

कथं वाऽनो लोपार्थं स्यात्कथं च नियमार्थम् ?

४ छ. पुस्तके 'इति' शब्दस्य न पाठः ॥

५ च. छ. झ. ड. पुस्तकेषु वार्तिकमतेन ॥

६ छ. झ. पुस्तकधोरनयोर्न पाठः ॥

७ छ. झ. ड. पुस्तकेषु 'इति' शब्दो न दृश्यते ॥

८ 'वानो' इति न. झ. ड. पाठः । 'कथं च लोपा' इति छ. पाठः ॥

यदि तावत् 'अपत्ये' इति वर्तते ततो नियमार्थम् ।  
अथ निवृत्तं ततो लोपार्थम् ।

(प्रदीपः) ब्राह्मशब्दोऽपत्येऽनपत्ये चेष्ट्यते—ब्राह्मो नारदः,  
ब्राह्मो मुहूर्तः, ब्राह्मः स्थालीपाक-इति । जातौ त्वपत्ये-ब्राह्मण  
इतीष्यते । अनपत्ये तु जातौ—ब्राह्मी ओषधिरिति टिलोप  
इष्यते । एतच्च यथाभिधानं न सिध्यतीति मत्वा पृच्छति—अथ  
किमिदमिति ॥

यदि तावदिति । ब्राह्मणोऽपत्यमित्यण् । 'अहोपोऽनः'  
इत्यकारलोपः प्राप्तः 'न संयोगाद्वमन्तात्' इति प्रतिषिद्धः ।  
'नस्तद्धिते' इति टिलोपे प्राप्ते 'अन्' इति प्रकृतिभावः प्राप्तो  
'न मपूर्वोऽपत्येऽवर्मणः' इति प्रतिषिद्धः । ततश्चिलोपे प्राप्ते  
नियमार्थमिदम्—अजातावेवापत्ये टिलोपो भवति, ब्राह्मो नारद  
इति । जातौ त्वपत्ये न भवति, ब्राह्मण इति । एवमपत्ये सिध्यति  
व्यवस्था । अनपत्ये तु 'अन्' इति प्रकृतिभावात् ब्राह्मशब्दो न  
सिध्यति ॥

अथ निवृत्तमिति । अपत्यग्रहणे निवृत्ते 'विधिनियम-  
सम्भवे विधिरेव ज्यायान्' इति अनपत्ये 'अन्' इति प्रकृतिभावे  
प्राप्तेऽजातौ टिलोपार्थं निपातनं भवति । तत्र ब्राह्मो मुहूर्तो  
ब्राह्मः स्थालीपाक इति सिध्यति । ब्राह्मी ओषधिरिति न सिध्यति,  
अजाताविति प्रतिषेधात् । ब्राह्मणी ओषधिरिति तु प्राप्नोति ।  
अपत्ये जातौ ब्राह्मण इति न सिध्यति, 'न मपूर्वोऽपत्येऽवर्मणः'  
इति प्रकृतिभावप्रतिषेधादिलोपप्रसङ्गात् ॥

( उद्ध्योतः ) ब्राह्मो नारद इति । क्रमेण—'तस्यापत्यं'  
'तस्येदं' 'सास्य देवता' इत्यण् ॥ पुनश्चेति । उक्तं रूपजातं विधिपक्षे  
नियमपक्षे च यथेष्टं न सिध्यतीति भावः ॥

'अपत्ये' इत्यस्यानुवृत्तौ नियमार्थत्वं सुपपादयति—ब्राह्मणोऽपत्य-  
मिति ॥ नियमपक्षे दोषं स्फोरयति—अनपत्ये त्विति । अनन्तरा-  
पत्ये जातित्वाभावादजाताविति विशेषणमपत्यस्य युज्यते ॥

तन्निवृत्तौ किमिदमपत्ये नियमार्थमुत्तानपत्ये विध्यर्थमिति विज्ञेये  
विधिरेव युक्त इत्याह—अनपत्येऽनिति । अत्र पक्षे प्राप्तस्य प्रतिषेधो  
वक्तव्य इति भाष्योक्तं दोषं स्फोरयितुं स्वयं दोषान्तरमप्याह—  
ब्राह्मीति ॥

( वार्तिकावतरणभाष्यम् । )

अत उत्तरं पठति—

ब्राह्मस्याजातौ लोपार्थं वचनं क्रियते । 'अपत्ये'  
इति निवृत्तम् ॥

( ६६३१ विधावुपसंख्यानवार्तिकम् ॥ १ ॥ )

॥\*॥ तत्राप्राप्तविधाने प्राप्तप्रतिषेधः ॥\*॥

( भाष्यम् ) तत्राप्राप्तस्य टिलोपस्य विधाने प्राप्तस्य  
प्रतिषेधो वक्तव्यः । ब्राह्मणः ॥

( ६६३२ उपसंख्यानानर्थक्यबोधकवार्तिकम् ॥ २ ॥ )

॥ \* ॥ न वा पर्युदाससामर्थ्यात् ॥ \* ॥

( भाष्यम् ) न वा वक्तव्यः ।

किं कारणम् ?

पर्युदाससामर्थ्यात्, पर्युदासोऽत्र भविष्यति ॥

( प्रदीपः ) नवेति । वक्ष्यमाणोऽभिप्रायः ॥

( उद्ध्योतः ) वक्ष्यमाण इति । 'नात्र अपत्ये' इत्यादिना  
वक्ष्यमाणं योगविभागं मनसिकृत्यैतदुक्तमित्यर्थः ॥

( आक्षेपभाष्यम् )

अस्त्यन्यत्पर्युदासे प्रयोजनम् ।

किम् ?

या जातिश्च नापत्यम्—ब्राह्मी ओषधिरिति ॥

( प्रदीपः ) इतरस्त्वेतमभिप्रायमबुद्ध्वाऽऽह—अस्त्यन्य-  
दिति । ब्राह्मी ओषधिरित्यत्र कृतार्थः पर्युदासः 'ब्राह्मणः' इत्यत्र  
पूर्वसूत्रविहितप्रकृतिभावप्रतिषेधप्राप्तं टिलोपं न निवर्तयेत् ॥

( प्रत्याक्षेपभाष्यम् )

न वै अत्रेष्ट्यते ।

अनिष्टं च प्राप्नोति, इष्टं च न सिध्यति ॥

( प्रदीपः ) न वै अत्रेष्ट्यत इति । 'अजातौ' इति पर्यु-  
दासः । न चानिष्टार्थं शास्त्रप्रकृतिरिति पर्युदाससामर्थ्याद्ब्राह्मण  
इत्यत्र टिलोपो न भविष्यतीत्यर्थः ॥

इतरस्तु लक्षणमुर्पा लब्धुमाह—अनिष्टं च प्राप्नोतीति ।  
ब्राह्मणी ओषधिरिति प्राप्नोति, अजाताविति पर्युदासात् । इष्टञ्च  
न सिध्यति—ब्राह्मण इति ॥

( उद्ध्योतः ) अजाताविति पर्युदास इति । 'जातिं वर्जयित्वा  
ब्राह्म इति टिलोपः' इति सूत्रार्थः । तत्र मनुष्यजातिविशेषे ब्राह्मण-  
शब्दप्रयोगस्येष्टत्वात्तत्रैव पर्युदासः फलतीति तात्पर्यम् । इष्टिमात्रमे-  
तत्, न तु लक्षणेनायमर्थो लभ्यत इति ॥

उत्तरभाष्यार्थमाह—इतरस्त्विति ॥ ब्राह्मण इतीति । पूर्व-  
सूत्रेण प्रकृतिभावप्रतिषेधेन टिलोपप्राप्तेरिति भावः ॥

( समाधानभाष्यम् )

एवं तर्ह्यनुवर्तते 'अपत्ये' इति । नात्र 'अपत्ये'  
इत्यनेन निपातनमभिसम्बध्यते—ब्राह्म इति निपा-  
त्यते अपत्येऽजाताविति ।

किं तर्हि ?

प्रतिषेधोऽभिसम्बध्यते—ब्राह्म इति निपात्यते,  
अपत्ये जातौ नेति ॥

( प्रदीपः ) एवं तर्हीति । योगविभागः क्रियत इति  
भावः । तत्र 'ब्राह्मः' इत्यत्र सामर्थ्यात् 'अपत्ये' इति न

१ विज्ञेयः—संज्ञयः ॥

२ एतद्वार्तिकमिति मुद्रितपुस्तकपाठः ॥

३ अ. पुस्तके 'किम् ?' शब्दपाठो नास्ति ॥

४ 'जातिरेव' इति च. छ. झ. पाठः ॥

४७ प० पा०

५ 'स्त्वेनमभि' इति ड. झ. पाठः ॥

६ उपालब्धुं—तिरस्कृत्तुम् ॥

७ 'ननु' इति छ. झ. पाठः ॥



सम्बध्यते, अपत्ये टिलोपस्य सिद्धत्वात् । तेनानपत्ये सर्वत्र जातावजातौ च ब्राह्म इति निपात्यते । अपत्येऽपि-ब्राह्मो नारद इत्यत्र परत्वात् 'ब्राह्मः' इत्यनेनैव टिलोपो भवति ॥ ततः- 'अजातौ' इति, तत्रापत्य इत्यनुवर्तते तेनायमर्थो भवति-अपत्ये जातौ ब्राह्मणशब्दे टिलोपो न भवति । अजाताविति प्रसज्य-प्रतिषेधः, भवतिना नञः सम्बन्धात्-इति सर्वेष्टसिद्धिः ॥

(उद्ध्योतः) अनेनैवेति । न तु 'नस्तद्धिते' इत्यनेनेति भावः । इदं वस्तुस्वरूपकथनमात्रम् ॥ प्रसज्यप्रतिषेध इति । अन्यथा 'अपत्ये' इत्यनुवृत्तस्यानन्वयः स्यात्, अजातावपत्य इत्यर्थे विधेयानि-दंशादिति भावः । तदुक्तं भाष्ये- 'अपत्ये जातौ न' इति ॥

( १३३२ निपातनसूत्रम् ॥ ६ । ४ । ४ आ. २१ )

३१७० कर्मस्ताच्छील्ये ॥ ६।४।१७२ ॥

( सूत्राक्षेपभाष्यम् )

किमर्थमिदमुच्यते, न 'नस्तद्धिते' (१४४) इत्येव सिद्धम् ?

—न सिध्यति । 'अन्' अणीति प्रकृतिभावः प्रसज्येत ॥

(प्रदीपः) किमर्थमिति । कर्म शीलमस्य, 'छत्रादिभ्यो णः' इति णे कृते सिद्धल्लोप इति भावः ॥

( ज्ञापनेन समाधानभाष्यम् )

अणीत्युच्यते, णश्चायम् ।

एवं तर्हि सिद्धे सति यन्निपातनं करोति तज्ज्ञापयत्याचार्यः-ताच्छीलिकेऽणकृतानि भवन्ति-इति ।

किमेतस्य ज्ञापने प्रयोजनम् ?

चौरी, तापसी-इति अणन्तादितीकारः सिद्धो भवति ॥

( प्रदीपः ) ताच्छीलिक इति । एवञ्च 'छत्रादिभ्यो ऽण्' इति लाघवाय कर्तव्यम्, णवचने प्रयोजनाभावात् । 'प्रज्ञा-श्रद्धा-' इति 'ज्वलितिकसन्तेभ्यः-' इति 'तदस्यां प्रहरणं' इति णवचने ङीबभावः प्रयोजनम् ॥

(उद्ध्योतः) भाष्ये-अणन्तादितीकार इति । 'अणो ब्यचः' इति फिजपि फलान्तरं बोध्यम् । अत एवोपक्रमभाष्ये 'अणकृतानि भवन्ति' इति बहुवचनप्रयोग इत्याहुः ॥

एवञ्चेति । ज्ञापके हि ज्ञापकसिद्धस्याऽसार्वत्रिकत्वात् 'छात्रा' इति सिध्यतीति चिन्त्यमिदमित्यन्ये ॥ अन्यत्र णवचने प्रयोजन-मस्तीत्याह-प्रज्ञेत्यादि ॥

( १३३३ निपातनसूत्रम् ॥ ६ । ४ । ४ आ. २२ )

३१७२ दाण्डिनायनहास्तिनायना-

थर्वणिकजैह्याशिनेयवासिनाय-

निभ्रौणहत्यधैवत्यसारवैक्ष्वा-

कमैत्रेयहिरण्मयानि

॥ ६ । ४ । १७४ ॥

( वार्तिकावतरणभाष्यम् )

अत्र भ्रौणहत्येति किं निपात्यते ?

यकारादौ तद्धिते तत्त्वं निपात्यते ॥

( प्रदीपः ) यकारादाविति । भ्रूणघ्नो भाव इति ब्राह्मणादित्वात् घ्यञ् ॥

( ६६३३ निपातनानर्थक्यबोधकवार्तिकम् ॥ १ ॥ )

॥ \* ॥ भ्रौणहत्ये तत्त्वनिपातनानर्थक्यं

सामान्येन कृतत्वात् ॥ \* ॥

( भाष्यम् ) भ्रौणहत्ये तत्त्वनिपातनमनर्थकम् ।

किं कारणम् ?

सामान्येन कृतत्वात् । सामान्येनैवात्र तत्त्वं भविष्यति-'हनस्तोऽचिण्णलोः' (७।३।३२) इति ॥

( उद्ध्योतः ) भाष्ये-सामान्येनेति । घ्यञि परतः 'न-स्तद्धिते' इति टिलोपं बाधित्वा परत्वात् 'हनस्त-' इति तत्त्वं भविष्यतीति भावः ॥

( ६६३४ ज्ञापनेन निपातनसार्थक्यबोधकवार्तिकम् ॥ २ ॥ )

॥ \* ॥ ज्ञापकं तु तद्धिते तत्त्वप्रतिषेधस्य ॥ \* ॥

( भाष्यम् ) एवं तर्हि ज्ञापयत्याचार्यः-तद्धिते तत्त्वं न भवतीति ॥

किमेतस्य ज्ञापने प्रयोजनम् ?

भ्रौणघ्नो वार्त्रघ्न इत्यत्र तत्त्वं न भवति ॥

(प्रदीपः) ज्ञापकं त्विति । 'धातोः स्वरूपग्रहणे तत्प्रत्यये कार्यविज्ञानम्' इत्यनपेक्ष्य ज्ञापकमुक्तम्, तदपेक्षायां तत्त्वस्या-प्रसङ्गात् ॥ ननु टिलोपाभावार्थं निपातनं स्यादिति सति प्रयो-जने ज्ञापकत्वमनुपपन्नम् । नैष दोषः । उभयोरनित्ययोः पर-त्वाट्टिलोपं बाधित्वा तत्त्वं भविष्यति । अनेकप्रयोजनत्वाद्वा निपातनानाम् । अत एव कुत्वप्रतिषेधार्थमपि निपातनम् ॥

( उद्ध्योतः ) अनपेक्ष्येति । वस्तुतः स एवार्थोऽनेन ज्ञाप्यत इति शब्दान्तरेण भाष्य उक्तमिति बोध्यम् ॥ तत्त्वस्य-तत्कारस्य ॥ अत एवेति । अनेकप्रयोजनत्वादेवेत्यर्थः ॥

( ६६३५ उपसंख्यानवार्तिकम् ॥ ३ ॥ )

॥ \* ॥ ऐक्ष्वाकस्य स्वरभेदान्निपातनं  
पृथक्त्वेन ॥ \* ॥

( भाष्यम् ) ऐक्ष्वाकस्य स्वरभेदान्निपातनं पृथ-  
क्त्वेन कर्तव्यम् । ऐक्ष्वाकः, ऐक्ष्वाकः ॥

( प्रदीपः ) ऐक्ष्वाक इति । ईक्ष्वाकोरपत्यमिति 'जनपदश-  
ब्दात्—'इत्यञ् । उकारलोपो निपात्यते । चित्वादाद्युदात्तत्वम् ।  
ईक्ष्वाकषु जात इत्यणि प्राप्ते 'ओर्देशे ठञ्' इति ठञि प्राप्ते तं  
परत्वाद्वाधित्वा 'जनपदतद्वध्योश्च' 'अवृद्धादपि बहुवचनविष-  
यात्' इति वुञि प्राप्ते 'कोपधात्—'इत्यण्, तत्रान्तोदात्तत्वम् ।  
तत्र भिन्नस्वरयोरेकस्मिन्निपात्यमानेऽपरस्यासंग्रहादुभयमपि  
निपात्यम् ॥

( उपसंख्यानसाधकभाष्यम् )

एकश्रुतिनिर्देशात्सिद्धम् ।

एकश्रुतिः—स्वरसर्वनाम, यथा नपुंसकं लिङ्गसर्व-  
नाम ॥

( प्रदीपः ) एकश्रुतिनिर्देशादिति । स्वरभेदप्रत्यस्त-  
मयेन निपातनं सर्वस्वरलौकिकप्रयोगसंग्रहार्थमित्यर्थः ॥ यथा  
नपुंसकमिति । सामान्ये स्थितावाविर्भावतिरोभावस्थितिविशे-  
षाणामन्तर्भावात् ॥

( उद्घोतः ) भाष्ये—एकश्रुतिनिर्देशादिति । ननु सूत्रे द्वन्द्व-  
सत्त्वेन समासान्तोदात्तत्वे तन्निमित्तशेषनिवातेन निर्देशाद्वाद्युदात्तस्य  
नाप्यन्तोदात्तस्य निर्देश इति शङ्कैवायुक्ता—इति चेत्, न; । तदीयवि-  
ग्रहवाक्याभिप्रायेण शङ्कोत्तरयोः सत्त्वात् ॥

एकश्रुतेः स्वरसर्वनामत्वं दर्शयति—स्वरभेदेति ॥ प्रत्यस्तमयः—  
त्यागः । यथा 'तस्यापत्यम्' इत्यादावुपगुणभृतीन् विशेषानभेदेन सर्व-  
नाम प्रतिपादयति तथैकश्रुतिरप्युदात्तादीन् विशेषान्—इति सर्वस्वर-  
सङ्ग्रहसिद्धिरित्यर्थः ॥ नपुंसकस्य लिङ्गसामान्यत्वमाह—सामान्ये  
स्थिताविति । परिणाम इत्यर्थः । आविर्भावतिरोभावप्रागवस्थाऽन  
स्थितिविशेषः ॥

( वार्तिकावतरणभाष्यम् )

अथ मैत्रेये किं निपात्यते ॥

( ६६३६ मैत्रेयनिपातनबोधकवार्तिकम् ॥ ४ ॥ )

॥ \* ॥ मैत्रेये यादिलोपनिपातनम् ॥ \* ॥

( भाष्यम् ) मैत्रेये ढञि यादिलोपो निपात्यते ॥

( प्रदीपः ) मैत्रेय इति । मित्रयोरपत्यमिति 'गृष्ट्यादि-  
भ्यश्च' इति ढञ् । 'मित्रयु एय' इति स्थिते 'ओर्गुणः' इति  
गुणापवादे 'ढे लोपोऽकृद्वाः' इति लोपे प्राप्ते 'कैकयमित्रयु—'

इति यादेरियादेशे प्राप्ते लोपो निपात्यते । तल्लोपस्यासिद्धत्वात्  
'यस्य' इति लोपाभावात् 'अतो गुणे' इति पररूपमेकारः ॥

इत्युपाध्यायजैयटपुत्रकैयटकृते भाष्यप्रदीपे षष्ठा-

ध्यायस्य चतुर्थे पादे चतुर्थमाह्निकम् ॥

( उद्घोतः ) ननु 'यस्य—' इति लोपाभावे 'वृद्धिरेचि' इति स्यादत  
आह—अतो गुण इति ॥

( मित्रयुशब्दस्य चतुर्ग्रहणाक्षेपभाष्यम् )

इदं मित्रयुशब्दस्य चतुर्ग्रहणं क्रियते—गृष्ट्यादिषु  
प्रत्ययविध्यर्थं पाठः क्रियते, द्वितीयेऽध्याये—यसैका-  
दिषु लुगर्थं क्रियते, सप्तमेऽध्याये—ईयादेशार्थम्,  
इदं चतुर्थं—यादिलोपार्थम् ।

द्विर्ग्रहणं शक्यमकर्तुम् । विदादिष्विञि प्रत्यय-  
विध्यर्थं पाठः कर्तव्यः । तत्र नैवार्थो लुका नापि  
यादिलोपेन । इयादेशेनैव सिद्धम् ॥

( प्रदीपः ) द्वितीय इति । मित्रयव इति बहुषु लुगर्थः  
पाठः ॥ सप्तम इति । ढञोऽन्यत्रेयादेशः—मित्रयोरिदं मैत्रे-  
यमिति ॥

( उद्घोतः ) भाष्ये—नैवार्थो लुकेति । 'यञञोश्च' इत्येव  
सिद्धत्वादिति भावः ॥

( समाधानभाष्यम् )

नैवं शक्यम् । इह हि—मैत्रेयकः सङ्ग इति 'सङ्गाङ्क-  
लक्षणेष्वाज्यजिजामण्' ( ४।३।१२७ ) इत्यण् प्रस-  
ज्येत ॥

( प्रदीपः ) मैत्रेयक इति । मित्रयूनां सङ्ग इति 'गोत्रे-  
ऽलुगचि' इति लुकि प्रतिषिद्धे ढञन्तात् 'गोत्रचरणाद्गुञ्' इति  
वुञ् । यदि तु 'सङ्गाङ्क—' इत्यत्र 'न मैत्रेयात्' इत्युच्यते तदा  
त्रीणि ग्रहणानि स्युरितीह निपातनं न कर्तव्यं स्यात्, इष्टस्य  
सिद्धत्वात् ॥

( उद्घोतः ) न मैत्रेयादिति । अणि निषिद्धे वुञिसिद्ध  
एवेति भावः ॥ तदा त्रीणीति । विदादिष्वेकम्, इयादेशार्थमपरम्,  
अणिनषेधार्थं तृतीयमित्यर्थः । नचा सहात्रापि न्यासे चत्वारि ग्रहणा-  
नीति पदलाघवामावालोक्तमिदं भगवतेति सर्वेष्टसिद्धिः ॥

इति श्रीशिवभट्टसुतसतीगर्भजनगोजीभट्टकृते भाष्यप्रदीपो-  
द्घोते षष्ठाध्यायस्य चतुर्थे पादे चतुर्थमाह्निकम् ॥

( वार्तिकावतरणभाष्यम् )  
 हिरण्यये किं निपात्यते ?  
 ( ६६३७ निपातनबोधकवार्तिकम् ॥ ५ ॥ )  
 ॥ \* ॥ हिरण्यये यलोपवचनम् ॥ \* ॥  
 ( भाष्यम् ) हिरण्यये यलोपो निपात्यते । हिर-  
 ण्ययं कलदां विभैर्षि ॥  
 ( वार्तिकावतरणभाष्यम् )  
 अथ हिरण्यये किं निपात्यते ?

( ६६३८ निपातनबोधकवार्तिकम् ॥ ६ ॥ )  
 ॥ \* ॥ हिरण्यये छन्दसि मलोप-  
 वचनात्सिद्धम् ॥ \* ॥  
 ( भाष्यम् ) हिरण्यये छन्दसि मलोपो निपात्यते ।  
 हिरण्ययी नौरभवत् । हिरण्ययाः पन्थान आसन् ।  
 हिरण्ययमासनम् ॥  
 इति श्रीमद्भगवत्पतञ्जलिविरचिते व्याकरण-  
 महाभाष्ये षष्ठाध्यायस्य चतुर्थे  
 पादे चतुर्थमाहिकम् ॥

१ अ. पुस्तके नैतद्वार्तिकम् ॥ २ 'संविभैर्षि' इति ड. पाठः ॥ ३ दाण्डिनायनेति सूत्रोत्तरं 'ऋत्त्व्यबास्त्व्यबास्त्वमाध्वीहिरण्ययानि छन्दसि'  
 ( ३७५ ) इति सूत्रं षष्ठाध्यायस्यान्तिम् । तत्र हिरण्ययशब्दस्य निपातनं क्रियते, तद्विषयकोऽयम्प्रश्नः ॥

पादश्चतुर्थोऽध्यायश्च षष्ठः समाप्तः ॥

अस्मिन् पादे सूत्रवार्तिकसंख्या ।							
	प्राक्तनयोगः	आहिके १	आहिके २	आहिके ३	आहिके ४	आहिकमंडल- योगः	सर्वयोगः
व्याख्यातसूत्राणि	१२६२	८	१७	२४	२२	७१	१३३१
अव्याख्यातसूत्राणि	१७३६	१३	२३	४३	२५	१०४	१८४०
समुदितसूत्राणि	२९९८	२१	४०	६७	४७	१७५	३१७३
वार्तिकानि	६४९८	२१	४४	३२	४३	१४०	६६३८

षष्ठाध्यायस्य सूत्रवार्तिकसंख्या ।					
	प्रथमपादे	द्वितीयपादे	तृतीयपादे	चतुर्थपादे	समग्रोऽध्याये
आहिकानि	६	२	३	४	१५
व्याख्यातसूत्राणि	१२५	३८	६५	७१	२२९
अव्याख्यातसूत्राणि	९८	१६१	७४	१०४	४३७
समुदितसूत्राणि	२२२	१९९	१३९	१७५	३७५
वार्तिकानि	३७८	५८	११६	१४०	६९२

## षष्ठाध्यायस्यसूत्रवार्तिकपाठः ।

### १ एकाचो द्वे प्रथमस्य ।

- \*एकाचो द्वे प्रथमस्येति बहुव्रीहिनिरदेशः ॥ १ ॥
- \*एकवर्णेषु च व्यपदेशिवद्वचनात् ॥ २ ॥
- \*प्रथमत्वे च ॥ ३ ॥
- \*उक्तं वा ॥ ४ ॥
- \*योगविभागो वा ॥ ५ ॥
- \*एकाज्मात्रस्य द्विवचनार्थः ॥ ६ ॥
- \*एकाचोऽवयवैकात्त्वादवयवानां द्विवचनप्रसङ्गः ॥ ७ ॥
- \*तत्र जुरभाववचनम् ॥ ८ ॥
- \*स्वरश्च ॥ ९ ॥
- \*अज्ञावश्च ॥ १० ॥
- \*नुम्प्रतिषेधश्च ॥ ११ ॥
- \*शास्त्रहानिश्च ॥ १२ ॥
- \*सिद्धं तु तत्समुदायैकात्त्वात् शास्त्रहाने ॥ १३ ॥
- \*तत्र बहुव्रीहिनिरदेशोऽन्यस्य द्विवचनमन्य-  
पदार्थत्वात् ॥ १४ ॥
- \*सिद्धं तु तद्गुणसंविज्ञानात्पाणिनेर्यथा लोके ॥ १५ ॥
- \*स्थाने द्विवचने णिलोपवचनं समुदाया-  
देशत्वात् ॥ १६ ॥
- \*यच्च सन्यङन्तस्य द्विवचने ॥ १७ ॥
- \*द्विःप्रयोग इति चेणकारषकारादेशादेरेत्व-  
वचनं लिटि ॥ १८ ॥
- \*इद्वचनं च यङ्लोपे ॥ १९ ॥
- \*इद्वदीर्घप्रतिषेधश्च ॥ २० ॥
- \*पदादिविधिप्रतिषेधश्च ॥ २१ ॥

### २ अजादेर्द्वितीयस्य ।

- \*द्वितीयस्येत्यवचनमजादेरिति कर्मधारयात्पञ्चमी ॥ १ ॥
- \*द्वितीयद्विवचने प्रथमनिवृत्तिः प्राप्तत्वात् ॥ २ ॥
- \*न वा प्रथमविज्ञाने हि द्वितीयाप्राप्तिरद्वितीयत्वात् ॥ ३ ॥
- \*यथा वाऽऽदिविकारेऽलोऽन्यविकाराभावः ॥ ४ ॥
- \*तत्र पूर्वस्याचो निवृत्तौ व्यञ्जनस्यानिवृत्तिर-  
शासनात्पूर्वस्य ॥ ५ ॥
- \*न्द्रादिप्रतिषेधाच्च ॥ ६ ॥
- \*तत्र द्वितीयाभावै प्रथमाद्विवचनं प्रतिषिद्धत्वात् ॥ ७ ॥
- \*सति तस्मिन् प्रतिषेध इति चेद्वलादिशेषे दोषः ॥ ८ ॥
- \*लोकवद्वलादिशेषे ॥ ९ ॥
- \*क्वचिदन्यत्र लोप इति चेत् द्विवचनम् ॥ १० ॥

### ३ न न्द्राः संयोगादयः ।

- \*न्द्रादेर्द्विवचनप्रसङ्गस्तत्र न्द्राणां प्रतिषेधः ॥ १ ॥
- \*ईर्ण्यतेस्तृतीयस्य द्वे भवतः ॥ २ ॥
- \*कण्ठादीनां च ॥ ३ ॥
- \*वा नामधातूनाम् ॥ ४ ॥

### ४ पूर्वोऽभ्यासः ।

### ५ उभे अभ्यस्तम् ।

- \*अभ्यस्तसंज्ञायां सहग्रहणम् ॥ १ ॥
- \*आद्युदात्तत्वे पृथगप्रसङ्गार्थम् ॥ २ ॥

### ६ जक्षित्यादयः षट् ।

- \*जक्षित्यादिषु सप्तग्रहणं वेचीत्यर्थम् ॥ १ ॥
- \*अपरिगणनं वा गणान्तत्वात् ॥ २ ॥

### ७ तुजादीनां दीर्घोऽभ्यासस्य ।

- \*तुजादिषु च्छन्दः प्रत्यग्रहणम् ॥ १ ॥
- \*अनारम्भो वाऽपरिगणितत्वात् ॥ २ ॥
- \*अन्येषां च दर्शनात् ॥ ३ ॥
- \*अनेकान्तत्वाच्च ॥ ४ ॥

### ८ लिटि धातोरनभ्यासस्य ।

- \*लिटि द्विवचने जागर्तेर्वावचनम् ॥ १ ॥
- \*अभ्यासप्रतिषेधानर्थक्यं च छन्दसि वावचनात् ॥ २ ॥
- \*प्रयोजनमादित्यान्याचिषामहे ॥ ३ ॥

### ९ सन्यङोः ।

- \*सन्यङोः परत इति चेदिदो द्विवचनं परादित्वात् ॥ १ ॥
- \*हन्तेश्चेदः ॥ २ ॥
- \*एकाच उपदेशोऽनुदात्तादित्युपदेशवचनमनु-  
दात्तविशेषणं चेत्सन इदप्रतिषेधः ॥ ३ ॥
- \*सन्यङन्तस्येति चेदशोः सन्यङितः ॥ ४ ॥
- \*दीर्घकुत्वप्रसारणषत्वमधिकस्य द्विवचनात् ॥ ५ ॥
- \*आबुद्धोश्चाभ्यस्तविधिप्रतिषेधः ॥ ६ ॥
- \*सङाश्रये च समुदायस्य समुदायादेशत्वात्  
झलाश्रये चाव्यपदेश आमिश्रत्वात् ॥ ७ ॥

१० श्लो ।

११ चङि ।

१२ दाश्चान् साहान्मीढांश्च ।

\*दाशेर्वसौ द्वित्वेदप्रतिषेधौ ॥ १ ॥

१ यानि सूत्राणि भाष्ये न व्याख्यातानि तानीदृशचिन्हेन विभूष्यन्ते ।

- \*सहेर्दीर्घत्वं च ॥ २ ॥
- \*मिहेर्द्वत्वं च ॥ ३ ॥
- \*मङ्गर्थ इति चेन्मिहेस्तदर्थत्वात्सिद्धम् ॥ ४ ॥
- \*द्विर्वचनप्रकरणे कृजादीनां के ॥ ५ ॥
- \*चरिचलिपतिवदीनामच्याक् चाभ्यासस्य ॥ ६ ॥
- \*हन्तेर्वश्च ॥ ७ ॥
- \*पाटेर्णिलुक्च दीर्घश्चाभ्यासस्योक्च ॥ ८ ॥
- \*द्विर्वचनं यण्यवायावादेशालोपोपधालोप-  
णिलोपकिन्नोरुत्वेभ्यः ॥ ९ ॥
- \*द्विर्वचनात् प्रसारणात्त्वधात्वादिकाररीत्वे-  
त्वेत्त्वोत्त्वगुणवृद्धिविधयः ॥ १० ॥

### १३ ष्यङः संप्रसारणं पुत्रपत्योस्तत्पुरुषे ।

- \*ष्यङः संप्रसारणं पुत्रपत्योस्तदादावतिप्रसङ्गः ॥ १ ॥
- \*वर्णग्रहणात्सिद्धम् ॥ २ ॥
- \*वर्णग्रहण इति चेत्तदन्तप्रतिषेधः ॥ ३ ॥
- \*सिद्धं तूत्तरपदवचनात् ॥ ४ ॥
- \*यथागृहीतस्यादेशवचनादप्रत्ययस्थे सिद्धम् ॥ ५ ॥
- \*अनन्त्यविकारेऽनन्त्यसदेशस्य वा ॥ ६ ॥
- \*प्रयोजनं न संप्रसारणे संप्रसारणम् ॥ ७ ॥
- \*सान्तमहतो दीर्घत्वे ॥ ८ ॥
- \*अन्कारान्तस्यालोपे ॥ ९ ॥
- \*मृजेवृद्धिविधौ ॥ १० ॥
- \*वसोः संप्रसारणे च ॥ ११ ॥
- \*युवादीनाञ्च ॥ १२ ॥
- \*वोरुपधग्रहणं च ॥ १३ ॥
- \*आदित्यदादिष्विधिसंयोगादिलोपकुत्वढत्व-  
भभभावषत्वणत्वेवतिप्रसङ्गः ॥ १४ ॥
- \*उदात्तनिदेशात् सिद्धम् ॥ १५ ॥

### १४ बन्धुनि बहुव्रीहौ ।

### १५ वचिस्वपियजादीनां किति ।

### १६ ग्रहिज्यावयिव्यधिविष्टिविचतिवृश्चति- पृच्छतिभृज्जतीनां ङिति च ।

- \*वयिग्रहणं वेजः प्रतिषेधात् ॥ १ ॥
- \*न वा यकारप्रतिषेधो ज्ञापकोऽप्रतिषेधस्य ॥ २ ॥
- \*पितृभ्यासार्थमिति चेन्नाविशिष्टत्वात् ॥ ३ ॥

### १७ लिट्भ्यासस्योभयेषाम् ।

- \*ग्रहिवृश्चतिपृच्छतिभृज्जतीनामविशेषः ॥ १ ॥
- \*अभ्याससंप्रसारणं हलादिशेषाद्विप्रतिषेधेन ॥ २ ॥
- \*न वा संप्रसारणाश्रयबलीयस्त्वादन्त्यत्रापि ॥ ३ ॥
- \*प्रयोजनं रमालोपेयङ्यणः ॥ ४ ॥
- \*व्यचेः कुटादित्वमनस्यङ्गिति संप्रसारणार्थम् ॥ ५ ॥

### १८ स्वापेश्चङि ।

### १९ स्वपित्स्यमिव्येजां यङि ।

### २० न वशः ।

- \*वशेयङिः प्रतिषेधः ॥ १ ॥

### २१ चायः की ।

### २२ स्फायः स्फी निष्ठायाम् ।

### २३ स्यः प्रपूर्वस्य ।

### २४ द्रवमूर्तिस्पर्शयोः इयः ।

### २५ प्रतेश्च ।

### २६ विभाषाभ्यवपूर्वस्य ।

### २७ शृतं पाके ।

- \*आश्रय्योः शृभावः ॥ १ ॥

- \*श्रपेः शृतमन्यत्र हेतोः ॥ २ ॥

### २८ प्यायः पी ।

- \*आङ्पूर्वादन्धूधसोः ॥ १ ॥

### २९ लिङ्यङोश्च ।

### ३० विभाषा श्वेः ।

- \*श्वेर्लिङ्यभ्यासलक्षणप्रतिषेधः ॥ १ ॥

### ३१ णौ च संश्रङोः ।

### ३२-३३ ह्रः संप्रसारणम् । अभ्यस्तस्य च ।

- \*ह्रः संप्रसारणे योगविभागः ॥ १ ॥

- \*णौ च संश्रङ्विषयार्थः ॥ २ ॥

- \*अभ्यस्तनिमित्तेऽनभ्यस्तप्रसारणार्थम् ॥ ३ ॥

- \*अभ्यस्तप्रसारणे ह्यभ्यासप्रसारणाप्राप्तिः ॥ ४ ॥

- \*समानाङ्गे प्रसारणप्रतिषेधात् प्रतिषेधः ॥ ५ ॥

- \*कृदन्तप्रतिषेधार्थं च ॥ ६ ॥

### ३४ बहुलं छन्दसि ।

### ३५ चायः की ।

### ३६ अपस्पृधेथामानृचुरानृहुश्चिच्युषे तित्याज श्राताः श्रितमाशीराशीर्तः ।

### ३७ न संप्रसारणे संप्रसारणम् ।

- \*प्रसारणप्रकरणे पुनः प्रसारणग्रहणमतोऽन्यत्र  
प्रसारणप्रतिषेधार्थम् ॥ १ ॥

- \*समानाङ्गग्रहणं च ॥ २ ॥

- \*तत्रोपोषुषि दोषः ॥ ३ ॥

- \*न वा यस्याङ्गस्य प्रसारणप्राप्तिस्मिन् प्राप्ति-  
प्रतिषेधात् ॥ ४ ॥

- \*ऋचि त्रेरुत्तरपदादिलोपश्छन्दसि ॥ ५ ॥

- \*र्येर्मतौ बहुलम् ॥ ६ ॥

- \*कक्षयायाः संज्ञायाम् ॥ ७ ॥



३८ लिटि व्यो यः ।\*

३९ वश्वास्यान्यतरस्यां किति ।

४० वेजः ।\*

४१ व्यपि च ।\*

४२ ज्यश्च ।\*

४३ व्यश्च ।\*

४४ विभाषा परेः ।\*

४५ आदेच उपदेशेऽशिति ।

\*आत्वे एश्युपसंख्यानम् ॥ १ ॥

\*अशित्येकादेशे प्रतिषेध आदिवत्त्वात् ॥ २ ॥

\*प्रत्ययविधिः ॥ ३ ॥

\*अभ्यासरूपं च ॥ ४ ॥

\*अयवायावां प्रतिषेधश्च ॥ ५ ॥

\*शिति प्रतिषेधे इलुलुकोरुपसंख्यानम्-ररीध्वम्,  
त्राध्वम्, शिशीते ॥ ६ ॥

\*प्रातिपदिकप्रतिषेधः ॥ ७ ॥

\*धात्वधिकारात्प्रातिपदिकस्याप्राप्तिः ॥ ८ ॥

४६ न व्यो लिटि ।\*

४७ स्फुरतिस्फुलत्योर्धञि ।\*

४८ क्रीडजीनां णौ ।

\*आत्वे णौ लीयतेरुपसंख्यानं प्रलम्भनशालीनी-  
करणयोः ॥ १ ॥

४९ सिध्यतेरपारलौकिके ।

\*सिध्यतेरज्ञानार्थस्य ॥ १ ॥

\*इतरथा ह्यनिष्टप्रसङ्गः ॥ २ ॥

५० मीनातिमिनोतिदीडां व्यपि च ।

\*मीनात्यादीनामात्वे उपदेशवचनं प्रत्यय-  
विध्यर्थम् ॥ १ ॥

\*निमिमीलियां खलचोः प्रतिषेधः ॥ २ ॥

५१ विभाषा लीयतेः ।

५२ खिदेश्छन्दसि ।\*

५३ अपगुरो णमुलि ।\*

५४ चिस्फुरोणौ ।\*

५५ प्रजने वीयतेः ।\*

५६ विभेतेर्हेतुभये ।

५७ नित्यं स्मयतेः ।\*

५८ सृजिदृशोर्ज्ञल्यमकिति ।

\*अभि सङ्ग्रहणम् ॥ १ ॥

\*क्विप्रतिषेधार्थम् ॥ २ ॥

\*उक्तं वा ॥ ३ ॥

५९ अनुदात्तस्य चर्दुपधस्यान्यतरस्याम् ।\*

६० शीर्षश्छन्दसि ।

\*शीर्षं छन्दसि प्रकृत्यन्तरम् ॥ १ ॥

६१ ये च तद्धिते ।

\*ये च तद्धिते शिरस आदेशार्थम् ॥ १ ॥

\*वा केशेषु ॥ २ ॥

\*अचि शीर्षः ॥ ३ ॥

\*छन्दसि च ॥ ४ ॥

६२ अचि शीर्षः ।\*

६३ पदन्तोमासहृन्निशसन्पुण्ड्रोपन्यकञ्शकञ्चु-  
दन्नासञ्शस्प्रभृतिषु ।

\*पदादिषु मांसपुण्ड्रानामुपसंख्यानम् ॥ १ ॥

\*नस्त्रासिकाया यत्तस्त्रुद्रेषु ॥ २ ॥

६४ धात्वादेः षः सः ।

\*सादेशे सुब्धातुष्ठितुव्वक्तीनां प्रतिषेधः ॥ १ ॥

६५ णो नः ।

६६ लोपो व्योर्वलि ।

\*व्योर्लोपे क्वातुपसंख्यानम् ॥ १ ॥

\*वल्लोपाप्रसिद्धिरुद्भावावचनात् ॥ २ ॥

\*अतिप्रसङ्गो ब्रश्चादिषु ॥ ३ ॥

\*उपदेशसामर्थ्यात्सिद्धमिति चेत्संप्रसारण-  
हलादिशेषेषु सामर्थ्यम् ॥ ४ ॥

\*न वा बहिरङ्गलक्षणत्वात् ॥ ५ ॥

\*अनारम्भो वा ॥ ६ ॥

\*आस्त्रेमाणं जीरदानुरिति वर्णलोपात् ॥ ७ ॥

\*यथा संस्फानो गयस्फानः ॥ ८ ॥

६७ वेरपृक्तस्य ।

\*वेर्लोपे दर्विजागृव्योरप्रतिषेधोऽनुनासिक-  
परत्वात् ॥ १ ॥

\*धात्वन्तस्य चार्थवद्ग्रहणात् ॥ २ ॥

\*वस्य वाऽनुनासिकत्वात्सिद्धम् ॥ ३ ॥

६८ हल्ङ्याभ्यो दीर्घात्सुतिस्यपृक्तं हल् ।

\*हलन्तादपृक्तलोपः संयोगान्तलोपश्चेन्नलोपा-  
भावो यथा पचन्निति ॥ १ ॥

\*वस्वादिषु दत्त्वं संयोगादिलोपबलीयस्त्वात् ॥ २ ॥

\*यथा कूटतडिति ॥ ३ ॥

\*रात्तलोपो नियमवचनात् ॥ ४ ॥

\*रोरुत्वं च ॥ ५ ॥

\*म वा संयोगान्तलोपस्योत्वे सिद्धत्वात् ॥ ६ ॥

\*यथा हरिवो मेदिनमिति ॥ ७ ॥

३८ लिटि व्यो यः ।\*

३९ वश्चास्यान्यतरसां किति ।

४० वेजः ।\*

४१ व्यपि च ।\*

४२ ज्यश्च ।\*

४३ व्यश्च ।\*

४४ विभाषा परेः ।\*

४५ आदेच उपदेशेऽशिति ।

\*आत्व एङ्युपसंख्यानम् ॥ १ ॥

\*अशित्येकादेशे प्रतिषेध आदिवत्त्वात् ॥ २ ॥

\*प्रत्ययविधिः ॥ ३ ॥

\*अभ्यासरूपं च ॥ ४ ॥

\*अयवायावां प्रतिषेधश्च ॥ ५ ॥

\*शिति प्रतिषेधे श्लुलुकोरुपसंख्यानम्-ररीध्वम्,  
त्राध्वम्, शिशिंते ॥ ६ ॥

\*प्रातिपदिकप्रतिषेधः ॥ ७ ॥

\*धात्वधिकाराप्रातिपदिकस्याप्राप्तिः ॥ ८ ॥

४६ न व्यो लिटि ।\*

४७ स्फुरतिस्फुलत्योर्धञि ।\*

४८ क्रीडजीनां णौ ।

\*आत्वे णौ लीयतेरुपसंख्यानं प्रलभनशालीनी-  
करणयोः ॥ १ ॥

४९ सिध्यतेरपारलौकिके ।

\*सिध्यतेरज्ञानार्थस्य ॥ १ ॥

\*इतरथा ह्यनिष्टप्रसङ्गः ॥ २ ॥

५० मीनातिमिनोतिदीङां ल्यपि च ।

\*मीनात्यादीनामात्व उपदेशवचनं प्रत्यय-  
विध्यर्थम् ॥ १ ॥

\*निमिमीलियां खलचोः प्रतिषेधः ॥ २ ॥

५१ विभाषा लीयतेः ।

५२ खिदेच्छन्दसि ।\*

५३ अपगुरो णमुलि ।\*

५४ चिस्फुरोणौ ।\*

५५ प्रजने वीयतेः ।\*

५६ विभेतेर्हेतुभये ।

५७ नित्यं स्मयतेः ।\*

५८ सृजिदृशोर्ज्ञल्यमकिति ।

\*अमि सङ्ग्रहणम् ॥ १ ॥

\*क्विप्प्रतिषेधार्थम् ॥ २ ॥

\*उक्तं वा ॥ ३ ॥

५९ अनुदात्तस्य चर्दुपद्यस्यान्यतरस्याम् ।\*

६० शीर्षच्छन्दसि ।

\*शीर्षन् छन्दसि प्रकृत्यन्तरम् ॥ १ ॥

६१ ये च तद्धिते ।

\*ये च तद्धिते शिरस आदेशार्थम् ॥ १ ॥

\*वा केशेषु ॥ २ ॥

\*अचि शीर्षः ॥ ३ ॥

\*छन्दसि च ॥ ४ ॥

६२ अचि शीर्षः ।\*

६३ पद्मोमासहृन्निशसन्पून्पन्दोपन्यकञ्शकञ्चु-

दन्नासञ्शस्प्रभृतिषु ।

\*पदादिषु मांसपृत्स्नूनामुपसंख्यानम् ॥ १ ॥

\*नस्त्रासिकाया यत्तत्सुद्रेषु ॥ २ ॥

६४ धात्वादेः पः सः ।

\*सादेशे सुधातुष्ठितुवृक्तीनां प्रतिषेधः ॥ १ ॥

६५ णो नः ।

६६ लोपो व्योर्वलि ।

\*व्योलोपे क्रावुपसंख्यानम् ॥ १ ॥

\*वलोपाप्रसिद्धिरुच्चावचत्वात् ॥ २ ॥

\*अतिप्रसङ्गो ब्रश्चादिषु ॥ ३ ॥

\*उपदेशसामर्थ्यात्सिद्धमिति चेत्संप्रसारण-  
हलादिशेषेषु सामर्थ्यम् ॥ ४ ॥

\*न वा बहिरङ्गलक्षणत्वात् ॥ ५ ॥

\*अनारम्भो वा ॥ ६ ॥

\*आस्त्रेमाणं जीरदानुरिति वर्णलोपात् ॥ ७ ॥

\*यथा संस्फानो गयस्फानः ॥ ८ ॥

६७ वेरपृक्तस्य ।

\*वेलोपे दर्विजागृव्योरप्रतिषेधोऽनुनासिक-  
परत्वात् ॥ १ ॥

\*धात्वन्तस्य चार्थवद्ग्रहणात् ॥ २ ॥

\*वस्य वाऽनुनासिकत्वात्सिद्धम् ॥ ३ ॥

६८ हल्ङ्याभ्यो दीर्घात्सुतिसृक्तं हल् ।

\*हलन्तादपृक्तलोपः संयोगान्तलोपश्चेन्नलोपा-  
भावो यथा पचन्निति ॥ १ ॥

\*वस्त्रादिषु दत्त्वं संयोगादिलोपबलीयस्त्वात् ॥ २ ॥

\*यथा कूटतडिति ॥ ३ ॥

\*रात्तलोपो नियमवचनात् ॥ ४ ॥

\*रोरुत्वं च ॥ ५ ॥

\*म वा संयोगान्तलोपस्योत्वे सिद्धत्वात् ॥ ६ ॥

\*यथा हरिवो मेदिनमिति ॥ ७ ॥

- \*असिद्धवचनात्सिद्धमिति चेन्नान्यस्यासिद्ध-  
वचनादन्यस्य भावः ॥ ३ ॥
- \*तस्मात्स्थानिवद्वचनसिद्धत्वं च ॥ ४ ॥
- \*स्थानिवद्वचनानर्थक्यं शास्त्रासिद्धत्वात् ॥ ५ ॥
- \*संप्रसारणङीदसु सिद्धः पदान्तपदाद्योरेका-  
देशस्यासिद्धवचनात् ॥ ६ ॥

## ८७ आहुणः ।

- \*गुणे डिशीटामुपसंख्यानं दीर्घत्वबाधनार्थम् ॥ १ ॥
- \*न वा बहिरङ्गलक्षणत्वात् ॥ २ ॥

## ८८ वृद्धिरेचि ।❀

## ८९ एत्येधत्यूदसु ।

- \*इणीकारादौ प्रतिषेधः ॥ १ ॥
- \*योगविभागात्सिद्धम् ॥ २ ॥
- \*अक्षादृहिन्याम् ॥ ३ ॥
- \*प्रादूहोहोव्येव्येषु ॥ ४ ॥
- \*स्वादीरेरिणोः ॥ ४ ॥
- \*ऋते च तृतीयासमासे ॥ ५ ॥
- \*प्रवत्सतरकम्बलवसनानां चर्णे ॥ ६ ॥
- \*ऋणदशाभ्यां च ॥ ७ ॥

## ९० आटश्च ।

## ९१ उपसर्गादिति धातौ ।

- \*उपसर्गाद्वृद्धिविधौ धातुग्रहणे उक्तम् ॥ १ ॥
- \*छे तुकः संबुद्धिगुणः ॥ २ ॥
- \*न वा बहिरङ्गलक्षणत्वात् ॥ ३ ॥
- \*सम्प्रसारणदीर्घत्वण्यङोपाभ्यासगुणादयश्च ॥ ४ ॥
- \*यणादेशादाहुणः ॥ ५ ॥
- \*इरुण्वृद्धिविधयश्च ॥ ६ ॥
- \*भलोपधातुप्रातिपदिकप्रत्ययसमासान्तो-  
दात्तोदात्तनिवृत्तिस्वरा एकादेशाच्च ॥ ७ ॥
- \*अङ्गोपाङ्गोपां चार्धधातुके ॥ ८ ॥
- \*इयङुवङ्गुणवृद्धित्किन्मिपूर्वपदविकाराश्च ॥ ९ ॥
- \*उत्तरपदविकाराश्च ॥ १० ॥

## ९२ वा सुप्यापिशलेः ।❀

## ९३ औतोम्शसोः ।

- \*ओतस्तिङि प्रतिषेधः ॥ १ ॥
- \*गोग्रहणे योरुपसंख्यानम् ॥ २ ॥
- \*समासाच्च प्रतिषेधः ॥ ३ ॥
- \*न वा बहिरङ्गलक्षणत्वात् ॥ ४ ॥
- \*सुबधिकारात्सिद्धम् ॥ ५ ॥
- \*एकयोगे चैकदेशानुवृत्तिरन्यत्रापि ॥ ६ ॥
- \*अभ्युपसंख्यानं वृद्धिबलीयस्त्वात् ॥ ७ ॥
- \*न वाऽनवकाशत्वात् ॥ ८ ॥

४८ ष० प्रा०

- \*द्योश्च सर्वनामस्थाने वृद्धिविधिः ॥ ९ ॥

- \*यद्याव इन्द्रेति दर्शनात् ॥ १० ॥

## ९४ एङि पररूपम् ।

- \*पररूपप्रकरणे तुन्वोर्विनिपात उपसंख्यानम् ॥ १ ॥
- \*न वा निपातैकत्वात् ॥ २ ॥
- \*एवे चानियोगे ॥ ३ ॥
- \*शकन्ध्वादिषु च ॥ ४ ॥
- \*ओत्वोष्ठयोः समासे वा ॥ ५ ॥
- \*एमनादिषु छन्दसि ॥ ६ ॥

## ९५ ओमाङोश्च ।

- \*उस्योमाङ्क्वाटः प्रतिषेधः ॥ १ ॥

## ९६ उस्यपदान्तात् ।

## ९७ अतो गुणे ।❀

## ९८ अव्यक्तानुकरणस्यात इतौ ।

- \*इतावनेकाज्ग्रहणं श्रद्धर्थम् ॥ १ ॥

## ९९ नाम्नेडितस्यान्यस्य तु वा ।

- \*नित्यमाग्नेडिते डाचि ॥ १ ॥
- \*अकारान्तानुकरणाद्वा ॥ २ ॥

## १०० नित्यमाग्नेडिते डाचि ।❀

## १०१ अकः सवर्णे दीर्घः ।

- \*सवर्णदीर्घत्वे ऋति ऋ वावचनम् ॥ १ ॥
- \*लृति लृ वा ॥ २ ॥

## १०२ प्रथमयोः पूर्वसवर्णः ।

- \*प्रथमयोरिति योगविभागः सवर्णदीर्घार्थः ॥ १ ॥
- \*एकयोगे हि जश्शसोः पररूपप्रसङ्गः ॥ २ ॥
- \*आहुण्यणादेशयोरपवादा वृद्धिसवर्णदीर्घ-  
पूर्वसवर्णादेशास्तेषां पररूपं स्वरसन्धिषु ॥ ३ ॥
- \*योगविभागोऽन्यशास्त्रनिवृत्त्यर्थं श्रेयमिति-  
प्रसङ्गः ॥ ४ ॥
- \*नकाराभावश्च तस्मादित्यनन्तरनिर्देशात् ॥ ५ ॥
- \*इज्ग्रहणं तु ज्ञापकं पररूपाभावस्य ॥ ६ ॥

## १०३ तस्माच्छसो नः पुंसि ।

## १०४ नादिचि ।❀

## १०५ दीर्घाज्जसि च ।❀

## १०६ वा छन्दसि ।❀

## १०७ अमि पूर्वः ।

## १०८ संप्रसारणाच्च ।

- \*संप्रसारणात्परपूर्वत्वे समानाङ्गग्रहणमसमानाङ्ग-  
प्रतिषेधार्थम् ॥ १ ॥
- \*सिद्धमसंप्रसारणात् ॥ २ ॥
- \*कार्यकृतत्वाद्वा ॥ ३ ॥

१ एतद्वार्तिकमेव, इदानीं सूत्रपाठे पठ्यत इति श्रुतौपादान्तम् ।

\*असिद्धवचनात्सिद्धमिति चेन्नान्यस्यासिद्ध-  
वचनादन्यस्य भावः ॥ ३ ॥

\*तस्मात्स्थानिवद्वचनमसिद्धत्वं च ॥ ४ ॥

\*स्थानिवद्वचनानर्थक्यं शास्त्रासिद्धत्वात् ॥ ५ ॥

\*संप्रसारणहीदसु सिद्धः पदान्तपदाद्योरेका-  
देशस्यासिद्धवचनात् ॥ ६ ॥

८७ आहुणः ।

\*गुणे डिशीटामुपसंख्यानं दीर्घत्वबाधनार्थम् ॥ १ ॥

\*न वा बहिरङ्गलक्षणत्वात् ॥ २ ॥

८८ वृद्धिरेचि । ❀

८९ एत्येधत्यूदसु ।

\*इणीकारादौ प्रतिषेधः ॥ १ ॥

\*योगविभागात्सिद्धम् ॥ २ ॥

\*अक्षादूहिन्याम् ॥ ३ ॥

\*प्रादूहोढोढ्येष्वेधेषु ॥ ४ ॥

\*स्वादीरेरिणोः ॥ ४ ॥

\*ऋते च तृतीयासमासे ॥ ५ ॥

\*प्रवत्सतरकम्बलवसनानां चणो ॥ ६ ॥

\*ऋणदशाभ्यां च ॥ ७ ॥

९० आटश्च ।

९१ उपसर्गादिति धातौ ।

\*उपसर्गाद्विधौ धातुग्रहणे उक्तम् ॥ १ ॥

\*छे तुकः संबुद्धिगुणः ॥ २ ॥

\*न वा बहिरङ्गलक्षणत्वात् ॥ ३ ॥

\*संप्रसारणदीर्घत्वप्यल्लोपाभ्यासगुणादयश्च ॥ ४ ॥

\*यणादेशादाहुणः ॥ ५ ॥

\*इरुणवृद्धिविधयश्च ॥ ६ ॥

\*भलोपधातुप्रातिपदिकप्रत्ययसमासान्तो-

दात्तोदात्तनिवृत्तिस्वरा एकादेशाच्च ॥ ७ ॥

\*अल्लोपाल्लोपौ चार्धधातुके ॥ ८ ॥

\*इयडुवङ्गुणवृद्धित्किन्मिपूर्वपदविकाराश्च ॥ ९ ॥

\*उत्तरपदविकाराश्च ॥ १० ॥

९२ वा सुप्यापिशलेः । ❀

९३ औतोम्शसोः ।

\*ओतस्तिङि प्रतिषेधः ॥ १ ॥

\*गोग्रहणे द्योरुपसंख्यानम् ॥ २ ॥

\*समासाच्च प्रतिषेधः ॥ ३ ॥

\*न वा बहिरङ्गलक्षणत्वात् ॥ ४ ॥

\*सुबधिकारात्सिद्धम् ॥ ५ ॥

\*एकयोगे चैकदेशानुवृत्तिरन्यत्रापि ॥ ६ ॥

\*अभ्युपसंख्यानं वृद्धिबलीयस्त्वात् ॥ ७ ॥

\*न वाऽनवकाशत्वात् ॥ ८ ॥

४८ ५० पा०

\*द्योश्च सर्वनामस्थाने वृद्धिविधिः ॥ ९ ॥

\*यद्याव इन्द्रेति दर्शनात् ॥ १० ॥

९४ एङि पररूपम् ।

\*पररूपप्रकरणे तुन्वोर्विनिपात उपसंख्यानम् ॥ १ ॥

\*न वा निपातैकत्वात् ॥ २ ॥

\*एवे चानियोगे ॥ ३ ॥

\*शकन्धादिषु च ॥ ४ ॥

\*ओत्वोष्टयोः समासे वा ॥ ५ ॥

\*एमनादिषु छन्दसि ॥ ६ ॥

९५ ओमाडोश्च ।

\*उस्योमाङ्क्वाटः प्रतिषेधः ॥ १ ॥

९६ उस्यपदान्तात् ।

९७ अतो गुणे । ❀

९८ अव्यक्तानुकरणस्यात इतौ ।

\*इतावनेकाग्रहणं श्रद्धर्थम् ॥ १ ॥

९९ नाम्नेडितस्यान्त्यस्य तु वा ।

\*नित्यमाग्नेडिते डाचि ॥ १ ॥

\*अकारान्तानुकरणाद्वा ॥ २ ॥

१०० नित्यमाग्नेडिते डाचि । ❀

१०१ अकः सवर्णे दीर्घः ।

\*सवर्णदीर्घत्वे ऋति ऋ वावचनम् ॥ १ ॥

\*लृति लृ वा ॥ २ ॥

१०२ प्रथमयोः पूर्वसवर्णः ।

\*प्रथमयोरिति योगविभागः सवर्णदीर्घार्थः ॥ १ ॥

\*एकयोगे हि जश्शसोः पररूपप्रसङ्गः ॥ २ ॥

\*आहुणयणादेशयोरपवादा वृद्धिसवर्णदीर्घ-  
पूर्वसवर्णादेशास्तेषां पररूपं स्वरसन्धिषु ॥ ३ ॥

\*योगविभागोऽन्यशास्त्रनिवृत्त्यर्थश्चेदभ्यति-  
प्रसङ्गः ॥ ४ ॥

\*नकाराभावश्च तस्मादित्यनन्तरनिर्देशात् ॥ ५ ॥

\*इज्ग्रहणं तु ज्ञापकं पररूपाभावस्य ॥ ६ ॥

१०३ तस्माच्छसो नः पुंसि ।

१०४ नादिचि । ❀

१०५ दीर्घाज्जसि च । ❀

१०६ वा छन्दसि । ❀

१०७ अमि पूर्वः ।

१०८ संप्रसारणाच्च ।

\*संप्रसारणात्परपूर्वत्वे समानाङ्गग्रहणमसमानाङ्ग-  
प्रतिषेधार्थम् ॥ १ ॥

\*सिद्धमसंप्रसारणात् ॥ २ ॥

\*कार्यकृतत्वाद्वा ॥ ३ ॥

१ एतद्वार्तिकमेव, इदानीं सूत्रपाठे पठ्यत इति अत्रोपादान्तम् ।

- \*दीर्घत्वं वचनप्रामाण्यात् ॥ ४ ॥  
 \*अन्तवत्त्वाद्वा ॥ ५ ॥  
 \*आटो वृद्धेरियङ् ॥ ६ ॥  
 \*आहुणात्सवर्णदीर्घत्वमाङ्भ्यासयोः ॥ ७ ॥  
 \*स्वरदोषस्तु ॥ ८ ॥  
 \*आङि पररूपं तु ज्ञापकमन्तरङ्गबलीयस्त्वस्य ॥ ९ ॥  
 \*प्रयोजनं पूर्वसवर्णपूर्वत्वतः हिलोपटेन डेर्यङि-  
 स्मिन् ङिणलौत्वमन्तरङ्गं बहिरङ्गलक्षणा-  
 द्गणविकारात् ॥ १० ॥

१०९ एङः पदान्तादति ।\*

११० ङसिङसोश्च ।\*

१११ ऋत उत् ।\*

११२ ख्यत्यात्परस्य ।

११३ अतो रोरपुतादपुते ।

\*अहुतादहुतवचनेऽकारहशोः समानपदे  
 प्रतिषेधः ॥ १ ॥

\*न वा बहिरङ्गलक्षणत्वात् ॥ २ ॥

११४ हशि च ।\*

११५ नान्तःपादमव्यपरे ।

\*नान्तःपादमिति सर्वप्रतिषेधश्चेदतिप्रसङ्गः ॥ १ ॥

\*अकाराश्रयमिति चेदुत्त्ववचनम् ॥ २ ॥

\*अयवोः प्रतिषेधश्च ॥ ३ ॥

\*एङ्प्रकरणात्सिद्धमिति चेदुत्त्वप्रतिषेधः ॥ ४ ॥

\*पुनरेङ्ग्रहणात्सिद्धम् ॥ ५ ॥

११६ अव्यादवद्यादवकमुरव्रतायमवन्त्वव-  
 स्युषु च ।\*

११७ यजुष्युरः ।\*

११८ आपो जुषाणो वृष्णो वर्षिष्ठेऽम्बेऽम्बाले-  
 ऽम्बिके पूर्वे ।\*

११९ अङ्ग इत्यादौ च ।\*

१२० अनुदात्ते च कुधपरे ।\*

१२१ अवपथासि च ।\*

१२२ सर्वत्र विभाषा गोः ।\*

१२३ अवङ् स्फोटायनस्य ।

\*गोरग्वचनं गवाग्रे स्वरसिद्ध्यर्थम् ॥ १ ॥

\*अवङ्गदेशे हि स्वरे दोषः ॥ २ ॥

१२४ इन्द्रे च ।

१२५ पुतप्रगृह्या अचि नित्यम् ।

\*पुतप्रगृह्यज्वज्ग्रहणमनर्थकमधिकारात्सिद्धम् ॥ १ ॥

\*तत्तु तस्मिन् प्रकृतिभावार्थम् ॥ २ ॥

\*हुतप्रकृतिभाववचनं तु ज्ञापकमेकादेशात्

हुतो विप्रतिषेधेनेति ॥ ३ ॥

\*एकादेशात् हुतो विप्रतिषेधेनेति चेच्छालेन्द्रे-  
 ऽतिप्रसङ्गः ॥ ४ ॥

\*न वा बहिरङ्गलक्षणत्वात् ॥ ५ ॥

१२६ आङोऽनुनासिकश्छन्दसि ।

\*आङोऽनर्थकस्य ॥ १ ॥

१२७ इकोऽसवर्णे शाकल्यस्य ह्रस्वश्च ।

\*सिन्नित्यसमासयोः शाकल्यप्रतिषेधः ॥ १ ॥

\*ईषा अक्षादिषु छन्दसि प्रकृतिभावमात्रम् ॥ २ ॥

१२८ ऋत्यकः ।

\*ऋत्यकः सवर्णार्थः ॥ १ ॥

\*अनिगन्तार्थं च ॥ २ ॥

\*ऋति ह्रस्वादुपसर्गाद्विद्विप्रतिषेधेन ॥ ३ ॥

१२९ अपुतवदुपस्थिते ।

\*वद्वचनं हुतकार्यप्रतिषेधार्थम् ॥ १ ॥

\*हुतप्रतिषेधे हि प्रगृह्यहुतप्रतिषेधप्रसङ्गो-  
 ऽन्येन विहितत्वात् ॥ २ ॥

१३० ईरेचाक्रवर्मणस्य ।

\*ईरे चाक्रवर्मणस्येत्यनुपस्थितार्थम् ॥ १ ॥

१३१ दिव उत् ।

१३२ एतत्तदोः सुलोपोऽकोरनञ्समासे हलि ।\*

१३३ स्यश्छन्दसि बहुलम् ।\*

१३४ सोऽचि लोपे चेत्पादपूरणम् ।\*

१३५ सुट् कात्पूर्वः ।

\*सुटि कात्पूर्ववचनमककारादौ कात्पूर्वार्थमिति  
 चेदन्तरेणापि तत्सिद्धम् ॥ १ ॥

\*द्विर्वचनात्सुट्विप्रतिषेधेनेति चेत् द्विर्भूते  
 शब्दान्तरभावात्पुनः प्रसङ्गः ॥ २ ॥

\*द्विर्भूते शब्दान्तरभावात्पुनः प्रसङ्ग इति  
 चेत् द्विर्वचनम् ॥ ३ ॥

\*तथा चानवस्था ॥ ४ ॥

\*अङ्गव्याय उपसंख्यानम् ॥ ५ ॥

\*अभ्यासव्यवाये च ॥ ६ ॥

\*अविप्रतिषेधो वा बहिरङ्गलक्षणत्वात् सुटः ॥ ७ ॥

\*उपदेशिवद्वचनं च ॥ ८ ॥

\*लिटिगुणचिदीर्घप्रतिषेधार्थम् ॥ ९ ॥

\*कात्पूर्वान्त इति चेद्विधिप्रतिषेधः ॥ १० ॥

\*परादाविद्विगुणप्रसङ्गः ॥ ११ ॥

\*अभक्ते स्वरे दोषः ॥ १२ ॥

१ इदानीन्तनोपलब्धाष्टाध्यायीपाठे 'प्रकृत्यान्तःपादमव्यपरे'  
 इति पाठो दृश्यते ।



- १३६ अङ्भ्यासव्यवायेऽपि ।❀  
 १३७ संपर्गुपेभ्यः करोतौ भूषणे ।❀  
 १३८ समवाये च ।❀  
 १३९ उपात्प्रतियत्तवैकृतवाक्याध्याहारेषु ।❀  
 १४० किरतौ लवने ।❀  
 १४१ हिंसायां प्रतेश्च ।❀  
 १४२ अपाच्चतुष्पाच्छकुनिष्वालेखने ।

\*किरतेर्हर्षजीविकाकुलायकरणेषु ॥ १ ॥

- १४३ कुस्तुम्बुरुणि जातिः ।❀

- १४४ अपरस्पराः क्रियासातत्ये ।

\*समो हितततयोर्वा लोपः ॥ १ ॥

\*सम्तुम्बुनोः कामे ॥ २ ॥

\*अवश्यमः कृत्ये ॥ ३ ॥

- १४५ गोष्पदं सेवितासेवितप्रमाणेषु ।

- १४६ आस्पदं प्रतिष्ठायाम् ।❀

- १४७ आश्चर्यमनित्ये ।

\*आश्चर्यमद्भुते ॥ १ ॥

- १४८ वर्चस्केऽवस्करः ।❀

- १४९ अपस्करो रथाङ्गम् ।❀

- १५० विष्किरः शकुनौ वा ।

\*विष्किरः शकुनौ विकिरो वा ॥ १ ॥

- १५१ ह्रस्वाच्चन्द्रोत्तरपदे मन्त्रे ।❀

- १५२ प्रतिष्कशश्च करोः ।❀

- १५३ प्रस्कण्वहरिश्चन्द्रावृषी ।❀

- १५४ मस्करमस्करिणौ वेणुपरिव्राजकयोः ।

- १५५ कास्तीराजस्तुन्दे नगरे ।❀

- १५६ कारस्करो वृक्षः ।❀

- १५७ पारस्करप्रभृतीनि च संज्ञायाम् ।

- १५८ अनुदात्तं पदमेकवर्जम् ।

\*अनुदात्ते विप्रतिषेधानुपपत्तिरेकस्मिन्

युगपत्संभवात् ॥ १ ॥

\*सिद्धं त्वेकानुदात्तत्वात् ॥ २ ॥

\*एकवर्जमिति चाप्रसिद्धिः सन्देहात् ॥ ३ ॥

\*सिद्धं तु यस्मिन्ननुदात्त उदात्तवचनानर्थक्यं

तद्वर्जम् ॥ ४ ॥

\*प्रकृतिप्रत्यययोः स्वरस्य सावकाशत्वादप्रसिद्धिः ॥ ५ ॥

\*विप्रतिषेधात्प्रत्ययस्वर इति चेत्काम्यायादिषु

चित्करणम् ॥ ६ ॥

\*सिद्धं तु प्रकृतिस्वरबलीयस्त्वात्प्रत्ययस्वरभावः ॥ ७ ॥

\*सति शिष्टस्वरबलीयस्त्वं च ॥ ८ ॥

\*तच्चानेकप्रत्ययसमासार्थम् ॥ ९ ॥

\*स्यादिस्वराप्रसङ्गश्च तासेः परस्यानुदात्त-  
वचनात् ॥ १० ॥

\*शास्त्रपरविप्रतिषेधानियमाद्वा शब्दपर-  
विप्रतिषेधात्सिद्धम् ॥ ११ ॥

\*विभक्तिस्वराक्षन्स्वरो बलीयान् ॥ १२ ॥

\*विभक्तिनिमित्तस्वराच्च ॥ १३ ॥

\*यच्चोपपदं कृति नञ् ॥ १४ ॥

\*सहनिर्दिष्टश्च ॥ १५ ॥

- १५९ कर्षात्वतो घञोऽन्त उदात्तः ।

- १६० उञ्छादीनां च ।❀

- १६१ अनुदात्तस्य च यत्रोदात्तलोपः ।

\*उदात्तलोपे स्वरितोदात्तयोरभावादनुदात्त-  
ग्रहणानर्थक्यम् ॥ १ ॥

\*अन्त इति चेत् अस्मत्सुष्ठुमदस्सदिदं किं-  
लोपेषु स्वरः ॥ २ ॥

\*आदिरिति चेदिन्धीत द्वयमित्यन्तः ॥ ३ ॥

\*आदौ सिद्धम् ॥ ४ ॥

\*विदीन्धिखिदिभ्यश्च लसार्वधातुकानुदात्त-  
प्रतिषेधाद्धि सिद्धम् ॥ ५ ॥

\*अयच्च चित्करणम् ॥ ६ ॥

- १६२ धातोः ।

\*धातोरन्त इति चेदनुदात्तेचब्रग्रहणम् ॥ १ ॥

\*संश्च निवृत्तम् ॥ २ ॥

\*आदावूर्णप्रत्ययधातुष्वन्तोदात्तत्वम् ॥ ३ ॥

\*अन्तोदात्तवचनात्सिद्धम् ॥ ४ ॥

\*पिबौ निपातनम् ॥ ५ ॥

- १६३ चितः ।

\*चितः सप्रकृतेर्बहुकजर्थम् ॥ १ ॥

- १६४ तद्धितस्य ।❀

- १६५ कितः ।❀

- १६६ तिसृभ्यो जसः ।

\*तिसृभ्यो जसुग्रहणानर्थक्यमन्यन्नाभावात् ॥ १ ॥

- १६७ चतुरः शसि ।

\*चतुरः शसि स्त्रियामप्रतिषेध आद्युदात्त-  
निपातनात् ॥ १ ॥

\*विभक्तिस्वरभावश्च हलादिग्रहणात् ॥ २ ॥

\*आद्युदात्तनिपातने हि हलादिग्रहणानर्थक्यम् ॥ ३ ॥

- १६८ सावेकाचस्तृतीयादिर्विभक्तिः ।

\*सावेकाच उदात्तत्वे त्वन्मदोः प्रतिषेधः ॥ १ ॥

१ 'विष्किरः शकुनिर्विकिरो वा' इति सूत्रपाठ इदानीं दृश्यते ॥

- \*सिद्धं तु यस्मात्तृतीयादिस्तस्याभावात्सौ ॥ २ ॥  
 \*प्रकृतेस्त्वनेकात्वात् ॥ ३ ॥
- १६९ अन्तोदात्तादुत्तरपदादन्यतरस्याम-  
 नित्यसमासे ।
- १७० अञ्चेल्लन्दस्य सर्वनामस्थानम् ।\*
- १७१ ऊडिदंपदाद्यणुभ्रैद्युभ्यः ।  
 \*ऊह्युपधाग्रहणम् ॥ १ ॥
- १७२ अष्टनो दीर्घात् ।  
 \*अष्टनो दीर्घग्रहणं षट्संज्ञाज्ञापकमाकारान्तस्य  
 नुडर्थम् ॥ १ ॥
- १७३ शतुरनुमो नद्यजादी ।  
 \*नद्यजाद्युदात्तत्वे बृहन्महतोरुपसंख्यानम् ॥ १ ॥
- १७४ उदात्तयणो हल्पूर्वात् ।  
 \*उदात्तयणि हल्ग्रहणं नकारान्तार्थम् ॥ १ ॥  
 \*हल्पूर्वग्रहणानर्थक्यं च समुदायादेशत्वात् ॥ २ ॥  
 \*स्वरितत्वे वावचनात् ॥ ३ ॥
- १७५ नोङ्घात्वोः ।\*
- १७६ ह्रस्वनुङ्भ्यां मतुप् ।  
 \*मतुबुदात्तत्वे रेग्रहणम् ॥ १ ॥  
 \*त्रिप्रतिषेधश्च ॥ २ ॥
- १७७ नामन्यतरस्याम् ।  
 \*नाम्स्वरे मतौ ह्रस्वग्रहणम् ॥ १ ॥
- १७८ ऊयाइल्लन्दसि बहुलम् ।\*
- १७९ षट्त्रिचतुर्भ्यो हलादिः ।\*
- १८० झल्युपोत्तमम् ।\*
- १८१ विभाषा भाषायाम् ।\*
- १८२ न गोश्वन्साववर्णराडङ्कुङ्कुङ्गयः ।
- १८३ दिवो झल् ।\*
- १८४ नृ चान्यतरस्याम् ।\*
- १८५ तित्स्वरितम् ।  
 \*तिति प्रत्ययग्रहणम् ॥ १ ॥
- १८६ तास्यनुदात्तेन्डिदुपदेशाल्लसार्वधातुक-  
 मनुदात्तमङ्घ्रिडोः ।  
 \*तास्यादिभ्योऽनुदात्तत्वे सप्तमीनिर्देशोऽभ्य-  
 स्तसिजर्थः ॥ १ ॥  
 \*चित्स्वरात्तास्यादिभ्योऽनुदात्तत्वं विप्रतिषेधेन ॥ २ ॥  
 \*मुकश्चोपसंख्यानम् ॥ ३ ॥  
 \*इतश्चोपसंख्यानम् ॥ ४ ॥  
 \*इतश्चानेकान्तत्वात् ॥ ५ ॥

- \*तत्रादिप्रभृतिभ्यो जुहोत्यादिभ्योऽप्रतिषेधः  
 स्थान्यादेशाभावात् ॥ ६ ॥  
 \*अनुदात्तङिद्ग्रहणाद्वा ॥ ७ ॥  
 \*ङितोऽनुदात्तत्वे विकरणेभ्योऽप्रतिषेधः  
 सर्वस्योपदेशविशेषणत्वात् ॥ ८ ॥
- १८७ आदिः सिचोऽन्यतरस्याम् ।  
 \*सिच आद्युदात्तत्वेऽनितः पित उपसंख्यानम् ॥ १ ॥
- १८८ स्वपादिर्हिसामच्यनिटि ।  
 \*स्वपादीनां वावचनादभ्यस्तस्वरो विप्रतिषेधेन ॥ १ ॥
- १८९ अभ्यस्तानामादिः ।\*
- १९० अनुदात्ते च ।  
 \*अनुदात्ते चेति बहुव्रीहिनिर्देशो लोपयणा-  
 देशार्थः ॥ १ ॥
- १९१ सर्वस्य सुपि ।  
 \*सर्वस्वरोऽनकचकस्य ॥ १ ॥
- १९२ भीहीभृहुमदजनधनदरिद्राजागरां  
 प्रत्ययात्पूर्वं पिति ।
- १९३ लिति ।\*
- १९४ आदिर्णमुल्यन्यतरस्याम् ।\*
- १९५ अचः कर्तृयकि ।  
 \*यकि रपर उपसंख्यानम् ॥ १ ॥  
 \*उपदेशवचनात्सिद्धम् ॥ २ ॥  
 \*उपदेशवचने जनादीनाम् ॥ ३ ॥  
 \*योगविभागात्सिद्धम् ॥ ४ ॥
- १९६ थलि च सेटीडन्तो वा ।
- १९७ जिनत्यादिर्नित्यम् ।\*
- १९८ आमन्त्रितस्य च ।\*
- १९९ पथिमथोः सर्वनामस्थाने ।\*
- २०० अन्तश्च तवै युगपत् ।\*
- २०१ क्षयो निवासे ।\*
- २०२ जयः करणम् ।\*
- २०३ वृषादीनां च ।\*
- २०४ संज्ञायामुपमानम् ।  
 \*उपमानस्याद्युदात्तवचनं ज्ञापकमनुबन्ध-  
 लक्षणे स्वरे प्रत्ययलक्षणप्रतिषेधस्य ॥ १ ॥
- २०५ निष्ठा च द्वयजनात् ।  
 \*निष्ठायां यजि दीर्घत्वे प्रतिषेधः ॥ १ ॥  
 \*न वा बहिरङ्गलक्षणत्वात् ॥ २ ॥
- २०६ शुष्कधृष्टौ ।\*
- २०७ आशितः कर्ता ।  
 \*आशिते कर्तरि निपातनमुपधादीर्घत्वमाद्यु-  
 दात्तत्वं च ॥ १ ॥

२०८ रिक्ते विभाषा ।

२०९ जुष्टार्पिते च च्छन्दसि ।\*

२१० नित्यं मन्त्रे ।\*

२११ युष्मदस्सदोऽसि ।\*

२१२ छयि च ।\*

२१३ यतोऽनावः ।\*

२१४ ईडवृन्दवृशंसदुहां ण्यतः ।\*

२१५ विभाषा वेष्मिन्धानयोः ।

२१६ त्यागरागहासकुहश्चटकथानाम् ।\*

२१७ उपोत्तमं रिति ।

२१८ च्छन्दन्यतरस्याम् ।\*

२१९ मतोः पूर्वमात्संज्ञायां स्त्रियाम् ।\*

२२० अन्तोऽवत्याः ।

२२१ ईवत्याः ।

२२२ चौ ।

\*चोरवद्धिते ॥ १ ॥

२२३ समासस्य ।

\*समासान्तोदात्तत्वे व्यञ्जनान्तेषूपसंख्यानम् ॥ १ ॥

\*हल्स्वरप्राप्तौ वा व्यञ्जनमविद्यमानवत् ॥ २ ॥

\*प्रयोजनं लिङाद्युदात्तान्तोदात्तविधयः ॥ ३ ॥

एकाचश्चाद्योऽपि च ये च क्षय्यज्यवाकः-  
सवर्णेऽवपथा हिंसायामनुदात्तस्य विभाषा  
क्षय ईवत्या स्त्रीणि ॥

अथ द्वितीयः पादः ।

१ बहुव्रीहौ प्रकृत्या पूर्वपदम् ।

२ तत्पुरुषे तुल्यार्थतृतीयासप्तम्युपमाना-  
व्ययद्वितीयाकृत्याः ।

\*तत्पुरुषे विभक्तिप्रकृतिस्वरत्वे कर्मधारये  
प्रतिषेधः ॥ १ ॥

\*सिद्धं तु लक्षणप्रतिपदोक्तयोः प्रतिपदोक्तस्यैव  
ग्रहणात् ॥ २ ॥

\*अव्यये नञ्कुलिपातानाम् ॥ ३ ॥

\*क्त्वायां वा प्रतिषेधः ॥ ४ ॥

\*निपातनात्सिद्धम् ॥ ५ ॥

३ वर्णो वर्णेष्वनेते ।\*

४ गाधलवणयोः प्रमाणे ।\*

५ दायाद्यं दायादेः\*

६ प्रतिबन्धि चिरकृच्छ्रयोः ।\*

७ पदेऽपदेशे ।\*

८ निवाते वातत्राणे ।\*

९ शारदेऽनार्तवे ।\*

१० अध्वर्युकषाययोर्जातौ ।\*

११ सदृशप्रतिरूपयोः सादृश्ये ।

\*सदृशग्रहणमनर्थकं तृतीयासमासवचनात् ॥ १ ॥

\*षष्ठ्यर्थमिति चेत्तृतीयासमासवचनानर्थक्यम् ॥ २ ॥

१२ द्विगौ प्रमाणे ।\*

१३ गन्तव्यपथं वाणिजे ।\*

१४ मात्रोपज्ञोपक्रमच्छाये नपुंसके ।\*

१५ सुखप्रिययोर्हिते ।\*

१६ प्रीतौ च ।\*

१७ स्वं स्वामिनि ।\*

१८ पत्यावैश्वर्ये ।\*

१९ न भूवाक्चिद्विधिषु ।\*

२० वा भुवनम् ।\*

२१ आशङ्काबाधनेदीयःसु संभावने ।\*

२२ पूर्वे भूतपूर्वे ।

२३ सविधसनीडसमर्यादसवेशसदेशेषु  
सामीप्ये ।\*

२४ विस्पष्टादीनि गुणवचनेषु ।\*

२५ श्रज्यावमकन्पापवत्सु भावे कर्मधारये ।\*

२६ कुमारश्च ।\*

२७ आदिः प्रत्येनसि ।\*

२८ पूरोष्वन्यतरस्याम् ।\*

२९ इगन्तकालकपालभगालशरावेषु द्विगौ ।

\*इगन्तप्रकृतिस्वरत्वे यणगुणयोरुपसंख्यानम् ॥ १ ॥

\*न वा बहिरङ्गलक्षणत्वात् ॥ २ ॥

३० बह्वन्यतरस्याम् ।\*

३१ दिष्टिवितस्त्योश्च ।\*

३२ सप्तमी सिद्धशुष्कपक्वन्धेष्वकालात् ।\*

३३ परिप्रत्युपापा वर्ज्यमानाहोरात्रावयवेषु ।

\*परिप्रत्युपापेभ्यो वनं समासे विप्रतिषेधेन ॥ १ ॥

\*न वा वनस्यान्तोदात्तवचनं तदपवादनित्यर्थम् ॥ २ ॥

३४ राजन्यबहुवचनद्वन्द्वेऽन्धकवृष्णिषु ।\*

३५ संख्या ।\*

३६ आचार्योपसर्जनश्चान्तेवासी ।

\*आचार्योपसर्जनेऽनेकस्यापि पूर्वपदत्वात्संदेहः ॥ १ ॥

\*लोकविज्ञानात्सिद्धम् ॥ २ ॥

३७ कार्तिकौजपादयश्च ।\*

३८ महान् व्रीह्यपराह्णगृष्टीष्वासजाबालभार-  
भारतहैलिहिलरौगवप्रवृद्धेषु ।

३९ क्षुल्लकश्च वैश्वदेवे ।\*

४० उष्ट्रः सादिवाम्योः ।\*

४१ गौः सादसादिसारथिषु ।\*

४२ कुरुगार्हपतरिक्तगुर्वसूतजरत्यश्लीलदृढ-  
रूपा पारेवडवा तैलिकद्रुः पण्यकम्बलो  
दासीभाराणां च ।

\*कुरुवृज्योगार्हपते ॥ १ ॥

\*पण्यकम्बलः संज्ञायाम् ॥ २ ॥

४३ चतुर्थी तदर्थे ।\*

४४ अर्थे ।\*

४५ के च ।\*

४६ कर्मधारयेऽनिष्ठा ।\*

४७ अहीने द्वितीया ।

\*अहीने द्वितीयाऽनुपसर्गे ॥ १ ॥

४८ तृतीया कर्मणि ।\*

४९ गतिरनन्तरः ।

\*गतेरनन्तरग्रहणमनर्थकं गतिर्गताविति वचनात् ॥ १ ॥

\*तत्र यस्याप्रकृतिस्वरत्वं तस्मादन्तोदात्तत्वप्रसङ्गः ॥ २ ॥

\*प्रकृतिस्वरवचनाद्भवनन्तोदात्तत्वम् ॥ ३ ॥

\*प्रकृतिस्वरवचनं किमर्थमिति चेत् एकगत्यर्थम् ॥ ४ ॥

\*अपूर्वपदार्थमिति चेत् कारकेऽतिप्रसङ्गः ॥ ५ ॥

\*सिद्धं तु गतेरन्तोदात्ताप्रसङ्गात् ॥ ६ ॥

५० तादौ च निति कृत्यतौ ।

\*तादौ निति कृद्ग्रहणानर्थक्यम् ॥ १ ॥

\*कृदुपदेशे वा ताद्यर्थमिडर्थम् ॥ २ ॥

५१ तवै चान्तश्च युगपत् ।\*

५२ अनिगन्तोऽञ्चतौ वप्रत्यये ।

\*अनिगन्तप्रकृतिस्वरत्वे यणादेशे प्रकृतिस्वर-

भावप्रसङ्गः ॥ १ ॥

\*अनिगन्तवचनं किमर्थमिति चेदयणादिष्टार्थम् ॥ २ ॥

\*उक्तं वा ॥ ३ ॥

\*चोरनिगन्तोऽञ्चतावप्रत्यये ॥ ४ ॥

\*न वा चुस्वरस्य पूर्वपदप्रकृतिस्वरभाविति

प्रतिषेधादितरथा हि सर्वापवादः ॥ ५ ॥

\*विभक्तीषत्स्वरात्कृत्स्वरः ॥ ६ ॥

\*चित्स्वराद्धारिस्वरः ॥ ७ ॥

\*न वा हरणप्रतिषेधो ज्ञापकः कृत्स्वरावाधकत्वस्य ॥ ८ ॥

५३ न्यधी च ।\*

५४ ईषदन्यतरस्याम् ।\*

५५ हिरण्यपरिमाणं घने ।\*

५६ प्रथमोऽचिरोपसंपत्तौ ।\*

५७ कतरकतमौ कर्मधारये ।\*

५८ आयौ ब्राह्मणकुमारयोः ।\*

५९ राजा च ।\*

६० षष्ठी प्रत्येनसि ।\*

६१ के नित्यार्थे ।\*

६२ ग्रामः शिल्पिनि ।\*

६३ राजा च प्रशंसायाम् ।\*

६४ आदिरुदात्तः ।\*

६५ सप्तमी हारिणौ धर्म्येऽहरणे ।\*

६६ युक्ते च ।\*

६७ विभाषाध्यक्षे ।\*

६८ पापं च शिल्पिनि ।\*

६९ गोत्रान्तेवासिमाणवब्राह्मणेषु क्षेपे ।\*

७० अङ्गानि मैरेये ।\*

७१ भक्ताख्यास्तदर्थेषु ।\*

७२ गोविडालसिंहसैन्धवेषूपमाने ।\*

७३ अके जीविकार्थे ।\*

७४ प्राचां क्रीडायाम् ।\*

७५ अणि नियुक्ते ।\*

७६ शिल्पिनि चाकृजः ।\*

७७ संज्ञायां च ।\*

७८ गोतन्तियवं पाले ।\*

७९ णिनिः ।\*

८० उपमानं शब्दार्थप्रकृतावेव ।

८१ युक्तारोह्यादयश्च ।\*

८२ दीर्घकाशतुषभ्राष्ट्रवटं जे ।

८३ अन्त्यात्पूर्वं बह्वचः ।\*

८४ ग्रामेऽनिवसन्तः ।\*

८५ घोषादिषु च ।\*

८६ छात्र्यादयः शालायाम् ।\*

८७ प्रस्थेऽवृद्धमकर्क्यादीनाम् ।\*

८८ मालादीनां च ।\*

८९ अमहन्नवं नगरेऽनुदीचाम् ।\*

९० अर्मे चावर्णं व्यञ्ज्यच् ।\*

९१ न भूताधिकसङ्गीवमद्राश्मकजलम् ।

९२ अन्तः ।

९३ सर्वं गुणकात्स्वये ।

\*गुणात्तरेण समासस्तरलोपश्च ॥ १ ॥

९४ संज्ञायां गिरिनिकाययोः ।\*

९५ कुमार्यां वयसि ।\*

९६ उदकेऽकेवले ।\*

९७ द्विगौ क्रतौ ।\*

९८ सभायां नपुंसके ।\*

९९ पुरे प्राचाम् ।\*

१०० अरिष्टगौडपूर्वे च ।\*

- १०१ न हास्तिनफलकमादेयाः ।\*
- १०२ कुसूलकूपकुम्भशालं बिले ।\*
- १०३ दिक्शब्दा ग्रामजनपदाख्यानचानराटेषु ।\*
- १०४ आचार्योपसर्जनश्चान्तेवासिनि ।\*
- १०५ उत्तरपदवृद्धौ सर्वं च ।
- १०६ बहुव्रीहौ विश्वं संज्ञायाम् ।  
\*बहुव्रीहौ विश्वस्यान्तोदात्तात्संज्ञायां मित्रा-  
जिनयोरन्तः ॥ १ ॥
- १०७ उदराशेषेषु ।
- १०८ क्षेपे ।  
\*उदरादिभ्यो नञ्सुभ्याम् ॥ १ ॥
- १०९ नदी बन्धुनि ।\*
- ११० निष्ठोपसर्गपूर्वमन्यतरस्याम् ।\*
- १११ उत्तरपदादिः ।\*
- ११२ कर्णो वर्णलक्षणात् ।\*
- ११३ संज्ञोपम्ययोश्च ।\*
- ११४ कण्ठपृष्ठग्रीवाजङ्घं च ।\*
- ११५ शृङ्गमवस्थायां च ।\*
- ११६ नञो जरमरमित्रमृताः ।\*
- ११७ सोर्मनसी अलोमोषसी ।  
\*सोर्मनसोः कपि ॥ १ ॥
- ११८ कृत्वादयश्च ।\*
- ११९ आद्युदात्तं झच्छन्दसि ।\*
- १२० वीरवीर्यौ च ।\*
- १२१ कूलतीरतूलमूलशालाक्षसममव्ययीभावे ।  
\*पर्यादिभ्यः कूलादीनामाद्युदात्तत्वम् ॥ १ ॥
- १२२ कंसमन्थशूर्पपाय्यकाण्डं द्विगौ ।\*
- १२३ तत्पुरुषे शालायां नपुंसके ।\*
- १२४ कन्था च ।\*
- १२५ आदिश्चिह्नादीनाम् ।\*
- १२६ चेलखेटकटुककाण्डं गर्हायाम् ।
- १२७ चीरमुपमानम् ।\*
- १२८ पललसूपशाकं मिश्रे ।\*
- १२९ कूलसूदस्थलकर्पाः संज्ञायाम् ।\*
- १३० अकर्मधारये राज्यम् ।  
\*चेलराज्यादिभ्योऽज्ययम् ॥ १ ॥
- १३१ वर्ग्यादयश्च ।\*
- १३२ पुत्रः पुम्भ्यः ।\*
- १३३ नाचार्यराजर्त्विक्संयुक्तज्ञात्याख्येभ्यः ।\*
- १३४ चूर्णादीन्यप्राणिषष्ठ्याः ।\*
- १३५ षट्च काण्डादीनि ।\*

- १३६ कुण्डं वनं वनम् ।  
\*कुण्डाद्युदात्तत्वे तत्समुदायग्रहणम् ॥ १ ॥
- १३७ प्रकृत्या भगालम् ।\*
- १३८ शितेर्नित्यावहज्वह्वीहावभसत् ।\*
- १३९ गतिकारकोपपदात्कृत् ।  
\*गत्यादिभ्यः प्रकृतिस्वरत्वे कृद्ग्रहणार्थक्य-  
मनस्योत्तरपदस्याभावात् ॥ १ ॥  
\*कृत्प्रकृतौ वा गतित्वाद्धिकार्थं कृद्ग्रहणम् ॥ २ ॥
- १४० उभे वनस्पत्यादिषु युगपत् ।\*
- १४१ देवताद्वन्द्वे च ।\*
- १४२ नोत्तरपदेऽनुदात्तादावपृथिवीरुद्र-  
पूषमन्थिषु ।\*
- १४३ अन्तः ।  
\*अन्तोदात्तत्वं समासस्येति चेत्कप्युपसंख्यानम् ॥ १ ॥  
\*उत्तरपदान्तोदात्तत्वे नञ्सुभ्यां समासान्तो-  
दात्तत्वम् ॥ २ ॥  
\*न वा कपि पूर्ववचनं ज्ञापकमुत्तरपदा-  
नन्तोदात्तत्वस्य ॥ ३ ॥  
\*प्रकरणाच्च समासान्तोदात्तत्वम् ॥ ४ ॥
- १४४ थाथघञ्काजबित्रकाणाम् ।\*
- १४५ सूपमानात् कः ।\*
- १४६ संज्ञायामनाचितादीनाम् ।\*
- १४७ प्रवृद्धादीनां च ।\*
- १४८ कारकादत्तश्रुतयोरेवाशिषि ।  
\*कारकादत्तश्रुतयोरनाशिषि प्रतिषेधः ॥ १ ॥  
\*सिद्धं तृभयनियमात् ॥ २ ॥
- १४९ इत्थंभूतेन कृतमिति च ।\*
- १५० अनो भावकर्मवचनः ।\*
- १५१ मन्तिकन्याख्यानशयनासनस्थानयाज-  
कादिक्रीताः ।\*
- १५२ सप्तम्याः पुण्यम् ।\*
- १५३ ऊनार्थकलहं तृतीयायाः ।\*
- १५४ मिश्रं चानुपसर्गमसंघौ ।\*
- १५५ नञो गुणप्रतिषेधे संपाद्यर्हहिताल-  
मर्थास्तद्धिताः ।\*
- १५६ ययतोश्चातदर्थे ।\*
- १५७ अच्कावशक्तौ ।\*
- १५८ आक्रोशे च ।\*
- १५९ संज्ञायाम् ।\*
- १६० कृत्योकेष्णुच्चार्यादयश्च ।\*
- १६१ विभाषा तृन्ननतीक्ष्णशुचिषु ।\*
- १६२ बहुव्रीहाविदमेतत्तद्भयः प्रथमपूरणयोः  
क्रियागणने ।\*



- १६३ संख्यायाः स्तनः ।❀  
 १६४ विभाषा छन्दसि ।❀  
 १६५ संज्ञायां मित्राजिनयोः ।  
 \*ऋषिप्रतिषेधो मित्रे ॥ १ ॥  
 १६६ व्यवायिनोऽन्तरम् ।❀  
 १६७ मुखं स्वाङ्गम् ।❀  
 १६८ नाव्ययदिक्शब्दगोमहत्स्थूलमुष्टि-  
 पृथुवत्सेभ्यः ।❀  
 १६९ निष्ठोपमानादन्यतरस्याम् ।❀  
 १७० जातिकालसुखादिभ्योऽनाच्छादनात्  
 कोऽकृतमितप्रतिपन्नाः ।❀  
 १७१ वा जाते ।❀  
 १७२ नञ्सुभ्याम् ।❀  
 १७३ कपि पूर्वम् ।❀  
 १७४ ह्रस्वान्तेऽन्त्यात्पूर्वम् ।❀  
 १७५ बहोर्नञ्वदुत्तरपदभूमि ।  
 \*बहोर्नञ्वदुत्तरपदाद्युदात्तार्थम् ॥ १ ॥  
 १७६ न गुणादयोऽवयवाः ।❀  
 १७७ उपसर्गात्स्वाङ्गं ध्रुवमपश्यु ।  
 \*मुखस्यान्तोदात्तत्वादुपसर्गात्स्वाङ्गं ध्रुवम् ॥ १ ॥  
 १७८ वनं समासे ।❀  
 १७९ अन्तः ।❀  
 १८० अन्तश्च ।❀  
 १८१ न निविभ्याम् ।❀  
 १८२ परेरभितो भाविमण्डलम् ।❀  
 १८३ प्रादस्वाङ्गं संज्ञायाम् ।❀  
 १८४ निरुदकादीनि च ।❀  
 १८५ अभेर्मुखम् ।  
 १८६ अपाच्च ।  
 \*अभेर्मुखमपाच्चाधुवार्थम् ॥ १ ॥  
 \*अबहुव्रीह्यर्थो वा ॥ २ ॥  
 १८७ स्फिगपूतवीणाऽञ्जोऽध्वकुक्षिसीरनाम  
 नाम च ।  
 \*स्फिगपूतग्रहणं च ॥ १ ॥  
 १८८ अधेरुपरिस्थम् ।❀  
 १८९ अनोरप्रधानकनीयसी ।❀  
 १९० पुरुषश्चान्वादिष्टः ।❀  
 १९१ अतेरकृत्यपदे ।  
 \*अतेर्धातुलोपे ॥ १ ॥  
 १९२ नेरनिधाने ।❀  
 १९३ प्रतेरंश्वाद्यस्तत्पुरुषे ।❀  
 १९४ उपाङ्गजजिनमगौरादयः ।❀

- १९५ सोरवक्षेपणे ।❀  
 १९६ विभाषोत्पुच्छे ।❀  
 १९७ द्वित्रिभ्यां पादन्मूर्धसु बहुव्रीहौ ।  
 \*द्वित्रिभ्यां मूर्धन्यकारान्तग्रहणं चेन्नकारान्त-  
 स्योपसंख्यानम् ॥ १ ॥  
 \*नकारान्तेऽकारान्तस्य ॥ २ ॥  
 \*उदात्तलोपात्सिद्धम् ॥ ३ ॥  
 १९८ सक्थं चाक्रान्तात् ।❀  
 १९९ परादिश्छन्दसि बहुलम् ।  
 \*अन्तोदात्तप्रकरणे त्रिचक्रादीनां छन्दसि ॥ १ ॥  
 बहुव्रीहावाशङ्का गौः साद के नित्यार्थे युक्ता  
 न हास्तिन कूलतीर देवता विभाषा न  
 निव्येकोनविंशतिः ।

अथ तृतीयः पादः ।

## १ अलुगुत्तरपदे ।

- \*उत्तरपदाधिकारस्य प्रयोजनं स्लोकादिभ्यो-  
 ऽलुगानङिकोह्रस्वनलोपाः ॥ १ ॥  
 \*एकवच ॥ २ ॥  
 \*एकवद्वचनमवर्थकम् ॥ ३ ॥  
 \*द्विबहुवचसमासः ॥ ४ ॥  
 \*उक्तं वा ॥ ५ ॥  
 \*एकवचने हि गोषुचरेऽतिप्रसङ्गः ॥ ६ ॥  
 \*वर्षाभ्यश्च जे ॥ ७ ॥  
 \*अपो योनियन्मतिषु चोपसंख्यानम् ॥ ८ ॥

## २ पञ्चम्याः स्लोकादिभ्यः ।

- \*पञ्चमीप्रकरणे ब्राह्मणाच्छंसिन उपसंख्यानम् ॥ १ ॥  
 \*अन्यार्थे च ॥ २ ॥

## ३ ओजःसहोऽम्भस्तमसस्तृतीयायाः ।

- \*तृतीयाया अञ्जस उपसंख्यानम् ॥ १ ॥  
 \*पुंसानुजो जनुषान्धो विकृताक्ष इति च ॥ २ ॥

## ४ मनसः संज्ञायाम् ।❀

## ५ आज्ञायिनि च ।

- \*आत्मनश्च पूरणे ॥ १ ॥  
 \*अन्यार्थे च ॥ २ ॥

## ६ आत्मनश्च पूरणे ।❀

## ७ वैयाकरणाख्यायां चतुर्थ्याः ।

## ८ परस्य च ।

- \*आत्मनेभाषपरस्यैभाषयोरुपसंख्यानम् ॥ १ ॥

१ वार्तिकमेतत्पञ्चेषु पठ्यते ॥

९ हलदन्तात्सप्तम्याः संज्ञायाम् ।

\*हृद्यभ्यां डेरुपसंख्यानम् ॥ १ ॥

\*अन्यार्थे च ॥ २ ॥

\*हलदन्ताधिकारे गोरुपसंख्यानम् ॥ ३ ॥

\*लुकोऽवादेशो विप्रतिषेधेनेति चेत् भूमि-  
पाशोऽतिप्रसङ्गः ॥ ४ ॥

\*अकोऽत इति वा तत्सन्ध्यक्षरार्थम् ॥ ५ ॥

१० कारनाम्नि च प्राचां हलादौ ।

\*कारनाम्नि वावचनार्थं चेदजादावतिप्रसङ्गः ॥ १ ॥

\*अप्राप्ते समासविधानम् ॥ २ ॥

\*योगविभागात्सिद्धम् ॥ ३ ॥

११ मध्याह्नौ ।

\*गुरावन्ताच्च ॥ १ ॥

१२ अमूर्धमस्तकात्स्वाङ्गादकामे ।

१३ वन्धे च विभाषा ।

१४ तत्पुरुषे कृति बहुलम् ।

\*तत्पुरुषे कृति बहुलमकर्मधारये ॥ १ ॥

\*लुगलुगनुक्रमणं बहुलवचनस्याकृत्वत्वात् ॥ २ ॥

१५ प्रावृद्धशरत्कालदिवां जे ।

१६ विभाषा वर्षक्षरशरवरात् ।

१७ घकालतनेषु कालनाम्नः ।

१८ शयवासवासिष्वकालात् ।

१९ नेन्सिद्धवद्भातिषु च ।

२० स्थे च भाषायाम् ।

२१ षष्ठ्या आक्रोशे ।

\*षष्ठीप्रकरणे वाक्दिकृपश्यद्भयो युक्तिदण्ड-  
हरेषूपसंख्यानम् ॥ १ ॥

\*आमुष्यायणामुष्यपुत्रिका ॥ २ ॥

\*देवानांप्रिय इति च ॥ ३ ॥

\*शेषपुच्छलाङ्गूलेषु शुनः संज्ञायामुपसंख्यानम् ॥ ४ ॥

\*दिवश्च दासे ॥ ५ ॥

२२ पुत्रेऽन्तरस्याम् ।

२३ ऋतो विद्यायोनिबंधेभ्यः ।

\*विद्यायोनिबंधेभ्यस्तत्पूर्वपदोत्तरपदग्रहणम् ॥ १ ॥

२४ विभाषा स्वसृपत्योः ।

२५ आनङ् ऋतो द्वन्द्वे ।

\*ऋकारान्तानां द्वन्द्वे पुत्र उपसंख्यानम् ॥ १ ॥

\*कार्यो चानिर्दिष्टः ॥ २ ॥

\*अविशेषेण पितृपितामहादिवतिप्रसङ्गः ॥ ३ ॥

४९ ष० पा०

२६ देवताद्वन्द्वे च ।

\*देवताद्वन्द्व उभयत्र वायोः प्रतिषेधः ॥ १ ॥

\*ब्रह्मप्रजापत्यादीनां च ॥ २ ॥

२७ ईदग्नेः सोमवरुणयोः ।

२८ इदृद्धौ ।

\*इदृद्धौ विष्णोः प्रतिषेधः ॥ १ ॥

२९ दिवो द्यावा ।

३० दिवसश्च पृथिव्याम् ।

३१ उषासोषसः ।

३२ मातरपितरावुदीचाम् ।

३३ पितरामातरा च छन्दसि ।

३४ स्त्रियाः पुंवद्भाषितपुंस्कादन्तु समानाधि-

करणे स्त्रियामपूरणीप्रियादिषु ।

\*पुंवद्भावे स्त्रीग्रहणं स्त्रीप्रत्ययग्रहणं चेत् तत्र  
पुंवदित्युत्तरपदे तत्प्रतिषेधविज्ञानम् ॥ १ ॥

\*प्रातिपदिकस्य च प्रत्यापत्तिः ॥ २ ॥

\*स्थानिवत्प्रसङ्गश्च ॥ ३ ॥

\*वतण्ड्यादिषु पुंवद्वचनम् ॥ ४ ॥

\*स्त्रीशब्दस्य पुंशब्दातिदेश इति चेत्  
सर्वप्रसङ्गोऽविशेषात् ॥ ५ ॥

\*भाषितपुंस्कानुपपत्तिश्च ॥ ६ ॥

\*अर्थातिदेशे विप्रतिषेधानुपपत्तिः ॥ ७ ॥

\*पूरण्यां प्रधानपूरणीग्रहणम् ॥ ८ ॥

३५ तसिलादिष्वा कृत्वसुचः ।

\*तसिलादी त्रतसौ ॥ १ ॥

\*तरपूतमपौ ॥ २ ॥

\*चरद्भजातीयरौ ॥ ३ ॥

\*कल्पपदेशीयरौ ॥ ४ ॥

\*रूपपपाशपौ ॥ ५ ॥

\*थम्थालौ ॥ ६ ॥

\*दार्हिलौ ॥ ७ ॥

\*तिल्लयनौ ॥ ८ ॥

\*शसि बह्वपार्थस्य ॥ ९ ॥

\*त्वतलोर्गुणवचनस्य ॥ १० ॥

\*भस्याढे तद्धिते ॥ ११ ॥

\*ठक्ठसोश्च ॥ १२ ॥

३६ क्यङ्मानिनोश्च ।

\*मानिन्ग्रहणमक्यर्थमसमानाधिकरणार्थं च ॥ १ ॥

३७ न कोपधायाः ।

\*कोपधप्रतिषेधे तद्धितबुग्रहणम् ॥ १ ॥

३८ संज्ञापूरण्योश्च ।\*

३९ वृद्धिनिमित्तस्य च तद्धितस्यारक्तविकारे ।\*

४० स्वाङ्गाच्चेतः ।

\*स्वाङ्गाच्चेतोऽमालिनि ॥ १ ॥

४१ जातेश्च ।\*

४२ पुंवत्कर्मधारयजातीयदेशीयेषु ।

\*पुंवत्कर्मधारये प्रतिषिद्धार्थम् ॥ १ ॥

\*कुक्कुट्यादीनामण्डादिषु पुंवद्वचनम् ॥ २ ॥

\*न वाऽस्त्रीपूर्वपदविवक्षितत्वात् ॥ ३ ॥

\*अग्नेरीत्वाद्गुणवृद्धिर्विप्रतिषेधेन ॥ ४ ॥

\*पुंवद्भावात् ह्रस्वत्वं खिद्धादिकेषु ॥ ५ ॥

४३ धरूपकल्पचेलद्भुवगोत्रमतहतेषु

ड्योऽनेकाचो ह्रस्वः ।

४४ नद्याः शेषस्यान्यतरस्याम् ।\*

४५ उगितश्च ।\*

४६ आन्महतः समानाधिकरणजातीययोः ।

\*महदात्वे चासकरविशिष्टेषूपसंख्यानं पुंवद्वचनं

चासमानाधिकरणार्थम् ॥ १ ॥

\*अष्टनः कपाले हविषि ॥ २ ॥

\*गवि च युक्ते ॥ ३ ॥

४७ द्व्यष्टनः संख्यायामबहुव्रीह्यशीत्योः ।

४८ त्रेख्यः ।\*

४९ विभाषा चत्वारिंशत्प्रभृतौ सर्वेषाम् ।

५० हृदयस्य हृल्लेख्यदण्डलासेषु ।

\*यदण्डग्रहणे रूपग्रहणं लेखग्रहणात् ॥ १ ॥

५१ वा शोकप्यज्जरोषे ।\*

५२ पादस्य पदाज्यातिगोपहतेषु ।

\*पदादेशेऽन्तोदात्तनिपातनं पदोपहतार्थम् ॥ १ ॥

\*उपदेशिवद्वचनं च स्वरसिद्धयर्थम् ॥ २ ॥

५३ पद्यत्यतदर्थे ।

\*पद्मावे इके चरतावुपसंख्यानम् ॥ १ ॥

५४ हिमकाषिहतिषु च ।\*

५५ ऋचः शे ।\*

५६ वा घोषमिश्रशब्देषु ।

\*निष्के चोपसंख्यानम् ॥ १ ॥

५७ उदकस्योदः संज्ञायाम् ।

\*संज्ञायामुत्तरपदस्य च ॥ १ ॥

५८ पेष्वासवाहनधिषु च ।\*

५९ एकहलादौ पूरयितव्येऽन्यतरस्याम् ।

६० मन्थौदनसकुबिन्दुवज्रभारहारवी-  
वधगाहेषु च ।\*

६१ इको ह्रस्वोऽड्यो गालवस्य ।

\*इको ह्रस्वत्वमुत्तरपदमात्रे ॥ १ ॥

\*सर्वान्ते लोकविज्ञानम् ॥ २ ॥

\*इयङुवङव्ययप्रतिषेधः ॥ ३ ॥

६२ एकतद्धिते च ।

६३ ड्यापोः संज्ञाछन्दसोर्वहुलम् ।\*

६४ त्वे च ।\*

६५ इष्टकेषीकामालानां चित्तूलभारिषु ।\*

६६ खित्यनव्ययस्य ।

\*खिति ह्रस्वाप्रसिद्धिरनजन्तत्वात् ॥ १ ॥

\*सिद्धं तु ह्रस्वान्तस्य मुम्बचनात् ॥ २ ॥

\*सन्नियोगाद्वा ॥ ३ ॥

६७ अरुद्धिषदजन्तस्य मुम् ।\*

६८ इच एकाचोऽम्प्रत्ययवच ।

\*अमः प्रत्ययवदनुदेशे प्रयोजनमात्वपूर्व-

सवर्णगुणयङुवङादेशाः ॥ १ ॥

\*अमः प्रत्ययवदनुदेशे आत्वपूर्वसवर्णा-

प्रसिद्धिप्रथमात्वात् ॥ २ ॥

\*सामान्यातिदेशे हि विशेषानतिदेशः ॥ ३ ॥

\*सिद्धं तु द्वितीयैकवचनवद्वचनात् ॥ ४ ॥

\*एकशेषनिर्देशाद्वा ॥ ५ ॥

६९ वाच्यमपुरंदरौ च ।\*

७० कारे सत्यागदस्य ।

\*अस्तुसत्यागदस्य कार उपसंख्यानम् ॥ १ ॥

\*भक्षस्य छन्दसि ॥ २ ॥

\*धेनोर्भव्यायाम् ॥ ३ ॥

\*लोकस्य पृष्ठे ॥ ४ ॥

\*इत्येऽनभ्याशस्य ॥ ५ ॥

\*भाष्ठाभयोरिन्धे ॥ ६ ॥

\*गिलेऽगिलस्य ॥ ७ ॥

\*गिलगिले च ॥ ८ ॥

\*उष्णभद्रयोः करणे ॥ ९ ॥

\*सूतोग्रराजभोजकुलमेरुभ्यो दुहितुः पुत्रद्वा ॥ १० ॥

७१ श्येनतिलस्य पाते जे ।\*

७२ रात्रेः कृति विभाषा ।

७३ नलोपो नजः ।

\*नजो नलोपे अवक्षेपे तिङ्युपसंख्यानम् ॥ १ ॥

७४ तस्मान्नुडचि ।

७५ नभ्राणनपान्नवेदानासत्यानमुचिनकुलनख-  
नपुंसकनक्षत्रनक्रनाकेषु प्रकृत्या ।\*

७६ एकादिशैकस्य चादुक् ।

७७ नगोऽप्राणिष्वन्यतरस्याम् ।\*

७८ सहस्र सः संज्ञायाम् ।

\*सहस्र हलोपवचनम् ॥ १ ॥

७९ ग्रन्थान्ताधिके च ।

८० द्वितीये चातुपाख्ये ।\*

८१ अव्ययीभावे चाकाले ।\*

८२ वोपसर्जनस्य ।

\*उपसर्जनस्य वावचने सर्वप्रसङ्गोऽविशेषात् ॥ १ ॥

\*सिद्धं तु बहुव्रीहिनिर्देशात् ॥ २ ॥

८३ प्रकृत्याशिषि ।

\*प्रकृत्याशिष्यगवादिषु ॥ १ ॥

८४ समानस्य छन्दस्यमूर्ध्वप्रभृत्युदकेषु ।\*

८५ ज्योतिर्जनपदरात्रिनाभिनामगोत्ररूप-  
स्थानवर्णवयोवचनबन्धुषु ।\*

८६ चरणे ब्रह्मचारिणि ।

\*ब्रह्मण्युपपदे समानपूर्वं व्रते कर्मणि चरे-  
णिनिर्गतलोपश्च ॥ १ ॥

८७ तीर्थे ये ।\*

८८ विभाषोदरे ।\*

८९ दृग्दशवतुषु ।

\*दृग्दशवतुषु दक्ष उपसंख्यानम् ॥ १ ॥

९० इदंकिमोरीश्वरी ।\*

९१ आ सर्वनाम्नः ।\*

९२ विष्वग्देवयोश्च टेरेयश्चतौ वप्रत्यये ।

९३ समः समि ।

९४ तिरसस्तिर्यलोपे ।\*

९५ सहस्र सध्रिः ।

\*अद्विसंध्योरन्तोदात्तवचनं कृत्स्वरनिवृत्त्यर्थम् ॥ १ ॥

९६ सध मादस्थयोश्छन्दसि ।\*

९७ द्रव्यन्तरूपसर्गेभ्योऽप ईत् ।

\*समाप ईत्वप्रतिषेधः ॥ १ ॥

९८ ऊदनोर्देशे ।

९९ अषष्ठ्यतृतीयास्थस्यान्यस्य दुगाशीराशस्या-  
स्थितोत्सुकोतिकारकरागच्छेषु ।

१०० अर्थे विभाषा ।\*

१०१ कोः कत्तत्पुरुषेऽचि ।

\*कदावे त्रातुपसंख्यानम् ॥ १ ॥

१०२ रथवदयोश्च ।\*

१०३ तृणे च जातौ ।\*

१०४ का पथ्यक्षयोः ।\*

१०५ ईषदर्थे ।\*

१०६ विभाषा पुरुषे ।\*

१०७ कवं चोष्णे ।\*

१०८ पथि च छन्दसि ।\*

१०९ पृषोदरादीनि यथोपदिष्टम् ।

\*दिक्शब्देभ्यस्तीरस्य तारभावो वा ॥ १ ॥

\*वाचो वादेर्देवं वलभावश्चोत्तरपदस्येजि ॥ २ ॥

\*षष्प उत्वं दत्तदशसूत्रपदादेः घृत्वं च ॥ ३ ॥

\*धासु वा ॥ ४ ॥

\*स्वरो रोहतौ छन्दस्युत्त्वम् ॥ ५ ॥

\*पीवोपवसनादीनां छन्दसि लोपः ॥ ६ ॥

११० संख्याविसायपूर्वस्याहस्याहनन्यतरस्यां  
डौ ।\*

१११ द्रलोपे पूर्वस्य दीर्घोऽणः ।

११२ सहिवहोरोदवर्णस्य ।

११३ साढ्यै साढ्वा साढेति निगमे ।\*

११४ संहितायाम् ।\*

११५ कर्णे लक्षणस्याविष्टाष्टपञ्चमणिभिन्न-  
च्छिन्नच्छिद्रसुवस्वस्तिकस्य ।\*

११६ नहिवृतिवृषिष्यधिरुचिसहितनिषु कौ ।

\*अञ्जतिनद्यादिषु किव्ग्रहणानर्थक्यं यस्मिन्  
विधिस्तदादावलग्रहणे ॥ १ ॥

११७ वनगिर्योः संज्ञायां कोटरकिंशुलुकादी-  
नाम् ।\*

११८ वले ।\*

११९ मतौ बह्वचोऽनजिरादीनाम् ।\*

१२० शरादीनां च ।\*

१२१ इको वहेऽपीलोः ।

१२२ उपसर्गस्य घञ्यमनुष्ये बहुलम् ।

\*सादकारयोः कृत्रिमे ॥ १ ॥

\*प्रतिवेशादीनां विभाषा ॥ २ ॥

१२३ इकः काशे ।\*

१२४ दस्ति ।

१२५ अष्टनः संज्ञायाम् ।\*

- १२६ छन्दसि च ।❀  
 १२७ चित्तेः कपि ।❀  
 १२८ विश्वस्य वसुराटोः ।❀  
 १२९ नरे संज्ञायाम् ।❀  
 १३० मित्रे चर्षौ ।❀  
 १३१ मन्त्रे सोमाश्वेन्द्रियविश्वदेव्यस्य मतौ ।❀  
 १३२ ओषधेश्च विभक्तावप्रथमायाम् ।❀  
 १३३ ऋचि तुनुघमक्षुतङ्कुत्रोरुध्याणाम् ।❀  
 १३४ इकः सुञि ।❀  
 १३५ द्यवोऽतस्तिङः ।❀  
 १३६ निपातस्य च ।❀  
 १३७ अन्येषामपि दृश्यते ।❀  
 १३८ चौ ।  
 १३९ सम्प्रसारणस्य ।

\*इको ह्रस्वात्सम्प्रसारणदीर्घत्वं विप्रतिषेधेन ॥ १ ॥  
 ॥ अलुक् षष्ठ्या जातेरिक्कोऽव्ययीभावे कोः  
 कत्तदिको वहे एकोनविंशतिः ॥

अथ चतुर्थः पादः ।

### १ अङ्गस्य ।

- \*अङ्गस्येति स्थानषष्ठी चेत्पञ्चम्यन्तस्य  
 चाधिकारः ॥ १ ॥  
 \*अवयवषष्ठ्यादीनां चाप्रतिपत्तिः ॥ २ ॥  
 \*सिद्धं तु परस्परं प्रत्यङ्गप्रत्ययसंज्ञायाम् ॥ ३ ॥  
 \*सम्बन्धषष्ठीनिर्देशश्च ॥ ४ ॥  
 \*सम्प्रसारणदीर्घत्वे ॥ ५ ॥  
 \*नाम्सनोदीर्घत्वे ॥ ६ ॥  
 \*लिङ्येत्वे ॥ ७ ॥  
 \*अतो भिस ऐस्त्वे ॥ ८ ॥  
 \*लुङादिष्वडाटौ ॥ ९ ॥  
 \*इयङुवङ्युष्मदस्यत्तातङामिनुडानेमुक्ते-  
 ह्रस्वयिदीर्घमितत्त्वानि ॥ १० ॥  
 \*अर्थवद्ग्रहणप्रत्ययग्रहणाभ्यां सिद्धम् ॥ ११ ॥

### २ हलः ।

- \*अणप्रकरणाहकारस्याप्राप्तिः ॥ १ ॥  
 \*ह्रस्वग्रहणस्य चाण्विशेषणत्वात् ॥ २ ॥

### ३ नामि ।

- ४ न तिसृचतसृ ।❀  
 ५ छन्दस्युभयथा ।❀

- ६ नृ च ।❀  
 ७ नोपधायाः ।❀  
 ८ सर्वनामस्थाने चासंबुद्धौ ।❀  
 ९ वा षपूर्वस्य निगमे ।❀  
 १० सान्तमहतः संयोगस्य ।❀  
 ११ अतृन्तृचस्त्वनतृनेष्टृत्वष्टृक्षचृहोतृपोतृ-  
 प्रशास्तृणाम् ।❀  
 १२ इन्हन्पूर्वार्यम्णां शौ ।  
 १३ सौ च ।

\*हनः क्वावुपधादीर्घत्वप्रसङ्गः ॥ १ ॥

\*नियमवचनात्सिद्धमिति चेत्सर्वनामस्थानप्रकरणे  
 नियमवचनादन्यत्रानियमः ॥ २ ॥

### १४ अत्वसन्तस्य चाधातोः ।

\*अत्वसन्तस्य दीर्घत्वे पित उपसंख्यानम् ॥ १ ॥

### १५ अनुनासिकस्य किञ्चलोः कृत्ति ।❀

### १६ अङ्जनगमां सनि ।

\*गमेदीर्घत्वे इङ्ग्रहणम् ॥ १ ॥

\*अग्रहणे ह्यनादेशस्यापि दीर्घप्रसङ्गः ॥ २ ॥

\*न वा छन्दस्यनादेशस्यापि दीर्घत्वदर्शनात् ॥ ३ ॥

\*सनि दीर्घ उपधाधिकारश्चेत् व्यञ्जनप्रतिषेधः ॥ ४ ॥

\*अनधिकारे उक्तम् ॥ ५ ॥

### १७ तनोतेर्विभाषा ।❀

### १८ क्रमश्च क्त्वि ।❀

### १९ च्छ्वोः शूडनुनासिके च ।

### २० ज्वरत्वरस्त्रिव्यविमवामुपधायाश्च ।❀

### २१ राहोपः ।❀

### २२ असिद्धवदत्राभात् ।

\*असिद्धवचने उक्तम् ॥ १ ॥

\*अत्रग्रहणं विषयार्थम् ॥ २ ॥

\*प्रयोजनं शैतवं धित्वे ॥ ३ ॥

\*तास्त्रिलोपेण्यणादेशा अडाइविधौ ॥ ४ ॥

\*अनुनासिकलोपो हिलोपाहोपयोर्जभावश्च ॥ ५ ॥

\*संप्रसारणमवर्णलोपे प्रयोजनम् ॥ ६ ॥

\*रेभाव आहोपे प्रयोजनम् ॥ ७ ॥

\*भारभ्यमाणेऽप्येतस्मिन्योगे सिद्धं वसुसंप्र-  
 सारणमजिवधौ ॥ ८ ॥

\*बहिरङ्गलक्षणत्वात्सिद्धत्वाच्च ॥ ९ ॥

\*आत्वं यलोपाहोपयोः पशुषो न वाजान्  
 चाखायिता चाखायितुम् ॥ १० ॥



\*ह्रस्वलोपालोपाश्चादेशे व्यपि सिद्धा

वक्तव्याः ॥ ११ ॥

\*बुगुटाबुवङ्गयोः सिद्धौ वक्तव्यौ ॥ १२ ॥

\*प्राग्भादिति चेच्छुनामघोनाभूगुणेषूप-

संख्यानम् ॥ १३ ॥

\*आ भादिति चेद्बुसुसंप्रसारण्यलोपप्रस्थादीनां  
प्रतिषेधः ॥ १४ ॥

२३ श्रान्नलोपः ।

२४ अनिदितां हल उपधायाः क्ति ।

\*अनिदितां नलोपे लङ्गिकम्प्योरुपतापशरीर-  
विकारयोरुपसंख्यानम् ॥ १ ॥

\*वृद्धेरच्यनिटी ॥ २ ॥

\*रज्जेणौ मृगरमणे ॥ ३ ॥

\*घिनुणि च ॥ ४ ॥

\*रजकरजनरजःसूपसंख्यानम् ॥ ५ ॥

२५ दंशसञ्जसञ्जां शपि ।

२६ रज्जेञ्च ।

२७ घञि च भावकरणयोः ।

२८ स्यदो जवे ।

२९ अवोदैधोन्नप्रश्नप्रथहिमश्वाः ।

३० नाञ्जेः पूजायाम् ।

३१ क्तिव स्कन्दिस्यन्दोः ।

३२ जान्तनशां विभाषा ।

३३ भजेञ्च चिणि ।

३४ शास इदङ्गहलोः ।

\*शास इत्वे आशासः कानुपसंख्यानम् ॥ १ ॥

३५ शा हौ ।

३६ हन्तेर्जः ।

३७ अनुदात्तोपदेशवनतितनोत्यादीनामनुना-  
सिकलोपो झलि ङिति ।

\*अनुदात्तोपदेशेऽनुनासिकलोपो व्यपि च ॥ १ ॥

\*वाऽमः ॥ २ ॥

३८ वा व्यपि ।

३९ न क्तिचि दीर्घञ्च ।

४० गमः कौ ।

\*ऊङ् च ॥ १ ॥

४१ विङ्गनोरनुनासिकस्यात् ।

४२ जनसनखनां सन्झलोः ।

\*सनोतेरनुनासिकलोपादात्वं विप्रतिषेधेन ॥ १ ॥

४३ ये विभाषा ।

४४ तनोतेर्यक्कि ।

४५ सनः क्तिचि लोपश्चास्यान्यतरस्याम् ।

४६ आर्धधातुके ।

४७ अस्जो रोपधयोरमन्यतरस्याम् ।

\*अस्जादेशात्सम्प्रसारणं विप्रतिषेधेन ॥ १ ॥

\*रसोर्व्वचनान्तिद्धम् ॥ २ ॥

४८ अतो लोपः ।

\*ण्यलोपावियङ्ग्यणुणवृद्धिदीर्घत्वेभ्यः पूर्व-  
विप्रतिषेधम् ॥ १ ॥

४९ यस्य हलः ।

\*यलोपो वर्णग्रहणं चेद्धात्वन्तस्य प्रतिषेधः ॥ १ ॥

\*सङ्घातग्रहणं चेत् क्यस्य विभाषायां दोषः ॥ २ ॥

५० क्यस्य विभाषा ।

५१ णेरनिटि ।

५२ निष्ठायां सेटि ।

\*निष्ठायां सेटग्रहणमनिटि प्रतिषेधार्थमिति  
चेत्तत्सिद्धम् ॥ १ ॥

\*एकाचो हि प्रतिषेधः ॥ २ ॥

\*इद्भावार्थं तु तन्निमित्तत्वाल्लोपस्य ॥ ३ ॥

\*अवचने हि णिलोप इद्प्रतिषेधप्रसङ्गः ॥ ४ ॥

\*वृद्धिरमिश्रधीनामुपसंख्यानं सार्धधातुत्वात् ॥ ५ ॥

५३ जनिता मन्त्रे ।

५४ शमिता यज्ञे ।

५५ अयामन्ताल्वाय्येत्स्विणुषु ।

\*क्ताविटि णेर्गुणवचनम् ॥ १ ॥

\*इत्नौ प्रत्ययान्तरकरणम् ॥ २ ॥

५६ व्यपि लघुपूर्वात् ।

\*व्यपि लघुपूर्वस्येति चेत् व्यञ्जनान्तेषूप-  
संख्यानम् ॥ १ ॥

\*व्यपि लघुपूर्वादिति वचनात् सिद्धम् ॥ २ ॥

५७ विभाषाऽऽपः ।

\*आपः सानुबन्धकस्य निर्देशादिङ्गि सिद्धम् ॥ १ ॥

५८ युष्टुवोर्दीर्घश्छन्दसि ।

५९ क्षियः ।

६० निष्ठायामण्यदर्थे ।

६१ वा क्रोशदैन्ययोः ।

६२ स्यसिचसीयुट्तासिषु भावकर्मणोरुपदेशे-

ऽऽङ्गनग्रहदशां वा चिण्वदिद् च ।

\*चिण्वङ्गाव उपदेशवचनमृकारगुणबलीयस्त्वात् ॥ १ ॥

- \*वधिभावात्सीयुटि चिण्वद्भावो विप्रतिषेधेन ॥ २ ॥  
 \*हनिणिडादेशप्रतिषेधश्च ॥ ३ ॥  
 \*अङ्गस्येति तु प्रकरणादाङ्गशास्त्रातिदेशात्सिद्धम् ॥ ४ ॥
- ६३ दीङो युङचि कृति । ❀  
 ६४ आतो लोप इटि च ।  
 \*इदग्रहणमङ्गिदर्थम् ॥ १ ॥  
 ६५ ईद्यति । ❀  
 ६६ घुमास्थागापाजहातिसां हलि ।  
 \*ईत्वे वकारप्रतिषेधो घृतं घृतपावान् इति दर्शनात् ॥ १ ॥  
 \*धीवरी धीवरीति चोक्तम् ॥ २ ॥
- ६७ एलिङि । ❀  
 ६८ वाऽन्यस्य संयोगादेः । ❀  
 ६९ न ल्यपि । ❀  
 ७० मयतेरिदन्यतरस्याम् । ❀  
 ७१ लुङ्लङ्लृङ्क्ष्वङुदात्तः । ❀  
 ७२ आङजादीनाम् । ❀  
 ७३ छन्दस्यपि दृश्यते । ❀  
 ७४ न माङ्योगे ।  
 ७५ बहुलं छन्दस्यमाङ्योगेऽपि । ❀  
 ७६ इरयो रे । ❀
- ७७ अचि श्रुधातुभ्रवां य्वोरियङुवडौ ।  
 \*इयङादिप्रकरणे तन्वादीनां छन्दसि बहुलम् ॥ १ ॥
- ७८ अभ्यासस्यासवर्णे । ❀  
 ७९ स्त्रियाः । ❀  
 ८० वाऽशसोः । ❀  
 ८१ इणो यण । ❀  
 ८२ एरनेकाचोऽसंयोगपूर्वस्य ।  
 \*यणादेशः स्वरपदपूर्वोपधस्य च ॥ १ ॥  
 \*असंयोगपूर्वं हनिष्टप्रसङ्गः ॥ २ ॥
- ८३ ओः सुपि । ❀  
 ८४ वर्षाभ्वश्च ।  
 \*वर्षाभूपुनर्भ्वश्च ॥ १ ॥
- ८५ न भूसुधियोः । ❀  
 ८६ छन्दस्युभयथा । ❀  
 ८७ हुश्रुवोः सार्वधातुके ।  
 \*हुश्रुग्रहणार्थक्यमन्यस्याभावात् ॥ १ ॥
- ८८ भुवो वुग्लुङ्गितोः । ❀  
 ८९ ऊदुपधाया गोहः ।  
 \*गोहिग्रहणं विवयार्थम् ॥ १ ॥  
 \*इत्वादेशे ह्ययादेशप्रसङ्ग उत्त्वास्यासिद्धत्वात् ॥ २ ॥

- ९० दोषो णौः ।  
 \*दोषिग्रहणे च ॥ १ ॥
- ९१ वा चित्तविरागे । ❀  
 ९२ मितां ह्रस्वः । ❀  
 ९३ चिण्णमुलोर्दीर्घोऽन्यतरस्याम् ।  
 \*चिण्णमुलोर्गिज्यवेतानां यङ्लोपे च ॥ १ ॥
- ९४ खच्चि ह्रस्वः । ❀  
 ९५ ह्रादो निष्ठायाम् । ❀  
 ९६ छादेर्धेऽद्वयुपसर्गस्य ।  
 ९७ इस्मन्नन्किषु च । ❀  
 ९८ गमहनजनखनघसां लोपः कृत्यनङि । ❀  
 ९९ तनिपत्योऽछन्दसि । ❀  
 १०० घसिभसोर्हलि ।  
 \*हल्ग्रहणार्थक्यमन्यत्रापि दर्शनात् ॥ १ ॥
- १०१ हुङ्लभ्यो हेर्धिः ।  
 \*हेर्धित्वे हलधिकारादिदोऽप्रतिषेधः ॥ १ ॥
- १०२ श्रुशृणुपृकृवृभ्यश्छन्दसि । ❀  
 १०३ अङितश्च । ❀  
 १०४ चिणो लुक् ।  
 \*चिणो लुकि तग्रहणम् ॥ १ ॥  
 \*चिणो लुकि तग्रहणार्थक्यं सङ्घातस्याप्रत्ययत्वात् ॥ २ ॥  
 \*तलोपस्य चासिद्धत्वात् ॥ ३ ॥  
 \*कार्यकृतत्वाद्वा ॥ ४ ॥
- १०५ अतो हेः । ❀  
 १०६ उत्तश्च प्रत्ययादसंयोगपूर्वात् ।  
 \*उत्तश्च प्रत्ययाच्छन्दोवावचनम् ॥ १ ॥  
 \*उत्तरार्थं च ॥ २ ॥
- १०७ लोपश्चास्यान्यतरस्यां भ्वोः । ❀  
 १०८ नित्यं करोतेः । ❀  
 १०९ ये च । ❀
- ११० अत उत् सार्वधातुके ।  
 \*कृञ् उत्त्वा उकारान्तनिर्देशात्स्यान्तस्याप्रतिषेधः ॥ १ ॥
- १११ श्रसोरल्लोपः ।  
 ११२ श्राभ्यस्तयोरान्तः । ❀  
 ११३ ई ह्रस्वघोः । ❀
- ११४ इदरिद्रस्य ।  
 \*दरिद्रातेरार्धधातुके लोपः ॥ १ ॥  
 \*सिद्धश्च प्रत्ययविधौ ॥ २ ॥  
 \*अद्यतन्यां वा ॥ ३ ॥

११५ भियोऽन्यतरस्याम् ।\*

११६ जहातेश्च ।\*

११७ आ च हौ ।\*

११८ लोपो यि ।\*

११९ ध्वसोरेच्चावभ्यासलोपश्च ।\*

१२० अत एकहल्मध्येऽनादेशादेर्लिटि ।

\*णकारषकारादेरेत्वेवचनं लिटि ॥ १ ॥

\*फलिभजिग्रहणं तु ज्ञापकमभ्यासादेशसिद्धत्वस्य ॥ २ ॥

\*प्रथमतृतीयादीनामादेशादित्वादेत्वाभावः ॥ ३ ॥

\*न वा शसिद्वयोः प्रतिषेधो ज्ञापको रूपाभेदे

एत्वविज्ञानस्य ॥ ४ ॥

\*दम्भ एत्वम् ॥ ५ ॥

\*नलोपस्यासिद्धत्वात् ॥ ६ ॥

१२१ थलि च सेटि ।

\*थल्ग्रहणमन्विडर्थम् ॥ १ ॥

१२२ तृफलभजत्रपश्च ।\*

१२३ राधो हिंसायाम् ।

\*राधादिषु स्थानिनिर्देशः ॥ १ ॥

१२४ वा जृध्रमुत्रसाम् ।\*

१२५ फणां च सप्तानाम् ।\*

१२६ न शसदद्वादिगुणानाम् ।\*

१२७ अर्वणस्त्रसावनजः ।

१२८ मघवा बहुलम् ।

१२९ भस्य ।\*

१३० पादः पत् ।

\*पाद उपधाहस्तत्वम् ॥ १ ॥

\*आदेशो हि सर्वादेशप्रसङ्गः ॥ २ ॥

\*न वा निर्दिश्यमानस्यादेशात् ॥ ३ ॥

\*प्रयोजनं सुसिद्धादेशेषु ॥ ४ ॥

\*व्यवभावे च ॥ ५ ॥

१३१ वसोः संप्रसारणम् ।\*

१३२ वाह ऊट् ।

\*वाह ऊट्वचनार्थक्यं संप्रसारणेन कृतत्वात् ॥ १ ॥

\*गुणः प्रत्ययलक्षणत्वात् ॥ २ ॥

\*एङ्ग्रहणा वृद्धिः ॥ ३ ॥

१३३ श्वयुवमघोनामतद्धिते ।

\*श्वादीनां संप्रसारणे नकारान्तग्रहणमनकारान्त-

प्रतिषेधार्थम् ॥ १ ॥

\*उक्तं वा ॥ २ ॥

१३४ अल्लोपोऽनः ।\*

१३५ षपूर्वहन्धृतराज्ञामणि ।

\*षपूर्वादीनां पुनर्वचनमल्लोपार्थम् ॥ १ ॥

\*अवधारणे ह्यन्यत्र प्रकृतिभाव उपधालोप-

प्रसङ्गः ॥ २ ॥

१३६ विभाषा डिदयोः ।\*

१३७ न संयोगाद्वमन्तात् ।\*

१३८ अचः ।\*

१३९ उद ईत् ।\*

१४० आतो धातोः ।

\*आतोऽनापः ॥ १ ॥

१४१ मन्त्रेष्वड्यादेरात्मनः ।

\*आदिग्रहणानर्थक्यमाकारप्रकरणात् ॥ १ ॥

१४२ ति विंशतेर्दिति ।

१४३ टेः ।

१४४ नस्तद्धिते ।

\*नान्तस्य टिलोपे सप्तह्यचारिपीठसर्पिकलापि-

कुशुमितैतिलिजाजलिलाङ्गलिङ्गिलालि-

शिखण्डिसुकरसञ्जसुपर्वणामुपसंख्यानम् ॥ १ ॥

\*अव्ययानां च सायम्प्रातिकाद्यर्थम् ॥ २ ॥

१४५ अह्णष्टखोरेव ।\*

१४६ ओर्गुणः ।\*

१४७ ढे लोपोऽकट्वाः ।\*

१४८ यस्येति च ।

\*यस्येत्यादौ श्यां प्रतिषेधः ॥ १ ॥

\*इयङुवङ्भ्यां लोपो विप्रतिषेधेन ॥ २ ॥

\*गुणवृद्धी च ॥ ३ ॥

\*न वेयङुवङ्गादेशस्यान्यविषयवचनात् ॥ ४ ॥

\*तस्मात्तत्र गुणवृद्धिविषये प्रतिषेधः ॥ ५ ॥

१४९ सूर्यतिष्यागस्त्यमत्स्यानां य उपधायाः ।

\*सूर्यादीनामणन्तेऽप्रसिद्धिरङ्गान्यत्वात् ॥ १ ॥

\*सिद्धं तु स्थानिवत्प्रतिषेधात् ॥ २ ॥

\*उपधाग्रहणानर्थक्यं च ॥ ३ ॥

\*विषयपरिगणनं च ॥ ४ ॥

\*सूर्यमत्स्ययोर्द्वयम् ॥ ५ ॥

\*सूर्यागस्त्ययोश्छे च ॥ ६ ॥

\*तिष्यपुष्ययोर्नक्षत्राणि ॥ ७ ॥

\*अन्तिकस्य तसि कादिलोप आद्युदात्तत्वं च ॥ ८ ॥

१५० हलस्तद्धितस्य ।\*

१५१ आपत्यस्य च तद्धितेऽनाति ।❀

१५२ क्यच्चयोश्च ।❀

१५३ बिल्वकादिभ्यश्छस्य लुक् ।

१५४ तुरिष्ठेमेयःसु ।

\*सर्वलोपविज्ञानमन्यस्य वचनानर्थक्यात् ॥ १ ॥

१५५ टेः ।

\*णाविष्टवत्प्रातिपदिकस्य ॥ १ ॥

\*पुंवद्भावरभावदिलोपयणादिपरार्थम् ॥ २ ॥

१५६ स्थूलदूरयुवहस्वक्षिप्रश्चुद्राणां यणादि-  
परं पूर्वस्य च गुणः ।❀

१५७ प्रियस्थिरस्फिरोरुबहुलगुरुवृद्धतृप्रदीर्घ-  
वृन्दारकाणां प्रस्थस्फवर्बहिगर्बर्बि-  
त्रन्द्राघिवृन्दाः ।❀

१५८ बहोर्लोपो भू च बहोः ।❀

१५९ इष्टस्य यिद् च ।

१६० ज्यादादीयसः ।

१६१ र ऋतो हलादेर्लघोः ।

१६२ विभाषर्जोश्छन्दसि ।❀

१६३ प्रकृत्यैकाच् ।

\*प्रकृत्यैकाजिष्ठेमेयसु चेदेकाच उच्चारणसामर्थ्या-  
दवचनात्प्रकृतिभावः ॥ १ ॥

\*प्रकृत्याऽके राजन्यमनुष्ययुवानः ॥ २ ॥

१६४ इनण्यनपत्ये ।❀

१६५ गाथिविदधिकेशिगणिपणिनश्च ।❀

१६६ संयोगादिश्च ।❀

१६७ अन् ।❀

१६८ ये चाभावकर्मणोः ।❀

१६९ आत्माध्वानौ स्ते ।❀

१७० न मपूर्वोऽपत्येऽवर्मणः ।

१७१ ब्राह्मोऽजातौ ।

\*तत्राप्राप्तविधाने प्राप्तप्रतिषेधः ॥ १ ॥

\*न वा पर्युदाससामर्थ्यात् ॥ २ ॥

१७२ कर्मस्ताच्छील्ये ।

१७३ औक्षमनपत्ये ।❀

१७४ दाण्डिनायनहास्तिनायनाथर्वणिकजैह्वा-  
शिनेयवासिनायनिभ्रौणहत्यधैवत्य-  
सारवैश्वक्मैत्रेयहिरण्मयानि ।

\*भ्रौणहत्ये तत्त्वनिपातनानर्थक्यं सामान्येन  
कृतत्वात् ॥ १ ॥

\*ज्ञापकं तु तद्धिते तत्त्वप्रतिषेधस्य ॥ २ ॥

\*ऐश्वक्मस्य स्वरभेदान्निपातनं पृथक्त्वेन ॥ ३ ॥

\*मैत्रेये यादिलोपनिपातनम् ॥ ४ ॥

\*हिरण्मये यलोपवचनम् ॥ ५ ॥

\*हिरण्मये छन्दसि मलोपवचनात्सिद्धम् ॥ ६ ॥

१७५ ऋत्व्यवास्त्व्यवास्त्वमाध्वीहिरण्ययानि  
छन्दसि ।❀

॥ अङ्गस्य राहोपो विङ्गनोर्वाऽऽक्रोशोपो हुङ्गलभ्य-  
स्थलि च मङ्गेषु र ऋतः पञ्चदशः ॥

॥ सवार्तिकः षष्ठोऽध्यायः समाप्तः ॥



## ॥ अथ समग्रभाष्यगतश्लोकवार्तिकसंग्रहः ॥

अइउण् ॥ १ ॥

स्थानी प्रकल्पयेदेतावनुसारो यथा यणम् ॥

हयवरट् ॥ ५ ॥

प्रत्याहारेऽनुबन्धानां कथमज्ग्रहणेषु न ॥  
आचारात्, अप्रधानत्वात्, लोपश्च बलवत्तरः ॥  
ऊकालोऽजिति वा योगस्तत्कालानां यथा भवेत् ॥  
अत्रां ग्रहणमचकार्यं तेनैषां न भविष्यति ॥  
ह्रस्वादीनां वचनात्प्राग्यावत्तावदेव योगोऽस्तु ॥  
अचकार्याणि यथा स्युस्तत्कालेष्वशु कार्याणि ॥

अनुवर्तते विभाषा शरोऽचि यद्धारयत्ययं द्वित्वम् ॥  
नित्ये हि तस्य लोपे प्रतिषेधार्थो न कश्चित् स्यात् ॥

लण् ॥ ६ ॥

सवर्णेऽण् तु परं ह्युक्तम् ।  
य्वोरन्यत्र परेणेण् स्यात् ।  
व्याख्यानाच्च द्विरुक्तिः ।

जमडणनम् ॥ ७ ॥ झभज् ॥ ८ ॥

अक्षरं नक्षरं विद्यात्, अश्रोतेर्वा सरोऽक्षरम् ॥  
वर्णं वाऽऽहुः पूर्वसूत्रे, किमर्थमुपदिश्यते ॥  
वर्णज्ञानं वाग्विषयो यत्र च ब्रह्म वर्तते ॥  
तदर्थमिष्टबुद्ध्यर्थं लघ्वर्थं चोपदिश्यते ॥

इको गुणवृद्धी ॥ १ । १ । ३ ॥

णिश्चिभ्यां तौ निमातव्यौ ॥

ईदूतौ च सप्तम्यर्थे ॥ १ । १ । १९ ॥

ईदूतौ सप्तमीत्येव, लुप्तेऽर्थग्रहणाद्भवेत् ॥  
पूर्वस्य चेतसवर्णोऽसावाडाभावाः प्रसज्यते ॥ १ ॥  
वचनाद्यत्र दीर्घत्वं, तत्रापि सरसी यदि ॥  
ज्ञापकं स्यात्तदन्तत्वे, मा वा पूर्वपदस्य भूत् ॥ २ ॥

तद्धितश्चासर्वविभक्तिः ॥ १ । १ । ३७ ॥

[ एवं गते कृत्यपि तुल्यमेत-  
न्मान्तस्य कार्यं ग्रहणं न तत्र ॥  
ततः परे चाभिमतता न कार्या-  
स्त्रयः कृदर्थं ग्रहणेन योगाः ॥ १ ॥  
कृततद्धितानां ग्रहणं तु कार्यं  
संख्याविशेषं ह्यभिनिश्चिता ये ॥  
तस्मात् स्वरादिग्रहणं च कार्यं  
कृततद्धितानां ग्रहणं च पाठे ॥ ]

अचः परस्मिन् पूर्वविधौ ॥ १ । १ । ५७ ॥

स्तोष्याभ्यहं पादिकमौदवाहिं  
ततः श्वोभूते शातनीं पातनीं च ॥  
नेतारावागच्छतं धारणिं रावणिं च  
ततः पश्चात् संस्यते ध्वंस्यते च ॥

आरभ्यमाणे नित्योऽसौ, परश्चासौ व्यवस्थया ॥  
युगपत् सम्भवो नास्ति, बहिरङ्गेण सिध्यति ॥  
काममतिदिश्यतां वा सच्चासच्चापि नेह भारोऽस्ति ॥  
कल्प्यो हि वाक्यशेषो वाक्यं वक्तव्यधीनं हि ॥

अणुदित्सवर्णस्य चाप्रत्ययः ॥ १ । १ । ६९ ॥

वचनाद्यत्र तच्चास्ति ॥

इको झलृ ॥ १ । २ । ९ ॥

इकः कित्वं गुणो मा भूत्, दीर्घारम्भात्, कृते भवेत् ॥  
अनर्थकं तु, ह्रस्वार्थं, दीर्घाणां तु प्रसज्यते ॥ १ ॥  
सामर्थ्याद्धि पुनर्भाव्यम्, ऋदित्वं दीर्घसंश्रयम् ॥  
दीर्घाणां नाकृते दीर्घे, णिलोपस्तु प्रयोजनम् ॥ २ ॥

स्थाध्वोरिच ॥ १ । २ । १७ ॥

इच्च कस्य तकारेत्वं, दीर्घो मा भूत्, कृतेऽपि सः ॥  
अनन्तरे हुतो मा भूत्, हुतश्च विषये स्मृतः ॥ १ ॥

न क्त्वा सेट् ॥ १ । २ । १८ ॥

न सेडिति कृतेऽकिच्चे, निष्ठायामवधारणात् ॥  
ज्ञापकान्न परोक्षार्था, सनि झलृग्रहणं विदुः ॥ १ ॥  
इत्वं कित्संनियोगेन, रेण तुल्यं सुधीवनि ॥  
वस्वर्थं, किदतीदेशात्, गृहीतिः, क्त्वा च विग्रहात् २

इद्गोण्याः ॥ १ । २ । ५० ॥

इद्गोण्या नेति वक्तव्यं, ह्रस्वता हि विधीयते ॥  
इति वा वचने तावत्, मात्रार्थं वा कृतं भवेत् ॥ १ ॥  
गोण्या इत्वं प्रकरणात्, सूच्याद्यर्थमथापि वा ॥

लुपि युक्तवद्भक्तिवचने ॥ १ । २ । ५१ ॥

प्रागपि वृत्तेर्युक्तं वृत्तं चापीह यावता युक्तम् ॥  
वक्तुश्च कामचारः प्राग्वृत्तेर्लिङ्गसंख्येये ॥ १ ॥  
सरूपाणामेकशेष एकविभक्तौ ॥ १ । २ । ६४ ॥

संस्त्यानप्रसवौ लिङ्गम् ॥ १ ॥

संस्त्याने स्त्यायतेर्दृढस्त्री सृतेः सप्प्रसवे पुमान् ॥ १ ॥

भूवादयो धातवः ॥ १ । ३ । १ ॥

भूवादीनां वकारोऽयं मङ्गलार्थः प्रयुज्यते ॥ १ ॥

दाणश्च सा चेच्चतुर्थ्यर्थे ॥ १ । ३ । ५५ ॥

सहयुके तृतीया स्याद्व्यतिहारे तडो विधिः ॥ १ ॥



बहुषु बहुवचनम् ॥ १।४।२१ ॥  
 सुपां कर्मादयोऽप्यर्थाः संख्या चैव तथा तिङाम् ॥  
 प्रसिद्धो नियमस्तत्र, नियमः प्रकृतेषु वा ॥ १ ॥  
 अकथितं च ॥ १।४।५१ ॥  
 [ 'दुहियाचिरुधिप्रच्छिभिश्चिञ्जा-  
 मुपयोगनिमित्तमपूर्वविधौ ॥  
 वृविशासिगुणेन च यत्सचते  
 तदकीर्तितमाचरितं कविना ॥ ]  
 कथिते लादयश्चेत्युः षष्ठीं कुर्यात्तदा गुणे ॥  
 अकारकं ह्यकथितात्, कारकं चेत्तु नाकथा ॥  
 कारकं चेद्विजानीयाद्यां यां मन्येत सा भवेत् ॥  
 कथितेऽभिहिते त्वविधिस्त्वमति-  
 गुणकर्मणि लादिविधिः सपरे ॥  
 ध्रुवचेष्टितयुक्तिषु चाप्यगुणे  
 तदनल्पमतेवैचनं स्मरत ॥  
 प्रधानकर्मण्याख्येये लादीनाहुर्द्विकर्मणाम् ॥  
 अप्रधाने दुहादीनां, ण्यन्ते कर्तुश्च कर्मणः ॥  
 [ नीवह्योर्हरतेश्चापि गत्यर्थानां तथैव च ।  
 द्विकर्मकेषु ग्रहणं द्रष्टव्यमिति निश्चयः ॥ ]  
 सिद्धं वाऽप्यन्यकर्मणः ।  
 अन्यकर्मेति चेद्ब्रूयाद्वादीनामविधिर्भवेत् ॥  
 कालभावाध्वगन्तव्याः कर्मसंज्ञा ह्यकर्मणाम् ॥  
 [ विपरीतं तु यत्कर्म तत्कलम कवयो विदुः ॥ ]  
 प्राग्रीश्वरान्निपाताः ॥ १।४।५६ ॥  
 रीश्वराद्वीश्वरान्मा भूत्, हन्मेजन्तः परोऽपि सः ॥  
 समासेष्वव्ययीभावः, लौकिकं चातिवर्तते ॥  
 परः संनिकर्षः संहिता ॥ १।४।१०९ ॥  
 [ बुद्धौ कृत्वा सर्वाश्चेष्टाः कर्ता धीरस्तत्त्वव्रीतिः ।  
 शब्देनार्थान्वाच्यान्ष्ट्वा बुद्धौ कुर्यात्पौर्वापर्यम् ॥ ]

अथ द्वितीयोऽध्यायः ॥  
 समर्थः पदविधिः ॥ २।१।१ ॥  
 सुबलोपो व्यवधानं यथेष्टमन्यतरेणाभिसम्बन्धः ।  
 सङ्ख्याविशेषोव्यक्ताभिधानमुपसर्जनविशेषणम् ॥  
 अक्षशलाकासंख्याः परिणा ॥ २।१।१० ॥  
 अक्षादयस्तृतीयान्ताः पूर्वोक्तस्य यथा न तत् ॥  
 कितव्यवहारे च, एकत्वेऽक्षशलाकयोः ॥  
 नाव्ययीभावादतोऽम्ब-  
 पञ्चम्याः ॥ २।४।८३ ॥  
 तुर्नियामकः ॥

अथ तृतीयोऽध्यायः ॥  
 धातोरेकाचो हलादेः क्रियासमभिहारे  
 यङ् ॥ ३।१।२२ ॥  
 वाच्य ऊर्णोर्णवद्भावो यङ्प्रसिद्धिः प्रयोजनम् ॥  
 आमश्च प्रतिषेधार्थमेकाचश्चेदुपग्रहात् ॥  
 सार्वधातुके यक् ॥ ३।१।६७ ॥  
 सुपां कर्मादयोऽप्यर्थाः संख्या चैव तथा तिङाम् ॥  
 प्रसिद्धो नियमस्तत्र, नियमः प्रकृतेषु वा ॥  
 भावकर्मणोरित्यननुवृत्त्यैव  
 सिद्धे सत्यनुवृत्तिर्यको भावाय ॥  
 कर्तरीति च योगविभागः  
 इयनः पूर्वविप्रतिषेधावचनाय ॥  
 धातोः ॥ ३।१।९१ ॥  
 आद्ये योगे न व्यवाये तिङः स्युः  
 न स्यादेत्वं देष्टितां यद्विधत्ते ॥  
 एशः शित्वं, यच्च लोटो विधत्ते  
 यच्चाप्युक्तं लङ्ङिङोस्तच्च न स्यात् ॥  
 भृजोऽसंज्ञायाम् ॥ ३।१।११२ ॥  
 संज्ञायां पुंसि दृष्टत्वाच्च ते भार्या प्रसिध्यति ॥  
 स्त्रियां भावाधिकारोऽस्ति तेन भार्या प्रसिध्यति ॥  
 अथवा बहुलं कृत्याः संज्ञायामिति तत् स्मृतम् ॥  
 यथा यत् यथा जन्यं यथा भित्तिस्तथैव सा ॥  
 राजसूयसूर्यमृषोद्यरुच्यकुप्यकृष्टपच्या-  
 व्यथयाः ॥ ३।१।११४ ॥  
 सूसर्तिभ्यां सतैरुत्वं सुवतेर्वा रुडागमः ॥  
 अमावस्यदन्यतरस्याम् ॥ ३।१।१२२ ॥  
 अमावसोरहं ण्यतोर्निपातयाम्यवृद्धिताम् ॥  
 तथैकवृत्तिता तयोः स्वरश्च मे प्रसिध्यति ॥  
 छन्दसि निष्टक्यदेवहूयप्रणीयोत्रीयो-  
 च्छिष्यमर्यस्तर्थाध्वर्यखन्यखान्य-  
 देवयज्यापृच्छथप्रतिषीव्यब्रह्म-  
 वाद्यभाव्यस्ताव्योपचार्य-  
 पृढानि ॥ ३।१।१२३ ॥  
 निष्टक्ये व्यत्ययं विद्यान्निः पत्वं निपातनात् ॥  
 ण्यदायादेश इत्येतादुपचार्ये निपातितौ ॥ १ ॥  
 ण्यदेकसाच्चतुर्भ्यः क्यप् चतुर्भ्यश्च यतो विधिः ॥  
 ण्यदेकसाद्यशब्दश्च द्वौ क्यपौ ण्यद्विधिश्चतुः ॥ २ ॥  
 कर्मण्यण् ॥ ३।२।१ ॥  
 न त्वम्भोभिगमा ।

कर्तरि भुवः खिष्णुचखुकजौ ॥३।२।५७॥

इष्णुच इकारादित्वमुदात्तत्वात्कृतं भुवः ॥  
नञस्तु खरसिध्यर्थमिकारादित्वमिष्णुचः ॥

उपेयिवाननाश्वाननूचानश्च ॥३।२।१०९॥

नोपेयिवान्निपात्यो द्विवचनादिङ्गविष्यति परत्वात् ॥  
अन्येषामेकावां द्विवचनं नित्यमित्याहुः ॥ १ ॥  
अस्य पुनरिदं नित्यो द्विवचनं च विहन्यते ह्यस्य ॥  
द्विवचने चैकात्वात्, तस्मादिदवाधते द्वित्वम् ॥२॥

परोक्षे लिट् ॥ ३।२।११५ ॥

परोभावः परस्याक्षे परोक्षे लिटि दृश्यताम् ।  
उत्वं वादेः परादक्ष्णः, सिद्धं वाऽस्मान्निपातनात् ॥

लट् स्ये ॥ ३।२।११८ ॥

स्मादिविधिः पुरान्तो यद्यविशेषेण किं कृतं भवति ॥  
न स पुराद्यतन इति ब्रुवता कात्यायनेनेह ॥ १ ॥

अनुवृत्तिरनद्यतनस्य

लट् स इति तत्र नास्ति नञ्कार्यम् ॥

अपरोक्षानद्यतनौ

ननौ च नन्वोश्च विनिवृत्तौ ॥ २ ॥

न पुराद्यतन इति भवे-

देतद्वाच्यं तत्र चापि लुङ्ग्रहणम् ॥

अथ बुद्धिरविशेषात्सपुरा

हेतु तत्र चापि शृणु भूयः ॥ ३ ॥

अपरोक्षे चेत्येष प्राक्पुरिसंशब्दानादविनिवृत्तः ॥

सर्वत्रानद्यतनस्तथा सति नञा किमिह कार्यम् ॥४॥

स्मादावपरोक्षे चेत्यकार्यमिति शक्यमेतदपि विद्धि

शक्यं हि निवर्तयितुं परोक्ष इति लट् स इत्यत्र ॥५॥

स्यादेषा तव बुद्धिः सलक्षणेऽप्येवमेव सिद्धमिति ॥

लट् स इति भवेन्नार्थस्तस्मात्कार्यं परार्थं तु ॥ ६ ॥

तौ सत् ॥ ३।२।१२७ ॥

अवधारणं लटि विधानं योगविभागतश्च विहितं सत्  
उत्तरयोर्लोदेशे वावचनं साधनाभिधानश्च ॥

ग्लानिस्थश्च गस्तुः ॥ ३।२।१३९ ॥

स्त्रोर्गित्त्वान्न स्थ ईकारः किङितोरीत्वशासनात् ॥

गुणाभावलिङ्गिषु स्मार्यः श्रुकोऽनिदृत्वं गकोरितोः ॥

मतिबुद्धिपूजार्थेभ्यश्च ॥ ३।२।१८८ ॥

शीलितो रक्षितः क्षान्त आकृष्टो जुष्ट इत्यपि ॥

रुष्टश्च रुषितश्चोभावभिव्याहृत इत्यपि ॥ १ ॥

दृष्टतुष्टौ तथा कान्तस्तथोभौ संयतोद्यतौ ॥

कष्टं भविष्यतीत्याहुरमृताः पूर्ववत्स्मृताः ॥ २ ॥

उणादयो बहुलम् ॥ ३।३।१ ॥

बाहुलकं प्रकृतेस्तनुदृष्टेः, प्रायसमुच्चयनादपि तेषाम् ॥

कार्यसंशेषविधेश्च तदुक्तं नैगमरूढिभवं हि सुसाधु ॥

नाम च धातुजमाह निरुक्ते

व्याकरणे शकटस्य च तोकम् ॥

यच्च विशेषपदार्थसमुत्थं

प्रत्ययतः प्रकृतेश्च तदूह्यम् ॥ १ ॥

विधिनिमन्त्रणामन्त्रणाधीष्टसंप्रश्नप्रार्थ-

नेषु लिङ् ॥ ३।३।१६१ ॥

सुपां कर्मादयोऽप्यर्थाः संख्या चैव तथा तिङाम् ॥

प्रसिद्धो नियमस्तत्र नियमः प्रकृतेषु वा ॥

करणे हनः ॥ ३।४।३७ ॥

हन्तेः पूर्वविप्रतिषेधो वार्तिकेनैव ज्ञापितः ॥

अथ चतुर्थोऽध्यायः ॥

स्त्रियाम् ॥ ४।१।३ ॥

स्तनकेशवती स्त्री स्यालोमशः पुरुषः स्मृतः ।

उभयोरन्तरं यच्च तदभावे नपुंसकम् ॥

लिङ्गात् स्त्रीपुंसयोर्ज्ञाने भूकुंसे टाप् प्रसज्यते ॥

नत्वं खरकुटीः पश्य, खट्वावृक्षौ न सिध्यतः ॥

नापुंसकं भवेत्तस्मिन्, तदभावे नपुंसकम् ॥

असत्तु मृगतृष्णावत्, गन्धर्वनगरं यथा ॥

आदित्यगतिवत्सन्न, वस्त्रान्तर्हितवच्च तत् ॥

तयोस्तु तत्कृतं दृष्ट्वा, यथाऽऽकाशेन ज्योतिषः ॥

अन्योन्यसंश्रयं त्वेतत्, प्रत्यक्षेण विरुध्यते ॥

तटे च सर्वेलिङ्गानि दृष्ट्वा कोऽध्यवसास्यति ॥

संस्त्यानप्रसवौ लिङ्गमास्थेयौ स्वकृतान्ततः ॥

संस्त्याने स्त्यायतेर्दृष्ट्वा स्तेः सप् प्रसवे पुमान् ॥

तस्योक्तौ लोकतो नाम, गुणो वा लुपि युक्तवत् ॥

न षट्स्वस्त्रादिभ्यः ॥ ४।१।१० ॥

षट्संज्ञानामन्ते लुप्ते टाबुत्पत्तिः कस्मान्न स्यात् ॥

प्रत्याहाराच्चापा सिद्धम्, दोषस्त्वित्वे, तस्मान्नोभौ ॥

सर्वत्र लोहितादिकतन्तेभ्यः ॥ ४।१।१८ ॥

कण्वात्तु शकलः पूर्वः, कतादुत्तर इष्यते ॥

पूर्वोत्तरौ तदन्तादी, फ्फाणौ तत्र प्रयोजनम् ॥

अन्तर्वत्पतिवतोर्नुक् ॥ ४।१।३२ ॥

अन्तर्वत्पतिवतोस्तु, मतुव्वत्त्वे निपातनात् ॥

गर्भिण्यां जीवपत्यां च, वा च च्छन्दसि नुग्भवेत् ॥

वोतो गुणवचनात् ॥ ४।१।४४ ॥

१[ सत्त्वे निविशतेऽपैति पृथक् जातिषु दृश्यते ॥

आधेयश्चाक्रियाजश्च सोऽसत्त्वप्रकृतिर्गुणः ॥

उपैत्यन्यज्जहात्यन्यत् दृष्टो द्रव्यान्तरेष्वपि ॥

वाचकः सर्वेलिङ्गानां द्रव्यादन्यो गुणः स्मृतः ॥]

१ [ ] यत्तच्चिन्दिता भाष्यश्लोकाः । वार्तिकसदृशा इत्यत्रो-  
पात्ताः ॥

पुंयोगादाख्यायाम् ॥ ४।१।४८ ॥

त्रीणि यस्यावदातानि विद्या योनिश्च कर्म च ।  
एतच्छिवं विजानीहि ब्राह्मणाग्र्यस्य लक्षणम् ॥

स्वाङ्गाचोपसर्जनादसंयोगोप-  
धात् ॥ ४।१।५४ ॥

अद्रवं मूर्तिमत्स्वाङ्गं प्राणिस्थमविकारजम् ॥  
अतस्त्यं तत्र दृष्टं च तस्य चेत्तत्तथा युतम् ॥

जातेरस्त्रीविषयादयोपधात् ॥ ४।१।६३ ॥

आकृतिग्रहणा जातिर्लिङ्गानां च न सर्वभाक् ।  
सकृदाख्यातनिर्ग्राह्या गोत्रं च चरणैः सह ॥  
प्रादुर्भावविनाशाभ्यां सत्वस्य युगपद् गुणैः ।  
असर्वलिङ्गां बह्वर्थी तां जातिं कवयो विदुः ॥

अणिजोरनार्षयोर्गुरूपोत्तमयोः ष्यङ्  
गोत्रे ॥ ४।१।७८ ॥

प्रकर्षे चेत्तमं कृत्वा दाक्ष्या नोपोत्तमं गुरु ।  
आम्बिधिः केन ते न स्यात् प्रकर्षे यद्ययं तमः ॥  
उद्गतस्य प्रकर्षोऽयं गत्रशब्दोऽत्र लुप्यते ॥  
नाव्ययार्थप्रकर्षोऽस्ति धात्वर्थोऽत्र प्रकृष्यते ॥  
उद्गतोऽपेक्षते किञ्चित् त्रयाणां द्वौ किलोद्गतौ ॥  
चतुष्प्रभृतिकर्तव्यो वाराह्यायां न सिध्यति ॥  
भिद्यतेऽस्य स्वरस्तेन विधिश्चामो न लक्ष्यते ।  
शब्दान्तरमिदं विद्याद् दृष्टमभ्यन्तरं त्रिषु ॥  
अनुबन्धौ त्वया कार्यौ चावर्थं टाव्विधिर्मम ॥  
उक्तेऽपि हि भवन्त्येते ।  
अस्थानिवत्त्वे दोषस्ते वृद्धिरत्र न सिध्यति ॥  
त्वयाऽप्यत्र विशेषार्थं कर्तव्यं स्याद् विशेषणम् ॥  
अक्रियैव विशेषोऽत्र सानुबन्धो विशेषवान् ॥  
पाश्यायां ते कथं न स्यात्, एको मे स्याद्विशेषणम् ॥  
अन्यस्मिन् सूत्रभेदः स्यात्, षिति लिङ्गं प्रसज्यते ॥  
डिति चेक्रीयते दोषः, व्यवधानाच्च दुष्यति ॥  
योऽनन्तरो न धातुः सः, यो धातुः सोऽनन्तरः ॥  
न चेदुभयतः साम्यमुभयत्र प्रसज्यते ॥

यङ्ग विशेष्येत यदीह धातु-

र्यङ् धातुना वा यदि तुल्यमेतत् ॥

उभौ प्रधानं यदि नात्र दोषः,

तथा प्रसार्येत तु वाक्पतिस्ते ॥

धातुप्रकरणस्येह न स्थानमिति निश्चयः ॥  
आत्वार्थं यदि कर्तव्यं तत्रैवैतत्करिष्यते ॥  
उपदेशो यदेजन्तं तस्य चेदात्वमिष्यते ॥  
उद्देशो रुद्धिशब्दानां तेन गोर्न भविष्यति ॥

गोत्रेऽलुगचि ॥ ४।१।८९ ॥

भृङ्गीति च लुक् प्राप्तो बाह्ये चार्थे विधीयतेऽजादिः ।  
बहिरङ्गमन्तरङ्गाद् विप्रतिषेधादयुक्तं स्यात् ॥  
भृङ्गि प्रातस्य लुको यदजादौ तद्धितेऽलुकं शास्ति ॥  
एतद् ब्रवीति कुर्वन् समानकालावलुगलुक् च ॥  
यदि वा लुकः प्रसङ्गे भवत्यलुक् छस्तथा प्रसिद्धोऽस्य  
लुगवाऽलुकः प्रसङ्गं प्रतीक्षते छेऽलुगस्य तथा ॥

यूनि लुक् ॥ ४।१।९० ॥

राजन्यात् वुञ् मनुष्याच्च ज्ञापकं लौकिकं परम् ॥

तस्यापत्यम् ॥ ४।१।९२ ॥

तस्येदमित्यपत्येऽपि, बाधनार्थं कृतं भवेत् ॥  
उत्सर्गः शेष एवासौ, वृद्धान्यस्य प्रयोजनम् ॥

एको गोत्रे ॥ ४।१।९३ ॥

अपत्यं समुदायश्चेन्नियमोऽत्र समीक्षितः ।  
तस्मिन्सुबहवः प्राप्ता नियमोऽस्य भविष्यति ॥

स्त्रीभ्यो ढक् ॥ ४।१।१२० ॥

वडवाया वृषे वाच्ये, अण कुञ्चाकोकिलात्स्मृतः ॥  
आरक् पुंसि ततोऽन्यत्र, गोधाया ढक् विधौ स्मृतः ॥

मनोजातावज्यतौ षुक् च ॥ ४।१।१६१ ॥

अपत्ये कुत्सिते मूढे मनोरौतसर्गिकः स्मृतः ॥  
नकारस्य च मूर्धन्यस्तेन सिध्यति माणवः ॥

वाऽन्यस्मिन्सपिण्डे स्थविरतरे  
जीवति ॥ ४।१।१६५ ॥

गोत्रयूनोः समावेशे को दोषस्तत्कृतं भवेत् ॥  
यस्कादिषु न दोषोऽस्ति न यूनीत्यनुवर्तनात् ॥  
दोषोऽत्रिबिदपञ्चाला न यूनीत्यनुवर्तनात् ॥  
कणादिषु न दोषोऽस्ति न यून्यस्ति ततः परम् ॥  
एको गोत्रे प्रतिपदं, गोत्राद्युनि च तत्सरेत् ॥  
राजन्याद्वुञ् मनुष्याच्च ज्ञापकं लौकिकं परम् ॥

दृष्टं साम ॥ ४।२।७ ॥

दृष्टे सामनि जाते चाप्यण्डिद्विर्वा विधीयते ॥  
तीयादीकक्, न विद्यायाः, गोत्रादङ्गवदिष्यते ॥  
सिद्धे यस्येति लोपेन किमर्थं ययतौ डितौ ॥  
ग्रहणं माऽतदर्थं भूद्रामदेव्यस्य नञ्स्वरे ॥

कौमारापूर्ववचने ॥ ४।२।१३ ॥

कौमारापूर्ववचने कुमार्या अण विधीयते ॥  
अपूर्वत्वं यदा तस्याः कुमार्या भवतीति वा ॥

खण्डिकादिभ्यश्च ॥ ४।२।४५ ॥

अञ्जसिद्धिरनुदात्तादेः कोऽर्थः क्षुद्रकमालवात् ॥  
गोत्राद्वुञ् न च तद्गोत्रं, तदन्तान्न स सर्वतः ॥  
ज्ञापकं स्यात्तदन्तत्वे, तथा चापिशलेर्विधिः ॥  
सेनायां नियमार्थं वा, यथा बाभ्येत वाऽञ् वुञ् ॥

पुंशब्दादिति चेदिष्टं स्थूरापत्यं न सिध्यति ॥  
कुडिन्या अररकायाः, पुंस्प्रधान्यात् प्रसिध्यति ॥२॥  
पुंस्प्रधान्ये त एव स्युर्ये दोषाः पूर्वचोदिताः ॥  
तस्मादर्थं भवेन्नत्वं वन्निकादिषु युक्तवत् ॥ ३ ॥

दिव उत् ॥ ६।१।१३१ ॥

तदर्थं तपरः कृतः ॥

अनुदात्तं पदमेकवर्जम् ॥ ६।१।१५८ ॥

आगमस्य विकारस्य प्रकृतेः प्रत्ययस्य च ॥  
पृथक्स्वरनिवृत्त्यर्थमेकवर्जं पदस्वरः ॥ १ ॥  
यौगपद्यं तवै सिद्धं, पर्यायो रिक्तशासनात् ॥  
उदात्ते ज्ञापकं त्वेतत्, स्वरितेन समाविशेत् ॥ २ ॥

बहुव्रीहौ प्रकृत्या पूर्वपदम् ॥ ६।२।१ ॥

बहुव्रीहस्वरं शास्ति समासान्तविधेः सुकृत् ॥  
नञ्सुभ्यां नियमार्थं तु, परस्य शितिशासनात् ॥१॥  
क्षेपे विधिर्नञोऽसिद्धः, परस्य नियमो भवेत् ॥  
अन्तश्च वाग्रिये सिद्धः, सम्भवात्, प्रकृताद्विधेः ॥२॥  
बहुव्रीहावृत्ते सिद्धम्, इष्टतश्चावधारणम् ॥  
द्विपादिष्टेर्वितस्तेष्व पर्यायो न प्रकल्पते ॥ ३ ॥  
उदात्ते ज्ञापकं त्वेतत्, स्वरितेन समाविशेत् ॥

सर्वं गुणकात्स्न्ये ॥ ६।२।९३ ॥

गुणात्तरेण समासस्तरलोपश्च ॥

आन्महतः समानाधिकरणजाती-  
ययोः ॥ ६।३।४६ ॥

अन्यप्रकृतिस्त्वमहान्भूतप्रकृतौ महान्महत्वेव ॥  
तस्मादात्वं न स्यात्, पुंवत्तु कथं भवेदत्र ॥ १ ॥  
अमहति महान्हि वृत्तस्तद्वाची चात्र भूतशब्दोऽयम् ॥  
तस्मात् सिध्यति पुंवत्, निवर्त्यमात्वं तु मन्यन्ते ॥२॥  
यस्तु महतः प्रतिपदं समास उक्तस्तदाश्रयं ह्यात्वम् ॥  
कर्तव्यं मन्यन्ते न लक्षणेन लक्षणोक्तश्चायम् ॥ ३ ॥  
शेषवचनात्तु योऽसौ प्रत्यारम्भात्कृतो बहुव्रीहिः ॥  
तस्मात् सिध्यति तस्मिन् प्रधानतो वा यतो वृत्तिः ॥४॥  
नामि ॥ ६।४।३ ॥

नामि दीर्घ आमि चेत्स्यात्कृते दीर्घे न नुङ्गवेत् ॥  
वचनाद्यत्र तन्नास्ति, नोपधायाश्च चर्मणाम् ॥

सौ च ॥ ६।४।१३ ॥

दीर्घविधिर्य इहेन्प्रभृतीनां

तं विनियम्य सुदीति सुविद्वान् ॥

शौ नियमं पुनरेव विदध्यात्

ऋणहनीति तथाऽस्य न दुष्येत् ॥ १ ॥

शास्ति निवर्त्य सुदीत्यविशेषे

शौ नियमं कुरु वाऽप्यसमीक्ष्य ॥

दीर्घविधेस्प्रधानियमान्मे-

हन्त यि दीर्घविधौ च न दोषः ॥ २ ॥

सुव्यपि वा प्रकृतेऽनवकाशः

शौ नियमोऽप्रकृतप्रतिषेधे ॥

यस्य हि शौ नियमः सुटि नैत-

त्तेन न तत्र भवेद्विनियम्यम् ॥ ३ ॥

च्योः शूडनुनासिके च ॥ ६।४।११ ॥

शूटवे किङ्दधिकारश्चेच्छः षत्वं, तुक् प्रसङ्गश्च ॥  
निवृत्ते दिव ऊङ्गावः, तदर्थं तपरः कृतः ॥

असिद्धवदत्राभात् ॥ ६।४।२२ ॥

उत्तु कृजः कथमोर्विनिवृत्तौ

णेरपि चेति कथं विनिवृत्तिः ॥

अब्रुवतस्तव योगमिमं स्यात्

लुक्च चिणो नु कथं न तरस्य ॥ १ ॥

चं भगवान् कृतवांस्तु तदर्थं

तेन भवेदिटि गेर्विनिवृत्तिः ॥

म्बोरपि ये च तथाऽप्यनुवृत्तौ,

चिण्लुकि च किङ्त एव हि लुक्स्यात् ॥२॥

आर्धधातुके ॥ ६।४।४६ ॥

अतो लोपो यलोपश्च णिलोपश्च प्रयोजनम् ॥

आलोप ईत्वमेत्वं च चिण्वद्भावश्च सीयुटि ॥

स्यसिचसीयुटतासिषु भावकर्मणोरुप-

देशोऽञ्जनग्रहृशां वा चिण्व-

दिङ् ॥ ६।४।६२ ॥

वृद्धिश्चिण्वद्युक्च हन्तेश्च घत्वं

दीर्घश्चोक्तो यो मितां वा चिणीति ॥

इदृचासिद्धस्तेन मे लुप्यते णि-

नित्यश्चायं वन्निमित्तो विघाती ॥

न माङ्योगे ॥ ६।४।७४ ॥

अजादीनां अटा सिद्धं, वृध्यर्थमिति चेदटः ॥

अस्वपो हसतीत्यत्र, धातौ वृद्धिमटः स्मरेत् ॥ १ ॥

पररूपं गुणेनाटः, ओमाङोरुसि तत्समम् ॥

छन्दोर्थं बहुलं दीर्घम्, इणस्योरन्तरङ्गतः ॥ २ ॥

अत उत्सार्वधातुके ॥ ६।४।११० ॥

अनुप्रयोगे तु भुवाऽस्त्यबाधनं

स्मरन्ति कर्तुर्वचनान्मनीषिणः ॥

लोपे द्विवचनासिद्धिः ।

स्थानिवदिति चेत्कृते भवेद्वित्वे ॥ १ ॥

नैवं सिध्यति कस्मात्प्रत्यङ्गत्वाद्भवेद्वि पररूपम् ॥

तस्मिन् कृते लोपो दीर्घत्वं बाधकं भवेत्तत्र ॥ २ ॥

इहरिद्रस्य ॥ ६ । ४ । ११४ ॥

न दरिद्रायके लोपो दरिद्राणे च नेष्यते ॥  
दिदरिद्रासतीत्येके दिदरिद्रिषतीति वा ॥ १ ॥

अत एकहल्मध्येऽनादेशादे-

लिटि ॥ ६ । ४ । १२० ॥

नशिमन्योरलिट्येत्वं, छन्दस्यमिपचोरपि ॥  
अनेशं मेनकेत्येतद्येमानं लिङि पेचिरन् ॥ १ ॥  
यजु आयेजे वप् आवेपे दम्भ एत्वमलक्षणम् ॥  
असोरत्वे तकारेण ज्ञाप्यते त्वेत्वशासनम् ॥ २ ॥

अर्वणस्त्रसावनजः ॥ ६ । ४ । १२७ ॥

मघवा बहुलम् ॥ ६ । ४ । १२८ ॥

अर्वणस्तु मघोनश्च न शिष्यं छान्दसं हि तत् ॥  
मतुव्वन्योर्विधानाच्च, छन्दस्युभयदर्शनात् ॥ १ ॥

सूर्यतिष्यागस्यमत्स्यानां य

उपधायाः ॥ ६ । ४ । १४९ ॥

तसीत्येष न वक्तव्यो दृष्टो दाशतयेऽपि हि ॥  
द्यौ लोपोऽन्तिषदित्यत्र, तथाऽद्यौ येऽन्यथर्वसु ॥

अथ सप्तमोऽध्यायः ॥

अतो भिस ऐस् ॥ ७ । १ । ९ ॥

कृत एत्वे भौतपूर्व्यात्, ऐस्तु नित्यस्तथा सति ॥  
एत्वं भिसि परत्वाच्चेदत् ऐस्क भविष्यति ॥  
कृत एत्वे भौतपूर्व्यादैस्तु नित्यस्तथा सति ॥

अष्टाभ्य औश् ॥ ७ । १ । २१ ॥

औशाद्यौ, अस्तु लुक्तत्र, षड्भ्योऽप्येवं प्रसज्यते ॥  
अपवादः, यस्य विषये, यो वा तस्मादनन्तरः ॥ १ ॥  
आत्वं यत्र तु तत्रौश्त्वं, तथा ह्यस्य ग्रहः कृतः ॥  
स्वमोर्लुक् च त्यदादीनां कृते ह्यत्वे न लुग्भवेत् ॥ २ ॥

समासेऽनञ्पूर्वे क्तवो ल्यप् ॥ ७ । १ । ३७ ॥

किं नञः प्रतिषेधेन न गतिर्न च कारकम् ।  
यावता नञि पूर्वे तु ल्यब्भावो न भविष्यति ॥  
प्रतिषेधात्तु जानीमस्तत्पूर्वं नेह गृह्यते ।  
प्रत्ययग्रहणे यावत्तावद्भवितुमर्हति ॥

अमो मश् ॥ ७ । १ । ४० ॥

अमो मञ्ज मकारस्य, वचनादन्यबाधनम् ॥  
द्विमकार ईडपृक्ते, यकारादौ न दुष्यति ॥ १ ॥

इकोऽचि विभक्तौ ॥ ७ । १ । ७३ ॥

इकोऽचि व्यञ्जने मा भूत्, अस्तु लोपः, स्वरः कथम् ॥  
स्वरो वै श्रूयमाणेऽपि, लुप्ते किं न भविष्यति ॥ १ ॥

रायात्वं तिसृभावश्च व्यवधानानुमा अपि ॥

नुद्वाच्य उत्तरार्थं तु इह किञ्चिन्नपो इति ॥ २ ॥

तृज्वत्क्रोष्टुः ॥ ७ । १ । ९५ ॥

स्त्रियां च ॥ ७ । १ । ९६ ॥

तृज्वत्स्त्रियां विभक्तौ चेत्क्रोष्ट्रीभक्तिर्न सिध्यति ॥

ईकारे तन्निमित्तः सः, गौरादिषु न पठ्यते ॥

तेनैव भावनं चेत्स्यादनिष्टोऽपि प्रसज्यते ॥

वदव्रजहलन्तस्याचः ॥ ७ । २ । ३ ॥

एकाचस्तौ वलीति वा ॥

त्यदादीनामः ॥ ७ । २ । १०२ ॥

त्यदादीनामकारेण सिद्धत्वाद्युष्मदसदोः ॥

शेषे लोपस्य लोपेन ज्ञायते प्राक्ततोऽदिति ॥ १ ॥

अपि वोपसमस्तार्थमत्वाभावात्कृतं भवेत् ॥

टिलोपष्टावभावार्थः कर्तव्य इति तत्स्मृतम् ॥ २ ॥

अथवा शेषसप्तम्या शेषे लोपो विधीयते ॥

लुप्तशिष्टे हि तस्याहुः कार्यसिद्धिं मनीषिणः ॥ ३ ॥

अदस औ सुलोपश्च ॥ ७ । २ । १०७ ॥

अदसः सोर्भवेदौत्वं किं सुलोपो विधीयते ॥

ह्रस्वालुप्येत संबुद्धिः, न हलः, प्रकृतं हि तत् ॥ १ ॥

आप एत्वं भवेत्तस्मिन्, न झलीत्यनुवर्तनात् ॥

प्रत्यस्थाच्च कादित्वं, शीभावश्च प्रसज्यते ॥ २ ॥

न द्वाभ्यां पदान्ताभ्यां पूर्वौ तु

ताभ्यामैच् ॥ ७ । ३ । ३ ॥

द्वाभ्यां परस्य वृद्धित्वम्, अपवादौ वृद्धेर्हितौ ॥

नित्यावैचौ तयोर्वृद्धिः, किमर्थं नेति शिष्यते ॥ १ ॥

यत्र द्वाभ्यां परा वृद्धिस्तत्राध्यश्वेयथा न तौ ॥

अचामादेर्द्वाभ्यां हि तौ, कथं द्वाशीतिके न तौ ॥ २ ॥

यत्र वृद्धिरचामादेस्तत्रैचावत्र घोर्हि सा ॥

अथ कस्मात्पदान्ताभ्यां, यथेणो न भवेद्यणः ॥ ३ ॥

पुगन्तलघूपधस्य च ॥ ७ । ३ । ८६ ॥

संयोगे गुरुसंज्ञायां गुणो भेतुर्न सिध्यति ॥

विध्यपेक्षं लघोश्चासौ, कथं कुण्डिनं दुष्यति ॥ १ ॥

धातोर्नुमः, कथं रङ्गे, सन्दिश्रन्थ्योर्निपातनात् ॥

अनङ्गोपशिदीर्घत्वे विध्यपेक्षे न सिध्यतः ॥ २ ॥

अभ्यस्तस्य यदाहानि लङ्गर्थं तत्कृतं भवेत् ॥

कृसनोर्यत्कृतं कित्त्वं ज्ञापकं स्याल्लघोर्गुणे ॥ ३ ॥

शाच्छोरन्यतरस्याम् ॥ ७ । ४ । ४१ ॥

( देवत्रातो गलोग्राह इति योगे च सद्विधिः ॥ )

( मिथस्ते न विभाष्यन्ते गवाक्षः संशितव्रतः ॥ )



दो दद्धोः ॥ ७।४।४६ ॥

( अवदत्तं विदत्तं च प्रदत्तं चादिकर्मणि ॥ )

( सुदत्तमनुदत्तं च निदत्तमिति चेष्ट्यते ॥ )

तान्ते दोषो दीर्घत्वं स्यात्, दान्ते दोषो निष्ठानत्वम् ॥  
धान्ते दोषो घत्वप्राप्तिः, थान्तेऽदोषस्तस्मात्थान्तः ॥

अपो भि ॥ ७।४।४८ ॥

खवस्खवतसोर्मास उपसश्च त इष्ट्यते ॥

अथाष्टमोऽध्यायः ॥

कुत्सने च सुप्यगोत्रादौ ॥ ८।१।६९ ॥

सुपि कुत्सने क्रियाया

मकारलोपोऽतिङीति चोक्तार्थम् ॥

पूतिश्च चानुबन्धो वि-

भाषितं चापि बह्वर्थम् ॥

गतिना तु विशिष्टस्य गतिरेव विशेषकः ।

साधने केन ते न स्याद्वाह्यमाभ्यन्तरो हि सः ॥

धि च ॥ ८।२।२५ ॥

धिसकारे सिचो लोपः, चकाद्धीति प्रयोजनम् ॥

आशाध्वं तु कथं ते स्यात्, जश्चं सस्य भविष्यति ॥१॥

सर्वत्रैवं प्रसिद्धं स्यात्, श्रुतिश्चापि न भिद्यते ॥

लुङश्चापि न मूर्धन्ये ग्रहणं, सेटि दुष्यति ॥ २ ॥

यसिभस्योर्न सिध्येत्तु, तस्मात्सिज्ग्रहणं न तत् ॥

छान्दसो वर्णलोपो वा यथेष्टकर्तारमध्वरे ॥ ३ ॥

अनुपसर्गात् फुल्लक्ष्मीबकृशो-

ल्लाघाः ॥ ८।२।५५ ॥

कृशेः क एष विहित इगुपधात्,

खरे हि दोषो भवति परिकृशे ॥

पदस्य लोपो विहित इति मतम्,

जगत्यनूना भवति हि रुचिरा ॥

वित्तो भोगप्रत्यययोः ॥ ८।२।५८ ॥

यस्य विदेः शशकौ तपरत्वे

तनवचने तदु वाप्रतिषेधौ ॥

इयन्विकरणान्न विधिशिष्टदितुल्यो

लुग्विकरणो वलि पर्यवपन्नः ॥

( यवोर्विद्योः शशकुचौ तयोर्नत्वस्य वा नञौ  
ययोस्तु इयँलुचौ ताभ्यां छिदिवच्चेदृच इष्ट्यते  
वेत्तेस्तु विदितो निष्ठा विद्यतेर्विन्न इष्ट्यते  
विन्तेर्विन्नश्च वित्तश्च वित्तो भोगेषु विन्दतेः )

नित्यं समासेऽनुत्तरपद-

स्थस्य ॥ ८।३।४५ ॥

नानापदार्थयोर्वर्तमानयोः ख्यायते यदा योगः ॥

तस्मिन्पत्वं कार्यं तद्युक्तं तच्च मे नेह ॥ १ ॥

ऐकार्थ्यं सामर्थ्यं वाक्ये पत्वं न मे प्रसज्येत ॥

तस्मादिह व्यपेक्षां सामर्थ्यं साधु मन्यन्ते ॥ २ ॥

अथ चेत्कृदन्तमेतत्ततोऽधिके नैव मे भवेत् प्राप्तिः ॥

वाक्ये च मे विभाषा प्रतिषेधो न प्रकल्पेत ॥ ३ ॥

अथ चेत्संविज्ञानं नित्ये पत्वे ततो विभाषेयम् ॥

सिद्धं च मे समासे, प्रतिषेधार्थस्तु यत्नोऽयम् ॥४॥

सुविनिर्दुर्भ्यः सुपिसुति-

समाः ॥ ८।३।८८ ॥

सुपेः पत्वं स्वपेर्मा भूत्, विसुष्वापेति केन न ॥

हलादिशेषान्नसुपिः, इष्टं पूर्वं प्रसारणम् ॥ १ ॥

स्थादीनां नियमो नात्र प्राक्सितादुत्तरः सुपिः ॥

अनर्थके विषुषुपुः, सुपिभूतो द्विरुच्यते ॥ २ ॥

अनितेः ॥ ८।४।१९ ॥

अन्तः ॥ ८।४।२० ॥

यो वा तस्मादनन्तरः ॥

उभौ साभ्यासस्य ॥ ८।४।२१ ॥

साभ्यासस्य द्वयोरिष्टम् ॥

उपसर्गादनोत्तरः ॥ ८।४।२८ ॥


भाविन्यप्योति नेष्ट्यते ॥

अ अ इति ॥ ८।४।६८ ॥

आदेशार्थं सवर्णार्थमकारो विवृतः स्मृतः ॥

आकारस्य तथा ह्रस्वस्तदर्थं पाणिनेर अ ॥ १ ॥

॥ इत्यष्टमोऽध्यायः ॥



॥ श्रीः ॥  
॥ अथ षष्ठाध्यायभाष्योपात्तसूत्रसूचिः ॥

सूत्राणि	पृष्ठाङ्काः	सूत्राणि	पृष्ठाङ्काः
अ		असिद्धवदत्राभात् ॥ ६।४।२२ ॥	२८५
अकर्मधारये राज्यम् ॥ ६।२।१३० ॥	२०२	अहीने द्वितीया ॥ ६।२।४७ ॥	१९१
अकः सवर्णे दीर्घः ॥ ६।१।१०१ ॥	१०८	आ	
अङ्गस्य ॥ ६।४।१ ॥	२६७	आङोऽनुनासिकश्छन्दसि ॥ ६।१।१२६ ॥	१२९
अचि श्रुधातुभुवां य्वोरियङुवङौ ॥ ६।४।७७ ॥	३३१	आङ्माङोश्च ॥ ६।१।७४ ॥	७५
अजादेर्द्वितीयस्य ॥ ६।१।२ ॥	१२	आचार्योपसर्जनश्चान्तेवासी ॥ ६।२।३६ ॥	१८९
अज्ज्ञानगमां सनि ॥ ६।४।१६ ॥	२८०	आज्ञायिनि च ॥ ६।३।५ ॥	२१५
अत उत् सार्वधातुके ॥ ६।४।११० ॥	३४१	आटश्च ॥ ६।१।९० ॥	९९
अत एकहल्मध्येऽनादेशादेर्लिटि ॥ ६।४।१२० ॥	३३४	आतो धातोः ॥ ६।४।१४० ॥	३५२
अतेरकृत्पदे ॥ ६।२।१९१ ॥	२०९	आतो लोप इटि च ॥ ६।४।६४ ॥	३२७
अतो रोरमुतादष्टुते ॥ ६।१।११३ ॥	१२३	आदिः सिचोऽन्यतरस्याम् ॥ ६।१।१८७ ॥	१७०
अतो लोपः ॥ ६।४।४८ ॥	३१२	आदेच उपदेशेऽशिति ॥ ६।४।४५ ॥	४९
अत्वसन्तस्य चाधातोः ॥ ६।४।१४ ॥	२७८	आहुणः ॥ ६।१।८७ ॥	९५
अनिगन्तोऽञ्चतौ वप्रत्यये ॥ ६।२।५२ ॥	१९६	आनङ् ऋतो द्वन्द्वे ॥ ६।३।२५ ॥	२२१
अनिदितां हल उपधायाः कृत्ति ॥ ६।४।२४ ॥	३००	आन्महतः समानां ॥ ६।३।४६ ॥	२३९
अनुदात्तस्य च यत्रोदात्तलोपः ॥ ६।१।१६१ ॥	१५१	आर्धधातुके ॥ ६।४।४६ ॥	३०७
अनुदात्तं पदमेकवर्जम् ॥ ६।१।१५८ ॥	१४३	आशितः कर्ता ॥ ६।१।२०७ ॥	१७७
अनुदात्ते च ॥ ६।१।१९० ॥	१७०	आश्चर्यमनित्ये ॥ ६।१।१४७ ॥	१४१
अनुदात्तोपदेशवनति ॥ ६।४।३७ ॥	३०३	इ	
अन्तः ॥ ६।२।९२ ॥	२००	इको यणचि ॥ ६।१।७७ ॥	७५
अन्तः ॥ ६।२।१४३ ॥	२०५	इकोऽसवर्णे शाकल्यस्य ह्रस्वश्च ॥ ६।१।१२७ ॥	१३०
अन्तादिवच्च ॥ ६।१।८५ ॥	८६	इको वहेऽपीलोः ॥ ६।३।१२१ ॥	२६४
अन्तोऽवत्याः ॥ ६।१।२२० ॥	१७८	इको ह्रस्वोऽङ्यो गालवस्य ॥ ६।३।६१ ॥	२४७
अन्तोदात्तादुत्तरपदाद ॥ ६।१।१६९ ॥	१६०	इगन्तकालकपाल ॥ ६।२।२९ ॥	१८८
अपरस्पराः क्रियासातत्ये ॥ ६।१।१४४ ॥	१४०	इच एकाचोऽम्प्रत्ययवच्च ॥ ६।३।६८ ॥	२५०
अपस्पृधेथामानृचु ॥ ६।१।३६ ॥	४५	इहृदिहृदस्य ॥ ६।४।११३ ॥	३४३
अपाच्च ॥ ६।२।१८६ ॥	२०८	इहृदौ ॥ ६।३।२८ ॥	२२३
अपाच्चतुष्पाच्छकुनिष्वालेखने ॥ ६।१।१४२ ॥	१४०	इन्द्रे च ॥ ६।१।१२४ ॥	१२७
अप्लुतवदुपस्थिते ॥ ६।१।१२९ ॥	१३१	इन्द्रन्पूषार्यम्णां शौ ॥ ६।४।१२ ॥	२७५
अभेर्मुखम् ॥ ६।२।१८५ ॥	२०८	इष्टस्य यिट् च ॥ ६।४।१५९ ॥	३६२
अभ्यस्तस्य च ॥ ६।१।३३ ॥	४३	ई	
असि पूर्वः ॥ ६।१।१०७ ॥	११६	ईश्चाक्रवर्मणस्य ॥ ६।१।१३० ॥	१३२
अयामन्ताल्वाय्येत्विष्णुषु ॥ ६।४।५५ ॥	३१८	ईवत्याः ॥ ६।१।२२१ ॥	१७८
अवर्णस्यसावनजः ॥ ६।४।१२७ ॥	३४७	उ	
अलुगुत्तरपदे ॥ ६।३।१ ॥	२१२	उतश्च प्रत्ययादसंयोगपूर्वात् ॥ ६।४।१०६ ॥	३६२
अवङ् स्फोटायनस्य ॥ ६।१।१२३ ॥	१२६	उत्तरपदवृद्धौ सर्वैश्च ॥ ६।२।१०५ ॥	२००
अव्यक्तानुकरणस्यात इतौ ॥ ६।१।९८ ॥	१०७	उदकस्योदः संज्ञायाम् ॥ ६।३।५७ ॥	२४६
अषष्ठ्यतृतीयास्थस्यान्यस्य ॥ ६।३।९९ ॥	२६०	उदराश्वेषुषु ॥ ६।२।१०७ ॥	२०१
अष्टनो दीर्घात् ॥ ६।१।१७२ ॥	१६०	उदात्तयणो हल्पूर्वात् ॥ ६।१।१७४ ॥	१६१

सूत्राणि	पृष्ठाङ्काः	सूत्राणि	पृष्ठाङ्काः
उपमानं शब्दार्थप्रकृतावेव ॥ ६।२।८० ॥	१९९	क्षेपे ॥ ६।२।१०८ ॥	२०१
उपसर्गादिति धातौ ॥ ६।१।९१ ॥	९९	ख	
उपसर्गात्स्वाङ्गं ध्रुवमपशु ॥ ६।२।१७० ॥	२०८	खित्यनव्ययस्य ॥ ६।३।६६ ॥	२४९
उपसर्गस्य घञ्यमनुष्ये बहुलम् ॥ ६।३।१२२ ॥	२६४	ख्यत्यात्परस्य ॥ ६।१।११२ ॥	१२२
उपोत्तमं रिति ॥ ६।१।२१७ ॥	१७७	ग	
उभे अभ्यस्तम् ॥ ६।१।५ ॥	१८	गतिरनन्तरः ॥ ६।२।४९ ॥	१९१
उस्य पदान्तात् ॥ ६।१।९६ ॥	१०७	गतिकारकोपपदात्कृत् ॥ ६।२।१३९ ॥	२०२
ऊ		गमः कौ ॥ ६।४।४० ॥	३०३
ऊडिदंपदाद्यणुप्रैद्युभ्यः ॥ ६।१।१७१ ॥	१६०	गोष्पदं सेवितासेवितप्रमाणेषु ॥ ६।१।१४५ ॥	१४१
ऊदनोर्देशे ॥ ६।३।९८ ॥	२५९	ग्रन्थान्ताधिके च ॥ ६।३।७९ ॥	२५६
ऊदुपधाया गोहः ॥ ६।४।८९ ॥	३३४	ग्रहिज्यावयिव्यधिवष्टि० ॥ ६।१।१६ ॥	३६
ऊ		घ	
ऊतो विद्यायोनिस्मन्धेभ्यः ॥ ६।३।२३ ॥	२२१	घरूपकल्पचेलङ् ॥ ६।३।४३ ॥	२३७
ऊत्यकः ॥ ६।१।१२८ ॥	१३१	घसिभसोर्हलि ॥ ६।४।१०० ॥	३३७
ए		घुमास्यागापाजहातिसां हलि ॥ ६।४।६६ ॥	३२८
एकतद्धिते च ॥ ६।३।६२ ॥	२४८	च	
एकहालादौ पूरयि० ॥ ६।३।५९ ॥	२४६	चतुरः शसि ॥ ६।१।१६७ ॥	१५७
एकः पूर्वपरयोः ॥ ६।१।८४ ॥	८०	चरणे ब्रह्मचारिणि ॥ ६।३।८६ ॥	२५७
एकाचो द्वे प्रथमस्य ॥ ६।१।११ ॥	१	चिणो लुक् ॥ ६।४।१०४ ॥	३३९
एकादिश्चैकस्य चादुक् ॥ ६।३।७६ ॥	२५५	चिणमुलोर्दीर्घोऽन्यतरस्याम् ॥ ६।४।९३ ॥	३३६
एडि पररूपम् ॥ ६।१।९४ ॥	१०६	चितः ॥ ६।१।१६३ ॥	१५५
एङ् ह्रस्वात्सम्बुद्धेः ॥ ६।१।६९ ॥	६९	चेलखेटकटुककाण्डं गर्हायाम् ॥ ६।२।१२६ ॥	२०२
एत्येधत्यूट्सु ॥ ६।१।८९ ॥	९७	चौ ॥ ६।३।१३८ ॥	२६५
एरनेकाचोऽसंयोगपूर्वस्य ॥ ६।४।८२ ॥	३३२	चौ ॥ ६।१।२२२ ॥	१७८
ओ		च्छोः शूडनुनासिके च ॥ ६।४।१९ ॥	२८२
ओजःसहोम्भस्तमसस्तृ० ॥ ६।३।३ ॥	२१४	छ	
ओमाडोश्च ॥ ६।१।९५ ॥	१०७	छादेर्वेऽङ्गुपसर्गस्य ॥ ६।४।९६ ॥	३३६
औ		ज	
औतोम्शसोः ॥ ६।१।९३ ॥	१०४	जक्षित्यादयः षट् ॥ ६।१।६ ॥	२१
क		जनसनखनां सञ्ज्ञलोः ॥ ६।४।४२ ॥	३०४
कर्षात्त्वतो घञोऽन्त उदात्तः ॥ ६।१।५९ ॥	१५१	ज्यादादीयसः ॥ ६।४।१६० ॥	३६२
कारकाद्दत्तश्रुतयोरेवाशिषि ॥ ६।२।१४८ ॥	२०७	ट	
कारनास्त्रि च प्राचां हलादौ ॥ ६।३।१० ॥	२१७	टेः ॥ ६।४।१४३ ॥	३५४
कारे सत्यागदस्य ॥ ६।३।७० ॥	२५२	टेः ॥ ६।४।१५५ ॥	३६१
कार्मस्ताच्छील्ये ॥ ६।४।१७२ ॥	३७०	ठ	
कुण्डं वनम् ॥ ६।२।१३६ ॥	२०२	ढ्रलोपे पूर्वस्य दीर्घोऽणः ॥ ६।३।१११ ॥	२६३
कुरुगार्हपतरिकगुर्वे० ॥ ६।२।४२ ॥	१९०	ण	
कुलतीरतूलमूल० ॥ ६।२।१२१ ॥	२०१	णेरनिटि ॥ ६।४।५१ ॥	३१५
कोः कत्तत्पुरुषेऽचि ॥ ६।३।१०१ ॥	२६०	णो नः ॥ ६।१।६५ ॥	६३
क्यङ्मानिनोश्च ॥ ६।३।३६ ॥	२३४	त	
क्रय्यस्तदर्थे ॥ ६।१।८२ ॥	७९	तत्पुरुषे कृति बहुलम् ॥ ६।३।१४ ॥	२१९
क्रीङ्जीनां णौ ॥ ६।१।४८ ॥	५५	तत्पुरुषे तुल्यार्थे० ॥ ६।२।२ ॥	१८६
		तसिलादिष्वाकृत्वसुचः ॥ ६।३।३५ ॥	२३१

सूत्राणि	पृष्ठाङ्काः	सूत्राणि	पृष्ठाङ्काः
तस्माच्छसो नः पुंसि ॥ ६।१।१०३ ॥	११५	नामि ॥ ६।४।३ ॥	२७४
तस्मान्नुडचि ॥ ६।३।७४ ॥	२५४	नाप्रेडितस्यान्तस्य तु वा ॥ ६।१।९९ ॥	१०८
तादौ च निति कृत्यतौ ॥ ६।२।५० ॥	१९५	निष्ठा च ह्यजनात् ॥ ६।१।२०५ ॥	१७६
तास्यनुदात्तेन्डि० ॥ ६।१।१८६ ॥	१६६	निष्ठायां सेटि ॥ ६।४।५२ ॥	३१६
तित्स्वरितम् ॥ ६।१।१८५ ॥	१६५	प	
ति विंशतेर्डिति ॥ ६।४।१४२ ॥	३५४	पञ्चम्याः स्तोकादिभ्यः ॥ ६।३।२ ॥	२१४
तिसृभ्यो जसः ॥ ६।१।१६६ ॥	१५६	पङ्गोमासहृन्निशस० ॥ ६।१।६३ ॥	६१
तुजादीनां दीर्घोऽभ्यासस्य ॥ ६।१।७ ॥	२२	पद्यत्यतदर्थे ॥ ६।३।५३ ॥	२४६
तुरिष्टेभ्यःसु ॥ ६।४।१५४ ॥	३६१	परस्य च ॥ ६।३।८ ॥	२१५
थ		परादिश्छन्दसि बहुलम् ॥ ६।२।१९९ ॥	२११
थलि च सेटि ॥ ६।४।१२१ ॥	३४६	परिप्रत्युपापा वर्ज्यमाना० ॥ ६।२।३३ ॥	१८८
थलि च सेटीडन्तो वा ॥ ६।१।१९६ ॥	१७४	पादः पत् ॥ ६।४।१३० ॥	३४८
द		पादस्य पदाज्यातिगोपहतेषु ॥ ६।३।५२ ॥	२४५
दस्ति ॥ ६।३।१२४ ॥	२६५	पारस्करप्रभृतीनि च संज्ञायाम् ॥ ६।१।१५७ ॥	१४३
दाण्डिनायनहास्तिनायना० ॥ ६।४।१७४ ॥	३७०	पितरामातरा च छन्दसि ॥ ६।३।३३ ॥	२२३
दाश्वानसाह्वानमीड्वांश्च ॥ ६।१।१२ ॥	२८	पुंवत् कर्मधारयजातीयदेशीयेषु ॥ ६।३।४२ ॥	२३५
दिव उत् ॥ ६।१।१३१ ॥	१३३	पूर्वोऽभ्यासः ॥ ६।१।४ ॥	१७
दीर्घकाशतुषष्ठाष्टवटं जे ॥ ६।२।८२ ॥	१९९	पृषोदरादीनि यथोपदिष्टम् ॥ ६।३।१०९ ॥	२६०
दीर्घात् ॥ ६।१।७५ ॥	७५	प्यायः पी ॥ ६।१।२८ ॥	४१
दृग्दशवतुषु ॥ ६।३।८९ ॥	२५८	प्रकृत्याऽऽशिषि ॥ ६।३।८३ ॥	२५७
देवताद्वन्द्वे च ॥ ६।३।२६ ॥	२२२	प्रकृत्यैकाच् ॥ ६।४।१६३ ॥	३६५
दोषो णौ ॥ ६।४।९० ॥	३३५	प्रथमयोः पूर्वसवर्णः ॥ ६।१।१०२ ॥	१०८
द्वित्रिभ्यां पादन्मूर्धसु बहुव्रीहौ ॥ ६।२।१९७ ॥	२०९	सुतप्रगृह्या अचि नित्यम् ॥ ६।१।१२५ ॥	१२८
द्व्यन्तरूपसर्गभ्योऽप ईत् ॥ ६।३।९७ ॥	२५९	व	
द्व्यष्टनः संख्यायामबहुव्रीह्यशीत्योः ॥ ६।३।४७ ॥	२४४	बन्धुनि बहुव्रीहौ ॥ ६।१।१४ ॥	३६
ध		बन्धे च विभाषा ॥ ६।१।१३ ॥	२१९
धातोः ॥ ६।१।१६२ ॥	१५४	बहुव्रीहौ प्रकृत्या पूर्वपदम् ॥ ६।२।१ ॥	१८३
धातोस्तन्निमित्तस्यैव ॥ ६।१।८० ॥	७९	बहुव्रीहौ विश्वं संज्ञायाम् ॥ ६।२।१०६ ॥	२०१
न		बहोर्नञ्वदुत्तरपदभूम्नि ॥ ६।२।१७५ ॥	२०७
न कोपधायाः ॥ ६।३।३७ ॥	२३४	विभेतेर्हेतुभये ॥ ६।१।५६ ॥	५९
न गोश्वनसाववर्णराडङ्कुङ्कुञ्जः ॥ ६।१।१८२ ॥	१६४	वित्वकादिभ्यश्छस्य लुक् ॥ ६।४।१५३ ॥	३६०
न भूताधिकसञ्जीवमद्रादमकज्जलम् ॥ ६।२।९१ ॥	१९९	ब्राह्मोऽजातौ ॥ ६।४।१७१ ॥	३६८
न मपूर्वोऽपत्येऽवर्मणः ॥ ६।४।१७० ॥	३६८	भ	
न माङ्योगे ॥ ६।४।७४ ॥	३२९	भय्यप्रवय्ये च छन्दसि ॥ ६।१।८३ ॥	८०
न न्द्राः संयोगादयः ॥ ६।१।३ ॥	१७	भीहीभृहुमदजनधनद० ॥ ६।१।१९२ ॥	१७१
नलोपो नञः ॥ ६।३।७३ ॥	२५४	अस्जो रोपधयो रमन्यतरस्याम् ॥ ६।४।४७ ॥	३१०
न वशः ॥ ६।१।२० ॥	४०	म	
न संप्रसारणे संप्रसारणम् ॥ ६।१।३७ ॥	४६	मघवा बहुलम् ॥ ६।४।१२८ ॥	३४७
नस्तद्धिते ॥ ६।४।१४४ ॥	३५४	मध्याह्नुरौ ॥ ६।३।११ ॥	२१९
नहिवृत्तिवृषिव्यधि० ॥ ६।३।११६ ॥	२५८	मन्त्रेष्वालयादेरात्मनः ॥ ६।४।१४१ ॥	३५३
नान्तः पादमव्यपरे ॥ ६।१।११५ ॥	१२५	मस्करमस्करिणौ वेणु० ॥ ६।१।१५४ ॥	१४१
नामन्यतरस्याम् ॥ ६।१।१७७ ॥	१६३	महान् व्रीह्यपराहृगृही० ॥ ६।२।३९ ॥	१८९

सूत्राणि	पृष्ठाङ्काः	सूत्राणि	पृष्ठाङ्काः
मातरपितराबुदीचाम् ॥ ६।३।३२ ॥	२२३	षपूर्वहन्धृतराज्ञामणि ॥ ६।४।१३५ ॥	३५२
मीनातिमिनोतिदीडं व्यपि च ॥ ६।१।५० ॥	५७	षष्ठ्या आक्रोशे ॥ ६।३।२१ ॥	२२०
य		व्यङ्गः संप्रसारणं पुत्रपत्यो ॥ ६।१।१३ ॥	३१
यस्य हलः ॥ ६।४।४९ ॥	३१३	स	
यस्येति च ॥ ६।४।१४८ ॥	३५५	सदृशप्रतिरूपयोः सादृश्ये ॥ ६।२।११ ॥	१८७
ये च तद्धिते ॥ ६।१।६१ ॥	६०	सन्त्यङोः ॥ ६।१।९ ॥	२४
र		सनः क्तिचि लोपश्चा ॥ ६।४।४५ ॥	३०७
र क्रतो हलादेर्लघोः ॥ ६।४।१६१ ॥	३६३	समः समि ॥ ६।३।९३ ॥	२५८
रात्रेः कृति विभाषा ॥ ६।३।७२ ॥	२५४	समासस्य ॥ ६।१।२२३ ॥	१८०
राधो हिंसायाम् ॥ ६।४।१२३ ॥	३४७	संप्रसारणस्य ॥ ६।३।१३९ ॥	२६५
रिक्ते विभाषा ॥ ६।१।२०८ ॥	१७७	संप्रसारणाच्च ॥ ६।१।१०८ ॥	११६
ल		सर्वस्य सुपि ॥ ६।१।१९१ ॥	१७१
लिटि धातोरनभ्यासस्य ॥ ६।१।८ ॥	२३	सर्वं गुणकात्कर्त्तव्यं ॥ ६।२।९३ ॥	२००
लिट्यभ्यासस्योभयेषाम् ॥ ६।१।१७ ॥	३८	सहस्य सः संज्ञायाम् ॥ ६।३।७८ ॥	२५६
लोपोव्योर्वलि ॥ ६।१।६६ ॥	६४	सहस्य सन्निः ॥ ६।३।९५ ॥	२५९
व्यपि लघुपूर्वस्य ॥ ६।४।५६ ॥	३१९	सहिवहोरोदघर्णस्य ॥ ६।३।११२ ॥	२६३
व		संहितायाम् ॥ ६।१।७२ ॥	७४
वर्षाभ्वश्च ॥ ६।४।८४ ॥	३३३	संज्ञायां मित्राजिनयोः ॥ ६।२।१६५ ॥	२०७
वश्चास्यान्यतरस्यां किति ॥ ६।१।३९ ॥	४९	संज्ञायामुपमानम् ॥ ६।१।२०४ ॥	१७४
वा घोषमिश्रशब्देषु ॥ ६।३।५६ ॥	२४६	सावेकाचस्तृतीयादिर्विभक्तिः ॥ ६।१।१६८ ॥	१५८
वान्तो यि प्रत्यये ॥ ६।१।७९ ॥	७८	सिध्यतेरपारलौकिके ॥ ६।१।४९ ॥	५६
वाह ऊट् ॥ ६।४।१३२ ॥	३५०	सुट् कात्पूर्वः ॥ ६।१।१३५ ॥	१३३
विभाषा चत्वारिंशत्प्रभृतौ ॥ ६।३।४९ ॥	२४४	सूर्यतिथ्यागस्त्यमत्स्यानां ॥ ६।४।१४९ ॥	३५७
विभाषाऽऽपः ॥ ६।४।५७ ॥	३२०	सृजिदशोर्ज्ञेयमकिति ॥ ६।१।५८ ॥	५९
विभाषा लीयतेः ॥ ६।१।५१ ॥	५९	सोर्मनसी अलोमोषसी ॥ ६।२।११७ ॥	२०१
विभाषा श्वेः ॥ ६।१।३० ॥	४२	सौ च ॥ ६।४।१३ ॥	२७५
विष्वग्देवयोश्च टेरद्यञ्चतौ ॥ ६।३।९२ ॥	२५९	स्यसिचूसीयुट्तासिषु ॥ ६।४।६२ ॥	३२१
विष्किरः शकुनौ वा ॥ ६।१।१५० ॥	१४१	स्त्रियाः पुंवद्भाषितपुंस्का ॥ ६।३।३४ ॥	२२४
वेरपृक्तस्य ॥ ६।१।६७ ॥	६६	स्त्रिगपूतवीणाऽञ्जोऽध्व ॥ ६।२।१८७ ॥	२०९
वैयाकरणाख्यायां चतुर्थ्याः ॥ ६।३।७ ॥	२१५	खपादिहिंसामच्यनिटि ॥ ६।१।८८ ॥	१७०
वोपसर्जनस्य ॥ ६।३।८२ ॥	२५६	खाङ्गाच्चेतः ॥ ६।३।४० ॥	२३५
श		खापेश्चङि ॥ ६।१।१८ ॥	४०
शतुरनुमो नद्यजादी ॥ ६।१।१७३ ॥	१६१	ह	
शास इदङ्हलोः ॥ ६।४।३४ ॥	३०२	हलदन्तात्सप्तम्याः संज्ञायां ॥ ६।३।९ ॥	२१६
शीर्षश्छन्दसि ॥ ६।१।६० ॥	६०	हलः ॥ ६।४।२ ॥	२७३
शतं पाके ॥ ६।१।२७ ॥	४०	हल्ङ्याभ्यो दीर्घात्सुतिस्यपृक्तं हल् ॥ ६।१।६८ ॥	६७
शेदछन्दसि बहुलम् ॥ ६।१।७० ॥	७२	हुल्लभ्यो हेर्धिः ॥ ६।४।१०१ ॥	३३७
श्रसोरल्लोपः ॥ ६।४।१११ ॥	३४३	हश्रुवोः सार्वधातुके ॥ ६।४।८७ ॥	३३३
श्रान्नलोपः ॥ ६।४।२३ ॥	२९९	हृदयस्य हृल्लेखयदणलासेषु ॥ ६।३।५० ॥	२४४
श्वयुवमघोनामतद्धिते ॥ ६।४।१३३ ॥	३५१	ह्रस्वनुद्भ्यां मतुप् ॥ ६।१।१७६ ॥	१६३
ष		ह्रस्वस्य पिति कृति तुक् ॥ ६।१।७१ ॥	७२
षत्वतुकोरसिद्धः ॥ ६।१।८६ ॥	९३	ह्रस्वसंप्रसारणम् ॥ ६।१।३२ ॥	४३

॥ इति सूत्रसूचिः ॥



